

आनन्दाश्रमसंस्कृतग्रन्थावलिः ।

---

ग्रन्थाङ्कः १५

बृहदारण्यकोपनिषत्

आनन्दगिरिकृतटीकासंवलितशांकरभाष्यसमेता ।

---

एतत्पुस्तकं वे० शा० रा० रा० काशीनाथ शास्त्री  
आगाशे इत्येतैः संशोधितम् ।

तच्च

महादेव चिमणाजी आपटे

इत्यनेन

पुण्याख्यपत्तने

आनन्दाश्रममुद्रणालये

आयसाक्षरैर्मुद्रयित्वा

प्रकाशितम् ।

---

शालिवाहनशकाब्दाः १८१३ ।

क्रिस्ताब्दाः १८९१ ।

---

( अस्य सर्वेऽधिकारा राजकासनानुसारेण स्वायत्तीकराः )

( ३ )

पत्राणि ६३७ । पङ्क्तयः १५ । अक्षराणि ३५ । लेखन-  
कालस्त्वनुमानेन पादोनशतवत्सरात्मकः । टीकालेखन-  
कालस्तु शके १७६८ ।

(ण.) इति संक्षिप्तम्—केवला टीका, रा०रा० भाऊसाहेब नगरकर इत्येतेषाम् ।  
पत्राणि ४३३ । पङ्क्तयः ९ । अक्षराणि ४० । लेखनका-  
लोऽनुमानेन पञ्चाशद्वत्सरात्मकः ।

समाप्तं सूचीपत्रकम् ।

---



## आदर्शपुस्तकोलेखपत्रिका ।

अथैतस्याः सटीकशांकरभाष्यसमेताया बृहदारण्यकोपनिषदः पुस्तकानि यैः  
परहितैकपरतया संस्करणार्थं प्रदत्तानि तेषां नामादीनि पुस्तकानां  
संज्ञाश्च कृतज्ञतया प्रकाशयन्ते ।

(क.) इति संज्ञितम्—मूलं सटीकभाष्योपेतं कलिकातानगरस्थमुद्रणालये  
मुद्रितं कैलासवासिनां देव इत्युपाह्वानां पुण्यपत्तननिवा-  
सिनां वे० शा० रा० रा० बालशास्त्रिणाम् । पृष्ठानां संख्या  
१०९६ । एकपृष्ठस्थपङ्क्तिसंख्या २४ । एकपङ्क्तिस्थाना-  
मक्षराणां संख्या २३ ।

(ख.) इति संज्ञितम्—मूलं सटीकभाष्योपेतं, बडलीग्रामनिवासिनां चिदंबरदी-  
क्षितकुलोत्पन्नानां श्री० वे० शा० रा० रा० मार्तण्डदी-  
क्षितानाम् । पत्राणि ३०९ । पङ्क्तयः २३ । अक्षराणि  
५० । लेखनकालः शके १७८३ ।

(ग.) इति संज्ञितम्—मूलं केवलभाष्यसमेतं, इंदूरपुरनिवासिनां किबे इत्युपा-  
ह्वानां श्री० रा० रा० भाऊसाहेब बाळासाहेब इत्येते-  
षाम् । पत्राणि १२६ । पङ्क्तयः १९ । अक्षराणि ५६ ।  
लेखनकालः पञ्चाशत्संवत्सरमित इत्यनुमीयते ।

(घ.) इति संज्ञितम्—मूलं सटीकभाष्योपेतं, बटोदरनगरनिवासिनां पटवर्धनो-  
पाह्वानां श्री० रा० रा० कृष्णराव भीमाशंकर इत्येतेषाम् ।  
पत्राणि ३५९ । पङ्क्तयः १८ । अक्षराणि ५० । लेखन-  
कालस्तु शतसंवत्सरमित इत्यनुमीयते ।

(ङ.) इति संज्ञितम्—मूलं सभाष्यं टीकारहितं, पुण्यपत्तननिवासिनां कै० श्री०  
रा० रा० बाळासाहेब पटवर्धन इत्येतेषाम् । पत्राणि  
३५७ । पङ्क्तयः १० । अक्षराणि ३८ । लेखनकालः  
पादोनशतसंवत्सरमित इत्यनुमीयते ।

(च.) इति संज्ञितम्—मूलं सभाष्यं टीकारहितं, अष्टेग्रामनिवा-  
सिनां इत्युपनामकानां श्री० रा० श्रीविष्णु-  
राय



पत्राणि २४२ । पङ्क्तयः १३ । अक्षराणि ५१ । लेखन-  
कालस्त्वनुमानेन षष्टिवर्षात्मकः ।

(छ.) इति संज्ञितम्—मूलं सभाष्यं केवलान्तिमाध्यायद्वयटीकोपेतं, उज्जयिनी-  
क्षेत्रनिवासिनां वे० शा० सं० रा० रा० सोरटीबुवा इत्ये-  
तेषाम् । पत्राणि २६० । पङ्क्तयः १४ । अक्षराणि ४२ ।  
लेखनकालः पञ्चविंशतिसंवत्सरात्मक इत्यनुमीयते ।

(ज.) इति संज्ञितम्—मूलं सभाष्यं टीकारहितं, पुण्यपत्तननिवासिनां फडणी-  
सइत्युपनामकानां कै० रा० रा० मोरोबादादा इत्याख्या-  
नाम् । पत्राणि २५९ । पङ्क्तयः १५ । अक्षराणि ४८ ।  
लेखनकालस्तु अनुमानेन शतसंवत्सरमितो दृश्यते ।

(झ.) इति संज्ञितम्—केवलभाष्यं, कै० रा० रा० मोरोबादादा फडणीस इत्ये-  
तेषाम् । पत्राणि २११ । पङ्क्तयः १२ । अक्षराणि ४८ ।  
अस्यापि लेखनकालः पादोनशतवत्सरमित इत्यनुमीयते ।

(ञ.) इति संज्ञितम्—केवलटीका, कै० रा० रा० मोरोबादादा फडणीस इत्ये-  
तेषाम् । पत्राणि ३१४ । पङ्क्तयः १२ । अक्षराणि ४५ ।  
लेखनकालः शतवत्सरमितोऽनुमीयते ।

(ट.) इति संज्ञितम्—केवलमूलं, रा० रा० भाऊसाहेब नगरकर इत्येतेषाम् ।  
पत्राणि ६४ । पङ्क्तयः ९ । अक्षराणि ३६ । लेखनकालः  
पञ्चाशत्संवत्सरमित इत्यनुमीयते ।

(ठ.) इति संज्ञितम्—केवलं मूलं, पुरंदरे इत्युपाङ्गानां श्री० रा० रा० अप्पा-  
साहेब इत्येतेषाम् । पत्राणि ७० । पङ्क्तयः ८ । अक्षराणि  
२९ । लेखनकालस्त्वनुमानेन पञ्चविंशतिवत्सरात्मको  
वर्तते ।

(ड.) इति संज्ञितम्—केवलं मूलं, मुरतग्रामनिवासिनां करंबेळकर इत्युपनाम-  
कानां रा० रा० हरी बाबाजी इत्येतेषाम् । पत्राणि  
१३६ । पङ्क्तयः ६ । अक्षराणि २६ । लेखनकालोऽनु-  
मानेन षष्टिवर्षात्मकः ।

(ण.) इति संज्ञितम्—मूलं सटीकभाष्योपेतं, पुण्यपत्तननिवासिनां परचुरे इत्यु-  
पनामकानां रा० रा० आबाजी रामचंद्र इत्येतेषाम्-



कण्डिकावपदानि.	अध्यायादीनि.	कण्डिकावपदानि.	अध्यायादीनि.
असौ वे लोकोऽग्निर्गौतम	६ २ ९	आप एव यस्याऽऽय-	
अस्तमित आदित्ये		तनम् .... ३ ९ १६	
याज्ञवल्क्य किंज्यो-		आप एवेदमग्र आसुः ५ ५ १	
तिरेवायं .... ४ ३ ३		आपो वा अर्कस्तद्यदपां १ २ २	
अस्तमित आदित्ये		आराममस्य पश्यन्ति ४ ३ १४	
याज्ञवल्क्य चन्द्र-		इ.	
मस्यस्तमिते किंज्यो-		इदं मानुषं सर्वेषां भूतानां २ ५ १३	
तिरेवायं .... ४ ३ ४		इदं वै तन्मधु----पश्य-	
अस्तमित आदित्ये		अवोचत् । आथर्व-	
याज्ञवल्क्य चन्द्रम-		णायाश्विना .... २ ५ १७	
स्यस्तमिते शा-		इदं वै तन्मधु----पश्य-	
न्तेऽग्नौ किंज्योति-		अवोचत्तद्वां नरा	
रेवायं .... ४ ३ ५		सनये .... २ ५ १	
अस्तमित आदित्ये		इदं वै तन्मधु----पश्य-	
याज्ञवल्क्य चन्द्रम-		अवोचत्पुरश्चक्रे	
स्यस्तमिते शा-		द्विपदः .... २ ५ १८	
न्तेऽग्नौ शान्तायां		इदं वै तन्मधु----पश्य-	
वाचि किंज्योति-		अवोचत् । रूपं	
रेवायं .... ४ ३ ६		रूपं .... २ ५ १९	
अहर्वा अश्वं पुरस्तात्	१ १ २	इदं सत्यं सर्वेषां भूतानां २ ५ १२	
अहस्तिकेति होवाच		इन्धो ह वै नामैष .... ४ २ २	
याज्ञवल्क्यः .... ३ ९ २५		इमा आपः सर्वेषां	
आ.		भूतानां .... २ ५ २	
आकाश एव यस्याऽऽ-		इमा दिशः सर्वेषां भूतानां २ ५ ६	
यतनं .... ३ ९ १३		इमावेव गोतमभरद्वा-	
आग्निवेश्यादाग्निवेश्यो	४ ६ २	जावयमेव .... २ २ ४	
आग्निवेश्यादाग्निवेश्यः	२ ६ २	इयं पृथिवी सर्वेषां	
आत्मानं चेद्विजानी-		भूतानां .... २ ५ १	
यादयमस्मीति पुरुषः	४ ४ १२	इयं विश्वसर्वेषां	
आत्मेवेदमग्र आसी-		भूतानां .... २ ५ ८	
त्पुरुषविधः .... १ ४ १		इद्वैव सन्तोऽथ विश्वः ४ ४ १४	
आत्मेवेदमग्र आसीदेक		यौ ४ ३	
एव .... १ ४ १७		स्वयमेव वाः पृथिवी	
तानुपा ..... १ ४ २४		वाः पृथिवी	



कण्डिकावपदानि.	अध्यायादीनि.	कण्डिकावपदानि.	अध्यायादीनि.
उषा वा अश्वस्य मेध्यस्य		कतम आदित्या इति	३ ९ ५
शिरः .... १ १ १		कतम इन्द्रः कतमः	
ऋ.		प्रजापतिः .... ३ ९ ६	
अथो यज्ञरुषि .... ५ १४ २		कतमे ते त्रयो देवा .... ३ ९ ८	
ए.		कतमे रुद्रा इति .... ३ ९ ४	
एकधेयानुद्रष्टव्यमेत-		कतमे वसव इत्यग्निश्च ३ ९ ३	
दप्रमेयं .... ४ ४ २०		कतमे षडित्यग्निश्च .... ३ ९ ७	
एकीभवति न पश्यति ४ ४ २		कस्मिन्नु त्वं चाऽऽत्मा ३ ९ २६	
एतद्व वे तज्जनको .... ५ १४ ८		काम एव यस्याऽऽय-	
एतद्वस्म वे तद्विद्वानु-		तनः .... ३ ९ ११	
दालक .... ६ ४ ४		किंदेवतोऽस्यामुदीच्यां ३ ९ २३	
एतद्वै परमं .... ५ ११ १		किंदेवतोऽस्यां दक्षि-	
एतमु हैव चूलो .... ६ ३ १०		णायां .... ३ ९ २१	
एतमु हैव जानकिरा-		किंदेवतोऽस्यां ध्रुवायां ३ ९ २४	
यस्थूणः .... ६ ३ ११		किंदेवतोऽस्यां	
एतमु हैव मधुकः .... ६ ३ ९		प्रतीच्यां .... ३ ९ २३	
एतमु हैव वाजसनेयो ६ ३ ८		किंदेवतोऽस्यां प्राच्यां ३ ९ २०	
एतमु हैव सत्यकामो ६ ३ १२		क्षत्रं प्राणो वै क्षत्रं प्राणो ५ १३ ४	
एतस्य वा अक्षरस्य		घ.	
प्रशासने .... ३ ८ ९		घृतकौशिकादुतकौ- .... ४ ६ ३	
एष उ एव बृहस्पति-		शिकः .... २ ६ ३	
वाग्वे .... १ ३ २०		च.	
एष उ एव ब्रह्मण-		चक्षुर्वै ग्रहः .... ३ २ ५	
स्पतिः .... १ ३ २१		चक्षुर्होश्चकाम.... ६ १ ९	
एष उ एव साम वाग्वे १ ३ २२		चतुरौदुम्बरो भवत्यो-	
एष उ वा उद्गीथः .... १ ३ २३		दुम्बुरः .... ६ ४ १३	
एष नित्यो महिमा		ज.	
ब्राह्मणस्य .... ४ ४ २३		जनको ह वैदेह आसां-	
एष प्रजापतिः.... ५ ३ १		चक्रे .... ४ १ १	
एषा वै भूतानां पृथिवी ६ ४ १		जनको ह वैदेहो बहु-	
क.		दक्षिणेन .... ३ १ १	
आत्मेति प्रोऽ-		जनको ह वैदेहः कूर्चा-	



वर्णानुक्रमः ।

५

कण्डिकापदानि.	अध्यायादीनि.	कण्डिकापदानि.	अध्यायादीनि.
जनकं ह वैदेहं याज्ञ-		तद्यत्तत्सत्यमसौ ....	५ ५ ३
वल्क्यो .... ४ ३ १		तद्यथा वृणजलायुका	
जात एव न जायते .... ३ ९ २८		वृणस्यान्तं .... ४ ४ ३	
जातेऽग्निमुपसमाधा-		तद्यथाऽनः सुसमाहितम् ४ ३ ३५	
याङ्ग आधाय .... ६ ४ २४		तद्यथा पेशस्कारी पेशसो ४ ४ ४	
जिह्वा वै ग्रहः .... ३ २ ४		तद्यथा महामत्स्य उः	
ज्येष्ठाय स्वाहा श्रेष्ठाय		कूले .... ४ ३ १८	
स्वाहा .... ६ ३ २		तद्यथा राजानमायान्तं ४ ३ ३७	
त.		तद्यथा राजानं प्रयि-	
तदभिमृशेदनु वा मन्त्र-		यासन्तमुग्राः .... ४ ४ ३८	
येत .... ६ ४ ५		तद्यथाऽस्मिन्नाकाशे ४ ३ १९	
तदादुर्यदयमेक इवैव ३ ९ ९		तद्वा अस्यैतदतिच्छन्दा ४ ३ २१	
तदादुर्यद्विचयया .... १ ४ ९		तद्वा एतदक्षरं गार्ग्यदृष्टं ३ ८ ११	
तदेतत्प्रेयः पुत्रात्प्रेयो १ ४ ८		तद्वैतदेतदेव .... ५ ४ १	
तदेतद्वचाऽभ्युक्तम् । एष		तम एव यस्याऽऽयतनं ३ ९ १४	
नित्यो महिमा .... ४ ४ २३		तमेताः सप्ताक्षितय .... २ २ २	
तदेतद्वक्षत्रं विद् गूढः १ ४ १५		तमेव धीरो विज्ञाय .... ४ ४ २१	
तदेतन्मूर्ते यदन्यत् .... २ ३ २		तस्मिन्नुक्तुमुत नील-	
तदेते श्लोका भवन्ति ।		माद्रुः .... ४ ४ ९	
अणुः पन्था विततः ४ ४ ८		तस्य आची दिक्माञ्चः ४ २ ४	
तदेते श्लोका भवन्ति ।		तस्य वा एतस्य पुरु-	
स्वप्नेन .... ४ ३ ११		षस्य .... ४ ३ ९	
तदेष श्लोको भवति ।		तस्य हैतस्य साम्नो यः	
अर्वाग्बिलश्चमस .... २ २ ३		प्रतिष्ठां वेद .... १ ३ २७	
तदेष श्लोको भवति ।		तस्य हैतस्य साम्नो यः	
तदेव सक्तः सह		सुवर्णं वेद .... १ ३ २६	
कर्मणैति .... ४ ४ ६		तस्य हैतस्य साम्नो यः	
तदेष श्लोको भवति ।		स्वं वेद .... १ ३ २५	
यदा सर्वे .... ४ ४ ७		तस्या उपस्थानं गाय-	
तद्वापि ब्रह्मदत्तश्चैकि-		त्र्यस्येकपदी .... ५ १४ ७	
तानेयो .... १ ३ २४		तस्या वेदिरुपस्थो .... ६ ४ ३	
		तस्यैव वाङ् पृथिवी	



कण्डिकाद्यपदानि.	अध्यायादीनि.	कण्डिकाद्यपदानि.	अध्यायादीनि.
सा वा अस्यैता हिता		पुरुषो वा अग्निर्गौतम	६ २ १२
नाम नाड्यो .... ४ ३ २०		पूर्णमदः पूर्णमिदं .... ५ १ १	
साऽहेतामेके.... ५ १४ ५		पृथिव्येव यस्याऽऽय-	
ते देवा अभ्रुवन्नेतावद्वा १ ३ १८		तनं .... ३ ९ १०	
ते य एवमेतद्विदुः .... ६ २ १५		पृथिव्यै चैनमग्नेश्च .... १ ५ १८	
ते ह वाचमृच्छुस्त्वं न		प्राणस्य प्राणमुत चक्षुषः ४ ४ १८	
उद्गायेति .... १ ३ २		प्राणेन रक्षन्नवरं कुलायं ४ ३ १२	
ते हेमे प्राणा अहऽश्रेयसे ६ १ ७		प्राणोऽपानो व्यान .... ५ १४ ३	
वे होचुः क नु सोऽभूत् १ ३ ८		प्राणो वै ग्रहः.... ३ २ २	
तऽहेतमुद्दालक .... ६ ३ ७			
अयाः प्राजापत्याः .... ५ २ १		ब.	
अयो लोका एत एव		ब्रह्म तं परादाद्यो ....	
वागेवायं .... १ ५ ४		भूतानितं.... २ ४ ६	
अयो वेदा एत एव .... १ ५ ५		ब्रह्मतं परादाद्यो ....	
अयं वा इदं नामरूपं.... १ ६ १		वेदास्तं .... ४ ५ ७	
ग्रीण्यात्मनेऽकुरुतेति		ब्रह्म वा इदमग्र आसी-	
मनो वाचं .... १ ५ ३		त्तदात्मानमेवावेत् १ ४ १०	
त्वग्वाै ग्रहः .... ३ २ ९		ब्रह्म वा इदमग्र आसी-	
त्वच्च एवास्य रुधिरं.... ३ ९ २८		देकमेव.... १ ४ ११	
द.		भ.	
दिवश्चैनमादित्याश्च .... १ ५ १९		भूमिरन्तरिक्षं .... ५ १४ १	
देवाः पितरो मनुष्या		म.	
एत एव .... १ ५ ६		मनसैवानुद्रष्टव्यं .... ४ ४ १९	
दृप्तबालाकिर्हानूचानो २ १ १		मनोमयोऽयं पुरुषः .... ५ ६ १	
द्वया ह प्राजापत्या देवा-		मनो वै ग्रहः .... ३ २ ७	
श्चासुराश्च .... १ ३ १		मनो होन्नक्राम .... ६ १ ११	
द्वे वाव ब्रह्मणो रूपे मृतं २ ३ १		माऽसान्यस्य शकराणि ३ ९ २८	
न.		मैत्रेयीति होवाच .... २ ४ १	
न तत्रा रथा न रथयोगा ४ ३ १०		मैत्रेयीति होवाच याज्ञ-	
नैवेह किंचनाग्र आसीत् १ २ १		वल्क्य .... ४ ५ २	
प.		य.	



कण्डिकापदानि.	अध्यायादीनि.	कण्डिकापदानि.	अध्यायादीनि.
यः श्रोत्रे तिष्ठन् ....	३ ७ १९	यदेव ते कश्चिदब्रवीन्मे	
यः सर्वेषु भूतेषु ....	३ ७ १५	सत्यकामो ....	४ १ ६
य आकाशे तिष्ठन् ....	३ ७ १२	यदेतमनुपश्यत्यात्मानं	
य आदित्ये तिष्ठन् ....	३ ७ ९	देवमञ्जसा ....	४ ४ १५
य एष एतस्मिन्म-		यद्वृक्षो वृक्षो रोहति	३ ९ २८
ण्डले पुरुषः ....	५ ५ ३	यद्वै तन्न जिघ्रति जिघ्रन्वै	४ ३ २४
यजुः प्राणो वै यजुः प्राणे	५ १३ २	यद्वै तन्न पश्यति पश्यन्वै	४ ३ २३
यत्किंच विजिज्ञास्यं ....	१ ५ ९	यद्वै तन्न मनुते ....	४ ३ २८
यत्किंचाविज्ञातं प्राणस्य	१ ५ १०	यद्वै तन्न रसयते ....	४ ३ २५
यत्ते कश्चिदब्रवीत्तच्छृ-		यद्वै तन्न वदति ....	४ ३ २६
णवामेत्यब्रवीन्मे		यद्वै तन्न विजानाति ....	४ ३ ३०
जित्वा ....	४ १ २	यद्वै तन्न शृणोति ....	४ ३ २७
यत्र वा अन्यदिव स्यात्	४ ३ ३१	यद्वै तन्न स्पृशति ....	४ ३ २९
यत्र हि द्वैतमिव भवति		यश्चक्षुषि तिष्ठन् ....	३ ७ १८
तदितर इतरं जिघ्रति	२ ४ १४	यश्चन्द्रतारके ....	३ ७ ११
यत्र हि द्वैतमिव भवति		यस्तर्मास तिष्ठन् ....	३ ७ १३
तदितर इतरं पश्यति	४ ४ १५	यस्तेजास तिष्ठन् ....	३ ७ १४
यत्सप्तानानि मेधया तप-		यस्त्वाच तिष्ठन् ....	३ ७ २१
साऽजनयत्पिता ....	१ ५ १	यस्मादर्वाक्संवत्सरोऽ-	
यत्सप्तानानि मेधया		होभिः ....	४ ४ १६
तपसाऽजनयत्पिता	१ ५ २	यस्मिन्पञ्च पञ्चजनाः	४ ४ १७
यत्समूलमावृहेयुः ....	३ ९ २८	यस्यानुविद्धः प्रातर्बुद्ध	
यथा माहारजनं वासो	२ ३ ६	आत्मा ....	४ ४ १३
यथा वृक्षो वनस्पातिः	३ ९ २८	यान्नवल्क्य किंज्योति-	
यदा वै पुरुषः ....	५ १० १	रयं पुरुष ....	४ ३ २
यदा सर्वे प्रमुच्यन्ते कामा	४ ४ ७	यान्नवल्क्याद्यान्नवल्क्य	६ ५ ३
यदेव ते कश्चिदब्रवीन्म		यान्नवल्क्येति होवाच कति-	
उदङ्कः ....	४ १ ३	भिरयमद्य ब्रह्मा यज्ञं	३ १ ९
यदेव ते कश्चिदब्रवीन्मे		यान्नवल्क्येति होवाच	
गर्दभीविपीतो ....	४ १ ५	कातिभिरयमद्यर्भिः	३ १ ७
यदेव ते कश्चिदब्रवीन्मे		यान्नवल्क्येति होवाच	
बर्कुर्वाष्णिः ....	४ १ ४	कत्य...	
यान्नवल्क्येति होवाच		कत्य...	



कण्डिकाद्यपदानि.	अध्यायादीनि.	कण्डिकाद्यपदानि.	अध्यायादीनि.
याज्ञवल्क्येति होवाच		यो विज्ञाने तिष्ठन् ....	३ ७ २२
करययमद्योद्गाता....	३ १ १०	यो वै स संवत्सरः ....	१ ५ १५
याज्ञवल्क्येति होवाच		योषा वा अग्निर्गौतम	६ २ १३
यन्नायं पुरुषो म्रियत		यो ह वा आयतनं वेद	६ १ ५
उदस्मात्....	३ २ ११	यो ह वै ज्येष्ठं च श्रेष्ठं च	६ १ १
याज्ञवल्क्येति होवाच		यो ह वै प्रजातिं वेद	६ १ ६
यन्नायं पुरुषो म्रियते	३ २ १२	यो ह वै प्रतिष्ठां वेद	६ १ ३
याज्ञवल्क्येति होवाच		यो ह वै वसिष्ठां वेद	६ १ २
यन्नास्य पुरुषस्य	३ २ १३	यो ह वै संपदं वेद ....	६ १ ४
याज्ञवल्क्येति होवाच		यो ह वै शिशुः साधानः	२ २ १
यदिदमन्तरिक्षं ....	३ १ ६	रूपाण्येव यस्याऽऽय-	
याज्ञवल्क्येति होवाच		तनं--एवायमादर्श	३ ९ १५
यदिदं सर्वमहोरा-		रूपाण्येव यस्याऽऽय-	
त्राभ्यां ....	३ १ ४	तनं एवासावादित्ये	३ ९ १२
याज्ञवल्क्येति होवाच		रेत एव यस्याऽऽय-	
यदिदं सर्वं मृत्यु-		तनं ....	३ ९ १७
नाऽऽप्तं सर्वं ....	३ १ ३	रेतस इति मा वोचत	३ ९ २८
याज्ञवल्क्येति होवाच		रेतो होच्चक्राम	६ १ १२
यदिदं सर्वं मृत्योरन्नं	३ २ १०	व.	
याज्ञवल्क्येति होवाच		वाग्धोच्चक्राम ....	६ १ ८
यदिदं सर्वं पूर्वपक्षा-	३ १ ५	वाग्वै ग्रहः ....	३ २ ३
याज्ञवल्क्येति होवाच		वाचं धेनुमुपासीत ....	५ ८ १
शाकल्यो....	३ ९ १२	विज्ञातं विजिज्ञास्यम-	
योऽग्नौ तिष्ठन् ....	३ ७ ५	विज्ञातमेत ....	१ ५ ८
यो दिक्षु तिष्ठन् ....	३ ७ १०	विद्युद्भस्मेत्याहुः ....	५ ७ १
यो दिवि तिष्ठन् ....	३ ७ ८	वेत्थ यथेमाः प्रजाः ....	६ २ २
योऽन्तरिक्षे तिष्ठन् ....	३ ७ ६	श.	
योऽप्यु तिष्ठन् ....	३ ७ ४	शाकल्येति होवाच ....	३ ९ १८
यो मनसि तिष्ठन् ....	३ ७ २०	श्रोत्रं वै ग्रहः....	३ २ ६
योऽयं दक्षिणेऽक्षन्पुरुषः	५ ५ ४	श्रोत्रं होच्चक्राम ....	६ १ १०
यो रेतसि तिष्ठन् ....	३ ७ २३	श्वेतकेतुर्ह वा आरुणेयः	६ २ १
यो वा एतदक्षरं ....	३ ८ १०	अथ यथा...	



वर्णानुक्रमः ।

९

कण्डिकापदानि.	अध्यायादीनि.	कण्डिकापदानि.	अध्यायादीनि.
स एष संवत्सरः प्रजा-		स यथा शङ्खस्य ध्माय-	
पतिः .... १ ५ १४		मानस्य .... २ ४ ८	
स ऐक्षत यदि वा .... १ २ ५		स यथा शङ्खस्य .... ४ ५ ९	
स त्रेधाऽऽत्मानं व्यकु-		स यथा सर्वासामपां २ ४ ११	
रुताऽऽदित्यं .... १ २ ३		स यथा सर्वासामपां .... ४ ५ १२	
स नैव व्यभवत्तच्छ्रेयो-		स यथा सैन्धवस्वित्य	
रूपमत्यसृजत .... १ ४ १४		उदके .... २ ४ १२	
स नैव व्यभवत्स विश-		स यथा सैन्धवघनो .... ४ ५ १३	
मसृजत .... १ ४ १२		स यथोर्णनाभिः .... २ १ २०	
स नैव व्यभवत्स शौद्रं		स यामच्छेत्कामये-	
वर्णमसृजत .... १ ४ १३		तमेति .... ५ ४ ९	
समानमा साजीवीपु-		स यो मनुष्याणां .... ४ ३ ३३	
त्रात् .... ६ ५ ४		स यः कामयेत .... ६ ३ १	
स य इच्छेत्पुत्रो मे .... ६ ४ १४		सलिल एको द्रष्टाऽद्वैतो ४ ३ ३२	
स य इमांस्त्रील्लोका-		स वा अयमात्मा ब्रह्म	
न्पूर्णान् .... ५ १४ ६		विज्ञानमयो .... ४ ४ ५	
स यन्नायमणिमानं न्येति ४ ३ ३६		स वा अयमात्मा सर्वेषां	
स यन्नायमात्माऽबल्यं ४ ४ १		भूतानामधिपतिः.... २ ५ १५	
स यत्रैतत्स्वप्न्यया		स वा अयं पुरुषो जाय-	
चरति .... २ १ १८		मानः .... ४ ३ ८	
स यथा दुन्दुभेर्हन्यमा-		स वा एष एतस्मिन्बु-	
नस्य .... २ ४ ७		द्धान्ते .... ४ ३ १७	
स यथा दुन्दुभेर्हन्यमा-		स वा एष—संप्रसादे ४ ३ १५	
नस्य .... ४ ५ ८		स वा एष—स्वप्नान्ते ४ ३ ३४	
स यथाऽऽर्द्धेधाग्नेर-		स वा एष—स्वप्ने.... ४ ३ १६	
भ्याहितात्—व्या-		स वा एष महानज	
ख्यानानि .... ४ ५ ११		आत्माऽजरोऽमरो ४ ४ २५	
स यथाऽऽर्द्धेधाग्नेरभ्या-		स वा एष महानज	
हितात्—व्या-		आत्माऽआदो— ४ ४ २४	
ख्यानानि .... २ ४ १०		स वा एष महानज	
स यथा वीणायै वाद्य-		स वा एष महानज	
मानायै .... २ ४ ९		स वा एष महानज	
याद्व्यक्तेभ्यः शान्तम् ....		स वा एष महानज	
		स वा एष महानज	



कण्डिकाख्यपदानि.	अध्यायादीनि.	कण्डिकाख्यपदानि.	अध्यायादीनि.
स वै वाचमेव प्रथमाम-		स होवाच न वा अरे पत्युः	
त्यवहत्सा .... १ ३ १२		कामाय .... २ ४ ५	
स ह प्रजापतिरीक्षां-		स होवाच नवा अरे पत्युः ४ ५ ६	
चक्रे .... ६ ४ ३		स होवाच प्रतिज्ञातो.... ६ २ ५	
स होवाच गार्ग्यो य		स होवाच महिमान एवैषा-३ ५ २	
एवायमग्नौ .... २ १ ७		स होवाच यदूर्ध्वं गार्गि	
स होवाच गार्ग्यो य		-----आकाश एव	
एवायमग्नौ .... २ १ ७		तदोतं .... ३ ८ ७	
स होवाच गार्ग्यो य		स होवाच यदूर्ध्वं गार्गि	
एवायमप्सु .... २ १ ८		-----आकाशे तदोतं ३ ८ ४	
स होवाच गार्ग्यो य		स होवाच याज्ञवल्क्यः	
एवायमाकाशे .... २ १ ५		प्रिया बतारे .... २ ४ ४	
स होवाच गार्ग्यो य		स होवाच याज्ञवल्क्यः	
एवायमात्मनि .... २ १ १३		प्रिया वै खलु .... ४ ५ ५	
स होवाच गार्ग्यो य		स होवाच वायुर्वै गौतम ३ ७ २	
एवायं छायायमयः.... २ १ १२		विज्ञायते.... ६ २ ७	
स होवाच गार्ग्यो य		सहोवाचाजातशत्रुः प्रति-	
एवायं दिक्षु .... २ १ ११		लोमं .... २ १ १५	
स होवाच गार्ग्यो य		स होवाचाजातशत्रुरेता-	
एवायं यन्तं .... २ १ १०		वत् .... २ १ १४	
स होवाच गार्ग्यो य		स होवाचाजातशत्रुर्यत्रैष	
एवायं वायौ .... २ १ ६		एतत् .... २ १ १६	
स होवाच गार्ग्यो य		पुरुषः केष .... २ १ १६	
एवासावादित्ये .... २ १ २		स होवाचाजातशत्रुर्यत्रैष	
स होवाच गार्ग्यो य		एतत् .... २ १ १७	
एवासौ चन्द्रे .... २ १ ३		पुरुषः स्तदेषां .... ३ ८ ८	
स होवाच गार्ग्यो य		स होवाचैतद्वैतदक्षरं.... ३ ८ ८	
एवासौ विद्युति .... २ १ ४		स होवाचोवाच वै सोऽ-	
स होवाच तथा नस्त्वं		गच्छन्वै .... ३ ३ २	
गौतम .... ६ २ ८		स होवाचोषस्तश्चाक्रायणो३ ४ २	
स होवाच तथा नस्त्वं		सा चेदस्मै न दद्यात्का-	
		मयेनां .... ६ ४ ७	



## सूचीपत्रकम् ।

विषयाः ।

ब्राह्मणाङ्काः । कण्डिकाङ्काः । पृष्ठाङ्काः ० १ ५

### द्वितीयोऽध्यायः ॥ २ ॥

शाग्याजातशत्रुसंवादः ....	१	१	२	७३०
कार्यकरणात्मकभूतस्वरूपनिर्धारणम् ....	२	१	२९६	७३२
मूर्त्तिमूर्तब्रह्मकथनम् ....	३	१	३०२	७३२
याज्ञवल्क्यमैत्रेयीसंवादः ....	४	१	३२१	७३२

आत्मैवेदं सर्वमिति प्रतिज्ञातस्याऽऽत्मोत्पत्तिस्थिति-  
लयत्वं हेतुमुक्त्वा पुनरागमप्रधानेन मधुब्राह्मणेन

प्रतिज्ञातार्थस्य निगमनम् ....	५	१	३४५	७३२
वंशकथनम् ....	६	१	३४७	७३२

### तृतीयोऽध्यायः ॥ ३ ॥

परीक्षापूर्वकमागमार्थनिर्धारणायोपपत्तिप्रधानयाज्ञवल्की-  
यकाण्डारम्भे जनकपक्षे ब्राह्मणमेलनानन्तरं तन्म-  
ध्येऽनूचानतमः क इति विजिज्ञासया जनककृतो  
गोष्ठे गोसहस्रावरोधः .... १ १ ३७०

ब्रह्मिष्ठेन गोसहस्रं ग्राह्यमिति जनकेनोक्तेऽपि ब्राह्म-  
णानां गोसहस्रग्रहणासामर्थ्यं दृष्ट्वा स्वच्छान्प्रति  
गोसहस्रं नयेति याज्ञवल्क्यकृतस्वशिष्याज्ञापनानन्तरं  
ब्राह्मणेषु क्रुद्धेषु भर्त्सनपूर्वकं याज्ञवल्क्यं प्रति ब्रह्मि-

ष्ठाभिमान्यश्वलकृतभाषणम् ....	१	२	३७१	७४८
याज्ञवल्क्याश्वलसंवादः ....	१	३	३७३	७४८
याज्ञवल्क्यार्तभागसंवादः ....	२	१	३८९	७४८
याज्ञवल्क्यभुज्युसंवादः ....	३	१	४१४	७४८
याज्ञवल्क्यपोषस्तसंवादः ....	४	१	४२०	७४८
याज्ञवल्क्यकहोलसंवादः ....	५	१	४२६	७४८
याज्ञवल्क्यमार्गीसंवादः ....	६	१	४४३	७४८
याज्ञवल्क्योऽश्वलकृतभाषणम् ....	१	२	४५५	७४८

प्रवाहणकृतमासनादिपुण्या-  
पूर्वकं वरदानम् ....

वृद्धार । ४ ॥ ७ ॥ ८ ॥ ९ ॥ १० ॥ ११ ॥ १२ ॥ १३ ॥ १४ ॥ १५ ॥ १६ ॥ १७ ॥ १८ ॥ १९ ॥ २० ॥ २१ ॥ २२ ॥ २३ ॥ २४ ॥ २५ ॥ २६ ॥ २७ ॥ २८ ॥ २९ ॥ ३० ॥ ३१ ॥ ३२ ॥ ३३ ॥ ३४ ॥ ३५ ॥ ३६ ॥ ३७ ॥ ३८ ॥ ३९ ॥ ४० ॥ ४१ ॥ ४२ ॥ ४३ ॥ ४४ ॥ ४५ ॥ ४६ ॥ ४७ ॥ ४८ ॥ ४९ ॥ ५० ॥ ५१ ॥ ५२ ॥ ५३ ॥ ५४ ॥ ५५ ॥ ५६ ॥ ५७ ॥ ५८ ॥ ५९ ॥ ६० ॥ ६१ ॥ ६२ ॥ ६३ ॥ ६४ ॥ ६५ ॥ ६६ ॥ ६७ ॥ ६८ ॥ ६९ ॥ ७० ॥ ७१ ॥ ७२ ॥ ७३ ॥ ७४ ॥ ७५ ॥ ७६ ॥ ७७ ॥ ७८ ॥ ७९ ॥ ८० ॥ ८१ ॥ ८२ ॥ ८३ ॥ ८४ ॥ ८५ ॥ ८६ ॥ ८७ ॥ ८८ ॥ ८९ ॥ ९० ॥ ९१ ॥ ९२ ॥ ९३ ॥ ९४ ॥ ९५ ॥ ९६ ॥ ९७ ॥ ९८ ॥ ९९ ॥ १०० ॥



स	ख्यमूर्धपातभयात्तूष्णींभूतेषु ब्राह्मणेषु ब्राह्मणा भग- वन्त इति संबोध्य यो युष्माकं मध्ये कामयते स मा पृच्छतु सर्वे वा मा पृच्छसु यो वः कामयते तं वः पृच्छामि सर्वान्वा वः पृच्छामीति याज्ञवल्क्योक्त्यन- न्तरं ब्राह्मणानां प्रत्युत्तरदानासामर्थ्यप्रतिपादनम्....	॥	२७	४९२
	अप्रगल्भभूतेषु ब्राह्मणेषु याज्ञवल्क्यकृतप्रश्नप्रतिपादकाः श्लोकाः ....	॥	२८	४९३

## चतुर्थोऽध्यायः ॥ ४ ॥

स	एकसमागतयाज्ञवल्क्यं प्रति किमर्थमागमनं पश्चिच्छ- त सूक्ष्मवस्तुनिर्णयान्तप्रश्नश्रवणेच्छया वेति जन- नोक्त उभयार्थमिति याज्ञवल्क्योक्तिः ....	१	१	५०२
स	आधनानि वागाद्युपाधिकब्रह्मोपासनानि .... आदिद्वारा तत्त्वनिर्धारणम् ....	॥	२	५०३
	याज्ञवल्क्यस्य न वदिष्य इति व्रतरय्य श्रद्धे कामप्रश्ना- ख्यस्य वरस्य याज्ञवल्क्येन राज्ञे दत्तत्वादितिहेतूक्तिः	३	१	५१९
	किंज्योतिरयं पुरुष इत्यादिजनककृतप्रश्नानामादित्य- ज्योतिरित्यादीनि याज्ञवल्क्यदत्तोत्तराणि....	॥	२	५२०
	जनककृतस्य कतम आत्मेतिप्रश्नस्य योऽयं विज्ञानमय इत्याद्युत्तरम् ....	३	७	५३२
	जागर आत्मारूपज्योतिषो मुञ्जेषीकावन्निष्कृष्य दर्शयि- तुमशक्यत्वात्स्वप्ने स्वयंज्योतिष्ठादिप्रतिपादनम् ....	॥	॥	५३७
	स्वयंज्योतिष्ठाद्युक्तार्थप्रतिपादकाः श्लोकाः ....	॥	११	५५९
	स्वप्ने कार्यकरणव्यावृत्तस्यापि मोदत्रासादिदर्शनान्नैवायं मृत्युमतिक्रामत्यतो विमोक्षाय ब्रूहीत्येवं जनकेन पर्य- नुयुक्तयाज्ञवल्क्यस्य सुषुप्त आत्मनो मोदत्रासादिरा- दित्यप्रतिपादनपूर्वकमसङ्गत्वादिप्रतिपादनम् ....	॥	१५	५६४
स	होवाच स्वाभावादसुषुप्तप्रतिपादनम् ....	॥	१६	५६८
	मौनम् ....	६	२	८
स	होवाच तथा नस्त्वं	सा चेदस्मै न दद्यात्का- ममेनां ....	६	४ ७



## सूचीपत्रकम् ।

विषयाः ।	प्रायश्चित्तः ।	कण्डिकाः ।	पृष्ठाः ।
सामदृष्ट्या प्राणोपासनम् ....	....	११	३ ७३०
क्षत्रदृष्ट्या प्राणोपासनम् ....	....	११	४ ७३०
गायत्र्युपाधिविशिष्टस्य ब्रह्मण उपासनम् ....	.... १४	१	७३२
गायत्र्युपस्थानम् ....	....	११	७ ७३२
गायत्र्या मुखविधानायार्थवादो मुखविधानं च ....	....	११	८ ७४०
ज्ञानकर्मसमुच्चयकारिण आदित्यप्रार्थनां ....	.... १५	१	७४१
मनस्थितात्मसंकल्पभूताग्निदेवताप्रार्थना ....	....	११	७४३

### षष्ठोऽध्यायः ॥ ६ ॥

ज्येष्ठश्रेष्ठगुणत्वेन प्राणोपासनम् ....	....	१	१ ७४५
वसिष्ठत्वगुणकवागात्मकप्राणोपासनम् ....	....	११	२ ७४७
प्रतिष्ठागुणकचक्षुरात्मकप्राणोपासनम् ....	....	११	३ ७४७
संपद्गुणकश्रोत्रात्मकप्राणोपासनम् ....	....	११	४ ७४८
आयतनगुणकमनआत्मकप्राणोपासनम् ....	....	११	५ ७४८
प्रजातिगुणकरेतआत्मकप्राणोपासनम् ....	....	११	६ ७४९
वागादिप्राणैः प्रजापतिं गत्वा कोऽस्माकं मध्ये वसिष्ठ इति-			
कृतप्रश्नस्य प्रजापत्युत्तरम् ....	....	११	७ ७४९
वागुक्कमणप्रवेशप्रतिपादनम् ....	....	११	८ ७५०
चक्षुरुक्कमणप्रवेशप्रतिपादनम् ....	....	११	९ ७५१
श्रोत्रोक्कमणप्रवेशप्रतिपादनम् ....	....	११	१० ७५१
मनउत्कमणप्रवेशप्रतिपादनम् ....	....	११	११ ७५१
रेतउक्कमणप्रवेशप्रतिपादनम् ....	....	११	१२ ७५१
प्राण उक्कमणं करिष्यति सति प्रचलितवागादिकृतप्रा-			
णप्रार्थनं प्राणस्यान्नवस्त्रप्रतिपादनं च ....	....	११	१३ ७५२
श्वेतकेतोः पञ्चालराजप्रवाहणपरिषद्मनम् ....	....	२	१ ७५१
वेत्थ यथेमाः प्रजा इत्यादिप्रवाहणकृतपञ्चप्रश्नानां श्वेत-			
केतोरुत्तरदानसामर्थ्याभावप्रतिपादनम् ....	....	११	२ ७५२
उत्तरदानासामर्थ्याद्वाजकृतसत्कारमनाहत्य पितरमागत्य			
श्वेतकेतुकृतपञ्चप्रश्ननिवेदनम् ....	....	११	३ ७५४
पुत्रेण सहाऽऽगताय श्वेतमाय प्रवाहणकृतमासनादिपुत्रा-			
पूर्वकं वरदानम् ....	....	११	४ ७५४

बृहदार । ४ अ. ६. 'पितृस्य व' ।



ब्राह्मणाद्याः। कण्डिकाद्याः। पृष्ठाद्याः।

स हिवाच तथा नस्त्वं नम १२ ७४९



## सूचीपत्रकम् ।

					श्रावणाङ्काः। कण्डिकाङ्काः। पृष्ठाङ्काः।		
रजस्वलानियमाः....	....	....	....	....	॥	१३	८००
शुक्लत्वादिविशिष्टपुत्रेच्छायां कर्तव्यकथनम्	....	....	....	....	॥	१४	८०१
कपिलत्वादिविशिष्टपुत्रेच्छायां कर्तव्यकथनम्....	....	....	....	....	॥	१५	८०१
श्यामत्वादिविशिष्टपुत्रेच्छायां कर्तव्यकथनम्	....	....	....	....	॥	१६	८०२
पण्डितत्वादिविशिष्टदुर्हित्रिच्छायां कर्तव्यकथनम्	....	....	....	....	॥	१७	८०२
पण्डितत्वादिविशिष्टपुत्रेच्छायां कर्तव्यकथनम्	....	....	....	....	॥	१८	८०२
ओदनपाकादिकरणकालादिकथनम्	....	....	....	....	॥	१९	८०३
जातकर्मकथनम्	....	....	....	....	॥	२४	८०५
नामकरणम्	....	....	....	....	॥	२६	८०६
पुत्रस्य मात्रे प्रदानपूर्वकं स्तनप्रयच्छनमन्त्रः	....	....	....	....	॥	२७	८०७
मात्रभिषमन्त्रणमन्त्रः	....	....	....	....	॥	२८	८०७
यथोक्तपुत्रसंपन्नपितुः पुत्रस्य च स्तुतिः	....	....	....	....	॥	॥	८०७
खिलकाण्डवंशः	....	....	....	....	५	१	८०८

॥

समाप्तमिदं विषयसूचीपत्रकम् ।







ॐ तत्सद्ब्रह्मणे नमः ।

## बृहदारण्यकोपनिषत्

आनन्दगिरिकृतटीकासंवलितशांकरभाष्यसमेता ।

पा । 'उ

यास्व

॥५५॥

सदेध

ॐ नमो ब्रह्मादिभ्यो ब्रह्मविद्यासंप्रदायकर्तृभ्यो वंशंश्रुषिभ्यो नमो  
गुरुभ्यः । "उषा वा अश्वस्य" इत्येवमाद्या वाजसनेयिब्राह्मणोपनिषत् ।

आनन्दगिरिकृतबृहदारण्यकभाष्यटीका ॥

यदविद्यावशाद्विश्वं दृश्यते रेशनाहिवत् ।

यद्विद्यया च तद्भानिस्तं वन्दे पुरुषोत्तमम् ॥ १ ॥

नमस्त्यन्तसंदोहसरसीरुहभानवे ।

गुरवे परपक्षौघध्वान्तध्वंसपटीयसे ॥ २ ॥

भगवत्पादपादाब्जद्वंद्वं द्वंद्वनिबर्हणम् ।

सुरेश्वरादिसद्ब्रह्मैरवलम्बितमाभजे ॥ ३ ॥

बृहदारण्यके भाष्ये शिष्योपकृतिसिद्धये ।

सुरेश्वरोक्तिमाश्रित्य क्रियते न्यायनिर्णयः ॥ ४ ॥

काण्वोपनिषद्विवरणव्याजेनाशेषामेवोपनिषदं शोधयितुकामो भगवांभाष्यकारो  
विघ्नोपशमादिसमर्थं शिष्टाचारप्रमाणकं परापरगुरुनमस्काररूपं मङ्गलमाचरति । नमो  
ब्रह्मादिभ्य इति । वेदो हिरण्यगर्भो वा ब्रह्म तन्नमस्कारेण सर्वा देवता नमस्कृता  
भवन्ति तदर्थत्वात्तदात्मकत्वाच्च 'एष उ ह्येव सर्वे देवाः' इति श्रुतेः । आदिपदेन पर-  
मेष्ठिप्रभृतयो पृथग्व्यवहणम् । यद्यपि तेषामुक्तो ब्रह्मान्तर्भावस्तथाऽपि तेष्वनादरनिरासार्थं  
पृथग्व्यवहणम् । चतुर्थी नमोयोगे । नमःशब्दस्त्रिवचनप्रतीतिभावविषयः । ननु ब्रह्मविद्या  
वक्तुकामेन किमित्येते नमस्कृत्यन्ते सैव हि वक्तव्येत्यत आह । ब्रह्मविद्येति ।  
एतेषां तत्संप्रदायकर्तृत्वे वंशब्राह्मणं प्रमाणयति । वंशंश्रुषिभ्य इति । यद्यपि तत्र  
बौतिभाष्यादयो ब्रह्मान्ताः संप्रदायकर्तारः श्रूयन्ते तथाऽपि गुरुशिष्यक्रमेण ब्रह्मणः  
प्राथम्यमिति तदादित्वमिति भावः । संप्रत्यपरगुरुन्नमस्करोति । नमो गुरुभ्य इति ।  
यद्यपि ब्रह्मविद्यासंप्रदायकर्तृन्तर्भावादेते प्रागेव नमस्कृतास्तथाऽपि शिष्याणां गुरुवि-  
षयादरातिरेककार्यार्थं पृथग्व्यवहणम् 'यस्य देवे परा भक्तिः' इत्यादि श्रुतेरिति ।  
यदुद्दिश्य मङ्गलमाचरितं तत्प्रतिज्ञातुं प्रतीकमादत्ते । उषा वा इति । एतेन चिकीर्षि-



तस्या इयमल्पग्रन्था वृत्तिरारभ्यते संसारव्यावृत्तमुभ्यः संसार-  
हेतुनिवृत्तिसाधनब्रह्मात्मैकत्वविद्याप्रतिपत्तये । सेयं ब्रह्मविद्योपनि-  
षच्छब्दवाच्या तत्पराणां सहेतोः संसारस्यात्यन्तावसादनात् ।

आया वृत्तेर्भर्तृप्रपञ्चभाष्येणागतार्थत्वमुक्तम् । तद्धि द्वया हेत्यादिमाध्यंदिनश्रुतिम-  
ाकृत्य प्रवृत्तम् । इयं पुनः 'उषा वा अश्वस्य' इत्यादिकाण्वश्रुतिमाश्रित्येति । अथो-  
इयं निर्दिशति । तस्या इति । भर्तृप्रपञ्चभाष्याद्विशेषान्तरमाह । अल्पग्रन्थेति ।  
अस्या ग्रन्थतोऽल्पत्वेऽपि नार्थतस्तथात्वमिति ग्रन्थस्य ग्रहणम् । वृत्तिशब्दो भाष्य-  
विषयः । सूत्रानुकारिभिर्वाक्यैः सूत्रार्थस्य स्वपदानां चोपवर्णनस्य भाष्यलक्षणस्यात्र  
भावादिति । ननु कर्मकाण्डाधिकारिणो विलक्षणोऽधिकारी न ज्ञानकाण्डे संभवति ।  
अर्थित्वादेः साधारणत्वाद्वैराग्यादेश्च दुर्वचनत्वात् । नच निरधिकारं शास्त्रमारम्भम-  
र्हतीत्यत आह । संसारेति । कर्मकाण्डे हि स्वर्गादिकामः संसारपरवशो नरपशुर-  
धिकारी । इह तु संसाराद्व्यावृत्तिमिच्छवो विरक्ताः । नच वैराग्यं दुर्वचं शुद्धबुद्धे-  
र्विवेकिनो ब्रह्मलोकान्ते संसारे तत्संभवात् ।

उक्तं हि—

‘शोधमानं तु तच्चित्तमीश्वरार्पितकर्मभिः ।

वैराग्यं ब्रह्मलोकादौ व्यनक्त्याशु सुनिर्मलम्’ इति ॥

अतो यथोक्तविशिष्टाधिकारिभ्यो वृत्तेरारम्भः संभवतीत्यर्थः । तथाऽपि विषयप्र-  
योजनसंबन्धानामभावे कथं वृत्तिरारभ्यते तत्राऽऽह । संसारहेत्विति । प्रमातृता-  
प्रमुखः कर्तृत्वादिरनर्थः संसारस्तस्य हेतुरात्माविद्या तन्निवृत्तेः साधनं ब्रह्मात्मैकत्व-  
विद्या तस्याः प्रतिपत्तिरप्रतिबद्धायाः प्राप्तिस्तदर्थं वृत्तिरारभ्यत इति योजना । एत-  
दुक्तं भवति । सनिदानानर्थनिवृत्तिः शास्त्रस्य प्रयोजनम् । ब्रह्मात्मैक्यविद्या तदुपायः ।  
सदैक्यं विषयः । संबन्धो ज्ञानफलयोरुपायोपेयत्वम् । शास्त्रतद्विषययोर्विषय-  
विषयित्वं तदारभ्यं शास्त्रमिति । प्रयोजनादिषु प्रवृत्त्यङ्गतयोक्तेष्वपि सर्वव्यापाराणां  
प्रयोजनार्थत्वात्तस्य प्राधान्यम् ।

उक्तं हि—

‘सर्वस्यैव हि शास्त्रस्य कर्मणो वाऽपि कस्यचित् ।

यावत्प्रयोजनं नोक्तं तावत्तत्केन गृह्यते’ इति ॥

तथाच शास्त्रारम्भोपयिकं प्रयोजनमेव नामव्युत्पादनद्वारा व्युत्पादयति । सेय-  
मिति । अध्यात्मशास्त्रेषु प्रसिद्धा संनिहिता चात्र ब्रह्मात्मैक्यविद्या तन्निष्ठानां सर्व-

१ क. 'रनिवि' । २ छ. 'त्यन्तमव' । ३ अ. 'लोकं च ज्ञानमेव तु नि' । ४ घ. ण. 'नक्त्य' । ५ क. 'त्मैक्यवि' ।



प्रथमं ब्राह्मणम् । १ ] भानन्दगिरिकृतटीकासंवल्लिखितशांकरभाष्यसमेता ।

३

उपनिपूर्वस्य सदेस्तदर्थत्वात् । तादर्थ्याद्ग्रन्थोऽप्युपनिषदुच्यते । सेधं  
षष्ठ्यादपरण्येऽनूच्यमानत्वादारण्यकम् । बृहत्त्वात्परिमाणतो बृहदार-  
ण्यकम् । तस्यास्य कर्मकाण्डेन संबन्धोऽभिधीयते । सर्वोऽप्ययं वेदः ।

कर्मसंन्यासिनां सनिदानस्य संसारस्यात्यन्तनाशकत्वाद्भवत्युपनिषच्छब्दवाच्या । 'उप-  
निषदं मो ब्रूहि' इत्याद्या च श्रुतिः । तस्मादुपनिषच्छब्दवाच्यत्वप्रसिद्धेर्विद्यायास्ततो  
यथोक्तफलसिद्धिरित्यर्थः । कथं तस्यास्तच्छब्दवाच्यत्वेऽप्येतावानर्थो लभ्यते तस्मादऽह ।  
उपनिपूर्वस्येति । अस्यार्थः । 'षट् लृट् विशरणगत्यवसादनेषु' इति स्मर्यते । सदेर्वा-  
चोरुपनिपूर्वस्य क्विबन्तस्य सहेतुसंसारनिवर्तकब्रह्मविद्यार्थत्वादुपनिषच्छब्दवाच्या सा  
भवत्युक्तफलवती । उपशब्दो हि सामीप्यमाह । तच्चासति संकोचके प्रतीचि  
पर्यवस्यति । निशब्दश्च निश्चयार्थस्तस्मादैकात्म्यं निश्चितं तद्विद्या सहेतुं संसारं  
सादयतीत्युपनिषदुच्यते । उक्तं हि । अवसादनार्थस्य चावसादादिति । ब्रह्मविद्यैव  
चेदुपनिषदिष्यते कथं तर्हि ग्रन्थे वृद्धास्तच्छब्दं प्रयुज्यते न खल्वेकस्य शब्दस्याने-  
कार्थत्वं न्याय्यमित्याशङ्क्याऽऽह । तादर्थ्यादिति । ग्रन्थस्य ब्रह्मविद्याजनकत्वादु-  
पचारात्तत्रोपनिषत्पदमित्यर्थः । यथोक्तविद्याजनकत्वे ग्रन्थस्य किमिति तदध्येतुणां  
सर्वेषां विद्या न भवतीत्याशङ्क्य श्रवणादिपराणामेवारण्यानुवचनादिनियमार्थिताक्षरे-  
भ्यस्तज्जन्मेति बृहदारण्यकनामनिर्वचनपूर्वकमाह । सेयमित्ति । अथारण्यानुवचना-  
दिनियमार्थितवेदान्तानामपि केषांचिद्विद्यानुपलम्भात्कुतो यथोक्ताक्षरेभ्यस्तदुत्पात्तिरि-  
त्यत आह । बृहत्त्वादिति । उपनिषदन्तरेभ्यो ग्रन्थपरिमाणातिरेकादस्य बृहत्त्वं  
प्रसिद्धमर्थतोऽपि तदस्ति ब्रह्मणोऽखण्डैकरसस्यात्र प्रतिपाद्यत्वात्तज्ज्ञानहेतूनां चान्त-  
रङ्गबहिरङ्गाणां भूयसामिह प्रतिपादनात् । अतो बृहत्त्वादारण्यकत्वाच्च बृहदारण्यकम् ।  
नचैतदशुद्धबुद्धेरधीतमपि विद्यामादधाति ।

“कषाये कर्मभिः पक्वे ततो ज्ञानम्”

इति स्मृतेरित्यर्थः । ज्ञानकाण्डस्य विशिष्टाधिकार्यादिवैशिष्ट्येऽपि कर्मकाण्डेन  
नियतपूर्वापरभावानुपपत्तिलभ्यः संबन्धो वक्तव्यः । स च परीक्षकविप्रतिपक्षरक्षकयो  
विशेषतो ज्ञातुमित्याशङ्क्याऽऽह । तस्येति । प्रतिज्ञातं संबन्धं प्रकटयितुमसिद्धप्रमा-  
णभावानां वेदान्तानां संबन्धाभिधानावसराभावात्तत्प्रामाण्यं प्रतिपाद्य पश्चात्तेषां कर्मका-  
ण्डेन संबन्धविशेषवचनमुचितमिति मन्वानस्तत्प्रामाण्यं साधयति । सर्वोऽपीति ।  
प्रत्यक्षानुमानाभ्यामित्यागमातिरिक्तप्रमाणोपलक्षणार्थम् । एषोऽर्थोऽध्ययनविध्युपासः  
सर्वोऽपि काण्डद्वयात्मको वेदो मानान्तरानधिगतं यद्विद्योपायादि तज्ज्ञापनपरस्वथा-  
चाज्ञातज्ञापकत्वाविशेषासुल्यं प्रामाण्यं काण्डयोरिति । अथवा वेदनं वेदोऽनुभवः



प्रत्यक्षानुमानाम्यामनवगतेशानिष्टप्राप्तिपरिहारोपायप्रकाशनपरः सर्वपुरुषाणां निसर्गत एव तत्प्राप्तिपरिहारयोरिष्टत्वात् । दृष्टविषये चेष्टानिष्टप्राप्तिपरिहारोपायज्ञानस्य प्रत्यक्षानुमानाम्यामेव सिद्धत्वाभाऽऽगमा-

स च शब्देतरमानायोग्यो रूपादिहीनत्वात् । 'एतदप्रमेयम्' इति हि श्रुतिः । स चेष्टानिष्टप्राप्तिपरिहारोपायस्तस्यैव तत्तदात्मनाऽवस्थानात् । 'सच्च त्यच्चाभवत्' इत्यादिश्रुतेः । स च प्रकाशनः सर्वप्रकाशकत्वात् । 'तमेव भान्तमनुभाति सर्वम्' इति श्रुतेः । स च परोऽविद्यातत्कार्यातीतत्वात् । 'विरजः पर आकाशात्' इत्यादिश्रुतेः । एवंरूपो वेदपदवेदनीयश्चिदेकरसः प्रत्यग्धातुरेव सर्वोऽपि कार्यकारणात्मकः प्रपञ्चः 'आत्मैवेदं सर्वम्' इति श्रुतेः । तथाच यथोक्तं वस्तु प्रकाशयन्तो वेदान्ता विधिवाक्यवत्प्रमाणमिति । अथवा प्रत्यक्षादिनाऽनवगतो योऽसाविष्टप्राप्त्याद्युपायो ब्रह्मात्मा तस्य प्रकाशनपरः सर्वोऽप्ययं वेदः । तस्यैवाज्ञातत्वात्तत्र कर्मकाण्डं कर्मानुष्ठानप्रयुक्तबुद्धिशुद्धिद्वारा ब्रह्माविगतावारादुपकारकम् । 'विविदिषन्ति यज्ञेन' इति श्रुतेः । ज्ञानकाण्डं तु साक्षादेव तत्रोपयुक्तम् । परमपुरुषस्यौपनिषदत्वश्रवणात् 'सर्वे वेदा यत्पदमामनन्ति' इति च श्रुतेः । तद्युक्तं कर्मकाण्डवज्ज्ञानकाण्डस्यापि प्रामाण्यमिति । अधिकारिसौलम्यप्रतिपादनद्वारा ज्ञानकाण्डप्रामाण्यमेव स्फुटयति । सर्वपुरुषाणामिति । अयमर्थः । सुखं मे स्यादुःखं मा भूदिति स्वभावतः शास्त्रं विना सर्वेषां पुरुषाणामनवच्छिन्नसुखादिमात्रेऽभिलाषोपलम्भात्तन्मात्रस्य च मोक्षत्वात्तत्कामिनो ज्ञानकाण्डाधिकारिणः मुलभत्वात्तस्मिन्प्रमां स्वार्थविषयामादधत्कथं तदप्रमाणमिति । ननु वेदस्य कार्यपरतया प्रामाण्यात्कर्मकाण्डवत्काण्डान्तरस्यापि कार्यपरतया प्रामाण्यमेष्टव्यमिति नेत्याह । दृष्टविषय इति । क्रियाकारकफलेतिकर्तव्यत्वानामन्यतमस्मिन्कार्ये समीहितप्राप्त्याद्युपायभूते व्युत्पत्तिकाले प्रत्यक्षादिसिद्धे तथाविधकार्यधियोऽन्यथालब्धत्वात्तत्र नाऽऽगमोऽनुसंधेयः । न हि लोकवेदयोस्तद्विद्यते । अलौकिके तस्मिन्नव्युत्पत्तिप्रसङ्गात् । नचाव्युत्पन्नानि पदानि बोधकान्यतिप्रसङ्गात् । नच ब्रह्मण्यपि तुल्या व्युत्पत्त्यनुपपत्तिः । तस्मिन्ब्रह्मत्वेनाऽऽत्मत्वेन च प्रसिद्धेः । तैत्तिरीयसामान्योपाधौ विज्ञानादिपदानां व्युत्पत्तेः सुकरत्वात् । तानि चालौकिकमखण्डं प्रत्यग्ब्रह्म निर्लेहितसामान्यविक्षेपं लक्षणया बोधयन्ति । तस्माद्ब्रह्मैव वेदप्रमाणकं न कार्यमिति भावः । किंच तिष्ठतु वेदान्तप्रामाण्यं कर्मकाण्डेऽपि व्यतिरिक्तात्मास्तित्वादौ सिद्धेऽर्थे प्रामाण्यमावश्यकम् । तदभावे तत्प्रामाण्यायोगात् । न हि भविष्यद्देहसंबन्ध्यात्मसद्भावानधिगमे पारलौकिकप्रवृत्तिविश्रम्भः । तस्मात्कर्मकाण्डप्रामाण्यमिच्छता सिद्धेऽर्थे भविष्यद्देहसंबन्धिन्यात्मनि स्वर्गादौ च तत्प्रामाण्यस्याभ्युपेयत्वात्कार्ये वेद-

१० छ. 'वयस्ये च' । २ क. 'स्तुस्वरूपं प्र' । ३ झ. 'दिमाना' । ४ क. घ. 'तत्सा' । ५. 'तत्र सामा' । ५ छ. घ. 'लेहित' ।



न्वेषणा । न चासति जन्मान्तरसंबन्ध्यात्मास्तित्वेविज्ञाने जन्मान्तरे-  
ष्टानिष्टप्राप्तिपरिहारेच्छा स्यात् । स्वभाववादिदर्शनात् । तस्माज्जन्मा-  
न्तरसंबन्ध्यात्मास्तित्वे जन्मान्तरेष्टानिष्टप्राप्तिपरिहारोपायविशेषे च  
शास्त्रं प्रवर्तते । येयं प्रेते विचिकित्सा मनुष्येऽस्तीत्येके नायमस्तीति  
चैक इत्युपक्रम्यास्तीत्येवोपलब्धव्य इत्येवमादिनिर्णयदर्शनात् “यथा  
च मरणं प्राप्य” इत्युपक्रम्य—

“योनिमन्ये प्रपद्यन्ते शरीरत्वाय देहिनः ।

स्थाणुमन्येऽनुसंयन्ति यथाकर्म यथाश्रुतम्”

इति च “स्वयं ज्योतिः” इत्युपक्रम्य “तं विद्याकर्मणी समन्वारभेते”

प्रामाण्यानियमाद्वेदान्तानामपि स्वार्थे मानत्वं सिध्यतीत्याह । न चेति । ननु देहान्त-  
रसंबन्ध्यात्मज्ञानं विनाऽपि विधिवशाददृष्टार्थक्रियासु प्रवृत्तिः स्यादिति नेत्याह ।  
स्वभावेति । यदाऽऽत्मा देहान्तरसंबन्धी शास्त्रान्मानान्तराच्च न प्रमितस्तदा भोक्तुर-  
नवगमाच्च प्रेक्षापूर्वकारी यागाद्यनुविष्टेत् । लोकायतस्य व्यतिरिक्तात्मास्तित्वमजानतो  
जन्मान्तरेष्टानिष्टप्राप्तिहानीच्छया वैदिकक्रियास्वप्रवृत्तेर्दर्शनात् । अतो नातिरिक्तात्म-  
ज्ञानं विना सांपरायिके प्रवृत्तिरित्यर्थः । ननु विधयः साधनविशेषं बोधयन्तो  
नातिरिक्तात्मास्तित्वादौ मानं वाक्यभेदप्रसङ्गादित्यत आह । तस्मादिति ।  
अतिरिक्तात्मधियं विना पारलौकिकप्रवृत्त्यनुपपत्त्या कर्मकाण्डप्रामाण्यायोगादिति  
थावत् । विधीनां श्रुत्यर्थाभ्यामुभयार्थत्वमपेक्षितमित्यर्थः । न केवलं विधिभिरेवार्थादाक्षि-  
प्तमतिरिक्तात्मास्तित्वं किंतु श्रुत्याऽपि स्वमुखेनोक्तमित्याह । धेयमिति । निर्णयद-  
र्शनाद्व्यतिरिक्तात्मास्तित्वमिति संबन्धः । तत्रैव प्रकृतोपयोगित्वेनोपक्रमोपसंहारान्तरे  
दृष्टायाते । यथा चेति । पूर्ववदेव संबन्धद्योतनार्थं चकारः । उपक्रमोपसंहारैककृत्या-  
त्कठवल्लीनामतिरिक्तात्मास्तित्वे तात्पर्यमुक्त्वा बृहदारण्यकवाक्यस्यापि तत्र तात्पर्य-  
माह । स्वयमिति । न हि प्रसिद्धजडत्वस्य देहादेः स्वयंज्योतिर्मिति ज्योतिर्ब्राह्म-  
णगतोपक्रमस्तद्विषयो देहादिव्यतिरिक्तात्मानमधिकरोति । तं प्रेतं विद्याकर्मणी पूर्वो-  
पार्जिते फलदानायानुगच्छतः । स च गत्वा ज्ञानकर्मानुगुणं फलमनुभवतीति शारी-  
रकब्राह्मणगतोपसंहारोऽपि जन्मान्तरसंबन्धविषयः । नचात्रैव भस्मीभवतो देहादेर्ज-  
न्मान्तरसंबन्धो युक्तः । तेनाऽऽत्मा देहादिव्यतिरिक्तो जन्मान्तरसंबन्धी सिद्धो  
ब्राह्मणाभ्यामित्यर्थः । अजातशत्रुब्राह्मणे च व्येवं त्वो ज्ञपयिष्यामीत्युपक्रमो व्यतिरि-  
क्तात्मास्तित्वविषयः । न हि प्रत्यक्षे देहादौ जिज्ञासाऽस्ति । तत्रैवोपसंहारे ‘य एष  
विज्ञानमयः पुरुषः’ इति विज्ञानमयविशेषणादतिरिक्तात्मास्तित्वं दर्शितं न हि देहादे-

१ छ. छ. ‘त्वद्वा’ । २ ग. छ. ‘न्ये तु सं’ । ३ घ. ज. न. ‘नियति’ । ४ घ. न. ‘न्तरं द’ ।  
५ घ. न. ‘नार्थवत्ता’ । ६ क. त्वा ज्ञाप ।



“पुण्यो वै पुण्येन कर्मणा भवति पापः पापेन” इति च ज्ञपयिष्यामीत्युप-  
क्रम्य विज्ञानमय इति च व्यतिरिक्तात्मास्तित्वम् । तत्प्रत्यक्षविषयमेवेति  
चेन्न । वाविविप्रतिपत्तिदर्शनात् । न हि देहान्तरसंबन्धिन आत्मनः  
प्रत्यक्षेणास्तित्वविज्ञाने लोकायतिका बौद्धाश्च नः प्रतिकूलाः स्युर्नास्त्या-  
त्मेति वदन्तः । न हि घटादौ प्रत्यक्षविषये कश्चिद्विप्रतिपद्यते नास्ति घट  
इति । स्थाण्वादौ पुरुषादिदर्शनात्मेति चेत् । न । निरूपितेऽभावात् ।  
न हि प्रत्यक्षेण निरूपिते स्थाण्वादौ विप्रतिपत्तिर्भवति । वैनाशिकास्त्व-

विज्ञानमयत्वमस्ति तस्मात्तदप्युपक्रमोपसंहाराभ्यां व्यतिरिक्तात्मास्तित्वं गमयतीत्याह ।  
ज्ञपयिष्यामीत्युपक्रम्येति । नचोदाहृतानां वाक्यानामप्रामाण्यम् । तत्प्रामाण्यस्यौ-  
त्पत्तिकसूत्रे हेत्वविशेषादभ्युपेयत्वादिति भावः । यथोक्तात्मन्यहंप्रत्ययो मानं तत्र  
देहाकारास्फुरणादतिरिक्तात्मास्तित्वस्य तेनैव स्फूर्त्युपपत्तेरतो न तत्र श्रुतिप्रामाण्यमिति  
शङ्कते । तत्प्रत्यक्षेति । प्रत्यक्षस्य विषयोऽवकाशो यस्मिन्नित्यातिरिक्तात्मास्तित्वमुच्यते ।  
अथपि व्यतिरिक्तात्मास्तित्वं त्वदभिप्रायेणाहंधीगोचरस्तथाऽपि न सा व्यतिरेकमात्मनो  
गोचरयति युक्त्यागमविवेकशून्यानामहंप्रत्ययभाजां व्यतिरेकप्रत्ययप्राप्तौ विपश्चितां  
विप्रतिपत्त्यभावप्रसङ्गादिति परिहरति । न वादीति । वेदप्रतिकूला वादिनो नास्तिका नैव  
विवादं मुञ्चन्तीत्याह । न हीति । तेषु प्रातिकूल्यसंभावनायं विशेषणं नेत्यादि । इति  
वदन्तः सन्तो नोऽस्माकं प्रतिकूला न हि स्युरेवं वदनस्यैवासंभवादध्य-  
क्षविरोधादिति योजना । प्रत्यक्षे विषये विप्रतिपत्त्यभावे दृष्टान्तमाह । न हीति । तत्र  
व्यभिचारं शङ्कते । स्थाण्वादाविति । प्रत्यक्षे धर्मिणि स्थाणुर्वा पुरुषो वेति विप्रति-  
पत्तेरुपलम्भान्न प्रत्यक्षे विप्रतिपत्त्यभावो व्यभिचारादिति शङ्कार्थः । आदिपेदेन पाषा-  
णादौ गजादिविप्रतिपत्तिः संगृह्यते । किं प्रत्यक्षमात्रे विप्रतिपत्तिः किंवा तेन विविक्ते  
प्रतिपत्ते । नाऽऽद्योऽङ्गीकारात् । नचैवमात्मनि प्रत्यक्षे विप्रतिपत्तावपि नाऽऽग-  
मान्वेषणा । तेनैव तन्निरासेन तन्निर्णयादिति मन्वानो द्वितीयं दूषयति । नेत्यादिना ।  
प्रत्यक्षतो विविक्तेऽर्थे विप्रतिपत्त्यभावं प्रपञ्चयति । न हीति । आत्मनः स्थूलदेहव्य-  
तिरिक्तत्वं न प्रत्यक्षमिति प्रतिपाद्य सूक्ष्मदेहव्यतिरिक्तत्वमपि नाहं प्रत्ययग्राह्यमि-  
त्याह । वैनाशिकास्तित्वति । ते खल्वहमिति वियमनुभवन्ति । तथाऽपि देहान्तरं  
स्थूलदेहातिरिक्तं सूक्ष्मं तत्र प्रधानभूताया बुद्धेरतिरिक्तस्याऽऽत्मनो नास्तित्वमेव पश्यन्ति ।  
तन्नाहंधिया सूक्ष्मदेहातिरिक्तात्मसिद्धिरित्यर्थः । किंच प्रत्यक्षस्य विषयो रूपा-

१ क. अ. ग. च. छ. ज. 'ति श' । २ अ. च. ज्ञाप' । ३ अ. 'त । नापि दे' । ४ अ.  
'ह । ज्ञाप' । ५ ज. 'ति । तत्प्रत्य' । ६ ज. 'योऽस्मि' । ७ क. 'त्यक्षवि' । ८ अ. ज. 'ये प्र' ।  
९ अ. ज. 'विज्ञप्तेन । १० घ. अ. 'से त' ।



इमितिप्रत्यये जायमानेऽपि देहान्तरव्यतिरिक्तस्य नास्तित्वमेव प्रति-  
जानते । तस्मात्प्रत्यक्षविषयवैलक्षण्यात्प्रत्यक्षाऽऽत्मास्तित्वसिद्धिः ।  
तथाऽनुमानादपि । श्रुत्याऽऽत्मास्तित्वे लिङ्गस्य दर्शितत्वाच्छ्रुत्यस्य च  
प्रत्यक्षविषयत्वान्नेति चेत् । न । जन्मान्तरसंबन्धस्याग्रहणात् । आग-  
मेन त्वात्मास्तित्वेऽवगते वेदप्रदर्शितलौकिकलिङ्गविशेषैश्च तदनुसारिणो  
मीमांसकास्तार्किकाश्चाहंप्रत्ययलिङ्गानि च वैदिकान्येव स्वमतिप्रभवा-  
नीति कल्पयन्तो वदन्ति प्रत्यक्षश्चानुमेयश्चाऽऽत्मेति । सर्वथाऽप्य-

दिस्त्वद्वाहित्यं तद्वैलक्षण्यं तदात्मनोऽस्ति 'अशब्दमस्पर्शमरूपम्' इत्यादिश्रुतेः । न हि  
रूपादि तदाधारं विना प्रत्यक्षं क्रमते । अतो न देहौद्यतिरिक्तात्मास्तित्वस्य प्रत्यक्षा-  
त्प्रसिद्धिरित्याह । तस्मादिति । प्रत्यक्षतो विविक्ते विप्रतिपत्त्ययोगात् । प्रकृते च  
बहर्शनादिति यावत् । अथेच्छादयः कचिदाश्रिता गुणत्वाद्भूषवदित्यनुमानादातिरि-  
क्तात्मसिद्धिरिति नेत्याह । तथेति । नाऽऽत्मास्तित्वप्रसिद्धिरिति संबन्धार्थस्तथाशब्दः ।  
अयं भावः । इच्छादीनां स्वातन्त्र्ये स्वरूपासिद्धिः पारतन्त्र्ये परस्पराश्रयत्वमा-  
धारस्येदानीमेव साध्यमानत्वात् । कचिच्छब्देन चाऽऽश्रयमात्रवचने सिद्धसाधनत्वं  
मनसस्त्वदाश्रयस्य सिद्धत्वादात्मोक्तौ च दृष्टान्तस्य साध्यविकलवेति । 'यः प्राणेन  
प्राणिति' इत्यादिश्रुत्या प्राणनादिव्यापाराख्यस्य लिङ्गस्याऽऽत्मास्तित्वे प्रदर्शितत्वात्तस्य  
च व्याप्तिसापेक्षस्य प्रत्यक्षादिसिद्धात्मविषयत्वान्न तस्य शब्दकगम्यतेति शङ्कते ।  
श्रुत्येति । आत्मनः स्वातन्त्र्येण लिङ्गगम्यत्वाभिप्रायेण श्रुत्या लिङ्गं नोपन्यस्तमिति  
परिहरति । नेति । योऽचेतनव्यापारः स चेतनाधिष्ठानपूर्वको यथा रथादिव्यापारः ।  
प्राणनादिव्यापारस्य, प्यचेतनव्यापारत्वाच्चेतनाधिष्ठानपूर्वकत्वमिति संभावनामात्रेण  
लिङ्गोपन्यासः । न हि निश्चायकत्वेन तदुपन्यस्यते । आत्मनो जन्मान्तरसंबन्धस्य  
प्रमाणान्तरेणाग्रहणात्तद्व्याप्तिलिङ्गायोगादित्याह । जन्मान्तरेति । ननु व्यतिरिक्तात्मा-  
स्तित्वमागमैकगम्यं चेत्कथं तत्प्रत्यक्षमनुमेयं चेति वादिनो वदन्तीति तत्राऽऽह ।  
आगमेन त्विति । येयं प्रेते विचिकित्सेत्याद्यागमेन 'को ह्येवान्यात्' इत्यादिवेदोक्तैश्च  
प्राणनादिभिलौकिकैर्लिङ्गविशेषैरात्मास्तित्वे सिद्धे यथोक्तात्मसिद्धिमनुसरन्तो वादिनो  
वैदिकमेवाहंप्रत्ययं प्रतिलभमाना वैदिकान्येव च लिङ्गानि पश्यन्तः स्वोत्प्रेक्षानिर्मि-  
तानि तानीति कल्पयन्तो द्विधाऽऽत्मानं वदन्ति । वस्तुतस्त्वात्मा यथोक्तश्रुत्यैकसम-  
विगम्य इत्यर्थः । तस्यास्येत्यादिना काण्डयोः संबन्धं प्रतिज्ञाय तादर्थ्येन सिद्धेऽर्थे  
वेदान्तप्रामाण्यं सर्वोऽपीत्यादिना प्रसाध्याधुना कर्मभिः शुद्धबुद्धेर्वैराग्यादिद्वारा ज्ञानो-  
त्पत्तिरिति तयोः संबन्धं कथयति । सर्वथाऽपीति । आगमान्मानान्तराद्या व्यतिरि-

१ ग. छ. ज. 'देहत्य' । २ ग. घ. द. छ. झ. 'त्यय लि' । ३ ग. घ. ङ. च. ज. 'त्यक्षोऽनु' ।  
४ घ. झ. 'रं वा त्व' । ५ क. 'ह्यव्यति' । ६ घ. झ. 'द्रुगादिव' । ७ घ. 'स्याऽऽमनि प्र' । ८ ग.  
निश्चयात्मक' । ९ घ. अ. ग. 'क्तामात्म' ।



स्यात्मा देहान्तरसंबन्धीत्येवं प्रतिपत्तुर्देहान्तरगतेष्टानिष्टप्राप्तिपरिहारो-  
पायविशेषार्थिनस्तद्विशेषज्ञापनाय कर्मकाण्डमारब्धम् । न त्वात्मन इष्टा-  
निष्टप्राप्तिपरिहारेच्छाकारणमात्मविषयमज्ञानं कर्तृभोक्तृस्वरूपाभिमान-  
लक्षणं तद्विपरीतब्रह्मात्मस्वरूपविज्ञानेनापनीतम् । यावद्धि तन्नापनीयते  
तावदयं कर्मफलरागद्वेषादिस्वाभाविकदोषप्रयुक्तः शास्त्रविहितप्रतिषि-  
द्धातिक्रमेणापि प्रवर्तमानो मनोवाक्कायेर्दृष्टादृष्टानिष्टसाधनान्यधर्मसंज्ञ-  
कानि कर्माण्युपचिनोति बाहुल्येन स्वाभाविकदोषबलीयस्त्वात् । ततः  
स्थावरान्ताधोगतिः । कदाचिच्छास्त्रकृतसंस्कारबलीयस्त्वम् । ततो  
मेनमादिभिरिष्टसाधनं बाहुल्येनोपचिनोति धर्माख्यम् । तद्विविधम् ।

आत्मास्त्वित्वप्रतिपत्तावर्पित्यर्थः । पुरुषार्थोपायविशेषार्थिनस्तज्ज्ञापनार्थं कर्मकाण्डमारब्धं  
चेत्तर्हि तत्रोक्तकर्मभिरेव विवक्षितपुमर्थसिद्धेर्वेदान्तारम्भवैयर्थ्यान्न संबन्धोक्तिः सावका-  
शेत्याशङ्क्याऽऽह । नत्विति । आत्माज्ञानं खल्वनर्थकारणमन्वयव्यतिरेकशास्त्रगम्यं  
मिथ्याज्ञानकार्यलिङ्गकं च । तच्चाकर्तृभोक्तृब्रह्मात्मज्ञानादपनेयम् । न हि तत्कर्मकाण्डो-  
क्तैरेव कर्मभिः शक्यमपनेतुं विरोधाभावात् । तस्मात्तद्वाधनार्थं ज्ञानसिद्धये वेदान्तार-  
म्भसंभवादुक्तसंबन्धसिद्धिरित्यर्थः । यदि कर्मभिरज्ञानं न निवर्तते । मा निवर्तेष्ट ।  
सत्येव तस्मिन्कर्मवशान्मोक्षः स्यादित्याशङ्क्याऽऽह । यावद्धीति । सम्यग्ज्ञानमेव  
साक्षान्मोक्षहेतुर्न कर्म । तस्य प्रनाड्या तदुपयोगि । न हि सत्येवाज्ञाने मुक्तिः ।  
तस्मिन्सति संसारस्य दुर्वारत्वात् । तस्मात्कर्मकाण्डस्य वैराग्यद्वारा प्रवेशो मुक्ताविति  
भावः । अयमित्यज्ञो निर्दिश्यते । रागद्वेषादीत्यादिशब्देनात्रिद्यास्मिताभिनिवेशादयो  
युज्यन्ते । दोषाणां स्वाभाविकत्वं शास्त्रानपेक्षत्वम् । अपिकारः संभावनार्थः । दृष्टत्वम-  
न्वयव्यतिरेकसिद्धत्वम् । अदृष्टत्वं शास्त्रमात्रगम्यत्वम् । अधर्मोपचयप्राचुर्ये हेतु-  
माह । स्वाभाविकेति । अथ वैराग्यार्थं कर्मफलं प्रपञ्चयन्नधर्मफलमाह । तत इति ।

उक्तं हि—

‘शारीरजैः कर्मदोषैर्याति स्थावरतां नरः’

इति । तर्हि पुण्योपचयाभावादनवकाशं स्वर्गादिफलमिति नेत्याह । कदाच-  
दिति । शास्त्रीयसंस्कारस्य बलीयस्त्वे फलितमाह । तत इति । आदिशब्दो  
वाग्देहविषयः । फलविभागं वक्तुं कर्म भिनाति । तद्विविधमिति । तस्य मुक्तिफलत्वं

१ क. घ. ज. ‘काण्डं समा’ । २ छ. ‘व्यव्यम्’ । ३ क. ख. छ. ‘तृत्वभो’ । ४ क. ख. घ.  
छ. ‘कृत्वस्व’ । ५ क. मत्यादि’ । ६ ख. ‘स्त्वित्वोपप’ । ७ घ. ङ. ण. पुमर्थो’ । ८ क. ‘धिनो  
ज्ञाप’ । ९ क. ‘काण्डं समा’ । १० ख. घ. ‘तद्वाना’ ।



ज्ञानपूर्वकं केवलं च । तत्र केवलं पितृलोकादिप्राप्तिफलम् । ज्ञानपूर्वकं देवलोकादिब्रह्मलोकान्तप्राप्तिफलम् । तथाच शास्त्रम् “आत्मयाजी श्रेयान्देवयाजिनः” इत्यादि । स्मृतिश्च “द्विविधं कर्म वैदिकम्” इत्याद्या । साम्ये च धर्माधर्मयोर्मनुष्यत्वप्राप्तिः । एवं ब्रह्माद्या स्थावरान्ता स्वाभाविकाविद्यादिदोषवतो धर्माधर्मसाधनकृता संसारगतिर्नामरूपकर्माश्रया । तदेवेदं व्याकृतं साध्यसाधनरूपं जगत्प्रागुत्पत्तेरव्याकृतमासीत् ।

निरसितुं फलं विभजते । तत्रेति । केवलमिष्टादिकर्मेति शेषः । ‘कर्मणा पितृलोकः’ इति हि वक्ष्यति । तस्मिन्फले नानात्वमभिप्रेत्याऽऽदिशब्दः । ‘विद्यया देवलोकः’ इति श्रुतिमाश्रित्याऽऽह । ज्ञानेति । देवलोको यस्याऽऽदिर्ब्रह्मलोको यस्यान्तस्त्वस्यार्थस्य प्राप्तिरेव फलमस्येति विग्रहः । उक्तेऽर्थे शातपथीं श्रुतिं प्रमाणयति । तथाचेति । सर्वत्र परमात्मभावनापुरःसरं नित्यं कर्मानुविष्टन्नात्मयाजी । कामनापुरःसरं देवान्यजमानो देवयाजी । तयोर्मध्ये कतरः श्रेयानिति विचारे सत्यात्मयाजी श्रेयानिति निर्णयः कृतः । अतो ज्ञानपूर्वकं कर्म देवलोकस्य कामनापूर्वं तु पितृलोकस्य प्रापकमित्यर्थः ।

‘प्रवृत्तं च निवृत्तं च द्विविधं कर्म वैदिकम् ।

इहै वाऽमुत्र वा काम्यं प्रवृत्तं कर्म कीर्त्यते ॥

निष्कामं ज्ञानपूर्वं तु निवृत्तमभिधीयते’

इत्यादिमनुस्मृतिं चान्नैवोदाहरति । स्मृतिश्चेति । धर्माधर्मयोरेकैकस्य फलमुक्त्वा मिश्रयोः फलमाह । साम्ये चेति । उक्तं हि—

‘उभाभ्यां पुण्यपापाभ्यां मानुष्यं लभतेऽवशः’

इति । त्रिविधमपि कर्मफलं वैराग्याथं संक्षिप्योपसंहरति । एवमिति । सा चाविद्याकृतत्वादनर्थरूपेत्याह । स्वाभाविकेति । विचित्रकर्मजन्यतया तस्या वैचित्र्यमाह । धर्माधर्मेति । तर्हि धर्माधर्माभ्यामेव तन्निर्माणसंभवात्कृतमविद्येत्यत आह । नामेति । तेषां सूक्ष्मावस्थाऽविद्या तदालम्बनेति यावत् । धर्मादेराविद्यायाश्च निमित्तत्वोपादानत्वाभ्यामुपयोग इति भावः । ननु संसारगतेराविद्यैत्वमयुक्तं प्रत्यक्षादिप्रतिपन्नत्वात्तन्नामरूपाभ्यामेव व्याक्रियतेति श्रुतौ च नामरूपात्मनां जगतोऽभिव्यक्तिश्रवणान्नच प्रामाणिकस्याविद्याकृतत्वमत आह । तदेवेदमिति । जगतः स्वरूपमात्मा तत्राध्यस्तत्वात्तस्मादात्मतत्त्वेऽनभिव्यक्ते प्रत्यक्षादिना

१ क. ‘यात्र देवयाजी’ इ. २ घ. अ. ण. ‘लोकश्चान्तो यस्य तस्यार्थः’ । ३ ख. अ. ण. ‘पूर्व क’ । ४ क. घ. अ. ण. ‘ह चामु’ । ५ क. ख. ‘द्वयत्वं’ ।



स एष बीजाङ्कुरादिवदविद्याकृतः संसार आत्मनि क्रियाकारकफलाध्यारो-  
पलक्षणोऽनादिरनन्तौऽनर्थ इत्येतस्माद्विरक्तस्याविद्यानिवृत्तये तद्विपरी-  
तब्रह्मविद्याप्रतिपत्त्यर्थोपनिषद्वारभ्यते। अस्य त्वश्वमेधैर्कर्मसंबन्धेनो विज्ञा-  
नस्य प्रयोजनं येषामश्वमेधे नाधिकारस्तेषामस्मादेव विज्ञानात्तत्फलप्राप्तिः  
“विद्यया वा कर्मणा वा” “तद्धेतल्लोकजिदेव” इत्येवमादिश्रुतिभ्यः। कर्म-  
विषयत्वमेव विज्ञानस्येति चेत्। न “योऽश्वमेधेन यजते य उ चैनमेवं वेद”

श्रुत्या चामिव्यक्तमिव दृश्यमानमपि जगदनभिव्यक्तमेवेति न तस्याविद्याकृतत्वक्षति-  
रिति भावः। अविद्याकृतां संसारगतिर्ननुभाषते। स एष इति। नन्वविद्याकृतत्वे  
कथमनादित्वमित्याशङ्क्य तस्य प्रवाहरूपेणेत्याह। बीजाङ्कुरादिवदिति। तर्हि  
कादाचित्कतया साधनापेक्षामन्तरेण नाशो भविष्यतीत्याशङ्क्याऽऽह। अनादि-  
रिति। चैतन्यवदात्मनि तस्याविद्याकृतत्वानुपपत्तिमाशङ्क्य नानारूपत्वेन ततो विल-  
क्षणत्वादेकरूपे युक्तं तस्य कल्पितत्वमित्याह। किंयेति। अनादेरपि संसारस्य प्राग-  
भाववन्निवृत्तिः स्यादिति चेत्तथाऽपि ब्रह्मविद्यामन्तरेण नाशो नास्तीत्याह। अनन्त  
इति। प्रयत्नतो हेयत्वं द्योतयितुमनर्थ इति विशेषणम्। नैसर्गिक इति पाठे तु कार-  
णरूपेण तत्त्वमुन्नेयम्। यस्मात्कर्म संसारफलं न मोक्षं फलयति तस्मात्सन्निधानसंसार-  
निवर्तकात्मज्ञानार्थत्वेन साधनचतुष्टयसंपन्नमधिकारिणमधिकृत्य वेदान्तारम्भः संभवती-  
त्युपसंहरति। इत्येतस्मादिति। यथोक्तज्ञानार्थत्वेनोपनिषदारम्भे ‘ब्रह्म वा इदमग्र  
आसीत्’ इत्यारब्धव्यं तस्मादारभ्य ज्ञानोपदेशात् “उषा वा अश्वस्य” इत्यारम्भस्तु न युक्तः  
साक्षादत्र तदनुक्तेरित्याशङ्क्यास्मादारभ्योपनिषदारम्भेऽभीष्टं फलमभिधित्समानः प्रथ-  
ममश्वमेधोपासनफलमाह। अस्य त्विति। राजयज्ञत्वादश्वमेधस्य तदनधिकारिणामपि  
ब्राह्मणादीनां तत्फलार्थिनामस्मादेवोपासनः तदाप्तिरिति मत्वा श्रुतौ तदुपासनोक्तिरित्यर्थः।  
किमत्र नियामकमित्याशङ्क्य विकल्पश्रवणं केवलस्यापि ज्ञानस्य साधनत्वं सूचयतीत्यर्थतो  
विकल्पश्रुतिमुदाहरति। विद्ययेति। तत्फलप्राप्तिरिति पूर्वेण संबन्धः। तत्रैव श्रुत्य-  
न्तरमाह। तद्धेति। तदेतत्प्रागदर्शनं लोकप्राप्तिसाधनं प्रसिद्धमिति यावत्। आदिश-  
ब्देन केवलोपास्त्या ब्रह्मलोकाप्तिवादिन्यः श्रुतयो गृह्यन्ते। अश्वमेधे यदुपासनं तस्या-  
प्यश्वदिवत्तच्छेषत्वेन फलवत्त्वान्न स्वातन्त्र्येण तद्वत्त्वमङ्गेषु स्वतन्त्रफलाभावादिति शङ्कते।  
कर्मविषयत्वमिति। ज्ञानस्य ऋत्वर्थत्वं दूषयति। नेति। पूर्वत्रार्थतो दर्शिता विक-  
ल्पश्रुतिमत्र हेतुतया स्वरूपतोऽनुक्रामति। योऽश्वमेधेनेति। स सर्वं पाप्मानं वरति  
वरति ब्रह्महत्यामिति संबन्धः। ज्ञानकर्मणोस्तुल्यफलत्वस्य न्याय्यत्वादिति शेषः।

१ क. अ. ‘रात्रिवावि’। २ ड. अ. ‘न्तो नैसर्गिकोऽन’। ३ अ. ‘मेधीयसं’। ४ च. ‘धसं’। ५ ग. घ.  
ड. अ. छ. ‘ज. अ. ‘नियति’। ६ अ. ‘व ज्ञा’। ७ ग. ‘तिमुक्ताम’। ८ क. अ. ग. ‘रात्रिवेति’। ९ क.  
अ. ‘जिदेति’। १० अ. ‘अनादिरिति’। ११ अ. ‘मीयत्’। १२ क. अ. ‘धनाम’।



इति विकल्पश्रुतेः । विद्याप्रकरणे चाऽऽज्ञानात् । कर्मान्तरे च संपाद-  
नदर्शनाद्विज्ञानोत्तत्फलप्राप्तिरस्तीत्यवगम्यते । सर्वेषां च कर्मणां परं कर्मा-  
श्वमेधः । समष्टिव्यष्टिप्राप्तिफलत्वात् । तस्य चेह ब्रह्मविद्याप्रारम्भ आज्ञानं  
सर्वकर्मणां संसारविषयत्वं प्रदर्शनार्थम् । तथाच दर्शयिष्यति फलप्रशान्तायां  
मृत्युभोवम् । न नित्यानां संसारविषयफलत्वमिति चेत् । न । सर्वकर्मफलो-  
पसंहारश्रुतेः । सर्वं हि पत्नीसंबन्धं कर्म । “जाया मे स्यादेतावान्वे कामः”  
इति निसर्गत एव सर्वकर्मणां काम्यत्वं दर्शयित्वा पुत्रकर्मापरविधानां च

उपास्तिफलश्रुतेरर्थवादत्वमाशङ्क्याश्वमेधवदुपास्तेरपि कर्मत्वाद्विहितत्वात्कर्मप्रकरणाद्यु-  
त्थितत्वाच्च भवमित्याह । विद्येति । फलश्रुतेरर्थवादत्वाभावे हेत्वन्तरमाह । कर्मान्तरे  
चेति । अश्वमेधातिरिक्ते कर्मण्ययं वाव लोकोऽग्निरित्यादौ चित्याभ्यादावेतल्लोकादिसं-  
पादनस्य स्वतन्त्रफलोपासनस्य दर्शनान्न फलश्रुतेरर्थवादतेत्यर्थः । अश्वमेधोपासनं न  
क्रत्वर्थं किंतु पुरुषार्थं तत्र चाधिकारोऽश्वमेधक्रत्वनधिकारिणामपीत्येतावदेवेष्टं चेदुपा-  
सने कर्मप्रकरणस्थेऽपि तल्लाभाद्विद्याप्रकरणे नास्याध्ययनमर्थवदित्याशङ्क्याऽऽह । सर्वेषां  
चेति । परत्वे हेतुः समष्टीति । अनुवृत्तव्यावृत्तरूपहिरण्यगर्भप्राप्तिहेतुत्वात्तस्य श्रेष्ठत्वे-  
त्यर्थः । तस्य पुण्यश्रेष्ठत्वेऽपि प्रकृते किमायातं तदाह । तस्य चेति । यदा क्रतु-  
प्रधानस्याश्वमेधस्योपास्तिरहितस्यापि संसारफलत्वं तदाऽल्पीयसामग्निहोत्रादीनां संसा-  
रफलेत्वं किं वाच्यमित्यस्मिन्कर्माशौ बन्धहेतौ विरक्ताः सावनचतुष्टयविशिष्टा ज्ञानम-  
पेक्षमाणास्तदुपाये श्रवणादावेव सर्वकर्मसंन्यासपूर्वके कथं प्रवर्तेरन्नित्याशयवती श्रुति-  
रुपासनां विद्यारम्भेऽभिद्वेति । तेनोपा वा अश्वस्येत्याद्युपनिषदारम्भो युक्तोऽस्य  
विशिष्टाधिकारिसमर्पकत्वादित्यर्थः । उपासेनफलस्य संसारगोचरत्वमेव कुतः सिद्धमव  
आह । तथाचेति । अशनाया हि मृत्युः स वै नैव ग्रेमे सोऽबिभेदिति भयारत्यादि-  
श्रवणादुपास्तियुक्तक्रतुफलस्य सूत्रस्य बन्धमध्यपातित्वाद्विशिष्टोऽपि क्रतुर्न मुक्तये  
पर्याप्तोतीत्यर्थः । उक्ते सर्वकर्मणां बन्धफलत्वे नित्यनैमित्तिकानां न तत्फलत्वं तेषां  
विध्युद्देशे फलाश्रुतेर्नष्टाश्वदग्धरथन्यायेन मुक्तिफलत्वलाभादिति शङ्कते । न नित्या-  
नामिति । एतावान्वे काम इति सर्वकर्मणामविशेषेण फलसंबन्धश्रवणात्पश्चादेश्च  
काम्यफलत्वस्य तद्विध्युद्देशवशात्सिद्धत्वात्कर्मणा पितृलोक इतिवाक्यस्य नित्यादिक-  
र्मफलविषयत्वान्न मोक्षफलत्वाशङ्केति परिहरति । नेति । उक्तमेव स्फुटयति । सर्वं  
हीति । पत्नीसंबन्धे मानमाह । जायेति । तथाऽपि कथं कर्मणः सर्वस्य कामोपायत्वं  
तत्राऽऽह । एतावान्वे काम इति । कथं तर्हि तेषां फलभेदो लभ्यते तत्राऽऽह ।  
पुत्रेति । अथैवं फलविभागे कथं समष्टिव्यष्टिप्राप्तिफलत्वमश्वमेधस्योक्तमव आह ।

१ ग. ड. घ. छ. ज. 'नात्फ' । २ च. छ. झ. 'स्तीति ग' । ३ क. ड. 'त्वर' । ४ झ. ग.  
'नाया मृ' । ५ क. 'भावं मयम्' । ६ घ. झ. 'लते कि' । ७ घ. 'वर्कं क' । ८ घ. 'यं न प्र' ।  
९ झ. 'सर्वं वि' । १० क. अ. 'धातीति' । ११ अ. न. 'त्यारम्भो' । १२ घ. 'तनात्' । १३ घ.  
'यासी भवती' । १४ क. झ. 'ह । अभा' ।



“अयं लोकः पितृलोको देवलोकः” इति फलं दर्शयित्वा त्र्यम्बात्म-  
कर्ता चान्त उपसंहरिष्यति “त्रयं वा इदं नाम रूपं कर्म” इति । सर्वकर्मणां  
फलं व्याकृतं संसार एवेति । इदमेव त्रयं प्रागुत्पत्तेस्तर्ह्यव्याकृतमासीत् ।  
तदेव पुनः सर्वप्राणिकर्मवशाद्वाक्रियते बीजादिव वृक्षः । सोऽयं व्याकृ-  
ताव्याकृतरूपः संसारोऽविद्याविषयः क्रियाकारकफलात्मकतयाऽऽत्म-  
रूपत्वेनाधारोपितोऽविद्यैव मूर्तामूर्ततद्वासनात्मकोऽतो विलक्षणोऽना-  
मरूपकर्मात्मकोऽद्वयो नित्यशुद्धबुद्धमुक्तस्वभावोऽपि क्रियाकारकफलभे-  
दादिविपर्ययेणावभासते । अतोऽस्मात्क्रियाकारकफलभेदस्वरूपादेताव-  
दिदमिति साध्यसाधनरूपाद्विरक्तस्य कामादिदोषकर्मबीजभूताविद्यानि-  
वृत्तये रज्ज्वामिव सर्पविज्ञानापनयेयाय ब्रह्मविद्याऽऽरभ्यते । तत्र तावदश्व-  
मेधविज्ञानाय “उषा वा अश्वस्य” इत्यादि । तत्राश्वविषयमेव दर्शनमुच्यते

त्र्यम्बात्मकर्ता चेति । अस्याध्यायस्यावसाने कर्मफलस्य हिरण्यगर्भरूपतां त्रयमि-  
त्याद्या श्रुतिरूपसंहरिष्यतीत्यर्थः । उपसंहारश्रुतेस्तात्पर्यमाह । सर्वकर्मणामिति ।  
कर्मफलं संसारश्चेत्प्राक्तदनुष्ठानात्तदभावान्मुक्तानां पुनर्बन्धः स्यादित्याशङ्क्याऽऽह ।  
इदमेवेति । तर्हि तस्यामवस्थायामिति यावत् । तस्य पुनर्व्याकरणे कारणमाह ।  
तदेवेति । व्याकृताव्याकृतात्मनः संसारस्य प्रामाणिकत्वेन सत्यत्वमाशङ्क्याविद्याकृ-  
तत्वेन तन्मिथ्यात्वमुक्तं स्मारयति । सोऽयमिति । स एष हि भ्रान्तिविषयो न  
प्रामाणिकस्तत्कुतोऽस्य सत्यतेत्यर्थः । कथमस्याऽऽत्मन्यद्वये कूटस्थे प्राप्तिरित्याश-  
ङ्क्याऽऽह । क्रियेति । समारोपे मूलकारणमाह । अविद्ययेति । आत्मन्यविद्यारो-  
पितं द्वैतमित्यत्र द्वे वाव ब्रह्मणो रूपे मूर्तं चैवामूर्तं चेत्यादिवाक्यं प्रमाणयति । मूर्तेति ।  
नन्वात्मन्यारोपो नोपपद्यते तस्य नित्यशुद्धबुद्धमुक्तस्वभावस्य द्वैतविलक्षणत्वादसति  
सादृश्येऽध्यासासिद्धेरत आह । अत इति । संसाराद्वैलक्षण्यमेव प्रकटयति । अनामेति ।  
आदिपदेनान्येऽपि विपर्ययभेदाः संगृह्यन्ते । आरोपे प्रमिणोमि करोमि भुञ्जे चेत्यनुभवं प्रमा-  
णयति । अवभासत इति । आत्मन्यध्यासः सादृश्याद्यभावेऽपि नभासि मलिनत्वादिवद्य-  
तोऽनुभूयतेऽतः सविलासाविद्यानिवर्तकब्रह्मविद्यार्थत्वेनोपनिषदारम्भः संभवतीत्युपसं-  
हरति । अत इति । एतावादित्यनेर्थात्मत्वोक्तिः । तत्त्वज्ञानादज्ञाननिवृत्तौ दृष्टान्तमाह ।  
रज्ज्वामिवेति । एवमुपनिषदारम्भे स्थिते प्राथमिकब्राह्मणयोरवान्तरतात्पर्यमाह ।  
तत्र तावदिति । आद्यस्य पुनरवान्तरतात्पर्यं दर्शयति । तत्रेति । नन्वश्वमेधस्या-

१ क. झ. 'त्वाऽना' । २ क. ग. घ. ङ. च. छ. ज. झ. 'हरति' । ३ ग. च. छ. ज. 'त्मत' ।  
४ ग. ङ. झ. 'स्मत्वरु' । ५ झ. ग. घ. छ. 'नयनाय' । ६ ङ. 'व तावदर्श' । ७ क. झ. 'स्य च  
प्रा' । ८ झ. 'तं चामू' । ९ क. झ. 'नयोक्तिः' । १० घ. 'त्मकत्वो' ।



ॐ उषा वा अश्वस्य मेध्यस्य शिरः ।

सूर्यश्चक्षुर्वीतः प्राणो व्यात्तमग्निर्वैश्वानरः संव-

प्राधान्यादश्वस्य । प्राधान्यं च तन्नामाङ्कितत्वात्कृतोः प्राजापत्यत्वाच्च ।

उषा इति ब्राह्मो मुहूर्त उषा । वैशब्देः स्मरणार्थः प्रसिद्धं कालं स्मारयति । शिरः प्राधान्यात् । शिरश्च प्रधानं शरीरावयवानाम् । अश्वस्य मेध्यस्य मेधार्हस्य यज्ञियस्योषा शिर इति संबन्धः । कर्माङ्गस्य पशोः संस्कर्तव्यत्वात्कालादिदृष्टयः शिरादिषु क्षिप्यन्ते । प्राजापत्यत्वं च प्रजापतिदृष्ट्यध्यारोपणात् । काललांकदेवतात्वाध्यारोपणं च प्रजापति-त्वकरणं पशोः । एवंपो हि प्रजापतिः । विष्णुत्वादिकरणमिव प्रति-मादौ । सूर्यश्चक्षुः शिरसोऽनन्तरत्वात्सूर्याधिदैवतत्वाच्च । वातः प्राणो

ङ्गबाहुल्ये कस्मादश्वारूपाङ्गविषयमेवोपासनमुच्यते तत्राऽऽह । प्राधान्यादिति । सदेव कथमिति तदाह । प्राधान्यं चेति । प्रजापतिदेवताकत्वाच्चाश्वस्य प्राधान्यमित्याह । प्राजापत्यत्वाच्चेति । प्रतीकमादाय व्याचष्टे । उषा इत्यादिना । स्मरणार्थत्वमेव निपातस्य स्फुटयति । प्रसिद्धमिति । शास्त्राग्रे लौकिके च व्यवहारे प्रसिद्धो ब्राह्मो मुहूर्तस्तं कालमिति यावत् । उषसि शिरः शब्दप्रयोगे दिनावयवेषु तस्य प्राधान्यं हेतुमाह । प्राधान्यादिति । तथाऽपि कथं तत्र तच्छब्दप्रयोगस्तत्राऽऽह । शिरश्चेति । आश्वमेधिकाश्वशिरस्युषसो दृष्टिः कर्तव्येत्याह । अश्वस्येति । कालादिदृष्टिरश्वाङ्गेषु किमिति क्षिप्यतेऽश्वाङ्गदृष्टिरेव तेषु किं न स्यादित्याशङ्क्याऽऽह । कर्माङ्गस्येति । अङ्गेष्वनङ्गमिति क्षेपे हेभ्यन्तरमाह । प्राजापत्यत्वं चेति । अश्वस्य सेत्स्यतीति शेषः । तत्र हेतुः । प्रजापतीति । ननु कालादिदृष्टयोऽश्वावयवेष्वारोप्यन्ते न तस्य प्रजापतित्वं क्रियते तत्राऽऽह । कालेति । कालाद्यात्मको हि प्रजापतिः । तथाच यथा प्रतिमायां विष्णुत्वकरणं तदृष्टिस्तथा कालादिदृष्टिरश्वावयवेषु तस्य प्रजापतित्वकरणम् । अश्वमेधाधिकारी हि सत्यश्वे कर्मणो वीर्यवत्तरत्वर्यं कालादिदृष्टीरश्वावयवेषु कुर्यात् । तदनधिकारी त्वश्वाभावे स्वात्मानमश्वं कल्पयित्वा स्वशिरःप्रभृतिषु कालादिदृष्टिकरणेन प्रजापतित्वं संपाद्य प्रजापतिरस्मेति ज्ञानात्तद्भावं प्रतिपद्येति भावः । चक्षुषि सूर्यदृष्टौ हेतुमाह । शिरस इति । उषसोऽनन्तरत्वं सूर्ये दृष्टं चक्षुषि च शिरसोऽनन्तरत्वं दृश्यते तस्मात्तत्र तदृष्टिर्युक्तेत्यर्थः । तत्रैव हेतुवन्तरमाह । सूर्येति । 'आदित्यश्चक्षुर्भूत्वाऽक्षिणी प्राविशत्' इति श्रुतेश्चक्षुषि सूर्योऽधिष्ठात्री



त्सर आत्माऽश्वस्य मेध्यस्य । द्यौः पृष्ठमन्त-  
रिक्षमुदरं पृथिवी पाजस्यं दिशः पार्श्वे अवा-

वायुस्वाभाव्यात् । व्यातं विवृतं मुखमग्निर्वैश्वानरः । वैश्वानर इत्यग्नेर्वि-  
शेषणम् । वैश्वानरो नामाग्निर्विवृतं मुखमित्यर्थो मुखस्याग्निदैवतत्वात् ।  
संवत्सर आत्मा संवत्सरो द्वादशमासस्त्रयोदशमासो वा । आत्मा शरी-  
रम् । कालावयवानां च संवत्सरः शरीरं शरीरं चाऽऽत्मा “मध्यं  
क्षेषामङ्गानामात्मा” इति श्रुतेः । अश्वस्य मेध्यस्येति सर्वत्रानुषङ्गार्थं पुनर्व-  
चनम् । द्यौः पृष्ठम् । ऊर्ध्वत्वसामान्यात् । अन्तरिक्षमुदरं सुषिरत्वसामा-  
न्यात् । पृथिवी पाजस्यं पौदस्यमिति वर्णव्यत्ययेन पादासनस्थान-  
मित्यर्थः । दिशश्चतस्रोऽपि पार्श्वे पार्श्वेन दिशां संबन्धात् । पार्श्वयो-  
र्दिशां च संख्यावैषम्यादयुक्तमिति चेत् । न । सर्वमुखत्वोपपत्तेरश्वस्य  
पार्श्वाभ्यामेव सर्वदिशां संबन्धाददोषः । अवान्तरदिश आग्नेय्याद्याः

देवता तेन साभीष्यात्तत्र तदृष्टिरित्यर्थः । अश्वप्राणे वायुदृष्टौ चलनस्वाभाव्यं हेतुः ।  
अश्वस्य विदारिते मुखे भवत्वग्निदृष्टिस्तथाऽपि पर्यायोपादानं व्यर्थमित्याशङ्क्य  
ऋग्व्यादादिर्व्यावृत्त्यर्थं विशेषणमित्याह । वैश्वानर इत्यग्नेरिति । ‘अग्निर्वाग्भूत्वा मुखं  
माविशत्’ इति श्रुतिमाश्रित्य मुखे तदृष्टौ हेतुमाह । मुखस्येति । अविक्रमासमनुसृत्य  
त्रयोदशमासो वेत्युक्तम् । शरीरे संवत्सरदृष्टिरित्यत्राऽऽत्मत्वं हेतुमाह । कालेति ।  
आत्मा हस्तादीनामङ्गानामिति शेषः । कालावयवानां संवत्सरस्याऽऽत्मत्ववदङ्गानां  
शरीरस्याऽऽत्मत्वे प्रमाणमाह । मध्यं हीति । पुनरुक्तेरर्थवत्त्वमाह । अश्वस्येति ।  
पृष्ठे शुलोकदृष्टौ हेतुमाह । ऊर्ध्वत्वेति । उदरेऽन्तरिक्षदृष्टौ निमित्तमाह ।  
सुषिरत्वेति । पादा अस्यन्ते यास्मिन्निति व्युत्पत्तिमाश्रित्य विवक्षितमाह । पादेति ।  
अश्वस्य हि स्तरे पादासनत्वसामान्यात्पृथिवीदृष्टिरित्यर्थः । पार्श्वयोर्दिशतुष्टयदृष्टौ  
हेतुमाह । पार्श्वेनेति । द्वे पार्श्वे चतस्रश्च दिशस्तेत्र कथं तयोस्त्वदारोपणं द्वाभ्यामेव  
द्वयोः संबन्धादिति शङ्कते । पार्श्वयोरिति । यद्यपि द्वे दिशौ द्वाभ्यां पार्श्वाभ्यां  
संबध्येते तथाऽप्यश्वस्य प्राङ्मुखत्वे प्रत्यङ्मुखत्वे च दक्षिणोत्तरयोस्तन्मुखत्वे च  
प्राक्प्रतीच्योर्दिशोस्ताभ्यां संबन्धसंभवात्तत्र तदृष्टिरविरुद्धेति परिहरति । नेत्यादिना ।  
तदुपपत्तौ च अश्वस्य चारेष्णुत्वं हेतूकर्तव्यम् । पार्श्वास्थिष्ववान्तरदिशामारोपे पार्श्व-  
विकसंबन्धो हेतुः । अतवः संवत्सरस्याङ्गानि हस्तादीनि च देहस्यावयवास्तस्माद-



न्तरदिशः पर्शव ऋतवोऽङ्गानि मासाश्चार्धमा-  
साश्च पर्वाण्यहोरात्राणि प्रतिष्ठा नक्षत्राण्य-  
स्थीनि नभो मांसानि । ऊवध्यः सिकताः  
सिन्धवो गुदा यकृच्च क्लोमानश्च पर्वता ओषध-

पर्शवः पार्श्वस्थीनि । ऋतवोऽङ्गानि संवत्सरावयवत्वादङ्गसाधर्म्यात् ।  
मासाश्चार्धमासाश्च पर्वाणि संधयः संधिसामान्यात् । अहोरात्राणि  
प्रतिष्ठाः । बहुवचनात्प्राजापत्यदैवपित्र्यमानुषाणि प्रतिष्ठाः पादाः प्रतिति-  
ष्ठत्येतैरिति । अहोरात्रैर्हि कालात्मा प्रतितिष्ठत्यर्धश्च पादैः । नक्षत्रा-  
ण्यस्थीनि शुक्लत्वसामान्यात् । नभो नभस्था मेघा अन्तरिक्षस्योदरत्वो-  
क्तेर्मांसान्युदकरुधिग्सेचनसामान्यात् । ऊवध्यमुदरस्थमर्धजीर्णमशनं  
सिकतां विश्लिष्टावयवत्वसामान्यात् । सिन्धवः स्यन्दनसामान्यान्मथो  
गुदा नाड्यो बहुवचनाच्च । यकृच्च क्लोमानश्च हृदयस्याधस्तादक्षिणोत्तरो  
मांसखण्डौ । क्लोमान इति नित्यं बहुवचनमेकस्मिन्नेव । पर्वताः काठि-  
न्यादुच्छिन्नतत्वाच्च । ओषधयश्च ह्रुद्राः स्थावरा वनस्पतयो महान्तो

तुष्टाष्टेरङ्गेषु कर्तव्येत्याह । ऋतव इति । अस्ति मासादीनां संवत्सरसंभित्वमस्ति च  
शरीरसंभित्वं पर्वणामतस्तेषु मासादिदृष्टिरित्याह । संधीति । युगसहस्राभ्यां  
प्राजापत्यमेकमहोरात्रम् । अयनाभ्यां दैवम् । पक्षाभ्यां पित्र्यम् । षष्टिघटिकाभिर्मानुष-  
मिति भेदः । प्रतिष्ठाशब्दस्य पादविषयत्वं व्युत्पादयति । प्रतितिष्ठतीति । पादेष्व-  
होरात्रदृष्टिसिद्धयर्थं युक्तिमुपपादयति । अहोरात्रैरिति । अस्थिषु नक्षत्रदृष्टौ हेतु-  
माह । शुक्लत्वात् । नभःशब्देनान्तरिक्षं किमिति न गृह्यते मुख्ये सत्युपचारायोगा-  
दित्याशङ्क्य पुनरुक्तिं परिहर्तुमिति । अन्तरिक्षस्येति । उदकं सिञ्चन्ति मेघा  
मांसानि रुधिरमतः 'सेककर्तृत्वसामान्यान्मांसेषु मेघदृष्टिरित्याह । उदकेति ।  
अश्वजठरविपरिवर्तिन्यर्धजीर्णं सिकतादृष्टौ हेतुमाह । विश्लिष्टेति । किमिति  
गुदशब्देन पायुरेव न गृह्यते शिराग्रहणे हि मुख्यार्थातिक्रमः स्यात्तत्राऽऽह । बहु-  
वचनाच्चेति । चकारोऽवधारणार्थः । यद्यपि बहुकृत्या शिराभ्योऽर्थान्तरमपि गुदश-  
ब्दमर्हति तथाऽपि स्यन्दनसादृश्यात्तास्वेव सिन्धुदृष्टिरिति तासामिह ग्रहणमिति  
भावः । कुतो मांसखण्डयोर्द्वित्वमेकत्र बहुवचनाद्बहुत्वप्रतीतेरित्याशङ्क्य दारा इति-  
वद्बहुक्तेर्गतिमाह । क्लोमानि इति । तयोः पर्वतदृष्टौ हेतुद्वयमाह । काठिन्यादि-  
त्यादिना । क्षुद्रत्वसाधर्म्यादोषविहायिलोमसु महस्त्वसामान्याद्वनस्पतिदृष्टिर्वाधकेषु

१ क. न. 'भस्य पा' । २. 'अस्तु पा' । ३ च. छ 'ता गालका वि' । ४ क. ल. ग. घ.  
क. च. छ. ज. 'वसा' । ५ ग. घ. ङ. छ. ज. क्षुद्रस्या' । ६ क. 'स्ति हि मा' । ७ क. 'यकृत्स' ।  
८ क. ल. ग. 'क्षयमुक्तम्' । ९ घ. ङ. सेकृत् । १० घ. ङ. हेतु । वि' । ११ घ. ङ. 'धिर्य' ।



यश्च वनस्पतयश्च लोमान्युद्यन्पूर्वार्धो निम्लो-  
चञ्जघनार्धो यद्विजृम्भते तद्विद्योतते यद्विधूनुते  
तत्स्तनयति यन्मेहति तद्वर्षति वागेवास्य वाक् ॥१॥  
अहर्वा अश्वं पुरस्तान्महिमाऽन्वजायत तस्य

लोमानि केशाश्च यथासंभवम् । उद्यन्नुद्वच्छन्भवति सविताऽऽमध्याह्ना-  
दश्वस्य पूर्वार्धो नाभेरूर्ध्वमित्यर्थः । निम्लोचञ्जस्तं यन्नामध्याह्नाञ्जघ-  
नार्धोऽपरार्धः पूर्वापरत्वसाधर्म्यात् । यद्विजृम्भते गात्राणि विनामयति  
विक्षिपति तद्विद्योतते विद्योतनं मुखघनैविदारणसामान्यात् । यद्विधूनुते  
गात्राणि कम्पयति तत्स्तनयति गर्जनशब्दसामान्यात् । यन्मेहति मूत्रं  
करोत्यश्वस्तद्वर्षति वर्षणं तत्सेचनसामान्यात् । वागेव शब्द एवा-  
स्याश्वस्य वागिति नात्र कल्पनेत्यर्थः ॥ १ ॥

अहर्वा इति सौवर्णराजतौ महिमारुख्यौ ग्रहावश्वस्याग्रतः पृष्ठतश्च  
स्थाप्येते तद्विषयमिदं दर्शनम् । अहः सौवर्णो ग्रहो दीप्तिसामान्याद्धै ।  
अहरश्वं पुरस्तान्महिमाऽन्वजायतेति कथम् । अश्वस्य प्रजापतित्वात् ।

कर्तव्येत्याह । यथासंभवमिति । पूर्वत्वसामान्यान्मध्याह्नात्प्रागवस्थादित्यदृष्टिरश्वस्य  
नाभेरूर्ध्वभागे कर्तव्येत्याह । उद्यन्नित्यादिना । अपरत्वसादृश्यादश्वस्य नाभेरपस्विं  
मध्याह्नादनन्तरभाव्यादित्यदृष्टिः कार्येत्याह । निम्लोचन्नित्यादिना । विजृम्भत  
इत्यादौ प्रत्ययार्थो न विवक्षितः । विजृम्भणं मुखं विदारयति विद्योतनं पुनर्मेघमतो  
विद्योतनदृष्टिर्जृम्भणे कर्तव्येत्याह । मुखेति । स्तनयतीति स्तनितमुच्यते तदृष्टिर्गा-  
त्रकम्पे कर्तव्येत्यत्र हेतुमाह । गर्जनेति । मूत्रकरणे वर्षणदृष्टौ कारणमाह । सेचनेति ।  
अश्वस्य हेषितशब्दे नास्त्यारोपणमित्यतो न सादृश्यं वक्तव्यमित्याह । नात्रेति ॥१॥

अश्ववयवेषु कालादिदृष्टीर्विधायाश्वं प्रजापतिरूपं विवक्षित्वा कण्डिकान्तरं गृहीत्वा  
तात्पर्यमाह । अहरित्यादिना । ग्रहौ हवनीयद्रव्याधारौ पात्रविशेषावग्रतः पृष्ठ-  
तश्चेति संज्ञपनात्प्रागूर्ध्वं चेति यावत् । प्रसिद्धा तावदाह्नि दीप्तिः सौवर्णे च ग्रहे  
साऽस्त्यतस्तस्मिन्नहर्दृष्टिरिति दर्शनं विभजते । अहरिति । अश्वसंज्ञपनात्पूर्वं यो  
महिमारुख्यो ग्रहः स्थाप्यते स चेदहर्दृष्ट्योपाख्यते कथं सोऽश्वमन्वजायतेति पश्चाद-  
श्वस्य तज्जन्मवाचोयुक्तिरिति शङ्कते । अहरश्वमिति । नायं पश्चादर्थोऽनुशब्दः किंतु  
लक्षणार्थः । तथाचाश्वस्य प्रजापतिरूपत्वात् लक्षयित्वा ग्रहस्य यथोक्तस्य प्रवृत्तेरुप-  
देशादश्वमन्वजायतेत्यविरुद्धमिति परिहरति । अश्वस्येति । तदेव स्फुटयति । प्रजा-

१ ठ. 'विधुनु' । २ घ. च. 'नयोविदा' । ३ छ. 'विधुनु' । ४ क. ख. 'रार्धभागे म' ।  
५ छ. 'मुखविदारणं विद्यो' । ६ क. ख. घ. ण. 'घविदारणम्' ।



पूर्वे समुद्रे योनी रात्रिरेनं पश्चान्महिमाऽन्वजा-  
यत तस्यापरे समुद्रे योनिरेतौ वा अश्वं महि-  
मानावभितः संबभूवतुः । हयो भूत्वा देवानव-

प्रजापतिर्द्यादित्यादिलक्षणोऽङ्गा लक्ष्यते । अश्वं लक्षयित्वाऽजायतं  
सौवर्णो महिमा ग्रहो वृक्षमनु विद्योतते विद्युदिति यद्वत् । तस्य ग्रहस्य  
पूर्वे पूर्वः समुद्रे समुद्रो योनिर्विभक्तिव्यत्ययेन । योनिरित्यासादनस्था-  
नम् । तथा रात्री राजतो ग्रहो वर्णसामान्याज्जघन्यत्वसामान्याद्वा । एन-  
मश्वं पश्चात्पृष्ठतो महिमाऽन्वजायत तस्यापरे समुद्रे योनिः । महिमा  
महेत्वात् । अश्वस्य हि विभूतिरेषा । यत्सौवर्णो राजतश्च ग्रहावुभयतः  
स्थाप्येते तावेतौ वै महिमानौ महिमारुह्यौ ग्रहावश्वमभितः संबभूवतुरु-  
क्तलक्षणावेव संभूतावित्थमसावश्वी महत्त्वयुक्त इति पुनर्वचनं स्तुत्यर्थम् ।  
तथा च हयो भूत्वेत्यादि स्तुत्यर्थमेव । हयो हिनोतेर्गतिकर्मणो विशिष्ट-

पतिरिति । काललोकदेवतात्मा प्रजापतिरश्वात्मना दृश्यमानोऽत्राहर्दृष्ट्या दृष्टेन  
ग्रहेण लक्ष्यते । तथाचाश्वमन्वजायतेति श्रुतिरविरुद्धेत्यर्थः । अनुशब्दो न पश्चाद्वा-  
चीत्यत्र दृष्टान्तमाह । वृक्षमिति । यदा वृक्षं लक्षयित्वा तस्याग्रे विद्युद्विद्योतते  
तदा वृक्षमनु विद्योतते सेति प्रयुज्यते । तथाऽत्राप्यनुशब्दो न पश्चादर्थ इत्यर्थः ।  
यत्र च स्थाने ग्रहः स्थाप्यते तत्पूर्वसमुद्रदृष्ट्या ध्येयमित्याह । तस्येति । पूर्वत्व-  
मत्र सादृश्यम् । कथं सप्तमी प्रथमार्थे योज्यते छन्दस्यर्थानुसारेण व्यत्ययसंभवा-  
दित्याह विभक्तीति । यथा सौवर्णे ग्रहेऽहर्दृष्टिरुपदिष्टा तथा राजते ग्रहे रात्रि-  
दृष्टिः पूर्वव्येत्याह । तथेति । अस्ति हि चन्द्रातपवत्त्वाद्वाग्नेः शौचमस्ति च  
राजतस्य ग्रहस्य तद्युक्तं तत्र रात्रिदर्शनमित्याह । वर्णेति । रजतं सुवर्णाज्जघन्यम-  
ङ्गश्च रात्रिरतो वा सादृश्यात्तत्र रात्रिदृष्टिरित्याह । जघन्येति । प्रजापतिरूपं प्रह-  
तमश्वं लक्षयित्वा तत्संज्ञपनात्पश्चादस्य प्रवृत्तिं दर्शयति । एनामिति । तदासादनस्थाने  
पश्चिमसमुद्रदृष्टिर्विधेयेत्याह । तस्येति । कथमेतौ ग्रहौ महिमारुह्यौ महत्त्वोपे-  
तत्वादित्याह । महिमेति । अथाश्वविषयं दर्शनमादिश्य ग्रहविषयं तदादिशतो वाक्यभेदः  
स्यान्नेत्याह । अश्वस्येति । किमत्र नियामकमित्याशङ्क्य पुनरुक्तिरिति मत्वाऽऽह ।  
तावित्यादिना । वैशब्दार्थकथनम् । एवेति । वाक्यशेषोऽप्यत्रानुगुणीभवतीत्याह । तथा  
चेति । हयशब्दनिष्पत्तिपुरःसरं तदर्थमाह । हय इति । वाज्यादिशब्दानां जाति-

१ क. ग. घ. ङ. ज. छ. 'त इ' । २ ङ. छ. 'योनिर्मेघयोनिस्त्वादिम' । ३ ग. ङ. च. छ.  
ज. 'व्यसा' । ४ ग. घ. च. छ. ज. छ. 'तोऽन्व' । ५ क. छ. 'हस्वम् । अ' । ६ च. 'तीः पुरतः  
पृष्ठतः सं' । ७ क. 'व्यर्थं कथयति । ए' ।



हृद्वाजी गन्धर्वानर्वाऽसुरानश्वो मनुष्यान्समुद्र-  
 एवास्य बन्धुः समुद्रो योनिः ॥ २ ॥ इति प्रथ-  
 माध्यायस्य प्रथमं ब्राह्मणं समाप्तम् ॥ १ ॥  
 नैवेह किंचनाग्र आसीन्मृत्युनैवेदमावृतमासीत् ।

गतिरित्यर्थः । जातिविशेषो वा । देवानवहदेवत्वमगमयत्प्रजापति-  
 त्वादेवानां वा वोढाऽभवत् । ननु निन्दैव वाहनत्वम् । नैष दोषः ।  
 वाहनत्वं स्वाभाविकमश्वस्य स्वाभाविकत्वादुच्छ्रायप्राप्तिर्देवादिसंबन्धोऽ-  
 श्वस्येति स्तुतिरेवेषा । तथा वाज्यादयो जातिविशेषाः । वाजी भूत्वा  
 गन्धर्वानवहदित्यनुषङ्गः । तथाऽर्वा भूत्वाऽसुरान् । अश्वो भूत्वा मनु-  
 ष्यान् । समुद्र एवेति परमात्मा बन्धुर्बन्धनं बध्यतेऽस्मन्निति ।  
 समुद्रो योनिः कारणमुत्पत्तिं प्रति । एवमसौ शुद्धयोनिः शुद्धस्थितिरिति  
 स्तूयते “अप्सु योनिर्वा अश्वः” इति श्रुतेः । प्रसिद्ध एव वा समुद्रो  
 योनिः ॥ २ ॥ इति प्रथमाध्यायस्य प्रथमं ब्राह्मणम् ॥ १ ॥

अथाग्नेरश्वमेधोपयोगकस्योत्पात्तरुच्यते । तद्विषयदर्शनविवक्षयैवो-  
 त्पत्तिः स्तुत्यर्था । नैवेह किंचनाग्र आसीत् । इह संसारमण्डले किंचन

विशेषवाचित्वादत्रापि तदेव ग्राह्यमिति पक्षान्तरमाह । जातीति । देवानां देवत्वप्रा-  
 पकत्वं कथमस्येत्याशङ्क्याऽऽह । प्रजापतित्वादिति । अश्वं स्तोतुमारभ्य कल्पा-  
 न्तरोक्त्या तन्निन्दावचनमनुचितमिति शङ्कते । नन्विति । उपक्रमविरोधो नास्तीति  
 परिहरति । नेत्यादिना । समुत्पद्य भूतानि द्रवन्त्यस्मिन्निति व्युत्पत्त्या परमगम्भीरस्ये-  
 श्वरस्य समुद्रशब्दतामाह । परमात्मेति । तत्र योनित्वमुत्पादकत्वं बन्धुत्वं स्थापकत्वं  
 समुद्रत्वं विलापकत्वमिति भेदः । अथ परमात्मयोनित्वादिवचनमुपास्याश्वस्य कोप-  
 युज्यते तत्राऽऽह । एवमिति । श्रुत्यन्तरानुरोधेन समुद्रो योनिरित्यत्र समुद्रशब्दस्य  
 कठिमनुजानाति । अप्सु योनिरिति ॥ २ ॥ इति प्रथमाध्यायस्य प्रथमं ब्राह्मणम् ॥ १ ॥

अश्वादिदर्शनोक्त्यनन्तरमग्निदर्शनं वक्तुं ब्राह्मणान्तरमवतारयति । अथेति । नैवे-  
 हेत्यादौ तदृष्टिर्नास्तीति चेत्सत्यं तत्राग्नेर्जन्म वक्तुं भूमिका क्रियत इत्याह  
 अग्नेरिति । वायोरग्निरित्यादौ प्रसिद्धं तज्जन्मेति चेत्सत्यं तद्विशेषस्यात्र जन्मोक्तिरि-  
 त्याह । अश्वमेधोर्ति । दर्शने विधित्सते किं जन्मोक्त्येति चेत्तत्राऽऽह । तद्विष-  
 येति । अग्निदर्शनस्य विधातुमिष्टस्य सिद्धचर्थमुपास्याभिस्तुतिफला तदुत्पत्तिरिष्ट



किंचिदपि नायरूपप्रविभक्तविशेषं नैवाऽऽसीन्न बभूव । अग्रे प्रागुत्पत्तेर्म-  
मभादेः । किं शून्यमेव बभूव शून्यमेव स्यात् “नैवेह किंचन” इति श्रुतेः ।  
न कार्यं कारणं वाऽऽसीदुत्पत्तेश्च । उत्पद्यते हि घटः । अतः प्रागु-  
त्पत्तेर्घटस्य नास्तित्वम् । ननु कारणस्य न नास्तित्वं मृत्पि-  
ण्डादिदर्शनात् । यन्मोपलभ्यते तस्यैव नास्तित्वाऽस्तु कार्यस्य न  
तु कारणस्योपलभ्यमानत्वात् । न । प्रागुत्पत्तेः सर्वानुपलम्भात् ।  
अनुपलब्धिश्चेदभावहेतुः सर्वस्य जगतः प्रागुत्पत्तेर्न कारणं कार्यं वोप-  
लभ्यते । तस्मात्सर्वस्यैवाभावोऽस्तु । न “मृत्युनैवेदमावृतमासीत्” इति  
श्रुतेः । यदि हि किंचिदपि नाऽऽसीद्येनाऽऽव्रियते यच्चोऽऽव्रियते तदा  
नावक्ष्यन्मृत्युनैवेदमावृतमिति । न हि भवति गगनकुसुमच्छब्दो  
वन्ध्यापुत्र इति । ब्रवीति च मृत्युनैवेदमावृतमासीदिति । तस्माद्येनाऽऽ-

शुद्धजन्मत्वादुत्कृष्टत्वेनायमुपास्यो राजादिवदित्यर्थः । तात्पर्यमुक्त्वा वाक्यमादाया-  
क्षराणि व्याचष्टे । नैवेत्यादिना । नामरूपाभ्यां विभक्तो विशेषो यस्मिन्निति बहु-  
व्रीहिः । अत्र शून्यवादी लब्धावकाशोऽविमृश्य परेष्टश्रुत्यवष्टम्भेन स्वपक्षमाह ।  
किमित्यादिना । कार्यस्य प्रागसत्त्वे हेत्वन्तरमाह । उत्पत्तेश्चेति । विमतं प्रागसदु-  
त्पद्यमानत्वाद्यन्नैवं न तदेवं यथा परेष्टं ब्रह्मेत्यर्थः । हेत्वसिद्धिं शङ्कित्वोत्तरमाह ।  
उत्पद्यते हीति । घटग्रहणं कार्यमात्रस्योपलक्षणार्थम् । उक्तमनुमानं निगमयति ।  
अत इति । तत्र तार्किको ब्रूते । नन्विति । यदुक्तं न कार्यं कारणं वाऽऽसीदिति  
तत्र भागे बाधो भागे चानुमतिरित्यर्थः । कार्यस्यापि कथं प्रागसत्त्वोपपत्तिरित्याश-  
ङ्क्याऽऽह । यन्नेति । एतेनानुमानस्य सिद्धसाध्यतोक्ता । कार्यवत्कारणस्यापि  
प्रागसत्त्वं किं न स्यादित्याशङ्क्योक्तहेत्वभावान्मैवमित्याह । नत्विति । शून्यवाद्याह ।  
न प्रागुत्पत्तेरिति । विमतं प्रागसद्योग्यत्वे सति तदाऽनुपलब्धत्वादसंभववत् ।  
न चासिद्धो हेतुः श्रुतेरनतिशङ्क्यत्वात् । तद्विरोधे सत्युपलब्धेराभासत्वादित्यर्थः ।  
तदेव प्रपञ्चयति । अनुपलब्धिश्चेदिति । कार्यवत्कारणस्यापि प्रागसत्त्वे प्राप्ते  
सिद्धान्तयति । नैत्यादिना । नैवेत्यादिश्रुतिरेव्यक्तनामरूपोदिविषया न प्रागसत्त्वं  
कार्यकारणयोराह । अन्यथा वाक्यशेषविरोधादित्यर्थः । श्रुतिं विवृणोति । यदि  
हीति । द्वयोरसत्त्वे का वाचोयुक्तेरनुपपत्तिस्तत्राऽऽह । न हीति । मा चेहि वाक्यमेव  
भूदित्याशङ्क्याऽऽह । ब्रवीति चेति । मृत्युनेत्यादिवाक्यार्थमुपसंहरति । तस्मादिति ।



वृत्तं कारणेन यच्चाऽऽवृत्तं कार्यं प्रागुत्पत्तेस्तदुभयमासीच्छ्रुतेः प्रामा-  
ण्यादनुमेयत्वाच्च । अनुमीयते च प्रागुत्पत्तेः कार्यकारणयोरस्तित्वम् ।  
कार्यस्य हि सतो जायमानस्य कारणे सत्युत्पत्तिदर्शनात् । असति  
चादर्शनात् । जगतोऽपि प्रागुत्पत्तेः कारणास्तित्वमनुमीयते घटादि-  
कारणास्तित्ववत् । घटादिकारणस्याप्यसत्त्वमेवानुपमृद्य मृत्पिण्डादिकं  
घटाद्यनुत्पत्तेरिति चेन्न । मृदादेः कारणत्वात् । मृत्सुवर्णादि हि  
तत्र कारणं घटरुचकादेर्न पिण्डाकारविशेषः । तदभावे भावात् ।  
असत्यपि पिण्डाकारविशेषे मृत्सुवर्णादिकारणद्रव्यमात्रादेव घटरु-  
चकादिकार्योत्पत्तिर्दृश्यते । तस्मान्न पिण्डाकारविशेषो घटरुचकादिका-  
रणम् । असति तु मृत्सुवर्णादिद्रव्ये घटरुचकादिर्न जायत इति मृत्सुव-  
र्णादिद्रव्यमेव कारणं नतु पिण्डाकारविशेषः । सर्वं हि कारणं कार्य-  
मुत्पादयत्पूर्वोत्पन्नस्याऽऽत्मकार्यस्य तिरोधानं कुर्वत्कार्यान्तरमु-

श्रुतेः प्रामाण्यादिति । तत्प्रामाण्यस्य प्रमाणलक्षणे स्थितत्वादिति यावत् । पर-  
कीयेऽनुमाने श्रुतिविरोधमभिधायानुमानविरोधमाह । अनुमेयत्वाच्चेति । कार्य-  
कारणयोः सत्त्वस्यानुमेयतया तदसत्त्वमनुमातुमशक्यम् । उपजीव्यविषयतया  
सत्त्वानुमानस्य बलीयस्त्वादित्यर्थः । कार्यकारणयोः सत्त्वानुमानं प्रतिज्ञाय प्रथमं कार-  
णसत्त्वमनुमिनोति । अनुमीयते चेत्पादिना । कारणस्य सत्त्वेऽनुमानमाह । कार्यस्य  
हीति । विमतं सत्पूर्वं कार्यत्वात्कुम्भवदित्यर्थः । नानुपमृद्य प्रादुर्भावादिति न्यायेन  
दृष्टान्तस्य साध्यवैकल्यं चोदयति । घटादीति । न तावदसिद्धो घटः स्वकारणमुप-  
मृद्वात्यसतोऽकारकत्वात्सिद्धस्य तूपमर्दकत्वेनासत्पूर्वकत्वमिति कुतः साध्यविकलतेत्याह ।  
नेति । किंचान्वयिन्द्रव्यमेव सर्वत्र कारणं न पिण्डाकारविशेषोऽनन्वयादनवस्थाना-  
च्चेति कुतः साध्यवैकल्यमित्याह । मृदादेरिति । तदेव स्फुटयति । मृत्सुवर्णादीति ।  
तत्रेति दृष्टान्तोक्तिः । किंचान्वयव्यतिरेकाभ्यां कारणमवधेयम् । नच पिण्डा-  
भावे घटो न भवतीति व्यतिरेकोऽस्ति । पिण्डाभावेऽपि शकलादिभ्योऽपि  
घटाद्युद्भवोपलम्भादित्याह । तदभाव इति । तदेव स्फुटयति । असत्यपीति ।  
त्वन्मतेऽपि व्यतिरेकराहित्यं तुल्यमित्याशङ्क्याऽऽह । असतीति । मृदाद्येव  
घटादिकरणं चेत्किमिति पिण्डादौ सत्येवं ततो घटाद्यनुत्पत्तिरित्याशङ्क्याऽऽह ।  
सर्वमिति । ब्रह्मणि त्वविद्यावशादुपपत्तिरिति भावः । अन्वयिन्द्रव्यं पूर्वोत्पन्नस्वकार्य-  
तिरोधानेन कार्यान्तरं जनयति चेत्कार्यतादात्म्येन स्वयमपि नश्येत्तत्रोत्तरकार्योत्पत्तिहे-

१ क. 'ण्डायाका' । २ घ. छ. ज. झ. न मृत्सुवर्णादिपि । ३ ङ. 'तु मृत्सुवर्णादिपि' ।  
४ घ. ङ. 'द्वस्योप' । ५ क. झ. 'ण्डादिपि' । ६ क. ञ. ण. स्फुटयते । ७ अ. ञ. 'भ्यो घ' ।  
८ झ. 'टाद्युत्प' । ९ ञ. 'नुपपत्ति' । १० क. घ. ञ. 'समोत्त' । ११ क. घ. 'सिद्धेय' ।



त्पादयति । एकस्मिन्कारणे युगपदनेककार्यविरोधात् । न च पूर्व-  
कार्योपमर्दे कारणस्य स्वात्मोपमर्दो भवति । तस्मात्पिण्डाद्युपमर्दे कार्यो-  
त्पत्तिदर्शनमहेतुः प्रागुत्पत्तेः कारणासत्त्वे । पिण्डादिव्यतिरेकेण मृदादेर-  
सत्त्वादयुक्तमिति चेत् । पिण्डादिपूर्वकार्योपमर्दे मृदादिकारणं नोपमृश्यते  
मृदादिकार्यान्तरेऽप्यनुवर्तत इत्येतदयुक्तम् । पिण्डघटादिव्यतिरेकेण  
मृदादिकारणस्यानुपलम्भादिति चेन्न । मृदादिकारणानां घटाद्युत्पत्तौ  
पिण्डादिनिवृत्तावनुवृत्तिदर्शनात् । सादृश्यादन्वयदर्शनं न कारणानुवृत्ते-  
रिति चेन्न । पिण्डादिगतानां मृदाद्यवयवानामेव घटादौ प्रत्यक्षत्वेऽनुमाना-  
भासात्सादृश्यादिकल्पनानुपपत्तेः । न च प्रत्यक्षानुमानयोर्विरुद्धा व्यभि-  
चारिता । प्रत्यक्षपूर्वकत्वादनुमानस्य सर्वत्रैवानाश्वासप्रसङ्गात् । यदि च  
त्वभावादित्याशङ्क्याऽऽह । नचेति । कार्यान्तरेऽप्यनुवृत्तिदर्शनात्कार्यान्तरात्मना  
भावाच्चेत्यर्थः । अन्वयिद्वयस्यैव कारणत्वे फलितमाह । तस्मादिति । अन्वयिनो मृदा-  
देर्मानाभावेनाभावान्न कारणतेति शङ्कते । पिण्डादीति । तदेव चोद्यं विवृणोति ।  
पिण्डादीत्यादिना । मृद्वटः सुवर्णं कुण्डलमित्यादितादात्म्यप्रत्ययस्य पिण्डाद्यतिरिक्तमृ-  
दाद्यभावेऽनुपपत्तेरनुगतं मृदाद्युपेयमिति परिहरति । नेति । किञ्च या पिण्डात्मना पूर्वेषुमृ-  
दासीत्सैव घटाद्यभूदिति प्रत्यभिज्ञया मृदोऽन्वयिन्याः सिद्धेस्तत्कारणत्वं दुरपह्नवमि-  
त्याह । मृदादीति । यत्सत्तत्क्षणिकं यथा दीपः सन्तश्चेमे भावा इत्यनुमानात्सर्वार्थानां  
क्षणिकत्वसिद्धेरन्वयव्यष्टिः सादृश्याद्भ्रान्तिरिति शङ्कते । सादृश्यादिति । प्रत्यभिज्ञासिद्ध-  
स्थाय्यर्थविरुद्धं क्षणिकार्थबोधलिङ्गमनुष्णतानुमानवन्न मानमिति दूषयति । नेत्यादिना ।  
सादृश्यादीत्यादिशब्देन प्रत्यभिज्ञाभ्रान्तिवत्त्वादि गृह्यते । प्रत्यक्षात्कारणैक्यं गम्यते ।  
अनुमानात्तद्भेदः । अतो द्वयोर्विरुद्धत्वस्याव्यभिचारित्वान्नाध्यक्षेणानुमानबाधो वैपरी-  
त्यसंभवादित्याशङ्क्याऽऽह । नचेति । प्रत्यभिज्ञामुपजीव्य क्षणिकत्वानुमाताप्रवृत्ताव-  
प्युपजीव्यजातीयत्वात्तत्प्राबल्यादुपजीवकजातीयकमुक्तानुमानं दुर्बलं तद्वाध्यमित्यर्थः ।  
प्रत्यभिज्ञा स्वार्थे स्वतो न मानं बुद्ध्यन्तरसंवादादेव बुद्धीनां मानत्वस्य बौद्धैरिष्टत्वात् ।  
न च बुद्ध्यन्तरं स्थायित्वसाधकमस्तीति प्रत्यभिज्ञायमानस्यापि क्षणिकत्वमित्याश-  
ङ्क्याऽऽह । सर्वत्रेति । प्रसङ्गमेव प्रकटयति । यदि चेति । क्षणिकत्वादिबुद्धेरपि स्वार्थे  
स्वतोमानत्वाभावात्तादृग्बुद्ध्यन्तरापेक्षायां तस्यापि तथात्वेनानवस्थानाद्बुद्धेः स्वतः  
प्रामाण्यमुपेयम् । तथाच प्रत्यभिज्ञानं सर्वं तथैवाभावादित्यर्थः । किञ्च प्रत्यभिज्ञाया  
भ्रान्तिवत्त्वं वदता स्वरूपानपह्नवात्तदिदंबुद्ध्योः संमानाविकरण्येन संबन्धो वाच्यः स

१ अ. छ. ज. झ. 'वृत्तिरि' । २ ड. छ. 'पत्तिः । न । ३ अ. छ. ज. झ. 'वैप्रज्ञाना' ।  
ग. 'वैप्रज्ञान' । ४ अ. ज. ञ. 'र्यात्म' । ५ अ. ञ. 'स्तीवाद्य थ' । ६ अ. ञ. 'त्यक्षत्वात्का' ।  
७ घ. ञ. 'यसु' । ८ घ. 'मुपादेय' । ९ अ. ज. 'पाप' । १० अ. सप्रत्ययेन ।



क्षणिकं सर्वं तदेवेदमिति गम्यमानं तद्बुद्धेरप्यन्यतद्बुद्ध्यपेक्षत्वे  
तस्या अप्यन्यतद्बुद्ध्यपेक्षत्वमित्यनवस्थायां तत्सदृशमिदमित्यस्या  
अपि बुद्धेर्मृषात्वात्सर्वत्रानाश्वासतैव । तदिदंबुद्धयोरपि कर्त्रभावे  
संबन्धानुपपत्तिः । सादृश्योत्तत्संबन्ध इति चेन्न । तदिदंबुद्धयोरितरे-  
तरविषयत्वानुपपत्तेः । असति चेतरेतरविषयत्वे सादृश्यग्रहणानुप-  
पत्तिः । असत्येव सादृश्ये तद्बुद्धिरिति चेन्न । तदिदंबुद्धयोरपि  
सादृश्यबुद्धिवदसद्विषयत्वप्रसङ्गात् । असद्विषयत्वमेव सर्वबुद्धीनाम-  
स्त्विति चेन्न । बुद्धिबुद्धेरप्यसद्विषयत्वप्रसङ्गात् । तदप्यस्त्विति चेन्न ।  
सर्वबुद्धीनां मृषात्वेऽसत्यबुद्धयनुपपत्तेः । तस्मादसदेतत्सादृश्यात्त-  
द्बुद्धिरिति । अतः सिद्धः प्राकार्योत्पत्तेः कारणसद्भावः । कार्यस्य  
चाभिव्यक्तिलिङ्गत्वात् । कार्यस्य च सद्भावः प्रागुत्पत्तेः सिद्धः । कथ-

च वक्तुं न शक्यते क्षणद्वयसंबन्धिनो द्रष्टुर्भावादित्याह । तदिदमिति । असति  
संबन्धे बुद्धयोः सादृश्यात्तद्बुद्धिरिति शङ्कते । सादृश्यादिति । तयोः स्वसंवेद्यत्वा-  
द्ग्राहकान्तरस्य चाभावान्न सादृश्यासिद्धिरिति दूषयति । न तदिदंबुद्धयोरिति ।  
तथाऽपि किमिति सादृश्यासिद्धिरित्याशङ्क्याऽऽह । असति चेति । सादृश्यासि-  
द्धिमभ्युपेत्य शङ्कते । असत्येवेति । यत्र सत्येवार्थे दोस्तत्रैव साधकापेक्षा नान्यत्रोक्ति-  
भावः । तत्र बाह्यार्थवादिनं प्रत्याह । न तदिदंबुद्धयोरिति । विज्ञानवाद्याह ।  
असदिति । तथा सत्यनालम्बनं क्षणिकविज्ञानमित्यस्यापि ज्ञानस्यासद्विषयतया विज्ञा-  
नवादासिद्धिरित्याह । नेति । शून्यवाद्याह । तदपीति । सर्वा धीरसद्विषयेत्येषा  
धीरसद्विषया स्यात्ततश्च सर्वबुद्धेरसद्विषयत्वासिद्धिरिति दूषयति । नेत्यादिना ।  
परपक्षासंभवात्तत्प्रत्यभिज्ञायाः स्थायिहेतुसिद्धौ दृष्टान्तस्य साध्यवैकल्यं परिहृ-  
त्यावान्तरप्रकृतमुपसंहरति । तस्मादिति । संप्रति कारणसत्त्वानुमानं निगमयति ।  
अत इति । कार्यकारणयोर्द्वयोरपि प्रागुत्पत्तेः सश्वमनुमेयमिति प्रतिज्ञाय कारणास्त्वत्वं  
प्रपञ्चितमिदानीं कार्यास्त्वित्वानुमानं दर्शयति । कार्यस्य चेति । प्रागुत्पत्तेः सद्भावः  
प्रसिद्ध इति चकारार्थः । प्रतिज्ञाभागं विभजते । कार्यस्येति । हेतुभागमाक्षिपति ।  
कथमिति । अभिव्यक्तिलिङ्गमस्येति व्युत्पत्त्या कथमभिव्यक्तिलिङ्गत्वादिति कार्यसत्त्वे  
हेतुरुच्यते सिद्धे हि सत्त्वेऽभिव्यक्तिलिङ्गमस्येति सिध्यति तद्वलाच्च सत्त्वसिद्धिरित्य-  
न्योन्याश्रयादित्यर्थः । संप्रतिपन्नयाऽभिव्यक्त्या विप्रतिपन्नं सत्त्वं साध्यते तन्नान्यो-

१ क. 'वेव सं' । २ च. 'श्यात्स्यात्सं' । ग. घ. 'श्यात्सं' । ३ स. घ. 'तद्धीरे' । ग. 'त-  
रिसिद्धिरि' । अ. 'तद्धीसंबन्धबुद्धि' । ४ घ. अ. ग. 'स्ववे' । ५ स. घ. 'वाऽपि धी' । ६ घ. अ.  
'भिव्यया स्या' । ७ घ. अ. ग. 'इतिमित्यत्र' ।



अभिव्यक्तिलिङ्गत्वादभिव्यक्तिर्लिङ्गमस्येति । अभिव्यक्तिः साक्षाद्विज्ञानाल-  
म्बनत्वप्राप्तिः । यद्धि लोके प्राकृतं तमआदिना घटादि वस्तु तदालोका-  
दिना प्रावरणतिरस्कारेण विज्ञानविषयत्वं प्राप्नुवत्प्राक्सद्भावं न व्यभिच-  
रति । तथेदमपि जगत्प्रागुत्पत्तेरित्यवगच्छामः । न ह्यविद्यमानो घट  
उदितेऽप्यादित्य उपलभ्यते । न तेऽविद्यमानत्वाभावादुपलभ्येतैवेति  
चेत् । न हि तव घटादिकार्यं कदाचिदप्यविद्यमानमित्युदित आदित्य उप-  
लभ्येतैव । मृत्पिण्डेऽसंनिहिते तमआद्यावरणे चासति विद्यमानत्वादिति  
चेत् । न । द्विविधत्वादावरणस्य । घटादिकार्यस्य द्विविधं छावरणं मृदा-  
देरभिव्यक्तस्य तमःकुड्यादि प्राङ्मृदोऽभिव्यक्तेर्मृदाद्यवयवानां पिण्डा-  
दिकार्यान्तरूपेण संस्थानम् । तस्मात्प्रागुत्पत्तेर्विद्यमानस्यैव घटादि-

न्याश्रयत्वमिति परिहरति । अभिव्यक्तिरिति । कथं तर्हीहानुमानं प्रयोक्तव्यमित्या-  
शङ्क्य प्रथमं व्याप्तिमाह । यद्धीति । यद्यभिव्यज्यमानं तत्प्रागभिव्यक्तेरस्ति यथा  
तमोन्तःस्थं घटादीत्यर्थः । संप्रत्यनुमिनोति । तथेति । विमतं प्रागभिव्यक्तेः सदभि-  
व्यक्तिविषयत्वाद्यद्ध्यभिव्यज्यते तत्प्राक्सत्त्वंप्रतिपन्नवदित्यर्थः । ननु तमोन्तःस्थो  
घटोऽभिव्यञ्जकसामीप्यादभिव्यज्यते न तत्र प्राक्कालीनं सत्त्वं प्रयोजकमित्याश-  
ङ्क्याऽऽह । न हीति । उक्तेऽनुमाने कार्यस्य सदोपलब्धिप्रसङ्गं विपक्षे बाधकमाश-  
ङ्कते । नेत्यादिना । उक्तानुमाननिषेधो नत्रर्थः । अविद्यमानत्वभावादिति च्छेदः ।  
अनुमाने बाधकोपन्यासं विवृणोति । न हीति । वर्तमानवदतीतमागाभि च घटादि सदैव  
चेदुपलब्धिसाम्यां सत्यां तद्वत्प्राग्जनेर्नाशाच्चोर्ध्वमुपलभ्येत न चैवमुपलभ्यते तस्माद-  
युक्तं कार्यस्य सदा सत्त्वमित्यर्थः । मृत्पिण्डग्रहणं विरोधिकार्यान्तरोपलक्षणार्थम् । असंनि-  
हिते सतीति च्छेदः । न तावद्विद्यमानत्वमात्रं कार्यस्य सदोपलम्भापादकं सतोऽपि घटा-  
देरभिव्यक्त्यनभिव्यक्त्योरुपलब्धत्वादिति समाधत्ते । नेति । अभिव्यक्तिसामग्रीसत्त्वं  
त्वभिव्यक्तिसाधकं न तु सतस्त्वत्सामग्रीनियमोऽस्तीत्यभिप्रेत्याऽऽह । द्विविधत्वादिति ।  
उत्पन्नस्य कुड्यादावरणमनुत्पन्नस्य विशिष्टं कारणमिति द्विविध्यमेव प्रतिज्ञापूर्वकं  
साधयति । घटादीति । यदोपलभ्यमानकारणावयवानां कार्यान्तराकारेण स्थितिस्तदा  
नेदं कार्यमुपलभ्यते तत्रान्यथा चोपलभ्यत इत्यन्वयव्यतिरेकसिद्धं कारणस्य कार्या-  
न्तररूपेण स्थितस्य कार्यावरकत्वमिति द्रष्टव्यम् । विशिष्टस्य कारणस्याऽऽवरकत्व-  
सिद्धौ सिद्धमर्थमाह । तस्मादिति । प्राक्कार्यास्त्वित्वे सिद्धे सदा तदुपलब्धिप्रसङ्ग-  
बाधकं निराकृत्य नष्टो घटो नास्तीत्यादिप्रयोगप्रत्ययभेदानुपपत्तिं बाधकान्तरमाश-



कार्यस्याऽऽवृत्तत्वादनुपलब्धिः । नष्टोत्पन्नभावाभावशब्दप्रत्ययभेदस्त्व-  
भिव्यक्तितिरोभावयोर्द्विविधत्वापेक्षः । पिण्डकपालादेरावरणवैलक्षण्याद-  
युक्तमिति चेत् । तमःकुड्यादि हि घटाद्यावरणं घटादिभिन्नदेशं दृष्टं न तथा  
घटादिभिन्नदेशे दृष्टे पिण्डकपाले । तस्मात्पिण्डकपालसंस्थानयोर्विद्यमा-  
नस्यैव घटस्याऽऽवृत्तत्वादनुपलब्धिरित्युक्तमावरणधर्मवैलक्षण्यादिति  
चेत् । न । क्षीरोदकादेः क्षीराद्यावरणेनैकदेशत्वदर्शनात् । घटादि-  
कार्ये कपालचूर्णाद्यवयवानामन्तर्भावादनावरणत्वमिति चेत् । न ।  
विभक्तानां कार्यान्तरत्वादावरणत्वोपपत्तेः । आवरणाभाव एव यत्नः  
कर्तव्य इति चेत्पिण्डकपालावस्थयोर्विद्यमानमेव घटादिकार्यमावृत्त-  
त्वान्नोपलभ्यत इति चेत् । घटादिकार्याधिना तदावरणविनाश एव  
यत्नः कर्तव्यो न घटाद्युत्पत्तौ । न चैतदास्ति तस्मादयुक्तं विद्यमा-  
नस्यैवाऽऽवृत्तत्वादनुपलब्धिरिति चेत् । न । अनियमात् । न हि विना-  
शमात्रप्रयत्नादेव घटाद्यभिव्यक्तिर्नियता । तमआद्यावृते घटादौ प्रदीपा-

कुड्याऽऽह । नष्टेति । कपालादिना तिरोभावे नष्टव्यवहारः पिण्डाद्यावरणभङ्गेनाभि-  
व्यक्तावुत्पन्नव्यवहारो दीपादिना तमोनिरासेनाभिव्यक्तौ भावव्यवहारः पिण्डादिना  
तिरोभावेऽभावव्यवहारः । तदेवं कार्यस्य सदा सत्त्वेऽपि प्रयोगप्रत्ययभेदसिद्धिरि-  
त्यर्थः । पिण्डादि न घटाद्यावरणं तेन समानदेशत्वात् । यद्यस्याऽऽवरणं न  
सत्त्वेन समानदेशं यथा कुड्यादीति शङ्कते । पिण्डेति । व्यतिरेक्यनुमानं विवृणोति ।  
तमइत्यादिना । अनुमानफलं निगमयति । तस्मादिति । किमिदं समानदेशत्वं किमे-  
काश्रयत्वं किंवैककारणत्वमिति विकल्प्याऽऽद्यं विरुद्धत्वेन दूषयति । नेत्यादिना ।  
क्षीरेण संकीर्णस्योदकादेरात्रियमाणस्येति यावत् । द्वितीयमुत्थापयति । घटा-  
दीति । यस्येदं कार्यं तस्मिन्मृदात्मनि तेषामवस्थानात्तद्वत्तेषामनावरणत्वमित्यर्थः । घटा-  
वस्थमृन्मात्रवृत्तिकपालादेर्घटनावरणत्वमिष्टमेवेति सिद्धसाध्यताऽव्यक्तघटावस्थमृद्वृत्ति-  
कपालादेरनावरणत्वसाधने हेत्वसिद्धिर्घटस्य कपालादेश्चाऽऽश्रयमृदवयवभेदादिति  
दूषयति । न विभक्तानामिति । विद्यमानस्यैवाऽऽवृत्तत्वादनुपलब्धिश्वेदावरण-  
विरस्कारे यत्नः स्यान्न घटादेरुत्पत्तावतोऽनुभवविरोधः सत्कार्यवादिनः स्यादिति  
शङ्कते । आवरणेति । तदेव प्रपञ्चयति । पिण्डेति । यत्राऽऽवृतं वस्तु  
व्यज्यते तत्राऽऽवरणभङ्ग एव यत्न इति व्याप्त्यभावान्नानुभवविरोधोऽस्तीति दूषयति  
नानियमादिति । अनियमं साधयति । न हीति । तमसाऽऽवृते घटादौ दीपोत्पत्तौ

१ ल. छ. झ. 'रिति तदशु' । २ ग. च. झ. 'पसिः । आ' । ३ घ. च. यत्नप्राप्तिरिति ।  
४ च. 'क्षिरिति निषमः । त' । ५ ज. 'शायवस्थकारणाव' । ६ ज. 'हार एवं भावाभावव्यवहारोऽ-  
पि ही' । ७ क. 'मुपपादय' । ज. 'मुदाय' । ८ क. 'साधनताऽ' । ९ क. 'दित्याद्य' ।



सुत्पत्तौ प्रयत्नदर्शनात् । सोऽपि तमोनाशायैवेति चेत् । दीपासुत्पत्ता-  
 षपि यः प्रयत्नः सोऽपि तमस्तिरस्करणाय तस्मिन्ने घटः स्वयमेवोप-  
 लभ्यते । न हि घटे किञ्चिदाधीयत इति चेत् । न । प्रकाशवतो घटस्योप-  
 लभ्यमानत्वात् । यथा प्रकाशविशिष्टो घट उपलभ्यते प्रदीपकरणे  
 यथा प्राक्प्रदीपकरणात् । तस्मान्न तमस्तिरस्कारायैव प्रदीपक-  
 रणं किं तर्हि प्रकाशवत्त्वाय । प्रकाशवत्त्वेनैवोपलभ्यमानत्वात् ।  
 क्वचिदावरणविनाशेऽपि यत्नः स्यात् । यथा कुल्यादिविनाशे ।  
 तस्मान्न नियमोऽस्त्यभिव्यक्त्यर्थिनाऽऽवरणविनाश एव यत्नः कार्य  
 इति । नियमार्थवत्त्वाच्च । कारणे वर्तमानं कार्य कार्यान्तराणामावरण-  
 मित्यवोचाम । तत्र यदि पूर्वाभिव्यक्तस्य कार्यस्य पिण्डस्य व्यवहितस्य  
 वा कपालस्य विनाश एव यत्नः क्रियेत । तदा विदलचूर्णाद्यपि कार्यं  
 ज्ञायेत । तेनाप्यावृतो घटो नोपलभ्यत इति पुनः प्रयत्नान्तरापेक्षेव ।  
 तस्माद्दृष्ट्याभिव्यक्त्यर्थिनो नियत एव कारकव्यापारोऽर्थवान् । तस्मा-  
 द्भागुत्पत्तेरपि सदेव कार्यम् । अतीतानागतप्रत्ययभेदाच्च । अतीतो  
 घटोऽनागतो घट इत्येतयोश्च प्रत्यययोर्वर्तमानघटप्रत्ययवन्न निर्वि-  
 षयत्वं युक्तम् । अनागतार्थिप्रवृत्तेश्च । न ह्यसत्यार्थितया प्रवृत्ति-

यत्नोऽस्तीत्यत्र चोदयति । सोऽपीति । अनुभवाविरोधमाशङ्क्योक्तमेव व्यनक्ति ।  
 दीपादीति । दीपस्तमस्तिरयति चेत्कथं कुम्भोपलब्धिरत आह । तस्मिन्निति ।  
 सत्र हेतुमाह । न हीति । अनुभवमनुसृत्य परिहरति । नेत्यादिना ।  
 किमिदानीमावरणभङ्गे प्रयत्नो नेत्येव नियमोऽस्तु नेत्याह । क्वचिदिति ।  
 अनियमं निगमयन्ननुभवविरोधाभावमुपसंहरति । 'तस्मादिति । किञ्चाभिव्यञ्जक-  
 व्यापारे सति नियमेन घटो व्यज्यते तदभावे नेत्यन्वयव्यतिरेकावधारितो घटार्थः  
 कुलालादिव्यापारस्तस्यार्थवत्त्वार्थमभिव्यक्त्यर्थ एव प्रयत्नो वक्तव्य आवरणभङ्गस्त्व-  
 र्थिक इत्याह । नियमेति । उक्तं स्मारयन्नेतदेव विवृणोति । कारण इत्यादिना ।  
 आवृत्तिमङ्गलार्थं यत्ने यतो घटानुपलब्धिरतस्तदुपलब्ध्यर्थत्वेन नियतः सन्प्रयत्नः सफलः  
 स्यादिति फलितमाह । तस्मादिति । प्रकृतमभिव्यक्तिलिङ्गकमनुमानं निर्दोषत्वादा-  
 देयं मन्वानस्तत्फलमुपसंहरति । तस्मात्प्रागिति । कार्यस्य सत्त्वे युक्त्यन्तरमाह ।  
 अतीतेति । विमतं सदैवं प्रमाणत्वात्संप्रतिपन्नवदित्यर्थः । तदेवानुमानं विशदयति ।  
 अतीत इति । अत्रैवोपपश्यन्तरमाह । अनागतेति । आगामिनि घटे तदर्थित्वेन

१ क. झ. 'रस्करणाये' । २ झ. कर्तव्य । ३ क. झ. 'र्थत्वाच्च' । ४ छ. 'दा द्विद' । ५ घ.  
 क. च. झ. झ. 'पेक्षेव' । ६ घ. 'भोऽस्ति ने' । ७ घ. 'दर्थप्र' । ८ क. 'र्थ सप्र' । ९ घ. झ. न.  
 'ति । तत्र' ।



लोके दृष्टा । योगिनां चातीतामागतज्ञानस्य सत्यत्वात् । असं-  
 श्लेषाद्भविष्यद्वट ऐश्वरं भविष्यद्वटविषयं प्रत्यक्षज्ञानं मिथ्या स्यात् । न  
 च प्रत्यक्षमुपचर्यते । घटसद्भावे ह्यनुमानमवोचाम । विप्रतिषेधाच्च ।  
 यदि घटो भविष्यतीति कुलालादिषु व्याप्रियमाणेषु घटार्थं प्रमा-  
 णेन निश्चितम् । येन च कालेन घटस्य संबन्धो भविष्यतीत्युच्यते  
 तस्मिन्नेव काले घटोऽसन्निति विप्रतिषिद्धमभिधीयते । भविष्यन्घटोऽ-  
 सन्निति न भविष्यतीत्यर्थः । अयं घटो न वर्तत इति यद्वत् । अथ  
 प्रागुत्पत्तेर्घटोऽसन्नित्युच्येत घटार्थं प्रवृत्तेषु कुलालादिषु तत्र यथा  
 व्यापाररूपेण वर्तमानास्तावत्कुलालादयस्तथा घटो न वर्तत इत्यस-

लोके प्रवृत्तिर्दृष्टा न चात्यन्तास्ति सा युक्ता तेन तस्यासद्विलक्षणवेत्यर्थः । किंच  
 योगिनामीशस्य चातीतादिविषयं प्रत्यक्षज्ञानमिष्टं तच्च विद्यमानोपलम्भनमतो घटस्य  
 सदा सत्त्वमित्याह । योगिनां चेति । ईश्वरसमुच्चयार्थश्चकारः । भविष्यद्ग्रहणमती-  
 तोपलक्षणार्थम् । ऐश्वरं यौगिकं चेति द्रष्टव्यम् । प्रसङ्गस्येष्टत्वमाशङ्क्याऽऽह । न  
 चेति । अविकबलं हि बाधकं न चानतिशयादेशादिज्ञानादधिकबलं ज्ञानं दृष्टमतो  
 बाधकाभावान्न तन्मिथ्येत्यर्थः । तस्य सम्यक्त्वेऽपि पूर्वोत्तरकालयोरसद्वटविष-  
 यत्वं किं न स्यादित्याशङ्क्याऽऽह । घटेति । पूर्वोत्तरकालयोरिति शेषः । घटस्य  
 प्रागसत्त्वाभावे हेत्वन्तरमाह । विप्रतिषेधादिति । स हि कारकव्यापारद-  
 शायामसन्निति कोऽर्थः किं तस्य भविष्यत्त्वादि तदा नास्ति किं वाऽर्थक्रिया-  
 सामर्थ्यमाद्ये व्याहृतिं साधयति । यदीति । घटार्थं कुलालादिषु व्याप्रियमाणेषु  
 सत्सु घटो भविष्यतीति प्रमाणेन निश्चितं चेत्कथं तद्विरुद्धं प्रागसत्त्वमुच्यते । कार-  
 कव्यापारावच्छिन्नेन हि कालेन घटस्य भविष्यत्त्वेनातीतत्वेन वा भविष्यत्यभूदिति  
 वा संबन्धो विवक्ष्यते । तथाच तस्मिन्नेव काले घटस्य तथाविधसत्त्वनिषेधे व्याहृतिर-  
 तिव्यक्त्यर्थः । तामेवाभिनयति । भविष्यन्निति । यो हि कारकव्यापारदशायां  
 भविष्यत्त्वादिरूपेणास्ति स तदा नास्तीत्युक्ते तस्य तस्यामवस्थायां तेनाऽऽकारेणास-  
 त्वमर्थो भवति । तथाच घटो यदा तेनाऽऽकारेणास्ति स तदा तेनाऽऽकारेण  
 नास्तीति व्याहृतिरित्यर्थः । द्वितीयमुत्थापयति । अथेति । प्रागुत्पत्तेर्घटार्थं कुलाला-  
 दिषु प्रवृत्तेषु सोऽसन्नित्यसच्छब्दार्थं स्वयमेव विवेचयति । तत्रेत्यादिना । तत्र

१ स. ग. 'त्यविषयत्वा' । २ ग. घ. च. छ. ज. 'दि हि घ' । ३ छ. स. 'त्युच्यते घ' ।  
 ४ क. ख. 'रयोः का' । ५ क. ख. 'तेष्वसावस' ।



अच्छदस्यार्थशेष विरुध्यते । कस्मात् । स्वेन हि भविष्यद्वेषेण घटो वर्तते । न हि पिण्डस्य वर्तमानता कपालस्य वा घटस्य भवति । न च तयोर्भविष्यत्ता घटस्य । तस्मात्कुलालादिव्यापारवर्तमानतायां प्रागुत्पत्तेर्घटोऽसन्निति न विरुध्यते । यदि घटस्य यत्स्वं भविष्यत्ताकार्यरूपं तत्प्रतिषिध्येत । तत्प्रतिषेधे विरोधः स्यात् । नतु तद्वान्प्रतिषेधति । न च सर्वेषां क्रियावतामेकैव वर्तमानता भविष्यत्त्वं वा । अपि च चतुर्विधानामभावानां घटस्येतेतराभावो घटादन्यो दृष्टो यथा घटाभावः

सिद्धान्ती ब्रूते । न विरुध्यत इति । कथं पुनः सत्कार्यवादिनस्तदसत्त्वमविरुद्धमित्याह । कस्मादिति । प्रागुत्पत्तेस्तुच्छव्यावृत्तिरूपं सत्त्वं घटस्य सिषाधयिषितं तच्चेद्भवानपि तस्य सदातनमर्थक्रियासामर्थ्यं निषेधन्ननुमन्यते नाऽऽवयोर्विप्रतिपत्तिरित्यभिप्रेत्याऽऽह । स्वेन हीति । ननु त्वन्मते सर्वस्य मृन्मात्रत्वाविशेषात्पिण्डादेर्वर्तमानता घटस्य स्यात्तस्य चातीतता भविष्यत्ता च पिण्डकपालयोः स्यादिति सांकर्यमाशङ्क्याऽऽह । न हीति । व्यवहारदशायां यथाप्रतिभासमनिर्वाच्यसंस्थानभेदाश्रयणादित्यर्थः । प्रागवस्थायां घटस्यार्थक्रियासामर्थ्यलक्षणसत्त्वनिषेधे विरोधाभावमुपपादितमुपसंहरति । तस्मादिति । उक्तमेव व्यतिरेकद्वारा विवृणोति । यदीत्यादिना । यदा कारकाणि व्याप्तिर्यन्ते तदा घटोऽसन्निति तस्य भविष्यत्त्वादिरूपं तत्काले निषिध्यते चेदुक्तविधया व्याघातः स्यात् । न च तस्य तस्मिन्काले भविष्यत्त्वादिरूपं सत्त्वं निषिध्यते । अर्थक्रियासामर्थ्यस्यैव निषेधात्तन्न विरोधावकाशोऽस्तीत्यर्थः । न हि पिण्डस्येत्यादिना सांकर्यसमाधिरुक्तस्तमिदानीं सर्वतश्चसिद्धान्ततया स्फुटयति । न चेति । भविष्यत्त्वमतीतत्वं चेति शेषः । कार्यस्य प्रागुत्पत्तेर्नाशाच्चोर्ध्वमसत्त्वाभावे हेत्वन्तरमाह । अपि चेति । तदेवानुमानतया स्पष्टयितुं दृष्टान्तं साधयति । चतुर्विधानामिति । षष्ठी निर्धारणे । घटान्योन्याभावस्य घटादन्यत्वे तत्राप्यन्योन्याभावान्तराङ्गीकारादनवस्थेत्याशङ्क्याऽऽह । दृष्ट इति । न यौक्तिकमन्यत्वं किंषु घटो न भवति पट इति प्रातीतिकं तथाच घटाभावः पटादिरेवेति पटादेस्ततोऽन्यत्वाद्वटान्योन्याभावस्यापि घटादन्यत्वसिद्धिरित्यर्थः । ननु घटाभावः पटादिरित्ययुक्तं विशेषणत्वेन घटस्यापि पटादावन्तर्भावप्रसङ्गादिति चेन्मैवं दृष्टपदेन क्रोडीकृतत्वात् । घटाभावस्य पटादित्वाभावेऽपि न स्वातन्त्र्यमभावत्वविरोधात् । नापि तदन्योन्याभावः पटादेर्धर्मः संसर्गाभावान्धर्मावापातात् । न च स घटस्यैव धर्मः स्वरूपं वा घटो घटो



पटादिरेव न घटस्वरूपमेव । न च घटाभावः सन्पटोऽभावात्मकः किं तर्हि  
 भावरूप एव । एवं घटस्य प्रागप्रध्वंसात्पन्ताभावानामपि घटादन्यत्वं  
 स्यात् । घटेन व्यपदिश्यमानत्वाद्घटस्येतरेतराभाववत्त्वं । तथैव भावा-  
 त्मकताऽभावानाम् । एवं च सति घटस्य प्रागभाव इति न घटस्वरूप-  
 मेव प्रागुत्पत्तेर्नास्ति । अथ घटस्य प्रागभाव इति घटस्य यत्स्व-  
 रूपं तदेवोच्येत । घटस्येतिव्यपदेशानुपपत्तिः । अथ कल्पयित्वा व्यप-  
 दिश्येत शिलापुत्रकस्य शरीरमिति यद्वत् । तथाऽपि घटस्य प्रागभाव  
 इति कल्पितस्यैवाभावस्य घटेन व्यपदेशो न घटस्वरूपस्यैव । अथा-  
 र्थान्तरं घटाद्घटस्याभाव इत्युक्तोत्तरमेतत् । किंचान्यत्प्रागुत्पत्तेः  
 शशविषाणवदभावभूतस्य घटस्य स्वकारणसत्तासंबन्धानुपपत्तिः ।

न भवतीतिप्रतीत्यभावादित्याभिप्रेत्याऽऽह । न घटस्वरूपमेवेति । यदि प्रतीतिमा-  
 भित्य घटान्योन्याभावः पटादिरिष्यते तदा पटादेर्भावस्याभावत्वविधानाद्व्याघात इत्या-  
 शङ्क्याऽऽह । न चेति । स्वरूपपररूपाभ्यां सर्वं सदसदात्मकमिति हि वृद्धाः ।  
 तथाच पटादेः स्वेनाऽऽत्मना भावत्वं घटतादात्म्याभावात्तदभावत्वं चेत्यव्याहतिरि-  
 त्यर्थः । सिद्धे प्रतीत्यनुसारिणि दृष्टान्ते विवक्षितमनुमानमाह । एवमिति ।  
 किंच तेषामभावानां घटाद्भिन्नत्वात्पटवदेव सत्त्वमेष्टव्यमित्यनुमानान्तरमाह । तथेति ।  
 अनुमानफलं कथयति । एवं चेति । तेषां घटादन्यत्वे तस्यानाद्यनन्तत्वमद्वयत्वं  
 सर्वात्मत्वं च प्राप्नोति । सत्त्वे च तेषामभावाभावान्न भावाभावयो मिथः संगतिरित्यर्थः ।  
 ननु प्रसिद्धोऽभावो भाववदशक्योऽपह्नोतुमिति चेत्स तर्हि घटस्य स्वरूपमर्थान्तरं  
 वेति विकल्प्याऽऽद्यमनूद्य दूषयति । अथेत्यादिना । प्रागभावादेर्घटत्वेऽपि संबन्धं  
 कल्पयित्वा घटस्येत्युक्तिरिति शङ्कते । अथेति । संबन्धस्य कल्पितत्वे संबन्धिनोऽ-  
 प्यभावस्य तथात्वं स्यादिति दूषयति । तथाऽपीति । यत्र संबन्धं कल्प-  
 यित्वा व्यपदेशस्तत्र न वास्तवो भेदो यथा राहुशिरसोस्तथाऽत्रापि कल्पिते संबन्धे  
 भेदस्य तथात्वाद्वास्तवत्वं संबन्धिनोरन्यतरस्य स्यात् । न चाभावस्तथा सापेक्षत्वा-  
 दतो घटस्तथेत्यर्थः । कल्पान्तरमनुवदति । अथेति । अनुमानफलं वदद्भि-  
 र्घटस्य कारणात्मना भ्रुवत्ववचनेन समाहितमेवादित्याह । उक्तोत्तरमिति ।  
 असत्कार्यवादे दोषान्तरमाह । किंचेति । स्वहेतुसंबन्धः सत्तासंबन्धो वा जन्मेति  
 तार्किकाः । न च प्रागुत्पत्तेरसतः संबन्धस्तस्य सतोर्वृत्तेरित्यर्थः । युवसिद्धयो  
 रज्जुषटयोर्मिथःसंयोगे पृथक्सिद्धिरपेक्ष्यतेऽयुवसिद्धानां परस्परपरिहारेण प्रती-  
 त्यनर्हाणां कार्यकारणादीनां मिथोयोगे पृथक्सिद्धयभावो न दोषमावहतीति शङ्कते ।



## अशनाययाऽशनाया हि मृत्युस्तन्मनोऽकुरु- ताऽऽत्मन्वी स्यामिति ।

द्विनिष्ठत्वात्संबन्धस्य । अयुतसिद्धानामदोष इति चेत् । न । भावाभा-  
वयोरयुतसिद्धत्वानुपपत्तेः । भावभूतयोर्हि युतसिद्धताऽयुतसिद्धता वा  
स्यान्न तु भावाभावयोरभावयोर्वा तस्मात्सदेव कार्यं प्रागुत्पत्तेरिति  
सिद्धम् । किलक्षणेन मृत्युनाऽऽवृतमित्यत आह । अशनाययाऽशि-  
तुमिच्छाऽशनाया सैव मृत्योर्लक्षणं तथा लक्षितेन मृत्युनाऽशना-  
यया । कथमशनाया मृत्युरिति । उच्यते । अशनाया हि मृत्युः ।  
हिशब्देन प्रसिद्धं हेतुमवद्योतयति । यो ह्यशितुमिच्छति सोऽशनायान-  
न्तरमेव हन्ति जन्तून् । तेनासावशनायया लक्ष्यते मृत्युरित्यशनाया  
हीत्याह । बुद्ध्यात्मनोऽशनाया धर्म इति स एष बुद्धयवस्थो हिरण्य-  
गर्भो मृत्युरित्युच्यते । तेन मृत्युनेदं कार्यमावृतमासीत् । यथा पिण्डा-  
वस्थया मृदा घटादय आवृताः स्युरिति तद्वत् । तन्मनोऽकुरुत ।  
तदिति मनसो निर्देशः । स प्रकृतो मृत्युर्वक्ष्यमाणकार्यसिद्धयया तत्का-

अयुतेति । परिहरति । नेति । उक्तमेव स्फोरयति । भावेति । व्यव-  
हारदृष्ट्या कार्यकारणयोः साधितां तुच्छव्यावृत्तिमुपसंहरति । तस्मादिति ।  
नैवेहेत्यत्र सर्वस्य प्रागुत्पत्तेरसत्त्वशङ्का मृत्युनेत्यादिवाक्यव्याख्यानेन निरस्ता ।  
संप्रति मृत्युशब्दस्यार्थान्तरे कृत्वा तेनाऽऽवरणं जगतः संभवतीत्यातिपाति ।  
किलक्षणेनेति । अनभिव्यक्तनामरूपमध्यक्षाद्ययोग्यमपञ्चितपञ्चमहाभूतावस्थाति-  
रिक्तं मायारूपं साभासं मृत्युरित्युच्यते । न हि सर्वं कार्यमवान्तरकारणादुत्पत्तुमर्ह-  
तीत्यभिप्रेत्याऽऽह । अत आहिति । कथं यथोक्तो मृत्युरशनायया लक्ष्यते ।  
नहि मूलकारणस्याशनायादिमत्त्वम् । अशनायापिपासे प्राणस्येति स्थितेरिति  
शङ्कते । कथमिति । मूलकारणस्यैव सूत्रत्वं प्राप्तस्य सर्वसंहर्षत्वान्मृत्युत्वे  
सति वाक्यशेषोपपत्तिरिति परिहरति । उच्यत इति । प्रसिद्धमेव प्रकट-  
यति । यो हीति । तथाऽपि प्रसिद्धं मृत्युं हित्वा कथं हिरण्यगर्भोपादान-  
मत आह । बुद्ध्यात्मन इति । उक्तं हेतुं कृत्वा फलितमाह । इति स इति ।  
ननु न तेन जगदाब्रियते मूलकारणेनैव तदावरणात्तत्कथं वाक्योपक्रमोपपत्तिरस-  
त्त्वमाह । तेनेति । ननु हिरण्यगर्भे प्रकृते कथं स्रष्टरि नपुंसकप्रयोगस्तत्राऽऽह ।  
तदिति मनस इति । वाक्यार्थमधुना कथयति । स प्रकृत इति । भूतसृष्टयतिरेकेण



सोऽर्चन्नचरत्तस्यार्चत आपोऽजायन्तार्चते वै मे  
कमभूदिति तदेवार्कस्यार्कत्वं कः ह वा अस्मै

यांलोचनक्षमं मनःशब्दवाच्यं संकल्पादिलक्षणमन्तःकरणमकुरुत कृत-  
वान् । केनाभिप्रायेण मनोऽकरोदिति । उच्यते । आत्मन्व्यात्मवो-  
न्स्या भवेयम् । अहमनेनाऽऽत्मना मनसा मनस्वी स्यामित्यभिप्रायः ।  
स प्रजापतिरभिव्यक्तेन मनसा समनस्कः सन्नर्चन्नर्चयन्पूजयन्नात्मा-  
नमेव कृतार्थोऽस्मीत्यचरच्चरणमकरोत् । तस्य प्रजापतेरर्चतः पूजयत  
आपो रसात्मिकाः पूजाङ्गभूता अजायन्तोत्पन्नाः । अत्राऽऽकाशप्रभृ-  
तीनां त्रयाणामुत्पत्त्यनन्तरमिति वक्तव्यं श्रुत्यन्तरसामर्थ्याद्विकल्पासंभ-  
वाच्च सृष्टिक्रमस्य । अर्चते पूजां कुर्वते वै मे मङ्गं कमुदकमभूदित्येवमन्यत  
यस्यान्मृत्युस्तदेव तस्मादेव हेतोरर्कस्याग्नेरश्वमेधकृतूपयोगिकस्योर्कत्व-

भौतिकस्य मनसः सृष्टिरयुक्तेति मत्वा पृच्छति । केनेति । अपञ्चीकृतानां  
भूतानां हिरण्यगर्भदेहभूतानां प्रागेव लब्धात्मकत्वात्तेभ्यो मनोव्यक्तिरविरुद्धेति  
मन्वानो ब्रूते । उच्यत इति । स्वात्मवत्त्वस्य स्वाभाविकत्वान्न तदाशंसनीयमि-  
त्याशङ्क्य वाक्यार्थमाह । अहमिति । मनसो व्यक्तस्योपयोगमाह । स प्रजापतिरिति ।  
वनु तैत्तिरीयकाणामाकाशादिसृष्टिरुच्यते तत्कथमिहापामादौ सृष्टिवचनं तत्राऽऽह ।  
अत्रेति । सप्तम्या हिरण्यगर्भकर्तृकसर्गोक्तिः । त्रयाणां पञ्चीकृतानामिति यावत् ।  
नन्वाकाशाद्या तैत्तिरीये सृष्टिरिह त्वन्नाद्येत्युदितानुदितहोमवद्विकल्पो भविष्यति  
नेत्याह । विकल्पेति । पुरुषतश्चत्वात्क्रियाया युक्तो विकल्पः सिद्धेऽर्थे तु पुरुषा-  
नधीने नासौ संभवत्यतः सृष्टिर्वैवाक्षिता चेदाकाशाद्यैव सा युक्तौ विद्याप्रधानत्वात्तु  
नाऽऽदरः सृष्टाविति भावः । अर्पामत्र सृष्टिवचनमनुपयुक्तं न स्रष्टृस्वाभिरेव पूजा  
सिध्यतीत्याशङ्क्याऽऽश्वमेधिकाग्नेरर्कनामसिध्यर्थं तदुपयोगमुपन्यस्यति । अर्चत  
इति । कोऽसौ हेतुरित्यपेक्षायामर्चतिपदावयवस्यार्कशब्देन संगतिरिति मन्वानः  
सन्नाह । अर्कत्वेमिति । एवं मृत्योरर्कत्वेऽपि कथमग्नेरर्कत्वमित्याशङ्क्य मृत्युसंब-  
न्धादित्याह । अग्नेरिति । किमर्थमग्नेरर्कनामानिर्वचनमित्याशङ्क्यापूर्वसंज्ञायोगस्य

१ क. ग. घ. ङ. ट. ठ. ड. 'वाक्यस्या' । २ क. घ. 'वानिति लिङ्गव्यत्ययेन स्या' । ख. ग.  
'वामिति स्या' । ३ घ. ङ. ज. झ. 'त्येवं सोऽमन्य' । ४ क. ग. 'रर्कस्यार्क' । घ. च. 'रर्कस्या' ।  
५. छ. 'स्यार्क्यत्व' । ६ घ. 'यायां यु' । ७ क. 'क्ताऽवि' । ८ घ. ञ. 'पामादौ सृ' । ९ घ. झ.  
ज. 'त्व इति' । १० ञ. 'सङ्गुपार्कमु' । ११ क. ख. 'र्कक्रियायो' ।



भवति य एवमेतदंर्कस्योर्कत्वं वेद ॥ १ ॥

आपो वा अर्कस्तद्यदपां शर आसीत्सम-  
हन्यत । सा पृथिव्यभवत्तस्यामश्राम्यत्तस्य

मर्कत्वे हेतुरित्यर्थः । अग्नेरर्कनामनिर्वचनमेतत् । अर्चनात्सुखहेतुपूजा-  
करणादप्संबन्धाच्चाग्नेरेतद्गोणं नामार्क इति । य एवं यथोक्तकर्मस्यार्कत्वं  
वेद जानाति । कमुदकं सुखं वा नामसामान्यात् । ह वा इत्यवधारणा-  
र्थो भवत्येवेति । अस्मा एवंविद एवंविदर्थं भवति ॥ १ ॥

आपो वा अर्कः । कः पुनरसावर्क इति । उच्यते । आपो वा या  
अर्चनाद्भूतास्ता एवार्कोऽग्नेरर्कस्य हेतुत्वात् । अप्सु चाग्निः प्रतिष्ठित  
इति । न पुनः साक्षादेवार्कस्ताः । तासामप्रकरणात् । अग्रेष्व प्रकरणम् ।  
वक्ष्यति चायमग्निरर्क इति । तत्तत्र यदपां शर इव शरो दध्न इव  
मण्डभूतमासीत्तत्समहन्यत संघातमापद्यत तेजसा बाह्यान्तः पच्य-  
मानं लिङ्गव्यत्ययेन वा योऽपांशरः स समहन्यतेति सा पृथिव्यभवत्स  
संघातो येयं पृथिवी साऽभवत् । ताभ्योऽर्द्धयोऽण्डमभिनिर्घृत्तांमत्यर्थः ।

फलान्तराभावादुपासनार्थमित्याह । अग्निरिति । निर्वचनमेव स्फोरयति । अर्चनादिति ।

फलवत्त्वाच्च यथोक्तनामवतोऽग्नेरुपास्तिरत्र विवक्षितेत्याह । य एवमिति ॥ १ ॥

अपामर्कत्वमपणान्नाग्नेरर्कत्वमिति शङ्कते । कः पुनरिति । प्रकरणमाश्रित्य तासामर्क-  
त्वमौपचारिकमित्युत्तरमाह । उच्यत इति । तास्वन्तर्हिर्णमयमण्डं संबभूवेति श्रुतिमनु-  
सरन्नुपचारे हेत्वन्तरमाह । अप्सु चेति । मुख्यमर्कत्वमुपां वारयति । न पुनरिति । ननु  
श्रुतिलिङ्गवाक्यप्रकरणस्थानसमारूपानां समवाये पारदौर्बल्यमर्थविप्रकर्षादितिन्याया-  
त्प्रकरणादापो वा अर्क इति वाक्यं बलवादित्याशङ्क्य वाक्यसहकृतं प्रकरणमेव कैवलवा-  
क्याद्बलवादित्याशयवानाह । वक्ष्यति चेति । भूतान्तरसहितास्वप्सु कारणभूतासु पृथिवी-  
द्वारा पार्थिवोऽग्निः प्रतिष्ठित इत्युक्तमिदानीं पृथिवीसमं ताभ्यो दर्शयति । तदित्यादिना ।  
अप्सु भूतान्तरसाहितासूत्पन्नासु सर्वाष्विति सप्तम्यर्थः । शर इव शर इत्युक्तमेव व्याचष्टे ।  
दध्न इवेति । संघाते सहकारिकारणमाह । तेजसेति । यत्तदिति पदे नपुंसकत्वेन  
श्रुते कथं तयोः शरशब्देन कारणस्योच्छ्रान्तववाचिना पुल्लिङ्गेनान्वयस्तथाऽऽह ।  
लिङ्गव्यत्ययेनेति । उक्तानुपपत्तिघोटनार्थो वाशब्दः । व्यत्ययेनान्वयमेवाभिनयति ।  
योऽपामिति । वाक्यतात्पर्यमाह । ताभ्य इति । स्थूलप्रपञ्चात्मकविराजः सूक्ष्मप्रप-

१ क. ग. ङ. ज. ट. ठ. ड. 'दक्षयस्या' । २ घ. 'स्याकथ्यत्वं' । ३ ग. 'कर्ता तासाम् । अप' ।  
४ च. 'द्रपोऽण्डः' विराट्शब्दवाच्यमभवत् । तं । ५ क. ख. 'नुदन्धन्' । ६ ग. ग. 'नु प्रकीरणा' ।



श्रान्तस्य तप्तस्य तेजोरसो निर्वर्ततामिः ॥ २ ॥

स त्रेधाऽऽत्मानं व्यकुरुताऽऽदित्यं तृतीयं वायुं  
तृतीयं स एष प्राणस्त्रेधा विहितः । तस्य

तस्यां पृथिव्यामुत्पादितायां स मृत्युः प्रजापतिरश्राम्येच्छमयुक्तो  
बभूव । सर्वो हि लोकः कार्यं कृत्वा श्राम्यति । प्रजापतेश्च तन्महत्कार्यं  
यत्पृथ्वीसर्गः । किं तस्य श्रान्तस्येत्युच्यते । तस्य श्रान्तस्य तप्तस्य  
स्निग्धस्य तेजोरसस्तेज एव रसस्तेजोरसो रसः सारो निर्वर्तत प्रजाप-  
तिशरीराभिष्क्रान्त इत्यर्थः । कोऽसौ निष्क्रान्तोऽग्निः सोऽण्डस्यान्त-  
विराट्प्रजापतिः प्रथमजः कार्यकरणसंघातवाञ्जातः । “स वै शरीरी  
प्रथमः” इति स्मरणात् ॥ २ ॥

स च जातः प्रजापतिस्त्रेधा त्रिप्रकारमात्मानं स्वयमेव कार्यकरणसं-  
घातं व्यकुरुत व्यभजदित्येतत् । कथं त्रेधेत्याह । आदित्यं तृतीयम्-  
अग्निवाय्वपेक्षया त्रयाणां पूरणमकुरुतेत्यनुवर्तते । तथाऽऽद्यादित्यापेक्षया  
वायुं तृतीयम् । तथा वाय्वादित्यापेक्षयाऽग्निं तृतीयमिति द्रष्टव्यम् ।  
सामर्थ्यस्य तुल्यत्वात्त्रयाणां संख्यापूरणत्वे । स एष प्राणः सर्वभूता-  
नामात्माऽप्यग्निवाय्वादित्यरूपेण विशेषतः स्वेनैव मृत्यूवात्मना त्रेधा

आत्मकसूत्रादुत्पत्तिं वक्तुं पातनिकामाह । तस्यामिति । उक्तेऽर्थे लोकप्रसिद्धिमनुकूल-  
यति । सर्वो हीति । इदानीं विराडुत्पत्तिमुपदिशति । किं तस्येत्यादिना । अभिश-  
ब्दार्थं स्फुटयति । सोऽण्डस्येति । तस्य प्रथमशरीरित्वे मानमाह । स वा इति ॥ २ ॥

विराजो ध्यानार्थमवच्छेदभेदमाह । स चेति । कोऽस्य त्रेधाभावस्य कर्तेति  
वीक्षायामाह । स्वयमेवेति । कथमेकस्य त्रिधात्वमन्यथा कथमेकत्वमित्याह । कथ-  
मिति । मृदो घटशरावाद्यनेकरूपैत्ववद्विराजो बहुरूपत्वं साधयति । आहेत्यादिना ।  
कथमग्निं तृतीयमित्यश्रुतं कल्प्यते तत्राऽऽह । सामर्थ्यस्येति । वाय्वादित्ययोरि-  
वाग्रेरपि संख्यापूरणत्वशक्तेरविशिष्टत्वादाग्निं तृतीयमकुरुतेत्युपसंख्यायते स त्रेधाऽऽत्मा-  
नमिति चोपक्रमादित्यर्थः । ननु किमयं त्रेधाभावो विराट्स्वरूपोपमर्देन क्रियते न हि  
स तस्मिन्सत्येव युक्तो विरोधादित्याह । स एष इति । यथा तन्त्ववस्थानुपमर्देनेन  
मूलकारणात्पटो जायते तथा सर्वेषां भूतानां प्राणतया साधारणोऽप्ययं स्वेनैव स्वतन्त्रे-  
णानुगतेन मृत्युरूपेण त्रेधाविभागस्य कर्ता । न चैकस्य बहुरूपत्वविरोधो मायावि-

१ च. छ. ‘म्यलोकवच्छेद’ । २ स. ग. घ. च. ज. छ. ‘र्यकार’ । ३ स. ग. घ. च. ज. छ.  
‘र्यकार’ । ४ ग. घ. छ. ‘तात्मा’ । ५ क. स. ‘पवस्व’ । ६ घ. ञ. न. ‘मर्देन’ । ७ स. घ. ‘न त्रिधा’ ।



प्राची दिक्शरोऽसौ चासौ चैर्मौ । जथास्य  
प्रतीची दिक्पुच्छमसौ चासौ च सकप्यौ  
दक्षिणा चोदीची च पार्श्वे द्यौः पृष्ठम-  
न्तरिक्षमुदरमियमुरः स एषोऽप्सु प्रतिष्ठितो

विहितो विभक्तो न विराट्स्वरूपोपमर्दनेन । तस्यास्य प्रथमजस्याग्नेर-  
श्वमेधोपयोगिकस्यार्कस्य विराजश्चित्यात्मकस्याश्वस्येव दर्शनमुच्यते ।  
सर्वा हि पूर्वोक्तोत्पत्तिरस्य स्तुत्यर्थेत्यवोचाम । इत्थमसौ शुद्धजन्मेति ।  
तस्य प्राची दिक्शरो विशिष्टत्वसामान्यात् । असौ चासौ चैशान्याग्ने-  
र्यावीर्मौ बाहू । ईरयतेर्गतिकर्मणः । अथास्याग्नेः प्रतीची दिक्पुच्छं  
जघन्यो भागः । प्राञ्जलस्य प्रेत्यग्निदक्संबन्धात् । असौ चासौ च वाय-  
व्यनैर्ऋत्यौ सकप्यौ सक्थिनी पृष्ठकोणत्वसामान्यात् । दक्षिणा चोदीची  
च पार्श्वे उभयदिक्संबन्धसामान्यात् । द्यौः पृष्ठमन्तरिक्षमुदरमिति पूर्व-  
वत् । इयमुरः । अधोभागसामान्यात् । स एषोऽग्निः प्रजापतिरूपो  
लोकाद्यात्मकोऽग्निरप्सु प्रतिष्ठितः “ एवमिमे लोका अप्स्वन्तः ” इति-

बहुपपत्तेरित्यर्थः । तस्य प्राचीत्यादेस्तात्पर्यमाह तस्येति । उक्तानि विशेषणानि  
प्रकरणाविच्छेदार्थमनूद्यन्ते । अग्निविषयं दर्शनमिदानीमुच्यते चेन्नैवेहेत्यादि पूर्वो-  
क्तमनर्थकमित्याशङ्क्याऽऽह । सर्वा हीति । स्तुतिमेवाभिनयति । इत्थमिति ।  
कर्माङ्गस्याग्नेः संस्कर्तव्यत्वाच्चित्याग्निशिरसि प्राचीदृष्टिः कर्तव्येत्याह । तस्येति ।  
आरोपे सादृश्यमाह । विशिष्टत्वेति । शिरसोऽनन्तरभावित्वात्तद्वाङ्मोरैशान्या-  
दिदृष्टिमाह । असौ चेति । कथमीर्मशब्दो बाहुवाचीत्याशङ्क्य तदुत्पत्ति-  
माह । ईरयतेरिति । गत्यर्थयोगादीर्मशब्दो बाहुमधिकरोतीत्यर्थः । तत्पु-  
त्रादिषु प्रतीच्यादिदृष्टिरप्यस्यति । अथेत्यादिना । चित्यस्याग्नेः शिरसि  
बाह्वोः प्राच्यादिदृष्टिकरणानन्तरमित्यर्थः । सक्थिपदं पृष्ठनिष्ठोन्नतास्थिद्वयविषयम् ।  
जघनशब्देन प्राचीप्रतीचीद्वयं सूच्यते । उदरसि पृथिवीदृष्टिमाह । इयमिति । उपास्य-  
मग्निमुक्तमनुवदति । स एष इति । तस्योपासनार्थमेवाप्सु प्रतिष्ठितत्वं गुणमुपदिशति ।  
अग्निरिति । भूतान्तरसंज्ञिष्वानाग्नौ सर्वलोककारणत्वादशेषलोकात्मकोऽग्निरित्यत्र प्रति-  
ष्ठितः संभवतीत्यत्र श्रुत्यन्तरं संवादयति । एवमिति । यथैतेषु लोकेषु सर्वं कार्यं  
प्रतिष्ठितं तथेति यावत् । लोकशब्देन स्थूलानां भूतानां संनिवेशविशेषा सूच्यन्ते । अप्सु-



यत्र क्वचैति तदेव प्रतितिष्ठत्येवं विद्वान् ॥ ३ ॥

सोऽकामयत द्वितीयो मे आत्मा जायेतेति स  
मनसा वाचं मिथुनं समभवदशनायां मृत्यु-

श्रुतेः । यत्र क्वच यस्मिन्कास्मिंश्चिदेति गच्छति तदेव तत्रैव प्रतितिष्ठति  
स्थितिं लभते । कोऽसावेवं यथोक्तमप्सु प्रतितिष्ठितत्वमग्नेर्विद्वान्विजानन्गु-  
णफलमेतत् ॥ ३ ॥

सोऽकामयत योऽसौ मृत्युः सोऽबादिक्रमेणाऽऽत्मनाऽऽत्मानमण्ड-  
स्यान्तः कार्यकरणसंघातवन्तं विराजमग्निमसृजते त्रेधा चाऽऽत्मानम-  
कुरुतेत्युक्तम् । स किं व्यापारः सन्नसृजतेति । उच्यते । स मृत्युरकाम-  
यत कामितवान् । किम् । द्वितीयो मे मयाऽऽत्मा शरीरं येनाहं शरीरी  
स्यां स जायेतोत्पद्येतेत्येवमेतदकामयत । स एवं कामयित्वा मनसा  
पूर्वोत्पन्नेन वाचं त्रयीलक्षणां मिथुनं द्वंद्वभावं समभवत्संभवेनं कृतवा-  
न्मनसा त्रयीमालोचितवांस्त्रयीविहितं सृष्टिक्रमं मनसाऽन्वालोचयदि-  
त्यर्थः । कोऽसावशनायया लक्षितो मृत्युः । अशनार्या मृत्युरित्युक्तम् ।

मृत्वान्तरसहितासु कारणभूतास्त्विति यावत् । फलश्रुतिं व्याचष्टे । यत्रेति । अथोपा-  
स्तिफलमप पुनर्मृत्युं जयतीत्यादिना वक्ष्यते । किमिदमस्थाने फलसंकीर्तनमव आह ।  
गुणेति ॥ ३ ॥

उत्तरग्रन्थमवतार्य तस्य पूर्वग्रन्थेन संबन्धं वक्तुं वृत्तं कीर्तयति । सोऽकामयत-  
त्यादिना । अवान्तरव्यापारमन्तरेण कर्तृत्वानप्यपि किं  
किं व्यापार इति । कामनाकायं  
उच्यते इति । कामनाकायं  
सह वाचो द्वंद्वभावस्तत्राऽऽ  
मिति । वेदोक्तसृष्टिक्रमाल-  
शब्दः । 'सोऽकामयत' इत्यादि-  
कोऽसावित्यादिना । कथं

१ ग. 'या हि मृ' । २ ख. कोऽसा ये एवं । ३ ख. च. छ. झ. 'द्विजान' । ४ घ. च. ज.  
झ. 'येकार' । ५ क. 'त स त्रे' । ६ च. 'संभाव' । ७ ग. घ. ङ. ज. झ. 'नायाल' । च. छ. 'नायो-  
पल' । ८ क. ख. घ. ङ. च. छ. झ. 'यालक्षणी मृ' । ९ ख. घ. च. छ. ज. 'पिति यदुक्त' ।



स्तद्यद्रेत आसीत्स संवत्सरोऽभवत् । न ह पुरा  
ततः संवत्सर आस तमेतावन्तं कालमविभः ।  
यावान्संवत्सरस्तमेतावतः कालस्य परस्ताद-

तमेव परामृशत्यन्यत्र प्रसङ्गो मा भूदिति । तद्यद्रेत आसीत् । तत्तत्र  
मिथुने यद्रेत आसीत्प्रथमशरीरिणः प्रजापतेरुत्पैत्तौ कारणं रेतो बीजं  
ज्ञानकर्मरूपं त्रय्यालोचनायां यदृष्टवानासीज्जन्मान्तरकृतम् । तद्भावभा-  
वितोऽपः सृष्ट्वा तेन रेतसा बीजेनाप्स्वनुप्रविश्याण्डरूपेण गर्भभूतः  
स संवत्सरोऽमवेत्संवत्सरकालनिर्माता संवत्सरः प्रजापतिरभवत् ।  
न ह पुरा पूर्वं ततस्तस्मात्संवत्सरकालनिर्मातुः प्रजापतेः संवत्सरः  
कालो नाम नाऽऽस न बभूव ह । तं संवत्सरकालनिर्मातारमन्तर्गर्भं  
प्रजापतिं यावानिह प्रसिद्धः काल एतावन्तमेतावत्संवत्सरपरिमाणं काल-  
मविभर्तुतवान्मृत्युः । यावान्संवत्सर इह प्रसिद्धस्ततः परस्तात्किं कृत-  
वान् । तमेतावतः कालस्य संवत्सरमात्रस्य परस्तादूर्ध्वमसृजत सृष्टवान-  
ण्डमभिनदित्यर्थः । तमेवं कुमारं जातमग्निं प्रथमशरीरिणमशनायावत्स्वा-

वर्हि पुनरुक्तिरित्याशङ्क्याऽऽह । तमेवेति । अन्यत्रानन्तरप्रकृते विराडात्मनीति  
यावत् । अवान्तरव्यापारान्तरमाह । तदित्यादिना । प्रसिद्धं रेतो वक्ष्यवर्तयति ।  
ज्ञानेति । ननु प्रजापतेर्न ज्ञानं कर्म वा संभवति तत्रानधिकारादित्याशङ्क्याऽऽसीदित्ये-  
त्यर्थमाह । जन्मान्तरेति । वाक्यस्यापेक्षितं पूरयित्वा वाक्यान्तरमादाय व्याकरोति ।  
तद्भावेत्यादिना । ननु संवत्सरस्य प्रागेवं सिद्धत्वात् प्रजापतेस्तन्निर्माणेन तदात्मत्व-  
मित्याशङ्क्योत्तरं वाक्यमुपादत्ते । न ह पुरेति । तद्व्याचष्टे । पूर्वमिति । प्रजापतेरादि-  
त्यात्मकत्वात्तदधीनत्वाच्च संवत्सरव्यवहारस्याऽऽदित्यात्पूर्वं तद्व्यवहारो नाऽऽसीदेवे-  
त्यर्थः । कियन्तं कालमण्डरूपेण गर्भो बभूवेत्यपेक्षायामाह । तमित्यादिना । अवान्त-  
रव्यापारमनेकविवममिधाय विराडुत्पत्तिमाकाङ्क्षाहारोपसंहरति । यावानित्यादिना ।  
केयं पूर्वमेव गर्भतया विद्यमानस्य विराजः सृष्टिस्त्वत्राऽऽह । अण्डमिति । विराडुत्प-  
त्तिमुक्त्वा शब्दमात्रस्य सृष्टिं विवक्षुर्भूमिकां करोति । तमेवमिति । अयोग्येऽपि पुत्र-  
भक्षणे प्रवर्धकं दर्शयति । अशनायावत्स्वादिति । विराजो मयकारणमाह ।

१ घ. क. छ. ज. झ. तत्तत्र । २ छ. 'त्यस्यैः का' । ३ क. घ. 'वत्स संव' । ४ क. छ. 'त्सरः  
संवत्सर' । ५ म. च. 'ता प्र' । ६ क. च. झ. 'लो नाऽऽस' । ७ म. नामाऽऽप । ८ क. झ. 'स ह  
न' । ९ क. ग. घ. क. छ. ज. झ. 'वान् । या' । १० क. 'त्यस्य पदस्या' । ११ घ. झ. 'रयन्वा-  
न' । १२ क. 'व प्रसि' । १३ क. 'व व्यत्र' । झ. 'व तावत्' । घ. 'व तावत्तय' ।



सृजत । तं जातमभिव्याददात्स माणकरोत्सैव  
वागभवत् ॥ ४ ॥

स ऐक्षत यदि वा इममाभिमंस्ये कनीयोऽन्नं  
करिष्य इति स तथा वाचा तेनाऽऽत्मनेदं  
सर्वममृजत यदिदं किंचर्चो यजूंषि सामानि

मृत्युरभिव्यादवान्मुखविदारणं कृतवान्तुम् । स च कुमारो भीतः  
स्वाभाविक्याऽविद्यया युक्तो भाणित्येवं शब्दमकरोत् । सैव वागभव-  
द्वाकशब्दोऽभवत् ॥ ४ ॥

स ऐक्षत स एवं भीतं कृतरवं कुमारं दृष्ट्वा मृत्युरैक्षतेक्षितवान् । अश-  
नायावानपि यदि कदाचिद्वा इमं कुमारमभिमंस्ये । अभिपूर्वो मन्यति-  
र्हिसार्थः । हिंसिष्य इत्यर्थः । कनीयोऽन्नं करिष्ये कनीयोऽल्पमन्नं  
करिष्य इत्येवमीक्षित्वा तद्भक्षणादुपरराम । बहु ह्यन्नं कर्तव्यं दीर्घका-  
लभक्षणाय न कनीयः । तद्भक्षणे हि कनीयोऽन्नं स्याद्बीजभक्षण इव  
सस्याभावः । स एवं प्रयोजनमन्नबाहुल्यमालोच्य तथैव त्रय्या वाचा  
पूर्वोक्त्या तेनैव चाऽऽत्मना मनसा मिथुनीभावमालोचनमुपगम्योपग-  
म्येदं सर्वं स्थावरं जङ्गमं चासृजत यदिदं किंच यत्किंचेदम् । किं तत् ।

स्वाभाविक्येति । इन्द्रियं देवतां च व्यावर्तयति । वाकशब्द इति ॥ ४ ॥

इदानीमृगादिसृष्टिमुपदेष्टुं पातनिकां करोति । स इत्यादिना । ईक्षणप्रतिबन्धकस-  
द्भावं दर्शयति । अशनायावानपीति । अभिपूर्वो मन्यतिरिति । रुद्रोऽस्य पशून-  
भिमन्येत, नास्य रुद्रः पशूनभिमन्यत इत्यादि शास्त्रमत्र प्रमाणयितव्यम् । अन्नस्य  
कनीयस्त्वे का हानिरित्याशङ्क्याऽऽह । बहु हीति । तथाऽपि विराजो भक्षणे का  
क्षतिस्तत्राऽऽह । तद्भक्षणे हीति । तस्यान्नात्मकत्वात्तदुत्पादकत्वाच्चेति शेषः । कारण-  
निवृत्तौ कार्यनिवृत्तिरित्यत्र दृष्टान्तमाह । बीजेति । यथोक्तेक्षणानन्तरं मिथुनभावद्वारा  
अयीसृष्टिं प्रस्तौति । स एवमिति । ननु विराजः सृष्ट्या स्थावरजङ्गमात्मनो जगतः  
सृष्टेरुक्तत्वात्किं पुनरुक्त्येत्याशयेन पृष्ट्वा परिहरति । किं तदिति । गाव-  
श्वादीनित्यादिपदेनोष्णिगनुष्टुब्धवृक्षपक्षिभिष्टुब्जगवीछन्दांस्युक्तानि । केवलानां  
छन्दसां सर्गासंभवाच्चदाकठानामृग्यजुःसामात्मनां मन्त्राणां सृष्टिरत्र विवक्षितेत्याह ।



च्छन्दांसि यज्ञान्प्रजाः पशून् । स यद्यदे-  
वासृजत तत्तदत्तुमधियत सर्वं वा असीति तद-

अथो यज्ञेषु सामानि च्छन्दांसि च सप्त गायत्र्यादीनि स्तोत्रशस्त्रा-  
दिकर्माङ्गभूतानि विधानमन्त्रान्गायत्र्यादिच्छन्दोविशिष्टान्यङ्गाश्च तत्सा-  
ध्यान्प्रजास्तत्कर्त्रीः पशूश्च ग्राम्यान्गव्यान्कर्मसाधनभूतान् । ननु  
अय्या मिथुनीभूतपाऽसृजतेत्युक्तमृगादीनीह कथमसृजतेति । नैष  
शेषः । मनसस्त्वव्यक्तोऽयं मिथुनीभावस्तस्या बाह्यस्तु अगादीनां  
विद्यमानानामेव कर्मसु विनियोगभावेन व्यक्तीभावः सर्ग इति ।  
स प्रजापतिरेवमब्रुवाद्धिं बुद्ध्वा यद्यदेव क्रिया क्रियासाधनं फलं वा  
किञ्चिदसृजत तत्तदत्तुं भक्षयितुमधियत धृतवान्मनः सर्वं कृत्स्नं वै  
यस्मादसीति तत्तस्माददितेरदिति नाम्नो मृत्योरदितित्वं प्रसिद्धम् । तथाच  
मन्त्रः “अदितिर्द्यौरदितिरन्तरिक्षमदितिर्माता स पिता” इत्यादिः । सर्व-  
स्यैतस्य जगतोऽसृजतस्यात्ता सर्वात्मनैव भवत्यन्यथा विरोधात् ।  
न हि कश्चित्सर्वस्यैकोऽत्ता दृश्यते तस्मात्सर्वात्मा भवतीत्यर्थः ।

स्तोत्रेति । उद्गात्रादिना गीयमानमृगात्वं स्तोत्रं तदेव होत्रादिना शंस्यमानं  
शस्त्रम् । स्तुतमनुशंसतीति हि श्रुतिः । यन्न गीयते न च शंस्यतेऽध्वर्युप्रभृतिभिश्च  
प्रयुज्यते तदप्यत्र आश्रमित्यभिप्रेत्याऽऽदिपदम् । अत एव त्रिविधानित्युक्तम् ।  
अजादयो ग्राम्याः पशवो गवयादयस्त्वारण्या इति भेदः । कर्मसाधनभूतानसृ-  
जतेति संबन्धः । स मनसा वाचं मिथुनं सम्भवदित्युक्तत्वात्प्रागेव प्रख्यातः  
सिद्धत्वाच्च तस्याः सृष्टिः श्रुतेति शङ्कते । नन्वेति । व्यक्ताव्यक्तविभागेन  
परिहरति । नेत्यादिना । इति मिथुनीभावसर्गयोरुपपत्तिरिति शेषः । अचू-  
सर्गश्चाज्ञसर्गश्चेति द्वयमुक्तम् । इदानीमुपास्यस्य प्रजापतेर्गुणान्तरं निर्विशतिः ।  
स प्रजापतिरित्यादिना । कथं मृत्योरदितिनामत्वं सिद्धवदुच्यते तत्राऽऽह ।  
तथा चेति । अदितेः सर्वात्मत्वं वदता मन्त्रेण सर्वकारणस्य मृत्योरदितिनामत्वं सूचि-  
कामिति भावः । मृत्योरदितित्वविज्ञानवतोऽवान्तरफलमाह । सर्वस्येति । सर्वात्मनेति  
कुतो विशिष्यते तत्राऽऽह । अन्यथेति । सर्वरूपेणावस्थानाभावे सर्वात्ममक्षणस्या-  
सक्यत्वादित्यर्थः । विरोधमेव साधयति । न हीति । फलस्योपासनाधीनत्वात्प्रजा-

१ अ. क. छ. अ. ट. ठ. ‘प्रजा’ । २ अ. च. ‘प्रजां प’ च तत्कर्त्री प’ । घ. छ. छ. ‘प्रजा  
प्रजा’ । ३ अ. घ. च. अ. ‘म्या’ । ४ च. ‘त्युक्तं तद्गा’ । ५ अ. ‘पः । स म’ । ६ अ. ग. ‘  
‘मनसस्तत्’ । ७ क. ‘ति श्रुतेः । व’ । घ. ‘ति श्रु’ । ८ घ. अ. अ. ‘सर्वकारणत्वं’ । ९ अ. ‘विशिष्यते’ ।



दितेरदितित्वं सर्वस्यैतस्यात्ता भवति सर्वम-  
स्यान्नं भवति य एवमेतददितेरदितित्वं वेद ॥५॥  
सोऽकामयत भूयसा यज्ञेन भूयो यजेयेति ।  
सोऽश्राम्यत्स तपोऽतप्यत तस्य श्रान्तस्य

सर्वमस्यान्नं भवत्यत एव । सर्वात्मनो ज्ञातुः सर्वमन्नं भवतीत्युपप-  
द्यते । य एवमेतद्यथोक्तमदितेर्मृत्योः प्रजापतेः सर्वस्यादनाददितित्वं  
वेद तस्यैतत्फलम् ॥ ५ ॥

सोऽकामयतेत्यश्वमेधयोर्निर्वचनार्थमिदमाह । भूयसा महता यज्ञेन  
भूयः पुनरपि यजेयेति । जन्मान्तरकरणापेक्षया भूयःशब्दः । स  
प्रजापतिर्जन्मान्तरेऽश्वमेधेनायजत । स तद्भावभावित एव कल्पादौ  
व्यावर्तत । सोऽश्वमेधक्रियाकारकफलात्मत्वेन निर्वृत्तः सन्नकाम-  
यत भूयसा यज्ञेन भूयो यजेयेत्येवं महत्कार्यं कामयित्वा लोक-  
वदश्राम्यत् । स तपोऽतप्यत । तस्य श्रान्तस्य तप्तस्येति पूर्व-

पतिमदितिनामानमात्मत्वेन ध्यायन्ध्येयात्मा भूत्वा तत्तद्रूपत्वमापन्नः सर्वस्यान्नस्यात्ता  
स्यादित्यर्थः । अन्नमन्नमेवास्य सदा न कदाचित्तदस्यात् भवतीति वक्तुमनन्तरवाक्य-  
मादत्ते । सर्वमिति । अत एवेत्युक्तं व्यक्तीकरोति । सर्वात्मनो हीति ॥ ५ ॥

उपास्तिविधौ सफले सति समाप्तिरेव ब्राह्मणस्योचिता किमुत्तरग्रन्थेनेत्या-  
शङ्क्य प्रतीकमादाय तात्पर्यमाह । सोऽकामयतेत्यादिना । तदेवाश्वमेध-  
स्याश्वमेधत्वमित्येतदन्तं वाक्यमिदमा निर्दिश्यते । भूयोदक्षिणार्कत्वादश्वमेधस्य भूय-  
स्त्वम् । इतिशब्दोऽकामयतेत्यनेन संबध्यते । कथं पुनस्तेन यक्ष्यमाणस्य प्रजाप-  
तेर्भूयःशब्दोक्तिः । न हि स पूर्वमश्वमेधमन्वातिष्ठत्कर्मानधिकारेत्वात्तत्राऽऽह । जन्मा-  
न्तरेति । तदेव स्पष्टयति । स प्रजापतिरिति । अथार्थेन जन्मनि यजमानोऽश्वमे-  
धस्य कर्ताऽभूत् । अधुना हिरण्यगर्भो भूयो यजेयेत्याह तथाच कर्तृभेदाद्भूयःशब्दा-  
सामञ्जस्यमत आह । स तद्भावेति । स प्रजापतिरश्वमेधवासनाविशिष्टो ज्ञानकर्मफल-  
त्वेन कल्पादौ निर्वृत्तो भूयो यजेयेत्याह कर्तृभेदत्रोरैक्येन सावकफलावस्थयोर्यजमा-  
नसूत्रयोर्भेदाभावादित्यर्थः । प्रजापतिरीश्वरो न तस्य दुःखात्मककृत्वनुष्ठानेच्छा युक्ते-  
स्याशङ्क्य प्रकृतिवशात्तदुपपत्तिमभिप्रेत्याऽऽह । सोऽश्वमेधेति । कथमेतावता विव-  
क्षिता स्तुतिः सिद्धेत्याशङ्क्याऽऽह । एवमिति । श्रमकार्यमाह । स तप इति ।

१ क. ग. घ. ङ. छ. ज. झ. 'सा महता य' । २ झ. घ. छ. ज. झ. भूयः पुनरपि य' ।  
३ घ. ङ. ज. 'स्यात्ता' । ४ घ. ङ. ज. 'जायत्वाद' । ५ ङ. 'कारिस्था' । ६ क. झ. 'कारणमा' ।



तप्तस्य यशो वीर्यमुदक्रामत् । प्राणा वै यशो  
वीर्यं तत्प्राणेषूत्क्रान्तेषु शरीरं श्वयितुमधियत  
तस्य शरीर एव मन आसीत् ॥ ६ ॥  
सोऽकामयत मेध्यं म इदं स्यादात्मन्व्यनेन

वत् । यशो वीर्यमुदक्रामदिति स्वयमेव पदार्थमाह । प्राणाश्चक्षु-  
रादयो वै यशो यशोहेतुत्वात्तेषु हि सत्सु ख्यातिर्भवति । तथा  
वीर्यं बलमस्मिञ्शरीरे । न ह्युत्क्रान्तप्राणो यशस्वी बलवान्वा  
भवति । तस्मात्प्राणा एव यशो वीर्यं चास्मिञ्शरीरे । तदेवं प्राणलक्षणं  
यशो वीर्यमुदक्रामदुत्क्रान्तवत् । तदेवं यशोवीर्यभूतेषु प्राणेषूत्क्रान्तेषु  
शरीराभिष्क्रान्तेषु तच्छरीरं प्रजापतेः श्वयितुमुच्छूनभावं गन्तुमधिय-  
तामेध्यं चाभवत् । तस्य प्रजापतेः शरीराभिर्गतस्यापि तस्मिन्नेव शरीरे  
मन आसीत् । यथा कस्यचित्प्रिये विषये दूरं गतस्यापि मनो भवति  
तद्वत् ॥ ६ ॥

स तस्मिन्नेव शरीरे गतमनाः सन्निमकरोदिति । उच्यते ।  
सोऽकामयत कथं मेध्यं मेधाहं यज्ञियं मे ममेदं शरीरं स्यात् ।  
किंचाऽऽत्मन्व्यात्मवांश्चानेन शरीरेण शरीरवान्स्यामिति प्रवि-  
वेश । यस्मैतच्छरीरं मद्वियोगाद्गतयशोवीर्यं सदश्वदश्वयत्ततस्तस्मा-

चक्षुरादीनां यशस्त्वे हेतुमाह । यशोहेतुत्वादिति । तदेव साधयति । तेषु  
हीति । प्राणा एवेति तथाशब्दार्थः । सत्सु हि तेषु शरीरे बलं भवतीति पूर्ववदेव  
हेतुरुन्नेयः । उक्तमर्थं व्यतिरेकद्वारा स्फोरयति । न हीति । प्राणानां यशस्त्वं वीर्यत्वं  
चोपसंहृत्य वाक्यार्थं निगमयति । तदेवमिति । तत्प्राणेष्वित्यादि व्याचष्टे ।  
तदेवमित्यादिना । शरीराभिर्गतस्य प्रजापतेर्मुक्तत्वमाशङ्क्याऽऽह । तस्येति ॥ ६ ॥

सम्यग्ज्ञानाभावादासङ्गे सत्यपि न पुनस्तस्मिन्प्रवेशो युक्तः परित्यक्तपरिग्रहायो-  
गादिति शङ्कते । स तस्मिन्मिति । अज्ञानवशात्परित्यक्तपरिग्रहोऽपि संभवतीत्याह ।  
उच्यत इति । वीर्यदेहस्य कामनाऽयुक्तेति शङ्कते । कथमिति । सामर्थ्यातिशयादशरी-  
रस्यापि प्रजापतेस्त्वदृषपत्तिरिति मन्वानो ब्रूते । मेध्यमिति । कामनाफलमाह । इति  
प्रविवेशेति । तथाऽपि कथं प्रकृतनिरुक्तिसिद्धिरित्याशङ्क्याऽऽह । यस्मादिति ।



स्यामिति । ततोऽश्वः समभवद्यदश्वत्तम्मे-  
ध्यमभूदिति तदेवाश्वमेधस्याश्वमेधत्वम् ।  
एष ह वा अश्वमेधं वेद य एनमेवं वेद ।

दश्वः समभवत् । ततोऽश्वनामा प्रजापतिरेव साक्षादिति स्तूयते ।  
यस्माच्च पुनस्तत्प्रवेशाद्गतयशोवीर्यत्वादमेध्यं सन्मेध्यमभूत्तदेव तस्मा-  
देवाश्वमेधस्याश्वमेधनाम्नः क्रतोरश्वमेधत्वमश्वमेधनामलाभः । क्रियाका-  
रकफलात्मको हि क्रतुः । स च प्रजापतिरेवेति स्तूयते । क्रतुनिर्वर्तक-  
स्याश्वस्य प्रजापतित्वमुक्तमुषा वा अश्वस्य मेध्यस्येत्यादिना । तस्यै-  
वाश्वस्य मेध्यस्य प्रजापतिस्वरूपस्याग्रेष्वयथोक्तस्य क्रतुफलात्मरूप-  
तया समस्योपासनं विधातव्यमित्यारभ्यते । पूर्वत्र क्रियापदस्य विधा-  
यकस्याश्रुतत्वात्क्रियापदापेक्षत्वाच्च प्रकरणस्यायमर्थोऽवगम्यते । एष ह  
वा अश्वमेधं क्रतुं वेद यः कश्चिदेनमश्वमग्निरूपमकं च यथोक्तमेवं वक्ष्य-  
माणेन समासेन प्रदर्श्यमानेन विशेषणेन 'विशिष्टं वेद स एषोऽश्वमेधं वेद  
यच्छब्दो यस्मादिति व्याख्यातः । देहस्याश्वत्वेऽपि कथं प्रजापतेस्तथात्वमित्याशङ्क्य  
तत्तादात्म्यादित्याह । तत इति । अश्वस्य प्रजापतित्वेन स्तुतत्वात्तस्यो-  
पास्यत्वं फलर्त्ताति भावः । तथाऽपि कथमश्वमेधनामनिर्वचनमित्याशङ्क्याऽऽह ।  
यस्माच्चेति । क्रतोस्तदात्मकस्य प्रजापतेरिति यावत् । देहो हि प्राणवियोगादश्व-  
त्पुनस्तत्प्रवेशाच्च मेधाहोऽभूदतः सोऽश्वमेधस्तत्तादात्म्यात्प्रजापतिरपि तथेत्यर्थः ।  
ननु प्रजापतित्वेनाश्वमेधस्य स्तुतिर्नोपयोगिनी । अग्रेरुपास्यत्वेन प्रस्तुतत्वात्क्रतूपा-  
सनाभावादत आह । क्रियेति । ननु क्रत्वङ्गस्याश्वस्याश्वमेधक्रत्वात्मनश्चाग्रेरुक्तरीत्या  
स्तुतत्वात्तदुपास्तेष्वप्रागेवोक्तत्वाद्देश ह वा अश्वमेधमित्यादिवाक्यं नोपयुज्यते  
तत्राऽऽह । क्रतुनिर्वर्तकस्येति । उक्तं च चित्यस्याग्रेस्तस्य प्राची दिगित्यादिना  
प्रजापतित्वमिति शेषः । अश्वोपासनमन्युपासनं चैकमेवेति वक्तुमुत्तरं वाक्यमित्याह ।  
तस्यैवेति । य एवमेतददितेरदितित्वं वेदेत्यादौ प्रागेव विहितमुपासनं किं पुनरार-  
म्भेनेत्याशङ्क्याऽऽह । पूर्वत्रेति । यद्यपि विधिरदितित्वं वेदेति श्रुतस्तथाऽपि सगुणो-  
पास्तिविधिर्न प्रधानविधिः । अत्र तु प्रधानविविरुपास्तिप्रकरणत्वादपेक्ष्यते । अतोऽ-  
श्वमेधं वेदेति प्रधानविविरिति भावः । तात्पर्यमुक्त्वा वाक्यमादायाक्षराणि  
व्याकरोति । एष इति । यथोक्तमित्युत्तरत्र प्रजापतित्वमनुकुर्यते । तमनवरु-  
ध्येत्यादि प्रदर्श्यमानविशेषणम् । विधिरत्र स्पष्टो न भवतीत्याशङ्क्याऽऽह ।

१ क. ख. 'क्षादत्र स्तु' । २ ल. क. छ. 'फलरूपो हि' । ३ म. घ. क. च. छ. ज. झ.  
'अश्वमेधेतिमादि' । ४ म. घ. क. छ. ज. झ. 'मर्क' । ५ म. घ. क. च. छ. ज. झ. 'शेषेण वि' ।  
६ क. घ. क. ज. झ. विस्पष्टं । ७ ख. 'रित्यर्थः । ता' । ८ क. ख. ज. 'त्यमयत्र' ।



तमनवरुध्यैवामन्यत । तं संवत्सरस्य परस्ता-  
दात्मन आलभत । पशून्देवताभ्यः प्रत्यौहत् ।  
तस्मात्सर्वदेवत्यं प्रोक्षितं प्राजापत्यमालभन्त  
एषं ह वा अश्वमेधो य एष तपति तस्य संव-

नान्यः । तस्मादेवं वेदितव्य इत्यर्थः । कथं तत्र पशुविषयमेव तावदर्शन-  
माह । तत्र प्रजापतिर्भूयसा यज्ञेन भूयो यजेयेति कामयित्वाऽऽत्मानमेव  
पशुं मेध्यं कल्पयित्वा तं पशुमनवरुध्यैवोत्सृष्टं पशुमवरोधमकृत्वेव मुक्त-  
प्रग्रहममन्यताचिन्तयत् । तं संवत्सरस्य पूर्णस्य परस्तादूर्ध्वमात्मन  
आत्मार्थमालभत प्रजापतिदेवतौकत्वेनेत्येतदालभताऽऽलम्भं कृतवान् ।  
पशून्न्यान्ग्राम्यान्ारण्यांश्च देवताभ्यो यथादेवतं प्रत्यौहत्प्रतिगमित-  
वान् । यस्माच्चेवं प्रजापतिरमन्यत तस्मादेवमन्योऽप्युक्तेन विधिनाऽऽ-  
त्मानं पशुमश्वं मेध्यं कल्पयित्वा सर्वदेवत्योऽहं प्रोक्ष्यमाण आल-  
भ्यमानस्त्वहं मदेवत्य एव स्याम् । अन्य इतरे पशवो ग्राम्यारण्या यथा-  
देवतमन्याभ्यो देवताभ्य आलभ्यन्ते मदवयवभूताभ्य एवेति विद्यात् ।  
अत एवेदानीं सर्वदेवत्यं प्रोक्षितं प्राजापत्यमालभन्ते याज्ञिकाः ।  
एवमेषं ह वा अश्वमेधो य एष तपति यस्त्वेवं पशुसाधमकः क्रतुः स

तस्मादिति । अश्वमेधो विशेष्यत्वेन संबध्यते । एवंशब्दात्प्रसिद्धार्थत्वं भाति कुतो  
विधिरित्याह । कथमिति । एष ह वा अश्वमेधं वेदेत्यादौ विवक्षितस्य विवेर्भूमिका  
करोति । तत्रेत्यादिना । उपास्तिविधिप्रस्तावः सप्तम्यर्थः । कथं नु पशुविषयं दर्शनं  
तद्दर्शयति । तत्रेति । एवमनन्तरवाक्ये प्रवृत्ते सतीति यावत् । अथ विवक्षितविवे-  
मभिदधाति । यस्माच्चेति । प्रजापतिरित्यं फलावस्थायाममन्यतेत्यत्र किं प्रमाणमि-  
त्याशङ्क्य संप्रति तत्कार्यभूतासु प्रजासु तथाविवचेष्टादृष्टिरित्याह । अत एवेति ।  
प्रोक्षितं मन्त्रसंस्कृतं पशुमिति यावत् । फलावस्थप्रजापतिवदित्येवंशब्दार्थः । उपा-  
सनविविरुक्तः संप्रति प्रतीकमादाय तात्पर्यमाह । एष इति । द्विविधो हि क्रतुः  
कल्पितपशुहेतुको बाल्यवद्धेतुकश्च स च द्विप्रकारोऽपि फलरूपेण स्थितः सवितैवेत्यु-  
पास्तिफलं वक्तुमेतद्वाक्यमित्यर्थः । विशेषोक्तिं विना नास्ति बुभुत्सोपशान्तिरित्याह ।

१ ल. घ. छ. ज. ट. ठ. ड. 'रुध्येवा' । २ क. ख. छ. ज. ट. ठ. 'षि वा' । ३ क.  
घ. ज. 'रुध्येवो' । ४ घ. ज. 'कृत्वेव' । ५ क. घ. 'तात्मक' । ६ ख. छ. 'लम्भनं कृ' । ७ ग.  
क. घ. छ. 'शून्ग्राम्या' । ८ ग. छ. 'तं प्रति प्रत्यौहत्प्रत्यौ' । ९ ख. छ. छ. 'म्या आर' । १० क.  
ल. क. छ. 'षि वा' ।



त्सर आत्माऽयमग्निरर्कस्तस्येमे लोका आत्मा-  
नस्तावेतावर्काश्वमेधौ । सो पुनरेकैव देवता

एष साक्षात्फलभूतो निर्दिश्यत एष ह वा अश्वमेधः । कोऽसौ । य एष  
सविता तपति जगदवभासयति तेजसा । तस्यास्य क्रतुफलात्मनः  
संवत्सरः कालविशेष आत्मा शरीरं तन्निर्वर्त्यत्वात्संवत्सरस्य । तस्यैव  
क्रत्वात्मनोऽग्निसाध्यत्वाच्च फलस्य क्रतुत्वरूपेणैव निर्देशः । अयं  
पार्थिवोऽग्निरर्कः साधनभूतः । तस्य चार्कस्य क्रतौ चित्त्यस्येमे  
लोकास्त्रयोऽप्यात्मानः शरीरावयवाः । तथाच व्याख्यातं तस्य प्राची  
दिगित्यादिना । तावग्न्यादित्यावेतौ यथाविशेषितावर्काश्वमेधौ क्रतुफले ।  
अर्को यः पार्थिवोऽग्निः स साक्षात्क्रतुरूपः क्रियात्मकः क्रतोरग्निसा-  
ध्यत्वात्तद्रूपेणैव निर्देशः । क्रतुसाध्यत्वाच्च फलस्य क्रतुरूपेणैव निर्देश  
आदित्योऽश्वमेध इति । तौ साध्यसाधनौ क्रतुफलभूतावग्न्यादित्यौ सा  
उ पुनर्भूय एकैव देवता भवति । का सा मृत्युरेव । पूर्वमप्येकैवाऽऽसी-

कोऽसाविति । क्रतुफलात्मकः सविता मण्डलं देवता वेति संदेहे द्वितीयं गृहीत्वा  
तस्येत्यादि व्याचष्टे । तस्यास्येति । आदित्योदर्यानुदयाभ्यामहोरात्रद्वारा संवत्सर-  
व्यवस्थानात्तन्निर्मातुस्तस्य युक्तं तत्तादात्म्यमित्यर्थः । क्रतोरादित्यत्वमुक्त्वा तदङ्ग-  
स्याग्नेस्तद्वक्तुमयमग्निरर्क इति वाक्यं तस्यार्थमाह । तस्यैवेति । ननु पूर्वोक्तस्यैवाग्ने-  
रादित्यत्वं कुतो नियम्यतेऽन्यश्चित्त्योऽग्निरन्यश्चाग्निरादित्यः किं न स्यादित्याश-  
ङ्क्याऽऽह । तस्य चेति । तथाऽपि कथं तस्यैवाऽऽदित्यत्वं तत्राऽऽह । तथा चेति ।  
तस्य प्राचीत्यादिना लोकात्मकेत्वं चित्याग्नेरुक्तं तदिहाप्युच्यते तस्मात्तस्यैवात्राऽऽदि-  
त्यत्वमिष्टमित्यर्थः । अग्न्यादित्यभेदस्य लोकवेदसिद्धत्वान्न तयोरेकेन क्रतुना तादा-  
त्म्यमित्याशङ्क्याऽऽह । ताविति । यथाविशेषितत्वमादित्यरूपत्वम् । कुत-  
स्तस्य चार्कस्य क्रतुरूपत्वं साधनत्वेन भेदादित्याशङ्क्योपचारादित्याह । क्रिया-  
त्मक इति । तथाऽपि कथमादित्यस्य क्रतुतादात्म्योक्तिरित्याशङ्क्याऽऽह ।  
क्रतुसाध्यत्वादिति । नन्वादित्यस्य क्रतुफलत्वेन क्रतुत्वे तद्धेतोरग्नेस्तादात्म्यायो-  
गादयुक्तमग्नेरादित्यत्वमित्याशङ्क्याऽऽह । ताविति । क्रतुफलत्वात्तदात्मा सविता तद्धे-  
तुश्चित्त्योऽग्नस्तावुक्तविभागाद्व्युत्पादितोपासनादिव्यापारौ सन्तावेकैव प्राणाख्या देव-  
तेति तयोरेक्योक्तिरित्यर्थः । एकैवेत्युक्ते प्रकृतयोरग्न्यादित्ययोरन्यतरपरिशेषं शङ्कते ।  
का सेति । कथं द्वयोरेकत्वमेकत्वे वा कथं द्वित्वं तत्राऽऽह । पूर्वमपीति । उक्तेऽर्थे

१ क. ख. घ. सा । २ क. ख. ग. ङ. च. छ. झ. 'ष वा । ३ ङ. च. ज. नोऽयं पा' ।  
४ ग. झ. 'तुरु' । ५ ख. क्रतूपचित्तस्ये' । छ. क्रतुचित्तस्ये' । ६ ग. ज. झ. चित्तस्ये' । ७ छ. च ।  
८ झ. ञ. 'यास्तमया' । ९ ख. घ. ज. ञ. 'त्वं' ।



भवति मृत्युरेवाप पुनर्मृत्युं जयति नैनं मृत्यु-  
राप्नोति मृत्युरस्याऽऽत्मा भवत्येतासां देवताना-  
मेको भवति ॥७॥ इति प्रथमाध्यायस्य द्वितीयं  
ब्राह्मणम् ॥ २ ॥

द्वया ह प्राजापत्या देवाश्चासुराश्च । ततः कानी-

त्क्रियासाधनफलभेदाय विभक्ता । तथाचोक्तम् “स त्रेधाऽऽत्मानं व्यकु-  
रुत” इति । सा पुनरपि क्रियानिर्वृत्त्युत्तरकालमेकैव देवता भवति मृत्युरेव  
फलरूपः । यः पुनरेवमेवमश्वमेधं मृत्युमेकां देवतां वेदाहमेव मृत्युरस्म्य-  
श्वमेध एका देवतां मद्रूपांश्चामिसाधनसाध्येति । सोऽपजयति पुनर्मृत्युं  
पुनर्मरणं सकृन्मृत्वा पुनर्मरणाय न जायत इत्यर्थः । अपजितोऽपि मृत्यु-  
रेन पुनराप्नुयादित्याशङ्क्याऽऽह । नैनं मृत्युराप्नोति । कस्मात् । मृत्युर-  
स्यैवंविद आत्मा भवति । किंच मृत्युरेव फलरूपः सन्नेतासां देवतानामेको  
भवति तस्यैतत्फलम् ॥७॥ इति प्रथमाध्यायस्य द्वितीयं ब्राह्मणम् ॥२॥

द्वया हेतूपाद्यस्य कः संबन्धः । कर्मणां ज्ञानसहितानां परा गति-  
रुक्ता । मृत्यवात्मभावोऽश्वमेधगत्युक्त्या । अथेदानीं मृत्यवात्मभावसाध-  
नभूतयोः कर्मज्ञानयोर्यत उद्भवस्तत्प्रकाशनार्थमुद्गीथब्राह्मणमारभ्यते ।

वाक्योपक्रममनुकूलयति । तथा चेति । पुनरित्यादेरर्थं निगमयति । सा पुनरिति ।  
ननु फलकथनार्थमुपक्रम्य प्राणात्मनाऽऽद्यदित्ययोरेकत्वं वदता प्रक्रान्तं विस्मृतमिति  
नेत्याह । यः पुनरिति । एकत्वमभिन्नत्वम् ॥ ७ ॥ इति प्रथमाध्यायस्य द्वितीयं  
ब्राह्मणम् ॥ २ ॥

ब्राह्मणान्तरमवर्तयति तस्य पूर्वेण संबन्धाप्रतीतिर्न सोऽस्वीत्याक्षिपति । द्वयां हेतूपा-  
द्यस्येति । विवक्षितं संबन्धं वक्तुं वृत्तं कीर्तयति । कर्मणामिति । सा काष्ठा सा परा  
गतिरिति श्रुतेरुक्ता परा गतिर्मुक्तिरित्याशङ्क्याऽऽह । मृत्यवात्मभाव इति । अश्वमेधो-  
पासनस्य साश्वमेधस्य केवलस्य वा फलमुक्तं नोपास्त्यन्तराणां कर्मान्तराणां चेत्याश-  
ङ्क्याश्वमेधफलोक्त्योपास्त्यन्तराणां केवलानां समुच्चितानां च फलमुपलक्षितमित्याह ।  
अश्वमेधेति । वृत्तमनूयोत्तरब्राह्मणस्य तात्पर्यमाह । अथेति । ज्ञानयुक्तानां कर्मणां  
संसारफलेत्वप्रदर्शनानन्तरमिति यावत् । ज्ञानकर्मणोरुद्भावकस्य प्राणस्य स्वरूपं

१ घ. क. च. ठ. 'ति य एवं वेद ॥ ७ ॥ २ क. ख. च. छ. 'ता सा म' । ३ घ. क. छ.  
'पा चामि' । च. 'पामि' । ४ क. घ. च. ज. 'साध्ये' । ५ च. 'लभतः स' । ६ ख. घ. घ. क. च. ज.  
हेतस्य । ७ क. ख. घ. 'ति । सा पुनरित्यत्र पुं । न. 'ति । सा पुं' । ८ क. घ. प्र. न. 'न्तुं प्रसृ' ।  
९ क. घ. 'नम् ॥ २ ॥ द्वितीयमभिधा' । १० घ. 'तायैत' । ११ ख. घ. प्र. न. हेतस्ये' । १२ न. 'लवृष्वप्र' ।



ननु मृत्युवात्मभावः पूर्वत्र ज्ञानकर्मणोः फलमुक्तम् । उद्गीथज्ञानकर्मणोस्तु मृत्युवात्मभावातिक्रमणं फलं वक्ष्यति । अतो भिन्नविषयत्वात्फलस्य न पूर्वकर्मज्ञानोद्भवप्रकाशनार्थमिति चेत् । नायं दोषः । अग्न्यादित्यात्मभावत्वादुद्गीथफलस्य पूर्वत्राप्येतदेव फलमुक्तमेतासां देवतानामेको भवतीति । ननु मृत्युमतिक्रान्त इत्यादि विरुद्धम् । न । स्वाभाविकपाप्मासङ्गविषयत्वादतिक्रमणस्य । कोऽसौ स्वाभाविकः पाप्मासङ्गो मृत्युः । कुतो वा तस्योद्भवः । केन वा तस्यातिक्रमणम् । कथं वेत्येतस्यार्थस्य प्रकाशनायाऽऽख्यायिकाऽऽरभ्यते । कथम् । द्वया द्विप्रकाराः । हेति पूर्ववृत्तावद्योतको निपातः । वर्तमानप्रजापतेः पूर्वजन्मनि यद्वृत्तं तदेव द्योतयति हशब्देन । प्राजापत्याः प्रजापतेर्वृत्तजन्मावस्थस्यापत्यानि प्राजापत्याः । के ते । देवाश्चासुराश्च । तस्यैव प्रजापतेः प्राणा वागादयः । कथं पुनस्तेषां देवासुरत्वम् । उच्यते । शास्त्रजनितज्ञानकर्मभाविता द्योतनादेवा भवन्ति । त एव स्वाभाविकप्रत्यक्षानुमानजनितदृष्टप्रयोजनकर्मज्ञानभाविता असुराः । स्वेष्वेवासुषु रमणात्सुरेभ्यो वा देवेभ्योऽन्य-

निरूपयितुं ब्राह्मणमित्युत्थाप्योत्थापकत्वं संबन्धमुक्तमाक्षिपति । नन्विति । मृत्युमतिक्रान्तो दीप्यत इति मृत्योरतिक्रमस्य वक्ष्यमाणज्ञानकर्मफलत्वात्पूर्वत्र च तद्भावस्य तत्फलस्योक्तत्वादुभयस्यापि फलस्य भेदात्पूर्वोत्तरयोर्ज्ञानकर्मणोर्विषयशब्दितोद्देश्यभेदान्न पूर्वोक्तयोस्तयोरुद्भवकारणप्रकाशनार्थं ब्राह्मणमित्यर्थः । पूर्वोत्तरज्ञानकर्मफलभेदाभावादेकविषयत्वात्तदुद्भावकप्रकाशनार्थं ब्राह्मणं युक्तमिति परिहरति । नायमिति । वाक्यशेषविरोधं शङ्कित्वा दूषयति । नन्वित्यादिना । स्वाभाविकः शास्त्रानाधेयो योऽयं पाप्मा विषयासङ्गरूपः स मृत्युस्तस्यातिक्रमणं वाक्यशेषे कथ्यते न हि हिरण्यगर्भाख्यमृत्योरतः पूर्वोक्तज्ञानकर्मभ्यां तुल्यविषयत्वमेवोत्तरज्ञानकर्मणोरित्यर्थः । ज्ञानकर्मणोरुद्भावकत्वं वक्तुं ब्राह्मणमारभ्यतामारूपायिका तु किमर्थेत्याशङ्क्य तस्यास्तात्पर्यमाह । कोऽसाविति । कथं यथोक्तो ब्राह्मणारूपायिकयोरर्थः शक्यो ज्ञातुमित्याकाङ्क्षां निक्षिप्याक्षराणि व्याकरोति । कथमित्यादिना । निपातार्थमेव स्फुटयति । वर्तमानेति । प्रजापतिशब्दो भविष्यद्भूत्या यजमानं गोचरयतीत्याह । वृत्तेति । इन्द्रादयो देवा विरोचनादयश्चासुरा इत्याशङ्कां वारयति । तस्यैवेति । यजमानेषु प्राणेषु देवत्वमसुरत्वं च विरुद्धं न सिध्यतीति शङ्कते । कथमिति । तेषु बहुभयमौपाधिकं साधयति । उच्यत इति । शास्त्रानपेक्षयोर्ज्ञानकर्मणोरुत्पादकमाह । प्रत्यक्षेति । संनिधानासंनिधानाभ्यां प्रमाणद्वयोक्तिः । स्वेष्वेवासुषु रमणं

१ क. ज. 'र्थत्वमि' । २ झ. ङ. च. छ. ज. 'थं वेत्ये' । ३ ग. घ. ङ. तदवयो' । ४ क. झ. ङ. तदनन्तर्भाव' । ५ घ. ण. हिर' । ६ झ. घ. 'क्ष्यस्य मृ' ।



## यसा एव देवा ज्यायसा असुरास्त एषु लोके-

त्वात् । यस्माच्च दृष्टप्रयोजनज्ञानकर्मभाविता असुराः । ततस्तस्मात्का-  
नीयसाः कनीयांस एव कानीयसाः स्वार्थेऽणि वृद्धिः कनीयांसोऽस्या  
एव देवाः । ज्यायसा असुरा ज्यायांसोऽसुराः । स्वाभाविकी हि कर्म-  
ज्ञानप्रवृत्तिर्महत्तरा प्राणानां शास्त्रजनितायाः कर्मज्ञानप्रवृत्तेः । दृष्टप्रयो-  
जनत्वात् । अत एव कनीयस्त्वं देवानां शास्त्रजनितप्रवृत्तेरल्पत्वात् ।  
अत्यन्तयत्नसाध्या हि सा । ते देवाश्चासुराश्च प्रजापतिशरीरस्था एषु  
लोकेषु निमित्तभूतेषु स्वाभाविकेतरकर्मज्ञानसाध्येष्वस्पर्धन्त स्पर्धां कृत-  
वन्तः । देवानां चासुराणां च वृत्त्युद्भवाभिभवो स्पर्धा कदाचिच्छास्त्रज-  
नितकर्मज्ञानभावनारूपा वृत्तिः प्राणानामुद्भवति । यदा चोद्भवति तदा  
दृष्टप्रयोजना प्रत्यक्षानुमानजनितकर्मज्ञानभावनारूपा तेषामेव प्राणानां  
वृत्तिरासुर्यभिभूयते । स देवानां जयोऽसुराणां पराजयः । कदाचित्त-  
द्विपर्ययेण देवानां वृत्तिरभिभूयत आसुर्या उद्भवः । सोऽसुराणां जयो  
देवानां पराजयः । एवं देवानां जये धर्मभूयस्त्वादुत्कर्ष आ प्रजापति-  
त्वप्राप्तेः । असुरजयेऽधर्मभूयस्त्वादपकर्ष आ स्थावरत्वप्राप्तेः । उभय-  
साम्ये मनुष्यत्वप्राप्तिः । त एवं कनीयस्त्वादभिभूयमाना असुरैर्देवा  
बाहुल्यादसुराणां किं कृतवन्त इत्युच्यते । ते देवा असुरैरभिभूयमाना

नामाऽऽत्मंभरित्वम् । तत इत्यादिवाक्यद्वयं व्याचष्टे । यस्माच्चेति । देवानामल्पत्वं  
प्रपञ्चयति । स्वाभाविकी हीति । महत्तरत्वे हेतुर्दृष्टप्रयोजनत्वादिति । असुराणां बहुत्वं  
प्रपञ्चयति । शास्त्रजनितेति । असुराणां बाहुल्यमिति शेषः । तदेव साधयति ।  
अत्यन्तेति । उभयेषां देवासुराणां मिथः संघर्षं दर्शयति । ते देवाश्चेति । कथं ब्रह्मा-  
दीनां स्थावरान्तानां भोगस्थानानां स्पर्धानिमित्तत्वमित्याशङ्क्य तेषां शास्त्रियेतरज्ञानक-  
र्मसाध्यत्वात्तयोश्च देवासुरजयाधीनत्वात्तस्य च स्पर्धापूर्वकत्वात्परंपरया लोकानां तन्नि-  
मित्तत्वमित्यभिप्रेत्य विशिनष्टि । स्वाभाविकेति । का पुनरेषा स्पर्धा नामेत्याश-  
ङ्क्याऽऽह । देवानां चेति । तामेव सफलां विवृणोति । कदाचिदित्यादिना । अविक-  
तैरसुरपराजये देवजये च प्रयतित्वमित्यनुग्रहबुद्ध्या जयफलमाह । एवमिति ।  
आकाङ्क्षापूर्वकमनन्तरवाक्यमादाय व्याकरोति । त एवमित्यादिना । योऽप्यमुषीषो  
नाम कर्माङ्गभूतः पदार्थस्तत्कर्तुः प्राणस्य स्वरूपाश्रयणमेव कथं सिध्यतीत्याशङ्क्याऽऽह ।



ष्वस्पर्धन्त ते ह देवा ऊचुर्हन्तासुरान्यज्ञ उद्गी-  
थेनात्ययामेति ॥ १ ॥

ह किलोचुरुक्तवन्तः । कथम् । हन्तेदानीमास्मिन्यज्ञे ज्योतिष्टोम उद्गी-  
थेनोद्गीथकर्मपदार्थकर्तृस्वरूपाश्रयणेनात्ययामातिगच्छामः । असुरान-  
भिभूय स्वं देवभावं शास्त्रप्रकाशितं प्रतिपद्यामह इत्युक्तवन्तोऽन्योन्यम् ।  
उद्गीथकर्मपदार्थकर्तृस्वरूपाश्रयणं च ज्ञानकर्मभ्याम् । कर्म वक्ष्यमाणं  
मन्त्रजपलक्षणं विधित्स्यमानं तदेतानि जपेदिति । ज्ञानं त्विदमेव निरूप्य-  
माणम् । नन्विदमभ्यारोहजपविधिः शेषोऽर्थवादो न ज्ञाननिरूपणप-  
रम् । न । य एवं वेदेति वचनात् । उद्गीथप्रस्तावे पुरोकल्पश्रवणादु-  
द्गीथविधिपरामर्शे चेत् । न । अप्रकरणात् । उद्गीथस्य चान्यत्र  
विहितत्वात् । विद्याप्रकरणत्वाच्चास्य । अभ्यारोहजपस्य चानित्य-  
त्वात् । एवंवित्प्रयोज्यत्वात् । विज्ञानस्य च नित्यवच्छ्रवणात् ।

० उद्गीथेति । किं तत्कर्म किं वा ज्ञानं तदाह । कर्मोक्तं । तदेतान्यसतो मा  
सद्गमयेत्यादीनि यजूंषि जपेदिति विधित्स्यमानमिति योजना । द्वया हेत्यादि न ज्ञान  
निरूपणपरं जपविधिशेषत्वेनार्थवादत्वात्तत्कुतोऽत्र ज्ञानस्य निरूप्यमाणत्वमित्याक्षि-  
पति । नन्विति । आभिमुख्येनाऽऽरोहति देवभावमनेनेत्यभ्यारोहो मन्त्रजपस्तद्विधि-  
शेषोऽर्थवादो द्वया हेत्यादिवाक्यमित्यर्थः । उपास्तिविधिश्च वणात्तत्परं वाक्यं न  
जपविधिशेष इति दूषयति । नेति । मा भूजपविधिशेषस्तथाऽप्युद्गायेत्यौद्गात्रस्य  
कर्मणः संनिधाने पुरातनकल्पनाप्रकारस्य द्वया हेत्यादिना श्रवणात्तद्विधिशेषोऽर्थवा-  
दोऽयमिति शङ्कते । उद्गीथेति । नेदं वाक्यं ज्ञानं चोद्गीथविधिशेषस्तत्प्रकरणस्थत्वा-  
भावेन संनिध्यभावादिति दूषयति । नाप्रकरणादिति । उद्गीथस्तर्हि क विधीयते न  
स्वल्वाविहितमङ्गं भवति तत्राऽऽह । उद्गीथस्य चेति । अन्यत्रेति कर्मकाण्डोक्तिः ।  
अथोद्गायेत्युद्गीथविधिरपीह प्रतीयते तत्कथं संनिधिरपीद्यते तत्राऽऽह । विद्येति ।  
उद्गीथविधिरिह प्रतीयमानः प्राणस्योद्गातृदृष्ट्योपासनविधिरन्यथा प्रकरणविरोधादि-  
त्यर्थः । जपविधिशेषत्वमुद्गीथविधिशेषत्वं वा ज्ञानस्य नास्तीत्युक्तम् । इदानीं जपवि-  
धिशेषत्वाभावे युक्त्यन्तरमाह । अभ्यारोहेति । अनित्यत्वं साधयति । एवंमिति ।  
प्राणविज्ञानवत्ताऽनुष्ठेयो जपो न तद्विज्ञानात्मागस्ति वेनासौ पश्चाद्भावी प्रागेव सिद्धं  
विज्ञानं प्रयोजयतीत्यर्थः । तस्यापि प्राचीनत्वं कथमित्याशङ्क्याऽऽह । विज्ञानस्य  
चेति । य एवं विद्वान्पौर्णिमासीं यजत इतिवच्च एवं वेदेति विज्ञानं श्रुतम् । न हि

१ च. ज. झ. 'शेषार्थ' । २ च. 'रातवक' । ३ क. झ. अ. 'ति । तान्येता' । ४ झ. अ. ग. 'वेदेत्यौ' । ५ ग. 'येदित्यु' । ६ झ. 'पोषते' । ७ घ. झ. ग. एवंविदिति । ८ क. झ. घ. झ. 'स्ति तत्रासौ' ।



“ तद्धेतुल्लोकजिदेव ” इति च श्रुतेः । प्राणस्य वागादीनां च शुद्धश्च-  
द्विवचनात् । न ह्यनुपास्यत्वे प्राणस्य शुद्धिवचनं वागादीनां च सहोप-  
न्यस्तानामशुद्धिवचनं वागादिनिन्दया मुख्यप्राणस्तुतिश्चाभिप्रेतोपपद्यते ।  
मृत्युमतिक्रान्तो दीप्यत इत्यादि फलवचनं च । प्राणस्वरूपापत्तेर्हि फलं तद्य-  
द्वागाद्यग्न्यादिभावः । भवतु नाम प्राणस्योपासनं नतु विशुद्ध्यादिगुणव-  
त्तेति । ननु स्याच्छ्रुतत्वात् । न स्यादनुपास्यत्वे स्तुत्यर्थत्वोपपत्तेः । न । अवि-  
परीतार्थप्रतिपत्तेः श्रेयःप्राप्त्युपपत्तेर्लोकवत् । यो ह्यविपरीतमर्थं प्रति-  
पद्यते लोके स इष्टं प्राप्नोत्यनिष्टाद्वा निवर्तते न विपरीतार्थप्रतिपत्त्या ।  
तथेहापि श्रोतशब्दजनितार्थप्रतिपत्तौ श्रेयःप्राप्तिरूपपक्षा न विपर्यये । न  
चोपासनार्थश्रुतशब्दोत्थविज्ञानविषयस्योपयथार्थत्वे प्रमाणमस्ति । न च  
तद्विज्ञानस्यापवादः श्रूयते । ततः श्रेयःप्राप्तिदर्शनाद्यथार्थतां प्रतिपद्या-

याजादि पौर्णमासीप्रयोजकम् । तस्या एव तत्प्रयोजकत्वात् । तथा प्राणवित्प्रयोज्यो  
पो न विज्ञानप्रयोजकः । तस्य स्वप्रयोजकत्वेन प्रागेव सिद्धेरावश्यकत्वादित्यर्थः ।  
लवच्चाच्च प्राणविज्ञानं स्वतंत्रं विधित्सितमित्याह । तद्धेतुः । प्राणोपास्तेर्विवक्षितत्वे  
त्वन्तरमाह । प्राणस्येति । ‘ यद्धि स्तूयते तद्विधीयते ’ इति न्यायमाश्रित्योक्तमेव  
पञ्चयति । न हीति । इतश्च प्राणोपास्तिरत्र विधित्सितेत्याह । मृत्युमिति । फल-  
वनं प्राणस्यानुपास्यत्वे नोपपद्यत इति सबन्धः । उक्तमेव व्यनक्ति । प्राणोति ।  
त्युपेक्षणानन्तरं वागादीनां यदग्न्यादित्वं फलं तदध्यात्मपरिच्छेदं हित्वोपासि-  
राधिदैविकप्राणस्वरूपापत्तेरुपपद्यते । तस्माद्विधित्सितैवात्र प्राणोपास्तिरित्यर्थः ।  
क्तन्यायेन प्राणोपास्तिमुपेत्य प्राणदेवतां शुद्ध्यादिगुणवर्तीमाप्तिपति । भवत्विति ।  
था प्राणस्योपास्तिः शास्त्रदृष्टत्वादिष्टा तथाऽस्य गुणसंबन्धः श्रुतत्वादेष्वप्य-  
पास्तावुपास्ये च गुणवति प्राणे प्रामाणिकप्राप्तेरविशेषादिति सिद्धान्तो ब्रूते ।  
न्विति । प्राणस्योपास्यत्वे” विशुद्ध्यादिगुणवादस्य स्तुत्यर्थत्वेनार्थवादत्वसंभवाच्च  
योक्ता देवता स्यादिति पूर्ववाद्याह । न स्यादिति । विशुद्ध्यादिगुणवा-  
स्यार्थवादत्वेऽपि नाभूतार्थवादत्वमिति परिहरति । नेति । विशुद्ध्यादिगुण-  
वशिष्टप्राणदृष्टेरत्र फलप्राप्तिः श्रुता न सा ज्ञानस्य मिथ्यार्थत्वे युक्ता सम्यग्ज्ञाना-  
व पुमर्थापेः संभवादतः स्तुतिरपि यथार्थैवेत्यर्थः । लोकदृष्टान्तं व्याचष्टे ।

१ ख. च. ज. झ. तद्धेतुः । २ क. ग. ड. च. छ. ज. झ. ‘प्राप्तिर्हि’ । ३ ड. च. ‘गादी-  
मग्न्या’ । ४ ग. घ. च. ज. ‘शुद्ध्यादि’ । ५ ग. च. ‘स्यात्तथात्वे’ । ६ ग. ड. च. छ. ज. झ.  
नासया’ । ७ घ. ‘तस्मिन् मन्त्रवि’ । ८ ग. ‘तस्मिन्मन्त्र वि’ । ९ ख. तद्धेतुः । १० क. झ. भगवत् । ११  
। ग. ‘बन्धोऽपि श्रु’ । १२ घ. ‘तेऽपि शु’ । १३ घ. अ. ग. ‘नि । शु’ । १४ अ. ग. ‘दत्तेति’ ।



महे । विपर्यये चानर्थप्राप्तिदर्शनात् । यो हि विपर्ययेणार्थं प्रतिपद्यते  
लोके पुरुषं स्थाणुरित्यमित्रं मित्रमिति वा सोऽनर्थं प्राप्नुवन्द्दृश्यते ।  
आत्मेश्वरदेवतादीनामप्ययथार्थानामेव चेद्वहणं श्रुतितोऽनर्थप्राप्त्यर्थं  
शास्त्रमिति ध्रुवं प्राप्नुयाल्लोकवदेव न चैतदिष्टम् । तस्माद्यथाभूतानेवाऽऽ-  
त्मेश्वरदेवतादीन्ग्राहयत्युपासनार्थं शास्त्रम् । नामादौ ब्रह्मदृष्टिदर्शनाद-  
युक्तमिति चेत्स्फुटं नामादेरब्रह्मत्वं तत्र ब्रह्मदृष्टिं स्थाण्वादाविव पुरुष-  
दृष्टिं<sup>१</sup> विपरीतां ग्राहयच्छास्त्रं दृश्यते । तस्माद्यथार्थमेव शास्त्रतः प्रति-  
पत्तेः श्रेय इत्ययुक्तमिति चेत् । न । प्रतिमावद्भेदप्रतिपत्तेः । नामादा-  
वब्रह्मणि ब्रह्मदृष्टिं विपरीतां ग्राहयति शास्त्रं स्थाण्वादाविव पुरुषदृष्टि-  
मिति नैतत्साध्ववोचः । कस्मात् । भेदेन हि ब्रह्मणो नामादिवस्तुप्रतिप-

यो हीति । इहेति वेदारूपदार्ष्टान्तिकोक्तिः । ननु विशुद्ध्यादिगुणवर्ती देवतां वदन्ति  
वाक्यान्नुपासनाविध्यर्थत्वाच्च स्वार्थे प्रामाण्यं प्रतिपद्यन्ते तत्राऽऽह । न चेति ।  
अन्यपराणामपि वाक्यानां मानान्तरसंवादविसंवादयोरसतोः स्वार्थे प्रामाण्यमनुभवानु-  
सारिभिरेष्टव्यमित्यर्थः । ननु प्राणस्य विशुद्ध्यादिवादो न स्वार्थे मानमन्यपरत्वादा-  
दित्ययूपादिवाक्यवदत आह । न चेति । आदित्ययूपादिवाक्यार्थज्ञानस्य प्रत्यक्षा-  
दिनाऽपवादवद्विशुद्ध्यादिगुणविज्ञानस्य नापवादः श्रुतस्तस्माद्विशुद्ध्यादिवादस्य स्वा-  
मानत्वमप्रत्यूहमित्यर्थः । विशुद्ध्यादिगुणकप्राणविज्ञानात्फलश्रवणात्तद्वादस्य यथार्थत्व-  
मेवेत्युपसंहरति । तत इति । लोकवद्वेदेऽपि सम्यग्ज्ञानादिष्टप्राप्तिरनिष्टपरिहारश्चेत्य-  
न्वयमुखेनोक्तमथ व्यतिरेकमुखेनापि समर्थयते । विपर्यये चेत्यादिना । शास्त्रस्या-  
नर्थार्थत्वमिष्टमिति शङ्कां निराचष्टे । न चेति । अपौरुषेयस्यासंभावितसर्वदोषस्याशे-  
षपुरुषार्थहेतोः शास्त्रस्यानर्थार्थत्वमेष्टुमशक्यमित्यर्थः । शास्त्रस्य यथाभूतार्थत्वं निगम-  
यति । तस्मादिति । उपासनार्थं ज्ञानार्थं चेति शेषः । शास्त्राद्यथार्थप्रतिपत्तेः श्रेयः  
प्राप्तिरित्यत्र व्यभिचारं चोदयति । नामादाविति । तदेव स्फुटयति । स्फुटमिति  
अब्रह्मणि ब्रह्मदृष्टिरतस्मिन्स्तद्बुद्धित्वान्मिथ्या धीः सा च यावन्नाम्नो गतमित्यादिश्रुत्य  
फलवती ततः शास्त्राद्यथार्थप्रतिपत्तेरेव फलमित्ययुक्तमित्यर्थः । भेदाग्रहपूर्वकोऽन्य-  
स्यान्यात्मतावभासो मिथ्याज्ञानमत्र तु<sup>२</sup> भेदे भासमानेऽन्यत्रान्यदृष्टिर्विधीयते । यथ  
विष्णोर्भेदे प्रतिमायां गृह्यमाणे तत्र विष्णुदृष्टिः क्रियते तन्नेदं मिथ्याज्ञानमित्याह  
नेति<sup>३</sup> । नन्मर्थं स्पष्टयति । नामादाविति । प्रश्नपूर्वकं हेतुं व्याचष्टे । कस्मादिति

१ ग. घ. ङ. छ. झ. प्रापन्नो<sup>१</sup> । २ झ. ग. घ. ङ. च. छ. ज. झ. 'हि प्रा' । ३ ग. ङ. छ.  
स्थाणावि<sup>३</sup> । ४ झ. ध. न. ण. 'नर्थ' ।



अस्य नामादौ विधीयते ब्रह्मदृष्टिः प्रतिमादाविब विष्णुदृष्टिः । आलम्बन-  
त्वेन हि नामादिप्रतिपत्तिः प्रतिमादिवदेव न तु नामाच्चेव ब्रह्मेति । यथा  
स्थाणावनिर्ज्ञाते न स्थाणुरिति पुरुष एवायमिति प्रतिपद्यते विपरीतम् । न तु  
तथा नामादौ ब्रह्मदृष्टिर्विपरीता । ब्रह्मदृष्टिरेव केवला नास्ति ब्रह्मेति चेत् ।  
एतेन प्रतिमाब्राह्मणादिषु विष्ण्वादिवेवपित्रादिदृष्टीनां तुल्यता । न । ऋगा  
दिषु पृथिव्यादिदृष्टिदर्शनात् । विद्यमानपृथिव्यादिवस्तुदृष्टीनामेवर्गादि-  
विषये' क्षेपदर्शनात् । तस्मात्तत्सामान्यान्नामादिषु ब्रह्मादिदृष्टीनां विद्यमा-  
नब्रह्मादिविषयत्वसिद्धिः । एतेन प्रतिमाब्राह्मणादिषु विष्ण्वादिवेवपित्रा-  
दिबुद्धीनां च सत्यवस्तुविषयत्वसिद्धिः । मुख्यापेक्षत्वाच्च गौणत्वस्य ।  
पञ्चाग्न्यादिषु चाग्नित्वादेर्गौणत्वान्मुख्याग्न्यादिसद्भाववज्जामादिषु ब्रह्म-  
त्वस्य गौणत्वान्मुख्यब्रह्मसद्भावोपपत्तिः । क्रियार्थैश्चाविशेषाद्विधार्था-

प्रतिमाया विष्णुदृष्टिं प्रत्यालम्बनत्वमेव न विष्णुतादात्म्यं नामादेस्तु ब्रह्मतादात्म्यं  
श्रुत्वमिति वैषम्यमाशङ्क्याऽऽह । आलम्बनत्वेनेति । उक्तमर्थं वैधर्म्यदृष्टान्तेन  
स्पष्टयति । यथेति । कर्ममीमांसको ब्रह्मविद्वेषं प्रकटयन्प्रत्यवतिष्ठते । ब्रह्मेति ।  
केवला तदृष्टिरेव नास्ति चोद्यते चोदनावशाच्च फलं सेत्स्यति ब्रह्म तु नास्ति माना-  
भावादित्यर्थः । अथ यथा देवानां प्रतिमादिषुपास्यमानानामन्यत्र सर्वं यथा च वस्वा-  
द्यात्मनां पितॄणां ब्राह्मणादिदेहे तर्प्यमाणानामन्यत्र सर्वं तथा ब्रह्मणोऽपि नामादावु-  
पास्यत्वादन्यत्र सर्वं भविष्यतीत्याशङ्क्याऽऽह । एतेनेति । नामादौ ब्रह्मदर्शनेनेति  
यावत् । दृष्टान्तासिद्धेर्न कापि ब्रह्मास्तीति भावः । सत्यज्ञानादिलक्षणं ब्रह्म नास्तीत्य-  
युक्तम् 'सदेवे सोम्येदम्' इत्यादिश्रुतेरित्याह । नेति । किञ्च ब्रह्मदृष्टिः सत्यार्था शास्त्री-  
यदृष्टित्वादियमेवर्गमिः सामेतिदृष्टिवदित्याह । ऋगादिष्विति । तदेव स्पष्टयति ।  
विद्यमानेति । ताभिर्दृष्टिभिः सामान्यं दृष्टित्वं तस्मादिति यावत् । यस्तु दृष्टान्तासि-  
द्धिरिति तत्राऽऽह । एतेनेति । ब्रह्मदृष्टेः सत्यार्थत्ववचनेनेति यावत् । ब्रह्मास्तिस्त्वे  
हेत्वन्तरमाह । मुख्यापेक्षत्वादिति । उक्तमेव विवृणोति । पञ्चेति । पञ्चाग्नयो  
द्युपर्जन्यपृथिवीपुरुषयोषितः । आदिपदं वाग्नेन्वादिग्रहार्थम् । ननु वेदान्तवेधं ब्रह्मे-  
ष्यते न च तेभ्यस्तद्धीः सिध्यति तेषां त्रिधिवैधुर्येणामागमयोक्तकुतो ब्रह्मासिद्धिरव-  
ग्राह । क्रियार्थैश्चेति । विमतं स्वार्थं प्रमाणमज्ञातज्ञापकत्वात्संमतवत् । अतो वेदान्तैशा-  
न्नादेव ब्रह्मासिद्धिरित्यर्थः । सिद्धसाध्यार्थभेदेन वैषम्यादविशिष्टत्वमनिष्टमित्याशङ्क्योक्तं

१ क. ख. घ. ङ. छ. ज. झ. 'मात्र' । २ झ. 'यय आक्षे' । ३ क. 'येष्वाक्षे' । ख. 'ये  
ब्रह्मे' । ४ घ. ङ. 'माया वि' । ५ क. ख. ज. 'व सोम्ये' । ६ घ. ङ. 'ग्यात्कु' । ७ घ. ङ. 'स्तव-  
जादे' । ८ ङ. 'देनैव वै' ।



नाम् । यथा च दर्शपौर्णमासादिक्रियेदंफला विशिष्टेति कर्तव्यताकैव-  
मप्रयुक्ताङ्गा चेत्येतदलौकिकं वस्तु प्रत्यक्षाद्यविषयं तथाभूतं च वेदवा-  
क्यैरेव ज्ञाप्यते । तथा परमात्मेश्वरदेवतादिवस्त्वस्थूलादिधर्मकमशना-  
याद्यतीतं चेत्येवमादिविशिष्टमिति वेदवाक्यैरेव ज्ञाप्यत इत्यलौकिक-  
त्वात्तथाभूतमेव भवितुमर्हतीति । न च क्रियार्थैर्वाक्यैर्ज्ञानवाक्यानां बुद्ध्यु-  
त्पादकत्वे विशेषोऽस्ति । न चानिश्चिता विपर्यस्ता वा परमात्मादि-  
वस्तुविषया बुद्धिरुत्पद्यते । अनुष्ठेयाभावादयुक्तमिति चेत् । क्रियार्थै-  
र्वाक्यैस्त्रयंशा भावनाऽनुष्ठेया ज्ञाप्यतेऽलौकिक्यपि । न तथा परमात्मे-  
श्वरादिविज्ञानेऽनुष्ठेयं किञ्चिदस्ति । अतः क्रियार्थैः साधर्म्यमित्ययुक्त-  
मिति चेत् । न । ज्ञानस्य तथाभूतार्थविषयत्वात् । न ह्यनुष्ठेयस्य त्र्यंशस्य  
भावनाख्यस्यानुष्ठेयत्वात्तथात्वं किं तर्हि प्रमाणसमधिगतत्वात् । न च  
तद्विषयाया बुद्धेरनुष्ठेयविषयत्वात्तथार्थत्वं किं तर्हि वेदवाक्यजनितत्वा-  
देव । वेदवाक्याधिगतस्य वस्तुनस्तथात्वे सत्यनुष्ठेयत्वविशिष्टं चेदनुति-

विवृणोति । यथा चेति । विशिष्टत्वं स्वरूपोपकारित्वं फलोपकारित्वं च । पञ्चमोक्तं  
प्रकारं परोक्षप्रमवमित्यादिष्टम् । अलौकिकत्वं साधयति । प्रत्यक्षादीति । किञ्च वेदा-  
न्तानामप्रामाण्यं बुद्ध्यनुत्पत्तेर्वा संशयाद्युत्पत्तेर्वा नाऽऽद्य इत्याह । न चेति । न  
द्वितीय इत्याह । न चानिश्चितेति । कोटिद्वयास्पर्शित्वादबाधाच्चेत्यर्थः । क्रियार्थैर्वा-  
क्यैर्विद्यार्थानां वाक्यानां साधर्म्यमुक्तमाक्षिपति । अनुष्ठेयेति । साधर्म्यस्यायुक्तत्वमेव  
व्यनक्ति । क्रियार्थैरिति । वाक्योत्थबुद्धेर्यथार्थत्वाद्विध्यभावेऽपि वाक्यप्रामाण्यमज्ञात-  
ज्ञापकत्वेनाविरुद्धमिति परिहरति । न ज्ञानस्येति । अनुष्ठेयनिष्ठत्वमन्तरेण कुतो वस्तुनि  
प्रयोगप्रत्यययोस्तथार्थत्वमित्याशङ्क्य तयोर्विषयतथार्थत्वं तदपेक्षास्वप्रामाण्यार्थत्वं वेति  
विकल्प्याऽऽद्यं दूषयति । न हीति । तदुभयविषयस्य कर्तव्यार्थस्य तथार्थत्वं न कर्त-  
व्यत्वापेक्षं किंतु मानगम्यत्वादन्यथा विप्रलम्भकविधिवाक्येऽपि तथात्वापत्तेरित्यर्थः ।  
द्वितीयं प्रत्याह । न चेति । बुद्धिग्रहणं प्रयोगोपलक्षणार्थम् । कर्तव्यतार्थविषय-  
प्रयोगादेर्नानुष्ठेयविषयत्वान्नानत्वं किंतु प्रमाकरणत्वात्तज्जन्यत्वाच्चान्यथोक्तातिप्रस-  
क्तितादवस्थ्यादतोऽनुष्ठेयनिष्ठत्वं मानत्वेऽनुपयुक्तमित्यर्थः । कुतस्तर्हि कार्याकार्यवि-  
यावित्याशङ्क्याऽऽह । वेदेति । वैदिकस्यार्थस्याबाधेन तथार्थत्वे हि द्वे समीहित-  
साधनत्वविशिष्टं चेद्वस्तु तदा कर्तव्यमिति धियाऽनुतिष्ठति । तच्चेदनिष्टसाधनत्ववि-

१ अ. ग. घ. ङ. च. छ. ज. झ. 'शैपूर्ण' । २ ग. 'क्रियैवंप' । ३ ग. घ. ङ. च. ज. छ.  
'इति' ४ ग. झ. 'थात्वं' । ५ अ. 'रामृशति । एवमिति । आदिष्टमलौ' । ६ क. ग. 'थात्वात् त' ।  
७ क. झ. घ. 'थात्वं' । ८ अ. ग. 'तव्यार्थ' । ९ अ. ग. 'न यथा' ।



वृत्तिं नोचेदनुष्ठेयत्वविशिष्टं नानुतिष्ठति । अननुष्ठेयत्वे वाक्यप्रमाण-  
त्वानुपपत्तिरिति चेत् । न ह्यनुष्ठेयेऽसति पदानां संहतिरुपपद्यते ।  
अनुष्ठेयत्वे तु सति तादर्थ्येन पदानि संहन्यन्ते । तत्रानुष्ठेयनिष्ठं वाक्यं  
प्रमाणं भवतीदमनेनैवं कर्तव्यमिति । न त्विदमनेनैवमित्येवंप्रकाराणां  
पदशतानामपि वाक्यत्वमस्ति । कुर्यात्क्रियेत कर्तव्यं भवेत्स्योदिति  
पञ्चममित्येवमादीनामन्यतमेऽसत्यतः परमात्मेश्वरादीनामवाक्यप्रमाण-  
त्वम् । पदार्थत्वे च प्रमाणान्तरविषयत्वम् । अतोऽसदेतदिति चेत् । न ।  
अस्ति मेरुर्वर्णचतुष्टयोपेत इत्येवमोद्यननुष्ठेयेऽपि वाक्यदर्शनात् । न च  
मेरुर्वर्णचतुष्टयोपेत इत्येवमादिवाक्यश्रवणे मेवादावनुष्ठेयत्वबुद्धिरुत्प-  
द्यते । तथाऽस्तिपदसहितानां परमात्मेश्वरादिप्रतिपादकवाक्यपदानां  
विशेषणविशेष्यभावेन संहतिः केन वार्यते । मेवादिज्ञानवत्परमात्म-  
ज्ञाने प्रयोजनाभावादयुक्तमिति चेत् । न “ब्रह्मविदाप्नोति परम्”  
“भिद्यते हृदयग्रन्थिः” इति फलश्रवणात् । संसारबीजाविद्यादिदोष-  
निवृत्तिदर्शनाच्च । अनन्यशेषत्वाच्च तज्ज्ञानस्य जुह्वामिव फलश्रुते-

शिष्टं तदा न कार्यमिति धिया नानुतिष्ठति । अतो मानात्तस्यानुष्ठानाननुष्ठानहेतू  
कार्याकार्यधियावित्यर्थः । तथाऽपि ब्रह्मणो वाक्यार्थत्वं पदार्थत्वं वा नाऽऽद्य इत्याह ।  
अननुष्ठेयत्व इति । तस्याकार्यत्वेऽपि वाक्यार्थत्वं किं न स्यादित्याशङ्क्याऽऽह ।  
न हीति । उभयत्रासतीति च्छेदः । द्वितीयं दूषयति । पदार्थत्वे चेति । ब्रह्मणः  
शास्त्रार्थत्वमेतदित्युच्यते । कार्यस्पृष्टेऽर्थे वाक्यप्रामाण्यं दृष्टान्तेन साधयति ।  
नेत्यादिना । शुक्लकृष्णलोहितमिश्रलक्षणं वर्णचतुष्टयं तद्विशिष्टो मेरुरस्तीत्यादिप्रयोगे  
मेवादावकार्येऽपि सम्यग्धीदर्शनात्तत्त्वमसिवाक्यादपि कार्यस्पृष्टे ब्रह्मणि सम्यग्ज्ञान-  
सिद्धिरित्यर्थः । दृष्टान्तेऽपि कार्यधीरेव वाक्यादुदेतीत्याशङ्क्याऽऽह । न चेति ।  
ननु तत्र क्रियापदाधीना पदसंहतिर्युक्ता वेदान्तेषु पुनस्त्वदभावात्पदसंहत्ययोगात्कुतो  
वाक्यप्रमाणकत्वं ब्रह्मणः संभवति तत्राऽऽह । तथेति । विमतमफलं सिद्धार्थज्ञान-  
त्वात्संमतवादित्यनुमानात्तत्त्वमादेः सिद्धार्थस्यायुक्तं मानत्वमिति शङ्कते । मेवादीति ।  
श्रुतिविरोधेनानुमानं धुनोते । नेत्यादिना । विद्वदनुभवविरोधाच्च नैवमित्याह ।  
संसारेति । फलश्रुतेरर्थवादत्वेनामानत्वादनुमानाबाधकतेत्याशङ्क्याऽऽह । अनन्येति ।  
पूर्णमयीत्वाधिकरणन्यायेन जुह्वां फलश्रुतेरर्थवादत्वं युक्तम् । ब्रह्मविद्योऽन्यशेषत्वः

१ ग. घ. ज. झ. 'ति नवे' । २ घ. ज. 'इं तदा ना' । ३ ग. घ. ङ. ज. 'ष्टेये तु । ...'  
'नैवं कर्तव्यमि' । ५ क. ग. घ. ङ. झ. 'दित्ये' । ६ च. 'मादावन' । ७ ग. 'वर्तिग' ।  
८ क. झ. 'तो मानस्यावनु' । ९ 'तो न मा' । १० क. झ. 'संगति' ।



रथैवाहस्वानुपपत्तिः । प्रतिषिद्धानिष्टफलसंबन्धश्च वेदादेव विज्ञा-  
यते । न चानुष्ठेयः सः । न च प्रतिषिद्धविषये प्रवृत्तक्रिय-  
स्याकरणादन्यदनुष्ठेयमस्ति । अकर्तव्यताज्ञाननिष्ठतैव हि परमा-  
र्थतः प्रतिषेधविधीनां स्यात् । क्षुधार्तस्य प्रतिषेधज्ञानसंस्कृतस्याभ-  
क्ष्येऽभोज्ये वा प्रत्युपस्थिते कलञ्जाभिशास्ताम्नादाविदं भक्ष्यमदो भोज्य-  
मिति वा ज्ञानमुत्पन्नं तद्विषयया प्रतिषेधज्ञानस्मृत्या बाध्यते । मृगशु-  
ष्णिकायामिव पेयज्ञानं तद्विषययाथात्म्यविज्ञानेन तस्मिन्बाधिते स्वाभा-  
विकविपरीतज्ञानेऽनर्थकरी तद्गक्षणभोजनप्रवृत्तिर्न भवति । विपरीत-

प्रापकाभावात्तत्फलश्रुतेरर्थवादत्वासिद्धिरिति । अन्यथा शारीरकानारम्भः स्यादि-  
त्यर्थः । श्रुत्यनुभवाभ्यां वाक्योत्थज्ञानस्य फलवत्त्वदृष्टेर्युक्ता कार्यास्पृष्टेऽर्थे तत्त्वम-  
स्यादेर्मानतेत्युक्तं संप्रति शास्त्रस्य कार्यपरत्वानियमे हेत्वन्तरमाह । प्रतिषिद्धेति ।  
यद्यपि कलञ्जभक्षणादेरधःपातस्य च संबन्धो न कलञ्जं भक्षयेदित्यादिवाक्यात्प्रतीयते  
तथाऽपि तस्यानुष्ठेयत्वाद्वाक्यस्यानुष्ठेयनिष्ठत्वसिद्धिरित्याशङ्क्याऽऽह । न चेति ।  
संबन्धस्याभावार्थत्वान्नानुष्ठेयतेत्यर्थः । अभक्षणादि कार्यमिति विविपरत्वमेव निषेधवा-  
क्यस्य किं न स्यादित्याशङ्क्याऽऽह । न चेति । तस्यापि कार्यार्थत्वे विधिनिषेध-  
भेदभङ्गान्नञश्च त्वसंबन्ध्यभावबोधने मुख्यस्यार्थान्तरे वृत्तौ लक्षणापातान्निषिद्धविषये  
रागादिना प्रवृत्तक्रियावतो निषेधशास्त्रार्थधीसंस्कृतस्य निषेधश्रुतेरकरणात्प्रसक्तक्रिया-  
निवृत्त्युपलक्षितादौदासीन्यादन्यदनुष्ठेयं न प्रतिभातीत्यर्थः । भावविषयं कर्तव्यत्वं  
विधीनामर्थोऽभावविषयं तु निषेधानामिति विशेषमाशङ्क्याऽऽह । अकर्तव्यतेति ।  
अभावस्य भावार्थत्वाभावात्कर्तव्यताविषयत्वासिद्धिरिति हि शब्दार्थः । प्रतिषेधज्ञान-  
वतोऽपि कलञ्जभक्षणादिज्ञानदर्शनात्तन्निवृत्तेर्नियोगाधीनत्वात्तन्निष्ठमेव वाक्यमेष्टव्यमिति  
चेन्नेत्याह । क्षुधार्तस्येति । विषलिप्तबाणहतस्य पशोर्मांसं कलञ्जं ब्रह्मवचाद्यभिशा-  
पयुक्तस्यान्नपानादि तस्मिन्नभक्ष्येऽभोज्ये च प्राप्ते यद्धमज्ञानं क्षुत्क्षामस्योत्पन्नं तन्निषे-  
धधीसंस्कृतस्य तद्धीस्मृत्या बाध्यमित्यत्र लौकिकदृष्टान्तमाह । मृगशुष्णिकाया-  
मिति । तथाऽपि प्रवृत्त्यभावसिद्धये विधिरुच्यतामिति चेन्नेत्याह । तस्मिन्निति । तद-  
भावः प्रवृत्त्यभावो न विधिजन्यप्रयत्नसाध्यो निमित्ताभावेनैव सिद्धेरित्यर्थः । दृष्टान्त-

सः

१ अ. 'आदा' । २ ग. 'मिवोदकज्ञा' । ३ घ. ब. 'द्विरन्य' । ४ क. 'क्योक्तज्ञा' । ५ घ.  
'द्वि' । ६ 'हे स्वार्थे' । ६ अ. 'बन्धमा' । ७ क. अ. 'बोधेन मु' । ८ ब. 'तस्य स्वमम' । ९ घ.  
१० क. अ. 'भोज्यं त' ।



ज्ञाननिमित्तायाः प्रवृत्तेर्मिवृत्तिरेव न पुनर्यज्ञः कार्यस्तदभावे । तस्मात्प्रतिषेधविधीनां वस्तुयाथात्म्यज्ञाननिष्ठतैव न पुरुषन्वापारनिष्ठतागन्धोऽप्यस्ति । तथेहापि परमात्मादियाथात्म्यज्ञानविधीनां तावन्मात्रपर्यवसानतैव स्यात् । तथा तद्विज्ञानसंस्कृतस्य तद्विपरीतार्थज्ञाननिमित्तानां प्रवृत्तीनामनर्थार्थत्वेन ज्ञायमानत्वात् । परमात्मादियाथात्म्यज्ञानस्मृत्या स्वाभाविके तन्निमित्तविज्ञाने बाधितेऽभावः स्यात् । ननु कलञ्जादिभक्षणादेरनर्थार्थत्ववस्तुयाथात्म्यज्ञानस्मृत्या स्वाभाविके तद्गक्ष्यत्वादिविपरीतज्ञाने निवर्तिते तद्गक्षणाद्यनर्थप्रवृत्त्यभाववदप्रतिषेधविषयत्वाच्छास्त्रविहितप्रवृत्त्यभावो न युक्त इति चेत् । न । विपरीतज्ञाननिमित्तत्वानर्थार्थत्वाभ्यां तुल्यत्वात् । कलञ्जभक्षणादिप्रवृत्तेर्मिथ्याज्ञाननिमित्तत्वमनर्थार्थत्वं च यथा तथा शास्त्रविहितप्रवृत्तीनामपि । तस्मात्परमात्म्याथात्म्यविज्ञानवतः शास्त्रविहितप्रवृत्तीनामपि मिथ्याज्ञाननिमित्तत्वेनानर्थार्थत्वेन च तुल्यत्वात्परमात्मज्ञानेन विपरीतज्ञाने निवर्तिते युक्त

मुपसंहरति । तस्मादिति । दार्ष्टान्तिकमाह । तथेति । न केवलं तत्त्वमस्यादिवाक्यानां सिद्धवस्तुमात्रपर्यवसानता किंतु सर्वकर्मनिवर्तकत्वमपि सिध्यतीत्याह । तथेति । अकर्त्रमोक्तब्रह्माहमितिज्ञानसंस्कृतस्य प्रवृत्तीनामभावः स्यादिति संबन्धः । तस्माद्ब्रह्मभावाद्विपरीतोऽर्थो यस्य कर्तृत्वादिज्ञानस्य तन्निमित्तानामनर्थार्थत्वेन ज्ञायमानत्वादिति हेतुः । कदा पुनस्तासामभावः स्यादत आह । परमात्मादीति । भ्रान्तिप्राप्तभक्षणादिनिरासेन निवृत्तिनिष्ठतया निषेधवाक्यैस्य मानत्ववत्तत्त्वमादेरपि प्रत्यगज्ञानोत्पत्कर्तृत्वादिनिवर्तकत्वेन मानत्वोपपत्तिरिति समुदायार्थः । दृष्टान्तदार्ष्टान्तिकयोर्वैषम्यमाशङ्कते । नन्विति । तस्य निषिद्धत्वादनर्थार्थत्वमेव यद्वस्तुयाथात्म्यं तदज्ञानेन निषेधे कृते तत्संस्कारद्वारा संपादितस्मृत्या शास्त्रीयज्ञानविपरीतज्ञाने बाधिते तत्कार्यप्रवृत्त्यभावो निमित्ताभावे नैमित्तिकाभावन्यायेन युक्तो न तथाऽग्निहोत्रादिप्रवृत्त्यभावो युक्तः । ब्रह्मविदाऽग्निहोत्रादि न कर्तव्यमिति निषेधनुपलम्भादित्यर्थः । तत्त्वमस्यादिवाक्येनार्थान्निषिद्धमाग्निहोत्रादीति मन्वानः साम्यमाह । नेत्यादिना । शास्त्रीयप्रवृत्तीनां गर्भवासादिहेतुत्वादनर्थार्थत्वमहं कर्तव्याद्यभिमानकृतत्वेन विपरीतज्ञाननिमित्तत्वम् । एतदेव दृष्टान्तावष्टम्भेन स्पष्टयति । कलञ्जेति । काम्यानामज्ञानहेतुत्वानर्थार्थत्वाभ्यां विदुषस्तेषु प्रवृत्त्यभावो युक्तो नित्यानां तु शास्त्रमात्रप्रयुक्तानुष्ठानत्वात्



एवाभावः । ननु तत्र युक्तो नित्यानां तु केवलशास्त्रनिमित्तत्वादनर्थार्थ-  
त्वाभावाच्चाभावो न युक्त इति चेत् । न । अविद्यारागद्वेषादिदोषवतो  
विहितत्वात् । यथा स्वर्गकामादिदोषवतो दर्शपौर्णमासादीनि काम्यानि  
कर्माणि विहितानि तथा सर्वानर्थबीजाविद्यादिदोषवतस्तज्जनितेष्टानि-  
ष्टप्राप्तिपरिहाररागद्वेषादिदोषवतश्च तत्प्रेरिताविशेषप्रवृत्तेरिष्टानिष्टप्राप्ति-  
परिहारार्थिनो नित्यानि कर्माणि विधीयन्ते न केवलं शास्त्रनिमित्तान्येव ।  
न चाग्निहोत्रदर्शपूर्णमासचातुर्मास्यपशुबन्धसोमानां कर्मणां स्वतः काम्य-  
नित्यत्वविवेकोऽस्ति । कर्तृगतेन हि स्वर्गादिकामदोषेण कामार्थता ।  
तथाऽविद्यादिदोषवतः स्वभावप्राप्तेष्टानिष्टप्राप्तिपरिहारार्थिनस्तदर्थान्येव  
नित्यानीति युक्तं तं प्रति विहितत्वात् । न परमात्मयाथात्म्यविज्ञान-  
वतः शमोपायव्यतिरेकेण किञ्चित्कर्म विहितमुपलभ्यते । कर्मनिमित्त-

ज्ञानकृतत्वं प्रत्यवायारूयानर्थध्वंसित्वाच्च नानर्थकैरत्वमतस्तेषु प्रवृत्त्यभावो युक्तो न  
भवतीति शङ्कते । नन्विति । नित्यानां शास्त्रमात्रकृतानुष्ठानत्वमसिद्धमिति परिहरति ।  
नेत्यादिना । तदेव प्रपञ्चयति । यथेति । अविद्यादीत्यादिशब्देनास्मितादिच्छेशचतु-  
ष्टयोक्तिः । तैरविद्यादिभिर्जनितेष्टप्राप्तौ तादृगनिष्टप्राप्तौ च क्रमेण रागद्वेषवतः पुरुष-  
स्येष्टप्राप्तिमनिष्टपरिहारं च वाञ्छतस्ताभ्यामेव रागद्वेषाभ्यामिष्टं मे भूयादनिष्टं मा  
भूदित्यविशेषकामर्णाभिप्रेरिताविशेषप्रवृत्तियुक्तस्य नित्यानि विधीयन्ते । स्वर्गकामः पशु-  
काम इति विशेषार्थिनः काम्यानि । तुर्यं तूभयेषां केवलशास्त्रानिमित्तत्वमित्यर्थः । किञ्च  
काम्यानां दुष्टत्वं ब्रुवता नित्यानामपि तदिष्टमुत्पत्तिविनियोगप्रयोगाधिकारविविक्ते  
विशेषाभावादित्याह । नचेति । कथं तर्हि काम्यनित्यविभागस्तत्राऽऽह । कर्तृगते-  
नेति । स्वर्गकामः पशुकाम इतिविशेषार्थिनः काम्यविधिरिष्टं मे स्यादनिष्टं मा भूदित्य-  
विशेषकामप्रेरिताविशेषितप्रवृत्तिमतो नित्यविधिरित्युक्तमित्यर्थः । नन्वविद्यादिदोषवतो  
नित्यानि कर्माणीत्युक्तं परमात्मज्ञानवतोऽपि यावज्जीवश्रुतेस्तेषामनुष्ठेयत्वादित्या-  
शङ्क्य श्रुतेरविरक्तविषयत्वान्मैवमित्याह । न परमात्मेति ।

‘योगारूढस्य तस्यैव शमः कारणमुच्यते’

इति स्मृतेर्ज्ञानपरिपाके कारणं कर्मोपशम एव प्रतीयते न तथा कर्मविधिरित्यर्थः । न  
केवलं विहितं नोपलभ्यते न संभवति चेत्याह । कर्मनिमित्तेति । यदा नास्ति त्वं संसारी  
किंत्वकर्तृभोक्तृ ब्रह्मासीति श्रुत्या ज्ञाप्यते तदा देवतायाः संप्रदानत्वं करणत्वं ब्रह्मादेरित्ये-

१ ख. ग. घ. ङ. च. छ. ज. झ. ‘पूर्ण’ । २ ग. ङ. च. ‘द्वेष’ । ३ छ. ‘अविहितान्ये’ ।  
‘इति’ । ४ क. ख. ‘काम्यशे’ । ५ ख. घ. ‘कत्व’ । ६ ख. ‘श्रुतिवृत्तौ च’ । ७ ञ. ‘ना’  
८ क. ‘इति युक्त’ । घ. ‘रित्य’ ।



देवतादिसर्वसाधनविज्ञानोपमर्देन ह्यात्मज्ञानं विधीयते । न चोपमर्दित-  
क्रियाकारकादिविज्ञानस्य कर्मप्रवृत्तिरुपपद्यते । विशिष्टक्रियासाधनादि-  
ज्ञानपूर्वकत्वात्क्रियाप्रवृत्तेः । न हि देशकालाद्यनवच्छिन्नास्थूलादिब्रह्म-  
प्रत्ययधारणः कर्मावसरोऽस्ति । भोजनादिप्रवृत्त्यवसरवत्स्यादिति  
चेत् । न । अविद्यादिकेवलदोषनिमित्तत्वाद्भोजनादिप्रवृत्तेरावश्यकत्वा-  
नुपपत्तेः । न तु तथाऽनियतं कदाचित्क्रियते कदाचन क्रियते चेति  
नित्यं कर्मोपपद्यते । केवलदोषनिमित्तत्वात् भोजनादिकर्मणोऽनियतत्वं  
स्यात् । दोषोद्भवाभिभवयोरनियतत्वात्कामानामिव काम्येषु । शास्त्र-  
निमित्तकालाद्यपेक्षत्वाच्च नित्यानामनियतत्वानुपपत्तिः । दोषनिमि-  
त्तत्वे सत्यपि यथा काम्याग्निहोत्रस्य शास्त्रविहितत्वात्सायंप्रातःकाला-  
द्यपेक्षत्वमेवम् । तद्भोजनादिप्रवृत्तौ नियमवत्स्यादिति चेत् ।

तत्सर्वमुपमृदितं भवति । तत्कथमकर्त्रादिज्ञानवतः संभवति कर्मविधिरित्यर्थः । उपमृदितमपि  
वासनावशादुद्भविष्यति ततश्च विदुषोऽपि कर्मविधिः स्यादित्याशङ्क्याऽऽह । न  
वेति । वासनावशादुद्भूतस्याऽऽभासत्वादात्मस्मृत्या पुनः पुनर्बाधाच्च विदुषो न कर्म-  
प्रवृत्तिरित्यर्थः । किंचानवच्छिन्नं ब्रह्मास्मीति स्मरतस्तदात्मकस्य देशादिसापेक्षं कर्म  
निरवकाशमित्याह । नहीति । विदुषो भिक्षाटनादिवत्कर्मावसरः स्यादिति शङ्कते ।  
भोजनादीति । अपरोक्षज्ञानवतो वा परोक्षज्ञानवतो वा भोजनादिप्रवृत्तिः । नाऽऽद्यः ।  
अनभ्युपगमात्तत्प्रेतीतेर्बाधितानुवृत्तिमात्रत्वादग्निहोत्रादेरबाधिताभिमाननिमित्तस्य तथा-  
वानुपपत्तेरित्यभिप्रेत्याऽऽह । नेति । न द्वितीयः । परोक्षज्ञानिनः शास्त्रानपेक्ष-  
मुत्पिपासादिदोषकृतत्वात्तत्प्रवृत्तेरिष्टत्वादित्याह । अविद्यादीति । अग्निहोत्राद्यपि  
स्यादिति चेन्नेत्याह । नात्वात् । भोजनादिप्रवृत्तेरावश्यकत्वानुपपत्तिं विवृणोति ।  
न तु तथेत्यादि प्रपञ्चयति । शास्त्रनिमित्तेति । तर्हि शास्त्रवि-  
हितकालाद्यपेक्षत्वान्नित्यानामदोषप्रभवत्वं भवेदित्याशङ्क्याऽऽह । दोषेति । एवं  
विषकृतत्वेऽपि नित्यानां शास्त्रसापेक्षत्वात्कालाद्यपेक्षत्वमविरुद्धमित्याह । एवमिति ।  
भोजनादेर्दोषकृतत्वेऽपि—

‘चातुर्वर्ण्यं चरेद्भिक्षं यतीनां तु चतुर्गुणम्’

इत्यादिनियमवद्विदुषोऽग्निहोत्रादिनियमोऽपि स्यादिति शङ्कते । तद्भोजनादीति ।  
विदुषो नास्ति भोजनादिनियमोऽतिक्रान्तविधित्वात् । न चैतावता यथेष्टचेष्टापत्तिरधर्मा-  
ग्निनाऽविवेककृता हि सा । न च तौ विदुषो विद्येते । अतोऽविद्यावस्थायामप्यसती यथे-

१ क. ख. ‘क्षकत्वा’ । २ च. ‘त्वात्तु नि’ । घ. ज. ‘त्वानित्या’ । ३ ण. च. ‘त्वे च ह्र’ ।  
घ. ण. ‘र्त्रात्पक्षा’ । ५ घ. ‘त्प्रवृत्तेर्बा’ । ६ क. ख. ज. न तौ ।



## ते ह वाचमूचुस्त्वं न उद्गायेति तथेति तेभ्यो

न । नियमस्याक्रियात्वात्क्रियायाश्चाप्रयोजकत्वाभासौ ज्ञानस्यापवाद-  
करः । तस्मात्परमात्मयाथात्म्यज्ञानविधेरपि तद्विपरीतस्थूलद्वैतादिज्ञा-  
ननिवर्तकत्वात्सामर्थ्यात्सर्वकर्मप्रतिषेधविध्यर्थत्वं संपद्यते । कर्मप्रवृत्त्य-  
भावस्य तुल्यत्वाद्यथा प्रतिषेधविषये । तस्मात्प्रतिषेधविधिवच्च वस्तुप्र-  
तिपादनं तत्परत्वं च सिद्धं शास्त्रस्य ॥ १ ॥

ते देवा हेवं विनिश्चित्य वाचं वागभिमानिनीं देवतामूचुरुक्तवन्तः ।  
त्वं नोऽस्मभ्यमुद्गायोद्गात्रं कर्म कुरुष्व वाग्देवतानिर्वर्त्यमौद्गात्रं कर्म

एचेष्टा विद्यादशायां कुतः स्यात् । संस्कारस्याप्यभावात् । बाधितानुवृत्तेश्च । अग्निहोत्रादे-  
स्त्वनाभासत्वान्न बाधितानुवृत्तिरित्याह । नेति । किंचाविदुषां विविदिषूणामेष नियमः ।  
तेषां विधिनिषेधगोचरत्वात् । न च तेषामप्येष ज्ञानोदयपरिपन्थी । तस्यान्यनिवृ-  
त्तिरूपस्य स्वयंक्रियात्वाभावात् । नापि स क्रियामाक्षिपन्ब्रह्मविद्यां प्रतिक्षिपति ।  
अन्यनिवृत्त्यात्मनस्तदाक्षेपकत्वासिद्धेरित्याह । नियमस्येति । कर्मसु रागादिमतोऽधि-  
काराद्विरक्तस्य ज्ञानाधिकाराज्ज्ञानिनो हेत्वभावादेव कर्माभावात्तस्य भोजनाद्यतुल्य-  
त्वात्तत्त्वमादेः सर्वव्यापारोपरमात्मकज्ञानहेतोर्निवर्तकत्वेन प्रामाण्यं प्रतिपादितमुपसं-  
हरति । तस्मादिति । तस्य विविरुत्पादकं वाक्यम् । तस्य निषेधवाक्यवत्तत्त्वज्ञानहे-  
तोस्त्वद्विरोधिमिथ्याज्ञानध्वंसित्वादशेषव्यापारनिवर्तकत्वेन कूटस्थवस्तुनिष्ठस्य युक्तं  
प्रामाण्यम् । मिथ्याज्ञानध्वंसे हेत्वभावे फलाभावन्यायेन सर्वकर्मनिवृत्तेरित्यर्थः । तत्पदो-  
पात्तं हेतुमेव स्पष्टयति । कर्मप्रवृत्तीति । यथा प्रतिषेध्ये भक्षणादौ प्रतिषेधशास्त्रव-  
शात्प्रवृत्त्यभावस्तथा तत्त्वमस्यादिवाक्यसामर्थ्यात्कर्मस्वपि प्रवृत्त्यभावस्य तुल्यत्वात्प्रा-  
माण्यमपि तुल्यमित्यर्थः । प्रतिषेधशास्त्रसाम्ये तत्त्वमस्यादिशास्त्रस्योच्यमाने तथैव  
निवृत्तिनिष्ठत्वं स्यान्न वस्तुप्रतिपादकत्वमित्याशङ्क्याऽऽह । तस्मादिति ।  
प्रतिषेधो हि प्रसक्तक्रियां निर्वर्त्यंस्तदुपलक्षितौदासीन्यात्मके वस्तुनि पर्यवस्येति ।  
तथा तत्त्वमस्यादिवाक्यस्यापि वस्तुप्रतिपादकत्वमविरुद्धमित्यर्थः । वेदान्तानां सिद्धे  
प्रामाण्यवदर्थवादादीनामन्यपराणामपि संवादविसंवादयोरभावे स्वार्थे मानत्वसिद्धौ सिद्धा  
विशुद्ध्यादिगुणवती प्राणदेवतेति चकारार्थः ॥ १ ॥

ज्ञानमिह परीक्ष्यमाणमित्येतत्प्रसङ्गागतं विचारं परिसमाप्य ते ह वाचमित्यादि  
व्याचष्टे । ते देवा इति । अचेतनाया वाचो नियोज्यत्वं वारयति । वागभिमानि-  
नीमिति । नियोक्तृणां देवानामभिप्रायमाह । वाग्देवतेति । नन्वौद्गात्रं कर्म जपमन्त्र-

१ ग. 'न वस्तुपर' । २ ग. घ. ङ. च. ज. झ. 'वं नि' । ३ घ. ङ. ञ. 'वेधा हि' । ४ घ.  
ङ. ञ. 'तयन्तस्त' । ५ घ. ङ. ञ. 'स्यन्ति । त' । ६ घ. ङ. ञ. 'सिद्धेः सि' ।



दृष्टवन्तः । तामेव च देवतां जपमश्राभिधेयामसतो मा सद्गम-  
येति । अत्र चोपासनायाः कर्मणश्च कर्तृत्वेन वागादय एव विव-  
क्ष्यन्ते । कस्मात् । यस्मात्परमार्थतस्तत्कर्तृकस्तद्विषय एव च सर्वो  
ज्ञानकर्मसंव्यवहारः । वक्ष्यति हि “ध्यायतीव लेलायतीव” इत्यात्म-  
कर्तृकत्वाभावं विस्तरतः षष्ठे । इहापि चाध्यायान्त उपसंहारिष्यत्यव्या-  
कृतादिक्रियाकारकफलजातम् “त्रयं वा इदं नाम रूपं कर्म” इत्यविद्या-  
विषयम् । अव्याकृतात्तु यत्परं परमात्माख्यं विद्याविषयमनामरूपक-  
र्मात्मकं नेति नेतीतीतरप्रत्याख्यानेनोपसंहारिष्यति पृथक् । यस्तु वागा-  
दिसमाहारोपाधिपरिकल्पितः संसार्यात्मा तं च वागादिसमाहारपक्षपा-  
तिनमेव दर्शयिष्यत्येतेभ्यो भूतेभ्यः समुत्थाय तान्येवानुविनश्यतीति ।  
तस्माद्युक्ता वागादीनामेव ज्ञानकर्मकर्तृत्वफलप्राप्तिविवक्षा । तथेति

प्रकाश्या देवता निर्वर्तयिष्यति नतु वाग्देवतेति तत्राऽऽह । तामेवेति । असतो मा  
सद्गमयेतिजपमश्राभिधेयां दृष्टवन्त इति पूर्वेण संबन्धः । वागाद्याश्रयं कर्तृत्वादि दर्श-  
यतोऽर्थवादस्य प्रासङ्गिकं तात्पर्यमाह । अत्र चेति । आत्माश्रये कर्तृत्वादावत्रभास-  
माने तस्य वागाद्याश्रयत्वमयुक्तमित्याह । कस्मादिति । परस्य जीवस्य वा कर्तृत्वादि  
विवक्षितमिति विकल्प्याऽऽद्यं दूषयति । यस्मादिति । विचारदशायां वागादिमुपा-  
वस्य क्रियादिशक्तिमत्त्वात्कर्तृत्वादिस्तदाश्रयो यस्मात्प्रतीतस्तस्मात्परस्याऽऽत्मनः  
स्वतस्तच्छक्तिशून्यस्य न तदाश्रयत्वमित्यर्थः । किं चाविद्याश्रयः सर्वो व्यवहारो न  
तद्धीने परस्मिन्नवतरतीत्याह । तद्विषय इति । कर्ता शास्त्रार्थवत्त्वादिति न्यायेन  
कर्तृत्वमात्मनोऽङ्गीकर्तव्यमित्याशङ्क्य ‘यथा च तक्षोभयथा’ इति न्यायादौपाधिकं तस्मि-  
कर्तृत्वमित्यभिप्रेत्याऽऽह । वक्ष्यति हीति । यदुक्तमविद्याविषयः सर्वो व्यवहार  
इति तत्र वाक्यशेषमनुकूलयति । इहापीति । इतश्च परस्मिन्नात्मानि कर्तृत्वादिंव्यव-  
हारो नास्तीत्याह । अव्याकृतात्त्विति । अनामरूपकर्मात्मकमित्यस्मादुपरिष्ठात्तत्पद-  
ध्याहर्तव्यं पृथगविद्याविषयात्क्रियाकारकफलजातादिति शेषः । मा भूत्परमात्मा  
कर्तृत्वाद्याश्रयो जीवस्तु स्यादिति द्वितीयमाशङ्क्याऽऽह । यस्त्विति ।  
विवशब्दवाच्यस्य विशिष्टस्य कल्पितत्वान्न तात्त्विकं कर्तृत्वादिकं किंतु तद्वारा  
वरूपे समारोपितमिति भावः । आत्मानि तात्त्विककर्तृत्वाद्यभावे फलितमर्थवा-  
तात्पर्यमुपसंहरति । तस्मादिति । तात्पर्यमर्थवादस्योक्त्वा नियुक्त्या वाग्दे-  
वतया यत्कृतं तदुपन्यस्यति । तथेत्यादिना । उद्गातृत्वं जपमश्रप्रकाशयत्वं  
।ऽऽत्मनोऽङ्गीकृत्य वागुद्गाने प्रवृत्ता चेतया कश्चिदुपकारो देवानामुद्गानेन निर्वर्त-



वागुदगायत्र । यो वाचि भोगस्तं देवेभ्य  
आगायद्यत्कल्याणं वदति तदात्मने । ते विदु-  
रनेन वै न उद्रात्राऽत्येष्यन्तीति तमभिद्रुत्य

तथास्त्विति देवैरुक्ता वाक्तेभ्योऽर्थिभ्योऽर्थायोदगायदुद्गानं कृतवती ।  
कः पुनरसौ देवेभ्योऽर्थायोद्गानकर्मणा वाचा निर्वर्तितः कार्यविशेष  
इति । उच्यते । यो वाचि निमित्तभूतायां वागादिसमुदायस्य य उप-  
कारो निष्पद्यते वदनादिव्यापारेण स एव । सर्वेषां ह्यसौ वाग्वदनाभि-  
निर्वृत्तो भोगः फलम् । तं भोगं सा त्रिषु पवमानेषु कृत्वाऽवशिष्टेषु नवसु  
स्तोत्रेषु वाचनिकमार्तिवज्यं फलं यत्कल्याणं शोभनं वदति वर्णानभि-  
निर्वर्तयति तदात्मने मह्यमेव । तद्व्यसाधारणं वाग्देवतायाः कर्म यत्स-  
म्यग्वर्णानामुच्चारणमतस्तदेव विशेष्यते यत्कल्याणं वदतीति । यत्तु  
वदनकार्यं सर्वसंघातोपकारात्मकं तद्याजमानमेव । तत्र कल्याणवदना-  
त्मसंबन्धासङ्गावसरं देवताया रन्ध्रं प्रतिलभ्य ते विदुरसुराः कथमनेनो-

नीयः स च नास्तीति शङ्कते । कः पुनरिति । वदनादिव्यापारे सति यः सुखवि-  
शेषः संघातस्य निष्पद्यते स एव कार्यविशेष इत्याह । उच्यत इति । यो वाचीति  
प्रतीकमादाय व्याख्यायते कथं पुनर्वाचो वचनं चक्षुषो दर्शनमित्यादिना निष्पन्नं  
फलं सर्वसाधारणमित्याशङ्क्यानुभवमनुमृत्याऽऽह । सर्वेषामिति । किंच देवार्थमुद्गा-  
यन्त्या वाचः स्वार्थमपि किंचिदुद्गानमस्ति । तथा च ज्योतिष्टोमे द्वादशस्तोत्राणि तत्र  
त्रिषु पवमानारूपेषु स्तोत्रेषु याजमानं फलमुद्गानेन कृत्वा शिष्टेषु नवसु स्तोत्रेषु यत्क-  
ल्याणवदनसामर्थ्यं तदात्मने स्वार्थमेवाऽऽगायदित्याह । तं भोगमिति । ऋत्विजां  
क्रीतत्वान्न फलसंबन्धः संभवतीत्याशङ्क्याऽऽह । वाचनिकमिति । 'अथाऽऽत्मनेऽ-  
न्नाद्यमाभायेत्' इति श्रुतमित्यर्थः । कल्याणवदनसामर्थ्यस्य स्वार्थत्वं समर्थयते ।  
तद्धीति । कल्याणवदनं वाचोऽसाधारणं चेत्कस्तर्हि यो वाचीत्यादेर्विषयस्तत्राऽऽह ।  
यान्विति । वाग्देवतायामसुराणामवकाशं दर्शयति । तत्रेति । स्वार्थे परार्थे चोद्गाने  
सतीति यावत् । कल्याणवदनस्याऽऽत्मना वाचैव संबन्धे योऽयमासङ्गोऽमिनिवेशास्स  
एवावसरो देवतायास्तमवसरं प्राप्येत्यर्थः । अवसरमेव व्याकरोति । रन्ध्रमिति ।



पाप्मनाऽविध्यन्स यः स पाप्मा यदेवेदमप्र-  
तिरूपं वदति स एव स पाप्मा ॥ १ ॥

द्वात्रा नोऽस्मान्स्वाभाविकं ज्ञानं कर्म चाभिभूयातीत्य शास्त्रजैमित्तकर्म-  
ज्ञानरूपेण ज्योतिषोद्गात्रात्मनाऽत्येष्यन्त्यतिगमिष्यन्तीत्येवं विज्ञाय  
तमुद्गातारमभिष्टुत्याभिगम्य स्वेनाऽऽसङ्गलभनेन पाप्मनाऽविध्यंस्ता-  
डितवन्तः संयोजितवन्त इत्यर्थः । स यः स पाप्मा प्रजापतेः  
पूर्वजन्मावस्थस्य वाचि क्षिप्तः स एष प्रत्यक्षीक्रियते । कोऽ-  
सौ । यदेवेदमप्रतिरूपमनुरूपं शास्त्रप्रतिषिद्धं वदति येन प्रयुक्तोऽ-  
सम्भवीभत्सानृतानिच्छन्नपि वदति । अनेन कार्येणाप्रतिरूपवदनेना-  
नुगम्यमानः प्रजापतेः कार्यभूतास्तु प्रजास्तु वाचि वर्तते । स एवाप्रति-  
रूपवदनेनानुमितः स प्रजापतेर्वाचि गतः पाप्मा कारणानुविधायि हि  
कार्यमिति ॥ २ ॥

अस्मान्दीत्येति संबन्धः । कोऽसावसुरात्ययस्तं व्याचष्टे । स्वाभाविकमिति । तत्रो-  
पपन्नस्यति । शास्त्रेति । असुरानभिभूय केनाऽऽत्मना देवाः स्थास्यन्तीति विव-  
क्षायामाह । ज्योतिषेति । प्रजापतेर्वाचि पाप्मा क्षिप्तोऽसुरैरिति कुतोऽवगम्यते  
आऽऽह । स यः स पाप्मेति । प्रतिषिद्धवदनमेव पाप्मेत्युक्तमदृष्टस्य क्रियातिरि-  
हत्वाङ्गीकारादित्याशङ्क्याऽऽह । येनेति । असम्भ्यं समानहं स्त्रीवर्णनादि । बीभत्सं  
आयानकं प्रेतादिवर्णनम् । अनृतमयथादृष्टवचनम् । आदिशब्दात्पिशुनत्वं गृह्यते ।  
कमत्र प्रजापतेर्वाचि पाप्मसत्त्वे मानमुक्तं भवतीत्याशङ्क्य स एव स पाप्मेति व्याक-  
रति । अनेनेति । प्रजापत्यासु प्रजासु प्रतिपन्नेनासत्यवदनादिना लिङ्गेन तद्वाचि  
पाप्माऽनुमीयते । विमतं पाप्मपूर्वकं प्रतिकूलधीविषयत्वाद्दुःखवद्यः स पाप्मा प्रजा-  
पत्यनुमितः स एव प्रजापतिर्वाचि पाप्मानं गमयति । विमतं कारणपूर्वकं कार्य-  
मादृष्टवत् । न च प्रजागतं दुरितं प्रजापत्यं तद्विना हेत्वन्तरादेव स्यात्कारणानु-  
विधायित्वात्कार्यस्य । न च तत्कारणेऽपि परस्मिन्प्रसङ्गः 'अपापविद्धम्' इति श्रुतेः । न  
'न ह वै देवान्पापं गच्छति' इति श्रुतेर्न सूत्रेऽपि पापवेधस्तस्य फलावस्थस्यापापत्वेऽपि  
जमानावस्थस्य तद्वावादित्यर्थः । आद्यसकाराभ्यां कारणस्थं पाप्मानमनूद्य तस्यैव  
कार्यस्थत्वमुच्यते । उत्तराभ्यां तु कार्यस्थं पाप्मानमनूद्य तस्यैव कारणस्थत्वमिति  
भागः ॥ २ ॥



अथ ह प्राणमूचुस्त्वं न उद्रायेति तथेति तेभ्यः  
 प्राण उदगायद्यः प्राणे भोगस्तं देवेभ्य आगा-  
 यद्यत्कल्याणं जिघ्रति तदात्मने । ते विदु-  
 रनेन वै न उद्रात्राऽत्येष्यन्तीति तमभिद्रुत्य  
 पाप्मनाऽविध्यन्स यः स पाप्मा यदेवेदमप्र-  
 तिरूपं जिघ्रति स एव स पाप्मा ॥ ३ ॥  
 अथ ह चक्षुरुचुस्त्वं न उद्रायेति तथेति तेभ्य-  
 श्चक्षुरुदगायत् । यश्चक्षुषि भोगस्तं देवेभ्य  
 आगायद्यत्कल्याणं पश्यति तदात्मने । ते  
 विदुरनेन वै न उद्रात्राऽत्येष्यन्तीति तमभि-  
 द्रुत्य पाप्मनाऽविध्यन्स यः स पाप्मा यदेवे-  
 दमप्रतिरूपं पश्यति स एव स पाप्मा ॥ ४ ॥  
 अथ ह श्रोत्रमूचुस्त्वं न उद्रायेति तथेति  
 तेभ्यः श्रोत्रमुदगायद्यः श्रोत्रे भोगस्तं देवेभ्य  
 आगायद्यत्कल्याणं शृणोति तदात्मने । ते

तथैवं घ्राणादिदेवता उद्गीथनिर्वर्तकत्वाज्जपमन्त्रप्रकाश्या उपास्या-  
 श्वेति क्रमेण परीक्षितवन्तः । देवानां चैतन्निश्चितमासीत् । वागादिदे-  
 वताः क्रमेण परीक्ष्यमाणाः कल्याणविषयविशेषात्मसंबधासङ्गहेतोरामु-  
 रपाप्मसंसर्गादुद्गीथनिर्वर्तनासमर्थाः । अतोऽनभिधेया असतो मा सद्ग-  
 मयेत्यनुपास्याश्चाशुद्धत्वादितराव्यापकत्वाच्चेति । एषमु खल्वनुक्ता

वाग्देवताया जपमन्त्रप्रकाशयत्वमुपास्यत्वं च नेति निर्धार्यावशिष्टपर्यायचतुष्टयस्य  
 वात्पर्यमाह । तथैवेति । परीक्षाफलनिर्णयमाह । देवानां चेति । अनुपास्यत्वे  
 हेत्वन्तरमाह । इतरेति । इतरः कार्यकारणसंघातस्तस्मिन्नव्यापकत्वं परिच्छिन्नत्व-  
 मवश्वानुपास्यत्वं जपमन्त्रप्रकाशयत्वं चेत्यर्थः । उक्तैरिन्द्रियैरनुक्तेन्द्रियाण्युपलक्षणी-  
 यानीति विवक्षित्वोपसंहरति । एवमिति । वागादिवत्त्वगादिषु कल्पकाभावान्न पाप्म-



विदुरनेन वै न उद्गात्राऽत्येष्यन्तीति तमभि-  
द्रुत्य पाप्मनाऽविध्यन्स यः स पाप्मा यदेवे-  
दमप्रतिरूपं शृणोति स एव स पाप्मा ॥५॥  
अथ ह मन ऊचुस्त्वं न उद्गायेति तथेति तेभ्यो  
मन उद्गायद्यो मनसि भोगस्तं देवेभ्य आगा-  
यद्यत्कल्याणं संकल्पयति तदात्मने ते विदु-  
रनेन वै न उद्गात्राऽत्येष्यन्तीति तमभिद्रुत्य  
पाप्मनाऽविध्यन्स यः स पाप्मा यदेवेदमप्र-  
तिरूपं संकल्पयति स एव स पाप्मैवमु-  
खल्वेता देवताः पाप्मभिरुपासृजन्नेवमेनाः  
पाप्मनाऽविध्यन् ॥ ६ ॥ अथ हेममासन्यं  
प्राणमूचुस्त्वं न उद्गायेति तथेति तेभ्य एष  
प्राण उद्गायते विदुरनेन वै न उद्गात्राऽ-

अप्येतास्त्वगादिदेवताः कल्याणाकल्याणकार्यदर्शनादेवं वागादिवदे-  
वैनाः पाप्मनाऽविध्यन्पाप्मना विद्धवन्त इति यदुक्तं तत्पाप्मभिरुपा-  
सृजन्पाप्मभिः संसर्गं कृतवन्त इत्येतत् । वागादिदेवता उपासीना अपि  
मृत्यवतिगमनायाशरणाः सन्तो देवाः क्रमेण ॥ ३ ॥ ४ ॥ ५ ॥ ६ ॥

अथानन्तरं हेममित्यभिनयप्रदर्शनम् । आसन्यमास्ये भवमासन्यं मुस्ता-  
न्तर्विलस्थं प्राणमूचुस्त्वं न उद्गायेति । तथेत्येवं शरणमुपगतेभ्यः स

धोऽस्तीत्याशङ्क्याऽऽह । कल्याणेति । पाप्मभिरुपासृजन्पाप्मनाऽविध्यन्नित्यन-  
गिरस्ति पौनरुक्त्यमित्याशङ्क्य व्याख्यानव्याख्येयभावान्नैवमित्याह । इति यदुक्त-  
मेति । संप्रति मुख्यप्राणस्य मन्त्रप्रकाश्यत्वमुपास्यत्वं च वक्तुमुत्तरवाक्यमुपादाय  
याकरोति । वागादीति । क्रमेणोपासीना इति संबन्धः ॥ ३ ॥ ४ ॥ ५ ॥ ६ ॥

वागादिषु नैराश्यानन्तर्यमथशब्दार्थः । विवक्षितार्थज्ञापकोऽसाधारणो देहसदवय-  
व्यापारोऽभिनयः । दोषासंसर्गिणं दोषेण संसृष्टं कर्तुमिच्छा कुतो जातेत्याश-

१ स. घ. 'ताः क्रमेण परीक्ष्यमाणाः क' । २ च. 'ल्याण' । ३ स. ग. क. 'र्शनार्थम्' । ४ स.  
क. छ. ज. झ. 'रणोप' । ५ अ. ण. 'त्वं चेति व' । ६ अ. ण. 'सां वा' । ७ स. घ. 'न्तोऽ-  
प्यते' ।



त्येष्यन्तीति तदमिदृत्य पाप्मनाऽविष्यत्सन्स  
यथाऽश्मानमृत्वा लोष्टो विध्वंसेतैव ह्यैव  
विध्वंसमाना विष्वञ्चो विनेशुस्ततो देवा

एष प्राणो मुख्य उदगायदित्यादि पूर्ववत् । पाप्मनाऽविष्यत्सन्वेधनं  
कर्तुमिष्टवन्तः । ते च दोषासंसर्गिणं सन्तं मुख्यं प्राणं स्वेनाऽऽसङ्ग-  
दोषेण वागादिषु लब्धप्रसराः । तदभ्यासानुवृत्त्या संश्लिष्यमाणा विने-  
शुर्विनष्टा विध्वस्ताः । कथमिवेति दृष्टान्त उच्यते । स यथा स दृष्टान्तो  
यथा लोकेऽश्मानं पाषाणमृत्वा गत्वा प्राप्य लोष्टः पांशुपिण्डः पाषाण-  
चूर्णनायाश्मनि निक्षिप्तः स्वयं विध्वंसेत विस्वसेत विचूर्णीभवेत् । एवं  
हैव यथाऽयं दृष्टान्त एवमेव विध्वंसमाना विशेषेण ध्वंसमाना विष्वञ्चो  
नानागतयो विनेशुर्विनष्टा यतस्ततस्तस्मादसुरविनाशादेवत्वप्रतिबन्ध-  
भूतेभ्यः स्वाभाविकासङ्गजनितपाप्मभ्यो वियोगादसंसर्गधर्मिमुख्यप्रा-  
णाश्रयबलाद्देवा वागादयः प्रकृता अभवन् । किमभवन् । स्वं देव-  
तारूपमग्न्याद्यात्मकं वक्ष्यमाणम् । पूर्वमप्यग्न्याद्यात्मान एव सन्तः  
स्वाभाविकेन पाप्मना तिरस्कृतविज्ञानाः पिण्डमात्राभिमाना आसन् ।  
ते तत्पाप्मवियोगादुज्झित्वा पिण्डमात्राभिमानं शास्त्रसमर्पितवागाद्य-  
ग्न्याद्यात्माभिमाना बभूवुरित्यर्थः । किंच ते प्रतिपक्षभूता असुराः

क्लृप्त्वाऽऽह । स्वेनेति । तदभ्यासानुवृत्त्या तस्य पाप्मसंसर्गकरणस्याभ्यासवशादिति  
यावत् । उक्तमर्थं दृष्टान्तेन स्पष्टयति । कथमित्यादिना । असुरनाशेनाऽऽसङ्गज-  
नितपाप्मवियोगे हेतुमाह । असंसर्गेति । वक्ष्यमाणं सोऽग्निरभवदित्यादिनेति शेषः ।  
वागादीनां स्थितानां नष्टानां च कुतोऽग्न्यादिरूपत्वमित्याशङ्क्याऽऽह । पूर्वमपीति ।  
न तर्हि तेषां परिच्छेदाभिमानः स्यादित्याशङ्क्याऽऽह । स्वाभाविकेनेति । परि-  
च्छेदाभिमानादग्न्याद्यात्माभिमानस्य बलवत्त्वं सूचयति । शास्त्रेति । न केवलम्  
ओक्तानामेवासुराणामसंसर्गधर्मिप्राणाश्रयाद्देवाः किंतु तत्तुल्यजातीयानामपीत्यभिप्रे-  
त्याऽऽह । किंचेति । वागादीनामग्न्यादिमावापत्तिवचनेन तत्संहतस्य यजमानस्य  
देवताप्राप्तिरासुरपाप्मध्वंसश्च फलमित्युक्तं तत्र पूर्वकल्पीययजमानस्यातिशयशालि-  
त्वाद्यथोक्तफलवत्त्वेऽपि नेदानींतनस्यैवमित्याशङ्क्य भवतीत्यादिश्रुतिमवतारयति ।

१ क. ग. च. स संसर्गमा १२ च. 'ति चेदृष्टा' । ३ ग. घ. 'त्वा प्रा' । ४ क. ग. ह. ज. पांशुपि । ५ ह. सन्तोऽपि स्वा । ६ ग. ह. ते च प्र । ७ अ. ण. 'मप्राप्ताना' ।



अभवन्पराऽसुरा भवत्यात्मना पराऽस्य द्विष-  
न्भ्रातृव्यो भवति य एवं वेद ॥ ७ ॥ ते होचुः

पराऽभवन्नित्यनुवर्तते । पराभूता विनष्टा इत्यर्थः । यथा पुरा-  
कल्पेन वर्णितः पूर्वयजमानोऽतिक्रान्तकालिक एतामेवाऽऽख्यायि-  
कारूपां श्रुतिं दृष्ट्वा तेनैव क्रमेण वागादिदेवताः परीक्ष्य ताश्चा-  
पोह्यासङ्गपाप्मास्पददोषवत्त्वेनादोषास्पदं मुख्यं प्राणमात्मत्वेनोपगम्य  
वागाद्याध्यात्मिकपिण्डमात्रपरिच्छिन्नात्माभिमानं हित्वा वैराजपि-  
ण्डाभिमानं वागाद्यग्न्याद्यात्मविषयं वर्तमानप्रजापतित्वं शास्त्रप्रका-  
शितं प्रतिपन्नस्तथैवायं यजमानस्तेनैव विधिना भवति प्रजापति-  
स्वरूपेणाऽऽत्मना परा चास्य प्रजापतित्वप्रतिपक्षभूतः पाप्मा द्विष-  
न्भ्रातृव्यो भवति । यतोऽद्वेष्टापि भवति कश्चिद्भ्रातृव्यो भरतादितुल्यो  
यस्त्विन्द्रियविषयासङ्गजनितः पाप्मा भ्रातृव्यो द्वेष्टा च । पारमार्थिका-  
त्मस्वरूपतिरस्करणहेतुत्वात् । स च पराभवति विशीर्यते लोष्टवत्प्राण-  
परिष्वङ्गात् । कस्यैतत्फलमित्याह । य एवं वेद । यथोक्तं प्राणमात्मत्वेन  
प्रतिपद्यते पूर्वयजमानवादित्यर्थः ॥ ७ ॥

फलमुपसंहृत्याधुनाऽऽख्यायिकारूपमेवाऽऽश्रित्याऽऽह । कस्माच्च

वेति । पूर्वकल्पनाप्रकारेण पूर्वजन्मस्थो यजमानः शास्त्रप्रकाशितं वर्तमानप्रजाप-  
तित्वं प्रतिपन्नो यथेति संबन्धः । पूर्वयजमान इत्यस्य व्याख्याऽतिक्रान्तकालिक  
। पुराकल्पमेव दर्शयति । एतामिति । तेनेति श्रुत्युक्तेनेत्येतत् । तेनैव विधिना  
प्रकाशितेन क्रमेण मुख्यं प्राणमात्मत्वेनोपगम्येति शेषः । सपत्नो भ्रातृव्यस्तस्य  
श्रुतिवि कुतो विशेषणमर्थसिद्धत्वाद्वेष्टस्येत्याशङ्क्याऽऽह । यत इति । तस्य द्वेष्ट-  
नियमे हेतुमाह । पारमार्थिकेति । अपरिच्छिन्नदेवतात्वमत्र पारमार्थिकमात्मस्वरूपं  
प्रक्षिप्तं तत्तिरस्करणकारणत्वादुक्तपाप्मनो विशेषणमर्थवदिति शेषः । यदामेयोऽष्टाकपाल  
वद्य एवं वेदेति प्रसिद्धार्थोपबन्धेऽपि विधिपरं वाक्यमतश्चैवं विद्यादिति विवक्षित-  
मभिप्रेत्याऽऽह । यथोक्तमिति ॥ ७ ॥

फलवत्प्रधानोपास्वेरुक्तत्वात्ते होचुरित्याद्युत्तरवाक्यं गुणोपास्तिपरमित्याह । फल-  
ति । फलवन्तं प्रधानविविमुक्त्वा संप्रत्याख्यायिकामेवाऽऽश्रित्य गुणविशिष्टं  
गोपासनमाहानन्तरश्रुतिरित्यर्थः । शङ्कोत्तरत्वेन चोत्तरग्रन्थमवतारयति । कस्माच्चेति ।  
गुह्यत्वस्योक्तत्वाद्धेतुवन्तरं जिज्ञास्यमिति द्योतयितुं चशब्दः । करणानां



## क नु सोऽभूद्यो न इत्थमसक्ते- त्ययमास्येऽन्तरिति सोऽयास्य

हेतोर्वागादीन्मुक्त्वा मुख्य एव प्राण आत्मत्वेनाऽऽश्रयितव्य इति तदुपपत्तिनिरूपणाय यस्मादयं वागादीनां पिण्डादीनां च साधारण आत्मेत्येतमर्थमाख्यायिकया दर्शयन्त्याह श्रुतिः । ते प्रजाप-  
तिप्राणा मुखेन प्राणेन परिप्रापितदेवस्वरूपा होचुरुक्तवन्तः  
फलावस्थाः । किमित्याह । क न्विति वितर्के । क नु कस्मिन्नु  
सोऽभूत् । कः । यो नोऽस्मानित्यमेवमसक्त सञ्जितवान्देवभावमात्मत्वे-  
नोपगमितवान् । स्मरन्ति हि लोके केनचिदुपकृता उपकारिणं लोकव-  
देव स्मरन्तो विचारयमाणाः कार्यकरणसंघात आत्मन्येवोपलब्धवन्तः ।  
कथमयमास्येऽन्तरित्यास्ये मुखे य आकाशस्तस्मिन्नन्तरं प्रत्यक्षो वर्तत  
इति । सर्वो हि लोको विचार्याध्यवस्यति । तथा देवाः । यस्मादयमन्तरा-  
काशे वागाद्यात्मत्वेन विशेषमनाश्रित्य वर्तमान उपलब्धो देवैः । तस्मात्स  
प्राणेऽयास्यो विशेषानाश्रयाच्चासक्त सञ्जितवान्वागादीन् । अत एवाऽऽ-

कार्यस्य तदवयवानां च प्राणो यस्मादात्मा व्यापकस्तस्मात्स एवाऽऽश्रयितव्य इत्युपपत्ति  
निरूपणार्थं तस्य व्यापकत्वमित्येतदर्थमाख्यायिकया दर्शयन्ती श्रुतिर्हेत्वन्तरमाहेति  
योजना । तच्छब्दस्तस्मादर्थे । प्राणस्याऽऽत्मत्वादि व्यक्तीकर्तुमाख्यायिकाश्रुतिं विभजते  
ते प्रजापतीति । वागादयश्चेत्प्राणमाश्रित्य फलावस्थास्तर्हि किमिति प्राणं स्मरन्ति प्राप्त-  
फलत्वादित्याशङ्क्याऽऽह । स्मरन्ति हीति । विचारफलमुपलब्धिं कथयति । लोकव-  
दिति । तामेवोपलब्धिमाकाङ्क्षाद्वारेण विवृणोति । कथमिति । दृष्टान्तं स्पष्टयति । सर्वो  
हीति । तथा देवा विचार्य प्राणमास्यान्तराकाशस्थं निर्धारितवन्त इत्याह । तथेति ।  
किमनया कथया सिद्धमित्याशङ्क्याऽऽह । यस्मादिति । उपलब्धिसिद्धेऽर्थे युक्तिं समु-  
च्चिनोति । विशेषेति । सर्वानेव वागादीनविशेषेणाग्न्यादिभावेन प्राणः सञ्जितवान् ।  
न चामध्यस्थः साधारणं कार्यं निर्वर्तयति । अतो युक्तितोऽप्ययमास्यान्तराकाशे  
वर्तमानः सिद्ध इत्यर्थः । अयास्यत्ववदाङ्गिरसत्वं गुणान्तरं दर्शयति । अत एवेति  
सर्वसाधारणत्वादेवेति यावत् । तथाऽपि कुतोऽस्याऽऽङ्गिरसत्वं साधारणेऽपि नभरि

१ क. 'दीन्हित्वा मु' । २ क. 'ह श्रुतिः । क । ग. च. 'ह । न्वि' । ३ घ. ड. छ. ज. स  
'भावायाऽऽत्म' । ४ क. घ. ड. च. ज. 'र्यकार' । ५ ड. छ. 'भयत्वाच्चा' । ६ ण. 'ह । तस्मा'



आङ्गिरसोऽज्ञानां हि रसः ॥ ८ ॥

सा वा एषा देवता दूर्नाम दूरह्यस्या मृत्यु-

ङ्गिरस आत्मा कार्यकरणानाम् । कथमाङ्गिरसः । प्रसिद्धं ह्येतद-  
ज्ञानां कार्यकरणलक्षणानां रसः सार आत्मेत्यर्थः । कथं पुनरेङ्गिरसत्वं  
तदपाये शोषप्राप्तेरिति वक्ष्यामः । यस्माच्चायमङ्गिरसत्वाद्विशेषानां श्रित-  
त्वाच्च कार्यकरणानां साधारण आत्मा विशुद्धश्च तस्माद्वागादीनपास्य  
प्राण एव आत्मत्वेनाऽऽश्रयितव्य इति वाक्यार्थः । आत्मा ह्यात्मत्वेनो-  
पगन्तव्योऽविपरीतबोधाच्छ्रेयःप्राप्तेर्विपर्यये चानिष्टप्राप्तिदर्शनात् ॥ ८ ॥

स्यान्मतं प्राणस्य विशुद्धिरसिद्धेति । ननु परिहृतमेतद्वागादीनां  
ह्याणवदनाद्यासङ्गवत्प्राणस्याऽऽसङ्गास्पदत्वाभावेन । बाढम् । किंत्वा-  
ङ्गिरसत्वेन वागादीनामात्मत्वोक्त्या वागादिद्वारेण शवस्पृष्टितत्स्पृ-  
रेवाशुद्धता शङ्क्यत इत्याह शुद्ध एव प्राणः कुतः सा वा एषा देवता  
र्नाम यं प्राणं प्राप्याश्मानमिव लोष्ट्वद्विध्वस्ता असुरास्तं परामृशति ।  
ति । सैवैषा येयं वर्तमानयजमानशरीरस्था देवैर्निर्धारिताऽयमास्ये-  
रिति । देवता चेत् सा स्यात् । उपासनक्रियायाः कर्मभावेन गुणभू-

नुपलब्धेरित्याशङ्क्य परिहरति । कथमित्यादिना । अङ्गेषु चरमधातोः सारत्व-  
पद्धेर्न प्राणस्य तथात्वमिति शङ्कित्वा समाधत्ते । कथं पुनरित्यादिना । कस्माच्च  
ङ्गिरित्यादिचोद्यपरिहारमुपसंहरति । यस्माच्चेति । वाक्यार्थं प्रपञ्चयति । आत्मा  
॥ ८ ॥

णस्य शुद्धत्वाद्यापकत्वाच्चोपास्यत्वमुक्तं तस्य शुद्धत्वं वागादिवदसिद्धमित्याशङ्कते ।  
तमिति । शङ्कामाक्षिप्य समाधत्ते । नन्वित्यादिना । शवेन स्पृष्टिर्यस्यास्ति  
ष्टोऽपरस्तस्याशुद्धतावदशुद्धवागादिसंबन्धादशुद्धत्वाशङ्का प्राणस्योन्मिषतीत्यर्थः ।  
दर्शयन्नुत्तरवाक्यमुत्तरत्वेनावतारयति । आह । नन्वत्र प्राणो नोच्यते  
हेनार्थान्तरोक्तिप्रतीतेरित्याशङ्क्याऽऽह । यं प्राणमिति । तस्यामूर्तस्य परोक्ष-  
रोक्षवाच्यौ च कथमेतच्छब्दो युज्यते तत्राऽऽह । सैवेति । कथं प्राणे देवता-  
न हि तस्य तच्छब्दत्वं प्रसिद्धमित्याशङ्क्याऽऽह । देवता चेति । यागे हि  
वा कारकत्वेन गुणभूता प्रसिद्धा । तथा प्राणोऽपि द्रव्याद्यन्यत्वे सति विहितक्रि-

१ ग. ज. 'र्यकार' । २ ग. ड. ज. 'र्यकार' । ३ ख. 'नराङ्गिर' । ४ ग. 'ससारत्वं' ५ ख. 'गाङ्गिर' । ६ क. 'नाश्रयत्वा' । ७ ज. 'र्यकार' । ८ घ. ड. 'स्पृशस्तत्स्पृष्टुरि' । ९ घ. छ. ज. 'श्रुतिः । सै' । ख. 'ति । सै' । १० क. ग. ड. च. झ. च स्या' । ११ ण. 'मित्याशङ्क्य' ।  
१२ घ. ण. 'ची क' ।



दूरं ह वा अस्मान्मृत्युर्भवति य एवं वेद ॥ ९ ॥  
सा वा एषा देवतैतासां देवतानां पाप्मानं मृत्यु-

तत्वात् । यस्मात्सा दूर्नाम दूरित्येवं ख्याता । नामशब्दः ख्यापनपर्यायः । तस्मात्प्रसिद्धाऽस्या विशुद्धिर्दूर्नामत्वात् । कुतः पुनर्दूर्नामत्वमित्याह । दूरं दूरे हि यस्मादस्याः प्राणदेवताया मृत्युरासङ्गलक्षणः पाप्माऽसंश्लेषधर्मित्वात्प्राणस्य समीपस्थस्यापि दूरता मृत्योस्तस्माद्दूरित्येवं ख्यातिरेव प्राणस्य विशुद्धिज्ञापिका । विदुषः फलमुच्यते । दूरं ह वा अस्मान्मृत्युर्भवति । अस्मादेवंविदो य एवं वेद तस्मादेवमिति प्रकृतं विशुद्धिगुणोपेतं प्राणमुपास्त इत्यर्थः । उपासनं नामोपास्यार्थवादे यथा देवतादिस्वरूपं श्रुत्या ज्ञाप्यते तथा मनसोपगम्याऽऽसनं चिन्तनं लौकिकप्रत्ययाव्यवधानेन यावत्तदेवतादिस्वरूपात्माभिमानाभि व्यक्तिरिति लौकिकात्माभिमानवत् । “देवो भूत्वा देवानप्येति किं देवतोऽस्यां प्राच्यां दिश्यसि” इत्येवमादिश्रुतिभ्यः ॥ ९ ॥

सा वा एषा देवता दूरं ह वा अस्मान्मृत्युर्भवतीत्युक्तम् । कथं पुनरेवंविदो

यागुणत्वादेवतेत्यर्थः । प्राणोपास्तेर्द्विविधं फलं पापहानिर्देवताभावश्च तत्र पापहाने प्रधानफलस्यात्र श्रवणादुर्गुणविशिष्टप्राणोपास्तिरिह विवक्षितेति वाक्यार्थमाह । यस्मिन्निति । न तावत्प्राणदेवताया दूर्नामत्वं निरुद्धं तत्र तच्छब्दप्रसिद्धेरदर्शनाच्च यौगिकं प्राणस्य प्रत्यग्वृत्तेर्दूरत्वाभावादित्याक्षिपति । कुतः पुनरिति । परिहरति । आहेति । कथं पाप्मसंनिधौ वर्तमानस्य ततो दूरत्वमित्याशङ्क्याऽऽह । असंश्लेषेति उपास्ते सदा भावयतीति यावत् । ब्रह्मज्ञानादिव प्राणतत्त्वज्ञानात्फलसिद्धिसंभवे सदा तद्भावनयेत्याशङ्क्य भावनापर्यायोपासनशब्दार्थमाह । उपासनं नामेति दीर्घकालाद्वरनैरन्तर्यरूपविशेषणत्रयं विवक्षित्वाऽऽह । लौकिकेति । तस्य मर्यादा दर्शयति । यावदिति । मनुष्योऽहमिति वदेवोऽहमिति यस्य जीवत एवाभिमानाऽव्यक्तिस्तस्यैव देहपातादूर्ध्वं तद्भावः फलतीत्यत्र प्रमाणमाह । देवो भूत्वेति । देवता रूपं तवेति किं देवतोऽसीति तद्भावो भावीत्यर्थः ॥ ९ ॥

कण्डिकान्तरमवतार्य वृत्तं कीर्तयति । सा वा इति । नित्यानुष्ठानात्पापहानिर्धर्मोत्पापक्षपश्रुतेः । न चेदमुपासनं नित्यं नैमित्तिकं वा देवतात्मत्वकामिनो त्रिधानास्तत्कापापमेवंविदो दूरे भवतीत्याक्षिपति । कथं पुनरिति । विरोधिसंनिपाते पूर्वध्वंसमाव



## मपहत्य यत्राऽऽसां दिशामन्तस्तद्रमयांचकार तदासां

दूरं मृत्युर्भवतीति । उच्यते । एवंवित्त्वविरोधात् । इन्द्रियविषयसंसर्गासङ्गजो हि पाप्मा प्राणात्माभिमानिनो हि विरुध्यते । वागादिविशेषात्माभिमानहेतुत्वात्स्वाभाविकाज्ञानहेतुत्वाच्च । शास्त्रजनितो हि प्राणात्माभिमानस्तस्मादेवंविदः पाप्मा दूरं भवतीति युक्तं विरोधात्तदेतत्प्रदर्शयति । सा वा एषा देवतेत्युक्तार्थम् । एतासां वागादीनां देवतानां पाप्मानं मृत्युं स्वाभाविकाज्ञानप्रयुक्तेन्द्रियविषयसंसर्गासङ्गजनितेन हि पाप्मना सर्वो म्रियते स ज्ञातो मृत्युस्तं प्राणात्माभिमानरूपाभ्यो देवताभ्योऽपरिच्छद्यापहत्य प्राणात्माभिमानमात्रतयैव प्राणोऽपहन्तेत्युच्यते । विरोधादेव तु पाप्मेवंविदो दूरंगेमो भवति किं पुनश्चकार देवतानां पाप्मानं मृत्युमपहत्येत्युच्यते । यत्र यस्मिन्नासां प्राच्यादीनां दिशामन्तोऽवसानं तत्तत्र ममयांचकार गमनं कृतवानित्येतत् । ननु नास्ति दिशामन्तः कथमन्तं

यन्मन्वानः समाधत्ते । उच्यत इति । उक्तमेव व्यनक्ति । इन्द्रियेति । इन्द्रियविषयेषु संसर्गे योऽभिनिवेशस्तेन जनितः पाप्मा परिच्छेदाभिमानोऽपरिच्छिन्नेनान्यात्माभिमानवतो विरुध्यते परिच्छेदापरिच्छेदयोर्विरोधस्यै प्रसिद्धत्वादि-विरोधं साधयति । वागादीति । पाप्मनो वागादिविशेषवत्यात्मनि विशिष्टेऽभिमाने मृत्युत्वादाधिदैविकापरिच्छिन्नाभिमाने ध्वंसो युज्यते । दृश्यते हि चण्डालमाण्डालिनो जलस्य गङ्गाद्यविशेषभावापत्तावपेयत्वनिवृत्तिः ।

“अशुच्यपि पयः प्राप्य गङ्गां याति श्वित्रताम्”

ते न्यायादित्यर्थः । यन्नैसर्गिकाज्ञानजन्यं तदागन्तुकप्रमाणज्ञानेन निव-यथा रज्जुसर्पादिज्ञानं नैसर्गिकाज्ञानजन्यश्च पाप्मा तेन प्रामाणिकप्राणवि-तच्छ्दस्तिरित्याह । स्वाभाविकेति । नन्वभिमानयोर्विरोधाविशेषाद्वाध्यबा-व्यवस्थायोगाद्वयोरपि मिथो बाधः स्यात्तत्राऽऽह । शास्त्रजनितो हीति । व पापध्वंसरूपं विद्याफलं प्रपञ्चयितुमुत्तरवाक्यमित्याह । तदेतदिति । मृत्यु-हत्य यत्राऽऽसां दिशामन्तस्तद्रमयांचकारेति संबन्धः । कथं पाप्मा मृत्युरुच्यते ताऽऽह । स्वाभाविकेति । अपहत्येत्यत्र पूर्ववदन्वयः । प्राणदेवता चेत्पाप्मानं न्ति सदैव किं न हन्यादित्याशङ्क्याऽऽह । प्राणात्मेति । भवतु प्राणो वागादीनां म्नोऽपहन्ता विदुषस्तु किमायातमित्याशङ्क्याऽऽह । विरोधादेवेति । अनन्ता-दिदेशत्वाद्विशामन्ताभावाद्यत्राऽऽसामित्याद्ययुक्तमिति शङ्कते । नन्विति । शास्त्री-



पाप्मनो विन्यदधात्तस्मान्न जनमियान्नान्तमि-  
यान्नेत्पाप्मानं मृत्युमन्ववायानीति ॥ १० ॥

गमितवानिति । उच्यते । श्रौतविज्ञानवज्जनावधिनिमित्तकल्पितत्वा-  
दिशां तद्विरोधिजनाध्युषित एव देशो दिशामन्तो देशान्तोऽरण्यमिति  
यद्वदित्यदोषः । तत्तत्र गमयित्वाऽऽसां देवतानां पाप्मन इति द्विती-  
याबहुवचनं विन्यदधाद्विविधं न्यग्भावेनादधात्स्थापितवती प्राणदेवता  
प्राणात्माभिमानशून्येष्वन्त्यजनेष्विति सामर्थ्यादिन्द्रियसंसर्गजो हि स  
इति प्राण्याश्रयताऽवगम्यते । तस्मात्तमन्त्यं जनं नेयान्न गच्छेत्संभा-  
षणदर्शनादिभिर्न संसृजेत् । तत्संसर्गे पाप्मना संसर्गः कृतः स्यात्पा-  
प्माश्रयो हि सः । तज्जननिवासं चान्तं दिगन्तशब्दवाच्यं नेयाज्जनशू-  
न्यमपि जनमपि तद्देशवियुक्तमित्यभिप्रायः । नेदिति परिभयार्थे निपातः ।  
इत्थं जनसंसर्गे पाप्मानं मृत्युमन्ववायानीति । अनु अव अयानीत्यनुग-  
च्छेयमित्येवं भीतो न जनमन्तं चेयादिति पूर्वेण संबन्धः ॥ १० ॥

यज्ञानकर्मसंस्कृतो जनो मध्यदेशः प्रसिद्धस्यापि तदधिष्ठितत्वेन मध्यदेशत्वात्तत्राप्य-  
न्त्यजाधिष्ठितदेशस्य पापीयस्त्वस्वीकारादतस्तं जनं तदधिष्ठितं च देशमवधिं कृत्वा  
तेनैव निमित्तेन दिशां कल्पितत्वादानन्त्याभावात्पूर्वोक्तजनातिरिक्तजनस्य तदधिष्ठित-  
देशस्य चान्तत्वोक्तेर्मध्यदेशादन्यो देशो दिशामन्त इत्युक्ते न काचिदनुपपत्तिरिति  
परिहरति । उच्यते इति । किमित्यन्त्यजनेष्वित्यधिकावापः क्रियते तत्राऽऽह ।  
इति सामर्थ्यादिति । देशमात्रे पाप्मावस्थानानुपपत्तेरित्यर्थः । तामेवानुपपत्तिं साध-  
यति । इन्द्रियेति । भवतु यथोक्तो दिशामन्तस्तथा च पाप्मसंसर्गोऽस्तु तथाऽपि  
किमायावमित्याशङ्क्य तस्य शिष्टैस्त्याज्यत्वमित्याह । तस्मादिति । निषेधद्वयस्य  
तात्पर्यमाह । जनशून्यमपीति । प्राणोपास्तिप्रकरणे निषेधश्रुतेस्तदुपासकेनैवायं निषे-  
धोऽनुष्ठेयो न सर्वैरित्याशङ्क्याऽऽह । नेदित्यादिना । इत्थं श्रुत्युक्तं निषेधं न चेदं  
कुर्यात्ततः पाप्मानमनुगच्छेयं निषेधातिक्रमादिति सर्वस्य भयं जायते न प्राणोपास-  
कस्यैव । अतः सर्वोऽपि पापाद्भीतो न भयं गच्छेद्वाक्यं हि प्रकरणाद्वलवादि-  
त्यर्थः ॥ १० ॥



सा वा एषा देवतैतासां देवतानां पाप्मानं मृत्यु-  
मपहत्यार्थेना मृत्युमत्यवहत् ॥ ११ ॥

स वै वाचमेव प्रथमामत्यवहत्सा यदा मृत्युमत्य-  
मुच्यत सोऽग्निरभवत्सोऽयमग्निः परेण मृत्युम-  
तिक्रान्तो दीप्यते ॥ १२ ॥

सा वा एषा देवता तदेतत्प्राणात्मज्ञानकर्मफलं वागादीनामग्न्याणा-  
त्मत्वमुच्यते । अथैना मृत्युमत्यवहत् । यस्मादाध्यात्मिकपरिच्छेदकरः  
पाप्मा मृत्युः प्राणात्मविज्ञानेनापहतस्तस्मात्स प्राणोऽपहन्ता पाप्मनो  
मृत्योः । तस्मात्स एव प्राण एना वागादिदेवताः प्रकृतं पाप्मानं मृत्यु-  
मतीत्यावहत्प्रापयत्स्वं स्वमपरिच्छिन्नमग्न्यादिदेवतात्मरूपम् ॥ ११ ॥

स वै वाचमेव प्रथमामत्यवहत् । स प्राणो वाचमेव प्रथमां प्रधाना-  
त्येतत् । उद्गीथकर्मणीतरकरणापेक्षया साधकतमत्वं प्राधान्यं तस्याः ।  
प्रथमामत्यवहद्ब्रह्मनं कृतवान् । तस्याः पुनर्मृत्युमतीत्योढायाः किं  
मित्युच्यते । सा वाग्यदा यस्मिन्काले पाप्मानं मृत्युमत्यमुच्यताती-  
मुच्यत मोचिता स्वयमेव तदा सोऽग्निरभवत्सा वाक्पूर्वमप्यग्निरेव  
मती मृत्युवियोगेऽप्यग्निरेवाभवत् । एतावांस्तु विशेषो मृत्युवियोगे ।  
सोऽयमतिक्रान्तोऽग्निः परेण मृत्युं परस्तान्मृत्योर्दीप्यते । प्राञ्जोक्षा-  
मृत्युप्रतिबद्धोऽर्ध्यात्मवागात्मना नेदानीमिव दीप्तिमानासीदितानीं तु  
मृत्युं परेण दीप्यते मृत्युवियोगात् ॥ १२ ॥

द्विविधमुपास्तिफलं पापहानिर्देवताभावश्च । तत्र पापहानिमुपदिशता प्रासङ्गिकः  
प्राणो निषेधो दर्शितः । संप्रति देवताभावं वक्तुमुत्तरवाक्यमिति प्रतीकोपादानपूर्व-  
म् । सा वा एषेति । अथशब्दावधोतितमर्थं कथयति । यस्मादिति । पाप्माप-  
त्त्वमनूद्यावशिष्टं भागं व्याचष्टे । तस्मात्स एवेति ॥ ११ ॥

सामान्योक्तमर्थं विशेषेण प्रपञ्चयति । स.वै वाचमित्यादिना । कथं वाचः प्राथम्यं  
म् । उद्गीथेति । वाचो मृत्युमतिक्रान्ताया रूपं प्रश्नपूर्वकं प्रदर्शयति । तस्या इति ।  
अग्नेरग्नित्वविरोधं धुनीषे । सा वागिति । पूर्वमपि वाचोऽग्नित्वेनोपासनालभ्यं तद्-  
वमित्याशङ्क्याऽऽह । एतावानिति । उक्तं विशेषं विशदयति । प्रागिति ॥ १२ ॥



अथ प्राणमत्यवहत्स यदा मृत्युमत्यमुच्यत स  
वायुरभवत्सोऽयं वायुः परेण मृत्युमतिक्रान्तः  
पवते ॥ १३ ॥ अथ चक्षुरत्यवहत्तद्यदा मृत्यु-  
मत्यमुच्यत स आदित्योऽभवत्सोऽसावादित्यः  
परेण मृत्युमतिक्रान्तस्तपति ॥ १४ ॥ अथ  
श्रोत्रमत्यवहत्तद्यदा मृत्युमत्यमुच्यत तादिशोऽ-  
भवत्स्ता इमा दिशः परेण मृत्युमति-  
क्रान्ताः ॥ १५ ॥ अथ मनोऽत्यवहत्तद्यदा  
मृत्युमत्यमुच्यत स चन्द्रमा अभवत्सोऽसौ चन्द्रः  
परेण मृत्युमतिक्रान्तो भात्येव ह वा एन-  
मेषा देवता मृत्युमतिवहति य एवं वेद ॥ १६ ॥

तथा प्राणो घ्राणं वायुरभवत् । स तु पवते मृत्युं परेणातिक्रान्तः ।  
सर्वमन्यहुक्तार्थम् ॥ १३ ॥

तथा चक्षुरादित्योऽभवत्स तु तपति ॥ १४ ॥

तथा श्रोत्रं दिशोऽभवत् । दिशः प्राच्यादिविभागेनावस्थिताः ॥ १५ ॥

मनश्चन्द्रमा भाति । यथा पूर्वयजमानं वागाद्यग्न्यादिभावेन मृत्यु-  
मत्यवहत् । एवमेनं वर्तमानयजमानमपि ह वा एषा प्राणदेवता मृत्यु-  
मतिवहति वागाद्यग्न्यादिभावेनैवं यो वागादिपञ्चकविशिष्टं प्राणं वेद  
“तं यथा यथोपासते तदेव भवति” इति श्रुतेः ॥ १६ ॥

॥ १३ ॥ १४ ॥ १५ ॥ वागादीनामग्न्यादिदेवतात्वप्राप्तावुपासकस्य किमायातं न हि  
तदेव तस्य फलमित्याशङ्क्याऽऽह । यथेति । देवतात्वप्रतिबन्धकौन्पाप्मनः  
सर्वानपोक्तवर्त्मना वागादीर्नामुपासकोपाधिभूतानामग्न्यादिदेवतास्यैव सोऽपि सैदा  
प्राणमात्मत्वेन ध्यायन्भावनाबलाद्वैराजं पदं पूर्वयजमानवदामोर्वीति भावः । कस्येदं  
फलमित्याकाङ्क्षायामुपासकं विशिनष्टि । यो वागादीति । उक्तोपासनस्य प्रागुक्तं  
फलमनुगुणमित्यत्र मानमाह । तं यथेति ॥ १६ ॥

१ क. छ. झ. ‘था प्राणः प्राणो वा’ । २ ग. घ. च. घ्राणो । ३ क. झ. च. छ. ‘वन्  
दि’ । ४ क. झ. घ. ङ. च. छ. ज. झ. ‘ताऽति’ । ५ क. ग. घ. ङ. छ. ज. झ. ‘नैव यो  
६ ण. ‘त्वप्राप्तिप्र’ । ७ झ. ण. ‘कात्पाप्म’ । ८ ण. ‘नामप्युपा’ । ९ झ. ज. ण. तदा । १० ङ  
ण. ‘त्र प्रमाणमा’ ।



अथाऽऽत्मनेऽन्नाद्यमागायद्यद्वि किंचान्नमद्य-  
तेऽनेनैव तदद्यत इह प्रतितिष्ठति ॥ १७ ॥  
ते देवा अब्रुवन्नेतावद्वा इदं सर्वं यदन्नं तदात्मन

अथाऽऽत्मने । यथा वागादिभिरात्मार्थमागानं कृतं तथा मुख्योऽपि प्राणः सर्वप्राणसाधारणं प्राजापेत्यफलमागामं कृत्वा त्रिषु पवमानेष्वथानन्तरं शिष्टेषु नवसु स्तोत्रेष्व्वात्मन आत्मार्थमन्नाद्यमन्नं च तदाद्यं चान्नाद्यमागायत् । कर्तुः कामसंयोगो वाचनिक इत्युक्तम् । कथं पुनस्तदन्नाद्यं प्राणेनाऽऽत्मार्थमागीतमिति गम्यत इत्यत्र हेतुमाह । यत्किंचेति सामान्यान्नमात्रपरामर्शार्थः । हीति हेतौ । यस्माच्छ्लोके प्राणिभिर्यत्किंचिदन्नमद्यते भक्ष्यते तदनेनैव प्राणेनैव । अन इति प्राणाऽऽख्या प्रसिद्धा । अनःशब्दः सान्तः शकटवाची यस्त्वन्यः । रान्तः स प्राणपर्यायः प्राणेनैव तदद्यत इत्यर्थः । किंच न केवलं प्राणेनाद्यत एवान्नाद्यं तस्मिञ्छरीराकारपरिणतेऽन्नाद्य इह प्रतितिष्ठति । नस्तस्मात्प्राणेनाऽऽत्मनः प्रतिष्ठार्थमागीतमन्नाद्यम् । यदपि प्राणेन्नादनं तदपि प्राणस्य प्रतिष्ठार्थमेवेति न वागादिष्विव कल्याणासजपाप्मसंभवः प्राणेऽस्ति ॥ १७ ॥

ते देवाः । नन्ववधारणमयुक्तं प्राणेनैव तदद्यत इति । वागादीनामस्यस्य प्राणस्य कार्यकरणसंघातस्य विधारकत्वं नाम गुणान्तरं वक्तुमुत्तरवाक्यं य व्याकरोति । अथेत्यादिना । कथमुद्रातुर्विक्रीतस्य फलसंबन्धस्तत्राऽऽह । ति । अन्नागानमार्त्विज्यमित्यत्र प्रश्नपूर्वकं वाक्यशेषमनुकूलयति । कथमित्याह । तमेव हेतुमाह । यस्मादिति । प्राणेनैव तदद्यत इति संबन्धः । यस्मादितस्मादित्यादिभाष्येणान्वयः । अनितेर्धातोरनशब्दश्चेत्प्राणपर्यायस्तर्हि कथं शकटे दप्रयोगस्तत्राऽऽह । अनःशब्द इति । इतश्च प्राणस्य स्वार्थमन्नागानं युक्तमाह । किंचेति । प्राणेन वागादिवदात्मार्थमन्नमागीतं चेत्तर्हि तस्यापि पाप्मवेधः दित्याशङ्क्याऽऽह । यदपीति । इहान्ने देहाकारपरिणते प्राणास्तिष्ठति तदनुसाश्च वागादयः स्थितिभाजोऽतः स्थित्यर्थं प्राणस्यान्नमिति न पाप्मवेधस्तस्मिन्नस्तीति ॥ १७ ॥

भर्ता श्रेष्ठः पुरो गन्तेत्यादिगुणविधानार्थं वाक्यान्तरमादत्ते । ते देवा इति । तस्य क्षितमर्थं वक्तुमादावाक्षिपति । नन्विति । अयुक्तत्वे हेतुमाह । वागादीनामिति ।

१ क. ग. छ. झ. 'पत्यं फ' । २ ग. छ. 'षु स्तो' । ३ झ. ण. 'र्यकार' । ४ झ. ण. ' । ५ अ. ण. 'त्तरं वा' । ६ ण. 'दितिभा' ।



आगासीरनु नोऽस्मिन्न आभजस्वेति ते वै माऽ-  
भिसंविशतेति तथेति त५ समन्तं परिण्यवि-

प्यन्ननिमित्तोपकारदर्शनात् । नैष दोषः । प्राणद्वारत्वात्तदुपकारस्य ।  
कथं प्राणद्वारकोऽन्नकृतो वागादीनामुपकार इत्येतमर्थं प्रदर्शयन्नाह ।  
ते वागादयो देवाः स्वविषयद्योतनाद्देवा अब्रुवन्मुक्तवन्तो मुख्यं प्राणमि-  
दमेतावन्नातोऽधिकमस्ति । वा इति स्मरणार्थः । इदं तत्सर्वमेतावदेव  
किं यदन्नं प्राणस्थितिकरमद्यते लोके तत्सर्वमात्मन आत्मार्थमागासी-  
रागीतवानस्यागानेनाऽऽत्मसात्कृतमित्यर्थः । वयं चान्नमन्तरेण स्थानुं  
नोत्सहामहे । अतोऽनु पश्चान्नोऽस्मानस्मिन्न आत्मार्थे तवान्न आभज  
स्वाऽऽभजयस्व । णिचोऽश्रवणं छान्दसम् । अस्मांश्चान्नभागिनः  
कुरु । इतर आह । ते यूयं यद्यन्नार्थिनो वै मा मामभिसंविशत समन्ततो  
मामाभिमुख्येन निविशतेत्येवमुक्तवति प्राणे तथेत्येवमिति तं प्राणं परि-  
समन्तं परिसमन्तान्यविशन्त निश्चयेनाविशन्त तं प्राणं परिवेष्ट्य  
निविष्टवन्त इत्यर्थः । तथा निविष्टानां प्राणानुज्ञया तेषां प्राणेनैवाद्यमानं  
प्राणस्थितिकरं सदनं तृप्तिकरं भवति न स्वातन्त्र्येणान्नसंबन्धो वागादी-

अवधारणानुपपत्तिं दूषयति । नैष दोष इति । यथा प्राणस्योपकारोऽन्नकृतो न वागा-  
दिद्वारकस्तथा तेषामपि नासौ प्राणद्वारको विशेषाभावादिति शङ्कते । कथमिति ।  
वाक्येन परिहरति । एतमर्थमिति । आह विशेषमिति शेषः । तेषां देवत्वं साधयति  
स्वविषयेति । तत्र प्रसिद्धिं प्रमाणयितुं वैशब्द इत्याह । वा इति स्मरणार्थ इति  
तत्प्रसिद्धस्यार्थस्येति शेषः । वाक्यार्थमाह । इदं तदिति । एतावत्स्वमेव व्याचष्टे  
तत्सर्वमिति । किमिदं प्राणार्थमन्नागानं नाम तदाह । आगानेनेति । का पुनरेतावत्  
भवता क्षतिस्तत्राऽऽह । वयं चेति । अन्नमन्तरेण ममापि स्थातुमशक्तेर्मदं  
तदागीतमिति चेत्तत्राऽऽह । अत इति । आभजस्वेति श्रूयमाणे कथमन्यथा व्याख्या-  
यते तत्राऽऽह । णिच इति । तवैवान्नत्वामित्वमस्माकमपि तत्र प्रवेशमात्रं स्थित्यर्थं  
मपेक्षितमिति वाक्यार्थमाह । अस्मांश्चेति । वैशब्दो यद्यर्थे प्रयुक्तः । प्राणं परिवेष्ट्य  
तदनुज्ञया वागादीनामन्नार्थिनामवस्थानं चेत्तेषामपि प्राणवदन्नसंबन्धः स्यादित्याश-  
ङ्क्याऽऽह । तथेति । त्यक्तप्राणस्यान्नबलाद्वागादीस्थित्यनुपलब्धेरित्यर्थः । वागादी-

१ छ. अ. 'त्सर्वं किं यदन्नं लोके तत्सर्वं' । २ ण. 'ति । प्रसि' । ३ ख. घ. 'गादीनां स्थि' ।



शान्त । तस्माद्यदनेनान्नमति तेनैतास्तृप्यन्त्येव\*  
ह वा एन\* स्वा अभिसंविशन्ति भर्ता स्वाना\*  
श्रेष्ठः पुर एता भवत्यन्नादोऽधिपतिर्य एवं वेद य  
उ हैवंविद\* स्वेषु प्रति प्रतिबुभूषति न हैवालं  
भार्येभ्यो भवत्यथ य एवैतमनुभवति यो वै-

नाम् । तस्माद्युक्तमेवावधारणमनेनैव तदद्यत इति । तदेवं चाऽऽह ।  
तस्माद्यस्मात्प्राणाश्रयतयैव प्राणानुज्ञयाऽभिसंनिविष्टा वागादिदेवता-  
स्तस्माद्यदन्नमनेन प्राणेनात्ति लोकस्तेनान्नेनैता वागाद्यास्तृप्यन्ति ।  
वागाद्याश्रयं प्राणं यो वेद वागादयश्चै पञ्च प्राणाश्रया इति तमप्येवमेव  
ह वै स्वा ज्ञातय अभिसंविशन्ति वागादय इव प्राणम् । ज्ञातीनामाश्र-  
यणीयो भवतीत्यभिप्रायः । अभिसंनिविष्टानां च स्वानां प्राणवदेव  
वागादीनां स्वान्नेन भर्ता भवति । तथा श्रेष्ठः पुरोऽग्रत एता गन्ता  
भवन्ति । वागादीनामिव प्राणः । तथाऽन्नादोऽनामयावीत्यर्थः । अधिपति-  
रधिष्ठाय च पालयितां स्वतन्त्रः पतिः प्राणवदेव वागादीनां य एवं  
प्राणं वेद तस्यैतद्यथोक्तं फलं भवति । किंच य उ हैवंविदं प्राणविदं  
प्रति स्वेषु ज्ञातीनां मध्ये प्रतिः प्रतिकूलो बुभूषति प्रतिस्पर्धी भवितु-  
मिच्छति सोऽसुरा इव प्राणप्रतिस्पर्धिनो न हैवालं न पर्याप्तो भार्येभ्यो  
भरणीयेभ्यो भवति भर्तुमित्यर्थः । अथ पुनर्य एव ज्ञातीनां मध्य एत-  
मेवंविदं वागादय इव प्राणमन्वनुगतो भवति यो वैतमेवंविदमन्वेवानुव-  
र्तयन्नेवाऽऽत्मीयान्भार्यान्बुभूषति भर्तुमिच्छति यथैव वागादयः प्राणा-  
नुवृत्त्याऽऽत्मबुभूषव आसन् । स हैवालं पर्याप्तो भार्येभ्यो भरणीयेभ्यो

। अजान्योपकारस्य प्राणद्वारत्वे सिद्धे फलितमाह । तस्मादिति । तेषामन्नछतोपका-  
। प्राणद्वारकत्वे वाक्यशेषं संवादयति । तदेवेति । विद्याफलं दर्शयन्गुणजातमुप-  
पाति । वागादीति । वेदनमेव व्याचष्टे । वागादयश्चेति । स च प्राणोऽहमस्मीति  
ति चकारार्थः । अनामयावी व्याधिरहितो दीप्ताग्निरिति यावत् । संप्रति प्राण-  
पां स्तोतुं तद्विद्यावद्विद्वेषिणो दोषमाह । किंचेति । इदानीं प्राणविदं प्रत्यनुरागे  
मं दर्शयति । अथेत्यादिना । ते देवा अब्रुवन्नित्यादौ गुणविधिविवक्षितो न विशि-



तमनु भार्यान्बुभूषति स हैवालं भार्येभ्यो भवति

॥ १८ ॥ सोऽयास्य आङ्गिरसोऽङ्गानां ५ हि रसः

प्राणो वा अङ्गानां ५ रसः प्राणो हि वा अङ्गानां ५

भवति भर्तु नेतरः स्वतन्त्रः । सर्वमेतत्प्राणगुणविज्ञानफलमुक्तम् ॥१८॥

कार्यकरणानामात्मत्वप्रतिपादनाय प्राणस्याऽऽङ्गिरसत्वमुपन्यस्तं  
सोऽयास्य आङ्गिरस इति । अस्माद्धेतोरयमाङ्गिरस इत्याङ्गिरसत्वे हेतु-  
नोक्तस्तद्धेतुसिद्धयर्थमारभ्यते । तद्धेतुसिद्ध्यायत्तं हि कार्यकरणात्मत्वं  
प्राणस्य । अनन्तरं च वागादीनां प्राणाधीनतोक्ता । सा च कथमुपपाद-  
नीयेत्याह । सोऽयास्य आङ्गिरस इत्यादि यथोपन्यस्तमेवोपादीयत  
उत्तरार्थम् । प्राणो वा अङ्गानां रस इत्येवमन्तं वाक्यं यथाव्याख्याता-  
र्थमेव पुनः स्मारयति । कथं प्राणो वा अङ्गानां रस इति । प्राणो हि ।  
हिशब्दः प्रसिद्धौ । अङ्गानां रसः । प्रसिद्धमेतत्प्राणस्याङ्गिरसत्वं न वागा-  
दीनाम् । तस्माद्युक्तं प्राणो वा इति स्मारणम् । कथं पुनः प्रसिद्धत्वमि-  
त्यत आह । तस्माच्छब्द उपसंहारार्थं उपरित्वेन संबध्यते । यस्मा-  
द्यतोऽवयवात्कस्मादनुक्तावशेषात् । यस्मात्कस्माद्यतः कुतश्चिच्चाङ्गाच्छ-

एविधिर्गुणफलस्यैवात्र श्रवणादित्याह । सर्वमेतदिति ॥ १८ ॥

उत्तरग्रन्थस्य व्यवहितेन संबन्धं वक्तुं व्यवहितमनुवदति । कार्यकरणानामिति  
अनन्तरग्रन्थमवतारयति । अस्मादिति । किमित्याङ्गिरसत्वसाधको हेतुः साधनीय  
स्वप्नाऽऽह । तद्धेतुत्विति । संप्रत्यव्यवहितं संबन्धं दर्शयति । अनन्तरं चेति  
प्रकारान्तरं बुभूत्स्यमानमिति सूचयितुं चशब्दः । तर्हि यदुपपादनीयं तदुच्यते  
किमित्युक्तस्य पुनरुक्तिरित्याशङ्क्याऽऽह । उत्तरार्थमिति । प्रतिज्ञानुवादो वक्ष्यमाण  
हेतोरुपयोगीत्यर्थः । यथोपन्यस्तमेवेत्यादि प्रपञ्चयति । प्राणो वा इति । उक्तार्थनि-  
र्णयहेतुं पृच्छति । कथमिति । तत्र प्रसिद्धिं हेतुं कुर्वन्परिहरति । प्राणो हीति  
प्रसिद्धिमेव प्रकटयति । प्रसिद्धमिति । स्मारणं प्रसिद्धस्याऽऽङ्गिरसत्वस्येति शेषः  
प्रसिद्धिरीसद्धेति शङ्कते । कथमिति । तामन्वयव्यतिरेकाभ्यां साधयति । अ-  
आहेति । पदार्थमुक्त्वा वाक्यार्थमाह । यस्मात्कस्मादिति । उक्तेन व्यतिरेकेणाः

१ स. छ. ज. 'र्यकार' । २ घ. 'र्यमिदमा' । ३ स. ग. ज. 'र्यकार' ४ ग. घ. 'थां  
त्युप' । ५ स. घ. च. ज. स. 'स्याऽऽङ्गिर' । ६ घ. च. ज. 'रिहेतुत्वे' । ७ स. ग. छ. च. ।  
'शेषणात्' । ८ स. 'र्यकार' । ९ घ. 'ज्ञातानु' । १० ग. हेतुकु' ।



रसस्तस्माद्यस्मात्कस्माच्चाङ्गात्प्राण उत्क्रामति  
तदेव तच्छुष्यत्येष हि वा अङ्गानां रसः ॥ १९ ॥  
एष उ एव बृहस्पतिर्वाग्वै बृहती तस्या एष

तीरावयवादविशेषितात्प्राण उत्क्रामत्यपसर्पति तदेव तत्रैव तदङ्गं  
शुष्यति नीरसं भवति शोषमुपैति । तस्मादेष हि वा अङ्गानां रस इत्युप-  
संहारः । अतः कार्यकरणानामात्मा प्राण इत्येतत्सिद्धम् । आत्मा-  
पाये हि शोषो मरणं स्यात्तस्मात्तेन जीवन्ति प्राणिनः सर्वे । तस्माद-  
पास्य वागादीन्प्राण एवोपास्य इति समुदायार्थः ॥ १९ ॥

एष उ । न केवलं कार्यकरणयोरेवाऽऽत्मा प्राणो रूपकर्मभूतयोः  
किं तर्हि ऋग्यजुःसाम्नां नामभूतानामात्मेति सर्वात्मकतया प्राणं स्तुव-  
न्महीकरोत्युपास्यत्वाय । एष उ एव प्रकृत आङ्गिरसो बृहस्पतिः ।  
कथं बृहस्पतिरिति । उच्यते । वाग्वै बृहती बृहतीछन्दः षट्त्रिंशद-

समुच्चेतुं चशब्दः । तस्माच्छब्दस्योपरिभावेन संबन्धमुक्तं स्फुटयति ।  
इति । अन्वयव्यतिरेकाभ्यामङ्गरसत्वे प्राणस्य सिद्धे फलितमाह । अत इति ।  
आयादङ्गरसत्वे सिद्धेऽपि कथमात्मत्वं सिध्येदित्याशङ्क्याह । आत्मेति ।  
प्राणः संघातस्याऽऽत्मा तथाऽपि किं स्यात्तदाह । तस्मादिति । भवतु प्राणा-  
घातस्य जीवनं तथाऽपि कथं तस्यैवोपास्यत्वमित्याशङ्क्याऽऽह । तस्माद-  
ते ॥ १९ ॥

स्पत्यादिधर्मकं प्राणोपासनं वक्तुं वाक्यान्तरमवतारयति । एष इति । यस्य  
ारेण तात्पर्यमाह । न केवलमिति । कार्यं स्थूलशरीरं प्रत्यक्षतो रूप्यमाणं  
कं करणं च ज्ञानक्रियाशक्तिमत्कर्मभूतं तयोरात्मा प्राण इत्युक्त्वा नामराशेरपि  
वक्तुं कण्डिकाचतुष्टयमित्यर्थः । किमिति प्राणस्याऽऽत्मत्वेन सर्वात्मत्वोक्त्या  
त्याशङ्क्याऽऽह । उपास्यत्वायेति । उशब्दोऽप्यर्थो बृहस्पतिशब्दादुपरि संब-  
'बृहस्पतिर्देवानां पुरोहित आसीत्' इति श्रुतेर्देवपुरोहितो बृहस्पतिरुच्यते तत्कथं  
बृहस्पतित्वमिति शङ्कते । कथमिति । देवपुरोहितं व्यावर्तयितुमुत्तरवाक्ये-  
माह । उच्यते इति । प्रसिद्धवचनं कथमित्याशङ्क्याऽऽह । बृहतीछन्दः  
सप्त हि गायत्र्यादीनि प्रधानानि छन्दांसि तेषां मध्यमं छन्दो बृहतीत्यु-



## पतिस्तस्माद् बृहस्पतिः ॥ २० ॥

क्षरा । अनुष्टुप् च वाक् । कथम् “वाग्वा अनुष्टुप्” इति श्रुतेः । सा च वागनुष्टुब्बृहत्यां छन्दस्यन्तर्भवति । अतो युक्तं वाग्वै बृहतीति प्रसिद्धं वद्वक्तुम् । बृहत्यां च सर्वा ऋचोऽन्तर्भवन्ति प्राणसंस्तुतत्वात् । “प्राणो बृहती प्राण ऋच इत्येव विद्यात्” इति श्रुत्यन्तरात् । वागात्मत्वाच्चर्वा प्राणेऽन्तर्भावः । तत्कथमित्याह । तस्या वाचो बृहत्या ऋच एष प्राणः पतिः । तस्या निर्वर्तकत्वात् । कौष्ठ्याग्निप्रेरितमारुतनिर्वर्त्या हि ऋक् । पालनाद्वा वाचः पतिः प्राणेन हि पाल्यते वाक् । अप्राणस्य शब्दोच्चारणसामर्थ्याभावात् । तस्माद् बृहस्पतिर्ऋचां प्राण आत्मेत्यर्थः ॥ २० ॥

च्यते सा च बृहती षट्त्रिंशदक्षरा प्रसिद्धेत्यर्थः । भवतु यथोक्ता बृहती तथाऽपि कथम् ‘वाग्वै बृहती’ इत्युक्तं तत्राऽऽह । अनुष्टुप् चेति । द्वात्रिंशदक्षरा तावदनुष्टु विष्टा सा चाष्टाक्षरैश्चतुर्भिः पादैः षट्त्रिंशदक्षरायां बृहत्यामन्तर्भवत्यवान्तरसंख्याय महासंख्यायामन्तर्भावादित्याह । सा चेति । वागनुष्टुभोरनुष्टुब्बृहत्योश्चोक्तमैक्यमुप जीव्य फलितमाह । अत इति । भवतु वागात्मिका बृहती तथाऽपि तत्पतित्वे प्राणस्य कथमृक्पतित्वमित्याशङ्क्याऽऽह । बृहत्यां चेति । सर्वात्मकप्राणरूपे बृहत्याः स्तुतत्वात्तत्र सर्वासामृचामन्तर्भावः संभवति तस्मात्प्राणस्य बृहस्पतित्वे सिद्धमृक्पतित्वमित्यर्थः । प्राणरूपेण स्तुता बृहतीत्यत्र प्रमाणमाह । प्राणो बृहतीति तथाऽपि प्राणस्य विवक्षितमृगात्मैत्वं कथं सिध्यतीत्याशङ्क्याऽऽह । प्रा इति । तस्य तदात्मत्वे हेत्वन्तरमाह । वागात्मत्वादिति । तासां तदात्मत्वेऽपि कथं प्राणेऽन्तर्भावो न हि वदो मृदात्मा पदेऽन्तर्भवतीति शङ्कते । तत्कथमिति प्राणस्य वाङ्निष्पादकत्वात्तद्वृत्तानामृचां कारणे प्राणे युक्तोऽन्तर्भाव इत्याह । आत्यादिना । प्राणस्य तन्निर्वर्तकत्वेऽपि न तस्मिन्वाचोऽन्तर्भावो न हि घटस्य कुलेऽन्तर्भाव इत्याशङ्क्याऽऽह । कौष्ठ्येति । कौष्ठ्यनिष्ठेनाग्निना प्रेरितस्तद्गतो वायुश्च गच्छन्कण्ठादिभिरभिहन्यमानो वर्णतया व्यज्यते तदात्मिका च वाङ्निर्णीता । वाधिकरण ऋक्च वागात्मिकोक्ता तद्युक्तं तस्याः प्राणेऽन्तर्भूतत्वमित्यर्थः । ऋक्च प्राणस्य प्रकारान्तरेण साधयति । पालनाद्वेति । सत्ताप्रदत्वे सति स्थापनादात्म्यव्याप्तमित्यभिप्रेत्योपसंहरति । तस्मादिति ॥ २० ॥



एष उ एव ब्रह्मणस्पतिर्वाग्वै ब्रह्म तस्या एष  
पतिस्तस्मादु ब्रह्मणस्पतिः ॥ २१ ॥

तथा यजुषाम् । कथम् । एष उ एव ब्रह्मणस्पतिः । वाग्वै ब्रह्म ब्रह्म  
यजुस्तच्च वाग्विशेष एव । तस्या वाचो यजुषो ब्रह्मण एष पतिस्त-  
स्मादु ब्रह्मणस्पतिः पूर्ववत् । कथं पुनरेतदवगम्यते । बृहतीब्रह्मणोर्ऋग्य-  
जुषं न पुनरन्यार्थत्वमिति । उच्यते । वाचोऽन्ते सामसामानाधिकरण्य-  
नर्देशाद्वाग्वै सामेति । तथा च वाग्वै बृहती वाग्वै ब्रह्मेति च वाक्स-  
मानाधिकरणयोर्ऋग्यजुषं युक्तम् । परिशेषाच्च । सामन्यभिहित ऋग्य-  
जुषी एव परिशिष्टे । वाग्विशेषत्वाच्च वाग्विशेषौ हि ऋग्यजुषी । तस्मा-  
द्योर्वाचा समानाधिकरणता युक्ता । अविशेषप्रसङ्गाच्च । सामोद्गीथ-  
ति च स्पष्टं विशेषाभिधानत्वम् । तथा बृहतीब्रह्मशब्दयोरपि विशेषा-  
भिधानत्वं युक्तम् । अन्यथाऽनिर्धारितविशेषयोरानर्थक्यापत्तेश्च विशेषा-  
भिधानस्य वाङ्मात्रत्वे चोभयत्र पौनरुक्त्यात् । ऋग्यजुः सामोद्गीथशब्दानां  
श्रुतिष्वेवंक्रमदर्शनात् ॥ २१ ॥

यजुषामात्मेति पूर्वेण संबन्धः । नियतपादाक्षराणामृचां प्राणत्वे कुतस्तद्विपरीतानां  
तत्त्वमिति शङ्कित्वा परिहरति । कथमिति । तथाऽपि कथं प्राणो यजुषामा-  
शङ्क्याऽऽह । वाग्वै ब्रह्मेति । निर्वर्तकत्वं पालयितृत्वं चात्रापि तुल्यमित्याह ।  
इति । कृढिमाश्रित्य शङ्कते । कथं पुनरिति । वाक्यशेषविरोधान्नात्र कृढिः  
इति परिहरति । उच्यते इति । वाग्वै सामेत्यन्ते वाचः सामसामानाधिकरण्येन  
द्विदाधिकारोऽयमिति योजना । तथाऽपि कथमृक्त्वं यजुषं वा बृहतीब्रह्मणोरिति  
ऽह । तथा चेति । परिशेषमेव दर्शयति । साम्नीति । इतश्च वाक्समानाधिक-  
रणीब्रह्मणोर्ऋग्यजुषमेष्टव्यमित्याह । वाग्विशेषत्वाच्चेति । तत्रैव हेत्वन्तरमाह ।  
षेति । प्रसङ्गमेव व्यतिरेकमुखेन विवृणोति । सामेति । द्वितीयश्चकारोऽवधार-  
। किंच वाग्वै बृहती वाग्वै ब्रह्मेति वाक्याभ्यां बृहतीब्रह्मणोर्वागात्मत्वं सिद्धं न  
तोर्वाङ्मात्रत्वं वाक्यद्वयेऽपि वाग्वै वागिति पौनरुक्त्यप्रसङ्गात्तस्माद्बृहतीब्रह्मणो-  
र्ऋग्यजुषमित्याह । वाङ्मात्रत्वे चेति । तत्रैव स्थानमाश्रित्य हेत्वन्तरमाह ।  
ति ॥ २१ ॥



एष उ एव साम वाग्वै सामैष सा चामश्चेति  
तत्साम्नः सामत्वम् । यद्वेव समः पुषिणा समो

एष उ एव साम । कथमित्याह वाग्वै सा यत्किञ्चित्स्त्रीशब्दाभिधेयं सा वाक् । सर्वस्त्रीशब्दाभिधेयवस्तुविषयो हि सर्वनामसाशब्दः । तथाऽम एष प्राणः सर्वपुंशब्दाभिधेयवस्तुविषयोऽमःशब्दः । “केन मे पौंसानि नामान्याप्नोषीति प्राणेनेति ब्रूयात्केन मे स्त्रीनामानीति वाचा” इति श्रुत्यन्तरात् । वाक्प्राणाभिधानभूताऽयं सामशब्दः । तथा प्राणनिर्वर्त्यस्वरादिसमुदायमात्रं गीतिः सामशब्देनाभिधीयते । अतो न प्राणवाग्व्यतिरेकेण सामनामास्ति किञ्चित्स्वरवर्णादेशं प्राणनिर्वर्त्यत्वात्प्राणतन्त्रत्वाच्च । एष उ एव प्राणैः साम यस्मात्साम सामेति वाक्प्राणात्मकं सा चामश्चेति तत्तस्मात्साम्नो गीतिरूपस्य स्वरादिसमुदायस्य सामत्वं तत्प्रगीतं भुवि । यद्वेव समस्तुल्यः सर्वेण वक्ष्यमाणेन प्रकारेण तस्माद्वा सामेत्यनेन संबन्धः ।

अग्यजुष्टं प्राणस्य प्रतिपाद्य तस्यैव सामत्वं साधयति । एष इत्यादिना । तदे स्पष्टयति । सर्वेति । साशब्दो हि सर्वनाम तथाच य स्त्रीलिङ्गः सर्वः शब्दस्तेनाभिधेयं वस्तु वागित्यर्थः । अमः प्राण इत्युक्तमुपपादयति । सर्वपुंशब्देति । पुंलिङ्गे सर्वेण शब्देनाभिधेयं वस्तु प्राण इत्यर्थः । तत्र श्रुत्यन्तरं प्रमाणयति । केनेति आचार्यस्य शिष्यं प्रत्येतद्वाक्यम् । पौंसानि पुंसो वाचकानि । तथाऽपि कस्य सामशब्दवाच्यत्वमित्याशङ्क्य फलितमाह । वागिति । वागुपसर्जनः प्राणः सामशब्दाभिधेयः एकवचननिर्देशादित्यर्थः । ननु गीतिषु सामाख्येति न्यायाद्विशिष्टा काचिद्गीतिः सा त्र्युच्यते तत्कुतो वागुपसर्जनस्य प्राणस्य सामत्वमत आह । तथेति । प्राणस्य सामसर्वाति यावत् । प्रगीते मन्त्रवाक्ये सामशब्दस्य वृद्धैरिष्टत्वादस्ति प्राणादिव्यतिरेके सामेत्याशङ्क्याऽऽह । स्वरेति । आदिपदेन पदवाक्यादिग्रहः । वागुपसर्जने प्रमुखः सामशब्दस्तत्संबन्धादितरत्र गौणो मन्त्रादिशब्दवदित्यर्थः । उक्तेऽर्थे तत्साम सामत्वमिति वाक्यं योजयति । यस्मादिति । इदं सामेदं सामेति यद्वर्णं वा वद्वक्प्राणात्मकमेवोच्यते सा चामश्चेति व्युत्पत्तेर्यस्मादेवं तस्मात्प्रसिद्धस्य सामयत्सामत्वं तन्मुख्यसामनिर्वर्त्यत्वाद्गौणमेव सदध्येतुव्यवहारे प्रसिद्धमिति योजना प्रकारान्तरेण प्राणस्य सामत्वमुपासनार्थमुपन्यस्यति । यदित्यादिना । प्रकारान्तरेण

१ स. क. 'योऽमश' । २ ग. च. 'देस्तु प्रा' । ३ स. 'णः । य' । ४ छ. 'त्प्रगतं' । ५ च. 'तं विख्यातं भु' । ६ स. ग. अ. सर्वश' । ७ स. ण. 'र्जनप्रा' । ८ ण. गौणः संवादि' । ९ अ. 'गो मन्त्रादि' । १० क. 'न्तरावयो' ।



मशकेन समो नागेन सम एभिस्त्रिभिर्लोकैः  
समोऽनेन सर्वेण तस्माद्वेव सामाश्रुते साम्नः  
सायुज्यं सलोकतां य एवमेतत्साम वेद ॥२२॥

शब्दः सामशब्दलाभनिमित्तप्रकारान्तरनिर्देशसामर्थ्यलभ्यः । केन पुनः  
कारेण प्राणस्य तुल्यत्वमित्युच्यते । समः पुष्टिणा पुष्टिकाशरीरेण समो  
मशकेन मशकशरीरेण समो नागेन हस्तिशरीरेण सम एभिस्त्रिभिर्लोकैस्त्रै-  
लोक्यशरीरेण प्राजापत्येन समोऽनेन जगद्रूपेण हैरण्यगर्भेण पुष्टि-  
कादिशरीरेषु गोत्वादिवत्कात्स्न्येन परिसमाप्त इति समत्वं प्राणस्य ।  
न पुनः शरीरमात्रपरिमाणेनैवामूर्तत्वात्सर्वगतत्वाच्च । न च घटप्रासा-  
दादिप्रदीपवत्संकोचविकासितया शरीरेषु तावन्मात्रं समत्वम् । “त एते  
सर्व एव समाः सर्वेऽनन्ताः” इति श्रुतेः । सर्वगतस्य तु शरीरेषु शरीर-  
परिमाणवृत्तिलाभो न विरुध्यते । एवं समत्वात्सामाख्यं प्राणं वेद यः  
श्रुतिप्रसारितमहत्त्वं तस्यैतत्फलमश्रुते व्याप्नोति साम्नः प्राणस्य  
ज्यं सयुग्भावं समानदेहेन्द्रियाभिर्मानत्वं सालोक्यं समानलोकतां  
भावनाविशेषतो य एवमेतद्यथोक्तं साम प्राणं वेद । आ प्राणात्मा-  
नाभिव्यक्तेरुपास्त इत्यर्थः ॥ २२ ॥

शब्दोऽत्र न श्रूयत इत्याशङ्क्याऽऽह । वाशब्द इति । निमित्तान्तरमेव  
प्रकटयति । केनेत्यादिना । ननु प्राणस्य तत्तच्छरीरपरिमाणत्वे परिच्छि-  
न्त्यानुपपत्तिस्त्वत्कथमस्य विरुद्धेषु शरीरेषु समत्वमित्याशङ्क्याऽऽह । पुष्टि-  
ः । समशब्दस्य यथाश्रुतार्थत्वं किं न स्यादित्याशङ्क्याऽऽह । न पुनरिति ।  
वेकेन रूपेणामूर्तत्वं सर्वगतत्वं च द्रष्टव्यम् । ननु प्रदीपो घटे संकुंचति  
च विकसति तथा प्राणोऽपि मशकादिशरीरेषु संकोचमिमादिदेहेषु विकासं  
यतामिति समत्वासिद्धिरित्याशङ्क्याऽऽह । न चेति । प्राणस्य सर्वगतत्वे  
तिविरोधमाशङ्क्याऽऽह । सर्वगतस्येति । खण्डादिषु गोत्ववच्छरीरेषु  
यतस्य प्राणस्य तत्तच्छरीरपरिमाणाया वृत्तेर्लाभः संभवति सर्वगतस्यैव नभ-  
सि कूपकुम्भाद्यवच्छेदोपलम्भादित्यर्थः । फलश्रुतिमवतार्य व्याकरोति । एव-  
फलविकल्पे हेतुमाह । भावनेति । वेदनं व्याकरोति । आ प्राणेति । इदं  
मध्यप्रदीपन्यायेनोभयतः संबद्धमवधेयम् ॥ २२ ॥

क. ख. घ. ‘ब्दः सम’ । २ छ. पुष्टिका । ३ छ. स पुष्टिका । ४ ग. च. ‘माणित्वा’ ।  
काशित’ । ५ घ. ज. ‘भिधाम’ । ६ ख. ग. च. ‘मानतां सा’ । ७ घ. ‘मत्तितां सा’ ।  
गात्मताभिव्य’ । ८ म. पुष्टिका । ९ म. ‘न्मादायत्र’ ।



एष उ वा उद्गीथः प्राणो वा उत्प्राणेन हीद्व  
सर्वमुत्तब्धं वागेव गीथोच्च गीथा चेति स  
उद्गीथः ॥ २३ ॥ तद्धापि ब्रह्मदत्तश्चैकितानेयो

एष उ वा उद्गीथः । उद्गीथो नाम सामावयवो भक्तिविशेषो नौद्धानम् ।  
सामाधिकारात् । कथमुद्गीथः प्राणः । प्राणो वा उत्प्राणेन हि यस्मा-  
दिदं सर्वं जगदुत्तब्धमूर्ध्वं स्तब्धमुत्तम्भितं विधृतमित्यर्थः । उत्तब्धा-  
र्थावबोधकोऽयमुच्छब्दः प्राणगुणाभिधायकः । तस्मादुत्प्राणो वागेव  
गीथा शब्दविशेषत्वादुद्गीथभक्तेः । गायतेः शब्दार्थत्वात्सा वागेव । न  
उद्गीथभक्तेः शब्दव्यतिरेकेण किञ्चिद्रूपमुत्प्रेक्ष्यते तस्माद्युक्तमवधारणं  
वागेव गीथेति । उच्च प्राणो गीथा च प्राणतन्त्रा वागित्युभयमेकेन शब्दे-  
नाभिधीयते स उद्गीथः ॥ २३ ॥

उक्तार्थदाढ्यायाऽऽख्यायिकाऽऽरभ्यते । तद्धापि तत्तत्रैतस्मिन्नुक्तेऽर्थे  
हास्याख्यायिकाऽपि श्रूयते ह स्म । ब्रह्मदत्तो नामतः । चिकितान-  
स्यापत्यं चैकितानस्तदपत्यं युवा चैकितानेयो राजानं यज्ञे सोमं भक्ष-  
यन्नुवाच किमयं चमसस्थो मया भक्ष्यमाणो राजा त्वस्य तस्य ममा-

प्रस्तावादिशब्दवदुद्गीथशब्दस्यापि भक्तिविशेषे कृत्वाद्गुद्गीथेनात्ययामेत्यत्र चौद्धान्ने  
कर्मणि प्रयुक्तत्वात्कथमुद्गीथः प्राण इत्याशङ्क्याऽऽह । उद्गीथो नामेति । नञ्पद-  
स्योभयतः संबन्धः । सामशब्दितस्य प्राणस्य प्रकृतत्वादिति हेतुमाह । सामाधिका-  
रादिति । न तावदुद्गीथशब्दस्य प्राणे कृत्वास्तस्य तस्मिन्वृद्धप्रयोगादर्शनाच्चापि  
योगोऽवयववृत्तेरदृष्टेरिति शङ्कते । कथमिति । योगवृत्तिमुपेत्य परिहरति । प्राण  
इति । उच्छब्दो नास्यार्थस्य वाचको निपातत्वादित्याशङ्क्याऽऽह । उत्तब्धेति ।  
तथाऽपि कथं प्राणो वा उदित्युक्तं तत्राऽऽह । प्राणेति । 'वायुर्वै गौतम तत्सूत्रम्' इ-  
दिश्रुतेरित्यर्थः । उद्गीथभक्तेः शब्दविशेषत्वेऽपि गीथा वागिति कथमुच्यते तत्राऽऽह  
गायतेरिति । अथावधारणं साधयति । न हीति । तथाऽपि कथं प्राणस्योद्गीथ-  
स्याशङ्क्य वागुपसर्जनस्य तस्य तथात्वं कथयति । उच्येति ॥ २३ ॥

तद्धापित्यादिवाक्यस्य प्रकृतानुपयोगमाशङ्क्याऽऽह । उक्तार्थेति । उद्गीथदे-  
प्राणो न वागादिरित्युक्तार्थः । 'जीवति तु वंश्ये युवा' (पा० सू० ४।१।१६३)  
स्मरणात्पित्रादौ वंश्ये जीवति पौत्रप्रभृतेर्यदपत्यं तद्युवसंज्ञकमिति द्रष्टव्यम् । त्रि-

१ क. नौद्धानम् । २ घ. 'ब्धमु' । ३ झ. 'व्यार्थयो' । ४ ग. छ. ज. झ. 'क्तेः । गीथी ।  
५ झ. 'विदुत्प्रे' । ६ ग. क. 'मुपलभ्यते' । ७ झ. 'मुपलक्ष्य' । ८ घ. ङ. न. अव' । ९ क. न.  
न. न. 'त्युक्तोऽर्थः' । १० झ. घ. न. 'मृतेयद्' ।



राजानं भक्षयन्नुवाचायं तस्य राजा मूर्धानं  
विपातयताद्यदितोऽयास्य आङ्गिरसोऽन्येनोद-  
गायदिति वाचा च ह्येव स प्राणेन चोदगाय-  
दिति ॥ २४ ॥

तवादिनो मूर्धानं शिरो विपातयताद्विस्पष्टं पातयतु । तोरयं तातङ्का-  
श आशिषि लोड्विपातयतादिति । यद्यहमनृतवादी स्यामित्यर्थः ।  
यं पुनरनृतवादित्वप्राप्तिरिति । उच्यते । यद्यदीतोऽस्मात्प्रकृतात्प्राणा-  
वाक्संयुक्तादयास्यो मुख्यप्राणाभिधायकेनायास्याङ्गिरसशब्देनाभिधीयते  
अथ सृजां पूर्वर्षीणां सन्न उद्गाता सोऽन्येन देवतान्तरेण वाक्प्राणव्य-  
तिरिक्तेनोदगायदुद्गानं कृतवान् । ततोऽहमनृतवादी स्यां तस्य मम  
वताविपरीतप्रतिपत्तुर्मूर्धानं विपातयत्वित्येवं शपथं चकारेति विज्ञाने  
त्ययदाढ्यकर्तव्यतां दर्शयति । तमिममाख्यायिकां निर्धारितमर्थं स्वेन  
असोपसंहरति श्रुतिः । वाचा च प्राणप्रधानया प्राणेन च स्वस्याऽऽ-  
प्रभूतेन सोऽयास्य आङ्गिरस उद्गातोदगायदित्येषोऽर्थो निर्धारितः  
अपथेन ॥ २४ ॥

अपसिप्रकारं सूचयति । तोरिति । तुप्रत्ययस्यायमाशिषि विषये तातङ्कादेशः  
स्तातङ्काशिष्यन्यतरस्याम्' (पा० सू० ७। १। ३५) इति स्मरणादित्यर्थः । मूर्ध-  
पकं दर्शयति । यदीति । अनृतवादित्वस्य मापकाभावादप्राप्तिरिति शङ्कते ।  
पुनरिति । उद्गानस्य बुद्ध्यादिसंनिधानात्तदेवता प्राजापत्यादिलक्षणा किं  
देवता किंवा वर्णस्वरादिसंनिधानात्तदेवतैव तत्र देवतेति विप्रतिपत्तेरनृतवादित्वे  
अपथेन निर्णयं चकारेत्याह । उच्यते इति । प्राणाद्वाक्संयुक्तादन्ये-  
नोदगायदिति संबन्धः । नन्वयास्याङ्गिरसशब्दवाच्यो मुख्यप्राणो देवता-  
प्राणा भवितुमृत्सहवे तत्राऽऽह । मुख्येति । उक्तार्थदाढ्यायेत्युक्तमुपसंहरति ।  
विज्ञान इति । उक्तीत्या शपथक्रियया प्राण एवोद्गातृदेवतेत्यस्मिन्विज्ञाने प्रत्ययो  
सस्त्वस्य यदाढ्यं तस्य कर्तव्यतामाख्यायिकया दर्शयति श्रुतिरिति यावत् ।  
आयिकार्थस्यैव वाचेत्यादिनोक्तेः पौनरुक्त्यमित्याशङ्क्याऽऽह । तमिममिति ।  
स्वातन्त्र्येणाप्रामाण्येऽपि श्रुतिमूलतया प्रामाण्यं सिध्यतीति भावः ॥ २४ ॥



तस्य हैतस्य साम्नो यः स्वं वेद भवति हास्य  
स्वं तस्य वै स्वर एव स्वं तस्मादार्त्विज्यं करि-  
ष्यन्वाचि स्वरमिच्छेत तथा वाचा स्वरसंपन्न-  
याऽऽर्त्विज्यं कुर्यात्तस्माद्यज्ञे स्वरवन्तं दिदक्षन्त

तस्य हैतस्य । तस्येति प्रकृतं प्राणमभिसंबध्नाति । हैतस्येति मु-  
व्यपदिशत्यभिनयेन । साम्नः सामशब्दवाच्यस्य प्राणस्य यः स्वं  
वेद तस्य ह किं स्यात् । भवति हास्य स्वम् । फलेन प्रलोभ्याभिभुक्षी-  
कृत्य शुश्रूषव आह । तस्य वै साम्नः स्वर एव स्वम् । स्वर इति कण्ठ-  
गतं माधुर्यं तदेवास्य स्वं विभूषणम् । तेन हि भूषितमृद्धिमल्लक्ष्यते  
उद्गानम् । यस्मादेवं तस्मादार्त्विज्यमृत्विक्कर्मोद्गानं करिष्यन्वाचि विषये  
वाचि वागाश्रितं स्वरमिच्छेत साम्नो धनवत्तां स्वरेण चिकीर्षुरुद्गाता ।  
इदं तु प्रासङ्गिकं विधीयते साम्नः सौस्वर्येण स्वरवत्त्वप्रत्यये कर्तव्य  
इच्छामात्रेण सौस्वर्यं न भवतीति दन्तधावनतैलपानादिसामर्थ्यात्कर्तव्य-  
मित्यर्थः । तथैवं संस्कृतया वाचा स्वरसंपन्नयाऽऽर्त्विज्यं कुर्यात् । तस्मा-  
द्यस्मात्साम्नः स्वभूतः स्वरस्तेन स्वेन भूषितं साम । अतो यज्ञे स्वर-  
वन्तमुद्गातारं दिदक्षन्त एव द्रष्टुमिच्छन्त एव धनिनमिव लौकिकाः ।

उद्गीथदेवता प्राण एवेति निर्धार्य स्वसुवर्णप्रतिष्ठागुणविधानार्थमुत्तरकण्डिकात्रयमव-  
धारयति । तस्येत्यादिना । किमित्यादौ फलमभिलष्यते तत्राऽऽह । फलेनेति ।  
सौस्वर्यं साम्नो भूषणमित्यत्रानुभवमनुकूलयाति । तेन हीति । कथं तर्हि कण्ठगतं  
माधुर्यं संपादनीयमित्याशङ्क्याऽऽह । यस्मादिति । प्राणोऽहं ममैव गीतिभावमाप-  
न्नस्य सौस्वर्यं धनमिति प्रकृते प्राणविज्ञाने गुणविविधविक्षितश्चेत्किमित्युद्गातुरन्यकर्त-  
व्यमुपदिश्यत इत्याशङ्क्य दृष्टफलतयेत्याह । इदं त्विति । अथेच्छायां कर्तव्यत्वेन  
विहितायां तावन्मात्रे सिद्धेऽपि कथं सौस्वर्यं सिध्येन्नहि स्वर्गकामनामात्रेण स्वर्गः  
सिध्यत्यत आह । साम्न इति । तस्य सुस्वरत्वेन तच्छब्दितस्य प्राणस्योपासका-  
त्मकस्य स्वरवत्त्वप्रत्यये कार्ये सति विहितेच्छामात्रेण साम्नः सौस्वर्यं न भवतीति  
स्मात्सामर्थ्यादन्तधावनादि कर्तव्यमित्येतदत्र विधित्सवमिति योजना । सौस्वर्यं  
सामभूषणत्वे गमकमाह । तस्मादिति । दृष्टान्तमनन्तरवाक्यावष्टम्भेन स्पष्टयति ।



एव । अथो यस्य स्वं भवति भवति हास्य  
स्वं य एवमेतत्साम्नः स्वं वेद ॥ २५ ॥ तस्य  
हेतस्य साम्नो यः सुवर्णं वेद भवति हास्य  
सुवर्णं तस्य वै स्वर एव सुवर्णं भवति हास्य  
सुवर्णं य एवमेतत्साम्नः सुवर्णं वेद ॥ २६ ॥  
तस्य हेतस्य साम्नो यः प्रतिष्ठां वेद प्रति ह

सिद्धं हि लोकेऽथो अपि यस्य स्वं धनं भवति तं धनिनं दिदृक्षन्त  
ति । सिद्धस्य गुणविज्ञानफलसंबन्धस्योपसंहारः क्रियते । भवति  
स्य स्वं य एवमेतत्साम्नः स्वं वेदेति ॥ २५ ॥

अथान्यो गुणः सुवर्णवैतालक्षणो विधीयते । असावपि सौस्वर्यमेव ।  
सावान्विशेषः । पूर्वं कण्ठगतमाधुर्यमिदं तु लाक्षणिकं सुवर्णशब्दवाच्यं  
स्य हेतस्य साम्नो यः सुवर्णं वेद भवति हास्य सुवर्णम् । सुवर्णशब्द-  
प्रामान्यात्स्वरसुवर्णयोर्लौकिकमेव सुवर्णं गुणविज्ञानफलं भवतीत्यर्थः ।  
सुवर्णं वै स्वर एव सुवर्णम् । भवति हास्य सुवर्णं य एवमेतत्साम्नः  
सुवर्णं वेदेति पूर्ववत्सर्वम् ॥ २६ ॥

तथा प्रतिष्ठागुणं विधित्सन्माह । तस्य हेतस्य साम्नो यः प्रतिष्ठां  
वेद । प्रतितिष्ठत्यस्यामिति प्रतिष्ठां वाक्तां प्रतिष्ठां साम्नो गुणं यो वेद  
प्रतितिष्ठति ह । “तं यथा यथोपासते” इति श्रुतेस्तद्गुणत्वं युक्तम् ।

हीति । भवति हास्य स्वमिति प्रागेवोक्तत्वादनर्थिका पुनरुक्तिरित्याश-  
ङ्क । सिद्धस्येति ॥ २५ ॥

तो गुणान्तरमवतारयति । अथेति । तर्हि पुनरुक्तिः स्यात्तत्राऽऽह । एता-  
म् । लाक्षणिकं कण्ठ्योऽयं वर्णो दन्त्योऽयमितिलक्षणज्ञानपूर्वकं सुष्ठु वर्णो-  
पमेव सामशब्दितप्राणभूतस्य धनमिति यावत् । लाक्षणिकसौस्वर्यगुणवत्प्राण-  
तो यथोक्तफललामे हेतुमाह । सुवर्णशब्देति । वाक्यार्थमाह । लौकिक-  
फलान् प्रलोभ्यामिमुखीकृत्य किं तत्सुवर्णमिति शृश्रूषवे ब्रूते । तस्येति ।  
फलमुपसंहारति । भवतीति । साम्नस्तच्छब्दवाच्यस्य प्राणस्य स्वरूपमू-  
पावत् ॥ २६ ॥

तस्य प्रतिष्ठागुणत्वेऽपि कथमुपासकस्य तद्गुणत्वं तत्राऽऽह । तं यथेति ।



तिष्ठति तस्य वै वागेव प्रतिष्ठा वाचि हि  
 खल्वेष एतत्प्राणः प्रतिष्ठितो गीयतेऽन्न  
 इत्यु हैक आहुः ॥ २७ ॥ अथातः पव-  
 मानानामेवाभ्यारोहः स वै खलु प्रस्तोता  
 साम प्रस्तौति स यत्र प्रस्तुयात्तदेतानि जपेत् ।

पूर्ववत्फलेन प्रतिलोभिताय का प्रतिष्ठेति शुश्रूषव आह । तस्य वै  
 साम्नो वागेव । वागिति जिह्वामूलीयादीनां स्थानानामाख्या । सैव  
 प्रतिष्ठो । तदाह वाचि हि जिह्वामूलीयादिषु हि यस्मात्प्रतिष्ठितः सन्नेष  
 प्राण एतद्गानं गीयते गीतिभावमापद्यते । तस्मात्साम्नः प्रतिष्ठा वाक् ।  
 अन्ने प्रतिष्ठितो गीयत इत्यु हैकेऽन्य आहुः । इह प्रतितिष्ठतीति युक्तम् ।  
 अनिन्दितत्वादेकीयपक्षस्य विकल्पेन प्रतिष्ठागुणविज्ञानं कुर्याद्वाग्वा  
 प्रतिष्ठाऽन्नं वेति ॥ २७ ॥

एवं प्राणविज्ञानवतो जपकर्म विधित्स्यते । यद्विज्ञानवतो जपकर्म-  
 ष्यधिकारस्तद्विज्ञानमुक्तम् । अथानन्तरं यस्माच्चेवं विदुषा प्रयुज्यमानं  
 देवभावायाभ्यारोहफलं जपकर्म । अतस्तस्मात्तद्विधीयत इह । तस्य  
 चोद्गीथसंबन्धात्सर्वत्र प्राप्तौ पवमानानामिति वचनात् । पवमानेषु  
 त्रिष्वपि कर्तव्यतायां प्राप्तायां पुनः कालसंकोचं करोति । स वै १  
 प्रस्तोता साम प्रस्तौति । स प्रस्तोता यत्र यास्मिन्काले साम प्रस्तुय-

आदिपदादुरःशिरःकण्ठदेन्तौष्ठनासिकातालूनि गृह्यन्ते । किमित्यष्टौ स्थानानि व-  
 त्युच्यन्ते तत्राऽऽह । वाचि हीति । पक्षान्तरमाह । अन्न इति । ति ।  
 तत्परिणामो देहो गृह्यते । एकीयपक्षे युक्तिमाह । इहेति । कथं तर्हि प्रतिष्ठागुण-  
 प्राणस्य विज्ञानं कर्तव्यमव आह । अनिन्दितत्वादिति ॥ २७ ॥

अथातः पवमानानामित्यादिवाक्यमवतारयति । एवमिति । तत्राथशब्दं व्याचष्टे  
 यद्विज्ञानवत इति । अतःशब्दार्थमाह । यस्माच्चेति । इहेति प्राणविदुक्तिः । क्व  
 तर्हि जपकर्म कर्तव्यं तत्राऽऽह । तस्येति । उद्गीथेनात्ययाम त्वं न उद्गायेति न  
 प्रकरणादुद्गीथेन संबन्धाज्जपस्य सर्वत्रोद्गानकाले प्राप्तौ पवमानानामेवेति वचनात्काव-  
 नियमांसद्विरित्यर्थः । स वै खल्वित्यादिवाक्यतात्पर्यमाह । पवमानेष्विति । न  
 कर्तव्यत्वेनाभ्यारोहः श्रूयते जपकर्म विधित्सितमिति चोच्यते किं केन संगतमित्या-

१ ख. ग. ङ. प्रलो । २ ग. घ. च. छ. ज. 'ष्टा । वा' । ३ क. घ. छ. ज. 'तीत्युक्त' । ग.  
 ङ. छ. 'तीति युक्त' । ४ छ. विधीयते । ५ ख. घ. ञ. ण. 'देन्तोष्ठ' । ६ २. ज. 'जपते त' ।



असतो मा सद्गमय तमसो मा ज्योतिर्गमय  
मृत्योर्माऽमृतं गमयेति स यदाहासतो मा सद्गम-  
येति मृत्युर्वा असत्सदमृतं मृत्योर्माऽमृतं गम-  
यामृतं मा कुर्वित्येवैतदाह तमसो मा ज्योति-

भारभेत तस्मिन्काल एतानि जपेत् । अस्य च जपकर्मण आरुयाऽ-  
भ्यारोह इति । आभिमुख्येनाऽऽरोहत्यनेन जपकर्मणैवंविदेवभावमा-  
स्मानमित्यभ्यारोहः । एतानीति बहुवचनाग्नीणि यजूंषि । द्वितीयानिर्दे-  
शाद्वाङ्मणोत्पन्नत्वाच्च यथापठित एव स्वरः प्रयोक्तव्यो न मात्रः । याजमानं  
जपकर्म । एतानि तानि यजूंषि 'असतो मा सद्गमय' 'तमसो मा ज्योति-  
र्गमय' 'मृत्योर्माऽमृतं गमय' इति मन्त्राणामर्थस्तिरोहितो भवतीति स्वय-  
मेव व्याचष्टे ब्राह्मणं मन्त्रार्थम् । स मन्त्रो यदाह यदुक्तवान्कोऽसावर्थ इत्यु-  
च्यते 'असतो मा सद्गमय' इति । मृत्युर्वा असत्स्वाभाविककर्मविज्ञाने मृत्यु-  
रित्युच्येते । असदत्यन्ताधोभावहेतुत्वात् । सदमृतं सच्छास्त्रीयकर्मविज्ञाने  
अमरणहेतुत्वादमृतम् । तस्मादसतो मा मां कर्मणो ज्ञानाच्च सच्छास्त्री-  
यकर्मविज्ञाने गमय देवभावसाधनात्मभावमापादयेत्यर्थः । तत्र वाक्या-  
र्थमाह । अमृतं मा कुर्वित्येवैतदाहेति । तथा तमसो मा ज्योतिर्गमयेति ।

ङ्क्याऽऽह । अस्य चेति । अभ्यारोहशब्दस्य न तत्र कृत्विर्द्वययोगाभावादित्या-  
ङ्क्याऽऽह । आभिमुख्येनेति । यजुर्मन्त्राक्षराणामनियतपादाक्षरत्वादसतो मा  
हमयेत्यारभ्यैको वा द्वौ वा मन्त्रावित्याशङ्क्याऽऽह । एतानीति । यद्यपी याजुषा  
प्रास्त्राहि मात्रेण स्वरेण वैभाषिकग्रन्थोक्तेन भाव्यमित्याशङ्क्याऽऽह । द्वितीयेति ।  
अ स्वरो विवक्षितस्तत्र तृतीयानिर्देशो दृश्यते 'उच्चैर्भ्रं चा क्रियत उच्चैः साजो-  
षु यजुषा' इति । प्रकृते तु द्वितीयानिर्देशाच्चपकर्ममात्रं प्रतीयते मात्रस्तु स्वरो न  
भावीत्यर्थः । केन तर्हि स्वरेण प्रयोगो मन्त्राणामिति चेत्तत्राऽऽह । ब्राह्मणेति ।  
ज्ञातपथेन स्वरेण मन्त्राणां प्रयोगस्तथाऽपि किमात्विज्यं किंवा याजमात्रं  
इति वीक्षायामाह । याजमानमिति । व्याचिरुयासितयजुषां स्वरूपं दर्शयति ।  
इति । मन्त्रार्थशब्देन पदार्थो वाक्यार्थस्तफलं चेति त्रयमुच्यते । लौकिकं तमो



गमयेति मृत्युर्वै तमो ज्योतिरमृतं मृत्योर्माऽमृतं  
 गमयामृतं मा कुर्वित्येवैतदाह मृत्योर्माऽमृतं  
 गमयेति नात्र तिरोहितमिवास्ति । अथ यानी-  
 तराणि स्तोत्राणि तेष्वात्मनेऽन्नाद्यमागायेत्त-  
 स्मादु तेषु वरं वृणीत यं कामं कामयेत तः

मृत्युर्वै तमः । सर्वं ज्ञानमावरणात्मकत्वात्तमस्तदेव च मरणहेतुत्वा-  
 न्मृत्युः । ज्योतिरमृतं पूर्वोक्तविपरीतं देवं स्वरूपम् । प्रकाशात्मकत्वा-  
 ज्ञानं ज्योतिस्तदेवामृतमविनाशात्मकत्वात्तस्मात्तमसो मा ज्योतिर्गम-  
 येति । पूर्ववन्मृत्योर्माऽमृतं गमयेत्यादि । अमृतं मा कुर्वित्येवैतदाह ।  
 देवं प्राजापत्यं फलभावमापादयेत्यर्थः । पूर्वो मन्त्रोऽसाधनस्वभावात्सा-  
 धनभावमापादयेति । द्वितीयस्तु साधनभावादप्यज्ञानरूपात्साध्यभाव-  
 मापादयेति । मृत्योर्माऽमृतं गमयेति पूर्वयोरेव मन्त्रयोः समुच्चितोऽ-  
 र्थस्तृतीयेन मन्त्रेणोच्यत इति प्रसिद्धार्थतैव । नात्र तृतीये मन्त्रे तिरो-  
 हितमन्तर्हितमिवार्थरूपं पूर्वयोरिव मन्त्रयोरस्ति यथाश्रुत एवार्थः । याज-  
 मानमुद्गानं कृत्वा पवमानेषु त्रिष्वथानन्तरं यानीतराणि शिष्टानि  
 स्तोत्राणि तेष्वात्मनेऽन्नाद्यमागायेत् । प्राणविदुद्गाता प्राणभूतः प्राणव-  
 देव यस्मात्स एष उद्गाता एवं प्राणं यथोक्तं वेत्त्यतः प्राणवदेव तं कामं  
 साधयितुं समर्थस्तस्माद्यजमानस्तेषु स्तोत्रेषु प्रयुज्यमानेषु वरं वृणीत

व्यावर्तयति । सर्वं हीति । पूर्वोक्तपदेन व्याख्यातं तमो गृह्यते । वैपरीत्ये हेतुमाह  
 प्रकाशात्मकत्वादिति । ज्ञानं तेन साध्यमिति यावत् । पदार्थोक्तिसमाप्ताविति शब्दः  
 उत्तरवाक्याभ्यां वाक्यार्थस्त्वत्फलं चेति द्वयं क्रमेणोच्यत इत्याह । पूर्ववदिति  
 फलवाक्यमादाय पूर्वस्माद्विशेषं दर्शयति । अमृतमिति । प्रथमद्वितीयमन्त्रयोरर्थमे-  
 वाप्रतीतेः पुनरुक्तिमाशङ्क्यावान्तरभेदमाह । पूर्वो मन्त्र इति । तथाऽपि तृतीये मन्त्रे  
 पुनरुक्तिस्तदवस्थेत्याशङ्क्याऽऽह । पूर्वयोरिति । वृत्तमनूद्योत्तरवाक्यमवतार्य व्याचष्टे  
 याजमानमिति । यथा प्राणस्त्रिषु पवमानेषु साधारणमागानं कृत्वा शिष्टेषु स्तोत्रेषु स्वार्थं  
 मागानमकरोत्तथेत्याह । प्राणविदिति । तद्विदोऽपि तद्वदागाने योग्यतामाह  
 प्राणभूत इति । हेतुवाक्यमादौ योजयति । यस्मादिति । प्रतिज्ञावाक्यं व्याचष्टे  
 तस्मादिति । किमिति व्यत्यासेन वाक्यद्वयव्याख्यानामित्याशङ्क्यार्थान्चेति न्यायेः

१ क. ग. घ. ङ. पूर्वमं । २ ग. 'दयति । ३ ग. 'दयति । ४ ग. 'धेत्स्यैव ना' । ५ क.  
 ण. 'तीत्या पु' । ६ क. ल. घ. ङ. पूर्वमं । ७ अ. ण. 'द्वयं व्या' । ८ अ. ण. 'व्यात्समि' ।



स एष एवंविदुद्गाताऽऽत्मने वा यजमानाय  
वा यं कामं कामयते तमागायति तद्वैतल्लो-  
कजिदेव न हैवालोक्यताया आशाऽस्ति

कामं कामयेत तं कामं वरं वृणीत प्रार्थयेत । यस्मात्स एष एवंवि-  
दातेति तस्माच्छब्दात्प्रागेव संबध्यते । आत्मने वा यजमानाय वा  
कामं कामयत इच्छत्युद्गाता तमागोयत्यागानेन साधयति । एवं  
वैवर्ज्यानकर्मभ्यां प्राणात्मापत्तिरित्युक्तम् । तत्र नास्त्याशङ्कासंभवः ।  
कर्मपाये प्राणापत्तिर्भवति वा न वेत्याशङ्क्यते तदाशङ्कानिवृत्त्य-  
र्थमाह । तद्वैतल्लोकजिदेवेति । तद्ध तदेतत्प्राणदर्शनं कर्मवियुक्तं केव-  
लमपि लोकजिदेवेति लोकसाधनमेव । न ह एवालोक्यताया अलोका-  
र्हत्वायाऽऽशाऽऽशंसनं प्रार्थनं नैवास्ति ह । न हि प्राणात्मन्युत्पन्ना-  
त्माभिमानस्य तत्प्राप्त्याशंसनं संभवति । न हि ग्रामस्थः कदा ग्रामं  
प्राप्नुयामित्यरण्यस्थ इवाऽऽशास्ते । असंनिकृष्टविषये ह्यनात्मन्याशंसनं  
न तत्स्वात्मनि संभवति । तस्मान्नाऽऽशाऽस्ति कदाचित्प्राणात्मभावं न

क्रममनादृत्य परिहरति । यस्मादित्यादिना । स एष एवंविदुद्गाताऽऽत्मने यजमा-  
न वा यं कामं कामयते तमागानेन साधयति यस्मादिति हेतुग्रन्थस्तस्मादिति प्रति-  
ग्रन्थात्प्रागेव संबध्यत इति योजना । वृत्तं कीर्तयति<sup>१</sup> एवं तावदिति । तत्र कर्म-  
चित्ते ज्ञाने देवताप्तौ शङ्कासंभवो नास्ति मिथः सहकृतयोजनकर्मणोस्तदाप्तिहेतु-  
दित्याह । तत्रेति । समनन्तरं वाक्यमवतारयति । अत इति । समुच्चयात्फला-  
दित्वादिति यावत् । न हेत्यादिना पदानि च्छिन्दन्वाक्यमादाय व्याकरोति ।  
लोकार्हत्वायेति । तदेव स्फुटयति । न हीति । तत्र दृष्टान्तमाह । न हीति ।  
यमानमाशंसनं तर्हि कस्मिन्विषये स्यादित्याशङ्क्याऽऽह । असंनिकृष्टेति ।  
प्रात्मना व्यवस्थितस्य विदुषस्तदात्मभावं कदाचिदहं न प्रेपद्येमित्याशंसनं  
विधिनिगमयति । तस्मादिति । कर्मसमुच्चितादुपासनात्केवलाच्च प्राणात्मत्वं फल-  
तत्र समुच्चितादुद्गातुर्यजमानस्य वा फलं केवलाच्चोपासनाद्योरन्यत्वरस्यान्यत्वं

१ ग. घ. 'मं दृ' । २ क. ख. ग. घ. ङ. छ. झ. 'गाने' । ३ ग. ङ. च. 'देव लो' ।  
४ क. ख. 'शाऽऽशास' । ५ ख. ग. घ. ङ. च. छ. 'स्ति न' । ६ क. ख. 'प्रतिप' ।



य एवमेतत्साम वेद ॥ २८ ॥ इति प्रथमा-  
ध्यायस्य तृतीयं ब्राह्मणम् ॥ ३ ॥

प्रेषद्येयमिति । कस्येतत् । य एवमेतत्साम प्राणं यथोक्तं निर्धारित-  
महिमानं वेदाहमस्मि प्राण इन्द्रियविषयासङ्गैरासुरैः पाप्मभिरधर्षणीयो  
विशुद्धो वागादिपञ्चकं च मदाश्रयत्वादग्न्याद्यात्मरूपं स्वाभाविकं वि-  
ज्ञानोत्थेन्द्रियविषयासङ्गजनितसुरपाप्मदोषवियुक्तं सर्वभूतेषु च मदा-  
श्रयान्माद्योपयोगैवन्धनमात्मा चाहं सर्वभूतानामाङ्गिरसत्वाद्दृग्यजुःसामो-  
द्गीथभूतायाश्च वाच आत्मा तद्व्याप्तेस्तन्निर्वर्तकत्वाच्च मम साम्नो गीति-  
भावमापद्यमानस्य बाह्यं धनं भूषणं सौस्वर्यं ततोऽप्यन्तरं सौवर्ण्यं  
लाक्षणिकं सौस्वर्यं गीतिभावमापद्यमानस्य मम कण्ठादिस्थानानि  
प्रतिष्ठा । एवंगुणोऽहं 'पुत्तिका'दशरीरेषु कात्स्नर्येन परिसमाप्तोऽमूर्तत्वा-  
त्सर्वगतत्वाच्चेत्या एवमभिमानाभिव्यक्तेर्वेदोपास्त इत्यर्थः ॥ २८ ॥

इति प्रथमाध्यायस्य तृतीयं ब्राह्मणम् ॥ ३ ॥

वा कस्यचिदिति जिज्ञासमानः शङ्कते । कस्येति । ज्ञानकर्मणोरुभयत्र समभावाद्गु-  
भयोरपि वचनात्फलसिद्धिः । आश्रमान्तरविषयं तु केवलज्ञानस्य लोकजयहेतुत्वमि-  
त्यभिप्रेत्याऽऽह । य एवमिति । एवंशब्दस्य प्रकृतपरामर्शित्वात्पूर्वोक्तं सर्वं वेद्यस्व-  
रूपं संक्षिपति । अहमस्मीत्यादिना । तस्य वागादिभ्यो विशेषं दर्शयति । इन्द्रियेति ।  
किमिदानीं प्राणस्यैवोपास्यतया वागादिपञ्चकमुपेक्षितमिति नेत्याह । वागादीति ।  
तस्य प्राणाश्रयत्वेऽपि कुतो देवतात्वमासङ्गपाप्मविद्धत्वादित्याशङ्क्याऽऽह । स्वाभा-  
विकेति । अन्नकृतोपकारं प्राणद्वारा वागादौ स्मारयति । सर्वेति । रूपात्मके जगति  
प्राणस्य स्वरूपमनुसंधत्ते । आत्मा चेति । नामात्मके "जगति प्राणस्याऽऽत्मत्वमुक्तं  
स्मारयति । ऋगिति । सति सामत्वे गीतिमावावस्थायां प्राणस्योक्तं ब्राह्मन्तरं  
सौस्वर्यं सौवर्ण्यमिति गुणद्वयमनुवदति । ममेति । तस्यैव वैकल्पिकीं प्रतिष्ठामुक्तामनु  
स्मारयति । गीतीति । यद्वेवेत्यादिनोक्तं परामृशति । एवंगुणोऽहमिति । इत्येव  
मभिमानाभिव्यक्तिपर्यन्तं यो ध्यायति तस्येदं फलमित्युपसंहरति । इतीति ॥ २८ ॥

इति प्रथमाध्यायस्य तृतीयं ब्राह्मणम् ॥ ३ ॥

१ क. ग. छ. च. प्रतिपं । २ छ. 'सङ्गैरा' । ३ ग. च. छ. 'त्वादाप्रोदं' । ४ ग.  
'कणा' । ५ छ. घ. च. 'पभोगं' । ६ छ. घ. च. 'गसंभ' । ७ छ. 'न्धमा' । ८ च. 'नामहरं' ।  
९ छ. छ. 'तोऽप्यन्तरतरं' । १० घ. च. छ. 'प्यान्तरतरं' । ११ ख. छ. 'सौवर्ण' । १२ छ. छ. पुत्रे  
१३ ष. ष. 'केऽपि ज' । १४ छ. 'वर्णमि' ।



## आत्मैवेदमग्र आसीत्पुरुषविधः सोऽनुवीक्ष्य

आत्मैवेदमग्र आसीत् । ज्ञानकर्मभ्यां समुच्चिताभ्यां प्रजापतित्वप्राप्तिर्व्याख्याता । केवलप्राणदर्शनेन च तद्वैतल्लोकजिदेवेत्यादिना । प्रजापतेः फलभूतस्य सृष्टिस्थितिसंहारेषु जगतः स्वातन्त्र्यादिविभूत्युपवर्णनेन ज्ञानकर्मणोर्विदितयोः फलोत्कर्षो वर्णयितव्य इत्येवमर्थमारभ्यते । तेन च कर्मकाण्डविहितज्ञानकर्मस्तुतिः कृता भवेत्सामर्थ्यात् । विवक्षितं वेतत् । सर्वमप्येतज्ज्ञानकर्मफलं संसार एव भयारत्यादियुक्तत्वश्रवणाकार्यकरणलक्षणत्वाच्च स्थूलव्यक्तानित्यविषयत्वाच्चेति । ब्रह्मविद्यायाः विद्याया वक्ष्यमाणाया मोक्षहेतुत्वमित्युत्तरार्थं चेति । न हि संसारविनाशसाध्यसाधनादभेदलक्षणादविरक्तस्याऽऽत्मैकत्वज्ञानविषयेऽधिकारोऽतृप्तिरस्येव पाने । तस्माज्ज्ञानकर्मफलोत्कर्षोपवर्णनमुत्तरार्थम् ।

ब्राह्मणान्तरमवतार्य पूर्वेण संबन्धं वक्तुं वृत्तं कीर्तयति । आत्मैवेत्यादिना । केवलप्राणदर्शनेन च प्रजापतित्वप्राप्तिर्व्याख्यातेति संबन्धः । इदानीमात्मेत्यादेस्तद्वेदमिति प्राक्तनग्रन्थस्याऽऽपातवस्तात्पर्यमाह । प्रजापतेरिति । आदिपदेन सर्वात्म्यं दि गृह्यते । फलोत्कर्षोपवर्णनं कुत्रोपयुज्यते तत्राऽऽह । तेन चेति । कर्मकाण्डेन पूर्वग्रन्थोऽपि संगृहीतः । फलातिशयो हेत्वतिशयापेक्षोऽन्यथाऽऽकस्मिकत्वादतो ज्ञानकर्मफलभूतसूत्रविभूतिरुच्यमाना ज्ञानकर्मणोर्भहस्वं दर्शयतीत्याह । मर्थ्यादिति । आपातिकं तात्पर्यमुक्त्वा परमतात्पर्यमाह । विवक्षितं त्विति । च विमतं संसारान्तर्भूतं कार्यकरणात्मत्वादस्मदादिकार्यकरणवदित्याह । कार्येति । आपत्यपदस्य संसारान्तर्भूतत्वे हेत्वन्तरमाह । स्थूलेति । स्थूलत्वं साधयति । केति । अनित्यत्वाद्दृश्यत्वाच्च प्रजापतित्वं संसारान्तर्गतमित्याह । अनित्येति । शब्दो विवक्षितार्थसमाह्वयर्थः । किमित्येतद्विवक्षितमुपवर्णयते तत्राऽऽह । ब्रह्मविद्या इति । तच्चेदं विवक्षितार्थवचनमेकाकिन्या विद्याया वक्ष्यमाणाया मुक्तिहेतुत्वमुत्तरार्थमिति द्रष्टव्यम् । यदा हि कर्मज्ञानफलं प्रजापतित्वं संसार इत्युच्यते तदौ तात्सर्वस्मात्तस्माद्विरक्तस्य वक्ष्यमाणविद्यायामधिकारः सेत्स्यतीत्यर्थः । अथ यस्य वदर्थितामात्रेण तत्राधिकारसंभवाद्वैराग्यं न मृग्यमित्याशङ्क्याऽऽह । न हीति । अपि विषयशब्दः पूर्वेण समानाधिकरणः । विवक्षितमर्थमुपसंहरति । तस्मात् । वैराग्यमन्तरेण ज्ञानानधिकाराज्ज्ञानादिफलस्य प्रजापतित्वस्योत्कर्ष-



नान्यदात्मनोऽपश्यत्सोऽहमस्मीत्यग्रे व्याहरत्त-  
तोऽहं नामाभवत्तस्मादप्येतर्ह्यामन्त्रितोऽहमय-

तथा च वक्ष्यति । तदेतत्पदनीयमस्य तदेतत्प्रेयः पुत्रादित्यादि । आत्मै-  
वाऽऽत्मेति प्रजापतिः प्रथमोऽण्डजः शरीर्यभिधीयते । वैदिकेज्ञानकर्म-  
फलभूतः स एव किमिदं शरीरभेदजातं तेन प्रजापतिशरीरेणाविभक्तमा-  
त्मैवाऽऽसीदग्रे प्राक्शरीरान्तरोत्पत्तेः । स च पुरुषविधः पुरुषप्रकारः  
शिरःपाण्यादिलक्षणो विराट्स एव प्रथमः संभूतोऽनुवीक्ष्यान्वालोचनं  
कृत्वा कोऽहं किलक्षणो वाऽस्मीति नान्यद्वस्त्वन्तरमात्मनः प्राणपि-  
ण्डात्मकात्कार्यकरणरूपान्नापश्यन्न ददर्श । केवलं त्वात्मानमेव सर्वात्मा-  
नमपश्यत् । तथा पूर्वजन्मश्रौतविज्ञानसंस्कृतः सोऽहं प्रजापतिः सर्वा-  
त्माऽहमस्मीत्यग्रे व्याहरद्वाहृतवान् । ततस्तस्माद्यतः पूर्वज्ञानसंस्कारा-  
दात्मानमेवाहमित्यभ्यधादग्रे तस्मादहं नामाभवत्तस्योपनिषदहमिति

वतः संसारत्ववचनं ततो विरक्तस्य वक्ष्यमाणविद्यायामधिकारार्थम् । विरक्तस्य  
विद्याधिकारे मोक्षादपि वैराग्यं स्यादित्याशङ्क्याऽऽह । तथा चेति ।  
ननु मोक्षार्थं विद्यायां प्रवर्तितव्यं मोक्षश्चापुरुषार्थत्वाच्च प्रेक्षावता प्राथ्यते  
तत्राऽऽह । तदेतदिति । आपातिकमनापातिकं च तात्पर्यमुक्त्वा प्रतीकमादायाक्ष-  
राणि व्याकरोति । आत्मैवेति । तस्याश्वमेधाधिकारे प्रकृतत्वं सूचयति । अण्डज  
इति । पूर्वस्मिन्नपि ब्राह्मणे तस्य प्रस्तुतत्वमस्तीत्याह । वैदिकेति । स एवाऽऽसीदिति  
संबन्धः । स्थित्यवस्थायामपि प्रजापतिरेव समष्टिदेहस्तत्तद्व्यष्ट्यात्मना तिष्ठतीति  
विशेषासिद्धिरित्याशङ्क्याऽऽह । तेनेति । आत्मशब्देन परस्यापि ग्रहसंभवे किमिति  
विराडेजोपादीयत इत्याशङ्क्य वाक्यशेषादित्याह । स चेति । वक्ष्यमाणमन्वालोच-  
नादि विराडात्मकर्तृकमेवेत्याह । स एवेति । स्वरूपधर्मविषयो द्वौ विमर्शौ । नान्य-  
दिति वाक्यमादायाक्षराणि व्याचष्टे । वस्त्वन्तरमिति । दर्शनशक्त्यभावादेव वस्त्व-  
न्तरं प्रजापतिर्न दृष्टवानित्याशङ्क्याऽऽह । केवलं त्विति । सोऽहमित्यादि व्याचष्टे ।  
तथेति । यथा सर्वात्मा प्रजापतिरहमिति पूर्वस्मिञ्जन्मनि श्रौतेन विज्ञानेन संस्कृतो  
विराडात्मा तथेदानीमपि फलावस्थः सोऽहं प्रजापतिरस्मीति प्रथमं व्याहृतवानिति  
योजना । व्याहरणफलमाह । तत इति । किमिति प्रजापतेरहमिति नामोच्यते-  
साधारणं हीदं सर्वेषामित्याशङ्क्योपासनार्थमित्याह । तस्येति । आध्यात्मिकस्य

१ छ. घ. छ. ज. 'थमजोऽण्ड' । २ छ. च. 'कर्मज्ञानफ' । ३ च. 'व च प्र' । ४ छ.  
'प्राजः सं' । ५ छ. न. ज. झ. 'र्यकार' । ६ छ. ग. घ. ङ. च. ज. झ. 'लं चाऽऽत्मा' । ७ छ.  
झ. ङ. च. 'ति हि धु' । ८ छ. घ. न. 'लं चेति' ।



मित्येवाग्र उक्त्वाऽथान्यन्नाम प्रब्रूते यदस्य  
भवति स यत्पूर्वोऽस्मात्सर्वस्मात्सर्वान्पाप्मन  
औषत्तस्मात्पुरुष ओषति ह वै स तं योऽस्मा-

प्रतिप्रदर्शितमेव नाम वक्ष्यति । तस्माद्यस्मात्कारणे प्रजापतावेवं वृत्तं  
स्मात्तत्कार्यभूतेषु प्रागिष्वेतर्ह्येतस्मिन्नपि काले आमन्त्रितः कस्त्वमि-  
क्तः सन्नहमयमित्येवाग्र उक्त्वा कारणात्माभिधानेनाऽऽत्मानम-  
प्राप्याग्रे पुनर्विशेषनामजिज्ञासवेऽथानन्तरं विशेषपिण्डाभिधानं देव-  
यज्ञदत्तो वेति प्रब्रूते कथयति यन्नामास्य विशेषपिण्डस्य माता-  
मिदं कृतं भवति तत्कथयति । स च प्रजापतिरतिक्रान्तजन्मनि सम्यक्क-  
र्मज्ञानभावनानुष्ठानैः साधकावस्थायां यद्यस्मात्कर्मज्ञानभावनानुष्ठानैः  
प्रजापतित्वं प्रातपित्सूनां पूर्वः प्रथमः सन्नस्मात्प्रजापतित्वप्रतिपित्सुस-  
मुदायात्सर्वस्मोदादावौषददहत्किमासङ्गाज्ञानलक्षणान्सर्वान्पाप्मनः प्रजा-  
पतित्वप्रतिबन्धकारणभूतान् । यस्मादेवं तस्मात्पुरुषः पूर्वमौषदिति  
पुरुषो यथाऽयं प्रजापतिरोषित्वा प्रतिबन्धकान्पाप्मनः सर्वान्पुरुषः  
प्रजापतिरभवत् । एवमन्योऽपि ज्ञानकर्मभावनानुष्ठानवह्निना केवलं  
ज्ञानबलाद्वोषति भस्मीकरोति ह वै स तं कं योऽस्माद्विदुषः पूर्वः प्रथमः

पुरुषस्य पुरुषस्याहमिति रहस्यं नामेति यतो वक्ष्यत्यतः श्रुतिसिद्धमेवैतन्नामास्य  
नार्थमिहोक्तमित्यर्थः । प्रजापतेरहं नामत्वे लोकप्रासिद्धिं प्रमाणयितुमुत्तरं वाक्यमि-  
ह । तस्मादिति । उपासनार्थं प्रजापतेरहं नामोक्त्वा पुरुषनामनिर्वचनं करोति ।  
षित्यादिना । पूर्वस्मिञ्जन्मनि साधकावस्थायां कर्मण्यनुष्ठानैरहमहमिकया प्रजाप-  
तेप्सूनां मध्ये पूर्वो यः सम्यक्कर्मण्यनुष्ठानैः सर्वं प्रतिबन्धकं यस्माददह-  
मात्स प्रजापतिः पुरुष इति योजना । उक्तमेव स्फुटयति । प्रथमः सन्निति ।  
स्मादस्मात्प्रजापतित्वप्रतिपित्सुसमुदायात्प्रथमः सन्नौषदिति संबन्धः । आकाङ्क्षा-  
दास्यं दर्शयति । किमित्यादिना । पूर्वं प्रजापतित्वप्रतिबन्धकप्रध्वंसित्वे सिद्ध-  
इ । यस्मादिति । पुरुषगुणोपासकस्य फलमाह । यथेति । अयं प्रजापतिरिति  
विदुष्या साधकोक्तिः पुरुषः प्रजापतिरिति फलावस्थः स कथ्यते । कोऽस-

क. छ. 'स्मात्का' । १ छ. ग. क. च. 'दत्त इति वा प्र' । २ ग. च. 'पतिः पूर्वज' ।  
क. छ. ज. छ. 'मैः प्रजापत्यप्रति' । ५ छ. क. च. छ. 'स्मादीय' । ६ क. घ. छ. छ.  
१ ।



## तुष्टुर्वो बुभूषति य एवं वेद ॥ १ ॥ सोऽ- बिभेत्तस्मादेकाकी बिभेति स हायमीक्षां-

प्रजापतिर्बुभूषति भवितुमिच्छति तमित्यर्थः । तं दर्शयति य एवं वेदेति सामर्थ्याज्ज्ञानभावनाप्रकर्षवान् । नन्वनर्थाय प्राजापत्यप्रतिपित्तैवविदा चेदह्यते । नैष दोषः । ज्ञानभावनोत्कर्षाभावात्प्रथमं प्रजापतित्वप्रतिप-  
त्यभावमात्रत्वादाहस्य । उत्कृष्टसाधनः प्रथमं प्रजापतित्वं प्राप्नुवन्न्यून-  
साधनो न प्राप्नोतीति स तं दहतीत्युच्यते न पुनः प्रत्यक्षमुत्कृष्टसाधने-  
नेतरो दह्यते । यथा लोक आजिसृतां यः प्रथममार्जमुपसर्पति तेनेतरे  
दग्धा इवापहृतसामर्थ्या भवन्ति तद्वत् ॥ १ ॥

यदिदं तुष्टुषितं कर्मकाण्डविहितज्ञानकर्मफलं प्राजापत्यलक्षणं नैव  
तत्संसारविषयमत्यक्रामद्वितीममर्थं प्रदर्शयिष्यन्नाह । सोऽबिभेत् प्रजा-  
पतिर्योऽयं प्रथमः शरीरी पुंषविधो व्याख्यातः सोऽबिभेद्भीतवान-  
स्मदादिवदेवेत्याह । यस्मादयं पुरुषविधः शरीरकरणवान् । आत्मना-  
शविपरीतदर्शनवत्त्वादबिभेत्तस्मात्तत्सामान्यादद्यत्वेऽप्येकाकी बिभेति ।

वोषतीत्यपेक्षायामाह । तं दर्शयतीति । पुरुषगुणः प्रजापतिरहमस्मीति यो विद्या-  
त्सोऽन्यानोषतीत्यर्थः । विद्यासाम्ये कथमेषा व्यवस्थेत्याशङ्क्याऽऽह । सामर्थ्या-  
दिति । हेतुसाम्ये दाहकत्वानुपपत्तेस्तत्प्रकर्षवानितरान्दहतीत्यर्थः । प्रसिद्धं दाहमादाय  
चोदयति । नन्विति । तथा च तत्प्रेप्सायोगात्तदुपास्त्यसिद्धिरित्यर्थः । विवक्षितं दाहं  
दर्शयन्नुत्तरमाह । नैष दोष इति । तदेव स्पष्टयति । उत्कृष्टेति । प्राप्नुवन्भवतीति शेषः ।  
औपचारिकं दाहं दृष्टान्तेन साधयति । यथेति । आजिर्मर्यादा तां सरन्ति धावन्-  
त्याजिसृतस्तेषामिति यावत् ॥ १ ॥

ज्ञानकर्मफलं सौत्रं पदमुत्कृष्टत्वान्मुक्तिस्तदन्यमुक्त्यभावात्तद्धेतुसम्यग्धीलिङ्गये प्रवृ-  
त्तिरनर्थिकेत्याशङ्क्य सोऽबिभेदित्यस्य तात्पर्यमाह । यदिदमिति । तुष्टुषितं स्यात्तुम-  
भिप्रेतमिति यावत् । आह विवक्षितार्थलिङ्गचयं हेतुं मयमाकत्वमिति शेषः । ज्ञान-  
कर्मफलं त्रैलोक्यात्मकसूत्रत्वमुत्कृष्टमपि संसारान्तर्भूमेव न कैश्चनमिति वक्तुमुत्तरे  
वाक्यमित्यर्थः । अहमेकाकी कोऽपि मा हनिष्यतीत्यात्मनाशविषयविपरीतज्ञानव-  
त्त्वात्प्रजापतिर्भावितवानित्यत्र किं प्रमाणमित्याशङ्क्य कथं गतेन लेङ्गेन का-  
प्रजापतौ तदनुमेयमित्याह । यस्मादाह । तत्सामान्यादेकाकित्वाविशेषादिति याव-

१ क. ख. घ. ङ. च. छ. ज. झ. 'तित्वं बुभू' । अयं पाठस्तु ऐहिकप्रमदादिति प्रतिभ-  
क्षयतेरकर्मकत्वात् । २ ख. च. इति प्रतिभूतं । ३ ग. 'यत्तनोऽप्ये' । ४ क. स्फुटयति ।



चक्रे यन्मदन्यन्नास्ति कस्मान्नु विभेमीति  
तत एवास्य भयं वीयाय कस्माद्व्यभे-  
ष्यद्द्वितीयाद्वै भयं भवति ॥ २ ॥

किंचास्मदादिवदेव भयहेतुविपरीतदर्शनापनोदकारणं यथाभूतात्मदर्शनं  
सोऽयं प्रजापतिरीक्षामीक्षणं चक्रे कृतवान्ह । कथमित्याह । यद्यस्मान्म-  
त्तोऽन्यदात्मव्यतिरेकेण वस्त्वन्तरं प्रतिद्वंद्वीभूतं नास्ति तस्मिन्नात्मवि-  
नाशहेत्वभावे कस्मान्न विभेमीति । तत एव यथाभूतात्मदर्शनादस्य  
प्रजापतेर्भयं वीयाय विस्पष्टमपगतवत् । तस्य प्रजापतेर्यद्वयं तत्केवला-  
विद्यानिमित्तमेव परमार्थदर्शनेऽनुपपन्नमित्याह । कस्माद्व्यभेष्यात्क-  
मित्यसौ भीतवान्परमार्थनिरूपणायां भयमनुपपन्नमेवेत्यभिप्रायः ।  
यस्माद्वितीयाद्वस्त्वन्तराद्वै भयं भवति । द्वितीयं च वस्त्वन्तरमविद्याप्र-  
त्युपस्थापितमेव । न ह्यदृश्यमानं द्वितीयं भयजन्मनो हेतुः “तत्र को मोहः  
कः शोक एकत्वमनुपश्यतः” इति मन्त्रवर्णात् । यच्चैकत्वदर्शनेन भयम-

प्रापतेः संसारान्तर्भूतत्वे हेत्वन्तरमाह । किंचेति । यथाऽस्मदादिभी रज्जुस्थाण्वादौ  
पुरुषादिभ्रमजनितभयनिवृत्तये विचारेण तत्त्वज्ञानं संपाद्यते तथा प्रजापतिरपि  
यस्य तद्धेतोश्च विपरीतविधौ ध्वस्तिहेतुं तत्त्वज्ञानं विचार्य संपादितवानित्यर्थः ।  
परमार्थदर्शनमेव प्रश्नपूर्वकं विशदयति । कथमित्यादिना । तस्मिन्नित्यत्र तस्मादि-  
[॥॥] पठितव्यम् । मच्छब्दोपलक्षितं प्रत्यक्चैतन्यमद्वितीयब्रह्मरूपेण ज्ञात्वा सहेतुं  
> प्रजापतिरेक्षिपदित्युक्तमिदानीं तत्त्वज्ञानफलमाह । “तत इति । कस्माद्वीत्यादे-  
स्तरस्य पूर्वेण पौनरुक्त्यमित्याशङ्क्य विदुषो हेत्वमावाञ्च भयमित्युक्तसमर्थनार्थत्वाद्बु-  
द्धस्य नैवमित्याह । तस्येत्यादिना । अनुपपत्तौ हेतुमाह । यस्मादिति । परमार्थ-  
दर्शनेऽपि वस्त्वन्तरात्किमिति भयं न भवतीत्याशङ्क्याऽऽह । द्वितीयं चेति । अन्व-  
यविरेकभ्यां द्वैतस्याविद्याप्रत्युपस्थापितत्वेऽपि कुतस्त्वदुत्थद्वैतदर्शनं भयकारणं

वित्याशङ्क्याऽऽह । न हीति । तत्त्वज्ञाने सत्यज्ञानायोगात्तदुत्थं द्वैतं तद्दर्शनं  
मित्यतो हेत्वमावाह्यानुपपत्तिरित्यर्थः । अद्वैतज्ञाने भयनिवृत्तिरित्यत्र मन्त्रं  
[॥॥] । तत्रेति । विरटैक्यदर्शनेनैव प्रजापतेर्भयमपनीतं नाद्वैतदर्शनेनेत्यस्मिन्न-  
यन्मदन्यन्नास्तीत्यादि शक्यं व्याख्यातुमित्याशङ्क्याङ्गीकुर्वन्नाह । यच्चेति । तदेष

। ग. घ. छ. ज. झ ‘तार्थद’ । २ च. ‘रं प्रसिद्धं प्र’ । ३ ग. झ. ‘न्महे’ । क. छ. ‘न्मने’  
क. झ. ‘हेतुत’ । ५ अ. झ. ‘सास्वरु’ । ६ क. झ. घ. ज. ‘तिराक्षिपमीत्यु’ । ७ घ. झ.  
‘ । ८ झ. घ. झ. ‘इत्यद्वै’ । ९ घ. ‘नेन.म’ ।



पुनर्नोदापमोदितं तच्छुक्तम् । कस्मात् । द्वितीयाहस्त्वन्तराह्वै भयं भवति  
तदेकत्वदर्शनेन द्वितीयदर्शनमपमीतमिति नास्ति यतः । अत्र चोदयन्ति ।  
कुतः प्रजापतेरेकत्वदर्शनं जातं को वाऽस्मा उपदिदेश । अथानुपदिष्टमेव  
प्रादुरभूत् । अस्मदादेरपि तथा प्रसङ्गः । अथ जन्मान्तरकृतसंस्कारहेतुकम् ।  
एकत्वदर्शनानर्थक्यप्रसङ्गः । यथा प्रजापतेरतिक्रान्तजन्मावस्थस्यैकत्व-  
दर्शनं विद्यमानमप्यविद्याबन्धकारणं नापनिन्ये । यतोऽविद्यासंयुक्त  
एवायं जातोऽविभेत् । एवं सर्वेषामेकत्वदर्शनानर्थक्यं प्राप्नोति । अन्त्य-  
मेव निवर्तकमिति चेत् । न । पूर्ववत्पुनः प्रसङ्गेनानैकान्त्यात् । तस्मा-

प्रश्नद्वारा प्रकटयति । कस्मादित्यादिना । प्रथमव्याख्यानानुसारेण चोद्यमुत्थाप-  
यति । अत्रेति । प्रजापतेर्ब्रह्मात्मैक्यज्ञानाद्भोतिध्वस्तिरुक्ता न च तस्य तज्ज्ञान  
युक्तं हेत्वभावादित्याह । कुत इति । यस्मादस्माकमैक्यधीस्त्वस्मादेव तस्यापि  
स्यादित्याशङ्क्याऽऽह । को वेति । न हि तस्य शास्त्रश्रवणमाचार्याभावान्नापि  
संन्यासस्तस्य त्रैवर्णिकविषयत्वान्नापि शर्मण्यैश्वर्यासक्तत्वादतोऽस्मासु प्रसिद्धश्रवणादि-  
विद्याहेत्वभावान्न प्रजापतेरैक्यधीर्युक्तेत्यर्थः । उपदेशानपेक्षमेव प्रजापतेरैक्यज्ञानं  
प्रादुर्भूतमिति शङ्कते । अथेति । अतिप्रसक्त्या प्रत्याह । अस्मदादेरिति । प्रजाप-  
तेर्यजमानावस्थायामाचार्यस्य सत्त्वाच्छ्रवणाद्यावृत्तेरैक्यज्ञानोदयात्तत्संस्कारोत्थं तथावि-  
धमेव तज्ज्ञानं फलावस्थायामपि स्यादिति चोदयति । अथेति । दूषयति । एक-  
त्वेति । अज्ञानध्वंसित्वेनार्थवत्त्वमित्याशङ्क्याऽऽह । यथेति । तत्र गमकमाह ।  
यत इति । दार्ष्टान्तिकमाह । एवमिति । नन्वस्मिन्नेव जन्मनि प्रजापतेरैक्यधीरन-  
पेक्षा जायते 'ज्ञानमप्रतिघं यस्य' इति स्मृतेः । न च तदुत्पत्त्यनन्तरमेव सहेतुं बन्धं  
निरुणद्धि भयारत्यादिफलेन प्रारब्धकर्मणा प्रति- । दतो मरणकालिकं तदज्ञानध-  
सीति शङ्कते । अन्त्यमेवेति । प्रवृत्तफलस्य कर्मणः स्वोपपादकाज्ञानलेशाद्विज्ञान-  
क्तिप्रतिबन्धकत्वेऽपि जन्मान्तरादिसर्वसंसारहेत्वज्ञानध्वंसिज्ञानसामर्थ्यप्रतिबन्धक-  
मानाभावान्मध्ये जातं ज्ञानमनिवर्तकमित्यशक्यं वक्तुमन्त्यस्य च ज्ञानस्य निवर्तक-  
नान्त्यत्वं हेतुः । यजमानान्तरस्यान्त्ये ज्ञाने तद्ध्वंसित्वाद्दृष्टेरन्त्यत्वस्याज्ञानध्वंसित-  
वानियमात् । न च यजमानान्तरे प्रजापतौ चान्त्यं ज्ञानं ज्ञानत्वादज्ञानध्वंसि पू-  
ज्ञानेषु बन्धहेत्वज्ञानध्वंसित्वाद्दृष्टेर्ज्ञानत्वहेतोरनैकान्त्यात् । न चान्त्यमैक्यज्ञानमैक-  
ज्ञानत्वादज्ञानध्वंसीति युक्तम् । उपान्त्यताद्दृष्टज्ञानवदन्त्येऽपि तदयोगादुपान्त्ये हे-  
रनैकान्त्यादित्यभिप्रेत्य दूषयति । नेत्यादिना । कृष्णकारणाभावात्तदन्तरेण चोत्प-

१ ग. ड. घ. ङ. 'नोद तं' । २ घ. ज. 'विद्या व' । ३ क 'यं चातो' । ४ घ. ङ. 'सृष्ट्याधी' । ५ क. घ. ङ. 'कालीनं तं' । ६ घ. ङ. 'लेशनाशिक्षा' । ७ घ. 'न्मसा' । ८  
ज. 'मत्या' । ९ ज. 'पान्त्यहे' ।



इदमर्थमेकमेकत्वदर्शनमिति । नैष दोषः । उत्कृष्टहेतुद्वयवत्त्वाच्चोक्तवत् । यथा पुण्यकर्मोद्भवैर्विविक्तैः कार्यकरणैः संयुक्ते जन्मनि सति प्रज्ञामेधा-  
स्मृतिवैशारद्यं दृष्टं तथा प्रजापतेर्धर्मज्ञानवैराग्यैश्वर्यविपरीतहेतुसर्वपाप्म-  
दादाद्भिद्युद्धैः कार्यकरणैः संयुक्तमुत्कृष्टं जन्म तदुद्भवं चानुपदिष्टमेव  
युक्तमेकत्वदर्शनं प्रजापतेः । तथाच स्मृतिः ।

“ज्ञानमर्थातघं यस्य वैराग्यं च जगत्पतेः ।

ऐश्वर्यं चैव धर्मश्च सहसिद्धं चतुष्टयम्”

इति । सहसिद्धत्वे भयानुपपत्तिरिति चेत् । न ह्यादित्येन सह तम  
उदेति । नान्यानुपदिष्टार्थत्वात्सहसिद्धवाक्यस्थं । श्रद्धातात्पर्यप्रणिपा-  
तादीनामहेतुत्वमिति चेत् । स्यान्मतम्—

प्रसङ्गात्संस्काराधीनत्वेऽपि विशेषाभावा यस्य च ज्ञानस्याज्ञानध्वंसित्वासिद्धेर-  
क्तं प्रजापतेरेकत्वदर्शनमित्युपसंहरति । तस्मादिति । प्रजापतेः सुप्तप्रतिबुद्धवत्प्रकृष्टा-  
ष्टोत्थकार्यकरणवत्त्वात्पूर्वकल्पीयपदपदार्थवाक्यस्मरणवतः स्मृतिविपरिवर्तिनो वाक्या-  
चार्यमाणाददृष्टसहकृतात्तत्त्वज्ञानं स्याल्लोके विशिष्टादृष्टोत्थकार्यकरणानां प्रज्ञाप-  
नायदर्शनाच्चेन च ज्ञानेन जन्मान्तरहेत्वविद्याक्षयेऽप्यारब्धं कर्म तज्जं च भया-  
घाद्यविद्यालेशतो भविष्यतीति परिहरति । नैष दोष इति । संगृहीतमर्थं  
मर्थयते । यथेत्यादिना । धर्मादिचतुष्टयाद्विपरीतमधर्मादिचतुष्टयं तत्र हेतोः  
वस्य पाप्मनो ज्ञानाद्यविशयेन नाशादिति यावत् । उत्कृष्टत्वं प्रकृष्टज्ञाना-  
शालित्वम् । उक्तजन्मफलमाह । तदुद्भवं चेति । तस्य ज्ञानादिवैशारद्ये  
राणिकीं स्मृतिमुदाहरति । तथा चेति । अप्रतिघ्नप्रतिबद्धं निरङ्कुशमित्येत-  
त्थेकं संबध्यते<sup>१</sup> यस्यैतच्चतुष्टयं सहसिद्धं स<sup>२</sup> निरवर्ततेति संबन्धः । सहसिद्धत्वस्मृतेः  
‘विभेत्’ इति श्रुतिविरुद्धत्वादप्रामाण्यमिति विरोधाधिकरणन्यायेन शङ्कते । सहसि-  
त्व इति । सत्येव सहजे ज्ञाने स्वहेतोर्भेदः<sup>३</sup> स्यादिति चेन्नेत्याह । न हीति ।  
न्येनाऽऽचार्येणानुपदिष्टमेव प्रजापतेर्ज्ञानमुदेतीत्येवमर्थपरत्वात्सहसिद्धवाक्यस्य तै-  
जानात्प्राक्त्वस्य भयमविरुद्धमूर्ध्वं चाज्ञानलेशादतो न विरोधः श्रुतिस्मृत्योरिति समा-  
। नेत्यादिना । ज्ञानोत्पत्तेराचार्याद्यनपेक्षत्वे श्रद्धादिविधानानर्थक्यादनेकश्रुति-  
विरोधः स्यादिति शङ्कते । श्रद्धेति । आदिपदेन शमादिग्रहः । अस्मदादिषु

१. स. च. ‘ति चेत् । नै’ । २. ज. ‘र्थकार’ । ३. स. ‘र्थकार’ । ४. स. ‘मेक’ । ५. क.

जापतेः । ६. ज. ‘दातायां भ’ । ७. ग. घ. ङ. च. ज. ‘स्य’ । सहसिद्धशब्देन जन्मत एव

‘यत्’ कित्वाचार्यादिनिरेपेक्षत्वमेव सहसिद्धवाक्यस्य । श्र. । ८. स. ‘र्थकार’ । ९. स. ‘र्थकार’ ।

१०. ‘पि प्रार’ । ११. स. ज. ‘रुद्धक’ । १२. क. ख. घ. ‘ते । तस्यै’ । १३. क. ख.

‘भिर’ । १४. घ. ‘केच’ । १५. ज. ‘तत्त्वज्ञाना’ ।



“श्रद्धावाह्यं भते ज्ञानं तत्परः संयतेन्द्रियः” “तद्विद्धि प्रणिपातेन”

इत्येवमादीनां श्रुतिस्मृतिविहितानां ज्ञानहेतुनामहेतुत्वं प्रजापतेरिव जन्मान्तरकृतधर्महेतुत्वे ज्ञानस्येति चेत् । न । निमित्तविकल्पसमुच्चयगुणवदगुणवत्त्वभेदोपपत्तेः । लोके हि नैमित्तिकानां कार्याणां निमित्तभेदोऽनेकधा विकल्प्यते । तथा निमित्तसमुच्चयः । तेषां च विकल्पितानां समुच्चितानां च पुनर्गुणवदगुणवत्त्वकृतो भेदो भवति । तद्यथा रूपज्ञान एव तावन्नैमित्तिके कार्ये तमसि विनाऽऽलोकेन चक्षुरूपसंनिकर्षो नक्तंचराणां रूपज्ञाने निमित्तं भवति मन एव केवलं रूपज्ञाननिमित्तं योगिनामस्माकं तु संनिकर्षालोकाभ्यां सह तथाऽऽदित्यचन्द्राद्यालोकभेदैः समुच्चिता निमित्तभेदा भवन्ति । तथाऽऽलोकविशेषगुणवदगुणवत्त्वेन भेदाः स्युः । एवमेवाऽऽत्मैकत्वज्ञानेऽपि क्वचिज्जन्मान्तरकृतं कर्म निमित्तं भवति । यथा प्रजापतेः । क्वचित्तपो निमित्तम् । “तपसा ब्रह्म विजिज्ञासस्व” इति श्रुतेः । “क्वचिदाचार्यवान्पुरुषो वेद” “श्रद्धावाह्यं भते ज्ञानम्” “तद्विद्धि प्रणिपातेन” “आचार्याद्वैवं द्रष्टव्यः श्रोतव्यः” इति श्रुतिस्मृतिभ्य एकान्तज्ञानलाभनिमित्तत्वं श्रद्धा-

तेषां हेतुत्वमिति चेन्नत्याह । प्रजापतेरिवेति । चोदितं विरोधं निराकरोति । नेत्यादिना । निमित्तानां विकल्पः समुच्चयो गुणवत्त्वमगुणवत्त्वमित्यनेन प्रकारेण कार्योत्पत्तौ विशेषसंभवान्न श्रद्धादिविध्यानर्थक्यमित्यर्थः । संग्रहवाक्यं विवृणोति । लोके हीति । तद्धि सर्वं विकल्पादि यथा ज्ञातुं शक्यं तथैकस्मिन्नेव नैमित्तिके रूपज्ञानोरुपकार्ये दर्शयामीत्याह । तद्यथेति । तत्र विकल्पमुदाहरति । तमसीत्यादिना । समुच्चयं दर्शयति । अस्माकं त्विति । विकल्पितानां समुच्चितानां च निमित्तानां गुणवदगुणवत्त्वप्रयुक्तं भेदं कैथयति । तथेति । आलोकविशेषस्य गुणवत्त्वं बहुलत्वमगुणवत्त्वं मन्दप्रभत्वं चक्षुरादेर्गुणवत्त्वं निर्मलत्वादि विमिरोपहतत्वादि च गुणवत्त्वमिति भेदः । दृष्टान्तं प्रतिपाद्य दार्ष्टान्तिकमाह । एवमिति । तथाऽन्यस्यापि प्रजापितुल्यस्य वामदेवादेर्जन्मान्तरीयसाधनवशादीश्वरानुग्रहादस्मिञ्जन्मनि स्मृतवाक्यदैक्यज्ञानमुदेतीति शेषः । भृगुस्तत्तुल्यो वाऽधिकारी क्वचिदित्युच्यते । तपोऽन्वयव्यतिरेकस्यमालोचनम् । श्वेतकेतुप्रभृतिषु ज्ञाननिमित्तानां समुच्चयं दर्शयति । क्वचिदित्यादिना । एकान्तं नियतमावश्यकं ज्ञानोदयलाभे निमित्तत्वमिति य वत् । अथ प्रणिपातदिव्य-

१ छ. ग. क. च. 'तत्तम' । २ ग. ज. 'षां त्व' । ग. क. च. 'ज्ञाने' । ४ ग. 'संम' । ५ छ. क. 'मयोमिनामस्मा' । ६ छ. ग. घ. क. छ. ज. छ. 'चितो नि' । ७ छ. ग. घ. क. छ. ज. छ. 'भेदो म' । ८ छ. ग. घ. क. छ. ज. छ. भवति । ९ घ. ज. 'ब्रह्मत्वे' । १० क. 'ज्ञातव्यो ह' । छ. ग. 'व ज्ञातव्यः' । ११ क. 'माद्ये का' । १२ छ. 'कल्पय' । १३ घ. 'अनल'



## स वै नैव रेमे तस्मादेकाकी न रमते स द्वितीय-

प्रभृतीनाम् । अधर्मादिनिमित्तविषोगहेतुत्वात् । वेदान्तश्रवणमनन-  
निदिध्यासनानां च साक्षाज्ज्ञेयविषयत्वात् । पापादिप्रतिबन्धक्षये चाऽऽ-  
त्ममनसोर्भूतार्थज्ञाननिमित्तस्वाभाष्यात् । तस्मादहेतुत्वं न जातु ज्ञानस्य  
श्रद्धाप्रणिपातादीनामिति ॥ २ ॥

इतश्च संसारविषय एव प्रजापतित्वं यतः स प्रजापतिर्वै नैव रेमे रतिं  
नान्वभवदरत्याविष्टोऽभूदित्यर्थोऽस्मदादिवदेव यत इदानीमपि तस्मादे-  
काकित्वादिधर्मवत्त्वादेकाकी न रमते रतिं नानुभवति । रतिर्नामिष्टार्थ-  
संयोगजा क्रीडा । तत्प्रसङ्गिन इष्टवियोगान्मनस्याकुलीभावोऽरतिरित्यु-  
च्यते । स तस्या अरतेरपनोदय द्वितीयमरत्यपघातसमर्थं स्वीवस्त्वे-

रेकेण न प्रजापतेरपि ज्ञानं संभवति सामग्र्यभावादत आह । अधर्मादीति । प्रणि-  
पादेर्ज्ञानोदयप्रतिबन्धकनिवर्तकत्वात्प्रजापतेश्च तन्निवृत्तेर्जन्मान्तरीयसाधनायत्तत्वा-  
धुनिकप्रणिपातादिना विना स्मृतवाक्यादेवैक्यधीः संभवतीत्यर्थः । तर्हि श्रवणादि-  
तिरेकेणापि प्रजापतेर्ज्ञानं स्यादित्याशङ्क्याऽऽह । वेदान्तेति । न तं विना ज्ञानं  
स्यच्चिदपि स्यात्प्रजापतेस्तु जन्मान्तरीयश्रवणवशादिदानीमनुस्मृतवाक्यात्तदुत्पत्तिरिति  
षः । तर्हि श्रद्धादिकमपि प्रतिबन्धकनिवर्तकत्वेन प्रजापतेरादरणीयं तन्निवृत्तिम-  
णेण ज्ञानोत्पत्त्यनुपपत्तेरित्याशङ्क्याऽऽह । पापादीति । आत्ममनसोर्मिथःसंयु-  
तोः संबन्धि यत्पापं तत्कार्यं च रागादि तेन ज्ञानोत्पत्तौ प्रतिबन्धस्य पूर्वोक्तेन  
येन क्षये सति प्रजापतेरीश्वरानुग्रहात्स्मृतवाक्यस्य, परमार्थज्ञानोत्पत्तौ केवलस्य  
तत्त्वात्तस्याऽऽधुनिकश्रद्धाद्यतिरेकेण ज्ञानोदयेऽपि न तद्विधिवैयर्थ्यम् । अस्माकं  
ज्ञानादेव तदुत्पत्तेर्वाक्यतात्पर्यादिज्ञानं सर्वेषामेव ज्ञानसाधनमाचार्यादिषु पुनर्विकल्प-  
स्यावित्यर्थः । अधिकारिभेदेन ज्ञानहेतुषु विकल्पेऽपि तेषामस्मासु समुच्चयान्न  
स्मृतिविरोधोऽस्तीत्युपसंहरति । तस्मादिति ॥ २ ॥

प्रजापतेर्भयाविष्टत्वेन संसारान्तर्भूतत्वमुक्तमिदानीं तत्रैव हेत्वन्तरमाह । इतश्चेति ।  
विष्टत्वे प्रजापतेरेकाकित्वं हेतूकरोति । यत इति । कार्यस्थारतिः कारणस्था-  
नमित्यनुमानं सूचयति । इदानीमपीति । आदिपदेन भयाविष्टत्वादिग्रहः ।  
प्रतियोगिनिरुक्तिद्वारा निर्वक्ति । रतिर्नामेति । कथं तर्हि यथोक्तारतिनिरस-  
शङ्क्य स द्वितीयमैच्छादित्येतद्व्याचष्टे । स तस्या इति । स हेत्यस्य वाक्यस्य



मैच्छत् । स हैतावानास यथा स्त्रीपुमांसौ  
संपरिष्वक्तौ स इममेवाऽऽत्मानं द्वेधा पातय-  
त्ततः पतिश्च पत्नी चाभवतां तस्मादिदमर्धबृ-

च्छद्दृष्टिमकरोत् । तस्य चैवं स्त्रीविषयं गृह्यतः स्त्रिया परिष्वक्तस्ये-  
वाऽऽत्मनो भावो बभूव । स तेन सत्येष्मुत्वादेतावानेतत्परिमाण आस  
बभूवे ह । किंपरिमाण इत्याह । यथा लोके स्त्रीपुमांसावरत्यपनोदाय  
संपरिष्वक्तौ यत्परिमाणौ स्यातां तथा तत्परिमाणो बभूवेत्यर्थः । स  
तथा तत्परिमाणमेवेममात्मानं द्वेधा द्विप्रकारमपातयत्पातितवान् । इममे-  
वेत्यवधारणं मूलकारणाद्विराजो विशेषणार्थम् । न क्षीरस्य सर्वोपमर्देन  
दधिभावापत्तिवद्विराट् सर्वोपमर्देनैतावानाऽऽस । किं तद्धात्मना व्यवस्थि-  
तस्यैव विराजः सत्यसंकल्पत्वादात्मव्यतिरिक्तं स्त्रीपुंसपरिष्वक्तपरिमाणं  
शरीरान्तरं बभूव । स एव च विराट् तथाभूतः स हैतावानासेति सामा-  
नाधिकरण्यात्ततस्तस्मात्पातनात्पतिश्च पत्नी चाभवतामिति दंपत्योर्नि-  
र्वचनं लौकिकयोरत एव तस्माद्यस्मादात्मन एवार्धः पृथग्भूतो येयं स्त्री  
तस्मादिदं शरीरमात्मनोऽर्धबृगलमर्धं च तद्बृगलं च तद्वर्धबृगलं

पातनिकां करोति । तस्येति । तेन भावेनेति यावत् । कथमभिमानमात्रेण यथो-  
क्तपरिमाणत्वं तत्राऽऽह । सत्येति । निपातोऽवधारणे । तस्यैव पुनरनुवादोऽन्व-  
यार्थः । परिमाणमेव प्रश्नपूर्वकं विवृणोति । किमित्यादिना । संप्रति स्त्रीपुंसयोरुत्प-  
त्तिमाह । स तथेति । ननु द्वेधाभावो विराजो वा संसक्तस्त्रीपुंसागतस्य पिण्डस्य वा  
नाऽऽद्यः सशब्देन विराड्ग्रहायोगात्तस्य कर्मत्वाद्धितीये त्वात्मशब्दानुपपत्तिस्तत्राऽऽह ।  
इममिति । तथा च सशब्देन कर्तृतया विराड्ग्रहणमविरुद्धमित्यर्थः । तदेव  
स्फुटयति । नेत्यादिना । कस्य तर्हि द्विधाकरणमित्याशङ्क्याऽऽह । किं तर्हीति  
तच्च द्विधाकरणकमेति शेषः । कथं तर्हि तत्राऽऽत्मशब्दः संभवतीत्याशङ्क्याऽऽह  
स एव चेति । तथाभूतः संसक्तजायापुंपरिमाणोऽभूदिति यावत् । न केवलं मनु-  
शतरूपेत्यनयोरेव दंपत्योरिदं निर्वचनं किंतु लोकप्रसिद्धयोः सर्वयोरेव तयोरेतद्ब्रह्म  
सर्वत्रास्य संभवादित्याह । लौकिकयोरिति । उक्ते निर्वचने लोकानुभवमनुकूलयति  
तस्मादिति । प्रागिति सहधर्मचारिणीसंबन्धात्पूर्वमित्यर्थः । आकाङ्क्षाद्वारा

१ क. ख. ग. घ. ङ. च. ज. 'त्वादेता' । २ ग. ङ. 'व । किं' । ३ घ. छ. ज. 'व । किं' ।  
नाय । ४ क. ख. च. 'राड्भावोप' । ५ ख. घ. च. छ. ज. ङ. 'पुं' । ६ घ. 'र' । ७  
७ घ. ङ. 'ति । हनि' । ८ घ. 'पुं' । ९ ख. घ. ङ. 'रणे क' । घ. 'रणे क' । छ.



गलमिष स्व इति ह स्माऽऽह याज्ञवल्क्यस्त-  
स्मादयमाकाशः स्त्रिया पूर्यत एव तां सम-  
भवत्ततो मनुष्या अजायन्त ॥ ३ ॥ सो हेय-  
मीक्षांचक्रे कथं नु माऽऽत्मन एव जन-  
यित्वा संभवति हन्त तिरोऽसानीति सा गौर-

विदलमैर्धविदलमिवेत्यर्थः । प्राक्कृपुद्बहनात्कस्यार्धबृगलमित्युच्यते  
स्व आत्मन इति । एवमाह स्मोक्तवान्किल याज्ञवल्क्यो यज्ञस्य वल्को  
वक्ता यज्ञवल्कस्तस्यापत्यं याज्ञवल्क्यो देवरातिरित्यर्थः । ब्रह्मणो  
वाऽपत्यं यस्मादयं पुरुषार्ध आकाशः स्वर्धशून्यः पुनरुद्बहनात्तस्मात्पू-  
र्यते स्वर्धेन पुनः संपुटीकरणेनेव विदलार्धः । तां स प्रजापतिर्मन्वाख्यः  
शतरूपाख्यामात्मनो दुहितरं पत्नीत्वेन कल्पितां समभवन्मैर्धुनमुपगत-  
वान् । ततस्तस्मात्तदुपगमनान्मनुष्या अजायन्तोत्पन्नाः ॥ ३ ॥

सा शतरूपो हेयं सेयं दुहितृगमने स्मार्तं प्रतिषेधमनुस्मरन्तीक्षां-  
चक्रे । कथं न्विदमकृत्यं यन्मा मामात्मन एव जनयित्वोत्पाद्य संभव-  
त्युपगच्छति । यद्यप्ययं निर्घृणोऽहं हन्तेदानीं तिरोऽसानी जात्यन्तरेण

पानुभवमवलम्ब्य व्याचष्टे । कस्येत्यादिना । बृगलशब्दो विकारार्थः । अनुभव-  
इत्यर्थे प्रामाणिकसंमतिमाह । एवमिति । द्वेधापातने सत्येको भागः पुरुषोऽपरस्तु  
यत्रैव हेत्वन्तरमाह । यस्मादिति । उद्बहनात्प्रागवस्थायामाकाशः पुरुषार्धः स्व-  
र्धो यस्मादसंपूर्णो वर्तते तस्मादुद्बहनेन प्राप्तस्वर्धेन पुनरितरो भागः पूर्यते यथा  
लार्धोऽसंपूर्णः संपुटीकरणेन पुनः संपूर्णः क्रियते तद्वदिति योजना । पूर्वमपि  
आतिक्रियोग्यतावशेन संसर्गोऽभूदनादित्वात्संसारस्येति सूचयितुं पुनरित्युक्तम् । पुरु-  
षेत्येतरार्धस्य च मिथःसंबन्धान्मनुष्यादिसृष्टिरित्याह । तामित्यादिना ॥ ३ ॥  
स्मार्तं प्रतिषेधमिति न सगोत्रां समानप्रवरां भार्यां विन्देतेत्यादिकमिति यावत् ।

इदं यदुहितृगमनं मातृवश्चाऽऽपञ्चमत्पुरुषात्पितृवश्चाऽऽसप्तमादिति स्मृते-  
त्वाऽऽह । कथमिति । तयोज्ञात्यन्तरगमनं कथमित्याशङ्क्याऽऽह । यथपीति ।  
यथा गोभावमापन्नायामृषमादिभावो मनोर्भवतु तावता यथोक्तदोषपरिहोरस्तयो-

क. 'लमि' । २ घ. क. ज. 'मर्ध वि' । ३ क. ख. ग. क. 'जेनैव' । ४ घ. 'व. द्विद' ।  
क. ख. घ. 'धुन्यसु' । ५ ज. 'ना । स्वर्ध' । अ. 'स । अ' । ६ अ. 'ति' । वल्क्यशब्दो  
'व' । ८ घ. 'था द्विद' । ९ ज. 'हारास्यो' ।



भवेद्वृषभ इतरस्ताः समेवाभवत्ततो गावोऽजायन्त  
 वडवेतराऽभवदश्ववृष इतरो गर्दभीतरा गर्दभ इत-  
 रस्ताः समेवाभवत्तत एकशफमजायताजेतराऽ-  
 भवेद्वस्त इतरोऽविरितरा मेष इतरस्ताः समेवा-  
 भवत्ततोऽजावयोऽजायन्तैवमेव यदिदं किंच मिथु-  
 नमा पिपीलिकाभ्यस्तत्सर्वमसृजत ॥ ४ ॥ सोऽ-  
 वेदहं वाव सृष्टिरस्म्यहं हीदं सर्वमसृ-

तिरस्कृता भवानीत्येवमीक्षित्वाऽसौ गौरभवत् । उत्पाद्यप्राणिकर्मभि-  
 श्रोद्यमानायाः पुनः पुनः सैव मतिः शतरूपाया मनोश्चाभवत् । ततश्च  
 ऋषभ इतरः । तां समेवाभवदित्यादि पूर्ववत् । ततो गावोऽजायन्त । तथा  
 वडवेतराऽभवदश्ववृष इतरः । तथा गर्दभीतरा गर्दभ इतरः । तत्र वडवा-  
 श्ववृषादीनां संगमात्तत एकशफमेकसुरमश्वाश्वतरगर्दभारूपं त्रयमजायत  
 तथाऽजेतराऽभवेद्वस्तश्छाग इतरः । तथाऽविरितरा मेष इतरः । तां  
 समेवाभवत् । तां तामिति वीप्सा । तामजां तामविं चेति समभवदेवे-  
 त्यर्थः । ततोऽजाश्चावयश्चाजावयोऽजायन्त । एवमेव यदिदं किंच यत्किं-  
 चेदं मिथुनं स्त्रीपुंसलक्षणं द्वंद्वमा पिपीलिकाभ्यः पिपीलिकाभिः सहाने-  
 नैव न्यायेन तत्सर्वमसृजत जगत्सृष्टवान् ॥ ४ ॥

स प्रजापतिः सर्वमिदं जगत्सृष्ट्वाऽवेत् । कथम् । अहं वावाहमेव

वडवादिभावे तु न कारणमस्तीत्याशङ्क्याऽऽह । उत्पाद्येति । ततस्तस्या गोभावादन-  
 न्तरमिति यावत् । गवां जन्मार्थं मिथःसंभवनं तत्रःशब्दार्थः । तत्र तेषामुत्पत्तौ सत्य-  
 मिति यावत् । वाक्यद्वये वीप्सा विवक्षितेत्याह । तामिति । तामेवाभिनयति  
 तामजामिति । तां वडवां तां गर्दभीं चेत्यपि द्रष्टव्यम् । ततो मिथःसंभवनाथथ-  
 क्तादिति यावत् । विशेषाणामानन्त्यात्पत्येकमुपदेशासंभवं मन्वाद्यः संक्षिप्योपसंहरति  
 एवमेवेति । तद्विमजते । इदं मिथुनमिति । पशुकर्मप्रयोगो न्यायः ॥ ४ ॥

यद्यपि मन्वादिसृष्टिरेवोक्ता तथाऽपि सर्वा सृष्टिरुक्तैवेति सिद्धवत्कृत्याऽऽह ।  
 प्रजापतिरिति । अवगतिं प्रश्नपूर्वकं विशदयति । कथमित्यादिना । कथं सृष्टि-

१ ख, ठ. 'वृष' । २ ख. घ. ज. ट. ठ. ड. 'वृस्त' । ३ ख. घ. च. छ. 'वृस्त' । ४  
 घ. ड. छ. ज. झ. 'रः' । स तां । ५ ख. घ. ड. च. छ. ज. झ. 'पुंज' । ६ ग. ततस्तेषां ।



क्षीति ततः सृष्टिरभवत्सृष्ट्या हास्यैतस्यां  
भवति य एवं वेद ॥ ५ ॥ अथेत्यभ्यमन्थत्स  
मुखाच्च योनेर्हस्ताभ्यां चाग्निमसृजत तस्मादेत-

सृष्टिः सृज्यत इति सृष्टं जगदुच्यते सृष्टिरिति । यन्मया सृष्टं जगन्म-  
दभेदत्वादहमेवास्मि न मत्तो व्यतिरिच्यते । कुत एतत् । अहं हि यस्मा-  
दिदं सर्वं जगदसृक्षि सृष्टवानस्मि तस्मादित्यर्थः । यस्मात्सृष्टिशब्दे-  
नाऽऽत्मानमेवाभ्यधात्प्रजापतिस्ततस्तस्मात्सृष्टिरभवत्सृष्टिनामाभवत् ।  
सृष्ट्यां जगति हास्य प्रजापतेरेतस्यामेतस्मिञ्जगति स प्रजापति-  
वत्सृष्टा भवति स्वात्मनोऽनन्यभूतस्य जगतः । कः । य एवं प्रजापति-  
वद्यथोक्तं स्वात्मनोऽनन्यभूतं जगत्साध्यात्माधिभूताधिदैवं जगदहम-  
स्मीति वेद ॥ ५ ॥

एवं स प्रजापतिर्जगदिदं मिथुनात्मकं सृष्ट्वा ब्राह्मणादिवर्णनियन्त्री-  
देवताः सिसृक्षुरादौ । अथेति शब्दद्वयमभिनयप्रदर्शनार्थम् । अनेन  
प्रकारेण मुखे हस्तौ प्रक्षिप्याभ्यमन्थदाभिमुख्येन मन्थनमकरोत् । स  
मुखं हस्ताभ्यां मथित्वा मुखाच्च योनेर्हस्ताभ्यां च योनिभ्यामग्निं  
ब्राह्मणजातेरनुग्रहकर्तारमसृजत सृष्टवान् । यस्मादाहकस्याग्रेयोनिरे-  
तद्दुभयं हस्तौ मुखं च तस्मादुभयमप्येतदलोमकं लोमैर्विवर्जितम् ।

त्यवधार्यते कर्तृक्रिययोरेकत्वायोगादित्याशङ्क्याऽऽह । सृज्यत इतीति । पदार्थ-  
त्वा वाक्यार्थमाह । यन्मयेति । जगच्छब्दादुपरि तच्छब्दमध्याहृत्याहमेव तद-  
िति संबन्धः । तत्र हेतुमाह । मदभेदत्वादिति । एवकारार्थमाह । नेति । मदभे-  
दादित्युक्तमाक्षिप्य समाधत्ते । कुत इत्यादिना । न हि सृष्टं सृष्टुरर्थान्तरं तस्यैव  
तेन मायाविवदवस्थानादित्यर्थः । ततः सृष्टिरित्यादि व्याचष्टे । यस्मादिति ।  
अर्थं सृष्टुरेषा विभूतिरुपदिष्टेत्याशङ्क्याऽऽह । सृष्ट्यामिति । जगति भवतीति  
न्धः । वाक्यार्थमाह । प्रजापतिवदिति ॥ ५ ॥

ननु सर्वा सृष्टिरुक्तोक्तं च प्रजापतेर्विभूतिसंकीर्तनफलं किमवशिष्यते यदर्थमुत्तरं  
यमित्याशङ्क्याऽऽह । एवमिति । आदावभ्यमन्थदिति संबन्धः । अभिनयप्रदर्श-  
नमिदमिति । अनेनेति । मुखादेराग्निं प्रति योनित्वे गमकमाह । यस्मादिति ।

अ. घ. क. च. ज. 'मेवोक्तवान्प्रजा' । २ अ. घ. छ. ज. छ. 'ति प्र' । ३ क. 'देवत'  
क. 'म' । ४ क. घ. 'व' । ५ ग. क. च. छ. छ. 'त्वा स मु' । ६ ग. 'नुग्राहकम्' । ७ अ.  
घ. 'म' । ८ अ. छ. 'म' ।



## दुभयमलोमकमन्तरतोऽलोमका हि योनिरन्तरतः ।

किं सर्वमेव । न । अन्तरतोऽभ्यन्तरतः । अस्ति हि योन्या सामान्य-  
 युभयस्यास्य । किम् । अलोमका हि योनिरन्तरतः स्त्रीणाम् । तथा  
 ब्राह्मणोऽपि मुखादेव जज्ञे प्रजापतेः । तस्मादेकयोनित्वाज्ज्येष्ठेनेवानु-  
 जोऽनुगृह्यतेऽग्निना ब्राह्मणः । तस्माद्ब्राह्मणोऽग्निदेवत्यो मुखवीर्यश्चेति  
 श्रुतिस्मृतिरसिद्धम् । तथा बलाश्रयाभ्यां बाहुभ्यां बलभिदादिकं क्षत्रि-  
 यजातिनियन्तारं क्षत्रियं च । तस्मादैन्द्रं क्षत्रं बाहुवीर्यं चेति श्रुतौ स्मृतौ  
 चावगतम् । तथोरुत ईहाश्रयाद्वस्वादिलक्षणं विशो नियन्तारं विशं  
 च । तस्मात्कृष्यादिपरो वस्वादिदेवत्यश्च वैश्यः । तथा पूषणं पृथ्वी-  
 देवतां शूद्रं च पथ्यां परिचरणक्षममसृजतेति श्रुतिस्मृतिप्रसिद्धेः ।  
 तत्र क्षत्रादिदेवतासर्गमिहानुक्तं वक्ष्यमाणमप्युक्तबहुपसंहरति सृष्टि-  
 साकल्पानुकीर्त्ये । यथेयं श्रुतिर्व्यवस्थिता तथा प्रजापतिरेव सर्वे देवा  
 इति निश्चितोऽर्थः । स्रष्टुरनन्यत्वात्सृष्टानाम् । प्रजापतिर्नैव तु सृष्टत्वा-  
 देवानाम् । अथेवं प्रकरणार्थे व्यवस्थिते तत्स्तुत्यभिप्रायेणाविद्वन्मता-

प्रत्यक्षविरोधं शङ्कित्वा दूषयति । किमित्यादिना । हस्तयोर्मुखे च योनि-  
 शब्दप्रयोगे निमित्तमाह । अस्ति हीति । प्रजापतेर्मुखादित्यमग्निः सृष्टोऽपि कथं  
 ब्राह्मणमनुगृह्णाति तत्राऽऽह । तथेति । उक्तेऽर्थे श्रुतिस्मृतिसंवादं दर्श-  
 यति । तस्मादिति । 'आग्नेयो वै ब्राह्मणः' इत्याद्या श्रुतिस्तदनुसारिणी च  
 स्मृतिर्द्रष्टव्या । 'अग्निमसृजत' इत्येतदुपलक्षणार्थमित्यभिप्रेत्य सृष्ट्यन्तरमाह । तथेति ।  
 बलभिदिन्द्रः । आदिशब्देन वरुणादिर्यस्यते । क्षत्रियं चासृजतेत्यनुवर्तते । उक्तमर्थं  
 प्रमाणेन द्रढयति । तस्मादिति । 'ऐन्द्रो राजन्यः' इत्याद्या श्रुतिस्तदनुसारिणी च  
 स्मृतिरवधेया । विशं चासृजतेति पूर्ववत् । ईहाश्रयादूरुतोजातत्वं वस्वादेज्येष्ठत्वं च  
 तच्छब्दार्थः । 'पृथ्व्यां शूद्रो अजायत' इत्याद्या श्रुतिस्तथाविधा च स्मृतिरनुसर्तव्या ।  
 अग्निसर्गस्य वक्ष्यमाणेन्द्रादिसर्गोपलक्षणत्वे सति सृष्टिसाकल्यादेश उ एव सर्वे देवा  
 इत्युपसंहारसिद्धिरिति फलितमाह । तत्रेति । उक्तेन वक्ष्यमाणोपलक्षणं सर्वशब्दः  
 सूचयतीति भावः । किंच सृष्टिरत्र न विवक्षिता किंतु येन प्रकारेण सृष्टिश्रुतिः  
 स्थिता तेन प्रकारेण देवतादि सर्वे प्रजापतिरेवेति विवक्षितमित्याह । यथेति । तत्र  
 हेतुमाह । स्रष्टुरिति । तथाऽपि कथं देवतादि सर्वे प्रजापतिमात्रमित्याशङ्क्याऽऽह ।  
 प्रजापतिर्नेति । तथादिदमित्यादिवाक्यस्य तात्पर्यमाह । अथेति । स्रष्टा प्रजापति-

१ क. ख. घ. च. 'मिदेव' । २ क. ख. 'तिप्रसि' । ३ ग. घ. च. ज. 'जातेर्नियं' । ४ क. ख.  
 घ. च. ज. ख. 'दिदेव' । ५ क. ग. ख. 'धीदेवतं शू' । ६ ख. 'सिद्धम्' । अत्र । ग. 'सिद्धिः' ।  
 तं । ७ क. घ. छ. अत्र । ८ क. छ. 'व सु' । ९ ख. घ. अत्रेति ।



तद्यदिदमाहुरमुं यजामुं यजेत्येकैकं देवमेत-  
स्यैव सा विसृष्टिरेष उ ह्येव सर्वे देवाः ।

न्तरनिन्दोपन्यासः । अन्यनिन्दाऽन्यस्तुतये । तत्तत्र कर्मप्रकरणे केव-  
लयाज्ञिका यामकाले यदिदं वच आहुरमुमग्निं यजामुमिन्द्रं यजेत्यादि  
नामशस्त्रस्तोत्रकर्मादिभिन्नत्वाद्विभक्तमेवाऽयादिदेवमेकैकं मन्यमाना आहु-  
रित्यभिप्रायः । तन्न तथा विद्यात् । यस्मादेतस्यैव प्रजापतेः सा  
विसृष्टिर्देवभेदः सर्व एष उ ह्येव प्रजापतिरेव प्राणः सर्वे देवाः । अत्र  
विप्रतिपद्यन्ते । पर एव हिरण्यगर्भ इत्येके । संसारीत्यपरे । पर एव तु  
मन्त्रवर्णात् । “इन्द्रं मित्रं वरुणमग्निमाहुः” इति श्रुतेः । “एष ब्रह्मैष इन्द्र  
एष प्रजापतिरेते सर्वे देवाः” इति च श्रुतेः । स्मृतेश्च ।

“एतमेके वदन्त्यग्निं मनुमन्ये प्रजापतिम्” इति ।

“योऽसावतीन्द्रियोऽग्राह्यः सूक्ष्मोऽव्यक्तः सनातनः ।

व सृष्टं सर्वं कार्यमिति प्रकरणार्थे पूर्वोक्तप्रकारेण व्यवस्थिते सत्यनन्तरं तस्यैव स्तुति-  
वक्ष्या । तद्यदिदमित्याद्यविद्वन्मतान्तरस्य निन्दार्थं वचनमित्यर्थः । मतान्तरे  
नेन्दितेऽपि कथं प्रकरणार्थः स्तुतो भवतीत्याशङ्क्याऽऽह । अन्येति । एकैकं  
देवमित्यस्य तात्पर्यमाह । नायेति । काठकं कालापकमितिवज्रामभेदात्क्रतुषु तत्तद्देव-  
तास्तुतिभेदाद्धटशकटादिवदर्थक्रियाभेदाच्च प्रत्येकं देवानां भिन्नत्वात्कर्मिणामेतद्वचनमि-  
त्यर्थः । आदिशब्देन रूपादिभेदात्तद्विभक्तत्वं संगृह्णाति । नन्वत्र कर्मिणां निन्दा न  
विभाति तन्मतोपन्यासस्यैव प्रतीतेरित्याशङ्क्याऽऽह । तन्नेति । एकस्यैव प्राणस्या-  
कविधो देवताप्रभेदः शाकल्यब्राह्मणे वक्ष्यत इति विवक्षित्वा विशिनष्टि । प्राण इति ।  
गन्धादयो देवाः सर्वे प्रजापतिरेवेत्युक्तं संप्रति तत्स्वरूपनिर्दिधारयिष्या तत्र विप्र-  
पत्तिं दर्शयति । अत्रेति । हिरण्यगर्भस्य परत्वमाद्ये द्वितीये कल्पे संसारित्वं विधे-  
मिति विभागः । तत्र पूर्वपक्षं गृह्णाति । पर एव त्विति । नन्वेकस्यानेकात्मकत्वं  
वर्णादिवगम्यते नतु परमात्मत्वं प्रजापतेरित्याशङ्क्य ब्राह्मणवाक्यमुदाहरति । एष  
ह । ब्रह्मप्रजापती सूत्रविराजौ । एषशब्दः परमात्मविषयः । स्मृतेश्च पर एव हिर-  
गर्भ इति संबन्धः । तत्रैव वाक्यान्तरं पठति । योऽसाविति । कर्मेन्द्रियाविषयत्व-  
मिन्द्रियत्वम् । अग्राह्यत्वं ज्ञानेन्द्रियाविषयत्वम् । तत्र हेतुमाह । सूक्ष्मोऽव्यक्त  
इति च तस्यासत्त्वं प्रमात्रादिभावाभावसाक्षित्वेन सदा सत्त्वादित्याह । सनातन इति ।

१. 'न्यासो नान्यनिन्दा निन्दार्थैव कित्वन्यस्तु' । ग. 'न्यासो न निन्दार्थ एव कित्व-  
१ क. 'न्यासो न निन्दार्थः कित्वन्यस्तु' । ख. 'न्यासो न निन्दा निन्दार्थैव कित्वन्यस्तु' ।  
घ. 'ति श्रु' ।



सर्वभूतमयोऽचिन्त्यः स एव स्वयमुद्भूतः”

इति च । संसार्येव वा स्यात् । “सर्वान्पाप्मन औषत्” इति श्रुतेः । न ह्यसंसारिणः पाप्मदाहप्रसङ्गोऽस्ति । भयारतिसंयोगश्रवणाच्च । “अथ यन्मर्त्यः सन्नमृतानसृजत” इति च । “हिरण्यगर्भं पश्यत जायमानम्” इति च मन्त्रवर्णात् । स्मृतेश्च कर्मविपाकप्रक्रियायाम् ।

“ब्रह्मा विश्वसृजो धर्मो महानव्यक्तमेव च ।

उत्तमां सात्त्विकीमेतां गतिमाहुर्मनीषिणः”

इति । अथैवं विरुद्धार्थानुपपत्तेः प्रामाण्यव्याघात इति चेन्न । कल्पना-  
न्तरोपपत्तेरविरोधात् । उपाधिविशेषसंबन्धाद्विशेषकल्पनान्तरमुपपद्यते ।

“आसीनो दूरं व्रजति शयानो याति सर्वतः ।

इतश्च तस्य नासत्त्वं सर्वेषामात्मत्वादित्याह । सर्वेति । अन्तःकरणाविषयत्वमाह । अचिन्त्य इति । योऽसौ परमात्मा यथोक्तविशेषणः स एव स्वयं विरा-  
डात्मना भूतवानित्याह । स एवेति । मन्त्रब्राह्मणस्मृतिषु परस्य सर्वदेवता-  
त्मत्वदृष्टेरत्र च सूत्रस्य तत्प्रतीतिस्तस्य परत्वमित्युक्तमिदानीं पूर्वपक्षान्तरमाह ।  
संसार्येवेति । सर्वपाप्मदाहश्रवणमात्रेण कथं प्रजापतेः संसारित्वं तत्राऽऽह ।  
न हीति । अन्तस्त्वद्धर्मोपदेशादित्यत्र परस्यापि सर्वपाप्मोदयाङ्गीकारान्नेदं संसा-  
रित्वे लिङ्गमित्याशङ्क्याऽऽह । भयेति । असृजतेति च श्रवणादिति संबन्धः ।  
न केवलं मर्त्यत्वश्रुतेरेव संसारित्वं किंतु जन्मश्रुतेश्चेत्याह । हिरण्यगर्भ-  
मिति । यथोक्तहेतूनां संसार्येव स्यादिति प्रतिज्ञयाऽन्वयः । कर्मफलदर्शनाधिकारे  
ब्रह्मेत्याद्यायाः स्मृतेश्च तत्फलभूतस्य प्रजापतेः संसारित्वमेवेत्याह । स्मृतेश्चेति  
विराड्ब्रह्मेत्युच्यते । विश्वसृजो मन्वादयः । धर्मस्तदभिमानिनी देवता यमः । महान्प्र-  
कृतेराद्यो विकारः सूत्रम् । अव्यक्तं प्रकृतिरिति भेदः । अस्तु तर्हि द्विविधवाक्यव-  
शात्प्रजापतेः संसारित्वमसंसारित्वं चेत्याशङ्क्याऽऽह । अथेति । तद्विविधवाक्यश्र-  
वणानन्तर्यमथशब्दार्थः । एवंशब्दः संसारित्वासंसारित्वप्रकारपरामर्शार्थः । विरोधक-  
तमप्रामाण्यं निराकरोति । नेत्यादिना । स्वतोऽसंसारित्वं कल्पनया च संसारित्वमिति  
कल्पनान्तरसंभवाद्विविधश्रुतीनामविरोधात्प्रामाण्यसिद्धिरित्यर्थः । कल्पनया संसारित्व-  
मित्येतद्विशदयति । उपाधीति । औपाधिकी परस्य विशेषकल्पनेत्यत्र प्रमाणमाह  
आसीन इति । स्वारस्येन कूटस्थोऽप्यात्मा मनसः शीघ्रं दूरगमनदर्शनात्तदुपाधिके-

१ ग. घ. च. छ. ज. झ. एष । २ क. ‘श्यते जा’ । ख. ग. ङ. ज. ‘श्यति जा’ । झ. ‘श्यन्तं जा’ । ३ ग. ङ. च. ‘रोधः । उ’ । ४ ग. ‘न्धात्कल्प’ । ५ ख. ङ. छ. ‘द्विक’ । ६ क. सतश्च । ७ ग. ‘ति । द्विवि’ ।



कस्तं महामदं देवं मदन्यो ज्ञातुमर्हति”

इत्येवमादिश्रुतिभ्यः । उपाधिवशात्संसारित्वं न परमार्थतः । स्वतोऽ-  
संसार्येव । एवमेकत्वं नानात्वं च हिरण्यगर्भस्य । तथा सर्वजीवानाम् ।  
“तत्त्वमसि” इति श्रुतेः । हिरण्यगर्भस्तूपाधिश्चुद्धयतिशयापेक्षया  
प्रायशः पर एवेति श्रुतिस्मृतिवादाः प्रवृत्ताः । संसारित्वं तु  
कचिदेव दर्शयन्ति । जीवानां तूपाधिगताशुद्धिबाहुल्यात्संसारित्व-  
मेव प्रायशोऽभिलेप्यते । व्यावृत्तकृत्स्नोपाधिभेदापेक्षया तु सर्वः  
परत्वेनाभिधीयते श्रुतिस्मृतिवादैः । तार्किकैस्तु परित्यक्तागमबलै-  
रास्त नास्ति कर्ताऽकर्तेत्यादि विरुद्धं बहु तर्कयद्भिराकुलीकृतः  
शास्त्रार्थः । तेनार्थनिश्चयो दुर्लभः । ये तु केवलशास्त्रानुसारिणः  
शान्तदर्पास्तेषां प्रत्यक्षविषय इव निश्चितः शास्त्रार्थो देवतादिविषयः ।

ब्रजति । यथा स्वप्ने शयानोऽपि मनसो गतिभ्रान्त्या सर्वत्र यातीव भाति तथा  
गरेऽपीत्यर्थः । कल्पितेन हर्षादिविकारेण स्वाभाविकेन तदभावेन च युक्तमात्मानं न  
क्षिपेदपि निश्चेतुं शक्नोतीत्याह । कस्तमिति । आदिपदेन ध्यार्थवीवेत्यादिश्रुतयो-  
क्ते । उदाहृतश्रुतीनां तात्पर्यमाह । उपाधीति । किं तर्हि पारमार्थिकं तदाह ।  
त इति । पूर्वेण संबन्धः । हिरण्यगर्भस्य वास्तवमवास्तवं च रूपं निरूपितमुपसं-  
ति । एवमिति । तस्याप्यस्मदादिवन्न स्वतो ब्रह्मत्वं किंतु संसारित्वमेव स्वाभावि-  
येत्याशङ्क्य दृष्टान्तस्य साध्यविकलतामाह । तथेति । सर्वजीवानामेकत्वं नानात्वं  
पूर्वेण संबन्धः । तेषां स्वतो ब्रह्मत्वे प्रमाणमाह । तत्त्वमिति । कस्तर्हि हिरण्य-  
विशेषो येनासावस्मदादिभिरुपास्यते तत्राऽऽह । हिरण्यगर्भस्त्विति । ननु  
स्मृतिवादिषु कचित्तस्य संसारित्वमपि प्रदर्श्यते सत्यं तत्तु कल्पितमित्यभि-  
ऽऽह । संसारित्वं त्विति । अस्मदादिषु तुल्यमेतदित्याशङ्क्याऽऽह ।  
नां त्विति । कथं तर्हि ‘तत्त्वमसि’ ‘क्षेत्रज्ञं चापि मां विद्धि’ इत्यादिश्रुतिस्मृतिवादाः  
छन्ते तत्राऽऽह । व्यावृत्तेति । स्वप्ने तत्त्वनिश्चयमुक्त्वा परमते तदभावमाह ।  
कैस्त्विति । नन्वेकजीवादेऽपि सर्वव्यवस्थानुपपत्तेस्तत्त्वनिश्चयदौर्लभ्यं तुल्य-  
चेत्तेत्याह । ये त्विति । स्वप्नवत्प्रबोधात्प्रागशेषव्यवस्थासंभवादूर्ध्वं च तद-  
दृष्टत्वादेकमेव ब्रह्मानाद्यविद्यावशोऽदशेषव्यवहारास्पदमिति पक्षे न काचन दोष-  
भावः । सर्वदेवतात्मकस्य प्रजापतेः स्वतोऽसंसारित्वं कल्पनया वैपरीत्यमिति

१ म. घ. ङ. च. छ. ज. झ. ‘सारी । ए’ । २ ख. ग. च. छ. ‘गर्भे तूपा’ । ३ ग.  
४ ज. झ. ‘लभ्यते । ५ ख. घ. ङ. ज. झ. ‘त्वेनैवाभि’ । ६ छ. ‘त्यायागमवि’ ।  
७ क. ‘यतीव लेलायती’ । ८ घ. ङ. ‘ति । हि’ । ९ घ. ङ. ‘स्याभि’ ।  
१० ख. घ. ङ. ‘गर्भे त्विति’ । ११ ग. ‘दिष्वापि तु’ । १२ क. ख. घ. ‘ज्ञादेव न्य’ ।



अथ यत्किंचेदमार्द्रं तद्रेतसोऽमृजत तदु सोम  
एतावद्वा इदं सर्वमन्नं चैवान्नादश्च सोम एवा-  
न्नमग्निरन्नादः सौषा ब्रह्मणोऽतिसृष्टिः । यच्छे-

तत्र प्रजापतेरेकस्य देवस्योन्नादिलक्षणो भेदो विवक्षित इति । तन्ना-  
ग्निरुक्तोऽन्नादोऽन्नाद्यः सोम इदानीमुच्यते । अथ यत्किंचेदं लोक आर्द्रं  
द्रवात्मकं तद्रेतस आत्मनो बीजादमृजत । “रेतस आपः” इति श्रुतेः ।  
द्रवात्मकश्च सोमः । तस्माद्यदार्द्रं प्रजापतिना रेतसैः सृष्टं तदु सोम  
एव । एतावद्वा एतावदेव नातोऽधिकमिदं सर्वम् । किं तत् । अन्नं चैव  
सोमो द्रवात्मकत्वादाप्यायकम् । अन्नादश्चाग्निरौष्ण्याद्रूक्षत्वाच्च ।  
तत्रैवमवाध्रयते सोम एवान्नं यदद्यते तदेव सोम इत्यर्थः । य एवात्ता स  
एवाग्निः । अर्थबलाद्धयवधारणम् । अग्निरपि कचिद्धूपमानः सोमप-

स्थिते सत्यथेत्याद्युत्तरग्रन्थस्य तात्पर्यमाह । तत्रेति । विवक्षित इत्युत्तरग्रन्थप्रवृत्ति-  
रिति शेषः । तस्य विषयं परिशिनष्टि । तन्नाग्निरिति । अन्नाद्योर्निर्धारणार्थं सप्तमी ।  
संप्रति प्रतीकमादायाक्षराणि व्याकरोति । अथेति । अंतुः सर्गानन्तर्यमथशब्दार्थः ।  
रेतसः सकाशादपां सर्गेऽपि सोमशब्दे किमायातमित्याशङ्क्याऽऽह । द्रवात्मक-  
श्चेति । श्रद्धारूपाहुतेः सोमोत्पत्तिश्रवणात्तत्र शैत्योपलब्धेति भावः । सोमैरेव  
द्रवात्मकत्वे फलितमाह । तस्मादिति । अग्नीषोमयोरन्नाद्ययोः सृष्टावपि जगति  
स्रष्टव्यान्तरमवशिष्टमस्तीत्याशङ्क्याऽऽह । एतावदिति । आप्यायकः सोमं  
द्रवात्मकत्वादन्नं चाऽऽप्यायकं प्रसिद्धं तस्मादुपपन्नं सोमस्यान्नत्वमित्याह । द्रवात्म-  
कत्वादिति । सोम एवान्नमग्निरन्नाद इत्यवधारणस्य विवक्षितमर्थमाह । तत्रेति  
यथोक्तं वाक्यं सप्तम्यर्थः । यथाश्रुतमवधारणमवधार्य कुतो विधान्तरेण तद्व्याख्यान-  
मित्याशङ्क्याऽऽह । अर्थबलाद्धीति । अन्नादस्य संहर्तृत्वादग्नित्वमन्नस्य च संह-  
रणीयतया सोमत्वमवधारयितुं युक्तमित्यर्थः । नन्वन्नस्य सोमत्वेन न नियमोऽभेद-  
जलादिना संहारान्न चातुरग्नित्वेन न नियमः सोमस्यापि कदाचिदिज्यमानत्वेना-  
त्त्रात्तत्कुतोऽर्थबलमित्याशङ्क्याऽऽह । अग्निरपीति । सोऽपि संहार्यश्चेत्सोम ए

१ ग. ड. छ. ज. ट. ठ. ड. 'दमं' । २ ग. घ. ड. ज. 'स्यान्नाद्यल' । छ. 'स्याऽऽद्यल' । ३  
घ. ड. च. छ. ज. 'तोऽन्नाद्यः' । छ. 'तोऽन्नाऽऽद्यः' । ४ ख. 'ते' । एकस्यैव प्रजापतेर्द्विधोपास्यत्वात्  
अग्निसर्गमुक्त्वाऽन्नसर्गमाह । अथ । ५ क. श्रुतिरन्नात्म' । ६ छ. 'तेः । अन्नात्म' । ७ च. 'सः सकाश-  
स्तृष्ट' । ८ ख. च. 'ऋषादत्तृत्वा' । ९ घ. छ. छ. एव चात्ता । १० ख. ड. च. 'पि हि क' ।  
घ. ञ. अतृष्ट' । ११ ञ. 'पि कि' । १२ ख. 'मसर्गे कि' । १३ क. ञ. 'ह । अन्नात्म' । १४  
घ. 'मस्यान्नात्म' । १५ ख. ञ. 'रन्नान्नाद्योः' ।



यसो देवानसृजताथ यन्मर्त्यः सन्नमृतानसृजत तस्मा-  
दतिसृष्टिरतिसृष्ट्या ५ हास्यैतस्यां भवति य एवं  
वेद ॥ ६ ॥ तद्धेदं तर्ह्यव्याकृतमासीत्तन्नामरूपाभ्यामेव

क्षस्यैव । सोमोऽपीज्यमानोऽग्निरेवात्तृत्वात् । एवमग्नीषोमात्मकं जग-  
दात्मत्वेन पश्यन्न केनचिद्दोषेण लिप्यते । प्रजापतिश्च भवति । सैषा  
ब्रह्मणः प्रजापतेरतिसृष्टिरात्मनोऽप्यतिशया । का सेत्याह । यच्छ्रेयसः  
प्रशस्यतरानात्मनः सकाशाद्यस्मादसृजत देवांस्तस्मादेवसृष्टिरतिसृष्टिः ।  
कथं पुनरात्मनोऽतिशया सृष्टिरित्यत आह । अथ यद्यस्मान्मर्त्यः  
सन्मरणधर्मा सन्नमृतानमरणधर्मिणो देवान्कर्मज्ञानवद्भिना सर्वानात्मनः  
पाप्मन ओषित्वाऽसृजत । तस्मादियमतिमृष्टिरुत्कृष्टज्ञानस्य फलमि-  
त्यर्थः । तस्मादेतामतिसृष्टिं प्रजापतेरात्मभूतां यो वेद स एतस्याम-  
तिसृष्ट्यां प्रजापतिरिव भवति प्रजापतिवदेव स्वष्टा भवति ॥ ६ ॥

“तद्धेदं तर्ह्यव्याकृतमासीत्” सर्वं वैदिकं साधनं ज्ञानकर्मलक्षणं कर्त्राद्य-

च संहर्ता चेदग्निरेवेत्यवधारणसिद्धिरित्यर्थः । प्रजापतेः “सर्वात्मत्वमुपक्रम्य जगतो  
पविभक्तत्वाभिधानं कुत्रोपयुक्तमित्याशङ्क्य तस्य सूत्रे पर्यवसानात्तस्मिन्नात्मबु-  
धोपासकस्य सर्वदोषराहित्यं फलमत्र विवक्षितमित्याह । एवमिति । अनुग्रा-  
हेवसृष्टिमुक्त्वा तदुपासकस्य फलोक्यर्थमादौ देवसृष्टिं स्तौति । सैवेति । ‘अग्नि-  
’ इत्यादिश्रुतेरग्न्यादयोऽस्य वयवास्तत्कथं तत्सृष्टिस्ततोऽतिशयवतीत्याशङ्कते ।  
मिति । प्रजापतेर्यजमानावस्थापेक्षया देवसृष्टेरुत्कृष्टत्ववचनमविरुद्धमिति परि-  
ति । अत आहति । देवसृष्टेरतिसृष्टित्वाभावशङ्कानुवादार्थोऽथशब्दः । ज्ञानस्येत्यु-  
क्षणं कर्मणोऽपोति द्रष्टव्यम् । अतिसृष्ट्यामित्यादि व्याचष्टे । तस्मादिति ।  
तदिसृष्ट्या तदात्मा प्रजापतिरहमेवेत्युपासितुस्त्वद्वापस्या तत्सृष्टत्वं फलवी-  
र्यः ॥ ६ ॥

पूर्वोत्तरग्रन्थयोः संबन्धं वक्तुं प्रतीकमादाय वृत्तं कीर्तयति । तद्धेत्यादिना ।  
ऽऽदेयत्वाय वैदिकमित्युक्तम् । साधनमित्युक्ते मुक्तिसाधनं पुरः स्फुरति तन्निर-  
 । ज्ञानेति । एकरूपस्य मोक्षस्यानेकरूपं न साधनं भवतीति भावः । मुक्तिसा-  
धनवस्तुतश्च तत्त्वज्ञानमिदं तु कारकसाध्यमतोऽपि न तद्धेतुरित्याह । कर्त्रादीति ।

घ. च. छ. ज. झ. देव नैषा तस्मा । २ ग. क. च. ‘धर्मगो । ३ घ. छ. ज.  
क. ‘च. ज. झ. ‘पतेरस्य म’ । झ. ‘पतेरि’ । ५ ग. ज. ‘तेः सर्वात्म्यम्’ । ६ क.  
१. ‘सृष्टिं शिष्ट्वा त’ । झ. ‘सृष्टिं मृष्ट्वा त’ । ८ क. ल. घ. देवतादि । ९ झ. ‘म प्रसृष्ट’ ।



नेककारकापेक्षं प्रजापतिस्वफलावसानं साध्यमेतावदेव यदैतद्व्याकृतं  
जगत्संसारः । अथेतस्यैव साध्यसाधनलक्षणस्य व्याकृतस्य जगतो  
व्याकरणात्प्राग्बीजावस्था या तां निर्दिदिक्षस्यङ्कुरादिकार्यानुमितामिव  
वृक्षस्य कर्मबीजोऽविद्याक्षेत्रो ह्यसौ संसारवृक्षः समूल उद्धर्तव्य इति ।  
तदुद्धरणे हि पुरुषार्थपरिसमाप्तिः । तथाचोक्तम् “ऊर्ध्वमूलोऽवाक्शाखः”  
इति काठके । गीतासु च “ऊर्ध्वमूलमधःशाखम्” इति । पुराणे च  
“ब्रह्मवृक्षः सनातनः” इति । तद्धेदं तदिति बीजावस्थं जगत्प्रागुत्पत्तेस्तर्हि  
तस्मिन्काले परोक्षत्वात्सर्वनाम्नाऽप्रत्यक्षाभिधानेनाभिधीयते । भूतकाल-  
संबन्धित्वादव्याकृतभाविनो जगतः । सुखग्रहणार्थमेतिहप्रयोगो दशब्दः ।

किंचेदं प्रजापतित्वफलावसानम् ‘मृत्युरस्याऽऽत्मा भवति’ इति श्रुतेः । न च तदेव  
कैवल्यं मयारत्यादिश्रवणादतोऽपि नेदं मुक्त्यर्थमित्याह । प्रजापतित्वेति । किंच  
नित्यसिद्धा मुक्तिरिदं तु साध्यफलमतोऽपि न मुक्तिहेतुरित्याह । साध्यमिति ।  
किंच मुक्तिर्व्याकृतादर्थान्तरमन्यदेव तद्विदितादित्यादिश्रुतेः । इदं तु नामरूपं  
व्याकृतमतोऽपि न तद्धेतुरित्याह । एतावदेवेति । संप्रत्यव्याकृतकण्डिकामवतारय-  
न्प्रवेशवाक्यात्प्राक्तनस्य तद्धेदमित्यादेर्वाक्यस्य तात्पर्यमाह । अथेति । ज्ञानकर्मफ-  
लोक्त्यानन्तर्यमथशब्दार्थः । बीजावस्था साभासप्रत्यगविद्या तस्या निर्देष्टुमिष्टत्वमेव  
न साक्षान्निर्देश्यत्वमनिर्वाच्यत्वादिति वक्तुं निर्दिदिक्षतीत्युक्तम् । वृक्षस्य बीजावस्-  
थो निर्दिशतीति संबन्धः । यज्ज्ञाने पुमर्थाभिस्तदेव वाक्यं किमिति प्रत्यगविद्योच्य  
तत्राऽऽह । कर्मेति । उद्धर्तव्य इति तन्मूलनिरूपणमर्थवदिति शेषः । अथ पुरुषार्थमर्थः  
मानस्य तदुद्धारोऽपि कोपयुज्यते तत्राऽऽह । तदुद्धरणे हीति । ननु संसारस्य मूलं  
नास्ति स्वभाववादात्प्रधानाद्येव वा तन्मूलं नाज्ञातं ब्रह्मेत्याशङ्क्य श्रुतिस्मृतिभ्यां प-  
हरति । तथा चेति । ऊर्ध्वमुत्कृष्टं कारणं कार्यापेक्षया परमव्याकृतं मूलमस्येत्यु-  
क्तम् । मूलो हिरण्यगर्भादयो मूलापेक्षयाऽवाच्यः शाखा इत्यवाक्शाखः । एवम् ‘ऊर्ध्वम-  
मधःशाखम्’ इत्यादिगीता अपि नेतव्याः । अस्ति हि संसारस्य मूलम् ‘नेदममूलं भ-  
व्याति’ इति श्रुतेस्तच्चाज्ञातं ब्रह्मेवेति श्रुतिस्मृतिमसिद्धमिति भावः । संप्रति प्रतीकमा-  
पदानि व्याचष्टे । तद्धेत्यादिना । अप्रत्यक्षाभिधानेन तदिति सर्वनाम्ना बीजावस्थं ज-  
मिधीयते परोक्षत्वादिति संबन्धः । कथं जगतो बीजावस्थत्वमित्याशङ्क्य तर्हीत्य-  
र्थमाह । प्रागात् । कथं तस्य परोक्षत्वं तत्राऽऽह । भूतोत् । निपातार्थमाह । सुखे

१ ग. ‘मितबीजमि’ । २ ड. ज. ‘लो ह्यवा’ । ३. ‘लोऽवाक्शा’ । ३ ख. ग. ड. घ.  
‘मु.पु’ । ४ ड. ‘द्व्यस्तभा’ । ५ ख. ‘दिदिक्षती’ ।



## व्याक्रियतासौनामाऽयमिदं रूपं इति तदिदमप्ये-

एवं हे तदाऽऽसीदित्युच्यमाने सुखं तां परोक्षामपि जगतौ बीजा-  
वस्थां प्रतिपद्यते युधिष्ठिरो ह किल राजाऽऽसीदित्युक्ते यद्वत् । इदमिति  
व्याकृतनामरूपात्मकं साध्यसाधनलक्षणं यथावर्णितमभिधीयते । तदिदं-  
शब्दयोः परोक्षप्रत्यक्षावस्थजगद्वाचकयोः सामानाधिकरण्यादेकत्वमेव  
परोक्षप्रत्यक्षावस्थस्य जगतोऽवगम्यते । तदेवेदमिदमेव च तदव्याकृ-  
तमासीदिति । अथैवं सति नासत् उत्पत्तिर्न सतो विनाशः कार्यस्येत्य-  
वधृतं भवति । तदेवंभूतं जगदव्याकृतं सन्नामरूपाभ्यामेव नाम्ना रूपे-  
णैव च व्याक्रियत । व्याक्रियतेति कर्मकर्तृप्रयोगात्तत्स्वयमेवाऽऽत्मैव  
व्याक्रियते वि आ आक्रियत विस्पष्टं नामरूपविशेषावधारणमर्थादं  
व्यक्तीभावमापद्यत । सामर्थ्यादाक्षिप्तनियन्तृकर्तृसाधनक्रियानिमित्तम् ।  
असौनामेति सर्वनाम्नाऽविशेषाभिधानेन नाममात्रं व्यर्पादशति । देव-

र्थमभिनयति । किलेति । यथावर्णितमित्यनर्थत्वेन संसारेऽसारत्वोक्तिः ।  
इयसा । आधिकरण्यलब्धमर्थमाह । तदिदमिति । एकत्वमभिनयेनोदाहरति ।  
वेति । एकत्वावगतिफलं कथयति । अथेति । सामानाधिकरण्यवशादेकत्वे  
भवे सत्यनन्तरम्—

‘नासतो विद्यते भावो नाभावो विद्यते सतः’

इति स्मृतिरनुसृता भवतीति भावः । अज्ञातं ब्रह्म जगतो मूलमित्युक्त्वा तद्विवर्तो  
दिति निरूपयति । तदेवंभूतमिति । तृतीयामित्यंभार्यत्वेन व्याचष्टे । नाम्ना ।  
पदप्रयोगाभिप्रायं तदनुवादपूर्वकमाह । व्याक्रियतेति । तत्र पदच्छेदपूर्वकं तद्वा-  
मर्थमाह । व्याक्रियतेत्यादना । स्वयमेवेति कुतो विशेष्यते कारणमन्तरेण कार्यो-  
त्तरयुक्तेत्याशङ्क्याऽऽह । सामर्थ्यादिति । निर्हेतुकार्यसिद्धयनुपपत्त्याक्षिप्तो-  
न्ता जनयिता कर्ता चोत्पत्तौ साधनक्रिया करणव्यापारस्त्वन्निमित्तं तदपेक्ष्य व्यक्ती-  
पद्यतेति योजना । नामसामान्यं देवदत्तादिना विशेषनाम्ना संयोज्य सामान्य-  
वानर्थो नामव्याकरणवाक्ये विवक्षित इत्याह । असावित्यादिना । असौशब्दः  
ऽव्ययत्वेन नेयः । रूपसामान्यं शुक्लकृष्णादिना विशेषे संयोज्योच्यते रूपव्या-

१. ज. ह किल तं । २ क. ख. ग. ङ. छ. झ. ‘तोऽव’ । ३ ख. ङ. च. ‘स्येत्ये-  
तद्वत्’ । ४ ख. ग. च. झ. ‘गारस्व’ । ५ ख. च. ‘यतेति वि’ । ६ ख. घ. ‘आ  
घ. ङ. ‘तो व्यत्यय’ ।



## तर्हि नामरूपाभ्यामेव व्याक्रियतेऽसौनामाऽय-

दत्तो यन्नदत्त इति वा नामास्येत्यसौनामाऽयम् । तथेदमिति शुक्ल-  
ष्णादीनामविशेषः । इदं शुक्लमिदं कृष्णं वा रूपमस्येतीदंरूपः । तदिद-  
मव्याकृतं वस्त्वेतद्धेतस्मिन्नपि काले नामरूपाभ्यामेव व्याक्रियतेऽसौ-  
नामाऽयमिदंरूप इति । यदर्थः सर्वशास्त्रारम्भो यस्मिन्नविद्यया स्वाभा-  
विषया कर्तृक्रियाफलाधारोपणा कृता यः कारणं सर्वस्य जगतो यदा-  
त्मके नामरूपे सलिलादिव स्वच्छान्मलमिव फेनमव्याकृते व्याक्रियेते ।

करणवाक्येनेत्याह । तथेत्यादिना । अव्याकृतमेव व्याकृतात्मना व्यक्तमित्येतत्सुप्तै-  
प्रबुद्धवृष्टान्तेन स्पष्टयति । तदिदमिति । तद्धेत्यत्र मूलकारणमुक्त्वा तन्नामरूपाभ्या-  
मित्यादिना तत्कार्यमुक्तमिदानीं प्रवेशवाक्यस्थसशब्दापेक्षितमर्थमाह । यदर्थ इति ।  
काण्डद्वयात्मनो वेदस्याऽऽरम्भो यस्य परस्य प्रतिपत्त्यर्थो विज्ञायते कर्मकाण्डं हि  
स्वार्थानुष्ठानादितचित्तशुद्धिद्वारा तत्त्वज्ञानोपयोगीष्यते ज्ञानकाण्डं तु साक्षादेव तत्रो-  
पयुज्यते 'सर्वे वेदा यत्पदमामनन्ति' इति च श्रूयते स परोऽत्र प्रविष्टो देहादाविति  
योजना । सर्वस्याऽऽम्नायस्य ब्रह्मात्मनि समन्वयमुक्त्वा तत्र विरोधसमाधानार्थमाह ।  
यस्मिन्निति । अध्यासस्य चतुर्विधरूपातीनामन्यतमत्वं वारयति । अविद्ययेति ।  
इस्या मिथ्याज्ञानत्वेन सादित्वादनाद्यध्यासहेतुत्वासिद्धिरित्याशङ्क्याऽऽह । स्वाभा-  
विक्येति । विद्याप्रागभावत्वमविद्याया व्यावर्तयति । कर्त्रिति । न हि तदुपादानत्व-  
मभावत्वे संभवति नचोपादानान्तरमस्तीति भावः । अन्वयस्तु सर्वत्र यच्छब्दस्य पूर्व-  
वद्बुद्ध्यः । आत्मनि कर्तृत्वाध्यासस्याविद्याकृतत्वोक्त्या समन्वये विरोधः समाहितः  
संप्रत्यध्यासकारणस्योक्तत्वेऽपि निमित्तोपादानभेदं सांख्यवादमाशङ्क्योक्तमेव कारणं  
तदेदनिराकरणार्थं कथयति । यः कारणमिति । श्रुतिस्मृतिवादिषु परस्य तत्कारणत्वं  
प्रसिद्धमिति भावः । नामरूपात्मकस्य द्वैतस्याविद्याविद्यमानदेहत्वाद्विद्यापनोद्यत्वं  
सिध्यतीत्याह । यदात्मके इति । व्याकर्तुरात्मनः स्वभावतः शुद्धत्वे दृष्टान्तमाह ।  
सलिलादिति । व्याक्रियमाणयोर्नामरूपयोः स्वतोऽशुद्धत्वे दृष्टान्तमाह । मलमि-  
वेति । यथा फेनादि जलोत्थं तन्मात्रमेव तथाऽज्ञातब्रह्मोत्थं जगद्ब्रह्ममात्रं तज्ज्ञान-  
बाध्यं चेति भावः । नित्यशुद्धत्वादिलक्षणमपि वस्तु न स्वतोऽज्ञाननिवर्तकं केवलस्य



## मिदं रूप इति स एष इह प्रविष्टः ।

यश्च ताभ्यां नामरूपाभ्यां विलक्षणः स्वतो नित्यशुद्धबुद्धमुक्तस्वभावः ।  
स एषोऽव्याकृते आत्मभूते नामरूपे व्याकुर्वन्ब्रह्मादिस्तम्बपर्यन्तेषु देहे-  
ष्विह कर्मफलाश्रयेष्वशनायादिमत्सु प्रविष्टः । नन्वव्याकृतं स्वयमेव  
व्याक्रियतेत्युक्तं कथमिदमिदानीमुच्यते पर एव त्वात्माऽव्याकृतं  
व्याकुर्वन्निह प्रविष्ट इति । नैष दोषः । परस्योप्यात्मनोऽव्या-  
कृतजगदात्मत्वेन विवक्षितत्वात् । आक्षिप्तनियन्तृकर्तृक्रियानिमित्तं  
हि जगदव्याकृतं व्याक्रियतेत्यवोचाम । इदंशब्दसामानाधिकरण्याच्चा-  
व्याकृतशब्दस्य । यथेदं जगन्नियन्त्राद्यनेककारकनिमित्तादिविशेषव-  
द्वाकृतं तथाऽपरित्यक्तान्यतमविशेषवदेव तदव्याकृतम् । व्याकृताव्या-

सत्साधकत्वाद्वाक्योत्थबुद्धिवृत्त्यारूढं तु तथेति मन्वानो ब्रूते । यश्चेति । 'आकाशो ह  
वै नाम नामरूपयोर्निर्वहिता ते यदन्तरा तद्ब्रह्म' इति श्रुतिमाश्रित्याऽऽह । ताभ्या-  
मिति । नामरूपात्मकद्वैतासंस्पर्शित्वादेव नित्यशुद्धत्वमशुद्धेद्वैतसंबन्धाधीनत्वात्तत्रा-  
विद्या प्रयोजिकेत्यभिप्रेत्य तत्संबन्धं निषेधाति । बुद्धेति । तस्मादेव दुःखाद्यनर्थासंस्प-  
र्शश्चमाह । मुक्तेति । विद्यादशायां शुद्ध्यादिसद्भावेऽपि बन्धावस्थायां नैवमिति  
नित्याह । स्वभाव इति । अव्याकृतवाक्योक्तमज्ञातं परमात्मानं परामृशति । स  
इति । तमेव कार्यस्थं प्रत्यश्च निर्दिशति । एष इति । आत्मा हि स्वतो नित्यशुद्ध-  
त्वादिरूपोऽपि स्वाविद्यावष्टम्भान्नारूपे व्याकरोतीति तत्सर्जनस्याविद्यामयत्वं विव-  
क्षित्वाऽऽह । अव्याकृते इति । तयोरात्मना व्याकृतत्वे तदतिरेकेणाभावः फलतीति  
मत्वा विशिनष्टि । आत्मेति । जनिमन्मात्रमिहशब्दार्थं कथयति । ब्रह्मादीति । तत्रैव  
दुःखादिसंबन्धो नाऽऽत्मनीति मन्वानो विशिनष्टि । कर्मेति । ब्रह्मात्मैक्ये पदद्वयसा-  
मानाधिकरण्याधिगते हेतुमाह । प्रविष्ट इति । परमात्मा ब्रह्म सृष्टे प्रविष्टो जगती-  
त्यादिष्टमाक्षिपति । नन्विति । पूर्वापरविरोधं समाधत्ते । नेत्यादिना । व्याक्रियतेति  
कर्मकर्तृप्रयोगाज्जगत्कर्तुरविवक्षितत्वमुक्तमित्याशङ्क्याऽऽह । आक्षिप्तेति । मुच्यते  
वत्सः स्वयमेवेतिवत्कर्मकर्तरि लकारो व्याकरणसौकर्यापेक्षया सत्येव कर्तरि निर्वहतीति  
भावः । अव्याकृतशब्दस्य नियन्त्रादियुक्तजगद्वाचित्वे हेत्वन्तरमाह । इदंशब्देति ।  
कथमुक्तसामानाधिकरण्यमात्रादव्याकृतस्य जगतो नियन्त्रादियुक्तत्वं तत्राऽऽह ।  
यथेति । नियन्त्रादीत्यादिशब्देन कर्तृकरणादिग्रहणम् । निमित्तादीत्यादिपदेनोपादा-  
नमुच्यते । विमतं नियन्त्रादिसापेक्षं कार्यत्वार्तसंप्रतिपन्नवदित्यर्थः । कस्तर्हि प्रागवस्थे  
संप्रतिवने च जगति विशेषस्तत्राऽऽह । व्याकृतेति । कथं पुनरव्याकृतशब्देन



कृतमात्रं तु विशेषः । दृष्टश्च लोके विवक्षातः शब्दप्रयोगो ग्राम  
 आगतो ग्रामः शून्य इति । कदाचिद्ग्रामशब्देन निवासमात्रविवक्षायां  
 ग्राम शून्य इति शब्दप्रयोगो भवति कदाचिन्निवासिजनविवक्षायां  
 ग्राम आगत इति कदाचिदुभयविवक्षायामपि ग्रामशब्दप्रयोगो भवति  
 ग्रामं च न प्रविशेदिति यथा । तद्वदिहापि जगद्देवं व्याकृतमव्याकृतं  
 चैत्यभेदविवक्षायामात्मानात्मनोर्भवति व्यपदेशः । तथेदं जगदुत्पात्त-  
 विनाशात्मकमिति केवलजगद्व्यपदेशः । तथा महानज आत्माऽस्थूलोऽ-  
 नणुः स एष नेति नेतीत्यादि केवलात्मव्यपदेशः । ननु परेण व्याकर्त्रा  
 व्याकृतं सर्वतो व्याप्तं सर्वदा जगत्स कथमिह प्रविष्टः परिकल्प्यते ।  
 अप्रविष्टो हि देशः परिच्छिन्नेन प्रवेष्टुं शक्यते । यथा पुरुषेण ग्रामा-  
 दिर्नाऽऽकाशेन किञ्चिन्नित्यप्रविष्टत्वात् । पाषाणसर्पादिवद्धर्मान्तरेणेति  
 चेत् । अथापि स्यान्न पर आत्मा स्वेनैव रूपेण प्रविवेश किं तर्हि तत्स्थ एव  
 धर्मान्तरेणोपजायते तेन प्रविष्ट इत्युपचर्यते । यथा पाषाणे सहजोऽन्तस्थः  
 सर्पो नालिकेरे वा तोयम् । न । “तत्सृष्ट्वा तदेवानुप्राविशत्” इति श्रुतेः । यः  
 स्वप्ना स भावान्तरमनापन्न एव कार्यं सृष्ट्वा पश्चात्प्राविशदिति हि श्रूयते ।

जगद्वाचिना परो गृह्यत एकस्य शब्दस्यानेकार्थत्वायोगादत आह । दृष्टश्चेति ।  
 उक्तमेव स्फुटयति । कदाचिदिति । उभयविवक्षया ग्रामशब्दप्रयोगस्य दार्ष्टान्ति-  
 कमाह । तद्वादिति । इहेत्यव्याकृतवाक्योक्तिः । निवासमात्रविवक्षया ग्रामशब्दप्र-  
 योगस्य दार्ष्टान्तिकमाह । तथेति । निवासिजनेविवक्षया तत्प्रयोगस्यापि दार्ष्टान्तिकं  
 कथयति । तथा महानिति । अव्याकृतवाक्ये परस्य प्रकृतत्वात्तस्य प्रवेशवाक्ये  
 सशब्देन परामृष्टस्य सृष्टे कार्ये प्रवेश उक्तस्त्वं च प्रकारान्तरेणाऽऽक्षिपति । नन्विति ।  
 कथमिति सूचितामनुपपत्तिमेव स्पष्टयात । अप्रविष्टो हीति । दृष्टान्तावष्टम्भेन प्रवे-  
 शवादी शङ्कते । पाषाणेति । तदेव विवृणोति । अथापीत्यादिना । परस्य परि-  
 पूर्णस्य क्वचित्प्रवेशाभावेऽपीति यावत् । तच्छब्दः सृष्टकार्यविषयः । धर्मान्तरं  
 जीवारूपम् । दृष्टान्तं व्याचष्टे । यथेति । पाषाणाद्वाह्यः सर्पादिस्तत्र प्रविष्ट इति  
 शङ्कापोहार्थं सहजविशेषणम् । सर्पादेरश्मादिरूपेण स्थितभूतपक्ष्मरिणामन्तत्वात्तत्र  
 सहजत्वं पाषाणादौ यानि भूतानि स्थितानि तेषां परिणामः सर्पादिस्तद्रूपेण तत्र  
 भूतानामनुप्रवेशवदपरिच्छिन्नस्यापि परस्य जीवाकारेण बुद्ध्यादौ प्रवेशसिद्धिरित्यर्थः ।  
 आक्षेप्ता श्रूते । नेति । तदेव स्पष्टयति । यः स्वप्नेति । ननु तक्षणा निर्मिते वेश्मनि

१ ग. घ. च. ‘ति प्र’ । २ क. छ. ‘दिदमव्याकृतं व्याकृतं चे’ । ३ क. ख. ड. च. ज.  
 ‘यस्ये’ । ४ क. नालिकेले । ५ ग. घ. ड. अ. झ. ‘ति श्रू’ । ६ अ. स्पष्टयति । ७ ग. ‘तच्चन्दोक्तिः’ ।  
 ८ क. ‘नस्यापि हा’ । ९ क. ‘नमाश्रवि’ ।



यथा मुक्त्वा गच्छतीति भुजिगमिक्रिययोः पूर्वापरकालयोरितरेतरवि-  
च्छेदोऽविशिष्टश्च कर्ता तद्वदिहापि स्यान्नतु तत्स्थस्यैव भावान्तरोपजनन  
एतत्संभवति । न च स्थानान्तरेण वियुज्य स्थानान्तरसंयोगलक्षणः  
प्रवेशो निरवयवस्यापरिच्छिन्नस्य दृष्टः । सावयव एव प्रवेशश्रवणादिति  
चेन्न । “दिव्यो ह्यमूर्तः पुरुषः” “निष्कलं निष्क्रियम्” इत्यादिश्रुतिभ्यः ।  
सर्वव्यपदेशधर्मविशेषप्रतिषेधश्रुतिभ्यश्च । प्रतिबिम्बप्रवेशवदिति चेन्न ।  
वस्त्वन्तरेण विप्रकर्षानुपपत्तेः । द्रव्ये गुणप्रवेशवदिति चेत् । न । अना-  
श्रितत्वात् । नित्यपरतन्त्रस्यैवाऽऽश्रितस्य गुणस्य द्रव्ये प्रवेश उप-  
चर्यते । न तु ब्रह्मणः स्वातन्त्र्यश्रवणात्तथा प्रवेश उपपद्यते । फले बीजव-  
दिति चेन्न । सावयवत्ववृद्धिक्षयोत्पत्तिविनाशादिधर्मवत्त्वप्रसङ्गात् । न चैवं

ततोऽन्यस्यापि प्रवेशो दृश्यते तथा परेण सृष्टे जगत्पुन्यस्य प्रवेशो भविष्यति नेत्याह ।  
यथेति । पाषाणसर्पन्यायेन कार्यस्थस्यैव परस्य जीवाख्ये परिणामे तत्सृष्टेत्या-  
दिश्रवणमनुपपन्नमिति व्यतिरेकं दर्शयति । नत्विति । अस्तु तर्हि परस्य  
मार्जारादिवत्पूर्वावस्थानत्यागेनावस्थानान्तरसंयोगात्मा प्रवेशो नेत्याह । न चेति ।  
निरवयवोऽपरिच्छिन्नश्चाऽऽत्मा तस्य स्थानान्तरेण वियोगं प्राप्य स्थाना-  
न्तरेण सह संयोगलक्षणो यः प्रवेशः स सावयवे परिच्छिन्ने च मार्जारादौ दृष्टप्रवेश-  
सदृशो न भवतीति योजना । वियुज्येति पाठे तु स्फुटैव योजना । प्रवेशश्रुत्या  
निरवयवत्वासिद्धिं शङ्कते । सावयव इति । प्रवेशश्रुतेरन्यथोपपत्तेर्वक्ष्यमाणत्वान्नैवमिति  
परिहरति । नेत्यादिना । अमूर्तत्वं निरवयवत्वम् । पुरुषत्वं पूर्णत्वम् । प्रकारान्तरेण  
प्रवेशोपपत्तिं शङ्कते । प्रतिबिम्बेति । आदित्यादौ जलादिना संनिकर्षादिसंभवात्प्र-  
तिबिम्बाख्यप्रवेशोपपत्तिः । आत्मनि तु परस्मिन्नसङ्गेऽनवच्छिन्ने केन चिदपि तदभा-  
वान्न यथोक्तप्रवेशसिद्धिरित्याह । न वस्त्वन्तरेणेति । प्रकारान्तरेण प्रवेशं चोदयति ।  
द्रव्य इति । परस्यापि कार्ये प्रवेश इति शेषः । गुणापेक्षया परस्य वैलक्षण्यं दर्शय-  
न्परिहरति । नेत्यादिना । स्वातन्त्र्यश्रवणमेष सर्वेश्वर इत्यादि । पनसादिफले बीजस्य  
प्रवेशवत्कार्ये परस्य प्रवेशः स्यादिति शङ्कित्वा दूषयति । फल इत्यादिना । विना-  
शादीत्यादिशब्देनानात्मत्वानीश्वरत्वादि गृह्यते । प्रसङ्गस्येष्टत्वमाशङ्क्य निराचष्टे ।  
न चेति । जन्मादीनां धर्माणां धर्मिणो भिन्नत्वोभिन्नत्वासंभवादिन्यायः । बीजफलयो-  
रवयवावयवित्वं पाषाणसर्पयोराधाराधेयवेत्यपुनरुक्तिः । परस्य सर्वप्रकारप्रवेशासंभवे



धर्मवत्त्वं ब्रह्मणः “अजोऽजरः” इत्यादिश्रुतिन्यायविरोधात् । अन्य एव संसारी परिच्छिन्न इह प्रविष्ट इति चेन्न । “सेयं देवतैक्षत” इत्यारभ्य “नामरूपे व्याकरवाणि” इति तस्या एव प्रवेशव्याकरणकर्तृत्वश्रुतेः । तथा सत्सृष्ट्या तदेवानुप्राविशत् । स एतमेव सीमानं विदार्येतया द्वारा प्रापद्यत ।

“सर्वाणि रूपाणि विचित्य धीरो नामानि कृत्वाऽभिवदन्यदास्ते”

“त्वं कुमार उत वा कुमारी त्वं जीर्णो दण्डेन वञ्चसि”

“पुरश्चक्रे द्विपदः” “रूपं रूपम्” इति च मन्त्रवर्णान्न परादन्यस्य प्रवेशः । प्रविष्टानामितरेतरभेदात्परानेकत्वमिति चेत् । न । “एको देवो बहुधा संनिविष्टः” “एकः सन्बहुधा विचार” “त्वमेकोऽसि बहूनुप-विष्टः” “एको देवः सर्वभूतेषु गूढः सर्वव्यापी सर्वभूतान्तरात्मा” इत्यादि-श्रुतिभ्यः । प्रवेश उपपद्यते नोपपद्यत इति तिष्ठतु तावत्प्रविष्टानां संसारि-त्वात्तदनन्यत्वाच्च परस्य संसारित्वमिति चेत् । न । अशनायाद्यत्ययश्रुतेः । सुखित्वदुःखित्वादिदर्शनान्नेति चेत् । न । “न लिप्यते लोकदुःखेन बाह्यः” इति श्रुतेः । प्रत्यक्षादिविरोधादयुक्तमिति चेत् । न । उपाध्याश्रयजनित-

प्रवेशश्रुतेरालम्बनं वाच्यमित्याशङ्क्य पूर्वपक्षमुपसंहरति । अन्य एवेति । जगतो हि परः स्रष्टेति वेदान्तमर्यादा स्रष्टैव च प्रवेष्टा प्रविश्य व्याकरवाणीति प्रवेशव्याकरण-योरेककर्तृत्वश्रुतेस्तस्मात्परस्मादन्यस्य प्रवेशो न युक्तिमानिति सिद्धान्तयति । नेत्या-दिना । तत्रैव तैत्तिरीयश्रुतिं संवादयति । तथेति । ऐतरेयश्रुतिरपि यथोक्तमर्थमुपोह-लयतीत्याह । स एतमेवेति । श्रीनारायणारूपमन्त्रमप्यत्रानुकूलयति । सर्वाणीति । वाक्यान्तरमुदाहरति । त्वं कुमार इति । अत्रैव वाक्यशेषस्याऽऽनुगुण्यं दर्शयति । पुर इति । उदाहृतश्रुतीनां तात्पर्यमाह । न परादिति । परस्य प्रवेशे प्रविष्टानां मिथो भेदात्तदभिन्नस्य तस्यापि नानात्वप्रसक्तिरिति शङ्कते । प्रविष्टानामिति । न परस्यानेकत्वमेकत्वश्रुतिविरोधादिति परिहरति । नेत्यादिना । विचार विचारेति यावत् । परस्य प्रवेशे नानात्वप्रसङ्गं प्रत्याख्याय दोषान्तरं चोदयति । प्रवेश इति । तेषां संसारित्वेऽपि परस्य किमायातं तदाह । तदनन्यत्वादिति । श्रुत्यवष्टम्भेन दूषयति । नेति । अनुभवमनुसृत्य शङ्कते । सुखित्वेति । नासंसारित्वमिति शेषः । गूढाभिसंधिरुत्तरमाह । नेति । आंगमो हि परस्यासंसारित्वे मानं त्वयोच्यते स आख्यक्षविरुद्धो न स्वार्थे मानं न च वैपरीत्यं ज्येष्ठत्वेन बलवत्त्वादिति शङ्कते । प्रत्य-क्षादीति । शङ्किते पूर्ववादिनि स्वाशयमाविष्कृतवति सिद्धान्ती स्वाभिसंधिमाह । नोपाधीति । उपाधिरन्तःकरणं तदाश्रयत्वेन जनितो विशेषश्चिदाभासस्तद्वदुःखादि-



विशेषविषयत्वात्प्रत्यक्षादेः । “न दृष्टेर्द्रष्टारं पश्येर्विज्ञातारमरे केन विज्ञा-  
नीयादविज्ञातं विज्ञातु” इत्यादिश्रुतिभ्यो नाऽऽत्मविषयं विज्ञानं किं तर्हि  
बुद्ध्याद्युपाध्यात्मप्रतिच्छायाविषयमेव सुखितोऽहं दुःखितोऽहमित्येव-  
यादि प्रत्यक्षविज्ञानम् । अयमहमिति विषयेण विषयिणः सामानाधिकर-  
ण्योपचारात् “ नान्यदतोऽस्ति द्रष्टृ ” इत्यन्यात्मप्रतिषेधाच्च । देहा-  
वयवविशेष्यत्वाच्च सुखदुःखयोर्विषयधर्मत्वम् । “ आत्मनस्तु कामाय ”  
इत्यात्मार्थत्वश्रुतेरयुक्तमिति चेन्न । यत्र वा अन्यदिव स्यादित्यविद्या-  
विषयात्मार्थत्वाभ्युपगमात् । “ तत्केन कं पश्येत् ” “ नेह नानाऽ-  
स्ति किञ्चन ” “ तत्र को मोहः कः शोक एकत्वमनुपश्यतः ”  
इत्यादिना विद्याविषये तत्प्रतिषेधाच्च नाऽऽत्मधर्मत्वम् । तार्किकसम-

विषयत्वात्प्रत्यक्षादेराभासत्वात्तेनाऽऽत्मन्यसंसारित्वागमस्य न विरोधोऽस्तीत्यर्थः । किंच  
प्रत्यक्षादीनामनात्मविषयत्वादात्मविषयत्वाच्चाऽऽगमस्य भिन्नविषयतया नानयोर्मिथो  
विरोधोऽस्तीत्यभिप्रेत्याऽऽत्मनोऽध्यक्षाद्यविषयत्वे श्रुतीरुदाहरति । न दृष्टेरिति । सुरुय-  
हमित्यादिप्रतिभासस्य तर्हि का गतिरित्याशङ्क्य पूर्वोक्तमेव स्मारयति । किं तर्हीति ।  
बुद्ध्यादिरूपाधिस्तत्राऽऽत्मप्रतिच्छाया तत्प्रतिबिम्बस्तद्विषयमेव सुरुयहमित्यादि  
विज्ञानमिति योजना । आत्मनो दुःखित्वाभावे हेत्वन्तरमाह । अयमिति । अयं देहोऽह-  
मिति दृश्येन द्रष्टुस्तादात्म्याध्यासदर्शनाद्दृश्यविशिष्टस्यैव प्रत्यक्षविषयत्वान्न केवल-  
स्याऽऽत्मनो दुःखादिसंसारोऽस्तीत्यर्थः । किंचास्थूलादिविशेषणमक्षरं प्रक्रम्य तस्यैव  
प्रत्यगात्मत्वं दर्शयन्ती श्रुतिरात्मनः संसारित्वं वारयतीत्याह । नान्यदिति । किंच  
पादयोर्दुःखं शिरसि दुःखमिति देहावयवावच्छिन्नत्वेन तत्प्रतीतेस्तद्धर्मत्वनिश्चया-  
च्चाऽऽत्मनि संसारित्वं प्रामाणिकमित्याह । देहेति । श्रुतिवशादात्मनः संसारित्वं शङ्कते ।  
आत्मनस्त्विति । सुखं तावदात्माश्रयमात्मनस्तु कामार्थेति सुखसाधनस्याऽऽ-  
प्त्यर्थत्वश्रुतेरतस्त्वदविनाभूतं दुःखमपि तत्रेत्यात्मन्यसंसारित्वमयुक्तमित्यर्थः । आविष्टै-  
कसंसारित्वानुवादेनाऽऽत्मनोऽनतिशयानन्दत्वप्रतिपादकमात्मनस्तु कामायेत्यादिवा-  
न्यमिति मत्वाऽऽह । नेति । तदाविष्टैकसंसारानुवादीत्यत्र गमकमाह । यत्रेति ।  
मनेन हि वाक्येनाविद्यावस्थायामेवाऽऽत्मार्थत्वं सुखादेरभ्युपगम्यते । अतो न तस्याऽऽ-  
मधर्मत्वमित्यर्थः । आत्मनि संसारित्वस्याप्रतिपाद्यत्वेऽपि गमकमाह । तत्केनेति ।  
आत्मनोऽसंसारित्वे विद्वदनुभवमनुकूलयितुं चशब्दः । तर्कशास्त्रप्रामाण्यादात्मनः संसारि-  
त्वमिति शङ्कते । तार्किकेति । बुद्ध्यादिचतुर्दशगुणवानात्मेति तार्किकसमयस्तेन विरोधा-  
त्स्यासंसारित्वमयुक्तं तर्काविरुद्धो हि सिद्धान्तो भवतीत्यर्थः । सर्वतर्काविरोधी वा कतिप-

१ च. 'इयेन विज्ञातेर्विज्ञातारं विजानीया विज्ञा' । २ छ. 'त्यनारम' । ३ ज. घ. 'शेषत्वा' ।  
क. ख. क. च. छ. घ. 'दि वि' । ५ ण. 'मैवस्वनि' । ६ क. 'यस' । ७ क. घ. 'यस' ।



यविरोधादयुक्तमिति चेन्न । युक्त्याऽप्यात्मनो दुःखित्वानुपपत्तेः । न हि दुःखेन प्रत्यक्षविषयेणाऽऽत्मनो विशेष्यत्वं प्रत्यक्षाविषयत्वात् । आकाशस्य शब्दगुणवत्त्ववदात्मनो दुःखित्वमिति चेन्न । एकप्रत्यय-विषयत्वानुपपत्तेः । न हि 'सुखग्राहकेण प्रत्यक्षविषयेण प्रत्ययेन नित्यानुमेयस्याऽऽत्मनो विषयीकरणमुपपद्यते । तस्य च विषयीकरण आत्मन एकत्वाद्विषेयभावप्रसङ्गः । एकस्यैव विषयविषयित्वं दीपवदिति चेन्न । युगपदसंभवादात्मन्यंशानुपपत्तेश्च । एतेन

यतर्काविरोधी वा सिद्धान्तः । नाऽऽद्यः । तार्किकादिसिद्धान्तस्यापि मिथो वैदिकतर्कैश्च विरोधादसिद्धिप्रसङ्गात् । द्वितीये तु श्रौततर्काविरोधादात्मासंसारित्वसिद्धान्तोऽपि सिध्येदित्याभिसंधायाऽऽह । न युक्त्याऽपीति । किंच दुःखादिरात्मधर्मो न भवति वेद्यत्वाद्गुणादिवदित्याह । न हीति । प्रत्यक्षाविषयत्वोक्त्या प्रतीचस्ताद्विषयदुःखाविशेष्यत्वमयुक्तं प्रत्यक्षाप्रत्यक्षयोः शब्दाकाशयोरिव दुःखात्मनोरपि गुणगुणित्वसंभवादिति शङ्कते । आकाशस्येति । यत्र धर्मधर्मिभावस्तत्रैकज्ञानगम्यत्वं दृष्टं यथा शुद्धो घट इति तद्व्यापकं व्यावर्तमानं दुःखात्मनोर्धर्मधर्मित्वं व्यावर्तयति शब्दाकाशयोरपि गुणगुणिभावो नास्माकं संमतः शब्दतन्मात्रमाकाशमिति स्थितेरित्याशयेनाऽऽह । मैकेति । कथं तदनुपपत्तिस्तत्राऽऽह । न हीति । नित्यानुमेयस्येति जरत्तार्किकमतानुसारेण सांख्यसमयानुसारेण चोक्तम् । आधुनिकं तार्किकं प्रत्याह । तस्य चेति । सुखादिषदात्मनोऽपि प्रत्यक्षेण विषयीकरणे सत्येकस्मिन्देहे तदैक्यसंमतेरात्मान्तरस्य तत्रायोगादेकत्र भोक्तृद्वयानिष्टेः पुरुषान्तरस्यान्यं प्रत्यप्रत्यक्षत्वाद्ब्रह्मभावादात्मैदृश्यत्वासिद्धिरित्यर्थः । दीपस्य स्वव्यवहारहेतुत्वेन विषयविषयित्ववदेकस्यैवाऽऽत्मनो द्रष्टृदृश्यत्वसिद्धेर्द्रष्टृभावो नास्तीति शङ्कते । एकस्यैवेति । आत्मनो विषयविषयित्वं कास्तर्क्येनांशाभ्यां वा । आद्येऽपि युगपत्क्रमेण वा । नाऽऽद्य इत्याह । न युगपदिति । क्रियायां गुणत्वं कर्तृत्वं तत्र प्राधान्यं कर्मत्वमतो युगपदेकक्रियां प्रत्येकस्य साकल्येन गुणप्रधानत्वायोगान्नैवमित्यर्थः । न द्वितीयः । एकभावेऽन्याभावादिति मत्वा कल्पान्तरं प्रत्याह । आत्मनीति । एतेन प्रदीपदृष्टान्तोऽपि प्रतिनीतस्त्वस्यांशाभ्यां तद्भावे प्रकृताननुकूलत्वात् । ननु विज्ञानवादिनो युगपदेकस्य विज्ञानस्य साकल्येन ग्राह्यग्राहकत्वमुपयन्ति तथा त्वदात्मनोऽपि स्यात्तत्राऽऽह । एतेनेति । एकस्योभयत्वनिरासेनेत्यर्थः । मा भूत्प्रत्यक्षमागमिकं पारिभाषिकं वोऽऽत्मनः संसारित्वम् । आनुमानिकं तु भविष्यति दुःखादि कचिदाश्रितं गुणत्वाद्गुणादिवदित्या-



विज्ञानस्य ग्राह्यग्राहकत्वं प्रत्युक्तं प्रत्यक्षानुमानविषययोश्च दुःखात्मनोर्गुणगुणित्वेनानुमानम् । दुःखस्य नित्यमेव प्रत्यक्षविषयत्वाद्भूपादिसामानाधिकरण्याच्च । मनःसंयोगजत्वेऽप्यात्मनि दुःखस्य सावयवत्वविक्रियावत्त्वानित्यत्वप्रसङ्गात् । न च विकृत्य संयोगि द्रव्यं गुणः कश्चिदुपपन्नपयन्वा दृष्टः कश्चित् । न च निरवयवं विक्रियमाणं दृष्टं कश्चिदनित्यगुणाश्रयं वा नित्यम् । न चाऽऽकाश आगमवादिभिर्नित्यतयोऽवगम्यते । न चान्यो दृष्टान्तोऽस्ति । विक्रियमाणमपि तत्प्रत्ययानिवृत्ते-

श्रये सिद्धे परिशेषादात्मनस्तदाश्रयत्वादित्याशङ्क्याऽऽह । प्रत्यक्षेति । न हि मिथो विरुद्धयोर्गुणगुणित्वमनुमेयं दुःखादेश्च साभासबुद्धिस्थत्वात्पारिशेष्यासिद्धिरित्यर्थः । साभासान्तःकरणनिष्ठं दुःखादीत्यत्र प्रमाणाभावात्कथं सिद्धसाधनत्वमित्याशङ्क्य दुःख्यहमित्यादिप्रत्यक्षस्य तत्र प्रमाणत्वादुक्तानुमानस्य सिद्धसाध्यतया परिशेषासिद्धिरित्याह । दुःखस्येति । यत्र रूपादिमति देहे दाहच्छेदादि दृष्टं तत्रैव तत्कृतदुःखाद्युपलम्भान्नाऽऽत्मनस्तद्वत्त्वमिति हेत्वन्तरमाह । रूपादीति । यत्त्वात्मनःसंयोगादात्मनि बुद्ध्यादयो नव वैशेषिका गुणा भवन्तीति तदूषयति । मनःसंयोगजत्वेऽपीति । दुःखस्याऽऽत्मनि मनःसंयोगजत्वेऽभ्युपगतेऽपि मनोवदात्मनः संयोगित्वात्सावयवत्वादिप्रसङ्गादात्मत्वमेव न स्यादित्यर्थः । तत्र संयोगित्वेन सक्रियत्वं साधयति । न हीति । संप्रति सक्रियत्वेन सावयवत्वं प्रतिपादयति । न चेति । यद्वा दुःखाद्यात्मनो विक्रियेति कैश्चिदिष्टत्वात्तस्य सक्रियत्वमविरुद्धमित्याशङ्क्याऽऽह । न चेति । आत्मा न परिणामी निरवयवत्वान्नभोवदिति भावः । किंचाऽऽत्मा न गुणी नित्यत्वात्सामान्यवादित्याह । अनित्येति । नित्यं पश्याम इति शेषः । वाशब्दो नञ्नुकर्षणार्थः । आकाशे व्यभिचारमाशङ्क्याऽऽह । न चेति । आकाशस्य नित्यत्वं चेत् 'आत्मन आकाशः संभूतः' इत्यादिश्रुतिविरोधः स्यादिति सूचयितुमागमवादिभिरित्युक्तम् । परमाण्वादौ व्यभिचारमाशङ्क्याऽऽह । न चान्य इति । न तावदणवः सन्ति न्यणुकेतरैस्त्वे मानाभावादिशश्चाऽऽकाशेऽन्तर्भवन्ति कालस्तु सर्वे निमेषा जज्ञिर इत्यादिश्रुतेरुत्पत्तिमान्मनोऽप्यन्नमयं श्रुतिप्रसिद्धमतो न कश्चिद्व्यभिचार इति भावः । यस्मिन्विक्रियमाणे तदेवेदमिति बुद्धिर्न विहन्यते तदपि नित्यमिति न्यायेन परिणामवादी शङ्कते । विक्रियमाणमिति । तत्प्रत्ययस्तदेवेदमिति प्रत्ययः । विक्रियां वदता द्रव्यस्यावयवान्यथात्वं वाच्यं तदेव तस्यानित्यत्वमत्यन्ताभावस्य प्रामाणिकत्वे दुर्वचत्वादिति परिहरति ।



नित्यमेवेति चेन्न । द्रव्यस्यावयवान्यथात्वव्यतिरेकेण विक्रियानुपपत्तेः ।  
 सावयवत्वेऽपि नित्यत्वमिति चेन्न । सावयवस्यावयवसंयोगपूर्वकत्वे सति  
 विभागोपपत्तेः । वज्रादिष्वदर्शनांभेति चेन्न । अनुमेयत्वात्संयोगपूर्वत्वस्य ।  
 तस्मात्तद्वत्तमनो दुःखाद्यनित्यगुणाश्रयत्वोपपत्तिः । परस्यादुःखित्वेऽ-  
 न्यस्य च दुःखिनोऽभावे दुःखोपशमनाय शास्त्रारम्भानर्थक्यमिति चेन्न ।  
 अविद्याध्यारोपितदुःखित्वभ्रमापोहार्थत्वात् । आत्मनि प्रकृतसंख्यापूरण-  
 भ्रमापोहवत्कल्पितदुःख्यात्माभ्युपगमाच्च । जलसूर्यादिप्रतिबिम्बवदा-  
 त्मप्रवेशश्च प्रतिबिम्बवद्व्याकृते कार्य उपलभ्यत्वम् । प्रागुत्पत्तेरनुपलब्ध

न द्रव्यस्येति । आत्मनः सक्रियत्वं सावयवत्वं वाऽस्तु तथाऽपि नानित्यत्वमिति  
 स्याद्वादी शङ्कते । सावयवत्वेऽपीति । यत्सावयवं तदवयवसंयोगकृतं यथा पटादि  
 तथा सति संयोगस्य विभागावसानत्वादवयवविभागे द्रव्यनाशोऽवश्यंभावीति दूषयति ।  
 न सावयवस्येति । यत्सावयवं तदवयवसंयोगपूर्वकमिति न व्याप्तिः । साव-  
 यवेष्वेव वज्रादिष्ववयवसंयोगपूर्वकत्वे प्रमाणाभावादिति शङ्कते । वज्रादिष्विति ।  
 विमतमवयवसंयोगपूर्वकं सावयवत्वात्पटवदित्यनुमानेन परिहरति । नानुमेयत्वादिति ।  
 आत्मनो मनःसंयोगजन्यदुःखादिगुणैस्त्वे सावयवत्वसक्रियत्वानित्यत्वादिप्रसङ्गं प्रति-  
 पाद्य प्रकृतमुपसंहरति । तस्मादिति । आत्मनोऽनर्थध्वंसार्थं शास्त्रारम्भान्यथानुपपत्त्या  
 संसारितेत्यर्थापत्त्या शङ्कते । परस्येति । अविद्याविद्यमानमात्मस्थमनर्थभ्रमं निरा-  
 कर्तुं तदारम्भः संभवतीत्यन्यथोपपत्त्या समावृत्ते । नाविद्येति । परस्यैवावि-  
 द्याकृतसंसारित्वभ्रान्तिध्वंसार्थं शास्त्रमित्येतद्दृष्टान्तेन स्पष्टयति । आत्मनीति ।  
 यत्तु परस्यादुःखित्वमन्यस्य च दुःखिनोऽसत्त्वं तत्राऽऽह । कल्पितेति । न तावत्प-  
 रस्मादन्यो दुःखी 'नान्योऽतोऽस्ति द्रष्टा' इत्यादिश्रुतेः । स पुनरनाद्यनिर्वाच्याज्ञानसंब-  
 न्धात्तज्जन्यैर्बुद्ध्यादिभिरैक्याध्यासमापन्नः संसरति । तथा च कल्पिताकारद्वारा दुःखिनः  
 परस्याऽऽत्मनोऽङ्गीकारान्नार्थापत्तेरुत्थानमित्यर्थः । परस्य प्रवेशे प्राप्तां दोषपरंपरां  
 पराकृत्य तत्प्रवेशस्वरूपं निरूपयति । जलेति । यथा जले सूर्यादेः प्रतिबिम्बलक्षणः  
 प्रवेशो दृश्यते तथाऽऽत्मनोऽपि सृष्टे कार्ये कल्पनिकः प्रवेश इत्यर्थः । अनवच्छि-  
 न्नाद्वयचिदातोर्वस्त्वन्तरेण संनिकर्षासंभवान्न प्रतिबिम्बाख्यप्रवेशः संभवतीत्याशङ्क्य  
 वस्त्वन्तरकल्पनया कल्पितसंनिकर्षाद्यादाय प्रतिबिम्बपक्षं साधयति । आत्मेति ।  
 तदेव प्रपञ्चयति । प्रागुत्पत्तेरित्यादिना । स्वाभिप्रेतं प्रवेशं प्रतिपाद्य परेष्टं पराचष्टे ।

१ य. 'नादिति' । २ घ. क. 'वैकत्व' । च. स. 'वैस्य' । ३ झ. 'स्य विभागस्य । त' । च.  
 'स्य वज्रादिषु । त' । ४ ग. क. च. 'शमाय' । ५ क. ज. स. 'दुःखात्मा' । ६ झ. घ. ण. 'णवत्त्वे  
 का' । ७ क. घ. ण. 'सार्थं शा' । ८ क. झ. घ. ण. 'स्य दुः' । ९ घ. झ. ण. 'सत्त्वमिति त' ।  
 १० झ. घ. ण. 'निक्रम' । ११ क. 'चिद्वस्तुनो वस्त्व' ।



## आ नस्वाग्नेभ्यो यथा क्षुरः क्षुरधानेऽवहितः

आत्मा पश्चात्कार्ये च सृष्टे व्याकृते बुद्धेरन्तरूपलभ्यमानः सूर्यादिप्रति-  
बिम्बवज्ज्वालादौ कार्यं सृष्ट्वा प्रविष्ट इव लक्ष्यमाणो निर्दिश्यते “स एष इह  
प्रविष्टः” “तत्सृष्ट्वा तदेवानुप्राविशत्” “स एतमेव सीमानं विदार्थेतया  
द्वारा प्रापद्यत ” “ संयं देवतैक्षत हन्ताहमिमास्तिस्वोः देवता  
अनेन जीवेनाऽऽत्मनाऽनुप्रविश्य ” इत्येवमादिभिः । न तु सर्वगतस्य  
निरवयवस्य दिग्देशकालान्तरापक्रमणप्राप्तिलक्षणः प्रवेशः कदाचिद-  
प्युपपद्यते । न च परादात्मनोऽन्योऽस्ति द्रष्टा” “नान्यदतोऽस्ति द्रष्टृ  
नान्यदतोऽस्ति श्रोतृ” इत्यादिश्रुतेरित्यवोचाम । उपलब्ध्यर्थत्वाच्च  
सृष्टिप्रवेशस्थित्यप्ययवाक्यानाम् । उपलब्धेः पुरुषार्थत्वश्रवणात् ।  
“आत्मानमेवावेत्” “तस्मात्तत्सर्वमभवत्” “ब्रह्मविदाप्नोति परम्”  
“स यो ह वै तत्परमं ब्रह्म वेद ब्रह्मैव भवति” “आचार्यवान्पुरुषो  
वेद” “तस्य तावदेव चिरम्” इत्यादिश्रुतिभ्यः ।

“ततो मां तत्त्वतो ज्ञात्वा विशते तदनन्तरम्”

“तद्ध्ययं सर्वविद्यावां प्राप्यते ह्यमृतं ततः”

इत्यादिस्मृतिभ्यश्च । भेददर्शनापवादाच्च सृष्ट्यादिवाक्यानामात्मै-  
कत्वं दर्शनार्थपरत्वोपपत्तिः । तस्मात्कार्यस्थस्योपलभ्यत्वमेव प्रवेश  
इत्युपचर्यते । आ नस्वाग्नेभ्यो नस्वाग्रमर्यादमात्मनश्चैतन्यमुपलभ्यते ।

न त्विति । कुतश्चिदिदं देशात्कालाच्चापक्रमणेन दिगन्तरे देशान्तरे कालान्तरे च  
प्राप्तिलक्षण इति यावत् । यत्तु परस्मादन्यस्य प्रवेष्टृत्वमिति तत्राऽऽह । न चेति ।  
अथेदं प्रवेशादि वस्तुतो विद्यमानमस्तु किमित्याविधं कल्प्यते तत्राऽऽह । उप-  
लब्धीति । आत्मज्ञानार्थत्वेन प्रवेशादीनां कल्पितत्वात्तद्वाक्यानां न स्वार्थे पर्यवसा-  
नमित्यर्थः । फलवत्संनिधावफलं तदङ्गमिति न्यायमाश्रित्योक्तमेव प्रपञ्चयति । उपल-  
ब्धेरित्यादिना । ततःशब्दो भक्तियोगपरामर्शः । तदित्यात्मज्ञानमुच्यते । तस्या-  
त्रयत्वं साधयति । प्राप्यते हीति । सृष्ट्यादिवाक्यानामैक्यज्ञानार्थत्वे हेत्वन्तरमाह ।  
भेदेति । कल्पितं प्रवेशं प्रतिपादितमुपसंहरति । तस्मादिति । का पुनरस्य प्रवेशस्य  
मर्यादेत्याशङ्क्याऽऽह । आ नस्वाग्नेभ्य इति । संभवति मर्यादान्तरे किमिति प्रवेश-  
स्येयमेव मर्यादेत्याशङ्क्याऽऽह । नस्वाग्नेति । दृष्टान्तद्वयमाकाङ्क्षापूर्वकमुत्थापयति ।



## स्याद्विश्वंभरो वा विश्वंभरकुलाये तं न पश्यन्ति ।

तत्र कथमिव प्रविष्ट इत्याह । यथा लोके क्षुरधाने क्षुरो धीयतेऽस्मिन्निति क्षुरधानं तस्मिन्नापितोपस्कराधाने क्षुरोऽन्तःस्थ उपलभ्यतेऽवहितः प्रवेशितः स्याद्यथा वा विश्वंभरोऽग्निर्विश्वस्य भरणाद्विश्वंभरकुलाये नीडेऽग्निः काष्ठादाववहितः स्यादित्यनुवर्तते । तत्र हि स मध्यमान उपलभ्यते । यथा च क्षुरः क्षुरधान एकदेशेऽवस्थितो यथा चाग्निः काष्ठादौ सर्वतो व्याप्यावस्थित एवं सामान्यतो विशेषतश्च देहं संव्याप्यावस्थित आत्मा । तत्र हि स प्राणनादिक्रियावान्दर्शनादिक्रियावांश्चोपलभ्यते । तस्मात्तत्रैवं प्रविष्टं तमात्मानं प्राणनादिक्रियाविशिष्टं न पश्यन्ति नोपलभन्ते । नन्वप्राप्तप्रतिषेधोऽयं तं न पश्यन्तीति दर्शनस्याप्रकृतत्वात् । नैष दोषः । सृष्ट्यादिवाक्यानामात्मैकत्वप्रतिपत्त्यर्थपरत्वात्प्रकृतमेव तस्य दर्शनम् “रूपं रूपं प्रतिरूपो बभूव तदस्य रूपं प्रति चक्षणाय” इति मन्त्रवर्णात् । तत्र प्राणनादिक्रियाविशिष्टस्य

तत्रेति । प्रवेशाधारो देहादिः सप्तम्यर्थः । प्रथमोदाहरणप्रतीकोपादानम् । यथेति । तद्व्याचष्टे । लोक इति । तत्र प्रवेशितत्वं क्षुरस्य कथं सिद्धमत आह । अन्तःस्थ उपलभ्यत इति । विश्वंभरशब्दस्याग्निविषयत्वं व्युत्पादयति । विश्वस्येति । तस्य तद्भूतत्वं महाभूतत्वाज्जाठरत्वाद्वा द्रष्टव्यम् । काष्ठादावग्रेवहितत्वे युक्तिमाह । तत्रेति । दृष्टान्तद्वये विवाक्षतेमंशमनूद्य दार्ष्टान्तिकमाह । यथेत्यादिना । आत्मनो जाग्रत्स्वप्रयोर्देहे द्वयी वृत्तिः स्वापे तु सामान्यवृत्तिरेवेत्यवान्तरविभागमाह । तत्र हीति । अवस्थाद्वयं सप्तम्यर्थः । न केवलं विशेषवृत्तिरेव तदोपलब्धा किंतु सामान्यवृत्तिश्चेति चकारार्थः । अवस्थान्तरे सैवेत्यपि तस्यैवार्थः । वाक्यान्तरमवतारयितुं भूमिकामाह । तस्मादिति । यस्मादुभयो वृत्तिरात्मनः शरीरे दृश्यते तस्मात्तत्रैव जलसूर्यवदंविद्यया प्रविष्टोऽयमिति योजना । व्याकृताज्जगतः सकाशादात्मानं पृथक्कर्तुं तं न पश्यन्तीति वाक्यं तद्व्याचष्टे । तमात्मानमिति । विशिष्टं पश्यन्तोऽपि केवलमात्मानं न पश्यन्तीति यावत् । चाक्षुषत्वनिषेधस्येष्टत्वमाशङ्क्य व्याचष्टे । नोपलभन्त इति । उक्तनिषेधमाक्षिपति । नन्विति । प्रतिषेधस्य प्राप्तौ दर्शयन्पारिहरति । नेत्यादिना । तन्नामरूपाभ्यां स एष इत्यादिवाक्यानां ज्ञानार्थत्वे मानमाह । रूपमिति । विशिष्टस्य दर्शनेऽपि पूर्णस्यादर्शने हेतूक्तिरनन्तरवाक्यमित्याह । तत्रेति । प्रतिज्ञावाक्यार्थे स्थिते सतीति यावत् । तस्मात्तद्दर्शनेऽपि पूर्णस्यादर्शन

१ स. क्षुरः क्षुरः । २ क. ग. घ. छ. ज. झ. 'भरः कु' । ३ क. स. 'धानैक' । ४ ग. घ. च. ज. झ. 'था वाग्निः' । ५ क. स. ग. छ. च. छ. झ. 'ष्टस्याद' । ६ घ. 'तमर्थम' । ञ. 'तम' ।



## अकृत्स्नो हि स प्राणन्नेव प्राणो नाम भवति । वदन्वाक्पश्यंश्चक्षुः शृण्वञ्श्रोत्रं मन्वानो

दर्शने हेतुमाह । अकृत्स्नोऽसमस्तो हि यस्मात्स प्राणनादिक्रियाविशिष्टः ।  
कुतः पुनरकृत्स्नत्वमिति । उच्यते । प्राणन्नेव प्राणनक्रियामेव कुर्व-  
न्प्राणो नाम प्राणसमाख्यः प्राणाभिधानो भवति । प्राणनक्रियाकर्तृत्वाद्धि  
प्राणः प्राणितीत्युच्यते नान्यां क्रियां कुर्वन् । यथा लावकः पाचक  
इति । तस्मात्क्रियान्तरविशिष्टस्यानुपसंहारादकृत्स्नो हि सः । तथा वद-  
न्वनदक्रियां कुर्वन्वक्तीति वाक्पश्यंश्चक्षुश्च इति चक्षुर्द्रष्टा शृण्वञ्शृणो-  
तीति श्रोत्रं प्राणन्नेव प्राणो वदन्वागित्याभ्यां क्रियाशक्त्युद्भवः प्रदर्शितो  
भवति पश्यंश्चक्षुः शृण्वञ्श्रोत्रमित्याभ्यां विज्ञानशक्त्युद्भवः प्रदर्श्यते । नाम-  
रूपविषयत्वाद्विज्ञानशक्तेः । श्रोत्रचक्षुषी विज्ञानस्य साधने विज्ञानं तु  
नामरूपसाधनम् । न हि नामरूपव्यतिरिक्तं विज्ञेयमस्ति । तयोश्चोपलम्भे

मिति शेषः । विशिष्टस्यापि पूर्णत्वमात्मत्वादन्यथा प्राणनादिकर्तृत्वायोगादिति शङ्कते ।  
कुत इति । प्राणनादिक्रियाकर्ता प्राणादिभिः संहतत्वात्पूर्णो न भवतीत्युत्तरवैक्यैक-  
स्तरमाह । उच्यत इति । आत्मनि प्राणशब्दप्रवृत्तिमुपपादयति । प्राणनक्रियाकर्तृ-  
त्वादिति । तत्कर्तृत्वादात्मा प्राण उच्यते प्राणितीति व्युत्पत्तेरिति योजना ।  
सदृष्टान्तमेवकारार्थमाह । नान्यामिति । एवकारार्थमनूद्य हेत्वर्थमुपसंहरति ।  
तस्मादिति । स्वाभावस्थायां समस्तकरणोपसंहारेऽपि प्राणस्य व्यापारदर्शनात्प्राधा-  
न्यावगमात्प्राणन्नित्यादिवाक्यमादौ व्याख्याय क्रियाशक्तित्वेन प्राणसादृश्याद्वाचो  
वदन्नित्येतत्पूर्वकमुत्तरवाक्यानि व्याचष्टे । तथेत्यादिना । प्राणनवदनाभ्यामनुक्तक-  
र्मेन्द्रियव्यापारमुपलक्ष्य वाक्यद्वयतात्पर्यमाह । प्राणन्नेवेति । प्राणवागाद्युपाधिद्वारे-  
णाऽऽत्मनीति शेषः । दृष्टिश्रुतिभ्यामनुक्तज्ञानेन्द्रियव्यापारोपलक्षणं कृत्वाऽनन्तरवा-  
क्ययोस्तात्पर्यमाह । पश्यन्निति । चक्षुराद्युपाधिद्वाराऽऽत्मनीति पूर्ववत् । उक्तबु-  
द्धीन्द्रियव्यापाराभ्यामनुक्तं तद्व्यापारमुपलक्ष्याऽऽत्मनः स्पष्टत्वादिपरिच्छेदो न सिध्यति  
संबन्धं विनोपलक्षणायोगादित्याशङ्क्याऽऽह । नामरूपेत्यादिना । प्रकाश्यप्रकाशका-  
विरिक्तज्ञेयाभावात्तदुपलम्भे च चक्षुःश्रोत्रयोस्त्वगदेरापि करणत्वादेकार्थत्वरूपसं-  
बन्धादुपलक्षणसंभवादात्मनः स्पष्टत्वादिसिद्धिरित्यर्थः । तथाऽप्युक्तकर्मेन्द्रियव्यापारे-  
णानुक्तवद्व्यापारोपलक्षणादात्मनो न गन्तृत्वादिपरिच्छेदः संगच्छते विना संबन्धमुप-

१ क. घ. छ. ज. झ. 'दन' । ख. 'दन्क्रिया' । २ च. छ. ज. झ. 'ति शृ' । ग. 'ति  
दृष्ट' । ३ ख. छ. चक्षुः शृ' । ४ ग. 'नसा' । ५ क. 'लम्भक' । ६ ग. 'दिक्रियाक' । ७ घ. ज.  
'वदन्नेवेति' । ८ घ. ज. झ. 'मुक्त' । ९ ख. ग. 'कव्यापा' ।



मनस्तान्यस्यैतानि कर्मनामान्येव । स योऽत  
एकैकमुपास्ते न स वेदाकृत्सो ह्येषोऽत एकैकेन

करणं चक्षुःश्रोत्रे । क्रिया च नामरूपसाध्या प्राणसमवायिनी । तस्याः  
प्राणाश्रयाया अभिव्यक्तौ वाक्करणम् । तथा पाणिपादपायूपस्थाख्यानि ।  
सर्वेषामुपलक्षणार्था वाक् । एतदेव हि सर्वं व्याकृतम् “त्रयं वा इदं  
नाम रूपं कर्म” इति हि वक्ष्यति । मन्वानो मनो मनुत इति ज्ञानशक्तिवि-  
कौसानां साधारणं करणं मनो मनुतेऽनेनेति पुरुषस्तु कर्ता सन्मन्वानो  
मन इत्युच्यते । तान्येतानि प्राणादीन्यस्याऽऽत्मनः कर्मनामानि कर्म-  
ज्ञानि नामानि कर्मनामान्येव न तु वस्तुमात्रविषयाणि । अतो न कृत्स्ना-  
त्मवस्त्ववद्योतकानि । एवं ह्यस्मत्त्वात्मा प्राणनादिक्रियया तत्तत्क्रियाज-  
नितप्राणादिनामरूपाभ्यां व्याक्रियमाणोऽवद्योत्यमानोऽपि । स योऽ-  
तोऽस्मात्प्राणनादिक्रियासमुदायादेकैकं प्राणं चक्षुरिति वा विशिष्टमनुपसं-  
हृतेतरेविशिष्टक्रियात्मकं मनसाऽयमात्मेत्युपास्ते चिन्तयति न स वेद न  
स जानाति ब्रह्म । कस्मात् । अकृत्स्नोऽसमस्तो हि यस्मदेष आत्माऽस्मा-  
त्प्राणनादिसमुदायात् । अतः प्रविभक्त एकैकेन विशेषणेन विशिष्ट इत-

लक्षणासिद्धेरित्याशङ्क्याऽऽह । क्रिया चेत्यादिना । सर्वा क्रिया नामरूपव्यङ्ग्या  
प्राणाश्रया च तत्र प्राणाश्रयनामविषयोच्चारणक्रियाव्यञ्जकत्वं वाचो हस्तादीनां  
तदाश्रयादानादिव्यञ्जकत्वा तस्मादेकाश्रयक्रियाव्यञ्जकत्वयोगादुपलक्षणसंभवादात्मनो  
गन्तृत्वादिसिद्धिरित्यर्थः । शक्तिद्वयोद्वयोक्त्या समस्तसंसारस्य प्रतीच्यध्यासोऽत्र  
विवक्षित इत्याह । एतदेवेति । उद्धृतशक्तिद्वयमेतच्छब्दार्थः । उक्तेऽर्थे वाक्यशेषमनु-  
कूलयति । त्रयमिति । आत्मा मन्वानः सन्मन इत्युच्यते मनुत इति व्युत्पत्तेरिति  
वाक्यान्तरं व्याचष्टे । मन्वान इति । करणे प्रसिद्धस्य मनःशब्दस्य कथमात्मनि  
वृत्तिरित्याशङ्क्य व्युत्पत्तिभेदमाह । ज्ञानशक्तीत्यादिना । आत्मादिशब्देभ्यो  
विशेषमाह । तानीति । कृत्स्नात्मवस्त्ववद्योतकानि न भवन्तीत्येतदेव स्फुटयति ।  
एवं हीति । प्राणादीनां कर्मनामत्वे सतीति यावत् । अवद्योत्यमानोऽपि न कृत्स्नो  
हृष्टः स्यादिति शेषः । अकृत्स्नदर्शिनोऽप्यात्मदर्शित्वमाशङ्क्याऽऽह । स य इति ।  
आत्मोपासितुरात्मदर्शनासम्बन्धयुक्तमिति शङ्कित्वा परिहरति । कस्मादित्यादिना ।  
कस्माद्विशिष्टात्मदर्शी न ब्रह्मात्मत्वदर्शीति शेषः । उपास्तिर्ज्ञानमुपास्ते इति जानाति

१ क. 'रणे च' । २ अ. घ. छ. ज. 'काशनां' । ३ अ. घ. क. च. छ. 'प्राणनादि' । ४ ग.  
अ. अ. 'रात्रि' । ५ अ. घ. छ. ज. अ. न जा' । ६ घ. 'कस्त्वं त' । ७ घ. ज. 'गात्पादाद्युप' । ८ क.  
अ. 'भूतं च' । ९ घ. आत्मन उपा' । १० अ. म. 'स्मिन्' ।



## भवत्यात्मेत्येवोपासीतात्र ह्येते सर्व एकं भवन्ति ।

रधर्मान्तरानुपसंहाराद्भवति । यावदयमेवं वेद पश्यामि शृणोमि स्पृशा-  
भीति वा स्वभावप्रवृत्तिविशिष्टं वेद तावदञ्जसा कृत्स्नमात्मानं न वेद ।  
कथं पुनः पश्यन्वेदेत्याह । आत्मेत्येवाऽऽत्मेति प्राणादीनि विशेषणानि  
यान्युक्तानि तानि यस्य स आप्तुंस्तान्यात्मेत्युच्यते । स तथा कृत्स्न-  
विशेषोपसंहारी सन्कृन्नो भवति । वस्तुमात्ररूपेण हि प्राणाद्युपाधिवि-  
शेषक्रियाजनितानि विशेषणानि व्याप्नोति । तथाच वक्ष्यति “व्याप-  
तीव लेलायतीव” इति । तस्मादात्मेत्येवोपासीत । एवं कृत्स्नो ह्यसौ स्वेन  
वस्तुमात्ररूपेण गृह्यमाणो भवति । कस्मात्कृत्स्न इत्याशङ्क्याऽऽह ।  
अत्रास्मिन्मात्मनि हि यस्मान्निरुपाधिके जलसूर्यप्रतिबिम्बभेदा इवाऽऽ-  
दित्ये प्राणाद्युपाधिकृता विशेषाः प्राणादिकर्मजनामाभिधेया यथोक्ता  
ह्येत एकमभिन्नतां भवन्ति प्रतिपद्यन्ते । आत्मेत्येवोपासीतेति तौपू-

न स्वभावादुपासनमित्युक्तत्वात् । तथा च जानन्न जानातीति व्याहतिरित्याशङ्क्याऽऽह ।  
यावदिति । एवं वेदेत्येतदेव विम्रियते । पश्यामीत्यादिना । आकाङ्क्षापूर्वकं विद्या-  
सूत्रमवतारयति । कथमिति । तत्र व्याख्येयं पदमादत्ते । आत्मेतीति । तद्व्याचष्टे ।  
प्राणादीनीति । तस्मिन्दृष्टे पूर्वोक्तदोषराहित्यं दर्शयति । स तथेति । तत्तद्विशेषण-  
व्याप्तिद्वारेणेति यावत् । कथं तत्तद्विशेषोपसंहारी तेन तेनाऽऽत्मना तिष्ठन्कृत्स्नः स्यात्त-  
त्वाऽऽह । वस्तुमात्रेति । स्वतोऽस्य प्राणनादिसंबन्धे संभवति किमित्युपाधिसंबन्धेने-  
त्याशङ्क्याऽऽह । तथा चेति । आत्मानि सर्वोपसंहारवति दृष्टे पूर्वोक्तदोषाभावात्  
पश्यन्नेवाऽऽत्मदर्शित्युपसंहरति । तस्मादिति । यथोक्तात्मोपासने पूर्वोक्तदोषाभावे  
प्रागुक्तमेव हेतुं स्मारयति । एवमिति । तस्यार्थं स्फोरयति । स्वेनेति । वाङ्मन-  
ससातीतेनाकार्यकारणेन प्रत्यग्भूतेनेति यावत् । आकाङ्क्षापूर्वकमुत्तरवर्तक्यमवतार्य  
व्याकरोति । कस्मादित्यादिना । तस्माद्यथोक्तमात्मानमेवोपासतिेति शेषः । अथैव  
चोक्तो द्वितीयो हिंस्रब्दः । विद्यासूत्रं विविस्पर्शं विना विवक्षितेऽर्थे व्याख्याया-  
पूर्वविधियरमिति पक्षं प्रत्याह । आत्मेत्येवेति । अत्यन्ताप्राप्तार्थो ह्यपूर्वविधिर्मात्र-  
स्वर्गकामोऽग्निहोत्रं जुहुयादिति नायं तथा पक्षे प्राप्तत्वादात्मोपासनस्य तस्यै तत्प्रा-  
प्तिश्च पुरुषविशेषापेक्षया विचारावसाने स्पष्टीमविष्यतीत्यर्थः । इदानीमात्मज्ञानं

१ क. ‘शेषोप’ । २ घ. ‘स्तुमात्ररूप’ । ३ क. घ. छ. ज. झ. ‘त्याह’ । ४ ग. क. ‘कृत्स्नि’ ।  
५ क. ख. ग. क. छ. ज. झ. ‘न्तेऽत आ’ । ६ क. ख. ग. क. छ. ज. झ. ‘ति’ । आत्मेत्येवोपा-  
सीतेति ना’ । ७ घ. क. नायमपू’ । ८ ण. ‘तं संभवतीति प्राणादिसंबन्धं द’ । ९ क. ख. ‘वेद’ ।  
१० क. घ. ‘वाक्यं सत्तात्पर्यम्’ । ११ ण. ‘स्य प्राप्ति’ ।



र्वविधिः । पक्षे प्राप्तत्वात् । “यत्साक्षादपरोक्षाद्ब्रह्म” “कतम आत्मेति”  
 “योऽयं विज्ञानमयः” इत्येवमाद्यात्मप्रतिपादनपराभिः श्रुतिभिरात्मविषयं  
 विज्ञानमुत्पादितम् । तत्राऽऽत्मस्वरूपविज्ञानेनैव तद्विषयानात्माभिमा-  
 नबुद्धिः कारकादिक्रियाफलाध्यारोपणात्मिकाऽविद्या निवर्तिता । तस्यां  
 निवर्तितायां कामादिदोषानुपपत्तेरनात्मचिन्तानुपपत्तिः । पारिशेष्या-  
 दात्मचिन्तैव । तस्मात्तदुपासनमस्मिन्पक्षे न विधातव्यं प्राप्तत्वात् ।  
 तिष्ठतु तावत्पाक्षिक्यात्मोपासनप्राप्तिर्नित्या वेति । अपूर्वविधिः  
 स्यात् । ज्ञानोपासनयोरेकत्वे सत्यप्राप्तत्वात् । न स वेदेति  
 विज्ञानं प्रस्तुत्याऽऽत्मेत्येवोपासीतेत्यभिधानाद्वेदोपासनशब्दयोरेकार्थ-  
 ताऽवगम्यते । “अनेन ह्येतत्सर्वं वेद” “आत्मानमेवावेत्” इत्यादि श्रुति-

स्याविवेकत्वख्यापनार्थं वस्तुत्वभावलोचनया नित्यप्राप्तिमाह । यत्साक्षादिति ।  
 उत्पाद्यतामुक्तश्रुतिभिरात्मविज्ञानं किं तावदेत्यत आह । तत्रेति । कारकादीत्यादिपदं  
 तदवान्तरभेदविषयम् । नन्वविद्यायामपनीतायामपि रागद्वेषादिसद्भावद्वैधी प्रवृत्तिः  
 स्यान्न हि विद्वद्विदुषोर्व्यवहारे कश्चिद्विशेषः पश्चादिभिश्चाविशेषादिति न्यायादत  
 आह । तस्यामिति । बाधितानुवृत्तिमात्रात् वैधी प्रवृत्तिरबाधिताभिमानमन्तरेण  
 तदयोगादिति भावः । विदुषः सुषुप्तेतुल्यत्वं व्यैवर्तयति । पारिशेष्यादिति । श्रौतज्ञा-  
 मात्पूर्वमपि सर्वासां चित्तवृत्तीनां जन्मनैवाऽऽत्मचैतन्यव्यञ्जकत्वात्प्राप्तमात्मज्ञानं श्रौतेषु  
 ज्ञाने नास्त्यनात्मेति स्फुरणमात्मज्ञानमेवेति नित्यप्राप्तिमभिप्रेत्याऽऽह । तस्मादिति ।  
 अस्मिन्पक्षे इति नित्यप्राप्तत्वपक्षोक्तिः । अपूर्वविधिवादी शङ्कते । तिष्ठतु  
 तावदिति । सर्वेषां स्वभावतो विषयप्रवणानीन्द्रियाणि नाऽऽत्मज्ञानवार्ता-  
 मपि मृष्यन्ते तदत्यन्ताप्राप्तत्वादात्मज्ञाने भवत्यपूर्वविधिरिति भावः । विशिष्टस्याधि-  
 कारिणः शब्दज्ञानं शब्दादेव सिद्धमिति कथमप्राप्तिरित्याशङ्क्याऽऽह । ज्ञानेति ।  
 न खल्वत्र शब्दज्ञानं विवक्षितं किंतूपासनमुपासनं नाम मानसं कर्म तदेव ज्ञानावृ-  
 त्तिरूपत्वाज्ज्ञानमित्येकत्वे सत्यप्राप्तत्वाद्विधेयमित्यर्थः । ययोरेकत्वं विवृणोति । नेत्या-  
 दिना । अनेन हीत्यादौ वेदशब्दस्यार्थान्तरविषयत्ववन्न स वेदेत्यत्रापि किं न स्यादि-  
 त्याशङ्क्याऽऽह । अनेनेति । उक्तश्रुतिभ्यो याद्विज्ञानं श्रुतं तदुपासनमेवेति योजना ।  
 ‘स योऽत एकैकमुपास्ते’ इत्युपक्रमात् ‘आत्मेत्येवोपासीत’ इत्युपसंहाराच्च न स वेदेत्यत्र  
 तावद्वेदशब्दस्योपासनार्थत्वमेष्टव्यमन्यथोपक्रमोपसंहारविरोधात् । तथा चार्धवैशसासंम-  
 दादुपासनमेव सर्वत्र वेदनं तच्च सर्वथैवाप्राप्तमिति तस्मिन्नपूर्वविधिः स्यादिति भावः ।



इतश्च तस्मिन्नेष्टव्यो विधिरित्याह । न चेति । अतः प्रवर्तको विधिरुपेय इति शेषः ।  
स चात्यन्ताप्राप्तविषयत्वान्नियमादिरूपो न भवतीत्याह । तस्मादिति । आत्मोपास्थि  
विधेयेत्यत्र हेत्वन्तरमाह । कर्मविधीति । कर्मात्मज्ञानविध्योः शब्दानुसारे-  
णाविशेषमभिदधाति । यथेत्यादिना । संप्रत्यर्थतोऽप्यविशेषमाह । मानसेति ।  
सदेव दृष्टान्तेन स्पष्टयति । यथेति । यदि क्रिया विधीयते कथं ज्ञानात्मिकेति विशो-  
ध्यते तत्राऽऽह । तथेति । इतश्चाऽऽत्मोपासने विधिरस्तीत्याह । भावनेति । वेदा-  
न्तेषु भावनापेक्षितान्शत्रयोपपत्तिं विशदयितुं दृष्टान्तमाह । यथेति । भावनायां  
विधीयमानत्वे सतीति शेषः । प्रेरणावर्मेकैः शब्दव्यापारः स्वज्ञानैकरणकः स्तुत्यादि-  
ज्ञानेति कर्तव्यताकः पुरुषप्रयत्नभाव्यनिष्ठः शब्दभावनोच्यते । स्वर्गं यागेन प्रयाजा-  
दिभिरुपकृत्य साधयेदिति पुरुषप्रवृत्तिरर्थभावनोति विभागः । दृष्टान्तस्थमर्थं दार्ष्टान्तिके  
योजयति । यथेत्यादिना । त्यागो निषिद्धकाम्यवर्जनम् । उपरमो नित्यनेमिसिक्तत्यागः ।  
वित्तिक्षादीत्यादिपदं समाधानादिसंग्रहार्थमित्यंशत्रयमिति संबन्धः । शास्त्रं शान्तो दान्त  
इत्यादि । उक्तप्रकारमंशत्रयमन्यदपि सुलभमिति वक्तुमादिपदम् । विविक्तानां वेदा-  
न्तानां कार्यपरत्वेऽपि तद्धीनानां तेषां वस्तुपरत्वेत्याशङ्क्याऽऽह । यथा चेति ।

१ घ. क. च. छ. 'तां ध्या' । २ ग. घ. ङ. ज. 'याचात्रो' । ३ क. 'त्यस्या भावनायाः  
 रि' । ४ घ. ज. 'यां विधीयमानायां रि' । ५ ग. क. झ. भावनाका' । ६ ल. भावनाया आका'  
 ७ म. क. 'यमका' । ८ ल. 'काविधिरित्या' । ९ घ. क. छ. ज. झ. 'वमु' । १० क. क. 'मंकका'  
 ११ ग. 'कः काक' । १२ घ. स्थानिद्वादिङ्गा' । १३ क. ल. 'नकार' ।



शतत्वेनैवोपयोगः । नेति नेत्यस्थूलमेकमेवाद्वितीयमशनायाद्यतीतं इत्ये-  
वमादिवाक्यानामुपास्यात्मस्वरूपविशेषसमर्पणेनोपयोगः । फलं च  
मोक्षोऽविद्यानिवृत्तिर्वा । अपरे वर्णयन्त्युपासनेनाऽऽत्मविषयं विशिष्टं  
विज्ञानान्तरं भावयेत्तेनाऽऽत्मा ज्ञायतेऽविद्यानिवर्तकं च तदेव नाऽऽ-  
त्मविषयं वेदवाक्यजनितं विज्ञानमिति । एतस्मिन्नर्थे वचनान्यपि  
“विज्ञाय प्रज्ञां कुर्वीत” “द्रष्टव्यः श्रोतव्यो मन्तव्यो निदिध्यासितव्यः”  
“सोऽन्वेष्टव्यः स विजिज्ञासितव्यः” इत्यादीनि । नार्थान्तराभावात् । न  
च “आत्मेत्येवोपासीत” इत्यपूर्वविधिः । कस्मात् । आत्मस्वरूपकथनाना-  
त्मप्रतिषेधवाक्यजनितविज्ञानव्यतिरेकेणार्थान्तरस्य कर्तव्यस्य मान-  
सस्य बाह्यस्य वाऽभावात् । तत्र हि विधेः साफल्यं यत्र विधिवाक्यश्रवणमा-  
त्रजनितविज्ञानव्यतिरेकेण पुरुषप्रवृत्तिर्गम्यते । यथा “दर्शपूर्णमासाभ्यां  
स्वर्गकामो यजेत” इत्येवमादौ । न हि दर्शपूर्णमासविधिवाक्यजनितविज्ञा-  
नमेव दर्शपूर्णमासानुष्ठानम् । तच्चाधिकाराद्यपेक्षानुभावि । न तु “नेति नेति”

विध्युद्देशत्वेन तच्छेषत्वेनेति यावत् । अस्थूलादिवाक्यानामारोपितद्वैतानिषेधेनाद्वयं  
वस्तु समर्पयतां कथमुपास्तिविधिशेषत्वमित्याशङ्क्याऽऽह । नेत्यादिना । ‘ब्रह्म  
वेद ब्रह्मैव भवति’ ‘तरति शोकमात्मवित्’ इत्यादीनां फलार्पकत्वेनोपास्तिवि-  
ध्युपयोगमभिप्रेत्याऽऽह । फलं चेति । मोक्षो ब्रह्मप्राप्तिः । आत्मोपासनं विधेयमिति  
पक्षमुक्त्वा पक्षान्तरमाह । अपर इति । तस्यानुपयोगमाशङ्क्याऽऽह । तेनेति ।  
शाब्दस्य ज्ञानस्यासंसृष्टापरोक्षात्मविषयत्वाभावमिति शब्देन हेतूकरोति । ज्ञानान्तरं  
वेदान्तेषु विधेयमित्यत्र मानमाह । एतस्मिन्निति । पक्षद्वये प्राप्ते प्रथमपक्षं प्रत्याह ।  
नार्थान्तराभावादिति । तत्र नञर्थमेव स्वयं व्याचष्टे । न चेति । शाब्दज्ञानवतो  
विषयाभावान्न विधिः संभवत्यविद्यातत्कार्यनिवृत्तौ स्वयं फलावस्थत्वाच्चेत्यर्थः । हेतु-  
भागं प्रश्नपूर्वकं विवृणोति । कस्मादित्यादिना । आत्मोपदेशेनानात्मनिषेधद्वारा  
वाक्योत्थज्ञानातिरेकेणेति यावत् । कर्तव्यान्तराभावेऽपि वाक्यजन्यविज्ञानमेव विधेयं  
स्यादित्याशङ्क्याऽऽह । तत्र हीति । दृष्टान्तेऽपि वाक्योत्थज्ञानातिरेकेण पुरुषप्रवृ-  
त्तिरसिद्धेत्याशङ्क्याऽऽह । न हीति । तदनुष्ठानं तर्हि वाक्यार्थज्ञानाधीनमिति व्यर्थं  
विधिस्तत्राऽऽह । तच्चेति । अधिकारो विविपुरुषसंबन्धस्तत्कृतज्ञानापेक्षमनुष्ठानमि-  
त्यर्थवान्विधिरित्यर्थः । तर्हि प्रकृतेऽपि वाक्योत्थज्ञानव्यतिरेकेण पुरुषव्यापारसंभवा-  
द्विधिसाफल्यमित्याशङ्क्याऽऽह । नत्विति । अथ विमतं प्रवर्तकं वैदिकज्ञानत्वाद्धि-

१ छ. छ. ‘तमिते’ । २ छ. छ. छ. ‘व चाऽऽत्म’ । ३ म. घ. छ. ज. छ. ‘स्य चाया’ ।  
४ छ. घ. छ. ‘कार्यक’ । ५ घ. ज. ‘ज्ञानः प्रा’ । ६ म. छ. छ. ‘वर्ध स्वयमेव व्या’ । ७ छ. घ. ‘तत्तर्हि’ ।



इत्याद्यात्म्यप्रतिपादकवाक्यजनितविज्ञानव्यतिरेकेण दर्शपूर्णमासादिवस्तु-  
रूपव्यापारः संभवति । सर्वव्यापारोपशमहेतुत्वात्तद्वाक्यजनितविज्ञानस्य ।  
न बुद्धासीनविज्ञानं प्रवृत्तिजनकमब्रह्मानात्मविज्ञाननिवर्तकत्वाच्च “एकमे-  
वाद्वितीयम्” “तत्त्वमसि” इत्येवमादिवाक्यानाम् । न च तन्निवृत्तौ प्रवृ-  
त्तिरूपपक्षे । विरोधात् । वाक्यजनितविज्ञानमात्राब्रह्मानात्मविज्ञान-  
निवृत्तिरिति चेन्न । “तत्त्वमसि” “नेति नेति” “आत्मेवेदम्” “एक-  
मेवाद्वितीयम्” “ब्रह्मेवेदममृतम्” “नान्यदतोऽस्ति द्रष्टृ” “तदेव  
ब्रह्म त्वं विद्धि” इत्यादिवाक्यानां तद्वादित्वात् । द्रष्टव्यविधेर्विषय-  
समर्पकाप्येतानीति चेन्न । अर्थान्तराभावादित्युक्तोत्तरत्वात् । आत्म-  
वस्तुस्वरूपसमर्पकेरेव वाक्यैस्तत्त्वमसीत्यादिभिः श्रवणकाल एव  
तद्दर्शनस्य कृतत्वाद्व्यव्यविधेर्नानुष्ठानान्तरं कर्तव्यमित्युक्तोत्तरमेतत् ।  
आत्मस्वरूपान्वाख्यानमात्रेणाऽऽत्मविज्ञाने विधिमन्तरेण न प्रवर्तत  
इति चेन्न । आत्मवादिवाक्यश्रवणेनाऽऽत्मविज्ञानस्य जनितत्वात्किं  
भोः कृतस्य करणम् । तच्छ्रवणेऽपि न प्रवर्तत इति चेन्न । अनवस्था-

धिवाक्योत्थज्ञानवदित्याशङ्क्य प्रवर्तकविषयत्वमुपाधिरित्याह । न हीति । मिथ्या-  
ज्ञानानिर्वर्तकत्वमुपाध्यन्तरमाह । अब्रह्मेति । वाक्योत्थज्ञानस्य तन्निवर्तकत्वेऽपि  
प्रवर्तकत्वं किं न स्यादित्याशङ्क्याऽऽह । न चेति । द्वितीयोपाधेः साधनव्याप्तिं  
शङ्कते । वाक्येति । ब्रह्मात्मैक्यधीपरवाक्योत्थविज्ञानस्याज्ञानतत्कार्यध्वंसित्वधो-  
व्याज साधनव्याप्तिरित्याह । नेत्यादिना । तद्वादित्वाद्वस्तुपरत्वादिति यावत् ।  
उक्तानां वाक्यानां विध्यपेक्षितार्थसमर्पकत्वेन तच्छेषत्वं शङ्कितमनुभाषते । द्रष्टव्येति ।  
सिद्धान्तोपक्रमेण समाहितमेतदित्याह । नेति । तदेव स्पष्टयति । आत्मेति । परो-  
क्तमुद्गावयति । आत्मस्वरूपेति । कुत्र तर्हि विधिरात्मज्ञाने वा वाक्यश्रवणे वा तदर्थ-  
ज्ञानस्मृतिसंवाने वा चित्तवृत्तिनिरोधे वा नाऽऽद्य इत्याह । नाऽऽत्मवादीति । द्वितीयं  
शङ्कते । तच्छ्रवणेऽपीति । अनिष्टार्थवादिवाक्यस्यासत्यादिलक्षणस्य विधिं विना  
श्रवणवत्तत्त्वमादेरपि तस्माद्वते श्रवणमविरुद्धमित्याभिसंधाय दोषान्तरमाह । नेत्यादिना ।  
तत्त्वमादिश्रवणप्रयोजको विधिरात्मनोऽपि प्रयुक्ते श्रवणमिति चेन्नैवं स खल्वध्ययनवि-  
धिरन्यो वाऽऽद्ये तदपेक्षया श्रुतस्य तत्त्वमस्यादेः स्वार्थबोधित्वं कर्मवाक्यवादिति  
स्वार्थनिष्ठत्वाविशेषो द्वितीये तस्याप्रमाणत्वात्तदीयस्वपरनिर्वाहकत्वं दूरोत्सारित्वमित्याभि-

१ ख. च. ‘वेदं सर्वमे कं’ । २ ख. च. ‘विद्धि वेदं ब्रह्ममुपासत इत्या’ । ३ घ. अ. ‘रमेतत् ।  
४ ख. ‘तत्त्वं वैरिक्काममु’ । ५ ख. च. ‘वे स’ । ६ घ. ‘स्वमस्यादे’ । ७ ख. ‘स्वमस्यादि’ । ८ ख.  
‘स्वमस्यादे’ ।



प्रसङ्गात् । यथाऽऽत्मवादिवाक्यार्थश्रवणे<sup>१</sup> विधिमन्तरेण न प्रवर्तते  
तथा विधिवाक्यार्थश्रवणेऽपि विधिमन्तरेण न प्रवर्तिष्यत इति विध्य-  
न्तरापेक्षा । तथा तदर्थश्रवणेऽपीत्यनवस्था प्रसज्येत । वाक्यजनिता-  
त्मज्ञानस्मृतिसंततेः श्रवणविज्ञानमात्रादर्थान्तरत्वमिति चेन्नार्थप्राप्तत्वात् ।  
यदैवाऽऽत्मप्रतिपादकवाक्यश्रवणादात्मविषयं विज्ञानमुत्पद्यते तदैव  
सदुत्पद्यमानं तद्विषयं मिथ्याज्ञानं निवर्तयदेवोत्पद्यते । आत्मविषयमि-  
थ्याज्ञाननिवृत्तौ च तत्प्रभवाः स्मृतयो न भवन्ति स्वाभाविक्योऽनात्म-  
वस्तुभेदविषयाः । अनर्थत्वावगतेश्च । आत्मावगतौ हि सत्यामन्यद्वस्त्व-  
नर्थत्वेनावगम्यते । अनित्यदुःखाशुद्ध्यादिबहुदोषवच्चादात्मवस्तुनश्च  
तद्विलक्षणत्वात् । तस्मादनात्मविज्ञानस्मृतीनामात्मावगतेरभावप्राप्तिः ।  
पारिशेष्यादात्मैकत्वविज्ञानस्मृतिसंततेरर्थत एव भावान्न विधेयत्वम् ।  
शोकमोहभयोपासाददुःखदोषनिवर्तकत्वाच्च तत्स्मृतेः । विपरीतज्ञानप्र-  
भवो हि शोकमोहादिदोषः । तथा च “तत्र को मोहः” “विद्वान्न विभेति  
कुतश्चन” “अभयं वै जनक प्राप्तोऽसि” “भिद्यते हृदयग्रन्थिः” इत्यादि-  
श्रुतयः । निरोधस्तर्ह्यर्थान्तरमिति चेत् । अथापि स्याच्चित्तवृत्तिनिरोधस्य

प्रेत्यानवस्थां विवृणोति । यथेत्यादिना । तृतीयमाशङ्कते । वाक्यजनितेति । ततः  
सा विधेयेति शेषः । तस्या विधेयत्वं दूषयति । नेति । अर्थप्राप्तिं विवृणोति । यदैवेति ।  
अनात्मस्मृतिहेत्वज्ञाननिवृत्तौ तत्कार्यस्मृत्यनुपपत्तेः स्वभावबलप्राप्तेवाऽऽत्मस्मृतिरित्यु-  
क्तमिदानीमनात्मस्मृतेरनर्थत्वस्यान्वयव्यातिरेकसिद्धत्वाच्चाऽऽत्मस्मृतिः स्वभावप्राप्तेत्याह ।  
अनर्थत्वेति । अनात्मनोऽनर्थत्वनिश्चयाच्च तदीयस्मृत्यनुपपत्तावितरस्मृतिरर्थप्राप्तेत्याह ।  
आत्मावगतावाति । आत्मनश्च परमेष्ठत्वावगमादर्थप्राप्ता तदीयस्मृतिरित्याह । आत्मव-  
स्तुनश्चेति । अर्थप्राप्त्या विधेयत्वाभावमुपमंहरति । तस्मादिति । अनात्मस्मृतिहेत्वज्ञा-  
नाभावादस्त्वच्छब्दार्थः । अर्थतश्चिदेकरसात्मस्वभावबलादिति यावत् । दृष्टफलत्वा-  
च्चाऽऽत्मस्मृतिर्न विधेयेत्याह । शोकेति । मिथ्याज्ञानमेव सा निवर्तयति न शोकादीत्याश-  
ङ्क्याऽऽह । विपरीतेति । आत्मस्मृतेः शोकादिनिवर्तकत्वे मानमाह । तथा चेति ।  
चतुर्थमुत्थापयति । निरोधस्तर्ह्येति । यदि वाक्योत्थज्ञानादेरविधेयत्वं तर्हि चित्तवृ-  
त्तिनिरोधो मुक्तिसाधनत्वेन विधीयतां तस्योक्तज्ञानादेरर्थान्तरत्वादित्यर्थः । चोद्यमेव  
विवृणोति । अथापीति । अर्थान्तरत्वात्तस्य विधेयतेति शेषः । तस्य मुक्तिहेतुत्वेन

१ ख. ‘वाक्यश्र’ । २ ख. ग. घ. ङ. च. ज. झ ‘णेऽपि वि’ । ३ ग. ‘नस्तद्वि’ । घ. ज.  
‘नस्तु त’ । ४ क. ग. छ. झ. ‘कवि’ । ५ ग. ‘याचनायापिपासा’ । ६ ख. ग. च. मोहः कः शोको  
वि’ । ७ ख. ‘दिति तच्छ’ । ८ क. ख. ग. ‘स्तद्वृत्ति’ ।



वेदवाक्यजनितात्मविज्ञानादर्थान्तरत्वात् । तन्नान्तरेषु च कर्तव्यतयाऽ-  
वगतत्वाद्विधेयत्वमिति चेन्न । मोक्षसाधनत्वेनानवगमात् । न हि वेदा-  
न्तेषु ब्रह्मात्मविज्ञानादन्यत्परमपुरुषार्थसाधनत्वेनावगम्यते । “आत्मान-  
मेवावेत्तस्मात्तत्सर्वमभवत्” “ब्रह्मविदाप्नोति परम्” “स यो ह वै तत्प-  
रमं ब्रह्म वेद ब्रह्मैव भवति” “आचार्यवान्पुरुषो वेद” “तस्य तावदेव  
चिरम्” “अभयं हि वै ब्रह्म भवति । य एवं वेद” इत्येवमादिश्रुतशतेभ्यः ।  
अनन्यसाधनत्वाच्च निरोधस्य । न ह्यात्मविज्ञाने तत्स्मृतिस्तानव्यतिरेकेण  
चित्तवृत्तिनिरोधस्य साधनमस्ति । अभ्युपगम्येदमुक्तं न तु ब्रह्मविज्ञा-  
नव्यतिरेकेणान्यन्मोक्षसाधनमवगम्यते । आकाङ्क्षाभावाच्च भावना-  
भावः । यदुक्तं यजेतेत्यादौ किं केन कथामिति भावनाकाङ्क्षायां  
फलसाधनेतिकर्तव्यताभिराकाङ्क्षापनयनं यथा तद्वदिहाप्यात्मविज्ञा-  
नविधौवप्युपपद्यत इति । तदसत् । एकमेवाद्वितीयं तत्त्वमास नेति  
नेत्यनन्तरमब्राह्मणमात्मा ब्रह्मेत्यादिवाक्यार्थविज्ञानसमकालमेव सर्वा-  
काङ्क्षाविनिवृत्तेः । न च वाक्यार्थविज्ञाने विधिप्रयुक्तः प्रवर्तते ।

विधेयत्वे यांगशास्त्रं संवादयति । तन्नान्तरेष्विति । अथ योगानुशासनमिति निःश्रे-  
यसहेतुः समाधिः सूत्रितस्तस्य च लक्षणमुक्तं योगश्चित्तवृत्तिनिरोध इति । तन्निरोधा-  
वस्थायां चाऽऽत्मनः स्वरूपप्रतिष्ठत्वं कैवल्यमाख्यातं तदा द्रष्टुः स्वरूपेऽवस्थानमि-  
त्येवं योगशास्त्रे मुक्तिहेतुत्वेनष्टो निरोधविधिरित्यर्थः । यांगशास्त्रादपि बलवती श्रुति-  
माश्रित्योत्तरमाह । नेत्यादिना । चित्तवृत्तिनिरोधस्य मुक्तिहेतुत्वेऽपि न विधेयत्वं  
विधिं विना तत्सिद्धेरित्याह । अनन्येति । न तावद्यथाकथंचिन्निरोधो विधेयः सर्व-  
स्यापि तत्संभवाद्विविधैरर्थान्नापि सर्वात्मना तन्निरोधो विद्युषो ज्ञानादेव तत्सिद्धेर्वि-  
ध्यानर्थक्यादित्यर्थः । नान्यः पन्था विद्यते ज्ञानादेव तु कैवल्यमित्यादिशास्त्रमनुसरन्नु-  
पेत्यवादं त्यजति । अभ्युपगम्येति । निरोधस्य मुक्तिहेतुत्वमिदमा परामृष्टम् । योग-  
शास्त्रमपि श्रुतिस्मृतिविरोधे न प्रमाणम् । एतेन योगः प्रत्युक्त इति न्यायादिति  
भावः । वेदान्तेषु विधेयाभावोक्त्या विधिनिर्भूतः संप्रत्यक्षत्रयवती भावना तेष्वस्ती-  
त्युक्तं दूषयति । आकाङ्क्षेति । तदेव स्फुटयितुमुक्तमनुवदति । यदुक्तमिति ।  
आगमावष्टम्भेन निराचष्टे । तदसदिति । विधिमन्तरेण वाक्यार्थज्ञाने प्रवृत्त्ययोगाद्वि-  
धमेव ज्ञानं सर्वाकाङ्क्षानिवर्तकमित्याशङ्क्याऽऽह । न चेति । यथा कर्मकाण्डे

१ ख. घ. ‘चिरं यावन्न विमोक्ष्येऽथ संपत्स्ये । अभ’ । २ ख. ‘ज्ञानानुस्मृति’ । ३ घ. ज. ‘भवतः स्मृति’ । ४ क. ‘नस्मृति’ । ५ ग. ‘संततिव्य’ । ६ क. घ. छ. ज. झ. ‘तेमेवमादौ । ६ ख. ग. छ. ‘धावुप’ । ७ क. ‘युक्तिः प्र’ । ८ क. ख. ग. ‘सतद्वाति’ ।



विध्यन्तरप्रयुक्तौ चानवस्थादोषमवोचाम । न चैकमेवाद्वितीयं ब्रह्मेत्यादि-  
वाक्येषु विधिरवगम्यते । आत्मस्वरूपान्वाख्यानानैवावसितत्वात् । वस्तु-  
स्वरूपान्वाख्यानमात्रत्वादप्रामाण्यामिति चेत् । अथापि स्याद्यथा सोऽरो-  
दीद्यदरोदीत्तद्बुद्धस्य रुद्रत्वमित्येवमादौ वस्तुस्वरूपान्वाख्यानमात्रत्वाद-  
प्रामाण्यमेवमात्मार्थवाक्यानामपीति चेन्न । विशेषात् । न वाक्यस्य वस्त्व-  
न्वाख्यानं क्रियान्वाख्यानं वा प्रामाण्याप्रामाण्यकारणं किं तर्हि निश्चित-  
फलवद्विज्ञानोत्पादकत्वम् । तद्यत्रास्ति तत्प्रमाणं वाक्यं यत्र नास्ति तद-  
प्रमाणम् । किंच भोः पृच्छामस्त्वामात्मस्वरूपान्वाख्यानपरेषु वाक्येषु  
फलवन्निश्चितं च विज्ञानमुत्पद्यते न वा । उत्पद्यते चेत्कथमप्रामाण्य-  
मिति । किंवा न पश्यस्यविद्याशोकमोहभयादिसंसारबीजदोषानवृत्तिं  
विज्ञानफलम् । न शृणोषि वा किं तत्र को मोहः कः शोक एकत्वम-  
नुपश्यतः । मन्त्रविदेवास्मि नाऽऽत्मवित्सोऽहं भगवः शोचामि तं मा  
भगवान्छोकस्य पारं तारयत्वित्येवमाद्युपनिषद्वाक्यशतानि । एवं  
विद्यते किं सोऽरोदीदित्यादिषु निश्चितं फलवच्च विज्ञानम् । न चेद्वि-

स्वाध्यायविधेरर्थावबोधपर्यन्तत्वेन ज्योतिष्टोमादिविध्यर्थज्ञाने विध्यन्तरं नापेक्षते तथा  
ज्ञानकाण्डेऽपि स्यादित्यर्थः । तत्रापि वेदः कृत्स्नोऽधिगन्तव्य इति विध्यन्तरप्रयुक्त-  
मेव वाक्यार्थज्ञानमित्याशङ्क्याऽऽह । विध्यन्तरेति । श्रुतहान्यश्रुतकल्पनाप्रसङ्गाच्च  
न विधिशेषत्वं वेदान्तानामित्याह । न चेति । वेदान्ताः स्वार्थं न मानं सिद्धार्थवा-  
क्यत्वात्सोऽरोदीत्यादिवदित्यनुमानात्तेषां विधिशेषत्वं प्रामाण्यार्थमेष्टव्यमिति शङ्कते ।  
वस्तुस्वरूपेति । तदेवानुमानं प्रपञ्चयति । अथापीति । विधेरश्रुतत्वेऽपीति यावत् ।  
फलवन्निश्चितज्ञानाजनकत्वमुपाधिरिति मन्वानः समाधत्ते । न विशेषादिति । न अन्यं  
स्पष्टयति । न वाक्यस्योक्तं । विशेषं व्याचष्टे । किं तर्हीति । तस्य प्रामाण्यप्रयो-  
जकत्वमन्वयव्यतिरेकाभ्यां दर्शयति । तद्यत्रेति । सामान्यन्यायं प्रकृते योजयन्पृ-  
च्छति । किंचेति । किं तेषु तादृग्ज्ञानमुत्पद्यते न वेति प्रश्नार्थः । द्वितीयेऽनुभव-  
विरोधः स्यादिति मत्वा पश्चान्तरमनूय प्रत्याह । उत्पद्यते चेदिति । प्रामाण्ये हेतु-  
सद्भावाच्चाप्रामाण्यमित्यर्थः । निश्चितज्ञानजनकत्वेऽपि फलवत्त्वविशेषणमसिद्धमित्या-  
शङ्क्याऽऽह । किंचेति । विद्वदनुभवफलश्रुतिसिद्धं विशेषणमिति भावः । दृष्टान्तं  
विघटयितुं पश्चान्तरं प्रस्तौति । एवमिति । वेदान्तेष्विवेति यावत् । किंवा नेति  
शेषः । आद्ये साध्यवैकल्यं मत्वा द्वितीयं दूषयति । न चेदिति । तर्हि तद्दृष्टान्तेन

१ ग. 'प्रवृत्तौ चा' । २ च. छ. वाऽप्रामाण्यका' । ३ क. छ. ग. छ.  
'माण्ये का' । ४ स. द. किंच । ५ क. घ. द. छ. विद्यन्ते । ६ छ. 'वस्त्ववि' । ७ क. छ. न. किंचेति ।



द्यतेऽस्त्वप्रामाण्यम् । तदप्रामाण्ये<sup>१</sup> फलवन्निश्चितविज्ञानोत्पादकस्य किमित्यप्रामाण्यं स्यात् । तदप्रामाण्ये च<sup>२</sup> दर्शपूर्णमासादिवाक्येषु को विन्मभः<sup>३</sup> । ननु दर्शपूर्णमासादिवाक्यानां पुरुषप्रवृत्तिविज्ञानोत्पादक-स्वात्प्रामाण्यम् । आत्मविज्ञानवाक्येषु तस्मास्तीति । सत्यमेवम् । नैष दोषः । प्रामाण्यकारणोपपत्तेः । प्रामाण्यकारणं च यथोक्तमेव नान्यत् । अलंकारश्चायं यत्सर्वप्रवृत्तिबीजनिरोधफलवद्विज्ञानोत्पादकत्वमात्मप्रति-पादकवाक्यानां नाप्रामाण्यकारणम् । यत्तुक्तं विज्ञाय प्रज्ञां कुर्वीते-त्यादिवचनानां वाक्यार्थविज्ञानव्यातिरेकेणोपासनार्थत्वमिति । सत्य-मेतत् । किंतु नापूर्वविध्यर्थता पक्षे प्राप्तस्य निर्यमार्थतैवे । कथं

तत्त्वमस्यादेरपि स्यादप्रामाण्यमित्याशङ्क्याऽऽह । तदप्रामाण्य इति । विमतं स्वार्थे मानं यथोक्तज्ञानजनकत्वाददर्शादिवाक्यवादिति भावः । विपक्षे दोषमाह । तदप्रामाण्ये<sup>४</sup> चेति । प्रवर्तकज्ञानजनकत्वमुपाधिरिति शङ्कते । नन्विति । साधनव्याप्तिं धुनीते । आत्मेति । प्रवर्तकधीजनकत्वं धर्मिणि नास्तीत्यङ्गीकरोति । सत्यमिति । तर्हि यथोक्तोपाधिसद्भावादनुमानानुत्थानमित्याशङ्क्याऽऽह । नैष दोष इति । न हि प्रवर्त-कधीजनकत्वं प्रामाण्ये कारणं निषेधवाक्येष्वप्रामाण्यप्रसङ्गात् । न च निवर्तकधीजन-कत्वमपि तथा विधावप्रामाण्यप्रसङ्गात् । 'नोभयं प्रत्येकमुभयकारणत्वाभावेनाप्रामाण्या-दिति भावः । वेदान्तेषु प्रवर्तकधीजनकत्वाभावो न केवलमदोषः किंतु गुण इत्याह । अलंकारश्चेति । आत्मानं चेदित्यादिश्रुतेरेतद्वृद्धेत्यादिस्मृतेश्चाऽऽत्मज्ञानं कृतकृत्यता-निदानम् । न च ज्ञानस्य प्रवर्तकत्वे तद्युक्तं प्रवृत्तीनां क्लेशालेपकत्वादतो यथोक्तज्ञा-नजनकत्वं वाक्यानां भूषणमेवेत्यर्थः । शब्दोत्थं ज्ञानं विवेयमिति प्रतिक्षिप्य पूर्वोक्त-पक्षान्तरमनुवदति । यत्तूक्तमिति । उपासनार्थत्वमित्यात्मोपासनेन तत्साक्षात्कारं भाव-येदित्येवमर्थत्वमित्यर्थः । अभ्युपगमवादेन परिहरति । सत्यमिति । यथोक्तेषु वाक्ये-ष्वात्मोपासनं तत्साक्षात्कारमुद्दिश्य विधीयते चेत्प्रकृतेऽपि वाक्ये तत्संभवांन्नापूर्व-विधिरिति प्रक्रमो भज्येतेत्याशङ्क्याऽऽह । किंत्विति । कथं तर्हि विन्यङ्गीकार-वाचोयुक्तिरित्याशङ्क्याऽऽह । पक्षेति । यथा पक्षे प्राप्तस्यावघातस्य ब्रिदीनवह-न्तीति नियमरूपो विधिर्ङ्गीकृतस्तथाऽऽत्मोपासनस्यापि पक्षे प्राप्तस्य तदेव कर्तव्यं नानात्मोपासनमिति यो नियमस्तदर्थता प्रकृतवाक्यस्येति न प्रक्रमविरोधोऽस्तीत्यर्थः । पाक्षिकीं प्राप्तियुक्तामातिपति । कथमिति । का पुनरत्रानुपपत्तिरित्याशङ्क्याऽऽह ।

१ च. 'ण्ये सत्यपि फ' । २ क. घ. ज. वा । ३ क. विन्मभः । ४ च. द. सत्यम् । ५ द. 'नां प्रा' । ६ ख. ग. ड. च. द. 'माण्ये का' । ७ ख. ग. च. द. वाक्योत्पत्ति' । ८ क. 'यतार्थ' । ९ ख. च. द. 'तैवेति । क' । १० क. घ. वेति । ११ क. नचोभय ।



पुनरुपासनस्य पक्षप्राप्तिर्यावता पारिशेष्यैवादात्मविज्ञानस्मृतिसंततिर्नि-  
त्यैवेत्यभिहितम् । बाढम् । यद्यप्येवं शरीरारम्भकस्य कर्मणो नियत-  
फलत्वात्सम्यग्ज्ञानप्राप्तावप्यवश्यंभाविनी प्रवृत्तिर्वाङ्मनःकायानाम् ।  
लब्धवृत्तेः कर्मणो बलीयस्त्वान्मुक्तेष्वदिप्रवृत्तिवत् । तेन पक्षे प्राप्तं  
ज्ञानप्रवृत्तिदौर्बल्यम् । तस्मात्प्रागवैराग्यादिसाधनबलावलेम्बेनाऽऽ-  
त्मविज्ञानस्मृतिसंततिर्नियन्तव्या भवति न त्वपूर्वा कर्तव्या प्राप्तत्वादि-  
त्यवोचाम । तस्मात्प्राप्तविज्ञानस्मृतिसंताननियमविध्यर्थानि विज्ञाय प्रज्ञां  
कुर्वीतेत्यादिवाक्यान्यन्यार्थासंभवात् । अनात्मोपासनमिदमिति शब्दप्र-

यावतेति । आत्मनि वीक्ष्योत्थे विज्ञाने सत्यनात्मस्मृतिहेतूनां मिथ्याज्ञानादीनामपनी-  
तत्वाद्धेतुभावे फलाभावं इतिन्यायेन तासामसंभवादात्मस्मृतिसंततिरेव पुनः सदा  
स्यात्पकारान्तरायोगादिति सिद्धान्तिनोक्तत्वान्नाऽऽत्मोपासनस्य पक्षे प्राप्तिरित्यर्थः ।  
तस्य नित्यप्राप्तिमुक्तामङ्गीकरोति । बाढमिति । तर्हि नियमविधिवाचोयुक्तिरयुक्ते-  
स्याशङ्क्याऽऽह । यद्यपीति । आत्मनि नित्यापरोक्षसंविदेकताने स्मरणं विस्मरणं  
वो यद्यपि नोपपद्यते तथाऽपि तयोस्तस्मिन्ननुभवमिद्वत्त्वान्नियमविधेः सावकाशत्व-  
मित्याशयेनाऽऽह । शरीरेति । अथाऽऽरब्धफलस्यापि कर्मणः सम्यग्ज्ञानान्निवृत्तेर्न  
विदुषो वागादीनां प्रवृत्तिरत आह । लब्धेति । यथा मुक्तस्थेषुपापाणादेरप्रतिबन्धा-  
द्यावद्देगं प्रवृत्तिरवश्यंभाविनी तथा प्रवृत्तफलस्य कर्मणो ज्ञानेनोपजीव्यतया ततो  
बलवत्त्वात्तद्वशाद्विदुषोऽपि यावद्देगं वागादिप्रवृत्तिध्रौव्यमित्यर्थः । आरब्धकर्मप्राबल्ये  
फलितमाह । तेनेति । आरब्धस्य कर्मणो यथोक्तेन न्यायेन प्राबल्ये तद्वशात्क्षुधादि-  
दोषो यदोद्भवति तदाऽऽत्मनि विस्मरणादिसंभवात्तज्ज्ञानप्राप्तेः पाक्षिकत्वादवश्यंभावि-  
कर्मपेक्षया तदौर्बल्यं स्यादित्यर्थः । तथाऽपि नियमविध्यङ्गीकारस्य किमायातं तदाह ।  
तस्मादिति । ज्ञानस्य पक्षे प्राप्तत्वं तच्छब्दार्थः । आदिपदं ब्रह्मचर्यशमदमादिसं-  
ग्रहार्थम् । विज्ञायेत्यादिवाक्यानां नियमविध्यर्थत्वमुपसंहरति । तस्मादिति ।  
आदिपदेन प्रकृतमपि वाक्यं संगृह्यते । तच्छब्दार्थमेव स्पष्टयति । अन्यार्थेति । शाब्द-  
ज्ञानादेव पुमर्थसिद्धेस्तस्य तदावृत्तेस्तृतीयज्ञानस्य वा विधेयत्वाभावाद्धेदान्ताः शुद्धे  
सिद्धेऽर्थे मानमित्युक्तमिदानीमिति शब्दप्रयुक्तं चोद्यमुत्थापयति । अनात्मोति । आत्म-  
शब्दादूर्ध्वमिति शब्दप्रयोगादात्मशब्दार्थस्योपास्यत्वेनाविवक्षितत्वादात्मगुणकस्यैवात्म-  
नोऽव्याकृतशब्दितस्य प्रधानस्योपासनमस्मिन्वाक्ये विवक्षितमित्यर्थः । उक्तमेवार्थं दृष्टा-

१ ग. घ. ज. पक्षे प्रा० । २ ख. 'आत्मिमात्म' । ३ घ. च. ट. प्राप्तज्ञा० । ४ ख. ग. घ.  
क. च. ज. ट. 'वृत्तेर्दौर्ध' । ५ ख. क. च. छ. झ. ट. 'लम्बनेना' । ६ घ. वाक्यार्थवि० । ७ अ. ग.  
'कथोत्पत्ति' । ८ क. ख. घ. अ. 'वन्धा' । ९ ग. च । १० घ. अ. ग. 'बन्धे याव' । ११ क.  
स्फोरयति । १२ ख. घ. 'स्यानेकस्याना' ।



योगात् । यथा प्रियमित्येतदुपासीतेत्यादौ न प्रियादिगुण एवोपास्यः  
किं तर्हि प्रियादिगुणवत्प्राणोद्येवोपास्यम् । तथेहापीतिपरात्मशब्दप्रयो-  
गादात्मगुणवदनात्मवस्तूपास्यामिति गम्यते । आत्मोपास्यत्ववाक्यवै-  
लक्षण्याच्च । परेण च वक्ष्यत्यात्मानमेव लोकमुपासीतेति । तत्र च वाक्य  
आत्मैवोपास्यत्वेनाभिप्रेतो द्वितीयाश्रवणादात्मानमेवेति । इह तु न  
द्वितीया श्रूयत इति परश्चाऽऽत्मशब्द आत्मैत्येवोपासीतेति । अतो  
नाऽऽत्मोपास्य आत्मगुणश्चान्य इति त्ववगम्यते । न । वाक्यशेष  
आत्मन उपास्यत्वेनावगमात् । अस्यैव वाक्यस्य शेष आत्मैवोपास्यत्वे-  
नावगम्यते । तदेतत्पदनीयमस्य सर्वस्य यदयमात्माऽन्तरतरं यदयमा-  
त्माऽऽत्मानमेवावेदिति । प्रविष्टस्य दर्शनप्रतिषेधादनुपास्यत्वमिति  
चेत् । यस्यैवाऽऽत्मनः प्रवेश उक्तस्तस्यैव दर्शनं वार्यते तं न पश्यन्तीति ।  
प्रकृतोपादानात् । तस्मादात्मनोऽनुपास्यत्वमेवेति चेन्न । अकृत्स्नत्वदो-  
षात् । दर्शनप्रतिषेधोऽकृत्स्नत्वदोषाभिप्रायेण नाऽऽत्मापास्यत्वप्रतिषे-  
धाय । प्राणनादाक्रियाविशिष्टत्वेन विशेषणात् । आत्मनश्चेदुपास्यत्वम-  
नभिप्रेतं प्राणनाद्येकैकाक्रियाविशिष्टस्याऽऽत्मनोऽकृत्स्नत्ववचनमनर्थकं  
न्वेन स्पष्टयति । यथेत्यादिना । अनात्मोपासनमेवात्र विनित्यतामित्यत्र हेत्वन्तरमाह ।  
आत्मेति । तदेव प्रपञ्चयति । परेणेति । ततो वैलक्षण्यं दर्शयति । इह त्विति ।  
वैलक्षण्यान्तरमाह । इतिपरश्चेति । वैलक्षण्यफलमाह । अत इति । नात्रानात्मोपा-  
सनं विवक्षितमिति परिहरति । नेत्यादिना । हेत्वर्थं स्फुटयति । अस्यैवेति ।  
आत्मनश्चेदुपास्यत्वं तदा प्रक्रमविरोधः स्यादिति शङ्कते । प्रावष्टस्येति । आत्मनो  
दर्शनप्रतिषेधं प्रकटयति । यस्येति । तस्यैवेति नियमे हेतुमाह । प्रकृतोति । तच्छ-  
ब्दस्य प्रकृतपरामर्शित्वात्प्रविष्टस्य च प्रकृतत्वात्तस्यैवोपादानादिति हेत्वर्थः । पूर्व-  
पक्षं निगमयति । तस्मादिति । प्राणनादिविशिष्टस्य परिच्छिन्नत्वात्तस्य दृष्टत्वेऽपि  
पूर्णस्य न दृष्टतेति निषेधश्रुतिपर्यवमानान्नोपक्रमविरोधोऽस्तीति परिहरति । नेत्यादिना ।  
तदेव विशदयति । दर्शनेति । कथमयमभिप्रायभेदः श्रुतेरवगम्यते तत्राऽऽह । प्राण-  
नादीति । प्राणज्ञेवेत्यादिना क्रियाविशेषविशिष्टत्वेनाऽऽत्मनो विशेषणान्तस्य दृष्ट-  
त्वेऽपि नासौ परिपूर्णो दृष्टः स्यादिति श्रुतेराशयो लक्ष्यते केवलस्य तु तस्यापास्यत्वम-  
भिसंहितमकृत्स्नत्वदोषाभावादित्यर्थः । उक्तमर्थं व्यतिरेकमुक्त्वा सावयति । आत्मन-  
श्चेदिति । तस्यानुपास्यत्वार्थं तद्वचनमर्थवदित्याशङ्क्य तदुपास्यत्वनिषेधस्याऽऽत्मोपा-

१ घ. क. छ. ज. झ. 'पास्य आत्मा किं । २ ख. ग. घ. ङ. च. ज. ढ. 'णाश्रुता' । ३ ग.  
'न एवोपा' । ४ क. ग. छ. ज. झ. 'यस्यैवाऽऽत्म' । ५ क. घ. छ. ज. झ. 'त्वमिति' । ६ झ. 'स्यप-  
रत्व' । ७ झ. घ. झ. ढ. 'धाभिप्रायेण । प्रा' । ८ घ. 'त्सव' ।



## तदेतत्पदनीयमस्य सर्वस्य यदयमात्माऽनेन

स्यादकृत्स्नो ह्येषोऽत एकैकेन भवतीति । अतोऽनेकैकविशिष्टस्त्वात्मा कृत्स्नत्वादुपास्य एवेति सिद्धम् । यस्त्वात्मशब्दस्येतिपरः प्रयोग आत्मशब्दप्रत्यययोरात्मतत्त्वस्य परमार्थतोऽविषयत्वज्ञापनार्थम् । अन्यथाऽऽत्मानमुपासीतेत्येवमवक्ष्यत् । तथा चार्थादात्मैनि शब्दप्रत्ययावनुज्ञातौ स्याताम् । तच्चानिष्टम् “नेति नेति” “विज्ञा-  
तारमरे केन विजानीयात्” “अविज्ञातं विज्ञातृ” “यतो वाचो निव-  
र्तन्ते । अप्राप्य मनसा सह” इत्यादिश्रुतिभ्यः । यच्चात्मानमेव  
लोकमुपासीतेति तदनात्मोपासनप्रसङ्गनिवृत्तिपरत्वान्न वाक्यान्तरम् ।  
अनिर्ज्ञातत्वसामान्यादात्मा ज्ञातव्योऽनात्मा च । तत्र कस्मादात्मोपा-  
सन एव यत्न आस्थीयत आत्मेत्येवोपासीतेति नेतरविज्ञान इति । अत्रो-  
च्यते । तदेतदेव प्रकृतं पदनीयं गमनीयं नान्यदस्य सर्वस्येति निर्धार-  
णार्था षष्ठी । अस्मिन्सर्वस्मिन्नित्यर्थः । यदयमात्मा यदेतदात्मतत्त्वं किं  
न विज्ञातव्यमेवान्यन्न किं तर्हि ज्ञातव्यत्वेऽपि न पृथग्ज्ञानान्तरमपेक्षत

स्यत्वे पर्यवसानमभिप्रेत्याऽऽह । अतोऽनेकैकेति । उपक्रमोपसंहाराभ्यामुपास्यत्वमा-  
त्मनो दर्शितमिदानीमिति शब्दप्रयोगादनात्मोपासनमिदमित्युक्तं प्रत्याह । यस्त्विति ।  
प्रयोगशब्दादुपरिष्ठात्सशब्दो द्रष्टव्यः । इतिशब्दस्य यथोक्तार्थत्वाभावे दोषमाह ।  
अन्यथेति । न चाऽऽत्मनः स्वातन्त्र्येणानुपास्यत्वार्थमिति शब्दोऽर्थवान्पूर्वापरवाक्यवि-  
रोधादिति द्रष्टव्यम् । इतिशब्दमन्तरेण वाक्यप्रयोगे दोषमाह । तथेति । तस्य  
शब्दप्रत्ययविषयत्वमिष्टमेवेति चेत्तत्राऽऽह । तच्चेति । आत्मोपास्यत्ववाक्यवैलक्षण्या-  
दनात्मोपासनमेतदित्युक्तं तद्वृषयति । यस्त्विति । आत्मैव ज्ञातव्यो नानात्मेति प्रति-  
ज्ञायामत्र हीत्यादिना हेतुरुक्तः संप्रति तदेतत्पदनीयमित्यादिवाक्यापोहं<sup>१</sup> चोद्यमुत्थाप-  
यति । अनिर्ज्ञातत्वेति । उत्तरमाह । अत्रेति । निर्वारणमेव स्फोरयति । अस्मि-  
न्निति । नान्यदित्युक्तत्वादनात्मनो विज्ञातव्यत्वाभावश्चेदनेन हीत्यादिशेषविरोधः  
स्यादिति शङ्कते । किं नेति । तस्याज्ञेयत्वं निषेधति । नेति । तस्यापि ज्ञातव्यत्वे  
नान्यदिति वचनमनवकाशमित्याशङ्क्याऽऽह । किं तर्हीति । तस्य सावकाशत्वं  
दर्शयति । ज्ञातव्यत्वेऽपीति । आत्मनः सकाशादनात्मनोऽर्थान्तरत्वात्तस्याऽऽत्म-

१ क. छ. स. ‘तीत्यने’ । २ ख. ‘तो नैकै’ । ३ ख. ‘त्माऽह’ । ४ ग. क. छ. ज. स.  
‘योगः स आ’ । ५ छ. ज. स. ‘तत्त’ । छ. ‘त्मन्यात्मश’ । ६ छ. ज. स. ‘स्थीयेताऽऽत्मे’ ।  
७ क. ख. म. ‘ह । नैकै’ । ८ क. ख. ज. ग. ‘क्तं दूष’ । ९ क. ख. ‘यात्र’ । १० क. ख. ‘दिदे’ ।  
११ क. ख. घ. ञ. ‘पोर्य चो’ । १२ घ. ञ. ‘दिविज्ञे’ ।



## ह्येतत्सर्वं वेद । यथा ह वै पदेनानुविन्देदेवं

आत्मज्ञानात् । कस्मात् । अनेनाऽऽत्मना ज्ञातेन हि यस्मादेतत्सर्वम-  
नात्मजातमन्येद्यत्तत्सर्वं समस्तं वेद जानाति । नन्वन्यज्ञानेनान्यञ्च  
ज्ञायत इति । अस्य परिहारं दुन्दुभ्यादिग्रन्थेन वक्ष्यामः । कथं पुनरे-  
तत्पदनीयमिति । उच्यते । यथा ह वै लोके पदेन गवादिस्वुराङ्कितो  
देशः पदमित्युच्यते तेन पदेन नष्टं 'विविर्त्सितं पशुं पदेनान्वेषमाणोऽ-  
नुविन्देच्छभेत । एवमात्मानं लब्धे सर्वमनुलभत इत्यर्थः । नन्वात्मानं  
ज्ञाते सर्वमन्यज्ज्ञायत इति ज्ञाने प्रकृते कथं लाभोऽप्रकृत उच्यत इति ।  
न । ज्ञानलाभयोरेकार्थत्वस्य विवक्षितत्वात् । आत्मनो" ह्यलाभोऽज्ञान-  
मेव । तस्माज्ज्ञानमेवाऽऽत्मनो लाभो नानात्मलाभवदप्राप्तप्राप्तिलक्षण  
आत्मलाभो लब्धुलब्धव्ययोर्भेदाभावात् । यत्र ह्यात्मनोऽनात्मा लब्धव्यो

ज्ञानाज्ज्ञातव्यत्वायोगाज्ज्ञातव्यत्वे ज्ञानान्तरमपेक्षितव्यमेवेति शङ्कते । कस्मादिति ।  
उत्तरवाक्येनोत्तरमाह । अनेनेति । आत्मन्यनात्मजातस्य कल्पितत्वात्तस्य तदतिरि-  
क्तस्वरूपाभावात्तज्ज्ञानेनैव ज्ञातत्वमिद्वेनास्ति ज्ञानान्तरापेक्षेत्यर्थः । लोकदृष्टिमाश्रि-  
त्यानेनेत्यादिवाक्यार्थमाक्षिपति । नान्वति । आत्मकार्यत्वादानात्मनस्तस्मिन्नन्तर्भावा-  
त्तज्ज्ञानेन ज्ञानमुचितमिति परिहरति । अस्याति । सत्योपायाभावादात्मतत्त्वस्य पद-  
नीयत्वासिद्धिरिति शङ्कते । कथमिति । असत्यस्यापि श्रुत्याचार्यादेरर्थक्रियाकारित्व-  
संभवादात्मतत्त्वस्य पदनीयत्वोपपत्तिरित्याह । उच्यत इति । "विविर्त्सितं लब्धुमि-  
ष्टम् । अन्वेषणोपायत्वं दर्शयितुं पदेनेति पुनरुक्तिः । अनेनेत्यत्र वेदेति ज्ञाननोपक्र-  
म्यानुविन्देदिति लाभमुक्त्वा कीर्तिमित्यादिश्रुती पुनर्ज्ञानार्थेन विदिनोपसंहारादनुवि-  
न्देदिति श्रुतेरुपक्रमोपसंहारविरोधः स्यादिति शङ्कते । नान्वति । शङ्कितं विरोधं  
निराकरोति । नेति । कथं तयोरेकार्थ्यं ग्रामादौ तदेकत्वाप्रसिद्धेरित्याश-  
ङ्क्याऽऽह । आत्मन इति । ग्रामादावप्राप्ते प्राप्तिरेव लाभो न ज्ञानमात्रं तथाऽ-  
प्रापि किं न स्यादित्याशङ्क्याऽऽह । नेत्यादिना । ज्ञानलाभशब्दयोरर्थभेदस्तर्हि कुत्रे-  
त्याशङ्क्याऽऽह । यत्र हीति" । अनात्मानि लब्धुलब्धव्ययोर्ज्ञातृज्ञेययोश्च भेदे क्रिया-

१ क. स्व. ज. 'त्मज्ञानेन' । २ क. 'न्यत्सम' । ख. च. द. 'न्यत्स' । ३ ग. 'तत्सम' ।  
४ च. द. 'दिशब्देन' । ५ घ. च. ज. द. 'विलिप्सितं' । ६ ग. च. छ. ज. झ. 'नं पदे' । ७ क. ख.  
ग. द. च. छ. ज. झ. द. 'नान्विष्यमा' । ८ क. च. द. 'वैमुपल' । ख. झ. 'वैमुपलभ्यत' । ९ क.  
इति । १० क. ख. 'नि विज्ञा' । ११ झ. 'नोऽला' । १२ घ. ख. विलिप्सितं । १३ घ. 'ति ।  
आत्मानात्मनोर्लब्धलब्धव्य' । १४ क. ख. घ. 'ज्ञानहे' ।



भवति तत्राऽऽत्मा लब्धा लब्धव्योऽनात्मा । स चाप्राप्त उत्पाद्यादिक्रिया-  
व्यवहितः कारकविशेषोपादानेन क्रियाविशेषमुत्पाद्य लब्धव्यः । स त्वप्रा-  
प्तप्राप्तिलक्षणोऽनित्यो मिथ्याज्ञानजनितकामक्रियाप्रभवत्वात्स्वप्ने पुत्रा-  
दिलाभवत् । अपंतु तद्विपरीत आत्मा । आत्मत्वादेव नोत्पाद्यादिक्रि-  
याव्यवहितः । नित्यलब्धस्वरूपत्वेऽपि सत्यविद्यामात्रं व्यवधानम् ।  
यथा गृह्यमाणाया अपि शुक्तिकाया विपर्ययेण रजताभासाया अग्रहणं  
विपरीतज्ञानव्यवधानमात्रं तथा ग्रहणं ज्ञानमात्रमेव विपरीतज्ञानव्यवधा-  
नापोहार्थत्वाज्ज्ञानस्य । एवमिहाप्यात्मनोऽलाभोऽविद्यामात्रव्यवधानम् ।  
तस्माद्विद्यया तदपोहनमात्रमेव लाभो नान्यः कदाचिदप्युपपद्यते ।  
तस्मादात्मलाभे ज्ञानादर्थान्तरसाधनस्याऽऽनर्थक्यं वक्ष्यामः । तस्मान्नि-  
राशङ्कमेव ज्ञानलाभयोरेकार्थत्वं विवक्षन्नाह । ज्ञानं प्रकृत्यानुविन्देदिति ।  
विन्दतेर्लाभार्थत्वात् । गुणविज्ञानफलमिदमुच्यते । यथाऽयमात्मा नाम-  
रूपानुप्रवेशेन ख्यातिं गत आत्मेत्यादिनामरूपाभ्यां प्राणादिसंहतिं च

भेदात्फलभेदसिद्धिरित्यर्थः । नन्यात्मलाभोऽपि ज्ञानाद्विद्यते लाभत्वादनात्मलाभवदि-  
त्याशङ्क्य ज्ञानहेतुमात्रानधीनत्वमुपाधिरित्याह । स चेति । अप्राप्तत्वं व्यक्तीकरोति ।  
उत्पाद्येति । तद्व्यवधानमेव साधयति । कारकेति । किंचानात्मलाभोऽविद्याकल्पितः  
कादाचित्कत्वात्संमतवदित्याह । स त्विति । किंचासावविद्योऽकल्पितोऽप्रामाणिकत्वा-  
त्संप्रतिपन्नवदित्याह । मिथ्येति । प्रकृते विशेषं दर्शयति । अयं त्विति । वैपरीत्य-  
मेव स्फोरयति । आत्मत्वादिति । आत्मनस्तर्हि नित्यलब्धत्वान्न तत्रालब्धत्वबुद्धिः  
स्यादित्याशङ्क्याऽऽह । नित्येति । आत्मन्यलाभोऽज्ञानं लाभस्तु ज्ञानमित्येतदृष्टा-  
न्तेन स्पष्टयति । यथेत्यादिना । शुक्तिकायाः स्वरूपेण गृह्यमाणाया अपीति योजना ।  
आत्मलाभोऽविद्यानिवृत्तिरेवेत्यत्रोक्तं वक्ष्यमाणं च गमकं दर्शयति । तस्मादिति ।  
अविरोधमुपसंहरति । तस्मादित्यादिना । तयोरेकार्थत्वेऽपि कथमनुविन्देदिति मध्ये  
प्रयुज्यते तत्राऽऽह । विन्दतेरिति । आदिमध्यावसानानामविरोधमुक्त्वा कीर्तिमित्या-  
दिवाक्यमवतार्य व्याकरोति । गुणेत्यादिना । इतिशब्दादुपरिष्ठाद्यथेत्यस्य संबन्धः ।

१ स. च. ड. 'क्रियया व्य' । २ स. ग. घ. ङ. च. छ. ज. झ. ढ. 'त्पाद्यक्रि' । ३ क. स.  
ङ. च. छ. 'तः । अतो नि' । झ. 'तः । ततो नि' । ४ घ. 'था स्वरूपेण गृ' । ५ स. घ. ङ. च.  
छ. ज. झ. ढ. 'मात्रं व्य' । ६ स. घ. ज. 'हमा' । ७ क. ङ. 'चिदुप' । ८ स. ङ. 'दिना ना' ।  
९ क. स. 'यावत्' ।



कीर्तिं\* श्लोकं विन्दते य एवं वेद ॥७॥  
तदेतत्प्रेयः पुत्रात्प्रेयो वित्तात्प्रेयोऽ-  
न्यस्मात्सर्वस्मादन्तरतरं यदयमात्मा ।

श्लोकं प्राप्तवानित्येवं यो वेद स कीर्तिं लभति श्लोकं च संघातमिष्टैः सह विन्दते लभते । यद्वा यथोक्तं वस्तु यो वेद मुमुक्षूणामपेक्षितं कीर्ति-  
शब्दितमैक्यज्ञानं तत्फलं श्लोकशब्दितां मुक्तिमाप्नोतीति मुख्यमेव  
फलम् ॥ ७ ॥

कुतश्चाऽऽत्मतत्त्वमेव ज्ञेयमनादृत्यान्यदित्याह । तदेतदात्मतत्त्वं  
प्रेयः प्रियतरं पुत्रात् । पुत्रो हि लोके प्रियः प्रसिद्धस्तस्मादपि प्रियत-  
रमिति निरातशयप्रियत्वं दर्शयति । तथा वित्ताद्विरण्यरत्नादेस्तथाऽ-  
न्यस्माद्यद्यल्लोके प्रियत्वेन प्रसिद्धं तस्मात्सर्वस्मादित्यर्थः । तत्कस्मादा-  
त्मतत्त्वमेव प्रियतरं न प्राणादीति । उच्यते । अन्तरतरं बाह्याः पुत्रवित्तादेः  
प्राणापिण्डसमुदायो ह्यन्तरोऽभ्यन्तरः संनिकृष्ट आत्मनः । तस्मादप्य-  
न्तरादन्तरतरं यदयमात्मा यदेतदात्मतत्त्वम् । यो हि लोके निरातश-  
यप्रियः स सर्वप्रयत्नेन लब्धव्यो भवति । तथाऽयमात्मा सर्वलौकिक-  
प्रियेभ्यः प्रियतमः । तस्मात्तल्लाभे महान्यन्न आम्शेय इत्यर्थः ।

ज्ञानस्तुतिश्चात्र विवक्षिता ज्ञानिनामीदृक्फलस्यानभिलषितत्वादिति द्रष्टव्यम् ॥ ७ ॥

आत्मनः पदनीयत्वे तस्यैवाज्ञातत्वसंभवो हेतुरुक्ताऽधुना सर्वत्र हेत्वन्तर्गत्वेनोत्त-  
रवाक्यमवतारयति । कुतश्चेति । अन्यदनात्मेति यावत् । विरक्तस्य पुत्रे प्रीत्यभा-  
वात्कथमात्मनस्तस्मात्प्रियतमत्वमित्याशङ्क्याऽऽह । पुत्रो हीति । प्रियतमात्मतत्त्व-  
मिति शेषः । लोकदृष्टिमेवावष्टभ्याऽऽह । तथेति । वित्तपदेन मानुषवित्तवद्देवं  
वित्तमपि गृह्यते । विशेषाणामानन्त्यात्प्रत्येकं प्रदर्शनमशक्यमित्याशयेनाऽऽह ।  
तथाऽन्यस्मादिति । पुत्रादीं प्रतिव्यभिचारेऽपि प्राणादीं तदव्यभिचारादात्मनो न  
प्रियतमत्वमिति शङ्कते । तत्कस्मादिति । पदान्तरमादाय व्याकुर्वन्परिहरति ।  
उच्यते इत्यादिना । अन्तरतरत्वे प्रियतमत्वमावने हेतुगतात्मत्वमित्यभिप्रेत्य विशेष्यं  
व्यपदिशति । यदयमाति । आत्मनो निरातशयप्रमास्पदत्वेऽपि कुतस्तस्यैव पदनी-  
यत्वमित्याशङ्क्य वाक्यार्थमाह । यो हीत्यादिना । पुत्रादिलाभे दारादीनां कर्त-  
व्यत्वेन प्राप्तप्रयत्नविरोधादात्मलाभे प्रयत्नः सुकरो न भवतीत्याशङ्क्याऽऽह ।

१ ग. घ. ङ. छ. ज. झ. 'ते' ॥ ७ ॥ कुत । २ क. 'न्दितम्' । ३ क. झ. ग. ङ. ट. 'मान्यानीत्या' । ४ ग. 'व सर्वस्मात्प्रिय' । ५ क. झ. ण. 'ति । इत्येति । ६ झ. अ. 'कं द' ।  
७ क. झ. ण. 'भे रागादी' ।



स योऽन्यमात्मनः प्रियं ब्रुवाणं ब्रूयात्प्रियं  
रोत्स्यतीतीश्वरो ह तथैव स्यादात्मानमेव  
प्रियमुपासीत स य आत्मानमेव प्रियमुपास्ते

कर्तव्यताप्राप्तमप्यन्यप्रियलाभे यत्नमुज्झित्वा । कस्मात्पुनरात्मानात्म-  
प्रिययोरन्यतरप्रियहानेनेतरप्रियोपादानप्राप्तावात्मप्रियोपादानेनैवेतरहानं  
क्रियते न विपर्यय इति । उच्यते । स यः कश्चिदन्यमनात्मविशेषं पुत्रा-  
दिकं प्रियतरमात्मनः सकाशाद्ब्रुवाणं ब्रूयादात्मप्रियवादी । किम् । प्रियं  
तवाभिमतं पुत्रादिलक्षणं रोत्स्यत्यावरणं प्राणसंरोधं प्राप्स्यति विनर्दक्ष्य-  
तीति । स कस्मादेवं ब्रवीति । यस्मादीश्वरः समर्थः पर्याप्तोऽसावेवं वक्तुं ह  
यस्मात्तस्मात्तथैव स्याद्यत्तेनोक्तं प्राणसंरोधं प्राप्स्यति । यथाभूतवादी हि  
सः । तस्मात्स ईश्वरो वक्तुम् । ईश्वरशब्दः क्षिप्रवाचीति केचित् । भवे-  
द्यदि प्रसिद्धिः स्यात् । तस्मादुज्झित्वाऽन्यत्प्रियमात्मानमेव प्रियमुपा-  
सीत । स य आत्मानमेव प्रियमुपास्त आत्मैव प्रियो नान्योऽस्तीति  
प्रतिपद्यतेऽन्यल्लौकिकं प्रियमप्यप्रियमेवेति निश्चित्योपास्ते चिन्तयति

कर्तव्यतेति । आत्मनो निरविशयप्रेमास्पदत्वे युक्तिं पृच्छति । कस्मादिति । आत्म-  
प्रियस्योपादानमनुसंधानमितरस्यानात्मप्रियस्य हानमननुसंधानम् । विपर्ययोऽनात्मनि  
पुत्रादावभिनिवेशेनाऽऽत्मप्रियस्याननुसंधानमिति विभागः । युक्तिलेशं दर्शयितुमनन्त-  
रवाक्यमवतारयति । उच्यते इति । यः कश्चिदात्मप्रियवादी स तस्मादन्यं प्रियं  
ब्रुवाणं प्रियं ब्रूयादिति संबन्धः । वक्तव्यं प्रश्नपूर्वकं प्रकटयति । किमित्यादिना ।  
आत्मप्रियवादिन्येवं वदत्यपि पुत्रादिनाशस्तद्वाक्यार्थो नियतो न सिध्यतीत्याशङ्क्य  
परिहरति । स कस्मादित्यादिना । हशब्दोऽवधारणार्थः समर्थपदादुपरि संबध्यते ।  
तस्मादेवं वक्तीति शेषः । उक्तं सामर्थ्यमनूद्य फलितमाह । यस्मादिति । अथाऽऽ-  
त्मप्रियवादिना यथोक्तं सामर्थ्यमेव कथं लब्धमित्याशङ्क्याऽऽह । यथेति । अतोऽ-  
न्यदर्थमित्यनात्मनो विनाशित्वादिनाशिनश्च दुःखात्मकत्वात्तत्प्रियत्वस्य भ्रान्तिमात्र-  
त्वादात्मनस्त्वद्वैपरीत्यान्मुख्या प्रीतिस्त्वनैवानात्मन्यमुख्येति भावः । पक्षान्तरमनूद्य वृद्ध-  
प्रयोगाभावेन दूषयति । ईश्वरशब्द इति । अनात्मन्यमुख्या प्रीतिरिति स्थिते फलित-  
माह । तस्मादिति । उपास्तिमनूद्य तत्फलं कथयति । स य इति । अनुवादयो-  
क्तो हशब्दः । प्रियमात्मसुखं तस्यापि लौकिकसुखवन्नाशः सुखत्वादित्याशङ्किते

१ छ. 'दिवत्प्रियं' । २ छ. ग. च. ट. 'इक्षयति' । ३ छ. घ. ञ. ज. 'त्याशङ्क्यित्वा प' ।  
४ छ. छ. ञ. 'प्रीतिरिति' । ५ घ. 'ति । आत्मनि मु' । ६ छ. अ. 'शङ्कय त' ।



## न हास्य प्रियं प्रमायुकं भवति ॥ ८ ॥ तदाहु-

न हास्यैवंविदः प्रियं प्रमायुकं प्रमरणशीलं भवेति । नित्यानुवादमात्र-  
मेतदात्मविदोऽन्यस्य प्रियस्याप्रियस्य चाभावात् । आत्मप्रियग्रहणस्तु-  
त्यर्थं वा प्रियगुणफलविधानार्थं वा मन्दात्मदर्शिनस्ताच्छील्यप्रत्ययोपा-  
दानात् ॥ ८ ॥

सूत्रिता ब्रह्मविद्याऽऽत्मेत्येवोपासीतेति यदर्थोपनिषत्कृत्स्नाऽपि तस्यै-  
तस्य सूत्रस्य व्याचिरुपासुः प्रयोजनाभिधित्सयोपोज्झिघांसति । तदिति  
वक्ष्यमाणमनन्तरवोक्येऽवद्योत्यं वस्त्वाहुर्ब्राह्मणा ब्रह्म विविदिषवो जन्म-  
जरामरणप्रबन्धचक्रभ्रमणकृतायासदुःखोदकापारमहोदधिप्लुवभूतं गुरु-

तन्निरासार्थमनुवादमात्रमत्र विवक्षितमित्याह । नित्येति । फलश्रुतेर्गत्यन्तरमाह ।  
आत्मप्रियेति । महद्दीदमात्मप्रियग्रहणं यत्तन्निष्ठस्य प्रियं न प्रणश्यति तस्मात्तदनु-  
संधानं कर्तव्यमिति स्तुत्यर्थं फलकीर्तनमित्यर्थः । पक्षान्तरमाह । प्रियगुणेति । यो  
मन्दः सन्नात्मदर्शी तस्य प्रियगुणविशिष्टात्मोपासने प्रियं प्राणादि न नश्यतीति फलं  
विधातुं फलवचनमित्यर्थः । नन्वात्मानं प्रियमुपासीनस्य प्रियं प्राणादि विद्यासाम-  
र्थ्यान्न नश्यति तथा च मन्दविशेषणं मन्दमित्याशङ्क्याऽऽह । ताच्छील्येति ।  
ताच्छील्येऽर्थे विहितस्योक्तप्रत्ययस्य श्रुत्योपादानात्स्वभावहानायोगाच्च प्रमरणशील-  
त्वाभावेऽपि प्राणादेरात्यन्तिकमप्रमरणमविवक्षितमित्यर्थः ॥ ८ ॥

तदाहुरित्यादेर्गतेन ग्रन्थेन संबन्धं वक्तुं वृत्तं कीर्तयति । सूत्रितेति । तस्यां प्रमा-  
णमाह । यदर्थेति । तर्हि सूत्रव्याख्यानेनैव सर्वोपनिषदर्थसिद्धेस्तदाहुरित्यादि वृत्तेत्या-  
शङ्क्याऽऽह । तस्येति । विद्यासूत्रं व्याख्यातुमिच्छन्ती श्रुतिः सूत्रितविद्याविवक्षि-  
तप्रयोजनाभिवानायोपोद्धातं चिकीर्षति । प्रतिपाद्यमर्थं बुद्धौ संगृह्य तादर्थ्येनार्थान्त-  
रोपवर्णनस्य तथात्वाच्चिन्तां प्रकृतसिद्धयर्थमुपोद्धातं प्रचक्षत इति न्यायादित्यर्थः ।  
यद्ब्रह्मविद्येत्यादिवाक्यप्रकाशयं चोद्यं तच्छब्देनोच्यते प्रकृतसंबन्धासंभवादित्याह ।  
तद्वितीति । ब्राह्मणमात्रस्य चोद्यकर्तृत्वं व्यावर्तयति । ब्रह्मेति । उत्प्रेक्षया ब्रह्मवेद-  
नेच्छावस्त्वं व्यावर्तयितुं तदेव विशेषणं विभजते । जन्मेति । जन्म च जरा च मरणं  
च तेषां प्रबन्धे प्रवाहे चक्रवदनवरत्वं भ्रमणेन कृतं यदायासात्मकं दुःखं तदेवोदकं



## यद्ब्रह्मविद्यया सर्वं भविष्यन्तो मनुष्या मन्यन्ते ।

मासाद्य तत्तीरमुत्तितीर्षवो धर्माधर्मसाधनतत्फललक्षणात्साध्यसाधनरूपाभिर्विण्णास्तद्विलक्षणनित्यनिरतिशयश्रेयः प्रतिपित्सवः किमादुरित्याह । यद्ब्रह्मविद्यया ब्रह्म परमात्मा तद्यथा वेद्यते सा ब्रह्मविद्या तया ब्रह्मविद्यया सर्वं निरवशेषं भविष्यन्तो भविष्याम इत्येवं मनुष्या यन्मन्यन्ते । मनुष्यग्रहणं विशेषतोऽधिकारज्ञापनार्थम् । मनुष्या एव हि विशेषतोऽभ्युदयनिःश्रेयससाधनेऽधिकृता इत्यभिप्रायः । यथा कर्मविषये फलप्राप्तिं ध्रुवां कर्मभ्यो मन्यन्ते तथा ब्रह्मविद्यायाः सर्वात्मभावफलप्राप्तिं ध्रुवामेव मन्यन्ते । वेदप्रामाण्यस्योभयत्राविशेषात् । तत्र विप्रतिषिद्धं वस्तु लक्ष्यतेऽतः पृच्छामः । किमु तद्ब्रह्म यस्य विज्ञानात्सर्वं भविष्यन्तो मनुष्या मन्यन्ते तत्किमवेद्यस्माद्विज्ञानात्तद्ब्रह्म सर्वमभवत् । ब्रह्म च सर्वमिति श्रूयते । तद्यद्यविज्ञाय किञ्चित्सर्वमभवत्तथाऽ-

यस्मिन्नपारे संसारारूपे महोदधौ तत्र लवभूतं तरणसाधनमिति यावत् । तत्तीरं तस्य संसारसमुद्रस्य तीरं परं ब्रह्मेत्यर्थः । तेषां विविदिषायाः साफल्यार्थं तत्प्रत्यनीके संसारे वैराग्यं दर्शयति । धर्मेति । निर्वेदस्य निरङ्कुशत्वं वारयति । ताद्विलक्षणेति । उत्तरवाक्यमवतार्य व्याचष्टे । किमित्यादिना । अथ परा यया तदक्षरमविगम्यत इति श्रुत्यन्तरमाश्रित्याऽऽह । तद्येति । मनुष्या यन्मन्यन्ते तत्र विरुद्धं वस्तु भावीति शेषः । मनुष्यग्रहणस्य कृत्यमाह । मनुष्येति । ननु देवादीनामपि विद्याधिकारो देवताधिकरणन्यायेन वक्ष्यते तत्कुतो मनुष्याणामेवाधिकारज्ञापनमित्यत आह । मनुष्या इति । विशेषतः सर्वाविसंवादेनेति यावत् । तथाऽपि किमिति ते ज्ञानान्मुक्तिं सिद्धवद्ब्रुवन्तीत्याशङ्क्याऽऽह । यथेति । उभयत्र कर्मब्रह्मणोरिति यावत् । उत्तरवाक्यमुपादत्ते । तत्रेति । मनुष्याणां मतं तच्छब्दार्थः । वस्तुशब्देन ज्ञानात्फलमुच्यते । आक्षेपगर्भस्य चोद्यस्य प्रवृत्तौ विरोधप्रतिभासो हेतुरित्यतःशब्दार्थः । तद्ब्रह्म परिच्छिन्नमपरिच्छिन्नं वेति कुतो ब्रह्मणि चोद्यते तत्राऽऽह । यस्येति । प्रश्नान्तरं करोति । तत्किमिति । ब्रह्म स्वात्मानमज्ञासीदतिरिक्तं वेति प्रश्नस्य प्रसङ्गं दर्शयति । यस्मादिति । सर्वस्य व्यतिरिक्तविषये ज्ञानं प्रसिद्धं तत्किं विचारेणेत्याशङ्क्याऽऽह । ब्रह्म चेति । सर्वं खल्विदं ब्रह्मेत्यादौ ब्रह्मणः सर्वात्मत्वश्रवणादतिरिक्तविषयाभावादात्मानमेवावेदिति पक्षस्य सावकाशतेत्यर्थः । किंशब्दस्य प्रश्नार्थत्वमुक्त्वाऽऽक्षेपार्थमाह । तद्यदीति । ब्रह्म हि किञ्चिदज्ञात्वा सर्वमभवज्ज्ञात्वा वा नाऽऽद्यो ब्रह्मवि-



## किमु तद्वद्भावेद्यस्मात्तत्सर्वमभवदिति ॥ ९ ॥

न्येषामप्यस्तु किं ब्रह्मविद्यया । अथ विज्ञाय सर्वमभवद्विज्ञानसाध्यत्वा-  
त्कर्मफलेन तुल्यमेवेत्यनित्यत्वप्रसङ्गः सर्वभावस्य ब्रह्मविद्याफलस्य ।  
अनवस्थादोषश्च तदप्यन्यद्विज्ञाय सर्वमभवत्ततः पूर्वमप्यन्यद्विज्ञोयेति ।  
न तावदविज्ञाय सर्वमभवत् । शास्त्रार्थवैरूप्यदोषात् । फलानित्यत्वदो-  
षस्तर्हि नैकोऽपि दोषोऽर्थविशेषोपपत्तेः ॥ ९ ॥

यदि किमपि विज्ञायैव तद्वद्भावेद्य सर्वमभवत्पृच्छामः किमु तद्वद्भावेद्य-  
स्मात्तत्सर्वमभवदिति । एवं चोदिते सर्वदोषानागन्धतं प्रतिवचनमाह ।  
ब्रह्मापरं सर्वभावस्य साध्यत्वोपपत्तेः । न हि परस्य ब्रह्मणः सर्वभावा-  
पत्तिर्विज्ञानसाध्या । विज्ञानसाध्यां च सर्वभावापत्तिमाह । तस्मात्तत्सर्व-

द्यानर्थक्यादित्युक्त्वा द्वितीयमनुवदति । अयेति । स्वरूपमन्यद्वा ज्ञात्वा ब्रह्मणः  
सर्वापत्तिरिति विकल्प्याभयैत्र साधारणं दूषणमाह । विज्ञानोत । द्वितीये दोषान्तर-  
माह । अनवस्थेति । बहिरेवाऽऽक्षेपं परिहरति । न तावदाति । अज्ञात्वव ब्रह्मणः  
सर्वभावोऽस्मदादेस्तु ज्ञानादिति शास्त्रार्थे वैरूप्यम् । न चास्मदादेरपि तदन्तरेण  
सद्भावः शास्त्रानर्थक्यात् । ज्ञानाद्ब्रह्मणः सर्वभावपक्षे स्वोक्तं दोषमाक्षेप्ता स्मारयति ।  
फलेति । स्वतोऽपरिच्छिन्नं ब्रह्माविद्यातत्कार्यसंबन्धात्परिच्छिन्नवद्भावेति तन्निवृत्त्योपा-  
धिकं सर्वभावस्य साध्यत्वं न चानवस्था ज्ञेयान्तरानङ्गीकारान्नापि क्रियाविरोधो  
विषयत्वमन्तरेण वाक्योयत्तुद्विवृत्तौ स्फुरणादिति परिहरति । नैकोऽपीति । एतेन  
विद्यावैयर्थ्यमपि परिहृतमित्याह । अर्थोत । यद्यपि ब्रह्मापरिच्छिन्नं नित्यसिद्धं  
सथाऽपि तत्राविद्यातत्कार्यध्वंसरूपस्यार्थविशेषस्य ज्ञानादुपपत्तेर्न तद्वैयर्थ्यमित्यर्थः ॥ ९ ॥

इदानीं प्रश्नमनूय तदुत्तरत्वेन ब्रह्मेत्यादिश्रुतिमवतारयति । यदीत्यादिना । तत्र  
वृत्तिकृता मतानुसारेण ब्रह्मशब्दार्थमाह । ब्रह्मेति । तस्य परिच्छिन्नत्वाज्ज्ञानेन सर्व-  
भावस्य साध्यत्वसंभवादिति हेतुमाह । सर्वभावस्येति । सिद्धान्ते यथोक्तहेत्व-  
नुपपत्तिं दोषमाह । न हीति । सा तर्हि विज्ञानसाध्या मा भूदित्यत आह । विज्ञा-  
नेति । हिरण्यगर्भस्य नोपदेशजन्यज्ञानाद्ब्रह्मभावः 'सहसिद्धं चतुष्टयम्' इति स्मृतेः  
स्वाभाविकज्ञानवत्त्वात्तस्मात्तत्सर्वमभवदिति चोपदेशार्थानधीसाध्योऽसौ श्रुतो न चाऽऽ-



## ब्रह्म वा इदमग्र आसीत्तदात्मानमेवावेत् ।

मभवदिति । तस्माद्ब्रह्म वा इदमग्र आसीदित्यपरं ब्रह्मेह भवितुमर्हति । मनुष्याधिकाराद्वा तद्भावी ब्राह्मणः स्यात् । सर्वं भविष्यन्तो मनुष्या मन्यन्त इति हि मनुष्याः प्रकृतास्तेषां चाभ्युदयनिःश्रेयससाधने विशेषतोऽधिकार इत्युक्तम् । न परस्य ब्रह्मणो नाप्यपरस्य प्रजापतेः । अतो द्वैतैकत्वापरब्रह्मविद्यया कर्मसहितयाऽपरब्रह्मभावमुपसंपन्नो भोज्या-दपावृत्तः सर्वप्राप्त्योच्छिन्नकामकर्मबन्धनः परब्रह्मभावी ब्रह्मविद्याहेतोर्ब्रह्मेत्यभिधीयते । दृष्टश्च लोके भाविर्नो वृत्तिमाश्रित्य शब्दप्रयोगो यथो-दनं पचतीति शास्त्रे च परिव्राजकः सर्वभूताभयदक्षिणामित्यादौ तथेहेति केचिद्ब्रह्म ब्रह्मभावी पुरुषो ब्राह्मण इति व्याचक्षते । तन्न सर्वभावापत्ते-रनित्यत्वदोषात् । न हि सोऽस्ति लोके परमार्थतो यो निमित्तैवशास्त्रा-वान्तरमापद्यते नित्यश्चेति । तथा ब्रह्मविज्ञाननिमित्तकृता चेत्सर्वभावा-पत्तिर्नित्या चेति विरुद्धम् । अनित्यत्वे च कर्मफलतुल्यतेत्युक्तो दोषः ।

सीदित्यतीतकालावच्छेदस्त्रिकाले तस्मिन्नुज्यते<sup>१</sup> । समवर्ततेति च जन्ममात्रं श्रूयते । कालात्मके तत्संबन्धस्य स्वाश्रयपराहवत्वान्मनुष्याणां प्रकृतत्वाच्च नापरं ब्रह्मेह ब्रह्म-शब्दमित्येपरितोषाद्वृत्तिकारमतं हित्वा ब्रह्मेति ब्रह्मभावी पुरुषो निर्दिश्यत इति भवृ-प्रपञ्चोक्तिमाश्रित्य तन्मतमाह । मनुष्येति । तदेव प्रपञ्चयति । सर्वमित्यादिना । द्वैतैकत्वं सर्वजगदात्मकमपरं हिरण्यगर्भाख्यं ब्रह्म तस्मिन्विद्या हिरण्यमर्भोऽहमित्यहं-ग्रहोपास्तिस्तया समुच्चितया तद्भावमिद्वैवोपगतो हिरण्यगर्भपदे यद्भोज्यं ततोऽपि दोषदर्शनाद्विरक्तः सर्वकर्मफलप्राप्त्या निवृत्तकामादिनिगडः साध्यान्तराभावाद्धिद्यामेवार्थ-यमानंस्तद्वशाद्ब्रह्मभावी जीवोऽस्मिन्वाक्ये ब्रह्मशब्दार्थ इति फलितमाह । अत इति । कथं ब्रह्मभाविनि जीवे ब्रह्मशब्दस्य प्रवृत्तिरित्याशङ्क्याऽऽह । दृष्टश्चेति । आदिशब्देन गृहस्थः सृष्टीं भार्यां विन्देवेत्यादि गृह्यते । इहेति प्रकृतवाक्यकथनम् । भवृप्रपञ्च-क्याख्यानं दूषयति । तच्चेति । ब्रह्मशब्देन परस्मादर्थान्तरस्य ग्रहे तस्य सर्वभावापत्तेः साध्यत्वादनित्यत्वापत्तेर्न तन्मतमुचितमित्यर्थः । साध्यस्यापि मोक्षस्य नित्यत्वमाशङ्क्य यत्कृतकं तदनित्यमिति न्यायमाश्रित्याऽऽह । न हीति । सामान्यन्यायं प्रकृते योज-यति । तथेति । भवतु सर्वभावापत्तेरनित्यत्वं का हानिस्तत्राऽऽह । अनित्यत्वे चेति । किंच जीवस्याब्रह्मत्वं तवाविद्याकृतं पारमार्थिकं वेति विकल्प्याऽऽद्यमनूद्य

१ स. च. छ. ड. 'प्योत्सन्न' । २ च. ड. 'हेतुत्वेन ब्रह्मे' । ३ क. 'केऽपि भा' । ४ क. छ. 'दिस्तथे' । ५ स. ग. ड. 'थेहापीति' । ६ क. स. ड. च. ड. 'ब्रह्मा' । ७ च 'समा-वाद्ब्रह्मन्त' । ८ अ. 'ते' । ९ हिरण्यगर्भः स' । १० ख. 'त्ययेऽप' । ११ घ. अ. 'नस्तादृशी ब्रह्म' ।



अविद्याकृतासर्वत्वनिवृत्तिं चेत्सर्वभावापत्तिं ब्रह्मविद्याफलं मन्यसे ब्रह्म-  
भाविपुरुषकल्पना व्यर्थं स्यात् । प्राग्ब्रह्मविज्ञानादपि सर्वो जन्तुर्ब्रह्म-  
त्वान्नित्यमेव सर्वभावापन्नः परमार्थतोऽविद्यया त्वब्रह्मत्वमसर्वत्वं  
चाध्यारोपितं यथा शुक्तिकायां रजतं व्योम्नि वा तलमलवच्चादि तथेह  
ब्रह्मण्यध्यारोपितमविद्ययाऽब्रह्मत्वमसर्वत्वं च ब्रह्मविद्यया निवर्त्यत  
इति मन्यसे यदि तदा युक्तं यत्परमार्थत आसीत्परं ब्रह्म ब्रह्मशब्दस्य  
मुख्यार्थभूतं ब्रह्म वा इदमग्र आसीदित्यस्मिन्वाक्य उच्यत इति वक्तुम् ।  
यथाभूतार्थवादित्वाद्देदस्य । न त्वयं कल्पना युक्ता ब्रह्मशब्दार्थाविप-  
रीता ब्रह्मभावी पुरुषो ब्रह्मेत्युच्यत इति । श्रुतहान्यश्रुतकल्पनाया  
अन्याय्यत्वात् । महत्तरे प्रयोजनान्तरेऽसत्यविद्याकृतव्यतिरेकेणाब्रह्म-  
त्वमसर्वत्वं च विद्यत एवेति चेन्न । तस्य ब्रह्मविद्ययाऽपोहानुपपत्तेः ।  
न हि क्वचित्साक्षाद्वस्तुधर्मस्यापोही दृष्टा कर्त्री वा ब्रह्मविद्या ।

दूषयति । अविद्याकृतेति । तत्रानुवादभागं विभजते । प्रागित्यादिना ।  
ब्रह्मभाविपुरुषकल्पना व्यर्थेत्युक्तं व्यक्तीकरोति । तदेति । तस्मिन्पक्षे यद्ब्रह्मज्ञाना-  
त्पूर्वमपि परमार्थतः परं ब्रह्माऽऽसीत्तदेव प्रकृते वाक्ये ब्रह्मशब्देनोन्यत इति युक्तं  
वक्तुं तद्धि ब्रह्मशब्दस्य मुख्यमालम्बनमिति योजना । गौर्बाहीक इतिवदमुख्यार्थोऽपि  
ब्रह्मशब्दो निर्वहतीत्याशङ्क्याऽऽह । यथेति । निरतिशयमहस्वसंपन्नं वस्तु ब्रह्मश-  
ब्देन श्रुतमश्रुतस्तु ब्रह्मभावी पुरुषः श्रुतहान्यां चाश्रुतकल्पना न न्यायवती तस्मात्त-  
त्कल्पना न युक्तेति व्यावर्त्यमाह । न त्विति । अग्निरर्वातेऽनुवाकमित्यादां श्रुतहो-  
न्याऽश्रुतोपादानं दृष्टमित्याशङ्क्याऽऽह । महत्तर इति । तत्राग्नशब्दस्य मुख्या-  
र्थत्वे सत्यन्विताभिधानानुपपत्त्या वाक्यार्थमित्तेस्तज्ज्ञानं प्रयोजने श्रुतमपि हित्वाऽ-  
श्रुतं गृहेव प्रकृते त्वसति प्रयोजनविशेषे श्रुतहान्यादिर्न युक्तिमतीत्यर्थः । मनुष्या-  
धिकारं निर्वोदुं ब्रह्मभाविपुरुषकल्पनेत्याशङ्क्य महत्तरविशेषणम् । यद्ब्रह्मविद्येति  
परस्यापि तुल्यमधिकृतत्वं तस्य चाविद्याद्वागाऽविकारित्वमविरुद्धमित्यग्रे स्फुटीभवि-  
प्यतीति भावः । द्वितीयं कल्पमुत्थापयति । अविद्येति । ब्रह्मविद्याविर्यप्रसङ्गान्मैव-  
मिति दूषयति । न तस्येति । अनुपपत्तिमेव साधयति । नहीति । साक्षादारोपमन्त-

१ क. ग. ड. छ. ज. स. 'र्था' । प्रा. ' । २ ग. ड. च. ड. 'भावमाप' । ३ स. 'लक्ष्यामलत्वादि' ।  
४. 'लमलिनत्वादि' । ४ क. हि कदाचि' । ५ ख. ग. 'चित्कदाचित्मा' । ६ घ. अ. ण. विवृणोति ।  
७ घ. 'षः । अतः श्रु' । अ. 'षः । अतोऽश्रुतक' । ८ क. 'हान्यश्रु' । ९ घ. 'न्याऽश्रु' । १० ख.  
घ. ण. 'स्मात्क' । ११ क. 'हान्यश्रु' । १२ ण. प्रगृह्यते । क. ख. गृह्यते । १३ क. घ. ण. ण.  
'क्तिमानित्य' ।



अविद्यायास्तु सर्वत्रैव निवर्तिका दृश्यते । तथेहाप्यब्रह्मत्वमसर्वत्वं चाविद्याकृतमेव निवर्त्यतां ब्रह्मविद्या । न तु पारमार्थिकं वस्तु कर्तुं निवर्तयितुं वाऽर्हति ब्रह्मविद्या । तस्माद्व्यर्थेव श्रुतदान्यश्रुतकल्पना । ब्रह्मण्यविद्यानुपपत्तिरिति चेन्न । ब्रह्मणि विद्याविधानात् । न हि श्रुक्तिकायां रजताध्यारोपणेऽसति श्रुक्तिकात्वं ज्ञाप्यते चक्षुर्गोचरापन्नायामियं श्रुक्तिका न रजतमिति । तथा सदेवेदं सर्वं ब्रह्मैवेदं सर्वमात्मैवेदं सर्वं नेदं द्वैतमस्त्यब्रह्मेति ब्रह्मण्येकत्वविज्ञानं न विधातव्यं ब्रह्मण्यविद्याध्यारोपणायामसत्याम् । न ब्रूमः श्रुक्तिकायामिव ब्रह्मण्यतद्धर्माध्यारोपणा नास्तीति किं तर्हि न ब्रह्म स्वात्मन्यतद्धर्माध्यारोपनिमित्तमाविद्याकर्तुं चेति । भवत्वेवं नाविद्याकर्तुं भ्रान्तं च ब्रह्म । किंतु नैवाब्रह्मविद्याकर्ता चेतनो भ्रान्तोऽन्य इष्यते । नान्योऽतोऽस्ति विज्ञाता नान्यदतोऽस्ति विज्ञातृ तत्त्वमस्यात्मानमेवावेदहं ब्रह्मास्म्यन्योऽसावन्योऽहमस्मीति न स वेदेइत्यादिश्रुतिभ्यः स्मृतिभ्यश्च “ समं सर्वेषु

रेणेति यावत् । वस्तुधर्मस्य परमार्थभूतस्य पदार्थस्येत्यर्थः । विद्यायास्तर्हि कथमर्थवत्त्वं तत्राऽऽह । अविद्यायास्त्विति । सर्वत्र श्रुक्त्यादाविति यावत् । विमतमविद्यात्मकं विद्यानिवर्त्यत्वाद्रजतादिवदित्यभिप्रेत्य दार्ष्टान्तिकमाह । तथेति । विमतं न कारकं विद्यात्वाच्छ्रुक्तिविद्यावदित्याशयेनाऽऽह । नत्विति । अब्रह्मत्वादेवास्तवत्वायोगादयुक्ता ब्रह्मभाविपुरुषकल्पनेत्युपसंहरति । तस्मादिति । ब्रह्मण्यविद्यानिवृत्तिर्विद्याफलमित्यत्र चोदयति । ब्रह्मणीति । न हि सर्वज्ञे प्रकाशैकरसे ब्रह्मण्यज्ञानमादित्येतमोवदुपपन्नमिति भावः । तस्याज्ञातत्वमज्ञत्वं वाऽऽक्षिप्यते नाऽऽद्य इत्याह । न ब्रह्मणीति । न हि तत्त्वमसीति विद्याविधानं विज्ञाते ब्रह्मणि युक्तं पिष्टं पिष्टिप्रसङ्गात् । अतस्तदज्ञातमेष्टव्यमित्यर्थः<sup>१</sup> । ब्रह्मात्मैक्यमज्ञातं शास्त्रेण ज्ञाप्यते तद्विषयं च श्रवणादि विधीयते तेन तस्मिन्नज्ञातत्वमेष्टव्यमित्युक्तमर्थं दृष्टान्तेन साधयति । न हीति । मिथ्याज्ञानस्याज्ञानाव्यतिरेकाद्ब्रह्मण्यविद्याध्यारोपणायां श्रुक्तौ<sup>२</sup> रूप्यारोपणं दृष्टान्तितमिति द्रष्टव्यम् । कल्पान्तरमालम्बते । न ब्रूम इति । ब्रह्माविद्याकर्तुं न भवतीत्यस्य यथाश्रुतो वाऽर्थस्तदन्यस्तदाश्रयोऽस्तीति वा तत्राऽऽद्यमङ्गीकरोति । भवत्विति । अनादित्वादविद्यायाः कर्त्रपेक्षाभावाद्धिना च द्वारं ब्रह्मणि भ्रान्त्यनभ्युपगमादित्यर्थः । द्वितीयं प्रत्याह । किंत्वाति । ब्रह्मणोऽन्यश्चेतनो नास्तीत्यत्र श्रुतिस्मृतीरुदाहरति । नान्योऽतोऽस्तीत्यादिना । ब्रह्मणोऽन्योऽचेतनोऽपि नास्तीत्यत्र

१ ग. ङ. 'व विनि' । २ ग. ङ. 'र्तु वा नि' । ३ स. च. छ. ढ. 'पयित्रवि' । ४ अ. 'ष्टोषप्र' । ५ स. 'र्थः । तथा अ' । ६ क. 'क्तौ रौप्या' । ७ क. ग. 'णोऽन्यश्चेत' ।



भूतेषु” “अहमात्मा गुडाकेश” “शुनि चैव श्वपाके च” “यस्तु  
सर्वाणि भूतानि” “यस्मिन्सर्वाणि भूतानि” इति च मन्त्रवर्णात् ।  
नन्वेवं शास्त्रोपदेशानर्थक्यमिति । बाढमेवमवगतेऽस्त्वेवाऽऽनर्थक्यम् ।  
अवगमानर्थक्यमपीति चेन्न । अनवगमनिवृत्तेर्दृष्टत्वात् । तन्निवृत्ते-  
रप्यनुपपत्तिरेकत्व इति चेन्न । दृष्टविरोधात् । दृश्यते ह्येकत्वविज्ञाना-  
देवानवगमनिवृत्तिः । दृश्यमानमप्यनुपपन्नमिति ब्रुवतो दृष्टविरोधः  
स्यात् । न च दृष्टविरोधः केनचिदप्यभ्युपगम्यते । न च दृष्टेऽनुपपन्नं  
नाम दृष्टत्वादेव । दर्शनानुपपत्तिरिति चेत्तत्राप्येवैव युक्तिः । “पुण्यो वै  
पुण्येन कर्मणा भवति” “तं विद्याकर्मणी समन्वारभेते” “मन्ता बोद्धा  
कर्ता विज्ञानात्मा पुरुषः” इत्येवमादिश्रुतिस्मृतिन्यायेभ्यः परस्मा-  
द्विलक्षणोऽन्यः संसार्यवगम्यते । तद्विलक्षणश्च परः स एष नेति  
नेत्यशनापाद्यत्वेति य आत्माऽपहतपाप्मा विजरो विमृत्युरे-

मश्रद्धयं पठति । यस्त्विति । ब्रह्मणोऽन्यस्याज्ञस्याभावे दोषमाशङ्कते । नन्विति ।  
किमिदमानर्थक्यमवगतेऽनवगते वा चोद्यते तत्राऽऽद्यमङ्गीकरोति । बाढमिति ।  
द्वितीये नोपदेशानर्थक्यमवगमार्थत्वादिति द्रष्टव्यम् । उपदेशवदवगमस्यापि स्वपकाशे  
वस्तुनि नोपयोगोऽस्तीति शङ्कते । अवगमेति । अनुभवमनुसृत्य परिहरति । नान-  
वगमेति । सा वस्तुनां भिन्ना चेदद्वैतहानिरभिन्ना चेज्ज्ञानाधीनत्वाभिद्विरिति शङ्कते ।  
तन्निवृत्तेरिति । अनवगमनिवृत्तेर्दृश्यमानतया स्वरूपापलापायोगात्प्रकारान्तरासंभ-  
वाच्च पञ्चमप्रकारत्वमेष्टव्यमिति मत्वाऽऽह । न दृष्टेति । दृष्टमपि युक्तिविरोधे  
स्याज्यमित्याशङ्क्याऽऽह । दृश्यमानमिति । दृष्टविरुद्धमपि कुतो नेष्यते तत्राऽऽह ।  
न चेति । अनुपपन्नत्वमङ्गीकृत्योक्तं तदेव नास्तित्याह । न चेति । युक्ति-  
विरोधे दृष्टिराभासीभवतीति शङ्कते । दर्शनेति । दृष्टिविरोधे युक्तेरेवाऽऽभासत्वं  
स्यादिति परिहरति । तत्रापीति । अनुपपन्नत्वं हि सर्वस्य दृष्टिबलादिष्टं दृष्टस्य  
स्वनुपपन्नत्वे न किञ्चिन्निमित्तमस्तीत्यर्थः । ब्रह्मभाविपुरुषकल्पनां निराकृत्य स्वपक्षे  
शास्त्रस्यार्थवत्त्वमुक्तं संप्रति प्रकारान्तरेण पूर्वपक्षयति । पुण्य इति । आदिशब्देन  
‘योऽयं विज्ञानमयः प्राणेषु’ इत्याद्या श्रुतिर्गृह्यते । ‘कुरु कर्मव तस्मात्त्वम्’ इत्याद्या  
स्मृतिर्न्यायो मिथो विरुद्धयोरेकत्वायोगः । विलक्षणत्वमन्यत्वे हेतुः । जीवस्य परस्माद-  
न्यत्वेऽपि न तस्य ततोऽन्यत्वमित्याशङ्क्याऽऽह । तद्विलक्षणश्चेति । परस्य



तस्य वा अक्षरस्य प्रशासन इत्यादिश्रुतिभ्यः । कणादाक्ष-  
पादादितर्कशास्त्रेषु च संसारिविलक्षण ईश्वर उपपत्तितः साध्यते ।  
संसारदुःखापनयार्थित्वप्रवृत्तिदर्शनात्स्फुटमन्यत्वमीश्वरात्संसारिणोऽवग-  
म्यते । “अदाक्यनादरः” “न मे पार्थास्तै” इति श्रुतस्मृतिभ्यः ।  
“सोऽन्वेष्टव्यः स विजिज्ञासितव्यः” “तं विदित्वा न लिप्यते” “ब्रह्मवि-  
द्याप्नोति परम्” “एकधैवानुद्रष्टव्यमेतत्” “यो वा एतदक्षरं गार्ग्यवि-  
दित्वा” “तमेव धीरो विज्ञाय” “प्रणवो धनुः शरो ह्यात्मा ब्रह्म तल्लक्ष्य-  
मुच्यते” इत्यादिकर्मकर्तृनिर्देशाच्च । मुमुक्षोश्च गतिमार्गविशेषदेशोपदे-  
शात् । असति भेदे कस्य कुतो गतिः स्यात्तदभावे च दक्षिणोत्तरमार्ग-  
विशेषानुपपत्तिर्गन्तव्यदेशानुपपत्तिश्चेति । भिन्नस्य तु परस्मादात्मनः  
सर्वमेतदुपपन्नम् । कर्मज्ञानसाधनोपदेशाश्च । भिन्नश्चेद्ब्रह्मणः संसारी स्याद्यु-  
क्तस्तं प्रत्यभ्युदयनिःश्रेयससाधनयोः कर्मज्ञानयोरुपदेशो नेश्वरस्याऽऽ-  
प्तकामत्वात् । तस्माद्युक्तं ब्रह्मेति ब्रह्मभावी पुरुष उच्यत इति चेन्न ।  
ब्रह्मोपदेशानर्थक्यप्रसङ्गात् । संसारी चेद्ब्रह्मभाव्यब्रह्म सन्विदित्वाऽऽ-

तद्विलक्षणत्वं श्रुतितो दर्शयित्वा तत्रैवोपपत्तिमाह । कणादिति । क्षित्यादिकमुपल-  
ब्धिमत्कर्तृकं कार्यत्वाद्वदित्याद्योपपत्तिस्तयोर्मिथो भेदे हेत्वन्तरमाह । संसा-  
रेति । जीवस्य स्वगतदुःखध्वंसे दुःखं मे मा भूदित्यर्थित्वेन प्रवृत्तिर्दृष्टा नेशस्य  
साऽस्ति दुःखाभावादतो भेदस्तयोरित्यर्थः । इतश्चेश्वरस्य न प्रवृत्तिर्हेतुफलयोरभावादि-  
त्याह । अवाकीति । मिथो भेदे श्रौतं लिङ्गान्तरमाह । सोऽन्वेष्टव्य इति । तत्रैव  
लिङ्गान्तरमाह । मुमुक्षोश्चेति । गतिर्देवयानाद्या तस्या मार्गविशेषोऽर्चिरादेर्देशो  
गन्तव्यं ब्रह्म तेषामुपदेशास्तेऽर्चिषमभिसंभवन्तीत्यादयस्तथाऽपि कथं भेदसिद्धिस्त-  
थाऽऽह । असतीति । मा भूद्विरित्याशङ्क्याऽऽह । तदभावे चेति । कथं तर्हि  
गत्यादिकमुपपद्यते तत्राऽऽह । भिन्नस्येति । जीवेश्वरयोर्मिथो भेदे हेत्वन्तरमाह ।  
कर्मिति । भेदे सत्युपपन्ना भवन्तीति शेषः । तदेव स्फुटयति । भिन्नश्चेदिति । तद्वेदे  
प्रामाणिकेऽपि कथं ब्रह्मभाविपुरुषकल्पनेत्याशङ्क्योपसंहरति । तस्मादिति । ब्रह्मभा-  
विनो जीवस्य ब्रह्मशब्दवाच्यत्वे ब्रह्मोपदेशस्याऽऽनर्थक्यप्रसङ्गोऽनैवमिति दूषयति ।  
नेत्यादिना । प्रसङ्गमेव प्रकटयति । संसारी चेदिति । विविशेषत्वेन ब्रह्मोपदेशोऽर्थवा-

१ क. च. झ. ट. 'भ्यः । काणा' । २ झ. ग. ड. झ. ट. 'नयनार्थि' । ३ ग. घ. ड. च.  
ड. 'स्तीत्यादिश्रु' । ४ ड. च. 'शान्मुमुक्षो' । ५ च. 'शेषगन्तव्यदे' । क. झ. छ. ज. झ. ट. 'शेषोप' ।  
६ क. झ. ग. ड. छ. ज. झ. ट. 'शाख । भि' । ७ क. 'ह । काणा' । ८ घ. 'दृष्टादिव' । ९ झ.  
'दित्युप' । १० त्र. 'त्यागुप' । ११ झ. प्र. 'दिदेशो' । १२ क. 'इान्मैव' ।



त्मानमेवाहं ब्रह्मास्मीति सर्वमभवत्तस्य संसार्यात्मविज्ञानादेव सर्वात्मिभा-  
वस्य फलस्य सिद्धत्वात्परब्रह्मोपदेशस्य ध्रुवमानर्थक्यं प्राप्तम् । तद्वि-  
ज्ञानस्य क्वचित्पुरुषार्थसाधनेऽविनियोगात्संसारिण एवाहं ब्रह्मास्मीति  
ब्रह्मत्वसंपादनार्थं उपदेश इति चेत् । अनिज्ञाते हि ब्रह्मस्वरूपे किं  
संपादयेदहं ब्रह्मास्मीति । निज्ञातिलक्षणे हि ब्रह्मणि शक्या संपत्कर्तुम् ।  
“नायमात्मा ब्रह्म” “यत्साक्षादपरोक्षाद्ब्रह्म” “य आत्मा” “तत्सत्यं  
स आत्मा” “ब्रह्मविदाप्नोति परम्” इति प्रकृत्य “तस्माद्वा एतस्मा-  
दात्मनः” इति सहस्रशो ब्रह्मात्मशब्दयोः सामानाधिकरण्योद्देशार्थ-  
त्वमेवेत्यवगम्यते । अन्यस्य ह्यन्यत्वे संपत्तिक्रियते नैकत्वे । “इदं सर्वं  
यदयमात्मा” इति च प्रकृतस्यैव द्रष्टव्यस्याऽऽत्मन एकत्वं दर्शयति ।  
तस्मान्नाऽऽत्मनो ब्रह्मत्वसंपदुपपत्तिः । न चाप्यन्यन्प्रयोजनं ब्रह्मोप-  
देशस्य गम्यते “ब्रह्म वेद ब्रह्मैव भवति” “अभयं वै जनक  
प्राप्नोऽसि” “अभयं हि वै ब्रह्म भवति” इति च तदापत्ति-  
श्रवणात् । संपत्तिश्चेत्तदापत्तिर्न स्यात् । न ह्यन्यस्यान्यभाव उपपद्यते ।  
वचनात्संपत्तेरपि तद्भावापत्तिः स्यादिति चेन्न । संपत्तेः प्रत्ययमात्रत्वात् ।

निति चेत्तत्र किं कर्मविधिशेषत्वेनोपास्तिविधिशेषत्वेन वा तदर्थवत्त्वमिति विकल्प्याऽऽद्यं  
दूषयति । तद्विज्ञानस्येति । अविनियोगाद्विनियोजकश्रुत्याद्यभावादिति शेषः ।  
कल्पान्तरमादत्ते । संसारिण इति । उपदेशस्य ज्ञानार्थत्वात्तदनपेक्षत्वाच्च संपत्तेस्त्वस्य  
कथं तादर्थ्यमित्याशङ्क्याऽऽह । अनिज्ञाते हीति । व्यतिरेकमुक्त्वाऽन्वयमाचष्टे ।  
निज्ञातेति । पदयोः सामानाधिकरण्येन जीवब्रह्मणोरभेदावगमान्न संपत्पक्षः संभवतीति  
समाधत्ते । नेत्यादिना । कथमेकत्वे गम्यमानेऽपि संपदोऽनुपपत्तिरित्याशङ्क्याऽऽह ।  
अन्यस्य हीति । एकत्वे हेत्वन्तरमाह । इदमिति । एकत्वे फलितमाह । तस्मा-  
दिति । किंच संपत्तिपक्षे तदापत्तिः फलमन्यद्वेति विकल्प्य द्वितीयं प्रत्याह । न चेति ।  
आद्यं दूषयति । संपत्तिश्चेदिति । तं यथा यथेत्यादिवाक्यमाश्रित्य शङ्कते । वच-  
नादिति । संपत्तेरमानत्वान्न तद्वलादन्यस्यान्यत्वमित्याह । नेति । तस्या मानत्वेऽ-  
प्येवं मानस्याकारकत्वात् । न च सूत्राद्युपासनादप्यन्यस्यान्यत्वं स्थितस्य नष्टस्य

१ ग. ड. च. ड. 'ति च स' । २ ग. ड. च. ड. 'ण्यादिकार्ये' ३ ग. ड. 'तस्य द' ।  
४ ड. 'अस्यावग' । ५ ग. घ. ड. छ. झ. वै ब्रह्मभ' । क. ज. वै ब्र' । ६ क. 'पत्तिर्हीपकं स्या' ।  
७ क. झ. ञ. 'यमन्वाच' ।



विज्ञानस्य च मिथ्याज्ञाननिवर्तकत्वव्यतिरेकेणाकारकत्वमित्यवोचाम ।  
 न च वचनं वस्तुनः सामर्थ्यजनकम् । ज्ञापकं हि शास्त्रं न कारकमिति  
 स्थितिः । स एष इह प्रविष्ट इत्यादिवाक्येषु च परस्यैव प्रवेश इति  
 स्थितम् । तस्माद्ब्रह्मेति न ब्रह्मभाविपुरुषकल्पेना साध्वी । इष्टार्थबाध-  
 नाच्च । सैन्धवघनवेदनन्तरमबाह्यमेकरसं ब्रह्मेति विज्ञानं सर्वस्यामुपनि-  
 षदि प्रतिपिपादयिषितोऽर्थः काण्डद्वयेऽप्यन्तेऽवधारणादवगम्यत  
 इत्यनुशासनमेतावदरे स्वत्वमृतत्वमिति । तथा सर्वशास्त्रोपनिषत्सु च  
 ब्रह्मेकत्वंविज्ञानं निश्चितोऽर्थः । तत्र यदि संसारी ब्रह्मणोऽन्य आत्मा-  
 नमेवावेदिति कैल्पेत् । इष्टस्यार्थस्य बाधनं स्यात् । तथा च शास्त्रमु-  
 पक्रमोपसंहारयोर्विरोधादसमञ्जसं कल्पितं स्यात् । व्यपदेशानुपपत्तेश्च ।  
 यदि चाऽऽत्मानमेवावेदिति संसारी कैल्पेत् । ब्रह्मविद्येतिव्यपदेशो  
 न स्यात् । आत्मानमेवावेदिति संसारिण एव वेद्यत्वोपपत्तेः । आत्मेति

वाऽनुपपत्तेः । श्रुतिश्च न पूर्वसिद्धसूत्रादिभावाभिधायिनी तत्सादृश्याप्या तद्भावोपचा-  
 रादतो ब्रह्मभावः स्वतः सिद्धो न सांपादिक इत्याह । विज्ञानस्येति । अथान्यस्या-  
 न्यभावे यथोक्तं वचनमेव शक्त्याधायकमित्याशङ्क्याऽऽह । न चेति । ब्रह्मोपदेशा-  
 नर्थक्यप्रसङ्गान्न ब्रह्मभाविपुरुषकल्पनेत्युक्त्वा तत्रैव हेत्वन्तरमाह । स एष इति ।  
 ब्रह्मोपदेशस्य संप्रच्छेपत्वे दोषान्तरमाह । इष्टार्थेति । तदेव विवृण्वन्निष्ठमर्थमाचष्टे ।  
 सैन्धवेति । यथोक्तं वस्तु तात्पर्यगम्यमस्यामुपनिषदीत्यत्र हेतुमाह । काण्डद्वयेऽ-  
 पीति । मधुकाण्डावसानगतमवधारणं दर्शयति । इत्यनुशासनमिति । मुनिकाण्डान्ते  
 व्यवस्थितमुदाहरति । एतावदिति । न केवलमुपदेशस्य संप्रच्छेपत्वे बृहदारण्यकवि-  
 रोधः किंतु सर्वोपनिषद्विरोधोऽस्तीत्याह । तथेति । इष्टमर्थमित्यमुक्त्वा तद्बाधनं  
 निगमयति । तत्रेति । ननु बृहदारण्यके ब्रह्मकण्डिकायां जीवपरयोर्भेदोऽभिप्रेत  
 उपसंहारे त्वभेद इति व्यवस्थायां तद्विरोधः शक्यः समाधातुमित्यत्र आह । तथा-  
 चेति । ब्रह्मभाविपुरुषकल्पनायामुपदेशानर्थक्यमिष्टार्थबाधश्चेत्युक्तमिदानीं ब्रह्मेत्यादि-  
 वाक्ये ब्रह्मशब्देन परस्याग्रहणे तद्विद्योया ब्रह्मविद्येति संज्ञानुपपत्तिं दोषान्तरमाह ।  
 व्यपदेशानुपपत्तेश्चेति । अत्रोक्तब्रह्मशब्दार्थोद्धेतुर्जीवादन्यस्त्वदात्मानमित्यत्राऽऽत्म-  
 शब्देन परो गृह्यते तद्विद्या च ब्रह्मविद्येति संज्ञासिद्धिरिति शङ्कते । आत्मेतीति ।

१ क. ग. च. द. 'ब्रह्म वा इति । २ ग. ड. 'ल्पनेह सा' । ३ ग. 'वद्विज्ञानघनोऽन' । ४ ग.  
 छ. च. ड. 'त्वह्मा' । ५ ग. छ. ड. कल्पेत् । ६ क. ग. ड. छ. ड. कल्पेत् । ७ घ. अन्य' ।  
 ८ क. ख. 'वग' । ९ क. 'यायां ब' । १० क. 'पसिरो' ।



‘वेदितुरन्यदुच्यते इति चेन्न । अहं ब्रह्मास्मीति विशेषणात् । अन्यश्चेद्वेद्यः  
स्यादयमसाविति वा विशेष्येत नत्वहमस्मीति । अहमस्मीति विशेषणा-  
दात्मानमेवावेदिति चावधारणाभिश्चितमात्मैव ब्रह्मेत्यवगम्यते । तथा च  
सत्पुपपन्नो ब्रह्मविद्याव्यपदेशो नान्यथा । संसारिविद्या ह्यन्यथा स्यात् । न  
च ब्रह्मत्वाब्रह्मत्वे ह्येकस्योपपन्ने परमार्थतस्तमःप्रकाशाविव भानोर्विरुद्ध-  
त्वात् । न चोभयनिमित्तत्वे ब्रह्मविद्येति निश्चितो व्यपदेशो युक्तस्तदा  
ब्रह्मविद्या संसारिविद्या च स्यात् । न च वस्तुनोऽर्धजरतीयत्वं कल्पयितुं  
युक्तं तत्त्वज्ञानविवक्षायाम् । श्रोतुः संशयो हि तथा स्यात् । निश्चितं च  
ज्ञानं पुरुषार्थसाधनमिष्यते “यस्य स्यादद्धा न विचिकित्साऽस्ति” “संश-  
यात्मा विनश्यति” इति श्रुतिस्मृतिभ्याम् । अतो न संशयितो वाक्यार्थो  
वाच्यः परहितार्थिना । ब्रह्मणि साधकत्वकल्पनाऽस्मदादिष्विवापेशला

वाक्यशेषविरोधोऽनैवमित्याह । नाहमिति । तदेव प्रपञ्चयति । अन्यश्चेदिति । यथो-  
क्तावगमे फलितमाह । तथाच सतीति । अत्यन्तभेदे व्यपदेशानुपपत्तिं विशदयति । संसा-  
रीति । जीवब्रह्मणोर्भेदाभेदोपगमादभेदेन ब्रह्मविद्येति व्यपदेशः सेत्स्यतीत्याशङ्क्याऽऽह ।  
न चेति । स्यातां वा ब्रह्मात्मनोर्भेदाभेदौ तथाऽपि भिन्नाभिन्नविद्यायां ब्रह्मविद्येति  
नियतो व्यपदेशो न स्यादित्याह । न चेति । निमित्तं विषयः । भिन्नाभिन्नविषया  
विद्या ब्रह्मविषयाऽपि भवत्येवेति व्यपदेशसिद्धिमाशङ्क्याऽऽह । तदेति । उभयात्म-  
कत्वाद्वस्तुनस्त्वद्विद्याऽपि तथेति विकल्पोपपत्तिमाशङ्क्याऽऽह । न चेति । अस्तु तर्हि  
वस्तु ब्रह्म वाऽब्रह्म वा वैकल्पिकमित्याशङ्क्याऽऽह । श्रोतुरिति । संशयितमपि ज्ञानं  
वाक्यादुत्पद्यते चेत्तावतैव पुरुषार्थः श्रोतुः सिध्यतीत्याशङ्क्याऽऽह । निश्चितं चेति ।  
श्रोतुर्निश्चितज्ञानस्य फलवत्त्वेऽपि वक्तुः संशयितमर्थं वदतो न काचन हानिरित्याश-  
ङ्क्याऽऽह । अत इति । निश्चितस्यैव ज्ञानस्य पुमर्थसाधनत्वं न संशयितस्येत्यतः-  
शब्दार्थः । जीवपरयोरत्यन्तभेदस्य भेदाभेदयोश्चायोगात्परमेव ब्रह्म ब्रह्मशब्दवाच्यं न  
जीवस्त्वद्वितीयकं संप्रत्यत्यन्ताभेदपक्षे दोषमाशङ्कते । ब्रह्मणीति । तदात्मानमेवावे-  
दिति ज्ञातृत्वं ब्रह्मण्युच्यते तदयुक्तं तस्य ज्ञानमूर्तित्वादत एव न तत्कर्मत्वमपि ।  
न च स्वर्कर्तृकर्मकज्ञानान्मुक्तिः परस्य क्रियाकारकफलविलक्षणत्वादतो न परं ब्रह्म  
ब्रह्मशब्दितमित्यर्थः । शास्त्रं ब्रह्मणि साधकत्वादि दर्शयति तच्चापौरुषेयमदोषान्नोपल-

१ क. ग. घ. ङ. च. छ. ज. ट. वेतुरं । २ क. ङ. ‘ति वि’ । ३ ङ. च. ट. ‘ति च वि’ ।  
४ छ. ट. ‘धान्मैव’ । ५ ख. ‘नं शास्त्रादु’ । ६ घ. ‘रित्यत आह । ७ ख. ङ. ज्ञातार्थस्य । ८ घ.  
‘तृकस्वक’ । ९ ख. ङ. ‘मेश’ । १० क. ख. अ. ग. ‘क्तिः क्रि’ । ११ घ. अ. ‘दोषं नोप’ ।



तदात्मानमेवावेत्तस्मात्तत्सर्वमभवादिति चेन्न । शास्त्रोपालम्भात् । न  
 ह्यस्मत्कल्पनेयं शास्त्रकृता तु तस्माच्छास्त्रस्यायमुपालम्भः । न च ब्रह्मण  
 इष्टं चिकीर्षुणा शास्त्रार्थविपरीतकल्पनया स्वार्थपरित्यागः कार्यः । न  
 चेतावत्येवाक्षमा युक्ता भवतः । सर्वं हि नानात्वं ब्रह्मणि कल्पितमेव  
 “एकधैवानुद्रष्टव्यम्” “नेह नानाऽस्ति किञ्चन” “यत्र हि द्वैतमिव  
 भवति” “एकमेवाद्वितीयम्” इत्यादिवाक्यशतेभ्यः । सर्वो हि लोकव्य-  
 वहारो ब्रह्मण्येव कल्पितो न परमार्थः सन्नित्यंत्यल्पमिदमुच्यत इयमेव  
 कल्पनाऽपेशलेति । तस्माद्यत्प्रविष्टं स्रष्टुं ब्रह्म तद्ब्रह्म । वैशब्दोऽवधारणार्थः ।  
 इदं शरीरस्थं पट्टह्यतेऽग्रे प्राक्प्रतिबोधादपि ब्रह्मैवाऽऽसीत्सर्वं चेदम् ।  
 किंत्वप्रतिबोधादब्रह्मास्म्यसर्वं चेत्यात्मन्यध्यारोपात्कर्ताऽहं क्रियावान्फ-

म्भाहं तथाच तस्मिन्नाविद्यं साधकत्वाद्यविरुद्धमिति समाधत्ते । न शास्त्रेति । स चायु-  
 क्तस्त्वस्यापौरुषेयत्वेनासंभावितदोषत्वादिति शेषः । ननु ब्रह्मणो नित्यमुक्तत्वर्परीक्षणार्थं  
 शास्त्रमप्युपालभ्यते नेत्याह । न चेति । शास्त्राद्धि ब्रह्मणो नित्यमुक्तत्वं गम्यते साध-  
 कत्वादि च तस्य तेनैवोच्यते न चार्धजरतीयमुचितं तथाच वास्तवं नित्यमुक्तत्वं  
 कल्पितमितरदित्यास्थेयम् । यदि तस्य नित्यमुक्तत्वार्थं सर्वथैव साधकत्वादि नेष्यते  
 तदा स्वार्थपरित्यागः स्यात्साधकत्वादिना विनाऽभ्युदयनिःश्रेयसयोरसंभवात् । न च  
 ब्रह्मणोऽन्यश्चेतनोऽचेतनो वाऽस्ति ‘नान्योऽतोऽस्ति द्रष्टा’ ‘ब्रह्मैवेदं सर्वम्’ इत्यादिश्रु-  
 तेस्तस्माद्यथोक्ता व्यवस्थाऽऽस्थेयेत्यर्थः । किञ्च सर्वस्यापि संसारस्य ब्रह्मण्यविद्ययाऽ-  
 ध्यासात्तदन्तर्भूतं साधकत्वाद्यपि तत्राध्यस्तमित्यभ्युपगमे काऽनुपपत्तिरित्याह । न चेति ।  
 तस्य तस्मिन्कल्पितत्वं कुतोऽवगतमित्याशङ्क्याऽऽह । एकमेति । उक्तश्रुतिवात्पर्यं संक-  
 लयति । सर्वो हीति । सर्वस्य द्वैतव्यवहारस्य ब्रह्मणि कल्पितत्वे प्रकृतचोद्यस्याऽऽभासत्वं  
 फलतीत्याह । इत्यल्पमिति । परपक्षं निराकृत्य स्वपक्षं दर्शयति । तस्मादिति । तद्व्यतिरे-  
 केण जगन्नास्तीति सूचयति । वैशब्द इति । तत्पदार्थमुक्त्वा त्वंपदार्थं कथयति । इद-  
 मिति । तयोर्वस्तुतो भेदं शङ्कित्वा पदान्तरं व्याचष्टे । प्रागिति । तस्यापरिच्छिन्न-  
 त्वमाह । सर्वं चेति । कथं तर्हि विपरीतवीरित्याशङ्क्याऽऽह । किंत्विति । यथा-

१ क. च. छ. ड. ‘दितीति । २ स. घ. च. छ. ज. चेतन । ३ ग. ड. च. ड. ‘व परिक’ ।  
 ४ स. ग. छ. स. ड. ‘त्यल्प’ । ५ ड. ‘पृ त’ । ६ ग. स. ‘क्ष ये । वै’ । ७ घ. अ. ‘विशक्तं सा’ ।  
 ८ न. ‘परिक्ष’ । ९ घ. घ. ‘ल्पितं साधकत्वमित्या’ ।



लानां च भोक्ता सुखी दुःखी संसारीति चाध्यारोपयति । परमार्थतस्तु  
ब्रह्मैव तद्विलक्षणं सर्वं च तत्कथंचिदाचार्येण दयालुना प्रतिबोधितं  
नासि संसारीत्यात्मानमेवावेत्स्वाभाविकम् । अविद्याध्यारोपितविशेषव-  
र्जितमित्येवशब्दस्यार्थः । ब्रूहि कोऽसावात्मा स्वाभाविकोऽयमात्मानं  
विदितवद्ब्रह्म । ननु न स्मरस्यात्मानं दर्शितो ह्यसौ य इह प्रविश्य प्राणि-  
त्यपानिति व्यानित्युदानिति समानितीति । नन्वसौ गौरसावश्व इत्येव-  
मसौ व्यपदिश्यते' भवतां नाऽऽत्मानं प्रत्यक्षं दर्शयास । एवं तर्हि द्रष्टा  
श्रोता मन्ता विज्ञाता स आत्मेति । नन्वत्रापि दर्शनादिक्रियाकर्तुः  
स्वरूपं न प्रत्यक्षं दर्शयसि । न हि गर्भिरेव गन्तुः स्वरूपं छिदिर्वा  
छेत्तुः । एवं तर्हि दृष्टेर्द्रष्टा श्रुतेः श्रोता मतेर्मन्ता विज्ञातेर्विज्ञाता स  
आत्मेति । नन्वत्र को विशेषो द्रष्टरि । यदि दृष्टेर्द्रष्टा यदि वा घटस्य  
द्रष्टा सर्वथाऽपि द्रष्टैव द्रष्टव्य एव तु भवान्वशेषमाह दृष्टेर्द्रष्टेति ।

प्रतिभासं कर्तृत्वादेर्वास्तवत्वमाशङ्क्य शास्त्रविरोधान्मैवमित्याह । परमार्थतस्त्वात् ।  
तद्विलक्षणमध्यस्तं समस्तसंसाररहितमिति यावत् । किमु तद्ब्रह्मेति चोद्यं परिहृत्य किं तद-  
वेदिति चोद्यान्तरं प्रत्याह । तत्कथंचिदिति । पूर्ववाक्योक्तमात्राविशिष्टमाधिकारि-  
त्वेन व्यवस्थितं ब्रह्म नासि संसारीत्याचार्येण दयावता कथंचिद्व्यापितमात्मानमेवावे-  
दिति संबन्धः । आत्मैव प्रमेयस्तज्ज्ञानमेव प्रमाणमित्येवमर्थत्वमेवकारस्य विवक्षन्नाह ।  
अविद्येति । प्रकृतमात्मेशब्दार्थं विविच्य वक्तुं पृच्छति । ब्रूहांति । स एष इह  
प्रविष्ट इत्यत्राऽऽत्मनो दर्शितत्वात्प्राणनादिलिङ्गस्य तस्य त्वर्थवानुसंधातुं शक्यत्वा-  
न्नास्ति वक्तव्यमित्याह । नन्वितीति । आत्मानं प्रत्यक्षयितुं पृच्छतस्तत्परोक्षवचनमनु-  
सरमिति शङ्कते । नन्वसाविति । आत्मानं चेत्प्रत्यक्षयितुमिच्छामि तर्हि प्रत्यक्षमेव  
सं दर्शयामीत्याह । एवं तर्हीति । नेदं प्रतिज्ञानुरूपं प्रतिवचनामिति चोदयति ।  
नन्वत्रेति । प्रत्यक्षत्वाददर्शनादिक्रियायास्तत्कर्तुः स्वरूपमपि तथेत्याशङ्क्याऽऽह ।  
न हीति । यदि दर्शनादिक्रियाकर्तृस्वरूपांतिमात्रेण जिज्ञासा नापशाम्यति तर्हि  
दृष्ट्यादिसाक्षित्वेनाऽऽत्मोक्त्या तुष्यतु भवानित्याह । एवं तर्हि दृष्टेरिति । पूर्व-  
स्मात्प्रतिवचनादस्मिन्प्रतिवचने द्रष्टृविषयो विशेषो नास्तीति शङ्कते । नन्वि<sup>१</sup>  
विशेषाभावं विशदयति । यदीत्यादिना । घटस्य द्रष्टा दृष्टेर्द्रष्टेति विशेषे प्र<sup>२</sup>  
तदभावोक्तिर्व्याहतेत्याशङ्क्याऽऽह । द्रष्टव्य एवेति । तथा द्रष्टर्यपि वि<sup>३</sup> इत्यादि  
१. 'ते ना' । २. ग. घ. ड. च. छ. ज. झ. 'ता न प्र' । ३. क. म. '१, ८ घ. ५. छ. ड.



द्रष्टा तु यदि दृष्टेर्यदि वा घटस्य द्रष्टा द्रष्टैव । न विशेषोपपत्तेः । अस्त्यत्र विशेषो यो दृष्टेर्द्रष्टा स दृष्टिश्चेद्भवति नित्यमेव पश्यति दृष्टिं न कदाचि-  
दापि दृष्टिर्न दृश्यते द्रष्टा तत्र द्रष्टुर्दृष्ट्या नित्यया भवितव्यम् । अनित्या  
चेद्द्रष्टुर्दृष्टिस्तत्र दृश्या या दृष्टिः सा कदाचिन्न दृश्येतापि यथाऽनित्यया  
दृष्ट्या घटादिवस्तु । न च तद्द्रष्टुर्द्रष्टा कदाचिदपि न पश्यति दृष्टिम् । किं  
द्वे दृष्टि द्रष्टुर्नित्याऽदृश्याऽन्याऽनित्या दृश्येति । बाढम् । प्रसिद्धा तावद-  
नित्या दृष्टीरन्धानन्धत्वदर्शनात् । नित्यैव चेत्सर्वोऽनन्ध एव स्यात् ।  
द्रष्टुस्तु नित्या दृष्टिः “न हि द्रष्टुर्दृष्टेर्विपरिलोपो विद्यते” इति श्रुतेरनु-  
मानाच्च । अन्धस्यापि घटाद्याभासविषया स्वप्ने दृष्टिरूपलभ्यते । सा  
तर्हीतरदृष्टिनाशे न नश्यति<sup>१</sup> सा द्रष्टुर्दृष्टिस्तयाऽविपरिलुप्तया नित्यया

पश्यतीत्याशङ्क्याऽऽह । द्रष्टा त्विति । वृत्तिमदन्तःकरणावच्छिन्नः सविकारो घटद्रष्टा  
कूटस्थचिन्मात्रस्वभावः संनिधिसत्तामात्रेण बुद्धितद्वृत्तीनां द्रष्टेति विशेषमङ्गीकृत्य पारे-  
हरति । नेत्यादिना । एतदेव स्फुटयति । अस्तीति । सप्तमी द्रष्टारमधिकरोति ।  
दृष्टेर्द्रष्टुस्तावदन्वयव्यतिरेकाभ्यां विशेषं विशदयति । यो दृष्टेरिति । भवतु दृष्टिस-  
द्भावे द्रष्टुः सदा तद्द्रष्टृत्वं तथाऽपि कथं कूटस्थदृष्टित्वमित्याशङ्क्याऽऽह । तत्रेति ।  
नित्यत्वमुपपादयति । अनित्या चेदिति । उक्तपक्षपरामर्शार्था सप्तमी । कदाचित्के  
द्रष्टुर्दृश्यत्वे दृष्टान्तमाह । यथेति । घटादिवदृष्टिरपि कदाचिदेव द्रष्टा दृश्यते न  
सर्वदेत्यनिष्ठापत्यभावमाशङ्क्याऽऽह । न चेति । विकारिणश्चित्तस्याद्रष्टृत्वं क्रमद्रष्टृत्वं  
च दृष्टं तत्साक्षिणो व्यावर्तमानं तस्य निर्विकारत्वं गमयतीति भावः । दृष्टिद्वयं  
प्रमाणाभावादश्लिष्टमिति शङ्कते । किमिति । तदुभयमङ्गीकरोति । बाढमिति ।  
तत्रानित्यां दृष्टिमनुभवेन साधयति । प्रसिद्धेति । उक्तमर्थं युक्त्या व्यक्तीकरोति ।  
नित्यैवेति । संप्रति नित्यां दृष्टिं श्रुत्या समर्थयते । द्रष्टुरिति । तत्रैवोपपत्तिमाह ।  
अनुमानाच्चेति । तदेव विवृणोति । अन्धस्यापीति । जागरिते चक्षुरादिहीनस्यापि  
पुंसः स्वप्ने वासनामयघटादिविषया दृष्टिरूपलब्धा या च सा तस्मिन्काले चक्षुरादि-  
मि. नितिवदृष्ट्यभावेऽपि स्वयमविनश्यन्त्यनुभूयते सा द्रष्टुः स्वभावभूतार्थदृष्टिर्नित्यै-  
त्वमाह । । विमतं नित्यमव्यभिचारित्वात्परेष्टात्मवदिति प्रयोगोपपत्तेरित्यर्थः । नन्वात्मा

गवश्चेत्कथं दृष्टेर्द्रष्टेत्युक्तमत आह । तथेति । नित्यत्वे हेतुः । अविपरिलु-  
नित्यद्वयं परिहर्तुं स्वरूपभूतयेत्युक्तम् । तस्या दृष्ट्यन्तरापेक्षां वारयति ।

१ क. च. छ.

४ क. ग. छ. स. ड. 'तदंशे सति न' । २ क. 'ति द' । ३ ग. 'तस्य द' । ४ ड. 'वर्त्यमा' । ५ ड. 'स्वरूपभू' ।  
६ ग. 'परिरक्ष' । ७ घ. 'घट' । ८ ग. 'त्यैवेद' ।



दृष्ट्या स्वरूपभूतया स्वयंज्योतिःसमाख्ययेतरामनित्यां दृष्टिं स्वप्नबु-  
द्धान्तयोर्वासनाप्रत्ययरूपां नित्यमेव पश्यन्दृष्टेर्द्रष्टा भवति । एवं च  
सति दृष्टिरेव स्वरूपमस्याऽप्यौष्ण्यवन्न काणादौनामिव दृष्टिर्न्यतिरिक्तोऽ-  
न्यश्चेतनो द्रष्टा । तद्वत्त्वाऽऽत्मानमेव नित्यदृष्टृपमध्यारोपितानित्यदृ-  
ष्ट्यादिवर्जितमेवावेद्विदितवत् । ननु विप्रतिपिद्धम् “न विज्ञातेर्विज्ञातारं  
विजानीयाः” इति श्रुतेर्विज्ञातुर्विज्ञानम् । नैवं विज्ञानान्न विप्रतिपेधः । एवं  
दृष्टेर्द्रष्टेति विज्ञायत एव । अन्यज्ञानानपेक्षत्वाच्च । न च द्रष्टृर्नित्यैव  
दृष्टिरित्येवं विज्ञाते द्रष्टृविषयां दृष्टिमन्यामाकाङ्क्षते । निवर्तते हि  
द्रष्टृविषयदृष्ट्याकाङ्क्षा तदसंभवादेव । न ह्यविद्यमाने विषय आका-  
ङ्क्षा कस्यांचदुपजायते । न च दृश्या दृष्टेर्द्रष्टारं विषयीकर्तुमुत्सहते ।  
यतस्तामाकाङ्क्षेत । न च स्वरूपविषयाकाङ्क्षा स्वस्यैव । तस्मादज्ञा-  
नाध्यारोपणानिवृत्तरेवाऽऽत्मानमेवावेदित्युक्तं नाऽऽत्मनो विषयीकर-

स्वयमिति । उक्तमविपरिलुप्तत्वं व्यनक्ति । इतरामिति । आत्मा दृष्टेर्द्रष्टेति स्थिते  
फलितमाह । एवं चेति । अन्यश्चेतनोऽचेतनो वेति शेषः । नित्यदृष्टिस्वभावमात्म-  
पदार्थं परिशोध्य श्रुत्यक्षराणि योजयति । तद्वत्त्वात् । वाक्यशेषविरोधं चादयति ।  
नन्विति । किं कर्मत्वेनाऽऽत्मनो ज्ञानं विरुध्यते किं वा साक्षित्वेनेति वाक्यं नाऽऽ-  
द्योऽनभ्युपगमादित्याह । नेति । न द्वितीय इत्याह । एवमिति । तदेव  
स्पष्टयति । एवं दृष्टेरिति । तर्हि तद्विषयं ज्ञानान्तरमपेक्षितव्यमिति कुतो विरोधो न  
प्रसरतीत्याशङ्क्याऽऽह । अन्यज्ञानेति । न विप्रतिपेध इति पूर्वेण संबन्धः । संगृ-  
हीतमर्थं विवृणोति । न चेति । नित्यैव स्वरूपभूतेति शेषः । विज्ञातत्वं वाक्यायबु-  
द्धिवृत्तिव्याप्यत्वम् । अन्यां दृष्टिं स्फुरणलक्षणाम् । आत्मविषयस्फुरणाकाङ्क्षाभावं  
प्रतिपादयति । निवर्तते हीति । आत्मनि स्फुरणरूपे स्फुरणस्यान्यस्यासंभवेऽपि  
कुतस्तदाकाङ्क्षोपशान्तिरित्याशङ्क्याऽऽह । न हीति । किं च द्रष्टरे दृश्याऽदृश्या  
वा दृष्टिरेपेक्ष्यते नाऽऽद्य इत्याह । न चेति । आदित्यप्रकाशस्य रूपादेस्तत्प-  
काशकत्वाभावादिति भावः । न द्वितीय इत्याह । न चेति । आत्मनो वृत्तिव्याप-  
त्वेऽपि स्फुरणव्याप्यत्वानङ्गीकरणान्न वाक्यशेषविरोधोऽस्तीत्युपसंहरति । तस्मादेव-

इत्यादि

१ ग. स्वप्नान्तर्बु । २ घ. द. ज. 'दादीना' । ३ क. घ. द. च. छ. ज. इ. 'क्षेती-  
न्योऽचेत' । ४ द. च. द. 'तमने' । ५ घ. ण. 'नो वे' । ६ घ. म. 'त्वं चात्र' । ७ घ. द. छ. द.  
म. द. ण. 'पेक्षते' ।



अहं ब्रह्मास्मीति । तस्मात्तत्सर्वमभ-  
वत् तद्यो यो देवानां प्रत्यबुध्यत स  
एव तदभवत्तथर्षीणां तथा मनुष्याणां

णम् । तत्कथमवेदित्याह । अहं दृष्टेर्द्रष्टाऽऽत्मा ब्रह्मास्मि भवामीति ।  
ब्रह्मेति यत्साक्षादपरोक्षात्सर्वान्तर आत्माऽशनायाद्यतीतो नेति नेत्य-  
स्थूलमनण्वित्येवमादिलक्षणं तदेवाहमस्मि नान्यः संसारी यथा भवा-  
नाहेति । तस्मादेवं विज्ञानात्तद्ब्रह्म सर्वमभवत् । अब्रह्माध्यारोपणापग-  
मात्तत्कार्यस्यासर्वत्वस्य निवृत्त्या सर्वमभवत् । तस्माद्युक्तमेव मनुष्या  
मन्यन्ते यद्ब्रह्मविद्यया सर्वं भविष्याम इति । यत्पृष्ठं किमु तद्ब्रह्मावेद्य-  
स्मात्तत्सर्वमभवदिति तन्निर्णीतं ब्रह्म वा इदमग्र आसीत्तदात्मानमेवावे-  
दहं ब्रह्मास्मीति तस्मात्तत्सर्वमभवदिति । तत्तत्र यो यो देवानां मध्ये  
प्रत्यबुध्यत प्रतिबुद्धवानात्मानं यथोक्तेन विधिना स एव प्रतिबुद्ध  
आत्मा तद्ब्रह्माभवेत्तथर्षीणां तथा मनुष्याणां च मध्ये । देवानामित्यादि-

वाक्यान्तरमाकाङ्क्षापूर्वकमादत्ते । तत्कथामिति । तदक्षराणि व्याचष्टे । दृष्टेरिति ।  
इतिपदमवेदित्यनेन संबध्यते । ब्रह्मशब्दं व्याचष्टे । ब्रह्मेतीति । ब्रह्माहंपदार्थयो-  
र्मिथो विशेषणविशेष्यभावमभिप्रेत्य वाक्यार्थमाह । तदेवेति । आचार्योपदिष्टेऽर्थे  
स्वस्य निश्चयं दर्शयति । यथेति । इतिशब्दो वाक्यार्थज्ञानसमाप्त्यर्थः । इदानीं  
फलवाक्यं व्याचष्टे । तस्मादिति । सर्वभावमेव व्याकरोति । अब्रह्मेति । ब्रह्मैवा-  
विद्यया संसरति विद्यया च मुच्यते इति पक्षस्य निर्दोषत्वमुपसंहरति । तस्माद्युक्त-  
मिति । वृत्तं कीर्तयति । यत्पृष्ठमिति । यथाऽग्निहोत्रादि मनुष्यत्वादिजातिमन्तमर्थि-  
त्वादिविशेषवन्तं चाधिकारिणमपेक्षते न तथा ज्ञानमिति वक्तुं तद्यो यो देवानामित्या-  
दिवाक्यं तदक्षराणि व्याचष्टे । तत्तत्रेति । यथोक्तेन विधिनाऽन्वयादिकृतपदार्थपरि-  
शोधनादिनेत्यर्थः । ज्ञानादेव मुक्तिर्न साधनान्तरादित्येवकारार्थः । विवक्षितमधिकार्य-  
त्वमाह । तथेत्यादिना । यो यः प्रत्यबुध्यत स एव तदभवदिति पूर्वेण  
भः । ब्रह्मैवाविद्यया संसरति मुच्यते च विद्ययेत्युक्तत्वाद्देवादीनां विद्याविद्याभ्यां  
लोकार्त्वाद्द्विरुद्धेत्याशङ्क्याऽऽह । देवानामित्यादीति । तत्त्वदृष्ट्यैव भेदव-

१ क. च. दं. ड. निवृत्ती । २ क. ख. घ. ङ. ज. स. द. 'वेत्तस्मा' । ३ ग. 'बुद्धात्मा ।  
४ ख. ग. छ. स. द. 'वदब्रह्माध्यारोपणापगमात्तत्कार्यस्यासर्वत्वस्य निवृत्त्या सर्वमभवत्' । ५ क.  
६ ग. 'परिरक्ष' । ७ घ. 'वादीना' । ८ ङ. 'पदयो' । ९ ख. घ. द. 'वादीना' ।



तद्वैतत्पश्यन्नुषिर्वामदेवः प्रतिपेदेऽहं मनुरभवत्सूर्यश्चेति ।

लोकदृष्ट्यपेक्षया न ब्रह्मत्वमुद्वेगोच्यते । पुरः पुरुष आवेशादिति सर्वत्र ब्रह्मैवानुप्रविष्टमित्यवोचाम् । अतः शरीराद्युपाधिजनितलोकदृष्ट्यपेक्षया देवानामित्याद्युच्यते । परमार्थतस्तु तत्र तत्र ब्रह्मैवाग्र आसीत्प्राक्प्रतिबोधाद्देवादिशरीरेष्वन्यथैव विभाव्यमानम् । तदात्मानमेवावेत्तथैव च सर्वमभवत् । अस्या ब्रह्मविद्यायाः सर्वभावापत्तिः फलमित्येतस्यार्थस्य द्रष्टुं मन्त्रानुदाहरति श्रुतिः । कथम् । तद्वैतदात्मानमेवाहमस्मीति पश्यन्नेतस्मादेव ब्रह्मणो दर्शनादुषिर्वामदेवाख्यः प्रतिपेदे ह प्रतिपन्नवान्किल । स एतस्मिन्ब्रह्मात्मदर्शनेऽर्वास्थित एतान्मन्त्रान्दर्शाहं मनुरभवं सूर्यश्चेत्यादीन् । तदेतद्वैतं पश्यन्निति ब्रह्मविद्या परामृश्यते । अहं मनुरभवं सूर्यश्चेत्यादिना सर्वभावापत्तिं ब्रह्मविद्याफलं परामृशति । पश्यन्सर्वात्मभावं फलं प्रतिपेद इत्यस्मात्प्रयोगाद्ब्रह्मविद्यासहायसाधनसाध्यं मोक्षं दर्शयति । भुञ्जानस्मृष्यतीति यद्वत् ।

अने का हानिरित्याशङ्क्याऽऽह । पुर इति । आविद्येकं भेदमनूय तत्तदात्मना स्थितब्रह्मचैतन्यस्यैव विद्याविद्याभ्यां बन्धमोक्षोक्तेर्न पूर्वापरविरोधोऽस्तीति फलितमाह । अत इति । अविद्यादृष्टिमनूय तत्त्वदृष्टिमन्वाचष्टे । परमार्थतस्त्विति । प्रबोधात्प्रागपि तत्रैव देवादिशरीरेषु परमार्थतो ब्रह्मैवाऽऽसीच्चैदौपदेशिकं ज्ञानमनर्थकमित्याशङ्क्याऽऽह । अन्यथैवेति । नानार्जाववादस्य तु नावकाशः प्रक्रमविरोधादित्याशयेनाऽऽह । तदिति । तथैवेत्युत्पन्नज्ञानानुसारित्वपरामर्शः । तद्वैतदित्यादिवाक्यमवधार्य व्याकरोति । अस्या इति । मन्त्रोदाहरणश्रुतिमेव प्रश्नद्वारा व्याचष्टे । कथमित्यादिना । ज्ञानान्मुक्तिरित्यस्यार्थवादोऽयमिति द्योतयितुं क्लेश्युक्तम् । आदिपदं समस्तवामदेवसूक्तग्रहणार्थम् । तत्रात्रान्तरविभागमाह । तदेतदिति । शतृप्रत्ययप्रयोगप्राप्तमर्थं कथयति । पश्यन्निति । “लक्षणहेत्वोः क्रियायाः” (पा० सू० ३।२।१२६) इति हेतौ शतृप्रत्ययविधानान्नैरन्तर्ये च सति हेतुत्वसंभवात्प्रकृते च प्रत्ययबलाद्ब्रह्मविद्यामोक्षयोर्नैरन्तर्यप्रतीतेस्तया साधनान्तरानपेक्षया लभ्यं मोक्षं दर्शयति श्रुतिरित्यर्थः । मन्त्रोदाहरणमाह । भुञ्जान इति । भुजि क्रियामात्रसाध्या हि तृप्तिरत्र प्रतीयते तथा पश्यन्नित्यादावपि ब्रह्मविद्यामात्रसाध्या मुक्तिर्भातीत्यर्थः । तद्वैतदित्यादि

१ क. घ. छ. झ. ‘वाऽन्तः प्र’ । २ घ. ‘वादीना’ । ३ ग. ‘वाहं ब्रह्मास्मी’ । ४ ड. ‘चेती’ । ५ झ. ञ. ‘विद्यं भे’ । ६ क. ख. घ. अ. ड. ‘त्र दे’ । ७ क. ख. ड. ‘सिन्तत्र’ । ८ घ. ‘न्य. न. ‘किर्विभाती’ ।



तदिदमप्येतर्हि य एवं वेदाहं ब्रह्मास्मीति स इदं  
सर्वं भवति तस्य ह न देवाश्चनाभूत्या ईशते ।

सेयं ब्रह्मविद्यया सर्वभावापत्तिरासीन्महता देवादीनां वीर्यातिशयान्नेदा-  
नीमैदंयुगीनानां विशेषतो मनुष्याणामल्पवीर्यत्वादिति स्यात्कस्यचिद्बु-  
द्धिस्तद्व्युत्थापनायाऽऽह तदिदं प्रकृतं ब्रह्म यत्सर्वभूतानुप्रविष्टं दृष्टिक्रि-  
यादिलिङ्गमेतर्ह्येतस्मिन्नपि<sup>१</sup> वर्तमानकाले यः कश्चिद्व्यावृत्तबाह्यौत्सुक्य  
आत्मानमेवैवं वेदाहं ब्रह्मास्मीति । अपोहोपाधिजनितभ्रान्तिविज्ञानाध्या-  
रोपितान्विशेषान्संसारधर्मानागन्धितमनन्तरमबाह्यं ब्रह्मैवाहमस्मि केव-  
लमिति । सोऽविद्याकृतासर्वत्वनिवृत्तेर्ब्रह्मविज्ञानादिदं सर्वं भवति । न हि  
महावीर्येषु वामदेवादेषु हीनवीर्येषु वा वार्तमानिकेषु मनुष्येषु ब्रह्मणो विशे-  
षस्तद्विज्ञानस्य वाऽस्ति वार्तमानिकेषु पुरुषेषु तु ब्रह्मविद्याफलेऽनैकान्ति-  
कता शङ्क्यत इत्यत आह तस्य ह ब्रह्मविज्ञातुर्यथोक्तेन विधिना देवा महावी-  
र्याश्चनाप्यभूत्या अभवनाय ब्रह्मसर्वभावस्य नेशते न पर्याप्ताः किमुतान्ये ।

व्याख्याय तदिदमित्याद्यवतारयितुं शङ्कते । सेयमिति । ऐदंयुगीनानां कालिकालव-  
र्तिनामिति यावत् । उत्तरवाक्यमुत्तरत्वेनावतार्य व्याकरोति । तद्व्युत्थापनायेति ।  
तस्य ताटस्थ्यं वारयति । यत्सर्वभूतेति । प्रविष्टे प्रमाणमुक्तं स्मारयति । दृष्टीति ।  
व्यावृत्तं बाह्येषु विषयेषूत्सुकं सामिलाषं मनो यस्य स तथोक्तः । एवंशब्दार्थमेवाऽऽह ।  
अहमिति । तदेव ज्ञानं विवृणोति । अपोह्येति । यद्वा मनुष्योऽहमित्यादि ज्ञाने  
परिपन्थिनि कथं ब्रह्माहमिति ज्ञानमित्याशङ्क्याऽऽह । अपोह्येति । अहमित्या-  
त्मज्ञानं सदा सिद्धमिति न तदर्थं प्रयतितव्यमित्याशङ्क्याऽऽह । संसारेति ।  
केवलमित्यद्वितीयत्वमुच्यते । ज्ञानमुक्त्वा तत्फलमाह । सोऽविद्येति । यस्तु  
देवादीनां महावीर्यत्वाद्ब्रह्मविद्यया मुक्तिः सिध्यति नास्मदादीनामल्पवीर्यत्वादिति  
तत्राऽऽह । नहीति । श्रेयांसि बहुविघ्नानीति प्रसिद्धिमाश्रित्य शङ्कते । वार्तमानि-  
केष्विति । शङ्कोत्तरत्वेनोत्तरवाक्यमादाय व्याकरोति । अत आहृत्यादिना । यथो-  
क्तेनान्वयादिना प्रकारेण ब्रह्म विज्ञातुरिति संबन्धः । अपिशब्दार्थं कथयति । किमु-  
तेति । अल्पवीर्यास्तत्र विघ्नकरणे पर्याप्ता नेति किमुत वाच्यमिति योजना । अप्राप्त-

१ घ. छ. ज. झ. 'विद्यायाः स' । २ ग 'पि का' । क. 'पि च व' । ३ स. ड. छ. ज. झ.  
'माने' का' । ४ छ. ड. वा दे' । ५ घ. छ. ज. चास्ति । ६ ग. ड. च. ड. 'क्तेनैव वि' । ७ क. झ. अ.  
ड. शङ्क्या' ति । ८ ग. शङ्का' कथयति । से' । ९ क. ग. 'त्तां वा' । १० घ. ड. ग. 'त्तरं वा' । ११ ध.  
ज. ण. 'यस्मिन्' तत्र ।



ब्रह्मविद्याफलप्राप्तौ विघ्नकरणे देवादय ईशत इति का शङ्केति ।  
उच्यते देवादीन्प्रति ऋणवत्त्वान्मर्त्यानाम् । “ब्रह्मचर्येण ऋषिभ्यो यज्ञेन  
देवेभ्यः प्रजया पितृभ्यः” इति हि जायमानमेवैर्णैवन्तं पुरुषं दर्शयति  
श्रुतिः । पशुनिदर्शनाच्चाथो अयं वा इत्यादिलोकश्रुतेश्चाऽऽत्मनो वृत्ति-  
परिपिपालयिषयाऽधमर्णानिव देवाः परतन्त्रान्मनुष्यान्प्रत्यमृतत्वप्राप्तिं  
प्रति विघ्नं कुर्युरिति न्याय्यैवैषा शङ्का । स्वपशून्स्वशरीराणीव च  
रक्षन्ति देवाः । महत्तरां हि वृत्तिं कर्माग्नीनां दर्शयिष्यति देवादीनां  
बहुपशुसमतयैकैकस्य पुरुषस्य । तस्मादेषां तन्न प्रियं यदेतन्मनुष्या  
विद्युरिति हि वक्ष्यति । यथा ह वै स्वाय लोकापारंष्ट्रमिच्छेदेवं हैवं-  
विदे सर्वाणि भूतान्यरिष्टमिच्छन्तीति च । ब्रह्मवित्त्वे पारार्थ्यानवृत्तेन

प्रतिषेधायोगमभिप्रेत्य चोदयति । ब्रह्मविद्येति । शङ्कानिमित्तं दर्शयन्ननुसरमाह ।  
उच्यत इति । अधमर्णानिवोत्तमर्णा देवादयो मर्त्यान्प्रति विघ्नं कुर्वन्तीति शेषः । कथं  
देवादीन्प्रति मर्त्यानामृणित्वं तत्राऽऽह । ब्रह्मचर्येणेति । यथा पशुरेवं स देवाना-  
मिति मनुष्याणां पशुमादृश्यश्रवणाच्च तेषां पारतन्त्र्यादेवादयस्तान्प्रति विघ्नं कुर्वन्ती-  
त्याह । परिश्रुति । ‘अथो अयं वा आत्मा सर्वेषां भूतानां लोकः’ इति च तेषां सर्वप्रा-  
णिभोग्यत्वश्रुतेश्च सर्वं तद्विघ्नकरा भवन्तीत्याह । अथो इति । लोकश्रुत्यभिप्रेतमर्थं  
प्रकटयति । आत्मन इति । यथाऽधमर्णान्प्रत्युत्तमर्णा विघ्नमाचरन्ति तथा देवादयः  
स्वस्थितिपरिरक्षणार्थं परतन्त्रान्कर्माग्नयः प्रत्यमृतत्वप्राप्तिमुद्दिश्य विघ्नं कुर्वन्तीति तेषां  
तान्प्रति विघ्नकर्तृत्वशङ्कौ सावकाशेवेत्यर्थः । पशुनिदर्शनेन विवक्षितमर्थं विवृणोति ।  
स्वपशूनि । पशुस्थानीयानां मनुष्याणां देवादिभी रक्ष्यत्वे हेतुमाह । महत्तरा-  
मिति । इतश्च देवादीनां मनुष्यान्प्रति विघ्नकर्तृत्वममृतत्वप्राप्तिं संभावितमित्याह ।  
तस्मादिति । इतश्च तेषां तान्प्रति विघ्नकर्तृत्वं भार्वात्याह । यथोक्तं । स्वलोको  
देहः । एवंविधं सर्वभूतभोज्योऽहमिति कल्पनावच्छम् । क्रियापदानुपङ्गार्यश्चकारः ।  
ब्रह्मवित्त्वेऽपि मनुष्याणां देवादिपारतन्त्र्याविघातात्किमिति ते विघ्नमाचरन्तीत्याश-  
ङ्क्याऽऽह । ब्रह्मवित्त्व इति । देवादीनां मनुष्यान्प्रति विघ्नकर्तृत्वे शङ्कामुपपादितामु-



स्वलोकत्वं पशुत्वं चेत्यभिप्रायोऽभियारिष्टिवचनाभ्यामवगम्यते । तस्मा-  
 द्ब्रह्मविदो ब्रह्मविद्याफलप्राप्तिं प्रति कुर्युरेव विघ्नं देवाः । प्रभाववन्तश्च  
 हि ते । नन्वेवं सत्यन्यास्वपि कर्मफलप्राप्तिषु देवानां विघ्नकरणं पेय-  
 पानसमम् । हन्त तर्ह्यविस्त्रम्भोऽभ्युदयनिःश्रेयससाधनानुष्ठानेषु ।  
 तथेश्वरस्याचिन्त्यशक्तित्वाद्विघ्नकरणे प्रभुत्वम् । तथा कालकर्ममञ्जोष-  
 धितपसामेषां हि फलसंपत्तिविपत्तिहेतुत्वं शास्त्रे लोके च प्रसिद्धम् ।  
 अतोऽप्यनाश्वासः शास्त्रार्थानुष्ठाने । न सर्वपदार्थानां नियतनिमित्तोपा-  
 दानाज्जगद्वैचित्र्यदर्शनाच्च । स्वभावपक्षे च तदुभयानुपपत्तेः । सुखदुः-  
 खादिफलनिमित्तं कर्मेत्येतस्मिन् पक्षे स्थिते वेदस्मृतिन्यायलोकपरिगृ-  
 हीते देवेश्वरकालास्तावन्न कर्मफलविपर्यासकर्तारः । कर्मणा काङ्क्षि-  
 तकारकत्वात् । कर्म हि शुभाशुभं पुरुषाणां देवकालेश्वरादिकारकमन-  
 पेक्ष्य नाऽऽत्मानं प्रति लभते । लब्धात्मकमपि फलदानेऽसमर्थम् ।

पसंहरति । तस्मादिति । न केवलमुक्तहेतुबलादेव किंतु सामर्थ्याच्चेत्याह । प्रभाव-  
 वन्तश्चेति । सामर्थ्याच्चेद्विद्याफलप्राप्तौ तेषां विघ्नकरणं तर्हि कर्मफलप्राप्तावपि स्यादि-  
 त्यतिप्रसङ्गं शङ्कते । नन्विति । भवतु तेषां सर्वत्र विघ्नाचरणमित्यत आह । हन्तेति ।  
 अविस्त्रम्भो विश्वासाभावः । सामर्थ्याद्विघ्नकर्तृत्वेऽतिप्रसक्त्यन्तरमाह । तथेति । अति-  
 प्रसङ्गान्तरमाह । तथा कालेति । विघ्नकरणे प्रभुत्वमिति पूर्वेण संबन्धः । ईश्वरा-  
 दीनां यथोक्तकार्यकरत्वे प्रमाणमाह । एषां हीति । एष ह्येव साधु कर्म कारयति ।  
 कर्म हैव तदूचतुरित्यादिवाक्यं शास्त्रशब्दार्थः । देवादीनां विघ्नकर्तृत्ववदीश्वरादीनामपि  
 तत्संभवाद्देवार्थानुष्ठाने विश्वासाभावात्तदप्रामाण्यं प्राप्तमिति फलितमाह । अतोऽपीति ।  
 किमिदमवैदिकस्य चोद्यं किंवा वैदिकस्येति विकल्पाऽऽद्यं दूषयति । नेत्यादिना ।  
 दध्याद्युत्पिपादयिषया दुग्धाद्यादानदर्शनात्प्राणिनां सुखदुःखादितारतम्यदृष्टेः स्वभा-  
 ववादे च नियतनिमित्तादानवैचित्र्यदर्शनयोरनुपपत्तेस्तदयोगात्कर्मफलं जगदेष-  
 व्यमित्यर्थः । द्वितीयं प्रत्याह । सुखेति । 'कर्म हैव' इत्याद्या श्रुतिः । 'कर्मणा बध्यते  
 जन्तुः' इत्याद्या स्मृतिः । जगद्वैचित्र्यानुपपत्तिश्च न्यायः । कथमेतावता देवादीनां कर्मफले  
 विघ्नकर्तृत्वाभावस्तत्राऽऽह । कर्मणेति । कथं हेतुसिद्धिरित्याशङ्क्य कर्मणः स्वोत्पत्तौ  
 देवाद्यपेक्षां व्यतिरेकमुखेन दर्शयति । कर्म हीति । स्वफलेऽपि तस्य तत्सापेक्ष-  
 त्वेऽप्यस्तीत्याह । लब्धेति । निष्पन्नमपि कर्म पूर्वोक्तं कारकमनपेक्ष्य स्वफलदाने शक्तं न

म्भो' । १ ग. छ. प्रतापवन्त' । २ च. ड. 'रणेनासहमानत्वं चेत् । ह' । ३ ख. ग. ड. ज. 'विभ-  
 'मितोपादा' । ४ क. ख. घ. ड. ड. . कर्मणां । छ. कर्माकर्माका' । ५ ग. 'विश्रम्भो । ६ घ. अ.  
 ७ क. ख. ड. कर्मणामिति । ग. कर्मैति । ८ घ. अ. न. विशदयति ।



क्रियाया हि कारकाद्यनेकनिमित्तोपादानस्वाभावात् । तस्मात्क्रियामु-  
गुणा हि 'देवेश्वरादय इति कर्मसु तावन्न फलप्राप्तिं प्रत्यविस्त्रम्भः । कर्म-  
णामप्येषां वशानुगत्वं क्वचित्स्वसामर्थ्यस्याप्रणोद्यत्वात् । कर्मकालदैवद्र-  
व्यादिस्वभावानां गुणप्रधानभावस्त्वनियतो दुर्विज्ञेयश्चेति तत्कृतो मोहो  
लोकस्य । कर्मैव कारकं नान्यत्फलप्राप्ताविति केचित् । देवमेवेत्यपरे ।  
काल इत्येके । द्रव्यादिस्वभाव इति केचित् । सर्व एते संहता एवेत्य-  
परे । तत्र कर्मणः प्राधान्यमङ्गीकृत्य वेदस्मृतिवादाः "पुण्यो वै  
पुण्येन कर्मणा भवति पापः पापेन" इत्यादयः । यद्यप्येषां स्ववि-  
षये कस्याचित्प्राधान्योद्भव इतरेषां तत्कालीनप्राधान्यशक्तिस्तम्भस्त-  
थाऽपि न कर्मणः फलप्राप्तिं प्रत्यनैकान्तकत्वम् । शास्त्रन्यायनिर्धारि-

भवतीत्यर्थः । कर्मणः स्वोत्पत्तौ स्वफले च कारकसापेक्षत्वे हेतुमाह । क्रियाया हीति ।  
कारकादीनामनेकेषां निमित्तानामुपादानेन स्वभावो निष्पद्यते यस्याः सा तथोक्ता  
तस्या भावः कारकाद्यनेकनिमित्तोपादानस्वाभाव्यं तस्मादुभयत्र परतन्त्रं कर्मेत्यर्थः ।  
देवादीनां कर्मापेक्षितकारकत्वे फलितमाह । तस्मादिति । इतोऽपि कर्मफले  
नाविस्त्रम्भोऽस्तीत्याह । कर्मणांमिति । एषां देवादीनां क्वचिद्विघ्नलक्षणे कार्ये कर्मणां  
वशवर्तित्वमेष्टव्यं प्राणिकर्मापेक्षामन्तरेण विघ्नकरणेऽतिप्रसङ्गादतोऽन्यत्रापि सर्वत्र  
तेषां तदपेक्षा वाच्येत्यर्थः । तत्र तेषां कर्मवशवर्तित्वे हेत्वन्तरमाह । स्वसामर्थ्य-  
स्येति । विघ्नलक्षणं हि कार्यं दुःखमुत्पादयति । न च दुःखमृते पापादुपपद्यते ।  
दुःखविषये पापसामर्थ्यस्य शास्त्राभिगतस्याप्रत्यारूप्यत्वात्तस्मात्प्राणिनामदृष्टवशा-  
देव देवादयो विघ्नकारणमित्यर्थः । देवादीनां कर्मपरतन्त्र्ये कर्म तत्परतन्त्रं न स्यात्प्र-  
धानगुणभाववैपरीत्यायोगादित्याशङ्क्याऽऽह । कर्मेति । इतश्च नामीषां क्रियतो  
गुणप्रधानभावोऽस्तीत्याह । दुर्विज्ञेयश्चेति । इतिशब्दो हेत्वर्थः । यतो गुणप्रधानकृतो  
मतिविघ्नमो लोकस्योपलभ्यते तस्मादसौ दुर्विज्ञेयो न नियतोऽस्तीति योजना ।  
मतिविघ्नमेवादिविप्रतिपत्तिं हेतुमाह । कर्मैवेत्यादिना । कथं तर्हि निश्चयस्त-  
थाऽऽह । तत्रेति । वेदवादानुदाहरति । पुण्यो वा इति । आदिपदेन 'धर्मरज्ज्वा  
ब्रजेदूर्ध्वम्' इत्यादयः स्मृतिवादा गृह्यन्ते । सूर्योदयदाहसेचनादी कालज्वलनसलिलादेः  
प्राधान्यप्रसिद्धेर्न कर्मैव प्रधानमित्याशङ्क्याऽऽह । यद्यपीति । अनैकान्तिकत्वमप्रधान-  
त्वम् । तत्र हेतुमाह । शास्त्रेति । श्रुतिस्मृतिलक्षणं शास्त्रमुदाहृतम् । जगद्वैचित्र्यानुप-



## आत्मा ह्येषां स भवति

तत्त्वात्कर्मप्राधान्यस्य । नाविद्यापगममात्रत्वाद्ब्रह्मप्राप्तिफलस्य । यदुक्तं  
ब्रह्मप्राप्तिफलं प्रति देवा विघ्नं कुर्युरिति तत्र न देवानां विघ्नकरणे साम-  
र्थ्यम् । कस्मात् । विद्याकालानन्तरितत्वाद्ब्रह्मप्राप्तिफलस्य । कथम् ।  
यथा लोके द्रष्टुश्चक्षुष आलोकेन संयोगो यत्कालस्तत्काल एव रूपाभि-  
व्यक्तिः । एवमात्माविषयं विज्ञानं यत्कालं तत्काल एव तद्विषयाज्ञानति-  
रोभावः स्यात् । अतो ब्रह्माविद्यायां सत्यामविद्याकार्यानुपपत्तेः प्रदीप  
इव तमःकार्यस्यै । तत्केन कस्य विघ्नं कुर्युर्देवाः । यत्राऽऽत्मत्वमेव  
देवानां ब्रह्माविदः । तदेतदाहाऽऽत्मा स्वरूपं ध्येयं यत्तत्सर्वशास्त्रैर्विज्ञेयं  
ब्रह्म हि यस्मादेषां देवानां स ब्रह्मविद्भवाति । ब्रह्माविद्यासमकालमेवा-  
विद्यामात्रव्यवधानापगमाच्छुक्तिकाया इव रजताभासायाः शुक्तिकात्व-  
मित्यवोचाम । अतो नाऽऽत्मनः प्रतिकूलत्वे देवानां प्रयत्नः संभवति ।  
यस्य ह्यनात्मभूतं फलं देशकालानामत्तान्तारितं तत्रानात्मावपये सफलः

पत्तिन्यायः । कर्मफले देवादीनां विघ्नकर्तृत्वं प्रसङ्गागतं निराकृत्य विद्याफले तेषां तदाश-  
ङ्कितं निराकरोति । नाविद्येति । तत्र नञर्थमुक्तानुवादपूर्वकं विशदयति । यदुक्तमिति ।  
तत्र प्रश्नपूर्वकं पूर्वोक्तं हेतुं स्फुटयति । कस्मादिति । आत्मनो ब्रह्मत्वप्राप्तिरूपाया  
मुक्तेरज्ञानध्वस्तिमात्रत्वात्तस्याश्च ज्ञानेन तुल्यकालत्वात्तस्मिन्सति तस्य फलस्याऽऽ-  
वश्यकत्वाद्देवादीनां विघ्नाचरणे नावकाशोऽस्तीत्यर्थः । उक्तमेवार्थमाकाङ्क्षापूर्वकं  
दृष्टान्तेन समर्थयते । कथामित्यादिना । ब्रह्माविद्यातत्फलयोः समानकालत्वे फलि-  
तमाह । अत इति । देवादीनां ब्रह्माविद्याफले विघ्नकर्तृत्वाभावे हेत्वन्तरमाह । यत्रेति ।  
यस्यां विद्यायां सत्यां ब्रह्माविदो देवादीनामात्मत्वमेव तस्यां सत्यां कथं ते तस्य  
विघ्नमाचरेयुः स्वविषये तेषां प्रातिकूल्याचरणानुपपत्तेरित्यर्थः । उक्तेऽर्थे समनन्तरवा-  
क्यमुत्थाप्य व्याचष्टे । तदेतदाहेति । कथं ब्रह्माविद्यासमकालमेव ब्रह्माविद्देवादीनामात्मा  
भवति तत्राऽऽह । आविद्यामात्रेति । यथेदं रजतमिति रजताकारायाः शुक्तिकायाः  
शुक्तिकात्वमविद्यामात्रव्यवहितं तथा ब्रह्माविदोऽपि सर्वात्मत्वे तन्मात्रव्यवधानात्तस्याश्च  
विद्योदये नान्तरीयकत्वेन निवृत्तेर्युक्तं विद्यातत्फलयोः समानकालत्वम् । उक्तं चैतत्प्र-  
विवचनदशायामित्यर्थः । उक्तस्य हेतोरपेक्षितं वदन्ब्रह्माविदो देवाद्यात्मत्वे फलितमाह ।  
अत इति । कैवल्ये तेषां विघ्नकर्तृत्वे कुत्र तत्कर्तृत्वेत्याशङ्क्याऽऽह । यस्य हीति ।



प्रयत्नो विघ्नाचरणाय देवादीनाम् । न त्विह विद्यासमकाल आत्मभूते  
देशकालनिमित्तानन्तरितेऽवसरानुपपत्तेः । एवं तर्हि विद्याप्रत्ययसंतत्य-  
भावाद्धिपरीतप्रत्ययतत्कार्ययोश्च दर्शनादन्त्य एवाऽऽत्मप्रत्ययोऽविद्या-  
निवर्तको न तु पूर्व इति । न प्रथमेनानैकान्तिकत्वात् । यदि हि प्रथम  
आत्मविषयः प्रत्ययोऽविद्यां न निवर्तयति तथाऽन्त्योऽपि तुल्यविषय-  
त्वात् । एवं तर्हि संततोऽविद्यानिवर्तको न विच्छिन्न इति । न । जीव-  
नादौ सति संतत्यनुपपत्तेः । न हि जीवनादिहेतुके प्रत्यये सति विद्या-  
संततिरुपपद्यते विरोधात् । अथ जीवनादिप्रत्ययतिरस्करणेनैवाऽऽम-  
रणान्ताद्विद्यासंततिरिति चेन्न । प्रत्ययेयत्तासंतानानवधारणाच्छास्त्रा-  
र्थानवधारणदोषात् । इयतां प्रत्ययानां संततिरविद्याया निवर्तिकेत्यन-  
वधारणाच्छास्त्रार्थो नावधिष्येत् । तच्चानिष्टम् । संततिमात्रत्वेऽवधारित

तेषां निरङ्कुशप्रसरत्वं वारयति । न त्विति । सफलः प्रयत्न इति पूर्वेण संबन्धः ।  
तस्य निरवकाशत्वादिति हेतुमाह । अवसरेति । ज्ञानस्यानन्तरफलत्वात्तत्फले  
देवादीनां न विघ्नकर्तृवेत्युक्तमुपेत्य स्वयूध्यः शङ्कते । एवं तर्हीति । ज्ञानस्यानन्तरफलत्वेन  
तदज्ञानं निवर्तयेदज्ञानामिव तत्त्वज्ञानामपि ब्रह्मास्मीति ज्ञानसंतत्यभावात् । न चाऽऽ-  
द्यमेव ज्ञानमज्ञानध्वंसि प्रागिवोर्ध्वमपि रागादेस्तत्कार्यस्य च दृष्टत्वात् । अतो देहपा-  
द्यकालीनं ज्ञानमज्ञानं निवर्तयतीति कुतो जीवन्मुक्तिरित्यर्थः । अन्त्यज्ञानस्याज्ञान-  
निवर्तकत्वं तत्संततेर्वा प्रथमे तस्यान्त्यत्वादात्मविषयत्वाद्वा तदध्वंसितेति विकल्प्याभयत्र  
दृष्टान्ताभावं मत्वा द्वितीये दोषान्तरमाह । न प्रथमेनेति । तदेवानुमानेन स्फोरयति ।  
यदि हीति । कल्पान्तरं शङ्कयति । एवं तर्हीति । आविच्छिन्ना ज्ञानसंतति-  
रज्ञानं निवर्तयतीत्येतद्दूषयति । नेत्यादिना । जीवनादिहेतुकः प्रत्ययो बुभुक्षि-  
तोऽहं भोक्ष्येऽहमित्यादिलक्षणः । तस्य बुभुक्षाद्युपलुप्तस्य ब्रह्मास्मीत्यविच्छिन्नप्रत्य-  
यसंततेश्च विरुद्धतया यौगपद्यायोगे हेतुमाह । विरोधादिति । प्रत्ययसंततिमुपपाद-  
यन्नाशङ्कते । अथेति । उक्तरीत्या प्रत्ययसंततिमुपेत्य दूषयति । नेत्यादिना । तमेव  
दोषं विशदयति । इयतामिति । शास्त्रार्थो ज्ञानसंततिरज्ञानं निवर्तयतीत्येवमात्मकः ।  
आत्मेत्येवोपासीतेति श्रुतेरात्मज्ञानसंततिमात्रसंज्ञावे ततो विद्याद्वाराऽविद्याध्वस्तिरिति  
शास्त्रार्थनिश्चयसिद्धिरित्याह । संततीति । आत्मधीसंततेः सत्त्वेऽपि न साऽऽत्मवि-



एवेति चेन्नाऽऽद्यन्तयोरविशेषात् । प्रथमा विद्याप्रत्ययसंततिर्मरणकालान्ता वेति विशेषाभावादाद्यन्तयोः प्रत्यययोः पूर्वोक्तौ दोषौ प्रसज्येयताम् । एवंतर्ह्यनिवर्तक एवेति चेन्न “तस्मात्तत्सर्वमभवत्” इति श्रुतेः । “भिद्यते हृदयग्रन्थिः” “तत्र को मोहः” इत्यादिश्रुतिभ्यश्च । अर्थवाद इति चेन्न । सर्वशाखोपनिषदामर्थवादत्वप्रसङ्गात् । एतावन्मात्रार्थत्वोपक्षीणा हि सर्वशाखोपनिषदः । प्रत्यक्षप्रमितात्मविषयत्वादस्त्वमेवेति चेन्न । उक्तपरिहारत्वात् । अविद्याशोकमोहभयादिदोषनिवृत्तेः प्रत्यक्षत्वादिति चोक्तः परिहारः । तस्मादाद्योऽन्त्यः संततोऽसंततश्चेत्यचोद्यमेतत् । अविद्यादिदोषनिवृत्तिफलावसानत्वाद्विद्यायाः । य एवाविद्यादिदोषनिवृत्तिफलकप्रत्यय आद्योऽन्त्यः संततोऽसंततो वा स एव विद्येत्यभ्युपगमान्न

षयत्वाद्विद्याद्वाराऽविद्यां निवर्तयति । आद्यद्वित्रिक्षणस्थात्मधीसंततौ व्यभिचारादिति परिहरति । नाऽऽद्यन्तयोरिति । पूर्वस्मिन्प्रत्यये नाविद्यानिवर्तकत्वमन्त्ये तु तथेत्युक्ते तस्यान्त्यत्वात्तथात्वं चेदृष्टान्ताभावः । आत्मविषयत्वात्तथात्वे प्रथमप्रत्यये व्यभिचारः स्यादित्युक्तौ दोषौ । आद्या संततिर्नाविद्याध्वंसिनी । अन्त्या तु तथेत्यङ्गीकारेऽपि विशेषाभावादन्यत्वात्तस्या निवर्तकत्वे दृष्टान्ताभावः । आत्मविषयत्वात्तद्भावे त्वनैकान्तिकत्वमित्येतावेव दोषौ स्यातामित्युक्तं विवृणोति । प्रथमेति । अन्त्यप्रत्ययस्य तत्संततेश्चाविद्यानिवर्तकत्वासंभवे प्रथमस्यापि रागाद्यनुवृत्त्या तदयोगाज्ज्ञानमज्ञानानिवर्तकमेवेति चोदयति । एवं तर्हीति । श्रुतिविरोधेन परिहरति । न तस्मादिति । तासामर्थवादत्वेनाविवक्षितत्वं शङ्कते । अर्थवाद इति चेदिति । अतिप्रसङ्गेन दूषयति । न सर्वेति । यथोक्तश्रुतीनामर्थवादत्वेऽपि कथं सर्वशाखोपनिषदां तत्त्वप्रसक्तिरित्याशङ्क्याऽऽह । एतावदिति । एतावन्मात्रार्थत्वमात्मज्ञानात्तदज्ञाननिवृत्तिरित्येतावन्मात्रस्यार्थस्य सद्भावः । अहंधीगम्ये प्रतीचि तासां प्रवृत्तेः संवादविसंवादाभ्यामानत्वायोगादस्त्येवार्थवादवेति प्रसङ्गस्येष्टत्वं शङ्कते । प्रत्यक्षेति । प्रमातुरहंधीगम्यता नाऽऽत्मनस्तत्साक्षिणस्तस्य वेदान्ता ब्रह्मत्वं बोधयन्तीति न संवादादिशङ्केत्याह । नोक्तेति । विद्वदनुभवमाश्रित्यापि फलश्रुतेरर्थवादत्वं समाहितमित्याह । अविद्योति । आत्मज्ञानस्य तदज्ञाननिवर्तकत्वे स्थिते परमतस्य निरवकाशत्वं फलवीत्याह । तस्मादिति । चोद्यस्यानवकाशत्वमेव विशदयति । अविद्यादीति । ज्ञानसंततेरन्त्यज्ञानस्य वाऽज्ञानध्वंसित्वासिद्धेराद्यमेव ज्ञानं तथेत्युक्तं संप्रति परोक्तमनुव-

१ च. ज. झ. ‘स्मात्स’ । २ क. ख. ग. घ. ङ. छ. ज. झ. ‘दस्त्वे’ । ३ च. ङ. ‘दित्युक्त एव प’ । ४ क. चोक्त एव प’ । ५ ङ. ‘ततेर्व्यभि’ । ६ अ. ङ. ‘ति । त’ । ७ घ. तत्प्रस’ ।



बोधस्यावतारगन्धोऽप्यस्ति । यत्तुक्तं विपरीतप्रत्ययतत्कार्ययोश्च दर्शनादिति । न । तच्छेषस्थितिहेतुत्वात् । येन कर्मणा शरीरमारब्धं तद्विपरीतप्रत्ययदोषनिमित्तत्वात्तस्य तथाभूतस्यैव विपरीतप्रत्ययदोषसंयुक्तस्य फलदाने सामर्थ्यमिति यावच्छरीरपातस्तावत्फलोपभोगाद्धतया विपरीतप्रत्ययं रागादिदोषं च तावन्मात्रमाक्षिपत्येव । मुक्तेषु वत्प्रवृत्तफलत्वात्तद्धेतुकस्य कर्मणः । तेन न तस्य निवर्तिका विद्याऽविरोधात् । किं तर्हि स्वाश्रयादेव स्वात्मविरोध्यविद्याकार्यं यदुत्पित्सु तन्निरुणद्धयनागतत्वादतीतं हीतरत् ।

इति । यत्तुक्तमिति । दर्शनान्नाऽऽद्यं ज्ञानमज्ञानध्वंसीति शेषः । प्रारब्धकर्मशेषस्य विद्वद्देहस्थितिहेतुत्वाद्विदुषोऽपि यावदारब्धक्षयं रागाद्याभासाविरोधात्तत्क्षये च देहाभासजगदाभासयोरभावान्नाऽऽद्यज्ञानस्याज्ञाननिर्वर्तकत्वानुपपत्तिरित्युत्तरमाह । न तच्छेषेति । तदेव प्रपञ्चयति । येनेत्यादिना । तच्छब्दस्याऽऽक्षिपतीत्यनेन संबन्धः । आक्षेपकत्वनियमं साधयति । विपरीतेति । मिथ्याज्ञानेन रागादिदोषेण च निमित्तेन प्रवृत्तत्वादिति यावत् । तथाभूतस्येत्यस्य विवरणं विपरीतप्रत्ययेत्यादि । कर्मैव षष्ठ्या विशेष्यते । तावन्मात्रं प्रतिभासमात्रशरीरम् । प्रारब्धकर्मणोऽप्यज्ञानजन्यत्वेन ज्ञाननिवर्त्यत्वान्न ज्ञानिनस्त्वतो देहाभासादि संभवतीत्याशङ्क्याऽऽह । मुक्तेषुवदिति । यथा प्रवृत्तवेगस्येष्वादेर्वेगक्षयादेवाप्रतिबद्धस्य क्षयस्तथा भोगादेवाऽऽरब्धक्षयो भोगेन त्वितरे क्षयित्वा संपद्यत इति न्यायान्न ज्ञानादित्यर्थः । तद्धेतुकस्य विपरीतप्रत्ययादिप्रतिभासकार्यजनकस्येति यावत् । ननु ज्ञानमनारब्धकर्मवदारब्धमपि कर्म कर्मत्वाविशेषान्निवर्तयिष्यति नेत्याह । तेनेति । अविद्यालेशेन सहाऽऽरब्धस्य कर्मणो विद्या निवर्तिका न भवतीत्यत्र हेतुमाह १ अविरोधादिति । न हि ज्ञानादारब्धं कर्म क्षीयते तदविरोधित्वाद्द्विद्यालेशाच्च तदवस्थितेरन्यथा जीवन्मुक्तिशास्त्रविरोधादिति भावः । आरब्धस्य कर्मणो ज्ञानानिवर्त्यत्वे ज्ञानं कर्मनिर्वर्तकमिति कथं प्रसिद्धिरित्याह । किं तर्हीति । प्रसिद्धिविषयमाह । स्वाश्रयादिति । ज्ञानविरोधि यदज्ञानकार्यमनारब्धं कर्म ज्ञानाश्रयप्रमात्राद्याश्रयादज्ञानात्फलात्मना जन्माभिमुखं तन्निवर्तकं ज्ञानमिति प्रसिद्धिरविरुद्धेत्यर्थः । विमतं न ज्ञाननिवर्त्यं कर्मत्वादारब्धकर्मवदित्यनुमानादनारब्धमपि कर्म न ज्ञाननिरस्यमित्याशङ्क्याऽऽह । अनागतत्वादिति । अनारब्धं कर्म फलरूपेण प्रवृत्तत्वात्प्रवृत्तेन ज्ञानेन निवर्त्यम् । आरब्धं तु कर्म फलरूपेण जातत्वात्तद्वि-



किंच नच विपरीतप्रत्ययो विद्यावत् उत्पद्यते । निर्विषयत्वात् । अनवधृत-  
विषयविशेषस्वरूपं हि सामान्यमात्रमाश्रित्य विपरीतप्रत्यय उत्पद्यमान  
उत्पद्यते । यथा श्रुतिकायां रजतमिति । स च विषयविशेषावधारणवतोऽ-  
शेषविपरीतप्रत्ययोऽश्रयस्योपमर्दितत्वान्न पूर्ववत्संभवति । श्रुतिकादौ  
सम्यक्प्रत्ययोत्पत्तौ पुनरदर्शनात् । क्वचित्तु विद्यायाः पूर्वोत्पन्नविपरी-  
तप्रत्ययजनितसंस्कारेभ्यो विपरीतप्रत्ययावभासाः स्मृतयो जायमाना  
विपरीतप्रत्ययभ्रान्तिमकस्मात्कुर्वन्ति । यथा विज्ञातदिग्विभागस्याप्य-  
कस्मादिग्विपर्ययविभ्रमः । सम्यग्ज्ञानवतोऽपि चेत्पूर्ववद्विपरीतप्रत्यय  
उत्पद्यते सम्यग्ज्ञानेऽप्यविस्मम्भाच्छार्थ्यविज्ञानादौ प्रवृत्तिरसमञ्जसा  
स्यात्सर्वं च प्रमाणमप्रमाणं संपद्येत । प्रमाणाप्रमाणयोर्विशेषानुपपत्तेः ।  
एतेन सम्यग्ज्ञानानन्तरमेव शरीरपाताभावः कस्मादित्येतत्परिहृतम् ।

गाह्वरे न निवृत्तिमर्हति । अनुमानं त्वागमापबाधितमप्रमाणमित्यर्थः । नन्वनारब्धक-  
र्मेनिवृत्तावपि विदुषश्चेदारब्धकर्म न निवर्तते तथाच यथापूर्वं विपरीतप्रत्ययादिप्रवृत्ते-  
र्विद्वद्विद्वद्विशेषो न स्यादत आह । किंचेति । हेतुसिद्धयर्थं विपरीतप्रत्यय-  
विषयं विशदयति । अनवधृतेति । संप्रति विद्वद्विषये विषयाभावाद्विपरीतप्रत्ययस्या-  
नुत्पत्तिमुपन्यस्यति । स चेति । आशयस्यागृहीतविशेषस्य सामान्यमात्रस्याऽऽलम्ब-  
नस्येति यावत् । आश्रयस्येति पाठेऽप्ययमेवार्थः । विदुषो विपरीतप्रत्ययादिप्रतिभा-  
सेऽपि न यथापूर्वं तत्सत्त्वं यस्य तु यथापूर्वं संसारित्वमित्यादिन्यायविरोधादिति  
मत्वोक्तम् । न पूर्ववदिति । तत्रानुभवं प्रमाणयति । श्रुतिकादाविति । यथाऽज्ञान-  
वतो विपरीतप्रत्ययभावोऽनुभूयते तथा तद्वतोऽपि क्वचिद्विपरीतप्रत्ययो दृश्यते तथा  
च कथं तवानुभवविरोधो न प्रसरेदित्याशङ्क्य परोक्षज्ञानवति विपरीतप्रत्ययसत्त्वेऽपि  
नापरोक्षज्ञानवति तदार्क्यमित्यभिप्रेत्याऽऽह । क्वचित्त्विति । परोक्षज्ञानाधारः सप्त-  
म्यर्थः । पञ्चमी त्वपरोक्षज्ञानार्था । अकस्मादित्यज्ञानातिरिक्तकृत्सामग्र्यभावोक्तिः ।  
विदुषो मिथ्याज्ञानाभावमुक्त्वा विषये दोषमाह । सम्यगिति । तत्पूर्वकमनुष्ठानमा-  
दिशब्दार्थः । सम्यग्ज्ञानाविस्मम्भे दोषान्तरमाह । सर्वं चेति । ज्ञानादज्ञानध्वंसे तदु-  
त्थमिथ्याज्ञानस्य सविषयस्य बाधितत्वान्न विदुषो रागादिरित्युपपाद्य ज्ञानान्मोक्षे  
सञ्जन्ममात्रेण शरीरं स्थितिहेत्वभावात्पदेदिति सद्योमुक्तिपक्षं प्रत्याह । एतेनेति ।  
प्रवृत्तफलस्य कर्मणो भोगाह्वरे क्षयो नास्तीत्युक्तेन न्यायेनेति यावत् । आरब्धकर्मणा

१ ख. ड. 'त्ययोऽवभासमा' । २ ख. ड. च. ड. 'याशय' । ३ क. ख. 'दिग्भाग' । ४ ख.  
ग. ड. च. अ. ड. 'विभ्रम्भा' । ५ च. ड. 'र्थज्ञा' । ६ घ. ण. 'रन्ध्रं क' । ७ घ. 'स्य ज्ञातसा' ।  
ण. 'स्य ज्ञानसा' । ८ ख. ण. 'विभ्रम्भे' । ९ क. घ. अ. ड. 'रीरस्थि' ।



ज्ञानोत्पत्तेः प्रागूर्ध्वं तत्कालजन्मान्तरसंघितानां च कर्मणामप्रवृत्तफ-  
लानां विनाशः सिद्धो भवति फलप्राप्तिविघ्ननिषेधश्रुतेरेव । “क्षीयन्ते  
चास्य कर्माणि” “तस्य तावदेव चिरम्” “सर्वे पाप्मानः प्रदूयन्ते” “तं  
विदित्वा न लिप्यते कर्मणा पापकेन” “एतमु हेवैते न तरंतः” “नैनं  
कृताकृते तपतः” “एतं ह वाव न तपति” “न बिभेति कुतश्चन” इत्यादि-  
श्रुतिभ्यश्च । “ज्ञानाग्निः सर्वकर्माणि भस्मसात्कुरुते” इत्यादिस्मृतिभ्यश्च ।  
यत्तु ऋणैः प्रतिबध्यत इति । तन्न । अविद्याविषयत्वात् । अविद्यावो-  
न्मृणी । तस्य कर्तृत्वाद्युपपत्तेः । यत्र वा अन्यदिव स्यात्तत्रान्योऽन्य-  
त्पश्येदिति हि वक्ष्यति । अनन्यत्सद्वत्त्वात्माख्यं यत्राविद्यायां सत्याम-  
न्यादिव स्यात्तमिरकृतद्वितीयचन्द्रवत्तत्राविद्याकृतानेककारकापेक्षं दर्श-  
नादिकर्म तत्कृतं फलं च दर्शयति तत्रान्योऽन्यत्पश्येदित्यादिना । यत्र  
पुनर्विद्यायां सत्यामविद्याकृतानेकत्वभ्रमप्रहाणं तत्केन कं पश्येदिति  
कर्मासंभवं दर्शयति । तस्मादविद्यावद्विषय एव ऋणित्वं कर्मसंभवाच्चेत-  
रत्र । एतच्चोत्तरत्र व्याचरुयासिष्यमाणैरेव वाक्यैर्विस्तरेण प्रदर्शयि-

देहास्थितिमुक्तेवरेषां ज्ञाननिवर्त्यत्वमुपसंहरति । ज्ञानोत्पत्तोरिति । तस्य ह न देवाश्च-  
नेति विदुषो विद्याफलप्राप्ता विघ्ननिषेधश्रुत्यनुपपत्त्या यथोक्तोऽर्थो भातीत्यर्थः । न  
केवलं श्रुतार्थोपपत्त्या यथोक्तार्थसिद्धिः किंतु श्रुतिस्मृतिभ्यामपीत्याह । क्षीयन्ते चेत्या-  
दिना । जीवन्मुक्तिं साधयता ज्ञानफले प्रतिबन्धाभाव उक्त इदानीं पूर्वोक्तं शङ्काबी-  
जमनुवदति । यत्त्विति । ऋणित्वं हि विदुषोऽविदुषो वेति विकल्प्याऽऽद्यं दूषय-  
न्निर्द्वितीयमङ्गीकरोति । तन्नेत्यादिना । ऋणित्वस्येति शेषः । तदेव स्फुटयति ।  
अविद्यावानिति । अविदुषोऽस्ति कर्तृत्वादीत्यत्र मानमाह । यत्रेति । वक्ष्यमाणवा-  
क्यार्थं प्रकृतोपयोगित्वेन कथयति । अनन्यदिति । ऋणित्वं विदुषो नेत्युक्तं व्यक्ती-  
कर्तुं तस्य नास्ति कर्तृत्वादीत्यत्रापि प्रमाणमाह । यत्र पुनरिति । विद्यायां सत्याम-  
विद्यायास्तत्कृतानेकत्वभ्रमस्य च प्रहाणं यत्र संपद्यते तत्र तस्मादेव कारणात्तत्केने-  
त्यादिना कर्मादेरसंभवं दर्शयतीति योजना । प्रमाणमिदमर्थं निगमयति । तस्मादिति ।  
अविद्याविषयमृणित्वमित्येतत्प्रपञ्चयन्नविद्यामृत्रमवतारयति । एतच्चेति । तदृणित्वम-  
विद्याविषयं यथा स्फुटं भवति तथाऽथ योऽन्यामित्यादावनन्तरग्रन्थ एव कथ्यते

१ ख. ड. ‘तः कृताकृते तरति । नै’ । २ घ. ड. च. छ. ड. ‘वानृणी’ । ३ ख. ड. ‘ना  
श्रुतिः । य’ । ४ क. ख. घ. ड. च. छ. ज. घ. ड. ‘हाणात्तते’ । ५ ड. च. ड. चणित्वं । ६ छ.  
अ. कर्मासं । ७ घ. ‘धक्कभु’ । ८ क. ख. स्फुटयते । अ. ग. स्फुट्यते ।



अथ योऽन्यां देवतामुपास्तेऽन्योऽसावन्योऽहम-  
स्मीति न स वेद यथा पशुरेव॑ स देवानाम् ।

ष्यामः । तद्यथेहैव तावत् । अथ यः कश्चिदब्रह्मविदन्यामात्मनो व्यतिरिक्तां  
यां कांचिदेवतामुपास्ते स्तुतिनमस्कारयागबल्युपहारप्रणिधानध्या-  
नादिनोपास्ते तस्या गुणभावमुपगम्याऽऽस्ते । अन्योऽसावनात्मा मत्तः  
पृथगन्योऽहमस्म्यधिकृतो मयाऽस्मा ऋणिवत्प्रतिकर्तव्यमित्येवंप्रत्ययः  
सन्नुपास्ते न स इत्थंप्रत्ययो वेद विजानाति तत्त्वं न स केवलमेवभूतोऽ-  
विद्वानविद्यादोषवानेव किं तर्हि यथा पशुर्गवादिर्वाहनदोहनाद्युपकारै-  
रुपभुज्यत एवं स इज्याद्यनेकोपकारैरुपभोक्तव्यत्वादेकैकेन देवादीनाम् ।  
अतः पशुरिव सर्वार्थेषु कर्मस्वधिकृत इत्यर्थः । एतस्य ह्यविदुषो वर्णा-  
श्रमादिप्रविभागवतोऽधिकृतस्य कर्मणो विद्यासहितस्य केवलस्य च  
शास्त्रोक्तस्य कार्यं मनुष्यत्वादिको ब्रह्मान्त उत्कर्षः । शास्त्रोक्तविपरी-  
तस्य च स्वाभाविकस्य कार्यं मनुष्यत्वादिक एव स्थावरान्तोऽपकर्षः ।  
यथाचेतत्तथाऽथ त्रयो वाव लोका इत्यादिना वक्ष्यामः कृत्स्नै-  
वाध्यायशेषेण । विद्यायाश्च कार्यं सर्वात्मभावापत्तिरित्येतत्संक्षे-

प्रथममित्यर्थः । तदक्षराणि व्याकरोति । अथेत्यादिना । विद्यासूत्रानन्तर्यमविद्यासूत्र-  
स्याथशब्दार्थः । यागो गन्धपुष्पादिना पूजा । बल्युपहारो नैवेद्यसमर्पणम् । प्रणिवा-  
नमैकाग्र्यम् । ध्यानं तत्रैवानन्तरितप्रत्ययप्रवाहकरणम् । आदिपदं प्रदक्षिणादिग्रह-  
णार्थम् । भेददर्शनमत्रोपासनं न शास्त्रीयमित्यभिप्रेत्यैतदेव विवृणोति । अन्योऽसा-  
विति । तस्य मूलमाह । न स इति । वाक्यान्तरमवतार्य व्याचष्टे । न स केवल-  
मिति । सोऽविद्वानेवमुक्तदृष्टान्तवशात्पशुरिव देवानां भवति तेषां मध्ये तस्यै-  
कैकेन बहुभिरुपकारैर्भोग्यत्वादिति योजना । पशुसाम्ये सिद्धमर्थं कथयति ।  
अत इति । अथानेनाविद्यासूत्रेण किं कृतं भवतीत्यपेक्षायामविद्यायाः संसा-  
रहेतुत्वं सूत्रितमिति वक्तुमविद्याकार्यं कर्मफलं संक्षिपेति । एतस्येत्यादिना ।  
कर्मसहायभूता विद्या देवताध्यानात्मिका शास्त्रीयवत्स्वाभाविककर्मणोऽपि द्वैविध्यं  
सूचयितुं चशब्दः । तत्र तु सहकारिणी विद्या नग्नस्त्रीदर्शनादिरूपेति भेदः ।  
कथं यथोक्तं कर्मफलमविद्यावैतः स्यादित्याशङ्क्याऽऽह । यथा चेति । सूत्रद्वैविध्य-  
सिद्ध्यर्थं विद्यासूत्रार्थमनुक्रामति । विद्यायाश्चेति । सूत्रान्तराशङ्कां वारयति ।

१ क. ग. 'दिवि' । २ क. च. द. 'तो ह्यधि' । ३ घ. अ. ग. 'ग्रहार्थ' । ४ क. उ. ण. 'नमात्रो' । ५ घ. 'क्षिप्याऽऽह । ए' । ६ अ. 'रूपैवेति' । ७ ख. घ. द. 'वतां स्या' ।



यथा ह वै बहवः पशवो मनुष्यं भुञ्ज्युरेवमे-  
कैकः पुरुषो देवान्भुनक्त्येकस्मिन्नेव पशावादी-  
यमानेऽप्रियं भवति किमु बहुषु तस्मादेषां तन्न  
प्रियं यदेतन्मनुष्या विद्युः ॥ १० ॥

पतो दर्शितम् । सर्वा हीयमुपनिषद्विद्याविद्याविभागप्रदर्शनेनैवोपक्षीणा ।  
यथा चेषोऽर्थः कृत्स्नस्य शास्त्रस्य तथा प्रदर्शयिष्यामः । यस्मादेवं  
तस्मादविद्यावन्तं पुरुषं प्रति देवा ईशत एव विघ्नं कर्तुमनुग्रहं चेत्येत-  
दर्शयति । यथा ह वै लोके बहवो गोश्वादयः पशवो मनुष्यं स्वामिनमात्म-  
नोऽधिष्ठातारं भुञ्ज्युः पालयेयुरेवं बहुपशुस्थानीय एकैकोऽविद्वान्पु-  
रुषो देवोन्देवानिति पित्राद्युपलक्षणार्थं भुनक्ति पालयतीति । इम इन्द्रा-  
दयोऽन्ये मत्तो ममेशितारो भृत्य इवोहमेषां स्तुतिनमस्कारेज्यादिनाऽऽ-  
राधनं कृत्वाऽभ्युदयं निःश्रेयसं च तत्प्रैतं फलं प्राप्स्यामीत्येवम-  
भिसंधिः । तत्र लोके बहुपशुमतो यथैकस्मिन्नेव पशावादीयमाने व्याघ्रा-  
दिनाऽपह्नियमाणे महदप्रियं भवति तथा बहुपशुस्थानीय एकस्मिन्पुरुषे  
पशुभावाद्बुद्धिष्ठत्यप्रियं भवतीति किं चित्रं देवानां बहुपशुपहरण इव  
कुटुम्बिनः । तस्मादेषां देवानां तन्न प्रियं किं तद्यदेतद्वैद्यात्मतत्त्वं कथं-  
चन मनुष्या विद्युर्विजानीयुः । तथा च स्मरणमनुगीतासु भगवतो व्यासस्य ।

“ क्रियावद्भिर्हि कौन्तेय देवलोकः समावृतः ।

न चैतदिष्टं देवानां मर्त्यैरुपरि वर्तनम् ” ॥

सर्वा हीति । कथमेतदवगम्यते तत्राऽऽह । यथेति । मनुष्याणामविद्यावतां देवपशुत्वे  
स्थिते फलितमाह । यस्मादिति । तत्र प्रमाणत्वेनोत्तरं वाक्यमुत्थापयितुं । एत-  
दिति । किमिदमविद्यावतो देवादिपालनमित्याशङ्क्य वाक्यतात्पर्यमाह । इम इन्द्रा-  
दय इति । अभिसंधिरविद्यावतः पुरुषस्येति शेषः । एकस्मिन्नेवेत्यादिवाक्यमादाय  
व्याचष्टे । तत्रेति । मनुष्याणां पशुभावाद्बुद्ध्युत्थानमप्रियं देवानामिति स्थिते बहुपाय-  
मपि तत्त्वज्ञानं तेषां देवा विद्विषन्तीत्याह । तस्मादिति । तत्रविद्याया दीर्घम्यत्वं  
कथंचनेत्युक्तम् । मनुष्याणामुत्कर्षं देवा न मृष्यन्तीत्यत्र प्रमाणमाह । तथा चेति ।  
तेषां ब्रह्मविद्यया कैवलायसिः सुतरामनिष्ठेति भावः । देवादीनां मनुष्येषु ब्रह्मज्ञान-  
स्याप्रियत्वेऽपि किं स्यादित्याशङ्क्याऽऽह । अत इति । तेषां विघ्नमाचरतामभिप्रा-

१ च. द. गोभन्वा । २ स. ग. क. च. इ. 'वानि' । ३ ग. घ. ज. 'वाहं' तेषां । ४ क.  
क. 'त्यदसं' । ५ घ. ज. 'ब्रह्मणस्तत्त्वं' । ६ क. 'गुर्जानी' । ७ घ. म. 'ति । इत्येत' ।



इति । अतो देवाः पशूनिव व्याघ्रादिभ्यो ब्रह्मविज्ञानाद्विघ्नमाचिकी-  
र्षन्ति । अस्मदुपभोग्यत्वान्मा व्युत्तिष्ठेयुरिति । यं तु मुमोचयिषन्ति तं  
श्रद्धादिभिर्योक्ष्यन्ति विपरीतमश्रद्धादिभिः । तस्मान्मुमुक्षुर्देवाराधनपरः  
श्रद्धाभक्तिपरः प्रणयोऽप्रमादी स्याद्विद्याप्राप्तिं प्रति विद्यां प्रतीति वा  
काकैतत्प्रदर्शितं भवति देवाप्रियवाक्येन ॥ १० ॥

सूत्रितः शास्त्रार्थ आत्मेत्येवोपासीतेति । तस्य च व्याचिरूपासितस्य  
सार्थवादेन तदाहुर्यद्ब्रह्मावचयेत्यादिना संबन्धप्रयोजने अभिहिते । अवि-  
द्यायाश्च संसाराधिकारकारणत्वमुक्तमथ योऽन्यां देवतामुपास्त इत्या-

यमाह । अस्मदिति । तर्हि देवादिभिरुपहतानां मनुष्याणां मुमुक्षैव न संपद्येतेत्याश-  
ङ्क्याऽऽह । यं त्विति । उक्तं हि ।

‘ न देवा दण्डमादाय रक्षन्ति पशुपालवत् ।

यं हि रक्षितुमिच्छन्ति बुद्ध्या संयोजयन्ति तम् ’

इति । तर्हि किमिति सर्वानेव देवा नानुगृह्णन्तीत्याशङ्क्याऽऽह । विपरीतमिति ।  
देवतापराङ्मुखममुमोचयिषितमिति यावत् । संप्रति देवाप्रियवाक्येन ध्वनितमर्थमाह ।  
तस्मादिति । अविद्वत्सु मनुष्येषु देवादीनां स्वातन्त्र्यं तच्छब्दार्थः । श्रद्धादिप्रधान-  
स्वदाराधनपरः सन्देवादीनां प्रियः स्यात्तद्विषयस्य मुमुक्षावैफल्यादित्यर्थः । तत्प्रीति-  
विषयश्च तत्प्रसादासादितवैराग्यः सर्वाणि कर्माणि संन्यस्य विद्याप्रापकश्रवणादिकं  
प्रत्येकाग्रमनाः स्यादित्याह । अप्रमादीति । श्रवणादिकमनुविष्टन्नपि वर्णाश्रमाचारपरो  
भवेदन्यथा विद्यालक्षणे फले प्रतिबन्धसंभवादित्याशयेनाऽऽह । विद्यां प्रतीति ।  
भयादिनिमित्ता ध्वनेर्विकृतिः काकुरुच्यते । यथाऽऽह ‘काकुः स्त्रियां विकारो यः शोक-  
भीत्यादिभिर्ध्वनेः’ इति तैया काका काण्वश्रुतेः स्वरकम्पेन भयमुपलक्ष्य देवादिभजने  
कल्प्यते तात्पर्यमित्याह । काकैति ॥ १० ॥

ब्रह्मकण्डिकाभित्थं व्याख्याय ब्रह्म वा इदमित्यादिवाक्यस्यार्थतेन संबन्धं वक्तुं  
वृत्तं कीर्तयति । सूत्रित इति । शास्त्रार्थशब्दो ब्रह्मविद्याविषयः । तदाहुरित्यादिनो-  
क्तमनुवदति । तस्य चेति । अर्थवादस्त्रयो यो देवानामित्यादिः । संबन्धो ज्ञानस्य  
सर्वापत्तिफलेन साध्यसाधनत्वमधिकारिणाऽऽश्रयाश्रयित्वमैक्येन विषयविषयित्वमिति  
विभागः । अविद्यासूत्रे वृत्तं कथयति । अविद्यायाश्चेति । संसारस्याधिकारः प्रवृत्ति-



## ब्रह्म वा इदमग्र आसीदेकमेव तदेकः सन्न

दिना । तत्राविद्वानृणी पशुवदेवादिकर्मकर्तव्यतया परतन्न इत्युक्तं किं पुनर्देवादिकर्मकर्मव्यवत्वे निमित्तं वर्णा आश्रमाश्च तत्र के वर्णा इत्यत इदमारभ्यते । यन्निमित्तसंबन्धेषु कर्मस्वयं परतन्न एवाधिकृतः संसारी-  
त्येतस्यैवार्थस्य प्रदर्शनायामिसर्गानन्तरमिन्द्रादिसर्गो नोक्तः । अग्रेस्तु सर्गः प्रजापतेः सृष्टिपरिपूरणाय प्रदर्शितः । अयं चेन्द्रादिसर्गस्तत्रैव द्रष्टव्यस्तच्छेषत्वात् । इह तु स एवाभिधीयतेऽविदुषः कर्माधिकारहं-  
तुप्रदर्शनाय । ब्रह्म वा इदमग्र आसीद्यदग्निं सृष्ट्वाऽग्निरूपापन्नं ब्रह्म ब्राह्म-  
णजात्यभिमानाद्ब्रह्मेत्यभिधीयते । वा इदं क्षत्रादिजातं ब्रह्मैवाभिन्नमा-  
सीदेकमेव । नाऽऽसीत्क्षत्रादिभेदः । तद्ब्रह्मैकं क्षत्रादिपरिपालयित्रादि-  
शून्यं सन्न व्यभवन्न विभूतवत्कर्मणे नालमासीदित्यर्थः ।

रुपाप्तिरिति यावत् । यथा पशुरित्यादिनोक्तमनुभाषते । तत्रेति । अविद्याविकारः सप्तम्यर्थः । तत्राविद्याकार्यं प्रपञ्चयितुमध्यायशेषप्रवृत्तिरिति मन्वानोऽविद्याविवर्तचातु-  
र्वर्ण्यमृष्टिप्रकटनाथे तदेतद्ब्रह्मेत्यस्मात्प्राक्तनं वाक्यमित्याकाङ्क्षापूर्वकमाह । किं पुन-  
रिति । ब्रह्म वा इदमित्यादिवाक्यमिदमा परामृश्यते । वर्णानेव त्रिंशिनष्टि । यन्नि-  
मित्तेति । यैर्निमित्तैर्ब्राह्मण्यादिभिः संबन्धेषु कर्मस्वयमविद्वानधिकृतः पशुरिव संसरतीति पशुनिदर्शनश्रुतौ प्रसिद्धं तानि निमित्तानि दर्शयितुमुत्तरं वाक्यं प्रवृत्तमित्यर्थः । अथे-  
त्यभ्यमन्थदित्यत्रानुग्राहकदेवतासर्गं प्रक्रम्याग्रेरेव सृष्टिरुक्ता नेन्द्रादीनामत्र त्वविद्यां प्रस्तुत्य तेषां सोच्यते तत्र कः श्रुतेरभिप्रायस्तत्राऽऽह । एतस्येति । पूर्वमग्निमर्गा-  
मन्तरमिन्द्रादिसर्गो वाच्योऽपि नोक्तः । फलाभावात् । इह त्वविदुषस्तत्कार्यवर्णाद्य-  
भिमानिनः कर्माधिकृतिरित्येतस्यार्थस्य प्रदर्शनार्थं तदाविद्यत्वविवक्षया स व्युत्पाद्यत इत्यर्थः । अग्निसर्गोऽपि तर्हि तद्वदत्रैव वाच्यो विशेषाभावादित्याशङ्क्याऽऽह । अग्रेस्त्विति । प्रजापतेः सृष्टिपूर्तये चेदग्निसृष्टिस्तत्रोक्ता हन्तेन्द्रादिमर्गोऽपि तत्रैव वाच्योऽन्यथा तदपूर्वेरित्याशङ्क्याऽऽह । अयं चेति । तर्हि तत्रोक्तस्य कस्माद-  
त्रोक्तिः पुनरुक्तेरित्याशङ्क्यैतस्यैवार्थस्येत्यत्रोक्तं स्मारयति । इह त्विति । संगतिमुक्त्वा वाक्यमादाय व्याचष्टे । ब्रह्मेति । अग्रे क्षत्रादिसर्गात्पूर्वमिति यावत् । त्रिशब्दस्यावधारणा-  
र्थत्वं वदन्वाक्यार्थोक्तिपूर्वकमेकमित्यस्यार्थमाह । इदमिति । द्वितीयमेवकारं व्याचष्टे । नाऽऽसीदिति । कथं तर्हि तस्य कर्मानुष्ठानसामर्थ्यमिन्द्रादिरित्याशङ्क्य समनन्तरवाक्यं

१ क. ख. ग. घ. ङ. छ. ज. झ. 'बन्धेषु' । २ झ. ङ. 'संसारये' । च. ङ. 'संसरतीत्ये' । ३ ग. च. ङ. 'मानवद्र' । ४ घ. 'बन्धो येषां तेषु' । क. ख. ङ. ण. 'बन्धेषु' । ५ क. घ. झ. ण. 'शङ्कयत्' ।



व्यभवत् । तच्छ्रेयोरूपमत्यसृजत क्षत्रं यान्ये-  
तानि देवत्रा क्षत्राणीन्द्रो वरुणः सोमो रुद्रः  
पर्जन्यो यमो मृत्युरीशान इति । तस्मात्क्षत्रात्परं  
नास्ति तस्माद्ब्राह्मणः क्षत्रियमधस्तादुपास्ते

ततस्तद्वत् ब्राह्मणोऽस्मि ममेत्थं कर्तव्यमिति ब्राह्मणजातिनिर्मितं कर्म  
चिकीर्ष्वात्मनः कर्मकर्तृत्वविभूत्यै श्रेयोरूपं प्रशस्तरूपमत्यसृजताति-  
शयेनासृजत सृष्टवत् । किं पुनस्तद्यत्सृष्टं क्षत्रं क्षत्रियजातिस्तद्व्यक्तिभेदेन  
प्रदर्शयति । यान्येतानि प्रसिद्धानि लोके देवत्रा देवेषु क्षत्राणीति । जात्या-  
ख्यायां पक्षे बहुवचनस्मरणाद्व्यक्तिबहुत्वाद्वा भेदोपचारेण बहुवचनम् ।  
कानि पुनस्तानीत्याह तत्राभिषिक्ता एव विशेषतो निर्दिश्यन्ते । इन्द्रो  
देवानां राजा । वरुणो यादसाम् । सोमो ब्राह्मणानाम् । रुद्रः पशूनाम् । पर्ज-  
न्यो विद्युदादीनाम् । यमः पितॄणाम् । मृत्यू रोगादीनाम् । ईशानो  
भासामित्येवमादीनि देवेषु क्षत्राणि । तदन्विन्द्रादिक्षत्रदेवताधिष्ठितानि  
मनुष्यक्षत्राणि सोमसूर्यवंश्यानि पुरुवरःप्रभृतीनि सृष्टान्येव द्रष्टव्यानि ।  
तदर्थं एव हि देवक्षत्रसर्गः प्रस्तुतः । यस्मै ब्राह्मणाऽतिशयेन सृष्टं क्षत्रं  
तस्मात्क्षत्रात्परं नास्ति ब्राह्मणजातेरपि नियन्तृ । तस्माद्ब्राह्मणः कार-  
णभूतोऽपि क्षत्रियस्य क्षत्रियमधस्ताद्व्यवस्थितः सन्नुपरिस्थितमुपास्ते ।

व्याचष्टे । तत इति । तदेव सृष्टमाकाङ्क्षाद्वारा स्पष्टयति । किं पुनरिति । एका चेत्क्षत्र-  
जातिः सृष्टा कथं तर्हि यान्येतानीति बहुक्तिरित्याशङ्क्याऽऽह । तद्व्यक्तिभेदेनेति ।  
क्षत्रजातेरेकत्वात्कथं क्षत्राणीति बहुवचनमित्याशङ्क्य 'जात्याख्यायामेकस्मिन्बहुवचन-  
मध्यतरस्याम्' ( पा० सू० १ । २ । ५८ ) इति स्मृतिमाश्रित्याऽऽह । जातीति ।  
बहूक्तेर्गत्यन्तरमाह । व्यक्तीति । तासां बहुत्वाज्जातेश्च तदभेदात्तत्रापि भेदमुपचर्य  
बहुक्तिरित्यर्थः । क्षत्राणीति बहुवचनमिति संबन्धः । तेषां विशेषतो ग्रहणं क्षत्रस्यो-  
त्तमत्वं ख्यापयितुमिति मन्वानः सन्नाह । कानि पुनरित्यादिना । ननु किमिति  
देवेषु क्षत्रमृष्टिरुच्यते ब्राह्मणस्य कर्मानुष्ठानसामर्थ्यासिद्ध्यर्थं मनुष्येष्वेव तत्सृष्टिरुप-  
देष्टव्येत्याशङ्क्याऽऽह । तदन्विति । तथाऽपि विवक्षिता सृष्टिर्मुखतो वक्तव्येत्या-  
शङ्क्योपोद्धातोऽयमित्याह । तदर्थं इति । तस्मादित्यादि व्याचष्टे । यस्मादिति ।  
क्षत्रस्य नियन्तृत्ववदुत्कर्षे हेत्वन्तरमाह । तस्मादिति । ब्रह्मेति प्रसिद्धं ब्राह्म-  
णस्य ।

१ क. च. ढ. 'निर्वर्त्य क' । २ ङ. ज. झ. 'स्माद्ब्राह्मणाति' । ३ च. ढ. क्षत्रस्य । ४ क. ङ.  
'ब्रह्मणस्य' ।



राजसूये क्षत्र एव तद्यशो दधाति सैषा क्षत्रस्य  
योनिर्यद्वह्म । तस्माद्यद्यपि राजा परमतां गच्छति  
अवाप्तत उपनिश्रयति स्वां योनिं य उ एनं  
हिनस्ति स्वां स योनिमृच्छति स पापीयान्भ-  
वति यथा श्रेयांसं हिंसित्वा ॥ ११ ॥

क । राजसूये । क्षत्र एव तदात्मीयं यशः ख्यातिरूपं ब्रह्मेति दधाति  
स्थापयति । राजसूयाभिषिक्तेनाऽऽसन्धां स्थितेन राज्ञाऽऽमन्त्रितो  
ब्रह्मभित्तिऋत्विक्पुनस्तं प्रत्याह त्वं राजन्ब्रह्मासीति । तदेतदभिधीयते  
क्षत्र एव तद्यशो दधातीति । सैषा प्रकृता क्षत्रस्य योनिरेव यद्वह्म ।  
तस्माद्यद्यपि राजा परमतां राजसूयाभिषेकगुणं गच्छेत्याप्नोति ब्रह्मेव  
ब्राह्मणजातिमेवान्ततोऽन्ते कर्मपरिसमाप्तावुपनिश्रयत्याश्रयति स्वां  
योनिं पुरोहितं पुरो निधत्त इत्यर्थः । यस्तु पुनर्बलाभिमानात्स्वां योनिं  
ब्राह्मणजातिं ब्राह्मणं य उ एनं हिनस्ति हिंसति न्यग्भावेन पश्यति  
स्वामात्मीयामेव स योनिमृच्छति स्वं प्रसवं विच्छिनत्ति विनाशयति ।  
स एतत्कृत्वा पापीयान्पापतरो भवति । पूर्वमपि क्षत्रियः पाप एव कृत्वा  
त्वादात्मप्रसवहिंसया सुतराम् । यथा लोके श्रेयांसं प्रशस्ततरं हिंसित्वा  
परिभूय पापतरो भवति तद्वत् ॥ ११ ॥

व्याख्यमिति यावत् । उक्तमेव प्रपञ्चयति । राजसूयेति । आसन्धां मन्त्रि-  
कायाम् । क्षत्रे स्वकीयं यशः समर्पयतो ब्राह्मणस्य निष्कर्षमाशङ्क्याऽऽह । सैषेति ।  
तयोर्ब्राह्मणत्वस्य तुल्यत्वात्कुतोऽवान्तरभेदः क्षत्रमपि ऋतुकाले ब्राह्मण्यं प्राप्नोती-  
त्याशङ्क्याऽऽह । तस्मादिति । क्षत्रस्य ब्रह्माभिभवे दोषश्रवणाच्च तस्य तदपेक्षया  
तद्वह्मत्वमित्याह । यस्त्विति । प्रमादादपीति वक्तुमुशब्दः । य उ एनं हिनस्तीति  
प्रतीकग्रहणं यस्तु पुनरित्यादि व्याख्यानमिति भेदः । ईयसुनस्तरत्थस्य प्रयोगे  
हेतुः । पूर्वमपीति । ब्राह्मणाभिभवे पापीयस्त्वमित्येतदुदाहरणेन बुद्धावारोपयति ।  
एति ॥ ११ ॥



स नैव व्यभवत्स विशमसृजत यान्येतानि  
देवजातानि गणश आख्यायन्ते वसवो रुद्रा  
आदित्या विश्वेदेवा मरुत इति ॥ १२ ॥ स  
नैव व्यभवत्स शौद्रं वर्णमसृजत पूषणमियं वै  
पूषेय॑ ह्रीद॑ सर्वं पुष्यति यदिदं किंच ॥ १३ ॥

क्षत्रे सृष्टेऽपि स नैव व्यभवत्कर्मणे ब्रह्म तथा न व्यभवद्वित्तोपार्जयि-  
तुरभावात् । स विशमसृजत कर्मसाधनवित्तोपार्जनाय । कः पुनरसौ  
विद् । यान्येतानि देवजातानि स्वार्थे निष्ठा य एते देवजातिभेदा इत्यर्थः ।  
गणशो गणं गणमाख्यायन्ते कथ्यन्ते । गणप्राया हि विशः । प्रायेण  
संहता हि वित्तोपार्जने समर्था नैकैकशः । वसवोऽष्टसंख्यो गणस्तथै-  
कादश रुद्रा द्वादशाऽऽदित्या विश्वेदेवास्त्रयोदश विश्वाया अपत्यानि  
सर्वे वा देवा मरुतः सप्त सप्त गणाः ॥ १२ ॥

स परिचारकाभावात्पुनरपि नैव व्यभवत्स शौद्रं वर्णमसृजत शूद्र  
एव शौद्रः स्वार्थेऽणि वृद्धिः कः पुनरसौ शूद्रो वर्णो यः सृष्टः ।  
पूषणं पुष्यतीति पूषा । कः पुनरसौ पूषेति विशेषतस्तन्निर्दिशति ।  
इयं पृथिवी पूषा । स्वयमेव निर्वचनमाह । इयं ह्रीदं सर्वं पुष्यति यदिदं  
किंच ॥ १३ ॥

कर्तुर्ब्राह्मणस्य नियन्तुश्च क्षत्रियस्य सृष्टत्वात्किमुत्तरेणेत्याशङ्क्याऽऽह । क्षत्र इति ।  
तद्ध्याचष्टे । कर्मण इति । ब्रह्म ब्राह्मणोऽस्मीत्याभिमानी पुरुषः । तथा क्षत्रसर्गात्पूर्व-  
भिवेति यावत् । कथं तर्हि लौकिकसामर्थ्यसंपादनद्वारा कर्मानुष्ठानमत आह । स  
विशमिति । देवजातानीत्यत्र नकारो निष्ठा । गणं गणं कृत्वा किमित्याख्यानं विशा-  
मित्याशङ्क्याऽऽह । गणेति । विशां समुदायप्रधानत्वमद्यापि प्रत्यक्षमित्याह ।  
प्रायेणेति ॥ १२ ॥

कर्तृपालयितृधनार्जयितृणां सृष्टत्वात्कृतं वर्णान्तरसृष्ट्येत्याशङ्क्याऽऽह । स परि-  
चारकेति । शौद्रं वर्णमसृजतेत्यत्रौकारो वृद्धिः । पुष्यतीति पूषेत्युक्तत्वात्प्रश्रस्यानव-  
काशत्वमाशङ्क्याऽऽह । विशेषत इति । पूषशब्दस्यार्थान्तरे प्रसिद्धत्वात्कथं पृथिव्यां  
वृषिरित्याशङ्क्याऽऽह । स्वयमेवेति ॥ १३ ॥

१. क. च. छ. ज. झ. ढ. 'वा द' । २. क. ग. घ. ङ. च. छ. ज. झ. 'ये व' । ३. ग. घ.  
४. घ. 'स्तं देवशूद्रमाह । पू' । ५. क. झ. ढ. 'ति पुष्पाति य' । च. 'ति पुष्पातीति य' ।  
छ. शौद्रो । ४ सृष्ट



स नैव व्यभवत्तच्छ्रेयोरूपमत्यसृजत धर्मं तदे-  
तत्क्षत्रस्य क्षत्रं यद्धर्मस्तस्माद्धर्मात्परं नास्त्यथो  
अबलीयान्बलीयाः समाशंसते धर्मेण यथा  
राज्ञैवं यो वै स धर्मः सत्यं वै तत्तस्मात्सत्यं  
वदन्तमाहुर्धर्मं वदतीति धर्मं वा वदन्त ५

स चतुरः सृष्ट्वाऽपि वर्णाञ्चैव व्यभवदुग्रत्वात्क्षत्रस्यानियताशङ्कया  
तच्छ्रेयोरूपमत्यसृजत किं तद्धर्मं तदेतच्छ्रेयोरूपं सृष्टं क्षत्रस्य क्षत्रं क्षत्र-  
र्यापि नियन्तु । उग्रादप्युग्रम् । यद्धर्मो यो धर्मस्तस्मात्क्षत्रस्यापि निय-  
न्तृत्वाद्वर्मात्परं नास्ति । तेन हि नियम्यन्ते सर्वे तत्कथमिति । उच्यते ।  
अथो अप्यबलीयान्दुर्बलतरो' बलीयांसमात्मनो बलवत्तरमप्याशंसते  
कामयते जेतुं धर्मेण बलेन । यथा लोके राज्ञां सर्वबलवत्तमेनापि कुटु-  
म्बिक एवं तस्मात्सिद्धं धर्मस्य सर्वबलवत्तरत्वात्सर्वनियन्तृत्वम् । यो  
वै' स धर्मो व्यवहारलक्षणां लौकिकैर्व्यवहियमाणः सत्यं वै तत्सत्य-  
मिति यथाशास्त्रार्थता स एवानुष्ठीयमानो धर्मनामा भवति । शास्त्रार्थ-  
त्वेन ज्ञायमानस्तु सत्यं भवति । यस्मादेवं तस्मात्सत्यं यथा शास्त्रं  
वदन्तं व्यवहारकाल आहुः समीपस्था उभयविवेकज्ञा धर्मं वदतीति  
प्रसिद्धं लौकिकं न्यायं वदतीति तथा विपर्ययेण धर्मं वा लौकिकं

ननु चातुर्वर्ण्ये सृष्टे तावतैव कर्मानुष्ठानसिद्धेरलं धर्मसृष्ट्येत्यत्र आह । स चतुर  
इति । अनियताशङ्कया नियामकाभावं तस्यानियतत्वसंभावनयेति यावत् । तच्छब्दः  
सृष्टृवद्भाविष्यः । कुतो धर्मस्य सर्वनियन्तृत्वं क्षत्रस्यैव तत्प्रसिद्धेरित्याह ।  
तत्कथमिति । अनुभवमनुमृत्य परिहरति । उच्यत इत्यादिना । तदेवोदाहरति ।  
यथेति । राज्ञा स्पर्धमान इति शेषः । धर्मस्योत्कृष्टत्वेन नियन्तृत्वे मत्यादभिन्नत्वं  
हेत्वन्तरमाह । यो वा इति । कथं धर्मस्य सत्यत्वं स हि पुरुषधर्मो वचनधर्मः सत्य-  
त्वमित्यवान्तरभेदादित्याशङ्क्याऽऽह । स एवेति । यथोक्ते विवेके लोकप्रसिद्धिं  
प्रमाणयति । यस्मादिति । उभयशब्दो धर्मसत्यविषयो धर्मं वदतीत्येतदेव विभजते ।  
प्रसिद्धमिति । यथा शास्त्रानुसारेण वदन्तं धर्मं वदतीति' वदन्ति तथा पूर्वोक्तवदनवै-  
परीत्येन धर्मं वदन्तं सत्यं वदतीत्याहुरिति योजना । धर्ममेव व्याचष्टे । लौकिकमिति ।

१ च. द. 'रोऽपि व' । २ ख. 'के कश्चिद्राज्ञा' । ३ च. 'ज्ञा बलेनाप्यबलीयांसं जेतुमाशंसत  
ए' । ४ घ. 'वै ध' । ५ ख. घ. ङ. च. ज. झ. ढ. 'णः स स' । ६ ख. ग. झ. 'र्थतः स' । ७ क.  
ख. ढ. ण. 'ति त' ।



सत्यं वदतीत्येतद्धचेवैतदुभयं भवति ॥ १४ ॥  
तदेतद्ब्रह्म क्षत्रं विट् शूद्रस्तदग्निनैव देवेषु ब्रह्मा-  
भवद्ब्राह्मणो मनुष्येषु क्षत्रियेण क्षत्रियो वैश्येन

व्यवहारं वदन्तमाहुः सत्यं वदति शास्त्रादनपेतं वदतीति । एतच्चदुक्त-  
मुभयं ज्ञायमानमनुष्ठीयमानं चैतद्धर्म एव भवति । तस्मात्स धर्मो  
ज्ञानानुष्ठानलक्षणः शास्त्रज्ञानितरांश्च सर्वानेव नियमयति । तस्मात्स  
क्षत्रस्यापि क्षत्रमतस्तदभिमानोऽविद्वांस्तद्विशेषानुष्ठानाय ब्रह्मक्षत्रविट्-  
शूद्रनिमित्तविशेषमभिमन्यते । तानि च निसर्गत एव कर्माधिकारनि-  
मित्तानि ॥ १४ ॥

तदेतच्चातुर्वर्ण्यं सृष्टं ब्रह्म क्षत्रं विट् शूद्र इत्युत्तरार्थ उपसंहारः ।  
यत्तत्सृष्ट ब्रह्म तदग्निनैव नान्येन रूपेण देवेषु ब्रह्म ब्राह्मणजातिरभव-  
द्ब्राह्मणो ब्राह्मणस्वरूपेण मनुष्येषु ब्रह्माभवदितरेषु वर्णेषु विकारान्तरं  
प्राप्य क्षत्रियेण क्षत्रियोऽभवदिन्द्रादिदेवताधिष्ठितो वैश्येन वैश्यः

सत्यं वदन्तीत्येतदेव स्फुटयति । शास्त्रादिति । कार्यकारणभावेनानयोरेक-  
त्वमुपसंहरति । एतदिति । शास्त्रार्थसंशये शिष्टव्यवहारान्निश्चयो यथा यववराहा-  
दिशब्देषु । धर्मसंशये तु शास्त्रार्थवशान्निर्णयो यथा चैत्यवन्दनादिव्युदासेनाग्निहो-  
त्रादौ । अतो हेतुहेतुमद्भावादुभयोरेक्यमिति भावः । धर्मस्य सत्यादभेदे फलितमाह ।  
तस्मादिति । तस्य सर्वनियन्तृत्वेऽपि प्रकृते किमायातं तदाह । तस्मात्स इति ।  
तर्हि यथोक्तधर्मवशादेव कर्मानुष्ठानसिद्धेर्वर्णाश्रमाभिमानस्याकिञ्चित्करत्वमित्याश-  
ङ्क्याऽऽह । अत इति । धार्मिकत्वाद्यभिमानो ब्राह्मण्याद्यभिमानं पुरोधायानुष्ठापक-  
श्चेत्तदभिमानोऽपि तथैवाभिमानान्तरं पुरस्कृत्यानुष्ठापयेदित्याशङ्क्याऽऽह । तानि  
चेति । न खल्वविदुषो धार्मिकस्य ब्राह्मण्यादिषु निमित्तेषु सत्सु कर्मप्रवृत्तौ निमित्तान्तर-  
मपेक्ष्यते प्रमाणाभावादित्यर्थः ॥ १४ ॥

पुनरुक्तिवैयर्थ्यमाशङ्क्योक्तम् । उत्तरार्थ इति । पूर्वत्र देवेषु दर्शितस्य वर्णविभागस्य  
मनुष्येषु चतुर्वर्ण्येन योजनार्थ इति यावत् । सृष्टवर्णचतुष्टयनिविष्टमवान्तरविभागमभि-  
धातुमारभते । यत्तदिति । नान्येन देवान्तररूपेण क्षत्रादिविकारमन्तरेणेति यावत् ।  
विकारान्तरमग्निब्राह्मणलक्षणम् । क्षत्रियेणेत्यत्र विवक्षितमर्थमाह । इन्द्रादिदेवताधिष्ठित  
इति । वैश्येनेति वस्त्राद्यधिष्ठितत्वमुच्यते । शूद्रेणेति पूषाधिष्ठितत्वम् । अग्न्यादि-

१ द. 'दतीति' । २ ग. क. च. छ. ङ. द. 'णः सच्छास्त्र' । ३ च. द. 'न वस्त्रप्रदिदेववैश्येना-  
धिष्ठितः सन्मनुष्यैः' । ४ क. घ. अ. ण. 'रस्वरूप' ।



वैश्यः शूद्रेण शूद्रस्तस्मादग्रावेव देवेषु लोकमि-  
च्छन्ते ब्राह्मणे मनुष्येष्वेताभ्यां हि रूपाभ्यां  
ब्रह्माभवत् ।

शूद्रेण शूद्रः । यस्मात्क्षत्रादिषु विकारापन्नमग्नौ ब्राह्मण एवं चाविकृतं  
स्रष्टु ब्रह्म तस्मादग्रावेव देवेषु देवानां मध्ये लोकं कर्मफलमिच्छन्त्य-  
मिसंबद्धं कर्म कृत्वेत्यर्थः । तदर्थमेव हि तद्ब्रह्म कर्माधिकरणत्वेनाग्नि-  
रूपेण व्यवस्थितम् । तस्मात्तस्मिन्नग्नौ कर्म कृत्वा तत्फलं प्रार्थयन्त  
इत्येतदुपपन्नम् । ब्राह्मणे मनुष्येषु मनुष्याणां पुनर्मध्ये कर्मफले-  
च्छायां नाग्न्यादिनिमित्तक्रियापेक्षा किं तर्हि जातिमात्रस्वरूपप्रति-  
भेदेनैव पुरुषार्थसिद्धिः । यत्र तु देवाधीना पुरुषार्थसिद्धिस्तत्रैवाग्न्या-  
दिसंबद्धक्रियापेक्षा । स्मृतेश्च—

“जप्येनैव तु संसिध्येद्ब्राह्मणो नात्र संशयः ।  
कुर्यादन्यन्न वा कुर्यान्मैत्रो ब्राह्मण उच्यते” इति ।

भावमापन्नस्य क्षत्रादिभावो न तु क्षत्रादिभावमापन्नस्याग्न्यादिभाव इत्येतावन्मात्रेण  
ब्राह्मणो विकृतत्वाविकृतत्वमग्निब्राह्मणस्तुत्यर्थमुक्तमित्यभिप्रेत्य तस्मादित्यादि व्याचष्टे ।  
यस्मादिति । यथोक्तप्रार्थनाया न्याय्यत्वं साधयति । तदर्थमेवेति । कर्मफलदाना-  
र्थमिति यावत् । मनुष्याणां मध्ये कर्मणि मनुष्यमवलम्ब्य कर्मफलभोगापेक्षायामधि-  
करणसंप्रदानभावेनावस्थितार्मीन्द्रादिनिमित्तक्रियापेक्षा नास्ति किंतु ब्राह्मणजातिप्राप्तिम-  
न्त्रेण तत्संबद्धं जप्यादि कर्मावश्यंभावीति तन्मात्रेण पुरुषार्थः सिध्यतीति प्रतीकग्रहण-  
पूर्वकमाह । मनुष्याणामिति । कुत्र तर्हि यथोक्तक्रियापेक्षेति तत्राऽऽह । यत्र  
त्विति । देवानां मध्येऽग्निसंबद्धमेव कर्म कृत्वा पुरुषार्थलाभो मनुष्याणां मध्ये तु  
ब्राह्मण्यप्रयुक्तजप्यादिमात्रेण तत्प्राप्तिरित्यत्र प्रमाणमाह । स्मृतेश्चेति । जप्यग्रहणं  
जातिमात्रप्रयुक्तकर्मोपलक्षणार्थम् । अन्यदाग्निसंबद्धं कर्म । काऽयं ब्राह्मणो नाम  
तत्राऽऽह । मैत्र इति । सर्वेषु भूतेष्वभयप्रदो विशिष्टजातिमानिति यावत् । ननु  
यथोक्तस्मृतेर्ब्राह्मण्यप्रविलम्बमात्रादभ्युदयलाभेऽपि कुतस्ततो निःश्रेयससिद्धिस्त-

१ च. ड. 'ण पूषरूपेण देवशूद्रेणाधिष्ठितः सन्मनुष्यशू' । २ ग. एवादि' । ३ घ. ड. ज. 'व  
वाऽवि' । ४ घ. 'च्छन्तेऽग्नि' । ५ घ. 'ध्येऽवरम' । ६ घ. 'पेक्षयत इति । ७. 'पेक्षितेति ।



पारिव्राज्यदर्शनाच्च । तस्माद्ब्राह्मणत्व एव मनुष्येषु लोकं कर्म-  
फलमिच्छन्ति । यस्मादेताभ्यां हि ब्राह्मणाभिरूपाभ्यां कर्मकर्त्रधि-  
करणरूपाभ्यां यत्स्रष्टु ब्रह्म साक्षादभवत् । अत्र तु परमात्मलोकैकमग्नौ  
ब्राह्मणे चेच्छन्तीति केचित् । तदसत् । अविद्याधिकारे कर्माधिका-  
रार्थं वर्णविभागस्य प्रस्तुतत्वात्परेण च विशेषणात् । यदि ह्यत्र लोक-  
शब्देन परं एवाऽऽत्मोच्येत परेण विशेषणमनर्थकं स्यात्स्वं लोकमदृ-  
ष्टेति । स्वलोकव्यतिरिक्तश्चेदग्न्यधीनतया प्राथ्यमानः प्रकृतो लोकस्ततः  
स्वमिति युक्तं विशेषणं प्रकृतपरलोकनिवृत्त्यर्थत्वात् । स्वत्वेन चाव्य-  
भिचारात्परमात्मलोकस्य । अविद्याकृतानां च स्वत्वव्यभिचारात् ।  
ब्रवीति च कर्मकृतानां व्यभिचारं क्षीयत एवेति । ब्रह्मणा सृष्टा वर्णाः  
कर्मार्थम् । तच्च कर्म धर्मारूपं सर्वानेव कर्तव्यतया नियन्तु पुरुषार्थसा-

आऽऽह । पारिव्राज्येति । ब्राह्मणा व्युत्थायाथ भिक्षाचर्यं चरन्तीति ब्राह्मणस्य पारि-  
व्राज्यं श्रूयते तच्च संन्यासाद्ब्रह्मणः स्थानमिति ब्रह्मलोकसाधनं गम्यते । अतश्च ब्राह्म-  
णजातिनिमित्तं लोकमिच्छन्तीति युक्तमित्यर्थः । ब्राह्मणे मनुष्येष्वित्यस्यार्थमुपसं-  
हरति । तस्मादिति । हेतुवाक्यमादाय व्याचष्टे । यस्मादिति । हिशब्दार्थो यस्मा-  
दित्युक्तः । यत्स्रष्टु ब्रह्म तदेताभ्यां यस्मात्साक्षादभवत्तस्मादभावेवेत्यादि युक्तमिति  
योजना । अग्नौ हुत्वा ब्राह्मणे च दत्त्वा परमात्मलक्षणं लोकमाप्नुमिच्छन्तीति भर्तृप्र-  
पञ्चव्याख्यानमनुवदति । अत्रेति । सप्तमी तस्मादित्यादिवाक्यविषया । प्रक्रमालोच-  
नायां कर्मफलमिह लोकशब्दार्थो न परमात्मा प्रक्रममङ्गप्रसङ्गादिति दूषयति । तदस-  
दिति । कर्माधिकारार्थं कर्मसु प्रवृत्तिसिद्धयर्थमिति यावत् । वाक्यशेषगतविशेषणव-  
शादपि कर्मफलस्यैवात्र लोकशब्दवाच्यत्वमित्याह । परेण चेति । तदेव प्रपञ्चयति ।  
यदि हीति । परपक्षे स्वमिति विशेषणं व्यावर्त्याभावान्न घटेते चेत्स्वपक्षेऽपि कथं  
तदुपपत्तिरित्याशङ्क्याऽऽह । स्वलोकेति । परशब्दोऽनात्मविषयः । ननु प्रकृते  
वाक्ये लोकशब्देन परमात्मा नोच्यते चेदुत्तरवाक्येऽपि तेन नासावुच्येत विशेषाभावा-  
दित्याशङ्क्य विशेषणसामर्थ्यान्नैवमित्याह । स्वत्वेन चेति । कर्मफलविषयत्वेनापि विशे-  
षणस्य नेतुं शक्यत्वान्न विशेषसिद्धिरित्याशङ्क्याऽऽह । अविद्येति । तेषां स्वरूप-  
व्यभिचारे वाक्यशेषं प्रमाणयति । ब्रवीति चेति । उत्तरवाक्यव्यावर्त्यं पूर्वप-  
क्षमाह । ब्रह्मणेति । तत्पुनरचेतनमर्कित्करमित्याशङ्क्याऽऽह । तच्चेति । सर्वैरेव

१ घ. च. ढ. 'च्छन्ते । य' । २ घ. ङ. ज. 'केमवाग्नौ' । ३ ग. ङ. च. ढ. 'च्छन्त इति ।  
४ च. ढ. 'न्देनेश्वर' । ५ घ. ज. 'रमात्मो' । ६ क. ङ. ग. ब्राह्मणो । ७ घ. 'ह्याम' । ८ छ. ढ.  
प्रकृतम् । ९ घ. 'तत इति चे' । १० छ. ङ. 'वणासि' ।



अथ यो ह वा अस्माल्लोकात्स्वं लोकमदृष्ट्वा प्रैति  
स एनमविदितो न भुनक्ति यथा वेदो वाऽननू-

धनं च । तस्मात्तेनैव चेत्कर्मणा स्वो लोकः परमात्मारूपोऽविदि-  
तोऽपि प्राप्यते किं तस्यैव पदनीयत्वेन क्रियत इत्यत आह ।  
अथेति' पूर्वपक्षेविनिवृत्त्यर्थः । यः कश्चिद्ध वा अस्मात्सांसारिकात्पिण्ड-  
ग्रहणलक्षणादविद्याकामकर्महेतुकादग्न्यधीनकर्माभिमानतया वा ब्राह्म-  
णजातिमात्रकर्माभिमानतया वाऽऽगन्तुकादस्वभूताल्लोकात्स्वं लोकमा-  
त्मारूपमात्मत्वेनाव्यभिचारित्वाददृष्ट्वाऽहं ब्रह्मास्मीति प्रैति म्रियते । स  
यद्यपि स्वो लोकोऽविदितोऽविद्यया व्यवहृतोऽस्व इवाज्ञात एनं  
संख्यापूरण इव लौकिक आत्मानं न भुनक्ति न पालयति शोकमोहभ-  
यादिदोषापनयेन । यथा चे लोके वेदोऽननूक्तोऽनधीतः कर्माद्येवबोधे-

वर्गेः स्वस्य कर्तव्यतया तान्प्रति नियन्तु भूत्वेति योजना । तस्य पुमर्थोपायत्वप्रसि-  
द्धिमादाय फलितमाह । तस्मादिति । अविदितोऽपीति च्छेदः । देवतागुणैर्कर्म मुक्ति-  
हेतुरेति पक्षं प्रतिकेसुमुत्तरं वाक्यमुत्थापयति । अत आहेति । ज्ञानादेव मुक्तिर्न  
कर्मणेत्यागमप्रसिद्धमिति निपातयोरर्थः । तत्र निमित्तमुपादानं चेति द्वयं संक्षिपति ।  
अविद्येति । निमित्तं विवृणोति । अग्न्यधीनेति । आत्मारूपस्य लोकस्य सत्त्वे हेतु-  
माह । आत्मत्वेनेति । अहं ब्रह्मास्मीत्यदृष्टेति संबन्धः । यः परमात्मानमविदित्वैव  
म्रियते तमेनं परमात्मा न पालयतीति योजना । परमात्मनः स्वरूपत्वादविदित-  
स्यापि पालयितृत्वं स्यादित्याशङ्क्याऽऽह । स यद्यपीति । लोकशब्दादुपरिष्ठात्त-  
थाऽपीति द्रष्टव्यम् । अविदित इत्यस्य व्याख्यानमविद्येत्यादि । परमात्मारूपो लोको  
नाज्ञातो भुनक्तीत्यत्र कर्मफलभूतं लोकं वैधर्म्यदृष्टान्ततया दर्शयति । अस्व इवेति ।  
अज्ञातस्यापालयितृत्वे साधर्म्यदृष्टान्तमाह । संख्येति । यथा लौकिको दशमो  
दशमोऽस्मीत्यज्ञातो न शोकादिनिवर्तनेनाऽऽत्मानं भुनक्ति तथा परमात्माऽपीत्यर्थः ।  
तत्रैव श्रुत्युक्तं दृष्टान्तद्वयं व्याचष्टे । यथो चेन्प्रादिना । अविद्यादीन्यादिशब्देन

१ ग. घ. छ. ज. झ. 'ति प' । २ ख. ग. घ. च. ज. झ. द. 'क्षानि' । ३ ग. 'स्ययेम्' ।  
यः । ४ झ. च. द. 'श्चित्रीतो ह वा' । ५ घ. च. ज. 'मानिन' । ६ क. घ. च. छ. ज. 'मानिन' ।  
७ क. झ. 'स्वरूपम्' । ८ क. झ. ग. घ. च. ज. झ. द. 'त्मा न' । ९ घ. ज. वा । १० ग. 'य-  
नवबोधनेन । घ. ज. 'यथोव' । ११ द. छ. 'धनत्वेन' । १२ ख. द. 'गुणं क' । १३ घ. 'णवत्कर्म' ।  
१४ क. घ. 'सत्त्वा' । १५ घ. 'था वेत्या' ।



क्तोऽन्यद्वा कर्माकृतं यदिह वा अप्यनेवंवि-  
न्महत्पुण्यं कर्म करोति तद्वास्यान्ततः क्षीयत  
एवाऽऽत्मानमेव लोकमुपासीत स य आत्मा-

कत्वेन न भुनक्त्यन्यद्वा लौकिकं कृष्यादि कर्माकृतं स्वात्मनाऽनभिव्य-  
ञ्जितमात्मीयफलप्रदानेन न भुनक्त्येवमात्मा स्वो लोकः स्वेनैव नित्या-  
त्मस्वरूपेणानभिव्यञ्जितोऽविद्यादिप्रहाणेन न भुनक्त्येव । ननु किं  
स्वलोकदर्शननिमित्तपरिपालनेन कर्मणः फलप्राप्तिधौव्यादिष्टफलनिमि-  
त्तस्य च कर्मणो बाहुल्यात्तन्निमित्तं पालनमक्षयं भविष्यति । तन्न ।  
कृतस्यै क्षयवत्त्वादित्येतदाह । यदिह वै संसारेऽद्भुतवत्कश्चिन्महात्माऽ-  
प्यनेवंवित्स्वं लोकं यथोक्तेन विधिनाऽविद्वान्महद्ब्रह्मश्वमेधादि पुण्यं  
कर्मेष्टफलमेव नैरन्तर्येण करोत्यनेनैवाऽऽनन्त्यं मम भविष्यतीति । तत्कर्म  
हास्याविद्यावतोऽविद्याजनितकामहेतुत्वात्स्वप्रदर्शनविभ्रमोद्भूतविभूतिव-  
दन्ततोऽन्ते फलोपभोगस्य क्षीयत एव । तत्कारणयोरविद्याकामयो-  
श्चलत्वात्कृतक्षयधौव्योपपत्तिस्तस्मान्न पुण्यकर्मफलपालनानन्त्याशाऽ-  
स्त्येव । अत आत्मानमेव स्वं लोकमात्मानमिति स्वं लोकमित्यस्मि-

तदुत्थं सर्वं संगृह्यते । यदिहेत्यादिवाक्यापोहं चोद्यमुत्थापयति । नन्विति ।  
नन्वनिष्टफलनिमित्तस्यापि कर्मणः फलप्राप्तिधौव्यात्कथं कर्मणा मोक्षः सेत्स्यति  
तत्राऽऽह । इष्टेति । बाहुल्यमश्वमेधादिकर्मणो महत्तरत्वं तद्धि दुरितमभिभूय मोक्षमेव  
संपादयिष्यतीत्यर्थः । यत्कृतकं तदनित्यमिति न्यायमाश्रित्य परिहरति । तन्नेत्या-  
दिना । सप्तम्यर्थः संसार इति निपातार्थे सूचयति । अद्भुतवदिति । अनेवंविचं  
व्याकरोति । स्वं लोकमिति । यथोक्तो विधिरन्वयव्यतिरेकादिः । पुण्यकर्मच्छिद्रेषु  
दुरितप्रसक्तिं निवारयति । नैरन्तर्येणेति । तथा पुण्यं संचिन्वतोऽभिप्रायमाह ।  
अनेनेति । प्रक्रान्तयच्छब्दापेक्षितं कथयति । तत्कर्मेति । प्रागुक्तन्यायद्योती हेति  
निपातः । कारणरूपेण कार्यस्य भ्रुवत्वमाशङ्क्याऽऽह । तत्कारणयोरिति । मुक्तेर-  
नित्यत्वदोषसमाधिस्तर्हि केन प्रकारेण स्यादित्याशङ्क्याऽऽह । अत इति । आत्मश-  
ब्दार्थमाह । स्वं लोकमिति । तदेव स्फुटयति । आत्मानमितीति । आत्मशब्दस्य

१ ख. 'मित्तप' । घ. 'मित्तपशिपा' । २ घ. ड. ज. 'तकस्य' । ३ ग. 'स्य कर्मणः क्ष' ।  
४ ड. च. ढ. 'भोद्भववि' । ५ क. ख. घ. ङ. 'पोयं चो' । ६ घ. ण. 'सारः । इहेति । ङ.  
'सारः । इहनि' ।



## नमेव लोकमुपास्ते न हास्य कर्म क्षीयते ।

नर्थे स्वं लोकमिति प्रकृतत्वादिह च स्वशब्दस्याप्रयोगादुपासीत । स य आत्मानमेव लोकमुपास्ते । तस्य किमित्युच्यते । न हास्य कर्म क्षीयते । कर्माभावादेवेति नित्यानुवादः । यथाऽविदुषः कर्मक्षयलक्षणं संसारदुःखं संततमेव न तथा तदस्य विद्यत इत्यर्थः । मिथिलायां प्रदीप्तायां न मे दहति किंचनेति यद्वत् । स्वात्मलोकोपासकस्य विदुषो विद्यासंयोगात्कर्मेव न क्षीयत इत्यपरे वर्णयन्ति । लोकशब्दार्थं च कर्म-समवायिनं द्विधा परिकल्पयन्ति किलैको व्याकृतावस्थः कर्माश्रयो लोको हिरण्यगर्भाख्यस्तं कर्मसमवायिनं लोकं व्याकृतं परिच्छिन्नं य उपास्ते तस्य किल परिच्छिन्नकर्मात्मदर्शिनः कर्म क्षीयते । तमेव कर्मसमवायिनं लोकमव्याकृतावस्थं कारणरूपमापाद्य यस्तू-

प्रकृतस्वलोकविषयत्वे हेत्वन्तरमाह । इह चेति । प्रयोगे तु पुनरुक्तिभयादर्थान्तर-विषयत्वमपि स्यादित्यर्थः । विद्याफलमाकाङ्क्षाद्वारा निक्षिपति । स य इति । कर्म-फलस्य क्षयित्वमुक्त्वा कर्मणोऽऽक्षयत्वं वदतो व्याहृतिमाशङ्क्याऽऽह । कर्मेति । वाक्यस्य विवक्षितमर्थं वैवर्म्यदृष्टान्तेन व्याचष्टे । यथेति । अविदुष इति च्छेदः । कर्मक्षयेऽपि वा विदुषो दुःखाभावे दृष्टान्तमाह । मिथिलायामिति । आत्मानमित्यादि केवलज्ञानान्मुक्तिरित्येवंपरतया व्याख्यातं संप्रति तत्र भर्तृपपञ्चव्याख्यामुत्थापयति । स्वात्मेति । आत्मलोकोपासकस्य कर्माभावे कथं तदक्षयवाचो युक्तिरित्याशङ्क्य कर्मा-भावस्यासिद्धिमभिसंवाय कर्मसाध्यं लोकं व्याकृताव्याकृतकूपेण भिन्नति । लोकश-ब्दार्थं चेति । औत्प्रेक्षिकी कल्पना न तु श्रौतीति वक्तुं किलेत्युक्तम् । तत्राद्यं लोक-शब्दार्थमनूद्य तदुपासकस्य दोषमाह । एक इति । परिच्छिन्नः कर्मात्मा तत्माध्यो व्याकृतावस्थो लोकस्तस्मिन्नहंग्रहोपासकस्येति यावत् । किलशब्दस्तु पूर्ववत् । द्वितीयं लोकशब्दार्थमनूद्य तदुपासकस्य लाभं दर्शयति । तमेवेति । यथा कुण्डलादे-रन्तर्बहिरन्वेषणे सुवर्णादिरिक्तरूपानुपलम्भात्तद्रूपेणास्य नित्यत्वं तथा कर्मसाध्यं हिरण्यगर्भादिलोकं कार्यत्वादव्याकृतं कारणमेवेत्यङ्गाकृत्य यस्तस्मिन्नहंबुद्ध्योपास्ते तस्यापरिच्छिन्नकर्मसाध्यलोकात्मोपासकत्वाद्ब्रह्मवित्तं कर्मेत्वं च घटते तस्य खल्व-तमेव कर्म तेन तस्य तन्न क्षीयते । यः पुनरद्वैतावस्थामुपास्ते तस्याऽऽत्मैव

१ क. झ. छ. ज. झ. 'को हिर' । २ झ. घ. ङ. ण. 'न्तेनाऽऽच' । ३ घ. 'ध्यानमु' । ४ झ. ङ. ण. 'च्छिन्नक' ।



पास्ते तस्यापरिच्छिन्नकर्मात्मदर्शित्वात्तस्य कर्म न क्षीयत इति । भवतीयं शोभना कल्पना न तु श्रौती । स्वलोकशब्देन प्रकृतस्य परमात्मनोऽभिहितत्वात् । स्वं लोकमिति प्रस्तुत्य स्वशब्दं विहायाऽऽत्मशब्दप्रक्षेपेण पुनस्तस्यैव प्रतिनिर्देशादात्मानमेव लोकमुपासीतेति । तत्र कर्मसमवायिलोककल्पनाया अनवसर एव । परेण च केवलविद्याविषयेण विशेषणात्किं प्रजया करिष्यामो येषां नोऽयमात्माऽयं लोक इति । पुत्रकर्मापरविद्याकृतेभ्यो हि लोकेभ्यो विशिनष्ट्ययमात्मा नो लोक इति । न हास्य केनचन कर्मणा लोको मीयत एषोऽस्य परमो लोक इति च । तैः सविशेषणैरस्यैकवाक्यता युक्ता । इहापि स्वं लोकमिति विशेषणदर्शनात् । अस्मात्कामयत इत्युक्तमिति चेदिह स्वो लोकः परमात्मा तदुपासनात्स एव भवतीति स्थिते यद्यत्कामयते तत्तदस्मादात्मनः सृजत इति तदात्मप्राप्तिव्यतिरेकेण फलवचनमयुक्तमिति चेन्न ।

कर्म भवतीति हि भर्तृप्रपञ्चैरुक्तमित्यर्थः । आत्मानमित्यादि समुच्चयपरमिति प्राप्तं पक्षं प्रत्याह । भवतीति । श्रौतत्वाभावे हेतुमाह । स्वलोकेति । स्वं लोकमदृष्टेत्यत्र स्वलोकशब्देन परस्य प्रकृतस्याऽऽत्मानमेवेत्यत्र प्रकृतहानाप्रकृतप्रक्रियापरिहारार्थमुक्तत्वान्नात्र लोकद्वैविध्यकल्पना युक्तेत्यर्थः । लोकशब्देनात्र परमात्मपरिग्रहे हेत्वन्तरमाह । स्वं लोकमितीति । यथा लोकस्य स्वशब्दार्थो विशेषणं तथाऽऽत्मानमित्यत्र स्वशब्दपर्यायात्मशब्दार्थस्तस्य विशेषणं दृश्यते न च कर्मफलस्य मुख्यमात्मत्वमतो लोकशब्दोऽत्र परमात्मैवेत्यर्थः । प्रकरणाद्विशेषणाच्च सिद्धमर्थं दर्शयति । तत्रेति । परस्यैव लोकशब्दार्थत्वे हेत्वन्तरमाह । परेणेति । उक्तमेव प्रपञ्चयति । पुत्रेति । अथ परेषु वाक्येषु परमात्मा लोकशब्दार्थः प्रकृते तु कर्मफलमिति व्यवस्थेति चेन्नैवमेकवाक्यत्वसंभवे तद्वेदस्यान्याय्यत्वादित्याह । तैरिति । एकवाक्यत्वसंभार्वनामेव दर्शयति । इहापीति । यथोत्तरत्राऽऽत्मादिशब्देन लोको विशेषितस्तथाऽऽत्मानमित्यत्राप्यात्मशब्देन विशेष्यते । पूर्ववाक्ये च स्वं लोकमदृष्टेति स्वशब्देनाऽऽत्मवाचिना तस्य विशेषणं दृश्यते । तथा च पूर्वापरालोचनायामेकवाक्यत्वसिद्धिरित्यर्थः । प्रकरणेन परस्य लोकशब्दार्थत्वमयुक्तं लिङ्गविरोधादिति चोदयति । अस्मादिति । तदेव विवृणोति । इहेत्यादिना । अर्थवादस्थं लिङ्गं न प्रकरणाद्वलवदिति मत्वा समाधत्ते । नेत्यादिना । स्तुतिमेव स्पष्टयति ।

१ क. छ. झ. 'स्य च क' । २ ख. घ. ज. च क' । ३ घ. ण. 'कश्चन्दस्य । ४ ख. ङ. ण. 'वनमे' ।



अस्माद्वेवाऽऽत्मनो यद्यत्कामयते तत्तत्सृजते ॥१५॥

अथो अयं वा आत्मा सर्वेषां भूतानां लोकः स

स्वलोकोपासनस्तुतिपरत्वात् । स्वस्मादेव लोकात्सर्वमिष्टं संपद्यत इत्यर्थो नान्यदत्तः प्रार्थनीयमाप्तकामत्वात् । “आत्मतः प्राण आत्मत आशा” इत्यादि श्रुत्यन्तरे<sup>१</sup> यथा । सर्वात्मभावप्रदर्शनार्थो वा पूर्ववत् । यदि हि पर एवाऽऽत्मा संपद्यते तदा युक्तोऽस्माद्वेवाऽऽत्मन इत्यात्मशब्दप्रयोगः स्वस्मादेव प्रकृतादात्मनो लोकादित्येवमर्थः । अन्यथाऽव्याकृतावस्थात्कर्मणो लोकादिति सविशेषणमवक्ष्यत्प्रकृतपरमात्मलोकव्यावृत्तये<sup>२</sup> व्याकृतावस्थाव्यावृत्तये च । न ह्यस्मिन्प्रकृते विशेषितेऽश्रुतान्तरालावस्था प्रतिपत्तुं शक्यते ॥ १५ ॥

अथो अयं वा आत्मा । अत्राविद्वान्वर्णाश्रमाद्यभिमानो धर्मेण निय-

स्वस्मादेवेति । लोकाज्ज्ञातादिति शेषः । यथा छान्दोग्ये स्तुत्यर्थमात्मनः स्रष्टृत्वमुच्यते तथाऽत्राप्यात्मलोकं स्तोतुमेतत्फलवचनमित्याह । आत्मत इति । भवतु वा मा वा भूदस्माद्वेवेत्यादिरर्थवादस्तथाऽपि तस्य सर्वात्मत्वप्रदर्शनार्थत्वाद्युक्तमत्र लोकशब्देन परमात्मग्रहणमित्याह । सर्वात्मेति । तस्मात्तत्सर्वमभवदिति वाक्यं दृष्टान्तयति । पूर्ववदिति । किंचाऽऽत्मशब्दस्य त्रिधापरिच्छेदश्चान्यार्थवाचिताया यच्चाऽऽप्रोतीत्यादिन्यायेन सिद्धत्वात्तत्समानाधिकरणलोकशब्दस्यापि तदर्थत्वात्परस्यैवात्र लोकत्वमित्याह । यदि हीति । किंच यदि लोकशब्देन परं हित्वाऽर्थान्तरमुच्यते तदा सविशेषणं वाक्यं स्यादन्यथा स्वं लोकमिति प्रकृतपरमात्मलोकस्य त्वत्पक्षेऽनन्तरोक्तेब्रह्मलोकस्य च व्यावृत्त्ययोगात् । न चात्र सविशेषणं वाक्यं दृष्टमतः स्वं लोकमिति प्रकृतः परमात्मैवात्रापि लोक इत्याह । अन्यथेति । विशेषणं विनैवास्मादित्यत्र परापराभ्यामर्थान्तरं किं न स्यादित्याशङ्क्याऽऽह । न हीति । स्वं लोकमिति प्रकृते परमात्मन्यात्मानमेवेति विशेषिते चाव्याकृतास्या परापराभ्यामन्तरालावस्था न प्रतिपत्तुं शक्यते तस्याः श्रुत्वाभावादित्यर्थः ॥ १५ ॥

कण्डिकान्तरमवतार्य वृत्तमनृद्याऽऽकाङ्क्षापूर्वकं तात्पर्यमाह । अथो इत्यादिना । अत्रेत्यविद्यावस्था पूर्वग्रन्थो वा गृह्यते । अपिपर्यायस्याथोशब्दस्यासंगतिमाशङ्क्य

१ घ. छ. ज. झ. ‘न्यतः’ । २ क. ख. ग. घ. ङ. छ. ज. झ. ‘रेण य’ । ३ ङ. छ. झ. ‘ये व्यक्ताव’ । ४ झ. ङ. ‘ति । मा । ५ घ. अ. ण. ‘क्तव्यक्तव’ ।



यज्जुहोति यद्यजते तेन देवानां लोकोऽथ  
यदनुब्रूते तेन ऋषीणामथ यत्पितृभ्यो निष्टृ-  
णाति यत्प्रजामिच्छते तेन पितॄणामथ यन्म-  
नुष्यान्वासयते यदेभ्योऽशनं ददाति तेन मनु-

म्यमानो देवादिकर्मकर्तव्यतया पशुवत्परतन्त्र इत्युक्तम् । कानि पुन-  
स्तानि कर्माणि यत्कर्तव्यतया पशुवत्परतन्त्रो भवति । के वा ते देवा-  
दयो येषां कर्मभिः पशुवदुपकरोतीति तदुभयं प्रपञ्चयति । अथो इत्ययं  
वाक्योपन्यासार्थः । अयं यः प्रकृतो गृही कर्माधिकृतोऽविद्वाञ्छरीरे-  
न्द्रियसंघातादिविशिष्टः पिण्ड आत्मेत्युच्यते । सर्वेषां देवादीनां पिपी-  
लिकान्तानां भूतानां लोको भोग्य आत्मेत्यर्थः । सर्वेषां वर्णाश्रमादि-  
विहितैः कर्मभिरुपकारित्वात् । कैः पुनः कर्मविशेषैरुपकुर्वन्केषां भूत-  
विशेषाणां लोक इत्युच्यते । स गृही यज्जुहोति यद्यजते । यागो देव-  
तामुद्दिश्य स्वत्वपरित्यागः । स एवाऽऽसेचनावधिको होमस्तेन होम-  
यागलक्षणेन कर्मणाऽवश्यकर्तव्यत्वेन देवानां पशुवत्परतन्त्रत्वेन प्रति-  
बद्ध इति लोकोऽथ यदनुब्रूते स्वाध्यायमधीतेऽहरहस्तेन ऋषीणां  
लोकोऽथ यत्पितृभ्यो निष्टृणाति प्रयच्छति पिण्डोदकादि ।  
यच्च प्रजामिच्छते प्रजार्थमुद्यमं करोतीच्छा चोत्पत्त्युपलक्षणार्थां  
प्रजां चोत्पादयतीत्यर्थः । तेन कर्मणाऽवश्यकर्तव्यत्वेन पितॄणां  
लोकः पितॄणां भोग्यत्वेन परतन्त्रो लोकः । अथ यन्मनुष्यान्वास-  
यते भूम्युदकादिदानेन गृहे यच्च तेभ्यो वसद्ग्योऽवसद्ग्यो वाऽर्थि-

व्याकरोति । अथो इतीति । परस्यापि प्रकृतत्वात्ततो विशिनष्टि । गृहीति । गृहित्वे  
हेतुरविद्वानित्यादि । इतरपर्युदासार्थं कर्माधिकृत इत्युक्तम् । कथमुक्तस्याऽऽत्मनः सर्व-  
भोग्यत्वेत्याशङ्क्याऽऽह । सर्वेषामिति । तदेव प्रश्नद्वारा प्रकटयति । कैः पुनरिति ।  
यजतिजुहोत्योस्त्यागार्थत्वेनाविशेषात्पुनरुक्तिमाशङ्क्य यजतिचोदना द्रव्यदेवताक्रि-  
यासमुदाये कृतार्थत्वादिति न्यायेनाऽऽह । याग इति । आसेचनं प्रक्षेपः । उक्तं

१ ग. घ. च. छ. ज. ट. ड. निमृणां । २ क. ग. घ. ड. छ. ड. पितृणां ।  
३ ख. ग. छ. झ. ड. 'या पर' । ४ ग. ड. च. ड. 'घातवि' । ५ ग. घ. च. झ. निमृणां । ६  
ग. झ. 'च्छति प्र' । ७ क. झ. ग. घ. ड. छ. झ. ड. पितृणां । ८ ख. ग. ड. 'णां भो' । ९ ख.  
ग. घ. ड. च. छ. ज. झ. ड. भोज्यत्वे । १० ख. 'त्वाद्विशि' । ११ क. ण. 'दिरित' ।



ष्याणामथ यत्पशुभ्यस्तृणोदकं विन्दति तेन  
पशूनां यदस्य गृहेषु श्वापदा वयाꣳस्या पिपी-  
लिकाभ्य उपजीवन्ति तेन तेषां लोको यथा  
ह वै स्वाय लोकायारिष्टिमिच्छेदेवꣳ हैवंविदे  
सर्वाणि भूतान्यारिष्टिमिच्छन्ति तद्वा एतद्विदितं  
मीमाꣳसितम् ॥ १६ ॥

भ्योऽशनं ददाति तेन मनुष्याणाम् । अथ यत्पशुभ्यस्तृणोदकं  
विन्दति लम्भयति तेन पशूनाम् । यदस्य गृहेषु श्वापदा वयांसि च  
पिपीलिकाभिः सह कणबलिभाण्डक्षालनाद्युपजीवन्ति तेन तेषां लोकः ।  
यस्मादयमेतानि कर्माणि कुर्वन्नुपकरोति देवादिभ्यस्तस्माद्यथा ह वै  
लोके स्वाय लोकाय स्वस्मै देहायारिष्टमविनाशं स्वत्वभावाप्रच्युतिमि-  
च्छेत्स्वत्वभावप्रच्युतिभयात्पोषणैरक्षणादिभिः सर्वतः परिपालयेदेवं हैवं-  
विदे सर्वभूतभोग्योऽहमनेन प्रकारेण मयाऽवश्यमृणिवत्प्रातर्कर्तव्यमि-  
त्येवमात्मानं परिकल्पितवते सर्वाणि भूतानि देवादीनि यथोक्तान्यारि-  
ष्टमविनाशमिच्छन्ति स्वत्वाप्रच्युत्यै सर्वतः संरक्षन्त कुट्टाम्बन इव  
पशून्तस्मादेषां तन्न प्रियमित्युक्तम् । तद्वा एतत्तदेतद्यथोक्तानां कर्म-  
णामृणवदवश्यकर्तव्यत्वं पञ्चमहायज्ञप्रकरणे विदितं कर्तव्यतया मीमां-  
सितं विचारितं चावदानप्रकरणे ॥ १६ ॥

च जुहोतिरासेचनाधिकः स्यादिति । यथोक्तहोमादिभिर्देवादीन्प्रत्युपकुर्वतां गृहिणो  
विद्यया प्रतिबन्धसंभवात्तदुपकारित्वव्यावृत्तिरित्याशङ्क्याऽऽह । यस्मादिति । पूर्व-  
षामथशब्दानामभिप्रेतमर्थमनूद्य समनन्तरवाक्यमवतार्य तदर्थमाह । तस्मादिति ।  
देवादीनां कर्माधिकारिणि कर्तृत्वादिपरिपालनमेव परिरक्षणामिति विवक्षित्वा पूर्वोक्तं  
स्मारयति । तस्मादिति । यथोक्तं कर्म कुर्वन्त्यद्यपि देवादीन्प्रत्युपकरोति तथाऽपि न  
तत्कर्तृत्वमावश्यकं मानाभावादित्याशङ्क्याऽऽह । तद्वा इति । भूतयज्ञो मनुष्ययज्ञः  
पितृयज्ञो देवयज्ञो ब्रह्मयज्ञश्चेत्येवं पञ्च महायज्ञाः । ननु श्रुतमपि विचारं विना  
नानुष्ठेयं न हि रुद्ररोदनादि श्रुतमित्येवानुष्ठायते तत्राऽऽह । मीमांसित-  
मिति । तदेतदवदयते यद्यजते स यदन्नं जुहोतीत्याद्यवदानप्रकरणम् । अणं  
ह वाव जायते जायमानो योऽर्त्यादिनाऽर्थवादेनेति शेषः ॥ १६ ॥

१ ग. घ. ज. वै स्वा । २ च. द. 'णमक्ष' । ३ ग. घ. इ. छ. ज. स. 'भोग्योऽह' ।  
४ स्व. च. छ. द. 'मिति ह्युक्त' । ५ स्व. द. 'त्येने प' । घ. अ. 'त्येवमेते प' । ण. 'त्येवंते प' ।  
६ घ. ण. 'नाऽप्यर्थ' ।



आत्मैवेदमग्र आसीत् । ब्रह्म विद्वांश्चेत्तस्मात्पशुभावात्कर्तव्यताबन्ध-  
नरूपात्प्रतिमुच्यते । केनायं कारितः कर्मबन्धनाधिकारेऽवश इव प्रव-  
र्तते न पुनस्तद्विमोक्षणोपाये विद्याधिकार इति । ननूक्तं देवा रक्ष-  
न्तीति । बाढम् । कर्माधिकारस्वगोचरारूढानेव तेऽपि रक्षन्ति । अन्य-  
थाऽकृताभ्यागमकृतनाशप्रसङ्गात् । न तु सामान्यं पुरुषमात्रं विशि-  
ष्टाधिकारानारूढम् । तस्माद्भवितव्यं तेन येन प्रेरितोऽवश एव बहि-  
र्मुखीभवति स्वस्माल्लोकात् । नन्वविद्या साऽविद्यावान्हि बहिर्मुखीभूतः  
प्रवर्तते । साऽपि नैव प्रवर्तिका । वस्तुस्वरूपावरणात्मिका हि सा । प्रवर्तक-  
बीजत्वं तु प्रतिपद्यतेऽन्धत्वमिव गर्तादिपतनप्रवृत्तिहेतुः । एवं तर्ह्युच्यतां  
किं यत्प्रवृत्तिहेतुरिति । तदिहाभिधीयत एषणा कामः सः “स्वाभाविक्या-

वाक्यान्तरमादाय व्याख्यातुं पावनिकां करोति । आत्मैवेत्यादिना । कर्मेव बन्धनं  
तत्राधिकारोऽनुष्ठानं तस्मिन्निति यावत् । विद्याधिकारस्तदुपाये श्रवणादौ प्रवृ-  
त्तिस्तत्रेत्यर्थः । यथोक्ताधिकारिणो देवादिभी रक्षणं प्रवृत्तिमार्गे नियमेन प्रवर्तक-  
मिति शङ्कते । नान्वति । उक्तमङ्गीकरोति । बाढमिति । तर्हि प्रवर्तकान्तरं न  
वक्तव्यं तत्राऽऽह । कर्माधिकारेति । कर्मस्वधिकारेण स्वगोचरत्वं प्राप्तानेव देवाद-  
योऽपि रक्षन्ति न सर्वाश्रमसाधारणं ब्रह्मचारिणमतोऽस्य कर्ममार्गे प्रवृत्तौ देवादिरक्ष-  
णस्याहेतुत्वाद्ब्रह्मचारिणो निवृत्तिं त्यक्त्वा प्रवृत्तिपक्षपाते कारणं वाच्यमित्यर्थः ।  
मनुष्यमात्रं कर्मण्येव ते बलात्प्रवर्तयन्ति तेषामचिन्त्यशक्तित्वादित्याशङ्क्याऽऽह ।  
अन्यथेति । स्वगोचरारूढानेवेत्येवकारस्य व्यावर्त्यं कीर्तयति । न त्विति । विशि-  
ष्टाधिकारो गृहस्थानुष्ठेयकर्मसु गृहस्थत्वेन स्वामित्वं तेन देवगोचरतामप्राप्तमित्यर्थः ।  
देवादिरक्षणस्याकारणत्वे फलितमाह । तस्मादिति । प्रत्यगविद्या यथोक्ताधिका-  
रिणो नियमेन प्रवृत्त्यनुरागे हेतुरिति शङ्कते । नान्वति । तदेव स्फुटयति ।  
अविद्यावानिति । तस्याः स्वरूपेण प्रवर्तकत्वं दूषयति । साऽपीति । अविद्याया-  
स्तर्हि प्रवृत्त्यन्वयव्यतिरेकौ कथमित्याशङ्क्य कारणकारणत्वेनेत्याह । प्रवर्तकेति ।  
सत्यन्यस्मिन्कारणेऽकारणमेवाविद्याप्रवृत्तेरिति चेत्तत्राऽऽह । एवं तर्हीति । उत्तरवा-  
क्यमुत्तरत्वेनावतार्य तस्मिन्निवक्षितं ‘प्रवर्तकं संक्षिपति । तदिहाभिधीयत इति ।  
तत्रार्थतः श्रुत्यन्तरं संवादयति । स्वाभाविक्यामिति । तत्रैव भगवतः संमतिमाह ।

१ क. घ. च. छ. ज. झ. ‘मान्यपुं’ । २ ख. ग. झ. ‘मुखो भ’ । ३ ख. ग. ‘विद्याऽवि-  
द्वानेव हि व’ । ४ ग. ‘किं तद्यत्’ च. ड. ‘किं तत्’ । ५ ख. ड. ‘विद्वानि’ । ६. ‘विद्येति’ ।



## आत्मैवेदमग्र आसीदेक एव सोऽकामयत जाया मे स्यादथ प्रजायेयाथ वित्तं मे स्यादथ कर्म

मविद्यायां वर्तमाना बालाः पुराचः कामाननुयन्ति” इति काठकश्रुतौ ।  
स्मृतौ च “काम एष क्रोध एषः” इत्यादि । मानवे च सर्वा प्रवृत्तिः काम-  
हेतुक्येवेति । स एषोऽर्थः सविस्तरः प्रदर्श्यत इहाध्यायपरिसमाप्तेः ।  
आत्मैवेदमग्र आसीत् । आत्मैव स्वाभाविकोऽविद्वान्कार्यकरणसंघा-  
तलक्षणो वर्ण्यग्रे प्राग्दारसंबन्धादात्मेत्यभिधीयते । तस्मादात्मनः पृथ-  
ग्भूतं काम्यमानं जायादिभेदरूपं नाऽऽसीत्स एवैक आसीज्जायाद्ये-  
षणाबीजभूताविद्यावानेकएवाऽऽसीत् । स्वाभाविक्या स्वात्मनि कर्त्रादि-  
कारकक्रियाफलात्मकताधारोपलक्षणयाऽविद्यावासनया वासितः सोऽ-  
कामयत कामितवान् । कथम् । जाया कर्माधिकारहेतुभूता मे मम कर्तुः  
स्यात्तया विनाऽहमनधिकृत एव कर्मण्यतः कर्माधिकारसंपत्तये भवे-  
ज्जाया । अथाहं प्रजायेय प्रजारूपेणाहमेवोत्पद्येय । अथ वित्तं मे स्यात्क-  
र्मसाधनं गवादिलक्षणमथाहमभ्युदयनिःश्रेयससाधनं कर्म कुर्वीय ।  
येनाहमनृणी भूत्वा देवादीनां लोकान्प्राप्नुयां तत्कर्म कुर्वीय ।

स्मृतौ चेति । ‘अथ केन प्रयुक्तोऽयम्’ इत्यादिप्रश्नस्यान्तरम्—

‘काम एष क्रोध एष रजोगुणममुद्भवः’ इत्यादि ।

‘अकामतः क्रिया काचिदृश्यते नेह कस्यचित् ।

यद्यद्धि कुरुते जन्तुस्तत्तत्कामस्य चेष्टितम्’ ॥

इति वाक्यमाश्रित्याऽऽह । मानवे चेति । दांशितमिति शेषः । उक्तेऽर्थे  
तृतीयाध्यायशेषमपि प्रमाणयति । स एषोऽर्थ इति । एवं तात्पर्यमृक्त्वा  
प्रतीकमादाय पदानि व्याकरोति । आत्मैवेत्यादिना । वर्णा द्विजत्वंद्योतको  
ब्रह्मचारीति यावत् । कथं तर्हि हेत्वभावे तस्य कामित्वमपि स्यादित्याशङ्क्याऽऽह ।  
जायादीति । सशब्दं व्याकुर्वन्नृत्तरवाक्यमादायावशिष्टं व्याचष्टे । स्वाभाविक्येति ।  
कामनाप्रकारं प्रश्नपूर्वकं प्रकटयति । कथामिति । कर्माधिकारहेतुत्वं तस्याः साव-  
यति । तयेति । प्रजां प्रति जायाया हेतुत्वंद्योतकोऽथशब्दः । प्रजाया मानुषवित्ता-  
न्वर्भावमभ्युपेत्य द्वितीयोऽथशब्दः । तृतीयस्तु वित्तस्य कर्मानुष्ठानहेतुत्वविवक्षयेति  
विभागः । कर्मानुष्ठानफलमाह । येनेति । तत्किं नित्यनैमित्तिककर्मणामेवानुष्ठानं नेत्याह ।

१ क. ग. छ. पराचः । २ ग. च इ. ‘ति इ काठके । स्मृ’ । ३ ग. घ. ङ. ‘महेतु’ ।  
४ ग. घ. ङ. छ. ज. झ. एतार्थः । ५ झ. ङ. ‘ति । एतान् द’ । ६ घ. एवेति । ७ ग. ‘ति । किं नि’ ।  
८ झ. ङ. तत्र किं नि’ ।



## कुर्वीयेत्येतावान्वै कामो नेच्छः श्वनातो

काम्यानि च पुत्रवित्तस्वर्गादिसाधनान्येतावान्वै काम एतावद्विषयपरि-  
च्छिन्न इत्यर्थः । एतावानेव हि कामयितव्यो विषयो यदुत जायापु-  
त्रवित्तकर्माणि । साधनलक्षणैषणा । लोकाश्च त्रयो मनुष्यलोकः पितृ-  
लोको देवलोक इति फलभूताः साधनैषणायाश्चास्याः । तदर्थं हि जाया-  
पुत्रवित्तकर्मलक्षणा साधनैषणा । तस्मात्सैवैकैषणा या लोकैषणा सैव  
सत्येषणा साधनापेक्षेति द्विधाऽतोऽवधारयिष्यत्युभे ह्येते एषणे एवेति ।  
फलार्थत्वात्सर्वारम्भस्य लोकैषणाऽर्थप्राप्तौकैवेत्येतावान्वा एतावानेव  
काम इत्यवधियते । भोजनेऽभिहिते तृप्तिर्न हि पृथगभिधेया । तदर्थ-  
त्वाद्वोजनस्य । ते एते एषणे साध्यसाधनलक्षणे कामो येन प्रयुक्तोऽ-  
विद्वानवश एव कोशकारवदात्मानं वेष्टयति कर्ममार्ग एवाऽऽत्मानं  
प्रणिदधद्भिर्मुखीभूतो न स्वं लोकं प्रतिजानाति । तथा च तैत्तिरीय-  
केऽग्निमुग्धो हव धूमतान्तः स्वं लोकं न प्रतिजानातीति । कथं पुनरे-  
तावत्त्वमवधार्यते कामानामनन्तत्वादनन्ता हि कामा इत्येतदाशङ्क्य

काम्यानि चेति । क्रियापदमनुकृष्टं चशब्दः । कामशब्दस्य यथाश्रुतमर्थं  
एहीत्वेतावानित्यादिवाक्यस्याभिप्रायमाह । साधनलक्षणेति । अस्याः साधनैष-  
णायाः फलभूता इति संबन्धः । द्वयोरेषणात्वमुक्त्वा लोकैषणां परिशिनष्टि<sup>१</sup> । तदर्थं  
हीति । कथं तर्हि साधनैषणोक्तिरित्याशङ्क्याऽऽह । 'सैवैका' । एतेन वाक्य-  
शेषोऽप्यनुगुणीभवतीत्याह । अत इति । साधनवत्फलमपि काममात्रं चेत्कथं तर्हि  
श्रुत्या साधनमात्रमभिधायैतावानवधियते तत्राऽऽह । फलार्थत्वादिति । उक्ते साधने  
साध्यमार्थिकमित्यत्र दृष्टान्तमाह । भोजन इति । साधनोक्तौ साध्यस्यार्थादुक्तेरेता-  
वानिति द्वयोरनुगादेऽपि कथमेषणात्वे कामशब्दस्तत्र प्रयुज्यते नहि तौ पर्यायौ न  
च तदवाच्यत्वे तयोरनर्थक्येति तस्याशङ्क्य पर्यायत्वमेषणाकामशब्दयोरुपेत्याऽऽह । ते  
एते इति । वेष्टनमेव स्पष्टयति । कर्ममार्ग इति । अग्निमुग्धोऽग्निरेव होमादिद्वारेण  
मम श्रेयःसाधनं नाऽऽत्मज्ञानमित्यभिमानवान्धूमतान्तो धूमेन ग्लानिमापन्नो धूमता वा  
ममान्ते देहावसाने भवतीति मन्यमानस्ते धूममभिसंभवन्तीति श्रुतेः । स्वं लोकमात्मा-  
नम् । वाक्यान्तरमुत्थाप्य व्याचष्टे । कथमित्यादिना । तस्मादेतावत्त्वमवधार्यते

१ क. 'स्याः । एत' । २ क. 'सैवैष' । ख. 'सैवैष' । ३ ग. घ. ङ. च. छ. ज. झ. ढ.  
सैवैष । ४ घ. ङ. च. 'ति प्रजा' । ५ क. 'हि । एत' । ६ घ. तत्र । ७ क. ख. ज. 'तैवेति ।  
८ घ. म. 'णार्थे का' । ९ ख. घ. म. ङ. ग. 'येते' ।



भूयो विन्देत्तस्मादप्येतर्ह्येकाकी कामयते जाया  
मे स्यादथ प्रजायेयाथ वित्तं मे स्यादथ कर्म  
कुर्वीयेति स यावदप्येतेषामेकैकं न प्राप्नोत्यकृत्स्न

हेतुमाह । यस्मान्नेच्छंश्चनेच्छन्नप्यतोऽस्मात्फलसाधनलक्षणाद्व्योऽ-  
धिकतरं न विन्देन्न लभेत । न हि लोके फलसाधनव्यतिरिक्तं दृष्ट-  
मदृष्टं वा लब्धव्यमस्ति । लब्धव्यविषयो हि कामस्तेस्य चैतद्व्यतिरे-  
केणाभावाद्युक्तं वक्तुमेतावान्वै काम इति । एतदुक्तं भवति दृष्टार्थमदृष्टार्थं  
वा साध्यसाधनलक्षणमविद्यावत्पुरुषाधिकारविषयमेषणाद्वयं कामोऽ-  
तोऽस्माद्विदुषा व्युत्थातव्यमिति । यस्मादेवमविद्वानात्मा कामी  
पैर्धं कामयामास तथा पूर्वतरोऽप्येषा लोकास्थितिः । प्रजापतेश्चैव-  
मेष सर्ग आसीत्सोऽबिभेदविद्यया ततः कामप्रयुक्त एकाक्यरममा-  
णोऽरत्युपघाताय स्त्रियमेच्छतां समभवत्ततः सर्गोऽयमासीदिति  
श्रुतम् । तस्मात्तत्सृष्टावेतर्ह्येतस्मिन्नपि काल एकाकी सन्प्राग्दा-  
राक्रयातः कामयते जाया मे स्यादथ प्रजायेयाथ वित्तं मे स्यादथ  
कर्म कुर्वीयेत्युक्तार्थं वाक्यम् । स एवं कामयमानः संपादयंश्च जाया-  
दीन्यावत्समस्तान्स एतेषां यथोक्तानां जायादीनामेकैकमपि न प्राप्नो-  
त्यकृत्स्नोऽसंपूर्णोऽहमित्येव तावदात्मानं मन्यते । पारिशेष्यात्समस्ता-

तेषामिति शेषः । उक्तमेवार्थं लोकदृष्टिमवष्टभ्य स्पष्टयति । न हीति ।  
लब्धव्यान्तराभावेऽपि कामयितव्यान्तरं स्यादित्याशङ्क्याऽऽह । लब्धव्येति ।  
एतद्व्यतिरेकेण साध्यसाधनातिरेकेणेति यावत् । तयोर्द्वयोरपि कामत्वविवायि-  
श्रुतेरभिप्रायमाह । एतदुक्तमिति । कामस्यानर्थत्वात्साध्यमाधनयोश्च तावन्मात्रत्वा-  
त्सर्गादौ पुमर्थताविश्वासं त्यक्त्वा स्वप्रलाभतुल्याभ्यस्तिसृभ्यांऽप्येषणाभ्यां व्युत्थानं  
संन्यासात्मकं कृत्वा काङ्क्षितमोक्षहेतुं ज्ञानमुद्दिश्य श्रवणाद्यावर्तयेदित्यर्थः । तस्मा-  
दपीत्यादि व्याचष्टे । यस्मादिति । प्राकृतस्थितिरेषा न बुद्धिपूर्वकारिणामिदं वृत्त-  
मित्याशङ्क्याऽऽह । प्रजापतेश्चेति । तत्र हेतुत्वेन पूर्वोक्तं स्मारयति । सोऽबि-  
भेदित्यादिना । तत्रैव कार्यलिङ्गकमनुमानं सूचयति । तस्मादिति । स यावदि-  
त्यादिवाक्यमादाय व्याचष्टे । स एवमिति । पूर्वः सशब्दो वाक्यप्रदर्शनार्थः । द्विती-  
यस्तु व्याख्यानमध्यपार्तीत्यविरोधः । अर्थसिद्धमर्थमाह । पारिशेष्यादिति । तस्यो

१ ख. ग. ड. 'स्तस्येत' । २ य. ड. च. छ. ज. झ. ङ. पूर्वः । ३ ग. च. झ. ङ. 'रयप' ।  
४ ग. घ. ङ. च. छ. ज. झ. ङ. 'स ए' । ५ ख. ग. ड. च. छ. ज. झ. ङ. 'त्येव, सा' ।



एव तावन्मन्यते तस्यो कृत्स्नता मन एवा-  
स्याऽऽत्मा वाग्जाया प्राणः प्रजा चक्षुर्मानुषं वित्तं  
चक्षुषा हि तद्विन्दते श्रोत्रं दैवः श्रोत्रेण हि

नेवैतान्संपादयति यदा तदा तस्य कृत्स्नता । यदा तु न शक्नोति कृत्स्नतां  
संपादयितुं तदाऽस्य कृत्स्नत्वसंपादनायाऽऽह तस्यो तस्याकृत्स्नत्वाभि-  
मानिनः कृत्स्नतेऽप्येवं भवति । कथम् । अयं कार्यकरणसंघातः  
प्रविभज्यते तत्र मनोनुवृत्तिं हीतरत्सर्वं कार्यकरणजातमिति मनः  
प्रधानत्वादात्मेवाऽऽत्मा । यथा जायादीनां कुटुम्बपतिरात्मैव तदनुका-  
रित्वाज्जायादिचतुष्टयस्य । एवमिहापि मन आत्मा परिकल्पते कृत्स्न-  
तायै । तथा वाग्जाया मनोनुवृत्तित्वसामान्याद्वाचः । वागिति शब्दश्रो-  
दनादिलक्षणो मनसा श्रोत्रद्वारेण गृह्यतेऽवधार्यते प्रयुज्यते चेति मनसो  
जायेव वाक् । ताभ्यां च वाङ्मनसाभ्यां जायापतिस्थानीयाभ्यां प्रसूयते  
प्राणः कर्मार्थमिति प्राणः प्रजेव । तत्र प्राणचेष्टादिलक्षणं कर्म चक्षुर्दृष्ट-  
वित्तसाध्यं भवतीति चक्षुर्मानुषं वित्तम् । तद्विविधं वित्तं मानुषमितर-  
च्चातो विशिनष्टीतरवित्तनिवृत्त्यर्थं मानुषमिति । गवादि हि मनुष्यसं-  
बन्धिवित्तं चक्षुर्ग्राह्यं कर्मसाधनं तस्मात्तत्स्थानीयम् । तेन संबन्धाच्चक्षु-  
र्मानुषं वित्तम् । चक्षुषा हि यस्मात्तन्मानुषं वित्तं विन्दते गवाद्युपलभत

कृत्स्नतेत्येतदवतार्य व्याकरोति । यदेत्यादिना । अकृत्स्नत्वाभिमानिनो विरुद्धं कृत्स्न-  
त्वमित्याह । कथमिति । विरोधमन्तरेण कात्स्न्यार्थं विभागं दर्शयति । अयमिति ।  
विभागे प्रस्तुते मनसो यजमानत्वकल्पनायां निमित्तमाह । तत्रेति । उक्तमेव व्यनक्ति ।  
यथेति । तथा मनसो यजमानत्वकल्पनावदित्यर्थः । वाचि जायात्वकल्पनायां निमि-  
त्तमाह । मन इति । वाचो मनोनुवृत्तित्वं स्वरूपकथनपुरःसरं स्फोरयति । वागि-  
तीति । प्राणस्य प्रजात्वकल्पनां साधयति । ताभ्यां चेति । कथं पुनश्चक्षुर्मानुषं  
वित्तमित्युच्यते पशुहिरण्यादि तथेत्याशङ्क्याऽऽह । तत्रेति । आत्मादित्रये सिद्धे  
सर्वाणि यावत् । आदिपदेन कायचेष्टा गृह्यते । मानुषमिति विशेषणस्यार्थवत्त्वं सम-  
र्थयते । तद्विविधमिति । संप्रति चक्षुषो मानुषवित्तत्वं प्रपञ्चयति । गवादीति ।  
वृत्पदपरामृष्टमेवार्थं व्याचष्टे । तेन संबन्धादिति । तत्स्थानीयं मानुषवित्तस्थानीयं  
चेन मानुषेण वित्तेनेत्येतत् । संबन्धमेव साधयति । चक्षुषा हीति । तस्माच्चक्षुर्मानुषं

१ क. ख. छ. ज. घ. 'तुं तदाऽस्याकृत्स्नत्वं तं' । २ ग. घ. ज. 'र्यकार' । ३ ख. ज. 'र्यकार' ।  
४ क. च. घ. 'श्रोत्रादिद्वा' । ५ क. 'त्याशङ्क्याऽऽह' ।



तच्छृणोत्यात्मैवास्य कर्माऽऽत्मना हि  
कर्म करोति स एष पाङ्क्तो यज्ञः पाङ्क्तः  
पशुः पाङ्क्तः पुरुषः पाङ्क्तमिदम्

इत्यर्थः । किं पुनरितरद्वित्तं श्रोत्रं देवं देवविषयत्वाद्विज्ञानस्य । विज्ञानं  
देवं वित्तं तदिह श्रोत्रमेव संपत्तिविषयम् । कस्माच्छ्रोत्रेण हि यस्मात्त-  
देवं वित्तं विज्ञानं शृणोति । अतः श्रोत्राधीनत्वाद्विज्ञानस्य श्रोत्रमेव  
तदिति । किं पुनरतैरात्मादिवित्तान्तेरिह निर्वर्त्य कर्मेत्युच्यते । आत्मै-  
वाऽऽत्मेति शरीरमुच्यते । कथं पुनरात्मा कर्मस्थानीयोऽस्य कथं कर्महे-  
तुत्वम् । आत्मना हि शरीरेण यतः कर्म करोति । तस्याकृत्स्नत्वाभिमा-  
नित एव कृत्स्नता संपन्ना । यथा बालायादिलक्षणैवम् । तस्मात्स  
एष पाङ्क्तः पञ्चभिर्निर्वृत्तः पाङ्क्तो यज्ञो दर्शनमात्रनिर्वृत्तोऽकर्मिणोऽपि ।  
कथं पुनरस्य पञ्चत्वसंपत्तिमात्रेण यज्ञत्वमुच्यते । यस्माद्ब्राह्मोऽपि यज्ञः  
पशुपुरुषसाध्यः स च पशुः पुरुषश्च पाङ्क्त एव । यथोक्तमनआदिपञ्चत्व-  
योगात् । तदाह पाङ्क्तः पशुर्गवादिः पाङ्क्तः पुरुषः पशुत्वेऽप्यायकृतत्व-  
नास्य विशेषः पुरुषस्येति पृथक्पुरुषग्रहणम् । किं बहुना पाङ्क्तमिदं

वित्तमिति शेषः । आकाङ्क्षापूर्वकमुत्तरवाक्यमुपादत्ते । किं पुनरिति । तद्व्याचष्टे ।  
देवेति । तत्र हेतुमाह । कस्मादित्यादिना । यजमानादिनिर्वर्त्य कर्म पञ्चपूर्वकं  
विशदयति । किं पुनरित्यादिना । इहेति संपत्तिर्पक्षोक्तिः । शरीरस्य कर्मत्वमप्रसि-  
द्धमिति शङ्कित्वा परिहरति । कथं पुनरिति । अस्येति यजमानोक्तिः । हिशब्दार्थो  
यत इत्यनूच्यते । तस्यो कृत्स्नतेत्युक्तमुपसंहरति । तस्येति । उक्तं रीत्या कृत्स्नत्वे सिद्धे  
फलितमाह । तस्मादिति । अस्येति दर्शनोक्तिः । पशोः पुरुषस्य च पाङ्क्तत्वं तच्छ-  
ब्दार्थः । पुरुषस्य पशुत्वाविशेषात्पृथग्ग्रहणमयुक्तमित्याशङ्क्याऽऽह । पशुत्वेऽपीति ।  
न केवलं पशुपुरुषयोरेव पाङ्क्तत्वं किंतु सर्वस्येत्याह । किं बहुनेति । तस्मादाध्यात्मि-  
कस्य दर्शनस्य यज्ञत्वं पञ्चत्वयोगादविरुद्धमिति शेषः । संपत्तिफलं व्याकरोति ।



सर्वे यदिदं किंच तदिदं सर्वमाप्नोति य एवं वेद  
॥१७॥ इति प्रथमाध्याये चतुर्थं ब्राह्मणम् ॥४॥  
यत्सप्तान्नानि मेधया तपसाऽजनयत्पिता । एक-

सर्वं कर्मसाधनं फलं च यदिदं किंच यत्किंचिदिदं सर्वमेवं पाङ्कं यज्ञ-  
मात्मानं यः संपादयति स तदिदं सर्वं जगदात्मत्वेनाऽऽप्नोति य एवं  
वेद ॥१७॥ इति बृहदारण्यकभाष्ये प्रथमाध्याये चतुर्थं ब्राह्मणम् ॥४॥

यत्सप्तान्नानि मेधया । अविद्या प्रस्तुता । तत्राविद्वानन्यां देवतामुपा-  
स्तेऽन्योऽसावन्योऽहमस्मीति सर्वाश्रमाभिमानः कर्मकर्तव्यतया  
नियतो जुहोत्यादिकर्मभिः कामप्रयुक्तो देवादीनामुपकुर्वन्सर्वेषां भूतानां  
लोक इत्युक्तम् । यथा च स्वकर्मभिरेकैकेन सर्वभूतैरसौ लोको भोज्य-  
त्वेन सृष्टः । एवमसावपि जुहोत्यादिपाङ्ककर्मभिः सर्वाणि भूतानि सर्वं  
च जगदात्मभोज्यत्वेनासृजत । एवमेकैकः स्वकर्मविद्यानिरूप्येण सर्वस्य  
जगतो भोक्ता भोज्यं च सर्वस्य सर्वः कर्ता कार्यं चेत्यर्थः । एतदेव च

एवमिति । व्याख्यातार्थं वाक्यमनुवदन्ब्राह्मणमुपसंहरति । य एवं वेदेति । साध्यं  
साधनं च पाङ्कं सूत्रात्मना ज्ञात्वा तच्चाऽऽत्मत्वेनानुसंदधानस्य तदाप्तिरेव फलं तत्क्रतु-  
न्यायादित्यर्थः ॥ १७ ॥ इति बृहदारण्यकभाष्यटीकायां प्रथमाध्याये चतुर्थं  
ब्राह्मणम् ॥ ४ ॥

ब्राह्मणान्तरमवतार्य संगतिं वक्तुं वृत्तं कीर्तयति । यत्सप्तान्नानीत्यादिना । तत्रेत्य-  
तिश्रान्तब्राह्मणोक्तिः । उपास्तिशब्दितं भेददर्शनमविद्याकार्यमनेनानुद्य न स वेदेति  
सद्वेतुरविद्या पूर्वत्र प्रस्तुतेति योजना । अथो अयमित्यत्रोक्तमनुवदति । सर्वाश्र-  
माभिमान इति । आत्मैवेदमग्र आसीदित्यादावुक्तं स्मारयति । कामप्रयुक्त इति ।  
वृत्तमनूद्योत्तरग्रन्थमवतारयितुमपेक्षितं पूरयति । यथा चेति । गृहिणो जगतश्च पर-  
स्परं स्वकर्मोपार्जितत्वमेष्टव्यमन्यथाऽन्योन्यमुपकारकत्वायोगादित्यर्थः । ननु सूत्रस्यैव  
जगत्कर्तृत्वं ज्ञानक्रियातिशयेवत्त्वान्नेतरेषां तदभावादत आह । एवमिति । पूर्वकल्पी-  
यविहितप्रविषिद्धज्ञानकर्मानुष्ठाता सर्वो जन्तुरुत्तरसर्गस्य पितृत्वेनात्र विवक्षितो न बु-  
प्रजापतिरेवेत्युक्तमर्थं संक्षिप्याऽऽह । सर्वस्येति । सर्वस्य मिथोहेतुहेतुमत्त्वे प्रमाण-  
माह । एतदेवेति । सर्वस्यान्योन्यकार्यकारणत्वोक्त्या कल्पितत्ववचनं कुत्रोपयुज्यते



मस्य साधारणं द्वे देवानभाजयत् । ग्रीण्यात्म-  
नेऽकुरुत पशुभ्य एकं प्रायच्छत् । तस्मिन्सर्वं  
प्रतिष्ठितं यच्च प्राणिति यच्च न । कस्मात्तानि  
न क्षीयन्तेऽद्यमानानि सर्वदा । यो वैताम-  
क्षितिं वेद सोऽन्नमत्ति प्रतीकेन । स देवानपि-  
गच्छति स ऊर्जमुपजीवतीति श्लोकाः ॥ १ ॥

विद्याप्रकरणे मधुविद्यायां वक्ष्यामः । सर्वं सर्वस्य कार्यं मध्वित्यात्मैक-  
त्वविज्ञानार्थम् । यदसौ जुहोतीत्यादिना पाङ्केन काम्येन कर्मणाऽऽत्म-  
भोज्यत्वेन जगदसृजत विज्ञानेन च तज्जगत्सर्वं समर्था प्रविभज्यमानं  
कार्यकारणत्वेन सप्तान्नान्युच्यन्ते भोज्यत्वात्तेनासौ पिता तेषामन्ना-  
नाम् । एतेषामन्नानां सविनियोगानां सूत्रभूताः संक्षेपतः प्रकाशकत्वादिमे  
मन्त्राः ॥ १ ॥

यत्सप्तान्नानि यदजनयदितिक्रियाविशेषणं मेधया प्रज्ञया विज्ञानेन  
तपसा च कर्मणा ज्ञानकर्मणी एव हि मेधातपःशब्दवान्ये तयोः प्रकृत-  
त्वान्नेतरे मेधातपसी अप्रकरणात् । पाङ्कं हि कर्म जायादिमाधनं य  
एवं वेदेति चानन्तरमेव ज्ञानं प्रकृतम् । तस्मान्न प्रसिद्धेयोर्मेधातपसो-  
राशङ्का कार्या । अतो यानि सप्तान्नानि ज्ञानकर्मभ्यां जनितावान्पिता

तत्राऽऽह । आत्मैकत्वात् । एवं भूमिकां कृत्वोत्तरब्राह्मणतात्पर्यमाह । यदसौ वाति ।  
उच्यन्ते ध्यानार्थमिति शेषः । अन्नत्वे हेतुः । भोज्यत्वादिति । तेन ज्ञानकर्मभ्यां  
ज्ञानकत्वेनेति यावत् । ब्राह्मणमवतार्य मन्त्रमवतारयति । एतेषामिति ॥ १ ॥

तत्राऽऽद्यमन्त्रभागमादाय व्याचष्टे । यत्सप्तान्नानीति । अजनयदितिक्रियाया  
विशेषणं यदिति पदम् । तथा च तद्युक्तं पितृत्वादिति शेषः । ग्रन्थार्थधारणशक्ति-  
र्मेधा । कृच्छ्रचान्द्रायणादि तपः । ते कस्मादत्र न गृह्यन्ते तत्राऽऽह । ज्ञानकर्मणी  
इति । तयोः प्रकृतत्वं प्रकटयति । पाङ्कं हीति । इतरेष्वोरप्रकृतत्वं हेतुकृतमनुष्य  
फलितमाह । तस्मादिति । ज्ञानकर्मणोः प्रकृतत्वमुक्तं हेतुमादाय वाक्यं पूरयति ।  
अत इति । यत्सप्तान्नानीत्यादिमन्त्रभागं व्याख्याय ब्राह्मणवाक्यसमुदायतात्पर्यमाह ।

१ ङ. च. छ. झ. ढ. 'होत्या' । २ च. ङ. 'दिगा' । ३ व. ज. 'शा वि' । ४ घ. च. उ. ङ.  
'यंकर' । ५ घ. ज. 'द्वमेधा' । ६ घ. ण. 'हेतुम' ।



यत्सप्तान्नानि मेधया तपसाऽजनयत्पितेति  
मेधया हि तपसाऽजनयत्पिता । एकमस्य

तानि प्रकाशयिष्याम इति वाक्यशेषः । तत्र मन्त्राणामर्थस्तिरोहितत्वा-  
त्प्रायेण दुर्विज्ञेयो भवतीति तदर्थव्याख्यानाय ब्राह्मणं प्रवर्तते । तत्र  
यत्सप्तान्नानि मेधया तपसाऽजनयत्पितेत्यस्य कोऽर्थ उच्यत इति  
हिशब्देनैव व्याचष्टे प्रसिद्धार्थावद्योतकेन । प्रसिद्धो ह्यस्य मन्त्रस्यार्थ  
इत्यर्थः । यदजनयदिति चानुवादस्वरूपेण मन्त्रेण प्रसिद्धार्थतैव प्रका-  
शिता । अतो ब्राह्मणमावशङ्क्यैवाऽऽह । मेधया हि तपसाऽजनयत्पि-  
तेति । ननु कथं प्रसिद्धताऽस्यार्थस्येत्युच्यते जायादिकर्मान्तानां लोक-  
फलसाधनानां वितृत्वं तावत्प्रत्यक्षमेवाभिहितं च जाया मे स्यादित्या-  
दिना । तत्र च दैवं वित्तं विद्या कर्म पुत्रश्च फलभूतानां लोकानां साधनं  
स्रष्टृत्वं प्रतीत्यभिहितम् । वक्ष्यमाणं च प्रसिद्धमेव । तस्माद्युक्तं वक्तुं  
मेधयेत्यादि । एषणा हि फलवाच्या प्रसिद्धैव च लोके । एषणा च

तन्नेति । मन्त्रब्राह्मणात्मको ग्रन्थः सप्तम्यर्थः । मेधया ह्येत्यादिब्राह्मणमाकाङ्क्षापूर्वक-  
मुत्थापयति । तत्र यादिति । प्रकृतमन्त्रसमुदायः सप्तम्या परामृश्यते । व्याख्यानमेव  
संगृह्णाति । प्रसिद्धो हीति । न केवलं हिशब्दान्मन्त्रस्य प्रसिद्धार्थत्वं किंतु मन्त्रस्वरू-  
पालोचनायामपि तत्सिध्यतीत्याह । यादिति । मन्त्रार्थस्य प्रसिद्धत्वे मन्त्रस्यानुगुणत्वं  
हेतूकृत्य फलितमाह । अत इति । तत्प्रसिद्धिमुपपादयितुं पृच्छति । नन्वाति ।  
साध्यसाधनात्मके जगति यत्पितृत्वमविद्यावतो भावि तत्प्रत्यक्षत्वात्प्रसिद्धमनुभूयते  
हि जायादि संपादयन्नविद्वानित्याह । उच्यत इति । श्रुत्या च प्रागुक्तत्वात्प्रसिद्ध-  
मेवदित्याह । आभिहितं चेति । यच्च मेधातपोभ्यां स्रष्टृत्वं मन्त्रब्राह्मणयोरुक्तं तदपि  
प्रसिद्धमेव विद्याकर्मपुत्राणामभावे लोकत्रयोत्पत्त्यनुपपत्तेरित्याह । तत्र चेति । पूर्वो-  
त्तरग्रन्थः सप्तम्यर्थः । पुत्रेणैवायं लोको जग्य इत्यादौ वक्ष्यमाणत्वाच्चास्यार्थस्य प्रसि-  
द्धतेत्याह । वक्ष्यमाणं चेति । मन्त्रार्थस्येत्यं प्रसिद्धत्वे मन्त्रस्य प्रसिद्धार्थविषयं ब्राह्म-  
णमुपपन्नमित्युपसंहरति । तस्मादाति । प्रकारान्तरेण मन्त्रार्थस्य प्रसिद्धत्वमाह ।  
एषणा हीति । फलविषयत्वं तस्याः स्वानुभवसिद्धमिति वक्तुं हिशब्दः । तस्यां लोक-  
प्रसिद्धत्वेऽपि कथं मन्त्रार्थस्य प्रसिद्धत्वमत आह । एषणा चेति । जायाद्यात्मकस्य  
कामस्य संसारारम्भकत्ववन्मोक्षेऽपि कामः संसारमारमेत कामत्वानिशेषादित्यतिप्रसङ्ग-

१ च. ड. 'तार्थ' । य. ज. 'ता ह्यस्या' । २ ख. घ. ब. 'स्याश्च लो' । ३ ख. ड.  
'क्षयत्वादि' ।



## साधारणमितीदमेवास्य तत्साधारण- मन्नं यदिदमद्यते । स य एतदुपास्ते

जायादीत्युक्तमेतावान्वै काम इत्यनेन । ब्रह्मविद्याविषये च सर्वैक-  
त्वात्कामानुपपत्तेः । एतेनाशास्त्रीयप्रज्ञातपोभ्यां स्वाभाविकाभ्यां जगै-  
त्स्त्रष्टृत्वमुक्तमेव भवति । स्थावरान्तस्य चानिष्टफलस्य कर्मविज्ञान-  
निमित्तत्वात् । विवक्षितस्तु शास्त्रीय एव साध्यसाधनभावो ब्रह्म-  
विद्याविधित्सया तद्वैराग्यस्य विवक्षितत्वात् । सर्वो ह्ययं व्यक्ता-  
व्यक्तलक्षणः संसारोऽशुद्धोऽनित्यः साध्यसाधनरूपो दुःखोऽविद्या-  
विषय इत्येतस्माद्विरक्तस्य ब्रह्मविद्याऽऽरब्धव्योति । तत्रानानां  
विभागेन विनियोग उच्यते । एकमस्य साधारणमिति मन्त्रपदं  
तस्य व्याख्यानमिदमेवास्य तत्साधारणमन्नमित्युक्तमस्य भोक्तृसमुदा-  
यस्य किं तद्यदिदमद्यते भुज्यते सर्वैः प्राणिभिरहन्यहनि तत्साधारणं  
सर्वभोक्त्रर्थमकल्पयत्पिता सृष्ट्वाऽन्नम् । स य एतत्साधारणं सर्वप्राणभू-  
तिस्थितिकरं भुज्यमानमन्नमुपास्ते तत्परो भवतीत्यर्थः । उपासनं हि

माशङ्क्याऽऽह । ब्रह्मविद्येति । तस्या विषयो मोक्षः । तस्मिन्नद्वितीयत्वाद्वागादिप-  
रिपन्थिनि कामापरपर्यायो रागो नावकल्पते । न हि मिथ्याज्ञानानदानो रागः सम्यग्ज्ञाना-  
धिगम्ये मोक्षे संभवति । श्रद्धा तु तत्र भवति तत्त्वबोधाधीनतया संसारविरोधिनी तन्न  
संसारानुषक्तिर्मुक्तावित्यर्थः । शास्त्रीयस्य जायादेः संसारहेतुत्वे कर्मादेरशास्त्रीयस्य  
कथं तद्धेतुत्वमित्याशङ्क्याऽऽह । एतेनेति । अविद्योत्थस्य कामस्य संसारहेतुत्वो-  
पदर्शनेनेति यावत् । स्वाभाविकाभ्यामविद्याधीनकामप्रयुक्ताभ्यामित्यर्थः । इतश्च तयो-  
र्जगत्सृष्टिप्रयोजकत्वमेष्टव्यमित्याह । स्थावरान्तस्येति । यत्सप्तान्नानान्यादिमन्त्रप-  
दस्य मेधया होत्यादिब्राह्मणस्य चाक्षरोत्थमर्थमुक्त्वा तात्पर्यायमाह । विवक्षित-  
स्त्विति । शास्त्रपरवशस्य शास्त्रवशादेव साध्यसाधनभावादशास्त्रीयाद्वैमुख्यगंभवान्न  
तस्यान्न विवक्षितत्वमित्यर्थः । शास्त्रीयस्य साध्यसाधनभावस्य विवक्षितत्वं हेतुमाह ।  
ब्रह्मेति । तदेव प्रपञ्चयति । सर्वो हीति । दुःखयतीति । दुःखस्तद्वैतुरिति यावत् ।  
प्रकृतमन्नब्राह्मणव्याख्यासमाप्तावितिशब्दो विवक्षितार्थप्रदर्शनसमाप्तौ वा । मन्त्रब्राह्म-  
णयोः श्रुत्यर्थाभ्यामर्थमुक्त्वा समनन्तरग्रन्थमवतारयति । तत्रेति । मन्त्रविशेषेऽन्ने सृष्टे  
सतीति यावत् । व्याख्यानमेव विवृणोति । अस्येत्यादिना । साधारणमन्नममावार-  
णीकुर्वतो दोषं दर्शयति । स य इति । तत्परो भवतीत्युक्तं विवृणोति । उपासनं हीति ।



## न स पाप्मनो व्यावर्तते मिश्रं ह्येतत् ।

नाम तात्पर्यं दृष्टं लोके गुरुमुपास्ते राजानमुपास्त इत्यादौ । तस्माच्छरीरस्थित्यर्थान्नोपेभोगप्रधानो नादृष्टार्थकर्मप्रधान इत्यर्थः । स एवंभूतो न पाप्मनोऽधर्माद्व्यावर्तते न विमुच्यत इत्येतत् । तथाच मन्त्रवर्णः “मोघमन्नं विन्दते” इत्यादिः । स्मृतिरपि “नाऽऽत्माथं पाचयेदन्नम्” “अप्रदायैभ्यो यो भुङ्क्ते स्तेन एव सः” “अन्नादे भ्रूणहा माष्टि” इत्यादिः । कस्मात्पुनः पाप्मनो न व्यावर्तते । मिश्रं ह्येतत्सर्वेषां हि स्वं तदप्रविभक्तं यत्प्राणिभिर्भुज्यते । सर्वभोज्यत्वादेव यो मुखे प्रक्षिप्यमाणोऽपि ग्रासः परस्य पीडाकरो दृश्यते ममेदं स्यादिति हि सर्वेषां तत्राऽऽशा प्रतिबद्धा । तस्मान्न परमपीडयित्वा ग्रसितुमपि शक्यते । “दुष्कृतं हि मनुष्याणाम्” इत्यादिस्मरणाच्च । गृहिणा वैश्वदेवाख्यमन्नं यदहन्यहनि निरू-

ब्राह्मणोक्तेऽर्थे मन्त्रं प्रमाणयति । तथा चेति । मोघं विफलं देवाद्यनुपभोग्यमन्नं यदि ज्ञानदुर्बलो लभते तदा स वध एव तस्येति साधारणान्नस्यासाधारणीकरणं निन्दितमित्यर्थः । तत्रैव स्मृतीरुदाहरति । स्मृतिरपीति । ‘न वृथा घातयेत्पशुम् । न चैकः स्वयमश्रीयाद्विधिवजं न निर्वपेत्’ इति पादत्रयं द्रष्टव्यम् । ‘इष्टान्भोगान्हि वो देवा दास्यन्ते यज्ञभाविताः । वैर्दत्तान्’ इति शेषः । अनेना अभिशंसति । स्तेनः प्रमुक्तो राजनि योवन्नानृतेसंकर इत्युत्तरं पादत्रयम् । तत्राऽऽद्यपादस्यार्थो भ्रूणहा श्रेष्ठब्राह्मणघातकः । यथाऽऽहुः । ‘वरिष्ठब्रह्महा चैव भ्रूणहेत्यभिधीयते’ इति । स्वस्यान्नभक्षके स्वपापं माष्टि शोधयतीत्यन्नदातुः पापक्षयोक्तेरितरस्यासाधारणीकृत्य भुञ्जानस्य पापित्वेति ।

‘अदत्त्वा तु य एतेभ्यः पूर्वं भुङ्क्तेऽविचक्षणः ।

स भुञ्जानो न जानाति श्वगृध्रैर्जग्धिमात्मनः’

इत्यादिवाक्यमादिशब्दार्थः । आकाङ्क्षापूर्वकं हेतुमवतार्य व्याकरोति । कस्मादित्यादिना । सर्वभोज्यत्वं साधयति । यो मुख इति । परस्य श्वमार्जारादेरिति यावत् । पीडाकरत्वे हेतुमाह । ममेदमिति । प्रागुक्तदृष्टिफलमाचष्टे । तस्मादिति । साधारणमन्नमसाधारणीकुर्वानस्य पापानिवृत्तिरित्यत्र हेत्वन्तरमाह । दुष्कृतं हीति । यदा हि मनुष्याणां दुष्कृतमन्नमाश्रित्य तिष्ठति तदा तदसाधारणीकुर्वतो महत्तरं पापं भवतीत्यर्थः । एकमस्येत्यादिमन्त्रब्राह्मणयोः स्वर्पक्षार्थमुक्त्वा भर्तृप्रपञ्चपक्षमाह । गृहिणोति । यदन्नं गृहिणा प्रत्यहमग्नौ वैश्वदेवाख्यं निर्वर्त्यते तत्साधारणमिति भर्तृप्रपञ्चैरु-

१ ग. ड. छ. ज. झ. ‘पयोग’ । २ च. ढ. ‘णामन्नमाश्रित्य तिष्ठते । यो हि यस्यान्नमश्राति स तस्याश्राति किलिषम्’ इ । ३ ख. ढ. ‘वार्यं यं’ । ४ ख. ढ. प्रयुक्तो । ५ घ. याचन्नम् । ६ घ. ‘संगर’ । ६ क. ‘त्रयं द्रष्टव्यम्’ । ७ क. प्र. ‘पक्षम्’ ।



## द्वे देवानभाजयदिति हुतं च प्रहुतं च

प्यत इति केचित् । तच्च सर्वभोक्तृसाधारणत्वं वैश्वदेवाख्यस्यान्नस्य न सर्वप्राणभृद्भुज्यमानान्नवत्प्रत्यक्षम् । नापि यदिदमद्यत इति तद्विषयं वचनमनुकूलम् । सर्वप्राणभृद्भुज्यमानान्नान्तःपातित्वाच्च वैश्वदेवाख्यस्य युक्तं श्वेचाण्डालाद्याद्यस्यान्नस्य ग्रहणं वैश्वदेवव्यतिरेकेणापि श्वेचाण्डालाद्याद्यान्नदर्शनात्तत्र युक्तं यदिदमद्यत इति वचनम् । यदि हि तच्च गृह्येत साधारणशब्देन पित्राऽसृष्टत्वाविनियुक्तत्वे तस्य प्रसज्येयाताम् । इष्यते हि तत्सृष्टत्वं तद्विनियुक्तत्वं च सर्वस्यान्नजातस्य । न च वैश्वदेवाख्यं शास्त्रोक्तं कर्म कुर्वतः पाप्मनोऽविनिवृत्तिर्युक्ता । न च तस्य प्रतिषेधोऽस्ति । न च मत्स्यबन्धनादिकर्मवत्स्वभावजुगुप्सितमेतच्छिष्टनिर्वर्त्यत्वादकरणे च प्रत्यवायश्रवणादितरत्र च प्रत्यवायोपपत्तेः । “अहमन्नमन्नमदन्तमग्नि” इति मन्त्रवर्णात् । द्वे देवानभाजयदिति मन्त्रपदं ये द्वे अन्ने सृष्ट्वा देवानभाजयत् । के ते द्वे इत्युच्येते । हुतं च प्रहुतं च ।

क्तमित्यर्थः । साधारणपदानुपपत्तेर्न युक्तमिदं व्याख्यानमिति दूषयति । तन्नेति । वैश्वदेवस्य साधारणत्वमप्रामाणिकमित्युक्तमिदानीं तस्याप्रत्यक्षत्वादिदमा परामर्शश्च न युक्तिमानित्याह । नापीति । इतश्च साधारणशब्देन सर्वप्राण्यन्नं ग्राह्यमित्याह । सर्वेति । वैश्वदेवग्रहेऽर्पातरग्रहः स्यादिति चेन्नेत्याह । वैश्वदेवेति । यत्तु परपक्षे यदिदमद्यत इति वैचो नानुकूलमिति तन्नास्मत्पक्षेऽस्तीत्याह । तत्रेति । प्रत्यक्षं साधारणान्नं सप्तम्यर्थः । विपक्षे दोषमाह । यदि हीति । प्रमङ्गस्येष्टत्वं निराचष्टे । इष्यते हीति । परपक्षे वाक्यशेषविरोधं दोषान्तरमाह । न चेति । श्येनादितुल्यत्वं तस्य व्यावर्तयति । न च तस्येति । अनिषिद्धस्यापि तस्य स्वभावजुगुप्सितत्वात्तदनुष्ठायिनः पापानिवृत्तिरित्याशङ्क्याऽऽह । न चेति ।

‘अवश्यं याति तिर्यक्त्वं जग्ध्वा चैवाहुतं हविः’

इत्यकरणे वैश्वदेवस्य प्रत्यवायश्रवणाच्च तदनुष्ठायिनो न पाप्मलेशोऽस्तीत्याह । अकरणे चेति । सर्वसाधारणान्नग्रहं तु तत्परस्य निन्दावचनमुपपद्यते तेन तदेव ग्राह्यमित्याह । इतरत्रेति । तत्रैव श्रुत्यन्तरं संवादयति । अहमिति । आर्षिभ्योऽविभज्यान्नमदत्वा स्वयमेव भुञ्जानं नरमहमन्नमेव भक्षयामि तमनर्थभाजं करोमीत्यर्थः । मन्त्रान्तरमादायाऽऽकाङ्क्षाद्वारा ब्राह्मणमुत्थाप्य व्याचष्टे । द्वे देवा-

१ घ. क. ज. स. श्वचण्डा । २ घ. क. ज. स. श्वचण्डा । ३ क. ग. स. ड. ‘प्सितं तच्छिष्टं’ । ४. क. घ. च. छ. ज. स. ड. ‘त्युच्यते’ । ५ घ. वाचो । ६ घ. ‘लृत्वमि’ । ७ घ. क. ग. ‘प्यवेधोऽस्ती’ ।



तस्माद्देवेभ्यो जुह्वति च प्रं च जुह्वत्यथो आहु-  
दर्शपूर्णमासाविति । तस्मान्नेष्टियाजुकः स्यात् ।

हुतमित्यग्नौ हवनम् । प्रहुतं हुत्वा बलिहरणम् । यस्माद्दे एते अग्ने  
हुतप्रहुते देवानभाजयत्पिता । तस्मादेतर्ह्यपि गृहिणः काले देवेभ्यो  
जुह्वति देवेभ्य इदमन्नमस्माभिर्दोयमानमिति मन्वाणा जुह्वेति च प्रजुह्वति<sup>१</sup>  
च हुत्वा बलिहरणं च कुर्वत इत्यर्थः । अथो अप्यन्य आहुर्द्वे अग्ने पित्रा  
देवेभ्यः प्रत्ते न हुतप्रहुते किं तर्हि दर्शपूर्णमासाविति । द्वित्वश्रवणाविशेषा-  
दंत्यन्तप्रसिद्धत्वाच्च हुतप्रहुते इति प्रथमः पक्षः । यद्यपि द्वित्वं हुतप्र-  
हुतयोः संभवति तथाऽपि श्रौतयोरेव तु दर्शपूर्णमासयोर्देवान्नत्वं प्रसि-  
द्धतरं मन्त्रप्रकाशितत्वात् । गुणप्रधानप्राप्तौ च प्रधाने प्रथमतयाऽवगतिः ।  
दर्शपूर्णमासयोश्च प्राधान्यं हुतप्रहुतापेक्षया । तस्मात्तयोरेव ग्रहणं युक्तं  
द्वे देवानभाजयदिति । यस्मादेवार्थमेते पित्रा प्रकृप्ते दर्शपूर्णमासाख्ये अग्ने  
तस्मात्तयोर्देवार्थत्वाविघाताय नेष्टियाजुक इष्टियजनशीलः । इष्टिशब्देन

नित्यादिना । हुतप्रहुतयोर्देवान्नत्वे संप्रतिवनमनुष्ठानमनुकूलयति । यस्मादिति ।  
पक्षान्तरमुपन्यस्य व्याकरोति । अथो इति । यदि दर्शपूर्णमासौ देवान्ने कथं तर्हि  
हुतप्रहुते इति पक्षस्य प्राप्त्यस्त्वत्राऽऽह । द्वित्वेति । तर्हि द्वे देवानिति श्रुतद्वित्वस्य  
हुतप्रहुतयोरपि संभवान्न प्रथमपक्षस्य पूर्वपक्षत्वमत आह । यद्यपीति । प्रसिद्धतरत्वे  
हेतुमाह । मन्त्रेति । 'अग्नये जुष्टं निर्वपाम्यग्निरिदं हविरजुषत' इत्यादिमन्त्रेषु दर्शपूर्ण-  
मासयोर्देवान्नत्वस्य प्रतिपन्नत्वादिति यावत् । इतश्च दर्शपूर्णमासयोरेव देवान्नत्वमिति  
वक्तुं सामान्यन्यायमाह । गुणेति । गुणप्रधानयोरेकत्र साधारणशब्दात्प्राप्तौ सत्यां  
प्रथमतया प्रधाने भवत्यवगतिर्गोणमुख्ययोर्मुख्ये कार्यसंप्रत्यय इति न्यायादित्यर्थः ।  
अस्त्वेवं प्रस्तुते किं जातं तदाह । दर्शपूर्णमासयोश्चेति । तयोर्निरपेक्षश्रुतिदृष्टतया  
सापेक्षस्मृतिसिद्धहुताद्यपेक्षया प्राधान्यं सिद्धं तथा च प्रधानयोस्तयोरितरयोश्च गुण-  
योरेकत्र प्राप्तौ प्रधानयोरेव द्वे देवानिति मन्त्रेण ग्रहो युक्तिमानित्यर्थः । दर्शपूर्णमास-  
योर्देवान्नत्वे समनन्तरनिषेधवाक्यमनुकूलयति । यस्मादिति । इष्टियजनशीलो न  
स्यादिति संबन्धः । ननु तद्यजनशीलत्वाभावे कुतो दर्शपूर्णमासयोर्देवार्थत्वं न हि  
तावन्निष्पन्नौ तदर्थवित्याशङ्क्याऽऽह । इष्टिशब्देनेति । किं पुनरस्मिन्वाक्ये काम्ये-

१ क. ग. ज. प्रजुं । २ क. 'शैवीर्ण' । ३ क. ड. 'त्वा च व' । ४ क. 'न्वाणाः प्र च जुं' ।  
५ क. घ. ड. ज. झ. ढ. 'ति प्र' । ६ क. छ. प्र च जुं । ७ क. ज. 'ति प्रजुह्वति च' । ८ क. झ.  
'त्वा च व' । ९ क. 'मं कु' । १० क. 'दन्यत्र प्र' ।



पशुभ्य एकं प्रायच्छदिति तत्पयः । पयो ह्येवाग्रे  
मनुष्याश्च पशवश्चोपजीवन्ति तस्मात्कुमारं जातं  
घृतं वैवाग्रे प्रतिलेहयन्ति स्तनं वाऽनुधापयन्त्यथ

किल काम्या इष्टयः शातपथीयं प्रसिद्धिस्ताच्छील्यप्रत्ययप्रयो-  
गात्काम्येष्टियजनप्रधानो न स्यादित्यर्थः । पशुभ्य एकं प्रायच्छदिति  
यत्पशुभ्य एकं प्रायच्छदिति किं पुनस्तदन्नं तत्पयः । कथं पुनरवग-  
म्यते पशवोऽस्यान्नस्य स्वामिन इत्यत आह पयो ह्यग्रे प्रथमं यस्मा-  
न्मनुष्याश्च पशवश्च पय एवोपजीवन्तीति । उचितं हि तेषां तदन्नम-  
न्यथा कथं तदेवाग्रे नियमेनोपजीवेयुः । कथमग्रे तदेवोपजीवन्तीति ।  
उच्यते । मनुष्याश्च पशवश्च यस्मात्तेनैवान्नेन वर्तन्तेऽद्यत्वेऽपि  
यथा पित्राऽऽदौ विनियोगः कृतस्तस्मात्कुमारं बालं जातं घृतं  
वा त्रैवर्णिका जातकर्मण जातरूपसंयुक्तं प्रतिलेहयन्ति प्राश-  
यन्ति स्तनं वाऽनुधापयन्ति पश्चात्पापयन्ति । यथासंभवमन्येषां

ष्टिविषयत्वमिष्टिशब्दस्येत्यत्र नियामकं तत्र किलशब्दसूचितां पाठकप्रसिद्धिमाह ।  
शातपथीति । काम्येष्टीनामनुष्ठाननिषेधे स्वर्गकामवाक्यविरोधः स्यादित्याशङ्क्याऽऽह ।  
ताच्छील्येति । तत्र विहितस्योक्तप्रत्ययस्यात्र प्रयोगात्काम्येष्टियजनप्रधानत्वमिह  
निषिध्यते तच्च देवप्रधानयोर्दर्शपूर्णमासयोरवश्यानुष्ठेयत्वमिद्वयार्थं न तु ताः स्वतो  
निषिध्यन्ते तन्न स्वर्गकामवाक्यविरोधोऽस्तीत्यर्थः । पश्चन्नविषयं मन्त्रपदमादाय मन्त्रपू-  
र्वकं तदर्थं कथयति । पशुभ्य इति । पशूनां पयोऽन्नमित्येतदुपपादयितुं पृच्छति ।  
कथं पुनरिति । पयो हीति प्रतीकमुपादाय व्याकरोति । अग्र इति । 'पशवो  
द्विपादश्चतुष्पादश्च' इति श्रुतिमाश्रित्य मनुष्याश्चेत्युक्तम् । उचितं हीत्यत्र हिशब्द-  
स्तस्मादर्थे यस्मादित्युपक्रमात् । औचित्यं व्यतिरेकद्वारा साधयति । अन्य-  
थेति । नियमेन प्रथमं पशून् चतुर्जानामसंप्रतिपन्नमिति शङ्कते । कथमिति ।  
मनुष्यविषये वा मन्त्रस्तदितरपशुविषये वेति पृच्छति । उच्यते इति ।  
तत्राऽऽद्यमनुभवावष्टम्भेन प्रत्याचष्टे । मनुष्याश्चेति । चकारो मनुष्यमात्रसं-  
ग्रहार्थः । तेनैव पयसैवेति यावत् । घृतं वेति वाशब्दो वक्ष्यमाणविकल्पयो-  
क्तः । जातरूपं हेम त्रैवर्णिकेभ्योऽन्येषां जातकर्माणांवाद्योग्यतामनतिक्रम्य स्तन-  
मेव जातं कुमारं प्रथमं पापयन्तीत्याह । यथासंभवमिति । यद्वा तेषां जातकर्मा-

१ घ. क. छ. ज. ट. ड. प्रलिले । २ ग. घ. ड. च. ज. झ. 'प्रायप्र' । ३ ग. 'सिद्धास्ता' ।  
४ ख. ग. घ. ड. ज. झ. ड. 'शुभ्यः प्रा' । ५ ख. ड. ड. 'स्तथा तस्मा' । ६ घ. ज. 'संप्रयु' ।  
७ घ. ड. ज. झ. प्रलिले । ८ ग. 'स्मादित्यर्थे' । ९ ख. ड. ज. 'माश्रमा' ।



## वत्सं जातमाहुस्तृणाद इति ।

स्तनमेवाग्रे धापयन्ति मनुष्येभ्योऽन्येषां पशूनाम् । अथ वत्सं जात-  
माहुः कियत्प्रमाणो वत्स इत्येवं पृष्टाः सन्तोऽतृणाद इति । नाद्यापि  
तृणमच्यतीव बालः पयसैवाद्यापि वर्तत इत्यर्थः । यच्चाग्रे जातकर्मादौ  
घृतमुपजीवन्ति यच्चेतरे पय एव तत्सर्वथाऽपि पय एवोपजीवन्ति ।  
घृतस्यापि पयोविकारत्वात्पयस्त्वमेव । कस्मात्पुनः सप्तमं सत्पश्वन्नं  
चतुर्थत्वेन व्याख्यायते । कर्मसाधनत्वात् । कर्म हि पयःसाधनाश्रयम-  
ग्निहोत्रादि । तच्च कर्म साधनं वित्तसाध्यं वक्ष्यमाणस्यान्नत्रयस्य  
साध्यस्य । यथा दर्शपूर्णमासौ पूर्वोक्तावन्ने । अतः कर्मपक्षत्वात्कर्मणा  
सह पिण्डीकृत्योपदेशः । साधनत्वाविशेषादर्थसंबन्धादानन्तर्यमकारण-

नधिकृतानां जातं कुमारं यथासंभवं घृतं वा स्तनं वा प्रथमं पाययन्तीति यावत् । पशु-  
विषयं प्रश्नं पशवश्चेतिसूचितसमाधानं प्रत्याह । स्तनमेवेति । पशूनां जातं वत्स-  
मिति संबन्धः । पशूनां पयोऽन्नमित्यत्र लोकप्रसिद्धे प्रमाणयति । अथेति । द्विपात्प-  
श्वधिकारविच्छेदार्थोऽथशब्दः । प्रतिवचनं व्याचष्टे । नाद्यापीति । ननु येषामग्रे घृतो-  
पजीवित्वमुपलभ्यते पयस्ते नोपजीवन्ति घृतपयसोर्भेदादेवः पश्वन्नत्वं पयसो भागासि-  
द्धमत आह । यच्चेति । ननु घृतमुपजीवन्तोऽपि पय एवोपजीवन्तीत्युक्तं तद्भेद-  
स्योक्तत्वात्तत्राऽऽह । घृतस्यापीति । मन्त्रपाठक्रममतिक्रम्य पश्वन्ने व्याख्याते प्रत्यव-  
तिष्ठते । कस्मादिति । द्वे देवानभाजयदिति व्याख्याते साधने साधनत्वाविशेषात्प-  
योऽपि बुद्धिस्थमित्यर्थक्रममाश्रित्य परिहरति । कर्मेति । तदेव स्पष्टयति । कर्म हीति ।  
यद्यापि पयोरूपं साधनमाश्रित्य कर्म प्रवृत्तं तथाऽपि दर्शपूर्णमासानन्तर्यं कथं पयसः  
सिध्यति तत्राऽऽह । तच्चेति । वित्तेन पयसा साध्यं कर्मान्नत्रयस्य साधनमित्यत्र  
दृष्टान्तमाह । यथेति । पूर्वोक्तौ दर्शपूर्णमासौ द्वे देवान्ने वक्ष्यमाणस्यान्नत्रयस्य यथा  
साधनं तथा पयसोऽप्याग्निहोत्रादिद्वारा तत्साधनत्वात्कर्मकोटिनिविष्टत्वात्तद्व्याख्याना-  
नन्तर्यं पयोव्याख्यानस्य युक्तमित्यर्थः । पाठक्रमस्तर्हि कथमित्याशङ्क्यार्थक्रमेण  
तद्वाधमभिप्रेत्याऽऽह । साधनत्वेति । आनन्तर्यं पाठक्रमः । अकारणत्वमविवक्षितत्वम् ।  
पाठक्रमादर्थक्रमस्य बलीयस्त्वात्तेनेतरस्य बाध्यत्वमित्येतत्प्रथमे तन्ने स्थितमित्यभिप्रे-



तस्मिन्सर्वं प्रतिष्ठितं यच्च प्राणिति यच्च  
नेति पयसि हीद५ सर्वं प्रतिष्ठितं  
यच्च प्राणिति यच्च न । तद्यदिदमाहुः

मिति च । व्याख्याने प्रतिपत्तिसौकर्याच्च । सुखं हि नैरन्तर्येण  
व्याख्यातुं शक्यन्तेऽन्नानि व्याख्यातानि च सुखं प्रतीयन्ते । तस्मि-  
न्सर्वं प्रतिष्ठितं यच्च प्राणिति यच्च नेत्यस्य कोऽर्थ इत्युच्यते ।  
तस्मिन्पञ्चमे पयसि सर्वमध्यात्माधिभूताधिदैवलक्षणं कृत्स्नं जगत्प्रति-  
ष्ठितं यच्च प्राणिति प्राणचेष्टावद्यच्च न स्थावरं शैलादि । तत्र हि शब्दे-  
नैव प्रसिद्धावद्योतकेन व्याख्यातम् । कथं पयोद्रव्यस्य सर्वप्रतिष्ठात्वम् ।  
कारणत्वोपपत्तेः । कारणत्वं चाग्निहोत्रादिकर्मसमवायित्वमग्निहोत्राद्या-  
हुतिविपरिणामात्मकं च जगत्कृत्स्नमिति श्रुतिस्मृतिवादाः शतशो

त्याऽऽह । इति चेति । पञ्चमस्य चतुर्थत्वेन व्याख्याने हेत्वन्तरमाह ।  
व्याख्यान इति । व्याख्यानसौकर्यं साधयति । सुखं हीति । प्रतिपत्तिसौकर्यं  
प्रकटयति । व्याख्यातानीति । चत्वारि साधनानि त्रीणि साधयतीति विभ-  
ज्योक्तौ वक्तृश्रोत्रोः सौकर्येण धर्मेवति ततश्च पाठक्रमातिक्रमः श्रेयानित्यर्थः । पञ्च-  
मस्य सर्वाविष्टानविषयं मन्त्रमवतार्य पञ्चपूर्वकं तदीयं ब्राह्मणं व्याचष्टे । तस्मिन्नि-  
त्यादिना । मन्त्राद्भेदो ब्राह्मणे न प्रतिभातीत्याशङ्क्याऽऽह । तत्रेति । पयसि हीति  
ब्राह्मणे हि शब्दस्य प्रसिद्धावद्योतकत्वमस्ति । तेन च हेतुना हि शब्देन तस्मिन्नित्या-  
दिकं मन्त्रपदं व्याख्यातमिति योजना । मन्त्रार्थस्य लोकप्रसिद्ध्यभावात् प्रसिद्धावद्या-  
तिना हि शब्देन व्याख्यानं युक्तमिति शङ्कते । कथमिति । कार्यं कारणे प्रतिष्ठित-  
मिति न्यायेन वैदिकीं प्रसिद्धिमादाय समाधत्तं । कारणत्वेति । पयसो द्रवद्रव्यमा-  
त्रस्य कुतः सर्वजगत्कारणत्वमित्याशङ्क्याऽऽह । कारणत्वं चेति । तत्समवायि-  
त्वेऽपि कुतो जगत्तः कारणत्वेत्याशङ्क्याऽऽह । अग्निहोत्रादीति । 'ते वा एतं आहुतां  
हुवे उत्क्रामन्तस्ते अन्तरिक्षमाविशतः' इत्यादयः श्रुतिवादाद्युपर्जन्यब्रह्मादि-  
क्रमेणाग्निहोत्राद्युत्पत्तिर्माकारमाधि दर्शयन्ति 'अग्नी मास्याऽऽहुतिः सम्यगादित्यमुप-  
विष्टवे । आदित्याज्जायते वृष्टिर्वष्टेरन्नं ततः प्रजाः' इत्यादयः स्मृतिवादाः । पयसि हीत्यादि

१ क. च. द. 'स्थानप्र' । २ ख. ग. 'कथंतेऽन्ना' । ३ ग. घ. ङ. च. छ. ज. झ. 'वर्ये' ।  
४ क. च. 'त्र च हि' । ५ च. द. 'न्देन प्र' । ६ ख. च. छ. झ. ङ. 'ति हि शु' । ७ ख. घ.  
ङ. 'स्थाने सौ' । ८ घ. प्र. 'ति' । ९ अत्रस्य च प्र. । १० घ. ङ. 'दिम' । ११ घ. ङ. 'गत्कार' ।



## संवत्सरं पयसा जुह्वदप पुनर्मृत्युं जयतीति

व्यवस्थिताः । अतो युक्तमेव हि शब्देन व्याख्यानम् । यत्तद्ब्राह्मणान्तरे<sup>१</sup>-  
ष्विदमाहुः “संवत्सरं पयसा जुह्वदप पुनर्मृत्युं जयति” इति । संवत्सरेण  
किल त्रीणि षष्टिशतान्याहुतीनां सप्त च शतानि विंशतिश्चेति याजुष्म-  
तीरिष्टका अभिसंपद्यमानाः संवत्सरस्य चाहोरात्राणि । संवत्सरमग्निं  
प्रजापतिमाप्नुवन्ति । एवं कृत्वा संवत्सरं जुह्वदपजयति पुनर्मृत्युमितः

ब्राह्मणमुपसंहरति । अत इति । पयसः सर्वजगदाधारत्वस्य श्रुतिस्मृतिप्रसिद्धत्वादिति  
यावत् । सर्वं पयसि प्रतिष्ठितमिति विधित्सितदर्शनस्तुतये शाखान्तरीयमत्वं निन्दितु-  
मुद्रावयति । यत्तदिति । न केवलेन कर्मणा मृत्युजयः किंतु दर्शनसहितेनेति  
दर्शयितुमग्निहोत्राहुतिषु संख्यां कथयति । संवत्सरेणेति । उक्ताहुतिसंख्यायां  
संवत्सरावच्छिन्नायामग्निहोत्रविदां संप्रतिपत्त्यर्थं किलेत्युक्तम् । ननु प्रत्यहं सायं  
प्रातश्चेत्याहुती द्वे विद्येते तत्कथमाहुतीनां षष्ट्यधिकानि त्रीणि शतानि संव-  
त्सरेण भवन्ति तत्राऽऽह । सप्त चेति । प्रत्येकमहोरात्रावच्छिन्नाहुतिप्रयो-  
गाणामेकस्मिन्संवत्सरे पूर्वोक्ता संख्या तत्रैव प्रयोगार्थानां विंशत्यधिका सप्त-  
शतरूपा संख्येति सिद्धमित्यर्थः । आहुतीनां संख्यामुक्त्वा तासु याजुष्मती-  
नामिष्टकानां दृष्टिमाह । याजुष्मतीरिति । तासामपि षष्ट्यधिकानि त्रीणि  
शतानि संख्यया भवन्ति तथाच प्रत्यहमाहुतीरभिनिष्पद्यमानाः संख्यासामा-  
न्येन याजुष्मतीरिष्टकाश्चिन्तयेदित्यर्थः । आहुतिमयीनामिष्टकानां संवत्सरावयवाहो-  
रात्रेषु संख्यासामान्येनैव दृष्टिमन्वाचष्टे । संवत्सरस्येति । तान्यपि षष्ट्यधिकानि  
त्रीणि शतानि प्रसिद्धानि तथाच तेषु यथोक्तेष्विष्टकादृष्टिः श्लिष्टेत्यर्थः । चित्येऽग्नौ  
संवत्सरात्मप्रजापतिदृष्टिमाह । संवत्सरमिति । यः संवत्सरः प्रजापतिस्त्वं चित्यमग्निं  
विद्वांसः संपादयन्ति । अहोरात्रेष्टकाद्वारा तयोः संख्यासामान्यादित्यर्थः । दृष्टिमनूद्य  
फलं दर्शयति । एवमिति । उक्तसंख्यासामान्येनाग्निहोत्राहुतीरग्न्यवयवभूतयाजुष्म-  
तीसंज्ञकेष्टकाः संपाद्य तद्रूपेणाऽऽहुतीर्ध्यायन्नाहुतिमर्याश्वेष्टकाः संवत्सरावयवाहोरा-  
त्राणि तेनैव संपाद्य पुरुषनाडीस्थसंख्यासामान्येन तन्नाडीस्तान्येवाहोरात्राण्यापाद्य  
तद्रूपेणाऽऽहुतीरिष्टका नाडीश्चानुसंदधानो नाज्यहोरात्रयाजुष्मतीद्वारा पुरुषसंवत्सर-  
चित्यानां समैत्वमापाद्याहमग्निः संवत्सरात्मा प्रजापतिरेवेति ध्यायन्नग्निहोत्रं पयसा  
संवत्सरं जुह्वद्विद्यया सहितहोमवशात्प्रजापतिं संवत्सरात्मकं प्राप्य मृत्युमपजयती-

१ क. घ. ज. व्याख्यातम् । ड. छ. झ. व्याख्यातम् । २ ड. ‘रे त्विद’ । ३ क. ग. घ. ड.  
‘तान्यहं तेषु चाऽऽहु’ । ४ घ. अ. मृत्युं जयति किं । ५ क. घ. अ. ण. ‘साम्यादि’ । ६ घ. ण.  
‘मन्वयमा’ ।



न तथा विद्याद्यदहरेव जुहोति तदहः पुनर्मृत्युमपज-  
यत्येवं विद्वान्सर्वं हि देवेभ्योऽन्नाद्यं प्रयच्छति ।

प्रेत्य देवेषु संभूतः पुनर्न म्रियत इत्यर्थः । इत्येवं ब्राह्मणवादा आहुर्न  
तथा विद्यान्म तथा द्रष्टव्यम् । यदहरेव जुहोति तदहः पुनर्मृत्युमपज-  
यति न संवत्सराभ्यासमपेक्षत एवं विद्वान्सन् । यदुक्तं पर्याप्त हीदं  
सर्वं प्रतिष्ठितं पयआहुतिविपरिणामात्मकत्वात्सर्वस्येति । तदेकेनै-  
वाह्मा जगदात्मत्वं प्रतिपद्यते । तदुच्यतेऽपजयति पुनर्मृत्युं  
पुनर्मरणं सकृन्मृत्वा विद्वाञ्छरीरेण वियुज्ये सर्वात्मा भवति न  
पुनर्मरणाय परिच्छिन्नं शरीरं गृह्णातीत्यर्थः । कः पुनर्हेतुः सर्वात्माभ्यां  
मृत्युमपजयतीति । उच्यते । सर्वं समस्तं हि यस्माद्देवेभ्यः सर्वेभ्योऽ-  
न्नाद्यमन्नमेव तदाद्यं च सायंप्रातराह्नातप्रक्षेपेण प्रयच्छति । तद्युक्तं सर्व-  
माहुतिमयमात्मानं कृत्वा सर्वदेवान्नरूपेण सर्वदेवेकात्मभावं गत्वा  
सर्वदेवमयो भूत्वा पुनर्न म्रियत इति । अथैतदप्युक्तं ब्राह्मणेन । ब्रह्म वै  
स्वयंभुं तपोऽतप्यत तदैक्षत न वै तपस्यानन्त्यर्मास्त हन्ताहं भूतेष्व-  
त्मानं जुह्वानि भूतानि चाऽऽत्मनीति तत्सर्वेषु भूतेष्वत्मानं हुत्वा  
भूतानि चाऽऽत्मनि सर्वेषां भूतानां श्रेष्ठ्यं स्वाराज्यमाश्रित्य

त्यर्थः । एकायमतमुपसंहृत्य तन्निन्दापूर्वकं मतान्तरमाह । इत्येवामत्यादिना । एवं  
विद्वानित्युक्तं व्यक्तीकरोति । यदुक्तमिति । तत्तथैव विद्वानेकाहोरात्रावाञ्छन्नाहुति-  
मात्रेण जगद्भूषं प्रजापतिं प्राप्य मृत्युमपजयतीत्याह । तदेकेनेति । उक्तं यं श्रुतिम-  
वतार्य व्याचष्टे । तदुच्यत इति । सर्वं हात्यादिहेतुवाक्यमाकाङ्क्षापूर्वकमप्याप्य  
व्याकरोति । कः पुनरित्यादिना । यथोक्तदर्शनवशादिकथ्येनाऽऽहृत्या मृत्युमपज-  
यतीत्यत्र ब्राह्मणान्तरं संवादयति । अथेति । यथा संवत्सराभ्यामप्याहुतं तथा यदह-  
रेवेत्याद्यपि ब्राह्मणान्तरे सूचितमित्यर्थः । ब्रह्म हि ग्ण्यगर्भभावां जातः स्वयंभुं परम्येव  
सदात्मनाऽवस्थानात्तपोऽतप्यत कर्मान्वातिष्ठत् । यत्कृतकं तदानीत्यामिति न्यायेन  
कर्मनिन्दाप्रकारमाह । तदैक्षतेति । कर्मसहायभूतामुपामनामर्पादशाति । हन्तेति ।  
उपासनामनूद्य समुच्चयफलं कथयति । तत्सर्वेष्विति । श्रेष्ठ्वेऽपि राजकुमा-  
रवदस्वावक्रयमाशङ्क्याऽऽह । स्वाराज्यमिति । आश्रित्याय पालायितृत्वमाश्रित्य

१ क. घ. छ. ज. 'ज्य स स' । २ च. 'प्या पुनर्मृत्यु' । ३ च. द. 'मर्त्ये' । ४ ग. क.  
च. द. 'यमस्तपो' । ५ घ. ज. द. 'पसाऽऽन' । ६ ग. च. द. 'गानीति' । ७ क. म. द.  
'यमः प' ।



कस्मात्तानि न क्षीयन्तेऽद्यमानानि सर्वदेति  
पुरुषो वा अक्षितिः स हीदमन्नं पुनः पुनर्जनयते ।

येति । कस्मात्तानि न क्षीयन्तेऽद्यमानानि सर्वदेति । यदा  
पित्राऽन्नानि सृष्ट्वा सप्त पृथक्पृथग्भोक्तृभ्यः प्रत्तानि तदाप्रभु-  
त्येव तैर्भोक्तृभिरद्यमानानि । तन्निमित्तत्वात्तेषां स्थितेः । सर्वदा  
नैरन्तर्येण कृतक्षयोपपत्तेश्च युक्तस्तेषां क्षयः । न च तानि  
क्षीयमाणानि जगतोऽविभ्रष्टरूपेणैवावस्थानदर्शनात् । भवितव्यं चाक्षय-  
कारणेन । तस्मात्कस्मात्पुनस्तानि न क्षीयन्त इति प्रश्नः । तस्येदं  
प्रतिवचनं पुरुषो वा अक्षितिर्नित्योऽसौ पूर्वमन्नानां स्रष्टाऽऽसीत्पिता  
मेधया जायादिसंबन्धेन च पाङ्ककर्मणा भोक्ता च तथा येभ्यो दत्तान्य-  
न्नानि तेऽपि तेषामन्नानां भोक्तारोऽपि सन्तः पितर एव मेधया तपसा  
च यतो जनयन्ति तान्यन्नानि । तदेतदभिधीयते पुरुषो वै योऽन्नानां  
भोक्ता सोऽक्षितिरक्षयहेतुः । कथमस्याक्षितित्वमित्युच्यते स हि यस्मा-  
दिदं भुज्यमानं सप्तविधं कार्यकरणलक्षणं क्रियाफलात्मकं पुनः पुनर्भूयो

स्यम् । पश्चन्ने व्याख्याते प्रश्नरूपं मन्त्रपदमादत्ते । कस्मादिति । ननु चत्वार्य-  
न्नानि व्याख्यातानि त्रीणि व्याचिरूपासितानि तेष्वव्याख्यातेषु कस्मादित्यादिप्रश्नः  
कस्मादित्याशङ्क्य साधनेषूक्तेषु साध्यानामपि तेषामर्थादुक्तत्वमस्तीत्यभिप्रेत्य प्रश्न-  
प्रवृत्तिं मन्वानो व्याचष्टे । यदेति । सर्वदेत्यस्य व्याख्या नैरन्तर्येणेति । अन्नानां  
सदा भोक्तृभिरद्यमानत्वे हेतुमाह । तन्निमित्तत्वादिति । भोक्तृणां स्थितेरन्ननिमित्त-  
त्वाच्चैः सदाऽद्यमानानि तानि यवपूर्णकुसूलवद्भवन्ति क्षीणानीत्यर्थः । किंच ज्ञानकर्म-  
फलत्वादन्नानां यत्कृतकं तदनित्यमिति न्यायेन क्षयः संभवतीत्याह । कृतेति । अस्तु  
तर्हि तेषां क्षयो नेत्याह । न चेति । भवतु तर्हि स्वभावादेव सप्तान्नात्मकस्य जगतोऽ-  
क्षीणत्वं नेत्याह । भवितव्यं चेति । स्वभाववादस्यातिप्रसङ्गित्वादित्यर्थः । प्रश्नं निग-  
मयति । तस्मादिति । प्रतिवचनमादाय व्याचष्टे । तस्येत्यादिना । तेषां पितृत्वे  
हेतुमाह । मेधयेति । भोगकालेऽपि विहितप्रविषिद्धज्ञानकर्मसंभवात्प्रवाहरूपेणान्ना-  
क्षयः संभवतीत्यर्थः । तत्र प्रतिज्ञाभागमुपादायाक्षराणि व्याचष्टे । तदेतदिति ।  
हेतुभागमुत्थाप्य विभजते । कथमित्यादिना । तस्मात्तदक्षयः संभवति प्रवाहात्मनेति

१ च. ड. 'येतीति' । २ ल. ग. च. ज. ड. 'यग्भो' । ३ ल. ग. ड. छ. झ. 'ष्टस्व' ।  
४ क. ग. छ. 'बद्धेन' । ५ घ. च. ज. ड. कथं तस्या' । ६ क. ड. ज. 'यकार' । ७ ल. ड. हेतुः ।



भूयो जनयत उत्पादयति धिया धिया तत्तत्कालभाविन्या तया तया प्रज्ञया  
कर्मभिश्च वाङ्मनः कायचेष्टितैर्यद्यंदि ह पंचेतत्सप्तविधमन्नमुक्तं क्षणमात्र-  
मपि न कुर्यात्प्रज्ञया कर्मभिश्च ततो विच्छिद्येत भुज्यमानत्वात्सातत्येन  
क्षीयेत ह । तस्माद्यथैवायं पुरुषो भोक्ताऽन्नानां नेरन्तर्येण यथाप्रज्ञं  
यथाकर्म च करोत्यपि । तस्मात्पुरुषोऽक्षितिः सातत्येन कर्तृत्वात् ।  
तस्माद्भुज्यमानान्यप्यन्नानि न क्षीयन्त इत्यर्थः । अतः प्रज्ञाक्रिया-  
लक्षणप्रबन्धाकूटः सर्वो लोकः साध्यसाधनलक्षणः क्रियाफलात्मकः संह-  
तानेकप्राणिकर्मवासनासंतानावष्टब्धत्वात्क्षणिकोऽशुद्धोऽसारो नदीस्रो-  
तःप्रदीपसंतानकल्पः कदलीस्तम्भवदसारः केनमायामरीच्यम्भःस्वप्ना-  
दिसमस्तदात्मगतदृष्टीनामविकीर्यमाणो नित्यः सारवानिव लक्ष्यते ।  
तदेतद्वैराग्यार्थमुच्यते धिया धिया जनयते कर्मभिर्पदैतन्न कुर्यात्क्षीयेत  
हेति । विरक्तानां ह्यस्माद्ब्रह्मविद्याऽऽरब्धव्या चतुर्थप्रमुखेनेति । यो  
शेषः । उक्तहेतुं व्यतिरेकद्वारोपपादयितुं यदैतादित्यादि वाक्यं तद्व्याचष्टे । यदिति ।  
अन्वयव्यतिरेकसिद्धं हेतुं निगमयति । तस्मादिति । तथा यथाप्रज्ञमिति पाठव-  
व्यम् । साध्यं निगमयति । तस्मादिति । अक्षयहेतौ सिद्धे फलितमाह । तस्माद्भु-  
ज्यमानानीति । धिया धियेत्यादिश्रुतेः स हीदमित्यत्रोक्तं परिहारं प्रपञ्चयन्त्याः  
सप्तविधानस्य कार्यत्वात्प्रतिक्षणध्वंसित्वेऽपि पुनः पुनः क्रियमाणत्वात्प्रवाहात्मना  
तदचलं मन्दाः पश्यन्तीत्यस्मिन्नर्थं तात्पर्यमाह । अत इति । प्रज्ञाक्रियाभ्यां हेतुभ्यां  
लक्ष्यते व्यावर्त्यते निष्पाद्यते यः प्रबन्धः समुदायस्त्वदाकूटस्त्वदात्मकः सर्वो लोकश्चे-  
तनाचेतनात्मको द्वैतप्रपञ्चः साध्यत्वेन साधनत्वेन च वर्तमानो ज्ञानकर्मफलभूतः क्षणि-  
कोऽपि नित्य इव लक्ष्यते । तत्र हेतुः । संहतेति । संहतानां मिथःमहायत्वेन  
स्थितानामनेकेषां प्राणिनामनन्तानि कर्माणि वासनाश्च तत्संतानावष्टब्धत्वाद्दृढीकृत-  
त्वादिति यावत् । मार्वातिकमेव संसारस्य स्थैर्यं न तात्त्विकमिति वक्तुं विशिनष्टि ।  
नदीति । असारोऽपि सारवद्भारतान्यत्र दृष्टान्तमाह । कदलीति । अशुद्धाऽपि  
शुद्धवद्भारतान्यत्रोदाहरणमाह । मायेत्यादिना । अनेकोदाहरणं संसारस्यानेकरूपत्वं  
द्योतनार्थम् । केषां पुनरेष संसारोऽन्यथा भार्वात्यपेक्षायां संसाराय परावृत्तामिति  
न्यायेनाऽऽह । तदात्मेति । किमिति प्रतिक्षणप्रध्वंसि जगदादि श्रुत्यान्यत्वं तत्राऽऽह ।  
तदेतदिति । वैराग्यमपि कुत्राप्युज्यते तत्राऽऽह । विरक्तानां हीति । इति वैरा-

१ क. घ. ङ. छ. झ. 'दि य' । २ ख. ग. च. द. यदेत' । ३ क. ख. घ. ङ. छ. ज. झ.  
द. 'याफजल' । ४ ख. ग. ङ. च. छ. झ. द. 'नानोप' । ५ च. द. 'नां हि यस्मा' । ग. ज.  
'नां यस्मा' । ६ ज. वक्तुं हे' । ७ ख. द. 'द्वारा प्रमार्थाय' । ८ घ. 'भ्यां फलेन च ल' । ९ द.  
ज. 'दि । अ' । १० घ. द. 'णध्वं' ।



यो वैतामक्षितिं वेदेति पुरुषो वा अक्षितिः स  
हीदमन्नं धिया धिया जनयते कर्मभिर्यद्वैतन्न  
कुर्यात्क्षीयेत ह सोऽन्नमत्ति प्रतीकेनेति मुखं  
प्रतीकं मुखेनेत्येतत् । स देवानपिगच्छति स  
ऊर्जमुपजीवतीति प्रशंसा ॥ २ ॥

वैतामक्षितिं वेदेति वक्ष्यमाणान्यपि त्रीण्यन्नान्यस्मिन्नवसरे व्याख्याता-  
न्येवेति कृत्वा तेषां याथात्म्यविज्ञानफलमुपसंह्रियते । यो वैतामक्षिति-  
मक्षयहेतुं यथोक्तं वेद पुरुषो वा अक्षितिः स हीदमन्नं धिया धिया  
जनयते कर्मभिर्यद्वैतन्न कुर्यात्क्षीयेत हेति । सोऽन्नमत्ति प्रतीकेनेत्य-  
स्यार्थ उच्यते मुखं मुख्यत्वं प्राधान्यमित्येतत् । प्राधान्येनैवान्नानां पितुः  
पुरुषस्याक्षितित्वं यो वेद सोऽन्नमत्ति नान्नं प्रति गुणभूतः सन्यथाऽन्नो  
न तथा विद्वानन्नानामात्मभूतो भोक्तैव भवति न भोज्यतामापद्यते ।  
स देवानपिगच्छति स ऊर्जमुपजीवति देवानपिगच्छति देवात्मभावं  
प्रतिपद्यत ऊर्जममृतं चोपजीवतीति यदुक्तं सा प्रशंसा नापूर्वार्थोऽ-  
न्योऽस्ति ॥ २ ॥

पाङ्क्तस्य कर्मणः फलभूतानि यानि त्रीण्यन्नान्युपक्षिप्तानि तानि कार्य-  
त्वाद्धिस्तीर्णविषयत्वाच्च पूर्वभ्योऽन्नेभ्यः पृथगुत्कृष्टानि तेषां व्याख्यानार्थं

ग्यमर्थवदिति शेषः । पुरुषोऽन्नानामक्षयहेतुरित्युपपाद्य तज्ज्ञानमनूद्य तत्फलमाह ।  
यो वैतामित्यादिना । यथोक्तमनुवदति । पुरुष इति । फलविषयं मन्त्रपदमुपादाय  
तदीयं ब्राह्मणमवतार्य व्याकरोति । सोऽन्नमित्यादिना । यथोक्तोपासनेनवतो यथोक्तं  
फलम् । प्राधान्येनैव सोऽन्नमत्तीति संबन्धः । विदुषोऽन्नं प्रति गुणत्वाभावे हेतु-  
माह । अन्नानामिति । उक्तमर्थं प्रतिगृह्णाति । भोक्तैवेति । प्रशस्तिसिद्धये प्रपञ्च-  
यति । स देवानित्यादिना ॥ २ ॥

साधनात्मकमन्नचतुष्टयमन्नाक्षयकारणमक्षितित्वगुणप्रक्षेपेण पुरुषोपासनस्य फलं  
चोक्तमिदानीमा ब्राह्मणसमाप्तेरुत्तरग्रन्थस्य तात्पर्यमाह । पाङ्क्तस्येत्यादिना । ब्राह्मणशे-  
षस्य तात्पर्यमुक्त्वा मन्त्रभेदमनूयाऽऽकाङ्क्षाद्वारा ब्राह्मणमुत्थाप्य व्याचष्टे ।

१ ख. घ. 'नां जाया पुत्रो वित्तद्वयं कर्म चै तैः पञ्चभिर्निर्वर्त्यत्वात्पितुः । २ ख. ग. ङ. च.  
छ. ज. झ. ढ. 'पूर्वोऽर्थो' । ३ ख. 'र्थमुत्त' । ४ क. 'क्षये हे' । ५ क. ण. 'सनाव' । ६ क. छ.  
झ. ढ. ण. 'लमुपास्तिप्रा' । ७ ख. ङ. 'र्थं संगृ' । ८ ख. ङ. 'दानीं चाऽऽवा' ।



त्रीण्यात्मनेऽकुरुतेति मनो वाचं प्राणं तान्यात्मनेऽ-  
कुरुतान्यत्रमना अभूवं नादर्शमन्यत्रमना अभूवं  
नाश्रौषमिति मनसा ह्येव पश्यति मनसा शृणोति ।

उत्तरो ग्रन्थ आ ब्राह्मणपरिसमाप्तेः । त्रीण्यात्मनेऽकुरुतेति । कोऽस्यार्थं  
इत्युच्यते मनोवाक्प्राणा एतानि त्रीण्यन्नानि तानि मनो वाचं प्राणं चाऽऽ-  
त्मन आत्मार्थमकुरुत कृतवान्सृष्ट्वाऽऽदौ पिता । तेषां मनसोऽस्तित्वं  
स्वरूपं च प्रति संशय इत्यत आह । अस्ति तावन्मनः श्रोत्रादिबाह्य-  
करणव्यतिरिक्तम् । यत एवं प्रसिद्धं बाह्यकरणविषयात्मसंबन्धे सत्य-  
प्यभिमुखीभूतं विषयं न गृह्णाति किं दृष्टवानसीदं रूपमित्युक्तो वदत्य-  
न्यत्र मे गतं मन आसीत्सोऽहमन्यत्रमना आसं नादर्शम् । तथेदं श्रुत-  
वानसि मदीयं वच इत्युक्तोऽन्यत्रमना अभूवं नाश्रौषं न श्रुतवानस्मीति ।  
तस्माद्यस्यासंनिधौ रूपादिग्रहणसमर्थस्यापि सतश्चक्षुरादेः स्वस्वाविष-  
यसंबन्धे रूपशब्दादिज्ञानं न भवति । यस्य च भावे भवति तदन्यदस्ति  
मनो नामान्तःकरणं सर्वकरणविषययोगीत्यवगम्यते । तस्मात्सर्वो हि

त्रीणीत्यादिना । ज्ञानकर्मभ्यां सप्तान्नानि सृष्ट्वा चत्वारि भोक्तृभ्यो विभज्य त्रीण्यात्मार्थं  
कल्पादौ पिता कल्पितवानित्यर्थः । अन्यत्रेत्यादि वाक्यमुपादत्ते । तेषामिति । षष्ठी  
निर्धारणार्था । तत्र मनसोऽस्तित्वमादौ साधयति । अस्ति तावदिति । आत्मेन्द्रि-  
यार्थसांनिध्ये सत्यपि कदाचिदेवार्थर्थाजायमाना हृत्त्वन्तरमाक्षयति न चादृष्टादि  
वदिति युक्तं तस्य दृष्टसंपादित्वात्तस्मादर्थसंनिध्ये ज्ञानकादाचित्कत्वानुपपत्तिर्मनः-  
साधिकेत्यर्थः । लोकप्रसिद्धिरपि तत्र प्रमाणमित्याह । यत इति । अतोऽस्ति बाह्य-  
कर्णाद्यातिरिक्तं विषयग्राहि करणमिति शेषः । तामेव प्रसिद्धमुदाहरणनिप्रतयोदाह-  
रति । किं दृष्टवानित्यादिना । तत्रैवान्वयव्यातिरेकावुपन्यस्यति । तस्मादिति ।  
यथोक्तार्थापत्तिलोकप्रसिद्धिवशादिति यावत् । विमतमात्माद्यातिरिक्तापेक्षं तस्मिन्सत्यपि  
कादाचित्कत्वाद्धटवदित्यनुमानं तच्छब्दार्थः । तस्मादनुमानोदन्यदस्ति मनो नामेति  
संबन्धः । रूपादिग्रहणसमर्थस्यापि सत इति प्रमातांच्यते । अन्तःकरणस्य चक्षुरादिभ्यो  
वैलक्षण्यमाह । सर्वोति । समनन्तरेवाक्यं फलितार्थनिपयत्वेनोऽऽदत्ते । तस्मादिति ।

१ च. द. 'त्तरम' । २ ग. घ. ज. झ. मनो वाक्प्राण ए' । ३ झ. ग. ङ. छ. ज. झ. 'मनाः  
सप्ताद' । ४ च. छ. झ. ङ. 'रादेश्च स्यवि' । घ. ज. 'रादेश्च वि' । ५ ग. ङ. 'देः स्ववि' । ६ क.  
झ. 'षयोपयो' । ७ क. झ. 'संवादि' । ८ घ. ण. 'णाग्नानि' । ९ अ. 'मात्मव्यति' । १० क. घ.  
'नादिमानाद' । ञ. ण. 'नादिमानात्तद' । ११ क. घ. 'न्तरं वा' । १२ झ. ङ. 'नाऽऽह । त' ।



कामः संकल्पो विचिकित्सा श्रद्धाऽश्रद्धा  
धृतिरधृतिर्हीर्धीर्भीरित्येतत्सर्वं मन एव तस्मा-  
दपि पृष्ठत उपस्पृष्टो मनसा विजानाति यः

लोको मनसा ह्येव पश्यति मनसा शृणोति तद्व्यग्रत्वे दर्शनाद्यभावात् ।  
अस्तित्वे सिद्धे मनसः स्वरूपार्थमिदमुच्यते । कामः स्त्रीव्यतिकराभिला-  
षादिः । संकल्पः प्रत्युपस्थितविषयविकल्पनं शुक्लनीलादिभेदेन । विचि-  
कित्सा संशयज्ञानम् । श्रद्धाऽदृष्टार्थेषु कर्मस्वास्तिक्यबुद्धिर्देवतादिषु च ।  
अश्रद्धा तद्विपरीता बुद्धिः । धृतिर्धारणं देहाद्यवसाद उत्तम्भनम् । अधृ-  
तिस्तद्विपर्ययः । हीर्लज्जा । धीः प्रज्ञा । भीर्भयमित्येतदेवमादिकं सर्वं मन  
एव मनसोऽन्तःकरणस्य रूपाण्येतानि । मनोस्तित्वं प्रत्यन्यच्च कारणमु-  
च्यते । तस्मान्मनो नामास्त्यन्तःकरणम् । यस्माच्चक्षुषो ह्यगोचरे पृष्ठतोऽ-  
प्युपस्पृष्टः केनचिद्धस्तस्यायं स्पर्शो जानोरयमिति विवेकेन प्रतिपद्यते ।  
यदि विवेककृन्मनो नाम नास्ति तर्हि त्वज्ज्यात्रेण कुतो विवेकप्रतिपत्तिः  
स्यात् । यत्तद्विवेकप्रतिपत्तिकारणं तन्मनः । अस्ति तावन्मनः स्वरूपं च  
तस्याधिगतम् । त्रीण्यन्नानीह फलभूतानि कर्मणां मनोवाक्प्राणाख्यान्य-  
ध्यात्ममधिभूतमधिदैवं च व्याचिरुयासितानि । तत्राऽऽध्यात्मिकानां  
वाङ्मनःप्राणानां मनो व्याख्यातम् । अथेदानीं वाग्वक्तव्येत्यारम्भः । यः

तच्छब्देनोक्तं हेतुं स्पष्टयति । तद्व्यग्रत्व इति । कामादिवाक्यमवतार्य  
व्याकुर्वन्मनसः स्वरूपं प्रति संशयं निरस्यति । अस्तित्व इति । अश्रद्धादिव-  
दकामादिरपि विवक्षितोऽश्वेति मत्वा मनोबुद्ध्योरेकत्वमुपेत्योपसंहरति । इत्येतदिति ।  
द्वैतप्रवृत्त्युन्मुखं मनो भोक्तृकर्मवशान्नानार्थाकारेण विवर्तत इत्यभिप्रेत्यानन्तरवाक्यमव-  
तारयति । मनोस्तित्वमिति । तदेवान्यत्कारणं स्फोरयति । यस्मादिति । तस्मादस्ति  
विवेककारणमन्तःकरणमिति संबन्धः । चक्षुरसंप्रयोगात्तेन स्पर्शविशेषादर्शनेऽपि संप्रयु-  
क्तया त्वचा विनाऽपि मनोविशेषदर्शनं स्यादित्याशङ्क्याऽऽह । यदीति । त्वङ्मात्रस्य  
स्पर्शमात्रग्राहित्वेन विवेचकत्वायोगादित्यर्थः । विवेचके कारणान्तरे सत्यपि कुतो  
मनःसिद्धिस्तत्राऽऽह । यत्तदिति । वृत्तं कीर्तयति । अस्ति तावदिति । उत्तरग्र-  
न्थमवतारयितुं भूमिकां करोति । त्रीणीति । एवं भूमिकामारचय्याऽऽध्यात्मिकवा-  
ग्व्याख्यानार्थं यः कश्चेत्यादि वाक्यमादाय व्याकरोति । अथेत्यादिना । शब्दप-



कश्च शब्दो वागेव सा । एषा ह्यन्तमायत्तैषा हि  
न प्राणोऽपानो व्यान उदानः समानोऽन इत्येत-

कश्च लोके शब्दो ध्वनिस्ताल्वादिव्यङ्ग्यः प्राणिभर्वणादिलक्षण इतरो  
वा वादित्रमेघादिनिमित्तः सर्वो ध्वनिर्वागेव सा । इदं तावद्वाचः स्वरूप-  
मुक्तम् । अथ तस्याः कार्यमुच्यते । एषा वाग्धि यस्मादन्तमभिधेया-  
वसानमभिधेयानिर्णयमायत्ताऽनुगता । एषा पुनः स्वयं नाभिधेयवत्प्रका-  
श्याऽभिधेयप्रकाशिकैव प्रकाशात्मकत्वात्प्रदीपादिवत् । न हि प्रदीपादि-  
प्रकाशः प्रकाशान्तरेण प्रकाश्यते तद्वद्वाक्प्रकाशिकैव स्वयं न प्रका-  
श्येत्यनवस्थां श्रुतिः पारहरत्येषा हि न प्रकाश्या प्रकाशकत्वमेव वाचः  
कार्यमित्यर्थः । अथ प्राण उच्यते । प्राणो मुखनासिकासंचार्या हृदय-  
वृत्तिः प्रणयनात्प्राणः । अपनयनान्मूत्रपुरीषादंरणानोऽधोवृत्तिरानाभि-  
स्थानः । व्यानो व्यायमनकर्मा व्यानः प्राणपानयोः संधीर्यवत्कर्महे-  
तुश्च । उदान उत्कर्षोर्ध्वगमनादहेतुरापादतलमस्तकस्थान ऊर्ध्ववृत्तिः ।  
समानः समं नयनाद्भुक्तस्य पीतस्य च कोष्ठस्थानोऽन्नपक्ता । अन इत्येषां

र्यायो ध्वनिर्द्विविधो वर्णात्मकोऽवर्णात्मकश्च तत्राऽऽद्यो व्यवहर्तृभिस्तान्वादिस्थानव्य-  
ङ्ग्यो द्वितीयो मेघादिकृतः स सर्वोऽपि प्रकृता वागेवेत्यर्थः । प्रकाशकमात्रं वागि-  
त्युक्त्वा तत्र प्रमाणमाह । इदं तावदिति । तस्मादभिधेयनिर्णायकत्वान्नमावपलापा-  
हेति शेषः । वाचोऽपि प्रकाश्यत्वात्कथं प्रकाशकमात्रं वागित्युक्तमित्याशङ्क्याऽऽह ।  
एषेति । दृष्टान्तं समर्थयते । न हीति । प्रकाशान्तरेण यजातीयेनेति शेषः । प्रका-  
शिकाऽपि वाक्प्रकाश्या चेत्तत्रापि प्रकाशकान्तरमेष्टव्यमित्यनवस्था स्यात्तन्निरानार्थमेषा  
हि नेति श्रुतिः प्रकाशकमात्रं वागित्याह । स्वपरनिर्वाहकस्तुशब्दः । तस्मात्प्रकाश-  
कत्वं कार्यं यत्र दृश्यते तत्र वाचः स्वरूपमनुगतमेवेत्याह । तद्वदित्यादिना ।  
आध्यात्मिकप्राणविषयं वाक्यमवतार्य व्याकरोति । अथेति । मुख्यादी मचाया मंचर-  
णार्हा हृदयसंबन्धिनी या वायुवृत्तिः । तत्र प्राणशब्दप्रवृत्तौ निमित्तमाह । प्रणयना-  
दिति । पुरतो निस्सरणादिति यावत् । हृदयादधोदेशं वृत्तिरस्येत्यधोवृत्तिरानाभिस्था-  
नो हृदयादारभ्य नाभिपर्यन्तं वर्तमान इति यावत् । व्यायमनं प्राणापानयोनियमनं कर्मा-  
स्येति तथोक्तः । वीर्यवत्कर्मरण्यामग्न्युत्पादनादि । उत्कर्षो देहे पुष्टिः । आदिपदे-  
नोत्क्रान्तिरुक्ता । प्राणशब्देनानशब्दस्य पुनरुक्तिमाशङ्क्याऽऽह । अन इत्येषांमात ।

१ घ. ड. हि नेति न । २ क. 'शमा' । ३ क. 'शमा' । ४ क. घ. अ. 'शमा' । ५ क.  
अ. ड. 'व । व्या' । ६ अ. ड. 'षो हेतुपु' ।



त्सर्वं प्राण एवैतन्मयो वा अयमात्मा वाङ्मयो  
मनोमयः प्राणमयः ॥ ३ ॥ त्रयो लोका एत  
एव वागेवायं लोको मनोऽन्तरिक्षलोकः प्राणोऽ-  
सौ लोकः ॥ ४ ॥

वृत्तिविशेषाणां सामान्यभूता सामान्यदेहचेष्टाभिसंबन्धिनी वृत्तिः ।  
एवं यथोक्तं प्राणादिवृत्तिजातमेतत्सर्वं प्राण एव । प्राण इति वृत्तिमा-  
नाध्यात्मिकोऽन उक्तः । कर्म चास्य वृत्तिभेदप्रदर्शनेनैव व्याख्यातम् ।  
व्याख्यातान्याध्यात्मिकानि मनोवाक्प्राणारूपान्यन्नान्येतन्मय एतद्वि-  
कारः प्राजापत्यैरेतैर्वाङ्मनःप्राणैरारब्धः । कोऽसावयं कार्यकरणसं-  
घात आत्मा पिण्ड आत्मस्वरूपत्वेनाभिमतोऽविवेकिभिः । अविशेषेणै-  
तन्मय इत्युक्तस्य विशेषेण वाङ्मयो मनोमयः प्राणमय इति स्फुटी-  
करणम् ॥ ३ ॥

तेषामेव प्राजापत्यानामन्नानामाधिभौतिको विस्तारोऽभिधीयते । त्रयो  
लोका भूर्भुवः स्वरित्याख्या एत एव वाङ्मनःप्राणास्तत्र विशेषो वागे-  
वायं लोको मनोऽन्तरिक्षलोकः प्राणोऽसौ लोकः ॥ ४ ॥

तथाऽपि तृतीयस्य प्राणशब्दस्य ताभ्यां पुनरुक्तिरित्याशङ्क्याऽऽह । प्राण  
इतीति । साधारणासाधारणवृत्तिमान्प्राण इत्यपौनरुक्त्यमित्यर्थः । मनसो दर्शनादि-  
वद्वाचोऽभिधेयप्रकाशनवच्च प्राणस्यापि कार्यं वक्तव्यमित्याशङ्क्याऽऽह । कर्म  
चेति । एतन्मय इत्यत्र मयटो विकारार्थत्वं वृत्तसंकीर्तनपूर्वकं कथयति । व्याख्याता-  
नीति । आध्यात्मिकानां वागादीर्नामनारम्भकत्वं वारयति । प्राजापत्यैरिति ।  
आरब्धस्वरूपं प्रश्नपूर्वकमनन्तरवाक्येन निर्धारयति । कोऽसाविति । कार्यकरणसं-  
घाते कथमात्मशब्दप्रवृत्तिरित्याशङ्क्याऽऽह । आत्मस्वरूपत्वेनेति । वाङ्मय इत्या-  
दिवाक्यस्य पूर्वेण पौनरुक्त्यमाशङ्क्याऽऽह । अविशेषेणेति ॥ ३ ॥

वागादीनामाध्यात्मिकविभूतिप्रदर्शनानन्तरमाधिभौतिकविभूतिप्रदर्शनार्थमुत्तरग्रन्थम-  
वतारयति । तेषामेवेति । तत्रेत्युक्तं सामान्यं परामृशति ॥ ४ ॥

१ ख. 'ष्टादिसं' । क. 'ष्टासं' । २ क. ग. 'र्यकार' । ३ क. ग. घ. ङ. छ. ज. झ. ढ.  
विशेषणं । ४ क. इत्यपि प्राणस्फु' । ५ छ. 'ति प्राणस्फु' । ६ ङ. च. 'त्यान्ना' । ७ च. ङ. स्व  
इत्या' । ८ क. ख. अ. ङ. न. 'नामार' । ९ ख. 'र्यकार' ।



त्रयो वेदा एत एव वागेवर्गेदो मनो यजुर्वेदः  
प्राणः सामवेदः ॥ ५ ॥ देवाः पितरो मनुष्या  
एत एव वागेव देवा मनः पितरः प्राणो मनुष्याः  
॥ ६ ॥ पिता माता प्रजैत एव मन एव पिता  
वाङ्माता प्राणः प्रजा ॥ ७ ॥ विज्ञातं विजि-  
ज्ञास्यमविज्ञातमेत एव यत्किंच विज्ञातं वाच-  
स्तद्रूपं वाग्धि विज्ञाता वागेनं तद्धृत्वाऽवति ॥ ८ ॥  
यत्किंच विजिज्ञास्यं मनसस्तद्रूपं मनो हि

तथा त्रयो वेदा इत्यादीनि वाक्यानि ऋज्वर्थानि ॥ ५ ॥ ६ ॥ ७ ॥  
विज्ञातं विजिज्ञास्यमविज्ञातमेत एव तत्र विशेषो यत्किंच विज्ञातं  
विस्पष्टं ज्ञातं वाचस्तद्रूपम् । तत्र स्वयमेव हेतुमाह । वाग्धि विज्ञाता  
प्रकाशात्मकत्वात्कथमविज्ञाता भवेद्याऽन्यानपि विज्ञापयति वाचैव  
सम्प्राङ्बन्धुः प्रज्ञायत इति हि वक्ष्यति । वाग्विशेषविद इदं फलमुच्यते  
वागेवैनं यथोक्तवाग्धिभूतिविदं तद्विज्ञातं भृत्वाऽवति<sup>१</sup> पालयति विज्ञा-  
तरूपेणैवास्यान्नं भोजयतां प्रतिपद्यत इत्यर्थः ॥ ८ ॥

तथा यत्किंच विजिज्ञास्यं विस्पष्टं ज्ञातुमिष्टं विजिज्ञास्यं तत्सर्वं  
मनसो रूपं मनो हि यस्मात्संदिह्यमानाकारत्वाद्विजिज्ञास्यम् । पूर्ववन्म-

त्रिलोकीवाक्यवदुत्तरं वाक्यं विज्ञातादिवाक्यात्प्राक्तं नेतव्यमित्याह ।  
तथेति ॥ ५ ॥ ६ ॥ ७ ॥

विज्ञातादिवाक्यमादाय तद्वत् विशेषं दर्शयति । विज्ञातमिति । विज्ञातं सर्वं  
वाचो रूपमिति प्रतिज्ञातोऽर्थः सप्तम्यर्थः । प्रकाशकत्वेऽपि कथं वाचं विज्ञातत्वाभि-  
त्याशङ्क्याऽऽह । कथमिति । प्रकाशात्मकत्वं कृतं वाचः मिद्धामत्याश-  
ङ्क्याऽऽह । वाचेति । वाग्विशेषस्त्वद्भिभूतिः ॥ ८ ॥

संदिह्यमानाकारत्वात्संकल्पविकल्पात्मकत्वादिति यावत् । तस्मात्सर्वं विजिज्ञास्यं

१ घ. ज. वाचा वै सं । २ ख. ग. ङ. छ. झ. ढ 'ति प्रतिपा' । ३ क. ग. अ. 'द्विचा-  
विस्पष्टं विस्प' । ४ 'त्किंचावशिष्टं विस्प' । ५ ङ. 'च विशिष्टं विस्प' । ६ क. घ. अ. ग. 'त्याह ।



विजिज्ञास्यं मन एनं तद्धूत्वाऽवति ॥ ९ ॥

यत्किंचाविज्ञातं प्राणस्य तद्रूपं प्राणो ह्यविज्ञातः

प्राण एनं तद्धूत्वाऽवति ॥ १० ॥ तस्यै वाचः

नोविभूतिविदः फलं मन एनं तद्विजिज्ञास्यं भूत्वाऽवति विजिज्ञास्यंस्व-  
रूपेणैवान्नत्वमापद्यते ॥ ९ ॥

तथा यत्किंचाविज्ञातं विज्ञानागोचरं न च संदिह्यमानं प्राणस्य  
तद्रूपं प्राणो ह्यविज्ञातोऽविज्ञातरूपो हि यस्मात्प्राणोऽनिरुक्तश्रुतेः ।  
विज्ञातविजिज्ञास्याविज्ञातभेदेन वाङ्मनःप्राणविभागे स्थिते त्रयो लोका  
इत्यादयो वाचनिका एव । सर्वत्र विज्ञातादिरूपदर्शनाद्वचनादेव नियमः  
स्मर्तव्यः । प्राण एनं तद्धूत्वाऽवत्यविज्ञातरूपेणैवास्य प्राणोऽन्नं भवती-  
त्यर्थः । शिष्यपुत्रादिभिः संदिह्यमानाविज्ञातोपकारका अप्याचार्यपित्रादयो  
दृश्यन्ते । तथा मनःप्राणयोरपि संदिह्यमानाविज्ञातयोरन्नत्वोपपत्तिः ॥ १० ॥

व्याख्यातो वाङ्मनःप्राणानामाधिभौतिको विस्तारोऽथायमाधिदै-  
विकार्थ आरम्भः । तस्यै तस्या वाचः प्रजापतेरन्नत्वेन प्रस्तुतायाः

मनोरूपमिति संबन्धः । पूर्ववद्वाग्विभूतिविदो यथा फलमुक्तं तद्वदिति यावत् ॥ ९ ॥

अनिरुक्तश्रुतेरविज्ञातरूपो यस्मात्प्राणस्तस्मादविज्ञातं सर्वं प्राणस्य रूपमिति  
योजना । विज्ञातादिरूपातिरेकेण लोकेवेदाद्यभावाद्विज्ञातादिरूपत्वाभिधानेनैव वागा-  
दीनां लोकाद्यात्मत्वे सिद्धे किमर्थं त्रयो लोका इत्यादिवाक्यमित्याशङ्क्य तथैव  
ध्यानार्थमित्याह । विज्ञातेति । भूरादिष्वेकैकत्र विज्ञातादित्रयदृष्टेर्वागादेश्च व्यवस्थि-  
तत्वात्कुतो विज्ञातादेर्वागाद्यात्मैकत्वं नियन्तुं शक्यमित्याशङ्क्याऽऽह । सर्वत्रेति ।  
प्राणविभूतिविदः संप्रति फलं कथयति । प्राण इति । लोके विज्ञातस्यैव भोज्यत्वोप-  
लम्भादविज्ञातादिरूपेण प्राणादेर्न भोज्यत्वोपपत्तिरित्याशङ्क्याऽऽह । शिष्येति ।  
शिष्यैरविवेकिभिः संदिह्यमानोपकारा अपि गुरवस्तेषां भोज्यतामापद्यमाना दृश्यन्ते  
पुत्रादिभिश्चातिबालैरविज्ञातोपकाराः पित्रादयस्तेषां भोज्यत्वमापद्यन्ते तथा प्रकृतेऽपि  
संभवतीत्यर्थः ॥ १० ॥

वृत्तमनूद्य तस्यै वाचः पृथिवीत्याद्यवतारयति । व्याख्यात इति । आधिदैविका-  
र्थस्तद्विभूतिप्रदर्शनार्थ इति यावत् । समनन्तरसंदर्भस्य तात्पर्यमुक्त्वा वाक्याक्षराणि  
योजयति । तस्या इति । कथमाधाराधेयभावो वाचो निर्दिश्यते तत्राऽऽह ।

१ च. ढ. 'स्यरू' । २ क. 'व तस्य नि' । ३ क. 'कारा आचा' । च. 'कारा अ' । ४ ख. ग.  
'आचा' । ५ ब. 'त्प्रकृते' । घ. 'त्प्रसिद्धेः किं' । ६ अ. 'त्प्रकृते' । ७ ढ. 'रा गु' । ८ घ. अ. 'ज्यतामा' ।



पृथिवी शरीरं ज्योतीरूपमयमग्निस्तद्यावत्येव वाक्ता-  
वती पृथिवी तावानयमग्निः ॥ ११ ॥ अथैतस्य  
मनसो द्यौः शरीरं ज्योतीरूपमसावादित्यस्त-  
द्यावदेव मनस्तावती द्यौस्तावानसावादित्यस्तौ

पृथिवी शरीरं बाह्य आधारी ज्योतीरूपं प्रकाशात्मकं करणं पृथिव्या  
आधेयभूतमयं पार्थिवोऽग्निः । द्विरूपा हि प्रजापतेर्वाकार्यमाधारीऽप्र-  
काशः करणं चाऽऽधेयं प्रकाशस्तदुभयं पृथिव्यग्री वागेव प्रजापतेः ।  
तत्तत्र यावत्येव यावत्परिमाणैवाध्यात्माधिभूतभेदभिन्ना सती वाग्भवति  
तत्र सर्वत्राऽऽधारत्वेन पृथिवी व्यवस्थिता तावत्येव भवति कार्यभृता  
तावानयमग्निराधेयः करणरूपो ज्योतीरूपेण पृथिवीमनुप्राविष्टस्तावानेव  
भवति समानमुत्तरम् ॥ ११ ॥

अथैतस्य प्रजापत्यान्नोक्तस्यैव मनसो द्यौर्द्युलोकः शरीरं कार्यमा-  
धारी ज्योतीरूपं करणमाधेयोऽसावादित्यः । तत्तत्र यावत्परिमाणमेवा-  
ध्यात्ममधिभूतं वा मनस्तावती तावद्विस्तारा तावत्परिमाणा मनसो  
ज्योतीरूपस्य करणस्याऽऽधारत्वेन व्यवस्थिता द्यौस्तावानसावादित्यो  
ज्योतीरूपं करणमाधेयं तावग्न्यादित्यौ वाङ्मनसे आधिदैविके मातापि-

द्विरूपा हीति । उक्तमर्थं संक्षिप्य निगमयति । तदुभयमिति । अध्यात्ममधिभूतं च या  
वाक्परिच्छिन्ना तस्यास्तुल्यपरिमाणत्वमाधिदैविकवागंशत्वादंशांशिनोश्च तादात्म्यात्तया  
सह दर्शयति । तत्तत्रेति । तावानयमग्निरिति प्रतीकमादागु व्याकराति । आधेय  
इति । समानमुत्तरमित्यस्यायमर्थोऽध्यात्ममधिभूतं च मनःप्राणयोरधिदैविकमनःप्रा-  
णांशत्वात्तादात्म्याभिप्रायेण तुल्यपरिमाणत्वमुच्यते । तथाच वाचा समानं प्राणादा-  
वुत्तरवाक्ये कथ्यमानं समानपरिमाणत्वमिति ॥ ११ ॥

आधिदैविकवाग्निभूतिव्याख्यानानन्तर्यमयमशब्दार्थः । मनसो द्वैरूप्यमुक्त्वा व्याप्ति-  
मभिधत्ते । तत्तत्रेति । मन एवास्याऽऽत्मा वाग्जाया प्राणः प्रजेत्यध्यात्मं मन  
एव पिता वाङ्माता प्राणः प्रजेत्यधिभूतं च वाङ्मनसयोः प्राणस्य प्रजात्वमुक्तं  
तथाऽधिदैवेऽपि तस्य तत्प्रजात्वं वाच्यमित्यभिप्रेत्याऽऽह । तावति । कथमादि-



मिथुनः समैतां ततः प्राणोऽजायत स इन्द्रः  
स एषोऽसपत्नो द्वितीयो वै सपत्नो नास्य  
सपत्नो भवति य एवं वेद ॥ १२ ॥ अथै-  
तस्य प्राणस्याऽऽपः शरीरं ज्योतीरूपमसौ चन्द्र-

तरौ मिथुनं मैथुन्यमितरेतरसंसर्गं समैतां समगच्छेताम् । मनसाऽऽदि-  
त्येन प्रसूतं पित्रा वाचाऽग्निना मात्रा प्रकाशितं कर्म करिष्यामीत्यन्तरा  
रोदस्योः । ततस्तयोरेव संगमनात्प्राणो वायुरजायत परिस्पन्दाय कर्मणे ।  
यो जातः स इन्द्रः परमेश्वरो न केवलमिन्द्र एवासपत्नोऽविद्यमानः  
सपत्नो यस्य कः पुनः सपत्नो नाम द्वितीयो वै प्रतिपक्षत्वेनोपगतः स  
द्वितीयः सपत्न इत्युच्यते । तेन द्वितीयत्वेऽपि सति वाङ्मनसे न सप-  
त्नत्वं भजेते प्राणं प्रति गुणभावोपगते एव हि ते अध्यात्ममिव । तत्र  
प्रासङ्गिकासपत्नविज्ञानफलमिदं नास्य विदुषः सपत्नः प्रतिपक्षो भवति य  
एवं यथोक्तं प्राणमसपत्नं वेद ॥ १२ ॥

अथैतस्य प्रकृतस्य प्राजापत्यान्नस्य प्राणस्यै न प्रजोक्तस्यानन्तर-  
निर्दिष्टस्याऽऽपः शरीरं कार्यं करणाधारः पूर्ववज्ज्योतीरूपमसौ चन्द्र-

त्यस्य मनसः प्राणं प्रति पितृत्वं वाचो वाऽग्नेर्मातृत्वं तत्राऽऽह । मनसेति ।  
सावित्रं पाकमाग्नेयं च प्रकाशमृते कार्यसिद्ध्यदर्शनात्तयोः सिद्धे जनकत्वमि-  
त्यर्थः । कर्मशब्देन कार्यमुच्यते तत्करिष्यामीति प्रत्येकमभिसंधिपूर्वकमादित्याग्न्यो-  
र्वावापृथिव्योरन्तराले संगतिरासीदित्याह । कर्मेति । संगतिकार्यमभिप्रायानुसारं  
दर्शयति । तत इति । वायोऽिन्द्रत्वासपत्नत्वगुणविशिष्टस्योपासनमभिप्रेत्याऽऽह ।  
यो जात इति । द्वितीयस्य सपत्नत्वे वागादेरपि तथात्वं स्यादित्याशङ्क्याऽऽह ।  
प्रतिपक्षत्वेनेति । यथोक्तसपत्नव्याख्यानफलमाह । तेनेति । असपत्नगुणकप्राणो-  
पासने फलवाक्यं प्रमाणयति । तत्रेति । प्राणस्यासपत्नत्वे सिद्धे सतीति यावत् ।  
प्रासङ्गिकत्वं प्रजोत्पत्तिप्रसङ्गादागतत्वम् ॥ १२ ॥

आधिदैविकयोर्वाङ्मनसयोर्विभूतिनिर्देशानन्तर्यमथेत्युक्तम् । नन्वेतस्येत्येतच्छब्देन  
प्रजात्वेनोक्तस्य प्राणस्य किमिति न ग्रहणं तत्राऽऽह । न प्रजेति । अन्नत्रयस्य  
समप्रधानत्वेन प्रकृतत्वादेतच्छब्देन प्रधानपरामर्शोपपत्तौ नाप्रधानं परामर्श्यत्वं

१ क. ग. घ. ङ. च. छ. ज. झ. ट. 'तां संगं' । २ ग. ङ. छ. ज. झ. 'स्य वाङ्मनःप्र' ।  
३ घ. ङ. कार्यमाधा' । ४ क. अ. 'मृश्येतेत्य' ।



स्तद्यावानेव प्राणस्तावत्य आपस्तावानसौ  
चन्द्रस्त एते सर्व एव समाः सर्वेऽनन्ताः स यो  
हैतानन्तवत उपास्तेऽन्तवन्तः स लोकं जयत्यथ  
यो हैताननन्तानुपास्तेऽनन्तः स लोकं जयति १३

स्तत्र यावानेव प्राणो यावत्परिमाणोऽध्यात्मादिभेदेषु तावद्व्याप्तिमित्य  
आपस्तावत्परिमाणास्तावानसौ चन्द्रोऽबाधेयस्तास्वप्स्वनुप्रविष्टः कर-  
णभूतोऽध्यात्ममधिभूतं च तावद्व्याप्तिमानेव । तान्येतानि पित्रा पाङ्केन  
कर्मणा सृष्टानि त्रीण्यन्नानि वाङ्मनःप्रोणारूपानि । अध्यात्ममधिभूतं च  
जगत्समस्तमेतैर्व्याप्तं नैतेभ्योऽन्यदतिरिक्तं किञ्चिदस्ति कार्यात्मकं कर-  
णात्मकं वा । समस्तानि त्वेतानि प्रजापतिस्त एते वाङ्मनःप्राणाः सर्व एव  
समास्तुल्या व्याप्तिमन्तो यावत्प्राणिगोचरं साध्यात्माधिभूतं व्याप्य व्यव-  
स्थिता अत एवानन्ता यावत्संसारभाविनो हि ते । कार्यकरणप्रत्याख्या-  
नेन संसारोऽवगम्यते । कार्यकरणात्मका हि त इत्युक्तम् । स यः कश्चिद्वै-  
तान्प्रजापतेरात्मभूतानन्तवतः परिच्छिन्नानध्यात्मरूपेण वाऽधिभूतरू-  
पेण वोपास्ते स च तदुपासनानुरूपमेव फलमन्तवन्तं लोकं जयति परि-  
च्छिन्न एव जायते नैतेषामात्मभूतो भवतीत्यर्थः । अथ पुनर्यो हैतानन-  
न्तान्सर्वात्मकान्सर्वप्राण्यात्मभूतानपरिच्छिन्नानुपास्ते सोऽनन्तमेव लोकं  
जयति ॥ १३ ॥

इत्यर्थः । पूर्ववद्धाचो मनसश्च पृथिवी द्यौश्च शरीरं यथा तथेत्यर्थः । द्वैरूप्ये  
प्राणस्योक्ते व्याप्तिमवाशिष्टं व्याचष्टे । तत्रेति । तावानित्यादि प्रतीकमादाय व्याचष्टे ।  
चन्द्र इति । वाङ्मनःप्राणानामाविर्देविकरूपेणोपासनं विधातुं वृत्तं कीर्तयति ।  
तानीति । एतेभ्योऽतिरिक्तमविष्टानमस्तीत्याशङ्क्य विशिनष्टि । कार्यात्मकमिति ।  
प्रजापतिरेतेभ्योऽतिरिक्तोऽस्तीत्याशङ्क्याऽऽह । समस्तानीति । सापस्करं वृत्तमनूय  
वाक्यमादाय व्याचष्टे । त एत इति । तुल्यां व्याप्तिमेव व्यनक्ति । यावदिति ।  
तावदशेषं जगद्व्याप्येति योजना । तुल्यव्याप्तिमेत्वमुपजीव्याऽऽह । अत एवेति ।  
तेषां यावत्संसारभावित्वमभिव्यनक्ति । न हीति । कार्यकरणयोर्यावत्संसारभावित्वेऽपि  
प्राणानां किमायावमव आह । कार्येति । तेषु परिच्छिन्नत्वेन ध्याने दोषमाह ।  
स य इति । एवं पावनिकां कृत्वा विवक्षितमुपामनमुपदिशति । अथेति ॥ १३ ॥

१ क. स. द. चन्द्र आधे । २ स. ग. घ. ङ. छ. ज. झ. 'प्राणाः । अ' । ३ क. झ. द.  
'कं कार' । ४ घ. ज. च । ५ ग. द. च. द. 'स्तुल्यव्या' । ६ घ. ष. 'सित्वमु' ।



स एष संवत्सरः प्रजापतिः षोडशकलस्तस्य  
रात्रय एव पञ्चदश कला ध्रुवैवास्य षोडशी  
कला स रात्रिभिरेवाऽऽ च पूर्यतेऽप च क्षयिते

पिता पाङ्केन कर्मणा सप्तानानि सृष्ट्वा त्रीण्यन्नान्यात्माधर्मकरोदित्युक्तं  
तान्येतानि पाङ्ककर्मफलभूतानि व्याख्यातानि । तत्र कथं पुनः पाङ्कस्य  
कर्मणः फलमेतानीति । उच्यते । यस्मात्तेष्वपि त्रिष्वन्नेषु पाङ्कताऽवग-  
म्यते । वित्तकर्मणोरपि तत्र संभवात् । तत्र पृथिव्यग्नी माता । दिवा-  
दित्यौ पिता । योऽयमनयोरन्तरा प्राणः स प्रजेति व्याख्यातम् । तत्र  
वित्तकर्मणी संभावयितव्ये इत्यारम्भः । स एष संवत्सरो योऽयं  
न्यन्नात्मा प्रजापतिः प्रकृतः स एष संवत्सरात्मना विशेषतो निर्दि-  
श्यते । षोडशकलः षोडश कला अवयवा अस्य सोऽयं षोडश-  
कलः संवत्सरः संवत्सरात्मा कालरूपः । तस्य च कालात्मनः प्रजा-  
पते रात्रय एवाहोरात्राणि तिथय इत्यर्थः पञ्चदश कलाः । ध्रुवैव नित्यैव  
व्यवस्थिताऽस्य प्रजापतेः षोडशी षोडशानां पूरणी कला स रात्रिभिरेव  
तिथिभिः कलोक्ताभिरापूर्यते चापक्षीयते च । प्रतिपदाद्याभिर्हि चन्द्रमाः  
प्रजापतिः शुक्लपक्ष आपूर्यते कलाभिरुपचीयमानाभिर्वर्धते यावत्संपूर्ण-  
मण्डलः पौर्णमास्याम् । ताभिरेवापचीयमानाभिः कलाभिरपक्षीयते  
ऋणपक्षे यावद्ध्रुवैका कला व्यवस्थिताऽमावास्यायाम् ।

अन्नत्रये फलवद्ध्यानविषये व्याख्याते वक्तव्याभावात्किमुत्तरग्रन्थेनेत्याशङ्क्य वृत्तं  
कीर्तयति । पितेति । तेषां तत्फलत्वे प्रमाणाभावमादाय शङ्कते । तत्रेति । प्रकृतं  
व्याख्यातं सप्तम्यर्थः । कार्यलिङ्गकमनुमानं प्रमाणयन्नुत्तरमाह । उच्यत इति । अनु-  
मानमेव स्फुटयितुमन्नेषु पाङ्कत्वावगतिं दर्शयति । यस्मादिति । तस्मात्तत्कारणमपि  
वाद्देशमिति शेषः । कथं पुनस्तत्र पाङ्कत्वधीरित्याशङ्क्याऽऽह । वित्तेति । आत्मा  
जाया प्रजेति त्रयं संग्रहीतुमपिशब्दः । उक्तं हेतुं व्यक्तीकुर्वन्नुक्तं स्मारयति । तत्रेति ।  
अन्नत्रयं सप्तम्यर्थः । तथाऽपि कथं पाङ्कत्वमित्याशङ्क्यानन्तरग्रन्थमवतारयति । तत्र  
वित्तेति । सप्तमी पूर्ववत् । अवतारितं ग्रन्थं व्याचष्टे । योऽयमित्यादिना । कथं  
प्रजापतेस्तिथिभिः पूर्यमाणत्वमपक्षीयमाणत्वं च तत्राऽऽह । प्रतिपदाद्याभिरिति ।  
वृद्धेर्मर्यादां दर्शयति । यावादिति । अपक्षयस्य मर्यादामाह । यावद्ध्रुवैति । अवाशि-



सोऽमावास्याः रात्रिमेतया षोडश्या कलया सर्वमिदं  
प्राणभृदनुप्रविश्य ततः प्रातर्जायते तस्मादेताः रात्रिं  
प्राणभृतः प्राणं न विच्छिन्द्यादपि कृकलासस्यै-

स प्रजापतिः कालात्माऽमावास्याममावास्यायां रात्रिं रात्रौ या व्यवस्थिता  
ध्रुवा कलोक्तैतया षोडश्या कलया सर्वमिदं प्राणभृत्प्राणिजातमनुप्रविश्य  
यदपः पिबति यच्चौषधीरश्नाति तत्सर्वमेवौषध्यात्मना सर्वं व्याप्यामा-  
वास्यां रात्रिमवस्थाय ततोऽपरेद्युः प्रातर्जायते द्वितीयया कलया संयुक्तः।  
एवं पाङ्गात्मकोऽसौ प्रजापतिः । दिवादिद्यौ मनः पिता । पृथि-  
व्यग्नी वाग्जाया माता । तयोश्च प्राणः प्रजा । चान्द्रमस्योऽन्तथयः कला  
वित्तमुपचयापचयधर्मित्वाद्वित्तवेत्तासां च कलानां कालावयवानां जग-  
त्परिणामहेतुत्वं कर्म । एवमेष कृत्स्नः प्रजापतिर्जाया मे स्यादथ प्रजाये-  
याथ वित्तं मे स्यादथ कर्म कुर्वीयेत्येवणानुरूप एव पाङ्गस्य कर्मणः  
फलभूतः संवृत्तः । कारणानुविधाय हि कार्यामात लोकेऽपि स्थितः ।  
यस्मादेष चन्द्र एतां रात्रिं सर्वप्राणिजातमनुप्रविष्टो ध्रुवया कलया वर्तते  
तस्माद्धेतोरेताममावास्यां रात्रिं प्राणभृतः प्राणिनः प्राणं न विच्छिन्द्या-  
त्प्राणिनं न प्रमापयेदित्येतदपि कृकलासस्य । कृकलासो हि पापात्मा  
स्वभावेनैव हिंस्यते प्राणिभिर्दृष्टोऽप्यमङ्गल इति कृत्वा । ननु प्रातिपद्वैव

ष्टाममावास्यायां निविष्टां कलां प्रपञ्चयन्द्वातीयकलोत्पत्ति शुक्लप्रतिपदि दर्शयति । स  
प्रजापतिरिति । प्राणिजातमेव विशिनष्टि । यदप इति । स्थावरं जङ्गमं चेत्यर्थः ।  
ओषध्यात्मनेत्युपलक्षणं जलात्मनेत्यपि द्रष्टव्यम् । फलभूतं प्रजापती पाङ्गत्वं वक्तुमु-  
पक्रान्तं तदद्यापि नोक्तमित्याशङ्क्याऽऽह । एवमिति । तदेव पाङ्गत्वं व्यनक्ति ।  
दिवेति । कलानां वित्तवद्वित्तत्वे हेतुमाह । उपचयेति । पाङ्गत्वं नर्देशेन लब्धमर्थ-  
माह । एवमेष इति । संप्रति कृत्स्नस्य प्रजापतेरुपक्रमानुमार्त्तत्वं दर्शयति । जायेति ।  
भवतु प्रजापतेरुक्तरीत्या पाङ्गत्वं तथाऽपि कथं पाङ्गकर्मफलत्वं तत्राऽऽह । कारणंति ।  
पाङ्गकर्मफलत्वं प्रजापतेरुक्त्वा प्राप्तिकर्मथमाह । यस्मादात । अपि कृकलासम्येति  
कुतो विशेषोक्तिरित्याशङ्क्याऽऽह । कृकलासो हीति । कुतस्तस्य पापात्मत्वं तत्राऽऽह ।  
दृष्टोऽपीति । विशेषनिषेधस्य शेषानुज्ञापरत्वाद्विरोधः सामान्यशास्त्रेण स्यादिति  
शङ्कते । नन्विति । तीर्थशब्दः शास्त्रविहितप्रदेशविषयः । साधारण्येन सर्वत्र निषे-

१ ख. 'वदासां' । २ घ. ड. छ. ज. 'ता' । आसां । ३ च. द. 'गाद्विषां' । ४ च. द. 'चन्द्रमा' ।  
५ क. घ. द. 'वास्यां नि' । ६ ख. ग. 'स्थानि' । ७ क. द. 'क्तरीत्या' । ८ द. 'लभ्यत्वं' ।



तस्या एव देवताया अपचित्यै ॥ १४ ॥  
 यो वै स संवत्सरः प्रजापतिः षोडशकलोऽयमेव  
 स योऽयमेवंवित्पुरुषस्तस्य वित्तमेव पञ्चदश  
 कला आत्मैवास्य षोडशी कला स वित्तेनै-  
 वाऽऽ च पूर्यतेऽप च क्षीयते तदेतन्नभ्यं यदयमा-

प्राणिहिंसां न हिंस्यात्सैर्वा भूतान्यन्यत्र तीर्थेभ्य इति । बाढं प्रतिषिद्धा  
 तथाऽपि नामावास्याया अन्यत्र प्रतिप्रसवार्थं वचनं हिंसायाः कृकलास-  
 विषये वा किं तर्ह्येतस्याः सोमदेवताया अपचित्यै पूजार्थम् ॥ १४ ॥

यो वै' परोक्षाभिहितः संवत्सरः प्रजापतिः षोडशकलः स नैवात्यन्तं  
 परोक्षो मन्तव्यो यस्मादयमेव स प्रत्यक्ष उपलभ्यते । कोऽसावयं यो  
 यथोक्तं त्र्यन्नात्मकं प्रजापतिमात्मभूतं वेत्ति स एवंवित्पुरुषः केन सामा-  
 न्येन प्रजापतिरिति तद्गुच्यते तस्यैवंविदः पुरुषस्य गवादिवित्तमेव पञ्च-  
 दश कला उपचयापचयधर्मित्वोत्तद्वित्तसाध्यं च कर्म । तस्य कृत्स्नताया  
 आत्मैव पिण्ड एवास्य विदुषैः षोडशी कला ध्रुवस्थानीया स चन्द्रव-  
 द्वित्तेनैवाऽऽपूर्यते चापक्षीयते च । तदेतल्लोके प्रसिद्धम् । तदेतन्नभ्यं

द्वाऽपि हिंसा विशेषतोऽमावास्यायां निषिध्यमाना सोमदेवतापूजार्था ततः शेषानुज्ञा-  
 भावान्न सामान्योक्तिविरोधोऽस्तीति परिहरति । बाढमिति ॥ १४ ॥

यत्पूर्वमाधिदैविकत्र्यन्नात्मकप्रजापत्युपासनमुक्तं तदहमस्मि प्रजापतिरित्यहंग्रहेण  
 कर्तव्यमित्याह । यो वा इति । प्रत्यक्षमुपलभ्यमानं प्रजापतिं प्रश्नद्वारा प्रकटयति ।  
 कोऽसाविति । तस्य प्रजापतित्वमप्रसिद्धमित्याशङ्क्य परिहरति । केनेत्यादिना ।  
 कलानां जगद्विपरिणामहेतुत्वं कर्मेत्युक्तं वित्तेऽपि कर्महेतुत्वमस्ति तेन तत्र कलाश-  
 ब्दप्रवृत्तिरुचितेत्याह । वित्तेति । यथा चन्द्रमाः कलाभिः शुक्लकृष्णपक्षयोरपूर्यतेऽ-  
 पक्षीयते च तथा स विद्वान्वित्तेनैवोपचीयमानेनाऽऽपूर्यतेऽपचीयमानेन चापक्षीयते ।  
 एतच्च लोकप्रसिद्धत्वान्न प्रतिपादनसापेक्षमित्याह । स चन्द्रवादिति । आत्मैव ध्रुवः  
 कलेत्युक्तं तदेव रथचक्रदृष्टान्तेन स्पष्टयति । तदेतदिति । नाभिश्चक्रपिण्डिका

१ क. 'साऽहिंसन्सर्वभू' । २ च. छ. ज. झ. 'त्सर्वभू' । झ. 'त्सर्वाणि भू' । ३ क. ग. ङ.  
 च. छ. झ. वै स प' । ४ ङ. छ. ज. झ. 'थोक्तमन्ना' । ५ घ. ज. झ. साम्येन । ६ झ. 'त्वाद्वि' ।  
 ७ झ. घ. ङ. च. ज. ढ. 'षः षोडशानां पूरणी षो' । ८ ण. 'विकान्ना' ।



तस्मा प्रधिर्वित्तं तस्माद्यद्यपि सर्वज्यानि जीयत  
आत्मना चेज्जीवति प्रधिनाऽगादित्येवाऽऽहुः  
॥१५॥ अथ त्रयो वाव लोका मनुष्यलोकः

नाभ्ये हितं नभ्यं नाभिं वाऽर्हतीति किं तद्यदयं योऽयमात्मा पिण्डः  
प्रधिर्वित्तं परिवारस्थानीयं बाह्यं चक्रस्येवारनेम्यादि । तस्माद्यद्यपि सर्व-  
ज्यानि<sup>१</sup> सर्वस्वापहरणं जीयते हीयते ग्लानिं प्राप्नोत्यात्मना चक्रनाभि-  
स्थानीयेन चेद्यदि जीवति प्रधिना बाह्येन परिवारेणाप्येवमगान्क्षीणोऽयं  
यथा चक्रमरनेमिर्विमुक्तमेवमाहुर्जीवंश्चेदरनेमिस्थानीयेन वित्तेन पुन-  
रुपचीयत इत्यभिप्रायः ॥ १५ ॥

एवं पाङ्केन देववित्तविद्यासंयुक्तेन कर्मणा न्येन्नात्मकः प्रजापतिर्भव-  
तीति व्याख्यातमनन्तरं च जायादिवित्तं परिवारस्थानीयमित्युक्तम् ।  
तत्र पुत्रकर्मापरविद्यानां लोकप्राप्तिसाधनत्वमात्रं सामान्येनावगतं न  
पुत्रादीनां लोकप्राप्तिफलं प्रति विशेषसंबन्धनियमः । सोऽयं पुत्रा-  
दीनां साधनानां साध्यविशेषसंबन्धो वक्तव्य इत्युत्तेरकण्डिका प्रणीयते ।  
अथेति वाक्योपन्यासार्थः । त्रयो वावेत्यवधारणार्थः । त्रय एव शास्त्रो-  
क्तसाधनार्हा लोका न न्यूना नाधिका वा । के त इत्युच्यते मनुष्यलोकः

तत्स्थानीयं<sup>२</sup> वा नभ्यं तदेव प्रश्नद्वारा स्फोरयति । किं तर्हि । शरीरस्य चक्रपि-  
ण्डिकास्थानीयत्वमयुक्तं परिवारादर्शनादित्याशङ्क्याऽऽह । प्रधिर्वित्तं । शरीरस्य  
रथचक्रपिण्डिकास्थानीयत्वे फलितमाह । तस्मादिति । पदार्थमुक्त्वा वास्तव्यमाह ।  
जीवंश्चेदिति ॥ १५ ॥

अन्नत्रयात्मनि प्रजापतावहं ग्रहोपासनस्य सफलसंयुक्तत्वाद्भुक्तव्याभावाद्भुक्तग्रन्थ-  
वैयर्थ्यमित्याशङ्क्य तद्विषयं वक्तुं वृत्तमनुवर्तते । एवमिति । भावनावेत्येव फल-  
मुक्तं तयोर्मिथोबद्धत्वात्प्रजापत्यं च फलं प्राप्तेर्वै दाशितं तत्कमुत्तग्रन्थेनेत्याशङ्क्य  
सामान्येन तत्प्रतीतावपीदमस्येति विशेषो नाक्तस्तदुक्त्ययमुत्तमं श्रुतिर्गत्याह ।  
तत्रेति । पूर्वग्रन्थः सप्तम्यर्थः । नियमोनावगत इति संबन्धः । उपन्यासः पारम्भः ।  
वावशब्दस्यावधारणरूपमर्थं विवृणोति । त्रय एवेति । तदेव लोकत्रयं प्रश्नद्वारा  
स्फोरयति । के त इत्यादिना । त्रयो नाम पुत्रेण मनुष्यलोकम्यातिक्रम इति

१ च. 'दित्याहुः' । २ घ.ज. 'चाहति' । ड.च.ड. 'वाऽर्हति' । ३ म. ड. 'यं वित्तं च' । ४ घ. च.  
ज. 'नि सर्वहानि स' । ५ घ.ज. 'प्राप्तोऽप्यात्म' । ६ क.ख.छ. 'प्राप्तीत्या' । ७ ग.ड.च.छ.ज.म. 'यमागा' ।  
८ ख. घ. च. ज. ड. 'वियुक्त' । ९ ग. छ. 'णाऽन्ना' । १० घ.ज. 'न्येन्नात्मा' । ११ म.च.ड. 'सग क' ।  
१२ ख.ड. 'यं न' । १३ म. 'नोक्तौ च क' । १४ ख.च.ण. 'प्रद' । १५ घ.च.ण. 'नोक्ति विनेत्यनन्त' ।



पितृलोको देवलोक इति सोऽयं मनुष्यलोकः  
पुत्रेणैव जय्यो नान्येन कर्मणा कर्मणा पितृलोको  
विद्यया देवलोक देवलोक वै लोकानां  
श्रेष्ठस्तस्माद्विद्यां प्रशंसन्ति ॥१६॥ अथातः

पितृलोको देवलोक इति । तेषां सोऽयं मनुष्यलोकः पुत्रेणैव  
साधनेन जय्यो जेतव्यः साध्यो यथा च पुत्रेण जेतव्यस्तथोत्तरत्र वक्ष्यामो  
नान्येन कर्मणा विद्यया वेति वाक्यशेषः । कर्मणाऽग्निहोत्रादिल-  
क्षणेन केवलेन पितृलोको जेतव्यो न पुत्रेण नापि विद्यया । विद्यया  
देवलोकं न पुत्रेण नापि कर्मणा । देवलोको वै लोकानां त्रयाणां श्रेष्ठः  
प्रशस्यतमः । तस्मात्तत्साधनत्वाद्विद्यां प्रशंसन्ति ॥ १६ ॥

एवं साध्यलोकत्रयफलभेदेन विनियुक्तानि पुत्रकर्मविद्यारूपानि त्रीणि  
साधनानि । जाया तु पुत्रकर्मार्थत्वान्न पृथक्साधनमिति पृथङ्नाभि-  
हिता । वित्तं च कर्मसाधनत्वान्न पृथक्साधनम् । विद्याकर्मणोर्लोकज-  
यहेतुत्वं स्वात्मप्रतिलाभेनैव भवतीति प्रसिद्धम् । पुत्रस्य त्वक्रियात्म-  
कत्वात्केन प्रकारेण लोकजयहेतुत्वमिति न ज्ञायतेऽतस्तद्वक्तव्यमित्य-

केचित्तान्प्रत्याह । साध्य इति । पुत्रेणास्य साध्यत्वमसिद्धमित्याशङ्क्याऽऽह ।  
यथा चेति । द्विविधो हि मनुष्यलोकजयः कर्तव्यशेषानुष्ठानं भोगश्च । तत्राऽऽद्य-  
माश्रित्यान्ययोगव्यवच्छेदमेवकारार्थं दर्शयति । नान्येनेति । द्वितीये त्वयोगव्यव-  
च्छेदस्तदर्थो ज्योतिषेऽं लोकं जयतीति साधनान्तरेणापि मनुष्यलोकजयश्रुतेरिति  
भावः । पूर्ववाक्यस्थमेवकारमुत्तरवाक्ययोरनुषक्तमुपेत्य वाक्यद्वयं व्याचष्टे । कर्मणे-  
त्यादिना । साधनद्वयापेक्षया फलद्वारकमुत्कर्षं विद्यायां दर्शयति । देवलोक  
इति ॥ १६ ॥

वृत्तमनुवदति । एवमिति । पुत्रादिवजायावित्तयोरपि प्रकृतत्वात्फलविशेषे विनियोगो  
वक्तव्य इत्याशङ्क्याऽऽह । जाया त्विति । न पृथक्पुत्रकर्मभ्यामिति शेषः । न पृथ-  
क्साधनं कर्मणः सकाशादिति द्रष्टव्यम् । भवत्वेवं साधनत्रयनियमस्तथाऽपि विद्याक-  
र्मणी हित्वा समनन्तरग्रन्थे किमिति पुत्रनिरूपणमित्याशङ्क्याऽऽह । विद्याकर्मणो-  
रिति । यथोक्ते चोद्ये पुत्रस्य लोकहेतुत्वज्ञापनार्थं संप्रतिवाक्यमित्याह । अत इति ।



संप्रतिर्यदा प्रैष्यन्मन्यतेऽथ पुत्रमाह त्वं ब्रह्म  
त्वं यज्ञस्त्वं लोक इति स पुत्रः प्रत्याहाहं  
ब्रह्माहं यज्ञोऽहं लोक इति यद्वै किंचानूक्तं  
तस्य सर्वस्य ब्रह्मेत्येकता । ये वै के च  
यज्ञास्तेषां सर्वेषां यज्ञ इत्येकता ये वै के च

थानन्तरमारभ्यते । संप्रतिः संप्रदानम् । संप्रतिरिति वक्ष्यमाणस्य  
कर्मणो नामधेयम् । पुत्रे हि स्वात्मव्यापारसंप्रदानं करोत्यनेन प्रकारेण  
पिता तेन संप्रतिसंज्ञकमिदं कर्म तत्कस्मिन्काले कर्तव्यमित्याह । स  
पिता यदा यस्मिन्काले प्रैष्यन्मरिष्यन्मरिष्यामीत्यरिष्टादिदर्शनेन मन्य-  
तेऽथ तदा पुत्रमाहूयाऽऽह त्वं ब्रह्म त्वं यज्ञस्त्वं लोक इति । स एव-  
मुक्तः पुत्रः प्रत्याह स तु पूर्वमेवानुशिष्टो जानाति मयैतत्कर्तव्यमिति  
तेनाऽऽहाहं ब्रह्माहं यज्ञोऽहं लोक इति । एतद्वाक्यत्रयम् । एतस्या-  
र्थस्तिरोहित इति मन्वाना श्रुतिर्व्याख्यानाय प्रवर्तते । यद्वै किंच  
यत्किंचावशिष्टमनूक्तमधीतमनधीतं च तस्य सर्वस्यैव ब्रह्मेत्येतास्मिन्पद  
एकतैकत्वं योऽध्ययनव्यापारो मम कर्तव्य आसीदेतावन्तं कालं वेद-  
विषयः स इत ऊर्ध्वं त्वं ब्रह्म त्वत्कर्तृकोऽस्त्वित्यर्थः । तथा ये वै के  
च यज्ञा अनुष्ठेयाः सन्तो मयाऽनुष्ठिताश्चाननुष्ठिताश्च तेषां सर्वेषां यज्ञ  
इत्येतस्मिन्पद एकैकैकत्वं मत्कर्तृका यज्ञा य आसंस्त इत ऊर्ध्वं त्वं  
यज्ञस्त्वत्कर्तृका भवान्त्वित्यर्थः । ये वै के च लोका मया जेतव्याः सन्तो

अथात इति पदद्वयं व्याख्याय संप्रतिपदं व्याचष्टे । संप्रतिरिति । किमिदं संप-  
दानं नाम तदाह । संप्रतिरिति । तदेव कर्म विशदयति । पुत्रे हीति । अनेन  
प्रकारेणेति वक्ष्यमाणप्रकारोक्तिः । अरिष्टादीत्यादिपदेन दुःस्वप्नादिमंगलः । प्रत्याह  
वाक्यत्रयमिति संबन्धः । पुत्रस्याहं ब्रह्मेत्यादिप्रतिवचनं हेतुमाह । स त्विति । मया  
कार्यं यदध्ययनादि तदेवावशिष्टं त्वया कार्यमिति पुत्रस्य प्रागनुशिष्टेताभावे प्रतिव-  
चनानुपपत्तिरित्यर्थः । यद्वै किंचेत्यादिवाक्यानां पुत्रानुमन्त्रणवाक्यैरर्थभेदाभावात्पुन-  
रुक्तिरित्याशङ्क्याऽऽह । एतस्येति । यद्वै किंचेत्यादिवाक्यं वाक्यार्थमाह । योऽध्य-  
यनेति । त्वं ब्रह्मेतिवाक्यवत्त्वं यज्ञ इति वाक्यमपि शक्यं व्याख्यातुमित्याह ।  
तथेति । ब्राह्मणार्थं संगृह्णाति । मत्कर्तृका इति । त्वं लोक इत्यस्य व्याख्यानं



लोकास्तेषां सर्वेषां लोक इत्येकतैतावद्वा इदं  
सर्वमेतन्मा सर्वं सन्नयमितोऽभुनजदिति तस्मात्पुत्रम-  
नुशिष्टं लोक्यमाहुस्तस्मादेनमनुशासति स यदैवं-  
विदस्माल्लोकात्प्रैत्यथैभिरेव प्राणैः सह पुत्रमाविशति ।

जिता अजिताश्च तेषां सर्वेषां लोक इत्येतस्मिन्पद एकता । इत ऊर्ध्वं  
त्वं लोकस्त्वया जेतव्यास्ते । इत ऊर्ध्वं मयाऽध्ययनयज्ञलोकजयकर्त-  
व्यक्रतुस्त्वयि समर्पितोऽहं तु मुक्तोऽस्मि कर्तव्यताबन्धनविषयात्क्रतोः ।  
स च सर्वं तथैव प्रतिपन्नवान्पुत्रोऽनुशिष्टत्वात् । तत्रेमं पितुरभिप्रायं  
मेन्वानाऽऽचष्टे श्रुतिरेतावदेतत्परिमाणं वा इदं सर्वं यद्रूहिणा कर्तव्यं  
यदुत वेदा अध्येतव्या यज्ञा यष्टव्या लोकाश्च जेतव्या एतन्मा सर्वं सन्नयं  
सर्वं हीमं भारं मदधीनं मत्तोऽपच्छिद्याऽऽत्मनि निधायेतोऽस्माल्लोकान्मो-  
मामभुनजत्पालयिष्यतीति लृढर्थे लङ् छन्दसि कालनियमाभावात् ।  
यस्मादेवं संपन्नः पुत्रः पितरमस्माल्लोकात्कर्तव्यताबन्धनतो मोचयि-  
ष्यति तस्मात्पुत्रमनुशिष्टं लोक्यं लोकहितं पितुराहुर्ब्राह्मणाः । अत  
एव ह्येनं पुत्रमनुशासति लोक्योऽयं नः स्यादिति पितरः । स पिता  
यदा यस्मिन्काल एवंपितृपुत्रसमर्पितकर्तव्यताक्रतुरस्माल्लोकात्प्रैति म्रिय-  
तेऽथ तदैभिरेव प्रकृतैर्वाङ्मनःप्राणैः पुत्रमाविशति पुत्रं व्याप्नोति । अध्या-  
त्मपरिच्छेदहेत्वपगमात्पितुर्वाङ्मनःप्राणाः स्वेनाऽऽधिदैविकेन रूपेण

ये वै केचेत्यादि । तत्र पदार्थानुक्त्वा वाक्यार्थमाह । इत इति । किमिति त्वत्कर्तृ-  
कमध्ययनादि मयि समर्प्यते त्वयैव किं नानुष्ठीयते तत्राऽऽह । इत ऊर्ध्वमिति ।  
कर्तव्यतैव बन्धनं तद्विषयः क्रतुः संकल्पस्तस्मादिति यावत् । स पुत्र इत्यादेस्तात्प-  
र्यमाह । स चेति । तत्रेति यथोक्तानुशासनोक्तिः । एतन्मा सर्वमित्यादि प्रतीकमादाय  
व्याचष्टे । सर्वं हीति । अनद्यतने भूतेऽर्थे विहितस्य लङो भविष्यदर्थत्वं कथमित्या-  
शङ्क्याऽऽह । छन्दसीति । पुत्रानुशासनस्य फलवत्त्वमाह । यस्मादित्यादिना ।  
कृतसंपत्तिकैः सन्पिता किं करोतीत्यपेक्षायामाह । स पितेति । कोऽयं प्रवेशो न  
हि विशिष्टस्य केवलस्य वा बिले सर्पवत्प्रवेशः संभवत्यत आह । अध्यात्मेति ।

१ ख. ड. ढ. 'र्तव्यः क्र' । २ ग. मत्वाऽऽच' । ३ ख. ग. घ. ङ. च. छ. ज. झ. ढ. 'तत्सर्व' ।  
४ ड. झ. ढ. 'तोऽपच्छि' । ५ ग. ङ. च. ज. ढ. 'न्माम' । ६ ड. 'न्धनान्मोच' । ७ ख. घ. छ.  
ज. 'नवतो' । ८ च. 'स्माल्लोकात्प्रैत्येतावदेतत्परिमाणं' । ९ च. ड. 'कयोऽयमस्माकं स्या' ।  
१० क. झ. घ. ज. ङ. 'तत्सर्व' । ११ ख. घ. ङ. भूतार्थे । १२ ड. 'कः पिता' । १३ ग. स पिता



स यद्यनेन किञ्चिदक्षण्याऽकृतं भवति  
तस्मादेनं सर्वस्मात्पुत्रो मुञ्चति तस्मात्पुत्रो  
नाम स पुत्रेणैवास्मिँल्लोके प्रतितिष्ठत्यथै-

पृथिव्यग्न्याद्यात्मना भिन्नघटप्रदीपप्रकाशवत्सर्वमाविशन्ति । तेः प्राणैः  
सह पिताऽप्याविशति वाङ्मनःप्राणात्मभावित्वात्पितुः । अहमस्म्य-  
नन्ता वाङ्मनःप्राणा अध्यात्मादिभेदविस्तारा इत्येवं भावितो हि पिता ।  
तस्मात्तत्प्राणानुवृत्तित्वं पितुर्भवतीति युक्तमुक्तमोभरेव प्राणैः सह पुत्र-  
माविशतीति । सर्वेषां ह्यसावात्मा भवति पुत्रस्य च । एतदुक्तं  
भवति यस्य पितुरेवमनुशिष्टः पुत्रो भवति सोऽस्मिन्नेव लोके  
वर्तते पुत्ररूपेण नैव मृतो मन्तव्य इत्यर्थः । तथा च श्रुत्यन्तरे  
“सोऽस्यायामितर आत्मा पुण्येभ्यः कर्मभ्यः प्रातिधीयते” इति । अथेदानीं  
पुत्रनिर्वचनमाह । स पुत्रो यदि कदाचिदनेन पित्राऽक्षण्या कोणाच्छि-  
द्रतोऽन्तराऽकृतं भवति कर्तव्यम् । तस्मात्कर्तव्यतारूपात्पित्राऽकृता-  
त्सर्वस्माल्लोकप्राप्तप्रतिबन्धरूपात्पुत्रो मुञ्चति मोचयति तत्सर्वं स्वयम-  
नुतिष्ठन्पूरयित्वा । तस्मात्पूरणेन त्रायते स पितरं यस्मात्तस्मात्पुत्रो  
नाम । इदं तत्पुत्रस्य पुत्रत्वं यत्पितुश्छिद्रं पूरयित्वा त्रायते । स पिते-  
वंविधेन पुत्रेण मृतोऽपि सन्नमृतोऽस्मिन्नेव लोके प्रतितिष्ठत्येवमसौ

हेतुर्मिथ्याज्ञानादिः । वागादिष्वविशेष्वपि कुतोऽर्थान्तरस्य पितुरावेशधीरित्याश-  
ङ्क्याऽऽह । वागिति । तद्भावित्वमेव स्फोरयति । अहमिति । भायनाफलमाह ।  
तस्मादिति । पुत्रविशेषणात्परिच्छिन्नत्वं पितुस्त्वदवस्थमित्याशङ्क्याऽऽह । सर्वेषां  
हीति । मृतस्य पितुरितो लोकाद्व्यावृत्तस्य कथं यथोक्तत्वात्मित्याशङ्क्याऽऽह ।  
एतदुक्तमिति । पुत्ररूपेणात्र स्थितिमेव विभजते । नैवेति । मृतोऽपि पिताऽनुशि-  
ष्टपुत्रात्मनाऽत्र वर्तते नास्मादत्यन्तं व्यावृत्तः फलरूपेण च परत्रेति भावः । उक्तेऽर्थे  
ऐतरेयश्रुतिं संवादयति । तथा चेति । षष्ठीप्रथमाभ्यां पितापुत्रावुच्येते । स यदी-  
त्यादिवाक्यमवतार्य व्याकरोति । अथेत्यादिना । अकृतमकृतादिति च च्छेदः ।  
तस्मादिति प्रतीकमादाय व्याकरोति । पूरणेनेति । तदेव प्रपञ्चयति । इदं तदिति ।  
पुत्रवैशिष्ट्यं निगमयति । स पितेति । पुत्रेणैवलोकजयमुपसंहरति । एवमिति ।

१ क. ख. ड. छ. 'वित्त्वा' । २ च. 'वं भावनो हि' । ३ ख. ग. ड. 'स्मात्प्रा' । ४ च. ड.  
'न्यनरु' । ५ क. घ. अ. ड. ण. 'ति च्छे' ।



## नमेते दैवाः प्राणा अमृता आविशन्ति ॥ १७ ॥

पिता पुत्रेणेमं मनुष्यलोकं जयति । न तथा विद्याकर्मभ्यां देवलोक-  
पितृलोकौ स्वरूपलाभसत्तामात्रेण । न हि विद्याकर्मणी स्वरूपलाभव्य-  
तिरेकेण पुत्रवद्व्यापारान्तरापेक्षया लोकजयहेतुत्वं प्रतिपद्यते । अथ  
कृतसंप्रत्तिकं पितरमेनमेते वागादयः प्राणा दैवा हैरण्यगर्भा अमृता  
अमरणधर्माण आविशन्ति ॥ १७ ॥

कथमिति वक्ष्यति पृथिव्यै चैनमित्यादि । एवं पुत्रकर्मापरविद्यानां  
मनुष्यलोकपितृलोकदेवलोकसौधयार्थता प्रदर्शिता श्रुत्या स्वयमेवात्र  
केचिद्वावदूकाः श्रुत्युक्तविशेषार्थानभिज्ञाः सन्तः पुत्रादिसाधनानां मोक्षा-  
र्थतां वदन्ति । तेषां मुखापिधानं श्रुत्येदं कृतं जाया मे स्यादित्यादि पाङ्क-  
काम्यं कर्मेत्युपक्रमेण पुत्रादीनां च साध्यविशेषविनियोगोपसंहारेण च ।  
तस्मादणश्रुतिरविद्वद्विषया न परमात्मावद्विषयेति सिद्धम् । वक्ष्यति  
च किं प्रजया कार्ण्यामो येषां नोऽयमात्माऽयं लोक इति । केचित्तु

यथोक्तात्पुत्राद्विद्याकर्मणोर्विशेषमाह । न तथेति । कथं तर्हि ताभ्यां पिता तौ जयति  
तत्राऽऽह । स्वरूपेति । तदेव स्फुटयति । न हीति । अनुशिष्टपुत्रेणैवलोकजयिनं  
पितरमविकृत्याथैनमित्यादि वाक्यं तद्व्याकरोति । अथेति । पुत्रप्रकरणविच्छेदार्थोऽ-  
थशब्दः ॥ १७ ॥

आवेशप्रकारबुभुत्सायामुत्तरवाक्यप्रवृत्तिं प्रतिजानीते । कथमित्यादिना । पृथिव्यै  
चेत्यादिवाक्यस्य व्यावर्त्यं पक्षं वृत्तानुवादपूर्वकमुत्थापयति । एवमिति । अत्रेति वैदि-  
कान्निर्धारयितुं सप्तमी । बहुवदनशीलत्वे हेतुः श्रुत्युक्तेति । मोक्षार्थतामृणापाकरणश्रु-  
तिस्मृतिभ्यां वदन्तीति शेषः । मीमांसकपक्षं प्रकृतश्रुतिविरोधेन दूषयति । तेषामिति ।  
कथमित्याशङ्क्य श्रुतेरादिमध्यावसानालोचनया पुत्रादेः संसारफलत्वावगमान्न मुक्तिफ-  
लत्वेत्याह । जायेत्यादिना । पुत्रादीनां चेति चकारादेतावान्वै काम इति मध्यसंग्रहः ।  
यदुक्तमृणापाकरणश्रुतिस्मृतिभ्यां पुत्रादेर्मुक्तिफलत्वेति तत्राऽऽह । तस्मादिति ।  
पुत्रादेः श्रुतं संसारफलत्वं पराम्रष्टुं तच्छब्दः । श्रुतिशब्दः स्मृतेरुपलक्षणार्थः । श्रुति-  
स्मृत्योरविरक्तविषयत्वे वाक्यशेषमनुकूलयति । वक्ष्यति चेति । मीमांसकपक्षं निरा-  
कृत्य भर्तृप्रपञ्चपञ्चमुत्थापयति । के चित्त्विति । मनुष्यलोकजयस्ततो व्यावृत्तिर्यथे-  
त्यपेक्षार्थः । पुत्रादिसाधनावीनतया लोकत्रयव्यावृत्तावपि कथं मोक्षः संपद्यते न हि

१ च. ज. द. 'पेक्षं लो' । २ घ. ज. 'साध्यता' । ३ क. ग. घ. ङ. च. छ. ज. झ. ढ. 'विद्या-  
विष' । ४ ख. श्रुतम् । ५ क. स्पष्टयति । ६ अ. ण. 'दिकं निर्धो' । घ. 'दिकं पक्षं निर्धो' ।



पितृलोकदेवलोकजयोऽपि पितृलोकदेवलोकाभ्यां व्यावृत्तिरेव । तस्मा-  
त्पुत्रकर्मापरविद्याभिः समुच्चित्यानुष्ठिताभिस्त्रिभ्य एतेभ्यो लोकेभ्यो  
व्यावृत्तः परमात्मविज्ञानेन मोक्षमधिगच्छतीति परंपरया मोक्षार्थान्येव  
पुत्रादिसाधनानीच्छन्ति । तेषामपि मुखापिधानायेयमेव श्रुतिरुत्तरा  
कृतसंपत्तिकस्य पुत्रिणः कर्मिणैर्यन्नात्माविद्याविदः फलप्रदर्शनाय  
प्रवृत्ता । न चेदमेव फलं मोक्षफलमिति शक्यं वक्तुम् । न्यूनसंबन्धान्मे-  
धातपैः कार्यत्वाच्चानानां पुनः पुनर्जनयत इति दर्शनात् । यद्धैतन्न  
कुर्यात्क्षीयेत हेति च क्षयश्रवणाच्छरीरं ज्योतीरूपमिति च कार्यकर-  
णत्वोपपत्तस्त्रयं वा इदमिति च नामरूपकर्मात्मकत्वेनोपसंहारात् । न  
चेदमेव साधनत्रयं संहतं सत्कस्यचिन्मोक्षार्थं कस्यचित्त्रयन्नात्मफलमि-  
त्यस्मादेव वाक्यादवगन्तुं शक्यं पुत्रादिसाधनानां न्यन्नात्मफलेदर्शने-

पुत्रादीन्येव मुक्तिसाधनानि विरक्तत्वाविरोधादित्याशङ्क्याऽऽह । तस्मादिति । पृथिव्यै  
चेत्याद्योत्तरा श्रुतिरेव मीमांसकमतवद्भूतप्रपञ्चमतमपि निराकरोतीति दूषयति ।  
तेषामिति । कथं सा तन्मतं निराकरोतीत्याशङ्क्य श्रुतिं विशिनष्टि । कृतेति<sup>१</sup> । न्यन्ना-  
त्मोपासितुस्तदाप्तिवचनविरुद्धं परमतमित्युक्तं तदाक्षरेव मुक्तिर्वादित्याशङ्क्याऽऽह ।  
न चेति । तथाऽपि कथं यथोक्तं फलं मोक्षो न भवति तत्राऽऽह । मेधेति<sup>२</sup> ।  
न्यन्नात्मनो ज्ञानकर्मजन्यत्वे हेतुमाह । पुनः पुनरिति । सूत्राक्षरमुक्तत्वे हेत्वन्तर-  
माह । यद्धेति । कार्यकरणैवत्वश्रुतेरपि सूत्रभावो न मुक्तिरित्याह । शरीरमात ।  
अविद्यातदुत्थद्वैतस्य न्यात्मकत्वेनोपसंहारात्तदात्मसूत्रभावं बन्धान्नाशयितुं न मुक्तिर्गति  
युक्त्यन्तरमाह । त्रयमिति । नन्वविरक्तम्याजस्य सूत्रोक्तिरुक्तमपि कर्मादिवि-  
रक्तस्य विदुषो मुक्तिफलमिति व्यवस्थितिर्नित्याह । न चेदामात । न हि  
पृथिव्यै चेत्यादिवाक्यस्यैकस्य सकृच्छ्रुतस्यानकार्यत्वम् । मिथ्ये हि तथा  
वाक्यमिति न्यायादित्यर्थः । पृथिव्यै चेत्यादिवाक्यावष्टम्भेन पक्षद्वयं प्रतिक्षिप्य

१ घ. च. ज. 'च्छन्तीति । ते' । २ ग. 'मिणोऽत्रा' । ३ ग. घ. ङ. ज. झ. 'लद' । ४ घ.  
च. ज. ङ. 'क्ष इति । ५ ग. 'म् । अत्र' । ६ क. 'पःकर्मत्वा' । ७ न. 'यकार' । ८ ग. छ. झ.  
'चिदत्रा' । ९ ज. 'गन्तव्यं पु' । १० ग. झ. 'नानामत्रा' । ११ च. ङ. 'लप्रद' । १२ घ. अ.  
'ति । अत्रा' । १३ झ. ङ. 'मित्युक्तं । १४ ख. ङ. 'दाक्षिणे' । १५ घ. 'ति । अत्रा' । १६ क.  
'यकार' । १७ ङ. 'णत्वश्रु' । १८ झ. ङ. 'त्राप्तिः फ' ।



पृथिव्यै चैनमग्रेष्व दैवी वागाविशति सा  
 वै दैवी वाग्यया यद्यदेव वदति तत्तद्भवति  
 ॥ १८ ॥ दिवश्चैनमादित्याच्च दैवं मन आवि-  
 शति तद्वै दैवं मनो येनाऽऽनन्द्येव भवत्यथो  
 न शोचति ॥ १९ ॥

नैवोपक्षीणत्वाद्वाक्यस्य । पृथिव्यै पृथिव्याश्चैनमग्रेष्व दैव्यधिदैवात्मिका  
 वागेन' कृतसंप्रत्तिकमाविशति । सर्वेषां हि वाच उपादानभूता  
 दैवी वाक्पृथिव्यग्निलक्षणा । सा ह्याध्यात्मिकासङ्गादिदोषैर्निरुद्धौ ।  
 विदुषस्तद्दोषापगम आवरणभङ्ग इवोदकं प्रदीपप्रकाशवच्च व्याप्नोति ।  
 तदेतदुच्यते पृथिव्या अग्रेश्चैनं दैवी वागाविशतीति । सा च  
 दैवी वागवृत्तादिदोषरहिता शुद्धा यया वाचा दैव्या यद्यदेवाऽऽत्मने  
 परस्मै वा वदति तत्तद्भवत्यमोघऽप्रतिबद्धाऽस्य वाग्भवतीत्यर्थः ॥ १८ ॥  
 तथा दिवश्चैनमादित्याच्च दैवं मन आविशति । तच्च दैवं मनः स्वभावानि-  
 र्मलत्वात् । येन मनसाऽसावानन्द्येव भवति सुख्येव भवत्यथो अपि न  
 शोचति शोकादिनिमित्तांसंयोगात् ॥ १९ ॥

तदक्षराणि व्याचष्टे । पृथिव्या इति । एनमित्युक्तमनूद्य व्याकरोति । एन-  
 मिति । कथं पुनः सूत्रात्मभूता वागुपासकमाविशति तत्राऽऽह । सर्वेषां हीति । तर्हि  
 तयोरभेदादविदुषोऽपि व्याप्तैव वागिति विदुषि विशेषो नास्तीत्याशङ्क्याऽऽह । सा  
 हीति । दैव्यां वाचि दोषविगममुत्तरवाक्येन साधयति । सा चेति । विद्वद्वाचः स्वरूपं  
 संक्षिपति । अमोघेति ॥ १८ ॥

वाचि दैर्घितन्यायं मनस्यतिदिशति । तथेति । यन्मनः स्वभावनिर्मलत्वेन दैवमि-  
 त्युक्तं तदेव विशिनष्टि । येनेति । असाविति विद्वदुक्तिः । येन मनसा विद्वान्न शोच-  
 स्यापि तद्धेतुत्वात्तदैवमिति पूर्वेण संबन्धः ॥ १९ ॥

१ क. 'नं पितरं कृ' । २ च. 'द्वाऽवि' । ३ ग. वै । ४ घ. ज. शोकनि' । ५ ड. 'त्तासङ्गायो' ।  
 ६ अ. ड. ण. 'शितं न्या' ।



अद्भ्यश्चैनं चन्द्रमसश्च दैवः प्राण आविशति स वै  
दैवः प्राणो यः संचरंश्चासंचरंश्च न व्यथतेऽथो  
न रिष्यति सं एवंवित्सर्वेषां भूतानामात्मा  
भवति यथैषा देवतैवः स यथैतां देवताः सर्वाणि  
भूतान्यवन्त्येवः हैवंविदः सर्वाणि भूतान्यवन्ति ।

तथाऽद्भ्यश्चैनं चन्द्रमसश्च दैवः प्राण आविशति । स वै दैवः प्राणः  
किलक्षण इत्युच्यते । यः संचरन्प्राणिभेदेष्वसंचरन्सर्माष्टिन्यष्टिरूपे-  
णाथवा संचरञ्जङ्गमेष्वसंचरन्स्थावरेषु न व्यथते न दुःस्वनिमित्तेन  
भयेन युज्यते । अथो अपि न रिष्यति न विनश्यति न हिंसामापद्यते ।  
स यो यथोक्तमेवं वेत्ति न्यन्मात्मदर्शनं स सर्वेषां भूतानामात्मा भवति  
सर्वेषां भूतानां प्राणो भवति सर्वेषां भूतानां मनो भवति सर्वेषां भूतानां  
वाग्भवतीत्येवं सर्वभूतात्मतया सर्वज्ञो भवतीत्यर्थः । सर्वकृच्च । यथैषा पूर्व-  
सिद्धा हिरण्यगर्भदेवतैवमेव नास्य सर्वज्ञत्वे सर्वकृत्त्वे वा कश्चित्प्राति-  
घातः । स इति दार्ष्टान्तिकनिर्देशः । किंच यथैषां हिरण्यगर्भदेवतामि-  
ज्यादिभिः सर्वाणि भूतान्यवन्ति पालयन्ति पूजयन्त्येवं हैवंविदं सर्वाणि  
भूतान्यवन्तीज्यादिलक्षणां पूजां सततं प्रयुञ्जत इत्यर्थः । अथेदमाश-  
ङ्क्यते सर्वप्राणिनामात्मा भवतीत्युक्तं तस्य च सर्वप्राणकार्यकरणा-  
त्मत्वे सर्वप्राणिसुखदुःखैः संबंध्येतेति । तन्न । अपरिच्छिन्नब्रह्मत्वात् ।  
परिच्छिन्नात्मबुद्धीनां ह्याक्रोशादौ दुःखसंबन्धो दृष्टोऽनेनाहमाकृष्ट इति ।

मनस्युक्तं न्यायं प्राणेऽतिदिशति । तथोक्तं । तमेव दैवं प्राणं प्रश्नपूर्वकं प्रकट-  
यति । स वा इति । स एवंविदित्यादि व्याचष्टे । स य इति । विदिम्यन्मायः ।  
न केवलं यथोक्तमेव विद्याफलं किंतु फलान्तरमप्यस्मान्माह । किंचोक्तं । मनस्युक्तं  
त्वे तद्दोषयोगात्प्राजापत्यं पदमनादेयमित्युत्तरवाक्यव्यावर्त्यामाशङ्कामाह । अथेति ।  
सर्वप्राणिसुखदुःखैरित्यस्मादूर्ध्वं सशब्दोऽध्याहृतव्ययः । सर्वान्मकं विदुष्येकैरुभूतानि-  
ष्टदुःखयोगो नास्तीत्युत्तरमाह । तन्नेति । तदेव प्रपञ्चयति । परिच्छिन्नोति ।

१ क स य ए । २ ग. ड. ज. झ. वेत्यन्ता । ३ ग. ड. च. सर्वे । ४ क. ग. घ. च. छ.  
ज. झ. 'ति वा' । ५ ग. 'र्वकर्तृत्वे वा' । ६ क. ख. ग. ड. च. छ. ज. झ. ड. तः । किंच स । ७ क.  
ख. ग. ड. च. छ. ज. झ. ड. 'ति दृष्टान्तनि' । ८ क. ख. ग. ड. च. छ. ज. झ. ड. 'शः । य' ।  
९ ज. 'र्यकार' । १० क. 'त्मकत्वे' । ११ क. ख. ग. च. छ. झ. ड. 'दध्या इति' । १२ ज. 'यो  
युक्तोऽने' । १३ क. घ. झ. ण. 'ष्ठोषणे' ।



यदु किंचेमाः प्रजाः शोचन्त्यमै-  
वाऽऽसां तद्भवति पुण्यमेवासुं गच्छति  
न ह वै देवान्पापं गच्छति ॥ २० ॥

अस्य तु सर्वात्मनो य आकुश्यते यश्चाऽऽक्रोशति तपोरात्मत्वबुद्धिवि-  
शेषाभावान्न तन्निमित्तं दुःखमुपपद्यते । मरणदुःखवच्च निमित्ताभावात् ।  
यथा हि कस्मिंश्चिन्मृते कस्यचिद्दुःखमुत्पद्यते ममासौ पुत्रो भ्राता चेति  
पुत्रादिनिमित्तम् । तन्निमित्ताभावे तन्मरणदर्शिनोऽपि नैव दुःखमुपजा-  
यते । तथेश्वरस्याप्यपरिच्छिन्नात्मनो ममेतवतादिदुःखनिमित्तमिध्या-  
ज्ञानादिदोषाभावान्नैव दुःखमुपजायते । तदेतदुच्यते । यदु किंच यत्किं-  
चेमाः प्रजाः शोचन्त्यमैव सदैव प्रजाभिस्तच्छोकादिनिमित्तं दुःखं  
संयुक्तं भवत्यासां प्रजानां परिच्छिन्नबुद्धिजनितत्वात् । सर्वात्मनस्तु  
केन सह किं संयुक्तं भवेद्वियुक्तं वा । अमुं तु प्राजापत्ये पदे वर्तमानं  
पुण्यमेव शुभमेव फलमभिप्रेतं पुण्यामिति । निरतिशयं हि तेन पुण्यं  
कृतं तेन तत्फलमेव गच्छति न ह वै देवान्पापं गच्छति पापफलस्या-  
वसराभावात्पापफलं दुःखं न गच्छतीत्यर्थः ॥ २० ॥

त एते सर्वे एव समाः सर्वेऽनन्ता इत्यविशेषेण वाङ्मनःप्राणानामु-  
पासनमुक्तं नान्यतमगतो विशेष उक्तः । किमेवमेव प्रतिपत्तव्यं किंवा

अपरिच्छिन्नधीत्येऽपि सूत्रात्मके विदुषि सर्वभूतान्तर्भावात्तदुःखादियोगः स्यादेवे-  
त्याशङ्क्य जठरकुहरविपरिवर्तिक्रिमिदोषैरस्माकमसंसर्गवत्प्रकृतेऽपि संभवांन्मैवमित्यभि-  
प्रेत्याऽऽह । मरणेति । नोपपद्यते विदुषो दुःखमिति पूर्वेण संबन्धः । दृष्टान्तं विवृ-  
णोति । यथेति । मैत्रस्य स्वहस्ताद्यभिमानवतस्तदुःखादियोगवद्विदुषः सूत्रात्मनः  
स्वाश्रितसर्वभूताभिमानिनस्तदुःखादिसंसर्गः स्यादित्याशङ्क्य दार्ष्टान्तिकमाह । तथेति ।  
ममेतवतादीत्यादिपदेनाहंताग्रहणं तदेव दुःखनिमित्तं मिध्याज्ञानम् । आदिशब्देन  
रागादिरुक्तः । उक्तेऽर्थे श्रुतिमवतार्य व्याचष्टे । तदेतदिति । शुभमेव गच्छतीति  
संबन्धः । फलरूपेण वर्तमानस्य कथं कर्मसंबन्धः स्यादित्याशङ्क्याऽऽह । फल-  
मिति । उक्तमेव व्यनक्ति । निरतिशयं हीति ॥ २० ॥

अथेत्यादिवाक्यस्य वक्तव्यशेषाभावादानर्थक्यमाशङ्क्य व्यवहितोपासनानुवादेन  
तदङ्गव्रतविधानार्थमुत्तरं वाक्यमित्यानर्थक्यं परिहरति । त एत इत्यादिना । व्रत-

१ क. ग. ढ. 'मता' । २ च. ढ. 'णानां चोपास्यत्वमुक्तं' । ३ घ. ज. 'पास्यत्वमु' । ४ ख.  
घ. झ. 'तिक्रमि' । ५ घ. झ. 'वान्मैव' । ६ ण. 'मता' ।



अथातो व्रतमीमांसा प्रजापतिर्ह कर्माणि  
ससृजे तानि सृष्टान्यन्योन्येनास्पर्धन्त वदि-  
ष्याम्येवाहमिति वाग्दधे द्रक्ष्याम्यहमिति चक्षुः  
श्रोष्याम्यहमिति श्रोत्रमेवमन्यानि कर्माणि  
यथाकर्म तानि मृत्युः श्रमो भूत्वोपयेमे तान्याप्रो-

विचार्यमाणे कश्चिद्विशेषो व्रतमुपासनं प्रति प्रतिपत्तुं शक्यत इत्यु-  
च्यते । अथातोऽनन्तरं व्रतमीमांसोपासनकर्मविचारणेत्यर्थः । एषां  
प्राणानां कस्य कर्म व्रतत्वेन धारयितव्यमिति मीमांसा प्रवर्तते । तत्र  
प्रजापतिर्ह हशब्दः किलार्थे प्रजापतिः किल प्रजाः सृष्ट्वा कर्माणि  
करणानि वागादीनि कर्मार्थानि हि तानीति कर्माणीत्युच्यन्ते ससृजे  
सृष्टवान्वागादीनि करणानीत्यर्थः । तानि पुनः सृष्टान्यन्योन्येनेतरेतर-  
मस्पर्धन्त स्पर्धा संघर्षं चक्रुः । कथम् । वदिष्याम्येव स्वव्यापाराद्वद-  
नादनुपरतैवाहं स्यामिति वाग्व्रतं दधे धृतवती । यच्चन्योऽपि  
मत्समोऽस्ति स्वव्यापारादनुपरन्तुं शक्तः सोऽपि दर्शयत्वात्मनो  
वीर्यमिति । यथा द्रक्ष्याम्यहमिति चक्षुः श्रोष्याम्यहमिति श्रोत्रमेवम-  
न्यानि कर्माणि करणानि यथाकर्म यद्येवमस्य कर्म यथाकर्म तानि  
करणानि मृत्युर्मारकः श्रमः श्रमरूपी भूत्वोपयेमे संजग्राहे । कथम् ।  
तानि करणानि स्वव्यापारे प्रवृत्तान्याप्रोच्छ्रमरूपेणाऽऽत्मानं दर्शित-

मित्यवश्यानुष्ठेयं कर्मोच्यते । जिज्ञासायाः सत्त्वमतःशब्दार्थः । उपासनोक्त्यानन्तर्ये-  
मथशब्दार्थं कथयति । अनन्तरमिति । विचारणामेव स्फोरयति । एषामांत ।  
प्रवृत्तायां मीमांसायां प्राणव्रतमभ्यस्यत्वेन धारणीयमिति निर्धारणार्थमाख्यायिकां प्रण-  
यति । तत्रेत्यादिना । कथं वागादिषु करणेषु कर्मशब्दप्रवृत्तिरित्याशङ्क्याऽऽह ।  
कर्मार्थानीति । तदीयसृष्टेरुपयोगमुपदर्शयितुं भूमिकां करोति । तानीति । स्पर्धाप्र-  
कारं प्रश्नपूर्वकं प्रकटयति । कथामित्यादिना । यथाकर्म म्यायं स्वीयं व्यापारमनु-  
सृत्य व्रतं दधिरे वागादीनि करणानीत्यर्थः । प्रजापतेर्वागादिषु श्रमद्वारा स्वकर्मप्रच्यु-

१ ग. घ. ट. 'तिप' । २ ख. च. ट. 'इत्यतोऽनन्तरं' । ३ क. ख. 'तस्योपासनस्य मी' । घ.  
च. ज. ट. 'तस्य मी' । ड. 'तस्य मीमांसा व्रतमी' । ४ च. ट. 'प्रजासृष्टा क' । ५ घ. ज. 'यदन्यो' ।  
६ क. छ. 'न्यान्यपि क' । ७ ग. ड. 'ने च य' । ८ ख. ग. छ. च. छ. ज. झ. ट. 'यस्य' ।  
९ घ. छ. ज. 'ह स्वकर्मभ्यः प्रख्यातवानित्यर्थः । क' ।



तान्याप्त्वा मृत्युरवारुद्ध तस्माच्छ्राम्यत्येव  
वाक्श्राम्यति चक्षुः श्राम्यति श्रोत्रमथेममेव  
नाऽऽप्नोद्योऽयं मध्यमः प्राणस्तानि ज्ञातुं दधिरे ।  
अयं वै नः श्रेष्ठो यः संचरंश्चासंचरंश्च  
न व्यथतेऽथो न रिष्यति हन्तास्यैव सर्वे रूप-  
मसामेति त एतस्यैव सर्वे रूपमभव ॥-

वानाप्त्वा च तान्यवारुद्धावरोधं कृतवान्मृत्युः स्वकर्मभ्यः प्रच्यावित-  
वानित्यर्थः । तस्मादद्यत्वेऽपि वदने स्वकर्मणि प्रवृत्ता वाक्श्राम्यत्येव  
श्रमरूपिणा मृत्युना संयुक्ता स्वकर्मतः प्रच्यवते । तथा श्राम्यति  
चक्षुः । श्राम्यति श्रोत्रम् । अथेममेव मुख्यं प्राणं नाऽऽप्नोन्न प्राप्तवा-  
न्मृत्युः श्रमरूपी योऽयं मध्यमः प्राणस्तम् । तेनाद्यत्वेऽप्यश्रान्त एव  
स्वकर्मणि प्रवर्तते तानीतराणि करणानि तं ज्ञातुं दधिरे धृतवन्ति मनः ।  
अयं वै नोऽस्माकं मध्ये श्रेष्ठः प्रशस्यतमोऽभ्यधिको यस्माद्यः संचरं-  
श्चासंचरंश्च न व्यथतेऽथो न रिष्यति हन्तेदानीमस्यैव प्राणस्य सर्वे वयं  
रूपमसाम प्राणमात्मत्वेन प्रतिपद्येमहि । एवं विनिश्चित्य त एतस्यैव  
सर्वे रूपमभवन्प्राणरूपमेवाऽऽत्मत्वेन प्रतिपन्नाः प्राणव्रतमेव दधिरेऽ-  
स्मद्वतानि न मृत्योर्वारणाय पर्याप्तानीति । यस्मात्प्राणेन रूपेण रूप-  
वन्तीतराणि करणानि चलनात्मना स्वेन च प्रकाशात्मना । न हि

विरासीदित्यत्र कार्यलिङ्गकमनुमानं प्रमाणयति । तस्मादिति । वागादीनां भग्नव्रत-  
त्वनिर्धारणानन्तर्यमथशब्दार्थः । प्रजापत्ये प्राणे मृत्युग्रस्तत्वाभावे कार्यलिङ्गकमनुमानं  
सूचयति । तेनेति । प्रवर्तते प्राण इति संबन्धः । तथाऽपि कथं प्राण-  
स्यैव व्रतं धार्यमित्यपेक्षायामाह । तानीति । ज्ञानार्थमनुसंधानप्रकारमेव दर्श-  
यति । अयमिति । तस्य श्रेष्ठत्वे फलितमाह । हन्तेति । इतिशब्दं व्याकरोति ।  
एवं विनिश्चित्येति । अस्माकं वागादीनां व्रतानि मृत्योर्वारणाय न पर्याप्तानीति  
विनिश्चित्य दधिरे प्राणव्रतमेवेति संबन्धः । प्राणरूपत्वमुक्त्वा करणानां तन्नामत्वमाह ।  
यस्मादिति । यस्मादित्यस्य तस्मादिति व्यवहितेन संबन्धः । प्राणरूपं चलनात्मत्व-  
मिव कुतो निश्चीयते तत्राऽऽह । न हीति । तर्हि करणेषु प्रकाशात्मकत्वमेव न



स्तस्मादेत एतेनाऽऽख्यायन्ते प्राणा इति तेन ह वाव  
तत्कुलमाचक्षते यस्मिन्कुले भवति य एवं वेद य उ हैवं-  
विदा स्पर्धतेऽनुशुष्यन्त्यनुशुष्य हैवान्ततो म्रियत इत्य-  
ध्यात्मम् ॥ २१ ॥ अथाधिदैवतं ज्वलिष्याम्येवाहमित्य-  
ग्निर्दधे तप्स्याम्यहमित्यादित्यो भास्याम्यहमिति चन्द्रमा

प्राणादन्यत्र चलनात्मकत्वोपपत्तिः । चलनव्यापारपूर्वकाण्येव हि सर्वदा  
स्वव्यापारेषु लक्ष्यन्ते । तस्मादेते वागादय एतेन प्राणाभिधानेनाऽऽ-  
ख्यायन्तेऽभिधीयन्ते प्राणा इत्येवम् । य एवं प्राणात्मतां सर्वकरणानां  
वेत्ति प्राणशब्दाभिधेयत्वं च तेन ह वाव तेनैव विदुषा तत्कुलमाचक्षते  
लौकिकाः । यस्मिन्कुले स विद्वान्जातो भवति तत्कुलं विद्वन्नाम्नैव  
प्रथितं भवत्यमुष्येदं कुलमिति । यथा तापत्य इति । य एवं यथोक्तं वेद  
वागादीनां प्राणैरूपतां प्राणाख्यत्वं च तस्यैतत्फलम् । किंच यः कश्चि-  
दु हैवंविदा प्राणात्मदर्शिना स्पर्धते तत्प्रतिपक्षी सन्सोऽस्मिन्नेव शरीरेऽ-  
नुशुष्यति शोषमुपगच्छति । अनुशुष्य हैव शोषं गत्वैवान्ततोऽन्ते म्रियते  
न सहसाऽनुपद्भुतो म्रियत इत्येवमुक्तमध्यात्मं प्राणात्मदर्शनमित्युक्तोप-  
महारोऽधिदैवतप्रदर्शनार्थः ॥ २१ ॥

अथानन्तरमधिदैवतं देवताविषयं दर्शनमुच्यते । कस्य देवताविशे-  
षस्य व्रतधारणं श्रेय इति मीमांस्यते । अध्यात्मवत्सर्वं ज्वलिष्याम्ये-  
वाहमित्याग्निर्दधे । तप्स्याम्यहमित्यादित्यः । भास्याम्यहमिति चन्द्रमाः ।

चलनात्मत्वमित्याशङ्क्याऽऽह । चलनेति । संप्रति विद्याफलमाह । य एवमिति ।  
तदेव स्पष्टयति । यस्मिन्नाति । तपती सूर्यमुता तस्या वंशस्थापत्यः । कस्येदं फल-  
मित्युक्ते पूर्वोक्तमेव स्फुटयति । य एवमित्यादिना । न केवलं विद्याया यथोक्तमेव  
फलं किंतु फलान्तरमप्यस्तीत्याह । किंचेति । प्राणविदा मह स्पर्धा न कर्तव्येति  
भावः । इत्यध्यात्ममित्यस्याऽऽनर्थक्यमाशङ्क्याऽऽह । इत्येवमिति ॥ २१ ॥

अध्यात्मदर्शनमुक्त्वाऽधिदैवतदर्शनं वक्तुमनन्तरमाकथयन्नारयति । अथेति ।  
तर्हि ज्वलिष्यामीत्यादि किमर्थमित्याशङ्क्याऽऽह । कस्येति । वदिष्यामीत्यादावुक्तं  
व्याख्यानमिहापि द्रष्टव्यमित्याह । अध्यात्मवर्दान्ति । यथादैवतं त्वं स्व देवताव्यापा-

१ ख. च. 'माख्यायते' । २ क. ख. ड. च. छ. ज. ट. ठ. 'प्य है' । ३ ग. ज. 'दैव उव' ।  
४ ख. ग. ड. 'माख्यायत आच' । क. 'माख्यातमाव' । ५ क. 'णस्वर' । ६ ख. ग. ड. छ. ज.  
झ. 'ते प्रति' । ७ ख. ड. च. ड. 'तो मि' । ८ ख. ग. 'वप्र' । ९ ड. स्फुटयति ।



एवमन्या देवता यथादैवतं स यथैषां  
प्राणानां मध्यमः प्राण एवमेतासां देव-  
तानां वायुर्ल्लोचन्ति ह्यन्या देवता न  
वायुः सैषाऽनस्तमिता देवता यद्वायुः  
॥२२॥ अथैष श्लोको भवति यतश्चोदेति  
सूर्योऽस्तं यत्र च गच्छतीति

एवमन्या देवता यथादैवतम् । सोऽध्यात्मं वागादीनामेषां प्राणानां  
मध्ये मध्यमः प्राणो मृत्युनाऽनाप्तः स्वकर्मणो न प्रच्यावितः स्वेन प्राण-  
व्रतेनाभग्नव्रतो यथैवमेतासामग्न्यादीनां देवतानां वायुरपि । ल्लोच-  
न्त्यस्तं यन्ति स्वकर्मभ्य उपरमन्ते यथाध्यात्मं वागादयोऽन्या देवता  
अग्न्याद्या न वायुरस्तं याति यथा मध्यमः प्राणोऽतः सैषाऽनस्तमिता  
देवता यद्वायुर्योऽयं वायुः । एवमध्यात्ममधिदैवं च मीमांसित्वा निर्धा-  
रितं प्राणवाय्वात्मनोर्व्रतमभग्नमिति ॥ २२ ॥

अथैतस्यैवार्थस्य प्रकाशक एष श्लोको मन्त्रो भवति । यतश्च यस्मा-  
द्वायोरुदेत्युद्गच्छति सूर्योऽध्यात्मं च चक्षुरात्मना प्राणादस्तं च यत्र  
वायौ प्राणे च गच्छत्यपरसंध्यासमये स्वापसमये च पुरुषस्य तं देवास्तं  
धर्मं देवाश्चक्रिरे धृतवन्तो वागादयोऽग्न्यादयश्च प्राणव्रतं वायुव्रतं च  
रमनतिक्रम्यान्या देवता विद्युदाद्या दधिरे व्रतमित्यर्थः । स यथेत्यादि व्याचष्टे । सोऽ-  
ध्यात्ममिति । वायुरपि मृत्युनाऽनाप्तः स्वकर्मणो न प्रच्यावितः स्वेन वायुव्रतेनाभग्नव्रत  
इति शेषः । तदेव साधयति । ल्लोचन्तीति । ब्राह्मणोक्तमर्थमुपसंहरति । एवमिति ॥२२॥

ब्राह्मणार्थदाढ्यार्थं मन्त्रमवतार्य व्याकरोति । अथेत्यादिना । सूर्योऽधिदैवमुदयकाले  
वायोरुद्गच्छति तत्र चापरसंध्यासमयेऽस्तं गच्छति । स एव चाध्यात्मं प्रबोधसमये  
चक्षुरात्मना प्राणादुदेति पुरुषस्य स्वापसमये च तस्मिन्नेवास्तं गच्छतीति यतश्चेत्यादौ  
विभागः । श्लोकेऽस्योत्तरार्धं प्राणादित्यादिब्राह्मणव्यवहितं श्लोके पूर्णवाज्ञापनार्थं प्रथमं  
व्याचष्टे । तं देवा इति । धारणस्य प्रकृतत्वात्सामान्येनै च विशेषं लक्षयित्वाऽऽह ।  
धृतवन्त इति । स एवेति धर्मपरामर्शः । तत्रेति सप्तमी संपूर्णमन्त्रमधिकरोति । इमं

१ च. ढ. 'ता विद्युदादिरूपा य' । २ क. घ. च. ज. झ. 'म् । स दृष्टान्तोऽध्या' । ख. छ. ढ.  
'म् । स दृष्टान्तः सोऽध्या' । ३ घ. च. 'वित इति स्वे' । ४ क. ख. घ. ङ. च. छ. ज. झ. ढ.  
'तं वाय्वात्मनो व्रत' । ५ ग. घ. ज. चक्षु' । ६ च. 'स्तं य' । ७ ग. ज. 'ये च । ८ क. घ. झ. 'ष्टे ।  
अध्या' । ९ क. घ. न. ण. 'वित इति स्वे' । १० ख. ढ. 'कस्यापरा' । ११ ख. घ. ढ. ण. 'न वि' ।



प्राणाद्वा एष उदेति प्राणेऽस्तमेति तं देवा-  
श्वाक्रिरे धर्मं स एवाद्य स उ श्व इति  
यद्वा एतेऽमूर्त्यधियन्त तदेवाप्यद्य कुर्वन्ति ।

पुरा विचार्य स एवाद्येदानीं श्वोऽपि भविष्यत्यापि कालेऽनुवर्तन्तेऽनुवर्ति-  
ष्यते च देवैरित्यभिप्रायः । तत्रेमं मन्त्रं संक्षेपतो व्याचष्टे ब्राह्मणम् ।  
प्राणाद्वा एष सूर्य उदेति प्राणेऽस्तमेति । तं देवाश्वाक्रिरे धर्मं स एवाद्य  
स उ श्व इत्यस्य कोऽर्थ इत्युच्यते । यद्वा एते व्रतममूर्त्यमृष्मिन्काले  
वागादयोऽग्न्यादयश्च प्राणव्रतं वायुव्रतं चाधियन्त तदेवाद्यापि कुर्वन्त्य-  
नुवर्तन्तेऽनुवर्तिष्यन्ते च व्रतं तैरभग्नमेव । यत्तु वागादिव्रतमग्न्यादिव्रतं  
च तद्भग्नमेव । तेषामस्तमनकाले स्वापकाले च वायौ प्राणे च निम्लु-  
क्तिदर्शनात् । अथैतदन्यत्रोक्तम् “यदा वै पुरुषः स्वपित प्राणं तर्हि  
वागप्येति प्राणं मनः प्राणं चक्षुः प्राणं श्रोत्रं यदा प्रबुध्यते प्राणादे-  
वाधि पुनर्जायन्त इत्यध्यात्ममथाधिदैवतं यदा वा आग्निरनुगच्छति  
वायुं तर्ह्यनूद्वाति तस्मादेनमुदवासीदित्याहुर्वायुं’ ह्यनूद्वाति यदादित्योऽ-  
स्तमेति वायुं तर्हि प्रविशति वायुं चन्द्रमा वायौ दिशः प्रतिष्ठिता  
वायोरेवाधि पुनर्जायन्ते” इति । यस्मादेतदेव व्रतं वागादिव्रतमग्न्यादिषु  
चानुगतं यदेतद्वायोश्च प्राणस्य च परिस्पन्दात्मकत्वं सर्वदेवैरनुवर्त्य-

मन्त्रमिति पूर्वोक्तिः । उत्तरार्धस्य ब्राह्मणमाकाङ्क्षापूर्वकमुत्थाप्य व्याचष्टे । ताम-  
त्यादिना । तैरभग्नं देवैरभग्नत्वेन मीमांसितं तेऽनुगच्छन्तीत्यर्थः । विशेषणस्यार्थ-  
वत्त्वं साधयति । यत्त्विति । उक्तं हेतुमग्निर्हस्यमाश्रित्य विशीदयति । अधेति ।  
यथाऽत्रेत्युपमायोऽथशब्दः । अनुगच्छति शाम्यतीत्येतत् । वायुमनु तदधीन एव  
तस्मिन्काल उद्वात्यस्तमेति । उदवासीदस्त्वं गत इत्यर्थः । इतिशब्दोऽग्निरेहस्यैवाक्य-  
समाप्त्यर्थः । अध्यात्मं प्राणव्रतमाधिदैवं च वायुव्रतमिन्धेयमेव व्रतं धार्यमिति मन्त्र-  
ब्राह्मणाभ्यां प्रतिपाद्य तस्मादिति व्याचष्टे । यस्मादिति । न हि वागादयोऽग्न्या-  
दयो वा परिस्पन्दाविरहिणः स्थातुमर्हन्ति तेन प्राणादिव्रतं तैरनुवर्त्येत एवेत्यर्थः ।

१ क. ख. ग. ङ. ज. ट. “तं तयो” । २ घ. ङ. छ. ज. झ. निर्मुक्तिः । ३ घ. “युं तर्ह्यनु” ।  
४ ख. ङ. ञ. “धर्मा” । ५ ञ. “मार्थेऽथ” । ६ म. न. “मिविषयवा” । ७ क. “स्यविषयवा” ।  
८ क. “दैवतं च ।



तस्मादेकमेव व्रतं चरेत्प्राण्याच्चैवापान्याच्च नेन्मा  
पाप्मा मृत्युराप्नुवदिति यद्युं चरेत्समापिपयिषे-  
त्तेनो एतस्यै देवतायै सायुज्यं सलोकतां  
जयति॥२३॥इति प्रथमाध्याये पञ्चमं ब्राह्मणम्॥५॥

मानं व्रतं तस्मादन्योऽप्येकमेव व्रतं चरेत् । किं तत्प्राण्यात्प्राणैर्नव्यापारं  
कुर्यादपान्यादपानैर्नव्यापारं च । न हि प्राणापानव्यापारस्य प्राणना-  
पाननलक्षणस्योपरमोऽस्ति । तस्मात्तदेवैकं व्रतं चरेद्वित्वेन्द्रियायन्तर-  
व्यापारं नेन्मा मां पाप्मा मृत्युः श्रमरूप्याप्नुवदाप्नुयात् । नेच्छब्दः  
परिभये । यद्यहमस्माद्धतात्प्रच्युतः स्यां ग्रस्त एवाहं मृत्युनेत्येवं त्रस्तो  
धारयेत्प्राणव्रतमित्यभिप्रायः । यदि कदाचिदुं चरेत्प्रारभेत प्राणव्रतं  
समापिपयिषेत्समापयितुमिच्छेद्यदि ह्यस्माद्धतादुपरमेत्प्राणः परिभूतः  
स्याद्देवाश्च । तस्मात्समापयेद्देव । तेन उ तेनानेन व्रतेन प्राणात्मप्रतिपत्त्या  
सर्वभूतेषु वागादयोऽभ्यादयश्च मदात्मका एवाहं प्राण आत्मा सर्वव्यारस्प-  
न्दकृदेवं तेनानेन व्रतधारणेनैतस्या एव प्राणदेवतायाः सायुज्यं सयुग्भाव-  
मेकात्मत्वं सलोकतां समानलोकतां वैकस्थानत्वं विज्ञानमान्द्यापेक्षमेतज्ज-  
यति प्राप्नोतीति॥२३॥इति बृहदारण्यकभाष्ये प्रथमाध्याये पञ्चमं ब्राह्मणम् ५

एकमेवेति नियमे प्राणव्यापारस्याभ्यस्तत्वं हेतुमाह । न हीति । तदनुपरमे फलितमाह ।  
तस्मादिति । ननु प्राणनाद्यभावे जीवनासंभवात्तस्याऽऽश्रितत्वात्तदनुष्ठानमविवेक्यमि-  
त्याशङ्क्यैवकारलभ्यं नियमं दर्शयति । हित्वेति । नेदित्यादिवाक्यस्याक्षरार्थमुक्त्वा  
तात्पर्यार्थमाह । यद्यहमिति । प्राणव्रतस्य सकृदनुष्ठानमाशङ्क्य सर्वेन्द्रियव्यापारनिवृत्ति-  
रूपं संन्यासमामरणमनुवर्तयेदित्याह । यदीति । विपक्षे दोषमाह । यदि हीति । प्राणादि-  
परिभवपरिहारार्थं नियमं निगमयति । तस्मादिति । विद्याफलं वक्तुं भूमिकां करोति ।  
तेनेति । व्रतमेव विशिनष्टि । प्राणेति । प्रतिपत्तिमेव प्रकटयति । सर्वभूतेष्विति ।  
संप्रति विद्याफलं कथयति । एवमिति । कथमेकस्मिन्नेव विज्ञाने फलविकल्पः स्यादि-  
त्याशङ्क्य विज्ञानप्रकर्षापेक्षं सायुज्यं तन्निकर्षापेक्षं च सालोक्यमित्याह । विज्ञा-  
नेति ॥ २३ ॥ इति बृहदारण्यकभाष्यटीकायां प्रथमाध्याये पञ्चमं ब्राह्मणम् ॥ ५ ॥

१ स. ग. घ. ङ. च. छ. ज. ट. 'गुच्छरे' । २ ग. 'णव्या' । ३ ग. घ. छ. ज. ङ. 'नव्या' ।  
४ क. स. घ. ङ. च. छ. ज. ङ. ट. प्राणव्या' । ५ स. ग. घ. ङ. च. ज. 'दुच्छरे' । ६ स. ग.  
तेन । ७ स. ङ. छ. ङ. 'त्मकत्वं' । ८ स. ग. ङ. स. 'प्रोति' ।



## त्रयं वा इदं नाम रूपं कर्म तेषां नाम्नां वागि-

यदेतदविद्याविषयत्वेन प्रस्तुतं साध्यसाधनलक्षणं व्याकृतं जग-  
त्प्राणात्मप्राप्त्यन्तोत्कर्षवदपि फलम् । या चैतस्य व्याकरणात्प्रागव-  
स्थाऽव्याकृतशब्दवाच्या वृक्षबीजवत्सर्वमेतन्नयम् । किं तन्नयमित्यु-  
च्यते । नाम रूपं कर्म चेत्यनात्मैव नाऽऽत्मा यत्साक्षादपरोक्षाद्ब्रह्म ।  
तस्मादस्माद्विरज्येतेत्येवमर्थस्त्रयं वा इत्याचारम्भः । न ह्यस्मादनात्म-  
नोऽव्यावृत्तचित्तस्याऽऽत्मानमेव लोकमहं ब्रह्मास्मीत्युपासितुं बुद्धिः  
प्रवर्तते । बाह्यप्रत्यगात्मप्रवृत्त्योर्विरोधात् । तथैव काठके । पराश्वि-  
त्वानि व्यसृणत्स्वयंभूस्तस्मात्परारूपइयति नान्तरात्मन् । कश्चिद्धीरः  
प्रत्यगात्मानमेक्षदावृत्तचक्षुरमृतत्वमिच्छन्नित्यादि । कथं पुनरस्य  
व्याकृताव्याकृतस्य क्रियाकारकफलात्मनः संसारस्य नामरूपकर्मात्मक-  
त्वेन न पुनरात्मत्वमित्येतत्संभवाप्यतुं शक्यत इति । अत्रोच्यते । तेषां  
नाम्नां यथोपन्यस्तानां वागिति शब्दसामान्यमुच्यते । यः कश्च शब्दो

प्रपञ्चितस्याविद्याकार्यस्य संक्षेपेणोपसंहारार्थं ब्राह्मणान्तरम्वनारयति । यदेत-  
दिति । फलमपि ज्ञानकर्मणोरुक्तविशेषणवद्यदेतत्प्रस्तुतमिति संबन्धः । अव्याकृतप-  
क्रियायामुक्तं स्मारयति । या चेति । व्याकृताव्याकृतस्य जगतः संगर्हातं रूपमाह ।  
सर्वमिति । बाह्यमनःप्राणारूपं त्रयमिति शङ्कां प्रत्याह । किं तदित्यादिना । किमर्थः  
पुनरयमुपसंहार इत्याशङ्क्याऽऽह । अनात्मैवेति । अनात्मशब्दार्थमाह । यन्माज्ञा-  
नमिति । अनात्मत्वेन जगतो हेतुत्वं तच्छब्देन परामृश्यते । वैराग्यमपि किमर्थमित्या-  
शङ्क्याऽऽह । न हीति । अविरक्तोऽपि कुतूहलितया तत्राविकीर्णः स्यादित्याश-  
ङ्क्याऽऽह । बाह्येति । अनात्मप्रवेगमप्यात्मानं मन्यार्थमिष्यत्यात्मनः सर्वान्मत्वात्कृतं  
विरोध इत्याशङ्क्याऽऽह । तथेति । कथं तर्हि प्रत्यगात्मनोऽन्तर्भावः । काश्च-  
दिति । उपसंहारस्येत्यसफलत्वेऽपि सर्वस्य जगतो नामादिमात्रत्वं प्रमाणाभावादयु-  
क्तमिति शङ्कते । कथमिति । अनुमानैः संभावनां दर्शयति । भ्रमंति । तत्र तत्का-  
र्यत्वहेतुकमनुमानमाह । तेषामिति । वागित्येनदुर्कर्मात्मन संबन्धः । इन्द्रियव्यावृत्त्यर्थं  
वाक्यदार्थमाह । शब्देति । संगृहीतमर्थं विवर्णोति । यः कश्चेत्यादिना । उक्त्यैवमुप-

१ ग. 'स्मादेतस्मा' । २ क. झ. द. 'था का' । ३ ग. द. 'यादिः । क.' । ४ झ. द. 'हेतुः' ।  
५ झ. झ. द. 'प्रमाण' । ६ क. ग. उक्तम् । ७ घ. प्र. 'रगम्' ।



तस्मादेकमेव व्रतं चरेत्प्राण्याच्चैवापान्याच्च नेन्मा  
पाप्मा मृत्युराप्नुवदिति यद्युं चरेत्समापिपयिषे-  
त्तेनो एतस्यै देवतायै सायुज्यं सलोकतां  
जयति॥२३॥इति प्रथमाध्याये पञ्चमं ब्राह्मणम्॥५॥

मानं व्रतं तस्मादन्योऽप्येकमेव व्रतं चरेत् । किं तत्प्राण्यात्प्राणैर्नव्यापारं  
कुर्यादपान्यादपानैर्नव्यापारं च । न हि प्राणापानव्यापारस्य प्राणना-  
पाननलक्षणस्योपरमोऽस्ति । तस्मात्तदेवैकं व्रतं चरेद्वित्वेन्द्रायन्तर-  
व्यापारं नेन्मा मां पाप्मा मृत्युः श्रमरूप्याप्नुवदाप्नुयात् । नेच्छब्दः  
परिभये । यद्यहमस्माद्धतात्प्रच्युतः स्यां ग्रस्त एवाहं मृत्युनेत्येवं त्रस्तो  
धारयेत्प्राणव्रतमित्यभिप्रायः । यदि कदाचिदुं चरेत्प्रारभेत प्राणव्रतं  
समापिपयिषेत्समापयितुमिच्छेद्यदि ह्यस्माद्धतादुपरमेत्प्राणः परिभूतः  
स्याद्देवाश्च । तस्मात्समापयेदेव । तेन उ तेनानेन व्रतेन प्राणात्मप्रतिपत्त्या  
सर्वभूतेषु वागादयोऽऽयादयश्च मदात्मका एवाहं प्राण आत्मा सर्वपरिस्प-  
न्दकृदेवं तेनानेन व्रतधारणेनैतस्या एव प्राणदेवतायाः सायुज्यं सयुग्भाव-  
मेकात्मत्वं सलोकतां समानलोकतां वैकस्थानत्वं विज्ञानमान्द्यापेक्षमेतज्ज-  
यति प्राप्नोतीति॥२३॥इति बृहदारण्यकभाष्ये प्रथमाध्याये पञ्चमं ब्राह्मणम् ५

एकमेवेति नियमे प्राणव्यापारस्याभग्नत्वं हेतुमाह । न हीति । तदनुपरमे फलितमाह ।  
तस्मादिति । ननु प्राणनाद्यभावे जीवनासंभवात्तस्याऽऽर्थिकत्वात्तदनुष्ठानमविधेयमि-  
त्याशङ्क्यैवकारलभ्यं नियमं दर्शयति । हित्वेति । नेदित्यादिवाक्यस्याक्षरार्थमुक्त्वा  
तात्पर्यार्थमाह । यद्यहमिति । प्राणव्रतस्य सकृदनुष्ठानमाशङ्क्य सर्वेन्द्रियव्यापारनिवृत्ति-  
रूपं संन्यासमामरणमनुवर्तयेदित्याह । यदीति । विपक्षे दोषमाह । यदि हीति । प्राणादि-  
परिभवपरिहारार्थं नियमं निगमयति । तस्मादिति । विद्याफलं वक्तुं भूमिकां करोति ।  
तेनेति । व्रतमेव विशिनष्टि । प्राणेति । प्रतिपत्तिमेव प्रकटयति । सर्वभूतेष्विति ।  
संप्रति विद्याफलं कथयति । एवमिति । कथमेकस्मिन्नेव विज्ञाने फलविकल्पः स्यादि-  
त्याशङ्क्य विज्ञानप्रकर्षापेक्षं सायुज्यं तन्निकर्षापेक्षं च सालोक्यमित्याह । विज्ञा-  
नेति ॥ २३ ॥ इति बृहदारण्यकभाष्यटीकायां प्रथमाध्याये पञ्चमं ब्राह्मणम् ॥ ५ ॥

१ स. ग. घ. ङ. च. छ. ज. ट. 'गुह्ये' । २ ग. 'णव्या' । ३ ग. घ. छ. ज. ङ. 'नव्या' ।  
४ क. स. घ. ङ. च. छ. ज. ङ. ढ. प्राणव्या' । ५ स. ग. घ. ङ. च. ञ. 'गुह्ये' । ६ स. ग.  
तेन । ७ स. ङ. छ. ङ. 'त्मकत्वं' । ८ स. ग. ङ. स. 'प्रोति' ।



## त्रयं वा इदं नाम रूपं कर्म तेषां नाम्नां वागि-

यदेतदविद्याविषयत्वेन प्रस्तुतं साध्यसाधनलक्षणं व्याकृतं जग-  
त्प्राणात्मप्राण्यन्तोत्कर्षवदपि फलम् । या चैतस्य व्याकरणात्प्रागव-  
स्थाऽव्याकृतशब्दवाच्या वृक्षबीजवत्सर्वमेतन्नयम् । किं तन्नयमित्यु-  
च्यते । नाम रूपं कर्म चेत्यनात्मैव नाऽऽत्मा यत्साक्षादपरोक्षाद्वा ।  
तस्मादस्माद्विरज्येतेत्येवमर्थस्त्रयं वा इत्याद्यारम्भः । न ह्यस्मादनात्म-  
नोऽव्यावृत्तचित्तस्याऽऽत्मानमेव लोकमहं ब्रह्मास्मीत्युपासितुं बुद्धिः  
प्रवर्तते । बाह्यप्रत्यगात्मप्रवृत्त्योर्विरोधात् । तथैव काठके । पराश्वि  
त्वानि व्यसृणत्स्वयंभूस्तस्मात्परात्प्रपश्यति नान्तरात्मन् । कश्चिद्धीरः  
प्रत्यगात्मानमेक्षदावृत्तचक्षुरमृतत्वमच्छन्नित्यादि । कथं पुनरस्य  
व्याकृताव्याकृतस्य क्रियाकारकफलात्मनः संसारस्य नामरूपकर्मात्मक-  
तैव न पुनरात्मत्वमित्येतत्संभार्यायितुं शक्यत इति । अत्रोच्यते । तेषां  
नाम्नां यथोपन्यस्तानां वागिति शब्दसामान्यमुच्यते । यः कश्च शब्दो

प्रपञ्चितस्याविद्याकार्यस्य संश्लेषणोपसंहारार्थं ब्राह्मणान्तरम्वनारयति । यदेत-  
दिति । फलमपि ज्ञानकर्मणोरुक्तविशेषणवद्यदेतत्प्रस्तुतमिति संबन्धः । अव्याकृतप्र-  
क्रियायामुक्तं स्मारयति । या चेति । व्याकृताव्याकृतस्य जगतः संगृहीतं रूपमाह ।  
सर्वमिति । वाङ्मनःप्राणारूयं त्रयमिति शङ्कां प्रत्याह । किं तदित्यादिना । किमयः  
पुनरयमुपसंहार इत्याशङ्क्याऽऽह । अनात्मैवेति । अनात्मशब्दार्थमाह । यन्माज्ञा-  
नमिति । अनात्मत्वेन जगतो हेतुत्वं तच्छब्देन परामृश्यते । वैराग्यमपि किमर्थमित्या-  
शङ्क्याऽऽह । न हीति । अविरक्तोऽपि कुतूहलितया तत्राविकर्गः स्यादित्याश-  
ङ्क्याऽऽह । बाह्येति । अनात्मप्रवेगप्रपञ्चात्मानं प्रत्याययित्वात्मनः सर्वात्मत्वात्कुतः  
विरोध इत्याशङ्क्याऽऽह । तथेति । कथं तर्हि प्रत्यगात्मर्थास्तत्राऽऽह । कश्चि-  
दिति । उपसंहारस्येतत्सफलत्वेऽपि सर्वस्य जगतो नामादिमात्रत्वं प्रमाणाभावादयु-  
क्तमिति शङ्कते । कथमिति । अनुमानैः संभावनां दर्शयति । अत्रेति । तत्र तत्का-  
र्यत्वहेतुकमनुमानमाह । तेषामिति । वागित्येतदुक्तमिति संबन्धः । इन्द्रियव्यावृत्त्यर्थं  
वाक्पदार्थमाह । शब्देति । संगृहीतमर्थं विवृणोति । यः कश्चेत्यादिना । उक्त्यैवमुप-

१ ग. 'स्मादेतस्मा' । २ क. ख. द. 'था का' । ३ ग. द. 'त्यादिः' । ४ क. 'ह्येवम्' ।  
५ क. ख. द. 'प्रमाण' । ६ क. ग. उक्तम् । ७ घ. न. 'कथम्' ।



एतदेषामुक्थमतो हि सर्वाणि नामान्युत्तिष्ठन्ति । एत-  
देषां सामैतद्धि सर्वैर्नामभिः सममेतदेषां ब्रह्मैतद्धि

वागेव सेत्युक्तत्वाद्वागित्येतस्य शब्दस्य योऽर्थः शब्दसामान्यमात्रमेत-  
देषां नामविशेषाणामुक्थं कारणमुपादानं सैन्धवलवणकणानामिव  
सैन्धवाचलस्तदादातो ह्यस्मान्नामसामान्यात्सर्वाणि नामानि यज्ञदत्तो  
देवदत्त इत्येवमादिप्रविभागान्युत्तिष्ठन्त्युत्पद्यन्ते प्रविभज्यन्ते लवणा-  
चलादिव लवणकणाः । कार्यं च कारणेनाव्यतिरिक्तम् । तथा विशेष-  
णां च सामान्येऽन्तर्भावान् । कथं सामान्यविशेषभाव इति । एतच्छ-  
ब्दसामान्यमेषां नामविशेषाणां साम समत्वात्सौमै सामान्यमित्यर्थः ।  
एतद्धि यस्मात्सर्वैर्नामभिरात्मविशेषैः समम् । किंचाऽऽत्मलाभाविशेषाच्च  
नामविशेषाणाम् । यस्य च यस्मादात्मलाभो भवति स तेनाप्रविभक्तो दृष्टो  
यथा घटादीनां मृदो । कथं नामविशेषाणामात्मलाभो वाच इत्युच्यते । यत  
एतदेषां वाक्शब्दवाच्यं वस्तु ब्रह्माऽऽत्मा । ततो ह्यात्मलाभो नाम्नां  
शब्दव्यतिरिक्तस्वरूपानुपपत्तेः । तत्प्रतिपादयत्येतच्छब्दसामान्यं हि

पादयितुमुत्तरं वाक्यमित्याह । तदाहेति । कार्यकारणभावेऽपि किमायावमत आह ।  
कार्यं चेति । सर्वे नामविशेषास्तन्मात्रात्तत्त्वतो न भिद्यन्ते तत्कार्यत्वाद्यद्यत्कार्यं  
तत्त्वतो न भिद्यते यथा मृदो घट इत्यर्थः । सर्वे नामविशेषास्तत्सामान्ये  
कल्पिताः प्रत्येकं तदनुविद्धत्वाद्गज्ज्वदमंशानुविद्धसर्पादिवदित्यनुमानान्तरमाह । तथेति ।  
कार्याणां कारणेऽन्तर्भाववेदिति यावत् । उक्तमेव प्रश्नपूर्वकं प्रपञ्चयति । कथ-  
मित्यादिना । सामत्वं साधयति । एतद्धीति । इतश्च नामविशेषा नाममात्रेऽन्तर्भव-  
न्तीत्याह । किंचेति । नामविशेषाणां नाममात्रादात्मलाभात्तस्मादविशेषात्तत्रैवान्तर्भाव  
इत्यक्षरार्थः । सर्वे नामविशेषास्तत्सामान्यान् पृथग्वस्तुतः सन्ति तेनाऽऽत्मवत्त्वाद्ये  
येनाऽऽत्मवन्तस्ते ततोऽन्ये वस्तुतो न सन्ति यथा मृदाऽऽत्मवन्तो घटादयो वस्तुतस्त-  
तोऽन्ये न सन्तीत्युक्तेऽनुमाने व्याप्तिं साधयति । यस्य चेति । हेतुसमर्थनार्थमुत्तरं वाक्य-  
मुत्थापयति । कथमित्यादिना । अतः शब्दमात्रात्तद्विशेषाणामात्मलाभो भवतीति शेषः ।  
तत्रैव युक्तिमाह । ततो हीति । तत्रैव वाक्यमवतार्य व्याचष्टे । तदित्यादिना । तस्मा-  
त्तन्मात्रात्तद्विशेषाणामात्मलाभ इति वाक्यशेषः । प्रथमकण्डिकया सिद्धमर्थमुपसंहरति ।

१ ग. च. 'भावः । ए' । २ ख. ड. 'त्सामा' । ३ ग. 'मनाम सा' । ४ क. ड. च. छ.  
झ. ङ. 'नावि' । ५ ख. 'दादि तथा । क' । ६ क. घ. वाच्य । ७ घ. ठ. 'न्मात्रत्वात्' । ८ ख. ठ.  
'तत्तत्त्वतो' । ९ ख. ड. 'वत्' । १० ख. ड. 'लाभो भवतीति' ।



सर्वाणि नामानि विभर्ति ॥ १ ॥ अथ रूपाणां  
चक्षुरित्येतदेषामुक्तमतो हि सर्वाणि रूपाण्युत्ति-  
ष्ठन्त्येतदेषां सामैतद्धि सर्वै रूपैः सममेतदेषां  
ब्रह्मैतद्धि सर्वाणि रूपाणि विभर्ति ॥ २ ॥  
अथ कर्मणामात्मेत्येतदेषामुक्तमतो हि सर्वाणि  
कर्माण्युत्तिष्ठन्त्येतदेषां सामैतद्धि सर्वैः कर्मभिः  
सममेतदेषां ब्रह्मैतद्धि सर्वाणि कर्माणि विभर्ति

यस्माच्छब्दविशेषान्सर्वाणि नामानि विभर्ति धारयति स्वरूपप्रदानेन ।  
एवं कार्यकारणत्वोपपत्तेः सामान्यविशेषोपपत्तेरात्मप्रदानोपपत्तेश्च नामवि-  
शेषाणां शब्दमात्रता सिद्धा । एवमुत्तरयोरपि सर्वं योज्यं यथोक्तम् ॥ १ ॥

अथेदानीं रूपाणां सितासितप्रभृतीनां चक्षुरिति चक्षुर्विषयसामान्यं  
चक्षुःशब्दाभिधेयं रूपसामान्यं प्रकाशयमात्रमभिधीयते । अतो हि  
सर्वाणि रूपाण्युत्तिष्ठन्त्येतदेषां सामैतद्धि सर्वै रूपैः सममेतदेषां ब्रह्मैतद्धि  
सर्वाणि रूपाणि विभर्ति ॥ २ ॥

अथेदानीं सर्वकर्मविशेषाणां मननदर्शनात्मकानां चलनात्मकानां च  
क्रियासामान्यमात्रेऽन्तर्भाव उच्यते । कथं सर्वेषां कर्मविशेषाणामात्मा  
शरीरं सामान्यमात्माऽऽत्मनः कर्माऽऽत्मेत्युच्यते । आत्मना हि शरी-  
रेण कर्म करोतीत्युक्तम् । शरीरे च सर्वं कर्माभिव्यज्यते । अतस्ता-  
त्स्थयात्तच्छब्दं कर्म कर्मसामान्यमात्रं सर्वेषामुक्तमित्यादि पूर्ववत् ।

एवमिति । उपपत्तित्रयमुत्तरवाक्यद्वयेऽपि तुल्यमित्यादिशति । एवमुत्तरयोरिति ॥ १ ॥

तत्र व्याख्यानसापेक्षाणि पदानि व्याकरोति । अथेत्यादिना । नामव्याख्यानान-  
न्तर्यमथशब्दार्थः । चक्षुरुक्तमिति संबन्धः । चक्षुरिति चक्षुःशब्दाभिधेयं चक्षुर्विषय-  
सामान्यमभिधीयते तच्च रूपसामान्यं तदपि प्रकाशयमात्रमिति योजना ॥ २ ॥

रूपप्रकरणानन्तर्यमथेत्युच्यते । क्रियाविशेषाणां क्रियामात्रेऽन्तर्भावं प्रश्नद्वारा  
स्फोरयति । कथमित्यादिना । आत्मशब्देनात्र शरीरनिर्वर्त्यकर्मग्रहणे पुरुषविधवा-  
ह्यणशेषमनुकूलयति । आत्मना हीति । तत्रैवोपपत्तिमाह । शरीरे चेति । तथाऽपि  
कथमात्मशब्दः शरीरनिर्वर्त्यं कर्म ब्रूयादित्याशङ्क्य लक्षणयेत्याह । अत इति । संक्षे-

१ क. झ. घ. ङ. च. छ. ज. झ. ङ. 'मान्यमात्रं प्र' । २ झ. 'यत एतदेषामुक्तम् । अ' । ३ ग.  
छ. झ. 'त्माऽऽत्म' । ४ ङ. 'रीरमात्म' । ५ ज. 'कर्मत्यु' । ६ झ. ङ. 'शब्देन च' । घ. 'शब्देनात्र च' ।



तदेतन्नयः सदेकमयमात्माऽऽत्मौ एकः  
सन्नेतन्नयं तदेतदमृतं सत्येन च्छन्नं

तदेतद्यथोक्तं नाम रूपं कर्म त्रयमितरेतराश्रयमितरेतराभिव्यक्तिकार-  
णमितरेतरप्रलयं संहतं<sup>१</sup> त्रिदण्डविष्टम्भवत्सदेकम् । केनाऽऽत्मनैकत्वमि-  
त्युच्यते । अयमात्माऽयं पिण्डः कार्यकरणसंघातस्तथाऽन्नत्रये  
व्याख्यात एतन्मयौ वा अयमात्मेत्यादिना । एतावद्धीदं सर्वं व्याकृत-  
मव्याकृतं च यदुत नाम रूपं कर्मेत्यात्मा उ एकोऽयं कार्यकरणसंघातः  
सन्नध्यात्माधिभूताधिदैवभावेन व्यवस्थितमेतदेव त्रयं नाम रूपं कर्मेति ।  
तदेतद्वक्ष्यमाणम् । अमृतं सत्येन च्छन्नमित्येतस्य वाक्यस्यार्थमाह ।

पस्यापि संक्षेपान्तरमाह । तदेतदिति । तदेतन्नयं त्रिदण्डविष्टम्भवत्संहतं सदेकमिति  
संबन्धः । कथं संहतत्वमत आह । इतरेतराश्रयमिति । रूपं विषयमाश्रित्य नामकर्मणी  
सिध्यतः स्वातन्त्र्येण निर्विषययोस्तयोः सिद्धचदर्शनान्नामकर्मणी चाऽऽश्रित्य रूपं  
सिध्यति । न हि ते हित्वा किंचिदुत्पद्यत इत्यर्थः । वाचकेन वाच्यस्य तेनेतरस्य  
वाभ्यां च क्रियायास्तया तयोरपेक्षादर्शनादन्योन्यमभिव्यञ्जकत्वमाह । इतरेतरेति ।  
सति नाम्नि रूपसंहारदर्शनाद्रूपे च सति नामसंहारदृष्टेः सतोश्च तयोः कर्मणस्त्वस्मिंश्च  
सति तयोरुपसंहारोपलम्भादितरेतरप्रलयमित्याह । इतरेतरप्रलयमिति । त्रयाणामे-  
कत्वं विरुद्धमिति शङ्कित्वा परिहरति । केनेत्यादिना । कथं कार्यकरणसंघातात्मना  
त्रयाणामेकत्वं तत्राऽऽह । तथेति । नामरूपकर्मणां कार्यकरणसंघातमात्रत्वेऽपि  
वर्तो व्यतिरिक्तं संघातादन्यत्स्यादित्याशङ्क्याऽऽह । एतावदिति । नामादित्रयस्य  
संघातमात्रत्वे कथं व्यवहारासांकर्यमित्याशङ्क्याऽऽह । आत्मेति । संघातोऽयमा-  
त्मशब्दितः स्वयमेकोऽपि सन्नध्यात्मादिभेदेन स्थितं त्रयमेव भवतीति व्यवहारासां-  
कर्यमित्यर्थः । एकस्मिन्नपि संघाते कार्यकरणरूपेणावान्तरविभागमाह । तदेतदिति ।  
आत्मभूतस्त्वस्योपाधित्वेन स्थित इति यावत् । अविनाशी स्थूलदेहे गच्छत्यपि याव-  
न्मोक्षं न गच्छतीत्यर्थः । सच्च त्यच्च सत्यं भूतपञ्चकं तदात्मके नामरूपे इत्याह ।

१ छ. ग. क. च. छ. ज. झ. ढ. 'रूपक' । २ घ. ज. 'तं सभिद' । ३ घ. 'वदे' । ४ घ.  
ज. 'यमेवाऽऽत्मा' । ५ छ. घ. 'त्मा पि' । ६ क. ग. छ. 'र्यकार' । ७ ग. ज. 'र्यकार' । ८ छ.  
ड. घ. 'तोऽपि व्य' ।



प्राणो वा अमृतं नामरूपे सत्त्वं ताभ्यामयं  
प्राणश्छन्नः ॥ ३ ॥

इति प्रथमाध्याये षष्ठं ब्राह्मणम् ॥ ६ ॥

इति बृहदारण्यकोपनिषदि प्रथमोऽध्यायः ॥ १ ॥

बृहदारण्यकक्रमेण तृतीयोऽध्यायः ॥ ३ ॥

प्राणो वा अमृतं करणात्मकोऽन्तरूपष्टम्भक आत्मभूतोऽमृतोऽविनाशी ।  
नामरूपे सत्त्वं कार्यात्मके शरीरावस्थे क्रियात्मकस्तु प्राणस्तयोरुपष्ट-  
म्भको बाह्याभ्यां शरीरात्मकाभ्यामुपजनापायधर्मिभ्यां मर्त्याभ्यां छन्नो-  
प्रकाशकृतः । एतदेव संसारसंतत्त्वमविद्याविषयं प्रदर्शितम् । अतः  
ऊर्ध्वं विद्याविषय आत्माऽधिगन्तव्य इति चतुर्थ आरभ्यते ॥ ३ ॥

इति बृहदारण्यकभाष्ये प्रथमाध्याये षष्ठं ब्राह्मणम् ॥ ६ ॥

इति श्रीगोविन्दभगवत्पूज्यपादशिष्यस्य परमहंसपरिव्राजकाचार्यस्य श्रीशं-  
करभगवतः कृतौ बृहदारण्यकभाष्ये प्रथमोऽध्यायः ॥ १ ॥

नामेति । करणयाथात्म्यं कथयति । क्रियात्मकस्त्विति । पञ्चीकृतपञ्चमहाभूतात्मकं  
तत्कार्यं सर्वं सच्च त्यच्चेति व्युत्पत्तेः सत्त्वं वैराजं शरीरं कार्यमपञ्चीकृतपञ्चमहाभूतव-  
त्कार्यात्मककरणरूपसप्तदशकालङ्गस्य मृत्रारूपस्याऽऽयतनं तस्यैवाऽऽच्छादकं तैत्त्व-  
स्वनात्माऽपि स्थूलदेहच्छन्नत्वाद्दुर्विज्ञानं तेनापि च्छन्नं प्रत्यग्वस्तु मुतरामिति तज्ज्ञा-  
नेऽवहितैर्भाव्यमिति भावः । इदानीमविद्याकार्यप्रपञ्चमुपसंहरति । एतादृशं । अवि-  
द्याविषयविवरणस्य वक्ष्यमाणोपयोगमुपसंहरति । अत इति । अपञ्चिते सत्यविद्यावि-  
षये ततो विरक्तस्याऽऽत्मानं विविदिषोस्तज्ज्ञापनार्थं चतुर्थेऽध्यायेऽप्रमुखः संदर्भो भविष्यति ।  
तस्मादविद्याविषयविवरणमुपयोगीति भावः ॥ ३ ॥

इति बृहदारण्यकभाष्यटीकायां षष्ठं ब्राह्मणम् ॥ ६ ॥

इति श्रीमत्परमहंसपरिव्राजकाचार्यश्रीशुद्धानन्दपूज्यपादशिष्येण भगव-  
दानन्दगिरिणा कृतायां बृहदारण्यकभाष्यतात्पर्यटीकायां  
प्रथमोऽध्यायः ॥ १ ॥



आत्मेत्येवोपासीत तदन्वेषणे च सर्वमन्विष्टं स्यात्तदेव चाऽऽत्मतत्त्वं सर्वस्मात्प्रेयस्त्वादन्वेष्टव्यम् । आत्मानमेवावेदहं ब्रह्मास्मीत्यात्मतत्त्वमेकं विद्याविषयः । यस्तु भेददृष्टिविषयः सोऽन्योऽसावन्योऽहमस्मीति न स वेदेत्यविद्याविषयः । एकधैवानुद्गृष्टव्यं “मृत्योः स मृत्युमाप्नोति य इह नानेव पश्यति” इत्येवमादिभिः प्रविभक्तौ विद्याविद्याविषयौ सर्वोपनिषत्सु । तत्र चाविद्याविषयः सर्व एव साध्यसाधनादिभेदविशेषविनियोगेन व्याख्यात आ तृतीयाध्यायपरिसमाप्तेः । स च व्याख्यातोऽविद्याविषयः सर्व एव द्विप्रकारः । अन्तःप्राण उपष्टम्भको गृहस्येव स्तम्भादिलक्षणः प्रकाशकोऽमृतः । बाह्यश्च कार्यलक्षणोऽप्रकाशक उपजनापायधर्मक-

तृतीयेऽध्याये सूत्रितविद्याविद्ययोरविद्या प्रपञ्चिता संप्रति विद्यां प्रपञ्चयितुं चतुर्थमध्यायमारभमाणो वृत्तं कीर्तयति । आत्मेति । किमित्यर्थान्तरेषु सत्त्वात्मतत्त्वमेवानुसंधातव्यं तत्राऽऽह । तदन्वेषणे चेति । तस्यैवान्वेष्टव्यत्वे परमेमास्पदत्वेन परमानन्दत्वं हेत्वन्तरमाह । तदेवेति । आत्मतत्त्वज्ञानस्य सर्वोपत्तिफलत्वाच्च तदेवान्वेष्टव्यमित्याह । आत्मानमिति । उक्तया परिपाठ्या सिद्धमर्थं संगृह्णाति । आत्मतत्त्वमिति । उक्तमर्थान्तरमनुवदति । यस्त्विति । सोऽविद्याविषय इति संबन्धः । कथं भेददृष्टिविषयस्याविद्याविषयत्वं तत्राऽऽह । अन्योऽसाविति । यो भेददृष्टिपरः स न वेदेत्यविद्या तद्वृष्टिमूलं सूत्रिता तेन तद्विषयो भेददृष्टिविषय इत्यर्थः । कथं यथोक्तौ विद्याविद्याविषयावसंकीर्णाववेसातुं शक्येते तत्राऽऽह । एकधेति । सप्ताब्जब्राह्मणे वृत्तमर्थं कथयति । तत्र चेति । विद्याविद्याविषययोरिति यावत् । आदिपदं साध्यसाधनावान्तरभेदसंग्रहार्थम् । यथोक्तो भेद एव विशेषः । तस्मिन्विनियोगो व्यवस्थापनं तेनेत्यर्थः । उपसंहारब्राह्मणान्ते वृत्तमनुभाषते । स चेति । अथोक्तौ विद्याविद्याविषयौ कथमसंकीर्णौ मन्तव्यावित्याशङ्क्याऽऽह । एकधेति । तत्रोत्तरग्रन्थस्य विषयपरिशेषार्थं पुरुषविधब्राह्मणशेषमारभ्योक्तं दर्शयति । तत्र चेति । तर्हि समाप्तत्वादविद्याविषयस्य कथमविदुषो गार्ग्यस्य प्रवृत्तिरित्याशङ्क्य तदर्थमवान्तरविभागमनुवदति । स चेति । तावेव प्रकारौ दर्शयन्नादौ सूक्ष्मं शरीरमुपन्यस्यति । अन्तरिति । तस्य बाह्यकरणद्वारा स्थूलेषु विषयेषु प्रकाशकत्वममृतत्वं च व्युत्पादितम् । द्वितीयं प्रकारमाचक्षाणः स्थूलं शरीरं दर्शयति । बाह्यश्चेति । तस्य कयाऽपि विधया सूक्ष्मदेहं प्रत्यप्रकाशकत्वादप्रकाशकत्वम् । आगमापायित्वेनावहेयत्वं सूचयति । उपजनेति । यथा गृहस्य तृणादि बहिरङ्गं तथा सूक्ष्मस्य देहस्य स्थूलो देहस्त्व-

१ क. ग. 'त्र च योऽत्रि' । २ क. ग. स सर्व । ३ ख. घ. ङ. 'वर्षिफ' । ४ ख. ञ. 'बुद्धयति' । ५ ख. ङ. 'वगन्तुं श' ।



स्तृणकुशमृत्तिकासमो गृहस्यैव सत्यशब्दवाच्यो मर्त्यः । तेनामृतशब्द-  
वाच्यः प्राणश्छन्न इति चोपसंहृतम् । स एव च प्राणो बाह्याधारभेदेऽने-  
कधा विस्तृतः । प्राण एको देव इत्युच्यते । तस्यैव बाह्यः पिण्ड एकः  
साधारणो विराड्वैश्वानर आत्मा पुरुषविधः प्रजापतिः को हिरण्यगर्भ  
इत्यादिभिः पिण्डप्रधानैः शब्दैराख्यायते सूर्यादिप्रविभक्तकरणः । एकं  
चानेकं च ब्रह्मेतावदेव नातः परमस्ति प्रत्येकं च शरीरभेदेषु परिस-  
माप्तं चेतनावत्कर्तुं भोक्तुं चेत्यविद्याविषयमेवाऽऽत्मत्वेनोपगतो गार्ग्यो  
ब्राह्मणो वक्तोपस्थाप्यते । तद्विपरीतात्मदृग्जातशत्रुः श्रोता । एवं हि  
यतः । पूर्वपक्षसिद्धान्ताख्यायिकारूपेण समर्प्यमाणोऽर्थः श्रोतुश्चित्तस्य  
वशमेति । विपर्यये हि तर्कशास्त्रवत्केवलार्थानुगमवाक्यैः समर्प्यमाणो

थाऽपि तृणादि विना गृहस्य व्यवहारायोग्यत्ववत्तस्यापि स्थूलदेहं विना न तद्योग्य-  
त्वमिति मत्वाऽऽह । तृणेति । तस्य पूर्वपकरणान्ते नामरूपे सत्यमित्यत्र प्रस्तुतत्वम-  
स्तीत्याह । सत्येति । सर्वथा बाधवेधुर्यसत्यत्वमिति शङ्कां निरसितुं विशिनष्टि । मर्त्य  
इति । तस्य कार्यं दर्शयति । तेनेति । वृत्तमनृद्याजातशत्रुब्राह्मणमवतारयति ।  
स एवेति । आदित्यचन्द्रादयो बाह्याधारभेदा अनेकधात्वमतिष्ठा मूर्धेयादिवक्ष्यमाण-  
गुणवशाद्ब्रह्मव्यम् । कथं तर्हि तस्यैकत्वं तत्राऽऽह । प्राण इति । प्राणस्य नाना-  
स्वमेकत्वं चोक्तं तत्रैकत्वं विवृणोति । तस्यैवेति । प्राणस्यैव स्वभावभूतोऽनात्मल-  
क्षणः पिण्डः समष्टिरूपो हिरण्यगर्भादिशब्दैरुपाधिविषयेस्तत्र तत्र श्रुतिस्मृत्योरुच्यते ।  
स च 'अग्निर्मूर्धा चक्षुषी चन्द्रसूर्यौ' इत्यादि श्रुतेः सूर्यादिभिः प्रविभक्तैः करणैरुपेतो भव-  
तीत्यर्थः । यद्ब्रह्म समस्तं व्यस्तं च तदिदं हिरण्यगर्भमात्रमेव न तस्मादधिकमस्तीति  
हिरण्यगर्भे स्तीति । एकं चेति । एकत्वं विशदीकृत्य प्राणस्य नानात्वं विशदयति ।  
प्रत्येकं चेति । गोत्वादिसामान्यतुल्यत्वं व्यावर्तयति । चेतनाविदिति । केवलमाकृ-  
त्वपक्षं वारयति । कर्त्रिति । वक्ता पूर्वपक्षवार्ताति यावत् । तस्मादमुख्याद्ब्रह्मणो विप-  
रीतं मुख्यं ब्रह्म तस्मिन्नात्मदृष्टी राजा श्रोता सिद्धान्तवार्तादित्यर्थः । किमिति वक्तृश्रो-  
तृरूपाख्यायिका प्रणीयते तत्राऽऽह । एवं हीति । एवंशब्दार्थमेव स्फुटयति । पूर्व-  
पक्षेति । अतो भवितव्यमाख्यायिकयेति शेषः । आख्यायिकानङ्गाकारे दोषमाह । विपर्यये  
हीति । यथा तर्कशास्त्रेण समर्प्यमाणोऽर्थो ज्ञातुं न शक्यत औत्प्रेक्षिकवर्काणां निरङ्कुश-  
त्वात्तथा केवलमर्थोऽनुगम्यते प्रश्नप्रतिवचनभावरहितैर्यैर्वाक्यैस्तैः समर्प्यमाणोऽपि दुर्वि-  
ज्ञेयोऽर्थः स्याद्यद्याख्यायिका नानुश्रीयते तेन सा सुखप्रतिपत्त्यर्थमनुसर्वव्येत्यर्थः ।

१ ग. घ. ड. ज. 'धानश' । २ क. 'दिना वि' । ३ घ. 'ब्रह्मणा' । ४ झ. ड. 'विशेषेण' ।  
५ झ. ड. 'गर्भादिमा' । ६ झ. .. 'तेऽतः मा ।



दुर्विज्ञेयः स्यादत्यन्तसूक्ष्मत्वाद्ब्रह्मस्तुनः । तथा च काठके “श्रवणायापि बहुभिर्यो न लभ्यः” इत्यादिवाक्यैः सुसंस्कृतदेवबुद्धिगम्यत्वं सामान्यमात्रबुद्धिगम्यत्वं च सम्पन्नं दर्शितम् “आचार्यवान्पुरुषो वेद” “आचार्याद्वैव विद्या” इति च च्छान्दोग्ये । “उपदेक्ष्यन्ति ते ज्ञानं ज्ञानिनस्तत्त्वदर्शिनः” इति च गीतासु । इहापि च शाकल्ययाज्ञवल्क्यसंवादेनातिगह्वरत्वं महता संरम्भेण ब्रह्मणो वक्ष्येति । तस्माच्छृष्ट एवाऽऽख्यायिका रूपेण पूर्वपक्षसिद्धान्तरूपमापाद्य वस्तुसमर्पणार्थं आरम्भः । आचारविध्युपदेशार्थश्च । एवमाचारवतोर्वक्तृश्रोत्रोराख्यायिकानुगतोऽर्थोऽवगम्यते । केवलतर्कबुद्धिनिषेधार्था चाऽऽख्यायिका । नैषा तर्केण मतिरापनेया । न तर्कशास्त्रदग्धायेति श्रुतिस्मृतिभ्याम् । श्रद्धा च ब्रह्मविज्ञाने परमं साधनमित्याख्यायिकार्थः । तथा हि गार्ग्याजातशत्र्वोरतीव श्रद्धालुता दृश्यत आख्यायिकायाम् । “श्रद्धावाञ्छंते ज्ञानम्” इति च

कुतो दुर्विज्ञेयत्वं तत्राऽऽह । अत्यन्तेति । यथोक्तस्य वस्तुनो दुर्विज्ञेयत्वे श्रुतिस्मृतिसंवादं दर्शयति । तथा चेति । सुसंस्कृता परिशुद्धा देवबुद्धिः सात्त्विकी बुद्धिः । सामान्यमात्रबुद्धिस्तामसी राजसी च बुद्धिः । अतिगह्वरत्वमत्यन्तगम्भीरत्वम् । संरम्भस्तात्पर्यम् । ब्रह्मणो दुर्विज्ञेयत्वे फलितमाह । तस्मादिति । आख्यायिकायाः सुखप्रतिपत्त्यर्थमुक्त्वाऽर्थान्तरमाह । आचारेति । उत्तमादधमेन प्रणिपातोपसदनादिद्वारा विद्या ग्राह्या । अवमात्तमेन तद्व्यतिरेकेण श्रद्धादिमात्रेण सा लभ्येत्याचारप्रकारज्ञापनार्थश्चायमारम्भ इत्यर्थः । आख्यायिकाया यथोक्तेऽर्थेऽन्वितत्वं कथयति । एवमिति । वक्तृश्रोत्रोर्म्ये यथोक्ताचारवता श्रोत्रा विद्या लब्धव्या । वक्त्रा च तादृशेन सोपदेष्टव्येत्येषोऽर्थोऽस्यामाख्यायिकायामनुगतो गम्यते । तस्मादाचारविशेषं दर्शयितुमेषाऽऽख्यायिका युक्तेत्यर्थः । आगमानुसारिगुरुसंप्रदायादेव तत्त्वधीर्लभ्यते । यस्तु केवलस्तर्कस्तद्वशान्नैषा बुद्धिः सिध्यति । तथा च केवलतर्कप्रयुक्ता तत्त्वबुद्धिरिति संभावनानिषेधार्थाऽऽख्यायिकेति पक्षान्तरमाह । केवलेति । केवलेन तर्केण तत्त्वबुद्धिर्न सिध्यतीत्यत्र श्रुतिस्मृती दर्शयति । नैषेति । मतिं दद्यादिति शेषः । प्रकारान्तरेणाऽऽख्यायिकामवतार्य तत्राऽऽख्यायिकानुगुण्यं दर्शयति । तथा हीति । श्रद्धा ब्रह्मज्ञाने परमं साधनमित्यत्र भगवतोऽपि संमतिमाह । श्रद्धावानिति । आख्यायि-

१ क. छ. ‘दुर्विज्ञेयः’ । २ घ. ‘बुद्ध्या त्वगं’ । ३ क. बुद्धेयं । ४ घ. छ. क. च. छ. ज. छ. ड. ‘वान् । आ । ५ छ. ‘क्ष्यतीति । ६ ग. ‘गतार्थो गं’ । ७ स. क. च. छ. ड. ‘र्थो गं’ । ८ ग. घ. क. च. ज. ड. ‘ति च भु’ । ९ ग. क. च. छ. ड. ‘द्वा वा व्र’ । १० स. ग. छ. ‘ति स्मृ’ ।



ॐ ॥ दृप्तबालाकिर्हानूचानो गार्ग्य आस स  
होवाचाजातशत्रुं काश्यं ब्रह्म ते ब्रवाणीति स  
होवाचाजातशत्रुः सहस्रमेतस्यां वाचि दद्वी  
जनको जनक इति वै जना धावन्तीति ॥ १ ॥

स्मृतिः । तत्र पूर्वपक्षवाद्यविद्याविषयब्रह्मविद्वद्बालाकिर्हानो गर्वितोऽस-  
म्यगब्रह्मविच्चादैव बलाकाया अपत्यं बालाकिर्हानश्चासौ बालाकिश्चेति  
दृप्तबालाकिर्हानशब्द ऐतिह्यार्थ आख्यायिकोपमनूचानोऽनुवचनसमर्थो  
वक्ता गार्ग्यी गार्ग्यो गोत्रत आस बभूव कचित्कालविशेषे स होवाचा-  
जातशत्रुमजातशत्रुनामानं काश्यं काशिराजमभिगम्य ब्रह्म ते ब्रवा-  
णीति ब्रह्म ते तुभ्यं ब्रवाणि कथयानि । स एवमुक्तोऽजातशत्रुरुवाच  
सहस्रं गवां दद्य एतस्यां वाचि यां मां प्रत्यवोचो ब्रह्म ते ब्रवा-  
णीति तावन्मात्रमेव गोसहस्रप्रदाने निमित्तमित्याभिप्रायः । साक्षाद्ब्रह्म-  
कथनमेव निमित्तं कस्मान्नापेक्ष्यते सहस्रदाने ब्रह्म ते ब्रवाणीति । इय-  
मेव तु वाङ्मनमित्तमपेक्ष्यत इत्युच्यते । यतः श्रुतिरेव राज्ञोऽभिप्राय-  
माह । जनको दाता जनकः श्रोतेति चैतस्मिन्वाक्यद्वये पदद्वयमभ्य-  
स्यते जनको जनक इति । वैशब्दः प्रसिद्धावद्योतनार्थः । जनको  
दित्सुर्जनकः शुश्रूषुरिति ब्रह्म शुश्रूषवो विवक्षवः प्रतजिघृक्षवश्च जना  
धावन्त्यभिगच्छन्ति । तस्मात्तत्सर्वं मयपि संभावितवानसीति ॥ १ ॥

कार्ये बहुधा स्थिते तदक्षराणि व्याचष्टे । तत्रेत्यादिना । पूर्वपक्षवादित्वे हेतुमाह ।  
अविद्याविषयेति । गर्वितत्वे हेतुमाह । असम्यगिति । इयमेव तु वाङ्म-  
नमित्तमित्यत्रापि कस्मादित्यनुपज्यते । अतो ब्रह्म ते ब्रवाणीति वागेव सह-  
स्रदाने निमित्तमिति शेषः । श्रुतिं व्याचष्टे । जनक इति । प्रसिद्धं जन-  
कस्य दातृत्वादि तदवद्योतको वैनिपात इति यावत् । वाक्यार्थमाह । जनको  
दित्सुर्जनकः । संभावितवानसीति प्रागुक्तं वाङ्मनं महस्रदाने निमित्तमिति  
शेषः । तस्मान्मुग्धप्रसिद्धचक्रमणादिति यावत् । तत्सर्वं दातृत्वादिकमित्यर्थः ।  
इतिशब्दोऽभिप्रायसमाह्वयार्थः ॥ १ ॥

१ स. ग. क. ड. स्मृतेः । २ झ. 'अवेदित्वादे' । ३ क. 'विज्ञत्वादे' । ४ क. 'किञ्च ह' ।  
५ ज. झ. 'हं हस' । ६ ग. च. ड. 'कास्वनू' । ७ घ. छ. ज. झ. 'या अनू' । ८ क. झ. ड. यो ।  
९ स. ग. च. झ. ड. 'सप्रदा' । १० च. ड. 'नको हि नु' । ११ क. घ. ड. 'तत्सर्वमप्यभिसं' ।



स होवाच गार्ग्यो य एवासावादित्ये पुरुष  
एतमेवाहं ब्रह्मोपास इति स होवाचा-  
जातशत्रुर्मा मैतस्मिन्संवदिष्टा अतिष्ठाः

एवं राजानं शुश्रूषुमभिमुखीभूतं स होवाच गार्ग्यः । य एवासावा-  
दित्ये चक्षुषि चैकोऽभिमानी चक्षुर्द्वारेणेह हृदि प्रविष्टोऽहं भोक्ता कर्ता  
चेत्यवस्थितः । एतमेवाहं ब्रह्म पश्याम्यस्मिन्कार्यकरणसंघात उपासे ।  
तस्मात्तमहं पुरुषं ब्रह्म तुभ्य ब्रवीम्युपास्स्वेति । स एवमुक्तः प्रत्युवा-  
चाजातशत्रुर्मा मा मा मेति हस्तेन विनिवारयन् । एतस्मिन्ब्रह्मणि  
विज्ञेये मा संवदिष्टाः । मा मेत्याबाधनार्थं द्विर्वचनम् । एवं समाने  
विज्ञानविषये आवयोरस्मानविज्ञानवत् इव दर्शयता बाधिताः स्यामोऽतो  
मा संवदिष्टा मा संवाँदं कार्षीरस्मिन्ब्रह्मणि । अन्यच्चेज्जानासि तद्ब्रह्म  
वक्तुमर्हसि न तु यन्मया ज्ञायत एव । अथ चेन्मन्यसे जानीषे त्वं ब्रह्म-  
मात्रं न तु तद्विशेषणोपासनफलानीति । तन्न मन्तव्यं यतः सर्वमेतदहं  
जाने यद्ब्रवीषि । कथमतिष्ठा अतीत्य सर्वाणि भूतानि तिष्ठतीत्यतिष्ठाः ।

हृदि प्रविष्टो भोक्ताऽहमित्यादि प्रत्यक्षं प्रमाणयति । अहमिति । दृष्टिफलं नैर-  
न्तर्याभ्यासं दर्शयति । उपास इति । तावता मम किमायावं तदाह । तस्मादिति ।  
मा मेति प्रतीकमादायाभ्यासस्यार्थमाह । मा 'मेतीति' । विनिवारयन्प्रत्युवाचेति  
संबन्धः । एकस्य माऊो निवारकत्वमपरस्य संवादेन संगतिरिति विभागे संभवति कुतो  
द्विर्वचनमित्याशङ्क्याऽऽह । मा मेत्याबाधनार्थमिति । तदेव स्फुटयति । एव-  
मिति । त्वदुक्तेन प्रकारेण यो विज्ञानविषयोऽयं तस्मिन्नावयोर्विज्ञानसाम्यादेव समा-  
नेऽपि विज्ञानवत्त्वे सत्यस्मानविज्ञानवत् इव स्वीकृत्य तमेवार्थमस्मान्प्रत्युपदेशेन ज्ञाप-  
यता भवता वयं बाधिताः स्याम इति योजना । तथाऽपि गार्ग्यस्य कथमीषद्बाधनं  
तत्राऽऽह । अत इति । अतिष्ठाः सर्वेषामित्यादि वाक्यं शङ्काद्वाराऽवतार्य  
व्याकरोति । अथेत्मादिना । एतं पुरुषमिति शेषः । इतिशब्दो गुणोपास्तिसमा-  
प्त्यर्थः । पूर्वोक्तरीत्या त्रिभिर्गुणैर्विशिष्टं ब्रह्म तदुपासकस्य फलमपि जानामीत्युक्त्वा फल-

१ च. द. 'स्वीकृत्य तं' । २ ज. स. 'र्यकार' । ३ ख. घ. ड. च. ज. झ. ङ. 'मां मे' ।  
४ म. च. छ. ज. झ. ङ. 'मानवि' । ५ क. ख. 'य एवाऽऽन' । ६ क. छ. 'नहा' । ७ ड. 'दं कर्तु-  
मर्हस्यसि' । ८ क. च. 'मेति' ।



सर्वेषां भूतानां मूर्धा राजेति वा अहमेतमुपास इति स  
य एतमेवमुपास्तेऽतिष्ठाः सर्वेषां भूतानां मूर्धा राजा  
भवति ॥ २ ॥ स होवाच गार्ग्यो य एवासौ चन्द्रे  
पुरुष एतमेवाहं ब्रह्मोपास इति स होवाचाजातशत्रुर्मा  
मैतस्मिन्संवदिष्ठा बृहन्पाण्डरवासाः सोमो राजेति वा  
अहमेतमुपास इति स य एतमेवमुपास्तेऽहरहर्ह सुतः

सर्वेषां च भूतानां मूर्धा शिरो राजेति वै राजा दीप्तिगुणोपेतत्वादेतैर्विशे-  
षणैर्विशिष्टमेतद्ब्रह्मास्मिन्कार्यकरणसंघाते कर्तुं भोक्तुं चेत्यहमेतमुपास  
इति फलमुपेवं विशिष्टोपासकस्य । स य एतमेवमुपास्तेऽतिष्ठाः  
सर्वेषां भूतानां मूर्धा राजा भवति । यथागुणोपासनमेव हि फलम् । “ तं  
यथा यथोपासते तदेव भवति ” इति श्रुतेः ॥ २ ॥

संवादेनाऽऽदित्यब्रह्मणि प्रत्याख्यातेऽजातशत्रुणा चन्द्रमसि ब्रह्मान्तरं  
प्रतिपेदे गार्ग्यः । य एवासौ चन्द्रे मनसि चैकः पुरुषो भोक्ता कर्ता चेति पूर्व-  
वद्विशेषणम् । बृहन्महान्पाण्डरं शुक्लं वासो यस्य सोऽयं पाण्डरवासा अप्श-  
रीरत्वात्प्राणस्य । यश्चान्नभूतोऽभिष्यते लतात्मको यज्ञे तमेकीकृत्यैतमे-  
वाहं ब्रह्मोपासे यथोक्तगुणं य उपास्ते तस्याहरहः सुतः सोमोऽभिषुतो

वाक्यमुपादत्ते । स य इति । किमिति यथोक्तं फलमुच्यते तन्नाऽऽह । यथेति ॥ २ ॥

मनसि चेति चकाराहुद्वौ चेत्यर्थः । य एकः पुरुषस्तमेवाहं ब्रह्मोपासे त्वं चेत्यमु-  
पास्वेत्युक्ते मा मेत्यादिना प्रत्युवाचेत्याह । इति पूर्ववदिति । भानुमण्डलतो द्विगुणं  
चन्द्रमण्डलमिति प्रसिद्धिमाश्रित्याऽऽह । महानिति । कथं पाण्डरं वासश्चन्द्राभिमा-  
निनः प्राणस्य संभवतीत्याशङ्क्याऽऽह । अप्शरीरत्वादिति । पुरुषो हि शरीरेण  
वाससेव वेष्टितो भवति पाण्डरत्वं चापां प्रसिद्धमापो वासः प्राणस्येति च श्रुतिरतो  
युक्तं प्राणस्य पाण्डरवासस्त्वमित्यर्थः । न केवलं सोमशब्देन चन्द्रमा एतदे किंतु  
छत्वाऽपि समाननामधर्मत्वादित्याह । यश्चेति । तं चन्द्रमसं लतात्मकं बुद्धिनिष्ठं च  
पुरुषमेकीकृत्याहं ग्रहेणोपास्तिरित्यर्थः । संप्रत्युपास्तिफलमाह । यथोक्तेति । यज्ञश-

१ च.स.ड. 'षां भू' । २ ग 'यैश्वर' । ३ क.ख. हि च फ' । ४ व. 'दित्ये ब्र' । ५ च ब्रह्म प्र' ।  
६ छ 'षणे । वृ' । ७ च. 'त्वाश्चन्द्राभिमानिनः प्राण' । ८ च. 'स्य । सोमो राजा चन्द्रः । य' । ९ च 'सकः  
सोमवज्रयात्मकः प्रकृत्यात्मके य' । १० क. ख. 'तकः सोमवज्रयात्मकोऽस्योपासकस्य प्रकृत्यात्मके य' । ११ क. ख. ग. ड. घ. ज. ञ. 'तो य' । १२ क. ख. ग. ड. घ. 'यैः । ए' ।



प्रसृतो भवति नास्यान्नं क्षीयते ॥ ३ ॥ स  
 होवाच गार्ग्यो य एवासौ विद्युति पुरुष  
 एतमेवाहं ब्रह्मोपास इति स होवाचाजातश-  
 त्रुर्मा मैतस्मिन्संवदिष्ठास्तेजस्वीति वा अहमे-  
 तमुपास इति स य एतमेवमुपास्ते तेजस्वी ह  
 भवति तेजस्विनी हास्य प्रजा भवति ॥ ४ ॥  
 स होवाच गार्ग्यो य एवायमाकाशे पुरुष एत-  
 मेवाहं ब्रह्मोपास इति स होवाचाजातशत्रुर्मा  
 मैतस्मिन्संवदिष्ठाः पूर्णमप्रवर्तति वा अहमेत-  
 मुपास इति स य एतमेवमुपास्ते पूर्यते प्रजया  
 पशुभिर्नास्यास्माल्लोकात्प्रजोद्वर्तते ॥ ५ ॥

भवति यद्धे प्रसृतश्च विकारेष्वन्नं चास्य न क्षीयतेऽन्नात्मकोपासकस्य ॥ ३ ॥

तथा विद्युति त्वचि हृदये चैका देवता तेजस्वीति विशेषणं तस्या-  
 स्तत्फलं तेजस्वी ह भवति तेजस्विनी हास्य प्रजा भवति । विद्युतां बहु-  
 त्वस्याङ्गीकरणादात्मनि प्रजायां च फलबाहुल्यम् ॥ ४ ॥

तथाऽऽकाशे हृद्याकाशे हृदये चैको पूर्णमप्रवर्तति चेति विशेषणद्वयं  
 पूर्णत्वविशेषणफलमिदं पूर्यते प्रजया पशुभिरप्रवर्तिविशेषणफलं नास्या-  
 स्माल्लोकात्प्रजोद्वर्तत इति प्रजा संतानाविच्छित्तिः ॥ ५ ॥

ब्देन प्रकृतिरुक्ता । विकारशब्देन विकृतयो गृह्यन्ते । यथोक्तोपासकस्य प्रकृतिविकृ-  
 त्यनुष्ठानसामर्थ्यं लीलया लभ्यमित्यर्थः । अन्नाक्षयेस्योपासनानुसारित्वाद्गुणपन्नत्वमभि-  
 मेत्योपासकं विशिनष्टि । अन्नात्मकेति ॥ ३ ॥

संवाददोषेण चैन्द्रे ब्रह्मण्यपि प्रत्याख्याते ब्रह्मान्तरमाह । तथेति । कथमेकमुपास-  
 नमनेकफलमित्येकीकृत्याऽऽह । विद्युतामिति ॥ ४ ॥

अप्रवर्तित्वमप्रवर्तकत्वमक्रियावत्त्वं वा ॥ ५ ॥

१ च. ड. सुतः प्रकृष्टं सुतरां सुतो भवति विकारे । उभयविधयज्ञानुष्ठानसामर्थ्यं भवतीत्यर्थः । अन्नं ।  
 २ च. ड. इति चै । ३ च. हृद । ४ क. ग. छ. झ. 'शे चै' । ५ च. झ. ड. 'का देवता पू' । ६ क. झ. ग.  
 ७ क. छ. ज. झ. 'ते ह प्र' । ७ च. ड. 'ले प्रवर्तयति स्वयं वा न प्रवर्तत इत्यप्रवर्त यत्तद्गुणफलं ना' ।  
 ८ घ. ङ. ज. 'लीलाल' । ९ झ. ड. 'यत्वस्यो' । १० क. घ. ङ. ड. ज. 'आत्मेति' । ११ घ. ङ.  
 १२ च. 'चन्द्रम' । १३ ज. 'मित्यत आह' । १४ घ. ङ. 'त्याह' ।



स होवाच गार्ग्यो य एवायं वायौ पुरुष एतमेवाहं  
ब्रह्मोपास इति स होवाचाजातशत्रुर्मा मैतस्मिन्संव-  
दिष्ठा इन्द्रो वैकुण्ठोऽपराजिता सेनेति वा अहमेतमु-  
पास इति स य एतमेवमुपास्ते जिष्णुर्हापराजिष्णुर्भ-  
वत्यन्यतस्त्यजायी ॥ ६ ॥ स होवाच गार्ग्यो य  
एवायमग्नौ पुरुष एतमेवाहं ब्रह्मोपास इति स होवा-  
चाजातशत्रुर्मा मैतस्मिन्संवदिष्ठा विषासहिरिति वा  
अहमेतमुपास इति स य एतमेवमुपास्ते विषासहिर्ह  
भवति विषासहिर्हस्य प्रजा भवति ॥ ७ ॥ स होवाच  
गार्ग्यो य एवायमप्सु पुरुष एतमेवाहं ब्रह्मोपास इति स  
होवाचाजातशत्रुर्मा मैतस्मिन्संवदिष्ठाः प्रतिरूप इति वा

तथा वायौ प्राणे हृदि चैको विशेषणमिन्द्रः परमेश्वरो वैकुण्ठोऽप्र-  
सङ्गो न परैर्जितपूर्वाऽपराजिता सेना मरुतां गणत्वप्राप्तद्धेरुपासनफल-  
मपि । जिष्णुर्ह जयनशीलोऽपराजिष्णुर्न च परैर्जितस्वभावो भवति ।  
अन्यतस्त्यजायन्यतस्त्यानां सपत्नानां जयनशीलो भवति ॥ ६ ॥

अग्नौ वाचि हृदि चैको विशेषणं विषासहिर्मर्षयिता परेषाम् । अग्नि-  
बाहुल्यात्फलबाहुल्यं पूर्ववत् ॥ ७ ॥

अप्सु रेतसि हृदि चैको विशेषणं प्रतिरूपोऽनुरूपः श्रुति-

कथमेकस्मिन्वायावपराजिता सेनेति गुणः संभवात् तत्राऽऽह । मरुतामिति ।  
विशेषणत्रयस्य फलत्रयं क्रमेण व्युत्पादयति । जिष्णुरित्यादिना । अन्यतस्त्याना-  
मन्यतो मातृतो जातानाम् ॥ ६ ॥

यद्वाविर्विष्यते क्षिप्यते तत्सर्वं भस्मीकरणेन महते तेनाग्निर्विषासहिः । यथा पूर्वं  
विष्णुतां बाहुल्यादात्मनि प्रजायां च फलबाहुल्यमुक्तं तथाऽत्राप्यग्नीनां बहुलत्वाहुपा-  
सकस्याऽऽत्मनि प्रजायां च दीप्तामित्वं सिध्यतीत्याह । अग्नीति ॥ ७ ॥

प्रतिरूपत्वं प्रतिकूलत्वमित्येतद्व्यावर्तयति । अनुरूप इति । अन्यच्च फलमिति



अहमेतमुपास इति स य एतमेवमुपास्ते प्रतिरूपं हैवैन-  
मुपगच्छति नाप्रतिरूपमथो प्रतिरूपोऽस्माज्जायते ॥८॥  
स होवाच गार्ग्यो य एवायमादर्शो पुरुष एतमेवाहं  
ब्रह्मोपास इति स होवाचाजातशत्रुर्मा मैतस्मिन्संव-  
दिष्ठा रोचिष्णुरिति वा अहमेतमुपास इति स य एत-  
मेवमुपास्ते रोचिष्णुर्ह भवति रोचिष्णुर्हस्य प्रजा भव-  
त्यथो यैः संनिगच्छति सर्वाः स्तानतिरोचते ॥ ९ ॥  
स होवाच गार्ग्यो य एवायं यन्तं पश्चाच्छब्दोऽनूदे-  
त्येतमेवाहं ब्रह्मोपास इति स होवाचाजातशत्रुर्मा मैत-  
स्मिन्संवदिष्ठा असुरिति वा अहमेतमुपास इति स य  
एतमेवमुपास्ते सर्वः हैवास्मिँल्लोक आयुरेति नैनं पुरा  
कालात्प्राणो जहाति ॥ १० ॥

स्मृत्यप्रतिकूल इत्यर्थः । फलं प्रतिरूपं श्रुतिस्मृतिशासनानुरूपमे-  
वैनमुपगच्छति प्राप्नोति न विपरीतमन्यच्चास्मात्तथाविध एवोपजायते ॥८॥

आदर्शो प्रसादस्वभावे चान्यत्र स्वज्ञादौ हार्दे च सत्त्वशुद्धिस्वाभाव्ये  
चैका विशेषणं रोचिष्णुर्दीप्तिस्वभावः फलं च तदेव रोचनाधारबाहुल्या-  
त्फलबाहुल्यम् ॥ ९ ॥

यन्तं गच्छन्तं य एवायं शब्दः पश्चात्पृष्ठतोऽनूदेत्यध्यात्मं च जीव-  
नहेतुः प्राणस्तमेकीकृत्याऽऽहासुः प्राणो जीवनहेतुरिति गुणस्तस्य फलं  
सर्वमायुरस्मिँल्लोक एतीति । यथोपात्तं कर्मणाऽऽयुः कर्मफलपरिच्छि-  
न्नकालात्पुरा पूर्वं रोगादिभिः पीड्यमानमप्येनं प्राणो न जहाति ॥१०॥

संबन्धः । अस्मादुपासितुरित्यर्थः । तथाविधः श्रुतिस्मृत्यनुकूल इति यावत् ॥ ८ ॥

हार्दे चेत्येतदेव स्पष्टयति । सत्त्वेति । सर्वत्रैकेति विशेषणस्य देवतेति विशेष्य-  
तया संबध्यते । तदेव रोचिष्णुत्वमित्यर्थः ॥ ९ ॥

आहृतमेवाहमित्यादीति शेषः । तस्य गुणवदुपासनस्येत्यर्थः । सर्वमायुरित्येवद्व्या-  
चष्टे । यथोपात्तमिति ॥ १० ॥



स होवाच गाग्यो य एवायं दिक्षु पुरुष एत-  
मेवाहं ब्रह्मोपास इति स होवाचाजातशत्रुर्मा  
मैतस्मिन्संवदिष्टा द्वितीयोऽनपग इति वा अह-  
मेतमुपास इति स य एतमेवमुपास्ते द्विती-  
यवान्ह भवति नास्माद्रणश्छिद्यते ॥ ११ ॥  
स होवाच गाग्यो य एवायं छायामयः पुरुष  
एतमेवाहं ब्रह्मोपास इति स होवाचाजातश-  
त्रुर्मा मैतस्मिन्संवदिष्टा मृत्युरिति वा अहमेत-  
मुपास इति स य एतमेवमुपास्ते सर्वं हैवास्मिँ-  
ल्लोक आयुरेति नैनं पुरा कालान्मृत्युरागच्छति  
॥ १२ ॥ स होवाच गाग्यो य एवायमात्मनि पुरुष  
एतमेवाहं ब्रह्मोपास इति स होवाचाजातश-

दिक्षु कर्णयोर्हृदि चैकोऽश्विनौ देवावविपुक्तस्वभावो गुणस्तस्य  
द्वितीयवच्चमनपगैत्वमविपुक्तता चान्योन्यं दिशामश्विनोश्चैवंधर्मित्वात्त-  
देव च फलमुपासकस्य गणाविच्छेदो द्वितीयवच्चं च ॥ ११ ॥

छायायां बाह्ये तमस्यध्यात्मे चाऽऽवरणात्मकेऽज्ञाने हृदि चैका  
देवता विशेषणं मृत्युः फलं सर्वं पूर्ववन्मृत्योरनागमनेन रोगादपीडाभावो  
विशेषः ॥ १२ ॥

आत्मनि प्रजापतो बुद्धौ च हृदि चैकोऽऽत्मन्व्यात्मवानिति विशे-

का पुनरसावेका देवता तत्राऽऽह । अश्विनाविति । तस्य देवभ्यांति यावत् ।  
यथोक्तं गुणद्वयमुपपादयति । दिशामिति । द्वितीयवच्चं साधुभृत्यादिपरिवृतत्वम् ॥ ११ ॥

शब्दब्रह्मोपासकस्येव तमोब्रह्मोपासकस्यापि फलमित्याह । फलमाति । फलभेदा-  
भावे कथमुपासनभेदः स्यादित्याशङ्क्याऽऽह । मृत्योरिति ॥ १२ ॥

व्यस्तानि ब्रह्माण्युपन्यस्य समस्त्वं ब्रह्मोपदिशति । प्रजापताविति । आत्मवच्चं

१ च. द. 'का देवताऽश्वि' । २ ख. च. छ. ड. 'गतत्वं' । ३ ड. छ. छ. 'ध्यात्मं चा' । ४ ख. ड.  
'ता तस्या वि' । ५ ख. मृत्युर्मृत्यवतितरणं फ' । ६ मृत्युर्मृत्यवतितरणं फ' । ७ ग. च. ड. 'ले च स' ।  
८ क. ख. 'गमे रो' । छ. छ. 'गमेन रो' । ९ ख. ग. च. छ. ड. 'द्वौ ह' । १० च. ड. 'का देवता  
तस्या विशेषणमात्म' । छ. 'का देवताऽऽत्म' । ११ ख. 'त्मन्वीति ।



श्रुर्मा मैतस्मिन्संवदिष्टा आत्मन्वीति वा अहमे-  
तमुपास. इति स य एतमेवमुपास्त आत्मन्वी  
ह भवत्यात्मन्विनी हास्य प्रजा भवति स ह  
तूष्णीमास गार्ग्यः ॥ १३ ॥ स होवाचाजात-  
शत्रुरेतावन्नू३ इत्येतावद्धीति नैतावता विदितं

षेणं फलमात्मन्वी ह भवत्यात्मवान्भवति । आत्मन्विनी हास्य प्रजा  
भवति बुद्धिबहुलत्वात्प्रजायां संपादनमिति<sup>१</sup> विशेषः । स्वयं परिज्ञात-  
त्वेनैवं क्रमेण प्रत्याख्यातेषु ब्रह्मसु स गार्ग्यः क्षीणब्रह्मविज्ञानोऽप्रति-  
भासमानोत्तरस्तूष्णीमवाकशरा आस ॥ १३ ॥

तं तथाभूतमालक्ष्य गार्ग्यं स होवाचाजातशत्रुरेतावन्नू३ इति ।  
किमेतावद्ब्रह्मं निर्ज्ञातमाहोस्वदधिकमप्यस्तीतीति<sup>२</sup> आहैतावद्धीति ।  
नैतावता विदितेन ब्रह्म विदितं भवतीत्याहाजातशत्रुः किमर्थं गर्वितोऽसि  
ब्रह्म ते ब्रवाणीति । किमेतावद्विदितं विदितमेव न भवतीत्युच्यते । न  
फलवद्विज्ञानश्रवणात् । न चार्थवादत्वमेव वाक्यानामवगन्तुं शक्यम् ।  
अपूर्वावधानपराणि हि वाक्यानि प्रत्युपासनोपदेशं लक्ष्यन्तेऽतिष्ठाः  
सर्वेषां भूतानां मत्यादीनि । तदनुरूपाणि च फलानि सर्वत्र श्रूयन्ते  
विभक्तानि । अर्थवादत्व एतदसमञ्जसम् । कथं तर्हि नैतावता विदितं

ब्रह्मात्मकत्वम् । फलस्याऽऽत्मगामित्वान्न प्रजायां तदभिधानमुचितमित्याशङ्क्याऽऽह ।  
बुद्धीति ॥ १३ ॥

विचारार्थं स्मृतिरिति कथयति । किमेतावदिति । वाक्यार्थं चोद्यसमाधिभ्यां  
स्फुटयति । किमित्यादिना । आदित्यादेरविदितत्वनिषेधं प्रतिज्ञाय हेतुमाह ।  
न फलवदिति । नैतानि वाक्यानि फलवद्विज्ञानपराण्यर्थवादत्वादित्याशङ्क्याऽऽह ।  
न चेति । फलवत्त्वाच्चापूर्वावधिपराण्येतानि वाक्यानीत्याह । तदनुरूपाणीति ।  
अर्थवादत्वेऽपि तेषामपूर्वार्थत्वं किं न स्यादित्याशङ्क्याऽऽह । अर्थवादत्व इति ।  
वाक्यानां फलवद्विज्ञानपरत्वमुपेत्य निषेधवाक्यस्य गतिं पृच्छति । कथं तर्हीति ।

१ च. ड. 'षण्फ' । २ ग. ड. च. छ. झ. ढ. 'हुत्वा' । ३ घ. ड. छ. ज. झ. 'नम् । स्व' ।  
४ ग. च. 'ति । स्व' । ५ ग. ड. च. 'स विज्ञात' । ६ क. ग. च. 'स्तीति' । ७ घ. ड. 'वता  
विदि' । ८ छ. 'वादे त्वेत' ।



## भवतीति स होवाच गार्ग्य उप त्वा यानीति ॥ १४ ॥

भवतीति । नैष दोषोऽधिकृतापेक्षत्वात् । ब्रह्मोपदेशार्थं हि शुश्रूषवेऽ-  
जातशत्रवेऽमुख्यब्रह्मविद्गार्ग्यः प्रवृत्तः स युक्त एव मुख्यब्रह्मविदाऽजात-  
शत्रुणाऽमुख्यब्रह्मविद्गार्ग्यो वक्तुं यन्मुख्यं ब्रह्म वक्तुं प्रवृत्तस्त्वं तन्न जानीष  
इति । यद्यमुख्यब्रह्मविज्ञानमपि प्रत्याख्यायेत तदैतार्वतेति न ब्रूयान्न  
किञ्चिज्ज्ञातं त्वयेत्येवं ब्रूयात्तस्माद्भवन्त्येतावन्त्यविद्याविषये ब्रह्माणि ।  
एतावद्विज्ञानद्वारत्वाच्च परब्रह्मविज्ञानस्य युक्तमेव वक्तुं नैतावता विदितं  
भवतीति । अविद्याविषये विज्ञेयत्वं नामरूपकर्मात्मकत्वं चैषां तृतीयेऽ-  
ध्याये प्रदर्शितम् । तस्मान्नैतावता विदितं भवतीति ब्रुवताऽधिकं ब्रह्म  
ज्ञातव्यमस्तीति दर्शितं भवति । तच्चानुपगमनाय न वक्तव्यामन्याचार-  
विधिज्ञो गार्ग्यः स्वयमेवाऽऽहोप त्वा यानीत्युपगच्छेत्तानीति त्वां यथाऽ-  
न्यः शिष्यो गुरुम् ॥ १४ ॥

तस्याऽऽनर्थक्यं परिहरति । नैष दोष इति । अधिकृतापेक्षत्वाद्देनप्रतिषेधस्येत्युक्तं  
स्फुटयति । ब्रह्मेति । नैतावतेत्यविशेषेणामुख्यब्रह्मज्ञानमपि निषिद्धमिति चेन्नैत्याह ।  
यदीति । किञ्च निष्कामेन चेदेतान्युपासनान्यनुष्ठायन्तं तदैतेषां ब्रह्मज्ञानार्थत्वादमु-  
ख्यब्रह्मज्ञाननिषेधमन्तरेण निषेधापेक्षेतिरित्याह । एतावद्विज्ञानेति । आदित्यादिक-  
मेव मुख्यं ब्रह्मेति निषेधानर्थक्यं तदवस्थमित्याशङ्क्याऽऽह । अविद्येति । आदि-  
त्यादेर्मुख्यब्रह्मत्वासंभवान्निषेधस्योपपन्नत्वात्तन्मामर्थमिद्वमर्थमुपन्यस्यति । तस्मा-  
दिति । उपगमनवाक्यमुत्थाप्य व्याचष्टे । तच्चेति । अब्राह्मणादध्ययनमापत्काले  
विधीयते । अनुब्रज्या च शुश्रूषा यावदध्ययनं गुरुः । नाब्राह्मणे गुरो शिष्यो वाम-  
मात्यन्तिकं वसेदित्यादीन्याचारविधिशस्त्राणि ॥ १४ ॥

१ च. द. 'षोऽस्त्यधि' । २ ग. 'शाय शु' । ३ घ. ज. 'वे गार्ग्यः' । ४ द. 'विदिति' । ५ घ.  
छ. 'रवत्वाच्च' । ६ ज. 'स परत्वाच्च प' । ७ द. च. द. 'तीयाध्या' । ८ च. द. 'ति वदता' । ९ च.  
द. 'ति प्रद' । १० ग. 'च्छामि त्वां' । घ. द. च. ज. द. 'च्छानि त्वां' । छ. 'च्छामीति' । ११ घ.  
ज. 'पत्तेरि' । १२ घ. अ. द. ग. एतद्वि' ।



स होवाचाजातशत्रुः प्रतिलोमं चैतद्यद्वाह्यः  
क्षत्रियमुपेयाद्ब्रह्म मे वक्ष्यतीति व्येव त्वा  
ज्ञपयिष्यामीति तं पाणावादायोत्तस्थौ तौ ह  
पुरुषः सुप्तमाजग्मतुस्तमेतैर्नामभिरामन्त्रयांचक्रे  
बृहन्पाण्डरवासः सोम राजन्निति स नोत्तस्थौ  
तं पाणिना पेषं बोधयांचकार स होत्तस्थौ॥१५॥

स होवाचाजातशत्रुः प्रतिलोमं विपरीतं चैतत्किं तद्यद्वाह्यः उत्तम-  
वर्णं आचार्यत्वेऽधिकृतः सन्क्षत्रियमनाचार्यस्वभावमुपेयादुपगच्छे-  
च्छिष्यवृत्त्या ब्रह्म मे वक्ष्यतीत्येतदाचारविधिशस्त्रेषु निषिद्धम् ।  
तस्मात्तिष्ठ त्वमाचार्य एव सन् । विज्ञपयिष्याम्येव त्वामहम् । यस्मि-  
न्विदिते ब्रह्म विदितं भवति यत्तन्मुख्यं ब्रह्म वेद्यम् । तं गार्ग्यं सल-  
ज्जमालक्ष्य विश्रम्भजननाय पाणौ हस्त आदाय गृहीत्वोत्तस्थावुत्थि-  
तवान् । तौ ह गार्ग्याजातशत्रू पुरुषं सुप्तं राजगृहप्रदेशे कचिदा-  
जग्मतुरागतौ । तं च पुरुषं सुप्तं प्राप्यैतैर्नामभिर्बृहन्पाण्डर-  
वासः सोम राजन्नित्येतैरामन्त्रयांचक्रे । एवमामङ्ग्यमाणोऽपि स सुप्तो  
नोत्तस्थौ । तमप्रतिबुध्यमानं पाणिना पेषमापिष्याऽऽपिष्य बोधयांच-  
कार प्रतिबोधितवान् । तेन स होत्तस्थौ । तस्माद्यो गार्ग्येणाभिप्रेतो  
नासावस्मिञ्छरीरे कर्ता भोक्ता ब्रह्मेति । कथं पुनरिदमवगम्यते सुप्त-  
पुरुषगमनतत्संबोधनानुत्थानैर्गार्ग्याभिमतस्य ब्रह्मणोऽब्रह्मत्वं ज्ञापित-  
मिति । जागरितकाले यो गार्ग्याभिप्रेतः पुरुषः कर्ता भोक्ता ब्रह्म

आदित्यादिब्रह्मभ्यो विशेषमाह । यस्मिन्निति । प्राणस्य व्यापियमाणस्यैव  
संबोधनार्थं प्रयुक्तनामाश्रवणादापेक्षणाच्चेत्थानात्तस्याभोक्तृत्वं सिध्यतीति फलितमाह ।  
तस्मादिति । तौ ह सुप्तमित्यादिसुप्तपुरुषगत्युक्तिमाक्षिपति । कथमिति । गार्ग्य-  
काश्याभिमतयोरुभयोरपि जागरिते करणेषु संनिधानाविशेषात्तत्रैव किमिति विवेको न  
दर्शित इत्यर्थः । जागरिते करणेषु द्वयोः संनिधानेऽपि सांकर्यादुष्करं विवेचनमिति  
परिहरति । जागरितेति । तद्वाक्यं सशब्दमध्याहृत्य योजना । तर्हि स्वाभिभृत्य-

१ ग. च. ढ. विरुद्धम् । २ क. ख. ग. घ. ङ. च. ज. झ. 'विज्ञाप' । ३ ड. 'तू ह किल  
पु' । ४ च. ढ. ततः । ५ ग. च. ढ. 'स्माम स यो गा' । ६ ग. च. ढ. 'तोऽस्मि' । ७ क. ख.  
सुप्तम् । ८ ग. ङ. न. ढ. 'भिप्रेत' । ९ घ. ज. 'क्ता च म' ।



संनिहितः करणेषु यथा तथाऽजातशब्दविभेदोऽपि तत्स्वामी भृत्येष्विव  
राजा संनिहित एव । किंतु भृत्यस्वामिनोर्गार्ग्याजातशब्दविभेदयोर्वद्विवे-  
कावधारणकारणं तत्संकीर्णत्वादनवधारितविशेषम् । यद्द्रष्टृत्वमेव भोक्तुर्न  
दृश्यत्वं यच्चाभोक्तुर्दृश्यत्वमेव न तु द्रष्टृत्वं तच्चोभयमिह संकीर्णत्वाद्वि-  
विच्य दर्शयितुमशक्यमिति भुंक्षुपुरुषगमनम् । ननु भुंक्षेऽपि पुरुषे  
विशिष्टैर्नामभिरामन्त्रितो भोक्तैव प्रतिपत्स्यते नाभोक्तेति नैव निर्णयः  
स्यादिति । न निर्धारितविशेषत्वाद्गार्ग्याभिप्रेतस्य । यो हि सत्येन  
च्छन्नः प्राण आत्माऽमृतो वागादिष्वनस्तमितो निम्लोचत्सु यस्याऽऽपः  
शरीरं पाण्डरवासा यश्चासपक्वत्वाद्बृहन्न्यश्च सोमो राजा षोडशकलः स  
स्वव्यापाराकूटो यथानिर्जात एवानस्तमितस्वभाव आस्ते । न चान्यस्य  
कस्यचिद्व्यापारस्तस्मिन्काले गार्ग्येणाभिप्रेयते तद्विरोधिनः । तस्मात्स्व-  
नामभिरामन्त्रितेन प्रतिबोद्धव्यं न च प्रत्यबुध्यत । तस्मात्पारिशेष्या-  
द्गार्ग्याभिप्रेतस्याभोक्तृत्वं ब्रह्मणः । भोक्तृस्वभावश्चेदुज्जीतैर्वै स्वं विषयं  
प्राप्तम् । न हि दग्धस्वभावः प्रकाशयितृस्वभावः सन्वद्विस्तृणोलपादे

न्यायेन तयोर्विवेकोऽपि सुकरः स्यादित्याशङ्क्याऽऽह । किंत्विति । किं तद्विवेकावधा-  
रणकारणं तदाह । यद्द्रष्टृत्वमिति । कथं तदनवधारितविशेषमिति तदाह । तच्चेति ।  
इहेति जागरितोक्तिः । यद्यपि जागरितं हित्वा भुंक्षे पुरुषे विवेकार्थं तयोरुपगति-  
स्तत्र चै भोक्तैव संबोधितः स्वनामभिस्तच्छब्दं श्रोष्यति नाचेतनस्तथाऽपि नेष्टविवेक-  
सिद्धिर्गार्ग्यकाश्याभीष्टात्मनोरुत्थितिसंशयादिति शङ्कते । नन्विति । संशयं निराक-  
रोति । नेत्यादिना । विशेषावधारणमेव विशदयति । यो हीत्यादिना । स्वव्यापारस्तु  
मूलशब्दादिः । यथानिर्जातो यथोक्तैर्विशेषणैरुपलब्धं रूपमनविक्रम्य वर्तमानः ।  
प्राणस्योक्तविशेषणवतः स्वापेऽवस्थानेऽपि तस्य तदा भोगाभावस्तत्र भोक्तृन्तराभ्युप-  
गमादित्याशङ्क्याऽऽह । नचेति । तस्यैव भोक्तृत्वे फलितमाह । तस्मादिति ।  
अस्तु तस्य प्राप्तशब्दश्रवणं तत्राऽऽह । नचेति । परिशेषसिद्धमर्थमाह । तस्मादिति ।  
प्राणस्याभोक्तृत्वं व्यतिरेकद्वारा साधयति । भोक्तृस्वभावश्चादिति । न च भुंक्षे तस्माद-  
भोक्तेति शेषः । उक्तमर्थं दृष्टान्तेन स्पष्टयति । न हीत्यादिना । उल्लपं बालवृणम् ।

१ च. द. 'शश्वोरभि' । २ ग. द. 'यितुं न श' । ३ क. क. छ. झ. सुपुत । ४ ग. द. च.  
स्यात् । न । ५ क. द. 'ति चेत् । न । ६ द. 'भिमत्' । ७ क. ल. छ. द. प्राणारमा । ८ द.  
झ. द. 'व स्ववि' । ९ द. 'दिक् द' । १० द. 'ति चेत्तदा' । ११ घ. ञ. न. सुपुते । १२ क.  
क. द. यो ।



दाहं स्वविषयं प्राप्तं न दहति प्रकाशयं वा न प्रकाशयति । न चेदहति प्रकाशयति वा प्राप्तं स्वं विषयं नासौ वह्निर्दग्धा प्रकाशयिता वेति निश्चीयते । तथाऽसौ प्राप्तशब्दादिविषयोपलब्धस्वभावश्चेद्वाग्याभिप्रेतः प्राणो बृहन्पाण्डरबास इत्येवमादिशब्देदं स्वं विषयमुपलभेत । यथा प्राप्तं तृणोलपादि वह्निर्दहेत्प्रकाशयेच्चाव्यभिचारेण तद्वत् । तस्मात्प्राप्तानां शब्दादीनामप्रतिबोधादभोक्तृस्वभाव इति निश्चीयते । न हि यस्य यः स्वभावो निश्चितः स तं व्यभिचरति कदाचिदपि । अतः सिद्धं प्राणस्याभोक्तृत्वम् । संबोधनार्थनामविशेषेण संबन्धाग्रहणार्थप्रतिबोध इति चेत् । स्यादेतत् । यथा बहुष्वासीनेषु स्वनामविशेषेण संबन्धाग्रहणान्मामयं संबोधयतीति शृण्वन्नपि संबोध्यमानो विशेषतो न प्रतिपद्यते । तथेमानि बृहन्नित्येवमादीनि मम नामानीत्यगृहीतसंबन्धत्वात्प्राणो न गृह्णाति संबोधनार्थं शब्दं न स्वविज्ञातृत्वादेवेति चेत् । न । देवताभ्युपगमेऽग्रहणानुपपत्तेः । यस्य हि चन्द्रोद्यभिमानिनी देवताऽध्यात्मं प्राणो भोक्ताऽभ्युपगम्यते तस्य तया संव्यवहाराय विशेषनाम्ना संबन्धोऽवश्यं ग्रहीतव्योऽन्यथाऽऽह्वानादिविषये संव्यवहारोऽनुपपन्नः स्यात् । व्यतिरिक्तपक्षेऽप्यप्रतिपत्तेरयुक्तेमिति चेत् । यस्य च प्राणव्यतिरिक्तो भोक्ता तस्यापि

विपक्षे दोषमाह । न चेदिति । उक्तमर्थं संक्षिप्याऽऽह । यथेत्यादिना । प्राणस्याभोक्तृत्वमुक्तमुपसंहरति । तस्मादिति । यद्यपि प्राणः स्वापे शब्दादीन् प्रतिबुध्यते तथाऽपि भोक्तृस्वभावो भविष्यति नेत्याह । न हीति । संबोधनशब्दाश्रवणमतःशब्दार्थः । तस्य स्वनामाग्रहणं संबन्धाग्रहणकृतं नानात्मत्वकृतमिति शङ्कते । संबोधनार्थेति । शङ्कामेव विशदयति । स्यादेतदित्यादिना । देवतायाः संबन्धाग्रहणमयुक्तं सर्वज्ञत्वादित्युत्तरमाह । न देवतेति । तदेव प्रपञ्चयति । यस्य हीत्यादिना । तथेति ग्रहणकर्तृनिर्देशः । अवश्यमिति सूचितामनुपपत्तिमाह । अन्यथेति । आदिपदेन यागस्तुतिनमस्कारादि गृह्यते । संव्यवहारोऽभिज्ञाभोगप्रसादादिः । संबोधननामाग्रहस्तत्कृतानात्मैत्वदोषश्च त्वादिष्ठात्मनोऽपि तुल्य इति शङ्कते । व्यतिरिक्तेति । संगृहीतं चोद्यं विवृणोति । यस्य चेति । तदा सुषुप्तिदशायां प्राति-

१ स. ग. च. द. 'ह्यं स्वं वि' । २ स. ग. घ. ङ. छ. ज. झ. 'न्दं स्ववि' । ३ घ. 'य' । ४ च. स. द. 'बोधनाद' । ५ घ. ङ. ज. झ. 'शेषसं' । ६ स. 'ददोष इ' । ७ ङ. स. 'शेषसं' । ८ क. स. ग. च. छ. ज. झ. द. 'पद्येत । तं' । ९ स. ग. घ. च. छ. ज. ङ. 'न्द्राभि' । १० स. ङ. 'ध्यात्मप्रा' । ११ घ. ङ. 'क्तृत्वमि' । १२ क. स. द. 'त्मदो' ।



बृहन्नित्यादिनामभिः संबोधने बृहत्त्वादिनाम्नां तदा तद्विषयत्वात्प्रति-  
पत्तिर्युक्ता । न च कदाचिदपि बृहत्त्वादिशब्दैः संबोधितः प्रतिपद्य-  
मानो दृश्यते । तस्मादकारणमभोक्तृत्वे संबोधनाप्रतिपत्तिरिति चेत् ।  
न । तद्वत्तस्तावन्मात्राभिमानानुपपत्तेः । यस्य प्राणव्यतिरिक्तो भोक्ता  
स प्राणादिकरणवान्प्राणी तस्य न प्राणदेवतामात्रेऽभिमानो यथा हस्ते ।  
तस्मात्प्राणनामसंबोधने कृत्स्नाभिमानिनो युक्तैवाप्रतिपत्तिः । न तु  
प्राणस्यासाधारणनामसंयोगे । देवतात्मत्वानभिमानाच्चाऽऽत्मनः । स्वना-  
मप्रयोगेऽप्यप्रतिपत्तिदर्शनादयुक्तमिति चेत् । सुषुप्तस्य यल्लौकिकं  
देवदत्तादि नाम तेनापि संबोध्यमानः कदाचिन्न प्रतिपद्यते सुषुप्तस्तथा  
भोक्ताऽपि सन्प्राणो न प्रतिपद्यत इति चेत् न । आत्मप्राणयोः सुप्ता-  
सुप्तत्वविशेषोपपत्तेः । सुषुप्तत्वात्प्राणग्रस्ततयोपरतकरण आत्मो स्वनाम

पत्तिर्युक्तेति संबन्धः । तद्विषयत्वौदित्यतिरिक्तात्मविषयत्वादिति यावत् । अस्त्येवाति-  
रिक्तस्याऽऽत्मनः संबोधनशब्दश्रवणमिति चेन्नेत्याह । न च कदाचिदिति । त्वदिष्टात्मनः  
संबोधनशब्दाप्रतिपत्तावपि भोक्तृत्वाङ्गीकारस्तच्छब्दार्थः । अभोक्तृत्वे प्राणस्येति शेषः ।  
यथा हस्तः पादोऽङ्गुलिरित्यादिनामोक्तौ मैत्रो नोत्तिष्ठति सर्वदेहाभिमानित्वेन तन्मा-  
त्रानभिमानित्वादेवं काश्येष्टात्मनः सर्वकार्यकरणाभिमानित्वादङ्गुलिस्थानीयप्राणमात्रे  
तदभावात्तन्नामाग्रहणं न त्वचेतनत्वादिति परिहरति । न तद्वत् इति । तदेव स्फुट-  
यति । यस्येति । प्राणमात्रे प्राणादिकरणवतोऽभिमानाभावे फलितमाह । तस्मादिति ।  
चन्द्रस्यापि प्राणैकदेशत्वात्तन्नामभिः संबोधने कृत्स्नाभिमानो न नात्तिष्ठति । अत्राप्य-  
ङ्गुल्यादिदृष्टान्तोपपत्तेरित्याशङ्क्याऽऽह । न त्विति । गोत्ववत्तस्य सर्ववस्तुषु समा-  
प्तेरहमिति सर्वत्राभिमानसंभवाच्चन्द्रनामोक्तावपि नाप्रतिपत्तिर्युक्तेत्यर्थः । प्राणवन्निदा-  
त्मनोऽपि पूर्णतया सर्वोत्माभिमानसिद्धेर्बोधाद्यो न तु न्यायित्याशङ्क्याऽऽह । देवतेति ।  
विशिष्टस्याऽऽत्मनो देवतायामात्मत्वाभिमानाभावादितरस्य च कृटस्थजाप्तिमात्रत्वेन तद-  
योगान्न तुल्यतेत्यर्थः । प्रकारान्तरेण प्राणस्याभोक्तृत्वं वारयन्नाशङ्कते । स्वनामेति ।  
अयुक्तं प्राणेतरेण भोक्तृत्वमिति शेषः । तदेव विवृणोति । सुषुप्तस्येति । विशेषं  
दर्शयन्नुत्तरमाह । नाऽऽत्मेति । काश्यार्भाष्टात्मनः सुप्तत्वविशेषप्रयुक्तं फल-  
माह । सुषुप्तत्वादिति । प्राणस्यापि संहतकरणत्वात्स्वनामाग्रहणमित्याशङ्क्य

१ ग. च. सुप्तं । २ ग. च. द. सुप्तं । ३ घ. सुषुप्तासुषुप्तं । ४ क. ग. व. छ. झ. द. सुप्तं ।  
५ क. झ. ग. छ. 'त्मा स्वं ना' । ६ घ. च. ण. 'त्वादिति' । ७ झ. द. नामप्रं । ८ ण. 'णदपत' ।  
९ अ. ण. 'वाभि' । १० ण. 'माने सिद्धे बोधा' । ११ न. ण. सुप्तं ।



प्रयुज्यमानमपि न प्रतिपद्यते । न तु तदसुप्तस्य प्राणस्य भोक्तृत्व उपर-  
 तकरणत्वं संबोधनाग्रहणं वा युक्तम् । अप्रसिद्धनामभिः संबोधनमयुक्त-  
 मिति चेत् । सन्ति हि प्राणविषयाणि प्रसिद्धानि प्राणादिनामानि ।  
 तान्यपोह्याप्रसिद्धैर्बृहत्त्वादिनामभिः संबोधनमयुक्तं लौकिकन्यायापो-  
 हात् । तस्माद्भोक्तुरेव सतः प्राणस्याप्रतिपत्तिरिति चेन्न । देवताप्र-  
 त्याख्यानार्थत्वात् । केवलसंबोधनमात्राप्रतिपत्त्यैवासुप्तस्याऽऽध्यात्मि-  
 कस्य प्राणस्याभोक्तृत्वे मिद्वे यच्चन्द्रदेवताविषयैर्नामभिः संबोधनं  
 तच्चन्द्रदेवता प्राणोऽस्मिञ्छरीरे भोक्तेति गार्ग्यस्य विशेषप्रतिपत्तिनि-  
 राकरणार्थम् । न हि तल्लौकिकनाम्ना संबोधने शक्यं कर्तुम् । प्राण-  
 प्रत्याख्यानेनैव प्राणग्रस्तत्वात्करणान्तराणां प्रवृत्त्यनुपपत्तेर्भोक्तृत्वाश-  
 ङ्कानुपपत्तिः । देवतान्तराभावाच्च । नन्वतिष्ठा इत्याद्यात्मन्वीत्यन्तेन  
 ग्रन्थेन गुणवद्देवताभेदस्य दर्शितत्वादिति चेन्न । तस्य प्राण एवैकत्वाभ्यु-  
 पगमात्सर्वश्रुतिष्वरनाभिनिदर्शनेन । सत्येन च्छन्नः प्राणो वा अमृ-

तस्यामुप्तत्वकृतं कार्यं कथयति । न त्विति । न हि करणत्वाभिनि व्याप्ति-  
 यमाणे करणोपरमः संभवति तस्य चानुपरतकरणस्य स्वनामाग्रहणमयुक्तमि-  
 त्यर्थः । प्राणनामत्वेनाप्रसिद्धनामभिः संबोधनात्तदनुत्थानं नानात्मत्वादिति शङ्कते ।  
 अप्रसिद्धेति । तदेव स्पष्टयति । सन्ति हीति । प्रसिद्धमनूद्याप्रसिद्धं विधे-  
 यमिति लौकिको न्यायः । अप्रसिद्धसंज्ञाभिः संबोधनस्यायुक्तत्वे फलितमाह ।  
 तस्मादिति । चन्द्रदेवताऽस्मिन् देहे कर्त्री भोक्त्री चाऽत्मेति गार्ग्याभिप्रायनिषेधे  
 देवतानामग्रहस्य तात्पर्यात्तद्वाहोऽर्थवानिति परिहरति । न देवतेति । तदेव प्रप-  
 श्रयति । केवलेति । प्राणादिनामभिः संबोधनेऽपि तन्निराकरणं कर्तुं शक्य-  
 मित्याशङ्क्याऽऽह । न हीति । लौकिकनाम्नो देवताविषयत्वाभावादित्यर्थः । प्राण-  
 स्याभोक्तृत्वेऽपीन्द्रियाणां भोक्तृत्वमिति केचित्तान्प्रत्याह । प्राणेति । प्राणकरण-  
 चन्द्रदेवतानामभोक्तृत्वेऽपि देवतान्तरमत्र भोक्तृ स्यादित्याशङ्क्याऽऽह । देवता-  
 न्तराभावाच्चेति । भोक्तृत्वाशङ्कानुपपत्तिरिति पूर्वेण संबन्धः । तत्रोपक्रमविरोधं  
 शङ्कते । नन्विति । दर्शितत्वाद्देवतान्तराभावो नास्तीति शेषः । स्वतश्चो देव-  
 ताभेदो नास्तीति समाधत्ते । न तस्येति । प्राणे देवताभेदस्यैक्ये युक्तिमाह ।  
 अरनाभीति । न देवतान्तरस्य भोक्तृत्वं गार्ग्यस्य स्वपक्षविरोधादिति शेषः ।

१ ग. च. युज्यते । ४. युज्येत । नन्वप्र<sup>१</sup> । २ च. ४. 'पत्तेर्यो' । ३ स. घ. ङ. ढ. 'कयं  
 निराक' । ४ क. स. छ. ढ. 'नेन प्रा' । ५ क. ग. ङ. च. छ. ज. स. 'न गु' । ६ स. ढ. 'त्वा-  
 युक्तमिति । क. ग. छ. 'त्वादयुक्तमिति । च. ज. स. 'त्वात् । न त' । ७ घ. ङ. 'इणस्य ।



तमिति च प्राणबाह्यस्यान्यस्यानभ्युपगमाद्भोक्तुः । एष उ ह्येव सर्वे  
 देवाः कतम एको देव इति प्राण इति च । सर्वदेवानां प्राण एवैक-  
 त्वोपपादनाच्च । तथा करणभेदेष्वनाशङ्का । देहेभेदोष्वव स्मृतिज्ञाने-  
 च्छादिप्रतिसंधानानुपपत्तेः । न ह्यन्यदृष्टमन्यः स्मरति जानाती-  
 च्छति प्रतिसंधधाति वा । तस्मान्न करणभेदविषये भोक्तृ-  
 त्वाशङ्का विज्ञानमात्रविषया वा कदाचिदप्युपपद्यते । ननु संघात  
 एवास्तु भोक्ता किं व्यतिरिक्तकल्पनयेति । नापेषणे विशेषदर्शनात् ।  
 यदि हि प्राणशरीरसंघातमात्रो भोक्ता स्यात्संघातमात्राविशेषोऽस-  
 दाऽऽपिष्टस्यानापिष्टस्य च प्रतिबोधे विशेषो न स्यात् । संघातव्य-  
 तिरिक्ते तु पुनर्भोक्तरि संघातसंबन्धविशेषानेकत्वात्पेषणापेषणकृतवेद-  
 नायाः सुखदुःखमोहमध्यमाधमोत्तमकर्मफलभेदोपपत्तेश्च विशेषो युक्तो  
 सर्वश्रुतिष्वित्युक्तं ताः संक्षेपतो दर्शयति । एष इति । कति देवा याज्ञवल्क्ये-  
 त्यादिना संक्षेपविस्तराभ्यां सर्वेषां देवानां प्राणात्मन्येकत्वमुपपाद्यते । अतो न  
 देवताभेदोऽस्तीत्याह । सर्वदेवानामिति । प्राणात्पृथग्भूतस्य देवभ्याऽऽत्मातिरेके  
 सत्यसत्त्वापत्तेश्च प्राणान्तर्भावः सर्वदेवताभेदस्येति वक्तुं चशब्दः । करणानामभोक्तृत्वे  
 हेत्वन्तरमाह । तथेति । देवताभेदेष्विवेति यावत् । अनाशङ्का भोक्तृत्वस्येति शेषः ।  
 तत्रोदाहरणान्तरमाह । देहभेदेष्विवेति । न हि हस्तादिषु प्रत्येकं भोक्तृत्वं  
 शङ्क्यते । तथा श्रोत्रेणैवादिष्वपि न भोक्तृत्वाशङ्का युक्ता । तेषु  
 स्मृतिरूपज्ञानस्येच्छाया योऽहं रूपमद्राक्षं स शब्दं शृणोमीत्यादिप्रतिसंधानस्य  
 चायोगादित्यर्थः । अनुपपत्तिमेव स्फुटयति । न हीति । क्षणिकविज्ञानस्य निराश्र-  
 यस्य भोक्तृत्वाशङ्काऽपि प्रतिसंधानासंभवादेव प्रत्युक्तेत्याह । विज्ञानेति । प्राणादी-  
 नामनात्मत्वमुक्त्वा स्थूलदेहस्य तद्वक्तुं पूर्वपक्षयति । नन्वेति । संघातो भूतचतुष्टयस-  
 माहारः स्थूलो देह इति यावत् । गौरोऽहं पश्यामीत्यादिप्रत्यक्षेण तस्याऽऽत्मत्वव-  
 ष्टेरिति भावः । प्रमाणाभावादतिरिक्तकल्पना न युक्त्याह । किं व्यतिरिक्तेति ।  
 संघातस्याऽऽत्मत्वं दृषयति । नापेषण इति । विशेषदर्शनं व्यतिरेकद्वारा विशदयति ।  
 यदि हीति । प्राणेन सहितं स्थूलं शरीरमेव संघातस्तन्मात्रो यदि भोक्ता स्यादिति  
 योजना । त्वत्पक्षेऽपि कथं पेषणापेषणयोरुत्थाने विशेषः स्यादित्याशङ्क्याऽऽह ।  
 संघातेति । तस्य संघातेन संबन्धविशेषाः स्वकर्मारभ्यत्वात्मीयत्वस्वप्राणपारिपाल्य-  
 त्वादयस्तेषामनेकत्वात्पेषणापेषणयोरिन्द्रियोद्भवाभिभवकृतवेदनायाः स्फुटत्वास्फुटत्वा-  
 त्मको विशेषो युक्तः सुखदुःखमोहानामुत्तममध्यमाधमकर्मफलानां कर्माद्भवाभिभव-



न तु संघातमात्रे संबन्धकर्मफलभेदानुपपत्तेर्विशेषो युक्तः । तथा शब्दा-  
दिपटुमान्द्यादिकृतश्च । अस्ति चायं विशेषो यस्मात्स्पर्शमात्रेणाप्रतिबु-  
ध्यमानं पुरुषं सुप्तं पाणिना पेषमापिष्याऽऽपिष्य बोधयांचकाराजात-  
शत्रुः । तस्माद्य आपेषणेन प्रतिबुद्बुधे ज्वलन्निव स्फुरन्निव कुतश्चिदागत  
इव पिण्डं च पूर्वविपरीतं बोधचेष्टाकारविशेषादिमत्त्वेनाऽऽपादयन्सोऽ-  
न्योऽस्ति गार्ग्याभिमतब्रह्मभ्यो व्यतिरिक्त इति सिद्धम् । संहतत्वाच्च  
पाराध्योपपत्तिः प्राणस्य । गृहस्य स्तम्भादिवच्छरीरस्यान्तरूपष्टम्भकः  
प्राणः शरीरादिभिः संहत इत्यवोचाम । अरनेमिवच्च । नाभिस्थानीयं  
एतास्मिन्सर्वमिति च । तस्माद्गृहादिवत्स्वावयवसमुदायेजातीयव्यतिरिक्तार्थं  
संहन्यत इत्येवमवगच्छाम । स्तम्भकुड्यतृणकाष्ठादिगृहावयवानां स्वात्मज-

वकृतविशेषसंभवाच्च यथोक्तो विशेषः संभवतीत्यर्थः । परपक्षेऽपि तथैव विशेषः स्यादि-  
त्याशङ्क्याऽऽह । न त्विति । न हि तत्र स्वकर्मारभ्यत्वादयः संबन्धविशेषाः कर्म-  
फलभेदो वा युज्यते । संघातवादिनाऽतीन्द्रियकर्मनङ्गीकारात् । अतः संघातमात्रे  
भोक्तारि प्रातिबोधे विशेषासिद्धिरित्यर्थः । शब्दस्पर्शादीनां पटुत्वमतिपटुत्वं मान्द्यमति-  
मान्द्यमित्येवमादिना कृतो विशेषो बोधे दृश्यते सोऽपि संघातवादे न सिध्यतीत्याह ।  
सथेति । अयुक्त इति यावत् । चकारो विशेषानुर्कर्षणार्थः । मा तर्हि प्रातिबोधे विशेषो  
भूदित्याशङ्क्याऽऽह । अस्ति चेति । विशेषदर्शनफलमाह । तस्मादिति । आदि-  
शब्देन गुणादि गृह्यते । अन्यः संघातादिति शेषः । देहादेरनात्मत्वमुक्त्वा प्राणस्याना-  
त्मत्वे हेत्वन्तरमाह । संहतत्वाच्चेति । हेतुं साधयति । गृहस्येति । यथा नेमिरराश्च मिथः  
संहन्यन्ते तथैव प्राणस्य संहतिरित्याह । अरनेमिवच्चेति । किंच प्राणे नाभिस्थानीये  
सर्वं समर्पितमिति श्रूयते तद्युक्तं तस्य संहतत्वमित्याह । नाभीति । संहतत्वफलमाह ।  
तस्मादिति । प्राणस्य गृहादिवत्पाराध्यैऽपि संहतशेषित्वमेषितव्यं गृहादेस्तथा  
दर्शनादित्याशङ्क्याऽऽह । स्तम्भेति । स्वात्मनां स्तम्भादीनां जन्म चोपचयश्चापच-  
यश्च विनाशश्च नाम चाऽऽकृतिश्च कार्यं चेत्येते धर्मास्तन्निरपेक्षतया लब्धा सत्ता  
स्फुरणं च येन स च तेषु स्तम्भादिषु विषयेषु द्रष्टा च श्रोता च मन्ता च विज्ञाता च तद-  
र्थत्वं तेषां तत्संघातस्य च दृष्ट्वा प्राणादीनामपि तथात्वं भवितुमर्हतीति मन्यामह  
इति संबन्धः । प्राणादिः स्वातिरिक्तदृष्टृशेषः संहतत्वाद्गृहादिवदित्यनुमानात्सत्तायां  
तत्प्रतीतौ च प्राणादिविक्रियानपेक्षतया सिद्धो द्रष्टा निर्विकारो युक्तस्तस्य विका-

१ ड. 'बुद्धो ज्व' । २ ग. ड. च. छ. ज. द. हस्त' । ३ ग. ड. च. द. 'नीये त' । ४ घ.  
झ. ज. झ. 'दायात्मजा' । ५ ग. 'यतत्सजा' । ६ क. झ. घ. ड. छ. ज. झ. द. 'गच्छेमहि । स्त' ।  
७ क. 'त्याशयेनाऽऽह' । ८ क. द. 'कर्षार्थ' । ९ घ. अ. ण. 'पक्षय' । १० घ. अ. ण. 'यां प्रती' ।



न्योपचयार्पचयविनाशनामाकृतिकार्यधर्मनिरपेक्षलब्धसत्तादितद्विषयद्रष्टृश्रोतृमन्तृविज्ञात्रार्थत्वं दृष्ट्वा मन्यामहे तत्संघातस्य च तथा प्राणाद्यवयवानां तत्संघातस्य च स्वात्मजन्मोपचयार्पचयविनाशनामाकृतिकार्यधर्मनिरपेक्षलब्धसत्तादितद्विषयद्रष्टृश्रोतृमन्तृविज्ञात्रार्थत्वं भवितुमर्हतीति । देवताचेतनावत्त्वे समत्वादुणभावानुपगम इति चेत् । प्राणस्य विशिष्टैर्नामभिरामन्नदशनाच्चेतनावत्त्वमभ्युपगतम् । चेतनावत्त्वे च पाराथर्योपगमः समत्वादनुपपन्न इति चेन्न । निरुपाधिकस्य केवलस्य विजिज्ञापयिषितत्वात् । क्रियाकारकफलात्मकता ह्यात्मनो नामरूपोपाधिजनिताऽविद्याध्यारोपिता । तन्निमित्तो लोकस्य क्रियाकारकफलाभिमानलक्षणः संसारः स निरुपाधिकात्मस्वरूपविद्यया निवर्तयितव्य इति तत्स्वरूपविजिज्ञापयिषयोपनिषदारम्भः । ब्रह्म ते ब्रवाणि नैतावता विदितं भवतीति चोपक्रम्यैतावदरे स्वत्वमृतत्वमिति चोपसंहारात् । न चातोऽन्यदन्तराले विवक्षितमुक्तं वाऽस्ति । तस्मादनवसरः समत्वादुणभावानुपगम इति चोद्यस्य । विशेषवतो हि सोपाधिकस्य संन्यव-

रवत्त्वे हेत्वभावादिति भावः । प्राणदेवतापाराथर्यानुमानं व्याप्त्यन्तरविरुद्धमिति शङ्कते । देवतेति । प्राणदेवतायाश्चेतनत्वमेव कथमभ्युपगतं तत्राऽऽह । प्राणस्येति । तथाऽपि प्रकृतेऽनुमाने कथं व्याप्त्यन्तरविरोधस्तत्राऽऽह । चेतनावत्त्वे चेति । यो यन समः स तच्छेषो न भवति । यथा दीपो दीपान्तरेण तुल्यो न तच्छेष इति व्याप्त्यविरोधः स्यादित्यर्थः । नायं विरोधः समाधातव्यः शेषशेषिभावस्यात्राप्रतिपाद्यत्वादिति परिहरति । न निरुपाधिकस्येति । तदेव स्फुटयति । क्रियेत्यादिना । उपनिषदारम्भो निरुपाधिकं स्वरूपं ज्ञापयितुमित्यत्र गमकमाह । ब्रह्मेति । द्वे वाव ब्रह्मणो रूपे मूर्तं चैवामूर्तं चेत्यादिदर्शनादस्यामुपनिषदि सोपाधिकमपि ब्रह्म विवक्षितमित्याशङ्क्याऽऽह । न चेति । द्वित्ववादस्य कल्पितविषयवत्त्वान्नेति नेत्यातिनिर्विशेषवस्तुसमर्पणादतोऽन्यदार्तमिति चोक्तेरत्र निरुपाधिकमेव ब्रह्म प्रतिपाद्यमिति भावः । शेषशेषिभावस्याप्रतिपाद्यत्वं फलितमाह । तस्मादिति । किमर्थं तर्हि शेषशेषिभावस्तत्र तत्रोक्तस्तत्राऽऽह । विशेषवतो हीति । सोपाधिकस्य शेषशेषिभावाविवक्षितस्तत्र च स्वाभिभूत्यन्यायेन विशेषसंभवादभिद्धं समत्वमित्यर्थः । न विप-

१ क. ग. घ. ङ. छ. ज. झ. 'पक्षय' । २ क. ग. घ. ङ. छ. ज. झ. 'पक्षय' । ३ ग. घ. छ. च. ज. ङ. 'तीत्युप' । ४ ग. घ. ङ. च. छ. ज. झ. 'पाठ्यस्य' । ५ घ. ण. गो हि ये' । ६ घ. झ. ण. 'यत्नामे' । ७ क. ख. द. न च वि' ।



## स होवाचाजातशत्रुर्यत्रैष एतत्सुप्तोऽभूद्य एष विज्ञानमयः

हारार्थो गुणगुणिभावो न विपरीतस्य । निरुपाख्यो हि विजिज्ञाप-  
यिषितः सर्वस्यामुपनिषदि । स एष नेति नेतीत्युपसंहारार्त् । तस्मा-  
दादित्यादिब्रह्मभ्य एतेभ्योऽविज्ञानमयेभ्यो विलक्षणोऽन्योऽस्ति विज्ञा-  
नमय इत्येतत्सिद्धम् ॥ १५ ॥

स एवमजातशत्रुर्व्यतिरिक्तात्मास्मित्वं प्रतिपाद्य गार्ग्यमुवाच । यत्र  
यस्मिन्काल एष विज्ञानमयः पुरुष एतत्स्वपनं सुप्तोऽभूत्प्राक्पाणिपेषप्रति-  
बोधात् । विज्ञानं विज्ञायतेऽनेनेत्यन्तःकरणं बुद्धिरुच्यते तन्मयस्तत्प्रायो  
विज्ञानमयः । किं पुनस्तत्प्रायत्वम् । तस्मिन्नुपलभ्यत्वं तेनैवोपलभ्य-  
त्वमुपलब्धत्वं च । कथं पुनर्मयटोऽनेकार्थत्वे प्रायार्थतैवावगम्यते । स  
वा अयमात्मा ब्रह्म विज्ञानमयो मनोमय इत्येवमादौ प्रायार्थ एव प्रयोग-  
दर्शनात्परविज्ञानविकारत्वस्याप्रसिद्धत्वाच्च एष विज्ञानमय इति च प्रसि-

रितस्य निरुपाधिकस्य शेषशेषित्वमस्तित्यत्र हेतुमाह । निरुपाख्यो हीति ।  
शेषशेषित्वाच्च शेषविशेषशून्य इत्यर्थः । पाणिपेषैवाक्यविचारार्थं संक्षिप्तोपसंहरति ।  
आदित्यादीति ॥ १५ ॥

वृत्तमनूद्यानन्तरग्रन्थमवतार्य ठ्याचष्टे । स एवमित्यादिना । एतत्स्वपनं यथा  
भवाति तथेति यावत् । यत्रेत्युक्तं कालं विशिनाष्टि । प्रागिति । तदा काभूदिति संबन्धः ।  
विज्ञानमय इत्यत्र विज्ञानं परं ब्रह्म तद्विकारो जीवस्तेन विकारार्थे मयडिति केचित्ता-  
ग्निराकरोति । विज्ञानमिति । अन्तःकरणप्रायत्वमात्मनो न प्रकल्प्यते तस्यासङ्गस्य तेना-  
संबन्धादित्याक्षिपति । किं पुनरिति । असङ्गस्याप्याविद्यं बुद्ध्यादिसंबन्धमुपेत्य परिह-  
रति । तस्मिन्निति । तत्साक्षित्वाच्च तत्प्रायत्वमित्याह । उपलब्धत्वं चेति । निया-  
मकाभावं शङ्कित्वा परिहरति । कथमित्यादिना । एकस्मिन्नेव वाक्ये पृथिवीमय  
इत्यादौ प्रायार्थत्वोपलम्भाद्विज्ञानमय इत्यत्रापि तदर्थत्वमेव मयटो निश्चितमित्युक्तमि-  
दानीं जीवस्य परमात्मरूपविज्ञानविकारत्वस्य श्रुतिस्मृत्योरप्रसिद्धत्वाच्च प्रायार्थत्वमेवे-  
त्याह । परेति । अप्रसिद्धमपि विज्ञानविकारत्वं श्रुतिवैशादिष्यतामित्याशङ्क्याऽऽह ।  
य एष इति । य एष विज्ञानमय इत्यत्र विज्ञानमयस्यैष इति प्रसिद्धवदनुवादादप्रसिद्ध-  
विज्ञानविकारत्वं सर्वनामश्रुतिविरुद्धमित्यर्थः । जीवो ब्रह्मावयवस्तत्सदृशो वा तदर्थो

१ ग. ड. 'त् । आदि' २ घ. च. ज. ड. 'न क्षेत्र' । ३ घ. प्राचुर्यार्थ' । ४ ड. ग. 'भणवा' ।  
५ क. ड. ग. 'चित्तमि' । ६ ग. 'निबलादि' ।



पुरुषः केष तदाऽभूत्कुत एतदाभा-  
दिति तदु ह न मेने गार्ग्यः ॥ १६ ॥

इदं नुवादादवयवोपमार्थयोश्चात्रासंभवात्पारिशेष्यात्प्रार्थतेव । तस्मा-  
त्संस्कल्पविकल्पाद्यात्मकमन्तःकरणं तन्मय इत्येतत् । पुरुषः पुरि-  
शयनात् । केष तदाऽभूदिति प्रश्नः स्वभावविजिज्ञापयिषया । प्राक्प्रति-  
बोधात्क्रियाकारकफलविपरीतस्वभाव आत्मेति कार्याभावेन दिदर्शयि-  
षितम् । न हि प्राक्प्रतिबोधात्कर्मादिकार्यं सुखादि किञ्चन पृच्छते ।  
तस्मादकर्मप्रयुक्तत्वात्तथा स्वाभाव्यमेवाऽऽत्मनोऽवगम्यते यस्मिन्स्वा-  
भाव्येऽभूत् । यतश्च स्वाभाव्यात्प्रच्युतः संसारी स्वभावविलक्षण इत्येत-  
द्विवक्षया पृच्छति गार्ग्यं प्रतिभानरहितं बुद्धिव्युत्पादनाय । केष तदाऽ-  
भूत्कुत एतदागादित्येतदुभयं गार्ग्येणैव प्रष्टव्यमासीत्तथाऽपि गार्ग्येण  
न पृष्टमिति नोदास्तेऽजातशत्रुर्बोधयितव्य एवेति प्रवर्तते । ज्ञापयिष्या-  
म्येवेति प्रतिज्ञातत्वात् । एवमसौ व्युत्पाद्यमानोऽपि गार्ग्यो यत्रैष  
आत्माऽभूत्प्राक्प्रतिबोधाद्यतश्चेतदागमनमागात्तदुभयं न व्युत्पेदे वक्तुं  
वा प्रष्टुं वा गार्ग्यो ह न मेने न ज्ञातवान् ॥ १६ ॥

मयदित्याशङ्क्याऽऽह । अवयवेति । ब्रह्मणो निरवयवत्वश्रुतेस्तस्यैव जीवरूपेण प्रवे-  
शश्रवणाच्च प्रकृते वाक्ये मयटोऽवयवाद्यर्थयोगान्निर्विषयत्वासंभवाच्च पारिशेष्यात्पूर्वोक्ता  
प्रार्थार्थतैव तस्य प्रत्येतव्येत्यर्थः । विज्ञानमयपदार्थमुपसंहरति । तस्मादिति । यत्रे-  
त्यादि व्याख्याय वाक्यशेषमवतार्य तात्पर्यमाह । केष इति । स्वरूपज्ञापनार्थं  
प्रश्नप्रवृत्तिरित्येतत्प्रकटयति । प्रागिति । कार्याभावेनेत्युक्तं व्यनक्ति । न हीति ।  
तस्मादित्यस्यार्थमाह । अकर्मप्रयुक्तत्वादिति । किं तथा स्वाभाव्यमिति तदाह । यस्मि-  
न्निति । द्वितीयप्रश्नार्थं संक्षिपति । यतश्चेति । उक्तेऽर्थे प्रश्नद्वयमुत्थापयति ।  
एतदिति । तथा स्वाभाव्यमेवेति संबन्धः । एतदित्यविकरणमपादानं च पृच्छते । किमिति  
तं प्रत्युभयं पृच्छ्यते स्वकीयां प्रतिज्ञां निर्वोद्धुमित्यभिप्रेत्याऽऽह । बुद्धीति । ननु  
शिष्यत्वाद्गार्ग्येणैव प्रष्टव्यं स चेदज्ञत्वान्न पृच्छति तर्हि राजस्वस्मिन्नौदासीन्यमेव  
युक्तं तत्राऽऽह । इत्येतदुभयमिति । तदु हेत्यादि व्याकरोति । एवमिति । एत-  
दागमनं यथा भवति तथेति यावत् । तत्र क्रियापदयोर्व्याक्रमं वक्तुं प्रष्टुं वेत्याभ्यां  
संबन्धः ॥ १६ ॥



स होवाचाजातशत्रुर्यत्रैष एतत्सुप्तोऽभूद्य एष विज्ञा-  
नमयः पुरुषस्तदेषां प्राणानां विज्ञानेन विज्ञान-  
मादाय य एषोऽन्तर्हृदय आकाशस्तस्मिञ्छेते तानि

स होवाचाजातशत्रुर्विवक्षितार्थसमर्पणाय । यत्रैष एतत्सुप्तोऽभूद्य  
एष विज्ञानमयः पुरुषः केष तदाऽभूत्कुत एतदागादिति यदपृच्छाम  
तच्छृणूच्यमानं यत्रैष एतत्सुप्तोऽभूत्तदा तस्मिन्काल एषां वागादीनां  
प्राणानां विज्ञानेनान्तःकरणगताभिव्यक्तिविशेषविज्ञानेनोपाधिस्वभाव-  
जनितेनाऽऽदाय विज्ञानं वागादीनां स्वस्वविषयगतसामर्थ्यं गृहीत्वा  
य एषोऽन्तर्मध्ये हृदये हृदयस्याऽऽकाशो य आकाशशब्देन पर एव  
स्व आत्मोच्यते तस्मिन्स्व आत्मन्याकाशे शेते स्वाभाविकेऽर्थासारिके  
न केवल आकाश एव श्रुत्यन्तरसामर्थ्यात्सता सौम्य तदा संपन्नो भव-  
तीति । लिङ्गोपाधिसंबन्धकृतं विशेषात्मस्वरूपमुत्सृज्याविशेषे स्वाभा-  
विक आत्मन्येव केवले वर्तत इत्यभिप्रायः । यदा शरीरेन्द्रियाध्यक्षता-  
मुत्सृजति तदाऽसौ स्वात्मनि वर्तत इति कथमवगम्यते । नामप्र-  
सिद्ध्या । काऽसौ नामप्रसिद्धिरित्याह । तानि वागादेर्विज्ञानानि

कूटस्थचिदेकरसोऽयमात्मा तत्र क्रियाकारकफलव्यवहारो वस्तुतो नास्तीति विव-  
क्षितोऽर्थस्त्वस्य प्रकटीकरणार्थं प्रस्तुतं प्रश्नद्वयमनुवदति । यत्रेति । उपाधिरन्तःकरणं  
स्य स्वभावस्त्वदुपादानमज्ञानं तेन जनितमन्तःकरणगतमभिव्यक्तं विशेषविज्ञानं चैत-  
न्याभासलक्षणं तेन करणेनेत्यर्थः । वागादीनां स्वस्वविषयगतं प्रतिनियतं प्रकाशेनसा-  
मर्थ्यं विज्ञानमित्यर्थः । य एषोऽन्तरिति प्रतीकमादाय व्याचष्टे । मध्य इति । आका-  
शशब्दस्य भूताकाशविषयत्वमाशङ्क्याऽऽकाशोऽर्थान्तरत्वादिव्यपदेशादिति न्याये-  
नाऽऽह । आकाशशब्देनेति । सूक्ष्मे ब्रह्मण्येव सुषुप्तस्य शयनं भूताकाशे तु न भव-  
तीत्यत्र च्छान्दोग्यश्रुतिसंमतिमाह । श्रुत्यन्तरेति । कीदृगत्र शयनं विवक्षितमि-  
त्याशङ्क्याऽऽह । लिङ्गेति । स्वापाधिकारे स्वाभाविकत्वमविद्यामात्रसंमिश्रितत्वं  
'सति संपद्य न विदुः' इत्यादिश्रुतेरिति द्रष्टव्यम् । तानि यदेत्यादिवाक्यमाकाङ्क्षापूर्व-  
कमादत्ते । यदेत्यादिना । विज्ञानानि तत्साधनानीत्येतत् । पुरुष इति प्रथमा षष्ठ्यर्थेऽतो

१ ग. 'पृच्छं त' । २ स. सौम्य । ३ छ. ज. झ. केवलं । ४ क. घ. ङ. छ. ज. झ. 'गादि-  
विज्ञा' । स. 'मादीनि विज्ञा' । ५ क. घ. ञ. ण. 'नां स्वं स्वं वि' । ६ क. स. द. 'शनं विज्ञानसा-  
मर्थ्यानि' । ७ घ. ञ. स्वपत्न । ८ घ. ञ. ण. 'मिश्रत्वं' ।



यदा गृह्णात्यथ हैतत्पुरुषः स्वपिति नाम तद्गृ-  
हीत एव प्राणो भवति गृहीता वाग्गृहीतं  
चक्षुर्गृहीतं श्रोत्रं गृहीतं मनः ॥ १७ ॥

यदा यस्मिन्काले गृह्णात्यादत्तेऽथ तदा हैतत्पुरुषः स्वपिति नाम ।  
एतन्नामास्य पुरुषस्य तदा प्रसिद्धं भवति गौणमेवास्य नाम भवति  
स्वमेवाऽऽत्मानमपीत्यपि गच्छतीति स्वपितीत्युच्यते । सत्यं स्वपिती-  
ति नाम प्रसिद्ध्याऽऽत्मनः संसारधर्मविलक्षणं रूपमवगम्यते न त्वत्र  
युक्तिरस्तीत्याशङ्क्याऽऽह । तत्तत्र स्वापकाले गृहीत एव प्राणो भवति ।  
प्राण इति प्राणोन्द्रियं वागादिप्रकरणात् । वागादिसंबन्धे हि सति तदु-  
पाधित्वादस्य संसारधर्मित्वं लक्ष्यते । वागादयश्चोपसंहृता एव तदा  
तेन । कथम् । गृहीता वाग्गृहीतं चक्षुर्गृहीतं श्रोत्रं गृहीतं मनः । तस्मा-  
दुपसंहृतेषु वागादिषु क्रियाकारकफलात्मैताभावात्स्वात्मस्थ एवाऽऽत्मा  
भवतीत्यवगम्यते ॥ १७ ॥

ननु दर्शनलक्षणायां स्वप्नावस्थायां कार्यकरणवियोगेऽपि संसारधर्मि-  
त्वमस्य दृश्यते । यथा च जागरिते सुखी दुःखी बन्धुवियुक्तः शोचति  
मुह्यते च । तस्माच्छोकमोहधर्मवानेवायं नास्य शोकमोहादयः सुखदुःखा-  
दयश्च कार्यकरणसंयोगजनितभ्रान्त्याऽध्यारोपिता इति । न मृषात्वात् ।

वक्ष्यति । अस्य पुरुषस्येति । अश्वकर्णादिनाम्नो विशेषमाह । गौणमेवेति । गौणत्वं  
व्युत्पादयति । स्वमेवेति । नाम्नोऽर्थव्यभिचारस्यापि दृष्टत्वाच्च तद्वशात्स्वापे<sup>१</sup> स्वरूपा-  
वस्थानमिति शङ्कामनूद्य तद्गृहीत एवेत्यादि वाक्यमुत्थाप्य व्याचष्टे । सत्यमित्या-  
दिना । का पुनरात्मनः स्वापावस्थायामसंसारित्वरूपेऽवस्थानमित्यत्र युक्तिरिहोक्ता  
भवति तत्राऽऽह । वागादीति । तदा सुषुप्त्यवस्थायां तेनाऽऽत्मना चैतन्याभासेन  
हेतुनेत्यर्थः । स्वापे करणोपसंहारं विवृणोति । कथमित्यादिना । तदुपसंहारफलं  
कथयति । तस्मादिति ॥ १७ ॥

अन्वयव्यतिरेकाभ्यां वागाद्युपाधिकमात्मनः संसारित्वमुक्तं तत्र व्यतिरेकासिद्धिमा-  
शङ्कते । नन्विति । व्यतिरेकासिद्धौ फलितमाह । तस्मादिति । स्वप्नस्य रज्जुसर्प-  
वन्निध्यात्वेन वस्तुधर्मत्वाभावान्नाऽऽत्मनः संसारित्वमित्युत्तरमाह । न मृषात्वादिति ।

१ ख. ड. 'क्षणरू' । २ ग. च. ड. 'त्मकता' । ३ ख. ज. 'यकार' । ४ घ. ज. 'यकार' ।  
५ क. ... च. 'भ्रान्त्यध्या' । ६ ड. 'त्वात्स्वप्नस्य' । म । ७ ल. ड. 'वे पुरुषेऽय' । ८ घ. झ. ण.  
'सर्पादिव' ।



स यत्रैतत्स्वप्न्यया चरति ते हास्य  
लोकास्तदुतेव महाराजो भवत्युतेव  
महाब्राह्मण उतेवोच्चावचं निगच्छति

स प्रकृत आत्मा यत्र यस्मिन्काले दर्शनलक्षणया स्वप्न्यया स्वप्न-  
वृत्त्या चरति वर्तते तदा ते हास्य लोकाः कर्मफलानि । के ते ।  
तत्तत्रोतापि महाराज इव भवति । सोऽयं महाराजत्वमिवास्य लोको न  
महाराजत्वमेव जागरित इव तथा महाब्राह्मण इवोताप्युच्चावचमुच्चं च देव-  
त्वाच्चवचं च तिर्यक्त्वाद्युच्चमिवावचमिव च निगच्छति । मृषैव महाराज-  
त्वादयोऽस्य लोका इवशब्दप्रयोगाद्व्यभिचारदर्शनाच्च । तस्मान्न बन्धुवि-  
योगादिजनितशोकमोहादिभिः स्वप्ने संबध्यत एव । ननु च यथा जाग-  
रिते जाग्रत्कालाव्यभिचारिणो लोका एवं स्वप्नेऽपि तेऽस्य महाराजत्वा-  
दयो लोकाः स्वप्नकालभाविनः स्वप्नकालाव्यभिचारिण आत्मभूता एव न  
त्वविद्याध्यारोपिता इति । ननु च जाग्रत्कार्यकरणात्मैत्वं देवतात्मत्वं  
चाविद्याध्यारोपितं न परमार्थत इति व्यतिरिक्तविज्ञानमयात्मैतत्प्रदर्शनेनै-  
व प्रदर्शितम् । तत्कथं दृष्टान्तत्वेन स्वप्नलोकस्य मृत इवोज्जीविष्यन्प्रादुर्भवि-  
ष्यति । सत्यं विज्ञानमये व्यतिरिक्ते कार्यकरणदेवतात्मैत्वप्रदर्शनमवि-  
द्याध्यारोपितं श्रुक्तिकायामिव रजतत्वदर्शनमित्येतत्सिध्यति व्यतिरि-

तदुपपादयन्नादौ स यत्रेत्यादीन्यक्षराणि योजयति । स प्रकृत इत्यादिना । अथात्र  
स्वप्नस्वभावो निर्दिश्यते न तस्य मिथ्यात्वं कथ्यते तत्राऽऽह । मृषैवेति । स्वप्ने दृष्टानां  
महाराजत्वादीनां जाग्रत्यनुवृत्तिराहित्यं व्यभिचारदर्शनम् । स्वप्नस्य मिथ्यात्वे सिद्धमर्थ-  
माह । तस्मादिति । विमता लोका न मिथ्या तत्कालाव्यभिचारित्वाज्जाग्रल्लोकवदिति  
शङ्कते । ननु च यथेति । साध्यैककल्यं वक्तुं सिद्धान्ती पाणिपेधैवाक्योक्तं स्मारयति ।  
ननु चेति । जाग्रल्लोकस्य मिथ्यात्वे फलितमाह । तत्कथमिति । प्रादुर्भावे जाग्र-  
ल्लोकस्य कर्तृत्वं प्राकरणिकमेष्टव्यम् । तत्र पूर्ववादी दृष्टान्तं साधयति । सत्यमित्या-  
दिना । अन्वयव्यतिरेकारूपो न्यायः । देहद्वयस्याऽऽत्मनश्च विवेकमात्रं प्रागुक्तं न  
तु प्राधान्येनाऽऽत्मनः शुद्धिरुक्तेति विभागपङ्गीकृत्य वस्तुतोऽसन्तमपि दृष्टान्तं सन्तं  
कृत्वा तेन स्वप्नसत्यत्वमाशङ्क्य तन्निरासेनाऽऽत्यन्तिकी शुद्धिरात्मनः स्वप्नवाक्येनो-  
च्यते तर्था च जाग्रतोऽपि तथा मिथ्यात्वादात्मैकरसः शुद्धः स्यादित्याशयवानाह ।

१ ग. घ. ड. छ. ज. श. 'पितस्य' । २ ग. घ. च. ज. ड. 'त्मकत्वं' । ३ क. ग. छ. 'र्थ इ' ।  
४ ख. ग. ड. च. ड. 'तमद' । ५ क. ख. 'न द' । ६ ग. च. ज. ड. 'तमद' । ७ ख. ड. ण. 'षणक्' ।  
८ क. ख. 'था जा' ।



## स यथा महाराजो जानपदाम्गृहीत्वा

कात्मास्त्वत्वेप्रदर्शनन्यायेनैव न तु तद्विशुद्धिपरैतयैव न्याय उक्त इत्यसन्नपि दृष्टान्तो जाग्रत्कार्यकरणदेवतात्मत्वदर्शनलक्षणः पुनरुद्गा-  
ठ्यते । सर्वो हि न्यायः किञ्चिद्विशेषमपेक्षमाणोऽपुनरुक्तीभवति । न  
तावत्स्वप्नेऽमुभूतमहाराजत्वादयो लोका आत्मभूताः । आत्मनोऽन्यस्य  
जाग्रत्प्रतिबिम्बभूतस्य लोकस्य दर्शनात् । महाराज एव तावद्यस्तसुप्तासु  
प्रकृतिषु पर्यङ्के शयानः स्वप्नान्पश्यन्नुपसंहृतकरणः पुनरुपगतप्रकृतिं  
महाराजमिवाऽऽत्मानं जागरित इव पश्यति यात्रागतं भुञ्जानमिव च  
भोगान् । न च तस्य महाराजस्य पर्यङ्के शयानाद्वितीयोऽन्यः प्रकृत्यु-  
पेतो विषये पर्यटन्नहनि लोके प्रसिद्धोऽस्ति यमसौ सुप्तः पश्यति । न  
चोपसंहृतकरणस्य रूपादिमतो दर्शनमुपपद्यते । न च देहे देहान्तरस्य  
तत्तुरूपस्य संभवोऽस्ति । देहस्थस्यैव हि स्वप्नदर्शनम् । ननु पर्यङ्के शयानः  
पथि प्रवृत्तमात्मानं पश्यति न बहिः स्वप्नान्पश्यतीत्येतदाह । स महा-  
राजो जानपदाम्जनपदे भवान्राजोपकरणभूतान्भृत्यानन्यांश्च गृहीत्वो-

इत्यसन्नपीति । पाणिपेषवाक्ये जाग्रन्मिथ्यात्वोक्त्याऽर्थादुक्ता शुद्धिरत्रापि सैवो-  
च्यते चेत्पुनरुक्तिरित्याशङ्क्याऽऽह । सर्वो हीति । यत्किञ्चित्सौमान्यात्पौनरुक्त्यं  
सर्वत्र तुर्यम् । अवान्तरभेदादपौनरुक्त्यं प्रकृतेऽपि समं पूर्वत्र शुद्धिद्वारस्याऽऽधि-  
कत्वादिह वाचनिकत्वादिति भावः । जाग्रदृष्टान्तेन स्वप्नसत्यत्वचोद्यसंभवाद्वा अन्यस्तस्य  
समाधिरिति पूर्ववादिमुखेनोक्त्वा समाविमधुना कथयति । न तावदिति । विमता  
न द्रष्टुरात्मानो धर्मा वा तदृश्यत्वाद्धटादिवदित्यर्थः । किञ्च स्वप्नदृष्टानां जाग्रदृष्टाद-  
र्थान्तरत्वेन दृष्टेर्मिथ्यात्वमित्याह । महाराज इति । तेषां जाग्रदृष्टादर्थान्तरत्वमसि-  
द्धमित्याशङ्क्याऽऽह । न चेति । प्रमाणसामग्र्यभावाच्च स्वप्नस्य मिथ्यात्वमित्याह ।  
न चेति । योग्यदेशाभावाच्च तन्मिथ्यात्वमित्याह । न चेति । देहावहरेव स्वप्नद-  
ृष्ट्यङ्गीकाराद्योग्यदेशसिद्धिरित्याशङ्क्याऽऽह । देहस्थस्येति । एतदेव साधयितुं  
बोद्धव्यम् । नन्विति । तत्र स यथेत्यादिवाक्यमुत्तरत्वेनावतार्य व्याचष्टे । न बहि-  
रित्यादिना । यथाकामं 'तं तं काममनतिक्रम्येत्यर्थः । एतदिति क्रियाया ग्रहणस्य

१ ग. क. च. ट. 'त्वद्' । २ म. 'रत्वे न्या' । ३ म. ट. 'रुक्ती भ' । ४ च. ट. 'व भो' ।  
५ म. 'त्युपगतो' । ६ घ. म. ग. 'त्माऽन्यात्पौ' । ७ क. म. ट. ग. 'रात्मनो' । ८ म. 'भर्माणाह' ।  
९ घ. ग. 'रुद्धते' । १० क. म. घ. ट. 'तं तमान' ।



स्वे जनपदे यथाकामं परिवर्ततेवमेवैष एतत्प्राणान्गृ-  
हीत्वा स्वे शरीरे यथाकामं परिवर्तते ॥ १८ ॥

पादाय स्व आत्मीय एव जयादिनोपार्जिते जनपदे यथाकामं यो यः  
कामोऽस्य यथाकाममिच्छातो यथा परिवर्ततेत्यर्थः । एवमेवैष विज्ञान-  
मय एतदिति क्रियाविशेषणं प्राणान्गृहीत्वा जागरितस्थानेभ्य उप-  
संहृत्य स्वे शरीरे स्व एव देहे न बहिर्यथाकामं परिवर्तते । कामकर्म-  
भ्यामुद्भासिताः पूर्वानुभूतवस्तुसदृशीर्वासना अनुभवतीत्यर्थः । तस्मा-  
स्वप्ने मृषाऽध्यारोपिता एवाऽऽत्मभूतत्वेन लोका अविद्यमाना एव  
सन्तस्तथा जागरितेऽपीति प्रत्येतव्यम् । तस्माद्विशुद्धोऽक्रियाकारक-  
फलात्मको विज्ञानमय इत्येतत्सिद्धम् । यस्माद्दृश्यन्ते द्रष्टृर्विषयभूताः  
क्रियाकारकफलात्मकाः कार्यकरणलक्षणा लोकास्तथा स्वप्नेऽपि ।  
तस्मादन्योऽसौ दृश्येभ्यः स्वप्नजागरितलोकेभ्यो द्रष्टा विज्ञानमयो  
विशुद्धः ॥ १८ ॥

दर्शनवृत्तौ स्वप्ने वासनाराशेर्दृश्यत्वादतद्धर्मतेति विशुद्धताऽवगताऽऽ-  
त्मनस्तत्र यथाकामं परिवर्तत इति कामवशात्परिवर्तनमुक्तम् । द्रष्टृ-  
दृश्यसंबन्धश्चास्य स्वाभाविक इत्यशुद्धता शङ्क्यतेऽतस्तद्विशुद्धयर्थ-

विशेषणमेतद्वहणं यथा भवति तथेत्यर्थः । परिवर्तनमेव विवृणोति । कामेति । योग्य-  
देशाभावे सिद्धे सिद्धमर्थं दर्शयति । तस्मादिति । स्वप्नस्य मिथ्यात्वे तद्दृष्टान्तत्वेन  
जडत्वादिहेतुना जागरितस्यापि तथात्वं शक्यं निश्चेतुमित्याह । तथेति । द्वयोर्मि-  
थ्यात्वे प्रतीचो विशुद्धिः सिद्धेत्युपसंहरति । तस्मादिति । अक्रियाकारकफलात्मक  
इति विशेषणं समर्थयते । यस्मादिति । जागरितं दृष्टान्तीकृत्य दार्ष्टान्तिकमाह ।  
तथेति । द्रष्टृदृश्यभावे सिद्धे फलितमाह । तस्मादिति । अन्यत्वफलं कथयति ।  
विशुद्ध इति ॥ १८ ॥

वृत्तानुवादपूर्वकमुत्तरश्रुतिनिरस्यामाशङ्कामाह । दर्शनवृत्तावित्यादिना । तत्रेति  
स्वप्नोक्तिः । कामादिसंबन्धश्चकारार्थः । निवर्त्यशङ्कासद्भावान्निवर्तकानन्तरश्रुतिप्रवृत्ति  
प्रतिजानीते । अत इति । स्वप्नेऽपि शुद्धिरुक्ता किं सुषुप्तिग्रहेणेत्याशङ्क्याऽऽह ।

१ क. ख. ग. छ. 'णा लौकिकास्त' । २ घ. ङ. 'द्रष्टृदृश्य' । ३ ण. 'ष्टान्तेन' । ४ क. ख.  
'कान्त' । ५ क. ख. ङ. ण. 'श्रुतिं प्रति' । ६ अ. 'द्विमुक्त्वा कि' । ७ य. अ. ङ. ण. 'प्रहणेनेत्या' ।  
८ ब. 'ह' । अथ य' ।



अथ यदा सुषुप्तो भवति यदा न कस्य-  
चन वेद हिता नाम नाड्यो द्वासप्ततिः  
सहस्राणि हृदयात्पुरीततमभिप्रतिष्ठन्ते

माह । अथ यदा सुषुप्तो भवति यदा स्वप्न्यया चरति तदाऽप्ययं  
विशुद्ध एव । अथ पुनर्यदा हित्वा दर्शनवृत्तिं स्वप्नं यदा यस्मिन्काले  
सुषुप्तः सुषु सुप्तः संप्रसादं स्वाभाव्यं गतो भवति सलिलमिवान्यसंब-  
न्धकालुष्यं हित्वा स्वाभाव्येन प्रसीदति । कदा सुषुप्तो भवति । यदा  
यस्मिन्काले न कस्यचन न किंचनेत्यर्थो वेद विजानाति । कस्यच-  
न वा शब्दादेः संबन्धिवस्त्वन्तरं किंचन न वेदेत्यध्याहार्यम् । पूर्वं तु  
न्याय्यं सुप्ते तु विशेषविज्ञानाभावस्य विवक्षितत्वात् । एवं तावद्विशेषवि-  
ज्ञानाभावे सुषुप्तो भवतीत्युक्तम् । केन पुनः क्रमेण सुषुप्तो भवतीत्युच्यते ।  
हिता नाम हिता इत्येवंनाम्न्यो नाड्यः शिरा देहस्यान्तरसावपरिणाम-  
भूतास्ताश्च द्वासप्ततिः सहस्राणि द्वे सहस्रे अधिके सप्ततिश्च सहस्राणि ता  
द्वासप्ततिः सहस्राणि हृदयाद्दृढं नाम मांसपिण्डस्तेस्मान्मांसपिण्डात्पु-  
ण्डरीकाकारात्पुरीततं हृदयपरिवेष्टनमाचक्षते तदुपलक्षितं शरीरमिह  
पुरीतच्छब्देनाभिप्रेतं पुरीततमभिप्रतिष्ठन्त इति शरीरं कृत्स्नं व्याप्नुव-  
न्त्योऽश्वत्थपर्णराजय इव बहिर्मुख्यः प्रवृत्ता इत्यर्थः । तत्र बुद्धेरन्तः-  
करणस्य हृदयं स्थानं तत्रैस्थबुद्धितन्त्राणि चेताराणि बाह्यानि कर-

यदेति । गतो भवति तदा सुतरामस्य शुद्धिः सिध्यतीति शेषः । तमेव सुषुप्तिकालं  
प्रश्नपूर्वकं प्रकटयति । कदेति । विकल्पं व्यावर्तयति । पूर्वं त्विति । वृत्तमनूय  
प्रश्नपूर्वकं सुषुप्तिगतिप्रकारं दर्शयति । एवं तावां दिति । हितफलप्राप्तिनिमित्तत्वा-  
न्नाड्यो हिता उच्यन्ते । तासां देहसंबद्धानामन्वयव्यतिरेकाभ्यामन्तरसाविकारत्वमाह ।  
अन्नेति । तासामेव मध्यमसंख्यां कथयति । ताश्चेति । तासां च हृदयसंबन्धिनीनां  
ततो निर्गत्य देहव्याप्त्या बहिर्मुखत्वमाह । हृदयादिति । ताभिरित्यादि व्याकर्तुं  
भूमिकां करोति । तत्रेति । शरीरं सप्तम्यर्थः । शरीरे करणानां बुद्धितन्त्रत्वे किं स्यात्त-

१ क. ग. ण. 'सप्तिस' । २ क. ख. 'सप्तिस' । ग. घ. ङ. च. छ. ज. झ. ढ. 'सप्तित्वे'  
सहस्रे । ३ झ. तानि । ४ क. ख. ग. ङ. च. छ. ज. झ. ढ. 'सप्तिस' । ५ क. ख. ग. ङ. च. छ.  
ज. झ. ढ. 'णि नाडीनां ह' । ६ घ. ज. 'स्तन्मा' । ७ क. ख. ग. घ. ङ. छ. ज. 'मुग्धाः प्र' ।  
८ क. ग. घ. छ. 'त्र बु' । ९ घ. झ. 'सुप्तग' । १० घ. झ. ग. 'स्यादिति तदा' ।



ताभिः प्रत्यवमृष्य पुरीतति शेते स यथा  
कुमारो वा महाराजो वा महाब्राह्मणो  
वाऽतिघ्नीमानन्दस्य गत्वा शयीतैव-

णानि । तेन बुद्धिः कर्मवशाच्छ्रोत्रादीनि ताभिर्नाडीभिर्मत्स्यजालवत्कर्ण-  
शष्कुल्यादिस्थानेभ्यः प्रसारयति प्रसार्य चाधितिष्ठति जागरितकाले ।  
तां विज्ञानमयोऽभिव्यक्तस्वात्मचैतन्यावभासतया व्याप्नोति । संकोचै-  
काले च तस्या अनुसंकुचति । सोऽस्य विज्ञानमयस्य स्वापः । जाग्र-  
द्विकासानुभवो भोगः । बुद्ध्युपाधिस्वभावानुविधायी हि स चन्द्रादिप्र-  
तिबिम्ब इव जलानुविधायी । तस्मात्तस्या बुद्धेर्जाग्रद्विषयायास्ताभिर्ना-  
डीभिः प्रत्यवसर्पणमनु प्रत्यवमृष्य पुरीतति शरीरे शेते तिष्ठति तप्तमिव  
लोहपिण्डमविशेषेण संव्याप्याग्निवच्छरीरं संव्याप्य वर्तत इत्यर्थः ।  
स्वाभाविक एव स्वात्मनि वर्तमानोऽपि कर्मानुगतबुद्ध्यनुवृत्तित्वात्पुरी-  
तति शेते इत्युच्यते । न हि सुषुप्तिकाले शरीरसंबन्धोऽस्ति । तीर्णो  
हि तदा सर्वाञ्छोकान् हृदयस्येति हि वक्ष्यति । सर्वसंसारदुःखवियुक्तेय-  
मवस्थेत्यत्र दृष्टान्तः । स यथा कुमारो वाऽत्यन्तबालो वा महाराजो  
वाऽत्यन्तवयस्यप्रकृतिर्यथोक्तेकृन्महाब्राह्मणो वाऽत्यन्तपरिपक्वविद्याविन-  
यसंपन्नोऽतिघ्नीमतिशयेन 'दुःखं हन्तीत्यतिघ्न्यानन्दस्यावस्था सुखा-  
वस्था तां प्राप्य गत्वा शयीतावतिष्ठेत । एषां च कुमारादीनां स्वभाव-

दाह । तेनेति । तथाऽपि जीवस्य किमायातमित्याशङ्क्याऽऽह । तां विज्ञानमय  
इति । भोगशब्दो जागैरविषयः । बुद्धिविकासमनुभवनात्मा जागतीत्युच्यते तत्संकोचं  
चानुभवन्स्वपितीत्यत्र हेतुमाह । बुद्धीति । बुद्ध्यनुविधायित्वं परामृश्य ताभिरित्यादि  
व्याचष्टे । तस्मादिति । प्रत्यवसर्पणं व्यावर्तनम् । पदार्थमुक्त्वा वाक्यार्थमाह । तप्त-  
मिवेति । कर्मत्वे देहस्य कर्तृत्वे चाऽऽत्मनो दृष्टान्तद्वयम् । हृदयाकाशे ब्रह्मणि शेते  
विज्ञानात्मेत्युक्त्वा पुरीतति शयनमाचक्षणस्य पूर्वापरविरोधः स्यादित्याशङ्क्याऽऽह ।  
स्वाभाविक इति । औपचारिकमिदं वचनमित्यत्र हेतुमाह । न हीति । इयमवस्थेति  
प्रकृता सुषुप्तिरुच्यते । उक्तेषु दृष्टान्तेषु विवक्षितमंशं दर्शयति । एषां चेति ।

१ ड. च. झ. ढ. 'न्याभा' । २ ग. च. ढ. 'चका' । ३ क. ग. 'द्विक्षेपानु' । ४ च. ढ.  
'लानु' । ५ घ. ढ. ज. 'वृत्तत्वा' । ६ झ. घ. च. छ. झ. 'पुमका' । ७ ग. च. 'वस्थोक्ताऽत्र ।  
ढ. 'वस्थोक्ता तत्र । ८ ग. ढ. च. ढ. 'लो म' । ९ च. ढ. 'क्तरुर्मकु' । १० ड. दुःखजवं ।  
११ ग. च. ढ. हन्ति साऽति' । १२ झ. घ. ढ. छ. ज. झ. 'भावान्' । १३ ण. 'गरितवि' ।



## मेवैष एतच्छेते ॥ १९ ॥

स्थानां सुखं निरतिशयं प्रसिद्धं लोके । विक्रियमाणानां हि तेषां दुःखं न स्वभावंतस्तेन तेषां स्वाभाविक्यवस्था दृष्टान्तत्वेनोपादीयते प्रसिद्धत्वात् । न तेषां स्वाप एवाभिप्रेतः । स्वापस्य दार्ष्टान्तिकत्वेन विवक्षितत्वाद्विशेषाभावाच्च । विशेषे हि सति दृष्टान्तदार्ष्टान्तिकभेदः स्यात् । तस्मान्न तेषां स्वापो दृष्टान्तः । एवमेव यथाऽयं दृष्टान्त एष विज्ञानमय एतच्छयनं शेत इत्येतच्छब्दः क्रियाविशेषणार्थः । एवमयं स्वाभाविके स्व आत्मनि सर्वसंसारधर्मातीतो वर्तते स्वापकाल इति ॥ १९ ॥

कैष तदाऽभूदित्यस्य प्रश्नस्य प्रतिवचनमुक्तम् । अनेन च प्रश्ननिर्णयेन विज्ञानमयस्य स्वभावतो विशुद्धिरसंसारित्वं चोक्तम् । कुत एतदागादित्यस्य प्रश्नस्यापाकरणार्थं आरम्भः । ननु यस्मिन्ग्रामे नगरे वा यो भवति सोऽन्यत्र गच्छंस्तत एव ग्रामान्नगराद्वा गच्छति नान्यतः । तथा सति कैष तदाऽभूदित्येतावानेवास्तु प्रश्नो यत्राभूत्तत एवाऽऽगमनं प्रसिद्धं स्यान्नान्यत इति कुत एतदागादिति प्रश्नो निरर्थक एव । किं श्रुतिरूपालभ्यते भवता । न । किं तर्हि । द्वितीयस्य प्रश्नस्यार्थान्तरं

दुःखमपि तेषां प्रसिद्धमित्याशङ्क्याऽऽह । विक्रियमाणानां हीति । कुमारदिस्वापस्यैव दृष्टान्तत्वं किं न स्यादित्याशङ्क्याऽऽह । न तेषामिति । तत्स्वापस्य दृष्टान्तत्वमस्मत्स्वापस्य दार्ष्टान्तिकत्वमिति विभागमाशङ्क्याऽऽह । विशेषाभावादिति । कैष तदाऽभूदिति प्रश्नस्योत्तरमुपपादितमुपसंहरति । एवमिति ॥ १९ ॥

स यथेत्यादेः संगतिं वक्तुं वृत्तं संकीर्तयति । कैष इति । किं पुनराद्यप्रश्ननिर्णयेन फलति त्वंपदार्थशुद्धिरित्याह । अनेनेति । शुद्धिद्वारा ब्रह्मत्वं च तस्योक्तमित्याह । असंसारित्वं चेति । उत्तरग्रन्थस्य तात्पर्यमाह । कुत इति । पूर्वोक्तस्य गतार्थत्वं शङ्कते । नन्वात । स्थित्यवधेरेव निर्धारितत्वादागत्यवधेर्निर्दिष्टारयिण्या प्रश्ने प्रतिवचनं सावकाशमित्याशङ्क्याऽऽह । तथा सतीति । अपौरुषेयी श्रुतिरशेषदोषशून्यत्वादनविशङ्कनीयेति सिद्धान्ती गृह्यामिसंधिराह । किं श्रुतिरिति । न श्रुतिराक्षिप्यते निर्दोषत्वादिति पूर्ववाद्याह । नेति । श्रुतेरनाक्षेपत्वे त्वदीयं चोद्यं निरवकाशमित्याह । किं तर्हीति । तस्य सावकाशत्वं पूर्ववादी साधयति । द्वितीयस्येति ।

१ क. घ. च. ज. 'वस्ते' । २ ख. छ. झ. ड. 'कयोर्भेदः' । ३ ख. घ. ज. झ. 'येमार' । ४ ख. ग. कथं । ५ घ. ज. ण. 'सं की' । ६ क. ख. ड. फलमिति । घ. फलितं । ७ घ. झ. ण. 'वधिनिर्दि' । ८ घ. झ. ण. 'क्षेपे त्व' । ९ ख. कथं ।



श्रोतुमिच्छाम्यत आनर्थक्यं चोदयामि । एवं तर्हि कुत इत्यपादानार्थता न गृह्यते । अपादानार्थत्वे हि पुनरुक्तता नान्यार्थत्वे । अस्तु तर्हि निमित्तार्थः प्रश्नः कुत एतदागार्त्तिकनिमित्तमिहाऽऽगमनमिति । न निमित्तार्थताऽपि प्रतिवचनवैकल्यात् । आत्मनश्च सर्वस्य जगतोऽभिविस्फुलिङ्गादिव-  
दुत्पत्तिः प्रतिवचने श्रूयते । न हि विस्फुलिङ्गानां विद्रवणेऽभिनिमित्त-  
मपादानमेव तु सः । तथा परमात्मा विज्ञानमयस्याऽऽत्मनोऽपादानत्वेन श्रूयतेऽस्मादात्मन इत्येतस्मिन्वाक्ये । तस्मात्प्रतिवचनवैलोभ्यात्कुत इति प्रश्नस्य निमित्तार्थता न शक्यते वर्णयितुम् । नन्वपादानपक्षेऽपि पुनरुक्त-  
तादोषः स्थित एव । नैष दोषः । प्रश्नाभ्यामात्मनि क्रियाकारकफलात्मता-  
पोहस्य विवक्षितत्वात् । इह हि विद्याविद्याविषयावुपन्यस्तौ । आत्मेत्येवो-  
पासीताऽऽत्मानमेवावेदात्मानमेव लोकमुपासीतेति विद्याविषयः ।  
तथाऽविद्याविषयश्च पाङ्कं कर्म तत्फलं चान्नत्रयं नामरूपकर्मात्मकमिति ।  
तत्राविद्याविषये वक्तव्यं सर्वमुक्तम् । विद्याविषयस्त्वात्मा केवल उप-  
न्यस्तो न निर्णीतः । तन्निर्णयाय च ब्रह्म ते ब्रवाणीति प्रक्रान्तं ज्ञापि-  
ष्यामीति च । अतस्तद्ब्रह्मविद्याविषयेभूतं ज्ञापयितव्यं याथात्म्यतः ।  
तस्य च याथात्म्यं क्रियाकारकफलभेदशून्यमत्यन्तविशुद्धमद्वैतमित्येत-  
द्विवक्षितम् । अतस्तदनु रूपो प्रश्नावुत्थाप्येते श्रुत्या केष तदाऽभूत्कुत

पूर्ववादिभ्यः पादानादर्थान्तरे पञ्चम्याः शुश्रूषमाणे सत्येकदेशी ब्रवीति । एवं तर्हीति ।  
कथमन्यार्थत्वं तदाह । अस्त्विति । तर्हि तस्यामपादानार्थत्वेन पुनरुक्तत्वावस्थाया-  
मित्यर्थः । एकदेशिने पूर्ववादी दूषयति । नेति । अपादानार्थतावदित्यपेरर्थः । तदेव  
स्फुटयति । आत्मनश्चेति । जगतः सर्वस्य चेतनस्याचेतनस्य चेति वक्तुं चशब्दः ।  
तर्हि भवत्वपादानार्था पञ्चमीत्याशङ्क्य पूर्ववादी पूर्वोक्तं स्मारयति । नन्विति । सर्वावि-  
द्यावज्जनिमुक्तं प्रत्यगद्वयं ब्रह्म प्रश्नद्वयव्याजेन प्रतिपिपादयिषितमिति न पुनरुक्ति-  
रिति सिद्धान्ती स्वाभिसंधिमुद्धाटयति । नैष दोष इति । यथोक्तं वस्तु प्रश्नाभ्यां  
विवक्षितमिति कुतो ज्ञातमित्याशङ्क्य तद्वक्तुं तार्तीयमर्थमनुवदति । इह हीति ।  
विद्याविषयनिर्णयस्य कर्तव्यत्वमत्र न प्रतिभातीत्याशङ्क्याऽऽह । तन्निर्णयाय  
चेति । अन्यथा प्रक्रमभङ्गः स्यादिति भावः । किं तद्यथात्म्यं तदाह । तस्य चेति ।  
कथं यथोक्तयाथात्म्यव्याख्यानोपयोगित्वं प्रश्नयोरित्याशङ्क्य तयोः श्रौतमर्थमाह ।

१ ग. ड. च. ड. 'त्वेनैव श्रू' । २ क. ख. 'चने वै' । ३ घ. ज. 'दोषोऽवस्थि' । ४ क. 'विद्ययोर्विष' । ५ ग. 'षयीभू' । ६ घ. अ. घ. 'त्वे पु' । ७ क. ख. ड. 'यातर्था त' ।



## स यथोर्णनाभिस्तन्तुनोच्चरे-

एतदागादिति । तत्र यत्र भवति तदधिकरणं यद्भवति तदधिकर्तव्यं तथोश्चाधिकरणाधिकर्तव्ययोर्भेदो दृष्टो लोके । तथा यत आगच्छति तदपादानं य आगच्छति स कर्ता तस्मादन्यो दृष्टः । तथाऽऽत्मा काप्यभूदन्यस्मिन्नन्यः कुतश्चिदागादन्यस्मादन्यः केनचिद्भिन्नेन साधनान्तरेणेत्येवं लोकवत्प्राप्ता बुद्धिः सा प्रतिवचनेन निवर्तयितव्येति । नायमात्माऽन्योऽन्यत्राभूदन्यो वाऽन्यस्मादागतः साधनान्तरं वाऽऽत्मन्यस्ति । किं तर्हि स्वात्मन्येवाभूत् “स्वमात्मानमपीतो भवति सता सोम्य तदा संपन्नो भवति प्राज्ञेनाऽऽत्मना संपरिष्वक्तः पर आत्मानं संप्रतिष्ठते” इत्यादिश्रुतिभ्यः । अत एव नान्योऽन्यस्मादागच्छति । तच्छ्रुत्यैव प्रदर्श्यतेऽस्मादात्मन इति । आत्मव्यतिरेकेण वस्त्वन्तराभावात् । नन्वस्ति प्राणाद्याहमव्यतिरिक्तं वस्त्वन्तरं न प्राणादेस्तत एव निष्पत्तेः । तत्कथमिति । उच्यते तत्र दृष्टान्तः स यथा लोक ऊर्णनाभिः । ऊर्णनाभिर्लूताकीट एक एव प्रसिद्धः सन्स्वात्माप्रविभक्तेन तन्तुनोच्चरेदुद्गच्छेत् । न चास्ति तस्योद्गमने स्वतोऽतिरिक्तं कारकान्तरम् ।

तत्रेति । प्रश्नप्रवृत्तिमुक्त्वा प्रतिवचनप्रवृत्तिमाह । सेति । निवर्तयितव्येति तत्प्रवृत्तिरिति शेषः । संप्रति प्रतिवचनयोस्तात्पर्यमाह । नायमिति । स्वात्मन्येवाभूदित्यत्र प्रमाणमाह । स्वात्मानमिति । सुषुप्तौ स्वात्मन्येव स्थितिरतःशब्दार्थः । प्रबोधदशायामात्मन एवाऽऽगमनापादानत्वमित्यत्र मानत्वेनानन्तरश्रुतिमुत्थापयति । तच्छ्रुत्यैवेति । स्थित्यागत्योरात्मन एवावधित्वमित्यत्रोपपत्तिमाह । आत्मेति । वस्त्वन्तराभावस्यासिद्धिं शङ्कित्वा दूषयति । नान्वत्यादिना । क्रियावता मृदादेर्घटाद्युत्पत्तिदर्शनाद्ब्रह्मणोऽक्रियत्वात्ततो न प्राणाद्युत्पत्तिरिति शङ्कते । तत्कथमिति । सृष्टेर्मायामयत्वमाश्रित्य श्रुत्या परिहरति । उच्यत इति । स्वात्माप्रविभक्तेनेत्युक्तमन्वयं व्यतिरेकद्वारा स्फोरयति । न चेति । असहायस्य कारणत्वे दृष्टान्तमुक्त्वा कूटस्थस्य

१ ख. ज. सोम्य । २ ख. ज. ह. ‘तिष्ठितः’ इ । ३ ग. क. च. उ. ख. ड. ‘नाभिर्लू’ ।  
४ ख. ख. ‘रणान्त’ ।



यथाऽग्नेः क्षुद्रा विस्फुलिङ्गा व्युच्चरन्त्येवमे-  
 वास्मादात्मनः सर्वे प्राणाः सर्वे लोकाः सर्वे देवाः  
 सर्वाणि भूतानि व्युच्चरन्ति तस्योपनिषत्सत्यस्य  
 सत्यमिति प्राणा वै सत्यं तेषामेष सत्यम् ॥२०॥  
 इति बृहदारण्यकोपनिषदि द्वितीयाध्यायस्य  
 प्रथमं ब्राह्मणम् ॥ १ ॥

यथा चैकरूपादेकस्मादग्नेः क्षुद्रा अल्पा विस्फुलिङ्गाश्चुटयोऽग्न्यवयवा  
 व्युच्चरन्ति विविधं नाना वोच्चरन्ति । यथेमौ दृष्टान्तौ कारकभेदाभावेऽपि  
 प्रवृत्तिं दर्शयतः । प्राक्प्रवृत्तेश्च स्वभावत एकत्वमेवमेवास्मादात्मनो विज्ञा-  
 नमयस्य प्राक्प्रतिबोधाद्यत्स्वरूपं तस्मादित्यर्थः । सर्वे प्राणा वागादयः  
 सर्वे लोका भूरादयः सर्वाणि कर्मफलानि सर्वे देवाः प्राणलोकाधिष्ठाता-  
 रोऽग्न्यादयः सर्वाणि भूतानि ब्रह्मादिस्तम्बपर्यन्तानि प्राणिजातानि  
 सर्व एत आत्मान इत्यस्मिन्पाठ उपाधिः संपर्कजनितप्रबुध्यमानविशेषा-  
 त्मान इत्यर्थो व्युच्चरन्ति । यस्मादात्मनः स्थावरजङ्गमं जगदिदमग्नि-  
 विस्फुलिङ्गवद्व्युच्चरत्यनिशं यस्मिन्नेव च प्रलीयते जलबुद्बुदवद्यदात्मकं  
 च वर्तते स्थितिकाले तस्यास्याऽऽत्मनो ब्रह्मण उपनिषदुप समीपं  
 निगमयतीत्यभिधायकः शब्द उपनिषदित्युच्यते । शास्त्रप्रामाण्यादेत-  
 च्छब्दगतो विशेषोऽवसीयत उपनिगमयितृत्वं नाम । काऽसावुपनि-  
 षदित्याह सत्यस्य सत्यमिति । सा हि सर्वत्र चोपनिषदलौकिकार्थत्वा-  
 दुर्विज्ञेयार्थेति तदर्थमाचष्टे प्राणा वै सत्यं तेषामेष सत्यमिति । एतस्यैव  
 वाक्यस्य व्याख्यानायोत्तरं ब्राह्मणद्वयं भविष्यति । भवतु तावदुपनि-  
 षद्व्याख्यानायोत्तरं ब्राह्मणद्वयम् । तस्योपनिषदित्युक्तं तत्र न जानीमः

तद्भावे दृष्टान्तमाह । यथा चेति । माध्यंदिनश्रुतिमाश्रित्याऽऽह । सर्व एत इति ।  
 तस्येत्याद्यवतार्य व्याचष्टे । यस्मादित्यादिना । ननु प्रत्येगभूतस्य ब्रह्मणो वाचकेषु  
 शब्दान्तरेष्वपि सत्सु किमित्येतच्छब्दविषयमादरणं क्रियते तत्राऽऽह । शास्त्रेति ।  
 ब्राह्मणवाक्यार्थोऽपि कथं निश्चीयतामित्योशङ्क्याऽऽह । एतस्येति । उक्तमङ्गीकृत्य  
 विशेषादृष्ट्या संशयानो विचारं प्रस्तौति । भवत्विति । संदिग्धं समयोजनं च

१ ग. क. च. ढ. 'प्रतिबु' । २ क. घ. 'वरं ज' । ३ ग. भवति । ४ ण. 'त्यमूपस्य' । ५ क.  
 ख. घ. ञ. ढ. 'त्याह' ।



किं प्रकृतस्याऽऽत्मनो विज्ञानमयस्य पाणिपेषणोत्थितस्य संसारिणः  
शब्दादिभुज इयमुपनिषदाहोस्विदसंसारिणः कस्यचित् । किंचातः । यदि  
संसारिणस्तदा संसार्येव विज्ञेयः । तद्विज्ञानादेव सर्वप्राप्तिः स एव ब्रह्मशब्दवा-  
च्यस्तद्विद्यैव ब्रह्मविद्येति । अथासंसारिणस्तदा तद्विषया विद्या ब्रह्मविद्या ।  
तस्माच्च ब्रह्मविज्ञानात्सर्वभावापत्तिः । सर्वमेतच्छास्त्रप्रामाण्याद्भविष्यति ।  
किंत्वस्मिन्पक्षे आत्मेत्येवोपासीताऽऽत्मानमेवावेदहं ब्रह्मास्मीति परब्रह्मे-  
कत्वप्रतिपादिकाः श्रुतयः कुप्येरन् । संसारिणश्चान्यस्याभाव उपदेशान-  
र्थक्यात् । यत एवं पण्डितानामप्येतन्महामोहस्थानमनुक्तप्रतिवचनप्रश्न-  
विषयम् । अतो यथाशक्ति ब्रह्मविद्याप्रतिपादकवाक्येषु ब्रह्म विजिज्ञासूनां  
बुद्धिव्युत्पादनाय विचारयिष्यामः । न तावदसंसारी परः पाणिपेषण-  
प्रतिबोधिताच्छब्दादिभुजोऽवस्थान्तराविशिष्टादुत्पत्तिश्रुतेः । न प्रशंसि-

विचार्यमिति न्यायेन संदेहमुक्त्वा विचारप्रयोजकं प्रयोजनं पृच्छति । किंचात इति ।  
कस्मिन्पक्षे किं फलतीति पृष्टे प्रथमपक्षमनूय तस्मिन्फलमाह । यदीति । यद्विज्ञाना-  
न्मुक्तिस्तस्यैव ज्ञेयता न जीवस्येत्याशङ्क्याऽऽह । तद्विज्ञानादिति । ब्रह्मज्ञानादेव  
सा न संसारिज्ञानादित्याशङ्क्याऽऽह । स एवेति । यद्विद्या ब्रह्मविद्या तदेव ब्रह्म न  
संसारीत्याशङ्क्याऽऽह । तद्विद्यैवेति । आद्यकर्त्तव्यफलसमाप्ताविति शब्दः । पक्षा-  
न्तरमनूय तस्मिन्फलमाह । अथेत्यादिना । किमत्र नियामकमित्याशङ्क्य ब्रह्म  
वा इदमित्यादि शास्त्रमित्याह । सर्वमेतदिति । ब्रह्मोपाधिपक्षे शास्त्रप्रामाण्या-  
त्सर्वं समञ्जसं चेत्तथैवास्तु किं विचारणेत्याशङ्क्य जीवब्रह्मणोर्भेदोऽभेदो वेति विक-  
ल्प्याऽऽद्ये दोषमाह । किंत्वेति । अभेदपक्षं दृश्यति । संसारिणश्चेति । उपदेशा-  
नर्थक्यादभेदपक्षानुपपत्तिरिति शेषः । विशेषानुपलम्भस्य संशयहेतुत्वमनुवदति । यत  
इति । पक्षद्वये फलप्रतीतिं परामृशति । एवमिति । अन्वयव्यातिरिक्तकौशलं पाण्डि-  
त्यम् । एतदित्येकात्म्योक्तिः । महत्त्वं मोहस्य विचारोत्थानर्णयं विनोऽनृच्छन्नत्वम् ।  
तस्य स्थानमालम्बनं केनापि नोक्तं प्रतिवचनं यस्य किं तदेकात्म्यमिति प्रश्नस्य  
तस्य विषयभूतमिति यावत् । न हि येन केनचिदेकात्म्यं प्रष्टुं प्रतीतवक्तुं वा शक्यते ।  
'श्रवणायापि बहुभिर्यो न लभ्यः' इत्यादिश्रुतेरित्यर्थः । विचारप्रयोजकमुक्त्वा तत्कार्यं  
विचारमुपसंहरति । अत इति । संशयादिना विचारकार्यतामवतार्य पूर्वपक्षयति । न  
तावदिति । जगत्कर्ता हीश्वरो विवक्ष्यते प्रकृते च सृष्ट्याविशिष्टार्जवाज्जगज्जन्मो-  
च्यते तस्मादीश्वरो जीवादतिग्निको नाम्नात्ययः । तदेव प्रपञ्चयति । नेत्यादिना ।



ताऽशनायादिवर्जितः परो विद्यते । कस्मात् । यस्माद्ब्रह्मं ज्ञपयिष्या-  
मीति प्रतिज्ञाय सुप्तं पुरुषं पाणिपेषं बोधयित्वा तं शब्दादिभोक्तृत्व-  
विशिष्टं दर्शयित्वा तस्यैव स्वप्नद्वारेण सुषुप्त्याख्यमवस्थान्तरमुच्यते  
तस्मादेवाऽऽत्मनः सुषुप्त्यवस्थाविशिष्टादग्निविस्फुलिङ्गोर्णानाभिदृष्टा-  
न्ताभ्यामुत्पत्तिं दर्शयति श्रुतिरेवमेवास्मादित्यादिना । न चान्यो जगदु-  
त्पत्तिकारणमन्तराले श्रुतोऽस्ति । विज्ञानमयस्यैव हि प्रकरणम् । समा-  
नप्रकरणे च श्रुत्यन्तरे कौषीतकिनामादित्यादिपुरुषान्प्रस्तुत्य स  
होवाच यो वै बालाक एतेषां पुरुषाणां कर्ता यस्य चेतत्कर्म स वै वेदि-  
तव्य इति प्रबुद्धस्यैव विज्ञानमयस्य वेदितव्यतां दर्शयति नार्थान्त-  
रस्य । तथा चाऽऽत्मनस्तु कामाय सर्वं प्रियं भवतीत्युक्त्वा य एवाऽऽत्मा  
प्रियः प्रसिद्धस्तस्यैव द्रष्टव्यश्रोतव्यमन्तव्यनिदिध्यासितव्यतां दर्श-  
यति । तथा च विद्योपन्यासकाल आत्मेत्येवोपासीत तदेतत्प्रेयः पुत्रा-  
त्प्रेयो वित्तात्तदात्मानमेवावेदहं ब्रह्मास्मीत्येवमादिवाक्यानामानुलोम्यं  
स्यात्पराभावे । वक्ष्यति च “आत्मानं चेद्विजानीयादयमस्मीति पुरुषः”  
इति । सर्ववेदान्तेषु च प्रत्यगात्मवेद्यतैव प्रदर्श्यतेऽहमिति न बहिर्वे-  
द्यता शब्दादिवत्प्रदर्श्यतेऽसौ ब्रह्मेति । तथा कौषीतकिनामेव “न वाचं  
विजिज्ञासीत वक्तारं विद्यात्” इत्यादिना वागादिकरणैर्व्यापृतस्य कर्तुरेव  
वेदितव्यतां दर्शयति । अवस्थान्तरविशिष्टोऽसंसारीति चेत् । अथापि

प्रकृतेऽपि जीवे जगत्कारणत्वमीश्वरस्यैवात्र श्रुतमित्याशङ्क्याऽऽह । न चेति ।  
तत्र प्रकरणविरोधं हेतुमाह । विज्ञानेति । श्रुत्यन्तरवशादपि जीव एवात्र जग-  
त्कर्तेत्याह । समानप्रकरणे चेति । श्रुत्यन्तरस्य च जीवविषयत्वं जगद्वाचित्वाधि-  
करणपूर्वपक्षन्यायेन द्रष्टव्यम् । वाक्यशेषवशादपि जीवस्यैव वेदितव्यत्वं वाक्यान्व-  
याधिकरणपूर्वपक्षन्यायेन दर्शयति । तथा चेति । जीवातिरिक्तस्य परस्य वेदितव्यस्या-  
भावे पूर्वोत्तरवाक्यानामानुकूल्यं हेत्वन्तरमाह । तथाचेत्यादिना । इतश्च जीवस्यैव  
वेद्यतेत्याह । सर्वेति । तत्रैव हेत्वन्तरमाह । तथेति । स वै वेदितव्य इत्यत्र न  
स्पष्टं जीवस्य वेदितव्यत्वमिह तु स्पष्टमिति भेदः । स्वापावस्थाज्जीवाज्जगज्जन्मश्रुते-  
स्तस्यैव वेद्यत्वदृष्टेश्च जगद्धेतुरीश्वरो वेदान्तवेद्यो नास्तीत्युक्ते सेश्वरवादी चोदयति ।  
अवस्थान्तरेति । चोद्यमेव विवृणोति । अथापीति । उक्तोपपत्तिसत्त्वेऽपीति यावत् ।

१ स. ‘ह्य विज्ञाप’ । २ ग. घ. ङ. च. छ. ज. झ. ढ. ‘पुत्राख्य’ । ३ ख. ग. घ. ङ. च. छ.  
झ. झ. ढ. ‘पुत्राय’ । ४ ख. घ. ङ. च. छ. ज. ङ. ‘स्य वैत’ । ५ ग. ङ. च. प्रतिषु । ६ क.  
‘रणाविरोधहे’ ।



स्याद्यो जागरिते शब्दादिभुग्विज्ञानमयः स एव सुषुप्ताख्यमवस्थान्तरं  
गतोऽसंसारी परः प्रशासिताऽन्यः स्यादिति चेत् । नादृष्टत्वात् । न  
ह्येवंधर्मकः पदार्थो दृष्टोऽन्यत्र वैनाशिकसिद्धान्तात् । न हि लोके गौस्ति-  
ष्ठन्गच्छन्वा गौर्भवति शयानस्त्वश्वादिजात्यन्तरमिति । न्यायाच्च ।  
यद्धर्मको यः पदार्थः प्रमाणेनावगतो भवति स देशकालावस्थान्तरेष्वपि  
तद्धर्मक एव भवति । स चेत्तद्धर्मकत्वं व्यभिचरति सर्वः प्रमाणव्यव-  
हारो लुप्येत । तथाच न्यायविदः सांख्यमीमांसकादयोऽसंसारिणोऽभावं  
युक्तिशतैः प्रतिपादयन्ति । संसारिणोऽपि जगदुत्पत्तिस्थितिलयाक्रि-  
याकर्तृत्वविज्ञानस्याभावादयुक्तमिति चेद्यन्महता प्रपञ्चेन स्थापितं  
भवता शब्दादिभुक्संसार्येवावस्थान्तरविशिष्टो जगत् इह कर्तेति । तद-  
सत् । यतो जगदुत्पत्तिस्थितिलयाक्रियाकर्तृत्वाविज्ञानशक्तिसाधनाभावः  
सर्वलोकप्रत्यक्षः संसारिणः । स कथमस्मदादिः संसारी मनसाऽपि  
चिन्तयितुमशक्यं पृथिव्यादिविन्यासविशिष्टं जगन्निर्मितुयादतोऽयुक्त-  
मिति चेत् । न शास्त्रात् । शास्त्रं संसारिण एवमेवास्मादात्मन इति  
जगदुत्पत्त्यादि दर्शयति । तस्मात्सर्वं श्रद्धेयमिति स्यादयमेकः पक्षः “यः  
सर्वज्ञः सर्वविद्योऽशनायापिपासे अत्येति” “असङ्गो न हि सज्जते” “एतस्य

नावस्थाभेदाद्वस्तुभेदस्तथाऽननुभवादपराद्धान्ताच्चेति परिहरति । नादृष्टत्वादिना ।  
अवस्थाभेदाद्वस्तुभेदाभावं दृष्टान्तेन स्पष्टयति । नहीति । तत्रैव हेत्वन्तरमाह ।  
न्यायाच्चेति । जागरादिविशिष्टस्यैव स्वापवैशिष्ट्यात्तस्य संसारित्वान्नेत्रोऽन्योऽस्ती-  
त्युक्त्वा तदभावे वादिसंमतिमाह । तथाचेति । आदेशब्दो लोकायतादिमन्तानि-  
रीश्वरवादिसंग्रहार्थः । युक्तिशतैरिति । तस्य देहित्वेऽस्मदादितुन्यत्वात्तदभावे मुक्त-  
वज्जगत्कर्तृत्वायोगाज्जीवानामेवादृष्टद्वारा तत्कर्तृत्वसंभवात्तस्याकिञ्चित्कर्तृत्वमित्यादिभि-  
रित्यर्थः । जीवो जगज्जन्मादिहेतुर्न भवति तत्रासमर्थत्वात्पापाणवैतच्च संसारित्वादिति  
शङ्कते । संसारिणोऽपीति । ईश्वरस्येवेत्यपेक्षार्थः । अयुक्तं प्राणादिकर्तृत्वमिति शेषः ।  
संग्रहवाक्यं विवृणोति । यन्महतेत्यादिना । कालात्ययापदेशेन दृश्यति । न  
शास्त्रादिति । निरीश्वरवादमुपमंहरति । तस्मादिति । ऐश्वर्यादमुत्पापयति ।  
यः सर्वज्ञ इत्यादिना । तान्पृथिव्योद्यभिमानिनः पुरुषान्निरुह्योत्पाद्य योऽतिक्कान्त-

१ स. ड. एष । २ ड. सुता । ३ स. “पुद्गल्य” । ४ स. घ. ड. ज. सर्वप्र । ५ घ. ज.  
“वं युक्तं यु” । ६ ग. च. “यादिक” । ७ ग. “नृतावि” । क. छ. स. “नृत्वं वि” । ८ ग. ड. च. “गतः  
क” । ९ ग. ड. च. “यादिक” । १० घ. “दादिवत्संसा” । ११ घ. ड. एषव । १२ घ. “वदि” ।  
१३ क. ग. “व्यादिध्वमि” ।



वा अक्षरस्य प्रशासने” “यः सर्वेषु भूतेषु तिष्ठन्तर्णाम्यमृतः स यस्तान्पु-  
 रुषान्निरुह्यान्प्रक्रामत्” “स वा एष महानज आत्मा” “एष सेतुर्विधरणः”  
 “सर्वस्य वशी सर्वस्येशानः” “य आत्माऽपहतपाप्मा विजरो विमृत्युः”  
 “तत्तेजोऽसृजत” “आत्मा वा इदमेक एवाग्र आसीत्” “न लिप्यते लोकदुः-  
 स्वेन बाह्यः” इत्यादिश्रुतिशतेभ्यः । स्मृतेश्च “अहं सर्वस्य प्रभवो मत्तः सर्वं  
 प्रवर्तते” इति । परोऽस्त्यसंसारि श्रुतिस्मृतिन्यायेभ्यश्च स च कारणं जगतः ।  
 नन्वेवमेवास्मादात्मन इति संसारिण एवोत्पत्तिं दर्शयतीत्युक्तम् । न  
 य एषोऽन्तर्हृदय आकाश इति परस्य प्रकृतत्वादस्मादात्मन इति युक्तः  
 परस्यैव परामर्शः । केष तदाऽभूदित्यस्य प्रश्नस्य प्रतिवचनत्वेनाऽऽ-  
 काशशब्दवाच्यः पर आत्मोक्तो य एषोऽन्तर्हृदय आकाशस्तस्मिञ्छेत  
 इति “सता सौम्य तदा संपन्नो भवत्यहरहर्गच्छन्त्य एतं ब्रह्मलोकं न  
 विन्दन्ति प्राज्ञेनाऽऽत्मना संपरिष्वक्तः पर आत्मनि संप्रतिष्ठते” इत्यादि-  
 श्रुतिभ्य आकाशशब्दः पर आत्मेति निश्चीयते । दहरोऽस्मिन्नन्तरा-  
 काश इति प्रस्तुत्य तस्मिन्नेवाऽऽत्मशब्दप्रयोगाच्च । प्रकृत एव पर  
 आत्मा । तस्माद्युक्तमेवमेवास्मादात्मन इति परमात्मन एव सृष्टिरिति ।  
 संसारिणः सृष्टिस्थितिसंहारज्ञानसामर्थ्याभावं चावोचाम । अत्र चाऽऽ-  
 त्मेत्येवोपासीताऽऽत्मानमेवावेदहं ब्रह्मास्मीति ब्रह्मविद्या प्रस्तुता ।

वान्स एष सर्वविशेषशून्य इति यावत् । उदाहृताः श्रुतयः स्मृतयश्च । न्यायस्तु  
 विचित्रं कार्यं विशिष्टज्ञानवत्पूर्वकं प्रामादादौ तथोपलम्भादित्यादिः । प्रकरणमनुसृत्य  
 जीवस्य प्राणादिकारणत्वमुक्तं स्मारयति । नन्विति । नेदं जीवस्य प्रकरणमिति परि-  
 हरति । नेत्यादिना । प्रतिवचनस्थाकाशशब्दस्य परविषयत्वमसिद्धमित्याशङ्क्याऽऽह ।  
 केष इति । इतश्चाऽऽकाशशब्दस्य परमात्मविषयतेत्याह । दहरोऽस्मिन्निति । य  
 आत्माऽपहतपाप्मेत्यात्मशब्दप्रयोगः । प्रतिवचने परस्याऽऽकाशशब्दवाच्यत्वे फलि-  
 तमाह । प्रकृत एवेति । तस्य प्रकृतत्वे लब्धमर्थमाह । तस्मादिति । इतश्च पर-  
 स्मादेव प्राणादिमृष्टिरित्याह । संसारिण इति । यन्महता प्रपञ्चेनेत्यादाविति शेषः ।  
 अस्तीश्वरो जगत्कारणं ब्रह्म तदेव जीवस्य स्वरूपं तस्येयमुपनिषदिति सिद्धान्तमाश-  
 ङ्क्य दूषयति । अत्र चेति । तृतीयोऽध्यायः सप्तम्यर्थः । का पुनः सा ब्रह्मविद्येति

१ च. द. 'ति । अतः प' । २ ख. ज. ब. सौम्य । ३ क. ज. ब. 'तिष्ठति । ४ ग. ड. च.  
 ट. 'रमात्मे' । ५ क. ख. ड. ण. 'प्रविज्ञा' ।



ब्रह्मविषयं च ब्रह्मविज्ञानमिति । ब्रह्म ते ब्रवौणीति ब्रह्म ज्ञपयिष्यामीति प्रारब्धम् । तत्रेदानीमसंसारि ब्रह्म जगतः कारणमशनायाद्यतीतं नित्य-  
शुद्धबुद्धमुक्तस्वभावं तद्विपरीतश्च संसारी तस्मादहं ब्रह्मास्मीति न गृह्णी-  
यात् । परं हि देवमीशानं निकृष्टः संसार्यात्मत्वेन स्मरन्कथं न दोष-  
भाक्स्यात् । तस्मान्नाहं ब्रह्मास्मीति युक्तम् । तस्मात्पुष्पोदकाञ्जलि-  
स्तुतिनमस्कारबलयुपहारस्वाध्यायध्यानयोगादिभिरारिराधयिष्येत ।  
आराधनेन विदित्वा सर्वेशितृ ब्रह्म भवति । न पुनरसंसारि  
ब्रह्म संसार्यात्मत्वेन चिन्तयेदग्निमिव शीतत्वेनाऽऽकाशमिव मूर्तिम-  
त्त्वेन । ब्रह्मात्मत्वप्रतिपादेकमपि शास्त्रमर्थवादो भविष्यति । सर्व-  
तर्कशास्त्रलोकन्यायैश्चैवमविरोधः स्यात् । न । मन्त्रब्राह्मणवा-  
देभ्यस्तस्यैव प्रवेशश्रवणात् । पुरश्चक्र इति प्रकृत्य पुरः पुरुष  
आविशदिति “रूपं रूपं प्रतिरूपो बभूव तदस्य रूपं प्रतिचक्षणाय”  
“सर्वाणि रूपाणि विवित्य धीरो नामानि कृत्वाऽभिवदन्यदास्ते” इति  
सर्वशास्त्रासु सहस्रशो मन्त्रवादाः सृष्टिकर्तुरेवासंसारिणः शरीरप्रवेशं दर्श-  
यन्ति । तथा ब्राह्मणवादाः “तत्सृष्ट्वा तदेवानुप्राविशत्” “स एतमेव सीमानं  
विदार्येतया द्वारा प्रापद्यत” “सेयं देवतेमास्तिस्वो देवता अनेन जीवेनाऽऽ-

तत्राऽऽह । ब्रह्मविषयं चेति । इति ब्रह्मविदां प्रसिद्धमिति शेषः । चतुर्थं ब्रह्म-  
विद्या प्रस्तुतेत्याह । ब्रह्मेति । सत्यमस्ति प्रस्तुता ब्रह्मविद्या सा जीवविद्याऽपि  
भवति जीवब्रह्मणोरभेदादित्याशङ्क्याऽऽह । तत्रेति । ब्रह्मविद्यायां प्रस्तुतायामिति  
यावत् । इदानीं न गृह्णीयादिति संबन्धः । मिथोविरुद्धत्वप्रतीत्यवस्थायामित्येतत् ।  
अन्योन्यविरुद्धत्वं तच्छब्दार्थः । विपक्षे दोषमाह । परामिति । कथं तर्हीश्वरं मति  
कुर्यादित्याशङ्क्य स्वामित्वेनेत्याह । तस्मादिदं । आदिपदं प्रदक्षिणादिमंगलार्थम् ।  
ऐकात्म्यशास्त्रादात्ममतिरेव ब्रह्मणि कर्तव्येत्याशङ्क्याऽऽह । न पुनरिति । का वह्नि  
शास्त्रगतिस्तत्राऽऽह । ब्रह्मेति । मुख्यार्थत्वसंभवे किमत्यर्थवादवेत्याशङ्क्याऽऽह ।  
सर्वेति । संसारित्वामंसारित्वादिना मिथो विरुद्धयोरजीवेश्वरयोः शीतोष्णवर्देक्यानु-  
पपत्तिन्यायः । विज्ञानात्मविषयत्वं तटस्थेश्वरविषयत्वं चोपनिषदां निवारयन्परिहरति ।  
नेत्यादिना । परस्यैव प्रवेशवादी मन्त्रब्राह्मणवादानुदाहरति । पुंर इत्यादिना ।

१ घ. ड. ज. ‘ब्रह्मा’ । २ ग. घ. ड. च. ज. ड. ‘वाणि ब्र’ । ३ ख. ड. न. ज. छ. ‘कृतमं’ ।  
४ घ. ‘ध्यायाध्या’ । ड. ‘ध्यायाध्ययनध्या’ । ज. ‘ध्यायाध्ययन’ । ५ ग. घ. ड. च. छ. ज. ड. ‘वेत्’ ।  
आ° । ६ ड. ‘दनपरम’ । ७ ण. ‘यं च ब्र’ । ८ ख. ड. ‘जासं’ । ९ ण. ‘वेशादित्यत्र मं’ ।  
१० क. ख. ड. ‘पुरुष इ’ ।



त्मनाऽनुप्रविश्य' "एष सर्वेषु भूतेषु गूढोत्मा न प्रकाशते" इत्याद्याः। सर्वश्रु-  
तिषु च ब्रह्मण्यात्मशब्दप्रयोगादात्मशब्दस्य च प्रत्यगात्माभिधायकत्वात्  
"एष सर्वभूतान्तरात्मा" इति च श्रुतेः परमात्मव्यतिरेकेण संसारिणोऽ-  
भावात् "एकमेवाद्वितीयम्" "ब्रह्मैवेदम्" "आत्मैवेदम्" इत्यादिश्रुतिभ्यो  
युक्तमेवाहं ब्रह्मास्मीत्यवधारयितुम्। यदैवं स्थितः शास्त्रार्थस्तदा परमात्मनः  
संसारित्वम्। तथा च सति शास्त्रानर्थक्यमसंसारित्वे चोपदेशानर्थक्यं स्पष्टो  
दोषः प्राप्तः। यदि तावत्परमात्मा सर्वभूतान्तरात्मा सर्वशरीरसंपर्कज-  
नितदुःखान्यनुभवतीति स्पष्टं परस्य संसारित्वं प्राप्तम्। तथा च पर-  
स्यासंसारित्वप्रतिपादिकाः श्रुतयः कुप्येरन्स्मृतयश्च सर्वे च न्यायाः।  
अथ कथंचित्प्राणिशरीरसंबन्धजैर्दुःखैर्न संबध्यत इति शक्यं प्रतिपा-  
दयितुं परमात्मनः साध्यपरिहार्याभावादुपदेशानर्थक्यदोषो न शक्यते  
निवारयितुम्। अत्र केचित्परिहारमाचक्षते। परमात्मा न साक्षाद्भूतेष्व-  
नुप्रविष्टः स्वेन रूपेण। किं तर्हि विकारभावमापन्नो विज्ञानात्मत्वं प्रति-  
पेदे। स च विज्ञानात्मा परस्मादन्योऽनन्यश्च। येनान्यस्तेन संसारि-  
त्वसंबन्धी येनानन्यस्तेनाहं ब्रह्मैत्यवधारणार्हः। एवं सर्वमविरुद्धं भवि-

यत्त्वहं ब्रह्मेति न गृह्णीयादिति तत्राऽऽह। सर्वश्रुतिषु चेति। शास्त्रायमप्येकत्वमनि-  
ष्टप्रसङ्गान्न स्वीकर्तव्यमिति शङ्कते। यदेति। परस्य संसारित्वे तदसंसारित्वशास्त्रान-  
र्थक्यं फलितमाह। तथा चेति। संसारिणोऽनन्यस्यापि परस्यासंसारित्वे संसारित्वा-  
भिमतोऽप्यसंसारित्युपदेशानर्थक्यं तं विनैव मुक्तिसिद्धिरिति दोषान्तरमाह। असंसा-  
रित्वे चेति। तत्राऽऽद्यं दोषं विवृणोति। यदि तावादेति। 'न लिप्यते लोक-  
दुःखेन बाह्यः' इत्याद्याः श्रुतयः। 'यस्य नाहंकृतो भावो बुद्धिर्यस्य न लिप्यते'  
इत्याद्याः स्मृतयः। कूटस्थासङ्गत्वादयो न्यायाः। द्वितीयं दोषं प्रसङ्गमापाद्य प्रकट-  
यति। अथेत्यादिना। दोषद्वये स्वयूथ्यसमाधिमुत्थापयति। अत्रेति। कथं तर्हि  
तस्य कार्यं प्रविष्टस्य जीवत्वं तत्राऽऽह। किं तर्हीति। जीवस्य ब्रह्म-  
विकारत्वेऽपि ततो भेदोऽनाहं ब्रह्मेति धीरभेदे ब्रह्मणोऽपि संसारित्वेत्याशङ्क्याऽऽह।  
स चेति। तथाऽपि कथं शङ्कितदोषाभावस्तत्राऽऽह। येनेति। एवमिति  
भिन्नाभिन्नत्वपरामर्शः। सर्वमित्युपदेशादिनिर्देशः। एकदेशिमत्वं निराकर्तुं विक-

१ ग. ड. च. ट. 'त्मन एव सं'। २ झ. च. शा'। ३ क. ड. ज. झ. प्रापत्। छ. प्राप।  
घ. स्यात्। ४ ग. ड. ट. 'र आत्मा'। ५ च. 'र्कजानि दुः'। ६ ड. च. सति प'। ७ क. झ. ग.  
घ. ड. छ. ज. 'ज्ञेतिधा'। ८ ख. 'वं सति स'। च. ट. 'वं च. सति स'। ९ ण. 'सिद्धेरि'।  
१० घ. अ. ण. 'दस्थत्वात्'। ११ घ. अ. ण. भेदे नाहं।



प्यतीति । तत्र विज्ञानात्मनो विकारपक्ष एता गतयः । पृथिवीद्रव्यवदने-  
कद्रव्यसमाहारस्य सावयवस्य परमात्मन एकदेशविपरिणामो विज्ञा-  
नात्मा घटादिवत्पूर्वसंस्थानावस्थस्य वा परस्यैकदेशो विक्रियते केशो-  
षरादिवत्सर्व एव वा परः परिणमेत्क्षीरादिवत् । तत्र समानजातीयाने-  
कद्रव्यसमूहस्य कश्चिद्द्रव्यावशेषो विज्ञानात्मत्वं प्रतिपद्यते यदा तदा  
समानजातीयत्वादेकत्वमुपचरितमेव न तु परमार्थतः । तथा च सति  
सिद्धान्तविरोधः । अथ नित्यायुतसिद्धावयवानुगतोऽवयवी पर आत्मा  
तस्य तदवस्थस्यैकदेशो विज्ञानात्मा संसारी तदाऽपि सर्वावयवानुगत-  
त्वादवयविन एवावयवगतो दोषो गुणो वेति विज्ञानात्मनः संसारित्व-  
दोषेण पर एवाऽऽत्मा संबध्यत इतीयमप्यानिष्टा कल्पना । क्षीरवत्सर्व-  
परिणामपक्षे सर्वश्रुतिस्मृतिकोपः स चानिष्टः । “निष्कलं निष्कयं

स्पयति । तत्रेति । एता गतय इत्येते पक्षा वक्ष्यमाणाः संभवन्ति न गत्यन्तरमित्यर्थः ।  
यथा पृथिवीशब्दितं द्रव्यमनेकावयवसमुदायस्तथा भूतभौतिकात्मकानेकद्रव्यसमुदायः  
सावयवः परमात्मा तस्यैकदेशश्चैतन्यलक्षणस्तद्विकारो जीवः पृथिव्येकदेशमृद्रिकारधट-  
शरावादिवदित्येकः कल्पः । यथा भूमेरूपरादिदेशो नखकेशादिर्वा पुरुषस्य विकारस्त-  
थाऽवयविनः परस्यैकदेशविकारो जीव इति द्वितीयः कल्पः । यथा क्षीरं स्वनं वा  
सर्वात्मना दधिरुचकादिरूपेण परिणमते तथा कृत्स्न एव परो जीवभावेन परिणमेदिति  
कल्पान्तरम् । तत्राऽऽद्यमनूद्य दृषयति । तत्रेत्यादिना । नानाद्रव्याणां समाहारो वा  
तानि वाऽन्योन्यापेक्षाणि परश्चेन्न तस्यैक्यं स्यान्नहि बहूनां मुख्यमैक्यं समाहारस्य च  
समुदायापरपर्यायस्य समुदायिभ्यो भेदाभेदाभ्यां दुर्भगत्वेन कल्पितत्वादित्यर्थः । तर्हि  
ब्रह्मणो मुख्यमैक्यं मा भूत्तत्राऽऽह । तथाचोक्तं । न हि तज्ज्ञानात्वं कस्यापि संभवापि  
भावः । द्वितीयमनूद्य निराकरोति । अथेत्यादिना । सर्वदेवं पृथगवस्थितेष्ववयवेषु जीवे-  
ष्वनुस्यूतश्चेतनोऽवयवी परश्चेत्तर्हि यथा प्रत्यवयवं मलमंगं देहस्य मलिनत्वं तथा  
परस्य जीवगतेर्दुःखमहद्दुःखं स्यादिति प्रथमकल्पनाविध्वंसायाऽपि कल्पना न युक्तित्यर्थः ।  
तृतीयं प्रत्याह । क्षीरवादात् । ‘न जायते म्रियते वा विपश्चित्’ इत्याद्याः श्रुतयः । ‘न  
जायते म्रियते वा कदाचित्’ इत्याद्याः स्मृतयः । श्रुत्यादिकोपम्येष्टत्वमाशङ्क्य वैदिकं  
प्रत्याह । स चेति । श्रुतिस्मृती विवेचयन्पक्षत्रयसाधारणं दृषणमाह । निष्कलामि-  
त्यादिना । कृत्स्नस्य निरवयवस्य कात्स्न्यैकदेशाभ्यां परिणामासंभवो न्यायः । जीवस्य



शान्तम् ” “ दिव्यो ह्यमूर्तः पुरुषः सबाह्याभ्यन्तरो ह्यजः ” आका-  
शवत्सर्वगतश्च नित्यः ” “ स वा एष महानज आत्माऽजरोऽमरोऽ-  
मृतः ” “ न जायते म्रियते वा कदाचित् ” “अव्यक्तोऽयम्”  
इत्यादिश्रुतिस्मृतिन्यायविरुद्धा एते सर्वे पक्षाः । अचलस्य परमात्मन  
एकदेशपक्षे विज्ञानात्मनः कर्मफलवद्देशसंसरणानुपपत्तिः । परस्य  
वा संसारित्वमित्युक्तम् । परस्यैकदेशोऽग्निविस्फुलिङ्गवत् स्फुटितो  
विज्ञानात्मा संसरतीति चेत्तथाऽपि परस्यावयवस्फुटनेनै-  
क्षतप्राप्तिस्तत्संसरणे च परमात्मप्रदेशान्तरावयवव्यूहे छिद्रताप्राप्तिरव-  
णत्ववाक्यविरोधश्च । आत्मावयवभूतस्य विज्ञानात्मनः संसरणे परमा-  
त्मशून्यप्रदेशाभावादवयवान्तरनोदनव्यूहनाभ्यां हृदयशूलेनेव परमा-  
त्मनो दुःखित्वप्राप्तिः । अग्निविस्फुलिङ्गादिदृष्टान्तश्रुतेर्न दोष इति चेन्न  
श्रुतेर्ज्ञापकत्वात् । न शास्त्रं पदार्थानन्यथा कर्तुं प्रवृत्तम् । किं तर्हि

परमात्मैकदेशत्वे दोषान्तरमाह । अचलस्येति । एकदेशस्यैकदेशिव्यतिरेकेणाभावाजी-  
वस्य स्वर्गादिषु गत्यनुपपत्तिरित्युक्तमन्यथा परस्यापि गतिः स्यान्नहि पटावयवेषु चलत्सु  
पटो न चलतीत्याह । परस्य वेति । उक्तं यदि तावत्परमात्मेत्यादाविति शेषः । जीवस्य  
संसारित्वेऽपि परस्य तन्नास्तीति शङ्कते । परस्येति । परस्य निरवयवत्वश्रुतेरवयवस्फुटे-  
तानुपपत्तिं मन्वानो दूषयति । तथाऽपीति । यत्र परस्यावयवः स्फुटति तत्र तस्य  
क्षतं प्राप्नोति तदायावयवसंसरणे च परमात्मनः प्रदेशान्तरेऽवयवानां व्यूहे सत्युप-  
चयः स्यात्तथाच परस्यावयवा यतो निर्गच्छन्ति तत्र छिद्रताप्राप्तिर्यत्र च ते गच्छन्ति  
तत्रोपचयः स्यादित्यकायमव्रणमस्थूलमनण्वहस्वमित्यादिवाक्यविरोधो भवेदित्यर्थः ।  
परस्यैकदेशो विज्ञानात्मेति पक्षे दुःखित्वमपि तस्य दुर्वारमापनोदिति दोषान्तरमाह ।  
आत्मावयवेति । मृलोहविस्फुलिङ्गदृष्टान्तश्रुतिवशात्परस्यावयवा जीवाः सिध्यन्ती-  
त्यतो जीवानां परैकदेशत्वेनोक्तो दोषोऽवतरति युक्त्यपेक्षया श्रुतेर्बलवत्त्वादिति शङ्कते ।  
अग्निविस्फुलिङ्गादीति । शास्त्रार्थो युक्तिविरुद्धो न सिद्ध्यतीति दूषयति । न श्रुतेरिति ।  
न अर्थं विवृणोति । न शास्त्रमिति । हेतुभागमाकाङ्क्षापूर्वकं विभजते । किं तर्हीति ।  
स्मृत्यादिव्यावृत्त्यर्थमज्ञातानामित्युक्तम् । अस्तु शास्त्रमज्ञातार्थज्ञापकं तथाऽपि परस्य

१ क. ख. छ. 'त्वाऽमरोऽजरोऽमृत' । २ ड. ज. 'रोऽमृत' । ३ ख. घ. ज. ड. 'लदेश' ।  
४ ख. घ. ज. झ. ढ. 'स्य चासं' । ५ ग. 'ने क्ष' । ६ ख. 'त्मनः प्र' । ७ घ. ड. ज. 'णे च प' ।  
८ ग. ड. च. ढ. 'तेरदो' । ९ क. अ. ण. 'पि स्या' । १० क. ख. घ. अ. ढ. ण. चेति । ११ क.  
ख. ढ. 'ले प' । १२ घ. अ. ण. 'टनानु' । १३ घ. अ. ण. 'पत्तिरिति म' । १४ घ. 'त्र यस्य' ।



यथाभूतानामज्ञातानां ज्ञापने । किंचातः । शृण्वतो यद्ववति । यथाभूता  
मूर्तामूर्तादिपदार्थधर्मा लोके प्रसिद्धास्तदृष्टान्तोपादानेन तदविरोध्येव  
वस्त्वन्तरं ज्ञापयितुं प्रवृत्तं शास्त्रं न लौकिकवस्तुविरोधज्ञापनाय लौकि-  
कमेव दृष्टान्तमुपादत्ते । उपादीयमानोऽपि दृष्टान्तोऽनर्थकः स्यादार्ष्टा-  
न्तिकासंगतेः । न ह्यग्निः शीत आदित्यो न तपतीति वा दृष्टान्तशते-  
नापि प्रतिपादायितुं शक्यम् । प्रमाणान्तरेणान्यथाधिगतत्वाद्वास्तुनः ।  
न च प्रमाणं प्रमाणान्तरेण विरुध्यते । प्रमाणान्तराविषयमेव हि प्रमा-  
णान्तरं ज्ञापयति । न च लौकिकपदपदार्थाश्रयणव्यातिरेकेणाऽऽगमेन  
शक्यमज्ञातं वस्त्वन्तरमवगमयितुम् । तस्मात्प्रसिद्धन्यायमनुसरता न  
शक्या परमात्मनः सावयवांशांशित्वकल्पना परमार्थतः प्रतिपादायितुम् ।  
क्षुद्रा विस्फुलिङ्गा ममैवांश इति' च श्रूयते स्मर्यते चेति चेन्न । एकत्वप्रत्य-  
यार्थपरत्वात् । अग्रेहि विस्फुलिङ्गोऽग्निरिवेत्येकत्वप्रत्ययाहो दृष्टो लोके ।

नास्ति सावयवत्वमित्यत्र किमायातमिति पृच्छति । किंचात इति । शास्त्रस्य यथा-  
क्तस्वभावत्वे' यत्परस्य निरवयवत्वं फलति तदुच्यमानं समाहितेन श्रोतव्यमित्याह ।  
शृण्वति । तत्र प्रथमं लोकाविरोधेन शास्त्रप्रवृत्तिं दर्शयति । यथेति । आदिपदेन  
भावाभावादि गृह्यते । पदार्थेष्वेव भोक्तृपारतन्त्र्याद्धर्मशब्दस्तेषां लोकेप्रभिन्नपदार्थानां  
दृष्टान्तानामुपन्यासनेति यावत् । तदविरोधिलोकप्रभिन्नपदार्थाविरोधात्यर्थः । वस्त्व-  
न्तरं निरवयवादि दार्ष्टान्तिकम् । तदविरोध्येवेत्येवकागम्य व्यावर्त्यमाह । न लौकि-  
केति । विपक्षे दोषमाह । उपादीयमानोऽपीति । मामान्येनोक्तमर्थं दृष्टान्तविशेष-  
निविष्टतया स्पष्टयति । न हीति । अग्रेरुपगमत्वमादित्यस्य तापकत्वमन्यथेन्युच्यते ।  
ननु लौकिकं प्रमाणं लौकिकपदार्थाविरुद्धमेव स्वार्थं स्मर्ययति वैदिकं पुनर्गर्भस्य  
वाद्विरुद्धमपि स्वार्थं प्रमापयेदलौकिकविषयत्वादव आह । न चेति । ननु श्रुतेरज्ञात-  
ज्ञापकत्वे लोकानपेक्षत्वात्तद्विरोधेऽपि का हानिस्तत्राऽऽह । न चेति । लोकावगत-  
सामर्थ्यः शब्दो वेदेऽपि बोधक इति न्यायात्तदनपेक्षा श्रुतिर्नाज्ञातं ज्ञापयितुमलमि-  
त्यर्थः । शास्त्रस्य लोकानुसारित्वे सिद्धे फलितमाह । तस्मादिति । प्रसिद्धा न्याया  
लौकिको दृष्टान्तः । न हि नित्यस्याऽऽकाशादेः सावयवत्वं परश्च नित्याऽभ्युपगमस्तत्र  
तस्य सावयवत्वेनांशांशित्वकल्पना वस्तुतः संभवति लोकविरोधादन्यर्थः । जीवस्य पगांश-  
त्वानङ्गीकारे श्रुतिस्मृत्योर्गतिर्वक्तव्येति शङ्कते । क्षुद्रा इति । तयोर्गतिमाह । नेत्यादिना ।

१ च. ड. 'यावत्' । २ म. 'दायश्रवण' । ३ क. म. म. 'ति प्र' । ४ ग. 'त्येन य' । ५ ग.  
'विरुद्धां श' । ६ घ. ज. ग. 'कमि' । ७ क. म. ड. 'सिद्धार्था' । ८ म. 'मर्थय' । ९ इ. 'कं तु पु' ।



तथा चांशोऽशिनैकत्वप्रत्ययार्हः । तत्रैवं सति विज्ञानात्मनः परमात्मविकारांशत्ववाचकाः शब्दाः परमात्मैकत्वप्रत्ययाधित्सवः । उपक्रमोपसंहाराभ्यां च । सर्वासु ह्युपनिषत्सु पूर्वमेकत्वं प्रतिज्ञाय दृष्टान्तैर्देतुभिश्च परमात्मनो विकारांशादित्वं जगतः प्रतिपाद्य पुनरेकत्वमुपसंहरति । तद्यथैव तावदिदं सर्वं यदयमात्मेति प्रतिज्ञायोत्पत्तिस्थितिलयहेतुदृष्टान्तैर्विकारविकारित्वाद्येकत्वप्रत्ययहेतून्प्रतिपाद्यानन्तरमबाह्यमयमात्मा ब्रह्मेत्युपसंहरिष्यति । तस्मादुपक्रमोपसंहाराभ्यामयमर्थो निश्चीयते परमात्मैकत्वप्रत्ययद्राढ्यं उत्पत्तिस्थितिलयप्रतिपादकानि वाक्यानीति । अन्यथा वाक्यभेदप्रसङ्गाच्च । सर्वोपनिषत्सु हि विज्ञानात्मनः परमात्मनैकत्वप्रत्ययो विधीयत इत्यविप्रतिपत्तिः सर्वेषामुपनिषद्वादिनाम् । तद्विध्येकवाक्ययोगे च संभवत्युत्पत्त्यादिवाक्यानां वाक्यान्तरत्वकल्पनायां न प्रमाणमस्ति । फलान्तरं च कल्पयितव्यं स्यात् । तस्मादुत्पत्त्यादिश्रुतय आत्मैकत्वप्रतिपादनपराः । अत्र च संप्रदायविद आख्यायिकां संप्रचक्षते । कश्चित्किल राजपुत्रो जातमात्र एव मातापितृभ्यामपविद्धो व्याधगृहे संवर्धितः सोऽमुष्य वंश्यतामजानन्व्याधजा-

विस्फुलिङ्गे दर्शितं न्यायं सर्वत्रांशमात्रेऽतिदिशति । तथाचेति । दृष्टान्ते यथोक्तैनीत्या स्थिते दार्ष्टान्तिकमाह । तत्रेति । परमात्मना सह जीवस्यैकत्वविषयं प्रत्ययमात्रातुमिच्छन्तीति तथोक्तास्तेषामेकत्वप्रत्ययावतारहेतुत्वे हेत्वन्तरं संगृह्णाति । उपक्रमेति । तदेव स्फुटयति । सर्वासु हीति । उक्तमर्थमुदाहरणनिष्ठतया विभजते । तद्यथेति । इहेति प्रकृतोपनिषदुक्तिः । आदिशब्देनांशांशित्वादि गृह्यते । विवृतं संग्रहवाक्यमुपसंहरति । तस्मादिति । तेषां स्वार्थनिष्ठत्वे दोषं वदन्नेकत्वप्रत्ययार्थत्वे हेत्वन्तरमाह । अन्यथेति । संभवत्येकवाक्यत्वे वाक्यभेदश्च नेष्यत इति न्यायेनोक्तं प्रपञ्चयति । सर्वोपनिषत्स्विति । किंच तेषां स्वार्थनिष्ठत्वे श्रुतफलाभावात्फलान्तरं कल्पनीयम् । न चैकत्वप्रत्ययविषयतया तत्फले निराकाङ्क्षेषु तेषु तत्कल्पना युक्ता । दृष्टे सत्यदृष्टकल्पनानवकाशादित्याह । फलान्तरं चेति । उत्पत्त्यादिश्रुतीनां स्वार्थनिष्ठत्वासंभवे फलितमुपसंहरति । तस्मादिति । तत्त्वमस्यादिवाक्यमैक्यपरं तच्छेषः सृष्ट्यादिवाक्यामित्युक्तेऽर्थे द्रविडाचार्यसंमतिमाह । अत्र चेति । तत्र दृष्टान्तरूपामाख्यायिकां प्रेणयति । काश्चिदिति । जातमात्रे प्रागवस्थायामेव राजाऽस्मीत्यभिमानाभि-

१ छ. ज. झ. तथाऽशो<sup>१</sup> । २ क. ख. ड. छ. झ. 'त्सु वि' । ३ ग. छ. झ. ड. 'मात्मैक' । ४ क. ख. ग. घ. च. छ. ज. ड. वंशता<sup>२</sup> । ५ अ. तथेति । ६ घ. अ. ण. 'क्तरीत्या' । ७ ग. 'यशेयत' । ८ क. ख. ड. 'षु कल्प' । ९ घ. प्रमाण<sup>३</sup> । १० घ. अ. 'श्चित्कलेति' ।



तिप्रत्ययो व्याधजातिकर्माण्येवानुवर्तते न राजाऽस्मीति राजजातिक-  
र्माण्यनुवर्तते । यदा पुनः कश्चित्परमकारुणिको राजपुत्रस्य राजश्री-  
प्राप्तियोग्यतां जानन्नमुष्य पुत्रतां बोधयति न त्वं व्याधोऽमुष्य राज्ञः  
पुत्रः कथंचिद्व्याधग्रहमनुप्रविष्ट इति । स एवं बोधितस्त्यक्त्वा व्याध-  
जातिप्रत्ययकर्माणि पितृपैतामहीमात्मनः पदवीमनुवर्तते राजाऽहमस्मीति  
तथा किलायं परस्मादग्निविस्फुलिङ्गादिवत्तज्जातिरेव विभक्त इह देहेन्द्रि-  
यादिग्रहने प्रविष्टोऽसंसारी सन्देहेन्द्रियादिसंसारधर्ममनुवर्तते देहेन्द्रि-  
यसंघातोऽस्मि क्लेशः स्थूलः सूक्ष्मः दुःस्वीति परमात्मतामजानन्नात्मनः ।  
न त्वमेतदात्मकः परमेव ब्रह्मास्यसंसारीति प्रतिबोधित आचार्येण हित्वै-  
षणात्रयानुवृत्तिं ब्रह्मैवास्मीति प्रतिपद्यते । अत्र राजपुत्रस्य राजप्रत्य-  
यवद्ब्रह्मप्रत्ययो दृढीभवति विस्फुलिङ्गवदेव त्वं परस्माद्ब्रह्मणो भ्रष्ट  
इत्युक्ते । विस्फुलिङ्गस्य प्रागग्नेर्भ्रंशादग्न्येकत्वदर्शनात् । तस्मादेकत्वप्र-  
त्ययदाढ्याय सुवर्णमणिलोहाग्निविस्फुलिङ्गदृष्टान्ता नोत्पत्त्यादिभेदप्राप्त-

व्यक्तेरित्यर्थः । ताभ्यां तत्परित्यागे निमित्तविशेषस्यानिश्चितत्वस्योत्तनाय किलेत्युक्तम् ।  
व्याधजातिप्रत्ययस्तत्प्रयुक्तो व्याधोऽस्मात्प्रतिमानो यस्य स तथा । व्याधजातिक-  
र्माणि तत्प्रयुक्तानि मांसैक्रयणादीनि । राजाऽस्मीत्यभिमानपूर्वकं तज्जातिप्रयुक्तानि पां-  
पालनादीनि कर्माणि । अज्ञानं तत्कार्यं चोक्त्वा ज्ञानं तत्फलं च दर्शयति । यदेत्या-  
दिना । बोधनप्रकारमभिनयति । न त्वमिति । कथं तर्हि शबरवेश्मप्रवेशश्चान्त्राऽऽह ।  
कथंचिदिति । राजाऽहमस्मात्प्रतिमानपूर्वकमात्मनः पितृपैतामही । पदवीमनुवर्तते  
इति संबन्धः । दार्ष्टान्तिकरूपामाख्यायिकामाचष्टे । तथेति । जीवस्य परस्माद्विभाग-  
निमित्तमज्ञानं तत्कार्यं च प्रसिद्धमिति घोषयितुं किलेत्युक्तम् । तज्जातिगतस्वभावो  
वस्तुतः परमात्मैवेति यावत् । इहेत्यपरोक्षानुभवगम्यनोक्तिः । ग्रहणं गरमर वनम् ।  
संसारधर्मानुवर्तने हेतुमाह । परमात्मतामिति । उक्ताऽविद्या तत्कार्यविरोधिनी  
ब्रह्मात्मविद्यां लम्बयति । न त्वमिति । राजपुत्रस्य राजाऽस्मात्प्रतिप्रत्ययवद्वाक्यादेव  
विकारिणि ब्रह्मास्मीति प्रत्ययश्चेत्कृतं विस्फुलिङ्गादिदृष्टान्तश्रुत्यन्याशङ्क्याऽऽह ।  
अत्रेति । तथाऽपि कथं ब्रह्मप्रत्ययदाढ्यं तत्राऽह । विस्फुलिङ्गम्येति । दृष्टान्तसंस्क-  
त्वदर्शनं तस्मादिति परामृष्टम् । उत्पत्त्यादिभेदं नास्ति शास्त्रान्तर्यामिन्यत्र हेत्यन्तर-

१ छ. स. 'न्द्रियादिसं' २ व. न. 'मंहो' । ३ य. स. 'नि य व' । ४ ग. ड. य. ड.  
'स्मासदे' । ५ क. 'सविक' ।



एकदेशो विकारः शक्तिर्वा विज्ञानात्माऽन्यो वेति' विकल्पयितुं निरवय-  
वत्वाभ्युपगमे विशेषतो न शक्यते । अंशादिश्रुतिस्मृतिवादाश्चैकत्वार्था  
न तु भेदप्रतिपादका विवक्षितार्थैकवाक्ययोगादित्यवोचाम । सर्वोपनि-  
षदां परमात्मैकत्वज्ञापनपरत्वेऽथ किमर्थं तत्प्रतिकूलोऽर्थो विज्ञानात्मभेदः  
परिकल्प्यत इति । कर्मकाण्डप्रामाण्यविरोधपरिहारायेत्येके । कर्मप्रति-  
पादकानि हि वाक्यान्पनेकक्रियाकारकफलभोक्तृकर्त्राश्रयाणि । विज्ञा-  
नात्मभेदाभावे ह्यसंसारिण एव परमात्मन एकत्वे कथमिष्टफलासु  
क्रियासु प्रवर्तयेयुरनिष्टफलाभ्यो वा क्रियाभ्यो निवर्तयेयुः । कस्य वा  
बद्धस्य मोक्षायोपनिषदारभ्येत । अपि च परमात्मैकत्ववादिपक्षे कथं  
परमात्मैकत्वोपदेशः कथं वा तदुपदेशग्रहणफलम् । बद्धस्य हि बन्ध-

जीवस्य तन्मात्रत्वं तदेकदेशत्वादिसंभवादत आह । एकदेश इति । कथं तर्हि  
'पादोऽस्य विश्वा भूतानि' 'ममैवांशो जीवलोके' 'अंशो नानाव्यपदेशात्' 'सर्वे  
एव आत्मानो व्युच्चरन्ति' इति श्रुतिस्मृतिवादास्तत्राऽऽह । अंशादीति । न्यायाग-  
माभ्यां जीवेश्वरयोरंशांशित्वादिकल्पनां निराकृत्य वेदान्तानामैक्यपरत्वे स्थिते  
सति द्वैतासिद्धिः फलतीत्याह । सर्वोपनिषदामिति । एकत्वज्ञानस्य सनिदानद्वैत-  
ध्वंसित्वमथशब्दार्थः । प्रकृतं ज्ञानं तत्प्रदेन परामृश्यते । इत्यद्वैतमेव तत्त्वमिति  
शेषः । किमर्थमिति प्रश्नं मन्वानो द्वैतिनां मतमुत्थापयति । कर्मकाण्डेति । वेदा-  
न्तानामैक्यपरत्वेऽपि कथं तत्प्रामाण्यविरोधप्रसङ्गस्तत्राऽऽह । कर्मेति । तथाऽपि  
कथं विरोधावकाशः स्यादित्याशङ्क्याऽऽह । विज्ञानात्मेति । केवलाद्वैतपक्षे कर्म-  
काण्डविरोधमुक्त्वा तत्रैव ज्ञानकाण्डविरोधमाह । कस्य वेति । परस्य नित्यमुक्तत्वाद्-  
न्यस्य स्वतः परतो वा बद्धस्याभावाच्छिष्याभावस्तथा चाधिकार्यभावादुपनिषदार-  
म्भासिद्धिरित्यर्थः । कर्मकाण्डस्य काण्डान्तरस्य च प्रामाण्यानुपपत्तिर्विज्ञानात्मादिभेदं  
कल्पयतीत्यर्थापत्तिद्वयमुक्तं तत्र द्वितीयामर्थापत्तिं प्रपञ्चयति । अपि चेति । का  
पुनरुपदेशस्यानुपपत्तिस्तत्राऽऽह । बद्धस्येति । तदभाव इत्यत्र तच्छब्दो बद्धमधि-  
करोति । निर्विषयं निरधिकारम् । किंच यद्यर्थापत्तिद्वयमुक्त्या विधयोत्तिष्ठति तर्हि  
भेदस्य दुर्निरूपत्वात्कथं कर्मकाण्डं प्रमाणमिति यद्ब्रह्मवादिना कर्मवादी चोद्यते तद्ब्रह्म-  
वादस्य कर्मवादेन तुल्यम् । ब्रह्मवादेऽपि शिष्यशासित्रादिभेदाभावे कथमुपनिषत्प्रा-  
माण्यमित्याक्षेपं सुकरत्वाद्यश्चोपनिषदां प्रतीयमानं शिष्यशासित्रादिभेदमाश्रित्य

१ ग. घ. ङ. च. ज. ढ. 'ति कं' । २ घ. ज. 'फलोपभो' । ३ घ. ङ. 'येयुः पुनरं' । ४ छ.  
च । ५ ग. च. कस्मा उादे' । ६ ग. च. ढ. कस्य चोप' । ७ न. ण. 'ल्पना नि' । ८ छ. ढ. ण.  
चेति । ९ क. छ. ङ. 'यप्यर्था' ।



नाशायोपदेशस्तदभाव उपनिषच्छास्त्रं निर्विषयमेव । एवं तर्ह्युपनिषद्वा-  
दिपक्षस्य कर्मकाण्डवादिपक्षेण चोद्यपरिहारयोः समानः पन्थाः । येन  
भेदाभावे कर्मकाण्डं निरालम्बनमात्मानं न लभते प्रामाण्यं प्रति तथो-  
पनिषदपि । एवं तर्हि यस्य प्रामाण्ये स्वार्थविघातो नास्ति तस्यैव  
कर्मकाण्डस्यास्तु प्रामाण्यम् । उपनिषदां तु प्रामाण्यकरूपनायां स्वार्थ-  
विघातो भवेदिति मा भूत्प्रामाण्यम् । न हि कर्मकाण्डं प्रमाणं सदप्रमाणं  
भवितुमर्हति न हि प्रदीपः प्रकाशयं प्रकाशयति न प्रकाशयति चेति ।  
प्रत्यक्षादिप्रमाणविप्रतिषेधाच्च । न केवलमुपनिषदो ब्रह्मैकत्वं प्रतिपाद-  
यन्त्यः स्वार्थविघातं कर्मकाण्डप्रामाण्यविघातं च कुर्वन्ति प्रत्यक्षादि-  
निश्चितभेदप्रतिपत्त्यर्थप्रमाणैश्च विरुध्यन्ते । तस्मादप्रामाण्यमेवोपनिष-  
दाम् । अन्यार्थता वाऽस्तु न त्वेव ब्रह्मैकत्वप्रतिपत्त्यर्थता । नोक्तोत्तरत्वात् ।  
प्रमाणस्य हि प्रमाणत्वमप्रमाणत्वं वा प्रमोत्पादनानुत्पादनानिमित्तम् ।

प्रामाण्यमिति परिहारः स कर्मकाण्डस्यापि समानः । तत्रापि प्रातीतिकेभेदमाशय प्रामा-  
ण्यस्य सुप्रतिपन्नत्वान्न च भेदप्रतीतिर्भ्रान्तिर्बाधाभावादित्यभिप्रेत्याऽऽह । एवं तर्हीति ।  
चोद्यसाम्यं विवृणोति । येनेति । इति चोद्यसाम्यात्परिहारस्यापि साम्यमिति शेषः ।  
ननु कर्मकाण्डं भेदपरं ब्रह्मकाण्डमभेदपरं प्रतिभाति न च वस्तुनि विकल्पः संभवत्यतोऽन्य-  
तरस्याप्रामाण्यमत आह । एवं तर्हीति । तुल्यमुपनिषदामपि स्वार्थविघातकत्वमि-  
त्याशङ्क्याऽऽह । उपनिषदांमिति । स्वार्थः शब्दशक्तिवशात्प्रतीयमानः सृष्ट्या-  
दिभेदः । यत्तुच्यते कर्मकाण्डस्य व्यावहारिकं प्रामाण्यं न तार्त्त्विकं तार्त्त्विकं तु काण्डा-  
न्तरस्येति तत्राऽऽह । न हीति । यद्वि प्रामाण्यस्य व्यावहारिकत्वं तदेव  
तस्य तार्त्त्विकत्वं न हि प्रमाणं तत्त्वं च नाऽऽवेदयति व्याधातादित्यभिप्रेत्य  
दृष्टान्तमाह । न हीति । स्वार्थविघातात्कर्मकाण्डविरोधाच्चोपनिषदामप्रामाण्यमित्युक्तमुपसं-  
हर्तुमिति शब्दः । उपनिषदप्रामाण्ये हेत्वन्तरमाह । प्रत्यक्षादीनि । प्रत्यक्षादीनि निश्चि-  
तानि भेदप्रतिपत्त्यर्थानि प्रमाणानि तैरिति विग्रहः । अध्ययनविध्यैर्बोद्धावितानां कुतस्ता-  
सामप्रामाण्यमित्याशङ्क्याऽऽह । अन्यार्थता वेति । सिद्धान्तयति । नेत्यादिना ।  
तदेव स्फुटयितुं सामान्यन्यायमाह । प्रमाणस्येति । स्वार्थे प्रमोत्पादकत्वाभावेऽपि

१ ग. घ. च. छ. ज. इ. 'नाशफलायो' । २ ग. घ. ड. च. 'णं च भ' । ३ घ. छ. च.  
ज. झ. ङ. 'दिभिर्निश्चि' । ४ क. ख. घ. छ. ज. झ. ङ. 'स्यैः प्र' । ५ घ. छ. ज. झ.  
त्वं । ६ घ. झ. 'निकं भे' । ७ घ. 'ण्ययोपप' । ८ घ. अ. 'काण्डं त्वमे' । ९ क. ग. स्वार्थो-  
विघाता' । १० ख. घ. ड. 'यतामप्रा' । ११ घ. 'ध्युपपादिता' । १२ क. ड. 'पात्तानां ।



अन्यथा चेत्स्तम्भादीनां प्रामाण्यप्रसङ्गाच्छब्दादौ प्रमेये । किंचातः ।  
 यदि तावदुपनिषदो ब्रह्मैकत्वप्रतिपत्तिप्रमां कुर्वन्ति कथमप्रमाणं भवेयुः ।  
 न कुर्वन्त्येवेति चेद्यथाऽग्निः शीतमिति स भवानेवं वदन्वक्तव्य उप-  
 निषत्प्रामाण्यप्रतिषेधार्थं भवतो वाक्यमुपनिषत्प्रामाण्यप्रतिषेधं किं न  
 करोत्येवाग्निर्वा रूपप्रकाशम् । अथ करोति यदि करोति भवतु तदा प्रति-  
 षेधार्थं प्रमाणं भवद्वाक्यमग्निश्च रूपप्रकाशको भवेत् । प्रतिषेधवाक्यप्रा-  
 माण्ये भवत्येवोपनिषदां प्रामाण्यम् । अत्र भवन्तो ब्रुवन्तु कः परिहार  
 इति । नन्वत्र प्रत्यक्षा मद्वाक्य उपनिषत्प्रामाण्यप्रातषेधार्थप्रतिपत्ति-  
 रग्नौ च रूपप्रकाशनप्रातपत्तिः प्रेमा कस्तर्हि भवतः प्रद्वेषो ब्रह्मैकत्वप्र-  
 त्यये प्रमां प्रत्यक्षं कुर्वतीषूपनिषत्सूपलभ्यमानासु । प्रतिषेधानुपपत्तेः ।  
 शोकमोहादिनिवृत्तिश्च प्रत्यक्षं फलं ब्रह्मैकत्वप्रतिपत्तिपारंपर्यजनितमि-  
 त्यवोचार्थम् । तस्मादुक्तोत्तरत्वादुपनिषदं प्रत्यप्रामाण्यशङ्का तावन्नास्ति ।

प्रामाण्यमिच्छन्तं प्रत्याह । अन्यथेति । यथोक्तप्रयोजकप्रयुक्तं प्रामाण्यमप्रामाण्यं  
 वेत्येतस्मिन्पक्षे किं फलतीति पृच्छति । किंचेति । तत्र किमुपनिषदः स्वार्थं बोधयन्ति  
 न वेति विकल्प्याऽऽद्यमनूद्य दूषयति । यदि तावदिति । द्वितीयमुत्थाप्य निराकरोति ।  
 नेत्यादिना । अग्निर्यथा शीतं न करोति तथोपनिषदोऽपि ब्रह्मैकत्वे प्रमां न कुर्वन्तीति  
 वदन्तं प्रति प्रतिबेन्दिग्रहो न युक्तोऽनुभवविरोधादित्याशङ्क्याऽऽह । यदीति । तर्हि  
 स्वार्थे प्रामितिजनकत्वौद्वाक्यस्य प्रामाण्यं स्यादित्याशङ्क्याऽऽह । प्रतिषेधेति । उप-  
 निषदप्रामाण्ये भवद्वाक्याप्रामाण्यं उत्प्रामाण्ये तूपनिषत्प्रामाण्यं दुर्वारमिति साम्ये प्राप्ते  
 व्यवस्थापकः समाधिर्वक्तव्य इत्याह । अत्रेति । उक्तमेवार्थं चोद्यसमाधिभ्यां विशद-  
 यति । नन्वित्यादिना । प्रतिषेधमङ्गीकृत्यावता यथोक्तोपनिषदुपलम्भे सति तस्य निर-  
 वकाशत्वात्प्रद्वेषानुपपत्तिरित्याह । प्रातषेधेति । उपनिषदुत्थाया धियो वैफल्यात्तासा-  
 ममानतेत्याशङ्क्याऽऽह । शोकेति । एकत्वप्रतिपत्तिस्तावदापातेन जायते । सा च  
 विचारं प्रयुज्य मननादद्वारा दृढीभवति । सा पुनरशेषं शोकदिकमपनयतीति पारंप-  
 र्यजनितं फलमेति द्रष्टव्यम् । स्वार्थे प्रमाजनकत्वादुपनिषदा प्रामाण्यमित्युक्तमुपसं-  
 रति । तस्मादिति । प्रामाण्यहेतुसद्भावोपनिषदां प्रामाण्यं प्रतिपाद्य तदप्रामाण्यं परो-

१ अ. ग. 'णं च भ' । २ ग. च. 'म् । य' । ३ ख. घ. ड. ज. ढ. 'णं च भ' । ४ ख. घ. ड. छ. ज. 'धार्या प्र' । ५ ग. समा । ६ घ. च. ज. झ. ढ. 'त्यग्र' । ७ ख. ग. च. ढ. 'त्यक्षां कु' । ८ छ. झ. 'म । एवमुक्तो' । ९ ख. घ. च. ढ. 'स्मादेवमुक्तो' । १० ख. घ. ढ. 'ण्यं चेत्ये' । ११ ख. ढ. ण. 'बन्दी प्र' । क. 'बन्धी प्र' । १२ घ. ज. ण. 'त्वान्मद्वा' ।



यच्चोक्तं स्वार्थविधातकत्वादप्रामाण्यमिति तदपि न । तदर्थप्रतिपत्तेर्बा-  
धकाभावात् । न ह्युपनिषद्भ्यो ब्रह्मैकमेवाद्वितीयं नैव चेति प्रतिपत्ति-  
रस्ति । यथाऽग्निरुष्णः शीतश्चेत्यस्माद्वाक्याद्विरुद्धार्थद्वयप्रतिपत्तिः ।  
अभ्युपगम्य चैतदवोचाम । न तु वाक्यप्रामाण्यसमय एष न्यायो यदु-  
क्तस्य वाक्यस्यानेकार्थत्वम् । सति चानेकार्थत्वे स्वार्थश्च स्यात्ताद्विधा-  
तकृच्च विरुद्धोऽन्योऽर्थः । न त्वेतद्वाक्यप्रमाणकानां विरुद्धमविरुद्धं  
चैकं वाक्यमनेकमर्थं प्रतिपादयतीत्येष समयः । अर्थैकत्वाद्वैकवाक्यता ।  
न च कानिचिदुपनिषद्वाक्यानि ब्रह्मैकत्वप्रतिषेधं कुर्वन्ति । यत्तु  
लौकिकं वाक्यमग्निरुष्णः शीतश्चेति न तत्रैकवाक्यता तदेकदेशस्य  
प्रमाणान्तरविषयानुवादित्वात् । अग्निः शीत इत्येतदेकं वाक्यमग्निरुष्ण  
इति तु प्रमाणान्तरानुभवस्मारकं न तु स्वयमर्थावबोधकम् । अतो नाग्निः  
शीत इत्यनेनैकवाक्यता प्रमाणान्तरानुभवस्मारकेनैवोपक्षीणन्वान् ।  
यत्तु विरुद्धार्थप्रतिपादकामदं वाक्यमिति मन्यते तच्छीतोष्णपदाभ्या-  
मग्निपदसामानाधिकरण्यप्रयोगनिमित्ता भ्रान्तिर्न त्वेवैकस्य वाक्यस्या-

क्तमनुवदति । यच्चोक्तमिति । कथं हि तामां स्वार्थविधातकत्वं किं ताभ्यो ब्रह्मैकमेवा-  
द्वितीयं नैव चेति प्रतिपत्तिरुत्पद्यते किं वा काश्चिद्ब्रह्मैकत्वप्रतिपत्तिमन्याश्चोपनि-  
षदस्तत्प्रतिषेधं कुर्वन्तीति विकल्प्याऽऽद्यं दूषयति । तदपि नेति । तदेव  
प्रपञ्चयति । न हीति । एकस्य वाक्यस्यानेकार्थत्वमङ्गीकृत्य वैवर्त्योदाहरणमुक्तमि-  
त्याह । अभ्युपगम्येति । तस्याङ्गीकारवादत्वे हेतुमाह । न त्विति । उक्तमर्थं  
व्यतिरेकद्वारा विवृणोति । सात चेति । भवत्वेकस्य वाक्यस्यानेकार्थत्वं नेत्याह । न  
त्विति । कस्तर्हि तेषां समयस्तत्राऽऽह । अर्थैकत्वादिति । तदुक्तं प्रथमे तन्त्रे ।  
अर्थैकत्वादेकं वाक्यं साकाङ्क्षं चेद्विभोगः स्यादिति । द्वितीयं दूषयति । न चेति ।  
एकस्य वाक्यस्यानेकार्थत्वं लोके दृष्टमित्याशङ्क्याऽऽह । यात्वेति । तदेकदेशस्य-  
त्यादिवाक्यं विवृणोति । अग्निरिति । अनुवादकबोधकभागयोरैकवाक्यत्वाभावं फलि-  
तमाह । अत इति । हेत्वर्थमुक्तमेव स्फुटयति । प्रमाणान्तराति । शीतः शीतरोऽ-  
ग्निरित्येतद्वोधकमेव चेद्वाक्यं कथं तर्हि तत्र लोकस्य विरुद्धार्थविरत्याशङ्क्याऽऽह ।  
यत्त्विति । स्वार्थविधातकत्वादप्रामाण्यमुपनिषदामित्येतन्निराकृत्य चाद्यान्तरमनुद्य-

१ घ. ज. 'कत्वा' । २ घ. इ. स. नैव । ३ घ. ड. छ. ज. स. द. 'श्चेत्येतस्मा' । ४ घ. च.  
ज. ड. 'नेकार्थ' । ५ ड. च. स. द. 'त्वादेक' । ६ ग. घ. च. द. 'त्येक' । ७ क. ख. ड. ग. 'स्तत्र  
प्रति' । ८ क. ख. ड. ग. 'रणं युक्त' । ९ क. ख. अ. ग. 'भागे स्या' ।



नेकार्थत्वं लौकिकस्य वैदिकस्य वा । यच्चोक्तं कर्मकाण्डप्रामाण्यविधा-  
तकृदुपनिषद्वाक्यमिति तन्नान्यार्थत्वात् । ब्रह्मैकत्वप्रतिपादनपरा सुप-  
निषदो नेष्टार्थप्राप्तौ साधनोपदेशं तस्मिन्वा पुरुषानयोगं वारयन्त्यने-  
कार्थत्वानुपपत्तेरेव । न च कर्मकाण्डवाक्यानां स्वार्थे प्रमा नोत्पद्यते ।  
असाधारणे चेत्स्वार्थे प्रमामुत्पादयति वाक्यं कुतोऽन्येन विरोधः स्यात् ।  
ब्रह्मैकत्वे निर्विषयत्वात्प्रमा नोत्पद्यत एवेति चेत् । न प्रत्यक्षत्वात्प्रमा-  
याः । “दर्शपूर्णमासाभ्यां स्वर्गकामो यजेत” “ब्राह्मणो न हन्तव्यः”  
इत्येवमादिवाक्येभ्यः प्रत्यक्षा प्रमा जायमाना सा नैव भविष्यति  
यद्युपनिषदो ब्रह्मैकत्वं बोधयिष्यन्तीत्यनुमानम् । न चानुमानं  
प्रत्यक्षविरोधे प्रामाण्यं लभते । तस्मादसदेवैतद्दीयते प्रैमेव नोत्प-  
द्यत इति । अपि च यथाप्राप्तस्यैवाविद्याप्रत्युपस्थापितस्य क्रियाकारक-  
फलस्याऽऽश्रयणेनेष्टानिष्टप्राप्तिपरिहारोपायसामान्ये प्रवृत्तस्य तद्विशेष-  
मजानतस्तदाचक्षाणा श्रुतिः क्रियाकारकफलभेदस्य लोकप्रसिद्धस्य  
सत्यतामसत्यतां वा नाऽऽचष्टे न च वारयति । इष्टानिष्टफलप्राप्तिपरिहारो-  
पायविधिपरत्वात् । यथा काम्येषु प्रवृत्ता श्रुतिः कामानां मिथ्याज्ञान-

निराकरोति । यच्चेत्यादिना । तस्मिन्निर्वाणार्थप्रापकसाधनोक्तिः । ननूपनिषद्वाक्यं  
ब्रह्मात्मैकत्वं साक्षात्प्रतिपादयदर्थोत्कर्मकाण्डप्रामाण्यविधातकमिति चेत्तत्र तदप्रामाण्य-  
मनुत्पत्तिलक्षणं विपर्यामलक्षणं वेति विकल्प्याऽऽद्यमनूद्य दूषयति । न चेति । विदि-  
तपदतदर्थसंगतेर्वाक्यार्थन्यायविदस्तदर्थेषु प्रमोत्पत्तिदर्शनादित्यर्थः । स्वार्थे प्रमामुत्पाद-  
यदपि वाक्यं मानान्तरविरोधादप्रमाणमित्याशङ्क्याऽऽह । असाधारणे चेदिति ।  
स्वगोचरशूरत्वात्प्रमाणानामित्यर्थः । विमतं नै प्रमोत्पादकं प्रमाणापहतविषयत्वादनु-  
ष्णाभिवाक्यवादिति शङ्कते । ब्रह्मेति । प्रत्यक्षविरोधादनुमानमनवकाशमिति परिह-  
रति । नेत्यादिना । इतश्च कर्मकाण्डस्य नाप्रामाण्यमिति वदन्द्द्वितीयं प्रत्याह ।  
अपि चेति । यथाप्राप्तस्येत्यस्यैव व्याख्यानमविद्याप्रत्युपस्थापितस्येति । साध्यसा-  
धनसंबन्धबोधकस्य कर्मकाण्डस्य न विपर्यासो मिथ्यार्थत्वेऽपि तस्यार्थक्रियाकारित्वसा-  
मर्थ्यानपहारात्प्रामाण्योपपत्तेरिति भावः । ननु कर्मकाण्डस्य मिथ्यार्थत्वे मिथ्याज्ञानप्र-  
भवत्वादनर्थनिष्ठत्वेनाप्रवर्तकत्वादप्रामाण्यमत आह । यथेति । विमतमप्रमाणं मिथ्या-

१ ग. ड. लभेत । २ च. ड. प्रमा नैवोत्प । ३ क. ख. ड. ब्रह्मैकं । ४ ख. घ. ड. 'तम  
त' । ५ घ. अ. ण. 'ल्याऽऽद्यं दू' । ६ घ. अ. ण. 'वाक्यश्रावणस्त' । ७ घ. अ. 'र्थे प्र' । ८ ड.  
'तं कर्मकाण्डवाक्यं न । ९ घ. अ. न तत्प्रमो ।



प्रभवत्वे सत्यपि यथाप्राप्तानेव कामानुपादाय तत्साधनान्येव विधत्ते न तु कामानां मिथ्याज्ञानप्रभवत्वादनर्थरूपत्वं चेति न विदधाति । तथा नित्याग्निहोत्रादिशास्त्रमपि मिथ्याज्ञानप्रभवं क्रियाकारकभेदं यथाप्राप्तमेवाऽऽदायेष्टविशेषप्राप्तिमनिष्टविशेषपरिहारं वा किमपि प्रयोजनं पश्यदग्निहोत्रादीनि कर्माणि विधत्ते नाविद्यागोचरासद्वस्तुविषयमिति न प्रवर्तते । यथा काम्येषु । न च पुरुषा न प्रवर्तेरन्नविद्यावन्तो दृष्ट्वाद्यथा कामिनः । विद्यावतामेव कर्माधिकार इति चेन्न । ब्रह्मैकत्वाविद्यायां कर्माधिकारविरोधस्योक्तत्वात् । एतेन ब्रह्मैकत्वे निर्विषयत्वादुपदेशेन तद्ग्रहणफलाभावदोषपरिहार उक्तो वेदितव्यः । पुरुषेच्छारागादिवैचित्र्याच्च । अनेका हि पुरुषाणामिच्छा रागादयश्च दोषा विचित्रास्ततश्च बाह्यविषयरागाद्यपहतचेतसो न शास्त्रं निवर्तीयन्तुं शक्तम् । नापि स्वभावतो बाह्यविषयविरक्तचेतसो विषयेषु प्रवर्तीयन्तुं शक्तम् । किंतु शास्त्रादेतावदेव भवतीदमिष्टसाधनमिदमानप्रसाधनार्मान साध्यसाधनसंबन्धविशेषाभिव्यक्तिः । प्रदीपादिवत्तमांस रूपादज्ञानम् । न तु शास्त्रं भूत्यानिव बलान्निवर्तयति नियोजयति वा । दृश्यन्ते हि पुरुषा

र्थत्वाद्धिप्रलम्भकवाक्यवदित्याशङ्क्य व्यभिचारमाह । यथा काम्येति । अग्निहोत्रादिषु काम्येषु कर्मसु मिथ्याज्ञानजनितं मिथ्याभूतं काममुपादाय शास्त्रप्रवृत्तिवन्नित्येष्वपि तेषु साधनमसदेवाऽऽदाय शास्त्रं प्रवर्ततां तथाऽपि बुद्धिमन्तो न प्रवर्तयन्ते वेदान्तेभ्यस्त्वन्मिथ्यात्वावगमादित्याशङ्क्याऽऽह । न चेति । अविद्यावतां कर्मसु प्रवृत्तिमाक्षिपति । विद्यावतामेवेति । द्रव्यदेवतादिज्ञानं वा ब्रह्मैकत्वज्ञानं वा कर्मसु प्रवर्तकमिति विकल्प्याऽऽद्यमङ्गीकृत्य द्वितीयं दूषयति । नेत्यादिना । कर्मकाण्डप्रामाण्यानुपपत्तिरित्याद्यामर्थापत्तिं निराकृत्य द्वितीयायमर्थापत्तिमनिदेशेन निराकरोति । एतेनेति । कर्मकाण्डस्याजं प्रति सार्थकत्वोपपादनेनेति यावत् । ननु कर्मकाण्डे संबन्धं बोधयत्प्रवृत्त्यादिपरमत्रो गगादिवशात्तदयोगाच्छास्त्रायप्रवृत्त्यादिविषयस्य द्वैतस्य सत्यत्वमन्यथा तद्विषयत्वानुपपत्तिरित्यर्थापर्यन्तरमायातमिति तत्राऽऽह । पुरुषेच्छेति । न प्रवृत्तिनिवृत्तिं शास्त्रवशादिति शेषः । तदेव स्फुटयति । अनेका हीति । शास्त्रस्याकारकत्वात्प्रवर्तकत्वाद्यभावमुक्त्वा तत्रैव युक्त्यन्तरमाह । दृश्यन्ते हीति ।

१ ल. ड. छ. 'पत्वाचेति' । २ ज. छ. 'देशनत' । ग. ड. 'देशन' । ३ च. 'ये त' । ४ ड. 'तद्गुण' । ५ ग. 'व्यः' । यस्य यत्र भिन्नः स तं पुरुषार्थं पश्येत्तदनुकूलानि साधनान्यादने । पु' । ६ च. 'ण्डं साध्यसाधनम्' ।



रागादिगौरवाच्छास्त्रमप्यतिक्रामन्तः । तस्मात्पुरुषमतिवैचित्र्यमपेक्ष्य  
साध्यसाधनसंबन्धविशेषाननेकधोपदिशति । तत्र पुरुषाः स्वयमेव यथा-  
रुचि साधनविशेषेषु प्रवर्तन्ते शास्त्रं तु सवितृप्रदीपादिवदुदास्त एव ।  
तथा कस्यचित्परोऽपि पुरुषार्थोऽपुरुषार्थवदवभासते यस्य यथाऽव-  
भासः स तथारूपं पुरुषार्थं पश्यति तदनुरूपाणि साधनान्युपादित्सते ।  
तथाचार्थवादोऽपि त्रयाः प्राजापत्याः प्रजापतौ पितरि ब्रह्मचर्यमूषुरि-  
त्योदिः । तस्मान्न ब्रह्मैकत्वं ज्ञापयिष्यन्तो वेदान्ता विधिशास्त्रस्य  
बाधकाः । न च विधिशास्त्रमेतावता निर्विषयं स्यात् । नाप्युक्तकारका-  
दिभेदं विधिशास्त्रमुपनिषदा ब्रह्मैकत्वं प्रति प्रामाण्यं निवर्तयति । स्ववि-  
षयशूराणि हि प्रमाणानि श्रोत्रादिवत् । तत्र पण्डितमन्याः केचित्स्व-  
चित्तवशात्सर्वं प्रमाणमितरेतरविरुद्धं मन्यन्ते तथा प्रत्यक्षादिवरोध-

तर्हि शास्त्रस्य किं कृत्यमित्याशङ्क्याऽऽह । तस्मादिति । तत्र संबन्धविशेषोपदेशो  
सतीति यावत् । यथारुचि पुरुषाणां प्रवृत्तिश्चेत्परमपुरुषार्थं कैवल्यमुद्दिश्य सम्यग्ज्ञा-  
नसिद्धये तदुपायश्रवणादिषु संन्यासपूर्विका प्रवृत्तिर्बुद्धिपूर्वकारिणामुचितेत्याश-  
ङ्क्याऽऽह । तथेति । रागादिवैचित्र्यानुसारेणेति यावत् । उक्तं हि—

‘ अपि वृन्दावने शून्ये सृगालत्वं स इच्छति ।

नतु निर्विषयं मोक्षं गन्तुमर्हति गौतम ’ इत्यादि ।

तर्हि कथं पुरुषार्थविवेकसिद्धिस्तत्राऽऽह । यस्येति । पुरुषार्थदर्शनकार्य-  
माह । तदनुरूपाणीति । स्वाभिप्रायानुसारेण पुरुषाणां पुरुषार्थप्रतिपत्तिरित्यत्र गमक-  
माह । तथा चेति । यथा दकारत्रये प्रजापतिनोक्ते देवादयः स्वाभिप्रायेण दमाद्यर्थत्रयं  
जगृहुस्तथा स्वाभिप्रायवशादेव पुरुषाणां पुरुषार्थप्रतिपत्तिरित्यर्थवादतोऽवगतमित्यर्थः ।  
पूर्वोत्तरकाण्डयोरविरोधमुपसंहरति । तस्मादिति । एकस्य वाक्यस्य द्व्यर्थत्वायोगादिति  
यावत् । अर्थाद्बाधकत्वमाशङ्क्याऽऽह । न चेति । एतावता वेदान्तानां ब्रह्मैकत्वज्ञापकत्व-  
मात्रेणेत्यर्थः । वेदान्तानामबाधकत्वेऽपि कर्मकाण्डस्य तत्प्रामाण्यनिवर्तकत्वमस्तीत्याश-  
ङ्क्याऽऽह । नापीति । स्वपक्षे सर्वविरोधनिरासद्वारा स्वार्थे वेदान्तानां प्रामाण्यमुक्तं  
संप्रति तार्किकपक्षमुत्थापयति । तत्रेति । ऐक्ये शास्त्रगम्ये स्वीकृते सतीति यावत् ।  
सर्वं प्रमाणमित्यागमवाक्यं प्रत्यक्षादि चेत्यर्थः । कथमैक्यावेदकमागमवाक्यं प्रत्यक्षा-  
दिना विरुध्यते तत्राऽऽह । तथेति । यथा ब्रह्मैकत्वे प्रवृत्तस्य शास्त्रस्य प्रत्यक्षा-

१ ग. च. द. त्रयः । २ क. घ. च. ज. द. ‘त्यादि । तं’ । ३ क. क. ‘स्रवा’ । ४ क. ख.  
‘न्ये शृगा’ । ५ घ. अ. ण. ‘र्थधीरि’ ।



अपि चोदयन्ति ब्रह्मैकत्वे । शब्दादयः किल श्रोत्रादिविषया भिन्नाः प्रत्यक्षत उपलभ्यन्ते ब्रह्मैकत्वं ब्रुवतां प्रत्यक्षविरोधः स्यात् । तथा श्रोत्रादिभिः शब्दाद्युपलब्धारः कर्तारश्च धर्माधर्मयोः प्रतिशरीरं भिन्ना अनुमीयन्ते संसारिणः । तत्र ब्रह्मैकत्वं ब्रुवतामनुमानविरोधश्च । तथा चाऽऽगमविरोधं<sup>१</sup> वदन्ति । ग्रामकामो यजेत । पशुकामो यजेत । स्वर्गकामो यजेतेत्येवमादिवाक्येभ्यो ग्रामपशुस्वर्गादिकामास्तत्साधनाद्यनुष्ठातारश्च भिन्ना अवगम्यन्ते । अत्रोच्यते<sup>२</sup> । ते<sup>३</sup> तु कुतर्कदूषितान्तःकरणं ब्राह्मणादिवर्णापिसदा अनुकम्पनीया आगमार्थविच्छिन्नसंप्रदायबुद्धय इति । कथम् । श्रोत्रादिद्वारैः शब्दादिभिः प्रत्यक्षत उपलभ्यमानैर्ब्रह्मण एकत्वं विरुध्यत इति वदन्तो वक्तव्याः । किं शब्दादीनां भेदेनाऽऽकाशैकत्वं विरुध्यत इत्यथ न विरुध्यते न तर्हि प्रत्यक्षविरोधः । यच्चोक्तं प्रतिशरीरं शब्दाद्युपलब्धारो धर्माधर्मयोश्च कर्तारो भिन्ना अनुमीयन्ते तथाच ब्रह्मैकत्वेऽनुमानविरोध इति । भिन्नाः केरनुमीयन्त

दिविरोधं मन्यन्ते तथा तस्मान्प्रति चोदयन्त्यपीति योजना । तत्र प्रत्यक्षविरोधं प्रकटयति । शब्दादय इति । संप्रत्यनुमानविरोधमाह । तथेति । स्वदेहसमवेतचेष्टा तुल्यचेष्टा देहान्तरे दृष्टा सा च प्रयत्नवत्पूर्विका विशिष्टचेष्टात्वात्संमतवदित्यनुमानविरुद्धमद्वैतशास्त्रमित्यर्थः । तत्रैव प्रमाणान्तरविरोधमाह । तथा चेति । मानत्रयविरोधान्न ब्रह्मैक्यमिति प्राप्ते प्रत्याहं । ते<sup>४</sup> तु कुतर्केति । इति दूष्यता तेषामिति शेषः । द्वैतग्राहिप्रमाणविरुद्धमिति वदतां कथं शोच्यतेति पृच्छति । कथमिति । तत्र ब्रह्मैकत्वे प्रत्यक्षविरोधं परिहरति । श्रोत्रादीति । तथात्वे तदेकत्वाभ्युपगमविरोधः स्यादिति शेषः । यथा सर्वभूतस्थमेकमाकाशमित्यत्र न शब्दादिभेदग्राहिप्रत्यक्षविरोधस्तथैकं ब्रह्मेत्यत्रापि न तद्विरोधोऽस्तीत्याह । अथेति । तस्य कल्पितभेदविषयत्वादिति भावः । अनुमानविरोधं परोक्तमनुवदति । यच्चेति । या चेष्टा सा प्रयत्नवत्पूर्विकेत्येवावतानाऽऽत्मभेदैः स्वप्रयत्नपूर्वकत्वस्यापि संभवादनुपलब्धिर्विरोधे त्वनुमानस्यैवानुत्थानात्स्वदेहचेष्टायाः स्वप्रयत्नपूर्वकत्ववत्परदेहचेष्टायास्त्वद्यत्नपूर्वकत्वे चाऽऽदावेव स्वपरभेदः सिद्ध्यैत्यत्र च नाध्यक्षात्परस्यानध्यक्षत्वान्नानुमानादन्योन्याश्रयादित्याशयवानाह । भिन्ना इति ।

१ घ. ज. 'क्षमुप' । २ ग. ज. झ. 'थाऽऽग' । ३ क. ख. घ. ङ. छ. ज. झ. ञ. 'धं च व' । ४ झ. ख. 'शुस्व' । ५ ग. घ. ङ. च. छ. ज. 'जेते' । ६ झ. 'ते । कु' । ७ क. ग. ते कु' । ८ घ. ङ. 'या तेऽस्मा' । ९ घ. अ. 'द्वैक्यशा' । १० क. ख. ङ. 'द । कु' । ११ ग. ते कु' । १२ घ. अ. 'दः सिध्यति स्व' । १३ झ. ङ. 'नाप्यनु' ।



इति प्रष्टव्याः । अथ यदि ब्रूयुः सर्वैरस्माभिरनुमानकुशलैरिति । के यूयमनुमानकुशला इत्येवं पृष्ठानां किमुत्तरम् । शरीरेन्द्रियमनआत्मसुं च प्रत्येकमनुमानकौशलप्रत्याख्याने शरीरेन्द्रियमनःसाधना आत्मानो वयमनुमानकुशला अनेककारकसाध्यत्वात्क्रियाणामिति चेत् । एवं तर्ह्यनुमानकौशले भवतामनेकत्वप्रसङ्गः । अनेककारकसाध्या हि क्रियेति भवद्भिरेवाभ्युपगतम् । तत्रानुमानं च क्रिया । सा शरीरेन्द्रियमनआत्मसाधनैः कारकैरात्मकर्तृका निर्वर्त्यत इत्येतत्प्रतिज्ञातम् । तत्र वयमनुमानकुशला इत्येवं वदद्भिः शरीरेन्द्रियमनःसाधना आत्मानः प्रत्येकं वयमनेक इत्यभ्युपगतं स्यात् । अहो अनुमानकौशलं दर्शितमपुच्छशृङ्गेस्तार्किकबलीवर्देः । यो ह्यात्मानमेव न जानाति स कथं मूढस्तद्वतं भेदमभेदं वा जानीयात् । तत्र किमनुमिनोति केन वा लिङ्गेन । न ह्यात्मनः स्वतो भेदप्रतिपादकं किञ्चिल्लिङ्गमस्ति येन लिङ्गेनाऽऽत्मभेदं साधयेत् । यानि लिङ्गान्यात्मभेदसाधनाय नामरूपवन्त्युपन्य-

दोषान्तराभिधित्सया शङ्कयति । अथेति । अस्मदर्थं पृच्छति । के यूयमिति । स हि स्थूलदेहो वा करणजातं वा देहद्वयादन्यो वा । नाऽऽद्यौ । तयोरचेतनत्वादनुमातृत्वायोगात् । न तृतीयस्त्वस्याविकारित्वादिति भावः । किंशब्दस्य प्रश्नार्थता मत्वा पूर्ववाचाह । शरीरेति । आत्मा देहादिबहुसाधनविशिष्टोऽनुमाता क्रियाणामनेककारकसाध्यत्वादेवं विशिष्टात्मकर्तृकानुमानात्प्रतिदेहमात्मभेदधीरित्यर्थः । विशिष्टस्याऽऽत्मनोऽनुमानकर्तृत्वे क्रियाणामनेककारकसाध्यत्वादिति हेतुश्चेत्तदा तव देहादेश्वैकैकस्याप्यनेकत्वं स्यादित्युत्तरमाह । एवं तर्हीति । तदेव विवृणोति । अनेकेति । आत्मनो देहादीनां चानुमानकारकाणां प्रत्येकमवान्तरक्रियाऽस्ति बह्व्यादिषु तथा दर्शनात्तथा चाऽऽत्मनोऽवान्तरक्रिया किमनेककारकसाध्या किं वा नाऽऽद्येऽप्यात्मातिरिक्तानेककारकसाध्या किंवा तदनतिरिक्ततत्साध्या वा नाऽऽद्योऽनवस्थानात् । द्वितीये त्वात्मनोऽनेकत्वापत्तेर्नैरात्म्यं स्यान्न चावान्तरक्रिया नानेककारकसाध्या प्रधानक्रियायामपि तथात्वप्रसङ्गात् । एतेन देहादिष्वपि कारकत्वं प्रत्युक्तमिति भावः । यत्त्वात्माऽऽत्मप्रतियोगिकभेदवान्वस्तुत्वाद्ब्रूवदिति । तत्राऽऽत्मा प्रतिपन्नोऽप्रतिपन्नो वेति विकल्प्य द्वितीयं प्रत्याह । यो हीति । प्रतिपन्नत्वपक्षेऽपि भेदेनाभेदेन वा तत्प्रतिपत्तिरुभयथाऽपि नानुमानप्रवृत्तिरित्याह । तत्रेति । इतश्चाऽऽत्मभेदानुमानानुत्थानमित्याह । केनेति । किंशब्दस्याऽऽक्षेपार्थत्वं स्फुटयति । न हीति । जन्मादीनां प्रतिनियमादिलिङ्गवशादात्मभेदः सेत्स्याति चेन्नेत्याह । यानीति । आत्मनः



स्यन्ति तानि नामरूपगतान्युपाधय एवाऽऽत्मनो घटकरकापवर-  
कभूछिद्राणीवाऽऽकाशस्य । यदाऽऽकाशस्य भेदलिङ्गं पश्यति  
तदाऽऽत्मनोऽपि भेदलिङ्गं लभेत सः । न ह्यात्मनः परतो' विशेष-  
मभ्युपगच्छद्भिस्तार्किकशतैरपि भेदलिङ्गमात्मनो दर्शयितुं शक्यते ।  
स्वतस्तु दूरादपनीतमेवाविषयत्वादात्मनः । यद्येत्पर आत्मधर्मत्वेना-  
भ्युपगच्छति तस्य तस्य नामरूपात्मकत्वाभ्युपगमान्नामरूपाभ्यां  
चाऽऽत्मनोऽन्यत्वाभ्युपगमात् । “आकाशो वै नाम नामरूपयोर्निर्वहिता  
ते यदन्तरा तद्ब्रह्म” इति श्रुतेः । नामरूपे व्याकरवाणीति च । उत्पत्तिप्र-  
लयात्मके हि नामरूपे तद्विलक्षणं च ब्रह्म । अतोऽनुमानस्यैवाविषय-  
त्वात्कुतोऽनुमानविरोधः । एतेनाऽऽगमविरोधः प्रत्युक्तः । यदुक्तं ब्रह्मैकत्वे  
यस्मा उपदेशो यस्य चोपदेशग्रहणफलं तदभावादेकत्वोपदेशानर्थक्य-  
मिति । तदपि नानेककारकसाध्यत्वात्क्रियाणां कश्चोचो भवति । एक-  
स्मिन्ब्रह्मणि निरुपाधिके नोपदेशो नोपदेष्टा न चोपदेशग्रहणफलम् ।

सजातीयभेदे लिङ्गाभावं दृष्टान्तेन साधयति । यदेति । किंचोपाधिको वा स्वाभा-  
विको वाऽऽत्मभेदः साध्यते नाऽऽद्यः सिद्धसाध्यत्वादित्यभिप्रेत्याऽऽह । न  
हीति । न द्वितीय इत्याह । स्वतास्त्वाति । आत्मा द्रव्यत्वातिरिक्तापरजार्ती-  
योऽश्रावणविशेषगुणवत्त्वाद्धैतुवदित्यनुमानान्तरमाशङ्क्यान्यतरामिद्धिं दर्शयति । यद्ये-  
दिति । ताभ्यामात्मनोऽन्यत्वाभ्युपगमे मानमुपन्यस्यति । आकाश इति ।  
तत्रैवोपपत्तिमाह । उत्पत्तीति । अनुमानाविरोधमुपसंहरति । अत इति ।  
आगमविरोधमुक्तन्यायातिदेशेन निराकरोति । एतन्नेति । ओपाधिकभेदाश्र-  
यत्वेन व्यवहारस्योपपन्नत्वोपदर्शनेनेति यावत् । प्रत्यक्षानुमानार्गपरद्वैतस्याविरो-  
धेऽपि स्याद्विरोधोऽर्थापत्त्येति चेदत आह । यदुक्तामिति । उपदेशो यस्मै क्रियते  
यस्य चोपदेशग्रहणप्रयुक्तं फलं तयोर्ब्रह्मैकत्वे सत्युपदेशानर्थक्यमित्यनुवादार्थः । किं  
क्रियाणामनेककारकसाध्यत्वादेवं चोच्यते किंवा ब्रह्मणो नित्यमुक्तत्वादिति विक-  
ल्प्याऽऽद्यं दूषयति । तदपीति । तासामनेककारकसाध्यत्वस्य प्रत्युदस्वत्वादिति  
भावः । यदि ब्रह्मणो नित्यमुक्तत्वाभिप्रायेणोपदेशानर्थक्यं चोच्यते तत्र नित्यमुक्तं ब्रह्मणि  
ज्ञातेऽज्ञाते वा तदानर्थक्यं चोच्यत इति विकल्प्याऽऽद्यमङ्गीकरोति । एकास्मान्नाति ।



तस्मादुपनिषदां चाऽऽनर्थक्यमित्येतदभ्युपगतमेव। अथानेककारकविष-  
यानर्थक्यं चोद्यते । न स्वतोऽभ्युपगमविरोधादात्मवादिनाम् । तस्मात्ता-  
र्किकचाटभट्टराजाप्रवेश्यमभयं दुर्गमिदमल्पबुद्धयगम्यं शास्त्रगुरुप्रसाद-  
रहितैश्च “कस्तं मदामदं देवं मदन्यो ज्ञातुमर्हति” “देवैरत्रापि विचिकि-  
त्सितं पुरा” “नैषा तर्केण मतिरापनेया” वरप्रसादलभ्येत्वश्रुतिस्मृति-  
वादेभ्यश्च । “तदेजति तन्नैजति तदूरे तद्वन्तिके” इत्यादिविरुद्धधर्मसमवा-  
पित्वप्रकाशकमन्त्रवर्णेभ्यश्चागीतासु च “मत्स्थानि सर्वभूतानि” इत्यादि ।  
तस्मात्परब्रह्मव्यतिरेकेण संसारी नाम नान्यद्वस्त्वन्तरमस्ति । तस्मा-  
त्सुष्ठूच्यते “ ब्रह्म वा इदमग्र आसीत् ” “ तदात्मानमेवावेत् ” “अहं  
ब्रह्मास्मीति” “नान्यदतोऽस्ति द्रष्टुं नान्यदतोऽस्ति श्रोतुं” इत्यादि-  
श्रुतिशतेभ्यः। तस्मात्परस्यैव ब्रह्मणः सत्यस्य सत्यं नामोपनिषत्परा॥२०॥

इति बृहदारण्यकोपनिषद्भाष्ये द्वितीयाध्यायस्य प्रथमं

ब्राह्मणम् ॥ १ ॥

द्वितीयमुत्थापयति । अथेति । उपदेशस्तावदनेकेषां कारकाणां साध्यतया विषयस्त-  
दानर्थक्यमज्ञाते नित्यमुक्ते ब्रह्मणि चोद्यते चेदित्यर्थः । सर्वैरात्मवादिभिरुपदेशस्य  
ज्ञानार्थमिष्टत्वात्तद्विरोधादज्ञाते ब्रह्मणि तदानर्थक्यचोद्यमनुपपन्नमित्याह । न स्वत-  
इति । अद्वैते विरोधान्तराभावेऽपि तार्किकसमयविरोधोऽस्तीत्याशङ्क्याऽऽह ।  
तस्मादिति । प्रमाणविरोधाभावस्तच्छब्दार्थः । आर्यमर्यादां भिन्दानाश्चाटा विव-  
क्ष्यन्ते । भटास्तु सेवका मिथ्याभाषिणस्तेषां सर्वेषां राजानस्तार्किकास्तैरप्रवेश्यमनाक्रम-  
णीयमिदं ब्रह्मात्मैकत्वमिति यावत् । शास्त्रादिप्रसादशून्यैरगम्यत्वे प्रमाणमाह । कस्त-  
मिति । देवतादेर्वरप्रसादेन लभ्यमित्यत्र श्रुतिस्मृतिवादाः सन्ति तेभ्यश्च शास्त्रादिप्रसाद-  
हीनैरलभ्यं तत्त्वमिति निश्चितमित्यर्थः । शास्त्रादिप्रसादवतामेव तत्त्वं सुगममित्यत्र श्रौतं  
स्मार्तं च लिङ्गान्तरं दर्शयति । तदेजतीति । ब्रह्मणोऽद्वितीयत्वे सर्वप्रकारविरोधाभावे  
फलितमाह । तस्मादिति । संसारिणो ब्रह्मणोऽर्थान्तरत्वाभावे श्रुतीनामानुकूल्यं  
दर्शयति । तस्मादिति । अद्वैते श्रुतिसिद्धे विचारनिष्पन्नमर्थमुपसंहरति । तस्मा-  
त्परस्येति ॥ २० ॥

इति बृहदारण्यकोपनिषद्भाष्यटीकायां द्वितीयाध्यायस्य प्रथमं ब्राह्मणम् ॥ १ ॥



ब्रह्म ज्ञपयिष्यामीति प्रस्तुतम् । तत्र यतो जगज्जातं यन्मयं  
यस्मिंश्च लीयते तदेकं ब्रह्मेति ज्ञापितम् । किमात्मकं पुनस्त-  
ज्जगज्जायते लीयते च । पञ्चभूतात्मकम् । भूतानि च नाम-  
रूपात्मकानि । नामरूपे सत्यमिति हुक्तम् । तस्य सत्यस्य पञ्चभू-  
तात्मकस्य सत्यं ब्रह्म । कथं पुनर्भूतानि सत्यमिति मूर्तामूर्तब्राह्मणम् ।  
मूर्तामूर्तभूतात्मकत्वात्कार्यकरणात्मकानि भूतानि प्राणा अपि सत्यम् ।  
तेषां कार्यकरणात्मकानां भूतानां सैतच्चनिर्दिधारायषया ब्राह्मणद्वय-  
मारभ्यते सैवोपनिषद्वाक्या । कार्यकरणसैतच्चावधारणद्वारेण हि  
सत्यस्य सत्यं ब्रह्मावधार्यते । अत्रोक्तम् 'प्राणा वै सत्यं तेषामेष सत्य-  
म्' इति । तत्र के प्राणाः कियत्यो वा प्राणावषया उपनिषदः का इति

वृत्तवर्तिष्यमाणयोः संगतिं वक्तुं वृत्तं कीर्तयति । ब्रह्मेति । ब्रह्म ते ब्रवा-  
णीति प्रक्रम्य व्येव त्वा ज्ञपयिष्यामीति प्रतिज्ञाय जगतो जन्मादयो यत-  
स्त्वद्वितीयं ब्रह्मेति व्याख्यातमित्यर्थः । जन्मादिविषयस्य जगतः स्वरूपं  
पृच्छति । किमात्मकमिति । विप्रतिपत्तिनिरासार्थं तत्स्वरूपमाह । पञ्चेति ।  
कथं तर्हि नामरूपकर्मात्मकं जगदित्युक्तं तत्राऽऽह । भूतानीति । तत्र गमकमाह ।  
नामरूपे इति । भूतानां सत्यत्वे कथं ब्रह्मणः सत्यत्ववाचो युक्तिरित्याशङ्क्याऽऽह ।  
तस्येति । तत्सत्यमित्यवधारणाद्वाध्येषु भूतेषु सत्यत्वासिद्धिरिति शङ्कयित्वा  
समाधत्ते । कथमित्यादिना । सच्च त्यच्च सत्यमिति व्युत्पत्त्या भूतानि सत्य-  
शब्दवाच्यानि विवक्ष्यन्ते चेत्कथं तर्हि कार्यकरणसंघातस्य प्राणानां च सत्यत्वमुक्तं  
तत्राऽऽह । मूर्तेति । यथोक्तभूतरूपत्वात्कार्यकरणानां तदात्मकानि भूतानि सत्यानी-  
त्यङ्गीकारात्कार्यकरणानां सत्यत्वं प्राणा अपि तदात्मकाः सत्यशब्दवाच्या भवन्तीति  
प्राणा वै सत्यमित्याविरुद्धमित्यर्थः । एवं पावनिकां कृत्वोत्तरब्राह्मणद्वयस्य विषयमाह ।  
तेषामिति । उपनिषद्वाक्यानाय ब्राह्मणद्वयमित्युक्तिविरुद्धमेवादित्याशङ्क्याऽऽह ।  
सैवेति । कार्यकरणात्मकानां स्वरूपनिर्धारणैवोपनिषद्वाक्येन्यत्र हेतुमाह । कार्येति ।  
ब्राह्मणद्वयमेवमवतार्य शिशुब्राह्मणस्यावान्तरसंगतिमाह । अत्रेत्यादिना । उपनिषदः काः  
कियत्यो वेत्युपसंख्यावव्यमित्याकाङ्क्षायामिति शेषः । ब्रह्म चेदवधारयितुमिष्टं तर्हि

१ ख. च. 'ति विज्ञा' । २ ड. च. ख. द. 'मित्युक्त' । क. छ. 'मित्यपि न्युक्त' । ख. 'मि-  
त्युक्त' । ३ ख. ज. ख. द. 'र्यकार' । ४ ख. ज. द. 'र्यकार' । ५ च. ख. सत्यत्वानि । ६ ज.  
'र्यकार' । ७ ख. 'सत्यत्वाव' । ८ क. ख. प्र. द. 'र्यकार' । ९ क. द. 'र्यकार' । १० क. ख. द.  
'र्यकार' । ११ क. द. 'र्यकार' ।



यो ह वै शिशुः साधानः सप्रत्याधानः सस्थू-  
णः सदामं वेद सप्त ह द्विषतो भ्रातृव्यानव-  
रुणद्धि । अयं वाव शिशुर्योऽयं मध्यमः प्राण-

च ब्रह्मोपनिषत्प्रसङ्गेन करणानां प्राणानां स्वरूपमवधारयति । पथिग-  
तकूपारामाद्यवधारणवत् । यो ह वै शिशुं साधानं सप्रत्याधानं सस्थूणं  
सदामं वेद तस्येदं फलम् । किं तत् । सप्त सप्तसंख्याकान्ह द्विषतो  
द्वेषकर्तृन्भ्रातृव्यान्भ्रातृव्या हि द्विविधा भवन्ति द्विषन्तोऽद्विषन्तश्च  
तत्र द्विषन्तो ये भ्रातृव्यास्तान्द्विषतो भ्रातृव्यानवरुणद्धि । सप्त ये  
शीर्षण्याः प्राणा विषयोपलब्धिद्वाराणि तत्प्रभवा विषयरागाः सहजत्वा-  
द्भ्रातृव्याः । ते ह्यस्य स्वात्मस्थां दृष्टिं विषयविषयां कुर्वन्ति तेन ते  
द्वेष्टारो भ्रातृव्याः । प्रत्यगात्मैक्षणप्रतिषेधकरत्वात् । काठके चोक्तम्  
“पराञ्चि स्वानि व्यतृणत्स्वयंभूस्तस्मात्पराङ्मुपश्यति नान्तरात्मन्”  
इत्यादि । तत्र यः शिश्वादीन्वेद तेषां याथात्म्यमवधारयति स एता-  
न्भ्रातृव्यानवरुणद्धयपावृणोति विनाशयति । तस्मै फलश्रवणेनाभिमुखी-  
भूतायाऽऽह । अयं वाव शिशुः । कोऽसौ । योऽयं मध्यमः प्राणः शरी-  
रमध्ये यः प्राणो लिङ्गात्मा यः पञ्चधा शरीरमाविष्टो बृहन्पाण्डरवासः  
सोम राजन्नित्युक्तः । यस्मिन्वाङ्मनःप्रभृतीनि करणानि विषक्तानि ।

तदेवावधार्यतां किमिति मध्ये करणस्वरूपमवधार्यते तत्राऽऽह । पथीति । ब्राह्मणता-  
त्पर्यमुक्त्वा तदक्षराणि योजयति । यो हेत्यादिना । विशेषणस्यार्थवत्त्वार्थं भ्रातृव्या-  
न्भिन्नति । भ्रातृव्या हीति । के पुनरत्र भ्रातृव्या विवक्ष्यन्ते तत्राऽह । सप्तेति ।  
कथं श्रोत्रादीनां सप्तत्वं द्वारभेदादित्याह । विषयेति । कथं तेषां भ्रातृव्यत्वमित्या-  
शङ्क्य विषयाभिलाषद्वारेणेत्याह । तत्प्रभवा इति । तथाऽपि कथं तेषां द्वेष्टत्वमत  
आह । ते हीति । अथेन्द्रियाणि विषयविषयां दृष्टिं कुर्वन्त्येवाऽऽत्मविषयामपि  
तां करिष्यन्ति तन्न यथोक्तभ्रातृव्यत्वं तेषामिति तत्राऽऽह । प्रत्यगिति । इन्द्रियाणि  
विषयप्रवणानि तत्रैव दृष्टिहेतवो न प्रत्यगात्मनीत्यत्र प्रमाणमाह । काठके चेति ।  
फलौक्तिमुपसंहरति । तत्रेति । उक्तविशेषणेषु भ्रातृव्येषु सिद्धेष्विति यावत् ।

१ ग. झ. 'न कार' । २ ड. 'गात्मान्वेषण' । ३ घ. अ. ण. व्याकरोति । ४ ध. ढ. 'ति ।  
यथे' । ५ घ. 'न्त्येवमात्म' । ६ क. ख. ढ. फलितम् ।



## स्तस्येदमेवाऽऽधानमिदं प्रत्याधानं प्राणः

पट्टीशशङ्कुनिदर्शनात् । स एष शिशुरिव विषयेष्वितरकरणवदपटुत्वात् । शिशुं साधानमित्युक्तम् । किं पुनस्तस्य शिशोर्वत्सस्थानीयस्य करणात्मन आधानम् । तस्येदमेव शरीरमाधानं कार्यात्मकमाधीयतेऽस्मिन्नन्याधानम् । तस्य हि शिशोः प्राणस्येदं शरीरमधिष्ठानम् । अस्मिन् ह्यकरणान्यधिष्ठितानि लब्धात्मकान्युपलब्धिद्वाराणि भवन्ति न तु प्राणमात्रे विषक्तानि । तथा हि दर्शितमजातशत्रुणा । उपसंहृतेषु करणेषु विज्ञानमयो नोपलभ्यते । शरीरदेशव्यूहेषु तु करणेषु विज्ञानमय उपलभमान उपलभ्यते । तच्च दर्शितं प्राणपेपप्रतिबोधनेन । इदं प्रत्याधानं शिरः प्रदेशविशेषेषु प्रातः प्रत्याधीयत इति प्रत्याधानम् । प्राणः स्थूणाऽन्नपानजनिता शक्तिः प्राणो बलमातः पर्यायाः । बलावष्टम्भो हि प्राणोऽस्मिन् शरीरे । स यत्रायमान्माऽबल्यं न्येत्य संमोहमिवेति दर्शनात् । यथा वत्सः स्थूणावष्टम्भ एवम् । शरीरपक्षपाती

प्राणे वागादीनां विषक्तत्वे हेतुमाह । पट्टीशेति । यथा जात्या हयश्चतुराङ्गऽपि पादबन्धनकीलान्पर्यायेणोत्पात्योत्क्रामति तथा प्राणो वागादीनां निदर्शनवशात् प्राणे विषक्तानि वागादीनि मिद्वान्त्वर्थः । शरीरस्य प्राणं प्रत्याधानत्वं मानयति । तस्य हीति । शरीरस्याधिष्ठानत्वं स्फुटयति । अस्मिन्हीति । प्राणमात्रे विषक्तानि करणानि नोपलब्धिद्वारान्त्वत्र प्रमाणमाह । तथाहीति । दर्शयिष्ठानं प्राणं विषक्तानि तान्युपलब्धिद्वारान्त्वत्रानुभवमनुकूलयति । शरीरेति । तत्रैवाजातशत्रुणाऽन्नसंवादं दर्शयति । तच्चेति । शरीराश्रिते प्राणे वागादिषु विषक्तेषुपलब्धिरुपलभ्यमानत्वमिति यावत् । प्रत्याधानत्वं शिरसा व्युत्पादयति । प्रदेशेति । बलपर्यायस्य प्राणस्य स्थूणात्वं समाययते । बलेति । अयं मुष्मत्प्राणमायाम्बिकालं देहमबलभावं नीत्वा संमोहमिव प्रतिपद्यते तदोत्क्रामतीति यष्टे दर्शनादिनि यावत् । बलावष्टम्भोऽस्मिन्देहे प्राण इत्यत्र दृष्टान्तमाह । यथेति । भर्तृपपञ्चपक्षं दर्शयति । शरीरेति । उक्तं हि प्राण इत्युच्छ्वासनिश्वासकर्मा वायुः शरीरः शरीरपक्षपाती गृह्यते । एतस्यां स्थूणायां शिशुः प्राणः करणदेवता लिङ्गपक्षपाती गृह्यते । स देवः प्राण एत-

१ च. द. 'दनासक्तत्वा' । २ क. स. 'नि प्रल' । ३ क. ग. घ. च. ङ. ज. छ. 'द्वारं भ' ।  
४ क. छ. ज. द. 'लभ्यमा' । ५ ग. ड. च. पर्यायः । ६ य. 'ति । शिर इति । ७ घ. म. स ।



## स्थूणाऽन्नं दाम ॥ १ ॥ तमेताः सप्ताक्षितय उपतिष्ठन्ते

वायुः प्राणः स्थूणेति केचित् । अन्नं दाम । अन्नं हि भुक्तं त्रेधा परिणमते । यः स्थूलः परिणामः स एतद्वयं भूत्वेमामप्येति सूत्रं च पुरीषं च । यो मध्यमो रसः स रसो लोहितादिक्रमेण स्वकार्यं शरीरं साप्तधातुकमुपचिनोति । स्वयोन्यन्नागमे हि शरीरमुपचीयतेऽन्नमयत्वात् । विपर्ययेऽपक्षीयते पतति । यस्त्वणिष्ठो रसोऽमृतमूर्कर्मभाव इति च कथ्यते । स नाभेरूर्ध्वं हृदयदेशमागत्य हृदयाद्विप्रमृतेषु द्वासप्ततिनाडीसहस्रेष्वनुप्रविश्य यत्तत्करणसंघातरूपं लिङ्गं शिशुसंज्ञकं तस्य शरीरे स्थितिकारणं भवति बलमुपजनयत्स्थूणाख्यं तेनान्नमुभयतः-पांशवत्सदामवत्प्राणशरीरयोर्निबन्धनं भवति ॥ १ ॥

इदानीं तस्यैव शिशोः प्रत्याधान ऊढस्य चक्षुषि काश्चनापनिषद उच्यन्ते । तमेताः सप्ताक्षितय उपतिष्ठन्ते । तं करणात्मकं प्राणं शरीरेऽन्नबन्धनं चक्षुष्यूढमेता वक्ष्यमाणाः सप्त सप्तसंख्याका अक्षितयोऽक्षितिहेतुत्वादुपतिष्ठन्ते । यद्यपि मन्त्रकरणे तिष्ठतिरुपपूर्वं आत्मनेपदी भवति । इहापि सप्त देवताभिधानानि मन्त्रस्थानीयानि करणानि तिष्ठतेरेतोऽत्राप्यात्मनेपदं न विरुद्धम् । कास्ता अक्षितय इत्युच्यन्ते ।

स्मिन्वात्से प्राणे बद्ध इति । तद्व्याख्यातुं भूमिकां करोति । अन्नं हीति । त्वगमृद्ध्मांसमेदोमज्जास्थिशुक्रेभ्यः सप्तभ्यो धातुभ्यो जातं साप्तधातुकम् । तथाऽपि कथमन्नस्य दामत्वं तदाह । तेनेति ॥ १ ॥

यो ह वै शिशुमित्यादौ सूत्रितशिश्वादिपदार्थान्व्याख्यायानन्तरसंदर्भस्य तात्पर्यं दर्शयन्नुत्तरवाक्यमुपादाय व्याकरोति । इदानीमित्यादिना । ननु यत्र मन्त्रेणोपस्थानं क्रियते तत्रैवोपस्थानस्य तिष्ठतेरात्मनेपदं भवति । उक्तं हि 'उपान्मन्त्रकरणे' [ पा० सू० १ । ३ । २५ ] इति । दृश्यते चाऽऽदित्यं गायत्र्योपतिष्ठत इति । न चात्र मन्त्रेण किञ्चित्क्रियते किंत्वन्नाक्षयहेतुत्वात्प्राणस्य सप्तपक्षितय इत्युपनिषदो विवक्ष्यन्ते तत्राऽऽह । पश्यीति । मन्त्रेण कस्यचिदनुष्ठानस्य करणे विवक्षिते तिष्ठतिरुपपूर्वो

१ घ. ज. 'धा विप' । २ ख. छ. 'त्रं पू' । ३ ख. च तयोर्मध्य' । ४ घ. ज. द. 'रसलो' । ५ ग. च. ६. 'ण स्वं वा' । ६ ख. घ. ज. 'ति क' । ७ घ. छ. द. 'पाशं व' । ८ ख. 'त्सदाम' । ९ ग. च. ८. 'रत आत्मा' । १० ग. रचयति ।



तद्या इमा अक्षन्लोहिन्यो राजयस्ताभिरेन रुद्रो-  
ऽन्वायत्तोऽथ या अक्षन्नापस्ताभिः पर्जन्यो या  
कनीनका तथाऽऽदित्यो यत्कृष्णं तेनाग्निर्यच्छुक्लं  
तेनेन्द्रोऽधर्यैनं वर्तन्या पृथिव्यन्वायत्ता द्यौरु-  
त्तरया नास्यान्नं क्षीयते य एवं वेद ॥ २ ॥  
तदेष श्लोको भवति । अर्वाग्बिलश्चमस ऊर्ध्वबु-

तत्तत्र या इमाः प्रसिद्धा अक्षमक्षणि लोहिन्यो लोहिता राजयो रेखास्ता-  
भिर्द्वारभूताभिरेनं मध्यमं प्राणं रुद्रोऽन्वायत्तोऽनुगतः । अथ या अक्ष-  
मक्षण्यापो धूमादिसंयोगेनाभिव्यज्यमानास्ताभिर्द्वारभूताभिः पर्जन्यो  
देवतात्माऽन्वायत्तोऽनुगत उपतिष्ठत इत्यर्थः । सचान्नभूतोऽक्षितिः  
प्राणस्य “पर्जन्ये वर्षत्यानन्दिनः प्राणा भवन्ति” इति श्रुत्यन्तरात् । या  
कनीनका हवशक्तिस्तया कनीनकया द्वारेणाऽऽदित्यो मध्यमं प्राणमु-  
पतिष्ठते । यत्कृष्णं चक्षुषि तेनैनमग्निरुपतिष्ठते । यच्छुक्लं चक्षुषि तेने-  
न्द्रोऽधरया वर्तन्या पक्ष्मणैनं पृथिव्यन्वायत्ताऽधरत्वसामान्यात् । द्यौरु-  
त्तरयोर्ध्वत्वसामान्यात् । एताः सप्तान्नभूताः प्राणस्य संततमुपतिष्ठन्त  
इत्येवं यो वेद तस्यैतत्फलं नास्यान्नं क्षीयते य एवं वेद ॥ २ ॥

तत्तत्रैतस्मिन्नर्थ एष श्लोको मन्त्रो भवति । अर्वाग्बिलश्चमस इत्यादिः ।  
तत्र मन्त्रार्थमाचष्टे श्रुतिः । अर्वाग्बिलश्चमस ऊर्ध्वबुध्न इति । कः

यद्यप्यात्मनेपदी भवति तथाऽप्यत्र सप्त रुद्रादिदेवतानामानि मन्त्रवदवस्थितानि तैश्च  
करणान्युपासनानुष्ठानान्यत्र क्रियन्ते । अतस्तिष्ठतेरुपपूर्वस्याऽऽत्मनेपदमतिरुद्धमिति  
योजना । लोहितरेखायां रुद्रस्य प्राणं प्रत्यनुगतेरनन्तरमित्यथशब्दार्थः । पर्जन्यस्या-  
न्नद्वारा प्राणाक्षयहेतुत्वे प्रमाणमाह । पर्जन्य इति । कथं पुनरेतयां प्राणं प्रत्यक्षित्वं  
सर्वेषां सिध्यति तत्राऽऽह । एता इति । संप्रत्युपास्तिफलमाह । इत्येवमिति ॥ २ ॥

रुद्रादिशब्दानां देवताविषयत्वान्मन्त्रस्यापि तद्विषयतेत्याशङ्क्य चक्षुषि रुद्रादिग-  
णस्योक्तत्वादिन्द्रियसंबन्धात्तस्य करणग्रामत्वमतीतेस्त्वद्विषयः श्लोको न प्रभिद्धदेवता-  
विषय इत्यभिप्रेत्याऽऽह । तत्तत्रेति । मन्त्रस्य व्याख्यानमापेक्षत्वं तत्रेत्युच्यते ।



## द्वे वाव ब्रह्मणो रूपे मूर्ते चैवामूर्ते च मर्त्ये

तत्र प्राणा वै सत्यमित्युक्तम् । याः प्राणानामुपनिषदस्ता ब्रह्मोपनिषत्प्रसङ्गे व्याख्याता एते ते प्राणा इति च । ते किमात्मकाः कथं वा तेषां सत्यत्वमिति च वक्तव्यमिति पञ्चभूतानां सत्यानां कार्यकरणात्मकानां स्वरूपावधारणार्थमिदं ब्राह्मणमारभ्यते । यदुपाधिविशेषापनयद्वारेण नेति नेतीति ब्रह्मणः सैतत्त्वं निर्दिधारयिषितम् । तत्र द्विरूपं ब्रह्म पञ्चभूतजनितकार्यकरणसंबद्धं मूर्तामूर्तारूपं मर्त्यामृतस्वभावं तज्जनितवासनारूपं च सर्वज्ञं सर्वशक्तिं सोपाख्यं भवति । क्रियाकारकफलात्मकं च सर्वव्यवहारास्पदम् । तदेव ब्रह्म विगतसर्वोपाधिविशेषं सम्यग्दर्शनविषयमजमजरममृतमभयं वाङ्मनसयोरप्यविषयमद्वैतत्वान्नेति नेतीति निर्दिश्यते । तत्र यदपोहद्वारेण नेति नेतीति निर्दिश्यते ब्रह्म ते एते द्वे वाव वावशब्दोऽवधारणार्थः । द्वे एवेत्यर्थः । ब्रह्मणः परमात्मनो रूपे रूप्यते याभ्यामरूपं परं ब्रह्माविद्याधारोप्यमाणाभ्याम् । के ते द्वे । मूर्तं चैव मूर्तमेव च । तथाऽमूर्तं चामूर्तमेव चेत्यर्थः ।

संबन्धं वक्तुं वृत्तं कीर्तयति । तत्रेति । अजातशत्रुब्राह्मणावसानं सप्तम्यर्थः । उपनिषदो रुद्राद्यभिधानानि । चकारादुक्तमित्यनुषङ्गः । उत्तरब्राह्मणतात्पर्यमाह । ते किमात्मका इति । ब्रह्मणो निर्धारणीयत्वात्किमिति भूतानां सैतत्त्वं निर्धार्यते तत्राऽऽह । यदुपाधीति । तेषामुपाधिभूतानां स्वरूपावधारणार्थं ब्राह्मणमिति संबन्धः । सत्यस्य सत्यमित्यत्र षष्ठ्यन्तसत्यशब्दित्वं हेयं प्रथमान्तसत्यशब्दित्वमादेयं तयोराद्यस्वरूपोक्त्यर्थमथेत्यतः प्राक्तनं वाक्यं तदूर्ध्वमा ब्राह्मणसमाप्तेरादेयनिरूपणार्थमिति समुदायार्थः । सविशेषमेव ब्रह्म न निर्विशेषमिति केचित्तान्निराकर्तुं विमजते । तत्रेति । ब्राह्मणार्थे पूर्वोक्तरीत्या स्थिते सतीति यावत् । 'द्वे वाव' इत्यादिश्रुतेः सोपाधिकं ब्रह्मरूपं विवृणोति । पञ्चभूतेति । शब्दप्रत्ययविषयत्वं सोपाख्यत्वम् । निरुपाधिकं ब्रह्मरूपं दर्शयति । तदेवेति । एवं भूमिकामारचय्याक्षराणि व्याकरोति । तत्रेत्यादिना । द्वैरूप्ये सतीति यावत् । अमूर्तं चेत्यत्र चकारादेवकारानुर्धक्तिः विवक्षितब्रह्मणो रूपद्वयमवधारितं चेन्मर्त्यत्वादीनि वक्ष्यमाणविशेषणान्यवधारणविरोधादयुक्तानीत्याश-

१ ज. झ. 'यकार' । २ क. सत्त्वं । ज. सत्यत्वं । ३ ख. घ. च. छ. ज. ड. 'द्वैरूपं प' । ४ ग. 'रूपं परमात्मा ब्र' । ५ क. ग. घ. च. छ. झ. ड. 'मूर्तं चैवामूर्त' । ६ क. सत्त्वं । ७. तत्त्वं । ८ क. 'क्तरीत्या' । ९ ग. अ. ण. 'पक्तिर्विवक्षिता । ब' । १० घ. अ. ण. 'धार्यते चे' । ११ ण. 'णादीन्य' ।



चामृतं च स्थितं च यच्च सच्च त्वं  
च ॥ १ ॥ तदेतन्मूर्ते यदन्यद्वायो-  
श्चान्तरिक्षाच्चैतन्मर्त्यमेतत्स्थितमेत-

अन्तर्णीतस्वात्मविशेषणे मूर्तामूर्ते द्वे एवेत्यवधार्येते । कानि पुनस्तानि विशेषणानि मूर्तामूर्तयोरित्युच्येन्ते । मर्त्यं च मर्त्यं मरणधर्म्यमृतं च तद्विपरीतं स्थितं च परिच्छिन्नं गतिपूर्वकं यत्स्थास्तु यच्च यातीति यद्व्याप्यपरिच्छिन्नं स्थितविपरीतं सच्च सदित्यन्येभ्यो विशेष्यमाणा-साधारणधर्मविशेषवैच्यं च तद्विपरीतं त्वदिन्येव सर्वदा परीक्षा-भिधानार्हम् ॥ १ ॥

तत्र चतुष्टयविशेषणविशिष्टं मृतं तथाऽमृतं च । तत्र कानि मूर्तावि-शेषणानि कानि चेतर्णातीति विभज्यन्ते । तदेतन्मृतं मूर्च्छितावयवमि-तरेतरानुमाविष्टावयवं घनं संहर्तामत्यर्थः । किं तद्यदन्यन्कस्मादन्यद्वा-योश्चान्तरिक्षाच्च भूतद्वयात्परिशेषात्पृथिव्यादभूतत्रयमेतन्मर्त्यं यदे-तन्मूर्तारूपं भूतत्रयमिदं मर्त्यं मरणधर्मि । कस्माद्यस्मात्स्थितमेतन् । परिच्छिन्नं ह्यर्थान्तरेण संप्रयुज्यमानं विरुध्यते । यथा घटः स्तम्भ-कुड्यादिना तथा मृतं स्थितं परिच्छिन्नमर्थान्तरसंबन्धं ततोऽर्थान्तर-विरोधान्मर्त्यमेतत्सद्विशेष्यमाणासाधारणधर्मवत् । तस्माद्ध परिच्छिन्नं परिच्छिन्नत्वान्मर्त्यमतो मृतं मृतत्वाद्वा मर्त्यं मर्त्यत्वात्स्थितं स्थित-त्वात् सत् । अतोऽन्योन्यान्पाभचाराच्चतुर्णां धर्माणां यथेष्टं विशेषण-

ङ्क्याऽऽह । अन्तर्णीतेति । मूर्तामूर्तयोरन्तर्भावितानि स्यान्मनि यानि विशेषणानि तान्याकाङ्क्षाद्वारा दर्शयति । कानि पुनरित्यादिना । यद्गतिपूर्वकं स्यान्नु तत्परि-च्छिन्नं स्थितमिति योजना । विशेष्यमाणत्वं प्रत्यक्षेणोपलभ्यमानन्वम् ॥ १ ॥

तत्रेति निर्धारणार्थं सममी । तत्र प्रत्येकं मूर्तामृतंचतुष्टयविशेषणवत्त्वं सर्वाति यावत् । कथं स्थितत्वे मर्त्यत्वं तत्राऽऽह । परिच्छिन्नं हीनं । तदेव दृष्टान्तेन स्पष्टयति । यथेत्यादिना । अतो मर्त्यत्वान्मृतामिति शेषः । मृतत्वमर्त्यत्वयोरन्योन्यहे-तुहेतुमद्भावं द्योतयितुं वाशब्दः । कथं पुनश्चतुष्टयं विधाय विशेषणविशेष्यभावो हेतुहेतुम-द्भावश्च निश्चेतव्यस्तत्राऽऽह । अन्योन्येति । रूपरूपिभावस्यापि व्यनम्भाभावमाश-



तत्तस्यैतस्य मूर्तस्यैतस्य मर्त्यस्यैतस्य स्थितस्यैतस्य  
सत एष रसो य एष तपति सतो ह्येष रसः ॥ २ ॥  
अथामूर्तं वायुश्चान्तरिक्षं चैतदमृतमेतद्यदेतत्स्थं

विशेष्यभावो हेतुहेतुमद्भावश्च दर्शयितव्यः । सर्वथाऽपि तु भूतत्रयं चतु-  
ष्टयविशेषणविशिष्टं मूर्तं रूपं ब्रह्मणः । तत्र चतुर्णामेकस्मिन्गृहीते  
विशेषण इतरद्रुहीतमेव विशेषणमित्याह । तस्यैतस्य मूर्तस्यैतस्यमर्त्य-  
स्यैतस्य स्थितस्यैतस्य सतश्चतुष्टयविशेषणस्य भूतत्रयस्येत्यर्थः । एष  
रसः सार इत्यर्थः । त्रयाणां हि भूतानां सारिष्ठः सविता । एतत्साराणि  
त्रीणि भूतानि यत् एतत्कृतविभज्यमानरूपविशेषणानि भवन्ति । आधि-  
देविकस्य कार्यस्यैतद्रूपं यत्सविता यदेतन्मण्डलं तपति । सतो भूतत्र-  
यस्य हि यस्मादेष रस इत्येतद्रुह्यते । मूर्तो ह्येष सविता तपति ।  
सारिष्ठश्च । यच्चाधिदैविकं करणं मण्डलस्याभ्यन्तरं तद्वक्ष्यामः ॥ २ ॥

अथामूर्तमथाधुनाऽमूर्तमुच्यते । वायुश्चान्तरिक्षं च यत्पारशेषितं  
भूतद्वयमेतदमृतममूर्तत्वादास्थितमतोऽविरुध्यमानं केनचिदमृतममरण-  
धर्म्येतद्यात्स्थिताविपरीतं व्याप्यपरिच्छिन्नं यस्मादेतदन्येभ्योऽप्रविभ-

ङ्क्त्वाऽऽह । सर्वथाऽपीति । तस्यैतस्यैष रस इत्येव वक्तव्ये किमिति मूर्तस्येत्य-  
दिना विशेषणचतुष्टयमनूद्यते तत्राऽऽह । तत्रेति । सारत्वं साधयति । त्रयाणां  
हीति । तत्र प्रतिज्ञामनूद्य हेतुमाह । एतदिति । एतेन सवितृमण्डलेन कृतानि  
विभज्यमानान्यसंकीर्णानि कृष्णं शुक्लं लोहितमित्येतानि रूपाणि विशेषणानि येषां  
पृथिव्यग्नेजसां तानि तथा । ततो भूतत्रयकार्यमध्ये सवितृमण्डलस्य प्राधान्यमित्यर्थः ।  
य एष तपतीत्यस्यार्थमाह । आधिदैविकस्येति । हेतुवाक्यमादाय तस्य तात्पर्य-  
माह । सत इति । मण्डलमेवैतच्छब्दार्थः । मण्डलपरिग्रहे हेतुमाह । मूर्तो हीति ।  
मूर्तग्रहणस्योपलक्षणत्वाच्चतुर्णामन्वयो हेत्वर्थः । अतश्च मण्डलात्मा सविता भूतत्रय-  
कार्यमध्ये भवति प्रधानं कार्यकरणयोरैकरूप्यस्यौत्सर्गिकत्वादित्याह । सारिष्ठश्चेति ।  
मण्डलं चेदाधिदैविकं कार्यं किं पुनस्तथाविधं करणमिति तदाह । यत्त्विति ॥ २ ॥

आधिदैविकं मूर्तमभिधाय तादृगेवामूर्तं प्रतीकोपादानपूर्वकं स्फुटयति । अयेत्या-  
दिना । अमूर्तमुभयत्र हेतुत्वेन संबध्यते । अपरिच्छिन्नत्वमविरोधे हेतुः । अमूर्तत्वा-

१ क. ग. छ. ठ. 'तत्तस्यै' । २ घ. ज. 'ण्डलाभ्य' । ३ क. ख. ग. ङ. च. छ. झ. ढ.  
'स्मादेष' । ४ ख. 'तत्तद' । ५ घ. ज. ग. 'मेत' । ६ क. घ. 'र्यसार' । ७ घ. च. ण. 'तत्त्वमु' ।



तस्यैतस्यामूर्तस्यैतस्यामृतस्यैतस्य यत एतस्य त्यस्यैष  
रसो य एष एतस्मिन्मण्डले पुरुषस्त्यस्य ह्येष रस

ज्यमानविशेषमतेस्त्यं त्यदिति परोक्षाभिधानार्हमेव पूर्ववत् । तस्यै-  
तस्यामूर्तस्यैतस्यामृतस्यैतस्य यत एतस्य त्यस्य चतुष्टयविशेषण-  
स्यामूर्तस्यैष रसः । कोऽसौ । य एष एतस्मिन्मण्डले पुरुषः  
करणात्मको हिरण्यगर्भः प्राण इत्यभिधीयते । यः स एषोऽमूर्तस्य भूत-  
द्वयस्य रसः पूर्ववत्सारिष्ठः । एतत्पुरुषसारं चामूर्तं भूतद्वयं हिरण्यगर्भ-  
लिङ्गारम्भाय हि भूतद्वयाभिव्यक्तिरव्याकृतात्तस्मात्तादर्थ्यात्तत्सारं भूत-  
द्वयम् । त्यस्य ह्येष रसो यस्माद्यो मण्डलस्थः पुरुषो मण्डलवन्न गृह्यते  
सारश्च भूतद्वयस्य । तस्मादस्ति मण्डलस्थस्य पुरुषस्य भूतद्वयस्य च  
साधर्म्यम् । तस्माद्युक्तं प्रसिद्धवद्वेतृपादानं त्यस्य ह्येष रस इति । रसः  
कारणं हिरण्यगर्भविज्ञानात्मा चेतन इति कोचन् । तत्र च किल हिरण्य-  
गर्भविज्ञानात्मनः कर्म वाय्वन्तरिक्षयोः प्रयोक्तृ तत्कर्म वाय्वन्तरिक्षाधारं

दीनां मिथो विशेषणविशेष्यभावो हेतुहेतुमद्भावाच्च यथेष्टं द्रष्टव्य इत्याह । पूर्व-  
वदिति । पुनरुक्तिरपि पूर्ववत् । य एष इत्यादि प्रतीकग्रहणं तस्य  
व्याख्यानं करणात्मक इत्यादि । यथा भूतत्रयस्य मण्डलं सारिष्ठमुक्तं तद्वदि-  
त्याह । पूर्ववदिति । सारिष्ठत्वमनूय हेतुमाह । एतादिति । तादर्थ्याद्भूतद्वयस्य  
भूतत्रयोपसर्जनस्य स्वयंप्रधानस्य हिरण्यगर्भारम्भार्थत्वादिति यावत् । भूतद्वयं  
भूतत्रयोपसर्जनमिति शेषः । हेतुमत्रतार्थं व्याचष्टे । त्यस्य हीति । पुरुषश-  
ब्दादुपरिष्ठात्सशब्दो द्रष्टव्यः । अमूर्तत्वादिविशेषणचतुष्टयवैशिष्ट्यं साधर्म्यम् ।  
तत्फलमाह । तस्मादिति । स्वमतमुक्त्वा भर्तृप्रपञ्चमतमाह । रस इति ।  
त्यस्य हीत्यादौ रसशब्देन भूतद्वयकारणमुक्तं न च तच्चेतनादन्यत् । नच जीवः ।  
तथाऽमामर्थ्यात् । नापि परः कीदृश्यात् । तस्माच्चेतनः सृष्टसंज्ञस्त्येत्यर्थः । सोऽपि  
कथं भूतद्वयकारणमत आह । तत्रेति । परकीयपक्षः सप्तम्यर्थः । तत्कर्मणस्तत्रासावा-  
रण्यमसंप्रतिपन्नमित्यभिप्रेत्य किलेत्युक्तम् । यथाऽऽहुः । यो ह्येतस्मिन्मण्डले विज्ञाना-  
त्मैष खल्वविद्याकर्मपूर्वप्रज्ञापरिष्कृतो विज्ञानात्मत्वमापद्यते तदेतत्कर्मरूपं विज्ञानात्म-  
नस्तद्वाय्वन्तरिक्षप्रयोक्तृ भवतीति । ननु हिरण्यगर्भदेहस्य पञ्चभूतात्मकत्वाद्भूतद्वयोत्प-  
त्तावर्पातरभूतोत्पत्तिं विना कुतोऽस्य भोगः सिध्यत्यत आह । तत्कमेति । वाय्वन्तरि-



संदन्येषां भूतानां प्रयोक्तुं भवति । तेन स्वकर्मणा वाय्वन्तरिक्षयोः प्रयो-  
 केति तयो रसः कारणमुच्यत इति । तन्न मूर्तरसेनातुल्यत्वात् । मूर्तस्य  
 तु भूतत्रयस्य रसो मूर्तमेव मण्डलं दृष्टं भूतत्रयसमानजातीयं न चेतन-  
 स्तथाऽमूर्तयोरपि भूतयोस्तत्समानजातीयेनैवामूर्तरसेन युक्तं भवितुम् ।  
 वाक्यप्रवृत्तेस्तुल्यत्वात् । यथा हि मूर्तामूर्ते चतुष्टयधर्मवती विभज्येते ।  
 तथा रसरसवतोरपि मूर्तामूर्तयोस्तुल्येनैव न्यायेन युक्तो विभागः । न  
 चार्धवैशसम् । मूर्तरसेऽपि मण्डलोपाधिश्चेतनो विवक्ष्यत इति चेत् ।  
 अत्यल्पमिदमुच्यते । सर्वत्रैव तु मूर्तामूर्तयोर्ब्रह्मरूपेण विवक्षितत्वात् ।  
 पुरुषशब्दोऽचेतनेऽनुपपन्न इति चेत् । न । पक्षपुच्छादिविशिष्टस्यैव  
 लिङ्गस्य पुरुषशब्ददर्शनात् । न वा इत्थं सन्तः शक्ष्यामः प्रजाः प्रज-  
 नयितुमिमान्सप्त पुरुषानेकं पुरुषं करवामेति त एतान्सप्त पुरुषानेकं

क्षाधारं तद्रूपपरिणतमिति यावत् । वाय्वन्तरिक्षयोर्भूतत्रयोपसर्जनयोरिति शेषः ।  
 प्रयोक्ता हिरण्यगर्भविज्ञानात्मा । निराकरोति । तन्नेति । कथं मूर्तरसेन सह यथो-  
 क्तामूर्तरसस्यातुल्यतेत्याशङ्क्याऽऽह । मूर्तस्येति । अमूर्तश्चासौ रसश्चेत्यमूर्तरसस्ते-  
 नेति यावत् । अमूर्तरसस्य चेतनत्वे तु रसयोर्वैजात्यं स्यादिति भावः । अस्तु तयो-  
 र्वैजात्यं नेत्याह । यथा हीति । मूर्तं मर्त्यं स्थितं सादिति मूर्तस्य धर्म-  
 चतुष्टयममूर्तममृतं व्यापि तदित्यमूर्तस्य विभजनमसंकीर्णत्वेन प्रदर्शनं यथा रस-  
 वतोर्मूर्तामूर्तयोस्तुल्यत्वमुक्तं तथा रसयोरपि तयोस्तुल्येनैव प्रकारेण प्रदर्शन-  
 मुचितं नत्वमूर्तरसश्चेतनो मूर्तरसस्त्वचेतन इति युक्तो विभागोऽर्धजरतीयस्या-  
 प्रामाणिकत्वादित्याह । तथेति । अर्धवैशसं परिहर्तुं शङ्कते । मूर्तरसेऽपीति ।  
 अमूर्तरसवन्मूर्तरसशब्देनापि चेतनस्यैव ब्रह्मणो मण्डलापन्नस्य ग्रहणमित्येतद्रूप-  
 यति । अत्यल्पमिति । मण्डलस्य चेतनकार्यतया चेतनत्वे सर्वस्य तत्कार्यतया  
 तन्मात्रत्वादस्योश्चेतनतेति विशेषणार्थक्यमित्यर्थः । मण्डलाधारस्य चेतनत्वं पुरुष-  
 शब्दश्रुतिवशादेष्टव्यमिति शङ्कते । पुरुषशब्द इति । अनुपपत्तिं परिहरति । नेत्या-  
 दिना । तदेव व्याकरोति । न वा इति । इत्थं विभक्ताः सन्तो नैव शक्ष्यामो व्यव-  
 हारं प्रजनयितुमित्यालोच्य त्वक्चक्षुःश्रोत्रजिह्वाघ्राणवाङ्मनोरूपानिमान्सप्त पुरुषानेकं  
 पुरुषं संहतं लिङ्गं करवामेति च निश्चित्यामी प्राणाः सप्त पुरुषानुक्तानेकं पुरुषं लिङ्गा-  
 त्मानं कृतवन्त इत्यर्थः । आदिशब्देन लौकिकमपि दर्शनं संगृह्यते । श्रुत्यन्तरं वैत्ति-

१ ग. तदितरेषां । ५. च. ज. इ. सदितरेषां । २ च. द. 'रसं स उच्यते । तन्न । ३ ख 'च्यते ।  
 तन्न । ४ ग. ५. ज. न त्वर्थः । ५ क. ख. छ. इ. 'मण्डलाधिपक्षे' । ६ घ. ण. 'नात्मेत्येतन्निरा' । ७ घ.  
 अ. ण. इति श्रुत्य' ।



इत्यधिदैवतम् ॥ ३ ॥ अथाध्यात्ममिदमेव मूर्ते यदन्य-  
त्प्राणाञ्च यश्चायमन्तरात्मन्नाकाश एतन्मर्त्यमेतत्स्थित-  
मेतत्सत्तस्यैतस्य मूर्तस्यैतस्य मर्त्यस्यैतस्य स्थितस्यै-  
तस्य सत एष रसो यच्चक्षुः सतो ह्येष रसः ॥ ४ ॥

पुरुषमकुर्वन्नित्यादावन्नरसमयादिषु च श्रुत्यन्तरे' पुरुषशब्दप्रयोगात् ।  
इत्यधिदैवतमित्युक्तोपसंहारोऽध्यात्मविभागोक्त्यर्थः ॥ ३ ॥

अथाधुनाऽध्यात्मं मूर्तामूर्तयोर्विभाग उच्यते । किं तन्मूर्तमिदमेव  
किंचेदं यदन्यत्प्राणाञ्च वायोर्यश्चायमन्तरभ्यन्तर आत्मन्नात्मन्याकाशः  
खं शरीरस्थश्च यः प्राण एतद्वयं वर्जयित्वा यदन्यच्छरीरारम्भकं भूत-  
त्रयमेतन्मर्त्यमित्यादि समानमन्यत्पूर्वेण । एतस्य सतो ह्येष रसो यच्च-  
क्षुरिति । आध्यात्मिकस्य शरीरारम्भकस्य कार्यस्यैष रसः सारस्तेन  
हि सारेण सारवदिदं' शरीरं समस्तं यथाऽधिदैवतमादित्यमण्डलेन ।  
प्राथम्याच्च । चक्षुषी एव प्रथमे संभवतः संभवत इति । तेजो रसो  
निरवर्ततामिरिति लिङ्गात् । तेजसं हि चक्षुः । एतत्सारमाध्या-  
त्मिकं भूतत्रयम् । सतो ह्येष रस इति मूर्तत्वसारत्वे हेत्वर्थः ॥ ४ ॥

रीयकम् । पुरुषशब्दप्रयोगः स वा एष पुरुषोऽन्नरसमय इत्यादिः । परकीयं व्याख्यातं  
प्रत्याख्याय प्रकृतं श्रुतिव्याख्यानमनुवर्तयति । इत्यधिदैवतमिति ॥ ३ ॥

चक्षुषो रसत्वं प्रतिज्ञापूर्वकं प्रकटयति । आध्यात्मिकस्येत्यादिना । चक्षुषः  
सारत्वे शरीरावयवेषु प्राथम्यं हेत्वन्तरमाह । प्राथम्याच्चेति । तत्र प्रमाणमाह ।  
चक्षुषी एवेति । संभवतो जायमानस्य जन्तोश्चक्षुषी एव प्रथमे प्रधाने संभवतो जायेते ।  
शब्दे वै रेतसः सिक्तस्य चक्षुषी एव प्रथमे संभवत इति' हि ब्राह्मणमित्यर्थः । चक्षुषः  
सागत्वे हेत्वन्तरमाह । तेज इति । शरीरमात्रस्याविशेषेण निष्पादकं तत्र सर्वत्र संनिहि-  
तमपि तेजो विशेषतश्चक्षुषि स्थितम् 'आदित्यश्चक्षुर्भूत्वाऽक्षिणी प्राविशत्' इति श्रुतेः ।  
अतस्तेजःशब्दपर्यायरसशब्दस्य चक्षुषि प्रवृत्तिरविरुद्धेति भावः । इतश्च तेजःशब्दपर्यायो  
रसशब्दश्चक्षुषि संभवतीत्याह । तेजसं हीति । प्रतिज्ञार्थमुपसंहरति । एतत्सारमिति ।  
हेतुमवतार्य तस्यार्थमाह । सतो हीति । चक्षुषो मूर्तत्वान्मूर्तभूतत्रयकार्यत्वं युक्तं  
साधर्म्याद्देहावयवेषु प्राधान्याच्च तस्याऽऽध्यात्मिकभूतत्रयसारत्वसिद्धिरित्यर्थः ॥ ४ ॥

१ क. ख. 'रेषु पु' । २ ग. ढ. 'दं स' । ३ ग. ज. झ. प्रथमं । ४ क. ख. ग. घ. ङ. छ.  
झ. ढ. 'वत । ५ ङ. झ. 'तत्रयसार' । ६ घ. ण. 'शब्द रे' । क. 'शब्दे रे' । ७ क. ढ. 'ति ब्र' ।



अथामूर्ते प्राणश्च यश्चायमन्तरात्मन्नाकाश एतदमृत-  
मेतद्यदेतत्त्यं तस्यैतस्यामूर्तस्यैतस्यामृतस्यैतस्य यत  
एतस्य त्यस्यैष रसो योऽयं दक्षिणेऽक्षन्पुरुषस्त्यस्य  
ह्येष रसः ॥ ५ ॥ तस्य हैतस्य पुरुषस्य रूपम् ।

अथाधुनाऽमूर्तेमुच्यते । यत्परिशेषितं भूतद्वयं प्राणश्च यश्चायमन्त-  
रात्मन्नाकाश एतदमूर्तम् । अन्यत्पूर्ववत् । एतस्य त्यस्यैष रसः सारो  
योऽयं दक्षिणेऽक्षन्पुरुषो दक्षिणेऽक्षन्निति विशेषग्रहणं शास्त्रप्रत्यक्ष-  
त्वात् । लिङ्गस्य हि दक्षिणेऽक्षिण विशेषतोऽधिष्ठातृत्वं शास्त्रस्य प्रत्यक्षं  
सर्वश्रुतिषु तथा प्रयोगदर्शनात् । त्यस्य ह्येष रस इति पूर्ववद्विशेषतोऽ-  
ग्रहणादमूर्तत्वसारैत्व एव हेत्वर्थः ॥ ५ ॥

ब्रह्मण उपार्धिभूतयोर्मूर्तामूर्तयोः कार्यकरणविभागेनाध्यात्माधिदैव-  
तयोर्विभागो व्याख्यातः सत्यशब्दवाच्ययोः । अथेदानीं तस्य हैतस्य  
पुरुषस्य कारणात्मनो लिङ्गस्य रूपं वक्ष्यामो वासनामयं मूर्तामूर्तवासना-  
विज्ञानमयसंयोगजनितं विचित्रं पटुभित्तिचित्रवन्मायेन्द्रजालमृगतृष्णि-

कुतो विशेषोक्तिरित्याशङ्क्याऽऽह । दक्षिण इति । शास्त्रस्य तेन वा दक्षिणेऽ-  
क्षणि विशेषस्य प्रत्यक्षत्वादित्यर्थः । द्वितीयव्याख्यानमाश्रित्य हेत्वर्थं स्फुटयति ।  
लिङ्गस्येति । हेतुमनूय तदर्थं कथयति । त्यस्येति । यथा पूर्वत्र चक्षुषि मूर्तादिच-  
तुष्टयदृष्ट्या तादृग्भूतत्रयसारतोक्ता तथाऽत्रापि लिङ्गात्मन्यमूर्तत्वादिचतुष्टयस्य  
विशेषेणाग्रहणादमूर्तत्वादिना साधर्म्यात्तथाविधभूतद्वयसारत्वं तस्य शरीरे प्राधान्याच्च  
वत्सारत्वसिद्धिरित्यर्थः ॥ ५ ॥

तस्य हेत्यादेर्वृत्तानुवादपूर्वकं संबन्धमाह । ब्रह्मण इति । विभागो विशेषः ।  
तस्याधिदैवं प्रकृतस्यैतस्याध्यात्मं सानिहितस्यामूर्तरसभूतान्तःकरणस्यैव रागादिवासनेति  
वक्तुं तस्येत्यादि वाक्यमित्यर्थः । कथमिदं रूपं लिङ्गस्य प्राप्तमिति तदाह । मूर्तेति ।  
मूर्तामूर्तवासनाभिर्विज्ञानमयसंयोगेन च जनितं बुद्धे रूपमिति यावत् । नेदमात्मने  
रूपं तस्यैकरसस्यानेकरूपत्वानुपपत्तेरिति विशिनष्टि । विचित्रमिति । वास्तवत्वशङ्का  
वारयति । मायेति । वैचित्र्यमनुसृत्यानेकोदाहरणम् । अन्तःकरणस्यैव रागादिवासना-

१ ग. छ. 'तत्त्यत्तस्यै' । २ क. स. 'रत्वे हे' । ३ घ. ज. 'ह्यगो रूपयो' । ४ च. 'धिष्-  
णो' । ५ द. 'धिरूपभूतयो' । ६ ग. ज. 'र्यकार' । ७ ज. 'स्य कार' । ८ घ. अ. ण. 'दिति हेत्वर्थः'  
९ ग. 'करसत्वा' । १० घ. अ. 'पवत्त्वानु' ।



कोपमं सर्वस्यामोहास्पदम् । एतावन्मात्रमेवाऽऽत्मेति विज्ञानवादिनो  
वैनाशिका यत्र भ्रान्ताः । एतदेव वासनारूपं पटरूपवदात्मनो द्रव्यस्य  
गुण इति नैयायिका वैशेषिकाश्च संप्रतिपन्नाः । इदमात्मार्थं त्रिगुणं  
स्वतन्त्रं प्रधानाश्रयं पुरुषार्थेन हेतुना प्रवर्तत इति सांख्याः । औप-  
निषदं मन्या अपि केचित्प्राक्रियां रचयन्ति । मूर्तामूर्तराशिरेकः परमात्म-  
राशिरुत्तमस्ताभ्यामन्योऽयं मध्यमः किल तृतीयः कर्त्रा भोक्त्रा विज्ञा-  
नमयेनाजातशत्रुप्रतिबोधितेन सह विद्याकर्मपूर्वप्रज्ञासमुदायः । प्रयोक्ता  
कर्मराशिः प्रयोज्यः पूर्वोक्तो मूर्तामूर्तभूतराशिः साधनं चेति । तत्रैव च  
तार्किकैः सह संधिं कुर्वन्ति । लिङ्गाश्रयश्चैष कर्मराशिरित्युक्त्वा पुनस्त-

श्वेतकथं पुरुषस्तन्मयो दृश्यते तत्राऽऽह । सर्वेति । तदेव व्याकुर्वन्विज्ञानवादिनां  
भ्रान्तिमाह । एतावन्मात्रमिति । बुद्धिमात्रमेवाहंवृत्तिविशिष्टं स्वरसमङ्गुरं रागादि-  
कलुषितमात्मा नान्यः स्थायी क्षणिको वेति यत्र ते भ्रान्तास्तस्य रूपं वक्ष्याम इति संबन्धः ।  
तार्किकाणामपि बौद्धवद्भ्रान्तिमुद्रावयति । एतदेवेति । अन्तःकरणमेवाहंधीग्राह्यं  
रागादिधर्मकमात्मा तस्य वाचनामयं रूपं पटस्य शौक्ल्यवद्गुणः स च संसार इति यत्र  
तार्किका भ्रान्तास्तस्य रूपं वक्ष्याम इति पूर्ववत् । सांख्यानां भ्रान्तिमाह । इदमिति ।  
कथमस्य त्रिगुणत्वादिकं सिध्यति तत्राऽऽह । प्रधानाश्रयमिति । केन प्रकारेणा-  
न्तःकरणमात्मार्थमिष्यते तत्राऽऽह । पुरुषार्थेनेति । नान्तःकरणमेवाऽऽत्मा किंत्वन्यः  
सर्वगतः सर्वविक्रियाशून्यः स्वप्रकाशस्तस्य भोगापवर्गानुगुण्येन प्रधानात्मकमन्तः-  
करणं तत्सधर्मकं प्रवर्तत इति यत्र कापिला भ्राम्यन्ति तस्य रूपं वक्ष्याम इति  
संबन्धः । यत्र विचित्रा विपश्चितां भ्रान्तिस्तदन्तःकरणं तस्य हेत्यत्रोच्यते नाऽऽ-  
त्मेति स्वपक्षमुक्त्वा भर्तृपक्षपक्षमुत्थापयति । औपनिषदं मन्या इति । कीदृशी प्रक्रिये-  
त्युक्ते राशित्रयकल्पना वदन्नादावधमं राशिं दर्शयति । मूर्तेति । उत्कृष्टराशिमाचष्टे ।  
परमात्मेति । राश्यन्तरमाह । ताभ्यामिति । तान्येतानि त्रीणि वस्तूनि मूर्तामूर्तमा-  
हारजनादिरूपमात्मतत्त्वमिति परोक्तिमाश्रित्य राशित्रयकल्पनामुक्त्वा मध्यमाधमराश्यो-  
र्विशेषमाह । प्रयोक्तेति । उत्पादकत्वं प्रयोक्तृत्वम् । कर्मग्रहणं विद्यापूर्वप्रज्ञयोरुप-  
लक्षणम् । साधनं ज्ञानकर्मकारणं कार्यकरणजातं तदपि प्रयोज्यमित्याह । साधनं  
चेति । इतिशब्दो राशित्रयकल्पनासमाप्त्यर्थः । परकीयकल्पनान्तरमाह । तत्रेति ।  
राशित्रये कलिगते सतीति यावत् । संधिकरणमेव स्फोरयति । लिङ्गाश्रयश्चेति । तत्र  
इत्युक्तिपरामर्शः । सांख्यत्वमयात्रस्यन्तो वैशेषिकचित्तमप्यनुसरन्तीति संबन्धः । कथं  
तच्चित्तानुसरणं तदुपपादयति । कर्मराशिरिति । कथं निर्गुणमात्मानं कर्मराशिराश्र-



तस्म्यन्तः सांख्यत्वभयात्सर्वः कर्मराशिः पुष्पाश्रय इव गन्धः  
पुष्पवियोगेऽपि पुटतैलाश्रयो भवति तद्वल्लिङ्गवियोगेऽपि परमात्मैकदे-  
शमाश्रयति । स परमात्मैकदेशः किलान्यत आगतेन गुणेन कर्मणा  
सगुणो भवति निर्गुणोऽपि स कर्ता भोक्ता बध्यते मुच्यते च विज्ञाना-  
त्मेति वैशेषिकचित्तमप्यनुसरन्ति । स च कर्मराशिर्भूतराशेरागन्तुकः  
स्वतो निर्गुण एव परमात्मैकदेशत्वात् । स्वत उत्थिताऽविद्याऽनाग-  
न्तुकाऽप्युपरवदनात्मधर्म इत्यनया कल्पनया सांख्यचित्तमनुवर्तन्ते ।  
सर्वमेतत्तार्किकैः सह सामञ्जस्यकल्पनया रमणीयं पश्यन्ति नोपनिष-  
त्सिद्धान्तं सर्वन्यायविरोधं च पश्यन्ति । कथम् । उक्ता एव तावत्सा-  
वयवत्वे परमात्मनः संसारित्वसन्नत्वकर्मफलदेशसंसरणानुपपत्त्यादयो

यतीत्याशङ्क्याऽऽह । स परमात्मैकदेश इति । अन्यत इति कार्यकारणात्मकाद्भूत-  
राशेरिति यावत् । यदा भूतराशिनिष्ठं कर्मादि तद्वाराऽऽत्मन्यागच्छति तदा स कर्तृ-  
त्वादिसंसारमनुभवतीत्याह । स कर्तेति । स्वतस्तस्य कर्मादिसंबन्धत्वेन संसारित्वं  
स्यादिति चेन्नेत्याह । स चेति । निर्गुण एव विज्ञानात्मेति शेषः । सांख्यचित्ता-  
नुसारार्थमेव परेषां प्रक्रियान्तरमाह । स्वत इति । नैसर्गिक्यप्यविद्या परस्मादेवाभि-  
व्यक्ता सती तदेकदेशं विकृत्य तस्मिन्नेवान्तःकरणारूपे तिष्ठतीति वदन्तोऽनात्म-  
धर्मोऽविद्येत्युक्त्या सांख्यचित्तमप्यनुसरन्तीत्यर्थः । अविद्या परस्मादुत्पन्ना चेत्तमे-  
वाऽऽश्रयेन्न तदेकदेशमित्याशङ्क्याऽऽह । ऊपरवदिति । यथा पृथिव्यो जातोऽप्यु-  
परदेशस्तदेकदेशमाश्रयत्येवमविद्या परस्माज्जाताऽपि तदेकदेशमाश्रयिष्यतीत्यर्थः ।  
तदेतद्वृषयितुमुपक्रमते । सर्वमेतदिति । तार्किकैः सह संधिकरणादिकमेतत्सर्वमधिकृत्य  
सामञ्जस्येन पूर्वोक्तानां कल्पनानामापातेन रमणीयत्वमनुभवन्तीति यावत् । यथोक्त-  
कल्पनानां श्रुतिन्यायानुसारित्वाभावात्त्याज्यत्वं सूचयति । नेत्यादिना । कर्मद्वयं प्रत्येकं  
क्रियापदेन संबध्यते । नञश्चोभयत्रान्वयः । कथं यथोक्तकल्पनानामापातरमणीयत्वेन  
श्रुतिन्यायबाह्यत्वमिति पृच्छति । कथमिति । यदुक्तं परस्यैकदेशो विज्ञानात्मेति तत्र  
तदेकदेशत्वं वास्तवमवास्तवं वा प्रथमे स परस्मादभिन्नो भिन्नो वेति विकल्प्याऽऽद्यं  
दूषयति । उक्ता एवेति । आदिशब्देन श्रुतिस्मृतिविरोधो गृह्यते । कल्पान्तरं प्रत्याह ।

१ घ. ड. 'यात्कर्म' । २ ख. ज. झ. 'त्सर्वक' । ३ क. ग. ड. छ. झ. 'सन्कर्ता' । ४. सन्स  
क' । ४ ज. सत । ५ ग. च. ज. झ. 'ल्पनार' । घ. 'ल्पनाया' । ६ घ. च. ज. 'णीयत्वं प' ।  
७ क. सन्कर्ते' । ८ घ. ज. ण. 'बन्धेन' । ९ ण. 'थिव्यां जा' ।



दोषाः । नित्यभेदे च विज्ञानात्मनः परेणैकत्वानुपपत्तिः । लिङ्गमेवेति चेत्परमात्मन उपचरितदेशत्वेनै कल्पितं घटकरकभूछिद्राकोशादिवत् । तथा लिङ्गवियोगेऽपि परमात्मदेशाश्रयणं वासनायाः । अविद्यायाश्च स्वत उत्थानमूषरवदित्यादिकल्पनाऽमुपपन्नैव । न च वास्यदेशव्यतिरेकेण वासनाया वस्त्वन्तरसंचरणं मनसाऽपि कल्पयितुं शक्यम् । न च श्रुतयो गच्छन्ति कामः संकल्पो विचिकित्सा हृदये स्तेव रूपाणि ध्यायतीव लेलायतीव कामा येऽस्य हृदि श्रितास्तीर्णो हि तदा सर्वाऽशोकान्हृदयस्येत्याद्याः । न चाऽऽसां श्रुतीनां श्रुतादर्थान्तरकल्पना न्याय्या । आत्मनः परब्रह्मत्वोपपादनार्थपरत्वादासामेतावन्मात्रार्थोपक्ष-

नित्यभेदे चेति । भेदाभेदयोर्विरुद्धत्वादानुपपत्तिश्चकारार्थः । लिङ्गोपाविरात्मा परस्यांश इति कल्पान्तरं शङ्कते । लिङ्गमेवेति । उपचरितत्वं कल्पितत्वम् । लिङ्गोपाधीना कल्पितः परांशो जीवात्मेत्युक्ते स्वापादौ लिङ्गध्वंसे वासना नाऽऽत्मानि स्यादिति भावे तदधीनजीवाभावात्ततश्च तद्वियोगेऽपि लिङ्गस्था वासना जीवे तिष्ठतीति प्रक्रियाऽनुपपन्नेति दूषयति । तथेति । यत्तु परस्मादविद्यायाः समुत्थानमिति तन्निराकरोति । अविद्यायाश्चेति । आदिपदेनानात्मधर्मत्वमविद्याया गृह्यते । परस्मादविद्योत्पत्तौ तस्यैव संसारः स्यात् । तयोरैकाधिकरण्यात् । अतश्चाविद्यायां सत्यां न मुक्तिर्न च तस्यां नष्टायां तत्सिद्धिः कारणे स्थिते कार्यस्यात्यन्तनाशायोगात्कार्याविद्यानाशे तत्कारणपराभवस्तथाच मोक्षिणोऽभावान्मोक्षासिद्धिः । न चानात्मधर्मोऽविद्या विद्याया अपि तद्धर्मत्वप्रसङ्गात्तयोरेकाश्रयत्वादिति भावः । यत्तु लिङ्गोपरमे तद्रता वासनाऽऽत्मन्यस्तीति तत्राऽऽह । न चेति । पुटकादौ तु पुष्पाद्यवयवानामेवानुवृत्तिरिति भावः । इतश्च वासनाया जीवाश्रयत्वमसंगतमित्याह । न चेति । ननु जीवे समवायिकारणे मनःसंयोगादसमवायिकारणात्कामाद्युत्पत्तिरित्युदाहृतश्रुतिषु विवक्ष्यते तत्राऽऽह । न चाऽऽसामिति । इदमनसंसारमौषाधिकमभिधाय जीवस्य ब्रह्मत्वोपपादने तात्पर्यं श्रुतीनामुपक्रमोपसंहारैकरूप्यादिभ्यो गम्यते तन्नार्थान्तरकल्पनेत्यर्थः । इतश्च यथोक्तश्रुतीनां नार्थान्तरकल्पनेत्याह । एतावन्मात्रेति । सर्वासामुपनिषदामेकरसेऽर्थं पर्यवसानं फलवत्त्वादिलिङ्गेभ्यो गम्यते तत्कथमुक्तश्रुतीनामर्थान्तरकल्पनेत्यर्थः । ननुपनिषदाभैक्यादर्थान्तरमपि प्रतिपाद्यं व्याख्यातारो वर्णयन्ति तत्कथमर्थान्तरकल्पनानु-



यत्वाच्च सर्वोपनिषदाम् । तस्माच्छ्रुत्यर्थकल्पनाकुशलाः सर्व एवोपनि-  
षदर्थमन्यथा कुर्वन्ति । तथाऽपि वेदार्थश्चेत्स्यात्कामं भवतु न मे द्वेषः ।  
न च द्वे वाव ब्रह्मणो रूपे इति राशित्रयपक्षे समञ्जसम् । यदा तु मूर्ता-  
मूर्ते तज्जनितवासनाश्च मूर्तामूर्ते द्वे रूपे ब्रह्म च रूपि तृतीयं न चान्य-  
श्चतुर्थमन्तराले तदैतदनुकूलमवधारणं द्वे एव ब्रह्मणो रूपे इति ।  
अन्यथा ब्रह्मैकदेशस्य विज्ञानात्मनो रूपे इति कल्प्यं परमात्मनो वा  
विज्ञानात्मद्वारेणेति । तदा च रूपे ऐवेति द्विवचनमसमञ्जसम् । रूपा-  
णीति वासनाभिः सह बहुवचनं युक्ततरं स्यात् । द्वे च मूर्तामूर्ते वास-  
नाश्च तृतीयामिति । अथ मूर्तामूर्ते एव परमात्मनो रूपे वासनास्तु विज्ञा-  
नात्मन इति चेत् । तदा विज्ञानात्मद्वारेण विक्रियमाणस्य परमात्मन  
इतीयं वाचोयुक्तिरनर्थिका स्यात् । वासनाया अपि विज्ञानात्मद्वारत्व-  
स्याविशिष्टत्वात् । न च वस्तु वस्त्वन्तरद्वारेण विक्रियत इति मुख्यया  
वृत्त्या शक्यं कल्पयितुम् । न च विज्ञानात्मा परमात्मनो वस्त्वन्तरम् ।  
तथा कल्पनायां सिद्धान्तहानात् । तस्माद्वेदार्थमूढानां स्वचित्तप्रभवा

पपत्तिरत आह । तस्मादिति । सर्वोपनिषदामैक्यपरत्वप्रतिभासस्तच्छब्दार्थः ।  
ननु परैरुच्यमानोऽपि वेदार्थो भवत्येव किमित्यसौ द्वेषादेव त्यज्यते तत्राऽऽह ।  
तथाऽपीति । न चार्थान्तरस्य वेदार्थत्वं तत्र तात्पर्यलिङ्गाभावादिति  
भावः । लिङ्गवियोगेऽपि पुंसि वासनाऽस्तीत्येतन्निराकृत्य राशित्रयकल्पनां निराक-  
रोति । न चेति । कथं सिद्धान्तेऽपि वावशब्दादिसामञ्जस्यं तत्राऽऽह । यदेति ।  
राशित्रयपक्षे जीवस्य रूपमध्येऽन्तर्भावे निषेध्यकोटिनिवेशः स्याद्रूपमध्येऽन्तर्भावे  
श्रुतिः शिक्षणीयेत्याह । अन्यथेति । भवत्येवं श्रुतेः शिक्षेति तत्राऽऽह । तदेति ।  
रूपमध्ये जीवान्तर्भावकल्पनायामिति यावत् । विषयभेदेनोपक्रमविरोधं चोदयति ।  
अथेति । इत्थं व्यवस्थायां जीवद्वारा विक्रियमाणस्य परस्य रूपे मूर्तामूर्ते इत्युक्तिर-  
युक्ता वासनाकर्मादेरपि तद्वारा तत्संबन्धाविशेषादिति दूषयति । तदेति । विज्ञाना-  
त्मद्वारा परस्य विक्रियमाणत्वमङ्गीकृत्योक्तं तदेव नास्तीत्याह । न चेति । तथाभूत-  
स्यान्यथाभूतस्य च विक्रियाया दुरुपपादत्वादित्यर्थः । किंच जीवस्य ब्रह्मणो वस्त्व-  
न्तरत्वमात्यन्तिकमनात्यन्तिकं वा नाऽऽद्य इत्याह । न चेति । न द्वितीयो भेदाभे-  
दनिरासादिति द्रष्टव्यम् । परपक्षदूषणमुपसंहरति । तस्मादिति । एवमादिकल्पना

१ स. यदि च मूर्ता. २ ग. च ज. द. 'मूर्ततं'. ३ ग. 'ते' एव द्वे. ४ क. स. छ. 'त'. न तं.  
५ क. स. 'रस्या'. ६ क. ख. अ. 'वत्येवं'. ७ क. स. घ. द. ग. 'क्रमवि'. ८ घ. अ. तत्र संबं.



एवमादिकल्पना अक्षरवाङ्माः । न अक्षरवाङ्मा वेदार्थो वेदार्थोपकारी वा । निरपेक्षत्वाद्देदस्य प्रामाण्यं प्रति । तस्माद्राशित्रयकल्पनाऽसम-  
क्षसा । योऽयं दक्षिणेऽक्षन्पुरुष इति लिङ्गात्मा प्रस्तुतोऽध्यात्मेऽधिदेवे  
च य एष एतस्मिन्मण्डले पुरुष इति तस्येति प्रकृतोपादानात्स एवोपा-  
दीयते योऽसौ त्यस्यामूर्तस्य रसो न तु विज्ञानमयः । ननु विज्ञानम-  
यस्यैवैतानि रूपाणि कस्मान्न भवन्ति विज्ञानमयस्यापि प्रकृतत्वात्त-  
स्येति च प्रकृतोपादानात् । नैवं विज्ञानमयस्यारूपित्वेन विज्ञापयि-  
षितत्वात् । यदि हि तस्यैव विज्ञानमयस्येतानि माहारजतादीनि  
रूपाणि स्युस्तस्यैव नेति नेतीत्यनाख्येयरूपतयाऽऽदेशो न स्यात् ।  
नन्वन्यस्यैवासावादेशो न तु विज्ञानमयस्येति । न । षष्ठान्त  
उपसंहाराद्विज्ञातारमरे केन विजानीयादिति विज्ञानमयं प्रस्तुत्य  
स एष नेति नेतीति विज्ञापयिष्यामीति च प्रतिज्ञाया अर्थवत्त्वात् । यदि  
च विज्ञानमयस्यैवासंख्यवहार्यमात्मस्वरूपं ज्ञापयितुमिष्टं स्यात्प्रध्वस्तस-  
र्वोपाधिविशेषं तत इयं प्रतिज्ञाऽर्थवती स्यात् । येनासौ ज्ञापितो जाना-  
त्यात्मानमेवाहं ब्रह्मास्मीति शास्त्रनिष्ठां प्राप्नोति न विभेति कुतश्चेन ।

राशित्रयं जीवस्य कामाद्याश्रयत्वमित्याद्याः । अक्षरवाङ्मात्वे फलितमाह । न हीति ।  
वेदार्थोपकारित्वाभावे हेतुमाह । निरपेक्षत्वादिति । वेदार्थत्वाद्यभावे सिद्धमयं कथयति ।  
तस्मादिति । तस्य हेत्यत्र परकीयप्रक्रियां प्रत्याख्याय स्वमते तच्छब्दार्थमाह ।  
योऽयमिति । प्रकृतत्वाल्लिङ्गात्मग्रहे जीवस्यापि पाणिपेषवाक्ये तद्भावात्तस्यैवात्र  
तच्छब्देन ग्रहः स्यादिति शङ्कते । नन्विति । प्रकृतत्वेऽपि तस्य निर्विशेषब्रह्मत्वेन  
ज्ञापयितुमिष्टत्वान्न वासनामयं संसाररूपं तत्त्वतो युक्तमिति परिहरति । नैवमिति ।  
इतश्च जीवस्य न वासनारूपिता किंतु चित्तस्येत्याह । यदि हीति । निषेध्यकोटि-  
प्रवेशादिति भावः । नायं जीवस्याऽऽदेशः किंतु ब्रह्मणस्तदस्थस्येति शङ्कयित्वा दूष-  
यति । नन्वित्यादिना । षष्ठावसाने विज्ञातारमरे केनेत्यात्मानमुपक्रम्य स एष नेति  
नेत्यात्मशब्दात्तस्यैवाऽऽदेशोपसंहारादिहापि तस्यैवाऽऽदेशो न तदस्थस्येत्यर्थः ।  
इतश्च प्रत्यगर्थस्यैवायमादेश इत्याह । विज्ञापयिष्यामीति । तदेव समर्थयते । यदीति ।  
कथमेतावता प्रतिज्ञार्थवत्त्वं तदाह । येनेति । ज्ञानफलं कथयति । शास्त्रेति । अन्व-

१ ग. च. 'ना न स' । छ. 'ना चास' । २ क. ख. च. छ. झ. ढ. 'दानत्वात्स' । ३ ख. घ.  
झ. ढ. 'स्येता' । ४ ग. घ. ङ. च. छ. ज. झ. 'कृताभ्यादा' । ५ ख. ग. घ. ज. झ. ढ. 'नि महा' ।  
६ ग. 'ति ज्ञाप' । घ. ङ. ज. 'ति ज्ञ' । ७ क. च. झ. 'विज्ञाप' । ८ घ. ज. 'पं विज्ञा' । ९ क.  
'ध्वनेति । अ' । १० क. ण. 'शो न । ११ घ. ण. 'ह । ज्ञ' । १२ क. 'विज्ञाप' । १३ घ. झ. 'ति  
चेति । त' । १४ क. ख. ङ. 'यति । य' ।



यथा माहारजनं वासो यथा पाण्डुविकं यथेन्द्रगोपो  
यथाऽग्न्यर्चिर्यथा पुण्डरीकं यथा सकृद्विद्युत्\*

अथ पुनरन्यो विज्ञानमयोऽन्यो नेति नेतीति व्यपदिश्यते तदाऽन्य-  
ददो ब्रह्मान्योऽहमस्मीति विपर्ययो गृहीतः स्यात् । नाऽऽत्मानमेवावे-  
दहं ब्रह्मास्मीति । तस्मात्तस्य हेतस्येति लिङ्गपुरुषस्यैवैतानि रूपाणि ।  
सत्यस्य च सत्ये परमात्मस्वरूपे वक्तव्ये निरवशेषं सत्यं वक्तव्यम् ।  
सत्यस्य च विशेषरूपाणि वासनास्तासामिमानि रूपाण्युच्यन्ते । एतस्य  
पुरुषस्य प्रकृतस्य लिङ्गात्मन एतानि रूपाणि । कानि तानीत्युच्यन्ते ।  
यथा लोके महारजनं हरिद्रा तथा रक्तं माहारजनं यथा वासो लोके ।  
एवं रूपादिविषयसंयोगे तादृशं वासनारूपं रञ्जनाकारमुत्पद्यते चित्तस्य ।  
येनासौ पुरुषो रक्त इत्युच्यते वस्त्रादिवत् । यथा च लोके पाण्डु-  
विकम् । अवेरिदमाविकमूर्णादि । यथा च तत्पाण्डुरं भवति तथाऽन्य-  
द्वासनारूपम् । यथा च लोक इन्द्रगोपोऽत्यन्तरक्तो भवत्येवमस्य वास-  
नारूपम् । क्वचिद्विषयविशेषापेक्षया रागस्य तारतम्यं क्वचित्पुरुषचित्त-  
वृत्त्यपेक्षया । यथा च लोकेऽग्न्यर्चिर्भास्वरं भवति तथा क्वचित्कस्य-  
चिद्वासनारूपं भवति । यथा पुण्डरीकं शुक्लं तद्वदपि च वासनारूपं  
कस्यचिद्भवति । यथा सकृद्विद्युत् यथा लोके सकृद्विद्योतनं सर्वतः प्रका-  
शकं भवति तथा ज्ञानप्रकाशविवृद्ध्यपेक्षया कस्यचिद्वासनारूपमुपजा-

यमुखेनोक्तमर्थं व्यतिरेकमुखेन साधयति । अथेत्यादिना । विपर्यये गृहीते ब्रह्मक-  
ण्डिकाविरोधं दर्शयति । नाऽऽत्मानमिति । तच्छब्देन जीवपरामर्शसंभवे फलित-  
माह । तस्मादिति । ननु लिङ्गस्य चेदेतानि रूपाणि किमित्युपन्यस्यन्ते परमात्मस्व-  
रूपस्यैव वक्तव्यत्वादत आह । सत्यस्य चेति । इन्द्रगोपोपमानेन कौसुम्यस्य गत-  
त्वान्महारजनं हरिद्रेति व्याख्यातम् । तत्र लोकमसिद्धिं दर्शयति । येनेति । अर्णा-  
दीत्यादिपदं कम्बलादिग्रहार्थम् । मनसि वासनावैचित्र्ये किं कारणमिति तदाह ।  
क्वचिदिति । चित्तवृत्तिशब्देन सत्त्वादिगुणपरिणामो विवक्षितः । परिमितदृष्टा-  
न्त्वोक्त्या वासनानामपि परिमितत्वं दृष्टान्तदार्ष्टान्तिकयोः साम्यादित्याशङ्क्याऽऽह ।

\* अ. 'यो हि ने' । २ ग. 'योगात्ताद' । ३ क. छ. 'था तदापाण्डु' । क. ख. घ. छ. ज.  
'था चैतदापाण्डु' । ४ स. च. द. 'सकृवि' ।



## सकृद्विद्युत्तेव ह वा अस्य श्रीर्भवति य एवं वेदाथात आदेशो नेति नेति

यते । नैषां वासनारूपाणामादिरन्तो मध्यं संख्या वा देशः कालो  
निमित्तं वाऽवधार्यते । असंख्येयत्वाद्वासनाया वासनाहेतूनां चाऽऽन-  
न्त्यात् । तथा च वक्ष्यति षष्ठ इदंमयोऽदोमय इत्यादि । तस्मान्न  
स्वरूपसंख्यावधारणार्था दृष्टान्ता यथा माहारजनं वास इत्यादयः किंताहै  
प्रकारप्रदर्शनार्थाः । एवंप्रकाराणि हि वासनारूपाणीति । यत्तु वासनारूपम-  
भिहितमन्ते सकृद्विद्युत्तेनमिवेति तत्किल हिरण्यगर्भस्याव्याकृतात्मादु-  
र्भवतस्तद्विद्वत्सकृदेव व्यक्तिर्भवतीति तैत्तरीयं वासनारूपं हिरण्यगर्भस्य  
यो वेद तस्य सकृद्विद्युत्तेव । ह वा इत्यवधारणार्थः । एवमेवास्य श्रीः  
ख्यातिर्भवतीत्यर्थः । यथा हिरण्यगर्भस्यैवमेतद्यथोक्तं वासनारूप-  
मन्त्यं यो वेद । एवं निरवशेषं सत्यस्य स्वरूपमभिधाय यत्तत्सत्यस्य  
सत्यमवोचाम तस्यैव स्वरूपावधारणार्थं ब्रह्मण इदमारभ्यते । अथानन्तरं  
सत्यस्वरूपनिर्देशानन्तरं यत्सत्यस्य सत्यं तदेवावशिष्यते यस्मादतस्त  
स्मात्सत्यस्य सत्यं स्वरूपं निर्देक्ष्यामः । आदेशो निर्देशो ब्रह्मणः । कः पुन-  
रसौ निर्देश इत्युच्यते । नेति नेतीत्येवं निर्देशः । ननु कथमाभ्यां नेति नेतीति  
शब्दाभ्यां सत्यस्य सत्यं निर्दिदेशितमिति । उच्यते । सर्वोपाधिविशेषापोहेन

नैषामिति । वाक्यशेषं संवादयति । तथा चेति । वासनानन्त्यात्तदीयपरिमिति-  
प्रदर्शने परिमितदृष्टान्तपरिग्रहस्यात्तात्पर्यं कुत्र तात्पर्यमित्याशङ्क्याऽऽह । तस्मा-  
दिति । प्रकारप्रदर्शनमेवाभिनयति । एवंप्रकाराणीति । अन्त्यवासनादिविशिष्टसूत्रो-  
पास्ति फलवर्ती तत्प्रकर्षाभिधानपूर्वकमभिदधाति । यत्त्वित्यादिना । व्यक्तिः सर्वस्य  
चस्तुजातस्येति शेषः । तदीयमित्यस्य व्यक्तीकरणं हिरण्यगर्भस्येति । तदेव स्फुटयति ।  
यथेत्यादिना । वृत्तमनूद्यानन्तरग्रन्थमवतरयति । एवमित्यादिना । तस्यैव ब्रह्मण  
इति संबन्धः । कस्मादनन्तरमित्युक्ते तद्दर्शयन्नतःशब्दं चापेक्षितं पूरयन्व्याकरोति ।  
सत्यस्येति । यथोक्तादेशस्याभावपर्यवसायित्वं मन्वानः शङ्कते । नन्वेति । निरव-  
धिकनिषेधासिद्धेस्तदवधित्वेन सत्यस्य सत्यं ब्रह्म निर्देष्टुमिष्टमिति परिहरति । उच्यते  
इति । ब्रह्मणो विधिमुखेन निर्देशे संभाव्यमाने किमिति निषेधमुखेन तन्निर्दिश्यते

१ क. छ. झ. ड. 'व्यक्तीभव' । २ ख. ग. 'तदी' । ३ क. च. ड. तदस्य । ४ झ. 'त्यस्य स्व' ।  
५ क. घ. ङ. छ. 'त्यं स्वं स्व' । ६ ग. च. ड. 'त्येष नि' । ७ घ. ङ. ण. 'नावि' । ८ घ. ङ. ण. 'तार्य व्याकरोति' ।



यस्मिन्न कश्चिद्विशेषोऽस्ति नाम वा रूपं वा कर्म वा भेदो वा जातिर्वा गुणो वा । तद्वारेण हि शब्दप्रवृत्तिर्भवति । न चेष्टा कश्चिद्विशेषो ब्रह्मण्यस्ति । अतो न निर्देष्टुं शक्यत इदं तदिति । गौरसौ स्पन्दते शुक्रो विषाणीति यथा लोके निर्दिश्यते तथा । अध्यारोपितनामरूपकर्मद्वारेण ब्रह्म निर्दिश्यते विज्ञानमानन्दं ब्रह्म विज्ञानघन एव ब्रह्माऽऽत्मेत्येवमादिशब्दैः । यदा पुनः स्वरूपमेव निर्दिदिक्षितं भवति निरस्तसर्वोपाधिविशेषं तदा न शक्यते केनचिदपि प्रकारेण निर्देष्टुम् । तदाऽयमेवाभ्युपायो यदुत प्राप्तनिर्देशप्रतिषेधद्वारेण नेति नेतीति निर्देशः । इदं च नकारद्वयं वीप्साव्याप्त्यर्थम् । यद्यत्प्राप्तं तत्तन्निषिध्यते । तथा च सत्यनिर्दिष्टाशङ्का ब्रह्मणः परिहृता भवति । अन्यथा हि नकारद्वयेन प्रकृतद्वयप्रतिषेधे यदन्यत्प्रकृतात्मनिषिद्धद्वयाद्ब्रह्म तन्न निर्दिष्टं कीदृशं तु स्वस्वित्याशङ्का न निवर्तिष्यते । तथा चानर्थकश्च स निर्देशः पुरुषस्य विविदिषाया अनिवर्तकत्वात् । ब्रह्म ज्ञापयिष्यामीति च वाक्यमपरिसमाप्तार्थं स्यात् ।

तत्राऽऽह । यस्मिन्निति । तद्विधिमुखेन निर्देष्टुमशक्यमिति शेषः । नामरूपाद्यभावेऽपि ब्रह्मणि शब्दप्रवृत्तिमाशङ्क्याऽऽह । तद्वारेणेति । जात्यादीनामन्यतमस्य ब्रह्मण्यपि संभवात्तद्वारा तत्र शब्दप्रवृत्तिः स्यादिति चेन्नेत्याह । न चेति । उक्तमर्थं धर्म्यदृष्टान्तेन स्पष्टयति । गौरिति । तथा जात्याद्यभावान्न ब्रह्मणि शब्दप्रवृत्तिरिति शेषः । कथं तर्हि कचिद्विधिमुखेन ब्रह्मोपदिश्यते तत्राऽऽह । अध्यारोपितेति । विज्ञानानन्दादिवाक्येषु शब्दले गृहीतशक्तिभिः शब्दैर्लक्ष्यते ब्रह्मेत्यर्थः । ननु लक्षणामुपेक्ष्य साक्षादेव ब्रह्म किमिति न विवक्ष्यते तत्राऽऽह । यदा पुनरिति । निर्देष्टुं लक्षणामुपेक्ष्य साक्षादेव वक्तुमिति यावत् । तत्र शब्दप्रवृत्तिनिमित्तानां जात्यादीनामभावस्योक्तत्वादित्यर्थः । विधिमुखेन निर्देशासंभवे फालितमाह । तदेति । प्राप्तो निर्देशो यस्य विशेषस्य तत्प्रतिषेधमुखेनोति यावत् । एवं ब्रह्म निर्दिदिक्षितं चेदेकेनैव नञाऽलं कृतं द्वितीयेनेत्याशङ्क्याऽऽह । इदं चेति । वीप्सया व्याप्तिः सर्वविषयसंग्रहस्तदर्थं नकारद्वयमित्युक्तमेव व्यनक्ति । यद्यदिति । विषयत्वेन प्राप्तं सर्वं न ब्रह्मेत्युक्ते सत्याविषयः प्रत्यगात्मा ब्रह्मेत्येकत्वे शास्त्रपर्यवसानान्नैराकाङ्क्ष्यं श्रोतुः सिध्यतीत्याह । तथा चेति । इतिशब्दस्य प्रकृतपरामर्शित्वात्प्रकृतमूर्तामूर्तादेरन्यत्वे ब्रह्मणो नकारपर्यवसानं किमिति नेष्यते तत्राऽऽह । अन्यथेति । आशङ्कानिवृत्त्यभावे दोषमाह । तथा चेति । अनर्थकश्चेति चकारेण समुचितं दोषान्तरमाह । ब्रह्मेति ।



न ह्येतस्मादिति नेत्यन्यत्परमस्यथ नामधेयं सत्यस्य  
सत्यमिति प्राणा वै सत्यं तेषामेष सत्यम् ॥६॥ इति बृह-  
दारण्यकोपनिषदि द्वितीयाध्याये तृतीयं ब्राह्मणम् ॥३॥

यदा तु सर्वदिक्कालादिविविदिषा निवर्तिता स्यात्सर्वोपाधिनिराकरण-  
द्वारेण तदा सैन्धवघनवदेकरसं प्रज्ञानघनमनन्तरमबाह्यं सत्यस्य सत्य-  
महं ब्रह्मास्मीति सर्वतो निवर्तते विविदिषाऽऽत्मन्येवावस्थिता प्रज्ञा  
भवति । तस्माद्वीप्सार्थं नेति नेतीति नकारद्वयम् । ननु महता यत्नेन  
परिकरबन्धं कृत्वा किं युक्तमेव निर्देष्टुं ब्रह्म । बाढम् । कस्मात् । न हि  
यस्मादिति नेति 'नेत्येतस्मादिति व्याप्तव्यप्रकारा नकारद्वयविषया  
निर्दिश्यन्ते । यथा ग्रामो ग्रामो रमणीय इत्यन्यत्परं निर्देशनं नास्ति ।  
तस्मादयमेव निर्देशो ब्रह्मणः । यदुक्तं तस्योपनिषत्सत्यस्य सत्यमित्ये-  
वंप्रकारेण सत्यस्य सत्यं तत्परं ब्रह्म । अतो युक्तमुक्तं नामधेयं ब्रह्मणो नामैव  
नामधेयम् । किं तत्सत्यस्य सत्यं प्राणा वै सत्यं तेषामेष सत्यमिति ॥६॥

इति बृहदारण्यकोपनिषद्भाष्ये द्वितीयाध्यायस्य तृतीयं ब्राह्मणम् ॥३॥

उक्तमर्थमन्वयमुखेन समर्थयते । यदा त्विति । सर्वोपाधिनिरासेन तत्र तत्र  
विषयवेदनेच्छा यदा निवर्तिता तदा यथोक्तं प्रत्यग्ब्रह्माहमिति निश्चित्याऽऽका-  
ङ्क्षा सर्वतो व्यावर्तते तेन निर्देशस्य सार्थकत्वं यदा चोक्तरीत्या ब्रह्माऽऽत्मेत्येव  
प्रज्ञाऽवस्थिता भवति तदा प्रतिज्ञावाक्यमपि परिसमाप्तार्थं स्यादिति योजना ।  
वीप्सापक्षमुपसंहरति । तस्मादिति । आदेशस्य प्रक्रमाननुगुणत्वमाशङ्क्यानन्तरवा-  
क्येन परिहरति । नन्वित्यादिना । न हीति प्रतीकोपादानम् । यस्मादि-  
त्यस्य हिशब्दार्थस्य तस्मादित्यनेन संबन्धः । व्याप्तव्याः संग्राह्या विषयीकर्तव्या ये  
प्रकारास्ते नकारद्वयस्य विषयाः सन्तो निर्दिश्यन्त इति नेति 'नेत्येतस्मादित्यनेन  
भागेनेति योजना । इतिशब्दाभ्यां व्याप्तव्यसर्वप्रकारसंग्रहे दृष्टान्तमाह । यथेति ।  
ग्रामो ग्रामो रमणीय इत्युक्ते राज्ञ्यनिविष्टरमणीयसर्वग्रामसंग्रहवत्प्रकृतेऽर्पातिशब्दाभ्यां  
विषयभूतसर्वप्रकारसंग्रहे नकाराभ्यां तन्निषेधसिद्धिरित्यर्थः । यथोक्तान्निषेधरूपान्निर्देशा-  
दन्यन्निर्देशनं यस्माद्ब्रह्मणो न परमस्ति तस्मादित्युपसंहारः । अथेत्यादि वाक्यं प्रकृतोप-  
संहारत्वेन व्याचष्टे । यदुक्तमित्यादिना ॥ ६ ॥

इति बृहदारण्यकभाष्यटीकायां द्वितीयाध्याये तृतीयं ब्राह्मणम् ॥ ३ ॥



आत्मेत्येवोपासीत । तदेवैतस्मिन्सर्वस्मिन्पदनीयमात्मतत्त्वं यस्मा-  
त्प्रेयः पुत्रादेरित्युपन्यस्तस्य वाक्यस्य व्याख्यानविषये संबन्धप्रयोजने  
अभिहिते तदात्मानमेवावेदहं ब्रह्मास्मीति तस्मात्तत्सर्वमभवदिति । एवं  
प्रत्यगात्मा ब्रह्मविद्याया विषय इत्येतदुपन्यस्तम् । अविद्यायाश्च विष-  
योऽन्योऽसावन्योऽहमस्मीति न स वेदेत्यारभ्य चातुर्वर्ण्यप्रविभागादि-  
निमित्तपाङ्ककर्मसाध्यसाधनलक्षणो बीजाङ्कुरवद्व्याकृताव्याकृतस्वभावो  
नामरूपकर्मात्मकः संसारस्त्रयं वा इदं नाम रूपं कर्मेत्युपसंहृतः शास्त्रीय  
उत्कर्षलक्षणो ब्रह्मलोकान्तोऽधोभावश्च स्थावरान्तोऽशास्त्रीयः पूर्वमेव  
प्रदर्शितो द्वया हेत्यादिना । एतस्मादविद्याविषयाद्विरक्तस्य प्रत्यगा-  
त्मविषयब्रह्मविद्यायामधिकारः कथं नाम स्यादिति तृतीयेऽध्याय उप-  
संहृतः समस्तोऽविद्याविषयः । चतुर्थे तु ब्रह्मविद्याविषयं प्रत्यगात्मानं  
ब्रह्म ते ब्रवीणीति ब्रह्म ज्ञापयिष्यामीति च प्रस्तुत्य तद्वैकल्यमद्वयं सर्व-  
विशेषशून्यं क्रियाकारकफलस्वभावसत्यशब्दवाच्याशेषभूतधर्मप्रतिषेध-

संबन्धाभिधित्सया वृत्तं कीर्तयति । आत्मेत्येवेति । किमित्यात्मतत्त्वमेव ज्ञातव्यं  
तत्राऽऽह । तदेवेति । इत्थं सूत्रितस्य विद्याविषयस्य वाक्यस्य व्याख्यानमेव विष-  
यस्तत्र विद्या साधनं साध्या मुक्तिरिति संबन्धो मुक्तिश्च फलमित्येते तदात्मानमि-  
त्यादिना दर्शिते इत्याह । इत्युपन्यस्तस्येति । विद्याविषयमुक्तं निगमयति । एवमिति ।  
उक्तमर्थान्तरं स्मारयति । अविद्यायाश्चेति । अन्योऽसावित्याद्यारभ्याविद्याया विषयश्च  
संसार उपसंहृतस्त्रयमित्यादिनेति संबन्धः । संसारमेव विशिनष्टि । चातुर्वर्ण्येति ।  
चातुर्वर्ण्यं चातुराश्रम्यमिति प्रविभागादिनिमित्तं यस्य पाङ्कस्य कर्मणस्तस्य साध्यसा-  
धनमित्येवमात्मक इति यावत् । तस्यानादित्वं दर्शयति । बीजाङ्कुरवदिति । तमेव  
त्रिधा संक्षिपति । नामेति । स चोत्कर्षापकर्षाभ्यां द्विधा भिद्यते तत्राऽऽद्यमुदाह-  
रति । शास्त्रीय इति । उत्कृष्टो हि संसाररूपजात्मभावः शास्त्रीयज्ञानकर्मलभ्य  
इत्यर्थः । द्वितीयं कथयति । अधोभावश्चेति । निकृष्टः संसारः स्वाभाविकज्ञा-  
नकर्मसाध्य इत्यर्थः । किमित्यविद्याविषयो व्याख्यातो न हि स पुरुषस्योपयुज्यते  
तत्राऽऽह । एतस्मादिति । प्रत्यगात्मैव विषयस्तस्मिन्या ब्रह्मेति विद्या  
तस्यामिति यावत् । तार्तीयमर्थमनूय चातुर्थिकमर्थं कथयति । चतुर्थे त्विति ।

१ घ. 'तत्सर्व' । २ क. ख. 'क्तस्यास्य' । ३ ड. च. छ. झ. ढ. 'याभेवाधि' । ४ क. ख.  
'थेचिदपि स्या' । ५ ख. ग. घ. ङ. च. छ. ज. झ. ढ. 'वाणि त्र' । ६ ख. ढ. 'व विद्यावि' ।  
७ ख. ढ. 'दिद' ।



द्वारेण नेति नेतीति ज्ञापितम् । अस्या ब्रह्मविद्याया अङ्गत्वेन संन्यासो विधित्सितः । जायापुत्रवित्तादिलक्षणं पाङ्कं कर्माविद्याविषयं यस्मात् आऽऽत्मप्राप्तिसाधनम् । अन्यसाधनं ह्यन्यस्मै फलसाधनाय प्रयुज्यमानं प्रतिकूलं भवति । न हि बुभुक्षापिपासानिवृत्त्यर्थं धावनं गमनं वा साधनम् । मनुष्यलोकपितृलोकदेवलोकसाधनत्वेन हि पुत्रादिसाधनानि श्रुतानि नाऽऽत्मप्राप्तिसाधनत्वेन । विशेषितत्वाच्च । न च ब्रह्मविदो विहितानि काम्यत्वश्रवणादेतावान्वै काम इति । ब्रह्मविदश्चाऽऽप्तकामत्वादप्येककामस्य कामानुपपत्तेः । येषां नोऽयमात्माऽयं लोक इति च श्रुतेः । केचित्तु ब्रह्मविदोऽप्येषणासंबन्धं वर्णयन्ति तैर्वृहदारण्यकं न श्रुतम् । पुत्राद्येषणानामविद्वद्द्विषयत्वम् । विद्याविषये च येषां नोऽयमात्माऽयं लोक इत्यतः किं प्रजया करिष्याम इत्येष विभागस्तैर्न श्रुतः श्रुत्या कृतः । सर्वक्रियाकारकफलोपमर्दस्वरूपायां च विद्यायां सत्यां सह

एवं वृत्तमनूद्योत्तरब्राह्मणवात्पर्यमाह । अस्या इति । किमिति संन्यासो विधित्स्यते कर्मणैव विद्यालौभादित्याशङ्क्याऽऽह । जायेति । अविद्याया विषय एष विषयो यस्येति विग्रहः । तस्मात्संन्यासो विधित्सित इति पूर्वेण संबन्धः । ननु प्रकृतं कर्माविद्याविषयमपि किमित्यात्मज्ञानं तादर्थ्येनानुधीयमानं नोपनयति तत्राऽऽह । अन्येति । तदेव दृष्टान्तेन स्पष्टयति । न हीति । पाङ्कस्य कर्मणोऽन्यसाधनत्वमेव कथमधिगतमित्याशङ्क्याऽऽह । मनुष्येति । सोऽयं मनुष्यलोकः पुत्रेणैव जयः कर्मणा पितृलोको विद्यया देवलोक इति विशेषितत्वम् । श्रुतत्वमेव विशेषितत्वोक्तिद्वारा स्फुटीकृतमिति चकारेण द्योत्यते । ननु ब्रह्मविद्या स्वफले विहितं कर्मापेक्षते श्रौतसाधनत्वादशादिवत्तथाच समुच्चयान्न कर्मसंन्याससिद्धिरत आह । न चेति । कर्मणां काम्यत्वेऽपि ब्रह्मविदस्तानि किं न स्युरित्याशङ्क्याऽऽह । ब्रह्मविदश्चेति । इतश्च तस्य पुत्रादिसाधनानुपपत्तिरित्याह । येषामिति । समुच्चयपक्षमनुभाष्य श्रुतिविरोधेन दूषयति । केचित्त्विति । श्रुतिविराधमेव स्फोरयति । पुत्रादीति । अविद्वद्द्विषयत्वं श्रुतं तत्प्रकरणे तेषामुपदेशादिति शेषः । किं प्रजया करिष्याम इत्यस्य आरभ्य येषां नोऽयमात्माऽयं लोक इति च विद्याविषये श्रुतिरिति योजना । एष विभागः श्रुत्या कृतस्तैः समुच्चयवादिभिर्न श्रुत इति संबन्धः । न केवलं श्रुतिविरोधादेव समुच्चयासिद्धिः किंतु युक्तिविरोधाच्चेत्याह । सर्वेति । द्वितीयश्चकारोऽवधारणार्थो

१ स. ग. छ. झ. ङ. 'आऽऽत्मका' । २ स. छ. झ. 'दात्मका' । ३ ग. ङ. च. छ. ङ. 'ति श्रु' । ४ घ. ञ. ण. 'लामसंभवादि' । ५ ञ. ण. 'न न फलय' । ६ घ. ञ. ण. श्रुतमिति ।



कार्येणाविद्याया अनुपपत्तिलक्षणश्च विरोधस्तैर्न विज्ञातो व्यासवाक्यं च तैर्न श्रुतम् । कर्मविद्यास्वरूपयोर्विद्याविद्यात्मकयोः प्रतिकूलवर्तनं विरोधः ।

“ यदिदं वेदवचनं कुरु कर्म त्यजेति च ।

कां गतिं विद्यया यान्ति कां च गच्छन्ति कर्मणा ॥

एतद्वै श्रोतुमिच्छामि तद्भवान्प्रब्रवीतु मे ।

एतावन्योन्यवैरूप्ये वर्तेते प्रतिकूलतः” ॥

इत्येवं पृष्ठस्य प्रतिवचनेन—

“ कर्मणा बध्यते जन्तुर्विद्यया च विमुच्यते ।

तस्मात्कर्म न कुर्वन्ति यतयः पारदर्शिनः” ॥

इत्येवमादिविरोधः प्रदर्शितः । तस्मान्न साधनान्तरसहिता ब्रह्म-  
विद्या पुरुषार्थसाधनं सर्वविरोधात्साधननिरपेक्षैव पुरुषार्थसाधनमिति  
पारिव्राज्यं सर्वसाधनसंन्यासलक्षणमङ्गत्वेन विधित्स्यते । एतावदे-  
वामृतत्वसाधनमित्यवधारणास्पष्टसमाप्तौ लिङ्गाच्च कर्मा सन्याज्ञवल्क्यः

नन्वा संबध्यते । स्मृतिविरोधाच्च समुच्चयासिद्धिरित्याह । व्यासेति । तत्र प्रथमं  
पूर्वोक्तं युक्तिविरोधं स्फुटयति । कर्मेति । प्रतिकूलवर्तनं निवर्त्यनिवर्तकभावः । संप्रति  
स्मृतिविरोधं स्फोरयति । यदिदमिति । प्रसिद्धं वेदवचनं कुरु कर्मेत्यज्ञं प्रति यदिदमु-  
पलभ्यते विवेकिनं प्रति च त्यजेति तत्र कां गतिमित्यादिः शिष्यस्य व्यासं प्रति  
प्रश्नस्तस्य बीजमाह । एताविति । विद्याकर्माख्यावुपायौ परस्परविरुद्धत्वे वर्तेते  
साभिमानत्वनिरभिमानत्वादिपुरस्कारेण प्रातिकूल्यात्समुच्चयानुपपत्तेर्यथोक्तस्य प्रश्नस्य  
सावकाशत्वमित्यर्थः । इत्येवं पृष्ठस्य भगवतो व्यासस्येति शेषः । विरोधो ज्ञानक-  
र्मणोः समुच्चयस्येति वक्तव्यम् । समुच्चयानुपपत्तिमुपसंहरति । तस्मादिति । कथं तर्हि  
ब्रह्मविद्या पुरुषार्थसाधनमिति तत्राऽऽह । सर्वविरोधादिति । सर्वस्य क्रियाकारकफ-  
लभेदात्मकस्य द्वैतेन्द्रजालस्य ब्रह्मविद्यया विरोधादिति यावत् । एकाकिनी ब्रह्म-  
विद्या मुक्तिहेतुरिति स्थिते फलितमाह । इति पारिव्राज्यमिति । न केवलं संन्यासस्य  
श्रवणादिषोडशकल्यदृष्टद्वारेण विद्यापरिपाकाङ्गत्वं श्रुत्यादिवशादवगम्यते किं तु लिङ्गा-  
दपीत्याह । एतावदेवेति । तत्रैव लिङ्गान्तरमाह । षष्ठसमाप्ताविति । एतच्चोभयतः  
संबध्यते । यदि कर्मसहितं ज्ञानं मुक्तिहेतुस्तदा किमिति कर्मिणः सतो याज्ञवल्क्यस्य  
पारिव्राज्यमुच्यते तस्मात्तस्यागस्तदङ्गत्वेन विधित्सित इत्यर्थः । तत्रैव लिङ्गान्तर-



## मैत्रेयीति होवाच याज्ञवल्क्य उद्यास्यन्वा

प्रवव्राजेति । मैत्रेय्यै च कर्मसाधनरहितायै साधनत्वेनामृतत्वस्य ब्रह्मविद्योपदेशाद्वित्तनिन्दावचनाच्च । यदि ह्यमृतत्वसाधनं कर्म स्याद्वित्तसाध्यं पाङ्क्तं कर्मेति तन्निन्दावचनमनिष्टं स्यात् । यदि तु परितित्याजयिषितं कर्म ततो युक्ता तत्साधननिन्दा । कर्माधिकार-निमित्तवर्णाश्रमादिप्रत्ययोपमर्दाच्च ब्रह्म तं परादात्क्षत्रं तं परादादि-त्पादेः । न हि ब्रह्मक्षत्राद्यात्मप्रत्ययोपमर्दे ब्राह्मणेनेदं कर्तव्यं क्षत्रियेणेदं कर्तव्यमिति विषयाभावादात्मानं लभते विधिः । यस्यैव पुरुषस्योपम-र्दितः प्रत्ययो ब्रह्मक्षत्राद्यात्मविषयस्तस्य तत्प्रत्ययसंन्यासात्तत्कार्याणां कर्मणां कर्मसाधनानां चार्थप्राप्तश्च संन्यासः । तस्मादात्मज्ञानाद्भूत्वेन संन्यासविधित्सयैवाऽऽख्यायिकेयमारभ्यते । मैत्रेयीति होवाच याज्ञव-ल्क्यो मैत्रेयी स्वभार्यामामन्त्रितवान्याज्ञवल्क्ये नाम ऋषिः । उद्यास्यन्बुध्वं

माह । मैत्रेय्यै चेति । न हि मैत्रेयी भर्तारि त्यक्तकर्मणि स्वयं कर्माधिकर्तुमर्हति पति-द्वारमन्तरेण भार्यायास्तदनधिकारात् । तथाच तस्यै कर्मशून्यायै मुक्तेः साधनत्वेन विद्योपदेशात्कर्मत्यागस्तदङ्गत्वेन ध्वनित इत्यर्थः । तत्रैव हेत्वन्तरमाह । वित्तेति । किमहं तेन कुर्यामिति वित्तं निन्द्यते । अतश्च तत्साध्यं कर्म ज्ञानसहायत्वेन मुक्तौ नोपकरोतीत्यर्थः । तदेव विवृणोति । यदि हीति । तन्निन्दावचनमित्यत्र तच्छब्देन वित्तमुच्यते त्वत्पक्षे वा कथं निन्दावचनमिति तत्राऽऽह । यदि त्विति । किंच ब्राह्मणोऽहं क्षत्रियोऽहमित्याद्यभिमानस्य कर्मानुष्ठाननिमित्तस्य निन्दया सर्वमिदमा-त्मैवेति प्रत्यये श्रुतेस्तात्पर्यदर्शनाद्विद्याङ्गत्वेन संन्यासो विधित्सत इत्याह । कर्मा-धिकारेति । ननु जाग्रति विधौ कर्मानुष्ठानमशक्यमपहारयितुमत आह । न हीति । ननु वर्णाश्रमाभिमानवतः संन्यासोऽपीष्यते स कथं तदभावे तत्राऽऽह । यस्यैवेति । अर्थप्राप्तश्चेत्यवधारणार्थश्चकारः । प्रयोजकज्ञानवतो वैवसंन्यासाभ्युपगमादाविरोध इति भावः । आत्मज्ञानाद्भूत्वं संन्यासस्य श्रुतिस्मृतिन्यायसिद्धं चेत्किमर्थमियमारूपायिक-प्रणीयते तत्राऽऽह । तस्मादिति । विध्यपेक्षितार्थवादसिद्ध्यर्थमारूपायिकेति भावः भार्यामामन्त्रय किं कृतवानिति तदाह । उद्यास्यन्निति । वैशब्दोऽवधारणार्थः आश्रमान्तरं यास्यन्नेवाहमस्मीति संबन्धः । यथोक्तेच्छानन्तरं भार्यायाः कर्तव्यं दर्श-



अरेऽहमस्मात्स्थानादास्मि हन्त तेऽनया  
कात्यायन्याऽन्तं करवाणीति ॥१॥ सा  
होवाच मैत्रेयी । यन्नु म इयं भगोः सर्वा  
पृथिवी वित्तेन पूर्णा स्यात्कथं तेनामृता  
स्यामिति नेति होवाच याज्ञवल्क्यो

यास्वन्पारिव्राज्याख्यमाश्रमान्तरं वा अर इति संबोधनमहमस्माद्गार्ह-  
स्थ्यात्स्थानादाश्रमादूर्ध्वं गन्तुमिच्छन्नस्मि भवामि । अतो हन्तानुमतिं  
प्रार्थयामि ते तव । किंचान्यत्ते तवानया द्वितीयया भार्यया कात्याय-  
न्याऽन्तं विच्छेदं करवाणि । पतिद्वारेण युवयोर्मया संबध्यमानयोर्धः  
संबन्ध आसीत्तस्य संबन्धस्य विच्छेदं करवाणि द्रव्यविभागं कृत्वा  
वित्तेन संविभज्य युवां गमिष्यामि ॥ १ ॥

सैवमुक्ता होवाच यद्यदि न्विति वितर्के मे ममेयं पृथिवी भगो भग-  
वान्सर्वा सागरपरिक्षिप्ता वित्तेन धनेन पूर्णा स्यात्कथं न कथंच-  
नेत्याक्षेपार्थः प्रश्नार्थो वा तेन पृथिवीपूर्णवित्तसाध्येन कर्मणाऽ-  
ग्निहोत्रादिनाऽमृता किं स्यामिति व्यवहितेन संबन्धः । प्रत्यु-  
वाच याज्ञवल्क्यः । कथमिति यद्याक्षेपार्थमनुमोदनं नेति होवाच  
याज्ञवल्क्य इति । प्रश्नश्चेत्प्रतिवचनार्थं नैव स्या अमृता

यति । अत इति । सति भार्यादौ संन्यासस्य तदनुज्ञापूर्वकत्वनियमादिति भावः । कर्त-  
व्यान्तरं कथयति । किंचेति । आवयोर्विच्छेदः स्वाभाविकोऽस्ति किं तत्र कर्तव्यमि-  
त्याशङ्क्याऽऽह । पतिद्वारेणेति । त्वयि प्रव्रजिते स्वयमेवाऽऽवयोर्विच्छेदो भविष्य-  
तीत्याशङ्क्याऽऽह । द्रव्येति । वित्ते तु न स्त्रीस्वातन्त्र्यमिति भावः ॥ १ ॥

मैत्रेयी मोक्षमेवापेक्षमाणा भर्तारं प्रत्यानुकूल्यमात्मनो दर्शयति । सैवमिति । कर्म-  
साध्यस्य गृहप्रासादादिवन्नित्यत्वानुपपात्तिराक्षेपनिदानम् । कथंशब्दस्य प्रश्नार्थत्वपक्षे  
वाक्यं योजयति । तेनेति । कथं तेनेत्यत्र कथंशब्देन किमहं तेनेत्यत्रत्यं किंशब्द-  
मुपादाय वाक्यं योजनीयम् । वित्तसाध्यस्य कर्मणोऽमृतत्वसाधनत्वमात्रासिद्धौ तत्प्र-  
कारप्रश्नस्य निरवकाशत्वादित्यर्थः । मुनिरपि भार्याहृदयाभिज्ञः संतुष्टः सन्नाक्षेपं  
प्रश्नं च प्रतिवदतीत्याह । प्रत्युवाचेति । वित्तेन ममामृतत्वाभावे तदकिंचित्करमैदे-

१ क. ख. ग. ङ. च. छ. ज. झ. ढ. 'नेति क्षे' । २ क. ख. ग. ङ. च. छ. ज. झ. ढ. यदि  
क्षे' । ३ ण. 'मनादे' । घ. ञ. 'मवसेय' ।



यथैवोपकरणवतां जीवितं तथैव ते जीवितं स्यादमृत-  
तत्त्वस्य तु नाऽऽशाऽस्ति वित्तेनेति ॥ २ ॥ सा होवाच  
मैत्रेयी येनाहं नामृता स्यां किमहं तेन कुर्यां यदेव भग-  
वान्वेद तदेव मे ब्रूहीति ॥ ३ ॥ स होवाच याज्ञवल्क्यः  
प्रिया बतारे नः सती प्रियं भाषस एह्यास्स्व व्याख्या-  
स्यामि ते व्याचक्षाणस्य तु मे निदिध्यासस्वेति ॥ ४ ॥

किं तर्हि यथैव लोक उपकरणवतां साधनवतां जीवितं सुखोपायभोगसंपन्नं  
तथैव तद्वदेव तव जीवितं स्यादमृतत्वस्य तु नाऽऽशा मनसाऽप्यस्ति  
वित्तेन वित्तसाध्येन कर्मणेति ॥ २ ॥

सा होवाच मैत्रेयी । एवमुक्ता प्रत्युवाच मैत्रेयी यद्येवं येनाहं नामृता  
स्यां किमहं तेन वित्तेन कुर्यां यदेव भगवान्केवलममृतत्वसाधनं वेद तदे-  
वामृतत्वसाधनं मे ब्रूहि ॥ ३ ॥

स होवाच याज्ञवल्क्यः । एवं वित्तसाध्येऽमृतत्वसाधने प्रत्याख्याते  
याज्ञवल्क्यः स्वाभिप्रायसंपत्तौ तुष्ट आह । स होवाच प्रियेष्टा बतेत्य-  
नुकम्प्याऽऽह । अरे मैत्रेयि नोऽस्माकं पूर्वमपि प्रिया सती भवेन्ती-  
दानीं प्रियमेव चित्तानुकूलं भाषसे । अत एह्यास्स्वोपविश व्याख्या-  
स्यामि यत्ते तवेष्टममृतत्वसाधनमात्मज्ञानं कथयिष्यामि । व्याचक्षाणस्य  
तु मे मम व्याख्यानं कुर्वतो निदिध्यासस्व वाक्यान्यर्थतो निश्चयेन  
ध्यातुमिच्छेति ॥ ४ ॥

यमित्याशङ्क्याऽऽह । किं तर्हीति ॥ २ ॥

वित्तस्यामृतत्वसाधनत्वाभावमधिगम्य तस्मिन्नास्थां त्यक्त्वा मुक्तिसाधनमेवाऽऽत्म-  
ज्ञानमात्मार्थं दातुं पतिं नियुञ्जाना ब्रूते । सा हेति ॥ ३ ॥

भार्यापेक्षितं मोक्षोपायं विवक्षुस्तामादौ स्वीति । स हेत्यादिना । वित्तेन साध्यं  
कर्म तस्मिन्मृतत्वसाधने शङ्किते किमहं तेन कुर्यामिति भार्ययाऽपि प्रत्याख्याते  
सतीति यावत् । स्वाभिप्रायो न कर्म मुक्तिहेतुरिति तस्य भार्याद्वाराऽपि संपत्तौ  
सत्यामित्यर्थः ॥ ४ ॥

१ ग. च. ड. 'ति ब्रवीतु. भगवानिति ॥ ४ ॥ २ झ. ग. 'लोपभो' । ३ ग. ते. । ४ घ. ड.  
च. छ. ज. झ. ड. 'वं नाहं येनामृ' । ५ झ. च. ड. 'न वित्तसाध्येन कर्मणा कु' । ६ क. ख. ग.  
घ. झ. ड. 'वतीदा' । ७ घ. ञ. 'नाशां त्व' ।



स होवाच न वा अरे पत्युः कामाय पतिः  
 प्रियो भवत्यात्मनस्तु कामाय पतिः प्रियो  
 भवति । न वा अरे जायायै कामाय जाया प्रिया  
 भवत्यात्मनस्तु कामाय जाया प्रिया भवति ।  
 न वा अरे पुत्राणां कामाय पुत्राः प्रिया भव-  
 न्त्यात्मनस्तु कामाय पुत्राः प्रिया भवन्ति । न  
 वा अरे वित्तस्य कामाय वित्तं प्रियं भवत्या-  
 त्मनस्तु कामाय वित्तं प्रियं भवति । न वा  
 अरे ब्रह्मणः कामाय ब्रह्म प्रियं भवत्यात्मनस्तु  
 कामाय ब्रह्म प्रियं भवति । न वा अरे क्षत्रस्य  
 कामाय क्षत्रं प्रियं भवत्यात्मनस्तु कामाय  
 क्षत्रं प्रियं भवति । न वा अरे लोकानां कामाय  
 लोकाः प्रिया भवन्त्यात्मनस्तु कामाय लोकाः  
 प्रिया भवन्ति । न वा अरे देवानां कामाय  
 देवाः प्रिया भवन्त्यात्मनस्तु कामाय देवाः

स होवांचामृतत्वसाधनं वैराग्यमुपदिदिक्षुर्जायापतिपुत्रादिभ्यो  
 विरागमुत्पादयति तत्संन्यासाय । न वै । वैशब्दः प्रसिद्धस्म-  
 रणार्थः । प्रसिद्धमेवैतल्लोके । पत्युर्भर्तुः कामाय प्रयोजनाय जायायाः  
 पतिः प्रियो न भवति किं तर्ह्यात्मनस्तु कामाय प्रयोजनायैव भार्यायाः  
 पतिः प्रियो भवति । तथा न वा अरे जायाया इत्यादि समानमन्यत् ।  
 न वा अरे पुत्राणाम् । न वा अरे वित्तस्य । न वा अरे ब्रह्मणः ।  
 न वा अरे क्षत्रस्य । न वा अरे लोकानाम् । न वा अरे देवानाम् ।

अमृतत्वसाधनमात्मज्ञानं विवक्षितं चेदात्मा वा अरे द्रष्टव्य इत्यादि वक्तव्यं किमिति  
 न वा अरे पत्युरित्यादि वाक्यमित्याशङ्क्याऽऽह । जायेति । उवाच जायादीनामात्मार्थ-  
 स्त्वेन प्रियत्वमात्मनश्चानौपाधिकप्रियत्वेन परमानन्दत्वमिति शेषः । प्रतीकमादाय व्याचष्टे ।  
 न वा इति । किं तन्निपातेन स्मार्यते तदाह । प्रसिद्धमिति । यथोक्ते क्रमे नियाम-



प्रिया भवन्ति । न वा अरे भूतानां कामाय  
भूतानि प्रियाणि भवन्त्यात्मनस्तु कामाय  
भूतानि प्रियाणि भवन्ति । न वा अरे  
सर्वस्य कामाय सर्वं प्रियं भवत्यात्मनस्तु  
कामाय सर्वं प्रियं भवति । आत्मा वा अरे  
द्रष्टव्यः श्रोतव्यो मन्तव्यो निदिध्यासितव्यो

न वा अरे भूतानाम् । न वा अरे सर्वस्य । पूर्वं पूर्वं यथासन्ने प्रीतिसाधने  
वचनम् । तत्र तत्रेष्टतरत्वाद्वैराग्यस्य । सर्वग्रहणमुक्तानुक्तार्थम् । तस्माच्छो-  
कप्रसिद्धमेतदात्मैव प्रियो नान्यत् । तदेतत्प्रेयः पुत्रादित्युपन्यस्तं तस्यैत-  
द्धृत्तिस्थानीयं प्रपञ्चितम् । तस्मादात्मप्रीतिसाधनत्वादौघ्यन्यत्र प्रीतिरा-  
त्मन्येव मुख्या । तस्मादात्मा वा अरे द्रष्टव्यो दर्शनाहो दर्शनविषयमापा-  
दयितव्यः । श्रोतव्यः पूर्वमाचार्यत आगमतश्च । पश्चान्मन्तव्यस्तर्कतः ।  
ततो निदिध्यासितव्यो निश्चयेन ध्यातव्यः । एवं ह्यसौ दृष्टो भवति

कमाह । पूर्वं पूर्वमिति । यद्यदासन्नं प्रीतिसाधनं तत्तदनतिक्रम्य तस्मिन्विषये पूर्वं  
पूर्वं वचनमिति योजना । तत्र हेतुमाह । तत्रेति । न वा अरे सर्वस्येत्ययुक्तं पर्या-  
दीनामुक्तत्वादंशेन पुनरुक्तिप्रसङ्गादित्याशङ्क्याऽऽह । सर्वग्रहणमिति । उक्तवदनु-  
क्तानामपि ग्रहणं कर्तव्यं न च सर्वे विशेषतो ग्रहीतुं शक्यन्ते तेन सामान्यार्थं सर्व-  
पदमित्यर्थः । सर्वपर्यायेषु सिद्धमर्थमुपसंहरति । तस्मादिति । ननु तृतीये प्रिय-  
त्वमात्मन आख्यातं तदेवात्रापि कथ्यते चेत्पुनरुक्तिः स्यात्तत्राऽऽह । तदे-  
तदिति । अथोपन्यासविवरणाभ्यां प्रीतिरात्मन्येवेत्ययुक्तं पुत्रादावपि तद्वर्ण-  
नादत आह । तस्मादिति । आत्मनो निरतिशयप्रीत्यास्पदत्वेन परमानन्द-  
त्वमभिधायोत्तरवाक्यमादाय व्याचष्टे । तस्मादित्यादिना । कथं पुनरिदं  
दर्शनमुत्पद्यते तत्राऽऽह । श्रोतव्य इति । श्रवणादीनामन्यतमेनाऽऽत्म-  
ज्ञानलाभात्मिकमिति सर्वेषामध्ययनमित्याशङ्क्याऽऽह । एवं हीति । विध्यनुसारित्व-  
मेवंशब्दार्थः । श्रुतत्वाविशेषाद्विकल्पहेत्वभावाच्च सर्वैरेवाऽऽत्मज्ञानं जायते चेत्तेषां



मैत्रेय्यात्मनो वा अरे दर्शनेन श्रवणेन मया  
विज्ञानेनेदं सर्वं विदितम् ॥ ५ ॥ ब्रह्म तं

श्रवणमनननिदिध्यासनसाधनैर्निर्वर्तितैः । यदैकत्वमेतान्युपगतानि तदा  
सम्यग्दर्शनं ब्रह्मैकत्वविषयं प्रसीदति नान्यथा श्रवणमात्रेण । यद्व्यक्ष-  
त्रादि कर्मनिमित्तं वर्णाश्रमादिलक्षणमात्मन्यविद्याध्यारोपितप्रत्ययविषयं  
क्रियाकारकफलात्मकमविद्याप्रत्ययविषयं रज्ज्वामिव सर्पप्रत्ययस्तदुपम-  
र्दनार्थमाह । आत्मनि खल्वरे मैत्रेयि दृष्टे श्रुते मते विज्ञाते इदं सर्वं  
विदितं विज्ञातं भवति ॥ ५ ॥

ननु कथमन्यस्मिन्विदितेऽन्यद्विदितं भवति । नैष दोषः । न ह्यात्म-  
व्यतिरेकेणान्यात्किंचिदस्ति । यद्यस्ति न तद्विदितं स्यान्न त्वेन्य-  
दस्त्यात्मैव तु सर्वम् । तस्मात्सर्वमात्मनि विदिते विदितं स्यात् ।  
कथं पुनरात्मैव सर्वमित्येतच्छ्रावयति । ब्रह्म ब्राह्मणजातिस्तं पुरुषं

समप्रधानत्वमाग्नेयादिवदापवेदित्याशङ्क्याऽऽह । यदेति । श्रवणस्य प्रमाणविचार-  
त्वेन प्रधानत्वादङ्गित्वं मनननिदिध्यासनयोस्तु तत्कार्यप्रतिबन्धप्रध्वंसित्वादङ्गत्वमित्य-  
ङ्गाङ्गिभावेन यदा श्रवणादीन्यसकृदनुष्ठानेन समुच्चितानि तदा सामग्रीपौष्कल्यात्तत्त्व-  
ज्ञानं फलशिरस्कं सिध्यति । मननाद्यभावे श्रवणमात्रेण नैव तदुपपद्यते । मनना-  
दिना प्रतिबन्धाप्रध्वंसे वाक्यस्य फलवज्ज्ञानजनकत्वायोगादित्यर्थः । परामर्शवाक्यस्य  
वात्पर्यमाह । यदित्यादिना । कर्मनिमित्तं ब्रह्मक्षत्रादि तदेव वर्णाश्रमावस्थादिरूपमा-  
त्मन्यविद्ययाऽध्यारोपितस्य प्रत्ययो मिथ्याज्ञानं तस्य विषयतया स्थितं क्रियाद्या-  
त्मकं तदुपमर्दनार्थमाहोति संबन्धः । अविद्याध्यारोपितप्रत्ययविषयमित्येतदेव व्याक-  
रोति । अविद्येति । अविद्याजनितप्रत्ययविषयत्वे दृष्टान्तमाह । रज्ज्वामिति ॥५॥

आत्मनि विदिते सर्वं विदितमित्युक्तमाक्षिपति । नन्विति । दृष्टिविरोधं निराचष्टे ।  
नैष दोष इति । आत्मनि ज्ञाते ज्ञातमेव सर्वं ततोऽर्थान्तरस्याभावादित्युक्तमेव स्फुट-  
यति । यदीत्यादिना । आकाङ्क्षापूर्वकमुत्तरवाक्यमुदाहृत्य व्याचष्टे । कथमित्यादिना ।

१ क. ख. ग. घ. छ. ज. 'विद्ययाऽध्या' । २ क. ख. ग. ड. च. छ. झ. ढ. 'रोपणप्र' ।  
३ क. घ. ड. छ. ज. झ. 'मर्दार्थ' । ४ क. ख. ड. छ. झ. 'तं भ' । ५ ग. च. छ. झ. ढ. 'त्वस्त्या' ।  
६ क. ख. ड. 'ध्वंसिवा' । ७ ख. 'विद्यारो' । ८ क. ढ. 'याऽऽरो' ।



परादाद्योऽन्यत्राऽऽत्मनो ब्रह्म वेद क्षत्रं तं परा-  
दाद्योऽन्यत्राऽऽत्मनः क्षत्रं वेद लोकास्तं परादु-  
र्योऽन्यत्राऽऽत्मनो लोकान्वेद देवास्तं परादुर्योऽ-  
न्यत्राऽऽत्मनो देवान्वेद भूतानि तं परादुर्योऽ-  
न्यत्राऽऽत्मनो भूतानि वेद सर्वं तं परादाद्योऽन्य-  
त्राऽऽत्मनः सर्वं वेदेदं ब्रह्मेदं क्षत्रमिमे लोका इमे  
देवा इमानि भूतानीदं सर्वं यदयमात्मा ॥ ६ ॥

परादात्परादध्यात्पराकुर्यात् । कं योऽन्यत्राऽऽत्मन आत्मस्वरूपव्यतिरे-  
केणाऽऽत्मैव न भवतीति ब्राह्मणजातिरिति तां यो वेद तं परादध्यात्सा  
ब्राह्मणजातिरनात्मस्वरूपेण मां पश्यतीति । परमात्मा हि सर्वेषामात्मा ।  
तथा क्षत्रं क्षत्रियजातिस्तथा लोका देवा भूतानि सर्वमिदं ब्रह्मेति योन्य-  
नुक्रान्तानि तानि सर्वाण्यात्मैव यदयमात्मा योऽयमात्मा द्रष्टव्यः  
श्रोतव्य इति प्रकृतः । यस्मादात्मनो जायत आत्मन्येव लीयत आत्म-  
मयं च स्थितिकाल आत्मव्यतिरेकेणाग्रहणादात्मैव सर्वम् ॥ ६ ॥

कथं पुनरिदानीमिदं सर्वमात्मैवेति ग्रहीतुं शक्यते । चिन्मात्रानुगमा-  
त्सर्वत्र चित्स्वरूपतैवेति गम्यते । तत्र दृष्टान्त उच्यते । यत्स्वरूप-

पुरुषं विशेषतो ज्ञातुं प्रश्नमुपन्यस्य प्रतीकं गृहीत्वा व्याकरोति । कमित्यादिना ।  
पराकरणे पुरुषस्यापराधित्वं दर्शयति । अनात्मेति । परमात्मातिरेकेण दृश्य-  
मानामपि ब्राह्मणजातिं स्वस्वरूपेण पश्यन्कथमपराधी स्यादित्याशङ्क्याऽऽह । परमा-  
त्मेति । इदं ब्रह्मेत्युत्तरवाक्यानुवादस्तस्य व्याख्यानं यान्यनुक्रान्तानित्यादि । आत्मैव  
सर्वमित्येतत्प्रतिपादयति । यस्मादित्यादिना । स्थितिकाले तिष्ठति तस्मादात्मैव सर्वं  
तद्व्यतिरेकेणाग्रहणादिति योजना ॥ ६ ॥

स्थित्यवस्थायां सर्वस्याऽऽत्ममात्रत्वं ज्ञातुमशक्यं ज्ञापकाभावादित्याक्षिपति । कथं  
पुनरिति । घटः स्फुरतीत्यादिप्रत्ययमाश्रित्य परिहरति । चिन्मात्रेति । स यथा  
दुन्दुभेरित्यादि वाक्यमवतारयति । तत्रेति । सर्वत्र चिदतिरेकेणासत्त्वं सप्तम्यर्थः ।  
दृष्टान्ते विवक्षितं संक्षिपति । यत्स्वरूपेति । दुन्दुभिदृष्टान्तमादायाक्षराणि व्याचष्टे ।

१ ग. घ. ज. 'मात्मैव हि । २ क. घ. ङ. छ. ज. झ. यावन्त्यत्र प्रक्रान्तानि यान्यनुक्तानि  
तां । च. ङ. यावन्त्यत्र प्रकृतानि यान्यनुक्तानि तां । ३ च. ङ. 'केन ग्रहणमावादां । ४ ण. यावन्त्यनु ।



स यथा दुन्दुभेर्ह्यमानस्य न बाह्या-  
ञ्शब्दाञ्शक्रुयाद्ग्रहणाय दुन्दुभेस्तु ग्रहणेन  
दुन्दुभ्याघातस्य वा शब्दो गृहीतः ॥ ७ ॥  
स यथा शङ्खस्य ध्मायमानस्य न बाह्या-  
ञ्शब्दाञ्शक्रुयाद्ग्रहणाय शङ्खस्य तु ग्रहणेन  
शङ्खध्मस्य वा शब्दो गृहीतः ॥ ८ ॥

व्यतिरेकेणाग्रहणं यस्य तस्य तदात्मत्वमेव लोके दृष्टम् । स  
यथा स इति दृष्टान्तो लोके यथा दुन्दुभेर्भेयादेर्हन्यमानस्य ताड्य-  
मानस्य दण्डादिना न बाह्याञ्छब्दान्बहिर्भूताञ्छब्दविशेषान्दुन्दु-  
भिशब्दसामान्याभिष्क्रष्टान्दुन्दुभिशब्दविशेषान्न शक्रुयाद्ग्रहणाय ग्रही-  
तुम् । दुन्दुभेस्तु ग्रहणेन दुन्दुभिशब्दसामान्यविशेषत्वेन दुन्दुभिशब्दा  
एत इति शब्दविशेषा गृहीता भवन्ति । दुन्दुभिशब्दसामान्यव्यतिरेके-  
णाभावात्तेषाम् । दुन्दुभ्याघातस्य वा दुन्दुभेराहननमाघातो दुन्दुभ्याघा-  
तविशिष्टस्य शब्दसामान्यस्य ग्रहणेन तद्गता विशेषा गृहीता भवन्ति ।  
न तु त एव 'निर्भिद्य ग्रहीतुं शक्यन्ते विशेषरूपेणाभावात्तेषाम् । तथा  
प्रज्ञानेव्यतिरेकेण स्वप्नजागरितयोरने कश्चिद्वस्तुविशेषो गृह्यते । तस्मात्प्र-  
ज्ञानेव्यतिरेकेणाभावो युक्तस्तेषाम् ॥ ७ ॥

तथा स यथा शङ्खस्य ध्मायमानस्य शब्देन संयोज्यमानस्याऽऽपूर्य-  
माणस्य न बाह्याञ्छब्दाञ्शक्रुयादित्येवमादि पूर्ववत् ॥ ८ ॥

स यथेत्यादिना । शब्दविशेषानेव विशदयति । दुन्दुभीति । कथं तर्हि दुन्दुभिश-  
ब्दविशेषाणां ग्रहणं तदाह । दुन्दुभेस्त्विति । दुन्दुभिशब्दसामान्यस्येति यावत् ।  
उक्तेऽर्थे दुन्दुभ्याघातस्येत्यादिवाक्यमुत्थाप्य व्याचष्टे । दुन्दुभ्याघातस्येति । वाश-  
ब्दार्थमाह । तद्गता विशेषा इति । उक्तमर्थं व्यतिरेकमुखेन विशदयति । न त्विति ।  
विवक्षितं दार्ष्टान्तिकमाचष्टे । तथेति । तत्रैव वस्तुविशेषग्रहणसंभावनामभिप्रेत्य स्वप्न-  
जागरितयोरित्युक्तम् ॥ ७ ॥

तथा दुन्दुभिदृष्टान्तवदिति यावत् । शङ्खस्य तु ग्रहणेनेत्यादिवाक्यमादिशब्दार्थः ।  
दुन्दुभेस्तु ग्रहणेनेत्यादिवाक्यं दृष्टान्तयति । पूर्ववदिति ॥ ८ ॥

१ ग. 'केन न प्र' । २ ग. घ. ज. 'न्तो यथा लोके दु' । ३ क. ख. ग. ङ. छ. झ. 'न श' ।  
४ ग. ङ. विभज्य । ५ झ. 'नघनव्य' । ६ ज. ङ. 'नघनव्य' ।



अतुर्ये ब्राह्मणम् । ४ ] आनन्दगिरिकृतटीकासंवलितशांकरभाष्यसमेता । ३२९

स यथा वीणायै वाद्यमानायै न बाह्याञ्शब्दा-  
ञ्शक्रुयाद्ग्रहणाय वीणायै तु ग्रहणेन वीणावा-  
दस्य वा शब्दो गृहीतः ॥ ९ ॥ स यथाऽऽर्द्धेधाम्रेर-  
भ्याहितात्पृथग्धूमा विनिश्चरन्त्येवं वा अरेऽस्य

तथा वीणायै वाद्यमानायै वीणाया वाद्यमानायाः । अनेकदृष्टान्तो-  
पादानमिह सामान्यबहुत्वरूपापनार्थम् । अनेके हि विलक्षणाश्रेतना-  
श्रेतनरूपाः सामान्यविशेषाः । तेषां पारंपर्यगत्या यथैकस्मिन्महासामा-  
न्येऽन्तर्भावः प्रज्ञानघने कथं नाम प्रदर्शयितव्य इति । दुन्दुभिर्शङ्खवी-  
णाशब्दसामान्यविशेषाणां यथा शब्दत्वेऽन्तर्भावः । एवं स्थितिकाले  
तावत्सामान्यविशेषाव्यतिरेकाद्वैक्यत्वं शक्यमवगन्तुम् ॥ ९ ॥

एवमुत्पत्तिकाले प्रागुत्पत्तेर्ब्रह्मैवेति शक्यमवगन्तुम् । यथाऽग्नेर्विस्फुलि-  
ङ्गधूमाङ्गारार्चिषां प्राग्विभागादग्निरेवेति भवत्यग्न्येकत्वमेवं जगन्नामरूप-  
विकृतं प्रागुत्पत्तेः प्रज्ञानघन एवेति युक्तं ग्रहीतुमित्येतदुच्यते । स यथाऽऽ-  
र्द्धेधाम्रेरार्द्धेरेधोभिरिद्धोऽग्निरार्द्धेधाम्निस्तस्मादभ्याहितात्पृथग्धूमाः पृथग्ना-  
नामकारं धूमग्रहणं विस्फुलिङ्गादिप्रदर्शनार्थं धूमाविस्फुलिङ्गादयोविनिश्च-  
रन्ति विनिर्गच्छन्ति । एवं यथाऽयं दृष्टान्तः । अरे मैत्रेयस्य परमात्मनः

तथेति दृष्टान्तद्वयपरामर्शः । एकेनैव दृष्टान्तेन विवक्षितार्थसिद्धौ किमित्यनेकदृष्टान्तो-  
पादानमित्याशङ्क्याऽऽह । अनेकेति । इहेति जगदुच्यते श्रुतिर्वा । सामान्यबहुत्व-  
मेव स्फुटयति । अनेके हीति । तेषां स्वस्वसामान्येऽन्तर्भावेऽपि कुतो ब्रह्मणि पर्यव-  
सानमित्याशङ्क्याऽऽह । तेषामिति । कथमित्यस्मात्पूर्वं तथेत्यध्याहारः । इति मन्यते  
श्रुतिरिति शेषः । विमतं नाऽऽत्मातिरेकि तदतिरेकेणागृह्यमाणत्वाद्यद्यदतिरेकेणागृह्य-  
माणं तत्तदतिरेकि न भवति यथा दुन्दुभ्यादिशब्दास्तत्सामान्यातिरेकेणागृह्यमाणास्तद-  
तिरेकेण न सन्तीत्यनुमानं विवक्षन्नाह । दुन्दुभीति । शब्दत्वेऽन्तर्भावस्तथा प्रज्ञान-  
घने सर्व जगदन्तर्भवतीति शेषः । दृष्टान्तत्रयमवष्टभ्य निश्चितमर्थमुपसंहरति । एव-  
मिति ॥ ९ ॥

स यथाऽऽर्द्धेधाम्रेरित्यादिवाक्यस्य तात्पर्यमाह । एवमित्यादिना । स्थितिका-  
लवदित्येवंशब्दार्थः । तत्र वाक्यमर्थं व्याचष्टे । इत्येतादिति । महतोऽनवच्छिन्नस्य

१ क. ड. च. छ. ज. झ. ङ. 'भावस्तथा प्र' । २ क. ग. छ. ज. 'वे । ए' । ३ घ. झ.  
'कारा धू' । ४ क. झ. ग. ड. च. छ. झ. ङ. 'निर्ग' ।



महतो भूतस्य निश्चसितमेतद्यद्वेदो यजुर्वेदः साम-  
वेदोऽथर्वान्निरस इतिहासः पुराणं विद्या उपनि-  
षदः श्लोकाः सूत्राण्यनुव्याख्यानानि व्याख्यानान्य-

प्रकृतस्य महतो भूतस्य निश्चसितमेतन्निश्चसितमिव निश्चसितम् । यथाऽ-  
प्रयत्नेनैव पुरुषनिश्वासो भवत्येवं वा अरे । किं तन्निश्चसितमिव ततो  
जातमित्युच्यते । यद्वेदो यजुर्वेदः सामवेदोऽथर्वान्निरसश्चतुर्विधं मन्त्र-  
जातमितिहास इत्युर्वशीपुरुषवसोः संवादादिरुर्वशी हाप्सरा इत्यादि  
ब्राह्मणमेव । पुराणमसद्वा इदमग्र आसीदित्यादि । विद्या देवजनविद्या  
वेदः सोऽयमित्याद्या । उपनिषदः प्रियमित्येतदुपासीतेत्याद्याः । श्लोका  
ब्राह्मणप्रभवा मन्त्रास्तदेते श्लोका इत्यादयः । सूत्राणि वस्तुसंग्रहवा-  
क्यानि वेदे यथाऽऽत्मेत्येवोपासीतेत्यादीनि । अनुव्याख्यानानि मन्त्र-  
विवरणानि । व्याख्यानान्यर्थवादाः । अथवा वस्तुसंग्रहवाक्यविवरणा-  
न्यनुव्याख्यानानि । यथा चतुर्थाध्याय आत्मेत्येवोपासीतेत्यस्य यथा  
वाऽन्योऽसावन्योऽहमस्मीति न स वेद यथा पथुरेवमित्यस्यायमेवाध्या-

भूतस्य परमार्थस्येति यावत् । निश्चसितमिवेत्युक्तं व्यनक्ति । यथेति । अरे मैत्रेयि त्वतो  
जातमिति शेषः । तदेवाऽऽकाङ्क्षापूर्वकं विशदयति । किं तदित्यादिना । इतिहास  
इति ब्राह्मणमेवेति संबन्धः । संवादादिरित्यादिपदेन प्राणसंवादादिग्रहणम् । असद्वा  
इदमग्र आसीदित्यादीत्यत्राऽऽदिशब्देनासदेवेदमग्र आसीदिति गृह्यते । देवजनविद्या  
मृत्युगीतादिशास्त्रम् । वेदः सोऽयं वेदाद्वहिर्न भवतीत्यर्थः । इत्याद्या विधेति  
संबन्धः । आदिशब्दः शिल्पशास्त्रसंग्रहार्थः । प्रियमित्येतदुपासीतेत्याद्या इत्यत्राऽऽ-  
दिशब्दः सत्यस्य सत्यमित्युपनिषत्संग्रहार्थः । तदेते श्लोका इत्यादय इत्यत्राऽऽदिश-  
ब्देन तदप्येष श्लोको भवति । असन्नेव स भवतीत्यादि गृह्यते । इत्यादीनीत्यादिपदमथ  
योऽन्यां देवतामुपास्ते ब्रह्मविदाप्नोति परमित्यादि ग्रहीतुम् । अर्थवादिषु व्याख्यानपद-  
प्रवृत्तौ हेत्वभावं शङ्कित्वा पक्षान्तरमाह । अथवेति । इतिहासादिशब्दव्याख्यानमुप-  
संहरति । एवमिति । ब्राह्मणमितिहासादिपदवेदनीयामिति शेषः । ऋगादिशब्दाना-  
मितिहासादिशब्दानां च प्रसिद्धार्थत्यागे को हेतुरित्याशङ्क्य निश्चसितश्रुतिरितिहा-

१ घ. च. 'त्वेनदु' । २ क. छ. ज. 'था चान्यो' । ३ क. ख. ग. ड. ञ. संबन्धः ।  
४ घ. ञ. 'दित्यादि गृ' । ५ घ. 'त्वेनदु' ।



## स्थैवेतानि निश्चितानि ॥ १० ॥

यशेषः । मन्त्रविवरणानि व्याख्यानानि । एवमष्टविधं ब्राह्मणम् । एवं  
मन्त्रब्राह्मणयोरेव ब्रह्मणम् । नियतरचनावतो विद्यमानस्यैव वेदस्याभि-  
व्यक्तिः पुरुषनिश्वासवन्न च पुरुषबुद्धिप्रयत्नपूर्वकः । अतः ब्रह्माणं निर-  
पेक्ष एव स्वार्थे । तस्माच्च तेनोक्तं तत्तथैव प्रतिपत्तव्यमात्मनः श्रेय  
इच्छाद्विज्ञानं वा कर्म वेति । नामप्रकाशवशा हि रूपस्य विक्रियाव्यवस्था ।  
नामरूपयोरेव हि परमात्मोपाधिभूतयोर्व्याक्रियमाणयोः सलिलफेनव-  
त्तत्त्वान्यत्वेनानिर्वक्तव्ययोः सर्वावस्थयोः संसारत्वमित्यतो नात्र एव  
निश्चितत्वमुक्तम् । तद्वचनेनैवेतरस्य निश्चितत्वसिद्धेः । अथवा सर्वस्य  
द्वैतजातस्याविद्याविषयत्वमुक्तं ब्रह्म तं परादादिदं सर्वं यदयमात्मेति  
तेन वेदस्याप्रामाण्यमाशङ्क्यते । तदाशङ्कानिवृत्त्यर्थमिदमुक्तं पुरुषनि-  
श्वासवदप्रयत्नोत्थितत्वात्प्रमाणं वेदो न यथाऽन्यो ग्रन्थ इति ॥ १० ॥

सादिशब्दानां प्रसिद्धार्थत्यागे हेतुः परिशेषस्त्वन्यत्रेत्यभिप्रेत्याऽऽह । एवं मन्त्रेति ।  
मनुप्रथमे काण्डे वेदस्य नित्यत्वेन प्रामाण्यं स्थापितं तदनित्यत्वे तद्भानिरित्यत आह ।  
नियतेति । नियतेत्यादौ वेदो विक्षेप्यते । कल्पान्तेऽन्तर्हितान्वेदानित्यादिवाक्यान्नियत-  
रचनावत्त्वं वेदस्य गम्यते । अनादिनिधनं इत्यादेश्च सदातनत्वं तस्य निश्चीयते । न च  
कृष्णकत्वादप्रामाण्यं प्रत्यक्षादौ व्यभिचारात् । न च पौरुषेयत्वादनपेक्षत्वहेत्वभावादप्रामा-  
ण्यम् । बुद्धिपूर्वप्रणीतत्वाभावेन तत्सिद्धेः । न चोन्मत्तवाक्यसादृश्यमबाधितार्थत्वादिति  
भावः । सिद्धे वेदस्य प्रामाण्ये फलितमाह । तस्मादिति । नामप्रपञ्चसृष्टिरेवात्रोपदिष्टा न  
रूपप्रपञ्चसृष्टिः सा चोपदेष्टव्या सृष्टिपरिपूर्वेरन्यथाऽनुपपत्तेरित्याशङ्क्याऽऽह । ना-  
मेति । यद्यपि नामतन्त्रा रूपसृष्टिरिति नामसृष्टिवचनेन रूपसृष्टिरर्थादुक्ता तथाऽपि सर्व-  
संसारसृष्टिर्नोक्ता नामरूपयोरेव संसारत्वे प्राक्तनसृष्टेः संसारो न स्यादित्याशङ्क्याऽऽह ।  
नामरूपयोरिति । सर्वावस्थयोर्व्यक्ताव्यक्तावस्थयोरिति यावत् । नामप्रपञ्चस्यैवात्र  
सर्गोक्तिमुपपादितामुपसंहरति । इतीति । अतःशब्दार्थं स्फुटयति । तद्वचनेनेति ।  
निश्चितश्रुतिं विधान्तरेणावतारयति । अथवेत्यादिना । मिथ्यात्वेऽपि प्रतिबिम्बव-  
त्प्रामाण्यसंभवादुन्मत्तादिवाक्यानां च मिथ्याज्ञानाधीनप्रयत्नजन्यत्वेनामानत्वाद्देदस्य  
सदभावाद्विषयाव्यभिचाराच्च नाप्रामाण्यमित्याह । तदाशङ्केति । अन्यो ग्रन्थो बुद्धा-  
दिप्रणीतः स्वर्गकामश्चैत्यं वन्देतेत्यादिः ॥ १० ॥

१ क. च. ट. 'वि सर्वाणि नि' । २ छ. 'न कर्म चेति' । ३ झ. च. छ. ट. 'शास्त्रि क' ।  
४ झ. 'याव' । ५ घ. ज. 'शङ्कयेत् । त' । ६ झ. घ. ट. विशिष्य' । ७ क. झ. 'नानित्यादे' ८  
८ ज. सनात' ।



## स यथा सर्वासामपां॑ समुद्र एकायन- मेव॑ सर्वेषां॑ स्पर्शानां त्वगेकायनमेव॑

किंचान्यन्न केवलं स्थित्युत्पत्तिकालयोरेव प्रज्ञानव्यतिरेकेणाभावा-  
ज्जगतो ब्रह्मत्वं प्रलयकाले च जलबुद्बुदफेनादीनामिव सलिलव्यतिरेके-  
णाभावः । एवं प्रज्ञानव्यतिरेकेण तत्कार्याणां नामरूपकर्मणां तस्मिन्नेव  
लीयमानानामभावः । तस्मादेकमेव ब्रह्म प्रज्ञानघनमेकरसं प्रतिपत्तव्य-  
मित्यत आह । प्रलयप्रदर्शनाय दृष्टान्तः स इति 'दृष्टान्तो यथा येन प्रका-  
रेण सर्वासां नदीवापीतडागादिगतानामपां समुद्रोऽब्धिरेकायनमेकगमन-  
मेकप्रलयोऽविभागप्राप्तिरित्यर्थः । यथाऽयं दृष्टान्त एव सर्वेषां स्पर्शानां  
मृदुकर्कशकठिनपिच्छिलादीनां वायोरात्मभूतानां त्वगेकायनं त्वगिति  
त्वग्विषयं स्पर्शसामान्यमात्रं तस्मिन्प्रविष्टाः स्पर्शविशेषा आप इव  
समुद्रं तद्व्यतिरेकेणाभावभूता भवन्ति । तस्यैव हि ते संस्थानमात्रा  
आसन् । तथा तदपि स्पर्शसामान्यमात्रं त्वकशब्दवाच्यं मनः संकल्पे

स यथा सर्वासामपामित्यादिसमनन्तरग्रन्थमुत्थापयति । किंचान्यदिति । तदेव  
व्याकरोति । न केवलमिति । प्रलयकाले च प्रज्ञानव्यतिरेकेणाभावाज्जगतो ब्रह्मत्व-  
मिति संबन्धः । उक्तमर्थं दृष्टान्तेन स्पष्टयति । जलेति । तथाऽपि प्रज्ञानमेवैकमेवं  
स्यान्न ब्रह्मेत्याशङ्क्याऽऽह । तस्मादिति । सत्यज्ञानादिवाक्याद्ब्रह्मणस्तन्मात्रत्वादि-  
त्यर्थः । यथोक्तं ब्रह्म चेत्प्रतिपत्तव्यं किमिति तर्हि स यथेत्यादि वाक्यमित्याशङ्क्य  
तच्छेषत्वेन प्रलयं दर्शयितुं दृष्टान्तवचनमेतदित्याह । अत आहिति । प्रलीयतेऽ-  
स्मिन्निति प्रलय एकश्चासौ प्रलयश्चेत्येकप्रलयः । तडागादिगतानामपां कुतः समुद्रे  
लयो न हि तासां तेन संगतिरित्याशङ्क्याऽऽह । अविभागेति । अत्र हि समुद्रश-  
ब्देन जलसामान्यमुच्यते तद्व्यतिरेकेण च जलविशेषाणामभावो विवक्षितस्तेषां तत्सं-  
स्थानमात्रत्वादतश्चाऽऽसामस्मिन्नविभागस्य प्राप्तिरिति समुद्रेऽविभागप्राप्तिरित्यर्थः ।  
पिच्छिलादीनामित्यादिशब्देनानुक्तस्पर्शविशेषाः सर्वे गृह्यन्ते । विषयाणामिन्द्रियकार्य-  
त्वाभावात्कुतः स्पर्शानां त्वचि विलयः स्यादित्याशङ्क्याऽऽह । त्वगितीति । स्पर्श-  
विशेषाणां स्पर्शसामान्येऽन्तर्भावं प्रपञ्चयति । तस्मिन्निति । तथाऽपि समस्तस्य  
जगतो ब्रह्मव्यतिरेकेणाभावाद्ब्रह्मत्वमित्येतत्कथं प्रतिज्ञातमित्याशङ्क्य परंपरया ब्रह्मणि  
सर्वप्रविलयं दर्शयितुं क्रममनुक्रामति । तथेति । मनसि सति विषयविषयिभावस्य

१ क. च. 'नवनव्य' । २ च. 'नघनव्य' । ३ ग. घ. ङ. च. ज. झ. ढ. 'स्मिन्नीय' । ४ झ.  
ग. ङ. च. ज. झ. ढ. 'यव' । ५ च. ढ. 'ति य' । ६ म. 'ज्ञानैक्यं स्या' । ७ ण. 'वैकं स्या' । ८ घ.  
५. इत्यत । ९ घ. 'वोऽभिप्रेत' । १० घ. ण. 'प्रल' ।



सर्वेषां गन्धानां नासिके एकायनमेव सर्वेषां  
रसानां जिह्वैकायनमेव सर्वेषां रूपाणां चक्षुरे-  
कायनमेव सर्वेषां शब्दानां श्रोत्रमेकायन-  
मेव सर्वेषां संकल्पानां मन एकायनमेव

मनोविषयसामान्यमात्रे त्वग्विषय इव स्पर्शविशेषाः प्रविष्टं तद्व्यतिरेके-  
णाभावभूतं भवति । एवं मनोविषयोऽपि बुद्धिविषयसामान्यमात्रे प्रवि-  
ष्टस्तद्व्यतिरेकेणाभावभूतो भवति । विज्ञानमात्रमेव भूत्वा प्रज्ञानघने परे  
ब्रह्मण्याप इव समुद्रे प्रलीयते । एवं परंपराक्रमेण शब्दादौ सह ग्राह-  
केण करणेन प्रलीने प्रज्ञानघन उपाध्यभावात्सैन्धवघनवत्प्रज्ञानघनमे-  
करसमनन्तैर्मपरं निरन्तरं ब्रह्म व्यवतिष्ठते । तस्मादात्मैवेकमद्वयमिति  
प्रतिपत्तव्यम् । तथा सर्वेषां गन्धानां पृथिवीविशेषाणां नासिके घ्राण-  
विषयसामान्यम् । तथा सर्वेषां रसानामम्बुविशेषाणां जिह्वेन्द्रियविषयसामा-  
न्यम् । तथा सर्वेषां रूपाणां तेजोविशेषाणां चक्षुश्चक्षुर्विषयसामान्यम् ।  
तथा शब्दानां श्रोत्रविषयसामान्यं पूर्ववत् । तथा श्रोत्रादिविषयसामा-  
न्यानां मनोविषयसामान्ये संकल्पे । मनोविषयसामान्यस्यापि बुद्धिविषय-  
सामान्ये विज्ञानमात्रे । विज्ञानमात्रं भूत्वा परस्मिन्प्रज्ञानघने प्रलीयते ।

दर्शनादसति चादर्शनान्मनःस्पन्दितमात्रं विषयजातमिति तस्य तद्विषयमात्रे प्रविष्टस्य  
तद्व्यतिरेकेणासत्त्वमित्यर्थः । संकल्पविकल्पात्मकमनःस्पन्दितद्वैतस्य संकल्पात्मके मनस्य-  
न्तर्भावात्तस्य च संकल्पस्याध्यवसायपारतन्त्र्यदर्शनादध्यवसायात्मिकायां च बुद्धौ तद्वि-  
षयस्य पूर्ववदनुप्रवेशान्मनोविषयसामान्यस्य बुद्धिविषयसामान्ये, प्रविष्टस्य तद्व्यतिरेके-  
णासत्त्वमित्याह । एवमिति । सर्वं जगदुक्तेन न्यायेन बुद्धिमात्रं भूत्वा तद्यच्छे-  
च्छान्त आत्मनीति श्रुत्या ब्रह्मणि पर्यवस्यतीत्याह । विज्ञानमात्रमिति ।  
ननु जगदिदं विलीयमानं शक्तिशेषमेव विनश्यते । तत्त्वज्ञानाद्वे तस्य निःशे-  
षनाशानाश्रयणात् । तथा च कुतो ब्रह्मैकरसस्य प्रतिपत्तिरत आह । एवमिति ।  
शक्तिशेषलयेऽपि तस्या दुर्निरूपत्वाद्द्वैतैकरस्यधीरविरुद्धेति भावः । एकायन-  
प्रक्रियातात्पर्यमुपसंहरति । तस्मादिति । घ्राणविषयसामान्यमित्यादावेकायनमिति  
सर्वत्र संबन्धः । कथं पुनरत्र प्रतिपर्यायं ब्रह्मणि पर्यवसानं तत्राऽऽह । तथेति ।

१ क. ख. ग. ड. छ ज ट. ठ. ड. द. 'र्वेषां रसानां जिह्वैकायनमेव सर्वेषां गन्धानां नासिके  
एकायनमेव सर्वेषां रू' । २ क. ख. च. छ. ज. झ. ढ. 'न्तरमं' । ३ ख. 'रं निरञ्जनं ब्र' । ४ क.  
'रं निरञ्जनं ब्र' । ५ क. च. ज. झ. ढ. 'क्षुर्वि' ।



सर्वासां विधानाः हृदयमेकायनमेव सर्वेषां  
कर्मणाः हस्तावेकायनमेव सर्वेषामानन्दाना-  
मुपस्थ एकायनमेव सर्वेषां विसर्गाणां पायुरे-  
कायनमेव सर्वेषामधुना पादावेकायनमेव  
सर्वेषां वेदानां वागेकायनम् ॥ ११ ॥

तथा कर्मेन्द्रियाणां विषया वदनादानगमनविसर्गानन्दविशेषास्तत्तत्क्रि-  
यासामान्येष्वेव प्रविष्टा न विभागयोग्या भवन्ति समुद्र इवाव्विशेषाः ।  
तानि च सामान्यानि प्राणमात्रं प्राणश्च ब्रह्मार्जुनमात्रमेव । “यो वै प्राणः सा  
ब्रह्मा या वै ब्रह्मा स प्राणः” इति कौषीतकिनोऽधीयते । ननु सर्वत्र विष-  
यस्यैव प्रलयोऽभिहितो न तु करणस्य तत्र कोऽभिप्राय इति । बाढम् ।  
किंतु विषयसमानजातीयं करणं मन्यते श्रुतिर्न तु जात्यन्तरम् ।  
विषयस्यैव स्वात्मग्राहकत्वेन संस्थानान्तरं करणं नाम यथा रूप-  
विशेषस्यैव संस्थानं प्रदीपः करणं सर्वरूपप्रकाशन एवं सर्वविषय-  
विशेषाणामेव स्वात्मविशेषप्रकाशकत्वेन संस्थानान्तराणि करणानि प्रदी-  
पवत् । तस्मान्न करणानां पृथक्प्रलये यत्नः कार्यो विषयसामान्यात्म-  
कत्वाद्विषयप्रलयेनैव प्रलयः सिद्धो भवति करणानामिति ॥ ११ ॥

यथा सर्वेषु पर्यायेषु ब्रह्मणि पर्यवसानं तथोच्यत इति यावत् । पूर्ववादिति त्वविषय-  
सामान्यवदित्यर्थः । संकल्पे लय इति शेषः । विज्ञानमात्र इत्यत्रापि तथैव । एवं सर्वेषां  
कर्मणामित्यादेरर्थमाह । तथा कर्मेन्द्रियाणामिति । क्रियासामान्यानां सूत्रात्मसंस्था-  
नमेदत्वमभ्युपेत्याऽऽह । तानि चेति । क्रियाज्ञानशक्त्योश्चिदुपाधिभूतयोश्चिदभेदा-  
दभेदमभिप्रेत्य प्राणश्चेत्यादि भाष्यम् । तत्र तयोरन्योन्याभेदे मानमाह । यो वा इति ।  
श्रुतिमुखात्करणलयो न प्रतिभाति स्वयं च व्याख्यायते तत्र को हेतुरिति पृच्छति ।  
मन्विति । श्रुत्या करणलयस्यामुक्तत्वमङ्गीकरोति । बाढमिति । पृष्ठमभिप्रायं प्रक-  
टयति । कित्तिविति । करणस्य विषयसामान्यं विवृणोति । विषयस्यैवेति । किमत्र  
प्रमाणमित्याशङ्क्यानुमानमिति सूचयति । प्रदीपवदिति । चक्षुस्तैजसं रूपादिषु मध्ये  
रूपस्यैव व्यञ्जकद्रव्यत्वात्संप्रतिपन्नवदित्यादीन्यनुमानैर्निःशास्त्रप्रकाशिकायामधिगन्त-  
व्यानि । करणानां विषयसामान्यं फलितमाह । तस्मादिति । पृथग्विषयप्रलयादिवि-  
शेषः । एकायनप्रक्रियासमाप्ताविति शब्दः ॥ ११ ॥

१ क. उ. ज. ह. 'स्तत्क्रि' । २ क. 'भाज्या भ' । च. छ. ज. ह. 'भाग्या भ' । ड. 'भागार्हा भ' ।  
३ ख. ह. 'नघनमा' । ४ घ. 'ति । श्रुत्याभि' । ५ ञ. 'नान्यस्मत्कृतज्ञा' । ६ झ. उ. 'सामान्ये क' ।



स यथा सैन्धवखिल्य उदके प्रास्त उदकमेवा-  
नुविलीयेत न हास्योद्ग्रहणायैव स्यात् ।

तत्रेदं सर्वं यदयमात्मेति प्रतिज्ञातं तत्र हेतुरभिहित आत्मसामान्य-  
त्वमात्मजत्वमात्मप्रलयत्वं च । तस्मादुत्पत्तिस्थितिप्रलयकालेषु प्रज्ञान-  
व्यतिरेकेणाभावात्प्रज्ञानं ब्रह्मैवाऽऽत्मेवेदं सर्वमिति प्रतिज्ञातं यत्तत्तर्कतः  
साधितम् । स्वाभाविकोऽयं प्रलय इति पौराणिका वदन्ति । यस्तु  
बुद्धिपूर्वकः प्रलयो ब्रह्मविद्या ब्रह्मविद्यानिमित्तोऽयमात्पन्तिक इत्या-  
द्यक्षते । अविद्यानिरोधद्वारेण यो भवति तदर्थोऽयं विशेषारम्भः । तत्र  
दृष्टान्त उपादीयते स यथेति । सैन्धवखिल्यः सिन्धोर्विकारः सैन्धवः  
सिन्धुशब्देनोदकमभिधीयते स्यन्दनात्सिन्धुरुदकं तद्विकारस्तत्र भवो  
वा सैन्धवः सैन्धवश्चासौ खिल्यश्चेति सैन्धवखिल्यः खिल एव खिल्यः  
स्वार्थे यत्प्रत्यय उदके सिन्धो स्वयोनौ प्रास्तः प्रक्षिप्त उदकमेव विली-  
यमानमनुविलीयेत । यत्तद्भौमतेजससंपर्कात्काठिन्यप्राप्तिः खिल्यस्य  
स्वयोनिसंपर्कादपगच्छति यदुदकस्य विलयनं तदनु सैन्धवखिल्यो  
विलीयत इत्युच्यते । तदेतदाहोदकमेवानुविलीयेतेति । न ह नैवास्य  
खिल्यस्योद्ग्रहणायोद्धृत्य पूर्ववद्ग्रहणाय ग्रहीतुं नैव समर्थः कश्चित्स्या-  
त्सुनिपुणोऽपि । इवशब्दोऽनर्थकः । ग्रहणाय नैव समर्थः । कस्मात् ।

स यथा सैन्धवखिल्य इत्यादेः संबन्धं वक्तुं वृत्तं कीर्तयति । तत्रेत्यादिना । पूर्वः  
संदर्भस्तत्रेत्युच्यते । प्रतिज्ञातेऽर्थे पूर्वोक्तं हेतुमनूय साध्यसिद्धिं फलं दर्शयति । तस्मा-  
दिति । उक्तहेतोर्यथोक्तं ब्रह्मैव सर्वमिदं जगदिति यत्प्रतिज्ञातमिदं सर्वं यदयमा-  
त्मेति तत्पूर्वोक्तदृष्टान्तप्रबन्धरूपवर्कवशात्साधितमिति योजना । उत्तरवाक्यस्य  
विषयपरिशेषार्थमेतत्प्रलये पौराणिकसंमतिमाह । स्वाभाविक इति । कार्याणां प्रकृ-  
त्तावाभितत्वं स्वाभाविकत्वम् । प्रलयान्तरेऽपि तेषां समर्थे संगिरते । यस्त्विति ।  
द्वितीयप्रलयमधिकृत्यानन्तरग्रन्थमवतारयति । अविद्येति । तत्रेत्यात्यन्तिकप्रलयोक्तिः ।  
उदकं विलीयमानमित्ययुक्तं काठिन्यविलयेऽपि तल्लयादर्शनादित्याशङ्क्याऽऽह ।  
यत्तदिति । न हेति प्रतीकमादाय व्याचष्टे । नैवेति । अन्वयप्रदर्शनार्थं  
नैवेति पुनरुक्तम् । महद्भूतमेकमद्वैतमित्युत्तरत्र संबन्धः । अस्यार्थस्य सर्वोपनिषत्प्र-

१ ग. छ. ब्रह्माऽऽत्मे । २ क. ख. ग. घ. च. छ. ज. स. ड. 'न्धवश्चा' । ३ क. ख. ज. ड.  
'मतेजसः सं' । ४ घ. न. 'सिद्धि' । ५ घ. न. 'मुक्ते प्र' । ६ घ. न. 'तावयसित' ।



## यतो यतस्त्वाददीत लवणमेवैवं वा अर इदं महद्-

यतो यतो यस्माद्यस्माद्वेशात्तदुदकमाददीत गृहीत्वा स्वादयेल्लवणास्वा-  
दमेव तदुदकं न तु खिल्यभावः । यथाऽयं दृष्टान्त एवमेवं वा अरे  
मेत्रेयीदं परमात्मारूपं महद्भूतम् । यस्मान्महतो भूतादविद्यया परि-  
च्छिन्ना सती कार्यकरणोपाधिसंबन्धात्खिल्यभावमापन्नाऽसि मर्त्या  
जन्ममरणाशनोयापिपासादिसंसारधर्मवत्यसि नामरूपेकार्यात्मिकाऽमु-  
ष्यान्वयाऽहमिति स खिल्यभावस्तव कार्यकरणभूतोपाधिसंपर्कभ्रान्ति-  
जनितो महति भूते स्वयोनौ महासमुद्रस्थानीये परमात्मन्यजरेऽम-  
रेऽभये शुद्धे सैन्धवघनवदेकरसे प्रज्ञानघनेऽनन्तेऽपारे निरन्तरेऽ-  
विद्याजनितभ्रान्तिभेदवर्जिते प्रवेशितः । तस्मिन्प्रविष्टे स्वयोनि-  
ग्रस्ते खिल्यभावेऽविद्याकृते भेदभावे प्रणाशित इदमेकमद्वैतं  
महद्भूतं महच्च तद्भूतं च महद्भूतं सर्वमहत्तरत्वादाकाशादिकारणत्वाच्च  
भूतं त्रिष्वपि कालेषु स्वरूपाव्यभिचारात्सर्वदैव परिनिष्पन्नमिति  
त्रैकालिको निष्ठाप्रत्ययः । अथवा भूतशब्दः परमार्थवाची महच्चे पार-  
मार्थिकं चेत्यर्थः । लौकिकं तु यद्यपि महद्भवति स्वप्रमायाकृतं हिम-

सिद्धत्वप्रदर्शनार्थो वैशब्दः । इदं महद्भूतमित्यत्रेदंशब्दार्थं विशदयति । यस्मादि-  
त्यादिना । तदिदं परमात्मारूपं महद्भूतमिति पूर्वेण संबन्धः । खिल्यभावापत्तिकार्यं  
कथयति । मर्त्येत्यादिना । कोऽसौ खिल्यभावोऽभिप्रेतस्तत्राऽऽह । नामरूपेति ।  
कार्यकरणसंघाते तादात्म्याभिमानद्वारा जात्याद्यभिमानोऽत्र खिल्यभाव इत्यर्थः ।  
इतिशब्देनाभिमानो लक्ष्यते । यथोक्ते खिल्यभावे सति कुतो भूतस्य महत्त्वमित्याश-  
ङ्क्याऽऽह । स खिल्यभाव इति । खिल्यभावः स्वशब्दार्थः । परस्य परिशुद्धत्वा-  
र्थमजरादिविशेषणानि । केन रूपेणैकरस्यं तदाह । प्रज्ञानेति । तस्यापरिच्छिन्नत्व-  
माह । अनन्त इति । तस्य सापेक्षत्वं वारयति । अपार इति । प्रतिमासमाने भेदे  
कथं यथोक्तं तत्त्वमित्याशङ्क्याऽऽह । अविद्येति । भवतु यथोक्ते तत्त्वे खिल्यभा-  
वस्य प्रवेशस्तथाऽपि किं स्यादित्यत आह । तस्मिन्निर्गते । महत्त्वं साधयति ।  
सर्वेति । भूतत्वमुपपादयति । त्रिष्वपीति । महदित्युक्ते पारमार्थिकं चेति विशेषणं  
किमर्थमित्याशङ्क्याऽऽह । लौकिकमिति । जाग्रत्कालीनं परिदृश्यमानं हिमवदादि

१ ड. एवं वा एवमेवारे । ग. एवं वा । २ ड. 'मेवारे' । ३ क. ख. छ. झ. 'व त्वरे' । ४ च.  
झ. ड. 'र्यकार' । ५ झ. 'नापि' । ६ ग. झ. 'पक्रमात्मि' । ७ ग. 'रणोपा' । ८ घ. 'निष्ठितमि' ।  
९ ग. झ. 'च तत्पार' । १० घ. 'ति । आविद्यकस्त्रि' । ११ ख. ड. 'वः सश' ।



## तमनन्तमपारं विज्ञानघन एव । एतेभ्यो भूतेभ्यः

वशादिपर्वतोपमं न परमार्थवस्तु । अतो विशिनष्टीदं च महच्च तद्वत्तं चेति । अनन्तं नास्यान्तो विद्यत इत्यनन्तम् । कदाचिदापेक्षिकं स्यादित्यतो विशिनष्ट्यपारमिति । विज्ञप्तिर्विज्ञानं विज्ञानं च तद्वन्-  
श्रेति विज्ञानघनः । घनशब्दो जान्यन्तरप्रतिषेधार्थः । यथा सुव-  
र्णघनोऽयोघन इति । एवशब्दोऽवधारणार्थः । नान्यज्जात्यन्तरम-  
न्तराले विद्यत इत्यर्थः । यदीदमेकमद्वैतं परमार्थतः स्वच्छं संसार-  
दुःखासंप्लुतम् । किंनिमित्तोऽयं खिल्यभाव आत्मनो जातो मृतः सुखी  
दुःख्यहं ममेत्येवमादिलक्षणोऽनेकसंसारधर्मोपद्रुत इति । उच्यते ।  
एतेभ्यो भूतेभ्यो यान्येतानि कार्यकरणविषयाकारपरिणतानि नामरू-  
पात्मकानि सलिलफेनबुद्बुदोपमानि स्वच्छस्य परमात्मनः सलिलोप-  
मस्य । येषां विषयपर्यन्तानां प्रज्ञानघने ब्रह्मणि परमार्थविवेकज्ञानेन  
प्रविलापनमुक्तं नदीसमुद्रवत् । एतेभ्यो हेतुभूतेभ्यो भूतेभ्यः सत्यशब्द-

महद्यद्यपि भवति तथाऽपि स्वप्नमायादिसमत्वान्न तत्परमार्थवस्तु । न हि दृश्यं  
जडमिन्द्रजालादेर्विशिष्यतेऽतो लौकिकान्महतो ब्रह्म व्यावर्तयितुं विशेषणमित्यर्थः ।  
आपेक्षिकं स्यादानन्त्यमिति शेषः । अवधारणरूपमर्थमेव स्फोरयति । नान्यदिति ।  
एतेभ्यो भूतेभ्यः समुत्थायेत्यादिसमनन्तरवाक्यव्यावर्त्यामाशङ्कामाह । यदीदमिति ।  
वस्तुतः शुद्धत्वे किं सिध्यति तदाह । संसारेति । तर्हि तस्मिन्निमित्ताभावाच्च तस्य  
खिल्यत्वमिति मत्वाऽऽह । किंनिमित्त इति । खिल्यभावमेव विशिनष्टि । जात इति ।  
अनेकः संसाररूपो धर्मोऽशनायापिपासादिस्तेनोपद्रुतो दूषित इति यावत् । खिल्य-  
भावे निमित्तं दर्शयन्नन्तरमाह । उच्यत इति । एतच्छब्दार्थं व्याकरोति । यानीति ।  
स्वच्छस्य परमात्मनः कार्यकरणविषयाकारपरिणतानीति संबन्धः । तानि  
व्यवहारसिद्धयर्थं विशिनष्टि । नामरूपात्मकानीति । तेषामतिदुर्बलत्वं सूच-  
यति । सलिलेति । स्वच्छत्वे दृष्टान्तमाह । सलिलोपमस्येति । तेषां प्रत्यक्ष-  
त्वेऽपि प्रकृतत्वाभावे कथमेतच्छब्देन परामर्शः स्यादित्याशङ्क्याऽऽह । येषामिति ।  
उक्तमेकायनप्रक्रियायामिति शेषः । ब्रह्मणि प्रज्ञानघने भूतानां प्रलये दृष्टान्तमाह ।  
नदीति । हेतौ पञ्चमिति दर्शयति । हेतुभूतेभ्य इति । पूर्वस्मिन्ब्राह्मणे षष्ठ्यन्त-  
सत्यशब्दवाच्यतया तेषां प्रकृतत्वमाह । सत्येति । यथा सैन्धवः सन्निवृत्तः

१ घ. ड. च. छ. ज. झ. ट. तु । २ च. ड. 'संयुक्त' । ३ झ. ज. ड. ग. 'विशेष्य' । ४ घ. ग. 'ति । एवं प' ।



समुत्थाय तान्येवानु विनश्यति न प्रेत्य संज्ञाऽ-  
स्तीत्यरे ब्रवीमीति होवाच याज्ञवल्क्यः ॥ १२ ॥

वाच्येभ्यः समुत्थाय सैन्धवस्विल्यवत् । यथाऽद्भ्यः सूर्यचन्द्रादिप्रतिबिम्बो  
यथा वा स्वच्छस्य स्फटिकस्यालक्तकाद्युपाधिभ्यो रक्तादिभाव एवं कार्यक-  
रणभूतभूतोपाधिभ्यो विशेषात्मस्विल्यभावेन समुत्थाय सम्यगुत्थाय येभ्यो  
भूतेभ्य उत्थितस्तानि यदा कार्यकरणविषयाकारपरिणतानि भूतान्या-  
त्मनो विशेषात्मस्विल्यहेतुभूतानि शास्त्राचार्योपदेशेन ब्रह्मविद्यया नदी-  
समुद्रवत्प्रविलापितानि विनश्यन्ति । सलिलफेनबुद्बुदादिवत्तेषु विनश्य-  
त्स्वन्वेवैष विशेषात्मस्विल्यभावो विनश्यति । यथोदकालक्तकादिहेत्व-  
पनये<sup>१</sup> सूर्यचन्द्रस्फटिकादिप्रतिबिम्बो विनश्यति चन्द्रादिस्वरूपमेव  
परमार्थतो व्यवतिष्ठते । तद्वत्प्रज्ञानघनमनन्तमपारं स्वच्छं व्यवतिष्ठते ।  
न तत्र प्रेत्य विशेषसंज्ञाऽस्ति कार्यकरणसंघातेभ्यो विमुक्तस्येत्येवमरे  
मैत्रेयि ब्रवीमि नास्ति विशेषसंज्ञेत्यहमसावमुष्य पुत्रो ममेदं क्षेत्रं धनं  
सुखी दुःखीत्येवमादिलक्षणाऽविद्याकृतत्वात्तस्या अविद्यायाश्च ब्रह्मवि-  
द्यया निरन्वयतो नाशितत्वात्कुतो विशेषसंज्ञासंभवो ब्रह्मविदश्चैतन्यस्व-  
भावावस्थितस्य । शरीरावस्थितस्यापि विशेषसंज्ञा नोपपद्यते<sup>२</sup> किमुत  
कार्यकरणविमुक्तस्य सर्वत इति होवाचोक्तवान्किल परमार्थदर्शनं मैत्रेये  
भार्यायै याज्ञवल्क्यः ॥ १२ ॥

सिन्धोस्तेजःसंबन्धमपेक्ष्योद्गच्छति तथा भूतेभ्यः स्विल्यभावो भवतीत्याह । सैन्ध-  
वेति । समुत्थानमेव विवृणोति । यथेत्यादिना । तान्येवेत्यादि व्याचष्टे । येभ्यः  
इति । स्विल्यहेतुभूतानि तत्र हेतुत्वोपेतानीति यावत् । ब्रह्मविद्योत्पत्तौ हेतुमाह ।  
शास्त्रेति । तत्फलं सदृष्टान्तमाचष्टे । नदीति । यथा सलिले फेनादयो विनश्यन्ति  
तथा तेषु भूतेषु विनश्यत्सु सत्स्वनु पश्चात्स्विल्यभावो नश्यतीत्याह । सलिलेति ।  
किं पुनर्भूतानां स्विल्यभावस्य च विनाशो संत्यवशिष्यते तत्राऽऽह । यथेति । वेत्रेति  
कैवल्योक्तिः । उक्तमेव वाक्यार्थं स्फुटयति । नास्तीति । ब्रह्मविदोऽशरीरस्य विशेषसं-  
ज्ञाभावं कैमुतिकन्यायेन कथयति । शरीरावस्थितस्येति । सुषुप्तस्येति यावत् ।  
सर्वतः कार्यकरणविमुक्तस्येति संबन्धः ॥ १२ ॥

१ स. सूर्यादि<sup>१</sup> । २ ग. ज. 'र्यकार' । ३ घ. क. च. ज. झ. ढ. 'लिले फे' । ४ क. झ.  
'श्यत्सु स एष । च. ढ. 'श्यत्सु वि' । झ. 'श्यत्स्वेवे' । ५ च. ढ. 'पात्मा स्वि' । ६ ग. घ. क. च.  
झ. झ. ढ. 'ये चन्द्रसूर्यस्फ' । ७ स. 'र्यकार' । ८ क. झ. 'ते किं पुनः कां' । ९ घ. झ. ञ. 'हेतूनि ।  
१० घ. झ. ञ. तदाह । ११ क. झ. झ. ढ. ञ. 'र्यतो मुं' । १२ क. झ. झ. ढ. ञ. शेषः ।



सा होवाच मैत्रेय्यत्रैव मा भगवानमूमुहन्न प्रेत्य  
संज्ञाऽस्तीति स होवाच न वा अरेऽहं मोहं ब्रवी-

एवं प्रतिबोधिता सा ह किलोवाचोक्तवती मैत्रेयी । अत्रैवैतस्मिन्नेवै-  
कस्मिन्वस्तुनि ब्रह्मणि विरुद्धधर्मवत्त्वमाचक्षणेन भगवता मम मोहः  
कृतस्तदाह । अत्रैव मा भगवान्पूजावानमूमुहन्मोहं कृतवान् । कथं  
तेन विरुद्धधर्मवत्त्वमुक्तमित्युच्यते पूर्वं विज्ञानघन एवेति प्रतिज्ञाय  
पुनर्न प्रेत्य संज्ञाऽस्तीति । कथं विज्ञानघन एव कथं  
वा न प्रेत्य संज्ञाऽस्तीति । न ह्युष्णः शीतश्चाग्निरेवैको भवति । अतो  
मूढाऽस्म्यत्र स होवाच याज्ञवल्क्यो न वा अरे मैत्रेय्यहं मोहं ब्रवीमि  
मोहनं वाक्यं न ब्रवीमीत्यर्थः । ननु कथं विरुद्धधर्मत्वमवोचो विज्ञान-  
घनं संज्ञाभावं च । न मयेदमेकस्मिन्धर्मिण्यभिहितम् । त्वयैवेदं  
विरुद्धधर्मत्वेनैकं वस्तु परिगृहीतं भ्रान्त्या न तु मयोक्तम् । मया त्विदमुक्तं  
यस्त्वविद्याप्रत्युपस्थापितः कार्यकरणसंबन्ध्यात्मनः स्तित्वभावस्तास्मि-  
न्विद्यया नाशिते तन्निमित्ता या विशेषसंज्ञा शरीरादिसंबन्धिन्यन्यत्वदर्श-  
नलक्षणा सा कार्यकरणसंघातोपाधौ प्रविलापिते नश्यति हेत्वभावाद्गु-  
दकाद्याधारनाशादिव चन्द्रादिप्रतिबिम्बस्तन्निमित्तश्च प्रकाशादिः । न  
पुनः परमार्थचन्द्रादित्यस्वरूपानाशवदसंसारिब्रह्मस्वरूपस्य विज्ञानघ-

उक्तं परमार्थदर्शनमेव व्यक्तीकर्तुं चोदयति । एवमिति । तेन याज्ञवल्क्ये-  
ति यावत् । इति वदता विरुद्धधर्मवत्त्वमुक्तमिति शेषः । एवं वदनेऽपि कुतो  
विरुद्धधर्मवत्त्वोक्तिस्वत्राऽऽह । कथमिति । एकस्यैव विज्ञानघनत्वे संज्ञाराहित्ये

ननु विरोधव्यतिरेकः । न हि विरोधव्यतिरेकः । विरोधव्यतिरेकः ।



## म्यलं वा अर इदं विज्ञानाय ॥ १३ ॥ यत्र हि द्वैतमिव

नस्य नाशः । तद्विज्ञानघन इत्युक्तं स आत्मा सर्वस्य जगतः परमार्थतो भूतनाशान्न विनाशी । विनाशी त्वविद्याकृतस्विलयभावो वाचारम्भणं विकारो नामधेयमिति श्रुत्यन्तरात् । अयं तु पारमार्थिकोऽविनाशी वा अरेऽयमात्मा । अतोऽलं पर्याप्तं वा अर इदं महद्भूतमनन्तमपारं यथाव्याख्यातं विज्ञानाय विज्ञातुम् । न हि विज्ञातुर्विज्ञातेर्विपरिलोपो विद्यतेऽविनाशित्वादिति हि वक्ष्यति ॥ १३ ॥

कथं तर्हि प्रेत्य संज्ञा नास्तीत्युच्यते । शृणु । यत्र यस्मिन्नविद्याकल्पिते कार्यकरणसंघातोपाधिजनिते विशेषात्मनि स्विलयभावे हि यस्माद्वैतमिव परमार्थतोऽद्वैते ब्रह्मणि द्वैतमिव भिन्नमिव वस्त्वन्तरमात्मन उपलक्ष्यते । नमु द्वैतेनोपमीयमानत्वाद्वैतस्य पारमार्थिकत्वमिति । न । वाचारम्भणं विकारो नामधेयमिति श्रुत्यन्तरादेकमेवाद्वितीयमात्मैवेदं

नाशे विज्ञानघनस्य किमायावमित्याशङ्क्याऽऽह । तदिति । विज्ञानघनस्य प्रत्यक्त्वं दर्शयति । आत्मेति । कथं तर्हि तान्येवानुविनश्यतीति तत्राऽऽह । भूतनाशेति । स्विलयभावस्याविद्याकृतत्वे प्रमाणमाह । वाचारम्भणमिति । स्विलयभाववैतप्रत्यगात्मनोऽपि विनाशित्वं स्यादिति चेन्नेत्याह । अयं त्विति । पारमार्थिकत्वे प्रमाणमाह । अविनाशीति । अविनाशित्वफलमाह । अत इति । पर्याप्तं विज्ञातुमिति संबन्धः । इदमित्यादिपदानां गतार्थत्वादव्याख्येयत्वं सूचयति । यथेति । विज्ञानघन एवेत्यत्र वाक्यशेषं प्रमाणयति । न हीति ॥ १३ ॥

आत्मनो विज्ञानघनत्वं प्रामाणिकं चेत्तर्हि निषेधवाक्यमयुक्तमिति शङ्कते । कथमिति । अविद्याकृतविशेषविज्ञानाभावाभिप्रायेण निषेधवाक्योपपत्तिरित्युत्तरमाह । शृण्विति । यस्मिन्नुक्तलक्षणे स्विलयभावे सति यस्माद्यथोक्ते ब्रह्मणि द्वैतमिव द्वैतमुपलक्ष्यते तस्मात्तस्मिन्सतीतर इतरं जिघ्रतीति संबन्धः । द्वैतमिवेत्युक्तमनूद्य व्याचष्टे । भिन्नमिवेति । इवशब्दस्योपमार्थत्वमुपेत्य शङ्कते । नन्वेति । द्वैतेन द्वैतस्योपमीयमानत्वादृष्टान्तस्य दार्ष्टान्तिकस्य च तस्य वस्तुत्वं स्यादुपमानोपमेययोश्चन्द्रमुखयोर्वस्तुत्वोपलम्भादित्यर्थः । द्वैतप्रपञ्चस्य मिथ्यात्ववादिश्रुतिविरोधान्न तस्य सत्यत्वेति परिहरति । न वाचारम्भणमिति । तत्र तस्मिन्स्विलयभावे सतीति यावत् । स्वप्नादिवैत-

१ ग. घ. ज. 'कृतः क्षि' । २ ज. 'र्यकार' । ३ क. 'शयेनाऽऽह' । ४ घ. ण. 'ति' । स आ' । ५ क. ख. ग. 'वत्परमात्म' ।



भवति तदितर इतरं जिघ्रति तदितर इतरं पश्यति  
तदितर इतरं शृणोति तदितर इतरं मभिवदति  
तदितर इतरं मनुते तदितर इतरं विजानाति

सर्वमिति च । तत्तत्र यस्माद्वैतमिव तस्मादेवेतरोऽसौ परमात्मनः  
खिल्यभूत आत्माऽपरमार्थश्चन्द्रादेरिवोदकचन्द्रादिप्रतिबिम्ब इतरो घ्राते-  
तरेण घ्राणेनेतरं घ्रातव्यं जिघ्रति । इतर इतरमिति कारकप्रदर्शनार्थं  
जिघ्रतीति क्रियाफलयोरभिधानम् । यथा छिनत्तीति यथोद्यम्योद्यम्य  
निपातनं छेद्यस्य च द्वैधीभाव उभयं छिनत्तीत्येकेनैव शब्देनाभिधीयते  
क्रियावसानत्वात्क्रियाव्यतिरेकेण च तत्फलस्यानुपलम्भात् । इतरो  
घ्रातेतरेण घ्राणेनेतरं घ्रातव्यं जिघ्रति तैथा । सर्वं पूर्ववद्विजानाति ।

मिव जागरितेऽपि" द्वैतं यस्मादालक्ष्यते तस्मात्परमात्मनः सकाशादितरोऽसावात्मा  
खिल्यभूतोऽपरमार्थः सन्नितरं जिघ्रतीति योजना । परस्मादितरस्मिन्नात्मन्यपरमार्थे  
खिल्यभूते दृष्टान्तमाह । चन्द्रादेरिवेति । इतरशब्दमनूय तस्यार्थमाह । इतरो  
घ्रातेति । अविद्यादशायां सर्वाण्यपि कारकाणि सन्ति कर्तृकर्मनिर्देशस्य सर्वकारकोपल-  
क्षणत्वादित्याह । इतर इति । क्रियाफलयोरेकशब्दत्वे दृष्टान्तं विवृणोति । यथेति ।  
दृष्टान्तेऽपि विप्रतिपत्तिमाशङ्क्यानन्तराक्तं हेतुमेव स्पष्टयति । क्रियेति । अतश्च  
जिघ्रतीत्यत्रापि क्रियाफलयोरेकशब्दत्वमविरुद्धमिति शेषः । उक्तं वाक्यार्थमनूय  
वाक्यान्तरेष्वतिदिशति । इतर इति । तथेतरो द्रष्टेतरेण चक्षुपेतरं द्रष्टव्यं पश्यती-  
त्यादि द्रष्टव्यमिति शेषः । उत्तरेष्वपि वाक्येषु पूर्ववाक्यवत्कर्तृकर्मनिर्देशस्य सर्वकार-  
कोपलक्षणत्वं क्रियापदस्य च क्रियातत्फलाभिधायित्वं तुल्यमित्याह । सर्वमिति ।

१ क. च. द. 'रं पश्यति । २ क. च. द. 'रं जिघ्रति । ३ च. द. 'रमभिवदति । ४ च. द.  
'रं शृणोति । ५ ख. छ. 'र्थनश्च' । ६ ग. द. च. छ. ज. द. 'रो द्रष्टेतरेण चक्षुगदिकरणेनेतरं द्रष्टव्यं  
रूपादिकं पश्यति । ७ क. ख. 'रो द्रष्टेतरेण चक्षुरादिकरणेनेतरं द्रष्टव्यं रूपादिकं पश्यति । ८ क. ख. ग.  
च. छ. ज. द. 'र्थं पश्यती' । ९ ग. द. 'याफलाव' । १० ग. 'यायाः फलाव' । ११ ज. 'सानात्कि' । १२ छ.  
'रो द्रष्टेतरेण चक्षुरादिकरणेनेतरं द्रष्टव्यं रूपादिकं पश्यति । १३ ख. ग. घ. ङ. च. छ. ज. द. 'रं  
त्रि' । १४ च. तथेतरे इत्यादि सर्वे पूर्ववत् । १५ क. ख. द. 'पितृद्वैत' । १६ क. ख. द. 'र्थतः  
स' । १७ क. ख. द. 'ह । द्रष्टेति ।



यत्र वा अस्य सर्वमात्मैवाभूत्तत्केन कं जिघ्रे-  
त्तत्केन कं पश्येत्तत्केन कं शृणुयात्तत्केन कं म-  
भिवदेत्तत्केन कं मन्वीत तत्केन कं विजानीयात् ।

इयमविद्यावदवस्था । यत्र तु ब्रह्मविद्याऽविद्या नाशमुपगमिता तत्राऽऽ-  
त्मव्यतिरेकेणान्यस्याभावः । यत्र वा अस्य ब्रह्मविदः सर्वं नामरू-  
पाद्यात्मन्येव प्रविलापितमात्मैव संवृत्तं यत्रैवमात्मैवाभूत्तत्तत्र केन कर-  
णेन 'कं घ्रातव्यं को जिघ्रेत्तथा पश्येद्विजानीयात् । सर्वत्र हि कारक-  
साध्या क्रिया । अतः कारकाभावेऽनुपपत्तिः क्रियायाः । क्रियाभावे च  
फलाभावः । तस्मादविद्यायामेव सस्या क्रियाकारकफलव्यवहारो न ब्रह्म-  
विदः । आत्मत्वादेव सर्वस्य नाऽऽत्मव्यतिरेकेण कारकं क्रियाफलं  
वाऽस्ति । न चानात्मा सन्सर्वमात्मैव भवति कस्यचित् । तस्मादवि-  
द्यैवानात्मत्वं परिकल्पितं न तु परमार्थत आत्मव्यतिरेकेणास्ति  
किञ्चित् । तस्मात्परमार्थात्मैकत्वप्रत्यये क्रियाकारकफलप्रत्ययानुपपत्तिः ।  
अतो विरोधाद्ब्रह्मविदः क्रियाणां तत्साधनानां चात्यन्तमेव निवृत्तिः ।  
केन कमिति क्षेपार्थं वचनं प्रकारान्तरानुपपत्तिर्दर्शनार्थम् । केन-

यत्र हीत्यादिवाक्यार्थमुपसंहरति । इयमिति । यत्र वा अस्येत्यादिवाक्यस्य तात्प-  
र्यमाह । यत्र त्विति । उक्तेऽर्थे वाक्याक्षराणि व्याचष्टे । यत्रेति । तमेवार्थं संक्षि-  
पति । यत्रैवमिति । सर्वं कर्तृकरणादीति शेषः । तत्केनेत्यादि व्याकरोति । तत्तत्रेति ।  
किञ्चब्दस्याऽऽक्षेपार्थं कथयति । सर्वत्र हीति । ब्रह्मविदोऽपि कारकद्वारा क्रियोदि  
स्वीक्रियतामित्याशङ्क्याऽऽह । आत्मत्वादिति । सर्वस्याऽऽत्मत्वासिद्धिमाशङ्क्य  
सर्वमात्मैवाभूदिति श्रुत्या समाधत्ते । न चेति । कथं तर्हि सर्वमात्मव्यतिरेकेण भावी-  
त्वाशङ्क्याऽऽह । तस्मादिति । भेदंभानस्याविद्याकृतत्वे फलितमाह । तस्मात्परमा-  
र्थेति । तद्धेतोरेज्ञानस्यापनीतत्वादिति शेषः । एकत्वप्रत्ययादज्ञाननिवृत्तिद्वारा क्रिया-  
दिप्रत्यये निवृत्तेऽपि क्रियादि स्यान्नेत्याह । अत इति । करणप्रमाणयोरभावे कार्यस्य  
विरुद्धत्वादिति यावत् । ननु किञ्चब्दे प्रश्नार्थे प्रतीयमाने कथं क्रियावत्साधनयोरत्य-  
न्तनिवृत्तिर्विदुषो विवक्ष्यते तत्राऽऽह । केनेति । किञ्चब्दस्य प्रागेव क्षेपार्थत्वमुक्तं

१ ग. च. 'त्र त्वस्य । २ च. 'कं पश्येत्' । ३ कं जिघ्रेत्' । ४ च. ढ कमभिवदेत्' । ५ च.  
ढ. कं शृणुयात्' । ६ क. घ. ङ. च. छ. ज. झ. ढ. कं द्रष्टव्यं कः पश्येत्तथा जिघ्रेद्वि' । ७ ग. ज.  
'त्तिप्रद' । ८ क. घ. ज. ढ. 'म् । न के' । ९ घ. ण. 'या हि स्वी' । १० घ. ण. 'दजातस्या' ।  
११ क. झ. ढ. ण. 'मेवाऽऽक्षे' ।



येनेदं सर्वं विजानाति तं केन विजानीयाद्वि-  
ज्ञातारमरे केन विजानीयादिति ॥ १४ ॥ इति  
बृहदारण्यकोपनिषदि द्वितीयाध्याये चतुर्थं  
ब्राह्मणम् ॥ ४ ॥

चिदपि प्रकारेण क्रियाकरणादिकारकानुपपत्तेः । केनचित्कैश्चि-  
त्कश्चित्कथंचिन्नं जिघेदेवेत्यर्थः । यत्राप्यविद्यावस्थायामन्योऽन्यं-  
पश्यति तत्रापि येनेदं सर्वं विजानाति तं केन विजानीयाद्येन विजा-  
नाति तस्य करणस्य विज्ञेये विनियुक्तत्वात् । ज्ञातुश्च ज्ञेय एव हि<sup>१</sup>  
जिज्ञासा नाऽऽत्मनि । न चाग्नेरिवाऽऽत्माऽऽत्मनो विषयो न चाविषये  
ज्ञातुर्ज्ञानमुपपद्यते । तस्माद्येनेदं सर्वं विजानाति तं विज्ञातारं केन कर-  
णेन को वाऽन्यो विजानीयात् । यदा तु पुनः परमार्थविवेकिनो ब्रह्म-  
विदो विज्ञातैव केवलोऽद्वयो वर्तते तं विज्ञातारमरे केन विजानीया-  
दिति ॥ १४ ॥ इति बृहदारण्यकोपनिषद्भाष्ये द्वितीयाध्यायस्य चतुर्थं  
ब्राह्मणम् ॥ ४ ॥

तच्च क्षेपार्थं वचो विदुषः सर्वप्रकारक्रियाकारकाद्यसंभवप्रदर्शनार्थमित्यत्यन्तमेव क्रिया-  
दिनिवृत्तिर्विदुषो युक्तेत्यर्थः । सर्वप्रकारानुपपत्तिमेवाभिनयति । केनचिदिति । केव-  
ल्यावस्थायामस्थाय संज्ञाभाववचनमित्युक्त्वा तत्रैव किं पुनर्न्यायं वक्तुमविद्यावस्थायामपि  
साक्षिणो ज्ञानाविषयत्वमाह । यत्रापीति । येन कूटस्थबोधेन व्याप्तो लोकः सर्वं  
जानाति तं साक्षिणं केन करणेन को वा ज्ञाता जानीयादित्यत्र हेतुमाह । येनेति ।  
येन चक्षुरादिना लोको जानाति तस्य विषयग्रहणेनैवोपक्षिणत्वान्न साक्षिणि प्रवृत्ति-  
रित्यर्थः । आत्मनोऽसंदिग्धभावत्वाच्च प्रमेयत्वासिद्धिरित्याह । ज्ञातुश्चेति । किंचाऽऽ-  
त्मा स्वैर्नैव ज्ञायते ज्ञात्रन्तरेण वा नाऽऽद्य इत्याह । न चेति । न द्विर्नाय इत्याह ।  
न चाविषय इति । ज्ञात्रन्तरस्याभावात्तस्याविषयोऽयमात्मा कुतस्तेन ज्ञातुं शक्यते ।  
न हि ज्ञात्रन्तरमस्ति नान्योऽतोऽस्ति द्रष्टेत्यादिश्रुतेरित्यर्थः । आत्मानं प्रमातृप्रमाण-  
योरभावे ज्ञानाविषयत्वं फलतीत्याह । तस्मादिति । विज्ञातारमित्यादेवाक्यस्यार्थं  
प्रपञ्चयति । यदा त्विति । तदेवं स्वरूपोपेक्षं विज्ञानघनत्वं विशेषविज्ञानापेक्षं तु  
संज्ञाभाववचनमित्यविरोध इति ॥ १४ ॥ इति बृहदारण्यकभाष्यटीकायां द्वितीया-  
ध्याये चतुर्थं ब्राह्मणम् ॥ ४ ॥

१ घ. ड. ज. 'ण क' । २ क. ख. ग. घ. ड. 'चित्किञ्चि' । ३ क. ख. ग. ड. च. छ. ज. झ.  
ड. 'न पश्येदे' । ४ घ. ज. हि 'विजि' । ५ घ. च. ज. 'ये विज्ञा' । ६ क. ख. ड. तच्चाऽऽक्षे' ।



यत्केवलं कर्मनिरपेक्षममृतत्वसाधनं तद्वक्तव्यमिति मैत्रेयीब्राह्मणमार-  
ब्धम् । तच्चाऽऽत्मज्ञानं सर्वसंन्यासाङ्गविशिष्टम् । आत्मनि च विज्ञाते  
सर्वमिदं विज्ञातं भवति । आत्मा च प्रियः सर्वस्मात् । तस्मादात्मा  
दृष्टव्यः स च श्रोतव्यो मन्तव्यो निदिध्यासितव्य इति च दर्शनप्र-  
कारा उक्ताः । तत्र श्रोतव्य आचार्यागमाभ्याम् । मन्तव्यस्तर्कतः ।  
तत्र च तर्क उक्त आत्मैवेदं सर्वमिति प्रतिज्ञातस्य हेतुवचनमात्मैकसा-  
मान्यत्वमात्मैकोद्भवत्वमात्मैकप्रलयत्वं च । तत्रायं हेतुरसिद्ध इत्याश-  
ङ्क्यत आत्मैकसामान्योद्भवप्रलयाख्यस्तदाशङ्कानिवृत्त्यर्थमेतद्ब्राह्मणमा-  
रभ्यते । यस्मात्परस्परोपकार्योपकारकभूतं जगत्सर्वं पृथिव्यादि । यच्च  
लोके परस्परोपकार्योपकारकभूतं तदेककारणपूर्वकमेकसामान्यात्मकमेक-  
प्रलयं च दृष्टम् । तस्मादिदमपि पृथिव्यादिलक्षणं जगत्परस्परोपका-

पूर्वोत्तरब्राह्मणयोः संगतिं वक्तुं वृत्तं कीर्तयति । यत्केवलमिति । कैवल्यं  
व्याचष्टे । कर्मनिरपेक्षमिति । तच्चाऽऽत्मज्ञानमुक्तमिति संबन्धः । ततो निराकाङ्क्षत्वं  
सिद्धमिति चकारार्थः । आत्मज्ञानं संन्यासिनामप्येति नियन्तुं विशिनष्टि । सर्वेति ।  
ननु कुतस्ततो निराकाङ्क्ष्यं सत्यपि तस्मिन्विज्ञेयान्तरसंभवादत आह । आत्मनि चेति ।  
न वा अरे पत्युरित्यादावुक्तं स्मारयति । आत्मा चेति । तस्य निरतिशयमेमास्प-  
दत्वेन परमानन्दत्वे फलितमाह । तस्मादिति । स चेद्दर्शनार्हस्तर्हि तद्दर्शने कानि  
साधनानीत्याशङ्क्याऽऽह । स चेति । दर्शनप्रकारा दर्शनस्योपायप्रभेदाः । श्रवण-  
मननयोः स्वरूपविवेक्षणं दर्शयति । तत्रेति । कोऽसौ तर्को येनाऽऽत्मा मन्तव्यो  
भवति तत्राऽऽह । तत्र चेति । दुन्दुभ्यादिग्रन्थः सप्तम्यर्थः । उक्तमेव तर्कं संगृह्णाति ।  
आत्मैवेति । प्रधानादिवादमादाय हेत्वसिद्धिशङ्कायां तन्निराकरणार्थमिदं ब्राह्म-  
णमिति संगतिं संगिरते । तत्रायमिति । कथं हेत्वसिद्धिशङ्कोद्ध्यते तत्राऽऽह ।  
यस्मादिति । तस्मात्तथाभूतं भवितुमर्हतीत्युत्तरत्र संबन्धः । अन्योन्योपकार्योपकार-  
कभूतं जगदेकचैतन्यानुविद्धमेकप्रकृतिकं चेत्यत्र व्याप्तिमाह । यच्चेति । दृष्टं स्वप्ना-  
दीति शेषः । दृष्टान्ते सिद्धमर्थं दार्ष्टान्तिके योजयति । तस्मादिति । तच्छब्दार्थं  
स्फुटयति । परस्परेति । तथाभूतमित्येककारणपूर्वकादि गृह्यते । विमतमेककारणकं  
परस्परोपकार्योपकारकभूतत्वात्स्वप्नप्रवदित्युक्तं हेत्वसिद्धेः । न हि सर्वं जगत्परस्परोप-

१ क. 'त्रेयिवा' । २ क. 'अ च श्रो' । ३ क. छ. च. छ. ज. ड. 'स्पर्कार्यकारणत्वा' ।  
४ क. 'रूपे वि' । ५ घ. 'पतो वि' । ६ क. ख. घ. अ. ण. 'वैकृत्वादि' ।



## इयं पृथिवी सर्वेषां भूतानां

योपकारकत्वात्तथाभूतं भवितुमर्हति । एष ह्यर्थोऽस्मिन्ब्राह्मणे प्रका-  
श्यते । अथवाऽऽत्मेवेदं सर्वमिति प्रतिज्ञातस्याऽऽत्मोत्पत्तिस्थितिल-  
प्यत्वं हेतुमुक्त्वा पुनरागमप्रधानेन मधुब्राह्मणेन प्रतिज्ञातस्यार्थस्य निग-  
मनं क्रियते । तथाहि नैयायिकैरुक्तं हेत्वपदेशात्प्रतिज्ञायाः पुनर्वचनं  
निगमनमिति । अन्यैर्व्याख्यातमा दुन्दुभिदृष्टान्ताच्छ्रोतव्यार्थमागमव-  
चनं प्राञ्जमधुब्राह्मणान्मन्तव्यार्थमुपपत्तिप्रदर्शनेन मधुब्राह्मणेन तु निदि-  
ध्यासनविधिरुच्यत इति । सर्वथाऽपि तु यथाऽऽगमेनावधारितं तर्क-  
सस्तथैव मन्तव्यम् । यथा तर्कतो मतस्य तर्कागमाभ्यां निश्चितस्य  
सथैव निदिध्यासनं क्रियत इति पृथङ्निदिध्यासनविधिरनर्थक एव ।  
तस्मात्पृथक्प्रकरणविभागोऽनर्थक इत्यस्मदभिप्रायः श्रवणमननानिदि-  
ध्यासनानामिति । सर्वथाऽपि त्वध्यायद्वयस्यार्थोऽस्मिन्ब्राह्मणे उपसं-  
ह्रियते । इयं पृथिवी प्रसिद्धा सर्वेषां भूतानां मधु सर्वेषां ब्रह्मादिस्तम्ब-

कार्योपकारकभूतामित्याशङ्क्याऽऽह । एष हीति । हेत्वसिद्धेशङ्कां परिहर्तुं ब्राह्मण-  
मिति संगतिमुक्त्वा प्रकारान्तरेण तामाह । अथवेति । प्रतिज्ञाहेतुं क्रमेणोक्त्वा हेतु-  
सहितस्य प्रतिज्ञार्थस्य पुनर्वचनं निगमनमित्यत्र तार्किकसंमतिमाह । तथा हीति ।  
मर्तृप्रपञ्चानां ब्राह्मणारम्भप्रकारमनुवदति । अन्यैरिति । द्रष्टव्यादिवाक्यादारभ्याऽऽ-  
दुन्दुभिदृष्टान्तादागमवचनं श्रोतव्य इत्युक्तश्रवणनिरूपणार्थम् । दुन्दुभिदृष्टान्तादा-  
रभ्य मधुब्राह्मणात्प्रागुपपत्तिप्रदर्शनेन मन्तव्य इत्युक्तमनननिरूपणार्थमागमवचनम् ।  
निदिध्यासनं व्याख्यातुं पुनरेतद्ब्राह्मणमित्यर्थः । एतद्वृणोति । सर्वथाऽपीति । श्रव-  
णादेर्विधेयत्वेऽविधेयत्वेऽपीति यावत् । अन्वयव्यतिरेकाभ्यां श्रवणे प्रवृत्तस्य तत्पी-  
षकस्य सत्यर्थलब्धं मननं न विधिमपेक्षते । यथा तर्कतो मतं तत्त्वं तथा तस्य तर्का-  
गमाभ्यां निश्चितस्योभयसामर्थ्यादेव निदिध्यासनसिद्धौ नदपि विध्यनपेक्षमेवे-  
त्यर्थः । त्रयाणां विध्यनपेक्षत्वे फलितमाह । तस्मादात । इति परकी-  
यव्याख्यानमयुक्तमिति शेषः । सिद्धान्तेऽपि श्रवणादिविध्यभ्युपगमात्कथं परकीयं  
प्रस्थानं प्रत्याख्यातमित्याशङ्क्याऽऽह । सर्वथाऽपि त्विति । तद्विध्यभ्युपगमेऽपीति  
यावत् । एवं संगतिं ब्राह्मणस्योक्त्वा तदक्षराणि व्याकरोति । इयामत्यादिना ।

१ च. ड. 'त्याच त' । २ घ. ड. च. ज. 'धावत्तर्क' । ३ क. ख. घ. ड. 'त्वेऽपी' । ४ क.  
ज. तर्कस्य । ५ क. ख. ड. 'पेक्षितमे' । ६ क. ख. ड. ग. 'पेक्षितत्वे' । ७ घ. अ. ग. 'त्कथमित्यं प' ।



मध्वस्यै पृथिव्यै सर्वाणि भूतानि मधु यश्चा-  
यमस्यां पृथिव्यां तेजोमयोऽमृतमयः पुरुषो  
यश्चायमध्यात्मं शारीरस्तेजोमयोऽमृत-  
मयः पुरुषोऽयमेव स योऽयमात्मेदममृत-

पर्यन्तानां भूतानां प्राणिनां मधु कार्यं मध्विव मधु । यथैको मध्वपू-  
षोऽनेकैर्मधुकरैर्निर्वर्तिते एवमियं पृथिवी सर्वभूतनिर्वर्तिता । तथा सर्वाणि  
भूतानि पृथिव्यै पृथिव्या अस्या मधु कार्यम् । किंच यश्चायं पुरुषोऽ-  
स्यां पृथिव्यां तेजोमयश्चिन्मात्रप्रकाशमयोऽमृतमयोऽमरणधर्मा पुरुषो  
यश्चायमध्यात्मं शारीरः शरीरे भवः पूर्ववत्तेजोमयोऽमृतमयः पुरुषः । स  
च लिङ्गाभिमानि । स च सर्वेषां भूतानामुपकारकैरणत्वेन मधु । सर्वाणि  
च भूतान्यस्य मधु । चशब्दसामर्थ्यात् । एवमेतच्चतुष्टयं तावदेकं सर्व-  
भूतकार्यं सर्वाणि च भूतान्यस्य कार्यम् । अतोऽस्यैककारणपूर्वकता ।  
यस्मादेकस्मात्कारणादेतेज्जातं तदेवैकं परमार्थतो ब्रह्मेतरत्कार्यं वाचार-  
म्भणं विकारो नामधेयमात्रमर्त्येष मधुपर्यायाणां सर्वेषामर्थः संश्लेषतः ।  
अयमेव स योऽयं प्रतिज्ञात इदं सर्वं यदयमात्मेति । इदममृतं यन्मैत्रेयथा

यदुक्तं मध्विव मध्विति तद्विवृणोति । यथेति । न केवलमुक्तं मधुद्वयमेव किंतु मध्य-  
न्तरे चास्तीत्याह । किंचेति । पुरुषशब्दस्य क्षेत्रविषयत्वं वारयति । स चेति । तस्य  
पृथिवीवन्मधुत्वमाह । स च सर्वेषामिति । सर्वेषां च भूतानां तं प्राति मधुत्वं दर्श-  
यति । सर्वाणि चेति । नन्वाद्यमेवं मधुद्वयं श्रुतमश्रुतं तु मधुद्वयमशक्यं कल्पयितुं  
कल्पकाभावादत आह । चशब्देति । प्रथमपर्यायार्थमुपसंहरति । एवमिति । पृथिवी  
सर्वाणि भूतानि पार्थिवः पुरुषः शारीरश्चेति चतुष्टयमेकं मध्विति शेषः । मधुशब्दार्थ-  
माह । सर्वेति । अस्येति पृथिव्यादेरिति यावत् । परस्परमुपकार्योपकारकभावे फलि-  
तमाह । अत इति । अस्येति सर्वं जगदुच्यते । उक्तं च यस्मात्परस्परौपकार्योपका-  
रकभूतमित्यादि । भवत्वेन न्यायेन मधुपर्यायेषु सर्वेषु कारणोपदेशो ब्रह्मोपदेशस्तु  
कथमित्याशङ्क्याऽऽह । यस्मादिति । स प्रकृत आत्मैवायं चतुर्वैक्तो भेद इति  
योजना । इदमिति चतुष्टयकल्पनाधिष्ठानविषयं ज्ञानं परामृशति । इदं ब्रह्मेत्यत्र चतु-

१ च. 'यैकं मध्वने' । २ च. 'तितमेव' । ३ च. ड. 'भूतैर्निर्व' । ४ घ. छ. ज. झ. ढ. का-  
रास्कर' । ५ ग. 'कत्वे' । ६ ग. 'तत्रगजा' । ७ छ. 'यमितित्ये' । ८ च. ड. 'मितित्ये' । ९ झ.  
ढ. 'पु का' । १० घ. 'कार्यकर' ।



मिदं ब्रह्मेदं सर्वम् ॥ १ ॥ इमा आपः सर्वेषां  
भूतानां मध्वासामपाः सर्वाणि भूतानि मधु  
यश्चायमास्वप्सु तेजोमयोऽमृतमयः पुरुषो  
यश्चायमध्यात्मं रेतसस्तेजोमयोऽमृतमयः पुरु-  
षोऽयमेव स योऽयमात्मेदममृतमिदं ब्रह्मेदं  
सर्वम् ॥ २ ॥ अयमग्निः सर्वेषां भूतानां मध्व-  
स्याग्नेः सर्वाणि भूतानि मधु यश्चायमस्मिन्नग्नौ  
तेजोमयोऽमृतमयः पुरुषो यश्चायमध्यात्मं  
वाक्मयस्तेजोमयोऽमृतमयः पुरुषोऽयमेव स  
योऽयमात्मेदममृतमिदं ब्रह्मेदं सर्वम् ॥ ३ ॥

अमृतत्वसाधनमुक्तमात्मविज्ञानमिदं तदमृतम् । इदं ब्रह्म यद्ब्रह्म ते ब्रह्माणि  
ज्ञापयिष्यामीत्यध्यायादौ प्रकृतं यद्विषया च विद्या ब्रह्मविद्येत्युच्यते इदं  
सर्वं यस्माद्ब्रह्मणो विज्ञानात्सर्वं भवति ॥ १ ॥

तथाऽऽपः । अध्यात्मं रेतस्पपां विशेषतोऽवस्थानम् ॥ २ ॥

तथाऽग्निः । वाच्यग्नोर्विशेषतोऽवस्थानम् ॥ ३ ॥

इष्टाधिष्ठानमिदंशब्दार्थः । तृतीये च तस्य प्रकृतत्वं दर्शयति । यद्विषयेति । इदं  
सर्वमित्यत्र ब्रह्मज्ञानमिदमित्युक्तम् । सर्वं सर्वाग्निसावनमिति यावत् । तदेव स्पष्टयति ।  
यस्मादिति ॥ १ ॥

यथा पृथिवी मधुत्वेन व्याख्याता तथाऽऽपोऽपि व्याख्याता इत्याह । तथेति । रेतस  
इति विशेषणस्यार्थमाह । अध्यात्ममिति । 'आपो रेतो भूत्वा विश्वं प्राविशन्' इति  
हि श्रुत्यन्तरम् ॥ २ ॥

पृथिव्यामप्सु चोक्तं न्यायमत्रावतिदिशति । तथेति । वाक्मय इत्यस्यार्थमाह ।  
वाचीति । अग्निर्वाग्भूत्वा मुखं प्राविशदिति हि श्रुत्यन्ते ॥ ३ ॥



अयं वायुः सर्वेषां भूतानां मध्वस्य वायोः  
 सर्वाणि भूतानि मधु यश्चायमस्मिन्वायौ तेजो-  
 मयोऽमृतमयः पुरुषो यश्चायमध्यात्मं प्राण-  
 स्तेजोमयोऽमृतमयः पुरुषोऽयमेव स योऽ-  
 यमात्मेदममृतमिदं ब्रह्मेदं सर्वम् ॥४॥ अयमा-  
 दित्यः सर्वेषां भूतानां मध्वस्याऽऽदित्यस्य  
 सर्वाणि भूतानि मधु यश्चायमस्मिन्नादित्ये तेजो-  
 मयोऽमृतमयः पुरुषो यश्चायमध्यात्मं चाक्षु-  
 षस्तेजोमयोऽमृतमयः पुरुषोऽयमेव स योऽ-  
 यमात्मेदममृतमिदं ब्रह्मेदं सर्वम् ॥ ५ ॥

तथा वायुः । अध्यात्मं प्राणो भूतानां शरीरारम्भकत्वेनोपकारान्मधुत्वं  
 तदन्तर्गतानां तेजोमयादीनां करणत्वेनोपकारान्मधुत्वम् । तथा चोक्तं  
 “तस्यै वाचः पृथिवी शरीरं ज्योतीरूपमयमग्निः” इति ॥ ४ ॥

तथाऽऽदित्यो मधु । चाक्षुषोऽध्यात्मम् ॥ ५ ॥

अत्रावुक्तं न्यायं वायौ योजयति । तथेति । ‘वायुः प्राणो भूत्वा नासिके प्रावि-  
 शत्’ इति श्रुत्यन्तरमाश्रित्याऽऽह । अध्यात्ममिति । पृथिव्यादीनां तदन्तर्गतानां च  
 पुरुषाणामेकवाक्योपादानामेकरूपं मधुत्वमिति वाक्कां परिहरन्नवान्तरविभागमाह । भूता-  
 नामिति । पृथिव्यादीनां कार्यत्वं तेजोमयादीनां करणत्वमित्यत्र सप्तान्नाधिकारसंभवि-  
 माह । तथाचोक्तमिति ॥ ४ ॥

यद्यप्यादित्यस्तृतीये भूतेऽन्तर्भवति तथाऽपि देवताभेदेमाश्रित्यावुक्तं न्यायं  
 चस्मिन्नविदिशति । तथेति । ‘आदित्यश्चाक्षुर्भूत्वाऽक्षिणी प्राविशत्’ इति श्रुतिमाश्रि-  
 त्याऽऽह । चाक्षुष इति ॥ ५ ॥



इमा दिशः सर्वेषां भूतानां मध्वासां दिशाः  
 सर्वाणि भूतानि मधु यश्चायमासु दिक्षु तेजोम-  
 योऽमृतमयः पुरुषो यश्चायमध्यात्मः श्रोत्रः  
 प्रातिश्रुत्कस्तेजोमयोऽमृतमयः पुरुषोऽयमेव स  
 योऽयमात्मेदममृतमिदं ब्रह्मेदः सर्वम् ॥ ६ ॥  
 अयं चन्द्रः सर्वेषां भूतानां मध्वस्य चन्द्रस्य  
 सर्वाणि भूतानि मधु यश्चायमास्मिः श्वन्द्रे  
 तेजोमयोऽमृतमयः पुरुषो यश्चायमध्यात्मं  
 मानसस्तेजोमयोऽमृतमयः पुरुषोऽयमेव स  
 योऽयमात्मेदममृतमिदं ब्रह्मेदः सर्वम् ॥ ७ ॥  
 इयं विद्युत्सर्वेषां भूतानां मध्वस्यै विद्युतः  
 सर्वाणि भूतानि मधु यश्चायमस्यां विद्युति  
 तेजोमयोऽमृतमयः पुरुषो यश्चायमध्यात्मं  
 तैजसस्तेजोमयोऽमृतमयः पुरुषोऽयमेव स योऽ-  
 यमात्मेदममृतमिदं ब्रह्मेदः सर्वम् ॥ ८ ॥

तथा दिशो मधु । दिशां यद्यपि श्रोत्रमध्यात्मं शब्दमातश्रवणवे-  
 लायां तु विशेषतः संनिहितो भवतीत्यध्यात्मं प्रातिश्रुत्कः प्रातिश्रु-  
 त्कायां प्रतिश्रवणवेलायां भवः प्रातिश्रुत्कः ॥ ६ ॥

तथा चन्द्रः । अध्यात्मं मानसः ॥ ७ ॥

तथा विद्युत् । त्वक्तेजसि भवस्तैजसोऽध्यात्मम् ॥ ८ ॥

आदित्यगतं न्यायं दिक्षु संपादयति । तथेति । 'दिशः श्रोत्रं भूत्वा कर्णो प्राविश-  
 त्' इति श्रुतेः श्रोत्रमेव दिशामध्यात्मं तथाचाध्यात्मं श्रोत्रं हृत्वेव वक्तव्ये कथं प्रावि-  
 श्रुत्क इति विशेषणमित्याशङ्क्याऽऽह । दिशामिति । तथाऽपीत्यस्मिन्नर्थे तु शब्दः ॥ ६ ॥

दिक्षु व्यवस्थितं न्यायं चन्द्रे दर्शयति । तथेति । 'चन्द्रमा मनो भूत्वा हृदयं प्रावि-  
 शान्' इति श्रुतिमनुमृत्याऽऽह । अध्यात्ममिति ॥ ७ ॥

चन्द्रवद्विद्युतोऽपि मधुत्वमाह । तथेति । अध्यात्मं तैजस इत्यस्यार्थमाह ।  
 त्वगिति ॥ ८ ॥



अयं स्तनयितुः सर्वेषां भूतानां मध्वस्य स्तन-  
 यितोः सर्वाणि भूतानि मधु यश्चायमस्मिन्स्तन-  
 यितौ तेजोमयोऽमृतमयः पुरुषो यश्चायमध्या-  
 त्मः शाब्दः सौवरस्तेजोमयोऽमृतमयः पुरुषोऽ-  
 यमेव स योऽयमात्मेदममृतमिदं ब्रह्मेदं सर्वम्  
 ॥९॥ अयमाकाशः सर्वेषां भूतानां मध्वस्याऽऽका-  
 शस्य सर्वाणि भूतानि मधु यश्चायमस्मिन्नाकाशे  
 तेजोमयोऽमृतमयः पुरुषो यश्चायमध्यात्मः  
 हृद्याकाशस्तेजोमयोऽमृतमयः पुरुषोऽयमेव स  
 योऽयमात्मेदममृतमिदं ब्रह्मेदं सर्वम् ॥ १० ॥  
 अयं धर्मः सर्वेषां भूतानां मध्वस्य धर्मस्य

तथा स्तनयितुः । शब्दे भवः शाब्दोऽध्यात्मं यद्यपि तथाऽपि  
 स्वरे विशेषतो भवतीति सौवरोऽध्यात्मम् ॥ ९ ॥

तथाऽऽकाशः । अध्यात्मं हृद्याकाशः ॥ १० ॥

आकाशान्ताः पृथिव्यादयो भूतगणा देवतागणाश्च कार्येकरणसंघाता-  
 त्मान उपकुर्वन्तो मधु भवन्ति प्रति शरीरिणमित्युक्तम् । येन ते प्रयुक्ताः  
 शरीरिभिः संबध्यमाना मधुत्वेनोपकुर्वन्ति तद्वत्तद्व्यमितिदमारभ्यते ।  
 अयं धर्मोऽयमित्यप्रत्यक्षोऽपि धर्मः कार्येण तत्प्रयुक्तेन प्रत्यक्षेण व्यप-

वर्जन्योऽपि विद्युदादिवत्सर्वेषां भूतानां मधु भवतीत्याह । तथेति । अध्यात्मं शाब्दः  
 सौवर इत्यस्यार्थमाह । शब्दे भव इति । यद्यप्यध्यात्मं शब्दे भव इति व्युत्पत्त्या  
 शाब्दः पुरुषस्तथाऽपि स्वरे विशेषतो भवतीत्यध्यात्मं सौवरः पुरुष इति योजना ॥९॥

स्तनयित्नावुक्तं न्यायमाकाशेऽतिदिशति । तथेति ॥ १० ॥

पर्यायान्तरं वृत्तमनूद्योत्थापयति । आकाशान्ता इति । प्रति शरीरिणं सर्वेषां  
 शरीरिणां प्रत्येकमिति यावत् । धर्मस्य शास्त्रैकगम्यत्वेन परोक्षत्वादयमितिनिर्देशानर्ह-  
 त्वमाशङ्क्याऽऽह । अयमिति । यद्यपि धर्मोऽप्रत्यक्षोऽयमितिनिर्देशानर्हस्तथाऽपि

१ क. ल. ग. छ. च. छ. ज. छ. ड. हृद्याका । २ ग. ज. 'यैकार' । ३ घ. छ. च. ज.  
 छ. ड. 'तामनोप' । ४ ल. ग. येनेते ।



सर्वाणि भूतानि मधु यश्चायमस्मिन्धर्मे तेजी-  
मथोऽमृतमयः पुरुषो यश्चायमध्यात्मं धार्मस्ते-  
जोमथोऽमृतमयः पुरुषोऽयमेव स योऽयमात्मे-  
दममृतमिदं ब्रह्मेदं सर्वम् ॥ ११ ॥

दिश्यतेऽयं धर्म इति प्रत्यक्षवत् । धर्मश्च व्याख्यातः श्रुतिस्मृतिलक्षणः  
क्षत्रादीनामपि नियन्ता जगतो वैचित्र्यकृतपृथिव्यादीनां परिणामहेतुत्वा-  
त्प्राणिभिरनुष्ठीयमानरूपश्च । तेन चायं धर्म इति प्रत्यक्षेण व्यपदेशः ।  
सत्यधर्मयोश्चाभेदेन निर्देशः कृतः शास्त्राचारलक्षणयोरिह तु भेदेन  
व्यपदेश एकत्वे सत्यपि । दृष्टादृष्टभेदरूपेण कार्यारम्भकत्वात् । यस्त्व-  
दृष्टोऽपूर्वारूपो धर्मः स सामान्यविशेषात्मनाऽदृष्टेन रूपेण कार्यमारभते  
सामान्यरूपेण पृथिव्यादीनां प्रयोक्ता भवति विशेषरूपेण चाध्यात्मं  
कार्यकरणसंघातस्य । तत्र पृथिव्यादीनां प्रयोक्तिरि यश्चायमस्मिन्धर्मे  
तेजोमयस्तथाऽध्यात्मं कार्यकरणसंघातकर्तरि धर्मे भवो धर्मः ॥११॥

पृथिव्यादिधर्मकार्यस्य प्रत्यक्षत्वात्तेन कारणस्याभेदमौपचारिकमादाय प्रत्यक्षघटा-  
दिवदयं धर्म इतिव्यपदेशोपपत्तिरित्यर्थः । कोऽसौ धर्मो यस्य प्रत्यक्षत्वेन व्यपदे-  
शस्तत्राऽऽह । धर्मश्चेति । व्याख्यातस्तच्छ्रेयोरूपमत्यसृजत धर्ममित्यादाविति शेषः ।  
सार्हं तस्य प्रत्यक्षत्वान्न चोदनालक्षणत्वमित्याशङ्क्य गौगत्तमुख्यत्वाभ्यामविरोधमि-  
मेत्याऽऽह । श्रुतीति । तस्मिन्नेव कार्यलिङ्गकमनुमानं सूचयति । क्षत्रादीनामिति ।  
तत्रैवानुमानान्तरं विवक्षित्वोक्तम् । जगत इति । जगद्वैचित्र्यकारित्वे हेतुमाह ।  
पृथिव्यादीनामिति । धर्मस्य प्रत्यक्षेण व्यपदेशे हेत्वन्तरमाह । प्राणिभिरिति ।  
तेनानुष्ठीयमानाचारेण प्रत्यक्षेण धर्मस्य लक्ष्यमाणत्वेनेति यावत् । ननु तृतीयेऽध्याये  
यो वै स धर्मः सत्यं वै तदिति सत्यधर्मयोरभेदवचनात्तयोर्भेदेनात्र पर्यायद्वयोपादानमनु-  
पपन्नमत आह । सत्येति । कथमेकत्वे सति भेदेनोक्तिरित्याशङ्क्याऽऽह । दृष्टेति ।  
अदृष्टेन रूपेण कार्यारम्भकत्वं प्रकटयति । यास्त्वात । सामान्यात्मनाऽऽरम्भकत्व-  
मुदाहरति । सामान्यरूपेणेति । विशेषात्मना कार्यारम्भकत्वं व्यनक्ति । विशेषेति ।  
धर्मस्य द्वौ भेदावुक्तौ तयोर्मध्ये प्रथममधिकृत्य यश्चेत्यादि वाक्यामित्याह । तत्रेति ।  
द्वितीयं विषयीकृत्य यश्चायमध्यात्ममित्यादि प्रवृत्तमित्याह । तथेति ॥ ११ ॥



इदं सत्यं सर्वेषां भूतानां मध्वस्य सत्यस्य सर्वाणि  
 भूतानि मधु यश्चायमस्मिन्सत्ये तेजोमयोऽमृतमयः  
 पुरुषो यश्चायमध्यात्मं सात्यस्तेजोमयोऽमृतमयः  
 पुरुषोऽयमेव स योऽयमात्मेदममृतमिदं ब्रह्मेदं सर्वम्  
 ॥१२॥ इदं मानुषं सर्वेषां भूतानां मध्वस्य मानुषस्य  
 सर्वाणि भूतानि मधु यश्चायमस्मिन्मानुषे तेजोमयोऽ-  
 मृतमयः पुरुषोऽयमेव स योऽयमात्मेदममृतमिदं  
 ब्रह्मेदं सर्वम् ॥ १३ ॥

तथा दृष्टेनानुष्ठीयमानेनाऽऽचाररूपेण सत्यारूपो भवति स एव धर्मः  
 सोऽपि द्विप्रकार एव सामान्यविशेषात्मरूपेण । सामान्यरूपः पृथिव्या-  
 दिसमवेतो विशेषरूपः कार्यकरणसंघातसमवेतः । तत्र पृथिव्यादिसमवेते  
 वर्तमानक्रियारूपे सत्ये तथाऽध्यात्मं कार्यकरणसंघातसमवेते सत्ये भवः  
 सात्यः । सत्येन वायुरावातीति श्रुत्यन्तरात् ॥ १२ ॥

धर्मसत्याभ्यां प्रयुक्तोऽयं कार्यकरणसंघातविशेषः । स येन जाति-  
 विशेषेण संयुक्तो भवति स जातिविशेषो मानुषादिः । तत्र मानुषादिजा-  
 तिविशिष्टा एव सर्वे प्राणिनिकायाः परस्परोपकारोपकारकभावेन वर्त-  
 माना दृश्यन्ते । अतो मानुषादिजातिरपि सर्वेषां भूतानां मधु । तत्र  
 मानुषादिजातिरपि बाह्याऽऽध्यात्मिकी चेन्न्युभयथा निर्देशभागभवति ॥१३॥

इदं सत्यमित्यस्मिन्नप्याये सत्यशब्दार्थमाह । तथा दृष्टेनेति । सोऽपीत्यभिज्ञाब्दो  
 धर्मोदाहरणार्थः । द्वयोरपि प्रकारयोर्विानयोगं विमजते । सामान्यरूप इति । उभ-  
 यत्र समवेतशब्दस्तत्रतत्र कारणत्वेनानुगत्यर्थः । यश्चायमस्मिन्नित्यादिवाक्यस्य विष-  
 यमाह । तत्रेति । सत्ये यश्चेत्यादि वाक्यमिति शेषः । यश्चायमध्यात्ममित्यादिवा-  
 क्यस्य विषयमाह । तथाऽध्यात्ममिति । सत्यस्य पृथिव्यादौ कार्यकरणसंघाते च  
 कारणत्वे प्रमाणमाह । सत्येनेति ॥ १२ ॥

इदं मानुषमित्यत्र मानुषग्रहणं सर्वजात्युपलक्षणमित्यभिप्रेत्याऽऽह । धर्मसत्या-  
 भ्यामिति । कथं पुनरेषां जातिः सर्वेषां मधु भवति तत्राऽऽह । तत्रेति । भोग-  
 भूमिः सप्तम्यर्थः । यश्चायमस्मिन्नित्यादिवाक्यद्वयस्य विषयभेदं दर्शयति । तत्रेति ।  
 व्यवहारभूमाविति यावत् । धर्मादिवदित्यपेक्षार्थः । निर्देशुः स्वशरीरनिष्ठा जातिराध्या-  
 त्मिकी शरीरान्तराश्रिता तु बाह्येति भेदः । वस्तुतस्तु तत्र नोभयथात्वमित्यभिप्रेत्य  
 निर्देशभागित्युक्तम् ॥ १३ ॥

१ ज. द. 'येकार' । २ च. ज. द. 'येकार' । ३ च. द. लक्ष्यन्ते । ४ क. ख. ग. द. ज.  
 'गतार्थः' । ५ ख. ग. द. 'निविष्टा जा' ।



अयमात्मा सर्वेषां भूतानां मध्वस्याऽऽत्मनः  
सर्वाणि भूतानि मधु यश्चायमस्मिन्नात्मनि  
तेजोमयोऽमृतमयः पुरुषो यश्चायमात्मा तेजो-  
मयोऽमृतमयः पुरुषोऽयमेव स योऽयमात्मेद-  
ममृतमिदं ब्रह्मेदं सर्वम् ॥ १४ ॥ स वा अयमात्मा

यस्तु कार्यकरणसंघातो मानुषादिजातिविशिष्टः सोऽयमात्मा सर्वेषां  
भूतानां मधु । नन्वयं शारीरशब्देन निर्दिष्टः पृथिवीपर्याय एव । न ।  
पार्थिवांशस्यैव तत्र ग्रहणात् । इह तु सर्वात्मा प्रत्यस्तमिताध्यात्माधि-  
भूतादिसर्वविशेषः सर्वभूतदेवतागणविशिष्टः कार्यकरणसंघातः सोऽय-  
मात्मेत्युच्यते । तस्मिन्नस्मिन्नात्मनि तेजोमयोऽमृतमयः पुरुषोऽमूर्तरसः  
सर्वात्मको निर्दिश्यते । एकदेशेन तु पृथिव्यादिषु निर्दिष्टोऽन्नाध्यात्म-  
विशेषाभावात्स न निर्दिश्यते । यस्तु परिशिष्टो विज्ञानमयो यद-  
र्थोऽयं देहलिङ्गसंघात आत्मा स यश्चायमात्मेत्युच्यते ॥ १४ ॥

यस्मिन्नात्मनि परिशिष्टो विज्ञानमयोऽन्त्ये पर्याये प्रवेशितः  
सोऽयमात्मा । तस्मिन्नविद्याकृतकार्यकरणसंघातोपाधिर्वाशिष्टे ब्रह्मवि-

अन्तैमं पर्यायमवतारयति । यस्त्विति । आत्मनः शारीरेण गतत्वात्पुनरुक्तिर-  
नुपयुक्तेति शङ्कते । नन्विति । अवयवावयविविषयत्वेन पर्यायद्वयमपुनरुक्तमिति  
परिहरति । नेत्यादिना । परमात्मानं व्यावर्तयति । सर्वभूतेति । चेतनं व्यवच्छि-  
नति । कार्येति । यश्चायमस्मिन्नित्यादिवाक्यस्य विषयमाह । तस्मिन्निति । यश्चा-  
यमध्यात्ममिति किमिति नोक्तमित्याशङ्क्याऽऽह । एकदेशेनेति । अत्रेत्यन्त्यपर्या-  
योक्तिः । यश्चायमात्मेत्यस्यार्थमाह । यस्त्विति ॥ १४ ॥

स वा अयमात्मेत्यस्यार्थमाह । यस्मिन्निति । परिशिष्टः पूर्वपर्यायेऽनूपदिष्टोऽन्त्ये  
च पर्याये यश्चायमात्मेत्युक्तो विज्ञानमयो यस्मिन्नात्मनि खिल्यदृष्टान्तवचसा प्रवे-  
शितस्तेन परेणाऽऽत्मना तादात्म्यं गतो विज्ञानत्राऽऽत्मशब्दार्थः । उक्तमात्मश-  
ब्दार्थमनूद्य सर्वेषामित्यादि व्याचष्टे । तस्मिन्निति । अविद्यया कृतः कार्यकरण-  
संघात एवोपाधिस्तेन विशिष्टे जीवे तस्मिन्परमार्थात्मनि ब्रह्मणि ब्रह्मविद्यया प्रवेशिते

१ च. 'र्यकार' । २ ख. ड. 'धिदैवादि' । ३ क. घ. च. छ. ज. झ. ढ. 'ताधिदैवादि' ।  
४ क. छ. ड. 'तागुण' । ५ ज. ड. 'र्यकार' । ६ च. 'र्यकार' । ७ क. ख. ड. 'न्तिमप' । ८ घ.  
ज. 'मित्यादि कि' । ९ क. ख. ड. 'येऽयमा' । १० घ. ञ. ण. 'ते सति स' ।



## सर्वेषां भूतानामधिपतिः सर्वेषां भूतानां राजा

यथा परमार्थात्मनि प्रवेशिते स एवमुक्तोऽनन्तरोऽबाह्वः कृत्स्नः ब्रह्मा-  
मघनभूतः सर्वेषां भूतानामयमात्मा सर्वैरुपास्यः सर्वेषां भूतानामधि-  
पतिः सर्वभूतानां स्वतन्त्रो न कुमारामात्यवर्तिकं तर्हि सर्वेषां भूतानां  
राजा । राजत्वविशेषणमधिपतिरिति भवति कश्चिद्वाजोचितवृत्तिमा-  
श्रित्य राजा न त्वधिपतिरतो विशिनष्ट्यधिपतिरिति । एवं सर्वभूतात्मा  
विद्वान्ब्रह्मविन्मुक्तो भवति । यदुक्तं ब्रह्मविद्यया सर्वं भविष्यन्तो मनुष्या  
मन्यन्ते किमु तद्ब्रह्मावेद्यस्मात्तत्सर्वमभवदिति तद्व्याख्यातम् । एवमा-  
त्मानमेव सर्वात्मत्वेनाऽऽचार्यागमाभ्यां श्रुत्वा मत्वा तर्कतो विज्ञाय  
साक्षादेवं यथा मधुब्राह्मणे दर्शितं तथा । तस्माद्ब्रह्मविज्ञानादेवंलक्षणात्पू-  
र्वमपि ब्रह्मैव सदविद्ययाऽब्रह्माऽऽसीत्सर्वमेव च सदसर्वमासीत्तां त्ववि-  
द्यामस्माद्विज्ञानात्तिरस्कृत्य ब्रह्मविद्ब्रह्मैव सन्ब्रह्माभवत्सर्वः स सर्वम-  
भवत् । परिसमाप्तः शास्त्रार्थो यदर्थः प्रस्तुतः । तस्मिन्नेतस्मिन्सर्वात्मभूते

स एवायमात्मा यथोक्तविशेषणः सर्वैरुपास्यः सर्वेषां भूतानामधिपतिरिति संबन्धः ।  
व्याख्येयं पदमादाय तस्य वाच्यमर्थमाह । सर्वेषामिति । तस्यैव विवक्षितोऽर्थः  
सर्वैरुपास्य इत्युक्तः । स्वातन्त्र्यं व्यतिरेकद्वारा स्फोरयति । नेत्यादिना । सर्वेषां  
भूतानां राजेत्येतावतैव यथोक्तार्थसिद्धौ किमित्यधिपतिरिति विशेषणमित्याशङ्क्याऽऽह ।  
राजत्वेति । राजत्वजात्यनाक्रान्तोऽपि कश्चित्तदुचितपरिपालनादिव्यवहारवानित्युप-  
लब्धं न पुनस्तस्य स्वातन्त्र्यं राजपरतन्त्रत्वात्तस्मात्ततो व्यवच्छेदार्थमधिपतिरिति विशे-  
षणमित्यर्थः । राजाऽधिपतिरित्युभयोरपि मिथो विशेषणविशेष्यत्वमभिप्रेत्य वाक्यार्थं  
निगमयति । एवमिति । उक्तस्य विद्याफलस्य तृतीयेनैकवाक्यत्वमाह । यदुक्तमिति ।  
तदेव व्याख्यातं स्फोरयति । एवमिति । मैत्रेयीब्राह्मणोक्तक्रमेणेति यावत् । एवमि-  
त्यस्यार्थं कथयति । यथेति । मधुब्राह्मणे पूर्वब्राह्मणे चोक्तक्रमेणाऽऽत्मनि श्रवणादि-  
श्रयं संपाद्य विद्वान्ब्रह्माभवदिति संबन्धः । ननु मोक्षावस्थायामेव विदुषो ब्रह्मैवाप-  
रिच्छिन्नत्वं न प्राच्यामविद्यादशायामित्याशङ्क्याऽऽह । तस्मादिति । समानाधिक-  
रणं पञ्चमीश्रयम् । एवंलक्षणादहं ब्रह्मास्मीति श्रवणादिकृतासेत्त्वसाक्षात्कारादिति यावत् ।  
अब्रह्मत्वादिधीध्वस्तिस्तर्हि कथमित्याशङ्क्याऽऽह । तां त्विति । वृत्तमनूद्योत्तरग्रन्थ-  
मवतारयति । परिसमाप्त इति । यस्य शास्त्रस्यार्थो विषयप्रयोजनारूपो ब्रह्मकण्ठिकायां

१ च. ड. 'तः स वै स एवायमात्माऽऽवहितपूर्वपर्याये तेजोमय इत्यादिना निर्दिष्टो विज्ञानात्मा  
विद्वान्सर्व' । २ च. 'देव य' । ३ झ. ग. ख. च. छ. ज. झ. ड. 'जेन द' । ४ क. 'तस्मा' ।  
५ क. ख. छ. 'सर्व सत्सर्वम्' । ६ 'सर्व सत्सर्वम्' । ७ घ. ग. 'इत्यमप' । ८ घ. झ. ज.  
'त्वं च न' । ९ क. ख. झ. ड. 'जाह्नवा' । १० क. झ. ज. ड. 'सत्साक्षा' ।



तद्यथा रथनाभौ च रथनेमौ चाराः सर्वे सम-  
र्पिता एवमेवास्मिन्नात्मनि सर्वाणि भूतानि सर्वे  
देवाः सर्वे लोकाः सर्वे प्राणाः सर्व एत आत्मानः  
समर्पिताः ॥ १५ ॥

ब्रह्मविदि सर्वात्मनि सर्वं जगत्समर्पितमित्येतस्मिन्नर्थे दृष्टान्त उपासी-  
यते । तद्यथा रथनाभौ च रथनेमौ चाराः सर्वे समर्पिता इति प्रसिद्धोऽर्थः ।  
एवमेवास्मिन्नात्मनि परमात्मभूते ब्रह्मविदि<sup>१</sup> सर्वाणि भूतानि ब्रह्मादिस्त-  
म्बपर्यन्तानि सर्वे देवा अग्न्यादयः सर्वे लोका भूरादयः सर्वे प्राणा  
वागादयः सर्व एत आत्मानो जलचन्द्रवत्प्रतिशरीरानुप्रवेशिनोऽविष्ठाक-  
ल्पिताः । सर्वं जगदस्मिन्समर्पितम् । यदुक्तं ब्रह्मविद्वामदेवः प्रतिपेदेऽहं  
मनुरभवं सूर्यश्चेति । स एष सर्वात्मभावो व्याख्यातः । स एष विद्वान्-  
ब्रह्मवित्सर्वोपाधिः सर्वात्मा सर्वो भवति । निरुपाधिर्निरुपाख्योऽनन्तरोऽ-  
बाह्यः कृत्स्नः प्रज्ञानघनोऽजोऽजरोऽमृतोऽमयोऽखलो नेति नेत्यस्थूलोऽ-  
नणुरित्येवंविशेषणो भवति । तमेतमर्थमजानन्तस्तार्किकाः 'केचित्पण्डि-  
तमन्याश्चाऽऽगमविदः शास्त्रार्थं विरुद्धं मन्यमाना विकल्पयन्तो मोह-

अतुर्पादौ च प्रस्तुतस्त्वस्यार्थो यथोक्तन्यायेन निर्धारित इत्यनुवादार्थः । सर्वात्मभूतत्वं  
सर्पादिवत्कल्पितानां सर्वेषामात्मभावेन स्थितत्वम् । सर्वं ब्रह्म तद्रूपत्वं सर्वात्मत्वम् । सर्व एत  
आत्मान इति कुतो भेदोक्तिरात्मैक्यस्य शास्त्रीयत्वादित्याशङ्क्याऽऽह । जलचन्द्र-  
वदिति । दार्ष्टान्तिकभागस्य संपिण्डितमर्थमाह । सर्वमिति । उक्तस्य सर्वात्मभावस्य  
वृत्तीयेनैकवाक्यत्वं निर्दिशति । यदुक्तमिति । सर्वात्मभावे विदुषः सप्रपञ्चत्वं स्यादि-  
त्याशङ्क्याऽऽह । स एष इति । सर्वेण कल्पितेन द्वैतेन स्मृतमभिष्टानभूतं ब्रह्म  
प्रत्यग्भावेन पश्यन्विद्वान्सर्वोपाधिस्त्वत्तद्रूपेण स्थितः सर्वो भवति । तदेवं कल्पितं सप्र-  
पञ्चत्वमविद्वद्वृष्ट्या विदुषोऽभीष्टमित्यर्थः । विद्वद्वृष्ट्या तस्य निष्प्रपञ्चत्वं दर्शयति ।  
निरुपाधिरिति । निरुपाख्यत्वं शब्दप्रत्ययागोचरत्वं ब्रह्मणः सप्रपञ्चत्वमविद्याकृतं  
निष्प्रपञ्चत्वं तार्त्विकमित्यागमार्थाविरोध उक्तः । कथं तर्हि तार्किका मीमांसकाश्च शास्त्रार्थं  
विरुद्धं पश्यन्तो ब्रह्मास्ति नास्तीत्यादि विकल्पयन्तो मोमुक्षन्ते तत्राऽऽह । तमेतमिति ।

१ क. ग. क. ज. ट. ठ. ड. सर्व । २ घ. 'दि सर्वात्मनि स' । ३ क. क. छ. झ. सर्व ।  
४ झ. ग. घ. क. छ. ज. 'तोऽमृतोऽमृ' । ५ ग. घ. क. च. छ. झ. उ. केचन पण्डि' ।



मगाधमुपयान्ति । तमेतमर्थमेतौ मन्त्रावनुवदतः “अनेजदेकं मनसो  
जवीयस्तदेजति तन्नैजति” इति । तथा च तैत्तिरीयके “यस्मात्परं नाप-  
रमस्ति किञ्चित् । एतत्साम गायत्रास्ते । अहमन्नमहमन्नमहमन्नम्”  
इत्यादि । तथाच छान्दोग्ये “जक्षत्क्रीडन्ममाणः स यदि पितृलोक-  
कामः सर्वगन्धः सर्वरसः सर्वज्ञः सर्ववित्” इत्यादि । आथर्वणे च “दूरो-  
त्सुदूरे तदिहान्तिके च” । कठवल्लीष्वपि “अणोरणीयान्महतो मही-  
यान्” “कस्तं मदामदं देवम्” “तद्भावतोऽन्यानत्येति तिष्ठत्” इति च ।  
तथा गीतासु “अहं क्रतुरहं यज्ञः” “पिताऽहमस्य जगतः” “नाऽऽदत्ते  
कस्यचित्पापम्” “समं सर्वेषु भूतेषु” “अविभक्तं विभक्तेषु” “असिष्णु  
प्रभविष्णु च” इत्येवमाद्यागमार्थं विरुद्धमिव प्रतिभोन्तं मन्यमानाः स्वचि-  
त्तसामर्थ्यादर्थनिर्णयाय विकल्पयन्तोऽस्त्यात्मा नास्त्यात्मा कर्ताऽकर्ता  
मुक्तो बद्धः क्षणिको विज्ञानमात्रं गूढं चेत्येवं विकल्पयन्तो न पारम-  
धिगच्छन्त्यविद्याया विरुद्धधर्मदर्शित्वात्सर्वत्र । तस्मात्तत्र य एव श्रुत्या-  
चार्यदर्शितमार्गानुसारिणस्त एवाविद्यायाः पारमधिगच्छन्ति । त  
एव चास्मान्मोहसमुद्रादगाधादुत्तरिष्यन्ति नेतरे स्वबुद्धिकौशलानुसा-  
रिणः ॥ १५ ॥

परिसमाप्ता ब्रह्मविद्याऽमृतत्वसाधनभूता । यां मैत्रेयी पृष्ठवती भर्तारं  
यदेव भगवानमृतत्वसाधनं वेद तदेव मे ब्रूहीति । एतस्या ब्रह्मविद्यायाः

वादिव्यामोहस्याज्ञानं मूलमुक्त्वा प्रकृते ब्रह्मणो द्वैरूप्ये प्रमाणमाह । तमित्या-  
दिना । तैत्तिरीयश्रुतावादिशब्देनाहमन्नमन्नमदन्तमन्नीत्यादि गृह्यते । छान्दोग्यश्रु-  
तावादिशब्देन सत्यकामः सत्यसंकल्पो विजरो विमृत्युरित्यादि गृहीतम् । श्रुतिसिद्धे  
द्वैरूप्ये स्मृतिमपि संवादयति । तथेति । पूर्वोक्तप्रकारेणाऽऽगमार्थविरोधसमाधाने विद्य-  
मानेऽपि तदज्ञानाद्वादिविभ्रान्तिरित्युपसंहरति । इत्येवमादीति । विकल्पमेव स्फुटयति ।  
अस्तीति । सर्वत्र श्रुतिस्मृतिष्व्वात्मनीति यावत् । के तर्हि पारमविद्यायाः समधिग-  
च्छन्ति तत्राऽऽह । तस्मादिति । ब्रह्मज्ञानफलमाह । त एवेति ॥ १५ ॥

तद्यथेत्यादिवाक्यार्थं विस्वरेणोक्त्वा वृत्तं कीर्तयति । परिसमाप्तेति । ब्रह्मविद्या  
परिसमाप्ता चेत्किमुत्तरग्रन्थेनेत्याशङ्क्याऽऽह । एतस्या इति । इयमिति प्रवर्ग्यप्र-  
करणस्थामारूपायिकां परामृशति । आनीतेदं वै तन्मध्वित्यादिना ब्राह्मणेनेति शेषः ।

१ ड. ज. ‘पथन्ति’ । २ क. ज. झ. ‘रात्स दू’ । ३ घ. ज. चेति । ४ ग. घ. ज. ‘ष्ठव’ ।  
तं । ५ घ. ङ. च. झ. ट. ‘भातं म’ । ६ क. ज. ण. ‘मार्थे वि’ । ७ घ. ज. ण. ‘दिभ्रा’ ।  
८ क. झ. ञ. ट. पारं ब्रह्मवि’ । ९ पारं ब्रह्मवि’ ।



स्तुत्यर्थेयमारूपायिकाऽऽनीता । तस्या आरूपायिकायाः संक्षेपतोऽर्थ-  
प्रकाशनार्थावेतो मन्त्रो भवतः । एवं हि मन्त्रब्राह्मणाभ्यां स्तुतत्वादमृत-  
त्वसर्वप्राप्तिसाधनत्वं ब्रह्मविद्यायाः प्रकटीकृतं राजमार्गमुपनीतं भवति ।  
यथाऽऽदित्य उच्चशार्वरं तमोऽपनयतीति तद्वत् । अपि चैवं स्तुता  
ब्रह्मविद्या येन्द्रैराजरक्षिता सा दुष्प्राप्या देवैरपि । यस्मादधिभ्यामपि  
देवभिषग्भ्यामिन्द्ररक्षिता विद्या महताऽऽयासेन प्राप्ता । ब्राह्मणस्य  
शिरशिच्छत्वाऽऽश्च्यं शिरः प्रतिसंधाय तस्मिन्निन्द्रेण च्छिन्ने पुनः  
स्वशिर एव प्रतिसंधाय तेन ब्राह्मणस्य स्वशिरसैवोक्ताऽशेषा ब्रह्मविद्या  
श्रुता । तस्मात्ततः परतरं किञ्चित्पुरुषार्थसाधनं न भूतं न भावि वा कुत  
एव वर्तमानमिति नातः परा स्तुतिरस्ति । अपि चैवं स्तूयते ब्रह्मविद्या ।  
सर्वपुरुषार्थानां कर्म हि साधनमिति लोके प्रसिद्धम् । तच्च कर्म विच्छ-  
साध्यं तेनाऽऽशाऽपि नास्त्यमृतत्वस्य । तदिदममृतत्वं केवल्याऽऽत्म-  
विद्याया कर्मनिरपेक्षया प्राप्यते । यस्मात्कर्मप्रकरणे वक्तुं प्राप्ताऽपि सती  
प्रवर्ग्यप्रकरणे कर्मप्रकरणादुत्तीर्य कर्मणा विरुद्धत्वात्केवलसंन्याससहि-  
ताऽभिहिताऽमृतत्वसाधनाय । तस्मान्नातः परं पुरुषार्थसाधनमस्ति ।

तदेतद्विषिरित्यादेस्तात्पर्यमाह । तस्या इति । तद्वा नरेत्यादिरेको मन्त्रः । आथर्वणा-  
येत्यादिरपरः । मन्त्रब्राह्मणाभ्यां वक्ष्यमाणरीत्या ब्रह्मविद्यायाः स्तुतत्वे किं सिध्यती-  
त्याशङ्क्याऽऽह । एवं हीति । तस्या मुक्तिसाधनत्वं दृष्टान्तेन स्फुटयति । यथेति ।  
केन प्रकारेण ब्रह्मविद्यायाः स्तुतत्वं वेदाह । अपि चेति । अपिशब्दः स्तावकब्राह्म-  
णसंभावनार्थः । मन्त्रद्वयसमुच्चयार्थश्चशब्दः । एवंशब्दमूचितं स्तुतिप्रकारमेव प्रकटयति ।  
येन्द्रैति । तस्या दुष्प्राप्यत्वे हेतुमाह । यस्मादिति । महान्तमायासं स्फुटयति ।  
ब्राह्मणस्येति । कृतार्थेनापीन्द्रेण रक्षितत्वे विद्याया दौर्लभ्ये च फलितमाह । तस्मा-  
दिति । न केवलमुक्तेनैव प्रकारेण विद्या स्तूयते किंतु प्रकान्तरेणापीत्याह । अपि  
चेति । तदेव प्रकारान्तरं प्रकटयति । सर्वेति । केवलयेत्यस्य व्याख्यानं कर्मनिरपे-  
क्षयेति । तत्र हेतुमाह । यस्मादिति । किमिति कर्मप्रकरणे प्राप्ताऽपि प्रकरणान्तरे  
कथ्यते तत्राऽऽह । कर्मणेति । प्रसिद्धं पुमर्थोपायं कर्म त्यक्त्वा विद्यायाभेवाऽऽदरे  
तदधिकता समधिगतेति फलितमाह । तस्मादिति । प्रकारान्तरेण ब्रह्मविद्यायाः

१ स. 'क्षेपेणार्थ' । २ ख. 'सर्वाप्त्यादेसा' । ३ क. 'प्राप्त्यादेसा' । ४ घ. अ. 'मार्ग उप' ।  
५ घ. ज. 'न्द्र' । ६ ग. ज. दुष्प्रापा । ७ ख. च. ज. द. 'त्वाऽश्चीयं शि' । घ. 'त्वाऽश्वस्य शि' ।  
८. छ. 'त्वाऽश्वशि' । ९ क. 'स्य । यदि' । १० घ. ड. ज. 'वलं सं' । ११ ख. परतरं । १२ घ. ड.  
तत्राऽऽह । १३ घ. ज. ण. इन्द्रैति । १४ क. ख. ड. ण. 'प्राप्यत्वे' । १५ क. ख. ड. हेतुः ।



अपि चैवं स्तुता ब्रह्मविद्या । सर्वो हि लोको ह्यद्वारामः । “स वै नैव रेमे  
तस्मादेकाकी न रमते” इति श्रुतेः । याज्ञवल्क्यो लोकसाधारणोऽपि  
सत्त्वात्मज्ञानबलाद्भार्यापुत्रवित्तादिसंसाररतिं परित्यज्य ब्रह्मानतृप्त आत्म-  
रतिर्बभूव अपि चैवं स्तुता ब्रह्मविद्या । यस्माद्याज्ञवल्क्येन संसारमार्गा-  
व्युत्तिष्ठताऽपि प्रियायै भार्यायै प्रीत्यर्थमेवाभिहिता । प्रियं भाषस एह्या-  
स्स्वेति लिङ्गात् । तत्रेयं स्तुत्यर्थाऽऽख्यायिकेत्यवोचाम । का पुनः  
साऽऽख्यायिकेति । उच्यते । इदमित्यनन्तरनिर्दिष्टं व्यपदिशति बुद्धौ  
संनिहितत्वात् । वैशब्देः स्मरणार्थः । तदित्याख्यायिकानिर्दिष्टं प्रक-  
रणान्तराभिहितं परोक्षं वैशब्देन स्मारयन्निह व्यपदिशति । यत्तत्प्रव-  
र्ग्यप्रकरणे सूचितं नाऽऽविष्कृतं मधु तदिदं मध्विहानन्तरं निर्दिष्ट-  
मियं पृथिवीत्यादिना । कथं तत्र प्रकरणान्तरे सूचितं दध्यङ् ह वा  
आभ्यामाथर्वणो मधु नाम ब्राह्मणमुवाच । तदेनयोः प्रियं धाम तदेवेन-  
योरैतेनोपगच्छति । स होवाचेन्द्रेण वा उक्तोऽस्म्येतच्छेदन्यस्मा अनु-

स्तुतिं दर्शयति । अपि चेति । अनात्मरतिं त्यक्त्वाऽऽत्मन्येव रतिहेतुत्वान्महतीयं  
विद्येत्यर्थः । विधान्तरेण तस्याः स्तुतिमाह । अपि चैवमिति । कथं ब्रह्मविद्या भार्यायै  
प्रीत्यर्थमेवोक्तेति गम्यते तत्राऽऽह । प्रियमिति । आख्यायिकायाः स्तुत्यर्थत्वं  
प्रतिपाद्य वृत्तमनूयाऽऽकाङ्क्षापूर्वकं तावदवतार्य व्याकरोति । तत्रेत्यादिना । ब्रह्म-  
विद्या सप्तम्यर्थः । पदार्थमुक्त्वा वाक्यार्थमाह । यदिति । दध्यङ्कित्यादि व्याकुर्वन्नाकाङ्-  
क्षापूर्वकं प्रवर्ग्यप्रकरणस्थामाख्यायिकामनुकीर्तयति । कथमित्यादिना । आभ्यामश्विभ्या-  
मिति यावत् । केन कारणेनोवाचेत्यपेक्षायामाह । तदेनयोरिति । एनयोरश्विनोस्तन्मधु  
प्रीत्यास्पदमासीत्तद्वशात्ताभ्यां पार्थिवो ब्राह्मणस्तदुवाचेत्यर्थः । यदाश्विभ्यां मधु पार्थिवं  
तदेवेन वक्ष्यमाणेन प्रकारेण प्रयच्छन्नेनयोरश्विनोराचार्यत्वेन ब्राह्मणः समीपगमनं  
कृतवानित्याह । तदेवेति । आचार्यत्वानन्तरं ब्राह्मणस्य वचनं दर्शयति । स होवा-  
चेति । एतच्छब्दो मध्वनुभवाविषयः । यद्यर्थो यच्छब्दः । तच्छब्दस्त्वर्ह्येत्यर्थः । वा  
युवामुपनेष्ये शिष्यत्वेन स्वीकरिष्यामीति यावत् । तौ देवभिषजावश्विनौ शिरश्छेदनि-  
मित्तं मरणं पञ्चम्यर्थः । नावावामुपनेष्यसे शिष्यत्वेन स्वीकरिष्यसि यदेति यावत् ।  
अथशब्दस्त्वदेत्यर्थः । ब्राह्मणस्यानुज्ञानन्तर्यमथेत्युक्तम् । मधुप्रवचनानन्तर्यं तृतीय-  
स्याथशब्दस्यार्थः । यदश्वस्य शिरो ब्राह्मणे निबद्धं तस्य च्छेदनानन्तर्यं चतुर्थस्या-

१ क. घ. च. 'तु । अत्रे' । २ झ. 'ब्दः स्मार' । ३ क. घ. झ. ण. 'ति । अत्रे' । ४ झ.  
ण. 'न क्रमेणोवा' । क. झ. ढ. 'न प्रकारेणोवा' । ५ घ. झ. ण. 'त्यर्थे । वा । ६ घ. झ. 'त्यर्थे । आ' ।



इदं वै तन्मधु दध्यङ्का थर्वणोऽश्विभ्या-  
मुवाच । तदेतदृषिः पश्यन्नवोचत् । तद्वां  
नरा सनये दंस उग्रमाविष्कृणोमि

ब्रूयास्तत एव ते शिरश्छिन्द्यामिति । तस्माद्वै विभेमि यद्वै मे स शिरो  
न छिन्द्यात्तद्वामुपनेष्य इति । तौ होचतुरावां त्वा तस्माज्जास्यावहे इति ।  
कथं मा जास्येथे इति । यदा नावुपनेष्यसे । अथ ते शिरश्छित्त्वाऽन्य-  
त्राऽऽहृत्योपनिधास्यावः । अथाश्वस्य शिर आहृत्य तत्ते प्रतिधास्यावः ।  
तेन नावनुवक्ष्यसि । स यदा नावनुवक्ष्यसि । अथ ते तदिन्द्रः शिर-  
श्छेत्स्यति । अथ ते स्वं शिर आहृत्य तत्ते प्रतिधास्याव इति । तथेति  
तौ होपनिन्ये । तौ यदोपनिन्ये । अथास्य शिरश्छित्त्वाऽन्यत्रोपनिद-  
धतुः । अथाश्वस्य शिर आहृत्य तद्दास्य प्रतिदधतुः । तेन हाऽऽभ्यामनूवाच ।  
स यदाऽऽभ्यामनूवाचाथास्य तदिन्द्रः शिरश्छिच्छेद । अथास्य स्वं शिर  
आहृत्य तद्दास्य प्रतिदधतुरिति । यावत्तु प्रवर्ग्यकर्माङ्गभूतं मधु तावदेव  
तत्राभिहितं न तु कक्ष्यमात्मज्ञानारूपम् । तत्र याऽऽख्यायिकाऽभिहिता  
सेह स्तुत्यर्था प्रदर्श्यते । इदं वै तन्मधु दध्यङ्काथर्वणोऽनेन प्रपञ्चेना-  
श्विभ्यामुवाच । तदेतदृषिस्तदेतत्कर्म ऋषिर्मन्त्रः पश्यन्नुपलभमानोऽवो-  
चदुक्तवान् । कथम् । तदंस इति व्यवहितेन संबन्धः । दंस इति कर्मणो  
मामधेयम् । तच्च दंसः किंविशिष्टम् । उग्रं क्रूरम् । वां युवयोः । हे नरा  
नराकारावश्विनौ । तच्च कर्म किंनिमित्तम् । सनये लाभाय । लाभलुब्धो  
हि लोकेऽपि क्रूरं कर्माऽऽचरति तथैवैतावुपलभ्येते यथा लोके तदा-  
विः प्रकाशं कृणोमि करोमि यद्रहसि भवद्भ्यां कृतम् । किमिवेत्युच्यते ।  
सन्यतुः पर्जन्यो नेव । नकारस्तूपरिष्ठादुपचार उपमार्थोपो वेदे न प्रति-

थशब्दस्यार्थः । तर्हि समस्तमपि मधु प्रवर्ग्यप्रकरणे प्रदर्शितमेवेति कृतमनेन ब्राह्मणे-  
नेत्याशङ्क्याऽऽह । यावत्त्विति । प्रवर्ग्यप्रकरणे स्थित्वाऽऽख्यायिका किमर्थमत्राऽऽ-  
नीतेत्याशङ्क्यतस्या ब्रह्माविद्यायाः स्तुत्यर्थेयमाख्यायिकेत्यत्रोक्तमुपसंहरति । तत्रेति ।  
ब्राह्मणभागव्याख्यां निगमयति । इदमिति । तद्वामित्यादिमन्त्रमुत्थाप्य व्याचष्टे ।  
तदेतदिति । कथं लाभायापि क्रूरकर्मानुष्ठानमव आह । लाभोति । ननु प्रतिषेधे  
मुख्यो नकारः कथामेवार्थे व्याख्यायते तत्राऽऽह । नकारस्त्विति । वेदे पदादुपरि-



तन्यतुर्न वृष्टिम् । दध्यङ् ह यन्मध्वाथर्वणो  
वामश्वस्य शीर्ष्णां प्र यदीमुवाचेति ॥ १६ ॥

षेधार्थः । यथाऽश्वं न । अश्वमिवेति यद्वत् । तन्यतुरिव वृष्टिं यथा  
पर्जन्यो वृष्टिं प्रकाशयति स्तनयित्वादिशब्दैस्तद्वदहं युवयोः क्रूरं  
कर्माऽऽविष्कृणोमीति संबन्धः । नन्वश्विनोः स्तुत्यर्थो कथमिमौ मन्त्रौ  
स्यातां निन्दावचनौ हीमौ । नैष दोषः । स्तुतिरेवैषा न निन्दावचनौ ।  
यस्मादीदृशमप्यतिक्रूरं कर्म कुर्वतोऽयुवयोर्न लोमं च मीयत इति । न  
चान्यत् किञ्चिद्धीयत एवेति स्तुतावेतौ भवतः । निन्दां प्रशंसां हि  
लौकिकाः स्मरन्ति । तथा प्रशंसारूपा च निन्दा लोके प्रसिद्धा ।  
दध्यङ्नामाऽऽथर्वणः । हेत्यनर्थको निपातः । यन्मधु कक्ष्यमात्मज्ञा-  
नलक्षणमाथर्वणो वां युवाभ्यामश्वस्य शीर्ष्णां शिरसा प्र यदीमुवाच  
यत्प्रोवाच मधु । ईमित्यनर्थको निपातः ॥ १६ ॥

प्राचो नकारः श्रुतः स खलूपचारः सन्नुपमार्थोऽपि संभवति न निषेधार्थं एवेत्यर्थः ।  
तत्रोदाहरणमाह । यथेति । अश्वं न गूढमश्विनेत्यत्र नकारो यथोपमार्थीयस्तथा  
प्रकृतेऽपीत्यर्थः । तदेव स्पष्टयति । अश्वमिवेति यद्वदिति । उपमार्थीये नकारे सति  
वाक्यस्वरूपमनूद्य तदर्थं कथयति । तन्यतुरित्यादिना । विद्यास्तुतिद्वारा तद्वन्वाव-  
श्विनावत्र न स्तूयेते किंतु क्रूरकर्मकारित्वेन निन्द्येते तदेवाऽऽख्यायिका विद्यास्तुत्यर्थेत्य  
युक्तमिति शङ्कते । नन्विति । आख्यायिकाया विद्यास्तुत्यर्थत्वमविरुद्धमिति परिहरति ।  
नैष इति । लोममात्रमपि न हीयत इति यस्मात्तस्माद्विद्यास्तुत्या तद्वतोः स्तुतिरेवात्र  
विवक्षितेति योजना । यद्यपि क्रूरकर्मकारिणोरश्विनोर्न दृष्टहानिस्तथाऽप्यदृष्टहानिः  
स्यादेवेत्याशङ्क्य कैमुतिकन्यायेनाऽऽह । न चेति । कथं पुनर्निन्दायां दृश्यमानायां  
स्तुतिरिष्यते तत्राऽऽह । निन्दामिति । न हि निन्दा निन्द्यं निन्दितुमपि तु विधेयं  
स्तोतुमिति न्यायादित्यर्थः । यथा निन्दा न निन्द्यं निन्दितुमेव तथा स्तुतिरपि  
स्तुत्यं स्तोतुमेव न भवति किंतु निन्दितुमपि तथा च नानयोर्व्यवस्थितत्वमित्याह ।  
तथेति । तद्वामित्यादिमन्त्रस्य पूर्वार्धं व्याख्यायाऽऽख्यायिकायाः स्तुत्यर्थत्व-  
विरोधं चोद्धृत्योत्तरार्धं व्याचष्टे । दध्यङ्नामेति । यत्कक्ष्यं ज्ञानारूपा मधु तदाथ-  
र्वणो युवाभ्यामश्वस्य शिरसा प्रोवाच । यच्चासौ मधु युवाभ्यामुक्तवांस्त्वदहमाविष्कृ-  
णोमीति संबन्धः ॥ १६ ॥

१ अ. हि । २ ग. घ. ङ. च. छ. ज. झ. ढ. चन । ३ क. हीयत । ४ क. अ. ढ.  
तदन्ताराव । ५ अ. ढ. 'दाऽप्याख्या' ।



इदं वै तन्मधु दध्यङ्नाथर्वणोऽश्विभ्या-  
मुवाच । तदेतदृषिः पश्यन्नवोचत् । आथर्व-  
णायाश्विना दधीचेऽश्व्यः शिरः प्रत्यैरय-  
तम् । स वां मधु प्रवोचद्वतायन्त्वाष्ट्रं यदस्मा-

इदं वै तन्मध्वित्यादि पूर्ववन्मन्त्रान्तरप्रदर्शनार्थम् । तथाऽन्यो मन्त्र-  
स्तामेवाऽऽख्यायिकामनुसरति स्म । आथर्वणो दध्यङ्नामाऽऽथर्व-  
णोऽन्यो विद्यत इत्यतो विशिनष्टि दध्यङ्नामाऽऽथर्वणस्तस्मै दधीच  
आथर्वणाय हेऽश्विनाविति मन्त्रदृशो वचनम् । अश्व्यमश्वस्य स्वभूतं  
शिरो ब्राह्मणस्य शिरसि छिन्नेऽश्वस्य शिरश्छित्वेदं शमतिकूरं कर्म  
कृत्वाऽश्व्यं शिरो ब्राह्मणं प्रत्यैरयतं गमितवन्तौ युवाम् । स चाऽऽ-  
थर्वणो वां युवाभ्यां तन्मधुं प्रवोचद्यत्पूर्वं प्रतिज्ञातं वक्ष्यामीति । स  
किमर्थमेवं जीवितसंदेहमारुह्य प्रवोचदित्युच्यते । ऋतायन्यत्पूर्वं  
प्रतिज्ञातं सत्यं तत्परिपालयितुमिच्छन् । जीवितादपि हि सत्यधर्मप-  
रिपालना गुरुतरेत्येतस्य लिङ्गमेतत् । किं तन्मधुं प्रवोचदित्युच्यते ।  
त्वाष्ट्रं त्वष्टाऽऽदित्यस्तस्य संबन्धि यज्ञस्य शिरश्छिन्नं त्वष्टाऽभवत्तत्प्र-  
तिसंधानार्थं प्रवर्ग्यं कर्म । तत्र प्रवर्ग्यकर्माद्भिभूतं यद्विज्ञानं तच्चाष्ट्रं मधु  
यज्ञस्य शिरश्छेदनप्रतिसंधानादिविषयं दर्शनं तच्चाष्ट्रं यन्मधु हे दसौ

समानार्थत्वे किमिति पुनरुच्यते तत्राऽऽह । मन्त्रान्तरेति । तुल्याश्वस्य ब्राह्म-  
णस्य तात्पर्यमाह । तथेति । विशेषणकृत्यं दर्शयन्व्याकरोति । दध्यङ्नामेति ।  
प्रथममश्व्यमित्यादि पदार्थवचनमश्वस्येत्यादौ छित्वेत्यस्य कर्मोक्तिरश्व्यं शिर इत्यत्र  
त्वन्वयार्थमुक्तमिति विभागः । प्रेक्षापूर्वकारिणामीदृशी प्रवृत्तिरयुक्तेति शङ्कित्वा समा-  
धत्ते । स किमर्थमिति । ऋतायन्नित्यत्रार्थसिद्धमर्थं कथयति । जीवितादपीति ।  
“यज्ञस्य शिरोऽच्छिद्यत् ते देवा आश्विनावब्रुवन्भिषजौ वै स्थ इदं यज्ञस्य शिरः प्रति-  
धत्तम्” इत्यादिश्रुत्यन्तरमाश्रित्याऽऽह । यज्ञस्येत्यादेना । प्रवर्ग्यकर्मण्येवं प्रवृत्तेऽपि  
प्रकृते विज्ञाने किमायातं तदाह । तत्रेति । उक्तमेव संगृह्णाति । यज्ञस्येति । यद्य-

१ क. ग. घ. ङ. ज. झ. ढ. 'धु प्रावो' । २ क. ग. घ. ङ. च. ज. झ. ढ. 'स्य प्रावो' ।  
३ क. ग. घ. ङ. ज. झ. ढ. 'धु प्रावो' । ४ क. ख. ड. छ. झ. ढ. 'नं त्वाष्ट्रं' । ५ घ. झ. ञ.  
इत्यन्ते । ६ ञ. 'र्थमि' । ७ अ. ढ. भावः । ८ ख. ढ. 'त तदेवाश्वि' । ९ ख. ढ. 'वद्विष' ।  
१० क. घ. झ. 'दि । प्र' । ११ घ. झ. तत्राऽऽह ।



वपि कक्ष्यं वामिति ॥ १७॥ इदं वै तन्मधु दध्य-  
 द्वाथर्वणोऽभिभ्यामुवाच । तदेतदृषिः पश्यन्न-  
 वोचत् । पुरश्चक्रे द्विपदः पुरश्चक्रे चतुष्पदः ।  
 पुरः स पक्षी भूत्वा पुरः पुरुष आविशदिति ।

दत्ताविति परबलानामुपक्षपयितारौ शत्रूणां वा हिंसितारौ । अपि च  
 न केवलं त्वाष्टमेव मधु कर्मसंबन्धि युवाभ्यामवोचदपि च कक्ष्यं गोप्यं  
 रहस्यं परमात्मसंबन्धि यद्विज्ञानं मधु मधुब्राह्मणेनोक्तमध्यायद्वयप्रकाशितं  
 तच्च वा युवाभ्यां प्रवोचदित्यनुवर्तते ॥ १७ ॥

इदं वै तन्मध्विति पूर्ववत् । उक्तौ द्वौ मन्त्रौ प्रवर्ग्यसंबन्ध्याख्यायिको-  
 पसंहर्तारौ । द्वयोः प्रवर्ग्यकर्मार्थयोरध्याययोरर्थ आख्यायिकाभूताभ्यां  
 मन्त्राभ्यां प्रकाशितः । ब्रह्मविद्यार्थयोस्त्वध्याययोरर्थ उत्तराभ्यामृग्भ्यां  
 प्रकाशयितव्य इत्यतः प्रवर्तते । यत्कक्ष्यं च मधूक्तवानाथर्वणो युवा-  
 भ्यामित्युक्तम् । किं पुनस्तन्मध्वित्युच्यते । पुरश्चक्रे पुरः पुराणि शरी-  
 राणि यत इयमव्याकृतव्याकरणप्रक्रिया सः परमेश्वरो नामरूपे अव्या-  
 कृते व्याकुर्वाणः प्रथमं भूरादील्लोकान्सृष्ट्वा चक्रे कृतवान्द्विपदो द्विपादु-  
 पलक्षितानि मनुष्यशरीराणि पक्षिशरीराणि । तथा पुरः शरीराणि  
 चक्रे चतुष्पदश्चतुष्पादुपलक्षितानि पशुशरीराणि । पुरः पुरस्तात्स  
 ईश्वरः पक्षी लिङ्गशरीरं भूत्वा पुरः शरीराणि पुरुष आविशदित्यस्यार्थ-

थोक्तं दर्शनं तत्त्वाष्ट्रं मधु यच्च यन्मधु तत्प्रवोचदिति संबन्धः । अध्यायद्वयप्रका-  
 शितं तृतीयचतुर्थाभ्यामध्यायाभ्यां प्रकटितमिति यावत् ॥ १७ ॥

उक्तमन्त्राभ्यां वक्ष्यमाणमन्त्रयोरपुनरुक्तत्वार्थवत्त्वं वक्तुं वृत्तं कीर्तयति । उक्ताविति ।  
 आख्यायिकाविशेषणप्राप्तं संकोचं परिहरति । द्वयोरिति । उत्तरमन्त्रद्वयप्रवृत्तिं प्रति-  
 जानीते । ब्रह्मेति । संप्रत्यवान्तरसंगतिमाह । यत्कक्ष्यं चेति । हिरण्यगर्भकर्तृकं  
 शरीरनिर्माणमत्र नोच्यते किंतु प्रकरणबलादीश्वरकर्तृकमित्याह । यत इति । शरीरसृ-  
 ष्ट्यपेक्षया लोकसृष्टिप्राथम्यं पुरस्ताद्देहसृष्ट्यनन्तरं प्रवेशात्पूर्वमिति यावत् । स हि  
 सर्वेषु शरीरेषु वर्तमानः पुरि शेत इति व्युत्पत्त्या पुरिशयः सन्पुरुषो भवतीत्युक्त्वा



स वा अयं पुरुषः सर्वासु पूर्षु पुरिशयो नैनेन  
किंचनानावृतं नैनेन किंचनासंवृतम् ॥ १८ ॥  
इदं वै तन्मधु दध्यङ्गाथर्वणोऽश्विभ्यामु-  
वाच । तदेतदृषिः पश्यन्नवोचत् । रूपं रूपं  
प्रतिरूपो बभूव तदस्य रूपं प्रतिचक्षणाय ।

माचष्टे श्रुतिः । स वा अयं पुरुषः सर्वासु पूर्षु सर्वशरीरेषु पुरिशयः पुरि-  
शेत इति पुरिशयः सन्पुरुष इत्युच्यते । नैनेनानेन किंचन किंचिद-  
प्यनावृतमनाच्छादितम् । तथा नैनेन किंचनासंवृतमन्तरननुप्रवेशितं  
बाह्यभूतेनान्तर्भूतेन च नानावृतम् । एवं स एव नामरूपात्मनाऽन्तर्बहि-  
र्भावेन कार्यकरणरूपेण व्यवस्थितः । पुरश्चक्र इत्यादिमन्त्रः संक्षेपत  
आत्मैकत्वमाचष्ट इत्यर्थः ॥ १८ ॥

इदं वै तन्मध्वित्यादि पूर्ववत् । रूपं रूपं प्रतिरूपो बभूव । रूपं रूपं  
प्रति प्रतिरूपो रूपान्तरं बभूवेत्यर्थः । प्रतिरूपोऽनुरूपो वा यादृक्संस्थानो  
मातापितरौ तत्संस्थानस्तदनु रूप एव पुत्रो जायते । न हि चतुष्पदो  
द्विपाञ्जायते द्विपदो वा चतुष्पात् । स एव हि परमेश्वरो नामरूपे  
व्याकुर्वाणो रूपं रूपं प्रतिरूपो बभूव । किमर्थं पुनः प्रतिरूपमागमनं  
तस्येत्युच्यते । तदस्याऽऽत्मनो रूपं प्रतिचक्षणाय प्रतिरूपापनाय ।

प्रकारान्तरेण पुरुषत्वं व्युत्पादयति । नेत्यादिना । वाक्यद्वयस्यैकार्थत्वमाशङ्क्य सर्वं  
जगदोत्पत्तित्वेनाऽऽत्मव्याप्तमित्यर्थे विशेषमाश्रित्याऽऽह । बाह्यभूतेनेति । पूर्णत्वे  
सत्यात्मनः 'दिव्यो ह्यमूर्तः' इत्यादिश्रुतिमाश्रित्य फलितमाह । एवमिति । मन्त्रब्रा-  
ह्मणयोरर्थवैभक्त्यमाशङ्क्याऽऽह । पुर इति ॥ १८ ॥

प्राचीनमेव ब्राह्मणमनूय मन्त्रान्तरमवतारयति । इदमिति । प्रतिशब्दस्त्वन्त्रेणो-  
च्चरितः । रूपं रूपमुपाधिभेदं प्रति प्रतिरूपो रूपान्तरं प्रतिभिन्नं बभूवेत्येतत्प्रतिरूपो  
बभूवेत्यत्र विवक्षितमिति योजना । अनुरूपो वेत्युक्तं विवृणोति । यादृक्-  
त्यादिना । उक्तमर्थमनुभवारूढं करोति । न हीति । रूपान्तरभवने कर्त्रन्तरं वार-  
यति । स एव हीति । प्रतिरूपापनाय शास्त्राचार्यादिभेदेन तत्त्वप्रकाशनायेत्यर्थः ।



## इन्द्रो मायाभिः पुरुरूप ईयते युक्ता ह्यस्य हरयः शता दशेति ।

यदि हि नामरूपे न व्याक्रियेते तदाऽस्याऽऽत्मनो निरुपाधिकं रूपं प्रज्ञानघनाख्यं न प्रतिख्यायेत । यदा पुनः कार्यकरणात्मना नामरूपे व्याकृते भवतस्तदाऽस्य रूपं प्रतिख्यायेत । इन्द्रः परमेश्वरो मायाभिः प्रज्ञाभिर्नामरूपैर्भूतैर्कृतमिथ्याभिमानैर्वा न तु परमार्थतः पुरुरूपो बहुरूप ईयते गम्यत एकरूप एव प्रज्ञानघनः सन्नविद्याप्रज्ञाभिः । कस्मात्पुनः कारणात् । युक्ता रथ इव वाजिनः स्वविषयप्रकाशनाय हि यस्मादस्य हरयो हरणादिन्द्रियाणि शता शतानि दश च प्राणिभेदबाहुल्याच्छतानि दश च भवन्ति । तस्मादिन्द्रियविषयबाहुल्यात्तत्प्रकाशनायैव च युक्तानि तानि नाऽऽत्मप्रकाशनाय । “पराश्रि स्वानि व्यसृणत्स्वयंभूः” इति हि काठके । तस्मात्तैरेव विषयस्वरूपैरीयते न प्रज्ञानघनैकर-

तदेव व्यतिरेकेणान्वयेन च स्फुटयति । यदि हीत्यादिना । मायाभिः प्रज्ञाभिरिति परपक्षमुक्त्वा स्वपक्षमाह । मायाभिरिति । मिथ्याधीहेतुभूतानाद्यनिर्वाच्यदण्डायमानाज्ञानवशादेष बहुरूपो भाति । प्रकारभेदात्तु बहुक्तिरिति वाक्यार्थमाह । एकरूप एवेति । अविद्याप्रज्ञाभिर्बहुरूपो गम्यत इति पूर्वेण संबन्धः । परस्य बहुरूपत्वे निमित्तं प्रश्नपूर्वकं निवेदयति । कस्मादित्यादिना । यथा रथे युक्ता वाजिनो रथिनः स्वगोचरं देशं प्रापयितुं प्रवर्तन्ते तथाऽस्य प्रतीचो रथस्थानीये शरीरे युक्ता हरयः स्वविषयप्रकाशनाय यस्मात्प्रवर्तन्ते तस्मादिन्द्रियाणां तद्विषयाणां च बहुलत्वात्तत्तद्रूपैरेष बहुरूपो भातीति योजना । हरिशब्दस्येन्द्रियेषु प्रवृत्तौ निमित्तमाह । हरणादिति । प्रतीचो विषयान्प्रतीति शेषः । इन्द्रियबाहुल्ये हेतुमाह । प्राणीति । इन्द्रियविषयबाहुल्यात्प्रत्यगात्मा बहुरूप इति शेषः । नन्वात्मानं प्रकाशयितुमिन्द्रियाणि प्रवृत्तानि नतु रूपादिकमेव तत्कथं तद्विषयवशादात्मनोऽन्यथा प्रथेत्याशङ्क्याऽऽह । तत्प्रकाशनायेति । तस्मादिन्द्रियविषयबाहुल्यादित्यत्रोक्तमुपसंहरति । तस्मादिति । यद्वा यथोक्तश्रुतिवशेन लब्धमर्थमाह । तस्मादिति । यस्मादिन्द्रियाणि पराग्विषये प्रवृत्तानि तस्मात्तैरिन्द्रियैर्विषयस्वरूपैरेवायं प्रत्यगात्मा गम्यते न तु स्वासाधारणेन

१ ग. प्रत्याख्या । २ ग. झ. 'यंकार' । ३ ख. घ. च. ङ. 'पे अव्याकृते व्या' । ४ घ. 'यु' । ५ क. ख. 'तत्कृत' । ६ ख. ग. 'व यु' । ७ घ. ज. ण. 'त्प्रयतन्ते' ।



पञ्चमं ब्राह्मणम् । ५ ] भानन्दगिरिकृतटीकासंवलितशांकरभाष्यसमेता । ३९५

अयं वै हरयोऽयं वै दश च सहस्राणि बहूनि  
चानन्तानि च तदेतद्वह्मापूर्वमनपरमनन्तरमबा-  
ह्यमयमात्मा ब्रह्म सर्वानुभूरित्यनुशासनम् ॥ १९ ॥  
इति बृहदारण्यकोपनिषदि द्वितीया-  
ध्याये पञ्चमं ब्राह्मणम् ॥ ५ ॥

सेनं स्वरूपेण । एवं तर्ह्ययमन्यः परमेश्वरोऽन्ये हरय इत्येवं प्राप्त उच्यते ।  
अयं वै हरयोऽयं वै दश च सहस्राणि बहूनि चानन्तानि च । प्राणि-  
भेदस्याऽऽनन्त्यात् । किं बहुना तदेतद्वह्म य आत्माऽपूर्वं नास्य कारणं  
पूर्वं विद्यत इत्यपूर्वम् । नास्यापरं कार्यं विद्यत इत्यनपरम् । नास्य  
जात्यन्तरमन्तराले विद्यत इत्यनन्तरम् । तथा बहिरस्य न विद्यत  
इत्यबाह्यम् । किं पुनस्तन्निरन्तरं ब्रह्मायमात्मा । कोऽसौ यः प्रत्यगात्मा  
द्रष्टा श्रोता मन्ता बोद्धा विज्ञाता सर्वानुभूः सर्वात्मना सर्वमनुभवतीति  
सर्वानुभूरित्येतदनुशासनं सर्ववेदान्तोपदेशः । एष सर्ववेदान्तानामुपसं-  
हृतोऽर्थः । एतदमृतमभयम् । परिसमाप्तश्च शास्त्रार्थः ॥ १९ ॥

इति बृहदारण्यकोपनिषद्भाष्ये द्वितीयाध्यायस्य  
पञ्चमं ब्राह्मणम् ॥ ५ ॥

रूपेणेत्यर्थः । युक्ता हीति संबन्धमाश्रित्य शङ्कते । एवं तर्हीति । अयमित्यादिवा-  
क्येन परिहरति । अयमिति । तत्तदिन्द्रियादिरूपेणाऽऽत्मन एवाविद्यया भानात्सं-  
बन्धस्य च कल्पितत्वान्नाद्वैतहानिरित्यर्थः । इन्द्रियानन्त्ये हेतुमाह । प्राणिभेद-  
स्येति । वाक्यार्थव्याख्यानार्थमित्यं गतेन संदर्भेण भूमिकामारचय्य तत्परं वाक्यमव-  
तार्य व्याकरोति । किं बहुनेत्यादिना । न केवलमध्यायद्वयस्यैवार्थोऽत्र संक्षिप्यो-  
पसंहृतः किंतु सर्ववेदान्तानामित्याह । एष इति । तस्योभयविधपुरुषार्थरूपत्वमाह ।  
एतदिति । वक्तव्यान्तरपरिशेषशङ्कां परिहरति । परिसमाप्तश्चेति ॥ १९ ॥

इति बृहदारण्यकोपनिषद्भाष्यटीकायां द्वितीयाध्याये  
पञ्चमं ब्राह्मणम् ॥ ५ ॥

१ ख. च. ढ. 'न रु' । १. ड. छ. ज. झ. 'न स्तेन रु' । २ ख. ग. च. ढ. 'ब्रह्मायमात्मा' ।  
३ क. ख. ग. ढ. च. छ. झ ढ 'म् । अवाक्यं तं । ४ घ. ज. ण. 'बन्धोक्तिमा' । ५ घ. अ. ण.  
एवमिति ।



अथ वः शः पौतिमाष्यो गौपवनाद्रौपवनः पौति-  
 माष्यात्पौतिमाष्यो गौपवनाद्रौपवनः कौशि-  
 कात्कौशिकः कौण्डिन्यात्कौण्डिन्यः शाण्डि-  
 ल्याच्छाण्डिल्यः कौशिकाच्च गौतमाच्च गौतमः १  
 आग्निवेश्यादाग्निवेश्यः शाण्डिल्याच्चानभिम्ला-  
 ताच्चानभिम्लात आनभिम्लातादानभिम्लात  
 आनभिम्लातादानभिम्लातो गौतमाद्रौतमः  
 सैतवप्राचीनयोग्याभ्याः सैतवप्राचीनयोग्यौ  
 पाराशर्यात्पाराशर्यो भारद्वाजाद्भारद्वाजो भार-  
 द्वाजाच्च गौतमाच्च गौतमो भारद्वाजाद्भारद्वाजः  
 पाराशर्यात्पाराशर्यो बैजवापायनाद्बैजवापायनः  
 कौशिकायनेः कौशिकायनिः ॥ २ ॥

अथेदानीं ब्रह्मविद्यार्थस्य मधुकाण्डस्य वंशः स्तुत्यर्थो ब्रह्मविद्यायाः ।  
 मन्त्रश्चायं स्वाध्यायार्थो जपार्थश्च । तत्र वंश इव वंशो यथा 'वेणुर्वंशः  
 पर्वणः पर्वणो हि भिद्यते तैद्वदग्रात्प्रभृत्या मूलप्राप्तेरयं वंशः ।  
 अध्यायचतुष्टयस्याऽऽचार्यपरंपराक्रमो वंश इत्युच्यते । तत्र प्रथमान्तः  
 शिष्यः पञ्चम्यन्त आचार्यः ॥ १ ॥ २ ॥

ब्रह्मविद्यां संक्षेपविस्तराभ्यां प्रतिपाद्य वंशब्राह्मणतात्पर्यमाह । अथेति । महाज-  
 नपरिगृहीता हि ब्रह्मविद्या तेन सा महाभागवेयेति स्तुतिः । ब्राह्मणस्यार्थान्तरमाह ।  
 मन्त्रश्चेति । स्वाध्यायः स्वाधीनोच्चारणक्षमत्वे सत्यध्यापनं जपस्तु प्रायश्चित्तवृत्तिरिति  
 भेदः । यथोक्तैनीत्या ब्राह्मणारम्भे स्थिते वंशशब्दार्थमाह । तत्रेति । तदेव स्फुट-  
 यति । यथेति । शिष्यावसानोपलक्षणीभूतात्पौतिमाष्यादारम्य तदादिवेदारूयब्रह्म-  
 मूलपर्यन्तोऽयं वंशः पर्वणः पर्वणो भिद्यत इति संबन्धः । वंशशब्देन निष्पन्नमर्थ-  
 माह । अध्यायचतुष्टयस्येति । अथात्र शिष्याचार्यवाचकशब्दाभावे कुतो व्यवस्थेति  
 तत्राऽऽह । तत्रेति ॥ १ ॥ २ ॥

१ च. ढ. घ. वेणुः पर्वणः पं । २ ग. छ. 'णुवंशः । ३ ग. घ. ज. 'णो भि' । ४ छ.  
 तथाऽप्रा' । ५ घ. झ. ञ. 'क्तरीत्या । ६ घ. झ. ञ. 'क्षणम्' ।



धृतकौशिकादृतकौशिकः पाराशर्यायणात्पारा-  
शर्यायणः पाराशर्यात्पाराशर्यो जातूकर्ण्यजातू  
कर्ण्यजासुरायणाच्च यास्काच्चाऽऽसुरायणस्त्रैव-  
णैस्त्रैवणिरौपेजन्धनेरौपेजन्धनिरासुरेरासुरिर्भा-  
रद्वाजाद्भारद्वाजआत्रेयादात्रेयोमाण्टेर्माण्टिर्गौ-  
तमाद्रौतमो गौतमाद्रौतमो वात्स्याद्वात्स्यः शा-  
ण्डिल्याच्छाण्डिल्यः कैशोर्यात्काप्यात्कैशोर्यः  
काप्यः कुमारहोरितात्कुमारहोरितो गालवाद्गाल-  
लवो विदर्भीकौण्डिन्याद्विदर्भीकौण्डिन्यो वत्स-  
नपातो बाभ्रवाद्वत्सनपाद्बाभ्रवः पथः सौभरा-  
त्पन्थाः सौभरोऽयास्यादाङ्गिरसादयास्य आङ्गि-  
रस आभूतेस्त्वाष्ट्रादाभूतिस्त्वाष्ट्रो विश्वरूपात्त्वा-  
ष्ट्राद्विश्वरूपस्त्वाष्ट्रोऽश्विभ्यामश्विनौ दधीच आ-  
थर्वणाद्वध्यङ्ङाथर्वणोऽथर्वणो दैवादथर्वा दैवो  
मृत्योः प्राध्व२ सनान्मृत्युः प्राध्व२ सनः प्रध्व२-  
सनात्प्रध्व२ सन एकैर्षेरेकैर्षिर्विप्रचित्तेर्विप्रचि-  
त्तिर्व्यष्टेर्व्यष्टिः सनारोः सनारुः सनातनात्स-

परमेष्ठी विराट् । ब्रह्मणो हिरण्यगर्भात् । ततः परमाचार्यपरंपरा

परमेष्ठिब्रह्मशब्दयोरेकार्थत्वमाशङ्क्याऽऽह । परमेष्ठीति । कुतस्त्वर्हि ब्रह्मणो विद्या-  
प्राप्तिस्तत्राऽऽह । तत इति । स्वयंप्रतिभातवेदो हिरण्यगर्भो नाऽऽचार्यान्तरमपेक्षते ।  
ईश्वरानुग्रहीतस्य तस्य बुद्ध्यावाविर्भूताद्वेदादेव विद्यालाभमंभवादित्यर्थः । कुतस्त्वर्हि

१ छ. ट. ड. 'पचन्ध' । २ छ. ट. ड. 'पचन्ध' । ३ ग. 'र्यात्कैशोर्यः काप्यात्काप्यः ।  
४ ग. छ. छ. ड. 'हारीता' । ५ ग. छ. ठ. ड. 'हारीतो' । ६ क. ग. 'कक्रपरे' । ७ क. ग.  
'कक्रषिर्वि' । ८ क. ख. ड. ग. 'स्य पु' ।



नातनः सनगात्सनगः परमेष्ठिनः परमेष्ठी ब्रह्मणो ब्रह्म  
स्वयंभु ब्रह्मणे नमः ॥३॥ इति बृहदारण्यकोपनिषदि  
द्वितीयाध्याये षष्ठं ब्राह्मणम् ॥ ६ ॥

इति बृहदारण्यकोपनिषदि द्वितीयोऽध्यायः ॥ २ ॥  
बृहदारण्यकक्रमेण चतुर्थोऽध्यायः ॥ ४ ॥

नास्ति । यत्पुनर्ब्रह्म तन्नित्यं स्वयंभु तस्मै ब्रह्मणे स्वयंभुवे नमः । इति  
बृहदारण्यकोपनिषद्भाष्ये द्वितीयाध्याये षष्ठं ब्राह्मणम् ॥ ६ ॥

इति श्रीगोविन्दभगवत्पूज्यपादशिष्यस्य परमहंसपरिव्राजकाचार्यस्य  
श्रीमच्छंकरभगवतः कृतौ बृहदारण्यकोपनिषद्भाष्ये द्विती-  
योऽध्यायः ॥ २ ॥

वेदो जायते तत्राऽऽह । यत्पुनरिति । परस्यैव ब्रह्मणो वेदरूपेणावस्थानात्तस्य  
नित्यत्वान्न हेत्वपेक्षेत्यर्थः । आदावन्ते च कृतमङ्गला ग्रन्थाः प्रचारिणो भवन्तीति  
द्योतयितुमन्ते ब्रह्मणे नम इत्युक्तम् । तद्व्याचष्टे । तस्मा इति ॥ ३ ॥ इति बृहदा-  
रण्यकोपनिषद्भाष्यटीकायां द्वितीयाध्यायस्य षष्ठं ब्राह्मणम् ॥ ६ ॥

इति श्रीमत्परमहंसपरिव्राजकाचार्यश्रीमच्छुद्धानन्दपूज्यपादशिष्यश्रीमद्भगव-  
दानन्दज्ञानकृतायां श्रीमद्बृहदारण्यकोपनिषद्भाष्यटीकायां द्विती-  
योऽध्यायः ॥ २ ॥



जनको ह वैदेह इत्यादि याज्ञवल्कीयं काण्डमारभ्यते । उपपत्तिप्रधानत्वादतिक्रान्तेन मधुकाण्डेन समानार्थत्वेऽपि सति न पुनरुक्तता । मधुकाण्डं ह्यागमप्रधानम् । आगमोपपत्ती ह्यात्मैकत्वप्रकाशनाय प्रवृत्ते शक्तुः करतलगतबिल्वमिव दर्शयितुम् । श्रोतव्यो मन्तव्य इति ह्युक्तम् । तस्मादागमार्थस्यैव परीक्षापूर्वकं निर्धारणाय याज्ञवल्कीयं काण्डमुपपत्तिप्रधानमारभ्यते । आख्यायिका तु विज्ञानस्तुत्यर्थोपायविधिपरा वा । प्रसिद्धो ह्युपायो विद्वाद्भिः शास्त्रेषु च दृष्टो दानम् । दानेन ह्युपनमन्ते प्राणिनः । प्रभूतं हिरण्यं गोसहस्रदानं चेहोपलभ्यते ।

मधुकाण्डे त्वाष्ट्रं कक्ष्यं चेति मधुद्वयं व्याख्यातं संप्रति काण्डान्तरारभ्यं प्रतिजानीते । जनक इति । ननु पूर्वस्मिन्नध्यायद्वये व्याख्यातमेव तत्त्वमुत्तरत्रापि वक्ष्यते तथा च पुनरुक्तेरलं मुनिकाण्डेनेति तत्राऽऽह । उपपत्तीति । तुल्यमुपपत्तिप्रधानत्वं मधुकाण्डस्यापीति चेन्नेत्याह । मधुकाण्डं हीति । ननु प्रमाणादागमादेव तत्त्वज्ञानमुत्पत्स्यते किमुपपत्त्या तत्प्रधानेन काण्डेन चेति तत्राऽऽह । आगमेति । करणत्वेनाऽऽगमः तत्त्वज्ञानहेतुरुपपत्तिरुपकरणतया पदार्थपरिशोधनद्वारा तद्धेतुरित्यत्र गमकमाह । श्रोतव्य इति । करणोपकरणयोरगमोपपत्त्योस्तत्त्वज्ञानहेतुत्वे सिद्धे फलितमुपसंहरति । तस्मादिति । यथोक्तरीत्या काण्डारम्भेऽपि किमित्याख्यायिका प्रणीयते तत्राऽऽह । आख्यायिका त्विति । विज्ञानवतां पूजाऽत्र प्रयुज्यमाना दृश्यते । तथाच विज्ञानं महाभागधेयमिति स्तुतिरत्र विवक्षितेत्यर्थः । विद्याग्रहणे दानारूपोपायप्रकारज्ञापनपरा वाऽऽख्यायिकेत्यर्थान्तरमाह । उपायेति । कथं पुनर्दानस्य विद्याग्रहणोपायत्वं तत्राऽऽह । प्रसिद्धो हीति ।

‘ गुरुशुश्रूषया विद्या पुष्कलेन धनेन वा ’

इत्यादौ दानारूपो विद्याग्रहणोपायो यस्मात्प्रसिद्धस्तस्मात्तस्य तदुपायत्वे नास्ति वक्तव्यमित्यर्थः । ‘ दाने सर्वं प्रतिष्ठितम् ’ इत्यादिश्रुतिषु विद्वद्भिरेव विद्याग्रहणोपायो दृष्टस्तस्मान्न तस्योपायत्वे विवदिनव्यमित्याह । विद्वद्भिर्निति । उपपन्नं च दानस्य विद्याग्रहणोपायत्वमित्याह । दानेनेति । भवतु दानं विद्याग्रहणोपायस्तथाऽपीयमाख्यायिका कथं तत्प्रदर्शनपरेत्याशङ्क्याऽऽह । प्रभूतमिति । ननु समुदितेषु ब्राह्मणेषु ब्राह्मणवत्वं निर्धारयितुं राजा



ॐ जनको ह वैदेहो बहुदक्षिणेन यज्ञेनेजे तत्र  
ह कुरुपञ्चालानां ब्राह्मणा अभिसमेता बभूवु-  
स्तस्य ह जनकस्य वैदेहस्य विजिज्ञासा  
बभूव कःस्विदेषां ब्राह्मणानामनूचानतम

तस्मादन्यपरेणापि शास्त्रेण विद्याप्राप्त्युपायदानप्रदर्शनार्थाऽऽख्यायि-  
काऽऽरब्धा । अपि च तद्विद्यसंयोगस्तैश्च सह वादकरणं विद्याप्राप्त्यु-  
पायो न्यायविद्यायां दृष्टः । तस्मास्मिन्नध्याये प्राबल्येन प्रदर्श्यते । प्रत्यक्षा  
च विद्वत्संयोगे प्रज्ञावृद्धिः । तस्माद्विद्याप्राप्त्युपायप्रदर्शनार्थेनाऽऽख्या-  
यिका । जनको नाम ह किल सम्राट् राजा बभूव विदेहानां तत्र भवो वैदेहः ।  
स च बहुदक्षिणेन यज्ञेन शास्त्रान्तरप्रसिद्धो वा बहुदक्षिणो नाम यज्ञोऽश्व-  
मेधो वा दक्षिणाबाहुल्याद्बहुदक्षिण इहोच्यते तेनेजेऽयजत् । तत्र  
तस्मिन्यज्ञे निर्मात्रता दर्शनकामा वारूकुणां देशानां पञ्चालानां च  
ब्राह्मणास्तेषु हि विदुषां बाहुल्यं प्रसिद्धमभिसमेता अभिसंगता बभूवुः ।  
तत्र महान्तं विद्वत्समुदायं दृष्ट्वा तस्य ह किल जनकस्य वैदेहस्य यज-  
मानस्य को नु खल्वत्र ब्रह्मिष्ठ इति विशेषेण ज्ञातुमिच्छा विजिज्ञासा  
बभूव । कथं कःस्विदेषां नु खल्वेषां ब्राह्मणानामनूचानतमः सर्व इमेऽ-

प्रवृत्तस्तत्कथमन्यपरेण ग्रन्थेन विद्याग्रहणोपायविवानायाऽऽख्यायिकाऽऽरभ्यते-  
तत्राऽऽह । तस्मादिति । उपलम्भो यथोक्तस्तच्छब्दार्थः । इतश्चाऽऽख्यायिका  
विद्याप्राप्त्युपायप्रदर्शनपरेत्याह । अपि चेति । तस्मिन्वेद्येऽर्थे विद्या येषां ते  
तद्विद्यास्तैः सह संबन्धश्च तैरेव प्रश्नप्रतिवचनद्वारा वादकरणं च विद्याप्रा-  
प्तावुपाय इत्यत्र गमकमाह । न्यायविद्यायामिति । तत्त्वनिर्णयफलां हि  
भीतरागकथामिच्छन्ति । तद्विद्यसंयोगादेर्विद्याप्राप्त्युपायत्वेऽपि कथं प्रकृते तत्प्र-  
दर्शनेन परत्वमाह । तच्चेति । तद्विद्यसंयोगादीति यावत् । न केवलं तर्कशा-  
स्त्रवशादेव तद्विद्यसंयोगे प्रज्ञावृद्धिः किंतु स्वानुभववशादपीत्याह । प्रत्यक्षा चेति ।  
आख्यायिकावात्पर्यमुपसंहरति । तस्मादिति । राजसूयाभिषिक्तः सार्वभौमो राजा  
सम्राडित्युच्यते । बहुदक्षिणेन यज्ञेनायजदिति संबन्धः । अश्वमेधे दक्षिणाबाहुल्यम-  
श्वमेधप्रकरणे स्थितम् । ब्राह्मणा अभिसंगता बभूवुरिति संबन्धः । कुरुपञ्चालानामिति  
कुतो विशेषणं तत्राऽऽह । तेषु हीति । तत्र यज्ञशालायामिति यावत् । विजिज्ञा-  
सामेवाऽऽकाङ्क्षापूर्विका व्युत्पादयति । कथमित्यादिना । अनूचानत्वमनुवचनसमर्थ-



इति स ह गवां सहस्रमव गेध दश दश  
पादा एकैकस्याः शृङ्गयोराबद्धा बभूवुः ॥ १ ॥  
तान्होवाच ब्राह्मणा भगवन्तो यो वो ब्रह्मिष्ठः  
स एता गा उदजतामिति । ते ह ब्राह्मणा न  
दधृषुरथ ह याज्ञवल्क्यः स्वमेव ब्रह्मचारिणमु-  
वाचैताः सोम्योदज सामश्रवा ३ इति

नूचानाः कः स्विदेषामतिशयेनानूचान इति । स हानूचानतमविषयोत्पन्न-  
जिज्ञासः संस्तद्विज्ञानोपायार्थं गवां सहस्रं प्रथमवयसामवरुध गोष्ठेऽ-  
वरोधं कारयामास । किंविशिष्टास्ता गावोऽवरुद्धा इत्युच्यते । पलचतु-  
र्थभागः पादः सुवर्णस्य । दश दश पादा एकैकस्या गोः शृङ्गयोराबद्धा  
बभूवुः । पञ्च पञ्च पादा एकैकस्मिञ्शृङ्गे ॥ १ ॥

गो एवमवरुध्य ब्राह्मणांस्तान्होवाच । हे ब्राह्मणा भगवन्त इत्यामन्त्र्य  
यो वो युष्माकं ब्रह्मिष्ठः सर्वे यूयं ब्रह्माणोऽतिशयेन युष्माकं ब्रह्मा यः  
स एता गा उदजतामुत्कालयतु स्वगृहं प्रति । ते ह ब्राह्मणा  
न दधृषुः । ते ह किलैवमुक्ता ब्राह्मणा ब्रह्मिष्ठतामात्मनः प्रति-  
ज्ञातुं न दधृषुर्न प्रगल्भाः संवृत्ताः । अप्रगल्भभूतेषु ब्राह्मणेष्वथ  
ह याज्ञवल्क्यः स्वमात्मीयमेव ब्रह्मचारिणमन्तेवासिनमुवाचैता गा  
हे सोम्योदजोद्वयस्मद्गृहान्प्रात हे सामश्रवः सामविधिं हि

त्वम् । एषां मध्येऽतिशयेनानूचानोऽनूचानतमः स कः स्यादिति योजना । एकस्य  
पलस्य चत्वारो भागास्तेषामेको भागः पाद इत्युच्यते । प्रत्येकं शृङ्गयोर्दश दश पादाः  
संबध्येरन्निति शङ्कां निराकर्तुं विभज्यते । पञ्चेति । एकैकस्मिञ्शृङ्गे आबद्धा बभूवुरिति  
पूर्वेण संबन्धः ॥ १ ॥

ब्राह्मणा वेदाध्ययनसंपन्नास्तदर्थनिष्ठा इति यावत् । उत्कालयतुद्वयम् । यतो  
याज्ञवल्क्याद्यजुर्वेदविदः सकाशाद्ब्रह्मचारी सामविधिं शृणोति ऋषिं चाध्याकृतं  
साम गीयते त्रिष्वेव च वेदेष्वन्तर्भूतोऽथर्ववेदस्तस्मादर्थाद्यजुर्वेदिनो मुनेः शिष्यस्य

१ क. ख. ज. ट. ट. ड. ड. 'ताः सौम्यो' । २ ज. 'चाना एव कः' । ३ क. ख. ग. घ.  
च. छ. ज. ड. 'तर्भागः' । ४ ग. 'शृङ्गयोः शृङ्गाग्रयो' ५ ग. स । ६ क. ख. ग. ज. हे सौम्यो' ।



ता होदाचकार ते ह ब्राह्मणाश्चुक्रुधुः कथं नो  
ब्रह्मिष्ठो ब्रुवीतेत्यथ ह जनकस्य वैदेहस्य होताऽ-  
श्वलो बभूव स हैनं पप्रच्छ त्वं नु खलु नो  
याज्ञवल्क्य ब्रह्मिष्ठोऽसी ३ इति स होवाच नमो  
वयं ब्रह्मिष्ठाय कुर्मो गोकामा एव वयं५ स्म  
इति तं६ ह तत एव प्रष्टुं दध्ने होताऽश्वलः ॥ २ ॥

शृणोत्यतोऽथांचतुर्वेदो याज्ञवल्क्यः । ता गा होदाचकारोत्का-  
लितवानाचार्यगृहं प्रति । याज्ञवल्क्येन ब्रह्मिष्ठपणस्वीकरणेनाऽऽ-  
त्मनो ब्रह्मिष्ठता प्रतिज्ञातेति ते ह चुक्रुधुः क्रुद्धवन्तो ब्राह्मणाः । तेषां  
क्रोधाभिप्रायमाचष्टे । कथं नोऽस्माकमैकेकप्रधानानां ब्रह्मिष्ठोऽस्मीति  
ब्रुवीतेति । अथ हैवं क्रुद्धेषु ब्राह्मणेषु जनकस्य यजमानस्य होतात्विग-  
श्वलो नाम बभूवाऽऽसीत् । स एनं याज्ञवल्क्यं ब्रह्मिष्ठाभिमानी राजा-  
श्रयत्वाच्च धृष्टो याज्ञवल्क्यं पप्रच्छ पृष्ठवान् । कथं त्वं नु खलु नो  
याज्ञवल्क्य ब्रह्मिष्ठोऽसी ३ इति लुतिर्भर्त्सनार्था । स होवाच याज्ञवल्क्यो  
नमस्कुर्मो वयं ब्रह्मिष्ठाय । इदानीं७ गोकामाः स्मो वयमिति तं ब्रह्मि-  
ष्ठप्रतिज्ञं सन्तं तत एव ब्रह्मिष्ठपणस्वीकरणात्प्रष्टुं दध्ने धृतवान्मनो  
होताऽश्वलः ॥ २ ॥

सामवेदाध्ययनानुपपत्तेर्वेदचतुष्टयविशिष्टो मुनिरित्याह । अत इति । किमिच्छ-  
निवेदनपूर्वकं ब्राह्मणानां सभ्यानां क्रोधप्राप्तिं दर्शयति । याज्ञवल्क्येनेति ।  
क्रोधानन्तर्यमथशब्दार्थं कथयति । क्रुद्धेष्विति । अश्वलप्रश्नस्य प्रथम्ये हेतुः ।  
राजेति । याज्ञवल्क्यमित्यनुवादोऽन्वयप्रदर्शनार्थः । प्रश्नमेव प्रश्नपूर्वकं विशदयति ।  
कथमित्यादिना । अनौद्धत्यं ब्रह्मविदो लिङ्गमिति सूचयति । स हेति । किमिति  
तार्ह्यं स्वर्ग्येहं प्रति गावो ब्रह्मिष्ठपणमूता नीतास्तत्राऽऽह । इदानीमिति । न तस्य  
वाहशी प्रतिज्ञा प्रतिभातीत्याशङ्क्याऽऽह । तत एवेति ॥ २ ॥

१ क. ख. ग. घ. ङ. छ. ज. ट. ठ. ड. ढ. 'ष्ठो ब्रवी' । २ ग. ङ. च. ढ. 'णोतीत्य' । ३  
क. ख. घ. ङ. छ. झ. 'ति ब्रवी' । ग. 'ति ब्रवीतीति' । ४ क. ख. ग. घ. ङ. छ. ज. झ. 'थं या  
ज्ञवल्क्येति होवाच त्वं' । ५ ग. घ. ङ. ज. 'नी तु गो' । ६ ख. घ. ज. ङ. ण. 'गृहान्प्रति' ।



याज्ञवल्क्येति होवाच यदिदं सर्वं मृत्युनाऽऽप्तं  
सर्वं मृत्युनाऽभिपन्नं केन यजमानो मृत्यो-  
रपिमितिमुच्यत इति होत्रर्त्विजाऽग्निना वाचा

याज्ञवल्क्येति होवाच तत्र मधुकाण्डे पाङ्केन कर्मणा दर्शनसमुच्चि-  
तेन यजमानस्य मृत्योरत्ययो व्याख्यात उद्गीथप्रकरणे संक्षेपतस्तस्यैव  
परीक्षाविषयोऽयमिति तद्वत्तदर्शनविशेषार्थोऽयं विस्तर आरम्भ्यते ।  
यदिदं साधनजातमस्य कर्मण ऋत्विगग्न्यादि मृत्युना कर्मलक्षणेन  
स्वाभाविकासङ्गसहितेनाऽऽप्तं व्याप्तं न केवलं व्याप्तमभिपन्नं च  
मृत्युना वशीकृतं च । केन दर्शनलक्षणेन साधनेन यजमानो  
मृत्योरापिमिति मृत्युगो चरत्वमतिक्रम्य मुच्यते स्वतन्त्रो मृत्यो-  
रवंशो भवतीत्यर्थः । न नूद्गीथ एवाभिहितं येनातिमुच्यते मुख्यप्राणा-  
त्मदर्शनेनेति । बाढमुक्तं योऽनुक्तो विशेषस्तत्र तदर्थोऽयमारम्भ इत्य-  
दोषः । होत्रर्त्विजाऽग्निना वाचेत्याह याज्ञवल्क्यः । एतस्यार्थं व्याचष्टे ।

तत्र प्रथमं मुनेराभिमुख्यमापादयितुं संबोधयति । याज्ञवल्क्येति । उक्तीत्याऽ-  
श्वलप्रश्ने प्रस्तुते तस्योद्गीथाधिकारेण संगतिमाह । तत्रेति । मधुकाण्डे पूर्वत्र व्याख्याते  
यदुद्गीथप्रकरणं तस्मिन्नासङ्गपाप्मनो मृत्योरत्ययः समुच्चितेन कर्मणा संक्षेपतो व्याख्यात  
इति संबन्धः । तस्यैवोद्गीथदर्शनस्येति यावत् । परीक्षाविषयो विचारभूमिरयं प्रश्नप्र-  
तिवचनरूपो ग्रन्थ इत्यर्थः । तच्छब्दः समनन्तरनिर्दिष्टग्रन्थविषयः । दर्शनमुद्गीथोपा-  
सनं तस्य विशेषो वागादेरग्न्याद्यात्मत्वविज्ञानं तत्सिद्धयर्थोऽयं प्रक्रमः । एवमवा-  
न्तरसंगतिमुक्त्वा प्रश्नाक्षराणि व्याचष्टे । यदिदमिति । मृत्युनाऽऽप्तमित्यनेन मृत्युना-  
भिपन्नमित्यस्य गत्वार्थत्वमाशङ्क्याऽऽह । न केवलमिति । कर्मणो मृत्युत्वात्तेन  
मृत्योरत्ययायोगात्तदत्ययसाधनं किञ्चिद्दर्शनमेव वाच्यमित्याशयेन पृच्छति । केनेति ।  
दर्शनविषयं प्रश्नमाक्षिपति । नन्विति । येन मुख्यप्राणात्मदर्शनेनातिमुच्यते  
तदुद्गीथप्रक्रियायामेवोक्तं तथाच मृत्योरत्ययोपायस्य विज्ञानस्य निर्ज्ञातत्वात्केनेतिप्र-  
श्नानुपपत्तिरिति योजना । तस्यैव परीक्षाविषयोऽयमित्यादावुक्तमादाय परिहरति ।  
बाढमिति । उद्गीथप्रकरणे वागादेरग्न्याद्यात्मत्वदर्शनरूपो यो विशेषो वक्तव्योऽपि  
नोक्तस्तदुक्त्यर्थोऽयं प्रश्नप्रतिवचनरूपो ग्रन्थ इति कृत्वा केनेत्यादिप्रश्नोपपत्तिरित्यर्थः ।  
कीदृक्पुनर्दर्शनं मृत्युजयसाधनं होत्रेत्यादावुक्तमित्याशङ्क्याऽऽह । एतस्येति ।



वाग्वै यज्ञस्य होता तद्येयं वाक्सोऽयमाग्निः स  
होता स मुक्तिः साऽतिमुक्तिः ॥ ३ ॥

कः पुनर्होता येन मृत्युमतिक्रामतीति । उच्यते । वाग्वै यज्ञस्य यजमानस्य  
“यज्ञो वै यजमानः” इति श्रुतेः । यज्ञस्य यजमानस्य या वाक्सैव होताऽ-  
धियज्ञे । कथं तत्तत्र येयं वाग्यज्ञस्य यजमानस्य सोऽयं प्रसिद्धोऽग्निरधिदै-  
वतम् । तदेतत्त्रयप्रकरणे व्याख्यातम् “स चाग्निर्होताऽग्निर्वै होता” इति  
श्रुतेः । यदेतद्यज्ञस्य साधनद्वयं होता चर्त्विगधियज्ञमध्यात्मं च वागेतदुभयं  
साधनद्वयं परिच्छिन्नं मृत्युनाऽऽप्तं स्वाभाविकाज्ञानासङ्गमयुक्तेन कर्मणा  
मृत्युना प्रतिक्षणमन्यथात्वमापद्यमानं वशीकृतम् । तदनेनाधिदैव-  
तरूपेणाग्निना दृश्यमानं यजमानस्य यज्ञस्य मृत्योरतिमुक्तये भवति ।  
तदेतदाह स मुक्तिः स होताऽग्निर्मुक्तिरग्निस्वरूपदर्शनमेव मुक्तिः । यदेव  
साधनद्वयमग्निरूपेण पश्यति तदानीमेव हि स्वाभाविकादासङ्गान्मृत्यो-  
र्विमुच्यत आध्यात्मिकात्परिच्छिन्नरूपादाधिभौतिकाच्च । तस्मात्स  
होताऽग्निरूपेण दृष्टो मुक्तिर्भुक्तिसाधनं यजमानस्य । साऽतिमुक्तिः ।

व्याचष्टे वाग्वै यज्ञस्येत्यादिनेति शेषः । व्याख्यानमेव विशदयितुं पृच्छति ।  
कः पुनरिति । दर्शनविषयं दर्शयन्नुत्तरमाह । उच्यत इति । यज्ञशब्दस्य यजमाने  
बृद्धमयोगो नास्तीत्याशङ्क्याऽऽह । यज्ञ इति । यजमानस्य या वागध्यात्मं सैवा-  
धियज्ञे होताऽस्तु तथाऽपि कथं तयोर्देवतात्मना दर्शनमित्याह । कथमिति । तयो-  
रग्न्यात्मना दर्शनमुत्तरवाक्यावष्टम्भेन व्याचष्टे । तत्तत्रेति । कथं पुनर्वागग्न्योरेकत्वं  
तदाह । तदेतर्दति । तयोरेकत्वेऽपि कुतो होतुस्त्वदैक्यामित्याशङ्क्याऽऽह । स  
चेति । स मुक्तिरित्येतदवतारयितुं भूमिकां करोति । यदेतदिति । न केवलमेतदु-  
भयं मृत्युना संस्पृष्टमेव किंतु तेन वशीकृतं चेत्याह । स्वाभाविकेति । मृत्युनाऽऽप्तं  
मृत्युनाऽभिपन्नमित्यनयोरर्थमनूद्य होत्रेत्यादेरर्थमनुवदति । तदनेनेति । साधनद्वयं  
तच्छब्दार्थः । यजमानग्रहणं होतुरुपलक्षणम् । उक्तेऽर्थे समनन्तरवाक्यमवतार्य  
व्याकरोति । तदेतदाहेति । मुक्तिशब्दस्तत्साधनविषयः । पदार्थमुक्त्वा वाक्यार्थमाह ।  
अग्निस्वरूपेति । वाचो होतुश्चाग्निस्वरूपेण दर्शनमेव मुक्तिहेतुरिति यावत् । उक्त-  
मर्थं प्रपञ्चयति । यदेवेति । स मुक्तिरित्यस्यार्थमुपसंहरति । तस्मादिति । वाक्यान्वयं  
समुत्थाप्य व्याचष्टे । साऽतिमुक्तिरिति । मुक्त्यतिमुक्त्योरसंकीर्णत्वं दर्शयति ।

१ च. द. याऽध्यात्मं वा । २ क. ग. घ. ङ. झ. ‘तदग्रं’ । ३ च. झ. द. होतारिषं । ४ क.  
ख. ङ. छ. द. ‘मापाद्यं’ । ५ क. ग. च. ‘स्य मृ’ । ६ ख. घ. ङ. संस्पृष्टं । ७ ख. द. ‘न्दस्तु’  
साधं । ८ घ. ज. ण. ‘न्तर्मु’ ।



## याज्ञवल्क्येति होवाच

यैवं च मुक्तिः साऽतिमुक्तिरतिमुक्तिसाधनमित्यर्थः । साधनद्वयस्य परि-  
च्छिन्नस्य याऽधिदेवतारूपेणापरिच्छिन्नेनाग्निरूपेण दृष्टिः सा मुक्तिः ।  
याऽसौ मुक्तिरधिदेवतादृष्टिः सैवाध्यात्माधिभूतपरिच्छेदविषयासङ्गास्पदं  
मृत्युमतिक्रम्याधिदेवतात्वस्याग्निभावस्य प्राप्तिर्या फलभूता साऽतिमुक्ति-  
रित्युच्यते । तस्या अतिमुक्तेर्मुक्तिरेव साधनमिति कृत्वा साऽतिमुक्ति-  
रित्याह । यजमानस्य ह्यतिमुक्तिर्वागादीनामग्न्यादिभाव इत्युद्गीथप्रक-  
रणे व्याख्यातम् । तत्र सामान्येन मुख्यप्राणदर्शनमात्रं मुक्तिसाधनमुक्तं  
न तद्विशेषो वागादीनामग्न्यादिदर्शनमिह विशेषो वर्ण्यते । मृत्युप्राप्त्य-  
तिमुक्तिस्तु सैव फलभूता योद्गीथब्राह्मणेन व्याख्याता मृत्युमतिक्रान्तो  
दीप्यत इत्याद्या ॥ ३ ॥

याज्ञवल्क्येति होवाच । स्वाभाविकादज्ञानासङ्गप्रयुक्तात्कर्मलक्षणा-  
न्मृत्योरतिमुक्तिर्व्याख्याता । तस्य कर्मणः सासङ्गस्य मृत्योराश्रयभूतानां  
दर्शपूर्णमासादिकर्मसाधनानां यो विपरिणामहेतुः कालस्तस्मात्काला-  
त्पृथगतिर्मुक्तिर्वक्तव्येतीदमारभ्यते । क्रियानुष्ठानव्यतिरेकेणापि प्रागूर्ध्वं

साधनद्वयस्येति । प्राप्तिरतिमुक्तिरिति संबन्धः । तामेव संगृह्णाति । या फलभूतेति ।  
फलभूतायामग्न्यादिदेवताप्राप्तौ कथमतिमुक्तिशब्दोपपत्तिरित्याशङ्क्याऽऽह । तस्या  
इति । ननु वागादीनामग्न्यादिभावोऽत्र श्रूयते यजमानस्य तु न किञ्चिदुच्यते तत्राऽऽह ।  
यजमानस्येति । तर्हि तेनैव गतार्थत्वादनर्थकमिदं ब्राह्मणमित्याशङ्क्य बाढमित्या-  
दिनोक्तं स्मारयति । तत्रेति । दर्शनवत्फलेऽपि विशेषः स्यादित्याशङ्क्याऽऽह ।  
मृत्युप्राप्तीति ॥ ३ ॥

प्रश्नान्तरमवतार्य तात्पर्यमाह । याज्ञवल्क्येति । आश्रयभूतानि कानि तानीत्याश-  
ङ्क्याऽऽह । दर्शपूर्णमासादीति । प्रतिक्षणमन्यथात्वं विपरिणामः । अग्न्यादिसाधना-  
न्याश्रित्य काम्यं कर्म मृत्युशब्दितमुत्पद्यते तेषां साधनानां विपरिणामहेतुत्वात्कालो  
मृत्युस्त्वतोऽतिमुक्तिर्वक्तव्येत्युत्तरग्रन्थारम्भ इत्यर्थः । कर्मणो मुक्तिरुक्ता चेत्कालादपि  
सोक्तैव तस्य कर्मान्तर्भावेन मृत्युत्वादित्याशङ्क्याऽऽह । पृथांगति । कर्मनिरपेक्ष-  
तया कालस्य मृत्युत्वं व्युत्पादयति । क्रियोति । कालस्य पृथङ्मृत्युत्वे सिद्धे फलि-

१ च. द. 'व मु' । २ ख. च. छ. द. 'धिदेवतरु' । ३ ख. 'धिदेवतद' । ४ घ. ज. सामान्यं ।  
५ घ. द. 'शेषस्ताद्विशेषाणां वा' । ६ च. द. 'ह तद्विशे' । ७ ग. घ. ज. मृत्युप्राप्य' । ८ ग. 'ने-  
प' । ९ घ. 'मृत्युप्राप्ती' ।



यदिदं सर्वमहोरात्राभ्यामाप्तं सर्वमहोरात्रा-  
भ्यामभिपन्नं केन यजमानोऽहोरात्रयोरात्मि-  
तिमुच्यत इत्यध्वर्युणर्त्विजा चक्षुषाऽऽदित्येन  
चक्षुर्वै यज्ञस्याध्वर्युस्तद्यदिदं चक्षुः सोऽसावा-  
दित्यः सोऽध्वर्युः स मुक्तिः साऽतिमुक्तिः ॥४॥

च क्रियायाः साधनविपरिणामहेतुत्वेन व्यापारदर्शनात्कालस्य । तस्मा-  
त्पृथक्कालादतिमुक्तिर्वक्तव्येत्यत आह । यदिदं सर्वमहोरात्राभ्यामाप्तं स च  
कालो द्विरूपोऽहोरात्रादिलक्षणस्तिथ्यादिलक्षणश्च । तत्राहोरात्रादि-  
लक्षणात्तावदतिमुक्तिमाह । अहोरात्राभ्यां हि सर्वं जायते वर्धते  
विनश्यति च । तथा यज्ञसाधनं च । यज्ञस्य यजमानस्य चक्षुर-  
ध्वर्युश्च शिष्टान्यक्षराणि पूर्ववन्नेयानि । यजमानस्य चक्षुरध्वर्युश्च साध-  
नद्वयमध्यात्माधिभूतपरिच्छेदं हित्वाऽधिदैवतात्मना दृष्टं यत्स मुक्तिः  
सोऽध्वर्युरादित्यभावेन दृष्टो मुक्तिः सैव मुक्तिरेवातिमुक्तिरिति पूर्ववदा-  
दित्यात्मभावमापन्नस्य हि नाहोरात्रे संभवतः ॥ ४ ॥

तमाह । तस्मादिति । उत्तरग्रन्थस्थप्रश्नयोर्विषयं भेत्तुं कालं भिनात्ति । स चेति ।  
आदित्यश्चन्द्रश्चेति कर्तृभेदाद्वैविध्यमुन्नेयम् । कालस्य द्वैरूप्ये सत्याद्यकण्डिका-  
विषयमाह । तत्रेति । अहोरात्रयोर्मृत्युत्वे सिद्धे ताभ्यामतिमुक्तिर्वक्तव्या तदेव कथ-  
मित्याशङ्क्याऽऽह । अहोरात्राभ्यामिति । यज्ञसाधनं च तथा ताभ्यां जायते  
वर्धते नश्यति चेति संबन्धः । प्रतिवचनव्याख्याने यज्ञशब्दार्थमाह । यजमानस्येति ।  
स मुक्तिरित्यस्य तात्पर्यार्थमाह । यजमानस्येत्यादिना । तस्यैवाक्षरार्थं कथयति ।  
सोऽध्वर्युरिति । यथोक्तैरीत्याऽऽदित्यात्मत्वेऽपि कथमहोरात्रलक्षणान्मृत्योरतिमुक्तिरत  
आह । आदित्येति । 'नोदेता नास्तमेता' इत्यादिश्रुतेरादित्ये वस्तुतो नाहोरात्रे स्तः ।  
तथा च तदात्मनि विदुष्यपि न ते संभवत इत्यर्थः ॥ ४ ॥



याज्ञवल्क्येति होवाच यदिदं सर्वं पूर्वपक्षाप-  
रपक्षाभ्यामाप्तं सर्वं पूर्वपक्षापरपक्षाभ्याम-  
भिपन्नं केन यजमानः पूर्वपक्षापरपक्षयोरपि-  
तिमुच्यत इत्युद्रात्रर्त्विजा वायुना प्राणेन प्राणो

इदानीं तिथ्यादिलक्षणादतिमुक्तिरुच्यते । यदिदं सर्वमहोरात्रयोरवि-  
शिष्टयोरादित्यः कर्ता न प्रतिपदादीनां तिथीनाम् । तासां तु वृद्धि-  
योपगमनेन प्रतिपत्प्रभृतीनां चन्द्रमाः कर्ता । अतस्तदापत्या पूर्वपक्षा-  
परपक्षात्यय आदित्यापत्याऽहोरात्रात्ययवत् । तत्र यजमानस्य प्राणो  
वायुः । स एवोद्रातेत्युद्गीथब्राह्मणेऽवगतं वाचा च ह्येव स प्राणेन चोद-  
गायदिति च निर्धारितम् । अथेतस्य प्राणस्याऽऽपः शरीरं ज्योतीरूप-  
मसौ चन्द्र इति च । प्राणवायुचन्द्रमसामेकत्वाच्चन्द्रमसा वायुना चोप-  
संहारे न कश्चिद्विशेष एवमन्यमाना श्रुतिर्वायुनाऽधिदैवतरूपेणोपसं-  
हरति । अपि च वायुर्नामत्तौ हि वृद्धिक्षयौ चन्द्रमसः । तेन तिथ्यादि-

कण्डिकान्तरस्य तात्पर्यमाह । इदानीमिति । नन्वहोरात्रादिलक्षणे काले तिथ्या-  
दिलक्षणस्य कालस्यान्तर्भावात्ततोऽतिमुक्तावुक्तायां तिथ्यादिलक्षणादपि कालादसावुक्तै-  
वेति कृतं पृथगारम्भेणेति तत्राऽऽह । अहोरात्रयोरिति । अविशिष्टयोर्वृद्धिक्षयशून्य-  
योरिति यावत् । कथं तर्हि तिथ्यादिलक्षणात्कालादतिमुक्तिरव आह । अतस्तदाप-  
त्येति । चन्द्रप्राप्त्या तिथ्याद्यत्ययो माध्यंदिनश्रुत्योच्यते काण्वश्रुत्या तु वायुभा-  
वापत्या तदत्यय उक्तः । तथाच श्रुत्योर्विरोधे कः समाधिरित्याशङ्क्याऽऽह । तत्रेति ।  
काण्वश्रुताविति यावत् । उद्रातुरपि प्राणात्मकवायुरूपत्वं श्रुतिद्वयानुसारेण दर्शयति ।  
स एवेति । न केवलमुद्रातुः प्राणत्वं प्रतिज्ञामात्रेण प्रतिपन्नं किंतु विचार्य निर्धारितं  
चेत्याह । वाचेति । प्राणचन्द्रमसोश्चैकत्वं सप्तान्नाविकारे निर्धारितमित्याह । अथेति ।  
उक्त्या रीत्या प्राणादीनामेकत्वे श्रुत्योरविरोधं फलितमाह । प्राणेति । मनोब्रह्मणोश्चन्द्र-  
मसा प्राणोद्रात्रोश्च वायुनोपास्यत्वेनोपसंग्रहे मृत्युतरणे विशेषो नास्तीति श्रुत्योर्विक-  
ल्पेनोपपत्तिरित्यर्थः । उपसंहरति प्राणमुद्रातारं च तद्रूपेणोपास्यतया संगृह्णाति काण्व-  
श्रुतिरित्यर्थः । इतश्च काण्वश्रुतिरुपपन्नेत्याह । आप चेति । वायुः सूत्रात्मा तन्नि-  
मित्तौ स्वावयवस्य चन्द्रमसो वृद्धिहासौ । सूत्रादीनां हि चन्द्रादेर्जगतश्चेष्टेत्यर्थः ।  
वृद्ध्यादिहेतुत्वे फलितमाह । तेनेति । कर्तुश्चन्द्रस्येत्यर्थः । वायोश्चन्द्रमसि कार-



वै यज्ञस्योद्गाता तद्योऽयं प्राणः स वायुः स  
उद्गाता स मुक्तिः साऽतिमुक्तिः ॥ ५ ॥ याज्ञ-  
वल्क्येति होवाच यदिदमन्तरिक्षमनारम्बण-  
मिव केनाऽऽक्रमेण यजमानः स्वर्गं लोकमा-  
क्रमत इति ब्रह्मणर्त्विजा मनसा चन्द्रेण मनो

लक्षणस्य कालस्य कर्तुरपि कारयिता वायुः । अतो वायुरूपापन्नस्ति-  
थ्यादिकालादतीतो भवतीत्युपपन्नतरं भवति । तेन श्रुत्यन्तरे चन्द्ररू-  
पेण दृष्टिर्मुक्तिरतिमुक्तिश्च । इह तु काण्वानां साधनद्वयस्य तत्कारणरू-  
पेण वाय्वात्मना दृष्टिर्मुक्तिरतिमुक्तिश्चेति न श्रुत्योर्विरोधः ॥ ५ ॥

मृत्योः कालादतिमुक्तिर्व्याख्याता यजमानस्य । सोऽतिमुच्यमानः केना-  
वष्टम्भेन परिच्छेदविषयं मृत्युमतीत्य फलं प्राप्नोत्यतिमुच्यत इत्युच्यते ।  
यदिदं प्रसिद्धमन्तरिक्षमाकाशोऽनारम्बणमनालम्बनमिवशब्दादस्त्येव  
तत्राऽऽलम्बनं तत्तु न ज्ञायत इत्यभिप्रायः । यत्तु तदज्ञायमानमालम्बनं  
तत्सर्वनाम्ना केनेति पृच्छ्यते । अन्यथा फलप्राप्तेरसंभवात् । येनावष्ट-  
म्भेनाऽऽक्रमेण यजमानः कर्मफलं प्रतिपद्यमानोऽतिमुच्यते किं तदिति  
प्रश्नविषयः । केनाऽऽक्रमेण यजमानः स्वर्गं लोकमाक्रमत इति स्वर्गं  
लोकं फलं प्राप्नोत्यतिमुच्यत इत्यर्थः । ब्रह्मणर्त्विजा मनसा चन्द्रेणेत्य-

यितृत्वेऽपि प्रकृते किमायातं तदाह । अत इति । उदितानुदितहोमवद्विकल्पमुपेत्या-  
विरोधमुपसंहरति । तेनेति । श्रुत्यन्तरं माध्यंदिनश्रुतिः । साधनद्वयस्येत्युभयत्र संब-  
ध्यते । तत्राऽऽदौ मासो ब्रह्मणश्चेत्यर्थः । उत्तरत्र प्राणस्योद्गातुश्चेत्यर्थः । तच्छब्द-  
श्चन्द्रविषयः ॥ ५ ॥

यदिदमन्तरिक्षमित्यादि प्रश्नान्तरं वृत्तानुवादपूर्वकमुपादत्ते । मृत्योरिति । व्याख्या-  
नव्याख्येयभावेन क्रियापदे नेतव्ये । इत्येतत्प्रश्नरूपमुच्यते समनन्तरवाक्येनेति यावत् ।  
तद्व्याचष्टे । यदिदमिति । केनेतिप्रश्नस्य विषयमाह । यत्त्विति । प्रश्नविषयं प्रपञ्च-  
यति । अन्यथेति । आलम्बनमन्तरेणेति यावत् । प्रश्नार्थं संक्षिप्योपसंहरति ।  
केनेति । अक्षरन्यासोऽक्षराणामर्थेषु वृत्तिरिति यावत् । मनो वै यज्ञस्येत्यादेरर्थमाह ।



वै यज्ञस्य ब्रह्मा तद्यदिदं मनः सोऽसौ चन्द्रः  
स ब्रह्मा स मुक्तिः साऽतिमुक्तिरित्यतिमोक्षा  
अथ संपदः ॥ ६ ॥

क्षरन्यासः पूर्ववत् । तत्राध्यात्मं यज्ञस्य यजमानस्य यदिदं प्रसिद्धं मनः  
सोऽसौ चन्द्रोऽधिदैवम् । मनोऽध्यात्मं चन्द्रमा अधिदैवतमिति हि  
प्रसिद्धम् । स एव चन्द्रमा ब्रह्मातिवक्तेनाधिभूतं ब्रह्मणः परिच्छिन्नं रूपम-  
ध्यात्मं च मनस एतद्वयमपरिच्छिन्नेन चन्द्रमसो रूपेण पश्यति । तेन चन्द्र-  
मसा मनसाऽवलम्बनेन कर्मफलं स्वर्गं लोकं प्राप्नोत्यतिमुच्यत इत्यभि-  
प्रायः । इतीत्युपसंहारार्थं वचनम् । इत्येवंप्रकारा मृत्योरतिमोक्षाः ।  
सर्वाणि हि दर्शनप्रकाराणि यज्ञाङ्गविषयाण्यस्मिन्नवसर उक्तानीति  
कृत्वोपसंहार इत्यतिमोक्षाः । एवंप्रकारा अतिमोक्षा इत्यर्थः । अथ  
संपदः । अथाधुना संपद उच्यन्ते । संपन्नाम केनचित्सामान्येनाग्निहो-  
त्रादीनां कर्मणां फलवतां तत्फलाय संपादनं संपत्फलस्यैव वा सर्वोत्सा-  
हेन फलसाधनानुष्ठाने प्रयततां केनचिद्वैगुण्येनासंभवः । तदिदानीमा-

तत्रेति । व्यवहारभूमिः सप्तम्यर्थः । वाक्यार्थमाह । तेनेति । तृतीया तृतीयाभ्यां  
संबध्यते । दर्शनफलमाह । तेनेति । वागादीनामग्न्यादिभावेन दर्शनमुक्तं  
त्वगादीनां तु वाय्वादिभावेन दर्शनं वक्तव्यं तत्कथं वक्तव्यशेषे सत्युपसंहारो-  
पपत्तिरित्याशङ्क्याऽऽह । सर्वाणीति । वागादावुक्तन्यायस्य त्वगादावतिदेशोऽत्र  
विवक्षित इत्याह । एवंप्रकारा इति । अथशब्दो दर्शनप्रभेदकथनानन्तर्यार्थः ।  
केयं संपन्नामेति पृच्छति । संपन्नामेति । उत्तरमाह । केनचिदिति । महतां  
फलवतामश्वमेधादिकर्मणां कर्मत्वादिना सामान्येनाल्पीयस्सु कर्मसु विवक्षितफल-  
सिद्ध्यर्थं संपत्तिस्संपदुच्यते । यथाशक्त्यग्निहोत्रादिनिर्वर्तनेनाश्वमेधादि मया  
निर्वर्त्यत इति ध्यानं संपदित्यर्थः । यद्वा फलस्यैव देवलोकादेरुज्ज्वलत्वादिसामान्ये-  
नाऽऽज्याद्याहुविषु संपादनं संपदित्याह । फलस्येति । संपदनुष्ठानावसरमादर्शयति ।  
सर्वोत्साहेनेति । असंभवोऽनुष्ठानस्य यदेति शेषः । कर्मिणामेव संपदनुष्ठानेऽविकार  
इति दर्शयितुमाहिताग्निः सन्नित्युक्तम् । अग्निहोत्रादीनामितिनिर्वाणे षष्ठी । यथा-  
संभवं वर्णाश्रमानुरूपमिति यावत् । आदायेत्यस्य व्याख्यानमालम्बनीकृत्येति । न



याज्ञवल्क्येति होवाच कतिभिरयमद्यर्गिभर्हो-  
ताऽस्मिन्यज्ञे करिष्यतीति तिसृभिरिति कतमा-  
स्तास्तिस्र इति पुरोनुवाक्या च याज्या च

द्वितामिः सन्यात्किंचित्कर्माग्निहोत्रादीनां यथासंभवमादायाऽऽलम्बनी-  
कृत्य कर्मफलविद्वत्तायां सत्यां यत्कर्मफलकामो भवति तदेव संपादयति ।  
अन्यथा राजसूयाश्वमेधपुरुषमेधसर्वमेधलक्षणानामधिकृतानां त्रैवर्णिका-  
नामप्यसंभवस्तेषां तत्पाठः स्वाध्यायार्थ एव केवलः स्यात् । यदि  
तत्फलप्राप्त्युपायः कश्चन न स्यात् । तस्मात्तेषां संपदैव तत्फलप्राप्ति-  
स्तस्मात्संपदामपि फलवत्त्वमतः संपद आरभ्यन्ते ॥ ६ ॥

याज्ञवल्क्येति होवाचाभिमुखीकरणाय । कतिभिरयमद्यर्गिभर्होताऽस्मि-  
न्यज्ञे कतिभिः कतिसंख्याभिर्ऋग्भिर्ऋग्जातिभिरयं होतात्वेगस्मिन्यज्ञे  
करिष्यति शस्त्रं शंसत्याहेतरस्ति सृभिर्ऋग्जातिभिरित्युक्तवन्तं प्रत्याहे-  
तरः कतमास्तास्तिस्र इति । संख्येयविषयोऽयं प्रश्नः पूर्वस्तु संख्या-  
विषयः । पुरोनुवाक्या च प्राग्यागकालाद्याः प्रयुज्यन्त ऋचः सर्गजातिः  
पुरोनुवाक्येत्युच्यते । यागार्थं याः प्रयुज्यन्त ऋचः सर्गजातिर्याज्या ।

केवलं कर्मित्वमेव संपदनुष्ठातुरपेक्ष्यते किंतु तत्फलविद्यावत्त्वमपीत्याह । कर्मेति ।  
तदेव कर्मफलमेवेत्यर्थः । कर्माण्येव फलवन्ति न संपदस्तत्कथं तासां कार्यतेत्याश-  
ङ्क्याऽऽह । अन्यथेति । विहिताध्ययनस्यार्थज्ञानानुष्ठानादिपरंपरया फलवत्त्वमिष्टम् ।  
न चाश्वमेधादिषु सर्वेषामनुष्ठानसंभवः कर्मस्वाधिकृतानामपि त्रैवर्णिकानां केषांचिदनु-  
ष्ठानासंभवादतस्तेषां तदध्ययनार्थवत्त्वानुपपत्त्या संपदामपि फलवत्त्वमेष्टव्यमित्यर्थः ।  
महतोऽश्वमेधादिफलस्य कथमल्पीयस्या संपदा प्राप्तिरित्याशङ्क्य शास्त्रप्रामाण्यादित्य-  
भिप्रेत्याऽऽह । यदीति । तदा तत्पाठः स्वाध्यायार्थ एवेति पूर्वेण संबन्धः । अध्यय-  
नस्य फलवत्त्वे वक्तव्ये फलितमाह । तस्मादिति । तेषां राजसूयादीनामिति यावत् ।  
ब्राह्मणादीनां राजसूयाद्यध्ययनसामर्थ्यात्तेषां संपदैव तत्फलप्राप्तावपि किं सिध्यति  
तदाह । तस्मात्संपदामिति । कर्मणामिवेति दृष्टान्तार्थोऽपिशब्दः । तासां फलवत्त्वे  
फलितमाह । अत इति ॥ ६ ॥

संपदामारम्भमुपपाद्य प्रश्नवाक्यमुत्थापयति । याज्ञवल्क्येतीति । प्रतीकमादाय  
व्याचष्टे । कतिभिरित्यादिना । कतिभिः कतमा इति प्रश्नयोर्विषयभेदं दर्शयति ।  
संख्येयेति । स्तोत्रिया नामान्याऽपि काचिद्वृत्तातिरस्तीत्याशङ्क्याऽऽह ।



शस्यैव तृतीया किं ताभिर्जयतीति यत्कि-  
चेदं प्राणभृदिति ॥ ७ ॥ याज्ञवल्क्येति  
होवाच कत्ययमद्याध्वर्युरस्मिन्यज्ञ आहुती-  
र्होष्यतीति तिस्र इति कतमास्तास्तिस्र  
इति या हुता उज्ज्वलन्ति या हुता अतिने-  
दन्ते या हुता अधिशेरते किं ताभिर्जय तीति  
या हुता उज्ज्वलन्ति देवलोकमेव ताभि-

शस्त्रार्थं याः प्रयुज्यन्त ऋचः सर्गातिः शस्या । सर्वास्तु याः काश्चनर्चस्ताः  
स्तोत्रिया वा अन्या वा सर्वा एतास्वेव तिसृषु ऋग्जातिष्वन्तर्भवन्ति ।  
किं ताभिर्जयतीति यत्किंचेदं प्राणभृदिति । अतश्च संख्यासामान्याद्य-  
त्किंचित्प्राणभृज्जातं तत्सर्वं जयति तत्सर्वं फलजातं संपादयति संख्या-  
दिसामान्येन ॥ ७ ॥

याज्ञवल्क्येति होवाचेति पूर्ववत् । कत्ययमद्याध्वर्युरस्मिन्यज्ञ आहु-  
तीर्होष्यतीति कत्याहुतिप्रकारास्तिस्र इति कतमास्तास्तिस्र इति पूर्व-  
वत् । इतर आह या हुता उज्ज्वलन्ति समिदाज्याहुतयः । या हुता  
अतिनेदन्तेऽतीव शब्दं कुर्वन्ति मांसाद्याहुतयः । या हुता अधिशेरतेऽ-  
ध्यधो गत्वा भूमेरधिशेरते पयःसोमाहुतयः । किं ताभिर्जयतीति ताभि-  
रेवं निर्वर्तिताभिराहुतिभिः किं जयतीति । या आहुतयो हुता उज्ज्व-  
लन्त्युज्ज्वलनयुक्ता आहुतयो निर्वर्तिताः फलं च देवलोकारूपमुज्ज्वल-

सर्वास्त्विति । अन्या वेति शस्त्रजातिग्रहः । विधेयभेदात्सर्वशब्दापुनरुक्तिः । अतश्च  
संपत्तिकरणादित्यर्थः । संख्यासामान्याच्चित्वाविशेषादिति यावत् । प्राणभृज्जातं  
लोकत्रयं विवक्षितम् ॥ ७ ॥

प्रथमः संख्याविषयो द्वितीयस्तु संख्येयविषयः प्रश्न इति विभागं लक्षयति । पूर्व-  
वदिति । तेन सामान्येनोज्ज्वलत्वेनेति यावत् । उक्तमर्थं संक्षिप्याऽऽह । देवलोका-  
रूपमिति । कथं मांसाद्याहुतीनां पितृलोकेन सह यथोक्तं सामान्यमत आह ।



र्जयति दीप्यत इव हि देवलोको या हुता  
अतिनेदन्ते पितृलोकमेव ताभिर्जयत्यतीव हि  
पितृलोको या हुता अधिशेरते मनुष्यलोक-  
मेव ताभिर्जयत्यध इव हि मनुष्यलोकः ॥८॥  
याज्ञवल्क्येति होवाच कतिभिरयमद्य ब्रह्मा

मेव तेन सामान्येन या मयैता उज्ज्वलन्त्य आहुतयो निर्वर्त्यमानास्ता  
एताः साक्षादेवलोकस्य कर्मफलस्य रूपं देवलोकारूपं फलमेव मया  
निर्वर्त्यत इत्येवं संपादयति । या हुता अतिनेदन्त आहुतयः पितृलो-  
कमेव ताभिर्जयति कुत्सितशब्दकर्तृत्वसामान्येन । पितृलोकसंबद्धायां  
हि संयमन्यां पुण्यां वैवस्वतेन यात्यमानानां हा हुताः स्म मुञ्च मुञ्चेति  
शब्दो भवति । तथोऽवदानाहुतयस्तेन पितृलोकसामान्यात्पितृलोक एव  
मया निर्वर्त्यत इति संपादयति । या हुता अधिशेरते मनुष्य-  
लोकमेव ताभिर्जयति भूम्युपरिसंबन्धसामान्यादध इव ह्यध एव  
हि मनुष्यलोक उपारतनान्साध्याल्लोकानपेक्षयाथवाऽधोगमनमपेक्षयातो  
मनुष्यलोक एव मया निर्वर्त्यत इति संपादयति पयःसोमाहुतिनिर्वर्त-  
नकाले ॥ ८ ॥

याज्ञवल्क्येति होवाचेति पूर्ववत् । अयमृत्विग्ब्रह्मा दक्षिणतो ब्रह्मासने  
स्थित्वा यज्ञं गोपायति । कतिभिर्देवताभिर्गोपायतीति प्रासङ्गिकमेतद्ब-  
हुवचनम् । एकया हि देवतया गोपायत्यसौ । एवं ज्ञाते बहुवचनेन  
प्रश्नो नोपपद्यते स्वयं जानतस्तस्मात्पूर्वयोः कण्ठिकयोः प्रश्नप्रतिवच-  
नेषु कतिभिः कति तिसृभिस्तिस्त्र इति प्रसङ्गं दृष्टेहापि बहुवचनेनैव  
प्रश्नोपक्रमः क्रियते । अथवा प्रतिवादिव्यामोहार्यं बहुवचनम् । इतर

पितृलोकेति । अधोगमनमपेक्ष्येति । अस्ति हि सोमाद्याहुतीनामधस्ताद्रमनमस्ति च  
मनुष्यलोकस्य पापप्रचुरस्य तादृग्गमनं तदपेक्ष्येत्यर्थः । अतः सामान्यादिति यावत् ॥८॥

दक्षिणत आहवनीयस्येति शेषः । प्रासङ्गिकं बहुवचनमित्युक्तं प्रकटयति । एकया  
हीति । जल्पकथा प्रस्तुतेति ह्यदि निधाय बहूक्तेर्गत्यन्तरमाह । अथवेति । मनसो



यज्ञं दक्षिणतो देवताभिर्गोपायतीत्येकयेति  
कतमा सैकेति मन एवेत्यनन्तं वै मनोऽ-  
नन्ता विश्वे देवा अनन्तमेव स तेन लोकं  
जयति ॥ ९ ॥ याज्ञवल्क्येति होवाच  
कत्ययमद्योद्धाताऽस्मिन्यज्ञे स्तोत्रिया स्तो-  
ष्यतीति तिस्र इति कतमास्तास्तिस्र इति

आहैकयेत्येका सा देवता यथा दक्षिणतः स्थित्वा ब्रह्माऽऽसने यज्ञं गोपा-  
यति । कतमा सैकेति । मन एवेति मनः सा देवता । मनसा हि ब्रह्मा  
व्याप्रियते ध्यानेनैव । “तस्य यज्ञस्य मनश्च वाक्च वर्तनी तयोरन्यतरां  
मनसां संस्करोति ब्रह्मा” इति श्रुत्यन्तरात् । तेन मन एव देवता तथा  
मनसा हि गोपायति ब्रह्मा यज्ञम् । तच्च मनो वृत्तिभेदेनानन्तम् । वैशब्दः  
प्रसिद्धावद्योतेनार्थः । प्रसिद्धं मनस आनन्त्यम् । तदानन्त्याभिमानिनो  
देवाः अनन्ता वै विश्वे देवाः । सर्वे देवा यत्रैकं भवन्तीत्यादिश्रुत्य-  
न्तरात् । तेनाऽऽनन्त्यसामान्यादनन्तमेव स तेन लोकं जयति ॥ ९ ॥

याज्ञवल्क्येति होवाचेति पूर्ववत् । कति स्तोत्रियाः स्तोष्यतीत्यय-  
मुद्धाता । स्तोत्रिया नाम ऋक्सामसमुदायः कतिपयानामृचाम् । स्तोत्रिया  
वा शस्या वा याः काश्चन ऋचस्ताः सर्वास्तिस्र एवेत्याह । ताश्च व्याख्या-

देवतात्वं साधयति । मनसेति । वर्तनी वर्त्मनी तयोर्वाङ्मनसयोर्वर्त्मनोरन्यतरां वाचं  
मनसा मौनेन ब्रह्मा संस्करोति वाग्विसर्गे प्रायश्चित्तविधानादिति श्रुत्यन्तरस्यार्थः ।  
तथाऽपि कथं संपदः सिद्धिस्तत्राऽऽह । तच्चेति । देवाः सर्वे यस्मिन्मनस्येकं भवन्त्य-  
भिन्नत्वं प्रतिपद्यन्ते तस्मिन्विश्वदेवदृष्ट्या भवत्यनन्तलोकप्राप्तिरिति श्रुत्यन्तरस्यार्थः ।  
अनन्तमेवेत्यादि व्याचष्टे । तेनेति । उक्तेन प्रकारेणेति यावत् । तेन मनसि विश्व-  
देवदृष्ट्यध्यासेनेत्यर्थः । स इत्युपासकांक्तिः ॥ ९ ॥

पूर्ववदित्यभिमुखीकरणायेत्यर्थः । प्रतिवचनमुपादत्ते । स्तोत्रिया वेति । प्रगीत-  
मृगात्वं स्तोत्रमप्रगीतं शस्त्रम् । कतमास्तास्तिस्र इत्यादेस्तात्पर्यमाह । ताश्चेति ।



पुरोनुवाक्या च याज्या च शस्यैव तृतीया कतमा-  
स्ता या अध्यात्ममिति प्राण एव पुरोनुवाक्याऽपानो  
याज्या व्यानः शस्या किं ताभिर्जयतीति पृथिवीलोकमेव  
पुरोनुवाक्यया जयत्यन्तरिक्षलोकं याज्यया द्युलो-  
कं शस्यया ततो ह होताऽश्वल उपरराम ॥ १० ॥

इति बृहदारण्यकोपनिषदि तृतीयाध्यायस्य  
प्रथमं ब्राह्मणम् ॥ १ ॥

ताः पुरोनुवाक्या च याज्या च शस्यैव तृतीयेति । तत्र पूर्वमुक्तं यत्किंचेदं  
प्राणभृत्सर्वं जयतीति तत्केन सामान्येनेत्युच्यते कतमास्तास्तिस्र ऋचो  
या अध्यात्मं भवन्तीति । प्राण एव पुरोनुवाक्या । पशब्दसामान्यात् ।  
अपानो याज्या । आनन्तर्यात् । अपानेन हि प्रक्तं हविर्देवता ग्रसन्ति ।  
यागश्च प्रदानम् । व्यानः शस्या “अप्राणन्नपानन्नृचमभिव्याहरति” इति  
श्रुत्यन्तरात् । किं ताभिर्जयतीति व्याख्यातम् । तत्र विशेषसंबन्धसामा-  
न्यमनुक्तमिहोच्यते सर्वमन्यद्व्याख्यातम् । लोकसंबन्धसामान्येन पृथि-  
वीलोकमेव पुरोनुवाक्यया जयत्यन्तरिक्षलोकं याज्यया मध्यमत्वसामा-  
न्यात् । द्युलोकं शस्ययोर्ध्वत्वसामान्यात् । ततो ह तस्मादात्मनः प्रश्न-  
निर्णयादसौ होताऽश्वल उपरराम नायमस्मद्गोचर इति ॥ १० ॥

इति बृहदारण्यकोपनिषद्भाष्ये तृतीयाध्यायस्य प्रथममश्वलब्राह्मणम् ॥ १ ॥

प्रश्नान्तरं वृत्तमनूद्योपादत्ते । तत्रेति । यज्ञाधिकारः सप्तम्यर्थः । पुरोनुवाक्यादिना  
लोकत्रयजयलक्षणं फलं केन सामान्येनेत्यपेक्षायां संख्याविशेषेणेत्युक्तं स्मारयति ।  
तर्दिति । अवियज्ञे त्रयमुक्तं स्मारयित्वाऽध्यात्मविशेषं दर्शयितुमुत्तरो ग्रन्थ इत्याह ।  
उच्यत इति । प्राणादौ पुरोनुवाक्यादौ च पृथिव्यादिलोकदृष्टिरिति प्रश्नपूर्वकमाह ।  
कतमा इति । अपाने याज्यादृष्टौ हेत्वन्तरमाह । अपानेन हीति । हस्ताद्यादान-  
व्यापारेणेति यावत् । प्राणापानव्यापारव्यतिरेकेण शस्त्रप्रयोगस्य श्रुत्यन्तरे सिद्धत्वा-  
द्व्याने शस्या दृष्टिरित्याह । अप्राणन्निति । तत्र पुरोनुवाक्यादिषु चेति यावत् । इहे-  
त्यनन्तरवाक्योक्तिः । सर्वमन्यदिति संख्यासामान्योक्तिः । किं तद्विशेषसंबन्धसामान्यं  
तदाह । लोकेति । पृथिवीलक्षणेन लोकेन सह प्रथमत्वेन संबन्धसामान्यं पुरोनुवाक्या-  
यामस्ति तेन तया पृथिवीलोकमेव प्राप्नोतीत्यर्थः । अश्वलस्य तूष्णींभावं भजतोऽभि-  
प्रायमाह । नायमिति ॥ १० ॥

इति बृहदारण्यकोपनिषद्भाष्यटीकायां तृतीयाध्यायस्य प्रथममश्वलब्राह्मणम् ॥ १ ॥



आख्यायिकासंबन्धः प्रसिद्ध एव । मृत्योरतिमुक्तिर्व्याख्याता काल-  
लक्षणात्कर्मलक्षणाच्च । कः पुनरसौ मृत्युर्यस्मादतिमुक्तिर्व्याख्याता । स  
च स्वाभाविकाज्ञानासङ्गास्पदोऽध्यात्माधिभूतविषयपरिच्छिनो ग्रहाति-  
ग्रहलक्षणो मृत्युः । तस्मात्परिच्छिन्नरूपान्मृत्योरतिमुक्तस्य रूपाण्यग्न्या-  
दित्यादीन्युद्गीथप्रकरणे व्याख्यातानि । अश्वलप्रश्ने च तद्वतो विशेषः  
कश्चित् । तच्चैतत्कर्मणां ज्ञानसहितानां फलम् । एतस्मात्साध्यसाधनरूपा-  
त्संसारान्मोक्षः कर्तव्य इत्यतो बन्धनरूपस्य मृत्योः स्वरूपमुच्यते ।  
बैद्धस्य हि मोक्षः कर्तव्यः । यदप्यतिमुक्तस्य स्वरूपमुक्तं तत्रापि ग्रहा-  
तिग्रहाभ्यामविनिर्मुक्त एव मृत्युरूपमभ्याम् । तथाचोक्तमशनाया हि  
मृत्युरेष एव मृत्युरिति । आदित्यस्थं पुरुषमङ्गीकृत्याऽऽहैको मृत्युर्बहवा  
इति च । तदात्मभावापन्नो हि मृत्योराप्तिमितिमुच्यत इत्युच्यते ।

ब्राह्मणान्तरमवतारयन्नाख्यायिका किमर्थेति शङ्कमानं प्रत्याह । आख्यायिकेति ।  
याज्ञवल्क्यो हि विद्याप्रकर्षवशादत्र पूजाभागी लक्ष्यते नाऽऽर्तभागस्तथा विद्यामा-  
न्धादतो विद्यास्तुत्यर्थेयमाख्यायिकेत्यर्थः । इदानीं ब्राह्मणार्थं वक्तुं वृत्तं कीर्तयति ।  
मृत्योरिति । मृत्युस्वरूपं पृच्छति । कः पुनरसाविति । तत्स्वरूपनिर्णयणार्थं ब्राह्मण-  
मुत्थापयति । स चेति । मृत्युरिति संबन्धः । स्वाभाविकं नैसर्गिकमनादिसिद्धमज्ञानं  
तस्मादामेद्धः स आस्पदमिवाऽऽस्पदं यस्य स तथेति विग्रहः । तस्य विषयमुक्त्वा  
व्याप्तिमाह । अध्यात्मेति । तस्य स्वरूपमाह । ग्रहेति । यथोक्तमृत्युव्याप्तिम-  
ग्न्यादीनां कथयति । तस्मादिति । तान्यपि ग्रहातिग्रहगृहीतान्येवार्थेन्द्रियसंसर्गि-  
त्वादित्यर्थः । तद्वतो विशेषोऽग्न्यादिगतो दृष्टिभेद इति यावत् । कश्चिद्व्याख्यात इति  
संबन्धः । सूत्रस्यापि मृत्युग्रस्तत्वमभिप्रेत्याऽऽह । तच्चेति । अग्न्यादित्याद्यात्मकं सौत्रं  
पदमिति यावत् । फलं यथोक्तमृत्युग्रस्तमिति शेषः । किमिति मृत्योर्बन्धनरूपस्य स्वरू-  
पमुच्यते तत्राऽऽह । एतस्मादात । ननु मोक्षे कर्तव्ये बन्धरूपोपवर्णनमनुपयुक्त-  
मित्याशङ्क्याऽऽह । बैद्धस्य हीति । अग्न्यादीनां यथोक्तमृत्युव्याप्तिमुक्तां व्यक्ती-  
करोति । यदपीति । अविनिर्मुक्त एवातिमुक्तोऽपीति शेषः । तथाऽपि कथं सूत्रस्य  
यथोक्तमृत्युव्याप्तिस्तत्राऽऽह । तथा चेति । तथाऽपि कथमग्न्यादीनां मृत्युव्याप्तिर्न  
हि तत्र प्रमाणमस्ति तत्राऽऽह । एक इति । बहवा इति च्छान्दसम् । तथाऽपि  
विदुषो मृत्योरतिमुक्तस्य न तदाप्तिरित्याशङ्क्याऽऽह । तदात्मेति । सौत्रे पदे मृत्यु-

१ अ. घ. ज. ढ. 'च्छिन्नान्मृ' । २ ख. बन्धस्य । ३ घ. ङ. च. 'तस्व' । ४ ढ. 'निर्धा-  
रणा' । ५ क. ख. ज. ढ. ण. 'सहस्तस्याऽऽस्प' । ६ क. ख. अ. ग. 'दमेवा' । ७ क. ख.  
'बन्धस्य' ।



न च तत्र ग्रहातिग्रहौ मृत्युरूपौ न स्तः । अथैतस्य मनसो द्यौः शरीरं  
ज्योतीरूपमसावादित्यः । मनश्च ग्रहः स कामेनातिग्राहेण गृहीत इति  
वक्ष्यति प्राणो वै ग्रहः सोऽपानेनातिग्राहेणेति वाग्वै ग्रहः स नास्माऽति-  
ग्राहेणेति च । तथा न्यन्नविभागे व्याख्यातमस्माभिः । सुविचारितं चैत-  
द्यदेव प्रवृत्तिकारणं तदेव निवृत्तिकारणं न भवतीति । केचित्तु सर्वमेव  
निवृत्तिकारणं मन्यन्ते । अतः कारणात्पूर्वस्मात्पूर्वस्मान्मृत्योर्मुच्यत उत्त-  
रमुत्तरं प्रतिपद्यमानो व्यावृत्त्यर्थमेव प्रतिपद्यते न तु तादर्थ्यमित्यत  
आ द्वैतक्षयात्सर्वं मृत्युर्द्वैतक्षये तु परमार्थतो मृत्योराप्तिमितिमुच्यते ।

व्याप्तिं प्रकारान्तरेण प्रकटयति । न चेति । मनसि कार्यकरणरूपेण दिवश्चाऽऽदि-  
त्यस्य चैक्यमस्तु तथाऽपि कथं ग्रहातिग्रहगृहीतत्वं सूत्रस्येत्याशङ्क्याऽऽह । मन-  
श्चेति । वागादेर्वक्तव्यादेश्च ग्रहत्वेऽतिग्रहत्वे च हिरण्यगर्भे किमायातमित्याशङ्क्याऽऽह ।  
तथेति । कर्मफलस्य संसारत्वाच्च तत्फलं सौत्रं पदं मृत्युग्रस्तमेवेत्याह । सुविचारितं  
चेति । यदेव कर्मबन्धप्रवृत्तिप्रयोजकं तदेव बन्धनिवृत्तेर्न कारणमतः कर्मफलं हिरण्य-  
गर्भं पदं बन्धनमेवेत्यर्थः । स्वमतमुक्त्वा मतान्तरमाह । केचित्त्विति । सर्वमेव कर्मेति  
शेषः । स्वर्गकामवाक्ये देहात्मत्वनिवृत्तिर्गोदोहनवाक्ये स्वतन्त्राधिकारनिवृत्तिर्नित्यनैमि-  
त्तिकविधिष्वर्थान्तरोपदेशेन स्वाभाविकप्रवृत्तिनिरोधो निषेधेषु साक्षादेव नैसर्गिकप्रवृत्तयो  
निरुध्यन्ते तदेवं सर्वमेव कर्मकाण्डं निवृत्तिद्वारेण मोक्षपरमित्यर्थः । ननु शास्त्रीयात्कर्मणो  
हेतोरुत्तरमुत्तरं कार्यकरणसंघातमतिशयवन्तमाऽग्रजात्प्रतिपद्यमानः संघातात्पूर्वस्मा-  
न्मुच्यते तत्कुवो निवृत्तिपरत्वं कर्मकाण्डस्येत्याशङ्क्याऽऽह । अतः कारणादिति ।  
यद्धीदमुत्तरमुत्तरं सातिशयं फलं प्राजापत्यं पदं तदपि प्रासादारोहणक्रमेण व्यावृत्ति-  
द्वारा मोक्षमवतारयितुं न तु तत्रैव प्राजापत्ये पदे श्रुतेस्तात्पर्यं तस्यापि निरतिशयफ-  
लत्वाभावादित्यर्थः । फलितमाह । इत्यत इति । यस्मात्पूर्वं पूर्वं परित्यज्योत्तरमुत्तरं  
प्रतिपद्यमानस्तत्तन्निवृत्तिद्वारा मुक्त्यर्थमेव तत्तत्प्रतिपद्यते न तु तत्तत्पदप्राप्त्यर्थमेव  
वाक्यं पर्यवसितं तस्यान्तवच्चेनाफलत्वात् । तस्माद्वैतक्षयपर्यन्तं सर्वोऽपि फलविशेषो  
मृत्युग्रस्तत्वात्प्रासादारोहणन्यायेन मोक्षार्थेऽवतिष्ठते हिरण्यगर्भपदप्राप्त्या द्वैत-  
क्षये तु वस्तुतो मृत्योराप्तिमतीत्य परमात्मरूपेण स्थितो मुक्तो भवति । तथा च  
मनुष्यभावादूर्ध्वमर्वाक्च परमात्मभावान्मध्ये या तत्तत्पदप्राप्तिः सा खल्वापेक्षिका  
सती गौणो मुक्तिर्मुख्या तु पूर्वोक्तैवेत्यर्थः । सर्वमेतदुत्प्रेक्षामात्रेणाऽऽरचितं न तु बृह-

१ ग. ड. झ. 'थाचास' । २ घ. ज. 'च्यत इत्युच्यतेऽत' । च. 'च्यतइत्यत' । ३ ण. तथा-  
चेति । ४ घ. अ. ण. 'यितुमेव न ।



अतश्चाऽऽपेक्षिकी गौणी मुक्तिरन्तराले । सर्वमेतदेवमबार्हदारण्यकम् । ननु सर्वैकत्वं मोक्षः “तस्मात्तत्सर्वमभवत्” इति श्रुतेः । बाढं भवत्येतदपि न तु “ग्रामकामो यजेत पशुकामो यजेत” इत्यादिश्रुतीनां तादर्थ्यम् । यदि अद्वैतार्थत्वमेवाऽऽसां ग्रामपशुस्वर्गाद्यर्थत्वं नास्तीति ग्रामपशुस्वर्गादयो न गृह्येण्यन्ते तु कर्मफलवैचित्र्यविशेषाः । यदि च वैदिकानां कर्मणां तादर्थ्यमेव संसार एव नाभविष्यत् । अथ तादर्थ्येऽप्यनुनिष्पादितपदार्थस्वभावः संसार इति चेत् । यथा च रूपदर्शनार्थं आलोके सर्वोऽपि तत्रस्थः प्रकाशयत एव । न प्रमाणानुपपत्तेः । अद्वैतार्थत्वे वैदिकानां कर्मणां विद्यासहितानामन्यस्यानुनिष्पादितत्वे प्रमाणानुपपत्तिः । न प्रत्यक्षं नानुमानमत एव च नाऽऽगमः । उभयमेकेन वाक्येन प्रदर्श्यत इति चेत्कुल्याप्रणयनालोकादिवत् ।

दारण्यकस्य श्रुत्यन्तरस्य वाऽर्थे इति दूषयति । सर्वमेतदिति । सर्वैकत्वलक्षणो मोक्षो बृहदारण्यकार्थ एवास्माभिरुच्यते तत्कथमस्मदुक्तमबार्हदारण्यकमिति शङ्कते । नन्विति । अङ्गीकरोति । बाढमिति । अङ्गीकृतमंशं विशदयति । भवतीति । एतत्सर्वैकत्वमारण्यकार्थो भवत्यपीति योजना । कथं तर्हि सर्वमेतदबार्हदारण्यकमित्युक्तं तत्राऽऽह । न त्विति । त्वदुक्त्या रीत्या कर्मश्रुतीनां यथोक्तमोक्षार्थत्वं न घटते तेन सर्वमेतदौत्प्रेक्षिकं न श्रौतमित्युक्तमित्यर्थः । कर्मश्रुतीनां मोक्षार्थत्वाभावं समर्थयते । यदि हीति । तस्मात्तासां न मोक्षार्थेति शेषः । किंच संसारस्तावद्धर्मधर्महेतुकस्तौ च विधिनिषेधाधीनौ तयोश्चेत्त्वदुक्तरीत्या मोक्षार्थत्वं तदा हेत्वभावात्संसार एव न स्यादित्याह । यदि चेति । विधिनिषेधयोर्निवृत्तिद्वारा मुक्त्यर्थत्वेऽपि विध्यादिज्ञानादनुनिष्पादितो यः कर्मपदार्थस्तस्यायं स्वभावो यदुक्तं कर्तारमनर्थेन संयुनक्तीति चोदयति । अथेति । मोक्षार्थमपि कर्मकाण्डं संसारार्थं भवतीति सट्टष्टान्तमाह । यथेति । प्रमाणाभावेन परिहरति । नेति । तदेव व्यनक्ति । अद्वैतार्थत्व इति । अन्यस्य बन्धस्येति यावत् । अनुपपत्तिं स्फोरयति । न प्रत्यक्षमिति । कर्मश्रुतिवाक्येस्यावान्तरतात्पर्यं यथाश्रुतेऽर्थे गृह्यते निवृत्तिद्वारा मुक्तौ तु महातात्पर्यमित्यङ्गीकृत्य शङ्कते । उभयमिति । कृत्रिमाः क्षुद्राः सरितः कुल्यास्तासां प्रणयनं शाल्यर्थं पानीयार्थमाचमनीयाद्यर्थं च प्रदीपश्च प्रासादशोभार्थं कृतो गमनादिहेतुरपि भवति वृक्षमूले च सेचनमनेकार्थं तथा कर्मकाण्डमनेकार्थमित्युपपादयति । कुल्येति । एकस्य वाक्यस्य यथाश्रुते-

१ घ. 'तदबा' । २ घ. ज. 'था रु' । ३ क. ख. अ. ढ. चार्थ । ४ घ. ष. ण. 'तीत्यत्र ह' । ५. 'क्यस्येदमवा' । ६ घ. ण. 'चनायने' ।



तन्नैवं वाक्यधर्मानुपपत्तेः । न चैकवाक्यगतस्यार्थस्य प्रवृत्तिनिवृत्तिसाध-  
नत्वमवगन्तुं शक्यते । कुल्याप्रणयनालोकादावर्थस्य प्रत्यक्षत्वादोषः ।  
यदप्युच्यते मन्त्रा अस्मिन्नर्थे दृष्टा इति । अयमेव तु तावदर्थः प्रमाणा-  
गम्यः । मन्त्रः पुनः किमस्मिन्नर्थे आहोस्विदन्यस्मिन्नर्थे इति मृग्यमे-  
तत् । तस्माद्ग्रहातिग्रहलक्षणो मृत्युर्बन्धस्तस्मान्मोक्षो वक्तव्य इत्यत  
इदमारभ्यते । न च जानीमो विषयसंधाविवान्तरालेऽवस्थानमर्थजरतीयं  
कौशलम् । यत्तु मृत्योरतिमुच्यत इत्युक्त्वा ग्रहातिग्रहावुच्येते तैत्त्वर्थ-  
संबन्धात्सर्वोऽयं साध्यसाधनलक्षणो बन्धः । ग्रहातिग्रहाविनिर्मोकात् ।

नार्थेनार्थवत्त्वे संभवति नान्यत्र तात्पर्यं कल्प्यं कल्पकाभावान्न च त्वदुक्त्या रीत्याऽने-  
कार्थत्वलक्षणो धर्मो वाक्यस्थैकस्योपपद्यतेऽर्थैकत्वादेकं वाक्यमिति न्यायादिति परि-  
हरति । तन्नैवमिति । वाक्यस्यानेकार्थत्वाभावेऽपि तदर्थस्य कर्मणो बन्धमोक्षारूपा-  
नेकार्थत्वे स्यादित्याशङ्क्याऽऽह । न चेति । परोक्तं दृष्टान्तं विधटयति । कुल्येति ।  
विद्यां चाविद्यां चेत्यादयो मन्त्राः समुच्चयपरा दृष्टाः समुच्चयश्च कर्मकाण्डस्य निवृत्ति-  
द्वारा मोक्षार्थत्वमित्यस्मिन्नर्थे सिध्यतीति शङ्कते । यदपीति । कर्मकाण्डस्योक्तरीत्या  
मोक्षार्थत्वे नास्ति प्रमाणमिति परिहरति । अयमेवेति । मन्त्राणां समुच्चयपरत्वा-  
त्तस्य च यथोक्तार्थाक्षेपकत्वात्कुतोऽस्यार्थस्य प्रमाणागम्यतेत्याशङ्क्याऽऽह ।  
मन्त्राः पुनरिति । तेषां न समुच्चयपरतेत्यग्रे व्यक्तीभविष्यतीत्यर्थः । परमतासंभवे  
स्वमतमुपसंहरति । तस्मादिति । बन्धनिरूपणमनुपयोगित्याशङ्क्याऽऽह ।  
तस्मान्मोक्ष इति । यत्तु कर्मकाण्डं बन्धाय मुक्तये वा न भवति कित्व-  
न्तरावस्थानकारणमिति तदूषयति । न चेति । यथा न जागर्ति न स्वपितीति  
विषयग्रहणच्छिद्रेऽन्तरालेऽवस्थानं दुर्घटं यथा चार्धं कुकुट्याः पाकार्थमर्थं च प्रसवायेति  
कौशलं नोपलभ्यते तथा कर्मकाण्डं न बन्धाय नापि साक्षान्मोक्षायेति व्याख्यानं कर्तुं  
न शक्यम इत्यर्थः । यत्तु श्रुतिरेवोत्तरोत्तरपदप्राप्त्यभिधानव्याजेन मोक्षे पुरुषमवतार-  
नपाति तत्राऽऽह । यत्त्वाति । मृत्योराभिर्भतीत्य मुच्यत इत्युक्त्वा यदेतद्ग्रहाति-  
ग्रहवचनं तदर्थं सर्वः साध्यसाधनलक्षणो बन्ध इत्यनेनाभिप्रायेणोच्यते तस्यार्थेन  
मृत्युपदार्थेनान्वयदर्शनादिति योजना । अर्थसंबन्धादित्युक्तं स्फुटयति । ग्रहातिग्रहा-  
विनिर्मोकादात्त । एषा हि श्रुतिर्बन्धमेव प्रतिपादयति न तु मोक्षे पुरुषमवतारयतीति  
भावः । ननु पुरुषस्यापेक्षितो मोक्षः प्रतिपाद्यतां किमित्यनर्थात्मा बन्धः प्रतिपाद्यते

१ ख. छ. 'ग्यते । तस्मा' । २ ग. घ. ड. 'तदर्थ' । ३ घ. ण. 'हणाय च्छि' । ४ ख. ड.,  
'मतिमु' ५ ख. ड. 'क्षितं प्र' ।



अथ हैनं जारत्कारव आर्तभागः पप्रच्छ याज्ञ-  
वल्क्येति होवाच कति ग्रहाः कत्यतिग्रहा इति ।

निगडे हि निर्ज्ञाते निर्गदितस्य मोक्षाय यत्नः कर्तव्यो भवति । तस्मा-  
त्तादर्थ्येनाऽऽरम्भः । अथ हैनं हशब्द एतिह्यार्थः । अथानन्तरमश्वल  
उपरते प्रकृतं याज्ञवल्क्यं जारत्कारुगोत्रो जारत्कारव ऋतभागस्यापत्य-  
मार्तभागः पप्रच्छ याज्ञवल्क्येति होवाचेत्यभिमुखीकरणाय । पूर्ववत्प्रश्नः  
कति ग्रहाः कत्यतिग्रहा इति । इतिशब्दो वाक्यपरिसमाप्त्यर्थः । तत्र  
निर्ज्ञातेषु वा ग्रहातिग्रहेषु प्रश्नः स्यादनिर्ज्ञातेषु वा । यदि तावद्ग्रहा अति-  
ग्रहाश्च निर्ज्ञातास्तदा तद्वत्स्यापि गुणस्य संख्याया निर्ज्ञातत्वात्कति ग्रहाः  
कत्यतिग्रहा इति संख्याविषयः प्रश्नो नोपपद्यते । अथानिर्ज्ञातास्तदा संख्ये-  
यविषयप्रश्न इति के ग्रहाः केऽतिग्रहा इति प्रष्टव्यं न तु कति ग्रहाः कत्यति-  
ग्रहा इति प्रश्नः । अपि च निर्ज्ञातसामान्यकेषु विशेषविज्ञानाय प्रश्नो भवति  
यथा कतमेऽत्र कठाः कतमेऽत्र कालापा इति । न चात्र ग्रहातिग्रहा  
नाम पदार्थाः केचन लोके प्रसिद्धाः । येन विशेषार्थः प्रश्नः स्यात् ।  
ननु चातमुच्यत इत्युक्तं ग्रहगृहीतस्य हि मोक्षः स मुक्तिः साऽतिमुक्ति-  
रिति हि द्विरुक्तम् । तस्मात्प्राप्ता ग्रहा अतिग्रहाश्च । ननु तत्रापि चत्वारो  
ग्रहा अतिग्रहाश्च निर्ज्ञाता वाक्चक्षुःप्राणमनांसि तत्र कतीति प्रश्नो नोप-

तत्राऽऽह । निगडे हीति । बन्धज्ञानं विना ततो विश्लेषायोगान्मुमुक्षोः सप्रयोजक-  
बन्धज्ञानार्थत्वेनानन्तरब्राह्मणप्रवृत्तिरित्युपसंहरति । तस्मादिति । कति ग्रहा  
इत्यादिः प्रथमः संख्याविषयः प्रश्नः कतमे त इति द्वितीयः संख्येयविषय इत्याह ।  
पूर्ववादिति । संपाति प्रश्नमाक्षिपति । तत्रेत्यादिना । आद्यं प्रश्नमाक्षिप्य द्वितीयमा-  
क्षिपति । अपि चेति । विशेषतश्चाज्ञातेष्विति चशब्दार्थः । मुक्त्यातिमुक्तिपदार्थद्वयप्र-  
तियोगिनौ बन्धनारूढौ ग्रहातिग्रहौ सामान्येन प्राप्तौ प्रश्नस्तु विशेषबुभुत्सायामिति  
प्रष्टा चोदयति । ननु चेति । तथाऽपि प्रश्नद्वयमनुपपन्नमित्याक्षेप्ता ब्रूते ।  
ननु तत्रेति । वाग्वै यज्ञस्य होवेत्यादाविति यावत् । निर्ज्ञातत्वाद्विशेषस्येति शेषः ।  
अतिमोक्षोपदेशेन त्वगादेरपि सूचितत्वात्तेषु चतुष्टस्यानिर्धारणादविशेषेण प्रेपन्नेषु  
वागादिषु विशेषबुभुत्सायां संख्यादिविषयत्वेन प्रश्नस्योपपन्नार्थत्वान्नाऽऽक्षेपोपपत्ति-



अष्टौ ग्रहा अष्टावतिग्रहा इति ये तेऽष्टौ ग्रहा  
अष्टावतिग्रहाः कतमे त इति ॥ १ ॥ प्राणो  
वै ग्रहः सोऽपानेनातिग्राहेण गृहीतोऽपानेन  
हि गन्धाञ्जिघ्रति ॥ २ ॥

पद्यते निर्ज्ञातत्वात् । नानवधारणार्थत्वात् । न हि चतुष्टयं तत्र विवक्षितमिह तु ग्रहातिग्रहदर्शनेऽष्टत्वगुणविवक्षया कतीति प्रश्न उपपद्यत एव । तस्मात्स मुक्तिः साऽतिमुक्तिरिति मुक्तयतिमुक्ती द्विरुक्ते ग्रहातिग्रहा अपि सिद्धाः । अतः कतिसंख्याका ग्रहाः कति वाऽतिग्रहा इति पृच्छति । इतर आह । अष्टौ ग्रहा अष्टावतिग्रहा इति । ये तेऽष्टौ ग्रहा अभिहिताः कतमे ते नियमेन गृहीतव्या इति ॥ १ ॥

तत्राऽऽह । प्राणो वै ग्रहः प्राण इति प्राणमुच्यते । प्रकरणात् । वायुसहितः सः । अपानेनेति गन्धेनेत्येतत् । अपानसचिवत्वादपानो गन्ध उच्यते । अपानोपहृतं हि गन्धं प्राणेन सर्वो लोको जिघ्रति । तदेतदुच्यतेऽपानेन हि गन्धाञ्जिघ्रतीति ॥ २ ॥

रिति समाधत्ते । नानवधारणार्थत्वादिति । तदेव स्पष्टयति । न हीति । तत्र पूर्वब्राह्मणे वागादिष्विति यावत् । फलितां प्रथमप्रश्नोपपत्तिं कथयति । इह त्विति । ननु ग्रहाणामेव पूर्वत्रोपदेशातिदेशाभ्यां प्रतिपन्नत्वात्तेषु विशेषबभुत्सायां कति ग्रहा इति प्रश्नेऽप्यतिग्रहाणामप्रतिपन्नत्वात्कथं कत्यतिग्रहा इति प्रश्नः स्यादत आह । तस्मादिति । पूर्वस्माद्ब्राह्मणादिति यावत् । वागादयो वक्तव्यादयश्च चत्वारो ग्रहाश्चातिग्रहाश्च यद्यपि विशेषतो निर्ज्ञातास्तथाऽप्यतिदेशप्राप्ताश्चत्वारो विशेषतो न ज्ञायन्ते तेन तेषु विशेषतो ज्ञानसिद्धये प्रश्न इत्याभिप्रेत्य विशिनष्टि । नियमेनेति ॥ १ ॥

द्वितीये प्रश्ने परिहारमुत्थापयति । तत्राऽऽहेति । प्राणशब्दस्य प्राणविषयत्वे पूर्वोत्तरग्रन्थयोर्वागादीनां प्रकृतत्वं हेतुमाह । प्रकरणादिति । तस्य गन्धेन गृहीतत्वसिद्धयर्थं विशिनष्टि । वायुसहित इति । अपानशब्दस्य गन्धविषयत्वे गन्धस्यापानेनाविनाभावं हेतुमाह । अपानेति । तत्रैव हेत्वन्तरमाह । अपानोपहृतं हीति । अपानासोऽत्रापानशब्दार्थः । उक्तेऽर्थे वाक्यं पाठयति । तदेतदिति ॥ २ ॥

१ स. च. छ. द. चतुष्टयं । २ ग. 'पि प्रसि' । ३ स. 'तिसंख्याका अति' । ग. च. द. 'ति चाति' । ४ स. द. अपानश्चा' ।



वाग्वै ग्रहः स नाम्नाऽतिग्राहेण गृहीतो वाचा  
हि नामान्यभिवदति ॥ ३ ॥ जिह्वा वै ग्रहः स  
रसेनातिग्राहेण गृहीतो जिह्वया हि रसा-  
न्विजानाति ॥ ४ ॥ चक्षुर्वै ग्रहः स रूपेणातिग्रा-  
हेण गृहीतश्चक्षुषा हि रूपाणि पश्यति ॥ ५ ॥  
श्रोत्रं वै ग्रहः स शब्देनातिग्राहेण गृहीतः  
श्रोत्रेण हि शब्दाञ्शृणोति ॥ ६ ॥ मनो वै ग्रहः  
स कामेनातिग्राहेण गृहीतो मनसा हि कामा-  
न्कामयते ॥ ७ ॥ हस्तौ वै ग्रहः स कर्मणाऽ-

वाग्वै ग्रहः । वाचा ह्यध्यात्मपरिच्छिन्नयाऽऽसङ्गविषयास्पदयाऽ-  
सत्यावृत्तासम्भवीभत्सादिवचनेषु व्यापृतया गृहीतो लोकोऽपहृतस्तेन  
वाग्रहः स नाम्नाऽतिग्राहेण गृहीतः स वागाख्यो ग्रहो नाम्ना वक्तव्येन  
विषयेणातिग्रहेणातिग्राहेणेति दैर्घ्यं छान्दसं<sup>१</sup> नाम वक्तव्यार्था हि वाक्तेन  
वक्तव्येनार्थेन तादर्थ्येन प्रयुक्ता वाक्तेन वशीकृता तेन तत्कार्यमकृत्वा  
नैव तस्या मोक्षः । अतो नाम्नाऽतिग्राहेण गृहीता वागित्युच्यते ।  
वक्तव्यासङ्गेन हि प्रवृत्ता सर्वानर्थैर्युज्यते । समानमन्यत् । इत्येते त्वक्प-

वाचो ग्रहत्वमुपपादयति । वाचा हीति । आसङ्गस्य विषयः शब्दादिरेवाऽऽस्पदं  
यस्या वाचस्तयेति विग्रहः । तत्सिद्धचर्थमध्यात्मपरिच्छिन्नयेति विशेषणम् । असत्यं  
परपीडाकरं मिथ्यावचनं तदेव स्वदृष्टमात्रविरोध्यनृतं विपरीतं वा । आदिपदेनेष्टानिष्टो-  
क्तिग्रहः । वाचि प्रकृतायां स नाम्नेति कथमुच्यते तत्राऽऽह । स वागाख्य इति ।  
वक्तव्येन वाचो वशीकृतत्वं साधयति । वक्तव्यार्थेति । तादर्थ्येन वचनकरणत्वेनेति  
सावत् । वचनार्थे वाचो वक्तव्येन वशीकृतत्वे फलितमाह । तेनेति । तत्कार्यं वचनं  
मोक्षश्चासाधारणे देवतात्मनि पर्यवसानम् । वक्तव्यार्थोक्तिं विना वाचो पर्यवसाने  
सिद्धमर्थमाह । अत इति । वाचोऽतिग्रहगृहीतत्वमनुभवेन साधयति । वक्तव्येति ।  
वाचा हीत्यादेरपानेन हीत्यादिना तुल्यार्थत्वादव्याख्येयत्वमाह । समानमिति ।  
घ्राणं वागिज्ज्ञा चक्षुः श्रोत्रं मनो हस्तौ त्वगित्युक्तान्ग्रहान्निगमयति । इत्येत इति ।



तिग्राहेण गृहीतो हस्ताभ्यां हि कर्म  
करोति ॥८॥ त्वग्वै ग्रहः स स्पर्शेनाति-  
ग्राहेण गृहीतस्त्वचा हि स्पर्शान्वेदयत  
इत्येतेऽष्टौ ग्रहा अष्टावतिग्रहाः ॥ ९ ॥  
याज्ञवल्क्येति होवाच यदिदं सर्वं  
मृत्योरन्नं का स्वित्सा देवता यस्या मृत्युर-

र्यन्ता अष्टौ ग्रहाः स्पर्शपर्यन्ताश्चेतेऽष्टावतिग्रहा इति ॥ ३ ॥ ४ ॥  
॥ ५ ॥ ६ ॥ ७ ॥ ८ ॥ ९ ॥

उपसंहृतेषु ग्रहातिग्रहेष्वाह पुनर्याज्ञवल्क्येति होवाच । यदिदं सर्वं  
मृत्योरन्नं यदिदं व्याकृतं सर्वं मृत्योरन्नं सर्वं जायते विपद्यते च ग्रहाति-  
ग्रहलक्षणेन मृत्युना अस्तम् । का स्वित्का नु स्यात्सा देवता यस्या  
देवताया मृत्युरप्यन्नं भवेत् “मृत्युर्यस्योपसेचनम्” इति श्रुत्यन्तरात् ।  
अयमभिप्रायः प्रष्टुर्यदि मृत्योर्मृत्युं वक्ष्यत्यनवस्था स्यात् । अथ न वक्ष्यत्य-  
स्माद्ग्रहातिग्रहलक्षणान्मृत्योर्मोक्षो नोपपद्यते । ग्रहातिग्रहमृत्युविनाशे हि  
मोक्षः स्यात् । स यदि मृत्योरपि मृत्युः स्याद्भवेद्ग्रहातिग्रहलक्षणस्य

गन्धो नाम रसो रूपं शब्दः कामः कर्म स्पर्श इत्यतिग्रहानपि निगमयति । स्पर्श-  
पर्यन्ताश्चेति ॥ ३ ॥ ४ ॥ ५ ॥ ६ ॥ ७ ॥ ८ ॥ ९ ॥

प्रतीकमादाय व्याचष्टे । यदिदमिति । यदिदं व्याकृतं जगत्सर्वं मृत्योरन्नमिति  
योजना । तस्य तदन्नत्वं साधयति । सर्वमिति । मृत्योरन्नत्वसंभावनायां श्रुत्यन्तरं  
संवादयति । मृत्युरिति । मृत्योर्मृत्युमधिकृत्य प्रश्नस्य करटदन्तनिरूपणवदप्रयोजन-  
त्वमाशङ्क्याऽऽह । अयमिति । सत्येव ग्रहातिग्रहलक्षणे मृत्योर्मोक्षो भविष्यतीति  
चेन्नेत्याह । ग्रहेति । अस्तु तर्हि ग्रहातिग्रहनाशे मुक्तिरित्यत आह । स यदीति ।  
न च मृत्योर्मृत्युरस्त्यनवस्थानादित्युक्तमिति भावः । पक्षेऽनवस्थानात्पक्षे चामुक्तेरि-



नमित्यग्निर्वै मृत्युः सोऽपामन्नमप पुनर्मृत्युं जयति  
॥१०॥ याज्ञवल्क्येति होवाच यत्रायं पुरुषो म्रियत

मृत्योर्विनाशः । अतो दुर्वचनं प्रश्नं मन्वानः पृच्छति का स्वित्सा देव-  
तेति । अस्ति तावन्मृत्योर्मृ युः । नन्वनवस्था स्यात्तस्याप्यन्यो मृत्यु-  
रिति । नानवस्था । सर्वमृत्योर्मृत्यवन्तरानुपपत्तेः । कथं पुनरवगम्यतेऽस्ति  
मृत्योर्मृत्युरिति । दृष्टत्वात् । अग्निस्तावत्सर्वस्य दृष्टो मृत्योर्विनाशकत्वात् ।  
सोऽद्भिर्भक्ष्यते सोऽग्निरपामन्नम् । गृहाण तर्ह्यस्ति मृत्योर्मृत्युरिति तेन सर्वं  
ग्रहातिग्रहजातं भक्ष्यते मृत्योर्मृ युना । तस्मिन्बन्धने नाशिते मृत्युना  
भक्षिते संसारान्मोक्ष उपपन्नो भवति । बन्धनं हि ग्रहातिग्रहलक्षणमुक्तं  
तस्माच्च मोक्ष उपपद्यत इत्येतत्प्रसाधितम् । अतो बन्धमोक्षाय पुरुषप्र-  
यासः सफलो भवत्यतोऽपजयति पुनर्मृत्युम् ॥ १० ॥

परेण मृत्युना मृत्यौ भक्षिते परमात्मदर्शनेन योऽसौ मुक्तो विद्वा-  
न्सोऽयं पुरुषो यत्र यस्मिन्काले म्रियत उदूर्ध्वमस्माद्ब्रह्मविदो म्रियमा-  
णात्प्राणा वागादयो ग्रहा नामादयश्चातिग्रहा वासनारूपा अन्तस्थाः

त्यतःशब्दार्थः । अस्तिपक्षं परिगृह्णाति । अस्ति तावदिदं । मृत्योर्मृत्युर्ब्रह्मात्मसा-  
क्षात्कारो विवक्षितस्तस्याप्यन्यो मृत्युरस्ति चेदनवस्था नास्ति चेत्तद्धेतुत्वज्ञानस्यापि  
स्थितेरमुक्तिरिति शङ्कते । नन्विदं । तत्रास्तिपक्षं परिगृह्य परिहरति । नानवस्थेति ।  
यथोक्तस्य मृत्योः स्वपरविरोधित्वान्न किञ्चिदवद्यमित्यर्थः । उक्तं पक्षं प्रश्नद्वारा प्रमा-  
णारूढं करोति । कथमिति । दृष्टत्वं स्पष्टयति । अग्निस्तावदिति । दृष्टत्वफल-  
माचष्टे । गृहाणेति । तस्य कार्यं कथयति । तेनेति । अप पुनर्मृत्युं जयतीत्यस्य  
पातनिकां करोति । तस्मिन्निति । उक्तमेव व्यक्तीकरोति । बन्धनं हीति । प्रसा-  
धितं मृत्योरपि मृत्युरस्तीति प्रदर्शनेनेति शेषः । मोक्षोपपत्तौ फलितमाह । अत इति ।  
पुरुषप्रयासः शमादिपूर्वकश्रवणादिः । तत्फलस्य ज्ञानस्य फलं दर्शयन्वाक्यं योज-  
यति । अत इति । ज्ञानं पञ्चम्यर्थः ॥ १० ॥

सम्यग्ज्ञानस्याप पुनर्मृत्युं जयतीत्युक्तं फलं विशदीकर्तुं प्रश्नान्तरमुत्थापयति ।  
परेणेति । परेण मृत्युना परमात्मदर्शनेनेति संबन्धः । ग्रहातिग्रहलक्षणो बन्धः सम-  
म्यर्थः । ग्रहशब्देन प्रयोज्यराशिर्गृहीतः । नामादीनां स्थूळानां बहिष्ठत्वेन स्वरसव-  
स्त्यक्तत्वात्कथं तदुत्क्रान्तिः पृच्छ्यते तत्राऽऽह । वासनारूपा इति । तेषामनु-

१ अ. 'ते च सो' । २ च. द. 'अमाद्भिर्भक्ष्यमानत्वात् । गृ' । ३ च. द. 'मार्थद' । ४ क.  
अ. ग. छ. द. 'स्थाः सप्र' ।



उदस्मात्प्राणाः कामन्त्याहो३ नेति नेति  
होवाच याज्ञवल्क्योऽत्रैव समवनीयन्ते स  
उच्छ्रयत्याध्मायत्याध्मातो मृतः शेते ॥ ११ ॥

प्रयोजकाः कामन्त्यूर्ध्वमुत्क्रामन्त्याहोस्विन्नेति । नेति होवाच याज्ञवल्क्यो  
नोत्क्रामन्त्यत्रैवास्मिन्नेव परेणाऽऽत्मनाऽविभागं गच्छन्ति विदुषि  
कार्याणि करणानि च स्वयोनौ परब्रह्मसतत्त्वे समवनीयन्त एकीभावेन  
समवसृज्यन्ते प्रलीयन्त इत्यर्थः । ऊर्मय इव समुद्रे । तथा च श्रुत्य-  
न्तरं कलाशब्दवाच्यानां प्राणानां परस्मिन्नात्मनि प्रलयं दर्शयति ।  
एवमेवास्य परिद्रष्टुरिमाः षोडश कलाः पुरुषायणाः पुरुषं प्राप्यास्तं  
गच्छन्तीति । इति परेणाऽऽत्मनाऽविभागं गच्छन्तीति दर्शितम् । न  
तर्हि मृतो नहि मृतश्चायं यस्मात्स उच्छ्रयत्युच्छ्रयतां प्रतिपद्यत आध्मा-  
यति बाह्येन वायुना पूर्यते हतिवदाध्मातो मृतः शेते निश्चेष्टः । बन्धन-  
नाशे मुक्तस्य न कचिद्गमनमिति वाक्यार्थः ॥ ११ ॥

त्क्रान्तौ मुक्त्यसंभवं सूचयति । प्रयोजका इति । उत्क्रान्तिपक्षे ध्रुवं जन्म मृतस्य  
चेति न्यायात्पुनरुत्पत्तिः स्यादनुत्क्रान्तिपक्षे मरणप्रसिद्धिर्विरुद्ध्येतेति भावः । द्वितीयं  
पक्षं परिहरति । नेति होवाचेत्यादिना । कार्याणि करणानि च सर्वाणि परेणाऽऽ-  
त्मना सहाविभागं गच्छन्ति सन्त्यस्मिन्नेव विदुषि समवनीयन्त इति संबन्धः । तेषां  
विदुषि विलये हेतुमाह । स्वयोनाविति । विद्वानेव हि पूर्वमविद्यया तेषां योनिरा-  
सीर्त्तस्मिन्विद्यादशायां तद्वलादविद्यायामपनीतायां परिपूर्णं तत्त्वे तेषां पर्यवसानं संभ-  
वतीत्यर्थः । कारणे कार्याणां प्रविलये दृष्टान्तमाह । ऊर्मय इति । प्राणादीनां कार-  
णसंसर्गारूपो लयश्चेत्पुनरुत्पत्तिः स्यादित्याशङ्क्य ज्ञाने सत्यज्ञानध्वंसाच्चैवमित्यभिप्रे-  
त्याऽऽह । तथा चेति । सविषयाण्येकादशेन्द्रियाणि वायवश्च पश्चेति षोडश कला-  
स्तासां स्वातन्त्र्यमाश्रयान्तरं च वारयति । पुरुषायणा इति । तासां निवृत्तिश्च पुरुष-  
व्यतिरेकेण नास्तीति सूचयति । पुरुषं प्राप्येति । प्राणाश्चेन्नोत्क्रामन्ति तर्हि मृतो न  
भवतीति प्रतीतिविरोधं शङ्कित्वा परिहरति । न तर्हीत्यादिना । हतिशब्दो भस्मा-  
विषयः । प्रकृतं वाक्यं प्रत्यक्षसिद्धदेहमरणानुवादकमित्यभिप्रेत्याऽऽह ।  
बन्धनेति ॥ ११ ॥

१ ख. घ. च. ज. ढ. 'ति । पं । झ. 'ति । न । २ घ. ढ. ज. 'तोऽतः । ३ क. ख. अ.  
ढ. 'ति । सप्रं । ४ ख. अ. ढ. सत्यस्मि । ५ ण. 'तस्यां विद्या । ६ ख. अ. ढ. ण. 'रोधे शङ्किते पं ।



याज्ञवल्क्येति होवाच यत्रायं पुरुषो म्रियते  
किमेनं न जहातीति नामेत्यनन्तं वै नामानन्ता  
विश्वे देवा अनन्तमेव स तेन लोकं जयति ॥ १२ ॥

मुक्तस्य किं प्राणा एव समवनीयन्त आहोस्वित्तत्प्रयोजकमपि  
सर्वम् । अथ प्राणा एव न तत्प्रयोजकं सर्वं प्रयोजके विद्यमाने पुनः  
प्राणानां प्रसङ्गः । अथ सर्वमेव कामकर्मादि ततो मोक्ष उपपद्यत इत्येव-  
मर्थ उत्तरः प्रश्नः । याज्ञवल्क्येति होवाच यत्रायं पुरुषो म्रियते किमेनं  
न जहातीति । आहेतरो नामेति । सर्वं समवनीयत इत्यर्थः । नाममात्रं  
तु न लीयत आकृतिसंबन्धात् । नित्यं हि नाम । अनन्तं वै नाम ।  
नित्यत्वमेवाऽऽनन्त्यं नाम्नः । तदानन्त्याधिकृता अनन्ता वै विश्वे देवा  
अनन्तमेव स तेन लोकं जयति । तन्नामानन्त्याधिकृतान्विश्वान्देवानात्म-  
त्वेनोपेत्य तेनाऽऽनन्त्यदर्शनेनानन्तमेव लोकं जयति ॥ १२ ॥

ग्रहातिग्रहरूपं बन्धनमुक्तं मृत्युरूपं तस्य च मृत्योर्मृत्युसद्भावान्मो-  
क्षश्चोपपद्यते । स च मोक्षो ग्रहातिग्रहरूपाणामिद्वैव प्रलयः प्रदीपनिर्वा-

प्राणा नोत्क्रामन्तीति विशेषणमाश्रित्य प्रश्नान्तरमादत्ते । मुक्तस्येति । पक्षद्वयेऽपि  
प्रयोजनं कथयति । अथेत्यादिना । यत्पुत्रक्षेत्राद्यभूतदधुना नाममात्रावशेषमित्युक्ते  
नावशिष्टं किञ्चिदिति यथाऽवगम्यते तथाऽत्रापि नाममात्रं म्रियमाणा विद्वांसं न जहा-  
तीत्युक्ते न किञ्चिदवशिष्टमिति दृष्टिः स्यादिति प्रत्युक्तितात्पर्यमाह । सर्वमिति ।  
यथाश्रुतमर्थमाश्रित्य प्रत्युक्तिं व्याचष्टे । नाममात्रं त्विति । विदुषो नामनित्यत्वे  
हेत्वन्तरमुत्तरवाक्यावष्टम्भेन दर्शयति । नित्यं हीति । अनन्तशब्दान्नाम्नो व्यक्ति-  
प्राचुर्ये प्रतिभाति कुतो नित्यतेत्याशङ्क्याऽऽह । नित्यत्वमेवेति । व्यक्तिभेदस्य  
प्रसिद्धत्वाच्च तद्वक्तव्यं ब्रह्मविदः स्वदृष्ट्या नामापि न शिष्यते परदृष्ट्या तदवशे-  
षोक्तिः शुको मुक्त इत्यादिव्यपदेशदर्शनादतो नामनित्यत्वं व्यावहारिकमिति भावः ।  
ब्रह्मास्मीति दर्शनेन विश्वान्देवानात्मत्वेनोपगम्यानन्तं लोकं जयतीति सिद्धानुवादो  
ब्रह्मविद्यां स्तोतुमित्यभिप्रेत्यानन्तरवाक्यमादत्ते । तदानन्त्येति । तद्व्याचष्टे ।  
तन्नामानन्त्येति ॥ १२ ॥

यत्रास्येत्यादेस्तात्पर्यं वृत्तानुवादपूर्वकं कथयति । ग्रहातिग्रहरूपमित्यादिना ।  
किमेनमित्यादिवाक्यस्य स्वव्याख्यामुक्त्वा यत्रेत्यादेस्तात्पर्यं चोक्तम् । इदानीं भवृ-



## याज्ञवल्क्येति होवाच

णवत् । येत्तद्ग्रहातिग्रहारूपं बन्धनं मृत्युरूपं तस्य यत्प्रयोजकं तत्स्वरूप-  
निर्धारणार्थमिदमारभ्यते । याज्ञवल्क्येति होवाच । अत्र केचिद्वर्ण-  
यन्ति ग्रहातिग्रहस्य सप्रयोजकस्य विनाशेऽपि किल न मुच्यते ।  
नामावशिष्टोऽविद्यपोषरस्थानीयया स्वात्मप्रभवया परमात्मनः परि-  
च्छिन्नो भोज्याच्च जगतो व्यावृत्त उच्छिन्नकामकर्मन्तराले व्यवति-  
ष्ठते । तस्य परमात्मैकत्वदर्शनेन द्वैतदर्शनमपनेतव्यमित्यतः परं पर-  
मात्मदर्शनमारब्धव्यमित्येवमपवर्गारूपामन्तरालावस्थां परिकल्प्योत्तर-  
ग्रन्थसंबन्धं कुर्वन्ति । तत्र वक्तव्यं विशीर्णेषु करणेषु विदेहस्य परमा-  
त्मदर्शनश्रवणमनननिदिध्यासनानि कथमिति । समवनीतप्राणस्य हि  
नाममात्रावशिष्टस्येति तैरुच्यते । मृतः शेत इति ह्युक्तम् । न मनोरथे-  
नाप्येतदुपपादयितुं शक्यते । अथ जीवन्नेवाविद्यामात्रावशिष्टो भोज्याद-

प्रपञ्चप्रस्थानमुत्थापयति । अत्रेति । किमेनमित्यादाविति यावत् । समुच्चयानुष्ठानादे-  
हयोः सप्रयोजकयोर्नाशेऽपि पुंसो मुक्तिर्न चेत्तर्हि तस्य बद्धत्वायोगात्कामसौ दशाम-  
बलम्बतामित्याशङ्क्याऽऽह । नामावशिष्ट इति । क्षितेरुपरवदवस्थितात्माविद्यया  
परस्मात्परिच्छिन्नश्चेदात्मा तर्हि बन्धपक्षस्यैव स्यान्नतु भोज्याज्जगतो व्यावृत्तिरित्या-  
शङ्क्याऽऽह । उच्छिन्नेति । सर्वस्य कर्मादिफलस्य सूत्रात्मनः समुच्चयासादितस्य  
भोगादप्राप्तार्थाभावात्कामासिद्ध्या कर्माभावात्प्रयोजकराशेरुच्छित्तिरित्यर्थः । किमेनमि-  
त्यादावन्तरालावस्थस्य विद्याधिकारिणो निर्धारणात्तदपेक्षितविद्याशेषत्वेनोपस्तप्रश्ना-  
देरारम्भं संभावयति । तस्येति । इतिशब्दो वर्णयन्तीत्यनेन संबध्यते । तर्हि यत्रो-  
पस्तप्रश्नादौ ब्रह्मविद्योच्यते तस्यैवाऽऽरम्भो युक्तो यत्रास्येत्यादिस्तु वृथेत्याशङ्क्य  
फलवद्विद्याप्राप्तिशेषत्वेन निवर्त्यमृत्युप्रयोजकनिर्धारणार्थं यत्रेत्यादिरित्यभिप्रेत्याऽऽह ।  
एवमिति । हिरण्यगर्भादन्योऽनन्यो वा विद्याधिकारी प्रथमेऽपि मृतस्य जीवतो वा  
विद्याधिकारो विवक्षितस्त्वयेति पृच्छति । तत्रेति । तत्राऽऽद्यमाक्षिपति । विशीर्णे-  
ष्विति । आक्षेपं स्फुटयितुं तदीया मुक्तिमनुवदति । समवनीतेति । नाममात्रावशि-  
ष्टस्याधिकारो विद्यायामिति शेषः । समवनीतप्राणस्येत्यत्र श्रुतिं संवादयति । मृत इति ।  
कथमेतावता यथोक्ताक्षेपसिद्धिस्तत्राऽऽह । न मनोरथेनेति । उपसंहृतप्राणस्य  
श्रवणाद्यधिकारित्वमेतच्छब्दार्थः । द्वितीयं शङ्कते । अथोत । अपावृत्तो विद्याधिकारीति



पावृत्त इति परिकल्प्यते तेषु किंनिमित्तमिति वक्तव्यम् । समस्तद्वैतै-  
कत्वात्मप्राप्तिनिमित्तमिति येषुच्येत तत्पूर्वमेव निराकृतम् । कर्मसहि-  
तेन द्वैतैकत्वात्मदर्शनेन संपन्नो विद्वान्मृतः समवनीतप्राणो जगदात्मत्वं  
हिरण्यगर्भस्वरूपं वा प्राप्नुयादसमवनीतप्राणो भोज्याज्जीवन्नेव व्यावृत्तो  
विरक्तः परमात्मदर्शनाभिमुखः स्यात् । न चोभयमेकप्रयत्ननिष्पाद्येन  
साधनेन लभ्यम् । हिरण्यगर्भप्राप्तिसाधनं चेन्न ततो व्यावृत्तिसाधनम् ।  
परमात्माभिमुखीकरणस्य भोज्याद्यावृत्तेः साधनं चेन्न हिरण्यगर्भप्राप्ति-  
साधनम् । न हि यद्वृत्तिसाधनं तद्वृत्तिनिवृत्तेरपि । अथ मृत्वा हिरण्य-  
गर्भं प्राप्य ततः समवनीतप्राणो नामावाशिष्टः परमात्मज्ञानेऽधिक्रियते ।  
ततोऽस्मदाद्यर्थं परमात्मज्ञानोपदेशोऽनर्थकः स्यात् । सर्वेषां हि ब्रह्म-  
विद्या पुरुषार्थायोपादिश्यते “तद्यो यो देवानाम्” इत्याद्या श्रुत्या । तस्मा-  
दत्यन्तं निरुद्धा शास्त्रबाह्यैवेयं कल्पना । प्रकृतं तु वर्तयिष्यामः । तत्र केन

शेषः । जीवतो भोज्याद्यावर्तनं सम्यग्वियं विना दुःशकमिति मत्वा पृच्छति ।  
तैत्त्विति । अप्राप्ते कामो भवति प्राप्ते निवर्तत इति प्रसिद्धेरपरविद्यया कर्मसमुच्चितया  
हिरण्यगर्भपदप्राप्तिरेव निवृत्तिकारणमिति शङ्कते । समस्तेति । अपरविद्यासमुच्चितं  
कर्म हिरण्यगर्भभोगप्रापकं न भोग्यान्निवृत्तिसाधनमिति तृतीये व्युत्पादित-  
मिति परिहरति । तत्पूर्वमेवेति । उक्तमेव व्यक्तीकुर्वन्विभजते । कर्मसहि-  
तेनेति । अथैकमेव समुच्चितं कर्मोभयार्थं किं न स्यादत आह । नचेति ।  
उभयार्थत्वाभावं समर्थयते । हिरण्यगर्भेत्यादिना । समुच्चितं कर्म नोभयार्थमित्यत्र  
दृष्टान्तमाह । न हीति । हिरण्यगर्भो विद्याधिकारीति पक्षं निक्षिपति । तथेति ।  
दूषयति । तत इति । ननु महानुभावानामस्माद्विशिष्टानामेव ब्रह्मविद्योपादिश्यमाना  
मोक्षं फलयति नास्माकमित्याशङ्क्याऽऽह । सर्वेषामिति । न च त्वन्मतेऽपि यद्वारा  
श्रवणादि कृत्वा विद्योदयस्तद्वारैव चिदात्मनो मुक्तिसिद्धौ कृतमितरत्र श्रवणादिनेति  
वाच्यम् । द्वारभेदस्यानुष्ठातृविभागाधीनप्रवृत्तिप्रयुक्तप्रयोजनवदविद्योदयस्य च कारण-  
निराकृतेन यथाप्रतीति व्यवस्थोपपत्तेः । वस्तुतो निर्विशेषे चिन्मात्रे नाविद्याविद्ये बन्ध-  
मुक्ती चेत्यभिप्रेत्य परपक्षनिराकरणमुपसंहृत्य श्रुतिव्याख्यानं प्रस्तौति । तस्मादिति ।  
कर्तव्ये श्रुतिव्याख्याने यत्रेत्याद्याकाङ्क्षापूर्वकमवतारयति । तत्रेति । तत्र पुरुषश-  
ब्देन विद्वानुक्तोऽनन्तरवाक्ये तत्संनिधेरित्याशङ्क्य वक्ष्यमाणकर्माश्रयत्वलिङ्गेन बाध्यः

१ घ. क. ज. तत्र । २ क. घ. छ. ज. यद्युच्यते । ३ क. क. छ. 'व वा व्या' । ४ ख. ग.  
क. घ. छ. ज. क. द. 'न्तकृष्टा' । ५ क. ख. घ. क. ण. भोग्याद्या । ६ घ. तत्रेति । ७ ण. 'या  
समुच्चितेन कर्मणा है' । ८ ण. 'व तन्निवृ' । ९ घ. अ. ण. 'स्त्री वेत्य' ।



यत्रास्य पुरुषस्य मृतस्याग्निं वागप्येति वातं  
प्राणश्चक्षुरादित्यं मनश्चन्द्रं दिशः श्रोत्रं  
पृथिवीं शरीरमाकाशमात्मौषधीर्लोमानि  
वनस्पतीन्केशा अप्सु लोहितं च रेतश्च  
निधीयते कायं तदा पुरुषो भवती-

प्रयुक्तं ग्रहातिग्रहलक्षणं बन्धनमित्येतन्निर्दिधारयिष्याऽऽह । यत्रास्य  
पुरुषस्यासम्पग्दर्शिनः शिरःपाण्यादिमतो मृतस्य वागग्निमप्येति वातं  
प्राणोऽप्येति चक्षुरादित्यमप्येतीति सर्वत्र संबध्यते । मनश्चन्द्रं दिशः  
श्रोत्रं पृथिवीं शरीरमाकाशमात्मेत्यत्राऽऽत्माधिष्ठानं हृदयाकाशमुच्यते ।  
स आकाशमप्येति । ओषधीरपिप्यन्ति लोमानि । वनस्पतीनपिप्यन्ति  
केशाः । अप्सु लोहितं च रेतश्च निधीयत इति पुनरादानलिङ्गम् । सर्वत्र  
हि वागादिशब्देन देवताः परिगृह्यन्ते न तु करणान्येवापक्रामन्ति प्राङ्मो-  
क्षात् । तत्र देवताभिरनधिष्ठितानि करणानि न्यस्तदात्राद्युपमानानि  
विदेहश्च कर्ता पुरुषोऽस्वतन्त्रः किमाश्रितो भवतीति पृच्छ्यते । कायं  
तदा पुरुषो भवतीति किमाश्रितस्तदा पुरुषो भवतीति । यमाश्रयमाश्रित्य  
पुनः कार्यकरणसंघातमुपादत्ते येन ग्रहातिग्रहलक्षणं बन्धनं प्रयुज्यते

संनिधिरित्यभिप्रेत्याऽऽह । असम्पग्दर्शिन इति । संनिधिबाधे लिङ्गान्तरमाह ।  
निधीयत इति । तस्य हि पुनरादानयोग्यद्रव्यनिधाने प्रयोगदर्शनादिहापि पुनरा-  
दानं लोहितादेराभात्यतः प्रसिद्धः संसारिगोचर एवायं प्रश्न इत्यर्थः । अविदुषो  
वागादिलयाभावाद्वाङ्मनासि दर्शनादिति न्यायात्तस्य चात्र श्रुतेर्विद्वानेव पुरुषस्त्वदी-  
यकलाविलयस्य श्रुतिप्रसिद्धत्वादित्याशङ्क्याऽऽह । सर्वत्र हीति । अग्न्याद्यंशानां  
वागादिशब्दितानामपक्रमणेऽपि करणानां तदभावे तदधिष्ठानस्य देहस्यापि भावेन  
भोगसंभवान्न प्रश्नावकाशोऽस्तीत्याशङ्क्याऽऽह । तत्रेति । देवतांशेषूपसंहृतेष्विति  
यावत् । तेषां ताभिरनधिष्ठितत्वे सत्यर्थक्रियाक्षमत्वं फलतीत्याह । न्यस्तेति । करणा-  
नामधिष्ठातृहीनानां भोगहेतुत्वाभावेऽपि कथमाश्रयप्रश्नो भोक्तुः स्यादित्याशङ्क्याऽऽह ।  
विदेहश्चेति । प्रश्नं विवृणोति । यमाश्रयमिति । आहरेत्यादिपरिहारमवतार-

१ झ. झ. ट. 'यते निर्धायत' । २ घ. ब. ण. इतीति । ३ क. झ. ट. 'सिद्धसं' । ४ घ.  
'दिविल' । ५ ण. 'भावो वाङ्म' । ६ झ. ण. 'दित्यादिन्य' ।



त्याहर सोम्य हस्तमार्तभागाऽऽवामेवैतस्य वेदि-  
ष्यावो न नावेतत्सजन इति । तौ होत्क्रम्य  
मन्त्रयांचक्राते तौ ह यदूचतुः कर्म हैव तदूच-  
तुरथ यत्प्रशशंसतुः कर्म हैव तत्प्रशशंसतुः

तत्किमिति प्रश्नः । अत्रोच्यते । स्वभावयदृच्छाकालकर्मदैवविज्ञानमा-  
त्रशून्यानि वादिभिः परिकल्पितानि । अतोऽनेकविप्रतिपत्तिस्थानत्वा-  
न्नैव जल्पन्यायेन वस्तुनिर्णयः । अत्र वस्तुनिर्णयं चेदिच्छस्याहर सोम्य  
हस्तमार्तभाग ह आवामेवैतस्य त्वत्पृष्ठस्य वेदितव्यं यत्तद्वेदिष्यावो  
निरूपयिष्यावः । कस्मात् । न नावावयोरेतद्वस्तु सजने जनसमुदाये  
निर्णेतुं शक्यते । अत एकान्तं गमिष्यावो विचारणाय । तौ हेत्यादि  
श्रुतिवचनम् । तौ याज्ञवल्क्यार्तभागावेकान्तं गत्वा किं चक्रतु-  
रित्युच्यते । तौ होत्क्रम्य सजनादेशान्मन्त्रयांचक्राते । आदौ लौकि-  
कवादिपक्षाणामेकैकं परिगृह्य विचारितवन्तौ । तौ ह विचार्य यदूच-  
तुरपोह्य पूर्वपक्षान्सर्वानेव तच्छृणु । कर्म हैवाऽऽश्रयं पुनः पुनः कार्य-  
करणोपादानहेतुं तत्तत्रोचतुरुक्तवन्तौ । न केवलं कालकर्मदैवैश्वरे-  
ष्वभ्युपगतेषु हेतुषु यत्प्रशशंसतुस्तौ कर्म हैव तत्प्रशशंसतुः ।

यति । अत्रेति । मीमांसका लोकायता ज्योतिर्विदो वैदिका देवताकाण्डीया  
विज्ञानवादिनो माध्यमिकाश्चेत्यनेके विप्रतिपत्तारः । जल्पन्यायेन परस्परप्रेचलि-  
तमात्रपर्यन्तेन विचारेणेति यावत् । अत्रेति प्रश्नोक्तिः । ननु प्रश्नाऽऽर्तभागो  
याज्ञवल्क्यश्च प्रतिवक्तेति द्वाविहोपलभ्येते । तथाच तौ हेत्यादिवचनमयुक्तं  
तृतीयस्यात्राभावादत आह । तौ हेत्यादीति । तत्रेत्येकान्ते स्थित्वा विचा-  
रावस्थायामिति यावत् । न केवलं कर्म कारणमूचतुः किंतु तदेव कालादिषु  
हेतुष्वभ्युपगतेषु सत्सु प्रशशंसतुः । अतः प्रशंसावचनात्कर्मणः प्राधान्यं गम्यते  
न तु कालादीनामहेतुत्वं तेषां कर्मस्वरूपनिष्पत्तौ कारकतया गुणभावदर्शना-  
त्फलकालेऽपि तत्प्राधान्येनैव तद्वेतुत्वसंभवादित्याह । न केवलमिति । पुण्यो वै



पुण्यो वै पुण्येन कर्मणा भवति पापः पापेनेति  
ततो ह जारत्कारव आर्तभाग उपरराम ॥१३॥

इति बृहदारण्यकोपनिषदि तृतीयाध्याये  
द्वितीयं ब्राह्मणम् ॥ २ ॥

यस्मान्निर्धारितमेतत्कर्मप्रयुक्तं ग्रहातिग्रहादिकार्यकरणोपादानं पुनः  
पुनस्तस्मात्पुण्यो वै शास्त्रविहितेन पुण्येन कर्मणा भवति तद्विपरीतेन  
विपरीतो भवति पापः पापेनेत्येवं याज्ञवल्क्येन प्रश्नेषु निर्णीतेषु ततोऽ-  
शक्यप्रकम्प्यत्वाद्याज्ञवल्क्यस्य ह जारत्कारव आर्तभाग उपरराम ॥१३॥

इति श्रीमद्बृहदारण्यकोपनिषद्भाष्ये तृतीयाध्याये  
द्वितीयमार्तभागब्राह्मणम् ॥ २ ॥

अथ हैनं भुज्युर्लाह्यायनिः पप्रच्छ । ग्रहातिग्रहलक्षणं बन्धनमुक्तम् ।  
यस्मात्सप्रयोजकान्मुक्तो मुच्यते येन वा बद्धः संसरति स मृत्युः । तस्माच्च  
मोक्ष उपपद्यते । यस्मान्मृत्योर्मृत्युरस्ति । मुक्तस्य च न गतिः क्वचित् ।  
सर्वोत्सादो नोऽयमात्रावशेषः प्रदीपनिर्वाणवदिति चावधृतम् । तत्र संसरतां  
मुच्यमानानां च कार्यकरणानां स्वकारणसंसर्गे समाने मुक्तानामत्यन्त-  
मेव पुनरनुपादानम् । संसरतां तु पुनः पुनरुपादानं येन प्रयुक्तानां  
भवति तत्कर्मेत्यवधारितं विचारैणापूर्वकम् । तत्क्षये च नामावशेषेण

पुण्येनेत्यादि व्याचष्टे । यस्मादित्यादिना ॥ १३ ॥

इति बृहदारण्यकोपनिषद्भाष्यटीकायां तृतीयाध्याये  
द्वितीयमार्तभागब्राह्मणम् ॥ २ ॥

ब्राह्मणान्तरमवतार्य वृत्तं कीर्तयति । अथेत्यादिना । उक्तमेव तस्य मृत्युत्वं  
व्यक्तीकरोति । यस्मादिति । अग्निर्वै मृत्युरित्यादावुक्तं स्मारयति । तस्मादिति ।  
यत्रायमित्यादावुक्तमनुव्रवति । मुक्तस्य चेति । यत्रास्येत्यादौ निर्णीतमनुभाषते ।  
तत्रेति । पूर्वब्राह्मणस्थो ग्रन्थः सप्तम्यर्थः । तस्य चावधारितमित्यनेन संबन्धः । संस-  
रतां मुच्यमानानां च यानि कार्यकरणानि तेषामिति वैयधिकरण्यम् । अनुपादानमुपादा-  
नमित्युभयत्र कार्यकरणानामिति संबन्धः । कर्मणो भावाभावाभ्यां बन्धमोक्षावुक्ती  
तत्राभावद्वारा कर्मणो मोक्षहेतुत्वं स्फुटयति । तत्क्षये चेति । तस्य भावद्वारा बन्ध-



सर्वोत्साहो मोक्षः। तच्च पुण्यपापाख्यं कर्म। पुण्यो वै पुण्येन कर्मणा भवति  
पापः पापेनेत्यवधारितत्वात्। एतत्कृतः संसारः। तत्रापुण्येन स्थाव-  
रजङ्गमेषु स्वभावदुःखबहुलेषु नरकतिर्यक्प्रेतादिषु च दुःखमनुभवति  
पुनः पुनर्जायमानो म्रियमाणश्चेत्येतद्राजं वर्त्मवत्सर्वलोकप्रसिद्धम्। यत्तु  
शास्त्रीयं पुण्यो वै पुण्येन कर्मणा भवति तत्रैवाऽऽदरः क्रियत इह  
श्रुत्या। पुण्यमेव च कर्म सर्वपुरुषार्थसाधनमिति सर्वे श्रुतिस्मृतिवादाः।  
मोक्षस्यापि पुरुषार्थत्वात्तत्साध्यता प्राप्ता। यावद्यावत्पुण्योत्कर्षस्ताव-  
त्तावत्फलोत्कर्षप्राप्तिः। तस्मादुत्तमेन पुण्योत्कर्षेण मोक्षो भविष्यती-  
त्याशङ्का स्यात्। सा निवर्तयितव्या। ज्ञानसहितस्य च प्रकृष्टस्य  
कर्मण एतावती गतिः। व्याकृतनामरूपास्पदत्वात्कर्मणस्तत्फलस्य च।  
न त्वकार्ये नित्येऽव्याकृतधर्मिण्यनामरूपात्मके क्रियाकारकफलस्वभा-  
ववर्जिते कर्मणो व्यापारोऽस्ति। यत्र च व्यापारः स संसार

हेतुत्वं प्रकटयति। तच्चेति। पुण्यपापयोरुभयोरपि संसारफलत्वाविशेषात्पुण्यफलव-  
त्पापफलमप्यत्र वक्तव्यमन्यथा ततो विरागायोगादित्याशङ्क्य वर्तिष्यमाणस्य तात्पर्यं  
वक्तुं भूमिकां करोति। तत्रेति। पुण्येष्वपुण्येषु च निर्धारणार्था सप्तमी। स्वभाव  
दुःखबहुलेष्वित्युभयतः संबध्यते। तर्हि पुण्यफलमपि सर्वलोकप्रसिद्धत्वान्नात्र वक्तव्य  
मित्याशङ्क्याऽऽह। यत्त्विति। शास्त्रीयं सुखानुभवमिति शेषः। इहेति ब्राह्मणोक्तिः  
शास्त्रीयं कर्म सर्वमपि संसारफलमेवेति वक्तुं ब्राह्मणमित्युक्त्वा शङ्कोत्तरत्वेनापि तदवत-  
रयति। पुण्यमेवेत्यादिना। मोक्षस्य पुण्यसाध्यत्वं विधान्तरेण सावयति। यावद्या-  
वदिति। कथं तस्या निवर्तनमित्याशङ्क्याऽऽह। ज्ञानसहितस्येति। समुच्चितमपि  
कर्म संसारफलमेवेत्यत्र हेतुमाह। व्याकृतेति। मोक्षेऽपि स्वर्गादाविव पुरुषार्थत्वावि-  
शेषात्कर्मणो व्यापारः स्यादित्याशङ्क्याऽऽह। नत्विति। अकार्यत्वमुत्पत्तिहीनत्वम्।  
नित्यत्वं नाशशून्यत्वम्। अव्याकृतधर्मित्वं व्याकृतनामरूपराहित्यम्। 'अशब्दमस्पर्शम्'  
इत्यादिश्रुतिमाश्रित्याऽऽह। अनामेति। 'निष्कलं निष्क्रियम्' इत्यादिश्रुतिमाश्रित्याऽऽह।  
क्रियेति। चतुर्विधक्रियाफलविलक्षणे मोक्षे कर्मणो व्यापारो न संभवतीति भावः।  
नन्वा स्थाणोरा च प्रजापतेः सर्वत्र कर्मव्यापारात्कथं मोक्षे प्रजापतिभावलक्षणे तद्व्या-  
पारो नास्ति तत्राऽऽह। यत्र चेति। कर्मफलस्य सर्वस्य संसारत्वमेवेति कुत

१ च. द. 'जमार्गव'। २ क. ग. च. छ. यस्तु। ३ क. च. शास्त्रीयः। ४ घ. ज. छ. 'प्राप्तेः।  
तं'। ५ छ. द. 'णायां स'। ६ अ. यस्त्विति। ७ क. छ. अ. द. 'क्षीयः मु'। ८ क. स. घ. द.  
'व इति'।



एवेत्यस्यार्थस्य प्रदर्शनाय ब्राह्मणमारभ्यते । यस्तु केशिदुच्यते विद्यासहितं  
कर्म निरभिसंधिं विषदध्यादिवत्कार्यान्तरमारभत इति । तन्न । अनारभ्य-  
त्वान्मोक्षस्य । बन्धननाश एव हि मोक्षो न कार्यभूतः । बन्धनं चावि-  
द्येत्यवोचाम । अविद्यायाश्च न कर्मणा नाश उपपद्यते । दृष्टविषय-  
त्वाच्च कर्मसामर्थ्यस्य । उत्पत्त्याश्रिविकारसंस्कारा हि कर्मसामर्थ्यस्य  
विषयाः । उत्पादयितुं प्रापयितुं विकर्तुं संस्कर्तुं च सामर्थ्यं कर्मणो नातो  
व्यतिरिक्तविषयोऽस्ति कर्मसामर्थ्यस्य । लोकेऽप्रसिद्धत्वात् । न च मोक्ष एषां  
पदार्थानामन्यतमः । अविद्यामात्रव्यवहित इत्यवोचाम । बाढम् । भवतु  
केवलस्यैव कर्मण एवंस्वभावता । विद्यासंयुक्तस्य तु निरभिसंधेर्भवत्य-  
न्यथा स्वभावः । दृष्टं ह्यन्यशक्तित्वेन निर्ज्ञातानामपि पदार्थानां विषद-

सिध्यति तत्राऽऽह । इत्यस्येति । विद्यासहितमपि कर्म संसारफलं विद्यैव मोक्षार्थेति-  
स्वपक्षशुद्धयर्थं विचारयन्पूर्वपक्षयति । यत्त्विति । यथा केवलं विषदध्यादि मरणज्व-  
रादिकरमपि मन्त्रशर्करादियुक्तं जीवनपुष्ट्याद्यारभते तथा स्वतो बन्धफलमपि कर्म फला-  
भिलाषमन्तरेणानुष्ठितं विद्यासमुच्चितं मोक्षाय क्षममित्यर्थः । मुक्तेः साध्यत्वाङ्गीकारे समु-  
च्चितकर्मसाध्यत्वं स्यान्न तु तस्याः साध्यत्वं धीमात्रायत्तत्वादित्युत्तरमाह ।  
तन्नेति । हेतुमेव साधयति । बन्धनेति । किं तद्वन्धनं तदाह । बन्धनं चेति ।  
अविद्यानाशोऽपि कर्मरभ्यो भविष्यतीति चेन्नेत्याह । अविद्यायाश्चेति । मोक्षो न  
कर्मसाध्योऽविद्यास्त्वमयत्वाद्ब्रज्ज्वविद्यास्त्वमयवदित्यर्थः । तत्रैव हेत्वन्तरमाह । दृष्टविषय-  
त्वाच्चेति । न कर्मसाध्या मुक्तिरिति शेषः । तदेव स्पष्टयति । उत्पत्तीति । उक्तमेव  
कर्मसामर्थ्यविषयमन्वयव्यतिरेकाभ्यां साधयति । उत्पादयितुमिति । अप्रसिद्धत्वा-  
दिति च्छेदः । उत्पत्त्यादीनामन्यतमत्वान्मोक्षस्यापि कर्मसामर्थ्यविषयता स्यादिति चेन्ने-  
त्याह । न चेति । नित्यत्वादात्मत्वात्कूटस्थत्वान्नित्यशुद्धत्वान्निर्गुणत्वाच्चेत्यर्थः ।  
आत्मभूतो यथोक्तो मोक्षस्त्वर्हि किमिति सर्वेषां न प्रथत इत्याशङ्क्याऽऽह । अवि-  
द्येति । उक्तं कर्मसामर्थ्यं पूर्ववाद्यङ्गीकरोति । बाढमिति । अङ्गीकारमेव स्फोरयति ।  
भवत्विति । एवंस्वभावतोत्पादनादौ समर्थता का तर्हि विप्रतिपत्तिस्तत्राऽऽह । विद्या-  
संयुक्तस्येति । अन्यथा स्वभावश्चतुर्विधाक्रियाफलविलक्षणेऽपि मोक्षे समर्थतेति यावत् ।  
उत्पत्त्यादौ समर्थस्य कर्मणो विद्यासंयुक्तस्य तद्विलक्षणेऽपि मोक्षे सामर्थ्यमस्तीत्यत्र  
दृष्टान्तमाह । दृष्टं हीति । उक्तदृष्टान्तवशात्कर्मणोऽपि केवलस्य संसारफलस्य



उपपत्तीनां विद्यामन्त्रशर्करादिसंयुक्तानामन्यविषये सामर्थ्यम् । तथा कर्म-  
णोऽप्यस्त्विति चेत् । न । प्रमाणाभावात् । तत्र हि कर्मण उक्तविषयव्य-  
तिरेकेण विषयान्तरे सामर्थ्यास्तित्वे<sup>१</sup> प्रमाणं न प्रत्यक्षं नानुमानं नोप-  
मानं नार्थापत्तिर्न शब्दोऽस्ति । ननु फलान्तराभावे चोदनान्यथानुपपत्तिः  
प्रमाणमिति । न हि नित्यानां कर्मणां विश्वजिज्ञायायेन फलं कल्प्यते ।  
नापि श्रुतं फलमस्ति । चोद्यन्ते च तानि । पारिशेष्यान्मोक्षस्तेषां फल-  
मिति गम्यते । अन्यथा हि पुरुषा न प्रवर्तेरन् । ननु विश्वजिज्ञाया  
एवाऽऽयातो मोक्षस्य फलस्य कल्पितत्वात् । मोक्षे वाऽन्यस्मिन्वा  
फलेऽकल्पिते पुरुषा न प्रवर्तेरन्निति मोक्षः फलं कल्प्यते श्रुतार्थापत्त्या

विद्यासंयोगान्मुक्तिफलत्वमपि स्यादित्याह । तथेति । समाधत्ते । नेत्यादिना ।  
अतीन्द्रियत्वात्कर्मणो मुक्तिसाधनत्वे प्रत्यक्षाद्यसंभवेऽप्यर्थापत्तिरस्तीति शङ्कते ।  
नन्विति । नित्येषु कर्मसु मोक्षातिरिक्तस्य फलस्य श्रुतस्याभावे सति तदुपलभ्यमा-  
नचोदनाया मोक्षफलत्वं विनाऽनुपपत्तिस्तेषां तत्साधनत्वे मानमित्यर्थः । ननु विश्व-  
जिता यजेतेत्यत्र यागकर्तव्यतारूपो नियोगोऽवगम्यते तस्य नियोज्यसापेक्षत्वात्स-  
र्वगः स्यात्सर्वान्प्रत्यविशिष्टत्वादिति न्यायेन स्वर्गकामो नियोज्योऽङ्गीकृतस्तथा नित्ये-  
ष्वपि कर्मसु भविष्यति स्वर्गो नियोज्यविशेषणमत आह । न हीति । जीवञ्जुहुया-  
दिति जीवनविशिष्टस्य नियोज्यस्य ल्याभान्न नित्येषु स्वर्गो नियोज्यविशेषणमित्यर्थः ।  
ननु जीवनविशिष्टोऽपि फलाभावे न नियोज्यः स्यात्तथा च कर्मणा पितृलोक  
इति श्रुतं फलं तेषु कल्पयिष्यते नेत्याह । नापीति । नित्यविविधप्रकरणे  
पितृलोकवाक्यस्याश्रवणादित्यर्थः । तर्हि फलाभावाच्चोदनैव मा भूदिति चेन्नेत्याह ।  
चोद्यन्ते चेति । तथाऽपि फलान्तरं कल्प्यतामित्याशङ्क्य कल्पकाभावा-  
न्मैवमित्यभिप्रेत्याऽऽह । पारिशेष्यादिति । मुक्तेर्यत्कल्पकं तदेव फलान्त-  
रस्यापि किं न स्यादित्याशङ्क्य तस्य निराविशयफलविषयत्वान्मुक्तिकल्पकत्व-  
मेवेत्यभिप्रेत्याऽऽह । अन्यथेति । अनुपपत्त्या चेन्नियोज्यत्वाभावे नित्येषु फलं  
कल्प्यते कथं तर्हि विश्वजिज्ञाया न प्राप्नोतीति सिद्धान्ती प्रत्याह । नन्विति ।  
उक्तमेव विवृणोति । मोक्षे वेति । अकल्पिते सतीति च्छेदः । श्रुतार्थापत्त्या विधेः  
श्रुतस्य प्रवर्तकत्वानुपपत्त्येति यावत् । विश्वजिगीव नित्येषु मोक्षे फले कल्प्यमाने सति



यथा विश्वजिति । नन्वेवं सति कथमुच्यते विश्वजिज्ञयायो न भवतीति । फलं च कल्प्यते विश्वजिज्ञयायश्च न भवतीति विप्रतिषिद्धमभिधीयते । मोक्षः फलमेव न भवतीति चेत् । न । प्रतिज्ञाहानात् । कर्म कार्यान्तरं विषदध्यादिवदारभत इति हि प्रतिज्ञातम् । स चेन्मोक्षः कर्मणः कार्यं फलमेव न भवतीति सा प्रतिज्ञा हीयेत । कर्मकार्यत्वे च मोक्षस्य स्वर्गादिफलेभ्यो विशेषो वक्तव्यः । अथ कर्मकार्यं न भवति नित्यानां कर्मणां फलं मोक्ष इत्यस्या वचनव्यक्तेः कोऽर्थ इति वक्तव्यम् । न च कार्य-फलशब्दभेदमात्रेण विशेषः शक्यः कल्पयितुम् । अफलं च मोक्षो नित्यैश्च कर्मभिः क्रियते नित्यानां कर्मणां फलं न कार्यमिति चैषोऽर्थो विप्रतिषिद्धोऽभिधीयते यथाऽग्निः शीत इति । ज्ञानवदिति चेत् । यथा ज्ञानस्य कार्यं मोक्षो ज्ञानेनाक्रियमाणोऽप्युच्यते तद्वत्कर्मकार्यत्वमिति चेत् । न । अज्ञाननिवर्तकत्वाज्ज्ञानस्य । अज्ञानव्यवधाननिवर्तकत्वाज्ज्ञानस्य मोक्षो ज्ञानकार्यमित्युपचर्यते । न तु कर्मणा निवर्तयितव्यमज्ञानम् । न चाज्ञानव्यतिरेकेण मोक्षस्य व्यवधानान्तरं कल्पयितुं शक्यम् ।

फलितमाह । नन्वेवमिति । कथमित्युक्तामनुपपत्तिमेव स्फुटयति । फलं चेति । फलकल्पनायां विश्वजिज्ञयायोऽवतरति मोक्षस्तु स्वरूपस्थितित्वेनानुत्पाद्यत्वात्फलमेव न भवतीति शङ्कते । मोक्ष इति । निग्रहमुद्धावयन्नृत्तरमाह । नेति । प्रतिज्ञाहानि प्रकटयति । कर्मेत्यादिना । कर्मकार्यत्वं मुक्तेरुपेत्योक्तं तदेवायुक्तमित्याह । कर्म-कार्यत्वे चेति । फलत्वेऽपि कर्मकार्यत्वं न मुक्तेरस्तीत्युक्तं दोषं परिहर्तुं चोदयति । अथेति । प्रतिज्ञाविरोधेन प्रतिविधत्ते । नित्यानामिति । फलत्वमङ्गीकृत्य कार्यत्वेऽनङ्गीकृते कथं व्याघात इत्याशङ्क्याऽऽह । न चेति । विशेषोऽर्थगत इति शेषः । फलत्वमङ्गीकृत्य कार्यत्वानङ्गीकारे व्याघातमुक्त्वा वैपरीत्येऽपि तं व्युत्पादयति । अफलं चेति । आद्यं व्याघातं दृष्टान्तेन स्पष्टयति । नित्यानामिति । दृष्टान्तेन व्याघातं परिहरन्नाशङ्कते । ज्ञानवदिति चेदिति । तदेव स्फुटयति । यथेति । दृष्टान्तं विघटयति । नेति । ज्ञानस्य मोक्षव्यवधिभूताज्ञाननिवर्तकत्वान्मोक्षस्तेनाक्रियमाणोऽपि तत्कार्यमिति व्यपदेशभाग्यभवतीत्यर्थः । तदेव स्फुटयति । अज्ञानेति दार्ष्टान्तिकं निराचष्टे । न त्विति । यत्कर्मणा निवर्त्येत तन्मोक्षस्य व्यवधानान्तरं कल्पयितुं न तु शक्यमिति संबन्धः । व्यवधानध्वंसे कर्मणोऽप्रवेशेऽपि मुक्तावेव तत्प्र-

१ क. ख. च. छ. झ. ढ. भवति । २ ग. घ. छ. ज. हीयते । ३ ण. 'लत्वेऽपि कर्मका'  
४ ख. ढ. स्पष्टयति ।



नित्यत्वान्मोक्षस्य साधकस्वरूपाव्यतिरेकाच्च । यत्कर्मणा निवर्त्येत । अज्ञानमेव निवर्तयतीति चेत् । न । विलक्षणत्वात् । अनभिव्यक्तिरज्ञानमभिव्यक्तिलक्षणेन ज्ञानेन विरुध्यते । कर्म तु नाज्ञानेन विरुध्यते । तेन ज्ञानविलक्षणं कर्म । यदि ज्ञानाभावो यदि संशयज्ञानं यदि विपरीतज्ञानं वोच्यतेऽज्ञानमिति सर्वं हि तज्ज्ञानेनैव निवर्त्यते । न तु कर्मणाऽन्यतमेनापि विरोधाभावात् । अथादृष्टं कर्मणामज्ञाननिवर्तकत्वं कल्प्यमिति चेत् । न । ज्ञानेनाज्ञाननिवृत्तौ गम्यमानायामदृष्टनिवृत्तिकल्पनानुपपत्तेः । यथाऽवघातेन व्रीहीणां तुषनिवृत्तौ गम्यमानायामग्निहोत्रादिनित्यकर्मकार्याऽदृष्टा न कल्प्यते तुषनिवृत्तिः । तद्वदज्ञाननिवृत्तिरपि नित्यकर्मकार्याऽदृष्टा न कल्प्यते । ज्ञानेन विरुद्धत्वं चासकृत्कर्मणामवोचाम । यदविरुद्धं ज्ञानं कर्मभिस्तदेवलोकप्राप्तिनिमित्तमित्युक्तम् “विद्यया देवलोकः” इति श्रुतेः । किंचान्यत्कल्प्ये च फले नित्यानां कर्मणां श्रुतानां यत्कर्मभिर्विरुध्यते । द्रव्यगुणकर्मणां कार्यमेव न भवति किं तत्कल्प्यताम् ।

वेशः स्यादिति चेन्नेत्याह । नित्यत्वादिति<sup>१</sup> । नित्यकर्मनिवर्त्यं व्यवधानान्तरं मा भूदज्ञानमेव तन्निवर्त्यं भविष्यति तथा च मोक्षस्य कर्मकार्यत्वं शक्यमुपचरितुमिति शङ्कते । अज्ञानमेवेति । कर्मणो ज्ञानाद्विलक्षणत्वान्नाज्ञाननिवर्तकत्वमित्युत्तरमाह । न विलक्षणत्वादिति । विलक्षणमेव प्रकटयति । अनभिव्यक्तिरिति । इतश्च ज्ञाननिवर्त्यमेवाज्ञानमित्याह । यदीति । अन्यतमेन नित्यादिना व्यस्तेन समस्तेन वा श्रौतेन स्मार्तेन वेत्यर्थः । कर्माज्ञानयोरविरोधो हेत्वर्थः । अज्ञाननिवर्तकत्वं कर्मणो नान्वयव्यतिरेकसिद्धं किंत्वदृष्टमेव कल्प्यमिति शङ्कते । अथेति । दृष्टे सत्यदृष्टकल्पना न न्याय्येति परिहरति । न ज्ञानेनेति । उक्तमर्थं दृष्टान्तेन बुद्धावरोपयति । यथेत्यादिना । अदृष्टेति च्छेदः । अस्तु ज्ञानादज्ञानध्वस्तिः किंतु कर्मसमुच्चितादित्याशङ्क्याऽऽह । ज्ञानेनेति । ननु कर्मभिरविरुद्धमपि हिरण्यगर्भादिविज्ञानमस्ति तथा च समुच्चितं ज्ञानमज्ञानध्वंसि भविष्यति नेत्याह । यदविरुद्धमिति । नित्यानां कर्मणां समुच्चितानामसमुच्चितानां च स्वरूपस्थितौ मोक्षे तत्प्रतिबन्धकाज्ञानध्वस्तौ वा नादृष्टं सामर्थ्यं कल्प्यमित्युक्तमिदानीं तत्कल्पनामङ्गीकृत्यापि दूषयति । किंचेति<sup>२</sup> । कर्मणां नास्ति मोक्षे सामर्थ्यमित्येतदुक्तादेव कारणान्न भवति किंत्वन्यच्च कारणं तत्रास्तीत्यर्थः । तदेव दर्शयितुं विचारयति । कल्प्ये चेति । विरोधमभिनयति । द्रव्येति । कार्य-

१ क. ग. निवर्त्येत । २ च. द. ‘दृष्टमपि क’ । ३ क. ग. घ. ङ. च. ज. ढ. ‘यौ न । ४ घ. ज. ण. ‘ति । क’ । ५ ख. ‘रोहय’ । ६ ण. ‘ति । न केवलं क’ । ७ ण. ‘णाद्भव’ ।



यस्मिन्कर्मणाः सामर्थ्यमेव न दृष्टम् । किं वा यस्मिन्दृष्टं सामर्थ्यं यच्च  
कर्मणां फलमविरुद्धं तत्कल्पयतामिति । पुरुषप्रवृत्तिजननायावश्यं  
चेत्कर्मफलं कल्पयितव्यम् । कर्माविरुद्धविषय एव श्रुतार्थापत्तेः क्षीण-  
त्वाभित्यो मोक्षः फलं कल्पयितुं न शक्यस्तद्व्यवधानाज्ञाननिवृत्तिर्वा ।  
अविरुद्धत्वोद्दृष्टसामर्थ्यविषयत्वाच्चेति । पारिशेष्यन्यायान्मोक्ष एव कल्प-  
यितव्य इति चेत् । सर्वेषां हि कर्मणां सर्वं फलम् । न चान्यदितरक-  
र्मफलव्यतिरेकेण फलं कल्पनायोग्यमस्ति । परिशिष्टश्च मोक्षः । सचेष्टो  
वेदाविदां फलम् । तस्मात्स एव कल्पयितव्य इति चेत् । न । कर्मफलव्य-  
क्तीनामानन्त्यात्पारिशेष्यन्यायानुपपत्तेः । न हि पुरुषेच्छाविषयाणां  
कर्मफलानामेतावत्त्वं नाम केनचिदसर्वज्ञेनावधृतं तत्साधनानां<sup>१</sup> वा पुरुषे-  
च्छानां वाऽनियतदेशकालनिमित्तत्वात्पुरुषेच्छाविषयसाधनानां च पुरुषे-

त्वाभावं समर्थयते । यस्मिन्निति । पक्षान्तरमाह । किंवेति । सामर्थ्यविषयं विशद-  
यति । यच्चेति । कथमिह निर्णयस्तत्राऽऽह । पुरुषेति । कल्पयितव्यं फलमिति  
संबन्धः । उत्पत्त्यादीनामन्यतमो हि कर्मभिरविरुद्धो विषयः । तत्रैव नित्यकर्मचोदना-  
नुपपत्तेरुपशान्तत्वान्नित्यकर्मफलत्वेन मोक्षस्तद्व्यवधानाज्ञाननिवृत्तिर्वा न शक्यते कल्प-  
यितुम् । कर्माज्ञानयोर्विरोधाभावाद्दृष्टं सामर्थ्यं यस्मिन्नुत्पत्त्यादौ तद्विषयत्वाच्च कर्मण-  
स्तद्विलक्षणे मोक्षे न व्यापारः । तथा च नित्यकर्मविधिवशात्पुरुषप्रवृत्तिसंपादनाय  
फलं चेत्कल्पयितव्यं तर्हि तदुत्पत्त्यादीनामन्यतममेव तदविरुद्धं कल्पयितव्यं ।  
इतिशब्दः श्रुतार्थापत्तिपरिहारसमाप्त्यर्थः । मोक्ष एव नित्यानां कर्मणां फलत्वेन  
कल्पयितव्यः पारिशेष्यन्यायादिति शङ्कते । पारिशेष्येति । पारिशेष्यन्यायमेव विशद-  
यति । सर्वेषामिति । सर्वं स्वर्गपशुपुत्रादीति यावत् । तथाऽपि मोक्षादन्यदेव नित्यकर्मफलं  
किं न स्यात्तत्राऽऽह । न चेति । मोक्षस्यापीतरकर्मफलनिवेशमाशङ्क्याऽऽह । परिशि-  
ष्टश्चेति । तस्य फलत्वमेव कथं सिद्धं तत्राऽऽह । स चेति । परिशेषायातमर्थं निगमयति ।  
तस्मादिति । पारिशेष्यासिद्ध्या दूषयति । नेति । कर्मफलव्यक्त्यानन्त्यमुक्तं व्यनक्ति ।  
न हीति । फलवत्फलसाधनानां फलविषयेच्छानां चाऽऽनन्त्यं कथयति । तत्साधनाना-  
मिति । तदानन्त्ये हेतुमाह । अनियतेति । इच्छाद्यानन्त्ये हेत्वन्तरमाह । पुरुषेति ।  
एतावत्त्वं नाम नास्तीत्युभयत्र संबन्धः । पुरुषस्येष्टं फलं शोभनाध्यासविषयभूतं  
तत्र विषयिणां शोभनाध्यासेन प्रयुक्तत्वादिति हेत्वर्थः । इच्छाद्यानन्त्यं प्राणि-

१ स. ड. द. च । २ क. य. ह. छ. झ. ढ. 'त्वाददृष्ट' । ३ स. 'नां पु' । ४ क. ख. घ.  
छ. ज. 'नां चानि' । ५ स. झ. ढ. 'चेति' । ६ य. ण. 'चेद्वक्ता कल्प' ।



कृष्णफलप्रयुक्तत्वात् । प्रतिप्राणि चेच्छावेचिन्त्यात्फलानां तत्साधनानां चाऽऽनन्त्यसिद्धिः । तदानन्त्याच्चाशक्यमेतावत्त्वं पुरुषैर्ज्ञातुम् । अज्ञाते च साधनफलेतावस्थे कथं मोक्षस्य परिशेषसिद्धिरिति । कर्मफलजातिपरिशेष्यमिति चेत् । सत्यपीच्छाविषयाणां तत्साधनानां चाऽऽनन्त्ये कर्मफलजातिस्त्वं नाम सर्वेषां तुल्यम् । मोक्षस्त्वकर्मफलत्वात्परिशिष्टः स्यात् । तस्मात्परिशेषात्स एव युक्तः कल्पयितुमिति चेत् । न । तस्यापि नित्यकर्मफलत्वाभ्युपगमे कर्मफलसमानजातीयत्वोपपत्तेः परिशेषानुपपत्तिः । तस्मादन्यथाऽप्युपपत्तेः क्षीणा श्रुतार्थापत्तिः । उत्पत्त्याभिविकारसंस्काराणामन्यतममपि नित्यानां कर्मणां फलमुपपद्यत इति क्षीणा श्रुतार्थापत्तिः । चतुर्णामन्यतम एव मोक्ष इति चेत् । न तावदुत्पाद्यो नित्यत्वात् । अत एवाविकार्योऽसंस्कार्यश्चात एवासाधनद्रव्यात्मकत्वाच्च । साधनात्मकं हि द्रव्यं संस्क्रियते । यथा पात्राज्यादि प्रोक्षणादिना । न च संस्क्रियमाणः संस्कारनिर्वर्त्यो वा यूपादिवत् । पारिशेष्यादाप्यः स्यात् । नाऽऽप्योऽप्यात्मस्वभाव-

भेदेषु दर्शयित्वा तदानन्त्यमेकैकस्मिन्नपि प्राणिनि दर्शयति । प्रतिप्राणि चेति । इच्छाद्यानन्त्ये फलितमाह । तदानन्त्याच्चेति । साधनादिष्वेतावत्त्वाज्ञानेऽपि किं स्यात्तदाह । अज्ञाते चेति । इतिशब्दः पारिशेष्यानुपपत्तिसमाप्त्यर्थः । प्रकारान्तरेण पारिशेष्यं शङ्कते । कर्मेति । तामेव शङ्कां विशदयति । सत्यपीति । तथाऽपि कथं मोक्षस्य परिशिष्टत्वं तदाह । मोक्षस्त्विति । परिशेषफलमाह । तस्मादिति । शङ्कितं परिशेषं दूषयति । नेत्यादिना । अर्थापत्तिपरिशेषौ पराकृत्यार्थापत्तिपराकरणं प्रपञ्चयितुं प्रस्तौति । तस्मादिति । अन्यथाऽप्युपपत्तिं प्रकटयति । उत्पत्तीति । नित्यानामुत्पत्त्यादिफलत्वेऽपि मोक्षस्य तत्फलत्वं सिध्यतीति शङ्कते । चतुर्णामिति । तत्र मोक्षस्योत्पाद्यत्वं दूषयति । न तावदिति । उभयत्रातःशब्दो नित्यत्वपरामर्शः । असंस्कार्यत्वे हेत्वन्तरमाह । असाधनेति । तदेव व्यक्तिरेकमुखेन विवृणोति । साधनात्मकं हीति । इतश्च मोक्षस्यासंस्क्रियमाणत्वमित्याह । न चेति । यथा यूपस्तक्षणाष्टास्त्रीकरणाभ्यञ्जनादिना संस्क्रियते यथा चाऽऽहवनीयः संस्कारेण निष्पाद्यते न तथा मोक्षो नित्यशुद्धत्वान्निर्गुणत्वाच्चेत्यर्थः । पक्षान्तरमनुभाष्य दूषयति । पारिशेष्यादित्यादिना । एकत्वं पूर्णत्वं साधनवैलक्षण्यं फलवैलक्षण्यं कल्पयतीति शङ्कते ।



त्वादेकत्वाच्च । इतरैः कर्मभिर्वैलक्षण्याभित्यानां कर्मणां तत्फलेनापि  
विलक्षणेन भवितव्यमिति चेत् । न । कर्मत्वसालक्षण्यात्सलक्षणं कस्मा-  
त्फलं न भवतीतरकर्मफलैः । निमित्तवैलक्षण्यादिति चेत् । न । क्षामव-  
त्यादिभिः समानत्वात् । यथा हि गृहदाहादौ निमित्ते क्षामवत्पादीष्टि-  
र्यथा भिन्ने जुहोति स्कन्ने जुहोतीत्येवमादौ नैमित्तिकेषु कर्मसु न मोक्षः  
फलं कल्प्यते । तैश्चाविशेषान्नैमित्तिकत्वेन जीवनादिनिमित्ते च श्रव-  
णात् । तथा निरूप्यानामपि न मोक्षः फलम् । आलोकस्य सर्वेषां रूप-  
दर्शनसाधनत्वं उलूकादय आलोकेन रूपं न पश्यन्तीत्युलूकादिचक्षुषो  
वैलक्षण्यादितरलोकचक्षुर्भिर्न रसादिविषयत्वं परिकल्प्यते । रसादिवि-  
षये सामर्थ्यस्यादृष्टत्वात् । सुदूरमपि गत्वा यद्विषये दृष्टं सामर्थ्यं

इतरैरिति । हेतुवैलक्षण्यासिद्धौ कल्पकाभावात्फलवैलक्षण्यासिद्धिरिति दूषयति ।  
न कर्मत्वेति । निमित्तकृतहेतुवैलक्षण्यवशात्फलवैलक्षण्यासिद्धिरिति शङ्कते ।  
निमित्तेति । निमित्तवैलक्षण्यं फलवैलक्षण्यास्यानिमित्तमिति परिहरति । न क्षाम-  
वत्यादिभिरिति । तदेव प्रपञ्चयति । यथा हीति । यस्याऽऽहिताग्नेरग्निर्गृहान्दहेद-  
ग्नये क्षामवते पुरोडाशमष्टकपालं निर्वपेदित्यत्र दहेदिति विधिविभक्त्या प्रसिद्धार्थ-  
च्छब्दोपहितया गृहदाहारूप्यनिमित्तपरामर्शेनाग्नये क्षामवते पुरोडाशमित्यादिना क्षाम-  
वती विधीयते । यस्योभयं हविरार्तिमाच्छेत्स ऐन्द्रं पञ्चशरावमोदनं निर्वपेदित्यत्र  
चाऽऽच्छेदिति विधिविभक्त्या निर्वपेदिति विधास्यमाननिर्वापनिमित्तं हविरार्तिमनूय  
निर्वापो विधीयते । भिन्ने जुहोति स्कन्ने जुहोत्यथ यस्य पुरोडाशौ क्षीयतस्तं यज्ञं  
वरुणो गृह्णाति यदौ तद्धविस्तिष्ठेताथ तदेव हविर्निर्वपेद्यज्ञो हि यज्ञस्य प्रायश्चित्त-  
मिति च भेदनादिनिमित्तं प्रायश्चित्तमुक्तं न च तन्मुक्तिफलं तथा निमित्तभेदेऽपि न  
नित्यं कर्म मुक्तिफलमित्यर्थः । क्षामवत्यादितुल्यत्वं नित्यकर्मणां कुतो लब्धमित्याश-  
ङ्क्याऽऽह । तैश्चेति । क्षामवत्यादिभिरिति यावत् । अविशेषे हेतुर्नैमित्तिकत्वेनेति ।  
तदेव कथमिति चेत्तत्राऽऽह । जीवनादीति । दार्ष्टान्तिकं स्पष्टयति । तथेति ।  
नित्यं कर्म कर्मन्तराद्विलक्षणमपि न मोक्षफलमित्यत्र दृष्टान्तमाह । आलोकस्येति ।  
चक्षुरन्तरैरुलूकादिचक्षुषो वैलक्षण्याऽपि न रसादिविषयत्वमित्यत्र हेतुमाह । रसादीति ।  
वैलक्षण्यं तर्हि कुत्रोपयुज्यते तत्राऽऽह । सुदूरमपीति । मनुष्यान्विहायोलूकादौ  
गत्वाऽपीति यावत् । यद्विषये रूपादावित्यर्थः । विशेषो दूरसूक्ष्मादिरतिशयः । दार्ष्ट-

१ ग. घ. ङ. च. छ. ज. झ. ढ. 'त्याद्येष्टि' । २ घ. 'दा न त' । ३ घ. ण. 'द्विः संतिष्ठे' ।  
४ झ. कुतो गु' । ५ ख. 'ध्यादीन्वि' ।



तत्रैव कश्चिद्विशेषः कल्पयितव्यः । यत्पुनरुक्तं विद्यामन्त्रशर्करादिसंयुक्त-  
विषदध्यादिवन्नित्यानि कार्यान्तरमारभन्त इति । आरभ्यतां विशिष्टं  
कार्यं तदिष्टत्वादविरोधः । निरभिसंधेः कर्मणो विद्यासंयुक्तस्य विशिष्ट-  
कार्यान्तरारम्भे न कश्चिद्विरोधः । देवयाज्यात्मयाजिनोरात्मयाजिनो  
विशेषश्रवणादेवयोजिनः श्रेयानात्मयाजीत्यादौ यदेव विद्यया करोती-  
त्यादौ च । यस्तु परमात्मदर्शनविषये मनुनोक्त आत्मयाजिशब्दः  
समं पश्यन्नात्मयाजीत्यत्र समं पश्यन्नात्मयाजी भवतीत्यर्थः ।  
अथवा भूतपूर्वगत्या । आत्मयाज्यात्मसंस्कारार्थं नित्यानि  
कर्माणि करोति “इदं मेऽनेनाङ्गं संस्क्रियते” इति श्रुतेः । तथा गर्भै-  
र्हौमैरित्यादिप्रकरणे कार्यकरणसंस्कारार्थत्वं नित्यानां कर्मणां दर्श-

न्तिकं पूर्ववादानुवादपूर्वकमाचष्टे । यत्पुनरित्यादिना । तत्तत्रेति यावत् । तदेव विवृ-  
णोति । निरभिसंधेरिति । विद्यासंयुक्तं कर्म विशिष्टकार्यकरमित्यत्र शतपथश्रुतिं  
प्रमाणयति । देवयाजीति । तदाहुरित्युपक्रम्य देवयोजिनः श्रेयानित्यादौ काम्यक-  
र्तुर्देवयाजिनः सकाशादात्मशुद्धयर्थं कर्म कुर्वन्नात्मयाजी श्रेयानित्यात्मयाजिनो विशेषश्र-  
वणात्सर्वक्रतुयाजिनामात्मयाजी विशिष्यत इति स्मृतेश्च विशिष्टस्य कर्मणो विशिष्टका-  
र्यारम्भकत्वमविरुद्धमित्यर्थः । छान्दोग्येऽपि विद्यासंयुक्तस्य कर्मणो विशिष्ट-  
कार्यारम्भकत्वं दृष्टमित्याह । यदेवेति । नन्वात्मयाजिशब्दो नित्यकर्मानुष्ठा-  
यिविषयो न भवति ।

‘सर्वभूतेषु चाऽऽत्मानं सर्वभूतानि चाऽऽत्मनि ।

संपश्यन्नात्मयाजी वै स्वाराज्यमधिगच्छति’

इत्यत्र परमात्मदर्शनविषये तस्य प्रयुक्तत्वादत आह । यस्त्विति । यदि समं  
पश्यन्मवेत्तदा परेणाऽऽत्मनैकीभूतः स्वराड्भवतीत्यात्मज्ञानस्तुतिरत्र विवक्षिता ।  
महती हीयं ब्रह्मविद्या यद्ब्रह्मविदेवाऽऽत्मयाजी भवति । नहि तस्य तदनुष्ठानं  
पृथगपेक्षते । ब्रह्मवित्पुण्यकृदिति च वक्ष्यतीत्यर्थः । परदर्शनञ्ज्यात्मयाजिशब्दस्य  
गत्यन्तरमाह । अथ वेति । भूता या पूर्वस्थितिस्तामपेक्षयाऽऽत्मयाजिशब्दो विदुषी-  
त्यर्थः । तदेव प्रपञ्चयति । आत्मेति । तेषां तत्संस्कारार्थत्वे प्रमाणमाह । इद-  
मिति । तत्रैव स्मृतिं प्रमाणयति । तथेति । गर्भसंबन्धिभिर्हौमैर्जानिबन्धना-  
दिभिश्च बैजिकमेवैनः शमयतीत्यस्मिन्प्रकरणे नित्यकर्मणां संस्कारार्थत्वं निश्चि-



यति । संस्कृतश्च य आत्मयाजी तैः कर्मभिः समं द्रष्टुं समर्थो भवति । तस्येह वा जन्मान्तरे वा सममात्मदर्शनमुत्पद्यते । समं पश्यन्स्वाराज्यमधिगच्छतीत्येषोऽर्थः । आत्मयाजीशब्दस्तु भूतपूर्वगत्या प्रयुज्यते । ज्ञानयुक्तानां नित्यानां कर्मणां ज्ञानोत्पत्तिसाधनत्वप्रदर्शनार्थम् । किंचान्यत् ।

“ब्रह्मा विश्वसृजो धर्मो महानव्यक्तमेव च ।

उत्तमां सात्त्विकीमेतां गतिमाहुर्मनीषिणः”

इति च । देवसार्ष्टिव्यतिरेकेण भूताप्ययं दर्शयति । भूतान्यप्येति पञ्च वै । भूतान्यत्येतीति पाठं ये कुर्वन्ति तेषां वेद-

तमित्यर्थः । संस्कारोऽपि कुत्रोपयुज्यते तत्राऽऽह । संस्कृतश्चेति । यो हि नित्यकर्मनुष्ठायी स तदनुष्ठानजनितापूर्ववशात्पारिशुद्धबुद्धिः सम्यग्धीयोग्यो भवति ।

‘महायज्ञैश्च यज्ञैश्च ब्राह्मीयं क्रियते तनुः’

इति स्मृतेरित्यर्थः । कदा पुनरेषा सम्यग्धीरुत्पद्यते तत्राऽऽह । तस्येति । उत्पन्नस्य सम्यग्ज्ञानस्य फलमाह । समामिति । कथं पुनः सम्यग्ज्ञानवत्यात्मयाजीशब्द इत्याशङ्क्य पूर्वोक्तं स्मारयति । आत्मेति । किमितीह भूतपूर्वगतिराश्रितेति तत्राऽऽह । ज्ञानयुक्तानामिति । ऐहिकैरामुष्मिकैर्वा कर्मभिः शुद्धबुद्धेः श्रवणादिवशादैक्यज्ञानं मुक्तिफलमुदेति । कर्म तु विद्यासंयुक्तमपि संसारफलमेवेति भावः । तत्रैव हेत्वन्तरमाह । किंचेति । विद्यायुक्तमपि कर्म बन्वायैवेत्यत्र न केवलमुक्तमेव कारणं किंत्वन्यच्च तदुपपादकमस्तीत्यर्थः । तदेव दर्शयति । ब्रह्मेति । सात्त्विकीं सत्त्वगुणप्रसूतज्ञानसमुच्चितकर्मफलभूतामिति यावत् । अत्र हि विद्यायुक्तमपि कर्म संसारफलमेवेति सूच्यते ।

‘एष सर्वः समुद्दिष्टस्त्रिप्रकारस्य कर्मणः ।

त्रिविधस्त्रिविधः कर्मसंसारः सार्वभौतिकः’

इत्युपसंहारादिति चकारार्थः । किंच ।

‘प्रवृत्तं कर्म संसेव्य देवानामेति सार्ष्टिवाम्’

इति कर्मफलभूतदेवतासदृशैश्वर्यप्राप्तिमुक्त्वा तदतिरेकेण—

‘निवृत्तं सेवमानस्तु भूतान्यप्येति पञ्च वै’

इति भूतेष्वप्ययवचनान्न समुच्चयस्य मुक्तिफलवेत्याह । देवसार्ष्टीति ।

‘निवृत्तं सेवमानस्तु भूतान्यप्येति पञ्च वै’

इति पाठान्मुक्तिरेव समुच्चयानुष्ठानाद्विवक्षितेति चेन्नेत्याह । भूतानीति । ज्ञानमेव



विषये परिच्छिन्नबुद्धित्वाददोषः । न चार्थवादत्वमध्यायस्य ब्रह्मान्त-  
कर्मविपाकार्थस्य तद्व्यतिरिक्तात्मज्ञानार्थस्य च कर्मकाण्डोपनिषद्गर्था-  
तुल्यार्थत्वदर्शनात् । विहिताकरणप्रतिषिद्धकर्मणां च स्थावरश्वसूकरा-  
दिफलदर्शनात् । वान्ताश्यादिप्रेतदर्शनाच्च । न च श्रुतिस्मृतिविहितप्र-  
तिषिद्धव्यतिरेकेण विहितानि वा प्रतिषिद्धानि वा कर्माणि केनचिदव-  
गन्तुं शक्यन्ते । येषामकरणादनुष्ठानाच्च प्रेतश्वसूकरस्थावरादीनि कर्मफ-  
लानि प्रत्यक्षानुमानाभ्यामुपलभ्यन्ते । न चैषामकर्मफलत्वं केनचिदभ्यु-

मुक्तिहेतुरिति प्रतिपादकोपनिषद्विरोधान्नायं पाठः साधीयानित्यर्थः । ननु विग्रहवती  
देवतैव नास्ति मन्त्रमयी हि सा देवता शब्दप्रत्ययालम्बनमतो ब्रह्मा विश्वसृज इत्यादे-  
रर्थवादत्वाच्च तद्वलेन नित्यकर्मणां मुक्तिसाधनत्वं निराकर्तुं शक्यमत आह । 'न  
चेति । ज्ञानार्थस्य संपश्यन्नात्मयाजीत्यादेरिति शेषः । किंच ।

“अकुर्वन्विहितं कर्म निन्दितं च समाचरन् ।  
प्रसज्जंश्चेन्द्रियार्थेषु नरः पतनमृच्छति ।  
शारीरजैः कर्मदोषैर्याति स्थावरतां नरः ।  
वाचिकैः पक्षिमृगतां मानसैरन्त्यजातिताम् ।  
श्वसूकरखरोष्ट्राणां गोजाविमृगपक्षिणाम् ।  
चण्डालपुल्कसानां च ब्रह्महा योनिमृच्छति”

इत्यादिवाक्यैः प्रतिपादितफलानां प्रत्यक्षेणापि दर्शनाद्यथा तत्र नाभूता-  
र्थवादत्वं तथा यथोक्ताध्यायस्यापि नाभूतार्थवादतेत्याह । विहितेति । किंच  
ब्रह्मादिदेशे छान्दोग्यादिप्रेतानां प्रत्यक्षत्वादध्ययनरहितानामपि स्त्रीशूद्रादीनां वेदोच्चा-  
रणदर्शनेन ब्रह्मग्रहसद्भावावगमाच्च न ब्रह्मादिवाक्यस्यार्थवादतेत्याह । वान्तेति । ननु  
स्थावरादीनां श्रौतस्मार्तकर्मफलत्वाभावाच्च तद्दर्शनेन वचनानां भूतार्थत्वं शक्यं कल्प-  
यितुमत आह । न चेति । सेवादिदृष्टकारणसाम्येऽपि फलवैषम्योपलम्भादवश्यमती-  
न्द्रियं कारणं वाच्यम् । न च तत्र श्रुतिस्मृती विहायान्यन्मानुमस्ति । तथा च श्रौत-  
स्मार्तकर्मकृतान्धैव स्थावरादीनि फलानीत्यर्थः । संनिहितासंनिहितेषु स्थावरादिषु  
प्रत्यक्षानुमानयोर्यथायोगं प्रवृत्तिरुन्नेया । स्थावराणां जीवशून्यत्वादकर्मफलत्वमिति केचि-  
त्तान्प्रत्याह । न चैषामिति । अस्मदादिवदेव वृक्षादीनां वृद्ध्यादिदर्शनात्सजीवत्वमसि-  
द्धेस्तस्मात्प्रशयन्ति पादपा इत्यादिप्रयोगाच्च तेषां कर्मफलत्वसिद्धिरित्यर्थः । स्थावरा-



पगम्यते । तस्माद्विहिताकरणप्रतिषिद्धसेवानां यथैते कर्मविपाकाः प्रेत-  
तिर्यक्स्थावरादयस्तथोत्कृष्टेष्वपि ब्रह्मान्तेषु कर्मविपाकत्वं वेदितव्यम् ।  
तस्मात्स आत्मनो वषामुदस्विदत्सोऽरोदीदित्यादिवन्माभूतार्थवादत्वम् ।  
तत्राप्यभूतार्थवादत्वं मा भूदिति चेत् । भवत्वेवम् । न चैतावताऽस्य  
न्यायस्य बाधो भवति । न चास्मत्पक्षो वा दुष्यति । न च ब्रह्मा  
विश्वसृज इत्यादीनां काम्यकर्मफलत्वं शक्यं वक्तुम् । तेषां देवसार्ष्टि-  
तायाः फलस्योक्तत्वात् । तस्मात्साभिसंधीनां नित्यानां कर्मणां सर्वमे-  
धाश्वमेधादीनां च ब्रह्मत्वादीनि फलानि । येषां पुनर्नि-  
त्यानि निरभिसंधीन्यात्मसंस्कारार्थानि तेषां ज्ञानोत्पत्त्यर्थानि तानि ।  
“ब्राह्मीयं क्रियते तनुः”<sup>१</sup> इति स्मरणात् । तेषामारादुपकारकत्वान्माक्षसा-

दीनां कर्मफलत्वे सिद्धे फलितमाह । तस्मादिति । ब्रह्मादीनां पुण्यकर्मफलत्वेऽपि  
प्रकृते किं स्यात्तदाह । तस्मादिति । कर्मविपाकप्रकरणस्याभूतार्थवादत्वाभावे  
दृष्टान्तेऽपि तन्न स्यादिति शङ्कते । तत्रापीति । अङ्गीकरोति । भवत्विति ।  
कथं तर्हि वैधर्म्यदृष्टान्तसिद्धिरत आह । न चेति । वैधर्म्यदृष्टान्ताभाव-  
मात्रेण कर्मविपाकाध्यायस्य नाभूतार्थवादतेत्यस्य न्यायस्य नैव बाधः साधर्म्य-  
दृष्टान्तादपि तत्सिद्धेरित्यर्थः । ननु ‘प्रजापतिरात्मनो वषामुदस्विदत्’ इत्यादीनाम-  
भूतार्थवादत्वाभावे कथमर्थवादाधिकरणं घटिष्यते तत्राऽऽह । न चेति ।  
तदघटनायामपि नास्मत्पक्षक्षतिस्तवैव तदभूतार्थवादत्वं त्यजतस्त्वाद्विरोधादित्यर्थः । ननु  
कर्मविपाकप्रकरणस्यार्थवादत्वाभावेऽपि ब्रह्मादीनां काम्यकर्मफलत्वान्न ज्ञानसंयुक्तानि-  
त्यकर्मफलत्वं ततो मोक्ष एव तत्फलमित्यत आह । न चेति । तेषां काम्यानां  
कर्मणामिति यावत् । देवसार्ष्टिताया देवैरिन्द्रादिभिस्समानैश्वर्यप्राप्तेरित्यर्थः । उक्त-  
त्वात् ‘प्रवृत्तं कर्म संसेव्य देवानामेति सार्ष्टिताम्’ इत्यत्रेति शेषः । ननु विद्यासंयुक्तानां  
नित्यानां कर्मणां फलं ब्रह्मादिभावश्चेत्कथं तानि ज्ञानोत्पत्त्यर्थान्यास्थायन्ते तत्राऽऽह ।  
तस्मादिति । कर्मणां मुक्तिफलत्वाभावस्तच्छब्दार्थः । साभिसंधीनां देवताभावे  
फलेऽनुरागवतामिति यावत् । नित्यानि कर्माणि श्रौतानि स्मार्तानि चाग्निहोत्रसंध्यो  
पासनप्रभृतानि निरभिसंधीनि फलाभिलाषविकलानि परमेश्वरार्पणबुद्ध्या क्रियमाणानि ।  
आत्मशब्दो मनोविषयः । कर्मणां चित्तशुद्धिद्वारा ज्ञानोत्पत्त्यर्थत्वे प्रमाणमाह ।  
ब्राह्मीति । कथं तर्हि कर्मणां मोक्षसाधनत्वं केचिदाचक्षते तत्राऽऽह । तेषामिति ।

१ अ. च. ढ. ‘वादित्वं’ । २ च. ढ. ‘वादित्वं’ । ३ घ. ज. ‘रार्थं क्रियन्ते ते’ । ४ क. ख. ङ.  
च. छ. झ. ढ. ‘नि क्रियन्ते ते’ । ५ क. इत्यादिस्म’ ।



धनान्यपि कर्माणि भवन्तीति न विरुध्यते । यथाशायमर्थः षष्ठे जमका-  
रुपायिकासमाप्तौ वक्ष्यामः । यत्तु विषदध्यादिवदित्युक्तं तत्र प्रत्यक्षा-  
नुमानविषयत्वादविरोधः । यस्त्वत्यन्तशब्दगम्योऽर्थस्तत्र वाक्यस्या-  
भावे तदर्थप्रतिपादकस्य न शक्यं कल्पयितुं विषदध्यादिसाधर्म्यम् ।  
न च प्रमाणान्तरविरुद्धार्थविषये श्रुतेः प्रामाण्यं कल्प्यते यथा शीतोऽ-  
ग्निः छेदयतीति । श्रुते तु तादर्थ्ये वाक्यस्य प्रमाणान्तरस्याऽऽभा-  
सत्वम् । यथा स्वद्योतोऽग्निरिति<sup>१</sup> तलमलिनमन्तरिक्षमिति बालानां  
यत्प्रत्यक्षमपि तद्विषयप्रमाणान्तरस्य यथार्थत्वे निश्चिते निश्चितार्थमपि  
बालप्रत्यक्षमाभासीभवति । तस्माद्वेदप्रामाण्यस्यान्यभिचारात्तादर्थ्ये

संस्कृतबुद्धीनामिति यावत् । कर्मणां परंपरया मोक्षसाधनत्वं कथं सिद्धवदुच्यते  
तत्राऽऽह । यथा चेति । अयमर्थस्तथेति शेषः । निरस्तमप्यधिकविवक्षया पुनरनु-  
वदति । यत्त्वाति । विषादेर्मन्त्रादिसहितस्य जीवनादिहेतुत्वं प्रत्यक्षादिसिद्धमतो  
दृष्टान्ते कार्यारम्भकत्वे विरोधो नास्तीत्याह । तत्रेति । कर्मणो विद्यासंयुक्तस्य  
कार्यान्तरारम्भकत्वलक्षणोऽर्थः शब्देनैव गम्यते । न च तत्र मानान्तरमस्ति । न च  
समुच्चितस्य कर्मणो मोक्षारम्भकत्वप्रतिपादकं वाक्यमुपलभ्यते तदभावे कर्मणि विद्या-  
युक्तेऽपि विषदध्यादिसाधर्म्यं कल्पयितुं न शक्यमित्याह । यस्त्विति । कर्मसाध्यत्वे  
च मोक्षस्यानित्यता स्यादिति भावः । 'अपाम सोममृता अभूम' इत्यादिश्रुतेर्मोक्षस्य कर्म-  
साध्यस्यापि नित्यत्वमिति चेन्नेत्याह । न चेति । यत्कृतकं तदनित्यमित्यनुमानानु-  
गृहीतं तद्यथेहेत्यादिवाक्यं तद्विरोधेनार्थवादश्रुतेः स्वार्थेऽप्रामाण्यमित्यर्थः । प्रमाणा-  
न्तरविरुद्धेऽर्थे प्रामाण्यं श्रुतेर्नोच्यते चेदद्वैतश्रुतेरपि कथं प्रत्यक्षादिविरुद्धे स्वार्थे  
प्रामाण्यमित्याशङ्क्याऽऽह । श्रुते त्विति । तत्त्वमस्यादिवाक्यस्य षड्विधतात्पर्यलि-  
ङ्गैस्सदद्वैतपरत्वे निर्धारिते सद्देदविषयस्य प्रत्यक्षादेराभासत्वं भवतीत्यर्थः । तदेव  
दृष्टान्तेन साधयति । यथेत्यादिना । यदविवेकिनां यथोक्तं प्रत्यक्षं तद्यद्यपि प्रथम-  
भावित्वेन प्रबलं निश्चितार्थं च तथाऽपि तस्मिन्नेवाऽऽकाशादौ विषये प्रवृत्तस्याऽऽप्त-  
वाक्यादेर्मानान्तरस्य यथार्थत्वे सति तद्विरुद्धं पूर्वोक्तमविवेकिप्रत्यक्षमप्याभासीभवति  
तथेदं द्वैतविषयं प्रत्यक्षाद्यद्वैतागमविरोधे भवत्याभास इत्यर्थः । ननु तात्पर्यं नाम  
पुरुषस्य मनोधर्मस्त्वद्वशाच्चेदद्वैतश्रुतेर्यथार्थत्वं तर्हि प्रतिपुरुषमन्यथैव तात्पर्यदर्शनात्तद्व-  
शादन्यथैव श्रुत्यर्थः स्यादित्याशङ्क्य दार्ष्टान्तिकं निगमयन्नुत्तरमाह । तस्मादित्या-  
दिना । तादर्थ्यमर्थपरत्वं तथात्वं याथार्थ्यं शब्दधर्मस्तात्पर्यं तच्च षड्विधलिङ्गगम्यं

१ च. द. खिले । २ घ. ज. 'ति म' । ३ ग. ड. च. छ. द. 'स्य तथा' । ४ ग. च. छ.  
द. 'श्चिता' । ५ घ. ण. 'तेनेष्यते' । ६ अ. 'नोत्पद्यते' ।



**अथ हैनं भुज्युर्लाह्यायनिः पप्रच्छ याज्ञवल्क्येति होवाच ।**

सति वाक्यस्य तथात्वं स्यात् । न तु पुरुषमतिकौशलम् । न हि पुरुषमतिकौशलात्सविता रूपं न प्रकाशयति । तथा वेदवाक्यान्पि मान्यार्थानि भवन्ति । तस्मान्न मोक्षार्थानि कर्माणीति सिद्धम् । अतः कर्मफलानां संसारत्वप्रदर्शनायैव ब्राह्मणमारभ्यते । अथानन्तरमुपरते जारत्कावे भुज्युरिति नामतो लह्यस्यापत्यं लाह्यस्तदपत्यं लाह्यायनिः पप्रच्छ याज्ञवल्क्येति होवाच । आदावुक्तमश्वमेधदर्शनं समष्टिव्यष्टिफल-  
आश्वमेधक्रतुः । ज्ञानसमुच्चितो वा केवलज्ञानसंपादितो वा सर्वकर्मणां परा काष्ठा । भ्रूणहत्याश्वमेधाभ्यां न परं पुण्यपापयोरिति हि स्मरन्ति । तेन हि समष्टिं व्यष्टीश्च प्राप्नोति । तत्र व्यष्टयो निज्ञाता अण्डान्तरविषया अश्वमेधयागफलभूताः । मृत्युरस्याऽऽत्मा भवत्येतासां देवतानामेको भवतीत्युक्तम् । मृत्युश्चाशनायालक्षणो बुद्ध्यात्मा समष्टिः

तथा च शब्दस्य पुरुषाभिप्रायवशान्नान्यथार्थत्वमित्यर्थः । उक्तमर्थं दृष्टान्तेन स्पष्टयति । न हीति । विचारार्थमुपसंहरति । तस्मादिति । विद्यासंयुक्तस्यापि कर्मणो मोक्षारम्भकत्वासंभवस्तच्छब्दार्थः । मा भूत्कर्मणां मोक्षार्थत्वं किं तावदेत्याशङ्क्य ब्राह्मणारम्भं निगमयति । अत इति । ब्राह्मणारम्भमेवं प्रतिपाद्य तदक्षराणि व्याकरोति । अथेति । याज्ञवल्क्यमभिमुखीकृत्य भुज्युः स्वस्य पूर्वनिवृत्तां कथां कथयन्तर्जामवतारयितुमश्वमेधस्वरूपं तत्फलं च विभज्य दर्शयति । आदाविति । क्रतुरुक्त इति पूर्वेण संबन्धः । क्रतोर्द्वैविध्यमाह । ज्ञानेति । अश्वमेधस्य द्विधा विभक्तस्य सर्वकर्मोत्कर्षमुद्घरति । सर्वकर्म गामिति । तस्य पुण्यश्रेष्ठत्वे मानमाह । भ्रूणहत्येति । समष्टिव्यष्टिफलश्चेत्युक्तं स्पष्टयति । तेनेति । अश्वमेधेन सहकारिकामनामेदेन समष्टिं समनुगतकृपां व्यष्टीश्च व्यावृत्तरूपा देवताः प्राप्नोतीत्यर्थः । काः पुनर्व्यष्टयो विवक्ष्यन्ते तत्राऽऽह । तत्रेति । अग्निरादित्यो वायुरित्याद्या व्यष्टयो देवताः सोऽग्निरभवदित्यादावण्डान्तर्वर्तिन्योऽश्वमेधफलभूता दर्शिता इत्यर्थः । का तर्हि समष्टिर्देवतेत्युक्ते तत्रैवोक्तं स्मारयति । मृत्युरिति । तामेव समष्टिरूपां देवतां प्रपञ्चयितुमिदं ब्राह्मणमिति वक्तुं पावनिकां करोति । मृत्युश्चेति । प्राणात्मकबुद्धिवर्माऽशनाया कथं मृत्योर्लक्षणं तत्राऽऽह । बुद्ध्यात्मेति । तर्हि बुद्धेर्व्यष्टित्वान्मृत्युरपि तथा स्यादित्याशङ्क्याऽऽह । समष्टिरिति । प्रागेव व्यष्ट्युत्पत्तेरुत्पन्नत्वेन समष्टित्वं साधयति ।

१ घ. 'स्य यज्ञापत्यं लाह्या' । २ क. ग. घ. ङ. छ. ज. 'मष्टीव्येष्टी' । ढ. 'मष्टिव्य' । ३ ग. घ. छ. ढ. 'अन्तरण्डवि' । ४ घ. ण. 'स्तामेवाव' । ५ क. घ. ङ. ण. 'समष्टीः' । ६ क. घ. ण. 'रूपा व्य' ।



## मद्रेषु चरकाः पर्यव्रजाम ते पतञ्जलस्य काप्य- स्य गृहानैम तस्याऽऽसीद्गृहिता गन्धर्वगृहीता

प्रथमजो वायुः सूत्रं सत्यं हिरण्यगर्भः । तस्य व्याकृतो विषयो यदात्मकं सर्वं  
द्वैतैकत्वं यः सर्वभूतान्तरात्मा लिङ्गममूर्तरसो यदाश्रितानि सर्वभूतक-  
र्माणि यः कर्मणां कर्मसंबद्धानां च विज्ञानानां परा गतिः परं फलम् ।  
तस्य कियान्गोचरः कियती व्याप्तिः सर्वतः परिमण्डलीभूता सा  
वक्तव्या । तस्यामुक्तायां सर्वः संसारो बन्धगोचर उक्तो भवति । तस्य  
च समष्टिव्यष्ट्यात्मदर्शनस्यालौकिकत्वप्रदर्शनार्थमाख्यायिकामात्मनो  
वृत्तां प्रकुरुते । तेन च प्रतिवादिबुद्धिं व्याभोहयिष्यामीति मन्यते ।  
मद्रेषु मद्रा नाम जनपदास्तेषु चरका अध्ययनार्थं व्रतचरणाच्चरका  
अध्यर्षवो वा पर्यव्रजाम पर्याटतवन्तस्ते पतञ्जलस्य ते वयं पर्य-  
टन्तः पतञ्जलस्य नामतः काप्यस्य काप्यगोत्रस्य गृहानैम गतवन्तः ।  
तस्याऽऽसीद्गृहिता गन्धर्वगृहीता गन्धर्वेणामानुषेण सत्त्वेन केनचिदा-

प्रथमज इति । सर्वाश्रयत्वं दर्शयति । सूत्रमिति । तत्र वायुर्वै गौतमेत्यादि वाक्यं  
प्रमाणमिति सूचयति । वायुरिति । तथाऽपि कथं प्रथमजत्वं भूतानां प्रथममुत्पत्तेरि-  
त्याशङ्क्याऽऽह । सत्यामात । हिरण्यगर्भस्योक्तलक्षणत्वेऽपि किमायातं मृत्योरित्या-  
शङ्क्याऽऽह । हिरण्यगर्भ इति । जगदेव समष्टिव्यष्टिरूपं न सूत्रमित्याशङ्क्याऽऽ-  
ह । यदात्मकमात । द्वैतं व्यष्टिरूपमेकत्वं समष्टिरूपं तत्सर्वं यदात्मकं तस्येति  
संबन्धः । तस्योक्तप्रमाणत्वं प्रकटयति । यः सर्वेति । विज्ञानात्मानं व्यावर्तयति ।  
लिङ्गमिति । 'त्यस्य ह्येष रसः' इति श्रुतिमनुमृत्याऽऽह । अमूर्तेति । तस्य साधना-  
श्रयत्वं दर्शयति । यदाश्रितानीति । तस्यैव फलाश्रयत्वमाह । यः कर्मणामिति ।  
परा गतिरित्यस्यैव व्याख्यानं परं फलमिति । एवं भूमिकामारचयानन्तरंब्राह्मणमवता-  
रयति । तस्येति । प्रश्नमेव प्रकटयति । कियतीति । सर्वतः परितो मण्डलभावमा-  
साद्य स्थितेति यावत् । ननु किमिति सा वक्तव्या तस्यामुक्तायामपि वक्तव्यसंसार-  
वशेषादाकाङ्क्षाविश्रान्त्यभावादत आह । तस्यामिति । इयान्बन्धो नाधिको न्यूनो  
वेत्यन्यव्यवच्छेदेन बन्धपरिमाणपरिच्छेदार्थं कर्मफलव्याप्तिरत्रोच्यते तत्परिच्छेदश्च  
वैराग्यद्वारा मुक्तिहेतुरिति भावः । ब्राह्मणस्यैवं प्रवृत्तावपि किमिति भुज्युः स्वस्य  
पूर्वनिवृत्तां कथामाहेत्याशङ्क्याऽऽह । तस्य चेति । समष्टिव्यष्ट्यात्मदर्शनस्यालौकि-  
कत्वप्रदर्शनेन वा किं स्यात्तदाह । तेन चेति । इति मन्यते भुज्युरिति शेषः ।



तमपृच्छाम कोऽसीति सोऽब्रवीत्सुधन्वाऽऽग्नि-  
रस इति तं यदा लोकानामन्तानपृच्छामाथै-  
नमब्रूम क पारिक्षिता अभवन्निति क पारि-  
क्षिता अभवन्स त्वा पृच्छामि याज्ञवल्क्य क  
पारिक्षिता अभवन्निति ॥ १ ॥

विष्टा गन्धर्वो वा धिष्ण्योऽग्निर्ऋत्विग्देवता विशिष्टविज्ञानेत्वादवस्यते ।  
न हि सत्त्वमात्रस्येदं विज्ञानमुपपद्यते । तं सर्वं वयं परिवारिताः  
सन्तोऽपृच्छाम कोऽसीति कस्त्वमसि किं नामा किं सतत्त्वः । सोऽब्रवी-  
द्गन्धर्वः सुधन्वा नामत आङ्गिरसो गोत्रतः । तं यदा यस्मिन्काले लोका-  
नामन्तान्पर्यवसानान्यपृच्छामाथैनं गन्धर्वमब्रूम भुवनकोशपरिमाणज्ञा-  
नाय प्रवृत्तेषु सर्वेष्वत्मानं श्लाघयन्तः पृष्ठवन्तो वयं कथं क पारिक्षिता  
अभवन्निति । स च गन्धर्वः सर्वमस्मभ्यमब्रवीत् । तेन दिव्येभ्यो मया  
लब्धं ज्ञानं तत्तव नास्त्यतो निगृहीतोऽसीत्यभिप्रायः । सोऽहं विद्या-  
संपन्नो लब्धागमो गन्धर्वात्त्वा त्वां पृच्छामि याज्ञवल्क्य क पारिक्षिता  
अभवन्सतत्त्वं किं जानासि हे याज्ञवल्क्य कथय पृच्छामि क पारिक्षिता  
अभवन्निति ॥ १ ॥

जल्पे परपराजयेनाऽऽत्मजयस्येष्टत्वादित्यर्थः । धिष्ण्यत्वमग्नेरुपास्यत्वम् । 'अग्निर्वै  
देवानां होता' इति श्रुतिमाश्रित्याऽऽह । ऋत्विगिति । यथोक्तगन्धर्वशब्दार्थसं-  
ग्रहे लिङ्गमाह । विशिष्टेति । तस्यान्यथासिद्धिं दूषयति । न हीति । अथैनमित्या-  
देरर्थं विवृणोति । भुवनेति । भवत्वेवं गन्धर्वं प्रति भवतः प्रश्नस्तथाऽपि किमायातं  
तदाह । स चेति । तेन गन्धर्ववचनेनेति यावत् । दिव्येभ्यो गन्धर्वेभ्यः सकाशादि-  
त्येतत् । एतज्ज्ञानाभावे त्वज्ञानमप्रतिभा ब्रह्मिष्ठत्वप्रतिज्ञाहानिश्चेत्याह । अत इति ।  
प्रष्टुरभिप्रायमुक्त्वा प्रश्नाक्षराणि व्याचष्टे । सोऽहमिति । प्रथमा तावत्क पारिक्षिता  
अभवन्नित्युक्तिर्गन्धर्वप्रश्नार्था । द्वितीया तदनुरूपप्रतिवचनार्था । यो हि क पारिक्षिता  
अभवन्निति प्रश्नो गन्धर्वं प्रति कृतस्तस्य प्रत्युक्तिं सर्वा सोऽस्मभ्यमब्रवीदिति तत्र  
विवक्ष्यते । तृतीया तु मुनिं प्रति प्रश्नार्थेति विभागः ॥ १ ॥



स होवाचोवाच वै सोऽगच्छन्वै ते तद्यत्रा-  
श्वमेधयाजिनो गच्छन्तीति क्व न्वश्वमेधयाजिनो  
गच्छन्तीति द्वात्रिंशतं वै देवरथाह्वयान्ययं  
लोकस्तं समन्तं पृथिवी द्विस्तावत्पर्येति तां  
समन्तं पृथिवीं द्विस्तावत्समुद्रः पर्येति

स होवाच याज्ञवल्क्य उवाच वै सः । वैशब्दः स्मरणार्थः । उवाच  
वै स गन्धर्वस्तुभ्यम् । अगच्छन्वै ते पारिक्षितास्तत्तत्र क्व यत्र यस्मि-  
न्श्वमेधयाजिनो गच्छन्तीति निर्णीते प्रश्न आह । क्व नु कस्मिन्श्व-  
मेधयाजिनो गच्छन्तीति । तेषां गतिविवक्षया भुवनकोशपरिमाणमाह ।  
द्वात्रिंशतं वै द्वे अधिके त्रिंशद्द्वात्रिंशतं वै देवरथाह्वयानि देव आदित्य-  
स्तस्य रथो देवरथस्तस्य रथस्य गत्याऽह्ना यावत्परिच्छिद्यते देशप-  
रिमाणं तदेवरथाह्वयं तद्द्वात्रिंशद्रुणितं देवरथाह्वयानि तावत्परिमाणोऽयं  
लोको लोकालोकगिरिणा परिक्षिप्तः । यत्र वैराजं शरीरं यत्र च कर्म-  
फलोपभोगः प्राणिनां स एष लोक एतावान्लोकोऽतः परमलोकस्तं लोकं  
समन्तं समन्ततो लोकविस्ताराद्विगुणपरिमाणविस्तारेण परिमाणेन तं  
लोकं परिक्षिप्ता पर्येति पृथिवी । तां पृथिवीं तथैव समन्तं द्विस्तावद्वि-  
गुणेन परिमाणेन समुद्रः पर्येति यं घनोदमाचक्षते पौराणिकाः ।

अज्ञानादिनिग्रहं परिहरन्नुत्तरमाह । स होवाचेति । स्मरणार्थो गन्धर्वाल्लब्धस्य  
ज्ञानस्येति शेषः । किमुवाचेत्यपेक्षायामाह । अगच्छन्निति । अहोरात्रमादित्यरथ-  
गत्या यावान्पन्था मितस्तावान्देशो द्वात्रिंशद्रुणितस्तात्किरणव्याप्तः । स च चन्द्र-  
रश्मिव्याप्तेन देशेन साकं पृथिवीत्युच्यते 'रविचन्द्रमसोर्यावन्मयस्वैरवभास्यते । सस-  
मुद्रसारिच्छैला तावती पृथिवी स्मृता' इति स्मृतोरित्याह । द्वात्रिंशतमित्यादिना । अयं  
लोक इत्यस्यार्थमाह । तावदिति । तत्र लोकभागं विभजते । यत्रेति । उक्तं लोक-  
मनूयावशिष्टस्यालोकत्वमाह । एतावानिति । तमिति प्रतीकमादाय व्याचष्टे ।  
लोकमित्यादिना । अन्वयं दर्शयितुं तं लोकमिति पुनरुक्तिः । तत्र पौराणिकसंम-  
तिमाह । यं घनोदमिति । उक्तं हि—



तद्यावती क्षुरस्य धारा यावद्वा मक्षिकायाः पत्रं  
तावानन्तरेणाऽऽकाशस्तानिन्द्रः सुपर्णो भूत्वा  
वायवे प्रायच्छत्तान्वायुरात्मनि धित्वा तत्रागम-  
यद्यत्राश्वमेधयाजिनोऽभवन्नित्येवमिव वै स वायु-

तत्राण्डकपालयोर्विवरपरिमाणमुच्यते । येन विवरेण मार्गेण बहिर्निर्ग-  
च्छन्तो व्यापुवन्त्यश्वमेधयाजिनः । तत्र यावती यावत्परिमाणा क्षुरस्य  
धाराऽग्रं यावद्वा सौक्ष्म्येण युक्तं मक्षिकायाः पत्रं तावांस्तावत्परिमाणोऽ-  
न्तरेण मध्येऽण्डकपालयोराकाशश्छिद्रं तेनाऽऽकाशेनेत्येतत् । तान्पा-  
रिक्षितानश्वमेधयाजिनः प्राप्तानिन्द्रः परमेश्वरो योऽश्वमेधेऽग्निश्चितः  
सुपर्णो यद्विषयं दर्शनमुक्तं तस्य प्राची दिक्शर इत्यादिना सुपर्णः पक्षी  
भूत्वा पक्षपुच्छाद्यात्मकः सुपर्णो भूत्वा वायवे प्रायच्छन्मूर्तत्वान्नास्त्या-  
त्मनो गतिस्तत्रेति । तान्पारिक्षितान्वायुरात्मनि धित्वा स्थापयित्वा  
स्वात्मभूतान्कृत्वा तत्र तस्मिन्नगमयत् । क । यत्र पूर्वेऽतिक्रान्ताः पारि-  
क्षिता अश्वमेधयाजिनोऽभवन्निति । एवमिव वा एवमेव स गन्धर्वो वायु-

‘अण्डस्यास्य समन्तात् संनिविष्टोऽमृतोदधिः ।

समन्ताद्धनतोयेन धार्यमाणः स तिष्ठति’ इति ।

तद्यावतीत्यादेस्तात्पर्यमाह । तत्रेति । लोकादिपरिमाणे यथोक्तरीत्या स्थिते  
सतीति यावत् । कपालविवरस्यानुपयुक्तत्वात्किं तत्परिमाणचिन्तयेत्याशङ्क्याऽऽह ।  
येनेति । व्यवहारभूमिः सप्तम्यर्थः । परमात्मानं व्यावर्तयति । योऽश्वमेध  
इति । सुपर्णशब्दस्य श्येनसाहचर्यमाश्रित्य चित्येऽग्नौ प्रवृत्तिं दर्शयति । यद्वि-  
षयमिति । उक्तार्थं पदमनुवदाति । सुपर्ण इति । भूत्वेत्यस्यार्थमाह ।  
पक्षेति । ननु चित्योऽग्निरण्डाद्वहिरश्वमेधयाजिनो गृहीत्वा स्वयमेव गच्छतु किमिति  
तान्वायवे प्रायच्छति तत्राऽऽह । मूर्तत्वादिति । आत्मनश्चित्यस्याग्नोरिति यावत् ।  
तत्रेत्यण्डाद्वाह्यदेशोक्तिः । इति युक्तं वायवे प्रदानमिति शेषः । आख्यायिकासमाप्ता-  
वितिशब्दः । परितो दुरितं क्षीयते येन स परिक्षिदश्वमेधस्तद्याजिनः पारिक्षितास्तेषां  
गतिं वायुमिति संबन्धः । मुनिवचने वर्तमाने कथमाख्यायिकासमाप्तिस्तत्राऽऽह ।



मेवं प्रशशंस तस्माद्वायुरेव व्यष्टिर्वायुः समष्टि-  
रप पुनर्मृत्युं जयति य एवं वेद ततो ह भुज्यु-  
र्लङ्घ्यायनिरुपरराम ॥ २ ॥ इति बृहदारण्यकोप-  
निषदि तृतीयाध्यायस्य तृतीयं ब्राह्मणम् ॥ ३ ॥

मेव प्रशशंस पारिक्षितानां गतिम् । समाप्ताऽऽख्यायिका । आख्यायिका-  
निर्वृत्तं त्वर्थमाख्यायिकातोऽपसृत्यै स्वेन श्रुतिरूपेणैवाऽऽचष्टेऽस्मभ्यम् ।  
यस्माद्वायुः स्थावरजङ्गमानां भूतानामन्तरात्मा बहिश्च स एव तस्माद-  
ध्यात्माधिभूताधिदैवभावेन विविधा याऽष्टिव्याप्तिः स वायुरेव । तथा  
समष्टिः केवलेन सूत्रात्मना वायुरेव । एवं वायुमात्मानं समष्टिव्यष्टि-  
पात्मकत्वेनोपगच्छति य एवं वेद । तस्य किं फलमित्याह । अप पुन-  
र्मृत्युं जयति सकृन्मृत्वा पुनर्न म्रियते । तत् आत्मनः प्रश्ननिर्णयाद्भु-  
ज्युर्लङ्घ्यायनिरुपरराम ॥ २ ॥ इति श्रीमद्बृहदारण्यकोपनिषद्भाष्ये तृती-  
याध्यायस्य तृतीयं ब्राह्मणम् ॥ ३ ॥

अथ हैनमुषस्तश्चाक्रायणः पप्रच्छ । पुण्यपापप्रयुक्तैर्ग्रहातिग्रहैर्गृहीतः  
पुनः पुनर्ग्रहातिग्रहांस्त्यजन्नुपाददत्संसरतीत्युक्तम् । पुण्यस्य च  
पर उत्कर्षो व्याख्यातो व्याकृतविषयः समष्टिव्यष्टिरूपो द्वैते-  
कत्वात्मप्राप्तिः । यस्तु ग्रहातिग्रहैर्ग्रस्तः संसरति सोऽस्ति वा नास्त्य-

समाप्तेति । वायुप्रशंसायां हेतुमाह । यस्मादिति । किंपुनर्यथोक्तवायुतत्त्वविज्ञानफलं  
तदाह । एवमिति ॥ २ ॥ इति बृहदारण्यकोपनिषद्भाष्यटीकायां तृतीयाध्यायस्य  
तृतीयं भुज्युर्ब्राह्मणम् ॥ ३ ॥

ब्राह्मणान्तरमवतारयति । अथेति । तस्यापुनरुक्तमर्थं वक्तुमार्तभागप्रश्ने  
वृत्तं कीर्तयति । पुण्येति । भुज्युप्रश्नान्ते सिद्धमर्थमनुद्ववति । पुण्यस्य चेति ।  
नामरूपाभ्यां व्याकृतं जगद्धिरण्यगर्भात्मकं तद्विषयमुत्कर्षं विशिनष्टि । समष्टीति ।  
कथं यथोक्तोत्कर्षस्य पुण्यकर्मफलत्वं तत्राऽऽह । द्वैतेति । संप्रत्यनन्तरब्राह्मणस्य  
विषयं दर्शयति । यस्त्विति । माध्यमिकानामन्येषां चाऽऽद्यो विवादः किलक्षणो  
देहादीनामन्यतमस्तेभ्यो विलक्षणो वेति यावत् । इत्येवं विमृश्याऽऽत्मनो देहादिभ्यो



अथ हैनमुषस्तश्चाक्रायणः पप्रच्छ याज्ञ-  
वल्क्येति होवाच यत्साक्षादपरोक्षाद्ब्रह्म  
य आत्मा सर्वान्तरस्तं मे व्याचक्ष्वेत्येष त

स्तित्वे च किंलक्षण इत्यात्मन एव विवेकाधिगमायोषस्तप्रश्न आरभ्यते ।  
तस्य च निरुपाधिस्वरूपस्य क्रियाकारकविनिर्मुक्तस्वभावस्याधि-  
गमाद्यथोक्ताद्धन्धनाद्विमुच्यते समयोजकात् । आख्यायिकासंबन्धस्तु  
प्रसिद्धः । अथ हैनं प्रकृतं याज्ञवल्क्यमुषस्तो नामतश्च-  
क्रस्यापत्यं चाक्रायणः पप्रच्छ । यद्ब्रह्म साक्षादव्यवहितं केनचिद्ब्रह्म-  
परोक्षादगौणम् । न श्रोत्रब्रह्मादिवत् । किं तत् । य आत्मा । आत्मशब्देन  
प्रत्यगात्मोच्यते । तत्राऽऽत्मशब्दस्य प्रसिद्धत्वात् । सर्वस्याभ्यन्तरः  
सर्वान्तरः । यद्यःशब्दाभ्यां प्रसिद्ध आत्मा ब्रह्मेति । तमात्मानं मे मम  
व्याचक्ष्वेति विस्पष्टं शृङ्गे गृहीत्वा यथा गां दर्शयति तथाऽऽचक्ष्व  
सोऽयमित्येवं कथयस्वेत्यर्थः । एवमुक्तः प्रत्याह याज्ञवल्क्यः । एष ते

विवेकेनाधिगमायेदं ब्राह्मणमित्याह । इत्यात्मन इति । विवेकाधिगमस्य भेदज्ञानत्वेना-  
नर्थकरत्वमाशङ्क्य कहोलप्रश्नवात्पर्यं संगृह्णाति । तस्य चेति । ब्राह्मणसंबन्धमुक्त्वाऽऽ-  
ख्यायिकासंबन्धमाह । आख्यायिकेति । विद्यास्तुत्यर्था सुखावबोधार्थो चाऽऽख्यायिके-  
त्यर्थः । भुज्युप्रश्ननिर्णयानन्तर्यमथशब्दार्थः । संबोधनमभिमुखीकरणार्थम् । द्रष्टुरव्यवहित-  
मित्युक्ते घटादिवदव्यवधानं गौणमिति शङ्क्येत तन्निराकर्तुमपरोक्षादित्युक्तम् । मुख्यमेव  
द्रष्टुरव्यवहितं स्वरूपं ब्रह्म । तथा च द्रष्टृधीनसिद्धत्वाभावात्स्वतोऽपरोक्षमित्यर्थः । श्रोत्रं  
ब्रह्म मनो ब्रह्मेत्यादि यथा गौणं न तथा गौणं द्रष्टुरव्यवहितं ब्रह्माद्वितीयत्वादित्याह । न  
श्रोत्रेति । उक्तमव्यवधानमाकाङ्क्षाद्वाराऽनन्तरवाक्येन साधयति । किं तदित्यादिना ।  
तस्य परिच्छिन्नत्वशङ्कां वारयति । सर्वस्येति । सर्वनामभ्यां प्रत्यग्ब्रह्म विशेष्यं सम्-  
र्प्यत इतरैस्तु शब्दैर्विशेषणानीति विभागमभिप्रेत्याऽऽह । यद्यःशब्दाभ्यामिति ।  
इतिरुच्यत इत्यनेन संबध्यते । इतिशब्दो द्वितीयः प्रश्नसमाप्त्यर्थः । तमेव प्रश्नं  
विवृणोति । विस्पष्टमिति । त्वमर्थे वाक्यार्थान्वययोग्ये पृष्ठे तत्प्रदर्शनार्थं प्रत्युक्तिम-  
वतारयति । एवमुक्त इति । सर्वान्तर इति विशेषोक्त्या प्रश्नस्य विशेषणान्तराणाम-

१ ग. 'क्षणः स इ' । २ क. घ. ङ. च. छ. ज. झ. ढ. 'कावग' । ३ च. छ. ढ. 'र्थः' । इत्येव ।  
४ झ. घ. अ. 'र्था वाऽऽख्या' । ५ घ. अ. 'सिद्धित्वा' । ६ क. तदर्थे । ७ ढ. ण. 'क्यान्व' । ८ झ.  
ढ. ति । इमेव । ९ घ. 'शेषणोक्त्या' ।



आत्मा सर्वान्तरः कतमो याज्ञवल्क्य सर्वान्तरो  
यः प्राणेन प्राणिति स त आत्मा सर्वान्तरो योऽ-  
पानेनापानीति स त आत्मा सर्वान्तरो यो व्यानेन  
व्यानीति स त आत्मा सर्वान्तरो य उदानेनोदानिति  
स त आत्मा सर्वान्तर एष त आत्मा सर्वान्तरः ॥१॥

तवाऽऽत्मा सर्वान्तरः सर्वस्याभ्यन्तरः । सर्वविशेषणोपलक्षणार्थं सर्वान्त-  
रग्रहणम् । यत्साक्षादव्यवहितमपरोक्षादगौणं ब्रह्म बृहत्तममात्मा सर्वस्य  
सर्वस्याभ्यन्तर एतैर्गुणैः समस्तैर्युक्त एषः । कोऽसौ तवाऽऽत्मा ।  
योऽयं कार्यकरणसंघातस्तत्तु येनाऽऽत्मनाऽऽत्मवान्स एष तवाऽऽत्मा ।  
तव कार्यकरणसंघातस्येत्यर्थः । तत्र पिण्डस्तस्याभ्यन्तरे लिङ्गात्मा  
करणसंघातस्तृतीयो यश्च संदिह्यमानस्तेषु कतमो ममाऽऽत्मा सर्वान्तर-  
स्त्वया विवक्षित इत्युक्त इतर आह यः प्राणेन मुखनासिकासंचारिणा  
प्राणचेष्टां करोति येन प्राणः प्रणीयत इत्यर्थः । स ते तव कार्यकर-  
णसंघातस्याऽऽत्मा विज्ञानमयः । समानमन्यत् । योऽपानेनापानीति  
यो व्यानेन व्यानीतीति च्छान्दसं दैर्घ्यम् । सर्वाः कार्यकरणसंघातगताः  
प्राणनादिचेष्टा दारुपन्नस्येव येन क्रियन्ते । न हि चेतनावदनधिष्ठितस्य  
दारुपन्नस्येव प्राणनादिचेष्टा विद्यन्ते । तस्माद्विज्ञानमयेनाधिष्ठितं विल-

नास्थामाशङ्क्याऽऽह । सर्वविशेषणेति । एष सर्वान्तर इति भागस्यार्थं विवृणोति ।  
यत्साक्षादिति । एषशब्दार्थं प्रश्नपूर्वकमाह । कोऽसाविति । आत्मशब्दार्थं विवृ-  
णोति । योऽयमिति । येनेत्यत्र सशब्दो द्रष्टव्यः । षष्ठ्यर्थं स्पष्टयति । तवेति ।  
प्रश्नान्तरमुत्थाप्य प्रतिवक्ति । तत्रेत्यादिना । सर्वान्तरस्त्ववाऽऽत्मेत्युक्ते सतीति  
यावत् । तृतीयो मातृसाक्षी प्रणीयते प्राणनविशिष्टः क्रियत इति यावत् । कथमेवावता  
संदेहोऽपाकृत इत्याशङ्क्य विवक्षितमनुमानं वक्तुं व्याप्तिमाह । सर्वा इति । या खल्व-  
चेतनप्रवृत्तिः सा चेतनाविष्ठानपूर्विका यथा रथादिप्रवृत्तिरित्यर्थः । येन क्रियन्ते सोऽ-  
स्तीति संबन्धः । दृष्टान्तस्य साध्यवैकल्यं परिहरति । न हीति । संप्रत्यनुमानमा-  
रचयति । तस्मादिति । विमता चेष्टा चेतनाविष्ठानपूर्विकाऽचेतनप्रवृत्तित्वाद्रथादि-

१ क. ख. ग. ङ. च. छ. ज. ट. ठ. ड. ढ. 'पानिति' । २ क. ख. ग. ङ. च. छ. ज.  
ट. ठ. ड. ढ. व्यानिति । ३ घ. च. छ. ज. ङ. 'क्ष वृद्धतम' । ४ क. ख. ङ. ज. 'र्वस्या' ।  
५ ज. 'र्यकार' । ६ क. ग. च. छ. ज. ङ. 'व स ये' । ७ च. ज. छ. 'ति च्छा' । ८ अ. ण. स्पष्टयति ।



स होवाचोषस्तश्चाक्रायणो यथा विब्रूयादसौ गौर-  
सावश्च इत्येवमेवैतद्व्यपदिष्टं भवति यदेव साक्षादप-  
रोक्षाद्वृत्त्यं य आत्मा सर्वान्तरस्तं मे व्याचक्ष्वेत्येष

क्षणेन दारुयन्नावत्प्राणनादिचेष्टां प्रतिपद्यते । तस्मात्सोऽस्ति कार्यकर-  
णसंघातविलक्षणो यश्चेष्टयति ॥ १ ॥

स होवाचोषस्तश्चाक्रायणो यथा कश्चिदन्यथा प्रतिज्ञाय पूर्वं पुनर्विप्र-  
तिपन्नो ब्रूयादन्यथाऽसौ गौरसावश्चो यश्चलति धावतीति वा पूर्वं प्रत्यक्षं  
दर्शयामीति प्रतिज्ञाय पश्चाच्चलनादिलिङ्गैर्व्यपदिशत्येवमेवैतद्वृत्त्यं प्राण-  
नादिलिङ्गैर्व्यपदिष्टं भवति' त्वया । किं बहुना त्यक्त्वा गोतृणानिमित्तं  
व्याजं यदेव साक्षादपरोक्षाद्वृत्त्यं य आत्मा सर्वान्तरस्तं मे व्याचक्ष्वेति ।  
इतर आह । यथा मया प्रथमं प्रतिज्ञातस्तत्वाऽऽत्मैर्बलक्षण इति तां  
प्रतिज्ञामनुवर्त एव । तत्तथैव यथोक्तं मया । यत्पुनरुक्तं तमात्मानं  
घटादिवद्विषयीकुर्वेति तदशक्यत्वाच्च क्रियते । कस्मात्पुनस्तदशक्य-  
मिति । आह । वस्तुस्वाभाव्यात् । किं पुनस्तद्वस्तुस्वाभाव्यम् ।

चेष्टावदित्यर्थः । प्रतिपद्यते प्राणादीतिशेषः । अनुमानफलमाह । तस्मात्सोऽ-  
स्तीति । चेष्टयति कार्यकरणसंघातमिति शेषः ॥ १ ॥

प्रश्नप्रतिवचनयोरननुरूपत्वमाशङ्कते । स होवाचेति । दृष्टान्तमेव स्पष्टयति ।  
असावित्यादिना । प्रत्यक्षं गामश्वं वा दर्शयामीति पूर्वं प्रतिज्ञाय पश्चाच्चलत्यसौ  
गौर्यो वा धावति सोऽश्च इति चलनादिलिङ्गैर्यथा गवादि व्यपदिशत्येवमेव ब्रह्म प्रत्यक्षं  
दर्शयामीति मत्प्रश्नानुसारेण प्रतिज्ञाय प्राणनादिलिङ्गैस्त्वद्व्यपदिशतस्त्वे प्रतिज्ञाहानिर-  
नवधेयवचनता च स्यादित्यर्थः । प्रतिज्ञाप्रश्नावनुसर्तव्यौ बुद्धिपूर्वकारिणोति फलितमाह ।  
किं बहुनेति । प्रत्युक्तिवात्पर्यमाह । यथेति । प्रतिज्ञानुवर्तनमेवाभिनयति । तत्त-  
थेति । कतमो याज्ञवल्क्येत्यादिप्रश्नस्य तात्पर्यमाह । यत्पुनरिति । न दृष्टेरित्यादि-  
वाक्यस्य तात्पर्यं वदन्नुत्तरमाह । तदशक्यत्वादिति । आत्मनो वस्तुत्वादघटादिव-  
द्विषयीकरणं नाशक्यमिति शङ्कते । कस्मादिति । वस्तुस्वरूपमनुसृत्य परिहरति ।  
आहेति । घटादेरपि तर्हि वस्तुस्वाभाव्यान्मा भूद्विषयीकरणमिति मन्वानः शङ्कते ।  
किं पुनरिति । दृष्ट्यादिसाक्षित्वं वस्तुस्वाभाव्यं तदवस्थाविषयत्वं न चैवं वस्तुस्वाभाव्यं



## त आत्मा सर्वान्तरः कतमो याज्ञ- वल्क्य सर्वान्तरः । न दृष्टेर्द्रष्टारं पश्येन

दृष्ट्यादिद्रष्टृत्वम् । दृष्टेर्द्रष्टा ह्यात्मा । दृष्टिरिति द्विविधा भवति लौकिकी पारमार्थिकी चेति । तत्र लौकिकी चक्षुःसंयुक्तान्तःकरणवृत्तिः । सा क्रियत इति जायते विनश्यति च । या त्वात्मनो दृष्टिरग्न्युष्णप्रकाशादिवत्सा च द्रष्टुः स्वरूपत्वान्न जायते न विनश्यति च । सा क्रियमाणयोपाधिभूतया संस्पृष्टेवेति व्यपदिश्यते द्रष्टेति भेदवच्च द्रष्टा दृष्टिरिति च । याऽसौ लौकिकी दृष्टिश्चक्षुर्द्वारा रूपोपरक्ता जायमानैव नित्ययाऽऽत्मदृष्ट्या संस्पृष्टेव तत्प्रतिच्छाया तथा व्याप्तैव जायते तथा विनश्यति च तेनोपचर्यते द्रष्टा सदा पश्यन्नपि पश्यति न पश्यति चेति । न तु पुनर्द्रष्टुर्दृष्टेः कदाचिदप्यन्यथात्वम् । तथा च वक्ष्यति षष्ठे । ध्यायतीव लेलायतीव । न हि द्रष्टुर्दृष्टेर्विपरिलोपो विद्यत इति च । तमिममर्थमाह लौकिकया दृष्टेः कर्मभूताया द्रष्टारं स्वकीयया नित्यया दृष्ट्या व्याप्तारं न पश्येः । याऽसौ लौकिकी दृष्टिः कर्मभूता सा रूपोपरक्ता रूपाभिव्यञ्जिका नाऽऽत्मानं स्वात्मनो व्याप्तारं प्रत्यञ्चं व्याप्नोति

घटादेरस्तीत्युत्तरमाह । दृष्ट्यादीति । दृष्ट्यादिसाक्षिणोऽपि दृष्टिविषयत्वं किं न स्यादित्याशङ्क्याऽऽह । दृष्टेरिति । यथा प्रदीपो लौकिकज्ञानेन प्रकाश्यो न स्वप्रकाशकं ज्ञानं प्रकाशयति तथा दृष्टिसाक्षी दृष्ट्या न प्रकाशयत इत्यर्थः । दृष्टेर्द्रष्टैव नास्तीति सौगतास्त्वान्प्रत्याह । दृष्टिरितीति । लौकिकी व्याचष्टे । तत्रेति । पारमार्थिकी दृष्टिं व्याकरोति । या त्विति । नन्वात्मा नित्यदृष्टिस्वभावश्चेत्कथं द्रष्टेत्यादिव्यपदेशः सिध्यति तत्राऽऽह । सा क्रियमाणयेति । साक्ष्यबुद्धितद्बृत्तिगतं कर्तृत्वं क्रियात्वं चाऽऽध्यासिकं नित्यदृष्ट्यूपे व्यवहियत इत्यर्थः । आत्मनो नित्यदृष्टिस्वभावत्वे कथं पश्यति न पश्यति चेति कदाचित्को व्यवहार इत्याशङ्क्याऽऽह । याऽसाविति । या बहुविशेषणा लौकिकी दृष्टिरसौ तत्प्रतिच्छायेति संबन्धः । तैथौ च या तत्प्रतिच्छाया तथा व्याप्तैवेति यावत् । किमित्यौपचारिको व्यपदेशो मुख्यस्तु किं न स्यादित्याशङ्क्याऽऽह । न त्विति । दृष्टेर्वस्तुतो न विक्रियावत्त्वमित्यत्र वाक्यशेषमनुकूलयति । तथा चेति । उक्तेऽर्थे न दृष्टेरित्यादिश्रुतिमवतार्य व्याचष्टे । तमिममित्यादिना । उक्तमेव प्रपञ्चयति । याऽसाविति । न दृष्टेरित्यादिवाक्यार्थं निगमयति ।

१ ग. घ. ज. झ. च । २ ग. च. ढ. 'की या च' । ढ. 'की दृष्टिश्चक्षुः' । ३ च. ढ. 'संप्रयु' । ४ च. ढ. 'त्यद' । ५ क. 'ति काचि' । ६ क. तथा त' । ७ ख. झ. ढ. 'था त' । ८ क. ख. ढ. 'च्छायया व्या' ।



श्रुतेः श्रोतारं शृणुया न मतेर्मन्तारं  
मन्वीथा न विज्ञातेर्विज्ञातारं विजानीयाः ।

तस्मात्तं प्रत्यगात्मानं दृष्टेर्द्रष्टारं न पश्येः । तथा श्रुतेः श्रोतारं न शृणुयाः । तथा मतेर्मनोवृत्तेः केवलाया व्याप्तिरं न मन्वीथाः । तथा विज्ञातेः केवलाया बुद्धिवृत्तेर्व्याप्तिरं न विजानीयाः । एष वस्तुनः स्वभावोऽतो नैव दर्शयितुं शक्यते गवादिवत् । न दृष्टेर्द्रष्टारमित्यत्राक्षराण्यन्यथा व्याचक्षते केचित् । न दृष्टेर्द्रष्टारं दृष्टेः कर्तारं दृष्टिभेदमकृत्वा दृष्टिमात्रस्य कर्तारं न पश्येरिति । दृष्टेरिति कर्मणि षष्ठी । सा दृष्टिः क्रियमाणा घटवत्कर्म भवति । द्रष्टारमिति तृजन्तेन द्रष्टुर्दृष्टिकर्तृत्वमाचष्टे । तेनासौ दृष्टेर्द्रष्टा दृष्टेः कर्तेति व्याख्यातृणामभिप्रायः । तत्र दृष्टेरिति षष्ठ्यन्तेन दृष्टिग्रहणं निरर्थकमिति दोषं न पश्यन्ति । पश्यतां वा पुनरुक्तमसारः प्रमादपाठ इति वा नाऽऽदरः । कथं पुनराधिक्यं तृजन्तेनैव दृष्टिकर्तृत्वस्य सिद्धत्वादृष्टेरिति निरर्थकम् । तदा द्रष्टारं न पश्येदित्येतावदेव वक्तव्यम् । यस्माद्धातोः परस्तृच्छ्रूयते । तद्धात्वर्थकर्तारि हि तृच् स्मर्यते । गन्तारं भेत्तारं वा नयतीत्येतावानेव हि शब्दः प्रयुज्यते । न तु गतेर्गन्तारं भिदेर्भेत्तारमित्यस्यर्थविशेषे प्रयोक्तव्यः । न चार्थवाद-

तस्मादिति । उक्तन्यायमुत्तरवाक्येष्वपिदिशति । तथेति । उक्तं वस्तुस्वाभाव्यमुपसंहृत्य फलितमाह । एष इति । न दृष्टेरित्यत्र स्वपक्षमुक्त्वा भर्तृपक्षमुपक्षमाह । न दृष्टेरिति । कथमक्षराणामन्यथा व्याख्येयत्वाशङ्क्य तदिष्टमक्षरार्थमाह । दृष्टेरिति । इतिशब्दो व्याचक्षत इत्यनेन संबध्यते । एवं व्याकुर्वतामभिप्रायमाह । दृष्टेरितीति । कर्मणि षष्ठीमेव स्फुटयति । सा दृष्टिरिति । षष्ठीं व्याख्याय द्वितीयां व्याचष्टे । द्रष्टारमितीति । पदार्थमुक्त्वा वाक्यार्थमाह । तेनेति । उक्तां परकीयव्याख्यां दूषयति । तत्रेति । दृष्टिकर्तृत्वविवक्षायां तृजन्तेनैव तत्सिद्धेः षष्ठी निरर्थिकेत्यर्थः । कथं पुनर्व्याख्यातारो यथोक्तं दोषं न पश्यन्ति तत्राऽऽह । पश्यतां वेति । षष्ठीनैरर्थक्यं प्रागुक्तमाकाङ्क्षाद्वारा समर्थयते । कथमित्यादिना । कियत्तर्हीहार्थवादित्याशङ्क्याऽऽह । तदेति । तत्र हेतुमाह । यस्मादिति । क्रिया धात्वर्थः । कर्ता प्रत्ययार्थः । तथा चैकेनैव पदेनोभयलाभात्पृथक्क्रियाग्रहणमनर्थकमित्यर्थः । दृष्टेरित्यन्यानर्थकत्वं दृष्टान्तेन साधयति । गन्तारमित्यादिना । अर्थवादत्वेन तर्हीदमुपात्तमित्याशङ्क्याऽऽह । न चेति । विधिशेषत्वाभावादस्मदुक्तैगत्या चार्थवत्त्वसंभवादि-

१ द. घटादिवं । २ क. च । ३ घ. ज. झ. नयेत्ये । ४ क. ख. ण. चेति । ५ अ. 'धिविज्ञे' । ६ क. 'क्तनीत्या' । घ. ज. ण. 'क्तरीत्या' ।



त्वेन हातव्यं सत्यां गतौ । न च प्रमादपाठः । सर्वेषामविगानात् । तस्माद्वाख्यातृणामेव बुद्धिदौर्बल्यं नाध्येतुं प्रमादः । यथा त्वस्माभिर्व्याख्यातं लौकिकदृष्टेर्विविच्य नित्यदृष्टिर्वांशष्ट आत्मा प्रदर्शयितव्यस्तथो कर्तृकर्मविशेषणत्वेन दृष्टिशब्दस्य द्विः प्रयोग उपपद्यत आत्मस्वरूपनिर्धारणाय । न हि द्रष्टुर्दृष्टेरिति च प्रदेशान्तरवाक्येनैकवाक्यतोपपन्ना भवति । तथो च “चक्षूंषि पश्यति” “श्रोत्रमिदं श्रुतम्” इति श्रुत्यन्तरेणैकवाक्यतोपपन्ना । न्यायाच्च । एवमेव ह्यात्मनो नित्यत्वमुपपद्यते विक्रियाभावे । विक्रियावच्च नित्यमिति च विप्रतिषिद्धम् । “ध्यायतीव लेलायतीव” “न हि द्रष्टुर्दृष्टेर्विपरिलोपो विद्यते” “एष नित्यो महिमा ब्राह्मणस्य” इति च श्रुत्यन्तराण्यन्यथा न गच्छन्ति । ननु द्रष्टा श्रोता मन्ता विज्ञातेत्येवमादीन्यप्यक्षराण्यात्मनोऽविक्रियत्वे न गच्छन्तीति । न । यथाप्राप्तलौकिकवाक्यानुवादित्वात्तेषाम् । नाऽऽत्मतत्त्वनिर्धारणार्थानि तानि । न दृष्टेर्द्रष्टारमित्येवमादीनामन्यार्थासंभवाद्यथो-

त्यर्थः । अथ परपक्षे निरर्थकमेवेदं पदं प्रमादात्पठितमिति चेन्नैत्याह । न चेति । सर्वेषां काण्वमाध्यंदिनानामिति यावत् । कथं तर्हीदं पदमनर्थकमिति परेषां प्रतीतिस्तत्राऽऽह । तस्मादिति । कथं पुनर्भवतामपि दृशोर्द्विरुपादानमुपपद्यते तत्राऽऽह । यथा त्विति । प्रदर्शयितव्यपदादुपरिष्ठादिति शब्दो द्रष्टव्यः । कर्तृकर्मविशेषणत्वेन साक्षिसाक्ष्यसमर्पकत्वेनेति यावत् । तत्समर्पणमिति कुत्रोपयुज्यते तत्राऽऽह । आत्मेति । दृष्ट्यादिसाक्ष्यात्मा न तद्विषय इति तत्स्वरूपानिश्चयार्थं साक्ष्यादिसमर्पणमित्यर्थः । आत्मा नित्यदृष्टिस्वभावो न दृश्याया दृष्टेर्विषय इत्येष चेन्न दृष्टेरित्यादिवाक्यस्यार्थस्तदा नर्हात्यादिनाऽस्यैकवाक्यत्वं सिध्यति तस्माद्यथोक्तार्थत्वमेव न दृष्टेरित्यादिवाक्यस्येत्याह । न हीति । आत्मा कूटस्थदृष्टिरित्यत्र तलवकारश्रुतिं संवादयति । तथा चेति । तस्य कूटस्थदृष्टित्वे हेत्वन्तरमाह । न्यायाच्चेति । तमेव न्यायं विशदयति । एवमेवेति । विपक्षे दोषमाह । विक्रियावच्चेति । इतश्चाऽऽत्मनो नास्ति विक्रियावत्वमित्याह । ध्यायतीवेति । अन्यथा विक्रियावत्त्वे सतीति यावत् । अविक्रियत्वेऽपि श्रुत्यक्षराण्यनुपपन्नानीति शङ्कते । नन्विति । न तेषां विरोधो दृष्टं दृष्ट्यादिकर्तृत्वमनुसृत्य प्रवृत्ते लौकिके वाक्ये तदर्थानुवादित्वादुक्तश्रुत्यक्षराणां स्वार्थे प्रामाण्याभावादिति परिहरति । नेत्यादिना । न दृष्टेरित्यादीन्यपि तर्हि श्रुत्यक्षराणि न स्वार्थे प्रमाणानीत्याशङ्क्याऽऽह । न दृष्टेरिति । अन्योऽर्थो दृष्ट्यादिकर्ता । यथोक्तोऽर्थो

१ च. द. ‘ध्येतृणां प्र’ । २ च. द. ‘था च क’ । ३ क. ख. ग. घ. ङ. च. छ. ज. झ. ढ. कर्मकर्तृवि’ । ४ ग. घ. ज. झ. ‘नैक’ । ५ क. ग. ङ. छ. ज. झ. ढ. ‘था चक्षूं’ । ६ घ. ण. ‘साक्षी आत्मा । ७ घ. ज. इत्येवं ।



एष त आत्मा सर्वान्तरोऽतोऽन्यदार्ते ततो  
होषस्तश्चाक्रायण उपरराम ॥ २ ॥

इति बृहदारण्यकोपनिषदि तृतीयाध्यायस्य  
चतुर्थं ब्राह्मणम् ॥ ४ ॥

अथ हैनं कहोलः कौषीतकेयः पप्रच्छ याज्ञव-  
ल्क्येति होवाच यदेव साक्षादपरोक्षाद्ब्रह्म य आत्मा  
सर्वान्तरस्तं मे व्याचक्ष्वेत्येष त आत्मा सर्वान्तरः ।

कार्थपरत्वमवगम्यते । तस्मादनवबोधादेव हि विशेषणं परित्यक्तं  
दृष्टेरिति । एष ते तवाऽऽत्मा सर्वैरुक्तैर्विशेषणैर्विशिष्टः । अत  
एतस्मादात्मनोऽन्यदार्ते कार्यं वा शरीरं करणात्मकं वा लिङ्गम् । एत-  
देवैकमनार्तमविनाशि कूटस्थम् । ततो होषस्तश्चाक्रायण उपरराम ॥ २ ॥  
इति बृहदारण्यकोपनिषद्भाष्ये तृतीयाध्यायस्य चतुर्थं ब्राह्मणम् ॥ ४ ॥

बन्धनं सप्रयोजकमुक्तम् । यश्च बद्धस्तस्याप्यस्तित्वमधिगतं व्यतिरि-  
क्तत्वं च । तस्येदानीं बन्धमोक्षसाधनं ससंन्यासमात्मज्ञानं वक्तव्यमिति  
कहोलप्रश्न आरभ्यते । अथ हैनं कहोलो नामतः कुषीतकेस्यापत्यं  
कौषीतकेयः पप्रच्छ याज्ञवल्क्येति होवाचेति पूर्ववत् । यदेव साक्षाद-  
परोक्षाद्ब्रह्म य आत्मा सर्वान्तरस्तं मे व्याचक्ष्वेति । यं विदित्वा बन्ध-  
नात्प्रमुच्यते । याज्ञवल्क्य आह । एष ते तवाऽऽत्मा । किमुषस्तकहो-

दृष्ट्यादिसाक्षी । द्रष्टृपदस्य साक्षीविषयत्वे सिद्धे दृष्टेरिति साक्ष्यसमर्पणात्तदर्थवत्त्वोप-  
त्तिरित्युपसंहरति । तस्मादिति । पक्षान्तरं निराकृत्य स्वपक्षमुपपाद्यानन्तरं वाक्यं  
विभजते । एष इति । अन्यदार्तेमिति विशेषणसामर्थ्यसिद्धमर्थमाह । एतदेवेति ॥ २ ॥

इति बृहदारण्यकभाष्यटीकायां तृतीयाध्यायस्य चतुर्थमुपस्तब्राह्मणम् ॥ ४ ॥

ब्राह्मणत्रयार्थं संगतिं वक्तुमनुवदति । बन्धनमिति । चतुर्थब्राह्मणार्थं संक्षि-  
पति । यश्चेति । उत्तरब्राह्मणवात्पर्यमाह । तस्येति । उपस्तप्रश्नानन्तर्यमथश-  
ब्दार्थः । पूर्ववादित्यभिमुखीकरणार्थं संबोधितवानित्यर्थः । बन्धध्वंसिज्ञानप्रश्नो  
नात्र प्रतिभाति किं त्वनुवादमात्रमित्याशङ्क्याऽऽह । यं विदित्वेति । तं  
व्याचक्ष्वेति पूर्वेण संबन्धः । प्रश्नयोरवान्तरविशेषप्रदर्शनार्थं परामृशति । किमुषस्तेति ।

१ घ. 'कस्य युवाप' । २ च. 'तस्मिन्तदपत्यं कौषीतके' । ३ घ. 'ज्ञानान्तरार्थसं' । ४ छ.  
ड. घ. 'यार्थसं' ।



लाभ्यामेक आत्मा पृष्ठः किं वा भिन्नावात्मानौ तुल्यलक्षणाविति ।  
भिन्नाविति युक्तं प्रश्नयोरपुनरुक्तत्वोपपत्तेः । यदि ह्येक आत्मोपस्त-  
कहोलप्रश्नयोर्विवक्षितस्तत्रैकेनैव प्रश्नेनाधिगतत्वात्तद्विषयो द्वितीयः  
प्रश्नोऽनर्थकः स्यात् । न चार्थवादरूपत्वं वाक्यस्य । तस्माद्भिन्नावेता-  
वात्मानौ क्षेत्रज्ञपरमात्माख्याविति केचिद्व्याचक्षते । तन्न । तं इति  
प्रतिज्ञानात् । एष त आत्मेति हि प्रतिवचने प्रतिज्ञातम् । न चैकस्य  
कार्यकरणसंघातस्य द्वावात्मानावुपपद्येते । एको हि कार्यकरणसंघात  
एकेनाऽऽत्मनाऽऽत्मवान् । न चोपस्तस्यान्यः कहोलस्यान्यो जातितो  
भिन्न आत्मा भवति । द्वयोरगौणत्वात्मत्वसर्वान्तरत्वानुपपत्तेः । यद्येक-  
मगौणं ब्रह्म द्वयोरितरेणावश्यं गौणेन भवितव्यं तथाऽऽत्मत्वं सर्वान्त-  
रत्वं च । विरुद्धत्वात्पदार्थानाम् । यद्येकं सर्वान्तरं ब्रह्माऽऽत्मा मुख्य  
इतरेणासर्वान्तरेणानात्मनाऽमुख्येनावश्यं भवितव्यम् । तस्मादेकस्यैव  
द्विःश्रवणं विशेषविवक्षया । यत्तु पूर्वोक्तेन समानं द्वितीये प्रश्नान्तर

तत्र पूर्वपक्षं गृह्णाति । भिन्नावितीति । उक्तमर्थं व्यतिरेकद्वारा विवृणोति ।  
यदि हीत्यादिना । अथैकं वाक्यं वस्तुपरं तस्यार्थवादो द्वितीयं वाक्यं नेत्याह ।  
न चेति । द्वयोर्वाक्ययोस्तुल्यलक्षणत्वे फलितमाह । तस्मादिति । तत्राऽऽद्यं  
वाक्यं क्षेत्रज्ञमधिकरोति द्वितीयं परमात्मानमित्याभिप्रेत्याऽऽह । क्षेत्रज्ञेति । ब्राह्मण-  
द्वयेनार्थद्वयं विवक्षितमिति भर्तृपपञ्चप्रस्थानं प्रत्याह । तन्नेति । प्रश्नप्रतिवचनयोरे-  
करूपत्वान्नार्थभेदोऽस्तीत्युक्तमुपपादयति । एष त इति । तथाऽप्यर्थभेदे काऽनुपपत्तिस्त्व-  
त्राऽऽह । न चेति । तदेवोपपादयति । एको हीति । कार्यकरणसंघातभेदादात्मभेद-  
माशङ्क्याऽऽह । न चेति । जातितः स्वभावतोऽहमहमित्येकाकारस्फुरणादित्यर्थः ।  
इतश्च न तत्त्वभेद इत्याह । द्वयोरिति । तदेव स्फुटयति । यदीति । द्वयोर्मध्ये  
यद्येकं ब्रह्मागौणं तदैतरेण गौणेनावश्यं भवितव्यं तथाऽऽत्मत्वादि यद्येकस्येष्टं तदै-  
तरस्यानात्मत्वोदीति कुतः स्यादिति चेत्तत्राऽऽह । विरुद्धत्वादिति । उक्तोपपाद-  
नपूर्वकं द्विःश्रवणस्याभिप्रायमाह । यदीत्यादिना । अनेकमुख्यत्वासंभवाद्बस्तुतः परि-  
च्छिन्नस्य घटवदब्रह्मत्वादानात्मत्वाच्चैकमेव मुख्यं प्रत्यग्भूतं ब्रह्मेत्यर्थः । यदि जीवेश्व-  
रभेदाभावात्प्रश्नयोनार्थभेदस्तर्हि पुनरुक्तिरनर्थिकेत्याशङ्क्याऽऽह । तस्मादिति ।  
तर्हि स एव विशेषो दर्शयितव्यो येन पुनरुक्तिरर्थवतीत्याशङ्क्याऽऽह । यात्त्विति ।

१ च. द. 'लयो' । २ क. ख. ङ. छ. ड. सवेति । ३ ग. घ. ङ. छ. ज. झ. ज्ञात्मेव त. आत्मे ।  
४ ख. ड. तदित' । ५ ख. ज. तदित' । ६ क. घ. ङ. ण. 'त्वादि कु' ।



उक्तं तावन्मात्रं पूर्वस्यैवानुवादस्तस्यैवानुक्तः कश्चिद्विशेषो वक्तव्य इति ।  
 कः पुनरसौ विशेष इति । उच्यते पूर्वस्मिन्प्रश्नेऽस्ति व्यतिरिक्त आत्मा  
 यस्यायं सप्रयोजको बन्ध उक्त इति । द्वितीये तु तस्यैवाऽऽत्मनोऽश-  
 नायादिसंसारधर्मातीतत्वं विशेष उच्यते । यद्विशेषपरिज्ञानात्संन्यासस-  
 हितात्पूर्वोक्ताद्धन्धनाद्विमुच्यते । तस्मात्प्रश्नप्रतिवचनयोरेष त आत्मे-  
 त्येवमन्तयोस्तुल्यार्थतैव । ननु कथमेकस्यैवाऽऽत्मनोऽशनाया-  
 द्यतीतत्वं तद्वत्त्वं चेति विरुद्धधर्मसमवायित्वमिति । न । परिहृतत्वात् ।  
 नामरूपविकारकार्यकरणलक्षणसंघातोपाधिभेदसंपर्कजनितभ्रान्तिमात्रं  
 हि संसारित्वमित्यसकृदवोचाम । विरुद्धश्रुतिव्याख्यानप्रसङ्गेन च ।  
 यथा रज्जुशुक्तिकागगनादयः सर्परजतमलिना भवन्ति पराध्यारोपित-  
 धर्मविशिष्टाः स्वतः केवला एव रज्जुशुक्तिकागगनादयः । न चैवं विरुद्ध-  
 धर्मसमवायित्वे पदार्थानां कश्चन विरोधः । नामरूपोपाध्यस्तित्वे “एकमे-

अनुक्तविशेषकथनार्थमुक्तपरिमाणं निर्णेतुमुक्तानुवादश्चेदनुक्तो विशेषस्तर्हि प्रदर्श्यता-  
 मिति पृच्छति । कः पुनरिति । बुभुत्सितं विशेषं दर्शयति । उच्यते इति । इति-  
 शब्दः क्रियापदेन संबध्यते । किमित्येष विशेषो निर्दिश्यते तत्राऽऽह । यद्विशे-  
 षेति । अर्थभेदासंभवे फलितमाह । तस्मादिति । योऽशनायेत्यादिना तु विवक्षित-  
 विशेषोक्तिरिति शेषः । एकमेवाऽऽत्मतत्त्वमधिकृत्य प्रश्नावित्यत्र चोदयति । नान्वति ।  
 विरुद्धधर्मवत्त्वान्मिथो भिन्नौ प्रश्नार्थावित्येतद्वृषयति । नेति । परिहृतत्वमेव प्रकटयति ।  
 नामरूपेति । तयोर्विकारः कार्यकरणलक्षणः संघातः स एवोपाधिभेदस्तेन संपर्कस्त-  
 स्मिन्नहंममाध्यासस्तेन जनिता भ्रान्तिरहं कर्तेत्याद्या तावन्मात्रं संसारित्वमित्यने-  
 कशो व्युत्पादितं तस्मान्नास्ति वस्तुतो विरुद्धधर्मवत्त्वमित्यर्थः । किंच सविशेषत्वनिर्विशे-  
 षत्वश्रुत्योर्विषयविभागोक्तिप्रसङ्गेन संसारित्वस्य मिथ्यात्वं मधुब्राह्मणान्तेऽवोचामेत्याह ।  
 विरुद्धेति । कथं तर्हि विरुद्धधर्मवत्त्वप्रतीतिरित्याशङ्क्याऽऽह । यथेति । परेण पुरु-  
 षेणाज्ञानेन वाऽध्यारोपितैः सर्पत्वादिभिर्धर्मैर्विशिष्टा इति यावत् । स्वतश्चाध्यारोपेण  
 विनेत्यर्थः । प्रतिभासतो विरुद्धधर्मवत्त्वेऽपि क्षेत्रज्ञेश्वरयोर्भिन्नत्वाद्विन्नार्थाविव प्रश्नाविति  
 चेन्नेत्याह । न चैवामिति । निरुपाधिकरूपेणासंसारित्वं सोपाधिकरूपेण संसारित्वमि-  
 त्यविरोध उक्तः । इदानीमुपाध्यभ्युपगमे सद्व्यत्वं सतश्चैव घटादेरुपाधित्वदृष्टेरिति  
 शङ्कते । नामेति । सलिलातिरेकेण न सन्ति फेनादयो विकारा नापि मृदाद्यतिरेकेण



वाद्वितीयम्” “नेह नानाऽस्ति किञ्चन” इति श्रुतयो विरुध्येरन्निति चेत् ।  
न । सलिलफेनदृष्टान्तेन परिहृतत्वान्मृदादिदृष्टान्तैश्च । यदा तु परमार्थ-  
दृष्ट्या परमात्मतत्त्वाच्छ्रुत्यनुसारिभिरन्यत्वेन निरूप्यमाणे नामरूपे  
मृदादिविकारवद्वस्त्वन्तरे तत्त्वतो न स्तः सलिलफेनघटादिविकारवदेव  
तदा तदपेक्ष्यैकमेवाद्वितीयं नेह नानाऽस्ति किञ्चनेत्यादिपरमार्थदर्शन-  
गोचरत्वं प्रतिपद्यते । यदा तु स्वाभाविक्याऽविद्यया ब्रह्मस्वरूपं रज्जु-  
शुक्तिकागगनस्वरूपवदेव स्वेन रूपेण वर्तमानं केनाचदस्पृष्टस्वभावमपि  
सन्नामरूपकृतकार्यकरणोपाधिभ्यो विवेकेन नावधार्यते नामरूपोपाधि-  
दृष्टिरेव च भवति स्वाभाविकी तदा सर्वोऽयं वस्त्वन्तरास्तित्वव्यवहारः ।  
अस्ति चायं भेदकृतो मिथ्याव्यवहारो येषां ब्रह्मतत्त्वादन्यत्वेन वस्तु  
विद्यते येषां च नास्ति । परमार्थवादिभिस्तु श्रुत्यनुसारेण निरूप्यमाणे  
वस्तुनि किं तत्त्वतोऽस्ति वस्तु किं वा नास्तीति ब्रह्मैकमेवाद्वितीयं  
सर्वसंख्यहारशून्यमिति निर्धार्यते तेन न कश्चिद्विरोधः । न हि परमार्था-  
तद्विकाराः शरावादयः सन्तीतिदृष्टान्ताख्ययुक्तिबलादाविद्यनामरूपपरचितकार्यकरणसं-  
घातस्याविद्यामात्रत्वात्तस्याश्च विद्यया निरासान्नैवमिति परिहरति । नेत्यादिना ।  
कार्यसत्त्वमभ्युपगम्योक्तमिदानीं तदपि निरूप्यमाणे नास्तीत्याह । यदा त्विति ।  
नेह नानाऽस्ति किञ्चनेत्यादिश्रुत्यनुसारिभिर्वस्तुदृष्ट्या निरूप्यमाणे नामरूपे परमात्म-  
तत्त्वादन्यत्वेनानन्यत्वेन वा निरूप्यमाणे तत्त्वतो वस्त्वन्तरे यदा तु न स्त इति  
संबन्धः । मृदादिविकारवदित्युक्तं प्रकटयति । सलिलेति । तदा तत्परमात्मतत्त्वमपे-  
क्ष्येति योजनीयम् । कदा तर्हि लौकिको व्यवहारस्तत्राऽऽह । यदा त्विति ।  
अविद्यया स्वाभाविक्या ब्रह्म यदोपाधिभ्यो विवेकेन नावधार्यते तदा लौकिको  
व्यवहारश्चेत्तर्हि विवेकिनां नासौ स्यादित्याशङ्क्याऽऽह । अस्ति चेति । भेदभान-  
प्रयुक्तो व्यवहारो विवेकिनामविवेकिनां च तुल्य एवायं वस्त्वन्तरास्तित्वाभिनिवेशस्तु  
विवेकिनां नास्तीति विशेषः । ननु यथाप्रतिभासं वस्त्वन्तरं पारमार्थिकमेव किं न स्यात्त-  
त्राऽऽह । परमार्थेति । किं द्वितीयं वस्तु तत्त्वतोऽस्ति किं वा नास्तीति वस्तुनि निरूप्य-  
माणे सति श्रुत्यनुसारेण तत्त्वदर्शिभिरेकमेवाद्वितीयं ब्रह्माव्यवहार्यमिति निर्धार्यते तेन व्यव-  
हारदृष्ट्याश्रयणेन भेदकृतो मिथ्याव्यवहारस्तत्त्वदृष्ट्याश्रयणेन च तदभावविषयः  
शास्त्रीयो व्यवहार इत्युभयविव्यवहारसिद्धिरित्यर्थः । तत्र शास्त्रीयव्यवहारोपपत्तिं  
प्रपञ्चयति । न हीति । तथा च विद्यावस्थायां शास्त्रीयोऽभेदव्यवहारस्तदितरव्य-

१ क. ग. घ. च. छ. ज. झ. ट. ‘पेक्ष्यैकं’ । २ ख. ग. स्तेनैव । ३ क. ख. ट. ‘न चानि ।  
४ घ. ण. ‘पेक्ष्येति । ५ घ. ञ. ण. एव ।



## कतमो याज्ञवल्क्य सर्वान्तरो योऽशनायापिपासे

वधारणनिष्ठायां वस्त्वन्तरास्तित्वं प्रतिपद्यामहे “एकमेवाद्वितीयम्” अनन्तरमबाह्यम्” इति श्रुतेः । न च नामरूपव्यवहारकाले त्वविवेकिनां क्रियाकारकफलादिसंव्यवहारो नास्तीति प्रतिषिध्यते । तस्माज्ज्ञानाज्ञाने अपेक्ष्य सर्वः संव्यवहारः शास्त्रीयो लौकिकश्च । अतो न काचन विशेषः । सर्ववादिनामप्यपरिहार्यः परमार्थसंव्यवहारकृतो व्यवहारः । तत्र परमार्थात्मस्वरूपमपेक्ष्य प्रश्नः पुनः कतमो याज्ञवल्क्य सर्वान्तर इति । प्रत्याहेतरो योऽशनायापिपासे । अशितुमिच्छाऽशनाया । पातुमिच्छा पिपासा । ते अशनायापिपासे योऽत्येतीति वक्ष्यमाणेन संबन्धः । अविवेकिभिस्तलमलवदिव गगनं गम्यमानमेव तलमले अत्येति परमार्थतस्ताभ्यामसंसृष्टस्वभावत्वात् । तथा मूढैरशनायापिपासादिमद्गम्यमानमपि क्षुधितोऽहं पिपासितोऽहमिति ते अत्येत्येव परमार्थतस्ताभ्यामसंसृष्टस्वभावत्वात् । “न लिप्यते लोकदुःखेन बाह्यः” इति

वहारस्त्वाभासमात्रमिति शेषः । अविद्यावस्थायां लौकिकव्यवहारोपपत्तिं विवृणोति । न च नामेति । उभयविधव्यवहारोपपत्तिमुपसंहरति । तस्मादिति । उक्तरित्या व्यवहारद्वयोपपत्तौ फलितमाह । अत इति । प्रत्यक्षादिषु वेदान्तेषु चेति शेषः । ज्ञानाज्ञाने पुरस्कृत्य व्यवहारः शास्त्रीयो लौकिकश्चेति नास्माभिरेवोच्यते किंतु सर्वेषामपि परीक्षकाणामेवत्समं संसारदशायां क्रियाकारकव्यवहारस्य मोक्षावस्थायां च तदभावस्येष्टत्वादित्याह । सर्ववादिनामिति । निरुपाधिके परस्मिन्नात्मनि चिद्धावावनाद्यविद्याकल्पितोपाधिकृतमशनायादिमत्त्वं वस्तुतस्तु तद्वाहित्यमित्युपपाद्यानन्तरमश्रमुत्थाप्य प्रतिवक्ति । तत्रेत्यादिना । कल्पिताकल्पितयोरात्मरूपयोर्निर्धारणार्थं सप्तमी । योऽत्येति स सर्वान्तरत्वादिविशेषणस्तवाऽऽत्मेति शेषः । ननु परो नाशनायादिमानप्रसिद्धेर्नापि जीवस्तथा तस्य परस्मादव्यतिरेकादत आह । अविवेकिभिरिति । परमार्थत इत्युभयतः संबध्यते । ब्रह्मैवाखण्डं सच्चिदानन्दमनाद्यविद्यावत्कार्यबुद्ध्यादिसंबद्धमाभासद्वारा स्वानुभवादशनायादिमद्गम्यते तत्त्वं वस्तुतोऽविद्यासंबन्धादशनायाद्यतीतं नित्यमुक्तं तिष्ठतीत्यर्थः । अशनायापिपासादिमद्गम्यमानमिति वदन्नाचार्यो नानाजीववादस्यानिष्टत्वं सूचयति । परमार्थतो ब्रह्मण्यशनायाद्यसंबन्धे मानमाह । न लिप्यत इति । बाह्यत्वमसङ्गत्वम् । लोकदुःखेनेत्युक्तं

१ क. ग. ‘रोधाश’ । २ ख. ड. झ. ‘संसृष्ट’ । ३ ख. ड. झ. ‘संसृष्ट’ । ४ अ. ञ. वेति ।

५ ख. ड. नच ।



## शोकं मोहं जरां मृत्युमत्येति ।

श्रुतेः । अविद्वल्लोकाध्यारोपितदुःखेनेत्यर्थः । प्राणैकधर्मत्वात्समासकरणमशनायापिपासयोः । शोकं मोहं शोक इति कामः । इष्टं वस्तुदिश्य चिन्तयतो यदरमणं तत्तृष्णाभिभूतस्य कामबीजं तेन हि कामो दीप्यते मोहस्तु विपरीतप्रत्ययप्रभवोऽविवेको भ्रमः । स चाविद्या सर्वस्यानर्थस्य प्रसवबीजम् । भिन्नकार्यत्वात्तयोः शोकमोहयोरसमासकरणम् । तौ मनो-धिकरणौ । तथा शरीराधिकरणौ जरां मृत्युं चात्येति । जरेति कार्य-करणसंघातविपरिणामो वलीपलितादिलिङ्गः । मृत्युरिति तद्विच्छेदो विपरिणामावसानः । तौ जरामृत्यू शरीराधिकरणावत्येति । ये तेऽशना-यादयः प्राणमनःशरीराधिकरणाः प्राणेष्वनवरतं वर्तमाना अहोरात्रा-दिवत्समुद्रोर्मिवच्च प्राणिषु संसार इत्युच्यन्ते । योऽसौ दृष्टेर्द्रष्टेत्यादिल-क्षणः साक्षादव्यवहितोऽपरोक्षादगौणः सर्वान्तर आत्मा ब्रह्मादिस्तम्ब-पर्यन्तानां भूतानामशनायापिपासादिभिः संसारधर्मैः सदा न स्पृश्यत

लोकस्यानात्मनो दुःखसंबन्धानभ्युपगमादित्याशङ्क्याऽऽह । अविद्वदिति । अशना-यापिपासयोः समस्यापादाने हेतुमाह । प्राणेति । अरातिवाची शोकशब्दो न काम-विषय इत्याशङ्क्याऽऽह । इष्टमिति । कामबीजत्वमरतेरनुभवेनाभिव्यनक्ति । तेन हीति । कामस्य शोको बीजमिति स कामतया व्याख्यातः । अनित्याशुचिदुःखानात्मसु नित्यशुचिसुखात्मरूपातिर्विपरीतप्रत्ययस्तस्मान्मनसि प्रभवति कर्तव्याकर्तव्याविवेकः स लौकिकः सम्यग्ज्ञानविरोधाद्भ्रमोऽविद्येत्युच्यते । तस्याः सर्वानर्थोत्पत्तौ निमि-त्तत्वं मूलाविद्यायास्तूपादानत्वं तदेतदाह । मोहस्त्विति । कामस्य शोको मोहो दुःखस्य हेतुरिति भिन्नकार्यत्वं तद्विच्छेद इत्यत्र कार्यकरणसंघातस्तच्छब्दार्थः । संसाराद्विरक्तस्य पारिव्राज्यं वक्तुमुत्तरं वाक्यमित्यभिप्रेत्य संक्षेपतः संसारस्वरूपमाह । ये त इत्यादिना । तेषामात्मधर्मत्वं व्यावर्तयितुं विशिनाष्टि । प्राणेति । तेषां स्वर-सतो विच्छेदशङ्कां वारयति । प्राणिष्विति । प्रवाहरूपेण नैरन्तर्यं दृष्टान्तमाह । अहोरात्रादिवदिति । तेषामतिचपलत्वे दृष्टान्तः । समुद्रोर्मिर्वादिति । तेषां हेयत्वं द्योतयति । प्राणिष्विति । ये यथोक्ताः प्राणिष्वशनायादयस्ते तेषु संसार इत्युच्येत इति योजना । एवं वै तमित्यत्र तच्छब्दार्थमुषस्तप्रश्नोक्तं त्वंपदार्थं कथयति । योऽसाति । एतच्छब्दार्थं कहोलप्रश्नोक्तं तत्पदार्थं दर्शयति । अशनायेति ।



एतं वै तमात्मानं विदित्वा ब्राह्मणाः पुत्रैषणायाश्च वित्तै-  
षणायाश्च लोकैषणायाश्च व्युत्थायाथ भिक्षाचर्यं चरन्ति

आकाश इव घनादिमलैः । तमेतं वा आत्मानं स्वं तत्त्वं विदित्वा ज्ञात्वाऽ-  
यमहमस्मि परं ब्रह्म सदा सर्वसंसारविनिर्मुक्तं नित्यतृप्तमिति ब्राह्मणाः ।  
ब्राह्मणानामेवाधिकारो व्युत्थानेऽतो ब्राह्मणग्रहणम् । व्युत्थाय वैपरी-  
त्येनोत्थानं कृत्वा । कुत इत्याह । पुत्रैषणायाः पुत्रार्थैषणा पुत्रैषणा ।  
पुत्रेणेमं लोकं जयेयमिति लोकजयसाधनं पुत्रं प्रतीच्छैषणा दार-  
संग्रहः । दारसंग्रहमकृत्वेत्यर्थः । वित्तैषणायाश्च कर्मसाधनस्य  
गवादेरुपादानमनेन कर्म कृत्वा पितृलोकं जेष्यामीति विद्यासं-  
युक्तेन वा देवलोकं केवलया वा हिरण्यगर्भविद्यया दैवेन वित्तेन  
देवलोकम् । दैवाद्वित्ताद्व्युत्थानमेव नास्तीति केचित् । यस्मात्तद्वलेन  
हि किल व्युत्थानमिति । तदसत् । एतावान्वै काम इति पठितत्वादेश-  
णामध्ये दैवस्य वित्तस्य । हिरण्यगर्भादिदेवताविषयैव विद्या वित्तमित्यु-  
च्यते । देवलोकहेतुत्वात् । न हि निरुपाधिकप्रज्ञानघनविषया ब्रह्मविद्या

तयोरैक्यं सामानाधिकरण्येन सूचितमित्याह । तमेतमिति । ज्ञानमेव विशदयति ।  
अयमित्यादिना । ज्ञात्वा ब्राह्मणा व्युत्थाय भिक्षाचर्यं चरन्तीति संबन्धः ।  
संन्यासविधायके वाक्ये किमित्यधिकारिणि ब्राह्मणपदं तत्राऽऽह । ब्राह्मणानामिति ।  
पुत्रार्थमेषणामेव विवृणोति । पुत्रेणेति । ततो व्युत्थानं संगृह्णाति । दारसंग्रहमिति ।  
वित्तैषणायाश्च व्युत्थानं कर्तव्यमित्याह । वित्तेति । वित्तं द्विविधं मानुषं दैवं च ।  
मानुषं गवादि तस्य कर्मसाधनस्योपादानमुपार्जनं तेन कर्म कृत्वा केवलेन कर्मणा पितृ-  
लोकं जेष्यामि । दैवं वित्तं विद्या तत्संयुक्तेन कर्मणा देवलोकं केवलया च विद्यया  
तमेव जेष्यामीतीच्छा वित्तैषणा ततश्च व्युत्थानं कर्तव्यमिति व्याचष्टे । कर्म-  
साधनस्येति । एतेन लोकैषणायाश्च व्युत्थानमुक्तं वेदितव्यम् । दैवाद्वित्ताद्व्युत्थानमाक्षि-  
पति । दैवादिदिति । तस्यापि कामत्वात्ततो व्युत्थातव्यमिति परिहरति । तदसदिति ।  
तर्हि ब्रह्मविद्यायाः सकाशादपि व्युत्थानात्तन्मूलध्वंसे तद्व्याघातः स्यादित्याशङ्क्याऽऽह ।  
हिरण्यगर्भादीति । देवतोपासनाया वित्तशब्दितविद्यात्वे हेतुमाह । देवलोकेति ।  
तत्प्राप्तिहेतुत्वं ब्रह्मविद्यायामपि तुल्यमिति चेन्नेत्याह । न हीति । तत्र फलान्तरश्च-



या ह्येव पुत्रैषणा सा वित्तैषणा या वित्तै-  
षणा सा लोकैषणोभे ह्येते एषणे एव भवतः ।

देवलोकप्राप्तिहेतुः । “तस्मात्तत्सर्वमभवत्” “आत्मा ह्येषां स भवति” इति श्रुतेः । तद्वलेन हि व्युत्थानम् “एतं वै तमात्मानं विदित्वा” इति विशेष-  
वचनात् । तस्माच्चिद्भ्योऽप्येतेभ्योऽनात्मलोकप्राप्तिसाधनेभ्य एषणाविष-  
येभ्यो व्युत्थाय । एषणा कामः “एतावान्वै कामः” इति श्रुतेः । एत-  
स्मिंस्त्रिविधेऽनात्मलोकप्राप्तिसाधने वृष्णामकृत्वेत्यर्थः । सर्वा हि साध-  
नेच्छा फलेच्छैव । अतो व्याचष्टे श्रुतरेकैवैषणेति । कथम् । या ह्येव  
पुत्रैषणा सा वित्तैषणा । दृष्टफलसाधनत्वतुल्यत्वात् । या वित्तैषणा सा  
लोकैषणा । फलार्थैव सा । सर्वः फलार्थप्रयुक्त एव हि सर्व साधनमुपा-  
दत्ते । अत एकैवैषणा या लोकैषणा सा साधनमन्तरेण संपादयितुं न  
शक्यत इति । साध्यसाधनभेदेनोभे हि यस्मादेते एषणे एव भवतः ।  
तस्माद्ब्रह्मविदो नास्ति कर्म कर्मसाधनं वा । अतो येऽतिक्रान्ता ब्राह्मणाः  
सर्वं कर्म कर्मसाधनं च सर्वं देवपितृमानुषनिमित्तं यज्ञोपवीतादि । तेन हि  
दैवं पित्र्यं मानुषं च कर्म क्रियते “निवीतं मनुष्याणाम्” इत्यादिश्रुतेः ।

वणं हेतूकरोति । तस्मादिति । इतश्च ब्रह्मविद्या दैवाद्विक्ताद्बहिरेवेत्याह । तद्वलेनेति ।  
प्रागेव वेदनं सिद्धं चेत्किं पुनर्व्युत्थानेनेत्याशङ्क्य प्रयोजकज्ञानं तत्प्रयोजकमुद्देश्यं तु  
तत्त्वसाक्षात्करणमिति विवक्षित्वाऽऽह । तस्मादिति । प्रयोजकज्ञानं पञ्चम्यर्थः ।  
व्युत्थाय भिक्षाचर्यं चरन्तीति संबन्धः । व्युत्थानस्वरूपप्रदर्शनार्थमेषणास्वरूपमाह ।  
एषणेति । किमेतावतेत्याशङ्क्य व्युत्थानस्वरूपमाह । एतस्मिन्निति । संबन्धस्तु  
पूर्ववत् । या ह्येवेत्यादिश्रुतेस्तात्पर्यमाह । सर्वा हीति । फलं नेच्छति साधनं च  
चिकीर्षतीति व्याघातात्फलेच्छान्तर्भूतैव साधनेच्छा तद्युक्तमेषणैक्यमित्यर्थः । श्रुतेस्त-  
दैक्यव्युत्पादकत्वं प्रश्नपूर्वकं व्युत्पादयति । कथमित्यादिना । फलैषणान्तर्भावं साध-  
नैषणायाः समर्थयते । सर्व इति । उभे हीत्यादिश्रुतिमवतार्य व्याचष्टे । या लोकैष-  
णेति । प्रयोजकज्ञानवतः साध्यसाधनरूपात्संसारद्विरक्तस्य कर्मतत्साधनयोरसंभवे  
साक्षात्कारमुद्दिश्य फलितं संन्यासं दर्शयति । अत इति । अतिक्रान्ता ब्राह्मणाः  
किं प्रजयेत्यादिप्रकाशितास्तेषां कर्म कर्मसाधनं च यज्ञोपवीतादि नास्तीति पूर्वेण  
संबन्धः । देवपितृमानुषनिमित्तमिति विशेषणं विशदयति । तेन हीति । मार्चानावीति

१ घ. ज. ‘कप्रतिपत्तिहे’ । २ क. ख ग. द. च. छ. झ. ङ. ‘णा कर्मभूता सा । ३ घ. क.  
ज. छ. सर्वे । ४ ख. घ. ङ. हेतुं क’ ।



तस्मात्पूर्वे ब्राह्मणा ब्रह्मविदो व्युत्थाय कर्मभ्यः कर्मसाधनेभ्यश्च यज्ञोपवी-  
तादिभ्यः परमहंसपारिव्राज्यं प्रतिपद्य भिक्षाचर्यं चरन्ति भिक्षार्थं चरणं  
भिक्षाचर्यं चरन्ति त्यक्त्वा स्मार्तं लिङ्गं केवलमाश्रममात्रशरणानां जीव-  
नसाधनं पारिव्राज्यव्यञ्जकम् । विद्वान्लिङ्गवार्जितः । तस्मादलिङ्गो धर्म-  
ज्ञोऽव्यक्तलिङ्गोऽव्यक्ताचार इत्यादिस्मृतिभ्यः । “अथ परिव्राड्विवर्ण-  
वासा मुण्डोऽपरिग्रहः” इत्यादिश्रुतेः सशिखान्केशान्निकृत्य विसृज्य यज्ञो-  
पवीतमिति च । ननु व्युत्थायाथ भिक्षाचर्यं चरन्तीति वर्तमानापदेशा-  
दर्थवादोऽयं न विधायकः प्रत्ययः कश्चिच्छ्रूयते लिङ्गलोत्तव्यानामन्य-  
तमोऽपि । तस्मादर्थवादमात्रेण श्रुतिस्मृतविहितानां यज्ञोपवीतादीनां  
साधनानां न शक्यते परित्यागः कारयितुम् । यज्ञोपवीत्येवाधीयीत याज-  
येद्यजेत वा । पारिव्राज्ये तावदध्ययनं विहितम्—

“वेदसंन्यसनाच्छूद्रस्तस्माद्वेदं न संन्यसेत्”

इति “स्वाध्याय एवोत्सृज्यमानो वाचम्” इति चाऽऽपस्तम्बः ।

“ब्रह्मोज्झं वेदनिन्दा च कौटसाक्ष्यं सुहृद्बधः ।

गर्हितान्नाद्ययोजग्निः सुरापानसमानि षट्” ।

इति वेदपरित्यागे दोषश्रवणात् । उपासने गुरुणां वृद्धानामति-

पितृणामुपवीतं देवानामित्यादिशब्दार्थः । यस्मात्पूर्वे विचारप्रयोजकज्ञानवन्तो ब्राह्मणा  
विरक्ताः संन्यस्य तत्प्रयुक्तं धर्ममन्वतिष्ठन्तस्मादधुनातनोऽपि प्रयोजकज्ञानी विरक्तो  
ब्राह्मणस्तथा कुर्यादित्याह । तस्मादिति । “त्रिदण्डेन यतिश्चैव” इत्यादिस्मृतेर्न परमहंस-  
पारिव्राज्यमत्र विवक्षितमित्याशङ्क्याऽऽह । त्यक्त्वेति । तस्य दृष्टार्थत्वान्मुमुक्षुभिस्त्या-  
ज्यत्वं सूचयति । केवलमिति । अमुख्यत्वाच्च तस्य त्याज्यतेत्याह । पारिव्राज्येति ।  
तथाऽपि त्वादिष्टः संन्यासो न स्मृतिकारैर्निबद्ध इति चेन्नेत्याह । विद्वानिति । प्रत्यक्ष-  
श्रुतिविरोधाच्च स्मार्तसंन्यासो मुख्यो न भवतीत्याह । अथेति । एतं वै तमित्यादि-  
वाक्यस्य विधायकत्वमुपेत्य सर्वकर्मवत्साधनपरित्यागपरत्वमुक्तमाक्षपति । नन्विति ।  
इतश्च यज्ञोपवीतमपरित्याज्यमित्याह । यज्ञोपवीत्येवेति । याजनादिसमभि-  
व्याहारादसंन्यासविषयमेतदित्याशङ्क्याऽऽह । पारिव्राज्ये तावदिति । वेदत्यागे  
दोषश्रुतेस्तदत्यागेऽपि कथं पारिव्राज्ये यज्ञोपवीतित्वमित्याशङ्क्याऽऽह । उपा-  
सन इति । इत्यनेन वाक्येन गुर्वाद्युपासनाङ्गत्वेन यज्ञोपवीतस्य विहितत्वा-

१ ख. ‘चरणं च’ । २ ख. छ. ड. स्मार्तलि’ । ३ क. ग. घ. च. छ. ज. ड. ‘वलाश्र’ ।  
४ ख. ड. ग. पितृणा’ ।



थीनां होमे जप्यकर्मणि भोजन आचमने स्वाध्याये च यज्ञोपवीती  
स्यादिति परिव्राजकधर्मेषु च गुरुपासनस्वाध्यायभोजनाचमनादीनां  
कर्मणां श्रुतिस्मृतिषु कर्तव्यतया चोदितत्वाद्गुर्वाद्युपासनाङ्गत्वेन यज्ञो-  
पवीतस्य विहितत्वात्तत्परित्यागो नैवावगन्तुं शक्यते । यद्यप्येषणाभ्यो  
व्युत्थानं विधीयत एव तथाऽपि पुत्राद्येषणाभ्यस्तिसृभ्य एव व्युत्थानं  
न तु सर्वस्मात्कर्मणः कर्मसाधनाच्च व्युत्थानम् । सर्वपरित्यागे चाश्रुतं  
कृतं स्याच्छ्रुतं च यज्ञोपवीतादि हापितं स्यात् । तथाच महानपराधो  
विहिताकरणप्रतिषिद्धाचरणनिमित्तः कृतः स्यात् । तस्माद्यज्ञोपवीता-  
दिलिङ्गपरित्यागोऽन्धपरंपरैव । न ।

“यज्ञोपवीतं वेदांश्च सर्वं तद्वर्जयेद्यतिः”

इति श्रुतेः । अपि चाऽऽत्मज्ञानपरत्वात्सर्वस्या उपनिषदः । आत्मा  
द्रष्टव्यः श्रोतव्यो मन्तव्य इति हि प्रस्तुतं स चाऽऽत्मैव साक्षा-  
दपरोक्षात्सर्वान्तरोऽशनायादिसंसारधर्मवर्जित इत्येवं विज्ञेय इति  
तावत्प्रसिद्धम् । सर्वा हीयमुपनिषदेवंपरेति विध्यन्तरशेषत्वं ताव-  
न्नास्त्यतो नार्थवादः । आत्मज्ञानस्य कर्तव्यत्वात् । आत्मा

त्परिव्राजकधर्मेषु गुरुपासनादीनां कर्तव्यतया श्रुतिस्मृतिषु चोदितत्वाद्यज्ञोपवीतपरि-  
त्यागोऽवगन्तुं नैव शक्यत इत्यन्वयः । संप्रति प्रौढिमारूढो व्युत्थाने विधिमङ्गीक-  
त्यापि दूषयति । यद्यपीत्यादिना । एषणाभ्यो व्युत्थाने सत्येषणात्वाविशेषात्कर्मण-  
स्तत्साधनाच्च व्युत्थानं सेत्स्यतीत्याशङ्क्य यज्ञोपवीतादेरेषणात्वमसिद्धमित्याशये-  
नाऽऽह । सर्वेति । अश्रुतकरणे श्रुतत्यागे च ‘अकुर्वन्विहितं कर्म’ इत्यादेस्मृतिमाश्रित्य  
दूषणमाह । तथा चेति । ननु दृश्यते यज्ञोपवीतादिलिङ्गत्यागः स कस्मान्निराक्रि-  
यते तत्राऽऽह । तस्मादिति । नेयमन्धपरंपरेति परिहरति । नेत्यादिना । ब्रह्मच-  
र्यादेव प्रव्रजेदित्यादिविध्युपलम्भेऽपि प्रौढेवादेनाऽऽत्मज्ञानविधिवलादेव संन्यासं  
साधयितुमात्मज्ञानपरत्वं तावदुपनिषदामुपन्यस्यति । अपि चेति । इतश्चास्ति  
संन्यासे विधिरिति यावत् । तद्विविबलादेव संन्याससिद्धिरिति शेषः । कथं सर्वोप-  
निषदात्मज्ञानपरेष्यते कर्तृस्तुतिद्वारा कर्मविधिशेषत्वेनार्थवादत्वादित्याशङ्क्याऽऽह ।  
आत्मेत्यादिना । अस्तु यथोक्तं वस्तु विज्ञेयं तथाऽपि प्रस्तुते किं जातं तदाह । सर्वा  
हीति । ननु तस्य कर्तव्यत्वेऽपि कथं कर्मवत्साधनत्यागसिद्धिरत आह । आत्मा चेति ।



चाशनायादिधर्मवान् भवतीति साधनफलविलक्षणो ज्ञातव्यः । अतोऽ-  
व्यतिरेकेणाऽऽत्मनो ज्ञानमविद्या । “अन्योऽसावन्योऽहमस्मीति” “न  
स वेद” “मृत्योः स मृत्युमाप्नोति” “य इह नानेव पश्यति”  
एकधैवानुद्द्रष्टव्यम्” एकमेवाद्वितीयम्” “तत्त्वमसि” इत्यादिश्रु-  
तिभ्यः । क्रियाफलं साधनं चाशनायादिसंसारधर्मातीतादात्मनोऽन्य-  
दविद्याविषयम् । “यत्र हि द्वैतमिव भवति” “अन्योऽसावन्योऽहमस्मीति”  
“न स वेद” “अथ येऽन्यथाऽतो विदुः” इत्यादिवाक्यशतेभ्यः ।  
न च विद्याविद्ये एकस्य पुरुषस्य सह भवतो विरोधात्तमः प्रका-  
शाविव । तस्मादात्मविदोऽविद्याविषयोऽधिकारो न द्रष्टव्यः क्रिया-  
कारकफलभेदरूपः । “मृत्योः स मृत्युमाप्नोति” इत्यादि निन्दितत्वात् ।  
सर्वक्रियासाधनफलानां चाविद्याविषयाणां तद्विपरीतात्मविद्यया हात-  
व्यत्वेनेष्टत्वात् । यज्ञोपवीतादिसाधनानां च तद्विषयत्वात् । तस्माद-  
साधनफलस्वभावादात्मनोऽन्यविषया विलक्षणैषणा । उभे ह्येते साधन-  
फले एषणे एव भवतः । यज्ञोपवीतादेस्तत्साध्यकर्मणां च साधनत्वात् ।

विपक्षे दोषमाह । अत इति । साधनफलान्तर्भूतत्वेनाऽऽत्मनो ज्ञानमवि-  
द्येत्यत्र प्रमाणमाह । अन्योऽसावित्यादिना । क्रियाकारकफलविलक्षणस्याऽऽत्मनो  
ज्ञानं कर्तव्यं तत्सामर्थ्यात्साध्यसाधनत्यागः सिध्यतीत्युक्तं संप्रत्यविद्याविषयत्वाच्च  
साध्यसाधनयोर्विद्यावता त्याज्यतेत्याह । क्रियेति । तस्याविद्याविषयत्वे श्रुतीरुदाह-  
रति । यत्रेति । अविद्याविषयत्वेऽपि साधनादि विद्यावत एव भविष्यति विद्यावि-  
द्ययोरस्मदादिषु साहित्योपलम्भादित्याशङ्क्याऽऽह । न चेति । विद्याविद्ययोः साहि-  
त्यासंभवे फलितमाह । तस्मादिति । इतश्च प्रयोजकज्ञानवता साध्यसाधनभेदो न  
द्रष्टव्यो विवक्षिततत्त्वसाक्षात्कारविरोधित्वादित्याह । सर्वेति । भवत्वविद्याविषयाणां  
विद्यावतस्यागस्तथाऽपि कुतो यज्ञोपवीतादीनां त्यागस्तत्राऽऽह । यज्ञोपवीतादीति ।  
तद्विषयत्वादित्यत्र तच्छब्दोऽविद्याविषयः । एषणात्वाच्च यज्ञोपवीतादीनां त्याज्यते-  
त्याह । तस्मादिति । ज्ञेयत्वेन प्रस्तुतादिति यावत् । साध्यसाधनविषया तदात्मि-  
कैषणा त्याज्येत्यत्र हेतुमाह । विलक्षणेति । पुरुषार्थरूपाद्विपरीता सा हेयेत्यर्थः ।  
साध्यसाधनयोरेषणात्वं साधयति । उभे हीति । तथाऽपि यज्ञोपवीतादीनां कर्मणां  
च कथमेषणात्वमित्याशङ्क्य साधनान्तर्भावादित्याह । यज्ञोपवीतादेरिति । तयोरे-

१ घ. ज. ‘याकारकं फ’ । २ ख. घ. ज. ख. ‘न वाऽह’ । ३ ग. ‘विदामवि’ । ४ क. ज.  
‘वता त्याग’ । ५ ग. ‘षयतया’ ।



उभे ह्येते एषणे एवेति हेतुवचनेनावधारणात् । यज्ञोपवीतादिसाधना-  
त्तत्साध्येभ्यश्च कर्मभ्योऽविद्याविषयत्वादेशेणारूपत्वाच्च जिह्वासित्तव्य-  
रूपत्वाच्च व्युत्थानं विधित्सितमेव । ननूपनिषद आत्मज्ञानपरत्वा-  
द्व्युत्थानश्रुतिस्तत्स्तुत्यर्था न विधिः । न । विधित्सितविज्ञानेन समान-  
कर्तृकत्वश्रवणात् । न ह्यकर्तव्येन कर्तव्यस्य समानकर्तृकत्वेन वेदे  
कदाचिदपि श्रवणं संभवति । कर्तव्यानामेव ह्यभिषवहोमभक्षाणां यथा  
श्रवणमभिषुत्य हुत्वा भक्षयन्तीति तद्वदात्मज्ञानैषणाव्युत्थानभिक्षाच-  
र्याणां कर्तव्यानामेव समानकर्तृकत्वश्रवणं भवेत् । अविद्याविषयत्वादे-  
षणात्वाच्चार्थप्राप्तं आत्मज्ञानविधिरेव यज्ञोपवीतादिपरित्यागो न तु विधा-  
तव्य इति चेन्न । सुतरामात्मज्ञानविधिर्नैव विहितस्य समानकर्तृकत्वश्र-  
वणेन दाढ्योपपत्तिस्तथा भिक्षाचर्यस्यै च । यत्पुनरुक्तं वर्तमानापदेशा-  
दर्थवादमात्रमिति । न । औदुम्बरयूपादिविधिसमानत्वाददोषः । व्युत्थाय

षणात्वं कथं प्रतिज्ञामात्रेण सेत्स्यतीत्याशङ्क्याऽऽह । उभे हीति । तयोरेषणात्वे  
सिद्धे फलितमाह । यज्ञोपवीतादीति । आत्मज्ञानविधिरेव संन्यासविधिरित्युक्तत्वा-  
द्व्युत्थायेत्यस्य नास्ति विधित्वमिति शङ्कते । नन्विति । व्युत्थाय विदित्वेति पाठक्र-  
ममतिक्रम्य व्याख्याने भवत्येवायं विविदिषोर्विधिरिति परिहरति । न विधित्सितेति ।  
पाठक्रमेऽपि प्रयोजकज्ञानवतो विरक्तस्य भवत्येवायं विधिरित्यभिप्रेत्याऽऽह । न  
हीति । उक्तमेवान्वयमुखेनोदाहरणद्वारा विवृणोति । कर्तव्यानामिति । अभिषुत्य  
सोमस्य कण्डनं कृत्वा रसमादायेत्यर्थः । पाठक्रममेवाऽऽश्रित्य शङ्कते । अविद्येति ।  
प्रयोजकज्ञानवतो विरक्तस्याऽऽत्मज्ञानविधिसामर्थ्यलब्धस्य यज्ञोपवीतादित्यागस्य  
कर्तव्यात्मज्ञानेन समानकर्तृकत्वश्रवणादतिशयेनाऽऽवश्यकत्वसिद्धिरित्युत्तरमाह । न  
सुतरामिति । व्युत्स्थाने दर्शितं न्यायं भिक्षाचर्येऽप्यतिदिशति । तथेति । भिक्षाच-  
र्यस्य चाऽऽत्मज्ञानविधिनैकवाक्यस्य तथैव दाढ्योपपत्तिरिति संबन्धः । व्युत्थानादि-  
वाक्यस्यार्थवादत्वमुक्तमनूद्य दूषयति । यत्पुनरित्यादिना । औदुम्बरो यूपो भवती-  
त्यादौ लेट्परिग्रहेण विधिस्वीकारवदत्रापि पञ्चमलकारेण विधिसिद्धेर्नार्थवादत्वशङ्के-  
त्यर्थः । संप्रति प्रकृते वाक्ये पारिव्राज्यविधिमङ्गीकृत्य स्वयूध्यः शङ्कते । व्युत्थायेति ।

१ ग. च. छ. ड. 'तस्वरू' । घ. ज. झ. 'तरू' । २ ग. 'ज्ञानस' । ३ झ. घ. ङ. ज. ड.  
'भक्षणानां य' । ४ क. च 'स एवाऽऽत्म' । ५ ग. घ. झ. ड. 'विधिरे' । ६ क. घ. ङ. ज. झ.  
'व्योत्पत्ति' । ७ क. झ. ग. घ. च. छ. ज. झ. ड. 'स्य । य' । ८ ग. 'ति तत्रौदु' । क. ति । औ' ।  
९ ङ. छ. ज. न । उदु' । १० ग. 'वत्स्यं विधि' । ११ घ. 'व्योत्पत्ति' ।



भिक्षाचर्यं चरन्तीत्यनेन पारिव्राज्यं विधीयते । पारिव्राज्याश्रमे च यज्ञो-  
पवीतादिसाधनानि विहितानि लिङ्गं च श्रुतिभिः स्मृतिभिश्च । अतस्त-  
द्वर्जयित्वाऽन्यस्माद्व्युत्थानमेषणात्वेऽपीति चेत् । न । विज्ञानसमानकर्तृ-  
कात्पारिव्राज्यादेषणाव्युत्थानलक्षणात्पारिव्राज्यान्तरोपपत्तेः । यद्वि तदे-  
षणाभ्यो व्युत्थानलक्षणं पारिव्राज्यं तदात्मज्ञानाङ्गम् । आत्मज्ञानविरो-  
धेषणापरित्यागरूपत्वात् । अविद्याविषयत्वाच्चैषणायाः । तद्व्यतिरेकेण  
चास्त्याश्रमरूपं पारिव्राज्यं ब्रह्मलोकादिफलप्राप्तिसाधनं यद्विषयं यज्ञोपवी-  
तादिसाधनविधानं लिङ्गविधानं च । न चैषणारूपसाधनोपादानस्याऽऽ-  
श्रमधर्ममात्रेण पारिव्राज्यान्तरे विषये संभवति सति सर्वोपनिषद्वि-  
हितस्याऽऽत्मज्ञानस्य बाधनं युक्तम् । यज्ञोपवीताद्यविद्याविषयैषणारूप-  
साधनोपादित्सायां चावश्यमसाधनफलरूपस्याशनायादिसंसारधर्मवर्जि-  
तस्याहं ब्रह्मास्मीति विज्ञानं बाध्यते । न च तद्बाधनं युक्तम् । सर्वोप-

का तर्हि विप्रतिपत्तिस्तत्राऽऽह । पारिव्राज्येति । लिङ्गं त्रिदण्डत्वादि । 'पुराणे  
यज्ञोपवीते विसृज्य नवमुपादायाऽऽश्रमं प्रविशेत्' 'त्रिदण्डी कमण्डलुमान्' इत्याद्याः  
श्रुतयः स्मृतयश्च । एषणात्वाद्यज्ञोपवीतादीनामपि त्याज्यत्वमुक्तमित्याशङ्क्य श्रुतिस्मृ-  
तिवशाद्व्युत्थाने संकोचमभिप्रेत्याऽऽह । अत इति । उदाहृतश्रुतिस्मृतीनां विषया-  
न्तरं दर्शयन्नन्तरमाह । नेत्यादिना । तदेव विवृणोति । यद्धीत्यादिना ।  
तस्याऽऽत्मज्ञानाङ्गत्वे हेतुमाह । आत्मज्ञानेति । एषणायास्तद्विरोधित्वमेव कुत-  
स्सिद्धं तत्राऽऽह । अविद्येति । तर्हि यथोक्तानां श्रुतिस्मृतीनां किमाल-  
म्बनं तदाह । तद्व्यतिरेकेणेति । आश्रमत्वेन रूप्यते वस्तुतस्तु नाऽऽश्र-  
मस्तदाभास इति यावत् । तस्याऽऽत्मज्ञानाङ्गत्वं वारयति । ब्रह्मेति । अथ  
व्युत्थानवाक्योक्तमुख्यपारिव्राज्याविषयत्वमेव लिङ्गादिविधानस्य किं न स्यात्तत्राऽऽह ।  
न चेति । एषणारूपाणि साधनानि यज्ञोपवीतादीनि तेषामुपादानमनुष्ठानं तस्याऽऽ-  
श्रमधर्ममात्रेणोक्तस्य यथोक्ते संन्यासाभासे विषये सति प्रधानबाधेन मुख्यपारिव्राज्य-  
विषयत्वमयुक्तमित्यर्थः । कथं पुनर्मुख्यपारिव्राज्यविषयत्वे यज्ञोपवीतादेरिष्टे प्रधानबा-  
धनं तदाह । यज्ञोपवीतादीति । साध्यसाधनयोरसङ्गे तद्विलक्षणस्याऽऽत्मनो ज्ञानं  
बाध्यते चेत्का नो हानिरित्याशङ्क्याऽऽह । न चेति । भिक्षाचर्यं तावद्विहितं विहि-  
तानुष्ठानं च यज्ञोपवीतादि विना न संभवतीति श्रुत्यैवाऽऽत्मज्ञानं यज्ञोपवीतादिवि-



निषदां तदर्थपरत्वात् । भिक्षाचर्यं चरन्तीत्येषणां ग्राहयन्ती श्रुतिः स्वयमेव बाधत इति चेत् । अथाप्येषणाभ्यो व्युत्थानं विधाय पुनरेषणैकदेशं भिक्षाचर्यं ग्राहयन्ती तत्संबद्धमन्यदपि ग्राहयतीति चेत् । न । भिक्षाचर्यस्याप्रयोजकत्वादुत्तरकालभक्षणवत् । शेषप्रतिपत्तिकर्मत्वादप्रयोजकं हि तत् । असंस्कारकत्वाच्च । भक्षणं पुरुषसंस्कारकमपि स्यान्न तु भिक्षाचर्यम् । नियमादृष्टस्यापि ब्रह्मविदोऽनिष्टत्वात् । नियमादृष्टस्यानिष्टत्वे किं भिक्षाचर्येणेति चेत् । न । अन्यसाधनाद्व्युत्थानस्य विहितत्वात् । तथाऽपि किं तेनेति चेत् । यदि स्याद्वाढमभ्युपगम्यते

रोधि बाधितमिति शङ्कते । भिक्षाचर्यमिति । शङ्कामेव विशदयति । अथापीत्यादिना । यथा हुतशेषस्य भक्षणं विहितमपि न द्रव्याक्षेपकं परिशिष्टद्रव्योपादानेन प्रवृत्तेस्तथा सर्वस्वत्यागे विहिते परिशिष्टभिक्षोपादानेन विहितमपि भिक्षाचरणमुपवीताद्यानाक्षेपकमित्युत्तरमाह । नेत्यादिना । दृष्टान्तमेव स्पष्टयति । शेषेति । तद्भक्षणमिति संबन्धः । अप्रयोजकं द्रव्याविशेषस्यानाक्षेपकमिति यावत् । यद्वा दार्ष्टान्तिकमेव स्फुटयति । शेषेति । सर्वस्वत्यागे विहिते शेषस्य कालस्य शरीरपातान्तस्य प्रतिपत्तिकर्ममात्रं भिक्षाचर्यमतो न तदुपवीतादिप्रापकमित्यर्थः । किंच भिक्षाचर्यस्य शरीरस्थित्यैवाऽऽक्षिप्तत्वान्न तत्राऽपि विधिदूरे तद्वशादुपवीतादिसिद्धिरित्याह । असंस्कारकत्वाच्चेति । तदेव स्फुट्यते । भक्षणमिति । 'एककालं चरेद्भक्षम्' इत्यादिनियमवशाददृष्टं सिध्यदुपवीतादिकमप्याक्षिपतीति चेन्नेत्याह । नियमेति । विविदिषोस्तदिष्टमपि नोपवीताद्याक्षेपकं ज्ञानोत्पादकश्रवणद्युपयोगिदेहस्थित्यर्थत्वेनैव चरितार्थत्वादिति भावः । तर्हि यथाकर्थाचदुपनतेनान्नेन शरीरस्थितिसंभवाद्भिक्षाचर्यं चरन्तीति वाक्यं व्यर्थमिति शङ्कते । नियमादृष्टस्येति । भिक्षाचर्यानुवादेन प्रतिग्रहादिनिवृत्त्यर्थत्वाद्वाक्यस्य नाऽऽनर्थक्यमित्युत्तरमाह । नान्येति । निवृत्त्युपदेशेन वाक्यस्यार्थवत्त्वेऽपि तदुपदेशस्य नार्थवत्त्वं कूटस्थात्मज्ञानेनैव सर्वनिवृत्तेः सिद्धेरिति शङ्कते । तथाऽपीति । यदि निष्क्रियात्मज्ञानादशेषनिवृत्तिः स्यात्तर्हि तदस्माभिरपि स्वीक्रियते सत्यमित्यङ्गीकरोति । यदीति । यदि तु क्षुधादिदोषप्राबल्यादात्मानं निष्क्रियमपि विस्मृत्य प्रार्थनादिपरो भवति तदा निवृत्त्युपदेशोऽपि भवत्यर्थवानिति भावः । प्रागुक्तवाक्यविरोधान्निवृत्त्युपदेशोऽशक्य इति चेत्तत्राऽऽह ।

१ क. ग. 'थापि स्यादेव' । २ ख. 'दप्यप्र' । ३ ख. घ. ज. ड. 'स्कारार्थम्' । ४ ख. ड. 'निवृणोति' । ५ अ. ड. ण. 'व्यापेक्षकं' । ६ अ. ण. 'नापेक्षकं' । ७ घ. ड. ण. 'वस्य त्या' । ८ ड. ण. 'स्फुटयति' । ९ क. ख. घ. ड. 'द्वेक्ष्यम्' । १० घ. ज. ण. 'षोस्तु तदि' । ११ ण. 'वृत्त्याऽपि तदुपदेशस्य सार्थ' । १२ ख. घ. ज. ड. ण. 'क्षुधादि' ।



## तस्माद्ब्राह्मणः पाण्डित्यं निर्विद्य

हि तत् । यानि पारिव्राज्येऽभिहितानि वचनानि यज्ञोपवीत्येवाधीयीते-  
त्यादीनि तान्यविद्वत्पारिव्राज्यमात्रविषयाणीति परिहृतानि । इतरथाऽऽ-  
त्मज्ञानबाधः स्यादिति श्रुतम् ।

“निराशिषमनारम्भं निर्नमस्कारमस्तुतिम्

अक्षीणं क्षीणकर्माणं तं देवा ब्राह्मणं विदुः” इति

सर्वकर्माभावं दर्शयति स्मृतिर्विदुषः । विद्वान्छिद्रवार्जितस्तस्मादलिङ्गो  
धर्मज्ञ इति च । तस्मात्परमहंसपारिव्राज्यमेव व्युत्थानलक्षणं प्रतिपद्येताऽऽ-  
त्मवित्सर्वकर्मसाधनपरित्यागरूपमिति । यस्मात्पूर्वं ब्राह्मणा एतमात्मान-  
मसाधनफलस्वभावं विदित्वा सर्वस्मात्साधनफलस्वरूपादेषणालक्षणा-  
व्युत्थाय भिक्षाचर्यं चरन्ति स्म । दृष्टादृष्टार्थं कर्म तत्साधनं च हित्वा ।  
तस्मादद्यत्वेऽपि ब्राह्मणो ब्रह्मवित्पाण्डित्यं पाण्डित्यभावमेतदात्मविज्ञानं  
पाण्डित्यं निर्विद्य निःशेषं विदित्वाऽऽत्मविज्ञानं निरवशेषं कृत्वेत्यर्थः ।  
आचार्यत आगमतश्चैषणाभ्यो व्युत्थाय । एषणाव्युत्थानावसानमेव हि  
तत्पाण्डित्यम् । एषणातिरस्कारोद्भवस्वादेषणाविरुद्धत्वात् । एषणाम-  
तिरस्कृत्य न ह्यात्मविषयस्य पाण्डित्यस्योद्भव इत्यात्मज्ञानेनैव विहि-

यानीति । मुख्यपरिव्राड्विषयत्वे दोषं स्मारयति । इतरथेति । निवृत्त्युपदेशानुग्राहकत्वेन  
स्मृतीरुदाहरति । निराशिषमित्यादिना । अमुख्यसंन्यासिविषयत्वासंभवान्मुख्यपरि-  
व्राड्विषयं व्युत्थानवाक्यमित्युपसंहरति । तस्मादिति । इतिशब्दो व्युत्थानवाक्य-  
व्याख्यानसमाप्त्यर्थः । तस्मादित्यादिवाक्यमवतार्य व्याचष्टे । यस्मादित्यादिना ।  
उक्तमेव व्युत्थानं स्पष्टयति । दृष्टेति । विवेकवैराग्याभ्यामेषणाभ्यो व्युत्थाय श्रुत्या-  
चार्याभ्यां कर्तव्यं ज्ञानं निःशेषं कृत्वा बाल्येन तिष्ठासेदिति व्यवहितेन संबन्धः ।  
पाण्डित्यं निर्विद्येत्यनेनैव व्युत्थानं विहितमित्याह । एषणेति । तद्धि पाण्डित्यमेष-  
णाभ्यो व्युत्थानस्यावसाने संभवति तदत्र व्युत्थानविधिरित्यर्थः । तदेव स्फुटयति ।  
एषणेत्यादिना । तासां तिरस्कारेण पाण्डित्यमुद्भवति तस्यैषणाभ्यो विरुद्धत्वात्तथा च  
पाण्डित्यं निर्विद्येत्यत्र ताभ्यो व्युत्थानविधानमुचितमित्यर्थः । विनाऽपि व्युत्थानं  
पाण्डित्यमुद्भवविषयतीति चेन्नेत्याह । न हीति । पाण्डित्यं निर्विद्येत्यत्र व्युत्थानविधि-  
मुक्तमुपसंहरति । इत्यात्मज्ञानेनेति । तर्हि किमिति विदित्वा व्युत्थायेत्यत्र व्युत्थाने

१ ख. ग. घ. ङ. च. छ. ज. झ. ढ. 'पि ब्रह्मवित्ब्राह्मणः पाण्डि' । २ क. ग. ङ. छ. 'त्यं  
तन्निर्वि' । ३ ग. घ. च. ङ. 'त्मज्ञा' । ४ घ. ज. 'यत्वं उक्तं दो' ।



५ बाल्येन तिष्ठासेत् । बाल्यं च  
ह पाण्डित्यं च निर्विद्याथ मुनिरमौनं च

तमेषणाव्युत्थानम् । आत्मज्ञानसमानकर्तृकत्वाप्रत्ययोपादानलिङ्गश्रुत्या दृढीकृतम् । तस्मादेषणाभ्यो व्युत्थाय ज्ञानबलभावेन बाल्येन तिष्ठा-  
सेत्स्थानुमिच्छेत् । साधनफलाश्रयणं हि बलमितरेषामनात्मविदाम् ।  
तद्वलं हित्वा विद्वानसाधनफलस्वरूपात्मविज्ञानमेव बलं तद्भावमेव  
केवलमाश्रयेत् । तदाश्रयणे हि करणान्येषणाविषय एनं हृत्वा स्थापयितुं  
नोत्सहन्ते । ज्ञानबलहीनं हि मूढं दृष्टादृष्टविषयायामेषणायामेवैनं कर-  
णानि नियोजयन्ति । बलं नामाऽऽत्मविद्ययाऽशेषाविषयदृष्टितिरस्कर-  
णम् । अतस्तद्भावेन बाल्येन तिष्ठासेत् । तथा “आत्मना विन्दते वीर्य-  
म्” इति श्रुत्यन्तरात् “नायमात्मा बलहीनेन लभ्यः” इति च । बाल्यं  
च पाण्डित्यं च निर्विद्य निःशेषं कृत्वाऽथ मननान्मुनिर्योगी भवति ।  
एतावद्धि ब्राह्मणेन कर्तव्यं यदुत सर्वानात्मप्रत्ययतिरस्करणमेतत्कृत्वा  
कृतकृत्यो योगी भवति । अमौनं चाऽऽत्मज्ञानानात्मप्रत्ययतिरस्कारौ

विधिरभ्युपगतस्तत्राऽऽह । आत्मज्ञानेति । तेन व्युत्थानस्य समानकर्तृकत्वे क्त्वाप्र-  
त्ययस्योपादानमेव लिङ्गभूता श्रुतिस्तया दृढीकृतं नियमेन प्रापितं व्युत्थानमित्यर्थः ।  
बाल्येनेत्यादि वाक्यमुत्थाप्य व्याकरोति । तस्मादिति । विवेकादिवशादेषणाभ्यो  
व्युत्थाय पाण्डित्यं संपाद्य तस्मात्पाण्डित्याज्ज्ञानबलभावेन स्थातुमिच्छेदिति योजना ।  
केयं ज्ञानबलभावेन स्थितिरित्याशङ्क्य तां व्युत्पादयति । साधनेत्यादिना । विद्वान-  
निति विवेकित्वोक्तिः । यथोक्तबलभावावष्टम्भे करणानां विषयपारवश्यनिवृत्त्या पुरुष-  
स्यापि तत्पारवश्यनिवृत्तिः फलतीत्याह । तदाश्रयणे हीति । उक्तमेवार्थं व्यतिरेकमु-  
खेन विशदयति । ज्ञानबलेति । नन्वद्यापि ज्ञानस्य बलं कादृगिति न जायते तत्राऽऽह ।  
बलं नामेति । बाल्यवाक्यार्थमुपसंहरति । अत इति । यथा ज्ञानबलेन विषयाभिमुखी  
तद्व्यापकेऽस्क्रियते तथेति यावत् । आत्मना तद्विज्ञानातिशयेनेत्यर्थः । वीर्यं विषयदृ-  
ष्टिस्तिरस्करणसामर्थ्यमित्येतत् । बलहीनेन विषयदृष्टितिरस्करणसामर्थ्यरहितेनाय-  
ष्टितिरस्क लभ्यो न शक्यः साक्षात्कर्तुमित्यर्थः । बाल्यं चेत्यादि वाक्यमादाय व्याचष्टे ।  
मात्मा नाति । पूर्वोक्तयोरुत्तरत्र हेतुत्वद्योतनार्थोऽथशब्दः । तदेवोपपादयति । एता-  
बाल्यं च । वाक्यान्तरमुत्थाप्य व्याकरोति । अमौनं चेत्यादिना । मौनामौनयोर्ब्रा-

वद्धीति । स. ग. ड. छ. च. द. 'णे नहि । २ क. ख. च. द. 'यितुमुत्स' । ३ घ. च. ज. ड. 'या  
। ४ क. ख. ग. घ. छ. ज. झ. 'रस्कार एत' । ५ च. द. 'गी च म' । ६ ख. ज. ड. ण. 'ह । नही' ।



मौनं च निर्विद्याथ ब्राह्मणः स ब्राह्मणः केन स्यात्नेन  
स्यात्तेनेदृश एवातोऽन्यदार्तं ततो ह कहोलः कौषी-  
तकेय उपरराम ॥ १ ॥ इति बृहदारण्यकोपनिषदि  
तृतीयाध्यायस्य पञ्चमं ब्राह्मणम् ॥ ५ ॥

पाण्डित्यबाल्यसंज्ञकौ निःशेषं कृत्वा मौनं नामानात्मप्रत्ययतिरस्कर-  
णस्य पर्यवसानं फलं तच्च निर्विद्याथ ब्राह्मणः कृतकृत्यो भवति । ब्रह्मैव  
सर्वमिति प्रत्यय उपजग्यते । स ब्राह्मणः कृतकृत्योऽतो ब्राह्मणः ।  
निरुपचरितं हि तदा तस्य ब्राह्मण्यं प्राप्तमत आह । स ब्राह्मणः केन  
स्यात्केन चरणेन भवेद्येन स्याद्येन चरणेन भवेत्तेनेदृश एवायम् । येन  
केनचिच्चरणेन स्यात्तेनेदृश एवोक्तलक्षण एव ब्राह्मणो भवति । येन  
केनचिच्चरणेनेति स्तुत्यर्थं येयं ब्राह्मण्यावस्था सेयं स्तूयते न तु चरणेऽ-  
नादरः । अत एतस्माद्ब्राह्मण्यावस्थानादशनायाद्यतीतात्मस्वरूपान्नित्य-  
सृष्टादन्यदविद्याविषयमेवणालक्षणं वस्त्वन्तरमार्तं विनाश्यातिपरिगृहीतं  
स्वप्नमायामरीच्युदकसममसारमात्मैवैकः केवलो नित्यमुक्त इति । ततो  
ह कहोलः कौषीतकेय उपरराम ॥ १ ॥ इति बृहदारण्यकोपनिषद्भाष्ये  
तृतीयाध्यायस्य पञ्चमं ब्राह्मणम् ॥ ५ ॥

ब्रह्मण्यं प्रति सामग्रीत्वद्योतकोऽथशब्दः । ब्राह्मण्यमुपपादयति । ब्रह्मैवेति । आचार्यपरि-  
चर्यापूर्वकं वेदान्तानां तात्पर्यावधारणं पाण्डित्यम् । युक्तितोऽनात्मदृष्टितिरस्कारो  
बाल्यम् । 'अहमात्मा परं ब्रह्म न मत्तोऽन्यदस्ति किंचन' इति मनसैवानुसंधानं मौनम् ।  
महावाक्यार्थावगतिर्ब्राह्मण्यमिति विभागः । प्रागपि प्रसिद्धं ब्राह्मण्यमिति चेत्तत्राऽऽह ।  
निरुपचरितमिति । ब्रह्मविदः समाचारं पृच्छति । स इति । अनियतं तस्य चर-  
णमित्युत्तरमाह । येनेति । उक्तलक्षणत्वं कृतकृत्यत्वम् । अव्यवस्थितं चरणमि-  
च्छेतो ब्रह्मविदो यथेष्टचेष्टाऽभीष्टा स्यात्तथा च 'यद्यदाचरति श्रेष्ठः' इति स्मृतेरि-  
तरेषामप्याचारेऽनादरः स्यादित्याशङ्क्याऽऽह । येन केनचिदिति । विहितमाचरतं  
निषिद्धं च त्यजतः शुद्धबुद्धेः श्रुताद्वाक्यात्सम्यग्धीरुत्पद्यते तस्य च वासः  
वस्थितैव चेष्टा नाव्यवस्थितेति न यथेष्टाचरणप्रयुक्तो दोष इत्यर्थः । अ-  
त्यादि व्याकरोति । अत इति । स्वप्नेत्यादि बहुदृष्टान्तोपादानं दार्ष्टान्तिकस्य  
त्वद्योतनार्थम् । अतोऽन्यदिति कुतो विशेषणमित्याशङ्क्याऽऽह । आत्मैवोत  
इति बृहदारण्यकोपनिषद्भाष्यटीकायां तृतीयाध्यायस्य पञ्चमं कहोलब्राह्मण-

१ च. द. 'रस्कारस्य । २ ग. छ. ज. स. द. आत्मैव । ३ घ. ज. स. एव । ४ द. ३  
५ स. अ. द. ण. 'च्छता ब्र' ।



अथ हैनं गार्गी वाचक्रवी पप्रच्छ याज्ञवल्क्येति  
होवाच यदिदं सर्वमप्स्वोतं च प्रोतं च

यत्साक्षादपरोक्षाद्वत् सर्वान्तर आत्मेत्युक्तं तस्य सर्वान्तरस्य  
स्वरूपाधिगमायाऽऽ शाकल्यब्राह्मणाद्ग्रन्थ आरभ्यते । पृथिव्यादीनि  
ह्याकाशान्तानि भूतान्यन्तर्बहिर्भावेन व्यवस्थितानि तेषां पैद्वाह्यं  
बाह्यमधिगम्याधिगम्य निराकुर्वन्द्रष्टुः साक्षात्सर्वान्तरोऽगौण आत्मा  
सर्वसंसारधर्मविनिर्मुक्तो दर्शयितव्य इत्यारम्भः । अथ हैनं गार्गी  
नामतो वाचक्रवी वचक्रोर्दुहिता पप्रच्छ याज्ञवल्क्येति होवाच ।  
यदिदं सर्वं पार्थिवं धातुजातमप्सूदक ओतं च प्रोतं चौतं दीर्घ-  
पटन्तुवत्प्रोतं तिर्यक्तन्तुवद्विपरीतं वा । अद्भिः सर्वतोऽन्तर्बहिर्भू-  
ताभिर्व्याप्तमित्यर्थः । अन्यथा सक्तुमुष्टिवद्विशिष्येत । इदं तावद-  
नुमानमुपन्यस्तम् । यत्कार्यं परिच्छिन्नं स्थूलं कारणेनापरिच्छिन्नेन  
सूक्ष्मेण व्याप्तमिति दृष्टम् । यथा पृथिव्याद्विस्तृता पूर्वं पूर्वमुत्तरेणोत्त-  
रेण व्यापिना भवितव्यमित्येष आ सर्वान्तरादात्मनः प्रश्नार्थः ।

पूर्वब्राह्मणयोरात्मनः सर्वान्तरत्वमुक्तं तन्निर्णयार्थमुत्तरं ब्राह्मणत्रयमिति संगतिमाह ।  
यत्साक्षादिति । उक्तमेव संबन्धं विवृणोति । पृथिव्यादीनीति । अन्तर्बहिर्भावेन  
सूक्ष्मस्थूलतारतम्यक्रमेणेत्यर्थः । बाह्यं बाह्यमिति वीप्सोपरिष्ठात्तच्छब्दो द्रष्टव्यो यत्त-  
दोर्नित्यसंबन्धात् । निराकुर्वन्त्यथा मुमुक्षुः सर्वान्तरमात्मानं प्रतिपद्यते तथा स यथो-  
क्तविशेषणो दर्शयितव्य इत्युत्तरग्रन्थारम्भ इति योजना । कहोलप्रश्ननिर्णयानन्तर्यमथश-  
ब्दार्थः । यत्पार्थिवं धातुजातं तदिदं सर्वमप्स्वित्यादि योजनीयम् । पदार्थमुक्त्वा वाक्या-  
र्थमाह । अद्भिरिति । पार्थिवस्य धातुजातस्याद्विव्याप्त्यभावे दोषमाह । अन्यथेति ।  
किमत्र गार्गी विवक्षितमिति तदाह । इदं तावदिति । तदेव दर्शयितुं व्याप्तमाह ।  
यत्कार्यमिति । कारणेन व्यापकेनेति शेषः । यत्कार्यं तत्कारणेन व्याप्तं यत्परिच्छिन्नं  
तद्व्यापकेन व्याप्तं यच्च स्थूलं तत्सूक्ष्मेण व्याप्तमिति त्रिप्रकारा व्याप्तिः । इतिशब्द-  
दृष्टिस्तिस्त्यर्थः । व्याप्तिभूमिमाह । यथेति । संप्रत्यनुमानमाह । तथेति । पूर्वं पूर्व-  
ष्टितिरस्कर्धर्मिणो निर्देशः । उत्तरेणोत्तरेण वाय्वादिकारणेनापरिच्छिन्नेन सूक्ष्मेण व्याप्त-  
मात्मा नः । विमतं कारणेन व्यापकेन सूक्ष्मेण व्याप्तं कार्यत्वात्परिच्छिन्नत्वात्स्थूलत्वाच्च  
बाल्यं चेदित्यर्थः । सर्वान्तरादात्मनोऽर्वागुक्तन्यायं सर्वत्र संचारयति । इत्येष इति । ननु  
वद्वीति । च. द. 'ह्य य आत्मा सर्वान्तर इत्यु' । २. ख. द. छ. द. यथदा' । ३. क. छ. 'गम्य ।

१. ग. 'दिना का' ।

सर्वान्यवि



कस्मिन्नु खल्वाप ओताश्च प्रोताश्चेति वायौ  
गार्गीति कस्मिन्नु खलु वायुरोतश्च प्रोतश्चे-  
त्यन्तरिक्षलोकेषु गार्गीति कस्मिन्नु खल्वन्तरि-  
क्षलोका ओताश्च प्रोताश्चेति गन्धर्वलोकेषु

तत्र भूतानि पञ्च संहतान्येवोत्तरेमुत्तरं सूक्ष्मभावेन व्यापकेन कारणरूपेण  
च व्यवतिष्ठन्ते । न च परमात्मनोऽर्वाक्तद्व्यतिरेकेण वस्त्वन्तरमस्ति  
“सत्यस्य सत्यम्” इति श्रुतेः । सत्यं च भूतपञ्चकं सत्यस्य सत्यं च परं  
आत्मा । कस्मिन्नु खल्वाप ओताश्च प्रोताश्चेति । तासामपि कार्यत्वा-  
त्स्थूलत्वात्परिच्छिन्नत्वाच्च कचिद्व्योतप्रोतभावेन भवितव्यम् । क तासा-  
मोतप्रोतभाव इत्येवमुत्तरोत्तरप्रश्नप्रसङ्गो योजयितव्यः । वायौ गार्गीति ।  
नन्वग्माविति वक्तव्यम् । नैष दोषः । अग्नेः पार्थिवं वाऽऽप्यं वा धातु-  
मनाश्रित्येतरभूतवत्स्वातन्त्र्येणाऽऽत्मलाभो नास्तीति तस्मिन्नोतप्रोत-  
भावो नोपादश्यते । कस्मिन्नु खलु वायुरोतश्च प्रोतश्चेत्यन्तरिक्षलोकेषु  
गार्गीति । तान्येव भूतानि संहतान्यन्तरिक्षलोकास्तान्यपि गन्धर्वलोकेषु

तथाऽपि भूतपञ्चकव्यतिरिक्तानां गन्धर्वलोकादीनामप्यान्तरत्वेनोपदेशात्कथं भूतपञ्च-  
कव्युदासेन सर्वान्तरप्रतिपत्तिर्विवक्षितेति तत्राऽऽह । तत्रेति । उक्तं नीत्या प्रश्नार्थे  
स्थिते सतीति यावत् । भूतात्मस्थितिनिर्धारणे वा सप्तमी । अथ परमात्मानं भूतानि  
च हित्वा पृथगेव गन्धर्वलोकादीनि वस्त्वन्तराणि भविष्यन्ति नेत्याह । न चेति ।  
गन्धर्वलोकादीन्यपि भूतानामेवावस्थाविशेषास्ततः सत्यं भूतपञ्चकं तस्य सत्यं परं ब्रह्म  
नान्यदन्तराले प्रतिपत्तव्यमित्यन्यप्रतिषेधार्थं चशब्दौ । तात्पर्यमुक्त्वा प्रश्नमु-  
त्थाप्य तदक्षराणि व्याकरोति । कस्मिन्नित्यादिना । कस्मिन्नु खलु वायुरित्यादावुक्त-  
न्यायमतिदिशति । एवमिति । वायावित्ययुक्ता प्रत्युक्तिरपामभिकार्यत्वादग्माविति  
वक्तव्यत्वादिति शङ्कते । नन्विति । अग्नेरुदकव्यापकत्वेऽपि काष्ठविद्युदादिपास्त-  
न्त्र्यात्स्वतन्त्रेण केनचिदपां व्याप्तिर्वक्तव्येत्याग्निं हित्वा तत्कारणे वायावित्युक्तं वायोश्च  
स्वकारणतन्त्रत्वेऽपि नोदकतन्त्रेति तद्व्यापकत्वसिद्धिरित्युत्तरमाह । नैष दोष इत्या-  
दिना । अन्तरिक्षलोकशब्दार्थमाह । तान्येवेति । प्रजापतिलोकशब्दार्थं कथयति ।

१ क. 'त्तरोत्त' । ख. 'त्तरोत्तरेण सू' । २ घ. ड. च. ज. ढ. 'रमात्मा' । ३ ख. 'म्' । तत्र क ।  
४ च ढ. 'त्तरत्र प्र' । ५ क. ख. ड. छ. 'त्तरं प्र' । ६ ग. 'पपद्यते' । ७ ख. ज. ण. 'त्तरीत्या' ।  
८ ण. 'मात्मभूतानन्ताहेतत्वात्पृथ' ।



गार्गीति कस्मिन्नु खलु गन्धर्वलोका ओताश्च  
प्रोताश्चेत्यादित्यलोकेषु गार्गीति कस्मिन्नु  
खल्वादित्यलोका ओताश्च प्रोताश्चेति चन्द्र-  
लोकेषु गार्गीति कस्मिन्नु खलु चन्द्रलोका  
ओताश्च प्रोताश्चेति नक्षत्रलोकेषु गार्गीति  
कस्मिन्नु खलु नक्षत्रलोका ओताश्च प्रोताश्चेति  
देवलोकेषु गार्गीति कस्मिन्नु खलु देवलोका  
ओताश्च प्रोताश्चेतीन्द्रलोकेषु गार्गीति कस्मिन्नु  
खल्विन्द्रलोका ओताश्च प्रोताश्चेति प्रजापति-  
लोकेषु गार्गीति कस्मिन्नु खलु प्रजापतिलोका  
ओताश्च प्रोताश्चेति ब्रह्मलोकेषु गार्गीति  
कस्मिन्नु खलु ब्रह्मलोका ओताश्च प्रोता-  
श्चेति स होवाच गार्गी माऽतिप्राक्षीर्मा ते

गन्धर्वलोका आदित्यलोकेष्वदित्यलोकाश्चन्द्रलोकेषु चन्द्रलोका  
नक्षत्रलोकेषु नक्षत्रलोका देवलोकेषु देवलोका इन्द्रलोकेष्विन्द्रलोका विरा-  
ट्शरीरारम्भकेषु भूतेषु प्रजापतिलोकेषु प्रजापतिलोका ब्रह्मलोकेषु । ब्रह्म-  
लोका नामाण्डारम्भकाणि भूतानि । सर्वत्र हि सूक्ष्मतारतम्यक्रमेण प्राण्यु-  
पभोगाश्रयाकारपरिणतानि भूतानि संहतानि तान्येव पञ्चेति बहुवचन-  
भाञ्जि । कस्मिन्न खलु ब्रह्मलोका ओताश्च प्रोताश्चेति । स होवाच  
याज्ञवल्क्यो हे गार्गी माऽतिप्राक्षीः स्वं प्रश्नं न्यायप्रकारमतीत्याऽऽ-  
गमेनै प्रष्टव्यां देवतामनुमानेन मा प्राक्षीरित्यर्थः । पृच्छन्त्याश्च मा ते

विराडिति । अन्तरिक्षलोकादीनां प्रत्येकमेकत्वात्कुतो बहुवचनामत्याशङ्क्याऽऽह ।  
सर्वत्र हीति । पूर्ववदनुमानेन सूत्रं पृच्छन्तीं गार्गीं प्रतिषेधति । स होवाचेत्यादिना ।  
उक्तमेव स्पष्टयन्वाक्यार्थमाह । आगमेनेति । प्रतिषेधातिक्रमे दोषमाह । पृच्छन्त्याश्चेति ।



मूर्धा व्यपन्नदन्तिप्रश्न्यां वै देवतामतिपृच्छसि  
 गार्गी माऽतिप्राक्षीरिति ततो ह गार्गी वाचक्र-  
 व्युपरराम ॥ १ ॥ इति बृहदारण्यकोपनिषदि  
 तृतीयाध्यायस्य षष्ठं ब्राह्मणम् ॥ ६ ॥  
 अथ हैनमुद्दालक आरुणिः पप्रच्छ याज्ञव-  
 ल्क्येति होवाच मद्रेष्ववसाम पतञ्जलस्य  
 काप्यस्य गृहेषु यज्ञमधीयानास्तस्याऽऽसीद्गार्गी

तव मूर्धा शिरो व्यपन्नद्विस्पष्टं पतेत् । देवतायाः स्वप्नश्च आगमविषयस्तं  
 प्रश्नविषयमतिक्रान्तो गार्गीः प्रश्न आनुमानिकत्वात्स यस्या देवतायाः  
 प्रश्नः साऽतिप्रश्न्या नातिप्रश्न्याऽनतिप्रश्न्या स्वप्नप्रश्नविषयैव केवलाग-  
 मगम्येत्यर्थः । तामनतिप्रश्न्यां वै देवतामतिपृच्छसि । अतो गार्गी माऽति-  
 प्राक्षीर्मर्तुं चेन्नेच्छसि । ततो ह गार्गी वाचक्रव्युपरराम ॥ १ ॥

इति बृहदारण्यकोपनिषद्भाष्ये तृतीयाध्यायस्य षष्ठं ब्राह्मणम् ॥ ६ ॥  
 इदानीं ब्रह्मलोकानामन्तरतमं सूत्रं वक्तव्यमिति तदर्थ आरम्भः ।  
 तच्चाऽऽगमेनैव प्रष्टव्यमितिहासेनाऽऽगमोपन्यासः क्रियते । अथ हैनमुद्दा-  
 लको नामतोऽरुणस्यापत्यमारुणिः पप्रच्छ याज्ञवल्क्येति होवाच । मद्रेषु  
 देशेष्ववसामोषितवन्तः पतञ्जलस्य पतञ्जलो नामतस्तस्यैव कपिगोत्रस्य  
 काप्यस्य गृहेषु यज्ञमधीयाना यज्ञशास्त्राध्ययनं कुर्वाणाः । तस्याऽऽसीद्गार्गी

मूर्धपातप्रसङ्गं प्रकटयन्प्रतिषेधमुपसंहरति । देवताया इत्यादिना ॥ १ ॥  
 इति बृहदारण्यकोपनिषद्भाष्यटीकायां तृतीयाध्यायस्य षष्ठं गार्गीब्राह्मणम् ॥ ६ ॥  
 पूर्वस्मिन्ब्राह्मणे सूत्रादवर्त्तनं व्यापकमुक्तमिदानीं सूत्रं तदन्तर्गतमन्तर्यामिणं च  
 निर्वर्त्तुमुत्तरब्राह्मणमिति संगतिमाह । इदानीमिति । ब्राह्मणतात्पर्यमुक्त्वाऽऽख्यायि-  
 कातात्पर्यमाह । तच्चाऽऽगमेनैवेति । आचार्योपदेशोऽत्राऽऽगमशब्दार्थः । गार्गी  
 मूर्धपातभयादुपरतेरनन्तरमित्यथशब्दार्थः । सोऽब्रवीदिति प्रतीकोपादानं तस्य तात्पर्य-

१ छ. 'मवेद्येत्' । २ ण. 'कुमनन्तरं ब्रा' । ३ ख. अ. 'तरं ब्रा' । ४ ण. 'ति विभागमा' ।  
 ५ क. ख. उ. ण. तस्यार्थमा' ।



गन्धर्वगृहीता तमपृच्छाम कोऽसीति सोऽब्र-  
वीत्कबन्ध आथर्वण इति सोऽब्रवीत्पतञ्जलं  
काप्यं याज्ञिकाः<sup>१</sup>श्च वेत्थ नु त्वं काप्य तत्सूत्रं  
येनायं च लोकः परश्च लोकः सर्वाणि च  
भूतानि संहृद्धानि भवन्तीति सोऽब्रवीत्पतञ्जलः  
काप्यो नाहं तद्भगवन्वेदेति सोऽब्रवीत्पतञ्जलं  
काप्यं याज्ञिकाः<sup>२</sup>श्च वेत्थ नु त्वं काप्य तम-  
न्तर्यामिणं य इमं च लोकं परं च लोकं<sup>३</sup>  
सर्वाणि च भूतानि योऽन्तरो यमयतीति सोऽ-  
ब्रवीत्पतञ्जलः काप्यो नाहं तं भगवन्वेदेति  
सोऽब्रवीत्पतञ्जलं काप्यं याज्ञिकाः<sup>४</sup>श्च यो वै  
तत्काप्य सूत्रं विद्यात्तं चान्तर्यामिणमिति

गन्धर्वगृहीता तमपृच्छाम कोऽसीति । सोऽब्रवीत्कबन्धो नामतोऽ-  
थर्वणोऽपत्यमाथर्वण इति । सोऽब्रवीद्गन्धर्वः पतञ्जलं काप्यं याज्ञि-  
कांश्च तच्छिष्यान्वेत्थ नु त्वं हे काप्य जानीषे तत्सूत्रम् । किं तत् ।  
येन् सूत्रेणायं च लोक इदं च जन्म परश्च लोकः परं च प्रतिपत्तव्यं  
जन्म सर्वाणि च भूतानि ब्रह्मादिस्तम्बपर्यन्तानि संहृद्धानि संग्रथि-  
तानि स्रगिव सूत्रेण विष्टब्धानि भवन्ति येन तत्किं सूत्रं वेत्थ । सोऽ-  
ब्रवीदेवं पृष्टः काप्यो नाहं तद्भगवन्वेदेति तत्सूत्रं नाहं जाने हे भगवन्निति  
संपूजयन्नाह । सोऽब्रवीत्पुनर्गन्धर्व उपाध्यायमस्मांश्च वेत्थ नु त्वं काप्य  
तमन्तर्यामिणमन्तर्यामीति विशेष्यते । य इमं च लोकं परं च लोकं सर्वाणि  
च भूतानि योऽन्तरोऽभ्यन्तरः सन्यमयति नियमयति दारुयन्नामिव भ्राम-  
यति स्वं स्वमुचितव्यापारं कारयतीति । सोऽब्रवीदेवमुक्तः पतञ्जलः काप्यो  
नाहं तं जाने भगवन्निति संपूजयन्नाह । सोऽब्रवीत्पुनर्गन्धर्वः सूत्रतदन्तर्ग-  
तान्तर्यामिणोर्विज्ञानं स्तूयते । यः कश्चिद्वै तत्सूत्रं हे काप्य विद्याद्विजानी-  
यात्तं चान्तर्यामिणं सूत्रान्तर्गतं तस्यैव सूत्रस्य नियन्तारं विद्याद्य इत्येवमु-

माह । सूत्रेति । इतिशब्दार्थमाह । एवमिति । येनायं चेत्यादिरुक्तः प्रकारः स



स ब्रह्मवित्स लोकवित्स देववित्स वेदवित्स भूत-  
वित्स आत्मवित्स सर्वविदिति तेभ्योऽब्रवीत्तदहं  
वेद तच्चेत्त्वं याज्ञवल्क्य सूत्रमविद्वांस्तं  
चान्तर्यामिणं ब्रह्मगवीरुदजसे मूर्धा ते विपति-  
ष्यतीति वेद वा अहं गौतम तत्सूत्रं तं चान्त-  
र्यामिणमिति यो वा इदं कश्चिद्ब्रूयाद्वेद वेदेति  
यथा वेत्थ तथा ब्रूहीति ॥ १ ॥

क्तेन प्रकारेण स हि ब्रह्मवित्परमात्मवित्स लोकांश्च भूरा-  
दीनन्तर्यामिणा नियम्यमानाल्लोकान्वेत्ति स देवांश्चाग्न्यादील्लोकिनो  
जानाति वेदांश्च सर्वप्रमाणभूतान्वेत्ति भूतानि च ब्रह्मादीनि सूत्रेण धिय-  
माणानि तदन्तर्गतेनान्तर्यामिणा नियम्यमानानि वेत्ति स आत्मानं च  
कर्तृत्वभोक्तृत्वविशिष्टं तेनैवान्तर्यामिणा नियम्यमानं वेत्ति सर्वं च जग-  
त्तथाभूतं वेत्तीत्येवं स्तुते सूत्रान्तर्यामिविज्ञाने प्रलुब्धः काप्योऽभिमुखी-  
भूतो वयं च तेभ्यश्चास्मभ्यमभिमुखीभूतेभ्योऽब्रवीद्गन्धर्वः सूत्रमन्तर्या-  
मिणं च । तदहं सूत्रान्तर्यामिविज्ञानं वेद गन्धर्वाल्लुब्धागमः सन् । तच्चे-  
द्याज्ञवल्क्य सूत्रं तं चान्तर्यामिणमविद्वांश्चेदब्रह्मवित्सन्यदि ब्रह्मगवीरु-  
दजसे ब्रह्मविदां स्वभूता गा उदजस उन्नयसि त्वमन्यायेन ततो  
मच्छापदग्धस्य मूर्धा शिरस्ते तव विस्पष्टं पतिष्यति । एवमुक्तो याज्ञ-  
वल्क्य आह वेद जानाम्यहं हे गौतमेति गोत्रतस्तत्सूत्रं यद्गन्धर्वस्तुभ्य-  
मुक्तवान्यं चान्तर्यामिणं गन्धर्वाद्विदितवन्तो यूयं तं चान्तर्यामिणं  
वेदाहमित्येवमुक्ते प्रत्याह गौतमो यः कश्चित्प्राकृत इदं यत्त्वयोक्तं ब्रूया-  
त्कथं वेद वेदेत्यात्मानं श्लाघयन्किं तेन गर्जितेन कार्येण दर्शय यथा  
वेत्थ तथा ब्रूहीति ॥ १ ॥

सर्वलोकांश्च वेत्तीति संबन्धः । विशेषणोक्तिपूर्वकं तानेव लोकाननुवदति । भूरादी-  
निति । स ब्रह्मविदित्यादिनोक्तं संक्षिपति । सर्वं चेति । तथाभूतं सूत्रेण विधृतमन्त-  
र्यामिणा च नियम्यमानमिति यावत् । प्रस्तुतस्तुतिप्रयोजनमाह । इत्येवमिति ।  
भवत्वेवं तव सूत्रादिज्ञानं मम किमायातमित्याशङ्क्याऽऽह । तच्चेदिति । किं तेने-  
त्यत्र तस्येत्यध्याहारः । कार्येण दर्शयेत्युक्तं विवृणोति । यथेति ॥ १ ॥



स होवाच वायुर्वै गौतम तत्सूत्रं वायुना वै  
गौतम सूत्रेणायं च लोकः परश्च लोकः सर्वाणि  
च भूतानि संहब्धानि भवन्ति तस्माद्वै गौतम  
पुरुषं प्रेतमाहुर्व्यस्रः सिषतास्याङ्गानीति वायुना  
हि गौतम सूत्रेण संहब्धानि भवन्तीत्येवमेवै-  
तद्याज्ञवल्क्यान्तर्यामिणं ब्रूहीति ॥ २ ॥

स होवाच याज्ञवल्क्यः । ब्रह्मलोका यस्मिन्नोताश्च प्रोताश्च वर्तमाने  
काले यथा पृथिव्यप्सु तत्सूत्रमागमगम्यं वक्तव्यमिति तदर्थं प्रश्नान्तर-  
मुत्थापितं मतस्तन्निर्णयायाऽऽह । वायुर्वै गौतम तत्सूत्रं नान्यद्वायुरिति  
सूक्ष्ममाकाशवद्विष्टम्भकं पृथिव्यादीनां यदात्मकं सप्तदशविधं लिङ्गं  
कर्मवासनासमवायि प्राणिनां यत्तत्समष्टिव्यष्ट्यात्मकं यस्य बाह्याभेदाः  
सप्तसप्त मरुद्गणाः समुद्रस्येवोर्मयस्तदेतद्वायव्यं तत्त्वं सूत्रमित्याभिधी-  
यते । वायुना वै गौतम सूत्रेणायं च लोकः परश्च लोकः सर्वाणि च  
भूतानि संहब्धानि भवन्ति संग्रथितानि भवन्तीति प्रसिद्धमेतत् । अस्ति  
च लोके प्रसिद्धिः । कथं यस्माद्वायुः सूत्रं वायुना विधृतं सर्वं तस्माद्वै  
गौतम पुरुषं प्रेतमाहुः कथयन्ति व्यस्रंसिषत विस्रस्तान्यस्य पुरुष-  
स्याङ्गानीति । सूत्रापगमे हि मण्यादीनां प्रोतानामवस्त्रंसनं दृष्टमेवं वायुः  
सूत्रं तस्मिन्मणिवत्प्रोतानि यद्यस्याङ्गानि स्युस्ततो युक्तमेतद्वाय्वपगमेऽ-  
वस्त्रंसनमङ्गानाम् । अतो वायुना हि गौतम सूत्रेण संहब्धानि भवन्तीति  
निगमयति । एवमेवैतद्याज्ञवल्क्य सम्यगुक्तं सूत्रं तदन्तर्गतं त्विदानीं  
तस्यैव सूत्रस्य नियन्तारमन्तर्यामिणं ब्रूहीत्युक्त आह ॥ २ ॥

याज्ञवल्क्योक्तेस्तात्पर्यमाह । ब्रह्मलोका इति । इत्यभीष्टमागमविदामित्यध्या-  
हृत्याऽऽद्यस्येतिशब्दस्य योजना । प्रश्नान्तरं सूत्रविषयं गौतमवाक्यम् । वैशब्दार्थ-  
माह । नान्यदिति । सूक्ष्मत्वे दृष्टान्तमाह । आकाशवदिति । वायुमेव विशिनाष्टि ।  
यदात्मकमिति । पञ्च भूतानि दश बाह्यानीन्द्रियाणि पञ्चवृत्तिः प्राणश्चतुर्विधमन्तः-  
करणमिति सप्तदशविधत्वम् । कर्मणां वासनानां चोत्तरसृष्टिहेतूनां प्राणिभिरजितानामा-  
श्रयत्वादपेक्षितमेव लिङ्गमित्याह । कर्मेति । तस्यैव सामान्यविशेषात्मना बहुरूपत्व-  
माह । यत्तदिति । तस्यैव लोकेपरीक्षकप्रसिद्धत्वमाह । यस्येति । तस्य सूत्रत्वं  
साधयति । वायुनेति । प्रसिद्धमेतत्सूत्रविदामिति शेषः । लौकिकीं प्रसिद्धिमेव प्रश्न-  
पूर्वकमनन्तरश्रुत्यवष्टम्भेन स्पष्टयति । कथामित्यादिना । उक्तमेव दृष्टान्तेन व्यनक्ति ।  
सूत्रेत्यादिना । वायोः सूत्रत्वे सिद्धे फलितमाह । अत इति ॥ २ ॥



यः पृथिव्यां तिष्ठन्पृथिव्या अन्तरो यं पृथिवी  
न वेद यस्य पृथिवी शरीरं यः पृथिवीमन्तरो  
यमयत्येष त आत्माऽन्तर्याम्यमृतः ॥ ३ ॥

यः पृथिव्यां तिष्ठन्भवति सोऽन्तर्यामी । सर्वः पृथिव्यां तिष्ठतीति  
सर्वत्र प्रसङ्गो मा भूदिति विशिनष्टि । पृथिव्या अन्तरोऽभ्यन्तरः । तत्रैत-  
त्स्यात्पृथिवी देवतैवान्तर्यामीत्यत आह । यमन्तर्यामिणं पृथिवी देव-  
ताऽपि न वेद मय्यन्यः कश्चिद्वर्तत इति । यस्य पृथिवी शरीरं यस्य  
च पृथिव्येव शरीरं नान्यत्पृथिवीदेवताया यच्छरीरं तदेव शरीरं यस्य ।  
शरीरग्रहणं चोपलक्षणार्थं करणं च पृथिव्यास्तस्य । स्वकर्मप्रयुक्तं हि  
कार्यं करणं च पृथिवीदेवतायाः । तदस्य स्वकर्माभावादन्तर्यामिणो  
नित्यमुक्तत्वात् । परार्थकर्तव्यतास्वभावत्वात्परस्य यत्कार्यं करणं च  
तदेवास्य न स्वतस्तदाह यस्य पृथिवी शरीरमिति । देवताकार्यकरण-  
स्येश्वरसाक्षिमात्रसांनिध्येन हि नियमेन प्रवृत्तिनिवृत्ती स्याताम् । य  
ईदृगीश्वरो नारायणाख्यः पृथिवीं पृथिवीदेवतां यमयति नियमयति  
स्वव्यापारेऽन्तरोऽभ्यन्तरस्तिष्ठन्नेष त आत्मा ते तव मम च सर्वभूतानां  
चेत्युपलक्षणार्थमेतदन्तर्यामी यस्त्वया पृष्ठोऽमृतः सर्वसंसारधर्मवर्जित  
इत्येतत् ॥ ३ ॥

नियन्तुरीश्वरस्य लौकिकनियन्तृवत्कार्यकरणवत्त्वमाशङ्क्याऽऽह । यस्य चेति ।  
पृथिव्याः शरीरत्वमेव न तु शरीरवत्त्वमित्याशङ्क्याऽऽह । पृथिवीति । पृथिव्या  
यत्करणं तदेव तस्य करणं चेति योजना । कथं पृथिव्याः शरीरेन्द्रियवत्त्वं तदाह ।  
स्वकर्मेति । अन्तर्यामिणोऽपि तथा किं नस्यात्तत्राऽऽह । तदस्येति । अस्यान्तर्या-  
मिणस्तदेव कार्यं करणं च नान्यदित्यत्र हेतुमाह । स्वकर्मेति । तदेव हेत्वन्तरेण  
स्फोरयति । परार्थेति । यः पृथिवीमित्यादिवाक्यस्य तात्पर्यमाह । देवतेति । तत्र  
वाक्यमवतार्य व्याचष्टे । य ईदृगिति । नियम्यपृथिवीदेवताकार्यकरणाभ्यामेव कार्यक-  
रणवत्त्वमीदृशत्वम् ॥ ३ ॥

१ इ. सर्वे । २ क. स्र. च. छ. ज. झ. ढ. 'स्तस्याः । स्व' । ३ ग. घ. च. ज. 'इह ईश्व' ।  
४ घ. यस्येति । ५ ढ. 'ग स्फुटय' । ६ त्र. ढ. ण. 'कयता' । ७ स्र. ढ. व्याकरोति । ८ घ.  
त्र. ण. 'इह इति ।



योऽप्सु तिष्ठन्नद्रयोऽन्तरो यमापो न विदु-  
 र्यस्याऽऽपः शरीरं योऽपोऽन्तरो यमयत्येष  
 त आत्माऽन्तर्याम्यमृतः ॥ ४ ॥ योऽग्नौ तिष्ठ-  
 न्नग्नेरन्तरो यमग्निर्न वेद यस्याग्निः शरीरं योऽ-  
 ग्निमन्तरो यमयत्येष त आत्माऽन्तर्याम्यमृतः  
 ॥ ५ ॥ योऽन्तरिक्षे तिष्ठन्नन्तरिक्षादन्तरो यमन्त-  
 रिक्षं न वेद यस्यान्तरिक्षं शरीरं योऽन्तरिक्ष-  
 मन्तरो यमयत्येष त आत्माऽन्तर्याम्यमृतः ॥ ६ ॥  
 यो वायौ तिष्ठन्वायोऽन्तरो यं वायुर्न वेद यस्य  
 वायुः शरीरं यो वायुमन्तरो यमयत्येष त  
 आत्माऽन्तर्याम्यमृतः ॥ ७ ॥ यो दिवि तिष्ठ-  
 न्दिवोऽन्तरो यं द्यौर्न वेद यस्य द्यौः शरीरं यो  
 दिवमन्तरो यमयत्येष त आत्माऽन्तर्याम्यमृतः  
 ॥ ८ ॥ य आदित्ये तिष्ठन्नादित्यादन्तरो यमादित्यो  
 न वेद यस्याऽऽदित्यः शरीरं य आदित्यमन्तरो  
 यमयत्येष त आत्माऽन्तर्याम्यमृतः ॥ ९ ॥  
 यो दिक्षु तिष्ठन्दिग्भ्योऽन्तरो यं दिशो न विदु-

समानमन्यत् । योऽप्सु तिष्ठन्नग्नावन्तरिक्षे वायौ दिव्यादित्ये दिक्षु  
 चन्द्रतारक आकाशे यस्तमस्यावरणात्मके बाह्ये तमसि तेजसि तद्वि-  
 परीते प्रकाशसामान्य इत्येवमधिदैवतमन्तर्यामिविषयं दर्शनं देवतासु ।  
 अथाधिभूतं भूतेषु ब्रह्मादिस्तम्बपर्यन्तेष्वन्तर्यामिदर्शनमधिभूतम् । अथा-  
 द्यात्मं यः प्राणे प्राणवायुसहिते घ्राणे यो वाचि चक्षुषि श्रोत्रे मनसि

पृथिवीपर्याये दर्शितं न्यायं पर्यायान्तरेष्वविदिशति । समानमिति । सर्वत्र प्राणादी



यस्य दिशः शरीरं यो दिशोऽन्तरो यमयत्येष  
 त आत्माऽन्तर्याम्यमृतः ॥१०॥ यश्चन्द्रतारके  
 तिष्ठश्चन्द्रतारकादन्तरो यं चन्द्रतारकं न वेद  
 यस्य चन्द्रतारकश्च शरीरं यश्चन्द्रतारकमन्तरो  
 यमयत्येष त आत्माऽन्तर्याम्यमृतः ॥ ११ ॥  
 य आकाशे तिष्ठन्नाकाशादन्तरो यमाकाशो न  
 वेद यस्याऽऽकाशः शरीरं य आकाशमन्तरो  
 यमयत्येष त आत्माऽन्तर्याम्यमृतः ॥ १२ ॥  
 यस्तमसि तिष्ठश्च तमसोऽन्तरो यं तमो न वेद  
 यस्य तमः शरीरं यस्तमोऽन्तरो यमयत्येष त  
 आत्माऽन्तर्याम्यमृतः ॥१३॥ यस्तेजसि तिष्ठश्च  
 स्तेजसोऽन्तरो यं तेजो न वेद यस्य तेजः शरीरं  
 यस्तेजोऽन्तरो यमयत्येष त आत्माऽन्तर्या-

त्वचि विज्ञाने बुद्धौ रेतसि प्रजनने । कस्मात्पुनः कारणात्पृथिव्यादिदेवता  
 महाभागाः सत्यो मनुष्यादिवदात्मनि तिष्ठन्तमात्मनो नियन्तारमन्त-  
 र्यामिणं न विदुरित्यत आह । अदृष्टो न दृष्टो न विषयीभूतश्चक्षुर्दर्श-  
 नस्य कस्यचित्स्वयं तु चक्षुषि संनिहितत्वादृशिस्वरूप इति द्रष्टा ।  
 तथाऽश्रुतः श्रोत्रगोचरत्वमनापन्नः कस्यचित्स्वयं त्वलुप्तश्रवणशक्तिः  
 सर्वश्रोत्रेषु संनिहितत्वाच्छ्रोता । तथाऽमतो मनःसंकल्पविषयतामना-  
 पन्नः । दृष्टश्रुते एव हि सर्वः संकल्पयत्यदृष्टत्वादश्रुतत्वादेवामतोऽलुप्त-  
 मननशक्तित्वात्सर्वमनःसु संनिहितत्वाच्च मन्ता । तथाऽविज्ञातो निश्च-  
 यगोचरतामनापन्नो रूपादिवत्सुखादिवद्वा स्वयं त्वलुप्तविज्ञानशक्तित्वा-  
 त्संनिधानाच्च विज्ञाता । तत्र यं पृथिवी न वेद यं सर्वाणि भूतानि न

विद्वन्तर्यामी तवाऽऽत्मेति संबन्धः । वाक्यान्तरं प्रश्नपूर्वकमुत्थाप्य व्याचष्टे । कस्मादि-  
 त्पादिना । यथा मनसि तथा बुद्धावपि संनिधानाज्ज्ञातृत्वेति यावत् । तत्रेति पूर्वसंदर्भोक्तिः ।

१ घ. 'ज्ज्ञाते' । २ क. ख. ग. घ. ङ. च. छ. ज. झ. ढ. 'यम' । ३ ग. 'त्वाचाम' । ४ क.  
 ख. च. छ. ढ. 'रम' ।



म्यमृत इत्यधिदैवतमथाधिभूतम् ॥ १४ ॥ यः  
 सर्वेषु भूतेषु तिष्ठन्सर्वेभ्यो भूतेभ्योऽन्तरो यः  
 सर्वाणि भूतानि न विदुर्यस्य सर्वाणि भूतानि  
 शरीरं यः सर्वाणि भूतान्यन्तरो यमयत्येष त  
 आत्माऽन्तर्याम्यमृत इत्यधिभूतमथाध्यात्मम्  
 ॥ १५ ॥ यः प्राणे तिष्ठन्प्राणादन्तरो यं प्राणो  
 न वेद यस्य प्राणः शरीरं यः प्राणमन्तरो  
 यमयत्येष त आत्माऽन्तर्याम्यमृतः ॥ १६ ॥  
 यो वाचि तिष्ठन्वाचोऽन्तरो यं वाङ्मन वेद यस्य  
 वाक्शरीरं यो वाचमन्तरो यमयत्येष त आत्माऽ-  
 न्तर्याम्यमृतः ॥ १७ ॥ यश्चक्षुषि तिष्ठन्  
 चक्षुषोऽन्तरो यं चक्षुर्न वेद यस्य चक्षुः शरीरं  
 यश्चक्षुरन्तरो यमयत्येष त आत्माऽन्तर्याम्यमृतः ॥ १८ ॥  
 यः श्रोत्रे तिष्ठन्श्रोत्रादन्तरो यं श्रोत्रं न वेद  
 यस्य श्रोत्रं शरीरं यः श्रोत्रमन्तरो यमयत्येष  
 त आत्माऽन्तर्याम्यमृतः ॥ १९ ॥ यो मनसि  
 तिष्ठन्मनसोऽन्तरो यं मनो न वेद यस्य मनः  
 शरीरं यो मनोऽन्तरो यमयत्येष त आत्माऽन्त-  
 र्याम्यमृतः ॥ २० ॥ यस्त्वचि तिष्ठन्स्त्वचोऽन्तरो  
 यं त्वङ्मन वेद यस्य त्वक्शरीरं यस्त्वचमन्तरो

विदुरिति चान्ये नियन्तव्या विज्ञातारोऽन्यो नियन्ताऽन्तर्यामीति प्राप्तं  
 तदन्यत्वाशङ्कानिवृत्त्यर्थमुच्यते । नान्योऽतो नान्यः । अतोऽस्मादन्त-  
 र्यामिणो नान्योऽस्ति द्रष्टा तथा नान्योऽतोऽस्ति श्रोता नान्योऽतोऽस्ति

अन्वयमुपलक्षयितुमर्हो नान्य इत्युक्तम् । पदार्थान्वयाकरोति । अत इति । अन्यो

१ घ. 'तोऽस्ति ना' । २ ग. च. ज. नास्ति । ३ क. घ. ङ. 'न्योऽतोऽस्ति' । ४ क. ख. घ.  
 ङ. 'तोऽन्य' । ५ क. ख. घ. ङ. 'त्युक्तान्पदा' । ६ अ. 'त्तप' ।



यमयत्येष त आत्माऽन्तर्याम्यमृतः ॥ २१ ॥  
 यो विज्ञाने तिष्ठन्विज्ञानादन्तरो यं विज्ञानं न  
 वेद यस्य विज्ञानं शरीरं यो विज्ञानमन्तरो  
 यमयत्येष त आत्माऽन्तर्याम्यमृतः ॥ २२ ॥  
 यो रेतसि तिष्ठन्नेतसोऽन्तरो यं रेतो न वेद  
 यस्य रेतः शरीरं यो रेतोऽन्तरो यमयत्येष त  
 आत्माऽन्तर्याम्यमृतोऽदृष्टो द्रष्टाऽश्रुतः श्रोताऽ-  
 मतो मन्ताऽविज्ञातो विज्ञाता नान्योऽतोऽस्ति  
 द्रष्टा नान्योऽतोऽस्ति श्रोता नान्योऽतोऽस्ति  
 मन्ता नान्योऽतोऽस्ति विज्ञातैष त आत्माऽ-  
 न्तर्याम्यमृतोऽतोऽन्यदार्ते ततो होद्दालक आरु-  
 णिरुपरराम ॥ २३ ॥ इति बृहदारण्यकोप-  
 निषदि तृतीयाध्यायस्य सप्तमं ब्राह्मणम् ॥७॥

मन्ता नान्योऽतोऽस्ति विज्ञाता । यस्मात्परो नास्ति द्रष्टा श्रोता  
 मन्ता विज्ञाता योऽदृष्टो द्रष्टाऽश्रुतः श्रोताऽमतो मन्ताऽविज्ञातो विज्ञा-  
 ताऽमृतः सर्वसंसारधर्मवर्जितः सर्वसंसारिणां कर्मफलविभागकर्तृषु  
 त आत्माऽन्तर्याम्यमृतोऽस्मादीश्वरादात्मनोऽन्यदातं ततो होद्दालक  
 आरुणिरुपरराम ॥ ४ ॥ ५ ॥ ६ ॥ ७ ॥ ८ ॥ ९ ॥ १० ॥ ११ ॥  
 ॥ १२ ॥ १३ ॥ १४ ॥ १५ ॥ १६ ॥ १७ ॥ १८ ॥  
 ॥ १९ ॥ २० ॥ २१ ॥ २२ ॥ २३ ॥ इति बृहदारण्यकोपनिषद्भाष्ये  
 तृतीयाध्यायस्य सप्तमं ब्राह्मणम् ॥ ७ ॥

अतः परमशनायादिविनिर्मुक्तं निरुपाधिकं साक्षादपरोक्षात्सर्वान्तरं

द्रष्टा नास्तीति संबन्धः । एष त इत्यादिवाक्यस्यार्थमाह । यस्मादित्यादिना  
 ॥ ४ ॥ ५ ॥ ६ ॥ ७ ॥ ८ ॥ ९ ॥ १० ॥ ११ ॥  
 ॥ १२ ॥ १३ ॥ १४ ॥ १५ ॥ १६ ॥ १७ ॥ १८ ॥ १९ ॥ २० ॥ २१ ॥  
 ॥ २२ ॥ २३ ॥ इति बृहदारण्यकोपनिषद्भाष्यटीकायां तृतीयाध्यायस्य  
 सप्तममन्तर्यामिब्राह्मणम् ॥ ७ ॥

पूर्वस्मिन्ब्राह्मणे सूत्रान्तर्यामिणौ प्रश्रुत्युक्तिभ्यां निर्धारितौ संप्रत्युत्तरब्राह्मणतात्पर्य-  
 माह । अतः परमिति । सोपाधिकवस्तुनिर्धारणानन्तर्यमथशब्दार्थः । ननु यस्माद्-



अथ ह वाचक्रव्युवाच ब्राह्मणा भगवन्तो हन्ता-  
हमिमं द्वौ प्रश्नौ प्रक्ष्यामि तौ चेन्मे वक्ष्यति न  
वै जातु युष्माकमिमं कश्चिद्ब्रह्मोद्यं जेत्येति पृच्छ  
गार्गीति ॥ १ ॥ सा होवाचाहं वै त्वा  
याज्ञवल्क्य यथा काश्यो वा वैदेहो वोग्र-  
पुत्र उज्ज्यं धनुरधिज्यं कृत्वा द्वौ बाणवन्तौ

ब्रह्म वक्तव्यमित्यत आरम्भः । अथ ह वाचक्रव्युवाच पूर्वं याज्ञवल्क्येन  
निषिद्धा मूर्धपातभयादुपरता सती पुनः प्रष्टुं ब्राह्मणानुज्ञां प्रार्थयते । हे  
ब्राह्मणा भगवन्तः पूजावन्तः शृणुत मम वैचो हन्ताहमिमं याज्ञवल्क्यं  
पुनर्द्वौ प्रश्नौ प्रक्ष्यामि यद्यनुमतिर्भवतामस्ति । तौ प्रश्नौ चेद्यदि वक्ष्यति  
कथयिष्यामि मे कथंचिन्न वै जातु कदाचिद्युष्माकं मध्य इमं याज्ञ-  
वल्क्यं कश्चिद्ब्रह्मोद्यं ब्रह्मवदनं प्रति जेता न वै कश्चिद्ब्रह्मोदत्येवमुक्ता  
ब्राह्मणा अनुज्ञां प्रददुः पृच्छ गार्गीति ॥ १ ॥

लब्धानुज्ञा ह याज्ञवल्क्यं सा होवाचाहं वै त्वां त्वां द्वौ प्रश्नौ प्रक्ष्या-  
मीत्यनुषज्यते कौ ताविति जिज्ञासायां तयोर्दुरुत्तरत्वं द्योतयितुं दृष्टा-  
न्तपूर्वकं तावाह । हे याज्ञवल्क्य यथा लोके काश्यः कौशिकपुत्रः काश्यः  
प्रसिद्धं शौर्यं काश्ये वैदेहो वा विदेहानां वा राजोग्रपुत्रः गूरान्वय  
इत्यर्थः । उज्ज्यमवतारितज्याकं धनुः पुनरधिज्यमारोपितज्याकं कृत्वा  
द्वौ बाणवन्तौ बाणशब्देन शराभ्रे यो वंशखण्डः संधीयते । तेन विनाऽपि  
शरो भवतीत्यतो विशिनाष्ट बाणवन्ताविति । द्वौ बाणवन्तौ शरी

याद्रागी पूर्वमुपरता तस्य तदवस्थत्वात्कथं पुनः सा प्रष्टुं प्रवर्तते तत्राऽऽह । पूर्व-  
मिति । हन्तेत्यस्यार्थमाह । यदीति । न वै जात्विति प्रतीकमादाय व्याचष्टे ।  
कदाचिदित्यादिना । अन्वयं दर्शयितुं कश्चिदिति पुनरुक्तिः ॥ १ ॥

संधीयते स उच्यते इति शेषः । प्रश्नयोरवश्यप्रत्युत्तरणीयत्वे ब्रह्मिष्ठत्वाङ्गीकारो

१ च. द. पृच्छामि । २ च. छ. द. वाचो । ३ च. द. पृच्छामि । ४ ग. घ. द. ज. छ. त्वा  
याह । ५ ल. 'श्री पृच्छामी' । ६ क. काशीपु । ७ क. द. च. छ. द. 'ति । तौ द्वौ ।



सपत्नातिव्याधिनौ हस्ते कृत्वोपोत्तिष्ठेदेवमेवाहं  
त्वां द्वाभ्यां प्रश्नाभ्यामुपोदस्थां तौ मे ब्रूहीति  
पृच्छ गागीति ॥ २ ॥ सा होवाच यदूर्ध्वं  
याज्ञवल्क्य दिवो यदवाक्पृथिव्या यदन्तरा  
द्यावापृथिवी इमे यद्भूतं च भवच्च भविष्यच्चेत्या-  
चक्षते कस्मिन्स्तदोतं च प्रोतं चेति ॥ ३ ॥  
स होवाच यदूर्ध्वं गागी दिवो यदवाक्पृथिव्या  
यदन्तरा द्यावापृथिवी इमे यद्भूतं च भवच्च भवि-

तयोरेव विशेषणं सपत्नातिव्याधिनौ शत्रोः पीडाकरावतिशयेन हस्ते  
कृत्वोपोत्तिष्ठेत्समीपत आत्मानं दर्शयेदेवमेवाहं<sup>१</sup> त्वां त्वां शरस्थानी-  
याभ्यां प्रश्नाभ्यां द्वाभ्यामुपोदस्थामुत्थितवत्पस्मि त्वत्समीपे । तौ मे  
ब्रूहीति ब्रह्मविचेत् । आहेतरः पृच्छ गागीति ॥ २ ॥

सा होवाच यदूर्ध्वमुपरि दिवोऽण्डकपालाद्यच्चावागधः पृथिव्या  
अधोऽण्डकपालाद्यच्चान्तरा मध्ये द्यावापृथिवी द्यावापृथिव्योरण्डकपा-  
लयोरिमे च द्यावापृथिवी यद्भूतं यच्चातीतं भवच्च वर्तमानं स्वव्यापारस्थं  
भविष्यच्च वर्तमानादूर्ध्वकालभाविलिङ्गगम्यं यत्सर्वमेतदाचक्षते कथय-  
न्त्यागमतस्तत्सर्वं द्वैतजातं यस्मिन्नेकीभवतीत्यर्थः । तत्सूत्रसंज्ञं पूर्वोक्तं  
कस्मिन्नोतं च प्रोतं च पृथिवीधातुरिवाप्सु ॥ ३ ॥

स होवाचेतरो हे गागी यन्त्वयोक्तमूर्ध्वं दिव इत्यादि तत्सर्वं यत्सूत्रमा-

हेतुरित्याह । ब्रह्मविचेदिति ॥ २ ॥

सूत्रस्याऽऽधारे प्रष्टव्ये किमिति सर्वं जगदनुद्यते तत्राऽऽह । तत्सर्वमिति ।  
पूर्वोक्तं सर्वजगदात्मकमिति यावत् ॥ ३ ॥

यथाप्रश्नमनूद्य प्रत्युक्तिमादत्ते । स होवाचेति । तां व्याचष्टे ।

१ क. ग. ट. ड. त्वां । २ क. छ. च. छ. झ. 'हं त्वां' । ३ ग. त्वां झं । ४ क. घ. छ. च.  
छ. ज. झ. ब्रूहि । ५ झ. यदूर्ध्वं । ६ ड. छ. झ. 'थिव्यो' । ७ ग. 'तं चाती' । ८ च. यदती ।  
९ ग. घ. ज. छ. 'भेकं भ' । १० च. यच्चोक्तं । ११ क. ल. ब. ड. सर्वं जं ।



प्यच्चेत्याचक्षत आकाशे तदोतं च प्रोतं चेति  
॥ ४ ॥ सा होवाच नमस्तेऽस्तु याज्ञवल्क्य यो  
म एतं व्यवोचोऽपरस्मै धारयस्वेति पृच्छ  
गार्गीति ॥ ५ ॥ सा होवाच यदूर्ध्वं याज्ञवल्क्य  
दिवो यदवाक्पृथिव्या यदन्तरा द्यावापृ-  
थिवी इमे यद्रूतं च भवच्च भविष्यच्चेत्याचक्षते  
कस्मिंस्तदोतं च प्रोतं चेति ॥ ६ ॥

चक्षते तत्सूत्रमाकाशे तदोतं च प्रोतं च यदेतद्व्याकृतं सूत्रात्मकं जगद-  
व्याकृताकाशेऽप्स्विव पृथिवीधातुत्रिष्वपि कालेषु वर्तत उत्पत्तौ स्थितौ  
लये च ॥ ४ ॥

पुनः सा होवाच नमस्तेऽस्त्वित्यादि प्रश्नस्य दुर्वचंत्वप्रदर्शनार्थम् ।  
यो मे ममैतं प्रश्नं व्यवोचो विशेषेणापाकृतवानसि । एतस्य दुर्वचंत्वे  
कारणं सूत्रमेव तावदगम्यमितरैर्दुर्वाच्यं किमुत तद्यस्मिन्नोतं च प्रोतं  
चेत्यतो नमोऽस्तु ते तुभ्यमपरस्मै द्वितीयाय प्रश्नाय धारयस्व दृढीकु-  
र्वात्मानमित्यर्थः । पृच्छ गार्गीतीतर आह ॥ ५ ॥

व्याख्यातमन्यत् । सा होवाच यदूर्ध्वं याज्ञवल्क्येत्यादिप्रश्नः प्रति-  
वचनं चोक्तस्यैवार्थस्यावधारणार्थं पुनरुच्यते । न किञ्चिदपूर्वमर्थान्तर-  
मुच्यते ॥ ६ ॥

यदेतदिति । यज्जगद्व्याकृतं सूत्रात्मकमेतदव्याकृताकाशे वर्तत इति संबन्धः । त्रिष्वपि  
कालेष्वपि यदुक्तं तद्व्यनक्ति । उत्पत्ताविति ॥ ४ ॥ ५ ॥

वक्ष्यमाणं वाक्यमन्यदित्युच्यते । तदेव प्रश्नप्रतिवचनरूपमनुवदाति । सा हेति ।  
पुनरुक्तेरकिञ्चित्करत्वं व्यावर्तयति । उक्तस्यैवेति ॥ ६ ॥

१ क. ग. ड. च. छ. ड. 'चस्त्वप्र' । ज. 'चनत्व' । २ क. ग. 'वेणोक्तवा' । च. ड. 'वेण  
व्याकृ' । ३ स. ड. च. छ. ड. 'तदस्य' । ४ क. ग. घ. ड. च. छ. ड. 'चस्त्वे का' ।



स होवाच यदूर्ध्वं गार्गि दिवो यदवाकपृथिव्या  
यदन्तरा द्यावापृथिवी इमे यद्भूतं च भवच्च  
भविष्यच्चेत्याचक्षत आकाश एव तदोतं च  
प्रोतं चेति कस्मिन्नु खल्वाकाश ओतश्च प्रोत-  
श्चेति ॥ ७ ॥ स होवाचैतद्वै तदक्षरं गार्गि  
ब्राह्मणा अभिवदन्त्यस्थूलमनण्वहस्वमदीर्घम-

सर्वं यथोक्तं गार्ग्या प्रत्युच्चार्य तमेव पूर्वोक्तमर्थमवधारितवानाकाश  
एवेति याज्ञवल्क्यः । गार्ग्याह कस्मिन्नु खल्वाकाश ओतश्च प्रोतश्चेति ।  
आकाशमेव तावत्कालप्रयातीतत्वादुर्वाच्यम् । ततोऽपि कष्टतरमक्षरं  
यस्मिन्नाकाशमोतं च प्रोतं चातोऽवाच्यमिति कृत्वा न प्रतिपद्यते साऽ-  
प्रतिपत्तिर्नाम निग्रहस्थानं तार्किकसमये । अथावाच्यमपि वैक्ष्यति  
तथाऽपि विप्रतिपत्तिर्नाम निग्रहस्थानं विरुद्धा प्रतिपत्तिर्हि सा यदवा-  
च्यस्य वदनमतो दुर्वचनं प्रश्नं मन्यते गार्गी ॥ ७ ॥

तदोषद्वयमपि परिजिहीर्षन्नाह । स होवाच याज्ञवल्क्य एतद्वै तच्चत्पृष्ठव-  
त्पसि कस्मिन्नु खल्वाकाश ओतश्च प्रोतश्चेति । किं तदक्षरं यन्न क्षीयते न क्षर-  
तीति वाऽक्षरं तदक्षरं हे गार्गि ब्राह्मणा ब्रह्मविदोऽभिवदन्ति । ब्राह्मणाभि-  
वदनकथनेन नाहमवाच्यं वक्ष्यामि न च न प्रतिपद्येयमित्येवं दोषद्वयं परिह-  
रति । एवमपाकृते प्रश्ने पुनर्गार्ग्याः प्रतिवचनं द्रष्टव्यं ब्रूहि किं तदक्षरं यद्वा-  
ह्मणा अभिवदन्तीत्युक्त आह । अस्थूलं तत्स्थूलादन्यत् । एवं तर्ह्यण्वनणु ।  
अस्तु तर्हि ह्रस्वमह्रस्वम् । एवं तर्हि दीर्घं नापि दीर्घमदीर्घम् । एवमेतैश्चतुर्भिः

प्रतिवचनानुवादतात्पर्यमाह । गार्ग्येति । प्रश्नाभिप्रायं प्रकटयति । आकाशं-  
मेवेति ॥ ७ ॥

अप्रतिपत्तिर्विप्रतिपत्तिश्चेति दोषद्वयं सामान्येनोक्तं विशेषतो ज्ञातुं पृच्छति । किं  
तदिति । अस्थूलादिवाक्यमवतार्य व्याकरोति । एवमित्यादिना । 'यदग्ने रोहितं रूपम्'

१ च. 'ल्यः' । सा होवाच कं । २ क. ख. छ. वदति । ३ च. द. 'स्य च वं' । ४ ग. दुर्वचं ।  
५ च. छ. द. 'रं न क्षी' । छ. ज. 'रं तन्न' । ६ क. ख. छ. 'ति चाक्ष' । ७ च. द. 'र्षणु नान' ।  
८ ग. दीर्घमदीर्घम् । ९ क. गार्गीति । १० क. ख. द. 'अ एवे' ।



लोहितमस्नेहमच्छायमतमोऽवाय्वनाकाशमस-  
ङ्गमरसमगन्धमचक्षुष्कमश्रोत्रमवागमनोऽतेज-  
स्कमप्राणममुखममात्रमनन्तरमबाह्यं न तद-  
श्नाति किंचन न तदश्नाति कश्चन ॥ ८ ॥

परिमाणप्रतिषेधैर्द्रव्यधर्मः प्रतिषिद्धो न द्रव्यं तदक्षरमित्यर्थः । अस्तु  
तर्हि लोहितो गुणस्ततोऽप्यन्यदलोहितम् । आग्नेयो गुणो लोहितः ।  
भवतु तर्ह्येषां स्नेहनं नास्नेहम् । अस्तु तर्हि च्छाया सर्वथाऽप्यनिर्देश्य-  
त्वाच्छायाया अप्यन्यदच्छायम् । अस्तु तर्हि तमोऽतमः । भवतु वायु-  
स्तर्ह्यवायुः । भवेत्तर्ह्यकाशमनाकाशम् । भवतु तर्हि सङ्गात्मकं जतुवदस-  
ङ्गम् । रसोऽस्तु तर्ह्यरसं । तथो गन्धोऽस्त्वगन्धम् । अस्तु तर्हि चक्षुर-  
चक्षुष्कं न हि चक्षुरस्य करणं विद्यतेऽतोऽचक्षुष्कम् “पश्यत्यचक्षुः” इति  
मन्त्रवर्णात् । तथाऽश्रोत्रं स शृणोत्यकर्णं इति । भवतु तर्हि वागवाक् ।  
तथाऽमनः । तथाऽतेजस्कमविद्यमानं तेजोऽस्य तदतेजस्कम् । न हि  
तेजोऽग्न्यादिप्रकाशवदस्य विद्यते । अप्राणमाध्यात्मिको वायुः प्रति-  
षिध्यतेऽप्राणमिति । मुखं तर्हि द्वारं तदमुखम् । अमात्रं मीषते येन  
तन्मात्रममात्रं मात्रारूपं तन्न भवति न तेन किंचिन्मीयते । अस्तु तर्हि  
च्छिद्रवर्दनन्तरं नास्यान्तरमस्ति । संभवेत्तर्हि बहिस्तस्याबाह्यम् । अस्तु  
तर्हि भक्षयितुं तन्न तदश्नाति किंचन । भवेत्तर्हि भक्ष्यं कस्यचिन्न तद-  
श्नाति कश्चन । सर्वविशेषेणरहितमित्यर्थः । एकमेवाद्वितीयं हि तत्केन  
किं विशिष्यते ॥ ८ ॥

इत्यादिश्रुतिमाश्रित्याऽऽह । आग्नेय इति । अवायुविशेषणेनप्राणविशेषणस्य पुनरु-  
क्तिमाशङ्क्याऽऽह । आध्यात्मिक इति । अमात्रमिति मानमेयान्वयो निराक्रियते ।  
वस्येत्यात्मोक्तिः । संपिण्डितमर्थमाह । सर्वेति । तदुपपादयति । एकमिति ॥ ८ ॥

१ च. द. कंचन । २ च. द. ‘धर्मे प्र’ । घ. ‘धर्मप्रतिषेधे न । ३ च. द. ‘षिद्धे न । ४ ग.  
‘म् । तमस्तर्हि न तमो’ । ५ क. ग. च. छ. ‘थाऽगन्ध’ । ६ क. ग. ‘क्षुष्कमच’ । च. छ. छ. द.  
‘क्षुष्कं । ७ ख. द. ‘ग्न्यादित्यादि’ । ८ क. छ. द. च. छ. द. ‘दन्तरवदन’ । ९ ग. ‘स्ति । भ’ ।  
१० द. ‘तृ न त’ । ११ च. कंचन । १२ घ. ज. ‘पर’ । १३ ग. घ. ज. छ. विशेष्य’ ।



## एतस्य वा अक्षरस्य प्रशासने गार्गि सूर्याचन्द्रमसौ विधृतौ तिष्ठत

अनेकविशेषणप्रतिषेधप्रयासादस्तित्वं तावदक्षरस्योपगमितं श्रुत्या तथाऽपि लोकबुद्धिमपेक्षयाऽऽशङ्क्यते यतोऽतोऽस्तित्वायानुमानं प्रमाणमुपन्यस्यति । एतस्य वा अक्षरस्य । यदेतदधिगतमक्षरं सर्वान्तरं साक्षादपरोक्षाद्ब्रह्म य आत्माऽशनायादिधर्मातीत एतस्य वा अक्षरस्य प्रशासने । यथा राज्ञः प्रशासने राज्यमस्फुटितं नियतं वर्तत एवमेतस्याक्षरस्य प्रशासने हे गार्गि सूर्याचन्द्रमसौ सूर्यश्च चन्द्रमाश्च सूर्याचन्द्रमसावहोरात्रयोर्लोकप्रदीपौ तादर्थ्येन प्रशासित्रां ताभ्यां निर्वर्त्यमानलोकप्रयोजनविज्ञानवता निर्मितौ विधृतौ च स्यातां साधारणसर्वप्राणिप्रकाशोपकारकत्वाल्लौकिकप्रदीपवत् । तस्मादस्ति तद्येन विधृतावीश्वरौ स्वतन्त्रौ सन्तौ निर्मितौ तिष्ठतो नियतदेशकालनिमित्तोदयास्तमैयवृद्धि-

अथ यथोक्त्या नीत्या श्रुत्यैवाक्षरास्तित्वे ज्ञापिते वक्तव्याभावोक्तिमुत्तरेण ग्रन्थेनेति तत्राऽऽह । अनेकेति । यदस्ति तत्सविशेषणमेवेति लौकिकी बुद्धिः । आशङ्क्यते नास्त्यक्षरं निर्विशेषणमिति शेषः । अन्तर्यामिणि जगत्कारणे परस्मिन्ननुमानसिद्धे विवक्षितं निरुपाध्यक्षरं सेत्स्यति जगत्कारणत्वस्योपलक्षणत्वेया जन्मादिसूत्रे स्थितत्वाद्दुपलक्षणद्वारा ब्रह्मणि स्वरूपलक्षणप्रवृत्तेरन्तर्यामिण्यनुमा प्रकृतोपयुक्तेति भावः । अनुमानश्रुत्यक्षराणि व्याकरोति । यदेतदिति । प्रशासने सूर्याचन्द्रमसौ विधृतौ स्यातामिति संबन्धः । उक्तमर्थं दृष्टान्तेन स्फोरयति । यथेति । अत्रापि पूर्ववदन्वयः । जगद्व्यवस्था प्रशासितृपूर्विका व्यवस्थात्वाद्वाज्यव्यवस्थावदित्यर्थः । सूर्याचन्द्रमसावित्यादौ विवक्षितमनुमानमाह । सूर्यश्चेत्यादिना । तादर्थ्येन लोकप्रकाशार्थत्वेन । प्रशासित्रा निर्मिताविति संबन्धः । निर्मातुर्विशिष्टविज्ञानवत्त्वमाचष्टे<sup>१</sup> । ताभ्यां निर्वर्त्यमानेति । सूर्याचन्द्रमसौ तच्छब्दवाच्यौ । विमतौ विशिष्टविज्ञानवता निर्मितौ प्रकाशत्वात्प्रदीपवदित्यर्थः । विमतौ नियन्तृपूर्वकौ विशिष्टचेष्टावत्त्वाद्भृत्यादिवदित्याभिप्रेत्याऽऽह । विधृताविति । प्रकाशोपकारकत्वं तज्जनकत्वं निर्मातुर्विशिष्टविज्ञानसंभावनार्थं साधारणेति विशेषणं साधारणः सर्वेषां प्राणिनां यः प्रकाशस्तस्य जनकत्वादिति यावत् । दृष्टान्ते लौकिकविशेषणं प्रासादादिविशिष्टदेशनिविष्टत्वासिद्धचर्थम् । अनुमानफलमुपसंहरति । तस्मादिति । विशिष्टचेष्टावत्त्वादित्युपदिष्टं हेतुं स्पष्टयति । नियतेति ।

१ स. क. ड. 'त्रा तन्निर्व' । ग. स. 'त्राऽऽभ्यां' । २ क. घ. च. छ. ज. स. ड. 'मनवृ' । ३ ण. रीत्या । ४ घ. अ. ण. 'वादुत्तरो ग्रन्थो कृतेति' । स. ड. 'वादुत किमु' । ५ ण. 'णताया' । ६ घ. 'मित्वानुमानं नाप्रकृतोपयुक्तमिति' । ण. 'मित्वानुमानता प्र' । ७ क. स. अ. ड. ण. 'हे । तन्निर्व' । ८ क. ण. 'र्थे वि' ।



## एतस्य वा अक्षरस्य प्रशासने गार्गि द्यावापृथिव्यौ विधृते तिष्ठत

क्षयाभ्यां वर्तेते । तदस्त्येवै तयोः प्रशासित्रक्षरं प्रदीपकर्तृविधारयितृवदे-  
तस्य वा अक्षरस्य प्रशासने गार्गि द्यावापृथिव्यौ द्यौश्च पृथिवी च साव-  
यवत्वात्स्फुटनस्वभावे अपि सत्यौ गुरुत्वात्पतनस्वभावे संयुक्तत्वाद्वियो-  
गस्वभावे चेतनावदभिमानिदेवताधिष्ठितत्वात्स्वतन्त्रे अप्येतस्याक्षरस्य  
प्रशासने वर्तेते विधृते तिष्ठतः । एतद्व्यक्षरं सर्वव्यवस्थासेतुः सर्वमर्यादा-  
विधरणमतो नास्याक्षरस्य प्रशासनं द्यावापृथिव्यावतिक्रामतस्तस्मा-  
त्सिद्धमस्यास्तित्वमक्षरस्य । अव्यभिचारि हि तल्लिङ्गं यद्द्यावापृथिव्यौ  
नियते वर्तेते । चेतनावन्तं प्रशासितारमसंसारिणमन्तरेण नैतद्युक्तम् । “येन

नियतौ देशकालौ नियतं च निमित्तं प्राण्यदृष्टं तद्वन्तौ सूर्याचन्द्रमसाबुधन्तावस्तं  
यन्तौ च येन विधृताबुदयास्तमयाभ्यां वृद्धिक्षयाभ्यां च वर्तेते । उदयश्चास्तमयश्चो-  
दयास्तमयं वृद्धिश्च क्षयश्च वृद्धिक्षयमिति द्वंद्वं गृहीत्वा द्विवचनम् । एवं कर्तृत्वेन  
विधारयितृत्वेन चेत्यर्थः । विमते प्रयत्नवर्तौ विधृते सावयवत्वेऽप्यस्फुटितत्वाद्विरुद्धत्वेऽप्यै-  
पतितत्वात्संयुक्तत्वेऽप्यवियुक्तत्वाच्चेतनावत्त्वेऽप्यस्वतन्त्रत्वाच्च हस्तन्यस्तपाषाणादिव-  
दिति द्वितीयपर्यायस्य तात्पर्यमाह । सावयवत्वादित्यादिना । किमित्येतस्य प्रशा-  
सने द्यावापृथिव्यौ वर्तेते तत्राऽऽह । एतद्धीति । पृथिव्यादिव्यवस्था नियन्तारं  
विनाऽनुपपन्ना तत्कल्पिकेत्यर्थः । तथाऽपि किमित्येतेन विधृते द्यावापृथिव्याविति  
तत्राऽऽह । सर्वमर्यादेति । ‘एष सेतुर्विवरणः’ इति श्रुत्यन्तरमाश्रित्य फलितमाह । अतो  
नास्येति । द्वितीयपर्यायार्थमुपसंहरति । तस्मादिति । तच्छब्दोपात्तमर्थं स्फोर-  
यति । अव्यभिचारीति । अव्यभिचारित्वं प्रकटयति । चेतनावन्तमिति । पृथि-  
व्यादेर्निर्यतत्वमेतच्छब्दार्थः । नियन्तृसिद्धावपि कथमीश्वरसिद्धिरित्याशङ्क्याऽऽह ।  
येनेति । उग्रत्वं पृथिव्यादेश्चेतनावदभिमानिदेवतावत्त्वेन स्वातन्त्र्यम् । ‘येन स्वस्वमितं  
येन नाको यो अन्तरिक्षे रजसो विमानः कस्मै देवाय हविषा विधेम’ इत्यत्र हिरण्यगर्भा-  
धिष्ठातेश्वरः पृथिव्यादेर्नियन्तोच्यते । न हि हिरण्यगर्भमात्रस्यास्मिन्प्रकरणे पूर्वापर-  
ग्रन्थयोरुच्यमानं निरङ्कुशं सर्वनियन्तृत्वं संभवतीति भावः । एते कालावयवा विधृता-

१ क. ग. ‘भ्यां च व’ । २ क. ग. ‘वमेत’ । ३ स. छ. ‘र्वस्य व्य’ । ४ ग. छ. ‘थिवी भति’ ।  
५ ग. छ. ‘थिवी नि’ । ६ स. घ. ज. ढ. ण. ‘ता धृ’ । ७ स. झ. ढ. ण. ‘प्यपातित्वा’ । ८ क. ख.  
ढ. ‘यन्तृत्व’ । ९ ढ. ण. ‘न सुवस्त’ ।



एतस्य वा अक्षरस्य प्रशासने गार्गि निमेषा मुहूर्ता  
अहोरात्राण्यर्धमासा मासा ऋतवः संवत्सरा इति  
विधृतास्तिष्ठन्त्येतस्य वा अक्षरस्य प्रशासने गार्गि  
प्राच्योऽन्या नद्यः स्यन्दन्ते श्वेतेभ्यः पर्वतेभ्यः  
प्रतीच्योऽन्या यां यां च दिशमन्वेतस्य वा अक्ष-  
रस्य प्रशासने गार्गि ददतो मनुष्याः प्रशंसन्ति

द्यौरुग्रा पृथिवी च दृढा” इति मन्त्रवर्णात् । एतस्य वा अक्षरस्य  
प्रशासने गार्गि निमेषा मुहूर्ता इत्येते कालावयवाः सर्वस्यातीतानागतवर्त-  
मानस्य जनिमतः कलयितारः । यथा लोके प्रभुणा नियतो गणकः  
सर्वमायं व्ययं चाप्रमत्तो गणयति तथा प्रभुस्थानीय एषां कालावय-  
वानां नियन्ता । तथा प्राच्यः प्रागश्चनाः पूर्वदिग्गमना नद्यः स्यन्दन्ते  
स्ववन्ति श्वेतेभ्यो हिमवदादिभ्यः पर्वतेभ्यो गिरिभ्यो गङ्गाद्या नद्यस्ताश्च  
यथा प्रवर्तिता एव नियताः प्रवर्तन्तेऽन्यथाऽपि प्रवर्तितुमुत्सहन्त्यस्त-  
देतल्लिङ्गं प्रशास्तुः । प्रतीच्योऽन्याः प्रतीचीं दिशमश्चन्ति सिन्ध्वाद्या  
नद्यः । अन्याश्च यां यां दिशमनुप्रवृत्तास्तां तां न व्यभिचरन्ति तच्च  
लिङ्गम् । किंच ददतो हिरण्यादीन्प्रयच्छत आत्मपीडां कुर्वतोऽपि  
प्रमाणज्ञा अपि मनुष्याः प्रशंसन्ति । तत्र यच्च दीयते ये च ददति ये

स्तिष्ठन्तीति संबन्धः । तत्रानुमानं वक्तुं हेतुमाह । सर्वस्येति । यः कलयिता स  
नियन्तृपूर्वक इति व्याप्तिभूमिमाह । यथेति । दार्ष्टान्तिकं दर्शयन्ननुमानमाह । त-  
थेति । निमेषादयो नियन्तृपूर्वकाः कलयितृत्वात्संप्रतिपन्नवदित्यर्थः । कास्ता नद्य इत्य-  
पेक्षायामाह । गङ्गाद्या इति । अन्यथा प्रवर्तितुमुत्सहमानत्वं तत्तद्देवतानां चेतनत्वेन  
स्वातन्त्र्यम् । विमता नियन्तृपूर्विका नियतप्रवृत्तित्वाद्भृत्यादिप्रवृत्तिवदिति चतुर्थप-  
र्यायार्थः । नियतप्रवृत्तिमत्त्वं तदेतदित्युच्यते । तच्चेत्यव्यभिचारितोक्तिः । विमतं  
विशिष्टज्ञानवद्वातृकं कर्मफलत्वात्सेवाफलवदित्यभिप्रेत्य पञ्चमं पर्यायमुत्थापयति । किं-  
चेति । दाता प्रतिग्रहीता दानं देयं वा फलं दास्यति किमीश्वरेणेत्याशङ्क्याऽऽह ।  
तत्रेति । दात्रादीनामिहैव प्रत्यक्षो नाशो दृश्यते तेन तत्प्रयुक्तो दृष्टः पुरुषार्थो न

१ ग. क. 'ति च म' । २ ग. झ. 'यमितो' । ३ क. झ. 'न्ते नान्य' । ४ क. ग. 'न्त्यतस्त' ।  
५ झ. 'इमेतस्य वा अक्षरस्य' । किं । ६ ग. 'त्वात्सूर्यादि' । ७ झ. घ. 'चारोक्तिः' । ८ ग. 'रित्वोक्तिः' ।  
९ क. झ. ङ. ग. 'यं फ' ।



च प्रतिगृह्णन्ति तेषामिहैव सामगमो विलयश्चान्वक्षो दृश्यते । अदृष्टस्तु परः समागमः । तथाऽपि मनुष्या ददतां दानफलेन संयोगं पश्यन्तः प्रमाणज्ञतया प्रशंसन्ति । तच्च कर्मफलेन संयोजयितरि कर्तुः कर्मफलविभागज्ञे प्रशास्तर्यसति न स्यात् । दानक्रियायाः प्रत्यक्षविनाशित्वात् । तस्मादस्ति दानकर्तृणां फलेन संयोजयिता । अपूर्वमिति चेन्न । तत्सद्भावे प्रमाणानुपपत्तेः । प्रशास्तुरपीति चेन्न । आगमतात्पर्यस्य सिद्धत्वात् । अवोचाम ह्यागमस्य वस्तुपरत्वम् । किंचान्यदपूर्वकल्पनायां चार्थापत्तेः क्षयोऽन्यथैवोपपत्तेः । सेवाफलस्य सेव्यात्प्राप्तिदर्शनात् । सेवायाश्च क्रियात्वात्तत्सामान्याच्च यागदानहोमादीनां सेव्यादीश्वरादेः

कश्चिदस्तीत्यर्थः । अदृष्टं पुरुषार्थं प्रत्याह । अदृष्टस्त्विति । समागमः फलप्रतिलोभः स खल्वैहिको न भवति किंतु पारलौकिकस्तथा च नासाविहैव नष्टदात्रादिप्रयुक्तः संभवतीत्यर्थः । तर्हि फलदातुरभावात्स्वार्थभ्रंशो हि मूर्खतेति न्यायादातृप्रशंसैव मा भूदित्याशङ्क्याऽऽह । तथाऽपीति । फलसंयोगदृष्टौ हेतुमाह । प्रमाणज्ञतयेति । 'हिरण्यदा अमृतत्वं भजन्ते' इत्यादि प्रमाणम् । तथाऽपि कथमीश्वरसिद्धिस्तत्राऽऽह । कर्तुरिति । तद्धि दातृप्रशंसनं विशिष्टे नियन्तर्यसत्यनुपपन्नं तत्कल्पकमित्यर्थः । दानक्रियावशादेव तत्फलसिद्धौ कृतं नियमोति चेन्नेत्याह । दानेति । कर्मणः क्षणिकत्वात्फलस्य च कालान्तरभावित्वान्न साधनत्वोपपत्तिरित्यर्थः । अनुमानार्थापत्तिभ्यां सिद्धमर्थमुपसंहरति । तस्मादिति । अपूर्वस्यैव फलदातृत्वात्कृतमीश्वरेणोति शङ्कते । अपूर्वमिति चेदिति । स्वयमेवेतन्नं चेतनानधिष्ठितं चापूर्वं फलदातृ न कल्प्यमप्रामाणिकत्वादिति परिहरति । नेति । ईश्वरद्वेषी शङ्कते । प्रशास्तुरिति । सद्भावे प्रमाणानुपपत्तिरिति शेषः । परिहरति । नाऽऽगमेति । कथं कार्यपरस्याऽऽगमस्य वस्तुपरत्वमित्याशङ्क्याऽऽह । अवोचामेति । कर्मविधिर्हि फलदात्रातिरेकेण नोपपद्यते न च कर्माऽऽश्रुतरविनाशि कालान्तरभाविफलानुकूलं तदार्थापत्तिसिद्धेऽपूर्वं कथं मानासिद्धिरित्याशङ्क्याऽऽह । किंचेति । न केवलं सद्भावे प्रमाणासत्त्वमेवापूर्वं दूषणं किंत्वन्यच्च किंचिदस्तीति यावत् । तदेव प्रकटयति । अपूर्वेति । अपूर्वस्य कल्पनायां याऽर्थापत्तिः शङ्क्यते तस्याः कल्पितमपूर्वमन्तरेणाप्युपपत्तेः क्षयः स्यादिति योजना । अन्यथाऽप्युपपत्तिं विवृणोति । सेवेति । यागादिफलमपीश्वरात्संभवतीति शेषः । कथमीश्वराधीना यागादिफलप्राप्तिस्तत्राऽऽह । सेवायाश्चेति । आदिपदेनेन्द्रादिदेवता

१ च. ढ. 'लयः प्रत्यक्षो । २ ग. ददतो । ३ घ. ढ. च. तत्कर्म' । ४ छ. तच्च तत्र क' । ग. छ. ज. झ. ढ. तत्र क' । ५ झ. 'र्यसि' । ६ घ. झ. ण. 'तिलम्भः स । ७ ण. 'यमेवाचे' । ८ क. झ. घ. ढ. ण. 'तं वाऽपू' । ९ ण. शङ्किता ।



## यजमानं देवा दर्वी पितरोऽन्वायत्ताः ॥ ९ ॥

फलप्राप्तिरुपपद्यते । दृष्टक्रियाधर्मसामर्थ्यमपरित्यज्यैव फलप्राप्तिकल्प-  
नोपपत्तौ दृष्टक्रियाधर्मसामर्थ्यपरित्यागो न न्याय्यः । कल्पनाधिक्रियाञ्च ।  
ईश्वरः कल्प्योऽपूर्वं वा । तत्र क्रियायाश्च स्वभावः सेव्यात्फलप्राप्तिर्दृष्टा  
न त्वपूर्वान्न चापूर्वं दृष्टम् । तत्रापूर्वमदृष्टं कल्पयितव्यं तस्य च फलदा-  
तृत्वे सामर्थ्यं सामर्थ्ये च सति दानं चाभ्यधिकमिति । इह त्वीश्वरस्य  
सेव्यस्य सद्भावमात्रं कल्प्यं नतु फलदानसामर्थ्यं दातृत्वं च । सेव्या-  
त्फलप्राप्तिदर्शनात् । अनुमानं च दर्शितं द्यावापृथिव्यौ विधृते तिष्ठत  
इत्यादि । तथा च यजमानं देवा ईश्वराः सन्तो जीवनार्थेऽनुगताश्चरुपु-  
रोडाशाद्युपजीवनप्रयोजनेनान्यथाऽपि जीवितुमुत्सहन्तः कृपणां हीनां  
वृत्तिमोश्चित्य स्थितास्तच्च प्रशास्तुः प्रशासनात्स्यात् । तथा पितरोऽपि  
सदर्थं दर्वी दर्वीहोममन्वायत्ता अनुगता इत्यर्थः । समानं सर्वमन्यत् ॥ ९ ॥

पृथगन्ते । विमता विशिष्टज्ञानवता दीयमानफलवती विशिष्टक्रियात्वात्संप्रतिपन्नव-  
दिति भावः । इतश्चापूर्वकल्पना न युक्तेत्याह । दृष्टेति । दृष्टं सेवाया धर्मत्वेन  
सामर्थ्यं सेव्यात्फलप्रापकत्वं तदनुसृत्य दानादौ फलप्राप्तिसंभवे तन्निरासेनापूर्वात्तत्कल्पना  
न न्याय्या दृष्टानुसारिण्यां कल्पनायां तद्विरोधिकल्पनायोगादित्यर्थः । अपूर्वस्य  
फलहेतुत्वे दोषान्तरमाह । कल्पनेति । तदाधिक्रयं वक्तुं परामृशति । ईश्वर इति ।  
नापूर्वं कल्प्यं कल्पत्वात्तन्न कल्पनाधिक्रयमित्याशङ्क्याऽऽह । तत्रेति । व्यवहार-  
भूमिः सप्तम्यर्थः । भूमिकां कृत्वा कल्पनाधिक्रयं स्फुटयति । तत्रेत्यादिना । अपूर्व-  
स्यादृष्टत्वे सतीति यावत् । इति कल्पनाधिक्रयमिति शेषः । त्वन्मतेऽपि तुल्या कल्पने-  
त्याशङ्क्याऽऽह । इह त्विति । स्वपक्षे धर्मिमात्रं कल्प्यं परपक्षे धर्मो धर्मश्चेत्याधिक्रयं  
तस्मात्फलमत उपपत्तेरिति न्यायेन परस्यैव फलदातृत्वेति भावः । धर्मिणोऽपि प्रामा-  
णिकत्वं न कल्प्यत्वमित्यभिप्रेत्याऽऽह । अनुमानं चेति । ईश्वरास्तित्वे हेत्वन्तर-  
माह । तथा चेति । देवा यजमानमन्वायत्ता इति संबन्धः । जीवनार्थं जीवनं निमि-  
त्तीकृत्येति यावत् । देवानामीश्वराणामपि हव्यार्थित्वेन मनुष्याधीनत्वारूप्यहीनवृत्ति-  
भाक्त्वं नियन्तृकल्पकमित्यर्थः । यो न कस्याचित्प्रकृतित्वेन विकृतित्वेन वा वर्तते स  
दर्वीहोमः ॥ ९ ॥

१ च. ढ. 'णां च ही' । २ ग. 'मास्थि' । ३ घ. ण. 'कत्वान्न क' । ४ घ. 'ध्यायत्तत्वा' ।  
५ क. ख. ढ. 'कल्प्यभि' ।



यो वा एतदक्षरं गार्ग्यविदित्वाऽस्मिँल्लोके  
जुहोति यजते तपस्तप्यते बहूनि वर्षसह-  
स्राण्यन्तवदेवास्य तद्भवति यो वा एतदक्षरं  
गार्ग्यविदित्वाऽस्माल्लोकात्प्रैति स कृपणोऽथ य  
एतदक्षरं गार्गि विदित्वाऽस्माल्लोकात्प्रैति स  
ब्राह्मणः ॥ १० ॥ तद्वा एतदक्षरं गार्ग्यदृष्टं द्रष्टृ-

इतश्चास्ति तदक्षरं यस्मात्तदज्ञाने नियता संसारोपपत्तिर्भवितव्यं तु  
तेन यद्विज्ञानात्तद्विच्छेदो न्यायोपपत्तेः । ननु क्रियात एव तद्वि-  
च्छित्तिः स्यादिति चेन्न । यो वा एतदक्षरं हे गार्ग्यविदित्वाऽविज्ञा-  
यास्मिँल्लोके जुहोति यजते तपस्तप्यते यद्यपि बहूनि वर्षसहस्राण्यन्त-  
वदेवास्य तत्फलं भवति तत्फलोपभोगान्ते क्षीयन्त एवास्य कर्माणि ।  
अपिच यद्विज्ञानात्कार्पण्यात्ययः संसारविच्छेदो यद्विज्ञानाभावाच्च  
कर्मकृत्कृपणः कृतफलस्यैवोपभोक्ता जननमरणप्रबन्धाखण्डः संसरति  
तदस्त्यक्षरं प्रशासितृ तदेतदुच्यते यो वा एतदक्षरं गार्ग्यविदित्वाऽ-  
स्माल्लोकात्प्रैति स कृपणः पणक्रीत इव दासादिः । अथ य एतदक्षरं  
गार्गि विदित्वाऽस्माल्लोकात्प्रैति स ब्राह्मणः ॥ १० ॥

अग्नेर्दहनप्रकाशकत्ववत्स्वाभाविकमस्य प्रशास्तृत्वमचेतनस्यैवेत्यत  
आह । तद्वा एतदक्षरं गार्ग्यदृष्टं न केनचिद्दृष्टमविषयत्वात्स्वयं तु द्रष्टृ दृष्टि-

ईश्वरास्तित्वे हेत्वन्तरमाह । इतश्चेति । मोक्षहेतुज्ञानविषयत्वेनापि तदस्तीत्याह ।  
भवितव्यमिति । 'यदज्ञानात्प्रवृत्तिर्या तज्ज्ञानात्सा निवर्तते' इति न्यायः । कर्मवशा-  
देव मोक्षसिद्धेस्तद्धेतुज्ञानविषयत्वेनाक्षरं नाभ्युपेयमिति शङ्कते । नन्विह । उत्तरवा-  
क्येनोत्तरमाह । नेत्यादिना । यस्याज्ञानादसकृदनुष्ठितानि विशिष्टफलान्यपि सर्वाणि  
कर्माणि संसारमेव फलयन्ति तदज्ञातमक्षरं नास्तीत्युक्तं संसाराभावप्रसङ्गादिति  
भावः । अक्षरास्तित्वे हेत्वन्तरमाह । अपि चेति । पूर्ववाक्यं जीवदवस्थपुरुषविषय-  
मिदं तु परलोकविषयमिति विशेषं मत्वोत्तरवाक्यमवतार्य व्याचष्टे । तदेतदि-  
त्यादिना ॥ १० ॥

प्रधानवादिनः शङ्कामनूद्योत्तरवाक्येन निराकरोति । अग्नेरित्यादिना । इतश्चाक्षरस्य



श्रुतं श्रोत्रमतं मन्त्रविज्ञातं विज्ञातृ नान्यद-  
तोऽस्ति दष्टृ नान्यदतोऽस्ति श्रोतृ नान्यद-  
तोऽस्ति मन्तृ नान्यदतोऽस्ति विज्ञात्रेतस्मिन्नु  
स्वल्वक्षरे गार्ग्याकाश ओतश्च प्रोतश्चेति॥११॥  
सा होवाच ब्राह्मणा भगवन्तस्तदेव बहु

स्वरूपत्वात् । तथाऽश्रुतं श्रोत्राविषयत्वात्स्वयं श्रोतृ श्रुतिस्वरूपत्वात् ।  
तथाऽमतं मनसोऽविषयत्वात् । स्वयं मन्तृ मतिस्वरूपत्वात् । तथाऽ-  
विज्ञातं बुद्धेरविषयत्वात्स्वयं विज्ञातृ विज्ञानस्वरूपत्वात् । किंच  
नान्यदतोऽस्मादक्षरादस्ति नास्ति किंचिद्वष्टृ दर्शनक्रियाकर्तुं । एतदे-  
वाक्षरं दर्शनाक्रियाकर्तुं सर्वत्र । तथा नान्यदतोऽस्ति श्रोतृ तदेवाक्षरं  
श्रोतृ सर्वत्र । नान्यदतोऽस्ति मन्तृ तदेवाक्षरं मन्तृ सर्वत्र सर्वमनोद्वा-  
रेण । नान्यदतोऽस्ति विज्ञातृ विज्ञानक्रियाकर्तुं तदेवाक्षरं सर्वबुद्धिद्वारेण  
विज्ञानक्रियाकर्तुं नाचेतनं प्रधानमन्यद्वा । एतस्मिन्नु स्वल्वक्षरे गार्ग्या-  
काश ओतश्च प्रोतश्चेति । यदेवं साक्षादपरोक्षाद्ब्रह्म य आत्मा सर्वा-  
न्तरोऽशनायादिसंसारधर्मातीतो यस्मिन्नाकाश ओतश्च प्रोतश्चेष्टा परा  
काष्ठैषा परा गतिरेतत्परं ब्रह्मतत्पृथिव्यादेराकाशान्तस्य सत्यस्य  
सत्यम् ॥ ११ ॥

सा होवाच हे ब्राह्मणा भगवन्तः शृणुत मदीयं वचस्तदेव बहु मन्ये-

नाचेतनत्वमित्याह । किंचेति । नास्तीत्यन्वयप्रदर्शनम् । अतोऽन्यदितिविशेषणसि-  
द्धमर्थमाह । एतदिति । अन्यद्वा पूर्वोक्तमव्याकृतादिपृथिव्यन्तं निगमनवाक्यमुदाहृत्य  
तस्य तात्पर्यमाह । एतस्मिन्निति । परा काष्ठा परं पर्यवसानं नास्मादुपरिष्ठादधिष्ठानं  
किंचिदस्तीत्यर्थः । तस्यैव परमपुरुषार्थत्वमाह । एषेति । 'पुरुषान्न परं किंचित्सा  
काष्ठा सा परा गतिः' इति हि श्रुत्यन्तरम् । ब्रह्मास्मादक्षरादन्यदस्तीति चेन्नेत्याह ।  
एतदिति । ननु चतुर्थे सत्यस्य सत्यं ब्रह्म व्याख्यातमक्षरं तु नैवमिति चेत्तत्राऽऽह ।  
एतत्पृथिव्यादेरिति ॥ ११ ॥

किं तद्वचनं तदाह । तदेवेति । बहुमानविषयभूतं वस्तु पृच्छति ।



मन्येध्वं यदस्मान्नमस्कारेण मुच्येध्वं न वै जातु  
युष्माकमिमं कश्चिद्ब्रह्मोद्यं जेतेति ततो ह वाच-  
क्रव्युपरराम ॥ १२ ॥ इति बृहदारण्यकोप-  
निषदि तृतीयाध्यायस्याष्टमं ब्राह्मणम् ॥ ८ ॥

ध्वम् । किं तद्यदस्माद्याज्ञवल्क्यान्नमस्कारेण मुच्येध्वमस्मै नम-  
स्कारं कृत्वा तदेव बहु मन्येध्वमित्यर्थः । जयस्त्वस्य मनसाऽपि नाऽऽशं-  
सनीयः किमुत कार्यतः । कस्मान्न वै युष्माकं मध्ये जातु कदाचिदपीमं  
याज्ञवल्क्यं ब्रह्मोद्यं प्रति जेता । प्रश्नौ चेन्मह्यं वक्ष्यति न वै जेता भवि-  
तेति पूर्वमेव मया प्रतिज्ञातमद्यापि ममायमेव निश्चयो ब्रह्मोद्यं प्रत्येत-  
तुल्यो न कश्चिद्विद्यत इति । ततो ह वाचक्रव्युपरराम । अत्रान्तर्यामि-  
ब्राह्मण एतदुक्तम् । यं पृथिवी न वेद यं सर्वाणि भूतानि न विदुरिति  
च । यमन्तर्यामिणं न विदुर्ये च न विदुर्यच्च तदक्षरं दर्शनादिक्रिया-  
कर्तृत्वेन सर्वेषां चेतनाधातुरित्युक्तम् । कस्त्वेषां विशेषः किं वा सामा-  
न्यमिति । तत्र केचिदाचक्षते । परस्य महासमुद्रस्थानीयस्य ब्रह्मणोऽ-  
क्षरस्याप्रचलितस्वरूपस्येषत्प्रचलितावस्थाऽन्तर्यामी । अत्यन्तप्रचलि-

तदिति । यदादौ मदीयं वचनं तदेव बहुमानयोग्यमित्याह । यदिति । तद्व्याकरोति ।  
अस्मा इति । नमस्कारं कृत्वाऽस्मादनुज्ञां प्राप्येति शेषः । तदेवेति प्राथमिकवचनोक्तिः ।  
किमिति त्वदीयं पूर्वं वचो बहु मन्यामहे जेतुं पुनरिममाशास्महे नेत्याह । जय-  
स्त्विति । तत्र प्रश्नपूर्वकं पूर्वोक्तमेव बहुमानविषयभूतं वाक्यमवतार्य व्याचष्टे ।  
कस्मादित्यादिना । पराजिताया गार्ग्या वचो नोपादेयमित्याशङ्क्याऽऽह । प्रश्नौ  
चेदिति । तैतश्च प्रश्ननिर्णयाद्याज्ञवल्क्यस्याप्रकल्प्यत्वं प्रतिषेधं ब्राह्मणान्प्रति हितं  
चोक्तित्यर्थः । अन्तर्यामी क्षेत्रज्ञोऽक्षरमित्येतेषामवान्तरविशेषप्रदर्शनार्थं प्रकृतत्वं दर्श-  
यति । अत्रान्तर्यामीति । तत्रान्तर्यामिणः प्रकृतत्वं प्रकटयति । यमिति । क्षेत्र-  
ज्ञस्य प्रकृतत्वं स्फुटयति । ये चेति । अक्षरस्य प्रस्तुतत्वं प्रत्याययति । यच्चेति ।  
सर्वेषां विषयाणां दर्शनश्रवणादिक्रियाकर्तृत्वेन चेतनाधातुरिति यत्तदक्षरमुक्तमित्यन्वयः ।  
तेषु विचारमवतारयति । कस्त्विति । तस्मिन्विचारे स्वयूध्यमतमुत्थापयति । तत्रेति ।

१ क. 'च्येध्वं मुच्यध्वं' । २ क. मन्येध्वं । ३ ख. ग. नाऽऽशङ्कनीं । ४ ख. घ. न जीवा  
विं । ५ घ. ण. ततः स्वप्नं । ६ घ. अ. ण. 'तिपथ' ।



तावस्था क्षेत्रज्ञो यस्तं न वेदान्तर्यामिणम् । तथाऽन्याः पञ्चावस्थाः परिकल्पयन्ति । तथाऽष्टावस्था ब्रह्मणो भवन्तीति वदन्ति । अन्येऽक्षरस्य शक्तय एता इति वदन्त्यनन्तशक्तिमदक्षरमिति च । अन्ये त्वक्षरस्य विकारा इति वदन्ति । अवस्थाशक्ती तावन्नोपपद्येते । अक्षरस्याशनायादिसंसारधर्मातीतत्वश्रुतेः । न ह्यशनायाद्यतीतत्वमशनायादिधर्मवदवस्थावत्त्वं चैकस्य युगपदुपपद्यते । तथा शक्तिमत्त्वं च । विकारावयवत्वे च दोषाः प्रदर्शिताश्चतुर्थे । तस्मादेता असत्याः सर्वाः कल्पनाः । कस्तर्हि भेद एषाम् । उपाधिकृत इति ब्रूमो न स्वत एषां भेदोऽभेदो वा सैन्धवघनवत्प्रज्ञानघनैकरसस्वाभाव्यात् “अपूर्वमनपरमनन्तरमबाह्यम्” “अयमात्मा ब्रह्म” इति च श्रुतेः । “सबाह्याभ्यन्तरो ह्यजः” इति चाऽऽथर्वणे । तस्मान्निरुपाधिकस्याऽऽत्मनो निरुपाख्यत्वाभिर्विशेषत्वादेकत्वाच्च नेति नेतीति व्यपदेशो भवति । अविद्याकामकर्म-

क्षेत्रज्ञस्याप्रस्तुतत्वशङ्कां वारयति । यस्तमिति । यथा परस्याऽऽत्मनोऽन्तर्यामी जीवश्चेत्यवस्थे द्वे कल्पयेते तथा तस्यैवान्याः पञ्चावस्थाः पिण्डो जातिर्विराट् सूत्रं दैवमित्येवंलक्षणा महाभूतसंस्थानभेदेन कल्पयन्तीत्याह । तथेति । उक्तीत्या कल्पनायां पिण्डो जातिर्विराट् सूत्रं दैवमव्याकृतं साक्षी क्षेत्रज्ञश्चेत्यष्टावस्था ब्रह्मणो भवन्तीति वदन्तः परिकल्पयन्तीति संबन्धः । अवस्थापक्षमुक्त्वा शक्तिपक्षमाह । अन्य इति । तुशब्देनावयवपक्षं दर्शयन्विकारपक्षं निक्षिपति । अन्ये त्विति । तत्र पक्षद्वयं प्रत्याह । अवस्थेति । अन्तर्यामिप्रभृतीनामिति शेषः । तस्य सांसारिकधर्मातीतत्वश्रुतावपि कथमवस्थावत्त्वं शक्तिमत्त्वं वा न सिध्यतीत्याशङ्क्याऽऽह । न हीति । अवशिष्टपक्षद्वयनिराकरणं प्रागेव प्रवृत्तं स्मारयति । विकारेति । परपक्षनिराकरणमुपसंहरति । तस्मादिति । परकीयकल्पनासंभवे पृच्छति । कस्तर्हीति । उत्तरमाह । उपाधीति । आत्मनि स्वतो विशेषाभावे हेतुमाह । सैन्धवेति । तत्रैव हेत्वन्तरमाह । अपूर्वमिति । बाह्यं कार्यमाभ्यन्तरं कारणं ताभ्यां कल्पिताभ्यां सहाधिष्ठानत्वेन सत्तास्फूर्तिप्रदतया वर्तते ब्रह्म स्वभावतस्तु जन्मादिसर्वविक्रियाशून्यं कूटस्थं तदित्याथर्वणश्रुतेरर्थः । आत्मनि स्वतो विशेषानवगमे फलितमाह । तस्मादिति । निरुपाख्यत्वं वाचां मनसां चागोचरत्वम् । तत्र निर्विशेषत्वमेकत्वं च हेतुः । निरुपाधिकस्येति निर्विशेषत्वं साधयितुमुक्तम् । तत्र च वीप्सावाक्यं प्रमाणं कृतम् । कथं पुनरेवंविधस्य वस्तुनः संसारित्वं वदाह । अविद्येति । तैर्विशिष्टं यत्कार्यकरणं तेनो-

१ झ. अ. ढ. कल्पेते । २ क. घ. ‘क्षणम्’ । ३ क. झ. घ. अ. ण. ‘न्तः क’ । ४ घ. अ. ण. ‘यमभ्य’ । ५ घ. अ. ण. ‘षायोगे फ’ ।



विशिष्टकार्यकरणोपाधिरात्मा संसारी जीव उच्यते । नित्यनिरतिशयज्ञानशक्त्युपाधिरात्माऽन्तर्यामीश्वर उच्यते । स एव निरुपाधिः केवलः शुद्धः स्वेन स्वभावेनाक्षरं पर उच्यते । तथा हिरण्यगर्भाव्याकृतदेवताजातिपिण्डमनुष्यतिर्यक्प्रेतादिकार्यकरणोपाधिभिर्विशिष्टस्तदाख्यस्तद्रूपो भवति । तथा तदेजति तन्नैजतीति व्याख्यातम् । तथा “एष त आत्मा” “एष सर्वभूतान्तरात्मा” “एष सर्वेषु भूतेषु गूढः” “तत्त्वमसि” “अहमेवेदं सर्वम्” “आत्मैवेदं सर्वम्” “नान्योऽतोऽस्ति द्रष्टा” इत्यादिश्रुतयो न विरुध्यन्ते । कल्पनान्तरेष्वेताः श्रुतयो न गच्छन्ति । तस्मादुपाधिभेदेनैवैषां भेदो नान्यथैकमेवाद्वितीयमित्यवधारणात्सर्वोपनिषत्सु ॥ १२ ॥

इति बृहदारण्यकोपनिषद्भाष्ये तृतीयाध्यायस्याष्टमं ब्राह्मणम् ॥ ८ ॥  
अथ हैनं विदग्धः शाकल्यः पप्रच्छ । पृथिव्यादीनां सूक्ष्मतारतम्यक्रमेण पूर्वस्य पूर्वस्योर्त्तरस्मिन्नुत्तरस्मिन्नोत्तमोत्तमां कथयन्सर्वान्तरं ब्रह्म प्रका-

पाधिनोपहितः परमात्मा जीवस्संसारीति च व्यपदेशभागभवतीत्यर्थः । तथाऽपि कथं तस्यान्तर्यामित्वं तदाह । नित्येति । नित्यं निरतिशयं सर्वत्राप्रतिबद्धं ज्ञानं तस्मिन्सत्त्वपरिणामे सत्त्वप्रधाना मायाशक्तिरुपाविस्तेन विशिष्टः सन्नात्मेश्वरोऽन्तर्यामीति चोच्यत इत्यर्थः । कथं तर्हि तस्मिन्नक्षरशब्दप्रवृत्तिस्तत्राऽऽह । स एवेति । निरुपाधित्वं शुद्धत्वे हेतुः । केवलत्वमद्वितीयत्वम् । तथाऽपि कथं तत्र हिरण्यगर्भादिशब्दप्रत्ययावित्याशङ्क्याऽऽह । तथेति । यथैकस्मिन्नेव परस्मिन्नात्मनि कल्पितोपाधिप्रयुक्तं नानात्वं तथा तदेजति तन्नैजतीत्यादि वाक्यमाश्रित्य प्रागेवोक्तमित्याह । तथेति । कल्पनया परस्य नानात्वं वस्तुतस्त्वैकरस्यमित्यत्र श्रुतीरुदाहरति । तथेत्यादिना । अवस्थाशक्तिविकारावयवपक्षेष्वापि यथोक्तश्रुतीनामुपपत्तिमाशङ्क्याऽऽह । कल्पनान्तरेष्विति । औपाधिकोऽन्तर्याम्यादिभेदो न स्वाभाविक इत्युपसंहरति । तस्मादिति । स्वतो वस्तुनि नास्ति भेदः किंत्वैकरस्यमेवेत्यत्र हेतुमाह । एकमिति ॥ १२ ॥

इति बृहदारण्यकोपनिषद्भाष्यटीकायां तृतीयाध्यायस्याष्टमं ब्राह्मणम् ॥ ८ ॥

ब्राह्मणान्तरमुत्थापयति । अथेति । गार्गिप्रश्ने निर्णयते तथा ब्रह्मवदनं प्रत्येतत्तुल्यो नास्तीति सर्वान्प्रति कथनानन्तरमथशब्दार्थः । संगतिं वक्तुं वृत्तं कर्तव्यति । पृथिव्यादीनामिति । यत्साक्षादित्यादि प्रस्तुत्य सर्वान्तरत्वनिरूपणद्वारा साक्षित्वादिकमार्थिकं ब्राह्मणत्रये निर्धारितमित्यर्थः । अन्त-



अथ हैनं विदग्धः शाकल्यः पप्रच्छ कति  
देवा याज्ञवल्क्येति स हैतयैव निविदा  
प्रतिपेदे यावन्तो वैश्वदेवस्य निविद्युच्यन्ते

शितवान् । तस्य च ब्रह्मणो व्याकृतविषये सूत्रभेदेषु नियन्तृत्वमुक्तम् ।  
व्याकृतविषये' व्यक्ततरं लिङ्गमिति । तस्यैव ब्रह्मणः साक्षात्परोक्षत्वे निय-  
न्तव्यदेवताभेदसंकोचविकासद्वारेणाधिगन्तव्ये इति तदर्थं शाकल्य-  
ब्राह्मणमारभ्यते । अथ हैनं विदग्ध इति नामतः शाकल्यस्यापत्यं  
शाकल्यः पप्रच्छ कतिसंख्याका देवा हे याज्ञवल्क्येति । स याज्ञवल्क्यो  
ह किलैतयैव वक्ष्यमाणया निविदा प्रतिपेदे' संख्यां यां' संख्यां पृष्ठ-  
वाञ्छाकल्यो यावन्तो यावत्संख्याका देवा वैश्वदेवस्य शस्त्रस्य निविदि ।  
निविन्नाम देवतासंख्यावाचकानि मन्त्रपदानि कानिचिद्वैश्वदेवे शस्त्रे  
शस्यन्ते तानि निवित्संज्ञकानि । तस्यां निविदि यावन्तो देवाः श्रूयन्ते  
तावन्तो देवा इति । का पुनः सा निविदिति । तानि निवित्पदानि

योमिब्राह्मणे मुखतो निर्दिष्टमर्थमनुद्रवति । तस्य चेति । नामरूपाभ्यां  
व्याकृतो विषयो द्वैतप्रपञ्चस्तत्र सूत्रस्य भेदा ये पृथिव्यादयस्तेषु नियम्येषु नियन्तृत्वं  
तस्योक्तमिति योजना । किमिति व्याकृतविषये नियन्तृत्वमुक्तमिति तत्राऽऽह ।  
व्याकृतेति । तत्र हि परतन्त्रस्य पृथिव्यादेर्ग्रहणं नियम्यत्वे स्पष्टतरं लिङ्गमिति  
तत्रैव नियन्तृत्वमुक्तमित्यर्थः । वृत्तमनूद्योत्तरस्य ब्राह्मणस्य तात्पर्यमाह ।  
तस्यैवेति । नियन्तव्यानां देवताभेदानां प्राणान्तः संकोचो विकासश्चाऽऽनन्त्यपर्य-  
न्तस्तद्वारा प्रकृतस्यैव ब्रह्मणः साक्षात्परोक्षत्वे स एष नेति नेत्यात्मेत्यादिनाऽधिग-  
न्तव्ये इति कृत्वा प्रथमं देवतासंकोचविकासोक्तिरनन्तरं वस्तुनिर्देश इत्येतदर्थमेतद्ब्रा-  
ह्मणमित्यर्थः । ब्राह्मणारम्भमेवमुक्त्वा तदक्षराणि व्याकरोति । अथेत्यादिना । निविदि  
श्रूयन्ते तावन्तो देवा इत्युत्तरत्र संबन्धः । केयं निविदिति पृच्छति । निविन्नामेति ।  
उत्तरमाह । देवतेति । पदार्थमुक्त्वा वाक्यार्थं कथयति । तस्यामिति । यद्यपि भाष्ये  
निविद्याख्याता तथाऽपि प्रश्नद्वारा श्रुत्या तां व्याख्याति । का पुनरित्यादिना ।

१ ग. 'ये च व्य' । २ क. ख. घ. च. छ. ज. झ. ढ. 'क्षादपरो' । ग. 'क्षात्वापरो' । ङ.  
'क्षात्कारपरो' । ३ क. घ. छ. ज. 'ते । वि' । ४ घ. झ. 'तः शाक' । ५ ङ. च. ढ. 'दे यां' । ६ ख.  
ग. यां पृ' । ७ ग. 'का वै' । ८ ख. देवता । ९ ख. 'नि स्युः । त' । १० क. पुरतो । ११ घ. अ.  
ज. 'मुक्तं तं' । १२ क. ख. अ. ढ. 'क्षात्वापरो' । १३ घ. ण. विदग्धेत्यादिना ।



त्रयश्च त्री च शता त्रयश्च त्री च सहस्रेत्योमिति  
होवाच कत्येव देवा याज्ञवल्क्येति त्रयस्त्रिंश-  
दित्योमिति होवाच कत्येव देवा याज्ञवल्क्येति  
षडित्योमिति होवाच कत्येव देवा याज्ञवल्क्येति  
त्रयइत्योमिति होवाच कत्येव देवा याज्ञवल्क्येति  
द्वावित्योमिति होवाच कत्येव देवा याज्ञवल्क्ये-  
त्यध्यर्ध इत्योमिति होवाच कत्येव देवा याज्ञ-  
वल्क्येत्येक इत्योमिति होवाच कतमे ते त्रयश्च  
त्री च शता त्रयश्च त्री च सहस्रेति ॥ १ ॥ स होवाच  
महिमान एवैषामेते त्रयस्त्रिंशत्त्वेव देवा इति

प्रदर्शयन्ते । त्रयश्च त्री च शता त्रयश्च देवा देवानां त्री च त्रीणि च  
शतानि पुनरप्येवं त्रयश्च त्री च सहस्रा सहस्राण्येतावन्तो देवा इति ।  
शाकल्योऽप्योमिति होवाच । एवमेषां मध्यमा संख्या सम्यक्तया ज्ञाता ।  
पुनस्तेषामेव देवानां संकोचविषयां संख्यां पृच्छति । कत्येव देवा  
याज्ञवल्क्येति । त्रयस्त्रिंशत्षट्त्रयो द्वावध्यर्ध एक इति । देवतासंको-  
चविकासविषयां संख्यां पृष्ट्वा पुनः संख्येयस्वरूपं पृच्छति कतमे ते  
त्रयश्च त्री च शता त्रयश्च त्री च सहस्रेति ॥ १ ॥

स होवाचेतरो महिमानो विभूतय एषां \*त्रयस्त्रिंशतां देवानामेते  
त्रयश्च त्री च शतेत्यादयः । परमार्थतस्तु त्रयस्त्रिंशत्त्वेव देवा इति ।

अनुज्ञावाक्यं व्याकरोति । एवमिति । मध्यमा ' संख्या षडाधिकत्रिशता-  
धिकत्रिसहस्रलक्षणा । कत्येवेत्यादिप्रश्नानां पूर्वप्रश्नेन पौनरुक्त्यमाशङ्क्य परिहरति ।  
पुनरित्यादिना । कतमे ते त्रयश्चेत्यादिप्रश्नस्य विषयभेदं दर्शयति । देवतेति ॥ १ ॥  
कति तर्हि देवा निविदि भवन्ति तत्राऽऽह । परमार्थतस्त्विति । त्रयस्त्रिंशतो

\* इदं बहुवचनं चिन्त्यम् ।



कतमे ते त्रयस्त्रिंशदित्यष्टौ वसव एकादश रुद्रा द्वाद-  
शाऽऽदित्यास्त एकत्रिंशदिन्द्रश्चैव प्रजापतिश्च त्रय-  
स्त्रिंशविति ॥ २ ॥ कतमे वसव इत्यग्निश्च पृथिवी  
च वायुश्चान्तरिक्षं चाऽऽदित्यश्च द्यौश्च चन्द्रमाश्च नक्ष-  
त्राणि चैते वसव एतेषु हीदं सर्वं हितमिति तस्मा-  
द्वसव इति ॥ ३ ॥ कतमे रुद्रा इति दशेमे पुरुषे  
प्राणा आत्मैकादशस्ते यदाऽस्माच्छरीरान्मर्त्यादुत्क्रा-  
मन्त्यथ रोदयन्ति तद्यद्रोदयन्ति तस्माद्रुद्रा इति ॥ ४ ॥

कतमे ते त्रयस्त्रिंशदित्युच्यन्ते । अष्टौ वसव एकादश रुद्रा द्वादशाऽऽ-  
दित्यास्त एकत्रिंशदिन्द्रश्चैव प्रजापतिश्च त्रयस्त्रिंशतां पूरणौ ॥ २ ॥

कतमे वसव इति तेषां स्वरूपं प्रत्येकं पृच्छ्यते । अग्निश्च पृथिवी  
चेत्यग्न्याद्या नक्षत्रान्ता एते वसवः । प्राणिनां कर्मफलाश्रयत्वेन कार्य-  
करणसंघातरूपेण तन्निवासत्वेन च विपरिणमन्तो जगदिदं सर्वं वास-  
यन्ति वसन्ति च । ते यस्माद्वासयन्ति तस्माद्वसव इति ॥ ३ ॥

कतमे रुद्रा इति दशेमे पुरुषे कर्मबुद्धीन्द्रियाणि प्राणा आत्मा मन  
एकादश एकादशानां पूरणस्त एते प्राणा यदाऽस्माच्छरीरान्मर्त्या-  
त्प्राणिनां कर्मफलोपभोगक्षय उत्क्रामन्ति । अथ तदा रोदयन्ति तत्सं-  
बन्धिनः । तत्तत्र यस्माद्रोदयन्ति ते संबन्धिनस्तस्माद्रुद्रा इति ॥ ४ ॥

देवानां स्वरूपं प्रश्नद्वारा निर्धारयति । कतमे त इति ॥ २ ॥

उत्तरप्रश्नप्रश्नप्रतीकं गृहीत्वा तस्य तात्पर्यमाह । कतम इति । तेषां वस्वादीनां  
प्रत्येकं वस्वादित्रये प्रतिगणमिन्द्रे प्रजापता चैकैकस्येत्यर्थः । तेषां वसुत्वमेतेषु  
हीत्यादिवाक्यावष्टम्भेन स्पष्टयति । प्राणिनामिति । तेषां कर्मणस्तत्फलस्य चाऽऽ-  
श्रयत्वेन तेषामेव निवासत्वेन च शरीरेन्द्रियसमुदायाकारेण विपरिणमन्तोऽग्न्यादयो  
जगदेतद्वासयन्ति स्वयं च तत्र वसन्ति तस्माद्युक्तं तेषां वसुत्वमित्यर्थः । वसुत्वं निग-  
मयति । ते यस्मादिति ॥ ३ ॥

प्राणशब्दार्थमाह । कर्मेति । ते यदाऽस्मादित्यादि वाक्यमनुसृत्य तेषां रुद्रत्वमुपपा-  
दयति । त एते प्राणा इति । मरणकालः सप्तम्यर्थः ॥ ४ ॥

१ क. ख. ग. घ. ङ. छ. ज. ट. ठ. ड. हीदं वसु स. २ ड. ङ. यदस्मा. ३ क. 'च्यन्ते ।  
अ. ४ ख. 'रणात् ए. ५ ख. ङ. च. छ. ङ. 'भोगाश्रयत्वेन भोग. घ. ज. 'भोगायोत्क्रा. ६ क.  
ख. ग. ङ. 'न्ति तत्त. च. 'न्ति संब. ७ ग. ते तत्संब. ८ घ. त्र. 'श्रयश्चकप्रती. ९ क. ख. ङ. 'तदाश्रय.



कतम आदित्या इति द्वादश वै मासाः संवत्स-  
रस्यैत आदित्या एते हीदं सर्वमाददाना  
यन्ति ते यदिदं सर्वमाददाना यन्ति तस्मादा-  
दित्या इति ॥ ५ ॥ कतम इन्द्रः कतमः प्रजाप-  
तिरिति स्तनयित्पुरेवेन्द्रो यज्ञः प्रजापतिरिति  
कतमः स्तनयित्पुरित्यशनिरिति कतमो यज्ञ  
इति पशव इति ॥ ६ ॥ कतमे षडित्यग्निश्च

कतम आदित्या इति द्वादश वै मासाः संवत्सरस्य कालस्यावयवाः  
प्रसिद्धा एत आदित्याः । कथम् । एते हि यस्मात्पुनः पुनः परिवर्त-  
मानाः प्राणिनामायुषि कर्मफलं चाऽऽददाना गृह्णन्त उपाददतो यन्ति  
गच्छन्ति ते यद्यस्मादेवमिदं सर्वमाददाना यन्ति तस्मादादित्या  
इति ॥ ५ ॥

कतम इन्द्रः कतमः प्रजापतिरिति स्तनयित्पुरेवेन्द्रो यज्ञः प्रजापतिरिति  
कतमः स्तनयित्पुरित्यशनिरिति । अशनिर्वज्रं वीर्यं बलं यत्प्राणिनः  
प्रमापयति स इन्द्रः । इन्द्रस्य हि तत्कर्म । कतमो यज्ञ इति पशव  
इति । यज्ञस्य हि साधनानि पशवः । यज्ञस्यारूपत्वात्पशुसाधनाश्रय-  
त्वाच्च पशवो यज्ञ इत्युच्यते ॥ ६ ॥

कतमे षडिति । त एवाग्न्यादयो वसुत्वेन पठिताश्चन्द्रमसं नक्षत्राणि  
च वर्जयित्वा षड्भवन्ति षट्संख्याविशिष्टाः । एते हि यस्मात्त्रयस्त्रिं-

तेषामादित्यत्वमप्रसिद्धमिति शङ्कते । कथमिति । एते हीत्यादिवाक्येनोत्तरमाह ।  
एते हीति ॥ ५ ॥

प्रसिद्धं वज्रं व्यावर्तयति । वीर्यमिति । तदेव संघातनिष्ठत्वेन स्फुटयति । बलमिति ।  
किं तद्वलमिति चेत्तत्राऽऽह । यत्प्राणिन इति । प्रमापणं हिंसनम् । कथं तस्येन्द्र-  
त्वमुपचारादित्याह । इन्द्रस्य हीति । पशूनां यज्ञत्वमप्रसिद्धमित्याशङ्क्याऽऽह ।  
यज्ञस्य हीति । कारणे कार्योपचारं साधयति । यज्ञस्येति । अमूर्तत्वात्साधनव्यति-  
रिक्तरूपाभावाद्यज्ञस्य पश्चाश्रयत्वाच्च पशवो यज्ञ इत्युच्यत इत्यर्थः ॥ ६ ॥

एते हीति प्रतीकमादाय व्याचष्टे । यस्मादिति । यत्रयस्त्रिंशदाद्युक्तं तत्सर्वमेत

१ ख. क. छ. 'न्ति हि ते । २ ख. घ. ङ. 'निविष्टत्वे' । ३ क. ख. ङ. तदिति चोत्तरमाह ।  
४ घ. ण. 'तदाह ।



पृथिवी च वायुश्चान्तरिक्षं चाऽऽदित्यश्च द्यौश्चैते  
 षडेते हीद॑ सर्व॑ षडिति ॥ ७ ॥ कतमे ते  
 त्रयो देवा इतीम एव त्रयो लोका एषु हीमे  
 सर्वे देवा इति कतमौ तौ द्वौ देवावित्यन्नं चैव  
 प्राणश्चेति कतमोऽध्यर्ध इति योऽयं पवत इति  
 ॥ ८ ॥ तदाहुर्न्यदयमेक इवैव पवतेऽथ कथम-  
 ध्यर्ध इति यदस्मिन्निदं सर्वमध्याध्नोत्तेनाध्यर्ध  
 इति कतम एको देव इति प्राण इति

शदादि यदुक्तमिदं सर्वमेत एव षड्भवन्ति । सर्वो हि वस्वादिविस्तर एते-  
 ष्वेव षट्स्वन्तर्भवतीत्यर्थः ॥ ७ ॥

कतमे ते त्रयो देवा इति । इम एव त्रयो लोका इति । पृथिवीमग्निं  
 चैकीकृत्यैको देवोऽन्तरिक्षं वायुं चैकीकृत्य द्वितीयो दिवमादित्यं चैकी-  
 कृत्य तृतीयस्त एव त्रयो देवा इति । एषु हि यस्माच्च त्रिषु देवेषु सर्वे  
 देवा अन्तर्भवन्ति तेनैत एव देवास्त्रय इत्येष नैरुक्तानां केषांचित्पक्षः ।  
 कतमौ तौ द्वौ देवाविति । अन्नं चैव प्राणश्चैतौ द्वौ देवावनयोः सर्वेषामु-  
 क्तानामन्तर्भावः । कतमोऽध्यर्ध इति । योऽयं पवते वायुः ॥ ८ ॥

तत्तत्राऽऽहुश्चोदयन्ति यदयं वायुरेक इवैवैक एव पवते । अथ कथ-  
 मध्यर्ध इति । यदस्मिन्निदं सर्वमध्याध्नोदस्मिन्वायौ सतीदं सर्वमध्या-  
 ध्नोदधि ऋद्धिं प्राप्नोति तेनाध्यर्ध इति । कतम एको देव इति प्राण इति ।

एव यस्मात्तस्मादेते षड्भवन्तीति योजना । अक्षरार्थमुक्त्वा वाक्यार्थमाह । सर्वो  
 हीति ॥ ७ ॥

प्रतिज्ञासमाप्तावितिशब्दः । तत्र हेतुः । एषु हीति । देवलक्षणकृतां केषांचिदेष  
 पक्षो दर्शितोऽन्येषां तु त्रयो लोका इत्यस्य यथाश्रुतोऽर्थ इत्याह । इत्येष इति ॥ ८ ॥

एकस्याध्यर्वत्वमाक्षिपाति । तत्तत्रेति । इवशब्दस्तु कथमित्यत्र संबध्यते । परि-  
 हरति । यदस्मिन्निति । प्राणस्य ब्रह्मत्वं साधयति । सर्वेति । तेन महत्त्वेनेति



## स ब्रह्म त्यदित्याचक्षते ॥ ९ ॥ पृथिव्येव यस्याऽऽयतनमग्निर्लोको मनोज्योतिर्यो

स प्राणो ब्रह्म सर्वदेवात्मकत्वान्महद्ब्रह्म तेन स ब्रह्म त्यदित्याचक्षते त्यदिति तद्ब्रह्माऽऽचक्षते परोक्षाभिधायकेन शब्देन । देवानामेतदेकत्वं नानात्वं च । अनन्तानां देवानां निवित्संख्याविशिष्टेष्वन्तर्भावः । तेषामपि त्रयस्त्रिंशदादिषूत्तरोत्तरेषु यावदेकस्मिन्प्राणे । प्राणस्यैव चैकस्य सर्वोऽनन्तसंख्यातो विस्तरः । एवमेकश्चानन्तश्चानन्तसंख्याविशिष्टश्च प्राण एव । तत्र च देवस्यैकस्य नामरूपकर्मगुणशक्तिभेदोऽधिकारभेदात् ॥ ९ ॥

इदानीं तस्यैव प्राणस्य ब्रह्मणः पुनरष्टधा भेद उपदिश्यते । पृथिव्येव यस्य देवस्याऽऽयतनमाश्रयोऽग्निर्लोको यस्य लोकयत्यनेनेति लोकः पश्यतीत्यग्निना पश्यतीत्यर्थः । मनोज्योतिर्मनसा ज्योतिषा संकल्पविकल्पादिकार्यं करोति यः सोऽयं मनोज्योतिः । पृथिवीशरीरोऽग्निदर्शनो मनसा संकल्पयिता पृथिव्यभिमानी कार्यकरणसंघातवान्देव

यावत् । तस्य परोक्षत्वमतिपत्तौ प्रयत्नगौरवार्थं कथयति । त्यदितीति । उक्तमर्थं प्रतिपात्तिसौकर्यार्थं संगृह्णाति । देवानामिति । एकत्वं प्राणे पर्यवसानम् । ज्ञानात्वमानन्त्यम् । षडधिकत्रिंशताधिकत्रिसहस्रसंख्याकानामेव देवानामत्रोक्तत्वात्कथं तदानन्त्यमित्याशङ्क्य शतसहस्रंशब्दाभ्यामनन्तत्वाऽप्युक्तैवेत्याशयेनाऽऽह । अनन्तानामिति । एकस्मिन्प्राणे पर्यवसानं यावद्भवति तावत्पर्यन्तमुत्तरोत्तरेषु त्रयस्त्रिंशदादिषु तेषामप्यन्तर्भाव इत्याह । तेषामपीति । प्राणस्य कस्मिन्नन्तर्भावस्तत्राऽऽह । प्राणस्यैवेति । संगृहीतमर्थमुपसंहरति । एवमिति । एकस्यानेकैर्भावावे किं निमित्तमित्याशङ्क्याऽऽह । तत्रेति । उक्तीत्या प्राणस्वरूपे स्थिते सर्वाति यावत् । देवस्यैकस्य प्रकृतस्य प्राणस्यैवेत्यर्थः । प्राणिनां ज्ञाने कर्मणि चाधिकारस्य स्वामित्वस्य भेदोऽधिकारभेदस्तन्निमित्तत्वेन देवस्यानेकसंस्थानपरिणामसिद्धिः । प्राणिनो हि ज्ञानं कर्म चानुष्ठाय सूत्राशमन्यादिरूपमापद्यन्ते तद्युक्तो यथोक्तो भेद इत्यर्थः ॥ ९ ॥

संकोचविकासाभ्यां प्राणस्वरूपोक्त्यनन्तरमवसरप्रसिरिदानीमित्युच्यते । उपदिश्यते ध्यानार्थमिति शेषः । अवयवशो वाक्यं योजयति । पृथिवीति । संपिण्डितं वाक्यत्रयार्थं कथयति । पृथिवीत्यादिना । वैशब्दोऽवधारणार्थः । तं परायणं य एव विजानीयात्स

१ च. ढ. विस्तरः । २ झ. 'कल्पा' । ३ घ. ज. स. 'णवा' । ४ ण. 'संसंख्याभ्यां' । ५ घ. 'कत्वमा' । ६ घ. ण. 'णि बाऽधि' । ७ घ. ण. 'र्म वाऽनु' । ८ घ. 'प्राप्तत्वमिदा' । ढ. 'प्राप्तमिदा' ।



वै तं पुरुषं विद्यात्सर्वस्याऽऽत्मनः परा-  
यणं स वै वेदिता स्यात् । याज्ञवल्क्य वेद वा  
अहं तं पुरुषं सर्वस्याऽऽत्मनः परायणं यमात्थ  
य एवायं शरीरः पुरुषः स एष वदैव शाकल्य

इत्यर्थः । य एवंविशिष्टं वै तं पुरुषं विद्याद्विजानीयात्सर्वस्याऽऽत्मन  
आध्यात्मिकस्य कार्यकरणसंघातस्याऽऽत्मनः परमयनं पर आश्रयस्तं  
परायणम् । मातृजेन त्वङ्मांसरुधिररूपेण क्षेत्रस्थानीयेन बीजस्थानी-  
यस्य पितृजस्यास्थिमज्जाशुक्ररूपस्य परमयनं करणात्मनश्च स वै वेदिता  
स्याद्य एतदेवं वेत्ति स वै वेदिता पण्डितः स्यादित्यभिप्रायः । याज्ञ-  
वल्क्य त्वं तमजानन्नेव पण्डिताभिमानीत्यभिप्रायः । यदि तद्विज्ञाने  
पाण्डित्यं लभ्यते वेद वा अहं तं पुरुषं सर्वस्याऽऽत्मनः परायणं यमात्थ यं  
कथयसि तमहं वेद तत्र शाकल्यस्य वचनं द्रष्टव्यम् । यदि त्वं वेत्थ तं पुरुषं  
ब्रूहि किंविशेषणोऽसौ । शृणु यद्विशेषणः सः । य एवायं शरीरः पार्थि-  
वांशे शरीरे भवः शरीरो मातृजकोशत्रयरूप इत्यर्थः । स एष देवो  
यस्त्वया पृष्ठो हे शाकल्य । किंत्वस्ति तत्र वक्तव्यं विशेषणान्तरं तद्व-  
देव पृच्छेवेत्यर्थो हे शाकल्य । स एवं प्रक्षोभितोऽमर्षवशग आह

एव वेदिता स्यादिति संबन्धः । अथ केन रूपेण पृथिवीदेवस्य कार्यकरणसंघातं प्रत्य-  
याश्रयत्वं तदाह । मातृजेनेति । पृथिव्या मातृशब्दवाच्यत्वाद्य एव देवोऽहं पृथिव्यस्मीति  
मन्यते स एव शरीरारम्भकम मातृजकोशत्रयाभिमानितया वर्तते तथा च तस्य तेन  
रूपेण पितृजत्रितयं कायं लिङ्गं च करणं प्रत्याश्रयत्वं संभवतीत्यर्थः । पृथिवीदेवस्य  
परायणत्वमुपपाद्यान्तरवाक्यमुत्थाप्य व्याचष्टे । स वै वेदितेति । तथाऽपि मम  
किमायातमित्याशङ्क्याऽऽह । याज्ञवल्क्येति । स पुरुषो येन विशेषणेन विशिष्ट-  
स्तद्विशेषणमुच्यमानं शृण्वित्युक्त्वा तदेवाऽऽह । य एवेति । शरीरं हि पञ्चभूता-  
त्मकं तत्र पार्थिवांशे जनकत्वेन स्थितः शरीर इति यावत् । तस्य जीवत्वं वारयति ।  
मातृजेति । पृथिवीदेवस्य निर्णीतत्वशङ्कां वारयति । किंत्विति । याज्ञवल्क्यो वक्ता  
सम्प्रष्टारं शाकल्यं प्रति कथं वदैवेति कथयति तत्राऽऽह । पृच्छेति । क्षोभितस्याम-

१ क. ख. ग. घ. ङ. च. छ. ज. ड. 'वं यो वि' । २ ख. ग. ङ. छ. 'नेन पा' । ३ क.  
घ. 'ने च इ' । ४ घ. छ. च. 'विश' । क. ख. च. ड. 'यिर्वोऽशः श' । ५ क. ञ. कार्यलि' ।  
६ ञ. 'हं कार' । ७ क. ख. 'येन ज' । ८ घ. ञ. न. व्यावर्तयति ।



तस्य का देवतेत्यमृतमिति होवाच ॥ १० ॥  
 काम एव यस्याऽऽयतनम् हृदयं लोको मनो-  
 ज्योतिर्यो वै तं पुरुषं विद्यात्सर्वस्याऽऽत्मनः परा-  
 यणम् स वै वेदिता स्यात् । याज्ञवल्क्य वेद वा  
 अहं तं पुरुषम् सर्वस्याऽऽत्मनः परायणं यमात्थ  
 य एवायं काममयः पुरुषः स एष वदैव शाकल्य  
 तस्य का देवतेति स्त्रिय इति होवाच ॥ ११ ॥

तोत्रादित इव गजस्तस्य देवस्य शरीरस्य का देवता यस्मान्निष्पद्यते  
 यः सा तस्य देवतेत्यस्मिन्प्रकरणे विवक्षितम् । अमृतमिति होवाचामृतमिति  
 यो भुक्तस्यान्नस्य रसो मातृजस्य लोहितस्य निष्पत्तिहेतुस्तस्माद्व्यन्न-  
 रसाल्लोहितं निष्पद्यते स्त्रियां श्रितं ततश्च लोहितमयं शरीरं बीजाश्र-  
 यम् । समानमन्यत् ॥ १० ॥

काम एव यस्याऽऽयतनम् । स्त्रीव्यतिकराभिलाषः कामः कामशरीर  
 इत्यर्थः । हृदयं लोको हृदयेन बुद्ध्या पश्यति । य एवायं काममयः  
 पुरुषोऽध्यात्ममपि काममय एव तस्य का देवतेति स्त्रिय इति होवाच ।  
 स्त्रीते हि कामस्य कीर्तिर्जायते ॥ ११ ॥

ष्ववकाशगत्वे दृष्टान्तः । तोत्रेति । प्राकरणिकं देवताशब्दार्थमाह । यस्मादिति । पुरुषो  
 निष्पत्तिकर्ता षष्ठ्योच्यते । लोहितनिष्पत्तिहेतुत्वमन्नरसस्यानुभवेन साधयति । तस्मा-  
 द्भीति । तस्य कार्यमाह । ततश्चेति । लोहितोद्वितीयपदार्थनिष्ठात्तत्कार्यं त्वद्भूमांस-  
 रुधिररूपं बीजस्यास्थिमज्जाशुक्रात्मकस्याऽऽश्रयभूतं भवतीत्यर्थः । पर्यायसप्तकमाद्य-  
 पर्यायेण तुर्यार्थत्वान्न पृथग्व्याख्यानापेक्षमित्याह । समानमिति ॥ १० ॥

उत्तरपर्यायेषु येषां पदानामर्थभेदस्तेषां तत्कैलनार्थं प्रतीकं गृह्णाति । काम इति ।  
 वाक्यार्थमाह । कामशरीर इत्यर्थ इति । स च हृदयदर्शनो मनसा संकल्पयितेति  
 पूर्ववत् । तस्य विशेषणं दर्शयति । य एवेति । आध्यात्मिकस्य काममयस्य पुरुषस्य  
 कारणं पृच्छति । तस्येति । तस्यास्तत्कारणत्वमनुभवेन व्यनक्ति । स्त्रीतो हीति ॥ ११ ॥

१ ग. घ. च. ज. झ. ढ. स । २ क. ख. ग. छ. झ. ढ. 'क्षितः । अ' । ३ ख. 'क्षियामाश्रि' ।  
 ग. च. ज. 'क्षियास्तत' । ङ. 'क्षियां त' । ४ ख. अ. ढ. 'ताद्विती' । ५ ख. 'छा तत्का' । घ. ण.  
 'छात्का' । ६ घ. अ. ण. 'रकथना' ।



रूपाण्येव यस्याऽऽयतनं चक्षुर्लोको मनोज्योतिर्यो वै  
 तं पुरुषं विद्यात्सर्वस्याऽऽत्मनः परायणः स वै वेदिता  
 स्यात् । याज्ञवल्क्य वेद वा अहं तं पुरुषः सर्वस्याऽऽ-  
 त्मनः परायणं यमात्थ य एवासावादित्ये पुरुषः स एष  
 वदैव शाकल्य तस्य का देवतेति सत्यमिति होवाच  
 ॥ १२ ॥ आकाश एव यस्याऽऽयतनं श्रोत्रं लोको  
 मनोज्योतिर्यो वै तं पुरुषं विद्यात्सर्वस्याऽऽत्मनः परा-  
 यणः स वै वेदिता स्यात् । याज्ञवल्क्य वेद वा अहं  
 तं पुरुषः सर्वस्याऽऽत्मनः परायणं यमात्थ य  
 एवायं श्रोत्रः प्रातिश्रुत्कः पुरुषः स एष वदैव  
 शाकल्य तस्य का देवतेति दिश इति होवाच ॥ १३ ॥

रूपाण्येव यस्याऽऽयतनम् । रूपाणि शुक्लकृष्णादीनि । य एवासा-  
 वादित्ये पुरुषः सर्वेषां हि रूपाणां विशिष्टं कार्यमादित्ये पुरुषस्तस्य  
 का देवतेति । सत्यमिति होवाच । सत्यमिति चक्षुरुच्यते । चक्षुषो  
 ह्यध्यात्मत आदित्यस्याधिदैवतस्य निष्पत्तिः ॥ १२ ॥

आकाश एव यस्याऽऽयतनम् । य एवायं श्रोत्रे भवः श्रोत्रस्तत्रापि  
 प्रतिश्रवणवेलायां विशेषतो भवतीति प्रातिश्रुत्कस्तस्य का देवतेति । दिश  
 इति होवाच । दिग्भ्यो ह्यसावाध्यात्मिको निष्पद्यते ॥ १३ ॥

रूपशरीरस्य चक्षुर्दर्शनस्य मनसा संकल्पयितुर्देवस्य कथमादित्ये पुरुषो विशेषण-  
 मित्याशङ्क्याऽऽह । सर्वेषां हीति । रूपमात्राभिमानिनो देवस्याऽऽदित्ये पुरुषो  
 विशेषावच्छेदः । स च सर्वरूपप्रकाशकत्वात्सर्वै रूपैः स्वप्रकाशनायाऽऽरब्धः ।  
 तस्माद्युक्तं यथोक्तं विशेषणमित्यर्थः । कथं चक्षुषः सकाशादादित्यस्योत्पत्तिरित्याशङ्क्य  
 'चक्षोः सूर्यो अजायत' इति श्रुतिमाश्रित्याऽऽह । चक्षुषो हीति ॥ १२ ॥

तत्रापि वै श्रोत्रोक्तिः । प्रतिश्रवणं संवादः प्रतिविषयं श्रवणं वा सर्वाणि श्रवणानि  
 वा तद्वशायामिति यावत् । दिशस्तत्राधिदैवतमिति श्रुतिमाश्रित्याऽऽह । दिग्भ्यो  
 हीति ॥ १३ ॥



तम एव यस्याऽऽयतनं हृदयं लोको मनो-  
ज्योतिर्यो वै तं पुरुषं विद्यात्सर्वस्याऽऽत्मनः  
परायणं स वै वेदिता स्यात् । याज्ञवल्क्य  
वेद वा अहं तं पुरुषं सर्वस्याऽऽत्मनः परायणं  
यमात्थ य एवायं छायामयः पुरुषः स एष वदैव  
शाकल्य तस्य का देवतेति मृत्युरिति होवाच  
॥ १४ ॥ रूपाण्येव यस्याऽऽयतनं चक्षुर्लोको  
मनोज्योतिर्यो वै तं पुरुषं विद्यात्सर्वस्याऽऽत्मनः  
परायणं स वै वेदिता स्यात् । याज्ञवल्क्य वेद  
वा अहं तं पुरुषं सर्वस्याऽऽत्मनः परायणं  
यमात्थ य एवायमादर्शं पुरुषः स एष वदैव  
शाकल्य तस्य का देवतेत्यसुरिति होवाच ॥ १५ ॥

तम एव यस्याऽऽयतनम् । तम इति शार्वराद्यन्धकारः परिगृह्यते ।  
अध्यात्मं छायामयो ज्ञानमयः पुरुषस्तस्य का देवतेति । मृत्युरिति  
होवाच । मृत्युरधिदैवतं तस्य निष्पत्तिकारणम् ॥ १४ ॥

रूपाण्येव यस्याऽऽयतनम् । पूर्वं साधारणानि रूपाण्युक्तानीह तु  
प्रकाशकानि विशिष्टानि रूपाणि गृह्यन्ते । रूपायतनस्य देवस्य विशेषा-  
यतनं प्रतिबिम्बाधारमादर्शादि तस्य का देवतेत्यसुरिति होवाच तस्य  
प्रतिबिम्बाख्यस्य पुरुषस्य निष्पत्तिरसोः प्राणात् ॥ १५ ॥

अधिदैवतं मृत्युरीश्वरो मृत्युनैवेदमावृतमासीदिति श्रुतेः । स च तस्याज्ञानमय-  
स्याऽऽध्यात्मिकस्य पुरुषस्योत्पत्तिकारणमविवेकिप्रवृत्तेरीश्वराधीनत्वादीश्वरमेरितो  
गच्छेत्स्वर्गं वा श्वभ्रमेव वेति हि पठन्ति तदाह । मृत्युरिति ॥ १४ ॥

पुनरुक्तिं प्रत्याह । पूर्वमिति । आधारशब्दो भावप्रधानस्तथा च प्रतिबिम्ब-  
स्याऽऽधारत्वं यत्र तदित्युक्तं भवति । आदिशब्देन स्वच्छस्वभावं खङ्गादि गृह्यते ।  
प्राणेन हि निघृण्यमाणे दर्पणादौ प्रतिबिम्बाभिव्यक्तियोग्ये रूपविशेषो निष्पद्यते ।  
ततो युक्तं प्राणस्य प्रतिबिम्बकारणत्वमित्यभिप्रेत्याऽऽह । तस्येति ॥ १५ ॥



आप एव यस्याऽऽयतनं हृदयं लोको मनोज्योतिर्यो  
 वै तं पुरुषं विद्यात्सर्वस्याऽऽत्मनः परायणं स वै वेदिता  
 स्यात् । याज्ञवल्क्य वेद वा अहं तं पुरुषं सर्वस्याऽऽ-  
 त्मनः परायणं यमात्थ य एवायमप्सु पुरुषः स एष वदैव  
 शाकल्य तस्य का देवतेति वरुण इति होवाच ॥१६॥  
 रेत एव यस्याऽऽयतनं हृदयं लोको मनोज्योतिर्यो वै  
 तं पुरुषं विद्यात्सर्वस्याऽऽत्मनः परायणं स वै वेदिता  
 स्यात् । याज्ञवल्क्य वेद वा अहं तं पुरुषं सर्वस्याऽऽत्मनः  
 परायणं यमात्थ य एवायं पुत्रमयः पुरुषः स एष वदैव  
 शाकल्य तस्य का देवतेति प्रजापतिरिति होवाच ॥१७॥

आप एव यस्याऽऽयतनम् । साधारणाः सर्वा आप आयतनं वापी-  
 कूपतडागाद्याश्रयास्वप्सु विशेषावस्थानम् । तस्य का देवतेति वरुण  
 इति । वरुणात्संघातकर्त्र्योऽध्यात्ममाप एव वाप्याद्यर्षा निष्पत्तिका-  
 रणम् ॥ १६ ॥

रेत एव यस्याऽऽयतनं य एवायं पुत्रमयो विशेषायतनं रेतआय-  
 तनस्य पुत्रमय इति चास्थिमज्जाशुक्राणि पितुर्जातानि । तस्य का देव-  
 तेति । प्रजापतिरिति होवाच । प्रजापतिः पितोच्यते । पितृतो हि  
 पुत्रस्योत्पत्तिः ॥ १७ ॥

आप एव यस्याऽऽयतनं य एवायमप्सु पुरुष इत्युभयत्र सामान्यविशेषभावो न  
 प्रतिभातीति शङ्कमानं प्रत्याह । साधारणा इति । कथं पुनर्वापीकूपादिविशेषायतनस्य  
 वरुणो देवता न हि देवतात्मनो वरुणस्य तदधिष्ठातुस्तत्कारणत्वं तत्राऽऽह । वरुणा-  
 दिति । आपो वापीकूपाद्याः पीताः सत्योऽध्यात्मं शरीरे मूत्रादिसंघातं कुर्वन्ति ।  
 ताश्च वरुणाद्भवन्ति । वरुणशब्देनाऽऽप एव रश्मिद्वारा भूमिं पतन्त्योऽभिधीयन्ते ।  
 तथा च ता एव वरुणात्मिका वाप्याद्यर्षा पीयमानानामुत्पत्तिकारणमिति युक्तं  
 वरुणस्य वापीतडागाद्यायतनं पुरुषं प्रति कारणत्वमित्यर्थः ॥ १६ ॥

वाक्यद्वयं गृहीत्वा तात्पर्यमाह । विशेषेति । पुत्रमयशब्दार्थं व्याचष्टे । पुत्र-  
 मय इति ॥ १७ ॥



शाकल्येति होवाच याज्ञवल्क्यस्त्वा\* स्विदिमे  
ब्राह्मणा अङ्गारावक्षयणमक्रता३ इति ॥ १८ ॥  
याज्ञवल्क्येति होवाच शाकल्यो यदिदं कुरु-  
पञ्चालानां ब्राह्मणानत्यवादीः किं ब्रह्म विद्वा-  
निति दिशो वेद सदेवाः सप्रतिष्ठा इति

अष्टधा देवलोकपुरुषभेदेन त्रिधा त्रिधाऽऽत्मानं प्रविभज्यावस्थित  
एकैको देवः प्राणभेद एवोपासनार्थं व्यपदिष्टः । अधुना दिग्विभागेन  
पञ्चधा प्रविभक्तस्याऽऽत्मन्युपसंहारार्थमाह । तूष्णींभूतं शाकल्यं याज्ञ-  
वल्क्यो ग्रहेणेवाऽऽवेशयन्नाह । शाकल्येति होवाच याज्ञवल्क्यस्त्वा  
स्विदिति वितर्के । इमे नूनं ब्राह्मणा अङ्गारावक्षयणमङ्गारा अवक्षीयन्ते  
यस्मिन्संदंशादौ तदङ्गारावक्षयणं तन्नूनं त्वामक्रत कृतवन्तो ब्राह्मणास्त्वं  
तु तन्न बुध्यस आत्मानं मया दह्यमानमित्यभिप्रायः ॥ १८ ॥

याज्ञवल्क्येति होवाच शाकल्यः । यदिदं कुरुपञ्चालानां ब्राह्मणान-  
त्यवादीरत्युक्तवानसि स्वयं भीतास्त्वामङ्गारावक्षयणं कृतवन्त इति । किं  
ब्रह्म विद्वान्सन्नेवमधिक्षिपसि ब्राह्मणान् । याज्ञवल्क्य आह ब्रह्मविज्ञानं  
तावदिदं मम किं तदिशो वेद दिग्विषयं विज्ञानं जाने । तच्च न केवलं  
दिश एव सदेवा देवैः सह दिग्धिष्ठानुभिः । किंच सप्रतिष्ठाः प्रतिष्ठाभिश्च

शाकल्येति होवाचेत्यादिग्रन्थस्य तात्पर्यं वक्तुं वृत्तं कीर्तयति । अष्टधेति । लोकः  
सामान्याकारः पुरुषो विशेषावच्छेदो देवस्तत्कारणमनेन प्रकारेण त्रिधा त्रिधाऽऽत्मानं  
प्रविभज्य स्थितो य एकैको देव उक्तः स प्राण एव सूत्रात्मा तद्भेदत्वात्पूर्वोक्तस्य सर्वस्य  
स चोपासनार्थमष्टधोपदिष्टोऽधस्तादित्यर्थः । उत्तरस्य तात्पर्यं दर्शयति । अधुनेति ।  
प्रविभक्तस्य जगतः सर्वस्येति शेषः । आत्मशब्दो हृदयविषयः । याज्ञवल्क्यवाक्यस्य  
शाकल्ये प्रष्टव्यबुद्धिपूर्वकारित्वापादकत्वं दर्शयति । ग्रहेणेति ॥ १८ ॥

सर्वेषामेव ब्राह्मणानां प्रायेण हन्तव्यत्वेन संमतो भवानिति मुनेराभिसं-  
हितं शाकल्यस्तु कालचोदितत्वात्तदनुरोधिनीमन्यथाप्रतिपत्तिमेवाऽऽदाय चोदय-  
तीत्याह । यदिदमिति । दिग्विषयं विज्ञानं जाने तन्ममास्तीत्यर्थः । तच्च विज्ञानं  
केवलं दिङ्मात्रस्य न भवति किंतु देवैः प्रतिष्ठाभिश्च सहिता दिशो वेदेत्याह । तच्चेति ।



यदिशो वेत्थ सदेवाः सप्रतिष्ठाः ॥१९॥ किंदे-  
वतोऽस्यां प्राच्यां दिश्यसीत्यादित्यदेवत इति  
स आदित्यः कस्मिन्प्रतिष्ठित इति चक्षुषीति

सह । इतर आह । यद्यदि दिशो वेत्थ सदेवाः सप्रतिष्ठा इति । सफलं यदि  
विज्ञानं त्वया प्रतिज्ञातम् ॥ १९ ॥

किंदेवतः का देवताऽस्य तव दिग्भूतस्य । असौ हि याज्ञवल्क्यो  
हृदयमात्मानं दिक्षु पञ्चधा विभक्तं दिगात्मभूतं तद्वारेण सर्वं जगदात्म-  
त्वेनोपगम्याहमस्मि दिगात्मेति व्यवस्थितः । पूर्वाभिमुखः सप्रतिष्ठावच-  
नाद्यथा याज्ञवल्क्यस्य प्रतिज्ञा तथैव पृच्छति । किंदेवतस्त्वमस्यां  
दिश्यसीति । सर्वत्र हि वेदे यां यां देवतामुपास्त इहैव तद्धूतस्तां तां  
प्रतिपद्यत इति । तथा च वक्ष्यति । देवो भूत्वा देवानप्येतीति । अस्यां  
प्राच्यां का देवता दिगात्मनस्तवाधिष्ठात्री कया देवतया त्वं प्राचीदिग्भू-  
पेण संपन्न इत्यर्थः । इतर आहाऽऽदित्यदेवत इति । प्राच्यां दिशि  
ममाऽऽदित्यो देवता सोऽहमादित्यदेवतः । सदेवा इत्येतदुक्तं सप्रतिष्ठा  
इति तु वक्तव्यमित्याह । स आदित्यः कस्मिन्प्रतिष्ठित इति । चक्षुषीति ।

अवतारितस्य वाक्यस्यार्थं संक्षिपति । सफलमिति ॥ १९ ॥

प्राच्यां दिशि का देवतेति वक्तव्ये कथमन्यथा पृच्छन्त्यते तत्राऽऽह । असौ हीति ।  
आत्मानमात्मीयमिति यावत् । यथोक्तं हृदयमात्मत्वेनोपगम्येति संबन्धः । तथाऽपि  
प्रथमं प्राचीं दिशमधिकृत्य प्रश्ने को हेतुरिति चेत्तत्राऽऽह । पूर्वाभिमुख इति ।  
यद्यपि दिगात्माऽहमस्मीति स्थितस्तथाऽपि कथं सर्वं जगदात्मत्वेनोपगम्य तिष्ठत्व-  
वगम्यते तत्राऽऽह । सप्रतिष्ठेति । सप्रतिष्ठा दिशो<sup>१</sup> वेदेति वचनात्सर्वमपि हृदयद्वारा  
जगदात्मत्वेनोपगम्य स्थितो मुनिरिति प्रतिभातीत्यर्थः । प्रतिज्ञानुसारित्वाच्चायं प्रश्नो  
युक्तिमानित्याह । यथेति । अहमस्मि दिगात्मेतिप्रतिज्ञानुसारिण्यपि प्रश्ने देहपातो-  
त्तरभावी देवताभावः पृच्छन्त्यते सति देहे ध्यातुस्तद्वावायोगादित्याशङ्क्याऽऽह ।  
सर्वत्र हीति । इति न भाविदेवताभावः प्रश्नगोचर इति शेषः । उक्तेऽर्थे वाक्यशेष-  
मनुकूलयति । तथा चेति । प्रश्नार्थमुपसंहरति । अस्यामिति । आदित्यस्य चक्षुषि

१ च. सफलं । २ क. ग. घ. ङ. छ. ज. झ. 'दयात्मा' । ३ झ. घ. च. ज. झ. ङ. विभक्तं ।  
४ घ. ण. 'शोऽहं वे' ।



कस्मिन्नु चक्षुः प्रतिष्ठितमिति रूपेष्विति  
चक्षुषा हि रूपाणि पश्यति कस्मिन्नु रूपाणि  
प्रतिष्ठितानीति हृदय इति होवाच हृदयेन हि  
रूपाणि जानाति हृदये ह्येव रूपाणि प्रतिष्ठि-  
तानि भवन्तीत्येवमेवैतद्याज्ञवल्क्य ॥ २० ॥

अध्यात्मैतश्चक्षुष आदित्यो निष्पन्न इति हि मन्त्रब्राह्मणवादोः “चक्षोः  
सूर्यो अजायत” चक्षुष आदित्य इत्यादयः । कार्यं हि कारणे प्रतिष्ठितं  
भवति । कस्मिन्नु चक्षुः प्रतिष्ठितमिति । रूपेष्विति । रूपग्रहणाय हि  
रूपात्मकं चक्षु रूपेण प्रयुक्तम् । यैर्हि रूपैः प्रयुक्तं तैरात्मग्रहणायाऽऽ-  
रब्धं चक्षुस्तस्मात्सादित्यं चक्षुः सह प्राच्या दिशा सह तत्स्थैः सर्वै  
रूपेषु प्रतिष्ठितम् । चक्षुषा सह प्राची दिक्सर्वा रूपभूता तानि च  
कस्मिन्नु रूपाणि प्रतिष्ठितानीति हृदय इति होवाच । हृदयारब्धानि  
रूपाणि रूपाकारेण हि हृदयं परिणतम् । यस्माद्हृदयेन हि रूपाणि  
सर्वो लोको जानाति । हृदयमिति बुद्धिमनसी एकीकृत्य निर्देशः ।  
तस्माद्हृदये ह्येव रूपाणि प्रतिष्ठितानि । हृदयेन हि स्मरणं भवति  
रूपाणां वासनात्मना तस्माद्हृदये रूपाणि प्रतिष्ठितानीत्यर्थः । एवमेवै-  
तद्याज्ञवल्क्य ॥ २० ॥

प्रतिष्ठितत्वं प्रकटयितुं कार्यकारणभावं तयोरादर्शयति । अध्यात्मैतश्चक्षुष इति । “चक्षोः  
सूर्यो अजायत” इत्यादयो मन्त्रवादास्तदनुसारिणश्च ब्राह्मणवादाः । भवतु कार्यका-  
रणभावस्तथाऽपि कथं चक्षुष्यादित्यस्य प्रतिष्ठितत्वं तत्राऽऽह । कार्यं हीति । कथं  
चक्षुषो रूपेषु प्रतिष्ठितत्वं तत्राऽऽह । रूपग्रहणायेति । तथाऽपि कथं यथोक्तमाधा-  
राधेयत्वमत आह । यैर्हीति । चक्षुषो रूपाधारत्वे फलितमाह । तस्मादिति । उप-  
संहृतमर्थं संगृह्णाति । चक्षुषेति । हृदयारब्धत्वं रूपाणां स्फुटयति । रूपाकारेणेति ।  
हृदये रूपाणां प्रतिष्ठितत्वे हेत्वन्तरमाह । यस्मादिति । हृदयशब्दस्य मांसखण्ड-  
विषयत्वं व्यावर्तयति । हृदयमिति । कथं पुनर्बाहिर्मुखानि रूपाण्यन्तर्हृदये स्थातुं  
पारयन्ति तत्राऽऽह । हृदयेन हीति । तथाऽपि कथं तेषां हृदयप्रतिष्ठितत्वं  
तत्राऽऽह । वासनात्मनामिति ॥ २० ॥

१ क. घ. च. छ. ज. झ. ढ. ‘त्मनश्च’ । २ क. ख. घ. ज. झ. ‘दाः । चन्द्रमा मनसो जात-  
श्चक्षुः’ । ३ क. ‘क्षुषः सूर्य इ’ । ४ ख. घ. ‘क्सर्वरू’ । च. ज. ‘क्सर्वभूतानि । ५ ख. ग. ङ. च. ढ.  
हि यस्मात्स्मर’ । ६ क. घ. ढ. ‘त्मनश्च’ । अ. ण. ‘त्मन इ’ । ७ घ. ण. ‘पारभ्यत्वे । अ. ‘पारब्धत्वे ।  
८ घ. अ. ण. ‘पाण्यान्तरे हृद’ ।



किं देवतोऽस्यां दक्षिणायां दिश्यसीति यमदेवत इति  
 स यमः कस्मिन्प्रतिष्ठित इति यज्ञ इति कस्मिन्नु यज्ञः  
 प्रतिष्ठित इति दक्षिणायामिति कस्मिन्नु दक्षिणा प्रति-  
 स्थितेति श्रद्धायामिति यदा ह्येव श्रद्धत्तेऽथ दक्षिणां  
 ददाति श्रद्धाया\* ह्येव दक्षिणा प्रतिस्थितेति कस्मिन्नु  
 श्रद्धा प्रतिस्थितेति हृदय इति होवाच हृदयेन हि श्रद्धां  
 जानाति हृदये ह्येव श्रद्धा प्रतिष्ठिता भवतीत्येवमेवै-  
 तद्याज्ञवल्क्य ॥ २१ ॥

किं देवतोऽस्यां दक्षिणायां दिश्यसीति पूर्ववत् । दक्षिणायां दिशि  
 का देवता तव । यमदेवत इति । यमो देवता मम दक्षिणादिग्भूतस्य ।  
 स यमः कस्मिन्प्रतिष्ठित इति । यज्ञ इति । यज्ञे कारणे प्रतिष्ठितो यमः  
 सह दिशा । कथं पुनर्यज्ञस्य कार्यं यम इत्युच्यते । ऋत्विग्भिर्निष्पा-  
 दितो यज्ञो दक्षिणया यजमानस्तेभ्यो यज्ञं निष्क्रीय तेन यज्ञेन दक्षिणां  
 दिशं सह यमेनाभिजयति । तेन यज्ञे यमः कार्यत्वात्प्रतिष्ठितः सह  
 दक्षिणया दिशा । कस्मिन्नु यज्ञः प्रतिष्ठित इति । दक्षिणायामिति ।  
 दक्षिणया स निष्क्रीयते । तेन दक्षिणाकार्यं यज्ञः । कस्मिन्नु दक्षिणा  
 प्रतिष्ठितेति । श्रद्धायामिति । श्रद्धा नाम दित्सुत्वमास्तिक्यबुद्धिर्भक्तिस-  
 हिता । कथं तस्यां प्रतिष्ठिता दक्षिणा । यस्माद्यदा ह्येव श्रद्धत्तेऽथ दक्षिणां  
 ददाति नाश्रद्धदक्षिणां ददाति । तस्माच्छ्रद्धायां ह्येव दक्षिणा प्रतिष्ठितेति ।  
 कस्मिन्नु श्रद्धा प्रतिष्ठितेति । हृदय इति होवाच । हृदयस्य हि वृत्तिः श्रद्धा  
 यस्माद्धृदयेन हि श्रद्धां जानाति । वृत्तिश्च वृत्तिमति प्रतिष्ठिता भवति ।  
 तस्माद्धृदये ह्येव श्रद्धा प्रतिष्ठिता भवतीत्येवमेवैतद्याज्ञवल्क्य ॥ २१ ॥

पूर्ववदित्युक्तमेव व्यनक्ति । दक्षिणायामिति । यमस्य यज्ञकार्यत्वमप्रासिद्धमिति  
 शङ्कित्वा व्युत्थापयति । कथमित्यादिना । तस्य यज्ञकार्यत्वे फलितमाह । तेनेति ।  
 यज्ञस्य दक्षिणायां प्रतिष्ठितत्वं साधयति । दक्षिणयेति । कार्यं च कारणे प्रतिष्ठित-  
 मिति शेषः । दक्षिणायाः श्रद्धायां प्रतिष्ठितत्वं प्रकटयति । यस्मादिति । हृदये सा  
 प्रतिष्ठितेत्यत्र हेतुमाह । हृदयस्येति । हृदयव्याप्यत्वाच्च श्रद्धायास्तत्प्रतिष्ठितत्व-  
 मित्याह । हृदयेन हीति । हृदयस्य श्रद्धा वृत्तिरस्तु तथाऽपि प्रकृते किमायावं  
 वदाह । वृत्तिश्चेति ॥ २२ ॥



किंदेवतोऽस्यां प्रतीच्यां दिश्यसीति वरुणदेवत  
इति स वरुणः कस्मिन्प्रतिष्ठित इत्यप्स्विति  
कस्मिन्वापः प्रतिष्ठिता इति रेतसीति कस्मिन्नु  
रेतः प्रतिष्ठितमिति हृदय इति तस्मादपि प्रति-  
रूपं जातमाहुर्हृदयादिव सृष्टो हृदयादिव  
निर्मित इति हृदये ह्येव रेतः प्रतिष्ठितं भवती-  
त्येवमेवैतद्याज्ञवल्क्य ॥ २२ ॥ किंदेवतोऽ-  
स्यामुदीच्यां दिश्यसीति सोमदेवत इति स  
सोमः कस्मिन्प्रतिष्ठित इति दीक्षायामिति

किंदेवतोऽस्यां प्रतीच्यां दिश्यसीति । तस्यां वरुणोऽधिदेवता मम ।  
स वरुणः कस्मिन्प्रतिष्ठित इत्यप्स्विति । अपां हि वरुणः कार्यम् “श्रद्धा वा  
आपः” “श्रद्धातो वरुणमसृजत” इति श्रुतेः । कस्मिन्वापः प्रतिष्ठिता  
इति । रेतसीति “रेतसो ह्यापः सृष्टाः” इति श्रुतेः । कस्मिन्नु रेतः प्रतिष्ठित-  
मिति । हृदय इति । यस्माद्धृदयस्य कार्यं रेतः । कामो हृदयस्य वृत्तिः ।  
कामिनो हि हृदयाद्रेतोऽधिस्कन्दति । तस्मादपि प्रतिरूपमनुरूपं पुत्रं  
जातमाहुर्लौकिकाः । अस्य पितुर्हृदयादिवायं पुत्रः सृष्टो विनिःसृतो  
हृदयादिव निर्मितो यथा सुवर्णेन निर्मितः कुण्डलः । तस्माद्धृदये ह्येव रेतः  
प्रतिष्ठितं भवतीत्येवमेवैतद्याज्ञवल्क्य ॥ २२ ॥

किंदेवतोऽस्यामुदीच्यां दिश्यसीति । सोमदेवत इति । सोम इति  
लतां सोमं देवतां चैकीकृत्य निर्देशः । स सोमः कस्मिन्प्रतिष्ठित इति ।  
दीक्षायामिति । दीक्षितो हि यजमानः सोमं क्रीणाति । क्रीतेन सोमे-  
नेष्ट्वा ज्ञानवानुत्तरां दिशं प्रतिपद्यते सोमदेवताधिष्ठितां सौम्याम् ।

रेतसो हृदयकार्यत्वं साधयति । काम इति । तथाऽपि कथं रेतो हृदयस्य कार्यं  
ब्रूयात् । कामिनो हीति । तत्रैव लोकप्रसिद्धिं प्रमाणयति । तस्मादिति । अपिहाब्दः  
संभावनार्थोऽवधारणार्थो वा ॥ २२ ॥

दीक्षायां सोमस्य प्रतिष्ठितत्वं साधयति । दीक्षितो हीत्यादिना । दीक्षायास्सत्ये



वैनद्विमथ्नीरन्निति ॥ २५ ॥ कस्मिन्नु त्वं  
चाऽऽत्मा च प्रतिष्ठितौ स्थ इति प्राण  
इति कस्मिन्नु प्राणः प्रतिष्ठित इत्यपान इति  
कस्मिन्नपानः प्रतिष्ठित इति व्यान इति  
कस्मिन्नु व्यानः प्रतिष्ठित इत्युदान इति  
कस्मिन्नुदानः प्रतिष्ठित इति समान इति

वैनद्विमथ्नीरन्नित्युर्विकर्षेरन्निति । तस्मान्मयि शरीरे हृदयं प्रतिष्ठि-  
तमित्यर्थः । शरीरस्यापि नामरूपकर्मात्मकत्वाद्भृदये प्रतिष्ठितत्वम् ॥ २५ ॥

हृदयशरीरयोरेवमन्योन्यप्रतिष्ठोक्ता कार्यकरणयोरतस्त्वां पृच्छामि ।  
कस्मिन्नु त्वं च शरीरमात्मा च तव हृदयं प्रतिष्ठितौ स्थ इति । प्राण  
इति । देहात्मानौ प्राणे प्रतिष्ठितौ स्यातां प्राणवृत्तौ । कस्मिन्नु प्राणः  
प्रतिष्ठित इत्यपान इति । साऽपि प्राणवृत्तिः प्रागेव प्रेयादपानवृत्त्या  
चेन्न निगृह्यते । कस्मिन्नपानः प्रतिष्ठित इति । व्यान इति । साऽ-  
प्यपानवृत्तिरथ एव यायात्प्राणवृत्तिश्च प्रागेव मध्यस्थया चेद्व्यान-  
वृत्त्या न निगृह्यते । कस्मिन्नु व्यानः प्रतिष्ठित इति । उदान इति ।  
सर्वास्तिष्ठोऽपि वृत्तय उदाने कीलस्थानीये चेन्न निबद्धा विष्वङ्हेवेयुः ।  
कस्मिन्नुदानः प्रतिष्ठित इति समान इति । समानप्रतिष्ठा ह्येताः सर्वा  
वृत्तयः । एतदुक्तं भवति शरीरहृदयवायवोऽन्योन्यप्रतिष्ठाः संघातेन

देहादन्यत्र हृदयस्यावस्थाने यथोक्तं दोषमिति शब्देन परामृश्य फलितमाह । इती-  
त्यादिना । देहस्तर्हि कुत्र प्रतिष्ठित इत्यत आह । शरीरस्येति ॥ २५ ॥

वृत्तमनूद्य प्रश्नान्तरमुपादत्ते । हृदयेति । प्राणशब्दस्य सूत्रविषयत्वं व्यवच्छेत्तुं  
वृत्तिविशेषणम् । प्राणस्यापाने प्रतिष्ठितत्वं व्यतिरेकद्वारा स्फोरयति । साऽपीति ।  
प्राणापानयोरुभयोरपि व्यानाधीनत्वं साधयति । साऽप्यपानेति । तिसृणां वृत्तिनामु-  
क्तानामुदाने निबद्धत्वं दर्शयति । सर्वा इति । विष्वङ्हेवेति नानागतित्वोक्तिः ।  
कस्मिन्नु हृदयमित्यादेः समानान्तेस्यैव तात्पर्यमाह । एतदिति । तेषां प्रवर्तकं दर्शयति ।

१ घ. च. वैतद्विं. २ झ. ग. घ. ङ. च. ज. ढ. वैतद्विं. ३ च. 'विकुर्वीर'. ४ क. प्राडेव ।  
५ झ. ङ. च. निगृह्येत । ६ क. छ. प्राडेव । ७ झ. ग. निगृह्येत । ङ. छ. निगृह्येते । ८ घ. ङ.  
ज. 'तिष्ठिताः सं'. ९ ण. 'न्तपदस्य ग्रन्थस्य ता' १० घ. 'स्य ग्रन्थस्य ता' ।



स एष नेति नेत्यात्माऽगृह्यो न हि गृह्यतेऽशीर्यो न हि  
शीर्यतेऽसङ्गो न हि सज्यतेऽसितो न व्यथते न रिष्यति ।

नियता वर्तन्ते विज्ञानमयार्थप्रयुक्ता इति सर्वमेतद्येन नियतं यस्मि-  
न्प्रतिष्ठितमाकाशान्तमोतं च प्रोतं च तस्य निरुपाधिकस्य साक्षाद-  
परोक्षाद्ब्रह्मणो निर्देशः कर्तव्य इत्ययमारम्भः । स एषः । स यो नेति  
नेतीति निर्दिष्टो मधुकाण्ड एष सः । सोऽयमात्माऽगृह्यो न गृह्यः ।  
कथम् । यस्मात्सर्वकार्यधर्मातीतस्तस्मादगृह्यः । कुतो यस्मान्न हि  
गृह्यते । यद्धि करणगोचरं व्याकृतं वस्तु तद्ब्रह्मणगोचरमिदं तु तद्वि-  
परीतमात्मतत्त्वम् । तथाऽशीर्यो यद्धि मूर्तं संहतं शरीरादि तच्छीर्यतेऽऽ-  
यं तु तद्विपरीतोऽतो न हि शीर्यते । तथाऽसङ्गो मूर्तो मूर्तान्तरेण संब-  
ध्यमानः सज्यतेऽयं च तद्विपरीतोऽतो न हि सज्यते । तथाऽसितोऽ-  
बद्धो यद्धि मूर्तं तद्विष्यतेऽयं तु तद्विपरीतत्वाद्बद्धत्वाच्च व्यथतेऽतो  
न रिष्यति । ग्रहणेविशरणेसङ्गैर्वन्धकार्यधर्मरहितत्वाच्च रिष्यति न  
हिंसामापद्यते न विनश्यतीत्यर्थः । क्रममतिक्रम्यौपनिषदस्य पुरुष-

विज्ञानमयेति । स एष इत्यादेस्तात्पर्यमाह । सर्वमिति । यस्य कूटस्थदृष्टिमात्रस्या-  
न्तर्यामित्वकल्पनाधिष्ठानस्याज्ञानवशात्प्रशासने चावापृथिव्यादि स्थितं स परमात्मैष  
प्रत्यगात्मैवेतिपदयोरर्थं विवक्षित्वाऽऽह । स एष इति । निषेधद्वयं मूर्तामूर्तब्राह्मणे  
व्याख्यातमित्याह । स यो नेति । यो मधुकाण्डे चतुर्थे नेति नेतीति निषेधमुखेन  
निर्दिष्टः स एष कूर्चब्राह्मणे तन्मुखेनैव वक्ष्यत इति योजना । निषेधद्वारा निर्दिष्ट-  
मेव स्पष्टयति । सोऽयमिति । कार्यधर्माः शब्दादयोऽज्ञानायादयश्च । श्रुत्युक्तं हेतुम-  
वतार्य व्याचष्टे । कुत इत्यादिना । तद्विपरीतत्वं करणागोचरत्वं न चक्षुषेत्यादिश्रुतेः ।  
तद्विपरीतत्वादमूर्तत्वादिति यावत् । पूर्वत्राप्युभयत्र तद्विपरीत्यमेतदेव । अतःशब्दार्थ  
स्फुटयन्नुक्तमुपपादयति । ग्रहणेति । कार्यधर्माः शब्दादयोऽज्ञानायादयश्च प्रागुक्ताः ।  
ननु शाकल्ययाज्ञवल्क्ययोः संवादात्मिकेयमाख्यायिका तत्र कथं शाकल्येनापृष्टमा-  
त्मानं याज्ञवल्क्यो व्याचष्टे तत्राऽऽह । क्रममिति । विज्ञानादिवाक्ये वक्ष्यमाणत्वा-

१ स. ग. ड. च. छ. झ. ढ. 'यार्थं प्र' । २ स. झ. 'काण्डे स एषः । सो' । ३ च. ढ. एषः ।  
सो' । ४ क. ग. घ. ङ. च. छ. ज. झ. ढ. 'ते । अस' । ५ ढ. 'ते । असि' । ६ क. ग. घ. ङ. च.  
छ. ज. झ. 'ध्यत इदं तु । ७ घ. ज. 'त्यात्र । ८ स्व. च. ढ. 'दसितोऽय' । ९ क. ङ. च. छ.  
झ. झ. 'नश' । १० घ. ज. 'नसंब' । ११ छ. 'इसंब' । १२ स. नेतीति ।



एतान्यष्टावायतनान्यष्टौ लोका अष्टौ देवा  
अष्टौ पुरुषाः स यस्तान्पुरुषान्निरुह्य प्रत्यु-  
ह्यात्यक्रामत्तं त्वौपनिषदं पुरुषं पृच्छामि  
तं चेन्मे न विवक्ष्यसि मूर्धा ते विपतिष्य-  
तीति । तं ह न मेने शाकल्यस्तस्य ह मूर्धा  
विपपातापि हास्य परिमोषिणोऽस्थीन्यप-

स्थाऽऽख्यायिकातोऽपस्तत्य श्रुत्या स्वेन रूपेण त्वरया निर्देशः कृतः ।  
ततः पुनराख्यायिकामेवाऽऽश्रित्याऽऽह । एतानि यान्युक्तान्यष्टावा-  
यतनानि पृथिव्येव यस्याऽऽयतनमित्येवमादीन्यष्टौ लोका अग्निलोका-  
दयोऽष्टौ देवा अमृतामति होवाचेत्येवमादयोऽष्टौ पुरुषाः शारीरः पुरुष  
इत्यादयः । स यः कश्चित्तान्पुरुषाञ्शारीरप्रभृतीन्निरुह्य निश्चयेनोह्य  
गमयित्वाऽष्टचतुष्कभेदेन लोकस्थितिमुपपाद्य पुनः प्राचीदिगादिद्वा-  
रेण प्रत्युह्य स्वात्मनि हृदयेऽत्यक्रामदतिक्रान्तवानुपाधिधर्मं हृदयाद्या-  
त्मत्वं स्वेनैवाऽऽत्मना व्यवस्थितो' य औपनिषदः पुरुषोऽशनायादि-  
वर्जित उपनिषत्स्वेव विज्ञेयो नान्यप्रमाणगम्यस्तं त्वा त्वां विद्याभिमा-  
नितं पुरुषं पृच्छामि । तं चेद्यदि मे न विवक्ष्यसि विस्पष्टं न कथयि-  
ष्यसि मूर्धा ते विपतिष्यतीत्याह याज्ञवल्क्यः । तं त्वौपनिषदं पुरुषं  
शाकल्यो न मेने ह न विज्ञातवान्किल । तस्य ह मूर्धा विपपात  
विपतितः । समाप्ताऽऽख्यायिका । श्रुतेर्वचनं तं ह न मेने इत्यादि ।  
किं चापि हास्य परिमोषिणस्तस्करा अस्थिन्यपि संस्कारार्थं शिष्यैर्नी-

त्किमित्यत्र निर्देश इत्याशङ्क्याऽऽह । त्वरयेति । एतान्यष्टावित्यादिवाक्यस्य पूर्वे-  
णासंगतिमाशङ्क्याऽऽह । ततः पुनरिति । निश्चयेन गमयित्वेत्येतदेव स्पष्टयति ।  
अष्टेति । प्रत्युह्योपसंहृत्येति यावत् । औपनिषदत्वं पुरुषस्य व्युत्पादयति । उपनि-  
षत्स्वेवेति । तं हेत्यादि याज्ञवल्क्यस्य वा मध्येस्थस्य वा वाक्यमिति शङ्कां वारयति ।  
समाप्तेति । ब्रह्मविद्विद्वेषे परलोकविरोधोऽपि स्यादित्याह । किंचेति । मूर्धा ते  
विपतिष्यतीति मूर्ध्नि पतिते शापेन किमित्यग्निहोत्राग्निसंस्कारमपि शाकल्यो न प्राप्त-

१ ख. च. ड. 'त्युह्योपसंहृत्य स्वा' । २ घ. ज. 'या चाऽऽत्म' । ३ ख. ड. ड. 'तो यः स  
औ' । ४ क. घ. छ. झ. 'तीति । तं । ५ घ. ज. ण. 'त्र तनिर्दे' । ६ क. 'ध्यमस्य । ७ घ. ण.  
मूर्धपातश' । ८ ण. 'ये किं' । ९ घ. ञ. ण. 'होत्रसं' ।



## जहुरन्यन्मन्यमानाः ॥ २६ ॥ अथ होवाच

यमानानि गृहान्प्रत्यपजहुरपहृतवन्तः । किंनिमित्तमन्यद्धनं नीयमानं  
मन्यमानाः । पूर्ववृत्ता आख्यायिकेह सूचिता । अष्टाध्याय्या किल  
शाकल्येन याज्ञवल्क्यस्य समानान्त एव किल संवादो<sup>१</sup> निर्वृत्तः । तत्र  
याज्ञवल्क्येन शापो दत्तः । पुरेऽतिथ्ये मरिष्यसि<sup>२</sup> न तेऽस्थीनिर्चनं<sup>३</sup>  
गृहान्प्राप्स्यन्तीति<sup>४</sup> स ह तथैव ममार । तस्य हाप्यन्यन्मन्यमानाः परि-  
मोषिणोऽस्थीन्यपजहुरः । तस्मान्नोपवादी स्यादुत ह्येवंवित्परो भवतीति ।  
सैषाऽऽख्यायिकाऽऽचारार्थं सूचिता विद्यास्तुतये चेह ॥ २६ ॥

यस्य नेति नेतीत्यन्यप्रतिषेधद्वारेण ब्रह्मणो निर्देशः कृतस्तस्य  
विधिमुखेन कथं निर्देशः कर्तव्य इति पुनराख्यायिकामेवाऽऽ-  
श्रित्याऽऽह मूलं च जगतो वक्तव्यमिति । आख्यायिकासंबन्ध-  
स्त्वब्रह्मविदो ब्राह्मणाञ्जित्वा गोधनं हर्तव्यमिति । न्यायं  
मत्वाऽऽह । अथ होवाच । अथानन्तरं तूष्णींभूतेषु ब्राह्मणेषु होवाच हे

वानित्याशङ्क्याऽऽह । पूर्ववृत्तेति । तामेवाऽऽख्यायिकामनुक्रामति । अष्टाध्याय्या-  
मिति । अष्टाध्यायी बृहदारण्यकात्प्राचीना कर्मविषया । पुरे पुण्यक्षेत्रातिरिक्ते  
देशे । अतिथ्ये पुण्यतिथिशून्ये काले । अस्थीनिचनेत्यत्र चैनशब्दोऽप्यर्थः । उप-  
वादी परिभवकर्ता । तच्छब्दार्थमाह । उत हीति । किमितीयमाख्यायिकाऽत्र  
विद्याप्रकरणे सूचितेत्याशङ्क्याऽऽह । सैषेति । ब्रह्मविदि विनीतेन भवितव्यामित्या-  
चारः । महती हीयं ब्रह्मविद्या यत्तन्निष्ठावज्ञायामैहिकामुष्मिकविरोधः स्यादिति  
विद्यास्तुतिः ॥ २६ ॥

अथ हेत्याद्युत्तरग्रन्थमवतारयति । यस्येत्यादिना । जगतो मूलं च वक्तव्यमि-  
त्याख्यायिकामेवाऽऽश्रित्याऽऽहेति संबन्धः । आख्यायिका किमर्थेत्यत आह ।  
आख्यायिकेति । इतिशब्दः संबन्धसमाप्त्यर्थः । ननु ब्राह्मणेषु तूष्णींभूतेषु प्रतिषे-  
द्धुरमावाद्गोधनं हर्तव्यं किमिति तान्प्रति याज्ञवल्क्यो वदतीत्यत आह । न्यायं  
मत्वेति । ब्रह्मस्वं हि ब्राह्मणानुमतिमनापाद्य नीयमानमनर्थाय स्यादिति न्यायः ।

१ घ. ज. एष । क. च. छ. द. एव सं । २ घ. च. ज. छ. 'दो वृत्तः । ३ छ. 'सि ते' । ४ क.  
न. घ. च. ज. च गृ' । ५ घ. ज. 'ति । इति स । ६ छ. ज. तस्मा' । ७ ग. घ. च. ज. 'वति' ।  
८ क. छ. द. 'नेति च' । ९ छ. घ. च. द. चरा' ।



ब्राह्मणा भगवन्तो यो वः कामयते स मा पृच्छतु सर्वे  
वा मा पृच्छत यो वः कामयते तं वः पृच्छामि  
सर्वान्वा वः पृच्छामीति ते ह ब्राह्मणा न दधृषुः  
॥ २७ ॥ तान्हैतैः श्लोकैः पप्रच्छ—

यथा वृक्षो वनस्पतिस्तथैव पुरुषोऽमृषा ॥

तस्य लोमानि पर्णानि त्वगस्योत्पाटिका बहिः ॥१॥

ब्राह्मणा भगवन्त इत्येवं संबोध्य । यो वो युष्माकं मध्ये कामयस्य  
इच्छति याज्ञवल्क्यं पृच्छामीति स मा मामागत्य पृच्छतु । सर्वे वा  
मा पृच्छत । सर्वे वा यूयं मा मां पृच्छत । यो वः कामयते याज्ञ-  
वल्क्यो मां पृच्छत्विति तं वः पृच्छामि सर्वान्वा वो युष्मानहं पृच्छामि ।  
ते ह ब्राह्मणा न दधृषुस्ते ब्राह्मणा एवमुक्ता अपि न प्रगल्भाः संवृत्ताः  
किञ्चिदपि प्रत्युत्तरं वक्तुम् ॥ २७ ॥

तेष्वप्रगल्भभूतेषु ब्राह्मणेषु तान्हैतैर्वक्ष्यमाणैः श्लोकैः पप्रच्छ पृष्ट-  
वान् । यथा लोके वृक्षो वनस्पतिः । वृक्षस्य विशेषणं वनस्पतिरिति ।  
तथैव पुरुषोऽमृषा । अमृषा सत्यमेतत् । तस्य लोमानि । तस्य पुरु-  
षस्य लोमानीतरस्य वनस्पतेः पर्णानि । त्वगस्योत्पाटिका बहिस्त्व-  
गस्य पुरुषस्येतरस्योत्पाटिका वनस्पतेः ॥ १ ॥

संबोध्योवाचेति संबन्धः । यो व इति प्रतीकमादाय व्याचष्टे । युष्माकमिति ।  
व्याख्यातं भागमबूध व्याख्येयमादाय व्याकरोति । यो व इत्यादिना । यथोक्त-  
प्रश्नानन्तरं ब्राह्मणानामप्रतिभां दर्शयति । ते हेति ॥ २७ ॥

स्वकीयज्ञानप्रकर्षप्रकटनार्थमेव प्रश्नान्तरमवतारयति । तेष्विति । वृक्षो वनस्पति-  
रिति पर्यायत्वात्पुनरुक्तिरित्याशङ्क्याऽऽह । वृक्षस्येति । तच्च तस्य महत्त्वमाहेत्य-  
पुनरुक्तिः । पुरुषस्य वृक्षसाधर्म्यमेतदित्युच्यते । साधर्म्यमेव स्पष्टयति । तस्येत्या-  
दिना । नीरसा त्वगुत्पाटिकेत्युच्यते ॥ १ ॥



त्वच एवास्थ रुधिरं प्रस्यन्दि त्वच उत्पटः ॥  
 तस्मात्तदातृण्णात्प्रैति रसो वृक्षादिवाऽऽहतात् ॥ २ ॥  
 मांसान्यस्य शकराणि किनाटं स्नाव तत्स्थिरम् ॥  
 अस्थीम्यन्तरतो दारूणि मज्जा मज्जोपमा कृता ॥ ३ ॥  
 यदृक्षो वृक्को रोहति मूलान्नदतरः पुनः ॥

त्वच एव सकाशादस्य पुरुषस्य रुधिरं प्रस्यन्दि वनस्पतेस्त्वच उत्पटस्त्वच एवोत्स्फुटति यस्मादेवं सर्वं समानमेव वनस्पतेः पुरुषस्य च तस्मादातृण्णाद्विसितात्प्रैति तद्रुधिरं निर्गच्छति वृक्षादिवाऽऽहता-  
 च्छिन्नाद्रसः ॥ २ ॥

एवं मांसान्यस्य पुरुषस्य वनस्पतेस्तानि शकराणि शकलानीत्यर्थः । किनाटं वृक्षस्य किनाटं नाम शकलेभ्योऽभ्यन्तरं वल्कलरूपं काष्ठसं-  
 लग्नं तत्स्नाव पुरुषस्य तत्स्थिरं तच्च किनाटं स्नाववद्दृढं हि तत् । अस्थीनि पुरुषस्य स्नावोऽन्तरतोऽस्थीनि भवन्ति । तथा किना-  
 टस्याभ्यन्तरतो दारूणि काष्ठानि । मज्जा मज्जैव वनस्पतेः पुरुषस्य च मज्जोपमा कृता मज्जाया उपमा मज्जोपमा नान्यो विशेषोऽस्तीत्यर्थः ।  
 यथा वनस्पतेर्मज्जा तथा पुरुषस्य यथा पुरुषस्य तथा वनस्पतेः ॥ ३ ॥

यद्यदि वृक्षो वृक्कणश्छिन्नो रोहति पुनः पुनः प्ररोहति प्रादुर्भवति मूलात्पुनर्नवतरः पूर्वस्मादभिनवतरः । यदेतस्माद्विशेषणात्प्राग्वनस्पतेः पुरुषस्य च सर्वं सामान्यमवगतम् । अयं तु वनस्पतौ विशेषो दृश्यते यच्छिन्नस्य प्ररोहणम् । न तु पुरुषे मृत्युना वृक्कणे पुनः प्ररोहणं

उत्पटो वृक्षनिर्यासः ॥ २ ॥

विशेषाभावमेवाभिनयति । यथेति ॥ ३ ॥

साधर्म्ये सति वैधर्म्यं वक्तुमशक्यमित्याशयेनाऽऽह । यद्यदीति । इदमपि साध-  
 म्यमेव किं न स्यादित्याशङ्क्याऽऽह । यदेतस्मादिति । एतस्माद्विशेषणात्प्राग्याद्वि-  
 शेषणमुक्तं तत्सर्वमुभयोः सामान्यमवगतमिति संबन्धः । वृक्कणस्याङ्गस्येति शेषः । मा

१ ग. छ. 'णि कीना' । २ क. ख. ग. ङ. च. छ. झ. ट. 'स्मात्तदा' । ३ ग. च. कीनाटं ।  
 ४ ग. च. कीनाटं । ५ च. कीनाटं । ६ ग. छ. झ. 'व च दृढं' । ७ च. 'था कीना' । ८ क. च.  
 छ. झ. ट. 'नः प्र' । ९ ग. 'रुषस्य मृत्युना वृक्कणस्य वृक्षस्येव पु' । १० घ. ज. विवृक्कणस्य । ११  
 ध. झ. ण. वृक्षस्या' ।



मर्त्यः स्विन्मृत्युना वृक्णः कस्मान्मूलात्प्ररोहति ॥४॥

रेतस इति मा वोचत जीवतस्तत्प्रजायते ॥

धानारुह इव वै वृक्षोऽञ्जसा प्रेत्य संभवः ॥ ५ ॥

यत्समूलमावृहेयुर्वृक्षं न पुनराभवेत् ॥

मर्त्यः स्विन्मृत्युना वृक्णः कस्मान्मूलात्प्ररोहति ॥ ६ ॥

दृश्यते । भवितव्यं च कुर्ताश्चित्प्ररोहणेन । तस्माद्वाः पृच्छामि मर्त्यो  
यमुष्यः स्विन्मृत्युना वृक्णः कस्मान्मूलात्प्ररोहति मृतस्य पुरुषस्य कुतः  
प्ररोहणमित्यर्थः ॥ ४ ॥

यदि चेदेवं वदथ रेतसः प्ररोहतीति मा वोचत मैवं वक्तुमर्हथे ।  
कस्मात् । यस्माज्जीवतः पुरुषात्तद्रेतः प्रजायते न मृतात् । अपि च  
धानारुहो धाना बीजं बीजरुहोऽपि वृक्षो भवति न केवलं काण्डरुह  
एव । इवशब्दोऽनर्थकः । वै वृक्षोऽञ्जसा साक्षात्प्रेत्य मृत्वा संभवो धाना-  
तोऽपि प्रेत्य संभवो भवेदञ्जसा पुनर्वनस्पतेः ॥ ५ ॥

यद्यदि सह मूलेन धानया वाऽऽवृहेयुरुद्यच्छेयुरुत्पाटयेयुर्वृक्षं न  
पुनराभवेत्पुनरागत्य न भवेत् । तस्माद्वाः पृच्छामि सर्वस्यैव जगतो  
मूलं मर्त्यः स्विन्मृत्युना वृक्णः कस्मान्मूलात्प्ररोहति ॥ ६ ॥

भूतस्य प्ररोहणमिति चेन्नेत्याह । भवितव्यं चेति । 'भ्रुवं जन्म मृतस्य च' इतिस्मृ-  
तेरित्यर्थः ॥ ४ ॥

जीवतो हि रेतो जायते स एव कुतो भवतीति विचार्यते न चासिद्धेनासिद्धस्य  
साधनं न च पुरुषान्तरादिति वाच्यमेकासिद्धावन्यतरप्रयोगानुपपत्तेरिति मन्वामो  
हेतुमाह । यस्मादिति । वैधर्म्यान्तरमाह । अपि चेति । काण्डरुहोऽपीत्यपेरर्थः ।  
वैशब्दः प्रसिद्धिद्योतक इत्यभिप्रेत्याऽऽह । वै वृक्ष इति । अञ्जसेत्यादेरर्थमुक्त्वा  
वाक्यार्थमाह । धानातोऽपीति ॥ ५ ॥

तथाऽपि कथं वैधर्म्यमित्याशङ्क्याऽऽह । यद्यदीति । पुरुषस्यापि पुनरुत्पत्तिर्मा  
भूदित्याशङ्क्य पूर्वोक्तं निगमयति । तस्मादिति ॥ ६ ॥



## जात एव न जायते को न्वेनं जनयेत्पुनः । विज्ञानमानन्दं ब्रह्म रातिर्दातुः परायणं

जात एवेति मन्यध्वं यदि किमत्र प्रष्टव्यमिति । जनिष्यमाणस्य हि संभवः प्रष्टव्यो न जातस्यायं तु जात एवातोऽस्मिन्विषये प्रश्न एव नोपपद्यत इति चेत् । न । किं तर्हि मृतः पुनरपि जायत एवान्यथाऽ-  
कृताभ्यागमकृतनाशप्रसङ्गात् । अतो वः पृच्छामि को न्वेनं मृतं पुनर्ज-  
नयेत् । तन्न विजंजुर्ब्राह्मणा यतो मृतः पुनः प्ररोहति जगतो मूलं न  
विज्ञातं ब्राह्मणैः । अतो ब्रह्मिष्ठत्वाद्भूता गावो याज्ञवल्क्येन जिता  
ब्राह्मणाः । समाप्ताऽऽख्यायिका । यज्जगतो मूलं येन च शब्देन साक्षा-  
द्व्यपदिश्यते ब्रह्म यद्याज्ञवल्क्यो ब्राह्मणान्पृष्ट्वास्तत्स्वेन रूपेण श्रुति-  
रस्मभ्यमाह । विज्ञानं विज्ञप्तिर्विज्ञानं तच्चाऽऽनन्दं न विषयविज्ञा-  
नबहुःस्वानुविद्धं किं तर्हि प्रसन्नं शिवमतुलमनायासं नित्यतृप्तमेकर-  
समित्यर्थः । किं तद्ब्रह्मोभयविशेषणवद्राती रातेः षष्ठ्यर्थे प्रथमा धन-  
स्येत्यर्थः । धनस्य दातुः कर्मकृतो यजमानस्य परायणं परा गतिः कर्म-

स्वभाववादमुत्थापयति । जात इति । इतिशब्दश्चोद्यसमाह्वयर्थः । तदेव स्फुट-  
यति । जनिष्यमाणस्य हीति । न जायत इति भागेनोत्तरमाह । नेत्यादिना । स्वभाव-  
वादे दोषमाह । अन्यथेति । स्वभावासंभवे फलितमाह । अत इति । उक्तमेव स्फुट-  
यति । जगत इति । ब्रह्मविदां श्रेष्ठत्वे याज्ञवल्क्यस्य सिद्धे फलितमाह । अत इति ।  
समाप्ताऽऽख्यायिकेति । ब्राह्मणाश्च सर्वे यथायथं जग्मुरित्यर्थः । विज्ञानादिवाक्यमु-  
त्थापयति । यज्जगत इत्यादिना । विज्ञानशब्दस्य करणादिविषयत्वं वारयति । विज्ञ-  
प्तिरिति । आनन्दविशेषणस्य कृत्यं दर्शयति । नेत्यादिना । प्रसन्नं दुःखहेतुना काम-  
क्रोधादिना संबन्धरहितम् । शिवं कामादिकारणेनाज्ञानेनापि संबन्धशून्यम् । सातिश-  
यत्वप्रयुक्तदुःखराहित्यमाह । अतुलमिति । साधनसाध्यत्वाधीनदुःखवैधुर्यमाह । अना-  
यासमिति । दुःखनिवृत्तिमात्रं सुखमिति पक्षं प्रविक्षिपति । नित्यतृप्तमिति । आनन्दो  
ज्ञानमिति ब्रह्मण्याकारभेदमाशङ्क्याऽऽह । एकरसमिति । फलमत उपपत्तेरिति ।  
न्यायेन ब्रह्मणो जगन्मूलत्वमाह । रातिरित्यादिना । 'ब्रह्मसंस्थोऽमृतत्वमेति' इति श्रुत्य-

१ क. ख. घ. ङ. च. छ. ज. झ. ढ. 'ध्यतो हि' । २ ख. च. ढ. 'तविप्रणाश' । ३ ग.  
'जहिरे ब्राह्म' । ४ ख. 'यसुखं' । घ. ज. 'यज्ञा' । ५ क. ग. ङ. छ. ज. झ. परमयनं । ६ क.  
ख. घ. ङ. ढ. ण. 'ध्यतो ही' । ७ घ. ङ. 'भावः दासं' । ८ ङ. स्पष्टयति । ९ ङ. ण. 'ब्रह्मणाः सं' ।  
१० क. ख. ङ. रातेरि' ।



कत्वाद्वचनानाम् । न च देशान्तरेऽग्निः शीत इति शक्यते ज्ञापयितु-  
 भेगम्ये वा देशान्तर उष्णमुदकमिति । न प्रत्यगात्मन्यानन्दविज्ञान-  
 दर्शनात् । न विज्ञानमानन्दमित्येवमादीनां वचनानां शीतोऽग्निरित्या-  
 दिवाक्यवत्प्रत्यक्षादिविरुद्धार्थप्रतिपादकत्वम् । अनुभूयते त्वविरुद्धा-  
 र्थता । सुख्यहमिति सुखात्मकमात्मानं स्वयमेव वेदयते । तस्मात्सु-  
 तरां प्रत्यक्षोऽविरुद्धार्थता । तस्मादानन्दं ब्रह्म विज्ञानात्मकं सत्स्वयमेव  
 वंदयते । तथाऽऽनन्दप्रतिपादिकाः श्रुतयः समञ्जसाः स्युर्जक्षत्की-  
 षन्नममाण इत्येवमाद्याः पूर्वोक्ताः । न । कार्यकरणाभावेऽनुपपत्तेर्विज्ञा-  
 नस्य । शरीरवियोगो हि मोक्ष आत्यन्तिकः । शरीराभावे च करणानुप-  
 पत्तिराश्रयाभावात् । ततश्च विज्ञानानुपपत्तिरकार्यकरणत्वात् । देहाद्य-  
 भावे च विज्ञानोत्पत्तौ सर्वेषां कार्यकरणोपादानानर्थक्यप्रसङ्गः । एकत्व-

क्रियैव न भवति तन्न विज्ञानादिवाक्यस्याद्वैतश्रुतिविरोधोऽस्तीत्याशङ्क्याऽऽह । न  
 चेति । पयःपावकयोस्सर्वत्रैकरूप्यवद्विज्ञानस्यापि लोकवेदयोरेकरूपत्वमेवेति भावः ।  
 मानान्तरविरोधादात्मन्यानन्दज्ञानस्य सत्त्वमेव वा निषिध्यते तस्य क्रियात्वं वा निरा-  
 क्रियते तत्राऽऽद्यं दूषयति । नेत्यादिना । तदेव स्पष्टयति । न विज्ञानमिति ।  
 सुखज्ञानस्य गुणत्वाङ्गीकारात्क्रियात्वनिराकरणमिष्टमेवेति मत्वाऽऽह । अनुभूयते  
 त्विति । अनुभवमेवाभिनयति । सुख्यहमिति । तथाऽपि श्रुतिविरोधः स्यादित्या-  
 शङ्क्य प्रत्यक्षानुसारेण साऽपि नेतव्येत्याशयेनाऽऽह । तस्मादिति । आत्मन्यान-  
 न्दज्ञानस्य क्रियात्वानङ्गीकारात्कारकभेदापेक्षाभावादित्यर्थः । गुणत्वपक्षे च प्रत्यक्ष-  
 स्यानुगुणत्वादागमस्य विरोधिनस्तदनुसारेण नेयत्वादविरुद्धागमस्य भूयस्त्वादित्यति-  
 शयः । अविरुद्धार्थता विज्ञानादिश्रुतेरिति शेषः । गुणगुणिभावेऽपि नाद्वैतश्रुतिः  
 शक्या नेतुमित्याशङ्क्य स्ववेद्यत्वपक्षमाश्रित्याऽऽह । तस्मादानन्दमिति । यथाकथं-  
 चिद्ब्रह्मण्यानन्दस्य वेद्यत्वे श्रुतीनामानुगुण्यमस्तीत्याह । तथेति । आनन्दो वेद्यो ब्रह्म-  
 णीति चोदिते सिद्धान्तमाह । नेति । आगन्तुकमनागन्तुकं वा ज्ञानं मुक्तावानन्दं  
 गोचरयति नाऽऽद्य इत्याह । कार्येति । अनुपपत्तिमेव स्फोरयति । शरीरेति ।  
 कार्यकरणयोरभावेऽपि मोक्षे ब्रह्मानन्दज्ञानं जनिष्यते संसारे हि हेत्वपेक्षेत्याश-  
 ङ्क्याऽऽह । देहादीति । द्वितीयं दूषयति । एकत्वेति । न हि ब्रह्मस्वरूपज्ञानेनैव  
 वेद्यानन्दरूपं भवितुमुत्सहते विषयविषयिणोरेकत्वविरोधात्तदश्चानागन्तुकमपि ज्ञानं  
 मुक्तौ नाऽऽनन्दमधिकरोतीत्यर्थः । किंच ब्रह्म वा मुक्तो वा संसारी वा ब्रह्मानन्दं

१ घ. ज. 'मवगम्यते च दे' । २ ख. ड. च. ड. 'क्षायवि' । ३ ण. 'वतीति न वि' । ४ द. ण. 'दित्याश' । ५ घ. 'शयमवि' । ६ ण. 'शङ्क्यावे' । ७ घ. स्वसंवेद्यत्वे श्रुतिः शक्या नेतुमिति स्वसंवे' ।



विरोधाच्च । परं चेद्ब्रह्माऽऽनन्दात्मकमात्मानं नित्यविज्ञानत्वा-  
नित्यमेव विजानीयात् । तेन । संसार्यपि संसारविनिर्मुक्तैः स्वाभाव्यं  
प्रतिपद्येत । जलाशय इवोदकाञ्जलिः क्षिप्तो न पृथक्त्वेन व्यवतिष्ठत  
आनन्दात्मैकब्रह्मविज्ञानाय । तदा मुक्त आनन्दात्मकमात्मानं वेदयत  
इत्येतदनर्थकं वाक्यम् । अथ ब्रह्मानन्दमन्यः सन्मुक्तो वेदयते प्रत्यगा-  
त्मानं आहमस्म्यानन्दस्वरूप इति । तदेकत्वविरोधः । तथा च सति  
सर्वश्रुतिविरोधः । तृतीया च कल्पना नोपपद्यते । किंचान्यद्ब्रह्मणश्च  
निरन्तरात्मानन्दविज्ञाने विज्ञानाविज्ञानकल्पनानर्थक्यम् । निरन्तरं चेदा-  
त्मानन्दविषयं ब्रह्मणो विज्ञानं तदेव तस्य स्वभाव इत्यात्मानन्दं विजा-  
नातीति कल्पनाऽनुपपन्ना । अतद्विज्ञानप्रसङ्गे हि कल्पनाया अर्थवत्त्वं  
यथाऽऽत्मानं परं च वेत्तीति । न हीष्वाद्यासक्तमनसो नैरन्तर्येणेषुज्ञाना-

गोचरयेत्तत्राऽऽद्यमनुवदति । परं चेदिति । तस्मिन्पक्षे न ब्रह्म स्वरूपानन्दं वेत्ति  
तेनैक्यादेकत्र विषयविषयित्वानुपपत्तेरुक्तत्वादिति दूषयति । तन्नेति । नापि संसारी  
ब्रह्मानन्दं गोचरयति स खल्वनिवृत्तं संसारे संसारिणमात्मानमभिनन्यमानो न ब्रह्मान-  
न्दमाकलयितुमलं संसारे निवृत्ते तु ततो विनिर्मुक्तो ब्रह्मस्वाभाव्यं प्रतिपद्यमानस्तदानन्दं  
तद्वदेव विषयीकर्तुं नार्हतीति तृतीयं प्रत्याह । संसार्यपीति । मुक्तोऽपि ब्रह्मणोऽ-  
भिन्नो भिन्नो वेति विकल्प्याभेदपक्षमनुभाषते । जलेति । ब्रह्माभिन्नस्य मुक्तस्य तदान-  
न्दविषयीकरणमुक्तन्यायेन निरस्याति । तदेति । भेदपक्षमनुवदति । अथेति । ब्रह्मा-  
नन्दं प्रत्यगात्मानमिति संबन्धः । वेदनप्रकारमभिनयति । अहमिति । तत्त्वमस्या-  
दिश्रुतिविरोधेन निराकरोति । तदेति । मुक्तो ब्रह्मणः सकाशाद्भिन्नोऽभिन्नो वा मा  
भूद्भिन्नाभिन्नस्तु स्यादित्याशङ्क्याऽऽह । तृतीयेति । सर्वत्र भेदाभेदवादस्य दूषित-  
त्वादित्यर्थः । ब्रह्मणः स्वानन्दस्यावेद्यत्वे हेत्वन्तरमाह । किंचान्यदिति । तदेवोप-  
पादयति । निरन्तरं चेदिति । आख्यातप्रयोगस्य तर्हि कुत्रार्थवत्त्वं तत्राऽऽह ।  
अतद्विज्ञानेति । देवदत्तो<sup>१</sup> हि बुद्धिपूर्वकारित्वावस्थायां स्वात्मानमन्यं विविच्ये जानाति  
नान्यदेत्युभयथात्वदर्शनात्तत्राऽऽख्यातप्रयोगो युज्यते नैवं ब्रह्मण्यज्ञानप्रसङ्गोऽस्ति  
नित्यज्ञानस्वभावत्वात्तथा च तत्राऽऽख्यातप्रयोगो नार्थवानित्यर्थः । ब्रह्मण्या-  
ख्यातप्रयोगानर्थक्यं दृष्टान्तेन स्पष्टयति । न हीति । प्रत्यगात्मनि नित्य-

१ क. ग. ङ. छ. ज. झ. तत्र सं. २ ख. 'मुक्तस्तत्स्वाभा'. ३ ख. ग. घ. 'पद्यते । ज'.  
४ घ. अ. 'लिः प्रक्षि'. ५ ख. ङ. 'त्मकं ब्र'. ६ घ. ङ. विज्ञाय । ७ ख. ग. ङ. छ. 'न्तरमात्मा'.  
८ अ. ग. तत्रेति । ९ घ. अ. 'तीत्यभिप्रेत्याऽऽह । १० क. ख. ङ. 'तो द्यु'. ११ क. ख. 'च्य न जा'.



ज्ञानकल्पनाया अर्थवत्त्वम् । अथ विच्छिन्नमात्मानन्दं विजानाति । विज्ञानस्याऽऽत्मविज्ञानच्छिद्रेऽन्यविषयत्वप्रसङ्गः । आत्मनश्च विक्रियावत्त्वं ततश्चानित्यत्वप्रसङ्गः । तस्माद्विज्ञानमानन्दमिति स्वरूपान्वाख्यानपरैव श्रुतिर्नाऽऽत्मानन्दसंवेद्यत्वार्था । जक्षत्क्रीडन्नित्यादिश्रुतिविरोधोऽसंवेद्यत्व इति चेन्न । सर्वात्मैकत्वे यथाप्राप्तानुवादित्वात् । मुक्तस्य सर्वात्मभावे सति यत्र कचिद्योगिषु देवेषु वा जक्षणादि प्राप्तं तद्यथाप्राप्तमेवानूद्यते । तत्तस्यैव सर्वात्मभावादिति सर्वात्मभावमोक्षस्तुतये । यथाप्राप्तानुवादित्वे दुःखित्वमपीति चेत् । योग्यादिषु यथाप्राप्तजक्षणादिवत्स्थावरादिषु यथाप्राप्तदुःखित्वमपीति चेत् । न । नामरूपकृतकार्यकरणोपाधिसंपर्कजनितभ्रान्त्यध्यारोपितत्वात्सुखित्वदुःखित्वादिविशेषस्येति परिहृतमेतत्सर्वम् । विरुद्धश्रुतीनां च विषयमवोचाम । तस्मादेषोऽस्य

ज्ञानत्वासिद्धिं शङ्कयति । अथेति । विच्छिन्नमिति क्रियाविशेषणम् । परिहरति । विज्ञानस्येति । आत्मनो विज्ञानस्य च्छिद्रमन्तरालमसत्त्वावस्था तदाऽपि विज्ञानमस्ति चेत्तस्यान्यविषयत्वप्रसङ्गस्तथा च 'यत्रान्यत्पश्यति' इत्यादिश्रुतेरात्मनो मर्त्यत्वापत्तिर्न चेत्तदा विज्ञानं तदा पाषाणवदचेतनत्वं विज्ञप्तिरूपत्वानङ्गीकारादित्यर्थः । आत्मनोऽनित्यज्ञानवत्त्वे दोषान्तरमाह । आत्मनश्चेति । आनन्दज्ञाने ब्रह्मणि विषयविषयित्वायोगश्चेत्कथं विज्ञानादिवाक्यमित्याशङ्क्योपसंहरति । तस्मादिति । ब्रह्मण्यनन्दस्यावेद्यत्वे श्रुतिविरोधमुक्तं स्मारयति । जक्षदिति । सर्वत्राऽऽत्मनो मुक्तस्यैक्ये सति योग्यादिषु यथा जक्षणादि प्राप्तं तथैव तदनुवादित्वादस्याः श्रुतेर्न विरोधोऽस्तीति परिहरति । नेत्यादिना । तदेव प्रपञ्चयति । मुक्तस्येति । किमनुवादे फलमिति चेत्तदाह । तत्तस्येति । मुक्तस्य योग्यादिषु सर्वत्राऽऽत्मभावादेव तत्र प्राप्तं जक्षणाद्यत्र मुक्तिस्तुतयेऽनूद्यते तन्नानुवादवैयर्थ्यमित्यर्थः । विदुषस्सर्वात्म्येन योग्यादिषु प्राप्तजक्षणाद्यनुवादे स्यादतिप्रसक्तिरिति शङ्कते । यथाप्राप्तेति । अतिप्रसङ्गमेव प्रकटयति । योग्यादिष्विति । अविद्यात्मकनामरूपविरचितोपाधिद्वयसम्बन्धनिबन्धनमिथ्याज्ञानाधीनत्वादात्मनि दुःखित्वादप्रतीतेर्न तत्र वस्तुतो दुःखित्वं न च जक्षणाद्यपि वास्तवमाविद्यस्यैव मुक्तिस्तुतयेऽनुवादादुःखित्वस्य हि नानुवादोऽतिहीनत्वप्राप्तेरिति परिहरति । नेत्यादिना । यत्तु विरुद्धश्रुतिदृष्टेर्नाऽऽगमार्थो निर्णीतो भवतीति तत्राऽऽह । विरुद्धेति । वेद्यत्वावेद्यत्वादिश्रुतीनां सोपाधिकनिरुपाधिकविषयत्वेन मधुकाण्डे व्यवस्थोक्तेत्यर्थः । ब्रह्मणार्थमुपसंहरति । तस्मादिति ।

१ क. 'नातीति । २ ग. घ. ज. 'पाखण' । ३ झ. 'मोक्षः स्तूयते । य' । ४ घ. ण. शङ्कते । ५ ण. 'स्मलाभादि' । ६ घ. 'णाद्येव मु' ।



नवमं ब्राह्मणम् । ९ ] आनन्दगिरिकृतटीकासंवलितशांकरभाष्यसमेता । ५०१

परम आनन्द इतिवत्सर्वाण्यनन्दवाक्यानि द्रष्टव्यानि ॥ ७ ॥ २८ ॥

इति बृहदारण्यकोपनिषद्भाष्ये तृतीयाध्यायस्य नवमं ब्राह्मणम् ॥ ९ ॥

इति श्रीमद्भोविन्दभगवत्पूज्यपादशिष्यस्य परमहंसपरिव्राज-  
काचार्यस्य श्रीमच्छंकरभगवतः कृतौ बृहदारण्यकोपनि-  
षद्भाष्ये तृतीयोऽध्यायः ॥ ३ ॥

---

ब्रह्मण्यनन्दस्य वेद्यताया दुर्निरूपत्वं तच्छब्दार्थः । यथैषोऽस्येत्यत्र भेदो न विव-  
क्षितः सर्वात्मभावस्य प्रकृतत्वात्तथा विज्ञानादिवाक्येष्वनन्दस्य वेद्यता न विवक्षिता ।  
उक्तरीत्या तद्वेद्यताया दुष्प्रतिपादत्वात्तस्मादनतिशयानन्दं चिदेकतानं वस्तु सिद्ध-  
मित्यर्थः ॥ ७ ॥ २८ ॥

इति बृहदारण्यकोपनिषद्भाष्यटीकायां तृतीयाध्यायस्य नवमं ब्राह्मणम् ॥ ९ ॥

इति श्रीमत्परमहंसपरिव्राजकाचार्यश्रीमच्छुद्धानन्दपूज्यपादशिष्य-  
श्रीमदानन्दज्ञानविरचितायां बृहदारण्यकोपनिषद्भा-  
ष्यटीकायां तृतीयोऽध्यायः ॥ ३ ॥

---



ॐ जनको ह वैदेह आसांचक्रेऽथ ह याज्ञ-  
वल्क्य आवव्राज । तं होवाच याज्ञवल्क्य  
किमर्थमचारीः पशूनिच्छन्नप्वन्तानिति ।

जनको ह वैदेह आसांचक्रे । अस्य संबन्धः । शरीराद्यानष्टौ पुरुषा-  
न्निरुह्य प्रत्युह्य पुनर्हृदये दिग्भेदेन च पुनः पञ्चधा व्युह्य हृदये प्रत्युह्य  
हृदयं शरीरं च पुनरन्योन्यप्रतिष्ठं प्राणादिपञ्चवृत्त्यात्मके समानाख्ये  
जगदात्मनि सूत्र उपसंहृत्य जगदात्मानं शरीरहृदयसूत्रावस्थमतिक्रा-  
न्तवान्य औपनिषदः पुरुषो नेति नेतीति व्यपदिष्टः स साक्षाच्चोपा-  
दानकारणस्वरूपेण च निर्दिष्टो विज्ञानमानन्दमिति । तस्यैव वागादि-  
देवताद्वारेण पुनरधिगमः कर्तव्य इत्यधिगमनोपायान्तरार्थोऽयमारम्भो  
ब्राह्मणद्वयस्य । आख्यायिका त्वाचारप्रदर्शनार्था । जनको ह वैदेह आसां-  
चक्र आसनं कृतवानास्थायिकां दत्तवानित्यर्थः । दर्शनकामेभ्यो राज्ञः ।  
अथ ह तस्मिन्नवसरे याज्ञवल्क्य आवव्राजाऽऽगतवानात्मनो योग-  
क्षेमार्थं राज्ञो वा विविदिषां दृष्ट्वाऽऽनुग्रहार्थम् । तमागतं याज्ञवल्क्यं  
यथावत्पूजां कृत्वोवाच होक्तवाञ्जनको हे याज्ञवल्क्य किमर्थमचारीराग-  
तोऽसि किं पशूनिच्छन्पुनरप्याहोस्विदप्वन्तान्सूक्ष्मान्तान्सूक्ष्मवस्तुनि-

पूर्वस्मिन्नध्याये जल्पन्यायेन सच्चिदानन्दं ब्रह्म निर्धारितम् । इदानीं वादन्या-  
येन तदेव निर्धारयितुमध्यायान्तरमवतारयति । जनक इति । तत्र ब्राह्मणद्वयस्या-  
वान्तरसंबन्धं प्रतिजानीते । अस्मेति । तमेव वक्तुं वृत्तं कीर्तयति । शारी-  
राद्यानिति । निरुह्य प्रत्युह्येति विस्तार्य व्यवहारमापाद्येत्यर्थः । प्रत्युह्य हृदये पुन-  
रुपसंहृत्येति यावत् । जगदात्मनीत्यव्याकृतोक्तिः । सूत्रशब्देन तैत्कारणं गृह्यते ।  
अतिक्रमणं तद्गुणदोषासंस्पृष्टत्वम् । अनन्तरब्राह्मणद्वयवात्पर्यमाह । तस्यैवेति ।  
वागाद्यधिष्ठात्रीष्वग्न्यादिदेवतासु ब्रह्मदृष्टिद्वारेत्यर्थः । पूर्वोक्तान्वयव्यातिरेकादि-  
साधनापेक्षयाऽन्तरशब्दः । आचार्यवता श्रद्धादिसंपन्नेन विद्या लब्धव्ये-  
त्याचारः । अप्राप्तप्राप्तिर्योगः प्राप्तस्य रक्षणं क्षेम इति विभागः ।

१ च ढ. 'नन्दं ब्रह्मेति । २ क. 'गमोपा' । ३ झ. 'भ्यो हि राजा राजभ्यः । अ' । ४ क. ग.  
राजा । ५ ढ. व्युह्य । ६ ण. तत्तत्का' । ७ ण. तत्तद्गु' । ८ घ. ण. 'रेणेत्य' ।



उभयमेव सम्राडिति होवाच ॥ १ ॥ यत्ते  
कश्चिदब्रवीत्तच्छृण्वामेत्यब्रवीन्मे जित्वा  
शैलिनिर्वाग्वै ब्रह्मेति यथा मातृमान्पि-  
तृमानाचार्यवान्ब्रूयात्तथा तच्छैलिनिर्ब्र-  
वीद्वाग्वै ब्रह्मेत्यवदतो हि किं स्यादित्य-

र्णयान्तान्प्रश्नान्मत्तः श्रोतुमिच्छन्निति । उभयमेव पशून्प्रश्नांश्च हे  
सम्राट् । सम्राडिति वाजपेययाजिनो लिङ्गं यश्चाऽऽज्ञया राज्यं प्रशास्ति  
स सम्राट् तस्याऽऽमन्त्रणं हे सम्राडिति समस्तस्य वा भारतस्य वर्षस्य  
राजा ॥ १ ॥

किंतु यत्ते तुभ्यं कश्चिदब्रवीदाचार्योऽनेकाचार्यसेवी हि भवांस्तच्छृ-  
ण्वामेति । इतर आह । अब्रवीदुक्तवान्मे ममाऽऽचार्यो जित्वा नामतः  
शैलिनस्यापत्यं शैलिनिर्वाग्वै ब्रह्मेति वाग्देवता ब्रह्मेति । आहेतरो यथा  
मातृमान्माता यस्य विद्यते पुत्रस्य सम्यगनुशास्यनुशासनकर्त्री स मातृ-  
मौन् । अत ऊर्ध्वं पिता यस्यानुशास्ता स पितृमान् । उपनयनादूर्ध्व-  
मा समावर्तनादाचार्यो यस्यानुशास्ता स आचार्यवान् । एवं शुद्धित्रय-  
हेतुसंयुक्तः स साक्षादाचार्यः स्वयं न कदाचिदपि प्रामाण्याद्विचरति स  
यथा ब्रूयाच्छिष्यार्यं तथाऽसौ जित्वा शैलिनिरुक्तवान्वाग्वै ब्रह्मेति ।  
अवदतो हि किं स्यादिति । न हि मूकस्येहार्थममुन्नार्थं वा किंचन

भारतस्य वर्षस्य हिमवत्सेतुपर्यन्तस्य देशस्येति यावत् ॥ १ ॥

तत्र राजानं प्रति प्रश्नमुत्थापयति । किंत्विति । कश्चिदिति विशेषणस्य  
वात्पर्यमाह । अनेकेति । प्रामाण्यमाप्तत्वम् । यथोक्तार्थानुमोदने युक्तिमाह । न हीति ।

१ क. घ. ङ. छ. ट. ठ. ड. 'लिनोऽत्र' । २ झ. द् । इति होवाच । स' । ३ क. ग. छ.  
ज. झ 'ङ्गं समस्त' । ४ झ. 'ह जनकः । अ' । ५ ख. घ. ङ. च. ज. ड. 'मांस्तत' । ६ क. च.  
छ. 'युक्तशुद्धिगाचा' । ७ क. ख. ङ. छ. झ. ड. 'रतीति' । ८ घ. 'य तत्तथा' । ९ झ. ड. 'माण्या-  
सत्वे य' ।



ब्रवीतु ते तस्याऽऽयतनं प्रतिष्ठां न मेऽब्रवीदित्येकपाद्वा एतत्सम्प्राडिति स वै नो ब्रूहि याज्ञवल्क्य । वागेवाऽऽयतनमाकाशः प्रतिष्ठा प्रज्ञेत्येनदुपासीत । का प्रज्ञता याज्ञवल्क्य । वागेव सम्प्राडिति होवाच । वाचा वै सम्प्राड्बन्धुः प्रज्ञायत

स्यात् । किंत्वब्रवीदुक्तवांस्ते तुभ्यं तस्य ब्रह्मण आयतनं प्रतिष्ठां च । आयतनं नाम शरीरम् । प्रतिष्ठा त्रिष्वपि कालेषु य आश्रयः । आह-  
तरो न मेऽब्रवीदिति । इतर आह । यद्येवमेकपाद्वा एतदेकः पादो यस्य ब्रह्मणस्तदिदमेकपाद्ब्रह्म त्रिभिः पादैः शून्यमुपास्यमानमपि न फलाय भवतीत्यर्थः । यद्येवं सत्त्वं विद्वान्सन्नोऽस्मभ्यं ब्रूहि हे याज्ञवल्क्येति । स चाऽऽह वागेवाऽऽयतनं वाग्देवस्य ब्रह्मणो वागेव करणमायतनं शरीरमाकाशोऽव्याकृताख्यः प्रतिष्ठोत्पत्तिस्थितिलयकालेषु प्रज्ञेत्येनदुपासीत प्रज्ञेतीयमुपनिषद्ब्रह्मणश्चतुर्थः पादः प्रज्ञेति कृत्वैनद्ब्रह्मोपासीत । का प्रज्ञता याज्ञवल्क्य किं स्वयमेव प्रज्ञोत प्रज्ञानिमित्तम् । यथाऽऽयतनप्रतिष्ठे ब्रह्मणो व्यतिरिक्ते तद्वत्किम् । न । कथं तर्हि वागेव सम्प्राडिति होवाच वागेव प्रज्ञेति होवाचोक्तवान्न व्यतिरिक्ता प्रज्ञेति । कथं पुनर्वागेव प्रज्ञेत्युच्यते । वाचा वै सम्प्राड्बन्धुः प्रज्ञायतेऽस्माकं बन्धुरित्युक्ते प्रज्ञायते

यथोक्तब्रह्मविद्यया कृतकृत्यत्वं मन्वानं राजानं प्रत्याह । किंत्विति । आयतनप्रतिष्ठयोरेकत्वात्पुनरुक्तिमाशङ्क्य विभजते । आयतनं नामेति । एकपादत्वेऽपि ब्रह्मणस्तदुपासनादिष्टसिद्धिरिति चेन्नेत्याह । त्रिभिरिति । ब्रूहि प्रतिष्ठामायतनं चेति शेषः । प्रश्नमेव त्रिवृणोति । किं स्वयमेवेति । प्रज्ञानिमित्तं यस्या वाचः सा तथा । द्वितीयपक्षं विशदयति । यथेति । व्यतिरेकपक्षं निषेधति । नेति । आकाङ्क्षापूर्वकं पक्षान्तरं गृह्णाति । कथं तर्हीति ।

१ च. छ. च. ड. 'त्येतदु' । २ घ. छ. ज. वा । ३ घ. ज. होवाच । ४ ग. वाग्देव । ५ ड. 'वतस्य' । ६ च. ड. 'तिष्ठाऽऽश्रय उत्प' । ७ क. ख. ग. घ. ड. च. छ. ज. ड. 'त्येतदु' । ८ क. ख. ग. घ. ड. च. छ. ज. ड. 'त्येतद्' ।



ऋग्वेदो यजुर्वेदः सामवेदोऽथर्वान्निरस इतिहासः पुराणं  
विद्या उपनिषदः श्लोकाः सूत्राण्यनुव्याख्यानानि  
व्याख्यानानीष्टं हुतमाशितं पायितमयं च लोकः  
परश्च लोकः सर्वाणि च भूतानि वाचैव सम्राट् प्रज्ञा-  
यन्ते वाग्वै सम्राट् परमं ब्रह्म नैनं वाग्जहाति सर्वा-  
ण्येनं भूतान्यभिक्षरन्ति देवो भूत्वा देवानप्येति य  
एवं विद्वानेतदुपास्ते । हस्त्यृषभं सहस्रं ददामीति  
होवाच जनको वैदेहः । स होवाच याज्ञवल्क्यः  
पिता मेऽमन्यत नाननुशिष्य हरेतेति ॥२॥ यदेव ते  
कश्चिदब्रवीत्तच्छृण्वामेत्यब्रवीन्म उदङ्कः शौल्बा-  
यनः प्राणो वै ब्रह्मेति यथा मातृमान्पि-

बन्धुस्तथर्ग्वेदादि । इष्टं यागनिमित्तं धर्मजातं हुतं होमनिमित्तं च ।  
आशितमन्नदाननिमित्तं पायितं पानदाननिमित्तमयं च लोक इदं च जन्म  
परश्च लोकः प्रतिपत्तव्यं च जन्म सर्वाणि च भूतानि वाचैव सम्राट्  
प्रज्ञायन्तेऽतो वाग्वै सम्राट् परमं ब्रह्म नैनं यथोक्तब्रह्मविदं वाग्जहाति ।  
सर्वाण्येनं भूतान्यभिक्षरन्ति बलिदानादिभिरिह । देवो भूत्वा पुनः  
शरीरपातोत्तरकालं देवानप्येत्यपि गच्छति य एवं विद्वानेतदुपास्ते ।  
विद्यानिष्क्रयार्थं हस्तितुल्य ऋषभो हस्त्यृषभो यस्मिन्गोसहस्रे तद्ध-  
स्त्यृषभं सहस्रं ददामीति होवाच जनको वैदेहः । स होवाच याज्ञ-  
वल्क्यः । अननुशिष्य शिष्यं कृतार्थमकृत्वा शिष्याद्धनं न हरेतेति मे  
मम पिताऽमन्यत ममाप्ययमेवाभिप्रायः ॥ २ ॥

यदेव ते कश्चिदब्रवीदुदङ्को नामतः शुल्वस्यापत्यं शौल्बा-  
यनोऽब्रवीत्प्राणो वै ब्रह्मेति प्राणो वायुर्देवता पूर्ववत् ।

बलिदानमुपहारसमर्पणम् । आदिशब्देन स्रक्चन्दनवस्त्रालंकारादिग्रहः । विद्या-  
निष्क्रयार्थमुवाचेति संबन्धः । पितुरेतन्मतमस्तु तत्र किमायातं तदाह । ममापीति ॥२॥

यथा वाग्निर्देवता तद्वदित्याह । पूर्ववदिति । प्राण एवाऽऽयतनमित्यत्र प्राण-

१ क. वाचा वै स । २ क. ख. घ. च. छ. ज. ट. वाचा वै स । ३ ग. ड. छ. झ. ढ.  
‘भिरुपहारैरि’ । ४ ग. ‘मो य’ । ५ ग. च. ज. झ. ढ. ‘युदेव’ ।



तृमानाचार्यवान्ब्रूयात्तथा तच्छौल्बायनोऽब्रवी-  
त्प्राणो वै ब्रह्मेत्यप्राणतो हि किं स्यादित्यब्र-  
वीत्तु ते तस्याऽऽयतनं प्रतिष्ठां न मेऽब्रवीदि-  
त्येकपाद्वा एतत्सम्प्राडिति स वै नो ब्रूहि याज्ञ-  
वल्क्य प्राण एवाऽऽयतनमाकाशः प्रतिष्ठा  
प्रियमित्येनदुपासीत का प्रियता याज्ञवल्क्य  
प्राण एवं सम्प्राडिति होवाच प्राणस्य वै सम्प्रा-  
ट्कामायायाज्यं याजयत्यप्रतिगृह्यस्य प्रतिगृ-  
ह्णात्यपि तत्र वधाशङ्कं भवति यां दिशमेति  
प्राणस्यैव सम्प्राट् कामाय प्राणो वै सम्प्राट् परमं  
ब्रह्म नैनं प्राणो जहाति सर्वाण्येनं भूतान्य-  
भिक्षरन्ति देवो भूत्वा देवानप्येति य एवं विद्वा-  
नेतदुपास्ते हस्त्यृषभं सहस्रं ददामीति होवाच  
जनको वैदेहः स होवाच याज्ञवल्क्यः पिता  
ममऽमन्यत नाननुशिष्य हरेतेति ॥ ३ ॥

प्राण एवाऽऽयतनमाकाशः प्रतिष्ठोपनिषत्प्रियमित्येनदुपासीत । कथं पुनः  
प्रियत्वं प्राणस्य वै हे सम्प्राट् कामाय प्राणस्यार्थायायाज्यं याजयति  
पतितादिकमप्यप्रतिगृह्यस्याप्युग्रादेः प्रतिगृह्णात्यपि तत्र तस्यां दिशि  
वधनिमित्तमाशङ्कं वधाशङ्केत्यर्थो यां दिशमेति तस्कराद्याकीर्णां च  
तस्यां दिशि वधाशङ्का तच्चैतत्सर्वं प्राणस्य प्रियत्वे भवति प्राणस्यैव  
सम्प्राट् कामाय । तस्मात्प्राणो वै सम्प्राट् परमं ब्रह्म नैनं प्राणो जहाति ।  
समानमन्यत् ॥ ३ ॥

शब्दः करणविषयः । पतितादिकमित्यादिपदमकुलीनग्रहार्थम् । उग्रो जातिविशेषः ।  
आदिशब्देन म्लेच्छगणो गृह्यते ॥ ३ ॥

१ ग. घ. च. छ. ड. 'त्येतदु' । २ घ. ज. ट. 'णस्य वै स' । ३ क. ग. घ. ड. च. छ. ज.  
ड. 'त्येतदु' । ४ घ. ज. झ. 'णस्य वै स' ।



यदेव ते कश्चिदब्रवीत्तच्छृण्वामेत्यब्रवीन्मे बर्कु-  
 र्वाष्णश्चक्षुर्वै ब्रह्मेति यथा मातृमान्पितृमानाचा-  
 र्यवान्ब्रूयात्तथा तद्वाष्णोऽब्रवीच्चक्षुर्वै ब्रह्मेत्यप-  
 श्यतो हि किं स्यादित्यब्रवीत्तु ते तस्याऽऽय-  
 तनं प्रतिष्ठां न मेऽब्रवीदित्येकपाद्वा एतत्सम्प्रा-  
 डिति स वै नो ब्रूहि याज्ञवल्क्य चक्षुरेवाऽऽ-  
 यतनमाकाशः प्रतिष्ठा सत्यमित्येनदुपासीत का  
 सत्यता याज्ञवल्क्य चक्षुरेव सम्प्राडिति होवाच  
 चक्षुषा वै सम्प्राद् पश्यन्तमाहुर्द्राक्षीरिति स  
 आहाद्राक्षमिति तत्सत्यं भवति चक्षुर्वै सम्प्राद्  
 परमं ब्रह्म नैनं चक्षुर्जहाति सर्वाण्येनं भूतान्य-  
 भिक्षरन्ति देवो भूत्वा देवानप्येति य एवं  
 विद्वानेतदुपास्ते हस्त्यृषभं सहस्रं ददामीति  
 होवाच जनको वैदेहः स होवाच याज्ञवल्क्यः  
 पिता मेऽमन्यत नाननुशिष्य हरेतेति ॥ ४ ॥

यदेव ते कश्चिद्वर्कुरिति नामतो वृष्णस्यापत्यं वाष्णश्चक्षुर्वै ब्रह्मेत्या-  
 दित्यो देवता चक्षुष्युपनिषत्सत्यम् । यस्माच्छ्रोत्रेण श्रुतमवृतमपि  
 स्यान्न तु चक्षुषा दृष्टम् । तस्माद्वै सम्प्राद् पश्यन्तमाहुर्द्राक्षीस्त्वं हस्तिन-  
 मिति स चेदद्राक्षमित्याह । तत्सत्यमेव भवति । यस्त्वन्यो ब्रूयादहमश्रौ-  
 षमिति । तद्व्यभिचरेति । यत्तु चक्षुषा दृष्टं तदव्यभिचारित्वात्सत्यमेव  
 भवति ॥ ४ ॥

चक्षुर्ब्रह्मणः सत्यत्वं साधयति । यस्मादिति । उक्तमेवोपपादयति । यस्त्विति ॥ ४ ॥

१ ग. च. ढ. 'येतदु' । २ च. ढ. 'द्वल्लोका अद्रा' । ३ च. ढ. 'चेत्तानाहाद्राक्षमिति । त' ।  
 ४ ग. घ. ज. झ. 'त्सत्यं भ' । ५ झ. ढ. झ. 'रत्यपि य' । ६ घ. ञ. ण. 'तस्मादिति' । ७ क. ख.  
 ञ. ढ. 'यस्त्विति' ।



यदेव ते कश्चिदब्रवीत्तच्छृण्वामेत्यब्रवीन्मे गर्द-  
भीविपीतो भारद्वाजः श्रोत्रं वै ब्रह्मेति यथा मातृ-  
मान्पितृमानाचार्यवान्ब्रूयात्तथा तद्भारद्वाजोऽब्र-  
वीच्छ्रोत्रं वै ब्रह्मेत्यशृण्वतो हि किं स्यादि-  
त्यब्रवीत्तु ते तस्याऽऽयतनं प्रतिष्ठां न मेऽब्रवी-  
दित्येकपाद्वा एतत्सम्प्राडिति स वै नो ब्रूहि  
याज्ञवल्क्यश्रोत्रमेवाऽऽयतनमाकाशःप्रतिष्ठाऽ-  
नन्त इत्येनदुपासीत काऽनन्तता याज्ञवल्क्य  
दिश एव सम्प्राडिति होवाच तस्माद्वै सम्प्राडपि  
यां कां च दिशं गच्छति नैवास्या अन्तं गच्छ-  
त्यनन्ता हि दिशो दिशो वै सम्प्राट् श्रोत्रं  
श्रोत्रं वै सम्प्राट् परमं ब्रह्म नैनं श्रोत्रं जहाति  
सर्वाण्येनं भूतान्यभिक्षरन्ति देवो भूत्वा देवान-  
प्येति य एवं विद्वानेतदुपास्ते हस्त्यृषभः  
सहस्रं ददामीति होवाच जनको वैदेहः स  
होवाच याज्ञवल्क्यः पिता मेऽमन्यत नाननु-  
शिष्य हरेतेति ॥ ५ ॥

यदेव ते गर्दभीविपीत इति नामतो भारद्वाजो गोत्रतः श्रोत्रं वै  
ब्रह्मेति । श्रोत्रे दिग्देवताऽनन्त इत्येनदुपासीत । काऽनन्तता श्रोत्रस्य ।  
दिश एव श्रोत्रस्याऽऽनन्त्यं यस्मात्तस्माद्वै सम्प्राट् प्राचीमुदीचीं वा यां  
कांचिदपि दिशं गच्छति नैवास्या अन्तं गच्छति कश्चिदपि । अतोऽ-  
नन्ता हि दिशः । दिशो वै सम्प्राट् श्रोत्रम् । तस्मादिगानन्त्यमेव श्रोत्र-  
स्याऽऽनन्त्यम् ॥ ५ ॥

दिक्षामानन्त्येऽपि श्रोत्रस्य किमायातं तदाह । दिशो वा इति ॥ ५ ॥



यदेव ते कश्चिदब्रवीत्तच्छृण्वामेत्यब्रवीमहे सत्य-  
कामोजाबालो मनो वै ब्रह्मेति यथा मातृमान्पि-  
तृमानाचार्यवान्ब्रूयात्तथा तज्जाबालोऽब्रवीन्मनो  
वै ब्रह्मेत्यमनसो हि किञ् स्यादित्यब्रवीत्तु ते  
तस्याऽऽयतनं प्रतिष्ठां न मेऽब्रवीदित्येकपाद्वा  
एतत्सम्प्राडिति स वै नो ब्रूहि याज्ञवल्क्य मन  
एवाऽऽयतनमाकाशः प्रतिष्ठाऽऽनन्द इत्येनदु-  
पासीत काऽऽनन्दता याज्ञवल्क्य मन एव  
सम्प्राडिति होवाच मनसा वै सम्प्राट् स्त्रियम-  
भिहार्यते तस्यां प्रतिरूपः पुत्रो जायते स  
आनन्दो मनो वै सम्प्राट् परमं ब्रह्म नैनं मनो  
जहाति सर्वाण्येनं भूतान्यभिक्षरन्ति देवो भूत्वा  
देवानप्येति य एवं विद्वानेतदुपास्ते हस्त्यु-  
षभञ् सहस्रं ददामीति होवाच जनको वैदेहः  
स होवाच याज्ञवल्क्यः पिता मेऽमन्यत नान-  
नुशिष्य हरेतेति ॥ ६ ॥

सत्यकाम इति नामतो जबालाया अपत्यं जाबालः । चन्द्रमा मनसि  
देवता । आनन्द इत्युपनिषत् । यस्मान्मन एवाऽऽनन्दस्तस्मान्मनसा  
वै सम्प्राट् स्त्रियमभिकामयमानोऽभिहार्यते प्रार्थयत इत्यर्थः । तस्यायां  
स्त्रियमभिकामयमानोऽभिहार्यते तस्यां प्रतिरूपोऽनुरूपः पुत्रो जायते  
स आनन्दहेतुः पुत्रः स येन मनसा निर्वर्त्यते तन्मन आनन्दः ॥ ६ ॥

तथाऽपि कथमानन्दत्वं मनसः सम्प्रवति तत्राऽऽह । स येनेति ॥ ६ ॥



यदेव ते कश्चिदब्रवीत्तच्छृण्वामेत्यब्रवीन्मे  
विदग्धः शाकल्यो हृदयं वै ब्रह्मेति यथा  
मातृमान्पितृमानाचार्यवान्ब्रूयात्तथा तच्छाक-  
ल्योऽब्रवीद्दृदयं वै ब्रह्मेत्यहृदयस्य हि किं  
स्यादित्यब्रवीत्तु ते तस्याऽऽयतनं प्रतिष्ठां न  
मेऽब्रवीदित्येकपाद्वा एतत्सम्राडिति स वै नो  
ब्रूहि याज्ञवल्क्य हृदयमेवाऽऽयतनमाकाशः  
प्रतिष्ठा स्थितिरित्येनंदुपासीत का स्थितता  
याज्ञवल्क्य हृदयमेव सम्राडिति होवाच हृदयं  
वै सम्राट् सर्वेषां भूतानामायतनम् हृदयं वै  
सम्राट् सर्वेषां भूतानां प्रतिष्ठा हृदये ह्येव  
सम्राट् सर्वाणि भूतानि प्रतिष्ठितानि भवन्ति  
हृदयं वै सम्राट् परमं ब्रह्म नैनम् हृदयं जहाति  
सर्वाण्येनं भूतान्यभिक्षरन्ति देवो भूत्वा देवा-  
नप्येति य एवं विद्वानेतदुपास्ते हस्त्यृषभम्  
सहस्रं ददामीति होवाच जनको वैदेहः स  
होवाच याज्ञवल्क्यः पिता मेऽमन्यत नाननु-

---

विदग्धः शाकल्यो हृदयं वै ब्रह्मेति । हृदयं वै सम्राट्  
सर्वेषां भूतानामायतनम् । नामरूपकर्मात्मकानि हि भूतानि हृद-  
याश्रयाणीत्यवोचाम शाकल्यब्राह्मणे हृदयप्रतिष्ठानि चेति । तस्मा-  
द्दृदये ह्येव सम्राट् सर्वाणि भूतानि प्रतिष्ठितानि भवन्ति ।

---

कथं हृदयस्य सर्वभूतायतनत्वं तत्प्रतिष्ठात्वं च तदाह । नामरूपेति ।  
तस्मादिति शाकल्यन्यायपरामर्शः । भूतानां हृदयप्रतिष्ठत्वे फलितमाह ।

---



शिष्य हरेतेति ॥ ७ ॥ इति बृहदारण्यकोप-  
निषदि चतुर्थाध्यायस्य प्रथमं ब्राह्मणम् ॥ १ ॥  
जनको ह वैदेहः कूर्चादुपावसर्पन्नुवाच नम-  
स्तेऽस्तु याज्ञवल्क्यानु मा शाधीति स होवाच  
यथा वै सम्राण्महान्तमध्वानमेष्यन्रथं वा नावं  
वा समाददीतैवमेवैताभिरुपनिषद्भिः समा-  
हितात्माऽस्येवं वृन्दारक आढ्यः सन्न-

तस्माद्दृढयं स्थितिरित्युपासीत हृदये च प्रजापतिर्देवता ॥ ७ ॥ इति  
श्रीबृहदारण्यकोपनिषद्भाष्ये चतुर्थाध्यायस्य प्रथमं ब्राह्मणम् ॥ १ ॥

जनको ह वैदेहः । यस्मात्सविशेषणानि सर्वाणि ब्रह्माणि जानाति  
याज्ञवल्क्यस्तस्मादौचार्यकत्वं हित्वा जनकः कूर्चादासनविशेषादुत्थायोप  
समीपमवसर्पन्पादयोर्निपतन्नित्यर्थः । उवाचोक्तवाग्मस्ते तुभ्यमस्तु हे  
याज्ञवल्क्यानु मा शाध्यनुशाधि मामित्यर्थः । इतिशब्दो वाक्यपरिस-  
माप्त्यर्थः । स होवाच याज्ञवल्क्यो यथा वै लोके हे सम्राट् महान्तं  
दीर्घमध्वानमेष्यन्गमिष्यन्रथं वा स्थलेन गमिष्यन्नावं वा जलेन  
गमिष्यन्समाददीत । एवमेवैतानि ब्रह्माण्येताभिरुपनिषद्भिर्पुक्तान्युपा-  
सीनैः समाहितात्माऽस्यत्यन्तमेताभिरुपनिषद्भिः संयुक्तात्माऽसि । न  
केवलमुपनिषत्समाहित एवं वृन्दारकः पूज्यश्चाऽऽढ्यश्चेश्वरो न दरिद्र

तस्माद्दृढयमिति ॥ ७ ॥ इति श्रीबृहदारण्यकोपनिषद्भाष्यटीकायां चतुर्थाध्यायस्य  
प्रथमं ब्राह्मणम् ॥ १ ॥

पूर्वस्मिन्ब्राह्मणे कानिचिदुपासनानि ज्ञानसाधनान्युक्तानि । इदानीं ब्राह्मणस्त्वैज्ञेयस्य  
जागरादिद्वारा ज्ञानार्थं ब्राह्मणान्तरमवतारयति । जनको हेति । राज्ञो ज्ञानित्वाभि-  
माने शिष्यत्वविरोधिन्यपनीते मुनिं प्रति तस्य शिष्यत्वेनोपसृतिं दर्शयति । यस्मा-  
दिति । नमस्कारोक्तेरुद्देश्यमुपन्यस्यति । अनु मेति । अभिष्टमनुशासनं कर्तुं प्राची-  
नज्ञानस्य फैलाभासहेतुत्वोक्तिद्वारा परमफलहेतुरात्मज्ञानमेवेति विवक्षित्वा तत्र राज्ञो  
जिज्ञासामापादयति । स हेत्यादिना । यथोक्तगुणसंपन्नश्चेदहं तर्हि कृतार्थत्वाच्च मे  
कर्तव्यमस्तीत्याशङ्क्याऽऽह । एवमिति । याज्ञवल्क्यो राज्ञो जिज्ञासामापाद्य

१ क. 'णि विजा' । २ झ. 'दार्थ' । ३ ग. घ. ङ. च. ज. 'यत्वं' । ४ ग. ङ. छ. ड. 'के  
देशे हे' । ५ ङ. ड. 'सीन एतेषामुपासनानि कुर्वन्समा' । ग. घ. च. ज. 'सीन एतेषामुपासनां कुर्व-  
न्समा' । ६ ख. ड. 'फलमुपामनहे' । ७ ख. घ. ङ. 'क्षितत्वात्तत्र' । ८ झ. ड. 'हि किं क' ।



धीतवेद उक्तोपनिषत्क इतो विमुच्यमानः क  
गमिष्यसीति नाहं तद्भगवन्वेद यत्र गमिष्या-  
मात्यथ वै तेऽहं तद्वक्ष्यामि यत्र गमिष्य-  
सीति ब्रवीतुं भगवानिति ॥ १ ॥ इन्धो  
ह वै नामैष योऽयं दक्षिणेऽक्षन्पुरुषस्तं वा

इत्यर्थः । अधीतवेदोऽधीतो वेदो येन स त्वमधीतवेद उक्ताश्चोपनिषद  
आचार्यैस्तुभ्यं स त्वमुक्तोपनिषत्क एवं सर्वविभूतिसंपन्नोऽपि सन्भयम-  
ध्यस्थ एव परमात्मज्ञानेन विनाऽकृतार्थ एव तावदित्यर्थः । यावत्परं  
ब्रह्म न वेत्ति । इतोऽस्मादेहाद्विमुच्यमान एताभिर्नौरथस्थानीयाभिः  
समाहितः क कस्मिन्गमिष्यसि किं वस्तु प्राप्स्यसीति । नाहं तद्वस्तु  
भगवन्पूजावन्वेद जाने यत्र गमिष्यामीति । अथ यद्येवं न जानीषे यत्र  
गतः कृतार्थः स्या अहं वै ते तुभ्यं तद्वक्ष्यामि यत्र गमिष्यसीति ।  
ब्रवीतुं भगवानिति । यदि प्रसन्नो मां प्रति । शृणु ॥ १ ॥

इन्धो ह वै नाम । इन्ध इत्येवंनामा । यश्चक्षुर्वै ब्रह्मेति पुरोक्त आदित्या-  
न्तर्गतः पुरुषः स एष योऽयं दक्षिणेऽक्षन्नक्षणि विशेषेण व्यवस्थितः ।  
स च सत्यनामा । तं वा एतं पुरुषं दीप्तिगुणत्वात्प्रत्यक्षं नामास्येन्ध

पृच्छति । इत इति । परवस्तुविषये गतेरयोगात्प्रश्नविषयं विवक्षितं संक्षिपति । किं  
वस्त्विति । राज्ञा स्वकीयमज्ञत्वमुपेत्य शिष्यत्वे स्वीकृते प्रत्युक्तिमवतारयति ।  
अथेति । तत्रापेक्षितमथशब्दसूचितं पूरयति । यद्येवमिति । आज्ञापनमनुचितमिति  
शङ्कां वारयति । यदीति । प्रसादाभिमुख्यमात्मनः सूचयति । शृण्विति ॥ १ ॥

विश्वतैजसप्राज्ञानुवादेन तुरीयं ब्रह्म दर्शयितुमादौ विश्वमनुवदति । इन्ध इति ।  
कोऽसाविन्धनामेति चेत्तमाह । यश्चक्षुरिति । अधिदैवतं पुरुषमुक्त्वाऽध्यात्मं तं  
दर्शयति । योऽयमिति । तस्य पूर्वस्मिन्नापि ब्राह्मणे प्रस्तुतत्वमाह । स चेति । प्रकृते  
पुरुषे विदुषां संमतिमाह । तं वा एतमिति । इन्धत्वं साधयति । दीप्तीति । प्रत्यक्षस्य

१ ख. ठ. 'तु मे भ' । ग तु नो भ' । २ क. ख. ड. छ. ज. झ. 'दो यस्य सोऽयम' । ३ क.  
छ. ज. स्यामहं । ४ ख. ड. 'तु मे भ' । ५ ख. ग. घ. ड. च. छ. ज. झ. ङ. 'क्षुब्रह्मे' । ६ क.  
ग. छ. झ. 'रुष ए' ।



एतमिन्द्रं सन्तमिन्द्र इत्याचक्षते परोक्षेणैव  
परोक्षप्रिया इव हि देवाः प्रत्यक्षद्विषः ॥ २ ॥  
अथैतद्वामेऽक्षणि पुरुषरूपमेषाऽस्य पत्नी  
विराट् तयोरेष स स्तावो य एषोऽन्तर्हृदय  
आकाशोऽथैनयोरेतदन्नं य एषोऽन्तर्हृदये लोहि-

इति तमिन्द्रं सन्तमिन्द्र इत्याचक्षते परोक्षेण । यस्मात्परोक्षप्रिया इव  
हि देवाः प्रत्यक्षद्विषः प्रत्यक्षनामग्रहणं द्विषन्ति । एष त्वं वैश्वानरमा-  
त्मानं संपन्नोऽसि ॥ २ ॥

अथैतद्वामेऽक्षणि पुरुषरूपमेषाऽस्य पत्नी यं त्वं वैश्वानरमात्मानं  
संपन्नोऽसि तस्यास्येन्द्रस्य भोक्तुर्भोग्येषा पत्नी विराडन्नं भोग्यत्वादेव ।  
तदेतदन्नं चात्ता चैकं मिथुनं स्वप्ने । कथम् । तयोरेष इन्द्राण्या इन्द्रस्य  
वैष संस्तावः संभूय यत्र संस्तवं कुर्वति अन्योन्यं स एष संस्तावः ।  
कोऽसौ । य एषोऽन्तर्हृदय आकाशोऽन्तर्हृदये हृदयस्य मांसपिण्डस्य  
मध्ये । अथैनयोरेतद्वक्ष्यमाणमन्नं भोज्यं स्थितिहेतुः । किं तत् । य  
एषोऽन्तर्हृदये लोहितपिण्डो लोहित एव पिण्डाकारापन्नो लोहित-  
पिण्डः । अन्नं जगधं द्वेधा परिणमते यत्स्थूलं तदधो गच्छति । यद-

परोक्षेणाऽऽख्याने हेतुमाह । यस्मादिति ॥ २ ॥

एकस्यैव वैश्वानरस्योपासनार्थं प्रासङ्गिकमिन्द्रश्चेन्द्राणी चेति मिथुनं कल्पयति ।  
अथेत्यादिना । प्रासङ्गिकध्यानाधिकारार्थोऽयंशब्दः । यदेतन्मिथुनं जागरिते विश्वशब्दितं  
तदेवैकं स्वप्ने तैजसशब्दवाच्यमित्याह । तदेतदिति । तच्छब्दितं तैजसमाधिकृत्य  
पृच्छति । कथमिति । किं तस्य स्थानं पृच्छ्यतेऽन्नं वा प्रावरणं वा मार्गो वेति विक-  
ल्प्याऽऽद्यं प्रत्याह । तयोरिति । संस्तवं संगतिमिति यावत् । द्वितीयं प्रत्याह ।  
अथेति । अन्नातिरेकेण स्थितेरसंभवात्तस्य वक्तव्यत्वादित्यथशब्दार्थः । लोहितपिण्डं  
सूक्ष्मान्नरसं व्याख्यातुं भक्षितस्यान्नस्य तावद्विभागमाह । अन्नमिति । यदन्यैत्पुन-  
रिति योजनीयम् । तत्रेत्यव्याहृत्य यो मध्यम इत्यादिग्रन्थो योज्यः । उपाध्युपाहि-

१ क. क. ड. द. 'क्षणेव । २ ड. घ. झ. ङ. 'त्यक्षं ना' । ३ म. च. ड. 'कुर्वैश्वानरस्य भोग्ये' ।  
४ घ. ण. 'ति । तै' । ५ ण. संस्तावः संगतिमि' । ६ घ. म. ण. स्थित्यसं' । ७ क. घ. म. ण. 'न्यस्तपु' ।



तपिण्डोऽथैनयोरेतत्प्रावरणं यदेतदन्तर्हृदये  
जालकमिवाथैनयोरेषा सृतिः संचरणी येषा  
हृदयादूर्ध्वा नाड्युच्चरति यथा केशः सहस्रधा  
भिन्न एवमस्यैता हिता नाम नाड्योऽन्तर्हृदये  
प्रतिष्ठिता भवन्त्येताभिर्वा एतदास्रवदास्रवति

न्यसत्पुनरग्निना पच्यमानं द्वेधा परिणमते । यो मध्यमो रसः सं लोहि-  
तादिक्रमेण पाञ्चभौतिकं पिण्डं शरीरमुपचिनोति । योऽणिष्ठो रसः स  
एष लोहितपिण्ड इन्द्रस्य लिङ्गात्मनो हृदये मिथुनभूतस्य । यं तेज-  
समाचक्षते स तयोरिन्द्रेन्द्राण्योर्हृदये मिथुनीभूतयोः सूक्ष्मासु नाडीष्व-  
मुप्रविष्टः स्थितिहेतुर्भवति । तदेतदुच्यतेऽथैनयोरेतदन्नमित्यादि ।  
किञ्चान्यत् । अथैनयोरेतत्प्रावरणम् । भुक्तवतोः स्वपतोश्च प्रावरणं  
भवति लोके तत्सामान्यं हि कल्पयति श्रुतिः । किं तदिह प्रावरणम् । यदे-  
तदन्तर्हृदये जालकमिवानेकनाडीछिद्रबहुलत्वाज्जालकमिव । अथैनयोरेषा  
सृतिर्मार्गः संचरतोऽनयेति संचरणी स्वप्नाज्जागरितदेशागमनमार्गः ।  
का सा सृतिः । येषा हृदयाद्दृढदेशादूर्ध्वाऽभिमुखी सत्युच्चरति नाडी ।  
तस्याः परिमाणमिदमुच्यते । यथा लोके केशः सहस्रधा भिन्नोऽत्यन्त-  
सूक्ष्मो भवत्येवं सूक्ष्मा अस्य देहस्य संबन्धिन्यो हिता नाम हिता  
इत्येवं ख्याता नाड्यस्ताश्चान्तर्हृदये मांसपिण्डे प्रतिष्ठिता भवन्ति  
हृदयाद्विप्ररूढास्ताः सर्वत्र कदम्बकेसरवदेताभिर्नाडीभिरत्यन्तसूक्ष्मा-  
भिरेतदन्नमास्रवद्गच्छदास्रवति गच्छति । तदेतदेवताशरीरमनेनानेन

तयोरेकत्वमाश्रित्याऽऽह । यं तेजसमिति । तस्यान्नत्वमुपपादयति । स तयोरिति ।  
न्याख्यातेऽर्थे वाक्यस्यान्वितावयवत्वमाह । तदेतदिति । यदि प्रावरणं पृच्छ्यते  
तत्राऽऽह । किञ्चान्यदिति । भोगैस्वापानन्तर्यमथशब्दार्थः । प्रावरणपददर्शनस्य प्रयो-  
जनमाह । भुक्तवतोरिति । इहेति भोक्तृभोग्ययोरिन्द्रेन्द्राण्योरुक्तिः । हृदयजालक-  
योरावाराधेयत्वमविवक्षितं तस्यैव तद्भावात् । मार्गश्चेत्पृच्छ्यते तत्राऽऽह । अथेति ।  
नाडीभिः शरीरं व्याप्तस्यान्नस्य प्रयोजनमाह । तदेतदिति । तस्मादित्यादिवाक्यमा-



तस्मादेष प्रविविक्ताहारतर इवैव भव-  
त्यस्माच्छारीरादात्मनः ॥ ३ ॥ तस्य प्राची  
दिक्प्राञ्चः प्राणा दक्षिणा दिग्दक्षिणे प्राणाः  
प्रतीची दिक्प्रत्यञ्चः प्राणा उदीची दिगुदञ्चः  
प्राणा ऊर्ध्वा दिगूर्ध्वाः प्राणा अवाची

दामभूतेनोपचीयमानं तिष्ठति । तस्माद्यस्मात्स्थूलेनाग्नेनोपचितः पिण्ड  
इषं तु देवताशरीरं लिङ्गं सूक्ष्मेणाग्नेनोपचितं तिष्ठति । पिण्डोपचयकर-  
मप्यन्नं प्रविविक्तमेव मूत्रपुरीषादिस्थूलमपेक्ष्य लिङ्गस्थितिकरं त्वत्वं  
ततोऽपि सूक्ष्मतरम् । अतः प्रविविक्ताहारः पिण्डः । तस्मात्प्रविविक्ता-  
हारादपि प्रविविक्ताहारतर एष लिङ्गात्मेवैव भवत्यस्माच्छारीराच्छारीर-  
मेव शारीरं तस्माच्छारीरात् । आत्मनो वैश्वानरात्तेजसः सूक्ष्माग्नोप-  
चितो भवति ॥ ३ ॥

स एष हृदयभूतस्तेजसः सूक्ष्मभूतेन प्राणेन विधियमाणः प्राण एव  
भवति । तस्यास्य विदुषः क्रमेण वैश्वानरात्तेजसं प्राप्तस्य हृदयात्मान-  
मापन्नस्य हृदयात्मनश्च प्राणात्मानमापन्नस्य प्राची दिक्प्राञ्चः प्रोग्ग ताः  
प्राणाः । तथा दक्षिणा दिग्दक्षिणे प्राणाः । तथा प्रतीची दिक्प्रत्यञ्चः  
प्राणाः । उदीची दिगुदञ्चः प्राणाः । ऊर्ध्वा दिगूर्ध्वाः प्राणाः । अवाची

दाय व्याचष्टे । यस्मादिति । तथाऽपि प्रविविक्ताहार इत्येव वक्तव्ये प्रविविक्ताहा-  
रतर इति कस्मादुच्यते तत्राऽऽह । पिण्डेति । यस्मादित्यस्यापेक्षितं कथयति ।  
अत इति । शारीरादिति श्रूयते कथं शरीरादित्युच्यते तत्राऽऽह । शरीरमेवेति ।  
उक्तमर्थं संक्षिप्योपसंहरति । आत्मन इति ॥ ३ ॥

तस्य प्राची दिगित्याद्यवतारयितुं भूमिकां करोति । स एष इति । प्राणशब्देना-  
ज्ञातः प्रत्यगात्मा प्राज्ञो गृह्यते । एवं भूमिकां कृत्वा वाक्यमादाय व्याकरोति । तस्ये-  
त्यादिना । तेजसं प्राप्तस्येत्यस्य व्याख्यानं हृदयात्मानमापन्नस्येति । उक्तमर्थं संक्षि-  
प्योपसंहरति ।

१ क. घ. च. छ. ज. 'चितम् । पि' । २ क. छ. ग. घ. क. छ. ड. 'स्माच्छारी' । ३ घ.  
क. छ. ज. 'रीरे भवाच्छा' । ४ ग. च. छ. 'सं सूक्ष्मं प्रा' । ५ घ. ज. प्राग्माताः । ६ क. ड. ग.  
'यं छारी' ।



दिगवाञ्चः प्राणाः सर्वा दिशः सर्वे प्राणाः स  
एष नेति नेत्यात्माऽगृह्यो न हि गृह्यतेऽशीर्यो  
न हि शीर्यतेऽसङ्को न हि सज्यतेऽसितो न व्यथते  
न रिष्यत्यभयं वै जनक प्राप्तोऽसीति होवाच  
याज्ञवल्क्यः । स होवाच जनको वैदेहोऽभयं त्वा  
गच्छताद्याज्ञवल्क्य यो नो भगवन्नभयं वेदयसे

दिगवाञ्चः प्राणाः । सर्वा दिशः सर्वे प्राणाः । एवं विद्वान्क्रमेण सर्वा-  
त्मकं प्राणमात्मत्वेनोपगतो भवति । तं सर्वात्मानं प्रत्यगात्मन्युपसंहृत्य  
द्रष्टुर्हि द्रष्टृभावं नेति नेतीत्यात्मानं तुरीयं प्रतिपद्यते । यमेष विद्वान-  
नेन क्रमेण प्रतिपद्यते स एष नेति नेत्यात्मेत्यादि न रिष्यतीत्यन्तं  
व्याख्यातमेतत् । अभयं वै जन्ममरणादिनिमित्तभयशून्यं हे जनक  
प्राप्तोऽसीति हेवं किलोवाचोक्तवान्याज्ञवल्क्यः । तदेतदुक्तमथ वै तेऽहं  
तद्वक्ष्यामि यत्र गमिष्यसीति । स होवाच जनको वैदेहोऽभयमेव त्वा  
त्वामपि गच्छताद्रच्छतु यस्त्वं नोऽस्मान्हे याज्ञवल्क्य भगवन्पूजावभ-  
भयं ब्रह्म वेदयसे ज्ञापयसि प्रापितवानुपाधिकृताज्ञानव्यवधानापनयने-  
नेत्यर्थः । किमन्यदहं विद्यानिष्क्रयार्थं प्रयच्छामि साक्षादात्मानमेव

प्याऽऽह । एवं विद्वानिति । विश्वस्य जागरिताभिमानिनस्तैजसे तस्य च स्वप्नाभि-  
मानिनः सुषुप्त्यभिमानिनि प्राज्ञे क्रमेणान्तर्भावं जानन्नित्यर्थः । स एष नेति नेत्यात्मे-  
त्यादेर्भूमिकां करोति । तं सर्वात्मानमिति । तत्र वाक्यमवतार्य पूर्वोक्तं व्याख्यानं  
स्मारयति । यमेष इति । तुरीयादपि प्राप्तव्यमन्यदभयमस्तीत्याशङ्क्याऽऽह । अभ-  
यमिति । गन्तव्यं वक्ष्यामीत्युपक्रम्यावस्थात्रयातीतं तुरीयमुपदिशन्नाम्नान्पृष्टः कोवि-  
द्वारानाचष्ट इति न्यायविषयतां नातिवर्तेतेत्याशङ्क्याऽऽह । तदेतदिति ।  
विद्याया दक्षिणान्तराभावमभिप्रेत्याऽऽह । स होवाचेति । कथं पुनरन्यस्य  
स्थितस्य नष्टस्य वाऽन्यप्रापणमित्याशङ्क्याऽऽह । उपाधीति । पश्वादिकं दक्षिणा-  
न्तरं संभवतीत्याशङ्क्य तस्योक्तविद्यानुरूपत्वं नास्तीत्याह । किमन्यदिति । वस्तुतो

१ क. ख. ग. घ. ङ. च. छ. ज. झ. ट. नेत्यम् । २ च. 'सीतीति' । ३ ख. ङ. 'विभूता' ।  
४ ख. ङ. 'न्यत्प्राप' ।



नमस्तेऽस्त्वमे विदेहा अयमहमेस्मि  
॥४॥ इति बृहदारण्यकोपनिषदि चतु-  
र्थाध्यायस्य द्वितीयं ब्राह्मणम् ॥ २ ॥

वृत्तवते । अतो नमस्तेऽस्त्वमे विदेहास्तव यथेष्टं भुज्यन्तामयं चाह-  
मस्मि दासभावे<sup>१</sup> स्थितो यथेष्टं मां राज्यं च प्रतिपद्यस्वेत्यर्थः ॥ ४ ॥

इति बृहदारण्यकोपनिषद्भाष्ये चतुर्थाध्यायस्य द्वितीयं ब्राह्मणम् ॥ २ ॥

जनकं ह वैदेहं याज्ञवल्क्यो जगामेत्यस्याभिसंबन्धः । विज्ञानमय आत्मा  
साक्षादपरोक्षाद्वृत्त सर्वान्तरः पर एव । नान्योऽतोऽस्ति द्रष्टा नान्य-  
दतोऽस्ति द्रष्टृत्वादिश्रुतिभ्यः । स एष इह प्रविष्टो वदनादिलिङ्गोऽस्ति  
व्यतिरिक्त इति मधुकाण्डेऽजातशत्रुसंवादे प्राणादिकर्तृत्वभोक्तृत्व-  
प्रत्याख्यानेनाधिगतोऽपि सन्पुनः प्राणनादिलिङ्गमुपन्यस्योषस्तमश्वे  
प्राणनादिलिङ्गो यः सामान्येनाधिगतः प्राणेन प्राणितीत्यादिना दृष्टेर्द्वे-

दक्षिणान्तराभावमुक्त्वा प्रतीतिमाश्रित्याऽऽह । अत इति । अक्षरार्थमुक्त्वा वाक्या-  
र्थमाह । यथेष्टमिति ॥ ४ ॥ इति बृहदारण्यकोपनिषद्भाष्यटीकायां चतुर्थाध्या-  
यस्य द्वितीयं ब्राह्मणम् ॥ २ ॥

पूर्वस्मिन्ब्राह्मणे जागरादिद्वारा तत्त्वं निर्धारितं संप्रति ब्राह्मणान्तरमवतार्य तस्य पूर्वेण  
संबन्धं प्रतिजानीते । जनकमिति । तमेवै वक्तुं तृतीये वृत्तं कीर्तयति । विज्ञानमय  
इति । यद्वृत्तं साक्षादपरोक्षात्सर्वान्तर आत्मा स पर एव विज्ञानमय आत्मेत्यत्र हेतु-  
माह । नान्य इति । विज्ञानमयः पर एवेत्यत्र वाक्यान्तरं पठति । स एष इति ।  
वदन्वागित्यादावुक्तमनुवदति । वदनादीति । तार्थार्थमर्थमनुच्य चातुर्थिकमर्थ-  
मनुवदति । अस्तीति । यदि मधुकाण्डे गार्ग्यकाश्यसंवादे प्राणादीनां कर्तृ-  
त्वादिनिराकरणेन तेभ्यो व्यतिरिक्तोऽस्ति विज्ञानात्मेति सोऽधिगतस्तर्हि किमिति  
पञ्चमे तत्सद्भावो व्युत्पाद्यते तत्राऽऽह । पुनरिति । यद्यपि विज्ञानम-  
यसद्भावश्चतुर्थे स्थितस्तथाऽपि पुनरौषस्त्ये पञ्चमे यः प्राणेन प्राणितीत्यादिना  
प्राणनादिलिङ्गमुपन्यस्य तल्लिङ्गैर्मन्यः सामान्येनाधिगतः स दृष्टेर्द्वेष्टेत्यादिना  
कूटस्थदृष्टिस्वभावो विशेषतो निश्चितस्तथा च पञ्चमेऽपि तद्व्युत्पादनमुचितमि-

१ क. च. 'मन्मीति ॥ ४ ॥ २ क. ग. ड. छ. 'वेन स्थि' । ३ क. छ. छ. प्राणादि' ।  
४ क. ग. ड. छ. ड. 'दिप्रमाणम्' । ५ क. च. छ. ड. 'ना न ह' । ६ क. ड. 'द्वेष्टारमित्या' ।  
७ क. 'व संबन्धं व' । ८ क. 'यशस्तमनू' । ९ क. 'कशस्तमनू' । १० क. ड. 'गम्यता' ।



हेत्यादिनाऽलुप्तशक्तिस्वभावोऽधिगतः । तस्य च परोपाधिनिमित्तः संसारो  
यथा रज्जुपरशुक्तिकागगनादिषु सर्पौदकरजतमलिनत्वादि पैराध्या-  
शोपणनिमित्तमेव न स्वतस्तथा निरुपाधिको निरुपाख्यो नेति नेतीति  
व्यपदेश्यः साक्षादपरोक्षात्सर्वान्तर आत्मा ब्रह्माक्षरमन्तर्यामी प्रशास्तो-  
पनिषदः पुरुषो विज्ञानमानन्दं ब्रह्मेत्याधिगतम् । तदेव पुनरिन्धसंज्ञः  
प्रविविक्ताहारस्ततोऽन्तर्हृदये लिङ्गात्मा प्रविविक्ताहारतरस्ततः परेण  
जगदात्मा प्राणोपाधिस्ततोऽपि प्रविलाप्य जगदात्मानमुपाधिभूतं  
रज्ज्वादाविव सर्पादिकं विद्यया स एष नेति नेतीति साक्षात्सर्वान्तरं ब्रह्मा-  
धिगतम् । एवमभयं परिप्रापितो जनको याज्ञवल्क्येनाऽऽगमतः संक्षे-

त्यर्थः । आत्मा कूटस्थदृष्टिस्वभावश्चेत्कथं तस्य संसारस्वप्नाऽऽह । तस्य चेति ।  
अज्ञानं तत्कार्यं चान्तःकरणादि परोपाधिशब्दार्थः । संसारस्याऽऽत्मन्यौपाधिकत्वे  
दृष्टान्तमाह । यथेति । दार्ष्टान्तिकस्यानेकरूपत्वादनेकदृष्टान्तोपादानमित्यभिप्रेत्य  
दार्ष्टान्तिकमाह । तथेति । यथोक्तदृष्टान्तानुसारेणाऽऽत्मन्यपि परोपाधिः संसार इति  
थावत् । सोपाधिकस्याऽऽत्मनः संसारित्वमुक्त्वा निरुपाधिकस्य नित्यमुक्तत्वमाह ।  
निरुपाधिक इति । निरुपाख्यत्वं वाचा मनसा चागोचरत्वम् । कथं तर्हि तत्राऽऽ-  
गमप्रामाण्यं तत्राऽऽह । नेति नेतीति व्यपदेश्य इति । कहोलप्रश्नोक्तमनुवदति ।  
साक्षादिति । अक्षरब्राह्मणोक्तं स्मारयति । अक्षरमिति । अन्तर्यामिब्राह्मणोक्तं स्मार-  
यति । अन्तर्यामीति । शाकल्यब्राह्मणोक्तमनुसंदधाति । औपनिषद इति । पाश्चमिकमर्थ-  
मित्थमनूयातीति ब्राह्मणद्वये वृत्तमनुभाषते । तदेवेति । यत्साक्षादपरोक्षात्सर्वान्तरं ब्रह्म  
तदेवाधिगमनोपायविशेषोपदर्शनपुरःसरं पुनरधिगतमिति संबन्धः । षडाचार्यब्राह्मणार्थं  
संक्षिप्य कूर्चब्राह्मणार्थं संक्षिपति । इन्ध इत्यादिना । इन्धस्य विशेषणं प्रविविक्ता-  
हार इति । हृदयेऽन्तर्यो लिङ्गात्मा स ततो वैश्वानरादिन्धात्प्रविविक्ताहारतर इति  
योजना । विश्वदैजसावुक्तौ प्राज्ञतुरीये प्रदर्शयति । ततः परेणेति । ततस्त्वस्माद्वि-  
श्वास्तैजसाञ्च परेण व्यवस्थितो यो जगदात्मा प्राणोपाधिरव्याकृताख्यः प्राज्ञस्त्व-  
तोऽपि सम्युपाधिभूतं जगदात्मानं केवले प्रतीचि विद्यया प्रविलाप्य स एष नेति  
नेतीति यत्तुरीयं ब्रह्म तदधिगतमिति संबन्धः । विद्ययोपाधिविलापने दृष्टान्तमाह ।  
रज्ज्वादाविति । अभयं वै जनकेत्यादावुक्तमनुवदति । एवमिति । कूर्चब्राह्मणो-

१ अ. ड. 'ततलम' । २ अ. घ. ङ. ज. परोपाध्या' । ३ घ. 'पाधिकः सं' । ४ अ. 'नुवदति ।  
५ अ. ड. 'ति । ततो ह' । ६ घ. ञ. ण. 'वुक्त्वा प्रा' । ७ घ. 'तुर्यो प्र' । अ. ण. 'तुर्ये प्र' ।  
८ अ. ड. 'तादृशत्वाद्गतो' । ९ ड. 'न्धः । अविद्योपा' ।



## जनकः ह वैदेहं याज्ञवल्क्यो जगाम स मेने

पतः । अत्र च जाग्रत्स्वप्नसुषुप्ततुरीयाण्युपन्यस्तान्यन्यप्रसङ्गेनेन्धः प्रवि-  
विक्ताहारतरः सर्वे प्राणाः स एष नेति नेतीति । इदानीं जाग्रत्स्वप्नादि-  
द्वारेणैव महता तर्केण विस्तरतोऽधिगमः कर्तव्यः । अभयं प्रापयित-  
व्यम् । सद्भावश्चाऽऽत्मनो विप्रतिपत्त्याशङ्कानिराकरणद्वारेण । व्यति-  
रिक्तत्वं शुद्धत्वं स्वयंज्योतिष्मलुप्तशक्तिस्वरूपत्वं निरतिशयानन्द-  
स्वाभाव्यमद्वैतत्वं चाधिगन्तव्यमितीदमारभ्यते । आख्यायिका तु  
विद्यासंप्रदानग्रहणविधिप्रकाशनार्था । विद्यास्तुतये च विशेषतः । वरदा-  
नादिसूचनात् । जनकं ह वैदेहं याज्ञवल्क्यो जगाम । स च गच्छन्मेवं मेने

क्रमर्थमनुभाषितं संक्षिप्याऽऽह । अत्र चेति । अन्यप्रसङ्गेनोपासनानां क्रममुक्तिफल-  
स्वप्नदर्शनप्रसङ्गेनेति यावत् । तेषामुपन्यासमेवाभिनयति । इन्ध इत्यादिना । वृत्तम-  
नूद्योत्तरब्राह्मणस्य तात्पर्यमाह । इदानीमिति । आदिशब्दः सुषुप्तितुरीयसंग्रहार्थः ।  
तर्कस्य महत्त्वं चतुर्विधदोषराहित्येनाबाधितत्वम् । अधिगमस्तस्यैव प्रस्तुतस्य ब्रह्मण  
इति शेषः । कर्तव्य इतीदमिदानीमारभ्यत इति संबन्धः । किमिदं ब्रह्मणोऽधिगमस्य  
कर्तव्यत्वं नाम तदाह । अभयमिति । अधिगन्तव्यमर्थान्तरमाह । सद्भावश्चेति ।  
प्रागपि सद्भावस्तस्याधिगतस्तत्किमर्थं पुनस्तादर्थ्येन प्रयत्यते तत्राऽऽह । विप्रतिप-  
त्तीति । बाह्यानां विप्रतिपत्त्या नास्ति त्वशङ्कायां तन्निरासद्वाराऽऽत्मनः सद्भावोऽधिग-  
न्तव्य इत्यर्थः । आत्मनोऽस्ति त्वेऽपि केचिद्देहादौ तदन्तर्भावमभ्युपयन्ति तान्प्रत्याह ।  
व्यतिरिक्तत्वमिति । देहादिव्यतिरिक्तोऽप्यात्मा कर्ता भोक्ता चेत्येके भाक्तैव केवल-  
मित्यपरे तान्प्रत्युक्तम् । शुद्धत्वमिति । तस्य जडत्वपक्षं प्रत्याचष्टे । स्वयंज्योतिष्म-  
मिति । तत्र कूटस्थदृष्टिस्वभावत्वं हेतुमाह । अलुप्तेति । एतेन विज्ञानस्य गुणत्व-  
पक्षोऽपि प्रत्युक्तो वेदितव्यः । ये त्वानन्दमात्मगुणमाहुस्तान्प्रत्याह । निरतिशयेति ।  
आत्मनः सप्रपञ्चत्वपक्षं प्रत्यादिशति । अद्वैतत्वं चेति । ब्राह्मणतात्पर्यमभिवायाऽऽ-  
ख्यायिकातात्पर्यमाह । आख्यायिका त्विति । विद्यायाः संप्रदानं शिष्यस्तस्य  
ग्रहणविधिः श्रद्धादिप्रकारस्तस्य प्रकाशनार्थेयमाख्यायिकेति यावत् । प्रयोजनान्तरं  
तस्या दर्शयति । विद्येति । कथं कर्मभ्यो विशेषतो विद्यायाः स्तुतिरत्र लक्ष्यते  
तत्राऽऽह । वरेति । कामप्रश्नारूपस्य वरस्य याज्ञवल्क्येन राज्ञे दत्तत्वात्तेन  
स्वावसरे ब्रह्मज्ञानस्यैव पृष्टत्वाद्नेन विविधा विद्यास्तुतेः सूचनात्साऽप्यत्र विवक्षिते-  
त्यर्थः । तात्पर्यमेवमुक्त्वा व्याख्यामक्षराणामारभते । जनकामत्यादिना । संवादं च



न वदिष्य इत्यथ ह यज्जनकश्च वैदेहो याज्ञ-  
वल्क्यश्चामिहोत्रे समूदाते तस्मै ह याज्ञवल्क्यो  
वरं ददौ स ह कामप्रश्नमेव वव्रे तं हास्मै  
ददौ तं ह सम्राडेव पूर्वं पप्रच्छ ॥ १ ॥  
याज्ञवल्क्य किञ्ज्योतिरयं पुरुष इति ।

चिन्तितवान्न वदिष्ये किञ्चिदपि राज्ञे । गमनप्रयोजनं तु योगक्षेमार्थम् ।  
न वदिष्य इत्येवंसंकल्पोऽपि याज्ञवल्क्यो यद्यज्जनकः पृष्ट्वास्तत्प्र-  
तिपेदे तत्र को हेतुः संकल्पितस्यान्यथाकरण इत्यत्राऽऽख्यायिकामा-  
चष्टे । पूर्वत्र किल जनकयाज्ञवल्क्ययोः संवाद आसीदमिहोत्रे निमित्ते  
तत्र जनकस्यामिहोत्रविषयं विज्ञानमुपलभ्य परितुष्टो याज्ञवल्क्यस्तस्मै  
जनकाय ह किल वरं ददौ । स च जनको ह कामप्रश्नमेव वरं वव्रे वृत्त-  
वास्तं च वरं हास्मै ददौ याज्ञवल्क्यः । तेन वरप्रदानसामर्थ्येनाव्याचि-  
ख्याद्युपि याज्ञवल्क्यं तूष्णीं स्थितमपि सम्राडेव जनकः पूर्वं पप्रच्छ ।  
तत्रैवानुक्तिर्ब्रह्मविद्यायाः कर्मणा विरुद्धत्वात् । विद्यायाश्च स्वातन्त्र्यात् ।  
स्वतन्त्रा हि ब्रह्मविद्या सहकारिसाधनान्तरनिरपेक्षा पुरुषार्थसाधनेति च ॥१॥

हे याज्ञवल्क्येत्येवं संबोद्ध्याभिमुखीकरणाय किञ्ज्योतिरयं पुरुष इति

करोमीति व्रतं चेत्किमिति गच्छतीत्याशङ्कते । गमनेति । उत्तरमाह । योगेति । अथ  
हेत्याद्यवतारयति । नेत्यादिना । अत्रोत्तरत्वेनेति शेषः । पूर्वत्रेति कर्मकाण्डोक्तिः ।  
नन्वमिहोत्रप्रकरणे कामप्रश्नो वरो दत्तश्चेत्किमिति तत्रैवाऽऽत्मयाथात्म्यप्रश्नप्रतिव-  
चने नासूचिषातां तत्राऽऽह । तत्रैवेति । कर्मनिरपेक्षाया ब्रह्मविद्याया मोक्षहेतुत्वा-  
दपि कर्मप्रकरणे तदनुक्तिरित्याह । विद्यायाश्चेति । सर्वापेक्षाधिकरणन्यायान्न तस्याः  
स्वातन्त्र्यमित्याशङ्क्याऽऽह । स्वतन्त्रा हीति । सा हि स्वोत्पत्तौ स्वफले वा कर्मा-  
ण्यपेक्षते । नाऽऽद्योऽभ्युपगमात् । न द्वितीयः । अत एव चाग्नीन्धनाद्यनपेक्षेति-  
न्यायविरोधादित्यभिप्रेत्याऽऽह । सहकारीति । इत्यस्माच्च हेतोस्तत्रैवानुक्तिरिति  
संबन्धः ॥ १ ॥

याज्ञवल्क्येव्रतभङ्गे हेतुमुक्त्वा जनकस्य प्रश्नमुत्थापयति । हे याज्ञवल्क्येति ।

१ अ. ग. घ. ङ. छ. ट. ड. ड. पूर्वः । २ अ. च । ३ अ. घ. ज. 'वादो य आ' । ४ अ.  
घ. अ. 'नानानि' । ५ ग. झ. पूर्वः । ६ अ. ञ. ड. ण. 'ल्यस्य प्र' ।



किमस्य पुरुषस्य ज्योतिर्येन ज्योतिषा व्यवहरति सोऽयं किंज्योतिरयं  
प्राकृतः कार्यकरणसंघातरूपः शिरःपाण्यादिमान्पुरुषः पृच्छ्यते ।  
किमयं स्वावयवसंघातबाह्येन ज्योतिरन्तरेण व्यवहरत्याहोस्वित्स्वावयव-  
संघातमध्यपातिना ज्योतिषा ज्योतिष्कार्यमयं पुरुषो निर्वर्तयतीत्येतद-  
भिप्रेत्य पृच्छति । किंचातो यदि व्यतिरिक्तेन यदि वाऽव्यतिरिक्तेन  
ज्योतिषा ज्योतिष्कार्यं निर्वर्तयति । शृणु तत्र कारणम् । यदि व्यति-  
रिक्तेनैव ज्योतिषा ज्योतिष्कार्यनिर्वर्तकत्वमस्य स्वभावो निर्धारितो  
भवति ततोऽदृष्टज्योतिःकार्यविषयेऽप्यनुमास्यामहे व्यतिरिक्तज्योति-  
निमित्तमेवेदं कार्यमिति । अथाव्यतिरिक्तेनैव स्वात्मना ज्योतिषा  
व्यवहरति ततोऽप्रत्यक्षेऽपि ज्योतिषि ज्योतिष्कार्यदर्शनेऽव्यतिरिक्त-  
मेव ज्योतिरनुमेयम् । अथानियम एव व्यतिरिक्तमव्यतिरिक्तं वा ज्योतिः  
पुरुषस्य व्यवहारहेतुस्ततोऽनध्यवसाय एव ज्योतिर्विषय इत्येवं मन्वानः  
पृच्छति जनको याज्ञवल्क्यं किंज्योतिरयं पुरुष इति । नन्वेवमनुमान-  
कौशले जनकस्य किं प्रश्नेन स्वयमेव कस्मान्न प्रतिपद्यत इति ।

अक्षरार्थमुक्त्वा प्रश्नवाक्ये विवक्षितमर्थमाह । किमयमित्यादिना । स्वशब्दो यथोक्त-  
पुरुषविषयः । ज्योतिष्कार्यमित्यासनादिव्यवहारोक्तिः । इत्येतदिति कल्पद्वयं परामृ-  
श्यते । पक्षद्वयेऽपि फलं पृच्छति । किंचेति । मत्तम्यर्थे तमिः । उत्तरमाह ।  
शृण्विति । तत्रेति पक्षद्वयोक्तिः । कारणं फलमिति यावत् । प्रथमपक्षमनूद्य स्वपक्षमिद्वि-  
फलमाह । यदीत्यादिना । षष्ठी पुरुषमविकर्षति । यत्र कारणभूतं ज्योतिर्न दृश्यते  
तत्कार्यं त्वासनाद्युपलभ्यते तत्रापि विषये स्वप्नादाविति यावत् । अनुमानमेवाभिनयति ।  
व्यतिरिक्तेति । विमर्तमव्यतिरिक्तज्योतिरधीनं व्यवहारत्वात्ममतवादित्यर्थः । पक्षान्तर-  
मनूद्य लोकायतपक्षसिद्धिफलमाह । अथेत्यादिना । अप्रत्यक्षेऽपीत्यव्यतिरिक्तमिति  
च्छेदः । कल्पान्तरमाह । अथेति । अनियमं व्याकरोति । व्यतिरिक्तमिति । तस्मि-  
न्पक्षे व्यवहारहेतौ ज्योतिष्यनिश्चयात्तद्विकारो व्यवहारोऽपि न स्थैर्यमालम्ब्येत्याह ।  
तत्त इति । व्याख्यातं प्रश्नमुपसंहरति । इत्येवमित्यन्त । प्रश्नमाक्षिपति । नन्वात ।  
व्यतिरिक्तज्योतिर्बुभुत्सया प्रश्नो भविष्यतीति चेत्तत्राऽऽह । स्वयमेवेति । राजोऽ-

१ क. ग. घ. ङ. च. छ. ज. ङ. 'तिष्ठा' । २ ख. ङ. 'विशेषण' । ३ ग. 'नकुशलो  
जमकस्तस्य' । ४ घ. 'किंचात इति' । ५ क. ख. न. ङ. 'ति । का' । ६ ग. 'तमेतदिति' । ७.  
'तमेतदिति' ।



सत्यमेतत् । तथाऽपि लिङ्गलिङ्गिसंबन्धविशेषाणामेत्यन्तसौक्ष्म्यादुरव-  
बोध्यतां मन्यते । बहूनामपि पण्डितानां किमुतैकस्य । अत एव हि<sup>१</sup>  
धर्मसूक्ष्मनिर्णये परिषद्वापार इष्यते । पुरुषविशेषश्चापेक्ष्यते । दशावरा  
परिषन्नयो वैको वेति । तस्माद्यद्यप्यनुमानकौशलं राज्ञस्तथाऽपि तु युक्तो  
याज्ञवल्क्यः प्रष्टुम् । विज्ञानकौशलतारतम्योपपत्तेः पुरुषाणाम् । अथ  
वा श्रुतिः स्वयमेवाऽऽख्यायिकाऽऽयाजेनानुमानमार्गमुपन्यस्यास्मान्बो-

नुमानकौशलमङ्गीकरोति । सत्यमिति । किमिति तर्हि पृच्छतत्याशङ्क्याऽऽह ।  
तथाऽपीति । व्याप्यव्यापकयोस्तत्संबन्धस्य चातिसूक्ष्मत्वादेकेन दुर्ज्ञानत्वात्तज्ज्ञाने  
याज्ञवल्क्योऽप्यपेक्षित इत्यर्थः । कथं तेषामतिसूक्ष्मत्वं तत्राऽऽह । बहूनामपीति ।  
लिङ्गादिष्वनेकेषामपि विवेकिनां दुर्बोधताऽस्ति किमुतैकस्य तेषु दुर्बोधता वाच्येत्यर्थः ।  
तेषामत्यन्तसौक्ष्म्ये मानवीं स्मृतिं प्रमाणयति । अत एवेति । कुशलस्यापि सूक्ष्मार्थ-  
निर्णये पुरुषान्तरापेक्षायाः सत्त्वादेवेति यावत् । पुरुषविशेषो वेदविदध्यात्मविदि-  
त्यादिः । तत्र स्मृत्यर्थं संक्षिपति । दशेति । उक्तं हि—

‘धर्मेणाविगतो येस्तु वेदः सपरिबृंहणः ।

ते शिष्टा ब्राह्मणा ज्ञेयाः श्रुतिप्रत्यक्षहेतवः ॥

दशावरा वा परिषद्यं धर्मं परिचक्षते ।

अथवा वाऽपि वृत्तस्थास्तं धर्मं न विचारयेत् ॥

त्रैविद्यो<sup>२</sup> हेतुकस्तर्की नैरुक्तो धर्मपाठकः ।

त्रयश्चाऽऽश्रमिणः पूर्वं पर्षदेषा दशावरा ॥

ऋग्वेदविद्यजुर्विच्च सामवेदविदेव च ।

। . अथवा परिषज्ज्ञेया धर्मसंशयनिर्णये’ इति ॥

एको वेत्यध्यात्मविदुच्यते । कुशलस्यापि राज्ञो याज्ञवल्क्यं प्रति प्रश्नोपपत्ति-  
मुपसंहरति । तस्मादिति । सूक्ष्मार्थनिर्णये पुरुषान्तरापेक्षाया वृद्धसंमतत्वादिति  
यावत् । तत्रैव हेत्वन्तरमाह । विज्ञानेति । राज्ञो याज्ञवल्क्यापेक्षामुपपाद्य पक्षान्त-  
रमाह । अथ वेति । तथा चात्र राज्ञो मुनेर्वा विवक्षितत्वाभावात्किमिति राजा मुनि-  
मनुसरतां चोद्यं निरवकाशमिति शेषः । प्रश्नोपपत्तौ प्रतिवचनमुपपन्नमेवेति मन्वान-

१ क. ज. ‘मेवमेत’ । ग. घ. छ. ‘मेव त’ । २ स. क. ‘मप्यत्य’ । ३ च. छ. स. द.  
‘क्ष्म्यादुःखबो’ । ४ च. ट. हि सूक्ष्मधर्मनि’ । ५ ग. ‘कादिव्या’ । ६ स. अ. ट. ‘त्यादि । त’ ।  
घ. ण. ‘त्यादिनोक्तं स्मृ’ । ७ क. ‘चालये’ । ८ क. स. ट. ण. ‘द्यो हेतु’ । ९ क. स. घ. अ.  
८ परिषदे’ ।



आदित्यज्योतिः सम्राडिति होवाचाऽऽदि-  
त्येनैवायं ज्योतिषाऽऽस्ते पल्ययते कर्म  
कुरुते विपल्येतीत्येवमेवैतद्याज्ञवल्क्य ॥ २॥  
अस्तमित आदित्ये याज्ञवल्क्य किंज्योतिरे-  
वायं पुरुष इति चन्द्रमा एवास्य ज्योतिर्भव-  
तीति चन्द्रमसैवायं ज्योतिषाऽऽस्ते पल्ययते  
कर्म कुरुते विपल्येतीत्येवमेवैतद्याज्ञवल्क्य ॥ ३॥

धयति पुरुषमतिमनुसरन्ती । याज्ञवल्क्योऽपि जनकाभिप्रायाभिज्ञतया  
व्यतिरिक्तमात्मज्योतिर्बोधयिष्यञ्जनकं व्यतिरिक्तप्रतिपादकमेव लिङ्गं  
प्रतिपेदे यथाप्रसिद्धमादित्यज्योतिः सम्राडिति होवाच । कथमादित्ये-  
नैव स्वावयवसंघातव्यतिरिक्तेन चक्षुषोऽनुग्राहकेण ज्योतिषाऽयं प्राकृतः  
पुरुष आस्त उपविशति पल्ययते पर्येति क्षेत्रमरण्यं वा तत्र गत्वा  
कर्म कुरुते विपल्येति विपर्येति च यथागतम् । अत्यन्तव्यक्तिरिक्तज्यो-  
तिष्प्रसिद्धताप्रदर्शनार्थमनेकविशेषणम् । बाह्यानेकज्योतिःप्रदर्शनं च  
लिङ्गस्याव्यभिचारित्वप्रदर्शनार्थमेवमेवैतद्याज्ञवल्क्य ॥ २ ॥

तथाऽस्तमित आदित्ये याज्ञवल्क्य किंज्योतिरेवायं पुरुष इति  
चन्द्रमा एवास्य ज्योतिः ॥ ३ ॥

स्वदुत्थापयति । याज्ञवल्क्योऽपीति । अतिरिक्ते ज्योतिषि मष्टू राज्ञोऽभिप्रायस्त्व-  
भिप्रायस्त्वदभिज्ञतया तथाविधं ज्योती राजानं बोधयिष्यन्त्यथाऽतिरिक्तज्योतिराबेदकं  
वक्ष्यमाणं लिङ्गं गृहीतव्याप्तिकं प्रसिद्धं भवति तथा तद्व्याप्तिग्रहणस्थलमादित्यज्योति-  
रित्यादिना मुनिरपि प्रतिपन्नवानित्यर्थः । व्याप्तिं बुभुत्समानः पृच्छति । कथमिति ।  
यो व्यवहारः सोऽतिरिक्तज्योतिरधीनो यथा सवित्रधीनो जामद्व्यवहार इति व्याप्तिं  
व्याकरोति । आदित्येनेति । एवकारं व्याचष्टे । स्वावयवेति । आदित्यापेक्षामन्तरेण  
चक्षुर्वशादेवायं व्यवहारः सेत्स्यतीत्याशङ्क्याऽऽह । चक्षुष इति । आसनाद्यन्यत-  
मव्यापारदेशे व्याप्तिसिद्धेर्वृथा विशेषणबहुत्वमित्याशङ्क्याऽऽह । अत्यन्तेति । आस-  
नादीनामेकैकव्यभिचारे देहस्यान्यथाभावेऽपि नानुग्राहकं ज्योतिरन्यथा भवति । अव-  
स्वदनुग्राह्यादत्यन्तविलक्षणमिति विवक्षित्वा व्यापारचतुष्टयमुपदिष्टमित्यर्थः । तथाऽपि  
किमर्थमादित्याद्यनेकपर्यायोपादानमेकेनैव व्याप्तिग्रहसंभवादित्याशङ्क्याऽऽह । बाह्येति ।



अस्तमित आदित्ये याज्ञवल्क्य चन्द्रमस्यस्त-  
मिते किंज्योतिरेवायं पुरुष इत्यग्निरेवास्य  
ज्योतिर्भवतीत्यग्निनैवायं ज्योतिषाऽऽस्ते पल्य-  
यते कर्म कुरुते विपल्येतीत्येवमेवैतद्याज्ञवल्क्य  
॥४॥ अस्तमित आदित्ये याज्ञवल्क्य चन्द्रम-  
स्यस्तमिते शान्तेऽग्नौ किंज्योतिरेवायं पुरुष इति  
वागेवास्य ज्योतिर्भवतीति वाचैवायं ज्योति-  
षाऽऽस्ते पल्ययते कर्म कुरुते विपल्येतीति  
तस्माद्वै सम्राडपि यत्र स्वः पाणिर्न विनिर्ज्ञायतेऽथ

अस्तमित आदित्ये चन्द्रमस्यस्तमितेऽग्निज्योतिः ॥ ४ ॥

शान्तेऽग्नौ वाग्ज्योतिः । वागिति शब्दः परिगृह्यते । शब्देन विष-  
येण श्रोत्रमिन्द्रियं दीप्यते । श्रोत्रेन्द्रिये संप्रदीप्ते मनसि विवेक उप-  
जायते । तेन मनसा बाह्यां चेष्टां प्रतिपद्यते । मनसा ह्येव पश्यति  
मनसा शृणोतीति ब्राह्मणम् । कथं पुनर्वाग्ज्योतिरिति वाचो ज्योतिष्-  
मप्रसिद्धमित्यत आह । तस्माद्वै सम्राड्यस्माद्धावा ज्योतिषाऽनुगृही-  
तोऽयं पुरुषो व्यवहरति तस्मात्प्रसिद्धमेतद्वाचो ज्योतिष्म । कथमपि  
यत्र तस्मिन्काले प्रावृषि प्रायेण मेघान्धकारे सर्वज्योतिःप्रत्यस्तमये  
स्वोऽपि पाणिर्हस्तो न विस्पष्टं निर्ज्ञायते । अथ तस्मिन्काले सर्वचेष्टा-

देहेन्द्रियमनोव्यापाररूपं कर्म लिङ्गं तस्य व्यतिरिक्तज्योतिरव्यभिचारसाधनार्थमनेक-  
पर्यायोपन्यासो बहवो हि दृष्टान्तः । व्याप्तिं द्रढयन्तीत्यर्थः ॥ २ ॥ ३ ॥ ४ ॥

इन्द्रियं व्यावर्तयति । वागतीति । शब्दस्य ज्योतिष् स्पष्टयितुं पातनिकां  
करोति । शब्देनेति । तदीपनकार्यमाह । श्रोत्रेति । मनसि विषयाकारपरिणामे सति  
किं स्यात्तदाह । तेनेति । तत्र प्रमाणमाह । मनसा हीति । एवं पातनिकां कृत्वा  
वाचो ज्योतिष्साधनार्थं पृच्छति । कथमिति । का पुनरत्रानुपपत्तिस्तत्राऽऽह ।  
वाच इति । तत्रानन्तरवाक्यमुत्तरत्वेनोत्थाप्य व्याकरोति । अत आदेत्यादिना ।  
प्रसिद्धमेवाऽऽकाङ्क्षापूर्वकं स्फुटयति । कथमित्यादिना । उपैवेत्यादि व्याचष्टे ।



यत्र वागुच्चरत्युपैव तत्र न्येतीत्येवमेवै-  
तद्याज्ञवल्क्य ॥ ५ ॥ अस्तमित आदित्ये  
याज्ञवल्क्य चन्द्रमस्यस्तमिते शान्तेऽग्नौ

निरोधे प्राप्ते बाह्यज्योतिषोऽभावाद्यत्र वागुच्चरति स्वा वा भषति गर्दभो  
वा रौत्युपैव तत्र न्येति तेन शब्देन ज्योतिषा श्रोत्रमनसोर्नैरन्तर्यं  
भवति तेन ज्योतिष्कार्यत्वं वाक्प्रतिपद्यते तेन वाचा ज्योतिषोपन्ये-  
त्येवोपगच्छत्येव तत्र संनिहितो भवतीत्यर्थः । तत्र च कर्म कुरुते  
विपश्येति । तत्र वाग्ज्योतिषो ग्रहणं गन्धादीनामुपलक्षणार्थम् । गन्धा-  
दिभिरपि हि घ्राणादिष्वनुगृहीतेषु प्रवृत्तिनिवृत्त्यादयो भवन्ति । तेन  
तैरप्यनुग्रहो भवति कार्यकरणसंघातस्य । एवमेवेतद्याज्ञवल्क्य ॥ ५ ॥

शान्तायां पुनर्वाचि गन्धादिष्वपि च शान्तेषु बाह्येष्वनुग्राहकेषु  
सर्वप्रवृत्तिनिरोधः प्राप्तोऽस्य पुरुषस्य । एतदुक्तं भवति । जाग्रद्विषये  
बाह्यैर्मुत्त्वानि करणानि चक्षुरादीन्यादित्यादिज्योतिर्भिरनुगृह्यमाणानि  
यदा तदा स्फुटतरः संव्यवहारोऽस्य पुरुषस्य भवतीति । एवं तावज्जा-  
गर्गते स्वावयवसंघातव्यातिरिक्तेनैव ज्योतिषा ज्योतिष्कार्यसिद्धिरस्य  
पुरुषस्य दृष्टा । तस्मात्ते वयं मन्यामहे सर्वबाह्यज्योतिःप्रत्यस्तमयेऽपि  
स्वप्नसुषुप्तकाले जागर्गते च तादृगवस्थायां स्वावयवसंघातव्यातिरिक्तेनैव  
ज्योतिषा ज्योतिष्कार्यसिद्धिरस्येति । दृश्यते च स्वप्ने ज्योतिष्कार्य-

तेन शब्देनेति । ज्योतिष्कार्यत्वं तज्जन्यव्यवहाररूपकार्यवत्वमिति यावत् । तत्र  
वाग्ज्योतिष इत्यत्र चतुर्थपर्यायः सप्तम्यर्थः । किमिति गन्धादयः शब्देनोपलक्ष्यन्ते  
तत्राऽऽह । गन्धादिभिरिति । प्रश्नान्तरमुत्थापयति । एवमेवेति । तथाऽपि स्वप्नादौ  
तस्य प्रवृत्तिदर्शनात्तत्कारणीभूतं ज्योतिःवैक्तव्यमिति शेषः ॥ ५ ॥

कथं पुनरत्र पृच्छ्यते ज्योतिरन्तरमित्याशङ्क्य प्रष्टुरभिप्रायमाह । एतदुक्तं भव-  
तीति । यो व्यवहारः सोऽतिरिक्तज्योतिर्निमित्तो यथाऽऽदित्यादिनिमित्तो जाग्रद्व्यव-  
हार इति व्याप्तिमुक्ता निगमयति । एवं तावदिति । व्याप्तिज्ञानकार्यमनुमानमाह ।  
तस्मादिति । तादृगवस्थायां सर्वज्योतिःप्रत्यस्तमयदहायामिति यावत् । विमलो  
व्यवहारोऽतिरिक्तज्योतिरधीनो व्यवहारत्वात्संप्रतिपन्नवदित्यधस्तादेवानुमानमावेदि-  
तमिति भावः । हेतोराश्रयासिद्धिमाशङ्क्य परिहरति । दृश्यते चेति । आदिशब्देन

१ छ. 'यैवत्वं वा' । २ क. ज. 'त्येव तत्र च' । ३ च. ड. 'व सं' । ४ ग. छ. 'त्र च' । ५  
ग. च. छ. ड. 'ये हि य' । ६ क. ग. 'पुमिहा' । ७ छ. ड. 'यैवत्वं त' ।



शान्तायां वाचि किंज्योतिरेवायं पुरुष इत्या-  
त्मैवास्य ज्योतिर्भवतीत्यात्मनैवायं ज्योति-  
षाऽऽस्ते पल्ययते कर्म कुरुते विपल्येतीति ॥६॥

सिद्धिर्वन्धुसङ्गमनवियोगदर्शनं देशान्तरगमनादि च । सुषुप्ताच्चोत्थानं  
सुखमहमस्वाप्सं न किञ्चिदवेदिषमिति । तस्मादस्ति व्यतिरिक्तं किमपि  
ज्योतिः । किं पुनस्तच्छान्तायां वाचि ज्योतिर्भवतीति । उच्यते ।  
आत्मैवास्य ज्योतिर्भवतीति । आत्मेति कार्यकरणस्वावयवसंघातव्यति-  
रिक्तं कार्यकरणावभासकमादित्यादिबाह्यज्योतिर्वत्स्वयमन्येनानवभास्य-  
मानमभिधीयते ज्योतिरन्तःस्थं च तत्पारिशेष्यात् । कार्यकरणव्यति-  
रिक्तं तदिति तावत्सिद्धम् । यच्च कार्यकरणव्यतिरिक्तं कार्यकरणसंघा-  
तानुग्राहकं च ज्योतिस्तद्बाह्येश्वरादिकरणैरुपलभ्यमानं दृष्टं न तु  
तथा तच्चक्षुरादिभिरुपलभ्यत आदित्यादिज्योतिःषूपरतेषु । कार्यं तु  
ज्योतिषो दृश्यते यस्मात्तस्मादात्मनैवायं ज्योतिषाऽऽस्ते पल्ययते कर्म  
कुरुते विपल्येतीति । तस्मान्नूनमन्तःस्थं ज्योतिरित्यवगम्यते ।

देशान्तरादौ कर्मकरणं गृह्यते । आश्रयैकदेशासिद्धिमाशङ्क्याऽऽह । सुषुप्ताच्चेति ।  
ध्यानदशायामिष्टदेवतादर्शनं चकारार्थः । अनुमानफलं निगमयति । तस्मादिति ।  
यथोक्तानुमानाज्ज्योतिः सिद्धं चेत्किं प्रश्नेनेत्याशङ्क्याऽऽह । किं पुनरिति । सर्व-  
ज्योतिरूपशमे दृश्यमानस्य व्यवहारस्य कारणतयाऽनुमानतो ज्योतिर्मत्रसिद्धावपि तद्वि-  
शेषबुभूत्सायां प्रश्नोपपत्तिरित्यर्थः । प्रतिवचनमवतार्य व्याकरोति । उच्यत इत्या-  
दिना । अवभासकत्वे दृष्टान्तमाह । आदित्यादीति । तत्र व्यतिरिक्तत्वं साधयति ।  
कार्येति । अनुग्राहकत्वादादित्यादिवदिति शेषः । तच्चान्तःस्थं पारिशेष्यादित्युक्तमु-  
पपादयति । यच्चेति । उपरतेष्वात्मज्योतिरिति शेषः । तदेव तर्हि मा भूदिति चेन्ने-  
त्याह । कार्यं त्विति । स्वप्नादौ दृश्यमानं व्यवहारं हेतुकृत्य फलितमाह । यस्मा-  
दित्यादिना । विमतमन्तःस्थमतीन्द्रियत्वादादित्यवादिति व्यतिरेकीत्यर्थः । व्यतिरेका-

१ ग. ड. छ. ज. झ. 'त्थानम् । त' । २ झ. ग. घ. ङ. च. छ. ज. झ. ङ. 'षम् । त' ।  
३ घ. ज. 'णसंघातव्य' । ४ क. घ. ज. 'स्मादा' । ५ घ. झ. ण. 'क्तादनु' । ६ क. झ. ङ. 'परमे' ।  
७ घ. झ. ण. 'भुत्सया प्र' ।



किंवाऽऽदित्यादिज्योतिर्विलक्षणं तदभौतिकं च स एव हेतुर्ब्रह्मपुराण-  
ब्राह्मत्वमादित्यादिवत् । न समानजातीयैर्नैवोपकारदर्शनात् । यदादित्या-  
दिविलक्षणं ज्योतिरान्तरं सिद्धमित्येतदसत् । कस्मात् । उपक्रियमाणस-  
मानजातीयैर्नैवाऽऽदित्यादिज्योतिषा कार्यकरणसंघातस्य भौतिकस्य  
भौतिकेनैवोपकारः क्रियमाणो दृश्यते । यथादृष्टं चेदमनुमेयम् । यदि  
नाम कार्यकरणादर्थान्तरं तदुपकारकमादित्यादिवज्ज्योतिस्तथाऽपि  
कार्यकरणसंघातसमानजातीयमेवानुमेयं कार्यकरणसंघातोपकारकत्वादा-  
दित्यादिज्योतिर्वत् । यत्पुनरन्तःस्थत्वादप्रत्यक्षत्वाच्च वैलक्षण्यमुच्यते  
तच्चक्षुरादिज्योतिर्भिरनैकान्तिकम् । यतोऽप्रत्यक्षाण्यन्तःस्थानि च  
चक्षुरादिज्योतींषि भौतिकान्येव । तस्मात्तव मनोरथमात्रं विलक्षणमा-  
त्मज्योतिः सिद्धमिति । कार्यकरणसंघातभावभावित्वाच्च संघातधर्मत्वम-  
नुमीयते ज्योतिषः । सामान्यतो दृष्टस्य चानुमानस्य व्यभिचारित्वाद-  
प्रामाण्यम् । सामान्यतो दृष्टबलेन हि भवानादित्यादिवद्व्यतिरिक्तं ज्योतिः  
साधयति कार्यकरणेभ्यः । न च प्रत्यक्षमनुमानेन बाधितुं शक्यते ।

न्तरमाह । किंचेति । संप्रति लोकायतश्चादयति । नेत्यादिना । तच्च नन्वर्थ-  
व्याचष्टे । यदिति । उक्तं हेतुं प्रश्नपूर्वकं विभजते । कस्मादित्यादिना । यद्यपि  
देहादेरुपकार्यादुपकारकमादित्यादिसजातीयं दृष्टं तथाऽपि नाऽऽत्मज्योतिरुपकार्यस-  
जातीयमनुमेयमित्याशङ्क्याऽऽह । यथादृष्टं चेति । तदेव स्पष्टयति । यदिति नामेति ।  
विमतमन्तःस्थमतिरिक्तं चातीन्द्रियत्वादादित्यवादिति परोक्तं व्यतिरेक्यनुमानमनृद्य दृष्ट-  
यति । यत्पुनरित्यादिना । अनैकान्तिकत्वं व्यनक्ति । यत इति । अन्तःस्थान्यव्यति-  
रिक्तानि च संघातादिति द्रष्टव्यम् । व्यभिचारफलमाह । तस्मादिति । विलक्षण-  
मन्तःस्थं चेति मन्तव्यम् । किंच चेतन्यं शरीरवर्मस्तद्भावभावित्वाङ्गपादिवदित्याह ।  
कार्यकरणेति । विमतं संघाताद्विज्रं तद्भासकत्वादादित्यवादित्यनुमानाच्च संघा-  
तवर्मत्वं चेतन्यस्येत्याशङ्क्याऽऽह । सामान्यतां दृष्टस्येति । लोकायतस्य  
हि देहावभासकमपि चक्षुस्ततो न भिद्यते तथा च व्यभिचारान्न त्वदनुमान-  
प्रामाण्यमित्यर्थः । मनुष्योऽहं जानामीति प्रत्यक्षविरोधाच्च त्वदनुमानममानमित्याह ।  
सामान्यतो दृष्टेति । ननु तेन प्रत्यक्षमुत्सार्यतामिति चेन्नत्याह । न चेति । इतश्च

१ च. इ. एव । २ ख. इ. 'समा' । ३ ग. इ. व. छ. छ. 'तिरन्त' । ४ ख. इ. छ. छ.  
'दम्' । ५ ख. चेदिति । ६ ख. 'क्तं नाऽती' । ७ ख. इ. नेति । ८ क. ख. इ. 'स्य दे' । ९ क.  
घ. इ. ज. 'च तद' ।



अयमेव तु कार्यकरणसंघातः प्रत्यक्षं पश्यति शृणोति मनुते विजानाति च । यदि नाम ज्योतिरन्तरमस्योपकारकं स्यादादित्यादिवंशसदोऽऽत्मा स्याज्ज्योतिरन्तरमादित्यादिवदेव । य एव तु प्रत्यक्षं दर्शनादिक्रियां करोति स एवाऽऽत्मा स्यात्कार्यकरणसंघातो नान्यः । प्रत्यक्षविरोधेऽनुमानस्याग्रामाण्यात् । नन्वयमेव चेद्दर्शनादिक्रियाकर्ताऽऽत्मा संघातः कथमविकलस्यैवास्य दर्शनादिक्रियाकर्तृत्वं कदाचिद्भवति कदाचिन्नेति । नैष दोषो दृष्टत्वात् । न हि दृष्टेऽनुपपन्नं नाम । न हि स्वद्योते प्रकाशाप्रकाशकत्वेन दृश्यमाने कारणान्तरमनुमेयम् । अनुमेयत्वे च केनचित्सामान्यात्सर्वं सर्वत्रानुमेयं स्यात् । तच्चानिष्टम् । न च पदार्थस्वभावो नास्ति न ह्यग्नेरुष्णस्वाभाव्यमन्यनिमित्तमुदकस्य वा शैत्यम् । प्राणिधर्माधर्माद्यपेक्षमिति चेत् । धर्माधर्मादीर्निमित्तान्तरापेक्षस्वभावप्रसङ्गः । अस्त्विति चेन्न । तदनवस्थाप्रसङ्गः । स चानिष्टः । न । स्वप्नस्मृत्योर्दृष्टस्यैव दर्शनात् । यदुक्तं स्वभाववादिना देहस्यैव दर्शनादिक्रिया न व्यतिरिक्तस्येति तन्न । यदि हि देहस्यैव दर्शनादिक्रिया स्वप्ने

देहस्यैव चैतन्यमित्याह । अयमेवेति । ज्योतिषो देहव्यतिरेकमङ्गीकृत्यापि दूषयति । यदि नामेति । विमतं ज्योतिरनात्मा देहोपकारकत्वादित्यवादित्यर्थः । आत्मत्वं तर्हि कस्येत्याशङ्क्याऽऽह । य एव त्विति । अनुमानादात्मनो देहव्यतिरिक्तत्वमुक्तमित्याशङ्क्याऽऽह । प्रत्यक्षेति । नान्य आत्मेति पूर्वेण संबन्धः । देहस्याऽऽत्मत्वे कादाचित्कं द्रष्टृत्वश्रोतृत्वाद्युक्तमिति शङ्कते । नन्विति । स्वभाववादी परिहरति । नैष दोष इति । कादाचित्के दर्शनादर्शने संभवतो देहस्वाभाव्यादित्यत्र दृष्टान्तमाह । न हीति । विमतं कारणान्तरपूर्वकं कादाचित्कत्वाददृष्टवादित्यनुमानं दृष्टान्ते मविष्यतीत्याशङ्क्याग्नेरुष्ण इति बहुष्णमुदकमित्यपि द्रव्यत्वादिनाऽनुमीयेतेत्यतिप्रसङ्गमाह । अनुमेयत्वे चेति । ननु यद्वति तत्सनिमित्तमेव न स्वभावाद्वेत्किंचिदस्माकं प्रसिद्धं तत्राऽऽह । न चेति । अग्नेरौष्ण्यमुदकस्य शैत्यमित्याद्यपि न निर्निमित्तं किंतु प्राण्यदृष्टापेक्षमिति शङ्कते । प्राणीति । आदिशब्देनेश्वरादि गृह्यते । गूढाभिसंधिः स्वभाववाद्याह । धर्मेति । प्रसङ्गस्येष्टत्वं शङ्कित्वा स्वाभिप्रायमाह । अस्त्वित्यादिना । सिद्धान्तो स्वप्नादिसिद्धयनुपपत्त्या देहाविरिक्तमात्मानमभ्युपगमयन्नन्तरमाह । नेत्यादिना । तत्र नमर्थे विभजते । यदुक्तमिति । स्वप्ने दृष्टस्यैव दर्शनादिविहेषुभागं व्यतिरेकद्वारा विवृणोति । यदि हीति । जाग्रदेहस्य द्रष्टुः स्वप्ने नष्टत्वादती-

१ ग. घ. ज. 'वशासावात्मा । २ ख. क. ड. 'दाऽसावात्मा । ३ घ. ज. 'यायां क' । ४ च. ड. 'सत्ये । ५ ख. क. वा । ६ ख. ज. वेति ।



दृष्टस्यैव दर्शनं न स्यात् । अन्धः स्वप्नं पश्येन्दृष्टपूर्वमेव पश्यति न  
शाकद्वीपादिगतमदृष्टैरूपम् । ततश्चेतत्सिद्धं भवति यः स्वप्ने पश्यति दृष्ट-  
पूर्वं वस्तु स एव पूर्वं विद्यमाने चक्षुष्यद्राक्षीन्न देह इति । देहश्चेद्ब्रह्मा स  
येनाद्राक्षीत्तस्मिन्नुद्भूते चक्षुषि स्वप्ने तदेव दृष्टपूर्वं न पश्येत् । अस्ति च  
लोके प्रसिद्धिः पूर्वं दृष्टं मया हिमवतः शृङ्गमद्याहं स्वप्नेऽद्राक्षमित्युद्भू-  
तचक्षुषामन्धानामपि । तस्मादनुद्भूतेऽपि चक्षुषि यः स्वप्नदृक् स एव  
द्रष्टा न देह इत्यवगम्यते । तथा स्मृतौ द्रष्टृस्मर्त्रोरेकत्वे सति य एव  
द्रष्टा स एव स्मर्ता । यदा चेवं तदा निमीलिताक्षोऽपि स्मरन्दृष्टपूर्वं  
यद्रूपं तद्दृष्टवदेव पश्यतीति । तस्माद्यन्निमीलितं तन्न द्रष्टृ यन्निमीलिते  
चक्षुषि स्मररूपं पश्यति तदेवानिमीलितेऽपि चक्षुषि द्रष्टृसीदित्यवग-  
म्यते । मृते च देहेऽविकलस्यैव च रूपाददर्शनाभावात् । देहस्यैव  
द्रष्टृत्वे मृतेऽपि दर्शनादिक्रिया स्यात् । तस्माद्यदपाये देहे दर्शनं न  
भवाति यद्भावे च भवति तदर्शनादिक्रियाकर्तुं न देह इत्यवगम्यते ।

न्द्रियस्यै च संस्कारस्य चानिष्टत्वादन्यदृष्टे चान्यस्य स्वप्रायोगाच्च स्वप्ने दृष्टस्यैव  
दर्शनं देहात्मवादे संभवतीत्यर्थः । मा भूद्दृष्टस्यैव स्वप्ने दृष्टिरन्वस्यापि स्वप्नदृष्टेरित्या-  
शङ्क्याऽऽह । अन्ध इति । अपिशब्दोऽध्याहर्तव्यः । पूर्वदृष्टस्यैव स्वप्ने दृष्टत्वेऽपि  
कुतो देहव्यतिरिक्तो द्रष्टा सिध्यतीत्याशङ्क्याऽऽह । ततश्चेति । अथोभयत्र देह-  
स्यैव द्रष्टृत्वे का हानिरिति चेदव आह । देहश्चेदिति । तत्र सहकारिचक्षुरभावाच्चक्षु-  
रन्तरस्य चोत्पत्तौ देहान्तरस्यापि समुत्पत्तिसंभवादन्यदृष्टेऽन्यस्य न स्वप्नः स्यादित्यर्थः ।  
मा भूत्पूर्वदृष्टे स्वप्नो हेत्वभावादित्याशङ्क्याऽऽह । अस्ति चेति । कथं ते जात्यन्धा-  
नामीदृग्दर्शनमिति चेज्जन्मान्तरानुभववशादिति ब्रूमः । अन्वस्य देहस्याद्रष्टृत्वेऽपि  
चक्षुष्मतस्तस्य स्यादेव द्रष्टृत्वमित्याशङ्क्याऽऽह । तस्मादिति । स्वप्ने दृष्टस्यैव  
दर्शनादिति हेतुं व्याख्याय स्मृतौ दृष्टस्यैव दर्शनादिति हेतुं व्याचष्टे । तथेति ।  
द्रष्टृस्मर्त्रोरेकत्वेऽपि कुतो देहातिरिक्तो द्रष्टेत्याशङ्क्याऽऽह । यदा चेति । देहाति-  
रिक्तस्य स्मर्तृत्वेऽपि कुतो द्रष्टृत्वमित्याशङ्क्याऽऽह । तस्मादिति । द्रष्टृस्मर्त्रोरेकत्व-  
स्योक्तत्वादेहातिरिक्तः स्मर्ता चेद्ब्रह्माऽपि तथा मिध्यतीति भावः । देहस्याद्रष्टृत्वे हेत्व-  
न्तरमाह । मृते चेति । न तस्य द्रष्टृत्वेति शेषः । तदेवोपपादयति । देहस्यैवेति ।  
“देहव्यतिरिक्तमात्मानमुपपादितमुपसंहरति । तस्मादिति । चैतन्यं यत्तदोरर्थः । मा

१ ख. 'श्यन्पूर्वदृष्टे' । २ क. 'ष्टपूर्वम्' । ३ ख ग. घ. ङ. 'पूर्वदृ' । ४ ख. ङ. अ. 'तद्द्रष्टृ' ।  
५ ग. घ. ज. 'र्शनक्रियादिक' । ६ क. घ. 'स्य सं' । ७ घ. अ. ण. 'देहाति' ।



चक्षुरादीन्येव दर्शनादिक्रियाकर्तृणीति चेत् । न । यदहमद्राक्षं तत्स्पृ-  
शामीति भिन्नकर्तृकत्वे प्रतिसंधानानुपपत्तेः । मनस्तर्हीति चेत् । न ।  
मनसोऽपि विषयत्वाद्गूपादिवद्वष्टृत्वाद्यनुपपत्तिः । तस्मादन्तःस्थं व्यति-  
रिक्तमादित्यादिवदिति सिद्धम् । यदुक्तं कार्यकरणसंघातसमानजातीय-  
मेव ज्योतिरन्तरमनुमेयम् । आदित्यादिभिस्तत्समानजातीयैरेवोपक्रि-  
यमाणत्वादिति । तदसत् । उपकार्योपकारकभावनियमदर्शनात् ।  
कथं पार्थिवैरिन्धनैः पार्थिवत्वसमानजातीयैस्तृणोलपादिभिरग्नेः प्रज्वल-  
नोपकारः क्रियमाणो दृश्यते । न च तावता तत्समानजातीयैरेवाग्नेः  
प्रज्वलनोपकारः सर्वत्रानुमेयः स्यात् । येनोदकेनापि प्रज्वलनोप-  
कारो भिन्नजातीयेन वैद्युतस्याग्नेर्जाठरस्य च क्रियमाणो दृश्यते ।  
तस्मादुपकार्योपकारकभावे समानजातीयासमानजातीयनियमो नास्ति ।  
कदाचित्समावजातीया मनुष्या मनुष्यैरेवोपक्रियन्ते कदाचित्स्थावर-  
पश्वादिभिश्च भिन्नजातीयैः । तस्मादहेतुः कार्यकरणसंघातसमानजाती-

भूदेहस्याऽऽत्मत्वमिन्द्रियाणां तु स्यादिति शङ्कते । चक्षुरादीनीति । अन्यदृष्टस्येत-  
रेणाप्रत्यभिज्ञानादिति न्यायेन परिहरति । नेत्यादिना । आत्मप्रतिपत्तिहेतूनां मनसि  
संभवादिति न्यायेन शङ्कते । मन इति । ज्ञातुर्ज्ञानसाधनोपपत्तेः संज्ञाभेदमात्रमिति  
न्यायेन परिहरति । न मनसोऽपीति । देहादेरनात्मत्वे फलितमाह । तस्मादिति ।  
आत्मज्योतिः संघातादिति शेषः । परोक्तमनुवदति । यदुक्तमिति । अनुग्राह्यसजाती-  
यमनुग्राहकमित्यत्र हेतुमाह । आदित्यादिभिरिति । उपकार्योपकारकत्वसाजात्यनि-  
यमं दूषयति । तदसदिति । अनियमदर्शनमाकाङ्क्षापूर्वकमुदाहरति । कथं पार्थिवै-  
रिति । उलपं बालतृणम् । पार्थिवस्याग्निं प्रत्युपकारकत्वनियमं वारयति । न चेति ।  
तावता पार्थिवेनाग्नेरुपक्रियमाणत्वदर्शनेनेति यावत् । तत्समानजातीयैरिति तच्छब्दः  
पार्थिवत्वविषयः । तत्र हेतुमाह । येनेति । दर्शनफलं निगमयति । तस्मादिति ।  
उपकार्योपकारकभावे साजात्यानियमवदुपकार्योपकारकभावेऽपि वैजात्यनियमो नास्ती-  
त्यर्थः । तत्रोपकार्योपकारकत्वे साजात्यनियमाभावमुदाहरणान्तरेण दर्शयति । कदा-  
चिदिति । अम्भसाऽग्निना वाऽग्नेरुपशान्त्युपलम्भादुपकार्योपकारकत्वे वैजात्यनि-  
यमोऽपि नास्तीति मत्वोपसंहरति । तस्मादिति । उक्तानियमदर्शनं तच्छब्दार्थः ।  
अहेतुरात्मज्योतिषः संघातेन समानजातीयवायामिति शेषः । अनुग्राहकमनुग्राह्यसजा-  
तीयमनुग्राहकत्वादित्यवदित्यपास्तम् । संप्रत्यतीन्द्रियत्वहेतोरनैकान्त्यं परोक्तमनु-



यैरेवाऽऽदित्यादिज्योतिर्भिरुपक्रियमाणत्वादिति । यत्पुनरात्थं चक्षु-  
रादिभिरादित्यादिज्योतिर्वददृश्यत्वादित्ययं हेतुर्ज्योतिरन्तरस्यान्तः-  
स्थत्वं वैलक्षण्यं च न साधयति । चक्षुरादिभिरनैकान्तिकत्वादिति ।  
तदसत् । चक्षुरादिकरणेभ्योऽन्यत्वे सतीति हेतोर्विशेषणत्वोपपत्तेः ।  
कार्यकरणसंघातधर्मत्वं ज्योतिष इति यदुक्तं तन्न । अनुमानविरोधात् ।  
आदित्यादिज्योतिर्वत्कार्यकरणसंघातादर्थान्तरं ज्योतिरिति ह्यनुमानमुक्तं  
तेन विरुध्यत इयं प्रतिज्ञा कार्यकरणसंघातधर्मत्वं ज्योतिष इति । तद्भा-  
वभावित्वं त्वसिद्धं मृते देहे ज्योतिषोऽदर्शनात् । सामान्यतो दृष्टस्यानुमा-  
नस्याप्रामाण्ये सति पानभोजनादिसर्वव्यवहारलोपप्रसङ्गः । स चानिष्टः ।  
पानभोजनादेषु हि क्षुत्पिपासादिनिवृत्तिमुपलब्धवतस्तत्सामान्यात्पान-  
भोजनाद्युपादानं दृश्यमानं लोके न प्राप्नोति । दृश्यन्ते ह्युपलब्धपान-  
भोजनाः सामान्यतः पुनः पानभोजनान्तरैः क्षुत्पिपासादिनिवृत्तिमनुमि-  
न्वन्तस्तादर्थ्येन प्रवर्तमानाः । यदुक्तमयमेव तु देहो दर्शनादिक्रियाक-  
र्तेति तत्प्रथममेव परिहृतं स्वप्नस्मृत्योर्देहादर्थान्तरभूतो द्रष्टेति । अनेनैव  
ज्योतिरन्तरस्यानात्मत्वमपि प्रत्युक्तम् । यत्पुनः स्वद्योतादेः कादाचित्कं  
प्रकाशाप्रकाशकत्वं तदसत् । पक्षाद्यवयवसंकोचविकोसनिमित्तत्वात्प्रका-

भाष्य दूषयति । यत्पुनरित्यादिना । विमतं ज्योतिः संघातधर्मस्तद्भावभावित्वाद्रूपा-  
दिवदित्युक्तमनूद्य निराकरोति । कार्येति । अनुमानविरोधमेव साधयति । आदित्या-  
दीति । कालात्ययापदेशमुक्त्वा हेत्वसिद्धिं दोषान्तरमाह । तद्भावेति । अदर्शनादिति  
च्छेदः । यत्पुनर्विशेषेऽनुगमाभावः सामान्ये सिद्धसाध्यतेत्यनुमानदूषणमाभिप्रेत्य  
सामान्यतो दृष्टस्य चेत्याद्युक्तं तदूषयति । सामान्यतो दृष्टस्येति । विशेषतोऽ-  
दृष्टस्येत्यपि द्रष्टव्यम् । किमित्यनुमानाप्रामाण्ये सर्वव्यवहारहानिरित्याशङ्क्याऽऽह ।  
पानेति । तत्सामान्यात्पानत्वभोजनत्वादिसादृश्यादिति यावत् । पानभोजनाद्युपादानं  
दृश्यमानमित्युक्तं विशदयति । दृश्यन्ते हीति । तादर्थ्येन क्षुत्पिपासादिनिवृत्त्युपायभो-  
जनपानाद्यर्थत्वेनेति यावत् । देहस्यैव द्रष्टृत्वमित्युक्तमनूद्य पूर्वोक्तं परिहारं स्मारयति ।  
यदुक्तमित्यादिना । ज्योतिरन्तरमादित्यादिवदनात्मेत्युक्तं प्रत्याह । अनेनेति ।  
संघातोर्देहद्रष्टृत्वनिराकरणेनेति यावत् । देहस्य कादाचित्कं दर्शनादिमत्त्वं स्वाभाविकमि-  
त्यत्र परोक्तं दृष्टान्तमनुभाष्य निराचष्टे । यत्पुनरित्यादिना । सिद्धान्तिनाऽपि



## कतम आत्मेति योऽयं विज्ञानमयः प्राणेषु

शाप्रकाशकत्वस्य । यत्पुनरुक्तं धर्माधर्मयोरवश्यं फलदातृत्वं स्वभावोऽभ्युपगन्तव्य इति । तदभ्युपगमे भवतः सिद्धान्तहानात् । एतेनानवस्थादोषः प्रत्युक्तः । तस्मादस्ति व्यतिरिक्तं चान्तःस्थं ज्योतिरात्मेति ॥६॥

यद्यपि व्यतिरिक्तत्वादि सिद्धं तथाऽपि समानजातीयानुग्राहकत्वदर्शननिमित्तभ्रान्त्या करणानामेवान्यतमो व्यतिरिक्तो वेत्यविवेकतः पृच्छति कतम इति । न्यायसूक्ष्मताया दुर्विज्ञेयत्वादुपपद्यते भ्रान्तिः । अथवा शरीरव्यतिरिक्ते सिद्धेऽपि करणानि सर्वाणि विज्ञानवन्तीव विवेकत आत्मनोऽनुपलब्धत्वात् । अतोऽहं पृच्छामि कतम आत्मेति । कतमोऽसौ देहेन्द्रियप्राणमनःसु यस्त्वयोक्त आत्मा । येन ज्योतिषाऽऽस्त इत्युक्तम् । अथवा योऽयमात्मा त्वयाऽभिप्रेतो विज्ञानमयः । सर्व इमे प्राणा विज्ञानमया इवैषु प्राणेषु कतमः । यथा समुदितेषु ब्राह्मणेषु सर्व इमे तेजस्विनः कतम एषु षडङ्गविदिति । पूर्वस्मिन्व्याख्याने कतम

स्वभाववादस्य कचिदेष्टव्यत्वमुपदिष्टमनूय दूषयति । यत्पुनरिति । धर्मादेर्यदि हेत्वन्तराधीनं फलदातृत्वं तदा हेत्वन्तरस्यापि हेत्वन्तराधीनं फलदातृत्वमित्यनवस्थेऽस्युक्तं प्रत्याह । एतेनेति । सिद्धान्तविरोधप्रसञ्जनेनेति यावत् । लोकायतमतासंभवे स्वपक्षमुपसंहरति । तस्मादिति ॥ ६ ॥

नन्वात्मज्योतिः संघाताद्व्यतिरिक्तमन्तःस्थं चेति साभितं तथा च कथं कतम आत्मेति पृच्छन्त्यते तत्राऽऽह । यद्यपीति । अनुग्राह्येण देहादिना समानजातीयस्याऽऽदित्यादेरनुग्राहकत्वदर्शनान्निमित्तादनुग्राहकत्वाविशेषादात्मज्योतिरपि समानजातीयं देहादिनेति भ्रान्तिर्भवति तयेति यावत् । अविवेकिनो निष्कृष्टदृष्ट्यभावादित्यर्थः । व्यतिरेकसाधकस्य न्यायस्य दर्शितत्वात्कुतो भ्रान्तिरित्याशङ्क्याऽऽह । न्यायेति । भ्रान्तिनिमित्ताविवेककृतं प्रश्नमुक्त्वा प्रकारान्तरेण प्रश्नमुत्थापयति । अथवेति । प्रश्नाक्षराणि व्याचष्टे । कतमोऽसाविति । ननु ज्योतिर्निमित्तो व्यवहारो मयोक्तो न त्वात्मेत्याशङ्क्याऽऽह । येनेति । आत्मनैवायं ज्योतिषेत्युक्तत्वादासनादिनिमित्तं ज्योतिरात्मेत्यर्थः । प्रकारान्तरेण प्रश्नं व्याकरोति । अथवेति । सप्तम्यर्थं कथयति । सर्व इति । योऽयं त्वयाऽभिप्रेतो विज्ञानमयः स प्राणेषु मध्ये कतमः स्यात्तेऽपि हि विज्ञानमया इव भान्तीति योजना । उक्तमर्थं दृष्टान्तेन बुद्धावारोपयति । यथेति । व्याख्यानयोरवान्तरविभागमाह । पूर्वस्मिन्नित्यादिना । इदी-



## हृद्यन्तर्ज्योतिः पुरुषः

आत्मेत्येतावदेव प्रश्नवाक्यं योऽयं विज्ञानमय इति प्रतिवचनम् । द्वितीये  
सु व्याख्याने प्राणेष्वित्येवमन्तं प्रश्नवाक्यम् । अथवा सर्वमेव प्रश्नवाक्यं  
विज्ञानमयो हृद्यन्तर्ज्योतिः पुरुषः कतम इत्येतदन्तम् । योऽयं विज्ञानमय  
इत्येतस्य शब्दस्य निर्धारितार्थविशेषविषयत्वं कतम आत्मेतीति शब्दस्य  
प्रश्नवाक्यपरिसमाप्त्यर्थत्वं व्यवहितसंबन्धमन्तरेण युक्तमिति कृत्वा  
कतम आत्मेत्येवमन्तमेव प्रश्नवाक्यं योऽयमित्यादि परं सर्वमेव प्रतिव-  
चनमिति निश्चीयते । योऽयमित्यात्मनः प्रत्यक्षत्वान्निर्देशः । विज्ञानमयो  
विज्ञानमयो बुद्धिविज्ञानोपाधिसंपर्काविवेकाद्विज्ञानमय इत्युच्यते ।  
बुद्धिविज्ञानसंयुक्त एव हि यस्मादुपलभ्यते राहुरेव चन्द्रादित्यसंयुक्तः ।  
बुद्धिर्हि सर्वार्थकरणं तमसीव प्रदीपः पुरोवास्थितः । मनसा ह्येव पश्यति  
मनसा गृणोतीति ह्युक्तम् । बुद्धिविज्ञानालोकविशिष्टमेव हि सर्वं विषयजा-  
तमुपलभ्यते पुरोवस्थितप्रदीपालोकविशिष्टमिव तमसि । द्वारमात्राणि  
त्वन्यानि करणानि बुद्धेः । तस्मात्तेनैव विशेष्यते विज्ञानमय इति ।

त्यादि प्रतिवचनमिति शेषः । पक्षान्तरमाह । अथवेति । सर्वस्य प्रश्नत्वे वाक्यं  
योजयति । विज्ञानेति । स समानः सन्नित्यादि प्रतिवचनामिति शेषः । द्वितीयतृती-  
यपक्षयोररुचि सूचयन्नाद्यं पक्षमङ्गीकरोति । योऽयमिति । यस्त्वया पृष्ठः सोऽय-  
मित्यात्मनश्चिद्रूपत्वेन प्रत्यक्षत्वादयमिति निर्देश इति पदद्वयस्यार्थः । देहव्यवच्छे-  
दार्थं विशिनष्टि । विज्ञानमय इति । विज्ञानशब्दार्थमाचक्षाणस्तत्प्रायत्वं प्रकटयति ।  
बुद्धीति । बुद्धिरेव विज्ञानं विज्ञायतेऽनेनेति व्युत्पत्तेस्तेनोपाधिना संपर्क एवाविवेक-  
स्त्वस्मादिति यावत् । तत्संपर्कं प्रमाणमाह । बुद्धिविज्ञानेति । तस्माद्विज्ञानमय इति  
शेषः । ननु चक्षुर्मयः श्रोत्रमय इत्यादि हित्वा विज्ञानमय इत्येवं कस्मादुपदिश्यते  
तत्राऽऽह । बुद्धिर्हीति । तस्याः साधारणकरणत्वे प्रमाणमाह । मनसा हीति ।  
मनसः सर्वार्थत्वं समर्थयते । बुद्धीति । किमर्थानि तर्हि चक्षुरादीनि करणानीत्या-  
काङ्क्ष्याऽऽह । द्वारमात्राणीति । बुद्धेः सति प्राधान्ये फलितमाह । तस्मादिति ।

१ अ. घ. ङ. ड. 'ने कतमः प्रा' । २ ग. ङ. 'त्येति चेति' । ३ घ. 'त्मेतीत्ये' । ४ अ.  
घ. च. छ. ज. झ. ङ. 'मयश्चन्दस्य निर्धारितार्थविशेषविषयत्वं युक्तम् । विज्ञानमयो । ५ क. अ. घ.  
ङ. च. छ. ज. झ. ङ. 'संयुक्तः । ६ घ. ज. 'द्वयचन्द्रा' । ७ क. अ. ङ. झ. ङ. 'संयुक्तः । ८ अ. 'सा  
येव कृ' । ९ अ. ङ. 'त्यक्षाद' । १० अ. घ. 'त्येवं क' ।



येषां परमात्मविज्ञप्तिविकार इति व्याख्यानं तेषां विज्ञानमयो मनोमय इत्यादौ विज्ञानमयशब्दस्यान्यार्थदर्शनादश्रौतार्थताऽवसीयते । संदिग्धश्च पदार्थोऽन्यत्र निश्चितप्रयोगदर्शनान्निर्धारयितुं शक्यो वाक्यशेषात् । निश्चितन्यायबलाद्वा । सधीरिति चोत्तरत्र पाठात् । हृद्यन्तरिति वचनाद्युक्तं विज्ञानप्रापत्वमेव । प्राणेष्विति व्यतिरेकप्रदर्शनार्था सप्तमी । यथा वृक्षेषु पाषाण इति सामीप्यलक्षणा । प्राणेषु हि व्यतिरेकाव्यतिरेकता संदिह्यत आत्मनः । प्राणेषु प्राणेभ्यो व्यतिरिक्त इत्यर्थः । यो हि येषु भवति स तद्व्यतिरिक्तो भवत्येव । यथा पाषाणेषु वृक्षः । हृदि तत्रैतत्स्यात्प्राणेषु प्राणजातीयैव बुद्धिः स्यादित्यत आह । हृद्यन्तरिति । हृच्छब्देन पुण्डरीकाकारो मांसपिण्डस्तात्स्थयाद्बुद्धिर्हृत्तस्यां हृदि बुद्धौ । अन्तरिति बुद्धिवृत्तिव्यतिरेकप्रदर्शनार्थम् । ज्योतिरवभासात्मकत्वादात्मोच्यते । तेन ह्यवभासकेनाऽऽत्मना ज्योतिषाऽऽस्ते पल्ययते कर्म

विज्ञानं परं ब्रह्म तत्प्रकृतिको जीवो विज्ञानमय इति भर्तृप्रपञ्चैरुक्तमनुवदति । येषामिति । विज्ञानमयादिग्रन्थे मयटो न विकारार्थेति तैरेवोच्यते तत्र मनःसमभिव्याहाराद्विज्ञानं बुद्धिर्न चाऽऽत्मा तद्विकारस्तस्मादस्मिन्प्रयोगे मयटो विकारार्थत्वं वदतां स्वोक्तिविरोधः स्यादिति दूषयति । तेषामिति । कथं विज्ञानमयपदार्थनिर्णयार्थं प्रयोगान्तरमनुश्रियते तत्राऽऽह । संदिग्धश्चेति । यथा पुरोडाशं चतुर्धा कृत्वा बर्हिषदं करोतीति पुरोडाशमात्रचतुर्धाकरणवाक्यमेकार्थसंबन्धिना शाखान्तरीयेणाऽऽग्नेयं चतुर्धा करोतीत्यनेन विशेषविषयतया निश्चितार्थेनाऽऽग्नेय एव पुरोडाशे व्यवस्थाप्यते यथा चोक्ताः शर्करा उपदधातीत्यत्र केनाक्ततेत्यपेक्षार्या तेजो वै घृतमिति वाक्यशेषाभिर्गण्यस्तथेहापीत्यर्थः । आत्मेविकारत्वे मोक्षानुपपत्त्यां ह्यबाधितन्यायाद्वा विज्ञानमयपदार्थनिश्चय इत्याह । निश्चितेति । यदुक्तं निर्णयो वाक्यशेषादिति तदेव व्यनक्ति । सधीरिति चेति । आधाराद्यर्था सप्तमी दृष्टा सा कथं व्यतिरेकप्रदर्शनार्थेत्याशङ्क्याऽऽह । यथेति । भवत्वत्रापि सामीप्यलक्षणा सप्तमी तथाऽपि कथं व्यतिरेकप्रदर्शनमित्याशङ्क्याऽऽह । प्राणेषु हीति । फलितं सप्तम्यर्थमभिनयति । प्राणेष्विति । तेषु समीपस्थोऽपि कथं तेभ्यो व्यतिरिच्यते तत्राऽऽह । यो हीति । विशेषणान्तरमादाय व्यावर्त्या शङ्कामुक्त्वा पुनरवतार्य व्याकरोति । हृदीत्यादिना । विशेषणान्तरस्य तात्पर्यमाह । अन्तरितीति । ज्योतिःशब्दार्थमाह । ज्योतिरिति । तस्य ज्योतिष्ट्वं स्पष्टयति । तेनेति । आत्मज्योतिषा व्याप्तस्य कार्यकरणसंघातस्य व्यवहार-

१ अ. घ. छ. ज. 'ति च व' । २ छ. झ. 'रेक' । ३ अ. द. जीवोऽपि । ४ अ. वाऽक्ताः । ५ अ. 'त्मनो वि' । ६ क. अ. ग. 'स्यायवा' ।



कुरुते चेतनावानिव ह्ययं कार्यकरणपिण्डो यथाऽऽदित्यप्रकाशस्थो घटो यथा वा मरकतादिर्मणिः क्षीरादिद्रव्ये प्रक्षिप्तः परीक्षणायाऽऽत्मच्छा- यमेव तत्क्षीरादिद्रव्यं करोति तादृगेतदात्मज्योतिर्बुद्धेरपि हृदयात्सूक्ष्म- त्वादृद्यन्तःस्थमपि हृदयादिकं कार्यकरणसंघातं चैकीकृत्याऽऽत्मज्यो- तिश्छायं करोति । पारंपर्येण सूक्ष्मस्थूलतारतम्यात्सर्वान्तरतमत्वात् । बुद्धिस्तावत्स्वच्छत्वादानन्तर्याच्चाऽऽत्मचैतन्यज्योतिःप्रतिच्छाया भव- ति । तेन हि विवेकिनामपि तत्राऽऽत्माभिमानबुद्धिः प्रथमा । ततोऽ- प्यानन्तर्यान्मनसि चैतन्यावभासता । बुद्धिसंपर्कात् । तत इन्द्रियेषु । मनःसंयोगात् । ततोऽनन्तरं शरीरे । इन्द्रियसंपर्कात् । एवं पारंपर्येण कृत्स्नं कार्यकरणसंघातमात्मा चैतन्यस्वरूपज्योतिषाऽवभासयति । तेन हि सर्वस्य लोकस्य कार्यकरणसंघाते तद्बुद्धिर्गुं चानियतात्माभिमानबु- ध्दिर्यथाविवेकं जायते । तथा च भगवतोक्तं गीतासु—

“यथा प्रकाशयत्येकः कृत्स्नं लोकमिमं रविः ।

क्षेत्रं क्षेत्री तथा कृत्स्नं प्रकाशयति भारत” ॥

“यदादित्यगतं तेजः” इत्यादि च ।

क्षमत्वे दृष्टान्तमाह । यथात । चेतनावानिवेत्युक्तं दृष्टान्तेनापपादयति । यथा वेति । हृदयं बुद्धिस्ततोऽपि सूक्ष्मत्वादात्मज्योतिस्तदन्तःस्थमपि हृदयादिकं संघातं च सर्वमेकीकृत्य स्वच्छायं करोतीति कृत्वा यथोक्तमणिमादृश्यमुचितामिति दार्ष्टान्तिके योजना । कथमिदमात्मज्योतिः सर्वमात्मच्छायं करोति तत्राऽऽह । पारंपर्येणेति । विषयादिषु प्रत्यगात्मान्तर्गुत्तरोत्तरं सूक्ष्मतातारतम्यात्तेष्वेवाऽऽत्मादिविषयान्तेषु स्थूल- तातारतम्याच्च प्रतीचः सर्वस्मादनन्तरतमत्वात्तत्र तत्र स्वाकारहेतुत्वमस्तीत्यर्थः । बुद्धे- रात्मच्छायत्वं समर्थयते । बुद्धिस्तावादि । लौकिकपरीक्षकाणां बुद्ध्यावात्माभिमानभा- न्तिमुक्तेऽर्थे प्रमाणायति । तेन हीति । बुद्धेः पश्चान्मनस्यापि चिच्छायतेत्यत्र हेतु- माह । बुद्धीति । आत्मनः सर्वावभासकत्वमुक्तमुपमंहरति । एवमिति । आत्मनः सर्वावभासकत्वे किमिति कस्यचित्काचिदेवाऽऽत्मन्यारित्याशङ्क्याऽऽह । तेन हीति । बुद्ध्यादेरुक्तक्रमेणाऽऽत्मच्छायत्वं तच्छब्दार्थः । आत्मज्योतिषः सर्वावभासकत्वे लोकप्रसिद्धिरेव न प्रमाणं किंतु भगवद्वाक्यमपीत्याह । तथा चेति । नाशनामयम- नाशी चेतनाश्चेतयितारो ब्रह्मादयस्तेषामयमेव चेतनो यथादकार्दानामनर्शानामग्निनि-



“ नित्योऽनित्यानां चेतनश्चेतनानाम्” इति च काठके “तमेव भान्तमनुभाति सर्वं तस्य भासा सर्वमिदं विभाति” इति च । “येन सूर्यस्तपति तेजसेद्धः” इति च मन्त्रवर्णः । तेनायं हृद्यन्तज्योतिः । पुरुष आकाशवत्सर्वगतत्वात्पूर्ण इति पुरुषः । निरतिशयं चास्य स्वयंज्योतिष्त्वं सर्वावभासकत्वात्स्वयमन्यानवभास्यत्वाच्च । स एष पुरुषः स्वयमेव ज्योतिःस्वभावो यं त्वं पृच्छसि कतम आत्मेति । बाह्यानां ज्योतिषां सर्वकरणानुग्राहकाणां प्रत्यस्तमयेऽन्तःकरणद्वारेण हृद्यन्तज्योतिः पुरुष आत्माऽनुग्राहकः करणानामित्युक्तम् । यदोऽपि बाह्यकरणानुग्राहकाणामादित्यादिज्योतिषां भावस्तदाऽप्यादित्यादिज्योतिषां परार्थत्वात्कार्यकरणसंघातस्याचैतन्ये स्वार्थानुपपत्तेः स्वार्थज्योतिष आत्मनोऽनुग्रहाभावेऽयं कार्यकरणसंघातो न व्यवहाराय कल्पते । आत्मज्योतिरनुग्रहेणैव हि सर्वदा सर्वः संव्यवहारः । “यदेतद्दृढं मनश्चेतत्संज्ञानम्” इत्यादिश्रुत्यन्तरात् । साभिमानो हि सर्वप्राणिसंव्यवहारः । अभिमानहेतुं च मरकतमणिदृष्टान्तेनावोचाम । यद्यप्येवमेतत्तथाऽपि

मित्तं दाहकत्वं तथाऽऽत्मचैतन्यनिमित्तमेव चेतयितृत्वमन्येषामित्याह । नित्य इति । अनुगमनवदनुभानं स्वगतया भासा स्यादिति शङ्कां प्रत्याह । तस्येति । येनेति । तत्र नावेदविन्मनुते तं बृहन्तमित्युत्तरत्र संबन्धः । ज्योतिःशब्दव्याख्यां नमुपसंहरति । तेनेति । हृद्यन्तःस्थितोऽयमात्मा सर्वावभासकत्वेन ज्योतिर्भवतीति योजना । पदान्तरमादाय व्याचष्टे । पुरुष इति । आदित्यादिज्योतिषः सकाशादात्मज्योतिषि विशेषमाह । निरतिशयं चेति । प्रतिवचनवाक्यार्थमुपसंहरति । स एष इति । स समानः सन्नित्याद्यवतारयितुं वृत्तं कीर्तयति । बाह्यानामिति । तर्हि बाह्यज्योतिःसद्भावावस्थायामकिंचित्करमात्मज्योतिरित्याशङ्क्याऽऽह । यदोऽपीति । व्यतिरेकमुखेनोक्तमर्थमन्वयमुखेन कथयति । आत्मज्योतिरिति । आत्मज्योतिषः सर्वानुग्राहकत्वे प्रमाणमाह । यदेतदिति । सर्वमन्तःकरणादि प्रज्ञानेत्रमित्यैतरेयके श्रवणाद्युक्तमात्मज्योतिषः सर्वानुग्राहकत्वमित्यर्थः । किंचाचेतनानां कार्यकरणानां चेतनत्वप्रसिद्धयनुपपत्त्या सदा चिदात्मव्याप्तिरेष्टव्येत्याह । साभिमानो हीति । कथमसङ्गस्य प्रतीचः सर्वत्र बुद्ध्यादावहंमान इत्याशङ्क्याऽऽह । अभिमानेति । वृत्तमनूद्योत्तरवाक्यमवतारयति । यद्यपीति । यथोक्तमपि प्रत्यग्ज्योतिर्जागरिते दर्शयितुमशक्य-

१ क. ख. ग. घ. ङ. च. छ. ज. ‘भासात्मक’ । २ क. ‘दा तु वा’ । स. यद्यपि । ३ घ. ‘षो सद्भाव’ । ४ ख. घ. ङ. ‘न्येन स्वा’ । ५ ख. ‘णतिः स्वा’ । ६ स. ‘नुग्राहकत्वाभा’ । ७ स. ‘नुग्राहकेण’ । ८ ग. घ. च. ज. ‘व स’ । ९ ग. ङ. च. छ. स. ङ. सर्वः प्रा’ । १० क. ण. ‘दा स्विति’ । ११ घ. अ. ण. मानमाह ।



## स समानः सद्भुभौ लोकावनुसंचरति

आग्रद्विषये सर्वकरणागोचरत्वादात्मज्योतिषो बुद्ध्यादिबाह्याभ्यन्तरकार्यकरणेव्यवहारसंनिपातव्याकुलत्वान्न शक्यते<sup>१</sup> तज्ज्योतिरात्माख्यं शुद्धेषीकावभिषङ्ग्य दर्शयितुमित्यतः स्वप्ने दिदर्शयिषुः प्रक्रमते । स समानः सद्भुभौ लोकावनुसंचरति । यः पुरुषः स्वयमेव ज्योतिरात्मा स समानः सदृशः सन् । केन । प्रकृतत्वात्संनिहितत्वाच्च हृदयेन । हृदीति च हृच्छब्दवाच्या बुद्धिः प्रकृता संनिहिता च । तस्मात्तयैव सामान्यम् । किं पुनः सामान्यमश्वर्माहवद्विवेकतोऽनुपलब्धिः । अवभास्या बुद्धिरवभासकं तदात्मज्योतिरालोकवत् । अवभास्यावभासकयोर्विवेकतोऽनुपलब्धिः प्रसिद्धा । विशुद्धत्वाद्व्यालोकाऽवभास्येन सदृशो भवति । यथा रक्तमवभासयन् रक्तसदृशो रक्ताकारो भवति । यथा हारतं नीलं लोहितं चावभासयन्नालोकस्तत्समानो भवति । तथा बुद्धिमवभासयन्बुद्धिद्वारेण कृत्स्नं क्षेत्रमवभासयतीत्युक्तं मरकतमणिनिदर्शनेन । तेन सर्वेण समानो बुद्धिसामान्यद्वारेण । सर्वमय इति चात एव वक्ष्यति । तेनासौ कुत-

मिति श्रुतिः स्वप्नं प्रस्तौतीत्यर्थः । अशक्यत्वे हेतुद्वयमाह । सर्वेति । स्वप्ने निष्कृष्टं ज्योतिरिति शेषः । सदृशः सन्ननुसंचरतीति संबन्धः । सादृश्यस्य प्रतियोगिसापेक्षत्वमपेक्ष्य पृच्छति । केनेति । उत्तरम् । प्रकृतत्वादिति । पाणानामपि तुल्यं तदिति चेत्तत्राऽऽह । संनिहितत्वाच्चेति । हेतुद्वयं साधयति । हृदीत्यादिना । प्रकृतत्वादिफलमाह । तस्मादात । सामान्यं प्रश्नपूर्वकं विशदयति । किं पुनारित्यादिना । विवेकतोऽनुपलब्धिं व्यक्तीकर्तुं बुद्धिज्योतिषोः स्वरूपमाह । अवभास्येति । अवभासकत्वे दृष्टान्तमाह । आलोकवादात । तथाऽपि कथं विवेकतोऽनुपलब्धिस्तत्राऽऽह । अवभास्येति । प्रसिद्धमेव प्रकटयति । विशुद्धत्वाद्धीति । उक्तमर्थं दृष्टान्तेन बुद्ध्यावारोपयति । यथेत्यादिना । दृष्टान्तगतमयं दार्ष्टान्तिकं योजयति । तथेति । पुनरुक्तिं परिहरति । इत्युक्तामिति । सर्ववभासकत्वं कथं बुद्धयैव साम्यमित्याशङ्क्याऽऽह । तेनेति । सर्ववभासकत्वं तच्छब्दायः । किमर्थं तर्हि बुद्ध्या सामान्यमुक्तमित्याशङ्क्य द्वारत्वेनेत्याह । बुद्धीति । आत्मनः सर्वेण समानत्वं वाक्यशेषमनुकूलयति । सर्वमय इति चेति । वाक्यशेषमिदंऽर्थं लोकभ्रान्तेरगमकत्वमाह । तेनेति । सर्वमयत्वेनेति यावत् । आत्मानात्मनोर्विवेकदर्शनम्याशङ्क्यन्वे

१ क. ग. च. इ. 'णव्यापार' । - ख. घ. ज. 'नेऽन्तर्ज्योति' । - द. य. ल. अ. 'निर्द्ध' ।  
४ क. ख. 'तं ताऽव' । - घ. इ. ग. 'मिदं' ।



## ध्यायतीव लेलायतीव

श्रित्यविभज्य भुञ्जेषीकावत्स्वेन ज्योतीरूपेण दर्शयितुं न शक्यत इति सर्वध्यापारं तत्राध्यारोप्य नामरूपगतं ज्योतिर्धर्मं च नामरूपयोर्नाम-  
रूपे चाऽऽत्मज्योतिषि सर्वो लोको मोमुक्षतेऽयमात्मा नायमात्मैवंधर्मा  
नैवंधर्मा कर्ताऽकर्ता शुद्धोऽशुद्धो बद्धो मुक्तः स्थितो गत भागतोऽस्ति  
नास्तीत्यादिविकल्पैः । अतः समानः सन्नुभौ लोको प्रतिपन्नप्रतिपत्त-  
व्याविहलोकपरलोकावुपात्तदेहेन्द्रियादिसंघातत्यागान्योपादानसंतानप्र-  
बन्धशतसंनिपातेरनुक्रमेण संचरति । धीसादृश्यमेवोभयलोकसंचरणहे-  
तुर्न स्वत इति । तत्रे नामरूपोपाधिसादृश्यं भ्रान्तिनिमित्तं यत्तदेव  
हेतुर्न स्वत इत्येतदुच्यते । यस्मात्सं समानः सन्नुभौ लोकावनुक्रमेण  
संचरति तदेतत्प्रत्यक्षामत्येतदर्शयति । यतो ध्यायतीव ध्यानव्यापारं  
करोतीव चिन्तयतीव ध्यानव्यापारवर्ती बुद्धिः स तत्स्थेन चित्स्वभाव-  
ज्योतीरूपेणावभासयंस्तत्सदृशस्तत्समानः सन्ध्यायतीवाऽऽलोकवदेव ।  
अतो भवति चिन्तयतीति भ्रान्तिर्लोकस्य । न तु परमार्थतो ध्यायति ।  
तथा लेलायतीवात्पर्यं चलतीव । तेष्वेव कारणेषु बुद्ध्यादिषु वायुषु च  
चलत्सु तदवभासकत्वात्तत्सदृशं तदिति लेलायतीव । न तु परमार्थत-

परस्पराध्यासस्तद्धर्माध्यासश्च स्यात्ततश्च लोकानां मोहो भवेदित्याह । इति सर्वेति ।  
धर्मविषयं मोहमभिनयाति । अयमिति । धर्मविषयं मोहं दर्शयति । एवंधर्मेति ।  
तदेव स्फुटयति । कर्तेत्यादिना । विकल्पैः सर्वो लोको मोमुक्षत इति संबन्धः । स  
समानः सन्नित्यस्यार्थमुक्त्वाऽवशिष्टं भागं व्याकरोति । अत इत्यादिना । आत्मनः  
स्वभाविकमुभयलोकसंचरणमित्याशङ्क्यानन्तरवाक्यमादत्ते । तत्रेति । आत्मा सप्त-  
म्यर्थः । यतःशब्दो वक्ष्यमाणातःशब्देन संबध्यते । अक्षरोत्थमर्थमुक्त्वा वाक्यार्थ-  
माह । ध्यानेति । ध्यानवर्ती बुद्धिः व्याप्तश्चिदात्मा ध्यायतीवेत्यत्र दृष्टान्तमाह ।  
आलोकवादिति । यथा खल्वालोको नीलं पीतं वा विषयं व्यश्रुवानस्तदाकारो  
दृश्यते तथाऽयमपि ध्यानवर्ती बुद्धिः भासयन्ध्यानवानिव भवतीत्यर्थः । यथोक्तबु-  
द्ध्यवभासकत्वमुक्तं हेतुमनूय फलितमाह । अत इति । इवशब्दार्थं कथयति । न  
त्विति । बुद्धिधर्मागमात्मन्यौपाधिकत्वेन मिथ्यात्वमुक्त्वा प्राणधर्माणामपि तत्र  
तथात्वं कथयति । तथेति । आत्मनि चलनस्यौपाधिकत्वं साधयति ।  
तेष्विति । इवशब्दसामर्थ्यसिद्धमर्थमाह । न त्विति । स हीत्याद्यनन्तर-

१ घं ज. स. 'अ तावन्नाम' । २ घ. ज. 'व च हे' । ३ ग. घ. ङ. च. छ. ज. झ. ढ. 'त्समा' । ४ ङ.  
'तीति' । ५ झ. घ. ङ. छ. चलं । ६ झ. ङ. स्पष्टयति । ७ घ. झ. न. प्रत्यात्मा । ८ घ. ङ. 'क्षार्य' ।



शुद्धीर्वासाधनम् । ३ ] आनन्दभिरिहसदीकासंबलितशरीकरभाष्यसमेता । ५६५

## सं हि स्वप्नो भूत्वेमं लोकमति- क्रामति मृत्यो रूपाणि ॥ ७ ॥

अलनधर्मकं तदात्मज्योतिः । कथं पुनरेतदवगम्यते तस्मान्नान्तत्वाभ्रान्ति-  
रेवोभयलोकसंचरणादिहेतुर्न स्वत इत्यस्यार्थस्य प्रदर्शनाय हेतुरुपवि-  
श्यते । स आत्मा हि यस्मात्स्वप्नो भूत्वा । स यथा धिया समानः सा  
धीर्यश्चद्ववति तत्तदसावपि भवतीवै तस्माच्चदाऽसौ स्वप्नो भवति  
स्वापवृत्तिं प्रतिपद्यते धीस्तथा सोऽपि स्वप्नवृत्तिं प्रतिपद्यते । यदा  
धीर्जिजागरिषति तदाऽसावप्यत आह । स्वप्नो भूत्वा स्वप्नवृत्ति-  
प्रवभासपन्धयः स्वापवृत्त्याकारो भूत्वेमं लोकं जागरितव्यवहारलक्षणं  
कार्यकरणसंघातात्मकं लौकिकशास्त्रीयव्यवहारास्पदमतिक्रामत्यतीत्य  
क्रामति विविक्तेन स्वेनाऽऽत्मज्योतिषा स्वप्नात्मिकां धीवृत्तिमवभासय-  
न्भवतिष्ठते यस्मात्तस्मात्स्वयंज्योतिःस्वभाव एवासौ विशुद्धः स कर्तु-  
क्रियाकारकफलशून्यः परमार्थतो धीसादृश्यमेव तूभयलोकसंचारादिसं-  
व्यवहारभ्रान्तिहेतुः । मृत्यो रूपाणि मृत्युः कर्माविद्यादिर्न तस्यान्यद्रूपं  
स्वतः कार्यकरणान्येवास्य रूपाणि । अतस्तानि मृत्यो रूपाण्यतिक्रा-  
मति क्रियाफलाश्रयाणि । ननु नास्त्येव धिया समानमन्यद्विषयोऽवभास-

वाक्यमाकाङ्क्षाद्वारोत्थापयति । कथमित्यादिना । तच्छब्दो बुद्धिविषयः ।  
संचरणादीत्यादिशब्दो व्यानादिव्यापारसंग्रहार्थः । स्वप्नो भूत्वा लोकमतिक्रा-  
मतीति संबन्धः । कथमात्मा स्वप्नो भवति तत्राऽऽह । सै ययेति । उक्तेऽर्थे वाचक-  
मवतार्य व्याकरोति । अत आह । उक्तं हेतुमनूय फलितमाह । यस्मादित्या-  
दिना । कार्यकरणातीतत्वात्प्रत्यगात्मनो न स्वतः संचारित्वमित्याह । मृत्योरिति ।  
रूपाण्यतिक्रामतीति पूर्वेण संबन्धः । क्रियास्तत्फलानि चाऽऽश्रयो येषां यानि वा  
क्रियाणां तत्फलानां चाऽऽश्रयस्तानीति यावत् । बुद्धयवभासकं ज्योतिरात्मेत्युक्तं  
श्रुत्वा शाक्यः शङ्कते । नन्विति । प्रमाणादतिरिक्तात्मोपलब्धिरित्याशङ्क्य प्रत्यक्षम-  
नुमानं चेति प्रमाणद्वैविध्यनियममभिप्रेत्य साध्यामतिरिक्तात्मानुपलम्भाभावासावस्तीत्याह ।

१ च. सधीः स्वः । २ क. त्वित उच्यते । तं । ग. ती गान उच्यते । यदा । छ. तीव तदुच्यते  
तं । ३ क. छ. सः कर्तुं । ४ ग. 'त्युः कामक' । ५ घ. असावपीति । ६ घ. उक्ते । ७ घ. अ.  
न. 'त्वाश्च प्रत्य' । ८ छ. घ. अ. उ. न. संसारि' । ९ क. छ. 'मित्यत आह ।



कमात्मज्योतिः । धीव्यतिरेकेण प्रत्यक्षेण वाऽनुमानेन वाऽनुपलम्भात् ।  
 यथाऽन्या तत्काल एव द्वितीया धीः । यत्त्ववभास्यावभासकयोरन्य-  
 त्वेऽपि विवेकानुपलम्भात्सादृश्यमिति घटाद्यालोकयोः । तत्र भवत्वन्य-  
 त्वेनाऽऽलोकस्योपलम्भाद्घटादेः संश्लिष्टयोः सादृश्यं भिन्नयोरेव न च  
 तथेह घटादेरिव धियोऽवभासकं ज्योतिरन्तरं प्रत्यक्षेण वाऽनुमानेन  
 वोपलभामहे । धीरेव हि चित्स्वरूपावभासकत्वेन स्वाकारा विषयाकारा  
 च । तस्मान्नानुमानतो नापि प्रत्यक्षतो धियोऽवभासकं ज्योतिः शक्यते  
 प्रतिपादयितुं व्यतिरिक्तम् । यदपि दृष्टान्तरूपमभिहितमवभास्याव-  
 भासकयोर्भिन्नयोरेव घटाद्यालोकयोः संयुक्तयोः सादृश्यमिति । तत्रा-  
 भ्युपगममात्रमस्माभिरुक्तं न तु तत्र घटाद्यवभास्यावभासकौ भिन्नौ । परमा-  
 र्थतस्तु घटादिरेवावभासात्मकः सालोकः । अन्योऽन्यो हि घटादिरुत्पद्यते ।  
 विज्ञानमात्रमेव सालोकघटादिविषयाकारमवभासते । यदेवं तदा न बाह्यो दृष्टा-  
 न्तोऽस्ति विज्ञानलक्षणमात्रत्वात्सर्वस्य । एवं तस्यैव विज्ञानस्य ग्राह्यग्राह-

धीव्यतिरेकेणेति । तत्र दृष्टान्तमाह । यथेति । घटादिरालोकश्चेत्युभयोर्मिथः संमृ-  
 द्योर्विवेकेनानुपलम्भवदवभास्यावभासकयोर्बुद्ध्यात्मनोर्भेदेऽपि पृथगनुपलम्भादैक्यमव-  
 भासते वस्तुतस्तु तयोरन्यत्वमेवेति शङ्कामनुवदति । यत्त्विति । वैषम्यप्रदर्शनेनोत्तर-  
 माह । तत्रेति । दृष्टान्तः सप्तम्यर्थः । घटादेरन्यत्वेनेति संबन्धः । ज्योतिरन्तरं  
 नास्ति चेत्कुतो ग्राह्यग्राहकसंवित्तिरित्याशङ्क्याऽऽह । धीरेवेति । बाह्यार्थवादिनो-  
 सौत्रान्तिकवैभाषिकयोराभिप्रायमुपसंहरति । तस्मान्नेति । इदानीं विज्ञानवादी बाह्या-  
 र्थवादिभ्यामभ्युपगतं दृष्टान्तमनुवदति । यदपीति । बाह्यार्थवादप्रक्रिया न सुगताभि-  
 मेतेति दूषयति । तत्रेति । उभयत्र दृष्टान्तस्वरूपं सप्तम्यर्थः । ननु घटादेरवभास्या-  
 दालोकोऽवभासको भिन्नो लक्ष्यते नेत्याह । परमार्थतस्तिर्वाति । तस्य स्थायित्वं  
 व्यावर्तयति । अन्योऽन्य इति । प्रतीतं विषयप्राधान्यं व्यावर्तयन्नक्तमेव व्यनक्ति ।  
 विज्ञानमात्रमिति । विज्ञानवादे यथोक्तदृष्टान्तराहित्यं फलतीत्याह । यदेति । शिष्य-  
 बुद्ध्यनुसारेण त्रिविधं बुद्ध्याभिप्रायमुपसंहरति । एवमित्यादिना । परिकल्प्येत्यन्वेन  
 बाह्यार्थवादमुपसंहृत्य तस्यैवेत्यादिना विज्ञानवादमुपसंजहार । तत्र विज्ञानवादोपसं-

१ ख. ड. च. छ. ड. 'ण चानु' । २ ख. ड. च. छ. ड. 'न चानु' । ३ क. ख. ग. ड. 'ण चानु' । ४ ख. ड. 'न वोप' । ५ ख. ड. 'व वि' । ६ क. छ. ड. 'व वा मा' । ७ स. 'ज्ञाने स्वल' । ८ ख. ग. ड. च. छ. ड. 'नस्वल' । ९ घ. ण. 'ष्टान्तार्थम' । १० ख. ड. 'संदरस्तत्र' ।



काकारतामलं परिकल्प्य तस्यैव पुनर्विशुद्धिं परिकल्पयन्ति । तद्ब्राह्म-  
हकविनिर्मुक्तं विज्ञानं स्वच्छीभूतं क्षणिकं व्यतिष्ठत इति केचित् ।  
तस्यापि शान्तिं केचिदिरुच्छेन्ति । तदपि विज्ञानं संवृतं ब्राह्मब्राह्मकां-  
शविनिर्मुक्तं शून्यमेव घटादिबाह्यवस्तुवदित्यपरे माध्यमिका आचक्षते ।  
सर्वा एताः कल्पना बुद्धिविज्ञानावभासकस्य व्यतिरिक्तस्याऽऽत्मज्यो-  
तिषोऽपह्नवादस्य श्रेयोमार्गस्य प्रतिपक्षभूता वैदिकस्य । तत्र येषां  
बाह्योऽर्थोऽस्ति तान्प्रत्युच्यते तावत् । न स्वात्मोवभासकत्वं घटादेः ।  
तमस्यवस्थितो घटादिस्तावन्न कदाचिदपि स्वात्मनाऽवभास्यते । प्रदी-  
पाद्यालोकसंयोगेन तु नियमेनैवावभास्यमानो दृष्टः सालोको घट इति ।  
संश्लिष्टयोरपि घटालोकयोरन्यत्वमेव पुनः पुनः संश्लेषे विश्लेषे च विशे-  
षदर्शनाद्रज्जुघटयोरिव । अन्यत्वे च व्यतिरिक्तावभासकत्वं न स्वात्म-  
नैव स्वमात्मानमवभासयति । ननु प्रदीपः स्वात्मानमेवावभासयन्दृष्ट  
इति । न हि घटादिवत्प्रदीपदर्शनाय प्रकाशान्तरमुपाददते लौकिकाः ।  
तस्मात्प्रदीपः स्वात्मानं प्रकाशयति । न । अवभास्येत्वाविशेषात् ।

हारं विवृणोति । तद्ब्राह्मेति । शून्यवादिमतमाह । तस्यापीति । तदेव स्फुटयति ।  
तदपीति । पक्षत्रयेऽपि दोषं संभावयति । सर्वा इति । कथममूषां कल्पनानां दूषण-  
मित्याशङ्क्य प्रथमं बालार्थवादिनं प्रत्याह । तत्रेति । निर्वारणे सप्तमी । यस्तु धीरे-  
वावभासकत्वेन स्वाकारेति तत्राऽऽह । नेति । यदवभास्यं तत्स्वातिरिक्तावभास्यमव-  
भास्यत्वाद्यथा घटादि । अवभास्या चेयं बुद्धिरित्यनुमानाद्बुद्धिव्यतिरिक्तः साक्षी  
सिध्यतीत्यर्थः । दृष्टान्तं साधयति । तमसीति । तस्यावभासकापेक्षा दर्शयितुं विशे-  
षणम् । सालोको घट इति । संश्लेषावगमान्नास्ति घटस्य व्यतिरिक्तावभास्यत्वमित्या-  
शङ्क्याऽऽह । संश्लिष्टयोरपीति । भवत्वन्यत्वं किं तावन्त्याशङ्क्याऽऽह । अन्यत्वे  
चेति । व्यतिरिक्तावभासकत्वं तादृशावभासकसाहित्यमिति यावत् । अवभासयति  
घटादिरिति शेषः । दृष्टान्तस्य साध्यविकलत्वे परिहृते व्यभिचारमाशङ्कते । नान्विति ।  
तदेव व्यतिरेकमुखेनाऽऽह । न हीति । अनैकान्तिकत्वं निगमयति । तस्मा-  
दिति । प्रदीपस्य पक्षतुल्यत्वान्न व्यभिचारोऽस्तीति परिहरति । नावभास्यत्वेति ।

१ अ. तत्र ब्राह्म । २ क. म. ग. ड. छ. ज. स. 'स्वच्छीभूते' । ३ ड. 'ज्ञानमनावृत्तं  
प्रा' । ज. 'ज्ञानमनावृत्तं' । ४ अ. शान्तं । च. संवृतं । ग. घ. छ. मावृत्तं । ५ ग. घ. ड. च. छ. स. द.  
'ते' । न तावत्स्वात्मा' । ६ क. ड. च. छ. ज. द. 'स्वात्मनः' । ७ क. म. घ. ड. च. छ. ज. द. 'कल्प  
दृष्ट' । ८ क. छ. स. 'दृष्टः' । सं. ९ अ. 'स्यमानत्वा' । १० अ. द. ग. 'मान्यं यथा' । ११ क. 'दृष्टयति' ।



यद्यपि प्रदीपोऽन्यस्यावभासकः स्वयमवभासात्मकत्वात्तथाऽपि व्यति-  
रिक्तचैतन्यावभास्यत्वं न व्यभिचरति घटादिवदेव । यदा चैवं तदा  
व्यतिरिक्तावभास्यत्वं तावदवश्यंभावि । ननु यथा घटश्चैतन्यावभास्य-  
त्वेऽपि व्यतिरिक्तमालोकान्तरमपेक्षते नत्वेवं प्रदीपोऽन्यमालोकान्तर-  
मपेक्षते । तस्मात्प्रदीपोऽन्यावभास्योऽपि सञ्जात्मानं घटं चावभासयति ।  
न स्वतः परतो वा विशेषाभावात् । यथा चैतन्यावभास्यत्वं घटस्य  
तथा प्रदीपस्यापि चैतन्यावभास्यत्वमविशिष्टम् । यत्तूच्यते प्रदीप  
आत्मानं घटं चावभासयतीति तदसत् । कस्मात् । यदाऽऽत्मानं नाव-  
भासयति तदा कीदृशः स्यात् । न हि तदा प्रदीपस्य स्वतो वा परतो  
वा विशेषः कश्चिदुपलभ्यते । स ह्यवभास्यो भवति यस्यावभासकसंनि-  
धावसंनिधौ च विशेष उपलभ्यते । न हि प्रदीपस्य स्वात्मसंनिधिरसंनिधिर्वा  
शक्यः कल्पयितुम् । असति च कादाचित्के विशेष आत्मानं प्रदीपः  
प्रकाशयतीति मृषैवोच्यते । चैतन्यग्राह्यत्वं तु घटादिभिरविशिष्टं प्रदी-

अथान्यावभासकत्वाच्चस्य नान्यावभास्यत्वमिति चेत्तत्राऽऽह । यद्यपीति । अव-  
भास्यत्वहेतोरव्यभिचारे फलितमाह । यदा चेति । व्यतिरिक्तावभास्यत्वं बुद्धेरिवि-  
शेषः । अवभास्यत्वे सत्यपि प्रदीपे स्वातिरिक्तेनैवावभास्यत्वमिति नियमासिद्धेर्व्य-  
भिचारत्वादवस्थ्यमिति शङ्कते । नन्विति । यदि प्रदीपस्य स्वावभास-  
नात्पूर्वमसन्विशेषः समनन्तरकाले स्यात्तदा स्वात्मानं भासयतीति वक्तुं युक्तं न च  
सोऽस्तीति दूषयति । नेत्यादिना । तदेव विवृणोति । यथेति । अवभास्यत्वाविशे-  
षादित्यर्थः । प्रदीपे परोक्तं विशेषमनुभाष्य दूषयति । यत्स्वित्यादिना । यदा दीपो  
न स्वात्मानं भासयति तदाऽनवभासमानः स्यादित्याशङ्क्याऽऽह । न हीति । विशे-  
षाभावेऽपि दीपस्य स्वेनैवावभास्यत्वं किं न स्यादिति चेत्तत्राऽऽह । स हीति ।  
दीपस्य विशेषान्तराभावेऽपि स्वात्मसंनिध्यसंनिधौ विशेषावित्याशङ्क्याऽऽह । न  
हीति । दीपस्य स्वेनान्येन वा स्वस्मिन्विशेषाभावे फलितमाह । असतीति । व्यभि-  
चारनिरासपूर्वकं भास्यत्वानुमानमुपपाद्यानुमानान्तरमाह । चैतन्येति । यद्व्यञ्जकं  
तत्स्वविजातीयव्यङ्ग्यं यथा सूर्यादि व्यञ्जकं च विज्ञानं तस्माद्विज्ञानव्यतिरिक्तश्चि-  
दात्मा सिध्यतीत्यर्थः । प्रदीपस्य न स्वावभास्यत्वं किंतु विजातीयचैतन्यावभास्यत्व-

१ घटादेश्चै । २ क. छ. स नाम ह्य । ख. ड. च. ड. ट. स हि नाम ह्य । ३ च. छ.  
अ. ड. 'लभ्येत । न । ४ घ. ज. ड. 'त्मनः सं' । ५ क. स नाम ही ।



वस्य । तस्माद्विज्ञानस्याऽऽत्मग्राह्यग्राहकत्वेन प्रदीपो दृष्टान्तः । चैत-  
न्यग्राह्यत्वं च विज्ञानस्य बाह्यविषयैरविशिष्टम् । चैतन्यग्राह्यत्वे च  
विज्ञानस्य किं ग्राह्यविज्ञानग्राह्यतेव किं वा ग्राहकविज्ञानग्राह्यतेति तत्र  
संदिग्धमाने वस्तुनि योऽन्यत्र दृष्टो न्यायः स कल्पयितुं युक्तो न तु दृष्ट-  
विपरीतः । तथा च सति यथा व्यतिरिक्तेनैव ग्राहकेण बाह्यानां प्रदी-  
पाणां ग्राह्यत्वं दृष्टं तथा विज्ञानस्यापि चैतन्यग्राह्यत्वात्प्रकाशकत्वे  
सत्यपि प्रदीपवद्व्यतिरिक्तचैतन्यग्राह्यत्वं युक्तं कल्पयितुं न त्वनन्यग्राह्य-  
त्वम् । यश्चान्यो विज्ञानस्य ग्रहीता स आत्मा ज्योतिरन्तरं विज्ञानात् ।  
तदाऽनवस्थेति चेत् । न । ग्राह्यत्वमात्रं हि तद्ग्राहकस्य वस्त्वन्तरत्वे  
लिङ्गमुक्तं न्यायतः । न त्वेकान्तैतो ग्राहकत्वे तद्ग्राहकान्तरास्तत्वे वा  
कदाचिदपि लिङ्गं संभवति । तस्मान्न तदनवस्थाप्रसङ्गः । विज्ञानस्य

मिति स्थिते फलितमाह । तस्मादिदं । यद्ग्राह्यं तद्ग्राहकान्तरग्राह्यं यथा दीपो ग्राह्यं  
चेदं विज्ञानमित्यनुमानान्तरमाह । चैतन्येति । तथाऽपि कथं त्वदिष्टग्राहकसिद्धिरि-  
त्याशङ्क्य विमृशति । चैतन्यग्राह्यत्वे चेति । कथं तर्हि निर्णयस्तत्राऽऽह । इति  
तत्र संदिग्धमान इति । अस्तु लोकानुसारी निश्चयो लोकस्तु कथमित्याशङ्क्याऽऽह ।  
तथा चेति । तथाऽपि कुतो विवक्षितात्मज्योतिस्त्वत्राऽऽह । यश्चेति । विज्ञानस्य  
ग्राहकान्तरग्राह्यत्वे तस्यापि ग्राहकान्तरापेक्षायामनवस्थाप्रसक्तिरिति शङ्कते । तदाऽ-  
नवस्थेति चेदिति । कूटस्थबोधस्य विज्ञानसाक्षिणोऽविषयत्वान्नानवस्थेति परिहरति ।  
नेति । यद्ग्राह्यं तत्स्वातिरिक्तग्राह्यं यथा घटादीति ग्राह्यत्वमात्रं बुद्धिग्राहकस्य ततो  
वस्त्वन्तरत्वे प्रदीपस्य स्वानवभास्यत्वन्यायेन लिङ्गमुक्तं न च बुद्धिसाक्षिणो ग्राह्यत्व-  
मस्ति कूटस्थदृष्टिस्वाभाव्यात्तत्कुतोऽनवस्थेत्युपपादयति । ग्राह्यत्वमात्रं हीति ।  
साक्षी स्वातिरिक्तग्राह्यो ग्राहकत्वाद्बुद्धिवदित्याशङ्क्याऽऽह । न त्विति । ग्राहकत्वं  
हि ग्रहणकर्तृत्वं वा तत्साक्षित्वं वा । आद्यं बुद्धिसाक्षिणो मुन्वृयस्या ग्रहणकर्तृत्वे  
न किंचिल्लिङ्गं संभवति । द्वितीये तस्य ग्राहकान्तरास्तित्वे न कदाचिदपि प्रमाणमस्ति  
तत्कुतोऽनवस्थेत्यर्थः । ग्राहकानवस्था परिहृत्य करणानवस्थामाशङ्कते । विज्ञानस्येति ।  
तस्य हि ग्राह्यत्वे चक्षुरादिस्थानीयेन करणेन भवितव्यं तस्यापि ग्राह्यत्वंऽन्यत्करण-



व्यतिरिक्तग्राह्यत्वे करणान्तरापेक्षायामनवस्थेति चेत् । न । नियमाभा-  
वात् । न हि सर्वत्रायं नियमो भवति । यत्र वस्त्वन्तरेण गृह्यते वस्त्व-  
न्तरं तत्र ग्राह्यग्राहकव्यतिरिक्तं करणान्तरं स्यादित नैकान्तेन नियन्तुं  
शक्यते । वैचित्र्यदर्शनात् । कथम् । घटस्तावत्स्वात्मव्यतिरिक्तेनाऽऽ-  
त्मनो गृह्यते तत्र प्रदीपादिरालोको ग्राह्यग्राहकव्यतिरिक्तं करणम् । न  
हि प्रदीपाद्यालोको घटांशश्चक्षुरंशो वा । घटवच्चक्षुर्ग्राह्यत्वेऽपि प्रदीपस्य  
चक्षुः प्रदीपव्यतिरेकेण न बाह्यमालोकस्थानीयं किञ्चित्करणान्तरमपे-  
क्षते । तस्मान्नैव नियन्तुं शक्यते यत्र यत्र व्यतिरिक्तग्राह्यत्वं तत्र तत्र  
करणान्तरं स्यादेवेति । तस्माद्विज्ञानस्य व्यतिरिक्तग्राहकग्राह्यत्वे न  
करणद्वाराऽनवस्था नापि ग्राहकद्वारा कदाचिदप्युपपादयितुं शक्यते ।  
तस्मात्सिद्धं विज्ञानव्यतिरिक्तमात्मज्योतिरन्तरमिति । ननु नास्त्येव  
बाह्योऽर्थो घटादिः प्रदीपो वा विज्ञानव्यतिरिक्तः । यद्धि यद्व्यतिरेकेण  
नोपलभ्यते तत्तावन्मात्रं वस्तु दृष्टम् । यथा स्वप्नविज्ञानग्राह्यं घटपटा-  
दिवस्तु स्वप्नविज्ञानव्यतिरेकेणानुपलम्भात्स्वप्नघटप्रदीपादेः स्वप्नविज्ञान-  
मात्रताऽवगम्यते । तथा जागरितेऽपि घटप्रदीपादेर्जाग्रद्विज्ञानव्यति-  
रेकेणानुपलम्भाज्जाग्रद्विज्ञानमात्रतैव युक्ता भावतुम् । तस्मान्नास्ति  
बाह्योऽर्थो घटप्रदीपादिर्विज्ञानमात्रमेव तु सर्वम् । तत्र यदुक्तं विज्ञानस्य  
व्यतिरिक्तावभास्यत्वाद्विज्ञानव्यतिरिक्तमास्त ज्योतिरन्तरं घटादेरिवेति  
तन्मिथ्या । सर्वस्य विज्ञानमात्रत्वे दृष्टान्ताभावात् । न । यावत्तावदभ्युप-

मित्यनवस्थां दूषयति । न नियमाभावादिति । नियमाभावं साधयति । न हीत्या-  
दिना । वैचित्र्यदर्शनमाकाङ्क्षापूर्वकं स्फुटयति । कथमित्यादिना । उभयव्यतिरेकं  
विशदयति । न हीति । तथाऽपि कथं वैचित्र्यं तत्राऽऽह । घटवदिति । नियमा-  
भावमुपसंहरति । तस्मादिति । अनवस्थाद्वयनिराकरणं निगमयति । तस्माद्विज्ञा-  
नस्येति । बाह्यार्थवादिमतनिराकरणमुपसंहरति । तस्मात्सिद्धमिति । बाह्यार्थवादिनि-  
ध्वस्ते विज्ञानवादी चोदयति । नान्वति । बाह्यार्थो विज्ञानातिरिक्तो नास्तीत्यत्र  
प्रमाणमाह । यद्धीति । नोपलभ्यते च जाग्रद्वस्तु जाग्रद्विज्ञानव्यतिरेकेणेति शेषः ।  
दृष्टान्तं समर्थयते । स्वप्नेति । दार्ष्टान्तिकं विवृणोति । तथेति । उक्तमनुमानमुपसं-  
हरति । तस्मादिति । सर्वं विज्ञानमात्रमिति स्थिते फलितमाह । तत्रेति । किमिति  
तस्य मिथ्यात्वं तत्राऽऽह । सर्वस्येति । बाह्यार्थापलापवादिनं दूषयति । नेत्यादिना ।

१ च. इ. 'स्मनोऽति' । २ ग. च. झ. 'ना ग्राहकेण गृ' । ३ च. इ. 'रा तत्र न' । ४ क.  
च. झ. 'दादिरि' ।



गमात् । न तु बाह्योऽर्थो भवतैकान्तेनैव नाभ्युपगम्यते । ननु यथा  
नाभ्युपगम्यत एव । न । विज्ञानं घटः प्रदीप इति च शब्दार्थपृथ-  
क्त्वाद्यावत्तावदपि बाह्यमर्थान्तरमवश्यमभ्युपगम्यन्तव्यम् । विज्ञानादर्थो-  
न्तरं वस्तु न चेदभ्युपगम्यते विज्ञानं घटः पट इत्येवमादीनां शब्दानामेका-  
र्थत्वे पर्यायशब्दत्वं प्राप्नोति । तथा साधनानां फलस्य चैकत्वे साध्यसा-  
धनभेदोपदेशशास्त्रानर्थक्यप्रसङ्गः । तत्कर्तुरज्ञानप्रसङ्गो वा । किंचान्यत् ।  
विज्ञानव्यतिरेकेण वादिप्रतिवादिवाददोषाभ्युपगमात् । न ह्यात्मविज्ञा-  
नमात्रमेव वादिप्रतिवादिवादस्तदोषो वाऽभ्युपगम्यते निराकर्तव्यत्वा-  
त्प्रतिवाद्यादीनाम् । न ह्यात्मीयं विज्ञानं निराकर्तव्यमभ्युपगम्यते स्वयं  
वाऽऽत्मा कस्यचित् । तथा च साति सर्वसंव्यवहारलोपप्रसङ्गः । न च  
प्रतिवाद्यादयः स्वात्मनैव गृह्यन्ते इत्यभ्युपगमः । व्यतिरिक्तग्राह्या हि  
तेऽभ्युपगम्यन्ते । तस्मात्तद्वत्सर्वमेव व्यतिरिक्तग्राह्यं वस्तु जाग्रद्विषय-

हेतुं विशदयति । नत्विति । विज्ञानमात्रवादित्वादेकान्तेन बाह्यार्थानभ्युपग-  
तिरिति शङ्कते । नन्विति । बाह्यार्थं हठादङ्गीकारयति । नेत्यादिना । अन्वय-  
मुखेनोक्तमर्थं व्यतिरेकमुखेन विशदयति । विज्ञानादिति । ज्ञानज्ञेययोरैक्ये दोषा-  
न्तरमाह । तथेति । अनर्थकं शास्त्रमुपदिशतो बुद्धस्य सर्वज्ञत्वं न स्यादित्याह ।  
तत्कर्तुरिति । वाशब्दश्चार्थः । इतश्च सर्वस्य नास्ति विज्ञानमात्रत्वमित्याह ।  
किंचान्यदिति । न केवलं पूर्वोक्तोपपत्तिवशादेव बाह्यार्थोऽभ्युपेयः किंतु तत्रैवान्य-  
दपि कारणमुच्यत इति यावत् । तदेव स्फुटयति । विज्ञानेति । यद्ग्राह्यं तत्स्वव्यति-  
रिक्तग्राह्यं यथा प्रतिवाद्यादि जाग्रद्वस्तु चेदं ग्राह्यमित्यनुमानाच्च बाह्यार्थापलापसिद्धि-  
रित्यर्थः । दृष्टान्ते विप्रतिपत्तिं प्रत्याह । न हीति । निराकर्तव्यत्वेऽपि तेषां ज्ञान-  
मात्रत्वं किं न स्यादित्याशङ्क्याऽऽत्मायज्ञानत्वमात्मज्ञानत्वं वा तेषामिति विकल्प्य  
क्रमेण दूषयति । न हीत्यादिना । स्वकीयनिषेधे स्वनिषेधे चानिष्ठापत्तिमाचष्टे ।  
तथा चेति । त्वदङ्गीकारालोचनायामपि प्रतिवाद्यादीनां विज्ञानातिरेकः सेत्स्यती-  
त्याह । न चेति । अन्यथा विवादाभावापातादिति भावः । कथं तर्हि तेषामङ्गीकार-  
स्तत्राऽऽह । व्यतिरिक्तेति । सिद्धे दृष्टान्ते फलिनमनुमानं निगमयति । तस्मा-  
दिति । किंच चैत्रसंतानेन भैत्रसंतानो व्यवहारादनुमीयते सर्वज्ञज्ञानेन चासर्वज्ञज्ञा-  
नानि ज्ञायन्ते तत्र भेदस्यैतेऽपि सिद्धेस्ते दृष्टान्तान्निलादेस्तद्विषयश्च भेदः कश्चयोऽनु-



स्वाज्जाग्रद्वस्तु प्रतिवाद्यादिवदिति सुलभो दृष्टान्तः । संतत्यन्तरवद्वि-  
 ज्ञानान्तरवच्चेति । तस्माद्विज्ञानवादिनाऽपि न शक्यं विज्ञानव्यतिरिक्तं  
 व्योतिरन्तरं निराकर्तुम् । स्वप्ने विज्ञानव्यतिरेकाभावादयुक्तमिति  
 चेत् । न । अभावादपि भावस्य वस्त्वन्तरत्वोपपत्तेः । भवतैव तावत्स्वप्ने  
 घटादिविज्ञानस्य भावभूतत्वमभ्युपगतम् । तदभ्युपगम्य तद्व्यतिरेकेण  
 घटाद्यभाव उच्यते । स विज्ञानविषयो घटादिर्यद्यभावो यदि वा भावः  
 स्यादुभयथाऽपि घटादिविज्ञानस्य भावभूतत्वमभ्युपगतमेव । न तु  
 तन्निवर्तयितुं शक्यते । तन्निवर्तकन्यायाभावात् । एतेन सर्वस्य शून्यता  
 प्रत्युक्ता । प्रत्यगात्मग्राह्यता चाऽऽत्मनोऽहमिति मीमांसकपक्षः  
 प्रत्युक्तः । यत्तुक्तं सालोकोऽन्यश्चान्यश्च घटो जायत इति तदसत् ।  
 क्षणान्तरेऽपि स एवायं घट इति प्रत्यभिज्ञानात् । सादृश्यात्प्रत्यभि-  
 ज्ञानं कृत्तोरुत्थितकेशनस्वादपि वेति चेत् । न । तत्रापि क्षणिकत्वस्या-  
 सिद्धत्वात् । जात्येकत्वाच्च । कृत्तेषु पुनरुत्थितेषु च केशनखादिषु

मातुमित्याह । संतत्यन्तरवदिति । इति न बाह्यार्थापलापसिद्धिरिति शेषः । तदपला-  
 पासंभवे फलितमाह । तस्मादिति । विज्ञानादर्थभेदोक्त्या प्रत्यगात्मा विज्ञानाति-  
 रिक्त उक्तः । संपत्ति विमर्तं न ज्ञानभिन्नं ग्राह्यत्वात्स्वप्नग्राह्यवदित्युक्तमनुवदाति । स्वप्न  
 इति । अयुक्तं विज्ञानातिरिक्तत्वमर्थस्येति शेषः । दृष्टान्तस्य साध्यविकलतामभिप्रेत्य  
 परिहरति । नाभावादपीति । संग्रहवाक्यं विवृणोति । भवतैवेति । बाह्यार्थवादिभ्यो  
 विशेषमाह । तदभ्युपगम्येति । तथाऽपि कथं दृष्टान्तस्य साध्यविकलतेत्याश-  
 ङ्क्याऽऽह । स इति । घटादिविज्ञानस्य भावभूतस्याभ्युपगतस्य घटादेर्भावादभावाद्वा  
 विषयादर्थान्तरत्वाद्यस्य कस्याचिद्बाह्यार्थस्योपगमादृष्टान्तस्य साध्यविकलता मुपसिद्धे-  
 र्थः । साध्यमिकमतमतिदेशेन निराकरोति । एतेनेति । ज्ञानज्ञेययोर्निराकर्तुमश-  
 क्यत्ववचनेनेति यावत् । आत्मनो ग्राह्यस्याहमिति प्रत्यगात्मनैव ग्राह्यतेति  
 मीमांसकमतमपि प्रत्युक्तमेकस्यैव ग्राह्यग्राहकताया निरस्तत्वादित्याह । प्रत्यगात्मेति ।  
 क्षणमङ्गवादिनोक्तमनूय प्रत्यभिज्ञाविरोधेन निराकरोति । यत्तुक्तमित्यादिना । स्वप्-  
 नेऽपि प्रत्यभिज्ञोपपत्तिं शक्यः शङ्कते । सादृश्यादिति । दृष्टान्तं विघटयन्नुत्तरमाह ।  
 न तत्रापीति । तथाऽपि कथं तत्र प्रत्यभिज्ञेत्याशङ्क्याऽऽह । जातीति । तन्नि-  
 पिता तेषु प्रत्यभिज्ञेति शेषः । तदेव प्रपञ्चयति । कृत्तेष्विति । अभ्रान्त इति



केशेनस्वत्वजातेरेकत्वात्केशनस्वत्वप्रत्ययस्तन्निमित्तोऽभ्रान्त एव । न हि दृश्यमानलूनोत्थितकेशनस्वादिषु व्यक्तिनिमित्तः स एवेति प्रत्ययो भवति । कस्याचिदीर्घकालव्यवहितदृष्टेषु च तुर्यपरिमाणेषु तत्काली-  
नवालादितुर्या इमे केशनस्वाद्या इति प्रत्ययो भवति न तु त एवेति ।  
घटादिषु पुनर्भवति स एवेति प्रत्ययः । तस्मान्न समो दृष्टान्तः ।  
प्रत्यक्षेण हि प्रत्यभिज्ञायमाने वस्तुनि तदेवेति न चान्यत्वमनु-  
मातुं युक्तं प्रत्यक्षविरोधे लिङ्गस्याऽऽभासत्वोपपत्तेः । सादृश्यप्रत्य-  
यानुपपत्तेश्च । ज्ञानस्यै क्षणिकत्वात् । एकस्य हि वस्तुदर्शिनो  
वस्त्वन्तरदर्शने सादृश्यप्रत्ययः स्यात् । न तु वस्तुदर्शको वस्त्व-  
न्तरदर्शनाय क्षणान्तरमवतिष्ठते । विज्ञानस्य क्षणिकत्वात्सकृद्वस्तुदर्श-  
नेनैव क्षयोपपत्तेः । तेनेदं सदृशमिति हि सादृश्यप्रत्ययो भवति । तेनेति  
दृष्टस्मरणमिदमिति वर्तमानप्रत्ययः । तेनेति दृष्टं स्मृत्वा यावदिदमिति  
वर्तमानक्षणकालमवतिष्ठेत । ततः क्षणिकवादहानिः । अथ तेनेत्येवो-  
पक्षीणः स्मार्तः प्रत्यय इदमिति चान्य एव वर्तमानिकः प्रत्ययः  
क्षीयते ततः सादृश्यप्रत्ययानुपपत्तिस्तेनेदं सदृशमिति । अनेकदर्शिन

च्छेदः । किमिति जातिनिमित्तैषा धीर्व्यक्तिनिमित्ता किं न स्यादत आह । न हीति ।  
ननु सादृश्यवशाद्व्यक्तिमेव विपर्ययकृत्य प्रत्यभिज्ञानं केशादिषु किं न स्यात्तत्राऽऽह ।  
कस्याचिदिति । अभ्रान्तस्येति यावत् । दार्ष्टान्तिके वैषम्यमाह । घटादिष्विति ।  
वैषम्यमुपसंहरति । तस्मादिति । यत्सत्तत्क्षणिकं यथा मदीपादि<sup>१</sup> सन्तश्चामी भावा  
इत्यनुमानविरोधाद्भ्रान्तं प्रत्यभिज्ञानमित्याशङ्क्याऽऽह । प्रत्यक्षेणेति । अनुष्णता-  
नुमानवत्प्रत्यक्षविरोधे क्षणिकत्वानुमानं नोदेत्यबाधितविषयत्वस्याप्यनुमित्यङ्गत्वादिति  
भावः । इतश्च प्रत्यभिज्ञानं सादृश्यनिबन्धनो भ्रमो न भवतीत्याह । सादृश्येति ।  
तदनुपपत्ती हेतुमाह । ज्ञानस्येति । तस्य क्षणिकत्वेऽपि किमिति सादृश्यप्रत्ययो  
न सिध्यतीत्याशङ्क्याऽऽह । एकस्येति । अस्तु तर्हि वस्तुद्वयदेशित्वमेकस्येति  
चेन्नेत्याह । न त्विति । उक्तमेवार्थं प्रपञ्चयति । तेनेत्यादिना । भवतु किं तावदेव  
तत्राऽऽह । तेनेति दृष्टमिति । अवतिष्ठेत यदीति शेषः । क्षणिकत्वहानिपरिहारं  
शङ्कित्वा परिहरति । अथेत्यादिना । तत्र हेतुमाह । अनेकेति । परपक्षे दोषान्व-

१ सा. 'श्वन' । २ सा. घ. ज. झ. 'क्षम' । ३ ख. ड. ङ. 'पु च त' । ४ क. ग. छ.  
'क्या इति । ५ च. ड. 'पु तु पु' । झ. 'पु च पु' । ६ घ. ङ. 'वेदमिति । ७ ग. 'स्य हि क्ष' ।  
८ घ. ज. झ. 'स्य व' । ९ क. ग. घ. छ. ज. झ. क्षणया' । १० ख. घ. ङ. 'दिके स' । ११ घ.  
ण. 'शित्तव' ।



एकस्याभावात् । व्यपदेशानुपपत्तिश्च द्रष्टव्यदर्शनेनैवोपक्षयाद्वि-  
ज्ञानस्येदं पश्याम्यदोऽद्राक्षमिति व्यपदेशानुपपत्तिर्दृष्टवतो व्यपदेशक्ष-  
णानवस्थानात् । अथावतिष्ठेत क्षणिकवादहानिः । अथादृष्टवतो  
व्यपदेशः सादृश्यप्रत्ययश्च तदानीं जात्यन्धस्येव रूपविशेषव्यपदे-  
क्षस्तत्सादृश्यप्रत्ययश्च सर्वमन्धपरंपरेति प्रसज्येत सर्वज्ञशास्त्रप्रणयमादि-  
र्न चैतदिष्यते । अकृताभ्यागमकृतविप्रणाशदोषौ तु प्रसिद्धतरो क्षण-  
वादे । दृष्टव्यपदेशहेतुः पूर्वोत्तरसहित एक एव हि शृङ्खलावत्प्रत्ययो  
जायत इति चेत् । तेनेदं सदृशमिति च । न । वर्तमानातीतयोर्भिन्न-  
कालत्वात् । तत्र वर्तमानप्रत्यय एकः शृङ्खलावयवस्थानीयोऽतीतश्चा-  
परस्तौ प्रत्ययौ भिन्नकालौ तदुभयप्रत्ययावेषयस्पृक्चेच्छृङ्खलाप्रत्यय-  
स्ततः क्षणद्वयव्यापित्वादेकस्य विज्ञानस्य पुनः क्षणवादहानिः ।  
प्रमतवतादिविशेषानुपपत्तेश्च सर्वसंव्यवहारलोपप्रसङ्गः । सर्वस्य च  
स्वसंवेद्यविज्ञानमात्रत्वे विज्ञानस्य च स्वच्छावबोधावभासमात्रस्वाभाव्या-  
भ्युपगमात्तद्दर्शिनश्चान्यस्याभावेऽनित्यदुःखशून्यानात्मत्वाद्यनेककल्पना-  
नुपपत्तिः । न च दाडिमादेरिव विरुद्धानेकांशवत्त्वं विज्ञानस्य । स्वच्छा-  
वभासस्वाभाव्याद्विज्ञानस्य । अनित्यदुःखादीनां विज्ञानांशत्वे च सत्य-

रमाह । व्यपदेशोति । तदेव विवृणोति । इदमिति । व्यपदेशक्षणेऽनवस्थानासिद्धिं  
शङ्कित्वा दूषयति । अथेत्यादिना । अन्यो द्रष्टाऽन्यश्च व्यपदेष्टेत्याशङ्क्य परि-  
हरति । अथेत्यादिना । शास्त्रप्रणयनादीत्यादिशब्देन शास्त्रीयं साध्यसाधनादि गृह्यते ।  
क्षणिकत्वपक्षे दूषणान्तरमाह । अकृतेति । व्यपदेशानुपपत्तिमुक्तां समादधानः शङ्कते ।  
दृष्टेति । सादृश्यप्रत्ययश्च शृङ्खलास्थानीयेन प्रत्ययेनैव सेत्स्यतीत्याह । तेनेदमिति ।  
अप्रसिद्धान्तप्रसक्त्या प्रत्याचष्टे । नेत्यादिना । तावेवोभौ यौ प्रत्ययौ विषयौ तद-  
वगाही चेन्मध्यवर्ती शृङ्खलावयवस्थानीयः प्रत्यय इति यावत् । क्षणानां मिथः  
संबधस्सहि मा भूदिति चेत्तत्राऽऽह । ममेति । व्यपदेशसादृश्यप्रत्ययानुपपत्तिस्तु  
स्थितैवेति चकारार्थः । यस्तु विज्ञानस्य दुःखाद्युपसृतत्वं तदूषयति । सर्वस्य चेति ।  
शुद्धस्वात्तत्संसर्गवृष्टभावाच्च न ज्ञानस्य दुःखादिसंलवः स्वसंवेद्यत्वाङ्गीकारादित्यर्थः ।  
ज्ञानस्य शुद्धबोधैकस्वाभाव्यमसिद्धं दाडिमादिविज्ञानाविधदुःखाद्यंशवत्त्वाभ्रयणादित्या-  
शङ्क्याऽऽह । न चेति । तत्रैव हेत्वन्तरमाह । अनित्येति । तेषां तद्धर्मत्वे सत्य-

१ स. 'पक्षीणत्वादि' । २ क. ग. 'दं दृष्टमदो' । ३ क. ख. ग. घ. ङ. छ. झ. क्षणवा' ।  
४ घ. ज. न च त' । ५ स. ग. ङ. च. छ. झ. ङ. 'व शृ' । ६ स. ग. ङ. च. छ. ङ. तदेतदु' ।  
७ ङ. च. छ. झ. ङ. 'व्यात् । अ' । ८ घ. ण' 'सर्गिद' । ९ ण. तस्य ।



नुभूयमानत्वाद्यतिरिक्तविषयत्वप्रसङ्गः । अथानित्यदुःखाद्यात्मैकत्वमेव विज्ञानस्य तदा तद्वियोगाद्विशुद्धिकल्पनानुपपत्तिः । संयोगिमलवियोगाद्वि विशुद्धिर्भवति । यथाऽऽदर्शप्रभृतीनाम् । न तु स्वाभाविकेन धर्मेण कस्यचिद्वियोगो दृष्टः । न ह्यग्नेः स्वाभाविकेन प्रकाशेनोष्ण्येन वा वियोगो दृष्टः । यदपि पुष्पगुणानां रक्तत्वादीनां द्रव्यान्तरयोगेन वियोजनं दृश्यते तत्रापि संयोगपूर्वत्वमनुमीयते । बीजभावनया पुष्पफलादीनां गुणान्तरोत्पत्तिदर्शनात् । अतो विज्ञानस्य विशुद्धिकल्पनानुपपत्तिः । विषयविषयभासत्वं च यन्मलं परिकल्प्यते विज्ञानस्य तदप्यन्यसंसर्गाभावादनुपपन्नम् । न ह्यविद्यमानेन विद्यमानस्य संसर्गः स्यात् । असति चान्यसंसर्गे यो धर्मो यस्य दृष्टः स तत्स्वभावत्वान्न तेन वियोगमर्हति । यथाऽग्नेरोष्ण्यं सवि-  
तुर्वाग् प्रभा । तस्मादनित्यसंसर्गेण मलिनत्वं तद्विशुद्धिश्च विज्ञानस्ये-  
तीयं कल्पनाऽन्धपरंपरैव प्रमाणशून्येत्यवगम्यते । यदपि तस्य विज्ञा-  
नस्य निर्वाणं पुरुषार्थं कल्पयन्ति तत्रापि फलाश्रयानुपपत्तिः ।

नुभूयमानत्वात्ततोऽतिरिक्तत्वं स्याद्धर्माणां धर्मिमात्रत्वाभावान्मेयानां च मानादर्थान्तर-  
त्वादतो यन्मेयं न तज्ज्ञानांशो यथा घटादि मेयं च दुःखादीत्यर्थः । ज्ञानस्य  
दुःखादिधर्मो न भवति किंतु स्वरूपमेवेति शङ्कामनुभाष्य दोषमाह । अथेत्यादिना ।  
अनुपपत्तिमेव प्रकटयति । संयोगीत्यादिना । स्वाभाविकस्यापि वियोगोऽस्ति पुष्प-  
रक्तत्वादीनां तथोपलम्भादित्याशङ्क्याऽऽह । यदपीति । द्रव्यान्तरशब्देन पुष्पसं-  
बन्धिनोऽवयवास्तद्वतरक्तत्वाद्यारम्भका विवक्षिताः । विमतं संयोगपूर्वकं विभागवत्त्वान्मे-  
षादिवदित्यनुमानान्न स्वाभाविकस्य सति वस्तुनि नाशोऽस्तीत्यर्थः । अनुमानानुगुणं प्रत्यक्षं  
दर्शयति । बीजेति । कार्पासादिबीजे द्रव्यविशेषसंपर्काव्रक्तत्वादिवसनया तत्पुष्पादीनां  
रक्तादिगुणोदयोपलम्भात्तत्संयोगिद्रव्यापगमादेव तत्पुष्पादिषु रक्तत्वाद्यपगतिरित्यर्थः ।  
विशुद्ध्यनुपपत्तिमुपसंहरति । अत इति । कल्पनान्तरमनृश दूषयति । विषयविषयीति ।  
कथं पुनर्ज्ञानस्यान्येन संसर्गाभावस्तस्य विषयेण संसर्गादित्याशङ्क्याऽऽह । न हीति ।  
अथान्यसंसर्गमन्तरेणापि ज्ञानस्य विषयविषयभासत्वमलं स्यादिति चेत्तत्राऽऽह ।  
असति चेति । कल्पनाद्वयमप्रामाणिकमनादेयमित्युपसंहरति । तस्मादिति । कल्प-  
नान्तरमुत्थापयति । यदपीति । उपशान्तिर्निर्वाणशब्दार्थः । दूषयति । तत्रापीति ।

१ ख. ग. ड. झ. ट. 'तिः । स्वसं' । २ च. ड. 'शेनोष्मणा वा । ३ क. घ. 'दन्यसं' । झ.  
'दप्यन्यसं' । ४ झ. अ. ट. 'ति । स्वसं' । ५ अ. 'न्मेयादि' ।



कण्टकविद्धस्य हि कण्टकवेधजनितदुःखनिवृत्तिः फलं न तु कण्टकविद्ध-  
मरणे तदुःखनिवृत्तिफलस्याऽऽश्रय उपपद्यते । तद्वत्सर्वनिर्वाणेऽसति  
च फलाश्रये पुरुषार्थकल्पना व्यर्थेव । यस्य हि पुरुषशब्दवाच्यस्य  
संस्वस्याऽऽत्मनो विज्ञानस्य चार्थः परिकल्प्यते तस्य पुनः पुरुषस्य  
निर्वाणे कस्यार्थः पुरुषार्थ इति स्यात् । यस्य पुनरस्त्यनेकार्थदर्शी  
विज्ञानव्यतिरिक्त आत्मा तस्य दृष्टस्मरणदुःखसंयोगवियोगादि सर्वमे-  
वोपपन्नमन्यसंयोगनिमित्तं कालुष्यं तद्वियोगनिमित्ता च विशुद्धिरिति ।  
शून्यवादिपक्षस्तु सर्वप्रमाणविप्रतिषिद्ध इति तन्निराकरणाय नाऽऽदरः  
क्रियते ॥ ७ ॥

यथैवेहैकस्मिन्देहे स्वप्नो भूत्वा मृत्यो रूपाणि कार्यकरणान्यतिक्रम्य

फल्यभावेऽपि फलं स्यादिति चेन्नेत्याह । कण्टकेति । दार्ष्टान्तिकं विवृणोति । यस्य  
हीति । ननु त्वन्मतेऽपि वस्तुनोऽद्वयत्वात्तस्यासङ्गस्य केनचिदपि संयोगवियोगयोर-  
योगात्फालित्वासंभवे मोक्षासंभवादि तुल्यमित्याशङ्क्याऽऽह । यस्य पुनरिति । यद्यपि  
पूर्णं वस्तु वस्तुतोऽसङ्गमङ्गीक्रियते तथाऽपि क्रियाकारकफलभेदस्याविद्यामात्रकृतत्वा-  
द्वस्मन्मते सर्वव्यवहारसंभवान्न साम्यमिति भावः । ननु बाह्यार्थवादो विज्ञानवादश्च निरा-  
कृतौ शून्यवादो निराकर्तव्योऽपि कस्मान्न निराक्रियते तत्राऽऽह । शून्यवादीति ।  
समस्तस्य वस्तुनः सत्त्वेन भानान्मानानां च सर्वेषां सद्विषयत्वाच्छून्यस्य चाविषयतया  
प्राप्त्यभावेन निराकरणानर्हत्वात्तद्विषयत्वे च शून्यवादिनैव विषयनिराकरणोक्त्या  
शून्यस्यापह्नवात्तस्य च स्फुरणास्फुरणयोः सर्वशून्यत्वायोगात्तद्वादिनश्च सत्त्वासत्त्वयो-  
स्तदनुपपत्तेः संवृतेश्चाऽऽश्रयाभावादसंभवात्तदाश्रयत्वे च शून्यस्य स्वरूपहानान्निरा-  
श्रयत्वे चासंवृतित्वान्नास्माभिस्तद्वादनिरासायाऽऽदरः क्रियते तत्सिद्धं बुद्ध्यावति-  
रिक्तं नित्यासिद्धमत्यन्तशुद्धं कूटस्थमद्वयमात्मज्योतीरिति भावः ॥ ७ ॥

प्रसङ्गादागतं परपक्षं निराकृत्यं श्रुतिव्याख्यानमेवानुवर्तयन्नुत्तरवाक्यतात्पर्यमाह ।  
यथेति । एवमात्मा देहभेदेऽपि वर्तमानं जन्म त्यजन्नन्मान्तरं चोपाददानः कार्यक-  
रणान्यतिक्रामतीति शेषः । अतः स्वप्नजागरितसंचारादेहाद्यतिरेकत्रादिहलोक-  
परलोकसंचारोक्त्याऽपि तदतिरेकस्तस्योच्यतेऽनन्तरवाक्येनेत्यर्थः । संप्रत्यु-

१ क. ज. सर्वस्या । २ ख. ड. 'शं तद्वि' । ३ घ. ज. ण. 'दृष्टेश्च' । ४ घ. अ. ण.  
'सत्तत्त्वा' ।



स वा अयं पुरुषो जायमानः शरीरमभि-  
संपद्यमानः पाप्मभिः स संसृज्यते स उत्क्रा-  
मन्म्रियमाणः पाप्मनो विजहाति ॥ ८ ॥

स्वप्ने स्व आत्मज्योतिष्यास्त एवं स वै प्रकृतः पुरुषोऽयं जायमानः ।  
कथं जायमान इत्युच्यते । शरीरं देहेन्द्रियसंघातमभिसंपद्यमानः शरीरे  
आत्मभावमापद्यमान इत्यर्थः । पाप्मभिः पाप्मसमवायिभिर्धर्मधर्माश्रयैः  
कार्यकरणैरित्यर्थः । संसृज्यते संयुज्यते स एवोत्क्रामच्छरीरान्तरमूर्ध्वं  
क्रामन्गच्छन्म्रियमाण इत्येतस्य व्याख्यानमुत्क्रामन्निति । तानेव संश्लिष्टा-  
न्पाप्मरूपान्कार्यकरणलक्षणान्विजहाति तैर्वियुज्यते तान्परित्यजति ।  
यथाऽयं स्वप्नजाग्रदृत्योर्वर्तमान एवैकस्मिन्देहे पाप्मरूपकार्यकरणोपा-  
दानपरित्यागाभ्यामनवरतं संचरति धिया समानः सन् । तथा सांऽयं  
पुरुष उभाविहलोकपरलोको जन्ममरणाभ्यां कार्यकरणोपादानपरित्या-  
गावनवरतं प्रतिपद्यमान आ संसारमोक्षात्संचरति । तस्मात्सिद्धमस्याऽऽ-  
त्मज्योतिषोऽन्यत्वं कार्यकरणरूपेभ्यः पाप्मभ्यः संयोगवियोगाभ्याम् ।  
न हि तद्धर्मत्वे सति तैरेव संयोगो वियोगो वा युक्तः ॥ ८ ॥

सरं वाक्यं गृहीत्वा व्याकरोति । स वा इत्यादिना । पाप्मशब्दस्य लक्षणया  
तत्कार्यविषयत्वं दर्शयति । पाप्मसमवायिभिरिति । पाप्मशब्दस्य पापवाचित्वेऽपि  
कार्यसाम्याद्धर्मेऽपि वृत्तिं सूचयति । धर्माधर्मेति । उक्तमर्थं दृष्टान्तत्वेनानुवदति ।  
यथेति । अवस्थाद्वयसंचारस्य लोकद्वयसंचारं दार्ष्टान्तिकमाह । सथेति । इहलोक-  
परलोकावनवरतं संचरतीति संबन्धः । संचरणप्रकारं प्रकटयति । जन्मेति । जन्मना  
कार्यकरणयोरुपादानं मरणेन च तयोस्त्यागमविच्छेदेन लभमानो मोक्षादवागनवरतं  
संचरन्दुःखो भवतीत्यर्थः । स वा इत्यादिवाक्यतात्पर्यमुपसंहरति । तस्मादिति ।  
तच्छब्दार्थमेव स्फुटयति । संयोगेति । कथमेतावता तेभ्योऽन्यत्वं तत्राऽऽह । न  
हीति । स्वाभाविकस्य हि धर्मस्य सति स्वभावे कुतः संयोगवियोगौ बह्वर्थोऽप्या-  
दिष्वदर्शनात्कार्यकरणयोश्च संयोगविभागवशादस्वाभाविकत्वे सिद्धमात्मनस्तदन्यस्व-  
मित्यर्थः ॥ ८ ॥



## स यत्र प्रस्वपित्यस्य लोकस्य

धुद्रधर्माधर्मफलानि धर्माधर्मप्रयुक्तो देवतानुग्रहाद्वा पश्यति । तत्कथम-  
वगम्यते परलोकस्थानं भाविते त्पाप्मानन्ददर्शनं स्वप्न इति । उच्यते ।  
यस्मादिह जन्मन्यननुभाव्यमपि पश्यति बहु । न च स्वप्नो नामापूर्वं  
दर्शनम् । पूर्वदृष्टस्मृतिर्हि स्वप्नः प्रायेण । तेन स्वप्नजागरितस्थान-  
व्यतिरेकेण स्त उभौ लोको । यदादित्यादिबाह्यज्योतिषामभावेऽयं  
कार्यकरणसंघातः पुरुषो येन व्यतिरिक्तेनाऽऽत्मना ज्योतिषा व्यवह-  
रतीत्युक्तम् । तदेव नास्ति । यदादित्यादिज्योतिषामभावगमनं यत्रेदं  
विविक्तं स्वयंज्योतिरूपलभ्येत । येन सर्वदेवायं कार्यकरणसंघातः संसृष्ट  
एवोपलभ्यते । तस्मादसत्समोऽसन्नेव वा स्वेन विविक्तस्वभावेन ज्योती-  
रूपेणाऽऽत्मेति । अथ क्वचिद्विविक्तः स्वेन ज्योतीरूपेणोपलभ्येत  
बाह्याध्यात्मिकभूतभौतिकसंसर्गशून्यस्ततो यथोक्तं सर्वं भविष्यतीत्येतद-  
र्थमाह । स यः प्रकृत आत्मा यत्र यस्मिन्काले प्रस्वपिति प्रकर्षेण  
स्वापमनुभवति तदा किमुपादानः केन विधिना स्वपिति संध्यं स्थानं  
प्रतिपद्यत इत्युच्यते । अस्य दृष्टस्य लोकस्य जागरितलक्षणस्य

परलोकसाधकमिति शङ्कते । तत्कथमिति । परिहरति । उच्यत इति । यद्यपि स्वप्ने  
मनुष्याणामिन्द्रादिभावोऽननुभूतोऽपि भाति तथाऽपि तदपूर्वमेव दर्शनमित्या-  
शङ्क्याऽऽह । न चेति । स्वप्नधिया भाविजन्मभाविनोऽपि स्वप्ने दर्शनात्प्रायेणेत्यु-  
क्तम् । न च तदपूर्वदर्शनमपि सम्यग्ज्ञानमुत्थानप्रत्ययबाधात् । न चैवं स्वप्नधिया  
भाविजन्मासिद्धिर्यथाज्ञानमर्थाङ्गीकारादिति भावः । प्रमाणफलमुपसंहरति । तेनेति ।  
स यत्रेत्यादिवाक्यस्य व्यवहितेन संबन्धं वक्तुं वृत्तमनूद्याऽऽक्षिपति । यदित्या-  
दिना । बाह्यज्योतिरभावे सत्ययं पुरुषः कार्यकरणसंघातो येन संघातातिरिक्तेनाऽऽ-  
त्मज्योतिषा गमनागमनादि निर्वर्तयति तदात्मज्योतिरस्तीति यदुक्तमित्यनुवादार्थः ।  
विशिष्टस्थानाभावं वक्तुं विशेषणाभावं तावद्वर्शयति । तदेवेति । आदित्यादिज्योतिरभा-  
वविशिष्टस्थानं यत्रेत्युक्तं तदेव स्थानं नास्ति विशेषणाभावादिति शेषः । यथोक्तस्था-  
नाभावे हेतुमाह । येनेति । संसृष्टो बाह्यज्योतिर्भिरिति शेषः । व्यवहारभूमौ बाह्य-  
ज्योतिरभावाभावे फलितमाह । तस्मादिति । उत्तरग्रन्थमुत्तरत्वेनावतारयति । अथे-  
त्यादिना । यथोक्तं सर्वव्यतिरिक्तत्वं स्वयंज्योतिरिति । आह स्वप्नं प्रस्तौतीति

१ छ. ड. 'नसंबन्धित' । च. 'नसंबन्धिपाप्मा' । २ घ. ज. 'विना पाप्मानं द' । ३ छ. 'त्पाप्मानामानन्दानां द' । ४ घ. च. ज. ड. 'पूर्वद' । ५ घ. अ. सदै' । ६ छ. ग. 'ना प्रस्व' । ७ अ. ण. 'ति । भा' । ८ छ. ड. स्वप्नेऽसौ प्र' ।



## सर्वावतो मात्रामपादाय स्वयं विहृत्य स्वयं निर्माय स्वेन भासा स्वेन ज्योतिषा

सर्वावतः सर्वमवतीति सर्वावानयं लोकः कार्यकरणसंघातो विषयवेद-  
नासंयुक्तः । सर्वावच्चमस्य व्याख्यातमन्त्रत्रयप्रकरणेऽथो अयं वा आत्मे-  
त्यादिना । सर्वो वा भूतभौतिकमात्रा अस्य संसर्गकारणभूता विद्यन्त  
इति सर्ववान्सर्ववानेव सर्वावांस्तस्य सर्वावतो मात्रामेकदेशमवय-  
वमपादायापच्छिद्याऽऽदाय गृहीत्वा दृष्टजन्मवासनावसितः सन्नित्यर्थः ।  
स्वयमात्मनैव विहृत्य देहं पातयित्वा निःसंबोधमापाद्य । जागरिते  
ह्यादित्यादीनां चक्षुरादिष्वनुग्रहो देहव्यवहारार्थः । देहव्यवहारश्चाऽऽ-  
त्मनो धर्माधर्मफलोपभोगप्रयुक्तस्तद्धर्माधर्मफलोपभोगोपरमणमस्मिन्देह  
आत्मकर्मोपरमकृतमित्यात्माऽस्य विहन्तेत्युच्यते । स्वयं निर्माय निर्माणं  
कृत्वा वासनामयं स्वप्नदेहं मायामयमिव । निर्माणमपि तत्कर्मपेक्षत्वा-  
त्स्वयंकर्तृकमुच्यते । स्वेनाऽऽत्मीयेन भासा<sup>१</sup> मात्रोपादानलक्षणेन भासा  
दीप्त्या प्रकाशेन सर्ववासनात्मकेनान्तःकरणवृत्तिप्रकाशेनेत्यर्थः । सा  
हि तत्र विषयभूता सर्ववासनामयी प्रकाशते । सा तत्र स्वयं भा उच्यते ।  
तेन स्वेन भासा विषयभूतेन स्वेन च ज्योतिषा तद्विषयिणा

यावत् । उपादानशब्दः परिग्रहविषयः । कथमस्य सर्वावत्त्वं तदाह । सर्वावच्चमिति ।  
संसर्गकारणभूताः सहाध्यात्मादिभागेनेति शेषः । किमुपादान इत्यस्योत्तरमुक्त्वा केन  
विधिनेत्यस्योत्तरमाह । स्वयमित्यादिना । आपाद्य प्रस्वपितीत्युत्तरत्र संबन्धः ।  
कथं पुनरात्मनो देहविहन्तृत्वं जाग्रद्वेतुकर्मफलोपभोगोपरमणाद्धि स विहिन्यते  
तत्राऽऽह । जागरिते हीत्यादिना । निर्माणविषयं दर्शयति । वासनामयमिति ।  
यथा मायावी मायामयं देहं निर्मिमीते तद्वदित्याह । मायामयमवेति । कथं पुनरा-  
त्मनो यथोक्तदेहनिर्माणकर्तृत्वं कर्मकृतत्वात्तन्निर्माणस्येत्याशङ्क्याऽऽह । निर्माणम-  
पीति । स्वेन भासेत्यत्रेत्थंभावे तृतीया । करणे तृतीयां व्यावर्तयति । सा हीति ।  
तत्रेति स्वप्नोक्तिः । यथोक्तान्तःकरणवृत्तेर्विषयत्वेन प्रकाशमानत्वेऽपि स्वभासो भवतु  
करणत्वमित्याशङ्क्याऽऽह । सा तत्रेति । स्वेन ज्योतिषेति कर्त्तारं तृतीया । स्वश-

१ अ. 'मवादनप्र' । २ घ. ज. 'र्वावतः सर्वा वा' । ३ ड. च. छ. झ. ङ. 'व हि स' । ४ अ.  
ग. घ. ङ. छ. ज. 'सा स्वेनाऽऽत्मीयेन मा' । ५ घ. ज. 'वृत्तेः प्र' ।



## प्रस्वपित्यत्रायं पुरुषः स्वयं ज्योतिर्भवति ॥९॥

विविक्तरूपेणालुप्तहृक्स्वभावेन तद्गारूपं वासनात्मकं विषयीकुर्वन्प्रस्व-  
पिति । यदेवं वर्तनं तत्प्रस्वपितीत्युच्यते । अत्रैतस्यामवस्थायामेत-  
स्मिन्कालेऽयं पुरुष आत्मा स्वयमेव विविक्तज्योतिर्भवति बाह्याध्या-  
त्मिकभूतभौतिकसंसर्गरहितं ज्योतिर्भवति । नन्वस्य लोकस्य मात्रो-  
पादानं कृतं कथं तस्मिन्सत्यत्रायं पुरुषः स्वयं ज्योतिर्भवतीत्युच्यते ।  
नैष दोषः । विषयभूतमेव हि तत् । तेनैव चात्रायं पुरुषः स्वयं ज्योति-  
र्दर्शयितुं शक्यः । न त्वन्यथाऽसति विषये कस्मिंश्चित्सुषुप्तकाल इव ।  
यदा पुनः सा भा वासनात्मिका विषयभूतोपलभ्यमाना भवति तदाऽसिः  
कोशादिव निष्कृष्टः सर्वसंसर्गरहितं चक्षुरादिकार्यकरणव्यावृत्तस्वरूपम-  
लुप्तहृगात्मज्योतिः स्वेन रूपेणावभासयद्ब्रह्मते । तेनात्रायं पुरुषः स्वयं  
ज्योतिर्भवतीति सिद्धम् ॥ ९ ॥

नन्वत्र कथं पुरुषः स्वयं ज्योतिर्येन जागरित इव ग्राह्यग्राहकादिल-  
क्षणः सर्वो व्यवहारो दृश्यते । चक्षुराद्यनुग्राहकाश्चाऽऽदित्याद्या लोका-  
स्तथैव दृश्यन्ते यथा जागरिते । तत्र कथं विशेषावधारणं क्रियतेऽ-

ब्दोऽत्राऽऽत्मविषयः । कोऽयं प्रस्वापो नाम तत्राऽऽह । यदेवमिति । विविक्तवि-  
शेषणं विवृणोति । बाह्येति । स्वप्ने स्वयं ज्योतिरात्मेत्युक्तमाक्षिपति । नन्वस्येति ।  
वासनापरिग्रहस्य मनोवृत्तिरूपस्य विषयतया विषयित्वाभावादविरुद्धमात्मनः स्वप्ने  
स्वयंज्योतिर्भूमिति समाधत्ते । नैष दोष इति । कुतो वासनोपादानस्य विष-  
यत्वमित्याशङ्क्य स्वयंज्योतिर्भूतिसामर्थ्यादित्याह । तेनेति । मात्रादानस्य  
विषयत्वेनेति यावत् । तदेव व्यतिरेकमुखेनाऽऽह । नत्विति । यथा सुषुप्तिकाले  
व्यक्तस्य विषयस्याभावे स्वयं ज्योतिरात्मा दर्शयितुं न शक्यते तथा स्वप्नेऽपि  
तस्मात्तत्र स्वयंज्योतिर्भूतस्या मात्रादानस्य विषयत्वं प्रकाशितमित्यर्थः । भवतु  
स्वप्ने वासनादानस्य विषयत्वं तथाऽपि कथं स्वयं ज्योतिरात्मा शक्यते विविच्य  
दर्शयितुमित्याशङ्क्याऽऽह । यदा पुनरिति । अवभासयदवभास्यं वासनात्मक-  
मन्तःकरणमिति शेषः । स्वप्नावस्थायामात्मनोऽवभासकान्तराभावे फलितमाह ।  
तेनेति ॥ ९ ॥

यदुक्तं स्वप्ने स्वयं ज्योतिरात्मेति तत्प्रकारान्तरेणाऽऽक्षिपति । नन्विति । अवस्थाद्वये



## न तत्र रथा न रथयोगा न पन्थानो भवन्त्यथ रथान् रथयोगान् पथः सृजते

ब्राह्मणं पुरुषः स्वयं ज्योतिर्भवतीति । उच्यते । वैलक्षण्यात्स्वप्नदर्शनस्य । जागरिते हीन्द्रियबुद्धिमनआलोकादिव्यापारसंकीर्णमात्मज्योतिः । इह तु स्वप्ने इन्द्रियाभावात्तदनुग्राहकादित्याद्यालोकाभावाच्च विविक्तं केवलं भवति । तस्माद्विलक्षणम् । ननु तथैव विषया उपलभ्यन्ते स्वप्नेऽपि यथा जागरिते तत्र कथमिन्द्रियाभावाद्वैलक्षण्यमुच्यत इति । शृणु । न तत्र विषयाः स्वप्ने रथादिलक्षणाः । तथा न रथयोगा रथेषु युज्यन्त इति रथयोगा अश्वादयस्तत्र न विद्यन्ते । न च पन्थानो रथमार्गा भवन्ति । अथ रथान् रथयोगान् पथश्च सृजते स्वयम् । कथं पुनः सृजते रथादिसाधनानां वृक्षादीनामभावे । उच्यते । ननूक्तमस्य लोकस्य सर्वावतो मात्रा-मपादाय स्वयं विहृत्य स्वयं निर्मायेत्यन्तःकरणवृत्तिरस्य लोकस्य वासनामात्रा तामपादाय रथादिवासनारूपान्तःकरणवृत्तिस्तदुपलब्धि-निमित्तेन कर्मणा चोद्यमाना दृश्यत्वेन व्यवतिष्ठते तदुच्यते स्वयं निर्मा-येति । तदेवाऽऽह रथादीन्सृजत इति । ननु तत्र करणं वा करणानुग्राहकाणि वाऽऽदित्यादिज्योतींषि तदवभास्या वा रथादयो विषया विद्यन्ते । तद्वासनामात्रं तु केवलं तदुपलब्धिकर्मनिमित्तचोदितोद्भूतान्तःकरणवृ-त्त्याश्रयं दृश्यते । तद्यस्य ज्योतिषो दृश्यतेऽलुप्तदृशस्तदात्मज्योतिरत्र

विशेषाभावरूपं चोद्यं दृषयति । उच्यत इति । वैलक्षण्यं स्फुटयति । जागरिते हीति । मनस्तु स्वप्ने सदपि विषयत्वान्न स्वयंज्योतिर्बुद्धिर्वातीति भावः । उक्तं वैलक्षण्यं प्रती-तिमाश्रित्याऽऽक्षिपति । नन्विति । न तत्रेत्यादिवाक्यं व्याकुर्वन्नुत्तरमाह । शृण्विति । प्रतीतिं घटयति । अथेति । रथादिसृष्टिमाक्षिपति । कथं पुनरिति । वास-नामयी सृष्टिः श्लिष्टेत्युत्तरमाह । उच्यत इति । तदुपलब्धिनिमित्तेनेत्यत्र तच्छब्देन वासनात्मिका मनोवृत्तिरेवोक्ता । उक्तमेव प्रपञ्चयति । नत्वित्यादिना । तदुपलब्धि-वासनोपलब्धिस्तत्र यत्कर्मनिमित्तं तेन चोदितं योद्भवान्तःकरणवृत्तिर्ग्राहकावस्था तदा-श्रयं तदात्मकं तद्वासनारूपं दृश्यत इति योजना । तथाऽपि कथमात्मज्योतिः स्वप्ने केवलं सिध्यति तत्राऽऽह । तद्यस्येति । यथा कोशादसिर्विविक्तो भवति तथा दृश्याया



न तत्राऽऽनन्दा मुदः प्रमुदो भवन्त्यथाऽऽनन्दा-  
न्मुदः प्रमुदः मृजते न तत्र वेशान्ताः पुष्करिण्यः  
स्रवन्त्यो भवन्त्यथ वेशान्तान्पुष्करिणीः स्रवन्तीः  
मृजते स हि कर्ता ॥ १० ॥

केवलमसिरिव कोशाद्विविक्तम् । तथा न तत्राऽऽनन्दाः सुखविशेषाः  
मुदो हर्षाः पुत्रादिलाभनिमित्ताः प्रमुदस्त एव प्रकर्षोपेताः । अथ  
चाऽऽनन्दादीन्सृजते । तथा न तत्र वेशान्ताः पल्वलाः पुष्करिण्यस्त-  
डागाः स्रवन्त्यो नद्यो भवन्ति । अथ वेशान्तादीन्सृजते वासनामात्ररू-  
पान् । यस्मात्स हि कर्ता । तद्वासनाश्रयचित्तवृत्त्युद्भवनिमित्तकर्महेतु-  
त्वेनेत्यवोचाम तस्य कर्तृत्वं न तु साक्षादेव तत्र क्रिया संभवति साधनाभा-  
वात् । न हि कारकमन्तरेण क्रिया संभवति । न च तत्र हस्तपादादीनि  
क्रियाकारकाणि संभवन्ति । यत्र तु तानि विद्यन्ते जागरिते तत्राऽऽ-  
त्मज्योतिरवभासितैः कार्यकरणै रथादिवासनाश्रयान्तःकरणवृत्त्युद्भव-  
निमित्तं कर्म निर्वर्त्यते तेनोच्यते स हि कर्तेति । तदुक्तमात्मनैवायं  
ज्योतिषाऽऽस्ते पल्ययते कर्म कुरुत इति । तत्रापि न परमार्थतः स्वतः

बुद्धेर्विविक्तमात्मज्योतिरिति कैवल्यं साधयति । असिरिवेति । तथा रथाद्यभाववदिति  
यावत् । सुखान्येव विशिष्यन्त इति विशेषाः सुखसामान्यानीत्यर्थः । तथे-  
त्यानन्दाद्यभावो दृष्टान्तितः । अल्पीयांसि सरांसि पल्वलशब्देनोच्यन्ते । स  
हि कर्तेत्यत्र हिंशब्दार्थो यस्मादित्युक्तस्तस्मात्सृजतीति शेषः । कुतोऽस्य कर्तृत्वं  
सहकार्यभावादित्याशङ्क्याऽऽह । तद्वासनेति । तच्छब्देन वेशान्तादिग्रह-  
णम् । तदीयवासनाधारश्चित्तपरिणामस्तेनोद्भवति यत्कर्म तस्य सृज्यमानै-  
निदानत्वेनेति यावत् । मुख्यं कर्तृत्वं वारयति । नत्विति । तत्रेति  
स्वप्नोक्तिः । सार्धनाभावेऽपि स्वप्ने क्रिया किं न स्यादित्याशङ्क्याऽऽह । न  
हीति । तर्हि स्वप्ने कारकाण्यपि भविष्यन्ति नेत्याह । नचेति । तर्हि पूर्वोक्तमपि  
कर्तृत्वं कथामिति चेत्तत्राऽऽह । यत्र त्विति । उक्तेऽर्थे वाक्योपक्रममनुकूलयति ।  
तदुक्तमिति । उपक्रमे मुख्यं कर्तृत्वमिह त्वौपचारिकमिति विशेषमाशङ्क्याऽऽह ।  
तत्रापीति । परमार्थतश्चैतन्यज्योतिषो व्यापारवदुपाध्यवभासकत्वव्यतिरेकेण स्वतो न

१ घ. ज. हर्षोत्कर्षाः । २ ख. ग. ङ. ज. 'थ वाऽऽन' । ३ ख. ग. ङ. च. छ. झ. ढ.  
'थ च वे' । ४ क. ख. ङ. 'शब्दो य' । ५ ख. ङ. 'नस्य नि' । ६ ख. घ. ङ. ण. 'सकाभा' ।



तदेते श्लोका भवन्ति । स्वप्नेन शारीरमभिप्रह-  
त्यासुप्तः सुप्तानभिचाकशीति । शुक्रमादाय  
पुनरैति स्थानं हिरण्यमयः पुरुष एकहंसः ॥ ११ ॥

कर्तृत्वं चैतन्यज्योतिषोऽवभासकत्वव्यतिरेकेण । यच्चैतन्यात्मज्योति-  
षाऽन्तःकरणद्वारेणावभासयति कार्यकरणानि तदवभासितानि कर्मसु  
व्याप्रियन्ते कार्यकरणानि तत्र कर्तृत्वमुपचर्यत आत्मनः । यदुक्तं ध्याय-  
तीव लेलायतीवेति तदेवानूचते स हि कर्तेतीह हेत्वर्थम् ॥ १० ॥

तदेत एतस्मिन्नुक्तेऽर्थ एते श्लोका मन्त्रा भवन्ति । स्वप्नेन स्वप्नभावेन  
शारीरं शरीरमभिप्रहत्य निश्चेष्टमापाद्यासुप्तः स्वयमलुप्तदृगादिशक्तिस्वा-  
भान्यात्सुप्तान्वासनाकारोद्भूतानन्तःकरणवृत्त्याश्रयान्वाह्याध्यात्मिका-  
न्सर्वानेव भावान्स्वेन रूपेण प्रत्यस्तमितान्सुप्तानभिचाकशीत्यलु-  
प्तेयाऽऽत्मदृष्ट्या पश्यत्यवभासयतीत्यर्थः । शुक्रं शुद्धं ज्योतिष्मदिन्द्र-  
यमात्रारूपमादाय गृहीत्वा पुनः कर्मणे जागरितस्थानमैत्यागच्छति  
हिरण्यमयो हिरण्यमय इव चैतन्यज्योतिःस्वभावः पुरुष एकहंस एक  
एव हन्तीत्येकहंसः । एको जाग्रत्स्वप्नेलोकपरलोकादीन्गच्छतीत्येक-  
हंसः ॥ ११ ॥

कर्तृत्वं वाक्योपक्रमेऽपि विवक्षितमित्यर्थः । आत्मनो वाक्योपक्रमे कर्तृत्वमौपचारिकमि-  
त्युपसंहरति । यदिति । स हि कर्तृत्यौपचारिकं कर्तृत्वमित्युच्यते चेत्तस्य ध्यायतीवे-  
त्यादिनोक्तत्वात्पुनरुक्तिरित्याशङ्क्याऽऽह । यदुक्तमिति । अनुवादे प्रयोजनमाह ।  
हेत्वर्थमिति । स्वप्ने रथादिसृष्टाविति शेषः ॥ १० ॥

तदेते श्लोका भवन्तीत्येतत्प्रतीकं गृहीत्वा व्याचष्टे । तदेत इति । उक्तोऽर्थः स्वयं-  
ज्योतिष्ठादिः । शारीरमिति स्वार्थे वृद्धिः । स्वयमसुप्तत्वे हेतुमाह । अलुप्तेति ।  
व्याख्येयं पदमादाय व्याचष्टे । सुप्तानित्यादिना । उक्तमनूय पदान्तरमवतार्य व्याक-  
रोति । सुप्तानभिचाकशीतीति ॥ ११ ॥

१ च. ढ. 'तेति हे' । ग. घ. ज. 'तेति हि हे' । २ ख. 'ह हि हे' । ३ क. ख. ग. घ. ङ.  
छ. ज. झ. ढ. 'तस्मि' । ४ घ. ज. 'नाकरो' । ५ ङ. झ. 'तान्तः' । ६ ख. 'सह' । ७ घ. ङ. ज.  
'या ह' । ८ क. घ. छ. कर्मणा । झ. कर्मणो । ९ ख. ढ. 'तस्मिन्निति' ।



प्राणेन रक्षन्नवरं कुलायं बहिष्कुलायादमृतश्च-  
रित्वा । स ईयतेऽमृतो यत्र कामं हिरण्मयः  
पुरुष एकहंसः ॥१२॥ स्वप्नान्त उच्चावचमीय-  
मानोरूपाणि देवः कुरुते बहूनि । उतेव स्त्रीभिः सह  
मोदमानो जक्षदुतेवापि भयानि पश्यन् ॥१३॥  
आराममस्य पश्यन्ति न तं पश्यति कश्चनेति ।

तथा प्राणेन पञ्चवृत्तिना रक्षन्परिपालयन्नन्यथा मृतभ्रान्तिः स्याद-  
वरं निकृष्टमनेकाशुचिसंघातत्वादत्यन्तबीभत्सं कुलायं नीडं शरीरं स्वयं  
तु बहिस्तस्मात्कुलायाश्चरित्वा । यद्यपि शरीरस्थ एव स्वप्नं पश्यति  
तथाऽपि तत्संबन्धाभावात्तत्स्थ इवाऽऽकाशो बहिश्चरित्वेत्युच्यते ।  
अमृतः स्वयममरणधर्मेयते गच्छति यत्र कामं यत्र यत्र कामो विषये-  
षूद्भूतवृत्तिर्भवति तं तं कामं वासनारूपेणोद्भूतं गच्छति ॥ १२ ॥

किंच स्वप्नान्ते स्वप्नस्थान उच्चावचमुच्चं देवादिभावमवचं तिर्यगादि-  
भावं निकृष्टं तदुच्चावचमीयमानो गम्यमानः प्राप्नुवन्नूपाणि देवो द्योतना-  
वान्कुरुते निर्वर्तयति वासनारूपाणि बहून्यसंख्येयानि । उतापि स्त्रीभिः  
सह मोदमान इव जक्षदिव हसन्निव वयस्यैः । उतेवापि भयानि बिभे-  
त्येभ्य इति भयानि सिंहव्याघ्रादीनि पश्यन्निव ॥ १३ ॥

आराममारमणमाक्रीडामनेन निर्मितां वासनारूपामस्याऽऽत्मनः  
पश्यन्ति सर्वे जनाः । ग्रामं नगरं स्त्रियमन्नाद्यमित्यादिवासनानि निर्मितमा-  
क्रीडनरूपम् । न तं पश्यति तं न पश्यति कश्चन । कष्टं भो वर्त-

तथाशब्दः स्वप्नगतविशेषसमुच्चयार्थः । किमिति स्वप्ने प्राणेन शरीरमात्मा पाल-  
यति तत्राऽऽह । अन्यथेति । बहिश्चरित्वेत्ययुक्तं शरीरस्थस्य स्वप्नोपलम्भादित्या-  
शङ्क्याऽऽह । यद्यपीति । तत्संबन्धाभावाद्बहिश्चरित्वेत्युच्यत इति संबन्धः । देह-  
स्थस्यैव तदसंबन्धे दृष्टान्तमाह । तत्स्थ इति ॥ १२ ॥

स्वप्नस्थं विशेषान्तरमाह । किंचेति । उच्चावचं विषयीकृत्य तेन तेनाऽऽत्मना  
स्वेनैव स्वयं गम्यमान इति यावत् ॥ १३ ॥

आरामं विवृणोति । ग्राममित्यादिना । न तमित्यादेस्तात्पर्यमाह । कष्टमिति ।  
दृष्टिगोचरापन्नमपि न पश्यतीति संबन्धः । कष्टमित्यादिनोक्तं प्रपञ्चयति ।



तं नाऽऽयतं बोधयेदित्याहुः । दुर्भिष-  
ज्यं हास्मै भवति यमेष न प्रतिपद्यते ।

तेऽत्यन्तविविक्तं दृष्टिगोचरापन्नमप्यहो भाग्यहीनता लोकस्य पञ्चक्य-  
दर्शनमप्यात्मानं न पश्यतीति लोकं प्रत्यनुक्रोशं दर्शयति श्रुतिः ।  
अत्यन्तविविक्तः स्वयं ज्योतिरात्मा स्वप्ने भवतीत्यभिप्रायः । तं नाऽऽ-  
यतं बोधयेदित्याहुः । प्रसिद्धिरपि लोके विद्यते स्वप्न आत्मज्योतिषो  
व्यतिरिक्तत्वे । काऽसौ । तमात्मानं सुप्तमायतं सहसा भृशं न बोधये-  
दित्याहुरेवं कथयन्ति चिकित्सकादयो जना लोके । नूनं ते पश्यन्ति  
जाग्रदेहादिन्द्रियद्वारतोऽपस्तृत्य केवलो बहिर्वर्तत इति यत आहुस्तं  
नाऽऽयतं बोधयेदिति । तत्र च दोषं पश्यन्ति भृशं ह्यसौ बोध्यमान-  
स्तानीन्द्रियद्वाराणि सहसा प्रतिबोध्यमानो न प्रतिपद्यत इति । तदेत-  
दाह दुर्भिषज्यं हास्मै भवति यमेष न प्रतिपद्यते यमिन्द्रियद्वारदेशं  
यस्मादेशाच्छुक्रमादायापसृतैस्तमिन्द्रियदेशमेष आत्मा पुनर्न प्रतिपद्यते ।  
कदाचिद्यत्यासेनेन्द्रियमात्राः प्रवेशयति । तत आन्ध्यबाधिर्यादिदोष-  
प्राप्तौ दुर्भिषज्यं दुःस्वभिषर्कर्मता हास्मै देहाय भवति दुःस्वेन चिकित्स-  
नीयोऽसौ देहो भवतीत्यर्थः । तस्मात्प्रसिद्ध्याऽपि स्वप्ने स्वयंज्योतिष्टे-  
मस्य गम्यते । स्वप्नो भूत्वाऽतिक्रान्तो मृत्यो कृपाणीति तस्मात्स्वप्ने

अहो इति । श्लोकानां तात्पर्यमुपसंहरति । अत्यन्तोऽत । वाक्यान्तरमादाय तात्पर्यमु-  
क्त्वाऽऽकाङ्क्षापूर्वकमक्षराणि व्याकरोति । तं नेत्यादिना । तेषामभिप्रायमाह । नून-  
मिति । इन्द्रियाण्येव द्वाराण्यस्येतीन्द्रियद्वारो जाग्रदेहस्तस्मादिति यावत् । तथाऽपि  
सहसाऽसौ बोध्यतां का हानिरित्याशङ्क्याऽऽह । तत्रेति । सहसा बोध्यमानत्वं  
सप्तम्यर्थः । किमत्र प्रमाणमित्याशङ्क्यानन्तरवाक्यमवतार्य व्याचष्टे । तदेतदाहेत्या-  
दिना । पुनरप्रतिपत्तौ दोषप्रसङ्गं दर्शयति । कदाचिदिति । व्यत्यासप्रवेशस्य कार्यं  
दर्शयन्नुर्भिषज्यमित्यादि व्याचष्टे । तत इति । उक्तां प्रसिद्धिमुपसंहरति । तस्मा-  
दिति । वृत्तमनूद्य मतान्तरमुत्थापयति । स्वप्नो भूत्वेत्यादिना । इतिशब्दो

१ ख. 'न्द्रियाणि । २ ख. उ. छ. द. 'तस्तं यमि' । ३ ख. उ. छ. दुःखं मि' । ग. दुर्भिषर्कर्म  
४ घ. 'वश्यता । ५ ख. 'तिष्ठं देहादिव्यतिरिक्तत्वम्' । ६ ख. ग. घ. उ. छ. ज. द. 'ते । यस्मा-  
त्स्वप्नो ।



अथो खल्वाहुर्जागरितदेश एवास्यैष  
इति यानि ह्येव जाग्रत्पश्यति तानि  
सुप्त इत्यत्रायं पुरुषः स्वयं ज्योतिर्भवति

स्वयं ज्योतिरात्मा । अथो अपि खल्वन्य आहुर्जागरितदेश एवास्यैष  
यः स्वप्नः । न संध्यं स्थानान्तरमिहलोकपरलोकाभ्यां व्यतिरिक्तं किं  
तर्हीहलोक एव जागरितदेशः । यद्येवं किंचातः । शृण्वतो यद्भवति  
यदा जागरितदेश एवायं स्वप्नस्तदाऽयमात्मा कार्यकरणेभ्यो न व्यावृ-  
त्तस्तैर्मिश्रीभूतः । अतो न स्वयं ज्योतिरात्मेत्यतः स्वयंज्योतिष्टुबाध-  
नायान्य आहुर्जागरितदेश एवास्यैष इति । तत्र च हेतुमाचक्षते जाग-  
रितदेशत्वे यानि हि यस्माद्वस्त्यादीनि पदार्थजातानि जाग्रज्जागरित-  
देशे पश्यति लौकिकस्तान्येव सुप्तोऽपि पश्यतीति । तदसत् । इन्द्रि-  
योपरमात् । उपरतेषु हीन्द्रियेषु स्वप्नान्पश्यति । तस्मान्नान्यस्य  
ज्योतिषस्तत्र संभवोऽस्ति । तदुक्तं न तत्र रथा न रथयोगा इत्यादि ।  
तस्मादत्रायं पुरुषः स्वयं ज्योतिर्भवत्येव । स्वयं ज्योतिरात्माऽस्तीति  
स्वप्ननिदर्शनेन प्रदर्शितम् । अतिक्रामति मृत्यो रूपाणीति च । क्रमेण  
संचरन्निहलोकपरलोकादीनिहलोकपरलोकादिव्यतिरिक्तः । तथा जाग्र-

यस्मादर्थे । तदेव मतान्तरं स्फोरयति । नेत्यादिना । उक्तमङ्गीकृत्य फलं  
पृच्छति । यद्येवमिति । स्वप्नो जागरितदेश इत्येवं येदीष्टमतश्च किं स्यादिति प्रश्नार्थः ।  
फलं प्रतिज्ञाय प्रकटयति । शृण्वेति । मतान्तरोपन्यासस्य स्वमतविरोधित्वमाह ।  
इत्यत इति । स्वप्नस्य जाग्रदेशत्वं दूषयति । तदसदिति । तस्य जाग्रदेशत्वाभावे  
फलितमाह । तस्मादिति । स्वप्ने बाह्यज्योतिषः संभवो नास्तीत्यत्र प्रमाणमाह ।  
तदुक्तमिति । बाह्यज्योतिरभावेऽपि स्वप्ने व्यवहारदर्शनात्तत्र स्वयंज्योतिष्टुमाक्षेप्तुम-  
शक्यमित्युपसंहरति । तस्मादिति । कथं पुनर्विद्यायामनुक्तायां सहस्रदानवचन-  
मित्याशङ्क्य वृत्तं कीर्तयति । स्वयं ज्योतिरिति । मृत्यो रूपाण्यतिक्रामतीत्यत्र च  
कार्यकरणव्यतिरिक्तत्वमात्मनो दर्शितमित्याह । अतिक्रामतीति । लोकद्वयसंचारव-  
शादुक्तमर्थमनुद्ववति । क्रमेणेति । आदिशब्दस्त्वेतदेहादिविषयः । स्थानद्वयसंचारव-  
शादुक्तमनुभाषते । तथेति । इहलोकपरलोकाभ्यामिवेति यावत् । लोकद्वये स्थानद्वये

१ क. घ. ङ. यदिष्टं । २ घ. झ. ण. 'ष्वित्यादिना । मं । ३ अ. ण. जागरितदेशं । ४ घ. ण.  
'स्तत्र देहा' । अ. 'स्तदे' ।



## सोऽहं भगवते सहस्रं ददाम्यत ऊर्ध्वं विमोक्षाय ब्रूहीति ॥१४॥

तत्स्वप्नकुलायाभ्यां व्यतिरिक्तः । तत्र च क्रमसंचारान्नित्यश्चेत्येतत्प्रति-  
पादितं याज्ञवल्क्येन । अतो विद्यानिष्कयार्थं सहस्रं ददामीत्याह जनकः  
सोऽहमेवं बोधितस्त्वया भगवते तुभ्यं सहस्रं ददामि । विमोक्षश्च काम-  
प्रश्नो मयाऽभिप्रेतः । तदुपयोग्यं तादर्थ्यात्तदेकदेश एव । अतस्त्वां  
नियोक्ष्यामि समस्तकामप्रश्ननिर्णयश्रवणेन विमोक्षायत ऊर्ध्वं ब्रूहीति ।  
येन संसाराद्विप्रमुच्येयम् । त्वत्प्रसादात् । विमोक्षपदार्थैकदेशनिर्णयहेतोः  
सहस्रदानम् ॥ १४ ॥

यत्प्रस्तुतमात्मनेवायं ज्योतिषाऽऽस्त इति तत्प्रत्यक्षतः प्रतिपादि-  
तमत्रायं पुरुषः स्वयं ज्योतिर्भवतीति स्वप्ने । यत्तूक्तं स्वप्नो भूत्वेमं लोक-  
मतिक्रामति मृत्यो रूपाणीति तत्रैतदाशङ्क्यते मृत्यो रूपाण्येवातिक्रा-  
मति न मृत्युम् । प्रत्यक्षं ह्येतत्स्वप्ने कार्यकरणव्यावृत्तस्यापि मोदत्रासा-

च्च क्रमसंचारपयुक्तमर्थान्तरमाह । तत्र चेति । आत्मनः स्वयंज्योतिषो देहादिव्य-  
तिरिक्तस्य नित्यस्य ज्ञापितत्वादित्यतःशब्दार्थः । कामप्रश्नस्य निर्णीतत्वान्निराका-  
ङ्क्षत्वमिति शङ्का वारयति । विमोक्षश्चेति । सम्यग्बोधस्त्वद्धेतुरिति यावत् । ननु  
स एव प्रागुक्तो नासौ वक्तव्योऽस्ति तत्राऽऽह । तदुपयोगीति । अयमित्युक्तात्म-  
प्रत्ययोक्तिः । तादर्थ्यात्पदार्थज्ञानस्य वाक्यार्थज्ञानशेषत्वादिति यावत् । पदार्थस्य  
वाक्यार्थबहिर्भावं दूषयति । तदेकदेश एवेति । कामप्रश्नो नाद्यापि निर्णीत इत्यत्रो-  
त्तरवाक्यं गमकमित्याह । अत इति । कामप्रश्नस्यानिर्णीतत्वादिति यावत् । तेना-  
पेक्षितेन हेतुनेत्यर्थः । विमोक्षशब्दस्य सम्यग्ज्ञानविषयत्वं सूचयति । येनेति । सम्य-  
ग्ज्ञानप्राप्तौ गुरुप्रसादादस्य प्राधान्यं दर्शयति । त्वत्प्रसादादिति । ननु विमोक्षपदार्थो  
निर्णीतोऽन्यथा सहस्रदानस्याऽऽकस्मिकत्वप्रसङ्गादत आह । विमोक्षेति ॥ १४ ॥

उत्तरकण्ठिकामवतारयितुं वृत्तं कीर्तयति । यत्प्रस्तुतमाति । आत्मनेवेत्यादिना  
यदात्मनः स्वयंज्योतिष्ट्वं ब्राह्मणादौ प्रस्तुतं तदत्रायमित्यादिना प्रत्यक्षतः स्वप्ने प्रति-  
पादितमिति संबन्धः । वृत्तमर्थान्तरमनृद्य बोध्यमुत्थापयति । यत्तूक्तामाति ।  
मृत्युं नातिक्रामतीत्यत्र हेतुमाह । प्रत्यक्षं हीति । इच्छाद्वेषादिरादिका-



## स वा एष एतस्मिन्संप्रसादे

दिदर्शनम् । तस्मान्नूनं नैवायं मृत्युमतिक्रामति । कर्मणो हि मृत्योः कार्यं मोदत्रासादि दृश्यते । यदि च मृत्युना बद्ध एवायं स्वभावतस्ततो विमोक्षो नोपपद्यते । न हि स्वभावात्कश्चिद्विमुच्यते । अथ स्वभावो न भवति मृत्युस्ततस्तस्मान्मोक्ष उपपत्तस्यते । यथाऽसौ मृत्युरात्मीयो धर्मो न भवति तथा प्रदर्शनायात ऊर्ध्वं विमोक्षाय ब्रूहीत्येवं जनकेन पर्यनुयुक्तो पाद्मवल्क्यस्तदिदर्शयिषया प्रवृत्ते । स वै प्रकृतः स्वयं ज्योतिः पुरुषः । एष यः स्वप्ने प्रदर्शित एतस्मिन्संप्रसादे सम्यक्प्रसीदत्यस्मिन्निति संप्रसादः । जागरिते देहेन्द्रियव्यापारशतसंनिपातजं हित्वा कालुष्यं तेभ्यो विप्रमुक्त ईषत्प्रसीदति स्वप्ने । इह तु सुषुप्ते सम्यक्प्रसीदतीत्यतः सुषुप्तं संप्रसाद उच्यते । तीर्णो हि तदा सर्वोऽशोर्कान्सलिल एको द्रष्टेति हि वक्ष्यति सुषुप्तस्थमात्मानम् । स वा एष एतस्मिन्संप्रसादे क्रमेण संप्रसन्नः सन्सुषुप्ते स्थित्वा । कथं संप्रसन्नः ।

व्यर्थः । तथाऽपि कुतो मृत्युं नातिक्रामति तत्राऽऽह । तस्मादिति । कार्यस्य कारणादन्यत्र प्रवृत्त्ययोगादिति यावत् । उक्तमुपपादयति । कर्मणो हीति । अतः स्वप्नं गतो मृत्युं कर्मारूढं नातिक्रामतीति शेषः । मा तर्हि मृत्योरतिक्रमोऽभूत्को दोषस्तत्राऽऽह । यदि चेति । स्वभावादपि मृत्योर्विमुक्तिमाशङ्क्याऽऽह । न हीति । उक्तं हि—

‘ न हि स्वभावो भावानां व्यावर्तितौण्यवद्रवेः ’ इति ॥

कथं तर्हि मोक्षोपपत्तिरित्याशङ्क्याऽऽह । अथेति । एषा च शङ्का प्रागेव राज्ञा कृतेति दर्शयन्नुत्तरमुत्थापयति । यथेत्यादिना । तदिदर्शयिषयेत्यत्र तच्छब्देन मृत्योरतिक्रमणं गृह्यते । वैशब्दस्य प्रसिद्धार्थत्वमुपेत्य सशब्दार्थमाह । प्रकृत इति । एषशब्दमनूद्य व्याकरोति । एष इति । संप्रसादे स्थित्वा मृत्युमेतिक्रामतीति शेषः । सुषुप्तस्य संप्रसादत्वं साधयति । जागरित इत्यादिना । तत्र वाक्यशेषमनुकूलयति । तीर्णो हीति । अस्तु संप्रसादः सुषुप्तं स्थानं तथाऽपि किमायातमित्यत आह । स वा इति । पूर्वोक्तेन क्रमेण संप्रसादे सुषुप्ते स्थित्वा संप्रसन्नः सन्मृत्युमतिक्रामतीत्यर्थः । उक्तमर्थमुपपादयितुमाकाङ्क्षामाह । कथमिति । रत्वेत्यादि व्याकुर्वन्परि-

१ स. च. द. ‘पद्यते’ । २ स. क. ‘षः सः । ए’ । ३ घ. ज. स. ‘रितदे’ । ४ स. घ. क. च. छ. ज. स. द. सुषुप्तः । ५ घ. च. ज. स. द. ‘कानिति सलि’ । ६ क. स. ‘वर्त्येती’ । ७ घ. द. ण. ‘सुप्तस्था’ ।



## रत्वा चरित्वा दृष्ट्वैव पुण्यं च पापं च

स्वप्नात्सुषुप्तं प्रविविधुः स्वप्नावस्थ एव रत्वा रतिमनुभूय मित्रबन्धुजन-  
दर्शनादिना चरित्वा विद्वत्पानेकधा चरणफलं श्रममुपलभ्येत्यर्थः ।  
दृष्ट्वैव न कृत्वेत्यर्थः । पुण्यं च पुण्यफलं पापं च पापफलम् । न तु  
पुण्यपापयोः साक्षाद्दर्शनमस्तीत्यवोचाम । तस्मान्न पुण्यपापाभ्यामनु-  
बद्धः । यो हि करोति पुण्यपापे स ताभ्यामनुबध्यते । न हि  
दर्शनमात्रेण तदनुबद्धः स्यात् । तस्मात्स्वप्नो भूत्वा मृत्युमति-  
क्रामत्येव न मृत्युरूपाण्येव केवलम् । अतो न मृत्योरात्मस्वभावत्वा-  
शङ्का । मृत्युश्चेत्स्वभावोऽस्यै स्वप्नेऽपि कुर्यात् । न तु करोति । स्वभाव-  
श्चेत्क्रिया स्यादनिर्मोक्षतैव स्यात् । न तु स्वभावः स्वप्नेऽभावात् ।  
अतो विमोक्षोऽस्योपपद्यते मृत्योः पुण्यपापाभ्याम् । ननु जागरितेऽस्य  
स्वभाव एव । न । बुद्ध्याद्युपाधिकृतं हि तत् । तच्च प्रतिपादितं साह-  
श्वाद्बुद्ध्यापत्तीव लेलापतीवेति । तस्मादेकान्तेनैव स्वप्ने मृत्युरूपातिक्रम-

हरति । स्वप्नादिति । पुण्यपापशब्दयोर्यथाश्रुतार्थत्वमाशङ्क्याऽऽह । न त्विति ।  
अवोचामोभयान्पाप्मन आनन्दाश्च पश्यतीत्यत्रेति शेषः । पुण्यपापयोर्दर्शनमेव न  
करणमित्यत्र फलितमाह । तस्मादिति । तद्वदपि तदनुबन्धः स्यादित्याशङ्क्या-  
तिप्रसङ्गान्मैवमित्याह । यो हीत्यादिना । पुण्यपापाभ्यामात्मनोऽसंस्पर्शो फलितमाह ।  
तस्मादिति । मृत्योरतिक्रमणे किं स्यादित्याशङ्क्याऽऽह । अतो नेति । मृत्योरस्वभावत्व-  
मुपपादयति । मृत्युश्चेदिति । इष्टापत्तिमाशङ्क्याऽऽह । न त्विति । अनन्वागतवाक्याद-  
सङ्गवाक्याच्चेत्यर्थः । मोक्षशास्त्रप्रामाण्यादपि मृत्योरस्वभावत्वमित्याह । स्वभावश्चे-  
दिति । इतश्च मृत्युः स्वभावो न भवतीत्याह । न त्विति । अभावादिति च्छेदः । तस्याः  
स्वभावत्वे लब्धमर्थं कथयति । अत इति । मृत्युमेव व्याचष्टे । पुण्यपापाभ्यामिति ।  
स्वप्ने मृत्योः स्वभावत्वाभावेऽपि जाग्रदवस्थार्या कर्तृत्वमात्मनः स्वभावस्तथा च निय-  
मेन तस्य मृत्योरतिक्रमो न सिध्यतीति शङ्कते । नान्वति । औपाधिकत्वात्कर्तृत्वस्य  
स्वाभाविकत्वाभावादात्मनो मृत्योरतिक्रमः संभवतीति परिहरति । नेति । कथमौपा-  
धिकत्वं कर्तृत्वस्य सिद्धवदुच्यते तत्राऽऽह । तच्चेति । ध्यायतीवत्यादौ साहश्चयवा-  
चकादिवशब्दादौपाधिकत्वं कर्तृत्वस्य प्रागेव दर्शितमित्यर्थः । जागरितेऽपि  
कर्तृत्वस्य स्वाभाविकत्वाभावे फलितमाह । तस्मादिति । मृत्योः स्वाभाविकत्वाश-



पुनः प्रतिन्यायं प्रतियोन्याद्रवति स्वप्नायैव  
स यत्तत्र किञ्चित्पश्यत्यनन्वागतस्तेन भवत्य-

णान्न स्वाभाविकत्वाशङ्काऽनिर्मोक्षता वा । तत्रै चरित्वेति चरणफलं  
श्रममुपलभ्येत्यर्थः । ततः संप्रसादानुभवोत्तरकालं पुनः प्रतिन्यायं यथा-  
न्यायं यथागतं निश्चित आयो न्यायः । अयं नमापो निर्गमनं पुनः  
पूर्वगमनवैपरीत्येन यदागमनं स प्रतिन्यायः । यथागतं पुनरागच्छती-  
त्यर्थः । प्रतियोनि यथास्थानम् । स्वप्नस्थानाद्धि सुषुप्तं प्रतिपन्नः सन्य-  
थास्थानमेव पुनरागच्छति । प्रतियोन्याद्रवति स्वप्नायैव स्वप्नस्थानायैव ।  
ननु स्वप्ने न करोति पुण्यपापे तयोः फलमेव पश्यतीति कथम-  
वगम्यते यथा जागरिते तथा करोत्येव स्वप्नेऽपि तुर्यत्वादर्श-  
नस्येति । अत आह स आत्मा यत्किञ्चित्तत्र स्वप्ने पश्यति पुण्य-  
पापफलमनन्वागतोऽननुबद्धंस्तेन दृष्टेन भवति नैवानुबद्धो भवति ।  
यदि हि स्वप्ने कृतमेव तेन, स्यात्तेनानुबध्येत । स्वप्नादुत्थितोऽपि सम-  
न्वागतः स्यात् । न च तल्लोके स्वप्नकृतकर्मणाऽन्वागतत्वप्रसिद्धिः ।

शङ्काभावकृतं फलमाह । अनिमोक्षता वेति । वाशब्दो नमनुकर्षणार्थः । पुण्यं च  
पापं चेत्येतदन्तं वाक्यं व्याख्याय पुनरित्यादि व्याचष्टे । तत्रैति । स्वप्नादुत्थित्याय  
सुषुप्तिमनुभूयोत्तरकालमिति यावत् । स्थानात्स्थानान्तरप्राप्तावभ्यासं वक्तुं पुनःशब्दः ।  
प्रतिन्यायमित्यस्यावयवार्थमुक्त्वा विवक्षितमर्थमाह । पुनरिति । संप्रसादादूर्ध्वमिति  
यावत् । जागरितात्स्वप्नं ततः सुषुप्तं गच्छतीति पूर्वगमनं ततो वैपरीत्येन सुषुप्तात्स्वप्नं  
जागरितं वा गच्छतीति यदागमनं स प्रतिन्यायः । तमेव संक्षिपति । यथेति । यथा-  
स्थानमाद्रवतीत्येतद्विवृणोति । स्वप्नस्थानादिति । उक्तेऽर्थे वाक्यं पातयति । प्रति-  
योनीति । किमर्थं यथास्थानमागमनं तदाह । स्वप्नायेति । स यदित्यादिवाक्यस्य  
व्यावर्त्योमाशङ्कामाह । नन्विति । तत्र वाक्यमुत्तरत्वेनावतार्यं व्याकरोति । अत  
आहेति । अननुबद्ध इत्यस्यार्थं स्फुटयति । नैवेति । स यदित्यादिवाक्यस्याक्षरार्थमुक्त्वा  
कार्त्तार्यमाह । यदि हीति । तेनाऽऽत्मनेति यावत् । स्वप्ने कृतं कर्म पुनस्तेनेत्युक्तम् ।  
अनुबन्धे दोषमाह । स्वप्नादिति । दृष्टापत्तिमाशङ्क्याऽऽह । न चेति । स्वप्नकृतेन

१ ग. ततस्तत्र सं । २ स. 'त्र तं' । छ. 'त्र सं' । ३ क. स. 'र्थः । सं' । ४ स. 'थाग' ।  
५ क. ग. छ. ज. स. नि आ । ६ क. ग. छ. ज. निगम । ७ क. स. छ. ज. द. 'स्थानं स्वप्नस्थानं' ।  
८ क. ग. घ. छ. ज. स यथा । ९ ग. ड. च. ड. 'पुनतोऽननुब' । १० ग. 'द्वयस्तस्य एव तेन स्वप्नद' ।  
११ घ. ज. नैव वं । १२ अ. तत इति । १३ स. घ. अ. ञ. 'त्यर्थार्थमा' ।



## सङ्गो ह्ययं पुरुष इत्येवमेवैतद्याज्ञ- वल्क्य सोऽहं भगवते सहस्रं ददाम्यत

न हि स्वप्नकृतेनाऽऽगसाऽऽगस्कारिणमात्मानं मन्यते कश्चित् ।  
न च स्वप्नदृश आगः श्रुत्वा लोकस्तं गर्हति परिहरति वा ।  
अतोऽनन्वागत एव तेन भवति । तस्मात्स्वप्ने कुर्वन्नवोपलभ्यते न तु  
क्रियाऽस्ति परमार्थतः । उतेव स्त्रीभिः सह मोदमान इति श्लोक उक्तः ।  
आख्यातारश्च स्वप्नस्य सहेवशब्देनाऽऽचक्षते हस्तिनोऽद्य घटीकृता  
धावन्तीव मया दृष्टा इति । अतो न तस्य कर्तृत्वमिति । कथं पुनरस्याक-  
र्तृत्वमिति । कार्यकरणैर्मूर्तेः संश्लेषो मूर्तस्य स तु क्रियाहेतुर्दृष्टः । न  
ह्यमूर्तः कश्चित्क्रियावान्दृश्यतेऽमूर्तश्चाऽऽत्माऽतोऽसङ्गः । यस्माच्चास-  
ङ्गोऽयं पुरुषस्तस्मादनन्वागतस्तेन स्वप्नदृष्टेन । अत एव न क्रियाकर्तृत्व-  
मस्य कथंचिदुपपद्यते । कार्यकरणसंश्लेषेण हि कर्तृत्वं स्यात्स च  
संश्लेषः "सङ्गोऽस्य नास्ति यतोऽसङ्गो ह्ययं पुरुषः । तस्मादमृतः । एवमे-  
वैतद्याज्ञवल्क्य । सोऽहं भगवते सहस्रं ददाम्यत ऊर्ध्वं विमोक्षायैव ब्रूहि ।

कर्मणा जाग्रदवस्थस्य पुरुषस्यान्वागतत्वप्रसिद्धिरिति यदुच्यते तन्न व्यवहारभूमौ  
संप्रतिपन्नमित्यर्थः । स्वप्नदृष्टेन जाग्रदवस्थस्य न संगतिरित्यत्र स्वानुभवं दर्शयति ।  
न हीति । यथोक्तेऽनुभवे लोकस्यापि संगतिं दर्शयति । न चेति । तत्र  
फलितमाह । अत इति । कथं तर्हि स्वप्ने कर्तृत्वप्रतीतिस्तत्राऽऽह । तस्मादिति ।  
स्वप्नस्याऽऽभासत्वाच्च न तत्र वस्तुतोऽस्ति क्रियेत्याह । उतेवेति । तदाभासत्वे लोक-  
प्रसिद्धिमनुकूलयति । आख्यातारश्चेति । स्वप्नस्याऽऽभासत्वे फलितमाह । अत  
इति । अनन्वागतवाक्यं प्रतिज्ञारूपं व्याख्यायासङ्गवाक्यं हेतुरूपमवतारयितुमाका-  
ङ्क्षामाह । कथमिति । मूर्तस्य मूर्तान्तरेण संयोगे क्रियोपलम्भादमूर्तस्य तदभावादा-  
त्मनश्चामूर्तत्वेनासंयोगात्क्रियायोगादकर्तृत्वमिद्विरित्युत्तरं हेतुवाक्यार्थकथनपूर्वकं कथ-  
यति । कार्यकरणैरित्यादिना । आत्मनोऽसङ्गत्वेनाकर्तृत्वमुक्तं समर्थयते । अत  
एवेति । अतःशब्दार्थं विशदयति । कार्यति । क्रियावत्त्वाभावे जन्ममरणादिराहित्यं  
कौटस्थ्यं फलतीत्याह । तस्मादिति । कर्मप्रविवेकमुक्तमङ्गीकरोति । एवमिति । तत्प्रवि-  
विकतात्मज्ञाने दार्ढ्यं सूचयति । सोऽहमिति । नैराकाङ्क्ष्यं व्यावर्तयति । अत इति ।

१ क. ख. घ. ङ. छ. ज. झ. 'दृश' भु. २ ख. ङ. च. छ. द. तु तत्र क्रि. ३ क. ख.  
ग. ड. छ. झ. ङ इवेति । ४ ख. 'ति इ श्लो'. ५ ग. ड. ज. 'ति हि श्लो'. ६ घ. च. ज. 'त्वम् ।  
क'. ७ ख. ङ. च. झ. ङ. 'ति । यतः का'. ८ ख. घ. ज. 'षो यो म'. ९ ख. 'ध्यायमात्मा' ।  
१० क. 'हो ह्ययं' । ११ घ. ड. ज. 'न भवति । अ'. १२ घ. ज. 'वे क'. १३ ख. 'वे हि' । १४ क. ग.  
ङ. झ. संयोगोऽस्य । १५ घ. ण. 'त्वात्र त' ।



ऊर्ध्वं विमोक्षायैव ब्रूहीति ॥ १५ ॥ स वा एष एत-  
स्मिन्स्वप्ने रत्वा चरित्वा दृष्ट्वैव पुण्यं च पापं च  
पुनः प्रतिन्यायं प्रतियोन्याद्रवति बुद्धान्तायैव स  
यत्तत्र किञ्चित्पश्यत्यनन्वागतस्तेन भवत्यसङ्गो  
ह्ययं पुरुष इत्येवमेवैतद्याज्ञवल्क्य सोऽहं भगवते  
सहस्रं ददाम्यत ऊर्ध्वं विमोक्षायैव ब्रूहीति ॥ १६ ॥

मोक्षपदार्थैकदेशस्य कर्मप्रविवेकस्य सम्यग्दर्शितत्वात् । अत ऊर्ध्वं  
विमोक्षायैव ब्रूहीति ॥ १५ ॥

तत्रासङ्गो ह्ययं पुरुष इत्यसङ्गताऽकर्तृत्वे हेतुरुक्तः । उक्तं च पूर्वं  
कर्मवशात्स ईयते यत्र काममिति । कामश्च सङ्गोऽतोऽसिद्धो हेतुरुक्तोऽ-  
सङ्गो ह्ययं पुरुष इति । न त्वेतदस्ति । कथं तर्हि । असङ्ग एवेत्येतदु-  
च्यते । स वा एष एतस्मिन्स्वप्ने सै वा एष पुरुषः संप्रसादात्प्रत्या-  
गतः स्वप्ने रत्वा चरित्वा यथाकामं दृष्ट्वैव पुण्यं च पापं चेति सर्वं पूर्व-  
वत् । बुद्धान्तायैव जागरितस्थानाय । तस्मादसङ्ग एवायं पुरुषः ।  
यदि स्वप्ने सङ्गवान्स्यात्कामी ततस्तत्सङ्गजैर्दोषैर्बुद्धान्ताय प्रत्या-  
गतो लिप्येत ॥ १६ ॥

कथं तर्हि सहस्रदानमित्याशङ्क्याऽऽह । मोक्षेति । कामप्रविवेकविषयनियोगमभिप्रेत्य  
पुनरनुक्रामति । अत ऊर्ध्वमिति ॥ १५ ॥

उत्तरकण्डिकाव्यावर्त्या शङ्कामाह । तत्रेति । पूर्वकण्डिका सप्तम्यर्थः । भवत्वकर्तृ-  
त्वहेतुरसङ्गत्वं किं तावतेत्याशङ्क्याऽऽह । उक्तं चेति । पूर्वं श्लोकोपन्यासदशाया-  
मिति यावत् । कर्मवशात्स्वप्ने हेतुकर्मसामर्थ्यादित्यर्थः । आत्मनः स्वप्ने कामकर्मसंबन्धेऽपि  
किमिति नासङ्गत्वं तत्राऽऽह । कामश्चेति । हेत्वसिद्धिं परिहरति । न त्विति । न चेद्वेतोर-  
सिद्धत्वं तर्हि कथं तत्सिद्धिरिति पृच्छति । कथामिति । हेतुसमर्थनार्थमुत्तरग्रन्थ-  
मुत्थापयति । असङ्ग इति । प्रतियोन्याद्रवतीत्येतदन्तं सर्वमित्युक्तम् । स्वप्ने कर्तृ-  
त्वाभावस्तच्छब्दार्थः । उक्तमसङ्गत्वं व्यतिरेकमुखेन विशदयति । यदीति । सङ्ग-  
वानित्यस्य व्याख्यानं कामीति । तत्सङ्गजैस्त्वत्र स्वप्ने विषयविशेषेषु कामारूपसङ्गव-  
शादुत्पन्नैरपराधैरिति यावत् । न तु लिप्यते प्रायश्चित्तविधानस्यापि स्वप्नसूचिता-  
शुभाशङ्कानिबर्हणार्थत्वाद्ब्रह्मवृत्तानुसारित्वाभावादिति शेषः ॥ १६ ॥

१ ग. घ. 'वेति तं' । २ च. घ. ङ. स वै जुं । ज. स एवैष । ३ ग. 'तृत्वे हे' । ४ घ.  
काम्यसं । ङ. कामसं ।



स वा एष एतस्मिन्बुद्धान्ते रत्वा चरित्वा  
दृष्ट्वैव पुण्यं च पापं च पुनः प्रतिन्यायं

यथाऽसौ स्वप्नेऽसङ्गत्वात्स्वप्नसङ्गजैर्दोषैर्जागरिते प्रत्यागतो न लिप्यत एवं जागरितसङ्गजैरपि दोषैर्न लिप्यत एव बुद्धान्ते । तदेतदुच्यते । स वा एष एतस्मिन्बुद्धान्ते जागरिते रत्वा चरित्वेत्यादि पूर्ववत् । स यत्तत्र बुद्धान्ते किञ्चित्पश्यत्यनन्वागतस्तेन भवत्यसङ्गो ह्ययं पुरुष इति । ननु दृष्ट्वैवेति कथमवधार्यते करोति च तत्र पुण्यपापे तत्फलं च पश्यति । न । कारकावभासकत्वेन कर्तृत्वोपपत्तेः । आत्मनैवायं ज्योतिषाऽऽस्त इत्यादिनाऽऽत्मज्योतिषाऽवभासितः कार्यकरणसंघातो व्यवहरति तेनास्य कर्तृत्वमुपचर्यते न स्वतः कर्तृत्वम् । तथाचोक्तं ध्यायतीव लेलायतीवेति । बुद्ध्याद्युपाधिकृतमेव न स्वतः । इह तु परमार्थापेक्षयोपाधिनिरपेक्ष उच्यते दृष्ट्वैव पुण्यं च पापं च न कृत्वेति तेन न पूर्वापरव्याघाताशङ्का । यस्मान्निरुपाधिकः परमार्थतो न करोति न लिप्यते क्रियाफलेन । तथा चै भगवतोक्तम्—

“अनादित्वान्निर्गुणत्वात्परमात्माऽयमव्ययः ।  
शरीरस्थोऽपि कौन्तेय न करोति न लिप्यते” इति ।

उक्तमर्थं दृष्टान्तीकृत्य जागरितेऽपि निर्लेपत्वमात्मनो दर्शयति । यथेत्यादिना । तत्र प्रमाणमाह । तदेतदिति । जाग्रदवस्थायामुक्तमकर्तृत्वमाक्षिपति । नन्विति । तत्र कल्पितं कर्तृत्वमित्युत्तरमाह । नेत्यादिना । तदेव विवृणोति । आत्मनैवेति । स्वतोऽकर्तृत्वं वाक्योपक्रमं संवादयति । तथाचैति । वाक्यार्थसंगृह्णाति । बुद्ध्यादीति । कर्तृत्वमिति शेषः । नन्वापाधिकं कर्तृत्वं पूर्वमुक्तमिदानीं तन्निराकरणे पूर्वापरविरोधः स्यादित्यत्राऽऽह । इह त्विति । उपाधिनिरपेक्षः कर्तृत्वाभाव इति शेषः । तेनेत्युक्तं हेतुं स्फुटयति । यस्मादिति । आत्मनो लेपाभावे भगवद्वक्तव्यमपि प्रमाणमित्याह । तथा चेति । अवस्थात्रयेऽप्यसङ्गत्वमनन्वागतत्वं चाऽऽत्मनः सिद्धं चेद्विमोक्षपदार्थस्य निर्णान्तत्वाज्जनकस्य निराकाङ्क्ष्यमित्याशङ्क्याऽऽह ।

१ स ड. 'न्ते जागरिते । तं' । २ स 'न्ते र' । ३ क. ग. 'न्' । यं । ४ छ. 'व्याख्याता' । ड. 'व्याख्याया' । ५ स. 'धातश' । ६ क. ग. घ. ङ. च. छ. ज. झ. ढ. च व्यासिन मं । ७ क. पूर्वोत्तरं ।



## प्रतियोन्याद्रवति स्वप्नान्तायैव ॥ १७ ॥

तथा सहस्रदानं तु कामप्रैविवेकस्य दर्शितत्वात् । तथा स वा एष एतस्मिन्स्वप्ने स वा एष एतस्मिन्बुद्धान्त इत्येताभ्यां कण्डिकाभ्यामसङ्गतैव प्रतिपादिता । यस्माद्बुद्धान्ते कृतेन स्वप्नान्तं गतः संप्रसन्नोऽसंबद्धो भवति स्तेन्यादिकार्यादर्शनात्तस्मात्त्रिष्वपि स्थानेषु स्वतोऽसङ्ग एवायम् । अतोऽमृतः स्थानत्रयधर्मविलक्षणः प्रतियोन्याद्रवति स्वप्नान्तायैव संप्रसादायेत्यर्थः । दर्शनवृत्तेः स्वप्नस्य स्वप्नशब्देनाभिधानदर्शनादन्तशब्देन च विशेषणोपपत्तेः । एतस्मा भन्ताय धावतीति च सुषुप्तं दर्शयिष्यति । यदि पुनरेवमुच्यते स्वप्नान्ते रत्वा चरित्वैतावुभावन्तावनुसंचरति स्वप्नान्तं च बुद्धान्तं चेति दर्शनात्स्वप्नान्तायैवेत्यत्रापि दर्शनवृत्तिरेव स्वप्न उच्यत इति तथाऽपि न किंचिदुच्यत्यसङ्गता हि सिषाधयिषिता सिध्यत्येव । यस्माज्जागरिते दृष्ट्वैव पुण्यं च पापं च रत्वा चरित्वा च स्वप्नान्तमागतो न जागरितदोषेणानुगतो भवति ॥ १७ ॥

एवमयं पुरुष आत्मा स्वयं ज्योतिः कार्यकरणविलक्षणस्तत्प्रयोज-  
तथेति । यथा मोक्षैकदेशस्य कर्मविवेकस्य दर्शितत्वात्पूर्वत्र सहस्रदानमुक्तं तथाऽ-  
त्रापि तदेकदेशस्य कामविवेकस्य दर्शितत्वात्तद्दानं न तु कामप्रश्नस्य निर्णीतत्वादित्यर्थः ।  
द्वितीयतृतीयकण्डयोस्तात्पर्यं संगृह्णाति । तथेत्यादिना । यथा प्रथमकण्डिकया कर्म-  
विवेकः प्रतिपादितस्तथेति यावत् । कण्डिकात्रितयार्थं संक्षिप्योपसंहरति । यस्मा-  
दिति । अवस्थात्रयेऽप्यसङ्गत्वे किं सिध्यति तदाह । अत इति । प्रतीकमादाय  
स्वप्नान्तशब्दार्थमाह । प्रतियोनीति । कथं पुनस्तस्य सुषुप्तविषयत्वमत आह । दर्श-  
नवृत्तेरिति । दर्शनं वासनामयं तस्य वृत्तिर्यस्मिन्निति व्युत्पत्त्या स्वप्नो दर्शनवृत्तिस्तस्य  
स्वप्नशब्देनैव सिद्धत्वादन्तशब्दवैयर्थ्यात्तस्यान्तो लयो यस्मिन्निति व्युत्पत्त्या स्वप्नान्त-  
शब्देन सुषुप्तग्रहे सत्यन्तशब्देन स्वप्नस्य व्यावृत्त्युपपत्तेरत्र सुषुप्तस्थानमेव स्वप्नान्तश-  
ब्दितमित्यर्थः । तत्रैव वाक्यशेषानुगुण्यमाह । एतस्मा इति । स्वप्नान्तशब्दस्य स्वप्ने  
प्रयोगदर्शनादिहापि तस्यैव तेन ग्रहणमिति पक्षान्तरमुत्थाप्याङ्गीकरोति । यदीत्या-  
दिना । सिषाधयिषितार्थसिद्धौ हेतुमाह । यस्मादिति ॥ १७ ॥

कण्डिकात्रयेण सिद्धमर्थमनुवदति । एवमिति । आत्मनः स्थानत्रयसंचारादसि-

१ च 'व' स यत्तत्र किंचित्पश्यन्त्यनन्वागतस्तेन भवत्यसङ्गो ह्ययं पुरुष इत्येवमेवैतद्याज्ञवल्क्य सोऽहं  
भगवते सहस्रं ददाम्यत ऊर्ध्वे विमोक्षायैव ब्रूहीति ॥ १७ ॥ २ क. ख. ड. स. ड. 'प्रश्नवि' । ३ क.  
ख. ड. 'प्रान्तग' । ग. 'प्रान्तमाग' । ४ ख. घ. ड. 'णसंघातवि' । ५ घ. ज. ण. व्युत्पत्तेः ।



तद्यथा महामत्स्य उभे कूले अनुसंचरति पूर्वं  
चापरं चैवमेवायं पुरुष एतावुभावन्तावनुसं-  
चरति स्वप्नान्तं च बुद्धान्तं च ॥ १८ ॥

काभ्यां कामकर्मभ्यां विलक्षणो यस्मादसङ्गो ह्ययं पुरुषोऽसङ्गत्वादित्य-  
यमर्थः स वा एष एतस्मिन्संप्रसाद इत्याद्याभिस्तिसृभिः कण्ठिकाभिः  
प्रतिपादितः । तत्रासङ्गतैवाऽऽत्मनः कुतो यस्माज्जागरितात्स्वप्नं स्वप्नाच्च  
संप्रसादं संप्रसादाच्च पुनः स्वप्नं क्रमेण बुद्धान्तं जागरितं बुद्धान्ताच्च  
पुनः स्वप्नान्तमित्येवमनुक्रमसंचारेण स्थानत्रयस्य व्यतिरेकः साधितः ।  
पूर्वमप्युपन्यस्तोऽयमर्थः स्वप्नो भूत्वेमं लोकमतिक्रामति मृत्यो रूपा-  
णीति तं विस्तरेण प्रतिपाद्य केवलं दृष्टान्तमात्रमवशिष्टं तद्वक्ष्यामी-  
त्यारभ्यते । तत्तत्रैतस्मिन्यथाप्रदर्शितेऽर्थे दृष्टान्तोऽयमुपादीयते यथा  
लोके महामत्स्यो महांश्चासौ मत्स्यश्च नादेयेन स्रोतसाऽहार्य इत्यर्थः ।  
स्रोतश्च विष्टम्भयति स्वच्छन्दचार्युभे कूले नद्याः पूर्वं चापरं चानुक्रमेण  
संचरति । संचरन्नपि कूलद्वयं तन्मध्यवर्तिनोदकस्रोतोवेगेन न परवशी-  
क्रियते । एवमेवायं पुरुष एतावुभा अन्ता अनुसंचरति । कौ तौ ।  
स्वप्नान्तं च बुद्धान्तं च । दृष्टान्तप्रदर्शनफलं तु मृत्युरूपः कार्यकरणसं-  
घातः सह तत्प्रयोजकाभ्यां कामकर्मभ्यामनात्मधर्मोऽयं चाऽऽत्मैतस्मा-  
द्विलक्षण इति विस्तरतो व्याख्यातम् ॥ १८ ॥

अत्र च स्थानत्रयानुसंचारेण स्वयंज्योतिष आत्मनः कार्यकरणसं-  
घातव्यतिरिक्तस्य कामकर्मभ्यां विविक्ततोक्ता । स्वतो नायं संसारधर्म-

होऽसङ्गत्वहेतुरिति शङ्कते । तत्रेति । प्रतिज्ञाहेत्वोर्हेतुनिर्धारणं सप्तम्यर्थः । सप्रयोज-  
काद्देहद्वयाद्वैलक्षण्यं तु दूरनिरस्तमित्येवशब्दार्थः । एवं चोदिते हेतुसमर्थनार्थं महा-  
मत्स्यवाक्यमिति संगतिमभिप्रेत्य संगत्यन्तरमाह । पूर्वमपीति । यथाप्रदर्शितोऽर्थोऽ-  
सङ्गत्वं कार्यकरणविनिर्मुक्तत्वं च । अहार्यत्वमप्रकम्प्यत्वम् । स्वच्छन्दचारित्वं प्रकट-  
यति । संचरन्नपीति । किं पुनर्दृष्टान्तेन दार्ष्टान्तिके लभ्यते तदाह । दृष्टान्तेति ॥ १८ ॥

इयेनवाक्यमवतारयितुं वृत्तं कर्तव्यमिति । अत्र चेति । पूर्वसंदर्भः सप्तम्यर्थः । देह-  
द्वयेन सप्रयोजकेन वस्तुतोऽसंबन्धे फलितमाह । स्वत इति । कथं तर्हि तत्र

१ क. ग. घ. ङ. च. छ. ज. ट. पूर्व चापं । २ ग. ङ. च. छ. ङ. 'रभते । ३ क. 'शितार्थे ।  
४ ग. 'तथावष्ट' । ५ क. स. ग. ङ. ट. 'ति स सं' । ६ क. 'रित्याद्य' । ७ क. ट. पूर्व चेति ।  
८ घ. ण. लक्ष्यते ।



## तद्यथाऽस्मिन्नाकाशे श्येनो वा सुपर्णो वा

वानुपाधिनिमित्तमेव त्वस्य संसारित्वमविद्याध्यारोपितमित्येष समुदा-  
यार्थ उक्तः । तत्र च जाग्रत्स्वप्नसुषुप्तस्थानानां त्रयाणां विप्रकीर्णरूप  
उक्तो न पुञ्जीकृत्यैकत्र दर्शितः । यस्माज्जागरिते ससङ्गः सशृत्पुः  
सकार्यकरणसंघात उपलक्ष्यतेऽविद्यया । स्वप्ने तु कामसंयुक्तो मृत्यु-  
पविनिर्मुक्त उपलभ्यते । सुषुप्ते पुनर्बुद्धान्तमागतो बुद्धान्ताच्च सुषुप्ते  
संप्रसन्नोऽसङ्गो भवतीत्यसङ्गताऽपि दृश्यते । एकवाक्यतया तूपसंहिय-  
माणं फलं नित्यमुक्तबुद्धशुद्धस्वभावताऽस्य नैकत्र पुञ्जीकृत्य प्रदर्शितेति  
तत्प्रदर्शनाय कण्डिकाऽऽरभ्यते । सुषुप्ते ह्येवंरूपताऽस्य वक्ष्यमाणा  
तद्वा अस्यैतदतिच्छन्दा अपहतपाप्माऽभयं रूपमिति । यस्मादेवंरूपं  
विलक्षणं सुषुप्तं प्रविबक्षति । तत्कथमित्याह दृष्टान्तेनास्यार्थस्य प्रकटी-  
भावो भवतीति तत्र दृष्टान्त उपादीयते । तद्यथाऽस्मिन्नाकाशे भौतिके  
श्येनो वा सुपर्णो वा । सुपर्णशब्देन क्षिप्रः श्येन उच्यते ।

संसारित्वधारित्याशङ्क्याऽऽह । उपाधीति । औपाधिकस्यापि वस्तुत्वमाशङ्क्याऽऽह ।  
अविद्येति । वृत्तमनूद्योत्तरग्रन्थमवतारयन्भूमिकामाह । तत्रेति । स्थानत्रयसंबन्धित्वेन  
विप्रकीर्णे विशिष्टं रूपमस्येत्यात्मा तथा । पुञ्जीकृत्य विवक्षितं सर्वं विशेषणमादायेति  
यावत् । एकत्रेति वाक्योक्तिः । तत्र हेतुं वदन्नाग्रद्वयाक्येन विवक्षितात्मोक्तिरित्याह ।  
यस्मादिति । ससङ्गत्वादेर्दृश्यमानरूपस्य मिथ्यात्वं सूचयति । अविद्येति । स्वप्न-  
वाक्ये विवक्षितात्मसिद्धिमाशङ्क्याऽऽह । स्वप्ने त्विति । तर्हि सुषुप्तवाक्ये तत्सिद्धि-  
नेत्याह । सुषुप्ते पुनरिति । तत्राप्यविद्यानिर्मोको न प्रतिभातीति भावः । एवं पात-  
निकां कृत्वा श्येनवाक्यमादत्ते । एकवाक्यतयेति । पूर्ववाक्यानामिति शेषः । कुत्र  
तर्हि यथोक्तमात्मरूपं पुञ्जीकृत्य प्रदर्श्यते तत्राऽऽह । सुषुप्ते हीति । तत्राभयमित्य-  
विद्याराहित्यमुच्यते सा च सुषुप्ते स्वरूपेण सत्यपि नाभिव्यक्ता भातीति द्रष्टव्यम् ।  
यस्मात्सुषुप्ते यथोक्तमात्मरूपं वक्ष्यते तस्मादिति यावत् । एवंप्रमाणित्येतदेव प्रकटयति ।  
विलक्षणमिति । कार्यकरणविनिर्मुक्तं कामकर्माविद्यारहितमित्यर्थः । स्थानद्वयं हित्वा  
कथं सुषुप्तं प्रवेष्टुमिच्छतीति पृच्छति । तत्कथमिति । स्वप्नादौ दुःखानुभवात्तत्त्यागेन सुषुप्तं  
प्राप्नोतीत्याह । आहिति । अथोत्तरा श्रुतिः स्थानान्तरप्राप्तिमभिधत्तां तथाऽपि किं  
दृष्टान्तवचनेनेत्याशङ्क्याऽऽह । दृष्टान्तेनेति । अस्यार्थस्य सुषुप्तिप्राप्तिरूपस्येत्ये-

१ म. घ. ज. 'लक्ष्यते' । २ क. ग. छ. ज. 'ते' । पुं । ३ ग. ज. ड. 'ते पुनः सं' । ४ ख.  
घ. छ. 'तयोप' । ५ ख. घ. छ. ज. ड. 'पं भयाद्विल' । ६ ग. 'पं भयात्सुषु' । ७ घ. ख. ज.  
झ. 'प्राप्तीति' । ८ ख. ड. 'दृष्टान्तेनेत्या' ।



विपरिपत्य श्रान्तः संहृत्य पक्षौ संलया-  
यैव ध्रियत एवमेवायं पुरुष एतस्मा अन्ताय  
धावति यत्र सुप्तो न कंचन कामं कामयते  
न कंचन स्वप्नं पश्यति ॥ १९ ॥

यथाऽऽकाशेऽस्मिन्विहृत्य विपरिपत्य श्रान्तो नानापरिपतनल-  
क्षणेन कर्मणा परिस्त्रिभः संहृत्य पक्षौ संगमय्य संप्रसार्य पक्षौ सम्पग्ली-  
यतेऽस्मिन्निति संलयो नीडो नीडायैव ध्रियते स्वात्मनैव धार्यते स्वय-  
मेव । यथाऽयं दृष्टान्त एवमेवायं पुरुष एतस्मा एतस्मै अन्ताय धावति ।  
अन्तशब्दवाच्यस्य विशेषणं यत्र यस्मिन्नन्ते सुप्तो न कंचन न कंचि-  
दपि कामं कामयते । तथा न कंचन स्वप्नं पश्यति । न कंचन काम-  
मिति स्वप्नबुद्धान्तयोरविशेषेण सर्वः कामः प्रतिषिध्यते कंचनेत्यविशे-  
षिताभिधानात् । तथा न कंचन स्वप्नामिति । जागरितेऽपि यद्दर्शनं  
तदपि स्वप्नं मन्यते श्रुतिरत आह न कंचन स्वप्नं पश्यतीति । तथा च  
श्रुत्यन्तरम् “तस्य त्रय आवसथास्त्रयः स्वप्नाः” इति । यथा दृष्टान्ते पक्षिणः  
परिपतनजश्रमापनुत्तये स्वनीडोपसर्पणमेवं जाग्रत्स्वप्नयोः कार्यकरण-  
संयोगजक्रियाफलैः संयुज्यमानस्य पक्षिणः परिपतनज इव श्रमो भवति  
तच्छ्रमापनुत्तये स्वात्मनो नीडमायतनं सर्वसंसारधर्मविलक्षणं सर्वक्रि-  
याकारकफलायामशून्यं स्वमात्मानं प्रविशति ॥ १९ ॥

तत्र । स एवार्थस्तत्रेतिसप्तम्यर्थः । परमात्माकाशं व्यावर्तयितुं भौतिकविशेषणम् ।  
महाकायो मन्दवेगः श्येनः सुपर्णस्तु वेगवानल्पविग्रह इति भेदः । धारणे सौकर्यं वक्तुं  
स्वयमेवेत्युक्तम् । स्वप्नजागरितयोरवसानमन्तमज्ञातं ब्रह्म । तथा न कंचन स्वप्नमिति  
स्वप्नजागरितयोरविशेषेण सर्वं दर्शनं निषिध्यत इति शेषः । स्वप्नविशेषणात्स्वप्नद-  
र्शननिषेधेऽपि कुतो जाग्रद्दर्शनं निषिध्यते तत्राऽऽह । जागरितेऽपीति । कथमयम-  
भिप्रायः श्रुतेरवगत इत्याशङ्क्य विशेषणसामर्थ्यादित्याह । अत आहोति । जागरित-  
स्यापि स्वप्नत्वे श्रुत्यन्तरं संवादयति । तथा चेति । दृष्टान्तदार्ष्टान्तिकयोर्विवक्षितमंशं  
दर्शयति । यथेत्यादिना । संयुज्यमानस्य क्षेत्रज्ञस्येति शेषः । सर्वसंसारधर्मविलक्ष-  
णमिति विशेषणं व्याचष्टे । सर्वेति । १९ ॥



ता वा अस्यैता हिता नाम नाड्यो यथा केशः  
सहस्रधा भिन्नस्तावताऽणिम्रा तिष्ठन्ति शुक्लस्य  
नीलस्य पिङ्गलस्य हरितस्य लोहितस्य पूर्णा

यद्यस्यायं स्वभावः सर्वसंसारधर्मगून्यता परोपाधिनिमित्तं चास्य  
संसारधर्मित्वम् । यन्निमित्तं चास्य परोपाधिकृतं संसारधर्मित्वं सा  
अविद्या । तस्या अविद्यायाः किं स्वाभाविकत्वमाहोस्वत्कामकर्मादिव-  
दागन्तुकत्वम् । यदिचाऽऽगन्तुकत्वं ततो विमोक्ष उपपद्यते । तस्याश्चाऽ-  
गन्तुकत्वे कोपपत्तिः कथं वा नाऽऽत्मधर्मोऽविद्येति । सर्वानर्थबीजभू-  
ताया अविद्यायाः सतत्त्वावधारणार्थं परा कण्डिकाऽऽरभ्यते । ता  
वा अस्य शिरःपाण्यादिलक्षणस्य पुरुषस्यैता हिता नाम नाड्यो यथा  
केशः सहस्रधा भिन्नस्तावता तावत्परिमाणेनाणिम्राऽणुत्वेन तिष्ठन्ति ।  
ताश्च शुक्लस्य रसस्य नीलस्य पिङ्गलस्य हरितस्य लोहितस्य पूर्णा एतैः  
शुक्लत्वादिभी रसविशेषैः पूर्णा इत्यर्थः । एते च रसानां वर्णविशेषा  
वातपित्तश्लेष्मणामितरेतरसंयोगवैषम्यविशेषाद्विचित्रा बहवश्च भवन्ति ।

इयेनवाक्येनाऽऽत्मनः सौषुप्तं रूपमुक्तमिदानीं नाडीखण्डस्य संबन्धं वक्तुं चोद-  
यति । यद्यस्येति । परः सन्नुपाधिर्बुद्ध्यादिः । असङ्गत्वतः स्वतो बुद्ध्यादिसंबन्धासं-  
भवमुपेत्याऽऽह । यन्निमित्तं चेति । सिद्धान्ताभिप्रायमनूद्य पूर्ववादी विकल्पयति ।  
तस्या इति । आगन्तुकत्वमस्वाभाविकत्वम् । आद्ये मोक्षानुपपत्तिं विवक्षित्वाऽऽह ।  
यदि चेति । अस्तु तर्हि द्वितीयो मोक्षोपपत्तेरित्याशङ्क्याऽऽह । तस्याश्चेति । मा  
भूदविद्याऽऽत्मस्वभावस्तद्धर्मस्तु स्याद्धर्म्यन्तराभावादित्याह । कथं वेति । तत्रोत्तर-  
त्वेनोत्तरग्रन्थमुत्थापयति । सर्वानर्थेति । तासां परमसूक्ष्मत्वं दृष्टान्तेन दर्शयति ।  
यथेति । कथमन्नरसस्य वर्णविशेषप्राप्तिरित्याशङ्क्याऽऽह । वातेति । भुक्तस्या-  
न्नस्य परिणामविशेषो वातबाहुल्ये नीलो भवति पित्ताधिक्ये पिङ्गलो जायते श्लेष्मा-  
तिशये शुक्लो भवति पित्तालपत्वे हरितः साम्ये च धातूनां लोहित इति तेषां मिथः  
संयोगवैषम्यात्तत्साम्याच्च विचित्रा बहवश्चान्नरसा भवन्ति तद्व्याप्तानां नाडीनामपि  
सादृशो वर्णो जायते ।

१ ख. क. 'यं चानात्म' । २ ग. 'स्य तृतीयार्थे षष्ठी र' । ३ घ. ग. 'परस्मिन्नु' । ४ घ. ग.  
द्वितीये । ५ घ. अ. ग. 'पत्तिरि' । ६ ख. अ. ग. 'चेति' ।



## अथ यत्रैनं घ्नन्तीव जिनन्तीव हस्तीव विच्छा- ययति गर्तमिव पतति यदेव जाग्रद्भयं

तास्वेवंविधासु नाडीषु सूक्ष्मासु वालाग्रसहस्रभेदपरिमाणासु शुक्लादिर-  
सपूर्णासु सकलदेहव्यापिनीषु सप्तदशकं लिङ्गं वर्तते । तदाश्रिताः  
सर्वा वासना उच्चावचसंसारधर्मानुभवजनिताः । तल्लिङ्गं वासनाश्रयं  
सूक्ष्मत्वात्स्वेच्छं स्फटिकमणिकल्पं नाडीगतरसोपाधिसंसर्गवशाद्धर्माध-  
र्मप्रेरितोद्धृतवृत्तिविशेषं स्त्रीरथहस्त्याद्याकारविशेषैर्वासनाभिः प्रत्यवभा-  
सते । अथैवं सति यत्र यस्मिन्काले केचन शत्रवोऽन्ये वा तस्करा  
मामागत्य घ्नन्तीति मृषैव वासनानिमित्तः प्रत्ययोऽविद्यारूपो जायते  
तदेतदुच्यते एनं स्वप्नदृशं घ्नन्तीवेति । तथा जिनन्तीव वशीकुर्वन्तीव ।  
न केचन घ्नन्ति नापि वशीकुर्वन्ति केवलं त्वविद्यावासनोद्भवनिमित्तं  
भ्रान्तिमात्रम् । तथा हस्तीवैनं विच्छाययति विच्छादयति विद्रावयति  
धावयतीवेत्यर्थः । गर्तमिव पतति गर्तं जीर्णकृपादिकमिव पतन्तमात्मा-  
नमुपलक्षयति । तादृशी ह्यस्य मृषा वासनोद्भवत्यत्यन्तनिकृष्टाऽधर्मो-  
द्भासनान्तःकरणवृत्त्याश्रया दुःस्वरूपत्वात् । किं बहुना यदेव जाग्रद्भयं

‘अरुणाः शिरा वातवहा नीलाः पित्तवहाः शिराः ।

अमृगवहास्तु रोहिण्यो गौर्यः श्लेष्मवहाः शिराः’ ॥

इति मौश्रुते दर्शनादित्यर्थः । नाडीस्वरूपं निरूप्य तत्र जागरिते लिङ्गशरीरस्य वृत्तिं  
दर्शयति । तास्विति । एवंविधास्त्वित्यर्थेन विवरणं सूक्ष्मास्त्वित्यादि । पञ्चभूतानि  
दशेन्द्रियाणि प्राणोऽन्तःकरणमिति सप्तदशकम् । जागरिते लिङ्गशरीरस्य स्थितिमुक्त्वो  
स्वप्नो तत्स्थितिमाह । तल्लिङ्गमिति । विवक्षितां स्वप्नस्थितिमुक्त्वा श्रुत्यक्षराणि योज-  
यति । अथेत्यादिना । स्वप्ने धर्मादिनिमित्तवशान्निमित्त्येव लिङ्गं नानाकारमवभासते  
तन्निध्याज्ञानं लिङ्गानुगुणमूलाविद्याकार्यत्वादविद्येति स्थिते मर्तात्यथशब्दार्थमाह । एवं  
सतीति । तस्मिन्काले स्वप्नदर्शनं विज्ञेयमिति शेषः । इत्यशब्दार्थमाह । नेत्यादिना ।  
उक्तोदाहरणेन समुच्चिन्योदाहरणान्तरमाह । तथेति । गर्तादिपतनप्रेरिता हेतुमाह ।  
तादृशी हीति । तादृशत्वं विशदयति । अत्यन्तेति । यथोक्तवासनाप्रभवत्वं कथं  
गर्तपतनादेरवगतमित्याशङ्क्याऽऽह । दुःस्वेति । यदेवेत्यादिभूतरर्थमाह । किं बहुनेति ।

१ च. द. ‘त्वच्छस्फ’ । २ घ. ज. अ. ‘विद्रा’ । ३ ग. च. ‘ति धा’ । ४ घ. ज. ‘तित्य’ ।  
५ ख. ‘स्वभूतत्वा’ । ६ ख. घ. द. ‘क्त्वा स्वप्नान्तस्थिति’ । ७ ग. ‘प्रो स्थिति’ । ८ ख. घ. द.  
‘गतं मृ’ । ९ क. ‘प्रतिपत्ता हे’ । १० ख. द. ग. ‘यान्तां वा’ ।



पश्यति तदत्राविद्यया मन्यतेऽथ यत्र देव इव राजेवाह-  
मेवेदं सर्वोऽस्मीति मन्यते सोऽस्य परमो लोकः॥२०॥

पश्यति हस्त्यादिलक्षणं तदेव भयरूपमत्रास्मिन्स्वप्ने विनैव हस्त्या-  
दिरूपं भयमविद्यावासनया मृषेवोद्भूतया मन्यते । अथ पुनर्यत्राविद्याऽ-  
पकृष्यमाणा विद्या चोत्कृष्यमाणा किंविषया किलक्षेणौ चेत्युच्यते ।  
अथ पुनर्यत्र यस्मिन्काले देव इव स्वयं भवति । देवताविषया विद्या  
यदोद्भूता जागरितकाले तदोद्भूतया वासनया देवमिवाऽऽत्मानं मन्यते  
स्वप्नेऽपि तदुच्यते । देव इव राजेव राज्यस्थोऽभिषिक्तः स्वप्नेऽपि  
राजाऽहमिति मन्यते राजवासनावासितः । एवमत्यन्तप्रक्षीयमाणाऽवि-  
द्योद्भूता च विद्या सर्वात्मविषया यदा तदा स्वप्नेऽपि तद्भावभावितोऽह-  
मेवेदं सर्वोऽस्मीति मन्यते । स यः सर्वात्मभावः सोऽस्याऽऽत्मनः परमो  
लोकः परम आत्मभावः स्वाभाविकः । यैस्तु सर्वात्मभावादवाग्वालाग्रमा-  
त्रमप्यन्यत्वेन दृश्यते नाहमस्मीति । तदवस्थाऽविद्या तयाऽविद्यया ये  
प्रत्युपस्थापिता अनात्मभावा लोकास्तेऽपरमाः स्थावरान्तास्तान्संव्यव-  
हारविषयाँल्लोकानपेक्षयायं सर्वात्मभावः समस्तोऽनन्तरोऽबाह्यः सोऽस्य

भयमित्यस्य भयरूपमिति व्याख्यानम् । भयं रूप्यते येन तत्कारणं तथा ।  
हस्त्यादि नास्ति चेत्कथं स्वप्ने भातीत्याशङ्क्याऽऽह । अविद्येति । अथ यत्र देव  
इवेत्यादेस्तात्पर्यमाह । अथेति । तत्र तस्याः फलमुच्यत इति शेषः । तात्पर्यो-  
क्त्याऽथशब्दार्थमुक्त्वा विद्याया विषयस्वरूपे प्रश्नपूर्वकं वदन्यत्रेत्यादेरर्थमाह । किं-  
विषयेति । इवशब्दप्रयोगात्स्वप्ने एवोक्त इति शङ्कां वारयति । देवतेति । विद्येत्यु-  
पास्तिरुक्ता । अभिषिक्तो राज्यस्थो जाग्रदवस्थायामिति शेषः । अहमेवेदमित्याद्यव-  
त्तारयति । एवमिति । यथाऽविद्यायामपकृष्यमाणायां कार्यमुक्तं तद्वदित्यर्थः ।  
यदेति जागरितोक्तिः । इदं चैतन्यमहमेव चिन्मात्रं न तु मदतिरेकेणास्ति तस्मादहं  
सर्वः पूर्णोऽस्मीति जानातीत्यर्थः । सर्वात्मभावस्य परमत्वमुपपादयति । यत्त्वित्या-  
दिना । तत्र तेनाऽऽकारेणाविद्याऽवस्थितेत्याह । तदवस्थेति । तस्याः कार्यमाह ।  
तयेति । समस्तत्वं पूर्णत्वम् । अनन्तरत्वमेकरसत्वम् । अब्राह्मत्वं प्रत्यक्तत्वम् ।  
योऽयं यथोक्तो लोकः सोऽस्याऽऽत्मनो लोकान्पूर्वोक्तानपेक्ष्य परम इति संबन्धः ।

१ क. 'क्षपेत्यु' । २ स. 'णा सा चे' । क. ग. 'णा वेत्यु' । ३ स. घ. ङ. 'दा जाग्रदवस्थायां  
त' । ४ घ. 'ते' । यः । ५ ग. यत्र । ६ ग. च. ङ. 'स्ते चाप' । ७ क. स. अ. ङ. 'महं चिन्मात्रमेव न ।



परमो लोकः । तस्मादपकृष्यमाणायामविद्यायां विद्यायां च काष्ठां  
गतायां सर्वात्मभावो मोक्षः । यथा स्वयंज्योतिष्टुं स्वप्ने प्रत्य-  
क्षत उपलभ्यते तद्वद्विद्याफलमुपलभ्यत इत्यर्थः । तथाऽविद्या-  
यामप्युत्कृष्यमाणायामविद्यायाः फलं  
प्रत्यक्षत एवोपलभ्यतेऽथ यत्रैनं घ्नन्तीव जिनन्तीवेति । ते एते विद्या-  
विद्याकार्ये सर्वात्मभावः परिच्छिन्नात्मभावश्च । विद्यया शुद्धया सर्वात्मा  
भवति । अविद्यया चासर्वो भवति । अन्यतः कुतश्चित्प्रविभक्तो भवति ।  
यैतः प्रविभक्तो भवति तेन विरुध्यते । विरुद्धत्वाद्हन्यते जीयते विच्छाद्यते  
च । असर्वविषयत्वे च भिन्नत्वादेतद्भवति । समस्तेस्तु सन्कुतो भिद्यते येन  
विरुध्येत विरोधाभावे केन हन्यते जीयते विच्छाद्यते च । अत इदम-  
विद्यायाः सतत्त्वमुक्तं भवति । सर्वात्मानं सन्तमसर्वात्मत्वेन ग्राहयति ।  
आत्मनोऽन्यद्वस्त्वन्तरमविद्यमानं प्रत्युपस्थापयति । आत्मानमसर्वमा-  
पादयति । ततस्तद्विषयः कामो भवति । यतो भिद्यते कामतः क्रिया-  
मुपादत्ते । ततः फलम् । तदेतदुक्तम् । वक्ष्यमाणं च यत्र हि द्वैतमिव

वाक्यार्थमुपसंहरति । तस्मादिति । मोक्षो विद्याफलमित्युत्तरत्र संबन्धः । तस्य  
प्रत्यक्षत्वं दृष्टान्तेन स्पष्टयति । यथेति । विद्याफलवदविद्याफलमपि स्वप्ने प्रत्यक्षमि-  
त्युक्तमनुवदति । तथेति । विद्याफलमविद्याफलं चेत्युक्तमुपसंहरति । ते एते इति ।  
उक्तं फलद्वयं विभजते । विद्ययेति । असर्वो भवतीत्येतत्प्रकटयति । अन्यत इति ।  
प्रविभागफलमाह । यत इति । विरोधफलं कथयति । विरुद्धत्वादिति । अविद्या-  
कार्यं निगमयति । असर्वेति । अविद्यायाश्चेत्परिच्छिन्नफलत्वं तदा तस्य भिन्नत्वा-  
देव यथोक्तं विरोधादि दुर्वारमित्यर्थः । विद्याफलं निगमयति । समस्तस्त्विति ।  
मन्वविद्यायाः सतत्त्वं निरूपयितुमारब्धं न च तदद्यापि दर्शितं तथा च किं कृतं  
स्यादत आह । अत इति । कार्यवशादिति यावत् । इदंशब्दार्थमेव स्फुटयति ।  
सर्वात्मानमिति । ग्राहकत्वंमव व्यनक्ति । आत्मन इति । वस्त्वन्तरोपस्थितिफल-  
माह । तत इति । कामस्य कार्यमाह । यत इति । क्रियानः फलं लभते तद्व्यो-  
ग-  
काले च रागादिना क्रियामादवातीत्यविच्छिन्नः संसारस्तथाविन्न मय्यज्ञानं तावन्मि-  
थ्याज्ञाननिदानमविद्या दुर्वारित्याह । तत इति । भेददर्शननिदानमविद्येत्यविद्यासूत्रे  
वृत्तमित्याह । तदेतदिति । तत्रैव वाक्यशेषमनुकृत्यति । वक्ष्यमाणं चेति ।

१ क. ख. घ. ज. 'त उप' । २ क. क. च. न. स. द. यतो वि' । ३ च. झ. ङ. 'त्वाच्च  
हन्य' । ४ ख. ग. ङ. च. छ. द. वा । ५ क. ङ. छ. 'सर्व म' । ६ ख. ग. ङ. च. छ. झ. द.  
वा । ७ घ. ज. 'वैविदमा' । ८ ख. 'वैत्वमा' । ९ अ. ग. 'वत्सम्य' ।



## तद्वा अस्यैतदतिच्छन्दा

भवति तदितर इतरं पश्यतीत्यादि । इदमविद्यायाः सतत्त्वं सह कार्येण प्रदर्शितम् । विद्यायाश्च कार्यं सर्वात्मभावः प्रदर्शितोऽविद्याया विपर्ययेण । सा चाविद्या नाऽऽत्मनः स्वाभाविको धर्मो यस्माद्विद्यायामुत्कृष्यमाणाय स्वयमपचीयमाना सती काष्ठां गतायां विद्यायां परिनिष्ठिते सर्वात्मभावे सर्वात्मना निवर्तते रज्ज्वामिव सर्पज्ञानं रज्जुनिश्चये । तच्चोक्तं यत्र त्वस्य सर्वमात्मैवाभूत्तत्केन कं पश्येदित्यादि । तस्मान्नाऽऽत्मधर्मोऽविद्या । न हि स्वाभाविकस्योच्छित्तिः कदाचिदप्युपपद्यते सवितुरिवौष्ण्यप्रकाशयोः । तस्मात्तस्या मोक्ष उपपद्यते ॥ २० ॥

इदानीं योऽसौ सर्वात्मभावो मोक्षो विद्याफलं क्रियाकारकफलशून्यं स प्रत्यक्षतो निर्दिश्यते । यत्राविद्याकामकर्माणि न सन्ति । तदेतत्प्रस्तुतं यत्र सुप्तो न कंचन कामं कामयते न कंचन स्वप्नं पश्यतीति । तदेतद्वा अस्य रूपं यः सर्वात्मभावः सोऽस्य परमो लोक इत्युक्तस्तदतिच्छन्दा अतिच्छन्दमित्यर्थः । रूपपरत्वात् । छन्दः कामोऽतिगत-

अविद्याऽऽत्मनः स्वभावो न वेति विचारे किं निर्णीतं भवतीत्याशङ्क्य वृत्तं कीर्तयति । इदमिति । अविद्यायाः परिच्छिन्नफलत्वमस्ति ततो वैपरीत्येन विद्यायाः कार्यमुक्तं स च सर्वात्मभावो दर्शित इति योजना । संपाति निर्णीतमर्थं दर्शयति । सा चेति । ज्ञाने सत्यविद्यानिवृत्तिरित्यत्र वाक्यशेषं प्रमाणयति । तच्चेति । अविद्या नाऽऽत्मनः स्वभावो निवर्त्यत्वाद्वज्जुसर्पवदित्याह । तस्मादिति । निवर्त्यत्वेऽप्यात्मस्वभावत्वे का हानिरित्याशङ्क्याऽऽह । न हीति । अविद्यायाः स्वाभाविकत्वाभावे फलितमाह । तस्मादिति ॥ २० ॥

तद्वा अस्यैतदित्यनन्तरवाक्यतात्पर्यमाह । इदानीमिति । विद्याविद्ययोस्तत्फलयोश्च प्रदर्शनानन्तरमिति यावत् । मोक्षमेव विशिनाष्टि । यत्रेति । पदद्वयस्यान्वयं दर्शयन्निवक्षितमर्थमाह । तदेतदिति । यत्रेत्यन्तशब्दितं ब्रह्मोच्यते । व्याख्यातं पदद्वयमनूद्य वैशब्दस्य प्रसिद्धार्थत्वं मन्वानो रूपशब्देन षष्ठ्याः संबन्धं दर्शयति । तदिति । अतिच्छन्दमिति प्रयोगे हेतुमाह । रूपपरत्वादिति । कथमतिच्छन्दमित्यात्मरूपं विवक्ष्यते तत्राऽऽह । छन्द इति । छन्दःशब्दस्य गायत्र्यादिच्छन्दोवि-



### अपहतपाप्माभयं रूपम् ।

अच्छन्दो यस्माद्भूपात्तदतिच्छन्दं रूपम् । अन्योऽसौ सान्तश्छन्दःशब्दो गायत्र्यादिच्छन्दोवाची । अयं तु कामवचनोऽतः स्वरान्त एव । तथाऽप्यतिच्छन्दा इति पाठः स्वाध्यायधर्मो द्रष्टव्यः । अस्ति च लोके कामवचनप्रयुक्तश्छन्दःशब्दः स्वच्छन्दः परच्छन्द इत्यादौ । अतोऽतिच्छन्दमित्येवमुपनेयं कामवर्जितमेतद्रूपमित्यास्मन्नर्थे । तथाऽपहतपाप्मं । पाप्मशब्देन धर्माधर्मावुच्येते । पाप्मभिः संसृज्यते पाप्मनो विजृम्भते । उक्तत्वात् । अपहतपाप्म धर्माधर्मवर्जितमित्येतत् । किंचाभयम् । भयं हि नामाविद्याकार्यम् । अविद्याया भयं मन्यत इति श्रुतम् । तत्कार्यद्वारेण कारणप्रतिषेधोऽयम् । अभयं रूपमित्यविद्यावर्जितमित्येतत् । यदेतद्विद्याफलं सर्वात्मभावस्तदेतदतिच्छन्दोऽपहतपाप्माभयं रूपं सर्वसंसारधर्मवर्जितमतोऽभयं रूपमेतत् । इदं च पूर्वमेवोपन्यस्तमतीतानन्तरब्राह्मणसमाप्तावभयं वै जनक प्राप्तोऽसीत्यागमतः । इह तु तर्कतः प्रपञ्चितं दर्शितागमार्थप्रत्ययदाढ्याय । अयमात्मा स्वयं चैतन्य-

वयस्य कथं कामविषयत्वमित्याशङ्क्याऽऽह । अन्योऽसाविति । गायत्र्यादिविषयत्वं त्यक्त्वा छन्दःशब्दस्य कामविषयत्वमतःशब्दार्थः । यद्यात्मरूपं कामवर्जितमित्येतदत्र विवक्षितं किमिति तर्हि दैर्घ्यं प्रयुज्यते तत्राऽऽह । तथाऽपीति । स्वाध्यायधर्मत्वं छान्दसत्वम् । वृद्धव्यवहारमन्तरेण कामवाचित्वं छन्दःशब्दस्य कथमित्याशङ्क्याऽऽह । अस्ति चेति । तस्य कामवचनत्वे सति सिद्धं यद्रूपमनूद्य तस्यार्थमुपसंहरति । अत इति । तथा कामवर्जितत्ववदित्येतत् । नन्वत्राधर्मवर्जितत्वमेव प्रतीयते न धर्मवर्जितत्वं पाप्मशब्दस्याधर्ममात्रवचनत्वादत आह । पाप्मशब्देनेति । उपक्रमानुसारेण पाप्मशब्दस्योभयविषयत्वे विशेषणमनूद्य विवक्षितमर्थं कथयति । अपहतेति । तर्हि कार्यमेवाविद्याया निषिध्यते नेत्याह । तत्कार्येति । तस्मादर्थे तच्छब्दः । वाक्यार्थमुपसंहरति । यदेतदिति । कूर्चब्राह्मणान्तेऽपिदं रूपमुक्तमित्याह । इदं चेति । आगमवशात्तत्रोक्तं चैतिकमित्यत्र पुनरुच्यते तत्राऽऽह । इह त्वाति । सविशेषत्वं चेदात्मत्वानुपपत्तिरित्यादिस्वर्कः । आगमसिद्धे किं तर्कोपन्यासेनेत्याशङ्क्याऽऽह । दर्शितेति । स्त्रीवाक्यस्य संगतिं वक्तुं वृत्तमनुव्रजति । अयमिति । अनन्वागतवाक्ये चाऽऽ-

१ क. घ. ज. 'न्दोऽस्मिन्नूपे तद' । २ क. 'न्योऽसावसन्त' । ख. ड. छ. झ. 'न्योऽसावस्वरान्त' । ३ घ. च. ज. 'चने प्र' । छ. झ. 'चनः प्र' । ४ क. म. घ. ड. च. छ. ज. झ. ड. 'पाप्मा । पा' । ५ क. घ. च. छ. झ. 'पाप्मा ध' । ६ झ. 'त इत्ये' । ७ च. झ. ड. 'न्दा भय' । ८ क. म. 'इदं रूप' । ग. 'इदं पररूप' । ९ झ. ड. 'नुपपत्ति' ।



तद्यथा प्रियया स्त्रिया संपरिष्वक्तो न बाह्यं  
किंचन वेद नाऽऽन्तरमेवमेवायं पुरुषः

ज्योतिःस्वभावः सर्वं स्वेन चैतन्यज्योतिषाऽवभासयति । स यत्तत्र किंचि-  
त्पश्यति रमते चरति जानाति चेत्युक्तम् । स्थितं चैतन्यायतो नित्यं  
स्वरूपं चैतन्यज्योतिष्मात्मनः । स यद्यात्माऽत्राविर्नष्टः स्वेनैव रूपेण  
वर्तते कस्मादयमहमस्मीत्यात्मानं वा बहिर्वेमानि भूतानीति जाग्रत्स्वप्न-  
योरिव न जानातीत्यत्रोच्यते । शृण्वत्राज्ञानहेतुम् । एकत्वमेवाज्ञानहेतुः ।  
तत्कथमिति । उच्यते । दृष्टान्तेन हि प्रत्यक्षीभवति विवक्षितोऽर्थ इत्याह ।  
तत्तत्र यथा लोके प्रिययेष्टया स्त्रिया संपरिष्वक्तः सम्यक्परिष्वक्तः  
कामयन्त्या कामुकः सन्न बाह्यमात्मनः किंचन किंचिदपि वेद मत्तोऽ-  
न्यद्वस्त्विति न चाऽऽन्तरमयमहमस्मि सुखी दुःखी वेति । अपरि-  
ष्वक्तस्तु तया प्रविभक्तो जानाति सर्वमेव बाह्यमाभ्यन्तरं च । परिष्व-  
ज्जोत्तरकालं त्वेकत्वापत्तेर्न जानाति । एवमेव यथा दृष्टान्तोऽयं पुरुषः

त्मनश्चेतनत्वमुक्तमित्याह । स यदीति । आत्मनः सदा चैतन्यज्योतिष्मं स्वरूपं न  
केवलमुक्तादागमादेव सिद्धं किंतु पूर्वोक्तादनुमानाच्च स्थितमित्याह । स्थितं चेति ।  
वृत्तमनूय संबन्धं वक्तुकामश्चोदयति । स यदीति । अत्रेति सुषुप्तिरुक्ता ।  
चैतन्यस्वभावस्यैव सुषुप्ते विशेषज्ञानाभावं साधयति । उच्यत इति । सुषुप्तिः  
सप्तम्यर्थः । अज्ञानं विशेषज्ञानाभावः । कोऽसावज्ञानहेतुस्तमाह । एकत्व-  
मिति । जीवस्य परेणाऽऽत्मना यदेकत्वं तत्कथं सुषुप्ते विशेषज्ञानाभावे कारणं  
तस्मिन्सत्यपि चैतन्यस्वभावानिवृत्तेरिति शङ्कते । तत्कथामिति । तत्र स्त्रीवाक्यमुत्तर-  
त्वेनोत्थापयति । उच्यत इति । तत्र दृष्टान्तभागमाचष्टे । दृष्टान्तेनेति । एकत्व-  
कृतो विशेषज्ञानाभावो विवक्षितोऽर्थः परिष्वङ्गप्रयुक्तसुखाभिनिवेशादज्ञानं किमिति  
कल्प्यते स्वाभाविकमेव तत्किं न स्यादित्याशङ्क्याऽऽह । अपरिष्वक्तस्त्विति । तर्हि  
परिष्वङ्गवतोऽपि स्वभावविपरिलोपासंभवाद्विशेषविज्ञानं स्यादिति चेन्नेत्याह । परिष्व-  
ज्जेति । स्त्रीपुंसैलक्षणयोर्व्यामिश्रत्वं परिष्वङ्गस्तदुत्तरकालं संभोगफलप्राप्तिरेकत्वापत्तिस्त्व-  
द्वशाद्विशेषाज्ञानमित्यर्थः । दार्ष्टान्तिकं व्याकरोति । एवमेवेति । भूतमात्राः शरीरेन्द्रिय-

१ क. च. छ. ज. च रतिं जा । २ क. घ. ज. ढ. 'म' । अतः स्थि । ३ ख. ङ. 'नष्टचेतन्य-  
स्वरूपः स्वे' । ४ घ. ज. ढ. 'ष्टः सुषुप्तावस्थायां स्वे' । ५ ख. ज. 'तानि जा' । ६ च. ढ. सन्बाह्य ।  
७. ज. स बा । ७ क. ख. घ. ङ. च. छ. ज. ढ. 'पि न वे' । ८ छ. न वाऽऽन्त । ९ क. ख. घ.  
ङ. ज. 'क्षी वेति । १० ग. घ. ज. 'मान्त' । ११ क. 'ह । अतः स्थि' । ख. 'ह । अत इति ।  
घ. ण. 'ह । न्यायत इति । १२ घ. ण. ततः । १३ घ. ख. ण. 'मादत्ते । ढ' । १४ ख. घ. ङ. ढ. ण. 'पुंल' ।



## प्राज्ञेनाऽऽत्मना संपरिष्वक्तो न बाह्यं किंचन वेद नाऽऽन्तरं तद्वा अस्यै-

क्षेत्रज्ञो भूतमात्रासंसर्गतः सैन्धवखिलपवत्प्रविभक्तो जलादौ चन्द्रादिप्र-  
तिबिम्बवत्कार्यकरण इह प्रविष्टः सोऽयं पुरुषः प्राज्ञेन परमार्थेन स्वाभा-  
विकेन स्वेनाऽऽत्मना परेण ज्योतिषा संपरिष्वक्तः सम्पक्वपरिष्वक्त  
एकीभूतो निरन्तरः सर्वात्मा न बाह्यं किंचन वस्त्वन्तरं नाप्यान्तरमा-  
त्मन्ययमहमस्मि सुखी दुःखी वेति वेद तत्र चैतन्यज्योतिःस्वभावत्वे  
कस्मादिह न जानातीति यदप्राक्षीस्तत्रायं हेतुर्मयोक्त एकत्वं यथा  
स्त्रीपुंसयोः संपरिष्वक्तयोः । तत्रार्थान्नानात्वं विशेषविज्ञानहेतुरित्युक्तं  
भवति । नानात्वे च कारणमात्मनो वस्त्वन्तरस्य प्रत्युपस्थापिकाऽविद्ये-  
त्युक्तम् । तत्र चाविद्याया यदा प्रविशति भवति तदा सर्वेणैकत्वमेवास्य  
भवति । ततश्च ज्ञानज्ञेयादिकारकविभागेऽसति कुतो विशेषविज्ञानमाहु-  
र्भावः कामो वा संभवति स्वाभाविके स्वरूपस्थ आत्मज्योतिषि । यस्मा-  
देवं सर्वैकत्वमेवास्य रूपमतस्तद्वा अस्याऽऽत्मनः स्वयंज्योतिःस्वभाव-  
स्यैतद्रूपमाप्तकामं यस्मात्समस्तभेदतत्तस्मादाप्ताः कामा आस्मन्नृपे तदि-

लक्षणास्ताभिश्चिदात्मनस्तादात्म्याध्यासात्तत्प्रतिबिम्बो जातस्ततो विभक्तवद्भावीत्यत्र  
दृष्टान्तमाह । सैन्धवेति । तस्य देहादौ प्रवेशं दृष्टान्तेन दर्शयति । जलादावेति ।  
उपसर्गबललब्धमर्थं कथयति । एकीभूत इति । तादात्म्यं व्यावर्तयितुं निरन्तर  
इत्युक्तम् । परमात्माभेदप्रयुक्तमनवच्छिन्नत्वमाह । सर्वात्मेति । एवं स्त्रीवाक्याक्षराणि  
व्याख्याय चोद्यपरिहारं प्रकटयति । तत्रेति । प्रत्यगात्मनीति यावत् । इहेति सुषु-  
प्तिरुच्यते । यथा परिष्वक्तयोः स्त्रीपुंसयोरेकत्वं पुंसो विशेषविज्ञानाभावे कारणं तथा  
परेणाऽऽत्मना सुषुप्ते जीवस्यैकत्वं विशेषविज्ञानाभावे तस्य तत्र कारणमुक्तमित्यर्थः ।  
स्त्रीवाक्ये श्रौतमर्थमभिधायान्तराधिकमर्थमाह । तत्रेति । किं पुनर्नानात्वे कारणमिति  
तदाह । नानात्वे चेति । उक्तमथ योऽन्यामित्यादाशित्यर्थः । किमेवावता सुषुप्ते  
विशेषविज्ञानाभावस्याऽऽयातं तत्राऽऽह । तत्रेति । विशेषविज्ञाने नानात्वं तत्र  
चाविद्या कारणमिति स्थिते सर्वाति यावत् । यदा तदेति सुषुप्तिर्विवक्षिता । प्रवि-  
क्तत्वं कार्यकारणाविद्याविरहितत्वम् । सर्वेण पूर्णेन परमात्मना सहेत्यर्थः । विज्ञानात्मा  
षष्ठ्युच्यते । एकत्वफलमाह । ततश्चेति । उक्तमुपजीव्याऽऽप्तकामवाक्यमवतार्य  
व्याचष्टे । यस्मादिति । आप्तकामत्वं समर्थयते । यस्मात्समस्तमिति । तदेव व्यति-



## तदाप्तकाममात्मकाममकाम\* रूप\* शोकान्तरम् ॥ २१ ॥

दमाप्तकामम् । यस्य ह्यन्यत्वेन प्रविभक्तः कामस्तदनाप्तकामं भवति । यथा जागरितावस्थायां देवदत्तादिरूपं न त्विदं तथा कुतश्चित्प्रविभज्यतेऽतस्तदाप्तकामं भवति । किमन्यस्माद्वस्त्वन्तराज्ज प्रविभज्यत आहो-स्विदात्मैव तद्वस्त्वन्तरमत आह । नान्यदस्त्यात्मनः । कथम् । यत आत्मकाममात्मैव कामा यस्मिन्नूपेऽन्यत्र प्रविभक्ता इवान्यत्वेन काम्यमाना यथा जाग्रत्स्वप्नयोस्तस्याऽऽत्मैवान्यत्वप्रत्युपस्थापकहेतोरविद्याया अभावादात्मकाममत एवाकाममेतद्रूपं काम्यविषयाभावाच्छोकान्तरं शोक-च्छिद्रं शोकशून्यमित्येतच्छोकमध्यमिति वा सर्वथाऽप्यशोकमेतद्रूपं शोकवर्जितमित्यर्थः ॥ २१ ॥

प्रकृतः स्वयंज्योतिरात्माऽविद्याकामकर्मावनिर्मुक्त इत्युक्तम् । असङ्ग-त्वादात्मन आगन्तुकत्वाच्च तेषाम् । तत्रैवमाशङ्का जायते चैतन्यस्वभावत्वे सत्यप्येकीभावान्न जानाति स्त्रीपुंसयोरिव संपरिष्वक्तयोरित्युक्तम् । तत्र

रेकमुखेन विशदयति । यस्य हीत्यादिना । विशेषणान्तरमाकाङ्क्षापूर्वकमादाय व्याचष्टे । किमन्यस्मादित्यादिना । सुषुप्तेरन्यत्राऽऽत्मनः सकाशादन्यत्वेन प्रवि-भक्ता इव काम्यमानाः सुषुप्तावात्मैव कामास्तस्मादात्मकाममात्मरूपमित्येतद्वृष्टान्ते-नाऽऽह । यथेति । अवस्थाद्वये खल्वात्मनः सकाशादन्यत्वेन प्रविभक्ता इव कामाः काम्यन्त इति कामाः । नचैवं सुषुप्त्यवस्थायामात्मनस्ते भिद्यन्ते किंतु सुषुप्तस्याऽऽ-त्मैव काम इत्यात्मकाममेतद्रूपमित्यर्थः । तस्याऽऽत्मैवेत्यत्र हेतुमाह । अन्यत्वेति । यद्यपि सुषुप्तेऽविद्या विद्यते तथाऽपि न साऽभिव्यक्ताऽस्तीत्यनर्थपरिहारोपपात्तिरि-त्यर्थः । कामानामात्माश्रयत्वपक्षं प्रतिक्षेप्तुं तृतीयं विशेषणम् । शोकमध्यं शोकस्या-न्तरं प्रत्यग्भूतमिति यावत् । तर्हि शोकवत्त्वं प्राप्तं नेत्याह । सर्वथेति । पक्षद्वयेऽपि शोकशून्यमात्मरूपम् । न हि शोको येनाऽऽत्मवांस्तस्य शोकवत्त्वं शोकस्याऽऽत्मा-धीनसत्तास्फुर्तेरात्मातिरेकेणाभावादित्यर्थः ॥ २१ ॥

अत्र पितेत्यादिवाक्यमवतारयितुं वृत्तमनुब्रूवति । प्रकृत इति । अविद्यादिनि-मोके हेतुद्वयमाह । असङ्गत्वादिति । यद्यपि नाऽऽगन्तुकत्वमविद्याया युक्तं तथाऽ-प्यभिव्यक्ता साऽनर्थहेतुरागन्तुकीति द्रष्टव्यम् । स्त्रीवाक्यनिरस्यां शङ्कामनुवदति । तत्रेति । कामादिविमोके दर्शिते सतीति यावत् । स्वभावस्यापायो न संभवतीत्यभि-

१ अ. घ. ङ. च. ज. ढ. कामो यं । ग. कामोऽस्मि । २ क. ख. 'योस्तेऽत्या' । ३ ग. 'स्तस्मादात्मै' । ४ अ. घ. ङ. च. छ. ढ. 'वियुक्त' । ५ घ. ब. ग. कामस्तं । ६ क. कामा । ७ क. 'कामं तद्' । ८ अ. ढ. 'ममेतद्' । ९ घ. ग. 'व्यक्त्या सा'



## अत्र पिताऽपिता भवति माताऽमाता लोका अलोका देवा

प्रासङ्गिकमेतदुक्तं कामकर्मादिवत्स्वयंज्योतिष्मत्पस्याऽऽत्मनो न स्वभावः । यस्मात्संप्रसादे नोपलभ्यत इत्याशङ्कायां प्राप्तायां तन्निराकरणाय स्त्रीपुंसयोर्दृष्टान्तोपादानेन विद्यमानस्यैव स्वयंज्योतिष्मत्स्य सुषुप्तेऽग्रहणमेकीभावाद्धेतोर्न तु कामकर्मादिवदागन्तुकम् । इत्येतत्प्रासङ्गिकमभिधाय यत्प्रकृतं तदेवानुप्रवर्तयति । अत्र चैतत्प्रकृतमविद्याकामकर्मविनिर्मुक्तमेव तद्रूपं यत्सुषुप्त आत्मनो गृह्यते प्रत्यक्षत इति । तदेतद्यथाभूतमेवाभिहितं सर्वसंबन्धातीतमेतद्रूपमिति । यस्मादेतस्मिन्सुषुप्तस्थानेऽतिच्छन्दोपहतपाप्माभयमेतद्रूपं तस्मादत्र पिता जनकः । तस्यैव जनयितृत्वाद्यत्पितृत्वं पुत्रं प्रति तत्कर्मनिमित्तं तेन च कर्मणाऽयमसंबद्धोऽस्मिन्काले तस्मात्पितापुत्रसंबन्धानामेतात्कर्मणो विनिर्मुक्तत्वात्पिताऽप्यपिता भवति । तथा पुत्रोऽपि पितुरपुत्रो भवतीति सामर्थ्याद्ब्रूयते । उभयोर्हि संबन्धनिमित्तं कर्म तदयमातक्रान्तो वर्तते । अपहतपाप्मेति श्रुतम् । तथा मातृज्जाता लोकाः कर्मणा जेतव्या जिताश्च तत्कर्मसंबन्धाभावाच्छ्लोका अलोकाः । तथा देवाः कर्माद्भिभृतास्तत्कर्मसं-

प्रेत्य हेतुमाह । यस्मादिदं । शङ्कोत्तरत्वेन स्त्रीवाक्यमवतार्य तत्तात्पर्यं पूर्वोक्तमनुकीर्तयति । स्वयमिति । वृत्तमनूद्योत्तरग्रन्थमुत्थापयति । इत्येतदिदं । स्वयंज्योतिष्मत्स्य स्वाभाविकत्वमेवच्छब्दार्थः । प्रासङ्गिकं कामादेरागन्तुकत्वोक्तिप्रसङ्गादागतमिति यावत् । प्रकृतमेव दर्शयति । अत्र चेति । अतिच्छन्दादिवाक्यं सप्तम्यर्थः । प्रत्यक्षतः स्वरूपचैतन्यवशाद्यथोक्तात्मैक्यस्य सुषुप्ते गृह्यमाणत्वमुत्थितस्य परामर्शादवबेयम् । कामादिसंबन्धवदात्मनस्तद्वाहितमपि रूपं कल्पितमेवेत्याशङ्क्याऽऽह । तदेतदिदं । प्रकृतमर्थमुक्तवोत्तरवाक्यस्थसप्तम्यर्थमाह । एतस्मिन्नाति । जनकोऽप्येवापिता भवतीति संबन्धः । पिताऽप्यत्रापिता भवतीत्युपपादयति । तस्य चेत्यादिना । यथाऽस्मिन्काले पिता पुत्रस्यापिता भवति तद्वदित्याह । तथेति । नास्यार्थस्य प्रतिपादकः शब्दोऽस्तीत्याशङ्क्याऽऽह । सामर्थ्यादिदं । तदेव सामर्थ्यं दर्शयति । उभयोरिति । सुषुप्ते कर्मातिक्रमे प्रमाणमाह । अपहतेति । पुनर्लोकदेवशब्दावनुवादार्थो ।

१ छ. क. छ. इत्येवमाशं । २ य. च. 'णाग्नयं स्त्री' । ३ छ. ग. द. च छ. ज. स. इ. 'पुंशः' । ४ ग. क. च. छ. इ. 'नुव' । ५ य. ज. 'दन्नास्मि' । ६ य. स. 'न्दा अग' । ७ छ. क. इ. 'दन्नास्मिन्सुषुप्ते' । ८ छ. द. छ. इ. 'स्य ज' । ९ क. छ. य. छ. च छ. न स. इ. 'मितस्य कर्म' । १० य. अ. न. 'ति' । ए. मिति । ११ य. अ. ग. 'त्मेसक' । १२ य. न. 'प्राप' । १३ य. न. 'मात्येतदुप' । १४ क. छ. इ. 'तस्येत्मा' ।



अदेवा वेदा अवेदाः । अत्र स्तेनोऽस्तेनो भवति भ्रूण-  
हाऽभ्रूणहा चाण्डालोऽचाण्डालः पौलकसोऽपौलकसः

बन्धात्पयादेवा अदेवाः । तथा वेदाः साध्यसाधनसंबन्धाभिधायको  
मन्त्रलक्षणाश्चाभिधायकत्वेन कर्माङ्गभूता अधीतां अध्येतव्याश्च कर्म-  
निमित्तमेव संबध्यन्ते पुरुषेण तत्कर्मातिक्रमणादेतस्मिन्काले वेदा  
अप्यवेदाः संपद्यन्ते । न केवलं शुभकर्मसंबन्धातीतः किं तर्ह्य-  
शुभैरप्यत्यन्तघोरैः कर्मभिरसंबद्ध एवायं वर्तत इत्येतमर्थमाह ।  
अत्र स्तेनो ब्राह्मणमुवर्णहर्ता भ्रूणघ्ना सह पाठादवगम्यते । स  
तेन घोरेण कर्मणैतस्मिन्काले विनिर्मुक्तो भवति । येनायं कर्मणा  
महापातकी स्तेन उच्यते । तथा भ्रूगहाऽभ्रूणहा तथा चाण्डालो  
न केवलं प्रत्युत्पन्नेनैव कर्मणा विनिर्मुक्तः किं तर्हि सहजेनाप्यत्य-  
न्तनिकृष्टजातिप्रापकेणापि विनिर्मुक्त एवायम् । चाण्डालो नाम शूद्रेण  
ब्राह्मण्यामुत्पन्नश्चाण्डाल एव चाण्डालः सृ जातिनिमित्तेन कर्मणाऽ-  
संबद्धत्वादचाण्डालो भवति । पौलकसः पुल्कस एव पौलकसः शूद्रेणैव

वाक्यान्तरमादाय व्याचष्टे । तथेत्यादिना । साध्यसाधनसंबन्धाभिधायका  
ब्राह्मणलक्षणा इति शेषः । अभिधायकत्वेन प्रमाणत्वेन प्रमेयत्वेन चेत्यर्थः ।  
अत्र स्तेनोऽस्तेनो भवतीत्यादेस्तात्पर्यमाह । न केवलमिति । स्तेनशब्दोऽत्र चोर-  
मात्रे भाति कथं विशेषणमित्याशङ्क्याऽऽह । भ्रूणघ्नेति । भ्रूगहा च वरिष्ठब्रह्महन्तो-  
च्यते । तदेव घोरं कर्म विशिनष्टि । येनेति । महत्पातकमस्येति व्युत्पत्त्या महापातकी  
स्तेनः । स्तेनादिवाक्येन चाण्डालादिवाक्यस्य गतार्थत्वमाशङ्क्याऽऽह । नेत्या-  
दिना । प्रत्युत्पन्नमागन्तुकम् ।

“ब्राह्मण्या क्षत्रियात्सूतो वैश्याद्वैदेहकस्तथा ।

शूद्राज्जातस्तु चाण्डालः सर्ववर्मबहिष्कृतः” ।

इति स्मृतिमाश्रित्याऽऽह । चाण्डालो नामेति ।

‘जातो निषादाच्छूद्रायां जात्या भवति पुल्कसः’ ।

इति स्मृतेः शूद्रायां ब्राह्मणाज्जातो निषादः स च जात्या शूद्रस्त्वस्मात्क्षत्रियायां  
जातः पुल्कसो भवतीति व्याख्यानमुपेत्याऽऽह । शूद्रेणैवेति । श्रमणादिवाक्यस्य

१ क. ख. ग. ड. छ. ज. झ. ङ. ‘बन्धविधा’ । २ क. ख. ग. ड. च. छ. ज. झ. ङ. ‘का  
ब्राह्मणलक्षणा म’ । ३ घ. ‘ता अधीयमाना अ’ । ४ ख. ड. अने । ५ घ. ण. ‘देहिक’ । ६ क. ख. अ.  
ड. ‘ति । तथा चाण्डालवदिति यावत् । अ’ ।



## श्रमणोऽश्रमणस्तापसोऽतापसोऽनन्वागतं पुण्येना- नन्वागतं पापेन तीर्णो हि तदा सर्वाञ्छोका-

क्षत्रियायामुत्पन्नः सोऽप्यपुलकसो भवति । तथोऽऽश्रमलक्षणैश्च  
कर्मभिरसंबद्धो भवतीत्युच्यते । श्रमणः परिव्राड्यत्कर्मनिमित्तो भवति  
स तेन विनिर्मुक्तत्वादश्रमणः । तथा तापसो वानप्रस्थोऽतापसः ।  
सर्वेषां वर्णाश्रमादीनामुपलक्षणार्थमुभयोर्ग्रहणम् । किं बहुनाऽनन्वागतं  
नान्वागतमनन्वागतमसंबद्धमित्येतत्पुण्येन शास्त्रविहितेन कर्मणा तथा  
पापेन विहिताकरणप्रातपिद्धक्रियालक्षणेन । रूपपरत्वान्नपुंसकलिङ्गम् ।  
अभयं रूपमिति ह्यनुवर्तते । किं पुनरसंबद्धत्वे कारणमिति तद्धेतुरुच्यते ।  
तीर्णोऽतिक्रान्तो हि यस्मादेवंरूपस्तदा तस्मिन्काले सर्वाञ्छोका-  
ञ्छोकाः कामाः । इष्टविषयप्रार्थना हि तद्विषयविद्योगे शोकत्वमापद्यते ।  
इष्टं हि विषयमप्राप्तं विपुक्तं चोद्दिश्य चिन्तयानस्तद्गुणान्संतप्यते पुरु-  
षोऽतः शोको रतिः काम इति पर्यायाः । यस्मात्सर्वकामातीतो  
ह्यत्रायं भवति । न कंचन कामं कामयतेऽतिच्छन्दा इति ह्युक्तं तत्प्र-  
क्रियापतितोऽयं शोकशब्दः कामवचन एव भवितुमर्हति । कामश्च कर्म-

तात्पर्यमाह । तथेति । तथा चाण्डालवदिति यावत् । परिव्राट्तापसयोरिव ग्रहणा-  
त्तत्कर्मायोगेऽपि सौषुप्तस्य वर्णाश्रमान्तरकर्मयोगं शाङ्कित्वाऽऽह । सर्वेषामिति ।  
आदिशब्देन वयोवस्थादि गृह्यते । सौषुप्ते पुरुषे प्रकृते कथमनन्वागतमिति नपुंसकप्र-  
योगस्तत्राऽऽह । रूपपरत्वादिति । तत्परत्वे हेतुमनुषङ्गं दर्शयति । अभयमिति ।  
हेतुवाक्यमाकाङ्क्षापूर्वकमुत्थाप्य व्याचष्टे । किं पुनरित्यादना । यस्मादतिच्छन्दादि-  
वाक्योक्तस्वभावोऽयमात्मा सुषुप्तिकाले हृदयनिष्ठान्मवाञ्छाकानतिक्रामति तस्मादेतदा-  
त्मरूपं पुण्यपापाभ्यामनन्वागतं युक्तमित्यर्थः । शोकशब्दस्य कामविषयत्वं साध-  
यति । इष्टेति । कथं तस्याः शोकत्वापत्तिरित्याशङ्क्याऽऽह । इष्टं हीनम् । तेषां पर्या-  
यत्वेऽपि प्रकृते किमायातं तदाह । यस्मादिति । अत्रेति सुषुप्तिरुच्यते । भूतः  
सर्वकामातितीर्णत्वादित्युत्तरत्र संबन्धः । न केवलं शोकशब्दस्य कामविषयत्वमुपपन्न-  
मेव किंतु संनिवेरपि सिद्धमित्याह । न कंचनेति । शोकशब्दस्य कामविषयत्वेऽपि  
तदत्ययमात्रात्कथं कर्मात्ययः स्यादित्याशङ्क्याऽऽह । कामश्चेति । तत्र वाक्यशेषं

१ क. ग. 'मन्त्रस्तथा सो' । २ ग. घ. ज. 'यान्वाऽऽश्र' । ३ क. ग. घ. च. छ. ज. 'यन्ने' ।  
४ च. ज. ड. 'षोऽतः शो' । ५ क. ख. ग. ड. 'नि । य' । ६ क. घ. ड. 'पुनं का' । ७ ख.  
अ. तस्य । ८ क. ख. ड. 'वाक्यं प्र' ।



## हृदयस्य भवति ॥ २२ ॥

हेतुः । वक्ष्यति हि “ स यथाकामो भवति तत्क्रतुर्भवति यत्क्रतुर्भवति तत्कर्म कुरुते ” इति । अतः सर्वकामातितीर्णत्वाद्युक्तमुक्तमनन्वागतं पुण्येनेत्यादि । हृदयस्य हृदयमिति पुण्डरीकाकारो मांसपिण्डस्तत्स्थ-  
मन्तःकरणं बुद्धिर्हृदयमित्युच्यते । तात्स्थयान्मश्चक्रोशनवत् । हृद-  
यस्य बुद्धेर्देहो शोकोः । बुद्धिसंश्रया हि ते । कामः संकल्पो विचिकित्से-  
त्यादि सर्वं मन एवेत्युक्तत्वात् । वक्ष्यति च “ कामा येऽस्य हृदि श्रिताः ”  
इति । आत्मसंश्रयभ्रान्त्यपनोदाय हीदं वचनं हृदि श्रिता हृदयस्य  
शोका इति च । हृदयकरणसंबन्धातीतश्चायमस्मिन्कालेऽतिक्रामति  
मृत्पो रूपाणीति ह्युक्तम् । हृदयकरणसंबन्धातीतत्वात्तत्संश्रयकामसंब-  
न्धातीतो भवतीति युक्ततरं वचनम् । ये तु वादिनो हृदि श्रिताः कामा  
वासनाश्च हृदयसंबन्धिनमात्मानमुपैतृप्योपाश्लिष्यन्ति हृदयवियोगेऽपि  
चाऽऽत्मन्यपवर्तिष्ठन्ते पुटतैलस्थ इव पुष्पादिगन्ध इत्याचक्षते । तेषां  
कामः संकल्पो हृदये ह्येव रूपाणि हृदयस्य लोका इत्यादीनां वचना-

प्रमाणयति । वक्ष्यति हीति । कामस्य कर्महेतुत्वे सिद्धे फलितमाह । अत इति ।  
हृदयस्य शोकानतिक्रामतीत्यत्र हृदयशब्दार्थमाह । हृदयमितीति । मांसपिण्डविशे-  
षविषयं हृदयपदं कथं बुद्धिमाहेत्याशङ्क्याऽऽह । तात्स्थयादिति । यथा मश्चाः  
क्रोशन्तीति मश्चक्रोशनमुच्यमानं मश्चस्थान्पुरुषानुपचारादाह तथा हृदयस्थत्वाद्बुद्धेरु-  
पचाराद्बुद्धिं हृदयशब्दो दर्शयतीत्यर्थः । हृदयशब्दार्थमुक्त्वा तस्य संबन्धं दर्शयति ।  
हृदयस्येति । तानतिक्रान्तो भवतीति शेषः । आत्माश्रयास्ते न बुद्धिमाश्रयन्तीत्या-  
शङ्क्याऽऽह । बुद्धीति । कथं तर्हि केचिदात्माश्रयत्वं तेषां वदन्तीत्याशङ्क्य  
भ्रान्तिवशादित्याह । आत्मेति । भवतु कामीनां हृदयाश्रितत्वं तथाऽपि तत्संबन्धद्वारा  
तदाश्रयत्वसंभवात्कथमात्मा सुषुप्ते कामानतिवर्तते तत्राऽऽह । हृदयेति । तत्संब-  
न्धातीतत्वे श्रुतिसिद्धे फलितमाह । हृदयकरणेति । भर्तृप्रपञ्चप्रस्थानमुत्थापयति ।  
ये त्विति । सत्येव हृदये तन्निष्ठानां कामादीनामात्मन्युपश्लेषो न तन्निवृत्तावित्याश-  
ङ्क्याऽऽह । हृदयवियोगेऽपीति । तन्मते श्रुतिविरोधमाह । तेषामिति । हृदयेन  
करणेनोत्पाद्यत्वादात्मविकाराणामपि कामादीनां हृदयसंबन्धसंभवान्नाऽऽनर्थक्यं श्रुती-

१ छ. ड. 'काः कामाः । बु' । २ क. ख. ग. ड. च. छ. झ. ङ. 'यसं' । ३ घ. ज. वचः ।  
४ क. ख. ग. घ. ड. छ. ज. झ. 'पस्योप' । ५ क. 'मादीनां' । ६ क. 'दयकरणेति' । ७ क. 'दयेति' ।



नामानर्थक्यमेव । हृदयकरणोत्पाद्यत्वादिति चेत् । न । हृदि श्रिता इति विशेषणात् । न हि हृदयस्य करणमात्रत्वे हृदि श्रिता इति वचनं समञ्जसं हृदये स्वेव रूपाणि प्रतिष्ठितानीति च । आत्मविशुद्धेश्च विवक्षितत्वाद्बुद्ध्यणवचनं यथार्थमेव युक्तम् । ध्यायतीव लेलायतीवेति च श्रुतेरन्यार्थासंभवात् । कामा येऽस्य हृदि श्रिता इति विशेषणादात्माश्रया अपि सन्तीति चेत् । न । अनाश्रितापेक्षत्वात् । नात्राश्रयान्तरमपेक्ष्यै ये हृदीति विशेषणं किं तर्हि ये हृदयनाश्रिताः कामास्तानपेक्ष्य विशेषणम् । ये त्वप्रकृष्टा भविष्या भूताश्च प्रतिपक्षतो निवृत्तास्ते नैव हृदि श्रिताः संभाव्यन्ते च ते । अतो युक्तं तानपेक्ष्य विशेषणम् । ये प्रकृष्टा वर्तमाना विषये ते सर्वे प्रमुच्यन्त इति । तथाऽपि विशेषणानर्थक्यमिति चेत् । न । तेषु यन्नाधिक्योद्देश्यार्थत्वात् ।

नामिति शङ्कते । हृदयेति । न कामादिसंबन्धमात्रं हृदयस्य श्रुत्यर्थः कित्वाश्रयाश्रयित्वं तच्च करणत्वे न स्यात् । न हि चक्षुराद्याश्रयं रूपादिज्ञानं दृष्टमिति परिहरति । न हृदीति । चकाराद्बुद्ध्यणवचनं न समञ्जसमिति संबध्यते । प्रदीपायसं घटज्ञानमिति वदन्तः करणायत्तमात्माश्रितं कामादीति तस्य तदाश्रयत्ववचनमौपचारिकमित्याशङ्क्याऽऽह । आत्मविशुद्धेश्चेति । इतश्चेदं यथार्थमेवेत्याह । ध्यायतीवेति । अन्यार्थासंभवाद्बुद्ध्यश्रयणवचनस्येति शेषः । दक्षिणेनाक्ष्णा पश्यतीत्युक्ते वामेन न पश्यतीतिवत्प्रमुच्यन्ते हृदि श्रिता इति विशेषणमाश्रित्याऽऽशङ्कते । कामा य इति । प्रकारान्तरेण विशेषणस्यार्थवत्त्वं दर्शयति । नेत्यादिना । अत्रेति प्रकृतश्रुत्युक्तिः । आश्रयान्तरं बुद्ध्यतिरिक्तमात्मारूपम् । बुद्ध्यनाश्रिताः कामा एव न सन्ति यदपेक्षया हृदयाश्रयत्वविशेषणमित्याशङ्क्याऽऽह । ये त्वाति । प्रतिपक्षतो विषयदोषदर्शनादिति यावत् । कामानां वर्तमानत्वनियमाभावाद्भूतमविष्यतामपि संभवे फलितमाह । अत इति । हृदयानाश्रितभूतमविष्यत्कामसंभवेऽपि सर्वकामनिवृत्तेर्विवक्षितत्वाद्धर्तुः । नविशेषणमनर्थकमिति शङ्कते । तथाऽपीति । अतीवानागतकामाभावः संभवति स्वतः सिद्धो न तन्निवृत्तौ यत्नोऽपेक्ष्यते शुद्धात्मदिदृक्षुणा तु मुमुक्षुणा वर्तमानकामनिरोधयत्नाविक्रयमावेयमिति ज्ञापयितुं वर्तमानग्रहणमिति परिहरति । न तेष्विति । यदि यथोक्तं व्याख्यानमनादृत्याऽऽत्माश्रयत्वमेव कामानामाश्रयते तदाऽश्रुतं मोक्षसंभवे-

१ ख. 'पेक्षते ह' । २ ग. च. छ. ड. 'क्ष्य ह' । ३ ख. ड. च. छ. ड. 'विध्यन्तो भू' । ४ ख. ग. घ. ङ. च छ. 'न्ते । अ' । ५ घ. ङ. अ. 'क्याद्धानार्थ' । ६ ड. 'घटादिज्ञा' । ७ घ. ङ. स्थिता । ८ घ ङ. बुद्धिमता । ९ क. ख. 'ह । य ह' । ३. 'ह । ये प्रकृष्टा ह' । १० घ. ङ. 'राशाय य' ।



इतरथाऽश्रुतमनिष्टं च कल्पितं स्यादात्माश्रयत्वं कामानाम् । न  
 कंचन कामं कामयत इति प्राप्तप्रतिषेधादात्माश्रयत्वं कामानां श्रुतमे-  
 वेति चेत् । न । सधीः स्वप्नो भूत्वेति परनिमित्तत्वात्कामाश्रयत्व-  
 प्राप्तेरसङ्गवचनाच्च । न हि कामाश्रयत्वेऽसङ्गवचनमुपपद्यते । सङ्गश्च काम  
 इत्यवोचाम । आत्मकाम इति श्रुतेरात्मविषयोऽस्य कामो भवतीति चेत् ।  
 न । व्यतिरिक्तकामाभावार्थत्वात्तस्याः । वैशेषिकादितन्न्यायोपपन्नमा-  
 त्मनः कामाद्याश्रयत्वमिति चेत् । न । हृदि श्रिता इत्यादिविशेषश्रुति-  
 विरोधादनपेक्ष्यास्ता वैशेषिकादितन्नोपपत्तयः । श्रुतिविरोधे न्याया-  
 भासत्वोपगमात् । स्वयंज्योतिष्ट्वाधनाच्च । कामादीनां च स्वप्ने  
 केवलं दृशिमात्रविषयत्वात्स्वयंज्योतिष्ट्वं सिद्धं स्थितं च बाध्येत ।  
 आत्मसमवायित्वे दृश्यत्वानुपपत्तेश्चक्षुर्गतविशेषवत् । द्रष्टुर्हि दृश्यम-  
 र्थान्तरभूतमिति द्रष्टुः स्वयंज्योतिष्ट्वं सिद्धम् । तद्भाधितं स्याद्यदि

नानिष्टं च कल्पितं स्यादित्याह । इतरथेति । अश्रुतत्वमसिद्धमिति शङ्कते । न कंच-  
 नेति । अर्थादाश्रयत्वं श्रुतमेव कामानामित्येतद्दूषयति । नेत्यादिना । निषेधो हि  
 प्राप्तिमपेक्षते न वास्तवं कामानामात्मधर्मत्वं प्राप्तिस्तु भ्रान्त्याऽपि संभवति । तस्मादा-  
 त्मनो वस्तुतो न कामाद्याश्रयत्वमित्यर्थः । इतश्चाऽऽत्मनो न कामाद्याश्रयत्वमित्याह ।  
 प्रसङ्गेति । नन्वसङ्गवचनमात्मनः सङ्गाभावं साधयत्तस्य कामित्वे न विरुध्यते  
 तत्राऽऽह । सङ्गश्चेति । कामश्च सङ्गस्त्वतोऽसिद्धो हेतुरत्रेति शेषः । वाक्यान्तरमा-  
 श्रित्याऽऽत्मनि कामाश्रयत्वं शङ्कित्वा दूषयति । आत्मेत्यादिना । इच्छादयः  
 कचिदाश्रिता गुणत्वाद्भूपादिवदित्यनुमानात्परिशेषात्कामाद्याश्रयत्वमात्मनः सेत्स्यतीति  
 शङ्कते । वैशेषिकादीति । श्रुत्यवष्टम्भेन निराचष्टे । नेत्यादिना । स्वयंज्योतिष्ट्वाध-  
 नाच्च नाऽऽत्माश्रयत्वं कामादीनामिति शेषः । तदेव विवृणोति । कामादीनामिति ।  
 स्थितं चानुमानादिति शेषः । यद्यत्र समवेतं तत्तेन न दृश्यते । यथा चक्षुर्गतं काष्ण्यं  
 तेनैव चक्षुषा न दृश्यते तथा कामादीनामात्मसमवायित्वे दृश्यत्वं न स्याद्दृश्य-  
 त्वबलेनैव स्वयंज्योतिष्ट्वं साधितं तथा च तद्भाधे पूर्वोक्तमनुमानमपि बाध्येतेत्यर्थः ।  
 कथं कामादीनामात्मदृश्यत्वमाश्रित्य स्वप्ने स्वयंज्योतिष्ट्वस्योपदिष्टत्वं तत्राऽऽह । द्रष्टु-  
 रिति । तथाऽपि तेषामात्माश्रयत्वे काऽनुपपत्तिस्तत्राऽऽह । तद्भाधितमिति । यत्तु

१ अ. 'षण्श्रु' । २ ख. घ. ज. 'पेक्षास्ता' । ३ ख. घ. ड. ज. 'नां स्व' । ४ ख. 'वलं द' ।  
 ५ ख. ग. ड. च. छ. ढ. 'षणव' । ६ घ. ण. 'त्ये तद्दृश्य' । अ. 'त्वेन दृ' । ७ अ. 'स्यात्तद्दृ' ।



कामाद्याश्रयत्वं परिकल्प्येत । सर्वशास्त्रार्थविप्रतिषेधाच्च । परस्यै-  
कदेशकल्पनायां कामाद्याश्रयत्वे च सर्वशास्त्रार्थजातं कुप्येत ।  
एतच्च विस्तरेण चतुर्थेऽवोचाम । महता हि प्रयत्नेन कामाद्याश्रयत्वक-  
ल्पनाः प्रतिषेद्धव्या आत्मनः परेणैकत्वशास्त्रार्थसिद्धेः । तत्कल्पनायां  
पुनः क्रियमाणायां शास्त्रार्थ एव बाधितः स्यात् । यथेच्छादीनामात्मध-  
र्मत्वं कल्पयन्तो वैशेषिका नैयायिकाश्चोपनिषच्छास्त्रार्थेन न संग-  
च्छन्ते । तथेयमपि कल्पनोपनिषच्छास्त्रार्थबाधनाम्नाऽऽदरणीया ॥२२॥

स्त्रीपुंसयोरिवैकत्वान्न पश्यतीत्युक्तं स्वयं ज्योतिरिति च । स्वयं-  
ज्योतिष्ट्वं नाम चैतन्यात्मस्वभावता । यदि ह्यग्न्युष्णत्वादिवच्चैतन्या-  
त्मस्वभाव आत्मा स कथमेकत्वेऽपि<sup>१</sup> हि स्वभावं जह्यान्न जानीयात् ।  
अथ न जहाति कथमिह सुषुप्ते न पश्यति । विप्रतिषिद्धमेतच्चैतन्यमा-  
त्मस्वभावो न जानाति चेति । न विप्रतिषिद्धमुभयमप्येतदुपपद्यत एव ।

परमात्मैकदेशं जीवमाश्रित्य तदाश्रितं कामादीति तत्राऽऽह । सर्वशास्त्रेति । तदेव  
स्फुटयति । परस्येति । शास्त्रार्थजातं निरवयवत्वप्रत्यगेकत्वादि तस्य कथं कोपः  
स्यादित्याशङ्क्याऽऽह । एतच्चेति । चतुर्थे चेद्भर्तृप्रपञ्चमत्वं निरस्तं तर्हि पुनर्निरा-  
करणमकिञ्चित्करमित्याशङ्क्याऽऽह । महतेति । परेण सह प्रत्यगात्मनो यदेकत्वं  
तस्य शास्त्रार्थस्य सिद्धयर्थमिति यावत् । अंशत्वादिकल्पनायामपि शास्त्रार्थसिद्धिमाश-  
ङ्क्याऽऽह । तत्कल्पनायामात । भर्तृप्रपञ्चकल्पनाया हेयत्वमुपसंहरति ।  
यथेत्यादिना ॥ २२ ॥

यद्वै तन्न पश्यतीत्यादेः संबन्धं वक्तुं वृत्तं कीर्तयति । स्त्रीपुंसयोरिति । चकारा-  
दुक्तं स्वयंज्योतिष्ट्वमिति संबध्यते । किमिदं स्वयंज्योतिष्ट्वमिति तदाह । स्वयंज्यो-  
तिष्ट्वं नामेति । एवं वृत्तमनूद्योत्तरवाक्यव्यावर्त्यां शङ्कामाह । यदीत्यादिना । स्वभा-  
वत्यागमेवाभिनयति । न जानीयादिति । तन्यागाभावे मृषुमे विशेषविज्ञा-  
नराहित्यमयुक्तमित्याह । अथेत्यादिना । आत्मा हिद्रूपोऽपि मृषुमे विशेषं न  
जानाति चेत्क दुष्यतीत्याशङ्क्याऽऽह । विप्रतिषिद्धमिति । परिहरति । नेति ।  
उभयं चैतन्यस्वभावत्वं विशेषविज्ञानराहित्यं चेत्यर्थः । उभयस्वीकारे शङ्कितं

१ क. ड. छ. झ. 'कल्पने' । ग. घ. 'कल्पने' । म. । ज. 'कल्पने' । म. । २ क. छ. 'शास्त्र-  
प्र' । घ. ज. 'शास्त्रवि' । ३ च. 'धर्म' । ४ क. ग. ड. च. छ. ड. 'यत्' । ५ ख. ड. 'सिद्धये' ।  
त. । ६ च. ड. 'सुषुप्ते' । ७ ख. ड. च. छ. झ. ड. 'सि स्व' । ८ क. ख. ड. 'शत्यत्' । ९ ख.  
'ति' । 'तथे' । १० घ. अ. ण. तत्राऽऽह ।



यद्वै तन्न पश्यति पश्यन्वै तन्न पश्यति न  
हि द्रष्टुर्दृष्टेर्विपरिलोपो विद्यतेऽविनाशित्वात् ।

कथम् । यद्वै सुषुप्ते तन्न पश्यति पश्यन्वै तत्तत्र पश्यन्नेव न पश्यति ।  
यत्तत्र सुषुप्ते न पश्यतीति जानीषे तन्न तथा दृष्ट्वाः । कस्मात् ।  
पश्यन्वै भवति तत्र । नन्वेवं न पश्यतीति सुषुप्ते जानीमो यतो न  
चक्षुर्वा मनो वा दर्शने करणं व्यापृतमस्ति । व्यापृतेषु हि दर्शनश्रवणा-  
दिषु पश्यतीति व्यवहारो भवति शृणोतीति वा । न च व्यापृतानि  
करणानि पश्यामः । तस्मान्न पश्यत्येवायम् । न हि । किं  
तर्हि पश्यन्नेव भवति । कथम् । न हि यस्माद्द्रष्टुर्दृष्टिकर्तुर्या दृष्टिस्तस्या  
दृष्टेर्विपरिलोपे विनाशः स न विद्यते । यथाऽग्नेरौष्ण्यं यावदग्निभावि  
तथाऽयं चाऽऽत्मा द्रष्टाऽविनाश्यतोऽविनाशित्वादात्मनो दृष्टिरप्यवि-  
नाशिनी यावद्द्रष्टृभाविनी हि सा । ननु विप्रतिषिद्धमिदमभिधीयते द्रष्टुः  
सा दृष्टिर्न विपरिलुप्यत इति च । दृष्टिश्च द्रष्टा क्रियते । दृष्टिकर्तृत्वाद्धि  
द्रष्टेत्युच्यते । क्रियमाणा च द्रष्टा दृष्टिर्न विपरिलुप्यत इति चाशक्यं  
वक्तुम् । ननु न विपरिलुप्यत इति वचनादविनाशिनी स्यात् । न ।  
वचनस्य ज्ञापकत्वात् । न हि न्यायप्राप्तो विनाशः कृतकस्य वचनश-

विप्रतिषेधमाकाङ्क्षापूर्वकं श्रुत्या निराकरोति । कथमित्यादिना । यद्वै तदि-  
त्यादिवाक्यं चोदितार्थानुवादस्तत्परिहारस्तु पश्यन्नित्यादिवाक्यमिति विभजते । यत्त-  
न्नेति । न हीत्यादिवाक्यनिरस्यामाशङ्कामाह । नन्विति । चक्षुरादिव्यापाराभावेऽपि<sup>१</sup>  
सुषुप्ते दर्शनादि किं न स्यादित्याशङ्क्याऽऽह । व्यापृतेष्विति । अस्तु तर्हि  
तत्रापि करणव्यापारो नेत्याह । न चेति । अयामिति सुषुप्तपुरुषोक्तिः । न पश्यत्ये-  
वेति नियमं निषेधति । न हीति । तत्र हेतुं वक्तुं प्रश्नपूर्वकं प्रतिज्ञां प्रस्तौति । किं तर्हीति ।  
तत्राऽऽकाङ्क्षापूर्वकं हेतुवाक्यमुत्थाप्य व्याचष्टे । कथमित्यादिना । अविनाशि-  
त्वादित्येतद्व्याकुर्वन् दृष्टेर्विनाशाभावं स्पष्टयति । यथेत्यादिना । द्रष्टुर्दृष्टिर्न नश्यती-  
त्यत्र विरोधं चोदयति । नन्विति । विप्रतिषेधमेव साधयति । दृष्टिश्चेति । कार्य-  
स्यापि वचनादविनाशः स्यादिति शङ्कते । नन्विति । तस्याकारकत्वान्नैवमिति परि-  
हरति । न वचनस्येति । तदेव स्फुटयति । न हीति । यत्कृतकं तदनित्यमिति-  
व्याप्त्यनुगृहीतानुमानविरोधाद्धचो न कार्यनित्यत्वबोधकमित्यर्थः । कूटस्थदृष्टिरेवात्र



तेनापि वारयितुं शक्यते । वचनस्य यथाप्राप्तार्थज्ञापकत्वात् । नैष दोषः । आदित्यादिप्रकाशकत्ववदर्शनोपपत्तेः । यथाऽऽदित्यादयो नित्यप्रकाशस्वभावा एव सन्तः स्वाभाविकेन नित्येनैव प्रकाशेन प्रकाशयन्ति । न ह्यप्रकाशात्मानः सन्तः प्रकाशं कुर्वन्तः प्रकाशयन्तीत्युच्यन्ते । किं तर्हि स्वभावेनैव नित्येन प्रकाशेन । तथाऽयमप्यात्माऽविपरिलुप्तस्वभावया दृष्ट्या नित्यया द्रष्टेत्युच्यते । गौणं तर्हि द्रष्टृत्वम् । नैवमेव मुख्यत्वोपपत्तेः । यदि ह्यन्यथाऽप्यात्मनो द्रष्टृत्वं दृष्टं तदाऽस्य द्रष्टृत्वस्य गौणत्वं न त्वात्मनोऽन्यो दर्शनप्रकारोऽस्ति । तदेवमेव मुख्यं द्रष्टृत्वमुपपद्यते नान्यथा । यथाऽऽदित्यादीनां प्रकाशयितृत्वं नित्येनैव स्वाभाविकेनाक्रियमाणेन प्रकाशेन तदेव च प्रकाशयितृत्वं मुख्यं प्रकाशयितृत्वान्तरानुपपत्तेः । तस्मान्न द्रष्टृदृष्टिर्विपरिलुप्यत इति न विप्रतिषेधगन्धोऽप्यास्ति । नन्वनित्यक्रियाकर्तृविषय एव सूत्रप्रत्ययान्तस्य शब्दस्य प्रयोगो दृष्टो यथा छेत्ता भेत्ता गन्तेति तथा द्रष्टेत्यत्रापीति चेत् । न । प्रकाशयतेति दृष्टत्वात् । भवतु प्रकाशकेष्वन्य-

द्रष्टृशब्दार्थो न दृष्टिकर्ता तन्न विप्रतिषेधोऽस्तीति सिद्धान्तयति । नैष दोष इति । आदित्यादिप्रकाशकत्ववदित्युक्तं दृष्टान्तं व्याचष्टे । यथेति । दृष्टान्तेऽपि विप्रतिषेधं प्रत्याह । न हीति । दर्शनोपपत्तेरित्युक्तं दार्ष्टान्तिकं विभजते । तथेति । आत्मनो नित्यदृष्टित्वे दोषमाशङ्कते । गौणमिति । गौणस्य मुख्यापेक्षत्वान्मुख्यस्य चान्यस्य द्रष्टृत्वस्याभावान्मैवमित्युत्तरमाह । नेत्यादिना । तामेवोपपत्तिमुपदर्शयति । यदि हीत्यादिना । अन्यथा कूटस्थदृष्टित्वमन्तरेणेति यावत् । दर्शनप्रकारस्यान्यत्वं क्रियात्म्यत्वम् । तस्य निष्क्रियत्वश्रुतिस्मृतिविरोधादिति शेषः । द्रष्टृत्वान्तरानुपपत्तौ फलितमाह । तदेवमेवेति । नित्यदृष्टित्वेनैवेत्यर्थः । उक्तेऽर्थे दृष्टान्तमाह । यथेत्यादिना । तथाऽऽत्मनोऽपि द्रष्टृत्वं नित्येनैव स्वाभाविकेन चैतन्यज्योतिषा मिध्यति तदेव च द्रष्टृत्वं मुख्यं द्रष्टृत्वान्तरानुपपत्तेरिति शेषः । आत्मनो नित्यदृष्टिस्वभावत्वे फलितमाह । तस्मादिति । तृजन्तं द्रष्टृशब्दमाश्रित्य शङ्कते । नन्विति । अत्राप्यनित्यक्रियाकर्तृविषयस्तृजन्तशब्दप्रयोग इति शेषः । तृजन्तशब्दप्रयोगस्यानित्यक्रियाकर्तृविषयत्वं व्यभिचारयन्नुत्तरमाह । नेति । वैषम्यमाशङ्कते । भवत्विति । आदित्यादिषु स्वाभाविकप्रकाशेन प्रकाशयितृत्वमस्तु कादाचित्कप्रकाशेन प्रकाशयितृत्वस्य तेष्वसंभवान्न स्वात्मनि नित्या दृष्टिरस्ति तन्मानाभावान्न । तथा च कादाचित्कदृष्ट्यैव

१ ख. 'शत्व' । घ. च. ज. 'शव' । २ क. घ. छ. ज. तदैव' । ३ ख. घ. ज. न प्र' । ४ ख. घ. ण. 'शव' । ५ घ. 'त्मकत्व' । ६ घ. न. ण. 'निवि' । ७ घ. ण. भावः ।



न तु तद्वितीयमस्ति ततोऽन्यद्विभक्तं यत्पश्येत् ॥२३॥

थाऽसंभवान्न त्वात्मनीति चेत् । न । दृष्ट्यविपरिलोपश्रुतेः । पश्यामि न पश्यामीत्यनुभवदर्शनान्नेति चेत् । न । करणव्यापारविशेषापेक्षत्वात् । उद्धृतचक्षुषां च स्वप्न आत्मदृष्टेरविपरिलोपदर्शनात् । तस्मादविपरिलुप्तस्वभावैवाऽऽत्मनो दृष्टिः । अतस्तयाऽविपरिलुप्तया दृष्ट्या स्वयंज्योतिःस्वभावया पश्यन्नेव भवति सुषुप्ते । कथं तर्हि न पश्यतीति । उच्यते । न तु तदस्ति । किं तत् । द्वितीयं विषयभूतम् । किंविशिष्टम् । ततो द्रष्टुरन्यदन्यत्वेन विभक्तं यत्पश्येद्यदुपलभेत । यद्धि तद्विशेषदर्शनकारणमन्तःकरणं चक्षू रूपं च तदविद्ययाऽन्यत्वेन प्रत्युपस्थापितमासीत् । तदेतस्मिन्काल एकीभूतम् । आत्मनः परेण परिष्वङ्गात् । द्रष्टुर्हि परिच्छिन्नस्य विशेषदर्शनाय करणमन्यत्वेन व्यवतिष्ठेते । अयं तु स्वेन सर्वात्मना संपरिष्वक्तः स्वेन परेण प्राज्ञेनाऽऽत्मना प्रियेव पुरुषः । तेन न पृथक्त्वेन व्यवस्थितानि करणानि विषयाश्च । तदभावा-

तस्य द्रष्टृत्वेत्यर्थः । प्रतीचश्चिद्रूपत्वस्य श्रौतत्वात्कर्तृत्वं विना प्रकाशयितृत्वमविशिष्टमित्युत्तरमाह । न दृष्टीति । कूटस्थदृष्टिरात्मेत्युक्ते प्रत्यक्षविरोधं शङ्कते । पश्यामीति । द्विविधोऽनुभवस्तस्य कूटस्थदृष्टित्वमनुगृह्णाति चक्षुरादिव्यापारभावाभावापेक्षया पश्यामि न पश्यामीति धियोरात्मसाक्षिकत्वादित्युत्तरमाह । न करणेति । आत्मदृष्टेर्नित्यत्वे हेत्वन्तरमाह । उद्धृतेति । आत्मदृष्टेर्नित्यत्वमुपसंहरति । तस्मादिति । तन्नित्यत्वोक्तिफलमाह । अत इति । वाक्यान्तरमाकाङ्क्षापूर्वकमुत्थाप्य व्याचष्टे । कथमित्यादिना । द्वितीयादिपदानां पौनरुक्त्यमाशङ्क्यार्थभेदं दर्शयति । यद्धीत्यादिना । साभासमन्तःकरणं यत्पश्येदिति विशेषदर्शनकारणं प्रमातृ द्वितीयं तस्मादन्यच्चक्षुरादिप्रमाणं रूपादि च प्रमेयं विभक्तं तत्सर्वं जाग्रत्स्वप्नयोरविद्याप्रतिपन्नं सुषुप्तिकाले कारणमात्रतां गतमभिव्यक्तं नास्तीत्यर्थः । सुषुप्ते द्वितीयं प्रमातृरूपं नास्तीत्येतदुपपादयति । आत्मन इति । प्रमातृरूपं पृथङ्नास्तीति शेषः । तथाऽपि करणव्यापारकृतं विषयदर्शनमात्मनः स्यादित्याशङ्क्याऽऽह । द्रष्टुरिति । सुषुप्तस्यापि परिच्छिन्नत्वमाशङ्क्याऽऽह । अयं त्विति । तस्य परेणैकीभावफलमाह । तेनेति । विषयेन्द्रियाभावकृतं फलमाह । तदभावादिति । किमिति विषयाद्यभावाद्विशेषदर्शनं निषिध्यते सत्त्वमेव तस्याऽऽत्मसत्त्वाधीनं किं न स्यादित्याशङ्क्याऽऽह ।



यद्वै तन्न जिघ्रति जिघ्रन्वै तन्न जिघ्रति न हि  
 घ्रातुघ्रातेर्विपरिलोपो विद्यतेऽविनाशित्वान्न तु  
 तद्वितीयमस्ति ततोऽन्यद्विभक्तं यजिघ्रेत् ॥ २४ ॥  
 यद्वै तन्न रसयते रसयन्वै तन्न रसयते न हि  
 रसयितू रसयतेर्विपरिलोपो विद्यतेऽविनाशि-  
 त्वान्न तु तद्वितीयमस्ति ततोऽन्यद्विभक्तं यद्रस-  
 येत् ॥ २५ ॥ यद्वै तन्न वदति वदन्वै तन्न वदति न  
 हि वक्तुर्वक्तेर्विपरिलोपो विद्यतेऽविनाशित्वान्न तु  
 तद्वितीयमस्ति ततोऽन्यद्विभक्तं यद्वदेत् ॥ २६ ॥  
 यद्वै तन्न शृणोति शृण्वन्वै तन्न शृणोति न हि  
 श्रोतुः श्रुतेर्विपरिलोपो विद्यतेऽविनाशित्वान्न  
 तु तद्वितीयमस्ति ततोऽन्यद्विभक्तं यच्छृणुयात्  
 ॥ २७ ॥ यद्वै तन्न मनुते मन्वानो वै तन्न मनुते न हि  
 मन्तुर्मतेर्विपरिलोपो विद्यतेऽविनाशित्वान्न तु  
 तद्वितीयमस्ति ततोऽन्यद्विभक्तं यन्मन्वीत् ॥ २८ ॥  
 यद्वै तन्न स्पृशति स्पृशन्वै तन्न स्पृशति न

द्विशेषदर्शनं नास्ति । करणादिकृतं हि तन्नाऽऽत्मकृतम् । आत्मकृतमिव  
 प्रत्यवभासते । तस्मात्तत्कृतेयं भ्रान्तिरात्मनो दृष्टिः परिलुप्यत इति ॥ २३ ॥

समानमन्यत् । यद्वै तन्न जिघ्रति । यद्वै तन्न रसयते । यद्वै तन्न  
 वदति । यद्वै तन्न शृणोति । यद्वै तन्न मनुते । यद्वै तन्न स्पृशति ।

करणादीति । नन्ववस्थाद्वये विशेषदर्शनमात्मकृतं प्रतिभाति तस्य प्रबानत्वादत आह ।  
 आत्मकृतमिवेति । नत्वित्यादेस्तात्पर्यमुपसंगति । तस्मादिति । प्रमातृकरणविषयकृत-  
 त्वाद्विशेषदृष्टेस्तेषां च सुषुप्तावभावात्तत्कार्यायां विशेषदृष्टेरपि तत्राभावादिति यावत् ।  
 तत्कृता जागरादावात्मकृतत्वेन भ्रान्तिप्रतिपन्नविशेषदर्शनाभावप्रयुक्तेत्यर्थः ॥ २३ ॥

यद्वै तन्न पश्यतीत्यादावुक्तन्यायमुत्तरवाक्येष्वतिदिशति । समानमन्यदिति । मनो-  
 बुद्ध्योः साधारणकरणत्वात्पृथग्व्यापाराभावे कथं पृथङ्निर्देशः स्यादित्याशङ्क्याऽऽह ।

१ च. 'यति र' । २ च. 'यति न' ।



हि स्मृष्टुः स्पृष्टेर्विपरिलोपो विद्यतेऽविनाशि-  
त्वान्न तु तद्वितीयमस्ति ततोऽन्यद्विभक्तं यत्स्पृ-  
शेत्॥२९॥ यद्वै तन्न विजानाति विजानन्वै तन्न

यद्वै तन्न विजानातीति । मननविज्ञानयोर्दृष्ट्यादिसहकारित्वेऽपि सति  
चक्षुरादिनिरपेक्षो भूतभविष्येद्वर्तमानविषयव्यापारो विद्यत इति पृथ-  
ग्रहणम् । किं पुनर्दृष्ट्यादीनामग्नौष्ण्यप्रकाशनज्वलनादिवद्धर्मभेद  
आहोस्विदभिन्नस्यैव धर्मस्य परोपाधिनिमित्तं धर्मान्यत्वमिति । अत्र  
केचिद्व्याचक्षते । आत्मवस्तुनः स्वत एवैकत्वं नानात्वं च यथा गोर्गोद्व-  
व्यतयैकत्वं साम्रादीनां धर्माणां परस्परतो भेदः । यथा स्थूलेष्वेकत्वं  
नानात्वं च तथा निरवयवेष्वमूर्तवस्तुष्वेकत्वं नानात्वं चानुमेयम् । सर्व-  
व्याप्यभिचारदर्शनादात्मनोऽपि तद्वदेव दृष्ट्यादीनां परस्परं नानात्व-  
मात्मना चैकत्वमिति । नान्यपरत्वात् । न हि दृष्ट्यादिधर्मभेदप्रदर्शनप-  
रमिदं वाक्यं यद्वै तदित्यादि । किं तर्हि यदि चैतन्यात्मज्योतिः कथं  
न जानाति सुषुप्ते नूनमतो न चैतन्यात्मज्योतिरित्येवमाशङ्काप्राप्तौ तन्नि-

मननेति । वाक्यानि व्याख्याय स्वसिद्धान्तस्फुटीकरणार्थं विचारयति । किं पुन-  
रिति । धर्मभेदो धर्माणां सतां मिथो धर्मिणश्च भेदोऽस्तीति यावत् । धर्मस्य दृष्ट्या-  
दिपदार्थस्येत्यर्थः । परोपाधिनिमित्तं चक्षुराद्युपाधिकृतमित्येतत् । धर्मान्यत्वं धर्मत्वं  
धर्मिणो मिथोऽन्यत्वं चेत्यर्थः । भर्तृप्रपञ्चमतेन पूर्वपक्षं गृह्णाति । अत्रेति । गवादीनां  
सावयवत्वाद्रूपभेदसंभवादेकेन रूपेणाभिन्नत्वं रूपान्तरेण भिन्नत्वमित्युभयथात्वेऽपि निर-  
वयवेष्व्वात्मादिषु कथमनेकरसत्वसिद्धिरित्याशङ्क्याऽऽह । यथा स्थूलेष्विति । एक-  
रूपत्वे वस्तुनो दृष्टान्तादृष्टेर्नानारूपत्वे गवादिदृष्टान्तदर्शनात्तदेवानुमेयम् । विमतं  
भिन्नाभिन्नं वस्तुत्वाद्गवादिवदित्यर्थः । यद्यपि गगनादिषु भिन्नाभिन्नत्वमनुमीयते तथाऽपि  
कथमात्मनि तदनुमानमित्याशङ्क्य वस्तुत्वस्य नानारूपत्वेनाव्यभिचारादात्मन्यपि  
यथोक्तमनुमानं निरङ्कुशप्रसरमित्याह । सर्वत्रेति । यथोक्तानुमानानुग्रहाद्यद्वै तदित्यादे-  
भिन्नाभिन्ने वस्तुनि तात्पर्यमिति भावः । भर्तृप्रपञ्चोक्तं वाक्यतात्पर्यं निराकरोति ।  
नेत्यादिना । चैतन्याविनाशे वाक्यतात्पर्यं चेत्कथं तर्हि दृष्ट्यादिभेदवचनमित्याश-

१ छ. 'ध्यवर्त' । २ क ग घ. ड. च. छ. ज. झ. ढ. 'मित्तकं ध' । ३ घ. ड. ज. ढ.  
'व्यभिचारदर्शनादात्मनोऽपि तद्वदेव दृष्ट्यादीनां परस्परं भे' । ४ क. ग. ड. छ. ज. झ. ढ. 'भे-  
वमेक' । ५ झ. ड. च. झ. ढ. 'दृष्ट्यादेर्धर्म' । ६ ड. ण. 'त्वं धर्मि' । घ. 'त्वं तद्धर्मि' । ७ क. झ. ढ.  
'भिन्नत्वे व' ।



विजानाति न हि विज्ञातुर्विज्ञातेर्विपरिलोपो  
विद्यतेऽविनाशित्वान्न तु तद्वितीयमस्ति  
ततोऽन्यद्विभक्तं यद्विजानीयात् ॥ ३० ॥

राकरणायेतद्वारब्धं यद्वै तदित्यादि । यदस्य जाग्रत्स्वप्रयोश्चक्षुराद्य-  
नेकोपाधिद्वारं चैतन्यात्मज्योतिःस्वाभाव्यमुपलक्षितं दृष्ट्याद्यभिधेयव्य-  
वहारापन्नं सुषुप्त उपाधिभेदव्यापारनिवृत्तावनुद्भास्यमानत्वादनुपलक्ष्यमा-  
णस्वभावमप्युपाधिभेदेन भिन्नमिव यथाप्राप्तानुवादेनैव विद्यमानत्वमुच्यते ।  
तत्र दृष्ट्यादिधर्मभेदकल्पनाऽविवक्षितार्थाऽनभिज्ञतया । सैन्धवघनवत्प्र-  
ज्ञानैकरसघनश्रुतिविरोधाच्च । “विज्ञानमानन्दम्” “सत्यं ज्ञानम्” “प्रज्ञानं  
ब्रह्म” इत्यादिश्रुतिभ्यश्च । शब्दप्रवृत्तेश्च । लौकिकी च शब्दप्रवृत्तिश्चक्षुषा  
रूपं विजानाति श्रोत्रेण शब्दं विजानाति रसेनेनाग्नस्य रसं विजानातीति  
च सर्वत्रैव च दृष्ट्यादिशब्दाभिधेयानां विज्ञानशब्दवाच्यतामेव दर्शयति ।  
शब्दप्रवृत्तिश्च प्रमाणम् । दृष्टान्तोपपत्तेश्च । यथा हि लोके स्वच्छस्वा-

ङ्ख्याऽऽह । यदस्येति । तद्वि सुषुप्त्यवस्थायामुपाधेरन्तःकरणस्य चक्षुरादिभेदाधी-  
नपरिणामव्यापारनिवृत्तौ सत्यामुपाधिभेदस्यानुद्भास्यमानत्वात्तेन भिन्नमिवानुपलक्ष्यमाण-  
स्वभावं यद्यपि तथाऽपि चक्षुर्द्वारेण जायमानायां बुद्धिवृत्तौ व्यक्तं चैतन्यं दृष्टिर्धातु-  
द्वारेण जातायां तस्यां व्यक्तं प्रातिरित्युपाधिभेदात्प्राप्तभेदानुवादेन चैतन्यस्याविना-  
शित्वे वाक्यतात्पर्यमित्यर्थः । उक्ते वाक्यतात्पर्ये स्थिते फलितमाह । तत्रेति । इतश्च  
दृष्ट्यादिभेदकल्पना न श्लिष्टेत्याह । सैन्धवेति । तदेव स्पष्टयति । विज्ञानमिति ।  
न दृष्ट्यादिभेदकल्पनेति शेषः । यथा घटाकाशो महाकाश इत्येकशब्दविषयत्वादुपा-  
धिभेदेऽप्याकाशस्यैकत्वमिष्टं तथैकशब्दप्रवृत्तेरेकत्वं चित्तोऽपि स्वीकर्तव्यं तत्कुतो  
दृष्ट्यादिभेदसिद्धिरित्याह । शब्दप्रवृत्तेश्चेति । तामेवविवृणोति । लौकिकी चेति ।  
यत्तु सिद्धान्ते दृष्टान्तो नास्तीति तत्राऽऽह । दृष्टान्तेति । किमेकरूपत्वे वस्तुनो  
दृष्टान्तो नास्ति किं वा मिथ्यात्वे तन्नानारूपत्वस्येति वक्तव्यम् । नाऽऽद्यः । नाना-  
रूपवस्तुवादिभिरप्येकैकरूपस्यानवस्थापरिहारार्थमेनानारूपत्वाङ्गीकारादस्माकं दृष्टान्त-  
सिद्धेर्वस्तुत्वहेतोश्च तत्रैवानैकान्तिकत्वात्तस्मादेकरूपमेव वस्तु स्वीकर्तव्यमिति भावः ।  
द्वितीयं दूषयति । यथा हीति । तन्निमित्तमेवेत्यत्र तच्छब्देन स्वच्छस्वाभाव्यं परा-

१ क. 'द्वारा चै' । २ छ. च. ड. 'व भिय' । ३ च. ड. 'नन्दं ब्रह्म स' । ४ च. ड. 'ज्ञानमनन्तं  
ब्र' । ५ छ. 'ति जिह्वाऽन्न' । ६ ग. 'समयाऽन्न' । ७ घ. ञ. ण. 'रस्य नि' । ८ घ. ण. मठाका' ।  
९ घ. ण. 'धमेकर' ।



भाव्ययुक्तः स्फटिकस्तन्निमित्तमेव केवलं हरितनीललोहिताद्युपाधिभेद-  
संयोगात्तदाकारत्वं भजते । न च स्वच्छस्वाभाव्यव्यतिरेकेण हरित-  
नीललोहितादिलक्षणा धर्मभेदाः स्फटिकस्य कल्पयितुं शक्यन्ते । तथा  
चक्षुराद्युपाधिभेदसंयोगात्प्रज्ञानघनस्वभावस्यैवाऽऽत्मज्योतिषो दृष्ट्या-  
दिशक्तिभेद उपलक्ष्यते । प्रज्ञानघनस्य स्वच्छस्वाभावात्स्फटिकस्व-  
च्छस्वाभाव्यवत्स्वयंज्योतिष्ठाश्च । यथा चाऽऽदित्यज्योतिरवभास्यभेदैः  
संयुज्यमानं हरितनीलपीतलोहितादिभेदैरविभाग्यं तदाकाराभासं भवति ।  
तथा च कृत्स्नं जगदवभासयच्चक्षुरादीनि च तदाकारं भवति । तथा  
चोक्तमात्मनेवायं ज्योतिषाऽऽस्त इत्यादि । न च निरवयवेष्वनेकात्मता  
शक्यते कल्पयितुम् । दृष्टान्ताभावात् । यदप्याकाशस्य सर्वगतत्वादि-  
धर्मभेदः परिकल्प्यते परमाण्वादीनां च गन्धरसाद्यनेकगुणत्वं तदपि  
निरूप्यमाणं परोपाधिनिमित्तमेव भवति । आकाशस्य तावत्सर्वगतत्वं  
नाम न स्वतो धर्मोऽस्ति । सर्वोपाधिसंश्रयाद्धि सर्वत्र स्वेन रूपेण सत्त्व-

मृश्यते । स्फटिके हरितादिवर्णाणां स्वाभाविकत्वं किं न स्यादित्याशङ्क्याऽऽह ।  
न चेति । तस्य हि स्वच्छस्वाभाव्यं तद्वशेन हरिताद्युपाधिभेदसंबन्धव्यतिरेकेणेति  
यावत् । एकस्य नानारूपत्वं मिथ्येत्यत्र दृष्टान्तमुक्त्वा दार्ष्टान्तिकमाह । तथेति ।  
आत्मा मिथ्यानानानिर्भास उपहितत्वात्स्फटिकवदित्यर्थः । किंचाऽऽत्मा मिथ्यानाना-  
त्वाभारः स्वच्छत्वात्संप्रतिपन्नवदित्याह । प्रज्ञानेति । किंचाऽऽत्मा कल्पितनानात्वा-  
धारो ज्योतिष्ठादादित्यादिज्योतिर्वदित्याह । स्वयमिति । आदित्यादावकल्पि-  
तोऽपि भेदोऽस्तीत्याशङ्क्य विवक्षितं साम्यमाह । यथा चेत्यादिना । अविभाग्यं  
वस्तुतो विभागायोग्यमिति यावत् । चक्षुरादीनि चावभासयदिति संबन्धः । आत्मनः  
सर्वावभासकत्वे वाक्योपक्रमं प्रमाणयति । तथाचेति । यत्तु निरवयवेष्वपि नानारूप-  
त्वमनुमेयमिति तत्राऽऽह । नचेति । आकाशादीनां दृष्टान्तत्वमाशङ्क्य निराचष्टे । यद-  
पीत्यादिना । कथमाकाशस्यानेकधर्मवत्त्वमौपाधिकमित्याशङ्क्य तस्य सर्वगतत्वं ताव-  
दौपाधिकमिति साधयति । आकाशस्येति । कथं त्रौर्हि सर्वगतत्वव्यवहारस्वभावाऽऽह ।  
सर्वोपाधीति । नन्वाकाशस्य सर्वत्र गमनमपेक्ष्य सर्वगतत्वं किमिति न व्यवहियते



अपेक्ष्य सर्वगतत्वव्यवहारो न त्वाकाशः कचिद्गतो वाऽगतो वा स्वतः ।  
गमनं हि नाम देशान्तरस्थस्य देशान्तरेण संयोगकारणम् । सा च  
क्रिया नैवाविशेषे संभवति । एवं धर्मभेदा नैव सन्त्याकाशे । तथा पर-  
माण्वादावपि । परमाणुर्नाम पृथिव्या गन्धघनायाः परमसूक्ष्मोऽवयवो  
गन्धात्मक एव न तस्य पुनर्गन्धवत्त्वं नाम शक्यते कल्पयितुम् । अथ  
तस्यैव रसादिर्मत्त्वं स्यादिति चेन्न । तत्राप्यबादिसंसर्गनिमित्तत्वात् ।  
तस्मान्न निरवयवस्यानेकधर्मवत्त्वे दृष्टान्तोऽस्ति । एतेन दृगादिश-  
क्तिभेदानां पृथक्चक्षुरूपादिभेदेन परिणामभेदकल्पना परमात्मनि  
प्रत्युक्ता ॥ २४ ॥ २५ ॥ २६ ॥ २७ ॥ २८ ॥ २९ ॥ ३० ॥

तत्राऽऽह । न त्विति । आकाशे गमनायोगं वक्तुं तत्स्वरूपमाह । गमनं हीति ।  
ननु कुतश्चिद्विभागे संयोगे च केनचिद्देशेन तत्कारणीभूता क्रियाऽपि श्येनादाविवाऽऽ-  
काशे भविष्यति नेत्याह । सा चेति । सावयवे हि श्येनादौ क्रिया दृश्यत आकाशं  
त्वविशेषं निरवयवं कुतस्तत्र क्रियेत्यर्थः । तथाऽपि धर्मान्तराण्याकाशे भविष्यन्तीत्या-  
शङ्क्य तेषामपि क्रियापूर्वकागामुक्तन्यायकवलीकृतत्वमाह । एवमिति । भेदा-  
भेदाभ्यां दुर्वचैत्वाच्च तत्र धर्मधर्मभावो न संभवतीति भावः । आकाशे दर्शितन्याय-  
मन्यत्रापि संचारयति । तथेति । पार्थिवत्वं परमाणोरेकं रूपं गन्धवत्त्वं चापरमित्यने-  
करूपत्वमित्याशङ्क्याऽऽह । परमाणुर्नामेति । न हि पार्थिवत्वातिरेकि गन्धवत्त्वं  
प्रामाणिकमिति भावः । वैशेषिकपरिभाषामाश्रित्य शङ्कयति । अथेति । पार्थिवे परमाणौ  
रसादिमत्त्वमनोपाधिकं न भवति जलादिसंसर्गकृतत्वात्तथा च निरुपाधिकभेदेनेदमु-  
दाहरणमिति परिहरति । न तत्रापीति । उक्तन्यायस्य दिगादावपि समत्वं  
मत्वोपसंहरति । तस्मादिति । सन्ति परस्मिन्नात्मानि दृगादिशक्तिभेदास्तेषां मध्ये  
दृक्शक्तिश्चक्षुरात्मना रूपात्मना च पृथगेव परिणमते अतिशक्तिश्च घ्राणात्मना  
गन्धात्मना चेत्यनेन क्रमेण परस्मिन्परिणामकल्पना भर्तृप्रपञ्चैर्या कृता साऽपि परस्यै-  
करूपत्वोपपादनेन निरस्वेत्याह । एतेनेति ॥ २४ ॥ २५ ॥ २६ ॥ २७ ॥ २८ ॥  
॥ २९ ॥ ३० ॥

१ क. ड. छ. झ. 'रमः सू' । २ क. च. छ. ए. रु. ए. व. । ३ झ. ड. 'म गुणः य' । ४ झ. ड.  
च. द. 'दिधर्मवत्त्वं' । ग. छ. 'दिधर्मकत्वं स्या' । झ. 'दिधर्मत्वं स्या' । ५ झ. ड. च. 'दिधर्म' ।  
६ झ. ड. 'चना' ।



यत्र वा अन्यदिव स्यात्तत्रान्योऽन्यत्पश्येदन्योऽ-  
न्यज्जिघ्रेदन्योऽन्यद्रसयेदन्योऽन्यद्वदेदन्योऽन्य-  
च्छृणुयादन्योऽन्यन्मन्वीतान्योऽन्यत्स्पृशेद-  
न्योऽन्यद्विजानीयात् ॥ ३१ ॥

जाग्रत्स्वप्नयोरिव यद्विजानीयात्तद्वितीयं प्रविभक्तमन्यत्वेन नास्ती-  
त्युक्तमतः सुषुप्ते न विजानाति विशेषम् । ननु यद्यस्यापमेव स्वभावः  
किंनिमित्तमस्य विशेषविज्ञानं स्वभावपरित्यागेन । अथ विशेषविज्ञान-  
मेवास्य स्वभावः कस्मादेष विशेषं न विजानातीति । उच्यते शृणु । यत्र  
यस्मिञ्जागरिते स्वप्ने वा अन्यदिवाऽऽत्मनो वस्त्वन्तरमिवाविद्यया  
प्रत्युपस्थापितं भवति तत्र तस्मादविद्याप्रत्युपस्थापितादन्योऽन्यमिवाऽऽ-  
त्मानं मन्यमानोऽसत्यात्मनः प्रविभक्ते वस्त्वन्तरेऽसति चाऽऽ-  
त्मनि ततः प्रविभक्तेऽन्योऽन्यत्पश्येदुपलभेत । तच्च दर्शितं स्वप्ने प्रत्य-  
क्षतो घन्तीव जिनन्तीवेति । तथाऽन्योऽन्यज्जिघ्रेद्रसयेद्वदेच्छृणुयान्म-  
न्वीत स्पृशेद्विजानीयादिति ॥ ३१ ॥

यत्र पुनः साऽविद्या सुषुप्ते वस्त्वन्तरप्रत्युपस्थापिका शान्ता तेना-  
न्यत्वेनाविद्याप्रविभक्तस्य वस्तुनोऽभावात्तत्केन कं पश्येज्जिघ्रेद्विजानी-  
याद्वा । अतः स्वेनैव हि प्राज्ञेनाऽऽत्मना स्वयंज्योतिःस्वभावेन संपरि-

औपाधिको दृष्ट्यादिभेदो न वास्तवोऽस्तीत्युपपाद्य वृत्तमनुब्रूवति । जाग्रदिति ।  
यत्रेत्युत्तरवाक्यव्यावर्त्यामाशङ्कां दर्शयति । नन्विति । किमस्य विशेषविज्ञानराहित्यं  
स्वरूपं किं वा विशेषविज्ञानवत्त्वम् । आद्ये जाग्रत्स्वप्नयोरनुपपत्तिः । द्वितीये सुषुप्ते-  
रसिद्धिरिति भावः । प्रतीचश्चिन्मात्रज्योतिषो विशेषविज्ञानराहित्यमेव स्वरूपं तथाऽपि  
स्वाविद्याकल्पितविशेषविज्ञानवत्त्वमाश्रित्यावस्थाद्वयं सिध्यतीत्युत्तरवाक्यमवलम्ब्योत्तर-  
माह । उच्यते इत्यादिना । तच्चेत्याविर्धं दर्शनमित्यर्थः ॥ ३१ ॥

पूर्वोक्तवस्तुपसंहारार्थं सलिलवाक्यमुत्थापयति । यत्रेत्यादिना । तेनाविद्यायाः  
ज्ञानत्वत्वेनेति यावत् । वस्तुनोऽभावात्तत्रेति शेषः । सुषुप्ते विशेषविज्ञानाभावप्रयुक्तं  
फलमाह । अत इति । पूर्वमेवास्यार्थस्योक्तत्वं द्योतयितुं हिशब्दः । संपरिष्वङ्ग-  
फलं समस्तत्वमपरिच्छिन्नत्वं तत्फलं संप्रसन्नत्वम् । असंप्रसादो हि परिच्छेदाभिमान-

१ क. 'नुवदति' । २ घ. ङ. ण. 'त्रेयायुत्त' । ३ क. ङ. 'तरं वा' । ४ घ. ङ. ण. 'वि-  
षयं द' ।



सलिल एको द्रष्टाऽद्वैतो भवत्येष ब्रह्मलोकः  
सम्राडिति हैनमनुशशास याज्ञवल्क्य एषाऽस्य  
परमा गतिरेषाऽस्य परमा संपदेषोऽस्य परमो लोक

ध्वंक्तः समस्तः संप्रसन्न आप्तकाम आत्मकामः सलिलवत्स्वच्छीभूतः स-  
लिल इव सलिल एको द्वितीयस्याभावात् । अविद्यया हि द्वितीयः प्रविभ-  
ज्यते । सा च शान्ताऽत्रात एको द्रष्टा दृष्टेरविपरिलुप्तत्वादात्मज्योतिःस्व-  
भावाया अद्वैतो द्रष्टव्यस्य द्वितीयस्याभावात् । एतदमृतमभयमेष ब्रह्म-  
लोको ब्रह्मैव लोको ब्रह्मलोकः पर एवायमस्मिन्काले व्यावृत्तकार्य-  
करणोपाधिभेदः स्व आत्मज्योतिषि शान्तसर्वसंबन्धो वर्तते । हे सम्रा-  
डिति हैवं हैनं जनकमनुशशासानुशिष्टवान्पाज्ञवल्क्य इति श्रुतिव-  
चनमेतत् । कथं वाऽनुशशास । एषाऽस्य विज्ञानमयस्य परमा गतिः ।  
यास्त्वन्या देहग्रहणलक्षणा ब्रह्मादिस्तम्बपर्यन्ता अविद्याकल्पितास्ता  
गतयोऽतोऽपरमा अविद्याविषयत्वात् । इयं तु देवत्वादिगतीनां कर्मवि-  
द्यासाध्यानां परमोत्तमा यः समस्तात्मभावो यत्र नान्यत्पश्यति नान्य-  
च्छृणोति नान्यद्विजानातीत्येषैव च परमा संपत्सर्वासां संपदां विभूती-  
नामियं परमा स्वाभाविकत्वादस्याः कृतका ह्यन्याः संपदः । तथै-  
षोऽस्य परमो लोकः । येऽन्ये कर्मफलाश्रया लोकास्तेऽस्मादपरमाः ।  
अयं तु न केनचन कर्मणा मीयते स्वाभाविकत्वादेषोऽस्य परमो लोकः ।

कृतः । संप्रसन्नत्वे हेत्वन्तरमाह । आप्तकाम इति । तदेव संप्रसन्नत्वं दृष्टान्तेन  
स्पष्टयति । सलिलवदिति । उक्तेऽर्थं वाक्याक्षराणि योजयति । सलिल इवेति ।  
द्वितीयस्याभावं सुषुप्ते व्यक्तीकरोति । अविद्ययोति । अद्रष्टा दृष्टेति वा छेदः । एकोऽ-  
द्वैत इत्यभ्यासस्तात्पर्यलिङ्गं तस्य परमपुरुषार्थत्वं दर्शयत्कृतस्थत्वमाह । एतादिति ।  
किमिति षष्ठीसमासमुपेक्ष्य कर्मधारयो गृह्यते तत्राऽऽह । पर एवेति । अस्मिन्काले  
सुषुप्त्यवस्थायामित्येतत् । परमत्वं साधयति । यास्त्विति । प्रस्तुतं समस्तात्मभावं  
विशेषविज्ञानराहित्येन विशिनष्टि । यत्रेति । सर्वात्मभावरूपस्य लोकस्य परमत्वमुप-  
पादयति । येऽन्य इति । मीयते परिच्छिद्यते साध्यत इति यावत् । सांप्रस्य



एषोऽस्य परम आनन्द एतस्यैवाऽऽ-  
नन्दस्यान्यानि भूतानि मात्रामुपजीवन्ति  
॥ ३२ ॥ स यो मनुष्याणां राद्धः समृद्धो

तथेषोऽस्य परम आनन्दः । यान्यन्यानि विषयेन्द्रियसंबन्धजनितान्या-  
नन्दजातानि तान्यपेक्ष्यैषोऽस्य परम आनन्दो नित्यत्वात् । “यो वै भूमा  
तत्सुखम्” इति श्रुत्यन्तरात् । यत्रान्यत्पश्यत्यन्यद्विजानाति तदल्पं  
मर्त्यममुख्यं सुखमिदं तु तद्विपरीतम् । अत एव एषोऽस्य परम आनन्दः ।  
एतस्यैवाऽऽनन्दस्य मात्रां कलामविद्याप्रत्युपस्थापितां विषये-  
न्द्रियसंबन्धकालविभाव्यामन्यानि भूतान्युपजीवन्ति । कानि तानि  
तत एवाऽऽनन्दादविद्यया प्रविभज्यमानस्वरूपाण्यन्यत्वेन तानि ब्रह्मणः  
परिकल्प्यमानान्यन्यानि सन्त्युपजीवन्ति भूतानि विषयेन्द्रियसंप-  
र्कद्वारेण विभाव्यमानाम् ॥ ३२ ॥

यस्य परमानन्दस्य मात्रा अवयवा ब्रह्मादिभिर्मनुष्यपर्यन्तैर्भूतैरुपजी-  
व्यन्ते तदानन्दमात्रोद्वारेण मात्रिणं परमानन्दमधिगमयिषन्नाह  
सैन्धवलवणशकलैरिव लवणशैलम् । स यः कश्चिन्मनुष्याणां मध्ये राद्धः  
संसिद्धोऽविकलः समग्रावयव इत्यर्थः । समृद्ध उपभोगोपकरणसंपन्नो

सर्वात्मभावस्य परमानन्दत्वं विशदयति । यानीति । आत्मनोऽनवच्छिन्नानन्दत्वे  
छान्दोग्यश्रुतिं संवादयति । यो वै भूमेति । ननु वैषयिकमेकं सुखमात्मरूपं चापर-  
मिति सुखभेदाङ्गीकारादपसिद्धान्तः स्यादित्याशङ्क्य मुख्यामुख्यभेदेन तदुपपत्तेर्मेवमि-  
त्याह । यत्रेत्यादिना । किंच वस्तुतो नास्त्येवाऽऽत्मसुखातिरिक्तं वैषयिकं सुखमि-  
त्याह । एतस्येति । ब्रह्मातिरिक्तचेतनाभावे कान्युपजीवकानि स्युरित्याशङ्क्य परि-  
हरति । कानीत्यादिना । विभाव्यमानामानन्दस्य मात्रामिति पूर्वेण संबन्धः ॥ ३२ ॥

स यो मनुष्याणामित्यादिवाक्यतात्पर्यमाह । यस्येति । यथा सैन्धवावयवैः  
सैन्धवाचलं लोको बोधयति तथा तस्याऽऽनन्दस्य मात्रा नामावयवास्तत्प्रदर्शनद्वारे-  
णावयविनं परमानन्दमधिगमयितुमिच्छन्नन्तरो ग्रन्थः प्रवृत्त इत्यर्थः । तात्पर्यमुक्त्वाऽ-  
क्षराणि व्याचष्टे । स यः कश्चिदित्यादिना । राद्धत्वमविकलत्वं चेत्समृद्धत्वेन पुन-  
रुक्तिरित्याशङ्क्याऽऽह । समग्रेति । तदेव समृद्धत्वमपीत्याशङ्क्य व्याकरोति ।  
उपभोगेति । अन्तर्बहिःसंपत्तिभेदादपुनरुक्तिरिति भावः । न केवलमुक्तमेव

१ घ. ज. ‘विद्याप्र’ । २ क. ख. ग. घ. ङ. च. छ. ज. झ. ढ. ‘आवयवद्वा’ । ३ ख. घ.  
झ. ञ. ‘पराद्धा’ ।



भवत्यन्येषामधिपतिः सर्वैर्मानुष्यकैर्भोगैः संप-  
न्नतमः स मनुष्याणां परम आनन्दोऽथ ये  
शतं मनुष्याणामानन्दाः स एकः पितृणां

भवति । किंचान्येषां समानजातीयानामधिपतिः स्वतन्त्रः पतिर्न माण्ड-  
लिकः सर्वैः समस्तैर्मानुष्यकैरिति दिव्यभोगोपकरणनिवृत्त्यर्थं मनुष्या-  
णामेव यानि भोगोपकरणानि तैः संपन्नानामप्यतिशयेन संपन्नः संप-  
न्नतमः स मनुष्याणां परम आनन्दः । तत्राऽऽनन्दानन्दिनोरभेदानर्दे-  
शाच्चार्थान्तरभूतत्वमित्येतत् । परमानन्दस्यैवेयं विषयविषयकारेण  
मात्रा प्रसूतेति ह्युक्तं यत्र वा अन्यदेव स्यादित्यादिवाक्येन । तस्मा-  
द्युक्तोऽयं परम आनन्द इत्यभेदनिर्देशः । युधिष्ठिरादितुल्यो राजाऽ-  
त्रोदाहरणम् । दृष्टं मनुष्यानन्दमादिं कृत्वा शतगुणोत्तरोत्तरक्रमेणोन्नयि  
परमानन्दं यत्र भेदो निवर्तते तमाधिगमयति । अत्रायमानन्दः शतगु-  
णोत्तरोत्तरक्रमेण वर्धमानो यत्र वृद्धिकाष्ठामनुभवति । यत्र गणितभेदो  
निवर्ततेऽन्यदर्शनश्रवणमननाभावात्तं परमानन्दं विवक्षन्नाह । अथ ये  
मनुष्याणामेवंप्रकाराः शतमानन्दभेदाः स एकः पितृणाम् । तेषां

तस्य विशेषणं किंतु विशेषणान्तरं चास्तीत्याह । किंचोत । विशेषणतात्पर्यमाह ।  
दिव्येति । तदनिर्वर्तने त्वस्य वक्ष्यमाणगन्वर्वादिष्वन्तर्भावः स्यादिति भावः । अति-  
शयेन संपन्न इति शेषः । अभेदनिर्देशस्याभिप्रायमाह । तत्रोत । प्रकृतं वाक्यं  
सप्तम्यर्थः । आत्मनः सकाशादानन्दस्येति शेषः । औपचारिकत्वमभेदनिर्देशस्य  
भविष्यतीत्याशङ्क्याऽऽह । परमानन्दस्येति । तस्यैव विषयत्वं विषयित्वमिति  
स्थिते फलितमाह । तस्मादिति । यथोक्तो मनुष्यो न दृष्टिपथमवतरतीत्याश-  
ङ्क्याऽऽह । युधिष्ठिरादीति । अथ ये शतं मनुष्याणामित्यादेस्तात्पर्यमाह ।  
दृष्टमिति । शतगुणोत्तरोत्तरत्राऽऽनन्दस्योत्कर्षप्रदर्शनक्रमेण परमानन्दमूर्त्तय  
तमाधिगमयत्युत्तरेण ग्रन्थेनेति संबन्धः । परमानन्दमेव विशिनष्टि । यत्रेति ।  
भेदः संख्याव्यवहारः । उक्तमेव प्रपञ्चयति । यत्रेत्यादिना । परमानन्दे  
विवृद्धिकाष्ठायां हेतुमाह । अन्येति । यद्यपि ग्रन्थेत्यादिनां कमेतत्तथाऽर्पाहाक्षरव्या-  
ख्यानावसरे तदेव विवृतमित्यविराधः । तत्तदानन्दप्रदर्शनानन्तरं तत्र तत्राथशब्दार्थः ।  
तत्तद्वाक्योपक्रमो वा । एवंप्रकारत्वं समृद्धत्वादि । पितृणामानन्द इति संबन्धः ।

१ घ. ज. 'ध्यलोकै' । २ घ. ज. 'ध्यलोकै' । ३ क. ख. ग. छ. 'यं स प' । ४ घ. ज. 'ग' ।  
यमानन्दः श' । ५ ग. घ. ज. 'त्तर' । ६ ग. ख. 'ति । यत्र' । ७ घ. ज. 'त्तर' । ८ ख. द.  
'वर्तितस्य' । ९ घ. ज. 'त्तर' । १० घ. ग. 'ति । अत्रे' ।



जितलोकानामानन्दोऽथ ये शतं पितॄणां  
 जितलोकानामानन्दाः स एको गन्धर्वलोक  
 आनन्दोऽथ ये शतं गन्धर्वलोक आनन्दाः  
 स एकः कर्मदेवानामानन्दो ये कर्मणा देवत्व-  
 मभिसंपद्यन्तेऽथ ये शतं कर्मदेवानामानन्दाः  
 स एक आजानदेवानामानन्दो यश्च श्रोत्रियोऽ-  
 वृजिनोऽकामहतोऽथ ये शतमाजानदेवाना-  
 मानन्दाः स एकः प्रजापतिलोक आनन्दो यश्च

विशेषणं जितलोकानामिति । श्राद्धादिकर्मभिः पितॄंस्तोषयित्वा  
 तेन कर्मणा जितो लोको येषां ते जितलोकाः पितरस्तेषां पितॄणां  
 जितलोकानां मनुष्यानन्दशतगुणीकृतपरिमाण एक आनन्दो भवति ।  
 सोऽपि शतगुणीकृतो गन्धर्वलोक एक आनन्दो भवति । स च शतगुणी-  
 कृतः कर्मदेवानामेक आनन्दः । अग्निहोत्रादिश्रौतकर्मणा ये देवत्वं  
 प्राप्नुवन्ति ते कर्मदेवाः । तथैवाऽऽजानदेवानामेक आनन्दः । आजानत  
 एवोत्पत्तित एव ये देवास्त आजानदेवाः । यश्च श्रोत्रियोऽधीतवेदोऽ-  
 वृजिनो वृजिनं पापं तद्गृहीतो यथोक्तकारीत्यर्थः । अकामहतो वीततृष्ण  
 आजानदेवेभ्योऽर्वाग्यावन्तो विषयास्तेषु । तस्य चैवंभूतस्याऽऽजानदेवैः  
 समान आनन्द इत्येतदन्वाकृष्यते चशब्दात्तच्छतगुणीकृतपरिमाणः  
 प्रजापतिलोक एक आनन्दो विराट्शरीरे । तथा तद्विज्ञानवा-

श्राद्धादिकर्मभिरित्यादिशब्देन पिण्डपितृयज्ञादि गृह्यते । के ते कर्मदेवा नाम तत्राऽऽह ।  
 अग्निहोत्रादीति । यथा गन्धर्वानन्दः शतगुणीकृतः कर्मदेवानामेक आनन्दस्तथा  
 कर्मदेवानन्दः शतगुणीकृतः स आजानदेवानामेक आनन्दो भवतीत्याह । तथैवेति ।  
 कुत्र वीततृष्णत्वं तत्राऽऽह । आजानदेवेभ्य इति । श्रोत्रियादिवाक्यस्य प्रकृतसंग-  
 तिमाशङ्क्याऽऽह । तस्य चेति । एवंभूतस्य विशेषणत्रयविशिष्टस्येति यावत् । प्रजा-  
 पतिलोकशब्दस्य ब्रह्मलोकशब्दादर्थभेदमाह । विराडिति । यथा विराडात्मन्याजा-  
 नदेवानन्दः शतगुणीकृतः सन्नैक आनन्दो भवति तथा विराडात्मोपासिता श्रोत्रियत्वा-  
 दिविशेषणो विराजा तुल्यानन्दः स्यादित्याह । तथेति । तच्छतगुणीकृतेति तच्छब्दो



श्रोत्रियोऽवृजिनोऽकामहतोऽथ ये शतं प्रजापतिलोक  
आनन्दाः स एको ब्रह्मलोक आनन्दो यश्च श्रोत्रि-  
योऽवृजिनोऽकामहतोऽथैष एव परम आनन्द

ऽश्रोत्रियोऽधीतवेदश्चावृजिन इत्यादि पूर्ववत् । तच्छतगुणीकृतपरिमाण  
एक आनन्दो ब्रह्मलोके हिरण्यगर्भात्मनि । यश्चेत्यादि पूर्ववदेव । अतः परं  
गणितनिवृत्तिः । एष परम आनन्द इत्युक्तः । यस्य च परमानन्दस्य  
ब्रह्मलोकाद्यानन्दा मात्रा उदधेरिव विभुषः । एवं शतगुणोत्तरोत्तरवृद्ध्यु-  
पेता आनन्दा यत्रैकतां यान्ति यश्च श्रोत्रियप्रत्यक्षोऽथैष एव संप्रसाद-  
लक्षणः परम आनन्दस्तत्र हि नान्यत्पश्यति नान्यच्छृणोति<sup>१</sup> । अतो  
भूमा भूमत्वादमृतः । इतरे तद्विपरीताः । अत्र च श्रोत्रियत्वावृजिनत्वे  
तुल्ये । अकामहतत्वकृतो विशेष आनन्दशतगुणवृद्धिहेतुः ।  
अत्रैतानि साधनानि श्रोत्रियत्वावृजिनत्वाकामहतत्वानि तस्य  
तस्याऽऽनन्दस्य प्राप्तावर्थादभिहितानि । यथा कर्माण्यग्निहोत्रादीनि

विराडानन्दविषयः । श्रोत्रियत्वादिविशेषणवानपि हिरण्यगर्भोपासकस्त्वेन तुल्यानन्दो  
भवतीत्याह । यश्चेति । हिरण्यगर्भानन्दादुपरिष्ठादपि ब्रह्मानन्दे गणितभेदे प्राकरणिके  
प्राप्ते प्रत्याह । अतः परमिति । एषोऽस्य परम आनन्द इत्युपक्रम्य किमित्यान-  
न्दान्तरमुपदर्शितमित्याशङ्क्याऽऽह । एष इति । तथाऽपि सौषुप्तं सर्वात्मत्वमुपेक्षित-  
मिति चेन्नेत्याह । यस्य चेति । प्रकृतस्य ब्रह्मानन्दस्यापरिच्छिन्नत्वमाह । तत्र हीति ।  
अनवच्छिन्नत्वफलमाह । भूमत्वादिति । ब्रह्मानन्दादितरे परिच्छिन्ना मर्त्याश्चेत्याह ।  
इतर इति । अथ यत्रान्यत्पश्यतीत्यादिश्रुतेरिति भावः । श्रोत्रियादिपदानि व्याख्याय  
तात्पर्यं दर्शयति । अत्र चेति । मध्ये विशेषणेषु त्रिष्विति यावत् । तुल्ये सर्वप-  
र्यायेष्विति शेषः । विशेषणान्तरे विशेषमाह । अकामहतत्वेति । यथोक्तं विभागमुप-  
पादयितुं सिद्धमर्थमाह । अत्रैतानीति । यश्चेत्यादिवाक्यं समर्थ्यर्थः । तस्य तस्याऽऽ-  
नन्दस्येति दैवप्राजापत्यादिनिर्देशः । अर्थादभिहितत्वे ह्यष्टान्तमाह । यथेति । ये  
कर्मेणा देवत्वमित्यादिश्रुतिसामर्थ्याद्देवानन्दाप्तां यथा कर्माणि साधनान्युक्तानि तथा  
यश्चेत्यादिश्रुतिसामर्थ्यादेवान्यपि श्रोत्रियत्वादीनि तत्तदानन्दप्राप्ती साधनानि विवक्षि-  
तानीत्यर्थः । ननु त्रयाणामविशेषश्रुती कथं श्रोत्रियत्वावृजिनत्वयोः सर्वत्र तुल्यत्वं

१ स. ड. 'रं गुणि' । २ स. ड. 'इतरेष' । ३ ग. छ. ड. 'नन्दः । य' । ४ च. ड. 'मि  
नान्यद्विजानाति । अ' । ५ क. 'रीता आनन्दाः । अ' । ६ स. अ. ड. 'न्दे गुणि' । ७ घ. ङ. ण,  
'यितुमर्थसि' ।



एष ब्रह्मलोकः सम्राडिति होवाच याज्ञवल्क्यः  
सोऽहं भगवते सहस्रं ददाम्यत ऊर्ध्वं विमो-  
क्षायैव ब्रूहीत्यत्र ह याज्ञवल्क्यो विभयांचकार  
मेधावी राजा सर्वेभ्यो माऽन्तेभ्य उदरौत्सी-

देवानां देवत्वप्राप्तौ । तत्र च श्रोत्रियत्वावृजिनत्वलक्षणे कर्मणी  
अधरभूमिष्वपि समाने इति नोत्तरानन्दप्राप्तिसाधने अभ्युपेयेते ।  
अकामहतत्वं तु वैराग्यतारतम्योपपत्तेरुत्तरोत्तरभूम्यानन्दप्राप्तिसाधन-  
मित्यवगम्यते । स एष परम आनन्दो वितृष्णश्रोत्रियप्रत्यक्षोऽधिगतः ।  
तथा च वेदव्यासः—

“यच्च काममुखं लोके यच्च दिव्यं महत्सुखम् ।

तृष्णाक्षयसुखस्यैते नार्हतः षोडशीं कलाम्” इति ।

एष ब्रह्मलोको हे सम्राडिति होवाच याज्ञवल्क्यः सोऽह-  
मेवमनुशिष्टो भगवते तुभ्यं सहस्रं ददामि गवाम् । अत ऊर्ध्वं  
विमोक्षायैव ब्रूहीति व्याख्यातमेतत् । अत्र ह विमोक्षायेत्यस्मि-  
न्वाक्ये याज्ञवल्क्यो विभयांचकार भीतवान् । याज्ञवल्क्यस्य भय-  
कारणमाह श्रुतिः । न याज्ञवल्क्यो वक्तृत्वसामर्थ्याभावाद्भीतवा-  
नज्ञानाद्वा किं तर्हि मेधावी राजा सर्वेभ्यो मा मामन्तेभ्यः प्रश्ननि-  
र्णयावसानेभ्य उदरौत्सीदावृणोदवरोधं कृतवानित्यर्थः । यद्यन्मया

न हि ते पूर्वभूमिषु श्रुते तथा चाकामहतत्ववदानन्दोत्कर्षे तयोरपि हेतुतेति तत्राऽऽह ।  
तत्र चेति । निर्धारणार्थं सप्तमी । न हि श्रोत्रियत्वादिशून्यः सार्वभौमादिसुखमनु-  
भवितुमुत्सहते । तथा च सर्वत्र श्रोत्रियत्वादेस्तुल्यत्वान्न तदानन्दातिरेकप्राप्तावसाधा-  
रणं साधनमित्यर्थः । यदुक्तमानन्दशतगुणवृद्धिहेतुरकामहतत्वकृतो विशेष इति तदुप-  
पादयति । अकामहतत्वं त्विति । पूर्वपूर्वभूमिषु वैराग्यमुत्तरोत्तरभूम्यानन्दप्राप्तिसा-  
धनं वैराग्यस्य तरतमभावेन परमकाष्ठोपपत्तेर्निरतिशयस्य तस्य परमानन्दप्राप्तिसाधन-  
त्वसंभवादित्यर्थः । यश्चेत्यादिवाक्यस्येत्यं तात्पर्यमुक्त्वा प्रकृते परमानन्दे विद्वदनुभवं प्रमा-  
णयति । स एष इति । निरतिशयमकामहतत्वं परमानन्दप्राप्तिहेतुरित्यत्र प्रमाणमाह ।  
तथा चेति । प्रकृतं प्रत्यग्भूतं परमानन्दमेष इति परामृशति । श्रुतिर्मेधावीत्याद्या तां  
व्याचष्टे । नेत्यादिना । तथाऽपि किं तद्वयकारणं तदाह । यद्यादिति । मेधावि-



## दिति ॥ ३३ ॥

निर्णीतं प्रश्नरूपं विमोक्षार्थं तत्तदेकदेशत्वेनैव कामप्रश्नस्य गृहीत्वा पुनः पुनर्मां पर्यनुयुङ्क्त एव मेधावित्वादित्येतद्वयकारणं सर्वं मदीयं विज्ञानं कामप्रश्नव्याजेनोपादित्सतीति ॥ ३३ ॥

अत्र विज्ञानमयः स्वयं ज्योतिरात्मा स्वप्ने प्रदर्शितः । स्वप्नान्तबुद्धा-  
न्तसंचारेण कार्यकरणव्यतिरिक्तता । कामकर्मप्रविवेकश्चासङ्गतया महा-  
प्रत्यक्षदृष्टान्तेन प्रदर्शितः । पुनश्चाविद्याकार्यं स्वप्न एव घन्तीवेत्यादिना  
प्रदर्शितम् । अर्थादविद्यायाः सतत्त्वं निर्धारितमतद्धर्माधारोपणरूप-  
त्वमनात्मधर्मत्वं च । तथा विद्यायाश्च कार्यं प्रदर्शितं सर्वात्मभावः  
स्वप्न एव प्रत्यक्षतः सर्वोऽस्मीति मन्यते सोऽस्य परमो लोक इति ।  
तत्र च सर्वात्मभावः स्वभावोऽस्यैवमविद्याकामकर्मादिसर्वसंसारधर्मसं-  
बन्धातीतं रूपमस्य साक्षात्सुषुप्ते गृह्यत इत्येतद्विज्ञापितं स्वयं ज्योतिरा-  
त्मैव परम आनन्दः । एष विद्याया विषयः । स एष परमः संप्रसादः  
सुखस्य च परा काष्ठेत्येतदेवमन्तेन ग्रन्थेन व्याख्यातम् । तच्चैतत्सर्वं विमो-  
क्षपदार्थस्य दृष्टान्तभूतं बन्धनस्य च । ते चैते मोक्षबन्धने सहेतुके  
सप्रपञ्चे निर्दिष्टे विद्याविद्याकार्ये तत्सर्वं दृष्टान्तभूतमेवेति तदार्ष्टान्त-  
कस्थानीये मोक्षबन्धने सहेतुके कामप्रश्नार्थभूते त्वया वक्तव्ये इति पुनः

त्वात्प्रज्ञातिशयशालित्वादिति यावत् । तदेव भयकारणं प्रकटयति । सर्वमिति ॥ ३३ ॥

स वा एष एतस्मिन्नित्याद्युत्तरग्रन्थस्य संबन्धं वक्तुं वृत्तं कीर्तयति । अत्रेति ।  
अत्रायं पुरुषः स्वयं ज्योतिर्भवतीति वाक्यं सप्तम्यर्थः । वृत्तमर्थान्तरमनुद्भवति ।  
स्वप्नान्तेति । कार्यकरणव्यतिरिक्तत्वं प्रदर्शितमिति संबन्धः । उक्तमर्थान्तरमाह ।  
कामेति । अथ यत्रैनं घन्तीवेत्यादावुक्तमनुभाषते । पुनश्चेति । किं तत्कार्यप्रदर्शन-  
सामर्थ्यान्निर्धारितमविद्यायाः सतत्त्वं तदाह । अतद्धर्मेति । अनात्मधर्मत्वमात्माने  
चैतन्यवदस्वाभाविकत्वम् । अविद्याकार्यवद्विद्याकार्यं च स्वप्ने सर्वात्मभावलक्षणं प्रत्य-  
क्षत एव प्रदर्शितमित्याह । तर्थात् । सुषुप्तेऽपि स्वप्नवदेतद्वर्णितमित्याह । एवमिति ।  
साक्षात्स्वरूपचैतन्यवशादित्येतत् । अन्यथोत्थितस्य सुखपरामर्शो न स्यादिति भावः ।  
उक्तं विद्याकार्यं निगमयति । एष इति । तमेव विद्याविषयं विशदयति । स एष  
इति । वृत्तानुवादमुपसंहरति । इत्येतर्वादिति । एवमन्तेन ग्रन्थेन ब्रह्मलोकान्तवाक्ये-  
नेति यावत् । सोऽहमित्यादेस्तात्पर्यमनुवदति । तच्चेति । यतो राज्ञेत्थं मन्यतेऽत-  
स्तस्य सहस्रदाने युक्ता प्रवृत्तिरित्यर्थः । अत ऊर्ध्वमित्यादेराभिप्रायमनुद्भवति । ते चेति ।

१ च. द. एवैनं । २ क. ख. क. छ. 'वोऽस्यावि' । ३ ग. घ. ज. 'यावि' । ४ ख. द. 'मनु' । ५ ख. द. 'तत्प्रदर्शित' । ६ ख. द. 'ह । तत्र चेति । ७ घ. 'नुवदति' ।



स वा एष एतस्मिन्स्वप्नान्ते रत्वा  
चरित्वा दृष्ट्वैव पुण्यं च पापं च पुनःप्रति-  
न्यायं प्रतियोन्याद्रवति बुद्धान्तायैव॥३४॥

पर्यनुयुङ्क्ते जनकोऽत उर्ध्वं विमोक्षायैव ब्रूहीति । तत्र महामत्स्यवत्स्व-  
बुद्धान्तावसङ्गः संचरत्येक आत्मा स्वयं ज्योतिरित्युक्तम् । यथा चासौ  
कार्यकरणानि मृत्युरूपाणि परित्यजन्नुपाददानश्च महामत्स्यवत्स्व-  
प्रबुद्धान्तावनुसंचरति तथा जायमानो म्रियमाणश्च तैरेव मृत्युरूपैः  
संयुज्यते वियुज्यते च । उभौ लोकावनुसंचरतीति संचरणं स्वप्रबुद्धा-  
न्तानुसंचारस्य दार्ष्टान्तिकत्वेन सूचितम् । तदिह विस्तरेण सनिमित्तं  
संचरणं वर्णयितव्यमिति तदर्थोऽयमारम्भः । तत्र च बुद्धान्तात्स्वप्नान्त-  
मयमात्माऽनुप्रवेशितः । तस्मात्संप्रसादस्थानं मोक्षदृष्टान्तभूतम् । ततः  
प्रच्याव्य बुद्धान्ते संसारव्यवहारः प्रदर्शयितव्य इति तेनास्य संबन्धः ।  
स वै बुद्धान्तात्स्वप्नान्तक्रमेण संप्रसन्न एष एतस्मिन्संप्रसादे स्थित्वा  
ततः पुनरीषत्प्रच्युतः स्वप्नान्ते रत्वा चरित्वेत्यादि पूर्ववद्बुद्धान्तायैवाऽऽ-  
द्रवति ॥ ३४ ॥

यद्यपि यथोक्तलक्षणे मोक्षबन्धने प्रागेवोपदिष्टे तथाऽपि पूर्वोक्तं सर्वं दृष्टान्त-  
भूतमेव तयोरिति यतो राजा भ्राम्यत्यतो मोक्षबन्धने दार्ष्टान्तिकभूते वक्तव्ये याज्ञव-  
ल्क्येनेति मन्यमानस्त्वं प्रेरयतीत्यर्थः । बन्धमोक्षयोर्वक्तव्यत्वेन प्राप्तयोरपि प्रथमं बन्धो  
वर्ण्यत इति वक्तुं दृष्टान्तं स्मारयति । तत्रेति । दृष्टान्तमनूय दार्ष्टान्तिकस्य बन्धस्य  
सूत्रितत्वं दर्शयति । यथा चेत्यादिना । उभौ लोकावित्यत्र प्रथममेवंशब्दो द्रष्टव्यः ।  
वृत्तमनूयानन्तरप्रकरणमुत्थापयति । तदिहेति । अज्ञः संसारी सप्तम्यर्थः । सनिमित्तं  
कामादिना निमित्तेन सहितमित्येतत् । प्रकरणोरम्भमुक्त्वा समनन्तरवाक्यस्य व्यवहि-  
तेन संबन्धमाह । तत्र चेति । स वा एष एतस्मिन्बुद्धान्ते रत्वेत्युपक्रम्य स्वप्नान्ता-  
यैवेति वाक्यं सप्तम्या परामृश्यते । स्वप्नान्तशब्दस्य स्वप्रविषयव्यावृत्त्यर्थं विशिनष्टि ।  
संप्रसादेति । कथं पुनः संप्रसन्नस्य संसारोपवर्णनमित्याशङ्क्याऽऽह । तत इति ।  
प्रागुक्तः सप्तम्यर्थो व्यवहितो ग्रन्थस्तेनेति परामृश्यते । समनन्तरग्रन्थः षष्ठ्योच्यते ।  
वाक्यस्य व्यवहितेन संबन्धमुक्त्वा तदक्षराणि योजयति । स वै बुद्धान्तादिति ।  
स्वप्नान्ते रत्वा चरित्वेत्यादि बुद्धान्तायैवाऽऽद्रवतीत्येतदन्तं पूर्ववदिति योजना ॥ ३४ ॥

१ छ. छ. ड. 'रसंग'। २ च. ज. ड. 'द्धान्तस्वप्ना'। ३ झ. छ. 'स्वप्नक्र'। ४ घ. झ. ण. 'क्तुं  
तदृष्ट'। ५ झ. ड. 'णान्तरमु'।



तद्यथाऽनः सुसमाहितमुत्सर्जयायादेवमेवाय ५  
शारीर आत्मा प्राज्ञेनाऽऽत्मनाऽन्वारूढ उत्सर्जन्याति

इत आरभ्यास्य संसारो वर्ण्यते । यथाऽयमात्मा स्वप्रान्ताद्भुद्धान्त-  
मागत एवमयमस्मादेहादेहान्तरं प्रतिपत्स्यत इत्याहात्र दृष्टान्तम् ।  
तत्तत्र यथा लोकेऽनः शकटं सुसमाहितं सुष्ठु भृशं वा समाहितं भाण्डो-  
पकरणेनोलूखलमुसलशर्पपिठरादिनाऽन्नाद्येन च संपन्नं संभारेणाऽऽ-  
क्रान्तमित्यर्थः । तथा भाराक्रान्तं सदुत्सर्जच्छब्दं कुर्वद्यथा यायाद्गच्छे-  
च्छाकार्टकेनाधिष्ठितं सत् । एवमेव यथोक्तो दृष्टान्तोऽयं शारीरः शरीरे  
भवः । कोऽसौ । आत्मा लिङ्गोपाधिः । यः स्वप्रनुद्धान्ताविव जन्ममर-  
णाभ्यां पाप्मसंसर्गविषोगलक्षणाभ्यामिहलोकपरलोकावनुसंचरति ।  
येस्योत्क्रमणमनु प्राणाद्युत्क्रमणं स प्राज्ञेन परेणाऽऽत्मना स्वयंज्योतिः-  
स्वभावेनान्वारूढोऽधिष्ठितोऽवभास्यमानः । तथा चोक्तमात्मनैवायं  
ज्योतिषाऽऽस्ते पल्ययत इति । उत्सर्जन्याति तत्र चैतन्यात्मज्योतिर्वा  
भास्ये लिङ्गे प्राणप्रधाने गच्छति तदुपाधिरप्यात्मा गच्छतीव । तथा  
श्रुत्यन्तरम् । “कस्मिन्वहम्” इत्यादि “ध्यायतीव” इति च । अत एवोक्तं

तद्यथेत्यादेरिति नु कामयमान इत्यन्तस्य संदर्भस्य तात्पर्यं तदिहेत्यत्रोक्तमनुव-  
दति । इत आरभ्येति । तद्यथेत्यस्माद्वाक्यादित्येतत् । दृष्टान्तवाक्यमुत्थाप्य  
व्याकरोति । यथेत्यादिना । इत्यत्र दृष्टान्तमाहेति योजना । भाण्डोपकरणेन  
भाण्डपमुखेन गृहोपस्करणेनेति यावत् । तदेवोपस्करणं विशिनष्टि । उलूखलेति ।  
पिठरं पाकार्थं स्थूलं भाण्डम् । अन्वयं दर्शयितुं यथाशब्दोऽनूद्यते । लिङ्गावशिष्टमा-  
त्मानं विशिनष्टि । यः स्वप्नेति । जन्ममरणे विशदयति । पाप्मेति । कार्यकरणानि  
पाप्मशब्देनोच्यन्ते । शारीरस्य प्राधान्यं द्योतयति । येस्येति । उत्सर्जन्याति चेत्त-  
दाऽङ्गीकृतमात्मनो गमनमित्याशङ्क्याऽऽह । तत्राति । लिङ्गोपाधेरात्मनो गमनप्रतीति-  
रित्यत्राऽऽथर्वणश्रुतिं प्रमाणयति । तथा चेति । उत्सर्जन्यातीति श्रुतेर्मूल्यार्थत्वार्थमा-  
त्मनो वस्तुतो गमनं किं न स्यादित्याशङ्क्याऽऽह । ध्यायतीवेति चेति । औपा-  
धिकमात्मनो गमनमित्यत्र लिङ्गान्तरमाह । अत एवेति । कथमेतावता निरुपाधेरा-

१ क. स. ग. घ. ङ. च. ज. ट. ड. ढ. जंयाति । २ स. ड. “या चायं” । ३ घ. ज. स्वप्रान्तव ।  
४ स. ग. च. झ. ङ. यस्य चोत्क्रमं । ५ घ. “ति। तं” । ६ क. स. ग. घ. ङ. छ. ज. ड. “जंयाति” ।  
७ ग. “तिस्वभा” । ८ क. “ति सति तं” । ९ क. स. घ. ङ. ग. इत इत्यं । १० घ. भ. ण. “पकरं” ।  
११ क. घ. भ. ण. “पकरं” । १२ स. घ. भ. ङ. ग. यस्य चेति । १३ क. “जंयाती” । १४ क. “जंयाती” ।



यत्रैतदूर्ध्वोच्छ्वासी भवति ॥३५॥ स यत्रायम-  
णिमानं न्येति जरया वोपतपता वाऽ-

प्राज्ञेनाऽऽत्मनाऽन्वाह्य इति। अन्यथा प्राज्ञेनैकीभूतः शकठवत्कथमुत्सर्ज-  
न्याति । तेन लिङ्गोपाधिरात्मोत्सर्जनमर्मसु निकृत्त्यमानेषु दुःस्ववेदन-  
याऽऽर्तः शब्दं कुर्वन्त्याति गच्छति तत्कस्मिन्काल इति । उच्यते ।  
यत्रैतद्भवति । एतदिति क्रियाविशेषणम् । ऊर्ध्वोच्छ्वासी यत्रोर्ध्वोच्छ्वा-  
सित्वमस्य भवतीत्यर्थः । दृश्यमानस्याप्यनुवदनं वैराग्यहेतोः । ईदृशः  
कष्टः स्वल्पं संसारः । येनोत्क्रान्तिकाले मर्मसूतकृत्त्यमानेषु स्मृतिलोपो  
दुःस्ववेदनार्तस्य पुरुषार्थसाधनप्रतिपत्तौ चासामर्थ्यं परवशीकृतचि-  
त्तस्य । तस्माद्यावदियमवस्था नाऽऽगमिष्यति तावदेव पुरुषार्थसाधन-  
कर्तव्यतायामप्रमत्तो भवेदित्याह कारुण्याच्छ्रुतिः ॥ ३५ ॥

तदस्योर्ध्वोच्छ्वासित्वं कस्मिन्काले किंनिमित्तं कथं किमर्थं वा स्यादि-  
त्येतदुच्यते । सोऽयं प्रोक्तः शिरःपाण्यादिमान्निपण्डो यत्र यस्मिन्का-  
लेऽयमणिमानमणोर्भावमणुत्वं काश्यमित्यर्थः । न्येति निगच्छति ।  
किंनिमित्तं जरया वा स्वयमेव कालपक्वफलवज्जीर्णः काश्यं गच्छति ।  
उपतपतीत्युपतपज्ज्वरादिरोगस्तेनोपतपता वा । उपतप्यमानो हि

त्मनो गमनं नेष्यते तत्राऽऽह । अन्यथेति । प्रमाणफलं निगमयति । तेनेति ।  
तत्कस्मिन्नित्यत्र तच्छब्देनाऽऽर्तस्य शब्दविशेषकरणपूर्वकं गमनं गृह्यते । एतदूर्ध्वो-  
च्छ्वासित्वमस्य यथा स्यात्तथाऽवस्था यस्मिन्काले भवति तस्मिन्काले तद्रमनमित्युपपा-  
दयति । उच्यत इत्यादिना । किमिति प्रत्यक्षमर्थं श्रुतिरनुवदति तत्राऽऽह । दृश्य-  
मानस्येति । कथं संसारस्वरूपानुवादमात्रेण वैराग्यसिद्धिस्तत्राऽऽह । ईदृश इति ।  
ईदृशत्वमेव विशदयति । येनेत्यादिना । अनुवादश्रुतेरभिप्रायमुपसंहरति । तस्मा-  
दिति ॥ ३५ ॥

प्रश्नचतुष्टयमनूद्य तदुत्तरत्वेन स यत्रेत्यादि वाक्यमादाय व्याकरोति । तदस्ये-  
त्यादिना । प्रश्नपूर्वकं काश्यंनिमित्तं स्वाभाविकमागन्तुकं चेति दर्शयति । किंनिमि-  
त्तामत्यादिना । कथं ज्वरादिना काश्यंमाप्तिरित्याशङ्क्याऽऽह । उपतप्यमानो हीति ।

१ अ. 'मुत्सृजन्त्या' । २ क. ख. ग. घ. ङ. च. छ. ज. ट. 'जयाति' । ३ ख. ङ. 'देवायं पुं' ।  
४ क. 'मत्ता भवतेत्या' । ५ ख. च. ङ. प्रकृतः । ६ अ. 'लेऽगि' । ७ क. 'कं चेतदर्श' । म. 'कं  
च तर्क्ष' । ८ ख. ङ. चेद ।



## णिमानं निगच्छति तद्यथाऽऽ- मं वोदुम्बरं वा पिप्पलं वा

रोगेण विषमाम्नितायाऽमं भुक्तं न जरयति ततोऽन्नरसेनानुपचीयमानः ।  
पिण्डः काश्यमापद्यते तदुच्यते उपतपता वेति । अणिमानं निगच्छति ।  
यदाऽत्यन्तकाश्यं प्रतिपन्नो जरादिनिमित्तैस्तदोर्ध्वोच्छ्वासी भवति ।  
यदोर्ध्वोच्छ्वासी तदा भृशाहितसंभारशकटवदुत्सर्जन्याति । जराभिभवो  
रोगादिपीडनं काश्यापत्तिश्च शरीरवतोऽवश्यंभाविन एतेऽनर्था इति  
वैराग्यायेदमुच्यते । यदाऽसावुत्सर्जन्याति तदा कथं शरीरं विमुञ्च-  
तीति दृष्टान्त उच्यते । तत्तत्र यथाऽऽमं वा फलमुदुम्बरं वा फलं  
पिप्पलं वा फलम् । विषमानेकदृष्टान्तोपादानं मरणस्यानियतनिमित्तत्व-  
रुपापनार्थम् । अनियतानि हि मरणस्य निमित्तान्यसंख्यातानि च । एत-  
दपि वैराग्यार्थमेव । यस्मादयमनेकमरणनिमित्तत्वांस्तस्मात्सर्वदा मृत्यो-  
रास्ये वर्तते इति । बन्धनाद्धध्यते येन वृन्तेन सह स बन्धनकारणो  
रसो यस्मिन्वा बध्यते इति वृन्तमेवोच्यते बन्धनं तस्माद्रसाद्दृन्ताद्वा ।

यथोक्तनिमित्तद्वयवशात्काश्यमाप्तिं निगमयति । अणिमानमिति । कस्मि-  
न्काले तदूर्ध्वोच्छ्वासित्वमस्येति प्रश्नस्योत्तरमुक्तया विधया सिद्धमित्याह । यदेति ।  
अवशिष्टप्रश्नत्रयस्योत्तरमाह । यदोर्ध्वोच्छ्वासीति । तत्र हि काश्यनिमित्तं संभृतश-  
कटवज्जानाशब्दकरणं स्वरूपं शरीरविमोक्षणं च प्रयोजनमित्यर्थः । स यत्रेत्यादिवा-  
क्यादर्थसिद्धमर्थमाह । जरेति । तद्यथेत्यादिवाक्यं प्रश्नपूर्वकमादाय व्याचष्टे । यदे-  
त्यादिना । फलं बन्धनात्प्रमुच्यते इति संबन्धः । किमिति विषमानेकदृष्टान्तोपादा-  
नमेकेनापि विवक्षितसिद्धेरित्याशङ्क्याऽऽह । विषमेति । कथं मरणस्यानियतान्यने-  
कानि निमित्तानि संभवन्तीत्याशङ्क्यानुभवमनुमृत्याऽऽह । अनियतानीति । अथ  
मरणस्योनेकानियतनिमित्तवत्त्वसंकीर्तनं कुत्रोपयुज्यते तत्राऽऽह । एतदपीति । तद-  
र्थवत्त्वमेव समर्थयते । यस्मादिति । इत्येवमर्त्तमात्रविव्याप्ति शेषः । वृन्तेन सह फलं  
येन रसेन संबध्यते स रसो बन्धनकारणभूतो बन्धनं वृन्तमेव वा बन्धनं यस्मिन्फलं  
बध्यते रसेनेति व्युत्पत्तेस्तस्माद्बन्धनादनेकनिमित्तवशात्पूर्वाक्तस्य फलस्य भवति प्रमोक्ष-  
णमित्याह । बन्धनादित्यादिना । लिङ्गमात्मोपाधिरस्येति तद्विशिष्टः शरीरस्त्वथोच्यते ।

१ च. ड. 'सी भवति त' । २ क. ख. घ. ङ. छ. ज. ढ. 'जयति' । ३ क. ख. घ. ङ. छ. ज. ढ. 'जयति' । ४ ग. घ. ङ. ज. झ. 'न संबन्धय' । च. छ. 'न स' । ढ. 'न स' । ५ क. 'ह' । ६ घ. झ. ण. 'स्यानियतानेकनिमि' । ७ ख. 'सत्त्वसं' । ८ घ. झ. ण. 'र्थवमे' । ९ घ. ण. 'त्यत्राप' ।



बन्धनात्प्रमुच्यत एवमेवायं पुरुष एभ्योऽङ्गेभ्यः संप्र-  
मुच्य पुनः प्रतिन्यायं प्रतियोभ्याद्रवति प्राणायैव ॥ ३६ ॥

बन्धनात्प्रमुच्यते वाताद्यनेकनिमित्तमेवमेवायं पुरुषो लिङ्गात्मा लिङ्गोपा-  
धिर्रेभ्योऽङ्गेभ्यश्चक्षुरादिदेहावयवेभ्यः संप्रमुच्य सम्पङ्क्तिर्लेपेन प्रमुच्य ।  
न सुषुप्तगमनकाल इव प्राणेन रक्षम् । किं तर्हि सह वायुनोपसंहृत्य । पुनः  
प्रतिन्यायं पुनःशब्दात्पूर्वमप्ययं देहादेहान्तरमसकृद्गतवान्यथा स्वप्रबु-  
द्धान्तौ पुनः पुनर्गच्छति तथा पुनः प्रतिन्यायं प्रतिगमनं यथागतमि-  
त्यर्थः । प्रतियोनि योनिं योनिं प्रति कर्मश्रुतादिवशादाद्रवति । किम-  
र्थम् । प्राणायैव प्राणव्यूहायैवेत्यर्थः । सप्राण एव हि गच्छति ततः  
प्राणायैवेति विशेषणमनर्थकम् । प्राणव्यूहाय हि गमनं देहादेहान्तरं  
प्रति । तेन ह्यस्य कर्मफलोपभोगार्थसिद्धिर्न प्राणसत्तामात्रेण । तस्मात्ता-  
दर्थ्यार्थं युक्तं विशेषणं प्राणव्यूहायेति ॥ ३६ ॥

तत्रास्येदं शरीरं परित्यज्य गच्छतो नान्यस्य देहान्तरस्योपादाने  
सामर्थ्यमस्ति देहेन्द्रियवियोगात् । न चान्येऽस्य भृत्यस्थानीया गृह-

संप्रमुच्याऽऽद्रवतीति संबन्धः । समित्युपसर्गस्य तात्पर्यमाह । नेत्यादिना । यदि  
स्वप्नावस्थायामिव मरणावस्थायां प्राणेन देहं रक्षन्नाद्रवतीति नाऽऽद्वियते केन प्रकारेण  
तर्हि तदा देहान्तरं प्रति गमनमित्याशङ्क्याऽऽह । किं तर्हीति । वायुना प्राणेन  
सह करणजातमुपसंहृत्याऽऽद्रवतीति पूर्ववत्संबन्धः । पुनः प्रतिन्यायमिति प्रतीकमा-  
दाय पुनःशब्दस्य तात्पर्यमाह । पुनरित्यादिना । तथा पुनराद्रवतीति संबन्धः ।  
यथा पूर्वमिमं देहं प्राप्तवान्पुनरपि तथैव देहान्तरं गच्छतीत्याह । प्रतिन्यायमिति ।  
देहान्तरगमने कारणमाह । कर्मेति । आदिशब्देन पूर्वप्रज्ञा गृह्यते । प्राणव्यूहाय  
प्राणानां विशेषाभिव्याक्तिलाभायेति यावत् । प्राणायैति श्रुतिः किमर्थमित्थं व्याख्या-  
यते तत्राऽऽह । सप्राण इति । एतच्च तदन्तरप्रतिपत्त्यधिकरणे निर्धारितम् ।  
प्राणायैति विशेषणस्याऽऽनर्थक्यायुक्तं प्राणव्यूहायेति विशेषणमित्याह । प्राणेति ।  
नन्वस्य प्राणः सह वर्तते चेत्तावतैव भोगसिद्धेरलं प्राणव्यूहेनेत्याशङ्क्याऽऽह । तेन  
हीति । अन्यथा सुषुप्तिमूर्च्छयोरपि भोगप्रसक्तेरित्यर्थः । तादर्थ्यार्थं प्राणस्य भोगशो-  
षत्वसिद्धयर्थमिति यावत् ॥ ३६ ॥

तद्यथा राजानमित्यादिवाक्यव्यावर्त्यामाशङ्कामाह । तत्रेति । मुमूर्षावस्था सप्त-  
म्यर्थः । अथास्य स्वयमसामर्थ्येऽपि शरीरान्तरकर्तारोऽन्ये भविष्यन्ति यथा राज्ञो  
भृत्या गृहनिर्मातारस्तत्राऽऽह । न चेति । स्वयमसामर्थ्यमन्येषां चासत्त्वमिति स्थिते



तद्यथा राजानमोयान्तमुग्राः प्रत्ये-  
नसः सूतग्रामण्योऽन्नैः पानैरावसथैः  
प्रतिकल्पन्तेऽयमायात्ययमागच्छ-

मिव राज्ञे शरीरान्तरं कृत्वा प्रतीक्षमाणा विद्यन्ते । अथैवं सति कथ-  
मस्य शरीरान्तरोपादानमिति । उच्यते । सर्वं ह्यस्य जगत्स्वकर्मफलो-  
पभोगसाधनत्वायोपात्तं स्वकर्मफलोपभोगाय चायं प्रवृत्तो देहादेहान्तरं  
प्रतिपित्सुस्तस्मात्सर्वमेव जगत्स्वकर्मणा प्रयुक्तं तत्कर्मफलोपभोगयोग्यं  
साधनं कृत्वा प्रतीक्षत एव “कृतं लोकं पुरुषोऽभिजायते” इति श्रुतेः ।  
यथा स्वप्नाज्जागरितं प्रतिपित्सोस्तत्कथमिति लोकप्रसिद्धो दृष्टान्तः  
उच्यते । तत्तत्र यथा राजानं राज्याभिषिक्तमोयान्तं स्वराष्ट्रं उग्रा जाति-  
विशेषाः क्रूरकर्मणो वा प्रत्येनसः प्रति प्रत्येनसि पापकर्मणि नियुक्ताः  
प्रत्येनसस्तस्करादिदण्डनादौ नियुक्ताः सूताश्च ग्रामण्यश्च सूतग्रामण्यः  
सूता वर्णसंकरजोतिविशेषा ग्रामण्यो ग्रामनेतारस्ते पूर्वमेव राज्ञ आग-  
मनं नुद्ध्वाऽन्नेर्भोज्यभक्ष्यादिप्रकारैः पानैर्मदिरादिभिरावसथैश्च प्रासादा-  
दिभिः प्रतिकल्पन्ते निष्पन्नैरेव प्रतीक्षन्तेऽयं राजाऽऽयात्ययमागच्छ-

फलितमाह । अथेति । तद्यथेत्यादिवाक्यस्य तात्पर्यं दर्शयन्नुत्तरमाह । उच्यत इति ।  
भवत्वज्ञस्य स्वकर्मफलोपभोगे साधनत्वसिद्ध्यर्थं सर्वं जगदुपात्तं तथाऽपि देहादेहा-  
न्तरं प्रतिपित्समानस्य किमायातमित्याशङ्क्याऽऽह । स्वकर्मिति । स्वकर्मणेत्यत्र स्वश-  
ब्दस्वकर्मफलोपभोगयोग्यमित्यत्र तच्छब्दश्च प्रकृतभोक्तृविषयौ । तत्र प्रमाणमाह ।  
कृतमिति । पुरुषो हि त्यक्तवर्तमानदेहो भूतपञ्चकादिना निर्मितमेव देहान्तरमभि-  
व्याप्य जायत इति श्रुतेरर्थः । उक्तमेवार्थं दृष्टान्तेन स्पष्टयति । यथेति । स्वप्रस्था-  
नाज्जागरितस्थानं प्रतिपत्नुमिच्छतः शरीरं पूर्वमेव कृतं नापूर्वं क्रियते तथा देहादेहा-  
न्तरं प्रतिपित्समानस्य पञ्चभूतादिना कृतमेव देहान्तरमित्यर्थः । सर्वेषां भूतानां देहा-  
न्तरं कृत्वा संसारिणि परलोकाय प्रस्थिते प्रतीक्षणं केन प्रकारेणेति प्रश्नपूर्वकं दृष्टा-  
न्तवाक्यमुत्थाप्य व्याचष्टे । तत्तत्रेत्यादिना । तत्र पापकर्मणि नियुक्तत्वमेव व्यनक्ति ।  
तस्करादीति । आदिपदेनान्येऽपि निग्राह्या गृह्यन्ते । दण्डनादावित्यादिशब्दो हिंसाप्रभेद-  
संग्रहार्थः । ‘ब्राह्मण्यां क्षत्रियात्सूतः’ इति स्मृतिमाश्रित्य सूतशब्दार्थमाह । वर्णसंकरेति ।



तीत्येवं\* हैवंविद\* सर्वाणि भूतानि प्रतिकल्पन्त इदं  
ब्रह्माऽऽयातीदमागच्छतीति ॥ ३७ ॥ तद्यथा  
राजानं प्रयियासन्तमुग्राः प्रत्येनसः सूतग्रामण्योऽ-

तीत्येवं वदन्तः । यथाऽयं दृष्टान्त एव हैवंविदं कर्मफलस्य वेदितारं संसा-  
रिणमित्यर्थः । कर्मफलं हि प्रस्तुतं तदेवंशब्देन परामृश्यते । सर्वाणि  
भूतानि शरीरकर्तृणि करणानुग्रहीतृणि चाऽऽदित्यादीनि तत्कर्मप्रयु-  
क्तानि कृतैरेव कर्मफलोपभोगसाधनैः प्रतीक्षन्ते । इदं ब्रह्म भोक्तृ कर्तृ  
चास्माकमायाति तथेदमागच्छतीत्येवमेव च कृत्वा प्रतीक्षन्त  
इत्यर्थः ॥ ३७ ॥

तमेवं जिगमिषुं के सह गच्छन्ति । ये वा गच्छन्ति ते किं तत्क्रि-  
याप्रणुज्ञा आहोस्वित्तत्कर्मवशात्स्वयमेव गच्छन्ति परलोकशरीरक-  
र्तृणि च भूतानीति । अत्रोच्यते दृष्टान्तः । तद्यथा राजानं प्रयियासन्तं  
प्रकर्षेण यातुमिच्छन्तमुग्राः प्रत्येनसः सूतग्रामण्यस्तं यथाऽ-

भोज्यभक्ष्यादिप्रकारैरित्यादिशब्देन लेह्यचोष्ययोः संग्रहः । मदिरादिभिरि-  
त्यादिपदेन क्षीरादि गृह्यते । प्रासादादिभिरित्यादिशब्दो गोपुरतोरणादिग्रहार्थः ।  
विद्वन्मात्रे प्रतीयमाने किमिति कर्मफलस्य वेदितारमिति विशेषोपादानमित्याश-  
ङ्क्याऽऽह । कर्मफलं हीति । तत्कर्मप्रयुक्तानीत्यत्र तच्छब्दः संसारिविषयः ।  
संसारिणो वस्तुतो ब्रह्माभिन्नत्वात्तस्मिन्ब्रह्मशब्दः । अभ्यासस्तूमयत्राऽऽदरार्थः ॥ ३७ ॥

तद्यथा राजानं प्रयियासन्तमित्यादिवाक्यव्यावर्त्यं चोद्यमुत्थापयति । तमेव-  
मिति । वागादयस्तमनुगच्छन्तीत्याशङ्क्याऽऽह । ये वेति । तत्क्रियाप्रणुज्ञास्तस्य  
गन्तुर्वागादिव्यापारेण प्रेरिताः समाहूता इति यावत् । यानि च भूतानि परलोक-  
शब्दितं शरीरं कुर्वन्ति यानि वा करणानुग्रहीतृण्यादित्यादीनि तेष्वपि यथोक्तप्रश्न-  
प्रवृत्तिं दर्शयति । परलोकेति । नाऽऽद्यः परलोकार्थं प्रस्थितस्य वागादिव्यापारामावा-  
दाह्वानानुपपत्तेः । न द्वितीयो भोक्तृकर्मणाऽपि वागादिष्वचेतनेषु स्वयंप्रवृत्तेरनुपपत्तेरिति  
बोदयितुरभिमानः । उक्तस्वाक्येनोत्तरमाह । अत्रेत्यादिना । मरणकालमेव विशि-



भिसमायन्त्येवमेवेममात्मानमन्तकाले सर्वे  
प्राणा अभिसमायन्ति यत्रैतदूर्ध्वोच्छ्वासी भवति  
॥ ३८ ॥ इति बृहदारण्यकोपनिषदि चतुर्था-  
ध्यायस्य तृतीयं ब्राह्मणम् ॥ ३ ॥  
स यत्रायमात्माऽबल्यं न्येत्य संमोहमिव न्येत्य-

भिसमायन्त्याभिमुख्येन समायन्त्येकीभावेन तेमभिमुखा ओपन्त्यनाज्ञप्ता  
एव राज्ञा केवलं तज्जिगमिषाभिज्ञाः । एवमेवेममात्मानं भोक्तारमन्तकाले  
मरणकाले सर्वे प्राणा वागादयोऽभिसमायन्ति । यत्रैतदूर्ध्वोच्छ्वासी  
भवतीति व्याख्यासम् ॥ ३८ ॥

इति बृहदारण्यकोपनिषद्भाष्ये चतुर्थाध्यायस्य तृतीयं ब्राह्मणम् ॥ ३ ॥

स यत्रायमात्मा । संसारोपवर्णनं प्रस्तुतम् । तत्रायं पुरुष एभ्योऽङ्गेभ्यः  
संप्रमुच्येत्युक्तम् । तत्संप्रमोक्षणं कस्मिन्काले कथं वेति सविस्तरं संसरणं  
वर्णयितव्यमित्पारभ्यते । सोऽयमात्मा प्रस्तुतो यत्र यस्मिन्कालेऽब-  
ल्यमबलभावं नि एत्य गत्वा । यदेहस्य दौर्बल्यं तदात्मन एव दौर्बल्य-  
मित्पुपचर्यतेऽबल्यं न्येत्येति । न ह्यसौ स्वतोऽमूर्तत्वादबलभावं  
गच्छति । तथा संमोहमिव संमूढता संमोहो विवेकाभावः संमूढतामिव  
न्येति निगच्छति । न चास्य स्वतः संमोहोऽसंमोहो वाऽस्ति नित्यचै-

नष्टि । यत्रेति । अचेतनानामपि रथादीनां चेतनप्रेरितानां प्रवृत्तिदर्शनाद्वागादीनामपि  
भोक्तृकर्मवशात्तदाहृतत्वमन्तरेण प्रवृत्तिः संभवतीति भावः ॥ ३८ ॥

इति बृहदारण्यकोपनिषद्भाष्यटीकायां चतुर्थाध्यायस्य ज्योतिर्ब्राह्मणं तृतीयम् ॥ ३ ॥

ब्राह्मणान्तरमुत्थापयति । स यत्रेति । तस्य संबन्धं वक्तुमुक्तं कीर्तयति । संसा-  
रेति । वक्ष्यमाणोपयोगित्वेनोक्तमर्थान्तरमनुद्भवति । तत्रेति । संसारप्रकरणं सप्तम्यर्थः ।  
संप्रत्याकाङ्क्षापूर्वकमुत्तरब्राह्मणमादत्ते । तत्संप्रमोक्षणमिति । एवं ब्राह्मणमवतार्य  
तदक्षराणि व्याकरोति । सोऽयमित्यादिना । गत्वा संमोहमिव न्येतीत्युत्तरत्र  
संबन्धः । कथमात्मनो दौर्बल्यं तदाह । यदेहस्येति । किमित्पुपचारो मुख्यमेवाऽऽ-  
त्मनो दौर्बल्यं किं न स्यादित्याशङ्क्याऽऽह । न हीति । यथाऽयमबलभावं निग-  
च्छति तथा संमोहं संमूढतामिव प्रतिपद्यते । विवेकाभावो हि संमोहः । तथा च  
संमूढतामिव निगच्छतीति युक्तमित्याह । तथेति । इवशब्दार्थमाह । न चेति । कथं



## थैनमेते प्राणा अभिसमायन्ति स एतास्तेजोमात्राः समभ्याददानो

तन्यज्योतिःस्वभावत्वात् । तेनेवशब्दः संमोहमिव न्येतीति । उत्क्रान्तिकाले हि करणोपसंहारनिमित्तो व्याकुलीभाव आत्मन इव लक्ष्यते लौकिकैः । तथा च वक्तारो भवन्ति संमूढः संमूढोऽयमिति । अथ बोभयत्रेवशब्दप्रयोगो योज्योऽबल्यमिव न्येत्यसंमोहमिव न्येतीति । उभयस्य परोपाधिनिमित्तत्वाविशेषात् । समानकर्तृकनिर्देशाच्च । अथास्मिन्काल एते प्राणा वागादय एनमात्मानमभिसमायन्ति तदाऽस्य शरीरस्याऽऽत्मनोऽङ्गेभ्यः संप्रमोक्षणम् । कथं पुनः संप्रमोक्षणं केन वा प्रकारेणाऽऽत्मानमभिसमायन्तीति । उच्यते । स आत्मैतास्तेजोमात्रास्तेजसो मात्रास्तेजोमात्रास्तेजोवयवा रूपादिप्रकाशकत्वाच्चक्षुरादीनि करणानीत्यर्थः । ता एताः समभ्याददानः सम्यङ् निर्लेपेनाभ्याददान आभिमुख्येनाऽऽददानः संहरमाणस्तत्स्वप्रापेक्षया विशेषणं समिति । नतु स्वप्ने निर्लेपेन सम्यगादानम् । अस्तित्वादानमात्रम् । गृहीता वागगृहीतं चक्षुरस्य लोकस्य सर्वावतो मात्रामपादाय शुक्रमादायेत्यादिवाक्येभ्यः ।

पुनरात्मनः समारोपितोऽपि संमोहः स्यान्नित्यचैतन्यज्योतिष्वादित्याशङ्क्याऽऽह । उत्क्रान्तीति । व्याकुलीभावो लिङ्गस्येति शेषः । तत्र लौकिकीं वार्तामनुकूलयति । तथेति । यथाश्रुतमिवशब्दं गृहीत्वा वाक्यं व्याख्याय पक्षान्तरमाह । अथवेति । इवशब्दप्रयोगस्योभयत्र योजनामेवाभिनयति । अबल्यमिति । उभयत्र तद्योजने हेतुमाह । उभयस्येति । तुल्यप्रत्ययेनाबल्यसंमोहयोरेककर्तृकत्वनिर्देशादप्युभयत्रेवकारो द्रष्टव्य इत्याह । समानेति । अथेत्यादि वाक्यमवतार्य व्याकुर्वन्कस्मिन्काले तत्संप्रमोक्षणमित्यस्योत्तरमाह । अथेत्यादिना । कथं वेत्युक्तं प्रश्नमनूद्य प्रश्नान्तरं प्रस्तौति । कथमिति । अत्रोत्तरत्वेनोत्तरं वाक्यमादाय व्याकरोति । उच्यत इत्यादिना । रूपादिप्रकाशनशक्तिमत्सत्त्वप्रधानभूतकार्यत्वात्तेजोमात्राश्चक्षुरादीनीत्युक्तं संप्रति समभ्याददान इत्यस्यार्थमाह । ता एता इति । संहरमाणो हृदयमन्ववक्रामतीत्यन्वयः । तत्समिति विशेषणं स्वप्रापेक्षयेति संबन्धः । कथं स्वप्रापेक्षया विशेषणं तदाह । न त्विति । आदानमात्रमपि स्वप्ने नास्तीति कुतस्तद्व्यावृत्त्यर्थं विशेषणमित्याशङ्क्याऽऽह । अस्तीति । स एतास्तेजोमात्राः समभ्याददान इत्येतद्व्याख्याय



## हृदयमेवान्ववक्रामति स यत्रैष चाक्षुषः पुरुषः

हृदयमेव पुण्डरीकाकांशमन्ववक्रामत्येन्वागच्छति हृदयेऽभिष्यक्तवि-  
ज्ञानो भवतीत्यर्थः । बुद्ध्यादिविक्षेपोपसंहारे सति । न हि तस्य स्वतश्च-  
लनं विक्षेपोपसंहारादिविक्रिया वा । ध्यायतीव लेलायतीवेत्युक्तत्वात् ।  
बुद्ध्याद्युपाधिद्वारैव हि सर्वविक्रियाऽध्यारोप्यते तस्मिन् । कदा पुन-  
स्तस्य तेजोमात्राभ्यादानमिति । उच्यते । स यत्रैष चाक्षुषि भवश्चाक्षुषः  
पुरुष आदित्यांशो भोक्तुः कर्मणा प्रयुक्तो यावद्देहधारणं तावच्चाक्षुषोऽ-  
नुग्रहं कुर्वन्वर्तते । मरणकाले त्वस्य चक्षुरनुग्रहं परित्यजति स्वमादि-  
त्यात्मानं प्रतिपद्यते । तदेतदुक्तं यत्रास्य पुरुषस्य मृतस्याग्निं वाग-  
प्येति वातं प्राणश्चक्षुरादित्यामित्यादि । पुनर्देहग्रहणकाले संश्रायिष्यन्ति ।

हृदयमेवेत्यादि व्याचष्टे । हृदयमित्यादिना । सविज्ञानो भवतीति वाक्यशेषमाश्रित्य  
वाक्यार्थमाह । हृदय इति । कथमात्मनो निष्क्रियस्य तेजोमात्रादानकर्तृत्वमित्याश-  
ङ्क्याऽऽह । बुद्ध्यादीति । तेषां तद्विक्षेपस्य चोपसंहारे सत्यात्मनस्तदादानकर्तृत्व-  
मोपचारिकमित्यर्थः । तर्हि तद्विक्षेपोपसंहर्तृत्वस्तदादानकर्तृत्वमपि मुख्यमेव भविष्यती-  
त्याशङ्क्याऽऽह । न हीति । आदिशब्देन क्रियाविशेषः सर्वो एत्यवे । कथं तर्हि प्रतीचि  
कर्तृत्वादिमथेत्याशङ्क्याऽऽह । बुद्ध्यादीति । स यत्रेत्यादि वाक्यमाकाङ्क्षापूर्वक-  
मवतार्य व्याकरोति । कदा पुनरित्यादिना । तस्य पुरुषशब्दाद्भोक्तृत्वे प्राप्ते विशि-  
नष्टि । आदित्यांश इति । तस्य चाक्षुषत्वं साधयति । भोक्तुरित्यादिना । यावद्दे-  
हधारणमिति कुतो विशेषणं तत्राऽऽह । मरणकाले त्विति । आदित्यांशस्य चक्षु-  
रनुग्रहमकुर्वतः स्वावकृत्यं वारयति । स्वामिति । मरणावस्थायां चक्षुर्गन्तुग्राहकदेव-  
तांशानामविदेवतात्मनोपसंहारे श्रुत्यन्तरं संवादयति । तदेतदिति । तर्हि देहान्तरे  
वागादिराहित्यं स्यादित्याशङ्क्याऽऽह । पुनरिति । संश्रायिष्यन्ति वागादयस्तत्तदे-  
वताविष्टिता यथास्थानामिति शेषः । मुमुषोरिव स्वप्न्यतः सर्वाणि करणानि लिङ्गात्म-  
नोपसंहियन्ते प्रबुध्यमानस्य चोत्पित्त्योरिव तानि यथास्थानं प्रावृर्भवन्तीत्याह ।



पराङ्पर्यावर्ततेऽथारूपज्ञो भवति ॥१॥ एकी-  
भवति न पश्यतीत्याहुरेकीभवति न जिघ्र-  
तीत्याहुरेकीभवति न रसयत इत्याहुरेकीभवति  
न वदतीत्याहुरेकीभवति न शृणोतीत्याहुरेकी-  
भवति न मनुत इत्याहुरेकीभवति न  
स्पृशतीत्याहुरेकीभवति न विजानातीत्याहु-

तथा स्वप्स्यतः प्रबुध्यतश्च । तदेतदाह । चाक्षुषः पुरुषो यत्र  
यस्मिन्काले पराङ् पर्यावर्तते परि समन्तात्पराङ् व्यावर्तत इति ।  
अथान्नास्मिन्कालेऽरूपज्ञो भवति मुमूर्षू रूपं न जानाति तदाऽय-  
मात्मा चक्षुरादितेजोमात्राः समभ्याददानो भवति स्वप्नकाल इव ॥ १ ॥

एकीभवति करणजातं स्वेन लिङ्गात्मना । तदेनं पार्श्वस्था आहुर्न  
पश्यतीति । तथा घ्राणदेवतानिवृत्तौ घ्राणमेकीभवति लिङ्गात्मना । तदा  
न जिघ्रतीत्याहुः । समानमन्यत् । जिह्वायां सोमो वरुणो वा देवता  
तन्निवृत्त्यपेक्षया न रसयत इत्याहुः । तथा न वदति न शृणोति न  
मनुते न स्पृशति न विजानातीत्याहुः । तदोपलक्ष्यते देवतानिवृत्तिः कर-  
णानां च हृदय एकीभावः । तत्र हृदय उपसंहृतेषु करणेषु योऽन्तर्व्या-

तथेति । उक्तेऽर्थे वाक्यं पातयति । तदेतदाहेति । पराङ् पर्यावर्तत इति रूपवै-  
मुख्यं चाक्षुषस्य विवक्षितमिति शेषः ॥ १ ॥

तर्हि भोक्त्रोपसंहृतं चक्षुरत्यन्ताभावाभूतमित्याशङ्क्याऽऽह । एकीति । उक्तेऽर्थे  
लोकप्रसिद्धिं दर्शयति । तदेति । चक्षुषि दर्शितं न्यायं घ्राणेऽतिदिशति । तथेति ।  
यथा चक्षुर्देवतायां निवृत्तौ लिङ्गात्मना चक्षुरेकीभवति तथा घ्राणदेवतांशस्य घ्राणानुग्रह-  
निवृत्तिद्वारेणांशदेवतयैक्ये लिङ्गात्मना घ्राणमेकीभवतीत्यर्थः । तन्निवृत्त्यपेक्षया वरुणादि-  
देवतायां जिह्वायामनुग्रहनिवृत्तौ जिह्वाया लिङ्गात्मनैक्यव्यपेक्षयेत्यर्थः । तत्तदनुग्राहकदेव-  
तांशस्य तत्र तत्रानुग्रहनिवृत्त्या तत्तदंशदेवताप्राप्तौ तत्तत्करणस्य लिङ्गात्मनैक्यं भवती-  
त्यभिप्रेत्याऽऽह । तथेति । मरणदशायां रूपादिदर्शनराहित्यमर्थद्वयसाधकमित्याह ।  
तदेति । तस्य हैतस्येत्यादि वाक्यमुपादत्ते । तत्रेति । मुमूर्षावस्था सप्तम्यर्थः ।

१ स. ड. 'राडाव' । ग. 'राव' । २ स. 'लभ्यते' । ३ घ. अ. ण. 'राडाव' । ४ स. अ. ड.  
'तायां नि' । ५ स. ड. 'तायां जि' ।



## स्तस्य हैतस्य हृदयस्याग्रं प्रद्योतते तेन प्रद्योतेनैष आत्मा निष्क्रामति चक्षुष्टो वा

पारः स कथ्यते । तस्य हैतस्य प्रकृतस्य हृदयस्य हृदयच्छिद्रस्येत्येतत् ।  
अग्रं नाडीमुखं निर्गमनद्वारं प्रद्योतते स्वप्रकाल इव स्वेन भासा तेजो-  
मात्रादानकृतेन स्वेनैव ज्योतिषाऽऽत्मनैव च । तेनाऽऽत्मज्योतिषा प्रद्यो-  
तेन हृदयाग्रेणैष आत्मा विज्ञानमयो लिङ्गोपाधिर्निर्गच्छति निष्क्रामति ।  
तथाऽऽधर्वणे “कस्मिन्बहमुत्क्रान्त उत्क्रान्तो भविष्यामि कस्मिन्वा  
प्रतिष्ठिते प्रतिष्ठास्यामीति स प्राणमसृजत” इति । तत्र चाऽऽ-  
त्मचैतन्यज्योतिः सर्वदाऽभिव्यक्ततरम् । तदुपाधिद्वारा ह्यात्मनि जन्म-  
मरणगमनागमनादिसर्वविक्रियालक्षणः संव्यवहारः । तदात्मकं हि द्वाद-  
शविधं करणं बुद्ध्यादि तत्सूत्रं तज्जीवनं सोऽन्तरात्मा जगतस्तस्थु-  
षश्च । तेन प्रद्योतेन हृदयाग्रप्रकाशेन निष्क्रममाणः केन मार्गेण निष्क्रा-  
मतीति । उच्यते । चक्षुष्टो वा । आदित्यलोकप्राप्तिनिमित्तं ज्ञानं कर्म वा

केनायं प्रद्योतो भवतीत्यपेक्षायामाह । स्वप्निति । यथा स्वप्रकाले स्वेन भासा स्वेन  
ज्योतिषा प्रस्वपितीति व्याख्यातं तथाऽत्रापि तेजोमात्राणां यदादानं तत्कृतेन वास-  
नारूपेण प्राप्यफलविषयबुद्धिवृत्तिरूपेण स्वेन भासा स्वेन चाऽऽत्मनैव चैतन्यज्योतिषा  
हृदयाग्रप्रद्योतनमित्यर्थः । तस्यार्थक्रियां दर्शयति । तेनेति । किमिति लिङ्गद्वाराऽऽ-  
त्मनो निर्गमनं प्रतिज्ञायते तत्राऽऽह । तथेति । यदि मरणकाले तेजोमात्रादानं न तर्हि  
सदा लिङ्गोपाधिरात्मेत्याशङ्क्याऽऽह । तत्र चेति । सप्तम्या लिङ्गमुच्यते । सर्वदेति  
लिङ्गसत्तादशोक्तिः । आत्मोपाधिभूते लिङ्गे किं प्रमाणमित्याशङ्क्याऽऽत्मनि कूटस्थे  
संव्यवहारदर्शनमित्याह । तदुपाधीति । चक्षुरादिप्रसिद्धिरपि प्रमाणमित्याह । तदा-  
त्मकं हीति । एकादशविधं करणमित्यभ्युपगमात्कृतो द्वादशविधत्वमित्याशङ्क्य विशि-  
नष्टि । बुद्ध्यादीति । ‘वायुर्वै गौतम तत्सूत्रम्’ इत्यादिश्रुतिरपि यथोक्ते लिङ्गे प्रमाणमि-  
त्याह । तत्सूत्रमिति । जगतो जीवनमपि तत्र मानमित्याह । तज्जीवनमिति । ‘एष  
सर्वभूतान्तरात्मा’ इति श्रुतिरपि यथोक्तं लिङ्गं सावयतीत्याह । सोऽन्तरात्मेति । लिङ्गो-  
पाधेरात्मनो यथोक्तप्रकाशेन मरणकाले हृदयाग्रनिष्क्रमणं मार्गं प्रश्नपूर्वकमुत्तरवाक्येना-  
पदिशति । तेनेत्यादिना । चक्षुष्टो वेति विकल्पे निमित्तं सूचयति । आदित्योति ।

१ क. ग. ‘क्षुष्टो वा’ । २ क. ग. ‘व. च. छ. ज. झ. ङ. ‘ज्योतिःप्र’ । ३ च. छ. ङ. ‘द्वागो-  
ष्ट्या’ । ४ च. छ. ‘नादि’ । ५ क. छ. ज. चक्षुष्टो । ६ ख. ङ. ‘द्योतनो’ । ७ क. घ. ञ. ‘ण.  
‘त्मवै’ । ८ क. चक्षुष्टो ।



मूर्ध्नो वाऽन्येभ्यो वा शरीरदेशेभ्यस्तमुत्क्रामन्तं प्राणोऽ-  
नूत्क्रामति प्राणमनूत्क्रामन्तं सर्वे प्राणा अनूत्क्रा-  
मन्ति सविज्ञानो भवति सविज्ञानमेवान्ववक्रामति ।

यदि स्यात् । मूर्ध्नो वा ब्रह्मलोकप्राप्तिनिमित्तं चेत् । अन्येभ्यो वा  
शरीरदेशेभ्यः शरीरावयवेभ्यो यथाकर्म यथाश्रुतम् । तं विज्ञानात्मानमु-  
त्क्रामन्तं परलोकाय प्रस्थितं परलोकायोद्भूतौकृतमित्यर्थः । प्राणः  
सर्वाधिकारिस्थानीयो राज्ञ इवानूत्क्रामति । तं च प्राणमनूत्क्रामन्तं  
वागादयः सर्वे प्राणा अनूत्क्रामन्ति । यथाप्रधानान्वाचिरुपासेयं न तु  
क्रमेण सार्थवद्गमनमिह विवक्षितम् । तदैष आत्मा सविज्ञानो भवति स्वप्न  
इव विशेषविज्ञानवान्भवति कर्मवशात् स्वतन्त्रः । स्वातन्त्र्येण हि सवि-  
ज्ञानत्वे सर्वः कृतकृत्यः स्यात् । नैव तु तद्धेतुः । अत एवाऽऽह व्यासः  
“सदा तद्भावभावितः” इति । कर्मणा तूद्भाव्यमानेनान्तःकरणवृत्तिविशेषा-  
श्रितवासनात्मकविशेषविज्ञानेन सर्वो लोक एतस्मिन्काले सविज्ञानो  
भवति । सविज्ञानमेव च गन्तव्यमन्ववक्रामत्यनुगच्छति विशेषविज्ञानो-

मूर्ध्नो वेति विकल्पे हेतुमाह । ब्रह्मलोकेति । तत्प्राप्तिनिमित्तं चेज्ज्ञानं कर्म वा  
स्यादिति पूर्वेण संबन्धः । देहावयवान्तरेभ्यो निष्क्रमणे नियामकमाह । यथेति । कथं  
परलोकाय प्रस्थितमित्युच्यते प्राणगमनार्थिनत्वाद्विज्ञानात्मगमनस्येत्याशङ्क्याऽऽह ।  
परलोकायेति । ननु जीवस्य प्राणादितादात्म्ये सति कथमनुशब्देन क्रमो विवक्ष्यते  
तत्राऽऽह । यथाप्रधानेति । प्रधानमनतिक्रम्य हीयमन्वाख्यानेच्छा । तथा च  
जीवादेः प्राधान्याभिप्रायेणानुशब्दप्रयोगो न क्रमाभिप्रायेण देशकालभेदाभावादित्यर्थः ।  
सार्थे समूहे व्यक्तिषु क्रमेण गमनं दृश्यते न तथा प्राणादिष्विति व्यतिरेकः । यदुक्तं  
हृदयाग्रप्रद्योतनं तत्सविज्ञानश्रुत्या प्रकटयति । तदेति । कर्मवशादिति विशेषणं साध-  
यति । नेति । विपक्षे दोषमाह । स्वातन्त्र्येणेति । इष्टापत्तिमाशङ्क्याऽऽह । नैवेति ।  
मुमूर्षोरस्वातन्त्र्ये मानमाह । अत एवेति । कर्मवशादुक्तं सविज्ञानत्वमुपसंहरति । कर्म-  
णेति । अन्तःकरणस्य वृत्तिविशेषो भाविदेहविषयस्तदाश्रितं तद्रूपं यद्वासनात्मकं विशे-  
षविज्ञानं तेनेति यावत् । त्रियमाणस्य सविज्ञानत्वे सत्यर्थसिद्धमर्थमाह । सविज्ञान-  
मेवेति । गन्तव्यस्य सविज्ञानत्वं विज्ञानाश्रयत्वमित्याशङ्क्य विशिनष्टि । विशेषेति ।

१ क. 'तमिति तं' । २ क. ध. छ. ज. 'ताकृत' । ज. 'ताकृतिमि' । ३ छ. 'मिहास्य वि' ।  
४ च. इ. 'ब्रमते' । ५ क. ग. 'णाऽनूद्वा' ।



## तं विद्याकर्मणी

ज्ञासितमेवेत्यर्थः । तस्मात्तत्काले स्वातन्त्र्यार्थं योगधर्मानुसेवनं परिसं-  
ख्यानाभ्यासश्च विशिष्टपुण्योपचयश्च श्रद्धानैः परलोकार्थिभिरप्रमत्तैः  
कर्तव्य इति । सर्वशास्त्राणां यत्नतो विधेयोऽर्थो दुश्चरिताच्चोपरमणम् ।  
न हि तत्काले शक्यते किञ्चित्संपादयितुम् । कर्मणा नीयमानस्य  
स्वातन्त्र्याभावात् । पुण्यो वै पुण्येन कर्मणा भवति पापः पापेनेत्युक्तम् ।  
एतस्य ह्यनर्थस्योपशमोपायविधानाय सर्वशास्त्रोपनिषदः प्रवृत्ताः । न  
हि तद्विहितोपायानुसेवनं मुक्त्वाऽऽत्यन्तिकोऽस्यानर्थस्योपशमोपा-  
योऽस्ति । तस्मादत्रैवोपनिषद्विहितोपाये यत्नपरैर्भवितव्यमित्येष  
प्रकरणार्थः । शकटवत्संभृतसंभार उत्सेर्जन्यातीत्युक्तं किं पुनस्तस्य  
परलोकाय प्रवृत्तस्य पथ्यदनं शाकटिकसंभारस्थानीयं गत्वा वा पर-  
लोकं यद्गुह्यं शरीराधारम्भकं च यत्तत्किमिति । उच्यते । तं परलो-  
काय गच्छन्तमात्मानं विद्याकर्मणी विद्या च कर्म च विद्याकर्मणी

प्रागेवोत्क्रान्तेः सविज्ञानत्ववादिश्रुतेस्तात्पर्यमाह । तस्मादिति । पुरुषस्य कर्मा-  
नुसारित्वं तच्छब्दार्थः । योगश्चित्तवृत्तिनिरोधः । तस्य धर्मा यमनियमप्रभृतयः । तेषा-  
मनुसेवनं पुनः पुनरावर्तनम् । परिसंख्यानाभ्यासो योगानुष्ठानम् । कर्तव्य इति प्रकृ-  
तश्रुतेर्विधेयोऽर्थ इति शेषः । किञ्च पुण्योपचयकर्तव्यतारूपेऽर्थे सर्वमेव विधिकाण्डं  
पर्यवसितमित्याह । सर्वशास्त्राणामिति । सर्वस्मादागाभिर्दुश्चरितादुपरमणं कर्तव्यमि-  
त्यस्मिन्नर्थे निषेवशास्त्रमपि पर्यवसितमित्याह । दुश्चरिताच्चोत । ननु पूर्वं यथेष्टचेष्टां  
कृत्वा मरणकाले सर्वमेतत्संपादयिष्यते नेत्याह । न हीति । कर्मणा नीयमानत्वे  
मानमाह । पुण्य इति । तर्हि पुण्योपचयादेव यथोक्तानर्थनिवृत्तेर्व्यर्थं तत्स्वज्ञानमि-  
त्याशङ्क्याऽऽह । एतस्येति । उपशमोपायस्त्वज्ञानं तस्य विधानं प्रकाशनं तदर्थ-  
मिति यावत् । देवताध्यानादनर्थो निवर्तिष्यते किं तत्स्वज्ञानेनेत्याशङ्क्याऽऽह । न  
हीति । तद्विहितेति तच्छब्देन प्रकृताः सर्वशास्त्रोपनिषदो गृह्यन्ते । विद्यान्तरेणानर्थ-  
ध्वंसासिद्धौ फलितमाह । तस्मादिति । ज्ञापितः सविज्ञानवाक्येनेति शेषः । वृत्तम-  
नूय प्रश्नपूर्वकमुत्तरवाक्यमवतार्य व्याचष्टे । शकटवादित्यादिना । विहितं विद्या  
ध्यानात्मिका । प्रतिषिद्धा नमस्तीर्दशनादिरूपा । अविहिता घटादिविषया । अप्रति-  
षिद्धा पथि पवितवृणादिविषया । विहितं कर्म यागादि । प्रतिषिद्धं ब्रह्महननादि ।  
अविहितं गमनादि । अप्रतिषिद्धं नेत्रपक्ष्मविक्षेपादि । विद्याकर्मणोरुपभोगसाधनत्वम-



## समन्वारभेते पूर्वप्रज्ञा च ॥ २ ॥

विद्या सर्वप्रकारा विहिता प्रतिषिद्धा चाविहिताऽप्रतिषिद्धा च । तथा कर्म विहितं प्रतिषिद्धं चाविहितमप्रतिषिद्धं च समन्वारभेते सम्यगन्वारभेते अन्वालभेते अनुगच्छतः पूर्वप्रज्ञा च पूर्वानुभूतविषया प्रज्ञा पूर्वप्रज्ञाऽतीतकर्मफलानुभववासनेत्यर्थः । सा च वासनाऽपूर्वकर्मरम्भे कर्मविपाके चाङ्गं भवति । तेनासावप्यन्वारभते । न हि तथा वासनया विना कर्म कर्तुं फलं चोपभोक्तुं शक्यते । न ह्यनभ्यस्ते विषये कौशलमिन्द्रियाणां भवति । पूर्वानुभववासनाप्रवृत्तानां त्विन्द्रियाणामिहाभ्यासमन्तरेण कौशलमुपपद्यते । दृश्यते च केषांचित्कासुचित्क्रियासु चित्रकर्मदिलक्षणासु विनैवेहाभ्यासेन जन्मत एव कौशलं कासुचिदत्यन्तसौकर्ययुक्तास्वप्यकौशलं केषांचित् । तथा विषयोपभोगेषु स्वभावत एव केषांचित्कौशलाकौशले दृश्यते । तच्चैतत्सर्वं पूर्वप्रज्ञोद्भवानुद्भवनिमित्तम् । तेनै पूर्वप्रज्ञया विना कर्मणि वा फलोपभोगे वा न कस्यचित्प्रवृत्तिरुपपद्यते । तस्मादेतन्नयं शाकटिकसंभारस्थानीयं परलोकपथ्यदनं विद्याकर्मपूर्वप्रज्ञाख्यम् । यस्माद्विद्याकर्मणी पूर्वप्रज्ञा च देहान्तरप्रतिपत्त्युपभोगसाधनं तस्माद्विद्याकर्मादि शुभमेव समाचरेद्यथेष्टदेहसंयोगोपभोगौ स्यातामिति प्रकरणार्थः ॥ २ ॥

सिद्धेरन्वारम्भेऽपि किमित्यन्वारभते वासनेत्याशङ्क्याऽऽह । सा चेति । अपूर्वकर्मरम्भादावङ्गं पूर्ववासनेत्यत्र हेतुमाह । न हीति । उक्तमेव हेतुमुपपादयति । न हीत्यादिना । इन्द्रियाणां विषयेषु कौशलमनुष्ठाने प्रयोजकं तच्च फलोपभोगे हेतुः । न चान्तरेणाभ्यासमिन्द्रियाणां विषयेषु कौशलं संभवति । तस्मादनुष्ठानाद्यभ्यासाधीनमित्यर्थः । तथाऽपि कथं पूर्ववासना कर्मानुष्ठानादावङ्गमित्याशङ्क्याऽऽह । पूर्वानुभवेति । तत्र लोकानुभवं प्रमाणयति । दृश्यते चेति । चित्रकर्मादीत्यादिशब्देन प्रासादनिर्माणादि गृह्यते । पूर्ववासनोद्भवकृतं कार्यमुक्त्वा तदभावकृतं कार्यमाह । कासुचिदिति । रज्जुनिर्माणादिष्विति यावत् । तत्रैवोदाहरणसौलभ्यमाह । तथेति । तत्र हेत्वन्तरमाशङ्क्य परिहरति । तच्चेति । कर्मानुष्ठानादौ पूर्वप्रज्ञाया हेतुत्वमुपसंहरति । तेनेति । समन्वारम्भवचनार्थं निगमयति । तस्मादिति । तस्यैव तात्पर्यार्थमाह । यस्मादिति ॥ २ ॥

१ घ. ङ. ज. झ. अनु० । २ ग. घ. ज. 'नुभववि' । ३ घ. ङ. ज. झ. 'ज्ञाऽती' । ४ झ. च. कर्मवा० । ५ झ. तेनेह पू० ।



एवं विद्यादिसंभारसंभृतो देहान्तरं प्रतिपद्यमानो मुक्त्वा पूर्वं देहं पक्षीव वृक्षान्तरं देहान्तरं प्रतिपद्यते । अथ वाऽऽतिवाहिकेन शरीरान्तरेण कर्मफलजन्मदेशं नीयते । किंचात्रस्थस्यैव सर्वगतानां करणानां वृत्तिलाभो भवत्पाहोस्विच्छरीरस्थस्य संकुचितानि करणानि मृतस्य भिन्नघटप्रदीपप्रकाशवत्सर्वतो व्याप्य पुनर्देहान्तरारम्भे संकोचमुपगच्छन्ति । किंच मनोमात्रं वैशेषिकसमय इव देहान्तरारम्भदेशं प्रति गच्छति किंवा कल्पनान्तरमेव वेदान्तसमय इति । उच्यते । “त एते सर्व एव समा सर्वेऽनन्ताः” इति श्रुतेः सर्वात्मकानि तावत्करणानि । सर्वात्मकप्राणसंश्रयाच्च । तेषामाध्यात्मिकाधिभौतिकपरिच्छेदः प्राणिकर्मज्ञानभावनानिमित्तः । अतस्तद्वशात्स्वभावतः सर्वगतानामनन्तानामपि प्राणानां कर्मज्ञानवासनानुरूपेणैव देहान्तरारम्भवशात्प्राणानां वृत्तिः संकुचति विकसति च । तथाचोक्तम् “समः सुषिणा समो मशकेन समो नागेन सम एभिस्त्रिभिर्लोकैः समोऽनेन सर्वेण” इति । तथा चेदं

तृणजलायुकावाक्यमवतारयितुं वृत्तमनूद्य वादिविवादान्दर्शयन्नादौ दिगम्बरमतमाह । एवमित्यादिना । देवतावादिमतमाह । अथ वेति । देवता येन शरीरेण विशिष्टं जावं परलोकं नयति तदातिवाहिकं शरीरान्तरं वेनेति यावत् । सांख्यादिमतमाह । किंचेति । सिद्धान्तं सूचयति । आहोस्विर्दात । वैशेषिकादिपक्षमाह । किंचेति । न्यूनत्वानिवृत्त्यर्थमाह । किंवा कल्पनान्तरमिति । तत्र सिद्धान्तस्य प्रामाणिकत्वेनोपादेयत्वं वदन्कल्पनान्तराणामप्रामाणिकत्वेन त्याज्यत्वमभिप्रेत्याऽऽह । उच्यत इति । तेषां सर्वात्मकत्वे हेत्वन्तरमाह । सर्वात्मकेति । कथं तर्हि करणानां परिच्छिन्नत्वधीरित्याशङ्क्याऽऽह । तेषामिति । आविर्देविकेन रूपेणापरिच्छिन्नानामपि करणानामाध्यात्मिकादिरूपेण परिच्छिन्नत्वेति स्थिते फलितमाह । अत इति । तद्वशाद्गुदाहृतश्रुतिवशादित्येतत् । स्वभावतो देवतास्वरूपानुसारेणैति यावत् । कर्मज्ञानवासनानुरूपेणेत्यत्र भोक्तुरिति शेषः । उभयत्र संबन्धार्थं प्राणानामिति द्विरुक्तम् । तेषां वृत्तिसंकोचादौ प्रमाणमाह । तथा चेति । परिच्छिन्नापरिच्छिन्नप्राणोपासने गुणदोषसंकीर्तनमपि प्राणसंकोचविकासयोः सूचकमित्याह । तथा चेदमिति । आविर्देविकेन रूपेण सर्वगतानामपि करणानामाध्यात्मिकाधिभौतिकरूपेण परिच्छिन्नत्वात्तत्परिवृत्तस्य गमनं सिध्यतीति

१ घ. द. ज. किमेवं । २ ग. किंच तत्र । द. किंवा तत्र । क. ख. च. छ. किंवाऽत्र । ३ क. ख. ग. द. च. ज. छ. द. किंवा । ४ इ. नाह । ५ क. घ. छ. ज. छ. रूपेण । ६ छ. ई सर्वम । ७ क. द. किंचेति । ८ ख. किंचेति । ९ ग. वान्तरत्वे । १० ग. पेण सर्वगताना । ११ घ. ख. ग. जेत्यर्थः । कं । १२ क. ख. घ. अ. द. ग. नाह । १३ ग. पेणापरिच्छिन्नाना । १४ ग. कादिक ।



तद्यथा तृणजलायुका तृणस्यान्तं गत्वाऽन्यमा-  
क्रममाक्रम्याऽऽत्मानमुपसंहरत्येवमेवायमा-  
त्मेदं शरीरं निहत्याविद्यां गमयित्वाऽन्यमा-  
क्रममाक्रम्याऽऽत्मानमुपसंहरति ॥ ३ ॥

वचनमनुकूलम् “स यो हैताननन्तानुपास्ते” इत्यादि “तं यथा यथोपास्ते”  
इति च । तत्र वासना पूर्वप्रज्ञारूपा विद्याकर्मतन्त्रा जलूकावत्संततैव  
स्वप्नकाल इव कर्मकृतं देहादेहान्तरमारभते हृदयस्थैव पुनर्देहान्तरारम्भे  
देहान्तरं पूर्वाश्रयं विमुञ्चतीत्येतस्मिन्नर्थे दृष्टान्त उपादीयते । तत्तत्र  
देहान्तरसंचार इदं निदर्शनम् । यथा येन प्रकारेण तृणजलायुका  
तृणजलूका तृणस्यान्तमवसानं गत्वा प्राप्यान्यं तृणान्तरमाक्रममाक्र-  
म्यत इत्याक्रमस्तमाक्रममाक्रम्याऽऽश्रित्याऽऽत्मानमात्मनः पूर्वावयव-  
मुपसंहरत्यन्त्यावयवस्थाने । एवमेवायमात्मा यः प्रकृतः संसारीदं शरीरं  
पूर्वोपात्तं निहत्य स्वप्नं प्रतिपित्सुरिव पातयित्वाऽविद्यां गमयित्वाऽचे-  
तनं कृत्वा स्वात्मोपसंहारेणान्यमाक्रमं तृणान्तरमिव तृणजलूका शरी-  
रान्तरं गृहीत्वा प्रसारितया वासनयाऽऽत्मानमुपसंहरति । तत्राऽऽत्म-  
भावमारभते यथा स्वप्ने देहान्तरमारभते स्वप्नदेहान्तरस्थ इव शरीरारम्भ-  
देश आरभ्यमाणे देहे जङ्गमे स्थावरे वा । तत्र च कर्मवशात्करणानि

सिद्धान्तो दर्शितः । इदानीं तृणजलायुकादृष्टान्तादेहान्तरं गृहीत्वा पूर्वदेहं मुञ्चत्यात्मेति  
स्थूलदेहविशिष्टस्यैव परलोकगमनमिति पौराणिकप्रक्रियां प्रत्याख्यातुं दृष्टान्तवा-  
क्यस्य तात्पर्यमाह । तत्रेत्यादिना । देहनिर्गमनात्प्रागवस्था सप्तम्यर्थः । तेदेव  
यथोक्ता वासना हृदयस्था विद्याकर्मनिमित्तं भाविदेहं स्पृशति जिवोऽपि तत्राभिमानं  
करोति पुनश्च पूर्वदेहं त्यजति यथा स्वप्ने देवोऽहमित्यभिमन्यमानो देहान्तरस्थ एव  
भवति तथोत्क्रान्तावपि तस्मान्न पूर्वदेहविशिष्टस्यैव परलोकगमनमित्यर्थः । स्वात्मो-  
पसंहारो देहे पूर्वस्मिन्नात्माभिमानत्यागः । प्रसारितया वासनया शरीरान्तरं गृहीत्वेति  
संबन्धः । उपसंहारस्य स्वरूपमाह । तत्रेति । सप्तम्यर्थे विवृणोति । आरभ्यमाण  
इति । आरब्धे देहान्तरे सूक्ष्मदेहस्याभिव्यक्तिमाह । तत्र चेति । कर्मग्रहणं विद्यापू-

१ क. ग. च. छ. 'न्तरं' । २ ख. क. 'र्थे' तथा 'दं' । ३ घ. ज. 'णस्या' । ४ घ. क. च. ड. 'मन्याव' ।  
५ ग. च. 'रस्थ' । ६ ड. 'ते देहान्तरितस्व' । ७ घ. ज. स्वप्नान्तरारम्भ इ' । ८ घ. ज. 'रीरमार' ।  
९ ख. ड. तदेवं । घ. तदेवं । १० घ. ण. 'निमित्तं भा' । ११ घ. एष ।



तद्यथा पेशस्कारी पेशसो मात्रामपादायान्य-  
न्नवतरं कल्याणतरं रूपं तनुत एवमेवायमा-  
त्मेदं शरीरं निहत्याविद्यां गमयित्वाऽभ्य-

लब्धवृत्तीनि संहन्यन्ते । बाह्यं च कुशमृत्तिकास्थानीयं शरीरमारभ्यते ।  
तत्र च करणव्यूहमपेक्ष्य बागाद्यनुग्रहायाग्न्यादिदेवताः संश्रयन्ते । एष  
देहान्तरारम्भविधिः ॥ ३ ॥

तत्र देहान्तरारम्भे नित्योपात्तमेवोपादानमुपमृद्योपमृद्य देहान्तरमा-  
रभत आहोस्विदपूर्वमेव पुनः पुनरादत्त इति । अत्रोच्यते दृष्टान्तस्तत्त-  
त्रैतस्मिन्नर्थे । यथा पेशस्कारी पेशः सुवर्णं तत्करोतीति पेशस्कारी  
सुवर्णकारः पेशसः सुवर्णस्य मात्रामपादायापच्छिद्य गृहीत्वाऽन्यत्पूर्व-  
स्माद्रचनाविशेषाभ्रवतरमभिनवतरं कल्याणात्कल्याणतरं रूपं तनुते  
निर्मिमोति । एवमेवायमात्मेत्यादि पूर्ववत् । नित्योपात्तान्येव पृथिव्या-  
दीन्याकाशान्तानि पञ्च भूतानि यानि द्वे वाव ब्रह्मणो रूपे इति चतुर्थे  
व्याख्यातानि पेशःस्थानीयानि तान्येवोपमृद्योपमृद्यान्यदन्यच्च देहान्तरं

वैमर्श्यारूपलक्षणम् । ननु लिङ्गदेहबलादेवार्थक्रियाभिद्धौ कृतं स्थूलशरीरेणेत्याशङ्क्य  
तद्व्यतिरेकेणेत्यस्यार्थक्रियाकारित्वं नास्तीति मत्वाऽऽह । बाह्यं चेति । आरब्धे देह-  
द्वये करणेषु देवतानामनुग्राहकत्वेनावस्थानं दर्शयति । तत्रेति । स्थूलो देहः मत्तम्यर्थः ।  
करणव्यूहस्तेषामभिव्यक्तिः ॥ ३ ॥

पेशस्कारिवाक्यव्यावर्त्यामाशङ्कामाह । तत्रेति । संसारिणो हि प्रकृते देहान्तरा-  
रम्भे किमुपादानमस्ति किं वा नास्ति नास्ति चेन्न भावरूपं कार्यं सिध्येत । अस्ति चेत्तत्किं  
भूतपञ्चकमुतान्यत् । आद्येऽपि तन्नित्योपात्तमेव पूर्वपूर्वदेहोपमर्देनान्यमन्यं देहमारभते  
किंवाऽन्यदन्यद्वृत्तपञ्चकमन्यमन्यं देहं जनयति । नाऽऽद्यः । भूतपञ्चकस्य तत्तदेहोपा-  
दानत्वे मायायाः सर्वकारणत्वम्वीकारविरोधात् । न द्वितीयो भूतपञ्चकोत्पत्तावपि कार-  
णान्तरस्य मृग्यत्वात्तस्यैव देहान्तरकारणत्वमभवाच्चेतरो देहस्य पाञ्चर्मातिकत्वमभिद्धि-  
विरोधादिति भावः । उत्तरं वाक्यमुत्तरत्वेनाऽऽदत्ते । अत्रेति । तच्छब्दार्थमपेक्षितं पुरय-  
न्नाह । दृष्टान्त इति । अवशिष्टं भागमादाय व्याचष्टे । यथेत्यादिना । किं पुनरुपादान-  
मेतावता देहान्तरारम्भेऽभ्युपगतं भवति तत्राऽऽह । नित्योपात्तानीति । शरीरद्वयार-  
म्भकार्णीति शेषः । तेषामुभयारम्भकत्वेन मूर्तामूर्तब्राह्मणे प्रभुत्वत्वं दर्शयति । यानीति ।



नवतरं कल्याणतरं रूपं कुरुते पित्र्यं वा  
गान्धर्वं वा दैवं वा प्राजापत्यं वा ब्राह्मं वाऽ-  
न्येषां वा भूतानाम् ॥ ४ ॥ स वा अयमात्मा ब्रह्म  
विज्ञानमयो मनोमयः प्राणमयश्चक्षुर्मयः श्रोत्रमयः

नवतरं कल्याणतरं रूपं संस्थानविशेषं देहान्तरमित्यर्थः । कुरुते पित्र्यं  
वा पितृभ्यो हितं पितृलोकोपभोगयोग्यमित्यर्थः । गान्धर्वं गन्धर्वाणा-  
मुपभोगयोग्यं तथा देवानां दैवं प्रजापतेः प्राजापत्यं ब्रह्मण इदं ब्राह्मं  
वा । यथाकर्म यथाश्रुतमन्येषां वा भूतानां संबन्धि शरीरान्तरं कुरुत  
इत्यभिसंबध्यते ॥ ४ ॥

येऽस्य बन्धनसंज्ञका उपाधिभूता यैः संयुक्तस्तन्मयोऽयमिति विभा-  
व्यते ते पदार्थाः पुञ्जीकृत्येहैकत्र प्रतिनिर्दिश्यन्ते । स वा अयं य एवं संसर-  
त्यात्मा ब्रह्मैव पर एव योऽशनायाद्यतीतो विज्ञानमयो विज्ञानं बुद्धि-  
स्तेनोपलक्ष्यमाणस्तन्मयः । कतम आत्मेति योऽयं विज्ञानमयः प्राणे-  
ष्विति लुक्तम् । विज्ञानमयो विज्ञानप्रायो यस्मात्तद्धर्मत्वमस्य विभाव्यते  
ध्यायतीव लेलायतीवेति । तथा मनोमयो मनःसंनिकर्षान्मनोमयः ।  
तथा प्राणमयः प्राणः पञ्चवृत्तिस्तन्मयो येन चेतनश्चलतीव लक्ष्यते ।  
तथा चक्षुर्मयो रूपदर्शनकाले । एवं श्रोत्रमयः शब्दश्रवणकाले । एवं

देहविकल्पे नियामकमाह । यथाकर्मेति ॥ ४ ॥

शरीरारम्भे मायात्मकभूतपञ्चकमुपादानमिति वदता भूतावयवानामपि सदैव गमन-  
मित्युक्तम् । इदानीं स वा अयमात्मेत्यादेस्तात्पर्यमाह । येऽस्येति । तानेवोपाधिभू-  
तान्पदार्थान्विशिनष्टि । यैरिति । ननु पूर्वमप्येते पदार्था दर्शिताः किं पुनस्तत्प्रदर्श-  
नेनेत्याशङ्क्याऽऽह । पुञ्जीकृत्येति । स वा अयमात्मा ब्रह्मेति भागं व्याकुर्वन्ना-  
त्मनो ब्रह्मैक्यं वास्तवं वृत्तं दर्शयति । स वा इति । तस्यैवावास्तवं रूपमुपन्यस्यति ।  
विज्ञानमय इत्यादिना । ज्योतिर्ब्राह्मणेऽपि व्याख्यातं विज्ञानमयत्वमित्याह । कतम  
इति । कस्मिन्नर्थे मयट् प्रयुज्यते तत्राऽऽह । विज्ञानेति । उक्ते मयडर्थे हेतुमाह ।  
यस्मादिति । बुद्धचैक्याध्यासात्तद्धर्मस्य कर्तृत्वादेरात्मनि प्रतीतिरित्यत्र मानमाह ।  
ध्यायतीवेति । मनःसंनिकर्षात्तेन द्रष्टव्यतया संबन्धादिति यावत् । चक्षुर्मयत्वादे-  
रुपलक्षणत्वमङ्गीकृत्याऽऽह । एवमिति । उक्तमनूद्य सामान्येन भूतमयत्वमाह ।



पृथिवीमय आपोमयो वायुमय आकाशमयस्ते-  
जोमयोऽतेजोमयः काममयोऽकाममयः क्रोध-  
मयोऽक्रोधमयो धर्ममयोऽधर्ममयः सर्वमय-

तस्य तस्येन्द्रियस्य व्यापारोद्भवे तत्तन्मयो भवति । एवं बुद्धिप्राणद्वारेण चक्षुरादिकरणमयः सञ्जरीरारम्भकपृथिव्यादिभूतमयो भवति । तत्र पार्थिवशरीरारम्भे पृथिवीमयो भवति । तथा वरुणादिलोकेष्वाप्यशरीरारम्भ आपोमयो भवति । तथा वायव्यशरीरारम्भे वायुमयो भवति । तथाऽऽकाशशरीरारम्भ आकाशमयो भवति । एवमेतानि तैजसानि देवशरीराणि । तेष्वारम्भमाणेषु तैन्मयस्तेजोमयो भवति । अतो व्यतिरिक्तानि पञ्चादिशरीराणि नरकप्रेतादिशरीराणि चातेजोमयानि तान्यपेक्षयाऽऽहातेजोमय इति । एवं कार्यकरणसंघातमयः सन्नात्मा प्राप्तव्यं वस्त्वन्तरं पश्यन्निदं मया प्राप्तमदो मया प्राप्तव्यामित्येवं विपरीतप्रत्ययस्तदभिलाषः काममयो भवति । तस्मिन्कामे दांषं पश्यतस्तद्विषयाभिलाषप्रशमं चित्तं प्रसन्नमकलुषं शान्तं भवति तन्मयोऽकाममयः । एवं तस्मिन्निवहते कामे केनचित्स कामः क्रोधत्वेन परिणमते तेन तन्मयो भवन्क्रोधमयः । स क्रोधः केनचिदुपायेन निवर्तितो यदा भवति तदा प्रसन्नमनाकुलं चित्तं सदक्रोध उच्यते तेन तन्मयः । एवं कामक्रोधाभ्यामकामक्रोधाभ्यां च तन्मयो भूत्वा धर्ममयोऽधर्ममयश्च भवति । न हि कामक्रोधादांभविना धर्मादिप्रवृत्तिरुपपद्यते—

“यद्यद्धि कुरुते कर्म तत्तत्कामस्य चेष्टितम्”

इति स्मरणात् । धर्ममयोऽधर्ममयश्च भूत्वा सर्वमया भवति । समस्तं धर्माधर्मयोः कार्यं यावन्किञ्चिद्वाकृतं तत्सर्वं धर्माधर्मयोः फलं तत्प्राप्तपद्य-

एवं बुद्धीति । भूतमयत्वे सत्यवान्नरविशेषमाह । तत्रेत्यादना । न चाऽऽकाशपरमाण्वभावादाकाशस्य शरीरानारम्भकत्वं श्रुतिविद्वद्वाग्म्याक्रियानभ्युपगमादित्यभिप्रेत्याऽऽह । तथाऽऽकाशेति । कथं पुनर्वर्मादिमयत्वं कामादिमयत्वमुच्यते तत्राऽऽह । न हीति । कथं वर्मादिमयत्वं सर्वमयत्वे कारणमित्याशङ्क्याऽऽह । समस्तमिति ।

१ च. द. 'द्वयज्ञाने तं' । २ क. तत्तन्म' । ३ ड. च. द. 'रक्तये' । ४ झ. ग. छ. झ. 'निवाडे' । ५ क. ग. छ. प्रातं । ६ ग. घ. ज. स. 'तत्त्व' । ७ य. भवेत्क्रोध' । ८ य. ज. द. 'वति क्रोध' ।



स्तद्यदेतदिदंमयोऽदोमय इति यथाकारी यथाचारी  
तथा भवति साधुकारी साधुर्भवति पापकारी पापो  
भवति पुण्यः पुण्येन कर्मणा भवति पापः पापेन ।

मानस्तन्मयो भवति । किं बहुना तदेतत्सिद्धमस्य यदयमिदंमयो  
गृह्यमाणविषयादिमयस्तस्मादयमदोमयः । अद इति परोक्षं कार्येण  
गृह्यमाणेन निर्दिश्यते । अनन्ता ह्यन्तःकरणे भावनाविशेषाः । नैव ते  
विशेषतो निर्देष्टुं शक्यन्ते । तस्मिन्स्तस्मिन्क्षणे कार्यतोऽवगम्यन्त इद-  
मस्य हृदि वर्ततेऽदोऽस्येति । तेन गृह्यमाणकार्येणेदंमयतया निर्दिश्यते  
परोक्षोऽन्तःस्थो व्यवहारोऽयमिदानीमदोमय इति । संक्षेपतस्तु यथा  
कर्तुं यथा वा चरितुं शीलमस्य सोऽयं यथाकारी यथाचारी स तथा  
भवति । करणं नाम नियता क्रिया विधिप्रतिषेधादिगम्या  
चरणं नामानियतमिति विशेषः । साधुकारी साधुर्भवतीति यथाकारी-  
त्यस्य विशेषणं पापकारी पापो भवतीति च यथाचारीत्यस्यैव । ताच्छी-  
ल्यमत्ययोपादानादत्यन्ततात्पर्यतैव तन्मयत्वं न तु तत्कर्ममात्रेणेत्याश-  
ङ्क्याऽऽह पुण्यः पुण्येन कर्मणा भवति पापः पापेनेति । पुण्यपापक-  
र्ममात्रेणैव तन्मयता स्यान्न तु ताच्छील्यमपेक्षते । ताच्छील्ये तु  
तन्मयत्वातिशय इत्ययं विशेषः । तत्र कामक्रोधादिपूर्वकपुण्यापुण्यका-

तद्यदेतदित्यादेरर्थमाह । किं बहुनेति । विषयः शब्दादिस्ततोऽन्यदपि  
प्रत्यक्षतो गृह्यमाणमादिशब्दार्थः । इदंमयत्वमदोमयत्वे गमकमित्याह । तस्मा-  
दिति । विशेषतस्तन्मयत्वोक्तिं विना किमिति सामान्योक्तिरित्याशङ्क्याऽऽह ।  
अनन्ता हीति । तदास्तित्वे मानमाह । तस्मिन्निति । अवगतिप्रकारमभि-  
नयति । इदमस्येति । इदंमयत्वमदोमयत्वं चोपसंहरति । तेनेत्यादिना ।  
परोक्षत्वं व्याकरोति । अन्तःस्थ इति । व्यवहितविषयव्यवहार-  
वानिति यावत् । इदानीमित्यस्मादुपरिष्ठादपि तेनेति संबध्यते । परोक्षत्वावस्थेदानी-  
मित्युक्ता । तृतीयया च प्रकृतो व्यवहारो निर्दिश्यते । इतिशब्दः सर्वमयत्वोपसं-  
हारार्थः । विज्ञानमयादिवाक्यार्थं संक्षिपति । संक्षेपतस्त्विति । करणचरणयोरैक्येन  
पौनरुक्त्यमाशङ्क्याऽऽह । करणं नामेति । आदिशब्दः शिष्टाचारसंग्रहार्थः ।  
वाक्यान्तरं शङ्कोत्तरत्वेनोत्थाप्य व्याचष्टे । ताच्छील्येत्यादिना । कुत्र तर्हि ताच्छी-  
ल्यमुपयुज्यते तत्राऽऽह । ताच्छील्ये त्विति । पूर्वपक्षमुपसंहरति । तत्रेत्यादिना ।

१ अ. ज. ठ. पापेनेति । २ च. द. 'स्य विशेषणम् । ता' । ३ ख. 'यतैव । ४ घ. ज. 'च्छील्यं तु ।



## अथो खल्वाहुः काममय एवायं पुरुष इति स यथाकामो भवति तत्क्रतुर्भवति यत्क्रतुर्भवति

रिता सर्वमयत्वे हेतुः संसारस्य कारणं देहादेहान्तरसंचारस्य च । एत-  
त्प्रयुक्तो ह्यन्यदन्यदेहान्तरमुपादत्ते । तस्मात्पुण्यापुण्ये संसारस्य कार-  
णम् । एतद्विषयौ हि विधिप्रतिषेधौ । अत्र शास्त्रस्य साफल्यमिति ।  
अथो अप्यन्ये बन्धमोक्षकुशलाः खल्वाहुः । सत्यं कामादिपूर्वके पुण्या-  
पुण्ये शरीरग्रहणकारणं तथाऽपि कामप्रयुक्तो हि पुरुषः पुण्यापुण्ये कर्मणी  
उपचिनोति कामप्रहाणे तु कर्म विद्यमानमपि पुण्यापुण्योपचयकरं  
न भवति । उपचिते अपि पुण्यापुण्ये कर्मणी कामशून्ये फलारम्भके न  
भवतः । तस्मात्काम एव संसारस्य मूलम् । तथाचोक्तमाथर्वणे “कामान्यः  
कामयते मन्यमानः स कामभिर्जायते तत्र तत्र” इति । तस्मात्काममय  
एवायं पुरुषो यदन्यमयत्वं तदकारणं विद्यमानमपीत्यतोऽवधारयति  
काममय एवेति । यस्मात्स च काममयः सन्यादृशेन कामेन यथाकामो  
भवति तत्क्रतुर्भवति स काम ईषदभिलाषमात्रेणाभिव्यक्तो यस्मिन्विषये  
भवति सोऽविहन्यमानः स्फुटीभवन्क्रतुत्वमापद्यते । क्रतुर्नामाध्यवसायो

कर्मणः संसारकारणत्वमुपसंहरति । एतत्प्रयुक्तो हीति । संसारप्रयोजके कर्मणि प्रमाण-  
माह । एतद्विषयौ हीति । कथं यथोक्तकर्मविषयत्वं विधिनिषेधयोरित्याशङ्क्याऽऽह ।  
अत्रेति । इतिशब्दः पूर्वपक्षसमाप्त्यर्थः । सिद्धान्तमवतारयति । अथो इति । संसा-  
रकारणस्याज्ञानस्य प्राधान्येन कामः सहकारीति<sup>१</sup> स्वसिद्धान्तं समर्थयते । सत्यमि-  
त्यादिना । कामाभावेऽपि कर्मणः सत्त्वं दृष्टमित्याशङ्क्याऽऽह । कामप्रहाणे त्वाति ।  
ननु कामाभावेऽपि नित्याद्यनुष्ठानात्पुण्यापुण्ये संचायेते तत्राऽऽह । उपाचते इति ।  
यो हि पशुपुत्रस्वर्गादीननविशयपुरुषार्थान्मन्यमानस्तानैव कामयते स वत्सङ्गो-  
गभूमौ वत्तत्कामसंयुक्तो भवतीत्याथर्वणश्रुतेरर्थः । श्रुतियुक्तिसिद्धमयं निगम-  
यति । तस्मादिति । धर्मादिमयत्वस्यापि सत्त्वादवधारणानुपपत्तिमाशङ्क्याऽऽह ।  
यदिति । स यथाकामो भवतीत्यादि व्याचष्टे । यस्मादित्यादिना ।



तत्कर्म कुरुते यत्कर्म कुरुते तदभिसंपद्यते  
॥ ५ ॥ तदेष श्लोको भवति । तदेव सक्तः  
सह कर्मणैति लिङ्गं मनो यत्र निषक्तमस्य ।

निश्चयो यदनन्तरा क्रिया प्रवर्तते । यत्क्रतुर्भवति यादृक्कामकार्येण क्रतुना  
यथारूपः क्रतुरस्य सोऽयं यत्क्रतुर्भवति तत्कर्म कुरुते । यद्विषयः  
क्रतुस्तत्फलान्वृत्तये यद्योग्यं कर्म तत्कुरुते निर्वर्तयति । यत्कर्म कुरुते  
तदभिसंपद्यते । तदीयं फलमभिसंपद्यते । तस्मात्सर्वमयत्वेऽस्य  
संसारित्वे च कामे एव हेतुरिति ॥ ५ ॥

तत्तस्मिन्नर्थे एष श्लोको मन्त्रोऽपि भवति । तदेवैति तदेव गच्छति  
सक्त आसक्तस्तत्राद्भूताभिलाषः सन्नित्यर्थः । कथमेति । सह कर्मणा  
यत्कर्म फलासक्तः सन्नकरोत्तेन कर्मणा सहैव तदेति तत्फलमेति । किं  
तल्लिङ्गं मनः । मनःप्रधानत्वाल्लिङ्गस्य मनो लिङ्गमित्युच्यते । अथ  
वा लिङ्ग्यतेऽवगम्यतेऽवगच्छति येन तल्लिङ्गं तन्मनो यत्र यस्मि-  
न्निषक्तं निश्चयेन सक्तमुद्भूताभिलाषमस्य संसारिणः । तदभिलाषो हि  
तत्कर्म कृतवान् । तस्मात्तन्मनो भिषङ्गवशादेवास्य । तेन कर्मणा  
तत्फलप्राप्तिः । तेनैतत्सिद्धं भवति कामो मूलं संसारस्येति । अत उच्छि-  
न्नकामस्य विद्यमानान्यपि कर्माणि ब्रह्माविदो वन्ध्यप्रसवानि भवन्ति ।  
“पर्याप्तकामस्य कृतात्मनश्च इहैव सर्वे प्रविलीयन्ति कामाः” इति श्रुतेः ।

यस्मादित्यस्य तस्मादिति व्यवहितेन संबन्धः । इतिशब्दो ब्राह्मणसमाप्त्यर्थः ॥ ५ ॥

तत्रेति गन्तव्यफलपरामर्शः । तदेव गन्तव्यं फलं विशेषतो ज्ञातुं पृच्छति । किं  
तदिति । प्रतीकमादाय व्याचष्टे । लिङ्गमिति । योऽवगच्छति स प्रमात्रादिसाक्षी  
येन साक्ष्येण मनसाऽवगम्यते तन्मनो लिङ्गमिति पक्षान्तरमाह । अथवेति । यस्मिन्नि-  
श्चयेन संसारिणो मनः सक्तं तत्फलप्राप्तिस्तस्येति संबन्धः । तदेवोपपादयति ।  
तदभिलाषो हीति । पूर्वोक्तार्थमुपसंहरति । तेनेति । कामस्य संसारमूलत्वे सत्यर्थसि-  
द्धमर्थमाह । अत इति । वन्ध्यप्रसवत्वं निष्फलत्वम् । पर्याप्तकामस्य प्राप्तपरमपु-  
रुषार्थस्येति यावत् । कृतात्मनः शुद्धबुद्धेर्विदितसतत्त्वस्येत्यर्थः । इहेति जीवेदवस्थोक्तिः ।  
कामप्रधानः संसरति चेत्कर्मफलभोगानन्तरं कामाभावान्मुक्तिः स्यादित्याशङ्क्याऽऽह ।

१ ध. ज. 'ममयत्वेव' । २ ख. झ. 'त्रो भ' । ३ क. स. उत्सन्न' । ४ ख. घ. छ. 'न-  
स्तिवहै' । ५ अ. ण. 'ववद' ।



प्राप्यान्तं कर्मणस्तस्य यत्किंचेह करोत्य-  
यम् । तस्माल्लोकात्पुनरैत्यस्मै लोकाय  
कर्मण इति नु कामयमानोऽथाकामयमानो  
योऽकामो निष्काम आप्तकाम आत्मकामो

किंच प्राप्यान्तं कर्मणः प्राप्य भुक्त्वाऽन्तमवसानं यावत्कर्मणः फलपरि-  
समाप्तिं कृत्वेत्यर्थः । कस्य कर्मणोऽन्तं प्राप्येत्युच्यते । तस्य यत्किंच  
कर्मेहास्मिच्छोके करोति निर्वर्तयत्ययं तस्य कर्मणः फलं भुक्त्वाऽन्तं  
प्राप्य तस्माल्लोकात्पुनरैत्यागच्छत्यस्मै लोकाय कर्मणोऽयं हि लोकः  
कर्मप्रधानस्तेनोऽऽह । कर्मण इति पुनः कर्मकरणाय पुनः  
कर्म कृत्वा फलासङ्गवशात्पुनरमुं लोकं यातीत्येवम् । इति न्वेवं नु  
कामयमानः संसर्गति । यस्मात्कामयमान एवैवं संसरत्यथ तस्मादकाम-  
यमानो न क्वचित्संसरति । फलासक्तस्य हि गतिरुक्ता । अकामस्य हि  
क्रियानुपपत्तेरकामयमानो मुच्यत एव । कथं पुनरकामयमानो भवति ।  
योऽकामो भवत्यसावकामयमानः । कथमकामतेत्युच्यते । यो निष्कामो  
यस्मान्निर्गताः कामाः सोऽयं निष्कामः । कथं कामा निर्गच्छन्ति । य  
आप्तकामो भवत्याप्ताः कामा येन स आप्तकामः । कथमाप्यन्ते कामा  
आत्मकामत्वेन यस्याऽऽत्मैव नान्यः कामयितव्यो वस्त्वन्तरभूतः

किंचेति । इतश्च संसारस्य कामप्रधानत्वमास्थेयमित्यर्थः । यावदवमानं तावदुक्त्वेति  
संबन्धः । उक्तमेव संक्षिपति । कर्मण इति । इत्येवं पारंपर्येण संसरणाद्वृत्ते ज्ञानान्न मुक्ति-  
रिति शेषः । संसारप्रकरणमुपमंहरति । इति न्विति । अवस्थाद्वयस्य दार्ष्टान्तिकं  
बन्धं प्रबन्धेन दर्शयित्वा मृगस्य दार्ष्टान्तिकं मोक्षं वक्तुमथेत्यादि वाक्यं तत्राप्यश-  
ब्दार्थमाह । यस्मादिति । कामराहितस्य संसाराभावं साधयति । फलासक्तस्येति ।  
विदुषो निष्कामस्य क्रियाराहित्ये नैष्कर्म्यमयत्नसिद्धमिति भावः । अकामयमानत्वे  
प्रश्नपूर्वकं हेतुमाह । कथामित्यादिना । बाह्येषु शब्दान्दिषु विषयंवासङ्गराहित्यादका-  
मयमानतेत्यर्थः । अकामत्वे हेतुमाकाङ्क्षापूर्वकमाह । कथामिति । वासनारूपकामा-  
भावादकामतेत्यर्थः । निष्कामत्वे प्रश्नपूर्वकं हेतुमुत्थाप्य व्याचष्टे । कथामिति । प्राप्त-  
परमानन्दत्वान्निष्कामतेत्यर्थः । आप्तकामत्वे हेतुमाकाङ्क्षापूर्वकमाह । कथामित्या-  
दिना । हेतुमेव साधयति । यस्येति । तस्य युक्तमाप्तकामत्वमिति शेषः । उक्तमर्थं



पदार्थो भवति । आत्मैवानन्तरोऽबाह्वः कृत्स्नः प्रज्ञानघन एकरसो नोर्ध्वं न तिर्यङ्नाध आत्मनोऽन्यत्कामयितव्यं वस्त्वन्तरम् । यस्य सर्वमात्मैवाभूत्तत्केन कं पश्येच्छृणुयान्मन्वीत विजानीयाद्वैवं विजानेन्कं कामयेत । ज्ञायमानो ह्यन्यत्वेन पदार्थः कामयितव्यो भवति । न चासावन्यो ब्रह्मविद आप्तकामस्यास्ति । य एवाऽऽत्मकामतयाऽऽप्तकामः स निष्कामोऽकामोऽकामयमानश्चेति मुच्यते । न हि यस्याऽऽत्मैव सर्वं भवति तस्यानात्मा कामयितव्योऽस्ति । अनात्मा चान्यः कामयितव्यः सर्वं चाऽऽत्मैवाभूदिति विप्रतिषिद्धम् । सर्वात्मदर्शिनः कामयितव्याभावात्कर्मानुपपत्तिः । ये तु प्रत्यवायपरिहारार्थं कर्म कल्पयन्ति ब्रह्मविदोऽपि तेषां नाऽऽत्मैव सर्वं भवति । प्रत्यवायस्य जिहासितव्यस्याऽऽत्मनोऽन्यस्याभिप्रेतत्वात् । येन चाशनायाद्यतीतो नित्यं प्रत्यवायासंबद्धो विदित आत्मा तं वयं ब्रह्मविदं ब्रूमः । नित्यमेवाशनायाद्यतीतमात्मानं पश्यति । यस्माच्च जिहासितव्यमन्यमुपादेयं वा यो न

प्रमाणप्रदर्शनार्थं प्रपञ्चयति । आत्मैवेति । कामयितव्याभावं ब्रह्मविदः श्रुत्यवष्टम्भेन स्पष्टयति । यस्येति । इति विद्यावस्था यस्य विदुषोऽस्ति सोऽन्यमविजानन्नं कंचिदपि कामयेतेति योजना । पदार्थोऽन्यत्वेनाविज्ञातोऽपि कामयितव्यः स्यादिति चेन्नेत्याह । ज्ञायमानो हीति । अनुभूते स्मरणविपरिवर्तिनि कामनियमादित्यर्थः । अन्यत्वेन ज्ञायमानस्तर्हि पदार्थो विदुषोऽपि कामयितव्यः स्यादित्याशङ्क्याऽऽह । न चेति । आप्तकामस्य ब्रह्मविदो दर्शितरीत्या कामयितव्याभावे मुक्तिः सिद्धेत्युपसंहरति । य एवेति । कथं कामयितव्याभावोऽनात्मनस्तथात्वादित्याशङ्क्याऽऽह । न हीति । सर्वात्मत्वमनात्मकामयितृत्वं च स्यादित्याशङ्क्याऽऽह । अनात्मा चेति । अथेत्यादिवाक्ये श्रौतमर्थमुक्त्वाऽर्थसिद्धमर्थं कथयति । सर्वात्मदर्शिन इति । कर्मजडानां मतमुत्थाप्य श्रुतिविरोधेन प्रत्याचष्टे । ये त्विति । ब्रह्मविदे प्रत्यवायप्राप्तिमङ्गीकृत्योक्तमिदानीं तत्प्राप्तिरेव तस्मिन्नास्तीत्याह । येन चेति । यथोक्तस्यापि ब्रह्मविदो विहितत्वादेव नित्याद्यनुष्ठानं स्यादिति चेन्नेत्याह । नित्यमेवेति । यो हि सदैवासंसारिणमात्मानमनुभवति न च हेयमादेयं वाऽऽत्मनोऽन्यत्पश्यति । यस्मादेवं तस्मात्तस्य कर्म संस्पृष्टमयोग्यम् । यथोक्तब्रह्मविद्यया कर्माधिकारे हेतूनीमुप-

१ स. यत्र त्वस्य । २ क. स. ह. स. 'नन्कि का' । ३ स. घ. ह. च. छ. ज. स. द. सभिष्ठा' । ४ क. 'णतः प्र' । घ. स. द. ण. 'णद' । ५ घ. ण. 'यितृत्वाभा' । ६ क. साधयति । ७ क. स. स. 'म किंचि' । ८ घ. स. ण. 'यं चाऽऽप्त' ।



## न तस्य प्राणा उत्क्रामन्ति ब्रह्मैव सन्ब्रह्माप्येति ॥६॥

पश्यति तस्य कर्म न शक्यत एव संबहुम् । यस्त्वब्रह्मवित्तस्य भव-  
त्येव प्रत्यवायपरिहारार्थं कर्मेति न विरोधः । अतः कामाभावादकामय-  
मानो न जायते मुच्यत एव । तस्यैवमकामयमानस्य कर्माभावे गमन-  
कारणाभावात्प्राणा वागादयो नोत्क्रामन्ति नोर्ध्वं कामन्ति देहात् ।  
स च विद्वानाप्तकाम आत्मकामतयेहैव ब्रह्मभूतः । सर्वात्मनो हि ब्रह्मणो  
दृष्टान्तत्वेन प्रदर्शितमेतद्रूपं तद्वा अस्यैतदाप्तकाममात्मकाममकामं रूप-  
मिति । तस्य हि दार्ष्टान्तिकभूतोऽयमर्थ उपसंह्रियतेऽथाकामयमान  
इत्यादिना । स कथमेवंभूतो मुच्यत इत्युच्यते । यो हि सुषुप्तावस्थमिव  
निर्विशेषमद्वैतमलुप्तचिद्रूपज्योतिःस्वभावमात्मानं पश्यति तस्यैवाका-  
मयमानस्य कर्माभावे गमनकारणाभावात्प्राणा वागादयो नोत्क्रामन्ति ।  
किंतु विद्वान्स इहैव ब्रह्म यद्यपि देहवानिव लक्ष्यते स ब्रह्मैव सन्ब्रह्मा-  
प्येति । यस्मान्नहि तस्याब्रह्मत्वपरिच्छेदहेतवः कामाः सन्ति तस्मादि-  
हैव ब्रह्मैव सन्ब्रह्माप्येति न शरीरपातोत्तरकालम् । न हि विदुषो मृतस्य  
भावान्तरापत्तिर्जीवतोऽन्यो भावो देहान्तरप्रतिसंधानाभावमात्रेणैव तु

मृदितत्वादित्यर्थः । कर्मसंबन्धस्तर्हि कस्येत्याशङ्क्याऽऽह । यस्त्विह । न विरोधो  
विधिकाण्डस्येति शेषः । श्रुत्यर्थाभ्यां सिद्धमर्थमुपसंहरति । अत इति । विद्यावशादि-  
त्येतत् । कामाभावात्कर्माभावाच्चेति द्रष्टव्यम् । अकामयमानोऽकुर्वाणश्चेति शेषः ।  
देशान्तरप्राप्त्यायत्ता मुक्तिरित्येतन्निराकर्तुं न तस्येत्यादि व्याचष्टे । तस्येत्यादिना ।  
ब्रह्मैव सन्नित्येतदवतारयति । स चेति । कथं वर्तमाने देहे विद्यमाने ब्रह्मभूतो भवति  
तत्राऽऽह । सर्वात्मनो हीति । दृष्टान्तालोचनया दार्ष्टान्तिकेऽपि सदा ब्रह्मत्वं  
भांतीति भावः । सदा ब्रह्मभूतस्य मुक्तिर्नाम नास्तीति शङ्कित्वा परिहरति । स कथ-  
मिति । परिहारमेव स्फोरयितुं न तस्येत्यादिवाक्यार्थमनुव्रवति । तस्यैवेति । ब्रह्मैव  
सन्नित्यस्यार्थमनुवदति । किंत्वाति । विद्वानिहैव ब्रह्म चेत्कथं तस्य ब्रह्मप्राप्तिरित्या-  
शङ्क्याऽऽह । ब्रह्मैवेति । यदुक्तं ब्रह्मैव सन्नित्यादि तदुपपादयति । यस्मादिति ।  
प्रागपि ब्रह्मभूतस्यैव पुनर्देहपावे ब्रह्मप्राप्तिरित्युक्तं विदुषां मृतस्य भावान्तरापत्तिस्वी-  
कारादित्याशङ्क्याऽऽह । न हीति । कथं तर्हि ब्रह्माप्येतीत्युच्यते तत्राऽऽह ।  
देहान्तरेति । विदुषो भावान्तरापत्तिर्मुक्तिरिति पक्षेऽपि किं दूषणमिति चेत्तदाह ।

१ घ. क. छ. 'स्यैवाका' । २ घ. क. ज. 'तज्जीयतेऽन्याभावे दे' । ३ झ. अ. ग. भवतीति ।  
४ घ. रयति । यो हीति । न ।



ब्रह्माप्येतीत्युच्यते । भावान्तरापत्तौ हि मोक्षस्य सर्वोपनिषद्विवक्षितोऽर्थः  
 आत्मैकत्वाख्यः स बाधितो भवेत् । कर्महेतुकश्च मोक्षः प्राप्नोति  
 न ज्ञाननिमित्त इति । स चानिष्टोऽनित्यत्वं च मोक्षस्य प्राप्नोति ।  
 न हि क्रियानिर्मुक्तोऽर्थो नित्यो दृष्टः । नित्यश्च मोक्षोऽभ्युप-  
 गम्यते “एष नित्यो महिमा” इति मन्त्रवर्णात् । न च स्वाभाविका-  
 त्स्वभावादन्यन्नित्यं कल्पयितुं शक्यम् । स्वाभाविकश्चेदग्न्युष्णवदा-  
 त्मनः स्वभावः स न शक्यते पुरुषव्यापारानुभावीति वक्तुम् । न ह्यग्ने-  
 रौष्ण्यं प्रकाशो वाऽग्निव्यापारानन्तरानुभावी । अग्निव्यापारानुभावी  
 स्वाभाविकश्चेति विप्रतिषिद्धम् । ज्वलनव्यापारानुभावित्वमुष्णप्रकाशयो-  
 रिति चेत् । न । अन्योपलब्धिव्यवधानापगमाभिव्यक्त्यपेक्षत्वात् । ज्वल-  
 नादिपूर्वकमग्निरुष्णप्रकाशगुणाभ्यामभिव्यज्यते<sup>१</sup> तन्नाग्न्यपेक्षया किं त-

भावान्तरापत्तौ हीति । तथा चोपनिषदामप्रामाण्यं विना हेतुना स्यादिति भावः ।  
 भावान्तरापत्तिर्मुक्तिरित्यत्र दोषान्तरमाह । कर्मेति । इतिपदादुपरिष्ठात्क्रियापदस्य  
 संबन्धः । अस्तु कर्मनिमित्तो मोक्षो ज्ञाननिमित्तस्तु मा भूत्तत्राऽऽह । स चेति ।  
 प्रसङ्गः सर्वनाम्ना परामृश्यते । प्रतिषेधशस्त्राविरोधादिति भावः । मोक्षस्य कर्मसाध्यत्वे  
 दोषान्तरमाह । अनित्यत्वं चेति । तत्रोपयुक्तां व्याप्तिमाह । न हीति । अस्तु  
 तर्हि प्रासादादिवत्क्रियासाध्यस्य मोक्षस्याप्यनित्यत्वं नेत्याह । नित्यश्चेति । कृत्व-  
 कोऽपि ब्रह्मभावो ध्वंसवन्नित्यः स्यादित्याशङ्क्याऽऽह । न चेति । कृत्रिमस्वभावव्या-  
 वृत्त्यर्थं स्वाभाविकपदम् । ‘अतोऽन्यदार्तम्’ इति हि श्रुतिः । ध्वंसस्य तु विकल्पमात्रत्वा-  
 न्नित्यत्वमसंमतमिति भावः । मोक्षोऽकृत्रिमस्वभावोऽपि कर्मोत्थः स्यादित्याश-  
 ङ्क्याऽऽह । स्वाभाविकश्चादिति । अग्नेरौष्ण्यवदात्मनो मोक्षश्च स्वाभाविकस्वभाव-  
 श्चेन्न स क्रियासाध्यो व्याघातादित्यर्थः । दृष्टान्तं समर्थयते । न हीति । अरणि-  
 गतस्याग्नेरौष्ण्यप्रकाशौ नोपलभ्येते सति च ज्वलने दृश्येते तेन स्वाभाविकावपि  
 तावागन्तुकौ कादाचित्कोपलब्धिमत्त्वादिति शङ्कते । ज्वलनेति । न हि सर्वोऽग्नेरौ-  
 ण्यादि कादाचित्कं युक्तं तद्दृष्टेर्व्यवधानस्य दार्वादेर्ध्वैसे मथनज्वलनादिना बह्व्यभि-  
 व्यक्तिमपेक्ष्य तत्स्वभावस्याण्यार्थदेर्व्यक्त्यभ्युपगमादिति परिहरति । नान्येति ।  
 तदेव प्रपञ्चयति । ज्वलनादीति । मथनादिव्यापारवशात्प्रकाशादिना व्यज्यतेऽ-  
 भिरिति यदुच्यते तदग्नौ सत्येव तद्रतव्यापारपेक्षया तदौष्ण्याद्यभिव्यक्तिवशान्न  
 भवति किंतु देवदत्तदृष्टेराग्निधर्मौ व्यवहितौ न तु तौ कस्याचिद्दृष्ट्या संबध्येते ज्वल-

१ ल. छ. ‘रानन्तरानु’ । २ च. ड. ‘त्वमौष्ण्यम्’ । ३ च. ड. ‘मिरौष्ण्यम्’ । ४ क. ड. छ. ‘ते  
 नाग्न्यं’ । ५ ख. ड. ‘ध्वंसिज्ज्वलनमथना’ ।



अन्यदृष्टेरग्नौष्ण्यप्रकाशौ धर्मौ व्यवहितौ कस्यचिदृष्ट्या त्वसंबध्यमानौ  
ज्वलनापेक्षया व्यवधानापगमे दृष्टेरभिव्यज्येते । तदपेक्षया भ्रान्तिरूप-  
जायते ज्वलनपूर्वकावेतांबुष्णप्रकाशौ धर्मौ जाताविति । धेद्युष्णप्रका-  
शयोरपि स्वाभाविकत्वं न स्यात् । यः स्वाभाविकोऽग्नेर्धर्मस्तमुदाहरि-  
ष्यामः । न च स्वाभाविको धर्म एव नास्ति पदार्थानामिति शक्यं वक्तुम् ।  
न च निगडभङ्ग इवाभावभूतो मोक्षो बन्धननिवृत्तिरूपपद्यते । परमात्मै-  
कत्वाभ्युपगमात् “एकमेवाद्वितीयम्” इति श्रुतेः । न चान्यो बद्धोऽस्ति  
यस्य निगडनिवृत्तिवद्बन्धननिवृत्तिर्मोक्षः स्यात् । परमात्मव्यतिरेके-  
णान्यस्याभावं विस्तरेणावादिष्ये । तस्मादावद्यानिवृत्तिमात्रे मोक्षव्य-  
वहार इति चावोचाम यथा रज्ज्वादौ सर्पाद्यज्ञाननिवृत्तौ सर्पादिनि-

नादिव्यापारास्तु दृष्टेर्व्यवधानभङ्गे तयोरभिव्यक्तिरित्यर्थः । कथं तर्हि ज्वलनादिव्या-  
पारादग्नेरौष्ण्यप्रकाशौ जाताविति बुद्धिस्तत्राऽऽह । तदपेक्षयेति । ज्वलनादिव्यापा-  
रादृष्टिव्यवधानभङ्गे वह्नेरौष्ण्यप्रकाशाभिव्यक्त्यपेक्षयेति यावत् । यथा वह्नेरौष्ण्यादि  
स्वाभाविकं न क्रियासाध्यं तथाऽऽत्मनो मुक्तिः स्वाभाविकी न क्रियासाध्येत्युक्तमि-  
दानीमग्नेरौष्ण्यादि न स्वाभाविकमित्याशङ्क्याऽऽह । यदीति । उदाहरिष्यामो  
मोक्षस्याऽऽत्मस्वभावस्याकर्मसाध्येत्वायेति शेषः । अथाग्नेः स्वाभाविको न कश्चिद्द-  
र्मोऽस्ति यो मोक्षस्य दृष्टान्तः स्यदात आह । न चेति । लब्धात्मकं हि वस्तु  
वस्त्वन्तरेण संबध्यते । अस्ति च निम्बादौ तिक्तत्वादिधोरित्यर्थः । भावान्तराप्तपक्षं  
प्रतिक्षिप्य पक्षान्तरं प्रत्याह । न चेति । न हि बन्धस्य तथाभूतस्य निवृत्तिर्विरोधा-  
ज्जाप्यन्यथाभूतस्यानवस्थानात् । न च प्रसिद्धिर्विरोधो दुर्निरूपध्वस्तिविषयत्वादिति  
भावः । किंच परस्मादन्यस्य बन्धनिवृत्तिस्तस्यैव वा नाऽऽद्य इत्याह । न चेति ।  
तत्र हेतुत्वेन परमात्मैकत्वाभ्युपगमादित्यादिभाष्यं व्याख्येयम् । न द्वितीयस्तस्य  
नित्यमुक्तस्य त्वयाऽपि बद्धत्वानभ्युपगमादिति द्रष्टव्यम् । कथं परस्मादन्यो बद्धो  
नास्तीत्याशङ्क्य प्रवेशविचारादावुक्तं स्मारयति । परमात्मोति । न चेदन्यो बद्धोऽस्ति  
कथं मोक्षव्यवहारः स्यादित्याशङ्क्याऽऽह । तस्माद्वितीति । अन्यस्य बद्धस्याभावात्प-  
रस्य च नित्यमुक्तत्वादिति यावत् । यथा रज्ज्वादावविज्ञाने सर्पादिहेतो रज्ज्वज्ञानस्य  
निवृत्तौ सत्यां सर्पादेरपि निवृत्तिस्तथाऽविद्याया बन्धहंतानि वृत्तिमात्रेण तत्कार्यस्य  
बन्धस्यापि निवृत्तिव्यवहारो भवतीति चावादिष्येति योजना । मतान्तरमुद्धावयति ।

१ च. द. 'तानौष्ण्यप्र' । २ च. द. 'यद्यौष्ण्यप्र' । ३ क. ग. ड. छ. ज. झ. ढ. 'दिष्य' । त.  
४ क. ग. ड. छ. ज. 'पादिज्ञा' । झ. 'पादिमान' । ५ य. झ. ञ. 'ध्यनायामिति' । ६ य. 'यंते  
मो' । ७ झ. झ. ढ. ण. 'रक्षा' ।



वृत्तिः । येऽप्याचक्षते मोक्षे विज्ञानान्तरमानन्दान्तरं चाभिव्यज्यत इति तैर्वक्तव्योऽभिव्यक्तिशब्दार्थः । यदि तावच्छ्रौक्तिक्येवोपलब्धिविषयव्याप्तिरभिव्यक्तिशब्दार्थः । ततो वक्तव्यं किं विद्यमानमभिव्यज्यतेऽविद्यमानमिति<sup>१</sup> वा । विद्यमानं चेद्यस्य मुक्तस्य तदभिव्यज्यते तस्याऽऽत्मभूतमेव तदित्युपलब्धिव्यवधानानुपपत्तेर्नित्याभिव्यक्तत्वान्मुक्तस्याभिव्यज्यत इति विशेषवचनमनर्थकम् । अथ कदाचिदेवाभिव्यज्यत उपलब्धिव्यवधानादनात्मभूतं तदित्यन्यतोऽभिव्यक्तिप्रसङ्गः । तथा-चाभिव्यक्तिसाधनापेक्षता । उपलब्धिसमानाश्रयत्वे तु व्यवधानकल्पनानुपपत्तेः सर्वदाऽभिव्यक्तिरनभिव्यक्तिर्वा । न त्वन्तरालकल्पनायां प्रमाणमस्ति । न च समानाश्रयाणामेकस्याऽऽत्मभूतानां धर्माणामितरेतरविषयविषयित्वं संभवति । विज्ञानमुख्योश्च प्रागभिव्यक्तेः संसारित्वमभि-

येऽप्याचक्षत इति । वैषयिकज्ञानानन्दापेक्षयाऽन्तरशब्दः । केयमभिव्यक्तिरुत्पत्तिर्वा प्रकाशो वा । नाऽऽद्यो मोक्षे सुखाद्युत्पत्तौ तदनित्यत्वापत्तेरित्यभिप्रेत्याऽऽह । तैरिति । द्वितीयमालम्बते । यदीति । तत्र दोषं वक्तुं विकल्पयति । तत इति । द्वितीये स्वरविषाणवदपरोक्षाभिव्यक्तिर्न स्यादित्यभिप्रेत्याऽऽद्यमनुभाष्य दूषयति । विद्यमानं चेदिति । उपलब्धिसम्भावस्तावदात्मा तस्य विद्यमानं सुखादिव्यज्यते चेज्ज्ञानानन्दयोर्देशादिव्यवधानाभावादानन्दः सदैव व्यज्यत इति मुक्तिविशेषणमनर्थकमित्यर्थः । चक्षुर्घटयोर्विषयविषयित्वप्रतिबन्धककुश्यादिवदधर्मादिप्रतिबन्धादानन्दो ज्ञानं च संसारदशायां न व्यज्यते मोक्षे तु व्यज्यते तदभावादिति शङ्कते । अथेति । उपलब्धिदेशाद्विज्ञानदेशस्यैव घटादेरुपलब्धिप्रतिबन्धदर्शनादनात्मभूतं सुखं न स्वभावभूतयोपलब्ध्या प्रकाशेत किंतु विषयेन्द्रियसंपर्कादित्युत्तरमाह । उपलब्धीति । अन्यतोऽभिव्यक्तौ किं स्यादिति चेत्तदाह । तथा चेति । तत्साधनानि चेन्मुक्तौ स्युः संसारादविशेषः स्यादिति भावः । उपलब्धिव्यवधानमानन्दस्याङ्गीकृत्योक्तमिदानीं तदेव नास्तीत्याह । उपलब्धीति । कदाचिदभिव्यक्तिरनभिव्यक्तिश्च कदाचिदित्येवं कालभेदेनोभयं किं न स्यादित्याशङ्क्याऽऽह । न त्विति । आनन्दज्ञानयोर्विषयविषयित्वमभ्युपेत्य कादाचित्की तावदभिव्यक्तिर्निरस्ता संप्रति तदपि न संभवतीत्याह । न चेति । आत्मभूतत्वं स्वाभाविकत्वम् । विमतं न समानाश्रयविषयं धर्मत्वात्प्रदीपप्रकाशवदिति भावः । मुक्तावानन्दज्ञानाभिव्यक्तिपक्षे दोषान्तरं वक्तुं भूमिकां करोति । विज्ञानमुख्योश्चेति । तद्वेदापादनमिष्टमेवेत्याशङ्क्य विवक्षितं दोषमाह ।

१ ख. घ. ज. 'तेऽथावि' । २ घ. ज. 'ति । वि' । ३ ? . 'षणव' । ४ क. ख. छ. 'यत्वाद्वयव' । ५ ख. घ. छ. ज. 'पतिः । स' । ६ क. 'व्यक्त्या कि' ।



व्यस्युत्तरकालं च मुक्तत्वं यस्य सोऽन्यः परस्माद्वित्याभिन्नेकज्ञानैस्व-  
रूपादत्यन्तवैलक्षण्याच्छैत्यमिवौष्ण्यात् । परमात्मभेदकल्पनायां च  
वैदिकः कृतान्तः परित्यक्तः स्यात् । मोक्षस्येदानीमिव  
निर्विशेषत्वे तदर्थधिकयज्जानुपपत्तिः शास्त्रवैयर्थ्यं च प्राप्नोतीति चेन्न ।  
अविद्याभ्रमापोदार्थत्वात् । न हि वस्तुतो मुक्तामुक्तत्वविशेषोऽस्ति ।  
आत्मनो नित्यैकरूपत्वात् । किंतु तद्विषयाऽविद्याऽपोह्यते शास्त्रोप-  
देशजनितविज्ञानेन । प्राक्तदुपदेशप्राप्तेस्तदर्थश्च प्रयत्न उपपद्यत एव ।  
अविद्यावतोऽविद्यानिवृत्त्यनिवृत्तिकृतो विशेष आत्मनः स्यादिति चेत् ।  
न । अविद्याकल्पनाविषयत्वाभ्युपगमाद्रज्जुषरथुक्तिरागगनानां सर्पो-  
दकरजतमालनत्वादिवददोष इत्यवोचाम । तिमिरातिमिरदृष्टवदविद्या-  
कर्तृत्वाकर्तृत्वकृत आत्मनो विशेषः स्यादिति चेत् । न । ध्यायतीव  
लेलायतीवेति स्वतोऽविद्याकर्तृत्वस्य प्रतिषिद्धत्वात् । अनेकव्यापारसं-

परमात्मेति । परमत्वे निराकृते सिद्धान्तेऽपि दोषद्वयमाशङ्कते । मोक्षस्येति ।  
मोक्षार्थोऽधिको यत्नः शमदमादिः । शास्त्रं मोक्षविषयम् । मोक्षस्य निर्विशेषत्वेऽपि  
प्रत्यगविद्यावदुत्थानर्थध्वंसित्वेनोभयमर्थवदिति परिहरति । नाविद्येति । तत्र नञर्थं  
विवृणोति । नहीति । कथं तर्हि शास्त्रार्थवत्त्वमित्येतादृश्याऽऽह । किंत्विति ।  
तत्र शास्त्रस्यार्थवत्त्वं समर्थयते । तद्विषयेति । प्रस्तुतात्मविषयस्तच्छब्दः । संप्रति  
प्रयत्नस्यार्थवत्त्वं प्रकटयति । प्रागिति । प्रथमस्तच्छब्दः शास्त्रविषयः । द्वितीयो मोक्ष-  
विषयः । आत्मनः सदैकरूपत्वं प्रागुक्तमाक्षिपति । आविद्येति । आविद्यः सोऽपीति  
समाधत्ते । नेति । यथा रज्ज्वाद्यविद्योत्थसर्पादेस्तादृश्या ध्वंसाध्वंसयो रज्ज्वादेर्न  
वास्तवो विशेषस्तथाऽऽत्मनोऽपि स्वाविद्यामात्रोत्थविशेषवत्त्वेऽपि तद्ध्वंसाध्वंसयोर्न  
वास्तवो विशेषोऽस्तीत्यर्थः । अदोषः सविशेषत्वदोषराहित्यम् । प्रकारान्तरेण सविशे-  
षत्वं शङ्कते । तिमिरेति । किमिदमविद्याकर्तृत्वं किं दृज्जनकत्वं किं वा तदाश्रय-  
त्वमिति विकल्प्याऽऽद्यं दूषयति । न ध्यायतीवेति । आत्मनः स्वतोऽविद्याकर्तृत्वा-  
भावे हेत्वन्तरमाह । अनेकेति । विषयविषयकारोऽन्तःकरणस्य तत्र चिदाभासोद-  
यश्चाऽऽत्मनो व्यापारस्तथाचानेकव्यापारसंनिपाते सत्यहं संसारित्यविद्यात्मको भ्रमो

१ च. छ. द. 'व्यक्तिज्ञा' । २ अ. द. 'नमुलस्व' । ३ घ. ज. 'त्वेन त' । ४ क. घ. द. छ.  
ज. वस्तुनो । ५ क. छ. द. 'न्ते दो' । ६ घ. अ. ग. 'त्याह' । ७ क. अ. 'कारान्तः' ।



निपातजनितत्वाच्चाविद्याभ्रमस्य । विषयत्वोपपत्तेश्च । यस्य चाविद्याभ्रमो घटादिवद्विविक्तो गृह्यते स नाविद्याभ्रमवान् । अहं न जाने मुग्धोऽस्मीति प्रत्ययदर्शनादविद्याभ्रमवत्त्वमेवेति चेन्न । तस्यापि विवेकग्रहणात् । न हि यो यस्य विवेकेन ग्रहीता स तस्मिन्भ्रान्त इत्युच्यते । तस्य च विवेकग्रहणं तस्मिन्नेव च भ्रम इति विप्रतिषिद्धम् । न जाने मुग्धोऽस्मीति दृश्यत इति ब्रवीषि तद्दर्शिनश्चाज्ञानं मुग्धरूपता दृश्यत इति च तद्दर्शनस्य विषयो भवति कर्मतामापद्यत इति । तत्कथं कर्मभूतं सत्कर्तृ-स्वरूपदृशिविशेषणमज्ञानमुग्धते स्याताम् । अथ दृशिविशेषणत्वं तयोः कथं कर्म स्यातां दृशिना व्याप्येते । कर्म हि कर्तृक्रियया व्याप्यमानं भवति । अन्यश्च व्याप्यमन्यद्व्यापकं न तेनैव तद्व्याप्यते । वद कथमेवं सत्यज्ञानमुग्धते दृशिविशेषणे स्याताम् । न चाज्ञानविवेकदर्श्यज्ञानमात्मनः कर्मभूतमुपलभ-मान उपलब्धधर्मत्वेन गृह्णाति शरीरे काश्यरूपादिवत्तथा । सुखदुःखे-

जायते तस्मान्न तस्याऽऽत्मकार्येतेत्यर्थः । कल्पान्तरं प्रत्याह । विषयत्वेति । अविद्यादेरात्मदृश्यत्वान्न तदाश्रयत्वं न हि तद्वत्तस्य तद्ग्राह्यत्वमंशतः स्वग्रहापत्तेरित्यर्थः । तदेव स्फोरयति । यस्य चेति । अनुभवमनुसृत्य शङ्कते । अहं नेत्यादिना । साक्षि-साक्ष्यभावेन भेदाभ्युपगमात्ताऽऽत्मनोऽविद्याश्रयत्वमित्युत्तरमाह । न तस्यापीति । तदेव स्पष्टयति । न हीति । अविद्यादेर्विवेकेन ग्रहीतर्यपि तद्विषये भ्रान्तत्वे का हानिरित्याशङ्क्याऽऽह । तस्य चेति । अज्ञानं मुग्धत्वं चाऽऽत्मनो न विशेषणमिति विधान्तरेण दर्शयितुं चोद्यवाक्यमनुवदति । न जान इति । तद्व्याचष्टे । तद्दर्शिनश्चेति । अज्ञानादिस्तच्छब्दार्थः । दृश्यमानत्वमेव विशदयति । कर्मतामिति । इति ब्रवीषीति संबन्धः । एवं परकीयं वाक्यं व्याख्याय फलितमाह । तत्कर्तामिति । तत्र चोद्यवाक्यार्थे दर्शितरीत्या स्थिते सति कर्तृविशेषणं नाज्ञानमुग्धते स्यातां तयोः प्रत्येकं कर्मभूतत्वादित्यर्थः । विपक्षे दोषमाह । अथेति । कथं कर्म स्यातामित्येतदेव व्याचष्टे । दृशिनेति । तत्रापि कथंशब्दः संबध्यते । एतदेव स्फुटयति । कर्म हीति । एवं सति व्याप्यव्यापकभावस्य भेदनिष्ठत्वे सतीत्येतत् । किंचाज्ञानमुपलब्धधर्मो न भवत्युपलभ्यमानत्वाद्देहगतकाश्यादिवदित्याह । न चेति । अज्ञानवत्तत्कार्यमपि नाऽऽत्मधर्मः स्यादित्यतिदिशति । तथेति । अज्ञानोत्थस्येच्छादेरात्मधर्मत्वनिराकरणे प्रतीतिविरोधः स्यादिति शङ्कते । सुखेति । तेषां

१ ख. घ. ड. च. छ. ढ. 'द्याधिप्र' । २ च. ढ. 'न । न । ३ ज. झ. 'मत्वमे' । ४ क. च. छ. झ. ढ. 'न्तज्ञान इ' । ५ ख. ग. घ. ड. छ. ज. च दर्श' । ६ च. ढ. 'षयः संभ' । घ. ज. झ. 'षयं संभ' । क. ग. छ. 'षयं भ' । ७ क. घ. ड. छ. ज. 'रूपं द' । ८ ख. झ. ढ. ण. 'ते । ने' । ९ क. अ. चौथं वा ।



चतुर्थे ब्राह्मणम् । ४ ] आनन्दगिरिकृतटीकासंवलितशांकरभाष्यसमेता । ६१७

च्छाप्रयत्नादीन्सर्वो लोको ब्रह्मातीति चेत् । तथाऽपि ब्रह्मीतुल्यस्य  
विविक्ततेवाभ्युपगता स्यात् । न जानेऽहं त्वदुक्तं मुग्ध एवेति चेत् ।  
भवंत्वज्ञो मुग्धो यस्त्वेवंदर्शी तं ब्रह्ममुग्धं प्रतिजानीमहे वयम् । तथा  
व्यासेनोक्तम् । इच्छादि कृत्स्नं क्षेत्रं क्षेत्री प्रकाशयतीति ।

“समं सर्वेषु भूतेषु तिष्ठन्तं परमेश्वरम् ।

विनश्यत्स्वविनश्यन्तम्”

इत्यादि शतश उक्तम् । तस्मान्नाऽऽत्मनः स्वतो बद्धमुक्तज्ञानाज्ञानकृतो  
विशेषोऽस्ति । सर्वदा समैकरसस्वाभाव्याभ्युपगमात् । ये त्वतोऽन्य-  
थाऽऽत्मवस्तु परिकल्प्य बन्धमोक्षादिशास्त्रं चार्थवादमापादयन्ति स  
उत्सहन्ते स्वेऽपिशाकुनं पदं द्रष्टुं स्वं वा मुष्टिनाऽऽक्रष्टुं चर्मवद्वेष्टितुम् ।  
वयं तु तत्कर्तुमशक्ताः सर्वदा समैकरसमद्वैतमविक्रियमजमजरममरममृत-

ब्राह्मत्वमङ्गीकृत्य परिहरति । तथाऽपीति । आत्मनिष्ठत्वे सुखादीनां चैतन्यवदात्म-  
ब्राह्मत्वायोगात्तद्ब्राह्मणां तेषां न तद्धर्मतेति भावः । प्रकारान्तरेण निराकर्तुं निराकृतमेव  
चोद्यमनुद्ववति । न जान इति । किं प्रमातुरज्ञानाद्याश्रयत्वमनुभवादभिदधासि तत्सा-  
क्षिणो वा । तत्राऽऽद्यं प्रत्याह । भवत्विति । कल्पान्तरं निराकरोति । यस्त्विति ।  
न हि यो यत्र साक्षी स तत्राज्ञो मूढो वेति । तथा च सर्वसाक्षी नाज्ञानादिमान्भव-  
तीत्यर्थः । आत्मनो मोहादिराहित्ये भगवद्वाक्यं प्रमाणयति । तथेति । तस्य सर्व-  
विशेषशून्यत्वे वाक्यान्तरमुदाहरति । सममिति । आदिशब्देन समं पश्यन्हि सर्वत्र ।  
ज्योतिषामपि तज्ज्योतिरित्यादि गृह्यते । आत्मनो निर्विशेषत्वे प्रामाणिके स्वमतमुप-  
संहरति । तस्मान्नेति । पक्षान्तरमनुभाषते । ये त्विति । अतो निर्विशेषस्वाभाव्या-  
दिति यावत् । अज्ञानाद्वन्धो ज्ञानान्मुक्तिरिति शास्त्रमर्थवादः । आदिशब्देन रुद्ररो-  
दनाद्यर्थवादं दृष्टान्तं सूचयति । सोपहासं दृषयति । त उत्सहन्त इति । न हि  
सविशेषत्वं शक्यमात्मनः प्रतिपत्तुं निर्विशेषत्वप्रत्यायकागमविरोधादिति भावः ।  
कथं तर्हि भवद्विरात्मतत्त्वमभ्युपगम्यते तत्राऽऽह । वयं त्विति । प्रमाणविरुद्धार्थ-  
दर्शनं तच्छब्देन परामृश्यते । सत्त्वादीनामिव साम्यं दृषयति । सर्वदेति । भेदाभेद-  
मपवदति । एकरसमिति । तत्र हेतुमाह । अद्वैतमिति । द्वैताभावोपलक्षितत्वादि-  
त्यर्थः । ऐकरस्ये कौटस्थ्यं हेत्वन्तरमाह । अर्वाक्रियमिति । तदुपपादयति । अज्ञे-  
मित्यादिना । अमरं मरणायोग्यम् । तत्र सर्वत्राविद्यामबन्धराहित्यं हेतुमाह ।

१ स. क. 'वत्वमज्ञो' । २ न. द. 'तं न मु' । ३ घ. झ. च । ४ क. ग. घ. क. द. 'द्वेष्ट-  
यितु' । ५ स. क. 'मभयममृतमा' । ६ घ. अ. ण. वा । ७ घ. अ. ण. 'दिशब्देन' । ८ क. झ. घ.  
द. ण. 'ति । उ' । ९ क. झ. घ. झ. ण. 'हि वि' । १० घ. ण. 'दवादम' । ११ स. द. 'जरमि' ।



## तदेष श्लोको भवति । यदा

मभयमात्मतत्त्वं ब्रह्मैव स्म इत्येष सर्ववेदान्तनिश्चितोऽर्थ इत्येवं प्रतिपद्या-  
महे । तस्माद्ब्रह्माप्येतीत्युपचारमात्रमेतद्विपरीतग्रहवद्देहसंततेर्विच्छेदमात्रं  
विज्ञानफलमपेक्ष्य ॥ ६ ॥

स्वप्नबुद्धान्तगमनदृष्टान्तस्य दार्ष्टान्तिकः संसारो वर्णितः । संसार-  
हेतुश्च विद्याकर्मपूर्वप्रज्ञा वर्णिता । यैश्चोपाधिभूतैः कार्यकरणलक्षणभूतैः  
परिवेष्टितः संसारित्वमनुभवति तानि चोक्तानि । तेषां साक्षात्प्रयोजको  
धर्माधर्माविति पूर्वपक्षं कृत्वा काम एवेत्यवधारितम् । यथा च ब्राह्मणे-  
नायमर्थोऽवधारित एवं मन्त्रेणापीति बन्धं बन्धकारणं चोक्तव्योपसंहृतं  
प्रकरणमिति नु कामयमान इति । अथाकामयमान इत्यारभ्य सुषुप्तदृ-  
ष्टान्तस्य दार्ष्टान्तिकभूतः सर्वात्मभावो मोक्ष उक्तः । मोक्षकारणं चाऽऽ-  
त्मकामतया यदाप्तकामत्वमुक्तम् । तच्च सामर्थ्यान्नाऽऽत्मज्ञानमन्तरे-  
णाऽऽत्मकामतयाऽऽप्तकामत्वमिति सामर्थ्याद्ब्रह्मविद्यैव मोक्षकारणमि-  
त्युक्तम् । अतो यद्यपि कामो मूलमित्युक्तं तथाऽपि मोक्षकारणविपर्य-  
येण बन्धकारणमविद्येत्येतदप्युक्तमेव भवति । अत्रापि मोक्षो मोक्षसा-  
धनं च ब्राह्मणेनोक्तम् । तस्यैव दृढीकरणाय मन्त्र उदाह्रियते श्लोकश-  
ब्दवाच्यः । तत्तस्मिन्नेवार्थ एष श्लोको मन्त्रो भवति । यदा यस्मि-

अभयमिति । ननु ब्रह्मैवंविधं न त्वात्मतत्त्वमित्याशङ्क्याऽऽह । ब्रह्मैवेति ।  
यथोक्तं प्रत्यग्भूतं ब्रह्मेत्यत्र प्रमाणमाह । इत्येष इति । तत्रैव विद्वदनुभवं प्रमाणयति ।  
इत्येवमिति । परपक्षनिरासेन प्रकृतं वाक्यार्थमुपसंहरति । तस्मादिति । उपचार-  
निमित्तमाह । विपरीतेति । आत्मा तत्त्वतः संसारीतिविपरिविग्रहवती या देहसंत-  
तिस्त्वस्या विच्छेदमात्रं ज्ञानफलमपेक्ष्योपचारमात्रमित्यर्थः ॥ ६ ॥

ब्राह्मणोक्तेऽर्थे मन्त्रमवतारयितुं ब्राह्मणार्थमनुवदाति । स्वप्नेत्यादिना । अयमर्थः  
संसारस्वप्नेतुश्च । मन्त्रस्त्वदेव सक्तः सह कर्मणेत्यादिः । आत्मज्ञानस्य तर्हि मोक्षकारण-  
त्वमुपेक्षितमित्याशङ्क्याऽऽह । तच्चेति । अतो ब्रह्मज्ञानं मोक्षकारणमित्युक्तत्वादिति  
यावत् । मूलं बन्धस्येति शेषः । अत्रेति मोक्षप्रकरणोक्तिः । बन्धप्रकरणं दृष्टान्तयि-  
षुमपिशब्दः । उक्तेऽर्थे तदेष इत्याद्यक्षराणि व्याचष्टे । तत्तस्मिन्नेवेति । यस्मि-  
न्काले विद्यापरिपाकावस्थायामित्यर्थः । सुषुप्तिन्यावृत्त्यर्थं सर्वविशेषणमिति मत्वाऽऽह ।

१ ख. ड. 'हीनास्मीत्ये' । २ ख. घ. वर्णिताः । घ. ड. च. छ. ज. वर्णितः । ३ क. ख. ड.  
हत्सक्ष' । ४ क. ख. घ. ञ. तस्मि' ।



सर्वे प्रमुच्यन्ते कामा येऽस्य हृदि श्रिताः ।  
अथ मर्त्योऽमृतो भवत्यत्र ब्रह्म समश्नुत इति ।  
तद्यथाऽहिनिर्ल्वयनी वल्मीके मृता प्रत्यस्ता

नकाले सर्वे समस्ताः कामास्तृष्णाप्रभेदाः प्रमुच्यन्ते । आत्मकामस्य ब्रह्मविदः समूलतो विशीर्यन्ते । ये प्रसिद्धा लोक इहामुत्रार्थाः पुत्रवित्त-  
लांकैषणा लक्षणा अस्य प्रसिद्धस्य पुरुषस्य हृदि बुद्धौ श्रिता आश्रिताः । अथ तदा मर्त्यो मरणधर्मा सन्कामावयोगात्समूलतोऽ-  
मृतो भवति । अर्थादनात्मविषयाः कामा अविद्यालक्षणा मृत्यव इत्येत-  
दुक्तं भवति । अतो मृत्युवियोगे विद्वाञ्जीवन्नेवामृतो भवति । अत्रास्मि-  
न्नयं शरीरे वर्तमानो ब्रह्म समश्नुते ब्रह्मभावं मोक्षं प्रतिपद्यत इत्यर्थः ।  
अतो मोक्षो न देशान्तरगमनाद्यपेक्षते । तस्माद्विदुषो नोत्क्रामान्त प्राणा  
यथावस्थिता एव स्वकारणे पुरुषे समवनीयन्ते । नाममात्रं ह्यवशिष्यत  
इत्युक्तम् । कथं पुनः समवनीतेषु प्राणेषु देहे च स्वकारणे प्रलीने  
विद्वान्मुक्तोऽत्रैव सर्वात्मा सन्वर्तमानः पुनः पूर्ववद्देहित्वं संसारित्वलक्षणं  
न प्रतिपद्यत इति । अत्रोच्यते । तत्तत्रायं दृष्टान्तो यथा लोकेऽहिस्सर्प-  
स्तस्य निर्ल्वयनी निर्मोकः साऽहिनिर्ल्वयनी वल्मीके सर्पाश्रये वल्मी-  
कादावित्यर्थः । मृता प्रत्यस्ता प्राक्षिप्ताऽनात्मभावेन सर्पेण परित्यक्ता

समस्ता इति । कामशब्दस्यार्थान्तरविषयत्वं व्यावर्तयति । तृष्णेति । क्रियापदं  
सोपमं व्याकरोति । आत्मकामस्येति । तानेव विशिनष्टि । ये प्रसिद्धा इति ।  
कामानामात्माश्रयत्वं निराकरोति । हृदीति । समूलतः कामवियोगादिति संबन्धः ।  
कामवियोगादमृतो भवतीति निर्देशमामर्थ्यसिद्धमर्थमाह । अर्थादिति । तेषां मृत्युत्वे  
किं स्यात्तदाह । अत इति । अत्रेत्यादिना विवक्षितमर्थमाह । अतो मोक्ष इति ।  
आदिपदमुत्क्रान्त्यादिसंग्रहार्थम् । मुक्तेस्तदपेक्षाभावे फलितमाह । तस्मादिति । तर्हि  
मरणासिद्धिरित्याशङ्क्याऽऽह । यथेति । उत्क्रान्तिगत्यागतिराहित्यं यथावस्थित-  
स्वम् । एतच्च पञ्चमे प्रतिपादितमित्याह । नाममात्रमिति । तद्यथेत्यादिवाक्यनिरस्या  
शङ्कामाह । कथं पुनरिति । विदुषो विद्ययाऽऽत्ममाश्रित्येन प्राणादिषु बाधिते-  
ष्वपि देहे चेदसौ वर्तते ततोऽस्य पूर्ववद्देहित्वाद्विद्यैवैयर्थ्यमित्यर्थः । दृष्टान्तेन परि-  
हरति । अत्रेत्यादिना । देहे वर्तमानस्यापि विदुषस्तत्राभिमानराहित्यं तत्रेत्युच्यते ।

१ च. 'तो न मोक्षो दे' । २ ड. मोक्षे । ३ म. 'पेक्षते' । ४ छ. 'ज्ञान लुप्त' । ५ क. छ. घ.  
च. छ. ज. छ. ड. 'र्थः' । प्र. ६ छ. ड. अत इति । ७ म. ग. 'तो नेति' । ८ छ. ड. 'विष' ।



## शयीतैवमेवेदं शरीरं शेतेऽथायम- शरीरोऽमृतः प्राणो ब्रह्मैव तेज एव

शयीत वर्तेत । एवमेव यथाऽयं दृष्टान्त इदं शरीरं सर्पस्थानीयेन मुक्ते-  
नानात्मभावेन परित्यक्तं मृतमिव शेते । अथेतरः सर्पस्थानीयो मुक्तः  
सर्वात्मभूतः सर्पवत्तत्रैव वर्तमानोऽप्यशरीर एव न पूर्ववत्पुनः सशरीरो  
भवति । कामकर्मप्रयुक्तशरीरात्मभावेन हि पूर्वं सशरीरो मर्त्यश्च । तद्वि-  
योगादथेदानीमशरीरोऽत एव चामृतः । प्राणः प्राणितीति प्राणः ।  
प्राणस्य प्राणमिति हि वक्ष्यमाणे श्लोके “प्राणबन्धनं हि सोम्य मनः” इति  
च श्रुत्यन्तरे । प्रकरणवाक्यसामर्थ्याच्च पर एवाऽऽत्माऽत्र प्राणशब्द-  
वाच्यः । ब्रह्मैव परमात्मैव । किं पुनस्तत्तेज एव विज्ञानं ज्योतिर्येनाऽऽ-  
त्मज्योतिषा जगदवभास्यमानं प्रज्ञानेत्रं विज्ञानज्योतिष्मत्सदविभ्रंशद्व-  
र्तते । यः कामप्रश्नो विमोक्षार्थो याज्ञवल्क्येन वरो दत्तो जनकाय सहेतुको  
बन्धमोक्षार्थलक्षणो दृष्टान्तदार्ष्टान्तिकभूतः स एष निर्णीतः सविस्तरौ  
जनकयाज्ञवल्क्याख्यायिकारूपधारिण्या श्रुत्या । संसारविमोक्षोपाय

यस्यां त्वचि सर्पो नितरां लीयते सोऽन्निर्व्वयनी सर्पत्वगुच्यते । सर्पनिर्मोक्तदृष्टान्तस्य  
दार्ष्टान्तिकमाह । एवमेवेति । सर्पदृष्टान्तस्य दार्ष्टान्तिकं दर्शयति । अथेति । अज्ञा-  
नेन सह देहस्य नष्टत्वमशरीरत्वादौ हेतुरथशब्दार्थः । अथशब्दावद्योतितहेत्ववष्टम्भे-  
नाशरीरत्वं विशदयति । कामेति । पूर्वमित्यविद्यावस्थांक्तिः । इदानीमिति विद्याव-  
स्थोच्यते । व्युत्पत्त्यनुसौरिणं रूढं च मुख्यं प्राणं व्यावर्तयति । प्राणस्येति ।  
श्लोके पर एवाऽऽत्मा यथा प्राणशब्दस्तथाऽत्रापीत्यर्थः । यथा च श्रुत्यन्तरे प्राणशब्दः  
पर एवाऽऽत्मा तथाऽत्रापीत्याह । प्राणेति । किंच परविषयमिदं प्रकरणमथाकामय-  
मान इति मोक्षस्य प्रक्रान्तत्वादथायमित्यादि वाक्यं च तद्विषयमन्यथा ब्रह्मादिशब्दा-  
नुपपत्तेः । तस्मादुभयसामर्थ्यादत्र पर एवाऽऽत्मा प्राणशब्दित इत्याह । प्रकरणेति ।  
विक्षेप्यं दर्शयित्वा विशेषणं दर्शयति । ब्रह्मैवेति । ब्रह्मशब्दस्य कमलासनादिवि-  
षयत्वं वारयति । किं पुनरिति । तेजःशब्दस्य कार्यज्योतिर्विषयत्वमाशङ्क्याऽऽह ।  
विज्ञानेति । तत्र प्रमाणमाह । येनेति । प्रज्ञा प्रकृष्टा ज्ञाधिः स्वरूपचैतन्यं नेत्रमिव  
नेत्रं प्रकाशकमस्येति तथोक्तम् । सोऽहमित्यादेस्तात्पर्यं वक्तुं वृत्तं कर्तव्यं । यः काम-  
प्रश्न इति । निर्णयप्रकारं संक्षिपाति । संसारेति । सोऽहमित्यादिवाक्यान्तरमुत्थाप-

१ क. ख. ग. ज. द. सौम्य । २ क. छ. ख. ‘शब्दः । ब्र’ । ग. ‘शब्दार्थः । ब्र’ । ३ क. छ.  
द. ‘व तद्विज्ञा’ । घ. ड. ज. ‘वमेतद्विज्ञा’ । ४ ग. घ. ज. ‘येन ज्यो’ । ५ क. ख. सा हि नि’ ।  
६ क. ख. द. ‘सारेण रु’ । ७ घ. अ. ग. नेत्रं ।



सोऽहं भगवते सहस्रं ददामीति होवाच जनको वैदेहः ॥ ७ ॥

उक्तः प्राणिभ्यः । इदानीं श्रुतिः स्वयमेवाऽऽह विद्यानिष्क्रयार्थं जनके-  
नैवमुक्तमिति । कथं सोऽहमेवं विमोक्षितस्त्वया भगवते तुभ्यं विद्यानिष्क्र-  
यार्थं सहस्रं ददामीति हेवं किलोवाचोक्तवाञ्जनको वैदेहः । अत्र कस्माद्विमो-  
क्षपदार्थे निर्णीते विदेहराज्यमात्मानमेव च न निवेदयत्येकदेशोक्ताविव सह-  
स्रमेव ददाति तत्र कोऽभिप्राय इति । अत्र केचिद्वर्णयन्ति । अध्यात्मविद्या-  
रसिको जनकः श्रुतमप्यर्थं पुनर्मन्त्रैः शुश्रूषति । अतो न सर्वमेव निवेदयति ।  
श्रुत्वाऽभिप्रेतं याज्ञवल्क्यात्पुनरन्ते निवेदयिष्यामीति हि मन्यते । यदि  
चात्रैव सर्वं निवेदयामि निवृत्ताभिलाषोऽयं श्रवणादिति मत्वा श्लोकान्न  
वक्ष्यतीति च भयात्सहस्रदानं शुश्रूषालिङ्गज्ञापनायेति । सर्वमप्येतदसत्पु-  
रुषस्येव प्रमाणभूतायाः श्रुतेर्व्याजानुपपत्तेः । अर्थशेषोपपत्तेश्चाविमोक्षपदार्थं  
उक्तेऽप्यात्मज्ञानसाधन आत्मज्ञानशेषभूतः सर्वेपणापरित्यागः संन्या-  
सारूपो वक्तव्योऽर्थशेषो विद्यते । तस्माच्छ्लोकमात्रशुश्रूषाकल्पनाऽनृज्वी ।  
अगतिका हि गतिः पुनरुक्तार्थकल्पना । सा चायुक्ता सत्यां गतौ । न च

यति । इदानीमिति । आकाङ्क्षापूर्वकं वाक्यमादाय विभजते । कथामिति । सहस्र-  
दानमाक्षिपति । अत्रेति । सर्वस्वदानप्राप्तावपि सहस्रदाने हेतुमेकदेशीयं दर्शयति ।  
अत्रेत्यादिना । कदा तर्हि गुरवे सर्वस्वं राजा निवेदयिष्यति तत्राऽऽह । श्रुत्वेति ।  
ननु पुनः शुश्रूषुरपि राजा किमिति संप्रत्येव सर्वस्वं गुरवे न प्रयच्छति प्रभूता हि  
दक्षिणा गुरुं प्राणयन्ती स्वीयां शुश्रूषा फलयति तत्राऽऽह । यदि चेति । अना-  
प्तोक्तो हृदयेऽन्यन्निवाय वाचाऽन्यनिष्पादनात्मकं व्याजोत्तरं युक्तं श्रुत्वा त्वपरुषे-  
य्यामपास्ताशेषदोषशङ्कायां न व्याजोक्तिर्युक्ता तदायस्वारामिकप्रामाण्यमङ्गप्रसङ्गा-  
दिति दूषयति । सर्वमपीति । एकदेशीयपरिहारामंभवे हेत्वन्तरमाह । अर्थेति ।  
तदुपपत्तिमेवोपपादयति । विमोक्षेति । तस्यापि पूर्वममकृदृक्तेस्तदायशुश्रूषावीनं सहस्र-  
दानमनुचितमित्याशङ्क्य शमादेशानसाधनत्वेन प्रागनुक्तेर्मन सद्भूयोऽपि संन्यासस्य  
वक्तव्यत्वयोगात्तदपेक्षया युक्तं सहस्रदानमित्याह । अगतिका हीति । ननु संन्या-  
सादि विद्यास्तुत्यर्थमुच्यते महाभागा हीनं यत्तदर्थं दुष्करमपि करोत्यतो नार्थ-  
शेषसिद्धिस्तत्राऽऽह । न चेति । न तावत्संन्यासो विद्यास्तुतिर्विदित्वा व्युत्था-  
येति समानकर्तृकत्वनिर्देशादिति पञ्चमे स्थितं नापि शमादिविद्यास्तुतिस्त्वत्रापि । अत्रेव-

१ स. द. अध्यात्मेत्या । क. अत्र केचिदित्या । २ य. ण. 'ये संनिधा' । ३ स. द. 'न्यद्विधा' । ४ क. स. द. 'न्यात्रिणा' । ५ अ. ण. एकीय । ६ य. द. ण. प्रागुक्ते ।



तदेते श्लोका भवन्ति । अणुः पन्था  
विततः पुराणो मां स्पृष्टोऽ-

तत्स्तुतिमात्रमित्यवोचाम । नन्वेवं सत्यत ऊर्ध्वं विमोक्षायैवेति वक्त-  
व्यम् । नैष दोषः । आत्मज्ञानवदप्रयोजकः संन्यासः पक्षे प्रतिपत्तिकर्म-  
वदिति हि मन्यते “संन्यासेन तनुं त्यजेत्” इति स्मृतेः । साधनत्वप-  
क्षेऽपि नात ऊर्ध्वं विमोक्षायैवेति प्रश्नमर्हति । मोक्षसाधनभूतात्मज्ञान-  
परिपाकार्थत्वात् ॥ ७ ॥

आत्मकामस्य ब्रह्मविदो मोक्ष इत्येतस्मिन्नर्थे मन्त्रब्राह्मणोक्ते विस्तर-  
प्रतिपादका एते श्लोका भवन्ति । अणुः सूक्ष्मः पन्था दुर्विज्ञेयत्वाद्विततो  
विस्तीर्णो विस्पष्टतरणहेतुत्वाद्वा वितर इति पाठान्तरान्मोक्षसाधनो  
ज्ञानमार्गः पुराणाश्चिरंतनो नित्यश्रुतिप्रकाशितत्वान्न तार्किकबुद्धिप्रभव-  
कुर्वाष्टिमार्गवदवाक्कालिको मां स्पृष्टो मया लब्ध इत्यर्थः । यो हि येन  
लभ्यते स तं स्पृशतीव संबध्यते तेनायं ब्रह्मविद्यालक्षणो मोक्षमार्गो

क्षयमाणत्वादित्यर्थः । अर्थशेषशुश्रूषया सहस्रदानमित्यत्र जनकस्याकौशलं चोदयति ।  
नन्विति । राज्ञः शङ्कितमकौशलं दूषयति । नैष इति । तत्र हेतुमाह । आत्मज्ञा-  
नवदिति । यथाऽऽत्मज्ञानं मोक्षे प्रयोजकं न तथा संन्यासो न चास्मिन्पक्षे तस्या-  
कर्तव्यत्वं प्रतिपत्तिकर्मवदनुष्ठानसंभवादिति राजा यतो मन्यते ततः संन्यासस्य न  
ज्ञानतुल्यत्वमतो नात ऊर्ध्वं विमोक्षायैव ब्रूहीति पृच्छतीत्यर्थः । संन्यासस्य प्रतिप-  
त्तिकर्मवत्कर्तव्यत्वे प्रमाणमाह । संन्यासेनेति । ननु विविदिषासंन्यासमङ्गीकुर्वता न  
तस्य प्रतिपत्तिकर्मवदनुष्ठेयत्वमिष्यते तत्राऽऽह । साधनत्वेति । ‘त्यजतैव हि तज्ज्ञेयं  
त्यक्तुः प्रत्यक्परं पदम्’ इत्युक्तत्वादित्यर्थः ॥ ७ ॥

राज्ञोऽकौशलं परिहृत्य मन्त्रानवतारयति । आत्मकामस्येति । यदेत्याद्यतीतश्लोके-  
नाऽऽगाभिः श्लोकानामर्थापौरुष्यं सूचयति । विस्तरेति । ज्ञानमार्गस्य सूक्ष्मत्वे  
हेतुमाह । दुर्विज्ञेयत्वादिति । विस्तीर्णत्वं पूर्णवस्तुविषयत्वादवधेयम् । माध्यंदिन-  
श्रुतिमाश्रित्याऽऽह । विस्पष्टेति । प्रयत्नसाध्यत्वं तस्य पञ्चम्या विवक्ष्यते कथं पुनर-  
धुनातनो वैदिको ज्ञानमार्गश्चिरंतनो निरुच्यते तत्राऽऽह । नित्येति । विशेष-  
णप्रकाशितमर्थमुक्त्वा तस्य व्यवच्छेद्यमाह । न तार्किकेति । मन्त्रब्रह्मा लब्धत्वेऽपि  
कुतो ज्ञानमार्गस्य तत्संस्पर्शित्वमित्याशङ्क्याऽऽह । यो हीति । अनुवेदनलाभयोर्वि-

१ ग. ढ. आसका । २ ख. ढ. ‘ष दोष इ’ । ३ घ. अ. ण. ‘था ज्ञा’ । ४ घ. अ. ण. ‘स्य  
ज्ञानेनातुल्यत्वाभात । ५ घ. ण. ‘र्णत्वं पूर्णव’ ।



नुवित्तो मयैव । तेन धीरा अपियन्ति ब्रह्म-  
विदः स्वर्गं लोकमित ऊर्ध्वं विमुक्ताः ॥ ८ ॥

मया लब्धत्वान्मां स्पृष्ट इत्युच्यते । न केवलं मया लब्धः । किंत्वनु-  
वित्तो मयैव । अनुवेदनं नाम विद्यायाः परिपाकापेक्षया फलावसानता-  
निष्ठा प्राप्तिः । भुजेरिव सूर्यवसानता । पूर्वं तु ज्ञानप्राप्तिसंबन्धमात्रमेवेति  
विशेषः । किमसावेव मन्त्रद्वगेको ब्रह्मविद्याफलं प्राप्तो नान्यः प्राप्तवा-  
न्येनानुवित्तो मयैवेत्यवधारयति । नैष दोषः । अस्याः फलमात्मसाक्षि-  
कमनुत्तर्मायति ब्रह्मविद्यायाः स्तुतिपरत्वात् । एवं हि कृतार्थात्माभिमा-  
नेकरैमात्मप्रत्ययसाक्षिकमात्मज्ञानं किमतः परमन्यत्स्यादिति ब्रह्मविद्यां  
स्तौति । न तु पुनरन्यो ब्रह्मवित्तत्फलं न प्राप्नोतीति “तद्यो यो  
देवानाम्” इति सर्वार्थश्रुतेः । तदेवाऽऽह । तेन ब्रह्मविद्यामार्गेण धीराः  
प्रज्ञावन्तोऽन्येऽपि ब्रह्मविद इत्यर्थः । अपियन्त्यपि गच्छान्त ब्रह्मवि-  
द्याफलं मोक्षं स्वर्गं लोकम् । स्वर्गलोकशब्दास्त्रावष्टपवाच्याप सांनह  
प्रकरणान्मोक्षाभिधायकः । इतोऽस्माच्छरीरपातादूर्ध्वं जीवन्त एव  
विमुक्ताः सन्तः ॥ ८ ॥

शेषाभावात्पौनरुक्त्यमाशङ्क्याऽऽह । अनुवेदनमिति । पूर्वशब्देन पाठक्रमानुसारेण  
लाभो गृह्यते । एवकारमाश्रित्य शङ्कते । किमसाविति । तथा च तद्यो यो देवा-  
नामित्याद्याविशेषश्रुतिर्विरुध्येतेति शेषः । अवधारणश्रुतेरन्यपरत्वेनान्ययोगव्य-  
वच्छेदकाभावमभिप्रेत्य परिहरति । नैष दोष इति । स्तुतिपरत्वमेव प्रकटयति । एवं  
हीति । कृतार्थोऽस्मात्त्यात्मन्यभिमानेकरं स्वानुभवसिद्धमात्मज्ञानं नास्मादन्यदुत्कृष्टं  
किंचिदित्येवं विद्यामवधारणश्रुतिः स्तौतीत्यर्थः । यथाश्रुतार्थत्वे को दोषः स्यादिति  
चेत्तत्राऽऽह । नत्विति । इत्यवधारणश्रुत्या विवक्षितमिति शेषः । तत्रहेतुः । तद्यो  
य इति । सर्वार्थश्रुतेर्ब्रह्मविद्या सर्वार्था सर्वसाधारणीति श्रवणादिति यावत् । ब्रह्मविद्यायाः  
सर्वार्थत्वे वाक्यशेषं प्रमाणत्वेनावतार्य व्याचष्टे । तदेवेति । ननु मोक्षं स्वर्गशब्दो न  
युज्यते तस्यार्थान्तरे कृत्वा इति आह । स्वर्गेति । यथा ज्योतिष्टोमप्रकरणे श्रुतो  
ज्योतिःशब्दो ज्योतिष्टोमविषयस्तथा मोक्षप्रकरणे श्रुतः स्वर्गशब्दो मोक्षमविकरोति ।  
कृत्यङ्गीकारे ब्रह्मविद्यायां निकर्षप्रसङ्गादिति भावः । जीवन्त एव मुक्ताः सन्तः  
शरीरपातादूर्ध्वं मोक्षमपियन्तीति संबन्धः ॥ ८ ॥

१ क. ग. ट. ऊर्ध्वं । घ. ड. छ. ज. ठ. ड. ड. ऊर्ध्वं । २ घ. च छ. ज. प्राप । ३ क.  
‘नुरूपमि’ । घ. ज. झ. ड. ‘नुवित्तमि’ । ४ क. झ. ग. घ. ड. ज. ड. ‘र्थाभि’ । ५ ग. ‘नकारणमा’ ।  
६ क. झ. ड. ज. ‘रणमा’ । ७ घ. ज. ‘ज्ञानव’ । ८ क. ‘दूर्ध्वं ऊर्ध्व’ । छ. ज. ‘दूर्ध्व ऊर्ध्व’ । ९ क. घ. ‘नकारणं  
स्वा’ । १० झ. ड. ‘करणं स्वा’ । ११ झ. ण. ‘या निष्कर्ष’ । घ. ‘या निष्कृष्टप्र’ । १२ ड. ‘निकृष्टप्र’ ।



तस्मिञ्शुक्लमुत नीलमाहुः पिङ्गलं हरितं लोहितं च ।

तस्मिन्मोक्षसाधनमार्गे विप्रतिपत्तिर्मुमुक्षूणाम् । कथम् । तस्मिञ्शुक्लं शुद्धं विमलमाहुः केचिन्मुमुक्षवो नीलमन्ये पिङ्गलमन्ये हरितं लोहितं च यथादर्शनम् । नाड्यस्त्वेताः सुषुम्नाद्याः श्लेष्मादिरससंपूर्णाः शुक्लस्य नीलस्य पिङ्गलस्येत्याद्युक्तत्वात् । आदित्यं वा मोक्षमार्गमेवंविधं मन्यन्ते । “एष शुक्ल एष नीलः” इत्यादिश्रुत्यन्तरात् । दर्शनमार्गस्य च शुक्लादिवर्णासंभवात् । सर्वथाऽपि तु प्रकृताद्ब्रह्मविद्यामार्गादन्य एते शुक्लादयः । ननु शुक्लः शुद्धोऽद्वैतमार्गः । न । नीलपीतादिशब्दैर्वर्णवाचकैः सहानुद्भवणात् । याञ्छुक्लादीन्योगिनो मोक्षपैधानाहुर्न ते मोक्षमार्गाः संसारविषया एव हि ते । चक्षुष्टो वा मूर्ध्ने वाऽन्येभ्यो वा शरीरदेशेभ्य इति शरीरदेशान्निसरणसंबन्धात् । ब्रह्मादिलोकप्रापका हि ते । तस्माद-

तस्मिन्नित्यादि पूर्वपक्षमुत्थापयति । तस्मिन्निति । विप्रतिपत्तारेव प्रश्नपूर्वकं विशदयति । कथमित्यादिना । पिङ्गलं वह्निज्वालातुल्यम् । लोहितं जपाकुमुमसंनिभम् । सप्रपञ्चं शब्दस्पर्शरूपरसादिमद्ब्रह्म तदुपासनमनुमृत्य तत्प्राप्तिमार्गे विवादो मुमुक्षूणामित्याह । यथादर्शनमिति । तथाऽपि कथं ब्रह्मप्राप्तिमार्गे शुक्लादिरूपसिद्धिः । न हि ज्ञानस्य रूपादिमत्त्वमित्याशङ्क्याऽऽह । नाड्यस्त्विति । तासामपि कथं यथोक्तरूपवत्त्वमित्याशङ्क्याऽऽह । श्लेष्मादीति । तथाऽपि कथं शुक्लादिरूपवत्त्वमित्याशङ्क्य नाडीखण्डोक्तं स्मारयति । शुक्लस्येति । नाडीपरिग्रहे नियामकाभावमाशङ्क्य पक्षान्तरमाह । आदित्यं वेति । एवंविधं शुक्लादिनानावर्णमित्यर्थः । तस्य तथात्वे प्रमाणमाह । एष इति । प्रकृते ज्ञानमार्गे किमिति मार्गान्तरं कल्प्यते तत्राऽऽह । दर्शनेति । तर्हि नाडीपक्षो वाऽऽदित्यपक्षो वा कतरो विवक्षितस्तत्राऽऽह । सर्वथाऽपीति । शुक्लमार्गस्य ज्ञानमार्गादन्यत्वमाक्षिपति । नन्विति । शुक्लशब्दस्य नाद्वैतमार्गविषयत्वं नीलादिशब्दसमभिव्याहारविरोधादिति परिहरति । न नीलेति । सैद्धान्तिकमन्त्रभागं व्याख्यातुं पूर्वपक्षं दूषयति । याञ्छुक्लादीनिति । न केवलं देहदेशानिःसरणसंबन्धादेव नाडीभेदानां संसारविषयत्वं किंतु ब्रह्मलोकादिसंबन्धादपीत्याह ब्रह्मादीति । आदित्योऽपि देवयानमध्यपाती ब्रह्मलोकप्रापकः संसारहेतुरेवेति मन्वाने मोक्षमार्गमुपसंहरति । तस्मादिति । आप्तकामतया ज्ञानमार्ग इति संबन्धः । ए-



## एष पन्था ब्रह्मणा हानुवित्तस्तेनैति ब्रह्मवित्पुण्यकृतैजसश्च ॥ ९ ॥

यमेव मोक्षमार्गो य आत्मकामत्वेनाऽऽप्तकामतया सर्वकामक्षये गमनानुप-  
पत्तौ प्रदीपनिर्वाणवच्चक्षुरादीनां कार्यकरणानामत्रैव समवनय इत्येष ज्ञान-  
मार्गः पन्था ब्रह्मणा परमात्मस्वरूपेणैव ब्रह्मणेन त्यक्तसर्वेषणेनानुवित्तः ।  
तेन ब्रह्मविद्यामार्गेण ब्रह्मविदन्योऽप्येति । कीदृशो ब्रह्मवित्तेनैतीत्यु-  
च्यते । पूर्वं पुण्यकृद्भूत्वा पुनस्त्यक्तपुत्राद्येषणः परमात्मतेजस्यात्मानं  
संयोज्य तस्मिन्नभिनिर्भूतस्तैजसश्चाऽऽत्मभूत इहैवेत्यर्थः । ईदृशो ब्रह्म-  
वित्तेन मार्गेणैति । न पुनः पुण्यादिसमुच्चयकारिणो ग्रहणं विरोधादि-  
त्यवोचाम ।

“अपुण्यपुण्योपरमे यं पुनर्भवनिर्भयाः ।

शान्ताः संन्यासिनो यान्ति तस्मै मोक्षात्मने नमः” ॥

इति च स्मृतेः । “त्यज धर्ममधर्मं च” इत्यादि पुण्यापुण्यत्यागोपदेशात् ।

“निराशिषमनारम्भं निर्नमस्कारमस्तुतिम् ।

भूमिकां कृत्वैष ईत्यस्यार्थमाह । सर्वकामेति । यथा तैलादिविलये प्रदीपस्य ज्वल-  
नानुपपत्तौ तेजोभावे निर्वाणमिष्यते तथा स्थूलस्य सूक्ष्मस्य च सर्वस्यैव कामस्य  
ज्ञानात्क्षये सति गत्यनुपपत्तावत्रैव प्रत्यगात्मनि कार्यकरणानामेकीभावेनावसानमित्ये-  
यमेषशब्दार्थ इत्यर्थः । पन्था इत्येतद्व्याचष्टे । ज्ञानमार्ग इति । इत्थंभावे तृतीयामा-  
श्रित्याऽऽह । परमात्मेति । अनुवेदनकर्तृब्राह्मणस्य संन्यासित्वं दर्शयति । त्यक्तेति ।  
विपतिपातिं निराकृत्य मोक्षमार्गं निर्धार्य तेन धीरा अपियन्तीत्यत्रोक्तं निगमयति ।  
तेनेति । अन्योऽपि मग्नदृशः सकाशादिति शेषः । इहैति जीवदवस्थोक्तिः । समु-  
च्चयकारिणोऽत्र ब्रह्मप्राप्तिर्विवक्षितेति केचित्तान्प्रत्याह । न पुनरिति । विरो-  
धाज्ज्ञानकर्मणोरिति शेषः । किंच क्रमसमुच्चयः, समसमुच्चयो वेति विक-  
ल्पाऽऽद्यमङ्गीकृत्य द्वितीयं दृषयति । अपुण्येति । ज्ञानस्य कर्मसमुच्चयेऽपि  
विवेकज्ञानेन समुच्चयोऽस्तीत्याशङ्क्याऽऽह । त्यजेति । ब्रह्मविदोऽपि स्तुत्यादिदृ-  
ष्टेस्तेन समुच्चयो ज्ञानस्येत्याशङ्क्याऽऽह । निराशिषामिति । काम्यानुष्ठानमना-

१ स. घ. ङ. च. छ. ज. झ. ढ. ‘वैकर्मक्ष’ । २ क. ङ. च. छ. ढ. परात्म’ । ३ स. ङ.  
‘त्यतोऽशी’ । ४ स. ङ. इत्यादेरर्थ’ । ५ स. ग. अ. द. ण. ‘वैकर्मैति’ । ६ स. ङ. ‘मित्येवमे’ ।  
७ स. ङ. ‘न्दार्थः’ ।



## अन्धं तमः प्रविशन्ति

अक्षीणं क्षीणकर्माणं तं देवा ब्राह्मणं विदुः” ॥

“नैतादृशं ब्राह्मणस्यास्ति वित्तं यथैकता समता सत्यता च ।

शीलं स्थितिर्दण्डनिधानमार्जवं ततस्ततश्चोपरमः क्रियाभ्यः” ॥

इत्यादिस्मृतिभ्यश्च । उपदेक्ष्यति चेहोपि त्वेष नित्यो महिमा ब्राह्मणस्य न वर्धते कर्मणा नो कनीयानिति कर्मप्रयोजनाभावे हेतुमुक्त्वा तस्मादेवंविच्छान्तो दान्त इत्यादिना सर्वक्रियोपरमम् । तस्माद्यथाव्याख्यातमेव पुण्यकृत्त्वम् । अथवा यो ब्रह्मवित्तेनैति स पुण्यकृत्तैजसश्चेति ब्रह्मवित्स्तुतिरेषा । पुण्यकृति तैजसे च योगिनि महाभाग्यं प्रसिद्धं लोके साभ्यामतो ब्रह्मवित्स्तूयते प्रख्यातमहाभाग्यत्वाच्छोके ॥ ९ ॥

अन्धमदर्शनात्मकं तमः संसारनियामकं प्रविशन्ति प्रतिपद्यन्ते ।

रम्भः । अक्षीणत्वं निषिद्धानाचरणम् । क्षीणकर्मत्वं नित्यादिकर्मराहित्यम् । असमुच्चये वाक्यान्तरमाह । नैत्यादिना । एकता निरपेक्षता सर्वोदासीनतेति यावत् । समता मित्रोदासीनशत्रुबुद्धिव्यतिरेकेण सर्वत्र स्वास्मिन्निव दृष्टिः । दण्डनिधानमहिंसापरत्वम् ।

“अर्थस्य मूलं निरुतिः क्षमा च कामस्य चित्तं च वपुर्वयश्च ।

धर्मस्य यागादि दया दमश्च मोक्षस्य सर्वोपरमः क्रियाभ्यः” ॥

इत्यादिचतुर्विधे पुरुषार्थे साधनभेदोपदेशि वाक्यमादिशब्दार्थः । इत्यादिस्मृतिभ्यश्च न पुण्यादिसमुच्चयकारिणो ग्रहणमिति संबन्धः । तथाऽपि प्रकृते मन्त्रे समुच्चयो भार्तीत्याशङ्क्याऽऽह । उपदेक्ष्यतीति । वाक्यशेषादिपर्यालोचनासिद्धमर्थमुपसंहरति । तस्मादिति । पूर्वं पुण्यकृत्त्वा पुनस्त्यक्तपुत्राद्येषणो ब्रह्मवित्तेनैतीति क्रमो न युज्यतेऽश्रुतत्वादित्याशङ्क्याऽऽह । अथ वेति । स्तुतिमेवोपपादयति । पुण्यकृतीति । तेजासि करणान्युपसंहृत्य स्थितस्त्वैजसो दहराद्युपासीनो योगी तस्मिन्निमाद्यैश्वर्यान्महानुभावत्वप्रसिद्धिः । ताभ्यां पुण्यकृत्तैजसाभ्यामित्यर्थः । अतःशब्दपरामृष्टं स्पष्टयति । प्रख्यातेति । पुण्यकृत्तैजसयोरिति शेषः ॥ ९ ॥

प्रस्तुतज्ञानमार्गस्तुत्यर्थं मार्गान्तरं निन्दति । अन्धामत्यादिनो । विद्यायामिति

१ ग. 'लं धृति' । २ छ. 'श्च । इहा' । ३ झ. 'हाप्येष' । ४ क. झ. ग. घ. ङ. च. छ. ज. ड. 'स्माद्ब्राह्मणः शान्तो' । ५ झ. 'विद्ब्राह्मणः शान्तो' । ६ क. झ. ग. घ. ङ. च. छ. ज. झ. ड. 'रमं दर्शयति । तं' । ७ झ. रूपं । अ. वित्तं । ८ 'याऽमदश्च' । ९ झ. न. ड. 'विधपु' । १० घ. ग. 'नो ब्राह्मणो व' । ११ झ. ड. 'ना । उ वि' ।



येऽविद्यामुपासते । ततो भूय इव ते तमो  
य उ विद्यायां रताः ॥ १० ॥ अनन्दा  
नाम ते लोका अन्धेन तमसाऽऽवृताः ।  
तांस्ते प्रेत्याभिगच्छन्त्यविद्वांसोऽबुधो  
जनाः ॥ ११ ॥ आत्मानं चेद्विजानीयादयम-

के । येऽविद्यां विद्यातोऽन्यां साध्यसाधनलक्षणामुपासते कर्मानुवर्तन्त  
इत्यर्थः । ततस्तस्मादपि भूय इव बहुतरमिव तमः प्रविशन्ति । के । य  
उ विद्यायामविद्यावस्तुप्रतिपादिकायां कर्मार्थायां त्रय्यामेव विद्यायां  
रता अभिरताः । विधिप्रतिषेधपर एव वेदो नान्योऽस्तीत्युपनिषदार्था-  
नपेक्षिण इत्यर्थः ॥ १० ॥

यदि तेऽदर्शनलक्षणं तमः प्रविशन्ति को दोष इत्युच्यते । अनन्दा  
अनानन्दा अमृत्वा नाम ते लोकास्तेनान्धेनादर्शनलक्षणेन तमसाऽऽवृता  
व्याप्तास्ते तस्याज्ञानतमसो गोचरास्तांस्ते प्रेत्य मृत्वाऽभिगच्छन्त्यभि-  
यान्ति । के । येऽविद्वांसः । किं सामान्येनाविद्वत्तामात्रेण । नेत्युच्यते ।  
अबुधः । बुधेरवगमनार्थस्य धातोः क्तिप्प्रत्ययान्तस्य रूपम् । आत्माव-  
गमवर्जिता इत्यर्थः । जनाः प्रकृता एव जननधर्मिणो वेत्येतत् ॥ ११ ॥

आत्मानं स्वं परं सर्वप्राणिमनीषितज्ञं हृत्स्थमशनायादिधर्मातीतं  
चेद्यदि विजानीयात्सहस्रेषु कांश्चत् । चेदित्यात्मविद्याया दुर्लभत्वं दर्श-  
यति । कथमयं परं आत्मा सर्वप्राणिप्रत्ययसार्क्षी यो नेति नेतीत्याद्युक्तो

प्रतीकमादाय व्याकरोति । अविद्येति । कथं पुनस्त्रय्यामभिरतानामधःपवनमित्याश-  
ङ्क्याऽऽह । विधीति ॥ १० ॥

मन्त्रान्तरमाकाङ्क्षाद्वारोत्थाप्य व्याचष्टे । यदीत्यादिना । अबुध इत्यस्य  
निष्पत्तिं सूचयन्निबन्धितमर्थमाह । बुधेरिति ॥ ११ ॥

उक्तात्मज्ञानस्तुत्यर्थमेव तन्निष्ठस्य कायं शराहित्यं दर्शयति । आत्मानमित्या-  
दिना । विज्ञानात्मनो वैलक्षण्यार्थं विशिनष्टि । सर्वेति । ताटस्थ्यं व्यावर्तयति ।  
हृत्स्थमिति । बुद्धिसंबन्धप्राप्तं संसारित्वं वारयति । अशनायादीति । प्रश्नपूर्वकं  
ज्ञानप्रकारं प्रकटयति । कथमित्यादिना । सर्वभूतसंबन्धप्रयुक्तं दोषं वारयितुं विशि-



स्मीति पूरुषः । किमिच्छन्कस्य कामाय शरीरमनुसं-  
ज्वरेत् ॥ १२ ॥ यस्यानुवित्तः प्रतिबुद्ध आत्माऽस्मि-  
न्संदेह्ये गहने प्रविष्टः । स विश्वकृत्स हि सर्वस्य कर्ता

यस्मान्नान्योऽस्ति द्रष्टा श्रोता मन्ता विज्ञाता समः सर्वभूतस्थो नित्य-  
शुद्धबुद्धमुक्तस्वभावोऽस्मि भवामीति पूरुषः पुरुषः । स किमिच्छंस्तत्स्व-  
रूपव्यतिरिक्तमन्यद्वस्तु फलभूतं किमिच्छन्कस्य वाऽन्यस्याऽऽत्मनो  
व्यतिरिक्तस्य कामाय प्रयोजनाय । न हि तस्याऽऽत्मन एष्टव्यं फलम् ।  
न चाप्यात्मनोऽन्योऽस्ति यस्य कामायेच्छति सर्वस्याऽऽत्मभू-  
तत्वात् । अतः किमिच्छन्कस्य कामाय शरीरमनुसंज्वरेद्वंशेत् । शरीरो-  
पाधिकृतदुःखमनु दुःखी स्यात् । शरीरतापमनुतप्येत । अनात्मदर्शिनो  
हि तद्व्यतिरिक्तवस्त्वन्तरेप्सोः । ममेदं स्यात्पुत्रस्येदं भार्याया इदमि-  
त्येवमीहमानः पुनः पुनर्जननमरणप्रबन्धारूढः शरीरैरोगमनुं रूज्यते ।  
सर्वात्मदर्शिनस्तु तदसंभव इत्येतदाह ॥ १२ ॥

किंच यस्य ब्राह्मणस्यानुवित्तोऽनुलब्धः प्रतिबुद्धः साक्षात्कृतः कथ-  
महमस्मि परं ब्रह्मेत्येवं प्रत्यगात्मत्वेनावगत आत्माऽस्मिन्संदेह्ये संदेहेऽ-  
नेकानर्थसंकटोपचये गहने विषमेऽनेकशतसहस्रविवेकावज्ञानप्रतिपक्षे  
विषमे प्रविष्टः स यस्य ब्राह्मणस्यानुवित्तः प्रतिबोधेनेत्यर्थः । स विश्व-  
कृद्विश्वस्य कर्ता । कथं विश्वकृत्त्वं तस्य किं विश्वकृदिति नामेत्या-  
शङ्क्याऽऽह । स हि यस्मात्सर्वस्य कर्ता न नाममात्रं न केवलं

नाष्टि । नित्येति । इति विजानीयादिति संबन्धः । प्रयोजनाय शरीरमनुसंज्वरेदिति  
संबन्धः । किमिच्छन्नित्याक्षेपं समर्थयते । न हीति । कस्य वा कामायेत्याक्षेपमुपपाद-  
यति । न चेति । आक्षेपद्वयं निगमयति । अत इति । तदेव स्पष्टयति । शरीरेति । विदुष-  
स्तापाभावं व्यतिरेकमुखेन विशदयति । अनात्मेति । वस्त्वन्तरेप्सोस्तापसंभव इति  
शेषः । स चेत्यध्याहृत्य ममेदमित्यादि योज्यम् । इत्येतदाह किमिच्छन्नित्याद्या  
श्रुतिरिति शेषः ॥ १२ ॥

न केवलमात्मविद्यारसिकस्य कायच्छेशराहित्यं किंतु कृतकृत्यता चास्तीत्याह ।  
किंचेति । संदेहे पृथिव्यादिभिर्भूतैरुपचिते शरीरे । संदेहत्वं साधयति । अनेकोति ।  
विषमत्वं विशदयति । अनेकशतेति । न नाममात्रमित्यत्र पुरस्तोन्नवस्तस्मादिति

१ ख. ग. घ. ङ. च. ट. ठ. ड. 'देयं ग' । २ घ. ज. ङ. 'रराग' । ३ घ. ज. ङ.  
'नुरज्य' । ४ क. 'रुज्यते' । ५ ख. ग. घ. च. ङ. ड. 'देये सं' । ६ च. 'विष्टो जलसूर्यकादिवदिति  
स । ७ घ. ज. ण. 'स्य का' । ८ क. ख. ङ. 'चेत्येतदध्या' । ९ ख. ङ. 'स्तात्तस्मा' ।



तस्य लोकः स उ लोक एव ॥ १३ ॥ इहैव  
सन्तोऽथ विद्वस्तद्वयं न चेदवेदिर्महती विनष्टिः ।

विश्वकृत्परप्रयुक्तः सन् । किं तर्हि तस्य लोकः सर्वः । किमन्यो लोकोऽ-  
न्योऽसावित्युच्यते । स उ लोक एव । लोकशब्देनाऽऽत्मोच्यते तस्य  
सर्व आत्मा स च सर्वस्याऽऽत्मेत्यर्थः । य एष ब्राह्मणेन प्रत्यगात्मा  
प्रतिबुद्धतयाऽनुवित्त आत्माऽनर्थसंकटे गहने प्रविष्टः स न संसारी  
किंतु पर एव । यस्माद्विश्वस्य कर्ता सर्वस्याऽऽत्मा तस्य च सर्व आत्मा ।  
एक एवाद्वितीयः पर एवास्मीत्यनुसंधातव्य इति श्लोकार्थः ॥ १३ ॥

किंचेहैवानेकानर्थसंकुले सन्तो भवन्तोऽज्ञानदीर्घनिद्रामोहिताः सन्तः  
कथंचिदिव ब्रह्मतत्त्वमात्मत्वेनाथ विद्यो विजानीमः । तदेतद्ब्रह्म प्रकृत-  
महो वयं कृतार्था इत्यभिप्रायः । यदेतद्ब्रह्म विजानीमस्तन्न चेद्विदित-  
वन्तो वयं वेदनं वेदो वेदोऽस्यास्तीति वेदी वेद्येव वेदिर्न वेदिर-  
वेदिः । ततोऽहमवेदिः स्याम् । यद्यवेदिः स्यां को दोषः स्यान्महत्प-  
नन्तपरिमाणा जन्ममरणादिलक्षणा विनाष्टिर्विनशनम् । अहो वयमस्मा-

पठितव्यं यस्मादित्युपक्रममाद्विश्वकृत्स्वमिति शेषः । परशब्दो विद्याविषयः । विश्वकृ-  
त्कृतकृत्य इत्येतत् । लोकलोकविभागेन भेदं शङ्कित्वा दृषयति । किमित्यादिना ।  
यस्येत्यादिमन्त्रस्य तात्पर्यार्थं संगृह्णाति । य एष इति । अस्त्वेवं किं तावतेत्याश-  
ङ्क्याऽऽह । एक एवेति । यो हि परः सर्वप्रकारभेदराहित्यात्पूर्णतया वर्तते स  
एवास्मीत्यात्माऽनुसंधातव्य इति योजना ॥ १३ ॥

ब्रह्मविदो विद्यया कृतकृत्यत्वे श्रुतिसंप्रतिपत्तिरेव केवलं न भवति किंतु स्वानुभव-  
संप्रतिपत्तिरस्तीत्याह । किंचेति । अथेत्यस्य कथंचिदिवेति व्याख्यानम् । तदित्यस्य  
ब्रह्मतत्त्वमित्युक्तमर्थं स्फुटयति । तदेतर्दाति । ब्रह्मज्ञानं कृतार्थत्वं श्रुत्यनुभवाभ्यामुक्त्वा  
तदभावे दोषमाह । यदेतर्दाति । तर्हि महती विनष्टिरिति संबन्धः । बहुत्वं न विव-  
क्षितं ज्ञानान्मोक्षोऽत्र विवक्षित इत्यभिप्रेत्य वेदिरित्यस्यार्थमाह । वेदनामर्त्यादिना ।  
न चेद्ब्रह्म विदितवन्तो वयं ततोऽहमवेदिः स्यामिति योजना । विद्याभावे दोषमुक्त्वा  
विद्वदनुभवसिद्धमर्थं निगमयति । अहो वयमिति । इहैवेत्यादिना पूर्वोक्तमेवार्थमु-

१ च. द. 'ष्टिः । एत' । क. छ. उ. 'ष्टिः । य एत' । २ क. ग. घ. ङ. च. छ. ज. झ. ढ.  
'स्मोति मन्तव्य' । ३ ख. 'शरहि' । ग. घ. ङ. च. छ. ज. ढ. 'दाहि' । ४ झ. ग. घ. ङ. छ. ज.  
'वेदिर्नचेद्वेदिस्ततो' । ५ झ. द. 'दिनि म' ।



ये तद्विदुरमृतास्ते भवन्त्यथेतरे दुःस्वमेवापियन्ति

॥ १४ ॥ यदैतमनुपश्यत्यात्मानं देवमञ्जसा ।

ईशानं भूतभव्यस्य न ततो विजुगुप्सते ॥ १५ ॥

न्महतो विनशान्निर्मुक्ता यदेद्वयं ब्रह्म विदितवन्त इत्यर्थः । यथा स्व  
वयं ब्रह्म विदित्वाऽस्माद्विनशान्निर्मुक्ता एवं ये तद्विदुरमृतास्ते  
भवन्ति ये पुनर्नैवं ब्रह्म विदुस्त इतरे ब्रह्मविद्भ्योऽन्येऽब्रह्मविद इत्यर्थः ।  
दुःस्वमेव जन्ममरणादिलक्षणमेवापियन्ति प्रतिपद्यन्ते न कदाचिदप्य-  
विदुषां ततो विनिवृत्तिरित्यर्थः । दुःस्वमेव हि त आत्मत्वेनोपगच्छन्ति १४

यदा पुनरेतमात्मानं कथंचित्परमकारुणिकं कंचिदाचार्यं प्राप्य ततो  
लब्धप्रसादः सन्ननु पश्चात्पश्यति साक्षात्करोति स्वमात्मानं देवं द्योतन-  
वन्तं दातारं वा सर्वप्राणिकर्मफलानां यथाकर्मानुरूपमञ्जसा साक्षा-  
दीशानं स्वामिनं भूतभव्यस्य कालत्रयस्येत्येतत् । न ततस्तस्मादीशा-  
नादेवादात्मानं विशेषेण जुगुप्सते गोपायितुमिच्छति । सर्वो हि लोक  
ईश्वराद्रुप्तिमिच्छति भेददर्शी । अयं त्वेकेत्वदर्शी न बिभेति कुतश्चन ।  
अतो न तदा विजुगुप्सते । यदेशानं देवमञ्जसाऽऽत्मत्वेन पश्यति न  
तदा निन्दति वा कंचित् । सर्वमात्मानं हि पश्यति स एव पश्येन्क-  
मसौ निन्देत् ॥ १५ ॥

सराधेन प्रपश्यति । यथा चेत्यादिना । दुःखादविदुषां विनिर्मुक्ताभावे हेतुमाह ।  
दुःस्वमेवेति ॥ १४ ॥

किंच विदुषो विहिताकरणादिप्रयुक्तं भयं नास्तीति विद्यां स्तोतुमेव मन्त्रान्तरमा-  
दाय व्याचष्टे । यदा पुनरित्यादिना । उक्तमर्थं व्यतिरेकमुखेन विशदयति । सर्वो  
हीति । जुगुप्साया निन्दात्वेन प्रसिद्धत्वात्कथमवयवार्थमादाय व्याख्यायते कृदियोग-  
मपहरतीति न्यायादित्याशङ्क्याऽऽह । यदेति । तदेवोपपादयति । सर्वमिति ॥ १५ ॥

१ च. 'मेवोपय' । २ ख. ड. च. छ. ज. ट. यत्तद्' । ग. घ. यत्तद्' । ३ ट. एवमेत' ।  
४ च. 'वै य एत' । ५ च. ट. 'मेवोपय' । ६ क. घ. ज. 'कद्' । ७ छ. घ. 'ति कं' । ८ घ. ज.  
किंचित् । ९ घ. ज. य । १० ग. 'श्यन्किम' । ११ घ. निन्देत् ।



यस्मादर्वाक्संवत्सरोऽहोभिः परिवर्तते । तद्देवा  
ज्योतिषां ज्योतिरायुर्होपासतेऽमृतम् ॥ १६ ॥ यस्मि-  
न्यश्च पञ्चजना आकाशश्च प्रतिष्ठितः । तमेव  
मन्य आत्मानं विद्वान्ब्रह्मामृतोऽमृतम् ॥ १७ ॥

किंच यस्मादीशानादर्वाग्यस्मादन्यविषय एवेत्यर्थः । संवत्सरः  
कालात्मा सर्वस्य जनिमतः परिच्छेत्ता यमपरिच्छिन्दस्वर्वागेव वर्ततेऽ-  
होभिः स्वावयवैरहोरात्रैरित्यर्थः । तज्ज्योतिषां ज्योतिरादित्यादिज्यो-  
तिषामप्यवभासकत्वादायुरित्युपासते देवा अमृतं ज्योतिरतोऽन्य-  
न्म्रियते न हि ज्योतिः । सर्वस्य ह्येतज्ज्योतिरायुः । आयुर्गुणेन यस्मा-  
द्देवास्तज्ज्योतिरुपासते तस्मादायुष्मन्तस्ते । तस्मादायुष्कामेनाऽऽयुर्गु-  
णेनोपोस्यं ब्रह्मेत्यर्थः ॥ १६ ॥

किंच यस्मिन्यत्र ब्रह्मणि पञ्च पञ्चजना गन्धर्वादयः पञ्चैव संख्याता  
गन्धर्वाः पितरो देवा असुरा रक्षांसि निषादपञ्चमा वा वर्णा आकाश-  
श्चाव्याकृताख्यो यस्मिन्सूत्रमोतं च मोतं च । यस्मिन्प्रतिष्ठित एत-  
स्मिन्नु खल्वक्षरे गार्ग्याकाश इत्युक्तं तमेवाऽऽत्मानममृतं ब्रह्म मन्येऽहं  
न चाहमात्मानं ततोऽन्यत्वेन जाने । किं तर्ह्यमृतोऽहं ब्रह्म विद्वान्स-  
अज्ञानमात्रेण तु मर्त्योऽहमासं तदपगमाद्ब्रह्मानहममृत एव ॥ १७ ॥

अथेश्वरस्यापि कालान्यत्वे सति वस्तुत्वाद्वटवत्कालावच्छिन्नत्वान्न कालत्रयं प्रति  
युक्तमीश्वरत्वमत आह । किंचेति । यस्मादीशानादर्वाक्संवत्सरो वर्तते तमुपासते  
देवा इति संबन्धः । ननु कथं संवत्सरोऽर्वागित्युच्यते कालस्य कालान्तराभावेन  
पूर्वकालसंबन्धाभावादत आह । यस्मादिति । अन्वयस्तु पूर्ववत् ।  
आत्मज्योतिषो गुणमायुष्टलक्षणं स्पष्टयन्नुपासकस्य फलमाह । सर्वस्येति । यथोक्तो-  
पासने देवानामेवाविकारो विशेषवचनादित्याशङ्क्याऽऽह । तस्मादिति ॥ १६ ॥

ज्योतिषां ज्योतिरमृतमित्युक्तं तस्यामृतत्वं सर्वाविष्टानत्वेन साधयति । किंचेति । एव-  
कारार्थमाह । न चेति । यद्यात्मानं ब्रह्म जानासि तर्हि किं ते तद्ब्रह्माफलमिति प्रश्नपूर्वक-  
माह । किं तर्हीति । कथं तर्हि ते मर्त्यत्वमर्थाविस्तत्राऽऽह । अज्ञानमात्रेणेति ॥ १७ ॥



प्राणस्य प्राणमुत चक्षुषश्चक्षुरुत श्रोत्रस्य श्रोत्रं  
मनसो ये मनो विदुः । ते निचिकयुर्ब्रह्म पुराणम-  
ग्र्यम् ॥ १८ ॥ मनसैवानुद्रष्टव्यं नेह नानाऽस्ति किञ्चन ।

किञ्च तेन हि चैतन्यात्मज्योतिषाऽवभास्यमानः प्राण आत्मभूतेन  
प्राणिति तेन प्राणस्यापि प्राणः स तं प्राणस्य प्राणम् । तथा चक्षुषोऽपि  
चक्षुरुत श्रोत्रस्यापि श्रोत्रम् । ब्रह्मशक्त्यधिष्ठितानां हि चक्षुरा-  
दीनां दर्शनादिसामर्थ्ये स्वतः काष्ठलोष्टसमानि हि तानि चैतन्यात्म-  
ज्योतिःशून्यानि । मनसोऽपि मन इति ये विदुश्चक्षुरादिव्यापारानुमि-  
तास्तित्वं प्रत्यगात्मानं न विषयभूतं ये विदुस्ते निचिकयुर्निश्चयेन ज्ञात-  
वन्तो ब्रह्म पुराणं चिरंतनमग्र्यमग्रे भवम् । “तद्यदात्मविदो विदुः”  
इति ह्याथर्वणे ॥ १८ ॥

तद्ब्रह्मदर्शने साधनमुच्यते मनसैव परमार्थज्ञानसंस्कृतेनाऽऽ-  
चार्योपदेशपूर्वकं चानुद्रष्टव्यम् । तत्र च दर्शनविषये ब्रह्मणि नेहे  
नानाऽस्ति किञ्चन किञ्चिदपि । असति नानात्वे नानात्वमध्यारोपय-

प्रकृताः पञ्चजनाः पञ्च ज्योतिषा सह प्राणादयो वा स्युरित्यभिप्रेत्याऽऽह ।  
किञ्चेति । कथं चक्षुरादिषु चक्षुरादित्वं ब्रह्मणः सिध्यति तत्राऽऽह । ब्रह्मशक्तीति ।  
विमतानि केनचिदधिष्ठितानि प्रवर्तन्ते करणत्वाद्वास्यादिवदिति चक्षुरादिव्यापारेणानु-  
मितास्तित्वं प्रत्यगात्मानं ये विदुरिति योजना । विदिक्रियाविषयत्वं व्यावर्तयति ।  
नेति । प्रत्यगात्मविदां कथं ब्रह्मविश्वमित्याशङ्क्याऽऽह । तदिति ॥ १८ ॥

मनसो ब्रह्मदर्शनसाधनत्वे कथं ब्रह्मणो वाङ्मनसातीतत्वश्रुतिरित्याशङ्क्याऽऽह ।  
परमार्थेति । केवलं मनो ब्रह्माविषयीकुर्वदपि श्रवणादिसंस्कृतं तदाकारं जायते तेन द्रष्टव्यं  
तद्द्रष्टव्यतेऽत एव वृत्तिव्याप्यं ब्रह्मेत्युपगच्छन्तीति भावः । अनुशब्दार्थमाह । आचार्येति ।  
द्रष्टृद्रष्टव्यादिभावेन भेदमाशङ्क्याऽऽह । तत्र चेति । एवकारार्थमाह । नेहेति । कथमा-  
त्मनि वस्तुतो भेदरहितेऽपि भेदो भावीत्याशङ्क्याऽऽह । असतीति ।

१ क. घ. ज. 'जः संस्तं प्रा' । २ छ. 'र्थं न स्व' । ३ क. घ. ज. 'पारद्वारा' । ४ क.  
ख. ग. घ. ङ. छ. झ. 'स्ते किं नि' । ५ झ. नचेह । ६ ख. ङ. तदोच्य' । ७ क. झ. ण. नचेति ।  
घ. किञ्चेति ।



मृत्योः स मृत्युमाप्नोति य इह नानेव पश्यति  
॥१९॥ एकधैवानुद्द्रष्टव्यमेतदप्रमयं ध्रुवम् ।

त्यविद्यया । स मृत्योर्मरणान्मृत्युं मरणमाप्नोति । कोऽसौ । य इह नानेव पश्यति । अविद्याधारोपणव्यतिरेकेण नास्ति परमार्थतो द्वैतमित्यर्थः ॥ १९ ॥

यस्मादेवं तस्मादेकधैवैकेनैव प्रकारेण विज्ञानधनेकरसप्रकारेणाऽऽकाशवन्निरन्तरेणानुद्द्रष्टव्यम् । यस्मादेतद्विज्ञापमयमप्रमेयम् । सर्वैकत्वात् । अन्येन ह्यन्यत्प्रमीयत इदं त्वेकमेवातोऽप्रमेयम् । ध्रुवं नित्यं कटस्थमविचालीत्यर्थः । ननु विरुद्धमिदमुच्यतेऽप्रमेयं ज्ञायत इति च । ज्ञाय इति प्रमाणैर्मयित इत्यर्थोऽप्रमेयमिति च तत्प्रतिषेधः । नैष दोष इति । अन्यवस्तुवेदनागमप्रमाणप्रमेयत्वप्रतिषेधार्थत्वात् । यथाऽऽन्यानि वक्ता न्यागमनिरपेक्षैः प्रमाणैर्विषयीक्रियन्ते न तथैतद्वात्मतत्त्वं प्रमाणान्तरेण विषयीकर्तुं शक्यते । सर्वस्याऽऽत्मे केन कं पश्येद्विजानीयमिति प्रमातृप्रमाणादव्यापारप्रतिषेधेनैवाऽऽगमोऽपि विज्ञापयति न त्वभिधानाभिधेयलक्षणवाक्यधर्माङ्गीकरणेन । तस्मान्नाऽऽगमेनापि स्वर्गमेवादिर्वत्तत्प्रतिपाद्यते । प्रतिपादयिन्नात्मभूतं हि तत् । प्रतिपाद-

नेहेत्यादेः संपिण्डितमर्थं कथयति । अविद्येति ॥ १९ ॥

द्वैताभावे कथमनुद्द्रष्टव्यमित्याशङ्क्याऽऽह । यस्मादिति । तमेवैकं प्रकारं प्रकटयति । विज्ञानेति । परिच्छिन्नत्वं व्यवच्छिन्नति । आकाशवादिति । एकरसत्वं हेतुक्रत्याप्रमेयत्वं प्रतिजानीते । यस्मादिति । एतद्विज्ञापमयमप्रमेयमिति योजना । हेत्वर्थं स्फुटयति । सर्वैकत्वादिति । तथाऽपि कथमप्रमेयत्वं तदाह । अन्येनेति । मिथो विरोधमाशङ्कते । नान्वाति । विरोधमेव स्फोरयति । ज्ञायत इतीति । चोदितं विरोधं निराकरोति 'नैष दोष इति । संगृहीतं प्रमाधानं विशदयति । यथेत्यादिना । तस्य मानान्तरैर्विषयीकर्तुमशक्यत्वे हेतुमाह । सर्वस्येति । इति सर्वद्वैतोपशान्तिश्रुतेरिति शेषः । आगमोऽपि तां कथमात्मानमात्रेदधेदित्याशङ्क्याऽऽह । प्रमात्रिति । आत्मनः स्वर्गादिर्विषयत्वेनाऽऽगमप्रतिपाद्यत्वाभावे हेतुमाह । प्रतिपादयिन्नाति । तथाऽपि किमिति विषयत्वेनाप्रतिपाद्यत्वं तत्राऽऽह । प्रतिपाद-



## विरजः पर आकाशादज आत्मा महान्ध्रुवः ॥ २० ॥

पितुः प्रतिपादनस्य प्रतिपाद्यविषयत्वात् । भेदे हि सति तद्वति ।  
 ज्ञानं च तस्मिन्परात्मभावनिवृत्तिरेव । न तस्मिन्साक्षादात्मभावः  
 कर्तव्यो विद्यमानत्वादात्मभावस्य । नित्यो ह्यात्मभावः सर्वस्वातद्विषय  
 इव प्रत्यवभासते । तस्मादतद्विषयाभासनिवृत्तिर्व्यातिरेकेण न तस्मिन्ना-  
 त्मभावो विधीयते । अन्यात्मभावनिवृत्तावात्मभावः स्वात्मनि स्वाभा-  
 विको यः स केवलो भवतीत्यात्मा ज्ञायत इत्युच्यते । स्वतश्चाप्रमेयः  
 प्रमाणान्तरेण न विषयीक्रियत इत्युभयमप्यविरुद्धमेव । विरजो विगत-  
 तास्तिरजो नाम धर्माधर्मादिमलं तद्रहित इत्येतत् । परः परो व्यतिरिक्तः  
 वन्तो<sup>१</sup> । व्याप्ती<sup>२</sup> वाऽऽकाशादप्यव्याकृताख्यात् । अजो न जायते जन्म-  
 इति<sup>३</sup> न<sup>४</sup>धादुत्तरेऽपि<sup>५</sup> भावविकाराः प्रतिषिद्धाः । सर्वेषां जन्मादित्वात् ।  
 आत्मा महान्परिमाणतो<sup>६</sup> महत्तरः सर्वस्मात् । ध्रुवोऽविनाशी ॥ २० ॥

पुरिति । तदिति प्रतिपाद्यत्वमुक्तम् । कथं तर्हि तस्मिन्नागमिकं ज्ञानं तत्राऽऽह ।  
 नं चेति । परस्मिन्देहादावात्मभावस्याऽपरिपोषितस्य निवृत्तिरेव वाक्येन क्रियते ।  
 आत्माऽऽत्मनि परिशिष्टे स्वाभाविकमेव स्फुरणं प्रतिबन्धविगमात्प्रकटीभवतीति  
 भावः । ननु ब्रह्मण्यात्मभावः श्रुत्या कर्तव्यो<sup>७</sup> दिविवक्ष्यते न तु देहादावात्मत्वव्या-  
 वृत्तिरत आह । न तस्मिन्निति । ब्रह्मणश्चेदात्म<sup>८</sup>वः सदा मन्यते कथमन्यथा प्रथे-  
 त्याशङ्क्याऽऽह । नित्यो हीति । सर्वस्य पूर्ण<sup>९</sup>य ब्रह्मण इत्येतत् । अतद्विषयो  
 ब्रह्मव्यतिरिक्तविषय इत्यर्थः । ब्रह्मण्यात्मभावस्य<sup>१०</sup> सदा विद्यमानत्वे फलितमाह ।  
 तस्मादिति । अतद्विषयाभासो देहादावात्मत्वप्रतिभा<sup>११</sup>स्त्वः । तस्मिन्ब्रह्मणीत्यर्थः । अन्य-  
 स्मिन्नात्मभावनिवृत्तिरेवाऽऽगमेन क्रियते चेत्तर्हि कथम<sup>१२</sup>आत्मा तेन गम्यत इत्युच्यते  
 तत्राऽऽह । अन्येति । यद्यागमिकवृत्तिव्याप्यत्वेनाऽऽत्म<sup>१३</sup>वो मेयत्वमिष्यते कथं तर्हि  
 तस्यामेयत्ववाचो युक्तिरित्याशङ्क्याऽऽह । स्वतश्चेति<sup>१४</sup>मि वृत्तिव्याप्यत्वेन मेयत्वं  
 स्फुरणाव्याप्यत्वेन चामेयत्वमित्युपसंहरति । इत्युभयमिति<sup>१५</sup> । यदुक्तं ध्रुवत्वं तदुप-  
 स्कारपूर्वकमुपपादयति । विरज इत्यादिना । कथं जन्मनिषेधा<sup>१६</sup>दितरे विकारा निषि-  
 ध्यन्ते तत्राऽऽह । सर्वेषामिति ॥ २० ॥



तमेव धीरो विज्ञाय प्रज्ञां कुर्वीत ब्राह्मणः । नानुध्या-  
याद्बहुञ्छब्दान्वाचो विग्लापनं हि तदिति ॥२१॥

तमीदृशमात्मानमेव धीरो धीमान्विज्ञायोपवेशतः शास्त्रतश्च प्रज्ञां  
शास्त्राचार्योपदिष्टविषयां जिज्ञासापारसमाप्तिकरीं कुर्वीत ब्राह्मणः । एवं  
प्रज्ञाकरणसाधनानि संन्यासशमदमोपरमतितीक्षासमाधानानि कुर्यादि-  
त्यर्थः । नानुध्यायान्नानुचिन्तयेद्बहुन्प्रभूताञ्छब्दान् । तत्र बहुत्वप्रति-  
षेधात्केवलात्मैकत्वप्रतिपादकाः स्वल्पाः शब्दा अनुज्ञायन्ते । “ओमित्येवं  
ध्यायथ आत्मानम्” “अन्या वाचो विमुञ्चथ” इति चाऽऽथर्वणे । वाचो  
विग्लापनं विशेषेण ग्लानिकरं श्रमकरं हि यस्मात्तद्बहुशब्दाभिध्यान-  
मिति ॥ २१ ॥

सहेतुको बन्धमोक्षावभिहितौ मन्त्रब्राह्मणाभ्यां श्लोकैश्च पुनर्मोक्षस्व-  
रूपं विस्तरेण प्रतिपादितमेवमेतस्मिन्नात्मावप्ये सर्वो वेदो यथोपयुक्तो  
भवति तत्तथा वक्तव्यमिति तदर्थेयं कण्डिकाऽऽरभ्यते । तच्च यथाऽ-  
स्मिन्प्रपाठकेऽभिहितं सप्रयोजनमनृचात्रैवोपयोगः कृत्स्नस्य वेदस्य

यथोक्ते वस्तुनिर्दर्शनं निगमयति । तमीदृशमिति । नित्यशुद्धत्वादिलक्षणाभिहितं  
यावत् । उक्तीत्या प्रज्ञाकरणे कानि साधनानीति चेत्तानि दर्शयति । एवमिति ।  
कृत्स्नपद्धत्यागः संन्यास उपरमो नित्यनैमित्तिकत्याग इति भेदः । बहूनि वि-  
विधगवशादायातमर्थं दर्शयति । तत्रेति । चिन्तनीयेषु शब्देष्विति यावत् । तत्र  
श्रुत्यन्तरं संवादयति । ओमित्येवमिति । नानुध्यायादित्यत्र हेतुमाह । वाच इति ।  
तस्माद्बहुञ्छब्दान्नानुचिन्तयेदिति पूर्वेण संबन्धः । इतिशब्दः श्लोकव्याख्यानसमा-  
प्त्यर्थः ॥ २१ ॥

कण्डिकान्तरमवतारयितुं वृत्तं कर्तयति । सहेतुकाविनि । उत्तरकण्डिकातात्पर्य-  
माह । एवमिति । निम्नः पर इत्यादिनोक्तक्रमेणावस्थिते ब्रह्मर्णाति यावत् । तदि-  
त्युपयुक्तोक्तिः । तदर्थं ब्रह्मात्मनि सर्वस्य वेदस्य विनियोगप्रदर्शनार्थं यावत् । ननु  
विविदिषावाक्येन ब्रह्मात्मनि सर्वस्य वेदस्य विनियोगां वक्ष्यते तथाच तस्मात्प्राक्तनं  
वाक्यं किमर्थमित्याशङ्क्याऽऽह । तच्चेति । यथाऽस्मिन्नध्याये सफलमात्मज्ञानमुक्तं  
तथैव तदनूधेति योजना । कथं यथोक्तं ज्ञाने सर्वो वेदो विनियोक्तुं शक्यते स्वर्ग-  
कामादिवाक्यस्य स्वर्गादावेव पर्यवसानादित्याशङ्क्य संयोगप्रत्यक्तत्वन्यायमनादृत्य विशि-



स वा एष महानज आत्मा योऽयं विज्ञानमयः  
प्राणेषु य एषोऽन्तर्हृदय आकाशस्तस्मिञ्छेते

काम्यराशिवर्जितस्येत्येवमर्थ उक्तार्थानुवादः स वा एष इत्यादिः । स इत्युक्तपरामर्शार्थः । कोऽसावुक्तः परामृश्यते तं प्रति निर्दिशति य एष विज्ञानमय इति । अतीतानन्तरवाक्योक्तसंप्रत्ययो मा भूदिति य एषः । कतम एष इत्युच्यते विज्ञानमयः प्राणेष्विति । उक्तवाक्योल्लिङ्गनं संशयनिवृत्त्यर्थम् । उक्तं हि पूर्वं जनकप्रश्रारम्भे कतम आत्मेति योऽयं विज्ञानमयः प्राणेष्वित्यादि । एतदुक्तं भवति योऽयं विज्ञानमयः प्राणेष्वित्यादिना वाक्येन प्रतिपादितः स्वयं ज्योतिरात्मा स एष कामकर्माविद्यानामनात्मधर्मत्वप्रतिपादनद्वारेण मोक्षितः परमात्मभावमापादितः पर एवायं नान्य इत्येष स साक्षान्महानज आत्मेत्युक्तः । योऽयं विज्ञानमयः प्राणेष्विति यथाव्याख्यातार्थ एव । य एषोऽन्तर्हृदये हृदयपुण्डरीकमध्ये य एष आकाशो बुद्धिविज्ञानसंश्रयस्तस्मिन्नाकाशे बुद्धिविज्ञानसहिते शेते तिष्ठति । अथवा संप्रसादकालेऽन्तर्हृदये य एष आकाशः पर एवाऽऽत्मा निरुपाधिको विज्ञानमयस्य स्वस्वभावनष्टि । काम्यराशीति । उक्तस्य सफलस्याऽऽत्मज्ञानस्यानुवाद इति यावत् । उक्तानां भूयस्त्वे विशेषं ज्ञातुं पृच्छति । कोऽसाविति । विशेषणार्थक्यमाशङ्क्य परिहरति । अतीतेति । तद्धि विरजः पर इत्यादि तेनोक्तो यो महश्चादिविशेषणः परमात्मा तत्र सशब्दात्प्रतीतिर्मा भूदिति कृत्वा तेन ज्योतिर्ब्राह्मणस्थं जीवं परामृश्य तमेव वैशब्देन स्मारयित्वा तस्य संनिहितेन परेणाऽऽत्मनैक्यमेषशब्देन निर्दिशतीत्यर्थः । विशेषणवाक्यस्थमेषशब्दं प्रश्नपूर्वकं व्याचष्टे । कतम इति । कथं जीवो विज्ञानमयः कथं वा प्राणेष्विति सप्तमी प्रयुज्यते तत्राऽऽह । उक्तेति । तदनुवादस्य सशब्दार्थसंदेहापोहं फलमाह । संशयोति । उक्तवाक्योल्लिङ्गनमित्युक्तं विवृणोति । उक्तं हीति । योऽयं विज्ञानमयः प्राणेषु प्रागुक्तः स एष महानज आत्मेति जीवानुवादेन परमात्मभावो विहित इति वाक्यार्थमाह । एतदिति । परमात्मभावापादनप्रकारमनुवदति । साक्षादिति । विशेषणवाक्यस्य व्याख्येयत्वप्राप्तावुक्तवाक्योल्लिङ्गनमित्यत्रोक्तं स्मारयति । योऽयमिति । वाक्यान्तरमवतार्य व्याचष्टे । य एष इति । कथं पुनराकाशशब्दस्य परमात्मविषयत्वमुपेत्य द्वितीयं व्याख्यानं तस्यार्थान्तरे कृत्वादित्या-

१ अ. द. ण. तद्विर' । २ क. ख. घ. ड. 'दिनो' । ३ क. घ. अ. ण. 'क्तो म' । ४ अ. ण. 'स्य स' । ५ क. घ. अ. ड. ण. 'न्दार्थे सं' ।



सर्वस्य वशी सर्वस्येशानः सर्वस्याधिपतिः <sup>विशे-</sup>  
स न साधुना कर्मणा भूयान्नो एवासाधुना  
कनीयानेष सर्वेश्वर एष भूताधिपति-

स्तस्मिन्स्वस्वभावे परमात्मन्याकाशाख्ये शेते । चतुर्थं एतद्व्याख्यातं केष  
तदाऽभूदित्यस्य प्रतिवचनत्वेन । स च सर्वस्य ब्रह्मेन्द्रादेर्वशी । सर्वो  
ह्यस्य वशे वर्तते । उक्तं चैतस्य वा अक्षरस्य प्रशासनेन इति । न केवलं  
वशी सर्वस्येशान ईशिता च ब्रह्मेन्द्रप्रभृतीनामीशितृत्वं च कदाचिज्जा-  
तिकृतं यथा राजकुमारस्य बलवत्तरानापि भृत्यान्प्रति तद्वन्मा भूदि-  
त्याह सर्वस्याधिपतिरधिष्ठाय पालयिता स्वतन्त्र इत्यर्थः । न राजपुत्र-  
वदमात्पादिभृत्यतन्त्रः । त्रयमप्येतद्विशित्वादिहेतुहेतुमद्ब्रह्मम् । यस्मात्स-  
र्वस्याधिपतिस्ततोऽसौ सर्वस्येशानः । यो हि यमधिष्ठाय पालयति स  
तं प्रतीष्ट एवेति प्रसिद्धम् । यस्माच्च सर्वस्येशानस्तस्मात्सर्वस्य वशीति ।  
किञ्चान्यत्स एवं भूतो हृद्यन्तज्योतिः पुरुषो विज्ञानमयो न साधुना  
शास्त्रविहितेन कर्मणा भूयान्भवति न वर्धते पूर्वावस्थातः केनचिद्धर्मेण ।  
नो एव शास्त्रप्रतिषिद्धेनासाधुना कर्मणा कनीयानल्पतरो भवति पूर्वा-  
वस्थातो न हीयत इत्यर्थः । किञ्च सर्वो ह्यधिष्ठानपालनादि कुर्वन्परानु-  
ग्रहपीडाकृतेन धर्माधर्मोख्येन युज्यतेऽस्यैव तु कथं तदभाव इति ।  
उच्यते । यस्मादेष सर्वेश्वरः सन्कर्मणोऽपीशितुं भवत्येव शीलमस्य  
तस्मान्न कर्मणा संबध्यते । किञ्चैष भूताधिपतिर्वर्द्धादिस्तन्वपर्यन्तानां

शङ्क्याऽऽह । चतुर्थं इति । इत्यमुक्तं ज्ञानमनुद्य तत्फलमनुयदति । स चेत्या-  
दिना । कथं पुनर्निरुपाधिकस्येश्वरस्य वशित्वं कथं च तदभावे तदात्मनो विदुषस्त-  
दुपपद्यते तत्राऽऽह । उक्तं चेति । विशयणत्रयस्य हेतुहेतुमद्ब्रह्मत्वमेव विशदयति ।  
यस्मादित्यादिना । तत्र प्रसिद्धिं प्रमाणयति । यो हीति । न केवलमुक्तमेव विद्या-  
फलं किञ्चन्यच्चास्तीत्याह । किञ्चेति । एवंभूतत्वं ज्ञातृपूरमात्माभिन्नत्वम् । परिशुद्ध-  
त्वमर्थमनुवदति । हृदीति । ब्रह्माभूतस्य विदुषः स्वातन्त्र्यादिवद्धर्माधर्मास्पर्शित्वमपि  
फलमित्यर्थः । अविष्ठानादिकर्तृत्वाद्विदुषोऽपि लौकिकबद्धर्मादिमन्त्रित्वं स्यादिति  
शङ्क्ये । सर्वो हीति । परवन्नत्वमुपाधिरिति परिहरति । उच्यत इति । सर्वाधिरत्य-  
राहित्यं चोपाधिरित्याह । किञ्चेति । सर्वपालकत्वगाहित्यं चोपाधिरित्याह ।

१ च. ड. 'भूक्त एतदागादि' । २ च. ड. 'सने गागि मूयान्द्रमर्मा विधृता तिष्ठत इ' । ३  
ग. ड. छ. 'द्वदात्मा मा भू' । छ. 'द्वदात्मनो मा भू' । ४ य. ज. 'स्ततः स' । ५ ख. ड. 'शितत्व' ।



## ॐ भूतपाल एष सेतुर्विधरण एषां लोकानामसं- भेदाय तमेतं वेदानुवचनेन ब्राह्मणा विविदिषन्ति

भूतानामधिपतिरित्युक्तार्थं पदम् । एष भूतानां तेषामेव पालयिता रक्षिता । एष सेतुः । किंविशिष्ट इत्याह विधरणो वर्णाश्रमादिव्यवस्थाया विधारयिता । तदाहैषां भूरादीनां ब्रह्मलोकान्तानां लोकानामसंभेदाया- संभिन्नमर्यादायै । परमेश्वरेण सेतुवदविधार्यमाणा लोकाः संभिन्नमर्यादाः स्युः । अतो लोकानामसंभेदाय सेतुभूतोऽयं परमेश्वरो यः स्वयं ज्योति- रात्मैव । एवंवित्सर्वस्य वशीत्यादि ब्रह्मविद्यायाः फलमेतन्निर्दिष्टम् । किंज्योतिरयं पुरुष इत्येवमादिषष्ठप्रपाठकविहितायामेतस्यां ब्रह्मविद्या- यामेवंफलायां काम्यैकदेशवर्जितं कृत्स्नं कर्मकाण्डं तादर्थ्येन विनि- युज्यते । तत्कथमित्युच्यते । तमेतमेवंभूतमौपनिषदं पुरुषं वेदानुवचनेन मन्त्रब्राह्मणाध्ययनेन नित्यस्वाध्यायलक्षणेन विविदिषन्ति वेदितुमि-च्छन्ति । के । ब्राह्मणाः । ब्राह्मणग्रहणमुपलक्षणार्थम् । अविशिष्टो ह्यधि- कारस्त्रयाणां वर्णानाम् । अथवा कर्मकाण्डेन मन्त्रब्राह्मणेन वेदानुवचनेन विविदिषन्ति । कथं विविदिषन्तीत्युच्यते यज्ञेनेत्यादि । ये पुनर्मन्त्रब्रा- ह्मणलक्षणेन वेदानुवचनेन प्रकाशयमानं विविदिषन्तीति व्याचक्षते तेषा- मारण्यकमात्रमेव वेदानुवचनं स्यात् । न हि कर्मकाण्डेन पर आत्मा

एष इति । सर्वानाधारत्वं चोपाधिरित्याह । एष इति । कथं विधा- रयितृत्वमित्याशङ्क्याऽऽह । तदाहेति । तदेव साधयति । परमेश्वरेणेति । सर्वस्य वशीत्यादिनोक्तमुपसंहरति । एवंविदिति । सफलं ज्ञानमनूद्य विविदिषावा- क्यमवतारयति । किंज्योतिरिति । एवंफलायां सर्वस्य वशीत्यादिनोक्तफलोपेक्षा- यामिति यावत् । तादर्थ्येन परंपरया ज्ञानोत्पत्तिशेषत्वेनेत्यर्थः । विनियोजकं वाक्य- माकाङ्क्षापूर्वकमादाय व्याचष्टे । तत्कथमित्यादिना । एवंभूतं श्लोकोक्तविशेषण- मित्यर्थः । ब्राह्मणशब्दस्य क्षत्रियाद्युपलक्षणत्वे हेतुमाह । अविशिष्टो हीति । संभा- वितं पक्षान्तरमाह । अथवेति । तेन विविदिषाप्रकारं प्रश्नपूर्वकं विवृणोति । कथाम- त्यादिना । भवृषपश्चप्रस्थानमुत्थाप्य प्रेत्याचष्टे । ये पुनरित्यादिना । तत्र हेतु- माह । न हीति । भवतूपनिषन्मात्रग्रहणमित्याशङ्क्य वेदो वाऽनूच्यते गुरुच्चारणा-

१ ख. घ. ड. च. ढ. ता । स ए । २ ख. ढ. झ. रात्मा । ए । ३ ख. ढ. झ. न्तीत्य. च ।  
४ ख. घ. म. ड. ह । स ए । ५ क. ख. ढ. व्याचष्टे । ६ घ. ण. वेदादमनू ।



प्रकाशयते । तं त्वौपनिषदमिति विशेषश्रुतेः । वेदानुवचनेनेति चाविशेषितत्वात्समस्तग्राहीदं वचनम् । न च तदेकदेशोत्सर्गो युक्तः । ननु त्वत्पक्षेऽप्युपनिषद्वैजमित्येकदेशत्वं स्यात् । नाऽऽद्यन्याख्यानेऽविरोधादस्मत्पक्षे नैष दोषो भवति । यदा वेदानुवचनशब्देन नित्यः स्वाध्यायो विधीयते तदोपनिषदपि गृहीतैवेति वेदानुवचनशब्दार्थिकदेशो न परित्यक्तो भवति । यज्ञादिसहपाठाच्च । यज्ञादीनि कर्माण्येवानुक्रमिष्यन्वेदानुवचनशब्दं प्रयुङ्क्ते । तस्मात्कर्मैव वेदानुवचनशब्देनोच्यत इति गम्यते । कर्म हि नित्यस्वाध्यायः । कथं पुनर्नित्यस्वाध्यायादिभिः कर्माभिरात्मानं विविदिषन्ति । नैव हि तान्पात्मानं प्रकाशयन्ति यथोपनिषदः । नैष दोषः । कर्मणां विशुद्धिहेतुत्वात् । कर्माभः संस्कृता हि विशुद्धात्मानः शक्नुवन्त्यात्मानमुपनिषत्प्रकाशितमप्रतिबन्धेन वेदितुम् । तथा छाथर्वणे “विशुद्धसत्त्वस्ततस्तु तं पश्यते निष्कलं ध्यायमानः” इति । स्मृतिश्च “ज्ञानमुत्पद्यते पुंसां क्षयात्पापस्य कर्मणः”

नन्तरं पठयत इति व्युत्पत्तेर्वेदानुवचनशब्देन सर्ववेदग्रहे संभवात् तदेकदशत्यागो न युक्त इत्याह । वेदेति । दोषसाम्यमाशङ्कते । नान्वति । सिद्धान्तेऽप्युपनिषदं वर्जयित्वा वेदानुवचनशब्देन कर्मकाण्डं गृहीतमिति कृत्वा तस्य वेदैकदेशविषयत्वं स्यात्तद्वत्त्वम् —

“यत्रोभयोः समो दोषः परिहारोऽपि वा समः ।

नैकः पर्यनुयोक्तव्यस्तादृगर्थविचारणे” ॥

इति न्यायविरोध इत्यर्थः । नित्यस्वाध्यायो वेदानुवचनमिति पक्षमादाय परिहरति । नेत्यादिना । वेदैकदेशपरिग्रहपरित्यागात्मकविरोधाभावं साधयति । यदेति । तर्हि व्याख्यानान्तरमुपेक्षितमित्याशङ्क्य तदपि वाक्यशेषवशादपेक्षितमेवेदाविव यज्ञादिसंग्रहवाक्यं विवृणोति । यज्ञादीनि कर्माणीति । तर्हि प्रावृषयेवृक्षाकथं वाक्यशेषः । निरित्याशङ्क्याऽऽह । कर्म हीति । वेदानुवचनविषयत्वे च सिद्धे साधनत्वमाक्षिपति । यमिति । उपनिषद्विरिवाऽऽत्मात्मा एष इत्यादि व्याकर्तुः । नैवाति । कर्मणामप्रमाणत्वेऽपि परंपर्या इति नृमन्ते कर्माणीति शेषः ।

साधयते । नैष दोष इति । तदेव प्रश्नार्थकमाह । य कर्मासंबन्धे निष्प्रमाणाऽऽह । प्रजा हीति । कथं तदर्थिना पापं नाधिक्रियन्ते । स एव तर्हि प्रजया स तत्र वाक्ये दृश्यन्तीत्यन्ती-  
अ. १. २ क. म. दन्त्येव । ३ क. ग. तथैवात्रापि ब्राह्मणं । ४. ४ क. म. ५ ग. च. छ. ।

अ. १. २ क. म. दन्त्येव । ३ क. ग. तथैवात्रापि ब्राह्मणं । ४. ४ क. म. ५ ग. च. छ. ।



यज्ञेन दानेन तपसाऽनाशकेनै-

इत्यादिः । कथं पुनर्नित्यानि कर्माणि संस्कारार्थानीत्यवगम्यते “स ह वा आत्मयाजी यो वेदेदं मेऽनेनाङ्गं संस्क्रियत ईदं मेऽनेनाङ्गमुपधीयते” इत्यादिश्रुतेः । सर्वेषु च स्मृतिशास्त्रेषु कर्माणि संस्कारार्थान्येवाऽऽचक्षतेऽष्टाचत्वारिंशत्संस्कारा इत्यादिषु । गीतासु च—

**“यज्ञो दानं तपश्चैव पावनानि मनीषिणाम् ।**

**सर्वेऽप्येते यज्ञविदो यज्ञक्षपितकल्मषाः” ॥**

इति । यज्ञेनेति द्रव्ययज्ञा ज्ञानयज्ञाश्च संस्कारार्थाः । संस्कृतस्य च विशुद्धसत्त्वस्य ज्ञानोत्पत्तिरप्रतिबन्धेन भविष्यत्यतो यज्ञेन विविदिषन्ति दानेन । दानमपि पापक्षयहेतुत्वाद्धर्मवृद्धिहेतुत्वाच्च । तपसा तप इत्यवि-  
शेषेण कृच्छ्रचान्द्रायणादिप्राप्तौ विशेषणमनाशकेनेति । कामानशनम-  
नाशकं न तु भोजननिवृत्तिः । भोजननिवृत्तौ म्रियत एव नाऽऽत्मवेद-  
नम् । वेदानुवचनयज्ञदानतपःशब्देन सर्वमेव नित्यं कर्मोपलक्ष्यते । एवं  
काम्यवर्जितं नित्यं कर्मजातं सर्वमात्मज्ञानोत्पत्तिद्वारेण मोक्षसाधनत्वं

संस्कारार्थत्वे प्रमाणं पृच्छति । कथमिति । यद्यपि श्रुतिस्मृतिभ्यां कर्मभिः संस्कृतस्यो-  
पनिषद्विरात्मा ज्ञातुं शक्यते तथाऽपि तेषां संस्कारार्थत्वे किं प्रमाणमिति प्रश्ने श्रुतिः स्मृती  
प्रमाणयति । स ह वा इत्यादिना । किं पुनः स्मृतिशास्त्रं वदाह । अष्टाचत्वारिंश-  
दिति । अष्टावनायासादयो गुणाश्चत्वारिंशद्गर्भाधानादयः संस्कारा इति विभागः ।  
बहुवचनोपात्तं स्मृत्यन्तरमाह । गीतासु चेति । पदान्तरमादाय व्याचष्टे । त्वं वदस्वने-  
तीति । तेषां संस्कारार्थत्वेऽपि कथं ज्ञानसाधनत्वमित्याशङ्क्याऽऽह । संस्कारे ह्येकत-  
स्रस्येति । दानेन विविदिषन्तीति पूर्वेण संबन्धः । कथं पुनः स्वतन्त्रं दानं विविदिषावा-  
क्यमवतारिष्यति । दानमपीति । विविदिषाहेतुरिति शेषः । तपसेत्यत्रापि पूर्ववदन्पेदा-  
यामिति यावत् । तैरिन्द्रियैर्विषयसेवनं यद्वच्छालाभसंतुष्टत्वमिति यावत् । कथं यथा-  
माकाङ्क्षापूर्वकमादाय व्याचष्टे । न त्विति । भवतूपात्तानां वेदानुवचनोपात्त-  
मित्यर्थः । ब्राह्मणशब्दस्य क्षात्रादित्यादिना-  
वितं पक्षान्तरमाह । अथवेति । विनिर्मुक्तमित्याश-  
त्यादिना । भर्तृपपञ्चमस्थानमुत्थाप्य प्रेत्याचष्टे । एवमिति । प्रेणाब्ध्या याम-  
माह । न हीति । भवतूपनिषन्मात्रग्रहणमित्याशङ्क्य वेदो वाऽनूच्यते गुरु-  
दे-

१ ख. घ. ड. च. ढ. ता। स एं। २ ख. ङ. स. रात्मा। एं। ३ ख. ङ. झ. =  
४ ख. घ. ज. ड. 'ह। स एं। ५ क. ख. ढ. व्यापष्टे। ६ घ. ण. वेदादमनूं।

॥ यान्येवेत्यं । घ. ज. थ. या.  
लेनं । घ. हृदयेने । छ. प्र. सं.  
गा । ७ ख. हेन. म. सं.  
११ ख. न







नान्येन कर्मणा" इत्यादिश्रुतेः । अतस्तदर्थं चतुर्थाध्याये  
यत्रोप न पारिव्राज्यं प्रतिपञ्चं युक्तम् । अतस्सा

इत्यादिः । कः । तस्मादेतमेव लोकमिच्छन्तः प्रव्रजन्तीति युक्तं  
वा आत्मलोकप्राप्तिर्हीनविद्यानिवृत्तौ स्वात्मन्यवस्थानमेव । तत् "स ह  
तमानं चेन्नलोकमिच्छति यस्तस्य सर्वक्रियोपरम एवाऽऽत्मलो-<sup>स ह</sup>  
धनं मुख्यमन्तरङ्गम् । यथा पुत्रादिरेव बाह्यलोकत्रयस्य । पुत्रादि-<sup>धीयते"</sup>  
आत्मलोकं प्रत्यसाधनत्वात् । असंभवेन च विरुद्धत्वमवोचाम । वाऽऽच-  
दात्मानं लोकमिच्छन्तः प्रव्रजन्त्येव सर्वक्रियाभ्यो निवर्तेरन्नेवे-  
यथा च बाह्यलोकत्रयार्थिनः प्रतिनियतानि पुत्रादीनि साधनानि  
तान्येवमात्मलोकार्थिनः सर्वेषणानिवृत्तिः पारिव्राज्यं ब्रह्मविदो ।  
एव । कुतः पुनस्त आत्मलोकार्थिनः प्रव्रजन्त्येवेत्युच्यते । तत्रार्थवा-<sup>तस्य च</sup>  
तत्साधने पुत्रादावधिकार इत्यर्थः । पुत्रादीनां बाह्यलोकसाधनत्वे-<sup>वदिषन्ति</sup>  
पुत्रेणेति । पुत्रादीनां लोकत्रयसाधनत्वे सिद्धे फलितमाह । अत इति । अ-<sup>इत्यवि-</sup>  
नत्वं लोकत्रयं प्रत्यनुपायत्वम् । अवधारणार्थमुपसंहरति । तस्मादिति । लो-<sup>म-</sup>  
र्थिनां पारिव्राज्येऽनधिकारादिति यावत् । आत्मलोकस्य स्वरूपत्वेन सदाप्रा-<sup>प-</sup>  
तत्रेच्छेत्याशङ्क्याऽऽह । आत्मेति । तस्याऽऽत्मत्वेन नित्यप्राप्तत्वेऽप्य-<sup>व-</sup>  
व्यवहितत्वात्प्रेप्सा संभवतीति भावः । भवत्वात्मलोकेप्रेप्सा तथाऽपि किं तत्प्रा-<sup>प-</sup>  
तदाह । तस्मादिति । अविद्यावशात्तदीप्सासंभवादित्यर्थः । तदिच्छाया-<sup>त</sup>  
द्योतयितुं चेच्छब्दः । मुख्यत्वं श्रुत्यक्षरपातिपन्नत्वम् । प्रनाडिकासाधनेभ्यो-<sup>ते</sup>  
चनादिभ्यो विशेषमाह । अन्तरङ्गमिति । पारिव्राज्यमेवाऽऽत्मलोकस्यान्त-<sup>स्मृती</sup>  
रिति दृष्टान्तमाह । यथेति । तथा पारिव्राज्यमेवाऽऽत्मलोकस्य साधनमि-<sup>रिश-</sup>  
रीति । न्यमेवेति नियमे हेतुमाह । पुत्रादीति । तस्यान्यत्र विनियुक्तत्वादि-<sup>गः</sup>  
सर्वस्य । दाने च पुत्रादिकं नाऽऽत्मलोकप्रापकं तथाऽपि पारिव्राज्यसमुच्चितं त-<sup>गोमिद्वे</sup>  
क्यमवतारथः । दत्तमाह । असंभवेनेति । न हि परिव्राजकस्य पुत्रादि तद्वतो वा हेतु-<sup>प-</sup>  
यामिति यावत् । ऐतत्तं च समुच्चयं निराकुर्वद्भिः सपरिकरस्य ज्ञानस्य ले-  
माकाङ्क्षापूर्वकमादाय च समुच्चितं पुत्राद्यात्मलोकप्रापकमित्यर्थः । साधन-  
मित्यर्थः । ब्राह्मणशब्दस्य च तस्मादात्मानमिति । प्रव्रजन्तीति वर्तमान-  
वितं पक्षान्तरमाह । अथवेति । जुहोवीतिवद्विधिमाश्रित्याऽऽह । यथ-  
त्यादिना । भवृषपञ्चमस्थानमुत्थाप्य प्रत्याचष्ट । एवमिति । प्रणाज्या कथा-  
माह । न हीति । भवतूपनिषन्मात्रग्रहणमित्याशङ्क्य वेदो वाऽनूच्यते गुरुचा-<sup>वत्र हे</sup>

१ स. घ. ड. च. ङ. ता। स ए. २ स. ङ. स. रात्मा। ए. ३ स. ङ. स. न्ती।  
४ स. घ. म. ड. इ। स ए. ५ क. स. ङ. व्याचष्टे । ६ घ. ण. वेदनादमनू ।







## येषां नोऽयमात्माऽयं लोक इति

बाह्यलोकसाधनं निर्ज्ञाता । स च बाह्यलोको नास्त्यस्माकमात्मव्य-  
तिरिक्तः । सर्वं ह्यस्माकमात्मभूतमेव सर्वस्य च वयमात्मभूताः । आत्मा  
च न आत्मत्वादेव न केनचित्साधनेनोत्पाद्य आप्यो विकार्यः संस्का-  
र्यो वा । यदप्यात्मयाजिनः संस्कारार्थं कर्मेति तदपि कार्यकरणा-  
त्मदर्शनविषयमेव । ईदं मेऽनेनाङ्गं संस्क्रियत इत्यङ्गाङ्गित्वादिव्रव-  
णात् । न हि विज्ञानधनैकरसनैरन्तर्यदर्शिनोऽङ्गाङ्गसंस्कारोपधान-  
दर्शनं संभवति । तस्मान्न किञ्चित्प्रजादिसाधनैः कारिष्यामः । अविदुषस्य च  
हि तत्प्रजादिसाधनैः कर्तव्यं फलम् । न हि मृगवृष्णिकायामुदकपानायंषन्ति  
तदुदकदर्शी प्रवृत्त इति तत्रोपरमात्रमुदकाभावं पश्यतोऽपि प्रवृत्तिरूपवि-  
र्युक्ता । एवमस्माकमपि परमार्थात्मलोकदर्शिनः प्रजादिसाधनसाध-  
मृगवृष्णिकादिसमेऽविद्वद्दर्शनविषये न प्रवृत्तिर्युक्तेत्यभिप्रायः । <sup>लो-</sup> <sup>म-</sup>  
दुच्यते येषामस्माकं परमार्थदर्शिनः नोऽयमात्माऽशनाया <sup>प्राप्तत्वेऽप्येवं</sup>  
साध्यसाधुभ्यामविकार्योऽयं लोकः फलमभिप्रेतम् । न चास्याऽ <sup>के तत्प्रा-</sup>  
साध्यसाधनादिसर्वसंसारधर्मावनिर्मुक्तस्य साधनं किञ्चिदेषितव्य <sup>याया इति</sup>  
साध्यस्य हि साधनान्वेषणा क्रियते । असाध्यस्य साधनान्वेषणाय <sup>न</sup>  
जलबुद्ध्या स्थल इव तरणं कृतं स्यात् । स्वे वा शाकुनपदान्वेषणम् ।

ति । आत्मव्यतिरिक्तो नास्तीत्युक्तमुपपादयति । सर्वं हीति । आत्मव्यात-  
लोकस्य प्रजादिसाध्यत्वमिष्यतामिति चेन्नेत्याह । आत्मा चेति ।  
हीति । <sup>१</sup> संस्कारार्थं कर्मेत्यङ्गीकारादात्मनोऽस्ति संस्कार्यत्वमित्याश-  
सर्वस्य । <sup>२</sup> अथाङ्गाङ्गित्वं च संस्कार्यत्वं मुख्यमात्मदर्शनविषयमेव  
कथमवतारं <sup>३</sup> न हीति । आत्मविदां प्रजादिसाध्याभावमुपसंहरति ।  
यामिति यावत् । तर्हि प्रजादिभिः साध्यं फलं तदाह । अविदुषां हीति । केषां  
माकाङ्क्षापूर्वकं भेदेनैव न्यायेन विदुषामपि तेषु प्रवृत्तिः स्यादित्याशङ्क्याऽऽह ।  
मित्यर्थः । बाह्यमिति संबन्धः । अविद्वद्दर्शनविषय इति च्छेदः । उक्तेऽर्थे  
वितं पक्षान्तरमाह ॥ नदेतादिति । आत्मा चेत्तदभिप्रेतं फलं तर्हि तत्र सार्धेन  
त्यादना । भवत्प्रपञ्चः । न चेति । क तर्हि साधनमेष्वव्यमित्याशङ्क्याऽऽह ।  
माह । न हीति । भवत्याह । असाध्यस्येति । येषामित्यादिवाक्यार्थमुपसंहरति ।

१ ख. घ. ङ. च. दृश्यो लो. २ घ. झ. इदमेतं. ३ च. 'पसाधन'.

४ ख. घ. झ. ङ. 'ह' । स ए. ५ झ. झ. 'शिनामय' । ६ घ. ञ. 'धनमेष्टव्य' ।



ते ह स्म पुत्रैषणायाश्च वित्तैषणायाश्च लोकै-  
षणायाश्च व्युत्थायाथ भिक्षाचर्यं चरन्ति या  
ह्येव पुत्रैषणा सा वित्तैषणा या वित्तैषणा  
सा लोकैषणोभे ह्येते एषणे एव भवतः ।

तस्मादेतमात्मानं विदित्वा प्रव्रजेयुरेव ब्राह्मणा न कर्माऽऽरभेरभि-  
स्पर्धः । यस्मात्पूर्वं ब्राह्मणा एवं विद्वांसः प्रजामकामयमानाः ।  
त एव साध्यसाधनसंव्यवहारं निन्दन्तोऽविद्वद्विषयोऽयमिति कृत्वो  
किं कृतवन्त इत्युच्यते । ते ह स्म किल पुत्रैषणायाश्च वित्तैषणायाश्च  
लोकैषणायाश्च व्युत्थायाथ भिक्षाचर्यं चरन्तीत्यादि व्याख्यातम् । तस्मा-  
त्तस्मात्मात्मानं लोकमिच्छन्तः प्रव्रजन्ति प्रव्रजेयुरित्येष विधिरर्थवादेन संग-  
च्छते । न हि सार्थवादस्यास्य लोकस्तुत्याऽऽभिमुख्यमुपपद्यते । प्रव्र-  
जन्तीत्यस्यार्थवादरूपो ह्येतद्ध स्मेत्यादिरुत्तरो ग्रन्थः । अर्थवादश्चेन्ना-  
र्थवादान्तरमपेक्षेत । अपेक्षते त्वेतद्ध स्मेत्याद्यर्थवादं प्रव्रजन्तीत्येतत् ।  
तस्मात्पूर्वं विद्वांसः प्रजादिकर्मभ्यो निवृत्ताः प्रव्रजितवन्त एव तस्मा-  
दधुनातना अपि प्रव्रजन्ति प्रव्रजेयुरित्येवं संबध्यमानं न लोकस्तुत्याभि-  
मुखं भवितुमर्हति । विज्ञानसमानकर्तृकत्वोपदेशादित्यादिनाऽवोचाम ।

तस्मादिति । ब्राह्मणानां ब्रह्मविदां प्रजादिभिः साध्याभावादिति यावत् । वाक्या-  
न्तरं प्रश्नद्वारेणावतार्य पाश्चमिकं व्याख्यानं तस्य स्मारयति । त एवमित्यादिना ।  
यदर्थोऽयमर्थवादस्त्वं विधिं निगमयति । तस्मादिति । महानुभावोऽयमातीत्येतत् ।  
तदर्थिनो दुष्करमपि पारिव्राज्यं कुर्वन्तीति स्तुतिरत्र विवक्षिता न शिंहिणादाविव-  
क्षिताऽऽह । न हीति । तदेव प्रपञ्चयति । प्रव्रजन्तीत्यस्येति । तयाऽस्तिस्मिन्विषये वृक्षा-  
क्यस्यार्थवादत्वं किं न स्यादित्याशङ्क्याऽऽह । अर्थवादश्चेदिति विवेचयत्वे च सिद्धे  
प्रकटयन्नस्य स्तुत्यभिमुखत्वाभावाद्विवित्वमवेत्याह । तस्मांस एष इत्यादि व्याकर्तुं  
व्युत्थाय भिक्षाचर्यं चरन्तीत्यत्र विज्ञानेन समानकर्तृकत्वं भन्ते कर्माणांति शेषः ।  
विज्ञानं च सर्वासूपनिषत्सु विधीयतेऽतो व्युत्थानमपि विधिमर्ह्य कर्माभ्यवन्धे निष्प-  
द्युत्थानापरपर्यायं पारिव्राज्यं विवेयमित्याह । विज्ञानेति । पि कथं तदर्थिना पार-

१ क. स. ग. च. छ. स. 'पय' । २ घ. ज. 'स्थापितं तथैवात्रापि ब्राह्म-  
४ स. ग. छ. 'न्तीत्येतस्या' । ५ स. 'न' । ६ घ. ग. प. 'यन्ती-  
१ ध. ग. प. 'य' । १ । ४ छ. ग.



वेदानुवचनादिसहपाठाच्च । यथाऽऽत्मवेदनसाधनत्वेन विहितानां वेदानुव-  
चनादीनां यथार्थत्वमेव नार्थवादत्वं तथा तैरेव सह पठितस्य पारिव्रा-  
ज्यस्याऽऽत्मलोकप्राप्तिसाधनत्वेनार्थवादत्वमयुक्तम् । फलविभागोपदे-  
शाच्च । एतमेवाऽऽत्मानं लोकं विदित्वेत्यन्यस्माद्ब्रह्मल्लोकादात्मानं  
फलान्तरत्वेन प्रविभजति । यथा पुत्रेणैवायं लोको जय्यो नान्येन  
कर्मणो कर्मणा पितृलोक इति । न च प्रव्रजन्तीत्येतत्प्राप्तवल्लोकस्तुतिप-  
रम् । प्रधानवच्चार्थवादापेक्षम् । सकृच्छ्रुतं स्यात् । तस्माद्ब्रह्मन्तिरेवैषा  
लोकस्तुतिपरमिति । न चानुष्ठेयेन पारिव्राज्येन स्तुतिरुपपद्यते । यदि  
पारिव्राज्यमनुष्ठेयमपि सदन्यस्तुत्यर्थं स्यादर्शपूर्णमासादीनामप्यनुष्ठेयानां  
स्तुत्यर्थता स्यात् । न चान्यत्र कर्तव्यतैतस्माद्विषयान्निर्ज्ञाता यत इह

मर्थवादो न भवतीत्याह । वेदेति । तदेव सौधयति । यथेत्यादिना । पारिव्राज्यस्य  
विधेयत्वे हेत्वन्तरमाह । फलेति । पुत्रादिफलापेक्षया पारिव्राज्यफलं विभागेनोपदि-  
श्यते तथाच फलवत्त्वात्पुत्रादिवत्पारिव्राज्यस्य विधेयत्वसिद्धिरित्यर्थः । तदेव विवृ-  
णोति । एतमेवेति । प्रकृतमात्मानं स्वं लोकमापाततो विदित्वा तमेव साक्षात्कर्तुमि-  
च्छन्तः प्रव्रजन्तीति वचनात्पुत्रादिसाध्यान्मनुष्यादिलोकादात्माख्यं लोकं पारिव्राज्यस्य  
फलान्तरत्वेन यतः श्रुतिर्विभज्याभिदधाति । अतस्तस्य विधेयत्वमप्रत्यूहमित्यर्थः ।  
फलविभागोपदेशे दृष्टान्तमाह । यथेति । तथा पारिव्राज्येऽपि फलविभागोक्तेर्विधे-  
यतेति दार्ष्टान्तिकमिति शब्दार्थः । पारिव्राज्यस्य स्तुतिपरत्वाभावे हेत्वन्तरमाह । न  
चेति । यथा वायुर्वै क्षेपिष्ठेत्यादिरर्थवादः प्राप्तार्थो देवतादिस्तुत्यर्थः स्थितो न तथेदं  
स्तुतिपरं तदवद्योतिशब्दाभावादित्यर्थः । किंच प्रधानस्य दर्शपूर्णमासादेरर्थवादापेक्षा-  
यामिव तदपेक्षमुपलभ्यते तेन तस्य दर्शादिविधेयत्वं दुर्वारमित्याह । प्रधा-  
नमवतारः । किंच पारिव्राज्यं सकृदेव श्रुतं चेदविवक्षितमन्यस्तुतिपरं स्यान्न चेदं  
यामिति यावत् । तर्हि प्रव्रजन्तीत्युपक्रम्य प्रजां न कामयन्ते व्युत्थायाथ भिक्षाचर्यं चरन्ती-  
माकारुक्षापूर्वकं भेत्तेनैव न्यस्तुतिमात्रमेतदित्याह । सकृदिति । न चेत्तत्रापि संबध्यते कथं  
मित्यर्थः । ब्राह्मण्येति संबन्धोपरत्वप्रतीतिस्तत्राऽऽह । तस्मादिति । अस्तु तर्हि विवे-  
चितं पक्षान्तरमाह । नदेति । नदेति किमपीति चेन्नेत्याह । न चेति । विपक्षे दोषमाह । यदीति ।  
त्यादिना । भवति । नदिवदन्यत्र विधीयतामिह तु स्तुतिरेवेत्याशङ्क्याऽऽह । न  
माह । न हीति । भवति । धुविकारादन्यत्र पारिव्राज्यविध्यनुपलम्भादित्यर्थः । अन्यत्र

१ ख. घ. ड. च. ६ लो० । २ घ. झ. ई० । ३ घ. ण. स्पष्टयति । ४ ख. ङ. 'पि ययोक्तम्' ।  
५ ख. घ. झ. ड. 'ह' । स ए० । ६ ञ. झ. 'शिनामय' । ६ घ. ..



स एष नेति नेत्यात्माऽगृह्यो न हि  
गृह्यतेऽशीर्यो न हि शीर्यतेऽसङ्को न  
हि सज्यतेऽसितो न व्यथते न रिष्यत्ये-

स्तुत्यर्थो भवेत् । यदि पुनः क्वचिद्विधिः परिकल्प्येत पारिव्राज्यस्य स  
इद्वैव मुख्यो नान्यत्र संभवति । यदप्यनधिकृतविषये पारिव्राज्यं  
परिकल्प्यते तत्र वृक्षाद्यारोहणाद्यपि पारिव्राज्यवत्कल्प्येत । कर्तव्यत्वे-  
नानिर्ज्ञातत्वाविशेषात् । तस्मात्स्तुतित्वगन्धोऽप्यत्र न शक्यः कल्पयि-  
तुम् । यद्ययमात्मा लोक इष्यते किमर्थं तत्प्राप्तसाधनत्वेन कर्माण्येव  
नाऽऽरभेरन्किं पारिव्राज्येनेति । अत्रोच्यते । अस्याऽऽत्मलोकस्य कर्म-  
भिरसंबन्धात् । यमात्मानमिच्छन्तः प्रव्रजेयुः स आत्मा साधनत्वेन  
फलत्वेन चोत्पाद्यत्वादिप्रकाराणामन्यतमत्वेनापि कर्मभिर्न संबध्यते ।  
तस्मात्स एष नेति नेत्यात्माऽगृह्यो न हि गृह्यत इत्यादिलक्षणः । यस्मा-  
देवंलक्षण आत्मा कर्मफलसाधनासंबन्धी सर्वसंसारधर्मविलक्षणोऽशना-  
याद्यतीतोऽस्थूलादिधर्मवानजोऽजरोऽमरोऽमृतोऽभयः सेन्धवघनवद्वि-  
ज्ञानैकरसस्वभावः स्वयं ज्योतिरेक एवाद्द्वयोऽपूर्वोऽनपरोऽनन्तरोऽबाह्य  
इत्येतदागमतस्तर्कतश्च स्थापितं विशेषतश्चेह जनकयाज्ञवल्क्यसंवादेऽ-  
स्मिंस्तस्मादेवंलक्षण आत्मनि विदित आत्मत्वेन नैव कर्मरम्भ उपप-

विध्यनुपलम्भं समर्थयते । यदीत्यादिना । अन्यत्र प्रक्रियायामिति यावत् । कर्मा-  
विकारे तत्त्यागविवेकिरुद्धत्वादिति भावः । भवत्विह पारिव्राज्ये विविक्त्वथाऽपि सर्व-  
कर्मानधिकृतविषयः स्यादित्याशङ्क्याऽऽह । यदपीति । तत्र कर्मानधिकृते पुंसीत्येतत् ।  
तत्र हेतुमाह । कर्तव्यत्वेनेति । कर्मानधिकृतेन कर्तव्यतया ज्ञातत्वं वृक्षारोहणादाविव  
पारिव्राज्येऽपि नास्ति तथा चानधिकृतविषये पारिव्राज्यं कल्प्यते चेत्तस्मिन्विषये वृक्षा-  
रोहणाद्यपि कल्प्येताविशेषादित्यर्थः । पारिव्राज्यस्याधिकृतविषयत्वे विधेयत्वे च सिद्धे  
फलितमाह । तस्मादिति । सार्थवादं पारिव्राज्यं व्याख्याय स एष इत्यादि व्याकर्तुं  
शङ्कयति । यदीति । परिहरति । अत्रेति । तदर्थिनो नाऽऽरभन्ते कर्माणांति शेषः ।  
कर्मभिरसंबन्धमात्मलोकस्य साधयति । यमात्मानमिति । तस्य कर्मसंबन्धे निष्प-  
पञ्चत्वं फलतीत्याह । तस्मादिति । आत्मनो निष्पपञ्चत्वेऽपि कथं तदर्थिनो पा-  
रिव्राज्यसिद्धिरित्याशङ्क्याऽऽह । यस्मादिति । निर्विशेषस्तत्र तत्र वाक्ये दर्शयन्ती-  
रूपोऽयमात्मेत्येतदागमोपपत्तिभ्यां यथा पूर्वत्र स्थापितं तथैवात्रापि ब्राह्म-



तमु हैवैते न तरत इत्यतः पापम-  
करवमित्यतः कल्याणमकरवामि-

द्यते । तस्मादात्मा निर्विशेषः । न हि चक्षुष्मान्पथि प्रवृत्तोऽहनि कूपे  
कण्टके वा पतति । कृत्स्नस्यै च कर्मफलस्य विद्याफलेऽन्तर्भावात् । न  
चायत्नप्राप्ये वस्तुनि विद्वान्यत्नमातिष्ठति ।

“अङ्गे चेन्मधु विन्देत किमर्थं पर्वतं व्रजेत् ।

इष्टस्यार्थस्य संप्राप्तौ को विद्वान्यत्नमाचरेत्” ॥

“सर्वं कर्माखिलं पार्थ ज्ञाने परिसमाप्यते”

इति गीतासु । इहापि चैतस्यैव परमानन्दस्य ब्रह्मवित्प्राप्यस्या-  
न्यानि भूतानि मात्रामुपजीवन्तीत्युक्तम् । अतो ब्रह्मविदां न  
कर्मरम्भः । यस्मात्सर्वेषणाविनिवृत्तः स एष नेति नेत्या-  
त्मानमात्मत्वेनोपगम्य तद्रूपेणैव वर्तते तस्मादेतमेवंविदं नेति नेत्या-  
त्मभूतमु हैवैते वक्ष्यमाणे न तरतो न प्राप्नुत इति युक्तमेवेति वाक्यशेषः ।  
के ते इत्युच्यते । अतोऽस्मान्निमित्ताच्छरीरधारणादहेतोः पापमपुण्यं  
कर्माकरवं कृतवानस्मि कष्टं खलु मम वृत्तमनेन पापेन कर्मणाऽहं  
नरकं प्रतिपत्स्य इति योऽयं पश्चात्पापं कर्म कृतवतः परितापः स ऐनं  
नेति नेत्यात्मभूतं न तरति । तथाऽतः कल्याणं फलविषयकामान्निमि-

षतो यस्मान्निर्धारितं तस्मादस्मिन्नात्मन्यापाततो ज्ञाते कर्मानुष्ठानप्रयत्नासिद्धि-  
रिति योजमा । उक्तात्मविषयविवेकविज्ञानवतो न कर्मानुष्ठानमित्यत्र दृष्टान्त-  
माह । न हीति । ब्रह्मज्ञानफले सर्वकर्मफलान्तर्भावाच्च तदर्थिनो मुमुक्षोर्न  
कर्तव्यं कर्मेत्याह । कृत्स्नस्येति । तथाऽपि विचित्रफलानि कर्माणीति विवेकी  
कुतूहलवशादनुष्ठास्यतीत्याशङ्क्याऽऽह । न चेति । तत्र लौकिकं न्यायं  
दर्शयति । अङ्गे चेदिति । पुरोदेशे मधु लभेव चेदिति यावत् । ज्ञानफले कर्मफ-  
लान्तर्भावे मानमाह । सर्वमिति । अखिलं समग्राङ्गोपेतमित्यर्थः । तत्रैव श्रुतिं संवा-  
दयति । इहापीति । निषेधवाक्यत्वात्पर्यमुपसंहरति । अत इति । एवमित्यादि  
वाक्यं योजयति । यस्मादिति । उ हेति निपाताभ्यां सूचितोऽर्थो यस्मादित्यनु-  
पपिषितः । इतिशब्दस्यापेक्षितं पूरयति । युक्तमिति । आकाङ्क्षापूर्वकमुत्तरवाक्य-  
माह । न्य व्याकरोति । के ते इत्यादिना । यथोक्तात्मविदस्तापहर्षासंस्पर्शो हेतुमाह

१ ख. छ. ज. ड. 'ते । न । २ ख. ग. छ. 'स्य क' । ३ क. ग. घ. ङ. च. छ. झ. ढ  
४ ख. घ. अ. ड. 'म सं' । ५ ख. 'श्चात्तापः क' । ६ घ. च. एतं । ७ ख. ढ  
८, ण. अङ्गे । ख. अ. अङ्गे । ९ क. ख. घ. अ. ड. 'ति । इति युं ।



त्युभे उ हैवैष एते तरति नैनं कृताकृते  
तपतः ॥ २२ ॥ तदेतद्वचाऽभ्युक्तम् । एष  
नित्यो महिमा ब्राह्मणस्य न वर्धते कर्मणा

त्ताद्यज्ञदानादिलक्षणं पुण्यं शोभनं कर्म कृतवानस्मि । अतोऽहमस्य  
फलं सुखमुपभोक्ष्ये देहान्तर इत्येषोऽपि हर्षस्तं न तरति । उभे उ हैवैष  
ब्रह्मविदेते कर्मणी तरति पुण्यपापलक्षणे । एवं ब्रह्मविदः संन्यासिन  
उभे अपि कर्मणी क्षीयेते पूर्वजन्मनि कृते ये ते इह जन्मनि कृते ये ते  
चापूर्वे च नाऽऽरेभ्येते । किंच नैनं कृताकृते कृतं नित्यानुष्ठानमकृतं  
तस्यैवाक्रिया ते अपि कृताकृते एनं न तपतः । अनात्मज्ञं हि कृतं फल-  
दानेनाकृतं प्रत्यवायोत्पादनेन तपतः । अयं तु ब्रह्मविदात्मविद्याभिना  
सर्वाणि कर्माणि भस्मीकरोति “यथैधांसि समिद्धोऽग्निः” इत्यादिस्मृतेः ।  
शरीरारम्भकयोस्तूपभोगेनैव क्षयः । अतो ब्रह्मविदकर्मसंबन्धी ॥ २२ ॥

तदेतद्वस्तु ब्राह्मणेनोक्तमृचा मन्त्रेणाभ्युक्तं प्रकाशितम् । एष नेति  
नेत्यादिलक्षणो नित्यो महिमा । अन्ये तु माहमानः कर्मकृता इत्यनित्याः ।  
अयं तु तद्विलक्षणो महिमा स्वाभाविकत्वान्नित्यो ब्रह्मविदो ब्राह्मणस्य  
त्यक्तसर्वेषणस्य । कुतोऽस्य नित्यत्वमिति हेतुमाह । कर्मणा न वर्धते

उभे इति । पुण्यपापे त्रयीत्युक्ते पृथगवस्थानं तयोः शङ्क्यते तन्निरस्यति । एव-  
मिति । निषेधवाक्योक्तक्रमेणेति यावत् । इतश्चाऽऽत्मविदो धर्मादिसंबन्धो नास्ती-  
त्याह । किंचेति । तदेवानन्तरवाक्यव्याख्यानेन स्फोरयति । नैनमिति । तयोस्त्वहिं  
कुत्र तापकत्वं वदाह । अनात्मज्ञं हीति । पुरुषत्वाद्ब्रह्मविदुष्यपि कृताकृतयो-  
स्तापकत्वं स्यादित्याशङ्क्याऽऽह । अयं त्विति । अत्र भगवद्वाक्यं प्रमाणयति ।  
यथेति । यद्यपि पूर्वोत्तरयोर्धर्मो धर्मयोरनारब्धयोरान्तरात्मविद्यावशाद्विनाशाश्लेषौ तथाऽपि  
प्रारब्धयोरस्ति तयोस्तापकत्वमित्याशङ्क्याऽऽह । शरीरेति । प्रकृतं विद्याफलमुपसं-  
रति । अत इति । कर्मकार्यसंबन्धादिति यावत् ॥ २२ ॥

इह कृते विद्याफले मग्नं संवादयति । तदेतद्विति । एष नित्यो महिमेत्यत्र नित्य-  
कृपादयति । अन्ये त्विति । तद्विलक्षणत्वमकर्मकृतत्वम् । अकर्मकृतो महिमा  
पञ्चाविकत्वान्नित्य इत्यत्राकर्मकृतत्वेन स्वाभाविकत्वमसिद्धमित्याशङ्क्याऽऽह ।  
ब्रह्मोऽस्येति । वृद्धिरपक्षयश्चेति विक्रियाद्वयाभावेऽपि विक्रियान्तराणि भविष्यन्ती-



नो कनीयान् । तस्यैव स्यात्पदवित्तं विदित्वा न  
लिप्यते कर्मणा पापकेनेति । तस्मादेवंविच्छान्तो  
दान्त उपरतस्ति तिक्षुः समाहितो भूत्वाऽऽत्मन्ये-

शुभलक्षणेन कृतेन वृद्धिलक्षणां विक्रियां न प्राप्नोति । तथाऽशुभेन कर्मणा  
नो कनीयान्नाप्यपक्षयलक्षणां विक्रियां प्राप्नोति । उपचयापचयहेतुभूता एव  
हि सर्वा विक्रिया इत्येताभ्यां प्रतिषिध्यन्ते । अतोऽविक्रियत्वान्नित्य एष  
महिमा । तस्मात्तस्यैव महिम्नः स्याद्भवेत्पदवित्पदस्य वेत्ता पद्यते गम्यते  
ज्ञायत इति महिम्नः स्वरूपमेव पदं तस्य पदस्य वेदिता । किं तत्पद-  
वेदनेन स्यादित्युच्यते । तं विदित्वा महिमानं न लिप्यते न संबध्यते  
कर्मणा पापकेन धर्माधर्मलक्षणेनोभयमपि पापकमेव विदुषः । यस्मादे-  
वमकर्मसंबन्धेषु ब्राह्मणस्य महिमा नेति नेत्यादिलक्षणस्तस्मादेवंवि-  
च्छान्तो बाह्येन्द्रियव्यापारत उपशान्तस्तथा दान्तोऽन्तःकरणवृष्णातो  
निवृत्त उपरतः सर्वेषणाविनिर्मुक्तः संन्यासी तितिक्षुर्द्वंद्वसहिष्णुः समा-  
हित इन्द्रियान्तःकरणचलनरूपाद्यावृत्त्यैकौत्र्यरूपेण समाहितो भूत्वा ।  
तदेतदुक्तं पुरस्ताद्भाल्यं च पाण्डित्यं च निर्विद्येति । आत्मन्येव स्वे

त्याशङ्क्याऽऽह । उपचयेति । एताभ्यां निषेधाभ्यामिति यावत् । आत्मनः सर्व-  
विक्रियाराहित्ये फलितमाह । अत इति । तस्य नित्यत्वेऽपि किं तदाह । तस्मा-  
दिति । अधर्मलक्षणेनेति वक्तव्ये किमिदं धर्माधर्मलक्षणेनेत्युक्तमत आह । उभयम-  
पीति । संसारहेतुत्वाविशेषादित्यर्थः । तस्मादित्यादिवाक्यं व्याचष्टे । यस्मादिति ।  
एवंविदात्मा कर्मतत्फलसंबन्धशून्य इत्यापाततो जानन्नित्यर्थः । विशेषणाभ्यामुत्सर्गतो  
विहितस्योभयविवेकरणव्यापारोपरमस्य यावज्जीवादिश्रुतिविहितं कर्मापवादस्तस्माद्वि-  
रक्तस्यापि न नित्यादित्यागः । उत्सर्गस्यापवादेन बाधः कस्य न संमत इत्यादि-  
न्यायादित्याशङ्क्याऽऽह । उपरत इति । जीवनविच्छेदव्यतिरिक्तशीतादिसहिष्णुत्वं  
तितिक्षुत्वम् । यत्र कर्तुः स्वातन्त्र्यं तेषां कर्मणां निवृत्तिः शमादिपदैरुक्ता । यत्र तु  
सम्यग्धीविरोधिनि निद्रालस्यादौ पुंसो न स्वातन्त्र्यं तन्निवृत्तिः समाधानम् । समाहितो भूत्वा  
पश्यतीति संबन्धः । पश्यतीति वर्तमानापदेशात्कथं विशेषणेषु संक्रामितो विधिरित्याश-  
ङ्क्याऽऽह । तदेतदिति । यथोक्तैः साधनैरुदितायां विद्यायां किं स्यादित्याशङ्क्याऽऽह ।



वाऽऽत्मानं पश्यति सर्वमात्मानं पश्यति  
नैनं पाप्मा तरति सर्वं पाप्मानं तरति  
नैनं पाप्मा तपति सर्वं पाप्मानं तपति  
विपापो विरजोऽविचिकित्सो ब्राह्मणो भव-  
त्येष ब्रह्मलोकः सम्राडेन प्रापितोऽसीति

कार्यकरणसंघात आत्मानं प्रत्यक्चेतयितारं पश्यति । तत्र किं तावन्मात्रं परिच्छिन्नं नेत्युच्यते । सर्वं समस्तमात्मानमेव पश्यति नान्यदात्मव्यतिरिक्तं वालाग्रमात्रमप्यस्तीत्येवं पश्यति<sup>१</sup> । मननान्मुनिर्भवति जाग्रत्स्वप्नसुषुप्ताख्यं स्थानत्रयं हित्वा । एवं पश्यन्तं ब्राह्मणं नैनं पाप्मा पुण्यपापलक्षणस्तरति न प्राप्नोति । अयं तु ब्रह्मवित्सर्वं पाप्मानं तरत्यात्मभावेनैव व्याप्नोत्यतिक्रामति<sup>२</sup> । नैनं पाप्मा कृताकृतलक्षणस्तपतीष्टफलप्रत्यवायोत्पादनाभ्याम् । सर्वं पाप्मानमयं तपति ब्रह्मवित्सर्वात्मदर्शनवह्निना भस्मीकरोति । स एष एवंविद्विपापो विगतधर्माधर्मो विरजो विगतरजो रजः कामो विगतकामोऽविचिकित्साश्छन्नसंशयोऽहमस्मि सर्वात्मा परं ब्रह्मेति निश्चितमतिब्राह्मणो भवति । अयं त्वेवंभूत एतस्यामवस्थायां मुख्यो ब्राह्मणः प्रागेतस्माद्ब्रह्मस्वरूपावस्थानाद्गौणमस्य ब्राह्मण्यम् । एष ब्रह्मलोको ब्रह्मैव लोको ब्रह्मलोको मुख्यो निरुपचरितः सर्वात्मभावलक्षणो हे सम्राट् । ऐनं ब्रह्मलोकं परिप्रापितोऽस्यभयं नेति नेत्यादिलक्षणमिति

एवमिति । तस्य पुण्यपापासंस्पर्शं हेतुमाह । अयं त्विति । इतश्च विदुषो न कर्मसंबन्धोऽस्तीत्याह । नैनमिति । किमिति पाप्मा ब्रह्मविदं न तपतीत्याशङ्क्याऽऽह । सर्वमिति । कथं ब्राह्मणो भवतीत्यपूर्ववदुच्यते प्रागपि ब्राह्मण्यस्य सत्त्वादित्याशङ्क्याऽऽह । अयं त्विति । मुख्यत्वमबाधितत्वं सफलं विद्यां मन्त्रब्राह्मणाभ्यामुपदिश्यसंहरति । एष इति । तत्र कर्मवारयममासं सूचयति । ब्रह्मैवोत । तथाविधसकपरिग्रहे प्रकरणमनुग्राहकमभिप्रेत्याऽऽह । मुख्य इति । तथाऽपि किं मम सिद्धपा वदाह । ऐनमिति । आत्मीयं विद्यालाभं द्योतयितुं राज्ञा वचनमित्याह ।

१ क. ख. ग. घ. ङ. छ. ज. ट. ठ. ड. ढ. 'प्रादिति । २ ख. घ. 'वं म' । ३ च. ङ. 'ति । ४ घ. ज. 'ह्यं भावत्र' । ५ क. ग. घ. ङ. छ. ज. घ. ङ. 'ति । नचैनं । ६ ग. घ. ' । ७ न. ङ. 'ह । न चैनं' । ८ घ. एवमि' ।



होवाच याज्ञवल्क्यः सोऽहं भगवते विदेहान्द-  
 दामि मां चापि सह दास्यायेति ॥ २३ ॥  
 स वा एष महानज आत्माऽन्नादो वसुदानो

होवाच याज्ञवल्क्यः । एवं ब्रह्मभूतो जनको याज्ञवल्क्येन ब्रह्मभावमा-  
 पादितः प्रत्याह । सोऽहं त्वया ब्रह्मभावमापादितः सन्भगवते तुभ्यं  
 विदेहान्देशान्मम राज्यं समस्तं ददामि मां च सह विदेहैर्दास्याय  
 दासकर्मणे ददामीति चशब्दात्संबध्यते । परिसमापिता ब्रह्मविद्या सह  
 संन्यासेन साक्षा सेतिकर्तव्यताका । परिसमाप्तः परमपुरुषार्थः । एताव-  
 त्पुरुषेण कर्तव्यमेषा निष्ठैषा परागतिरेतन्निःश्रेयसमेतत्प्राप्य कृतकृत्यो  
 ब्राह्मणो भवत्येतत्सर्ववेदानुशासनमिति ॥ २३ ॥

योऽयं जनकयाज्ञवल्क्यारूपायिकायां व्याख्यात आत्मा स वा एष  
 महानज आत्माऽन्नादः सर्वभूतस्थः सर्वान्नामत्ता वसुदानो वसु धनं  
 सर्वप्राणिकर्मफलं तस्य दाता प्राणिनां यथाकर्म फलेन योजयितेत्यर्थः ।  
 तमेतमजमन्नादं वसुदानमात्मानमन्नादवसुदानगुणाभ्यां युक्तं यो वेद

एवमिति । सति वक्तव्यशेषे कथमित्थं राज्ञो वचनमित्याशङ्क्याऽऽह । परिसमा-  
 पितेति । तथाऽपि परमपुरुषार्थस्य वक्तव्यत्वमित्याशङ्क्याऽऽह । परिसमाप्त इति ।  
 कर्तव्यान्तरं वक्तव्यमस्तीत्याशङ्क्याऽऽह । एतावदिति । तथाऽपि यत्र निष्ठा  
 कर्तव्या तद्वाच्यमित्याशङ्क्याऽऽह । एषेति । तथाऽपि परमा निष्ठाऽन्याऽस्तीति  
 चेन्नेत्याह । एषेति । निश्चितं श्रेयोऽन्यदस्तीत्याशङ्क्याऽऽह । एतदिति ।  
 तथाऽपि कृतकृत्यतया मुख्यब्राह्मण्यसिद्धयर्थं वक्तव्यान्तरमस्तीत्याशङ्क्याऽऽह ।  
 एतत्प्राप्येति । किमस्यां प्रतिज्ञापरंपरायां नियामकमित्याशङ्क्याऽऽह । एतदिति ।  
 निरुपाधिकब्रह्मज्ञानात्कैवल्यमिति गमयितुमिति शब्दः ॥ २३ ॥

संप्राप्तिं सोपाधिकब्रह्मध्यानादभ्युदयं दर्शयति । योऽयमित्यादिना । ईश्वरश्रे-  
 त्प्राणिभ्यः कर्मफलं ददाति तर्हि तस्य वैषम्यनैर्घृण्ये स्यातामित्याशङ्क्याऽऽह ।  
 प्राणिनामिति । उपास्यस्वरूपं दर्शयित्वा तदुपासनं सफलं दर्शयति । तमेतामिति ।



विन्दते वसु य एवं वेद ॥ २४ ॥ स वा एष  
महानज आत्माऽजरोऽमरोऽमृतोऽभयो ब्रह्मा-

स सर्वभूतेष्व्वात्मभूतोऽन्नमत्ति विन्दते च वसु सर्वं कर्मफलजातं लभते  
सर्वात्मत्वादेव य एवं यथोक्तं वेद । अथवा दृष्टफलार्थेभिरप्येवंगुण  
उपास्यः । तेनान्नादो वसोश्च लब्धा दृष्टेनैव फलेनान्नात्तृत्वेन गोश्वा-  
दिना चास्य योगो भवतीत्यर्थः ॥ २४ ॥

इदानीं समस्तस्यैवाऽऽरण्यकस्य योऽर्थ उक्तः स समुच्चित्यास्यां कण्डि-  
कार्या निर्दिश्यत एतावान्समस्तारण्यकार्थ इति । स वा एष महानज  
आत्माऽजरो न जीर्यत इति न विपरिणमत इत्यर्थः । अमरो यस्माच्चा-  
जरस्तस्मादमरो न क्षियत इत्यमरः । यो हि जायते जीर्यते च स विन-  
श्यति क्षियते वा । अयं त्वजत्वादजरत्वाच्चाविनाशी यतोऽत एवामृतः ।  
यस्माज्जनिप्रभृतिभिस्त्रिभिर्भावविकारैर्वर्जितस्तस्मादितरैरपि भावविकारै-  
स्त्रिभिस्तत्कृतैश्च कामकर्ममोहादिभिर्मृत्युरूपैर्वर्जित इत्येतत् । अभयोऽत  
एव । यस्माच्चैवं पूर्वोक्तविशेषणस्तरस्माद्भयवर्जितः । भयं च हि नामा-  
विद्याकार्यं तत्कार्यप्रतिषेधेन भावविकारप्रतिषेधेन चाविद्यायाः प्रति-  
षेधः सिद्धो वेदितव्यः । अभय आत्मैवंगुणविशिष्टः किमसौ ब्रह्म परि-

सर्वात्मत्वफलमुपासनमुक्त्वा पक्षान्तरमाह । अथवेति । दृष्टं फलमन्नात्तृत्वं धनलाभश्च ।  
उक्तगुणकमीश्वरं ध्यायतः फलमाह । तेनेति । तदेव फलं स्पष्टयति । दृष्टेनेति ।  
अन्नात्तृत्वं दीप्तामित्रम् ॥ २४ ॥

निरुपाधिकब्रह्मज्ञानान्मुक्तिरुक्ता सोपाधिकब्रह्मध्यानाच्चाभ्युदय उक्तस्तथा च  
किमुत्तरकण्डिकयेत्याशङ्क्याऽऽह । इदानीं मांति । अजत्वाच्चाविनाशीति वक्तुं  
चशब्दः । कथं जन्मजरामावयोरमरत्वाविनाशित्वमाधकत्वं तदाह । यो हीति ।  
अयं त्वजत्वादिनाशयैजरत्वाच्चाअमरोऽमरत्वाच्चाविनाशीति योजना । मरणायोग्यत्वमु-  
पजीव्य मरणकार्याभावं दर्शयति । अत एवेति । जन्माप्ययविनाशानामेव भावविका-  
राणामिह मुखतो निषेधाद्विवृद्ध्यादीनि विकारान्तराण्यात्मनि भविष्यन्तीति विशेष-  
निषेधस्य शेषाभ्यनुज्ञापरत्वादित्याशङ्क्याऽऽह । यस्मादाते । इतरे सत्त्वविवृद्धिर्वि-  
परिणामाः । अत एवाभय इत्युक्तं विवृणोति । यस्माच्चेति । किं तद्वयं तदाह ।  
भयं चेति । अविद्यानिषेधविशेषणाभावादात्मानं सा सदा सृशतीत्याशङ्क्याऽऽह ।  
तत्कार्येति । विशेषणान्तरं प्रश्नपूर्वकमुत्थाप्य व्याकरोति । अभय इति । कथं पुन-



भयं वै ब्रह्माभयं हि वै ब्रह्म भवति य एवं  
वेद ॥ २५ ॥ इति बृहदारण्यकोपनिषदि  
चतुर्थाध्यायस्य चतुर्थं ब्राह्मणम् ॥ ४ ॥

वृद्धं निरतिशयं महदित्यर्थः । अभयं वै ब्रह्म । प्रसिद्धमेतल्लोकेऽभयं  
ब्रह्मेति । तस्माद्युक्तमेवंगुणविशिष्ट आत्मा ब्रह्मेति । य एवं यथोक्तमा-  
त्मानमभयं ब्रह्म वेद सोऽभयं हि वै ब्रह्म भवति । एष सर्वस्या उपनि-  
षदः संक्षिप्तोऽर्थ उक्तः । एतस्यैवार्थस्य सम्यक्प्रबोधायात्पत्तिस्थितिप्र-  
लयादिकल्पना क्रियाकारकफलाध्यारोपणा चाऽऽत्मनि कृता तदपोहेन  
च नेति नेतीत्यध्यारोपितविशेषापनयद्वारेण पुनस्तत्त्वमावेदितम् । यथै-  
कप्रभृत्यापरार्थसंख्यास्वरूपपरिज्ञानाय रेखाध्यारोपणं कृत्वैकेयं रेखा  
दशेयं शतेयं सहस्रेयमिति ग्राहयत्यवगमयति संख्यास्वरूपं केवलं न  
तु संख्याया रेखात्मैत्वमेव यथा चाकारादीन्यक्षराणि विजिग्राहयिषुः  
पत्रमपीरेखादिसंयोगोपायमास्थाय वर्णानां सैतत्त्वमावेदयति न पत्रम-  
प्याद्यात्मतामक्षराणां ग्राहयति तथा चेहोत्पत्त्याद्यनेकोपायमास्थायैकं  
ब्रह्मतत्त्वमावेदितम् । पुनस्तत्कल्पितोपायजनितविशेषपरिशोधनार्थं नेति

रभयगुणविशिष्टस्याऽऽत्मनो ब्रह्मत्वं तदाह । अभयमिति । वैशब्दार्थमाह ।  
प्रसिद्धमिति । लोकशब्दः शास्त्रस्याप्युपलक्षणम् । वेद्यस्वरूपमुक्त्वा विद्याफलं  
कथयति । य एवमिति । कण्डिकार्थमुपसंहरति । एष इति । सृष्ट्यादेरपि  
तदर्थत्वात्किमित्यसाविह नोपसंहियते तत्राऽऽह । एतस्येति । सृष्ट्यादेरारो-  
पितत्वे गमकमाह । तदपोहेनेति । तच्छब्दः सृष्ट्यादिप्रपञ्चविषयः । तदपोहेनोवि-  
यदुक्तं तदेव स्फुटयति । नेतीति । अध्यारोपापवादन्यायेन तत्त्वस्याऽऽवेदितत्वादा-  
रोपितं भवत्येव सृष्ट्यादिद्वैतमित्यर्थः । अध्यारोपापवादन्यायस्य पङ्कप्रक्षालनन्याय-  
विरुद्धत्वात्तत्त्वं विवक्षितं चेत्तदेवोच्यतां कृतं सृष्ट्यादिद्वैतारोपेणेत्याशङ्क्याऽऽह ।  
यथेति । उदाहरणान्तरमाह । यथा 'चेति । दृष्टान्तद्वयमनूद्य दार्ष्टान्तिकमाचष्टे ।  
तथाचेति । इहेति मोक्षशास्त्रोक्तिः । तथाऽपि कल्पितप्रपञ्चसंबन्धप्रयुक्तं सवि-  
शेषत्वं ब्रह्मणः स्यादित्याशङ्क्याऽऽह । पुनरिति । तस्मिन्नात्मानि कल्पितः सृष्ट्या-  
दिरुपायस्तेन जनितो विशेषस्तस्मिन्कारणत्वादिस्तस्य निरासार्थमिति यावत् । तर्हि

१ च. द. 'पलक्षणं' । २ ख. स. 'स्मरत्वं' । ३ ग. घ. च. ज. छ. ड. 'यां वाऽका' । ४  
घ. अ. 'नां त' । ५ ड. सत्त्वं । ६ छ. 'पाभिज' । ७ य. द. वेति ।



नेतीति तत्त्वोपसंहारः कृतः । तदुपसंहृतं पुनः परिशुद्धं केवलमेव सफलं ज्ञानमन्तेऽस्यां कण्डिकायामिति ॥ २५ ॥ इति बृहदारण्यकोपनिषद्भाष्ये चतुर्थाध्यायस्य चतुर्थं ब्राह्मणम् ॥ ४ ॥

आगमप्रधानेन मधुकाण्डेन ब्रह्मतत्त्वं निर्धारितम् । पुनस्तस्यैवोपपत्तिप्रधानेन याज्ञवल्कीयेन काण्डेन पक्षप्रतिपक्षपरिग्रहं कृत्वा विग्रहवादेन विचारितम् । शिष्याचार्यसंबन्धेन च षष्ठे प्रश्नप्रतिवचनन्यायेन सविस्तरं विचार्योपसंहृतम् । अथेदानीं निगमनस्थानीयं मैत्रेयीब्राह्मणमारभ्यते । अयं च न्यायो वाक्यकोविदैः परिशुद्धीतो हेत्वपदेशात्प्रतिज्ञायाः पुनर्वचनं निगमनमिति । अथवाऽऽगमप्रधानेन मधुकाण्डेन यदमृतत्वसाधनं ससंन्यासमात्मज्ञानमभिहितं तदेव तर्केणाप्यमृतत्वसाधनं ससंन्यासमात्मज्ञानमधिगम्यते । तर्कप्रधानं हि याज्ञवल्कीयं काण्डम् । तस्माच्छास्त्रतर्काभ्यां निश्चितमेतद्यदेतदात्मज्ञानं ससंन्यासममृतत्वसाधनमिति । तस्माच्छास्त्रश्रद्धावद्भिरमृतत्वप्रतिपितृभिरेतत्प्रतिपत्तव्यमिति । आगमोपपत्तिभ्यां हि निश्चितोऽर्थः श्रद्धेयो भवत्यव्य-

द्वैताभावविशिष्टं तत्त्वमिति चेन्नेत्याह । तदुपसंहृतमिति । परिशुद्धं भाववदभावेनापि न संस्पृष्टमित्यर्थः । केवलमित्यद्वितीयोक्तिः । मृष्ट्यादिवचनस्य गतिमुक्त्वा प्रकृतमुपसंहरति । सफलमिति । इतिशब्दः संग्रहसमाप्त्यर्थो ब्राह्मणसमाप्त्यर्थो वा ॥ २५ ॥ इति बृहदारण्यकोपनिषद्भाष्यटीकायां चतुर्थाध्यायस्य चतुर्थं शारीरकब्राह्मणम् ॥ ४ ॥

समाप्ते शारीरकब्राह्मणे वंशब्राह्मणं व्याख्यातव्यं कृतं गतार्थेन मैत्रेयीब्राह्मणेनेत्याशङ्क्य मधुकाण्डार्थमनुद्भवति । आगमेति । पाञ्चमिकमर्थमनुभाषते । पुनरिति । तस्यैव ब्रह्मणस्त्वमिति शेषः । विग्रहवादे जयपराजयप्रधानो जल्पन्यायः । षष्ठे प्रतिष्ठापितमनुवदति । शिष्येति । प्रश्नप्रतिवचनन्यायस्त्वनिर्णयप्रधानो वादः । उपसंहृतं तदेव तत्त्वमिति शेषः । संप्रत्युत्तरब्राह्मणस्यागतार्थत्वमाह । अथेति । आगमोपपत्तिभ्यां निश्चिते तत्त्वे निगमनमकिंचित्करमित्याशङ्क्याऽऽह । अयं चेति । प्रकारान्तरेण संगतिमाह । अथवेति । कथमिह तर्केणाधिगतिस्त्वत्राऽऽह । तर्केति । मुनिकाण्डस्य तर्कप्रधानत्वे किं स्यात्तदाह । तस्मादिति । इति फलतीति शेषः । शास्त्रादिना यथोक्तस्य ज्ञानस्य निश्चितत्वेऽपि किं सिध्यति तदाह । तस्माच्छास्त्रश्रद्धावद्भिरिति । एतच्छब्दो यथोक्तज्ञानपरामर्शार्थः । इति सिध्यतीति शेषः । तत्र हेतुमाह । आगमेति । अव्यभिचारान्मानयुक्तिगम्यस्यार्थस्य तथैव सत्त्वादिति

१ छ. तत्रोप' । २ छ. 'वलं ज्ञानं सफलम्' । ३ च. छ. 'मभिहितमन्ते' । ४ घ. क. ज. 'न निर्धारि' । ५ घ. ण. 'संसृष्ट' । ६ घ. ण. 'हेतु प्र' ।



अथ ह याज्ञवल्क्यस्य द्वे भार्ये बभूवतुर्मैत्रेयी च  
कात्यायनी च तयोर्ह मैत्रेयी ब्रह्मवादिनी बभूव  
स्त्रीप्रज्ञैव तर्हि कात्यायन्यथ ह याज्ञवल्क्योऽन्य-  
द्वृत्तमुपाकरिष्यन् ॥ १ ॥ मैत्रेयीति होवाच याज्ञ-  
वल्क्यः प्रव्रजिष्यन्वा अरेऽहमस्मात्स्थानादस्मि

भिचारादिनि । अक्षराणां तु चतुर्थे यथा व्याख्यातोऽर्थस्तथा प्रतिप-  
त्तव्योऽत्रापि । यान्यक्षराण्यव्याख्यातानि तानि व्याख्यास्यामः ।  
अथेति हेतूपदेशानन्तर्यप्रदर्शनार्थः । हेतुप्रधानानि हि वाक्यान्यती-  
तानि । तदनन्तरमागमप्रधानेन प्रतिज्ञातोऽर्थो निगम्यते मैत्रेयीब्राह्म-  
णेन । हशब्दो वृत्तावद्योतकः । याज्ञवल्क्यस्यर्षेः किल द्वे भार्ये पत्न्यौ  
बभूवतुरास्तां मैत्रेयी च नामत एकाऽपरा कात्यायनी नामतः । तयो-  
र्भार्ययोर्मैत्रेयी ह किल ब्रह्मवादिनी ब्रह्मवदनशीला बभूवाऽऽसीत् ।  
स्त्रीप्रज्ञा स्त्रियां योचिता सा स्त्रीप्रज्ञा सैव यस्याः प्रज्ञा गृहप्रयोजनान्वे-  
षणालक्षणा सा स्त्रीप्रज्ञैव तर्हि तस्मिन्काल आसीत्कात्यायनी । अथेवं  
सति ह किल याज्ञवल्क्योऽन्यत्पूर्वस्माद्गार्हस्थ्यलक्षणाद्वृत्तात्पारिव्राज्य-  
लक्षणं वृत्तमुपाकरिष्यन्नुपाचिकीर्षुः सन् ॥ १ ॥

हे मैत्रेयीति ज्येष्ठां भार्यामामन्त्रयामास । आमन्त्रय चोवाच ह प्रव्र-  
जिष्यन्पारिव्राज्यं करिष्यन्वा अरे मैत्रेयस्मात्स्थानाद्गार्हस्थ्यवादहमस्मि

यावत् । इतिशब्दो ब्राह्मणसंगतिसमाप्त्यर्थः । तात्पर्यार्थे व्याख्याते सत्यक्षरव्याख्या-  
नप्रसक्तावाह । अक्षराणां त्विति । तर्हि ब्राह्मणेऽस्मिन्वक्तव्याभावात्परिसमाप्तिरेवे-  
त्याशङ्क्याऽऽह । यानीति । ननु वाक्यानि पूर्वत्र व्याख्यातानि न हेतुरूपदिष्टस्तत्कथं  
हेतुपदेशानन्तर्यं ससंन्यासस्यामृतत्वहेतोरात्मज्ञानस्याथशब्देन द्योत्यते तत्राऽऽह ।  
हेतुप्रधानानीति । तदेव वृत्तं व्यनक्ति । याज्ञवल्क्यस्येति । अथेत्यस्यार्थमाह ।  
एवं सतीति । भार्याद्वये दर्शितरीत्या स्थिते स्वस्य च वैराग्यातिरेके सतीति  
यावत् ॥ १ ॥

तस्या ब्रह्मवादित्वं तदामन्त्रणद्वारेण तां प्रत्येव संवादे हेतुर्कथं व्यम् । तस्या ब्रह्म-

१ क. ग. ङ. छ. झ. ढ. 'ति । वाक्याक्षं' । २ क. ग. घ. च. छ. ज. ढ. हेत्वपं । ३ घ.  
ज. 'सार्थयो' । अ. 'सार्थाव' । ४ घ. अ. ण. दर्शिते । ५ घ. ण. 'वैवद्याख्या' । ६ घ. अ. ण.  
तदपं । ७ घ. ण. तस्य । ८ घ. अ. ण. 'तीत्यर्थः' ॥ १ ॥ ९ घ. अ. ण. तस्यां ।



• हन्त तेऽनया कात्यायन्याऽन्तं करवाणीति ॥२॥  
 सा होवाच मैत्रेयी यन्तु म इयं भगोः सर्वा  
 पृथिवी वित्तेन पूर्णा स्यात्स्यां न्वहं तेनामृताऽऽ-  
 हो३ नेति नेति होवाच याज्ञवल्क्यो यथैवो-  
 पकरणवतां जीवितं तथैव ते जीवितं स्याद-  
 मृतत्वस्य तु नाऽऽशाऽस्ति वित्तेनेति ॥ ३ ॥  
 सा होवाच मैत्रेयी येनाहं नामृता स्यां किमहं  
 तेन कुर्यां यदेव भगवान्वेद तदेव मे ब्रूहीति ॥४॥  
 स होवाच याज्ञवल्क्यः प्रिया वै खलु नो भवती  
 सती प्रियमवृधद्वन्त तर्हि भवत्येतद्व्याख्या-  
 स्यामि ते व्याचक्षाणस्य तु मे निदिध्यासस्वेति ॥५॥

भवामि । मैत्रेय्यनुजानीहि मां हन्तेच्छसि यदि तेऽनया कात्या-  
 यन्याऽन्तं करवाणीत्यादि व्याख्यातम् ॥ २ ॥

सैवमुक्तोवाच मैत्रेयी सर्वेयं पृथिवी वित्तेन पूर्णा स्यात् किं स्यां  
 किमहं वित्तसाध्येन कर्मणाऽमृताऽऽहो न स्यामिति । नेति होवाच  
 याज्ञवल्क्य इत्यादि समानमन्यत् ॥ ३ ॥ ४ ॥

स होवाच प्रियैव पूर्वं खलु नोऽस्मभ्यं भवती भवन्ती सती प्रियमे-  
 वावृधद्वार्थितवती निर्धारितवत्यसि । अतस्तुष्टोऽहं हन्तेच्छासि चेदमृत-  
 त्वसाधनं ज्ञातुं हे भवति ते तुभ्यं तदमृतत्वसाधनं व्याख्यास्यामि ॥५॥

वादित्वं द्योतयितुमिच्छसि यदीत्युक्तम् ॥ २ ॥

मैत्रेयी त्वमृतत्वमात्रार्थितामात्मनां दर्शयति । सैवमिति ॥ ३ ॥ ४ ॥

गुरुप्रसादावीना विद्यावाप्तिरिति द्योतनार्थमाह । स होवाचेति । ज्ञानेच्छादुर्लभ-  
 ताद्योतनाय चोदीत्युक्तम् ॥ ५ ॥



स होवाच न वा अरे पत्युः कामाय पतिः  
 प्रियो भवत्यात्मनस्तु कामाय पतिः प्रियो  
 भवति । न वा अरे जायायै कामाय जाया प्रिया  
 भवत्यात्मनस्तु कामाय जाया प्रिया भवति ।  
 न वा अरे पुत्राणां कामाय पुत्राः प्रिया भव-  
 न्त्यात्मनस्तु कामाय पुत्राः प्रिया भवन्ति । न  
 वा अरे वित्तस्य कामाय वित्तं प्रियं भवत्यात्म-  
 नस्तु कामाय वित्तं प्रियं भवति । न वा अरे  
 पशूनां कामाय पशवः प्रिया भवन्त्यात्मनस्तु  
 कामाय पशवः प्रिया भवन्ति । न वा अरे  
 ब्रह्मणः कामाय ब्रह्म प्रियं भवत्यात्मनस्तु  
 कामाय ब्रह्म प्रियं भवति । न वा अरे क्षत्रस्य  
 कामाय क्षत्रं प्रियं भवत्यात्मनस्तु कामाय क्षत्रं  
 प्रियं भवति । न वा अरे लोकानां कामाय  
 लोकाः प्रिया भवन्त्यात्मनस्तु कामाय लोकाः  
 प्रिया भवन्ति । न वा अरे देवानां कामाय  
 देवाः प्रिया भवन्त्यात्मनस्तु कामाय देवाः  
 प्रिया भवन्ति । न वा अरे वेदानां कामाय  
 वेदाः प्रिया भवन्त्यात्मनस्तु कामाय वेदाः  
 प्रिया भवन्ति । न वा अरे भूतानां कामाय  
 भूतानि प्रियाणि भवन्त्यात्मनस्तु कामाय  
 भूतानि प्रियाणि भवन्ति । न वा अरे सर्वस्य  
 कामाय सर्वं प्रियं भवत्यात्मनस्तु कामाय सर्वं

१ च. 'रे यज्ञानां कामाय यज्ञः प्रिया भवन्त्यात्मनस्तु कामाय यज्ञः प्रिया भवन्ति । न  
 अरे भू' ।



प्रियं भवति । आत्मा वा अरे द्रष्टव्यः श्रोतव्यो  
मन्तव्यो निदिध्यासितव्यो मैत्रेय्यात्मनि  
स्वल्बरे दृष्टे श्रुते मते विज्ञात इदं सर्वं विदि-  
तम् ॥ ६ ॥ ब्रह्म तं परादाद्योऽन्यत्राऽऽत्मनो  
ब्रह्म वेद क्षत्रं तं परादाद्योऽन्यत्राऽऽत्मनः क्षत्रं  
वेद लोकास्तं परादुर्योऽन्यत्राऽऽत्मनो लोका-  
न्वेद देवास्तं परादुर्योऽन्यत्राऽऽत्मनो देवान्वेद  
वेदास्तं परादुर्योऽन्यत्राऽऽत्मनो वेदान्वेदं भूतानि  
तं परादुर्योऽन्यत्राऽऽत्मनो भूतानि वेद सर्वं तं  
परादाद्योऽन्यत्राऽऽत्मनः सर्वं वेदेदं ब्रह्मेदं  
क्षत्रमिमे लोका इमे देवा इमे वेदा  
इमानि भूतानीदं सर्वं यदयमात्मा ॥ ७ ॥  
स यथा दुन्दुभेर्हन्यमानस्य न बाह्याञ्छब्दा-  
ञ्छक्नुयाद्ग्रहणाय दुन्दुभेस्तु ग्रहणेन दुन्दुभ्या-  
घातस्य वा शब्दो गृहीतः ॥ ८ ॥ स  
यथा शङ्खस्य ध्मायमानस्य न बाह्याञ्छ-  
ब्दाञ्छक्नुयाद्ग्रहणाय शङ्खस्य तु ग्रहणेन

आत्मनि स्वल्बरे मैत्रेयि दृष्टे । कथं दृष्ट आत्मनीति उच्यते । पूर्वमा-  
चार्यागमाभ्यां श्रुते पुनस्तर्केणोपपत्त्या मते विचारिते । श्रवणं त्वाग-  
ममात्रेण मत उपपत्त्या पश्चाद्विज्ञात एवमेतन्नान्यथेति निर्धारिते किं  
भवतीत्युच्यत इदं सर्वं विदितं भवति । इदं सर्वमिति यदात्मनोऽन्यत् ।

व्याख्यानप्रकारमेवाऽऽह । आत्मनीति । दृष्टे सर्वमिदं विदितं भवतीत्युत्तरञ्च  
संबन्धः । केनोपायेनाऽऽत्मनि दृष्टे सर्वं दृष्टं भवतीत्युपायं पृच्छति । कथमिति ।  
आत्मदर्शनोपायं श्रवणादिकं दर्शयन्नुत्तरमाह । उच्यत इति । उक्तोपायफलं प्रश्नपू-  
र्वकमाह । किमित्यादिना । इदं सर्वमित्यनूद्य तस्यार्थमाह । यदात्मनोऽन्यदिति ।

१ स. ग. ङ. च. छ. ट. ठ. ड. 'त्मा त्वरे' । २ च. 'द यज्ञास्तं परादुर्योऽन्यत्राऽऽत्मनो  
यज्ञान्वेद भू' । ३ अ. 'दा इमे यज्ञा इ' । ४ घ. 'शयितुमुत्त' ।



शब्दस्वप्नस्य वा शब्दो गृहीतः ॥ ९ ॥  
 स यथा वीणायै वाद्यमानायै न बाह्याञ्छ-  
 द्दाञ्छक्नुयाद्ग्रहणाय वीणायै तु ग्रहणेन  
 वीणावादस्य वा शब्दो गृहीतः ॥ १० ॥ स  
 यथाऽऽर्द्धेधाग्नेरभ्याहितस्य पृथग्धूमा विनि-  
 श्वरन्त्येवं वा अरेऽस्य महतो भूतस्य निश्वसि-  
 तमेतद्यद्वेदो यजुर्वेदः सामवेदोऽथर्वान्निरस  
 इतिहासः पुराणं विद्या उपनिषदः श्लोकाः  
 सूत्राण्यनुव्याख्यानानि व्याख्यानांनीष्टं हु-  
 तमाशितं पायितमयं च लोकः परश्च लोकः  
 सर्वाणि च भूतान्यस्यैवैतानि सर्वाणि निश्वसि-  
 तानि ॥ ११ ॥ स यथा सर्वासामपां समुद्र  
 एकायनमेव सर्वेषां स्पर्शानां त्वगेकायनमेव  
 सर्वेषां गन्धानां नासिके एकायनमेव सर्वेषां

आत्मव्यतिरेकेणाभावात् ॥ ६ ॥

तमयथार्थदर्शिनं परादात्पराकुर्यात्कैवल्यासंबन्धिनं कुर्यादयमनात्म-  
 स्वरूपेण मां पश्यतीत्यपराधादिति भावः ॥ ७ ॥ ८ ॥ ९ ॥ १० ॥

चतुर्थे शब्दानिश्वासेनैव लोकाद्यर्थनिश्वासः सामर्थ्यादुक्तो भवतीति

तदात्मानि दृष्टे दृष्टं स्यादिति शेषः । कथमन्यस्मिन्दृष्टे सत्यन्यदृष्टं भवति तत्राऽऽह ।  
 आत्मव्यतिरेकेणाति ॥ ६ ॥ ७ ॥ ८ ॥ ९ ॥ १० ॥

स यथाऽऽर्द्धेधाग्नेरित्यादाविष्टं हुतमित्याद्यधिकं दृष्टं तस्यार्थमाह । चतुर्थ इति ।  
 सामर्थ्यादर्थज्ञानस्य शब्दस्यानुपपत्तेरित्यर्थः । नन्वत्रापि सामर्थ्याविशेषात्पृथगुक्तिरयु-

१ छ. ग. घ. ङ. छ. ज. ट. ठ. ड. 'मेत्रैत' । २ च. 'नानि दत्तं हु' । ३ क. छ. ग.  
 घ. ङ. छ. ज. ट. ठ. 'वेषां रसानां जिह्वेकायनमेव' सर्वेषां गन्धानां नासिके एकायनमेव सर्वेषां  
 ह' । ४ क. ग. घ. ङ. च. छ. ज. ङ. ड. 'तु ॥ ६ ॥ ७ ॥ ८ ॥ ९ ॥ १० ॥ च' ।



रसानां जिह्वैकायनमेव५ सर्वेषां५ रूपाणां चक्षु-  
रेकायनमेव५ सर्वेषां५ शब्दानां५ श्रोत्रमेकाय-  
नमेव५ सर्वेषां५ संकल्पानां मन एकायनमेव५  
सर्वासां विद्यानां५ हृदयमेकायनमेव५ सर्वेषां  
कर्मणां५ हस्तावेकायनमेव५ सर्वेषामानन्दाना-  
मुपस्थ एकायनमेव५ सर्वेषां विसर्गाणां पायुरे-  
कायनमेव५ सर्वेषामध्वनां पादावेकायनमेव५  
सर्वेषां वेदानां वागेकायनम् ॥ १२ ॥ स  
यथा सैन्धवघनोऽनन्तरोऽबाह्यः कृत्स्नो रस-  
घन एवैवं वा अरेऽयमात्माऽनन्तरोऽबाह्यः  
कृत्स्नः प्रज्ञानघन एवैतेभ्यो भूतेभ्यः समुत्थाय  
तान्येवानुविनश्यति न प्रेत्य संज्ञाऽस्तीत्यरे  
ब्रवीमीति होवाच याज्ञवल्क्यः ॥ १३ ॥

पृथङ्नोक्तः । इह तु सर्वशास्त्रार्थोपसंहार इति कृत्वाऽर्थप्राप्तोऽप्यर्थः  
स्पष्टीकर्तव्य इति पृथगुच्यते ॥ ११ ॥ १२ ॥

सर्वकार्यप्रलये विद्यानिमित्ते सैन्धवघनवदनन्तरोऽबाह्यः कृत्स्नः प्रज्ञा-  
नघन एक आत्माऽवतिष्ठते' पूर्वं तु भूतमात्रासंसर्गविशेषाच्छब्दविशेष-  
विज्ञानैः सन् । तस्मिन्प्रविलापिते विद्यया विशेषविज्ञाने तन्निमित्ते च  
भूतसंसर्गे न प्रेत्य संज्ञाऽस्तीत्येवं याज्ञवल्क्येनोक्ता ॥ १३ ॥

केत्याशङ्क्याऽऽह । इह त्विति ॥ ११ ॥ १२ ॥

स यथा सैन्धवघन इत्यादिवाक्यतात्पर्यमाह । सर्वकार्येति । पतंभ्यो भूतेभ्य  
इत्यादेरर्थमाह । पूर्वं त्विति । ज्ञानादयात्मागवस्थायामित्यर्थः । लब्धावशेषविज्ञानः  
सन्व्यवहरतीति शेषः । प्रविलापिते तस्यैत्यव्याहारः ॥ १३ ॥

१ अ. च. छ. द. 'ते नेनल्ल । पृ' । २ क. व. य. द. छ. 'नः । त' । ३ ज. द. 'नृ ।  
प्रवि' । घ. 'नृ । यस्मि' ।



सा होवाच मैत्रेय्यत्रैव मा भगवान्मोहान्तमा-  
पीपिपन्न वा अहमिमं विजानामीति स होवाच  
न वा अरेऽहं मोहं ब्रवीम्यविनाशी वा  
अरेऽयमात्माऽनुच्छित्तिधर्मा ॥ १४ ॥ यत्र  
हि द्वैतमिव भवति तदितर इतरं पश्यति  
तदितर इतरं जिघ्रति तदितर इतरं

सा होवाचात्रैव मा भगवानेतस्मिन्नेव वस्तुनि प्रज्ञानघन एव न प्रेत्य  
संज्ञाऽस्तीति मोहान्तं मोहमध्यमापीपिपदापीपदद्वगमितवानसि  
संमोहितवानसीत्यर्थः । अतो न वा अहमिममात्मानमुक्तलक्षणं विजा-  
नामि विवेकत इति । स होवाच नाहं मोहं ब्रवीम्यविनाशी वा अरेऽय-  
मात्मा । यतो विनष्टं शीलमस्येति विनाशी न विनाश्यविनाशी विना-  
शशब्देन विक्रियाऽविनाशीत्यविक्रय आत्मेत्यर्थः । अरे मैत्रेय्ययमात्मा  
प्रकृतोऽनुच्छित्तिधर्मा । उच्छित्तिरुच्छेद उच्छेदोऽन्तो विनाश उच्छि-  
त्तिधर्मोऽस्येन्युच्छित्तिधर्मा नोच्छित्तिधर्माऽनुच्छित्तिधर्मा नापि विक्रि-  
यालक्षणो नाप्युच्छेदलक्षणो विनाशोऽस्य विद्यत इत्यर्थः ॥ १४ ॥

चतुर्ष्वपि प्रपाठकेष्वेक आत्मा तुल्यो निर्धारितः परं ब्रह्म । उपा-  
यविशेषस्तु तस्याधिगमेऽन्यश्चान्यश्च । उपेयस्तु स एवाऽऽत्मा यश्चतु-  
र्थेऽथात आदेशो नेति नेतीति निर्दिष्टः । स एव पञ्चमे प्राणपणोप-

पूर्वोत्तरविरोधं शङ्कित्वा परिहरति । सा होवाचेत्यादिना । अविनाशित्वं पूर्वत्र  
हेतुरित्याह । यत इति ॥ १४ ॥

प्रत्यध्यायमन्यथाऽन्यथा प्रतिपादनादात्मनः सविशेषत्वमाशङ्क्य स एष  
इत्यादेस्तात्पर्यमाह । चतुर्ष्वपीति । केन प्रकारेण तस्य तुल्यत्वमित्याशङ्क्याऽऽह ।  
परं ब्रह्मेति । अध्यायभेदस्तर्हि कथमित्याशङ्क्याऽऽह । उपायेति । उपायभेदवदु-  
पेयभेदोऽपि स्यादित्याशङ्क्याऽऽह । उपेयस्त्विति । चातुर्थिकादर्थत्वाच्चामिकस्या-  
र्थस्य भेदं व्यावर्तयति । स एवेति । प्राणपणोपन्यासेन मूर्धा ते विपतिष्यतीति  
मूर्धपातोपन्यासात्प्राणाः पणत्वेन गृहीता इति गम्यते । तेन शाकल्यब्राह्मणेन निर्वि-  
शेषः प्रत्यगात्मा निर्धारित इत्यर्थः । विज्ञानमानन्दं ब्रह्मेत्यादावुक्तं स्मारयति ।



रसयते तदितर इतरमभिवदति तदितर इतरं  
 शृणोति तदितर इतरं मनुते तदितर इतरं  
 स्पृशति तदितर इतरं विजानाति यत्र त्वस्य  
 सर्वमात्मैवाभूत्तत्केन कं पश्येत्तत्केन कं जिघ्रे-  
 त्त्केन कं रसयेत्तत्केन कमभिवदेत्तत्केन कं  
 शृणुयात्तत्केन कं मन्वीत तत्केन कं स्पृशे-  
 त्त्केन कं विजानीयाद्येनेदं सर्वं विजानाति तं  
 केन विजानीयात्स एष नेति नेत्यात्माऽगृह्यो  
 न हि गृह्यतेऽशीर्यो न हि शीर्यतेऽसङ्गो न हि  
 सज्यतेऽसितो न व्यथते न रिष्यति विज्ञातार-  
 मरे केन विजानीयादित्युक्तानुशासनाऽसि मैत्रे-

न्यासेन शाकल्ययाज्ञवल्क्यसंवादे निर्धारितः । पुनः पञ्चमसमाप्तौ ।  
 पुनर्जनकयाज्ञवल्क्यसंवादे । पुनरिहोपनिषत्समाप्तौ । चतुर्णामपि प्रपा-  
 ठकानामेतदात्मनिष्ठता नान्योऽन्तराले कश्चिदपि विवक्षितोऽर्थ इत्ये-  
 तत्प्रदर्शनायान्त उपसंहारः स एष नेति नेत्यादिः । यस्मात्प्र-  
 कारशतेनापि निरूप्यमाणे तत्त्वे नेति नेत्यात्मैव निष्ठा नान्योप-  
 लभ्यते तर्केण वाऽऽगमेन वा तस्मादेतदेवामृतत्वसाधनं यदेत-  
 नेति नेत्यात्मपरिज्ञानं सर्वसंन्यासश्चेत्येतमर्थमुपसंजिहीर्ष्य आह ।

पुनरिति । पञ्चमसमाप्तौ पुनर्विज्ञानमित्यादिना स एव निर्धारित इति योजना । कूर्च-  
 ब्राह्मणादावपि स एवोक्त इत्याह । पुनर्जनकेति । अस्मिन्नपि ब्राह्मणे स एवोक्त  
 इत्याह । पुनरिहेति । किमिति पूर्वत्र तत्र तत्रोक्तस्य निर्विशेषस्याऽऽत्मनोऽवसाने  
 वचनमित्याशङ्क्याऽऽह । चतुर्णामपीति । पौर्वापर्यपर्यालोचनायामुपनिषदर्थो निर्वि-  
 शेषमात्मतत्त्वमित्युपपाद्य वाक्यान्तरमवधार्य व्याकरोति । यस्मादित्यादिना । इति



य्येतावदरे स्खल्वमृतत्वमिति होक्त्वा याज्ञव-  
ल्क्यो विजहार ॥ १५ ॥ इति बृहदारण्यको-  
पनिषदि चतुर्थाध्यायस्य पञ्चमं ब्राह्मणम् ॥५॥

एतावदेतावन्मात्रं यदेतन्नेति नेत्यद्वैतात्मदर्शनमिदं चान्यसहकारिका-  
रणनिरपेक्षमेवारे मेनेत्यमृतत्वसाधनम् । यत्पृष्ठवत्यसि यदेव भगवान्नेद-  
तदेव मे' ब्रह्ममृतत्वसाधनमिति तदेतावदेवेति विज्ञेयं त्वयेति हेवं  
किलामृतत्वसाधनमात्मज्ञानं प्रियाये भार्याया उक्त्वा याज्ञवल्क्यः किं  
कृतवान्यत्पूर्वं प्रतिज्ञातं प्रव्रजिष्यमस्मीति तच्चकार विजहार प्रव्रजि-  
तवानित्यर्थः । परिसमाप्ता ब्रह्मविद्या संन्यासपर्यवसाना । एतावानुप-  
देश एतद्वेदानुशासनमेषा परमनिष्ठेष पुरुषार्थकर्तव्यतान्त इति ।  
इदानीं विचार्यते शास्त्रार्थविवेकप्रतिपत्तये । यत आकुलानि हि  
वाक्यानि दृश्यन्ते "यावज्जीविमग्निहोत्रं जुहुयात्" "यावज्जीवं दर्शपूर्ण-  
मासाभ्यां यजेत" "कुर्वन्नेवेह कर्माणि जिजीविषेच्छतं समाः" "एतद्वै  
जरामयं सत्रं यदग्निहोत्रम्" इत्यादीन्येकाश्रम्यज्ञापकान्यन्यानि चाऽऽ-

होक्त्वेत्यादिवाक्यमाकाङ्क्षापूर्वकमादाय व्याचष्टे । यत्पृष्ठवत्यसीत्यादिना । ब्राह्मणा-  
र्थमुपसंहरति । परिसमाप्तेति । तथाऽप्युपदेशान्तरं कर्तव्यमस्तीत्याशङ्क्याऽऽह ।  
एतावानिति । किमत्र प्रमाणमिति वेदाह । एतदिति । तथाऽपि परमा  
निष्ठा संन्यासिनो वक्तव्येति चेन्नेत्याह । एषेति । आत्मज्ञाने ससंन्यासे सत्यपि पुरु-  
षार्थान्तरं कर्तव्यमस्तीत्याशङ्क्याह । एष इति । इतिशब्दो ब्राह्मणसमाप्त्यर्थः । ससं-  
न्यासमात्मज्ञानममृतत्वसाधनमित्युपपाद्य संन्यासमधिकृत्य विचारमवतारयति । इदा-  
नीमिति । तत्र तत्र प्रागेव विचारितत्वात्किं पुनर्विचारेणेत्याशङ्क्याऽऽह । शास्त्रा-  
र्थेति । विरक्तस्य संन्यासो ज्ञानस्यान्तरङ्गसाधनं ज्ञानं तु केवलममृतत्वस्येति शास्त्रार्थ-  
विवेकरूपा प्रतिपत्तिरपि प्रागेव सिद्धाति किं तदर्थेन विचारारम्भेणेत्याशङ्क्याऽऽह ।  
यत इति । अतो विचारः कर्तव्यो नान्यथा शास्त्रार्थविवेकः स्यादित्युपसंहारार्थो  
हिशब्दः । वाक्यानामाकुलत्वमेव दर्शयति । यावदिति । यदग्निहोत्रमित्यादीनीत्या-  
दिशब्दादेकाश्रम्यं त्वाचार्याः प्रत्यक्षविधानाद्गार्हस्थ्यस्येत्यादिस्मृतिवाक्यं गृह्यते ।  
कथमेतावता वाक्यानि व्याकुलानीत्याशङ्क्याऽऽह । अन्यानि चेति । विदित्वा

१ च. झ. ड. 'देवैता' । २ क. झ. ग. घ. ङ. छ. ज. झ. ढ. 'नेत्य त' । ३ घ. छ. ज. मे  
वित्र' । ४ झ. ग. घ. ज. झ. 'रमा नि' । ५ ग. 'म्यप्रतिपादका' । ६ घ. ण. तत्राऽऽह । ७ झ.  
'तस्ये' । ८ घ. झ. 'आर्थेवि' । ९ घ. 'चार्यः प्र' । १० ण. 'स्येतिस्मृ' ।



श्रमान्तरप्रतिपादकानि वाक्यानि विदित्वा व्युत्थाय प्रव्रजन्ति “ब्रह्म-  
चर्यं समाप्य गृही भवेद्गृहाद्वनी भूत्वा प्रव्रजेत्” “यदि वेतरथा ब्रह्म-  
चर्यादेव प्रव्रजेद्गृहाद्वा वनाद्वा” इति द्वावेव पन्थानावनानिष्क्रान्ततरो  
भवतः क्रियापथश्चैव पुरस्तात्संन्यासश्च तयोः संन्यास एवातिरेचयति”  
इति “न कर्मणा न प्रजया धनेन त्यागेनैकेऽमृतत्वमानशुः” इत्यादीनि ।  
तथा स्मृतयश्च “ब्रह्मचर्यवान्प्रव्रजति” “आविशीर्णब्रह्मचर्यो यमिच्छेत्त-  
प्तावसेत्” “तस्याऽऽश्रमविकल्पमेके ब्रुवते” तथा—

“वेदानधीत्य ब्रह्मचर्येण पुत्रपौत्रानिच्छेत्पावनार्थं पितृणाम् ।

अग्नीनाधाय विधिवच्चेष्टयज्ञो वनं प्रविश्याथ शुनिर्बुभूषेत्” ।

“प्राजापत्यां निरूप्येष्टिं सर्ववेदसदक्षिणाम् ।

आत्मन्यग्नीन्समारोप्य ब्राह्मणः प्रव्रजेद्गृहात्”

इत्याद्याः । एवं व्युत्थानाविकल्पक्रमयथेष्टाश्रमप्रतिपत्तिप्रतिपाद-  
कानि हि श्रुतिस्मृतिवाक्यानि शतश उपलभ्यन्त इतरेतरविरु-  
द्धानि । आचारश्च ताद्वदाम् । विप्रतिपत्तिश्च शास्त्रार्थप्रतिपत्तुणा

व्युत्थाय भिक्षाचर्यं चरन्तीति वाक्यं पाठक्रमेण विद्वत्संन्यासपरमर्थक्रमेण तु विवि-  
दिषासंन्यासपरमात्मानमेव लोकमिच्छन्तः प्रव्रजन्तीति तु विविदिषासंन्यासपरमेवेति  
विभागः । क्रमसंन्यासपरां श्रुतिमुदाहरति । ब्रह्मचर्यमिति । अक्रमसंन्यासविषयं  
वाक्यं पठति । यदि वेति । कर्मसंन्यासयोः संन्यासस्याऽऽधिक्यप्रदर्शनपरां श्रुतिं  
दर्शयति । द्वावेवेति । अनुनिष्क्रान्ततरो शास्त्रे क्रमेणाभ्युदयानिःश्रेयसोपायत्वेन  
पुनः पुनरुक्तावित्यर्थः । ज्ञानद्वारा संन्यासस्य मोक्षोपायत्वं श्रुत्यन्तरमाह । न कर्म-  
णेति । ‘तानि वा एतान्यवराणि तपांसि न्यास एवात्यरेचयत्’ इत्यादिवाक्यमादिश-  
ब्दार्थः । यथा श्रुतयस्तथा स्मृतयोऽप्याकुला दृश्यन्त इत्याह । तथेति । तत्राक्रम-  
संन्यासे स्मृतिमादावुदाहरति । ब्रह्मचर्यवान्नांत । यथेष्टाश्रमप्रतिपत्तौ प्रमाणभूता  
स्मृतिं दर्शयति । आविशीर्णेति । आश्रमविकल्पाविषयां स्मृतं पठति । तस्येति । ब्रह्मचारी  
षष्ठ्यर्थः । क्रमसंन्यासे प्रमाणमाह । तथेति । तत्रैव वाक्यान्तरं पठति । प्राजापत्यामिति ।  
सर्ववेदसं सर्वस्वं दक्षिणा यस्यां तां निर्वर्त्येत्यर्थः । आदिपदेन मुण्डा निस्तन्ववश्चेत्या-  
दिवाक्यं गृह्यते । इत्याद्याः स्मृतयश्चेति पूर्वेण संबन्धः । व्याकुलानि वाक्यानि दर्शितान्यु-  
पसंहरति । एवमिति । इतश्च कर्तव्यां विचार इत्याह । आचारश्चेति । श्रुतिस्मृतिविदामाचारः  
सविरुद्धो लक्ष्यते । केचिद्ब्रह्मचर्यादेव प्रव्रजन्ति । अपरे तु तत्परिसमाप्य गार्हस्थ्यमे-  
वाऽऽचरन्ति । अन्ये तु चतुरोऽप्याश्रमान्क्रमेणाऽऽश्रयन्ते तथाच विना विचारं  
निर्णयासिद्धिरित्यर्थः । इतश्चास्ति विचारस्य कार्यतयाह । विप्रतिपत्तिश्चेति । यद्यपि  
बहुविदः शास्त्रार्थप्रतिपत्तारो जैमिनिप्रभृतयस्तथाऽपि तेषां विप्रतिपत्तिरुपलभ्यते केचि-

१ छ. झ. ‘दि चेत्’ । २ ग. घ. ज. ‘ही कि’ । ३ झ. ङ. ‘७ नित्यं पु’ । ४ झ. चेति ।  
५ झ. ङ. ‘इति वा’ । ६ क. झ. ङ. ‘योऽपि व्याकु’ । ७ क. झ. ङ. ‘रे त’ ।



बहुविदामपि । अतो न शक्यते शास्त्रार्थो मन्दबुद्धिभिर्विवेकेन  
प्रतिपत्तुम् । परिनिष्ठितशास्त्रन्यायबुद्धिभिरेव शेषां वाक्यानां  
विषयविभागः शक्यतेऽवधारयितुम् । तस्मादेषां विषयविभागज्ञापनाय  
यथानुबुद्धिसामर्थ्यं विचारयिष्यामः । यावज्जीवश्रुत्यादिवाक्यानामन्या-  
र्थासंभवात्क्रियावसान एव वेदार्थः । तं यज्ञपात्रैर्दहन्तीत्यन्त्यकर्मश्रवणा-  
ञ्जरामर्थश्रवणाच्च लिङ्गाच्च भस्मान्तं शरीरमिति । न हि पारिव्राज्यपक्षे  
भस्मान्तता शरीरस्य स्यात् । स्मृतिश्च—

“निषेकादिश्मशानान्तो मन्त्रैर्यस्योदितो विधिः ।

तस्य शास्त्रेऽधिकारोऽस्मिञ्ज्ञेयो नान्यस्य कस्यचित्” इति ।

समन्त्रकं हि यत्कर्म वेदेनैह विधीयते तस्य श्मशानान्ततां दर्शयति  
स्मृतिः । अधिकाराभावप्रदर्शनाच्चात्यन्तमेवं श्रुत्यधिकाराभावोऽ-  
कर्मिणो गम्यते । अग्न्युद्भासनापवादाच्च “वीरहा वा एष देवानां  
योऽग्निमुद्भासयेते” इति । ननु व्युत्थानादिविधानाद्वैकल्पिकं

दूर्ध्वरेतेस आश्रमाः सन्तीत्याहुर्न सन्तीत्यपरे तत्कुतो विचारादृते निश्चयसिद्धिरित्यर्थः ।  
अथ केषांचिदन्तरेणापि विचारं शास्त्रार्थो विवेकेन प्रतिभास्यति तत्राऽऽह । अत  
इति । श्रुतिस्मृत्याचाराविप्रतिपत्तेरिति यावत् । कैस्त्वर्हि शास्त्रार्थो विवेकेन ज्ञातुं  
शक्यते तत्राऽऽह । परिनिष्ठितेति । नानाश्रुतिदर्शनादिवशादुपपादितं विचारार-  
म्भमुपसंहरति । तस्मादिति । विचारकर्तव्यतामुक्त्वा पूर्वपक्षं गृह्णाति । यावदित्या-  
दिना । श्रुत्यादीत्यादिशब्देन कुर्वन्नित्यादिमन्त्रवादो गृह्यते । एकाश्रम्ये हेत्वन्तरमाह ।  
तमिति । एतद्वै जरामर्थं सत्रं यदग्निहोत्रमिति श्रुतेश्च पारिव्राज्यासिद्धिरित्याह ।  
जरेति । तत्रैव हेत्वन्तरमाह । लिङ्गाच्चेति । पारिव्राज्यपक्षेऽपि तदुपपत्ति-  
माशङ्क्याऽऽह । न हीति । इतश्च नास्ति पारिव्राज्यमित्याह । स्मृतिश्चेति । तस्या-  
स्तात्पर्यमाह । समन्त्रकं हीति । नान्यस्य कस्यचिदित्यत्र सूचितमर्थं कथयति ।  
अधिकारेति । गृहस्थस्य पारिव्राज्याभावे हेत्वन्तरमाह । अग्नीति । पूर्वपक्षमाक्षि-  
पति । नान्वति । उभयविधिदर्शने षोडशीग्रहणाग्रहणवदधिकारिभेदेन विकल्पो  
युक्तो न तु क्रियावसान एव वेदार्थ इति पक्षपाते निबन्धनमस्तीत्यर्थः । तुल्यविधि-  
द्वयदर्शने हि विकल्पो भवत्यत्र तु सावकाशानवकाशत्वेनातुल्यत्वान्नैवमित्याह ।

१ घ. ज. ढ. ‘शास्त्रार्थिन्या’ । २ घ. ज. ‘ज्ञाना’ । ३ क. ख. ग. छ. ज. ‘त्यन्तक’ । ४  
ग. घ. ज. स्मृतेश्च । ५ ग. छ. ‘देन वि’ । ६ घ. ङ. ख. ‘नेहाभिधी’ । ७ च. ‘ति । अ’ । ८  
क. ग. ङ. छ. ख. स्मृत्याधि’ । ज. ढ. स्मृत्याऽधि’ । ९ ख. ‘व स्मृत्य’ । १० ख. ‘णोऽवय’ । ११  
ख. ‘यतीति । १२ अ. ण. स्मृतेश्च ।



क्रियावसानत्वं वेदार्थस्य । नान्यार्थत्वाद्युत्थानादिश्रुतीनाम् । “यावज्जी-  
वमग्निहोत्रं जुहोति” “यावज्जीवं दर्शपूर्णमासाभ्यां यजेत” इत्ये-  
वमादीनां श्रुतीनां जीवनमात्रनिमित्तत्वाद्यदा न शक्यतेऽन्यार्थता  
कल्पयितुं तदा व्युत्थानादिवाक्यानां कर्मानधिकृतविषयत्वसंभवात् ।  
“कुर्वन्नेवेह कर्माणि जिजीविषेच्छतं समाः” इति च मन्त्रवर्णाञ्जिरया  
वा ह्येवास्मान्मुच्यते मृत्युना वेति च जरामृत्युभ्यामन्यत्र कर्मवियो-  
गच्छिद्रासंभवात्कर्मिणां श्मशानान्तत्वं न वैकल्पिकम् । काणकुब्जा-  
दयोऽपि कर्मण्यनधिकृता अनुग्राह्या एव श्रुत्येति व्युत्थानाद्याश्रमान्त-  
रविधानं नानुपपन्नम् । पारिव्राज्यक्रमविधानस्यानवकाशत्वमिति चेत् ।  
न । विश्वजित्सर्वमेधयोर्यावज्जीवविध्यपवादत्वात् । यावज्जीवाग्निहोत्रा-  
दिविधेर्विश्वजित्सर्वमेधयोरेवापवादस्तत्र च क्रमप्रातिपत्तिसंभवो ब्रह्म-  
चर्यं समाप्य गृही भवेद्गृहाद्वनी भूत्वा प्रव्रजेदिति । विरोधानुपपत्तेः ।  
न ह्येवंविषयत्वे पारिव्राज्यक्रमविधानवाक्यस्य कश्चिद्विरोधः क्रमप्राति-  
पत्तेः । अन्यविषयपरिकल्पनायां तु यावज्जीवाविधानश्रुतिः स्वावषया-  
त्संकोचिता स्यात् । क्रमप्रातिपत्तेस्तु विश्वजित्सर्वमेधविषयत्वान्न कश्चि-

नान्यार्थत्वादिति । तदेव स्फुटयति । यावज्जीवाग्निहोत्रादिना । कर्मानधिकृतविषयत्वान्न  
वैकल्पिकमिति संबन्धः । क्रियावसानत्वं वेदार्थस्येति शेषः । तत्रैव हेत्वन्तराण्याह ।  
कुर्वन्निहोत्रादिना । न वैकल्पिकमित्यत्र पूर्ववदन्वयः । व्युत्थानादिवाक्यानां कथमन-  
विकृतविषयत्वमित्याशङ्क्याऽऽह । काणेति । अनविकृतविषयत्वं तेषामशक्यं वक्तुं  
ब्रह्मचर्यं समाप्येत्यादावविकृतविषये क्रमदर्शनादित्वा शङ्कते । पारिव्राज्येति । गत्य-  
न्तरं दर्शयन्नन्तरमाह । न विश्वार्जादिति । यावज्जीवमग्निहोत्रं जुहोतीत्युत्सर्गस्वस्या-  
पवादो विश्वजित्सर्वमेधौ तदनुष्ठाने सर्वस्वदानादेव साधनसंपत्तिरहात्पारिव्राज्यस्या-  
वश्यंभावित्वादतस्तद्विषयं क्रमविधानमित्यर्थः । तदेव स्फुटयति । यावज्जीवेति ।  
कथं क्रमविवेरेवंविषयत्वं कल्पकाभावादित्याशङ्क्याऽऽह । विरोधानुपपत्तेरिति ।  
गृहस्थस्यापि विरक्तस्य पारिव्राज्यमिति किमिति क्रमविधेयो नेष्यते तत्राऽऽह ।  
अन्यविषयेति । क्रमविवेरपि त्वत्पक्षे संकोचः स्यादित्याशङ्क्याऽऽह । क्रमप्रातिपत्ते-  
स्त्वेति । सति ज्ञाने कर्मत्यागो निषिध्यते सत्यां वै जिज्ञासायामिति विकल्प्याऽऽह ।

१ क. ड. छ. 'नां च क' । २ ख. घ. ज. 'नि म' । ३ च. ड. 'णासर्थेति द्वे जरामर्थे सत्रं  
यजमिहोत्रं जर' । ४ क. ग. 'न्मुच्येन मृ' । ५ छ. ज. 'च्यन्ते मृ' । ६ क. ज. 'कुण्ठाद' । ग.  
'कुण्ठाद' । ७ ख. घ. ड. छ. 'भवाद्भग्न' । ८ च. ड. 'यत्प' । ख. 'यत्पक' । ९ ग. घ. 'विश्वद्वि-  
रोधः । १० म. 'विधेर्विष' । ११ क. ख. ड. वा विधेर्विज्ञा' ।



द्वाधः । नाऽऽत्मज्ञानस्यामृतत्वहेतुत्वाम्युपगमात् । यत्तावदात्मेत्येवोपा-  
सीतेत्यारभ्य स एष नेति नेत्येतदन्तेन ग्रन्थेन यदुपसंहृतमात्मज्ञानं  
तदमृतत्वसाधनमित्यभ्युपगतं भवता । तत्रैतावदेवामृतत्वसाधनमन्यनिर-  
पेक्षमित्येतन्न मृष्यते । तत्र भवन्तं पृच्छामि किमर्थमात्मज्ञानं मर्षयति  
भवानिति । शृणु तत्र कारणं यथा स्वर्गकामस्य स्वर्गप्राप्त्युपायमजा-  
नतोऽग्निहोत्रादि स्वर्गप्राप्तिसाधनं ज्ञापयति तथेहाप्यमृतत्वप्रतिपित्सोर-  
मृतत्वप्राप्त्युपायमजानतो यदेव भगवान्वेद तदेव मे ब्रूहीत्येवमाकाङ्क्षित-  
ममृतत्वसाधनमेतावदर इत्येवमादौ वेदेन ज्ञाप्यत इति । एवं तर्हि यथा  
ज्ञापितमग्निहोत्रादि स्वर्गसाधनमभ्युपगम्यते तथेहाप्यात्मज्ञानम् । यथा  
ज्ञाप्यते तथाभूतमेवामृतत्वसाधनमात्मज्ञानमभ्युपगन्तुं युक्तम् । तुल्यप्रा-  
माण्यादुभयत्र । यद्येवं किं स्यात् । सर्वकर्महेतूपमर्दकत्वादात्मज्ञानस्य  
विद्योद्भवे कर्मनिवृत्तिः स्यात् । दारामिसंबद्धानां तावदग्निहोत्रादिक-

दूषयति सिद्धान्ती । नाऽऽत्मज्ञानस्येति । विद्वत्संन्यासस्यावश्यंभावित्वान्न  
कर्मविसान एव वेदार्थ इति संगृहीतं वस्तु विवृणोति । यत्तावदिति । विद्यासूत्रादा-  
रभ्य निषेधवाक्यान्तेन ग्रन्थेन यदात्मज्ञानमुपसंहृतं यत्तावन्मुक्तिसाधनमिति भवताऽपि  
यस्मादभ्युपगतं पराङ्गं चाऽऽत्मविज्ञानादन्यत्रेत्यवधारणादिति न्यायात्तस्माज्ज्ञाने  
सति कर्मानुष्ठानं निरवकाशमित्यर्थः । अथाऽऽत्मज्ञानं कर्मसहितममृतत्वसाधनमि-  
ष्यते न केवलं तथाच ज्ञानोत्तरकालमपि न कर्मत्यागसिद्धिरिति शङ्कते । तत्रेति ।  
आत्मज्ञानस्यामृतत्वसाधनत्वे सत्यपीति यावत् । कर्मनिरपेक्षत्वं चेदात्मज्ञानस्य  
भवान्न सहते किमिति तर्हि ज्ञानमेवोपगतमिति सिद्धान्ती पृच्छति । तत्रेति । तस्य  
कर्मानपेक्षत्वानङ्गीकारे सतीत्यर्थः । तत्र पूर्ववादी शास्त्रीयत्वादात्मज्ञानममृतत्वसाधनम-  
भ्युपगतमिति शङ्कते । शृण्विति । ज्ञापयति वेद इति शेषः । शास्त्रानुसारेणाऽऽत्मज्ञाना-  
ङ्गीकारे कर्मनिरपेक्षमेवाऽऽत्मज्ञानं मोक्षसाधनं सेत्स्यतीति परिहरति । एवं तर्हीति । उभ-  
यत्र ज्ञाने कर्मणि चेत्यर्थः । यद्वा ज्ञानस्यामृतत्वसाधनत्वे तस्य कर्मनिरपेक्षत्वे  
चेत्यर्थः । तुल्यप्रामाण्यात्प्रामाण्यस्य तुल्यत्वाद्धेदस्येति शेषः । यथाशास्त्रं ज्ञाना-  
भ्युपगमेऽपि कथं तत्केवलं कैवल्यकारणमिति पृच्छति । यद्येवमिति । शास्त्रानुसा-  
रेण ज्ञानमभ्युपगच्छन्तं प्रत्याह । सर्वकर्मेति । आत्मज्ञानस्य तदुपमर्दकत्वं दर्शयितुं  
कर्महेतुं तावद्दर्शयति । दारामीति । अग्निहोत्रादीनां संप्रदानकारकसाध्यत्वं व्यति-

१ घ. ज. 'न्धेनोप' । २ ड. ख. छ. ड. 'वदमृ' । ३ झ. 'नं दर्शय' । ४ क. ग. घ. छ. ज.  
छ 'न्वेत्य त' । ५ ख. ड. मे विभू' । ६ झ. घ. ज. 'बन्धानां' ।



भेदा भेदबुद्धिविषयसंप्रदानकारकसाध्यत्वम् । अन्यबुद्धिपरिच्छेदां  
ह्यग्न्यादिदेवतां संप्रदानकारकभूतामन्तरेण न हि तत्कर्म निर्वर्त्यते ।  
यथा हि संप्रदानकारकबुद्ध्या संप्रदानकारकं कर्मसाधनत्वेनोपदिश्यते  
सह विद्यया निर्वर्त्यते “अन्योऽसावन्योऽहमस्मीति न स वेद” “देवास्तं  
परादुर्योऽन्यत्राऽऽत्मनो देवान्वेद” “मृत्योः स मृत्युमाप्नोति य इह नानेव  
पश्यति” “एकधैवानुद्रष्टव्यं सर्वमात्मानं पश्यति” इत्यादिश्रुतिभ्यः । न  
च देशकालानिमित्ताद्यपेक्षत्वं व्यवस्थितात्मवस्तुविषयत्वादात्मज्ञानस्य ।  
क्रियायास्तु पुरुषतन्त्रत्वात्स्यादेशकालनिमित्ताद्यपेक्षत्वम् । ज्ञानं तु वस्तु-  
तन्त्रत्वान्न देशकालानिमित्ताद्यपेक्षते । यथाऽग्निरुष्णं आकाशोऽमूर्त इति  
तथाऽऽत्मविज्ञानमपि । नन्वेवं सति प्रमाणभूतस्य कर्मविधेर्निरोधः  
स्यात् । न च तुल्यप्रमाणयोरितरेतरनिरोधो युक्तः । न । स्वाभाविक-  
भेदबुद्धिमात्रनिरोधकत्वात् । न हि विध्यन्तरनिरोधकमात्मज्ञानं  
स्वाभाविकभेदबुद्धिमात्रं निरुणाद्धि । तथाऽपि हेत्वपहारात्कर्मानुपपत्ते-  
र्विधिनिरोध एव स्यादिति चेत् । न । कामप्रतिषेधात्काम्यप्रवृत्तिनिरो-

रेकद्वारा साधयति । अन्येति । तथाऽपि कथमात्मज्ञानस्य कर्महेतूपमर्दकत्वमित्याश-  
ङ्क्याऽऽह । यथा हीति । इहेति विद्यादशोक्तिः । विद्यायाः श्रुतिजन्यत्वेन बल-  
वरत्वं दर्शयति । अन्योऽसावित्यादिना । ननु शुचौ देशे दिवसादौ काले शास्त्राचार्यो-  
दिवशादुत्पन्नं ज्ञानं पुमर्थसाधनम् ‘शुचौ देशे प्रतिष्ठाप्य’ इत्यादिस्मृतेस्त्वथाच कथं तस्य  
भेदबुद्ध्युपमर्दकत्वमत आह । न चेति । यत्रैकाग्रता तत्राविशेषादिति न्यायाज्ज्ञा-  
नसाधनस्य समाधेरपि न देशाद्यपेक्षा दूरतस्तु कूटस्थवस्तुतन्त्रस्य ज्ञानस्येति भावः ।  
विमतं देशाद्यपेक्षं शास्त्रार्थत्वाद्धर्मवदित्याशङ्क्य पुरुषतन्त्रत्वमुपाविरित्याह । क्रिया-  
यास्त्विति । साधनव्याप्तिं दूषयति । ज्ञानं त्विति । विमतं न देशाद्यपेक्षं प्रमाणत्वा-  
दुष्णाग्निज्ञानवदिति प्रत्यनुमानमाह । यथेति । आत्मज्ञानस्य सर्वकर्महेतूपमर्दकत्वे  
दोषमाशङ्कते । नन्वेति । इष्टापत्तिमाशङ्क्याऽऽह । न चेति । कर्मकाण्डेन काण्डा-  
न्तरस्यापि निरोधसंभवादित्यर्थः । साक्षादात्मज्ञानं कर्मविधिनिरोध्यर्थाद्धेति  
विकल्प्याऽऽद्यं दूषयति । नेत्यादिना । तदेव स्फुटयति । न हि विध्यन्तरेति ।  
द्वितीयं शङ्कते । तथाऽपीति । यथा न कामी स्यादिति निषेधात्कस्यचित्कामप्रवृ-  
त्तिर्न भवतीत्येतावता न सर्वान्प्रति काम्यविधिर्निरुध्यते तथा कस्यचिदात्मज्ञानात्कर्म-  
विधिनिरोधेऽपि न सर्वान्प्रत्यसौ निरुद्धो भविष्यतीति परिहरति । न कामेति ।

१ घ. ज. ‘वर्तते’ । २ क. ख. ‘य. ड. च. छ. ज. ड. ‘तापे’ । ३ क. ‘णस्त्वाका’ । ४ घ. ज. ‘त्मज्ञा’ ।  
५ घ. ज. ‘पकारा’ । ६ घ. ज. ‘निषेध’ । ७ छ. ‘त्कामस्य प्र’ । ८ क. ख. ज. ड. ‘पि विरो’ । ९ घ. ज. ‘रोधकमर्थ’ ।



धवददोषात् । यथा स्वर्गकामो यजेतेति स्वर्गसाधने यागे प्रवृत्तस्य कामप्रतिषेधविधेः कामे विहते काम्ययागानुष्ठानप्रवृत्तिर्निरुध्यते । न चैतावता काम्यविधिर्निरुद्धो भवति । कामप्रतिषेधविधिना काम्यविधेरनर्थकत्वज्ञानात्प्रवृत्त्यनुपपत्तेर्निरुद्ध एव स्यादिति चेत् । भवत्वेवैवं कर्मविधिनिरोधोऽपि । यथा कामप्रतिषेधे काम्यविधेरैवं प्रामाण्यानुपपत्तिरिति चेत् । अननुष्ठेयत्वेऽनुष्ठातुरभावादननुष्ठानविध्यानर्थक्यादप्रामाण्यमेवं कर्मविधीनामिति चेत् । प्रागात्मज्ञानात्प्रवृत्त्युपपत्तेः । स्वाभाविकस्य क्रियाकारकफलभेदविज्ञानस्य प्रागात्मज्ञानात्कर्महेतुत्वमुपपद्यत एव । यथा कामविषये दोषविज्ञानोत्पत्तेः प्राक्काम्यकर्मप्रवृत्तिहेतुत्वं स्यादेव स्वर्गादीच्छायाः स्वाभाविक्यास्तद्वत् । तथा सत्यनर्थार्थो वेद इति चेत् । न । अर्थानर्थयोरभिप्रायतन्त्रत्वात् । मोक्षमेकं वर्जयित्वाऽन्यस्याविद्याविषयत्वात् । पुरुषाभिप्रायतन्त्रौ द्वार्थानर्थौ । मरणादिका-

दृष्टान्तमेव स्पष्टयति । यथेत्यादिना । प्रतिषेधशास्त्रार्थानभिज्ञं प्रति तदुपपत्तेरिति भावः । अभिप्रायमविद्वानाशङ्कते । कामप्रतिषेधविधिनेति । अनर्थकत्वज्ञानात्कामस्येति शेषः । प्रवृत्त्यनुपपत्तेः काम्येषु कर्मस्त्विति द्रष्टव्यम् । निरुद्धः स्यात्काम्यविधिरित्यध्याहर्तव्यम् । गूढाभिसंधिः सिद्धान्ती ब्रूते । भवत्विति । पुनरभिप्रायमप्रतिपद्यमानश्चोदयति<sup>१</sup> । यथेति । एवमिति ज्ञानेन कर्मविधिनिरोधे सतीति यावत् । तत्प्रामाण्यानुपपत्तिरिति शेषः । तदेव चोद्यं विशदयति । अननुष्ठेयत्व इति । तेषामनुष्ठेयानामग्निहोत्रादीनां कर्मणां ये विधयस्तेषामिति यावत् । सिद्धान्ती स्वाभिसंधिमुद्धाटयन्नृत्तरमाह । नेत्यादिना । उपपत्तिमेवोपदर्शयति । स्वाभाविकस्येति । तदेव दृष्टान्तेन स्पष्टयति । यथेति । अज्ञानावस्थायामेव कर्मविधिप्रवृत्तिरित्यत्रानिष्टमाशङ्कते । तथा सतीति । कर्मविधेरपि पुरुषाभिप्रायवशात्पुरुषार्थोपयोगित्वसिद्धेर्नानिष्ठापत्तिरित्युत्तरमाह । नार्थेति । अर्थस्य पुरुषाभिप्रायतन्त्रत्वे मोक्षस्यापि वास्तवं पुरुषार्थत्वं न स्यादित्याशङ्क्याऽऽह । मोक्षाप्ताते । अर्थानर्थयोरभिप्रायतन्त्रत्वं साधयति । पुरुषेति । मरणं महाप्रस्थानमित्यादि काम्यं कृत्वा जीवदवस्थायामेव महाभारतादाविष्टिविधानं दृष्टमतोऽर्थानर्थवाभिप्रायतन्त्रकावेवेत्यर्थः । कर्मविधीनामात्मज्ञाना-

१ क. ग. घ. ज. 'ना प्रतिषेधवि' । २ क. स. ङ. च. ढ. 'र्थत्व' । ३ च. 'वत्स्वनयेव क' । ४ ग. स. 'त्वेव' । ५ क. ग. घ. छ. ज. 'रोधः । य' । ६ क. ख. घ. ङ. छ. ज. स. ढ. 'धेस्तथा प्रा' । ७ ग. 'रेवम् । अ' । ८ च. ढ. 'सिरेवेति । ९ क. च. 'व तत्कर्म' । १० च. ढ. 'त्मविज्ञा' । ११ स. 'र्थार्थो वे' । १२ ढ. ग. 'ज्ञान' । १३ अ. 'ति । एवमिति । ह्य' । क. 'ति । एवमिति । ए' । ढ. 'ति । तथेति । ए' ।



म्येष्टिदर्शनात् । तस्माच्चावदात्मज्ञानविधेराभिमुख्यं तावदेव कर्मविधयः ।  
तस्माच्चाऽऽत्मज्ञानसहभावित्वं कर्मणामित्येतः सिद्धमात्मज्ञानमेवामृत-  
त्वसाधनमेतावदरे स्वल्पमृतत्वमिति । कर्मनिरपेक्षत्वौज्ज्ञानस्य । अतो  
विदुषस्तावत्पारिव्राज्यं सिद्धं संप्रदानादिकर्मकारकजात्यादिशून्याविक्रि-  
यब्रह्मात्मदृढप्रतिपत्तिमात्रेण वचनमन्तरेणाप्युक्तन्यायतः । तथाच  
व्याख्यातमेतद्येषां नोऽयमात्माऽयं लोक इति हेतुवचनेन पूर्वं विद्वांसः  
प्रजामकामयमाना व्युत्तिष्ठन्तीति पारिव्राज्यं विदुषामात्मलोकावबोधा-  
देव । तथाच विविदिषोरपि सिद्धं पारिव्राज्यम् । “एतमेवाऽऽत्मानं  
लोकमिच्छन्तः प्रव्रजन्ति” इति वचनात् । कर्मणां चाविद्वद्विषयत्वमवो-  
त्पाचीनत्वं प्रतिपादितमुपसंहरति । तस्मादिति । तथाऽपि प्रकृते किमायातं वदाह ।  
तस्मान्नेति । तत्र प्रमाणमाह । इत्यत इति । अतःशब्दार्थं स्फुटयति । कर्मेति ।  
ज्ञानस्य कर्मविरोधित्वे तन्निरपेक्षत्वे च सिद्धे फलितमाह । अत इति । आत्मज्ञान-  
स्यामृतत्वहेतुत्वाभ्युपगमादित्यादेरुक्तन्यायादात्मसाक्षात्कारस्य केवलस्य कैवल्यकार-  
णत्वसिद्धेः सति तस्मिन्निवन्मुक्तस्य कर्मानुष्ठानानवकाशात्तदुद्देशेन प्रवृत्तस्याधीतवेदस्य  
विदितपदपदार्थस्य परोक्षज्ञानवतस्त्वन्मात्रेण प्रमाणापेक्षामन्तरेण सिद्धं सर्वकर्मत्यागल-  
क्षणं पारिव्राज्यमेष एव विद्वत्संन्यासो न त्वपरोक्षज्ञानवतः प्रारब्धफलप्राप्तिमन्त-  
रेणानुष्ठेयं किञ्चिदस्तीति भावः । विध्यविषयत्वाज्जातसाक्षात्कारस्य कथं पारि-  
व्राज्यं तत्राऽऽह । वचनमिति । उक्तन्यायः शान्तादिवाक्यसूचितः ।  
विधिं विनाऽपि फलभूतं पारिव्राज्यमित्यर्थः । सत्यां जिज्ञासायां कर्मत्यागो न  
शक्यते निषेद्धमिति वदन्विविदिषासंन्यासं साधयति । तथाचेत्यादिना । एतत्पारि-  
व्राज्यमिति संबन्धः । विदुषामात्मसाक्षात्कारार्थिनां तत्परोक्षनिश्चयवतामिति यावत् ।  
आत्मलोकस्यावबोधोऽपि व्युत्थानहेतुः परोक्षनिश्चय एव । सतीतरस्मिन्फलावस्थस्य  
व्युत्थानाद्यनुष्ठानायोगात्तदन्तरेण तत्प्राप्त्यभावाच्च । उक्तं हि शमादिवदुपरतरेपि तत्त्वसा-  
क्षात्कारे नियतं साधनत्वं वदाह । तथा चेति । विविदिषुर्नामाधीतवेदो विचारप्रयो-  
जकापातिकज्ञानवान्मुमुक्षुर्मोक्षसाधनं तत्त्वसाक्षात्कारमपेक्षमाणस्तस्मिन्परोक्षनिश्चयेनापि  
शून्यो विवक्षितस्तस्य कथं पारिव्राज्यमत आह । एतमेवाऽऽत्मानमिति । इतश्च  
विविदिषासंन्यासोऽस्तीत्याह । कर्मणां चेति । तथा चाविद्याविरुद्धां विद्यामिच्छ-

१ छ. 'विरोधाभि' । २ ख. घ. ङ. 'त्यतो युक्तमवधारणं सि' । ३ क. ग. घ. च. छ. ज. झ.  
ट. 'नमात्रमे' । ४ ग. घ. ज. 'मेता' । ५ च. ङ. 'त्वादात्मज्ञान' । ६ ग. सिद्धमेतदुक्तन्यायात् । ए' ।  
७ ख. ङ. 'णत्वे सिद्धे सं' । ८ क. ख. ङ. 'ति । वि' । ९ क. ख. अ. ङ. ण. 'ना । वि' । १० क.  
ख. 'ति । एतत्पारिव्राज्यमिति संबन्धः । वि' । ख. ङ. ण. 'ति । एतत्पारिव्राज्यमिति संबन्धः ।  
उक्तन्यायः शान्तादिवाक्यसूचितः । वि' ।



चाम । अविद्याविषये चोत्पत्त्यादिविकारसंस्कारार्थानि कर्माणीत्यतः ।  
आत्मसंस्कारद्वारेणाऽऽत्मज्ञानसाधनत्वमपि कर्मणामवोचाम यक्षादि-  
भिर्विविदिषन्तीति । अथैवं सत्यविद्वद्विषयाणामाश्रमकर्मणां बलाबल-  
विचारणायोमात्मज्ञानोत्पादनं प्रति यमैप्रधानानाममानित्वादीनां मान-  
सानां च ध्यानैज्ञानवैराग्यादीनां संनिपत्योपकारकत्वम् । हिंसारा-  
गद्वेषादिबाहुल्याद्बहुक्लिष्टकर्मविमिश्रिता इतर इत्यतः पारिव्राज्यं  
मुमुक्षूणां प्रशंसन्ति—

“त्याग एव हि सर्वेषामुक्तानामपि कर्मणाम् ।  
वैराग्यं पुनरेतस्य मोक्षस्य परमोऽवधिः” ॥

ब्रह्मोपाणि कर्माणि शरीरधारणमात्रकारणेतराणि त्यजेदिति शेषः । विविदिषासंन्यासे  
हेत्वन्तरमाह । अविद्याविषये चेति । चतुर्विधफलानि कर्माण्यविद्याविषये परं संभ-  
वन्ति न त्वसाध्ये वस्तुनीत्यतो वस्तुजिज्ञासायां त्याज्यानि तानीत्यर्थः । कथं तर्हि  
कर्मणामुत्तमफलान्वयस्तत्राऽऽह । आत्मेति । बुद्धिशुद्धिद्वारा ज्ञानहेतुत्वात्कर्मणा-  
मस्ति प्रणाख्या परमपुरुषार्थान्वय इत्यर्थः ।

‘संन्यासः कर्मयोगश्च निःश्रेयसकरावुभौ’

इति स्मृतेर्विविदिषूणां मुमुक्षूणां कथं पारिव्राज्यस्यैव कर्तव्यत्वमित्याशङ्क्याऽऽह ।  
अथेति । यथा विद्वत्संन्यासस्तथा विविदिषासंन्यासेऽपि यथोक्तेनीत्या संभाविते  
सतीति यावत् । आत्मज्ञानोत्पादनं प्रत्याश्रमधर्माणां बलाबलविचारणा नामान्तर-  
ङ्गत्वबहिरङ्गत्वचिन्ता तस्यां सत्यामित्यर्थः । अहिंसास्तेयब्रह्मचर्यादयो यमाः । वैरा-  
ग्यादीनामित्यादिशब्देन शमादयो गृह्यन्ते । इतरे नियमप्रधाना आश्रमधर्मा बहुना  
क्लिष्टेन पापेन कर्मणा संकीर्णा हिंसादिमाचुर्यात्—

‘यमान्पतत्यकुर्वाणो नियमान्केवलान्भजन्’

इति स्मृतेस्तस्मात्पूर्वेषामन्तरङ्गत्वमुत्तरेषां बहिरङ्गत्वमित्याशयेनाऽऽह । हिंसेति ।  
कर्मयोगापेक्षया तस्यागस्याधिकासिविशेषं प्रति प्रशस्तत्वमुपसंहरति । इत्यत इति ।  
तत्प्रशंसाप्रकारमेवाभिनयति । त्याग एवेति । उक्तानामाश्रमैरनुष्ठेयत्वेनेति शेषः ।  
तस्यागे हेतुमाह । वैराग्यमिति । मोक्षस्य कर्मपरित्यागस्येत्यर्थः । उत्तमपुमर्थार्थिनः

१ ग. छ. ‘याऽऽत्म’ । २ स. घ. ङ. स. ‘मनियमप्र’ । ३ स. ‘नवे’ । ४ स. ‘रागादिदोषणा’ ।  
५ ग. ‘दृक्’ । ज. ‘दृक्’ । छ. ‘दृक्’ । ६ क. स. ग. छ. ज. स. ङ. ‘मो विधिः’ । ७ अ.  
‘वधपराणि सं’ । ८ य. अ. ग. प्रनाख्या । ९ अ. ग. ‘करीत्या’ । १० अ. प्रकृष्टेन । ग. कृष्णेन ।



“किं ते धनेन किमु बन्धुभिस्ते  
किं ते दारैर्ब्राह्मण यो मरिष्यसि ।  
आत्मानमन्विच्छ गुह्यं प्रविष्टं  
पितामहास्ते क्व गताः पिता च” ।

एवं सांख्ययोगशास्त्रेषु च संन्यासो ज्ञानं प्रति प्रत्यासन्न  
उच्यते । कामप्रवृत्त्यभावाच्च । कामप्रवृत्तेर्हि ज्ञानप्रतिकूलता  
सर्वशास्त्रेषु प्रसिद्धा । तस्माद्विरक्तस्य मुमुक्षोर्विनाऽपि ज्ञानेन  
ब्रह्मचर्यादेव प्रव्रजेदित्याद्युपपन्नम् । ननु सावकाशत्वादनधिकृत-  
विषयमेतदित्युक्तं यावज्जीवश्रुत्युपरोधात् । नैष दोषः । नितरां

संन्यासद्वारा श्रवणादि कर्तव्यमित्यत्र वाक्यान्तरमुदाहरति । किं ते धनेनेति ।  
अथ पित्रादिभिर्गतं पन्थानमन्वेषयामि नाऽऽत्मानमित्याशङ्क्याऽऽह । पितामहा  
इति । विविदिषासंन्यासे सांख्यादिसंमतिमाह । एवमिति । यथाऽऽहुः सांख्याः—

‘ज्ञानेन चापवर्गो विपर्ययादिष्यते बन्धः’ इति  
‘विवेकख्यातिपर्यन्तमज्ञानोच्चितचेष्टितम्’ इति च ।  
‘अविपर्ययाद्विशुद्धं केवलमुत्पद्यते ज्ञानम्’ इति च ।

योगशास्त्रविदश्चाऽऽहुः ‘अभ्यासवैराग्याभ्यां तन्निरोधः’ इति । तत्र वैराग्येण  
विषयस्त्रोतैः परिखिलीक्रियते । विवेकदर्शनाभ्यासेन कल्याणस्त्रोत उत्पाद्यत इति च ।  
‘दृष्टानुश्रविकविषयवितृष्णस्य वशीकारसंज्ञा वैराग्यम्’ इति च । इतश्च संन्यासो  
ज्ञानं प्रति प्रत्यासन्न इत्याह । कामेति । संन्यासिनः कामप्रवृत्त्यभावेऽपि कथं  
संन्यासस्य ज्ञानं प्रति प्रत्यासन्नत्वमित्याशङ्क्याऽऽह । कामप्रवृत्तेरिति । इति नु  
कामयमानः ।

“काम एष क्रोध एष रजोगुणसमुद्भवः ।

महाशनो महापाप्मा विद्ध्येनमिह वैरिणम्”

इत्यादीनि शास्त्राणि । विविदिषासंन्यासमुपसंहरति । तस्मादिति । यथोक्त-  
स्याधिकारिणो दर्शितया विधया ज्ञानेन विनाऽपि संन्यासस्य प्राप्तत्वाद्ब्रह्मचर्यादेवेत्यादि  
विविधाक्यमुपपन्नमिति योजना । अथ पारिव्राज्यविधानमनधिकृतविषयमुचितं तथा  
सति सावकाशत्वान्न त्वधिकृतविषयं यावज्जीवश्रुतिविरोधात्तस्या निरवकाशत्वात्साव-  
काशनिरवकाशयोश्च निरवकाशस्यैव बलवत्त्वादित्युक्तं शङ्कते । नन्विति । यावज्जी-  
वश्रुतेर्निरवकाशत्वं दूषयति । नैष दोष इति । कथमतिशयेन सावकाशत्वं तत्राऽऽह ।

१ घ. ‘अपेर्वा मनुष्यैः । आ’ । २ च. ‘महस्ते । ३ च. ४. गतः । ४ घ. ष. ‘मह इ’ ।  
५ क. ख. ग. ४. ‘नान्वित’ । ६ ख. ४. कैवल्यमुपपद्यते । ७ घ. ष. ण. ‘तः किं’ । ८ क. ण. ‘संसं ई’ ।



सावकाशत्वाद्यावज्जीवश्रुतीनाम् । अविद्वत्कामिकर्तव्यतां ह्यवो-  
चाम सर्वकर्मणाम् । नतु निरपेक्षमेव जीवननिमित्तमेव कर्तव्यं कर्म ।  
प्रायेण हि पुरुषाः कामबहुलाः । कामश्चानेकविषयोऽनेककर्मसाधनसा-  
ध्यश्च । अनेकफलसाधनानि च वैदिकानि कर्माणि दारामिसंबन्धपुरुषक-  
र्तव्यानि पुनः पुनश्चानुष्ठीयमानानि बहुफलानि कृष्यादिवद्वर्षशतसमा-  
प्तीनि च गार्हस्थ्ये वाऽरण्ये वाऽतस्तदपेक्षया यावज्जीवश्रुतयः “कुर्वन्ने-  
वेह कर्माणि” इति च मन्त्रवर्णः । तस्मिंश्च पक्षे विश्वजित्सर्वमेधयोः कर्मप-

अविद्वदिति । जीवनमात्रं निमित्तीकृत्य चोदितं कर्म कथं कामिना कर्तव्यं तत्राऽऽह ।  
न त्विति । प्रत्यवायपरिहारादेरिष्टत्वादित्यर्थः । अनुष्ठातृस्वरूपानिरूपणा-  
यामपि न जीवनमात्रं निमित्तीकृत्य कर्म कर्तव्यमित्याह । प्रायेणेति । तथाऽपि  
नित्येषु कर्मसु न कामनिमित्ता प्रवृत्तिस्तत्र काम्यमानफलाभावादित्याशङ्क्याऽऽह ।  
कामश्चेति । प्रत्यवायपरिहारादेरपि कामितत्वं युक्तमिति भावः । तथाऽपि नित्ये  
कर्माणि काम्यमानं फलं विध्युद्देशे किञ्चिन्न श्रुतमित्याशङ्क्याऽऽह । अनेकेति ।  
कर्मभिरनेकैः साधनैर्दुरितनिवर्हणादि साध्यं तदेवास्याश्रुतमपि विध्युद्देशे साध्यं  
भवति—

‘यद्यद्वि कुरुते जन्तुस्तत्तत्कामस्य चेष्टितम्’

इति स्मृतेस्तद्व्यतिरेकेण प्रवृत्त्यनुपपत्तेरतो नित्येऽपि कामितं फलमस्ती-  
त्यर्थः । ननु वैदिकानां कर्मणां नियतफलत्वात्कामोऽपि नियतफलो युक्तस्त्व-  
थाच नित्येषु तदभावान्न कामितं फलं सेत्स्येति तत्राऽऽह । अनेकफलेति ।  
अथ तानि पुरुषमात्रकर्तव्यानीति कुतो विवक्षितसंन्याससिद्धिस्तत्राऽऽह ।  
दारेति । नन्वविरक्तेनापि गृहिणा सकृदेव तान्यनुष्ठेयानि तावता विधेश्वरि-  
तार्थत्वात्तथाच कथं फलबाहुल्यमित्याशङ्क्याऽऽह । पुनः पुनश्चेति । याव-  
ज्जीवोपबन्धादवृत्तिसिद्धिरिति भावः । तर्हि यावज्जीवश्रुतिवशादशेषाश्रमानुष्ठेयान्यन-  
वरतमग्निहोत्रादीनीति कुतो यथोक्तसंन्यासोपपत्तिरित्याशङ्क्याऽऽह । वर्षशतेति ।  
अविरक्तगृहिविषयत्वं श्रुतिमन्त्रयोरित्युपसंहरति । अत इति । यत्तु यावज्जीवश्रुतेरप-  
वादो विश्वजित्सर्वमेधयोरिति तदपि कामिगृहिविषयत्वान्न ब्रह्मचर्यादेव प्रव्रजेदिति वि-  
ध्यपवादकमित्याह । तस्मिंश्चोक्तं । परोक्तं लिङ्गमपि तद्विषयत्वाच्च सर्वस्य वेदस्य कर्माव-

१ स. ‘मितं कं’ । २ क. ख. द. कर्तं । ३ ख. घ. ञ. द. ण. साधितैर्यं । ४ घ. ण. ‘देशसा’ ।  
५ घ. द. ण. ‘रस्यतीति’ ।



अथ व५शः पौतिमाष्यो गौपवनाद्रौपवनः  
पौतिमाष्यात्पौतिमाष्यो गौपवनाद्रौपवनः  
कौशिकात्कौशिकः कौण्डिन्यात्कौण्डिन्यः  
शाण्डिल्याच्छाण्डिल्यः कौशिकाच्च गौतमाच्च

रित्यागः । यस्मिंश्च पक्षे यावज्जीवानुष्ठानं तदा श्मशानान्तत्वं भस्मान्तता च शरीरस्य । इतरवर्णापेक्षया वा यावज्जीवश्रुतिः । न हि क्षत्रियवैश्ययोः पारिव्राज्यप्रतिपत्तिरस्ति । तथा मन्त्रैर्यस्योदितो विधिः । ऐकाश्रम्यं त्वाचार्या इत्येवमादीनां क्षत्रियवैश्यापेक्षत्वम् । तस्मात्पुरुषसामर्थ्यज्ञानवैराग्यकामाद्यपेक्षया व्युत्थानविकल्पक्रमपारिव्राज्यप्रतिपत्तिप्रकारान विरुध्यन्ते । अनधिकृतानां च पृथग्विधानात्पारिव्राज्यस्य स्नातको वाऽस्नातको वोत्सन्नाग्निरेनम्रिको वेत्यादौ । तस्मात्सिद्धान्याश्रमान्तराण्यधिकृतानामेव ॥ १५ ॥ इति श्रीबृहदारण्यकोपनिषद्भाष्ये चतुर्थाध्यायस्य पञ्चमं ब्राह्मणम् ॥ ५ ॥

अथानन्तरं पाज्ञवल्कीयस्य काण्डस्य वंश आरभ्यते यथा मधुका-

सानत्वं द्योतयतीत्याह । यस्मिंश्चेति । यावज्जीवश्रुतेर्गत्यन्तरमाह । इतरोत्त । कथं सा क्षत्रियवैश्यविषयत्वेन प्रवृत्ता त्रैवर्णिकानामपि पारिव्राज्यपरिग्रहादित्याशङ्क्याऽऽह । न हीति । यावज्जीवश्रुतिवदैकाश्रम्यप्रतिपादकस्मृतीनामपि क्षत्रियादिविषयत्वमाह । तथेति । श्रुतिस्मृतीनां कर्मवत्संन्यासार्थानां भिन्नविषयत्वे फलितमुपसंहरति । तस्मादिति । यस्तु काणकुब्जादयोऽपि कर्मण्यनधिकृता अनुग्राह्या एव श्रुत्येति तत्राऽऽह । अनधिकृतानां चेति । सत्यामेव भार्यायां त्यक्ताग्निरुत्सन्नाग्निस्तस्यामसत्यां परित्यक्ताग्निरनम्रिक इति भेदः । आश्रमान्तरविषयश्रुतिस्मृतीनामनधिकृतविषयत्वाभावे सिद्धमर्थं निगमयति । तस्मादिति ॥ १५ ॥ इति बृहदारण्यकोपनिषद्भाष्यटीकायां चतुर्थाध्यायस्य पञ्चमं ब्राह्मणम् ॥ ५ ॥

तदेवं विचारद्वारा श्रुतिस्मृतीनामापातवो विरुद्धानामविरोधं प्रतिपाद्याथ वंश इत्यस्यार्थमाह । अथेति । साङ्गोपाङ्गस्य सफलस्याऽऽत्मविज्ञानस्य प्रवचनानन्तर्यमथशब्दार्थमाह । अनन्तरमिति । यथा प्रथमान्तः शिष्यो गुरुस्तु पञ्चम्यन्त इति चतु-

१ क. ख. ग. घ. ङ. छ. झ. यस्मिंस्तु । २ घ. ज. 'न्तत्वं च । ३ ङ. 'ता श' । ४ ग. घ. च. ङ. 'या च या' । ५ ख. 'म्रिको वाऽन' । ६ घ. ज. 'दि । त' । ७ क. 'कुण्डान्धाद' । ८ ग. 'कुण्डाद' । ९ अ. 'वृजान्धाद' ।



गौतमः ॥ १ ॥ आग्निवेश्यादाग्निवेश्यो गाग्यो-  
 द्वाग्यो गाग्याद्वाग्यो गौतमाद्रौतमः सैतवात्सै-  
 तवः पाराशर्यायणात्पाराशर्यायणो गाग्यायणा-  
 द्वाग्यायण उद्दालकायनादुद्दालकायनो जाबा-  
 लायनाज्जाबालायनो माध्यन्दिनायनान्माध्यं-  
 दिनायनः सौकरायणात्सौकरायणः काषायणा-  
 त्काषायणः सायकायनात्सायकायनः कौशि-  
 कायनेः कौशिकायनिः ॥ २ ॥ घृतकौ-  
 शिकाद्घृतकौशिकः पाराशर्यायणात्पाराश-  
 र्यायणः पाराशर्यात्पाराशर्यो जातूकर्ण्यज्जा-  
 तूकर्ण्य आसुरायणाच्च यास्काच्चाऽऽसुरायण-  
 स्त्रैवणैस्त्रैवणिरौपेजन्धनेरौपेजन्धनिरासुरेरासुरि-  
 भरिद्वाजाद्भारद्वाज आत्रेयादात्रेयो माण्डेर्मा-  
 ण्डिर्गौतमाद्रौतमो गौतमाद्रौतमो वात्स्या-  
 द्वात्स्यः शाण्डिल्याच्छाण्डिल्यः कैशोर्यात्का-  
 प्यात्कैशोर्यः काप्यः कुमारहोरितात्कुमारहो-  
 रितो गालवाद्गालवो विदर्भीकौण्डिन्याद्विद-  
 र्भीकौण्डिन्यो वत्सनपातो बाभ्रवाद्वत्सनपाद्वा-  
 भ्रवः पथः सौभरात्पन्थाः सौभरोऽयास्यादाङ्गि-  
 रसादयास्य आङ्गिरस आभूतेस्त्वाष्ट्रादाभूति-  
 स्त्वाष्ट्रो विश्वरूपात्त्वाष्ट्राद्विश्वरूपस्त्वाष्ट्रोऽश्वि-  
 भ्यामश्विनौ दधीच आथर्वणाद्ध्यङ्ङाथर्व-  
 णोऽथर्वणो दैवादथर्वा दैवो मृत्योः प्राध्व॥

१ घ ड. छ. ट. ठ. ड. द. 'ग्यो गाग्याद्वाग्यो गौ' । २ छ. ट. ड. 'पचन्ध' । ३ छ. ट.  
 ड. 'पचन्ध' । ४ ग. 'हारीता' । ५ ग. 'हारीतो' ।



सनान्मृत्युः प्राध्वः सनः प्रध्वः सनात्प्रध्वः-  
सन एकर्षेरेकर्षिर्विप्रचित्तेर्विप्रचित्तिर्व्यष्टेर्व्यष्टिः  
सनारोः सनारुः सनातनात्सनातनः सनगात्स-  
नगः परमेष्ठिनः परमेष्ठी ब्रह्मणो ब्रह्म स्वयंभु  
ब्रह्मणे नमः ॥ ३ ॥ इति बृहदारण्यकोपनिषदि  
चतुर्थाध्याये षष्ठं ब्राह्मणम् ॥ ६ ॥

इति श्रीबृहदारण्यकोपनिषदि चतुर्थोऽध्यायः ॥ ४ ॥

बृहदारण्यकक्रमेण षष्ठोऽध्यायः ॥ ६ ॥

ण्डस्य वंशः । व्याख्यानं तु पूर्ववत् । ब्रह्म स्वयंभु ब्रह्मणे नमः  
ॐमिति ॥ १ ॥ २ ॥ ३ ॥

इति श्रीबृहदारण्यकोपनिषद्भाष्ये चतुर्थाध्यायस्य षष्ठं वंशब्राह्मणम् ॥ ६ ॥

इति श्रीमद्गोविन्दभगवत्पूज्यपादशिष्यस्य परमहंसपरिव्राजका-

चार्यस्य श्रीशंकरभगवतः कृतौ बृहदारण्यकापनिषद्भाष्ये

चतुर्थोऽध्यायः ॥ ४ ॥

पूर्णमद इत्यादि खिलकाण्डमारभ्यते । अध्यायचतुष्टयेन यदेव  
साक्षादपरोक्षाद्ब्रह्म य आत्मा सर्वान्तरो निरुपाधिकोऽशनाया-  
च्यतीतो नात नेतीति व्यपदेश्यो निर्धारितो यद्विज्ञानं केवलम-

र्थान्ते व्याख्यातं तथाऽत्रापित्याह । व्याख्यानं त्वात् । इत्यागमोप-  
पत्तिभ्यां ससंन्यासं सेविकर्तव्यताकमात्मज्ञानममृतत्वसावनं सिद्धमित्युपसंहर्तुमिति-  
शब्दः । परिसमाप्तौ मङ्गलमावरति । ब्रह्मोति ॥ १ ॥ २ ॥ ३ ॥ इति बृहदारण्यकोपनि-  
षद्भाष्यटीकायां चतुर्थाध्याये षष्ठं वंशब्राह्मणम् ॥ ६ ॥

इति श्रीमत्परमहंसपरिव्राजकाचार्यश्रीमच्छुद्धानन्दभगवत्पूज्यपादशिष्यश्रीमद्भगव-  
दानन्दज्ञानविरचितायां श्रीमद्बृहदारण्यकोपनिषद्भाष्यटीकायां चतुर्थोऽध्यायः ॥ ४ ॥

पूर्वस्मिन्नध्याये ब्रह्मात्मज्ञानं सफलं माङ्गोपाङ्गं वादन्यायेनोक्तमिदानीं काण्डान्तर-  
मवतारयति । पूर्णोऽस्तीति । पूर्वाध्यायेष्वेव सर्वस्य वक्तव्यस्य समाप्तत्वादलं खिल-  
काण्डारम्भेणेत्याशङ्क्य पूर्वानुक्तं परिशिष्टं वस्तु खिलशब्दवाच्यमस्तीत्याह । अध्याय-  
चतुष्टयेनेति । सर्वान्तर इत्युक्त इति शेषः । अमृतत्वमाधनं निर्धारितमिति पूर्वेण

१ ख. ड. 'यंभ्रति ह ब्र' । २ ख. ड. नमः ॥ १ ॥ २ ॥ ३ ॥ ३ य. 'म इति । ४ क.  
इत्यमाग' ।



ॐ पूर्णमदः पूर्णमिदं पूर्णात्पूर्णमुदच्यते ।  
पूर्णस्य पूर्णमादाय पूर्णमेवावशिष्यते ।

मृतत्वसाधनमधुना तस्यैवाऽऽत्मनः सोपाधिकस्य शब्दार्थादिव्यव-  
हाराविषयापन्नस्य पुरस्तादनुक्तान्युपासनानि कर्मभिरविरुद्धानि प्रकृ-  
ष्टाभ्युदयसाधनानि क्रममुक्तिभाञ्जि च तानि वक्तव्यानीति परः संदर्भः  
सर्वोपासनशेषत्वेनोक्तारो दमं दानं दयामित्येतानि च विधित्सितानि ।  
पूर्णमदः पूर्णं न कुतश्चिद्व्यावृत्तं व्यापीत्येतत् । निष्ठां च कर्तरि द्रष्टव्या । अद-  
इति परोक्षाभिधायि सर्वनाम तत्परं ब्रह्मेत्यर्थः । तत्संपूर्णमाकाशवद्व्यापि  
निरन्तरं निरुपाधिकं च । तदेवेदं सोपाधिकं नामरूपस्थं व्यवहारापन्नं  
पूर्णं स्वेन रूपेण परमात्मना व्याप्येव नोपाधिपरिच्छिन्नेन विशेषात्मना ।  
तादिदं विशेषापन्नं कार्यात्मकं ब्रह्म पूर्णात्कारणात्मन उदच्यत उद्भि-  
च्यत उद्गच्छतीत्येतत् । यद्यपि कार्यात्मनोद्भिच्यते तथाऽपि यत्स्वरूपं  
पूर्णत्वं परमात्मभावं तन्न जहाति पूर्णमेवोद्भिच्यते । पूर्णस्य कार्यात्मनो  
ब्रह्मणः पूर्णं पूर्णत्वमादाय गृहीत्वाऽऽत्मस्वरूपैकरसत्वमापद्य विद्ययाऽ-  
विद्याकृतं भूतमात्रोपाधिसंसर्गजैर्मन्यत्वावभासं तिरस्कृत्य पूर्णमेवानन्त-

संबन्धः । शब्दार्थादीत्यादिशब्देन मानमेयादिग्रहः । दयां शिक्षोदत्युक्तानीति शेषः ।  
ॐकारादि यत्र साधनत्वेन विधित्सितं तत्पूर्वोक्तमैक्यज्ञानमनुवदति । पूर्णमिति ।  
अवयवार्थमुक्त्वा समुदायार्थमाह । तत्संपूर्णमिति । अदः पूर्णमित्यनेन लक्ष्यं तत्प-  
दार्थं दर्शयित्वा त्वंपदार्थं दर्शयति । तदेवेति । कथं सोपाधिकस्य पूर्णत्वमित्याश-  
ङ्क्याऽऽह । स्वेनेति । व्यावर्त्यमाह । नोपाधीति । न वयमुपाहितेन विशिष्टेन  
रूपेण पूर्णतां वर्णयामः किंतु केवलेन स्वरूपेणेत्यर्थः । लक्ष्यौ तत्त्वंपदार्थावुक्त्वा तावेव  
वाच्यौ कथयति । तादिदमिति । कथं कार्यात्मनोद्भिच्यमानस्य पूर्णत्वमित्याशङ्क्याऽऽह ।  
यद्यपीति । लक्ष्यपदार्थैक्यज्ञानफलमुपन्यस्यति । पूर्णस्येति । उपक्रमोप-

१ क. च यानि ता । २ ख. घ. ज. 'ष्टा कं' । ३ क. इत्यपं । ४ ख. छ. 'ना । तत्त्वंपदयोः  
क्रमेण लक्ष्यांशमुक्त्वा तयोरेव वाच्यांशं कथयंस्त्वंपदार्थस्य पूर्णत्वे हेतुमाह पूर्णादिति तं । ५ क. च. ढ.  
'ना । एवं तत्त्वंपदयोः क्रमेण लक्ष्यांशमुक्त्वा तयोरेव वाच्यांशं कथयंस्त्वंपदार्थस्य पूर्णत्वे हेतुमाह  
पूर्णादिति तं । ६ ग. घ. ङ. च. 'त । तद्यद्यं' । ७ ख. छ. 'नोदच्यं' । ८ क. ग. घ. ङ. ज. ख.  
'वं न जं' । ९ क. ग. च. ज. ख. ङ. 'मापाद्य । १० क. च. ख. 'जन्यं' । ११ घ. ज. ङ. 'न्यथाव' ।  
१२ घ. ख. ङ. 'मित्यादिना । अं' । १३ ख. छ. ङ. 'वुक्ता ता' ।



रमबाह्यं ब्रह्मानघनैकरसस्वभावं केवलं ब्रह्मावशिष्यते । यदुक्तं ब्रह्म वा इदमग्र आसीत्तदात्मानमेवावेत्तस्मात्तत्सर्वमभवदित्येषोऽस्य मन्त्रस्यार्थः । तत्र ब्रह्मेत्यस्यार्थः पूर्णमद इति । इदं पूर्णमिति ब्रह्म वा इदमग्र आसीदित्यस्यार्थः । तथा च श्रुत्यन्तरम् “यदेवेह तदमुत्र यदमुत्र तदन्विह” इति । अतोऽदःशब्दवाच्यं पूर्णं ब्रह्म तदेवेदं पूर्णं कार्यस्थं नामरूपोपाधिसंयुक्तमविद्ययोद्विक्तम् । तस्मादेव परमार्थस्वरूपादन्यदिव प्रत्यवभासमानम् । तद्यदात्मानमेव परं पूर्णं ब्रह्म विदित्वाऽहमदः पूर्णं ब्रह्मास्मीत्येवं पूर्णमादाय तिरस्कृत्यापूर्णस्वरूपतामविद्याकृतां नामरूपोपाधिसंपर्कजामेतया ब्रह्मविद्यया पूर्णमेव केवलमवशिष्यते । तथा चोक्तम् “तस्मात्तत्सर्वमभवत्” इति । यः सर्वोपनिषदर्थो ब्रह्म स एषोऽनेन मन्त्रेण नूद्यत उत्तरसंबन्धार्थम् । ब्रह्मविद्यासाधनत्वेन हि वक्ष्यमाणानि साधनान्योकारदमदानदयारूपानि विधित्सितानि खिलप्रकरणसंबन्धात्सर्वोपासनाङ्गभूतानि च । अत्रैके वर्णयन्ति पूर्णात्कारणात्पूर्णं कार्यमुद्विच्यते । उद्विक्तं कार्यं वर्तमानकालेऽपि पूर्णमेव परमार्थवस्तुभूतं द्वैतरूपेण । पुनः प्रलयकाले पूर्णस्य कार्यस्य पूर्णतामादायाऽऽत्मनो धित्वा पूर्ण-

संहारयोरैकरूप्यमैक्ये श्रुतितात्पर्यलिङ्गं संगिरते । यदुक्तमिति । कथं पूर्णकण्डिकाया ब्रह्मकण्डिकया सहैकार्यत्वेनैकवाक्यत्वमित्याशङ्क्य तद्व्युत्पादयति । तत्रेत्यादिना । उपक्रमोपसंहारसिद्धे ब्रह्मात्मैक्ये कठश्रुतिं संवादयति । तथा चेति । ब्रह्मात्मनोरैक्यमुक्तमुपजीव्य वाक्यार्थमाह । अत इति । पूर्णं यद्ब्रह्मेति यच्छब्दो द्रष्टव्यः । उक्तमेव व्यनक्ति । तस्मादेवेति । संसारावस्थां दर्शयित्वा मोक्षावस्थां दर्शयति । तद्यदात्मानमिति । उक्ते विद्याफले वाक्योपक्रममनुकूलयति । तथा चोक्तमिति । न केवलं ब्रह्मकण्डिकयैवास्य मन्त्रस्यैकवाक्यत्वं किंतु सर्वाभिरुपनिषद्विरित्याह । यः सर्वोपनिषदर्थ इति । अनुवादफलमाह । उत्तरेति । तदेव स्फुटयति । ब्रह्मविद्येति । तस्माद्युक्तो ब्रह्मणोऽनुवाद इति शेषः । कथं तर्हि सर्वोपासनशेषत्वेन विधित्सितत्वमोकारादीनामुक्तमत आह । खिलेति । अद्वितीयं ब्रह्मेत्युत्सर्गप्रवृत्तं शास्त्रं प्रलयावस्थब्रह्मविषयं सृष्टिशस्त्रं तु विशेषप्रवृत्तं तस्यापवादस्ततो द्वैताद्वैतरूपं ब्रह्म सर्वोपनिषदर्थस्तदेव ब्रह्मानेन मन्त्रेण संक्षिप्यत इति भर्तृप्रपञ्चपक्षमुत्थापयति । अत्रेत्यादिना । कार्यकारणयोरुत्पत्तिकाले पूर्णत्वमुक्त्वा स्थितिकालेऽपि तदाह । उद्विक्तमिति । प्रलयकालेऽपि तयोः पूर्णत्वं दर्शयति । पुनरिति । कालभेदेन कार्यकारण-

१ च. छ. ड. “वेदहं ब्रह्मास्मीति तस्मां” । २ छ. छ. अत्र केचिद्वर्णं । ३ ग. “त्रैवैके” । ४ छ. ग. छ. “मुद्विच्य” । ५ क. घ. निधित्वात्पूर्णं । ६ छ. छ. अ. ड. “ति । पुनः प्र” ।



मेवावशिष्यते कारणरूपम् । एवमुत्पत्तिस्थितिप्रलयेषु त्रिष्वपि कालेषु  
कार्यकारणयोः पूर्णतैव । सा चैकैव पूर्णता कार्यकारणयोर्भेदेन व्यप-  
दिश्यते । एवं च द्वैताद्वैतात्मैकमेकं ब्रह्म । यथा किल समुद्रो जलतरङ्ग-  
फेनद्बुबुदाद्यात्मक एव । यथा च जलं सत्यं तदुद्भवाश्च तरङ्गफेनद्बु-  
दादयः समुद्रात्मभूता एवाऽऽविर्भावतिरोभावधर्मेणः परमार्थसत्या  
एव । एवं सर्वमिदं द्वैतं परमार्थसत्यमेव जलतरङ्गादिस्थानीयं समुद्रजल-  
स्थानीयं तु परं ब्रह्म । एवं च किल द्वैतस्य सत्यत्वे कर्मकाण्डस्य  
प्रामाण्यं यदा पुनर्द्वैतं द्वैतमिवाविद्याकृतं मृगतृष्णिकावदेष्टतमद्वैतमेव  
परमार्थतस्तदा किल कर्मकाण्डं विषयाभावादप्रमाणं भवति । तथा च  
विरोध एव स्यात् । वेदैकदेशभूतोपनिषत्प्रमाणं परमार्थाद्वैतवस्तुप्रति-  
पादकत्वादप्रमाणं कर्मकाण्डमसद्वैतविषयत्वात् । तद्विरोधपरिजिहीर्षया  
श्रुत्यैतदुक्तं कार्यकारणयोः सत्यत्वं समुद्रवत्पूर्णमद इत्यादिनेति । तद-  
सत् । विशिष्टविषयापवादविकल्पयोरसंभवात् । न हीयं सुविवक्षिता  
कल्पना । कस्मात् । यथा क्रियाविषय उत्सर्गप्राप्तस्यैकदेशेऽपवादः क्रियते ।

योरुक्ता पूर्णतां निगमयति । एवमिति । कार्यकारणे द्वे पूर्णे चेत्तर्हि कथमद्वैतसिद्धि-  
रित्याशङ्क्याऽऽह । सा चेति । कथं तर्हि द्वयोरुक्तं पूर्णत्वं तदाह । कार्यकारण-  
योरिति । एका पूर्णता व्यपदिश्यते च द्वयोरिति स्थिते लब्धमर्थमाह । एवं चेति ।  
एकं ह्यनेकात्मकमिति विप्रतिषेधमाशङ्क्य दृष्टान्तेन निराचष्टे । यथा किलेति । एव-  
मेकं ब्रह्मानेकात्मकमिति शेषः । ब्रह्मणो द्वैताद्वैतात्मकत्वेऽपि सत्यमद्वैतमसत्यमितरादि-  
त्याशङ्क्याऽऽह । यथा चेत्यादिना । द्वैतस्य परमार्थसत्यत्वे कर्मकाण्डश्रुतिमनुकूल-  
यति । एवं चेति । विपक्षे दोषमाह । यदा पुनरिति । अस्तु कर्मकाण्डप्रामाण्यं  
नेत्याह । तथाचेति । विरोधोऽध्ययनविधेरिति शेषः । तमेव विरोधं साधयति ।  
वेदेति । कथं तर्हि विरोधसमाविस्तत्राऽऽह । तद्विरोधेति । प्राप्तं भर्तृप्रपञ्चप्रस्थानं  
प्रत्याचष्टे । तदसदिति । विशिष्टमद्वितीयं ब्रह्म तद्विषयोत्सर्गापवादयोर्विकल्पसमु-  
च्चययोश्चासंभवं वक्तुं प्रतिज्ञाभागं विभजते । न हीति । तत्र प्रश्नपूर्वकं हेतुं विवृ-  
णोति । कस्मादित्यादिना । यथेत्यादिग्रन्थस्य न च तथेत्यादिना संबन्धः ।

१ क. ग. 'देनैव व्य' । २ घ. ङ. ज. 'त्मकं' । ३ च. ढ. 'दात्म' । ४ क. ख. ङ. च. छ.  
झ. 'सत्याः' । एवं । ५ ङ. च. झ. ढ. 'तस्थानीयमि' । ६ घ. ज. 'दसत्यम' । ७ घ. ज. 'र्थस्त' ।  
८ क. 'हि तयो' । ९ अ. 'योरेकं पू' । १० ख. घ. छ. अ. ण. 'कं आत्म' ।



यथाऽहिंसन्सर्वभूतान्यन्यत्र तीर्थेभ्य इति हिंसा सर्वभूतविषयोत्सर्गेण  
निवारिता तीर्थे विशिष्टविषये ज्योतिष्टोमादावनुज्ञायते । न च तथा वस्तुवि-  
षय इहाद्वैतं ब्रह्मोत्सर्गेण प्रतिपाद्य पुनस्तदेकदेशोऽपवादितुं शक्यते । ब्रह्म-  
णोऽद्वैतत्वादेवैकदेशानुपपत्तेः । तथा विकल्पानुपपत्तेश्च । यथाऽतिरात्रे  
षोडशिनं गृह्णाति नातिरात्रे षोडशिनं गृह्णातीति ग्रहणाग्रहणयोः पुरुषा-  
धीनत्वाद्विकल्पो भवति । न त्विह तथा वस्तुविषये द्वैतं वा स्यादद्वैतं  
वेति विकल्पः संभवत्यपुरुषतन्त्रत्वादात्मवस्तुनः । विरोधाच्च द्वैताद्वैत-  
त्वयोरेकस्य । तस्मान्न सुविवक्षितेयं कल्पना । श्रुतिन्यायविरोधाच्च ।  
सैन्धवघनवत्प्रज्ञानैकरसघनं निरन्तरं पूर्वापरबाह्याभ्यन्तरभेदविवर्जितं  
सबाह्याभ्यन्तरमजं नेति नेत्यस्थूलमनण्वजमजरमभयममृतमित्येवमाद्याः  
श्रुतयो निश्चितार्थाः संशयविपर्ययासाशङ्कारहिताः सर्वाः समुद्रे प्रक्षिप्ताः  
स्युरकिंचित्करत्वात् । तथा न्यायविरोधोऽपि सावयवस्यानेकात्मकस्य  
क्रियावतो नित्यत्वानुपपत्तेः । नित्यत्वं चाऽऽत्मनः स्मृत्यादिदर्शना-

क्रियायामुत्सर्गापवादसंभावनामुदाहरति । यथेत्यादिना । तथाऽन्यत्रापि क्रियाया-  
मुत्सर्गापवादौ द्रष्टव्याविति शेषः । वैधर्म्यदृष्टान्तस्य दार्ष्टान्तिकमाह । न चेति ।  
विषयभेदे सत्युत्सर्गापवादौ दृष्टौ न तावदाद्वितीये ब्रह्मणि संभवतः ।  
न हि ब्रह्माद्वयमेव जायते लीयते चेति संभावनास्पदमिते भावः ।  
उत्सर्गापवादानुपपत्तिवद्ब्रह्मणि विकल्पानुपपत्तेश्च तदेकरसमेषितव्य-  
मित्याह । तथेति । विकल्पानुपपत्तिमुपपादयति । यथेत्यादिना । संभावे समु-  
च्चयासंभवमभिदधाति । विरोधाच्चोक्तं । उत्सर्गापवादविकल्पसमुच्चयानामसंभवाच्च  
युक्ता ब्रह्मणो नानारसत्वकल्पनेति फलितमाह । तस्मादाह । परकीयकल्पनानुपपत्तौ  
हेत्वन्तरं प्रतिज्ञाय श्रुतिविरोधं प्रकटीकृत्य न्यायविरोधं प्रकटयति । तथेति । ब्रह्म-  
णोऽनेकरसत्वे स्यादिति शेषः । नित्यत्वानुपपत्तेरात्मनो नित्यत्वाङ्गीकारविरोधः स्यादि-  
त्यध्याहारः । ननु तस्य नित्यत्वं नाङ्गीक्रियते मानाभावादिति प्रासङ्गिकीमाशङ्का  
प्रत्याह । नित्यत्वं चेति । स्मृत्यादिदर्शनादित्यादिशब्देन स एव तु कर्मानुस्मृति-  
शब्दविविधेभ्य इत्यधिकरणोक्ता हेतवो गृह्यन्ते । अनुमीयते कल्प्यते स्वीक्रियते इति  
यावत् । तद्विरोधश्च स्मृत्यादिदर्शनकृतात्मनित्यत्वानुमानविरोधश्चेत्यर्थः । आत्मनोऽ-

१ च. ड. 'था न हि स्यात्सर्वभू' । ग. 'था न हि स्यात्सर्वभू' । २ घ. च. ज. 'षय उत्स' ।  
३ च. ड. 'ज्ञाप्यते' । ४ झ. ग. ङ. च. ज. झ. ङ. 'तयो' । ५ घ. ज. 'तं वा' । ६ झ. छ. 'योसञ्च' ।  
७ घ. ञ. ण. 'माचष्टे' । न । ८ घ. ण. 'स्याद्वितीय' ।



दनुमीयते । तद्विरोधश्च प्राप्नोत्यनित्यत्वे । भवत्कल्पनानर्थक्यं च । स्फुटमेव चास्मिन्पक्षे कर्मकाण्डानर्थक्यम् । अकृताभ्यागमकृतविप्रणाशप्रसङ्गात् । ननु ब्रह्मणो द्वैताद्वैतात्मकत्वे समुद्रादिदृष्टान्ता विद्यन्ते कथमुच्यते भवतैकस्य द्वैताद्वैतत्वं विरुद्धमिति । न । अन्यविषयत्वात् । नित्यनिरवयववस्तुविषयं हि विरुद्धत्वमवोचाम द्वैताद्वैतत्वस्य न कार्यविषये सावयवे । तस्माच्छ्रुतिस्मृतिन्यायविरोधादनुपपन्नेयं कल्पना । अस्याः कल्पनाया वरमुपनिषत्परित्याग एव । अध्येयत्वाच्च न शास्त्रार्थेयं कल्पना । न हि जननमरणाद्यनर्थशतसहस्रभेदसमाकुलं समुद्रैवनादिवत्सावयवमनेकरसं ब्रह्म ध्येयत्वेन विज्ञेयत्वेन वा श्रुत्योपदिश्यते । प्रज्ञानधेनतां चोपदिशति । एकधैवानुद्रष्टव्यमिति च । अनेकधादर्शनापवादांश्च “मृत्योः स मृत्युमाप्नोति य इह नानेव पश्यति” इति । यच्च श्रुत्या निन्दितं तन्न कर्तव्यम् । यच्च न क्रियते न स शास्त्रार्थः । ब्रह्मणोऽनेकरस-

नित्यत्वे दोषान्तरमाह । भवदिति । कर्मकाण्डस्य सत्यार्थत्वं परेण कल्प्यते तदानर्थक्यमात्मानित्यत्वे स्पष्टमापतेदित्युक्तमेव स्फुटयति । स्फुटमेवेति । ब्रह्मणो नानारसत्वे विरोधमुक्तमसहमानः स्वोक्तं स्मारयति । नन्विति । समुद्रादीनां कार्यत्वसावयवत्वाभ्यामनेकात्मकत्वमविरुद्धं ब्रह्मणस्तु नित्यत्वान्निरवयवत्वाच्च नानेकात्मकत्वं युक्तमिति वैषम्यमादर्शयन्नुत्तरमाह । नेत्यादिना । ब्रह्मणो नानारसत्वकल्पनानुपपत्तिमुपसंहरति । तस्मादिति । ‘अजो नित्यः शाश्वतोऽयं पुराणः’ इत्याद्याः स्मृतयः । ननु प्रत्यक्षाद्यविरोधेनोपनिषदां विषयसिद्धयर्थमेषा कल्पना क्रियते तथा च कथं साऽनुपपन्नेत्याशङ्क्याऽऽह । अस्या इति । विरुद्धार्थत्वे कल्पितेऽपि तत्प्रामाण्यानुपपत्तेरविशेषादिति भावः । किञ्च ब्रह्मणो नानारसत्वं लौकिकं वैदिकं वा । नाऽऽद्यः । तस्यालौकिकत्वात्तन्नानारसत्वे लोकस्य तटस्थत्वात् । न द्वितीयः । तन्नानारसत्वस्य ध्येयत्वेन ज्ञेयत्वेन वा शास्त्रेणानुपदेशादित्याह । अध्येयत्वाच्चेति । तदेव स्फुटयति । न हीति । इतश्च नानारसं ब्रह्म न यथाशास्त्रप्रकाशयमित्याह । प्रज्ञानेति । चकारादुपदिशतीत्याकृष्यते । अनेकधादर्शनापवादाच्च नानारसं ब्रह्म शास्त्रार्थो न भवतीति शेषः । भेददर्शनस्य निन्दितत्वे लब्धमर्थमाह । यच्चेति । अकर्तव्यत्वे प्राप्तमर्थं कथयति । यच्च नेति । सामान्यन्यायं प्रकृते योजयति । ब्रह्मण इति ।

१ च. ढ. ‘ष्ये हि । २ घ. ज. झ. ‘तस्य । ३ झ. शास्त्रीये । ४ घ. ज. ‘स्वार्थ इयं । ५ च. ढ. ‘व्रजलादि’ । ६. ‘व्रफेना’ । ७ घ. ज. ‘घनं चो’ । ८ ख. ङ. ‘दान्मृत्योः । ९ क. ‘ष्टमेवाऽऽप’ घ. ‘ष्टमेवमा’ । १० घ. ङ. ‘त्याद्या स्मृतिः । न’ । ११ घ. ‘रसत्वं ब्रह्मणो न । १२. ‘रसत्वं ब्रह्मणे नोभयथा । १३ ङ. ‘ह नोभयथा’ ।



त्वमनेकधात्वं च द्वैतरूपं निन्दितत्वाच्च द्रष्टव्यम् । अतो न शास्त्रार्थः ।  
यत्त्वेकरसत्वं ब्रह्मणस्तद्व्यवस्थात्मकशस्तं प्रशस्तत्वाच्च शास्त्रार्थो भवितु-  
मर्हति । यत्तुक्तं वेदैकदेशस्याप्रामाण्यं कर्मविषये द्वैताभावादद्वैते च  
प्रामाण्यमिति । तन्न । यथाप्रोक्तोपदेशार्थत्वात् । न हि द्वैतमद्वैतं वा  
वस्तु जातमात्रमेव पुरुषं ज्ञापयित्वा पश्चात्कर्म वा ब्रह्मविद्यां वोपदि-  
शति शास्त्रम् । न चोपदेशार्हं द्वैतं जातमात्रप्राणिबुद्धिगम्यत्वात् । न च  
द्वैतस्यानृतत्वबुद्धिः प्रथममेव कस्यचित्स्यात् । येन द्वैतस्य सत्यत्वमु-  
पदिश्य पश्चादात्मनः प्रामाण्यं प्रतिपादयेच्छास्त्रम् । नापि पाषण्डि-  
भिरपि प्रस्थापिताः शास्त्रस्य प्रामाण्यं न गृह्णीयुः । तस्माद्यथा-

कस्तर्हि शास्त्रार्थस्तत्राऽऽह । यत्त्विति । ब्रह्मेकरस्ये प्रागुक्तं दोषमनुभाषते । यत्तुक्त-  
मिति । कर्मकाण्डस्य कर्मविषये न प्रामाण्यमसद्वैतविषयत्वाद्ब्रह्मकाण्डस्य त्वद्वैते प्रामाण्यं  
परमार्थाद्वैतवस्तुप्रतिपादकत्वात्तथा च विरोधोऽध्ययनविधेरित्यनुवादार्थः । कर्म-  
काण्डाप्रामाण्यं प्रत्याचष्टे । तन्नेति । प्रसिद्धं भेदमादाय तत्रैव विविनिषेधोपदेशस्य  
प्रवृत्तिनिवृत्तिद्वाराऽर्थवत्त्वान्न कर्मकाण्डानर्थक्यमित्यर्थः । ननु शास्त्रमेवाऽऽदौ भेदं  
बोधयित्वा पश्चादभ्युदयसाधनं कर्मोपदिशति तथा च नास्ति भेदस्यान्यतः प्राप्तिरत-  
आह । न हीति । यथा हि शास्त्रं जातमात्रं पुरुषं प्रत्यद्वैतं वस्तु ज्ञापयित्वा पश्चा-  
द्ब्रह्मविद्यामुपदिशतीति नेष्यते तथा प्रथममेव पुरुषं प्रति द्वैतं बोधयित्वा कर्म पुन-  
र्बाधयतीत्यपि नाभ्युपेयं प्रथमतो भेदवेदनावस्थायामस्य शास्त्रानधिकारित्वादित्यर्थः ।  
द्वैतस्यापदेशार्हत्वमङ्गीकृत्योक्तं तदेव नास्तीत्याह । न चेति । ननु द्वैतस्य सत्यबुद्ध्य-  
भावे श्रुत्युक्तानुष्ठानाय पुंसां प्रवृत्त्यनुपपत्तेः स्वप्रामाण्यसिद्धयर्थमेव द्वैतसत्यत्वं श्रुतिर्बो-  
धयिष्यति नेत्याह । न च द्वैतस्येति । द्वैतानृतत्ववादिषु कर्मजडानां प्रद्वेषप्रती-  
तेर्न प्रथमतो द्वैतानृतत्वबुद्धिर्न च द्वैतसत्यत्वं श्रुत्यर्थस्तत्परिचयहीनानामपि द्वैतसत्य-  
त्वाभिनिवेशादित्यर्थः । किंच न द्वैतवैतध्यं शास्त्रप्रामाण्यविघातकं यतो ब्रह्मादिभिः  
श्रेयसे प्रस्थापिताः स्वशिष्या द्वैतमिथ्यात्वावगमेऽपि स्वर्गकामश्चैत्यं वन्देतेत्यादिशा-  
स्त्रस्य प्रामाण्यं गृह्णन्ति । तथाऽग्निहोत्रादिशास्त्रस्यापि प्रामाण्यं भविष्यति साधनत्व-  
शक्त्यनपहारादित्याह । नापीति । काण्डद्वयस्य प्रामाण्योपपत्तिमुपसंहरति । तस्मादि-  
त्यादिना । प्रसिद्धो योऽयं क्रियादिरूपे द्वैते दोषः सातिशयत्वादित्ददर्शनं विवेकस्त-  
द्वैते तस्माद्वैताद्विपरीतमौदासीन्योपलक्षितं स्वरूपं तस्मिन्नवस्थानं कैवल्यं तदर्थिने मुमु-  
क्षवे साधनचतुष्टयसंपन्नायेत्यर्थः । किंच तत्त्वज्ञानादूर्ध्वं पूर्वं वा काण्डयोर्विरोधः



प्राप्तमेव द्वैतमविद्याकृतं स्वाभाविकमुपादाय स्वाभाविक्यैवाविद्यया युक्ताय रागद्वेषादिदोषवते यथाभिप्रेतपुरुषार्थसाधनं कर्मोपदिशत्यग्रे पश्चात्प्राप्तसिद्धक्रियाकारकफलस्वरूपदोषदर्शनवते तद्विपरीतौदासीन्यस्वरूपावस्थानफलार्थिने तदुपायभूतामात्मैकत्वदर्शनात्मकां ब्रह्मविद्यामुपदिशति । अथैवं सति तदौदासीन्यस्वरूपावस्थाने फले प्राप्ते शास्त्रस्य प्रामाण्यं प्रत्यर्थित्वं निवर्तते । तदभावाच्छास्त्रस्यापि शास्त्रत्वं तं प्रति निवर्तत एव । तथा प्रतिपुरुषं परिसमाप्तं शास्त्रमिति न शास्त्रविरोधगन्धोऽप्यस्ति । अद्वैतज्ञानावसानत्वाच्छास्त्रशिष्यशासनादिद्वैतभेदस्य । अन्यतमावस्थाने हि विरोधः स्यादवास्थितस्येतररापेक्षत्वात्तु शास्त्रशिष्यशासनानां नान्यतमोऽप्यर्थात्तु । सर्वसमाप्तौ तु कस्य विरोध आशङ्क्येताद्वैते केवले शिवे सिद्धे । नाप्यविरोधताऽत एव । अथाप्यभ्युपगम्य ब्रूमः । द्वैताद्वैतात्मकत्वेऽपि शास्त्राविरोधस्य तुल्य-

शङ्क्यते । नाऽऽद्य इत्याह । अर्थेति । अवस्थाभेदादेकस्मिन्नपि पुरुषे काण्डद्वयस्य प्रामाण्यमविरुद्धमित्येवं स्थिते सत्युपनिषद्भ्यस्तत्त्वज्ञानोत्पत्त्यनन्तरं नान्तरीयकत्वेन प्राप्ते कैवल्ये पुरुषस्य नैराकाङ्क्ष्यं जायते न च निराकाङ्क्षं पुरुषं प्रति शास्त्रस्य शास्त्रत्वमस्ति ।

“प्रवृत्तिर्वा निवृत्तिर्वा नित्येन कृतकेन वा ।

पुंसां येनोपदिश्येत तच्छास्त्रमभिधीयते” ॥

इति न्यायात्कृतकृत्यं प्रति प्रवर्तकत्वादिविरहिणः शास्त्रत्वायोगादतो ज्ञानादूर्ध्वधर्म्यभावाद्विरोधासिद्धिरित्यर्थः । एकस्मिन्पुरुषे दर्शितन्यायं सर्वत्रातिदिशति । तथेति । ज्ञानादूर्ध्वं विरोधाभावमुपसंहरति । इति नेति । कल्पान्तरं प्रत्याह । अद्वैतेति । तत्त्वज्ञानात्पूर्वं भेदस्यावस्थितत्वात्तमाविद्यमादायाधिकारिभेदादवस्थाभेदाद्वा काण्डयोरविरोधसिद्धिरित्यर्थः । भेदभेदोपपादयति । अन्यतमेति । शिष्यादीनामन्यतमस्यैवावस्थानं चेदवस्थितस्येतरस्मिंश्च सापेक्षत्वान्न सोऽप्यवतिष्ठेत् । न च ज्ञानात्प्रागन्यतमस्यैवावस्थानं सर्वेषामेव तेषां यथाप्रतिभासमवस्थानादतो न पूर्वं विरोधशङ्केत्यर्थः ऊर्ध्वं विरोधशङ्काभावमधिकविवक्षयाऽनुवदति । सर्वेति । कथं कैवल्यं विरोधाभावस्य सत्त्वादित्याशङ्क्याऽऽह । नापीति । अद्वैतत्वादेवाभावस्यापि तत्त्वनिमज्जनादित्याह अत एवेति । अद्वितीयमेव ब्रह्म न द्वैतौद्वैतात्मकमित्युपपादितमिदानीं ब्रह्मणो द्वैताद्वैतात्मकत्वाभ्युपगमेऽपि विरोधो न शक्यते परिहर्तुमित्याह । अथापीति । तुल्य

१ घ. ज. 'भिप्रेत' । २ ख. छ. 'मतं पु' । ३ ख. ह. 'दिश्य पूर्वं प' । ४ क. 'स्थाप्राप्यं घ. ज. 'स्थाप' । ५ घ. ज. 'पेक्षितत्वा' । ६ ल. ग. घ. छ. ज. श. 'त्वाच्छास्त्र' । ७ घ. ज. 'ना' । ८ ख. ड. छ. 'रोधिता' । ९ घ. ज. न. 'यप्रा' । १० घ. 'पद्भिस्त' । ११ घ. अ. न. 'र्थः उक्तमे' । १२ ख. घ. छ. ज. ड. न. 'रोधाश' । १३ क. ख. छ. ड. 'तात्म' ।



त्वात् । यदाऽपि समुद्रादिबद्धैताद्वैतात्मकमेकं ब्रह्माभ्युपगच्छामो नान्य-  
द्वस्त्वन्तरं तदाऽपि भवदुक्ताच्छास्त्रविरोधान्न मुच्यामहे । कथम् । एकं  
हि परं ब्रह्म द्वैताद्वैतात्मकं तच्छोकमोहाद्यतीतत्वादुपदेशं न काङ्क्षति ।  
न चोपदेशाऽन्यो ब्रह्मणो द्वैताद्वैतरूपस्य ब्रह्मण एकस्यैवाभ्युपगमात् ।  
अथ द्वैतविषयस्यानेकत्वादन्योन्योपदेशो न ब्रह्मविषय उपदेश इति  
चेत् । तदा द्वैताद्वैतात्मकमेकमेव ब्रह्म नान्यदस्तीति विरुध्यते । यस्मि-  
न्द्वैतविषयेऽन्योन्योपदेशः सोऽन्यो द्वैतं चान्यदेवेति समुद्रदृष्टान्तो  
विरुद्धः । न च समुद्रोदकैकत्ववद्विज्ञानैकत्वे ब्रह्मणोऽन्यत्रोपदेशग्रहणा-  
दिकल्पना संभवति । न हि हस्तादिद्वैताद्वैतात्मके देवदत्ते वाक्कर्णयोर्दे-  
वदत्तैकदेशभूतयोर्वागुपदेशी कर्णः केवल उपदेशस्य ग्रहीता । देवदत्तस्तु  
नोपदेशा नाप्युपदेशस्य ग्रहीतेति कल्पयितुं शक्यते । समुद्रैकोदकात्मै-  
त्ववदेकविज्ञानवत्त्वादेवदत्तस्य । तस्माच्छ्रुतिन्यायविरोधश्चाभिप्रेतार्था-

त्वात्तदभ्युपगमो वृथेति शेषः । उक्तमेवोपपादयति । यदाऽपीति । द्वैताद्वैतात्मकं  
ब्रह्मोति पक्षे कथं विरोधो न समाधीयते द्वैतमद्वैतं चाधिकृत्य काण्डद्वयप्रामाण्यसंभवा-  
दित्याक्षिपति । कथामिति । किं ब्रह्मविषयः शास्त्रोपदेशः किंवाऽब्रह्मविषयः । प्रथमे  
द्वैताद्वैतरूपस्यैकस्यैव ब्रह्मणोऽभ्युपगमात्तस्य च नित्यमुक्तत्वान्नोपदेशः संभवतीत्याह ।  
एकं हीति । तस्योपदेशाभावे हेत्वन्तरमाह । न चेति । उपदेशा हि ब्रह्मणोऽन्योऽ-  
नन्यो वा । नाऽऽद्योऽभ्युपगमविरोधात् । न द्वितीयो भेदमन्तरेणोपदेशोपदेशक-  
भावासंभवादिति भावः । कल्पान्तरमुत्थापयति । अथेति । प्रतिज्ञाविरोधेन निराक-  
रोति । तदेति । किंच सर्वस्य ब्रह्मरूपत्वे यः समुद्रदृष्टान्तः स न स्यात्परस्परुपदेश-  
स्याब्रह्मविषयत्वादित्याह । यस्मिन्निति । अथ यथा फेनादिविकाराणां भिन्नत्वेऽपि  
समुद्रोदकात्मैत्वं तथा जीवादीनां भिन्नत्वेऽपि ब्रह्मस्वभावविज्ञानैक्याद्ब्रह्म सर्वमिति न  
विरुध्यते तत्राऽऽह । न चेति । सर्वस्य ब्रह्मत्वमङ्गीकृतं चेद्ब्रह्मविषय एवोपदेशः  
स्याद्वेदस्याविचारितरमणीयत्वादित्यर्थः । ननु नानारूपवस्तुसमुदायो ब्रह्म तत्र उपदेश-  
भेदादुपदेशोपदेशकभावो ब्रह्म तु नोपदेश्यमुपदेशकं चेति तत्राऽऽह । न हीति ।  
तत्र हेतुमाह । समुद्रोति । यथा समुद्रस्योदकात्मना फेनादिष्वेकत्वं तथा देवदत्तक्षे-  
प्रज्ञस्य वागाद्यवयवेष्वेकत्वेन विज्ञानवत्त्वान्न व्यवस्थासंभवस्तथा ब्रह्मण्यपि  
द्रष्टव्यमित्यर्थः । मतान्तरनिराकरणमुपसंहरति । तस्मादांति । आत्मैकरस्य-

१ ग. घ. ज. 'शं नाऽऽह' । २ च. द. 'त्मकत्वं' । ३ क. 'कत्ववि' । ४ द. 'नवलादे' ।  
५ क. 'पदिशति' । ६ क. 'त्मकत्वं' । ७ घ. ण. 'तत्त्वदे' । ८ ख. छ. 'न तद्विज्ञा' ।



## ॐ स्वं ब्रह्म ।

सिद्धिश्चैवंकल्पनायां स्यात् । तस्माद्यथाव्याख्यात एवास्माभिः पूर्णमह  
इत्यस्य मन्त्रस्यार्थः । ॐ स्वं ब्रह्मेति मन्त्रोऽयं चान्यत्राविनियुक्त इह ब्राह्म-  
णेन ध्यानकर्मणि विनियुज्यते । अत्र च ब्रह्मेति विशेष्याभिधानं स्वमिति  
विशेषणम् । विशेषणविशेष्ययोश्च सामानाधिकरण्येन निर्देशो नीलोत्पल-  
वत्स्वं ब्रह्मेति । ब्रह्मशब्दो बृहद्वस्तुमात्रास्पदोऽविशेषितोऽतो विशेष्यते  
स्वं ब्रह्मेति । यत्तत्स्वं ब्रह्म तदोशब्दवाच्यमोशब्दस्वरूपमेव बोधयथाऽपि  
सामानाधिकरण्यमविरुद्धम् । इह च ब्रह्मोपासनसाधनत्वार्थमोशब्दः प्रयुक्तः ।  
तथाच श्रुत्यन्तरात् “एतदालम्बनं श्रेष्ठमेतदालम्बनं परम्” “ओमित्या-  
त्मानं युञ्जीत” “ओमित्येतेनैवाक्षरेण परं पुरुषमभिध्यायीत” “ओमि-

प्रतिपादिका श्रुतिन्यायश्च सावयवस्यानेकात्मकस्येत्यादावुक्तः । अभिप्रेतार्थासि-  
द्धिर्भवत्कल्पनानर्थक्यं चेत्यादिना दर्शिता । एवंकल्पनायामेकानेकात्मकं ब्रह्मे-  
त्यभ्युपगतावित्यर्थः । परकीयव्याख्यानासंभवे फलितमाह । तस्मादिति । ध्यानशे-  
षत्वेनोपनिषदर्थं ब्रह्मानूद्य तद्विधानार्थं तस्मिन्विनियुक्तं मन्त्रमुत्थापयति । ॐ  
स्वमिति । इषे त्वेत्यादिवत्तस्य कर्मान्तरे विनियुक्तत्वमाशङ्क्याऽऽह । अयं चेति ।  
विनियोजकाभावादिति भावः । तर्हि ध्यानेऽपि नायं विनियुक्तो विनियोजकाभावा-  
विशेषादित्याशङ्क्याऽऽह । इहेति । स्वं पुराणमित्यादि ब्राह्मणं तस्य च विनियोज-  
कत्वं ध्यानसमवेतार्थप्रकाशनसामर्थ्यात् । यद्यपि मन्त्रनिष्ठं सामर्थ्यं विनियोजकं  
तथाऽपि मन्त्रब्राह्मणयोरेकार्थत्वाद्ब्राह्मणस्य सामर्थ्यद्वारा विनियोजकत्वमविरुद्धमिति  
भावः । अत्रेति मन्त्रोक्तिः । विशेषणविशेष्यत्वे यथोक्तसामानाधिकरण्यं हेतूकरोति ।  
विशेषणोक्तिः । ब्रह्मेत्युक्ते सत्याकाङ्क्षाभावार्त्तिक विशेषणेनेत्याशङ्क्याऽऽह । ब्रह्मशब्द  
इति । निरुपाधिकस्य सोपाधिकस्य वा ब्रह्मणो विशेषणत्वेऽपि कथं तस्मिन्नोशब्द-  
प्रवृत्तिरित्याशङ्क्याऽऽह । यत्तदिति । किमिति यथोक्ते ब्रह्मण्योशब्दो मन्त्रे  
प्रयुज्यते तत्राऽऽह । इह चेति । ॐशब्दो ब्रह्मोपासने साधनमित्यत्र मानमाह ।  
तथा चेति । सापेक्षं श्रेष्ठ्यं वारयति । परमिति । आदिशब्देन प्रणवो धनुरित्यादि  
गृह्यते । ॐ ब्रह्मेति सामानाधिकरण्योपदेशस्य ब्रह्मोपासने साधनत्वमोकारस्येत्यस्मा-

१ च. इ. इत्येतस्य । २ घ. ब्रह्मोमितिशं । ३ घ. ज. 'र्थमोमितिशं' । ४ ख. ड. छ.  
'यीतेति । ओ' । ५ क. 'गतेऽपीत्यं' । छ. ड. 'गच्छतोऽपीत्यं' । ६ घ. ण. 'सनसा' ।



## स्वं पुराणं वायुरं स्वमिति ह स्माऽऽह कौरव्यायणीपुत्रो

त्येवं ध्यायथ आत्मानम्'' इत्योदेः । अन्यार्थासंभवाच्चोपदेशस्य । यथाऽ-  
न्यत्रोमिति शंसत्योमित्युद्गायतीत्येवमादौ स्वाध्यायारम्भापवर्गयोश्चोका-  
रप्रयोगो विनियोगादवगम्यते न च तथाऽर्थान्तरमिहावगम्यते । तस्मा-  
द्ध्यानसाधनत्वेनैवेहोकारशब्दस्योपदेशः । यद्यपि ब्रह्मात्मादिशब्दा  
ब्रह्मणो वाचकास्तथाऽपि श्रुतिप्रामाण्याद्ब्रह्मणो नेदिष्टमभिधानमोकारः ।  
अत एव ब्रह्मप्रतिपत्ताविदं परं साधनम् । तच्च द्विप्रकारेण प्रतीकत्वेना-  
भिधानत्वेन च । प्रतीकत्वेन । यथा विष्ण्वादिप्रतिमाऽभेदेनैवेमोकारो  
ब्रह्मेति प्रतिपत्तव्यः । तथा ह्योकारालम्बनस्य ब्रह्म प्रसीदात्—

“एतदालम्बनं श्रेष्ठमेतदालम्बनं परम् ।

एतदालम्बनं ज्ञात्वा ब्रह्मलोके महीयते ” ॥

इति श्रुतेः । तत्र स्वमिति भौतिके स्वे प्रतीतिर्मा भूदित्याह । स्वं पुराणं चिरं-  
तनं स्वं परमात्माकाशमित्यर्थः । यत्तत्परमात्माकाशं पुराणं स्वं तच्चक्षुरा-  
द्यविषयत्वान्निरालम्बनमशक्यं ग्रहीतुमिति श्रद्धाभक्तिभ्यां भावविशेषेण  
चोकार आवेशयति । यथा विष्ण्वङ्गाङ्कितायां शिलादिप्रतिमायां विष्णुं  
लोक एवम् । वायुरं स्वं वायुरस्मिन्विद्यत इति वायुरं स्वं स्वमात्रं स्वाम-  
त्युच्यते न पुराणं स्वमित्येवमाह स्म । कोऽसौ । कौरव्यायणीपुत्रः ।

दर्थान्तरासंभवाच्च तस्य तत्साधनत्वमेष्टव्यमित्याह । अन्यार्थेति । एतदेव प्रपञ्चयति ।  
यथेत्यादिना । अन्यत्रेति तैत्तिरीयश्रुतिग्रहणम् । अपवर्गः स्वाध्यायावसानम् । अर्था-  
न्तरावगतेरभावे फलितमाह । तस्मादिति । ननु शब्दान्तरेष्वपि ब्रह्मवाचकेषु सत्सु  
किमित्योशब्द एव ध्यानसाधनत्वेनोपदिश्यते तत्राऽऽह । यद्यपीति । नेदिष्टं निक-  
टतमं संप्रियतममित्यर्थः । प्रियतमत्वप्रयुक्तं फलमाह । अत एवेति । साधनत्वेऽवा-  
न्तरविशेषं दर्शयति । तच्चेति । प्रतीकत्वेन कथं साधनत्वमिति पृच्छति । प्रतीकत्वे-  
नेति । कथमित्यध्याहारः । परिहरति । यथेति । ओंकारो, ब्रह्मेति प्रतिपत्तौ किं स्यात्त-  
दाह । तथा हीति । मन्त्रमेवं व्याख्याय ब्राह्मणमवतार्य व्याचष्टे । तत्रेत्यादिना ।  
मन्त्रः सप्तम्यर्थः । ननु यथोक्तं तत्त्वं स्वेनैव रूपेण प्रतिपत्तुं शक्यते किं प्रतीकोपदेशो-  
नेत्याशङ्क्याऽऽह । यत्तदिति । भावविशेषो बुद्धेर्विषयपारवश्यं परिहृत्य प्रत्यग्ब्रह्म-  
ज्ञानाभिमुख्यम् । ओंकारे ब्रह्मावेशनमुदाहरणेन द्रढयति । यथेति । कल्पान्तरमाह ।  
वायुरामित्यादिना । किमिति सूत्राधिकरणमव्याकृतमाकाशमत्र गृह्यते तत्राऽऽह ।

१ ग. घ. ज. 'त्यादि। अ' । २ क. ख. ड. च. छ. 'नैवोका' । ३ क. ख. ग. ड. ज. छ. ड.  
'यां शैला' । ४ घ. ण. 'वात्तस्य' । ५ घ. ख. ण. 'मं प्रि' ।



वेदोऽयं ब्राह्मणा विदुर्वेदेनेन यद्वेदितव्यम् । इति बृहदा-  
रण्यकोपनिषदि पञ्चमाध्यायस्य प्रथमं ब्राह्मणम् ॥१॥

वायुरे हि स्वे मुख्यः स्वशब्दव्यवहारस्तस्मान्मुख्ये संप्रत्ययो युक्त इति  
मन्यते । तत्र यदि पुराणं स्वं ब्रह्म निरुपाधिस्वरूपं यदि वा वायुरं स्वं सोपा-  
धिकं ब्रह्म सर्वथाऽप्योकारः प्रतीकत्वेनैव प्रतिमावत्साधनत्वं प्रतिपद्यते ।  
“एतद्वै सत्यकाम परं चापरं च ब्रह्म यदोकारः” इति श्रुत्यन्तरात् । केवलं  
स्वशब्दार्थे विप्रतिपत्तिः । वेदोऽयमोकारो वेदं विजानात्यनेन यद्वेदितव्यम् ।  
तस्माद्वेदोऽयमोकारो वाचकोऽभिधानम् । तेनाभिधानेन यद्वेदितव्यं ब्रह्म  
प्रकाशमोनमभिधीयमानं वेदसाधको विजानात्युपलभते । तस्माद्वेदोऽ-  
यमिति ब्राह्मणा विदुः । तस्माद्ब्राह्मणानामभिधानत्वेन साधनत्वमभिप्रेत-  
मोकारस्य । अथवा वेदोऽयमित्याद्यर्थवादः । कथमोकारो ब्रह्मणः प्रती-  
कत्वेन विहितः । ॐ स्वं ब्रह्मेति सामानाधिकरण्यात्तस्य स्तुतिरिदानीं  
वेदत्वेन । सर्वो ह्ययं वेदोऽयमोकार एव । एतत्प्रभव एतदात्मकः सर्व  
ऋग्यजुःसामादिभेदभिन्न एष ओकारः “तद्यथा शङ्कुना सर्वाणि पर्णा-  
नि” इत्यादिश्रुत्यन्तरात् । इतश्चायं वेदोऽयमोकारो यद्वेदितव्यं तत्सर्वं  
वेदितव्यमोकारेणैव वेदेनेनातोऽयमोकारो वेदः । इतरस्यापि वेदस्य

वायुरे हीति । तदेव भूताकाशात्मना विपरिणतमिति भावः । तर्हि पक्षद्वये संप्लवमाने कः  
सिद्धान्तः स्यादित्याशङ्क्याधिकारिभेदमाश्रित्याऽऽह । तत्रेति । श्रुत्यन्तरस्यान्यथासि-  
द्धिसंभवादोकारस्य प्रतीकत्वेऽपि विप्रतिपत्तिमाशङ्क्याऽऽह । केवलमिति । इतरत्र  
विप्रतिपत्तिद्योतकाभावादिति भावः । प्रतीकपक्षमुपपाद्याभिवानपक्षमुपपादयति ।  
वेदोऽयमिति । तदेव प्रपञ्चयति । तेनेति । वेदेत्यत्राऽऽदौ तच्छब्दो द्रष्टव्यः ।  
ब्राह्मणा विदुरिति विशेषनिर्देशस्य तात्पर्यमाह । तस्मादिति ।  
प्रतीकपक्षेऽपि वेदोऽयमित्यादिग्रन्थो निर्वहतीत्याह । अथवेति । विध्यभावे कथम-  
र्थवादः संभवतीत्याशङ्क्यं परिहरति । कथमित्यादिना । वेदत्वेन स्तुतिमोकारस्य  
संग्रहविवरणाभ्यां दर्शयति । सर्वो हीति । ॐकारे सर्वस्य नामजातस्यान्तर्भावे  
प्रमाणमाह । तद्यथेति । तत्रैव हेत्वन्तरमवतार्य व्याकरोति । इतश्चेति । वेदितव्यं  
परमपरं वा ब्रह्म । ‘द्वे ब्रह्मणी वेदितव्ये’ इति श्रुत्यन्तरात् । तद्वेदनसाधनत्वेऽपि कथ-  
मोकारस्य वेदत्वमित्याशङ्क्याऽऽह । इतरस्यापीति । अत एव वेदितव्यवेदनहेतु-

१ ग. च. ड. यद्यपि । २ स. छ. ‘नत्वेन प्र’ । ३ घ. ज. वेदो । ४ घ. ड. यस्माद्वे’ । ५ घ.  
ज. ‘मात्मान’ । ६ क. स. म. छ. ष. ड. ‘व्यं यत्तत्’ । ७ घ. ष. ण. च ।



त्रयाः प्राजापत्याः प्रजापतौ पितरि  
ब्रह्मचर्यमूषुर्देवा मनुष्या असुरा  
उषित्वा ब्रह्मचर्यं देवा ऊचुर्ब्रवीतु नो  
भवानिति तेभ्यो हैतदक्षरमुवाच द इति

वेदत्वमत एव । तस्माद्विशिष्टोऽयमोकारः साधनत्वेन प्रतिपत्तव्य इति ।  
अथवा वेदः सः । कोऽसौ । यं ब्राह्मणा विदुरोकारम् । ब्राह्मणानां ह्यसौ  
प्रणवोद्गीथादिविकल्पैर्विज्ञेयः । तस्मिन्निह प्रयुज्यमाने साधनत्वेन सर्वो  
वेदः प्रयुक्तो भवतीति ॥ १ ॥ इति बृहदारण्यकोपनिषद्भाष्ये पञ्चमाध्या-  
यस्य प्रथमं ब्राह्मणम् ॥ १ ॥

अधुना दमादिसाधनत्रयविधानार्थोऽयमारम्भः । त्रयास्त्रिसंख्याकाः  
प्राजापत्याः प्रजापतेरपत्यानि प्राजापत्यास्ते किं प्रजापतौ पितरि ब्रह्म-  
चर्यं शिष्यत्वेन वृत्ते ब्रह्मचर्यस्य प्राधान्याच्छिष्याः सन्तो ब्रह्मचर्यमूषुरुषि-  
तवन्त इत्यर्थः । के ते । विशेषतो देवा मनुष्या असुराश्च । ते चोषित्वा  
ब्रह्मचर्यं किमकुर्वन्त्युच्यते । तेषां देवा ऊचुः पितरं प्रजापतिम् ।  
किमिति । ब्रवीतु कथयतु नोऽस्मभ्यं यदनुशासनं भवानिति । तेभ्य  
एवमर्थिभ्यो हैतदक्षरं वर्णमात्रमुवाच द इति । उक्त्वा च तान्पप्रच्छ

त्वाद्वेत्यर्थः । प्रतीकपक्षे वाक्ययोजनां निगमयति । तस्मादिति । अभिधानपक्षे  
प्रतीकपक्षे चैकं वाक्यमेकैकत्र योजयित्वा पक्षद्वयेऽपि साधारण्येन योजयति । अथ-  
वेति । तस्य पूर्वोक्तेर्नीत्या वेदत्वे लाभं दर्शयति । तस्मिन्निति । ओंकारस्य ब्रह्मोपा-  
स्तिसाधनत्वमित्थं सिद्धमित्युपसंहर्तुमिति शब्दः ॥ १ ॥ इति बृहदारण्यकोपनिषद्भा-  
ष्यटीकायां पञ्चमाध्यायस्य प्रथमं ब्राह्मणम् ॥ १ ॥

ब्राह्मणान्तरस्य तात्पर्यमाह । अधुनेति । तद्विधानं सर्वोपास्तिशेषत्वेनेति द्रष्ट-  
व्यम् । आख्यायिकाप्रवृत्तिरारम्भः । पितरि ब्रह्मचर्यमूषुरिति संबन्धः । प्रजापतिस-  
मीपे ब्रह्मचर्यवासमात्रेण किमित्यसौ देवादिभ्यो हितं ब्रूयादित्याशङ्क्याऽऽह ।  
शिष्यत्वेति । शिष्यभावेन वृत्तेः संबन्धिनो ये वर्मास्तेषां मध्ये ब्रह्मचर्यस्येत्यादि  
योज्यम् । तेषामिति निर्धारणे षष्ठी । ऊहापोहशक्तानामेव शिष्यत्वमिति द्योतनार्थो

१ ग. भगवां । २ क. झ. छ. झ. 'स्मिन्प्रयु' । ३ क. च. झ. ट. 'ष्यवृ' । ४ क. 'पति प्रति ।  
किं । ५ घ. ण. चैकं च वा । अ. च । ६ अ. ण. 'करीया । ७ क. झ. छ. ट. ब्रह्मण उवा । ८ क.  
झ. घ. छ. ट. ण. शिष्येति ।



व्यज्ञासिष्टा ३ इति व्यज्ञासिष्मेति होचु-  
 दाम्यतेति न आत्थेत्योमिति होवाच व्यज्ञा-  
 सिष्टेति ॥ १ ॥ अथ हैनं मनुष्या ऊचुर्ब्रवीतु  
 नो भवानिति तेभ्यो हैतदेवाक्षरमुवाच द इति  
 व्यज्ञासिष्टा ३ इति व्यज्ञासिष्मेति होचुर्द-  
 तेति न आत्थेत्योमिति होवाच व्यज्ञासिष्टेति  
 ॥ २ ॥ अथ हैनमसुरा ऊचुर्ब्रवीतु नो भवा-  
 निति तेभ्यो हैतदेवाक्षरमुवाच द इति व्यज्ञा-  
 सिष्टा ३ इति व्यज्ञासिष्मेति होचुर्दयध्व-  
 मिति न आत्थेत्योमिति होवाच व्यज्ञासिष्टेति

पिता किं व्यज्ञासिष्टा ३ इति । मयोपदेशार्थमभिहितस्याक्षरस्यार्थं  
 विज्ञातवन्त आहोस्विन्नेति । देवा ऊचुर्व्यज्ञासिष्मेति विज्ञातवन्तो वयम् ।  
 यद्येवमुच्यतां किं मयोक्तमिति । देवा ऊचुर्दाम्यतादान्ता यूयं स्वभाव-  
 तोऽतो दान्ता भवतेति नोऽस्मानात्थ कथयसि । इतर आहोमिति  
 सम्यग्व्यज्ञासिष्टेति ॥ १ ॥

समानमन्यत् । स्वभावतो लुब्धा यूयमतो यथाशक्ति संविभजत  
 दत्तेति नोऽस्मानात्थ किमन्यद्ब्रूयान्नो हितमिति मनुष्याः ॥ २ ॥

तथाऽसुरा दयध्वमिति । क्रूरा यूयं हिंसादिपराभतो दयध्वं प्राणिषु

इशब्दः । विचारार्थां लुतिरित्यङ्गीकृत्य प्रश्नमेव व्याचष्टे । मयेति । ॐमित्यनुज्ञामेव  
 विभजते । सम्यगिति ॥ १ ॥

समानत्वेनोत्तरस्य सर्वस्यैवार्थवादस्याव्याख्येयत्वे प्राप्ते दत्तेत्यत्र तात्पर्यमाह ।  
 स्वभावत इति । दानमेव लोभत्यागरूपमुपदिष्टमिति कुर्वो निर्दिष्टं<sup>१</sup> किं न्यदेव हितं  
 किञ्चिदादिष्टं किं न स्यादित्याशङ्क्याऽऽह । किमन्यदिति ॥ २ ॥

यथा देवा मनुष्याश्च स्वाभिप्रायानुसारेण दकारैश्रवणे सत्यर्थं जगृहुस्त्वथेति यावत् ।  
 दयध्वमित्यत्र तात्पर्यमीरयति । क्रूरा इति । हिंसादीत्यादिशब्देन परस्वापहारादि

१ ग. भगवां । २ ग. भगवां । ३ स. छ. अ. द. ण. 'तोऽनिष्टं' । ४ क. स. घ. छ. द.  
 ण. 'दं किमन्य' । ५ क. 'रत्रयश्च' ।



तदेतदेवैषा दैवी वागनुवदति स्तनयित्नुर्द द द  
इति दाम्यतदत्त दयध्वमिति तदेतत्रयं शिक्षेदमं  
दानंदयामिति ॥ ३ ॥ इति बृहदारण्यकोपनिषदि  
पञ्चमाध्यायस्य द्वितीयं ब्राह्मणम् ॥ २ ॥

दयां कुरुतेति । तदेतत्प्रजापतेरनुशासनमद्याप्यनुवर्तत एव । यः पूर्वं  
प्रजापतिर्देवादीननुशशास सोऽद्याप्यनुशास्त्येव देव्या स्तनयित्नुलक्ष-  
णया वाचा । कथमेषा श्रूयते दैवी वाक्काऽसौ स्तनयित्नुर्द द द इति दाम्यत  
दत्त दयध्वमित्येषां वाक्यानामुपलक्षणाय त्रिर्दकार उच्चार्यतेऽनु-  
कृतिर्न तु स्तनयित्नुशब्दस्त्रिरेव संख्यानियमस्य लोकेऽप्रासिद्धत्वात् ।  
यस्मादद्यापि प्रजापतिर्दाम्यत दत्त दयध्वमित्यनुशास्त्येव तस्मात्कार-  
णादेतन्नयम् । किं तन्नयमित्युच्यते दमं दानं दयामिति शिक्षेदुपादद्यात्प्र-  
जापतेरनुशासनमस्माभिः कर्तव्यमित्येवं मतिं कुर्यात् । तथा च स्मृतिः—

“त्रिविधं नरकस्येदं द्वारं नाशनमात्मनः ।

कामः क्रोधस्तथा लोभस्तस्मादेतन्नयं त्यजेत्”

इति । अस्य हि विधेः शेषः पूर्वः । तथाऽपि देवादीनु-  
द्दिश्यै किमर्थं दकारत्रयमुच्चारितवान्प्रजापतिः पृथगनुशासनार्थिभ्यः ।

पृच्छते । प्रजापतेरनुशासनं प्रागासीदित्यत्र लिङ्गमाह । तदेतादिति । अनुशास-  
नस्यानुवृत्तिमेव व्याकरोति । यः पूर्वांमिति । द इति विसंधिकरणं सर्वत्र  
वर्णान्तरभ्रमापोहार्थम् । यथा दकारत्रयमत्र विवक्षितं तथा स्तनयित्नुशब्देऽपि  
त्रित्वं विवक्षितं चेत्प्रसिद्धिविरोधः स्यादित्याशङ्क्याऽऽह । अनुकृतिरिति । दश-  
ब्दानुकारमात्रमत्र विवक्षितं न तु स्तनयित्नुशब्दे त्रित्वं प्रमाणाभावादित्यर्थः । प्रकृ-  
तस्यार्थवादस्य विविपर्यवसायित्वं फलितमाह । यस्मादिति । उपादानप्रकारमेवा-  
भिनयति । प्रजापतेरिति । श्रुतिसिद्धविध्यनुसारेण भगवद्वाक्यप्रवृत्तिं दर्शयति । तथा  
चेति । तदेतन्नयं शिक्षेदित्येष विविश्चेत्कृतं त्रयाः प्रजापत्या इत्यादिना ग्रन्थेनेत्या-  
शङ्क्य यस्मादित्यादिना सूचितमाह । अस्याति । सर्वैरेव त्रयमनुष्ठेयं चेत्तर्हि देवा-  
दीनुद्दिश्य दकारत्रयोच्चारणमनुपपन्नमिति शङ्कते । तथेति । दंमादित्रयस्य सर्वैरनुष्ठे-  
यत्वे सतीति यावत् । किंच पृथक्पृथगनुशामनार्थिनो देवादयस्तेभ्यो दकारमात्रोच्चा-  
रणेनापेक्षितमनुशासनं सिध्यतीत्याह । पृथार्गाति । किमर्थमित्यादिना पूर्वेण संबन्धः ।

१ च. द. एवं यः । २ स. छ. द. 'इत्य तन्न किं' । ३ घ. ज. 'मिनः । ते । ४ घ. द द द  
इ । ५ घ. न. ण. 'ति । श' । ६ घ. अ. ण. 'शने प्र' । ७ क. स. छ. द. तच्चेति ।



ते वा कथं विवेकेन प्रतिपन्नाः प्रजापतेर्मनोगतं समानेनैव दकारवर्ण-  
मात्रेणेति पराभिप्रायज्ञा विकल्पयन्ति । अत्रैक आहुरदान्तत्वादानत्वा-  
दयालुत्वैरपराधित्वमात्मनो मन्यमानाः शङ्किता एव प्रजापतावूषुः किं  
नो वक्ष्यतीति । तेषां च दकारश्रवणमात्रादेवाऽऽत्माशङ्कावशेन तदर्थ-  
प्रतिपत्तिरभूत् । लोकेऽपि हि प्रसिद्धं पुत्राः शिष्याश्चानुशास्याः सन्तो  
दोषाभिवर्तयितव्या इति । अतो युक्तं प्रजापतेर्दकारमात्रोच्चारणम् ।  
दमादित्रये च दकारान्वयादात्मनो दोषानुक्षप्येण देवादीनां विवेकेन  
प्रतिपत्तुं चेति । फलं त्वेतदात्मदोषज्ञाने सति दोषाभिवर्तयितुं शक्ये-  
'तेऽल्पेनाप्युपदेशेन यथा देवादयो दकारमात्रेणेति । नन्वेतत्रयाणां  
देवादीनामनुशासनं देवादिभिरप्येकैकमेवोपादेयमद्यत्वेऽपि न तु त्रयं

दकारमात्रमुच्चारयतोऽपि प्रजापतेर्विभागेनानुशासनमभिसंहितमित्याशङ्क्याऽऽह । ते  
वेति । त्रयं सर्वैरनुष्ठेयमिति परस्य सिद्धान्तिनोऽभिप्रायस्तदभिज्ञाः सन्तो यथोक्तं-  
नीत्या विकल्पयन्तीति योजना । पराभिप्रायज्ञा इत्युपहासो वा परस्य प्रजापतेर्मनु-  
ष्यादीनां चाभिप्रायज्ञा इति । ननुलेखी वा पाठः । एकीयं परिहारमुत्थापयति ।  
अत्रेति । अस्तु तेषामेषो शङ्का तथाऽपि दकारमात्रात्कीदृशी प्रतिपत्तिरित्याशङ्क्याऽऽह ।  
तेषां चेति । तदर्थो दकारार्थो दमादिस्तस्य प्रतिपत्तिस्त्वेद्वारेणादान्तत्वादिनिवृ-  
त्तिरासीदित्यर्थः । किमिति प्रजापतेर्दोषज्ञापनद्वारेण ततो देवादीननुशास्यान्दोषा-  
भिवर्तयिष्यति तत्राऽऽह । लोकेऽपीति । दकारोच्चारणस्य प्रयोजने सिद्धे फलित-  
माह । अत इति । यत्तुक्तं ते वा कथमित्यादि तत्राऽऽह । दमादीति । प्रतिपत्तुं  
च युक्तं दमादीति शेषः । इतिशब्दः स्वयूध्यमतसमाप्त्यर्थः । परोक्तं परिहारम-  
ङ्गीकृत्याऽऽख्यायिकातात्पर्यं सिद्धान्ती ब्रूते । फलं त्विति । निज्ञातदोषा देवादयो  
यथा दकारमात्रेण ततो निवर्त्यन्त इति शेषः । इतिशब्दो दार्ष्टान्तिकप्रदर्शनार्थः । विशि-  
ष्टान्प्रत्यनुशासनस्य प्रवृत्तत्वादस्माकं तदभावादनुपादेयंदमादीति शङ्कते । नन्विति ।  
किंच देवादिभिरपि प्रातिस्विकानुशासनवशादेकैकमेव दमाद्यनुष्ठेयं न तत्रयमि-  
त्याह । देवादिभिरिति । यथा पूर्वस्मिन्काले देवादिभिरेकैकमेवोपादेयमित्युक्तं तथा  
वर्तमानेऽपि काले मनुष्यैरेकैकमेव कर्तव्यं पूर्वाचारानुसारान्न तु त्रयं शिक्षितव्यं  
तथा च कस्यायं विधिरित्याह । अद्यत्वेऽपीति । आचारप्रामाण्यमाश्रित्य परिहरति ।

१ क. स. 'रमा' । २ घ. 'यन्तीति । अ' । ३ क. 'दातृत्वा' । ४ ख. ड. छ. स. 'वाऽऽत्मश' ।  
५ क. स. ड. 'क्यन्तेऽल्पे' । ६ स. छ. 'तेऽन्येना' । ७ अ. ण. 'त्तरीत्या' । ८ क. स. छ. ड. नञ  
उक्ते' । ९ क. ड. 'मेव श' । स. छ. 'मेवाऽऽश' । १० स. 'स्तत्तद्वा' । ११ घ. ञ. ण. न त्रय' ।



मनुष्यैः शिक्षितव्यमिति । अत्रोच्यते । पूर्वेर्देवादिभिर्विशिष्टैरनुष्ठितमे-  
तन्नयं तस्मान्मनुष्यैरेव शिक्षितव्यमिति । तत्र दयालुत्वस्याननुष्ठेयत्वं  
स्यात्कथमसुरैरप्रशस्तैरनुष्ठितत्वादिति चेत् । न तुल्यत्वाभ्यांणामतोऽ-  
न्योऽत्राभिप्रायः प्रजापतेः पुत्रा देवार्दयस्त्रयः पुत्रेभ्यश्च हितमेव पित्रो-  
पदेष्टव्यम् । प्रजापतिश्च हितज्ञो नान्यथोपदिशति । तस्मात्पुत्रानुशासनं  
प्रजापतेः परममेतद्धितम् । अतो मनुष्यैरेवेतन्नयं शिक्षितव्यमिति ।  
अथवा न देवा असुरा वाऽन्ये केचन विद्यन्ते मनुष्येभ्यः । मनुष्याणा-  
मेवादान्ता येऽन्यैरुत्तमैर्गुणैः संपन्नास्ते देवा लोभप्रधाना मनुष्यास्तथा  
हिंसापराः क्रूरा असुरास्त एव मनुष्या अदान्तत्वादिदोषत्रयमपेक्ष्य  
देवादिशब्दभाजो भवन्तीतरांश्च गुणान्सत्त्वरजस्तमांस्यपेक्ष्य । अतो  
मनुष्यैरेव शिक्षितव्यमेतन्नयमिति । तदपेक्षयैव प्रजापतिनोपदिष्टत्वात् ।  
तथा हि मनुष्या अदान्ता लुब्धाः क्रूराश्च दृश्यन्ते । तथाच स्मृतिः—

अत्रेति । इत्येकैकमेव नोपादेयमिति शेषः । दयालुत्वस्यानुष्ठेयत्वमाक्षिपति । तत्रेति ।  
मध्ये दमादीनामिति यावत् । असुरैरनुष्ठितत्वेऽपि दयालुत्वमनुष्ठेयं हितसाधनत्वादा-  
नादिवदिति परिहरति । नेत्यादिना । देवादिषु प्रजापतेरविशेषात्तेभ्यस्तदुपदिष्टम-  
द्यत्वेऽपि सर्वमनुष्ठेयमित्यर्थः । हितस्यैवोपदेष्टव्यत्वेऽपि तदज्ञानात्प्रजापतिरन्यथोपदि-  
शतीत्याशङ्क्याऽऽह । प्रजापतिश्चेति । हितज्ञस्य पितुरहितोपदेशित्वाभावस्तस्मा-  
दित्युक्तः । विशिष्टैरनुष्ठितस्यास्मदादिभिरनुष्ठेयत्वे फलितमाह । अत इति । प्रजा-  
पत्या देवादयो विश्रवन्तः सन्तीत्यर्थवादस्य यथाश्रुतेऽर्थे प्रामाण्यमभ्युपगम्य दका-  
रत्रयस्य तात्पर्यं सिद्धमिति वक्तुमिति शब्दः । संपत्तिं कर्मभीमांसकमतमनुसृत्याऽऽह ।  
अथवेति । कथं मनुष्येष्वेव देवासुरत्वं तत्राऽऽह । मनुष्याणामिति । अन्ये गुण-  
ज्ञानादयः । किं पुनर्मनुष्येषु देवादिशब्दप्रवृत्तौ निमित्तं तदाह । अदान्तत्वादीति ।  
देवादिशब्दप्रवृत्तौ निमित्तान्तरमाह । इतरांश्चेति । मनुष्येष्वेव देवादिशब्दप्रवृत्तौ  
फलितमाह । अत इति । इतिशब्दो विन्युपपत्तिप्रदर्शनार्थः । मनुष्यैरेव अयं  
शिक्षितव्यमित्यत्र हेतुमाह । तदपेक्षयोति । मनुष्याणामेव देवादिभावे प्रमाणमाह ।  
तथा हीति । अयं शिक्षितव्यमित्यत्र स्मृतिमुदाहरति । तथाचेति । इतिशब्दो

१ घ. ज. 'रेवं च शि' । २ ख. ड. छ. ट. 'व च शि' । ३ घ. च. 'याणां म' । ४ ख. घ.  
ड. च. छ. ज. झ. ट. 'दयः' । ५ ख. ग. घ. च. छ. झ. ट. 'रमे' । ६ क. 'व हि शि' । ७ च.  
ड. 'प्याश्वादा' । ८ घ. 'त्वे फलितेऽपि' । ९ ख. घ. च. ज. 'पदेक्ष्यती' ।



एष प्रजापतिर्यद्दृदयमेतद्ब्रह्मैतत्सर्वं तदेतन्नय-  
क्षरं हृदयमिति हृ इत्येकमक्षरमभिहरन्त्यस्मै

“कामः क्रोधस्तथा लोभस्तस्मादेतन्नयं त्यजेत्”

इति ॥ ३ ॥ इति बृहदारण्यकोपनिषद्भाष्ये पञ्चमाध्यायस्य द्वितीयं  
ब्राह्मणम् ॥ २ ॥

दमादिसाधनत्रयं सर्वोपासनशेषं विहितम् । दान्तोऽलुब्धो दयालुः  
सन्सर्वोपासनेष्वधिक्रियते । तत्र निरुपाधिकस्य ब्रह्मणो दर्शनमतिक्रान्त-  
मथाधुना सोपाधिकस्य तस्यैवाभ्युदयफलानि वक्तव्यानीत्येवमर्थोऽयमा-  
रम्भः । एष प्रजापतिर्यद्दृदयं प्रजापतिरनुशास्तीत्यनन्तरमेवाभिहितम् ।  
कः पुनरसावनुशास्ता प्रजापतिरिति । उच्यते । एष प्रजापतिः ।  
कोऽसौ यद्दृदयं हृदयमिति हृदयस्था बुद्धिरुच्यते । यस्मिन्शाकल्य-  
ब्राह्मणान्ते नामरूपकर्मणामुपसंहार उक्तो दिग्ब्रह्मद्वारेण तदेतत्सर्व-  
भूतप्रतिष्ठं सर्वभूतात्मभूतं हृदयं प्रजापतिः प्रजानां स्रष्टा । एतद्ब्रह्म बृह-  
न्त्वात्सर्वात्मत्वाच्च ब्रह्म । एतत्सर्वम् । उक्तं पञ्चमाध्याये हृदयस्य सर्व-  
त्वम् । तत्सर्वं यस्मात्तस्मादुपास्यं हृदयं ब्रह्म । तत्र हृदयनामाक्षरविष-  
यमेव तावदुपासनमुच्यते । तदेतद्दृदयमिति नाम त्र्यक्षरं त्रीण्यक्षराण्य-  
स्येति त्र्यक्षरम् । कानि पुनस्तानि त्रीण्यक्षराण्युच्यन्ते । हृ इत्येकमक्ष-  
रम् । अभिहरन्ति हृतेराहृतिकर्मणो हृ इत्येतद्रूपमिति यो वेद

ब्राह्मणसमाख्यर्थः ॥ ३ ॥ इति बृहदारण्यकोपनिषद्भाष्यटीकायां पञ्चमाध्यायस्य  
द्वितीयं ब्राह्मणम् ॥ २ ॥

सार्थवादेन विधिना सिद्धमर्थमनुवदाति । दमादीति । कथं तस्य सर्वोपासनशेषत्वं  
तदाह । दान्त इति । अलुब्ध इति च्छेदः । संप्रत्युत्तरसंदर्भस्य तात्पर्यं  
वक्तुं भूमिकां करोति । तत्रेति । काण्डद्वयं सप्तम्यर्थः । अनन्तरसंदर्भस्य तात्पर्यमाह ।  
अथेति । पापक्षयादिरभ्युदयस्तत्फलान्युपासनानीति शेषः । अनन्तरब्राह्मणमादाय  
तस्य संगतिमाह । एष इत्यादिना । उक्तस्य हृदयशब्दार्थस्य पाश्चात्तिकत्वं दर्शय-  
न्प्रजापतित्वं साधयति । यस्मिन्निति । कथं हृदयस्य सर्वत्वं तदाह । उक्तामिति ।  
सर्वत्वसंकीर्तनफलमाह । तत्सर्वमिति । तत्र हृदयस्योपास्यत्वे सिद्धे सतीत्येतत् ।  
फलोक्तिमुत्थाप्य व्याकरोति । अभिहरन्तीति । यो वेदास्मै विदुषेऽभिहरन्तीति

१ ख. छ. स. सर्वो । २ घ. च. ज. ढ. 'यत इति । त' । ३ घ. ज. 'यशब्देन ह' । ४ ख.  
ड. छ. स. 'दिगित्युच्य' । ५ ख. छ. उक्तं । ६ छ. 'सर्वं भू' । ७ ढ. 'स्य ब्रह्मत्वं स' । ८ क. ख.  
ग. ड. छ. ढ. 'वैत्वं च य' । चः ज. 'वैत्वं च त' । स. 'वैत्वं य' । ९ क. ख. ग. घ. ड. छ. ज.  
स. 'राहरति' । १० क. ख. छ. 'ह' । तदेतं । ड. 'ह' । तदेतद्दृदयमि' ।



स्वाश्वान्ये च य एवं वेद द इत्येकमक्षरं दद-  
त्यस्मै स्वाश्वान्ये च य एवं वेद यमित्येकमक्ष-  
रमेति स्वर्गं लोकं य एवं वेद ॥ १ ॥ इति  
बृहदारण्यकोपनिषदि पञ्चमाध्यायस्य तृतीयं  
ब्राह्मणम् ॥ ३ ॥

यस्माद्बृहदाय ब्रह्मणे स्वाश्वेन्द्रियाण्यन्ये च विषयाः शब्दादयः स्वं स्वं  
कार्यमभिहरन्ति हृदयं च भोक्त्रर्थमभिहरति । अतो हृदयनाम्नो ह इत्ये-  
तदक्षरमिति यो वेदास्मै विदुषेऽभिहरन्ति स्वाश्व ज्ञातयोऽन्ये चासंबद्धाः ।  
बलिमिति वाक्यशेषः । विज्ञानानुरूप्येणैतत्फलम् । तथा द इत्येतद-  
प्येकमक्षरमेतदपि दानार्थस्य ददातेर्द इत्येतद्रूपं हृदयनामाक्षरत्वेन निब-  
द्धमत्रापि । हृदयाय ब्रह्मणे स्वाश्व करणान्यन्ये च विषयाः स्वं स्वं  
वीर्यं ददति हृदयं च भोक्त्रे ददाति स्वं वीर्यमतो दकार इत्येवं यो  
वेदास्मै ददति स्वाश्वान्ये च । तथा यमित्येतदप्येकमक्षरम् । इणो  
गत्यर्थस्य यमित्येतद्रूपमस्मिन्नास्ति निबद्धमिति यो वेद स स्वर्गं लोक-  
मेति । एवं नामाक्षरादपीदृशं विशिष्टं फलं प्राप्नोति किमु वक्तव्यं हृदय-  
स्वरूपोपासनादिति हृदयस्तुतये नामाक्षरोपन्यासः ॥ १ ॥ इति बृहदा-  
रण्यकोपनिषद्भाष्ये पञ्चमाध्यायस्य तृतीयं ब्राह्मणम् ॥ ३ ॥

तस्यैव हृदयारूपस्य ब्रह्मणः सत्यमित्युपासनं विधित्सन्नाह

संबन्धः । वेदनमेव विशदयति । यस्मादित्यादिना । स्वं कार्यं रूपदर्शनादि ।  
हृदयस्य तु कार्यं सुखादि । असंबद्धा ज्ञातिव्यतिरेकाः । औचित्यमुक्ते फले कथ-  
यति । विज्ञानेति । अत्रापीति दकाराक्षरोपासनेऽपि फलमुच्यत इति शेषः । तामेव  
फलोक्तिं व्यनक्ति । हृदयायेति । अस्मै विदुषे स्वाश्वान्ये च ददति । बलिमिति  
शेषः । नामाक्षरोपासनानि त्रीणि हृदयस्वरूपोपासनमेकमिति चत्वार्युपासनान्यत्र  
विवक्षितानीत्याशङ्क्याऽऽह । एवमिति ॥ १ ॥ इति बृहदारण्यकोपनिषद्भाष्यटी-  
कायां पञ्चमाध्यायस्य तृतीयं ब्राह्मणम् ॥ ३ ॥

ब्राह्मणान्तरमुत्थाप्याक्षराणि व्याचष्टे । तस्येत्यादिना । सत्यशब्दार्थं सत्यज्ञाना-



तद्वै तदेतदेव तदास सत्यमेव स यो हैतं  
महद्यक्षं प्रथमजं वेद सत्यं ब्रह्मेति जय-  
तीमाल्लोकाञ्जित इन्द्रसावसद्य एवमेत-  
न्महद्यक्षं प्रथमजं वेद सत्यं ब्रह्मेति

तत्तदिति हृदयं ब्रह्म परामृष्टम् । वा इति स्मरणार्थम् । तच्च हृदयं ब्रह्म  
स्मर्यत इत्येकस्तच्छब्दः । तदेतदुच्यते प्रकारान्तरेणेति द्वितीयस्त-  
च्छब्दः । किं पुनस्तत्प्रकारान्तरम् । एतदेवं तदित्येतच्छब्देन संबध्यते  
तृतीयस्तच्छब्दः । एतदिति वक्ष्यमाणं बुद्धौ संनिधाकृत्याऽऽह । आस  
बभूव । किं पुनरेतदेवाऽऽस यदुक्तं हृदयं ब्रह्मेति तदिति तृतीयस्त-  
च्छब्दो विनियुक्तः । किं तदिति विशेषतो निर्दिशति सत्यमेव सच्च  
त्यच्च मूर्तं चामूर्तं च सत्यं ब्रह्म पञ्चभूतात्मकमित्येतत् । स यः कश्चि-  
त्सत्यात्मानमेतं महन्महत्त्वाद्यक्षं पूज्यं प्रथमजं प्रथमजातं सर्वस्मात्सं-  
सारिण एतदेवाग्रे जातं ब्रह्मातः प्रथमजं वेद विजानाति सत्यं ब्रह्मेति ।  
तस्येदं फलमुच्यते । यथा सत्येन ब्रह्मणेमे लोका आत्मसात्कृता जिता  
एवं सत्यात्मानं ब्रह्म महद्यक्षं प्रथमजं वेद स जयतीमाल्लोकान् । किं  
जितो वशीकृत इन्द्रित्यं यथा ब्रह्मणाऽसौ शत्रुरिति वाक्यशेषः ।  
असच्चासद्भवेदसौ शत्रुर्जितो भवेदित्यर्थः । कस्यैतत्फलमिति पुनर्निगम-  
यति । य एवमेतेन्महद्यक्षं प्रथमजं वेद सत्यं ब्रह्मात । अतो विद्यानुरूपं

दिवाक्योपात्तं व्यावर्तयति । सच्चेति । सर्वैकत्वस्य चतुर्थे प्रस्तुतत्वं सूचयति ।  
मूर्तं चेति । वेदनमनूद्य फलोक्तिमवतारयति । स य इति । प्रथमजत्वं प्रकटयति ।  
सर्वस्मादिति । स यः कश्चिद्वेदेति संबन्धः । कैमुतिकसिद्धं फलान्तरमाह ।  
किंचेति । वशीकृतस्य शत्रोः स्वरूपेण सत्त्वं वारयति । असच्चेति । स यो हैतमि-  
त्यादिना य एवमेवेदित्यादेरेकार्थत्वात्पुनरुक्तिरित्याशङ्क्याऽऽह । कस्यैतदिति ।  
कथमस्य विज्ञानस्येदं फलमित्याशङ्क्याऽऽह । अत इति । पञ्चमीपरामृष्टं स्पष्टयति ।

१ ग. हैतन्महं । २ क. ग. घ. ङ. ज. ट. ठ. ड. ड. 'मेतं महं' । ३ क. 'व । ए' । ४ क.  
ख. ङ. छ. 'देव य' । ५ च. ङ. 'कमाधिदैविकं तत्त्वं हिरण्यगर्भात्मकमि' । ६ ग. 'मेतन्म' ।  
७ क. ग. ङ. छ. 'थमं जा' । ८ घ. ज. 'र्थः । तस्यै' । ९ ग. 'मेतं मह' । १० घ. ण. सत्यस्य ।  
ब. तस्य । ११ घ. ण. कथयति । १२ क. ख. छ. ङ. 'ह । जित इति । १३ घ. ष. ण. 'तदिस्मा' ।  
१४ क. 'तमित्या' । १५ क. घ. 'ह । तस्यै' ।



सत्यं ह्येव ब्रह्म ॥ १ ॥ इति बृहदारण्यको-  
पनिषदि पञ्चमाध्यायस्य चतुर्थं ब्राह्मणम् ॥ ४ ॥  
आप एवेदमग्र आसुस्ता आपः सत्यमसृजन्त

फलं युक्तम् । सत्यं ह्येव यस्माद्ब्रह्म ॥ १ ॥ इति बृहदारण्यकोपनिषद्भाष्ये  
पञ्चमाध्यायस्य चतुर्थं ब्राह्मणम् ॥ ४ ॥

सत्यस्य ब्रह्मणः स्तुत्यर्थमिदमाह । महद्यज्ञं प्रथमजमित्युक्तं तत्कथं  
प्रथमजत्वमिति । उच्यते । आप एवेदमग्र आसुः । आप इति कर्मसम-  
वायिन्योऽग्निहोत्राद्याहुतयः । अग्निहोत्राद्याहुतेर्द्रवात्मकत्वादप्लवम् ।  
ताश्चाऽऽपोऽग्निहोत्रादिकर्मपिवर्गोत्तरकालं केन चिददृष्टेन सूक्ष्मेणाऽऽ-  
त्मना कर्मसमवायित्वमपरित्यजन्त्य इतरभूतसहिता एव न केवलाः । कर्म-  
समवायित्वात्तु प्राधान्यमपामिति । सर्वाण्येव भूतानि प्रागुत्पत्तेरव्याकृ-  
तावस्थानि कर्तृसहितानि निर्दिश्यन्त आप इति । ता आपो बीजभूता  
जगतोऽव्याकृतात्मनाऽवस्थितास्ता एवेदं सर्वं नामरूपाविकृतं जगदग्र  
आसुर्नान्यत्किंचिद्विकारजातमासीत् । ताः पुनरापः सत्यमसृजन्त । तस्मा-  
त्सत्यं ब्रह्म प्रथमजम् । तदेतद्विरण्यगर्भस्य सूत्रात्मनो जन्म यदव्या-

सत्यं हीति ॥ १ ॥ इति बृहदारण्यकोपनिषद्भाष्यटीकायां पञ्चमाध्यायस्य चतुर्थं  
ब्राह्मणम् ॥ ४ ॥

इदमा ब्राह्मणं गृह्यते । तस्यावान्तरसंगतिमाह । महदिति । आहुतीनामेव कर्मसमवा-  
यित्वं न त्वपामित्याशङ्क्याऽऽह । अग्निहोत्रादीति । यद्यप्यापः सोमाद्या हूयमानाः  
कर्मसमवायिन्यस्तथाऽप्युत्तरकाले कथं तासां तथात्वं कर्मणोऽस्थायित्वादित्याश-  
ङ्क्याऽऽह । ताश्चेति । कर्मसमवायित्वमपरित्यजन्त्यस्तत्संबन्धित्वेनाऽऽपः प्रथमं  
प्रवृत्तास्त्वन्नाशोत्तरकालं सूक्ष्मेणादृष्टेनाऽऽत्मनाऽतीन्द्रियेणाऽऽत्मना विष्ण्वीति  
योजना । आप इति विशेषणं भूतान्तरव्यासेधार्थमिति मेति वारयति । इतरेति । कथं  
तर्हि तासामेव श्रुतावुपादानं तदाह । कर्मेति । इति तासामेवात्र ग्रहणमिति शेषः ।  
विवक्षितपदार्थं निगमयति । सर्वाण्येवेति । पदार्थमुक्तमनूद्य वाक्यार्थमाह । ता इति ।  
योस्ता यथोक्ता आपस्ता एवेति यच्छब्दानुबन्धेन योजना । सत्यं ज्ञानमनन्तं ब्रह्मोति  
श्रुतं सत्यं कथं भूतान्तरसहिताभ्योऽद्व्यो जायते तत्राऽऽह । तदेतदिति । तस्य



सत्यं ब्रह्म ब्रह्म प्रजापतिं प्रजापतिर्देवाः स्ते  
 देवाः सत्यमेवोपासते तदेतच्चक्षरं सत्यमिति  
 स इत्येकमक्षरं तीत्येकमक्षरं यमित्येकमक्षरं  
 प्रथमोत्तमे अक्षरे सत्यं मध्यतोऽनृतं तदेतदनृतमु-  
 भयतः सत्येन परिगृहीतं सत्यभूयमेव भवति  
 नैवं विद्वांसमनृतं हिनस्ति ॥ १ ॥

कृतस्य जगतो व्याकरणम् । तत्सत्यं ब्रह्म कुतः । महत्त्वात् । कथं  
 महत्त्वमित्याह । यस्मात्सर्वस्य स्रष्टृ । कथम् । यत्सत्यं ब्रह्म तत्प्रजा-  
 पतिं प्रजानां पतिं विराजं सूर्यादिकैरणमसृजतेत्यनुषङ्गः । प्रजापतिर्देवान्स  
 विराट् प्रजापतिर्देवानसृजत । यस्मात्सर्वमेवं क्रमेण सत्याद्ब्रह्मणो जातं  
 तस्मान्महत्सत्यं ब्रह्म । कथं पुनर्यक्षमिति । उच्यते । त एवं सृष्टा देवाः पित-  
 रमपि विराजमतीत्य तदेव सत्यं ब्रह्मोपासते । अत एतत्प्रथमजं महद्यक्षम् ।  
 तस्मात्सर्वात्मनोपास्यं तत्तस्यापि सत्यस्य ब्रह्मणो नाम सत्यमिति तदेत-  
 च्छक्षरम् । कानि तान्यक्षराणीत्याह । स इत्येकमक्षरम् । तीत्येकमक्षरम् ।  
 तीतीकारानुबन्धो निर्देशार्थः । यमित्येकमक्षरम् । तत्र तेषां प्रथमोत्तमे  
 अक्षरे सकारयकारौ सत्यम् । मृत्युरूपभावात् । मध्यतो मध्येऽनृतम् ।  
 अनृतं हि मृत्युः । मृत्युवनृतयोस्तकारसामान्यात् । तदेतदनृतं तकारा-  
 क्षरं मृत्युरूपमुभयतः सत्येन सकारयकारलक्षणेन परिगृहीतं व्याप्तमन्त-  
 र्भावितं सत्यरूपाभ्यामतोऽकिञ्चित्करं तत्सत्यभूयमेव सत्यबाहुल्यमेव  
 भवति । एवं सत्यबाहुल्यं सर्वस्य मृत्योरनृतस्याकिञ्चित्करत्वं च यो  
 विद्वांस्तमेवं विद्वांसमनृतं कदाचित्प्रमादोक्तं न हिनस्ति ॥ १ ॥

ब्रह्मत्वं प्रश्नपूर्वकं विशदयति । तत्सत्यमिति । सत्यस्य ब्रह्मणो महत्त्वं प्रश्नद्वारा  
 साधयति । कथमित्यादिना । तस्य सर्वस्रष्टृत्वं प्रश्नद्वारेण स्पष्टयति । कथमिति ।  
 महत्त्वमुपसंहरति । यस्मादिति । विशेषणत्रये सिद्धे फलितमाह । तस्मादिति ।  
 तस्यापीत्यपिशब्दो हृदयब्रह्मदृष्टान्तार्थः । बुद्धिपूर्वकमनृतं विदुषोऽपि बाधकमित्यभि-  
 प्रेत्य विशिनष्टि । प्रमादोक्तमिति ॥ १ ॥

१ क. ख. ग. ङ. छ. ट. ठ. ड. नैनं । २ च. 'दिकार' । ३ ख. घ. छ. 'तीत्येन' ।  
 ४ क. ख. छ. एव प्रथं । ५ ग. घ. ङ. ज. 'म तं' । ६ घ. ज. 'क्षरं सत्यम्' । ७ च. ङ. 'णीत्यत  
 आह । ८ क. ख. ग. घ. ङ. छ. ज. झ. 'तं मृ' । ९ ग. घ. च. ज. ङ. यो वेद वि' । १० क.  
 'मित्यादिना । म' । ११ क. ख. छ. ङ. 'ति । तस्मा' ।



तद्यत्तत्सत्यमसौ स आदित्यो य एष एत-  
स्मिन्मण्डले पुरुषो यश्चायं दक्षिणेऽक्षन्पुरुष-  
स्तावेतावन्योन्यस्मिन्प्रातिष्ठितौ रश्मिभिरेषोऽ-  
स्मिन्प्रातिष्ठितः प्राणैरयममुष्मिन्स यदोत्क्र-  
मिष्यन्भवति शुद्धमेवैतन्मण्डलं पश्यति

अस्याधुना सत्यस्य ब्रह्मणः संस्थानविशेष उपासनमुच्यते ।  
तद्यत् । किं तत्सत्यं ब्रह्म प्रथमजं किमसौ सः । कोऽसावादित्यः कः  
पुनरसावादित्यो य एष क एष य एतस्मिन्नादित्यमण्डले पुरुषोऽभि-  
मानी सोऽसौ सत्यं ब्रह्म । यश्चोयमध्यात्मं योऽयं दक्षिणेऽक्षन्नक्षणि  
पुरुषः । चशब्दात्स च सत्यं ब्रह्मेति संबन्धः । तावेतावादित्याक्षिस्थौ  
पुरुषावेकस्य सत्यस्य ब्रह्मणः संस्थानविशेषो यस्मात्तस्मादन्योन्यास्मि-  
न्नितरेतरस्मिन्नादित्यंश्चाक्षुषे चाक्षुषश्चाऽऽदित्ये प्रातिष्ठितौ । अध्यात्माधि-  
दैवतयोरन्योन्योपकार्योपकारकत्वात् । कथं प्रतिष्ठितावित्युच्यते ।  
रश्मिभिः प्रकाशेनानुग्रहं कुर्वन्नेष आदित्योऽस्मिन्श्चाक्षुषेऽध्यात्मे प्रति-  
ष्ठितः । अयं च चाक्षुषः प्राणैरादित्यमनुगृह्णन्नमुष्मन्नादित्येऽधिदैवे  
प्रातिष्ठितः । सोऽस्मिच्छरीरे विज्ञानमयो<sup>१</sup> भोक्ता यदा यस्मिन्काल उत्क्र-  
मिष्यन्भवति तदाऽसौ चाक्षुष आदित्यपुरुषो रश्मीनुपसंहृत्य केवलेनो-  
दासीन्येन रूपेण व्यर्वातष्ठते । तदाऽयं विज्ञानमयः पश्यति शुद्धमेव  
केवलं विरश्म्येतन्मण्डलं चन्द्रमण्डलमिव । तदेतदरिष्टदर्शनं प्रासङ्गिकं

ब्राह्मणान्तरमवतार्य व्याकरोति । अस्याेत्यादिना । तत्राऽऽविर्देविकं स्थानवि-  
शेषमुपन्यस्यति । तदित्यादिना । संप्रत्याध्यात्मिकं स्थानविशेषं दर्शयति । यश्चेति<sup>२</sup> ।  
प्रदेशभेदवर्तिनोः स्थानभेदेन भेदं शङ्कित्वा परिहरति । तावेताविति । अन्योन्य-  
मुपकार्योपकारकत्वेनान्योन्यस्मिन्प्रातिष्ठितत्वं प्रश्नपूर्वकं प्रकटयति । कथमित्यादिना ।  
प्राणैश्चक्षुरादिभिरिन्द्रियैरिति यावत् । अनुगृह्णन्नादित्यमण्डलात्मानं प्रकाशयन्नित्यर्थः ।  
प्रासङ्गिकमुपासनाप्रसङ्गागतमित्यर्थः । तत्प्रदर्शनस्य किं फलमित्याशङ्क्याऽऽह ।

१ च. 'द्यत्स' । २ ख. ग. घ. छ. ज. तार्किक तं । ३ ख. घ. छ. ज. तद्यत्तत्सं । क. ग. ड. तद्यत्सं । ४ ग.  
'ष एत' । ५ ख. घ. छ. ज. 'ष ए' । ६ घ. ज. 'धाध्या' । ७ ग. छ. 'त्यश्चक्षुषि चक्षुरादि' । ड.  
च. छ. ज. ड. 'त्यश्चक्षुषि चा' । ८ ड. छ. 'त्युच्यते' ९ क. ग. घ. ड. च. छ. ज. स. ड.  
'स्मिन्श्चाक्षुष्यध्या' । १० घ. छ. 'ध्यात्मं प्र' । ११ ख. ग. ड. छ. ड. 'यो यो भो' । १२ क. 'द्यत्त्यादिना । प्र' ।



नैनमेते रश्मयः प्रत्यायन्ति ॥ २ ॥ य एष  
एतस्मिन्मण्डले पुरुषस्तस्य भूरिति शिर  
एकं शिर एकमेतदक्षरं भुव इति बाहू  
द्वौ बाहू द्वे एते अक्षरे स्वरिति प्रतिष्ठा  
द्वे प्रतिष्ठे द्वे एते अक्षरे तस्योपनिषदहरिति  
हन्ति पाप्मानं जहाति च य एवं वेद ॥ ३ ॥

प्रदर्श्यते । कथं नाम पुरुषः करणीये यत्नवान्स्यादिति । नैनं चाक्षुषं  
पुरुषेभ्युररीकृत्य तं प्रत्यनुग्रहायैते रश्मयः स्वामिकर्तव्यवशात्पूर्वमाग-  
च्छन्तोऽपि पुनस्तत्कर्मक्षयमनुरुध्यमाना इव नोपयन्ति न प्रत्यागच्छ-  
न्त्येनम् । अतोऽवगम्यते परस्परोपकार्योपकारकभावात्सत्यस्यैवैक-  
स्याऽऽत्मनोऽशावेताविति ॥ २ ॥

तत्र योऽसौ को य एष एतस्मिन्मण्डले पुरुषः सत्यनामा तस्य व्याहृ-  
तयोऽवयवाः । कथम् । भूरिति येयं व्याहृतिः सा तस्य शिरः । प्राथ-  
म्यात् । तत्र सामान्यं स्वयमेवाऽऽह श्रुतिः । एकमेकसंख्यायुक्तं  
शिरस्तथैतदक्षरमेकं भूरिति । भुव इति बाहू द्वित्वसामान्याद्वौ बाहू द्वे  
एते अक्षरे । तथा स्वरिति प्रतिष्ठा द्वे प्रतिष्ठे द्वे एते अक्षरे । प्रतिष्ठे पादौ  
प्रतितिष्ठत्याभ्यामिति । तस्यास्य व्याहृत्यवयवस्य सत्यस्य ब्रह्मण  
उपनिषद्ब्रह्मस्यमभिधानम् । येनाभिधानेनाभिधीयमानं तद्ब्रह्माभिमुखीभ-  
वति लोकवत् । काऽसावित्याह । अहरिति । अहरिति चैतद्वृषं हन्तेर्ज-  
हातेश्चेति यो वेद स हन्ति जहाति च पाप्मानं य एवं वेद ॥ ३ ॥

कथमिति । पुरुषद्वयस्यान्योन्यमुपकार्योपकारकत्वमुक्तं निगमयति । नेत्यादिना ।  
पुनःशब्देन मृतेरुत्तरकालो गृह्यते । रश्मीनामचेतनत्वादिवशब्दः । पुनर्नकारोच्चारणमन्व-  
यप्रदर्शनार्थम् ॥ २ ॥

तत्र स्थानद्वयसंबन्धिनः सत्यस्य ब्रह्मणो ध्याने प्रस्तुते सतीत्यर्थः । तत्रेति प्रथ-  
मव्याहृतौ शिरोदृष्ट्यारोपे विवक्षिते । तस्योपनिषदित्यादि व्याचष्टे । तस्येत्या-  
दिना । यथा लोके गवादिः स्वेनाभिधानेनाभिधीयमानः संमुखीभवति तद्वदित्याह ।  
लोकवदिति । नामोपास्तिफलमाह । अहरिति चेति ॥ ३ ॥

१ ख. घ. ङ. छ. ट. ठ. ड. 'त्यायय' । २ ग. 'भूरी' । ३ घ. ज. 'कृत्यानु' । ४ क. 'व  
नाऽऽय' । ५ ख. छ. 'मेकमिति' ।



योऽयं दक्षिणेऽक्षन्पुरुषस्तस्य भूरिति शिर एकः  
शिर एकमेतदक्षरं भुव इति बाहू द्वौ बाहू द्वे  
एते अक्षरे स्वरिति प्रतिष्ठा द्वे प्रतिष्ठे द्वे एते  
अक्षरे तस्योपनिषदहमिति हन्ति पाप्मानं  
जहाति च य एवं वेद ॥४॥ इति बृहदारण्यको-  
पनिषदि पञ्चमाध्यायस्य पञ्चमं ब्राह्मणम् ॥५॥  
मनोमयोऽयं पुरुषो भाःसत्यस्तस्मिन्नन्तर्हृदये

एवं योऽयं दक्षिणेऽक्षन्पुरुषस्तस्य भूरिति शिर इत्यादि सर्वं समा-  
नम् । तस्योपनिषदहमिति । प्रत्यगात्मभूतत्वात् । पूर्ववद्धन्तेर्जहाते-  
श्चेति ॥ ४ ॥ इति बृहदारण्यकोपनिषद्भाष्ये पञ्चमाध्यायस्य पञ्चमं  
ब्राह्मणम् ॥ ५ ॥

उपाधीनामनेकत्वादनेकविशेषणत्वाच्च तस्यैव प्रकृतस्य ब्रह्मणो मनउ-  
पाधिविशिष्टस्योपासनं विधित्सन्नाह । मनोमयो मनःप्रायो मनस्युपलभ्य-  
मानत्वात् । मनसां चोपलभत इति मनोमयोऽयं पुरुषो भाःसत्यो भा एव  
सत्यं सद्भावः स्वरूपं यस्य सोऽयं भाःसत्यो भास्वर इत्येतत् । मनसः  
सर्वार्थावभासकत्वान्मनोमयत्वाच्चास्य भास्वरत्वम् । तस्मिन्नन्तर्हृदये

यथा मण्डलपुरुषस्य व्याहृत्यवयवस्य सोपनिषत्कस्याधिदैवतमुपासनमुक्तं तथाऽ-  
ध्यात्मं चाक्षुषपुरुषस्योक्तविशेषणस्योपासनमुच्यत इत्याह । एवमिति । चाक्षुषस्य  
पुरुषस्य कथमहमित्युपनिषदिष्यते तत्राऽऽह । प्रत्यागति । हन्तेर्जहातेश्चाहमित्ये-  
तद्रूपमिति यो वेद स हन्ति पाप्मानं जहाति चेति पूर्ववत्फलवाक्यं योज्यमित्याह ।  
पूर्ववदिति ॥ ४ ॥ इति बृहदारण्यकोपनिषद्भाष्यटीकायां पञ्चमाध्यायस्य पञ्चमं-  
ब्राह्मणम् ॥ ५ ॥

ब्राह्मणान्तरमुत्थापयति । उपाधीनामिति । अनेकविशेषणत्वाच्च प्रत्येकं तेषां  
मिति शेषः । तत्प्रायत्वे हेतुमाह । मनसीति । प्रकारान्तरेण तत्प्रायत्वमाह । मनसा  
चेति । तस्य भास्वररूपत्वं साधयति । मनस इति । तस्य ध्यानार्थं स्थानं दर्शयति ।  
तस्मिन्निति । औपाधिकमिदं परिमाणं स्वाभाविकं त्वानन्त्यमित्यभिप्रेत्याऽऽह ।



यथा ब्रीहिर्वा यवो वा स एष सर्वस्येशानः सर्वस्या-  
धिपतिः सर्वमिदं प्रशास्ति यदिदं किंच ॥ १ ॥ इति  
बृहदारण्यकोपनिषदि पञ्चमाध्यायस्य षष्ठं ब्राह्मणम्  
॥ ६ ॥ विद्युद्वह्मेत्याहुर्विदानाद्विद्युद्विद्यत्येनं पाप्मनो  
य एवं वेद विद्युद्वह्मेति विद्युद्वचेव ब्रह्म ॥ १ ॥ इति  
बृहदारण्यकोपनिषदि पञ्चमाध्यायस्य सप्तमं ब्राह्मणम् ॥ ७ ॥

हृदयस्यान्तस्तस्मिन्नित्येतत् । यथा ब्रीहिर्वा यवो वा परिमाणत  
एवंपरिमाणस्तस्मिन्नन्तर्हृदये योगिभिर्हृश्यत इत्यर्थः । स एष सर्वस्ये-  
शानः सर्वस्य स्वभेदे जातस्येशानः स्वामी । स्वामित्वेऽपि सति कश्चि-  
दमात्यादितन्त्रोऽयं तु न तथा किं तर्ह्यधिपतिरधिष्ठाय पालयिता ।  
सर्वमिदं प्रशास्ति यदिदं किंच यत्किंचित्सर्वं जगत्तत्सर्वं प्रशास्ति ।  
एवं मनोमयस्योपासनात्तथाह्वपापत्तिरेव फलम् । तं यथा यथोपासते  
तदेव भवतीति ब्राह्मणम् ॥ १ ॥ इति बृहदारण्यकोपनिषद्भाष्ये पञ्च-  
माध्यायस्य षष्ठं ब्राह्मणम् ॥ ६ ॥

तथैवोपासनान्तरं सत्यस्य ब्रह्मणो विशिष्टफलमारभ्यते । विद्युद्वह्मे-  
त्याहुः । विद्युतो ब्रह्मणो निर्वचनमुच्यते । विदानादवस्वण्डनात्तमसो  
मेघान्धकारं विदार्य ह्यवभासतेऽतो विद्युत् । एवंगुणं विद्युद्वह्मेति  
यो वेदासौ विद्यत्यवस्वण्डयति विनाशयति पाप्मन एनमात्मानं  
प्रति प्रतिकूलभूताः पाप्मानो ये तान्सर्वान्पाप्मनोऽवस्वण्डयतीत्यर्थः ।  
य एवं वेद विद्युद्वह्मेति तस्यानुरूपं फलम् । विद्युद्धि यस्माद्ब्रह्म ॥ १ ॥  
इति बृहदारण्यकोपनिषद्भाष्ये पञ्चमाध्यायस्य सप्तमं ब्राह्मणम् ॥ ७ ॥

स एष इति । यदुक्तं सर्वस्येशान इति तन्निगमयति । सर्वमिति । यथाऽन्यत्र  
तथाऽत्राफलश्रुतेरफलमिदमुपासनमकार्यमिति चेन्नेत्याह । एवमिति ॥ १ ॥ इति  
बृहदारण्यकोपनिषद्भाष्यटीकायां पञ्चमाध्यायस्य षष्ठं ब्राह्मणम् ॥ ६ ॥

ब्राह्मणान्तरमुद्भाव्य विभजते । तथैवेत्यादिना । तमसो विदानाद्विद्युदिति  
संबन्धः । तदेव स्फुटयति । मेघेति । उक्तमेव फलं प्रकटयति । एनमिति ॥ १ ॥  
इति बृहदारण्यकोपनिषद्भाष्यटीकायां पञ्चमाध्यायस्य सप्तमं ब्राह्मणम् ॥ ७ ॥

१ छ. 'स्य मे' । २ च. 'दभात' । ३ ग. ड. 'ति ॥ १ ॥ ४ घ. ण. 'ति । अथात्र फलाश्रु' ।  
५ घ. 'ति । य एवमि' ।



वाचं धेनुमुपासीत तस्याश्चत्वारः स्तनाः स्वाहा-  
कारो वषट्कारो हन्तकारः स्वधाकारस्तस्यै  
द्वौ स्तनौ देवा उपजीवन्ति स्वाहाकारं च वष-  
ट्कारं च हन्तकारं मनुष्याः स्वधाकारं पित-  
रस्तस्याः प्राण ऋषभो मनो वत्सः ॥ १ ॥  
इति बृहदारण्यकोपनिषदि पञ्चमाध्यायस्या-  
ष्टमं ब्राह्मणम् ॥ ८ ॥

पुनरुपासनान्तरं तस्यैव ब्रह्मणो वाग्वै ब्रह्मेति वागिति शब्दस्त्रयी  
तां वाचं धेनुं धेनुरिव धेनुर्यथा धेनुश्चतुर्भिस्तनैः स्तन्यं पयः क्षरति  
वत्सायैवं वाग्धेनुर्वक्ष्यमाणैः स्तनैः पय इवान्नं क्षरति देवादिभ्यः । के  
पुनस्ते स्तनाः के वा ते पेभ्यः क्षरति । तस्या एतस्या वाचो धेन्वा  
द्वौ स्तनौ देवा उपजीवन्ति वत्सस्थानीयाः । कौ तौ । स्वाहाकारं च  
वषट्कारं च । आभ्यां हि हविर्दीपते देवेभ्यः । हन्तकारं मनुष्याः ।  
हन्तेति मनुष्येभ्योऽन्नं प्रयच्छन्ति । स्वधाकारं पितरः । स्वधाकारेण  
हि पितृभ्यः स्वधां प्रयच्छन्ति । तस्या धेन्वा वाचः प्राण ऋषभः ।  
प्राणेन हि वाक्प्रसूयते । मनो वत्सः । मनसा हि प्रस्ताव्यते । मनसा  
ह्यालोचिते विषये वाक्प्रवर्तते । तस्मान्मनो वत्सस्थानीयम् । एवं  
वाग्धेनूपासकस्तद्वाव्यमेव प्रतिपद्यते ॥ १ ॥ इति बृहदारण्यकोपनि-  
षद्भाष्ये पञ्चमाध्यायस्याष्टमं ब्राह्मणम् ॥ ८ ॥

ब्राह्मणान्तरमवतारयति । पुनरिति । तां धेनुमुपासीतेति संबन्धः । वाचो धेन्वाश्च  
सादृश्यं विशदयति । यथेत्यादिना । स्तनचतुष्टयं भोक्तृत्रयं च प्रश्नपूर्वकं प्रकटयति ।  
के पुनरित्यादिना । कथं देवा यथोक्तौ स्तनावुपजीवन्ति तत्राऽऽह । आभ्यां  
हीति । हन्त यद्यपेक्षितमित्यर्थः । स्वधामन्नम् । प्रस्ताव्यते प्रसूता क्षरणोद्यता क्रियते ।  
मनसा हेत्यादिनोक्तं विवृणोति । मनसेति । फलाश्रवणादेवदुपासनमार्केचित्कर-  
मित्याशङ्क्याऽऽह । एवमिति । तद्वाव्यं यथोक्तवागुपाधिकब्रह्मरूपत्वमित्यर्थः ॥ १ ॥  
इति बृहदारण्यकोपनिषद्भाष्यटीकायां पञ्चमाध्यायस्याष्टमं ब्राह्मणम् ॥ ८ ॥

१ घ. ज. 'विर्ह्य' । २ ग. च. ङ. 'ति हि म' । ३ ङ. स्वधामन्नं प्र' । ४ क. च. प्रस्ताव्य' ।  
ग. घ. छ. प्रस्ताव्य' । ५ च. 'कस्तद्वावमे' । ६ घ. ण. हन्तेत्ये' । ७ ङ. ण. 'धाऽम' । ८ क. ण.  
प्रस्ताव्य' । घ. छ. प्रस्ताव्य' । ९ क. घ. छ. अ. ङ. प्रसूता । झ. प्रसूता । १० झ. छ. ङ. 'पकृष्य' ।



अयमग्निर्वैश्वानरो योऽयमन्तः पुरुषे येनेदमन्नं  
पच्यते यदिदमद्यते तस्यैष घोषो भवति यमेत-  
त्कर्णावपिधाय शृणोति स यदोत्क्रमिष्यन्भ-  
वति नैनं घोषः शृणोति ॥ १ ॥ इति  
बृहदारण्यकोपनिषदि पञ्चमाध्यायस्य नवमं  
ब्राह्मणम् ॥ ९ ॥

यदा वै पुरुषोऽस्माल्लोकात्प्रैति स वायुमागच्छति

अयमग्निर्वैश्वानरः पूर्ववदुपासनान्तरमयमग्निर्वैश्वानरः । कोऽयमग्नि-  
रित्याह । योऽयमन्तः पुरुषे । किं शरीरारम्भको नेत्युच्यते । येना-  
ग्निना वैश्वानराख्येनेदमन्नं पच्यते । किं तदन्नम् । यदिदमद्यते भुज्यतेऽन्नं  
प्रजाभिर्जाठरोऽग्निरित्यर्थः । तस्य साक्षादुपलक्षणार्थमिदमाह ।  
तस्याग्नेरन्नं पचतो जाठरस्यैष घोषो भवति । कोऽसौ । यं घोषमेतदिति  
क्रियाविशेषणं कर्णावपिधायाङ्गुलीभ्यामपिधानं कृत्वा शृणोति तं प्रजा-  
पतिमुपासीत वैश्वानरमग्निम् । अत्रापि ताद्राव्यं फलम् । तत्र प्रासङ्गि-  
कमिदमरिष्टलक्षणमुच्यते । सोऽत्र शरीरे भोक्ता यदोत्क्रमिष्यन्भवति  
नैनं घोषं शृणोति ॥ १ ॥ इति बृहदारण्यकोपनिषद्भाष्ये पञ्चमाध्या-  
यस्य नवमं ब्राह्मणम् ॥ ९ ॥

सर्वेषामस्मिन्प्रकरण उपासनानां गतिरियं फलं चोच्यते । यदा वै  
पुरुषो विद्वानस्माल्लोकात्प्रैति शरीरं परित्यजति स तदा वायुमागच्छत्य-

ब्राह्मणान्तरमनूद्य तस्य तात्पर्यमाह । अयमिति । अन्नपानस्य पक्ता । तत्सद्भावे  
मानमाह । तस्येति । क्रियायाः श्रवणस्यैतदिति विशेषणं तद्यथा भवति तथेत्यर्थः ।  
कौक्षेयान्युपाधिकस्य परस्योपासने प्रस्तुते सतीत्याह । तत्रेति ॥ १ ॥ इति  
बृहदारण्यकोपनिषद्भाष्यटीकायां पञ्चमाध्यायस्य नवमं ब्राह्मणम् ॥ ९ ॥

ब्राह्मणान्तरस्य तात्पर्यमाह । सर्वेषामिति । फलं चाश्रुतफलानामिति शेषः ।



तस्मै स तत्र विजिहीते यथा रथचक्रस्य  
स्वं तेन स ऊर्ध्व आक्रमते स आदित्यमाग-  
च्छति तस्मै स तत्र विजिहीते यथा लम्ब-  
रस्य स्वं तेन स ऊर्ध्व आक्रमते स चन्द्रमस-  
मागच्छति तस्मै स तत्र विजिहीते यथा  
दुन्दुभेः स्वं तेन स ऊर्ध्व आक्रमते स लोक-  
मागच्छत्यशोकमहिमं तस्मिन्वसति शाश्वतीः  
समाः ॥ १ ॥ इति बृहदारण्यकोपनिषदि  
पञ्चमाध्यायस्य दशमं ब्राह्मणम् ॥ १० ॥

न्तरिक्षे तिर्यग्भूतो वायुः स्तिमितोऽभेद्यस्तिष्ठति । स वायुस्तत्र  
स्वात्मनि तस्मै संप्राप्ताय विजिहीते स्वात्मावयवान्विगमयति च्छिद्री-  
करोत्यात्मानमित्यर्थः । किंपरिमाणं छिद्रमिति । उच्यते । यथा रथच-  
क्रस्य स्वं छिद्रं प्रसिद्धपरिमाणम् । तेन च्छिद्रेण स विद्वानूर्ध्व आक्र-  
मत ऊर्ध्वः सङ्गच्छति स आदित्यमागच्छति । आदित्यो ब्रह्मलोकं  
जिगमिषोर्मार्गनिरोधं कृत्वा स्थितः सोऽप्येवंविद उपासकाय द्वारं प्रय-  
च्छति । तस्मै स तत्र विजिहीते । यथा लम्बरस्य स्वं वादित्रविशेषस्य  
च्छिद्रपरिमाणं तेन स ऊर्ध्व आक्रमते स चन्द्रमसमागच्छति । सोऽपि  
तस्मै तत्र विजिहीते । यथा दुन्दुभेः स्वं प्रसिद्धं तेन स ऊर्ध्व आक्र-  
मते स लोकं प्रजापतिलोकमागच्छति । किंविंशष्टम् । अशोकं मानसेन  
दुःखेन विवर्जितमित्येतत् । अहिमं हिमवर्जितं शारीरदुःखवर्जितमित्यर्थः ।  
तं प्राप्य तस्मिन्वसति शाश्वतीर्नित्याः समाः संवत्सरानित्यर्थः ।  
ब्रह्मणो बहून्कल्पान्वसतीत्येतत् ॥ १ ॥

इति बृहदारण्यकोपनिषद्भाष्ये पञ्चमाध्यायस्य दशमं ब्राह्मणम् ॥ १० ॥

किमिति विद्वान्वायुमागच्छति तमुपेक्ष्यैव ब्रह्मलोकं कुतो न गच्छतीत्याशङ्क्याऽऽह ।  
अन्तरिक्ष इति । आदित्यं प्रत्यागमने हेतुमाह । आदित्य इति । उक्तंऽर्थं वाक्यं  
पाठयति । तस्मा इति । बहून्कल्पानित्यवान्तरकल्पोक्तिः ॥ १ ॥ इति बृहदारण्य-  
कोपनिषद्भाष्यटीकायां पञ्चमाध्यायस्य दशमं ब्राह्मणम् ॥ १० ॥

१ ग. छ. 'ध्वमाक्र' । २ च. छ. 'ध्वमाक्र' । ३ ड. 'ध्वमाक्र' । ४ ग. 'हीत आत्मा' । ५ घ. 'स्वाव' । ६ क. ग. घ. ड. छ. ज. झ. 'सिद्धं प' । ७ च. 'नूर्ध्व स गच्छ' । ग. ड. 'नूर्ध्वमाक्र' । ८ ग. ऊर्ध्व गच्छ । क. ख. ड. छ. झ. ऊर्ध्व स गच्छ । ९ ड. च. छ. झ. ड. च्छिद्रं प' । १० झ. ड. च. छ. झ. ऊर्ध्वमाक्र' । ११ ख. ग. ड. च. छ. ऊर्ध्वमाक्र' । १२ क. ग. घ. ड. च. छ. ज. झ. ड. 'तिमा' । १३ च. ड. 'ल्पान्समतीत्ये' ।



एतद्वै परमं तपो यद्व्याहितस्तप्यते परमं  
 हैव लोकं जयति य एवं वेदैतद्वै परमं तपो यं  
 प्रेतमरण्यं हरन्ति परमं हैव लोकं जयति य  
 एवं वेदैतद्वै परमं तपो यं प्रेतमग्नावभ्यादधति  
 परमं हैव लोकं जयति य एवं वेद ॥ १ ॥  
 इति बृहदारण्यकोपनिषदि पञ्चमाध्यायस्यै-  
 कादशं ब्राह्मणम् ॥ ११ ॥

एतद्वै परमं तपः । किं तत् । यद्व्याहितो व्याधितो ज्वरादिपरि-  
 ग्रहीतः संन्यत्तप्यते तदेतत्परमं तप इत्येवं चिन्तयेत् । दुःस्वसामा-  
 न्यात् । तस्यैवं चिन्तयतो विदुषः कर्मक्षयहेतुस्तदेव तपो भवत्यनि-  
 न्दतोऽविषीदतः । स एवं च तेन विज्ञानतपसा दग्धकिल्बिषः परमं  
 हैव लोकं जयति य एवं वेद । तथा मुमूर्षुरादावेव कल्पयति किमेतद्वै  
 परमं तपो यं प्रेतं मां ग्रामादरण्यं हरन्ति ऋत्विजोऽन्त्यकर्मणे तद्ग्रा-  
 मादरण्यगमनसामान्यात्परमं मम तत्तपो भविष्यति । ग्रामादरण्यगमनं  
 परमं तप इति हि प्रसिद्धम् । परमं हैव लोकं जयति य एवं वेद ।  
 तथैतद्वै परमं तपो यं प्रेतमग्नावभ्यादधति । अग्निप्रवेशसामान्यात् ।  
 परमं हैव लोकं जयति य एवं वेद ॥ १ ॥ इति बृहदारण्यकोपनिषद्भाष्ये  
 पञ्चमाध्यायस्यैकादशं ब्राह्मणम् ॥ ११ ॥

ब्रह्मोपासनप्रसङ्गेन फलवद्ब्रह्मोपासनमुपन्यस्यति । एतदिति । यद्व्याहित इति  
 प्रतीकमादाय व्याचष्टे । ज्वरादीति । कर्मक्षयहेतुरित्यत्र कर्मशब्देन पापमुच्यते ।  
 परमं हैव लोकमित्यत्र तपसोऽनुकूलं फलं लोकशब्दार्थः । अस्तु ग्रामादरण्यगमनं  
 तथाऽपि कथं तपस्त्वमित्याशङ्क्याऽऽह । ग्रामादिति ॥ १ ॥ इति बृहदारण्यकोप-  
 निषद्भाष्यटीकायां पञ्चमाध्यायस्यैकादशं ब्राह्मणम् ॥ ११ ॥



अन्नं ब्रह्मेत्येक आहुस्तन्न तथा पूयति वा अन्नमृते  
प्राणात्प्राणो ब्रह्मेत्येक आहुस्तन्न तथा शुष्यति  
वै प्राण ऋतेऽन्नादेते ह त्वेव देवते एकधाभूयं भूत्वा  
परमतां गच्छतस्तद्ध स्माऽऽह प्रातृदः पितरं  
किंस्विदेवैवं विदुषे साधु कुर्या किमेवास्मा  
असाधु कुर्यामिति स ह स्माऽऽह पाणिना मा

अन्नं ब्रह्मेति । तथैतदुपासनान्तरं विधित्सन्नाह । अन्नं ब्रह्मात्ममद्यते  
यत्तद्ब्रह्मेत्येक आचार्या आहुस्तन्न तथा ग्रहीतव्यमन्नं ब्रह्मेति ।  
अन्ये चाऽऽहुः प्राणो ब्रह्मेति तच्च तथा न ग्रहीतव्यम् । किमर्थं  
पुनरन्नं ब्रह्मेति न ब्राह्मम् । यस्मात्पूयति क्षिद्यते पूतिभावमापद्यत ऋते  
प्राणात्तत्कथं ब्रह्म भवितुमर्हति । ब्रह्म हि नाम तच्चदविनाशि । अस्तु तर्हि  
प्राणो ब्रह्म । नैवम् । यस्माच्छुष्यति वै प्राणः शोषमुपैति ऋतेऽन्नात् ।  
अत्ता हि प्राणः । अतोऽन्नेनाऽऽद्येन विना न शक्नोत्यात्मानं धारयितुम् ।  
तस्माच्छुष्यति वै प्राण ऋतेऽन्नात् । अत एकैकस्य ब्रह्मता नोपप-  
द्यते यस्मात्तस्मादेते ह त्वेवान्नप्राणदेवते एकधाभूयमेकधाभावं भूत्वा गत्वा  
परमतां परमत्वं गच्छतो ब्रह्मत्वं प्राप्नुतः । तदेतदेवमध्यवस्य ह स्माऽऽह  
स्म प्रातृदो नाम पितरमात्मनः किंस्वित्स्वादिति वितर्के । यथा  
मया ब्रह्म परिकल्पितमेवं विदुषे किंस्वित्साधु कुर्या साधु शोभनं  
पूजां का त्वस्मै पूजां कुर्यामित्यभिप्रायः । किमेवास्मै विदुषेऽसाधु  
कुर्या कृतकृत्योऽसावित्यभिप्रायः । अन्नप्राणो सहभूतो ब्रह्मेति विद्वा-  
न्नासावसाधुकरणेन स्पर्णढतो भवति । नापि साधुकरणेन महीकृत-  
स्तमेवंवादिनं स पिता ह स्माऽऽह पाणिना हस्तेन निवारयन्मा

ब्राह्मणान्तरं गृहीत्वा वात्पर्यमाह । अन्नमिति । यथा पूर्वस्मिन्ब्राह्मणे फलवदब्र-  
ह्मोपासनमुक्तं तद्वदित्याह । तथेति । एतदिति ब्रह्मविषयोक्तिः । उपास्यं ब्रह्म निर्वा-  
रयितुं विचारयति । अन्नमित्यादिना । अन्नस्य विनाशित्वेऽपि ब्रह्मत्वं किं न स्यादत-  
आह । ब्रह्म हीति । कथमन्नं विना प्राणस्य शोषप्राप्तिस्तत्राऽऽह । अत्ता हीति । प्रत्येकं  
नाशित्वमतःशब्दार्थः । किंस्वित्साधु कुर्यादित्यादिवाक्यस्यार्थं विवृणोति । अन्नप्राणाविति ।

१ ग. घ. ज. अन्य आहुः । २ क. घ. 'स्विदि' । ३ क. ज. 'मेव वाऽस्मै' । च. घ. ङ. 'मेव  
वास्मा एवं वि' । ४ ग. 'वास्मा एवं वि' । ५ घ. ज. 'साधु' ।



प्रातृद कस्त्वेनयोरेकधाभूयं भूत्वा परमतां गच्छ-  
तीति तस्मा उ हैतदुवाच वीत्यन्नं वै व्यन्ने ही-  
मानि सर्वाणि भूतानि विष्टानि रमिति प्राणो वै  
रं प्राणे हीमानि सर्वाणि भूतानि रमन्ते सर्वाणि ह  
वा अस्मिन्भूतानि विशन्ति सर्वाणि भूतानि रमन्ते

प्रातृद मैवं वोचः । कस्त्वेनयोरन्नप्राणयोरेकधाभूयं भूत्वा परमतां कस्तु  
गच्छति न कश्चिदपि विद्वाननेन ब्रह्मदर्शनेन परमतां गच्छति । तस्मा-  
न्नैवं वक्तुमर्हसि कृतकृत्योऽसाविति यद्येवं ब्रवीतु भवान्कथं परमतां  
गच्छतीति । तस्मा उ हैतद्वक्ष्यमाणं वच उवाच । किं तत् । वीति ।  
किं तद्वीति । उच्यते । अन्नं वै वि । अन्ने हि यस्मादिमानि सर्वाणि  
भूतानि विष्टान्याश्रितान्यतोऽन्नं वीत्युच्यते । किंच रमिति ।  
रमिति चोक्तवान्पिता । किं पुनस्तद्रम् । प्राणो वै रम् । कुत इत्याह ।  
प्राणे हि यस्माद्बलाश्रये सति सर्वाणि भूतानि रमन्तेऽतो रं प्राणः ।  
सर्वभूताश्रयगुणमन्नं सर्वभूतरतिगुणश्च प्राणः । न हि कश्चिदनायतनो  
निराश्रयो रमते । नापि सत्यप्यायतनेऽप्राणो दुर्बलो रमते । यदा  
त्वायतनवान्प्राणी बलवांश्च तदा कृतार्थमात्मानं मन्यमानो रमते लोकः  
“युवा स्यात्साधुयुवाऽध्यायकः” इत्यादिश्रुतेः । इदानीमेवंविदः फलमाह ।  
सर्वाणि ह वा अस्मिन्भूतानि विशन्त्यन्नगुणज्ञानात्सर्वाणि भूतानि रमन्ते

कस्त्विति प्रतीकमादाय व्याकरोति । एनयोरिति । यद्येवमुक्तरीत्या परमत्वं यदि  
नास्तीत्यर्थः । उक्तमसंकीर्णं गुणद्वयं संक्षिप्याऽऽह । सर्वभूतेति । अन्नगुणं विना  
प्राणगुणादेतद्विज्ञानं सिध्यतीत्याशङ्क्याऽऽह । न हीति । प्राणगुणस्याप्यन्नगुणत्वसं-  
भवादलं प्राणेनेत्याशङ्क्याऽऽह । नापीति । गुणद्वयस्य परस्परापेक्षामनुभवानु-  
सारेण स्फोरयति । यदा त्विति । आयतनवतो बलवतश्च कृतार्थतेत्यत्र वैतिरीयश्रुतिं  
संवादयति । युवा स्यौदिति । आशिष्ठो वृद्धिष्ठो बलिष्ठस्तस्येयं पृथिवी सर्वा

१ च. छ. ढ. 'स्त्वेतयो' । २ क. 'तृदैवं' । ३ च. 'स्त्वतयो' । ४ झ. 'तां ग' । ५ घ. ज.  
झ. भगवा । ६ ख. ढ. च. छ. ढ. 'न्कथय कथं' । ७ ख. च. छ. ढ. 'णं गुणद्वयं व' । ८ झ. ग.  
छ. झ. ढ. 'ति चो' । ९ च. 'णी च ब' । १० क. झ. छ. अ. ढ. एतयो' । ११ घ. झ. ण.  
'देव ध्यानं' । १२ क. 'दित्यादिना । आ' ।



य एवं वेद ॥ १ ॥ इति बृहदारण्यकोपनिषदि  
पञ्चमाध्यायस्य द्वादशं ब्राह्मणम् ॥ १२ ॥ उक्थं  
प्राणो वा उक्थं प्राणो हीदुः सर्वमुत्थापयत्यु-  
द्धास्मादुक्थविद्धीरस्तिष्ठत्युक्थस्य सायुज्यं  
सलोकतां जयति य एवं वेद ॥ १ ॥ यजुः प्राणो  
वै यजुः प्राणे हीमानि सर्वाणि भूतानि युज्यन्ते

प्राणगुणज्ञानाद्य एवं वेद ॥ १ ॥ इति बृहदारण्यकोपनिषद्भाष्ये पञ्च-  
माध्यायस्य द्वादशं ब्राह्मणम् ॥ १२ ॥

उक्थं तथोपासनान्तरमुक्थं शस्त्रम् । तद्धि प्रधानं महाव्रते क्रतौ ।  
किं पुनस्तदुक्थम् । प्राणो वा उक्थम् । प्राणश्च प्रधान इन्द्रियाणा-  
मुक्थं च शस्त्राणामत उक्थमित्युपासीत । कथं प्राण उक्थमित्याह ।  
प्राणो हि यस्मादिदं सर्वमुत्थापयति । उत्थापनादुक्थं प्राणः । न ह्यप्राणः  
कश्चिदुत्तिष्ठति । तदुपासनफलमाह । उद्धास्मादेवंविद उक्थवित्प्राणवि-  
द्धीरः पुन उत्तिष्ठति ह दृष्टमेतत्फलमदृष्टं तूक्थस्य सायुज्यं सलोकतां  
जयति य एवं वेद ॥ १ ॥

यजुरिति चोपासीत प्राणम् । प्राणो वै यजुः । कथं यजुः प्राणः ।  
प्राणे हि यस्मात्सर्वाणि भूतानि युज्यन्ते । न ह्यसति प्राणे केनचित्क-

वित्तस्य पूर्णा स्यादित्येतदादिशब्देन गृह्यते ॥ १ ॥ इति बृहदारण्यकोपनिषद्भाष्यटी-  
कायां पञ्चमाध्यायस्य द्वादशं ब्राह्मणम् ॥ १२ ॥

अन्नप्राणयोर्गुणद्वयविशिष्टयोर्मिलितयोरुपासनमुक्तमिदानीं ब्राह्मणान्तरमादाय  
तात्पर्यमाह । उक्थमिति । सत्सु शस्त्रान्तरेषु किमित्युक्थमुपास्यत्वेनापन्यस्यते  
तत्राऽऽह । तद्धीति । कस्मिन्किमारोप्यं कस्योपास्यत्वमिति प्रश्नद्वारा विवृणोति ।  
किं पुनरिति । तस्मिन्नुक्थदृष्टौ हेतुमाह । प्राणश्चेति । तस्मिन्नुक्थशब्दस्य समवे-  
तार्थत्वं प्रश्नपूर्वकमाह । कथमित्यादिना । उत्थानस्य स्वतोऽपि संभवान्न प्राण-  
कृतत्वमित्याशङ्क्याऽऽह । न हीति । उक्थस्य प्राणस्यैतद्विज्ञानवारतम्यमपेक्ष्य  
सायुज्यं सलोक्यं च व्याख्येयम् ॥ १ ॥

यजुःशब्दस्यान्यत्र कृत्वाद्युक्तं प्राणविषयत्वमिति शङ्कित्वा परिहरति । कथ-  
मित्यादिना । असत्यपि प्राणे योगः संभवतीत्याशङ्क्याऽऽह । न हीति । प्रकर-



युज्यन्ते हास्मै सर्वाणि भूतानि श्रेष्ठाय यजुषः  
 सायुज्यं सलोकतां जयति य एवं वेद ॥ २ ॥  
 साम प्राणो वै साम प्राणे हीमानि सर्वाणि  
 भूतानि सम्यञ्चि सम्यञ्चि हास्मै सर्वाणि भूतानि  
 श्रेष्ठाय कल्पन्ते साम्नः सायुज्यं सलो-  
 कतां जयति य एवं वेद ॥ ३ ॥ क्षत्रं प्राणो वै  
 क्षत्रं प्राणो हि वै क्षत्रं त्रायते हैनं प्राणः क्षणितोः  
 प्र क्षत्रमत्रमाप्नोति क्षत्रस्य सायुज्यं सलोकतां

स्यचिद्योगसामर्थ्यम् । अतो युनक्तीति प्राणो यजुः । एवंविदः फलमाह ।  
 युज्यन्त उद्यच्छन्त इत्यर्थः । हास्मा एवंविदे सर्वाणि भूतानि श्रेष्ठ्यं  
 श्रेष्ठभावस्तस्मै श्रेष्ठ्याय श्रेष्ठभावायाय नः श्रेष्ठो भवेदिति । यजुषः प्राणस्य  
 सायुज्यमित्यादि सर्वं समानम् ॥ २ ॥

सामेति चोपासीत प्राणम् । प्राणो वै साम । कथं प्राणः साम ।  
 प्राणे हि यस्मात्सर्वाणि भूतानि सम्यञ्चि संगच्छन्ते संगमनात्साम्याप-  
 त्तिहेतुत्वात्साम प्राणः । सम्यञ्चि संगच्छन्ते हास्मै सर्वाणि भूतानि ।  
 न केवलं संगच्छन्त एव श्रेष्ठभावाय चास्मै कल्पन्ते समर्थ्यन्ते । साम्नः  
 सायुज्यमित्यादि पूर्ववत् ॥ ३ ॥

तं प्राणं क्षत्रमित्युपासीत । प्राणो वै क्षत्रं प्रसिद्धमेतत्प्राणो हि वै  
 क्षत्रम् । कथं प्रसिद्धतेत्याह । त्रायते पालयत्येनं पिण्डं देहं प्राणः  
 क्षणितोः शस्त्रादिहिंसितात्पुनर्मासेनाऽऽपूरयति यस्मात्तस्मात्क्षत्राणा-  
 त्प्रसिद्धं क्षत्रत्वं प्राणस्य । विद्वत्फलमाह । प्र क्षत्रमत्रं न त्रायतेऽन्येन  
 केनार्चादित्यत्रं क्षत्रं प्राणस्तमत्रं क्षत्रं प्राणं प्राप्नोतीत्यर्थः । शास्त्रान्तरे वा  
 पाठात्क्षत्रमात्रं प्राप्नोति प्राणो भवतीत्यर्थः । क्षत्रस्य सायुज्यं सलोकतां

णानुगृहीतप्राणशब्दश्रुत्या यजुःशब्दस्य कृतिं त्यक्त्वा योगोऽङ्गीक्रियत इत्याह ।  
 अत इति ॥ २ ॥

संगमनादित्येतदेव व्याचष्टे । साम्येति ॥ ३ ॥

शास्त्रान्तरशब्देन माध्यंदिनशास्त्रोच्यते ॥ ४ ॥



जयति य एवं वेद ॥ ४ ॥ इति बृहदारण्यकोपनि-  
षदि पञ्चमाध्यायस्य त्रयोदशं ब्राह्मणम् ॥ १३ ॥

जयति य एवं वेद ॥ ४ ॥ इति बृहदारण्यकोपनिषद्भाष्ये पञ्च-  
माध्यायस्य त्रयोदशं ब्राह्मणम् ॥ १३ ॥

ब्रह्मणो हृदयाद्यनेकोपाधिविशिष्टस्योपासनमुक्तमथेदानीं गायत्र्युपा-  
धिविशिष्टस्योपासनं वक्तव्यमित्यारभ्यते । सर्वच्छन्दसां हि गायत्री-  
छन्दः प्रधानभूतम् । तत्प्रयोक्तृगयत्राणाद्गायत्रीति<sup>१</sup> वक्ष्यति । न चान्येषां  
छन्दसां प्रयोक्तृप्राणत्राणसामर्थ्यम् । प्राणात्मभूता च सा सर्वच्छन्दसां  
वाऽऽत्मा प्राणः । प्राणश्च क्षर्तत्राणात्क्षत्रमित्युक्तम् । प्राणश्च गायत्री ।  
तस्मात्तदुपासनमेव विधित्स्यते । द्विजोत्तमजन्महेतुत्वाच्च । गायत्र्या  
ब्राह्मणमसृजत त्रिष्टुभा राजन्यं जगत्या वैश्यामिति द्विजोत्तमस्य द्वितीयं  
जन्म गायत्रीनिमित्तम् । तस्मात्प्रधाना गायत्री । ब्राह्मणा व्युत्थाय  
ब्राह्मणा अभिवदन्ति स ब्रह्मणो विपापो विरजोऽर्वाचा<sup>२</sup> कत्सो ब्राह्मणो  
भवतीत्युत्तमपुरुषार्थसंबन्धं ब्राह्मणस्य दर्शयति । तच्च ब्राह्मणत्वं गाय-

इति बृहदारण्यकोपनिषद्भाष्यटीकायां पञ्चमाध्यायस्य त्रयोदशं ब्राह्मणम् ॥ १३ ॥

वृत्तमनूद्य गायत्रीब्राह्मणस्य तात्पर्यमाह । ब्रह्मण इत्यादिना । छन्दोन्तरेष्वपि  
विद्यमानेषु किमिति गायत्र्युपाधिकमेव ब्रह्मोपास्यमिष्यते तत्राऽऽह । सर्वच्छन्दसा-  
मिति । तत्प्राधान्ये हेतुमाह । तत्प्रयोक्त्रिति । तुल्यं प्रयोक्तृप्राणत्राणसामर्थ्यं  
छन्दोन्तराणामपीति चेन्नेत्याह । न चेति । प्रमाणाभावादिति भावः । किंच प्राणा-  
त्मभावो गायत्र्या विवक्ष्यते प्राणश्च सर्वेषां छन्दसां निर्वर्तकत्वादात्मा तथा च सर्व-  
च्छन्दोव्यापकगायत्र्युपाधिकब्रह्मोपासनमेवात्र विवक्षितमित्याह । प्राणात्मेति । तदा-  
त्मभूता गायत्रीत्युक्तं व्यक्तीकरोति । प्राणश्चेति । तत्प्रयोक्तृगयत्राणाद्दि गायत्री ।  
प्राणश्च वागादीनां त्राता । ततश्चैकलक्षणत्वात्तयोस्तादात्म्यमित्यर्थः । प्राणगायत्र्यो-  
स्तादात्म्ये फलितमाह । तस्मादिति । गायत्रीप्राधान्ये हेत्वन्तरमाह । द्विजोत्तमेति ।  
तदेव स्फुटयति । गायत्र्येति । तत्प्राधान्ये हेत्वन्तरमाह । ब्राह्मणा इति । कथमेवा-  
वता गायत्रीप्राधान्यं तत्राऽऽह । तच्चेति । अतो वक्तव्यमित्यत्रातःशब्दार्थमाह ।

१ च. द. 'यत्र्योपा' । २ ग. क. 'ति हि व' । ३ छ. 'सां तत्प्रयो' । ४ च. द. 'तत्तत्प्राणा' ।  
५ घ. ज. ब्रह्मणो । ६ क. घ. अ. ण. तदिति । तत्प्रयोगे तु ।



भूमिरन्तरिक्षं द्यौरित्यष्टावक्षराण्यष्टाक्षरं ह  
 वा एकं गायत्र्यै पदमेतदु हैवास्या एतत्स  
 यावदेषु त्रिषु लोकेषु तावद्ध जयति योऽस्या  
 एतदेवं पदं वेद ॥ १ ॥ ऋचो यजूंषि  
 सामानीत्यष्टावक्षराण्यष्टाक्षरं ह वा एकं  
 गायत्र्यै पदमेतदु हैवास्या एत-

त्रीजन्ममूलमतो वक्तव्यं गायत्र्याः सतत्त्वम् । गायत्र्या हि यः सृष्टो  
 द्विजोत्तमो निरङ्कुश एवोत्तमपुरुषार्थसाधनेऽधिक्रियतेऽतस्तन्मूलः पर-  
 मपुरुषार्थसंबन्धः । तस्मात्तदुपासनविधानायाऽऽह । भूमिरन्तरिक्षं  
 द्यौरित्येतान्यष्टावक्षराणि । अष्टाक्षरमष्टावक्षराणि यस्य तदिदमष्टाक्षरम् ।  
 ह वै प्रसिद्धावद्योतकौ । एकं प्रथमं गायत्र्यै गायत्र्याः पदम् । यकारे-  
 णैवाष्टत्वपूरणम् । एतदु हैवैतदेवास्या गायत्र्याः पदं पादः प्रथमो भूम्या-  
 दलक्षणत्रैलोक्यात्मा । अष्टाक्षरत्वसामान्यात् । एवमेतत्रैलोक्या-  
 त्मकं गायत्र्याः प्रथमं पदं यो वेद तस्यैतत्फलम् । स विद्वान्पावर्त्कि-  
 चिदेषु त्रिषु लोकेषु जेतव्यं तावत्सर्वं ह जयति योऽस्या एतदेवं  
 पदं वेद ॥ १ ॥

तथर्चो यजूंषि सामानीति त्रयीविद्यानामाक्षराण्येतान्यप्यष्टावेव तथै-  
 वाष्टाक्षरं ह वा एकं गायत्र्यै पदं द्वितीयमेतदु हैवास्या एतदग्यजुःसा-

गायत्र्या हीति । अधिकारित्वकृतं कार्यमाह । अत इति । तच्छब्दो गायत्रीवि-  
 षयः । गायत्रीवैशिष्ट्यं परामृश्य फलितमुपसंहरति । तस्मादिति । गायत्रीप्रथमपा-  
 दस्य सप्ताक्षरत्वं प्रतीयते न त्वष्टाक्षरत्वमित्याशङ्क्याऽऽह । यकारेणेति । गाय-  
 त्रीप्रथमपादस्य त्रैलोक्यनाम्नश्च संख्यासामान्यप्रयुक्तं कार्यमाह । एतदिति । गाय-  
 त्रीप्रथमपादे त्रैलोक्यदृष्ट्यारोपस्य प्रयोजनं दर्शयति । एवमिति । प्रथमपादज्ञाने  
 विराडात्मकत्वं फलतीत्यर्थः ॥ १ ॥

प्रथमे पादे त्रैलोक्यदृष्टिर्वा द्वितीये पादे कर्तव्या त्रैविद्यदृष्टिरित्याह । तथेति । दृष्टिवि-  
 ध्युपयोगित्वेन संख्यासामान्यं कथयति । ऋच इति । संख्यासामान्यफलमाह । एतदिति ।

१ घ. ज. 'त्रीम्' । २ ख. घ. ङ. च. ज. ङ. 'ते तत' । ३ क. ग. घ. च. ज. छ. ङ.  
 'तयद' । ४ ख. घ. छ. ङ. तत । ५ क. 'पादे ज्ञाते वि' । ६ ख. ङ. 'ज्ञानं वि' । ७ क. ख. छ.  
 ङ. 'त्मकं फ' । ज. 'त्मत्वं फ' ।



त्स यावतीयं त्रयी विद्या तावद्ध जयति  
योऽस्या एतदेवं पदं वेद ॥ २ ॥ प्राणोऽ-  
पानो व्यान इत्यष्टावक्षराण्यष्टाक्षरं ह वा  
एकं गायत्र्यै पदमेतदु हैवास्या एतत्स याव-  
दिदं प्राणि तावद्ध जयति योऽस्या एतदेवं  
पदं वेदाथास्या एतदेव तुरीयं दर्शितं पदं परो-  
रजा य एष तपति यद्वै चतुर्थं तत्तुरीयं दर्शितं  
पदमिति ददृश इव ह्येष परोरजा इति सर्वमु

मलक्षणमष्टाक्षरत्वसामान्यादेव । स यावतीयं त्रयी विद्या त्रया विद्यया  
यावत्फलजातमाप्यते तावद्ध जयति योऽस्या एतद्गायत्र्यास्त्रैविद्य-  
लक्षणं पदं वेद ॥ २ ॥

तथा प्राणोऽपानो व्यान एतान्यपि प्राणाद्यभिधानाक्षराण्यष्टौ । तच्च  
गायत्र्यास्तृतीयं पदं यावदिदं प्राणिजातं तावद्ध जयति योऽस्या एत-  
देवं गायत्र्यास्तृतीयं पदं वेद । अथानन्तरं गायत्र्यास्त्रिपदायाः शब्दा-  
त्मिकायास्तुरीयं पदमुच्यतेऽभिधेयभूतमस्याः प्रकृताया गायत्र्या एतदेव  
वक्ष्यमाणं तुरीयं दर्शितं पदं परोरजा य एष तपति । तुरीयमित्यादि-  
वाक्यपदार्थं स्वयमेव व्याचष्टे श्रुतिः । यद्वै चतुर्थं प्रसद्धिं लोके  
तदिह तुरीयशब्देनाभिधीयते । दर्शितं पदमित्यस्य कोऽर्थ इत्यु-  
च्यते । ददृश इव दृश्यत इव ह्येष मण्डलान्तर्गतः पुरुषोऽतो दर्शितं  
पदमुच्यते । परोरजा इत्यस्य पदस्य कोऽर्थ इत्युच्यते । सर्वं समस्तमु

विद्याफलं दर्शयति । स यावतीति ॥ २ ॥

प्रथमद्वितीयपादयोस्त्रैलोक्यत्रैविद्यदृष्टिवत्तृतीये पादे, प्राणादिदृष्टिः कर्तव्येत्याह ।  
तथेति । ननु त्रिपदा गायत्री व्याख्याता चेत्किमुत्तरग्रन्थेनेत्याशङ्क्याऽऽह ।  
अथेति । शब्दात्मकगायत्रीप्रकरणविच्छेदार्थोऽथशब्दः । यद्वै चतुर्थमित्यादिग्रन्थस्य  
पूर्वेण पौनरुक्त्यमाशङ्क्याऽऽह । तुरीयार्थमिति । इहेति प्रकृतवाक्योक्तिः । योगि-  
भिर्दृश्यत इवेति लक्ष्यते न तु मुख्यर्माश्वरस्य दृश्यत्वमतीन्द्रियत्वादित्याह । दृश्यत  
इवेति । 'लीला रजांस्युच्यन्ते' इति श्रुत्यन्तरमाश्रित्याऽऽह । समस्तमिति । आधि-

१ घ. ज. अ. 'आन्नगीवि' । २ घ. ज. 'भूतं तथाऽस्याः' । ३ घ. ज. 'दर्शित्युच्य' । ४ घ.  
ब. ण. 'मित्यादीति ।



ह्येवैष रज उपर्युपरि तपत्येवः हैव श्रिया यशसा तपति  
योऽस्या एतदेवं पदं वेद ॥ ३ ॥ सैषा गायत्र्ये-  
तस्मिंस्तुरीये दर्शते पदे परोरजसि प्रतिष्ठिता

ह्येवैष मण्डलस्थः पुरुषो रजो रजोजातं समस्तं लोकमि-  
त्यर्थः । उपर्युपर्याधिपत्यभावेन सर्वं लोकं रजोजातं तपति । उपर्युपरीति  
वीप्सा सर्वलोकाधिपत्यंख्यापनार्था । ननु सर्वशब्देनैव सिद्धत्वाद्धीप्साऽ-  
नर्थिका । नैष दोषः । येषामुपरिष्ठात्सविता दृश्यते तद्विषय एव सर्व-  
शब्दः स्यादित्याशङ्कानिवृत्त्यर्थं वीप्सा “ये चामुष्मात्पराश्चो लोका-  
स्तेषां चेष्टे देवकामानां च” इति श्रुत्यन्तरात् । तस्मात्सर्वाविरोधार्था  
वीप्सा । यथाऽसौ सविता सर्वाधिपत्यलक्षणया श्रिया यशसा  
च ख्यात्या तपत्येवं हैव श्रिया यशसा च तपति योऽस्या एतदेवं  
तुरीयं दर्शतं पदं वेद ॥ ३ ॥

सैषा त्रिपदोक्ता या त्रैलोक्यत्रैविद्यप्राणलक्षणा गायत्र्येतस्मिंश्चतुर्थे  
तुरीये दर्शते पदे परोरजसि प्रतिष्ठिता । मूर्तामूर्तरसत्वादादित्यस्य ।  
रसापाये हि वस्तु नीरसमप्रतिष्ठितं भवति । यथा काष्ठादि  
दग्धसारं तद्वत् । तथा मूर्तामूर्तात्मकं जगन्निपदा गायत्र्या-

पत्यभावेनेति कथं व्याख्यायामित्याशङ्क्याऽऽह । उपर्युपरीतीति । वीप्सामाक्षि-  
पति । नन्विति । सर्वं रजस्वपतीत्येतावतैव सर्वाधिपत्यस्य सिद्धत्वाद्वार्था वीप्सेति  
चोद्यं दूषयति । नैष दोष इति । येषां लोकानामिति यावत् । मण्डलपुरुषस्य  
निरङ्कुशमाधिपत्यमित्यत्र च्छान्दोग्यश्रुतिमनुकूलयति । ये चेति । वीप्सार्थवत्त्वमुपसं-  
हरति । तस्मादिति । चतुर्थपादज्ञानस्य फलवत्त्वं कथयति । यथेति ॥ ३ ॥

अभिधानाभिधेयात्मिकां गायत्रीं व्याख्यायाभिधानस्याभिधेयतन्त्रत्वमाह ।  
सैषेति । आदित्ये प्रतिष्ठिता मूर्तामूर्तात्मिका गायत्रीत्यत्र हेतुमाह । मूर्तेति ।  
भवतु मूर्तामूर्तब्राह्मणानुसारेणाऽऽदित्यस्य तत्सारत्वं तथाऽपि कथं गायत्र्यास्त-  
त्प्रतिष्ठित्वं पृथगेव सा मूर्ताद्यात्मिका स्थास्यतीत्याशङ्क्याऽऽह । रसेति । तद्व-  
दादित्यसंबन्धाभावे मूर्ताद्यात्मिका गायत्री स्यादप्रतिष्ठितेति शेषः । साराद्वे स्वाव-  
श्येण मूर्तादेर्न स्थितिरिति स्थिते फलितमाह । तथेति । आदित्यस्य स्वातन्त्र्यं वार-

१ स. क. छ. ‘त्यज्ञाप’ । २ घ. ज. सिद्धा वीप्सा । ३ स. ग. छ. स. ‘र्वाविरो’ । ४ च. ढ. ‘था  
चासौ’ । ५ च. ढ. ‘प्राणादिल’ । ६ क. घ. ण. ‘ख्यातमि’ । ७ क. ‘तिष्ठित्वं’ । अ. ढ. ण. ‘तिष्ठित्वं’ ।



तद्वै तत्सत्ये प्रतिष्ठितं चक्षुर्वै सत्यं चक्षुर्हि  
वै सत्यं तस्माद्यदिदानीं द्वौ विवदमानावेयाता-  
महमं दर्शमहमश्रौषमिति य एवं ब्रूयादहमं-  
दर्शमिति तस्मा एव श्रद्दध्याम तद्वै तत्सत्यं  
बले प्रतिष्ठितं प्राणो वै बलं तत्प्राणे प्रतिष्ठितं

दित्ये प्रतिष्ठिता तद्रसत्वात्सह त्रिभिः पादैः । तद्वै तुरीयं पदं सत्ये प्रति-  
ष्ठितम् । किं पुनस्तत्सत्यमित्युच्यते । चक्षुर्वै सत्यम् । कथं चक्षुः सत्य-  
मित्याह । प्रसिद्धमेतच्चक्षुर्हि वै सत्यम् । कथं प्रसिद्धतेत्याह । तस्माद्य-  
द्यदीदानीमेव द्वौ विवदमानौ विरुद्धं वदमानावेयातामागच्छेयातामहम-  
दर्शं दृष्टवानस्मीत्यन्य आहाहमश्रौषं त्वया दृष्टं न तथा तद्वस्त्विति  
तयोर्य एवं ब्रूयादहमद्राक्षमिति तस्मा एव श्रद्दध्याम न पुनर्यो ब्रूया-  
दहमश्रौषमिति । श्रोतुर्मृषा श्रवणमपि संभवति न तु चक्षुषो मृषा  
दर्शनम् । तस्मान्नाश्रौषमित्युक्तवते श्रद्दध्याम । तस्मात्सत्यप्रतिपात्तहे-  
तुत्वात्सत्यं चक्षुस्तस्मिन्सत्ये चक्षुषि सह त्रिभिरितरैः पादैस्तुरीयं पदं  
प्रतिष्ठितमित्यर्थः । उक्तं च स आदित्यः कस्मिन्प्रतिष्ठित इति चक्षु-  
षीति । तद्वै तुरीयपदाश्रयं सत्यं बले प्रतिष्ठितम् । किं पुनस्तद्वलमि-  
त्याह । प्राणो वै बलं तस्मिन्प्राणे बले प्रतिष्ठितं सत्यम् । तथाचोक्तं

याति । तद्वा इति । सत्यशब्दस्यानृतविपरीतवाग्विषयत्वं शङ्काद्वारा वारयति । किं  
पुनरित्यादिना । चक्षुषः सत्यत्वे प्रमाणाभावं शङ्कित्वा दूषयति । कथमित्यादिना ।  
श्रोतरि श्रद्धाभावे हेतुमाह । श्रोतुरिति । द्रष्टुरपि मृषादर्शनं संभवतीत्याशङ्क्याऽऽह ।  
न त्विति । कचित्कथंचित्संभवेऽपि श्रोत्रपेक्षया द्रष्टारं विश्वासो दृष्टो लोकस्ये-  
त्याह । तस्मान्नेति । विश्वासातिशयफलमाह । तस्मादिति । आदित्यस्य चक्षुषि  
प्रतिष्ठितत्वं पञ्चमेऽपि प्रतिपादितमित्याह । उक्तं चेति । सत्यस्य स्वातन्त्र्यं प्रत्याह ।  
तद्वा इति । सत्यस्य प्राणप्रतिष्ठितत्वं च पाञ्चमिकमित्याह । तथाचेति । सूत्रं प्राणो  
वायुः । तच्छब्देन सत्यशब्दित्वसर्वभूतग्रहणम् । सत्यं बले प्रतिष्ठितमित्यत्र लोकप्रसिद्धिं

१ च. 'मद्राक्षम' । २ च. 'मद्राक्षमि' । ३ घ. छ. ज. ङ. 'षं यस्त्वय्य' । ४ च. चक्षुषा । ५  
स. छ. 'श्रोतुर्मृषा' । ६ छ. छ. छ. 'त्यं पदं ष' । ७ घ. न. ण. प्राणे प्र' ।



तस्मादाहुर्बलं सत्यादोगीय इत्येवम्वेषा गाय-  
त्र्यध्यात्मं प्रतिष्ठिता सा हैषा गयाः स्तत्रे प्राणा  
वै गयास्तत्प्राणाः स्तत्रे तद्यद्रयाः स्तत्रे तस्मा-  
द्गायत्री नाम स यामेवामूः सावित्रीमन्वाहैषैव  
सा स यस्मा अन्वाह तस्य प्राणाः स्यायते ॥४॥

सूत्रे तदोतं च प्रोतं चेति । यस्माद्बले सत्यं प्रतिष्ठितं तस्मादाहुर्बलं  
सत्यादोगीय ओजीय ओजस्तरमित्यर्थः । लोकेऽपि यस्मिन्निह यदा-  
श्रितं भवति तस्मादाश्रितादाश्रयस्य बलवत्तरत्वं प्रसिद्धम् । न हि  
दुर्बलं बलवतः क्वचिदाश्रयभूतं दृष्टम् । एवमुक्तन्यायेन उ एषा गायत्र्य-  
ध्यात्ममध्यात्मं प्राणे प्रतिष्ठिता । सैषा गायत्री प्राणः । अतो गायत्र्यां  
जगत्प्रतिष्ठितम् । यस्मिन्प्राणे सर्वे देवा एकं भवन्ति । सर्वे वेदाः कर्माणि  
फलं च । सैवं गायत्री प्राणरूपा सती जगत आत्मा । सा हैषा गयास्तत्रे  
त्रातवती । के पुनर्गयाः । प्राणा वागादयो वै गयाः । शब्दकरणात् ।  
तांस्तत्रे सैषा गायत्री । तत्तत्र यद्यस्माद्गयास्तत्रे तस्माद्गायत्री नाम ।  
गयत्राणाद्गायत्रीति प्रथिता । स आचार्य उपनीय माणवकमष्टवर्षं यामे-  
वामूं गायत्रीं सावित्रीं सवितृदेवताकामन्वाहं पच्छोऽर्धर्चशः समस्तां  
च । एषैव सा साक्षात्प्राणो जगत आत्मा माणवकाय समर्पितेहेदानीं  
व्याख्याता नान्या स आचार्यो यस्मै माणवकायान्वाहानुवक्ति तस्य  
माणवकस्य गयान्प्राणां स्यायते नरकादिपतनात् ॥ ४ ॥

प्रमाणयति । तस्मादिति । तदेवोपपादयति । लोकेऽपीति । तदेव व्यतिरेकमुखे-  
नाऽऽह । न हीति । एतेन गायत्र्याः सूत्रात्मत्वं सिद्धमित्याह । एवमिति । तस्मि-  
न्नर्थे वाक्यं योजयति । सैषेति । गायत्र्याः प्राणत्वे किं सिध्यति तदाह । अत  
इति । तदेव स्पष्टयति । यस्मिन्नित्यादिना । गायत्रीनामनिर्वचनेन तस्या जगज्जी-  
वनहेतुत्वमाह । सा हैषेति । प्रयोक्तृशरीरं सप्तम्यर्थः । गायन्तीति गया वागुपलक्षि-  
ताश्चक्षुरादयः । ब्राह्मण्यमूलत्वेन स्तुत्यर्थं गायत्र्या एव सावित्रीत्वमाह । स आचार्य  
इति । पच्छः पादशः सावित्र्या गायत्रीत्वं साधयति । स इति । अतः सावित्री  
गायत्रीति शेषः ॥ ४ ॥

१ च. छ. ड. सैव । २ घ. ज. 'स्तत्र एषा । ३ क. ग. घ. च. ज. छ. ड. 'मूं सा' । ४ च.  
ड. 'ह पादशोऽर्ध' । ५ ड. 'ति । अस्मि' । ६ घ. ण. 'ति । पा' ।



तां हैतामेके सावित्रीमनुष्टुभमन्वाहुर्वागनुष्टु-  
बेतद्वाचमनुब्रूम इति न तथा कुर्याद्रायत्रीमेव  
सावित्रीमनुब्रूयाद्यदि ह वा अप्येवंविद्धृष्टिव  
प्रतिगृह्णाति न हैव तद्रायत्र्या एकंचन पदं  
प्रति ॥ ५ ॥

तामेतां सावित्रीं हैके शास्त्रिनोऽनुष्टुभमनुष्टुम्प्रभवामनुष्टुच्छन्दस्काम-  
न्वाहुरुपनीताय । तदभिप्रायमाह । वागनुष्टुप् । वाक्च शरीरे सरस्वती  
तामेव हि वाचं सरस्वतीं माणवकायानुब्रूम इत्येतद्वदन्तः । न तथा  
कुर्यान्न तथा विद्याद्यत्त आहुर्मृषैव तत् । किं तर्हि गायत्रीमेव सावित्री-  
मनुब्रूयात् । कस्मात् । यस्मात्प्राणो गायत्रीत्युक्तम् । प्राण उक्ते वाक्च  
सरस्वती चान्ये च प्राणाः सर्वं माणवकाय समर्पितं भवति । किंचेदं  
प्रासङ्गिकमुक्त्वा गायत्रीविदं स्तौति । यदि ह वा अप्येवंविद्धृष्टिव न  
हि तस्य सर्वात्मनो बहु नामास्ति किञ्चित्सर्वात्मकत्वाद्विदुषः प्रतिगृ-  
ह्णाति न हैव तत्प्रतिग्रहजातं गायत्र्या एकंचनैकमपि पदं प्रति पर्या-  
प्तम् ॥ ५ ॥

मतान्तरमुद्धावयति । तामेतामिति । 'तत्सवितुर्वरेणीमहे वयं देवस्य भोजनम् । श्रेष्ठं  
सर्वधातमं तुरं भगस्य वामिहि' इत्यनुष्टुभं सावित्रीमाहुः । सवितृदेवताकत्वादित्यर्थः ।  
उपनीतस्य माणवकस्य प्रथमतः सरस्वत्यां वर्णात्मिकायां सापेक्षत्वं द्योतयितुं  
हिशब्दः । दूषयति । नेत्यादिना । नन्वपेक्षितवागात्मकसरस्वतिसमर्पणं विना गायत्रीस-  
मर्पणमयुक्तामिति शङ्कित्वा परिहरति । कस्मादित्यादिना । यदि हेत्यादेरुत्तरस्य  
अन्यस्याव्यवहितपूर्वग्रन्थासंगतिमाशङ्क्याऽऽह । किंचेदमिति । सावित्र्या गायत्री-  
त्वमिति यावत् । इवशब्दार्थं दर्शयति । न हीति । यद्यपि बहु प्रतिगृह्णाति विद्वा-  
निति पूर्वेण संबन्धः । तथाऽपि न तेन प्रतिग्रहजातेनैकस्यापि गायत्रीपदस्य विज्ञा-  
नफलं भुक्तं स्यात् । दूरवस्तु दोषाधायकत्वं तस्येत्यर्थः ॥ ५ ॥

१ घ. ड. ज. 'ष्टुच्छ' । २ स. सावित्री । ३ ख. घ. ड. छ. वाक्सर । ४ ख. ड. छ.  
स्तौतीदानीम् । यं । ५ घ. ड. ज. ड. 'विदेवंविद्वाङ्माहि' । ६ ख. ड. छ. 'व च न ।  
७ क. ख. छ. ड. 'त्यां भवमात्मि' । ८ क. ख. छ. ड. 'ह । इदं' ।



स य इमां स्त्रील्लोकान्पूर्णान्प्रतिगृह्णीयात्सोऽस्या  
एतत्प्रथमं पदमाप्नुयादथ यावतीयं त्रयी विद्या  
यस्तावत्प्रतिगृह्णीयात्सोऽस्या एतद्द्वितीयं पद-  
माप्नुयादथ यावदिदं प्राणि यस्तावत्प्रतिगृह्णी-  
यात्सोऽस्या एतत्तृतीयं पदमाप्नुयादथास्या एत-  
देव तुरीयं दर्शतं पदं परोरजा य एष तपति

स य इमांस्त्रीन्स यो गायत्रीविदिमान्भूरादींस्त्रीन्गोश्वादिधनपूर्णान्छो-  
कान्प्रतिगृह्णीयात्स प्रतिग्रहोऽस्या गायत्र्या एतत्प्रथमं पदं यद्व्याख्या-  
तमाप्नुयात्प्रथमपदविज्ञानफलं तेन भुक्तं स्यान्न त्वधिकदोषोत्पादकः स  
प्रतिग्रहः । अथ पुनर्यावतीयं त्रयी विद्या यस्तावत्प्रतिगृह्णीयात्सोऽस्या  
एतद्द्वितीयं पदमाप्नुयात् । द्वितीयपदविज्ञानफलं तेन भुक्तं स्यात् । तथा  
यावदिदं प्राणि यस्तावत्प्रतिगृह्णीयात्सोऽस्या एतत्तृतीयं पदमाप्नुयात् ।  
तेन तृतीयपदविज्ञानफलं भुक्तं स्यात् । कल्पयित्वेदमुच्यते । पाद-  
त्रयसममपि यदि कश्चित्प्रतिगृह्णीयात्तत्पादत्रयविज्ञानफलस्यैव क्षय-  
कारणं न त्वन्यस्य दोषस्य कर्तृत्वे क्षमम् । न चैवं दाता प्रतिग्र-  
हीता वा गायत्रीविज्ञानस्तुतये कल्प्यते । दाता प्रतिग्रहीता च यद्य-  
प्येवं संभाव्यते नासौ प्रतिग्रहोऽपराधक्षमः । कस्माद्यतोऽभ्यधिकमपि  
पुरुषार्थविज्ञानमवशिष्टमेव चतुर्थपादविषयं गायत्र्यास्तदर्शयति ।  
अथास्या एतदेव तुरीयं दर्शतं पदं परोरजा य एष तपति ।

गायत्रीविदः प्रतिगृह्णतो दोषाभावं सामान्येनोक्त्वा विशेषतस्त्वेदभावमाह । स य  
इति । यथा त्रैलोक्यावच्छिन्नस्य त्रैविद्यावच्छिन्नस्य चार्थस्य प्रतिग्रहेण पादद्वयवि-  
ज्ञानफलमेव भुक्तं नाधिकं दूषणं तथेति यावत् । प्रतिग्रहीता दाता वा नैवविधः  
संभाव्यते किं तु स्तुत्यर्थं श्रुत्यैवत्कल्पितमित्याह । कल्पयित्वेति । उक्तमेव संगृह्णाति ।  
पादत्रयेति । कल्पयित्वेदमुच्यत इति किमिति कल्प्यते मुख्यमवैतत्किं न स्यादित्या-  
शङ्क्याऽऽह । न चेति । कल्पनाऽपि तर्हि किमर्थेत्याशङ्क्याऽऽह । गायत्रीति ।  
अङ्गीकृत्योत्तरवाक्यमुत्थापयति । दातेति । तदेवाऽऽकाङ्क्षापूर्वकमाह । कस्मा-  
दिति । वागात्मकपदत्रयविज्ञानफलभोगोक्त्यानन्तर्यमथशब्दार्थः । नैव प्राप्यं प्रतिग्र-

१ घ.प्र. 'प्रतिग्रहप्रथ' । २ च.उ. 'या प्रसिद्धा तावत्तद्वच्छिन्नं वस्तु य' । ३ च.उ. 'तोऽस्याधि' । ४ क.  
उ.छ. 'र्षपद' । ५ क.घ.ज 'ति । तच्च' । ६ घ.ज. 'स्तमा' । ७ घ. ज. 'सर्वार्थस्य' । ८ घ.ज. ज. 'दे पा' ।



नैव केनचनाऽऽप्यं कुत उ एतावत्प्रतिगृहीयात्  
॥६॥ तस्या उपस्थानं गायत्र्यस्यैकपदी द्विपदी  
त्रिपदी चतुष्पद्यपदसि न हि पद्यसे । नमस्ते  
तुरीयाय दर्शताय पदाय परोरजसेऽसावदो मा

यच्चेतन्नैव केनचन केनचिदपि प्रतिग्रहेणाऽऽप्यं नैव प्राप्यमित्यर्थः ।  
यथा पूर्वोक्तानि त्रीणि पदानि । एतान्यपि नैवाऽऽप्यानि केनचित्क-  
ल्पयित्वैवमुक्तं परमार्थतः कुत उ एतावत्प्रतिगृहीयात्त्रैलोक्यादिसमम् ।  
तस्माद्गायत्र्येवंप्रकारोपास्येत्यर्थः ॥ ६ ॥

तस्या उपस्थानं तस्या गायत्र्या उपस्थानमुपेत्य स्थानं नम-  
स्करणमनेन मन्त्रेण । कोऽसौ मन्त्र इत्याह । हे गायत्र्यसि भवसि  
त्रैलोक्यपादेनैकपदी । त्रयीविद्यारूपेण द्वितीयेन द्विपदी । प्राणा-  
दिना तृतीयेन त्रिपद्यसि । चतुर्थेन तुरीयेन चतुष्पद्यसि । एवं  
चतुर्भिः पादैरुपासकैः पद्यसे ज्ञायसेऽतः परं परेण निरुपाधिकेन  
स्वेनाऽऽत्मनाऽपदसि । अविद्यमानं पदं यस्यास्तव येन पद्यसे सा  
त्वमपदसि यस्मान्नहि पद्यसे नेति नेत्यात्मत्वात् । अतो व्यवहा-  
रविषयाय नमस्ते तुरीयाय दर्शताय पदाय परोरजसे । असौ शत्रुः  
पाप्मा त्वत्प्राप्तिविघ्नकरोऽदस्तदात्मनः कार्यं यत्त्वत्प्राप्तिविघ्नकर्तृत्वं मा

हेण केनचिदपि नैव भुक्तं स्यादित्यर्थः । तत्रैव वैधर्म्यदृष्टान्तमाह । यथेति । तानि  
प्रतिग्रहेण यथाऽऽप्यानि न तथैवैवाप्यमित्यर्थः । कुत इत्यादिवाक्यस्य तात्पर्यमाह ।  
एतान्यपीति । गायत्रीविदः स्तुतिरुक्ता तत्फलमाह । तस्मादिति । एवंप्रकारा पाद-  
चतुष्टयरूपा सर्वात्मिकेत्यर्थः ॥ ६ ॥

प्रकृतमुपासनमेव मन्त्रेण संगृह्णाति । तस्या इत्यादिना । ध्येयं रूपमुक्त्वा ज्ञेयं  
गायत्र्या रूपमुपन्यस्यति । अतःपरमिति । चतुर्थस्य पादस्य पादत्रयापेक्षया  
प्राधान्यमभिप्रेत्याऽऽह । अत इति । यथोक्तनमस्कारस्य प्रयोजनमाह । असाविति ।



प्रापदिति यं द्विष्यादसावस्मै कामो मा समृद्धीति  
वा न हैवास्मै स कामः समृध्यते यस्मा एवमुप-  
तिष्ठतेऽहमदः प्रापमिति वा ॥ ७ ॥ एतद्ध वै तज्ज-  
नको वैदेहो बुडिलमाश्वतराश्विमुवाच यन्नु हो  
तद्गायत्रीविदब्रूथा अथ कथं हस्तीभूतो वहसीति  
मुखं ह्यस्याः सम्राण्ण विदांचकारेति होवाच

प्रापन्मैव प्राप्नोतु । इतिशब्दो मन्त्रपरिसमाप्त्यर्थः । यं द्विष्याद्यं प्रति  
द्वेषं कुर्यात्स्वयं विद्वांस्तं प्रत्यनेनोपस्थानमसौ शत्रुरमुकनामेति नाम  
गृहीयादस्मै यज्ञदत्तायाभिप्रेतः कामो मा समृद्धिं समृद्धिं मा प्राप्नोत्विति  
वोपतिष्ठते । न हैवास्मै देवदत्ताय स कामः समृध्यते । कस्मै । यस्मा  
एवमुपतिष्ठते । अहमदो देवदत्ताभिप्रेतं प्रापमिति वोपतिष्ठते । असावदो  
मा प्रापदित्यादित्रयाणां मन्त्रपदानां यथाकामं विकल्पः ॥ ७ ॥

गायत्र्या मुखविधानायार्थवाद उच्यते । एतद्ध किल वै स्मर्यते ।  
तत्तत्र गायत्रीविज्ञानविषये जनको वैदेहो बुडिलो नामतोऽश्वतराश्वस्या-  
पत्यमाश्वतराश्विस्तं किलोक्तवान् । यन्नु इति वितर्के हो अहो  
इत्येतत्तद्यस्त्वं गायत्रीविदब्रूथा गायत्रीविदस्मीति यदब्रूथाः किमिदं  
तस्य वचसोऽनुरूपम् । अथ कथं यदि गायत्रीवित्प्रतिग्रहदोषेण  
हस्तीभूतो वहसीति । स प्रत्याह राज्ञा स्मारितो मुखं गायत्र्या हि यस्मा-  
दस्या हे सम्राण्ण विदांचकार न विज्ञांतवानस्मीति होवाच । एकाङ्ग-

द्विविधमुपस्थानमाभिचारिकमाभ्युदयिकं च तत्राऽऽद्यं द्वेधा व्युत्पादयति । यं द्विष्या-  
दिति । नाम गृहीयात्तदीयं नाम गृहीत्वा च तदभिप्रेतं मा प्रापदित्यनेनोपस्थानमिति  
संबन्धः । आभ्युदयिकमुपस्थानं दर्शयति । अहमिति । कीदृगुपस्थानमत्र मन्त्रपदेन  
कर्तव्यमित्याशङ्क्य यथारुचि विकल्पं दर्शयति । असाविति ॥ ७ ॥

किं तद्गायत्रीविज्ञानप्रतिकूलमुपलभ्यते तदाह । अथेति । पूर्वापरविरो-  
धावद्योतकोऽथशब्दः । तथाऽपि गायत्रीविज्ञानस्य फलवत्त्वे सति प्रतिकूलमिदं  
हस्तीभूतस्य तव मां प्रति वहनमित्याशङ्क्याऽऽह । एकाङ्गेति । राजा ब्रूते ।

१ ग. च. समर्थीति । २ क. घ. ङ. ज. ट. ठ. ड. काम ऋध्यं । ३ क. समर्थि । ४ क. स.  
घ. ङ. छ. ज. झ. 'ति चोप' । ५ घ. ज. 'डिलं ना' । ६ क. स. ङ. छ. 'ज्ञानव' । ७ स. प.  
'हसमुप' । ८ स. छ. ङ. 'लभते' ।



तस्या अग्निरेव मुखं यदि ह वा अपि बह्वि-  
वाग्नावभ्यादधति सर्वमेव तत्संदहत्येव५ हैवैवं-  
विद्यद्यपि बह्विव पापं कुरुते सर्वमेव तत्संप्साय  
शुद्धः पूतोऽजरोऽमृतः संभवति ॥ ८ ॥ इति  
बृहदारण्यकोपनिषदि पञ्चमाध्यायस्य चतुर्दशं  
ब्राह्मणम् ॥ १४ ॥ हिरण्मयेन पात्रेण

विकलत्वाद्गायत्रीविज्ञानं ममाफलं जातम् । शृणु तर्हि तस्या गायत्र्या  
अग्निरेव मुखम् । यदि ह वा अपि बह्विवेन्धनमग्नावभ्यादधति लौकिकाः  
सर्वमेव तत्संदहत्येवेन्धनमग्निरेवं हैवैवावद्गायत्र्या अग्निमुखमित्येवं वेत्ती-  
त्येवंवित्स्यात्स्वयं गायत्र्यात्माऽग्निमुखः सन् । यद्यपि बह्विव पापं  
कुरुते प्रतिग्रहादिदोषं तत्सर्वं पापजातं संप्साये भक्षयित्वा शुद्धोऽग्निव-  
त्पूतश्च तस्मात्प्रतिग्रहदोषाद्गायत्र्यात्माऽजरोऽमृतश्च संभवति ॥ ८ ॥  
इति बृहदारण्यकोपनिषद्भाष्ये पञ्चमाध्यायस्य चतुर्दशं ब्राह्मणम् ॥ १४ ॥

यो ज्ञानकर्मसमुच्चयकारी सोऽन्तकाल आदित्यं प्रार्थयति । अस्ति च  
प्रसङ्गो गायत्र्यास्तुरीयः पादो हि सः । तदुपस्थानं प्रकृतमतः स एव  
प्रार्थयते । हिरण्मयेन ज्योतिर्मयेन पात्रेण यथा पात्रेणैष्टं वस्त्वपिधीयत  
एवमिदं सत्पारुष्यं ब्रह्म ज्योतिर्मयेन मण्डलेनापिहितमिवासमाहित-

शृण्वति । मुखविज्ञानस्य दृष्टान्तावष्टम्भेन फलमाचष्टे । यदीत्यादिना । इवश-  
ब्दोऽवधारणार्थः । पापसंस्पर्शराहित्यं शुद्धिस्त्वत्फलासंस्पर्शस्तु पूतवेति भेदः ।  
गायत्रीज्ञानस्य क्रममुक्तिफलत्वं दर्शयति । गायत्र्यात्मेति ॥ ८ ॥ इति बृहदार-  
ण्यकोपनिषद्भाष्यटीकायां पञ्चमाध्यायस्य चतुर्दशं ब्राह्मणम् ॥ १४ ॥

ब्राह्मणान्तरस्य तात्पर्यमाह । यो ज्ञानकर्मेति । आदित्यस्याप्रस्तुतत्वात्कथं  
तत्प्रार्थनेत्याशङ्क्याऽऽह । अस्ति चेति । तथाऽपि कथमादित्यस्य प्रसङ्गस्तत्राऽऽह ।  
तदुपस्थानमिति । नमस्ते तुरीयायेति हि दर्शितमित्यर्थः । आदित्यस्य प्रसङ्गे  
सति फलितमाह । अत इति । समाहितचेतसां प्रयत्नेनां दृश्यत्वान्नापिहितमेव किंतु  
पिहितमिवेत्यत्र हेतुमाह । असमाहितेति । जगत्तः पोषणाद्धर्महिमवृष्ट्यादिदानेनेति

१ ख. 'छ. 'य स भ' । क. ग. घ. ङ. ज. झ. ढ. 'य संभ' । २ च. 'न मण्डलेन पा' । ३ च.  
ढ. 'मिष्टं स' । ४ घ. अ. 'सां द' । ५ क. ख. छ. ङ. 'ततामपि द' । ६ ब. 'कित्वापि' । ७ ख.  
छ. ङ. 'मिव तत्राऽऽह । ८ क. 'वेति तत्राऽऽह ।



सत्यस्यापिहितं मुखम् । तत्त्वं पूषन्नपावृणु  
सत्यधर्माय दृष्टये । पूषन्नेकर्षे यम सूर्य प्राजा-  
पत्य व्यूह रश्मिन् । समूह तेजो यत्ते रूपं

चेतसामदृश्यत्वात्तदुच्यते । सत्यस्यापिहितं मुखं मुख्यं स्वरूपं तद-  
पिधानं पात्रमपिधानमिव दर्शनप्रतिबन्धकारणं तत्त्वं हे पूषज्जगतः  
पोषणात्पूषा सविताऽपावृण्वपावृतं कुरु दर्शनप्रतिबन्धकारणमपन-  
येत्यर्थः । सत्यधर्माय सत्यं धर्मोऽस्य मम सोऽहं सत्यधर्मा तस्मै  
त्वदात्मभूतायेत्यर्थः । दृष्टये दर्शनाय । पूषभित्पादीनि नामान्यामन्त्र-  
णार्थानि सवितुः । एकर्ष एकश्चासावृषिश्चैकर्षिर्दर्शनादृषिः । स हि  
सर्वस्य जगत आत्मा चक्षुश्च सन्सर्वं पश्यत्येको वा गच्छतीत्येकर्षिः  
“सूर्य एकाकी चरति” इति मन्त्रवर्णात् । यम सर्वं हि जगतः संयमनं त्वत्कृ-  
तम् । सूर्यं सुष्टीरयेते<sup>१</sup> रसान्नश्मीन्प्राणान्निधयो वा जगत इति<sup>२</sup> । प्राजा-  
पत्य प्रजापतेरीश्वरस्यापत्यं हिरण्यगर्भस्य वा हे प्राजापत्य व्यूह विग-  
मय रश्मीन् । समूह संक्षिपाऽऽत्मनस्तेजो येनाहं शक्रुयां द्रष्टुम् ।  
तेजसा ह्यपहतदृष्टिर्न शक्रुयां त्वत्स्वरूपमञ्जसा द्रष्टुम् । विद्योतन इव  
रूपाणामत उपसंहर तेजः । यत्ते तव रूपं सर्वकल्याणानामतिशयेन

शेषः । अपावरणंकरणमेव विवृणोति । दर्शनेति । सत्यं परमार्थस्वरूपं ब्रह्म धर्मस्वभाव  
इति यावत् । ननु दर्शनार्थं तत्प्रतिबन्धकनिवृत्तौ पूषणि नियुक्ते किमित्यन्ये संबोध्य  
नियुज्यन्ते तत्राऽऽह । पूषभित्पादीनीति । दर्शनादृषिरित्युक्तं विशदयति । स हीति ।  
‘सूर्य आत्मा जगतस्तरथुषश्च’ इति मन्त्रवर्णमाश्रित्योक्तम् । जगत आत्मेति । ‘चक्षुर्मित्रस्य  
वरुणस्याग्नेः’ इत्येतदाश्रित्याऽऽह । चक्षुश्चेति । स्वाभाविका रश्मयो न विगमयितुं  
शक्या इत्याशङ्क्याऽऽह । समूहेति । मदीयेतेजःसंक्षेपं विनाऽपि ते मत्स्वरूपदर्शनं  
स्यादित्याशङ्क्याऽऽह । तेजसा हीति । विद्योतनं विद्युत्प्रकाशस्वास्मिन्सावि रूपाणां  
स्वरूपमञ्जसा चक्षुषा न शक्यं द्रष्टुं तस्य चक्षुर्मोषित्वात्तथेत्याह । विद्योतन इवेति ।  
तेजःसंक्षेपस्य प्रयोजनमाह । यदिति । किंच नाहं त्वां भृत्यवद्याचेऽभेदेन ध्याव-

१ च. छ. ड. ‘मो यस्य । २ क. ग. घ. च. छ. ‘स्मै तदा’ । ३ च. ड. ‘र्णात्सर्वस्य जगतो  
नियमनायम । ४ छ. ग. सर्वस्य । ५ घ. ज. ‘यति र’ । ६ च. ड. ‘ते तोयाश्मीन्प्रा’ । ७ च. ड.  
‘णादीन्धि’ । ८ च. ड. ‘ति व्युत्पत्तेः । प्रा’ । ९ घ. छ. ज. छ. ‘व स्वरूप’ । १० घ. ण. ‘जमे’ ।  
ड. ‘जकार’ । ११ क. ज. ण. ‘दीयं ते’ ।



कल्याणतमं तत्ते पश्यामि । योऽसावसौ पुरुषः  
सोऽहमस्मि । वायुरनिलममृतमथेदं भस्मान्तं  
शरीरम् । ॐ क्रतो स्मर कृतं स्मर  
क्रतो स्मर कृतं स्मर । अग्ने नय सुपथा राये

कल्याणं कल्याणतमं तत्ते पश्यामि । पश्यामो वयं वचनव्यत्ययेन ।  
योऽसौ भूर्भुवःस्वर्वाहृत्यवयवः पुरुषः पुरुषाकृतित्वात्पुरुषः सोऽह-  
मस्मि भवामि । अहरहमिति चोपनिषद् उक्तत्वादादित्यच्चाक्षुषयोस्तदे-  
वेदं परामृश्यते सोऽहमस्म्यमृतमिति संबन्धः । ममामृतस्य सत्यस्य  
शरीरपाते शरीरस्थो यः प्राणो वायुः सोऽनिलं वायुमेव प्रतिग-  
च्छतु । तथाऽन्या देवताः स्वां स्वां प्रकृतिं गच्छन्तु । अथेदमपि  
भस्मान्तं सत्पृथिवीं यातु शरीरम् । अथेदानीमात्मनः संकल्पभूतां  
मनसि व्यवस्थितामग्निदेवतां प्रार्थयते । ॐ क्रतो । ॐमिति क्रतो इति  
च संबोधनार्थावेव । ॐकारप्रतीकत्वादोम् । मनोमयत्वाच्च क्रतुः । हे ॐ हे  
क्रतो स्मर स्मर्तव्यमन्तकाले हि त्वं तस्मरणवशादिष्टा गतिः प्राप्यतेऽतः  
प्रार्थयते यन्मया कृतं तत्स्मैर पुनरुक्तिरादरार्था । किंच हेऽग्ने नय प्रापय  
सुपथा शोभनेन मार्गेण राये धनाय कर्मफलप्राप्तय इत्यर्थः । न दाक्षिणेन

त्वादित्याह । योऽसाविति । व्याहृतिशरीरे कथमहमिति प्रयोगोपपत्तिरित्याश-  
ङ्क्याऽऽह । अहरिति । तदेवेदमित्यहंरूपमुच्यते । ननु तव शरीरपातेऽपि नामृत-  
त्वमाध्यात्मिकैवाय्वादिप्रतिबन्धादत आह । ममेति । वायुग्रहणस्योपलक्षणत्वं विव-  
क्षित्वाऽऽह । तथेति । देहस्थदेवतानामप्रतिबन्धकत्वेऽपि देहस्यैव सूक्ष्मतां गतस्य  
प्रतिबन्धकत्वान्न तवामृतत्वमित्याशङ्क्याऽऽह । अथेति । मन्त्रान्तरमवतार्य व्याक-  
रोति । अथेदानीमित्यादिना । अवतीत्योमीश्वरः सर्वस्य रक्षकस्त्वस्य जाठराग्निप्रती-  
कत्वेन ध्यातत्वादग्निशब्देन निर्देशः । एवमग्निदेवतां संबोध्य नियुक्ते । स्मरेति ।  
इष्टां गतिं जिगमिषता किमिति स्मरणे देवता नियुज्यते तत्राऽऽह । स्मरणेति ।  
प्रार्थनान्तरं समुच्चिनोति । किंचेति । उक्तमेव व्यनक्ति । नेत्यादिना । अस्मान्न-

\* त्वादिति पञ्चमी ।

१ च. 'हमि' । २ ख. ग. ड. छ. 'बहुक्त' । ३ च. ड. 'न्यः' । कथमीदृग्विधत्वं तत्र देहे-  
न्द्रियाद्यश्चिच्छन्नत्वादित्यत आह । म' । ४ ग. हि स्मर' । ५ च. ड. तस्मरेति पु' । ६ घ अ. ण.  
'रे पुरुषे क' । ७ ख. छ. 'क वात्यादि' ।



अस्मान्विश्वानि देव वयुनानि विद्वान् । युयो-  
 ध्यस्मज्जुहुराणमेनो भूयिष्ठां ते नमउक्तिं  
 विधेम ॥ १ ॥ इति बृहदारण्यकोपनिषदि  
 पञ्चमाध्यायस्य पञ्चदशं ब्राह्मणम् ॥ १५ ॥  
 इति बृहदारण्यकोपनिषदि पञ्चमोऽध्यायः ॥ ५ ॥  
 बृहदारण्यकक्रमेण सप्तमोऽध्यायः ॥ ७ ॥

ऋषेण पुनरावृत्तियुक्तेन किं तर्हि शुक्लेनैव सुपथाऽस्मान्विश्वानि  
 सर्वाणि हे देव वयुनानि प्रज्ञानानि सर्वप्राणिनां विद्वान् । किंच युयो-  
 ध्यपनय वियोजयास्मदस्मत्तो जुहुराणं कुटिलमेनः पापं पापजातं  
 सर्वम् । तेन पापेन वियुक्ता वयमेष्याम उत्तरेण पथा त्वत्प्रसादात् ।  
 किंतु वयं तुभ्यं परिचर्यां कर्तुं न शक्नुमो भूयिष्ठां बहुतमां ते तुभ्यं नम-  
 उक्तिं नमस्कारवचनं विधेम नमस्कारोक्त्या परिचरेमेत्यर्थः । अन्यत्कर्तु-  
 मशक्ताः सन्त इति ॥ १ ॥ इति बृहदारण्यकोपनिषद्भाष्ये पञ्चमाध्या-  
 यस्य पञ्चदशं ब्राह्मणम् ॥ १५ ॥

इति श्रीगोविन्दभगवत्पूज्यपादशिष्यस्य परमहंसपरिव्राजकाचार्यस्य  
 श्रीशंकरभगवतः कृतौ बृहदारण्यकोपनिषद्भाष्ये पञ्चमोऽध्यायः ॥ ५ ॥

येति पूर्वेण संबन्धः । प्रज्ञानग्रहणं कर्मादीनामुपलक्षणम् । प्रार्थनान्तरं दर्शयति ।  
 किंचेति । पापवियोजनफलमाह । तेनेति । भवद्विराराधितो भवतां यथोक्तं फलं  
 साधयिष्यामीत्याशङ्क्याऽऽह । किंत्विति । बहुतमत्वं भक्तिश्रद्धातिरेकयुक्तत्वम् । यागा-  
 दिनाऽपि परिचरणं क्रियतामित्याशङ्क्याऽऽह । अन्यदिति । संततनमस्कारोक्त्या  
 परिचरेमेति पूर्वेण संबन्धः । अशक्तिश्च मुमूर्षुविशादिति द्रष्टव्यम् । इतिशब्दोऽध्याय-  
 समाप्त्यर्थः ॥ १ ॥ इति बृहदारण्यकोपनिषद्भाष्यटीकायां पञ्चमाध्यायस्य पञ्चदशं  
 ब्राह्मणम् ॥ १५ ॥

इति श्रीमत्परमहंसपरिव्राजकाचार्यश्रीशुद्धानन्दपूज्यपादशिष्यभगवदानन्दज्ञा-  
 नकृतायां बृहदारण्यकोपनिषद्भाष्यटीकायां पञ्चमोऽध्यायः ॥ ५ ॥



षष्ठे प्रथमं ब्राह्मणम् । १ ] आनन्दगिरिकृतटीकासंवलितशांकरभाष्यसमेता । ७४६

ॐ यो ह वै ज्येष्ठं च श्रेष्ठं च वेद ज्येष्ठश्च  
श्रेष्ठश्च स्वानां भवति प्राणो वै ज्येष्ठश्च श्रेष्ठश्च

ॐ प्राणो गायत्रीत्युक्तम् । कस्मात्पुनः कारणात्प्राणभावो  
गायत्र्या न पुनर्वागादिभाव इति । यस्माज्ज्येष्ठश्च श्रेष्ठश्च प्राणो न  
वागादयो ज्येष्ठश्च श्रेष्ठश्चभाजः । कथं ज्येष्ठत्वं श्रेष्ठत्वं च प्राणस्येति  
तन्निर्दिधारयिष्येदमारभ्यते । अथैवोक्तयजुःसामक्षत्रादिभावैः प्राण-  
स्यैवोपासनमभिहितं सत्स्वप्यन्येषु चक्षुरादिषु । तत्र हेतुमात्रमिहाऽऽन-  
न्तर्येण संबध्यते । न पुनः पूर्वशेषता । विवक्षितं तु स्थितत्वादस्य  
काण्डस्य पूर्वत्र यदनुक्तं विशिष्टफलं प्राणविषयमुपासनं तद्वक्तव्यमिति ।  
यः कश्चिद् वा इत्यवधारणार्थो । यो ज्येष्ठश्च श्रेष्ठगुणं वक्ष्यमाणं यो वेदासौ  
भवत्येव ज्येष्ठश्च श्रेष्ठश्च । एवं फलेन प्रलोभितः सन्प्रश्नायाभिमुखी-  
भूतस्तस्मै चाऽऽह । प्राणो वै ज्येष्ठश्च श्रेष्ठश्च । कथं पुनरवगम्यते

ॐकारो ऋमादित्रयं ब्रह्माब्रह्मोपासनानि तत्फलं तदर्थो गतिरादित्याद्युपस्थानमि-  
त्येषोऽर्थः सप्तमे निवृत्तः । संप्रति प्राधान्येनैव ब्रह्मोपासनं सफलं श्रीमन्थादिकर्म च  
वक्तव्यमित्यष्टममध्यायमारभमाणो ब्राह्मणसंगतिमाह । प्राण इति । यस्मात्प्राणो  
गायत्रीति युक्तमुक्तमिति शेषः । प्राणस्य ज्येष्ठत्वादि नाद्यापि निर्धारितमिति शङ्कित्वा  
परिहरति । कथमित्यादिना । प्रकारान्तरेण पूर्वोत्तरग्रन्थसंगतिमाह । अथवेति ।  
आदिशब्दादब्रवैशिष्ट्यादिनिर्देशः । तत्रेति प्राणस्यैव विशिष्टगुणकस्योपास्यत्वोक्तिः ।  
हेतुर्ज्येष्ठत्वादिस्त्वन्मात्रमिहानन्तरग्रन्थे कथ्यत इति शेषः । तदेवं पूर्वग्रन्थस्य  
हेतुमत्त्वादुत्तरस्य च हेतुत्वादानन्तर्येण पौर्वापर्येण पूर्वग्रन्थेन सहोत्तरग्रन्थ-  
जातं संबध्यत इति फलितमाह । आनन्तर्येणोति । वक्ष्यमाणप्राणोपास-  
नस्य पूर्वोक्तोक्थाद्युपास्तिकोषत्वमाशङ्क्य गुणभेदात्फलभेदाच्च नैवमित्याभिप्रेत्याऽऽह ।  
न पुनरिति । किमिति प्राणोपासनमिह स्वतन्त्रमुपदिश्यते तत्राऽऽह । स्थितत्वा-  
दिति । इतिशब्दो ब्राह्मणारम्भोपसंहारार्थः । एवं ब्राह्मणारम्भं प्रतिपाद्याक्षराणि  
व्याचष्टे । यः कश्चिदित्यादिना । यच्छब्दस्य पुनरुपादानमन्वयार्थम् । निपातयो-  
र्थमवधारणमेव प्रागुक्तं प्रकटयति । भवत्येवेति । प्रश्नाय कोऽसौ ज्येष्ठश्च श्रेष्ठश्चेति  
प्रश्नस्तदर्थमिति यावत् । प्राणस्य ज्येष्ठत्वादिकमाक्षिपति । कथमिति । तत्र हेतुमाह ।

१ ख. छ. द. 'यो ज्येष्ठत्वश्रेष्ठत्वभा' । ग. घ. ज. 'यो ज्येष्ठश्रेष्ठगणभा' । २ ख. 'य ह ऋग्यजुः' ।  
३ क. 'यं वे' । ४ ख. छ. द. 'ष्ठश्चेति । क' । ५ ख. घ. छ. द. निर्दृतः । ६ ख. छ. द. 'न्येन  
व' । ७ क. 'न्येन क' ।



ज्येष्ठश्च श्रेष्ठश्च स्वानां भवत्यपि च  
येषां बुभूषति य एवं वेद ॥ १ ॥

प्राणो ज्येष्ठश्च श्रेष्ठश्चेति । यस्मान्निषेककाल एव शुक्रशोणितसंबन्धः  
प्राणादिकलापस्याविशिष्टः । तथाऽपि नाप्राणं शुक्रं विरोहतीति प्रथमो  
वृत्तिलाभः प्राणस्य चक्षुरादिभ्यः । अतो ज्येष्ठो वयसा प्राणः । निषे-  
ककालादारभ्य गर्भं पुष्यति प्राणः । प्राणे हि लब्धवृत्तौ पश्चाच्चक्षुरा-  
दीनां वृत्तिलाभः । अतो युक्तं प्राणस्य ज्येष्ठत्वं चक्षुरादिषु । भवति तु  
कश्चित्कुले ज्येष्ठो गुणहीनत्वात् न श्रेष्ठः । मध्यमः कनिष्ठो वा गुणा-  
ढ्यत्वाद्भवेच्छ्रेष्ठो न ज्येष्ठः । न तु तथेहेत्याह प्राण एव तु ज्येष्ठश्च  
श्रेष्ठश्च । कथं पुनः श्रेष्ठ्यमवगम्यते प्राणस्य तदिह संवादेन दर्शयि-  
ष्यामः । सर्वथाऽपि तु प्राणं ज्येष्ठश्रेष्ठगुणं यो वेदोपास्ते स स्वानां  
ज्ञातीनां ज्येष्ठश्च श्रेष्ठश्च भवति । ज्येष्ठश्रेष्ठगुणोपासनसामर्थ्यात्स्वव्य-  
तिरेकेणापि च येषां मध्ये ज्येष्ठश्च श्रेष्ठश्च भविष्यामीति बुभूषति भवि-  
तुमिच्छति तेषामपि ज्येष्ठश्रेष्ठप्राणदर्शो ज्येष्ठश्च श्रेष्ठश्च भवति । ननु  
वयोनिमित्तं ज्येष्ठत्वं तदिच्छातः कथं भवतीत्युच्यते । नैष दोषः । प्राण-  
वृत्तिलाभस्यैव ज्येष्ठत्वस्य विवक्षितत्वात् ॥ १ ॥

यस्मादिति । तस्माज्ज्येष्ठत्वादिकं तुल्यमेवेति शेषः । संबन्धाविशेषमङ्गीकृत्य ज्येष्ठत्वं  
प्राणस्य साधयति । तथाऽपीति । उक्तमेव समर्थयते । निषेककालादिति । तत्रापि  
विप्रतिपन्नं प्रत्याह । प्राणे हीति । ज्येष्ठत्वेनैव श्रेष्ठत्वे सिद्धे किमिति पुनरुक्तिरित्या-  
शङ्क्याऽऽह । भवति त्विति । ज्येष्ठत्वे सत्यपि श्रेष्ठत्वाभावमुक्त्वा तस्मिन्सत्यपि  
ज्येष्ठत्वाभावमाह । मध्यम इति । इहेति प्राणोक्तिः । प्राणश्रेष्ठत्वे प्रमाणाभावमा-  
शङ्क्य प्रत्याह । कथमित्यादिना । पूर्वोक्तमुपास्तिफलमुपसंहरति । सर्वथाऽ-  
पीति । आरोपेणानारोपेण वेत्यर्थः । ज्येष्ठस्य विद्याफलैवत्त्वमाक्षिपति । नन्वात ।  
तस्य विद्याफलत्वं साधयति । उच्यत इति । इच्छातो ज्येष्ठ्यं दुःसाध्यमिति दोष-  
स्यासत्त्वमाह । नेति । तत्र हेतुमाह । प्राणवदिति । यथा प्राणकृताशनौदिप्रयुक्त-  
श्चक्षुरादीनां वृत्तिलाभस्तथा प्राणोपासकादीनां जीवनमन्येषां स्वानां च भवतीति प्राण-  
दर्शिनो ज्येष्ठत्वं न वयोनिबन्धनमित्यर्थः ॥ १ ॥

१ घ. ज. न ज्येष्ठयेन । न । ग. न ज्येष्ठयेनैव तु न तं । २ क. ख. छ. ड. न तं । ३ क.  
ख. ड. छ. 'भत्वस्यै' । ४ घ. अ. ण. 'णस्य श्रे' । ५ घ. ड. ण. 'ष्ठत्वस्य' । ६ ड. 'लमा' ।  
घ. अ. ण. 'लत्वमा' । ७ ड. 'नायादि' । ८ क. घ. अ. ण. 'नां भ' ।



यो ह वै वसिष्ठां वेद वसिष्ठः स्वानां भवति वाग्वै वसिष्ठा  
वसिष्ठः स्वानां भवत्यपि च येषां बुभूषति य एवं वेद  
॥ २ ॥ यो ह वै प्रतिष्ठां वेद प्रतितिष्ठति समे प्रतितिष्ठति  
दुर्गे चक्षुर्वै प्रतिष्ठा चक्षुषा हि समे च दुर्गे च प्रतितिष्ठति  
प्रतितिष्ठति समे प्रतितिष्ठति दुर्गे य एवं वेद ॥ ३ ॥

यो ह वै वसिष्ठां वेद वसिष्ठः स्वानां भवति । तद्दर्शनानुरूपेण  
फलम् । येषां च ज्ञातिव्यतिरेकेण वसिष्ठो भवितुमिच्छति तेषां च वसिष्ठो  
भवति । उच्यतां तर्हि काऽसौ वसिष्ठेति । वाग्वै वसिष्ठा । वासयत्यतिशयेन  
वस्ते वेति वसिष्ठा । वाग्गिमनो हि धनवन्तो वसन्त्यतिशयेन । आच्छाद-  
नार्थस्य वा वसेर्वसिष्ठा । अभिभवन्ति हि वाचा वाग्गिमनोऽन्यान् । तेन  
वसिष्ठगुणवत्परिज्ञानाद्वसिष्ठगुणो भवतीति दर्शनानुरूपं फलम् ॥ २ ॥

यो ह वै प्रतिष्ठां वेद प्रतितिष्ठत्यनयेति प्रतिष्ठा तां प्रतिष्ठां प्रतिष्ठागुण-  
वतीं यो वेद तस्यैतत्फलं प्रतितिष्ठति समे देशे काले च । तथा दुर्गे  
विषमे च दुर्गमने च देशे दुर्भिक्षादौ वा काले विषमे । यद्येवमुच्यतां  
काऽसौ प्रतिष्ठा । चक्षुर्वै प्रतिष्ठा । कथं चक्षुषः प्रतिष्ठात्वमित्याह ।  
चक्षुषा हि समे च दुर्गे च दृष्ट्वा प्रतितिष्ठति । अतोऽनुरूपं फलं प्रति-  
तिष्ठति समे प्रतितिष्ठति दुर्गे य एवं वेदेति ॥ ३ ॥

वसिष्ठत्वमपि प्राणस्यैवेति वक्तुमुत्तरवाक्यमुत्थाप्य व्याचष्टे । यो हेत्यादिना ।  
फलेन प्रेलोभितं शिष्यं प्रश्नाभिमुखं प्रत्याह । उच्यतामित्यादिना । वाचो वसि-  
ष्ठत्वं द्विधा प्रतिजानीते । वासयतीति । वासयत्यतिशयेनेत्युक्तं विशदयति ।  
वाग्गिमनो हीति । वासयन्ति चेति द्रष्टव्यम् । वस्ते वेत्युक्तं स्फुटयति । आच्छा-  
दनार्थस्य वेति । आच्छादनार्थत्वमनुभवेन साधयति । अभिभवन्तीति । उक्तमुपा-  
स्तिफलं निगमयति । तेनेति ॥ २ ॥

गुणान्तरं वक्तुं वाक्यान्तरमादाय व्याचष्टे । यो ह वा इति । समे प्रतिष्ठा विद्या  
विनाऽपि स्यादित्याशङ्क्याऽऽह । तथेति । विषमे च प्रतितिष्ठतीति संबन्धः । विषमश-  
ब्दस्यार्थमाह । दुर्गमने चेति । इदानीं प्रश्नपूर्वकं प्रतिष्ठां दर्शयति । यद्येवमिति । प्रति-  
ष्ठात्वं चक्षुषो व्युत्पादयति । कथमित्यादिना । विद्याफलं निगमयति । अत इति ॥ ३ ॥

१ ख. ड. च. छ. झ. ङ. 'वतीति । २ च. झ. ङ. 'मे दु' । ३ झ. 'यं पुनश्चक्षु' । ४ ख. ङ.  
छ. 'गे च य । ५ ख. छ. प्रतिलो' ।



यो ह वै संपदं वेद स॒ हास्मै पद्यते यं  
कामं कामयते श्रोत्रं वै संपच्छ्रोत्रे हीमे  
सर्वे वेदा अभिसंपन्नाः स॒ हास्मै पद्यते यं  
कामं कामयते य एवं वेद ॥ ४ ॥ यो ह वा  
आयतनं वेदाऽऽयतनं॑ स्वानां भवत्यायतनं  
जनानां मनो वा आयतनमायतनं॑ स्वानां  
भवत्यायतनं जनानां य एवं वेद ॥ ५ ॥

यो ह वै संपदं वेद संपद्रुणयुक्तं यो वेद तस्यैतत्फलमस्मै विदुषे संप-  
द्यते ह । किम् । यं कामं कामयते स कामः । किं पुनः संपद्रुणकम् ।  
श्रोत्रं वै संपत् । कथं पुनः श्रोत्रस्य संपद्रुणत्वमिति । उच्यते । श्रोत्रे  
सति हि यस्मात्सर्वे वेदा अभिसंपन्नाः श्रोत्रेन्द्रियवतोऽध्येयत्वात् ।  
वेदविहितकर्मायत्ताश्च कामास्तस्याच्छ्रोत्रं संपत् । अतो विज्ञानानुरूपं  
फलम् । स॒ हास्मै पद्यते यं कामं कामयते य एवं वेद ॥ ४ ॥

यो ह वा आयतनं वेद । आयतनमाश्रयस्तथो वेदाऽऽयतनं स्वानां  
भवत्यायतनं जनानामन्येषामपि । किं पुनस्तदायतनमिति । उच्यते ।  
मनो वा आयतनमाश्रय इन्द्रियाणां विषयाणां च । मनश्चाश्रिता हि  
विषया आत्मनो भोरयत्वं प्रतिपद्यन्ते । मनःसंकल्पवशानि चेन्द्रियाणि  
प्रवर्तन्ते निवर्तन्ते च । अतो मन आयतनमिन्द्रियाणाम् । अतो दर्श-  
नानुरूपेण फलमायतनं स्वानां भवत्यायतनं जनानां य एवं वेद ॥ ५ ॥

वाक्यान्तरमादाय विभजते । यो ह वै संपदमिति । प्रश्नपूर्वकं संपद्रुत्पत्तिवा-  
क्यमुपादत्ते । किं पुनरिति । श्रोत्रस्य संपद्रुणत्वं व्युत्पादयति । कथमिति । अध्ये-  
यत्वमध्ययनार्हत्वम् । तथाऽपि कथं श्रोत्रं संपद्रुणकमित्याशङ्क्याऽऽह । वेदेति ।  
पूर्वोक्तं फलमुपसंहरति । अत इति ॥ ४ ॥

वाक्यान्तरमादाय विभजते । यो ह वा आयतनमिति । सामान्येनोक्तमायतनं प्रश्न-  
पूर्वकं विशदयति । किं पुनरिति । मनसो विषयाश्रयत्वं विशदयति । मन इति ।  
इन्द्रियाश्रयत्वं तस्य स्पष्टयति । मनःसंकल्पेति । पूर्ववत्फलं निगमयति ।  
अत इति ॥ ५ ॥



यो ह वै प्रजांतिं वेद प्रजायते ह प्रजया पशुभीं रेतो  
वै प्रजांतिः प्रजायते ह प्रजया पशुभिर्य एवं वेद ॥६॥  
ते हेमे प्राणा अहं श्रेयसे विवदमाना ब्रह्म जग्मुस्त-  
द्धोचुः को नो वसिष्ठ इति तद्धोवाच यस्मिन्व उत्क्रान्त-  
इदं शरीरं पापीयो मन्यते स वो वसिष्ठ इति ॥७॥

यो ह वै प्रजांतिं वेद प्रजायते ह प्रजया पशुभिश्च संपन्नो भवति ।  
रेतो वै प्रजांतिः । रेतसा प्रजननेन्द्रियमुपलक्ष्यते । तद्विज्ञानानुरूपं फलं  
प्रजायते ह प्रजया पशुभिर्य एवं वेद ॥ ६ ॥

ते हेमे प्राणा वागादयोऽहं श्रेयसेऽहं श्रेयानित्येतस्मै प्रयोजनाय  
विवदमाना विरुद्धं वदमाना ब्रह्म जग्मुर्ब्रह्म गतवन्तो ब्रह्मशब्दवाच्यं  
प्रजापतिं गत्वा च तद्ब्रह्म होचुरुक्तवन्तः । को नोऽस्माकं मध्ये वसिष्ठः  
कोऽस्माकं मध्ये वसति च वासयति च । तद्ब्रह्म तैः पृष्टं सद्धोवाचोक्तव-  
द्यस्मिन्वो युष्माकं मध्य उत्क्रान्ते निर्गते शरीरादिदं शरीरं पूर्वस्मावति-  
शयेन पापीयः पापतरं मन्यते लोकः । शरीरं हि नामानेकाद्युचिसंघातत्वा-  
ज्जीवतोऽपि पापमेव ततोऽपि कष्टतरं यस्मिन्नुत्क्रान्ते भवति । वैराग्यार्थ-  
मिदमुच्यते । पापीय इति । स वो युष्माकं मध्ये वसिष्ठो भविष्यति ।

गुणान्तरं वक्तुं वाक्यान्तरं गृहीत्वा तदक्षराणि व्याकरोति । यो हेत्यादिना ।  
वागादीन्ध्रियाणि तत्तद्गुणविशिष्टानि शिष्टा रेतो विशिष्टगुणमाचक्षणस्य प्रकरणविरोधः  
स्यादित्याशङ्क्याऽऽह । रेतसेति । विद्याफलमुपसंहरति । तद्विज्ञानेति ॥ ६ ॥

उक्ता वसिष्ठत्वादिगुणा न वागादिगामिनः किंतु मुख्यप्राणगता एवेति  
दर्शयितुमाख्यायिकां करोति । ते हेत्यादिना । ईयमुन्मयोगस्य सात्पर्य-  
माह । शरीरं हीति । किमिति शरीरस्य पापीयस्त्वमुच्यते तदाह । वैरा-  
ग्यार्थमिति । शरीरे वैराग्योत्पादनद्वारा तस्मिन्नहंममाभिमानपरिहारार्थमित्यर्थः ।  
वसिष्ठो भवतीत्युक्तवानिति संबन्धः । किमिति साक्षादेव मुख्यं प्राणं वसिष्ठत्वादिगुणं

१ क. ग. च. ज. ठ. ड. ट. 'जापति' । २ ग. च. ज. ट. 'जापतिः' । ३ क. ग. ड. च.  
ड. 'जापति' । ४ ग. ड. स. 'जापतिः' । ५ घ. ज. भवति । ६ घ. ण. 'यिकामधिक' । ७ घ.  
ख. ण. 'गुणकं नो' ।



वाग्धोच्चक्राम सा संवत्सरं  
 प्रोष्याऽऽगत्योवाच कथ-  
 मशक्त मद्दते जीवितु-  
 मिति ते होचुर्यथा कला  
 अवदन्तो वाचा प्राणन्तः  
 प्राणेन पश्यन्तश्चक्षुषा  
 शृण्वन्तः श्रोत्रेण विद्वांसो-  
 सो मनसा प्रजायमाना  
 रेतसैवमजीविष्मेति प्रवि-  
 वेश ह वाक् ॥ ८ ॥

जानन्नपि वसिष्ठं प्रजापतिर्नोवाचायं वसिष्ठ इतीतरेषामप्रियपरिहा-  
 राय ॥ ७ ॥

त एवमुक्ता ब्रह्मणा प्राणा आत्मनो वीर्यपरीक्षणाय क्रमेणोच्चक्रमुः ।  
 तत्र वागेव प्रथमं हास्माच्छरीरादुच्चक्रामोत्क्रान्तवती । सा चोत्क्रम्य  
 संवत्सरं प्रोष्य प्रोषिता भूत्वा पुनरागत्योवाच । कथमशक्त शक्तवन्तो  
 यूयं मद्दते मां विना जीवितुमिति । त एवमुक्ता ऊचुर्यथा लोके कला  
 मूका अवदन्तो वाचा प्राणन्तः प्राणनव्यापारं कुर्वन्तः प्राणेन पश्यन्तो  
 दर्शनव्यापारं चक्षुषा कुर्वन्तस्तथा शृण्वन्तः श्रोत्रेण विद्वांसो मनसा  
 कार्याकार्यादिविषयं प्रजायमाना रेतसा पुत्रानुत्पादयन्त एवमजीविष्म  
 वयमित्येवं प्राणैर्दत्तोत्तरा वागात्मनोऽस्मिन्नवसिष्ठत्वं बुद्ध्वा प्रविवेश  
 ह वाक् ॥ ८ ॥

नोक्तवान्प्रजापतिः स हि सर्वज्ञ इत्याशङ्क्याऽऽह । जानन्नपीति ॥ ७ ॥

वाग्धोच्चक्रामेत्यादेस्तात्पर्यमार्हं । त एवमिति । उक्तेऽर्थे श्रुत्यक्षराणि व्याचष्टे । तत्रे-  
 त्यादिना । कार्याकार्यादिविषयमित्यादिशब्देनोपेक्षणीयसंग्रहः । चक्षुरादिभिर्दत्तोत्तरा  
 पुनर्वाक्किमकरोदिति तत्राऽऽह । आत्मन इति ॥ ८ ॥



चक्षुर्होच्चक्राम तत्संवत्सरं प्रोष्याऽऽगत्योवाच  
 कथमशकत महते जीवितुमिति ते होचुर्य-  
 थाऽन्धा अपश्यन्तश्चक्षुषा प्राणन्तः प्राणेन वदन्तो  
 वाचा शृण्वन्तः श्रोत्रेण विद्वांसो मनसा  
 प्रजायमाना रेतसैवमजीविष्मेति प्रविवेश ह  
 चक्षुः ॥ ९ ॥ श्रोत्रं होच्चक्राम तत्संवत्सरं  
 प्रोष्याऽऽगत्योवाच कथमशकत महते जीवितु-  
 मिति ते होचुर्यथा बधिरा अशृण्वन्तः श्रोत्रेण  
 प्राणन्तः प्राणेन वदन्तो वाचा पश्यन्तश्चक्षुषा  
 विद्वांसो मनसा प्रजायमाना रेतसैवम-  
 जीविष्मेति प्रविवेश ह श्रोत्रम् ॥ १० ॥  
 मनो होच्चक्राम तत्संवत्सरं प्रोष्याऽऽगत्योवाच  
 कथमशकत महते जीवितुमिति ते होचुर्यथा  
 मुग्धा अविद्वांसो मनसा प्राणन्तः प्राणेन  
 वदन्तो वाचा पश्यन्तश्चक्षुषा शृण्वन्तः श्रोत्रेण  
 प्रजायमाना रेतसैवमजीविष्मेति प्रविवेश ह  
 मनः ॥ ११ ॥ रेतो होच्चक्राम तत्संवत्सरं प्रोष्याऽऽ-  
 गत्योवाच कथमशकत महते जीवितुमिति ते  
 होचुर्यथा क्लीबा अप्रजायमाना रेतसा प्राणन्तः  
 प्राणेन वदन्तो वाचा पश्यन्तश्चक्षुषा शृण्वन्तः  
 श्रोत्रेण विद्वांसो मनसैवमजीविष्मेति प्रवि-  
 वेश ह रेतः ॥ १२ ॥

तथा चक्षुर्होच्चक्रामेत्यादि पूर्ववत् । श्रोत्रं मनः प्रजातिरिति ॥ ९ ॥

॥ १० ॥ ११ ॥ १२ ॥

॥ ९ ॥ १० ॥ ११ ॥ १२ ॥



अथ ह प्राण उत्क्रमिष्यन्मथा महासुहयः सैन्धवः  
पङ्कशशङ्कुसंवृहेदेव१ हैवेमान्प्राणान्संववर्ह ते  
होचुर्मा भगव उत्क्रमीर्न वै शक्ष्यामस्त्वदृते जीवि-  
तुमिति तस्यो मे बलिं कुरुतेति तथेति ॥१३॥

अथ ह प्राण उत्क्रमिष्यन्नुत्क्रमणं करिष्यंस्तदानीमेव स्वस्थानात्प्र-  
चलिता वागादयः । किमिवेत्याह । यथा लोके महाश्रासौ सुहयश्च  
महासुहयः शोभनो हयो लक्षणोपेतो महान्परिमाणतः सिन्धुदेशे भवः  
सैन्धवोऽभिजनतः पङ्कशशङ्कुन्पादबन्धनशङ्कुन्पङ्कशश्च ते शङ्कुवश्च  
तान्संवृहेदुद्यच्छेद्युगपदुत्सनेदश्वारोह आकृढे परीक्षणाय । एवं हैवेमा-  
न्वागादीन्प्राणान्संववर्होद्यतवान्स्वस्थानाङ्गशितवान् । ते वागादयो  
होचुर्हे भगवो भगवन्मोत्क्रमीर्यस्मान्न वै शक्ष्यामस्त्वदृते त्वां विना जीवि-  
तुमिति । यद्येवं मम श्रेष्ठता विज्ञाता भवद्भिरहमत्र श्रेष्ठस्तस्य उ मे मम  
बलिं करं कुरुत करं प्रयच्छतेति । अयं च प्राणसंवादः कल्पितो विदुषः  
श्रेष्ठपरीक्षणप्रकारोपदेशः । अनेन हि प्रकारेण विद्वान्को नु स्वस्वत्र  
श्रेष्ठ इति परीक्षणं करोति । स एष परीक्षणप्रकारः संवादभूतः कथ्यते ।  
न ह्यन्यथा संहत्यकारिणां सतामेषामञ्जसैव संवत्सरमात्रमेवैकैकस्य  
निर्गमनाद्युपपद्यते । तस्माद्विद्वानेवानेन प्रकारेण विचारयति वागा-  
दीनां प्रधानबुभुत्सुरुपासनाय बलिं प्रार्थिताः सन्तः प्राणास्तथेति प्रीति-  
ज्ञातवन्तः ॥ १३ ॥

वागादिप्रकरणविच्छेदार्थोऽथशब्दः । उत्क्रमणं करिष्यन्त्यदा भवतीति शेषः ।  
उक्तमर्थं दृष्टान्तेन स्पष्टयन्नुत्तरवाक्यमवतारयति । किमिवेत्यादिना । प्राणस्य श्रेष्ठत्वं  
वागादिभिर्निर्धारितमित्याह । ते वागादय इति । तर्हि तत्फलेन भवितव्यमित्याह ।  
यद्येवमिति । यथोक्तस्य प्राणसंवादस्य कल्पनिकत्वं दर्शयति । अयं चेति । कल्प-  
नाफलं सूचयति । विदुष इति । तदेव स्पष्टयति । अनेन हीति । उपास्यपरीक्षण-  
प्रकारो विवक्षितश्चेत्किं संवादेनेत्याशङ्क्याऽऽह । स एष इति । संवादस्य मुख्या-  
र्थत्वादकल्पितत्वमाशङ्क्याऽऽह । न हीति । संवादस्य कल्पितत्वे फलितमाह ।  
तस्मादिति । एवं प्राणसंवादस्य तात्पर्यमुक्त्वा प्रकृतमक्षरव्याख्यामेवानुवर्तयति ।  
बलिमिति ॥ १३ ॥

१ च. 'षः श्रेष्ठय' । २ च. द. 'नां प्राधान्यबु' । ३ ख. द. छ. द. सन्तोऽन्ये प्रा' । ४ घ.  
ज. प्रज्ञा' । ५ ख. 'तिश्रुत' । ६ घ. ग. 'धयितुमुत्त' ।



सा ह वागुवाच यद्वा अहं वसिष्ठाऽस्मि त्वं  
तद्वसिष्ठोऽसीति यद्वा अहं प्रतिष्ठाऽस्मि त्वं तत्प्र-  
तिष्ठोऽसीति चक्षुर्यद्वा अहं संपदास्मि त्वं  
तत्संपदसीति श्रोत्रं यद्वा अहमायतनमस्मि  
त्वं तदायतनमसीति मनो यद्वा अहं प्रजांति-  
रस्मि त्वं तत्प्रजांतिरसीति रेतस्तस्यो मे  
किमन्नं किं वास इति यदिदं किंचाऽऽश्वभ्य  
आ कृमिभ्य आ कीटपतङ्गेभ्यस्तत्तेऽन्न-

सा ह वाक्प्रथमं बलिदानाय प्रवृत्ता ह किलोवाचोक्तवती यद्वा  
अहं वसिष्ठाऽस्मि यन्मम वसिष्ठत्वं तत्तवैव तेन वसिष्ठगुणेन त्वं  
तद्वसिष्ठोऽसीति । यद्वा अहं प्रतिष्ठाऽस्मि त्वं तत्प्रतिष्ठोऽसि या मम प्रतिष्ठा  
सा त्वमसीति चक्षुः । समानमन्यत् । संपदायतनप्रजांतित्वगुणान्क्रमेण  
समापितवन्तः । यद्येवं साधु बलिं दत्तवन्तो भवन्तो ब्रूत तस्य उ म  
एवंगुणविशिष्टस्य किमन्नं किं वास इति । आहुरितरे । यदिदं लोके  
किंच किंचिदन्नं नोभोप्याश्वभ्य आ कृमिभ्य आ कीटपतङ्गेभ्यः । येन  
श्वान्नं कृम्यन्नं कीटपतङ्गान्नं च तेन सह सर्वमेव यत्किंचित्प्राणिभिरद्य-  
मानमन्नं तत्सर्वं तवान्नं सर्वं प्राणस्यान्नमिति दृष्टिरत्र विधीयते । केचित्तु

सा ह वागिति प्रतीकमादाय व्याचष्टे । प्रथममिति । तेन वसिष्ठगुणेन त्वमेव  
वसिष्ठोऽसि तथा च तद्वसिष्ठत्वं तवैवेति योजना । बलिदानमङ्गीकृत्यान्नवाससी  
पृच्छति । यद्येवमित्यादिना । एवंगुणविशिष्टस्य ज्येष्ठत्वश्रेष्ठत्ववसिष्ठत्वादिसंबन्ध-  
स्येत्यर्थः । यदिदमित्यादि वाक्यं व्याचष्टे । यदिदमिति । प्रकृतेन शृणामन्नेन  
कीटादीनां चान्नेन सह यत्किंचित्कृम्यन्नं दृश्यते तत्सर्वमेव तवान्नमिति योजना ।  
तदेव स्फुटयति । यत्किंचिदिति । पदार्थमुक्त्वा वाक्यार्थं कथयति । सर्वमिति ।  
अस्मिन्नेव वाक्ये पक्षान्तरमुत्थापयति । कांचित्त्विति । न ह वा अस्येत्याद्यर्थवादद-

१ च. ज. 'जापति' । २ च. ज. ड. 'जापति' । ३ ख. छ. 'लिमादाय' । ४ क. ख. ग. घ.  
क. छ. ज. ड. यदहं । ५ च. ड. चक्षुरुवाचेति प्रत्येकं सर्वत्र संध्यते । स' । ६ क. ग. छ. 'जापति' ।  
७ ख. छ. 'तिगु' । ८ च. 'गुणास्तं क्रमे' । ड. 'गुणास्ते क्रमे' । ९ क. ग. 'णान्तं क्रमे' । ड. छ.  
'णाननुक्रमे' । १० घ. ज. 'दल्पमप्यन्नं नामऽऽश्व' । ड. 'दनल्पमप्या' । ११ छ. 'नाल्पमाश्व' ।  
१२ ख. छ. 'मायाऽऽश्व' । च. 'माऽऽश्व' । १३ घ. ड. ज. यच्छान्नं । १४ क. ख. छ. ड. यद्ये-  
ति । अ. यदिति । १५ घ. ण. यत्किम्य' ।



सर्वभक्षणे दोषाभावं वदन्ति प्राणाजविदः । तदसत् । शास्त्रान्तरेण प्रतिषिद्धत्वात् । तेनास्य विकल्प इति चेत् । न । अविधायकत्वात् । न ह वा अस्यानञ्जं जग्धं भवतीति सर्वं प्राणस्यानमित्येतस्य विज्ञानस्य विहितस्य स्तुत्यर्थमेतत् । तेनैकवाक्यतापत्तेः । न तु शास्त्रान्तरविहितस्य बाधने सामर्थ्यमन्यपरत्वादस्य । प्राणमात्रस्य सर्वमनमित्येतद्दर्शनमिह विधित्सितं न तु सर्वं भक्षयेदिति । यत्तु सर्वभक्षणे दोषाभावज्ञानं तन्मिथ्यैव प्रमाणाभावात् । विदुषः प्राणत्वात्सर्वाङ्गोपपत्तेः सामर्थ्याददोष एवेति चेत् । न । अशेषान्नत्वानुपपत्तेः । सत्यं यद्यपि विद्वान्प्राणो येन कार्यकरणसंघातेन विशिष्टस्य विद्वत्ता तेन कार्यकरणसंघातेन कृमिकीटदेवाद्यशेषान्नभक्षणं नोपपद्यते । तेन तत्राशेषान्नभक्षणे दोषाभावज्ञापनमनर्थकम् । अप्रा-

र्शनादित्यर्थः । तदूषयति । तदसदिति । शास्त्रान्तरेण क्रिमयो भवन्त्यभक्ष्यभक्षिण इत्यादिनेत्यर्थः । प्राणविदतिरिक्तविषयं शास्त्रान्तरं सर्वभक्षणं तु प्राणदर्शिनो विवक्षितमतो व्यवस्थितविषयत्वात्प्रतिषेवेन सर्वभक्षणस्योदितानुदितहोमवद्विकल्पः स्यादिति शङ्कते । तेनेति । किं तर्हि सर्वाङ्गभक्षणं विहितं न वा । न चेन्न तस्य निषिद्धस्यानुष्ठानं प्राणविदि तत्प्रापकाभावाद्विहितं चेत्तत्किं यदिदमित्यादिना न हेत्यादिना वा विहितं नाऽऽद्य इत्याह । नाविधायकत्वादिति । यदिदमित्यादिना हि सर्वं प्राणस्यान्नमिति ज्ञानमेव विधीयते न तु प्राणविदः सर्वाङ्गभक्षणं तदवद्योतिपदाभावात् विकल्पोपपत्तिरित्यर्थः । द्वितीयं दूषयति । न ह वा इति । अस्येति विद्वत्परामर्शान्निपातयोरर्थवादत्वावद्योतिनोर्दर्शनादेकवाक्यत्वसंभवे वाक्यभेदस्यान्याय्यत्वाच्चेति हेतुमाह । तेनेति । अर्थवादस्यापि स्वार्थे प्रामाण्यं देवताधिकरणन्यायेन भविष्यतीत्याशङ्क्य न कलञ्जं भक्षयेदित्यादिविहितस्य भक्षणाभावस्य बाधने न हेत्यादेर्न सामर्थ्यं दृष्टिपरत्वादस्य मानान्तरविरोधे स्वार्थे मानत्वायोगादित्याह । न त्विति । न हेत्यादेरन्यपरत्वं प्रपञ्चयति । प्राणमात्रस्येति । तत्र दोषाभावज्ञापनात्तदेव विधित्सितमित्याशङ्क्याऽऽह । यत्त्विति । अर्थवादस्य मानान्तरविरोधे स्वार्थे मानत्वायोगस्योक्तत्वादिति भावः । प्रमाणभावस्यासिद्धिमाशङ्कते । विदुष इति । सामर्थ्यात्प्राणस्वरूपबलादिति यावत् । अदोषः सर्वाङ्गभक्षणे तस्येति शेषः । अथार्पितं दूषयति । नेत्यादिना । अनुपपत्तिमेव विवृणोति । सत्यमिति । येनेत्यस्मात्प्राक्तथाऽपीति वक्तव्यं यद्यपीत्युपक्रमात् । प्राणस्वरूपसामर्थ्यादनुपपत्तिरपि



द्वत्वादशेषान्नभक्षणदोषस्य । ननु प्राणः सन्भक्षयत्येवं कृमिकीट्यञ्च-  
अपि । बाढम् । किंतु न तद्विषयः प्रतिषेधोऽस्ति । तस्मादैवरक्तं किंशुकं  
तत्र दोषाभावः । अतस्तद्रूपेण दोषाभावज्ञापनमनर्थकम् । अप्राप्तत्वाद-  
शेषान्नभक्षणदोषस्य । येन तु कार्यकरणसंघातसंबन्धेन प्रतिषेधः क्रियते  
तत्संबन्धेन त्विह नैव प्रतिप्रसवोऽस्ति । तस्मात्तत्प्रतिषेधातिक्रमे दोष  
एव स्यादन्यविषयत्वाच्च ह वा इत्यादेः । न च ब्राह्मणादिशरीरस्य सर्वा-  
न्नत्वदर्शनमिह विधीयते किंतु प्राणमात्रस्यैव । यथा च सामान्येन सर्वा-  
न्नस्य प्राणस्य किंचिदन्नजातं कस्य चिज्जीवनहेतुः । यथा विषं विषजस्य  
क्रिमेस्तदेवान्यस्य प्राणान्नमपि सदृष्टमेव दोषमुत्पादयति मरणाद्विलक्ष-  
णम् । तथा सर्वान्नस्यापि प्राणस्य प्रतिषिद्धान्नभक्षणे ब्राह्मणत्वादिदेह-  
संबन्धादोष एव स्यात् । तस्मान्निमिध्याज्ञानमेवाभक्ष्यभक्षणे दोषाभावज्ञा-

ज्ञाम्यतीति शङ्कते । नन्विति । किं फलात्मना विदुषः सर्वान्नभक्षणं साध्यते किं वा  
साधकत्वरूपेणेति विकल्प्याऽऽद्यमङ्गीकरोति । बाढमिति । प्राणरूपेण सर्वभक्षणं  
तच्छब्दार्थः । तत्र प्रतिषेधाभावे सदृष्टान्तं फलितमाह । तस्मादिति । तथा स्वारसिकं  
प्राणस्य सर्वभक्षणं तत्र चाप्रतिषेधादोषराहित्यमिति शेषः । तद्राहित्ये किं स्यादिति  
चेत्तदाह । अत इति । पञ्चम्यर्थमेव स्फोरयति । अप्राप्तत्वादिति । प्राणविदः साध-  
कत्वाकारेण साध्यते सर्वान्नभक्षणादिति पक्षं प्रत्याह । येन त्विति । इहेति प्राणवि-  
दुच्यते । निमित्तान्तरादत्यन्ताप्राप्तविषयो विधिः प्रतिप्रसवो यथा ज्वरितस्याज्ञानप्र-  
तिषेधेऽप्यौषधं पिबेदिति तथा शास्त्राधिकारिणः सर्वभक्ष्यभक्षणनिषेधेऽपि प्राणविदो  
विशेषविधिर्नोपलभ्यते तथा च तस्य भक्षणं दुःसाध्यमित्यर्थः । प्रतिप्रसवाभावे लब्धं  
दर्शयति । तस्मादिति । अर्थवादस्य तर्हि का गतिरित्याशङ्क्याऽऽह । अन्यविष-  
यत्वादिति । तस्य स्तुतिमात्रार्थत्वान्न तद्विशान्निषेधातिक्रम इत्यर्थः । ननु विशिष्टस्य  
प्राणस्य सर्वान्नत्वदर्शनमत्र विधीयते तथा च विदुषोऽपि तदात्मनः सर्वान्नभक्षणे न  
दोषो यथादर्शनं फलाभ्युपगमादत आह । न चेति । इवोऽपि सर्वं प्राणस्यान्न-  
मित्येतदवष्टम्भेन प्राणविदः सर्वभक्षणं न विधेयमित्याह । यथा चेति । प्राणस्य यथो-  
क्तस्य स्वीकारेऽपि कस्यचित्किंचिदन्नं जीवनहेतुरित्यत्र दृष्टान्तमाह । यथेति ।  
तथा सर्वप्राणिषु व्यवस्थयाऽन्नसंबन्धे दार्ष्टान्तिकमाह । तथेति । प्राणविदोऽपि  
कार्यकरणवतो निषेधातिक्रमायोगे फलितमाह । तस्मादिति । वाक्यान्तरमादाय



मापो वास इति न ह वा अस्यान्नं जग्धं भवति  
नानन्नं प्रतिगृहीतं य एवमेतदनस्यान्नं वेद

नम् । आपो वास इत्यापो भक्ष्यमाणो वासःस्थानीयास्तव । अत्र च प्राण-  
स्याऽऽपो वास इत्येतद्दर्शनं विधीयते । न तु वासःकार्यं आपो विनि-  
योक्तुं शक्याः । तस्माद्यथाप्राप्तेऽब्भक्षणे दर्शनमात्रं कर्तव्यम् । न ह वा  
अस्य सर्वं प्राणस्यान्नमित्येवंविदोऽन्नमनदनीयं जग्धं भुक्तं न भवति ह ।  
यद्यप्यनेनानदनीयं भुक्तमदनीयमेव भुक्तं स्यान्न तु तत्कृतदोषेण  
लिप्यत इत्येतद्विद्यास्तुतिरित्यवोचाम । तथा नानन्नं प्रतिगृहीतं यद्य-  
प्यप्रतिग्राह्यं हस्त्यादि प्रतिगृहीतं स्यात्तदप्यन्नमेव प्रतिग्राह्यं प्रतिगृहीतं  
स्यात्तत्राप्यप्रतिग्राह्यप्रतिग्रहदोषेण न लिप्यत इति स्तुत्यर्थमेव य एव-  
मेतदनस्य प्राणस्यान्नं वेद । फलं तु प्राणात्मभाव एव न त्वेतत्फला-  
भिप्रायेण किं तर्हि स्तुत्यभिप्रायेणेति । नन्वेतदेव फलं कस्मान्न भवति ।  
न प्राणात्मदर्शिनः प्राणात्मभाव एव फलम् । तत्र च प्राणात्मभूतस्य  
सर्वात्मनोऽनदनीयमप्याद्यमेव । तथाऽप्रतिग्राह्यमपि प्रतिग्राह्यमेवेति  
यथाप्राप्तमेवोपादाय विद्या स्तूयते । अतो नैव फलविधिसरूपता वाक्यस्य ।

व्याकरोति । आप इति । स्मार्त्वादाचमनादन्यदेव श्रौतमाचमनमन्यतोऽप्राप्तं  
विधेयं तदर्थमिदं वाक्यमिति केचित्तान्प्रत्याह । अत्र चेति । वासःकार्यं परिधानम् ।  
तत्र साक्षादपां विनियोगायोगे प्राप्तमर्थमाह । तस्मादिति । यदिदं किंचेत्यादावुक्तं  
दृष्टिविधेरर्थवादमादाय व्याचष्टे । नेत्यादिना । पुनर्नञ्नुकर्षणमन्वर्थाय । पदार्थमुक्त्वा  
वाक्यार्थमाह । यद्यपीति । अभक्ष्यभक्षणं तर्हि स्वीकृतमिति चेन्नेत्याह । इत्येतदिति ।  
यथा प्राणविदो नानन्नं भुक्तं भवति तथेत्येतत् । अनुमतस्तर्हि प्राणविदो दुष्प्रतिग्रहोऽ-  
पीत्याशङ्क्याऽऽह । तत्रापीति । असत्प्रतिग्रहे प्राप्तेऽपीत्यर्थः । किमित्ययं स्तुत्य-  
र्थवादः फलवाद एव किं न स्यादित्याशङ्क्याऽऽह । फलं त्विति । इतिशब्दः सर्वं  
प्राणस्यान्नमितिदृष्टिविधेः सार्थवादस्योपसंहारार्थः । उक्तमेवार्थं चोद्यसमाधिभ्यां सम-  
र्थयते । नन्वित्यादिना । यथाप्राप्तं प्रकृतवाक्यवशात्प्रतिपन्नं रूपमनतिक्रम्येति  
यावत् । वाक्यस्य विद्यास्तुतित्वे फलितमाह । अत इति । यदुक्तमापो वास इति

१ क. ख. ग. घ. ङ. ज. ट. ठ. ड. 'न्नं परिगृ' । २ घ. ज. 'णा वसनस्था' । ३ ग. ङ. च.  
छ. ड. 'मे भक्ष' । ४ क. ख. ङ. छ. ज. झ. ढ. 'त्तं भ' । ५ ख. छ. झ. 'ति . य' । ङ. 'ति  
न . य' । ६ ग. घ. ज. ङ. 'व । अप्र' । ७ क. ख. ग. घ. ङ. च. छ. ज. झ. ढ. 'मप्यय' । ८ क.  
ङ. 'धिस्वरू' । ९ घ. ण. 'वुक्तह' । १० क. ख. छ. ङ. 'यार्थमु' । ११ क. ख. छ. ङ. 'पन्नरू' ।



तद्विद्वांसः श्रोत्रिया अशिष्यन्त आचामन्त्य-  
शित्वाऽऽचामन्त्येतमेव तदनमनमं कुर्वन्तो  
मन्यन्ते ॥ १४ ॥ इति बृहदारण्यकोपनिषदि  
षष्ठाध्यायस्य प्रथमं ब्राह्मणम् ॥ १ ॥

यस्मादापो वासः प्राणस्य तस्माद्विद्वांसो ब्राह्मणाः श्रोत्रिया अधीत-  
वेदा अशिष्यन्तो भोक्ष्यमाणा आचामन्त्यपोऽशित्वाऽऽचामन्ति भुक्त्वा  
चोत्तरकालमपो भक्षयन्ति । तत्र तेषामाचामतां कोऽभिप्राय इत्याह ।  
एतमेवानं प्राणमनमं कुर्वन्तो मन्यन्ते । अस्ति चैतद्यो यस्मै वासो ददाति  
स तमनमं करोमीति हि मन्यते । प्राणस्य चाऽऽपो वास इति युक्तम् ।  
यदपः पिबामि तत्प्राणस्य वासो ददामीति विज्ञानं कर्तव्यमित्येवम-  
र्थमेतत् । ननु भोक्ष्यमाणो भुक्तवांश्च प्रपतो भविष्यामीत्याचामन्ति ।  
तत्रैव च प्राणस्यानम्रताकरणार्थत्वे च द्विकार्यताऽऽचमनस्य स्यात् । न  
च कार्यद्वयमाचमनस्यैकस्य युक्तम् । यदि प्रायत्यार्थं नानम्रतार्थमथान-  
म्रतार्थं न प्रायत्यार्थम् । यस्मादेवं तस्माद्वितीयमाचमनान्तरं प्राणस्या-  
नम्रताकरणाय भवतु । न क्रियाद्वित्वोपपत्तेः । द्वे ह्येते क्रिये भोक्ष्यमा-

तस्य शेषभूतमुत्तरग्रन्थमुत्थाप्य व्याचष्टे । यस्मादिति । तत्रेत्यशनात्प्रागूर्ध्वकालोक्तिः ।  
उक्तेऽभिप्राये लोकप्रसिद्धिमनुकूलयति । अस्ति चेति । तत्रैवैवाक्योपक्रमस्याऽऽ-  
नुकूल्यं दर्शयति । प्राणस्येति । किमर्थमिदं सोपक्रमं वाक्यमित्यपेक्षायामत्र चेत्यादा-  
वुक्तं स्मारयति । यदप इति । दृष्टिविधानमसहमानः शङ्कते । नन्विति । अस्तु  
प्रायत्यार्थमाचमनं प्राणपरिधानार्थं चेत्याशङ्क्याऽऽह । तत्रेति । कुल्याप्रणयन-  
न्यायेन द्विकार्यत्वाविरोधमाशङ्क्याऽऽह । न चेति । तत्र प्रत्यक्षत्वात्कार्यभेदस्या-  
विरोधेऽपि प्रकृते प्रमाणाभावाद्विकार्यत्वानुपपत्तिरित्यभिप्रेत्योक्तमुपपादयति । यदीति ।  
ननु स्मार्तमाचमनस्य प्रायत्यार्थत्वं तथैवानम्रतार्थत्वं प्रकृतवाक्येऽधिगतं तथाच कथं  
द्विकार्यत्वमप्रामाणिकमित्याशङ्क्य वाक्यस्य विषयान्तरं दर्शयति । यस्मा-  
दिति । द्विकार्यत्वदोषमुक्तं दूषयति । नेत्यादिना । तच्चाऽऽचमनं दर्शननिरपेक्षमि-

१ घ. 'मत्यपि । त' । २ क. च. 'त्र प्रा' । ३ क. ख. ग. घ. ङ. च. छ. ज. स. ढ. च.  
द्विःका' । ४ घ. ण. 'न द्विःका' । ५ क. ख. छ. ढ. द्विकरणत्वा' । अ. द्विकरत्वा' । ६ क. ख.  
छ. ढ. 'द्विकरणत्वा' । घ. अ. 'द्विकरत्वा' । ७ ण. 'कारत्वा' । ८ अ. ण. स्मार्तमाच' । ९ घ. अ.  
ण. तस्यैवा' । १० घ. अ. ण. 'क्याधि' । ११ क. ख. घ. छ. ण. द्विकरणत्व' । ढ. द्विकरणकत्व' ।  
अ. द्विकरत्व' । १२ क. ख. छ. ण. द्विकरणत्व' । ढ. द्विकरणकत्व' । घ. अ. द्विकरत्व' ।



णस्य भुक्तवतश्च यदाचमनं स्मृतिविहितं तत्प्रायत्पार्थ भवति क्रियामा-  
त्रमेव न तु तत्र प्रायत्पं दर्शनाद्यपेक्षते । तत्र चाऽऽचमनाङ्गभूतास्वप्सु  
वासोविज्ञानं प्राणस्येतिकर्तव्यतया चोद्यते । न तु तस्मिन्क्रियमाण  
आचमनस्य प्रायत्पार्थता बाध्येत क्रियान्तरत्वादाचमनस्य । तस्मा-  
द्भोक्ष्यमाणस्य भुक्तवतश्च यदाचमनं तत्राऽऽपो वासः प्राणस्येति  
दर्शनमात्रं विधीयते । अप्राप्तत्वादन्यतः ॥ १४ ॥ इति बृहदारण्यकोप-  
निषद्भाष्ये षष्ठाध्यायस्य प्रथमं ब्राह्मणम् ॥ १ ॥

श्वेतकेतुर्ह वा आरुणेय इत्यस्य संबन्धः । खिलाधिकारोऽयं तत्र यद-  
नुक्तं तदुच्यते । सप्तमाध्यायान्ते ज्ञानकर्मसमुच्चयकारिणाऽग्नेर्मार्गयाचनं  
कृतम् । अग्ने नय सुपथेति । तत्रानेकेषां पथां सद्भावो मन्त्रेण साम-  
र्थ्यात्प्रदर्शितः । सुपथेति विशेषणात् । पन्थानश्च कृतविपाकप्रतिपत्ति-  
मार्गाः । वक्ष्यति च यत्कृत्वेत्यादि । तत्र च कति कर्मविपाकप्रतिप-  
त्तिमार्गा इति सर्वसंसारगत्युपसंहारार्थोऽयमारम्भः । एतावती हि

त्याह । क्रियामात्रमेवेति । नन्वाचमने फलभूतं प्रायत्पं दर्शनसापेक्षमिति चेन्नेत्याह ।  
न त्विति । क्रियाया एव तदाधानसामर्थ्यादित्यर्थः । तत्रेत्याचमने शुद्धयर्थे क्रिया-  
न्तरे सतीत्यर्थः । प्राणविज्ञानप्रकरणे वासोविज्ञानं चोद्यते चेद्वाक्यभेदः स्यादित्याश-  
ङ्क्याऽऽह । प्राणस्येति । सर्वान्नविज्ञानवदिति चकारार्थः । आचमनीयास्वप्सु वासो-  
विज्ञानं क्रियते चेत्कथमाचमनस्य प्रायत्पार्थत्वमित्याशङ्क्याऽऽह । न त्विति ।  
द्विकार्यत्वदोषामावे फलितं दर्शनविधिमुपसंहरति । तस्मादिति । अप्राप्तत्वाद्वासोह-  
ष्ठेर्विधिव्यतिरेकेण प्राप्त्यभावाद्दृष्टेश्चात्र प्रकृतत्वात्कार्याख्यानादपूर्वमिति च न्यायादि-  
त्यर्थः ॥ १४ ॥ इति बृहदारण्यकोपनिषद्भाष्यटीकायां षष्ठाध्यायस्य प्रथमं ब्राह्मणम् ॥ १ ॥

ब्राह्मणान्तरमादाय तस्य पूर्वेण संबन्धं प्रतिजानीते । श्वेतकेतुरिति । कोऽसौ  
संबन्धस्तमाह । खिलेति । तत्र कर्मकाण्डे ज्ञानकाण्डे वा यद्वस्तु प्राधान्येन नोक्तं  
तदस्मिन्काण्डे वक्तव्यमस्य खिलाधिकारत्वात्तथाच पूर्वमनुक्तं वक्तुमिदं ब्राह्मणमित्यर्थः ।  
वक्तव्यशेषं दर्शयितुं वृत्तं कीर्तयति । सप्तमेति । समुच्चयकारिणो मुमूर्षोरग्निप्रार्थनेऽपि  
किं स्यादित्याशङ्क्याऽऽह । तत्रेति । अध्यायावसानं सप्तम्यर्थः । सामर्थ्यमेव दर्श-  
यति । सुपथेतीति । विशेषणवशाद्ब्रह्मवो मार्गा भान्तु किं पुनस्तेषां स्वरूपं तदाह ।  
पन्थानश्चेति । तत्र वाक्यशेषमनुकूलयति । वक्ष्यति चेति । संप्रत्याकाङ्क्षाद्वारा  
समनन्तरब्राह्मणतात्पर्यमाह । तत्रेति । उपसंह्रियमाणां संसारगतिमेव परिच्छिनत्ति ।  
एतावती हीति । दक्षिणोदगधोगत्यात्मिकेति यावत् । कर्मविपाकस्त्वार्हे कुत्रोपसंह्रियते



संसारगतिः । एतावान्कर्मणो विपाकः स्वाभाविकस्य शास्त्रीयस्य च स्वे-  
विज्ञानस्येति । यद्यपि ह्यया ह प्राजापत्या इत्यत्र स्वाभाविकः पाप्मा  
सूचितः । न च तस्येदं कार्यमिति विपाकः प्रदर्शितः । शास्त्रीयस्यैव  
तु विपाकः प्रदर्शितरूपन्नात्मप्रतिपत्त्यन्तेन । ब्रह्मविद्यारम्भे तद्वैराग्यस्य  
विवक्षितत्वात् । तत्रापि केवलेन कर्मणा पितृलोको विद्यया विद्यासंयु-  
क्तेन च कर्मणा देवलोक इत्युक्तम् । तत्र केन मार्गेण पितृलोकं प्रति-  
पद्यते केन वा देवलोकमिति नोक्तम् । तच्चेह खिलप्रकरणेऽशेषतो  
वक्तव्यमित्यत आरभ्यते । अन्ते च सर्वोपसंहारः शास्त्रस्येष्टः । अपि  
चेतावदमृतत्वमित्युक्तं न कर्मणोऽमृतत्वाशाऽस्तीति च तत्र हेतुर्नोक्त-  
स्तदर्थश्चायमारम्भः । यस्मादियं कर्मणो गतिर्न नित्येऽमृतत्वे व्यापा-  
रोऽस्ति तस्मादेतावदेवामृतत्वसाधनमिति सामर्थ्याद्धेतुत्वं संपद्यते ।

तत्राऽऽह । एतावानिति । इतिशब्दो यथोक्तसंसारगत्यतिरिक्तकर्मविपाकाभावात्तदु-  
पसंहारार्थ एवायमारम्भ इत्युपसंहारार्थः । अथोद्गीथाधिकारे सर्वोऽपि कर्मविपाकोऽ-  
नर्थ एवेत्युक्तत्वात्परिशिष्टसंसारगत्यभावात्कथं खिलकाण्डे तन्निर्देशसिद्धिरव आह ।  
यद्यपीति । कस्वर्हि विपाकस्तत्रोक्तस्तत्राऽऽह । शास्त्रीयस्येति । तत्र सुरुतविपा-  
कस्यैवोपन्यासे हेतुमाह । ब्रह्मविद्येति । अनिष्टविपाकात्तु वैराग्यं सुरुताभिमुख्यादेव  
सिद्धमिति न तत्र तद्विवक्षा । इह पुनः शास्त्रसमाप्तौ खिलाधिकारे तद्विपाकोऽप्युप-  
संहियत इति भावः । प्रकारान्तरेण संगतिं वक्तुमुक्तं स्मारयति । तत्रापीति । शास्त्री-  
यविपाकविषयेऽपीत्यर्थः । उत्तरग्रन्थस्य विषयपरिशेषार्थं पावनिकामाह । तत्रेति ।  
लोकद्वयं सप्तम्यर्थः । प्रागनुक्तमपि देवयानाद्यत्र वक्तव्यमिति कुतो नियमसिद्धि-  
स्तत्राऽऽह । तच्चेति । वक्तव्यशेषस्य सत्त्वे फलितमाह । इत्यत इति । यत्तर्हि  
प्रागनुक्तं तद्देवयानादि वक्तव्यं प्रागेवोक्तं तु ब्रह्मलोकादि कस्मादुच्यते तत्राऽऽह ।  
अन्ते चेति । शास्त्रस्यान्ते चेति संबन्धः । इतश्चेदं ब्राह्मणमगतार्थत्वादारभ्यमित्याह ।  
अपि चेति । एतावदित्यात्मज्ञानोक्तिः । अमृतत्वं तत्साधनमिति यावत् । चकारा-  
दुक्तमित्यनुषङ्गः । ज्ञानमेवामृतत्वे हेतुरित्युक्तोऽर्थस्तत्रेति सप्तम्यर्थः । तदर्थो हेत्वपदे-  
शार्थः । कथं पुनर्वक्ष्यमाणा कर्मगतिर्ज्ञानमेवामृतत्वसाधनमित्यत्र हेतुत्वं प्रतिपद्यते  
तत्राऽऽह । यस्मादिति । व्यापारोऽस्ति कर्मण इति शेषः । सामर्थ्याज्ज्ञानातिरि-  
क्तस्योपायस्य संसारहेतुत्वनियमादित्यर्थः । प्रकारान्तरेण ब्राह्मणतात्पर्यं वक्तुमग्निहो-



अपि चोक्तमग्निहोत्रे न त्वेवैतेयोस्त्वमुत्क्रान्तिं न गतिं न प्रतिष्ठां न  
 क्षाप्तिं न पुनरावृत्तिं न लोकं प्रत्युत्थायिनं वेत्थेति । तत्र प्रतिवचने ते वा  
 एते आहुती हुते उत्क्रामत इत्यादिना आहुतेः कार्यमुक्तम् । तच्चैतत्क-  
 तुराहुतिलक्षणस्य कर्मणः फलम् । न हि कर्तारमनाश्रित्याऽऽहुतिल-  
 क्षणस्य कर्मणः स्वातन्त्र्येणोत्क्रान्त्यादिकार्यारम्भ उपपद्यते । कर्त्रर्थ-  
 त्वात्कर्मणः कार्यारम्भस्य । साधनाश्रयत्वाच्च कर्मणः । तत्राग्निहोत्रस्तु-  
 त्यर्थत्वादग्निहोत्रस्यैव कार्यमित्युक्तं षट्प्रकारमपि । इह तु तदेव कर्तुः  
 फलमित्युपदिश्यते षट्प्रकारमपि कर्मफलविज्ञानस्य विवक्षितत्वात् ।  
 तद्वारेण च पञ्चाग्निदर्शनमिहोत्तरमार्गप्रतिपत्तिसाधनं विधित्सितम् ।  
 एवमशेषसंसारगत्युपसंहारः । कर्मकाण्डस्यैषा निष्ठेत्येतद्वयं दिदर्शयि-

अविषये जनकयाज्ञवल्क्यसंवादसिद्धमर्थमनुवदति । अपि चेत्यादिना । एतयोरग्नि-  
 होत्राहुत्योः सायं प्रातश्चानुष्ठितयोरिति यावत् । लोकं प्रत्युत्थायिनं यजमानं परिवे-  
 ष्येम लोकं प्रत्यावृत्तयोस्तयोरनुष्ठानोपचितयोः परलोकं प्रति स्वाश्रयोत्थानहेतुं परि-  
 णाममित्येतदिति प्रश्नषट्कमग्निहोत्रविषये जनकेन याज्ञवल्क्यं प्रत्युक्तमिति संबन्धः ।  
 तत्रेत्याक्षेपगर्तप्रश्नषट्कोक्तिः । ननु फलवतोऽश्रवणात्कस्येदमाहुतिफलं न  
 हि तत्स्वतन्त्रं संभवति तत्राऽऽह । तच्चेति । कर्तृवाचिपदाभावादाहुत्यपूर्वस्यैवोत्क्रा-  
 न्त्यादिकार्यारम्भकत्वान्न तत्र कर्तृगामिकंफलमुक्तमित्याशङ्क्याऽऽह । न हीति ।  
 किंच कारकाश्रयवत्त्वात्कर्मणो युक्तं तत्फलस्य कर्तृगामित्वमित्याह । साधनेति ।  
 स्वातन्त्र्यासंभवादाहुत्योः स्वकर्तृकयोरेव गत्यादि विवक्षितं चेत्तर्हि कथं तत्र केवलाहु-  
 त्योर्गत्यादि गम्यते तत्राऽऽह । तत्रेति । अग्निहोत्रप्रकरणं सप्तम्यर्थः । अग्निहोत्र-  
 स्तुत्यर्थत्वात्प्रश्नप्रतिवचनरूपस्य संदर्भस्येति शेषः । भवेत्वेवमग्निहोत्रप्रकरणस्थितिः  
 प्रकृते तु किमायातं तत्राऽऽह । इह त्विति । किमिति विद्याप्रकरणे कर्मफलविज्ञानं  
 विवक्ष्यते तत्राऽऽह । तद्वारेणोति । ब्राह्मणारम्भमुपपादितमुपसंहरति । एवमिति ।  
 संसारगत्युपसंहारेण कर्मविपाकस्य सर्वस्यैवोपसंहारः सिद्धो भवति तदतिरिक्ततद्विपा-  
 काभावादित्याह । कर्मकाण्डस्येति । यथोक्तं वस्तु दर्शयितुं ब्राह्मणमारभते चेत्तत्र  
 किमित्यारूपायिका प्रणीयते तत्राऽऽह । इत्येतैद्वयमिति । सर्वमेव पूर्वोक्तं वस्तु  
 दर्शयितुमिच्छन्वेदः सुखावबोधार्थमारूपायिकां करोतीत्यर्थः । यदा कदाचिदतिक्रान्ते

१ घ. ज. 'वैनयो' । २ च. द. 'योराहुत्योस्त्व' । ३ झ. छ. 'फलं वि' । ४ घ. ज. द.  
 'तच्च द्वयं' । ५ झ. छ. द. 'वल्क्योक्तसं' । ६ घ. 'त्थाने हे' । ७ अ. 'रिणमेदित्ये' । ८ अ. ण.  
 'गर्भप्र' । ९ घ. अ. ण. 'मिफ' । १० घ. अ. ण. 'यत्वात्क' । ११ क. द. ण. 'वत्येव' । १२ अ.  
 'तच्चेति' । घ. ण. 'तदिति' ।



श्वेतकेतुर्ह वा आरुणेयः पञ्चालानां परिषद-  
माजगाम स आजगाम जैवल्लिं प्रवाहणं परि-  
चारयमाणं तमुदीक्ष्याभ्युवाद कुमारार् इति  
स भोर् इति प्रतिशुश्रावानुशिष्टोऽन्वसि पित्रे-  
त्योमिति होवाच ॥ १ ॥

पुरारूपायिकां प्रणयति । श्वेतकेतुर्नामितोऽरुणस्यापत्यमारुणिस्तस्या-  
पत्यमारुणेयः । हशब्द ऐतिह्यार्थः । 'वै निश्चयार्थः । पित्राऽनुशिष्टः  
सन्नात्मनो यशःप्रथनाय पञ्चालानां परिषदमाजगाम । पञ्चालाः प्रसि-  
द्धास्तेषां परिषदमागत्य जित्वा राज्ञोऽपि परिषदं जेष्यामीति गर्वेण  
स आजगाम । जीवलस्यापत्यं जैवल्लिं पञ्चालराजं प्रवाहणनामानं  
स्वभृत्यैः परिचारयमाणमात्मनः परिचरणं कारयन्तमित्येतत् । स  
राजा पूर्वमेव तस्य विद्याभिमानगर्वं श्रुत्वा विनेतव्योऽयमिति मत्वा  
तमुदीक्ष्योत्प्रेक्ष्याऽऽगतमात्रमेवाभ्युवादाभ्युक्तवान्कुमारार् इति संबोध्य ।  
भर्त्सनार्थां पुतिः । एवमुक्तः स प्रतिशुश्राव भोर् इति । भोर् इत्यप्रति-  
रूपमपि क्षत्रियं प्रत्युक्तवान्क्रुद्धः सन् । अनुशिष्टोऽनुशासितोऽसि भवसि  
किं पित्रेत्युवाच राजा । प्रत्याहेतर उमिति बाढमनुशिष्टोऽस्मि पृच्छ  
यदि संशयस्ते ॥ १ ॥

काले वृत्तार्थद्योतित्वं निपातस्य दर्शयति । हशब्द इति । यशःप्रथनं विद्वत्सु  
स्वकीयविद्यासामर्थ्यरूपापनं प्रसिद्धविद्वज्जनविशिष्टत्वेनेति शेषः । कचिज्जयस्य  
प्राप्तत्वं गर्वे हेतुः । किमिति राजा श्वेतकेतुमागतमात्रं तदीयाभिप्रायमप्रतिपद्य तिर-  
स्कुर्वन्निव संबोधितवानित्याशङ्क्याऽऽह । स राजेति । संबोध्य भर्त्सनं कृतवानिति  
शेषः । तदवद्योति पदमिह नास्तीत्याशङ्क्याऽऽह । भर्त्सनार्थेति । भोर् इति प्रतिवचन-  
माचार्यं प्रत्युचितं न क्षत्रियं प्रति तस्य हीनत्वादित्याह । भोर् इतीति । अप्रतिरूपव-  
चने क्रोधं हेतूकरोति । क्रुद्धः सन्निति । पितुः सकाशात्तव लब्धानुशासनत्वे लिङ्गं  
नास्तीत्याशङ्क्याऽऽह । पृच्छेति ॥ १ ॥

१ क. ग. ज. झ. 'र्थः । पि' । २ च. ढ. वैशब्दो नि' । ३ झ. ग. ङ. छ. 'वल्लिस्तं प' ।  
४ झ. ङ. च. छ. झ. ढ. 'ति प्रतिवचनम् । भोर् । ५ क. झ. च. छ. झ. 'सि पि' ।



वेत्थ यथेमाः प्रजाः प्रयत्यो विप्रतिपद्यन्ता ३  
इति नेति होवाच वेत्थो यथेमं लोकं पुनराप-  
द्यन्ता ३ इति नेति<sup>१</sup> हैवोवाच वेत्थो यथाऽसौ  
लोक एवं बहुभिः पुनः पुनः प्रयद्भिर्न संपू-  
र्यता ३ इति नेति<sup>२</sup> हैवोवाच वेत्थो यति-  
थ्यामाहुत्यां हुतायामापः पुरुषवाचो भूत्वा

यद्येवं वेत्थं विजानासि किं यथा येन प्रकारेणोमाः प्रजाः प्रसिद्धाः प्रयत्यो  
अभियमाणा विप्रतिपद्यन्ता ३ इति विप्रतिपद्यन्ते विचारणार्थां पुतिः ।  
समानेन मार्गेण गच्छन्तीनां मार्गद्वैविध्यं यत्र भवति तत्र काश्चित्प्रजा  
अन्येन मार्गेण गच्छन्ति काश्चिदन्येनेति विप्रतिपत्तिः । यथा ताः प्रजा  
विप्रतिपद्यन्ते तर्त्तिक वेत्थेत्यर्थः । नेति होवाचेतरः । तर्हि वेत्थ उ  
यथेमं लोकं पुनरापद्यन्ता ३ इति पुनरापद्यन्ते यथा पुनरागच्छन्तीमं  
लोकम् । नेति<sup>३</sup> हैवोवाच श्वेतकेतुः । वेत्थो यथाऽसौ लोक एवं प्रसिद्धेन  
न्यायेन पुनः पुनरसकृत्प्रयद्भिर्भ्रियमाणैर्यथा येन प्रकारेण न संपूर्यता ३  
इति न संपूर्यतेऽसौ लोकस्तर्त्तिक वेत्थ । नेति<sup>४</sup> हैवोवाच । वेत्थो यतिथ्यां  
यत्संख्याकायामाहुत्यामाहुतौ हुतायामापः पुरुषवाचः पुरुषस्य या  
वाक्सैव यासां वाक्ताः पुरुषवाचो भूत्वा पुरुषशब्दवाच्यां वा भूत्वा ।

पदार्थमुक्त्वा वाक्यार्थमाह । समानेनेति । नाडीरूपेण साधारणेन मार्गेणाभ्युदयं  
गच्छतां यत्र मार्गविप्रतिपत्तिस्तर्त्तिकं जानासीति प्रश्नार्थः । विप्रतिपत्तिमेव विशदयति ।  
तत्रेति । अधिकृतप्रजानिर्धारणार्थां सप्तमी । प्रथमप्रश्नं निगमयति । यथेति । प्रश्ना-  
न्तरमादत्ते । तर्हीति । तदेव स्पष्टयति । यथेति । परलोकगताः प्रजाः पुनरिमं लोकं  
यथाऽऽगच्छन्ति तथा किं वेत्थेति योजना । प्रश्नान्तरप्रतीकमुपादत्ते । वेत्थेति ।  
वद्व्याकरोति । एवमिति । प्रसिद्धो न्यायो जराज्वरादिमरेणहेतुः । प्रश्नान्तरमुत्थाप्य  
व्याचष्टे । वेत्थेत्यादिना । पुरुषशब्दवाच्या भूत्वा समुत्थाय वदन्तीति संबन्धः ।

१ ग. च. छ. 'ति होवा' । २ ग. 'ति होवा' । ३ स. छ. 'त्य जा' । ४ क. स. ग. च.  
छ. स. ढ. 'ति होवा' । ५ क. स. ग. च. छ. स. ढ. 'ति होवा' । ६ स. ङ. छ. 'पुरुषशब्दवा' ।  
७ स. ङ. च. छ. 'च्या भू' । ८ क. स. 'थर्म प्र' । ९ क. 'रादि' । १० घ. ण. 'दिर्भर' ।  
११ घ. 'रणे हे' ।



समुत्थाय वदन्ती ३ इति नेति हैवोवाच वेत्थो देवया-  
नस्य वा पथः प्रतिपदं पितृयाणस्य वा यत्कृत्वा देव-  
यानं वा पन्थानं प्रतिपद्यन्ते पितृयाणं वाऽपि हि न  
ऋषेर्वचः श्रुतं द्वे सृती अशृणवं पितृणामहं देवाना-  
मुत मर्त्यानां ताभ्यामिदं विश्वमेजत्समेति यदन्तरा

यदा पुरुषाकारपरिणतास्तदा पुरुषवाचो भवन्ति । समुत्थाय  
सम्यगुत्थायोद्धृताः सत्यो वदन्ती ३ इति । नेति हैवो-  
वाच । यद्येवं वेत्थ उ देवयानस्य पथो मार्गस्य प्रतिपदं प्रतिपद्यते येन  
सा प्रतिपत्तां प्रतिपदं पितृयाणस्य वा प्रतिपदं प्रतिपच्छब्देवाच्यम-  
र्थमाह । यत्कर्म कृत्वा यथाविशिष्टं कर्म कृत्वेत्यर्थः । देवयानं  
वा पन्थानं मार्गं प्रतिपद्यन्ते पितृयाणं वा यत्कर्म कृत्वा प्रतिपद्यन्ते  
तत्कर्म प्रतिपद्यते तां प्रतिपदं किं वेत्थ देवलोकपितृलोकप्र-  
तिपत्तिसाधनं किं वेत्थेत्यर्थः । अप्यत्रास्यार्थस्य प्रकाशकमृषेर्मन्त्रस्य  
वचो वाक्यं नः श्रुतमस्ति । मन्त्रोऽप्यस्यार्थस्य प्रकाशको विद्यत  
इत्यर्थः । कोऽसौ मन्त्र इति । उच्यते । द्वे सृती द्वौ मार्गावशृणवं श्रुत-  
वानस्मि तयोरेका पितृणां प्रापिका पितृलोकसंबद्धा तथा सृत्या पितृ-  
लोकं प्राप्नोतीत्यर्थः । अहमशृणवमिति व्यवहितेन संबन्धः । देवानामु-  
तापि देवानां संबन्धिन्यन्या देवान्प्रापयति सा । के पुनरुभाभ्यां सृतिभ्यां  
पितृन्देवांश्च गच्छन्तीति । उच्यते । उतापि मर्त्यानां मनुष्याणां संब-  
न्धिन्यौ । मनुष्या एव हि सृतिभ्यां गच्छन्तीत्यर्थः । ताभ्यां सृतिभ्या-  
मिदं विश्वं समस्तमेजत्समेति संगच्छन्ते । ते च द्वे सृती यदन्तरा

कथमपां पुरुषशब्दवाच्यत्वं तदाह । यदेति । प्रश्नान्तरमवतारयति । यद्येवं वेत्थेति ।  
पितृयाणस्य वा प्रतिपदं वेत्थेति संबन्धः । यत्कृत्वा प्रतिपद्यन्ते पन्थानं तत्कर्म प्रति-  
पदिति योजना । वाक्यार्थमाह । देवयानमिति । उक्तमर्थं संक्षिप्याऽऽह । देव-  
लोकेति । मार्गद्वयमेव नास्ति त्वया तूत्प्रेक्षामात्रेण पृच्छच्यते तत्राऽऽह । अपीति ।  
अत्रेति कर्मविपाकप्रक्रियोक्तिः । अस्यार्थस्य मार्गद्वयस्येत्येतत् । तेषामेव मार्गद्वयेऽ-  
धिकृतत्वमिति वक्तुं हीत्युक्तं तदेव स्फुटयति । ताभ्यामिति । विश्वं साध्यसाधना-

१ च. ढ. 'यानस्य । २ च. ढ. 'द्यते । पि' । ३ च. 'यानं वा' । ४ क. च. ढ. 'पितृणा' ।  
५ क. ग. च. ष. 'ति होवा' । ६ च. ढ. 'न्दस्य वा' । ७ ख. छ. 'द्यते पि' । ८ ख. छ. 'द्यते त' ।  
९ क. च. ष. पितृणा । १० क. ख. घ. ढ. च. छ. ज. ष. ढ. 'ति सम्यगगच्छ' । ११ ख. ढ. छ. 'च्छतीति । ते ।



पितरं मातरं चेति नाहमत एकंचन वेदेति होवाच ॥२॥  
 अथैनं वसत्योपमन्त्रयांचक्रेऽनादृत्य वसति कुमारः  
 प्रदुद्राव स आजगाम पितरं तं होवाचेति वाव किल  
 नो भवान्पुराऽनुशिष्टानवोचं इति कथं सुमेध इति  
 पञ्च मा प्रश्नान् राजन्यबन्धुरप्राक्षीत्ततो नैकंचन वेदेति  
 कतमे त इतीम इति ह प्रतीकान्युदाजहार ॥ ३ ॥

ययोरन्तरा यदन्तरा पितरं मातरं च मातापित्रोरन्तरा मध्य  
 इत्यर्थः । कौ तौ मातापितरौ द्यावापृथिव्यावण्डकपाले । इयं वै  
 माताऽसौ पितेति हि व्याख्यातं ब्राह्मणेन । अण्डकपालयोर्मध्ये संसार-  
 विषये एवेते सृती नाऽऽत्यन्तिकामृतत्वगमनाय । इतर आह नाहम-  
 तोऽस्मात्प्रश्नसमुदायादेकंचनैकमपि प्रश्नं न वेद नाहं वेदेति होवाच  
 श्वेतकेतुः ॥ २ ॥

अथानन्तरमपनीय विद्याभिमानगर्वमेनं प्रकृतं श्वेतकेतुं वसत्या वस-  
 तिप्रयोजनेनोपमन्त्रयांचक्रे । इह वसन्तु भवन्तः पाद्यमर्घ्यं चाऽऽनीयता-  
 मित्युपमन्त्रणं कृतवान् राजा । अनादृत्य तां वसतिं कुमारः श्वेतकेतुः  
 प्रदुद्राव प्रतिगतवान् पितरं प्रति । स चाऽऽजगाम पितरमागत्य चोवाच  
 तं कथमिति वाव किलैवं किल नोऽस्मान्भवान्पुरा समावर्तनकालेऽनु-  
 शिष्टान्सर्वाभिर्विद्याभिरेवोचोऽवोचदिति । सोपालम्भं पुत्रस्य वचः  
 श्रुत्वाऽऽह पिता । कथं केन प्रकारेण तव दुःखमुपजातं हे सुमेधः  
 शोभना मेधा यस्येति सुमेधाः । शृणु मम यथा वृत्तं पञ्च पञ्चसंख्याका-  
 न्प्रश्नान्मा मां राजन्यबन्धू राजन्या बन्धवो यस्येति । परिभव-  
 वचनमेतद्राजन्यबन्धुरिति । अप्राक्षीत्पृष्ट्वांस्ततस्तस्मान्नैकंचनैकमपि न  
 वेद न विज्ञातवानस्मि । कतमे ते राज्ञा पृष्टाः प्रश्ना इति पित्रोक्तः पुत्र  
 ईमे त इति ह प्रतीकानि मुखानि प्रश्नानामुदाजहारोदाहृतवान् ॥ ३ ॥

स्मकं संगच्छते गन्तव्यत्वेन गन्तृत्वेन चेति शेषः । प्रकृतमन्त्रव्याख्यानग्रन्थो ब्राह्म-  
 णशब्दार्थः । यदन्तरेत्यादौ विवक्षितमर्थमाह । अण्डकपालयोरिति ॥ २ ॥

श्वेतकेतोरभिमाननिवृत्तिद्योवनार्थं बहुवचनम् । राजन्यदत्तवसत्यनादरे हेतुमाह ।  
 कुमार इति । एवं किलेति राजपराभवलिङ्गकं पितृवचसो मृषात्वं द्योत्यते । भक्षाना-  
 धीनं दुःखं तवासंभावितमिति सूचयति । सुमेध इति ॥ ३ ॥

१ क. 'चदिति' । २ क. 'भिरेवावोच' । ३ क. ल. ग. ङ. छ. 'वोऽस्ये' । ४ क. ख. ङ. छ.  
 छ. 'ति । इ' । ग. घ. ज. 'ति । एवमिमे । ५ ल. छ. इम इ' ।



स होवाच तथा नस्त्वं तात जानीथा यथा यदहं किंच  
वेद सर्वमहं तत्तुभ्यमवोचं प्रेहि तु तत्र प्रतीत्य ब्रह्मचर्यं  
वत्स्याव इति भवानेव गच्छत्विति स आजगाम गौतमो  
यत्र प्रवाहणस्य जैवलेरास तस्मा आसनमाहृत्योदकमा-  
हारयांचकाराथ हास्मा अर्घ्यं चकार तः होवाच वरं  
भगवते गौतमाय दद्व इति ॥ ४ ॥ स होवाच प्रतिज्ञातो  
म एष वरो यां तु कुमारस्यान्ते वाचमभाषथास्तां मे  
ब्रूहीति ॥ ५ ॥

स होवाच पिता पुत्रं क्रुद्धमुपशमयंस्तथा तेन प्रकारेण नोऽस्मांस्त्वं  
हे तात वत्स जानीथा वृद्धीथा यथा यदहं किंच विज्ञानजातं वेद सर्वं  
तत्तुभ्यमवोचमित्येव जानीथाः । कोऽन्यो मम प्रियतरोऽस्ति त्वत्तो  
यदर्थं रक्षिष्ये । अहमप्येतन्न जानामि यद्राज्ञा पृष्टम् । तस्मात्प्रेङ्खा-  
गच्छ तत्र प्रतीत्य गत्वा राज्ञि ब्रह्मचर्यं वत्स्यावो विद्यार्थमिति । स  
आह भवानेव गच्छत्विति नाहं तस्य मुखं निरीक्षितुमुत्सहे । स आज-  
गाम गौतमो गोत्रतो गौतम आरुणिर्यत्र प्रवाहणस्य जैवलेरासाऽऽस-  
नमास्थायिका षष्ठीद्वयं प्रथमांस्थाने तस्मै गौतमायाऽऽगतायाऽऽसन-  
मनुरूपमाहृत्योदकं भृत्यैराहारयांचकार । अथ हास्मा अर्घ्यं पुरोधसा  
कृतवान्मन्त्रवन्मधुपर्कं च । कृत्वा चैवं पूजां तं होवाच वरं भगवते  
गौतमाय तुभ्यं दद्व इति गोश्वादिलक्षणम् ॥ ४ ॥

स होवाच गौतमः प्रतिज्ञातो मे ममैष वरस्त्वयाऽस्यां प्रतिज्ञायाम् वृद्धो-  
कुर्वात्मानं यां तु वाचं कुमारस्य मम पुत्रस्यान्ते समीपे वाचमभाषथोः  
प्रश्नरूपां तामेव मे ब्रूहि स एव नो वर इति ॥ ५ ॥

सत्यं किंचिदुक्तं किंचित्तु विज्ञानमन्यस्मै प्रियतमाय दातुं रक्षितमित्याशङ्क्याऽऽह ।  
कोऽन्य इति । राज्ञा यत्पृष्टं तन्मया न विज्ञातं तथा च तस्मिन्विषये त्वया वञ्चि-  
तोऽस्मीत्याशङ्क्याऽऽह । अहमपीति । तर्हि तज्ज्ञानं कथं साध्यतामित्याशङ्क्याऽऽह ।  
तस्मादिति ॥ ४ ॥

विवक्षितविद्यागौरवं विवक्षित्वाऽऽहं । अस्यामिति । तदिति सामान्योक्त्या

१ क. च. द. अर्थ । २ क. ख. घ. ङ. च. छ. ट. ड. मव । ३ घ. ज. 'ष्टी वा प्र' । ४ ड.  
'मार्थे त' । ५ क. च. द. अर्थ । ६ घ. ज. द. 'थाः पञ्चप्र' । ७ क. ख. छ. 'चित्तदु' । ८ क. ख.  
छ. ड. 'चिद्विज्ञा' । ९ क. ख. छ. ड. तत्त्वज्ञानं । १० ण. 'ह' । वत्स्याव इति ।



स होवाच दैवेषु वै गौतम तद्वरेषु मानुषाणां  
ब्रूहीति ॥ ६ ॥ स होवाच विज्ञायते हास्ति  
हिरण्यस्यापात्तं गोअश्वानां दासीनां प्रवाराणां  
परिधानस्य मा नोभवान्बहोरनन्तस्यापर्यन्त-  
स्याभ्यवदान्यो भूदिति स वै गौतम तीर्थेने-

स होवाच राजा दैवेषु वरेषु तद्वै गौतमै यस्त्वं प्रार्थयसे मानुषाणाम-  
न्यतमं प्रार्थय वरम् ॥ ६ ॥

स होवाच गौतमो भवताऽपि विज्ञायते ह ममास्ति सः । न तेन  
प्रार्थितेन कृत्यं मम यं त्वं दित्ससि मानुषं वरम् । यस्मान्ममाप्यस्ति  
हिरण्यस्य प्रभूतस्यापात्तं प्राप्तं गोअश्वानामपात्तमस्तीति सर्वत्रानुषङ्गो  
दासीनां प्रवाराणां परिवाराणां परिधानस्य च । न च यन्मम विद्यमानं  
तत्त्वत्तः प्रार्थनीयं त्वया वा देयम् । प्रतिज्ञातश्च वरस्त्वया त्वमेव  
जानीषे यदत्र युक्तं प्रतिज्ञां रक्षणीया तवेति । मम पुनरयमभिप्रायो मा  
भून्नोऽस्मानभ्यस्मानेव केवलान्प्रति भवान्सर्वत्र वदान्यो भूत्वाऽवदान्यो  
मा भूत्कदर्यो मा भूदित्यर्थः । बहोः प्रभूतस्यानन्तस्यानन्तफलस्येत्येतत् ।  
अपर्यन्तस्यापरिसमाप्तिकस्य पुत्रपौत्रादिगामिकस्येत्येतत् । ईदृशस्य  
वित्तस्य मां प्रत्येव केवलमदाता मा भूद्भवान् । न चांन्यत्रादेयमस्ति भवतः ।  
एवमुक्त आह । स त्वं वै हे गौतम तीर्थेन न्यायेन शास्त्रविहितेन विद्यां

वरो निर्दिश्यते ॥ ५ ॥ ६ ॥

ममास्ति स इति यदुक्तं तदुपपादयति । यस्मादित्यादिना । न च यन्ममेत्यत्र  
तस्मादिति पठितव्यम् । किं तर्हि मया कर्तव्यमित्याशङ्क्याऽऽह । प्रतिज्ञातश्चेति ।  
यत्तवाभिप्रेतं तदेहं करोमीत्याशङ्क्याऽऽह । ममेति । मा भूदित्यन्वयं दर्शयन्प्रतीक-  
मादाय व्याचष्टे । नोऽस्मानिति । वदान्यो दानशीलो विभवे सत्यदाता कदर्य इति  
भेदः । परिशिष्टं भागं व्याकुर्वन्वाक्यार्थमाह । बहोरित्यादिना । मां प्रत्येवेति निय-  
मस्य कृत्यं दर्शयति । नचेति । कोऽसौ न्यायस्त्वत्राऽऽह । शास्त्रेति । उपसदन-

१ ख. घ. च. छ. ज. ड. गोश्वा<sup>१</sup> । २ घ. ड. ड. 'म यं त्वं प्रा<sup>२</sup> । ३ छ. यस्त्वं प्रा<sup>३</sup> । ४ घ. च.  
ज. ड. 'ता वि<sup>४</sup> । ५ क. च. गोश्वा<sup>५</sup> । ६ घ. च. ज. 'रिधा<sup>६</sup> । ७ घ. च. ज. ड. 'स्य । न । ८ घ. ज.  
'नं मया तत्त्वतः प्रा<sup>८</sup> । क. ग. च. छ. ड. 'नं त्वत्तः । ९ घ. च. ज. 'ज्ञातं रक्षणीयमेवे<sup>९</sup> । १० क.  
ख. ग. ड. च. छ. ड. चात्यन्तादे<sup>१०</sup> । ११ घ. ण. 'हं न क<sup>११</sup> ।



च्छासा इत्युपैम्यहं भवन्तमिति वाचा ह स्मैव  
पूर्वं उपयन्ति स होपायनकीर्त्योवास ॥७॥ स होवाच  
तथा नस्त्वं गौतम माऽपराधास्तव च पितामहा  
यथेयं विद्येतः पूर्वं न कस्मिंश्चन ब्राह्मण उवास

अत इच्छासा इच्छान्वाप्तुमित्युक्तो गौतम आह । उपैम्युपगच्छामि  
शिष्यत्वेनाहं भवन्तमिति । वाचा ह स्मैव किल पूर्वं ब्राह्मणाः क्षत्रिया-  
न्विद्यार्थिनः सन्तो वैश्यान्वा क्षत्रिया वा वैश्यानापद्युपयन्ति शिष्य-  
वृत्त्या लुपगच्छन्ति नोपायनश्रुश्रूषादिभिः । अतः स गौतमो होपायन-  
कीर्त्योपगमनकीर्तनमात्रेणैवोवासोषितवान्नोपायनं चकार ॥ ७ ॥

एवं गौतमेनाऽऽपदन्तर उक्ते स होवाच राजां पीडितं मत्वां क्षाम-  
यंस्तथा नोऽस्मान्प्रति माऽपराधा अपराधं मा कार्षीरस्मदीयोऽपराधो  
न ग्रहीतव्य इत्यर्थः । तव च पितामहा अस्मत्पितामहेषु यथाऽपराधं  
न जगृहुस्तथा पितामहानां वृत्तमस्मास्वपि भवता रक्षणीयमित्यर्थः ।  
यथेयं विद्या त्वया प्रार्थितेतस्वत्संपदानात्पूर्वं प्राहून कस्मिन्नपि ब्राह्मण  
उवासोषितवती तथा त्वमपि जानीषे सर्वदा क्षत्रियपरंपरयेयं विद्याऽऽ-  
गता सा स्थितिर्मयाऽपि रक्षणीया यदि शक्यत इत्युक्तं दैवेषु गौतम  
तद्वरेषु मानुषाणां ब्रूहीति न पुनस्तवादेयो वर इतीतः परं न शक्यते

वाक्यं शास्त्रमित्युच्यते । गौतमो राजानं प्रति शिष्यत्ववृत्तिं कुर्वाणः शास्त्रार्थविरोधमा-  
चरतीत्याशङ्क्याऽऽह । वाचा हेति । आपदि समादधिकाद्वा विद्याप्राप्त्यसंभवाव-  
स्थायामित्यर्थः । उपायनमुपगमनं पादोपसर्पणमिति यावत् ॥ ७ ॥

विद्याराहित्यापेक्षयां निहीनशिष्यभावोपगतिरापदन्तरम् । तथाशब्दार्थमेव विश-  
दयति । तव चेति । सन्तु पितामहा यथा तथा किमस्माकमित्याशङ्क्याऽऽह ।  
पितामहानामिति । किमिति तर्हीयं विद्या झटिति मह्यं नोपदिश्यते तत्राऽऽह ।  
न कस्मिन्निति । तर्हि भवता सा स्थिती रक्षयतामहं तु यथागतं गमिष्यामीत्याश-  
ङ्क्याऽऽह । इतः परमिति । तत्राहं शिष्योऽस्मीत्येवं ब्रूवन्तं मत्तोऽन्योऽपि न

१ क. ख. ग. ड. घ. छ. झ. ङ. इच्छस्वाऽऽप्तुः । २ घ. ड. च. छ. ज. झ. ङ. 'नोपनय' ।  
३ क. घ. ड. छ. झ. 'नोपनय' । च. ङ. 'नोपगमनं' । ४ झ. ड. च. छ. ङ. 'त्वा क्षमापर्य' ।  
५ घ. ज. 'र्थः । किंतु य' । ङ. 'र्थः । कित्वियं' । ६ क. ख. ग. घ. ड. छ. ज. झ. कस्मिन्निदपि ।  
७ च. ङ. 'दि रक्षितुं श' । ८ च. ङ. इत्यभिप्रायेणेत्यु' । ९ झ. छ. ङ. 'मुपाग' । १० घ. झ. ङ.  
'याऽतिहीन' । ११ घ. ङ. 'ह । कस्मिन्निदिति । अ. 'ह । कित्विति । १२ ङ. 'न्तं भवन्तं म' ।



तां त्वहं तुभ्यं वक्ष्यामि को हि त्वैवं ब्रुवन्तमर्हति  
प्रत्याख्यातुमिति ॥ ८ ॥ असौ वै लोकोऽग्निर्गो-  
तम तस्याऽऽदित्य एव समिद्रश्मयो धूमोऽहर-  
र्चिर्दिशोऽङ्गारा अवान्तरदिशो विस्फुलिङ्गास्तस्मि-  
न्नेतस्मिन्नग्नौ देवाः श्रद्धां जुह्वति तस्या आहुत्यै

रक्षितुम् । तामपि विद्यामहं तुभ्यं वक्ष्यामि । को ह्यन्योऽपि हि यस्मादेवं  
ब्रुवन्तं त्वामर्हति प्रत्याख्यातुं न वक्ष्यामीति । अहं पुनः कथं न वक्ष्ये  
तुभ्यमिति ॥ ८ ॥

असौ वै लोकोऽग्निर्गोतमेत्यादिचतुर्थः प्रश्नः प्राथम्येन निर्णीयते ।  
क्रमभङ्गस्त्वेतन्निर्णयायत्तत्वादितरप्रश्ननिर्णयस्य । असौ द्यौर्लोकोऽग्निर्ह  
गोतम द्युलोकेऽग्निदृष्टिरनग्नौ विधीयते यथा पोषित्पुरुषयोस्तस्य  
द्युलोकाम्नेरादित्य एव समित्समिन्धनात् । आदित्येन हि समिध्यतेऽसौ  
लोकः । रश्मयो धूमः समिध उत्थानसामान्यात् । आदित्याद्धि रश्मयो  
निर्गताः । समिधश्च धूमो लोक उत्तिष्ठति । अहरर्चिः प्रकाशसामान्यात् ।  
दिशोऽङ्गारा उपशमसांमान्यात् । अवान्तरदिशो विस्फुलिङ्गा विस्फु-  
लिङ्गवद्विक्षेपात् । तस्मिन्नेतस्मिन्नेवंगुणविशिष्टे द्युलोकाम्नौ देवा इन्द्रा-  
दयः श्रद्धां जुह्वत्याहुतिद्रव्यस्थानीयां प्रेक्षिपन्ति । तस्या आहुत्या

वक्ष्यामीति यस्मान्न प्रत्याख्यातुमर्हति तस्मादहं पुनस्तुभ्यं कथं न वक्ष्ये किंतु वक्ष्या-  
म्येव विद्यामित्युक्तमुपपादयति । को हीत्यादिना ॥ ८ ॥

असावित्यादिना यतिध्यामित्यादिचतुर्थप्रश्नस्य प्राथम्येन निर्णये क्रमभङ्गः स्यात्तत्र  
च कारणं वाच्यमित्याशङ्क्याऽऽह । क्रमभङ्गस्त्विति । मनुष्यजन्मस्थितिलयानां  
चतुर्थप्रश्ननिर्णयार्थिनतया तस्य प्राधान्यात्प्राधान्ये सत्यर्थक्रममाश्रित्याविवक्षितस्य  
पाठक्रमस्य भङ्ग इत्यर्थः । इन्द्रादीनां कर्मानधिकारित्वाद्द्युलोकस्य चाऽऽहवनीयत्वा-  
प्रसिद्ध्या होमाधारत्वायोगात्प्रत्ययस्य च श्रद्धायां होम्यत्वानुपपत्तेस्तस्मिन्नित्यादि

१ घ. ज. 'पि यं' । २ ग. घ. ज. द. 'वन्तमं' । ३ झ. ङ. छ. तथा । ४ झ. 'छ.' साम्यत् ।  
५ झ. ग. छ. झ. 'हुतिं द्रं' । ६ च. द. प्रतिक्षिं । ७ क. द. 'त्युप' । ८ घ. झ. ञ. भङ्गः कृत  
इ । ९ क. झ. छ. द. 'या होम्य' ।



## सोमो राजा संभवति ॥ ९ ॥

आहुतेः सोमो राजा पितॄणां ब्राह्मणानां च संभवति । तत्र के देवाः कथं जुह्वति किंवा श्रद्धाख्यं हविरित्यत उक्तमस्माभिः संबन्धे । नत्वेवैनयोस्त्वमुत्क्रान्तिमित्यादिपदार्थषट्कनिर्णयार्थमग्निहोत्र उक्तम् । ते वा एते अग्निहोत्राहुती हुते सत्यावुत्क्रामतः । ते अन्तरिक्षमाविशतः । ते अन्तरिक्षमाहवनीयं कुर्वते वायुं समिधं मरीचीरेव शुक्रामाहुतिम् । ते अन्तरिक्षं तर्पयतः । ते तत उत्क्रामतः । ते दिवमाविशतः । ते दिवमाहवनीयं कुर्वते आदित्यं समिधमित्येवमाद्युक्तम् । तत्राग्निहोत्राहुती ससाधने एवोत्क्रामतः । यथेह येः साधनैर्विशिष्टे ये ज्ञायेते आहवनीयाग्निसमिद्धमाङ्गारविस्फुलिङ्गाहुतिद्रव्यैस्ते तथैवोत्क्रामतोऽस्माल्लोकादमुं लोकम् । तत्राग्निरग्नित्वेन समित्समित्त्वेन धूमो धूमत्वेनाङ्गारा अङ्गारत्वेन विस्फुलिङ्गा विस्फुलिङ्गत्वेनाऽऽहुतिद्रव्यमपि पयआद्याहुतिद्रव्यत्वेनैव सर्गादावव्याकृतावस्थायामपि परेण सूक्ष्मेणाऽऽत्मना व्यवतिष्ठते । तद्विद्यमानमेव ससाधनमग्निहोत्रलक्षणं कर्मापूर्वेणाऽऽत्मना व्यवस्थितं सत्तत्पुनर्व्याकरणकाले तथैवान्तरिक्षादीनामाहवनीयाद्यग्न्यादिभावं कुर्वद्विपरिणमते ।

वाक्यमयुक्तमिति शङ्कते । तत्रेति । होमकर्म सप्तम्यर्थः । अस्य ब्राह्मणस्य संबन्धग्रन्थे समाधानमस्य चोद्यस्यास्माभिरुक्तमित्याह । अत इति । तदेव दर्शयितुमग्निहोत्रप्रकरणे वृत्तं स्मारयति । नत्विति । किं तदुक्तमिति चेत्तदाह । ते वा इति । आहुत्योः स्वतन्त्रयोरुत्क्रान्त्यादि कथमित्याशङ्क्याऽऽह । तत्रेति । यजमानस्य मृतिकालः सप्तम्यर्थः । ससाधनयोरेव तयोरुत्क्रान्तिर्न स्वतन्त्रयोरेवेत्येतदुपपादयति । यथेत्यादिना । इहेति जीवदवस्थोच्यते । नष्टानामग्न्यादीनामव्याकृतभावापन्नत्वेनाविशेषप्रसङ्गाच्च तैः सहाऽऽहुत्योरुत्क्रान्त्यादिसिद्धिरित्याशङ्क्याऽऽह । तत्राग्निरिति । नाशादूर्ध्वमपि प्रातिस्विकशक्तिरूपेणाग्न्यादिरेवतिष्ठते तथा चाविशंप्रसङ्गाभावादाहुत्योः ससाधनयोरेवोत्क्रान्त्यादिमिद्धिरित्यर्थः । यथोक्तयोरुत्क्रान्त्यादिसेमर्थेनेनाग्निहोत्राद्यपूर्वस्य जगदारम्भकत्वमुक्तं भवतीत्याह । ताद्विद्यमानांमिति । विद्यमानमेव विशदयति । अपूर्वेणोति । अयं यथोदितया विवया कथमपि पूर्वकल्पयितुं कर्म

१ अ. ज. वा । २ घ. ड. ज. किं । ३ क. ग. 'वैतयो' । ४ ख. शुक्रामा । ५ ख. ग. छ. 'हे जायेते' । ६ घ. ड. ये ते । ७ ख. ग. छ. झ. ट. 'आद्याहु' । ८ ख. छ. मत्तु । ९ घ. ख. ज. 'गोरित्ये' । १० घ. अ. ग. 'दि व्य' । ११ क. ख. छ. ट. 'दि समर्थं तेन' ।



तथैवेदानीमप्यग्निहोत्रारूपं कर्म । एवमग्निहोत्राहुत्यपूर्वविपरिणामात्मकं जगत्सर्वमित्याहुत्योरेव स्तुत्यर्थत्वेनोत्क्रान्त्याद्या लोकं प्रत्युत्था-  
यितान्ताः षट् पदार्थाः कर्मप्रकरणेऽधस्तान्निर्णीताः । इह तु कर्तुः कर्म-  
विपाकविवक्षायां द्युलोकाग्न्याद्यारभ्य पञ्चाग्निदर्शनमुत्तरमार्गप्रतिप-  
त्तिसाधनं विशिष्टकर्मफलोपभोगाय विधित्सितमिति द्युलोकाग्न्यादिद-  
र्शनं प्रस्तूयते । तत्र य आध्यात्मिकाः प्राणा इहाग्निहोत्रस्य होतारस्त  
एवाऽऽधिदैविकत्वेन परिणताः सन्त इन्द्रादयो भवन्ति त एव तत्र  
होतारो द्युलोकाग्नौ । ते चेहाग्निहोत्रस्य फलभोगायाग्निहोत्रं हुतवन्तः ।  
त एव फलपरिणामकालेऽपि सत्फलभोक्तृत्वात्तत्र तत्र होतृत्वं प्रतिपद्यन्ते  
तथा तथा विपरिणममाना देवशब्दवाच्याः सन्तः । अत्र च यत्पयोद्रव्य-  
मग्निहोत्रकर्माश्रयभूतमिहाऽऽहवनीये प्रक्षिप्तमग्निना भक्षितमदृष्टेन सूक्ष्मेण  
रूपेण विपरिणतं सह कर्त्रा यजमानेनामुं लोकं धूमादिक्रमेणान्तरिक्षम-

प्रलयदशायामव्याकृतात्मना स्थितं पुनर्जगदारभतां तथाऽपीदानीं तनमग्निहोत्रादिकं  
कर्म कथं जगदारम्भकं भविष्यतीत्याशङ्क्याऽऽह । तथैवेति । विमतमारम्भकं  
तच्छक्तिमत्त्वासंप्रतिपन्नवदिति भावः । अग्निहोत्रप्रकरणस्यार्थं संगृहीतमुपसंहरति ।  
एवमिति । उक्तमुपजीव्य प्रकृतब्राह्मणप्रवृत्तिप्रकारं दर्शयति । इह त्विति । उत्तर-  
मार्गप्रतिपत्तिसाधनं विधित्सितमिति संबन्धः । किमित्युत्तरमार्गप्रतिपत्तिस्तत्राऽऽह ।  
विशिष्टेति । ब्राह्मणप्रवृत्तिमभिधायासौ वै लोकोऽग्निरित्यादिवाक्यप्रवृत्तिप्रकारमाह ।  
इति द्युलोकेति । इत्थं ब्राह्मणे स्थिते सतीत्येतत् । भवत्वेवं तथाऽपि के  
देवा इति प्रश्नस्य किमुत्तरं तत्राऽऽह । तत्रेति । उक्तैनीत्या पञ्चाग्निदर्शने प्रस्तु-  
ते सतीत्येतत् । इहेति व्यवहारभूमिग्रहः । कथं तेषां तत्र होतृत्वं तदाह । ते  
चेति । तथाऽपि कथं द्युलोकेऽग्नौ तेषां होतृत्वं तदाह । त एवेति । तत्फलभोक्तृत्वा-  
दित्यत्र तच्छब्दोऽग्निहोत्रादिकर्मविषयस्तद्भोक्तृत्वं च प्राणानां जीवोपाधित्वादवधेयम् ।  
तथा तथा द्युपर्जन्यादिसंबन्धयोग्याकारेणेति यावत् । के देवा इति प्रश्नो निर्णीतः  
संप्रत्यवशिष्टं प्रश्नद्वयं निर्णेतुमाह । अत्र चेति । जीवदवस्थायामिति यावत् । सह कर्त्रे-  
त्यत्र तच्छब्दो द्रष्टव्यः । अमुं लोकमाविशतीति संबन्धः । आवेशप्रकारमाह । धूमा-  
दीति । कथमेतावता किं पुनः श्रद्धारूपं हविरिति प्रश्नो निर्णीतस्तत्राऽऽह ।

१ घ. ज. 'काया' । २ ख. ग. ड. च. छ. झ. ढ. 'ग्न्यादेर्दर्श' । ३ घ. ज. 'णमन्तः स' ।  
४ ग. ड. भोक्तृत्वं । ५ क. ख. छ. ढ. 'ति विधित्सितमिति भा' । ६ घ. अ. ण. 'त्तरीत्या' । ७ घ.  
ख. ण. 'लोकाग्नौ' । ८ घ. अ. ण. 'कारं प्रकटयति । धू' ।



न्तरिक्षाद्द्युलोकमाविशति । ताः सूक्ष्मा आप आहुतिकार्यभूता अग्नि-  
होत्रसमवायिन्यः कर्तृसहिताः श्रद्धाशब्दवाच्याः सोमलोके कर्तुः शरी-  
रान्तरारम्भाय द्युलोकं प्रविशन्त्यो हूयन्त इत्युच्यन्ते । तास्तत्र द्युलोकं  
प्रविश्य सोममण्डले कर्तुः शरीरमारभन्ते । तदेतदुच्यते देवाः श्रद्धां  
जुह्वति तस्या आहुत्यै सोमो राजा संभवतीति । “श्रद्धा वा आपः” इति  
श्रुतेः । वेत्थ यतिष्यामाहुत्यां हुतायामापः पुरुषवाचो भूत्वा समुत्थाय  
वदन्तीति प्रश्नस्तस्यै च निर्णयविषयेऽसौ वै लोकोऽग्निरिति प्रस्तुतम् ।  
तस्मादापः कर्मसमवायिन्यः कर्तुः शरीरारम्भिकाः श्रद्धाशब्दवाच्या  
इति निश्चीयते । भूयस्त्वादापः पुरुषवाच इति व्यपदेशो न त्वित-  
राणि भूतानि न सन्तीति । कर्मप्रयुक्तश्च शरीरारम्भः । कर्म चाप्सम-  
वायि । ततश्चापां प्राधान्यं शरीरकर्तृत्वे । तेन चाऽऽपः पुरुषवाच इति  
व्यपदेशः । कर्मकृतो हि जन्मारम्भः सर्वत्र । तत्र यद्यप्यग्निहोत्राहुति-  
स्तुतिद्वारेणोत्क्रान्त्यादयः प्रस्तुताः षट् पदार्था अग्निहोत्रे तथाऽपि  
वैदिकानि सर्वाण्येव कर्माण्यग्निहोत्रप्रभृतीनि लक्ष्यन्ते । दाराग्निसंबद्धं  
हि पाङ्कं कर्म प्रस्तुत्योक्तम् । कर्मणा पितृलोक इति । वक्ष्यति च ।  
अथ ये यज्ञेन दानेन तपसा लोकाञ्जयन्तीति ॥ ९ ॥

ताः सूक्ष्मा इति । तथाऽपि कथं जुह्वतीति प्रश्नस्य कथं निर्णयस्तत्राऽऽह । सोम-  
लोक इति । तथाऽपि तस्या आहुतेः सोमो राजा संभवतीति कथमुच्यते  
तत्राऽऽह । तास्तत्रेति । निर्णीतेऽर्थे श्रुतिमवधारयति । तदेतदेति । कथं  
पुनरापः श्रद्धाशब्दवाच्या न हि लोके श्रद्धाशब्दं वासु प्रयुज्यते तत्राऽऽह । श्रद्धेति ।  
उपक्रमवशादप्यापोऽत्र श्रद्धाशब्दवाच्या इत्याह । वेत्थेति । अपामेव पुरुषशब्द-  
वाच्यानां शरीरारम्भकत्वान्न भूतान्तराणामिति कृत्वा तस्य पञ्चभूतारब्धत्वाभ्युपग-  
मभङ्गः स्यादिति चेन्नेत्याह । भूयस्त्वादिति । अपां पुरुषशब्दवाच्यत्वे हेत्वन्तरमाह ।  
कर्मेति । अथाकर्मप्रयुक्तमपि प्रकृष्टं जन्मास्ति तत्कथम् अपां सर्वत्र पुरुषशब्दवाच्यत्वं  
तत्राऽऽह । कर्मकृतो हीति । अन्यथा तत्र तत्र सुखदुःखप्रभेदोपभोगासंभवा-  
दिति भावः । यदि कर्मपूर्वशब्दवाच्यं भूतसूक्ष्मं सर्वत्र शरीरारम्भकं कथं तर्हि पूर्वम-  
ग्निहोत्राहुत्योरेव व्यक्तजगदारम्भकत्वमुक्तं तत्राऽऽह । तत्रेति । लक्ष्यन्तेऽग्नि-  
होत्राहुत्येति शेषः । लक्षणायां पूर्वोत्तरवाक्ययोगमकत्वमाह । दाराग्नीति ॥ ९ ॥

१ ग. घ. ज. 'रार' । २ ख. ग. घ. ड. छ. ज. झ. 'च्यते । ता' । ३ च. झ. ढ. 'अ हुता  
यु' । ४ घ. च. ज. 'अस्य' । ५ क. घ. च. ज. झ. 'स्य नि' । ६ च. ढ. 'न्मान्तरार' । ७ छ. च.  
झ. ढ. 'न्तेऽग्निहोत्राहुत्या । दा' । ८ क. च. ढ. 'वन्धं हि' । ९ ख. व्यक्तं ज' ।



पर्जन्यो वा अग्निर्गौतम तस्य संवत्सर एव  
समिदभ्राणि धूमो विद्युदर्चिरशनिरङ्गारा ह्लादु-  
नयो विस्फुलिङ्गास्तस्मिन्नेतस्मिन्नग्नौ देवाः  
सोमं राजानं जुह्वति तस्या आहुत्यै वृष्टिः संभ-  
वति ॥ १० ॥ अयं वै लोकोऽग्निर्गौतम तस्य पृथि-  
व्येव समिदग्निर्धूमो रात्रिरर्चिश्चन्द्रमा अङ्गारा

पर्जन्यो वा अग्निर्गौतम द्वितीय आहुत्याधार आहुत्योरावृत्तिक्र-  
मेण । पर्जन्यो नाम वृष्ट्युपकरणाभिमानि देवतात्मा । तस्य संवत्सर  
एव समित् । संवत्सरेण हि शरदादिभिर्ग्रीष्मान्तैः स्वावयवैर्विपरिवर्तमा-  
नेन पर्जन्योऽग्निर्दीप्यते । अभ्राणि धूमः । धूमप्रभवत्वाद्भूमवदुपलक्ष्य-  
त्वाद्वा । विद्युदर्चिः । प्रकाशसामान्यात् । अशनिरङ्गाराः । उपशान्त-  
काठिन्यसामान्याभ्याम् । ह्लादुनयो ह्लादुनयः स्तनयिन्नुशब्दा विस्फु-  
लिङ्गाः । विक्षेपानेकत्वसामान्यात् । तस्मिन्नेतस्मिन्नित्याहुत्यधिकरण-  
निर्देशः । देवा इति त एव होतारः सोमं राजानं जुह्वति । योऽसौ  
द्युलोकाम्नौ श्रद्धायां हुतायामभिनिर्वृत्तः सोमः स द्वितीये पर्जन्याम्नौ  
दूयते । तस्याश्च सोमाहुतेर्वृष्टिः संभवति ॥ १० ॥

अयं वै लोकोऽग्निर्गौतम । अयं लोक इति प्राणिजन्मोपभोगाश्रयः  
क्रियाकारकफलविशिष्टः स तृतीयोऽग्निः । तस्याग्नेः पृथिव्येव समित् ।  
पृथिव्या ह्ययं लोकोऽनेकप्राण्युपभोगसंपन्नयां समिध्यते । अग्निर्धूमः ।  
पृथिव्याश्रयोत्थानसामान्यात् । पार्थिवं हीन्धनद्रव्यमाश्रित्याग्निरुत्ति-  
ष्ठति । यथा समिदाश्रयेण धूमः । रात्रिरर्चिः । समित्संबन्धप्रभवसामा-  
न्यात् । अग्नेः समित्संबन्धेन ह्यर्चिः संभवति । तथा पृथिवीसमित्संब-  
न्धेन शर्वरी । पृथिवीछायां हि शर्वरं तम आचक्षते । चन्द्रमा अङ्गाराः ।

आद्यमाहुत्याधारमेवं निरूप्याऽऽहुत्याधारान्तराणि क्रमेण निरूपयति । पर्जन्यो  
वा अग्निरित्यादिना । कुतोऽस्य द्वितीयत्वमिति शङ्कित्वोक्तम् । आहुत्योरिति ।  
अस्ति खल्वभ्राणां धूमप्रभवत्वे गाथा 'धूमज्योतिःसलिलमरुतां संनिपातः क मेघः'  
इति ॥ १० ॥

एतल्लोकपृथिव्योर्देहदेहिभावेन भेद इत्याह । पृथिवीछायां हीति । 'एतानि..



नक्षत्राणि विस्फुलिङ्गास्तस्मिन्नेतस्मिन्नग्नौ देवा  
वृष्टिं जुह्वति तस्या आहुत्या अन्नं संभवति  
॥ ११ ॥ पुरुषो वा अग्निर्गौतम तस्य व्यात्तमेव  
समित्प्राणो धूमो वागर्चिश्चक्षुरङ्गाराः श्रोत्रं  
विस्फुलिङ्गास्तस्मिन्नेतस्मिन्नग्नौ देवा अन्नं  
जुह्वति तस्या आहुत्यै रेतः संभवति ॥ १२ ॥

तत्प्रभवत्वसामान्यात् । अर्चिपो ह्यङ्गाराः प्रभवन्ति तथा रात्रौ  
चन्द्रमा उपशान्तत्वसामान्याद्वा । नक्षत्राणि विस्फुलिङ्गाः । विस्फुलि-  
ङ्गवद्विक्षेपसामान्यान् । तस्मिन्नेतस्मिन्नित्यादि पूर्ववत् । वृष्टिं जुह्वति  
तस्या आहुतेरन्नं संभवति । वृष्टिप्रभवत्वस्य प्रसिद्धत्वाद्वाहीहियवादेर-  
न्नस्य ॥ ११ ॥

पुरुषो वा अग्निर्गौतम प्रसिद्धः शिरःपाण्यादिमान्पुरुषश्चतुर्थोऽ-  
ग्निस्तस्य व्यात्तं विवृतं मुखं समित् । विवृतेन हि मुखेन दीप्यते पुरुषो  
वचनस्वाध्यायादौ । यथा समिधाऽग्निः । प्राणो धूमस्तदुत्थानसामा-  
न्यात् । मुखेन प्राण उत्तिष्ठति । वाक्शब्दोऽर्चिर्व्यञ्जकत्वसामा-  
न्यात् । अर्चिश्च व्यञ्जकम् । तथा वाक्शब्दोऽभिधेयव्यञ्जकः । चक्षु-  
रङ्गारा उपशमसामान्यात्प्रकाशाश्रयत्वाद्वा । श्रोत्रं विस्फुलिङ्गा विक्षेप-  
सामान्यात् । तस्मिन्नन्नं जुह्वति । ननु नैव देवा अन्नमिह जुह्वतो  
दृश्यन्ते । नैष दोषः । प्राणानां देवत्वोपपत्तेः । अधिदैवमिन्द्रादयो  
देवास्त एवाध्यात्मं प्राणास्ते चान्नस्य पुरुषे प्रक्षेप्तारः । तस्या आहुते  
रेतः संभवति । अन्नपरिणामो हि रेतः ॥ १२ ॥

चन्द्रं रात्रेस्तमसो मृत्योर्बिभ्यतमत्यपारयन्'इति श्रुते रात्रेस्तमस्त्वावगमात्तस्य च मृत्युर्वै  
तमश्छाया मृत्युमेव तत्तमश्छायां तरतीति भूछायौत्वं श्रुतम् । तमो राहुस्थानं तच्च  
भूछायेति हि प्रसिद्धम्—

“उद्धृत्य पृथिवीछायां निर्मितं मण्डलाकृति ।

स्वर्मानोस्तु बृहत्स्थानं तृतीयं यत्तमोमयम्” ।

इति स्मृतेरित्यर्थः । सोमचन्द्रमसोराश्रयाश्रयिभावेन भेदः ॥ ११ ॥

योग्यानुपलब्धिविरोधमाशङ्कते । नन्विति । इहेति पुरुषमिनिर्देशः । शङ्कितं  
विरोधं निरकारोति । नैष दोष इति । उपपत्तिमेव दर्शयति । अधिदैवमिति ॥ १२ ॥



योषा वा अग्निर्गौतम तस्या उपस्थ एव समि-  
 ल्लोमानि धूमो योनिरर्चिर्यदन्तः करोति तेऽङ्गारा  
 अभिनन्दा विस्फुलिङ्गास्तस्मिन्नेतस्मिन्नग्नौ देवा  
 रेतो जुह्वति तस्या आहुत्यै पुरुषः संभवति स  
 जीवति यावज्जीवत्यथ यदा म्रियते ॥ १३ ॥

योषा वा अग्निर्गौतम । योषेति स्त्रीपञ्चमो होमाधिकरणोऽग्नि-  
 स्तस्या उपस्थ एव समित् । तेन हि सा समिध्यते । लोमानि धूमस्त-  
 दुत्थानसामान्यात् । योनिरर्चिर्वर्णसामान्यात् । यदन्तः करोति तेऽ-  
 ङ्गारा अन्तः करणं मैथुनव्यापारस्तेऽङ्गारा वीर्योपशमहेतुत्वसामान्यात् ।  
 वीर्याद्युपशमकारणं मैथुनम् । तथाऽङ्गारभावोऽग्निरुपशमकारणम् ।  
 अभिनन्दाः सुखलवाः क्षुद्रत्वसामान्याद्विस्फुलिङ्गाः । तस्मिन्नेतो जुह्वति ।  
 तस्या आहुतेः पुरुषः संभवति । एवं द्युपर्जन्यायं लोकपुरुषयोषाग्निषु  
 क्रमेण दूयमानाः श्रद्धासोमवृष्ट्यन्नरेतोभावेन स्थूलतारतम्यक्रममापद्य-  
 मानाः श्रद्धाशब्दवाच्या आपः पुरुषशब्दमारभन्ते । यः प्रश्नश्चतुर्थो वेत्थ  
 यतिथ्यामाहुत्यां हुतायामापः पुरुषवाचो भूत्वा समुत्थाय वदन्ती ३ इति  
 स एष निर्णीतः । पञ्चम्यामाहुतौ योषाग्नौ हुतायां रेतोभूता आपः पुरुष-  
 वाचो भवन्तीति । स पुरुष एवं क्रमेण जातो जीवति । कियन्तं काल-  
 मिति । उच्यते । यावज्जीवति यावदस्मिञ्छरीरे स्थितिनिमित्तं कर्म  
 विद्यते तावदित्यर्थः । अथ तत्क्षये यदा यस्मिन्काले म्रियते ॥ १३ ॥

तस्या आहुत्यै पुरुषः संभवतीति वाक्यं व्याकरोति । एवमिति । पञ्चाग्निदर्शनस्य  
 चतुर्थप्रश्ननिर्णायकत्वेन प्रकृतोपयोगं दर्शयति । यः प्रश्न इति । निर्णयप्रकारमनु-  
 वदति । पञ्चम्यामिति । यथोक्तर्नीत्या जाते देहे कथं पुरुषस्य जीवनकालो निय-  
 म्यते तत्राऽऽह । स पुरुष इति । पञ्चाग्निः क्रमेण जातोऽग्निलयश्चाहं तेनाग्न्यात्मेति  
 ध्यानसिद्धये षष्ठमग्निमन्त्याहुत्यधिकरणं प्रस्तौति । अथेति । जीवननिमित्तकर्मविष-  
 यस्तच्छब्दः ॥ १३ ॥

१ छ. छ. 'मापाय' । २ घ. क. ज. झ. 'शरीरमा' । ३ ग. 'न्दवाच्यं शरीरमा' । ४ अ. ण.  
 'करीत्या । ५ छ. छ. 'ण ज्ञातो' ।



अथैनमग्नये हरन्ति तस्याग्निरेवाग्निर्भवति  
समित्समिद्धमो धूमोऽर्चिरर्चिरङ्गारा अङ्गारा  
विस्फुलिङ्गा विस्फुलिङ्गास्तस्मिन्नेतास्मिन्नग्नौ  
देवाः पुरुषं जुह्वति तस्या आहुत्यै पुरुषो भास्व-  
रवर्णः संभवति ॥ १४ ॥ ते य एवमेतद्विदु-

अथ तदैनां मृतमग्नयेऽग्न्यर्थमेवान्त्याहुत्यै हरन्ति ऋत्विजस्त-  
स्याऽऽहुतिभूतस्य प्रसिद्धोऽग्नरेव होमाधिकरणं न परिकल्प्योऽग्निः ।  
प्रसिद्धैव समित्समिद्धमो धूमोऽर्चिरर्चिरङ्गारा अङ्गारा विस्फुलिङ्गा विस्फु-  
लिङ्गा यथाप्रसिद्धमेव सर्वमित्यर्थः । तस्मिन्पुरुषमन्त्याहुतिं जुह्वति  
तस्या आहुत्या आहुतेः पुरुषो भास्वरवर्णोऽतिशयदीप्तिमान्निषेकादि-  
भिरन्त्याहुत्यन्तैः कर्मभिः संस्कृतत्वात्संभवति निष्पद्यते ॥ १४ ॥

इदानीं प्रथमप्रश्ननिराकरणार्थमाह । ते । के । य एवं यथोक्तं पञ्चा-  
ग्निदर्शनमेतद्विदुः । एवंशब्दादाग्निमिद्धमार्चिरङ्गारविस्फुलिङ्गश्रद्धादि-  
विशिष्टाः पञ्चाग्नयो निर्दिष्टास्तानेवमेतान्पञ्चाग्नीन्विदुरित्यर्थः । नन्व-  
ग्निहोत्राहुतिदर्शनविषयमेवैतद्दर्शनम् । तत्र लुक्तमुक्कान्त्यादिपदार्थषट्क-  
निर्णये दिवमेवाऽऽहवर्णीयं कुर्वति इत्यादि । इहाप्यमुष्य लोकस्याग्नि-  
त्वमादित्यस्य च समित्त्वमित्यादि बहु साम्यम् । तस्मात्तच्छेषमेवैत-

वक्ष्यमाणकीटादिदेहव्यावृत्तये भास्वरवर्णविशेषणम् । दीप्त्यतिशयवत्त्वे हेतुमाह ।  
निषेकादिभिरिति ॥ १४ ॥

पञ्चाग्निविदो गतिं विवक्षुरुत्तरग्रन्थमवतारयति । इदानीमिति । ये विदुस्तेऽर्चिष-  
मभिसंभवन्तीति संबन्धः । एवंशब्दस्य प्रकृतपञ्चाग्निपरामर्शित्वं स्फुटीकर्तुं चोदयति ।  
नन्विति । एवमेतद्विदुरिति श्रुतमेतद्दर्शनमित्युक्तं तदेवेदमिति प्रत्यभिज्ञापकं दर्श-  
यति । तत्र हीति । आदिपदमादित्यं समित्त्वमित्यादि संग्रहीतुं रश्मीनां धूमत्व-  
महोऽर्चिष्टमित्यादि ग्रहीतुं द्वितीयमादिपदम् । प्रत्यभिज्ञाफलमाह । तस्मादिति ।  
प्रश्नप्रतिवचनविषयस्यैव प्रकृतस्यैवंशब्देन परामर्शान्न षट्प्रश्नीयं दर्शनमिह परा-



दर्शनमिति । न यतिथ्यामितिप्रश्नप्रतिवचनपरिग्रहात् । यतिथ्यामित्यस्य प्रश्नस्य प्रतिवचनस्य यावदेव परिग्रहस्तावदेवैवंशब्देन परामृष्टं युक्तम् । अन्यथा प्रश्नानर्थक्यानिर्ज्ञातत्वाच्च संख्याया अग्नय एव वक्तव्याः । अथ निर्ज्ञातमप्यनूचते । यथाप्राप्तस्यैवानुवदनं युक्तं नत्वसौ लोकोऽग्निरिति । अथोपलक्षणार्थः । तथाऽप्याद्येनान्त्येन चोपलक्षणं युक्तम् । श्रुत्यन्तराच्च । समाने हि प्रकरणे छान्दोग्यश्रुतौ पश्चाग्नीन्वे-  
देति पञ्चसंख्याया एवोपादानादनग्निहोत्रशेषमेतत्पश्चाग्निदर्शनम् । यत्त्व-  
मिसमिदादिसामान्यं तदग्निहोत्रस्तुत्यर्थमित्यवोचाम । तस्मान्नोत्क्रान्त्या-  
दिपदार्थषट्कपरिज्ञानादार्चिरादिप्रतिपत्तिः । एवमिति प्रकृतोपादानेना-

मृष्टमिति परिहरति । नेत्यादिना । संगृहीतं परिहारं विवृणोति । यति-  
थ्यामित्यस्येति । व्यधिकरणे षष्ठ्यौ । यावदेव वस्तुपरिग्रहो विषय  
इत्यर्थः । षट्प्रश्नीयमेव व्यवहितं दर्शनमत्र परामृष्टं चेत्तदा यतिथ्यामिति  
प्रश्नो व्यर्थः स्यात् । षट्प्रश्नीनिर्णीतदर्शनशेषभूतदर्शनस्य प्रश्नाद्वे प्रतिवचनसं-  
भवादित्याह । अन्यथेति । किंच पूर्वस्मिन्नर्थे प्रचयशिष्टतया पञ्चत्वसंख्याया  
निश्चितत्वात्तदवच्छिन्नाः सांपदिकाग्नय एवात्रैवंशब्देन परामृष्टमुचिता इत्याह ।  
निर्ज्ञातत्वाच्चेति । अग्निहोत्रप्रकरणे निर्ज्ञातमेवाग्न्यादि पूर्वग्रन्थेऽप्यनूचते ।  
तथा चाग्निहोत्रदर्शनमव्यवहितमेवंशब्देन किं न परामृष्टमिति शङ्कते । अथेति ।  
अग्निहोत्रदर्शनं पूर्वग्रन्थेऽनूचते चेत्तत्प्रकरणे प्राप्तं रूपमनतिक्रम्यैवान्तरिक्षादेरप्यत्रा-  
नुवदनं स्यान्न तु तद्वैपरीत्येनानुवदनं युक्तम् । अनुवादस्य पुरोवादसापेक्षत्वात् । न  
चात्रान्तरिक्षाद्यनूचते तस्मादेवंशब्दो नाग्निहोत्रपरामर्शोति परिहरति । यथाप्राप्त-  
स्येति । द्युलोकादिवादस्यान्तरिक्षाद्युपलक्षणार्थत्वात्पूर्वस्यानुवादत्वसंभवादेवंशब्दस्या-  
ग्निहोत्रविषयत्वसिद्धिरिति चोदयति । अथेति । प्रापकामावाद्युपलक्षणपक्षायोगेऽप्य-  
ङ्गीकृत्य पश्चाग्निनिर्देशवैयर्थ्येन दूषयति । तथाऽपीति । इतश्च स्वतन्त्रमेव पश्चाग्नि-  
दर्शनमेवंशब्दपरामृष्टमित्याह । श्रुत्यन्तराच्चेति । समिदादिसाम्यदर्शनादग्निहोत्रदर्श-  
नशेषभूतमेवैतद्दर्शनमित्युक्तमनूच दूषयति । यत्त्वत्यादिना । अवोचामाग्निहो-  
त्रस्तुत्यर्थत्वादाग्निहोत्रस्यैव कार्यमित्युक्तमित्यनेति शेषः । एवंशब्देनाग्निहोत्रपराम-  
र्शोसंभवे फलितमाह । तस्मादिति । तच्छब्दार्थमेव स्फुटयति । एवमितीति ।  
प्रकृतं पश्चाग्निदर्शनं तच्च स्वतन्त्रमित्युक्तं तद्वतामर्चिरादिप्रतिपत्तिर्न केवलकर्मिणामि-

१ झ. 'स्य च या' । २ क. ग. घ. ज. 'नूचते' । य. '३ ख. छ. ढ. ण. प्र' । ४ क. 'न्ये  
पर्यवशि' । ण. 'न्ये प्राचुर्यशे' । ५ क. ल. ढ. 'संख्याया' । ६ अ. प्र. उ. ढ. सां' । ७ घ. अ. ण. 'न  
शक्यं परामृष्टुमि' ।



## ये चामी अरण्ये श्रद्धाः सत्य-

चिरादिप्रतिपत्तिविधानात् । के पुनस्ते य एवं विदुर्गृहस्था एव । ननु तेषां यज्ञादिसाधनेन धूमादिप्रतिपत्तिर्विधित्सता । नानेवंविदामपि गृहस्थानां यज्ञादिसाधनोपपत्तेः । भिक्षुवानप्रस्थयोश्चारण्यसंबन्धेन ग्रहणात् । गृहस्थकर्मसंबन्धत्वाच्च पश्चाग्निदर्शनस्य । अतो नापि ब्रह्मचारिण एव विदुरिति गृह्यन्ते । तेषां तूत्तरे पथि प्रवेशः स्मृतिप्रामाण्यात्—

“अष्टाशीतिसहस्राणामृषीणामूर्ध्वरेतसाम् ।

उत्तरेणार्यम्णः पन्थास्तेऽमृतत्वं हि भेजिरे”

इति । तस्माद्ये गृहस्था एवमग्निजोऽहमभ्यपत्यमित्येवं क्रमेणाग्निभ्यो जातोऽग्निरूप इत्येवं ये विदुस्ते च ये चामी अरण्ये वानप्रस्थाः परिव्राजकाश्चारण्यनित्याः श्रद्धां श्रद्धायुक्ताः सन्तः सत्यं ब्रह्म हिरण्यग-

त्यर्थः । प्रश्नपूर्वकं वेदितृविशेषं निर्दिशति । के पुनरित्यादिना । गृहस्थानां यज्ञादिना पितृयाणप्रतिपत्तेर्वक्ष्यमाणत्वान्न देवयाने पथि प्रवेशोऽस्तीति शङ्कते । नन्विति । पश्चाग्निविदां गृहस्थानां देवयाने पथ्यधिकारस्तद्रहितानां तु तेषामेव यज्ञादिना पितृयाणप्राप्तिरिति विभागोपपत्तेर्न वाक्यशेषविरोधोऽस्तीति समाधत्ते । नेत्यादिना । एवं विदुरिति सामान्यवचनात्परिव्राजकादेरप्यत्र ग्रहणं स्यादिति चेन्नेत्याह । भिक्षुवानप्रस्थयोश्चेति । विधान्तरेण तयोरुत्तरमार्गे प्रवेशान्न पश्चाग्निविषयत्वेन ग्रहणं पुनरुक्तेरित्यर्थः । गृहस्थानामेव पश्चाग्निविदां तत्र ग्रहणमित्यत्र हेत्वन्तरमाह । गृहस्थेति । ब्रह्मचारिणां तर्हीह ग्रहणं भविष्यति नेत्याह । अत इति । पश्चाग्निदर्शनस्य गृहस्थकर्मसंबन्धादेवेत्येतत् । कथं तर्हि नैष्ठिकब्रह्मचारिणां देवयाने पथि प्रवेशस्तत्राऽऽह । तेषां त्विति । अर्यम्णः संबन्धी यः पन्थास्त्वमासाद्य तेनात्तरेण पथा ते यथोक्तसंख्या ऋषयः सापेक्षममृतत्वं प्राप्ता इति स्मृत्यर्थः । आश्रमान्तराणां पश्चाग्निविषयत्वेनात्राग्रहणे फलितमाह । तस्मादिति । अग्निजत्वे फलितमाह । अभ्यपत्यमिति । अग्निजत्वं साधयति । एवमिति । अभ्यपत्यत्वे किं स्यात्तदाह । अग्नीति । इत्येवं ये गृहस्था विदुस्ते चेति योजना । अरण्यं स्त्रीजनासंकीर्णो देशः । परिव्राजकाश्चेति त्रिदण्डिनो गृह्यन्तेऽन्येषामेषणाभ्यो व्युत्थितानां सम्यग्ज्ञाननिष्ठानां देवयाने पथ्यप्रवेशादाश्रममात्रनिष्ठौ वा तेऽपि गृह्येरन्निति द्रष्टव्यम् । श्रद्धाऽपि स्वयमुपास्या कर्मत्वश्रवणादित्याशङ्क्य प्रत्ययमात्रस्य सापेक्षत्वादुपास्यत्वानुपपत्तेर्मेव-

१ च. ज. झ. ढ. 'बन्धत्वा' । २ क. 'निष्ठाः श्र' । ३ घ. अ. ण. 'वित्त्वेन' । ४ अ. ण. 'विस्त्रेना' । ५ क. झ. छ. ण. 'स्ते ये ते चे' । ६ झ. छ. ढ. 'श्रावन्तोऽपि' । ७ घ. अ. ण. 'साक्षाद्' ।



## मुपासते तेऽर्चिरभिसंभवन्त्य- र्चिषोऽहरह आ पूर्यमाणपक्षमा-

भात्मानमुपासते न पुनः श्रद्धां चोपासते ते सर्वेऽर्चिरभिसंभवन्ति । यावद्गृहस्थाः पञ्चाग्निविद्यां सत्यं वा ब्रह्म न विदुस्तावच्छ्रद्धाद्याहुतिक्रमेण पञ्चम्यामाहुतौ हुतायां ततो योषामेर्जाताः पुनर्लोकं प्रत्युत्थायिनोऽग्निहोत्रादिकर्मानुष्ठातारो भवन्ति । तेन कर्मणा धूमादिक्रमेण पुनः पितृलोकं पुनः पर्जन्यादिक्रमेण ममावर्तन्ते । ततः पुनर्योषामेर्जाताः पुनः कर्म कृत्वेत्येवमेव घटीयन्नवद्गत्यागतिभ्यां पुनः पुनरावर्तन्ते । यदा त्वेवं विदुस्ततो घटीयन्नभ्रमणाद्विनिर्मुक्ताः सन्तोऽर्चिरभिसंभवन्ति । अर्चिरिति नाग्निज्वालामात्रं किंतर्ह्यर्चिरभिमानिन्यर्चिःशब्दवाच्या देवतोत्तरमार्गलक्षणा व्यवस्थितैव तामभिसंभवन्ति । न हि परिव्राजकानामेग्न्यर्चिषैव साक्षात्संबन्धोऽस्ति । तेन देवतैव परिगृह्यतेऽर्चिःशब्दवाच्या । अतोऽहर्देवताम् । मरणकालनियमानुपपत्तेरहःशब्दोऽपि देवतैव । आयुषः क्षये हि मरणम् । न ह्येवंविदोऽहन्येवं मर्तव्यमित्यहर्मरणकालो नियन्तुं शक्यते । न च रात्रौ प्रेताः सन्तोऽहः प्रतीक्षन्ते “स यावत्क्षिप्येन्मनस्तावदादित्यं गच्छति” इति श्रुत्यन्तरात् । अह्म आपूर्यमाणपक्षमहर्देवतयाऽतिवाहिता आपूर्यमाणपक्षदेवतां

मित्याह । न पुनरिति । सर्वे पञ्चाग्निविदः सत्यब्रह्मविदश्चेत्यर्थः । विनाऽपि विद्याबलमर्चिरभिसंपत्तिः स्यादिति चेन्नेत्याह । यावदिति । कर्म कृत्वा लोकं प्रत्युत्थायिन इति पूर्वेण संबन्धः । केवलकर्मिणां देवयानमार्गप्राप्तिर्नास्तीत्युक्तं निगमयति । इत्येवमेवेति । विदुषामेव देवयानप्राप्तिमुपसंहरति । यदा त्विति । नन्वर्चिषो ज्वालात्मनोऽस्थैर्यात्तदभिसंपत्तिर्न फलाय कल्पते तत्राऽऽह । अर्चिरितीति । अर्चिःशब्देन यथोक्तदेवताग्रहे लिङ्गमाह । न हीति । अतोऽर्चिर्देवतायाः सकाशादिति यावत् । अहःशब्दस्य कालविषयत्वमुक्तदोषाभावादिति चेन्नेत्याह । मरणेति । नियमाभावमेव व्यनक्ति । आयुष इति । विद्वद्विषये नियममाशङ्क्याऽऽह । न हीति । ननु रात्रौ मृतोऽपि विद्वानहरपेक्ष्य फली संपत्स्यते नेत्याह । न चेति ।

१ च. छ. ड. 'मर्चि' । २ च. ड. 'बन्धस्तेषां ते' । ३ क. छ. 'स्ति तेषां ते' । ४ छ. छ. 'रणेनैवं' । ५ क. घ. ड. च. ज. छ. ड. 'म् । नैवं' । ६ ग. ज. छ. ड. 'दामह' । ७ छ. घ. छ. ड. 'मिति । न ह्यह' । ८ क. छ. छ. ड. 'ति । एव' ।



पूर्यमाणपक्षाद्यान्षण्मासानुदङ्कादित्य एति  
मासेभ्यो देवलोकं देवलोकादादित्यमादित्या-  
द्वैद्युतं तान्वैद्युतान्पुरुषो मानस एत्य ब्रह्मलो-  
कान्गमयति ते तेषु ब्रह्मलोकेषु पराः परावतो  
वसन्ति तेषां न पुनरावृत्तिः ॥ १५ ॥

प्रतिपद्यन्ते शुक्लपक्षदेवतामित्येतत् । आपूर्यमाणपक्षाद्यान्षण्मासानुदङ्कु-  
त्तरां दिशमादित्यः सवितैति तान्मासान्प्रतिपद्यन्ते शुक्लपक्षदेवतयाऽतिवा-  
हिताः सन्तः । मासानिति बहुवचनात्संघचारिण्यः षडुत्तरायणदेवतास्तेभ्यो  
मासेभ्यः षण्मासदेवताभिरतिवाहिता देवलोकाभिमानिनीं देवतां प्रतिप-  
द्यन्ते । देवलोकादादित्यमादित्याद्वैद्युतं विद्युदभिमानिनीं देवतां प्रतिप-  
द्यन्ते । विद्युदेवतां प्राप्तान्ब्रह्मलोकवासी पुरुषो ब्रह्मणा मनसा सृष्टो मानसः  
कश्चिदेत्यागत्य ब्रह्मलोकान्गमयति । ब्रह्मलोकानित्यधरोत्तरभूमिभेदेन  
भिन्ना इति गम्यन्ते बहुवचनप्रयोगात् । उपासनतारतम्योपपत्तेश्च ।  
ते तेन पुरुषेण गमिताः सन्तस्तेषु ब्रह्मलोकेषु पराः प्रकृष्टाः सन्तः स्वयं  
परावतः प्रकृष्टाः समाः संवत्सराननेकान्वसन्ति । ब्रह्मणोऽनेकान्कल्पान्व-  
सन्तीत्यर्थः । तेषां ब्रह्मलोकं गतानां नास्ति पुनरावृत्तिरस्मिन्संसारे न  
पुनरागमनमिहेति शास्त्रान्तरपाठात् । इहेत्याकृतिमात्रग्रहणमिति चेच्छ्रु-  
भूते पौर्णमासीमिति यद्वत् । नेहेतिविशेषणानर्थक्यात् । यदि हि  
नाऽऽवर्तन्त एवेहग्रहणमनर्थकमेव स्यात् । श्वोभूते पौर्णमासीमित्यत्र

एकस्मिन्नेव ब्रह्मलोके कथं बहुवचनमित्याशङ्क्याऽऽह । ब्रह्मेति । ब्रह्म-  
लोकानिति बहुवचनप्रयोगादिति संबन्धः । अत्र ब्रह्मलोका विशेष्यत्वेन गृह्यन्ते ।  
बहुवचनोपपत्तौ हेत्वन्तरमाह । उपासनेति । कल्पशब्दोऽत्रावान्तरकल्पविषयः । तेषा-  
मिह न पुनरावृत्तिरिति कचित्पाठादस्मिन्नित्यादिव्याख्यानमयुक्तमिति शङ्क्ये । इहेति ।  
यथा श्वोभूते पौर्णमासी यजेतेत्यत्राऽऽकृतिः पौर्णमासीशब्दार्थः । श्वोभूतत्वं च न  
व्यावर्तकं पौर्णमासीपदलक्ष्येष्टेः प्रतिपद्येव कर्तव्यवानियमात्तयेहाऽऽकृतेरेहशब्दार्थ-  
त्वाच्चिरङ्कुशैवानावृत्तिरत्र सिध्यतीत्यर्थः । परिहरात् । नेत्यादिना । परोक्तं दृष्टान्तं  
विधेयमिति । श्वोभूत इति । कृतसंभारदिवसापेक्षं हि श्वोभूतत्वं पौर्णमासीदिने चानु-



अथ ये यज्ञेन दानेन तपसा  
लोकाञ्जयन्ति ते धूममभिसंभवन्ति

पौर्णमास्याः श्वोभूतत्वमनुक्तं न ज्ञायत इति युक्तं विशेषयितुम् । न हि तत्र श्वशब्दार्थः शब्दार्थो विद्यत इति श्वःशब्दो निरर्थक एव प्रयुज्यते । यत्र तु विशेषणशब्दे प्रयुक्तेऽन्विष्यमाणे विशेषणफलं चेन्न गम्यते तत्र युक्तो निरर्थकत्वेनोत्सृष्टं विशेषणशब्दो न तु सत्यां विशेषणफलावगतौ । तस्मादस्मात्कल्पादूर्ध्वमावृत्तिर्गम्यते ॥ १५ ॥

अथ पुनर्ये नैवं विदुरुत्क्रान्त्याद्यग्निहोत्रसंचन्धपदार्थषट्कस्यैव वेदितारः केवलकर्मिणो यज्ञेनाग्निहोत्रादिना दानेन बहिर्वेदि भिक्षमाणेषु द्रव्यसंविभागलक्षणेन तपसा बहिर्वेद्येव दीक्षादिव्यतिरिक्तेन कृच्छ्रचान्द्रायणादिना लोकाञ्जयन्ति । लोकानिति बहुवचनात्तत्रापि फलतारतम्यमभिप्रेतम् । ते धूममभिसंभवन्ति । उत्तरमार्ग इवेहापि देवता एव धूमादिशब्दवाच्या धूमदेवतां प्रतिपद्यन्त इत्यर्थः । आतिवाहिकत्वं च देवतानां

मास्येष्टौ कृतायां कदा पौर्णमासीष्टिः कर्तव्येति विना वचनं न ज्ञायते तत्र श्वोभूतत्वं विशेषणं भवत्यन्यव्यावर्तकं तद्वादिहेति विशेषणमपि व्यावर्तकमेवेति नाऽऽत्यन्तिकानावृत्तिसिद्धिरित्यर्थः । यत्तु पौर्णमासीशब्दवादिहशब्दस्याऽऽकृतिवाचित्वादव्यावर्तकत्वमिति तत्राऽऽह । न हीति । यद्यपि प्रकृते वाक्ये पौर्णमासीशब्दो भवत्याकृतिवचनस्तथाऽपि श्वःशब्दार्थोऽपि काचिदाकृतिरस्तीत्यङ्गीकृत्याव्यावर्तकः श्वोभूतशब्दो नैव प्रयुज्यते । तथाऽत्रापि विशेषणशब्दस्य व्यावर्तकत्वमावश्यकमित्यर्थः । सुषिरमाकाशमित्यादौ व्यावर्त्याभावेऽपि विशेषणप्रयोगवदत्रापि विशेषणं स्वरूपानुवादमात्रमित्याशङ्क्याऽऽह । यत्र त्विति । विशेषणफलमुपसंहरति । तस्मादिति ॥ १५ ॥

देवयानं पन्थानमुक्त्वा पथ्यन्तरं वक्तुं वाक्यान्तरमादाय पदद्वयं व्याकरोति । अथेत्यादिना । कथं ते फलभागिनो भवन्तीत्याकाङ्क्षायामाह । यज्ञेनेति । ननु दानतपसी यज्ञग्रहणेनैव गृहीते न पृथग्गृहीतव्ये तत्राऽऽह । बहिर्वेदीति । दीक्षादीत्यादिपदेन पयोत्रवादियज्ञाङ्गसंग्रहः । तत्रेति पितृलोकोक्तिः । अपिशब्दो ब्रह्मलोकदृष्टान्तार्थः । धूमसंततैरपुरुषार्थत्वमाशङ्क्योक्तम् । उत्तरमार्ग इवेति । इहापीति पितृयाणमार्गेऽपी-



धूमाद्रात्रिः रात्रेरपक्षीयमाणपक्षमपक्षीयमाण-  
पक्षाद्यान्षण्मासान्दक्षिणाऽऽदित्य एति मासे-  
भ्यः पितृलोकं पितृलोकाच्चन्द्रं ते चन्द्रं प्राप्यान्नं  
भवन्ति ताः स्तत्र देवा यथा सोमः राजानमा-  
प्यायस्वापक्षीयस्वेत्येवमेनाः स्तत्र भक्षयन्ति तेषां  
यदा तत्पर्वयैत्यथेममेवाऽऽकाशमभिनिष्पद्यन्ते

तद्वदेव । धूमाद्रात्रि रात्रिदेवतां ततोऽपक्षीयमाणपक्षमपक्षीयमाणपक्षदे-  
वतां ततो यान्षण्मासान्दक्षिणां दिशमादित्य एति तान्मासदेवता-  
विशेषान्प्रतिपद्यन्ते । मासेभ्यः पितृलोकं पितृलोकाच्चन्द्रम् । ते चन्द्रं  
प्राप्यान्नं भवन्ति तांस्तत्राभभूतान्यथा सोमं राजानमिह यज्ञ ऋत्विज  
आप्यायस्वापक्षीयस्वेति भक्षयन्त्येवमेनाश्चन्द्रं प्राप्तान्कर्मिणो भूत्यानिव  
स्वामिनो भक्षयन्त्युपभुञ्जते देवाः । आप्यायस्वापक्षीयस्वेति न मन्त्रः  
किं तर्ह्यप्यायऽप्याय चमसस्थं भक्षणेनापक्षयं च कृत्वा पुनः पुन-  
र्भक्षयन्तीत्यर्थः । एवं देवा अपि सोमलोके लब्धशरीरान्कर्मिण उप-  
करणभूतान्पुनः पुनर्विश्रामयन्तः कर्मानुरूपं फलं प्रयच्छन्तः । तद्धि  
तेषामाप्यायनं सोमस्याऽऽप्यायनमिवोपभुञ्जत उपकरणभूतान्देवाः ।  
तेषां कर्मिणां यदा यस्मिन्काले तद्यज्ञदानादिलक्षणं सोमलोकप्रापकं  
कर्म पर्यवैति परिगच्छति परिक्षीयत इत्यर्थः । अथ तदेममेव प्रसिद्धमा-  
काशमभिनिष्पद्यन्ते । यास्ताः श्रद्धाशब्दवाच्या द्युलोकामौ हुता आपः

त्यर्थः । तद्वदेवेत्युत्तरमार्गगामिनीनां देवतानामिवेत्यर्थः । तत्रेति प्रकृतलोकोक्तिः ।  
कर्मिणां तर्हि देवैर्भक्ष्यमाणानां चन्द्रलोकप्राप्तिरनर्थायेवेत्याशङ्क्याऽऽह । उपभुञ्जत  
इति । अन्यथाप्रतिभासं व्यावर्तयति । आप्यायस्वेति । एवं देवा अपीति संक्षिप्तं  
दार्ष्टान्तिकं विवृणोति । सोमलोक इति । कथं पौनःपुन्येन विश्रान्तिः संपाद्यते  
तत्राऽऽह । कर्मानुरूपमिति । दृष्टान्तैवदार्ष्टान्तिके किमित्याप्यायनं नोक्तं तत्राऽऽह ।  
तद्धीति । पुनः पुनर्विश्राम्याभ्यनुज्ञानमिति यावत् । लोकद्वयप्रापकौ पन्थानावित्थं  
व्याख्याय पुनरेतल्लोकप्राप्तिप्रकारमाह । तेषामित्यादिना । कथं चन्द्रस्थलस्त्वलि-  
तानां कर्मिणामाकाशवादात्म्यामित्याशङ्क्याऽऽह । यास्ता इति । सोमाकारपरिणव-



आकाशाद्वायुं वायोर्वृष्टिं वृष्टेः पृथिवीं ते  
पृथिवीं प्राप्यान्नं भवन्ति ते पुनः पुरु-  
षाग्नौ हूयन्ते ततो योषाग्नौ जायन्ते लोका-  
न्प्रत्युत्थायिनस्त एवमेवानुपरिवर्तन्तेऽ-

सोमाकारपरिणता याभिः सोमलोके कर्मिणामुपभोगाय शरीरमारब्धम-  
म्मयं ताः कर्मक्षयाद्धिमपिण्ड इवाऽऽतपसंपर्कात्प्रविलीयन्ते । प्रविलीनाः  
सूक्ष्मा आकाशभूता इव भवन्ति तदिदमुच्यत इममेवाऽऽकाशमभिनि-  
ष्पद्यन्त इति । ते पुनरपि कर्मिणस्तच्छरीराः सन्तः पुरोवातादिना  
इतश्चामुतश्च नीयन्तेऽन्तरिक्षगास्तदाह । आकाशाद्वायुमिति । वायो-  
र्वृष्टिं प्रतिपद्यन्ते । तदुक्तम् । पर्जन्याग्नौ सोमं राजानं जुह्वतीति । ततो  
वृष्टिभूता इमां पृथिवीं पतन्ति । ते पृथिवीं प्राप्य व्रीहियवाद्यन्नं भवन्ति ।  
तदुक्तमस्मिँल्लोकेऽग्नौ वृष्टिं जुह्वति तस्या आहुत्या अन्नं संभवतीति ।  
ते पुनः पुरुषाग्नौ हूयन्तेऽन्नभूता रेतस्सिचि । ततो रेतोभूता योषाग्नौ  
हूयन्ते ततो जायन्ते लोकं प्रत्युत्थायिनस्ते लोकं प्रत्युत्तिष्ठन्तोऽग्निहो-  
त्रादिकर्मानुतिष्ठन्ति । ततो धूमादिना पुनः पुनः सोमलोकं पुनरिमं  
लोकमिति । त एवं कर्मिणोऽनुपरिवर्तन्ते घटीयन्नवच्चक्रीभूता बंभ्रम-  
तीत्यर्थः । उत्तरमार्गाय सद्योमुक्तये वा यावद्ब्रह्म न विदुः । इति नु

त्वमेव स्फोरयति । याभिरिति । तस्य झटिति द्रवीभवनयोग्यतां दर्शयति । अम्म-  
यमिति । साभाव्यापत्तिरुपपत्तेरिति न्यायेनाऽऽह । आकाशभूता इवेति । आका-  
शाद्वायुमाप्तिप्रकारमाह । ते पुनरिति । अन्याधिष्ठिते पूर्ववदभिलाषादिति न्याये-  
नाऽऽह । ते पृथिवीमिति । रेतस्सिग्योगोऽथेति न्यायमाश्रित्याऽऽह । ते पुनरिति ।  
योनेः शरीरमिति न्यायमनुसृत्याऽऽह । तत इति । उत्पन्नानां केषांचिदिष्टादिकारि-  
त्वमाह । लोकमिति । कर्मानुष्ठानानन्तरं तत्फलभागित्वमाह । ततो धूमादिनेति ।  
सोमलोके फलभोगानन्तरं पुनरेतलोकमाप्तिमाह । पुनरिति । पौनःपुन्येन विपरि-  
वर्तनस्यावधिं सूचयति । उत्तरमार्गायेति । प्राग्ज्ञानात्संसरणं षष्ठेऽपि व्याख्यातमि-  
त्याह । इति न्विति । स्थानद्वयमावृत्तिसहितमुक्त्वा स्थानान्तरं दर्शयति ।

१ ख. ग. ङ. च. ज. ट. ड. ढ. 'न्ति त ए' । २ च. ढ. 'हुतेरन्नं' । ३ क. च. 'न्ते ते लो' ।  
४ क. घ. ज. 'लोकप्र' । ५ घ. 'नः सो' । ६ ज. 'ता भ्रमन्तीत्य' । ७ अ. 'लभोगि' ।



थ य एतौ पन्थानौ न विदुस्ते कीटाः पतङ्गा  
यदिदं दन्दशूकम् ॥१६॥ इति बृहदारण्यको-  
पनिषदि षष्ठाध्यायस्य द्वितीयं ब्राह्मणम् ॥२॥

कामयमानः संसरतीत्युक्तम् । अथ पुनर्य उत्तरं दक्षिणं चेतौ पन्थानौ  
न विदुरुत्तरस्य दक्षिणस्य वा पथः प्रतिपत्तये ज्ञानं कर्म वा नानुतिष्ठ-  
न्तीत्यर्थः । ते किं भवन्तीति । उच्यते । ते कीटाः पतङ्गा यदिदं यच्चेदं  
दन्दशूकं दंशमशकमित्येतद्भवन्ति । एवं हीयं संसारगतिः कष्टाऽस्यां  
निमग्नस्य पुनरुद्धार एव दुर्लभः । तथाच श्रुत्यन्तरम् “तानीमानि  
क्षुद्राण्यसकृदावर्तीनि भूतानि भवन्ति जायस्व म्रियस्व” इति । तस्मात्सर्वो-  
त्साहेन यथाशक्ति स्वाभाविककर्मज्ञानहानेन दक्षिणोत्तरमार्गप्रतिपत्ति-  
साधनं शास्त्रीयं कर्म ज्ञानं वाऽनुतिष्ठेदिति वाक्यार्थः । तथा चोक्तम्  
“अतो वै खलु दुर्निष्पपतरं तस्माज्जुगुप्सेत” इति श्रुत्यन्तरान्मोक्षाय प्रय-  
तेत्यर्थः । अत्राप्युत्तरमार्गप्रतिपत्तिसाधन एव महान्यत्नः कर्तव्य इति  
गम्यते । एवमेवानुपरिवर्तन्त इत्युक्तत्वात् । एवं प्रश्नाः सर्वे निर्णीताः ।  
असौ वै लोक इत्यारभ्य पुरुषः संभवतीति चतुर्थः प्रश्नो यतिथ्या-  
माहुत्यामित्यादिः प्राथम्येन । पञ्चमस्तु द्वितीयत्वेन देवयानस्य वा पथः  
प्रतिपदं पितृयाणस्य वेति दक्षिणोत्तरमार्गप्रतिपत्तिसाधनकथनेन । तेनैव

अथेत्यादिना । स्थानद्वयात्तृतीये स्थाने विशेषं कथयति । एवमिति । तृतीये स्थाने  
छान्दोग्यश्रुतिं संवादयति । तथा चेति । अमुष्या गतेरतिकष्टत्वे परिशिष्टं वाक्या-  
र्थमाचष्टे । तस्मादिति । सर्वोत्साहो वाक्कायचेतसां प्रयत्नः । यदुक्तमस्यां निमग्नस्य  
पुनरुद्धारो दुर्लभो भवतीति तत्र श्रुत्यन्तरमनुकूलयति । तथा चेति । अतो ब्रह्मा-  
दिभावादित्यर्थः । तस्मादित्यतिकष्टात्संसारादित्यर्थः । दक्षिणोत्तरमार्गप्राप्तिसाधने यत्न-  
साम्यमाशङ्क्याऽऽह । अत्रापीति । पञ्चप्रश्नान्प्रस्तुत्य किमिति प्रत्येकं तेषां निर्णयो  
न कृत इत्याशङ्क्याऽऽह । एवमिति । निर्णीतं प्रकारमेव संगृह्णाति । असावित्या-  
दिना । प्राथम्येन निर्णीत इति संबन्धः । देवयानस्येत्यादिः पञ्चमः प्रश्नः स तु  
द्वितीयत्वेन दक्षिणादिमार्गप्राप्तिसाधनोक्त्या निर्णीत इत्यर्थः । तेनैव मार्गद्वयप्राप्ति-  
साधनोपदेशेनैवेति यावत् । मृतानां प्रजानां विप्रतिपत्तिः प्रथमप्रश्नस्तस्य निर्णयप्रका-



स यः कामयेत महत्प्राप्नुयामित्यु-  
दगयन आपूर्यमाणपक्षस्य पुण्याहे

च प्रथमोऽप्यग्नेरारभ्य केचिदर्विः प्रतिपद्यन्ते केचिद्भूममिति विप्र-  
तिपत्तिः । पुनरावृत्तिश्च द्वितीयः प्रश्न आकाशादिक्रमेणेमं लोकमाग-  
च्छन्तीति । तेनैवासौ लोको न संपूर्यते कीटपतङ्गादिप्रतिपत्तेश्च केषांचि-  
दिति तृतीयोऽपि प्रश्नो निर्णीतः ॥ १६ ॥ इति बृहदारण्यकोपनिष-  
षद्भाष्ये षष्ठाध्यायस्य द्वितीयं ब्राह्मणम् ॥ २ ॥

स यः कामयेत । ज्ञानकर्मणोर्गतिरुक्ता । तत्र ज्ञानं स्वतन्त्रं कर्म तु  
दैवमानुषवित्तद्वयायत्तं तेन कर्मार्थं वित्तमुपार्जनीयम् । तच्चाप्रत्यवायका-  
रिणोपायेनेति तदर्थं मन्थाख्यं कर्माऽऽरभ्यते महत्त्वप्राप्तये । महत्त्वे च  
सत्यर्थसिद्धं हि वित्तम् । तदुच्यते । स यः कामयेत स यो वित्तार्थी ।  
कर्मण्यधिकृतो यः कामयेत । किम् । महन्महत्त्वं प्राप्नुयां महान्स्यामि-  
तीत्यर्थः । तत्र मन्थकर्मणो विधित्सितस्य कालोऽभिधीयते । उदगयन  
आदित्यस्य तत्र सर्वत्र प्राप्तावापूर्यमाणपक्षस्य शुक्लपक्षस्य । तत्रापि  
सर्वत्र प्राप्तौ पुण्याहेऽनुकूल आत्मनः कर्मसिद्धिकर इत्यर्थः ।

रमाह । अग्रेरिति । द्वितीयप्रश्नस्वरूपमनूद्य तस्य निर्णीतत्वप्रकारं प्रकटयति । पुन-  
रावृत्तिश्चेति । आगच्छन्तीति निर्णीत इत्युत्तरत्र संबन्धः । तेनैव पुनरावृत्तेः सत्त्वेने-  
त्यर्थः । अमुष्य लोकस्यासंपूर्तिर्हि तृतीयः प्रश्नः स च द्वाभ्यां हेतुभ्यां प्रागुक्ताभ्यां  
निर्धारितो भवतीति भावः ॥ १६ ॥ इति बृहदारण्यकोपनिषद्भाष्यटीकायां षष्ठाध्या-  
यस्य द्वितीयं ब्राह्मणम् ॥ २ ॥

ब्राह्मणान्तरमवतार्य संगतिमाह । स य इति । तत्रेति निर्धारणे सप्तमी । कथं  
तर्हि वित्तोपार्जनं संभवति तत्राऽऽह । तच्चेति । तदर्थं वित्तसिद्धयर्थमिति यावत् ।  
ननु महत्त्वासिद्धयर्थमिदं कर्माऽऽरभ्यते महत्प्राप्नुयामिति श्रुतेस्तत्कथमन्यथा प्रतिज्ञा-  
यमिति शङ्कते । महत्त्वेति । परिहरति । महत्त्वे चेति । उक्तेऽर्थे श्रुत्यक्षराणि योज-  
यति । तदुच्यत इत्यादिना । स यो वित्तार्थी कामयेत तस्येदं कर्मेति शेषः । यस्य  
कस्यचिद्वित्तार्थिनस्त्वर्हीदं कर्म स्यादित्याशङ्क्याऽऽह । कर्मण्यधिकृत इति । तत्र  
वित्तार्थिनि पुंसीति यावत् । उपसदो नामेष्टिविशेषाः । ज्योतिष्टोमे प्रवर्ग्याहःस्त्रिति शेषः ।



## द्वादशाहमुपसद्ब्रती भूत्वौ-

द्वादशाहं यस्मिन्पुण्येऽनुकूले कर्म चिकीर्षति ततः प्राक्पुण्याहमेवाऽऽरभ्य  
द्वादशाहमुपसद्ब्रती । उपसत्सु ब्रतमुपसदः प्रसिद्धा ज्योतिष्टोमे । तत्र च  
स्तनोपचयापचयद्वारेण पयोभक्षणं तद्वतम् । अत्र च तत्कर्मानुपसंहारा-  
त्केवलमितिकर्तव्यताशून्यं पयोभक्षणमात्रमुपादीयते । ननूपसदो ब्रतमिति  
यदा विग्रहस्तदा सर्वमितिकर्तव्यतारूपं ग्राह्यं भवति तत्कस्मान्न परिगृ-  
ह्यत इति । उच्यते । स्मार्तत्वात्कर्मणः । स्मार्तं हीदं मन्थकर्म । ननु  
श्रुतिविहितं सत्कथं स्मार्तं भवितुमर्हति । स्मृत्यनुवादिनी हि श्रुतिरि-  
यम् । श्रौतत्वे हि प्रकृतिविकारभावस्ततश्च प्राकृतधर्मग्राहित्वं विकार-  
कर्मणो न त्विह श्रौतत्वम् । अत एव चाऽऽवसथ्याग्रावेतत्कर्म विधी-  
यते । सर्वा चाऽऽवृत्स्मार्तैवेति । उपसद्ब्रती भूत्वा पयोब्रती सन्नि-

किं पुनस्तासु ब्रतमिति वेदाह । तत्र चेति । यदुपसत्सु स्तनोपचयापचयाभ्यां पयो-  
भक्षणं यजमानस्य प्रसिद्धं तदेषोपसद्ब्रतमित्यर्थः । प्रकृतेऽपि तर्हि स्तनोपचयापच-  
याभ्यां पयोभक्षणं स्यादिति चेन्नेत्याह । अत्र चेति । मन्थारूपं कर्म सप्तम्यर्थः ।  
तत्कर्मेत्युपसद्वृत्तकर्मोक्तिः । केवलमित्यस्यैवार्थमाह । इतिकर्तव्यताशून्यमिति ।  
समासान्तरमाश्रित्य शङ्कते । नन्विति । कर्मधारयरूपं समासवाक्यं तदित्युक्तम् ।  
मन्थारूपस्य कर्मणः स्मार्तत्वादत्र श्रुत्युक्तानामुपसदामुपसंग्रहाभावान्न कर्मधारयः सिध्य-  
तीत्युत्तरमाह । उच्यत इति । मन्थकर्मणः स्मार्तत्वमाक्षिपति । नन्विति । परिसमू-  
हनपरिलेपनाग्न्युपसमाधानादेः स्मार्तार्थस्यात्रोच्यमानत्वादियं श्रुतिः स्मृत्यनुवादिनी  
युक्ता तथा चैतत्कर्म भवत्येव स्मार्तमिति परिहरति । स्मृतीति । ननु श्रुतेर्न स्मृत्य-  
नुवादिनीत्वं वैपरीत्यादतो भवतीदं श्रौतमित्याशङ्क्याऽऽह । श्रौतत्वे हीति । यदीदं  
कर्म श्रौतं तदा ज्योतिष्टोमेनास्य प्रकृतिविकृतिभावः स्यात् । समग्राङ्गसंयुक्ता प्रकृ-  
तिर्विकलाङ्गसंयुक्ता च विकृतिः । प्रकृतिविकृतिभावे च प्राकृतधर्मग्रा-  
हित्वादुपसद एव ब्रतमिति विग्रह्य सर्वमितिकर्तव्यतारूपं वाक्यं ग्रहीतुं न  
चात्र श्रौतत्वमस्ति परिलेपनादिसंबन्धात् । न च पूर्वभाविन्याः श्रुतेरुत्तरभाविस्मृत्य-  
नुवादित्वासिद्धिस्तस्यास्त्रैकाल्यविषयत्वाभ्युपगमादिति भावः । मन्थकर्मणः स्मार्तत्वे  
लिङ्गमाह । अत एवेति । तत्रैव हत्वन्तरमाह । सर्वा चेति । मन्थग-

१ क. 'तमुपसद्ब्रतमु' । २ ख. ग. घ. ङ. छ. ज. ढ. 'सद्विष्टिविशेष उपसदः' । ३ च. ढ. 'तं  
कर्म भ' । ४ ख. छ. 'कृतं ध' । ५ अ. तत्राऽऽह । ६ ख. छ. ढ. तदुप । ७ ख. छ. ढ. 'दन्यश्रु' ।  
८ घ. अ. ढ. ण. 'दितं' । ९ क. ख. छ. अ. ढ. ण. 'कृतक' । १० क. ख. छ. अ. ढ. 'तकर्म' ।



दुम्बरे कंसे चमसे वा सर्वौषधं फलानीति संभृत्य  
परिसमूह्य परिलिप्याग्निमुपसमाधाय परिस्ती-  
र्याऽऽवृताऽऽज्यं संस्कृत्य पुंसा नक्षत्रेण

त्यर्थः । औदुम्बर उदुम्बरवृक्षमये कंसे चमसे वा तस्यैव विशेषणं  
कंसाकारे चमसाकारे औदुम्बर एव । आकारे तु विकल्पो नौदु-  
म्बरत्वे । अत्र सर्वौषधं सर्वासामोषधीनां समूहं यथासंभवं यथाशक्ति  
च सर्वा ओषधीः समाहृत्य तत्र ग्राम्याणां तु दश नियमेन ग्राह्या  
व्रीहियवाद्या वक्ष्यमाणाः । अधिकग्रहणे तु न दोषः । ग्राम्याणां फलानि  
च यथासंभवं यथाशक्ति च । इतिशब्दः समस्तसंभारोपचयप्रदर्शनार्थः ।  
अन्यदपि यत्संभरणीयं तत्सर्वं संभृत्येत्यर्थः । क्रमस्तत्र गृह्योक्तो  
द्रष्टव्यः । परिसमूहनपरिलेपने भूमिसंस्कारः । अग्निमुपसमाधायेति वचना-  
दावसध्येऽग्राविति गम्यते । एकवचनादुपसमाधानश्रवणाच्च । विद्यमा-  
नस्यैवोपसमाधनम् । परिस्तीर्य दर्भानावृता स्मार्तत्वात्कर्मणः स्थाली-  
पाकावृत्परिशृङ्खते तथाऽऽज्यं संस्कृत्य पुंसा नक्षत्रेण पुंनाम्ना नक्षत्रेण

तेतिकर्तव्यताऽत्राऽऽवृद्धित्युच्यते । उपसद् एव व्रतमिति विग्रहासंभवादुपसत्सु व्रत-  
मित्यस्मदुक्तं सिद्धमुपसंहर्तुमिति शब्दः । पयोव्रती सन्वक्ष्यमाणेन क्रमेण जुहो-  
तीति संबन्धः । ताम्रमौदुम्बरमिति शङ्कां वारयति । उदुम्बरवृक्षमय इति । तस्यै-  
वेति प्रकृतपात्रपरामर्शः । औदुम्बरत्वेऽपि विकल्पमाशङ्क्याऽऽह । आकार इति ।  
अत्रेति पात्रनिर्देशः । असंभवादशक्यत्वाच्च सर्वौषधं समाहृत्येत्युक्तमित्याश-  
ङ्क्याऽऽह । यथासंभवमिति । ओषधेषु नियमं दर्शयति । तत्रेति । परिसंख्यां  
वारयति । अधिकेति । इति संभृत्यात्रेतिशब्दस्य प्रदर्शनार्थत्वे फलितं वाक्यार्थं  
कथयति । अन्यदपीति । ओषध्यादीनां संभरणानन्तरं परिसमूहनादिक्रमे किं  
प्रमाणमित्याशङ्क्याऽऽह । क्रम इति । तत्रेति परिसमूहनाद्युक्तिः । होमाधारत्वेन  
त्रेताग्निपरिग्रहं वारयति । अग्निमिति । आवसध्येऽग्नौ होम इति शेषः । कथमे-  
तावता त्रेताग्निपरित्यागस्तत्राऽऽह । एकवचनादिति । कथमुपसमाधानश्रवणं  
त्रेताग्निनिवारकं तत्राऽऽह । विद्यमानस्येति । आहवनीयादेश्चाऽऽधेयत्वान्न प्रागेव  
सत्त्वमिति भावः । मध्ये त्वस्याग्रेति शेषः । आवापस्थानमाहुतिविशेषप्रक्षेपप्रदेशः ।  
भो जातवेदस्त्वदधीना यावन्तो देवा वक्रमतयः सन्तो ममार्थान्प्रतिबध्नन्ति तेभ्योऽ-

१ घ. 'म्बरे दृ' । २ क. ख. ग. घ. ङ. छ. ज. स 'त्वे । सं' । ३ घ. च. ज. ङ. 'म्यास्तु द' ।  
४ क. ख. घ. छ. ज. ङ. 'ति । वृ' । ५ ख. ग. छ. ङ. 'षधीषु ।



मन्थं संनीय जुहोति । यावन्तो देवास्त्वायि  
जातवेदस्तिर्यङ्घ्रो घ्नति पुरुषस्य कामान् ।  
तेभ्योऽहं भागधेयं जुहोमि ते मा तृप्ताः  
सर्वैः कामैस्तर्पयन्तु स्वाहा । या तिरश्ची  
निपद्यतेऽहं विधरणी इति तां त्वा घृतस्य  
यजे स० राधनीमह० स्वाहा ॥ १ ॥  
ज्येष्ठाय स्वाहा श्रेष्ठाय स्वाहेत्यग्नौ हुत्वा  
मन्थे स० स्रवमवनयति प्राणाय स्वाहा वसि-  
ष्ठायै स्वाहेत्यग्नौ हुत्वा मन्थे स० स्रवमवनयति  
वाचे स्वाहा प्रतिष्ठायै स्वाहेत्यग्नौ हुत्वा मन्थे  
स० स्रवमवनयति चक्षुषे स्वाहा संपदे स्वाहे-  
त्यग्नौ हुत्वा मन्थे स० स्रवमवनयति श्रोत्राय  
स्वाहाऽऽयतनाय स्वाहेत्यग्नौ हुत्वा मन्थे  
स० स्रवमवनयति मनसे स्वाहा प्रजात्यै स्वाहे-

पुण्याहसंयुक्तेन मन्थं सर्वौषधफलपिष्टं तत्रौदुम्बरे चमसे दधनि मधुनि  
घृते चोपसिच्यैकयोपमन्थन्योपसंमथ्य संनीय मध्ये संस्थाप्यौदुम्बरेण  
स्रुवेणाऽऽवापस्थान आज्यस्य जुहोत्येतैर्मन्त्रैर्यावन्तो देवा इत्याद्यैः ॥ १ ॥

ज्येष्ठाय स्वाहा श्रेष्ठाय स्वाहेत्यारभ्य द्वे द्वे आहुती हुत्वा मन्थे संस्रव-  
मवनयति । स्रुवावलपेनमाज्यं मन्थे संस्रावयति । एतस्मादेव ज्येष्ठाय

हमाज्यभागं त्वय्यर्पयामि ते च तेन तृप्ता भूत्वा सर्वैरपि पुरुषार्थैर्मां तर्पयन्तु । अहं  
च त्वदधीनोऽर्पित इत्याद्यमन्त्रस्यार्थः । जातं जातं वेत्तीति वा जाते जाते विद्यत-  
इति वा जातवेदाः । या देवता कुटिलमतिर्भूत्वा सर्वस्यैवाहमेव धारयन्तीति मत्वा  
त्वामाश्रित्य वर्तते तां सर्वसाधनां देवतामहं घृतस्य धारया यजे स्वाहेति पूर्ववदेव  
द्वितीयमन्त्रार्थः ॥ १ ॥

ज्येष्ठायेत्यादिमन्त्रेषु ध्वनितमर्थमाह । एतस्मादेवेति । द्वे द्वे आहुती हुत्वेत्युक्तं



त्यग्नौ हुत्वा मन्थे स॒स्रवमवनयति रेतसे  
 स्वाहेत्यग्नौ हुत्वा मन्थे स॒स्रवमवनयति ॥२॥  
 अग्नये स्वाहेत्यग्नौ हुत्वा मन्थे स॒स्रवमवन-  
 यति सोमाय स्वाहेत्यग्नौ हुत्वा मन्थे स॒स्र-  
 वमवनयति भूः स्वाहेत्यग्नौ हुत्वा मन्थे स॒स्र-  
 वमवनयति भुवः स्वाहेत्यग्नौ हुत्वा मन्थे  
 स॒स्रवमवनयति स्वः स्वाहेत्यग्नौ हुत्वा मन्थे  
 स॒स्रवमवनयति भूर्भुवः स्वः स्वाहेत्यग्नौ  
 हुत्वा मन्थे स॒स्रवमवनयति ब्रह्मणे स्वाहे-  
 त्यग्नौ हुत्वा मन्थे स॒स्रवमवनयति क्षत्राय  
 स्वाहेत्यग्नौ हुत्वा मन्थे स॒स्रवमवनयति  
 भूताय स्वाहेत्यग्नौ हुत्वा मन्थे स॒स्रवमवन-  
 यति भविष्यते स्वाहेत्यग्नौ हुत्वा मन्थे स॒स्र-  
 वमवनयति विश्वाय स्वाहेत्यग्नौ हुत्वा मन्थे  
 स॒स्रवमवनयति सर्वाय स्वाहेत्यग्नौ हुत्वा  
 मन्थे स॒स्रवमवनयति प्रजापतये स्वाहेत्यग्नौ  
 हुत्वा मन्थे स॒स्रवमवनयति ॥ ३ ॥

श्रेष्ठायेत्यादिप्राणलिङ्गाज्ज्येष्ठश्रेष्ठादिप्राणविद एवास्मिन्कर्मण्यधिकारः ।  
 रेतस इत्यारभ्यैकैकामाहुतं हुत्वा मन्थे संस्रवमवनयत्यपरयोपमन्थन्या  
 पुनर्मथाति ॥ २ ॥ ३ ॥

तत्र सर्वत्र द्वित्वप्रसङ्गं प्रत्याचष्टे । रेतस इत्यारभ्येति । संस्रवः सुवावलिप्तमा-  
 ज्यम् ॥ २ ॥ ३ ॥



अथैनमभिमृशति भ्रमदसि ज्वलदसि पूर्णमसि  
प्रस्तब्धमस्येकसभमसि हिंकृतमसि हिंक्रियमा-  
णमस्युद्गीथमस्युद्गीयमानमसि श्रावितमसि  
प्रत्याश्रावितमस्यार्द्रे संदीप्तमसि विभूरसि प्रभू-  
रस्यन्नमसि ज्योतिरसि निधनमसि संवर्गोऽ-  
सीति ॥ ४ ॥ अथैनमुद्यच्छत्यामः स्यामः-  
हि ते. महि स हि राजेशानोऽधिपतिः स  
माः राजेशानोऽधिपतिं करोत्विति ॥ ५ ॥  
अथैनमाचामति तत्सवितुर्वरेण्यम् । मधु वाता

अथैनमभिमृशति भ्रमदसीत्यनेन मन्त्रेण ॥ ४ ॥

अथैनमुद्यच्छति सह पात्रेण हस्ते गृह्णात्यामस्यामंहि ते महीत्य-  
नेन ॥ ५ ॥

अथैनमाचामति भक्षयति गायत्र्याः प्रथमपादेन मधुमत्यैकया

मन्थद्रव्यस्य प्राणदेवताकत्वात्प्राणेनैकीकृत्य सर्वात्मकत्वं तथाच सर्वदेहेषु प्राणरू-  
पेण त्वं भ्रमदसि प्राणस्य चलनात्मकत्वात्तद्रूपत्वाच्च । तेनाग्निरूपेण च त्वं ज्वलदसि  
प्रकाशात्मकत्वादग्नेस्तद्रूपत्वाच्च । तेदनु ब्रह्मरूपेण त्वं पूर्णमसि । नभोरूपेण प्रस्तब्धं  
निष्कम्पमसि सर्वैरविरोधित्वात्सर्वमपि जगदेकसम्भवदात्मन्यन्तर्भाव्यापारेच्छिन्नतया  
स्थितं वस्तु त्वमसि । प्रस्तोत्रा यज्ञारम्भे त्वमेव हिंकृतमसि । तेनैव यज्ञमध्ये हिंक्रि-  
यमाणं चासि । उद्गात्रा च यज्ञारम्भे तन्मध्ये चोद्गीथमुद्गीयमानं चासि । अध्वर्युणा  
त्वं श्रावितमसि । आग्निध्रेण च प्रत्याश्रावितमसि । आर्द्रे मेघोदरे सम्यग्दीप्तमसि ।  
विविधं भवतीति विभुः । प्रभुः समर्थो भोग्यरूपेण सोमात्मना स्थितत्वादन्नं भोक्तृरू-  
पेणाग्न्यात्मना ज्योतिः कारणत्वान्निधनं लयोऽध्यात्माधिदैवयोर्वागादीनामग्न्यादीनां च  
संहरणात्त्वं संवर्गोऽसीत्याभिमर्शनमश्रस्यार्थः ॥ ४ ॥

आमंसि त्वं सर्वं विजानासि । वयं च ते तव माहि महत्तरं रूपमामंहि मन्यामहे ।  
स हि प्राणो राजादिगुणः स च मां तथाभूतं करोत्वित्युद्यमनमश्रस्यार्थः ॥ ५ ॥

तत्सवितुर्वरेण्यं वरणीयं श्रेष्ठं पदं धीमहीति संबन्धः । वाता वायुर्भेदा मधु सुखमृ-



ऋतायते मधु क्षरन्ति सिन्धवः । माध्वीर्नः  
 सन्त्वोषधीः । भूः स्वाहा । भर्गो देवस्य धीमहि ।  
 मधु नक्तमुतोषसो मधुमत्पार्थिव॑ रजः । मधु  
 द्यौरस्तु नः पिता । भुवः स्वाहा । धियो यो  
 नः प्रचोदयात् । मधुमान्नो वनस्पतिर्मधुमाँ  
 अस्तु सूर्यः । माध्वीर्गावो भवन्तु नः ।  
 स्वः स्वाहेति । सर्वा च सावित्रीमन्वाह  
 सर्वाश्च मधुमतीरहमेवेद॑ सर्वे भूयासं  
 भूर्भुवः स्वः स्वाहेत्यन्तत आचम्य

व्याहृत्या च प्रथमया प्रथमग्रासमाचामति । तथा गायत्रीद्वितीयपादेन  
 मधुमत्या द्वितीयया द्वितीयया च व्याहृत्या द्वितीयं ग्रासम् । तथा  
 तृतीयेन गायत्रीपादेन तृतीयया मधुमत्या तृतीयया च व्याहृत्या  
 तृतीयं ग्रासम् । सर्वा सावित्रीं सर्वाश्च मधुमतीरुक्त्वाऽहमेवेदं सर्वं भूया-  
 समिति चान्ते भूर्भुवः स्वः स्वाहेति समस्तं भक्षयति । यथा चतुर्भिर्ग्रा-  
 सैस्तद्द्रव्यं सर्वं परिसमाप्यते तथा पूर्वमेव निरूपयेत् । यत्पात्रावलिप्तं

तायवे वहन्ति । सिन्धवो नद्यो मधु क्षरन्ति मधुररसान्स्रवन्ति । ओषधीश्चास्मा-  
 न्प्रति माध्वीर्मधुररसाः सन्तु । देवस्य सवितुर्भर्गस्त्वेजोऽन्नं वा प्रस्तुतं पदं चिन्तयामः ।  
 नक्तं रात्रिरुतोषसो दिवसाश्च मधु प्रीतिकराः सन्तु । पार्थिवं रजो मधुमदनुद्वेगकर-  
 मस्तु । द्यौश्च पिता नोऽस्माकं मधु सुखकरोऽस्तु । यः सविता नोऽस्माकं धियो  
 बुद्धीः प्रचोदयात्प्रेरयेत्तस्य तद्वरेण्यमिति संबन्धः । वनस्पतिः सोमोऽस्माकं मधु-  
 मानस्तु । गावो रश्मयो दिशो वा माध्वीः सुखकराः सन्तु । अन्तशब्दादितिशब्दा-  
 चोपरिष्ठादुक्त्वेत्यनुषङ्गः । एवं ग्रासचतुष्टये निवृत्ते सत्यवशिष्टे द्रव्ये किं कर्तव्यं  
 तत्राऽऽह । यथेति । पात्रावैशिष्ट्यस्य परित्यागं वारयति । यदिति ।

१ ख. छ. ड. ण. 'रसा' । २ क. ख. छ. ड. 'जोऽनन्ताप्र' । ३ घ. निवृत्ते । ४ घ. अ.  
 ण. 'वलितस्य ।



पाणी प्रक्षाल्य जघनेनाग्निं प्राक्शिराः संवि-  
शति प्रातरादित्यमुपतिष्ठते दिशामेकपुण्डरी-  
कमस्यहं मनुष्याणामेकपुण्डरीकं भूयासमिति  
यथेतमेत्य जघनेनाग्निमासीनो वंशं जपति  
॥ ६ ॥ तं हैतमुद्दालक आरुणिर्वाजसनेयाय  
याज्ञवल्क्यायान्तेवासिन उक्त्वोवाचापि य  
एनं शुष्के स्थाणौ निषिञ्चेज्जायेरञ्छास्वाः  
प्ररोहेयुः पलाशानीति ॥ ७ ॥ एतमु हैव वाजस-  
नेयो याज्ञवल्क्यो मधुकाय पैङ्ग्यायान्तेवासिन  
उक्त्वोवाचापि य एनं शुष्के स्थाणौ निषिञ्चे-  
ज्जायेरञ्छास्वाः प्ररोहेयुः पलाशानीति ॥ ८ ॥

तत्पात्रं सर्वं निर्णिज्य तूष्णीं पिबेत् । पाणी प्रक्षाल्याप आचम्य जघ-  
नेनाग्निं पश्चादग्नेः प्राक्शिराः संविशति । प्रातःसंध्यामुपास्याऽऽदि-  
त्यमुपतिष्ठते दिशामेकपुण्डरीकमित्यनेन मन्त्रेण । यथेतं यथागतमे-  
त्याऽऽगत्य जघनेनाग्निमासीनो वंशं जपति ॥ ६ ॥

तं हैतमुद्दालक इत्यादि सत्यकामो जाबालोऽन्तेवासिभ्य उक्त्वो-  
वाचापि य एनं शुष्के स्थाणौ निषिञ्चेज्जायेरन्तेवास्मिञ्छास्वाः प्ररोहेयुः  
पलाशानीत्येवंमन्त्रमेनं मन्थमुद्दालकात्प्रभृत्येकैकाचार्यक्रमागतं सत्य-  
काम आचार्यो बहुभ्योऽन्तेवासिभ्य उक्त्वोवाच । किमन्यदुवाचेत्यु-  
च्यते । अपि य एनं शुष्के स्थाणौ गतप्राणेऽप्येनं मन्थं भक्षणाय  
संस्कृतं निषिञ्चेत्प्रक्षिपेज्जायेरन्तुत्पद्येरन्तेवास्मिन्स्थाणौ शास्वा अवयवा  
वृक्षस्य प्ररोहेयुश्च पलाशानि पर्णानि यथा जीवतः स्थाणोः किमुतानेन

निर्णिज्य प्रक्षाल्येति यावत् । पाणिप्रक्षालनवचनसामर्थ्यात्प्राप्तं शुद्धार्थं स्मार्तमाचम-  
नमनुजानाति । अप आचम्येति । एकपुण्डरीकशब्दोऽखण्डश्रेष्ठवाची ॥ ६ ॥



एतमु हैव मधुकः पैङ्ग्यश्चूलाय भागवित्तयेऽन्ते-  
 वासिन उक्त्वोवाचापि य एनः शुष्के स्थाणौ  
 निषिञ्चेजायेरञ्छास्वाः प्ररोहेयुः पलाशानीति  
 ॥ ९ ॥ एतमु हैव चूलो भागवित्तिर्जानकय  
 आयस्थूणायान्तेवासिन उक्त्वोवाचापि य  
 एनः शुष्के स्थाणौ निषिञ्चेजायेरञ्छास्वाः प्ररो-  
 हेयुः पलाशानीति ॥ १० ॥ एतमु हैव  
 जानकिरायस्थूणः सत्यकामाय जाबालायान्ते  
 वासिन उक्त्वोवाचापि य एनः शुष्के स्थाणौ  
 निषिञ्चेजायेरञ्छास्वाः प्ररोहेयुः पलाशानीति  
 ॥ ११ ॥ एतमु हैव सत्यकामो जाबालोऽन्तेवा-  
 सिभ्य उक्त्वोवाचापि य एनः शुष्के स्थाणौ  
 निषिञ्चेजायेरञ्छास्वाः प्ररोहेयुः पलाशानीति  
 तमेतं नापुत्राय वाऽनन्तेवासिने वा ब्रूयात्  
 ॥ १२ ॥ चतुरौदुम्बरो भवत्यौदुम्बरः सुव  
 औदुम्बरश्च मस औदुम्बर इध्म औदु-  
 म्बर्या उपमन्थन्यौ दश ग्राम्याणि धान्यानि

कर्मणा कामः सिध्येदिति । ध्रुवफलमिदं कर्मेति कर्मस्तुत्यर्थमेतत् ।

विद्याधिगमे षट्तीर्थानि तेषामिह सप्राणदर्शनस्य मन्थविज्ञानस्याधि-  
 गमे द्वे एव तीर्थे अनुज्ञायेते पुत्रश्चान्तेवासी च ॥७॥८॥९॥१०॥११॥१२॥

चतुरौदुम्बरो भवतीति व्याख्यातम् । दश ग्राम्याणि धान्यानि

तमेतं नापुत्रायेत्यादेरर्थमाह । विद्येति । शिष्यः श्रोत्रियो मेधावी धनदायी प्रियः  
 पुत्रो विद्यया विद्यादातेति षट्तीर्थानि संप्रदानानि ॥७॥८॥९॥१०॥११॥१२॥



भवन्ति ब्रीहियवास्तिलमाषा अणुप्रियंगवो  
गोधूमाश्च मसूराश्च खल्वाश्च खलकुलाश्च  
तांन्पिष्टान्दधानि मधुनि घृत उपसिञ्चत्याज्यस्य  
जुहोति ॥ १३ ॥ इति बृहदारण्यकोपनिषदि  
षष्ठाध्यायस्य तृतीयं ब्राह्मणम् ॥ ३ ॥ एषां  
वै भूतानां पृथिवी रसः पृथिव्या आपोऽ-

भवन्ति ग्राम्याणां तु धान्यानां दश नियमेन ग्राह्या इत्यवोचाम । के  
त इति निर्दिश्यन्ते । ब्रीहियवास्तिलमाषा अणुप्रियंगवोऽणवश्चाणुश-  
ब्दवाच्याः । क्वचिद्देशे प्रियंगवः प्रसिद्धाः कङ्कुशब्देन । खल्वा निष्पावा  
वङ्कुशब्दवाच्या लोके खलकुलाः कुलत्थाः । एतद्व्यतिरेकेण यथाशक्ति  
सर्वोषधयो ग्राह्याः फलानि चेत्यवोचामायाज्ञिकोनि वर्जयित्वा ॥ १३ ॥  
इति बृहदारण्यकोपनिषद्भाष्ये षष्ठाध्यायस्य तृतीयं ब्राह्मणम् ॥ ३ ॥

यादृग्जन्मा यथोत्पादितो यैर्वा गुणैर्विशिष्टः पुत्र आत्मनः पितुश्च  
लोकयो भवतीति तत्संपादनाय ब्राह्मणमारभ्यते । प्राणदर्शिनः श्रीमन्थं  
कर्म कृतवतः पुत्रमन्थेऽधिकारः । यदा पुत्रमन्थं चिकीर्षति तदा श्रीमन्थं  
कृत्वर्तुकालं पत्न्याः प्रतीक्षेत इत्येतद्वेतस ओषध्यादिरसतमत्वस्तुत्याऽ-  
वगम्यते । एषां वै चराचराणां भूतानां पृथिवी रसः सारभूता । सर्व-  
भूतानां मध्विति द्युक्तम् । पृथिव्या आपो रसः । अप्सु हि पृथिव्योता च

॥ १३ ॥ इति बृहदारण्यकोपनिषद्भाष्यटीकायां षष्ठाध्यायस्य तृतीयं ब्राह्मणम् ॥ ३ ॥

प्राणोपासकस्य वित्तार्थिनो मन्थारूपं कर्मोक्त्वा ब्राह्मणान्तरमुत्थापयति । यादृगिति ।  
उक्तगुणः स कथं स्यादित्यपेक्षायामिति शेषः । तच्छब्दो यथोक्तपुत्रविषयः । यद-  
स्मिन्ब्राह्मणे पुत्रमन्थारूपं कर्म वक्ष्यते तद्वदति सर्वाधिकारविषयमित्याशङ्क्याऽऽह ।  
प्राणेति । पुत्रमन्थस्य कालनियमाभावमाशङ्क्याऽऽह । यदेति । किमत्र गमकमित्या-  
शङ्क्य रेतःस्तुतिरित्याह । इत्येतदिति । पृथिव्याः सर्वभूतसारत्वे मधुब्राह्मणं प्रमाण-  
यति । सर्वभूतानामिति । तत्र गार्ग्यब्राह्मणं प्रमाणमित्याह । अप्सु हीति । अपां

१ ख. तान्सार्धं पिष्ट्वा दध्ना मधुना घृतेनोप । २ छ. 'षां भू' । ३ क. ख. ग. ङ. च. छ.  
झ. ढ. 'क्षणीत्य' । ४ क. ग. ङ. च. ढ. 'म । तान्येतानीति । ख. छ. 'म । तान्येतानि नि' ।  
झ. 'म । कानि तानीति । ५ ज. 'का व' । ६ झ. ढ. 'तीक्ष्णेत्ये' । ७ ख. ग. छ. झ. 'पा च' ।  
च. ज. ढ. 'षां वा एषां च' ।



पामोषधय ओषधीनां पुष्पाणि  
 पुष्पाणां फलानि फलानां पुरुषः  
 पुरुषस्य रेतः ॥१॥ स ह प्रजा-  
 पतिरीक्षांचक्रे हन्तास्मै प्रतिष्ठां  
 कल्पयानीति स स्त्रियं ससृजे  
 तां सृष्ट्वाऽथ उपास्त तस्मा-  
 त्स्त्रियमथ उपासीत स एतं  
 प्राञ्चं ग्रावाणमात्मन एव समुद-  
 पारयत्तेनैनामभ्यसृजत् ॥ २ ॥

प्रोता च । अपामोषधयो रसः । कार्यत्वाद्वसत्वमोषध्यादीनाम् । ओष-  
 धीनां पुष्पाणि । पुष्पाणां फलानि । फलानां पुरुषः । पुरुषस्य रेतः  
 “सर्वेभ्योऽङ्गेभ्यस्तेजः संभूतम्” इति श्रुत्यन्तरात् ॥ १ ॥

यत एवं सर्वभूतानां सारत्वमेतद्वेतोऽतः का नु स्वत्वस्य योग्या प्रति-  
 ष्ठेति स ह सृष्ट्वा प्रजापतिरीक्षांचक्रे । ईक्षां कृत्वा स स्त्रियं ससृजे । तां च  
 सृष्ट्वाऽथ उपास्त मैथुनाख्यं कर्माधुपासनं नाम कृतवान् । तस्मात्स्त्रि-  
 यमथ उपासीत । श्रेष्ठानुश्रयणा हि प्रजाः । अत्र वाजपेयसामान्य-  
 कृषिमाह । स एतं प्राञ्चं प्रकृष्टगतियुक्तमात्मनो ग्रावाणं सोमाभिषवोप-  
 लम्भनीयं काठिन्यसामान्यात्मजननेन्द्रियमुदपारयदुत्पूरितवान्स्त्रीव्य-  
 क्षनं प्रति तेनैनां स्त्रियमभ्यसृजदभिसंसर्गं कृतवान् ॥ २ ॥

पृथिव्याश्च रसत्वं कारणत्वाद्युक्तमोषध्यादीनां कथमित्याशङ्क्याऽऽह । कार्यत्वादिति ।  
 रेतोऽसृजतेति प्रस्तुत्य रेतसस्तत्र तेजःशब्दप्रयोगात्तस्य पुरुषे सारत्वमैतरेयके विव-  
 क्षितमित्याह । सर्वेभ्य इति ॥ १ ॥

श्रेष्ठमनुश्रयन्तेऽनुसरन्तीति श्रेष्ठानुश्रयणाः । पशुकर्मणि स्वारस्येन प्राणिमात्रस्य  
 प्रवृत्तेर्वृथा विविरित्याशङ्क्याऽऽह । अत्रेति । अवाच्यं कर्म सप्तम्यर्थः ॥ २ ॥

१ च. द. ‘नैताम’ । २ छ. ‘यकृ’ । ३ क. छ. क. छ. द. ‘मान्यात्कृषि’ । ४ छ. घ. क.  
 तएमात्मनः प्रा’ । ५ छ. छ. ‘शं प्रा’ । ६ क. घ. ‘मात्मानं प्रा’ । ७ घ. क. च. ज. द. ‘नैतां  
 स्त्रि’ । ८ घ. ञ. ण. ‘तेर्व्यर्थो वि’ ।



तस्या वेदिरुपस्थो लोमानि बर्हिश्चर्माधिष-  
वणे समिद्धो मध्यतस्तौ मुष्कौ स यावान्ह वै  
वाजपेयेन यजमानस्य लोको भवति तावा-  
नस्य लोको भवति य एवं विद्वानधोपहासं  
चरत्यासां स्त्रीणां सुकृतं वृद्धेऽथ य इद-  
मविद्वानधोपहासं चरत्याऽस्य स्त्रियः सुकृतं  
वृञ्जते ॥ ३ ॥ एतद्ध स्म वै तद्विद्वानुदालक  
आरुणिराहैतद्ध स्म वै तद्विद्वान्नाको मौद्गल्य  
आहैतद्ध स्म वै तद्विद्वान्कुमारहारित आह

तस्या वेदिरित्यादि सर्व सामान्यं प्रसिद्धम् । समिद्धोऽग्निर्मध्यतः  
स्त्रीव्यञ्जनस्य तौ मुष्कावधिषवणफलके इति व्यवहितेन संबध्यते । वाज-  
पेययाजिनो यावाल्लोकः प्रसिद्धस्तावान्विदुषो मैथुनकर्मणो लोकः फल-  
मिति स्तूयते । तस्माद्भीभत्सा नो कार्येति । य एवं विद्वानधोपहासं  
चरत्यासां स्त्रीणां सुकृतं वृद्धिं आवर्जयति । अथ पुनर्यो वाजपेयसंपत्तिं न  
जानात्यविद्वान्नेतसो रसतमत्वं चाधोपहासं चरति । आऽस्य स्त्रियः  
सुकृतमावृञ्जतेऽविदुषः ॥ ३ ॥

एतद्ध स्म वै तद्विद्वानुदालक आरुणिराहाधोपहासाख्यं मैथुनकर्म  
वाजपेयसंपन्नं विद्वानित्यर्थः । तथा नाको मौद्गल्यः कुमारहारितश्च ।

मुष्कौ वृषणौ योनिपार्श्वयोः काठिनौ मांसखण्डौ । तत्राधिषवणशब्दितसोमफलक-  
वृष्टिः । यच्चाऽऽनडुहं चर्म सोमकण्डनार्थं तद्वृष्टी रहस्यदेशस्य चर्मणि कर्तव्येत्याह ।  
ताविति । उपास्तिप्रकारमुक्त्वा फलोक्तेस्त्वात्पर्यमाह । वाजपेयेति । स्तूयते मैथु-  
नाख्यं कर्मेति शेषः । स्तुतिफलमाह । तस्मादिति । इतिशब्दः स्तुतिफलदर्शनार्थः ।  
उपास्तेरधिकं फलमाह । य एवमिति । अविदुषो दुर्व्यापारनिरतस्य प्रत्यवायं दर्श-  
यति । अथेति ॥ ३ ॥

अविदुषामविगर्हितमिदं कर्मेत्यत्राऽऽचार्यपरंपरासंमतिमाह । एतद्धेति । पशु-  
कर्मणो वाजपेयसंपन्नत्वमिदंशब्दार्थः । अविदुषामवाच्ये कर्मणि प्रवृत्तानां दोषित्वमुप-



बहवो मर्या ब्राह्मणायना निरिन्द्रिया  
 विसृक्तोऽस्माल्लोकात्प्रयन्ति य इदमविद्वां-  
 सोऽधोपहासं चरन्तीति बहु वा इदं सुप्तस्य  
 वा जाग्रतो वा रेतः स्कन्दति ॥ ४ ॥  
 तदभिमृशेदनु वा मन्त्रयेत यन्मेऽद्य रेतः  
 पृथिवीमस्कान्त्सीद्यदोषधीरप्यसरद्यदपः । इद-  
 महं तद्रेत आददे पुनर्मामैत्विन्द्रियं पुनस्तेजः  
 पुनर्भगः । पुनरग्निर्धिष्ण्या यथास्थानं  
 कल्पन्तामित्यनामिकाङ्गुष्ठाभ्यामादायान्तरेण

किं त आहुरित्युच्यते । बहवो मर्या मरणधर्मिणो मनुष्या ब्राह्मणा  
 अयनं येषां ते ब्राह्मणायना ब्रह्मबन्धवो जातिमात्रोपजीविन इत्येतत् ।  
 निरिन्द्रिया विश्लिष्टेन्द्रिया विसृक्तो विगतसृक्तकर्माणोऽविद्वांसो  
 मैथुनकर्मासक्ता इत्यर्थः । ते किमस्माल्लोकात्प्रयन्ति परलोकात्परिश्रष्टा  
 इति मैथुनकर्मणोऽत्यन्तपापहेतुत्वं दर्शयति । य इदमविद्वांसोऽधोप-  
 हासं चरन्तीति । श्रीमन्धं कृत्वा पत्न्या ऋतुकालं ब्रह्मचर्येण प्रतीक्षते  
 यदीदं रेतः स्कन्दति बहु वोऽल्पं वा सुप्तस्य वा जाग्रतो वा रागप्रा-  
 बल्यात् ॥ ४ ॥

तदभिमृशेदनुमन्त्रयेत वाऽनुजपेदित्यर्थः । यदाऽभिमृशति तदाऽ-  
 नामिकाङ्गुष्ठाभ्यां तद्रेत आदत्त आदद इत्येवमन्तेन मन्त्रेण पुनर्मामित्ये-

संहर्तुमिति शब्दः । विदुषो लाममविदुषश्च दोषं दर्शयित्वा क्रियाकालात्प्रागेव रेतस्त्व-  
 लने प्रायश्चित्तं दर्शयति । श्रीमन्धमिति । यः प्रतीक्षते तस्य रेतो यदि स्कन्दतीति  
 योजना ॥ ४ ॥

मे ममाद्याप्राप्तकाले यद्रेतः पृथिवीं प्रत्यस्कान्त्सीद्रागातिरेकेण स्कन्मासीदोषधीः  
 प्रत्यप्यसरदगमद्यच्चापः स्वयोनिं प्रति गतमभूत्तदिदं रेतः संप्रत्याददेऽहमित्यादानम-  
 स्मार्थः । केनाभिप्रायेण तदादानं तदाह । पुनरिति । तत्पुना रेतोरूपेण बहिर्निर्गत-

१ ग. च. ज. 'मामैत्वि' । २ च. द. 'न्यं कर्म कृ' । ३ क. ख. ग. ड. छ. झ. ढ. 'क्षतो  
 य' । ४ घ. ज. यदेदं । च. झ. यदिदं । ५ च. द. वा स्वल्पं । ६ घ. ज. ढ. 'पेदेत्य' । ७ ख. ड.  
 च. छ. 'दद इ' । ८ घ. ण. 'ना ॥ ४ ॥ यन्मेऽद्या' । ९ क. ख. च. द. 'ति । यत्पु' ।



स्तनौ वा भ्रुवौ वा निमृज्यात् ॥ ५ ॥ अथ  
यद्युदक आत्मानं पश्येत्तदभिमन्त्रयेत् मयि  
तेज इन्द्रियं यशो द्रविणं सुकृतमिति श्रीर्ह  
वा एषा स्त्रीणां यन्मलोद्वासास्तस्मान्मलोद्वाससं  
यशस्विनीमभिक्रम्योपमन्त्रयेत् ॥ ६ ॥ सा चेदस्मै  
न दद्यात्काममेनामवक्रीणीयात्सा चेदस्मै  
नैव दद्यात्काममेनां यष्ट्या वा पाणिना वोपह-

तेन निमृज्यादन्तरेण मध्ये भ्रुवौ भ्रुवोर्वा स्तनौ स्तनयोर्वा ॥ ५ ॥

अथ यदि कदाचिदुदक आत्मानमात्मच्छायां पश्येत्तत्राप्यभिमन्त्र-  
येतानेन मन्त्रेण मयि तेज इति । श्रीर्ह वा एषा पत्नी स्त्रीणां मध्ये  
यद्यस्मान्मलोद्वासा उद्गतमलवद्वासास्तस्मात्तां मलोद्वाससं यशस्विनीं  
श्रीमतीमभिक्रम्याभिगेत्योपमन्त्रयेत्तेदमद्याऽऽवाभ्यां कार्यं यत्पुत्रोत्पाद-  
नमिति त्रिरात्रान्त आपुताम् ॥ ६ ॥

सा चेदस्मै न दद्यान्मैथुनं कर्तुं काममेनामवक्रीणीयादाभरणादिना  
ज्ञापयेत् । तथाऽपि सा नैव दद्यात्काममेनां यष्ट्या वा पाणिना वोपह-

मिन्द्रियं मां प्रत्येतु समागच्छतु । तेजस्त्वग्गता कान्तिः । भगः सौभाग्यं ज्ञानं वा ।  
तदपि सर्वं रेतोनिर्गमात्तदात्मना बहिर्निर्गतं सन्मां प्रत्यागच्छतु । अग्निर्षिष्यं  
स्थानं येषां ते देवास्त्वद्रेतो यथास्थानं कल्पयत्विति मार्जनमश्वार्थः ॥ ५ ॥

अयोनौ रेतस्स्वलने प्रायश्चित्तमुक्तं रेतोयोनावुदके रेतःसिचश्छायादर्शने प्राय-  
श्चित्तं दर्शयति । अथेत्यादिना । निमित्तान्तरे प्रायश्चित्तान्तरप्रदर्शनप्रक्रमार्थोऽ-  
थज्ञाब्दः । मयि तेजःप्रभृति देवाः कल्पयन्त्विति मन्त्रयोजना । प्रकृतेन रेतःसिचा  
यस्यां पुत्रो जनयितव्यस्तां स्त्रियं स्तौति । श्रीरित्यादिना । कथं सा यशस्विनी न  
हि तस्याः रूपातिरस्ति तत्राऽऽह । यदीति । रजस्वलाभिगमनादि प्रतिषिद्धिमित्या-  
शङ्क्य विशिनष्टि । त्रिरात्रेति ॥ ६ ॥

ज्ञापयेदात्मीयं प्रेमातिरेकमिति शेषः । बलादेव वशीकृतां भार्यां पशुकर्मार्थं कथमुप-

१ क. ख घ. ङ. छ. ज. ट. ठ. ड. 'नं परिप' । २ च. ढ. 'ष्ट्या पा' । ३ ग. 'तदाश्रमि' ।  
४ च. ढ. 'ध्ये या मलोद्वासा रजस्वला यशस्विनी च सा तद्धि यशो यदुत्संप्राप्तिः स्त्रीणां य' । घ.  
ज. 'ध्ये या मलोद्वासा रजस्वला यशस्विनी च सा तद्धि यशो यदुत्संप्राप्तिः स्त्रीणां तां मलोद्वासा' ।  
५ घ. ज. ङ. ड. 'गम्योप' । ६ घ. अ. ढ. ज. 'गममात्' । ७ क. ख. छ. ट. ते धिष्या दे' । ८ घ. ज. तदीति ।



त्यातिक्रामेदिन्द्रियेण ते यशसा यश आदद  
इत्ययशा एव भवति ॥ ७ ॥ सा चेदस्मै दद्या-  
दिन्द्रियेण ते यशसा यश आदधामीति यश-  
स्विनावेव भवतः ॥ ८ ॥ स यामिच्छेत्कामयेत  
मेति तस्यामर्थं निष्ठाय सुखेन सुखं संधायो-  
पस्थमस्या अभिमृश्य जपेदङ्गादङ्गात्संभवसि  
हृदयादधिजायसे । स त्वमङ्गकषायोऽसि  
दिग्धविद्धामिव मादयेमाममूं मयीति ॥ ९ ॥  
अथ यामिच्छेन्न गर्भं दधीतोति तस्यामर्थं

त्यातिक्रामेन्मैथुनाय । शप्स्यामि त्वां दुर्भगां करिष्यामीति प्रख्याप्य  
तामनेन मन्त्रेणोपगच्छेदिन्द्रियेण ते यशसा यश आदद इति । सा  
तस्मात्तदभिशापाद्वन्ध्या दुर्भगेति ख्याताऽयशा एव भवति ॥ ७ ॥

सा चेदस्मै दद्यादनुगुणैव स्याद्भर्तुस्तदाऽनेन मन्त्रेणोपगच्छेदिन्द्रि-  
येण ते यशसा यश आदधामीति तदा यशस्विनावेवोभावपि भवतः ॥ ८ ॥

स यां स्वभार्यामिच्छेदियं मां कामयेतेति तस्यामर्थं प्रजननेन्द्रियं  
निष्ठाय निक्षिप्य सुखेन सुखं संधायोपस्थमस्या अभिमृश्य जपेदियं मङ्ग-  
मङ्गादङ्गादिति ॥ ९ ॥

अथ यामिच्छेन्न गर्भं दधीत न धारयेद्गर्भेणी मा भूदिति तस्यामर्थ-

गच्छेदित्याकाङ्क्षायामाह । शप्स्यामीति ॥ ७ ॥ ८ ॥

भर्तुर्भार्यावशीकरणप्रकारमुक्त्वा पुरुषद्वेषिण्यास्तस्यास्तद्विषये प्रीतिसंपादनप्रक्रियां दर्श-  
यति । स यामित्यादिना । हे रेतस्त्वं मदीयात्सर्वस्मादङ्गात्समुत्पद्यसे विशेषतश्च  
हृदयादन्नरसद्वारेण जायसे स त्वमङ्गानां कषायो रसः सन्विषलिप्तशरविद्धां मृगीमि-  
वामूं मदीयां स्त्रियं मे मादय मङ्गलां कुर्वित्यर्थः ॥ ९ ॥

तस्याः स्वविषये प्रीतिमापाद्यावाच्यकर्मानुष्ठानदशायामभिप्रायविशेषानुसारेणानु-  
ष्ठानविशेषं दर्शयति । अथेत्यादिना । तत्र तत्राथशब्दस्तत्तदुपक्रमार्थो नेतव्यः ।



निष्ठाया मुखेन मुखः संधायाभिप्राण्यापान्या-  
दिन्द्रियेण ते रेतसा रेत आदद इत्यरेता एव  
भवति ॥ १० ॥ अथ यामिच्छेद्दधीतेति तस्यामर्थं  
निष्ठाया मुखेन मुखः संधायापान्याभिप्राण्या-  
दिन्द्रियेण ते रेतसा रेत आदधामीति गर्भिण्येव  
भवति ॥ ११ ॥ अथ यस्य जायायै जारः  
स्यात्तं चेद्विष्यादामपात्रेऽग्निमुपसमाधाय

मिति पूर्ववत् । अभिप्राण्याभिप्राणनं प्रथमं कृत्वा पश्चादपान्यादि-  
न्द्रियेण ते रेतसा रेत आदद इत्यनेन मन्त्रेणारेता एव भवति न गर्भिणी  
भवतीत्यर्थः ॥ १० ॥

अथ यामिच्छेद्दधीत गर्भमिति तस्यामर्थमित्यादि पूर्ववत् । पूर्वविप-  
र्ययेणापान्याभिप्राण्यादिन्द्रियेण ते रेतसा रेत आदधामीति गर्भिण्येव  
भवति ॥ ११ ॥

अथ पुनर्यस्य जायायै जार उपपत्तिः स्यात्तं चेद्विष्यादभिचरिष्या-  
म्येनमिति मन्येत तस्येदं कर्म । आमपात्रेऽग्निमुपसमाधाय

पशुकर्मकाले प्रथमं स्वकीयपुंस्त्वद्वारा तदीयस्त्रीत्वे वायुं विमृज्य तेनैव द्वारेण तवस्त-  
दादानाभिमानं कुर्यादित्याह । अभिप्राण्येति ॥ १० ॥

भर्तुरेवाभिप्रायान्तरानुसारिणं विधिमाह । अथ यामित्यादिना । स्वकीयपञ्चमेन्द्रियेण  
तदीयपञ्चमेन्द्रियाद्वेतः स्वीकृत्य तत्पुत्रोत्पत्तिसमर्थं कृतमिति मत्वा स्वकीयरेतसा सह  
तस्मिन्निक्षिपेत्तदिदमपाननं प्राणनं च तत्पूर्वकं रेतःसेचनम् ॥ ११ ॥

संप्राप्तिं प्रासाङ्गिकमाभिचारिकं कर्म कथयति । अथ पुनरिति । द्वेषवताऽनुष्ठितमिदं  
कर्म फलवादिति वक्तुं द्विष्यादित्यधिकारिविशेषणम् । आमविशेषणं पात्रस्य प्रकृतक-  
र्मयोग्यत्वरूप्यापनार्थम् । अग्निमित्येकवचनादुपसमाधानवचनाच्चाऽऽवसथ्याग्निरत्र



प्रतिलोमः शरबर्हिस्तीर्त्वा तस्मिन्नेताः शरभृष्टीः  
 प्रतिलोमाः सर्पिषाऽक्ता जुहुयान्मम समिद्धेऽ-  
 हौषीः प्राणापानौ त आददेऽसाविति मम समि-  
 द्देऽहौषीः पुत्रपशूस्त आददेऽसाविति मम  
 समिद्धेऽहौषीरिष्टासुकृते त आददेऽसाविति मम  
 समिद्धेऽहौषीराशापराकाशौ त आददेऽसाविति  
 स वा एष निरिन्द्रियो विमुक्तोऽस्माल्लोकात्प्रैति  
 यमेवंविद्ब्राह्मणः शपति तस्मादेवंविच्छ्रोत्रि-  
 यस्य दारेण नोपहासमिच्छेदुत ह्येवंवित्परो  
 भवति ॥१२॥ अथ यस्य जायामार्तं विन्देत्

सर्वं प्रतिलोमं कुर्यात्तस्मिन्नेताः शरभृष्टीः शरेषीकाः प्रतिलोमाः  
 सर्पिषाऽक्ता घृताभ्यक्ता जुहुयान्मम समिद्धेऽहौषीरित्याद्या आहुतीरन्ते  
 सर्वासामसाविति नामग्रहणं प्रत्येकम् । स एष एवंविद्यं ब्राह्मणः शपति  
 स विमुक्तो विगतपुण्यकर्मा प्रैति । तस्मादेवंविच्छ्रोत्रियस्य दारेण  
 नोपहासमिच्छेन्नर्मापि न कुर्यात्किमुताधोपहासं हि यस्मादेवंविदपि  
 तावत्परो भवति शत्रुर्भवतीत्यर्थः ॥ १२ ॥

अथ यस्य जायामार्तं विन्देदुत्तुभावं प्राप्नुयादित्येवमादिग्रन्थः श्रीर्ह

विवक्षितः । सर्वं परिस्तरणादि तस्य प्रतिलोमत्वे कर्मणः प्रतिलोमत्वं हेतूकर्तव्यम् ।  
 मम स्वभूते योषामौ यौवनादिना समिद्धे रेतो हुतवानसि ततोऽपराधिनस्त्व प्राणापा-  
 नावाददे फडित्युक्त्वा होमो निर्वर्तयितव्यः । तदन्ते चासावित्यात्मनः शत्रोर्वा नाम  
 गृह्णीयात् । इष्टं श्रौतं कर्म सुकृतं स्मार्तम् । आशा प्रार्थना वाचा यत्प्रतिज्ञातं कर्मणा  
 नोपपादितं तस्य प्रतीक्षा पराकाशः । यथोक्तहोमद्वारा शापदानस्य फलं दर्शयति ।  
 स एष इति । एवंविधं मन्थकर्मद्वारा प्राणविद्यावत्त्वम् । तस्मादेवंविदित्यत्रैवं-  
 विधं परदारगमने यथोक्तदोषज्ञातृत्वम् । तच्छब्दोपात्तं हेत्वन्तरमाह । एवं-  
 विदपीति ॥ १२ ॥

आभिचारिकं कर्म प्रसङ्गागतमुक्त्वा पूर्वोक्तमृतुकालं ज्ञापयति । अथेति । श्रीर्ह

१ क. ख. घ. च. छ. ज. ठ. ड. 'कुदस्मा' । २ च. 'स्य जायाया उपहासं नेच्छे' ।  
 ३ छ. 'दिर्ग्रन्थः' ।



अहं कंसेन पिबेदहतवासा नैनां वृषलो न  
वृषल्युपहन्यात्रिरात्रान्त आंष्टुत्य व्रीहीनवघा-  
तयेत् ॥ १३ ॥ स य इच्छेत्पुत्रो मे शुक्लो  
जायेत वेदमनुब्रवीत सर्वमायुरियादिति क्षीरौ-  
दनं पाचयित्वा सर्पिष्मन्तमश्रीयातामीश्वरौ  
जनयितवै ॥ १४ ॥ अथ य इच्छेत्पुत्रो मे  
कपिलः पिङ्गलो जायेत द्वौ वेदावनुब्रवीत  
सर्वमायुरियादिति दध्योदनं पाचयित्वा सर्पि-  
ष्मन्तमश्रीयातामीश्वरौ जनयितवै ॥ १५ ॥

वा एषा स्त्रीणामित्यतः पूर्वं द्रष्टव्यः सामर्थ्यात् । अहं कंसेन पिबेदह-  
तवासाश्च स्यात् । नैनां स्नातामस्नातां च वृषलो वृषली वा नोपह-  
न्यान्नोपस्पृशेत् । त्रिरात्रान्ते त्रिरात्रव्रतसमाप्तावाप्नुत्य स्नात्वाऽहतवासाः  
स्यादिति व्यवहितेन संबन्धः । तामाप्नुतां व्रीहीनवघातयेद्ब्रीह्यवघाताय  
तामेव विनियुञ्ज्यात् ॥ १३ ॥

स य इच्छेत्पुत्रो मे शुक्लो वर्णतो जायेत वेदमेकमनुब्रवीत सर्वमा-  
युरियाद्वर्षशतं क्षीरौदनं पाचयित्वा सर्पिष्मन्तमश्रीयातामीश्वरौ समर्थौ  
जनयितवै जनयितुम् ॥ १४ ॥

दध्योदनं दध्ना चरुं पाचयित्वा द्विवेदं चेदिच्छति पुत्रं तदेवमशननि-  
यमः ॥ १५ ॥

वा एषा स्त्रीणामित्येतदपेक्षया पूर्वत्वम् । पाठक्रमादर्थक्रमस्य बलवत्त्वे हेतुमाह । साम-  
र्थ्यादिति । अर्थवशात् । यावत् ॥ १३ ॥

किं पुनरवघातानि त्रैस्तण्डुलैरनुष्ठेयं तदाह । स य इति । बलदेवसादृश्यं वा  
शुद्धत्वं वा शुक्लत्वम् ॥ १४ ॥ १५ ॥



अथ य इच्छेत्पुत्रो मे श्यामो लोहिताक्षो जायेत त्रीन्वे-  
दाननुब्रूवीत सर्वमायुरियादित्युदौदनं पाचयित्वा सर्पि-  
ष्मन्तमश्रीयातामीश्वरौ जनयितवै ॥१६॥ अथ य इच्छे-  
दुहिता मे पण्डिता जायेत सर्वमायुरियादिति तिलौदनं  
पाचयित्वा सर्पिष्मन्तमश्रीयातामीश्वरौ जनयितवै ॥१७॥  
अथ य इच्छेत्पुत्रो मे पण्डितो विंगीतः समितिगमः  
शुश्रूषितां वाचं भाषिता जायेत सर्वान्वेदाननुब्रूवीत सर्व-  
मायुरियादिति मांसौदनं पाचयित्वा सर्पिष्मन्तमश्री-  
यातामीश्वरौ जनयितवा औक्षेण वाऽऽर्षभेण वा ॥१८॥

केवलमेव स्वाभाविकमोदनम् । उदग्रहणमन्यप्रसङ्गनिवृत्त्यर्थम् ॥१६॥

दुहितुः पाण्डित्यं यद्वैतत्रविषयमेव वेदेऽनधिकारात् । तिलौदनं  
कृशरम् ॥ १७ ॥

विविधं गीतो 'विंगीतः' प्रख्यात इत्यर्थः । समितिगमः सभां गच्छ-  
तीति प्रगल्भ इत्यर्थः । पाण्डित्यस्य पृथग्ग्रहणात् । शुश्रूषितां श्रोतु-  
मिष्टां रमणीयां वाचं भाषिता संस्कृताया अर्थवत्या वाचो भाषितेत्यर्थः ।  
मांसमिश्रमोदनं मांसौदनम् । तन्मांसनियंमार्थमाह । औक्षेण वा मांसेन ।  
उक्षा सेचनसमर्थः पुंगवस्तदीयं मांसम् । ऋषभस्ततोऽप्यधिकवयास्त-  
दीयमार्षभं मांसम् ॥ १८ ॥

स्वाभाविकमोदनं पाचयति चेत्किमर्थमुदग्रहणं तद्व्यतिरेकेणौदनपाकासंभवादित्या-  
शङ्क्याऽऽह । उदग्रहणमिति । क्षीरादेरिति शेषः ॥ १६ ॥

वेदविषयमेव तत्पाण्डित्यं किं न स्यादत आह । वेद इति ॥ १७ ॥

समितिर्विद्वत्सभा तां गच्छतीति विद्वानेवोच्यतामिति चेन्नेत्याह । पाण्डित्यस्येति ।  
सर्वशब्दो वेदचतुष्टयविषयः । 'औक्षेणेत्यादितृतीया सहार्थे । देशविशेषापेक्षया  
कालविशेषापेक्षया वा मांसनियमः । अथशब्दस्तु पूर्ववाक्येषु यथारुचि विकल्पार्थः ॥१८॥

१ क. स. छ. ज. क. द. विजिगीतः । घ. च. ट. ठ. विजिगीथः । २ क. स. ग. घ.  
क. छ. ट. ठ. द. औक्षेण । ३ क. स. ग. क. च. छ. झ. ढ. 'दकप्र' । ४ स. 'हकृत्यवि' ।  
५ घ. स. ज. 'धं वि' । क. 'धं जिगीथः पुरः प्र' । ६ स. घ. च. छ. ज. झ. ढ. 'विजिगी' ।  
७ घ. ज. 'गीथः प्र' । ८ स. 'तः पुरः प्र' । ९ घ. क. 'म् । मांस' । १० स. छ. 'यममाह' ।  
११ क. घ. क. ज. झ. औक्षेण । स. औक्षेणं गवां मांसं तेन । १२ क. स. छ. ढ. ण. 'दकप्र' ।  
१३ क. स. छ. ढ. ण. 'दकप्र' । १४ स. ढ. औक्षेणेत्या ।



अथाभिप्रातरेव स्थालीपाकावृताऽऽज्यं चेष्टित्वा स्थाली-  
पाकस्योपघातं जुहोत्यग्नये स्वाहाऽनुमतये स्वाहा देवाय  
सवित्रे सत्यप्रसवाय स्वाहेति हुत्वोद्धृत्य प्राश्नाति प्राश्ये-  
तरस्याः प्रयच्छति प्रक्षाल्य पाणी उदपात्रं पूरयित्वा  
तेनैनां त्रिरभ्युक्षत्युत्तिष्ठातो विश्वावसोऽन्यामिच्छ  
प्रपूर्व्यां सं जायां पत्या सहेति ॥ १९ ॥ अथैनामभिपद्यतेऽ-  
मोऽहमस्मि सा त्वं सा त्वमस्यमोऽहं सामाहमस्मि  
ऋक्त्वं द्यौरहं पृथिवी त्वं तावेहि सं रभावहै सह रेतो  
दधावहै पुं से पुत्राय वित्तय इति ॥ २० ॥

अथाभिप्रातरेव कालेऽवघातनिर्वृत्तांस्तण्डुलानादाय स्थालीपाकावृता  
स्थालीपाकविधिनाऽऽज्यं चेष्टित्वाऽऽज्यसंस्कारं कृत्वा चरुं श्रपयित्वा  
स्थालीपाकस्याऽऽहुतीर्जुहोत्युपघातमुपहृत्योपहृत्याग्नये स्वाहेत्याद्याः ।  
गार्ह्यः सर्वो विधिर्द्रष्टव्योऽत्र हुत्वोद्धृत्य चरुशेषं प्राश्नाति स्वयं प्राश्ये-  
तरस्याः पत्न्यै प्रयच्छत्युच्छिष्टम् । प्रक्षाल्य पाणी आचम्योदपात्रं  
पूरयित्वा तेनोदकेनैनां त्रिरभ्युक्षत्यनेन मन्त्रेणोत्तिष्ठात इति सकृन्मन्त्रो-  
च्चारणम् ॥ १९ ॥

अथैनामभिमन्य क्षीरोदनादि यथापत्यकामं भुक्त्वेति क्रमो द्रष्टव्यः ।  
संवेशनकालेऽमोऽहमस्मीत्यादिमन्त्रेणाभिपद्यते ॥ २० ॥

कदा पुनरिदमोदनपाकादि कर्तव्यं तदाह । अथेति । कोऽसौ स्थालीपाकविधिः कथं  
वा तत्र होमस्तत्राऽऽह । गार्ह्य इति । एते प्रसिद्धो गार्ह्यः । अत्रेति पुत्रमन्थकर्मोक्तिः ।  
अतो मद्भार्यातः सकाशाद्गो विश्वावसो गन्धर्व त्वमुत्तिष्ठान्यां च जायां प्रपूर्व्यां वरुणीं  
पत्या सह संक्रीडमानामिच्छाहं पुनः स्वामिमां जायां समुपैमीति मन्त्रार्थः ॥ १९ ॥

अभिपत्तिरालिङ्गनम् । कदा क्षीरोदनादिभोजनं तदाह । क्षीरेति । भुक्त्वाऽभिप-  
द्यत इति संबन्धः । अहं पतिरमः प्राणोऽस्मि सा त्वं वागसि कथं तव प्राणत्वं मम  
वाक्त्वमित्याशङ्क्य वाचः प्राणाधीनत्ववत्तव मदधीनत्वादित्यभिप्रेत्य सा त्वमित्यादि  
पुनर्वचनम् । ऋगाधारं हि साम गीयते । अस्ति च मदाधारत्वं तव । तथा च मम  
सामत्वमृक्त्वं च तव । द्यौरहं पितृत्वात्पृथिवी त्वं मातृत्वात्तयोर्मातापितृत्वसिद्धेरित्यर्थः ।  
तावावां संरभावहै संरम्भमुद्यमं करवावहै । एहि त्वमागच्छ । कोऽसौ संरम्भस्त्वैमाह ।  
सहेति । पुंस्त्वयुक्तपुत्रलाभाय रेतोधारणं कर्तव्यमित्यर्थः ॥ २० ॥

१ क. छ. 'वोऽपि वि' । २ ख. 'व्योऽत्रामन्त्रतो हु' । ३ छ. 'त्र मन्त्रतो हु' । ४ ख. छ.  
'मोऽत्र द्व' । ५ ख. च. द. तत्राऽऽह । ६ क. 'सिद्धिरि' । ७ द. 'स्तत्राऽऽह' ।



अथास्या ऊरू विहापयति विजिहीथां द्यावापृथिवी  
इति तस्यामर्थं निष्ठाप्य मुखेन मुखं संधाय त्रिरेना-  
मनुलोमामनुमार्ष्टि विष्णुर्यो निकल्पयतु त्वष्टा रूपाणि  
पिंशतु । आसिञ्चतु प्रजापतिर्धाता गर्भं दधातु ते ।  
गर्भं धेहि सिनीवालि गर्भं धेहि पृथुष्टुके । गर्भं ते  
अश्विनौ देवावाधत्तां पुष्करस्रजौ ॥ २१ ॥ हिरण्मयी  
अरणी याभ्यां निर्मन्थतामश्विनौ । तं ते गर्भं हवामहे  
दशमे मासि सूतये । यथाऽग्निगर्भा पृथिवी यथा  
द्यौरिन्द्रेण गर्भिणी । वायुर्दिशां यथा गर्भं एवं गर्भं  
दधामि तेऽसाविति ॥ २२ ॥

अथास्या ऊरू विहापयति विजिहीथां द्यावापृथिवी इत्यनेन । तस्या-  
मर्थमित्यादि पूर्ववत् । त्रिरेनां शिरःप्रभृत्यनुलोमामनुमार्ष्टि विष्णुर्योनि-  
मित्यादि प्रतिमन्त्रम् ॥ २१ ॥

अन्ते नाम बृह्मात्यसाविति तस्याः ॥ २२ ॥

ऊर्वोः संबोधनं द्यावापृथिवी इति । विजिहीथां विश्लिष्टे भवेतं युवामित्यर्थः ।  
विष्णुर्व्यापनशीलो भगवान्भवत्या योनिं कल्पयतु पुत्रोत्पत्तिसमर्थो करोतु । त्वष्टा  
सविता तव रूपाणि पिंशतु विभागेन दर्शनयोग्यानि करोतु । प्रजापतिर्विराडात्मा  
मदात्मना स्थित्वा त्वयि रेतः समासिञ्चतु प्रक्षिपतु । धाता पुनः सूत्रात्मा त्वदीयं गर्भं  
त्वदात्मना स्थित्वा दधातु धारयतु पुष्णातु च । सिनीवाली दशाहर्देवता त्वदात्मना  
वर्तते । सा च पृथुष्टुका विस्तीर्णस्तुतिर्भोः सिनीवालि पृथुष्टुके गर्भमिमं धेहि धारय ।  
अश्विनौ देवौ सूर्याचन्द्रमसौ स्वकीयरश्मिमालिनौ तव गर्भं त्वदात्मना स्थित्वा समा-  
धत्ताम् ॥ २१ ॥

ज्योतिर्मय्यावरणी प्रागासतुर्याभ्यां गर्भमश्विनौ निर्मथितवन्तौ तं तथाभूतं गर्भं ते  
जठरे दधावहे दशमे मासि प्रसवार्थम् । आधीयमानं गर्भं दृष्टान्तेन दर्शयति ।  
यथेति । इन्द्रेण सूर्येणेति यावत् । असाविति पत्युर्वा निर्देशः । तस्या नाम बृह्मा-  
तीति पूर्वेण संबन्धः ॥ २२ ॥

१ च. निष्ठाप्य । २ च. द. दधामहे । ३ क. च. सूतये । ४ ग. क. च. छ. द. 'न मन्त्रेण ।  
तं । ५ घ. अ. ण. 'नौ च दे' । ६ झ. घ. छ. द. ण. 'ति । द्यौरिन्द्रे' ।



सोष्यन्तीमद्भिरभ्युक्षति । यथा वायुः पुष्करिणीं संमिञ्जयति सर्वतः । एवा ते गर्भ एजतु सहावैतु जरायुणा । इन्द्रस्यायं व्रजः कृतः सार्गलः सपरिश्रयः । तमिन्द्र निर्जहि गर्भेण सावराः सहेति ॥ २३ ॥ जातेऽग्निमुपसमाधायाङ्क आधाय कंसे पृषदाज्यं संनीय पृषदाज्यस्योपघातं जुहोत्यस्मिन्सहस्रं पुण्यासमेधमानः स्वे गृहे । अस्योपसैन्धां मा च्छैत्सीत्प्रजया च पशुभिश्च स्वाहा ।

सोष्यन्तीमद्भिरभ्युक्षति प्रसवकाले सुखप्रसवनार्थमनेन मन्त्रेण । यथा वायुः पुष्करिणीं संमिञ्जयति सर्वतः । एवा ते गर्भ एजत्विति ॥ २३ ॥

अथ जातकर्म । जातेऽग्निमुपसमाधायाङ्क आधाय पुत्रं कंसे पृषदाज्यं संनीय संयोज्य दधि घृते पृषदाज्यस्योपघातं जुहोत्यस्मि-

संमिञ्जयति स्वरूपोपघातमकृतैव चालयतीत्येतत् । एवा त एवमेव तव स्वरूपोपघातमकुर्वन्नेजतु गर्भश्चलतु । जरायुणा गर्भवेष्टनमांसखण्डेन सहवितु निर्गच्छतु । इन्द्रस्य प्राणस्यायं व्रजो मार्गः सर्गकाले गर्भाधानकाले वा कृतः । सार्गल इत्यस्य व्याख्या सपरिश्रय इति परिवेष्टनेन जरायुणा सहित इत्यर्थः । तं मार्गं प्राप्त्वा त्वमिन्द्र गर्भेण सह निर्जहि निर्गच्छ । गर्भनिःसरणानन्तरं या मांसपेशी निर्गच्छति सावरा तां च निर्गमयेत्यर्थः ॥ २३ ॥

घृतमिश्रं दधि पृषदाज्यमित्युच्यते । उपघातमित्याभीक्ष्ण्यं पौनःपुन्यं विवक्षितम् । पृषदाज्यस्याल्पमल्पमादाय पुनः पुनर्जुहोतीत्यर्थः । अस्मिन्स्वे गृहे पुत्ररूपेण वर्धमानो मनुष्याणां सहस्रं पुण्यासमनेकमनुष्यपोषको भूयासमस्यै मत्पुत्रस्योपसैन्धां संततौ प्रजया पशुभिश्च सह श्रीर्मा विच्छिन्ना भूयादित्याह । अस्मिन्निति । मयि

१ क. ख. घ. ङ. छ. ज. ट. ठ. ड. ट. समिञ्जयति । ग. समेजयति । २ क. ग. ङ. च. ठ. ङ. ड. 'सद्यां मा । ३ ग. समेजय' । ४ घ. ङ. च. ज. 'मिञ्जय' । ५ घ. 'मिञ्जय' । ६ घ. ङ. न. 'स्य सत्पु' । ७ क. 'सद्यां सं' ।



मयि प्राणाःस्त्वयि मनसा जुहोमि स्वाहा ।  
 यत्कर्मणाऽत्यरीरिचं यद्वा न्यूनमिहाकरम् ।  
 अग्निष्टत्स्विष्टकृद्द्विद्वान्स्विष्टं सुहुतं करोतु नः  
 स्वाहेति ॥ २४ ॥ अथास्य दक्षिणं कर्णमभि-  
 निधाय वाग्वागिति त्रिरथ दधि मधु घृतं  
 संनीयानन्तर्हितेन जातरूपेण प्राशयति ।  
 भूर्स्ते दधामि भुवस्ते दधामि स्वस्ते दधामि  
 भूर्भुवः स्वः सर्वं त्वयि दधामीति ॥ २५ ॥  
 अथास्य नाम करोति वेदोऽसीति तदस्य तद्गु-  
 ह्यमेव नाम भवति ॥ २६ ॥

न्सहस्रमित्याद्यावापस्थाने ॥ २४ ॥

अथास्य दक्षिणं कर्णमभिनिधायै स्वं मुखं वाग्वागिति त्रिर्जपेत् । अथ  
 दधि मधु घृतं संनीयानन्तर्हितेनाव्यवहितेन जातरूपेण हिरण्येन प्राश-  
 येत्येतैर्मन्त्रैः प्रत्येकम् ॥ २५ ॥

अथास्य नामधेयं करोति वेदोऽसीति । तदस्य तद्गुह्यं नाम भवति  
 वेद इति ॥ २६ ॥

पितरि ये प्राणाः सन्ति तान्पुत्रे त्वयि मनसा समर्पयामीत्याह । मयीति । अत्यरी-  
 रिचमित्यतिरिक्तं कृतवानस्मीह कर्मण्यकरमकरवं तत्सर्वं विद्वानग्निः स्विष्टं करोतीति  
 स्विष्टकृद्भूत्वा स्विष्टमनधिकं सुहुतमन्यूनं चास्माकं करोत्वित्यर्थः ॥ २४ ॥

अस्य जातस्य शिशोरित्यर्थः । अयिलक्षणा वाक्त्वयि प्रविशत्विति जपतोऽभि-  
 प्रायः । एतैर्मन्त्रैर्भूर्स्ते दधामीत्यादिभिरिति शेषः ॥ २५ ॥

वेदनाम्ना व्यवहारो लोके नास्तीत्याशङ्क्याऽऽह । तदस्येति । यत्तद्वेद इति नाम  
 तदस्य गुह्यं भवति । वेदनं वेदोऽनुभवः सर्वस्य निजं स्वरूपमित्यर्थः ॥ २६ ॥

१ च. द. 'मर्ण्यत्य' । २ च. भूस्त्वयि । ३ च. 'वस्त्वयि द' । ४ च. स्वस्त्वयि । ५ क. च.  
 छ. द. 'य स्वमु' । ६ ख. छ. 'यति भूस्त्वयि दधामित्ये' । ग. घ. ज. द. 'यति भूस्ते दधामीत्याद्यैर्म' ।  
 ७ ख. छ. ञ. द. 'नं वाऽस्मा' । ८ ख. छ. द. वागिह प्र' ।



अथैनं मात्रे प्रदाय स्तनं प्रयच्छति यस्ते  
स्तनः शंशयो यो मयोभूर्यो रत्नधा वसुविद्यः  
सुदत्रः । येन विश्वा पुष्यसि वार्याणि सर-  
स्वति तमिह धातवे केशिति ॥ २७ ॥ अथास्य  
मातरमभिमन्त्रयते । ईलाऽसि मैत्रावरुणी  
वीरे वीरमजीजनत् । सा त्वं वीरवती भव  
याऽस्मान्वीरवतोऽकरदिति । तं वा एत-  
माहुरतिपिता बताभूरतिपितामहो बताभूः  
परमां बत काष्ठां प्रापच्छ्रिया यशसा

अथैनं मात्रे प्रदाय स्वाङ्गस्थं स्तनं प्रयच्छति यस्ते स्तन इत्यादिम-  
न्त्रेण ॥ २७ ॥

अथास्य मातरमभिमन्त्रयत ईलाऽसीत्यनेन । तं वा एतमाहुरित्यनेन  
विधिना जातः पुत्रः पितरं पितामहं चातिशेत् इति श्रिया यशसा

हे सरस्वति यस्ते स्तनः शंशर्यः शयः फलं तेन सह वर्तमानो यश्च सर्वप्राणिनां  
स्थितिहेत्वन्नभावेन जातो यश्च रत्नधा अन्नस्य पयसो वा धाता यश्च वसु कर्मफलं  
तद्विन्दतीति वसुवित् । यश्च सुष्ठु ददातीति सुदत्रो येन च स्तनेन विश्वा विश्वानि वा-  
र्याणि वरणीयानि देवादीनि भूतानि त्वं पुष्यसि तं स्तनं मदीयपुत्रस्य धातवे पानाय  
मदीयभार्यास्तने प्रविष्टं कुर्वित्यर्थः ॥ २७ ॥

इला स्तुत्या भोग्याऽसि । मित्रावरुणाभ्यां संभूतो मैत्रावरुणो वसिष्ठस्तस्य भार्या  
मैत्रावरुणी सा चारुन्धती तद्वत्त्वं तिष्ठसीति भार्या संबोध्यति । मैत्रावरुणीति । वीरे  
पुरुषे मायि निमित्तभूते भवती वीरं पुत्रमजीजनत् । सा त्वं वीरवती जीवबहुपुत्रा भव ।  
या भवती वीरवतः पुत्रसंपन्नानस्मानकरत्कृतवतीति मन्त्रार्थः । पितरमतीत्य वर्तत  
इत्यतिपिता । अहो महानेष विस्मयो यत्पितरं पितामहं च सर्वमेवं वंशमतीत्य सर्व-

१ च, शशयो । २ घ. ज. क इति । ३ च. ईलाऽसि । ४ घ. च. ज. ढ. 'स्थं तनयं स्त' ।  
५ ङ. ईलाऽसी' । ६ क. ख. घ. ङ. च. छ. ज. झ. ढ. 'हं वाऽति' । ७ घ. अ. ण. सशयः ।  
८ क. ख. घ. छ. ढ. 'यः फ' । ९ ख. छ. ढ. 'न स्त' । १० ख. छ. ढ. 'मेवं त्वम' ।



ब्रह्मवर्चसेन य एवंविदो ब्राह्मणस्य पुत्रो  
जायंत इति ॥ २८ ॥ इति बृहदारण्यकोपनि-  
षदि षष्ठाध्यायस्य चतुर्थं ब्राह्मणम् ॥ ४ ॥  
अथव० शः । पौतिमाषीपुत्रः कात्यायनीपुत्रा-  
त्कात्यायनीपुत्रो गौतमीपुत्राद्रौतमीपुत्रो भार-  
द्वाजीपुत्राद्भारद्वाजीपुत्रः पाराशरीपुत्रात्पाराश-  
रीपुत्र औपस्वस्तीपुत्रादौपस्वस्तीपुत्रः पाराश-  
रीपुत्रात्पाराशरीपुत्रः कात्यायनीपुत्रात्कात्या-  
यनीपुत्रः कौशिकीपुत्रात्कौशिकीपुत्र आलम्बी-  
पुत्राच्च वैयाघ्रपदीपुत्राच्च वैयाघ्रपदीपुत्रः काण्वी-  
पुत्राच्च कापीपुत्राच्च कापीपुत्रः ॥ १ ॥  
आत्रेयीपुत्रादात्रेयीपुत्रो गौतमीपुत्राद्रौतमीपुत्रो  
भारद्वाजीपुत्राद्भारद्वाजीपुत्रः पाराशरीपुत्रात्पा-

ब्रह्मवर्चसेन परमां निष्ठां प्रापदित्येवं स्तुत्यो भवतीत्यर्थः । यस्य चैवं-  
विदो ब्राह्मणस्य पुत्रो जायते स चैवं स्तुत्यो भवतीत्यध्याहार्यम् ॥ २८ ॥  
इति बृहदारण्यकोपनिषद्भाष्ये षष्ठाध्यायस्य चतुर्थं ब्राह्मणम् ॥ ४ ॥  
अथेदानीं समस्तप्रवचनवंशः । स्त्रीप्राधान्यात् । गुणवान्पुत्रो भवतीति  
प्रस्तुतम् । अतः स्त्रीविशेषणेनैव पुत्रविशेषणादाचार्यपरंपरा कीर्त्यते ।

स्मादधिकस्त्वं जातोऽसीत्यर्थः । न केवलं पुत्रस्यैवेयं स्तुतिरपि तु यथोक्तपुत्रसंपन्नस्य  
पितुरपीत्याह । यस्येति ॥ २८ ॥ इति बृहदारण्यकोपनिषद्भाष्यटीकायां षष्ठा-  
ध्यायस्य चतुर्थं ब्राह्मणम् ॥ ४ ॥

सांनिध्यात्खिलकाण्डस्य वंशोऽयमिति शङ्कां निवर्तयन्वंशब्राह्मणतात्पर्यमाह ।  
अथेति । विद्याभेदादतीतस्य काण्डद्वयस्य प्रत्येकं वंशभाक्त्वेऽपि नास्य पृथक्त्वभागित्वं  
खिलत्वेन तच्छेषत्वात् । तथा च समाप्तौ पठितो वंशः समस्तस्यैव प्रवचनस्य भवि-  
ष्यतीत्यर्थः । पूर्वो वंशो पुरुषविशेषितौ तृतीयस्तु स्त्रीविशेषितस्तत्र किं कारणमि-  
त्याशङ्क्याऽऽह । स्त्रीप्राधान्यादिति । तदेव स्फुटयति । गुणवानिति । कीर्त्यते



राशरीपुत्रो वात्सीपुत्राद्वात्सीपुत्रः पाराशरीपु-  
त्रात्पाराशरीपुत्रो वार्कारुणीपुत्राद्वाकारुणी-  
पुत्रो वार्कारुणीपुत्राद्वाकारुणीपुत्र आर्तभागी-  
पुत्रादार्तभागीपुत्रः शौक्लीपुत्राच्छौक्लीपुत्रः सांकृ-  
तीपुत्रात्सांकृतीपुत्र आलम्बायनीपुत्रादालम्बा-  
यनीपुत्र आलम्बीपुत्रादालम्बीपुत्रो जायन्ती-  
पुत्राजायन्तीपुत्रो माण्डूकायनीपुत्रान्माण्डूका-  
यनीपुत्रो माण्डूकीपुत्रान्माण्डूकीपुत्रः शाण्डि-  
लीपुत्राच्छाण्डिलीपुत्रो राथीतरीपुत्राद्राथीत-  
रीपुत्रो भालुकीपुत्राद्भालुकीपुत्रः क्रौञ्चिकीपु-  
त्राभ्यां क्रौञ्चिकीपुत्रौ वैदभृतीपुत्राद्वैदभृतीपुत्रः  
कांश्चिकेयीपुत्रात्कांश्चिकेयीपुत्रः प्राचीनयोगीपु-  
त्रात्प्राचीनयोगीपुत्रः सांजीवीपुत्रात्सांजीवी-  
पुत्रः प्राश्रीपुत्रादासुरिवासिनः प्राश्रीपुत्र आसु-  
रायणादासुरायण आसुरेरासुरिः ॥ २ ॥ याज्ञ-  
वल्क्याद्याज्ञवल्क्य उद्दालकादुद्दालकोऽरुणा-  
दरुण उपवेशेरुपवेशिः कुश्रेः कुश्रिर्वाज-  
श्रवसो वाजश्रवा जिह्वावतो बाध्योगाजिह्वा-

तानीमानि शुक्लानीत्यव्यामिश्राणि ब्राह्मणेन । अथवा यानीमानि यजुंषि  
तानि शुक्लानि शुद्धानीत्येतत् । प्रजापतिमारभ्य यावद्वपौतिमाषीपुत्रस्ता-

ब्राह्मणेनेति संबन्धः । शुक्लानि यजुंषीत्यस्य व्याख्यानमव्यामिश्राणीति दोषैरसंकी-  
र्णानि पौरुषेयत्वदोषद्वाराभावादित्यर्थः । अयातयामान्यदुष्टान्यगतार्थानीत्यर्थः ।  
पाठक्रमेण मनुष्यादिः प्रजापतिपर्यन्तो वंशो व्याख्यातः । संपत्यर्थक्रममाश्रि-  
त्याऽऽह । प्रजापतिमिति । अधोमुखत्वं पाठक्रमापेक्षयोच्यते । तत्रापि प्रजापतिमा-

१ घ. ठं. 'दर्भीपु' । २ घ. ट. 'दर्भीपु' । ३ ख. ट. ड. कार्षके । ४ ख. ट. ड. त्कार्षके ।  
५ ख. घ. ड. ट. ठ. ड. ट. 'त्रात्प्राश्रीपुत्रादा' । ६ घ. छ. ज. ट. 'सुरीवा' । ७ क. 'वाऽयातयामानी' ।  
१०२



वान्वाध्योगोऽसिताद्वार्षगणादसितो वार्षगणो  
हरितात्कश्यपाद्धरितः कश्यपः शिल्पात्कश्यपा-  
च्छिल्पः कश्यपः कश्यपान्नैध्रुवेः कश्यपो  
नैध्रुविर्वाचो वागम्भिण्या अम्भिण्यादित्यादा-  
दित्यानीमानि शुक्लानि यजूंषि वाजसनेयेन  
याज्ञवल्क्येनाऽऽख्यायन्ते ॥ ३ ॥ समा-  
नमा सांजीवीपुत्रात्सांजीवीपुत्रो माण्डूकाय-  
नेर्माण्डूकायनिर्माण्डव्यान्माण्डव्यः कौत्सा-  
त्कौत्सो माहित्थेर्माहित्थिर्वामकक्षायणा-  
द्वामकक्षायणः शाण्डिल्याच्छाण्डिल्यो  
वात्स्याद्यात्स्यः कुश्रेः कुश्रिर्यज्ञवचसो राज-  
स्तम्बायनाद्यज्ञवचा राजस्तम्बायनस्तुरात्का-  
वषेयात्तुरः कावषेयः प्रजापतेः प्रजापतिर्ब्रह्मणो

वदधोमुखो नियताचार्यपूर्वक्रमो वंशैः समानमा सांजीवीपुत्रात् ।  
ब्रह्मणः प्रवचनारूपस्य । तच्चेतद्ब्रह्म प्रजापतिप्रबन्धपरंपरयाऽऽगत्या-  
स्मास्वनेकधा विप्रसृतमनाद्यनन्तं स्वयंभु ब्रह्म नित्यं तस्मै

रम्य सांजीवीपुत्रपर्यन्तं वाजसनेयिशाखासु सर्वास्त्रेको वंश इत्याह । समानमिति ।  
प्रवचनारूपस्य वंशात्मनो ब्रह्मणः संबन्धात्प्रजापतिर्विधां लब्धवानित्याह । ब्रह्मण  
इति । तस्याधिकारिभेदादवान्तरभेदं दर्शयति । तच्चेति । प्रजापतिर्मुखप्रबन्धः प्रपञ्चः  
सैव परंपरा तथेति यावत् । तस्य परमात्मरूपं स्वयंभूत्वमभिदधाति । अना-  
दीति । तस्यापौरुषेयत्वेनासंभावितदोषतया प्रामाण्यमभिप्रेत्य विशिनष्टि । नित्य-  
मिति । आदिमध्यान्तेषु कृतमङ्गला ग्रन्थाः प्रचारिणो भवन्तीति मन्वानः सन्नाह । तस्मै

१ न. च. ज. झ. ढ. 'र्यपर्व' । २ क. ख. छ. झ. 'शः । ब' । ३ घ. ञ. ण. 'तिप्रमु' ।  
४ घ. ञ. ण. 'क्यस्व' । ५ क. ख. ढ. प्रसारि' ।



ब्रह्म स्वयंभु ब्रह्मणे नमः ॥४॥ इति बृहदारण्य-  
कोपनिषदि षष्ठाध्यायस्य पञ्चमं ब्राह्मणम् ॥५॥  
इति वाजसनेयके बृहदारण्यकोपनिषदि षष्ठोऽध्यायः ॥६॥  
इति वाजसनेयकबृहदारण्यकक्रमेणाष्ट-  
मोऽध्यायः ॥ ८ ॥

---

ब्रह्मणे नमः । नमस्तदनुवर्तिभ्यो गुरुभ्यः ॥ १ ॥ २ ॥ ३ ॥ ४ ॥  
इति बृहदारण्यकोपनिषद्भाष्ये षष्ठाध्यायस्य पञ्चमं ब्राह्मणम् ॥ ५ ॥  
इति श्रीगोविन्दभगवत्पूज्यपादशिष्यस्य परमहंसपरिव्राजका-  
चार्यस्य श्रीशंकरभगवतः कृतौ बृहदारण्यकोपनिषद्भाष्ये  
षष्ठोऽध्यायः ॥ ६ ॥

---

ब्रह्मणे नम इति ॥ १ ॥ २ ॥ ३ ॥ ४ ॥ इति बृहदारण्यकोपनिषद्भाष्यटीकायां  
षष्ठाध्यायस्य पञ्चमं वंशब्राह्मणम् ॥ ५ ॥

नमो जन्मादिसंबन्धहेतुविध्वंसहेतवे ।  
हरये परमानन्दपरिज्ञानवपुर्भूते ॥ १ ॥  
नमस्त्रयन्तसंदोहसरसीरुहभानवे ।  
गुरवे परपक्षौघध्वान्तध्वंसपटीयसे ॥ २ ॥

इति श्रीपरमहंसपरिव्राजकशुद्धानन्दपूज्यपादशिष्यभगवदानन्दज्ञान-  
कृतायां बृहदारण्यकोपनिषद्भाष्यटीकायां षष्ठोऽध्यायः ॥ ६ ॥

---

१ क. 'बन्धिविघ्नवि' । ख. छ. ङ. 'बन्धिहे' । २ अ. 'न्यबन्धवि' ।

समाप्तेयं सटीकशांकरभाष्योपेता बृहदारण्यकोपनिषत् ।

॥ ॐ तत्सत् ॥



# अथ बृहदारण्यकोपनिषत्कण्डिकाद्यपदानां वर्णानुक्रमः प्रारभ्यते ।

कण्डिकाद्यपदानि.	अध्यायादीनि.	कण्डिकाद्यपदानि.	अध्यायादीनि.
अ.		अथ वःशः पौतिमा-	
अग्नये स्वाहेत्यग्नौ हुत्वा	६ ३ ३	षीपुत्रः ....	६ ५ १
अणुः पन्था विततः ....	४ ४ ८	अथ वःशः पौतिमाष्यो	२ ६ १
अत्र पिताऽपिता भवति	४ ३ २२	अथ वःशः पौतिमाष्यो	४ ६ १
अथ कर्मणामात्मेत्ये-		अथ श्रोत्रमत्यवहत्तद्यदा	१ ३ १५
तदेषा ....	१ ६ ३	अथ ह चक्षुरुचुः ....	१ ३ ४
अथ चक्षुरत्यवहत्तद्यदा	१ ३ १४	अथ ह प्राण उत्क्रमि-	
अथ त्रयो वाव लोका	१ ५ १६	ष्यन् ....	६ १ १३
अथ प्राणमत्यवहत्स यदा	१ ३ १३	अथ ह प्राणमूचुस्त्वं	
अथ मनोऽत्यवहत्तद्यदा	१ ३ १६	न उद्गायेति ....	१ ३ ३
अथ य इच्छेत्पुत्रो मे		अथ ह मन ऊचुः ....	१ ३ ६
कपिलः पिङ्गलो ....	६ ४ १५	अथ ह याज्ञवल्क्यस्य	
अथ य इच्छेत्पुत्रो मे		द्वे भार्ये ....	४ ५ १
पण्डितो जायेत ....	६ ४ १८	अथ ह वाचक्रव्युवाच	३ ८ १
अथ य इच्छेत्पुत्रो मे		अथ ह श्रोत्रमूचुः ....	१ ३ ५
श्यामो ....	६ ४ १६	अथ हेममासन्यं प्राण-	
अथ य इच्छेद्दुहिता मे		मूचुः ....	१ ३ ७
पण्डिता ....	६ ४ १७	अथ हैनमसुरा ऊचुः	५ २ ३
अथ यदा सुषुप्तो		अथ हैनमुद्दालक	
भवति ....	२ १ १९	आरुणिः ....	३ ७ १
अथ यद्युदक आत्मानं	६ ४ ६	अथ हैनमुषस्तश्चाक्रा-	
अथ यस्य जायामार्तवं	६ ४ १३	यणः ....	३ ४ १
अथ यस्य जायायै ....	६ ४ १२	अथ हैनं कहोलं कौषो-	
अथ यामिच्छेद्दधीतेति	६ ४ ११	तकेयः ....	३ ५ १
अथ यामिच्छेन्न गर्भं		अथ हैनं गार्गी वाच-	
दधीतेति ....	६ ४ १०	ऋत्री ....	३ ६ १
अथ ये यज्ञेन दानेन	६ २ १६	अथ हैनं जारत्कारव	३ २ १
अथ रूपाणां चक्षुरि-		अथ हैनं भुज्युर्लाक्षा-	
त्येतदेषा ....	१ ६ २	यनिः ....	३ ३ १



कण्डिकाव्यपदानि.	अध्यायादीनि.	कण्डिकाव्यपदानि.	अध्यायादीनि.
अथ हैनं मनुष्या ऊचुः ५ २ २		अथैनमग्नये .... ६ २ १४	
अथ हैनं विदग्धः		अथैनमभिस्पृशति ६ ३ ४	
शाकल्यः .... ३ ९ १		अथैनमाचामति .... ६ ३ ६	
अथ होवाच ब्राह्मणा		अथैनमुद्यच्छत्पामः-	
भगवन्तो .... ३ ९ २७		स्यामः हि ते .... ६ ३ ५	
अथातः पवमानानामे-		अथैनं मात्रे प्रदाय .... ६ ४ २७	
वाभ्यारोहः .... १ ३ २८		अथैनं वसत्योपमन्त्र-	
अथातः संप्राप्तिर्यदा .... १ ५ १७		यांचक्रे .... ६ २ ३	
अथातो व्रतमामासा १ ५ २१		अथैनामभिपद्यते .... ६ ४ २०	
अथाऽऽत्मनेऽन्नाद्यमा-		अथैष श्लोको भवति .... १ ५ २३	
गायद्यद्वि .... १ ३ १७		अथो अयं वा आत्मा	
अथाधिदैवतं ज्वलि-		सर्वेषां भूतानां .... १ ४ १६	
ष्याम्येवाहमित्यग्निर्दधे १ ५ २२		अभ्यश्चैनं चन्द्रमसश्च	
अथाध्यात्ममिदमेव मूर्तं २ ३ ४		दैवः .... १ ५ २०	
अथाभिप्रातरेव स्थाली-		अनन्दा नाम ते लोका ४ ४ ११	
पाकावृताऽऽज्यम् ६ ४ १९		अन्धं तमः प्रविशन्ति ४ ४ १०	
अथामूर्तं प्राणश्च यश्चा-		अन्नं ब्रह्मेत्येक आहुः ५ १२ १	
यमन्तरा .... २ ३ ५		अयमग्निः सर्वेषां	
अथामूर्तं वायुश्चान्त-		भूतानां .... २ ५ ३	
रिक्षं .... २ ३ ३		अयमग्निर्वैश्वानरो .... ५ ९ १	
अथास्य दक्षिणं कर्ण-		अयमाकाशः सर्वेषां	
मभिनिधाय .... ६ ४ २५		भूतानां .... २ ५ १०	
अथास्य नाम करोति ६ ४ २६		अयमात्मा सर्वेषां	
अथास्य मातरमभिम-		भूतानां .... २ ५ १४	
न्त्रयते .... ६ ४ २८		अयमादित्यः सर्वेषां	
अथास्या ऊरू विहाप-		भूतानां .... २ ५ ५	
यति .... ६ ४ २१		अयं चन्द्रः सर्वेषां	
अथेत्यभ्यमन्थत्स		भूतानां .... २ ५ ७	
मुखाच्च .... १ ४ ६		अयं धर्मः सर्वेषां भूतानां २ ५ ११	
अथैतद्वामेऽक्षाण .... ४ २ ३		अयं वायुः सर्वेषां	
अथैतस्य प्राणस्याऽऽपः		भूतानां .... २ ५ ४	
शरीरं .... १ ५ १३		अयं वै लोकोऽग्निर्गौतम ६ २ ११	
अथैतस्य मन्त्रे चोः		अयं स्तनयित्नुः	
शरीरं .... १ ५ १२		सर्वेषां भूतानां .... २ ५ ६	



# बृहदारण्यकोपनिषद्दिषयसूचीपत्रकम् ।

## प्रथमोऽध्यायः ॥ १ ॥

विषयाः ।	भाषणाङ्काः ।	कण्डिकाङ्काः ।	पृष्ठाङ्काः ।
उपोद्घातः.....	१	१	१
अश्वमेधविज्ञानायाश्वमेधीयाश्वस्य शिरआद्यङ्गेषु कालादि- दृष्टिविधानम्.....	१	१	१३
अश्वमेधदर्शनोक्तिः.....	१	२	१६
अश्वमेधोपयोगिकस्याग्नेरुत्पत्तिपूर्वकं तस्य शिरआद्यङ्गेषु प्राच्यादिदृष्टिविधानमश्वोत्पत्तिकथनपूर्वकमश्वमेध- निर्वचनमश्वमेधविज्ञानफलं च.....	२	१	१८
प्रजापत्यवागादीन्द्रियरूपदेवासुरारूपाधिकया स्वाभा- विकपाप्मासङ्गमृत्युस्वरूपोद्भवहेत्वातिक्रमणसाधनानां प्रकाशनम्.....	३	१	४३
प्रजापतेर्मनुशतरूपादिमिथुनभवनद्वारा मनुष्यादिसृष्टिः.....	४	१	८९
अग्नीषोमसृष्टिः.....	१	५	१०१
ब्राह्मणादिवर्णनियन्तृदेवतासृष्टिः.....	१	६	१०७
प्रजापत्यसृष्टिज्ञानवतः प्रजापतिषत्सृष्ट्वप्राप्तफलकथ- नम्.....	१	११	११
अव्याकृतस्य नामरूपाभ्यां व्याकरणम्.....	१	७	११
आत्मनो देहे क्षुरधानस्थक्षुरवत्काष्ठादांस्थतामिव च सामा- न्यतो विशेषतश्चावस्थितेः कथनम्.....	१	११	११९
प्राणनाद्यैकैकक्रियाविशिष्टस्याऽऽत्मनोऽकृत्स्नत्वात्तिद- र्शिनः कृत्स्नात्मदर्शित्वाभावपुरःसरं कृत्स्नाविशेषोप- संहार्यात्मदर्शिनः कृत्स्नात्मदर्शित्वकथनम्.....	१	११	१२१
आत्मनः पुत्रादेः सर्वस्मात्प्रेयस्त्वज्ञानेनाऽऽत्मोपासकस्य प्रियहान्यभावकथनम्.....	१	८	१३
कीदृग्विज्ञानेन ब्रह्म सर्वमभवदिति प्रश्नेऽहं ब्रह्मास्मीति- विज्ञानेनेत्युत्तरवर्णनम्.....	१	९	१४३



देवर्षिमनुष्याणां मध्ये यो यः प्रत्यबुध्यत स एव तद्-			
ह्याभवदित्येतदर्थस्य द्रष्टुं मन्त्रोदाहरणम् ....	॥	१०	१५४
अहं ब्रह्मास्मीति विज्ञातुर्देवा अपि ब्रह्मसर्वभावाभवनाय			
न पर्याप्ताः किमुतान्य इत्यत्राऽऽत्मा शेषां स भवतीति-			
हेतुकथनम् ....	॥	॥	१५६
आत्मव्यतिरिक्तदेवतोपासकस्य तत्त्वज्ञानाभावप्रतिपादन-			
पूर्वकं पशुवदिज्याद्यनेकोपकारैरुपभोक्तव्यत्वादेवा			
अविद्यावन्तं पुरुषं प्रति विघ्नं कर्तुमनुग्रहं चेशत एवे-			
त्यत्र पशुदृष्टान्तप्रदर्शनेन यथा व्याघ्रादिना पशुहरणे			
कृते मनुष्याणामप्रियं भवति तथैव देवानां मनुष्याणां			
तत्त्वज्ञानमप्रियं यं तु मुमोचयिषन्ति तं श्रद्धादि-			
भिर्योक्ष्यन्ति विपरीतमश्रद्धादिभिस्तस्मान्मुमुक्षुर्देवा-			
राधनपरः श्रद्धाभक्तिपरः प्रणयोऽप्रमादी स्याद्विद्या-			
प्राप्तिं प्रतीतिकथनम् ....	॥	॥	१६६
चातुर्वर्ण्यसृष्टिः ....	॥	११	१६९
आत्मलोकमदृष्ट्वा मृतस्याऽऽत्मनः सकाशाद्रक्षणाभावे			
वेदकृष्यादिदृष्टान्तकथनपूर्वकमात्मलोकाज्ञानिकृतक-			
र्मणः क्षयिष्णुत्वादात्मलोकस्यैवोपासनविधानं			
तथाऽऽत्मलोकोपासकस्य कर्माभावादेव कर्मक्षयाभा-			
वप्रतिपादनमात्मलोकं स्तोतुं फलवचनं च ....	॥	१५	१७७
कर्माधिकृताविद्वच्छरीरेन्द्रियसंघातविशिष्टपिण्डस्य कर्म-			
भिः पशुवत्सर्वदेवादिपिपीलिकान्तभूतोपकारकर्तृत्वेन			
सर्वभूतभोग्यत्वप्रतिपादनपूर्वकं सर्वभूतभोग्यत्वादेव			
स्वदेहरक्षणवत्सर्वभूतानि तं सर्वतः संरक्षन्तीति कथनम्	॥	१६	१८१
पाङ्क्यज्ञादिकथनम् ....	॥	१७	१८५
सर्विनियोगसप्ताजसूत्रभूतमग्निविवरणम् ....	५	१	१९०
पुत्रादिसाधनानां साध्यविशेषसंबन्धवचनम् ....	॥	१६	२१७
संप्रप्तिकर्मकथनम् ....	॥	१७	२१९
कृतसंप्रप्तिके देववागादिप्राणवेशप्रकारकथनम् ....	॥	१८	२२४
व्रतमीमांसाकथनम् ....	॥	२१	२२७
विद्याकार्यस्य संक्षेपेणोपसंहारः ....	६	१	२३३



## सूचीपत्रकम् ।

५

विषयाः ।	ब्राह्मणाङ्काः । कण्डिकाङ्काः । पृष्ठाङ्काः ।
नाडीखण्डेन सर्वानर्थबीजभूताविद्यासतत्त्वावधारणम् ....	,, २० ५७४
सर्वात्मभावरूपमोक्षस्य प्रत्यक्षतो निर्देशः ....	,, २१ ५७८
जीवस्य परेणाऽऽत्मनैकत्वाद्विशेषज्ञानाभावे तद्यथा प्रिय- या स्त्रियेत्यादिदृष्टान्तः ....	,, २१ ५८०
सुषुप्ते पित्रादीनां पितृत्वाद्यभावप्रतिपादनम् ....	,, २२ ५८३
द्रष्टादीनां दृष्ट्यादेर्विपरिलोपाभावप्रतिपादनम् ....	,, २३ ५९०
प्रतीचश्चिन्मात्रज्योतिषो विशेषविज्ञानराहित्यमेव स्वरूपं तथाऽपि स्वाविद्याकल्पितविशेषविज्ञानवत्त्वमाश्रि- त्यावस्थाद्वयं सिध्यतीत्यस्यार्थस्य प्रतिपादनम् ....	,, ३१ ५९८
पूर्वोक्तवस्तुपसंहारार्थं सलिलवाक्यम् ....	,, ३२ ५९९
दृष्टं मनुष्यानन्दमादिं कृत्वा शतगुणोत्तरोत्तरक्रमेण परमानन्दप्रदर्शनम् ....	,, ३३ ६०१
विस्तरेण सनिमित्तसंचरणवर्णनम् ....	,, ३४ ६०६
आत्मनः स्वप्नान्ताद्बुद्धान्तागमनवद्देहादेहान्तरप्रतिपत्तौ शकटदृष्टान्तः ....	,, ३५ ६०७
आत्मन ऊर्ध्वोच्छ्वासित्वं कस्मिन्काले किंनिमित्तं कथं किमर्थं वा स्यादित्याशङ्क्यामाम्नादिदृष्टान्तेन तदुत्तरम् ..	,, ३६ ६०८
शरीरं परित्यज्य गच्छत आत्मनो देहान्तरापादाने साम- र्थ्याभावशङ्कायां राजभृत्यदृष्टान्तेन सर्वभूतान्यादित्या- दीनि तत्कर्मप्रयुक्तानि कृतैरेव कर्मफलोपभोगसाधनैः कर्मफलवेदितारं प्रतीक्षन्त इत्यादिकथनम् ....	,, ३७ ६११
राजानं प्रपियासन्तमित्यादिदृष्टान्तेनाऽऽत्मानं मरण- काले सर्वे प्राणा अभिसमायन्तीत्येतत्कथनम् ....	,, ३८ ६१२
आत्मनः संप्रमोक्षणं कस्मिन्काले कथं वेति विस्तरं संसरणवर्णनम् ....	४ ६ ६१३
अकामस्य मोक्षप्रतिपादनम् ....	,, ६ ६२९
उक्तमोक्षमोक्षसाधनप्रतिपादकः श्लोकः ....	,, ७ ६३८
आत्मकामस्य ब्रह्मविदो मोक्ष इत्येतस्मिन्नर्थे मन्त्रब्राह्म- णोक्ते विस्तरप्रतिपादकाः श्लोकाः ....	,, ८ ६४२
प्रस्तुतज्ञानमार्गस्तुत्यर्थं मार्गान्तरनिन्दा	९ ६४२



उक्तात्मज्ञानस्तुत्यर्थमेव तन्निष्ठस्य कायकेशराहित्यादिप्र-

तिपादनम् ....	१२	६४७
ब्रह्मविदो विद्यया कृतकृत्यत्वे स्वानुभवसंप्रतिपत्तिप्रति-		
पादनम् ....	१४	६४९
विद्यास्तुत्यर्थं विदुषो विहिताकरणादिप्रयुक्तभयाभावा-		
दिप्रतिपादनम् ....	१५	६५०
परमार्थज्ञानसंस्कृतमनसैव ब्रह्मदर्शनमित्यादिप्रतिपादनम्	१९	६५२
ब्रह्मात्मनि सर्ववेदविनियोगप्रदर्शनम् ....	२२	६५६
उक्तविद्याफलकथनपूर्वकं याज्ञवल्क्याय गुरवे कृतकृत्य-		
जनककृतस्वनिवेदनप्रतिपादनम् ....	२३	६६९
सोपाधिकब्रह्मध्यानादभ्युदयकथनम् ....	२४	६७२
समस्तारण्यकार्थस्य समुच्चित्य निर्देशः....	२५	६७३
उक्तस्य सर्वार्थस्य मैत्रेयीब्राह्मणेन निगमनम् ....	५	६७६
याज्ञवल्कीयकाण्डस्य वंशः ....	६	६९५

पञ्चमोऽध्यायः ॥ ५ ॥

सर्वोपनिषदर्थब्रह्मानुवादः ....	१	१	६९८
ॐ शब्दवाच्यब्रह्मोपासनम् ....	१	१	७०६
सर्वोपास्तिशेषत्वेन दमादिसाधनत्रयविधानम् ....	२	१	७०९
तत्र हृदयं ब्रह्मेत्युपास्तिः ....	३	१	७१४
सत्यं ब्रह्मेत्युपास्तिः ....	४	१	७१६
सत्यस्य ब्रह्मणः स्तुतिः....	५	१	७१७
मनउपाधिविशिष्टस्य ब्रह्मण उपासनम् ....	६	१	७२१
विद्युदुपाधिविशिष्टस्य ब्रह्मण उपास्तिः ....	७	१	७२२
वाग्धेनुब्रह्मोपास्तिः ....	८	१	७२३
वैश्वानराग्न्युपाधिकब्रह्मण उपासनम् ....	९	१	७२४
एतत्प्रकरणस्यसर्वोपासनगतिकथनमश्रुतफलोपासनफल-			
कथनं च ....	१०	१	७२४
तपउपासनम् ....	११	१	७२६
गुणद्वयविशिष्टयोर्मिलितयोरन्नप्राणयोर्ब्रह्मत्वेनोपासनम्	१२	१	७२७
उक्तदृष्ट्या प्राणोपासनम् ....	१३	१	७२९
अन्नावधाकापेस्य सन्न १ ॥ ५ ॥	२	१	७२९



कण्डिकापदानि.	अध्यायादीनि.	कण्डिकापदानि.	अध्यायादीनि.
साम प्राणो वै साम प्राणे	५ १३ ३	सा होवाच मैत्रेयत्रैव मा	
सा वा एषा देवता		भगवान्मोहान्त ....	४ ५ १४
दूर्नाम ....	१ ३ ९	सा होवाच यदूर्ध्वं याज्ञ-	
सा वा एषा देवतैतासां		वल्क्य ....	३ ८
मृत्युमपहत्य ....	१ ३ १०	सा होवाचाहं वै त्वा	३ ८
सा वा एषा देवतैतासां		सेषा गायत्र्येतस्मिस्तु-	
मृत्युमपहत्याथैना	१ ३ ११	रीये ....	५ १४
सा ह वागुवाच ....	६ १ १४	सोऽकामयत द्वितीयो	१ २ ४
सा होवाच नमस्तेऽस्तु	३ ८ ५	सोऽकामयत भूयसा ....	१ २ ६
सा होवाच ब्राह्मणा ....	३ ८ १२	सोऽकामयत मेध्यं ....	१ २ ७
सा होवाच मैत्रेयी । यन्मु		सोऽबिभेत्तस्मादेकाकी	१ ४ २
म इयं वित्तेन पूर्णा		सोऽयास्य आङ्गिरसोऽ-	
स्यात्कथं ....	२ ४ २	ज्ञानां हि रसः ....	१ ३ १९
सा होवाच मैत्रेयी ।		सोऽवेदहं वाव सृष्टिः	१ ४ ५
यन्मु म इयं वित्तेन		सोऽप्यन्तीर्माद्गिरभ्युक्षति	६ ४ २३
पूर्णास्यात्स्यां ....	४ ५ ३	सो होयमीक्षांचक्रे ....	१ ४ ४
सा होवाच मैत्रेयी येनाहं	२ ४ ३	स्वप्रान्त उच्चावचमीय-	
सा होवाच मैत्रेयी ....	४ ५ ४	मानो ....	४ ३ १३
सा होवाच मैत्रेयत्रैव		स्वप्नेन शारीरमभिप्रहत्य	४ ३ ११
मा भगवानममुहम्	२ ४ १३		

समाप्तोऽयं वर्णानुक्रमः ।